















SHRIMAD-VAJSANEYI-MADHYANDIN-

# SHĀTPATH - BRĀHMANAM

WITH VEDARTHAPRAKASH COMMENTARY

*By*

SHRIMAT-TRAYIBHASHYAKAR SAYANACHARYA,

*and*

SARVAVIDYANIDHANA KAVINDRACHARYA SARASWATI

SHRI HARI SWAMI



Edited by several learned persons



## Part I

Chapters 1 and 2 viz. Panchdashpath dealing with Yagyasa.



*Printed and Published by*

**GANGAVISHNU SHRIKRISHNADASS,**

PROPRIETORS,

**LAXMI VENKATESHWAR STEAM PRESS,**


**KALYAN-BOMBAY.**

SAN 1940

All Rights Reserved.



# असावादित्यो ब्रह्म ।





॥ श्रीशः शरणम् ॥

## अथ उपोद्घातः ॥

प्रारंभे कुलदेवतामिह महालक्ष्मीयुतां रेणुकां, भक्तामीष्टकरीं मतिस्मृतियशोऽर्थायुःपरानन्ददाम् ॥  
प्रत्यहौषविदारणुक्षममयो द्वैमातुरं शारदां, सूर्यं शुक्लयजुःप्रवर्तकमृषिं श्रीयाज्ञवल्क्यं नमः ॥ १ ॥

अज्ञानबाधिं परिशोष्य यन्मे ज्ञानं त्वदादाश्रुतितन्त्रयुग्मम् ॥

यत्क्षोणिवृन्दारकवृन्दवन्यं नित्यं नमामो गुरुमंडलं तत् ॥ २ ॥

ॐ नमः श्रीमत्सद्गुरुहृदयानन्दसरस्वतीचरणकमलैः ॥

पुराण इत्येव न सर्ववित्स्यान्नव्यो गुणी ज्ञः किमु नार्चनीयः ॥

चेदस्ति नव्येऽपि हि दोषलेशो नोपास्यते धूमयुतः किमग्निः ॥ ३ ॥

श्रुतिं शातपथीं शुक्लां वाजिमाध्यन्दिनीयकाम् ॥

उद्दिश्य धक्ष्यते कश्चिदुपोद्घातः समासतः ॥ ४ ॥

**धर्मं जिज्ञासमानानां प्रमाणं परमं श्रुतिः । मनुः अ. २ । १३.**

विदितचरमेव वः सर्वेषां वेदशास्त्रविद्यारण्यसंचरिष्णुनां विद्वत्केसरिणां, तथा तत्र विहर्तुकामानां विद्यार्थि-  
सार्थानां च । यच्छिरोनिर्दिष्टमनुष्यवचसा धर्मं जिज्ञासमानैः परमप्रमाणत्वेन परमविज्ञातैकवनिर्धर्मार्थकाममोक्षहेतुः  
कर्मापास्तिब्रह्मकाण्डत्रयात्मिका सर्वतन्त्रस्वतन्त्रा श्रुतिरेव सम्माननीयेति । यत इह खल्वसारे संसारे संभूय  
महताऽऽभ्युदयेन विविधान् भोगानुपभुक्तवतां सतामपि ततो विमुच्य निश्चयसस्य संसिषाधयिषया धर्मार्थकाम-  
मोक्षाख्यचतुर्विधपुरुषार्थमुपजीव्यैव प्रयतमानानां धर्म एव परमसाधनत्वेनाभिमतः । अत एव च जैमिनिः—  
“चोदनालक्षणोऽर्थो धर्मः” ( पू. मी. १ अ. १ पा. २ अ. ) इत्येवं धर्मलक्षणमसूत्रयत् । तथा ह्यस्य  
सूत्रस्य द्विधाऽभिव्यक्तिः चोदनेति क्रियायाः प्रवर्तकं वाक्यम् । चोदना—उपदेशः—विधिः—इति ज्ञानार्थान्तरम् ।  
लक्ष्यते ज्ञायतेऽनेनेति लक्षणम् । इत्थं च चोदनैव लक्षणं करणं यद्विषयकज्ञानस्य तत्त्वे सत्यर्थवत्त्वं  
धर्मस्य लक्षणम् । अर्थवत्त्वं च सुखाधिकदुःखाजनकत्वमिति । अस्य सूत्रस्य—‘यो धर्मः स चोदना-  
प्रमाणकः’ इति शाब्दिको बोधः । ‘यश्चोदनालक्षणकः स धर्मः’ इत्यर्थिको बोधः । शाब्दिक-  
बोधस्यापि “धर्मं चोदनैव प्रमाणं” “चोदना प्रमाणमेव” इत्येवं द्वौ प्रकारौ भवतः । आद्येन प्रत्यक्षानुमानवादि-  
बुद्धादिमतनिरासः । द्वितीयेन वेदाप्रामाण्यनिरासः, इत्यन्यत्र विस्तरः । अत्र तु किञ्चित्संक्षेपतो दर्शयते । तत्र  
प्रथमं धर्मस्य प्रत्यक्षादिप्रमाणागम्यत्वमुच्यते ॥

**धर्मस्य प्रमाणं प्रत्यक्षं न ।**

तथाहि—ननु—प्रत्यक्षमेव धर्मं प्रमाणं मन्तव्यं तस्यान्यानपेक्षत्वाच्छब्दस्य सर्वदा प्रमाणांतरप्रमितविषयत्वा-  
दिति चेन्न, प्रत्यक्षं हि संयुक्तविषयत्वेन विद्यमानवस्तुन एवोपलभकमतो न भविष्यति धर्मं प्रमाणं जायते ।  
धर्मस्य तदानीमसत्त्वेनेन्द्रियागोचरत्वादिति भावः । तथाच श्लोकवार्तिके भट्टकुमारिलचरणाः—“भविष्यति न

१—“धर्मं सामान्यतः सिद्धे प्रमाणं चोदनोच्यते । स्वरूपादेस्ततः सिद्धिः स्वरूपं चेह सूच्यते ॥ १ ॥ द्वयमेकेन सूत्रेण श्रुत्य  
बोधात् सिद्ध्यते । स्वरूपे च हि तस्योपेक्षे प्रासादात् लभ्यतेऽर्थतः ॥ २ ॥” इति श्लोकवार्तिके चोदनासूत्रे ॥



इष्टं च प्रत्यक्षस्य मनागपि ” इति । यद्यपि ब्रीह्यादिद्रव्याणां प्रणीताप्रणयनादिक्रियाणां प्राक्प्रवणत्वादि-  
गुणानां च फलसाधनत्वाद्धर्मशब्देन व्यवहारो नापूर्वादीनामित्यादि श्रेयस्करभाष्ये शबरस्वामिभिरभिहितं,  
तथापि तेषां फलसाधनांश एव धर्मत्वात्फलस्य च जन्मांतरकालांतरादिभावित्वाच्च स्वरूपतो धर्मत्वमतो न  
धर्मस्य प्रत्यक्षविषयत्वस्य संभावनेति । तदुक्तं भट्टैः श्लोकवार्तिके प्रतिज्ञासूत्रे—“ द्रव्यक्रियागुणादीनां धर्मत्वं  
स्यापयिष्यते ॥ तेषामैन्द्रियकत्वेऽपि न ताद्रूप्येण धर्मता ॥ श्रेयःसाधनता ह्येषां नित्यं वेदात्प्रतीयते ॥  
ताद्रूप्येण तु धर्मत्वं तस्मान्नेन्द्रियगोचरः ” इति । अत एव च यागांगाग्रीषोमीयादिपशुहिंसादेः स्वरूपतो  
हिंसात्मकत्वेऽपि परिणामेऽभीप्सितफलजनकतयेष्टानुबंधित्वाच्च धर्मत्वं, श्येनादीनां विधिबोधितत्वेन स्वरूपतो  
धर्मत्वेऽपि परिणामेऽभीप्सितशत्रुबधलक्षणहिंसाजन्यानभीप्सितनरकरूपफलाक्रांतत्वाद् धर्मत्वमिति सर्वतन्त्रविदां  
रादांतः । तदेव स्पष्टीकृतं याज्ञवल्क्येन—“ अस्वर्ग्यं लोकविद्विष्टं धर्ममप्याचरेत् तु ” इति । अ. १ । १५६ ॥

### योगिप्रत्यक्षमपि धर्मे प्रमाणं न ।

नच भावनाबलजन्यं योगिप्रत्यक्षं यत्तद्भविष्यति धर्मे प्रमाणं भवेदिति वाच्यम् । भावना नाम, येषां योगा-  
भ्यासजनितसंस्कारविशेषाद्यन्मानसप्रत्यक्षं जायते तदित्युच्यते । तस्या अनुभूतविषयत्वान्नियतानुभूतेषु वस्तुष्वेव  
निश्चयरूपस्मृतिजनकतया स्मृतिष्वेवांतर्भवनात्त एवोपरतिर्नातीन्द्रिये धर्मे प्रवृत्तिः । अत एवाह जैमिनिः-  
“ सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षमनिमित्तं विद्यमानोपलभनत्वात् ” इति । तथाच श्रुतिरप्याह-  
“ नेंद्रियाणि नानुमानं वेदा एवैनं वेदयन्ति तस्मादाहुर्वेदाः ” इति । एतं नाम धर्ममिति । तत्सिद्धं धर्मो न  
प्रत्यक्षस्य भूमिरिति ॥

### अनुमानमपि धर्मे प्रमाणं न ।

प्रत्यक्षपूर्वकत्वाच्चानुमानादेरपि । अनुमानं च व्याप्तिप्रहाधीनम् । व्याप्तिप्रहश्च कार्यकारणगतविशेषज्ञानावलंबी  
यदि च स्वतो धर्म एव लोकतो नावबुध्यते । कुतस्तरां तस्यान्येन सह कार्यकारणभावः सामान्यविशेषभावो वा  
लोकतोऽवबुध्येत । तथाच श्लोकवार्तिकं चोदनासूत्रे—“ सामर्थ्यं नानुमानादेर्लिगादिरहिते कंचित् ” इति ।  
ततश्च धर्मो नानुमानगम्य इति सिध्यति ॥

### उपमानमपि धर्मे प्रमाणं न ।

नाप्युपमानं तत्र क्रमते । तस्य सादृश्यज्ञानसांपेक्षत्वात् । सादृश्यज्ञानं च प्रत्यक्षमूलमेव । प्रत्यक्षं तु धर्मे  
सर्वथा न प्रवर्तत इत्युक्तमेव । ततश्चातीन्द्रियो धर्मो न प्रत्यक्षानुमानोपमानेति प्रमाणत्रितयेनाप्यव-  
गम्यत इति ॥

### धर्मस्य वेदा एव प्रमाणम् ।

किंतु धर्मस्य शब्दमूलत्वमेवाभिमन्यते शास्त्रकारैः । तथाच जैमिनिः—“ औत्पत्तिकस्तु शब्दस्यार्थेन संबधः,  
तस्य ज्ञानमुपदेशोऽव्यतिरेकश्चार्थेऽनुपलब्धे तत्प्रमाणं, बादरायणस्यानपेक्षत्वात् ” ( जै. सू. १।१।१५।१ ) इति ।  
अर्थेन सहोत्पत्तिकृत्वसम्बन्धवता शब्देन बोधितस्य धर्मस्य प्रमाणं विद्यादिरूपः शब्द एव । स चाबाधितेऽनुपलब्धे  
चार्थे प्रमाणं भवत्यन्यप्रमाणनिरपेक्षत्वात् । बादरायणाचार्यस्याभिमतमेतदिति । अतश्च प्रतिज्ञातं जैमिनिवैव-  
“ चोदनालक्षणोऽर्थो धर्मः ” इति । शब्दः, चोदना, विधिः, उपदेशः, इति चानर्थान्तरम् । उक्तं च श्लोकवार्तिके-  
“ चोदना चोपदेशश्च विधिश्चेकार्यवाचिनः ” इति । तेन चात्रोपदेशशब्देन विद्याद्यात्मको वेदो विवृक्षितः ॥

### अत्रार्थे सम्मतयः ।

अत एव च मनुर्जगौ “ वेदोऽखिलो धर्मसूक्तम्, धर्मं जिज्ञासमानानां प्रमाणं परमं श्रुतिः ” इति

( २ । ६-१३ ) । गौतमोऽप्याह—“ वेदो धर्ममूलम् ” इति ( १ । १ ) । किञ्च “ यो हि पूर्वमुत्पन्नः सोऽनन्तरमुत्पत्स्यमानस्य ग्राहको भवति ” इति न्यायेन वेद एव धर्मस्य ग्रथार्थग्राहकं मूलं भवितुमर्हति । कुत एतत् ? यावत्सृष्टेर्वेदप्रभवत्वश्रवणात् । तथा च “ शब्द इति चेत्ततः प्रभवात्प्रत्यक्षानुमानान्याम् ” ( ब्र. सू. अ. १ । ३ । ८ । २८ ) इत्यस्मिन्सूत्रे भाष्ये च श्रीमच्छंकराचार्यैः सुस्पष्टं निरूपितमिदं तावत् । किञ्च लौकिकशब्दस्यानाप्तप्रणीतत्वे प्रमाणांतरसंबादेनाप्तप्रणीतत्वे च तत्प्रमाणांतरापेक्षया यथा प्रामाण्यं, न तथा वैदिकशब्दस्यापौरुषेयत्वेनोभयानपेक्षत्वात् । तथाच श्लोकवार्तिके औत्पत्तिके सूत्रे—“ स्वप्रत्ययान्तरापेक्षा स्यादनाप्तनरोक्तिषु । आप्तोक्तिषु परापेक्षा नोभयं चोदनासु तत् ” इति । एवं च वेद एव धर्मस्य मुख्यं प्रमाणमिति निर्गलितोऽर्थः । इति ॥

### वेदा ह्यपौरुषेयाः ।

ननुक्तं वैदिकशब्दस्यापौरुषेयत्वं तत्कथं संघटत इति चेदुच्यते । तथाहि—अध्येतृपरंपरयाऽध्ययनाध्यापनसंप्रदायस्याविच्छेदे सत्यपि कर्तुरस्मरणादात्मवत् । नच प्रलये संप्रदायविच्छेदः संभवतीति वाच्यम् । सृष्टिप्रलयमनंगीकुर्वाणाः पूर्वतन्त्रज्ञा हि वेदाध्ययनविषयिणीं गुरुशिष्यप्रणालीमविच्छिन्नामनादि च वर्णयन्ति तस्मात् । तदुक्तं श्लोकवार्तिके वाक्याधिकरणे—“ वेदस्याध्ययनं सर्वं गुर्वध्ययनपूर्वकम् । वेदाध्ययनसामान्यादधुनाऽध्ययनं यथा ” इति । ननु—भारतेऽप्येवं वक्तुं शक्यते इति चेन्न, तत्र व्यासः कर्तेति “ को ह्यन्यः पुंश्रीकाक्षान्महाभारतकृद्भवेत् ” इत्यनया स्मृत्या महाभारतकर्तुः स्मर्यमाणत्वात् ॥

### अथ वेदस्य पुरुषास्वातन्त्र्यमात्रमपौरुषेयत्वम् ।

किञ्च ये तु श्रुतिस्मृतिपुराणेतिहासवशात्सृष्टिप्रलयावंगीकृत्य “ शास्त्रयोनित्वात् ” इत्यस्मिन्वैयासिकसूत्रे श्रीमच्छंकराचार्यैर्दर्शितदिशा “ अस्य महतो भूतस्य निश्चसितमेतद्यद्गवेदः ” ( बृ. १ । १ । १० । १ ) इत्यादिश्रुतेः सर्वज्ञं सर्वविदं च परमात्मानं नित्यस्यापि वेदस्य योनिमिच्छन्ति तेऽपि वेदेषु परमात्मनः स्वातंत्र्यं न मन्यन्ते । तथाहि “ धाता यथापूर्वमकल्पयत् ” ( ऋ. सं. १० । १ । ९० । ३ ) “ यः कस्यः स कल्पपूर्वः ” इत्यादिश्रुत्या न्यायतश्चेतरसृष्टिवेदस्यापि पूर्वकल्पानुसारेण स्वाध्यायाध्ययनमन्युदयनिश्रेयसकारणं तदेवान्यथाकरणेऽनर्थकारणम् अश्वमेधादयो यागाः पुण्यहेतवो ब्रह्महत्यादयश्च नरकहेतवः इत्यादिनियतानुपूर्व्या एव स्मरणेन पुरुषनिश्चासवदप्रयत्नेन विरचनात् । भट्टकुमारिलपादा अपि वेदस्य पुरुषास्वातंत्र्यमात्रमपौरुषेयत्वमभिलषन्ति । तदुक्तं श्लोकवार्तिके शब्दनित्यत्वाधिकरणे—“ यन्ततः प्रतिषेध्या नः पुरुषाणां स्वतन्त्रता ” इति । यदि सर्वज्ञस्य सर्वशक्तिमतः पुराणपुरुषस्यापि वेदे न स्वातन्त्र्यं तर्ह्यस्मादृशां पुंसां कुतस्तदिति ॥

### अथ प्रकारांतरेण पौरुषेयत्वाक्षेपपरिहारौ ।

नन्वीश्वरस्य वेदं प्रति न केवलं निश्चासवदुपलब्धिनिमित्तत्वं, किंतु “ प्रजापतिर्वैनमसृजत् ” इति ( श. प. ब्रा. १ । १ ) “ तस्माच्चत्सर्वद्वृतऽ ऋचः सामानि जज्ञिरे । छंदांसि जज्ञिरे तस्मिन्पशुस्तस्मादजायत ” इति वाजसुनेयश्रुतौ पुरुषमेधे । “ प्रजापतिर्वा इदमेक आसीत् । स तपोऽप्स्यत । तस्मात्तेपागाभ्यो देवा असृज्यन्तांभिर्वायुरादित्यः । ते तपोऽप्स्यन्त । तेभ्यस्तेपानेभ्यस्त्रयो वेदा असृज्यन्त । अग्नेर्ऋग्वेदो वायोर्यजुर्वेद आदित्वात्सामवेदः ” इति । “ स [ प्रजापतिः ] चतुर्होत्राऽप्स्यत । सोऽताम्यद । स भूरिति व्याहरत् । स भूमि-मसृजत् । अग्निहोत्रं दर्शपूर्णमासौ यजूंषि । स द्वितीयमतप्यत । सोऽताम्यत् । स भुव इति व्याहरत् । सोऽन्तरिक्षमसृजत् । चातुर्मास्यानि सामानि । स तृतीयमतप्यत् । सोऽताम्यत् । स सुवसि इति व्याहरत् । स

दिग्मंसृजत । अग्निष्टोममुक्यमतिरात्रमृचः । एता वै व्याहृतय 'इमे लोकाः । इमान्खलु वै लोकाननु प्रजाः परीक्षन्त्यासि प्रजायन्ते " (तै. ब्रा. १।२।४) इत्यादिभिः श्रुतिभिर्जनकत्वमपि श्रूयत इति चेन्न । अत्रायानि 'असृजन्त' 'जज्ञिरे' 'अजायत' 'असृज्यन्त' इतीमान्यपि आख्यातपदानि श्रुत्यन्तरैकवाक्य-तया निश्चासंबदुपलब्धिनिमित्तमात्रपरतयैव व्याख्यायानि भूयसीनामन्यासां श्रुतिस्मृतीनामनुग्रहात् ॥

### अत्रार्थे श्रुतिस्मृतीनां सम्मतयः ।

तथाहि—“ यो ब्रह्माणं विदधाति पूर्वं यो वै वेदांश्च प्रहिणोति तस्मै ” इति श्वेताश्वतरश्रुतिः ( १ । १८ ) । तथा ब्रह्मणो वेदोपलब्धिरूपदेशद्वारेणैव निर्दिष्टा । किंच ' यज्ञेन वाचः पदवीयमायन् । तामन्वविन्दन्नुषिषु प्रविष्टाम् ” इति ऐतरेयश्रुत्या वेदस्य लब्धिरेव निर्दिष्टा । तथा “ ऋचामग्निर्देवतम् । तदेव ज्योतिः । गायत्रं छन्दः । पृथिवी स्थानम् । अग्निमीळे पुरोहितं यज्ञस्य देवमृत्विजम् । होतारं रत्नधातमम् ॥ इत्येवमार्दि कृत्वा ऋग्वेदमधीयते । यजुषां वायुर्देवतम् । तदेव ज्योतिः । त्रैष्टुभं छन्दः । अन्तरिक्षं स्थानम् । इषे त्वोर्जे त्वा वायव स्थ देवो वः सविता प्रार्पयतु श्रेष्ठतमाय कर्मणे ॥ इत्येवमार्दि कृत्वा यजुर्वेदमधीयते । साम्नामादित्यो देवतम् । तदेव ज्योतिः । जागतं छन्दः । द्यौः स्थानम् । अग्न आयाहि वीतये गृणानो हव्यदातये । नि होता.सत्सि बर्हिषि ॥ इत्येवमार्दि कृत्वा सामवेदमधीयते । अथर्वणां चन्द्रमा देवतम् । तदेव ज्योतिः । सर्वाणि छन्दांसि । आपः स्थानम् । शन्नो देवीरभिष्टये । इत्येवमार्दि कृत्वाऽथर्ववेदमधीयते ” इति ( गोपथब्रा. -१ । २९ ) इत्यस्मिन्गोपथब्राह्मणे क्रमादृग्यजुःसामाथर्ववेदानां पृथिव्यन्तरिक्षं द्यौरापः स्थानानि, अग्निवाय्वादित्यचन्द्रमसो देवतानीति वर्णितम् । अर्थात्तदभिधायकमंत्रानारम्यैव ऋग्यजुःसामाथर्वलक्षणमाविर्बभूवेति तात्पर्यम् । अत एव च “ वाचा विरूपया नित्यया ” इति ( ऋ. ८ । ६४ । ६ ) इत्यस्यां श्रुतौ च नित्यत्वान्नानं संगच्छते । तथा स्मृतयोऽपि “ अनादिनिधना नित्या वागुत्सृष्टा स्वयंभुवा । आदौ वेदमयी दिव्या यतः सर्वाः प्रवृत्तयः ” इति ( ऐत. ब्रा. साय. भाष्ये उप. ) अस्यां स्मृतौ वेदवाण्या निश्चासंबदुत्सर्जनमेव स्पष्टमभिहितम् । तथा “ युगान्तेऽन्तर्हितान्वेदान्सेतिहासान्महर्षयः । लेभिरे तपसा पूर्वमनुज्ञातः स्वयंभुवा ” इति ( ऐत. ब्रा. साय. भाष्ये उप. ) अनया स्मृत्वा वेदानां लाभ एवोपदिष्टः । अत्रेतिहासः श्रुत्यन्तर्भूत एव मंतव्यः सहत्वोक्तेः । तथा “ अग्निबासुरविभ्यस्तु त्रयं ब्रह्म सनातनम् । दुदोह यज्ञसिद्धयर्थमृग्यजुःसामलक्षणम् ” इति ( मनुः १ । २३ ) अत्र च दोहनं नामाभ्यापनमेव । दोहनमभ्यापनं च परसंक्रातिसामान्येनेति मेधातिथिना व्याख्यातत्वात् । तथा “ न कश्चिद्वेदकर्ता स्याद्वेदस्मर्ता चतुर्मुखः । वेदो नारायणः साक्षात्स्वयंभूरिति शुश्रुम ” इति पराशरः । अत्र च स्पष्टः कर्तृनिषेधः । वस्तुतस्तु—उक्तश्रुतिस्मृतीनामर्थवादपरत्वान्न कर्तृत्वादिप्रतिपादकत्वं संभवति । तदुक्तं श्लोकवार्तिके वाक्याधिकरणे—“ वेदोऽपि तस्मृतिर्या तु साऽर्थवादनिबन्धना । पारंपर्येण कर्तारं नाभ्येतारं स्मरन्ति हि ॥ तेषामनेवमात्मत्वाद्भ्रान्तिः सेति च वक्ष्यते ” इति ॥

### अथ पुनः प्रकारान्तरेण पौरुषेयत्वाक्षेपपरिहारो ।

ननु—काठकं कालापकं तैत्तिरीयकं कौथुमं माध्यंदिनीयकं इत्यादि समाख्याश्च कर्तृनिमित्ताः । ततश्च कर्तृकृत्वाद्देवानां पौरुषेयत्वमिति चेन्न, समाख्यानां हि योग्यतासृत्वेऽपि कर्त्रस्मरणलक्षणानुपलब्ध्या साधिते कर्त्रसंबन्धे प्रवचननिमित्तत्वेनाप्युपपद्यमानत्वात् । संभवति च प्रवचनादिद्वारा संप्रदायप्रवर्तकविषयत्वेनास्यधारण्य-मिति भोक्तृविशेषणत्वानुपपत्तिः । अथवा कठादिशब्दानां नित्यानां तच्छाखाविशेषाणामभिधायकत्वात्तच्छाखैवैः पुरुषैः परंपरया अधीयमानाः शाखाः कठादिशब्दवाच्याः । ततोऽपि न विशेषणत्वानुपपत्तिः । तदुक्तं श्लोकवार्तिके वेदनित्याधिकरणे “ नित्यमेव निमित्तं वा कठत्वं जातिरस्ति नः । काठकादिप्रवृत्त्यर्थं व्याहृतं चरणाक्षरम् ” इति ॥

अथ पुनः प्रकारान्तरेण पौरुषेयत्वाक्षेपपरिहारौ ।

ननु—जननमरणवतां बवरादीनां “ बवरः प्रावाहणिरकामयत । कुसुरुविन्द औदाळकिरकामयत । हरि-  
श्चन्द्रो राजा बभूव ह । कुशिकस्य सूनुः, आष्टिषेणो होत्रमृषिभिर्निषीदन् ” इत्यादिमन्त्रब्राह्मणयोरुभयत्र श्रव-  
णात्तेभ्योऽर्वाक्तनत्वं वेदानामतस्ते पौरुषेया इति चेन्न, बवरादीनां पुरुषादिव्यक्तेरनभिमतत्वात् । तथाहि “परं तु  
श्रुतिसामान्यमात्रम्” ( जे. सू. १।१।८।३१ ) इत्यस्मिन्सूत्रे शबरः प्राह—“ यच्च प्रावाहणिरिति । तन्न, प्रवाह-  
णस्य पुरुषस्यासिद्धत्वात् । नापि प्रवाहणस्यापत्यं प्रावाहणिः । प्रशब्दः प्रकर्षे सिद्धो बहतिश्च प्रापणे न त्वस्य  
समुदायः क्वचित्सिद्धः । इकारस्तु यथैवापत्ये सिद्धस्तथा क्रियायामपि कर्तारि । तस्माच्चः प्रवाहयति स प्रावा-  
हणिः । बवर इति शब्दानुक्तः । तेन यो नित्योऽर्थस्तमेवैतौ शब्दौ वदिष्यतः । अत उक्तं “ परं तु श्रुति-  
सामान्यमात्रम् ” इति । एवमेवान्यासां श्रुतीनां संगतिरुच्येया ” इति ॥

समाधानान्तरम् ।

अथवा ऋतुलिङ्गान्यायेन प्रतियुगमनुवर्तमाना बवरादयः प्रवाहनित्यतया नित्याः, अतो न वेदस्यानित्यत्वं  
तन्मूलकं पौरुषेयत्वं वा प्राप्यन्तीति । तथाच दर्शितं स्मृतिवशाच्छ्रीमदाचार्यचरणैः—“समाननामरूपत्वाच्चावृत्ता-  
व्यविरोधो दर्शनात्स्मृतेश्च ” ( ब्र. सू. १ । ३ । ९ । ३० ) इत्यस्मिन्सूत्रे देवताऽधिकरणे । सा च  
स्मृतिरेवंरूपः स्मर्यते—“ ऋषीणां नामधेयानि याश्च वेदेषु दृष्टयः । शर्वर्यन्ते प्रसूतानां तान्येवैभ्यो ददात्यजः ।  
यथर्तुष्वृतुलिङ्गानि नानारूपाणि पर्यये । दृश्यन्ते तानि तान्येव तथा भावा युगादिषु । यथाऽभिमानिनोऽती-  
तास्तुल्यास्तैः सांप्रतैरिह । देवा देवैरतीतिर्हि रूपैर्नामभिरेव च ” इति । शर्वर्यन्ते प्रलयांते । पर्यये घटी-  
यन्त्रवदावृत्तौ । मनुरपि “ सर्वेषां तु स नामानि कर्माणि च पृथक् पृथक् । वेदशब्देभ्य एवादौ पृथक्संस्थाश्च  
निर्ममे ” ( म. स्मृ. १ । २१ ) इति । अयं भावः । वेदे याः संज्ञास्ता एव तदुत्तरं उत्पन्नेभ्यो दत्ताः ।  
यथेदानीन्तना दशरथपुत्रे दृष्टां श्रीरामेतीमां संज्ञां स्वपुत्रेभ्यो ददति तथेति ॥

अथ पुनः प्रकारान्तरेण पौरुषेयत्वाक्षेपपरिहारौ ।

ननु—पदसंघातानि वाक्यानि तानि खल्वमूनि पुरुषकृतानि दृश्यन्ते । वेदा अपि वाक्यसमुदायात्मका एव ।  
ततश्चैषां पौरुषेयत्वमिति चेत्तदपि न, औत्पत्तिकसूत्रेण पदपदार्थयोरनादिवृद्धपरंपरया “ सोऽयं गकारः ”  
इत्यादिप्रत्यभिज्ञाबलेन च नित्यत्वस्य साधितत्वाद्वाक्यवाक्यार्थयोस्तन्मूलकत्वेनैव नित्यत्वस्यार्थसिद्धत्वाच्च तन्मूलकं  
पौरुषेयत्वमुत्प्रेक्षितं शक्यम् । आक्रान्तं चात्र बहुभिः पूर्वाचार्यैः सूरिभिश्चेत्युपरम्यते ॥

निष्कर्षस्तु—

प्रमीयमाणकर्तृकत्वरूपं स्मरणगोचरकर्तृकत्वरूपं वा पौरुषेयत्वं न कर्तुरस्मरणादेः । न सजातीयोच्चारणान-  
पेक्षोच्चारणविषये पुरुषबुद्धेः स्वातन्त्र्यरूपं पूर्वकल्पीयवेदानामेवास्मिन्कल्पे स्मरणपूर्वकं परमात्मना प्रवर्तमान-  
त्वात् । नापि काठकादिसमाख्यामूलं पौरुषेयत्वं तासां प्रवचनादिनोपपत्तेः । नापि जनिमृतिवत्पुरुषश्रवणमूलकं  
पौरुषेयत्वं तेषामनित्यत्वेऽपि तत्संज्ञानां पूर्वकल्पीयवेदोद्भूतत्वात् । नाप्यनित्यशब्दमूलकं पौरुषेयत्वं शब्दनित्यत्वस्य  
“सोऽयं गकारः” इति प्रत्यभिज्ञया साधितत्वात् । नापि वाक्यत्वसामान्यात्तन्निमित्तं पौरुषेयत्वं नित्ययोः पदपदार्थ-  
योर्द्वारा वाक्यवाक्यार्थयोरपि नित्यत्ववर्णनात् । नापि पुरुषादुत्पन्नत्वरूपं वा प्रमाणान्तरेणार्थमुपलभ्य तत्प्रकाश-  
नाय नूतनानुपूर्व्या रचितत्वरूपं पौरुषेयत्वं निश्वासादिश्रुत्या दोहनादिस्मृत्या च स्वयंप्रादुर्भूतत्वप्रतिपादनात् ।  
सिद्धे चैत्रे सर्वथा पौरुषेयत्वाभावे वेदा अपौरुषेया इति यदुक्तं तत्सर्वं निरवयवम् ॥ इति ॥

वेदाः स्वतः प्रमाणम् ।

- यदि वेदा अपौरुषेया इति तदा नास्ति तेषां प्रमाणान्तरेः प्रयोजनं प्रत्यक्षम् । अत उक्तं यन्मया जेनिषिणा-

“तत्प्रमाणं बादरायणस्यानपेक्षत्वात्” इति । यतो नास्ति वेदानां स्वबोध्यार्थबोधने प्रमाणान्तरापेक्षा । अतस्ते स्वतःप्रमाणम् । अतः एव चाहः सर्वदर्शनसंग्रहे जैमिनीये माधवाचार्याः—“वेदादिनः प्रमाणत्वं स्वतः, प्राहुः परतश्चाप्रमाणता” इति । स्वतःप्रामाण्यं चात्र “कारणगुणसंबाधर्थक्रियाज्ञानानधीनत्वे सति कारणदोषबाधकदोषवर्जितत्वे सति चानधिगताबाधितार्थबोधकत्वम् । प्रामाण्यप्रतियोगिकमप्रामाण्यं च परतो बोध्यम् । परतस्त्वं कुत इति चेद् बाधकज्ञानकारणदोषविसंवादिज्ञानाधीनत्वात्स्य । ननु—कथं कारणगुण-संबाधर्थक्रियाज्ञानानधीनत्वं प्रतिपाद्यत इति चेदत्रोच्यते—“प्रत्यक्षेणानुमित्या वा यस्तूपुयो न बुध्यते । एवं विन्दति वेदेन तस्माद्वेदस्य वेदता” इति । इमां निरुक्तिमाश्रित्य—वेदा ज्ञानलक्षणाः इति आस्तिकपथे वर्तमानैः सर्वैः शास्त्रकृद्भिः स्वीकृतो राद्धान्तः । यदि च वेदा ज्ञानलक्षणास्तर्हि यावज्ज्ञानं प्रकाशकत्व-साधर्म्यात्स्वतः प्रमाणं रविरिव रूपविषये जायते । ज्ञाने हि स्वविषयस्य याथार्थ्येनाभिद्योतने उपादाने वा या विशिष्टा शक्तिरास्ते तस्याः स्वोत्पत्तिसहकृतत्वात् । नचात्माश्रयत्वदोषप्रसक्तिरिति वाच्यम् । तस्याः सवितुरुत्पत्ति-शिष्टप्रकाशकत्वशक्तिवद्गुणत्वाभ्युपगमात् । वेदानां सृष्टेः प्राक्तनत्ववर्णनेन प्राथम्यात्तेषु आत्माश्रयत्वदोष-प्रसरानवसराच्च ॥

ननु—च सैषा शक्तिः कारणगुणसंबाधर्थक्रियाविशिष्टज्ञानादिभिरुत्पाद्यत इति चेन्न । उक्तविशिष्टज्ञान-स्याप्यन्वविशिष्टज्ञानस्यापेक्षा, तस्यापीतरविशिष्टज्ञानस्याप्यन्यविशिष्टज्ञानस्यापेक्षा । एवमनवस्थापरंपरसपात-प्रसंगात् । तां च परंपरां प्रतिरोद्धुं बलवत्तरकारणानुपलंभान्मूलतः प्रामाण्योच्छिन्निर्दुर्निवारिव स्यात् । तथा चाम्यवायि शास्त्रदीपिकायां पार्थसारथिमिश्रैः—“प्रसिद्धानि प्रत्यक्षादीनि प्रमाणानि तदन्तर्गतं च शास्त्रम् । अतस्तदपि प्रमाणमेव । नच प्रसिद्धमन्येन परीक्षितव्यम् । स्वत एव तस्य स्वविषयोपस्थापने सामर्थ्यात् । यदि च परीक्ष्येत ततो येन परीक्ष्येत तस्याप्यन्येन परीक्ष्येत तस्याप्यन्येनेत्यनवस्था स्यात्” इति ॥

नन्विदं प्रामाण्यस्य स्वतस्त्वमुक्तयोग्यतासत्त्वेऽपि बाधकज्ञानकारणैर्भ्रमकरणाविप्रलिप्साभिध्यावादिवापा-टवादोषैरपहन्यत इति चेत्तदपि न संभाव्यते । कुत इति चेत्तत्रोच्यते—इमे पुरुषावलंबिनो दोषाश्च वेदाना-मपौरुषेयत्वेन सर्वथा पुरुषबुद्धिसंस्पर्शाभावात्तेषु न प्रसज्यन्ते । अत एव श्लोकवार्तिके औत्पत्तिकसूत्रे प्रत्यपादि भट्टचरणैः—“औत्पत्तिकगिरा दोषः कारणस्य निवार्यते । अबाधोऽव्यतिरेकेण स्वतस्तेन प्रमाणता । सर्वस्यानुपल-ब्धेऽर्थे प्रामाण्यं स्मृतिरन्यथा” इति । अत एव च बृहदारण्यकोपनिषद्भाष्यवार्तिके द्वितीयाध्याये—“न च वेदो-क्तितो वेदः श्रद्धेयार्थ इहेष्यते । किंत्वमानत्वहेतूनां वेदवाक्येष्वसंबात् । प्रामाण्यं वेदवाक्यानां न च मानान्तरा-श्रयात् । अक्षादेरपि मानत्वं यथोक्तादेव कारणात्” इति सुरेश्वराचार्यैरुक्तं संगच्छते । तत्सिद्धं वेदाः स्वतः प्रमाणमित्येतन्नापहोतुं शक्यमिति ॥

### वेदाश्च नित्या एव ।

यथा च वेदाः स्वतः प्रमाणं तथा नित्या अपि संति । तथा च सूत्रितं देवताधिकरणे बादरायणाचार्येण—  
“अत एव च नित्यत्वम्” (ब्र. सू. १।३।९।१९) इति । तत्कथमुपपद्यत इति चेदत्र वदामः । सास्यणाचार्यैर्क्तदिशा स्वीकर्तव्या नित्यतेति । तथा च तैः प्रतिपादितमैतरेयब्राह्मणभाष्योपक्रमे—“नित्यत्वस्य व्यावहारिकत्वात् । सृष्टेरूर्ध्वं संहारात्पूर्वं व्यवहारकालस्तस्मिन्नुत्पत्तिविनाशोदर्शनात् । कलाकाष्ठादयो यथा नित्या एव वेदोऽपि व्यवहारे कालिदासवाक्यवत्पुरुषविरचितत्वाभावात्तित्यः । आदिसृष्टौ तु कलाकाष्ठादिवद्देवो-त्पत्तिराज्ञायते इत्यन्यदेतत्” इति । बरुतस्तु मीमांसकाः सृष्टिमनादिभेदं मन्यन्ते बीजाङ्कुरन्यायेनाखंडप्रवाहान्यायेन वा । तस्मात् “शब्द इति चेन्नातः प्रभवात्प्रत्यक्षानुमानाम्याम्” इति वैयासिकसूत्रे दर्शितदशा सृष्टिचरकाः किं ननु सृष्ट्युत्पत्त्या वेदा अपि उक्तन्यायद्वयेनैव नित्याः सुरेवेति सिध्यतीति प्रामाण्यं नैव भवति ॥

### वेदा एवातिमं प्रमाणम् ।

तात्पर्यन्तु यथा व्यवहारे कुत्रचन प्रमाणस्य परा सीमा मंतव्यां भवति तां विना विवादास्पदवस्तुनो निर्णयाः संभवात् । तथैव धर्मशास्त्रस्य निर्णयेऽपि परमं प्रमाणं वेदा एव । तेषां प्रागुक्तापौरुषेयत्वस्वतः प्रमाणत्वमित्यस्येति गुणत्रयवैशिष्ट्यात्प्रमाणप्रमेयशास्त्ररूपत्वाच्च । प्रमाणशास्त्रत्वं धर्माधर्मनिर्णायकतया, प्रमेयशास्त्रत्वं च धर्माधर्मस्वरूपनिरूपकतया चेति । अत एव च “ कदाचिदपि वयं वेदोदितमुपादयितुं शक्नुमः, परं तु न वेदमंशा-शतोऽपि पर्यनुयोक्तुं प्रभवामः ” इति धर्मशास्त्रविदां घंटाघोष इति दिक् ॥

### वेदानां वेदत्वम् ।

वेदशब्दश्च ‘ विद ज्ञाने ’ इति धातोः सकाशात्करणार्थीयघञ्प्रत्यययोगतोऽभवत् । वेद्यन्ते बोध्यन्ते प्रमाणांतरैरनधिगताबाधिताः दृष्टफलका अदृष्टफलकाः कचिच्च दृष्टादृष्टफलकाः क्रियाकलापा एमिरिति वेदा इति कारणव्युत्पत्त्या वेदशब्दोऽयं सर्वत्र व्युत्पादितः । कचिच्च “ नन्दिग्रहिपचादिभ्यो ल्युणिन्यचः ” ( ३ । १ । ३४ ) इति पाणिनीयसूत्रविहिताच्प्रत्यययोगतः “ वेदयति कर्म ब्रह्म च यः स वेदः ” इत्येवं व्युत्पादितो दृश्यते । अत्र वेदशब्दविषये श्रीमदाचार्यपादानां भाष्यमत्यन्तं दर्शनीयमस्ति । तथाहि—“ एकस्य वेदस्य वेद्यमिदं रूपमनिदं वेदरूपं, वेदनं वेदो ज्ञानम्, एकस्याद्वितीयस्य संविद्रूपस्येत्यर्थः । तस्यैकवेदस्य ब्रह्मणोऽनवगमाद्गदादयो वेदा बहवोऽभवन् । अत्र ऋगादिवेदास्तत्प्रतिपत्त्यर्थं विचारं कुर्वन्तीति वेदाख्यामवाप्नुयुः । अथवा सद्भावं साधयन्तीति वेदाः । अथवा विदन्ति वेदनभूता इति वा वेदाः । अथवा ब्रह्माधीनं परमात्मानं लभन्त इति वेदाः । अथवा ब्रह्मादीनामात्मानं लभन्त इति वेदाः । ब्रह्मण आवृतस्य लाभहेतव इति वा वेदाः । विद विचारणे; विद सत्तायां; विद ज्ञाने; विदल्य लामे; एतेषां धातूनां विषये वर्तन्ते यस्मात्ततो वेदा इत्युक्ताः । स एको वेदः । सत्सत्यस्य वेदस्वरूपस्य ब्रह्मणोऽनवगमाद्देदा बहवः ख्याताः सर्वे वेदास्तदर्थ-दर्शनहेतवः ” इति सनत्सुजातीये । अत एव चोच्यते “ प्रत्यक्षेणानुमित्या वा यस्तूपायो न बुध्यते । एनं विंदति वेदेन तस्माद्देदस्य वेदता ” इति । श्रुतावपि—“ नेन्द्रियाणि, नानुमानं, वेदा एवैनं वेदयन्ति तस्मादाहुर्वेदाः ” इति । एनं नाम धर्ममिति । धर्ममित्युपलक्षणम् । तेन च तदादिकं पुमर्थचतुष्टयं बोध्यम् ॥

### वेदशब्दो ग्रंथवाची ।

स च वेदशब्दोऽलौकिकाबाधितानधिगतार्थबोधकवाक्यराशिलक्षणग्रंथवचनोऽपि भवति । तथाहि— “ अस्य महतो भूतस्य निश्चसितमेतद्यद्यवेदो यजुर्वेदः सामवेदोऽथर्वाङ्गिरसः ” इति निश्वासाद्यनेकश्रुतेः । “ वेदांशिके सन्निकर्षं पुरुषाख्याः ” ( जै. सू. १ । १ । ८ । २७ ) “ वेदो वाऽप्रायदर्शनात् ” ( जै. सू. ३ । १ । १ ) इत्यादिदर्शनकृतां प्रवृत्तेः । “ श्रुतिः स्त्री वेद आम्नायः ” इत्यादिकोशाच्च ॥

### वेदशब्दस्य यज्ञियपदार्थविशेषवाचकत्वम् ।

अन्यश्च वेदशब्दो दर्भमुष्टिवचनः । ‘ वेदं कृत्वा वेदिं करोति कुंशमुष्टिं सव्याकृतं वत्सजानुं त्रिकृत्स्मृत-कर्मम् ” ( का. श्रौ. सू. १ । १ ) इति कार्तीयसूत्रात् ॥

### वेदशब्दस्य स्वावांतरावयवसमुदायवाचकत्वम् ।

अपरश्च वेदशब्दो यः “ ऋग्वेदो यजुर्वेदः सामवेदोऽथर्ववेदः ” इत्यादिषु ऋग्यजुःसामाथर्वभिः सह समस्तः स ऋग्यजुःसामाथर्वणां समूहवाचको भवति । “ यदेतन्मण्डलं तपति तन्महदुक्तं ता ऋचः स ऋचां लोकोऽयं

यदेतदधिर्दीप्यते तन्महाव्रतं तानि सामानि स साम्ना लोकोऽथ य एष एतस्मिन्मण्डले पुरुषः सोऽग्निस्तानि यजूंषि स यजुषां लोकः सैषा त्रय्येत्र विद्या तपति ” ( शत. १० । १ । २ । १ ) इति “ अस्य महतो भूतस्य निश्चसितमेतद्यजुर्वेदो यजुर्वेदः सामवेदोऽथर्वाङ्गिरस इतिहासः पुराणं विद्या उपनिषदः श्लोकाः सूत्रा-  
प्यनुव्याख्यानां व्याख्यानान्यस्यैवेतानि निश्चसितानि ” ( बृ. उप. २ । ४ । १० ) इति । “ एवमिमे सर्वे वेदा निर्मिताः सरहस्याः सत्राहणाः ” ( गणपथब्रा. पू. २ । १ ) इत्यादिश्रुतिगतवेदशब्दोऽजहत्स्वार्थ-  
लक्षणया स्वस्वान्तरावयवसमुदायवचनो भवतीति प्रोक्तश्रुतिवचो निकरस्वरसात्प्रतीयते ॥

### पूर्व वेदस्य यजुर्वेद इति संज्ञा ।

पुरा तेषां ऋग्यजुःसामाथर्वसमूहानामेकराशिभावेन स्थितत्वाद्यजुर्वेद इतीयं संज्ञाऽऽसीदनन्तरं श्रीवेदव्यासेन तेषां यज्ञप्रकरणानुरोधेन व्यसनाद्गादिवेदसंज्ञा बभूवुः । स चेतिहासः “ एक एवासीद्यजुर्वेदस्तं चतुर्धा व्यकल्पयत् । चातुर्होत्रमभूत्तस्मिन्तेन यज्ञमकल्पयत् ॥ आध्वर्यवं यजुर्मिस्तु ऋग्भिर्वै होत्रमेव च । औद्गात्रं साम-  
भिश्चक्रे ब्रह्मत्वं चाप्यथर्वभिः ॥ ब्रह्मत्वमकरोद्यज्ञे वेदेनाथर्वणेन तु । ततः स ऋचमुद्भूत्य ऋग्वेदं समकल्पयत् ॥ होतृकं कल्प्यते तेन यज्ञवाहं जगद्धितम् । सामभिः सामवेदं च तेनौद्गात्रमरोचयत् । राजस्त्वथर्ववेदेन सर्व-  
कर्माण्यकारयत् ” इत्यादिभिर्वायुपुराणे सुस्पष्टः । अत्रार्थे श्रुतिसम्प्रतिरप्यास्ते—“ तदाहुः—यद्वा होत्रं क्रियते यजुषाऽऽध्वर्यवं साम्नोद्गीथोऽथ केन ब्रह्मत्वमित्यनया त्रय्या विद्येति ह ब्रूयात् ” इति ( शत. ब्रा. १ । १ । १ । ७ ) । सीतोपनिषद्यपि—“ ऋचो यजूंषि सामानि अथर्वागिरसस्तथा । चातुर्होत्रप्रधानत्वाद्दिगादित्रितये त्रयी ॥ अथर्वा-  
गिरसं रूपं सामऽऽग्यजुरात्मकम् । तथाऽऽदिशन्त्याभिचारसामान्येन पृथक्पृथक् ” इति । अत्र अथर्ववेदे ऋग्यजुःसाम्नां त्रयाणामप्यन्तर्भावात्त्रय्या विद्येत्युक्तमिति न श्रुतिपुराणयोर्विरोधः । तत इयं ऋग्वेदो यजुर्वेदः सामवेदोऽथर्ववेद इत्येषा वेदचतुष्टयी प्रसिद्धा समजनि ।

### वेदो द्विविधः ।

एतच्च वेदो द्विविधः । मन्त्ररूपो ब्राह्मणरूपश्चेति । “ मन्त्रब्राह्मणयोर्वेदना मधेयम् ” इति कात्यायनापस्त-  
म्बादिभिः प्रतिज्ञातत्वाच्च ॥

### मन्त्राणामनेकविधत्वम् ।

तत्र प्रथमं मन्त्रस्वरूपमुच्यते । तथाच कातीयश्रौतसूत्रिये प्रथमे परिभाषाऽध्याये निरूपितं, तद्यथा “ ऋचो यजूंषि सामानि निगदा मन्त्राः ” ( का. श्रौ. सू. ३ । ) इति । अस्यार्थः—‘ नियतपादाक्षरावसाना ऋचः ’ ‘ अनियतपादाक्षरावसानानि यजूंषि ’ ‘ गीतिविशिष्टा ऋच एव सामानि ’ ‘ परसम्बोधनार्थाः प्रेषादयः ’ निगदाः । एते हि अक्यवा मन्त्रा इत्युच्यन्ते । प्रायो हीमे ऋग्यजुःसामरूपास्त्रयोऽवयवाः ऋग्यजुःसामा-  
थर्वे चतुर्ष्वपि वेदेषु संदृश्यन्ते । अत एव वेदत्रयीशब्दवाच्यः । ‘ त्रयी ’ इत्यत्राक्यवार्थे तयपू प्रत्ययो न तु संख्यार्थे । ‘ किञ्च ऋग्वेदादिषु “ यज्ञैरथर्वा प्रथमः पथस्तते ” ( ऋ. १ । २ । १९ ) “ चत्वारि शृंगा त्रयो अस्य व्पादाः ” ( मा. सं. १ । ७ । ११ ) “ अस्य यज्ञस्य तत्साधनभूतवेदस्य चत्वारि शृंगा शृंगाणि ब्रह्मो-  
द्गातुर्होत्रवर्षाख्यानि, त्रयः पादाः ऋग्यजुःसामलक्षणाः ” इति उवठकहीधरम्भाभ्यामख्याताम् । “ वेदाणां पक्षे संज्ञाः ” ( निरु. परि. १ । ७ ) इति यास्कोऽपि बभाषे । तेन्यथर्ववेदः पश्चात्संज्ञातस्तस्य च यज्ञसंस्थायां मन्त्ररूपेणानुप्रतिशो न्नास्ति, इत्याद्युक्त्वात्तन्नामैतिहासिकपरिपाद्याऽनुमिताः कुक्कुटाः परास्ता भवन्तीति । पुनरेषां

मन्त्राणां पंचविधत्वम् । १ करणमन्त्राः, २ क्रियमाणानुवादिनो मन्त्राः, ३ अनुमंत्रणमन्त्राः, ४ जपस्तुतिरूपादि-  
मन्त्राः, ५ वस्तुतत्त्वाख्यापकमन्त्राश्चेत्यादिभेदात् । तेषु केचन मन्त्राः प्रत्यक्षाः, केचन परोऽक्षाः, केचनाभ्या-  
त्मिका भवन्ति । तयोक्तं निरुक्ते—“ तास्त्रिविधा ऋचः परोऽक्षकृताः प्रत्यक्षकृता आभ्यात्मिक्यश्च । तत्र परो-  
ऽक्षकृताः सर्वाभिर्नामविभक्तिभिर्युज्यन्ते प्रथमपुरुषैश्चाख्यातस्य । अथ प्रत्यक्षकृता मध्यमपुरुषयोगात्त्वमिति  
चैतेन सर्वनाम्ना । अथाभ्यात्मिक्य उत्तमपुरुषयोगा अहमिति चैतेन सर्वनाम्ना ” इति ( निरु. ७ । २ ।  
६ । १-३ ) । स्पष्टार्थमेतदिति न पुनर्विविच्यते । एषां सर्वेषां मन्त्राणां चातुर्होत्रे यज्ञे प्रयोगकालिकपदार्थोप-  
स्मारकतया श्रवणमननाद्युपकारकतया चोपयोग इत्यन्यत्र विस्तरः ॥

### ब्राह्मणभागः ।

तत्र प्रथमं ब्राह्मणपदं निरुच्यते—“ ब्रह्मणो वेदस्य मन्त्रराशेरिदं नाम यज्ञक्रियावस्तुतत्त्वादिनिरूपकं प्रवचनं  
ब्राह्मणम् ” इति ब्राह्मणपदस्य निर्वचनम् । ब्रह्मशब्दस्य मन्त्ररूपोऽर्थस्तु वेदेनैव दर्शितः । तथाहि—“ ब्रह्म के  
मन्त्रः ” ( श. प. ब्रा. ७ । १ । १ । ९ ) इति । यथा “ पवित्रे करोति ” इत्यत्र “ पवित्रे स्थौ वैष्णव्यौ ”  
( ब्रह्म. सं. १ । १२ ) इत्यमुं मन्त्रमादाय “ यज्ञो वै विष्णुर्यज्ञिये स्थ इत्येवैतदाह ” ( श. प. ब्रा. १ । १ ।  
३ । १ ) इति च तस्य प्रवचनलक्षणं ब्राह्मणम् । एवमन्यदप्युदाहार्यम् । किञ्च भाष्यकारैरपि सर्वत्र एत-  
दनुगुणतयै स्वस्वभाष्ये ब्राह्मणपदं व्याख्यातम् । तथाहि—“ ब्राह्मणं नाम कर्मणस्तन्मन्त्राणां च व्याख्यान-  
ग्रन्थः ” ( तै. सं. १ । ९ । १ ) इत्यत्र भट्टभास्करः । “ तत्र शतपथब्राह्मणस्य मन्त्रव्याख्यानरूपत्वाद्ब्राह्मण्येव-  
मन्त्रप्रतिपादकः संहिताग्रन्थः पूर्वभाषित्वात्प्रथमो भवति ” इति कण्वसंहिताभाष्ये सौयणः । “ यद्यपि मन्त्रब्राह्म-  
णात्मको वेदस्तथापि ब्राह्मणस्य मन्त्रव्याख्यानरूपत्वान्मन्त्रा एवादौ समान्नाताः ” इति च तैत्तिरीयसंहिताभाष्ये  
सायणः । “ नैरुक्त्यं यस्य मन्त्रस्य विनियोगः प्रयोजनम् । प्रतिष्ठानं विधिश्चैव ब्राह्मणं तदिहोच्यते ” इति  
वाचस्पतिमिश्राः । “ तच्चोदकेषु मन्त्राख्या ”—“ शेषे ब्राह्मणशब्दः ” ( पू. मी. सू. २ । १ । ७ । ३२-  
३३ ) इति च जैमिन्याचार्यो निरवोचत् । इति ॥

### • ब्राह्मणभागस्य वेदत्वम् ।

ननु—मन्त्रराशिर्वेदत्वेनानादिकालमारभ्याद्यावधि यथा प्रसिद्धः सर्ववादिसम्मतश्च, न तथा ब्राह्मणराशिस्त-  
द्विषये वादिविप्रतिपत्तिसंभवात् ।

### स्वामिदयानन्दप्रभृतिवादिमतप्रत्याख्यानम् ।

तथा च स्वामिदयानन्देन स्वर्वेदादिभाष्यभूमिकायां वेदसंज्ञाविचारख्यप्रकरणे “ मन्त्रा एव वेदपद-  
वाच्या न ब्राह्मणानि ” इत्यभाषि । तत्समर्थनाय च बहवो हेत्वाभासा अप्युपक्षिताः । तेषां सर्वेषां  
यथावदुद्धरणपूर्वकं खण्डनं महामोहविद्रावणग्रन्थकर्त्राऽत्यर्थं सूक्ष्मेक्षिकयाऽकारि । स च महामोहविद्रा-  
वणस्थाक्षेपतत्परिहाररूपोऽंशः सनातनधर्मप्रदीपे प्रमाणप्रकाशे विस्तरतः प्रतिपादितोऽस्ति । स तत्रैव  
द्रष्टव्यः । विस्तरमिया नात्रोद्ध्रियते । तथा पंडितश्रेष्ठसारस्वतदीनानाथश्रीस्त्रिमहोदयैरपि स्वामिदया-  
नन्दस्य षडपि हेत्वाभासाः मर्मस्पृशा पाण्डित्येन सर्वथा सम्यक्तया खण्डिताः । स च खण्डनांशोऽस्मभिः संपाद्याप्रे-  
पृथक् संयोजयिष्यते, सोऽवश्यमालोचनीयः । पुनश्च स्वामिदयानन्दस्य हेत्वाभासान्द्रदृष्टयितुकामेन लाहोरनिवास्ति-  
प्रो. भगवद्दत्तमहोदयेन स्वीयवैदिकशास्त्रमयेतिहासस्य द्वितीयभागे ‘ क्या ब्राह्मण वेद है ? ’ इति शीर्षकांकितमेकं  
प्रकरणं विकिस्य महानदहासोऽव्यभाषि । तदीयात्पस्वत्पमहत्सुमहदायाक्षेपाणां खण्डनाभ्याश्चिन्नेवोक्तं प्रभवि-



भवति । तथाहि—“अस्य महतो भूतस्य निश्चसितमेतद्यजुर्वेदोः सामवेदोऽथर्वागिरस इतिहासः पुराणं विद्या उपनिषदः श्लोकाः सूत्राण्यनुव्याख्यानानि व्याख्यानान्यस्यैवैतानि निश्चसितानि ” ( बृ. उ. २।४।१० ) इति । अत्र श्रीशंकराचार्याः—“ इतिहास इत्युर्वशीपुरूवरसोः संवादारूप उर्वशी हाप्सरा इत्यादि ब्राह्मणमेव । पुराणमसद्वा इदमत्र आसीदित्यादि । विद्या देवजनविद्या सोऽयमित्याद्या । उपनिषदः प्रियमित्येनदुपासीतित्याद्याः । श्लोका ब्राह्मण-प्रमत्वा मन्त्रास्तरेते श्लोका इत्यादयः । सूत्राणि वस्तुसंग्रहवाक्यानि वेदे यथाऽऽत्मेत्येवोपासीतित्यादीनि । अनु-व्याख्यानानि मन्त्रविवरणानि । व्याख्यानान्यर्थवादाः । अथवा वस्तुसंग्रहवाक्यविवरणान्यनुव्याख्यानानि । यथा चतुर्थाध्याये आत्मेत्येवोपासीतित्यस्य यथा वाऽन्योऽसावन्योऽहमस्मीति न स वेद यथा पशुरेवमित्यस्यायमेवाध्याय-शेषः । मन्त्रविवरणानि व्याख्यानानि । एवमष्टविधं ब्राह्मणम् । एवं मन्त्रब्राह्मणयोरेव ग्रहणम् । नियतरचनावतो विद्यमानस्यैव वेदस्याभिव्यक्तिः पुरुषनिश्चासवन्न च पुरुषबुद्धिप्रयत्नपूर्वकः । अतः प्रमाणनिरपेक्ष एव स्वार्थे । तस्माद्यत्नेनोक्तं तत्तथैव प्रतिपत्तव्यम्, आत्मनः श्रेय इच्छद्विज्ञानं वा कर्म वा इति ” । इति अस्यां हि श्रुतौ संहिता ब्राह्मणमित्युभावपि वेदभागौ ब्रह्मणो निश्चसितमित्युक्तम् । “ अस्य महतो भूतस्य निश्चसितम् ” “ अस्यै-वैतानि निश्चसितानि ” इत्युपक्रमोपसंहाराम्यां मध्येऽभ्यस्ता इतिहासपुराणादयो वेदान्तर्भूता एवेत्यवश्यं मन्तव्यं भवति । अत एव च श्रीशंकराचार्यैः स्वभाष्ये “ एवमष्टविधं ब्राह्मणम् ” “ एवं मन्त्रब्राह्मणयोर्ग्रहणम् ” इत्युपसंहृतम् । अस्यां च श्रुतौ “ ऋग्वेदो यजुर्वेदः सामवेदोऽथर्वागिरसः ” इति ऋगाद्युरक्तवेदशब्देन मन्त्र-ब्राह्मणयोर्द्वयोरपि ग्रहणमुपदर्शितं तदेव युक्तम् । तेन च प्रोफेसरमहेशयैः स्वं पक्षमुपोद्बलयितुं यत्प्रमाणसर्वस्वं “ एवमिमे सर्वे वेदा निर्मिताः सब्राह्मणाः ” इत्यादिगोपथब्राह्मणमुपन्यस्तं तदपि उपर्युपनिविष्टा बृहदारण्यकश्रुतिश्च विषयैक्यतया न भिन्नार्थे । “ शब्दोपात्तानुमितयोरर्थयोः शब्दो-पात्तोऽर्थो ज्यायान् ” इति न्यायेन प्रोफेसरमहाभागौगोपथश्रुतितोऽनुमितोऽर्थः प्रत्यक्षया बृहदारण्यकश्रुत्या तत्समानार्थिकया स्वाश्रयभूतया गोपथश्रुत्या च बाधितत्वाद्भेत्वाभास एवेति सुस्पष्टम् । एवमेव प्रोफेसरमहा-भागानामितरेऽप्याक्षेपाः आनुमानिका इति पूर्ववदेव श्रुतिबाधितत्वादकिंचित्करा इति स्थालीपुलाकन्यायेन बोध्यम् । विस्तरभिया नाधिकमाक्रम्यतेऽत्र विषये । तदेतत्सकलमस्मत्सूत्रभाष्यकाराणां दृक्पथे आसीदत एव तैस्तत्र तत्र स्वस्वसूत्रभाष्यादौ मन्त्रब्राह्मणयोर्वेदसंज्ञा प्रतिज्ञाता । तथाहि—“ मन्त्रब्राह्मणयोर्वेदनामधेयम् ” ( का. प्र. परि. सू. १ । १ ) ( आप. श्रौ. सू. २४ । १ । ३१ ) ( सत्या. श्रौ. सू. १ । १ । ७ ) “ मन्त्रब्राह्मणं वेद इत्याचक्षते ” ( बौ. गृ. सू. २। ६ । ३ ) ( बौ. ध. सू. २। ९ । ७ ) “ आन्नायः पुनर्मन्त्राश्च ब्राह्मणानि च ” ( कौ. सू. १ । ३ ) “ मन्त्राश्च ब्राह्मणं च वेदः ” ( शबरस्वामी २ । १ । ३३ ) “ मन्त्रब्राह्मणयोर्वेदनामधेयम् ” ( भट्टकुमा. तंत्रवा. १ । ३ । १० ) “ वेदशब्देन ऋग्यजुःसामानि ब्राह्मण-सहितान्युच्यन्ते ” ( मेधातिथिः मनु. २ । ६ ) “ वेदो मन्त्रब्राह्मणाख्यो ग्रंथराशिः ” ( मस्कारिः तै. सं. भा. १ । १ ) “ मन्त्रब्राह्मणात्मको वेदः ” ( सायणाचार्यः तै. सं. भा. उप. १ । १ ) “ ऋग्वेदादिगिरोच्यन्ते ऋग्यजुःसामलक्षणाः । अथर्वाङ्गिरसस्तद्वन्मन्त्राः स्युर्ब्राह्मणोद्धृताः ॥ इतिहासादिसंभेदभिन्नं ब्राह्मणमेव तु । प्राह्यमत्र प्रसिद्धस्तु नेतिहासादिरिष्यते ॥ मन्त्रब्राह्मणयोर्वेदनामधेयत्वकारणात् । ऋग्वेदादिगिरा तस्मान्मन्त्रब्राह्मणयोर्ग्रहः ” ( सुरेश्वराचार्यः बृ. उप. भा. वा. २ । ४ ) “ तच्चोदकेषु मन्त्राख्या ” “ शेषे ब्राह्मणशब्दः ” ( जैमिनिः ३ । १ । ३३ ) इत्यादि । तेन सिद्धं यन्मन्त्रब्राह्मणे उभे अपि वेदपदभाजी इति ।

### ब्राह्मणस्य स्वगतवैविध्यम् ।

ब्राह्मणमपि स्वगतविषयनिर्वचनभेदेन वैविध्यमाकहति “ विधिनिन्दा प्रशंसाऽप्यात्ममधियज्ञमधिदेवतमधिभूत-

मनुवचनं परकृतिः पुराकल्पः सृष्टिरिति ब्राह्मणम् ” इति प्रतिज्ञापरिशिष्टे कात्यायनः ब्राह्मणं दशधा दर्शितवान् । “ हेतुनिर्वचनं निन्दा प्रशंसा संशयो विधिः । परक्रिया पुराकल्पो व्यवधाखणकल्पना ॥ उपमानं दशीते तु विधयो ब्राह्मणस्य तु ” इति मीमांसाभाष्ये ( २ । १ । ८ ) त्रयीविख्याताः शबरस्वामिनोऽपि दशधा प्रोचुः । “ इतिहासः पुराणं विद्या उपनिषदः श्लोकाः सूत्राभ्यनुव्याख्यानानि व्याख्यानानि ” इति बृहदारण्यकोपनिषदि ( २ । ४ । १० ) तु श्रुत्या स्वयमष्टधात्वं प्रत्यपादि । “ विधिर्विधेयस्तर्कश्च वेदः ” ( पार. गृ. सू. २ । ९ ) इति विधितर्काम्कौ द्वावेव भागौ पारस्कराचार्यो व्यकल्पयत् । श्यादि ब्राह्मणस्य विभक्तीकरणं स्वयं श्रुत्या कात्यायनादिभिश्च व्यधायि । एतेषामुदाहरणानि त्वमे स्पष्टीभविष्यन्ति ।

### ब्राह्मणशब्दस्य ग्रन्थवाचकत्वम् ।

एवमुपर्युक्तदिशा ब्राह्मणशब्दः स्वावयवानुक्त्वा तत्समुदायमपि निर्वक्ति । यथा वेदशब्दो ग्रन्थवचनस्तथैतेन ब्राह्मणशब्दोऽप्येतत्प्रतिपादकग्रन्थाभिधायको भवतीति सुव्यक्तम् । स च ब्राह्मणशब्दः नपुंसकलिङ्गत्वेन रूढः । जातिवाचकब्राह्मणशब्दस्तु पुंलिङ्गत्वेन यथाऽऽहुर्मैदिनीकोशकाराः—“ ब्राह्मणं ब्रह्मसंघाते वेदभागे नपुंसकम् ” इति । ब्रह्मणि नाम मन्त्राः संहन्यन्तौ स्पष्टीक्रियन्ते व्याख्यायन्ते वा यस्मिस्तादृशे वेदभागे ब्राह्मणशब्द इत्यर्थः । ब्राह्मणेष्वपि तत्र तत्र “ दूरोहणं रोहति तस्योक्तं ब्राह्मणम् ” ( ऐ. ब्रा. ६ । २२ ) “ यद्दूरवीतं तस्योक्तं ब्राह्मणम् ” ( ऐ. ब्रा. ८ । २० ) “ यद्वाकोवाक्यं ब्राह्मणं तदेवैतेनानुवन्ति ” ( शत. ब्रा. ४ । ६ । १२ । २४ ) “ षष्टिश्च ह वै त्रीणि च शतानि संवत्सरस्याहोरात्रे इति च ब्राह्मणं समासेन ” “ सप्त च वै शतानि विंशतिश्च संवत्सरस्याहोरात्रा इति च ब्राह्मणं विभागेन विभागेन ” ( निरु. ४ । २७ ) इति नपुंसकलिङ्ग्येव ब्राह्मणशब्दः प्रयुक्तो दृश्यते । क्वचित् “ मन्त्राः सब्राह्मणाः प्रोक्तास्तदर्थं ब्राह्मणं स्मृतम् । कल्पना च तथा कल्पाः कल्पश्च ब्राह्मणस्तथा ” ( विष्णुधर्मोत्तरे खं. ३ अ. ७ ) इत्यत्र विष्णुधर्मोत्तरादौ उभयलिङ्ग्यपि दृक्प्रथमेति । महाभारते उद्योगपर्वण्यपि “ य इमे ब्राह्मणाः प्रोक्ता मन्त्रा वै प्रोक्षणे गवाम् । एते प्रमाणं भवत उताहो नेति वासव ” ( अ. १६ ) इति ब्राह्मणशब्दः पुंलिङ्ग्येव नियुक्तो व्यासेन । यद्यप्येवं ग्रन्थवाचकब्राह्मणशब्दस्योभयलिङ्गत्वेन व्यवहारो विलोक्यते तथापि तत्रापि विशेषतः नपुंसकलिङ्ग्येव बाहुल्येन दृश्यते, तत्रैतदेक कारणं स्याद्यत् पुंलिङ्गी ब्राह्मणशब्दो यथा ग्रन्थवाचकस्तथा जातिवाचकोऽपीति तस्मिन्नुच्चरिते को वाऽर्थः प्रतिपत्तव्य इति सन्देहे प्रकरणादिकमालोच्यानन्तरं विवक्षितार्थोपलब्धिः । एवं विलंबो मा भूत्किन्तु झटित्यर्थोपस्थापकत्वं भवतु । इत्येतेनैव हेतुना जातिवाचको ब्राह्मणशब्दः पुंलिङ्गी, ग्रन्थवाचको ब्राह्मणशब्दो नपुंसकलिङ्गी इत्येवं व्यवस्थया रूढिमापद्यते स्मेति प्रतिभाति ।

### वेदे सम्प्रदायद्वयम् ।

वेदे तावत् द्वौ सम्प्रदायौ—एको ब्रह्मसम्प्रदायोऽपरश्चादित्यसम्प्रदायः । कल्पेपादौ भगवता श्रीविष्णुना शंखा-सुरापरनामानं ह्यग्रीवदैत्यं व्यापाद्य तदाहृतो वेदो तत आनीय ब्रह्मणे प्रददे । ब्रह्मा च तं द्वेषा विभज्यैकं भागं भगवत्यादित्ये निहितवान् । अन्यं च भागं स्वपुत्रादिभ्यो वसिष्ठांगिरोमरीच्यत्रिप्रभृतिभ्योऽप्युपयनविधिना प्रायच्छत् । तेऽपि स्वपुत्रभौत्रप्रपौत्रशिष्यप्रशिष्येभ्यः प्रायच्छन् । ततोऽग्रे द्वापरान्ते भगवान्वेदव्यासोऽल्पप्रज्ञानल्पशक्तीहोका-नानुजिघृक्षुः एकं वेदं ऋग्यजुःसामाथर्वभिदा चतुर्धा व्यस्य क्रमात्पैलवैशंपायनजैमिनिमुमन्तूनध्यापयामास । तैश्चैते वेदाः—अग्रे शाखाप्रभेदादिना परंपरया विस्तारं नीताः । सैषा वेदचतुष्टयी ब्रह्मसम्प्रदायः इति प्रसिद्धिः लेभे ।

भगवान्योगीश्वरो याज्ञवल्क्योऽप्यस्यां ब्रह्मपरंपरायामेव तिष्ठमानः सन्महर्षेर्विदग्धशाकल्याद्यवेदमधिजगे । परन्तु केनचिंदाकस्मिककारणेन गुरुणा सह विवदमानः सन्गुरोः शापभिया ततोऽधीतं वेदं तत्याज । ततो वेदविवर्जितो याज्ञवल्क्यः स्वमातामहं महर्षिं वैशंपायनमुपेत्य यजुर्वेदमधीतवान् । परं च दैवदुर्विलासादत्रापि गुरुणा सह कलहे संवृत्ते तदधीतं वेदं त्यक्तवान् । ततश्च पुनरपि वेदवर्जितो याज्ञवल्क्य इदानीमहं मानुषमाचार्यं नोपैमीति निश्चयपूर्वकं सुदृढं तपस्तप्त्वा भगवन्तं त्रयीमयमादित्यं सन्तोष्य च तस्माच्चतुरो वेदानुग्यजुःसामाथर्वाख्यांश्चा-  
गिजगे । गुर्वनुज्ञया च तान् शाखाप्रशाखादिभिदा परम्परया वितेने । सैषा वेदचतुष्टयी-आदित्यसंप्रदायः इति प्रसिद्धिमापन्ना ॥

ननु-याज्ञवल्क्येन तु रवेः केवलं यजूष्येव समधिगतानीति श्रीमद्भागवतादिषु प्रसिद्धेर्भवद्भिः कथमुच्यते स चतुरो वेदानधिजग इति, किं वाऽत्र प्रमाणमिति चेत् ? मैवं शंक्यताम् । प्रमाणमपि दीयते शृणुत ! “स तथेति प्रतिज्ञाय प्रविश्यादित्यवाजिनः । कर्णेऽपठत्ततो वेदांश्चतुरोऽपि च तन्मुखात्” इति (स्कादे नागरखण्डे अ. २७८) तथा “इत्युक्तो भगवान्सूर्यो याज्ञवल्क्यं महामुनिम् । वेदान्घडंगसहितान्नहस्यादिसमन्वितान् । चतुरोऽध्याप-  
यामास स्थापयित्वा रथे निजे ” इति (आत्मपुराणे अ. ७ । ३८-४०) तथा “अथ ह याज्ञवल्क्यः स्वमेव ब्रह्मचारिणमुवाचैता गाः सौम्योदज सामश्रवा इति ता होदाचकार” इति (शतपथब्राह्मणे बृहदारण्यकोपनिषद्भिः) । अत्र श्रीमच्छंकराचार्यभाष्यं-“अथ ह याज्ञवल्क्यः स्वमात्मीयमेव ब्रह्मचारिणमन्तेवासिनमुवाचैता गाः हे सौम्य ! उदजोद्गमयास्मद्गृहान्प्रति हे सामश्रवः ! सामविधिं हि शृणोत्यतोऽर्थोच्चतुर्वेदे । याज्ञवल्क्यः ” इति ( बृ. आ. उप. भाष्ये ३ । १ । ३ ) तदेतैः प्रमाणैः स्पष्टमभवद्याज्ञवल्क्येन रवेन्नयी चतुष्टयी लब्धेति ॥

### एवं वेदे वेदचतुष्टय्या द्वित्वेन संप्रदायद्वितयत्वम् ।

तच्च स्पष्टमभिहितं जाबालसंहितायां-“ब्रह्मणः संप्रदायोऽयं व्याससंदर्शितोऽभवत् । विभक्तस्यैव वेदस्य संप्रदायो द्विधा मतः । ब्रह्मणः संप्रदायस्तु आदित्यस्य तथा मतः । अयातयामसंज्ञोऽयं कृत्स्नकर्म्मप्रकाशकः । यावद्ब्रह्मप्रकाशको रविरुपश्च यो मतः । ब्रह्मणः संप्रदायस्तु मिश्रत्वान्न तथा मतः ” इति ( जा. “सं. अ. १ ) ॥

### शुक्लकृष्णत्वे कारणानि ।

तत्रादित्यसंप्रदायः शुक्लः, ब्रह्मणः संप्रदायः कृष्णः इत्युच्यते । शुक्लत्वे च कारणं मन्त्रब्राह्मणयोः पार्थक्येनाभिधानं, कृष्णत्वे च कारणं तयोर्व्यामिश्रत्वम् । एतच्चेदानीमेवानुपदोक्तजाबालसंहितावचोभिः स्पष्टं प्रतीयते । यद्यप्यत्र जाबालसंहितावचोभिः शुक्लत्वकृष्णत्वे सामान्येन संप्रदायद्वयस्य मते तथापि ते उभय-  
संप्रदायगतयजुर्वेदविषयक इत्यवधेयमन्यभूयःप्रमाणांतरसंवादात् । तथाहि-“प्रवर्तितः खण्डशस्तेर्न सम्यग्बुध्यते नृभिः । आध्वर्यवं कचिद्भौत्रं कचिदित्यव्यवस्थया ॥ बुद्धिमालिन्यहेतुत्वात्तद्यजुः कृष्णमीरितम् । याज्ञवल्क्य-  
स्ततः सूर्यमाराध्यास्मादधीतवान् ॥ व्यवस्थितप्रकरणं यजुः शुक्लं तदीर्यते । पौराणिकी कथामेतां वेदव्याख्यान आदरात् ” इति ( कण्वसंहिताभाष्योपक्रमे श्रीसायणाचार्याः प्राहुः ) । किं चार्थविधासुधाकराख्यवैदिक-  
वाङ्मयेतिहासे पं. यज्ञेश्वरमहा अपि श्रीसायणाचार्योक्तिमेवानुवदन्ति स्म । वैयासिकचरणव्यूहभाष्य-  
केरिस्तु अन्यदेव कारणमुद्धृतं तद्यथा-“एतत्सखिलं सशुक्रियं मध्याहे शुक्लवर्णेन सूर्येण दत्तं तच्छुक्लस्यजुः परिसंख्यातमित्यर्थः । वेदोपक्रमे चतुर्दशयुक्तपूर्णिमाग्रहणात् शुक्लयजुः, तैत्तिरीयकैर्वेदोपक्रमे औदधिकपूर्वग्रहणादर्थात्कृष्णप्रतिपदिद्विपूर्णिमासीग्रहणात्कृष्णयजुरिति वा ” इति । आत्मपुराणे चान्यदेव

कारणमुक्तं तद्यथा—“शुक्लं कृष्णं यजुर्वेदा कृष्णं स्यात् तैत्तिरीयकम् । शुक्लं वाजसनेयिनामिति कात्यायनोऽब्रवीत् ॥ वांत्या च भक्षणेनापि कृष्णान्यासन्यजुष्यपि ” ( आत्मपु. अ. १० । २६ ) इति । शतपथ-  
ब्राह्मणे तु—“ आदित्यानीमानि शुक्लानि यजूषि वाजसनेयेन याज्ञवल्क्येनाख्यायन्ते ”—( श. प. १४ । ९ । ४ । ३३ ) इति ॥ यजूषि शुक्लानि, अर्थात्तदितराणि कृष्णानीति गम्यते । केवलं शुक्लत्व-  
मुक्तं तत्र कारणं तु नोक्तम् । आदित्यादागतानि आदित्यानि ॥

### यातयामत्वमयातयामत्वं च ।

एतेन यातयामत्वायातयामत्वे च निरुक्ते भवतः । तथा चोक्तं देवीभागवते—“ अयातयामानि तु मानु-  
सान्यन्यानि जातानि तु नीरसानि । यजूषि तेषामथ याज्ञवल्क्यो ह्यायातयामानि रवेरवाप ” इति ( दे. भा. स्कं. ९ अ. ९ ) । “ वांतोच्छिष्टत्वं यातयामत्वम् ” इति निरुक्ते यास्को निरवोचत् । यातयामत्वाद्भिन्नमयात-  
यामत्वमित्यर्थाभिर्निर्गच्छति । एतदेव च प्रकृत्य चितितं भगवता कात्यायनेन—“ यजुर्वेदः कल्पतरुः शुक्लः कृष्ण इति द्विधा । सत्त्वप्रधानाच्छुक्लाख्यो यातयामत्ववर्जितात् ॥ ६० ॥ कृष्णस्तु तित्तिरेर्मक्षातामसाद्यातयामतः । अतः शुक्लस्य यजुषो नौपाकुर्यान्न चोत्सृजेत् ॥ ६१ ॥ तदुपाकर्म चोत्सर्गः किन्त्वध्यापनतो ब्रजेत् । कृष्णस्य तद्यांतयीमनिवृत्त्यर्थं हि चोच्यते ” इति मन्त्रभ्रांतिहरापरपर्यायसूत्रमन्त्रप्रकाशिकायाम् । एतेन कात्यायनमते तु सत्त्वप्रधानमयातयामत्वं शुक्लत्वे, तमःप्रधानं यातयामत्वं कृष्णत्वे च हेतुरित्युक्तं भवति । केनापि कारणेन भवतु यजुर्वेदे शुक्लः कृष्ण इति द्विविधत्वमस्ति इति यावत् ॥

### प्रतिवेदं शाखाभेदाः ।

महाभाष्यकृता पतंजलिना “ सर्वे देशान्तरे ” एतद्वार्तिकव्याख्यानावसरे प्रतिवेदं शाखाभेदा दर्शिताः । ते च यथा—“ चत्वारो वेदाः सांगाः सरहस्या बहुधा भिन्ना एकशतमध्वर्युशाखाः सहस्रवर्त्मा सामवेद एकविंश-  
तिधा बाह्वृष्यं नवधाऽथर्वणो वेदः ” इति । तथा कौर्मैऽपि—“ एकविंशतिभेदेन ऋग्वेदं कृतवान्पुरा । शाखाना-  
मेकशतेन यजुर्वेदमथाकरोत् ॥ सामवेदं सहस्रेण शाखानां च विभेदतः । आथर्वणमथो वेदं विभेद नवकेन तु ” इति ( कूर्मपुराणे ४९।११—१२ ) । तथा “ एकविंशत्यध्वयुक्तमृग्वेदमृषयो विदुः । सहस्राध्वा सामवेदो यजु-  
रेकशताध्वकम् । नवाध्वाऽऽथर्वणोऽस्ये तु प्राहुः पंचदशाध्वकम् ” इति सर्वानुक्रमणिकाभाष्ये षड्गुरुशिष्यो नवाषे । एवमुक्तप्रमाणत्रितयेन वेदचतुष्टय्यामुभयसम्प्रदायं मिलित्वा ऋग्वेदे एकविंशतिशाखाः, यजुर्वेदे एकशतं शाखाः, सामवेदे सहस्रशाखाः, आथर्वणवेदे नव शाखाः सन्ति । “ ऋग्वेदस्य तु शाखाः स्युरेकविंशतिसंख्यकाः । नवाधिकशतं शाखा यजुषो मरुदात्मज ॥ सहस्रसंख्यया जाताः शाखाः साम्नः परंतप । आथर्वणस्य शाखाः स्युः पञ्चाशद्भेदतो हरे ॥ १२—१३ ” ( इति मुक्तिकोपनिषदि ) तथा “ एकविंशतिशाखायामृग्वेदः परि-  
कीर्तितः । शतं च नव शाखासु यजुषामेव जन्मनाम् ॥ साम्नः सहस्रशाखाः स्युः पंच शाखा ह्यथर्वणः ” ( इति सीतोपनिषदि ) इति । ताश्चैता मुक्तिकोपनिषत्सीतोपनिषदुक्ताः एकशतादुपरितन्ना अष्टौ शाखाः “ स उ एव यजुस्तेजाः । यजुरेकशतविधो यानि पंचाशत्प्रथमानि यजूषि यानि चोत्तमानि । ताः शतं विधौः । अथ यान्येतदन्तरेण यजूषि क्रियन्ते । सैवैकशततर्मा विधा । एवमु सप्तविध एकशतविधो भवति ” ( शतः भा. १०. २ । ६ । १२ ) इत्येतच्छतपथश्रुतिविरुद्धा । अतो न प्रामाणिका इत्याभाति । तथाऽऽथर्वणिकाऽपि पंच वा पंचाशदिति वा शाखाभेदसंख्या न प्रमाणान्तरसंवादिनी भवति किं तूक्तप्रमाणविरुद्धेति । कदाचिदियं संख्याऽऽथर्वणे बहुवेदनसंख्यत्वात्तद्विषयसूत्रभेदमूलिकाऽपि स्यादिति सम्भाव्यते । चरणव्यूहे तु—“ ऋग्वेदस्य

पंच शाखाः, यजुर्वेदस्य कृष्णस्य षडशीतिभेदाः, शुक्लानां वाजसनेयिनां सप्तदश भेदाः, सामवेदस्याखिल-सहस्रभेदां आसन्नथर्ववेदस्य नव भेदाः ” इति उक्तम् चरणव्यूहकारैस्तु ऋग्वेदे पंचव शाखाः यजुर्वेदैकदेशे शुक्ले, द्वे शाखे अधिके इति न्यूनाधिकभावेन या संख्या प्रतिपादिता । तत्र ऋग्वेदशाखानां पंचसंख्यो-क्तिस्तु तदानीं तिनकालीयविलुप्तशाखा वर्जयित्वा विद्यमानशाखा उद्दिश्य न स्यादिति सुदृढं सम्भाव्यते । निरुक्ते शुक्लयजुषोऽधिके द्वे शाखे अर्थात्ते गृहीत्वा सप्तदशसंख्योक्तिस्तु प्रागुक्तशतपथश्रुतिविरोधिनी, तथा “ शुक्लस्य यजुषः पंचदशशाखांश्च ताः स्मृताः । कृष्णस्य यजुषः शाखाः षडशीतिरुदाहृताः ॥ एकमेकोत्तरं शतं शाखाः प्रोक्ता हि याजुषे ” ॥ ( ६३ । ६४ ) इति मन्त्रभ्रान्तिहरापरपर्यायसूत्रमन्त्रप्रकाशिकास्थाकात्यायनवचन-विरोधिनी चैवेत्युपेक्षणीये इति दिक् ॥

ताः एताः शाखाः संख्यया कोष्ठकतो विन्यस्य स्फुटतरं दर्शयामि ।

### शाखाभेदसंख्यादर्शनकोष्ठकम् ।

ग्रन्थनाम.	ऋग्वेदे.	यजुर्वेदे.	सामवेदे.	अथर्ववेदे.	संकलनं.
महाभाष्ये.	२१	१०१	१०००	९	११३१ .
कूर्मपुराणे	२१	१०१	१०००	९	११३१
षड्गुरुभाष्ये	२१	१०१	१०००	९	११३१
मुक्तिकोपनिषदि.	२१	१०९	१००९	९०	११८० .
सीतोपनिषदि.	२१	१००	१०००	९	११८०
चरणव्यूहे.	९	१०३	१०००	९	१११७

उक्तशाखाभेदेषु काः शाखा आदित्यसंप्रदाये काश्च शाखा ब्रह्मसंप्रदाये तासां नामानि च कानि ताश्च कथं कया प्रणाड्या प्रवृत्ताः ? इत्यादि सर्वं विस्तरमिया न प्रपंच्यते किंतु तत्सर्वं वंशपट्टेषु संक्षिप्य दर्शयते ततोऽवगंतव्यम् ॥

### शाखापदार्थविमर्शः ।

शाखा नाम वेदैकदेशः । प्रागुक्ततद्वेदगतभेदेष्वन्यतमैकेति यावत् । यथा यजुर्वेदे शुक्ले प्रभागे पंचदश-सन्न्यतमा माघान्दिनीति । “ ममाग्ने ” इत्यस्य सूत्रस्य व्याख्यानान्वसरे “ तथैकदेशोऽध्ययनेनापि अधिकारं स्मरन्ति ” इत्यनेन शेषितं च कर्कोपाध्यायैः शाखाशब्दो वेदैकदेशवाची इति । ननु—शाखाशब्दस्य वेदावयव-तात्त्विके एकस्याः शाखाया अन्यस्याः शाखायाः । तस्या अप्यन्यस्यास्तस्या अप्यन्यस्या एवं परंपरयाऽन्योन्य-मपेक्षणात्सर्वासां शाखानामर्थात्तद्धटितस्य समप्रस्यैकवेदस्याध्ययनमेकस्मिन्नन्मनि महाप्रज्ञावताऽपि कर्तुं न पर्येत । ततश्च “ स्वाध्यायोऽप्येतव्यः ” ( शत. ब्रा. ११ । ३ । ८ । ३ ) इत्यध्ययनविधेरचरितार्थता

स्यादिति चेन्न; कुत इति चेदुच्यते । स्वाध्यायो वेदश्चेत्यनर्थान्तरम् । अभ्यां शब्दाभ्यां नैकशाखाप्रशाखाप्रभिनो वेद इत्यर्थोऽभिधीयते, असति बाधके वाच्यार्थस्य परित्यागयोगात् । अत एव च “वेदानधीत्य वेदो वा वेदं वाऽपि यथाक्रमम्” (म.सू. ३।२) “वेदः समाप्य ज्ञायात्” (पार.गृ.सू. २।१।१) इत्यादौ वेदशब्दप्रयोगदर्शनात् । किंच—“सहस्रं शाखाः (सङ्गः) ह्यर्थतो वेदशबरः” इति मीमांसाभाष्यकृतः शबरस्वामिनः प्रसिद्धिरप्यमुमेवार्थं पुष्पाति । अपि च—एकवेदगतानां सर्वासामपि शाखानां परस्परं साकांक्षत्वमस्त्वेव । नो चेत्कर्मणोऽसिद्धिः स्यात् । यथा दर्शपूर्णमासयागीयो मन्त्रकदंबको माध्यंदिनशाखायां यो नासीत्सः “यस्ते प्राणः पशुषु प्रविष्टः, आप्यायतां ध्रुवा हविषा, ततोऽसि तंतुरसि ” इत्यादिः कण्वादिशाखात् उपसंद्ध्य पूरितः सूत्रकृता । एष न्याय इतरेषामपि कर्मणाम् । अत एव च “सर्वशाखाप्रत्याथ्यैकं कर्म” इति जैमिन्युषिणा शाखोपसंहारः सूत्रितः । तथा तत्कल्पकारैः शाखोपसंहारं कृत्वैव स्वस्वसूत्रजातं प्राणाधि । तथाच—“ममाग्रे वर्चः” (का.श्रौ.सू. २।३) इत्यत्र सूत्रे कर्कोपाध्यायाः “स्मरंति हि पंचदशशाखोपनिबन्धनं कृतमाचार्येणेति । शाखाद्वयमधिकृत्य तात्पर्येणानुप्रवृत्त आचार्यः” इत्यादि स्पष्टं प्रोचुः । यदा चाचार्यैः कल्पाः प्रणीतास्तदा तु शाखानां परस्परं नैराकांक्ष्यं सम्पन्नम् । तदेव नैराकांक्ष्यमादाय “समुदायेषु हि वृत्ताः शब्दा अवयवेष्वपि वर्तन्ते ” इति महाभाष्योक्तन्यायेन स्वाध्यायः, वेदः, इत्यादिशब्दाः स्वावयवभूतासु शाखास्वपि प्रवर्तितास्तदुत्तराचार्यैर्विचक्षणप्रवरैश्च । तदपि दर्शित्वं कर्कोपाध्यायैरुक्तसूत्रव्याख्याने एवाग्रे “अथ सर्वशाखाप्रत्ययकर्मोपसंहारेणैवाधिक्रियेत । तथा संति-अशक्यशब्दार्थोपदेशात्सर्वशाखानामानर्थक्यमेव स्यात् । स्मर्यते हि एकशतमध्वर्युशाखानामिति । तथैकदेशाध्ययनेनापि अधिकारं स्मरंति—“वेदानधीत्य वेदो वा वेदं वाऽपि यथाक्रमम् । अविच्छ्रुतब्रह्मचर्यो गृहस्थाश्रममावसेत्” (म. सू. २।३) इति । तथाच लिंगम्—“यो वै ज्ञातोऽनूचानस्तमवकाशयेत् ” इति ( ९।७ ) । सर्वशाखाप्रत्ययत्वे ह्यनूचानो न कश्चित्स्यादिति ” इति । एतदाशयेनैवोक्तां मनुस्मृतिं कुल्लुको व्याचख्यौ । तथाहि—“वेदशब्दोऽयं भिन्नवेदशाखापरः । स्वशाखाध्ययनपूर्वकं वेदशाखात्रयं द्वयमेकां वा शाखां मन्त्रब्राह्मण-क्रमेणाधीत्य गृहस्थाश्रममनुतिष्ठेत् ” इति । तथा “उपनीय तु यः शिष्यं वेदमध्यापयेद्विजः । संकल्पं सरहस्यं च तमाचार्यं प्रचक्षते ” इत्यत्रापि “यो ब्राह्मणः शिष्यमुपनीय कल्परहस्यसहितां वेदशाखां सर्वाध्यापयति तमाचार्यं पूर्वं मुनयो वदन्ति ” इति । इत्याचार्यलक्षणकथनावसरे मन्वादिभिस्तद्याख्यातुभिः सूत्रभाष्यकारैश्चैकशाखाध्ययनपक्षेऽपि केवलं मन्त्रब्राह्मणात्मकमध्ययनं न विवक्षितं किंतु तत्सहैव कल्पाध्ययनमप्यावश्यकत्वेन दर्शितं तदैव च सर्वा शाखाऽधीता भवति । कल्पेऽधीते च स्वशाखातो विशेषतया भिन्नशाखास्वस्थितपदार्थोपस्मारकं मन्त्राध्ययनं क्रियाप्रख्यापकं ब्राह्मणाध्ययनं च कृतं भवति । तेन च यथा कथंचित्सकलशाखासमन्वितो वेदोऽप्यधीतो भवति इति न स्वाध्यायविधेरचारितार्थ्यम् । चिंतायाः प्रयोजनं तु शाखापदार्थो भिन्नो वेदपदार्थो भिन्नश्चैवं सत्यप्यध्येतृशक्त्यशक्त्यपेक्षया कदाचन तौ परस्परचारितार्थ्यनिर्वाहकौ भवतः । एतेन च सत्यां शक्तौ सर्वशाखायुक्तः समग्रो वेदोऽध्येतव्यः । असत्यां च तस्यां कल्पेन सहकृतां शाखामधीत्यैव यथाकथंचित्समग्रं वेदाध्ययनं संपादयितव्यमिति । ततश्च पितृपितामहादिपारम्पर्येण वाऽऽचार्यपारम्पर्येण वा यच्छाखाध्ययनं यस्य कुले समागतं सा तस्य स्वीया शाखा । एतदपि ज्ञापितं कात्यायनाचार्येण मन्त्रब्रांतिहरे “यच्छाखाऽध्ययनं यस्य पारम्पर्यागतं भवेत् । तच्छाखीयं श्रुतिस्तस्य स्वीया आदि-त्वात्परा ” ( १९ ) ” इति ।

### शुक्लयजुःशाखाः ।

सत्सिद्धं शाखा नाम संहिता, ब्राह्मणं, कल्पाश्चेति । तत्र संहिताविषये किंचिदुच्यते । संहितापदार्थः पाणिनि-धास्काभ्यां लक्षितः “परः सन्निकर्षः संहिता” ( पा. सु. १।४।१०९ ) ( निर. १।१।११ ) अस्यार्थः—अर्चा

अजिमश्रहलां च । परस्परं स्वभावतोऽर्धमात्रात्किंचिदधिककालव्यवधानेनोच्चारणमिति । पुनरन्यत्र ऋषिप्राति-  
शाख्ये निरुक्ते च “ पदप्रकृतिः संहिता ” ( निरु. १ । ६ । १२ ) एतत्सूत्रं तु द्विधा व्याख्यातं  
वृत्तिकृद्भिः, एकदा “ पदानां संधीयमानानां एकत्रीकरणमूलकारणं प्रकृतिः संहिता ” इति तत्पुरुषः कृतः ।  
अन्यदा “ पदान्येव प्रकृतिर्यस्याः सा ” इति बहुव्रीहिः कृतः । उभावपि समासावुक्तार्थमेव द्रढयतः ।  
अर्वाक्तनैरितिहासिकैस्तु—“ संहन्यन्ते एकत्रीक्रियन्ते भिन्नार्थिकृताः मंत्राः सूक्तानि वा यस्यां सा संहिता ” इत्येवं  
संहिताशब्दं विगृह्य “ ऋषयो मन्त्रकर्तारो न तु द्रष्टारः ” इति स्वाभिप्रेतमर्थमुपवर्णयति । तदेतदुक्तलक्षण-  
प्रतिहस्तत्वात्तुच्छम् । किंच ऋषयो न मन्त्रकर्तारः किं तु द्रष्टारः, द्रष्टृत्वमपि न मन्त्राणां सूक्तानां वाऽऽविर्भावो  
“ यो ब्रह्माणं विदधाति पूर्वं यो वै वेदांश्च प्रहिणोति तस्मै ” इति श्वेताश्वतरश्रुतेर्विरोधात् । तर्हि तत्तेषां  
विनियोगे प्रयोज्यप्रयोजककार्यकारणभावादौ चेति स्पष्टं ब्रवीति मुण्डकोपनिषत्—“ तदेतत्सत्यं मन्त्रेषु कर्माणि  
कवयो यान्यपश्यन्तानि त्रेतायां बहुधा सन्ततानि ” इति ( मुण्ड. उप. २।१ ) “ संहन्यन्ते एकत्रीक्रियन्ते  
पदानि यस्यां सा संहिता ” इति श्रुत्यनुगुणायां व्युत्पत्तौ सम्भाव्यमानायां सत्यां क्लृप्तस्य बाधेऽक्लृप्तस्य  
परिकल्पने प्रयासस्तुषावघातावलम्बनः । ताश्च संहिताः तथा तत्प्रवचनरूपाणि ब्राह्मणानि च शुक्लयजुःशाखी-  
यानां पंचदश भवन्ति । तन्मध्ये इदानीं माध्यन्दिनीया, काण्वीया, चेति द्वे संहिते उपलभ्येते । अन्यास्त्रयो-  
दशाध्ययनतो ग्रन्थतश्च विलुप्ताः । तासां मध्ये कासांचनोल्लेखः समागच्छति वैदिके वाङ्मये । तथाहि—  
“ वायुर्वा त्वा मनुर्वा त्वा गन्धर्वाः ” ( निरु. १ । ५ । १ ) अनुष्टुबेषा ( यजु. ९ । ७ ) वाजपयेऽश्वयोजने  
विनियुक्ता इयं चोक्तानुपूर्व्या माध्यन्दिनीयसंहितायां कण्वसंहितायां च नास्ति । उक्ता तु शुक्लयजुष्वेन ततो-  
ऽनुमीयते ताम्यामितरस्यां कस्यांचिच्छाखायां वर्तते इति । तथा “ ओषधे त्रायस्व स्वधितऽरुनं मा हि \* सीः ”  
“ घृतेन यज्ञं प्रतिदेवय (इ) द्म्यः ” इमावपि पाठौ सूत्रभाष्यादौ पंचदशशाखीयान्यतरशाखीयत्वेनोदाहृतौ । एतावपि  
पाठौ माध्यन्दिनकण्वा न पठंति । ततोऽनुमीयते तदितरशाखीयाविति । एते ह्यस्पष्टा उल्लेखाः । स्पष्टा उल्ले-  
खास्तु—“ नाशे च ” इति ( प्राति. सू. ३।४ ) प्रातिशाख्यसूत्रभाष्ये अनंतरेव आह “ दुः नाशं ” “ दुर्गाशं  
संख्यं तव ” इति शाखीयादिशाखीयमिति । गोपीनाथमहृथां तापनीयश्रुतिरपि, “ सप्तद्वीपवर्ते भूमिर्दक्षिणार्थं  
न कल्पते ” इति तापनीयश्रुतिरुल्लिखिता । “ अरुणपाराशरशाखाब्राह्मणस्य कल्परूपत्वात् ” ( व्या. म.  
भाष्ये ४ । २ । ६० ) ( भट्टकुमारिलतन्त्रवार्तिके च ) इत्यत्र पाराशरशाखा उल्लिखिता । “ नववतीश्रिकार्धे-  
दिति जाबालिः ” इति ( हौत्रसूत्रे ) “ न मन्तु स्तोममग्र्ये ” इत्यादि जाबालसंहितामन्त्रा उद्धृताः । “ स  
यदा राजानमुन्नेतोन्नयति । अथैनस्विन उपतिष्ठन्ते । अत उपनुवते । इत्थं ब्राह्मणमवधिषमित्थं गुरोर्जाया-  
मन्यगामिति । निरुक्तमेनो यथा तावृत्विजो राजा च ब्रूयुरश्वमेधावभृथपूता भवथेति । तेऽपोऽन्यवयन्ति ।  
यथाऽहिस्त्वचो निर्मुच्यते । एवं सर्वस्मात्पाप्मनो निर्मुच्यन्ते । तान्न जुगुप्सेयुः । स यावन्तमश्वमेधेनेष्ट्वा लोकं  
जयति । त्रिस्तावतं जयति । यस्यैवं विदुष एवमेनस्विनोऽभृथमन्यवयन्ति । ” इति याज्ञवल्क्यस्मृतेः ( ३।२.३७ )  
विश्वरूपाचार्यकृतव्याख्यायां जाबालब्राह्मणमप्युल्लिखितम् । “ ततोऽन्यागारकरणं समचतुरस्रं पंचारत्नि दक्षिण-  
पूर्वं द्वारे द्यारत्निके ” इति जाबालश्रुतेर्मानाद्युपलब्धम् एवं जाबालब्राह्मणस्योल्लेखो मर्त्यज्ञानुसारिस्थपति-  
गर्गपद्धताभावसंस्थाधानप्रकरणे समागतः । “ गालवा एव ह्रस्वान्प्रयुंजीरन् ” इति व्याकरणमहाभाष्ये  
( १ । १ । ४ ) गालवशाखोपवर्णिता । सोमप्रकरणे “ सावित्रनिवृत्तिः श्रुतिविरोधाम्याम् ” इत्यातिथ्येष्टि-  
विषयकसूत्रव्याख्याने “ एवं च बैजवापायनाचार्येण सूत्रितं न सावित्रमाहेतीति ” पितृभूतिभाष्यात् । “ उदवंसा-  
नीयायामाग्नेयः । पंचकपालः समारूढनिर्मथिते ” इति पितृभूतिकर्कान्तदेवैर्बैजवापीया शाखा निर्दिष्टा ।  
“ औषिशाहायनकैर्माध्यन्दिनमतानुसारिभिः । अवग्रहो यदा नीच उच्चगो मध्यतः क्वचित् ॥ ताथामह्यो भवे-  
त्कंपूतमूनप्रेति दर्शनम् । पदपाठे तु भवति कंप इति ” इति प्रातिशाख्यदीपिकायामग्नेयशाखोल्लेखः ।

“ समुद्रो वा एष यदहोरात्रस्तस्यैतेऽग्नाधतीर्थे यत्सन्धी तस्मात्सन्धौ हेतुव्यमिति कात्यायनब्राह्मणं भवति । नक्षत्रं दृष्ट्वा प्रदोषे निशायां वा सायम् । ” इत्यब्धिनौयानमीमांसायां कात्यायनब्राह्मणमुद्धृतम् । एवं प्रतिशाखं संहिता ब्राह्मणानि च पृथक्पृथगेव सन्ति ॥

कल्याणं प्रामुख्येन त्रिविधाः—गृह्यं, श्रौतं, धर्मश्चेति । शुक्लयजुषां पंचदशशाखीयानां पारस्करापरनामधेय-कात्यायनचरणैः प्रणीतं पारस्करगृह्यसूत्रं कात्यायनश्रौतसूत्रं धर्माशुपूरकं यज्ञपार्श्वादि चैकमेव न प्रतिशाखं पृथक्पृथगिति । एतत्कल्पांशत्रयपूरकतया बहूनि परिशिष्टसूत्राणि श्रीयज्ञवल्क्यतनुजनुषा भगवता कात्यायनेन प्रणीतानि । संहितायां सूत्रेषु च के के विषयाः, का वाऽऽनुपूर्वी, अन्तर्विभागाश्च कथं, इत्यादिः प्रपंचोऽस्मदीये प्रकाशिते महाराष्ट्रभाषामये याज्ञवल्क्यचरित्रे उत्तरार्धे वैदिकवाङ्मयपरिचर्येऽशे विलोक्यताम् । नात्र विस्तर-मिया प्रपंच्यते ॥

### शतपथब्राह्मणम् ।

शुक्लयजुषां ब्राह्मणान्यपि संहितावत्पंचदश भवन्ति । तेषामुल्लेखास्तूपरि दर्शिता एव । तेषां सर्वेषामपि शतपथ-ब्राह्मणमिति सामुदायिकी संज्ञाऽऽस्ते यथा सर्वासां संहितानां वाजसनेयी श्रुतिः, वाजसनेयी संहिता, इति सामु-दायिकी संज्ञा भवति तथेति । अपि चैषां संहिताब्राह्मणानां स्वस्वशाखाप्रदर्शकमप्यन्यन्नाम कण्वब्राह्मणं, माध्य-न्दिन ब्राह्मणं, जाबालब्राह्मणं, इत्यादि वर्तते । तथा च ज्ञापितं श्रीसायणाचार्यैः कण्वसंहिताभाष्योपक्रमे—“यद्यप्ययं वेदः स्वयम्भूपरमेष्ठयादिपरम्परया प्राप्त आदित्यशिष्येण याज्ञवल्क्येन बहुम्यः शिष्येभ्य उपदिष्टः, तथापि महता तपसाऽऽराधितस्येश्वरस्यानुग्रहात्कण्वसम्बन्धितथैव लोके प्रख्यायते । तमेतं काण्ववेदमधीयते विदन्ति वेति व्युत्पत्त्या कण्वशिष्यप्रशिष्यादिपरंपरया वर्तमानाः सर्वेऽपि काण्वा इत्युच्यन्ते । एवं ज्ञात्वा जाबालादिषु द्रष्टव्यम् । ” इति । एषु च ब्राह्मणेषु इदानीं माध्यन्दिनशतपथब्राह्मणं कण्वशतपथब्राह्मणं चेति द्वे एव ब्राह्मणे उपलभ्येते । अन्यानि तु संहितावदध्ययनतो ग्रन्थतश्च विलुप्तानि दृश्यन्ते ॥

### शुक्लयजुर्वेदे द्वौ समाम्नायौ ।

पंचदशसु शाखासु प्राधान्येनेमे द्वे शाखे एवाधिकृत्य मध्ये मध्येऽन्यशाखा उपसंहृत्य च भगवान्कात्यायनः सूत्राण्यरिचत् । एतच्च स्पष्टमुक्तं कर्कोपाध्यायैः “ ममाग्रे वर्चः ” ( का. श्रौ. सू. २ । ३ ) इति सूत्र-व्याख्यायां—“ शाखाद्वयमधिकृत्य तात्पर्येणानुप्रवृत्त आचार्यः ” इत्यादिना । तेन च शुक्लयजुःपंचदश-शाखासु माध्यन्दिनी काण्वी चेति द्वे शाखे प्रधानतमे स्तः । उर्वरितासु त्रयोदशसु च काश्चन शाखा माध्य-दिनानुगाः काश्चन शाखाः काण्वानुगाश्च संति । अनुगतं च समाम्नायाश्रयेण, समाम्नायो नामाध्ययनधर्मः क्रतुधर्मश्च । ननु—कोऽयमध्ययनधर्मः क्रतुधर्मश्च कथं प्रवृत्त इत्यपेक्षायां कथ्यते । यदा याज्ञवल्क्येन भगवत्-स्त्रयीतनोर्वेदाः संप्राप्तास्तदा कृष्णयजुषः श्रुतर्षेर्बोधायनस्यात्मभूर्महामुनिः कण्वो याज्ञवल्क्यं शिष्यत्वेनोपगम्य तस्माच्छुक्लयजुष्यधिगतवान् । परंतु स्वपितृकुलस्याभिमानवशेन यकारखकारोच्चारणाद्यध्ययनधर्मं याज्ञवल्क्यस्य न स्वीचक्रे । तथा मातुलसुतोद्वाहाद्या आचाराः तथाऽवभृथादौ दशाह्वतिपक्षादिक्रतुधर्माः स्वपितृकुला एवांगी-कृताः । अयं च कथांश आदित्यपुराणे—“ बोधायनपितृत्वाच्च प्रशिष्यत्वादिविस्पतेः शिष्यत्वाद्याज्ञवल्क्यस्य कण्वोऽभून्महतां महान् ” इत्यादिना सूचितः । तात्पर्यं तु—शुक्लयजुःपंचदशशाखाप्रवर्तकश्रुतर्षीणां मध्ये येऽङ्गिरःकुलोत्पन्नास्ते कण्वसमाम्नायिनः । ये च विश्वामित्रगणोत्पन्नास्ते माध्यन्दिनसमाम्नायिनः । एतच्च “ सोऽहं कौशिकपक्षः शिष्यः कात्यायनः ” इति प्रतिज्ञापरिशिष्टस्यकात्यायनवचसा, “ ता वाऽऽः षडाह्वतयो भवन्ति । षड्वा ऋतवः संवत्सरो वरुणः । तस्मात्षडाह्वतयो भवन्ति ॥ १८ ॥ एतदादित्याजा-



मयनम् । आदित्यानीमानि यजूषीति वा आहुः । स यावदस्य वशाः स्यात्—एवमेव चिकीर्षेत् । यद्युऽनमित-  
रथा यजमानः कर्तव्यं ब्रूयात् । इतरथो तर्हि कुर्यात् । एतानेव चतुरः प्रयाजानपबर्हिषो यजेत् । द्वावाज्यमागौ ।  
वरुणमग्नीवरुणौ । द्वावनुयाजावपबर्हिषौ । तदश । दशाक्षरा वै विराट् । विराड्बै यज्ञः । तद्विराजमेवैतद्यज्ञम-  
भिसंपादयति ॥ १९ ॥ एतदंगिरसामयनम् । अतोऽन्यतरत्कृत्वा १ इत्यादिशतपथब्राह्मण ( ४ । ४ । ९ ।  
१९-२१ ) निर्वचनेन च स्पष्टं दरीदृश्यते । अयं च शाखाभेदस्त्वध्ययनधर्ममात्रभेदेन, न तु कर्मणा प्रयोग-  
कल्पानामैक्यात् । एवमन्येष्वपि वेदेषु भिन्नभिन्नसामान्या वर्तते त इह विस्तरमिया न प्रपंच्यन्ते । जिज्ञासु-  
भिरस्मत्प्रकाशिते याज्ञवल्क्यचरित्रे महाराष्ट्रभाषामुये द्रष्टव्याः ॥

### कण्वशतपथब्राह्मणे काण्डादिकम् ।

काण्डांकः	काण्डनामानि.	अध्यायाः	ब्राह्मणानि.	कण्डिकाः
१	एकपात्काण्डम्.	६	२२	३७६
२	हविर्धृञ्जकाण्डम्.	८	३२	९३२
३	उद्धारिकाण्डम्.	२	२२	१२४
४	अध्वरम्.	९	३६	६४९
५	प्रहनाम.	८	३८	९७४
६	वाजपेयकाण्डम्.	२	७	७००
७	राजसूयकाण्डम्.	५	१९	२८९
८	उषासंभरणम्.	८	२७	५११
९	हस्तिवटकाण्डम्.	५	१६	२५७
१०	चित्तिकाण्डम्	५	२०	२४३
११	साग्निचित्ति.	७	२०	४३७
१२	अग्निरहस्यम्.	६	२८	२८६
१३	अष्टाध्यायी.	८	३१	२४१
१४	मध्यमम्.	९	२८	३९२
१५	अश्वमेधकाण्डम्.	८	४४	३०८
१६	प्रवर्ग्यकाण्डम्.	२	८	१९२
१७	बृहदारण्यकम्.	६	४७	२९५
१७	०	१०४	४३५	६८०६

माध्यन्दिनशतपथाब्राह्मणे काण्डादिकम् ।

काण्डाङ्कः	काण्डनामानि.	अध्यायाः	प्रपाठकाः	ब्राह्मणानि.	कण्डिकाः
१.	हविर्यज्ञम् . :	९	७	३७	८३७
२	एकपादिका ( एकवै )	६	५	२४	५४९
३	अध्वरम्.	९	७	३७	८५९
४	ग्रहनाम	६	५	३९	६४८
५	सवम्.	५	४	२५	४७१
६	उषासम्भरणम्	८	५	२७	५३०
७	हस्तिघटम्. ( षट् )	५	४	१२	३९८
८	चित्तिः	७	४	२७	४३७
९	संचित्तिः	५	४	१५	४०२
१०	अग्निहस्यम्	६	४	३१	३६९
११	अष्टाध्यायी ( संग्रहः )	८	४	४२	४३७
१२	मध्यमम्. ( सौत्रामणी )	९	४	२९	४५९
१३	अश्वमेधम्.	८	४	४३	४३२
१४	बृहदारण्यकम्	९	७	५०	७९६
१४	१४ .	१००	६८	४३८	७६२४
संकलनया.		श्लोकसंख्या. २४०००		अक्षरसंख्या. ७६८०००	

एवमुभयत्र काण्डाध्यायप्रपाठकब्राह्मणकण्डिकाख्यैरन्तर्भेदैर्प्रथमविभागो वर्तते । स च ब्रह्मयज्ञादिनित्यस्वाध्यायादि-  
विधावध्ययनाध्यापनाद्यौपयिकतयेष्ट इति सूत्रकारैः “ ॐकारमुक्त्वा त्रिंशच्च सावित्रीमध्यायादीन्प्रब्रूयात् ”  
( पार. गृ. सू. २।१०।१८ ) “ क्षपणं प्रवचनं च पूर्ववत् ” ( पार. गृ. सू. २।१२।४ ) इत्युपाकर्मा-  
त्सर्जनसूत्राभ्यां ज्ञापितम् । तत्र माध्यन्दिनशतपथे प्रपाठकात्मको विभागोऽस्ति काण्वीये शतपथे तु स सुतरां  
नास्ति । तेन प्रपाठकात्मको विभागो वैदिकैरेव समग्रं ग्रन्थं कण्ठस्थीकर्तुं प्रकल्पित इति समापतति । अंतः  
सोऽन्तर्भेद इत्यप्याभाति । तथा शतपथान्तर्वर्तिनां ब्राह्मणानां स्वस्वप्रतिपाद्यविषयापेक्षया सृष्टिब्राह्मणं, संभार-  
ब्राह्मणं, नक्षत्रब्राह्मणं, उद्गीथब्राह्मणं, प्राणविद्याब्राह्मणं, मण्डलब्राह्मणं, इत्याद्याः संज्ञा माध्यकृद्भिर्व्यवहारार्थं  
दत्तास्ताः सर्वा अत्र विस्तरभिया दातुं न शक्नुमः । जिज्ञासुमिस्ता माष्ये ऋजुपाठादौ चैव तत्र  
तद् द्रष्टव्याः ॥

## माध्यन्दिनकण्वशतपथयोर्विषयक्रमः ।

माध्यन्दिनशतपथे प्रथमकाण्डमारभ्य नवमकाण्डपर्यन्तं एकं पिण्डपितृयज्ञं वर्जयित्वा प्रायः माध्यन्दिनसंहितायाः क्रमेण विषयाः समागताः । संहितायां पिण्डपितृयज्ञो दर्शपूर्णमासानन्तरमस्ति ब्राह्मणे त्वाधानानन्तरमित्येतावान्भेदः । अवशिष्टेषु दशमादिकाण्डेषु संहिताक्रमेणैव विषयक्रमो दृश्यते । काण्वमाध्यन्दिनयोः संहितायाः प्रारंभो दर्शपूर्णमासयागमारभ्यैव वर्तते । परंतु शतपथब्राह्मणारंभ उभयोरपि भिन्नः । माध्यन्दिनशतपथप्रारंभो दर्शपूर्णमासमारभ्य काण्वशतपथप्रारंभस्त्वाधानमारभ्य वर्तते । अर्थान्माध्यन्दिनकण्वशतपथयोः प्रथमद्वितीययोः परस्परं विपर्ययः । अन्यत्सर्वं प्रायः समानं क्वचित्क्वचिद्विषयक्रमवैपरीत्यमप्यास्ते । तच्चोभय-ब्राह्मणयोरप्रिमयोः स्थूलविषयसूच्योर्दर्शनेन सहजतया ज्ञायेत ॥

## माध्यन्दिनशतपथे ।

काण्डांकः

विषयाः

- १-दर्शपूर्णमासिष्टिः ॥
- २-आधानपुनराधाने, अग्निहोत्रं, उपस्थानं, प्रवत्स्यदुपस्थानं, आगतोपस्थानादि, पिण्डपितृयज्ञः, आप्रयणं, दाक्षायणयज्ञः, चातुर्मास्ययागः ॥
- ३-सोमयागो दीक्षाभिषवपर्यंतः ॥
- ४-सोमयागे सवनत्रयगतं कर्म, षोडशीप्रभृतिसोमसंस्थाः, द्वादशाहयागः, त्रिरात्राहीन-दक्षिणा, सत्रधर्माः ॥
- ५-वाजपेययागः, राजसूययागः ॥
- ६-उषासम्भरणम्, विष्णुक्रमः, वात्सप्रोपस्थानम्, वनीवाहनकर्म ॥
- ७-च्यनयागः, गार्हपत्यच्यनं, निर्ऋतिच्यनम्, अग्निक्षेत्रसंस्कारः, दर्भस्तम्बाद्यपस्यासादानान्तं कर्म ॥
- ८-प्राणभृत्सादनादि, च्यनसमाप्तिः ॥
- ९-शतरुद्रियहोमादि, धिष्ण्यच्यनम्, पुनश्चित्तिः, चित्युपस्थानम् ॥
- १०-चितिसम्पत्तिः, च्यनयागस्तुतिः, चित्यपक्षपुच्छविचारः, चित्याग्निवेदिमानम्, तत्सम्पत्तिः, च्यनकालादिकम्, चित्याग्नेश्छन्दोऽवयवसम्पत्, संवत्सरतदवयवसम्पत्, यजुष्मतीलोकम्पृणादिकयोः संख्या, उपनिषद्द्रूपेणाग्नेरुपासना, मनःसृष्टिः, लोकादिरूपेणाग्नेरुपासना, अग्नेः सर्वतो-मुखत्वम्, संप्रदायप्रवर्तकऋषिवंशः, इत्यादि ॥
- ११-आधानकालः, दर्शपूर्णमासदाक्षायणयज्ञयोरवधिः, दाक्षायणयज्ञः, पथिकदिष्टिः, अम्युदितेष्टिः, दर्शपूर्णमासीयपदार्थानामर्थवादाः, अग्निहोत्रीयार्थवादः, ब्रह्मचारिणः कर्तव्यम्, मित्रविन्देष्टिः, हविःसृष्टिः, चातुर्मास्यार्थवादः, पंचमहायज्ञाः, स्वाध्यायप्रशंसा, प्रायश्चित्तानि, अश्वदाम्य-प्रहो, अध्यात्मविद्या, पशुबन्धप्रशंसा, हविर्यज्ञसवविधयोर्लक्षणम्, षड्ढोटुहोमः ॥
- १२-सत्रे दीक्षाक्रमः, सत्राणि, पृष्ठ्याभिन्लवस्वरसामविशुक्नमहाव्रतप्रभृतीनां निरूपणम्, गवामय-नम्, अग्निहोत्रप्रायश्चित्तम्, सौत्रामणीयागः, मृतकाग्निहोत्रम्, मृतकदाहः, ॥
- १३-अश्वमेधः, तद्गतप्रायश्चित्तम्, पुरुषमेधः, सर्वमेधः, दशरात्रः, पितृमेधः ।

१४—प्रवर्ग्यकर्म, घर्मः, मह्यवीरः, प्रवर्ग्योत्सादनम्, प्रवर्ग्यकर्तृनियमाः, ब्रह्मविद्या, काम्यं श्रीमन्थपुत्रमन्थादिकम्, वंशः इत्यादि ।

कण्वशतपथे ।

काण्डांकः

विषयाः

- १—आधानपुनराधाने, अग्निहोत्रम्, आप्रयणम्, पिण्डपितृयज्ञः, दाक्षायणयज्ञः, उपस्थानादि, चातुर्मास्ययागः ।
- २—दर्शपूर्णमासेष्टिः ।
- ३—अग्निहोत्रीयोऽर्थवादः, दर्शपूर्णमासीयोऽर्थवादः ।
- ४—सोमयागदीक्षा, अभिषवादि कर्म च ।
- ५—सोमयागः, सवनत्रयगतं कर्म, षोडशीप्रभृतिसोमसंस्थाः, द्वादशाहयागः, त्रिरात्राहीन-दक्षिणा, चतुर्विंशद्भोमः, सत्रधर्माः ।
- ६—वाजपेययागः ।
- ७—राजसूययागः ।
- ८—उषारूपभरणम् ।
- ९—१२ चयनयागः ।
- १३—आधानकालः, पथिकृदिष्टिः, प्रयाजानुमन्त्रणम्, शंयुवाकः, पत्नीसंयाजः, ब्रह्मचर्यम्, दर्शपूर्णमासशेषः, पशुबन्धः ।
- १४—दीक्षाकर्मः, पृष्ठ्याभिषुवादि, सौत्रामणीयागः, अग्निहोत्रप्रायश्चित्तम्, मृतकामिहोत्रम् ।
- १५—अश्वमेधः ।
- १६—सांगोपांगं प्रवर्ग्यकर्म ।
- १७—ब्रह्मविद्या ।

शतपथब्राह्मणस्य स्वरूपम् ।

सामान्यस्वरूपं तु पूर्वं प्रपञ्चितम् । इदानीं विशेषस्वरूपं निगद्यते । तथा च तदुक्तं कात्यायनेन—“ विधि-निन्दा प्रशंसाऽध्यात्ममधिदेवतमधिभूतमनुवचनं परकृतिः पुराकल्पः सृष्टिरिति ब्राह्मणम् ” ( का.वृ.प्र.प. सूत्रे ) क्रमेणैषामुदाहरणानि १—विधिः—“ स एष उभयत्राच्युत आग्नेयोऽष्टाकपालः पुरोडाशो भवति ” ( श. प. १ । ५ । १ । ५ ) इति । २—निन्दा—“ तदु ह स्माहापि वर्कुर्वाणो माषान्मे पचत, न वा एतेषां हविर्गृह्णन्तीति तदु तथा न कुर्यात् ” ( श. प. १ । १ । १ । १० ) इति । ३—प्रशंसा—“ अग्निर्वै देवानाम्मृदुहृदयतमः । यं वै मृदुहृदयतमं मन्येत तमुपधावेत् । तस्मादग्नय एव ” ( श. प. १ । १ । २ । १० ) इति । ४—अध्यात्मम्—“ अथाध्यात्मम् । प्राणो वा अर्कः । तस्यान्नमेव कम् । अन्नं हि प्राणाय कम् । इति नु एवार्कस्य ” ( श. प. १० । ६ । २ । ७ ) इति । ५—अधियज्ञम्—“ अथाधियज्ञम्—नेवाग्नावन्नमुपधीयन्ते—तदन्नम् । या आपस्तत्पानम् । परिश्रित एव श्रीः ” इत्यादि ( श. प. १० । २ । १ । १७ ) इति । ६—अधिदेवतम्—“ अथाधिदेवतम्—या वै सा वागग्निरेव सः । यत्तच्चक्षुः—असौ स आदित्यः ” इत्यादि ( श. प. १० । ३ । ३ । ७ ) इति । ७—अधिभूतम्—“ तस्मादाहुर्वावती वेदिस्तावती पृथिवी, इति ” इत्यादि ( श. प. १ । ३ । १ । ७ ) इति । अथवा “ अयं वाव लोक एषोऽभिहितः । तस्याप एव परिश्रितः ११ ”

इत्याद्यभिधायान्ते “ एनं भूतमेतत्सर्वमभिसम्पद्यते ” ( श. प. १० । ९ । ४ । १ ) इति । ८-अनुवचनम्-“ अग्निर्वै हिमस्य भेषजम् ” ( श. प. १३ । ६ । १ । १ ) इति । ९-परकृतिः-“ पुरुषो हं नारायणोऽकामयत ” इत्यादि ( श. प. १३ । ९ । ४ । २ ) इति । १०-पुराकल्पः-“ एतेन हेन्द्रोतो दैवोपः शौनको जनमेजयं पारिक्षितं याजयाञ्चकार ” इत्यादि ( श. प. १३ । ९ । ४ । २ ) इति । ११-सृष्टिः-“ असद्वा इदमग्र आसीत् ” इत्यादि ( श. प. ६ । १ । १ । १ ) इत्येवमेकादशधा स्वरूपेण शतपथब्राह्मणे प्रवचनशैली कात्यायनेन प्रत्यभिज्ञापिता । वाचस्पतिमिश्रेस्त्वन्यथा प्रत्यभिज्ञापिता । तथाहि “ नैरुक्त्यं यस्य मन्त्रस्य विनियोगः प्रयोजनम् । प्रतिष्ठानं विधिश्चैव ब्राह्मणं तदिहोच्यते । इत्येवं याज्ञवल्क्यस्य ब्राह्मणस्य तु लक्षणम् ” इति । अस्योदाहरणम्-“ अथाम्याधाय जपति ”-“ सूर्यस्त्वा पुरस्तात्पातु कस्याश्चिदमिशस्यै ” ( वा. सं. २ । ९ ) इति । “ गुप्त्यै वाऽअभितः परिधयो भवन्ति । अथैतत्सूर्यमेव पुरस्ताद्गोप्तारं करोति । नेत्पुरस्तान्नाष्ट्रा रक्षांस्यम्यवचरानिति । सूर्यो हि नाष्ट्राणां रक्षसामपहन्ता ” ( श. प. १ । ३ । ४ । ८ ) इति । अत्र वाचस्पतिमिश्रोक्ताः सर्वेऽप्यंशाः सुस्पष्टाः प्रतीयन्ते । बृहदारण्यकोपनिषच्छ्रुत्या तु इतोऽन्यथैव प्रत्यभिज्ञापिता । सा चेत्थम्-“ इतिहासः पुराणं विद्या उपनिषदः श्लोकाः सूत्राप्यनुव्याख्यानानि व्याख्यानानि ” ( बृ. उ. २ । ४ । १० ) इति । क्रमेणैषामुदाहरणानि-१-इतिहासः “ उर्वशी हाप्सराः ” ( श. प. ११ । ९ । १ । १ ) इति । २-पुराणम्-“ असद्वा इदमग्र आसीत् ” ( श. प. ६ । १ । १ । १ ) इति । ३-विद्या-“ देवजनविद्या वेदः सोऽयमिति ” ( श. प. १३ । ४ । ३ । १० ) इति । ४-उपनिषदः-“ प्रियमित्येनदुपासीत् ” ( श. प. १४ । ६ । १० । ३ ) इति । ५-श्लोकाः-ब्राह्मणप्रभवा मन्त्राः-“ तदप्येते श्लोकाः-अणुः पंथा विलरः ” इत्यादयः ( श. प. बृ. १४ । ४ । २ । ११ ) इति । ६-सूत्राणि वस्तुसंग्राहकवाक्यानि वेदे-“ आत्मेत्येवोपासीत् ” ( शं. प. बृ. १४ । ४ । २ । २८ ) इति । ७-अनुव्याख्यानानि मन्त्रविवरणानि । अथवा, वस्तुसंग्राहकवाक्यानां विवरणवाक्यानि-“ प्राणा वै सत्यम् ” ( श. प. १४ । ९ । १ । २३ ॥ १४ । ९ । २ । ३ ) इत्यादि शिशुमूर्तामूर्तब्राह्मणे । ८-व्याख्यानानि-अर्थवादाः । अथवा, “ मेधया हि तपसाऽजनयत्पिता ” ( श. प. १४ । ४ । ३ । २ ) इत्यादीनि मन्त्रविवरणानि । एवं त्रिविधा प्रवचनशैली दृश्यते । सा विषयपार्थक्यानुरोधेनेष्टैव भवति, न परस्परोपमर्दं सहते । ये तु विध्यादीनां सूक्ष्माः उत्पत्तिविधिरधिकारविधिर्विनियोगविधिरित्याद्या भेदा मीमांसानुशासने प्रसिद्धास्ते सर्वेवेदतद्गतशाखासाधारणाः इति विस्तरमिया नात्र प्रपंच्यन्ते । ते तत एवावगन्तव्याः । तथा प्रकृतशतपथस्यविविधविषयाणामवगाहनं तदध्ययनाध्यापनेनैव कर्तव्यम् । नात्र विस्तरमिया तदपि प्रपंच्यते । यदि प्रपञ्चयिष्यामि तदा न जानेऽयमुपोद्घातः कियतीं वृद्धिं गमिष्यति । अतस्ततो विराम एव श्रेयस्कर इति मन्ये ।

### शतपथब्राह्मणस्य संज्ञाऽऽन्वर्थक्यम् ।

“ शतपथब्राह्मणम् ” इतीयं संज्ञा च तस्य शताध्यायात्मकत्वात् । तथाच शतपथव्युत्पत्तिरपि “ शतं पन्थानो मार्गा नामाध्याया यस्य तच्छतपथम् ” इति तदनुगुणैव जायते । तदुक्तं स्पष्टतया भाषिकसूत्रमाथ्ये “ शतपथकृताण्ड्यभृद्वावनां ब्राह्मणस्वराः ” इत्येतत्सूत्रव्याख्यानावसरे “ शतपथश्च शताध्यायैः ” इति । यद्यपि कण्वशतपथस्य चतुरस्रशताध्यायाः सन्ति तथापि तस्य “ छत्रिणो यान्ति ” इति न्यायेन शतपथसंज्ञा अरितार्था भावयितव्या तत्रापि शतपथसंज्ञाया रूढत्वात् इति । किञ्च तृतीये प्रतिज्ञापरिशिष्टे कात्यायनेन शतपथब्राह्मणे “ षष्टिपथोऽशीतिपथोऽनवद्यः सम्मितः पंचदशपथः ” इत्यनेन ‘ षष्ट्यध्यायसंमितो भागः षष्टिपथः, अर्थाध्यायसंमितो भागोऽशीतिपथः, पञ्चदशाध्यायसंमितो भागः पञ्चदशपथः ’ इति भावान्तर-

विभागसंज्ञाः प्रतिपादिताः । प्रथमं द्वितीयं च काण्डं पञ्चदशध्यायाः, एतदन्तेन ग्रन्थेन हविर्यज्ञियांपरनामकमैष्टिकं याज्ञिकं सर्वं निरूपितम् । तेनैतत्प्रकरणस्य पञ्चदशपथसंज्ञा सार्थका भवति । प्रथमहविर्यज्ञकाण्डादारभ्य संचित्तिनामनवमकाण्डपर्यंतं षष्ट्यध्यायाः तृतीयकाण्डादारभ्य एतदन्तेन ग्रन्थेन आध्वरिकापरनामकं सौमिकं याज्ञिकं सर्वं निरूपितमित्येतत्प्रकरणपर्यन्तस्य ग्रन्थस्य षष्टिपथसंज्ञा युक्तैव भवति । प्रथमकाण्डादारभ्य द्वादशकाण्डीयषडध्याय्यन्तमशीत्यध्यायाः, अग्निहस्याख्यदशमकाण्डमारभ्य मध्यमसंज्ञकद्वादशकाण्डीयषडध्याय्यन्तेन ग्रन्थेन उत्तरक्रतुयाज्ञिकं सर्वं निरूपितम् । तेनैतत्प्रकरणपर्यन्तस्य ग्रन्थस्याशीतिपथसंज्ञा युक्तियुक्ता भवति । अवशिष्टैरध्यायैः सौत्रामण्यश्वमेधादियागाः पूर्वमनुक्तास्ते ब्रह्मविद्या चेति निरूपितम् । तेन परिशेषोत्तरभागनिरूपकग्रन्थाते प्राग्दर्शितया आदितोऽध्यायगणनया पद्धत्या समग्रो ग्रन्थः शतपथसंज्ञकः इति ।

### एतदध्ययनपद्धतिः ।

शतपथषष्टिपथशब्दाभ्यां “ ऋतूकथादिसूत्रान्ताहृक् ” ( पा. सू. ४ । २ । ६० ) इति सूत्रस्थेन “ शतषष्टेः षिकन्पथः ” “ शतशब्दात्षष्टिशब्दाच्च परो यः पथिन्शब्दस्तदन्तात् षिकन्वाच्यः ” इति वार्तिकेन षिकन्प्रत्यये विहिते ‘ शतपथमधीते शतपथिकः, षष्टिपथमधीते षष्टिपथिकः ’ इति शब्दौ सिध्यतः । आशीतिपथः पांचदशपथः इतीमौ शब्दौ तु अध्येत्रणन्तौ संगमनीयौ । तथा “ अब्ययं विभक्तिसमीप० ” ( पा. सू. २।१।६ ) एतत्सूत्रस्यांतशब्दोदाहरणे “ अग्निग्रन्थपर्यन्तमधीते साम्निः ” “ अग्निशब्दश्च तद्वीचके ग्रन्थे वर्तते ” इति तद्ध्याख्यातारः । अग्निशब्देन चयनयागो रूढया विवक्षणीयः तदन्तग्रन्थस्याध्ययनं साग्रीति यावत् । पूर्वमेतदुक्तप्रणाल्या शतपथाध्ययनपरिपाटी आसीदिति प्रतीयते । इयं च पद्धतिरिदानीं लुप्तैव । यत्र कुत्रचन वैरल्येन शतपथाध्ययनपरम्पराऽऽस्ते सा एतद्विसृष्टी । तथा च श्रीक्षेत्रनाशिके बडोदाराजधान्यां मुल्हेरक्षेत्रे च शतपथाध्ययनपरम्पराऽद्याप्यास्ते परंतु सा चतुर्दशकाण्डमध्यात्कांश्चिद्विशिष्टानष्टौ प्रपाठकान्विचित्य तावन्तः कंठस्थीकरणीया इत्येवंरूपा प्रवर्तमानाऽस्ति । ते चाष्टौ प्रपाठका इमे—प्रथमकाण्डस्थाः क्रमेणादित्यत्रयः, द्वितीयकाण्डस्थौ क्रमेण द्वौ, तृतीयकाण्डस्थ एकः प्रथमः, पञ्चमकाण्डस्थ एकः प्रथमः, एकादशकाण्डस्थ एकः प्रथमः, एवमष्टौ । इति । अस्तु, वैदिकैरियमनार्थी पाठप्रणालीं त्यक्त्वा पुनरार्थी उपरि दर्शितां प्रणालीं प्रवर्तनीयेति तान्प्रत्यस्माकं विज्ञप्तिः ॥

• यथा शतपथस्योपरितना विभागाः काल्यायनेन विभाजिताः तथा महाभारतेऽपि श्रीव्यासमुनिना केचन विभागाः कृता दृश्यन्ते । तथा चोक्तं तेन “ ततः षष्टिपथं कृत्वां सरहस्यं ससंप्रहम् । चक्रे सपरिशेषं च सोत्तरं च प्रहर्षतः ” इति ( महाभारते शांतिपर्वणि मोक्षधर्मे ४३ अ. १६ श्लो. ) प्रथमकाण्डादारभ्य नवमकाण्डपर्यन्तानि काण्डानि षष्टिपथ इति पूर्वं प्रोक्तमेव । दशमं काण्डं रहस्यमर्यादग्निहस्यसंज्ञकं प्रागुक्तकर्मणां रहस्यप्रतिपादकत्वात्तत्सहितम् । एकादशं काण्डं संप्रहं प्रागुक्तकर्मापेक्षितानुक्तसंप्राहकत्वात्तत्सहितम् । द्वादशत्रयोदशकाण्डे चतुर्दशकाण्डान्तर्गतप्रवर्ग्यकाण्डं च परिशेषः उक्तकर्मणां अवशिष्टकर्माभिधायकत्वात्तत्सहितम् । चतुर्दशकाण्डान्तर्गता षडध्यायी मधुयाज्ञवल्क्यखिलकाण्डत्रयवती बृहदारण्यकोपनिषत् उत्तरं कर्मोत्तरकालिकज्ञानकाण्डप्रतिपादकत्वात्तत्सहितम् । एतादृशषष्टिपथमर्यात्समग्रं शतपथं याज्ञवल्क्यः चक्रे प्रवर्चनविषयीचकारेति तदर्थः ॥

### प्रो. एर्लीग्लिग्प्रभृतिकृताक्षेपप्रत्याख्यानम् ।

अत्र च द्वादशकाण्डस्य मध्यममिति नामधेयाश्रयेण प्रो. एर्लीग्लिग्प्रभृतयः स्वियशतपथभूमिकार्यां बहुतरं कल्पनाजालं निर्मादरे । तेषामाशयस्तु—“ यतो द्वादशकाण्डस्य ‘ मध्यमं काण्डम् ’ इति संज्ञाऽतस्तद्दामी-

नानदिष्टे १०-१४ इमान्येव पञ्चकीण्डानि प्रधानानि प्राचीनानि च समासन् । तदनन्तरं च अर्वाक्तानि १-२ काण्डानि संयोजिताणि स्युः ” इति । परन्तु नैतद्युक्तियुक्तमुत्पश्यामः । महाभारते एतद्वैपरीत्येन १-२ काण्डानि प्रधानानि तदितराणि १०-१४ तत्परिपोषकानि इति भंग्यन्तरेण प्रतिपादितत्वात् । द्वादशकाण्डस्य मध्यमसंज्ञा तु तद्गतप्रतिपाद्यविषयसाधारण्येनास्ति । नैतत्तिरोहितं विपश्चिताम् । तात्पर्यन्तु-उपर्युक्तमहा-भारतविरोधेन प्रतिहतत्वादुपेक्ष्यमेव किल तद्वचः । यच्चान्यत्तेन प्रोच्यते-“ माध्यन्दिनशब्दो मध्यमवाचकः, तेनेयं माध्यन्दिनी शाखाऽप्यतिप्राचीना स्यादिति न निश्चेतुं शक्यम् ” इति । एतदपि न संगच्छते । कुतः माध्यन्दिनशब्दो मध्यमवाचीति कापि संस्कृतवाङ्मये न केनापि प्रायुञ्जि । नाप्ययमर्थस्तराम्राडूढथा योगेन योगरूढथा वा निर्गच्छति । प्रस्युत यथा “ कण्वेन महर्षिणा दृष्टा शाखा काण्वी ” इत्युच्यते तथा “ मध्यन्दिनेन मुनिना दृष्टा शाखा माध्यन्दिनी ” इति वक्तव्या । एतदर्थकयोगबलसहकृतया रूढथा शाखाविशेषे रूढः । यद्यपीयं शाखा प्राचीनाऽस्ति, तथापि तत्त्वे कारणमन्यदेव । नेदं कारणम् । तच्च दर्शितं शाखाविभागरूपं पूर्वमेव ॥

किंच-शतपथब्राह्मणे . ६-१० काण्डेषु महर्षिशाण्डिल्यस्योल्लेखो बहुवारमायातस्तावता पाश्चात्पर्यण्डितैर्बैवर-एङ्गलिङ्गप्रभृतिभिस्तदनुवक्तृभिः प्रो. भगवद्भक्तमहाशयैरेवमनुमीयते यत् “ ६-१० इमानि काण्डानि शाण्डिल्यमहर्षिप्रणीतानि स्युः ” इति । एतच्च तेषामनुमानमसदेव । उक्तकाण्डेषु शाण्डिल्याचार्याणां मतं तन्नामोल्लेखपूर्वकमनुदितं तथा दशमकाण्डे तन्नाम्ना प्रख्याता शाण्डिल्याग्निविद्या च प्रतिपादिता । नहि तावतोपरिन्यस्तमनुमानं कर्तुं शक्यते ॥

किंच-ज्ञानकोशे डॉ. श्रीधर व्यंकटेश केतकर महोदयैरेवमाक्षिप्यते यत्-शतपथब्राह्मणे ये शुक्लयजुर्वेदाचार्या उल्लिखितास्ते अमुक्यमुक्या अमुकोऽमुकः पुत्र इति जननीप्रधान्येन वर्णिता इति । अत्रैतावदेव वक्तुमिष्यते-यदियं वंश परम्परा न जन्यपुत्रपौत्रवंशपरंपरा, किन्तु शिष्यप्रशिष्यात्मिका विद्यावंशपरंपरा इति । तस्माश्च स्त्रीप्राधान्येन वर्णने कारणं श्रीमच्छंकराचार्येण दर्शितं तदेव योग्यम् । तथा चोक्तं तैः “ अयेदानीं समस्तप्रवचनवंशः । स्त्रीप्राधान्याद्गुणवानुपुत्रो भवतीति प्रस्तुतम् । अतः स्त्रीविशेषणेनैव पुत्रविशेषणादाचार्यपरम्परा कीर्यते ” इति ( बृह. उप. भाष्ये अन्ते ) ॥

अपिच डॉ. महोदयैरुच्यते-षकारस्य खकारः, यकारस्य जकारः, अतिशयोक्तिपूर्णः वकारादिगतद्वित्व-युक्तः स्पष्टोच्चारः इत्यादिनिषमविधायकशुक्लयजुःप्रातिशाख्यत एवमपि कल्प्यते यदेषां नवीनानां ब्राह्मणानां वैदिकमन्त्रोच्चारणे काठिन्यं समापन्नमासीत् ” इति । अत्रोच्यते-डॉ. महोदयैः पुराणा ब्राह्मणाः, नवीना ब्राह्मणाः इति स्वकपोलकल्पितं भेदं मत्वोक्ताक्षेपः कृतः, परंतु-अयं भेदः प्रमाणशून्यः । केन प्रमाणेनायं भेदस्तैः प्रतिपाद्यते तन्न जानीमहे । यो ब्राह्मणः “ यज्ञेन यज्ञमयजन्त ” इत्यत्र ‘ अयजन्त ’ अत्रत्यस्य यकारस्य यकारमुच्चारयितुं शक्नोति तस्य ‘ यज्ञेन ’ अथवा ‘ यज्ञम् ’ अत्रत्ययकारस्य यत्वेनोच्चारो दुर्घटः किम् ? अथवा यो ब्राह्मणः यस्मिन्क्षणे ‘ षडस्य विष्ठाः ’ इत्यादिस्थले ‘ ष्टा ’ इति संयुक्ताक्षरे षकारं ‘ षत्वेनैवोच्चारयति तस्मिन्नेव क्षणे तस्य ‘ षट् ’ अत्रत्यः षकारः षत्वेनोच्चारयितुं दुर्घटः किम् ? । कदाऽपि नैवं वृत्तः शक्यते । ‘ पद्म्यां शूद्रो अजायत ’ इत्यादौ श्रुतोऽन्तिमोऽकारो बहुचैर्याऽध्ययनधर्म इति कृत्वा दीर्घः पठ्यते तथा शुक्लयजुर्वेदिमिरपि षकारः खकारत्वेन यकारो जकारत्वेनाध्ययनधर्मं मत्वा पठ्यते इति जानन्तु डॉ. महोदयं प्रति श्रद्धालवो जनाः । कृष्णयजुर्वेदतः शुक्लयजुर्वेदस्य पार्थक्यं दर्शयितुं वा तस्या-यास्तयीमत्वं प्रख्यापयितुं प्रातिशाख्यकृता वकारगतद्वित्वादिपरिभाषा संकलिता । साऽपि पूर्वबदध्ययनधर्मं मत्वा अग्रयुज्यते तैः । एतावता डॉ. महोदयानामाक्षेपा असमंजसा इति स्पष्टमभवत् ॥

## शतपथब्राह्मणान्तर्भूता बृहदारण्यकोपनिषत् ।

बृहदारण्यकोपनिषदि—एकमागमप्रधानं मधुकाण्डम्, द्वितीयमुपपत्तिप्रधानं याज्ञवल्क्यकाण्डम् । तृतीय-  
मुभयशेषभूतं खिलकाण्डम्, एवं काण्डत्रितयं वर्तते । इयं चोपनिषद् ग्रन्थतोऽर्थतश्च महत्त्वात्तथाऽस्यां ब्रह्म-  
विद्याया विस्तरशः प्रतिपादकत्वात् बृहत्त्वम् । अरण्येऽनूच्यमानत्वादारण्यकत्वम् । ब्रह्मविद्याद्वारा ब्रह्मभावापाद-  
कत्वादुपनिषदिति सार्थकं नामधेयमिति । अस्याः कण्वपाठे आदिमे द्वे ब्राह्मणे माध्यन्दिनपाठे न स्तः । ते तु  
माध्यन्दिनीपाठे दशमकाण्डे एवान्ते प्रतिपादिते इति वैलक्षण्यं दर्शनीयम् । अन्यदपि आनुपूर्व्यां पौर्वापर्यरूपं  
वैलक्षण्यमस्ति, तत्तु पाठतोऽवगन्तव्यम् । विषयसाधारण्यं तूभयोः । सर्वासूपनिषत्सु इयमुपनिषत्त्वं प्राधान्यं  
प्रख्यापयति सार्वान्येन ब्रह्मविद्यायाः प्रतिपादकत्वात् । इति ।

## शतपथब्राह्मणस्य महत्त्वम् ।

तात्पर्यन्तु—यः शतपथब्राह्मणं मर्मज्ञतया समग्रमध्येष्यते स यज्ञविद्यायां ब्रह्मविद्यायां तदुपोद्बलकासु  
बहुलासु विद्यासु सर्वश्रेष्ठतमः पण्डितः सम्पत्स्येत । सम्यक्तयाऽधीते च शतपथब्राह्मणे सर्वेषां वेदानामर्थावगमः  
सहजतया जायेत । तत्सर्वं विविधं वैदिकविषयकं ज्ञानम्, प्राचीनादर्शतिहासज्ञानं चोत्कृष्टतया भविष्यति  
नात्र संशयलेशस्याप्यवसरः । एतत्साक्ष्यं शतपथब्राह्मणभाष्योपक्रमकारकाः सायणीयाः श्लोका दास्यन्ति ।  
तथाहि—“ विजितारतिब्राह्मे वीरुः श्रीहरिहरः क्षमाधीशः । धर्मब्रह्माध्वन्यः समादिशत्सायणाचार्यम् ॥ ऋग्यजुः-  
सामशाखानामेकैका व्याकृता त्वया । तावता तत्समानार्था ज्ञातुं शक्यास्ततः पराः ॥ वासना विशदा यत्र  
मन्त्रार्थानामशेषतः । प्रायेणाध्वर्यवं कर्म पूर्णं शाखान्तरेर्विना ॥ करामलकवद्यत्र परं तत्त्वं प्रकाशितम् । या  
काचित्तादृशी शाखा त्वया व्याख्यायतामिति ॥ सर्वतः सायणाचार्यो विमृश्योदीरितान्गुणान् । माध्यन्दिने  
शतपथे ब्राह्मणे व्याकरोति तत् ” ॥ इति ॥

## शतपथब्राह्मणस्य कालः ।

शतपथब्राह्मणस्य वेदत्वाविशेषादेव सृष्ट्यारम्भककालिकत्वमर्थतः सिद्धमेव । सृष्टेर्वेदप्रभवत्वं च  
प्रागुपन्यस्तमेव । तथाप्यर्वाचां मतमालोच्य कालविषये किञ्चिद्विचिन्त्यते । यः काल आधुनिकैरुत्पत्तिकालत्वेन स्वी-  
क्रियते सोऽस्माभिः वेदव्यसनैतिहासलोचनेनाभिव्यञ्जककालत्वेनोरीक्रियते । एतावदेव वैषम्यमर्वाचां प्राचां च मध्ये  
इति प्रथममवधेयम् । स चाभिव्यक्तिकालः पं. दीनानाथशास्त्रिचुलेटमहाभागाः स्वे वेदकालनिर्णयाख्यपुस्तके  
“समे शंकुं निखाय” ( का.शु.सू. १।१।२ ) इति कातीयशुल्बसूत्रस्थस्य “दक्षिणायने तु चित्रां यावदादित्य उप-  
सर्पति । उदगयने स्वातिमेति त्रिषुवतीये त्वहनि चित्रास्वात्योर्मध्य एवोदयः” इति कर्कभाष्यस्याधारेण वसंतसंपात-  
गणनया कर्ककाल इतः पूर्वं १९००० प्राक्तन इति निश्चितवन्तः । अर्थादेतत्पूर्वं सूत्रकालः । अर्थाच्छकपूर्वं २३-  
६७९ वर्षात्प्रागेव सूत्राणि समभवन् । ततः पूर्वं ब्राह्मणकालः । अर्थाद्यानि ब्राह्मणान्युपजीव्य श्रौतसूत्राणि  
जातानि तानि ब्राह्मणानि तत्पूर्वाणि अर्थात्तेषां मते शकपूर्वं ९४००० वर्षात्प्राग्ब्राह्मणकालः सिध्यति ।  
पं. शंकरवाठकृष्णदीक्षितमहोदयाः स्वे भारतीयज्योतिःशास्त्राख्ये ग्रन्थे “कृत्तिकास्वादधीत । एता ह वै  
प्राच्यै दिशो न च्यवन्ते । सर्वाणि ह वा अन्यानि नक्षत्राणि प्राच्यै दिशश्च्यवन्ते ” ( प. २।१।२ )  
इत्यादि शतपथान्तर्गतप्रमाणेन नक्षत्रगतिविषयकाणितपद्धत्या स्थूलमानतो ब्राह्मणकालः शकपूर्वं ३०००  
वर्षात्प्राग्निश्चितवन्तः । अयमेव कालः भारताचार्यचिंतामणिरायवैद्यमहोदयाः स्वे महाभारतोपसंहारे समाह्व-  
यतः । नक्षत्रविज्ञाने ज्योतिषाचार्यव्यंकटेशनापूजितकरमहोदयैरितः पूर्वं ४९०० वर्षात्प्राक्तनो निश्चितः ।  
ज्ञानामध्वन्यषाळंगगाधरटिळकमहाभागेः स्वे वेदकालनिर्णये इतः पूर्वं ६००० वर्षात्प्राक्तनो निश्चितः ।



अन्यैरपि विद्वद्भिः सर्वैरयमेवादृतः । तथाऽस्माभिरयमेव कालः प्रकृष्टतरेण प्रदृश्यते । तथाहि—“ एतेन हेन्द्रोतो देवापः शौनको जनमेजयं पारिक्षितं याजयाञ्चकार ” ( श. प. १३।१।४।७ ) इति जनमेजयस्योद्देशो भूतकालविशिष्टो दृश्यते । अयं च युधिष्ठिरात्पूर्वं द्वाचत्वारिंशत्तमस्तत्पूर्वजः पुरुषः । युधिष्ठिरप्रपौत्रो जनमेजयस्त्वस्माद्भिन्नः । तस्यात्र न कोऽपि सम्बन्धः । युधिष्ठिरकालस्तु इतः पूर्वं ९०४० वर्षात्प्राक्तनः । ततः पूर्वं ‘ प्रतिपुरुषं विंशतिवर्षाणि ’ इत्येवं द्वाचत्वारिंशत्पुरुषवर्षगणनया ८४० वर्षाणि भवन्ति । इयं च गणना वंशमाने स्थूला परंतु सर्वसाधारणेति सर्वैः समाहृता । एतेन ९०४०-८४० मिलित्वा ५८८० वर्षात्प्राक्तनः कालः शतपथब्राह्मणामिष्यक्तेः, इति सिध्यति । स्वल्पान्तरस्यादोषत्वाद्युक्तम् ६००० वर्षाणीति । इतोऽप्यधिकतरं विवरणं अस्मत्प्रकाशिते याज्ञवल्क्यचरित्रे द्रष्टव्यम् । नात्र विस्तरमिया विव्रियते ।

### संक्षेपेण याज्ञवल्क्यचरितम् ।

- १-महामुनिर्याज्ञवल्क्यः-चम्त्कारपुरं, वृद्धनगरं ( वडनगर इति उत्तरगुजराथप्रान्ते प्रसिद्धम् ) वा अधिवसति स्म । यदा च जनकराजस्य देशिकपदमंगीचकार तदानीं मिथिलामध्युषितवान् ।
- २-अयं च ६००० कालात्पूर्वं संजातः ।
- ३-असौ विश्वामित्रवंश्यः चारायणः, देवरातः, ब्रह्मरातः, यज्ञवल्कः, वाजसनिः इत्याद्यनेकनामभिः प्रख्यातस्य ऋषेः पुत्रः ।
- ४-अयं च श्रीशंकरानुमतसावित्रीशापाद्ब्रह्मणस्त्रिगुणात्मकस्यादित्यस्य राजसोऽशाचारयणमुनेस्तपसा सन्तुष्टः संस्तत्प्रार्थनया यज्ञियाग्नेरवतीर्णः ।
- ५-अस्य मातुर्नाम सुनंदा इति ।
- ६-अस्य जन्मवासरः केषांचिन्मते ज्येष्ठशुक्लदशमी, केषांचिन्मते कार्तिकशुक्लनवमी, केषांचिन्मते फाल्गुनशुक्लपंचमी, इमाः सर्वास्तिथयो यथार्थप्रमाणविधुरा इति कृत्वा न सर्वसंमताः । अस्मन्मते तु श्रावणशुक्लचतुर्दशीविद्वद्गुणिमाया मध्याह्ने याज्ञवल्क्याय वेदाः श्रीसूर्येण दत्ताः । अतः सा तिथिरेवोत्सवादौ समादरणीयेति ।
- ७-याज्ञवल्क्येन पूर्वं कुलपतेः श्रीशकल्यमुनेः ऋग्वेदोऽधीतः । परंतु आनर्तराजस्य कृते गुरुणाऽत्यन्तं भर्त्सितोऽन्ते तच्छापभीत्या तदाज्ञया तदधीतमृग्वेदं तत्याज ।
- ८-स्ततः स्वमातामहान्महामुनेर्द्वैष्टाद्वैशम्पायनाद्यजुर्वेदमधीतवान् । परन्तु तत्रापि गुरुणा स्वोक्तमन्यथा गृहीत्वा भर्त्सिते सति अन्ते च तच्छापात्तदाज्ञयैव यजुर्वेदाध्ययनमपि तत्याज ।
- ९-ततो मानुषं गुरुमिदानीं नोपैमीति प्रतिज्ञाय चतुर्विंशलक्षसंख्याकगायत्रीमन्त्रपुरश्चरणादितपस्यया भगवंतं त्रयीमयमादित्यं तोषयित्वा तस्माच्चतुरो वेदानधीतवान् ॥
- १०-ततो गुरुदक्षिणां दत्त्वा संन्यासार्थं प्रवृत्तो याज्ञवल्क्यो गुरोरादेशादेव कियत्कालपर्यंतं संन्यासग्रहणं संनिरुध्य मैत्रेयीकात्यायनीभ्यां सह क्रमादुद्वाहं कृत्वा गृही समभवत् ॥
- ११-तत्र च गुरुः प्राश्रमे आदित्यालुब्धवेदचतुष्टय्यां शिष्यप्रशिष्यद्वाराऽनेकाः शाखाः विस्तारिताः । शतपथब्राह्मणं चाभिष्यक्ति नीतम् । याज्ञवल्क्यस्मृतियाज्ञवल्क्यगीता च प्रणीता । जनकस्वाम्यां महान्तभ्रह्मवादं कृत्वा सर्वजित्समभवत् । तेन जनकराजदेशिकत्वं स्वीकृत्य तस्मै ब्रह्मज्ञानमुपदिदेश श्रीसूर्यलुब्धसामर्थ्येन स्वविरोधिनं शाकल्यं संत्युपथं नीतवाञ्छ । अनेकेषु यज्ञेष्वाल्पिज्यं विधाय स्वयमन्यनेकान्यज्ञानकार्षीत् । कात्यायन्यां श्रीकात्यायननामकं पुत्रं च संजनयामास ॥

१२—पिप्पलादमुनिसंबन्धिन्या कयाविदप्रतर्कितघटनया याज्ञवल्क्यो भगवन्तं सदाशिवं शरणमन्वित्य  
तस्माद्योगीश्वरपदवीं सम्पादयामास ॥

१३—महामुनिना पारस्करापरनाम्ना कात्यायनाचार्येण स्वपित्रा श्रीयोगीश्वरयाज्ञवल्क्येन प्रतिष्ठापितस्या-  
दित्यसंप्रदायस्य स्मार्तश्रौतसूत्रतत्परिशिष्टादिविविधप्रथप्रणयनं कृत्वा तद्वारा सर्वतः परिपोष्य  
सर्वविधा संधारणा व्यधायि । अयमेवांते संयोजितसूत्रद्वयस्य कर्तेति ॥

१४—अन्ते च ज्येष्ठभार्यायै ब्रह्मवादिन्यै मैत्रेय्यै त्वनिष्ठं ब्रह्मविद्याधनं कनिष्ठायै सद्योवज्रै कात्यायन्यै  
गृहपश्चादिलौकिकं धनं प्रदाय स्वयं संन्यस्य ब्रह्मभावं समाययौ ।

१५—निर्वाणवासरस्तु नोपलब्धः ।

एवं संक्षेपतः सिद्धांतमार्गेण श्रीयाज्ञवल्क्यचरितमत्र विवृतम् । विस्तारः प्रमाणजातं कात्यायनकृता ग्रन्थाश्च  
सर्वमस्मत्प्रकाशिते याज्ञवल्क्यचरित्रे विलोकनीयम् । अतिविस्तरमिष्या नात्र विवृतम् ॥

### शतपथब्राह्मणभाष्यकाराः ।

#### हरिस्वामी ।

माध्यन्दिनशतपथब्राह्मणे श्रीमदाचार्यहरिस्वामिनां भाष्यं वर्तते । स च स्वीये भाष्ये प्रत्यध्यायमन्ते श्लोकद्वयं  
श्लोकत्रयं वा लिलेख । तथाहि—“ नागस्वामिसुतोऽन्यां पाराशर्यो वसन्हरिः । श्रुत्यर्थं दर्शयामास शक्तितः  
पौष्करीयकः । श्रीमतोऽवन्तिनाथस्य विक्रमार्कस्य भूपतेः । धर्माध्यक्षो हरिस्वामी व्याख्यच्छातपर्धी श्रुतिम् ॥  
भूमर्त्रा विक्रमार्केण क्लृप्तां कनकवेदिकाम् । दानायाध्यस्य कृतवान् श्रुत्यर्थविवृतिं हरिः ” ॥ “ इति श्रीसर्व-  
विद्यानिधानकवीन्द्राचार्यसरस्वतीनां श्रीहरिस्वामिनां कृतौ माध्यन्दिनीयशतपथब्राह्मणभाष्ये प्रथमे हविर्यज्ञकाण्डे  
मवमोऽध्यायः समाप्तः । ” ॥ एतच्छ्लोकानां पर्यालोचनेनायं हरिस्वामी पाराशरगोत्रोद्भवस्य पुष्करणाब्राह्मण-  
कुलावतंसस्य वा पुष्करक्षेत्रवासिनो नागस्वामिनः सूनुः । स चोजयिन्यपराभिधावन्तीक्षेत्रमध्युष्य महाराजस्य  
श्रीविक्रमार्कस्य धर्माध्यक्षपदं दानाध्यक्षपदं चाधिष्ठाय माध्यन्दिनशतपथब्राह्मणे “ श्रुत्यर्थविवृतिः ” इत्यारूपं  
भाष्यमकरोत् । अस्य च सर्वविद्यापारंरट्कत्वनिदर्शकं “ सर्वविद्यानिधानकवीन्द्राचार्यसरस्वती ” इत्युपपदमप्या-  
सीत् । अयं च विक्रमार्कसमयेऽर्थादितः पूर्वं १९९९ वर्षात्प्रागिमां भूमिं भूषयामास । अस्य च समग्रं भाष्यं  
नोपलभ्यते । यदुपलभ्यते तदपि लेखकप्रमादादशुद्धिबहुलम् । अस्य भाष्यं तु अतीव गभीरमस्ति । तस्यो  
पलब्धौ संशोधने च विद्वद्भिरभ्यर्थं प्रयतितव्यमिति ॥

#### सायणाचार्यः ।

अनेन च स्वज्येष्ठभ्रात्रा श्रीमाधवाचार्येण प्रेरितस्य श्रीपरमेश्वरवैदिकमार्गप्रवर्तकस्य सम्राजः श्रीहरिहरमहा-  
राजस्याज्ञया चतुर्ष्वपि वेदेषु भाष्याणि विलिख्य तानि ज्येष्ठभ्रातुरादारार्थं ‘ माधवीयानि ’ इति विशेषणेन  
भूषयित्वा प्रसिद्धिं नीतानि, इति “ स प्राह नृपतिं राजन्सायणार्यो ममानुजः । सर्वं वेत्त्येष वेदानां व्याख्या-  
तृत्वेन युज्यताम् । इत्युक्तो माधवाचार्येण वीरबुक्कमहीपतिः । अन्वगात्सायणाचार्यं बेश्चर्यस्य प्रकाशने ” ॥  
आभ्यां श्लोकाभ्यां ज्ञायते । वीरबुक्क इति श्रीहरिहरमहाराजस्य नामान्तरम् । तेषु वेदभाष्येषु मध्ये ऋग्यजुः-  
सामवेदानांमेकैकस्याः शाखाया वेदस्य भाष्यं कृत्वाऽन्तरं माध्यन्दिनशतपथब्राह्मणे सायणाचार्येण भाष्यं  
व्यरच्यति “ ऋग्यजुःसामशाखानामेकैका व्याकृता त्वया । तावता तत्समानार्था ज्ञातुं शक्यास्ततः पराः ॥  
वासना विशदा यत्र मन्त्रार्थानामशेषतः । प्रायेणाध्वर्यवं कर्म पूर्णं शाखान्तरैर्भिना ॥ करामलकवद्यत्र परं तत्त्वं

प्रकाशितम् । यां काचित्तादृशी शाखां त्वया व्याख्यायतामिति ॥ सर्वतः सायणाचार्यो विदुष्योदीरितान्गु-  
णान् । माध्यन्दिने शतपथे ब्राह्मणे व्याकरोति तत् ” इति तदीयभाष्योपक्रमस्थश्लोकैः स्पष्टं भवति ।  
अस्य भाष्यस्य च नाम ‘ वेदार्थप्रकाशः ’ इति प्रत्यध्यायस्थसमासिलेखोल्लिखितेन “ माधवीये वेदार्थप्रकाशे  
माध्यन्दिनशतपथब्राह्मणभाष्ये ” इति भाष्यविशेषणेन स्पष्टीभवति । तथैवैतत्समासिलेखोल्लिखितेन “ श्रीहरि-  
हरसाम्राज्यधुरन्धरेण ” इति स्वस्मै दत्तविशेषणेन श्रीहरिहरमहाराजस्यायं प्रधानतमोऽस्मात् आसीदित्यपि  
प्रतीयते । अयं च आत्मपुराणगीताव्याख्यादिग्रन्थकर्तृत्वेन विश्रुतयशसः श्रीशंकरानन्दापरनामधेयविद्यार्थिस्य  
गुरोः शिष्य इत्यपि “ यस्य निश्चितं वेदा यो वेदेभ्योऽखिलं जगत् । निर्ममे तमहं वन्दे विद्यातीर्थमहे-  
श्वरम् ॥ वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यातीर्थमहेश्वरः ” इति प्रत्यध्याय-  
स्थादिमान्तिमश्लोकाम्यामवबुध्यते । अयं च विजयनगरसाम्राज्यस्य प्रधानतमोऽस्मात् आसीदित्यनेनैव विक्र-  
मार्कसंवत् १३७२-१४२९ मिते काले इमां भारतवसुन्धरामलंचकारेत्युक्तं भवति । अयं च संन्यस्य श्रीशंकरा-  
चार्यपदमन्यधिष्ठितवान् । संन्यासाश्रमे तु “ विद्यारण्यस्वामी ” इति नाम्ना प्रथितोऽभूत् । अनेन च मार-  
तीयवाङ्मये प्रतिश्रेण्यां बह्वी ग्रन्थसम्पत्तिर्निरमायि । अयं च भारतेऽभूत्पूर्वः पण्डितः समजनि । अस्य च  
सकलं चरित्रं बहुत्र प्रसिद्धमतो नात्र विस्तरभिया वितन्यते ॥

### पाठकोपाभिधो गणेशशास्त्री ।

अनेनापि माध्यन्दिनशतपथब्राह्मणे ‘ स्वरप्रकाशाख्यं ’ भाष्यं व्यलेखि । अयं च शांडिल्यगोत्रोत्पन्नस्य पाठको-  
पाभिधस्य श्रीरंगनाथस्य सूनुः । अयं च मूलतः पश्चिमखान्देशांतर्गतपाहोळाग्रामनिवासी पश्चाच्छ्रीमतो यशवंत-  
रायमहाराजस्य धारानरेशस्याश्रयेण धारानगरीमध्युवास, अप्रे तृतीयस्य श्रीमतोऽनंदरायमहाराजस्य राज्यसमये  
तदीयो दानाध्यक्षश्चासीत् । अनेनेदं भाष्यं संवत् १९२९-१९४० मिते समये विरचितमस्ति । एतस्य  
भाष्यस्यैका प्रतिकृतिर्धारानगर्यां तदीयपौत्रस्य श्री. रघुनाथमुकुंदपाठकइत्येतस्य सविधेऽस्ति । प्रकृतग्रन्थप्रकाश-  
नाय यदा प्रवृत्ता एतत्प्रेसस्वामिनस्तदा मया पं. मुकुंदशास्त्रीपाठकमहोदयाः बहुवारं प्रार्थिताः यदुतंद्वाष्यं मह्यं  
दीयतामहं सायणभाष्येण साकमिदं भाष्यमपि संयोज्य प्रकाशयिष्ये । परं च तैर्न दत्तम् । तैरुक्तं धाराधिपतिर्यदा  
प्रकाशयिष्यति तदा प्रकाशितं स्यात्, नान्यदा । आस्तां नाम । एतस्य भाष्यस्य विशेषस्तावत्तदीयैरेवांतिमश्लोकैः  
प्रथितो भवति । तथाहि-“प्रयोगसिद्धयै स्वरसाधनाय यत्कल्पितं कापि धिया बुधास्तत् । विरुध्यते चेन्निमुनिप्रणीत-  
शास्त्रेण सोढव्यमिदं तथापि ॥ छन्दसि दृष्टानुविधिर्बाहुलकं व्यत्ययः परादिरिति । संज्ञासु धातुरूपाणीत्यादिवचो-  
भिरम्यनुज्ञानात् ॥ यत्कृतमिह साहसमिदमखिलं क्षंतव्यमेव विद्वद्भिः । अपुरोभागिभिरस्य च गुणग्रहणकैतुकान्वितैः  
पुरुषैः ॥ व्याख्यानपौनरुक्त्यं दूरस्थस्य स्मृतिप्रलंभाय । त्यक्तं न गौरवभिया यावच्छक्यं लाघवं व्यरचि ॥ गुरु-  
तया न चकार च भाष्यकृच्छतपथे स्वरलेखनमित्यदः । व्यरचि तत्कृतिवीक्षणलब्धया निजधिया परिशिष्टमिदं  
मया ॥ इति श्रीपाठकोपनामकरंगनाथसुतगणेशविरचितं शतपथव्याख्यानं स्वरप्रकाशाख्यं सम्पूर्णम् । ” इति ।

### महाभारतव्याख्याता नीलकण्ठः ।

सुप्रसिद्धस्य महाभारतव्याख्यातुश्चतुर्धरवंशविभूषणगोविंदसूनोः श्रीनीलकण्ठस्य काण्वीये शतपथे भाष्यम-  
स्तीति महाभारते ऋणर्वणि अ. १६३ श्लो. ११ इत्यत्र-टीकायां “ तामिस्रं प्रथमं पक्षम् । केचित्तु-इत् एव  
प्रथमशब्दान्तरसारम्भे कृष्णपक्षस्य प्राथम्यमिच्छन्ति । तदसत् ” इत्याद्युपक्रम्य “ सूर्यामासौ विचरतो दिवीति ”  
“मंत्रवर्णात् । सूर्यामासौ सूर्यचन्द्रमसप्रवित्यर्थः । निपुणतरमुपपादितमेतदस्माभिः काण्वशतपथभाष्ये एरूपादिका-  
काण्डे ” इति । अस्माह्लेखात्प्रतीयते । नेदमिदानीं भाष्यमुपलभ्यते । अयं च प्रायः इतः पूर्वं ९०० वर्षात्प्राक्  
महाराष्ट्रभूमि मण्डयति स्म ॥ इति ॥

### बृहदारण्यकोपनिषद्भाष्याणि ।

बृहदारण्यकोपनिषदि श्रीसायणाचार्यकृतं भाष्यं तथा श्रीहरिस्वामिकृतं भाष्यं नोपलब्धम् । अस्ति तूमयोरपि भाष्यं परं च लुप्तप्रायमेव । तल्लब्धौ संशोधकमाहाभागैर्यतितव्यमवश्यमेव ॥

### प्रकृतभाष्यकर्ता—वासुदेवब्रह्मभगवान् ।

अनेन माध्यन्दिनपाठमाश्रित्य बृहदारण्यकोपनिषदि वासुदेवप्रकाशिकाख्यं भाष्यं कृतम् । अयं च श्रीपाठकानिरुद्धस्य पुत्रः श्रीहृषीकेशब्रह्मभगवत्पूज्यपादस्य शिष्यः परमहंस आसीदिति तदीयभाष्यसमासिलेखतो दृश्यते । अयं च कदा कां भूमिं भूषितवानित्यादि तदीयैतिह्यं नोपलब्धम् ॥

### द्विवेदगंगः ।

अनेनापि माध्यन्दिनपाठमाश्रित्यैव बृहदारण्यकोपनिषदि मुख्यार्थप्रकाशिकानामकं भाष्यं कृतम् । अयं च विद्वज्जगतिलकपदमण्डितस्य द्विवेदश्रीनारायणस्य सुतः । अयं च गुर्जरनागराक्षणा इति प्रसिद्धः । इदं च भाष्यं जर्मनदेशे मुद्रितपुस्तके संगृहीतमस्ति ॥

### नित्यानन्दाश्रममुनिः ।

अयं च पुरुषोत्तमाश्रमपूज्यपादशिष्यत्वेनात्मानं प्रथयति । अनेन कण्वपाठमाश्रित्य बृहदारण्यकोपनिषदि मिताक्षरानामकं व्याख्यानमकारि । तच्च पुण्यपत्तनस्थानन्दाश्रमे मुद्रणालये मुद्रितमेव ॥

प्राय इदं व्याख्यानत्रयमन्योऽन्यसादृश्यमावहति । त्रयाणामपि कालानुपलब्ध्या कः पूर्वः को मध्यः क उत्तरः केन किं व्याख्यानमुपजीव्य स्वं व्याख्यानं निर्मितमिति विमृष्टेऽपि न निश्चेतुं शक्यते ॥

### दिगंबरानुचरः ।

अनेन बृहदारण्यकोपनिषदि बृहदारण्यकार्यप्रकाशाख्यं व्याख्यानं कृतम् ॥

### श्रीमच्छंकराचार्याः ।

आचार्यपादानां काण्वपाठाश्रितं बृहदारण्यकोपनिषद्भाष्यं सर्वविश्रुतम् । तेषां चरित्रमपि सर्वविदितम् ॥

### आनन्दगिरिः ।

अनेन त्वाचार्यभाष्यं विवृतम् । स्वातन्त्र्येण मूलं न विवृतम् ॥

### सुरेश्वराचार्यः ।

एतेनाप्याचार्यभाष्यमुपजीव्यैव बृहदारण्यकोपनिषदि वार्तिकं व्यरचि । अस्यापरं नाम मण्डनमिश्र इति । अस्य सकलं चरित्रमाचार्यपादचरित्रेण सहैव सर्वविश्रुतम् ॥

### भर्तृप्रपंचः ।

बृहदारण्यकोपनिषदि अस्यापि भाष्यमस्ति । अयं च श्रीमच्छंकराचार्येभ्यः प्राचीनः “ तस्या इयमल्पप्रस्था वृत्तिरारम्यते ” इत्याचार्यभाष्यव्याख्यायाः “ तस्या इति । भर्तृप्रपंचमप्याद्विशेषान्तस्माह । अल्पप्रश्नेति । ” इत्यानन्दगिर्युक्तेर्भाति । अयं भर्तृप्रपंचः कात्यायनश्रौतस्मार्तसूत्रव्याख्याता भर्तृयज्ञश्च एकरे. भिनो वेति विद्वद्भिर्निश्चिन्त्यम् । मन्मते त्वेक एवाभाति ॥

### उपनिषद्भाष्यम् ।

यस्मा भागवते चूर्णिका तथैव इदं च बृहदारण्यकोपनिषदि चूर्णिकेति मन्तव्यम् । इदं च मत्स्यविषं अस्ति । अत्र भर्तृप्रपंचाद्युल्लेखो नास्ति ॥

## इतराण्यपि बहूनि भाष्याणि ।

१-सिद्धान्तदीपिका, २-रघूत्तमकृता परब्रह्मप्रकाशिका, ३-गंगाधरेन्द्रकृता दीपिका, ४-मथुरानाथकृता लघुविवृतिः, ५-नारायणकृता दीपिका, ६-विज्ञानमिक्षुकृतं भाष्यम्, ७-बृहदारण्यकविवेकः, ८-बृहदारण्यकविषयनिर्णयः, ९-राघवेन्द्रकृतः बृहदारण्यकोपनिषत्खण्डार्थोऽथवा बृहदारण्यकोपनिषदर्थसंग्रहः, १०-व्यासतीर्थकृतं भाष्यं, ११-आनन्दतीर्थकृतं भाष्यं, १२-आनन्दतीर्थकृता शंकरभाष्यटीका, १३-श्रीमद्भामानुजाचार्यकृतं भाष्यं, १४ श्रीमद्ब्रह्मचार्यकृतं भाष्यं, १५ श्रीमन्मध्वाचार्यकृतं भाष्यं, १६-एवमेव भिन्नभिन्नसंप्रदायाचार्यतच्छिष्यप्रशिष्यादीनां व्याख्यानोपव्याख्यानानि बहूनि सन्ति ।

तेषु कानिचित्प्रसिद्धानि कानिचिदप्रसिद्धानि । सर्वेषामत्र विवरणं ग्रन्थगौरवमावहेदतो न क्रियते ॥

## शतपथब्राह्मणोक्तकर्मणां प्रकृतिविकृतिविमर्शः ।

अथ शतपथोक्तकर्मजातसंबन्धि विषयावगाहनं सुगमतया भवत्वेतदर्थं श्रौतकर्मणां प्रकृतिविकृतिभ्रवविषये किञ्चिद्विमृश्यते । तथाहि—

कर्मणां प्रकृतीरनुक्रामिष्यामः । कर्मणां वैकृतानां कर्मणां विध्यादिविध्यंतवती प्रकृतिः, यत्र पुनर्विध्यादिमात्रमस्ति विध्यंतो नास्ति सा विकृतिः, इति “ गृह्यस्थालीपाकानां कर्म ” ( पा. गृ. सू. १ । १ । १ ) इति सूत्रभाष्ये कर्कः । ताः प्रकृतीः क्रमेण कथयामः ।

अथातः प्रकृतयः । अथेति मन्त्रब्राह्मणविवरणानन्तर्ये । अत इति हेत्वर्थे, अप्रे यज्ञानां वक्ष्यमाणतया तत्प्रकृतीनामावश्यकं कथनम् ॥

पूर्णाहुतिराहुतीनाम् । पूर्णाहुतिरिति कर्मणो नामधेयं तत्स्वरूपमग्न्याधेये आचार्येण प्रदर्शितं—“निरूप्याज्यं गार्हपत्येऽधिश्रित्य सुक्लुवं च संमृज्योद्वास्योत्पूयावेक्ष्य गृहीत्वाऽन्वारब्ध एव सर्वत्र स्वाहेति ” ( का. श्रौ. सू. ४ । २४७ ) एव सर्वत्रेति यत्राऽव्यक्ता जुहोतिचोदना तत्राधिश्रयणादि प्रवर्तते । कुत एतत् जुहोतिशब्दात् अव्यक्ततासामान्याच्चेति तत्रैव कर्कः । पूर्णाहुतिधर्माश्च अनुद्धताभ्यस्तमयाहुतौ विहिताः । तथाच श्रुतिः—“ तदाहुर्वस्याहवनीयमनुद्धृतमादित्योऽभ्यस्तमियात्किं तत्र कर्म का प्रायश्चित्तिः ” इत्युपक्रम्य—“ तमुपसमाधाय प्रतिपरेत्य गार्हपत्य आज्यमधिश्रियोद्वास्योत्पूयावेक्ष्य चतुर्गृहीतमाज्यं गृहीत्वा समिधमुपसंगृह्य प्राबुद्धाद्रवत्यथाहवनीये समिधमभ्याधाय दक्षिणं जान्वाव्य जुहोति विश्वेभ्यो देवेभ्यः स्वाहेति ” ( श. प. १२ । ४ । ६ । ६ ) इयं तु विहितधर्मका अग्न्याधेयोक्ता तु अविहितधर्मका, ततश्चोदनासारूप्येण ततो धर्मान् गृह्णाति । अत आचार्येण तदीया धर्मा इहोपदिष्टाः । तत्रान्वारंभणवरदाने न विहिते, अतस्तयोरनतिदेशः । वाग्यमोऽपि चेह्वेति, नातिदिश्यते इति “ तत्रैव वरं ददामीति वाग्विसर्जनम् ” ( का. श्रौ. सू. ४ । २४८ ) इति सूत्रभाष्ये कर्कः । इति पूर्णाहुतिस्वरूपम् । सा पूर्णाहुतिः अव्यक्तजुहोतिचोदनानामाहुतीनां प्रकृतिर्बोध्या ॥

दर्शपूर्णमासविष्टीनां दर्वीहोमानां च । तथाच श्रौतसूत्रं “ दर्शपूर्णमासधर्मा इष्टिपशुषु सामर्थ्यादर्शनाच्चेति ” ( का. श्रौ. सू. ४ । ३ । २ । ३ ) “ दर्वीहोमाः पौर्णमासधर्मा जुहोत्यविशेषाज्जुदर्शनाच्चेति च ” ( का. श्रौ. सू. ६ । १० । १७ । १८ ) पौर्णमासशब्दश्च दर्शस्याप्युपलक्षणम् । दर्वीहोमानामिति अव्यक्तचोदनाङ्गं व्रजतीनामुपलक्षणम् । तथा चात्रैव सूत्रे कर्कः पौर्णमासशब्दश्च दर्शस्याप्युपलक्षणम् । पशुसाधनकेषु हि द्रव्यसामान्यात्सान्नायधर्मा इष्यन्ते । कुत एतत्, पौर्णमासधर्मा इति जुहोत्यविशेषात् । जुहोतियज्यो-

र्यतः अविशेषः। उभयत्र हि द्रव्यदेवताबन्धं, “त्रैव्यंबकान्निर्वपति रौद्रान्” इति निर्वपतिशब्देनौषधमन्त्रगम्यते, सौर्य-  
दिषु दृष्टत्वात्, तथाऽन्यत्र धानाभिर्जुहोति सक्तुभिर्जुहोति लाजैर्जुहोतीति द्रव्यविधानं, मांश्र्वाणिक्थो देवताः,  
तेनोभयत्र द्रव्यदेवताबन्धात् यजतिजुहोत्योरविशेषः, अधर्मकाश्च दर्वीहोमाः, धर्मापेक्षायां च सत्यां द्रव्यदेवता-  
बन्धसामान्यात् पौर्णमासधर्मा इति युक्तरूपता, मारुतानि प्रकृत्य श्रूयते, “कथमस्यैते पुरोऽनुवाक्यवन्तो  
याज्यवन्तो वषट्कृते सुचा हुता भवन्ति” इति प्रश्नपूर्वकमाह—“एतेषां वै सप्तपदानां मारुतानां यानि त्रीणि  
प्रथमानि पदानि सा त्रिपदा गायत्री पुरोऽनुवाक्याऽथ यानि चत्वार्युत्तमानि सा चतुष्पदा त्रिष्टुब् याज्येदमेव  
कपुच्छलमयं दंडः स्वाहाकारो वषट्कार एवमु हास्यैते पुरोऽनुवाक्यवन्तो याज्यवन्तो वषट्कृते सुचा हुता  
भवन्तीति” ( श. प. ९। ३। १। १७ ) चयनप्रकरणे । श्रुत्यर्थः—एतेषां सप्तपदानां मारुतानामित्यत्र  
मारुतशब्देन तद्धोमसाधनभूताः शुक्रज्योतिश्चेत्यादयो मन्त्रा विवक्ष्यन्ते, ते च सप्तपदा भवन्ति “अतश्च तेषां  
मन्त्राणां यानि प्रथमानि त्रीणि पदानि संति सा त्रिपदा गायत्री, इयमेव पुरोऽनुवाक्या भवति, अथ यानि,  
चत्वार्युत्तरितानि सन्ति तानि चतुष्पदा त्रिष्टुप्, सैव याज्या भवति” इदमेवेति प्रसृतिरभिनयेन प्रदर्श्यते ।  
कपुच्छलमिति सुङ्मुखमुच्चते । अयमिति बाहुदंडः प्रदर्श्यते । एवं बाहुरेव सुग् इत्युक्तं भवति, स्वाहाकार एव  
वषट्कारो भवति । इत्थमुक्तप्रकारेण अस्याग्नेः यजमानस्य वा संबंधिनः एते मारुताः पुरोऽनुवाक्यायाज्यावन्तो  
वषट्कृते सुचा हुता भवन्ति इदमेव कपुच्छलमयं दंड इति सुगनुग्रहः । एतेषां च पौर्णमासदृष्टानामनुग्रहं ब्रुवन्  
पौर्णमासधर्मित्वं दर्शयतीति कर्कः ॥

दर्शः पयोद्रव्याणाम्—पयःसाधनकेषु हि द्रव्यसामान्यास्तान्नाप्यधर्मा इष्यन्ते, इति “दर्शपौर्णमासधर्मा  
इष्टिपशुषु” ( का. श्रौ. सू. ४। ८० ) इति सूत्रभाष्यस्थकर्कात् ॥

पशुश्चाग्नीषोमीयः पशूनामैन्द्राग्रसौर्यप्राजापत्यानां च । अथोतिष्टोमान्तर्गतः अग्नीषोमीयः पशुः ऐन्द्राग्र-  
सौर्यप्राजापत्येति विकल्पितदेवतनिरूढपशोः तदितरेषां सौत्रामण्यादिसर्वश्रौतपशूनां च प्रकृतिः । प्रकारः समुच्च-  
यार्थः । यत्तु दर्शपूर्णमासधर्मा इष्टिपशुष्विति सूत्रेण चास्य निरूढपशोः दर्शपूर्णमासप्रकृतित्वमुक्तं, तत्तु निरूढपशो-  
र्हविर्यज्ञत्वसामान्यात् । कुत एतत् निरूढपशुर्द्विविधः, हविर्यज्ञविधः सवविधश्चेति । तथाच श्रुतिः “हविर्यज्ञविधो वा  
अन्यः पशुबन्धः सवविधोऽन्यः सहैष हविर्यज्ञविधो यस्मिन् व्रतमुपनयति यस्मिन्नपः प्रणयति यस्मिन् पूर्णपात्रं  
निनयति यस्मिन् विष्णुक्रमान् क्रमयत्यथ हैष सवविधो यस्मिन्नेतानि न क्रियन्ते” इति, ( श. प. ११-७  
२-१ ) इत्येवं निरूढपशोर्द्विविध्यं, अतोऽस्य च प्राणिसाधनकत्वसामान्यात् अग्नीषोमीयविध्यन्तप्राहकत्वमिति  
कर्कोऽपि निरूढपशो आद्यसूत्रविवरणात्प्रथमं उभयप्रकृतित्वं सिद्धांतितवान् । अतः कर्कपादैर्दर्शपूर्णमासधर्मा  
इष्टिपशुष्विति सूत्रे इष्टिषु पशौ चेति द्रष्टव्यम् । पश्चन्तरेषु हि अग्नीषोमीयधर्मप्राप्तिं वक्ष्यति अग्नीषोमीयदर्शना-  
दिति ( का. श्रौ. सू. ६-१०-१४ ) ।

स्मार्तपशूनामपि अग्नीषोमीय एव प्रकृतिः । तथाच श्रौतकल्पे, “अग्नीषोमीयात्पशुषु” इति  
सर्वत्र श्रौतस्मार्तपशुषु अग्नीषोमीयप्रकृतिमुक्त्वा स्मार्तपशुषु शाखानियोजनं, वपां हुत्वा त्रीणि पंच सर्वाणि वा-  
ऽन्यति न सर्वाण्येवेति सर्वाभावे शेषात्स्विष्टकृतः इत्याद्यपवादमाचार्यो वदति ( का. श्रौ. सू. ६। १०। २९। ३२ )  
यत्तु निरूढपशुबन्धमूरीकृत्य अग्नीषोमीयधर्मानुक्तं कृतमाचार्येण तद्युक्तरूपम् । अग्नीषोमीयधर्माणां हि सौमिकै-  
र्धर्मैरत्यंतव्यतिषंगादिति कर्कः । अग्नीषोमीयः पशुः सर्वपशूनां प्रकृतिभूतोऽपि स्वयं सान्नाय्यविकृतिः,  
तत्रापि पयोविकृतिभूतः ।

सौत्र एकादशिनानाम् । सौत्य अग्निष्टोमीयसवनीयः पशुः एकादशिना वा विहताः ( का. श्रौ. सू. १२.  
१। २४ ) इति द्वादशाहविहतादीनां सर्वेषामेकादशिनानां पशूनां प्रकृतिः ॥

एकादशिनः पशुगणानाम् । सूत्रत्रय्यामेकादशिनसम्बोद्धोऽकारांतः पुमान्, एकादशिनैतिशब्देनाभ्यमहंतीः  
अन्वेके यत्र पशवस्ते पशुगणाः, तेषां एकादशिनः पशुः प्रकृतिः । यथा बाजपेये सप्तदशप्राजापत्यपशुगणः ।  
एवमितरेषां पशुगणानाम् ।

वैश्वदेवं चातुर्मास्यानाम् । तथाहाचार्यः “ वैश्वदेवधर्मोश्चातुर्मास्येषु वचनप्रवृत्तिम्यामिति ”  
( का. श्रौ. सू. ४।३।४१ ) ॥

सोमावभृथोऽवभृथानाम् । तथाहाचार्यः “ सोमाद्वावभृथे सामप्रतिषेवात् ” ( का. श्रौ. सू. ४।३।१९ )  
अवभृथ इति जातावेकवचनं, ततश्च वरुणप्रघाससौत्रामण्याद्यवभृथाः सर्वे सर्वेषामवभृथानां सौमिकोऽवभृथः प्रकृतिः ॥

प्रातःसवनं सवनानाम् । “ सर्पणादिमाध्यंदिनम् ” ( का. श्रौ. सू. १०।१।११ ) “ समन्वारब्धनिष्क-  
मादि करोत्यग्नीदग्नीनिति प्रेषात् ” ( का. श्रौ. सू. १०।१।१४ ) अत्र सर्पणमादित्यग्रहस्य प्राक् तृतीय-  
सवनश्रुतेः ” ( का. श्रौ. सू. १०।४।१३ ) “ प्रातःसवनप्रभृत्यासंवादाच्छ्रुतेः शामित्रनुशासनप्रभृतीडांतं  
कृत्वा पुरोडाशादि चेडाभक्षात् ” ( का. श्रौ. सू. १०।९।७ ) इत्यादि, प्रातःसवनधर्माणाभितरयोः  
सवनयोः समाप्नानात् प्रातःसवनं प्रकृतिः । ऋतूनां भूयस्त्वापेक्षया सवनानामिति बहुवचनम् ।

अंश्वदाभ्यौ ब्रह्मणाम् । द्वादशाहे विहितौ “ अपो निघायांश्वदाम्यग्रहणम् ” ( का. श्रौ. सू. १०।२।१६ )  
“ बुभूषतोऽदाम्यं गृह्णाति ” ( का. श्रौ. सू. १२।९।१९ ) इति सन्नियोगशिष्टौ एतत्संबौ ब्रह्मौ, अंश्वदाभ्य-  
श्चेति द्वंद्वः । अनयोर्ग्रहणं सत्रादिषु विहितम् । तथाच द्वादशाहे सूत्रं “ सत्र-सहस्र-सर्ववेदस-वाजपेय-राजसूय-  
विश्वजित-सर्वपृष्ठेषु-ग्रहणमवकाश्यश्चेत् ” ( का. श्रौ. सू. १२।९।१३ ) इति । एतौ अग्रिमग्रहणां प्रकृतिः ।

सुपर्णाश्वित्यानाम् । श्रौतकल्पे षोडशसप्तदशाष्टादशेति अध्यायत्रिकोक्तः सुपर्णचित्यः गरुडाकृतित्चि-  
त्योऽग्निः एकशतविधानां चित्याग्नीनां प्रकृतिः । तथाच तत्रैव-“ उत्तरेषु पुरुषोच्चयेनैवैकशतविधानात् ”  
“ यथाग्निवेदीष्टकाप्रमाणं ” “ अन्तःपात्यगार्हपत्ययोरिच्छन्निति ” ( का. श्रौ. सू. १६।८।२०-  
२१ ) इति ॥

ज्योतिष्टोम एकाहानां द्वादशाहानां च । तथाऽऽहाचार्यः-“ ज्योतिष्टोमधर्माः एकाहद्वादशाहयोस्तद्गुण-  
दर्शनात् ” ( का. श्रौ. सू. १२।१।१ ) उत्पत्तिवाक्ये देवताऽग्निमिधानतया अव्यक्तचोदनाचोदितो  
ज्योतिष्टोमः अव्यक्तचोदनाचोदितोद्भिदादिवैकृतयागानां अव्यक्तत्वसामान्यात् प्रकृतिः । तत्रैतावान् विशेषः-  
एकाहेषु चत्वारो ब्राह्म्यस्तोमाः, षट् साद्यस्त्राः, चत्वारोऽग्निष्टुतश्च, तत्र प्रथमे ब्राह्म्यस्तोमे, साद्यस्त्रे,  
अग्निष्टुति च ज्योतिष्टोमः प्रकृतिः । द्वितीयादित्रिषु ब्राह्म्यस्तोमेषु प्रथमो ब्राह्म्यस्तोमः प्रकृतिः । एवं द्वितीयादि-  
साद्यस्त्रेषु प्रथमः साद्यस्त्रः प्रकृतिः । त्रिष्वग्निष्टुत्सु प्रथमोऽग्निष्टुत्प्रकृतिः । तथाऽऽहाचार्यः-“ प्रथमस्य ब्राह्म्य-  
स्तोमसाद्यस्त्रेषु वचनात् ” ( का. श्रौ. सू. १२।१।२ ) “ अग्निष्टुत्सु चैके ” ( का. श्रौ. सू. १२।१।३ ) एके इति पूजार्थं, न तु विकल्पार्थम् । वचनादिति उच्यते अनेनेति वचनं  
नामार्तिदिशोऽप्यम् ॥

पूर्वं उत्तरेषाम् । अग्निष्टोमाः सप्त ७ । अग्निष्टोमः १ अत्यग्निष्टोमः ३ उक्थ्यः ३ षोडशी ४ वाज  
पेयः ५ अस्तिरात्रः ६ अतोर्षामः ७ । एषां मध्ये यः पूर्वः प्रथमः अग्निष्टोमः स उत्तरेषां षण्णां सौमानां प्रकृतिः ।  
षडुत्तरे अग्निष्टोमविकाराः । तथाऽऽहाचार्यः-“ एष प्रथमः सोमः ” ( का. श्रौ. सू. १०।९।२९ )  
“ षडुत्तरेऽप्यग्निष्टोम उक्थ्यः षोडशी बाजपेयोऽस्तिरात्रोऽतोर्षामः ” ( का. श्रौ. सू. १०।९।३७ )  
इति एष प्रथमः सोम इति अग्निष्टोमस्य प्राथम्यात् उत्तरेषां षण्णां अग्निष्टोमानुष्ठानान्तरमुत्तरेषां, न ततः प्रकृतिः ।

षडुत्तरे इति विकारप्रज्ञप्तिः, न तु क्रमबोधः । तेन षडुत्तरे षट् विकारा इत्यर्थः । तथाच तत्रैव कर्कः—उत्तरो हि विकारो भवति प्रकृत्यपेक्षया प्रकृतिश्च पूर्वेति । तत्रापि उत्तरेषां षण्णां मध्ये केषांचित् क्रतुविकारत्वेऽपि संस्थाविकारत्वम् । उक्थ्यषोडश्यतिरात्राद्यग्निष्टोमानामग्निष्टोमविकारत्वम् । वाजपेयः षोडशिक्रतुपशूनां दर्शनात् षोडशिविकारः । अतोर्यामः अतिरात्रक्रतुतिरोद्धानां दर्शनात् अतिरात्रविकारः । अतः सोमविकृतित्वं संस्थाविकृतित्वं च । तेन स्वप्रकृत्यपेक्षया क्रतुत्वम् । ततश्च स्वातन्त्र्येणैषां क्रतुत्वेनानुष्ठानं क्रियते ॥

ज्योतिरतिरात्राणाम् । अग्निष्टोमसंस्थः सौमिकदक्षिणो ज्योतिर्नामा द्वितीय एकाहः नवसप्तदशादि-सर्वस्तोमातानां त्रयोदशानामहीनानामपि एकाहधर्मिणां अतिरात्राणां प्रकृतिः ॥

द्वादशाहः सत्राहीनानाम् । तथा च श्रौतं सूत्रं—“ द्वादशाहधर्मः सत्रेषु तद्गुणदर्शनात् ” ( का. श्रौ. सू. १३।१।१ ) द्वादशरात्रादीनां शतोक्थ्यान्तानां संवत्सरावराणां सत्राणां द्वादशाहः प्रकृतिरिति । “ अभिल्लवं पूर्वं पुरस्ताद्विषुवत् उपयन्ति पृष्ठयमुत्तरमिति ” ( का. श्रौ. सू. १२।२।३।४ ) तथा “ पृष्ठयमुपरिष्ठाद्विषुवतः पूर्वमुपयन्तीति चेति ” ( का. श्रौ. सू. १२।३।४ ) पौर्वापर्यविधिपरं वाक्ये द्वादशाहिकपृष्ठयदर्शनादहीनानां च प्रकृतिः ।

गवामयनं संवत्सरिकादीनाम् । गवामयनं संवत्सरसाध्यानां संवत्सरत्रयसाध्यानां महासत्राणां सार-स्वतसत्राणां च प्रकृतिः, तथाच श्रौतसूत्रं, “ संवत्सरप्रभृतीनि गवामयनप्रकृतीनि तद्गुणदर्शनादिति ” ( का. श्रौ. सू. २४।४।२ ) ॥

इति प्रकृतिविकृतिविमर्शः ।

### शतपथस्य बहुगुणवचनत्वम् ।

निरुक्ते हि—“ बहुभक्तिवादीनि ब्राह्मणानि भवन्ति । पृथिवी वैश्वानरः, सन्वत्सरो वैश्वानरो, ब्राह्मणो वैश्वानर इति ” ॥ ( निरु. ७।७।२४ ) भक्तिर्नाम गुणकल्पना, येन केनचिद्गुणेन ब्राह्मणं सर्वं सर्वथा ब्रवीति । तत्र तत्तत्त्वमन्वेष्टव्यमभवति । एवमादि किमपि ब्राह्मणेन बहु वैश्वानरशब्देनोच्यते । एवं ब्राह्मणग्रन्थे—एकशब्देन गुणवचनत्वं दर्शितम् । तदेतच्छतपथेऽपि सम्भवति । तथा चोदाहरणम्—“ मेध्या वाऽ आपः ” ( मा. श. प. १।१।१।१ ) “ वज्रो वाऽ आपः ” ( मा. श. प. १।१।१।१७ ) “ योषा वाऽ अम्पः ” ( मा. श. प. १।१।१।१८ ) “ शान्तिरापः ” ( मा. श. प. १।२।२।११ ) एव-मन्यदप्युक्तैयम् । इति ॥

### शतपथब्राह्मणस्याध्ययनप्रकाराः ।

“ वेदस्वीकरणं पूर्वं विचारोऽभ्यसनं जपः । तद्दानं चैव शिष्येभ्यो वेदाभ्यासो हि पंचमः ” इति मिता-क्षरायाम् । १-द्विजैः पूर्वं गुरोः सकाशादक्षराद्यानुपूर्व्यां वेदस्य स्वीकरणं नाम-अपूर्वमध्ययनम् । २-ततो गृहीतस्य वेदस्य विचारो नाम-अर्थावगतिसम्पादनम् । ३-ततोऽभ्यसनं नाम-कण्ठस्थीकरणम् । ४-ततो जपो नाम-ब्रह्मयज्ञाख्यो नित्यः स्वाध्यायः, पारायणादिको नैमित्तिकः स्वाध्यायश्च । ५-ततः शिष्येभ्यो दानं नाम-अध्यापनं प्रवचनं च । इत्येवं पञ्चप्रकारो वेदो यदाऽधीयते तदैव स्वाध्यायविधिश्लेशिगर्थ इति ध्येयम् । ब्रह्मयज्ञपारायणविध्यादयस्त्वम्यतो ज्ञेयाः । तेषामतिविस्तृतत्वान्नात्रोद्ध्रियन्ते ॥

### अध्ययनादेः फलम् ।

अथास्य स्वाध्यायादिकरणे फलं तु स्वयं श्रुयैव दर्शितम् । “ अथातः स्वाध्यायप्रशंसा । प्रिये स्वाध्याय-प्रवचने भवतः । मुक्तमना भवति । अपराधीनोऽहरहर्याम्साध्यते । सुखं स्वपिति । परमचिकित्सक आत्मनो



भवति । इन्द्रियसंयमश्च । एकारामता च । प्रज्ञावृद्धिः । यशोलोकपक्तिः । प्रज्ञा वर्धमाना चतुरो धर्मान्ब्राह्मण-  
मभिनिष्पादयति । ब्राह्मण्यं प्रतिरूपचर्या यशोलोकपक्तिम् । लोकः पच्यमानश्चतुर्मिर्धर्मैर्ब्राह्मणं भुनक्ति—अर्चया  
च दानेन च ज्येयतया चावध्यतया च ” इति ( श. प. ११ । ९ । ७ । १ ) । स्फुटार्था चेयं श्रुतिः ।  
इतोऽप्यधिकं प्रशंसनमुक्तस्थले मूलग्रन्थे एव विलोकनीयं जिज्ञासुभिः । इति शिवम् ॥

प्रख्याते भुवि भारते क्षितिरसव्यालेन्दु १८६१ संज्ञं शके स्वब्देऽस्मिन् दुरितप्रमाथिनि नभःशुक्ले दशम्यां गुरौ ॥  
प्रस्तावोऽभिनवः श्रुतेः शतपथाख्याया व्यलेखि प्रगे संतुष्येयुरनल्पसूक्ष्ममतयो निर्मत्सराः कोविदाः ॥ १ ॥  
दूरमुत्सार्य मात्सर्यं सदसद्यक्तिकारणाः । ज्ञास्तं गृह्णन्तु संशोध्य प्रार्थयामीति सादरम् ॥ २ ॥  
श्रीगोदातटगार्घ्यनासिकगतो माध्यन्दिनाम्नायवित् श्रौतस्मार्तविधामकौशलमतिख्यार्वेयपाराशरः ॥  
वारे इत्युपनामसत्कुलजनजैरामपौत्रः सुधारात्यार्जासुत आस्त वेदतिलकः श्रीश्रीमदण्णाभिधः ॥ ३ ॥  
श्रौतस्मार्तविधौ कुशाग्रधिषणो धर्मागमे मर्मभित् मीमांसानयकोविदः श्रुतिकृती वेदार्थबद्धादरः ॥  
काव्ये तीर्थपदं दधद्विजवरः श्रीश्रीधरस्तत्सुतः सद्द्विद्याभरणेत्युपाधिसहितः प्रास्ताविकं व्यालिखत् ॥ ४ ॥  
इति श्रीगोदातटिनीतटनिकटवर्तिश्रीमन्नासिकमहाक्षेत्रवासिना “ वारे ” इत्युपनाम्ना ज्योतिर्विजयरामप्रपौत्र-  
भृष्टात्याजासूरिपौत्रश्रीमजगद्गुरुशंकराचार्यदत्त “ वैदिकतिलक ” पदसंभूषितश्रीमदण्णाशास्त्रिसूनुना  
काव्यतीर्थ-मीमांसक-विद्याभरणेत्युपाधिमता श्रीधरशर्मणा श्रीशुक्लयजुर्वेदीयमाध्यन्दिनशतपथब्राह्मण-  
मधिकृत्य प्रणीतोऽल्पतर उपोद्घातश्वरमवर्णध्वंसमगात् । इति ॥

### निवेदनम् ।

अस्य माध्यन्दिनशतपथब्राह्मणस्य मुद्रणमद्यावधि द्वित्रिवारं जातम् । एकं मुद्रणं पुष्यजनपदे ( जर्मनदेशे )  
बर्लिननगर्या संवत् १८९९ मध्ये प्रो. अल्ब्रेतेन बेवरमहोदयेन सम्पादितम् । अस्मिन् मुद्रणे आदौ तत्त-  
त्काण्डस्य सस्वरं मूलं पश्चात्तत्काण्डस्य सायणभाष्यं सायणभाष्यानुपलब्धौ क्वचिद्धरिस्वामिभाष्यंमुपनिषद्भागे  
द्विवेदंगकृतं मुख्यार्थप्रकाशिकाख्यं भाष्यं च संक्षिप्य संगृहीतम् । तत्र केषुचित्काण्डेषु भाष्यं सर्वथा नास्ति ।  
इदं च शुद्धमस्ति । अपरं मुद्रणं कलकत्तानगर्या सन् १९०१ मध्ये पं. सत्यव्रतसामाश्रमिणा कलकत्ताएशि-  
याटिकसोसायटीकृते संपादितम् । एतच्च संस्करणं प्रथमद्वितीयतृतीयपंचमषष्ठकाण्डात्मकमेव । एतदपि प्रति-  
काण्डमादौ मूलं ततः संपूर्णं सायणभाष्यं सायणभाष्यानुपलब्धिस्थले हरिस्वामिभाष्यं चेत्येवंरूपेण संस्कृतं  
सम्यक् शोधितं चास्ते । तृतीयं मुद्रणं अजमेरनगरीस्थवैदिकयन्त्रालये मूलमात्रं संपादितं वर्त्ते । इदानीं  
श्रीकाश्यां पण्डितप्रवरमहामीमांसकश्रीचिन्नास्वामिशास्त्रिवर्यैः कण्वशतपथब्राह्मणं मूलमात्रं कतिचित्काण्डात्मकं  
मुद्रापितमिति श्रूयते । इमानि च मुद्रणान्यसंपूर्णान्यतो नित्यस्वाध्यायादौ तदर्थपरिशिलनादौ चानुप-  
युक्तानि सन्ति ॥

प्रकृतं संस्करणं चोपरिनिर्दिष्टां क्षतिं परिहर्तुकामैः बंबईनगरस्थश्रीवेङ्कटेश्वरस्टीम्यन्त्रालयस्य तथा कल्याण-  
नगरीस्थश्रीलक्ष्मीवैकटेश्वरमुद्रणयन्त्रालयस्याध्यक्षैरस्मदादिद्वारा सम्पादितम् । अस्मिन् संस्करणे पाठक-  
महाभागानां तदर्थमधिगन्तुमनसां च सौकर्याय प्रथमं सर्वस्मादुपरि सस्वरं वैदिकपरिभाषया संस्कृतं  
मूलं, तदधो वैदिकपरिभाषाविहीनोऽथमुलभत्वाय मूलपाठस्य ऋजुपाठः, तदधो भाष्यं, तदधः क्वचि-  
द्विषमत्पुपरिहाराय क्वचित्स्पष्टप्रतिपत्तये, क्वचित्पाठान्तरबोधनाय, क्वचिद्विरोधपरिहाराय क्वचित्तत्समा-  
नार्थकस्थलान्तरस्थविषयबोधनायेत्येवं विविधप्रयोजननिर्वर्तयित्रीभिष्टिप्पणीभिः परिष्करणमित्येवंलक्षणां  
पद्धतिः समाहता । मध्ये मध्ये विविधयज्ञविहारबोधकाः पद्या आवश्यकानि विविधप्रसंगबोधकानि चित्राण्यपि

संयोजितानि । तथाऽन्ते वैदिकपरिभाषास्वरपोर्विज्ञानाय श्रीमत्कात्यायनकृतै प्रतिज्ञासूत्रं भाषिकसूत्रं च सभष्यं संप्रथितम् । तृतीयकाण्डादौ पश्वदानविवेकोऽपि सन्निवेशितः । भाष्यसंकलने तु यत्र श्रीसायणाचार्यभाष्यं च सम्प्राप्तं तत्रार्थाप्रथमकाण्डे सप्तमाध्यायस्य चतुर्थब्राह्मणमारभ्य काण्डसमितिं यावत्, तथा चतुर्थकाण्डेऽन्तिमेऽध्यायत्रये, तथाऽष्टमकाण्डे चतुर्थाध्यायस्य चतुर्थब्राह्मणमारभ्य काण्डसमितिं यावत्, तथा द्वादशे त्रयोदशे च काण्डे श्रीहरिस्वामिभाष्यं, दशमकाण्डेऽन्तिमे ब्राह्मणद्वये श्रीमच्छंकराचार्यभाष्यं, तथा चतुर्दशे काण्डे बृहदारण्यकोपनिषदि श्रीवासुदेवब्रह्मभगवत्कृतं भाष्यं, तथा दशमकाण्डस्थमण्डलब्राह्मणे सायणभाष्येण सहैव पंडितमण्डनसंज्ञकं द्वितीयं सुविस्तृतं भाष्यं च सन्निवेशितम् । अनेन च भाष्यविवर्जितः कोऽप्यंशो नोर्वरितः । आदौ चायमुपोद्घातस्तथा पण्डितश्रेष्ठदीनानाथशास्त्रिसारस्वतप्रणीतः 'ब्राह्मणभागस्यापि वेदता' इति शीर्षकांकितः प्रबन्धश्च संस्थापितः । तदुभयमपि प्रेक्षावत्प्रवृत्तिं पुरस्कारिष्यतीति सुदृढो विश्वासः । अनया सरण्या संस्कृतोऽयं महान् शुक्लयजुर्वेदीयमाध्यन्दिनशतपथब्राह्मणग्रन्थ इति बोध्यम् ।

अस्य च संस्करणस्य संशोधनावसरेऽथ उपक्षितानां पुस्तकानां साहाय्यं समभवत् ।

१-प्रो. बेवरमहाशयसंपादितं शुद्धं सभाष्यं मुद्रितं पुस्तकम् ।

२-पं. सेत्यत्रतसामाश्रमिसंपादितं शुद्धं सभाष्यं मुद्रितं पुस्तकम् ।

३-अस्मदीयसंग्रहस्थं मूलमात्रं शुद्धं हस्तलिखितं पुस्तकम् ।

४-मामर्कानं प्रथमद्वितीयतृतीयदशमैकादशकाण्डात्मकं भाष्यमात्रं प्रायः शुद्धं हस्तलिखितं पुरतकम् ।

५-श्रीक्षेत्रकाशीवासिनां श्रौतस्मार्तपारदश्वनां स्वर्वासं गवानां गौरीनाथदीक्षितजावजीभट्टमहोदयानां संग्रहस्थं तदीयपुत्रभ्रातृव्याभ्यां विद्वद्वारभ्यां श्रीसत्यारामदीक्षित-गणेशदीक्षितमहाशयाभ्यां दत्तं द्वादशकाण्डोपनिषद्भागवजितं समग्रं भाष्यमात्रं हस्तलिखितं प्रायः शुद्धं पुस्तकम् ।

६-त्रिकानेरदरवारलायब्रेरीत आनीतं चतुर्थषष्ठाष्टमकाण्डात्मकं भाष्यमात्रं हस्तलिखितमत्यन्ताशुद्धं पुस्तकम् ।

७-पुण्यपत्तनस्थभाण्डारकरओरिएण्टलरिसर्चइन्स्टिट्यूटनामकसंस्थातः समानीतं पंचमाध्यायस्य पंचम-ब्राह्मणांतमुपनिषद्भाष्यमात्रं शुद्धं हस्तलिखितं पुस्तकम् ।

८-बडोदाराजधानीस्थओरिएण्टललायब्रेरीतः समानीतं समग्रमुपनिषद्भाष्यमात्रं शुद्धं हस्तलिखितं पुस्तकम् ।

किञ्चास्य ग्रन्थस्य संशोधनायामत्यूर्ध्वं स्वर्गतैः पं. गोविंदशास्त्रिरावेरकरमहोदयैस्तथा जयपुरराजधानीस्थपण्डितैः महामहोपाध्यायैः विद्यावारिधि-मयुसूदनजीओझा इत्येतैः तथा स्वर्गतैः पं. रंगाचार्यशास्त्रिवर्यैर्यन्त्रालयस्थितैश्च कतिचित्काण्डेषु प्रयतितम् । यदा चैतत्संस्करणमस्मद्गते संशोधनाय समयात् तदानीमपि बहुभिर्विद्वद्विरस्मत्साहाय्यं कृतम् । तन्मध्ये विशेषत आदितोऽन्तर्पर्यन्तं पल्लवाचल ( पल्लुशन ) ग्रामवासिभिः पं० श्रीवैशलिग-शास्त्रिसूनुभिः पं० श्रीहरिहरशास्त्रिभिः सूक्ष्मेक्षिकया दृशा विद्वत्तार्पूर्णां साहाय्यमकार्कति सानंदं प्रकाशयामि ।

किञ्चास्मिन्संस्करणे संशोधने प्रेसकॉपीकरणे टिप्पणीसंयोजने तत्तद्यागीयविहारपट्टनिबंधने च मौसत्रयादर्वा-गेव कैलासावासमापन्नानां प्रातःस्मरणीयानां स्वनामधन्यानां वैदिकतिलकानां 'श्रीभिक्षणाशास्त्रिवारे' इत्ये-तेषां स्मृत्युपपत्तौपि तृपादानां महीयांसः परिश्रमा आयुषोऽन्तिमक्षणपर्यन्तमासन्न कदापि तानहं विस्मरामि ॥

### धन्यवादाः ।

एवमुपरिदर्शितैर्यैर्महाभागैः संस्थाभिश्च पुस्तकप्रदानादिना साहाय्यमाचरितं तथा संशोधनादिकुर्येऽपि यत्सु-ब्रह्मसाचिव्यं चाचरितं तेषां सर्वेषामहमभयर्णोऽस्मि ।

## शतपथब्राह्मणस्योपोद्घातः ।

विशेषतोऽस्य महतो ग्रन्थस्य सर्वांगसुन्दरतया प्रकाशनाय भूयोऽव्यव्ययं कृत्वा वैकुण्ठपदमधितिष्ठितं स्वपितृचरणानां श्रीक्षेमराजश्रीकृष्णदासश्रेष्ठिवर्याणां पूर्वसंकल्पितं कार्यं पूर्णतां नीतवद्भ्यां बंबईकल्याणोभय-नगरीस्थश्रीवेङ्कटेश्वरमुद्रणयन्त्रालयश्रीलक्ष्मीवेंकटेश्वरमुद्रणयन्त्रालयसंचालकाभ्यां परमोदारचरिताभ्यां धार्मिकग्रन्थ-प्रकाशनवासनावासितान्तःकरणाभ्यां वैदिकधर्मश्रद्धालुभ्यां वैश्यकुलावतंसाम्यां सुगृहीतनाधेयाभ्यां श्रीमद्भ्यां रंगनाथक्षेमराजश्रेष्ठि श्रीनिवासक्षेमराजश्रेष्ठिमहोदयाभ्यां आतृभ्यां बहून्धन्यवादीनानन्दसिंहोहपुरःसरं वितरामि ॥

क्वाप्येतन्न किलाप्यते शतपथं शुद्धं जनैः पुस्तकं  
स्याच्चेदप्यथ नैव यास्यति बहिर्हस्तान्निजस्वामिनः ।  
ईदृक्पुस्तकदौरवाप्यमधुना विद्राव्य मुद्रापणे  
सन्नद्धौ सुकृतार्थिनौ विडधिपौ धन्यावमू श्रेष्ठिनौ ॥  
अन्ते चेयं विज्ञापना ।

एतादृक्प्रभूतपरिश्रमेण विहितेऽस्मिन्संस्करणे मितमतिमानुषस्वभावसुलभतया प्रमादात् दृग्दोषाद्वा यत्स्वलितं तन्निर्मत्सरा गुणैकपक्षपातिनो विचक्षणवरेण्याः संशोध्य कृपयाऽस्मत्कर्णपथं नेष्यन्ति येन पुनर्सुदृग्णावसरे तान्दोषान्परिमार्जयामि, इति तान्दयार्द्रदृष्टीन्विबुधवरान्मुहुर्मुहुः साञ्जलिबन्धं सप्रश्रियं विज्ञाप्य विरमामि ।

कल्याणनगयाम्

श्रावणशुक्लदशमी

गुरुवासरः शकः १८६१

ता. २४।८।१९३९

विद्वद्भ्रातृवदः

श्रीक्षेत्रनासिकवासी वारे इत्युपाह्वः

वैदिकतिलकश्रीमदण्णाशास्त्रिसूतः

श्रीधरशर्मा.



# समर्पणम् ।

श्रीमज्जनस्थानीय वैदिकतिलक-कैलासवासि-पूज्यपाद-  
तीर्थरूप-श्रीमदण्णाशास्त्रीवारे.



जन्मसमय.-माघशु० ८ बुधवारः, शके १७९१.

पुण्यसमय:-वैशाख कृ० १२ सोमवारः, शके १८६१.

श्रौतस्मार्तादिकर्मनुष्ठानगरिष्ठर्नपुण्यसद्यशोराशिमण्डनमण्डितपंडितप्रवराणां-सद्गर्माचरणसंपादितपवित्र-  
चरित्रसंतुष्टशिष्टजनहृदयकमलानां-अनेकविषयानुबन्धिप्रबन्धबन्वापसारिताज्ञानतिमिरनिकराणां मदीय-  
वाल्यमारभ्य विविधानवद्यविद्यागुणगणशिक्षणोन्नत्यथेकृतानवरताविश्रान्तपरिश्रमिणां प्रातःस्मरणी-  
यानां पूज्यपादास्मत्पितृतीर्थानां वैदिकतिलकश्रीमदण्णाशास्त्रिणां करकमलाञ्जलिप्रदे मया मित-  
मतिना संकलितोऽयमल्पकृतिको माध्यन्दिनशनपथब्राह्मणस्योपोद्घातः सप्रश्रयं समर्थते-

निबन्धकेन-

तत्तनूजन्मना श्रीधरशर्मणा ।



# आशांसनम् । :



मुम्बईप्रान्तीय कल्याणनगरीस्थलक्ष्मीविकटेश्वरप्रेसमालिकः—

वै० बा० सेठ गङ्गाविष्णु श्रीकृष्णदास.



श्रीमतां—महामनसां-विख्यातयशसां परोपकरणतत्पराणां सकलगुणगरिण्यां वैदिकधर्मं श्रद्धधानानां अविरत-  
परःसहस्रसनातनवैदिकधर्मप्रतिष्ठापकग्रन्थप्रकाशयितृणां वैश्यवृन्दाग्र्यां स्वनामधन्यानां सत्पुण्यराशि-  
समासादितवैकुण्ठपदानां श्रेष्ठिवरिष्ठगंगाविष्णुश्रीकृष्णदासगुप्तानां अस्मिन्लक्ष्मीविकटेश्वरमुद्रणा-  
लये तदीयादृष्टान्तःप्रेरणया प्रकृतं माध्यन्दिनशतपथब्राह्मणग्रन्थस्य मुद्रणं पारितमतस्तत्कृते तेषां  
सुरुचिरं नाम स्मारं स्मारमेवमाशास्यते यदितोऽप्यग्रे यावच्चन्द्रदिवाकरमेतन्नाम स्थास्तु भव-  
त्विति श्रीगोदारघुवीरचरणारविन्दे प्रार्थयति श्रीनासिकनिवासी वारे इत्युपनामा—

श्रीधरशर्मा. .



# ब्राह्मणभागस्यापि वेदता ।

निबन्धा—श्रीदीनानाथशर्मा शास्त्री सारस्वतः ।

( ' मुलतान ' स्थ—स० ध० संस्कृतकालेजोपाध्यायः )



पाठकानां करकमले सायणभाष्यसंबलितं ' शतपथब्राह्मणम् ' विराजते । इदं वेदस्य ब्राह्मणभागनाम्ना आख्यायते । यस्य च शुक्लयजुर्वेदस्य इदं ब्राह्मणम्, स मन्त्रभागनाम्ना आख्यायते । इमाभौ भागौ सम्भूय ' वेद ' नाम्ना व्यवहियेते । यथा मन्त्रभागो वेदस्य भागत्वाद् वेदोऽस्ति; तथैव ब्राह्मणभागोऽपि वेदस्य भागत्वाद् वेदोऽस्ति ।

परं केचिद् अकृतविशिष्टविचारा वादिनो मन्त्रभागमात्रं वेदं मन्यन्ते, न ब्राह्मणभागम् । ते उपोद्बलकरूपेण ' छन्दोब्राह्मणानि च तद्विषयाणि ' ४ । २ । ६६ इति पाणिनिसूत्रम् ' एवमिमे सर्वे वेदा निर्मिताः.... सब्राह्मणाः ' १ । २ । १०० इति गोपथकण्डिकाञ्चोदाहरन्ति । तेषामिदमभिप्रेतं यद्—यदि ब्राह्मणभागोऽपि वेदोऽभविष्यत्; तर्हि उक्तपाणिनिसूत्रे ' छन्दो ' ग्रहणेनैव ब्राह्मणभागस्यापि स्वयमेव ग्रहणमभविष्यत् । पृथग्-ग्रहणेन सिध्यति यद्—ब्राह्मणभागो न वेदः । एवं द्वितीयप्रमाणेऽपि ' वेदाद् ' ब्राह्मणशब्दो भिन्नतया स्थापित इति ।

अस्मिन्नाक्षेपे इदं प्रस्युच्यते यद्—वेदशब्दः छन्दशब्दो वा समुदायवाचकोऽस्ति शब्दः । परन्तु समुदाय-शब्दोऽवयववाचकोऽपि भवति । तथा च महाभाष्ये पस्पशाह्निके—“ समुदायेषु हि वृत्ताः शब्दा अवयवेष्वपि वर्तन्ते, पूर्वे पञ्चाला उत्तरे पञ्चालाः, घृतं भुक्तं तैलं भुक्तमित्यादि ” । एवं वेदान्तदर्शनस्य ३ । ३ । ९ सूत्रस्य शाङ्करभाष्येऽप्युक्तम्—“ समुदायेषु हि प्रवृत्ताः शब्दा अवयवेष्वपि प्रवर्तमाना दृष्टाः पटग्रामादिषु ” इति ।

फलतश्छन्दशब्दोऽथवा वेदशब्दः केवलमन्त्रभागस्यापि वाचकः, केवलब्राह्मणभागस्यापि, उभयस्यापि च । इदानीमेतद् वक्तुरिच्छायामवलम्बितं यत्—स समुदितशब्दमवयवपरकत्वेन स्थापयतु समुदायपरकत्वेन वा । एतत्सिद्धान्तानुसारं श्रीपाणिनिना उक्तसूत्रे ' छन्दः ' शब्दो मन्त्रभागमात्रवाचको निहितः । यथा पाणिनिनाऽत्र केवलमन्त्रभागपरकश्छन्दशब्दो निहितः, तथा तेनैव ' मन्त्रे श्वेतवह ' ३ । २ । ७१ ' विजुपे छन्दसि ' ३ । २ । ७३ अत्र च्छन्दशब्दः केवलब्राह्मणभागवाचको निहितः, यतो मन्त्रभागस्य तु अनुवृत्तिः ७१ सूत्राद् वर्तते एव । ततोऽग्रिमसूत्रे उपात्तश्छन्दःशब्दो ब्राह्मणभागमात्रपरः । अत एवात्र सूत्रे काशिकायामुक्तम्—“ छन्दोग्रहणं ब्राह्मणार्थम् ” इति ।

एवं ' जुष्टार्पिते च च्छन्दसि ' ६ । १ । २०९ ' नित्यं मन्त्रे ' ६ । १ । २१० अस्मिन् सूत्रेऽपि छन्द-शब्दः केवलब्राह्मणभागवाचकः, यतो ' नित्यं मन्त्रे ' इति २१० सूत्रे ' मन्त्रभागः ' साक्षाद् गृहीतः । एवं यदि ' छन्दो ब्राह्मणानि च ' ४ । २ । ६६ इति छन्दशब्दात् पृथग् ग्रहणेन ब्राह्मणभागस्य वेदभिन्नत्वं वादिजनमतेन; तथाऽस्मत्प्रदर्शितेषु सूत्रेष्वपि वादिमतानुसारं मन्त्रभागस्यापि वेदभिन्नता स्यात् । यदि अयं पक्षो वादिजनसम्मतो न; तथा पूर्वस्तदीयपक्षोऽपि न युक्तिसहः ।

' छन्दो ब्राह्मणानि च ' इति सूत्रसदृक्षमेव पाणिनेरन्यदपि सूत्रं ज्ञागर्षिं । तत् खल्विदम्—' तनादि-कृञ्भ्य उः ' ३ । १ । ७९ तनादिधातुषु कृञ्पि पठ्यते । पुनरपि सूत्रे पाणिनिना कृञ् तनादितः पृथक् तस्य वैशिष्ट्याय स्थापितः । एवं प्राक्कनसूत्रेऽपि छन्दःशब्देन गृह्यमाणस्यापि ब्राह्मणस्य तद्देशिष्ठयद्योतनार्थं



पृथक् प्रयोगः । तदैव तु उक्तसूत्रस्थ काशिकावृत्तादुक्तम्—“ ब्राह्मणग्रहणं किम्, यावता छन्द एव तद् ( ब्राह्मणम् ) ? । ” एतत्प्रश्नस्य तत्रेदमुक्तम्—“ ब्राह्मणविशेषप्रतिपत्त्यर्थम्, इह तद्विषयता मा भूद्—याज्ञवल्क्येन प्रोक्तानि ब्राह्मणानि याज्ञवल्क्यानि ” इति ।

एवं वैयाकरणमूर्धन्येन कैयटेनापि १ । ३ । १० सूत्रस्य महाभाष्ये प्रदीपे एतत्सूत्रकृते प्रोक्तम्—“ गोबली-वर्दन्यायेन छन्दशब्देन मन्त्राणां ग्रहणम्, यथा—‘ जुष्टार्पिते च छन्दसि ’ इति सूत्रे छन्दःपदेन ब्राह्मणानां ग्रहणम् ‘ नित्यं मन्त्रे ’ इति मन्त्रग्रहणात् । छन्दोग्रहणेनैव तु ब्राह्मणानां ग्रहणे सिद्धे ब्राह्मणविशेषप्रतिपत्त्यर्थं पुनर्ब्राह्मणग्रहणं कृतम् । तेन याज्ञवल्क्यानि ब्राह्मणानीति तद्विषयता न भवति ” । एतेन स्पष्टं यद्—ब्राह्मण-भागोऽपि वेदः । ‘ छन्दो ब्राह्मणानि च ’ इत्यत्र ब्राह्मणभागस्य वैशिष्ट्यद्योतनार्थं ‘ ब्राह्मणवसिष्ठ ’ न्यायेन पृथगुपादानं कृतम्, नतु तस्य छन्दोऽभावत्वद्योतनार्थम्, अन्यथा पाणिनिवचनान्तराणां व्याकोपात् । नहि ‘ ब्राह्मणा आयाताः, वसिष्ठोऽपि चाऽऽयातः ’ इति वाक्ये वसिष्ठस्य अब्राह्मणत्वं केनापि मुग्धेनापि मन्येत ।

ईदृक्षमेवोत्तरं ‘ सर्वे वेदा निर्मिताः .... सब्राह्मणाः ’ इति गोपथप्रमाणेऽपि ज्ञेयम् । अत्रापि स्पष्टतायै ब्राह्मणं वेदाद् भिन्नमुक्तं विशिष्टतायै वा । ‘ स होवाच—ऋग्वेदं भगवोऽध्येमि यजुर्वेदं सामवेदमथर्वणं चतुर्थम्, इतिहास-पुराणं पञ्चमं वेदानां वेदम् ’ छान्दोग्य० ७ । १ । २ एतदादिप्रमाणेषु च वेदशब्देनैव ब्राह्मणभागो गृह्यते स्वयमेव ।

‘सर्वे वेदा निर्मिताः.... सब्राह्मणाः’ इति गोपथप्रमाणे यथा वेदशब्दः केवलमन्त्रभागवाचकः, तथा वेदशब्दः केवलब्राह्मणभागवाचकोऽपि भवति । तथाच—‘ तेऽवरेभ्योऽसाक्षात्कृतधर्मस्य उपदेशेन मन्त्रान् सम्प्रादुः । उपदेशाय ग्लायन्तोऽवरे विल्मग्रहणाय इमं ग्रन्थं समान्नासिषुर्वेदश्च वेदाङ्गानि च ’ निरुक्ते १ । २० । २ अत्र वेदशब्दो ब्राह्मणभागवाचकः, यतोऽमन्त्रभागस्य साक्षात्नाम प्रागागतमेव ।

एवं ‘ पुरुषविद्याऽनित्यत्वात् कर्मसम्पत्तिर्मन्त्रो वेदे ’ निरुक्ते १ । २ । ७ अत्रापि मन्त्रात् पृथग् गृहीतो वेदशब्दो ब्राह्मणभागवाचकः । यतः कर्मसम्पादकमन्त्रा ब्राह्मणभागे समान्नाता नतु मन्त्रभागे । मन्त्रभागे तु कर्मोपासनाज्ञानसम्पादकास्त्रिविधा मन्त्राः । त्रिपुत्रस्त्रिपुत्र एव कथ्यते, न खल्वेकपुत्रः । ब्राह्मणभागे यज्ञोप-युक्तकेवलकर्मकाण्डसम्पादकमन्त्रसमानानवशात् ‘ कर्मसम्पत्तिर्मन्त्रो वेदे समान्नातः ’ इति कथनमुपपद्यते ।

एतेन सिद्धं यद्—ब्राह्मणभागोऽपि वेदः । यथा श्रियास्केन निरुक्ते ‘ ओषधे ! त्रायस्यैनम् ’ यजुः ४ । १ इत्ययं मन्त्रः ‘ आम्नायवचनात् ’ १ । १६ । ६ । ६ इति आम्नायो मतः, तथैव ‘ एतद्, रोहात् प्रत्यव-रोहश्चिकीर्षितः ’ एतद् ब्राह्मणमपि “ आम्नायवचनाद् एतद् भवति ” निरु० ७ । २४ । ४ इत्यादिना आम्नायवचनेन मतम् । आम्नायशब्दो वेदे रूढ इति “ इति माहेश्वराणि ” इति दीक्षितवचनस्य व्याख्यानाऽवसरे लघुशब्देन्दुशेखरे उक्तम् । तथाच—‘ आम्नायसामान्नायशब्दौ वेदे एव रूढौ ’ ।

एवं निरुक्ते २।३।१ ‘ यस्मात्परं नापरमस्ति किञ्चित् .... तेनेदं पूर्णं पुरुषेण सर्वम्, इत्यपि निगमो भवति ’ इति कृष्णयजुर्वेदीय ‘ श्वेताश्वतरं ’ कण्डिकाऽपि ३।९ निगमो ( वेदो ) मतः । आर्यसमाजप्रवर्तकेन स्वा. दयानन्देनोक्तम्—‘ छन्दोवेदिनिगमश्रुतीनां पर्यायवाचकत्वात् ’ ऋग्वेदादिभाष्यभूमिकायां ७९ पृष्ठे । ‘ तथा व्याक-रणेऽपि ’ मन्त्रे घस ’ ‘ छन्दसि लुङ् ’ ‘ वा षपूर्वस्य निगमे ’ अत्रापि छन्दोमन्त्रनिगमाः पर्यायवाचिनः सन्ति । एवं छन्दोभादीनां पर्यायसिद्धेर्यो भेदं ब्रूते तद्वचनप्रमाणमेवास्तीति विज्ञायते ’ ऋ० मा० भू० पृ० ८० । उपनिषद्-भागः प्रायो ब्राह्मणभागान्तर्गतः । तेन तस्यापि वेदत्वं सिद्धं निरुक्तरीत्या । एवं १ । १ । ७ सूत्रस्य महाभाष्ये ‘ शृणोत ब्राह्मणः ’ १।१।१।१ इति कृष्णयजुर्वेदोऽपि श्रियतश्चलिमा ऋषिः ( वेदः ) मतः । एवं ‘ मन्त्रे

वद् दक्षिणतः ' इति ऋग् निरुक्ते ९ । १११ । १ उद्भूता । नैषा वर्सेते वर्त्मानशाखासु । तेन शाखा-  
न्तराणामपि वेदता सिद्धा ।

यत्तु—आर्यसमाजप्रवर्तकेन स्वा. दयानन्देन ऋग्वेदादिभाष्यभूमिकायां वेदसंज्ञाविचारप्रकरणे एव ८६ पृष्ठे निम्न-  
स्तर्काभास उपस्थापितो ब्राह्मणभागस्य अवैदत्वे; तत्र मीमांसामहे । स खल्वयं तर्काभासस्तदीयः “लौकिकास्तावद्  
गौरश्वः पुरुषो हस्ती शकुनिर्घृगो ब्राह्मण इति । वैदिकाः खल्वपि ‘शं नो देवीरभिष्टये । इषे त्वोर्जे त्वा । अग्निमीळे  
पुरोहितम् । अन्न आयाहि वीतये इति । यदि ब्राह्मणग्रन्थानामपि वेदसंज्ञाऽभीष्टाऽभूत्, तर्हि तेषामप्युदाहरणमदाद्  
महाभाष्यकारः । अत एव महाभाष्यकारेण मन्त्रभागस्यैव वेदसंज्ञां मत्वा प्रथममन्त्रप्रतीकानि वैदिकेषु शब्देषु  
दाहृतानि । किन्तु यानि गौरश्व इत्यादीनि लौकिकोदाहरणानि दत्तानि, तानि ब्राह्मणादिग्रन्थेष्वेव घटन्ते । कुतः ?  
तेष्वीदृशशब्दव्यवहारदर्शनादिति ” ।

धन्यो मस्कारिमहाभागः । यदि अस्य तर्कस्य हेतोः सः ‘तर्कधीवरः’ इति पदव्यां विभूष्येत; तर्हि  
मस्कारिस्तायाः शोभाऽत्यर्थं वर्धेत । अयि मस्कारिमहोदय ! महाभाष्यकृत् तु मन्त्रभागं ब्राह्मणभागञ्चोभयमेव  
वेदं मन्यते । अत एव स मन्त्रभागोपलक्षणेनैव ब्राह्मणभागमुदाहृतं मेने । अन्यथा इमे उद्भूतमन्त्रा एव अथर्व-  
वेदयजुर्वेदसामवेदा मन्तव्याः स्युः । तदग्रिममन्त्राणां तु लौकिकत्वमेव मन्तव्यं स्यात् । अन्या च महती  
त्रुटिरियं यत्—स्वा. दयानन्दो यां शौनकीयशाखामथर्ववेदसंहितां मन्यते, तस्या आदिममन्त्रः—‘ये त्रिषतीं परि-  
यन्ति’ इति वृत्ते, न तु ‘शं नो देवी’ इति । एवं सति स्वाजमेरीयवैदिकयन्त्रालयमुद्रिताया अथर्ववेदसंहि-  
तायाः स्वा. दयानन्देन वेदत्वाद् बहिष्कारः कर्तव्यः स्यात् । अथवा महाभाष्यकारसम्मतः ‘शं नो देवी’ रित्या-  
दिमन्त्रधारी अथर्ववेदोऽवैदिको मन्तव्यः स्यात् । अथवा ‘पैपलादादिभिन्नशाखा अपि वेदा मन्तव्याः स्युः ।

अयं तर्कोऽपि स्वा. दयानन्दस्याऽद्भुतो यद्—‘गौरश्वः’ आदि लौकिकोदाहरण ब्राह्मणग्रन्थोर्मे घटते है  
वत् ! ! ! किं ‘गौः, अश्वः’ इत्यादयः कस्यचिद् ब्राह्मणस्य आदौ सन्ति यद्—महाभाष्यकारेण ते प्रतीकरूपेण  
धृताः ? । यदि न, तर्हि कथमेषां शब्दानां ब्राह्मणभागेन सह सम्बन्धो योजितः स्वामिना ? । किमिमे शब्दा  
मन्त्रभागे न सन्ति ? अवधीयतां क्रमशः—

‘गौः’ ‘अश्वः’—इमौ शब्दौ यजुर्वेदे ३१ । ८ मन्त्रे आगच्छतः । ‘पुरुष’ शब्दो यजुषि ३१ । १  
द्रष्टव्यः । ‘हस्ति’ शब्दोऽथर्ववेदे ३ । २२ । ६ द्रष्टव्यः । ‘शकुनि’ शब्द ऋग्वेदे २ । ४२ । १  
द्रष्टव्यः । ‘घृग’ शब्द ऋग्वेदे १० । १८० । २ विलोकनीयः । ‘ब्राह्मण’ शब्दो यजुर्वेदे २२ । २२  
द्रष्टव्यः । तर्हि किं स्वा० दयानन्दो मन्त्रभागमपि लौकिकं मन्यते तत्र एतदादिशब्ददर्शनात् ? । यदि न,  
तर्हेतेन ब्राह्मणभागोऽपि न काऽप्यवैदिकताऽऽपतति । न च भाष्यकृतस्तथाऽभिप्रेतम् ।

अधुनाऽस्माभिः स्वा० दयानन्दमान्यस्य महाभाष्यकृतस्तानि प्रमाणानि समुपस्थाप्यन्ते येषु तेन ब्राह्मण-  
भागोऽपि वेदो मतः । अवधीयताम्—

पस्पशाह्निके ‘वेदे खल्वपि—’ इत्युक्त्वा ‘पयोव्रतो ब्राह्मणो यवागूव्रतो राजन्यः’ इत्यादि ‘वैश्वः  
खादिरो वा यूपः स्यात्’ ‘अग्नौ कपालान्यधित्रिय अभिमन्त्रयते’ इमा ब्राह्मणकण्डिकाः शास्त्रस्य धर्मनियम-  
प्रकरणे वेदस्योदाहरणे दत्ताः । स्वा० दयानन्दस्य संस्कारविधेः ( ७९ पृष्ठ ) कथनानुसारं ‘पयोव्रतः’ इति  
शंतपथब्राह्मणवचनम् । ‘वैश्वः खादिरो वा’ इति ऐतरेयब्राह्मणस्य द्वितीयपञ्चिकारम्भे । एवमन्यत् ।  
परं भाष्यकारेण एतदादिकवचनं वेदस्य मतम् । सुतरां तन्मते ब्राह्मणभागोऽपि वेदः सिद्धः ।

तत्रैव आह्निके शब्दस्य ज्ञानतो धर्म इति पक्षस्य निराकरणप्रकरणे “आचारे पुनर्कषिः ( वेदः )” नियमं  
वेदयते—‘तेऽस्य हेलयो’ इत्यादि” । एतदपि ब्राह्मणं महाभाष्यकृता वेदनाम्ना दत्तम् । अमे च ज्ञानप्रयोगोत्सु-

मंत्रो, धर्माख्यायकवार्तिकसिद्धान्तपक्षप्रदर्शनाऽवसरे ' शास्त्रपूर्वके प्रयोगे अम्युदयस्तत् तुल्यं वेदशब्देन ' एत-  
द्वार्तिकस्य वेदोदाहरणं ' योऽग्निष्टोमेन यजते ' एतदादिब्राह्मणकण्डिकाया दत्तम् ।

'द्वितीये प्रत्याहाराह्निके ' ऋत्कृ ' सूत्रे ' अनुकरणं शिष्टाऽशिष्टाप्रतिषिद्धेषु ' यथा लौकिकवैदिकेषु ' अत्र  
वैदिकोदाहरणे ' य एवं विश्वसृजः सत्राप्यध्यासते ' इदं ब्राह्मणमेवोद्धृतम् । लौकिकोदाहरणं च महा-  
भाष्यकृताऽन्येन वा केनापि प्राचा ब्राह्मणभागप्रमाणं न दत्तमिति विशेषतोऽवधेयम् ।

तृतीयाह्निके १ । १ । १ सूत्रे ' यथा लौकिकवैदिकेषु ' इति वार्तिकस्य वैदिकोदाहरणे ' वेदेऽपि याज्ञिकाः  
सञ्ज्ञां कुर्वन्ति स्म्यो यूपश्चाल इति, तत्रभवतामुपचाराद् अन्येऽपि जानन्ति इयमस्य सञ्ज्ञेति ' इत्यादि-  
ब्राह्मणभाग एवोदाहृतः । अप्ते १ । १ । १६ सूत्रस्य भाष्ये ' वेदेऽपि सोमस्य स्थाने पूतीकृतृणान्यमिषुणुया-  
दित्युच्यते ' इदं मन्त्रभागस्थोदाहरणं न, किन्तु ब्राह्मणभागस्य ।

१ । २ । १४ सूत्रे ' सन्मात्रे चर्षिदर्शनात् ' इति वार्तिकस्य विवरणे भाष्यकृता लिखितम्—' सन्मात्रे च  
पुनर्ऋषिः ( वेदः ) दर्शयति मतुपम्—' यवमतीभिरद्विर्यूपं प्रोक्षतीति ' । अयं पाठोऽपि ब्राह्मणभागस्य । ऋषि-  
रित्यनेन वेदो गृह्यते यथा शतपथे—' तस्मादेतद् ऋषिणाऽन्यनूक्तम् ' १ । ४ । १ । १ । २९ एवं ' सम्बुद्धौ  
शाकल्येऽस्यतावर्षे ' १ । १ । १६ अत्र सूत्रेऽपि आर्षशब्दो वैदिकवाचकः ।

१ । १ । ८४ सूत्रे भाष्ये लिखितम्—' वेदे खल्वपि वसन्ते ब्राह्मणोऽग्निष्टोमादिभिः क्रतुभिर्यजेतेति ' ।  
अत्रापि भाष्यकृता ब्राह्मणं वेदत्वेन मतम् । अन्यदपि दृश्यताम्—' चतुर्थ्यर्थे बहुलं छन्दसि ' २ । ३ । ६२  
इति वार्तिकस्य वैदिकोदाहरणे भाष्यकारेण श्रीपतञ्जलिना ' या खर्वेण पिबति तस्यै खर्वो जायते ' इत्यादि-  
ब्राह्मणभाग एव उदाहृतः ।

अत्र भाष्यकृतः प्रमाणान्तराप्यपि दातुं शक्यन्ते, परं विस्तरमयाद् उपेक्ष्यते । जिज्ञासवः स्वयं महाभाष्य-  
पारायणं कुर्वन्तु । छन्दस उदाहरणे तेन कचिद् मन्त्रभागः कचिच्च ब्राह्मणभाग उदाहृतः । यथा—' छन्दसि  
निष्टर्क्य ३ । १ । १२३ सूत्रस्य भाष्ये पतञ्जलिमुनिना ' निष्टर्क्यं चिन्वीत पशुकामः ' इति ब्राह्मणं छन्दस  
उदाहरणं दत्तम् । एवमन्यत्र । फलतो यस्य भाष्यकारस्य वचसा स्वा० दयानन्देन ब्राह्मणभागस्य वेदमिच्छता  
दर्शिता, तेनैव भाष्यकारेण स्वा० दयानन्दमतं कीदृगारभटथा खण्डितम् ।

यत्तु स्वपक्षपोषणार्थं स्वा० दयानन्देन पाणिनिमतं दर्शितं तद् यथा—' द्वितीया ब्राह्मणे २ । ३ । ६०,  
चतुर्थ्यर्थे बहुलं छन्दसि " २ । ३ । ६२ इत्याद्याभ्यां सूत्राणि । अत्रापि पाणिन्याचार्यैः वेदब्राह्मणयो-  
र्भेदेनैव प्रतिपादनं कृतमस्ति । यद्यत्र छन्दोब्राह्मणयोर्वेदसंज्ञाऽभीष्टा भवेत्; तर्हि ' चतुर्थ्यर्थे बहुलं छन्दसि ' इत्यत्र  
छन्दोप्रहणं व्यर्थं स्यात् कुतः ? द्वितीया ब्राह्मणेति ( ? ) ब्राह्मणशब्दस्य प्रकृतत्वात् । अतो जिज्ञायते न  
ब्राह्मणग्रन्थानां ' वेदसञ्ज्ञाऽस्तीति " ऋग्वेदादिभाष्यभू० पृ० ८६-८७ अत्रापि स्वा० दयानन्दस्य महती  
भ्रान्तिः स्पष्टा । श्रीपाणिनिरपि ब्राह्मणभागं वेदं मन्यते । अवधीयताम्—' द्वितीया ब्राह्मणे ' २ । ३ । ६०  
इदं सूत्रं केवलं ब्राह्मणभागकृते निर्मितम्, न खलु मन्त्रब्राह्मणेत्युभयभागकृते । ततोऽग्निं सूत्रं ' चतुर्थ्यर्थे  
बहुलं छन्दसि ' २ । ३ । ६२ इति सूत्रं तु मन्त्रब्राह्मणयोर्द्वययोरेव भागयोः कृते प्रणीतम् । अत एव  
छन्दोप्रहणाय सार्थकम् । यद्यत्र ' छन्दसि ' इति नाऽस्थापयिष्यत, किन्तु ' ब्राह्मणे ' इत्यस्यैवाऽनुवृत्ति-  
रपेक्षिताऽभविष्यत्; तर्हि एष विधिः केवलं ' ब्राह्मणभागे ' अभविष्यत् । यद्यत्र ' मन्त्रे ' इत्यस्थापयिष्यत;  
तर्हि भिन्नसूत्रत्वाद् मन्त्रभागमात्रे एवाऽभविष्यदेष विधिः । \* अत एवोभयोरुपादानाय अत्र ' छन्दसि '

\* यतः पाणिनिर्यदा कचिद् विधि मन्त्रभागमात्रे विकीर्षति, तत्र ' मन्त्रे ' इति वक्ति । यदा च ब्राह्मणभागमात्रे विकी-  
र्यता ' ब्राह्मणे ' इति वक्ति, यदा सोमयोर्विकीर्षति, तदा ' छन्दसि ' इति वक्ति । अतएव च ' छन्दः ' पदेन केचन-

इत्युक्तं पाणिनिना; यतो 'ब्राह्मणे' इति 'मन्त्रे' इति च वेदस्य भिन्नभिन्नभागस्य नाम्नः; तेनैव उभयोर्ब्राह्मणसम्भवः । 'छन्दसि' इत्यनेन 'वेदे' 'निगमे' इत्यनेन वा तु उभयोरेव वेदत्वाद् उभयोर्ब्राह्मणसम्भवः । अत एवाऽत्र 'छन्दसि' इत्युपात्तं प्राक्तने सूत्रे 'ब्राह्मणे' इत्यस्य विद्यमानत्वायामपि । यतः प्राक्तनसूत्रं केवलं ब्राह्मणभागे विधानार्थं वर्तते बोधयत्र विधानार्थम् । यदि 'चतुर्थ्यर्थे बहुलं छन्दसि' २।३।१२ एतत्स्थेन 'छन्दसि' इत्यनेन वादिमतानुसारं केवलं मन्त्रभागमात्रमभिसन्धित्तमभविष्यद् न खलु ब्राह्मणभागेऽपि विधानमपि; तर्ह्यस्य सूत्रस्य छान्दसवार्तिकोदाहरणे महाभाष्यकृद् 'या खर्वेण पिबति तस्यै खर्वः' इति ब्राह्मणभागं नोद्धरिष्यत् ।

यत्तु ऋग्वेदादिभाष्यभूमिकायाः ३७७ पृष्ठे स्वा० दयानन्देन अयं व्याजः कृतो यद्—“ भाष्यकारेण छन्दोबन्धत्वा ब्राह्मणानामुदाहरणानि प्रयुक्तानि । अन्यथा ब्राह्मणग्रन्थस्य प्रकृतत्वाच्छन्दोब्राह्मणमनर्थकं स्यादिति ” सोऽसङ्गतः । एतदीयमुत्तरं दत्तचरमेव । महाभाष्यकृता ब्राह्मणं वेदवन्न मतम्, किन्तु वेदत्वेन मतमित्यस्माभिः साधितचरम् । ये विधयः 'छन्दसि' इत्यादिना वेदेऽभिधीयन्ते पाणिनिना, ते उभयत्रैव भवन्ति, न तु मन्त्रभागमात्रे । यथा—'सुपां सुलुक्' ७ । १ । ३९ इति छान्दससूत्रेण यथा 'सविता प्रथमेऽह्न्' यजुः ३९।६ इति मन्त्रे डेर्लुक्, तथा 'यथाऽयं दक्षिणेऽक्षन् पुरुषः' शतपथ० १४ । ६ । ८ । ३ इति ब्राह्मणभागेऽपि अनन्तःक्षिशब्दे डेर्लुक्कृतः । उभयत्रैव छान्दसत्वाद् 'न हिसम्बुद्ध्योः ८ । २ । ८ इति नलोपाऽभावः ।

'प्रथमायाश्च द्विवचने भाषायाम्' ७ । २ । ८८ इति आकारस्य प्रत्युदाहरणं यथा भाषा ( लोक ) भिन्ने मन्त्रभागे 'युव ५ सुराममश्विना' यजुः २० । ७६ इत्यादिना दृश्यते, तथैव ब्राह्मणभागेऽपि मन्त्रभागवद् 'युवाम्' इति लौकिकप्रयोगभिन्नो 'युवम्' इति प्रयोगो दृश्यते । तथाच—'युवं वै ब्राह्मणी मिषजौ' शतपथे. ८ । २ । १ । ३, ९ । ९ । ४ । २९ 'युवमिदं निष्कुरुतम्' ऐतरेये २ । २८ । एतेन स्पष्टं जातं यद्—ब्राह्मणभागो न वेदवत्, किन्तु साक्षाद् वेदः । पाणिनिना स क्वापि वेदवन्न मतः, किन्तु वेदो मतः । अर्थात् स नाऽऽतिदेशिकवेदत्ववान्, किन्तु साक्षादेव वेदः ।

यदि स्वा. दयानन्दस्याऽयमभिप्रायः स्याद् यद्—'ब्राह्मणे' इति कथनेनाऽप्युभयोर्बेदत्वाद् उभयोः सदा समानो विधिर्भवेत् । एवं 'मन्त्रे' इत्यभिधानेनापि उभयोः समानकार्यं भवेदिति, परं मन्दमेतत् । इमे नास्ती तु भागमात्रस्य सत्त्वाद् ऐकदेशिके । तेन ऐकदेशिकनामप्रहणेन तत्कार्यं सार्वदेशिकतायां न भवतीत्युक्तचरम् । ऋगादयश्चत्वारः स्वा. द. मतेनापि वेदाः; तर्हि किमेषु सदा सर्वे समाना एव भवन्ति विधयः ? । अथवा वेदेषु सर्वः समानो विधिरिष्यते, अन्यथा वेदता न भविष्यतीति किं स्वामी मनुते व्याप्तिमिमाम् ? । यद्येवं तर्हि यजुःसामवेदयोरनुस्वारस्य र-श-ष-स-हेषु वर्णेषु परेषु श्कारो भवति, परन्तु ऋग्वेदाऽयर्ववेदयोस्तु न ।

—'मन्त्रभागम्' आचष्टे, क्वचिच्च 'छन्दः' परेन केवलं 'ब्राह्मणभागमाचष्टे । तथाहि—'द्वितीया ब्राह्मणे' २।३।६० इत्यनेन पाणिनिर्विस्तदर्थस्य कर्मणि द्वितीयां ब्राह्मणभागे करोति, न मन्त्रभागे । अत एव 'छन्दसि' इत्यनुक्त्वा 'ब्राह्मणे' इत्याचष्टे । एवं सः 'मन्त्रे चेतवह' ३ । २ । ७१ इति मन्त्रभागे णिनं करोति न तु ब्राह्मणभागे अत एव 'छन्दसि' इत्यनुक्त्वा 'मन्त्रे' इत्याचष्टे । यदा च मन्त्रब्राह्मणयोर्द्वयोः कार्ये कार्यम्भवति, तदा स खलु 'मन्त्रे च ब्राह्मणे च' इति प्रार्थक्येन अनुक्त्वा 'छन्दसि' इत्याचष्टे । यथा 'चतुर्थ्यर्थे बहुलं छन्दसि' २।३।६२ । अत एव महाभाष्ये एतदुदाहरणे 'या खर्वेण पिबति' इति ब्राह्मणभागोदाहरणमपि सङ्गच्छते । एवं केवलं मन्त्रभागमपि पाणिनिश्छन्द आचष्टे क्वचित् । यथा—'छन्दो ब्राह्मणानि च तद्विषयाणि' ४ । २ । ६ एवं केवलंब्राह्मणभागमपि सः 'छन्दः' आचष्टे क्वचित् । यथा—'पुष्टार्पिते च छन्दसि' ६ । १ । २०९ इति पुष्टशब्दस्य छन्दसि विकल्पेन श्राधुवासोमताः । 'नित्यं मन्त्रे' ६ । १ । २१० इति । पूर्वोऽप्यवहिते सूत्रे मन्त्रभागे नित्याद्युदात्तविधानात् 'छन्दसि' इतीदं 'ब्राह्मणभागस्य' इति निहितम् । एवमन्त्रः । इति इदञ्च ।

तर्हि किं यजुःसामवेदौ वेदौ न भविष्यतः ? । ' देवसुन्नयोर्ध्रुवि 'काठके ' ७ । ४ । ३८ इदं यजुर्वेदस्य कठशाखायाभाकारविधायकसूत्रम् । परन्त्वयं विधिर्ऋग्वेदीयकठशाखायां वेदान्तरे च न भवति ।

' प्रकृत्याऽन्तःपादम् ' ६ । १ । ११९ ' यजुष्युरः ' ६ । १ । ११७ अयं प्रकृतिभाव ऋग्यजुर्मिन्ने वेदे न भवति । एवम् ' ऋचि तुनुध ' ६ । ३ । १३३ ' ऋचि त्रेरुत्तर ( वा. ६ । १ । ३४ ) इत्यादिषु ऋगादयः शब्दाः सामिप्रायाः, तेन एतदादिविधय ऋचो मिन्ने मन्त्रे न भवन्ति; तर्हि किं समानविधित्वाऽभावा-  
न्मन्त्रभागोऽपि स्वामिना वेदो न मंस्यते ? । यद्येवं न; तर्हि क्वचिद् मन्त्रभागब्राह्मणभागयोर्मध्ये असमानविधित्वाद्, ब्राह्मणभागस्य वेदभिन्नता न भाविनी । अत्र ऐकदेशिकनामकारणादेव उभयोः समानाविधिर्न भवति । यथा च ऋग्यजुरादिनामानि मन्त्रभागस्यैकदेशिकानि; तेषु च मिथोभिन्नभिन्नविधिरपि दृश्यते; तथैव ' मन्त्रो, ब्राह्मणम् ' इति नाम्नी अपि वेदस्य ऐकदेशिके, अतस्तयोरपि भवति भिन्नभिन्नविधिर्जातु । परं नैतेन अन्यतरस्याऽवेदता भवितुमर्हति ।

यदि स्वा. दयानन्दस्य विलक्षणतर्कानुसारं ६० सूत्रे ब्राह्मणशब्दस्य, तथा ६२ सूत्रे छन्दःशब्दस्य उपादानेन ब्राह्मणभागः छन्दसो ( वेदाद् ) भिन्नो मन्येत; तर्हि तु तत्तर्कस्यैवानुसारं ' मन्त्रे श्वेत ' ३ । २ । ७१ अत्र ७१ सूत्रे मन्त्रभागस्य ग्रहणाद् ' विजुपे छन्दसि ' ३ । २ । ७३ इति ७३ सङ्ख्याके च सूत्रे छन्द-  
शब्दस्य ग्रहणाद्, मन्त्रभागोऽपि वेदत्वाद् भिन्नो मन्येत । धन्यः स्वामी !—परपक्षं प्रत्याचक्ष्णः—' यद्योक्तं छन्दोमन्त्रयोर्भेदोऽस्ति, इति, तदप्यसङ्गतम् । कुतः ? छन्दोवेदनिगममन्त्रश्रुतीनां पर्यायवाचकत्वात् ' ऋग्वेदादि-  
भाष्यभू. पृ. ७९ ' तथा व्याकरणेऽपि ' मन्त्रे घस ' ' छन्दसि लुङ् ' ' वा षपूर्वस्य निगमे ' अत्रापि छन्दो-  
मन्त्रनिगमाः पर्यायवाचिनः सन्ति । एवं छन्दआदीनां पर्यायसिद्धेर्यो भेदं ब्रूते, तद्वचनमप्रमाणमेवास्तीति विज्ञा-  
यते ' ऋग्वेदादिभू. पृ. ८० इति स्वपक्षमपि प्रत्याचष्ट । वस्तुतः कृत्रिमतायामेवं भवत्येव । तेन एतदादिकैः प्रागुक्तैश्च पाणिनिसूत्रैरपि ब्राह्मणभागस्यापि वेदता सिद्धैव ।

यत्तु—स्वा० दयानन्देन ऋग्वेदादिभाष्यभूमिकायाः ८७ पृष्ठे ब्राह्मणभागस्य वेदत्वखण्डने ' ऋषिभिस्तत्त्वाद् ' इति हेतुर्दत्तः । तत्र च ' पुराणप्रोक्तेषु ब्राह्मणकल्पेषु ' ४ । ३ । १०९ इति पाणिनिसूत्रं प्रमाणीकृत्य ' प्राचीनैर्ब्रह्माद्यृषिभिः ( ? ) प्रोक्ता ब्राह्मणकल्पग्रन्थाः ' इति व्याख्याय च ब्राह्मणभागस्य ऋषिप्रोक्तता अत-  
एव वेदभिन्नता च विशुनिता, साऽप्यत्यन्तं मान्द्यं वहति । यतो ब्राह्मणभावावन्मन्त्रभागोऽपि ऋषिप्रोक्तः ।  
तथा च—' ये एव मन्त्र—ब्राह्मणस्य प्रष्टारः प्रवक्तारश्च ' न्यायदर्शने ४ । १ । ६२ अत्र मन्त्रब्राह्मणेत्यु-  
भयभागस्यैव प्रष्टारः प्रवक्तारश्च मताः । प्रोक्तत्वेन ' कृत ' त्वं न जायते ।

सत्यार्थप्रकाशे १२९-१२६ पृष्ठयोः स्वयं मेने स्वामी यद्—ऋषिभिः परमात्मस्वरूपे x समाधिर्योजितः; तर्हि तैर्मन्त्रा अपि प्रास्तास्तदर्या ब्राह्मणरूपा अपि । तेन स्वा. दयानन्दस्य उक्तहेतुरसङ्गतः । स्वामिना ब्राह्मण-  
भागस्य ऋषिप्रोक्तत्वं दर्शितम्; तत्र प्रोक्तशब्देन नाऽस्मन्मतहानिः । वयं ' मन्त्रकृत् ' इत्येवं ' कृत् ' शब्दं दर्शयामः, तर्हि किं स्वामी मन्त्रभागमपि ऋषिकृतं मंस्यते ? । द्रष्टव्यम्—' सूर्य्य ऋषिर्मन्त्रकृत् ' ऐतरेयब्राह्मणे ६ । १ ' यत्र धीरा मनसा वाचमकृतं ' ऋ० १० । ७१ । २ ' ऋषिः कुत्सो भवति, कर्त्ता स्तोमाना-  
मित्यौपमन्थवः ' निरुक्ते । १ । २ । ९ ' ऋषे ! मन्त्रकृतां स्तोमैः ' ऋग्वेदे ९ । ११४ । २ किमेतद्वादि-  
प्रमाणैः स्वा० दयानन्दो मन्त्रभागमपि लौकिकं मंस्यते ' कृत् ' शब्दे साक्षाद् विद्यमानेऽपि ? । यदि न, तर्हि ' ऋषिप्रोक्त ' शब्देन ब्राह्मणभागोऽपि ऋषिदृष्ट एव संस्यति न तु ऋषिप्रणीतः ।

ब्राह्मणभागस्याऽवेदत्वे तत्रैव ८० पृष्ठे स्वामिनोक्तः 'अनीश्वरोक्तत्वाद्' इति हेतुः स्वयं स्वामिनो विक्रमः । यतः स्वामी ब्राह्मणभागं मन्त्रभागस्य व्याख्यानं मन्यते । सत्यार्थप्रकाशे स ऋषीणां परमात्मद्वारेण मन्त्रप्रति परमात्मद्वारेण च तदर्थप्रति मेने । अत एव ईश्वरोक्ता सिद्धाऽस्य मन्त्रभागवद् । नचाऽयस्य हेतोस्ताभनार्थं तेन किमपि प्रमाणं दत्तम्, तेन साध्यकोटिकत्वादयं हेत्वाभास एव ।

यत्तु तत्रैव ग्रन्थे ८१ पृष्ठे स्वामिना " ब्राह्मणानि तु वेदव्याख्यानान्येव सन्ति नैव वेदाख्यानीति " हेतुः स्तः, स तु प्रामादिकः । कीदृशी तुच्छयुक्तिर्यद्-वेदस्य परमात्मप्रोक्तमेव व्याख्यानं वेदो नेति । किञ्चिद् विविच्यताम्-स्वा० दयानन्देन मूलवेदादिभाष्यभूमिका संस्कृते लिखिता, तस्याश्च स्वयं हिन्दीव्याख्यानमपि कृतम्; तर्हि किं तद् हिन्दीव्याख्यानमधुना ' ऋग्वेदादिभाष्यभूमिका ' न भविष्यति ? तत् किं पुनः सा ' बाइबल ' ' कुरान ' नामिका भविष्यति ? हन्त ! ! !

अन्यद् दृश्यताम् । महाभाष्यं व्याकरणस्य व्याख्यानम्; तर्हि किं तद् व्याकरणं नाख्यास्यते ? । अत्र स्वा० दयानन्दस्यैव साक्ष्यं श्रूयताम्-' मैथिल पण्डितने कहा-महाभाष्य तो व्याकरणही नहीं ।' स्वामीजीने उठते, इर कहा कि-'यह एक विलक्षण सभा है जिसमें महाभाष्य व्याकरण नहीं माना जाता । और यह पण्डितजीभी एक विचित्र बुद्धिके धनी हैं, जो भाष्यकी गणना व्याकरणमें नहीं करते ' श्रीमद्दयानन्दप्रकाशे गङ्गाकाण्ड दूसरा सर्ग ७१ पृष्ठ । इत्थमयं स्वामिनो हेत्वाभासः स्वामिन एव स्वयुक्त्या खण्डितः ।

अथ चात्र प्रष्टव्योऽसौ मस्करी यद्-यदि परमात्मकर्तृकं व्याख्यानं वेदो न; तर्हि वेदस्य व्याख्यानं केन कृतम् ? । यदि ऋषिभिरिति, तर्हि तैर्ऋषिभिस्तेऽर्थाः कुतोऽधिगताः ? । ईश्वरादृते तदीयवेदस्यार्थं कः कर्तुं शक्नुयात् ? । एवं स्पष्टं जातं यथा ईश्वरेण ऋषीणां मनसि मन्त्राः प्रादुर्भाविताः, तथा तदीया अर्था ब्राह्मणरूपा अपि । ' स पूर्वेषामपि गुरुः ' योगदर्शनसमाधिपादे २६ सूत्रे । यथा ऋषिभिः समाधिद्वारा दृष्टा मन्त्रा ऋषिकृता नोच्यन्ते किन्तु ऋषिदृष्टा एव; तथा ऋषिभिः समाधिद्वारा दृष्टा मन्त्रार्था ब्राह्मणरूपा अपि ऋषिदृष्टा एव, न किल ऋषिप्रणीताः । प्रणेता च तेषामपीश्वर एव । तर्हि मूलं पुस्तकं तद् व्याख्यानपुस्तकं च समानकर्तृकत्वे समानविषयकमेव भवति, न भिन्नविषयकम् । उभयोर्मन्त्रब्राह्मणेति भिन्ननामत्वेऽपि वेदविषयतया उभयोर्वेदतैव ।

यत्तु केचिद् ब्राह्मणभागस्य मन्त्रभागभाष्यतया मन्त्रभागतः पश्चात्निर्मितत्वात् तदेककालिकत्वाऽभावेन तस्य अवेदत्वमाचक्षते; तदपि यत् किञ्चित् । अन्यथा ऋग्यजुःसामाथर्वात्मके मन्त्रभागेऽपि क्रमदर्शनेन यजुरादीनामपि ऋगादिभ्यः पश्चात् प्रणीतत्वेन तेषामप्यवेदताप्रसङ्गः । एवन्तु ऋग्वेदस्य द्वितीयादिमण्डलानामपि प्रथममण्डलोत्तरं प्रणीतत्वेन अवशिष्टमण्डलानामप्यवेदत्वप्रसङ्गः । प्रत्युत ' अग्निमीळे पुरोहितं ' ऋ० १।१।१ एतदुत्तरमन्त्राणामेतदुत्तरकालप्रणीतत्वेन सर्वेषामपि मन्त्राणां वेदत्वाभावप्रसङ्गः । यद्येषु यौगपद्यम्; तर्हि मन्त्रभाग ब्राह्मणभागयोरपियौगपद्यं ज्ञेयम् । शब्दानामर्थेन सम्बन्धो निलो भवति ।

अन्यो हेतुर्दत्तः स्वामिना ब्राह्मणभागस्याऽवेदत्वे पुराणेतिहाससम्बन्धकत्वादिति । तत्र च ऋग्वेदादिभाष्यभूमिकायां ८४-८५ पृष्ठयोर्न्यायदर्शनस्य तदीयश्रीवात्स्यायनभाष्यस्य च प्रमाणं दत्तं तत्तु सर्वेषु व्यर्थमेव । यतो न्यायदर्शनकर्ता श्रीभोतामस्तद्भाष्यकर्ता वात्स्यायनश्च-उभावेव ब्राह्मणभागं वेदं मन्येते । पुराणेतिहासं च तौ ब्राह्मणभागाद् भिन्नं मन्येते । तथाहि-

' तदप्रामाण्यमनृतव्याघातपुनरुक्त्यः ' न्यायदर्शने २।१।१७ अनेन सूत्रेण श्रीगौतमेन वेदप्रामाण्यं द्रढयितुं २ स्थूणानिखननन्यायेन शङ्का कृता । अस्मिन् सूत्रे अनृतव्याघातपुनरुक्ताख्यास्त्रयो दोषा वेदे व्याख्यन्ति ।

अत्र उद्धरणानि ब्राह्मणभागस्य इत्तानि । 'पुत्रकामः पुत्रेष्टया वजेत्' । 'उदिते होतव्यम्' ऐतरेय ब्रा० १।१।२९।  
'श्यावोऽस्याहुतिमभ्यवहरति य उदिते जुहोति' । 'त्रिः प्रथमामन्वाह त्रिरुक्तवाम्' ऐत० १।१।११,  
शंख० १।१।२।१४ इमानि त्रीण्यपि प्रमाणानि ब्राह्मणभागस्य ।

ये खलु ब्राह्मणशब्दस्य वेदशब्दवाच्यतां दृष्ट्वा तस्तुतिमात्रं मन्वते, न वास्तविकताम्, तेऽत्र दृष्टिपातमवश्यं कुर्वन्तु । केवलं स्तुतिमात्रेणैव ब्राह्मणानां वेदशब्दव्यपदेशे मते, वेदोदाहरणे प्रदातव्ये ब्राह्मणोदाहरणं कथमपि न न्यायतां कलयितुमर्हति । यदि च वेदोदाहरणे प्रदेये ब्राह्मणभागस्य वाक्यमुद्ध्रियते प्राचीनैः, तर्हि तेनैदं सिद्धं यद्—ब्राह्मणानां वेदशब्दवाच्यता वास्तविकयेव, न खलु स्तुतिमात्रफलिका । अन्यथा नैष न्यायो यत्—खण्डनं विकीर्ण्येत वेदस्य, महिमा वा प्रदिदर्शयिष्येत \* वेदस्य; तत्र प्रमाणं दीयेत ब्राह्मणभागस्य । तेन तस्य वेदता सिद्धैव । स्तुतिकल्पना तु वादिनां स्वपक्षरक्षणार्थं व्याजमात्रमेव । अन्यथा कश्चिन्मन्त्रभागस्यापि परमात्म-प्रणितित्वे स्तुतिमात्रं मन्येत, तर्हि किं वादिनस्तथा मन्येरन् ।।

यदि भाष्यकारो वात्स्यायनमुनिर्ब्राह्मणभागं वेदं नाऽमस्यत; तर्हि कोऽयं न्याय आसीद् यत्—खण्डनीयो भवेद् वेदः, तत्खण्डनार्थं चोद्धरणं दीयेत ब्राह्मणभागस्य । अत एव स्पष्टं यत्—श्रीवात्स्यायनो ब्राह्मणभागमपि मन्त्रभागवद् वेदं मेने । केवलं वात्स्यायनस्यैव नैव, प्रत्युत सूत्रकारस्य श्रीगोतमस्याऽपि अयमेव पक्षः । तदेव तु सः पुत्रेष्टयनृतताया उत्तरे 'न, कर्मकर्तृसाधनवैगुण्यात्' २।१।१८ इति सूत्रं जग्रन्थ । 'उदिते होतव्यम्' इत्यादिष्याघातस्योत्तरे 'अन्युपेत्य कालभेदे दोषवचनात्' २।१।१९ इति सूत्रयामास । 'त्रिः प्रथमामिति' पुनरुक्तस्योत्तरे 'अनुवादोपपत्तेश्च' २।१।१० इति सूत्रं निर्म्ममे । अतो यदा सूत्रकारभाष्यकारौ उभावेव ब्राह्मणभागं वेदं मन्येते; तर्हि स्वा० ह्यानन्देन तद्वैपरीत्यं प्रदर्श्य जनता कथं प्रतारिता ? ।

प्रत्युत भाष्यकारः श्रीवात्स्यायनस्तु मन्त्रभागं ब्राह्मणभागं च समकक्षं मेने, पुराणेतिहासं च ब्राह्मणभागाद् भिन्नं मेने । श्रूयतां तदीयं स्पष्टं प्रमाणम्—

“विषयव्यवस्थापनाच्च यथाविषयं प्रामाण्यम् । अन्यो मन्त्रब्राह्मणस्य विषयः, अन्यश्चेतिहासपुराण-धर्मशास्त्राणाम् ।” ४।१।१२ हन्त मस्करिन् ! श्रीवात्स्यायनस्तु ब्राह्मणभागस्य विषयमन्यमादिशति, पुराणेतिहासस्य च विषयं तद्विन्नमामनति । मन्त्रब्राह्मणयोश्च विषयं समं मन्यते । स्वं स्वे विषये च स मन्त्रं, ब्राह्मणं, पुराणेतिहासं, धर्मशास्त्रञ्च एतत्सर्वं स्वतः प्रमाणं मनुते । दृश्यतामग्रे श्रीवात्स्यायनस्य स्पष्टवचनम् ।

“यद्वा मन्त्र-ब्राह्मणस्य' लोकवृत्तमितिहासपुराणस्य, लोकव्यवहारव्यवस्थापनं धर्मशास्त्रस्य विषयः । तत्र एकेन न सर्वं व्यवस्थाप्यते—इति यथाविषयमेतानि प्रमाणानि इन्द्रियादिवदिति” ४।१।१२ ।

अत्र श्रीवात्स्यायनेन कथं स्पष्टरूपेण मन्त्रब्राह्मणयोः समानविषयः प्रतिपादितः, इतिहासपुराणस्य च ताभ्यां भिन्नो विषयः स्पष्टं प्रतिपादितः । तेनैव तत्सूत्रमाख्यं इदमप्युक्तम्—“प्रमाणेन खलु ब्राह्मणेन इतिहासपुराणानां प्रामाण्यमन्यन्नुवाचते” । अत्र ब्राह्मणानां प्रामाण्येन इतिहासपुराणानां प्रामाण्यं मतम् । यदि ब्राह्मणान्येव इतिहासपुराणानि स्युः; तदा स्वेन स्वसिद्धिः कथं भवेत् ? नहि पटुः स्वस्वच्छन्मरौढं पटुः । नहि 'ब्राह्मणेन' 'ब्राह्मणप्रामाण्यं कथमपि भवितुमर्हति' । नहि लाक्षी अभिवृत्तश्च क्रदाचित् सप्तमी भवतः । तेनाऽप्येषः ब्राह्मणपुराणेतिहासज्ञानं मिथो भिन्नता सिध्यति ।

इत्थं यदा न्यायदर्शनस्य सूत्र-भाष्य-कारी ब्राह्मणस्य पुराणेतिहासस्य च परस्परं भेदं मन्वाते; तर्हि स्वा० दयानन्देन यत् तदीयसूत्रभाष्याणि उद्धृतानि, तानि प्रयासमात्रफलकत्वाद् व्यर्थानि । यतस्तेऽस्माभिर्नोऽभीष्टवर्णनस्य गन्ध एव नेति न्यायमर्मजुषां विदुषां प्रत्यक्षम् । तेन च ब्राह्मणभागस्य वेदता स्पष्टा ।

यत्तु—‘प्रमाणं शब्दो यथा लोके विभागश्च ब्राह्मणवाक्यानां त्रिविधः’ इति वात्स्यायनभाष्यं ८४ पृष्ठे उद्धृत्य तदग्रे—‘अयमभिप्रायः—ब्राह्मणग्रन्थशब्दा लौकिका एव न वैदिकाः’ इति स्वा० दयानन्देन लिखितम्, तत्र स्पष्टं छलं कृतम् । यतः—“प्रमाणं शब्दो यथा लोके” एतत्पाठपर्यन्तं २।१।१० सूत्रस्य भाष्यं समाप्तं भवति । अग्रे “विभागश्च ब्राह्मणवाक्यानां त्रिविधः” इति तु २।१।११ सूत्रस्य अवतरणिका-ऽस्ति । स्वा० दयानन्देन इमे वाक्ये यौगपद्येन संहृत्य साधारणजनतादृष्टौ धूलिप्रक्षेपः कृतः । अत एव तां प्रदर्शितोऽभिप्रायोऽपि निर्मूल एव ।

यदि लोकस्य दृष्टान्तं दत्त्वा मन्त्रभागः परिपोष्येत; तर्हि किं मन्त्रभागोऽपि मस्करिणो मतेन लौकिको भविष्यति ? । हन्त दूरदर्शिते !!! “न भिद्यते लोकिकाद् वाक्याद् वैदिकं वाक्यं प्रेक्षापूर्वकारिपुरुषप्रणी-तत्वेन” ४।१।१० तर्हि किमेतन्न्यायभाष्यकथनेन मस्करी वैदिकवाक्यमपि लौकिकं मंस्यते ? । यास्क-मुनिना निरुक्ते १।१६।१-४-७-९ कौत्समतखण्डनावसरे यत्र मन्त्रभागस्य सार्थक्यं साधितम्, तत्र सर्वे लौकिका एव दृष्टान्ता दत्ताः । तर्हि किं मन्त्रभागोऽपि लौकिकोऽथवा वेदो भवेन्मस्कारिमयेन ? । एवं तर्हि धन्यो मस्करी ।

‘प्रमाणं शब्दो यथा लोके’ इति वात्स्यायनभाष्यस्य अयमर्थो यत् शब्दः—वेदः प्रमाणम्, यथा लौकिक-वाक्यं प्रमाणं भवति । ( एतदेव निरुक्ते यास्केन कथितम्—‘अर्थवन्तः शब्दसामान्यात्’ १।१६।१ अत्र दुर्गाचार्यः—“य एव गोशब्दो लोके स्वरसंस्कारसंयुक्तः स एव मन्त्रेष्वपि” । ) ततस्तदग्रे वात्स्यायनेन अग्रिमसूत्रस्य अवतरणिका दत्ता यद् ब्राह्मणवाक्यानि त्रिधा भवन्ति इति । अनेन स्पष्टं ब्राह्मणभागस्य शब्दता ( वेदता ) सिद्धा । अथ च ‘प्रमाणं शब्दो यथा लोके’ अत्र ‘यथा’ शब्द उपमावाचकः । अत्र वाक्यगता श्रौती लपमा । उपमा च भिन्नवस्तुनोः साधर्म्ये एव भवति । ‘चन्द्रवन्मुखम्’ अत्रोपमानोपमेये मिथो भिन्ने एव । अत उक्तं काव्यप्रकाशे—‘साधर्म्यमुपमा भेदे’ दशमे उल्लासे । तेन लौकिकप्रामाण्यो-पमया ब्राह्मणभागस्य लोकतो भिन्नता सिद्धा । अन्यथा वेदप्रकरणे प्रचलति सति ब्राह्मणभागवर्णन-मप्रकृतं स्यात् ।

विधयर्थवादानुवादवचनविनियोगात् न्यायदर्शने २।१।१२ इति सूत्रे श्रीगोतमेन ब्राह्मणभागस्य प्रकारत्रयं निर्दिष्टम् । ततः क्रमशः—‘विधिविधायकः’ २।१।१३ स्तुतिर्निन्दा परकृतिः पुराकल्प इत्यर्थवादः २।१।१४ विधिविहितस्याऽनुवचनमनुवादः’ २।१।१५ इति सूत्रेषु उक्तमेदत्रयस्य लक्षणमुक्तम् । तद्भाष्ये च ‘अग्नि-होत्रं जुहुयात् स्वर्गकामः’ ‘सर्वजितो वै देवाः सर्वमजयन्’ ‘एतेनाऽग्निष्वाऽन्येन यजते गते पतति’ इत्याद्युदाहरणानि विध्यादीनां दर्शितानि ।

ततः १५ सूत्रस्य भाष्ये श्रीवात्स्यायनेन एषां ब्राह्मणवाक्यानां सार्थक्याय लौकिकोदाहरणानि दत्तानि । तानि यथा—“लोकेऽपि च विधिरर्थवादोऽनुवाद इति च त्रिविधं वाक्यम् । ‘ओदनं पचेत्’ इति विधिः । ‘आयुर्वर्चो बलं सुखं प्रतिमानञ्चाऽग्ने प्रतिष्ठितम्’ इति अर्थवादः । पचतु पचतु भवान् इत्यभ्यास इत्य-नुवादः । एवं लौकिकवाक्यानामुदाहरणं दत्त्वा श्रीवात्स्यायनोऽग्रे ‘अग्निहोत्रं जुहुयाद्’ इत्यादिब्राह्मण-वाक्यानां सामञ्जस्यं प्रकृतम्—“यथा लौकिके वाक्ये ( ओदनं पचेद् इत्यादिके ) विभागेन अर्थप्रकृणात् प्रमाणत्वं, एवं वेदवाक्यानामपि ( ‘अग्निहोत्रं जुहुयाद्’ इत्यादिप्रागुक्तब्राह्मणवाक्यानां ) विभागेन अर्थ-प्रकृणात् प्रमाणत्वं भवितुमर्हति” २।१।१५ ।



हस्त । कियती स्पष्टता । अत्र यावन्ति लौकिकवाक्यानि भाष्यकृता वात्स्यायनेन उदाहृतानि, तेषु ब्राह्मणभाष्यैकमपि वाक्यं नास्ति । वेदवाक्यानि च यानि तेनोद्धृतानि, तानि ब्राह्मण-  
भाष्यैव, मन्त्रभाष्यैकमपि नोद्धरणमसुत्र । तत्रैव ब्राह्मणप्रकरणे “ एवं वेदवाक्यानामपि विभागेनाऽर्थग्रह-  
णात् प्रमाणत्वं भवितुमर्हति ” इत्यादिना वेदवाक्यानाम्ना उपसंहाराद्, उपक्रमोपसंहारयोश्चैक्यस्य प्रसिद्धत्वाद्  
न्यायसूत्र-भाष्य-कारयोर्मतानुसारं तानि वेदवाक्यानि सिद्धानि । तेन तन्मते ब्राह्मणभागस्य स्पष्टं वेदता सिद्धा ।

स्वा० दयानन्देन साधारणजनतायाः प्रतारणार्थमेव न्यायदर्शनस्य सूत्रभाष्याप्युद्धृतानि । तत्र स्वा०  
दयानन्दस्य कोऽप्यभीष्टसिद्धान्तो न सिध्यतीति सभेरीनादमस्माभिर्जोष्यते । विज्ञपाठकाः स्वयमृगवेदादिभाष्य-  
भूमिकायाः ८४-८९ पृष्ठे पश्यन्तु । लौकिकोदाहरणप्रदर्शनमुखेन तु ब्राह्मणभागस्य प्रामाण्यसाधनेन यदि  
ब्राह्मणभागस्य वेदत्वाऽभावं कश्चिद् वक्तुमुत्सहेत; तर्हिसौ दूरत एव नमस्कर्त्तव्यः । अन्यथा निस्क्ते मन्त्र-  
भागस्य लौकिकोदाहरणोपन्यासमुखेन प्रामाण्ये मन्त्रभागस्याऽप्यवेदताऽऽपत्तिः स्यादिति अनुपदमुक्तम् । एवं  
' मन्त्रायुर्वेदप्रामाण्यवच्च तत्प्रामाण्यम् ' २ । १ । ६८ इति न्यायसूत्रेण लौकिकायुर्वेददृष्टान्तमुखेन वेदस्य  
प्रामाण्ये साध्यमाने वादिनां मते वेदो लौकिकोऽवेदो वा मन्तव्यः स्यात्; परं वादिनामनिष्टमेतत् । अथ च  
ब्राह्मणभागस्य वेद वाऽभावे वेदप्रकरणे ब्राह्मणभागस्य वर्णनमप्रकृततां वहेत् । ब्राह्मणभागप्रकरणे च ६९ सूत्रे  
' एवं वेदवाक्यानामपि प्रमाणत्वं भवितुमर्हति ' इत्युपसंहरणमपि अप्रकृतं स्यात् । परं नैवमस्ति । अत एव  
सिद्धा ब्राह्मणभागस्य वेदता न्यायमतेऽपि ।

यत्तु मुण्डिना ऋग्वेदादिभाष्यभूमिकायाः ८९ पृष्ठे ' न चतुष्टमैतिहार्थापत्तिसम्भवाऽभावप्रामाण्यात् '  
२ । २ । १ इति न्यायसूत्रमुद्धृत्य ' न चत्वार्येव प्रमाणानि, किं तर्हि—ऐतिह्यमर्थापत्तिः सम्भवोऽभाव इत्येता-  
न्यपि प्रमाणानि ' इति तद्वात्स्यायनभाष्यमुद्धृत्य, ततो वात्स्यायनभाष्यस्थम् ' इति होचुरित्यनिर्दिष्ट-  
प्रवक्तृकं प्रवादपारम्पर्यमैतिह्यम् ' इत्यैतिह्यलक्षणमुल्लिख्य तदप्रे “ अनेन प्रमाणेनापीतिहासादिनामभिर्ब्राह्मणा-  
न्येव गृह्यन्ते नाऽन्यदिति ” इति स्वसंस्कृतं लिखितम्, अत्र तेन सुमहच्छलं कृतम् । अहो ! एतावत्  
साहसम् ! यद्—यत्र प्रमाणे कापि ब्राह्मणभागस्य चर्चैव न, न च ब्राह्मणभागप्रकरणम्, तत्र स्वकपोल-  
कल्पनया ' अस्मिन् प्रमाणे ब्राह्मणमितिहासग्रन्थो मतो न वेदः ' इति वचनं कियच्छलं सूचयति । हन्त  
मुण्डिन् ! एतत्प्रवक्ष्याऽस्त्यं लिखन् भवान् ईश्वरादपि न विभाय ? ।

यत्तु स्वपुस्तकस्य ८१ पृष्ठे मुण्डिना ब्राह्मणभागे एष दण्डः प्रक्षिप्तो यद्—“ यथा ब्राह्मणग्रन्थेषु मनुष्याणां  
नामलेखपूर्वका लौकिका इतिहासाः सन्ति, न चैवं मन्त्रभागे इति ” । एतदपि स्वच्छमसत्यम् । मन्त्रभागेऽपि  
बहव इतिहासाः । ब्राह्मणभागे ये इतिहासास्ते मन्त्रभागकथितेतिहासस्य विवरणरूपाः सन्ति, न स्वतन्त्राः ।  
अस्माभिर्मन्त्रभागाद् बहव इतिहासाः सङ्कलिताः, तत्र वादिनामाक्षेपा अपि निराकृताः । दिदक्षवोऽस्मत्प्रणीते  
' श्रीसनातनवधर्मालोके ' पश्यन्तु ।

अग्रे स्वा० दयानन्दस्य ' त्र्यायुषं जमदग्नेः कश्यपस्य त्र्यायुषम् । यद् देवेषु त्र्यायुषं तन्नो अस्तु त्र्यायुषम् '  
यजुः १ । ६२ अत्र मन्त्रे स्वयमितिहासस्य शङ्का समजनि । परं ' चक्षुर्वै जमदग्निर्ऋषिः ' एतच्छतपथ-  
प्रमाणत्वात् स्वामिना जमदग्नेरर्थपरिवर्तनं कृतम् । एवमन्यत् । परन्तु ' जमदग्नेः ' चक्षुरिति गौणोऽर्थः,  
यत्ने वेदे आध्यात्मिकाधिदेविकाधिभौतिकास्त्रयो भावा भवन्ति । अतस्तस्य ऋषिविशेषार्थोऽपि नापसारयितुं शक्यः ।

अन्यथा—' त्रयो वेदा एते एव, वागेववेदः, मनो यजुर्वेदः, प्राणः सामवेदः ' १४ । ४ । ३ । १२ इति  
' ब्राह्मणानुसारं ' तस्माद् यज्ञाद् सर्वहुत ऋचः सामानि जज्ञिरे । छन्दाः सि जज्ञिरे तस्माद् यजुस्त-  
स्माद् प्रायज्ञ ' यजुः ३१ । ७ इत्यादिमन्त्रेष्वपि ऋग्यजुःसाम्नां वाक्मनःप्राणार्थः कर्त्तव्यः स्यात् । तदा  
किं स्वा० दयानन्दः स्वर्गवेदादिभाष्यभूमिकायाः ९ पृष्ठे कृतं प्रकृतमन्त्रस्य “ तस्माद् यज्ञाद्—सविदामन्वादि-

लक्षणान् पूर्णान् पुरुषाद् ऋग्वेदो यजुर्वेदः सामवेदोऽथर्ववेदश्च, चत्वारो वेदास्तेनैव प्रकाशिता इति वेदम् ” इति स्वकृतं वेदेतिहासप्रदर्शकमर्थं शतपथानुसारमशुद्धं मन्तुमुद्यतो भवेत् ? । यदि न; तर्हि ‘ त्र्यायुषं जमदग्नेः ’ इत्यादौ मन्त्रेऽपि जमदग्निप्रभृतिपदानामृषिविशेषार्थोऽपि नाऽपासयितुं शक्यते ।

परन्तु पक्षपातावरणोपेतः स्वा. दयानन्दः कथमेतद् विवेक्तुं प्रभवेद् यद्—ब्राह्मणभागस्य शैली एव ईदृशी यद्— एकशब्दस्य तत्र बहवोऽर्थाः क्रियन्ते । तथा चात्र निरुक्तकारस्यापि साक्ष्यम् ‘ बहुभक्तिवादीनि हि ब्राह्मणानि भवन्ति, अग्निर्वैश्वानरः, संवत्सरो वैश्वानरः, ब्राह्मणो वैश्वानरः ’ ७ । २४ । ६ ।

ब्राह्मणभागे केषाञ्चित् पदानाम् ‘ आयुर्वै घृतम् ’ इतीव महत्त्वमपि ख्यापितम् । तर्हि किं वादिनो ‘ घृतम् ’ आयुषः पर्यायवाचकमर्थं वा मंस्यन्ते ? यदि न, तर्हि तैस्तथाऽत्रापि ज्ञेयम् । ‘ चक्षुर्वै जमदग्निर्ऋषिः ’ अत्र जमदग्नेश्चक्षुर्वच्छ्रेष्ठत्वं मतम् । यथा ‘ आयुर्वै घृतम् ’ अत्र घृतस्य आयुष्ट्वं मतम् । नैतेन जमदग्नेरभावो मन्तव्यः, अन्यथा घृतस्यापि आयुर्व्यतिरिक्तत्वं न मन्येत । कार्यकारणभावादिसम्बन्धानामभेदव्यवहारः प्रसिद्ध एव, लघोपम्युल्लङ्कारश्च मस्कारिणोऽतिशयपरिचित एव । तेन मस्कारिणा उक्तपूर्वा कल्पना निर्मूलैव कृता ।

‘ त्र्यायुषम् ’ इति मन्त्रस्य स्वा. दयानन्देनैवमर्थः कृतः—‘ हे जगदीश्वर ! भवत्कृपया नोऽस्माकं जमदग्नि-सञ्ज्ञकस्य चक्षुषः कश्यपाख्यस्य प्राणस्य च त्र्यायुषं—त्रिगुणमर्थात् त्रीणि शतानि वर्षाणि यावत्, तावदायु-रस्तु । देवेषु—विद्वंसु यद् विद्याप्रभावयुक्तं त्रिगुणमायुर्भवति, तन्नो अस्तु त्र्यायुषम् ’ इत्यादि. पृ. ८१ हन्त ! यजुष्कण्डिकयाऽनया सह कीदृशं बलात्कृतं मस्कारिणा इति खेदविषयः । पूर्वार्धे ‘ नः अस्तु ’ इत्यनयोः सम्बन्धो बलाद्योजितः । वस्तुतस्तु मन्त्रभागाद् इतिहासमपासयितुमेव मस्कारिणा इयं कृत्रिमकल्पना कृता । स्वामिनाऽत्र देवपदस्याऽर्थो विद्वानिति कृतः । यद्यपि स न युक्तः; तथापि तदयुक्तत्वमप्रकृतमियाऽनुपन्यस्य इत्थं पृच्छयते यत्—स्वामिनाऽत्र विदुषां ३०० वर्षाणामथवा ४०० वर्षाणामायुर्मतम् । तत्र प्रष्टव्यम्, यद्—स्वा. दयानन्दस्यानुयायिनः स्वा. तुलसीरामपूर्णानन्ददर्शनानन्दप्रभृतय आर्थसमाजस्य स्वर्गीयनेतारो विद्वान् आसन् नो वा ? । यदि आसन्; तर्ह्येषां ३००—४०० वर्षाण्यायुः कुतो न जातम् ? । यदि एते विद्वानसौ नासन्; तर्हि किमिमे शूद्रा आसन् ? एतन्निर्भरणं तत्समाजाधीनम् ।

मन्त्रेऽत्र येषां विदुषां ३००—४०० वर्षायुर्निर्दिष्टम्, ते विद्वानसोऽस्मान्मन्त्रात् पश्चाज्जाताः ? एतन्मन्त्रात्पूर्वं वा ? । यदि पूर्वं तर्हि मन्त्रभागोऽपि तत्पाश्चात्यः सिद्धः, यतः स्वामिना स्वयमेव लिखितं यद्—‘ इतिहास जिसका हौ उसके जन्मके पश्चात् लिखा जाता है, वह ग्रन्थ भी उसके जन्मके पश्चात् होता है ’ सत्यार्थं प्र. ७ पृ. १२७ । यदि ते मन्त्रभागतः पाश्चात्याः; तर्हि मन्त्रभागेऽपि भविष्यदितिहासः सिद्धः । पुनरितिहासागमनेन ब्राह्मणभाग एव कथमवेदः स्यात् ? ।

स्वा. दयानन्देन ‘ अग्ने ! देवेषु प्रवोचः ’ ऋ. १ । २७ । ४ मन्त्रस्य भाष्ये लिखितम्—‘ अग्ने !—अनन्त-विद्यामय जगदीश्वर ! देवेषु सृष्ट्यादौ जातेषु पुण्यात्मसु अग्निवाय्वादित्याङ्गिरस्सु मनुष्येषु प्रवोचः—प्रोक्तवान् ’ । अधुना कथ्यताम्—अयमर्थः शुद्धो वाऽशुद्धो वा ? यद्यशुद्धः तर्हि स्वा. दयानन्दो वादिनां मतेऽप्यशुद्धार्थकर्त्ता सिद्धः । तेन तदर्थमात्रेण मन्त्रभागे इतिहासो वारयितुं न शक्यः । यदि उक्तमन्त्रार्थः स्वामिनः शुद्धो मन्येत; तर्हि मन्त्रभागेऽपि इतिहासः सिद्धः । तदा मन्त्रभागस्य यथा वेदता साधयिष्यते, तथा ब्राह्मणभागस्यापि साधयितुं मुशका ।

अन्यद् दृश्यताम्—ऋग्वेदादिभाष्यभूमिकायाः ३१९ पृष्ठे स्वामिनां लिखितम्—“ ननु इमं मे गङ्गे यमुने सरस्वतीति-गङ्गादिनदीनां वेदे प्रतिपादनं कृतमस्ति त्वया कथं न मन्यते ? । अत्रोच्यते—मन्यते तु मया तासां नदीसञ्ज्ञेति । ता गङ्गादयो नद्यः सन्ति । ताभ्यो यथायथं जलशुद्ध्यादिगुणैर्बावानुपकारो भवति, तावत् तासां नद्यो कर्त्तव्ये ’ अत्र प्रष्टव्यं यद्—ऋग्वेदस्यः ‘ इमं मे गङ्गे ! यमुने ! सरस्वति । ’ १० । ७९ । ६ ।

इति मन्त्रो गङ्गादिनदीनां प्राकटयोत्तरं प्रणीतः ? प्राग् वा ? । यदि प्रागिति, तर्हि यदि मन्त्रे जमदग्निक्वश्यापा-  
दीनां नामापि परमात्मना तत्तज्जन्मतः प्राक् प्रतिपादितम् । तर्हि तदर्थपरीवर्त्तस्य काऽऽवश्यकता ? । तथा  
ब्राह्मणभागोऽपि मन्तव्यम् ।

अग्रे वयं स्वा० दयानन्दस्यैकं स्पष्टं प्रमाणमस्मिन् विषये लिखामः । तेन ऋग्वेदादिभाष्यभूमिकाया अस्मिन्नेव  
प्रकरणे ८२-८३ पृष्ठयोर्लिखितम्—“ तमितिहासश्च पुराणं च गाथाश्च नाराशंसीश्च अनुव्यचलन् ” अथर्व०  
१५ । ३० । १ ‘ इतिहासस्य च.... वै स पुराणस्य च प्रियं धाम भवति य एवं वेद ’ अ० १५ । ३० । ४  
( षष्ठपर्याये १२ ) एतैः प्रमाणैः ब्राह्मणग्रन्थानामेव ग्रहणं जायते न श्रीमद्भागवतादीनामिति ” ।

अत्र मस्करा प्रष्टव्यो यद्—यदि भवन्मतानुसारमत्र अथर्ववेदस्य इतिहासपुराणशब्दैर्ब्राह्मणग्रन्थानां ग्रहणं  
तर्ह्ययं मन्त्रो ब्राह्मणभागनिर्माणोत्तरं प्रणीत आहोस्वित् ततः प्राक् ? अत्र स्वामिनो यदुत्तरं तदेव ब्राह्मणभागस्थे-  
तिहासस्यापि ज्ञेयम् । यदि स्वामी ब्राह्मणभागमितिहासत्वाद् वेदत्वात् पृथक् करोति, तथैव दिशा तेन मन्त्र-  
भागोऽपि वेदत्वात् पृथक् कर्त्तव्यः स्यात् । यदि नैवं तर्हि ब्राह्मणानां पुराणेतिहाससञ्ज्ञकत्वादिति अवेदत्वे  
दत्तो हेतुर्निरस्तः । ‘आश्वलायनगृह्यसूत्रे अ० ३ पञ्चयज्ञप्रकरणे ‘ऋचो यजूंषि सामान्यथर्वाङ्गिरसो ब्राह्मणानि....  
इतिहास-पुराणानि ’ अत्र पुराणेतिहासा ब्राह्मणेभ्यः पृथक् निर्दिष्टाः । ‘ तैत्तिरीयारण्यके २ प्र० ९ अनु० २  
सं०—‘ब्राह्मणानीतिहासान् पुराणानि....’ अत्रापि ब्राह्मणेभ्यः पृथगेवेतिहासपुराणानि निर्दिष्टानि । गोप्रथब्राह्मणे  
‘एवमिमे सर्वे वेदा निर्मिताः....सब्राह्मणाः सेतिहासाः सपुराणाः ’ १ । २ । १० अत्रापि ब्राह्मणेभ्य इतिहास-  
पुराणानि पृथक् कीर्तितानि । न्यायदर्शनप्रमाणञ्चितद्विषये प्राग्दत्तमेवेति स्वामिनः पुराणेतिहाससञ्ज्ञक-  
त्वादिति हेतुर्निष्पिष्ट एव ।

‘ कात्यायनभिन्नैर्ऋषिभिर्वेदसंज्ञायामस्वीकृतत्वात् ’ इति ब्राह्मणभागस्याऽवेदत्वे स्वा. दयानन्देन दत्तो हेतु-  
रपि तदीयाऽल्पश्रुतत्वख्यापकः । १—कात्यायनस्य ब्राह्मणभागस्य वेदतायां साक्ष्यं स्वयं स्वामिना स्वीकृतम् ।  
ततो न्यायदर्शनसूत्रकारभाष्यकारयोः २-३-अष्टाध्यायीसूत्रकार-वार्त्तिककार-महाभाष्यकाराणां ४-५-६-च तत्र  
साक्ष्यमस्माभिर्निर्दिष्टचरमेव । अधुनाऽन्यदीयानि साक्ष्याप्यपि अत्र समुपस्थाप्यन्ते ।

७-‘ तच्चोदकेषु मन्त्राख्या ’ २ । १ । ३२ इति मीमांसादर्शने वेदैकदेशमन्त्रभागलक्षणमाचक्षणस्य जैमिनि-  
मुनेः ‘ शेषे ब्राह्मणशब्दः ’ २ । १ । ३३ इति ब्राह्मणभागलक्षणे—‘ मन्त्रभागादवशिष्टे वेदैकदेशे ब्राह्मण-  
शब्दः ’ इत्यर्थकं ‘ शेषे ’ इति पदं सङ्गच्छते । तेन तन्मतेऽप्युभयोरेव वेदस्य भागत्वम् । अन्यथा ‘ शेष ’  
पदं व्यर्थं स्यात् । न हि ‘ नलचम्बाः ’ शेषः ‘ उत्तरमीमांसा ’ भवति । एवञ्च नहि ब्राह्मणभागो वेदाद् अन्यस्य  
शेषो भवितुमर्हति ।

केचिदनेनैव लक्षणेन ब्राह्मणं वेदमिन्नं मन्वते शेषशब्ददर्शनात् । तदसत् । यदि प्राक्तनसूत्रे वेदलक्षणं  
निर्दिष्टमविष्यद्, द्वितीयसूत्रे च ब्राह्मणलक्षणम् ; तदा तु कथञ्चिद् ब्राह्मणस्य वेदमिन्नताऽविष्यत् । परं  
मीमांसाकृता तु वेदस्य उभयोरेव भागयोर्मन्त्रब्राह्मणयोः पृथक् पृथक् लक्षणं कृतम् । यद्येतेन द्वितीयो भागो वेद-  
मिन्नो मन्यते; तर्हि प्रथमोऽपि भागो वेदमिन्नो मन्तव्यः स्यात्, समानन्यायात् ।

८-जैमिनिसूत्राणां विख्यातव्याख्याता भाष्यकारः शबरस्वाम्यप्याह—‘ मन्त्राश्च ब्राह्मणञ्च वेदः । तत्र मन्त्र-  
लक्षणे उक्तं परिशेषसिद्धत्वाद् ब्राह्मणलक्षणमवचनीयम् । मन्त्रलक्षणवचनेनैव सिद्धम् ’ मीमांसा० २।१।३३।

९-‘ आम्नायः पुनर्मन्त्राश्च ब्राह्मणानि च ’ इत्यथर्ववेदीयकौशिकसूत्रम् १ । ३ ।

१०-‘ मन्त्रब्राह्मणं वेद इत्याचक्षते ’ ‘ मन्त्रब्राह्मणयोर्वेदनामधेयम् ’ बौधायनीयगृह्यसूत्रे । २।६।२-  
३, ३।२।६३।११-‘ मन्त्रब्राह्मणयोर्वेदनामधेयम् ’ आपस्तम्बश्रौतसूत्रे २४।१।३१।१२-मन्त्र-  
ब्राह्मणयोर्वेदनामधेयम् ’ सत्याषाढश्रौतसूत्रे १।१।७।१३-मन्त्रब्राह्मणयोरोर्वेदशब्दं महर्षयः ’ इति सर्वा-

नुक्रमणिकावृत्तिभूमिकायां षड्गुरुशिष्यः । १४-मन्त्रब्राह्मणात्मकत्वं तावद् वेदस्याऽऽद्युष्टं लक्षणम्, इति ऋग्वेद-  
भाष्योपदेष्टाते सायणः । १५-यास्कस्य प्रमाणानि निर्दिष्टचरण्येव ।

१६-‘ स्याद् वाऽऽप्रायधर्मात्वाच्छन्दसि नियमः ’ १।४ इति वाजसनेयिप्रातिशाख्यसूत्रस्य व्याख्यान्व-  
सरे उवटः-‘ आम्नायो वेदः ’ इत्युक्त्वा ‘ ब्राह्मणं विध्यर्थवाद् रूपम्, मन्त्रस्तु कर्माङ्गभूतद्रव्यदेवतास्मारकः ’  
इत्युभयस्यैव आम्नायत्वं प्रोक्तवान् ।

१७-‘ साक्षात्कृतवर्माण ऋषयो बभूवुः । तेऽवरेभ्योऽसाक्षात्कृतधर्मम्य उपदेशेन मन्त्रान् सम्प्रादुः  
उपदेशाय ग्लान्यन्तोऽवरे बिल्मप्रहणाय इमं ग्रन्थं समाम्नासिषुः, वेदञ्च वेदाङ्गानि च ’ इति निरुक्तपाठे श्रीसत्य-  
व्रतसामाश्रमी-‘ यतोऽत्र ‘ मन्त्रान् सम्प्रादुः ’ इति कथनानन्तरमेव पुनरुक्तं ‘ वेदञ्च ’ इति, अतो-ज्ञायते  
नेह वेदशब्देन मन्त्राणां बोधोऽपि तु तदतिरिक्तभागानां ब्राह्मणानामेव ’ निरुक्तालौचने २९१० ।

१८-‘ उदितेऽनुदिते चैव समयाध्युषिते तथा । सर्वथा वर्तते यज्ञ इतीयं वैदिकी श्रुतिः ’ मनु० २।१९  
इति मनुनापि ऐतरेयादिब्राह्मणभाग ( पञ्चि० ९ । २९ ) मात्रोपलभ्यमानोदितादिहोमस्य ‘ वैदिकी श्रुतिः ’  
इति कथनेन ब्राह्मणभागस्य वेदता मेने । एवं ‘ राज्ञश्च दद्युरद्धारमित्येषा वैदिकी श्रुतिः ’ ७।९७ एषा श्रुति-  
ब्राह्मणभागे सुलभा न मन्त्रभागे । स्वा. दयानन्दो मनुस्मृतिं सृष्टेरादौ प्रणीतामाचष्ट । तथा च तदीयाः शब्दाः-  
‘ यह मनुस्मृति जो सृष्टिकी आदिमें हुई है उसका प्रमाण है ’ सत्यार्थप्रकाशे ११ समुल्लासारम्भे १७२  
पृष्ठे । यदा खलु तन्मते मनुस्मृतिः सृष्ट्यादौ प्रणीता सिद्धा; तर्हि ब्राह्मणभागे वेदत्वव्यवहारोऽपि सृष्ट्यादि-  
कालिकः सिद्धः । मनुं केवलं स्वा० दयानन्दः सृष्ट्यादिभवं मेने-इति नास्ति, किन्तु तन्मान्यः श्रीमान् यास्कोऽपि  
स्वनिरुक्ते-‘ विसर्गादौ ( सृष्ट्यादौ ) मनुः स्वायम्भुवोऽज्वीत् ’ ३।४।२ इति मनुं सृष्ट्यादिकालिकं मेने ।  
तेन ब्राह्मणभागे वेदत्वव्यवहारोऽपि तात्कालिकः सिद्धः । मनुस्मृतिप्रवक्ता भृगुरपि सृष्ट्यादिकालिक एव इति  
मनु० १।३९ पद्यं द्रष्टव्यम् ।

१९-शुक्नीती-‘ मन्त्रब्राह्मणयोर्वेदनाम प्रोक्तमृगादिषु ’ ४ । २७१ शुक्नीतिं स्वा० दयानन्दः प्रमाण-  
यति । २० ‘ बुद्धिपूर्वा वाक्यकृतिर्वेदे ’ वैशेषिकदर्शने ६।१।१ इति सूत्रभाष्ये ‘ स्वर्गकामो यजेत ’ इति  
ब्राह्मणवाक्यस्य वेदानाम्नाऽऽख्यानात् कर्णभक्षपक्षेऽपि ब्राह्मणभागस्य वेदता सिद्धा ।

२०-‘ श्रुतेस्तु शब्दमूलत्वाद् ’ वेदान्तदर्शने २।१।२७ इत्यादौ बहुत्र श्रुतिप्रमाणे ब्राह्मणभागस्तदन्तर्गतो  
वा उपनिषन्निकर एव उपोद्धतः । ‘ श्रुतिस्तु वेदो विज्ञेयः ’ मनु० २।१० ।

२१-अथ च ‘ वेदोऽखिलो धर्ममूलम् ’ २।६ इति मनुवचनात् । ‘ श्रुतिप्रमाणो धर्मः स्यात् ’ महाभारत०  
वब० २०।६।४१ इति वचनाच्च सर्वस्य वेदस्य धर्ममूलकता निर्दिष्टा । धर्मस्य लक्षणं ‘ चोदनालक्षणो धर्मः ’  
मीमांसादर्शने १।१।२ विहितकर्मजन्यो धर्म इति तर्कसंग्रहे गुणनिरूपणम् । ‘ स्वर्गकामो यजेत, अहरहः  
सन्ध्यामुपासीत, अष्टवर्षं ब्राह्मणमुपनयीत ’ इत्यादिविधवाक्यान्वेव च चोदना । मन्त्रभागे तु ‘ कुर्यात् क्रियेत  
कर्तव्यं भवेत् स्यादिति पञ्चमम् । एतत् स्यात् सर्ववेदेषु नियतं विधिलक्षणम् ’ मीमांसादर्शन० ४।३।३ इति  
विधीनां सत्तैव न । प्रायः प्रार्थनास्तत्र दृश्यन्ते । विधीनां तु ब्राह्मणभागे सद्भावः । तर्हि मन्त्रभागे विधीना-  
मभावाद् ‘ वेदोऽखिलो धर्ममूलम् ’ मनु० २।६ एतत् स्यात् सर्ववेदेषु नियतं विधिलक्षणम् ’ मीमांसादर्शने ४।३।३  
‘ श्रुतिस्त्व्युदितं धर्ममनुतिष्ठन् हि मानवः । ...प्रेत्य चानुत्तमां गतिम् ’ मनु० २।९ इत्यभियुक्तोक्तिनिर्विधयता-  
मानर्थक्यं वाऽऽप्येते यदि ब्राह्मणभागोऽपि वेदो न स्वीक्रियेत । अत एव ‘ धर्मः जिज्ञासमानानां प्रमाणं परमं  
श्रुतिः ’ २।१३ इति मनुपद्ये श्रुतिशब्देन वेदभागस्य ब्राह्मणस्यैव ग्रहणम्, धर्मस्य ( विधेः ) तस्मिन्नेव संघात्  
एतेनापि ब्राह्मणानां वेदत्वं सिद्धम् ।

मीमांसादर्शनं साक्षाद् वेदव्यवस्थापनपरं मन्यते । तत्र 'अथातो धर्मजिज्ञासा १।१।१ इत्यत आरभ्य 'अन्वाहारे च दर्शनात्' १।४।४२ इति सूत्रान्तं द्वादश सन्त्यध्यायाः । तत्र तृतीयषष्ठदशमाध्यायेषु अष्टावष्टौ पादाः सन्ति, इतरत्र तु चत्वारश्चत्वारः पादाः प्रत्यध्यायं सन्ति । इत्थं ६० पादात्मकेऽस्मिन् दर्शने प्रायो नवशतमधिकरणानि सन्ति । एषु प्रायो ब्राह्मणभागवाक्यान्वेव उदाहृतानि । मन्त्रभागवाक्यानि त्वत्र अंगुलिगणनीयानि ।

मीमांसादर्शनेऽत्र पौरुषेयव्यपदेशानां स्मृतीतिहासादीनां न मीमांसा, किन्तु अपौरुषेयवेदवाक्यार्थविचार एवाऽमुत्र । यदि ब्राह्मणभागस्य वेदता नाऽभविष्यत्; तर्हि 'मीमांसा नाम वेदविचारः' 'एवं वेदवाक्यान्वेव एभिर्व्याख्यास्यन्ते' मीमांसादर्शनं १।१।१ इत्यादिपरिभाषणं नाऽभविष्यत् । उत्तरमीमांसायाम् (वेदान्तदर्शने) अपि प्रायो ब्राह्मणभाग एव प्रमाणित उदाहृतश्च । तेन स्पष्टं यद्-ब्राह्मणभागो वेद एव । अन्यथा वेदव्यवस्थाप्रकाशनार्थमवलम्बितब्राह्मणभागा दार्शनिकमुनयः प्रमत्ता मन्येरन् ।

'आम्नायस्य क्रियार्थत्वात्' १।२।१ इति मीमांसासूत्रे अर्थवादात्मकब्राह्मणभाग आम्नायत्वेन षुतः । एवम् 'औदुम्बरो यूपो भवति' १।२।१९ इति सूत्रभाष्ये उक्ता विधिवनिगदा अर्थवादाः १।२।२० सूत्रभाष्ये 'तद्वद् वेदेऽपि भविष्यति' इति वेदशब्देनोदिताः । 'वेदे व्यक्तमसंवादः, ऊर्जोऽवरुद्धर्थे इत्यप्रसिद्धं वचनम् ऊर्वा उदुम्बर इति हेतुत्वञ्चाऽप्रसिद्धम्' मी० १।२।२१ वेदे इत्युक्त्वा ब्राह्मणभाग उदाहृतः । 'शूर्पेण जुहोति, तेन ह्यन्नं क्रियते-सत्यमेवं लोके, विधायिष्यते तु वचनेन वेदे' मीमांसा० १।२।२६ अत्रापि ब्राह्मणस्य वेदता कथिता । 'उक्तं हि समान्नायैदमर्थम्' १।४।१ अत्र विध्यर्थवादयुक्तं ब्राह्मणं समान्नायत्वेन प्रोक्तम् । एवं '....तत्सामर्थ्यं समान्नाये' १।४।१७ अत्र 'वैश्वानरं द्वादशकपालं निर्वपेत्' इति ब्राह्मणस्य समान्नायता प्रोक्ता ।

'श्वस्त्वेकेषां तत्र प्राक् श्रुतिर्गुणार्था' मी० ३।६।२० अत्र सूत्रे 'आग्नेयं पशुमालभते' इति ब्राह्मणं श्रुतित्वेन मतम् । 'श्रुतितो व्यपदेशाच्च' ४।४।३४ इति सूत्रे 'दर्शपूर्णमासाभ्यां स्वर्गकामो यजेत' इति ब्राह्मणं श्रुतित्वेन मतम् । 'कर्तुर्वा श्रुतिसंयोगात्' ६।१।९ अत्र ब्राह्मणभागस्य विधिवाक्यानि श्रुतिशब्देन कीर्तितानि ।

'वेदे हि त्रयाणां निर्देशो भवति-वसन्ते ब्राह्मणमुपनयीत, ग्रीष्मे राजन्यं, वर्षासु वैश्यम्' ६।१।३३ इति ब्राह्मणवचनं वेदवचनं मतम् । 'विधौ तु वेदसंयोगात्' ६।७।२९ अत्र 'माषान्मे पचत' इति ब्राह्मणं वेदशब्देन निर्दिष्टम् । 'आम्नायवचनं तद्वत्' १।२।४१ अत्र 'यदेवाऽध्वर्युः करोति' इति ब्राह्मण-आम्नायवचनं मतम् 'आम्नायवचनाच्च' १।४।३२ अस्मिन्नपि मीमांसादर्शनसूत्रे 'यो वै सत्रे बहूनां यजमानानां गृहपतिः' इत्यादि ब्राह्मणवचनमाम्नायत्वेन मतम् ३।४।२८ सूत्रे 'पौण्डरीकेऽश्वसहस्रं दक्षिणां ज्योतिष्टोमे गौश्चाश्वश्च' इति वैदिकोऽश्वप्रतिग्रहो निर्दिष्टः, नचायं मन्त्रभागे किन्तु ब्राह्मणभागे । अस्तु ।

यस्तु खलु स्वा० दयानन्देन ब्राह्मणभागस्य वेदत्वनिषेधः कृतः, सोऽपि ब्राह्मणभागस्य वेदत्वे प्रमाणम् । तत्र । प्रष्टव्योऽसौ यद् भवता यो ब्राह्मणभागस्य वेदत्वनिषेधः कृतः, स तस्य वेदत्वप्राप्तौ सत्यां कृतः, अथवा तदप्राप्तौ ? अप्राप्तविति चेत् कृतं धाष्टर्येन, प्राप्तौ सत्यामेव निषेधात् । कथमन्यथा स गृह्यसूत्रमनुसृत्यादीनामपि वेदत्वं न पृथक्तया स्पष्टं प्रत्याचष्ट । प्राप्तावेव ब्राह्मणभागस्य वेदत्वनिषेधोऽस्माभिः कृत इति चेत् तत्र प्रष्टव्यः स्वामी यत्-तत्प्राप्तिः कुत उपलब्धा भवता ? । यदि लोकव्यवहारस्तत्र कारणमित्युच्येत, तर्हि स व्यवहारः प्राचीनोऽर्वाचीनो वा ? । अर्वाचीन इति व्यर्थम्, तत्र प्रमाणाऽभवात् । यतस्तत्प्राचीनता-ऽस्माभिः साधितपूर्वैव । यदि च प्राचीनः परम्परीश्व स व्यवहार इति चेत् स्मामिषः खण्डितः ।

यदि कथ्येत यद्-आपस्तम्बकात्यायनादिभिः ' मन्त्रब्राह्मणयोर्वेदनामर्षेयम् इत्यादिवाक्येन स व्यवहारः प्रचालित इति, एतदपि यत् किञ्चित् । एतदादिवाक्ये नेदमभिहितं यद् मन्त्रब्राह्मणयोर्वेदनाम इति स्यादिति, प्रत्युत तत्र एतदुक्तं यत्-तयोर्नाम वेद इति वक्तुं प्राचीनकालाद्, नतु अस्माभिरर्वाचीनतया प्रचालितः स व्यवहार इति । यद्येतन्न मन्येत स्वामी तदनुयायी वा कश्चित्; तर्हि मन्त्रेऽपि वेदव्यवहारोऽप्राचीनतामर्थाद् अर्वाचीनतां स्पृश्यति, उभयोरेवोक्तवाक्ये सध्रीचीनतया उक्तत्वात् । तेन सिद्धं यद्-आर्यसमाजप्रवर्तक स्वा० दयानन्दात् प्राक्तनकालपर्यन्तं मन्त्रभागवद् ब्राह्मणभागोऽपि वेदो मन्यते स्म । परं स्वा० दयानन्दकालादेव सनातनधर्मस्य सङ्कोचनार्थं ब्राह्मणभागस्याऽवेदताकथा प्रचलिता । तेनाऽयमेव व्यवहारोऽर्वाचीनोऽत एवाऽश्रद्धेयोऽसिध्यत् ।

वस्तुनस्तु स्वा. दयानन्दाधीनस्य ईश्वरस्यापि मते ब्राह्मणभागो वेदः । स्वामी सत्यार्थप्रकाशे २५ पृष्ठे वक्ति- ' कुलीन शूद्र हो तो उसको मन्त्रसंहिता छोडके सब शास्त्र पढाने ' । पुनरसौ ४४ पृष्ठे ईश्वरप्रमाणेन शूद्राणामपि वेदाधिकारमाचष्टे । पूर्वं शूद्राणां मन्त्रभागे निषेधसूचनाद् अत्र च वेदे शूद्राधिकारनिरूपणात् स्वामिपरतन्त्रेश्वरस्यापि वेदोऽत्र ब्राह्मणभाग एवेष्टः । अन्यथा ईश्वरस्य का शक्तिर्यत्-स्वाम्यनुसारं मन्त्रभागानधिकृते शूद्रे मन्त्रभागाधिकारं दद्यात् । अन्यथा साकारत्वादिब निराकारत्वादिपि रहितमीश्वरं कृत्वा तदस्तित्वमपि नाशयेत् स्वामी ।

अन्तिमो हेतुः स्वा. दयानन्दस्य ऋग्वेदादिभाष्यभूमिकायां वक्तुं 'मनुष्यबुद्धिरचितत्वाच्चेति' ब्राह्मणभागस्याऽवेदत्वे परन्तु ब्राह्मणभागे का सा मनुष्यबुद्धिः, मन्त्रभागे च सा का न इति स्वामिना न साधितम् । तेनाऽयं हेतुः साध्यकोटिकोऽत एव हेत्वाभासः सिद्धः । एवं तदीयानां षण्णां हेतूनां सम्यगुपमर्थाद् ब्राह्मणभागस्यापि मन्त्रभागवद् वेदता स्पष्टं सिद्धा ।

यत्तु ऋग्वेदादिभिः सह वेदशब्दः संहिताशब्दो वा प्रयुज्यते न शतपथादिना, अत एव न ब्राह्मणभागे वेद इत्युच्यते, तदपि मन्दम् । अन्यथा ' आयुर्वेद-सर्पवेद-पिशाचवेद-पुराणवेद-सुश्रुतसंहिता चरकसंहिता-ऽत्रिसंहितादीनामपि वेदसंहितादिपदसध्रीचीनताकारणाद् एतेषामपि वेदता मन्तव्या स्याद् वादिभिः । मन्त्रभागे "तस्माद् यज्ञात् सर्वद्वृत ऋचः ' यजुः ३१ । ७ इत्यादौ ऋगादिनामभिः सह ' वेद ' शब्दप्रयोगाऽदर्शनात्, प्राचीनकाले च एकमेव ऋग्वेदयजुर्वेदसामवेदाथर्ववेदानां शाकल्य-माध्यन्दिनी ( वाजसनेयी ) कौथुमी-शौनकी-शाखानाम्ना ख्यातत्वेन ' वेद ' शब्दराहिल्याद् मन्त्रभागस्यापि अवेदता मन्तव्या स्याद् । यदा खलु प्राचीनैर्मन्त्रभागवद् ब्राह्मणभागोऽपि ऋषिराख्यायते, वेदे उदाहर्त्तव्ये स उदाह्रियते, आम्नायत्वेन कीर्त्यते, तदा तस्य वेदता स्पष्टैव ।

स्वा० दयानन्दादिभिः प्रयुज्यमानो ब्राह्मणभागे ' भाग ' शब्द एव तस्य वेदत्वसाधकः । भागस्य भागी अवश्यं भवति । ब्राह्मणभागस्य भागी मन्त्रभागो नास्ति, यतः सौऽपि ' भाग ' शब्दवाच्यः । तेन मन्त्रभागो ब्राह्मणभागश्च-इत्युमी भागौ सिद्धौ । भागी तु वेदः सिद्धः । अर्थाद्-इमौ भागौ सम्भूयैव वेदतां स्पृशतः । तेन यदि मन्त्रभागो वेद इत्यत्र वादिनामविवादः, तर्हि ब्राह्मणभागोऽपि वेद इति निर्विवादं सिद्धम् ।

अथ चैतत् प्रागुक्तं यत्-छान्दसकार्याणि यदा ब्राह्मणभागेऽपि भवन्ति; तदा स्पष्टमसौ वेदः० सिद्धः । अत्र केचिदाचक्षते-छान्दसकार्याणि तु पाणिनिसूत्रेष्वप्युपलभ्यन्ते, पुराणेतिहासेष्वपि दृश्यन्ते, अत एव ' आर्षोऽयं प्रयोगः इति तत्र समाधीयते, एवं काव्येष्वपि दृश्यन्ते छान्दसप्रयोगाः; तथापि यथा पाणिनिसूत्राणि पुराणे-तिहासाश्च वेदनाम्ना नाख्यायन्ते किन्तु वेदाङ्गनाम्ना; तथा ब्राह्मणभागेऽपि ' आर्षा इमे प्रयोगाः ' इति समावायु तेषां लौकिकताऽभिमतरेव ज्यायसी । आम्-तदीयवेदाऽङ्गताऽङ्गीकारे नास्माकमापत्तिरिति, अत्रोच्यते-

पद्मिण्यादिसूत्राणां कृते तु ' छन्दोवत् सूत्राणि भवन्ति ' इति परिभाषा निबद्धा वर्तते तदीयातिदेशिकं च्छन्दस्त्वमात्रनिरूपणेन क्वचित् छान्दसकार्याणि विधातुम्; एवं ' छन्दोवत् कवयः कुर्वन्ति ' इति पुराणेतिः हासादीनामपि कृते भाष्यकारेष्टिविद्यते, अत एव नेमे वेदा इति स्पष्टीभूतम् । परं ' छन्दोवत् सूत्राणि भवन्ति ' ' छन्दोवत् कवयः कुर्वन्ति ' इतीव ' छन्दोवद् ब्राह्मणानि भवन्ति ' इति कापि परिभाष्य तेषामातिदेशिकं छन्दस्त्वं नाऽमानि किन्तु साक्षादेव स भागे वेदो मतः । तदीयाऽऽतिदेशिकच्छन्दस्त्ववचनस्य क्वचिदपि अप्राप्तत्वाद्, कापि वा नद्यादिसञ्ज्ञावत् तत्कृते सञ्ज्ञासूत्रस्य परिभाषासूत्रस्य वाऽप्रणयनाद् ब्राह्मणभागः स्पष्टं वेदः सिद्धः । तस्मिन्नितिहासपुराणादिवत् क्वचित्का न सन्ति छान्दसप्रयोगाः, किन्तु ' मन्त्रे ' इति विहाय ' छन्दसि निगमे ' इत्यादिना विहितात्सर्वे एव वैदिकादेशास्तस्मिन्नादिश्यन्ते दृश्यन्ते च । प्रत्युत ' मन्त्रे घसः हर ' २ । ४ । ८० इति छिलविधायकसूत्रस्य मन्त्रविषयत्वेऽपि एतत्सूत्रस्थजनंधातोऽरुदाहरणे मन्त्रोपलक्षणेन ' अङ्गत वा अस्य दन्ताः ' इति ब्राह्मणोदाहरणमपि स्वीकृतम् । तर्हि कः कथयितुमीष्टे विना पक्षपातोपनेत्रधारिणं यद्-ब्राह्मणभागे स्तुत्या वेदशब्दप्रयोगः ? । तेन स्पष्टं यद्-ब्राह्मणभागे वेदत्वव्यवहारो नाऽधिकार्थवचनरूपोऽर्थवादः, नचापि वा पारिभाषिकः, नापि वा पारिषदकृतिः, न चाप्यैकदेशिकः, किन्तु मन्त्रभागस्य वेदत्वव्यवहारेणैव सध्रीचीनः, प्राचीनः, सार्वत्रिको वास्तविकश्च ।

यत्तु खलु स्वा. दयानन्देन तदनुयायिभिर्वा ब्राह्मणभागस्याऽवेदत्वे प्रयत्नः कृतः क्रियते च, तस्य मूलकारणमेतद् यद्-ब्राह्मणभागेन सनातनधर्मस्य बहव एव सिद्धान्ताः सिद्ध्यन्ति । तेषां वैदिकता मा भूदिति वेदमार्गसङ्कोचनार्थं सनातनधर्मविद्विषा ( शत्रुणा ) तेन ब्राह्मणभागस्याऽवेदत्वसाधने पराक्रान्तम्, नान्यत् किमपि कारणान्तरम् । तेन ' स्वार्थी दोषान् न पश्यति ' इति तेनाऽनुपपत्तयो दृष्टा अपि न दृष्टाः । अस्माभिस्तद्विवरणं विज्ञपाठकानां समक्षं स्थापितमेव । आशास्यते-तैः प्रणिधानेन तत्र विचारे कृते स्वयमेव ब्राह्मणभागस्य वेदता मन्येत । अन्यथा तैर्ज्ञेयं यद्-ब्राह्मणभागस्य वेदत्वाऽभावे मते सन्ध्याशिखायज्ञोपवीतादिविधिविधीनां मन्त्रभागे स्पष्टतयाऽवर्णनात् तेषामवैदिकतैव मन्तुमापतेत्; तदा चैतावत्प्रयोजनानां तृतीयजनानां स्वार्थसिद्धिरस्मदीय-प्राचीनधर्मस्य च महिष्ठा क्षतिर्भवेद्-इति किं बहुना ।

स एव वेदस्तस्यापि शतपथब्राह्मणं सायणभाष्यसंबलितं नासिकवास्तव्यैः ' वारे ' पं० श्रीधर अण्णाशास्त्रिभिः प्रयत्नेन सम्पादितं पाठकानां करकमले समुपस्थाप्यते । ते चेदं प्राप्य प्रसीदन्तुतमामित्युदीर्याऽत्र विरम्यते । अधिकमेतद्विषये दिदृक्षवो मत्प्रणीतग्रन्थं ' श्रीसनातनधर्मालोक ' पश्यन्तु ।

निवेदकः—

मुलतानसिटी.

८-८-३९.


दीनानाथशर्मा शास्त्री सारस्वतः,

शुजाबादाभिजनः,

सनातनधर्मसंस्कृतकालेजोपाध्यायः ।

# अथ ब्रह्मसंप्रदाय [परंपरा] द्योतकः (१)

## वंशपटः ❀



❀ अस्मिन्वंशपटे एकः पुत्रवंशोऽपरो विद्यावंशः, तद्वंशद्वयानुक्रमेण च शाखाप्रवर्तनं सम्पन्नमिति ॥


+ ब्रह्माण्डमारम्य व्यासपर्यन्तं पुत्रपरम्परया वेदप्रवृत्तिः ॥

× एते च पैलादयो व्यासशिष्याः । एतदादितः शिष्यपरम्परया शाखाप्रवृत्तिर्जाता ॥



# ब्रह्मसंप्रदाय ऋग्वेदवंशपटः ।

(२)



\* एतल्लक्ष्मवती शाखाऽऽदित्यसम्प्रदायिनी, तदितरा लक्ष्मवर्जिताः सर्वाः शाखा ब्रह्मसम्प्रदायगता इति ज्ञेयम् ॥

# ब्रह्मसंप्रदायगतः कृष्णयजुर्वेदशाखापटः ॥

(३)

१ घेशपायनः	३४ विदः	६४ प्राच्यकठः
२ लौहित्यः	३५ भार्गवः	६५ कापिष्ठलकठः
३ शावधः	३६ मधुकः	६६ वारायणः
४ पलांडुः	३७ पिंगः	६७ चारायणः
५ आलंबिः	३८ श्वेतकेतुः	६८ श्वेतः
६ कर्लिगः ( पलः )	३९ प्रजादर्पः	६९ श्वेताश्वतरः ( उपमन्युः )
७ कमलाहः	४० कहोडः	७० पातांडिः
८ ऋचामः	४१ याज्ञवल्क्यः	७१ मैत्रेयः
९ आरुणिः	४२ शौनकः	६१-७१ इति चरणव्यूहे
१० तंडी	४३ आनंगः	चरकाणां द्वादश भेदाः ।
११ श्यामायनः	४४ उनिरः	७२ मनुः
१२ कंठः	४५ तालः	७३ वराहः
१३ कलापः	४६ यास्कः ( पैंगिः )	७४ दुंदुभिः
१४ चुलभिः	४७ खांडायनः कठातेवासी	७५ एकिः
१५ सुमतिः	४८ पिंजुलकठः क्रौंचद्वीपे	७६ हरिद्रुः
१६ देववरः	४९ औदलकठः शाकद्वीपे	७७ श्यामः
१७ अनुकृष्णः	५० सपिच्छकठः "	श्यामायनः
१८ आयुः	५१ मुद्गलकठः काश्मीरदेशे	७२-७७ इति चरणव्यूहे
१९ अनुभूमिः	५२ शृंगलकठः सृजदेशे	मैत्रायणीयानां सप्त भेदाः ।
२० आप्रीतः	५३ सौभरकठः सिंहलदेशे	७८ हारिद्रुणः
२१ कृशाश्वः	५४ मौरसकठः कुशद्वीपे	७९ छगलिः
२२ सुमूलिः	५५ चुचुककठः यवनदेशे	८० तुंबुरुः
२३ वाष्कलिः	५६ योगकठः "	८१ उल्लपिः
२४ शुक्रः	५७ हापिलकठः "	७८-८१ इति कलापानां
२५ लौकिः	५८ दौसलकठः सिंहलदेशे	चत्वारो भेदाः पातञ्जलमहाभाष्ये
२६ भूरिश्रवाः	५९ धौषकठः क्रौंचद्वीपे	तत्त्वबोधिण्यां च
२७ सोमाविः	६० जूंमकठः श्वेतद्वीपे	८२ आसुरिः
२८ आतुनांतक्यः	४८-६० इति त्रयोदश कठाः	८३ गर्गः
२९ धौम्यः	वेदवृक्षपटे ।	८४ शर्कराक्षः
३० काश्कपः	६१ चरकः	८५ मृगः
३१ औम्ल्यः	६२ आहरकः	८६ वसवः
३२ इलकः	६३ भ्राजिष्ठकठः	८२-८६ इति हारिद्रुणविणां
३३ उपमन्युः	मृष्टकपिष्ठलकठः	पंच भेदाः चरणव्यूहे ।

# ब्रह्मसंप्रदायगतः सामवेदशाखावंशपटः ।

( ४ )

÷ जैमिनिः  
|  
\* सुमंतुः  
|  
\* सुत्वा  
|  
\* सुकर्मा

SS पौष्यजिः

कौशिक्यो हिरण्यनाभः

लोकाक्षिः + कुथुमिः + १९ कुशीतिः + १६ लांगलिः

—राडः	१
—महावीर्यः	२
—पंचमः	३
—वाहनः	४
—तालकः	५
—गांडकः	६
—कालिकः	७
—राजकः	८
—गौतमः	९
—आजबस्तः	१०
—सोमराजः	११
—पृष्ठन्नः	१२
—परिकृष्टः	१३
—उद्धखलकः	१४
—यवीयः	१५
—वैशालः	१६
—अंगुलीयः	१७
—कौशिकः	१८
—सालिः	१९
—मंजरिः	२०
—सत्यः	२१
—कार्पायः	२२
—कानिकः	२३
—पाराशरः	२४

सौमित्रिस्तंडि- + ५ रसपारसः + पाराशरः + १३ भागवित्तिः + १४ तेजस्वी  
पुत्रो राणाग्रनीयः

↓  
मूलचारी  
↓  
सुकेतिपुत्रः शृंगिपुत्रः  
↓  
आसुरायणः  
↓  
+ वैशाखी  
↓  
+ प्राचीनयोगपुत्रः पतंजलिः

चैलः प्राचीनयोगः सुरालः सहसांत्यपुत्रः + लांगलिः  
१          २          ३          ४

— ५८

+ ६ माण्डुकिः + ७ कामहानिः + ८ जैमिनिः + ९ लोभगामी + १० कंडः + ११ कोलहः + १२ शालिहोत्रः


∴ सम्प्रदायद्वयेऽप्येतावतीनां शाखानां नामान्युपलब्धानि । एषु काश्चन विद्यमानाः काश्चन नाममात्रावशिष्टाः ॥

\* एतच्छ्रमांकिता ऋषिपुत्राः । SS निरंका निधिहास्ततच्छाखाध्येतारः शिष्यभूता ऋषयः, न तु शाखाप्रवर्तकाः । + एतैश्चिह्नांकिताः शाखाः आदित्यसम्प्रदायिन्यस्तदितरा ब्रह्मसम्प्रदायिन्य इति ज्ञेयम् ।

# ब्रह्मसंप्रदायगतोऽथर्ववेदशाखा-

वंशपटः

(५)



॥ एतल्लक्ष्म यस्य नाम्न आदौ वर्तते सा तत्प्रवर्तिता शाखाऽऽदित्यसम्प्रदायांतर्गतेति बोध्यम् । तदितराः शाखा ब्रह्मसम्प्रदायान्तर्गता बोद्धव्याः ॥

x—मुंजकेशस्य संहिता द्विप्रकारा । एका संहितेति प्रसिद्धा । अन्या नक्षत्रकल्पः, वैतानकल्पः, अंगिराकल्पः, शान्तिकल्पः, इति कल्पचतुष्टयत्वेन प्रसिद्धा ॥

# आदित्यसंप्रदाय [ परंपरा ] द्योतकः

वंशपटः । ( ६ )

आदित्यः

योगीश्वर—याज्ञवल्क्यः

शांखायनः  
ऋग्वेदी.

कण्वमाध्यंदिनादिः  
यजुर्वेदी.

सामश्रवाः [ कौथुमः ]  
सामवेदी.

शौनकप्रभृतिः  
अथर्ववेदी.

# आदित्यसंप्रदाय ऋग्वेदवंशपटः ।

( ७ )

योगीश्वर—याज्ञवल्क्यः

( शांखायनः कौषीतकी )

# आदित्यसंप्रदायगतः शुक्लयजुर्वेदपंचदशशाखा वंशपटः । ( ८ )

योगीश्वरयाज्ञवल्क्यः

१ जाबालाः	नार्मदाः वैदर्भदेशे ( वन्हाडप्रांते ) ।
२ बौधेयाः	रणावटाः दक्षिणे देशे आभीरे गुर्जरे ( ओझा ) ।
* ३ कण्वाः	कचित्कर्णावटा इत्यपि ख्याताः कर्णाटके द्राविडे महाराष्ट्रे
४ माध्यंदिनाः	प्रायः सर्वत्र ( उत्तरप्रदेशे शरयूपारीणा इति ) श्रुताः ।
५ शापेयाः	नागराः गुर्जरदेशे ।
६ तापायनीयाः	नारमदेवाः नर्मदातीरे ( नेमाडप्रांते ) ।
७ कपोलाः	भृगुगौडाः गुर्जरदेशे ( भगोरा, भार्गव इति ) श्रुताः ।
* ८ पौंड्रवत्साः	त्रिवाडीमेवाडा इति ख्याता गुर्जरदेशे ।
९ आवटिकाः	श्रीमाळवी इति ख्याता गुर्जरदेशे ।
१० परमावटिकाः	आद्यगौडाः मरुदेशे ( मारवाडप्रांते ) ।
११ पारांशराः	गुर्जरदेशे मरुदेशे च प्रसिद्धाः ।
* १२ वैनधेयाः	कंकराः बौध्यपर्वते ।
१३ गालवाः	माळवी इति ख्याताः वैदर्भे सौराष्ट्रे च ( काठीयावाडप्रांते ) ।
१४ कात्यायनाः	कास्ताः वैदर्भे नर्मदासंगमे महाराष्ट्रे च ।
१५ बैजवापाः	नारायणसरोवरप्रदेशे ( काठीयावाडप्रांते ) ।

\* एतच्छुद्धमरुक्षिताः शाखाः कल्पसमाप्तायानुगास्ततोऽन्या माध्यन्दिनसमाप्तायानुगाश्चेति विज्ञेयम् ।

# आदित्यसंप्रदायगतः सामवेदशाखा--

## \* वंशपटः ।

(९)

योगीश्वर-याज्ञवल्क्यः

\* सामश्रवाः कुथुमिः

रसपारसः

पाराशरः

भागवितिः

तेजस्वी

आसुरायणः

वैशाखी

प्राचीनयोगपुत्रः पतंजलिः

लांगलिः

मालुकिः

कामहानिः

शालिहोत्रः

जैमिनिः

लोमगामी

कंडः

कोलहः

× एतस्मिन्वंशपटे निर्दिष्टशाखास्वपि बह्व्यः शाखा अनुपलब्धाः सन्ति ।

\* इमौ न भिन्नव्यक्ती किंतु एकैव व्यक्तिः । सामश्रवा इत्येतन्नाम बृहदारण्यकोपनिषदि समागतम्, कुथुमिनाम् उल्लेखस्तथा कियान्कयांशः स्कादे नागरखण्डे समागतः ।

# आदित्यसंप्रदायगतोऽथर्ववेदशाखा--

## वंशपटः ।

(१०)

योगीश्वर-याज्ञवल्क्यः

शौनकः

कुमुदादिः

जाजलिः-जाबालः

सैधवायनः

बभ्रुः

× मुंजकेशः

\* मुंजकेशस्य संहिता द्विप्रकारा । एका संहिता इति प्रसिद्धा । अन्या नक्षत्रकल्पः, वैतानकल्पः, अंगिराकल्पः, शान्तिकल्पः इति कल्पचतुष्टयत्वेन प्रसिद्धा इति ज्ञेयम् ॥

## दर्शपूर्णमासदियज्ञोपयुक्तपात्राणि ।

यज्ञभाजनानि यथोक्तानि कात्यायनसूत्रे—“ वैकङ्कतानि पात्राणि खादिरः सुवः स्फ्यश्च पालाशी जुहूर्भवति ( आश्वत्थ्युपभृत् ) वारणान्यहोमसंयुक्तानि बाहुमात्र्यः सुवः पाणिमात्रपुष्करास्त्वग्बिला हंसमुखप्रसेका मूलदण्डा भवन्त्यरतिमात्रः सुवो-  
ऽङ्गुष्ठपर्ववृत्तपुष्करः स्फ्योऽस्याकृतिरादर्शाकृतिः प्राशिन्नहरणं चमसाकृति वा ॥”

यथा—उल्लखलमुसलकूर्चेडापात्रीपिष्टपात्रीपुरोडाशपात्रीशम्यागृतावदानाभ्युषे-  
षान्तर्धानकटप्राशिन्नहरणषडवत्तब्रह्मयजमानासनहोतृषदनादीनि, एतानि वार-  
णान्यहोमसंयुक्तानि । होमसंयुक्तानि तु वैकङ्कतादीनि भवन्ति ॥

आज्यस्थाली.

चरुस्थाली.

पुरोडाशपात्री.

प्रणीता.




आज्यस्थाल्यादीनामाकृतयः—“ आज्यस्थाली तैजसी वा मृन्मयी वा प्रकीर्तिता । द्वादशाङ्गुल-  
विस्तीर्णा प्रादेशोच्चा शुभा स्मृता ॥ आज्यस्थालीसमानैव चरुस्थाली प्रशस्यते ॥ पुरोडाशस्य पात्री तु चतुरस्रा  
समानतः । खातेन वर्तुलेनैव युता यज्ञे प्रशस्यते ॥ प्रणीता वारणा प्राच्या द्वादशाङ्गुलसंमिता । खातेन  
हस्ततलवदाकृत्या पञ्चपत्रवत् ॥

जुहूः सुक् उपभृत्सुक

ध्रुवासुक

पुष्करसुक

अग्निहोत्रहवनी . वैकङ्कतः सुवः



खादिरो बाहुमात्रस्तु जुहूषुक्संज्ञकः सुवः । अरतिमात्रो हंसास्यो वर्तुलोऽङ्गुष्ठपर्ववत् । अर्धपर्वप्रणाल्या  
च युक्तो नासाकृतिर्भवेत् ॥ उपभृत्सुक ध्रुवा सुक् च पुष्करसुक तथैव च । अग्निहोत्रस्य हवनी तथा वैकङ्कतः  
सुवः ॥ एते चान्ये च बहवः सुवभेदाः प्रकीर्तिताः । वर्तुलास्याः शङ्कुमुखाः सर्वखाताः समानकाः ॥




(२)

## यज्ञपात्राणि ।

उद्धखलम् .



मुसलम्



शूर्पम्

शम्या

स्फ्यः



उद्धखलं च मुसलं स्वायते सुदृढे तथा । इच्छाप्रमाणे भवतः शूर्पं वैणवमेव च ॥ अन्यच्च—“ खादिरं मुसलं कार्यं पालाशः स्यादुद्धखलः । यद्वोभौ वारणौ कार्यौ तदभावेऽन्यवृक्षजौ ॥ ” शम्या प्रादेशमात्रा स्यात्खादिरः स्फ्यः प्रकीर्तितः । खड्गाकारोऽग्निमात्रो वज्ररूपो मखे स्मृतः ॥

शृतावदानम् .



उपवेशः .



मकराकारकूर्चः .



दृषत् .



उपलः .



अंगुष्ठपर्वमात्रं तु तीक्ष्णमं पृथुवक्रकम् । शृतावदानं प्रादेशमात्रं दीर्घमुदाहृतम् ॥ उपवेशोऽग्निमात्रो हस्ताकारस्तु खादिरः । कौशः कूर्चो बाहुमात्रो मकराकार उच्यते । इच्छाप्रमाणा तु दृषत्प्रोक्ता पाषाणसंभवा । उपलो वर्तुलः प्रोक्तो वितस्तिपरिमाणकः ॥

षडवत्तम् .



अग्निः .



अधरारणिः .



उत्तरारणिः



चात्रम् . .




ओविली .




षडंगुलप्रमाणं तु षडवत्तं यूगासकम् । तथा चोभयतःखातं वारणं तत्प्रचक्षते ॥ अग्निस्तीक्ष्णमुखा ज्ञेया खादिराऽग्निसंमिता । अश्वत्थो यः शमीगर्भः प्रशस्तोर्वीसमुद्भवः ॥ तस्य या प्राङ्मुखी शाखा उदीची चोर्ध्व-गाऽपि वा । अरणिस्तन्मयी प्रोक्ता तन्मध्ये चोत्तरारणिः ॥ संसक्तमूलो यः शम्या स शमीगर्भ उच्यते ॥ अलाभे त्वशमीगर्भादाहरेदविलम्बितः । चतुर्विंशतिरंगुष्ठदैर्घ्यं षडपि पार्थिवम् ॥ चत्वार उच्छ्रये शानमरण्योः परिकीर्तितम् । सारवदारवं चात्रमोविली च प्रशस्यते ॥

प्रमन्थः



नेत्रम् अथवा रज्जुः.



अष्टांगुलः प्रमन्थः स्यान्नेत्रं स्याद्द्वादशांगुलम् । ओविली द्वादशैव स्यादेतन्मन्थनयन्त्रकम् । अंगुष्ठांगुल-  
मानं तु यत्र यत्रोपदिश्यते ॥ तत्र तत्र बृहत्पर्वप्रन्थिभिर्मिनुयात्सदा ॥ गोवालः शणसंमिश्रैर्छिर्वृत्तममलात्मकम् ।  
व्यामप्रमाणं नेत्रं स्यात्प्रमथ्यस्तेन पावकः ॥ मूर्धाक्षिकर्णवक्त्राणि कन्धरा चापि पञ्चमी । अंगुष्ठमात्राप्येतानि ।  
द्व्यंगुष्ठं वक्ष उच्यते ॥ अंगुष्ठमात्रं द्वयं त्र्यंगुष्ठमुदरं स्मृतम् । एकांगुष्ठा कटिर्ज्ञेया द्वौ बस्तौ द्वौ च गुह्यकम् ॥  
ऊरू जङ्घे च पादौ च चतुस्त्रयेकैर्यथाक्रमम् । अरण्यवयवा ह्येते याज्ञिकैः परिकीर्तिताः ॥ यत्तद्गुह्यमिति प्रोक्तं  
देवयोनिस्तु सोच्यते । अस्यां यो जायते वह्निः स कल्याणकृदुच्यते ॥

अन्तर्धानकटः

हविर्धानपात्री.

प्राशित्रहरणम्.

चमसः.

इडापात्री.





अन्तर्धानकटः प्रोक्तो द्वादशांगुलसंमितः । अर्धचन्द्रसमाकारः किञ्चिदुच्छ्रितशीर्षकः ॥ प्रोक्ता हविर्धानपात्री  
विपुला द्वादशांगुला । पिष्टपात्री च सैवोक्ता चतुरस्रा प्रकीर्तिता ॥ प्राशित्रहरणं चान्यत्कीर्तितं द्वादशांगुलम् ।  
चमसानां तु वक्ष्यामि दण्डाः स्युश्चतुरंगुलाः ॥ त्र्यंगुलस्तु भवेत्स्कन्धो विस्तारश्चतुरंगुलः । पलाशाद्वा वटाद्वा-  
ऽन्यवृक्षाद्वा चमसाः स्मृताः ॥ इडापात्री तथा चान्याऽरत्निमात्रा प्रकीर्तिता ॥

यजमानासनम्.

पत्न्यासनम्.

होत्रासनम्.

ब्रह्मासनम्.




यजमानासनं पत्न्या आसनं च पृथक्पृथक् ॥ होत्रासनं तथा ब्रह्मासनं विस्तारयोगतः । अरत्निमात्राप्येतानि  
कथितानि मनीषिभिः ॥


( ५ )

यज्ञपात्राणि ।

• यजमानपात्री.



पत्नीपात्री:



कृष्णाजिनम्.



यजमानस्य पात्री च पत्नीपात्री तथैव च । मखे कृष्णाजिनं ब्राह्मं तदखण्डं विशिष्यते ॥ ”

इति यज्ञपात्राणि ॥

अथ माध्यन्दिनशतपथब्राह्मणस्य—अध्ययनोपक्रमः ।

अस्य श्रीमध्यन्दिनशतपथब्राह्मणस्य, योगीश्वरो याज्ञवल्क्यः श्रुतार्थिः, सर्वं यजुः क्वचिदन्तराऽन्तरोद्धृतानि गायत्र्यादीनि छन्दांसि, भगवांस्त्रयीमय आदित्यो देवता, अपूर्ववेदस्वीकरणादिपञ्चविधस्वाध्यायाध्ययने, विनियोगः ।

हरिः + ॐ ३ ।

\* भूर्भुवः स्वः । तत्सवितुर्वरेण्युम्भर्गो देवस्य धीमहि ।  
धियो यो नः प्रचोदयात् ॥ १ ॥

१—“ आदित्यानीमानि शुक्लानि यजूषि वाजसनेयेन याज्ञवल्क्येनाख्यायन्ते ” ( श. प. १४।९।४।३३ ) इति श्रुतेः ।  
“ सौराणि ब्राह्मणानि च ” इत्यादिसर्वाणुक्रमसूत्राच्च ॥

+ “ प्रणवं प्राक्प्रयुञ्जीत व्याहृतीस्तदनन्तरम् । सावित्रीं चानुपूर्व्येण ततो वेदादिमास्मेत् ” इति याज्ञवल्क्यशिक्षावचनात् ॥

\* अभ्यासार्थं हुतां वृत्तिं प्रयोगार्थं तु मध्यमाम् । शिष्याणामुपदेशार्थं कुर्याद्वृत्तिं विलम्बिताम् ” इति । इत्यपि विशेषो धर्मोऽत्र याज्ञवल्क्यशिक्षावचनाद्बोध्यः । अन्यनियमजातं तत्रैव याज्ञवल्क्यशिक्षायां द्रष्टव्यम् ॥

## अथ माध्यन्दिनज्ञतपथब्राह्मणस्य विषयानुक्रमणिका ।



### प्रथमे हविर्यज्ञकाण्डे दर्शपूर्णमासयागः ।

ब्रा० विषयाः

पृष्ठाङ्काः । ब्रा० विषयाः

पृष्ठाङ्काः

#### अथ प्रथमोऽध्यायः ।

- १ तत्र-व्रतोपायनं, व्रतविसर्गाः, यज-माननियमाः, अपां ( प्रणीतासंज्ञ-कानां ) प्रणयनं, परिस्तरणं, पात्रा-सादनं चेत्यादीतिकर्तव्यतानिरूपणं, तत्तदर्थवादादिकं च. २-१४
- २ शूर्पाग्निहोत्रहवण्यादानात्प्रभृति गार्हप-त्यस्य पश्चाद्भविरासादानन्ता हवि-र्द्रव्यसंपादनसम्बन्धिनीतिकर्तव्यता, तत्तदर्थवादादिकं च. १९-२६
- ३ पवित्रकरणं, तत्र प्रोक्षण्युत्पवनप्रयो-जनकथनप्रसङ्गेन वृत्रासुरवधेति-हासः, वृत्रनामनिरुक्तिः, तच्छरीर-स्रुतदुर्गन्धज्जुले दर्भोत्पत्तिः, प्रोक्षणी-नामपां प्रोक्षणं, हविःप्रोक्षणं, यज्ञ-पात्राणां प्रोक्षणं च. २७-३२
- ४ कृष्णाजिनादानादि-त्रिःफलीकर-णान्ता पुरोडाशकरणसम्बन्धिनीति-कर्तव्यता, तत्र कृष्णाजिनस्य वेद-त्रयीरूपत्वं यज्ञरूपत्वं च, तथाऽवह-ननपेषणप्रसङ्गेन हविःस्कन्दने दोषाभावात् प्रायश्चित्ताभावकथनम्, उद्धखलमुसलयोर्दृषदुपलयोः सोमा-भिषवार्थप्राग्णां च ' अद्रयः ' इति . • नामसाधारण्यादुद्धखलमुस-लाभ्यां दृषदुपलाभ्यां क्रियमाणस्या-वहननस्य पेषणस्य च प्रावसाध्येन सोमाभिषवेण साकं तुल्यतानिरू-पणम्, अन्तरा मानुष्या वाचो व्याह-

रणे प्रायश्चित्तं, शम्यासमाहननहेतु-भूत इतिहासश्चेत्यादि. ३३-४३

इति प्रथमोऽध्यायः ।

#### अथ द्वितीयोऽध्यायः ।

- १ कपालोपधानपेषणयोर्धौगपद्यं, तदुप-पत्तिः, तयोः सम्बन्धिनी सकलेति-कर्तव्यता, तत्र उपवेशधृष्टिशब्दनिर्व-चनं, मध्यमकपाले आभिचारिको विविः, शम्याया जिह्वासंस्तवः, पेषणप्रोहणमन्त्राभिप्रायाविष्करणम्, आज्यनिर्वापस्तन्निर्वापमन्त्रस्यानिरुक्त-यजुष्वप्रतिपादनं, तत्तदर्थवादा-दिकं च. ४४-९३
- २ सपवित्रायां पात्र्यां पिष्टसंवापादि-पात्र्यङ्गुलिप्रक्षालनोदकमाप्येभ्यो निनयति-इत्येतदन्तं पुरोडाश-श्रपणं, तेन सहैवाज्याधिश्रयणं सोपप-त्तिकं, पुरोडाशश्रपणस्य प्रवर्ग्य-प्रवृत्तनसाम्योपपादनम्, अमिवासेन नम्रत्वमुषितत्वपरिहारः, लोकेऽपि तथाविधः स्वापो न विधेय इति सूचनं, तत्तदर्थवादादिकं च. ९४-९०
- ३ आ यसंज्ञकदेवानामुत्पत्तिः, त्रिशीर्ष-त्वाभ्रूविश्वरूपवधः, पात्र्यङ्गुलिनि-र्णेजनमाप्यानां भाग इति निरूपणं, दक्षिणावतैव यागेन यष्टव्यं नाद-क्षिणेनेति, तत्र दर्शपूर्णमासयोरन्वा-हार्यो दक्षिणां, आप्योदकदानं, पुरोडाशस्य पशुसंस्तवः, तत्र देवै-रालब्धानां पुरुषाश्चादिपशूनां पृथिवी-

ब्रा० विषयाः

पृष्ठाङ्काः | ब्रा० विषयाः

पृष्ठाङ्काः

प्रविष्टान्मेघाद् वीर्यवतोर्वीहियवयो-  
रूपत्तिः, पशुपुरोडाशयोः पांक्तवं,  
देवैरालन्धानामपक्रान्तमेधानां पुरु-  
षाश्चादिपशूनामभक्ष्यत्वकथनं च. ६१-६९

४ वैदिकाकरणं, तत्र स्पर्शादेर्वज्ररूप-  
त्वादिप्रतिपादनं, तदुपब्रोगो वृत्रेन्द्र-  
संग्रामश्च, तथाऽत्राभिचारविधिः,  
पर्यायचतुष्टयात्मकः रत्नत्रयजुर्हरण-  
विधिः, यज्ञविघातकासुरनिर्हरणं,  
शत्रुनिहरणं, तत्सम्बन्धिन्याख्या-  
यिका, स्तम्बत्रयजुर्हरणेऽभिचार-  
प्रयोगश्चेति. ६६-७९

५ वेदेः परिग्रहोपोद्घातः, तत्र वामना-  
वतारः, असुरेभ्यो देवानां वामन-  
रूपिन्विष्णुसंमितयज्ञभूमिप्रविभागः,  
साख्यायिकौ वेदेः पूर्वोत्तरपरिग्रहौ,  
तत्र वेदिशब्दनिरुक्तिः, वेदिमानं;  
वेदेलौकिकस्त्रीसाम्येन प्रशंसनं,  
देवादीनां दिग्विभागः, पुरीषाहरणे  
काम्यप्रयोगः, वेदेरनुमार्जनं, तदा-  
ख्यायिका, तत्र चन्द्रमसि कृष्ण-  
कलङ्कोपोद्घातः, वेद्यां प्रोक्षण्यासाद-  
नादि-पाण्योरवनेजनान्ता इतिकर्त-  
व्यता, तत्र स्पर्शोदकप्रहारेऽभिचार-  
प्रयोगः, प्रधानयागाद्धर्हिस्तरणा-  
त्प्राक्च वेदेः स्पर्शं निषेधः सेति-  
हासः, देवानां क्रतुभुक्त्वम्, आपन्न-  
तृणनिरसनं, बर्हिस्तरणादनन्तरं वेदेः  
स्पर्शो न दोषयेत्यादि. ७९-८७

इति द्वितीयोऽध्यायः ।

अथ तृतीयोऽध्यायः ।

द्रव्यसंस्काराः, तत्र प्रथमं सुक्-  
सुवादिपात्रसम्भारः, पत्नीसकहनं,

पत्नीकर्तृकमाज्यावेक्षणम्, पत्न्याः  
सन्निधाने गार्हपत्य आज्याधिश्यणं,  
रजोदर्शनादिनिमित्तवशात्तस्या अंस-  
न्निधान आहवनीय आज्याधिश्यण-  
मिति विवेकः, पवित्राभ्यामाज्यप्रोक्ष-  
ण्युत्पवनं, सार्थवादमध्वर्युकर्तृक-  
माज्यावेक्षणं, यज्ञे ऋत्विग्भिराशं-  
सितानामाशिषां यजमानगामित्व-  
रूपहेतुना यजमानकर्तृकमाज्यावेक्षण-  
प्रत्याख्यानमित्यादि. ८८-१०१

२ यज्ञस्य पुरुषतादात्म्येन स्तुतिः,  
आज्येतरहविषां तत्तद्देवतानामादिश्य  
ग्रहणम्, आज्यस्य त्वनादिशा  
ग्रहणमिति विवेकः, सार्थवादं  
सप्रयोजनं जुहुपभृद्भुवासु क्रमा-  
च्चतुरष्टचतुर्वारमाज्यग्रहणम्, आज्य-  
ग्रहणीयसंख्याया न्यूनानाधिक्यप्रसंगेन  
परिमितापरिमितभोजनेन वीर्य-  
बलयोः समृद्धयसमृद्धी, जौहवभौप-  
भृतं, चाज्यं जुह्वैव होतव्यम्, उपभृतो  
होमसाधनत्वाभावे तत्राज्यादानं कि-  
मर्थमित्याक्षिप्तं तन्निरसनम्, ध्रौवा-  
ज्यस्य सर्वार्थतानिरूपणं, सुक्त्रये-  
ऽध्याज्यग्रहणे सङ्कन्मंत्रवचनविधि-  
रित्यादि. १०१-१०८

३ इध्वबर्हिर्वेदीनां प्रोक्षणं, वेद्यां बर्हि-  
स्तरणं, तत्र वेद्या योषित्साभ्यमुपव-  
र्ण्य नीव्यादिकं च संपाद्य बर्हिस्तरण-  
रूपवाससा तस्या नम्रत्वपरिहारः,  
शिखारूपं प्रस्तरमुपारि धृत्वाऽऽहव-  
नीयकल्पनादि, परिधिपरिधानं, तत्र  
परिधुत्पत्त्याख्यायिका, बर्हिष्परिधि-  
स्कन्नस्य हविषोऽभिमर्शनं परिधि-  
रूपेणावस्थितानां भूपत्यादिदेवानां

ब्रा० विषयाः	पृष्ठाङ्काः	ब्रा० विषयाः	पृष्ठाङ्काः
<p>भागत्वेनोपपादनं च, इध्मावयवाः परिधय इत्येकीयमतनिरसनं, परिधुपादानभूताः पलाशाद्याः वृक्षाः इत्यादि. १०९-११७</p>		<p><b>अथ चतुर्थोऽध्यायः ।</b></p>	
<p>४ परिधीनामार्द्रत्वं प्रतिपाद्य परिधान क्रमः, पूर्वोत्तराचारसमिधोरभ्याधानं, तदर्थवादः, अभ्याधानत्रयः, सामिधेन्यनुवचनावसरेऽनुयाजार्यमेकस्यास्तृतीयस्याः समिधोऽवशेषणं, विधृतिनामनिर्वचनसहितं विधृत्योरासादनं, तयोः प्रस्तरनिधानाभिनिधाने, आज्यपूर्णाणां जुह्वारिस्रुचां संस्थानविशेषेण वेद्यामासादनम्, आसन्नानामाज्यादिहविषामभिमर्शनम्, अध्वर्योरात्माकंमश्चेत्यादि. ११७-१२३</p>		<p>१ सामिधेन्यनुवचने उपांशुहिङ्करणादि-धर्मविशेषविधानं, तत्र हिंकारप्रणवयोस्तादात्म्याद्युपवर्णनं, सामिधेनीनामृचां सप्रयोजनं सोदाहरणं 'एति-प्रेति' लिङ्गद्वयविशेषविधानं, सामिधेनीष्वृक्षु प्रथमद्वितीययोः ऋचोः केषांचिन्मतेन लिङ्गैक्यमाशङ्क्य तत्खण्डनं, सामिधेनीनामृचां क्रमेण प्रायः पदशो व्याख्यानं, तत्र प्रसङ्गान्माथवविदेवराजकथाप्रस्तावः, अग्नेर्देवदूतत्वेतिहासः, देवासुरनिवासनगर्यभिधानम्, अष्टम्यामृचि 'होता यो विश्ववेदसम्' इति मानुषपरिकल्पितपाठान्तरस्य निरासः, सामिधेनीष्वृक्षु सप्तदशसंख्यापूरकयोर्ध्याभूतयोः ऋचोः स्थाननिर्धारणं, समिद्धवत्यां दशम्या ऋचः प्राक्-अनुयाजसमिद्धर्मवशिष्टसर्वेध्मानामभ्याधानम्, अन्तिमाया ऋचः प्रोक्षणीप्रैषवत्सम्प्रैषरूपत्वं, तद्गताध्वरपदस्य निरुक्तिपूर्वकं सोमयागे रूढिं प्रतिपाद्य दर्शपूर्णमासे च तद्योगं दर्शयित्वा द्वयोः समानफलजनकत्वोपवर्णनमित्यादि. १३१-१४६</p>	
<p>९ सामिधेन्यनुवचनं, तत्रेध्मासामिधेनीनाम्नोर्निर्वचनं, सामिधेन्यनुवचनप्रैषस्तत्र होतृपदमभ्युपादेयमित्येकीयमतनिरसनं तद्वेतुश्च, सामिधेनीनामृचां छन्दोदेवतासंख्यादिकं, पंचदशो वज्र इत्यस्योपपत्तिः, तत्सम्बन्ध्याभिचारिकः प्रयोगः, सामिधेनीनामृचां संख्यासाम्यात्प हस्य रात्र्यात्मना सम्पत्तिः, अक्षरसंख्यासाम्याच्च षष्ठयुत्तरत्रिंशत्संबःसराहःसम्पत्तिः, काम्येष्टिषु सामिधेनीसंख्या, काम्येष्टीनां प्रधानयागस्योपांशुत्वम्, उपांशुलक्षणं च, दर्शपूर्णमासे गतश्रंरेवैकविंशत्यः सामिधेन्य इति सकलं व्यवस्थापनं, सामिधेन्यनुवचनेऽनवानचसान्तत्यादिधर्मविशेषानुकथनं, तदर्थवादीदिकं चेति. १२४-१३०</p>		<p>२ निगदानुवचनम्, आर्षयानुवचनं, निवृत्पाठः, यथादेवतं देवतावाहनं, सामिधेनीपुरोऽनुवाक्ययोस्तिष्ठताऽनुवचनं, याज्याया आसीनेनानुवचनमिति धर्मविशेषविधानं चेति. १४७-१५२</p>	
<p>इति तृतीयोऽध्यायः ।</p>		<p>३ शक्तिकर्म-तत्र सामिधेनीभिः समिद्धोऽग्निः प्रदीप्ततपो भवतीत्यतः सरक्षःप्रभृतिभिरहिंस्यः स्पृष्टमशक्यश्च जायत इति कथनं, सामिधेनीनां</p>	

ब्रा० विषयाः

पृष्ठाङ्काः

ब्रा० विषयाः

पृष्ठाङ्काः

तत्तद्विज्ञोपन्यासेन प्राणापानादि-  
करणद्रामविशिष्टात्मसंस्कारहेतुत्वेन  
स्तुतिः, सामिवेन्यनुचनकाले होतारं  
प्रति शपतो द्वेष्यस्य प्रत्यृचं प्राणा-  
पानादिवियोजनहेतुत्वेन प्रशंसनं च १९२-१९७

४ आघारसंज्ञकयोर्होमयोर्विधानं, मनो-  
वाग्देवत्यौ च तौ पूर्वोत्तरावारारौ  
समिद्रेऽग्नौ होतव्यौ, तत्र पूर्वघार  
उपांशु सुवेण तूष्णीमुत्तरत उपवि-  
ष्टेन सता होतव्यः, उत्तरावारश्चोच्चैः  
सुचा स्वाहाकारेण दक्षिणतस्तिष्ठता  
सता होतव्यः, पूर्वाघारोत्तरं सप्रैष-  
मग्निसम्मार्गः पूर्वोत्तरावारयोरग्नि-  
संमार्गस्य च देवेभ्यो यक्ष्यमाणहवि-  
र्द्रव्यं वाहयित्वा प्रदानार्थं शकट-  
सम्पत्त्या रूपणं, द्वयोरावारयोर्मध्ये-  
ऽग्निसम्मार्जनानुष्ठानस्य प्रशंसा  
चेत्यादि. १९८-१९२

९ सेतिकर्तव्यताक उत्तरावारहोमः,  
प्रत्येत्य जौहवेनाज्येन ध्रुवासमञ्जनं  
प्राजापत्यस्य पूर्वावारस्योपांशु व-  
प्रापको वाङ्मनसयोः संवादस्तत्र  
प्रजापतिकृतो निर्णयश्च, एतन्निर्णयेन  
विषादाद्वाचो गर्भः पतितस्ततः  
प्रभृति प्रजापतिं प्रति वाचो-  
ऽह्व्यवाटूत्वधारणं, गर्भपतिताद्रेतसो  
ऽत्रेरूपत्तिः, अत्रिपदनिरुक्तिः,  
उक्तहेतुना सृनगर्भा रजस्वला वागा-  
त्रेयी प्रसिद्धा, अस्या वाचः सकल-  
स्त्रीणां ज्योपादानहेतुत्वाद् एवरूपा  
लौकिर्कयः स्त्रियोऽपि आत्रेय्य एवे-  
त्यादि. १९२-१९८

इति चतुर्थोऽध्यायः ।

अथ पञ्चमोऽध्यायः ।

१ होतृप्रवरणं, तत्र पूर्वमाश्रावणं तस्मिन्  
वेदिबर्हिर्हिध्मशकलादानपक्षं निरा-  
कृत्य सकलस्येध्मसन्नहनादानपक्षस्य  
स्थापनं, देवहोतुरग्नेर्वरणं, क्रमाभि-  
धानसहितं यजमानस्यार्षेयप्रवरणं,  
तन्मंत्रव्याख्यानं, मानुषहोतृवरणं,  
होतुर्धृत ( उपधावन ) जपस्तद्व्या-  
ख्यानं, सप्रयोजनं होतृकर्तृक-  
मध्वर्ध्वर्ग्रीर्कर्षकं सम्मर्शनं, होतुः  
सेतिकर्तव्यताकमासनोपवेशनम्, उप-  
विष्टजपः, अग्नीक्षणजपश्चेति. १९९-१७८

२ पञ्च प्रयाजाः, तत्र पूर्वं अगादापन-  
निगदं च वा विभज्य तद्व्याख्यानं,  
निगदगतनवसंख्यायाः प्रशंसनं,  
साख्याधिक आश्रावणप्रत्याश्रावण-  
विधिः, आश्रावणप्रभृत्यावषट्कारात्  
अध्वर्वादीनाम् ऋत्विजां साख्या-  
यिकोऽवधिकालसहितः वाग्यमविधिः  
प्रसङ्गाज्ज्योतिष्टोमिक ऋत्विजां वाग्-  
यमविधिः, वाङ्नियमस्थानाचरणे  
यजमानस्य फलप्राप्त्यवरोधः, आश्रा-  
वणादिपञ्चकस्य प्रशंसनं, तत्र पञ्चभ्यो  
व्याहृतिभ्यो वाताभ्रविद्युत्स्तनयित्तु-  
पर्जन्यानामुद्भवः, कारीर्यादीष्टिषु  
दर्शपूर्णमासे वा वृष्टिकामनया विधि-  
विशेषः, पञ्चानां व्याहृतीनां धेनु-  
रूपेण प्रशंसनं चेत्यादि. १७८-१८९

३ प्रयाजयागविधिः, तेषामृतुरूपतया  
पंचसंख्याकत्वविधानं, प्राशस्त्या-  
ख्याधिकया समेतमाज्यहविषूव-  
विधानं च, प्रयाजहोमे पुरोऽभिकमग-  
पक्षनिरासपूर्वकोऽध्वर्याः स्थान  
नियमः, होमदेशविधानं, प्रैषविधिः,

ब्रा० विषयाः

पृष्ठाङ्काः

ब्रा० विषयाः

पृष्ठाङ्काः

प्रयाजब्राह्मणं तत्र प्रयाजानामृतत्वं स्तवनं, प्रयाजदेवतागतबहुत्वैकत्वादि-प्रशंसनं, सरुलं सप्रकारं समानयनं तत्प्रशंसनं च, अन्तिमप्रयाजानुष्ठानेन साख्याधिको यज्ञसमाप्तिप्रशंसनपरोऽर्थवादः, प्रधानयागस्य संस्कारार्थमथवा यज्ञस्य यातयामत्वनिवृत्त्यर्थं प्रयाजशेषेण हविषामभिधारणम्, आज्यस्यायातयामत्वप्रसिद्ध्या तेनाप्यायने हविषामयातयामत्वनिरूपणम्, अवत्तशेषाणां हविषामयातयामत्वाय पुनराप्यायनं, सिष्टं कृति सहेतुकं क्षताभ्यंजननिषेधकरणं चेत्यादि. १८७-१९७

४ प्रयाजावृत्, तत्र-प्रयाजानां प्राणरैतःप्रजारूपेण स्तवनं, प्रथमे प्रयाजे उपतापशमनार्थं नैमित्तिकमभिमर्शनं, प्रयाजानुमंत्रणं तत्सम्बन्ध्याख्यायुक्तिका च, प्रतिप्रयाजमाख्यायुक्तिसिद्धानुमंत्रणमंत्रविभागकथनं चेति. १९७-२०२

इति पञ्चमोऽध्यायः ।

अथ षष्ठोऽध्यायः ।

१ प्रयाजानामिष्टौ प्राथम्यं, वसन्ताद्युतुरूपप्रयाजदेवेष्वग्नेः सम्बन्धोपपादनार्थाऽऽख्यायुक्तिका, प्रयाजदेवतानां प्राथम्यप्रशंसनार्थाऽऽख्यायुक्तिका च, आदिमव्यावसानेष्वनुष्ठेयानामाज्यभागप्रधानस्विष्टकृद्यागानामग्निदेवतासम्बन्धाभिधायक इतिहासः, अग्नेः पुरस्तुप्नमध्ये पश्चाच्च स्थापनप्रकारः, सप्रयोजनमाज्यभागप्रधानस्विष्टकृद्यागानामग्नेयत्वकरणप्रशंसनं, तेन

यजमानस्य किञ्चिद्दृष्टफलसिद्धिः, प्रयाजसम्बन्धिवेदितव्यविज्ञानस्य फलकथनम्, आज्यस्य प्रजापतिदेवताकत्वरूपेण प्रशंसनं, तथा यजमानदेवताकत्वरूपेण प्रशंसनम्, उक्तार्थज्ञस्य प्रशंसनं चेत्यादि. २०३-२१०

२ आवापप्रदेशस्तत्र-आग्नेयपुरोडाशविधानं तदाख्यायुक्तिका च, पुरोडाशस्य कूर्माकारता, दृष्टान्तमुखेन पुत्रस्योपनायने पितुरधिकारप्रतिपादनं, पुरोडाशनामनिरुक्तिः, आग्नेयपुरोडाशस्य दर्शपूर्णमासोभयसाधारण्यं, पौर्णमासयागोऽग्नीषोमीयहविष्को दार्शः सान्नाय्यहविष्कः, उभयत्राग्नेययागस्य प्राथम्यं त कारणं च, आग्नेयस्य हविषः प्रतिकामं पृथक् प्रयोगानुष्ठानं तदर्थवादश्चेत्यदि. २११-२१९

३ अग्नीषोमीयैकादशकपालपुरोडाशविधिस्तदाख्यायुक्तिका च, तस्यां च त्वापस्य विश्वरूपस्य स्वरूपं, नामनिरुक्तिः, शक्रकृतः शर्षिष्यच्छेदः, तस्मात्कपिञ्जल-कलवेङ्क-नित्तिरिपक्षिणामुत्पत्तिः, तेषां शारीखर्वणशब्दस्वरूपवर्णनं च, विश्वरूपवधात्कुद्भस्य त्वपुरिन्द्रं दिना सोमयागकरणं, तत्रेन्द्रेणानुपहूतेन द्रोणकलशस्थसोमस्य बलाद्भक्षणं, तन्निमित्तयाऽऽर्था मुखभिन्ननासादीन्द्रियेभ्यः सोमोद्गमनं च, तदार्यपशमाय देवैः कृता सौत्रामणीष्टया चिकित्सा च, ततस्त्वपुरिन्द्रशातनार्थं वृत्रासुरोत्पादनं, वृत्रस्य संभवत एष जगत्कारणाग्नीषोमीया-



ब्रा० विषयाः

दीनां भक्षणे प्रवृत्तिः, वृत्रपदोपपत्ति-  
वृत्रस्य रर्पाकारता, दानवत्वेन प्रसि-  
द्धिश्च, वृत्रोत्पादके 'इन्द्रशत्रुर्वद्रेस्व'  
इति मंत्रे स्वरान्यथाकरणेनेन्द्रस्य  
दृक्शातयितृत्वोपवर्गनं, वद्रेस्वेति  
प्रयोगसामर्थ्यं, वृत्रस्य वृद्धयनु-  
गुणतया तस्मै देवैः कृतोऽन्नप्रदान-  
समयः, इन्द्रस्याग्नीषोमयोः पौर्ग-  
मासयागे एकादशकपालदानेन  
स्वानुकूल्यसंपादनं, ततः पौर्गमासे-  
ऽग्नीषोमीययागेन देवादीनां तथा  
त्रिद्यायशोऽन्नश्यादीनां पुनः खातु-  
कूल्यसंपादनं च, इदानीमग्नीषोमी-  
येनेष्टवत एतदेव फलमियुपवर्गनं,  
ततो वृत्रस्य वृद्धिकारणप्रगाशेन  
पुनस्तनूभवनं, तत इन्द्रस्य तन्मारणो-  
द्योगः, तदा वृत्रप्रार्थनया शक्र-  
कृतं वृत्रस्य द्वेषाकरणं, वृत्रोदरस्था-  
न्नस्य द्विधा भागं कृत्वैकस्य चन्द्र-  
रूपस्य देवेभ्यो दानमपरस्यासुरस्य  
प्रजाभ्यो दानम्, अस्माल्लोकाच्चन्द्र-  
मस आप्यायनप्रकारः, बुभुक्षित-  
प्रजाकृतं वृत्राय बलिहरणप्रदानं,  
प्रसंगादग्नीषोमीयाज्यभागविधिः,  
पशौ सोमे च निर्वापाभावादाज्य-  
भागभावकथनम्, अग्नीषोमयोरिन्द्रस्य  
च सर्वदेवतामयत्वप्रतिपादनम्, एत-  
न्निमित्तेन सर्वेषां देवानामग्निसोमे-  
न्द्रात्मकत्वकथनम्, एतद्विज्ञातुः फलं,  
सार्थवादं उपांशुयागविधिः—तत्राज्य-  
भागोर्पांशुयाजपुरोडाशयागत्रितय-  
स्याग्नीषोमीयैकदेवत्यत्वेन प्रशंसन-  
पूर्वकं जामितादोषस्याक्षेपपरिहारौ  
प्रधानयोर्द्वयोर्ग्नीषोमीययागयोर्याज्या-

पृष्ठाङ्काः | ब्रा० विषयाः

पृष्ठाङ्काः

पुरोऽनुवाक्ययोर्वैलक्षण्यस्य विध्यर्थ-  
वादः, पूर्णमासोपचाराः, तत्रोपवास-  
पक्षसिद्धान्ताख्यायिका, पर्वत्रय-  
संधानम्, उपवासयोग्यपर्वविधानम्,  
आज्यभागहोमयोः स्थानविधानं,  
तत्र पक्षांतरनिरूपणं, प्रागुक्त-  
याज्यापुरोऽनुवाक्यावैलक्ष्ये हेतु-  
निर्दर्शनम्, आज्यभागयोर्यज्ञस्य  
चक्षुष्वोपवर्गनं चेत्यादि. २१६-२३२

४ दर्शोपचारास्तत्र आमावास्यानां  
हविषां विधानाख्यायिका, ऐन्द्राम्न-  
द्वादशकपालपुरोडाशविधिः, सान्नाय्य-  
हविर्विधिः, अमावास्यानामनि-  
रुक्तिः, सान्नाय्योत्पत्तिप्रकारः, सान्ना-  
य्यस्य सोमतुल्यताविधानं, सोम-  
याज्यसोमयाजिनोः सान्नाय्यविधिः,  
दर्शपूर्णमासयागयोः क्रमाद्वृत्रहत्या-  
वार्त्रेणशब्दवाचकत्वप्रवृत्तिनिमित्त-  
कथनं, वृत्रशब्दार्थश्चन्द्र इति  
कथनं, चन्द्रदर्शनयुक्तचतुर्दश्युपवास-  
पक्षं निरस्य चन्द्रादर्शनवत्याममाया-  
मुपवासपक्षस्थिरीकरणं, दर्शयागे सा-  
न्नाय्यहविषो दानावश्यकतानिरूपणं,  
चन्द्रस्य क्षयोदयकारणाभिधानपूर्वकं  
चन्द्रवर्जिताया अमायाः प्रशंसनं,  
सान्नाय्यहविषो महेन्द्रदेवताकत्वं  
निराकृत्येन्द्रदेवताकत्वस्य स्थापन-  
मित्यादि. २३२-२४०

इति षष्ठोऽध्यायः ।

अथ सप्तमोऽध्यायः ।

१ सान्नाय्यधर्मनिरूपणं, तत्र प्रसंगात्प-  
लाशोत्पत्तिः, अमायां रात्रौ सान्नाय्य-  
पक्षे यवाग्वाऽग्निहोत्रहोमविधानं, तत

ब्रा० विषयाः

पृष्ठाङ्काः | ब्रा० विषयाः

पृष्ठाङ्काः .

उखादानादिपरिक्षालनान्तो दोहः,  
सान्नाय्योत्पत्तिविधानं च. २४१-२४९

- २ सेतिहासा अवदानकल्पितः, तत्र प्रसंगादृणचतुष्टयोत्पत्ति-स्तदपाकरणं च, अवदाननामनिरुक्तिः, अवदाने चतुरवत्तपञ्चावत्तेति पक्षद्वयं प्रतिपाद्य चतुरवत्तेनोपसंहारः, अवदानेयत्तामानकथनं, सार्थवादश्चतुरवदानप्रकारः, प्रधानयागधर्मनिरूपणं, याज्यापुरोऽनुवाक्ययोः कार्यभेदकथनं, तयोर्द्यावापृथिवीरूपमिथुनसम्पत्त्या जगति सर्वभावोत्पत्तिकथनं, हवनकल्पितः, तत्र पुरोऽनुवाक्यायाज्ययोर्गायत्रीत्रिष्टुप्स्वसम्पादनं, तयोरेवोच्चारणधर्मकथनं, पुरोऽनुवाक्यायाज्ययोर्लक्षणानि, समृद्धिश्च, वषट्कारप्रशंसनं, साह्यायिकं दर्शपूर्णमासनिर्वचनं, तत्र देवासुराणां दायविभागकथनं, शुक्लकृष्णपक्षयोर्नामधेयव्यत्यासपूर्वकं तदवयवप्रशंसार्थम् अहोरात्रमाससंवासरनाम्नां प्रदर्शनं चेत्यादि, २९०-२९०
- ३ यज्ञेषु सर्वत्र प्रधानयागानन्तरं स्विष्टकृद्यागस्तस्येतिहासश्च, तत्र वास्तुशब्दवाच्यो हविःशेषो रुद्रस्य भाग इति निरूपणं, स्विष्टकृदाह्वानप्रसंगेन रुद्रस्य विविधानि नामानि, स्विष्टकृन्निगदव्याख्यानं, स्विष्टकृद्याज्यापुरोऽनुवाक्ययोस्तृतीयवैश्वदेवसवनरूपेण प्रशंसापूर्वकं विलक्षणच्छन्दस्त्वपक्षं निराकृत्य समानच्छन्दस्त्वपक्षस्य दृढीकरणं, वास्तुशब्दस्यानेकार्थत्वं, रुद्रस्येशानदिकपत्तिवकथनं, स्विष्टकृदवदानहोमप्रदे-

शयोर्विशेषः, स्विष्टकृद्गोमस्य प्रधानहविषा सहारपशानुकथनं, यज्ञपरिशिष्टकथनं, 'तत्र गार्हपत्यादाहवनीयस्योद्भरणं, तस्याष्टादिप्रक्रमेषु स्थापनं हविःश्रवणाधिकरणे पक्षद्वयविधानं, नम्रतापरिहारप्रयोजनक्रमेणः परिस्तरणं, यज्ञवृत्तिप्रयोजनकं ब्राह्मणभोजनं चेत्यादि. २९१-२९१

- ४ ब्रह्मणः प्राशित्रहरणं, तदर्थं प्रजापतेः स्वदुहितृभिर्ध्यानरूपाऽऽख्यायिका, तस्यां च प्रसंगादाग्निमारुतशस्त्रस्योत्पत्तिप्रकारकथनं, प्राशित्रभागोत्पत्तिकथनं, ततो देवैः प्राशित्रस्य भगाय पूष्णे च प्रदानं, तयोः प्राशित्रस्य निरीक्षणभक्षणाभ्यामन्वत्वादन्तकत्वोपवर्गनं, पुनः प्राशित्रस्य बृहस्पतये प्रदानं, बृहस्पतिकर्तृकं प्राशित्रस्य जठरे जीर्णत्वसंपादनं, प्राशित्रपदव्युत्पत्तिः, प्राशित्रस्य रुद्रियवाद्ब्रह्मणे प्रदानम्, अपां शान्तिकरत्वाद्बुद्धियकर्मशमनकरत्वं, तत इडावदानं, प्राशित्रावदाने प्रकारद्वयं, नाभ्यालम्भान्तं ब्रह्मणः प्राशित्रप्राशनं, ब्रह्मयजमानयोर्भागपरिहरणादिकम्, अध्वर्योर्भागपरिहरणप्रभृत्यनुयाजप्रसवान्तं हेतुपुरःसरं वाग्यमविधानं, वाग्यमापचारे प्रायश्चित्तं च, ब्रह्मणोऽनुयाजप्रसवविधानं चेत्यादि. २९१-२९६

इति सप्तमोऽध्यायः ।

अथ अष्टमोऽध्यायः ।

- १ इडाकर्म तत्र-इडोत्पत्तिसम्बन्धिन्याख्यायिका, तस्यां च प्रसंगान्म-

ब्रा०-विषयाः

पृष्ठाङ्काः

स्यावतारतिहासः, इडाया मैत्राव-  
रुणीत्वकथनम्, इडाया मनोदुहित्व-  
प्रतिपादनं, मनुनाऽऽशीरूपायास्तस्या  
यज्ञे समवकल्पनं, मनोः सर्वाशीः-  
म्भृगुप्त्या इडायागफलनिष्पत्ति-  
निरूपणं, इडामिष्टवत् इडानिदानं  
ज्ञातवत्तदेव फलमिति कथनं,  
सहेतुकः इडायाः पञ्चावत्ताकरण-  
विधिः, सेतिकर्तव्यताकमुपांशु-  
त्वोच्चैस्त्वधर्मकं द्विविधमिडोपहानम्,  
इडोपहाननिगदव्याख्यानम्, इडायाः  
यजमानपञ्चमत्रहाद्यृत्तिकर्तृकप्राशन-  
प्रकारः, आग्नेयस्यैकदैवत्यस्य पुरो-  
डाशस्य चतुर्धाकरणादिकं, द्विदैवत्य  
बहुदैवत्यानां पुरोडाशानां चतुर्धा-  
करणाद्यभावप्रतिपादनं, षडवत्त-  
स्याग्नीध्रे प्रदानम्, अग्नीध्रः सहेतुकं  
षडवत्तभागप्राशनम्, इडोपहानानन्तरं  
होत्राऽऽशिष्या शस्यमानायां यजमा-  
नस्याशीःप्रतिग्रहजपेन होत्राऽऽशं-  
सितानामाशिषामात्मसात्करणकथ-  
नम्, इडां भक्षयितृणां सर्वेषां सहेतुकं  
पवित्राभ्यां मार्जनविधानं, सहेतुका  
पवित्रप्रतिपत्तिः, इत्यादि. २७९-२९२

२ अनुयाजकर्म-तत्र अनुयाजयागा-  
त्पूर्वतनेतिकर्तव्यता, होत्रनुमंत्रणाख्यं  
होत्रं कर्म, अग्नीत्कर्तृकं सप्रयोजन-  
मग्निंसमार्जनम्, अनुयाजयागानुष्ठानं,  
तत्रानुयाजनामनिर्वचनम्, अनुयाज-  
प्रशंसार्थमूर्धुवाद्, अनुयाजानां  
छन्दोरूपत्वसम्पादनम्, अनुयाजत्रये  
सफलं क्रमनिरूपणम्, अनुयाजेषु  
प्रेषद्गुणप्रकारकथनम्, अनुयाजेषु  
होतुर्याज्यापठनप्रकारः, पशुत्वेन

ब्रा० विषयाः

पृष्ठाङ्काः

स्तुतानां छन्दसामनुयाजदेवत्वविधा-  
नम्, अनुयाजेषु देवतानामप्रसि-  
द्धयभावमाशंक्य तत्परिहारः, तत्र  
'वसुवने वसुधेयस्य' इति पदद्वय-  
स्यान्तरार्थव्याख्यानं बाह्यार्थव्या-  
ख्यानं च, उत्तमानुयाजान्ते सप्र-  
योजनं समानयनं प्रदर्श्य धारानु-  
याजहवनविधानं चेति. २९२-२९९

३ सूक्तवाकसंयुवाककर्मणी-तत्र पूर्वं  
सुगव्यूहनं, व्यूहने अत्राद्यभावकथनं,  
दृष्टान्तेन लोके भोक्तृभोग्यत्वव्यव-  
स्थापनं, अस्यैव तृतीयामातुलकन्या-  
दिपरिणयनरूपसापिण्ड्यनिर्णयस्य  
भाष्ये प्रपञ्चः, साभिप्रायं परिध्यञ्जनं,  
साभिप्रायं प्रथमपरिधिमभिपद्या-  
श्रावणम्, सूक्तवाकप्रेषस्वरूपविधा-  
नम्, प्रस्तरादानं, जुहूपभृद्घुवासु  
क्रमात्प्रस्तरस्य मूलमध्याप्राणां सम-  
ञ्जनम्, प्रस्तराहुतेः सर्वदा वृष्टिसुख-  
दातृत्वादिना प्रशंसनं, साभिप्रायो  
नीचैर्हरणादिसर्वैतिकर्तव्यतासहितः  
प्रस्तरप्रक्षेपः, साभिप्रायं तृणानुग्रह-  
रणम्, आत्मोपस्पर्शः, अग्नीदध्वर्षोः  
संवादः, शयोर्वाकप्रेषः, संवदस्वे-  
त्यादिव्याहृतीनां बाह्यार्थव्याख्यानं,  
सांकेतिकगूढतरार्थव्याख्यानं च,  
सवर्मकं परिवीनामनुग्रहरणं, साभि-  
प्रायं संस्रवहोमार्थं जुहूपभृतोः  
सम्प्रग्रहणं, वैश्वदेवदैवत्यः संस्रवहोम  
इति निर्धारणं, संस्रवलक्षणपूर्वकं  
संस्रवहोममन्त्राभिप्रायाविष्करणम्,  
सुग्विमुञ्चनं तत्र-अनःपक्षः पात्री-  
पक्षश्चेति पक्षद्वयं विधाय तद्व्यवस्था-  
पनम्, आधियाज्ञिक आधिभौतिकश्चेति

ब्रा० विषयाः

पृष्ठाङ्काः

ब्रा० विषयाः

पृष्ठाङ्काः

द्विविधोऽपि सुग्विमुञ्चनार्थवादः,  
सादनमन्त्रव्याख्यानं चेत्यादि. ३००-३११  
इत्यष्टमोऽध्यायः ।

अथ नवमोऽध्यायः ।

प्रसंगाद्बौत्रब्राह्मणं, तत्र सूक्तवाक-  
शंयुवाकाख्ये होतुः कर्मणी, तत्रापि  
प्रथमं सूक्तवाकपाठस्य यजमाना-  
शीराशंसनं यज्ञसमृद्धयाशंसनं चेति  
प्रयोजनद्वयसहितं सूक्तवाकमन्त्रव्या-  
ख्यानं, ततः शंयुवाकमन्त्रव्याख्यानं,  
शंयुवाकमन्त्रपाठो यज्ञस्य कनीयसी  
संस्थेति प्रतिपादनं, होतुर्दक्षिण-  
पाणैः कनिष्ठिकया वेदिभूमिस्पर्शनं  
तत्प्रयोजनं चेत्यादि. • ३१२-३२२

पत्नीसंयाजानुष्ठानम्, तदर्थं होत्र-  
ध्वर्ध्वर्ग्रीधाम् ऋत्विजामाहवनीयाद्गार्ह-  
पत्यं प्रति संचरेण गमनम्, तत्र  
संचरविषये अन्यशाखिनां मतत्रयस्य  
सकारणं प्रत्याख्यानम्, याज्ञवल्क्या-  
भिमत्तस्य सञ्चरस्य नियमनम्, साभि-  
प्रायं तत्प्रयोजनकथनं च, पत्नी-  
संयाजानां साभिप्रायं सफलं पौर्वा-  
पर्यक्रमनिरूपणम्, देवपत्नीसंयाजे  
पुरस्तादन्तर्धानकटकरणस्य प्रयो-  
जनकथनम्, तद्दृष्टान्तेन लोकेऽपि  
याः प्राज्ञाः स्त्रियस्ताभिः पुंसः समक्षं  
नाशितव्यमिति निर्धारणम्, गार्ह-  
पत्यपत्नीसंयाजफलम्, पत्नीसंयाज-  
कर्मणो नियमेन इडान्तत्वप्रति-  
पादनम्, पत्नीसंयाजकर्मणः पक्षान्तरे  
शंभ्वन्तैत्वस्य वैकल्पिकत्वविधानम्,

इडान्तपक्षे परिधिप्रस्तरयोस्तत्सम्ब-  
न्धिनोः सूक्तवाकशंयुवाकयोर्भाव-  
कथनम्, शङ्कासमाधानपूर्वको यज-  
मानवत्पत्न्या अपि प्रस्तरादानादि-  
शंयुवाकपाठान्त-स्वगाकरणपक्षस्य  
विधानं, तत्रापि सूक्तवाकस्य निषेध-  
करणम्, सप्रकारकः पत्नीसंयाज-  
संभवहोमविधिः तदर्थवादश्च, दक्षि-  
णाग्निहोमस्तु शाखान्तरादिति भाष्ये  
हरिस्वामिनो मतम्, उत्पत्तिविनि-  
योगसहितं सार्थवादं सहेतुकं  
सप्रतिपत्तितत्प्रयोजनकं पत्नीकर्तृकं  
वेदविसंसनम्, समिष्टयजुर्होमः,  
तत्कारणम्, समिष्टयजुःशब्द-  
निर्वचनम्, समिष्टयजुषा यज्ञस्य  
संपूर्णा संस्थेति प्रतिपादनम्, कारण-  
प्रयोजनसहितो बर्हिर्होमः, सप्रकारकं  
सप्रयोजनकं सदृष्टान्तं प्रणीतानां  
( अपां ) निनयनम्, फलीकरण-  
कणापासनम्, सप्रयोजनं तस्य  
राक्षसभागत्वकथनं चेत्यादि. ३२२-३३३


३ अधिदेवताधियज्ञप्रयोजनद्वयसहितं  
साभिप्रायं सप्रकारमध्वर्युकर्तृकं यज-  
मानं प्रति पूर्णपात्रस्य निनयनम्,  
निनीतपूर्णपात्रोदकं यजमानेना-  
ञ्जलिना प्रतिगृह्य तेन स्वमुखोपस्प-  
र्शनं तत्प्रयोजनं च, ततः प्रयोजन-  
सहितविष्णुकर्मणादि-व्रतविसर्गान्त-  
सकलयाजमानकर्मविधानं चेति. ३३३-३४३

इति नवमोऽध्यायः

इति प्रथमे हविर्यज्ञकाण्डं दर्शपूर्णमासभागः ।

# अथ द्वितीय एकपादिकाकाण्डे-

अग्न्याधानम् ।



ब्रा० विषयाः

पृष्ठाङ्काः | ब्रा० विषयाः

पृष्ठाङ्काः

## प्रथमोऽध्ययाः ।

१ सम्भारब्राह्मणं, तत्र—संभारनाम-  
निरुक्तिः, भूशुद्धयाधायकं पञ्चभूमं-  
स्कारोपलक्षणकमुल्लेखनम्, उदक-  
हिरण्योषाखुकरीषशर्कराणां पञ्चानां  
सम्भरणम्, पञ्चसंभाराणामर्थवादः,  
असम्भारपक्षमनूद्य सम्भारपक्षसम-  
र्थनं चेत्यादि. १-७

२ नक्षत्रब्राह्मणं, तत्र—कृत्तिकारोहिणी-  
मृगशीर्षेण्यग्नेयविधानं, तत्र कृत्तिका-  
मृगशीर्षयोरेनाधानपक्षमनूद्याधान-  
पक्षसमर्थनम्, त्रिकाण्डनक्षत्रोत्प-  
त्तिश्च, रोहिण्यामग्न्याधेयस्य प्रजा-  
पशुकामनासंयोगः, पुनर्वस्वोः पुन-  
राधेयविधानम्, अर्जुन्यपरनामक-  
पूर्वोत्तरफल्गुनीहस्तचित्रास्वग्न्याधेय-  
विधानम्, तत्र हस्तेऽग्न्याधेयस्य  
लाभकामनासंयोगः, चित्रानक्षत्रा-  
धानस्यार्थवादः, चित्रायामग्न्याधे-  
यस्य क्षत्रियपरत्वकथनम्, नाना-  
नक्षत्रार्थवादहेतुकं सूर्यनक्षत्रात्मको-  
दगयनकालस्यादित्यनामनिर्वचनम्,  
उदगयनेऽपि सवितर्युदिते सत्यग्न्या-  
धेयं प्रशस्तमिति कथनं चेति. ८-१९

ऋतुब्राह्मणं, तत्र—वसन्ताद्युत्तरय-  
मीपूर्वमाणः पक्षोऽहः पूर्वाह्णश्च दैवः,  
शरिदाद्युत्तरयमपक्षीयमाणः पक्षो  
रात्रिरपराह्णश्च पित्र्य इति ऋत्वादि-  
कालानां दैवपित्र्यपरत्वेन द्वेषा  
विभागकथनम्, दैवपित्र्यत्वादिविदः

फलार्थवादः, उदग्दक्षिणायनयो-  
रग्न्याधेयविधानम्, क्रमात्तयोर्दैव-  
पित्र्यसम्बन्धस्तत्फलं च, वर्णपरत्वेन  
वसन्ताद्युत्तरय आधानव्यवस्था. सका-  
मस्याकामस्य च जात्या ब्राह्मणस्य  
ब्रह्मवर्चसकामयोः क्षत्रियविशो-  
राधाने वसन्तर्तोर्नियमविधानम्,  
सकामस्याकामस्य जात्या क्षत्रियस्य  
श्रीयशस्कामयोर्ब्राह्मणवैश्ययोश्चाधाने  
ग्रीष्मर्तेर्नियमविधानम्, सकामस्या-  
कामस्य जात्या वैश्यस्य बहुप्रजा-  
पशुकामयोर्ब्राह्मणक्षत्रिययोश्चाधाने  
वर्षर्तोर्नियमविधानम्, सोमाधानं  
षडृतुष्वपि यस्मिन्कर्त्स्मिन्श्चिद्दिनेऽपि  
विधेयं, न तत्र कालान्तरप्रतीक्षा  
कर्तव्येति कथनं चेत्यादि. १९-१

४ उपवसथब्राह्मणं, तत्र—उपवसथशब्द-  
निरुक्तिः औपवसथे दिने यष्टुर्दिवा-  
नक्तं ब्रत्याशननियमविचारः, परा-  
जोपबन्धनमतं निरस्य स्वीयाजो-  
पबन्धनविकल्पं चाभिधाय तस्याजस्य  
प्रातरग्नीधे दानविधानम्, ब्रह्मौदन-  
पचनविधिः, मतमतान्तरादिनिरास-  
पूर्वकं तस्य ब्रह्मौदनस्य प्राशने  
एव विनियोगकथनम्, तदङ्ग-  
माश्वत्थीनां समिधामग्न्याधानं च,  
रात्रौ यष्टा जागरणं कुर्यान्न वेति  
प्रतिपादनम्, अनुदितेऽग्निमन्थनं  
निषिध्य उदितेऽग्निमन्थनविधानम्,  
व्याहृतीनामाधानसाधनत्वविधानम्,

ब्रा० विषयाः

पृष्ठाङ्काः

व्याहृतीनां लोकत्रयवर्णत्रयोत्पत्ति-  
हेतुत्वेन स्वात्मप्रजापशुसर्जनहेतुत्वेन  
च प्रशंसनम्, गार्हपत्याधानम्,  
अग्निमन्थनसमये पुरस्तादश्वस्य धरण-  
विधायक इतिहासः, सविशेषहरण-  
प्रकारकं सार्थवादं वैकल्पिकपक्ष-  
त्रयेणाहवनीयस्याग्नेराधानम्, तत्रान्वा-  
रंभजपविधानम्, सार्वरात्रीभिर्ऋ-  
ग्भिरग्न्युपस्थानस्य वैकल्पिकं  
विधानं चेति.

१८-३०

इति प्रथमोऽध्यायः ।

अथ द्वितीयोऽध्यायः ।

सप्रयोजनं पूर्णाहुतिहोमः, पूर्णाहुतेः  
सकलकामावाप्तिहेतुत्वकथनम्, पव-  
मानेष्टिकार्यस्य परोक्षतया पूर्णाहु-  
त्यैव साधितत्वात्पूर्णाहुत्यन्ताधानपक्षं  
प्रतिपाद्य तनूहविषां पवमानेष्टीनां  
तु प्रत्यक्षतया प्राणान्नवीर्यधारण-  
हेतुत्वान्नियमेन कर्तव्यतया विधानेन  
तदन्ताधानपक्षसिद्धान्तनिरूपणम्,  
पवमानेष्टीनां प्रशंसार्थमर्थवादः,  
तनूहविषां पवमानेष्टीनां मध्ये प्रथमस्य  
हविषः पृथक्तन्त्र-मुत्तरयोर्हविषोः  
समानतन्त्रमिति विधानम्, पवमा-  
नेष्टिषु पुरोडाशसम्बन्धिकपाल-  
संख्याया याज्यापुरोऽनुवाक्ययो-  
र्गायत्रीछन्दस्कत्वस्य च विधानम्,  
पक्षान्तरेण तृतीयायामिष्टावादित्य-  
चरुविधानम्, स्विष्टकृत्संयाज्ययो-  
र्विराट्छन्दस्कत्वविधानं, धेनुरूप-  
दक्षिणावस्वप्रतिपादनं च, पक्षा-  
न्तरे तु भुनः केवलमाग्नेय्यदितीष्टि-  
द्वयविधानं चेत्यादि.

३१-३८

ब्रा० विषयाः

पृष्ठाङ्काः

२ दक्षिणाब्राह्मणं, तत्र दक्षिणादान-  
विधिः, आहुतिदृष्टान्तेनैतद्दक्षिणादान-  
प्रशंसनम्, आधानस्य भ्रातृव्यजय-  
हेतुत्वप्रतिपादिनी आख्यायिका,  
आख्यायिकासिद्धस्य फलार्थवादस्य  
प्रकृते सङ्गमनम्, गार्हपत्याद्यायतने  
बहिराहितस्याग्नेरन्तर्धारणत्वोपपाद-  
नम्, आन्तरेऽग्नावुद्दीपनसमिन्धन-  
विधानम्, एवमन्तरग्निमादधानस्य  
व्यवायादिदोषोऽपि नास्तीति प्रति-  
पादनम्, आहिताग्नेः सत्यवदन-  
त्रतविधानम्, सत्यवदनस्य चाग्नि-  
समिन्धनहेतुत्वकथनं चेति.

३८-४४

इत्यग्न्याधानम् ।

अथ पुनराधानम् ।

३ तत्र प्रकृतिभूतस्याधानस्य राज्य-  
यशोहेतुत्वेन प्रशंसनम्, पुनराधेय-  
विधायिन्याख्यायिका, पुनराधेय-  
विधिः, पुनराधेयस्याग्निस्मन्धोप-  
जीवनेन प्रशंसनम्, पुनराधानस्य  
त्रैवर्णिकसाधारण्येनर्तुविशेषविधानम्,  
पुनराधानमहनि मध्याह्ने कर्तव्यतया  
विधातुमादित्यस्य सर्वतुरूपत्ववर्ण-  
नम्, प्रकारान्तरेण तन्मध्यन्दिना-  
धानप्रशंसनम्, पुनराधित्सितस्याग्नेः  
कुशैराधानविधानम्, सप्रयोजनं  
ब्रीहियवमययोरूपयोरर्कपर्णद्वयसं-  
गृहीतयोर्गार्हपत्याहवनीयायतनयो-  
र्निधानविधानम्, पवमानेष्टिस्थाने  
पञ्चकपालाग्नेयीष्टिविधानम्, अस्यां  
पञ्चकपालेष्टौ सर्वस्याभ्याज्यमागादे-  
र्यागस्याग्निदेवत्वविधानम्, अस्या  
इष्टेः प्रागुत्तमादनुयाजादुपांशुत्व-

ब्रा० विषयाः

विधानम्, प्रयाजादिषु सर्वाग्नेय-  
करणत्कथनम्, प्रयाजयाज्यास्वपि  
क्रमेणाग्निविभक्तियोजनं, पञ्चमप्रया-  
जानुयाजयोर्विशेषविधिः, प्रथमा-  
ज्यभागे बुधिधातुयुक्तामग्निदेवत्यां  
पुरोऽनुवाक्यां प्रदर्श्य द्वितीयाज्य-  
भागेऽग्निः पवमानोऽग्निरिन्दुमान्वेति  
देवताविकल्पपुरःसरं तत्तद्देवत्य-  
याज्यानुवाक्याप्रदर्शनं, प्रधानस्विष्ट-  
कृतोरग्निसम्बन्धप्रदर्शनम्, द्वितीये-  
ऽनुयाजेऽग्निविभक्तियोजनम्, प्रयाजा-  
नुयाजेषूक्तविभक्तीनां संभूय प्रशंसनं,  
तासामेव पुनरक्षरसंख्यामुपजीव्य  
प्रशंसनम्, पुनराधेयस्य दक्षिणा-  
विधानञ्चेत्यादि.

४५-५४

इति पुनराधेयम् ।

अथाग्निहोत्रम् ।

४ अग्निहोत्रब्राह्मणं, तत्र-सायम्प्रात-  
रनुष्ठेयाग्निहोत्रविधायिन्याख्यायिका,  
तस्यां च सायम्प्रातरग्निहोत्रदेवता-  
हविर्द्रव्याणामुत्पत्तिकथनम्, साभि-  
प्रायं वैकं कत्यग्निहोत्रहवर्णासुरोत्पत्ति-  
कथनम्, गौरूपत्तिद्वारा पयउत्पत्ति-  
कथनम्, गवां यज्ञस्य च नाम-  
साधारण्येन प्रशंसनम्, अग्निहोत्रदेव-  
तानां मध्ये सायम्प्रातःकालविभागे-  
नानुष्ठानक्रमनिर्धारणम्, देवानां  
दृष्टान्तेनाग्निहोत्रं जुहुतो विदुषो  
यजमानस्य प्रजात्यादिफलप्राप्ति-  
कथनञ्चेति.

५४-६१

- इति द्वितीयोऽध्यायः ।

अथ तृतीयोऽध्यायः ।

१ अग्निहोत्रस्य सूर्यात्मकतां प्रशस्य  
सायंप्रातर्होमयोः कालविशेषविधा-

पृष्ठाङ्काः

ब्रा० विषयाः

पृष्ठाङ्काः

नम्, रात्रौ सूर्यस्याग्न्यवस्थानप्रति-  
पादनम्, सायम्प्रातर्होमयोर्गोर्भ-  
वृद्धितज्जननहेतुत्वस्य उपपादनम्,  
उद्यतः सूर्यस्य तेजःप्रातेर्दृष्टान्तेनोप-  
पादनम्, सायंप्रातरग्निहोत्रयोः  
क्रमादस्तमयादुदयाच्च प्रागेवाहवनी-  
यस्य विहरणं कर्तव्यमिति विधानम्,  
अस्तमितानुदितहोमयोः प्रकारान्त-  
रेण प्रशंसनम्, अग्निहोत्रहोमस्ये-  
तरयज्ञवैलक्षण्येन असंस्थितत्वप्रति-  
पादनम्, होमसाधनस्य पयसो दोह-  
नाधिश्रयणयोर्विधानम्, तदवज्योतन-  
विधानं च, सायम्प्रातरग्निहोत्राहुतीनां  
चतुरन्वयनादिधर्मविधानम्, होमोपमा-  
र्जनप्राशर्नोन्नयनानां संख्यां समुच्चित्य  
प्रशंसनं तेषामुपयोगकथनं च, अग्नि-  
होत्रस्य याज्ञवल्क्याभिमतपाकयज्ञत्व-  
विधानम्, अग्निहोत्रे पूर्वाहुतेः प्रधान-  
देवताप्रीत्याघायकत्वं, द्वितीयाहुतेः  
स्विष्टकृत्स्थानीयत्वं चेति कथनम्,  
तयोराहुत्योर्भूतभविष्यदादिद्वन्द्वस्या-  
त्मप्रजारूपत्वाद्धानद्वारूपत्वप्रदर्शनं  
समन्त्रकामन्त्रकृत्वधर्मविधानं च,  
सायम्प्रातर्होमयोर्ब्रह्मवर्चसकामनया  
मंत्रविशेषयोर्विधानम्, अग्निर्ज्योतिः  
सूर्यो ज्योतिरित्यनयोर्होममंत्रयोःप्रज-  
ननरूपसद्भावात्ताभ्यां होमे प्रजा-  
सम्पत्तिकथनम्, तच्चोदितहोमपक्षे  
संभवतीति उदितहोमपक्षाश्रयणीय-  
त्वमाशंक्य दोषान्तरमुद्भाव्य च  
पक्षान्तराश्रयेण सज्देवेनेत्यनयोर्मंत्र-  
योर्विधानम्, हुतशिष्टस्थालीस्थपयसो  
ब्राह्मणानां पानं विधातुमग्निहोत्रहोम-  
स्याध्वर्योस्तदन्वत्वविधानं चेत्यादि.

इत्यग्निहोत्रहोमविधिः ।

६२-७९

ब्रा० विषयाः

पृष्ठाङ्काः

ब्रा० विषयाः

पृष्ठाङ्काः

**अथोपस्थानम् ।**

१ तत्राग्नीनां दैवतरूपां प्रतिपाद्य स्वरूपप्रतिपादनम्, एतद्वेदितुः फलकथनं च, तेषामग्नीनामुपस्थानकथनम्, अन्वाहार्यपचनस्याहरहर्दक्षिणत आहरणम्, उपवसथ एवाहरणं वा नवावसथे वाऽऽहरणमिति पक्षत्रयविधानं, तत्रोत्तरपक्षयोः फलकथनं च, आहवनीयान्नेरवस्थाविशेषेण रुद्रवरुणेन्द्रादिदेवतारूपतामभिधाय तत्फलाय काम्यानां होमकालानामभिधानम्, एतेषां रुद्राद्यवस्थाविशेषाणां मध्ये प्रत्यवस्थाविशेषं नैरन्तर्येण संवत्सरपर्यन्तानुष्ठाननियमविधानमन्यथा सदृष्टान्तं दोषोद्भावनम्, संवत्सरपर्यन्तं नैरन्तर्येणैकं पक्षं कुर्वतो यष्टुरुद्दिष्टफलप्राप्तिकथनम्, सार्धवादं पूर्वोत्तराहुतिद्रव्ययोरवशिष्टेष्वचोत्तरोत्तरं भूयस्त्वं विधाय तदुपपादनं चेत्यादि. ७६-८१

२ गार्हपत्याऽऽहवनीययोरग्न्योरुपस्थानं विधातुं प्रागग्न्याधानेन जनितस्याग्निहोत्राधिकरणस्याग्नेः भरणरूपेण स्तवनं, भरणात्प्राक्तदुद्भासननिषेधकथनं च, अग्निहोत्रस्यामृतत्वप्राप्तिसाधनत्वं वक्तुं सूर्यस्य मृत्युरूपताप्रतिपादनम्, अग्निहोत्रे तस्य मृत्योरतिमुक्तिमभिधाय तद्वारा—इतरयज्ञेष्वप्यतिमुक्तिः सिद्धेति दर्शनम्, मृत्योरतिमुक्तिरहोत्राभ्यामपि यजमानेन ज्ञातव्येति सदृष्टान्तं प्रतिपादनम्, होमार्थमन्तरागमनं विधाय तत्प्रशंसनम्, अग्निहोत्रस्य नौरूपेण स्तवन-

मुत्तरतः प्रवेशविधानं च, अग्निहोत्रस्य चित्याग्निसम्पत्त्या स्तवनम्, चित्याग्नेः संवत्सररूपत्वात्तावत्कालसाध्यस्याग्निहोत्रस्य संवत्सरसम्पत्तेरुपपादनम्, अग्निहोत्रस्य महदुक्त्यसम्पत्त्या स्तवनं चेति. ८२-८८

४ साख्यायिकं सायङ्कालीनाग्न्युपस्थानविधानम्, तत्रानुपस्थानोपस्थानपक्षयोः सकारणं पूर्वोत्तरपक्षाभ्यां प्रतिपादनम्, उपस्थानसाधनभूतायाः प्रथमाया ऋचो लिंगविशेषमुपन्यस्य प्रशंसनम् ।

**अथ बृहदुपस्थानम् ।**

उपस्थानसाधनभूतानां षण्णामृचां तात्पर्याभिधानम्, तत्र प्रथमोत्तमयोर्लिङ्गविशेषमुपजीव्य स्तवनं त्रिर्जपविधानपूर्वकं प्रशंसनं च, दोषोद्भावनतत्परिहारपुरःसरं 'तनूपा अग्नेऽसि' इत्यादिमन्त्रैराहवनीयोपस्थानविधानं, सधर्मकमुक्तोपस्थानमंत्रतात्पर्याभिधानं च, तत्र 'चित्रावसो' इत्यादिमंत्रस्य त्रिर्जपविधानम्, उक्तमंत्रजपप्रयोजनाख्यापकपुरावृत्तकथनम्, प्रकृताग्न्युपस्थानस्थाभिप्रायोपवर्णनम्, अग्निहोत्रहोमधेनोः समंत्रकमुपगमनमुपस्पर्शनं च विधाय तत्प्रशंसनम्, गार्हपत्योपस्थानविधानम्, एतदुपस्थानमंत्राणां तात्पर्याभिधानम्, आहवनीयगार्हपत्योपस्थानयोः पशुपुरुषयोः प्राप्तिहेतुत्वकथनम्, समंत्रकस्य गोसमीपगमनस्य तदुपस्पर्शनस्य च विधानम्, प्रयोजनसहितः सोमानमित्यस्य त्रिचस्यमहित्रीणामित्यस्य त्रिचस्य कदाचने-



ब्रा० विषयाः

पृष्ठाङ्काः

। ब्रा० विषयाः

पृष्ठाङ्काः

त्यैन्द्रास्तत्सवितुरिति सावित्र्याः परि  
ते दूडम इत्याग्नेय्याश्चर्चो जपविधि-  
स्तत्राग्नेय्यास्त्रिर्जपविधिश्च, दर्शपूर्ण-  
मासवदत्रापि पुत्रनामानुध्यानं  
चेत्यादि.

&lt;९-१०४

इति बृहदुपस्थानम् ।

इति तृतीयोऽध्यायः ।

अथ चतुर्थोऽध्यायः ।

तत्र शुल्लकोपस्थानम् ।

समंत्रकमाहवनीयस्य लघूपस्थान-  
विधानम्, बृहदुपस्थानेन सहास्य  
समानकार्यकारित्वाद्विकल्पकथनम्,  
प्रवत्स्यतो यजमानस्य समंत्रकं  
गार्हपत्याहवनीययोरुपस्थानम्, प्रवा-  
सादागतोपस्थानस्य प्रवत्स्यदुपस्था-  
नवैपरीत्यप्रदर्शनं, तत्र गार्हपत्याहव-  
नीयोपस्थानयोरन्तराऽऽहवनीयसमि-  
दाधानविधानम्, प्रवत्स्यदागतोपस्था-  
नयोः सोपपत्तिकममंत्रकपक्षकथनम्,  
प्रवासादागतस्य यजमानस्य गृह-  
विषयकं कर्तव्यविधानं चेत्यादि. १०९-१०९

इत्यग्निहोत्रविधिः ।

अथ पिण्डपितृयज्ञः ।

२ तत्र प्रतिमासममायां पिण्डपितृयज्ञस्य  
कर्तव्यताविधायिनी आख्यायिका,  
पिण्डपितृयज्ञविधिः, तदर्थं सोपपत्ति-  
रूपपराह्णकालविधानम्, हविर्ग्रहणा-  
द्यग्नौकरणहोमान्ता प्रधानात्पूर्वतने-  
तिकर्तव्यता, प्राच्योदीच्यधर्मसहितं  
प्रधानभूतं पितृपितामहप्रपितामहेभ्यः  
पिण्डदानविधानम्, नीविद्विसन-  
पूर्वकं नमस्करणविधानं तन्मंत्रशेष-  
व्याख्यानं च, पिण्डशेषावघ्राणादि-  
प्रतिपत्तिकर्मविधानं चेत्यादि. ११०-१२२

इति पिण्डपितृयज्ञः ।

अथाग्रयणेष्टिः ।

३ तत्र पूर्व-आग्रयणेष्टेः कहोलमतेन  
प्रयोजनं प्रदर्श्य याज्ञवल्क्यमतेन  
प्रयोजनं दर्शयितुमितिहासः, तस्मि-  
न्नितिहासे च 'ऐन्द्राग्नौ द्वादशकपालः  
पुरोडाशः-वैश्वदेवश्चरुः-द्यावापृथि-  
वीय एककपालः, आज्यस्य वा '  
इत्याग्रयणेष्टेर्हविर्द्रव्यदेवताविधानम्,  
आग्रयणेष्टेरन्नाश्रितदोषनिर्हरणहेतुत्व-  
प्रतिपादकपुरावृत्तोदाहरणं, तद्दृ-  
ष्टान्तेनेदानीन्तनानुष्ठानेऽपि नवान्ना-  
श्रितदोषनिर्हरणहेतुत्वप्रतिपादनं च,  
आग्रयणेष्टेर्दक्षिणाविधानम्, ईजा-  
नानीजानयोराभ्रयणविषयकव्यवस्था-  
प्रदर्शनम्, तत्रानीजानस्य पक्षे सद-  
क्षिणाकस्य ब्राह्मणभोजनस्य यागा-  
त्मकत्वोपपादनम्, आग्रयणेष्टिमकृत्वा  
नवधान्येनाग्निहोत्रहोमपक्षस्य प्रत्या-  
ख्यानं चेत्यादि. १२४-१३०

इत्याग्रयणेष्टिः ।

अथ वसिष्ठापरनामको दाक्षायणयज्ञः ।

४ प्रजापश्चन्नयशःप्रभृतिकामस्य दाक्षा-  
यणयज्ञविधायिन्याख्यायिका, तस्यां  
च दाक्षायणनामनिर्वचनं, वसिष्ठ-  
संज्ञकत्वकथनं च, अयं च दाक्षायण-  
यज्ञो विवचननिवचनराष्ट्रद्वयपौरोहित्य-  
राज्यादिफलकामनया प्रतीदर्श-  
सुल्यदेवभागपार्वतिदक्षदिभिरनुष्ठित  
इत्येवंरूपाणां चतसृणां परकृतीनां  
कथनम्, पौर्णमास्यां द्वौ पुरोडाशा-  
वाग्नेयाग्नीषोमीयौ अमावास्यायामपि  
द्वावाग्नेयैन्द्राग्नौ च तयोः पूर्वोत्तरेद्यु-  
र्यथाक्रममेकैकशोऽनुष्ठानकथनम्,  
तत्र पूर्वस्यां पौर्णमास्यामनुष्ठेयस्य

ब्रा० विषयाः

यागस्य विधानपूर्वकं प्रशंसनम्, परस्मिन्नहनि यागद्वयं विधाय तत्प्रशंसनम्, अमावास्यायामपि पूर्वद्युः कर्तव्यविधानम्, परेद्युरनुष्ठेयं यागद्वयं विधाय तत्प्रशंसनम्, दाक्षायणस्य सोमयागरूपत्वप्रतिपादनाय तत्रानुष्ठेयेषु यागेषु सोमयागीयसवनत्रयादिसम्पत्तेरुपपादनम्, दाक्षायणयज्ञीययागानां प्रशंसार्थमर्थवादाः, पयस्यावाजिनयोर्मिथुनसम्पत्त्यर्थत्वोक्त्या प्रशंसनपूर्वकं वाजिनयागस्य विधानं तत्कालविधानं च, हुतशिष्टेन वाजिनेन दिग्ग्यावारणविधानम्, वाजिनशेषस्य भक्षणप्रकारकथनं चेत्यादि. १३१-१४२

इति दाक्षायणयज्ञः ।

इति चतुर्थोऽध्यायः ।

अथ पञ्चमोऽध्यायः ।

• चातुर्मास्ययागः ।

तत्र प्रथमं वैश्वदेवपर्व ।

- १ तत्र वैश्वदेवस्य प्रजासृष्टिहेतुत्वप्रतिपादिन्याख्यायिका, तस्यां च प्रजापतिसकाशात् प्रजासृष्टिदर्शनम्, अस्मिन्नर्थे ऋद्धमन्त्रसंवाददर्शनम्, तद्व्याख्यानं च, प्राजापत्यायाः सृष्टेरविच्छेदेनानुवृत्तिदर्शनम्, पयसोऽन्नरूपताकथनम्, वैश्वदेवपर्वविधानं, तस्य स्वातंत्र्येणानुष्ठाने प्रजाकामसंयोगकथनं च, आग्नेयादिपौष्णान्तानां पञ्चानां हविषां विधानपूर्वकं प्रशंसनम्, पयस्यायागस्य स्थाननिर्देशपूर्वकं साख्यायिकं मारुत्यागविधानम्, वैश्वदेवस्य पयस्यायागस्य

• पृष्ठाङ्काः । ब्रा० विषयाः

पृष्ठाङ्काः

द्यावापृथिवीयस्य यागस्य च विधानम्, वैशेष्यकानामङ्गानां विधानम्, तत्र बर्हिंराहरणे विशेषविधानं च, कालविशिष्टस्याग्निमन्थनस्य विधानम्, चोदकप्राप्तानां प्रयाजानुयाजानां नवसंख्यावत्त्वविधानम्, समिष्टयजुर्यागस्य विकल्पेन त्रित्वैकत्वयोर्विधानं, वैश्वदेवयागस्य सदृष्टान्तं प्रजाश्रीफलसाधनत्वकथनं चेत्यदि. १४३-१५४

इति वैश्वदेवपर्व ।

अथ वरुणप्रघासपर्व ।

- २ तत्र वरुणप्रघासपर्वणो वरुणपाशविमोचनहेतुत्वप्रतिपादिकयाऽऽख्यायिकया तद्विध्युन्नयनम्, वरुणप्रघासेषु चोदकप्राप्तयोर्वेद्याहवनीययोर्द्वित्वविधानम्, सार्थवादमुत्तरवेदिनिवपनविधानम्, वैश्वदेविकाग्नेयादिहविष्यञ्चकस्यात्रापि विधानम्, षष्ठस्यैन्द्राग्नयागस्य विधानम्, वेदिद्वये क्रमाद्वारुण्या मारुत्याश्च पयस्यायाः देवताविधानपूर्वकं सधर्मकं सार्थवादं विधानम्, अन्तिमस्य काययागस्य विधानं, पूर्वद्युः करम्भपात्रनिर्माणविधानम्, तच्छेषाद्यवपिष्टाद्वारुणस्य मेषस्य मारुत्या मेष्याश्च सधर्मकं सार्थवादं निर्माणविधानम्, हविषामासादनविधानम्, एतदुत्तरमग्निमन्थनविधानम्, सार्थवादं सप्रकारकं पत्नीकर्तृककरम्भपात्रहोमस्य विधानम्, ततोऽग्निसम्मार्जनप्रभृत्याज्यभागान्तं कर्मजातमध्वर्युप्रतिप्रस्थाप्तृभ्यां प्रकृतिवदनुष्ठेयमिति दर्शनम्, तत्राश्रावणे होतृप्रवरणे प्रयाजाज्यभागप्रधानानुयाजादिप्रेषसम्प्रदाने

ब्रा० विषयाः

पृष्ठाङ्काः | ब्रा० विषयाः

पृष्ठाङ्काः

चाध्वर्योरिव कर्तृत्वविधानम्, प्रतिप्रस्थातुः कृतानुकरत्वविधानं च, पाणावेव स्रुचौ कृत्वा प्रतिप्रस्थातुर्युपविष्टे सत्यध्वर्योरिवाग्नेयाद्यैन्द्राग्रान्तैः षड्भिर्हविर्भिः प्रचरणविधानम्, ततोऽध्वर्युप्रतिप्रस्थात्रोर्वारुणामारुत्योर्मेषमेषीसहितयोः पयस्ययोः सप्रकारकं प्रचरणविधानम्, अध्वर्योरिव कायहविः प्रचरणविधानम्, स्विष्टकृदादि-समिष्टयजुः-पर्यन्तानां कर्मणां मध्ये केवलमध्वर्यु-कर्तृकं किं-केवलं प्रतिप्रस्थातृकर्तृकं किं-उभयकर्तृकं च किमिति तेषां सधर्मकं विधानम्, वरुणप्रघासाङ्गत्वेनावभृथगमनविधानं, तत्रावभृथस्य सौमिकावभृथप्रकृतिवात्ततः प्राप्तस्य सामगानस्य निषेधकरणं च, अवभृथमज्जनमन्त्रस्थार्थः, ततः केशश्मश्रुवपनाग्निसमारोपोदवसानाग्निनिर्मन्थनावशिष्टैर्कर्तव्यताविधानञ्चेत्थादि. १९९-१७८

इति वरुणप्रघासपर्व ।

अथ साकमेधपर्व ।

१ तत्र साकमेधपर्वणो वृत्रासुरपापरूपशत्रुजयहेतुत्वप्रतिपादकवृन्तान्तकथनपुरःसरं तद्विधानं, तस्याहर्द्रयसाध्यत्वविधानं च, तत्रापि पूर्वशुश्रुष्यानां तिसृणामनीकवतीसान्तपनीयागृहमेधीयेष्टीनां द्रव्यदेवताकालनिर्देशपुरःसरं सार्थवादं विधानम्, तस्मिन् गृहमेधीयेष्ट्याः पिशीलकृपिशीलकपक्षद्वयेन धर्मविशेषसहितं कर्तव्यकर्तव्याङ्गानामनुकषेण विधानम्, दसोदोमार्यं सरोधव रु-

स्थालीनिधानपूर्वकं हविःशेषप्रतिपत्तिकथनम्, तदनन्तरमनुष्ठेयस्य सायम्प्रातरग्निहोत्रस्य यवाग्वाऽनुष्ठानविधानम्, रात्रौ वत्ससमवार्जनं कृत्वा प्रातः पितृयज्ञार्थं निवान्यागोर्दोहनं कुर्यादिति विधानम्, ततः प्रातर्द्वैतेऽहुते वाऽग्निहोत्रे समन्त्रकं गृहीत्वा ऋषभाह्वाने वा ब्रह्मणा जुहुवीत्युक्ते समन्त्रकस्य पूर्णदर्वाख्यस्य होमस्य विधानम्, ततः कर्तव्यतायाः क्रीडिनीयेष्ट्रेद्रव्यदेवताकालनिर्देशपूर्वकं विधानं चेत्यादि. १७९-१८८

४ महाहविषेष्टिः, तत्र उत्तरवेदिनिवपनपृषदाज्यग्रहणाग्निमन्थनादीनि वरुणप्रघासवदेवात्रापि कर्तव्यानीति प्रयोगानुक्रमकथनम्, आग्नेयादिपौष्णान्तहविष्यञ्चकस्यानुवादपूर्वकं प्रशंसनं च, तत एन्द्राग्रस्य द्वादशकपालस्य माहेन्द्रस्य चरोर्वैश्वकर्मणस्यैककपालस्य च षष्ठसप्तमाष्टमानां यागानां सार्थवादं विधानम्, एतस्य च उपक्रमावसरायोदीरितफलसाधनत्वस्य निगमनं चेति. १८९-१९३

इति पञ्चमोऽध्यायः ।

अथ षष्ठोऽध्यायः ।

१ शंखन्तः पितृयज्ञः, तत्र-सफलं पितृणामुत्पत्तिकथनम्, इदानीन्तनानुष्ठानस्यापि सफलत्वकथनम्, पितृभ्यः सोमवद्भ्यः षड्कपालः पुरोडाशः, पितृभ्यो बर्हिषद्भ्यो धानाः, पितृभ्योऽग्निष्वात्तेभ्यो मन्थञ्चेति पितृयज्ञिययागत्रयस्य सार्थवादं विधानं, तदेवतानामन्योऽन्यासंकीर्णस्वरूपत्वकथनं च, अनुक्रमेण चोदकप्राप्तं

ब्रा० विषयाः

पृष्ठाङ्काः | ब्रा० विषयाः

पृष्ठाङ्काः

हविर्ग्रहणादीडाप्रतिपच्यन्तमंगकला-  
पमनूय तत्तदङ्गेषु दक्षिणामुखत्व-  
प्राचीनावीतित्वसकृत्वादिं वेदे-  
भृतुःसक्तिं दक्षिणाग्रेहरणं स्था-  
पनं च, उपभृत्याज्यग्रहणे द्वित्वं  
बर्हिःस्तरणादिष्वप्रदक्षिणपरिगम-  
नत्वम्, परिधिनिधाने दक्षिणाग्रत्वं,  
जुहादीनामासादनाभिमर्शनप्रकारः,  
पितृयज्ञस्योपांशुचरणत्वं, परिवृते  
कर्तृत्वं च, सामिधेय्यनुवचने  
त्रिरावृत्तिविशिष्टाया एकस्या ऋचो-  
ऽनुवचनं, 'सीद होतः' इत्येतावन्मात्रं  
होतृप्रवरणं, प्रधानयागानां याज्यादा-  
वाश्रावणवषट्कारयोः पक्षद्वयकथनं,  
प्रधानयागानां स्विष्टकृतश्च याज्यां-  
ऽनुवाक्यानां प्रेषादिवचनप्रकारस्तथो-  
पस्तरणादिहोमान्तानुष्ठानप्रकारश्च,  
प्राशित्रिडावदानं कर्तव्यं न वेति  
पक्षद्वयविधानं, तत्र कस्यचिन्मतेनेडा-  
प्रत्याम्नायत्वेन मन्थस्याधानम्, इडा-  
प्राशित्रयोः प्राशनमवघ्राणं वेति पक्ष-  
द्वयकथनञ्चेत्येषां धर्मविशेषाणां  
विधानम्, एतत्सहैव मध्ये मध्ये  
उक्तव्यतिरिक्तेषु चोदकप्रासेष्वङ्गेषु  
प्रकृतिवदनुष्ठेयत्वकथनञ्च, पितृ-  
यज्ञप्रयुक्तं यजमानाध्वर्वोरन्यतरक-  
र्तृकमवनेजनादिप्राच्यांगजातेनाहव-  
नीयगार्हपत्योपस्थानादिनमस्करणा-  
शीर्जपान्तोदीच्याङ्गजातेन च सहितं  
सप्रकारकं पिण्डपितृयज्ञवपिण्डदान-  
विधानम्, चोदकप्रासस्य सविशेष-  
प्रकारस्यानुयाजादिश्वन्तोदीच्या-  
ङ्गकल्पस्य कथनं, तत्रापि सुगव्यू-  
हनादिकं प्रकृतिवदेव कर्तव्यमिति

कथनम्, हविःशेषस्याःस्वप्नौ वा  
प्रक्षेप इति विकल्पेन तत्प्रतिपत्ति-  
विधानं चेत्यादि. १९४-२१९

२ त्रैयम्बकेष्टिः, तस्यां च पूर्वं त्र्यम्बक-  
हविषां शल्यनिर्हरणहेतुत्वाख्याप-  
केतिहासकथनद्वारा तद्विद्युन्नयनम्,  
तेषां देवतां विधाय प्रशंसन, संख्यां  
विधाय (जुहोतिधर्मेण) संस्कारप्रकार-  
कथनं च, एषां हविषामक्तार्थमभिघा-  
रणपक्षकथनम्, सकारणमुत्तरदिशि  
चतुष्पथे होमकरणत्वविधानम्,  
ससाधनस्य सर्वेभ्यः समवत्तस्य हविषः  
समंत्रकं होमविधानम्, अवदानकाले  
परिशेषितस्यातिरिक्तस्यैकस्य हविषो  
विनियोगकथनम्, चतुष्पथादेत्याव  
रुद्रं भेषजमिति मंत्रद्वयस्य जपविधा-  
नम्, भगप्रसिद्धिहेतुसहितं कुमारीणा-  
मप्रदक्षिणं प्रदक्षिणं च त्र्यम्बकमि-  
ति द्वाभ्यां मंत्राभ्यां त्रिखिरग्रेः परि-  
गमनविधानम्, हुतशिष्टानां पुरोडा-  
शानां प्रतिपत्तिविधानम्, पुनरागमनं  
विधाय वरुणप्रघासान्तवदत्रापि केश-  
श्मश्रुवपनादिकमुदवसानाग्निसमारोप-  
पुनर्मन्थनादिकं च कुर्यादिति  
पूर्वसंस्थाकथनं चेत्यादि. २१६-२२६

इति साकमेधपर्व ।

अथ शुनासीरीयपर्व ।

३ तत्रादौ-उपोद्घातत्वेन सकृत्वातुर्मा-  
स्यानामक्षथ्यसुकृतफलसाधनत्वम्,  
शुनासीरीयपर्वणः श्रयादिफलसाधनत्वं  
चेति निरूपणं, प्रयोगक्रमकथनं,  
तत्र-उत्तरलेयुपकरण-पृषदाज्य-  
ग्रहणाग्निमन्थनवर्जमन्यत्सर्वं प्रकृति-

ब्रा० विषयाः

पृष्ठाङ्काः

ब्रा० विषयाः

पृष्ठाङ्काः

वदेवेति प्रयाजानुयाजसमिष्टयजुषां  
पञ्चत्रिद्वित्वाद्युपलक्षणेन प्रतिपाद-  
नम्, वैश्वदेविकस्याग्नेयादिपौष्णा-  
न्तस्य हविष्पञ्चकस्यात्रापि विधानम्,  
ततः शुनासीर्यवायव्यसौर्याणां षष्ठ-  
सप्तनाष्टमानां हविषां सार्थवादं वि-  
धानम्, तत्र सौर्यस्यैककपालस्य  
स्वतंत्रो दक्षिणाविधिः, शुनासीर्यस्य  
यागस्य कालविधिः—तत्रापि सोमेन  
यक्ष्यमाणस्य पक्षान्तरकथनं चातुर्मा-  
स्य पुनः प्रयुञ्जानस्य पक्षान्तर-  
कथनं च, चातुर्मास्याङ्गभूतवपन-  
म्निर्मासा, अग्न्यादित्ययोः सर्वतोमुख-  
त्वेऽन्नादत्वप्रतिपादनपुरःसरं पुरुषस्य  
स्वभावतस्तद्वैपरीत्यकथनम्, प्रकारा-  
न्तरेण पुनः सर्वतोमुखत्वमुक्त्वा परि-  
वतनं न विधेयमिति पक्षान्तर-  
कथनं चेत्यादि.

२२५—२३३

इति शुनासीरीयपर्व ।

अथ सर्वशेषः ।

४ तत्र—सर्वेषां पर्वणां वृत्रबधहेतुत्वं  
विजयहेतुत्वं च समानमिति प्रति-  
पादनम्, वैश्वदेवेन जितस्यार्थस्या-  
ख्याधिक्या दर्शनं, वरुणप्रघासेषु  
वरुणस्य प्रामुख्यं तैर्विजितत्वं चेति  
निरूपणं, वैश्वदेवादिपर्वसु प्रतिपादि-  
तार्थस्य यजमाने क्रमेण सम्पादनं,  
वरुणप्रघासेन जेतव्यफलविधानम्,  
इन्द्रप्रधानकेन साकमेधेन जेतव्य-  
फलविधानम्, वैश्वदेवादिपवणाम-  
न्यादिदेवतासायुज्यरूपफलवत्त्वप्रति-  
पादनम्, त्रियमाणस्य चातुर्मास्य-  
याजिनो मृगनिर्द्शनद्वारा ब्रह्म-  
लोकप्राप्तिपर्यन्तं फलं भवतीति  
निरूपणं चेत्यादि.

२३३—२३६

इति चातुर्मास्ययागः-।

इति षष्ठोऽध्यायः ।

इति द्वितीययेकपादिकाकाण्डम् ।



श्रीशः शरणम् ।

माध्यन्दिनशतपथब्राह्मणगतविशिष्टनाम्नाम्  
अकाराद्यनुक्रमेण सूची ।


नामानि	अ. ब्रा. क.	नामानि	अ. ब्रा. क.
<b>प्रथमकाण्डे-</b>			
अग्निः ( देवानां दूतः )	४।१।३४	भवः ( रुद्रः-अग्निः )	७।३।८
अत्रिः ( ऋषिः )	४।९।१३	मालुवेयः ( इन्द्रद्युम्नो राजा )	७।३।१९
अरुः ( असुरविशेषः )	२।४।१७-१८	भृगुः ( अङ्गिराः )	२।१।१३
अर्वावसुः ( देवानां होता )	९।१।२४	मनावी ( मनुपत्नी )	१।४।१६
आकुलिः ( असुरपुरोहितः )	१।४।१६	मनुः	१।४।१४ इत्यादि ८।१।८
आप्याः	२।२।१८	महेन्द्रः	६।४।२१
आरुणिः	१।२।११	मातरिक्षा	७।१।११
आषाढः सावयसः	१।१।७	याज्ञवल्क्यः	१।१।९, ३।१।२१-२६, ९।३।१६
आसुरिः	६।३।२६	रक्षः	१।१।११
इडः	९।३।११, ४।३	राहूगणः ( गोतमः )	४।१।२०
ऋषभः	१।४।१४	वामदेव्यं ( सामविशेषः )	८।१।१९
औपोदितेयः ( वैयाग्रपद्यः )	९।३।१६	वास्तव्यः ( रुद्रः )	७।३।१
कः ( ब्रह्मा )	१।१।१३	विदेघो माथवः ( राजा )	४।१।१० इत्यादि.
किलातः ( असुरपुरोहितः )	१।४।१४-१६	विश्वरूपः ( त्वष्टुः पुत्रत्रिशीषा )	२।३।२, १।६।३
कुरुः पाञ्चालः ( देशविशेषः )	७।२।८	शंयुः शम्युर्वा ( बृहस्पतेः पुत्रः )	९।१।२४-२९
गोतमः राहूगणः	४।१।१०	शर्वः ( रुद्रः )	७।३।८
जातवेदाः	४।२।१७	सहरक्षाः ( असुराणां दूतः )	४।१।३४
तनूनपात्	९।३।८ इत्यादि ९।४।२	हिरण्यस्तूपः ( आङ्गिरसः )	६।४।२
त्रितो द्वित एकतश्च.	२।३।१	<b>द्वितीयकाण्डे-</b>	
दनायूः	६।३।९	अनश्नन् ( साङ्गमनः सम्याग्निः )	३।२।१
दनुः	६।३।९	अर्जुनी ( फल्गुनीनक्षत्रम् )	१।२।११
दर्शपूर्णमासः	१।१।०	अरुणः ( औपवेशिर्गोतमः )	२।२।२०
दानवः ( वृत्रासुरः )	६।३।९	अस्तपास्तवः ( भस्मोद्गापः )	३।२।१
द्यावापृथिवी	८।१।२९, ८।३।१२ ७९।१।४	आप्रयणेष्टिः ( यागविशेषः )	४।३।१
नराशंसः	९।१।२०, ८।२।१२	आसुरिः	१।४।२७, ६।१।९
परावसुः	९।१।२३	उक्थ्यम् ( महदुक्थ्यम् )	३।३।२०
पाञ्चिः ऋषिः	२।९।९	औपवेशिः ( अरुणो गोतमः )	२।२।२०
बर्कुर्वाण्यः ऋषिः	१।१।१०	करिराणि ( फलविशेषाः )	९।२।११
भंगः	७।४।६	कहोडः ( कौषीतकी ) ऋषिः	४।३।११
		कुरवः ( देशविशेषाः )	४।४।९

नामानि	अ. ब्रा. क.	नामानि	अ. ब्रा. क.
कृत्तिका ( नक्षत्रम् )	१।२।१	पुनर्वसू	१।२।१०
चित्रा ( नक्षत्रम् )	१।२।१३	प्रतीदर्शः ( श्वेकनः ) ऋषिः	४।४।३
मीनलः ( चैलकिः ) ऋषिः	३।१।३४	माल्यवेयः ( इन्द्रद्युम्नो राजा )	१।४।६
तक्षा	३।१।३१	महेन्द्रः	९।४।९
दक्षः ( प्रजापतिः )	४।४।१	माधुकिः ( पैङ्गयः ) ऋषिः	१।४।२७
दक्षः ( पार्वतिः ) ऋषिः	४।४।६	मूजवन्तः	६।२।१७
दक्षिणाम्निः ( अग्निविशेषः )	९।२।२९	मृगशीर्षम् ( नक्षत्रम् )	१।२।८-९
दाक्षायणः ( यज्ञविशेषः )	४।४।२	याज्ञवल्क्यः	४।३।२, ३।१।२१
देवभागः ( श्रौतर्षः ) ऋषिः	४।४।९	रोहिणी ( नक्षत्रम् )	१।२।६
नडो नैषधः ( दक्षिणाम्निविशेषः )	३।२।१-२	वसिष्ठः ( यागविशेषः )	४।४।२
पाञ्चिः ऋषिः	१।४।२७	शुनासीरीयः	६।३।
पिण्डमित्यज्ञः	४।२	सप्तर्षिः	१।२।४
पितृवज्ञः	४।२।६।१	सरस्वती ( देवताविशेषः )	९।४।६
पुनराधेयम्	१।२।१०, २।३।	सुत्या ( सार्ङ्गयः ) ऋषिः	४।४।४-९
		हस्तम् ( नक्षत्रम् )	१।२।१२

इति विशिष्टनाम्नां सूची ।



आदित्याराधना तथा वरप्राप्तिः ।









# अथ सायणाचार्यकृत-वेदार्थप्रकाशाख्यभाष्य-सहितं माध्यन्दिन- शतपथ-ब्राह्मणम् ।



॥ श्रीगणेशाय नमः ॥ श्रीपरब्रह्मणे नमः ॥

सायणभाष्यम् । \*


वागीशाद्याः सुमनसः सर्वार्थानामुपक्रमे । यं नत्वा कृतकृत्याः स्युस्तं नमामि गजाननम् ॥१॥  
यस्य निःश्वसितं वेदा यो वेदेभ्योऽखिलं जगत् । निर्ममे तमहं वन्दे विद्यातीर्थमहेश्वरम् ॥ २ ॥  
तत्कटाक्षेण तद्रूपं दधतो बुद्धभूपतेः । कृतावतरणः क्षीरसागरादिव चन्द्रमाः ॥ ३ ॥  
विजितारातिव्रातो वीरः श्रीहरिहरः क्षमाधीशः । धर्मब्रह्माध्वन्यः समादिशत्सायणाचार्यम् ॥४॥  
ऋग्यजुःसामशाखानामकक्षा व्याकृता त्वया । तावता तत्समानार्था ज्ञातुं शक्यास्ततः पराः ॥५॥  
वासना विशदा यत्र मन्त्रार्थानामशेषतः । प्रायेणाध्वर्यवं कर्म पूर्णं शाखान्तरैर्विना ॥ ६ ॥  
करामलकवद्यत्र परं तत्त्वं प्रकाशितम् । या काचित्सादृशी शाखा त्वया व्याख्यायतामिति ॥७॥  
सर्वतः सायणाचार्यो विमृश्योदीरितान् गुणान् । माध्यन्दिने शतपथे ब्राह्मणे व्याकरोति तत् ॥८॥  
संचारः षड्वाक्यार्थन्यायानां दर्शितः पुरा । वेदानामर्थवत्त्वादि यच्चान्यद्बुपयुज्यते ॥  
सर्वशाखासमत्वेन विज्ञेयं तदिहाखिलम् ॥ ९ ॥ यच्च संदिग्धमज्ञातमत्र तद्विवरिष्यते ।  
संमत्या कल्पसूत्राणां ब्राह्मणानां च संग्रहात् ॥ १० ॥

इह हि चरमे चतुर्दशे काण्डे करतलामलकवत् परतत्त्वं प्रकाशितम् । ततः प्राक्तनैश्च त्रयोदशभिः काण्डै-  
स्त्रैतौमिसाध्यो धर्मः प्राधान्येन प्रतिपादितः । अग्नयश्चाधानपवमानेष्टिभिर्निष्पाद्याः । पवमानेष्टयश्च दर्श-  
पूर्णमासविकृतितया तदधिगमसापेक्षज्ञाना इति प्रथमे काण्डे दर्शपूर्णमासौ प्रतिपाद्येते । तदनुष्ठानारम्भश्च  
पूर्णमासपूर्वकः; अतश्च तस्य पूर्णमासस्य प्रथमं यदङ्गं व्रतोपायनं, तदङ्गत्वेनापामुपस्पर्शनं विधत्ते-

\* कश्चिदपुस्तके एतदनन्तरमेव श्लोकोऽधिकः-“ श्रुतिपङ्क्त्यार्थलक्ष्मीं यो विकासयति इदतः । स पायात्सविदान्बुधुः सूर्य-  
मण्डलगो हरिः ” इति । १-अर्धवशादत्र षड्भिः पादैरेकः श्लोकः पृथक्ते । २-बृहदारण्यकोपनिषदि । ३-गार्हपत्याहवनीय-  
वृद्धिप्राप्त्यभेदेति समाख्यायन्ते । तथा चामरकोषः-“ दक्षिणामिगोर्हृत्पत्याहवनीयौ त्रयोऽग्नयः । अग्नित्रयमिदं त्रेता प्रणीतः  
संस्कृतोऽनकः”-इति । २. ७. २० । “त्रेता त्वमित्रयै” इति च तत्रैव ३.३.६८ । ४-व्रतोपायनं=व्रतग्रहणं । व्रतशब्देन कर्माङ्ग-  
भूताः शाकती नियमा उच्यन्ते । “ कर्माङ्गभूतयमानियमा व्रतम् । तदुपगमाथो “ऽमे व्रतपते ” इत्ययं मन्त्रः” इत्युक्तं तन्त्ररत्ने  
इति ( का. २. १. ११. सू. वृ. ) । तत्र दर्शपूर्णमासबोराभ्यन्त्याधानानन्तरं भवति पक्षौ तु ब्रह्मवरणानन्तरमिति विशेषः ।  
विहितवैतन्त्रिकविशेषः “ अफराहे व्रतोपायनीयमधीतः सर्पिषा स्मृतिः ” इत्यादिमूलाद्येन ( २. १. १०. ११ ) अस्मिन्नेव  
सूत्रभाष्ये कर्कस्त्वेवमाह-“ व्रतोपायनीयमिति । व्रतं भोजनमुच्यते यथाऽन्यत्र तद्व्रतः स्यात् । पयोव्रतमिति च । तद्येनमेवते  
अज्ञापादिना तद्व्रतोपायनीयम् ” इति ॥

## प्रथमे काण्डे प्रथमः प्रपाठकः ।

प्रथमोऽध्यायः प्रारभ्यते ।



तत्र प्रथमं ब्राह्मणम् ।

हरिःओ३म् । व्रतमुपैष्यन् । (ब्रु) अन्तरेणाहवनीयञ्च गार्हपत्यञ्च प्राङ्  
तिष्ठन्नपऽउपस्पृशति तद्यदपऽ उपस्पृशत्यमेध्यो वै पुरुषो यदनृतं वदति तेन  
पूतिरन्तरतो मेध्या वाऽआपो मेध्यो भूत्वा व्रतमुपायानीति पवित्रं वा ऽआपः  
पवित्रपूतो व्रतमुपायानीति तस्माद्वाऽअपऽ उपस्पृशति ॥ १ ॥

## ऋजुपाठः ।



अथ दर्शपूर्णमासप्रारम्भः ।

व्रतोपायनम् ।

व्रतमुपैष्यन्नन्तरेणाहवनीयं च गार्हपत्यं च प्राङ् तिष्ठन्नपऽ उपस्पृशति । तद्यदपऽ उपस्पृशति ।  
अमेध्यो वै पुरुषो यदनृतं वदति, तेन पूतिरन्तरतः । मेध्या वा आपः । मेध्यो भूत्वा व्रतमुपाया-  
नीति । पवित्रं वा आपः । पवित्रपूतो व्रतमुपायानीति । तस्माद्वा अपऽ उपस्पृशति ॥ १ ॥

व्रतमुपैष्यन्निति । पूर्णमासस्य प्राथम्यम्, अत्रैवाग्रे पौर्णमासप्रयोगमभिधाय पश्चाद् दर्शप्रयोगाभिधानात् ।  
कात्यायनेनापि तथाभिधाय “ पौर्णमासवदन्यत् ” ( श्रौ. सू. ४ अ. ७३ सू. ) इति पौर्णमासतन्त्रस्य  
दर्शोऽतिदेशात् ; तथैव ब्राह्मणे प्रजापतिपर्वसन्धानप्रस्तावे “ पौर्णमासेन चैवामावास्येन च, पौर्णमासीं चामा-  
वास्यां च तत्पूर्वाभिषज्यन् ” ( श. ब्रा. १.६.३.३६ ) इति पौर्णमासप्राथम्यम् । तथा तैत्तिरीयके—“पौर्ण-  
मास ५ हविरिदमेषां मय्यामावास्य ५ हविरिदमेषां मयि ” ( तै. ब्रा. ३.७.४.८ ) इत्यन्वाधानानुमन्त्रणयो-  
र्यजमानमन्त्रयोः पाठक्रमादपि पौर्णमासप्राथम्यमवगम्यते ।


ननु पूर्वोऽयं पाठक्रमः । श्रुत्यैव तु पौर्णमासप्राथम्यं प्रतिषिध्यते श्रुतिश्च पाठाद्वलीयसी, श्रुत्यर्थपाठ-  
मुख्यस्थानप्रवृत्तीनां क्रमप्रमाणानामपि श्रुतेः प्राथम्येन प्रावल्यात् । श्रूयते हि पौर्णमासप्राथम्यस्य निन्दा—  
“ यत्पौर्णमासीं पूर्वामालभेत, प्रतिलोममेवैनावालभेत ” ( तै. सं. ३.९.१.९ ) इति । न । तस्य वाक्यस्य  
“ सारस्वतौ होमौ पुरस्ताज्जुहुयादमावास्या वै सरस्वत्यनुलोममेवैनावालभते ” ( तै. सं. ३.९.१.६ )  
इति सारस्वतहोमविशेषत्वेन पौर्णमासप्राथम्यनिन्दार्थवादात् । अत उक्तरीत्या पौर्णमासप्राथम्यमुपपन्नम् ।

१—अत्रैव प्रथमकाण्डे ६।३।३६ द्रष्टव्यम् । २—अत्र च “ श्रुतिलक्षणमानुपूर्व्यं तत्प्रधानत्वात् ” ( मी. सू. ५।१।१ )  
इत्यादिपुंल्लिङ्गप्रयोगविधिसहकारिभूतानां षण्णां प्रमाणानां प्रपद्योऽनुसंधेयः । तथा “ स्याद्वाऽनुपूर्व्यनियमः श्रुत्यर्थकमेभ्यः ”  
“ विरोधेऽर्थस्तात्परत्वात् ” “ श्रुतिः क्रमादानुमानिकत्वात् ” इत्यादि ( १।५।५।१।३।७ ) कात्यायनीया परिभाषा-  
ऽनुसंधेयौति ।

( ६ )

श्री. सू.  
तथा ।  
इमनमेव ।  
घृतम् ”  
संदिग्धेषु  
' शतृ '  
१२६ )  
विधानात्  
बन्धमाच-  
पाठादपि  
मन्वाधानं  
श्री. सू.  
वाधानमेव  
धाय ततः  
नां मध्ये  
श्री. सू.  
) इत्यस्य  
१. १३ )  
याज-  
अकरण-  
न प्रयोगे  
(. २९ )  
क्रम, तत्र  
वेभागः ।  
' अन्त-  
सिद्धत्वा-

श्रीः  
दशपूर्णे मास विद्वार पट्टः  
द्विद्वारम्



श्रीमन्नासिक वासि वारे इत्युपाह्वयैदिक तिलक श्री म  
विद्वार पट्टः । मिति - माघ शु

‘ प्रुतिः ’  
शतत्वं किं  
रानीरूप-  
। तस्य च  
२ । ११ )  
।-यजमान-  
।क्षेणे घृतन.  
न शुक्रा  
मिकांग-



उपस्पर्शनं चेहाचमनं विवक्षितम् । नन्वापस्तम्बेन—“ अप आचामत्युपस्पृशति वा ” ( आप. श्रौ. सू. ४. ३. २. ९ ) इत्याचमनप्रतिद्वन्द्विभावेनोपस्पर्शनाभिधानात् स्पर्शनमात्रं तत्प्रतिभाति । सत्यं तत्र तथा । इह तु “ तेन पूतिरन्तरतः ” इति वाक्यशेषादपोऽभ्रात्यन्तरत एव मेध्यो भवतीति वदताऽऽचमनमेव । यथा “ अक्ताः शर्करा उपदधाति ” इत्यत्र घृततैलादिष्वङ्गनसाधनत्वेन संदिह्यमानेषु “ तेजो वै घृतम् ” ( तै. ब्रा. ३. १२. ९. १२. ) इति वाक्यशेषाद् घृतमिति निश्चयः, तद्वत् । सूत्रितं हि—“ संदिग्धेषु वाक्यशेषात् ” ( मी. सू. १. ४. २९ ) इति । तस्य च व्रतोपायनाङ्गत्वम्, उपैष्यन्निति ‘ शतृ ’ प्रत्ययेन व्रतोपायनस्याचमनं प्रति हेतुत्वाभिधानात्; “ लक्षणहेत्वोः क्रियायाः ” ( पा. सू. ३. २. १२६ ) इति स्मृतेः । प्रधानं हि स्वनिष्पत्त्यर्थमङ्गमनुष्ठापयत् तदनुष्ठाने हेतुर्भवति । न च लक्षणेऽपि शतृविधानात् कथं हेत्वर्थनिश्चय इति वाच्यम् । तदा हि भविष्यता व्रतेन लक्षितो हि यस्तत्पूर्वकालः तत्सम्बन्धमाचमनस्य विधातुं व्रतमुपैष्यन्नित्येतत्स्यात् । तत्कालसम्बन्धस्त्वाचमनानन्तरं व्रतोपायनस्य विधानात् पाठादपि सिध्यतीति लक्षणार्थस्वीकारे वचनमनर्थकमिति । ननु व्रतोपायनादपि प्रथममाहवनीयप्रणयनमन्वाधानं च । अत एवापस्तम्बः—“ प्रातरग्निहोत्रं ह्रुत्वान्यमाहवनीयं प्रणियाग्नीनन्वादधाति ” ( आप. श्रौ. सू. १. १. २ ) इति । कात्यायनस्त्वप्रणीतस्याहवनीयादेरन्वाधानासंभवादर्थसिद्धं प्रणयनं मत्वा अन्वाधानमेव प्रथममाह—“ अग्न्यन्वाधानमध्वर्युर्यजमानो वा ” ( श्रौ. सू. २. २. ) इति । ब्राह्मणं तु तदनभिधाय ततः पराचीनं व्रतोपायनं तदङ्गमाचमनं वा कथं प्रथममभिदधाति । अत्राभिधीयते । नियमेन याजमानानां मध्ये व्रतोपायनमेव प्रथमम् । अग्न्यन्वाधानं हि नियमेन न याजमानम् । अध्वर्युर्यजमानो वेति ( का. श्रौ. सू. २. २ ) कात्यायनोक्तेः ॥ नन्वन्वाधानमन्त्रस्य “ ममाग्ने वर्चः ” ( तै. सं. ४. ७. १४. १. ) इत्यस्य प्रत्यागाशीष्टान्नियमेन याजमानत्वं युक्तम् । यथा “ आयुर्दा अग्नेऽस्यायुर्मे देहि ” ( तै. सं. १. ९. ९. १३ ) इत्यादेः । तस्य हि समाख्ययाऽऽध्वर्यवत्वप्राप्तावपि प्रत्यागाशीष्टलिङ्गेन प्रबलेन समाख्यां बाधित्वा याजमानत्वं निर्णीतम्—“ मन्त्राश्च कर्मकरणास्तद्वत् ” ( मी. सू. ३. ८. १९. ) इति । सत्यम् । अकरणमन्त्रत्वात्तत्र तथाऽस्तु, ममाग्ने वर्च इति तु करणमन्त्रत्वादाध्वर्यवक्रियायां विनियुक्तत्वाद् यजमानेन प्रयोगे तत्प्रतिपादनासामर्थ्यादध्वर्युणैव प्रयोज्यमित्युक्तमुत्तराधिकरणे—“ करणेष्वर्थवृत्त्वात् ” ( मी. सू. ३. ८. २९ ) इति । अत उक्तयुक्तेस्तत्करणमन्वाधानमप्यध्वर्युणैवानुष्ठेयम् । यत्तु कात्यायनेनाध्वर्युर्यजमानो वेत्युक्तम्, तत्र याजमानत्वं शाखान्तरमूलम् । एतच्छाखानुसारेण त्वापस्तम्बादिभिः केवलाध्वर्यवत्वमुक्तमिति विभागः । अथवा । यथाऽप्रणीतस्यान्वाधानानुपपत्त्या प्रणयनमप्यन्वाधानविधिनैव संगृहीतं कात्यायनसूत्रे, तथा ‘ अन्तरेणाहवनीयं च गार्हपत्यं च प्राङ् तिष्ठन् ’ इति वचनादेवाग्निप्रणयनं तत्प्रबलीकरणरूपमन्वाधानं चार्थसिद्धत्वाद्दनुक्तमित्युच्यमानाङ्गमध्ये व्रतोपायनस्य प्राथम्यमविरुद्धम् ।

विहितमुपस्पर्शनमनूद्य प्रशंसति—तद्यदिति । ‘ तत् ’ प्रकृतं ‘ यत् ’ उपस्पर्शनं तेनान्तरतः ‘ पूतिः ’ पवित्रता भवति । अनृतवदनेन हि पुरस्तात् संभावितमपवित्रत्वमिति । ननूपस्पर्शनस्य फलमेवेदं पवित्रत्वं किं न विधीयते ? कथमपि सम्बन्धाभावेऽपि हि फलविधित्वं दृष्टम्, यथा—“ प्रतितिष्ठन्ति य एता राक्षीरूप-

१-कर्मोपाध्यायसिद्धान्तस्तु—नाचमनं किंत्वालम्भमात्रम् । तद्भाष्यं च “ आलम्भमात्रं वा । आचमनानुपदेशात् । तस्य च हेमिक्तिकत्वात् । शब्दसामर्थ्याच्च । अप उपस्पृशतीति लिङ्गमर्थवादमात्रं दीक्षामानवदिति ” इति ( का. श्रौ. सू. अ. २ । ११ ) वा निगमे कात्यायनः “ विवत्याचामति—स्पृशत्युपस्पृशति ” इति । खं. ८ ॥ २-मन्वानोऽन्वाधानमिति पा० । ३-यजमानबन्धिकर्मणामित्यर्थः । ४-“ ममाग्ने वर्चो विहवेष्वस्तु वयन्त्वेन्धानास्तन्वं पुषेम । मद्यं नमन्तां प्रदिशश्चतस्रस्तवयाभ्यक्षेण पृतनमेम ” इत्याहवनीये समिधमादधाति ( श्रौ. सू. २. ३ ) । ५-कर्मसिद्धान्तस्तु—कात्यायनसूत्रे प्रतिपाद्यमानं सर्वं याजमानं शुक्लाः पञ्चदशशाखा मूलम् । तद्भाष्यं च “ एवं हि स्मरन्ति—या एव काश्चन पञ्च दश वा शाखा उपनिबध्यन्ते । तत्रैव नैयमिकान्गानकर्मोपसंहारः संभाव्यते । किमुत पञ्चदशशाखोपनिबन्धन इति ” इति ( का. श्रौ. सू. २-२ ) ।

सोऽग्निमेवाभीक्षमाणो व्रतमुपैति । ( त्यु ) अग्ने व्रतपते व्रतञ्चरिष्यामि तुच्छकेयन्तुन्मे राध्यतामित्यग्निर्वै देवानां व्रतपतिस्तुस्माऽणुवैतत् ग्राहव्रतञ्चरिष्यामि तुच्छकेयन्तुन्मे राध्यतामिति नात्र तिरोहितमिवास्ति ॥ २ ॥

सोऽग्निमेवाभीक्षमाणो व्रतमुपैति—“ अग्ने व्रतपते व्रतं चरिष्यामि तुच्छकेयं तन्मे राध्यताम् ” ( १ अ. ५ मं. ) इति । अग्निर्वै देवानां व्रतपतिः, तस्मा एवैतत्प्राह—व्रतं चरिष्यामि तुच्छकेयम्, तन्मे राध्यतामिति । नात्र तिरोहितमिवास्ति ॥ २ ॥

यन्ति ” इति रात्रिसत्रे । अत्रोच्यते । रात्रिसत्रस्य हि अनन्यशेषत्वेन स्वतन्त्रतया विधीयमानस्य युक्तं यदर्थवादोऽप्यपेक्षितं फलं समर्पयतीति । उपस्पर्शनस्य तु संस्कारतया संस्कार्येणैव प्रयोजनेन निरपेक्षितस्य कथमपेक्षितं फलं समर्थोऽर्थवादः समर्पयितुम् ? यथा—“ यदाङ्क्ते चक्षुरेव भ्रातृव्यस्य वृङ्क्ते ” ( तै. सं. ६. १. १. १७ ) इति । अत्र हाङ्जनस्य संस्कारतया फलमनपेक्षमाणस्य भ्रातृव्यचक्षुर्वर्जनं न फलमिति । सूत्रितं च—“ द्रव्यसंस्कारकर्मसु परार्थत्वात्फलश्रुतिरर्थवादः स्यात् ” ( मी. सू. ४. ३. १ ) इति । ननु साध्यसाधनेतिकर्तव्यतालक्षणोऽशत्रयेऽनुप्रविष्टं कंचिदप्यर्थमनभिदधानस्य वाक्यस्यानर्थक्यमेव प्राप्तम्, “अङ्नायस्य क्रियार्थत्वादानर्थक्यमतदर्शानाम्” ( मी. सू. १. २. १ ) इति । तत्रैव कस्यचिदंशस्य स्तुत्यापि भवत्यर्थवत्तेति चेत् न । प्रवृत्तिविशेषमकुर्वाणया किं स्तुत्या । अपि च यः स्तुतश्चास्तुतश्च तावानेव सोऽर्थः । अत्रोच्यते । इह लिङादियुक्तेषु वाक्येषु द्वे भावने—शब्दात्मिका चार्थात्मिका च । उक्तं च—

“ अभिधां भावनामाहुरन्यामेव लिङादयः ।

अर्थात्मभावना त्वन्या सर्वाख्यातेषु गम्यते ” इति ।

एकैका च सा साध्यसाधनेतिकर्तव्यताभिस्त्रिभिर्शैरंशत्रयवती । अर्थभावनायां हि स्वर्ग एकः साध्योऽशः, तत्करणमाग्नेयादिः साधनम्, प्रयाजादिरितिकर्तव्यतारूपः । तत्रैवार्थभावनायां पुरुषप्रवृत्तिः शब्दभावनाया भाव्यम्, लिङादिस्त्रय्यापारो वा करणम्, आर्थवादिका स्तुतिरितिकर्तव्यता । तत्रार्थभावनाया अंशत्रयानभिधानेऽपि शब्दभावेनितिकर्तव्यताभूतां स्तुतिं ब्रुवाणोऽर्थवादः कथमनर्थकः स्यात् । यदाह सूत्रकारः—“ विधिना त्वेकवाक्यत्वात् स्तुत्यर्थेन विधीनां स्युः ” ( मी. सू. १. २. ७ ) इति । स्तुतिविरहे हांशवैकल्यादपरिपूर्णशब्दभावनया न प्रवृत्तिरर्थभावनायां पुरुषस्येति तस्या अप्यानर्थक्येन मूलोच्छेदप्रसङ्ग इति कथमनर्थिका स्तुतिः स्यात् । यत्त्वर्थवादरहितं केवलं विधिवाक्यम्, तत्र विधिरेव स्तुतिमाक्षिपतीति नोक्तदोषावतारः, इह प्रत्यक्षश्रुतायां स्तुतौ सत्यां किमाक्षेपक्लेशेनेत्यलम् । अयं च विचार उत्तरत्र सर्वेष्वेवार्थवादेशु द्रष्टव्य इति । अनृतवदननिमित्ताशुद्धिपरिहारेणोपस्पर्शनस्य प्राशस्त्यमभिधाय तत्साधनभूतानामपां स्वतः शुद्धत्वात्स्वसंबन्धिशुद्धिहेतुत्वाच्च तत्प्रशस्तमित्याह—मेध्या वा इति ॥ १ ॥

इदानीमग्निदर्शनलक्षणेनाङ्गान्तरेण सहितं समन्त्रकं व्रतोपायनं विधत्ते—सोऽग्निमिति । ‘ सः ’ यजमानः ‘ अग्निम् ’ आहवनीयम् । मन्त्रार्थस्तु—हे व्रतस्य पालक ! अग्ने ! अनृतवदनत्यागादिरूपं ‘ व्रतं ’ चरिष्यामि । तत्कर्तुं शक्तो भूयासम् । शक्तोतेर्लिङ्याशिष्ययम् । मदीयं ‘ तद् ’ व्रतं समृद्धं भवत्विति ।

व्रतपतिपदं व्याकरोति—अग्निर्वै देवानामिति । उभयवाक्यस्याव्याख्येयत्वमत्र—शक्यं राध्यतामिति । तत्र च हेतुमाह—नात्रेति । ‘ तिरोहितम् ’ अविस्पष्टार्थं पदम् ॥ २ ॥

१—“ द्वादशरात्रादीनि रात्रिसत्राणि ” इति ( का. श्रौ. सू. २४।१।१ ) ताण्ड्यब्राह्मणे सत्रकाण्डे च ।

२—अतोऽत्र अविस्पष्टार्थं पदं नास्ति, अतो व्याख्याने प्रयोजनाभाव इति ।

( स्त्य ) अथ सृष्टिस्थिते विसृजतेऽग्ने व्रतपते व्रतमचारिषन्तुदशकं-  
न्तन्मेराधीत्यशकृद्धचेतद्यो यज्ञस्य सृष्टिस्थामुगन्नुराधि ह्यस्मै यो यज्ञस्य  
सृष्टिस्थामुगन्नेतेन न्वेव भूयिष्ठा इव व्रतमुपयन्त्यनेन त्वेवोपेयात् ॥३॥  
( द्व ) द्वयं वा इदं न तृतीयमस्ति । सत्यञ्चैवानृतञ्च सत्यमेव देवाऽ अनृत-  
मनुष्या इदमहमनृतात्सत्यमुपैषीति तन्मनुष्येभ्यो देवानुपैति ॥ ४ ॥  
स वै सत्यमेव वदेदुद्ध वै देवा व्रतञ्चरन्ति यत्सत्यन्तस्मात्ते यशो  
यशो ह भवति य इ एवं विद्वान्तसत्यं वदति ॥ ५ ॥

अथ संस्थिते विसृजते—“ अग्ने व्रतपते व्रतमचारिषं तदशकं तन्मेऽराधि ” ( २ अ. २८ मं. ) इति । अशकृद्धचेतद्-यो यज्ञस्य संस्थामगन् । अराधि ह्यस्मै-यो यज्ञस्य संस्था-  
मगन् ॥ एतेन न्वेव भूयिष्ठा इव व्रतमुपयन्ति, अनेन त्वेवोपेयात् ॥ ३ ॥

द्वयं वा इदं न तृतीयमस्ति-सत्यं चैवानृतं च सत्यमेव देवाः, अनृतं मनुष्याः । “ इदमह-  
मनृतात्सत्यमुपैषि ” ( १ अ. ५ मं. ) इति । तन्मनुष्येभ्यो देवानुपैति ॥ ४ ॥

स वै सत्यमेव वदेत् । एतद्ध वै देवा व्रतं चरन्ति-यत् सत्यम्; तस्मात्ते यशः । यशो ह भवति-  
य एवं विद्वान् सत्यं वदति ॥ ५ ॥

स्वीकृतस्य व्रतस्य यागसमाप्तिपर्यन्ततामाह-अयेति । ‘ मन्थिते ’ यागे पर्यवमिते । विसर्जनमन्त्रमाह-  
अग्ने व्रतपते व्रतमचारिषमिति । अत्राशकमराधीति पूर्वमन्त्राद् वैलक्षण्यम् । तत्र हेतुमाह-अशकृद्धीति ।  
यो यज्ञस्य पर्यवसानं प्राप्तवान्, ‘ एतत् ’ कर्म कर्तुम् ‘ अशकन् ’ शक्तोऽभूत् । तस्मै तेन कर्मणा ‘ अराधि ’  
सिद्धम्, तत्कर्म असिद्धयदित्यर्थः । अग्निति गमेर्लुङि “ मन्त्रे घसेति ” ( पा. सू. २. ४. ८० ) ज्वेर्लुङि,  
हन्ड्यादिलोपे “ मो नो धातोः ” ( पा. मू. ८. २. ६४. ) इति मकारस्य नकारः । अत्र व्रतोपायने मन्त्रान्तरं  
विधानुं पूर्वमन्त्रात्तस्यैव विशेषमाह-एतेनेति । यतः ‘ एतेन ’ वक्ष्यमाणेनेदमहमित्यादिना बहवो व्रतमुपयन्ति  
अतस्तु हेतोरनेनैवोपेयात् । एवकारेणैष मन्त्रः प्रशस्यते, न तु पूर्वा निषिध्यते । अत एव कात्यायनो द्वय-  
मन्याह- “ अग्ने व्रतपते ” ‘ इदमहमिति वा ’ ( श्रौ. सू. २. ११ ) इति ॥ ३ ॥

इदमहमिति मन्त्रे कर्मत्वेनापादानत्वेन च सत्यानृतयोरुभयोरैवोपादाने कारणमाह-द्वयं वा इति । यद्  
‘ इदं ’ जगत् तत्सर्वमनृतं सत्यं वेति कोटिद्वयमेव, न तृतीया कोटिरस्ति । सत्यमेव देवाः, चिरावस्थानात्,  
नियमेन सत्यवादित्वाद्वा । अनृतं मनुष्याः, स्वप्नदृष्टवदल्पकालावस्थानात् प्रायेणानृतवादित्वाद्वा । तथा च  
देवमनुष्याणां सत्यानृतवादित्वमैतरेयकेऽप्याम्नातम्—“ सत्यसंहिता वै देवा अनृतसंहिता मनुष्याः ” ( ऐ. ब्रा. १.  
१. ६ ) इति । सत्यानृतवदनसाहित्यं हि तत्र विवक्षितोऽर्थः—“ तस्माद्दीक्षितेन सत्यमेव वदितव्यम् ” इति वाक्य-  
शेषात् । यदनेन मन्त्रेणोच्यते ‘ तन्मनुष्येभ्यो देवानुपैति ’ इत्येवमात्मकमिममर्थमयं मन्त्र आहृत्यर्थः ॥ ४ ॥

अनेन मन्त्रेण व्रतमुपेयुषो नियममाह-स वा इति । ‘ सः ’ इत्थं कृतव्रतोपायनः ‘ सत्यमेव ’ इत्येव-  
कारकरणादनृतं न वदेदित्यर्थः । असत्येवकारे यद्यन् सत्यं, तत्तदवश्यं वक्तव्यं स्यात्,—ग्रहं संमार्ष्टिवदेकत्वस्या-  
विवक्षितत्वात्; अनृतवचनं चाप्रतिषिद्धं स्यात्, इष्यते च तन्निषेधः । अत एव तैत्तिरीयके दर्शपौर्णमासप्रकरणे

१-इदमहमिति वक्ष्यमाणेन मन्त्रेण वा व्रतग्रहणं कुर्यादित्यर्थः । २-‘ अन्तरेणापरामी गत्वा परेणाहवनीयं प्राङ् त्रिष्ठमभिमीक्ष-  
माणोऽग्न्युपेयुषो व्रतमुपैष्यमे व्रतपते इदमहमिति वा ’ ( श्रौ. सू. २. ११ ) ।



( त्य ) अथ मुञ्चंस्थिते विसृजते । इदमहं य एवास्मि सोऽस्मि

अथ संस्थिते विसृजते—“इदमहं य एवास्मि सोऽस्मि” ( २ अ. २८ मं. ) इति । अमानुष

सामान्नायते—“ तस्यैतद् व्रतं—नानृतं वदेत् ” ( तै. सं. २. ९. ९. ११ ) इति । यद्यप्याहिताग्निमात्रस्यानृतवदन-  
मन्त्रत्र प्रतिषिध्यते—“ तस्मादाहिताग्निर्नानृतं वदेत् ” इति, तथाप्यनृतवदनवर्जनस्य दर्शपूर्णमासाङ्गत्वसिद्धये  
पुनरिह वक्तव्यमेव, इतरथा ह्यनृतवदनेऽपि पुरुष एव प्रत्यवेयात्, क्रतुः पुनरविगुण एव स्यात्—“ को नाम  
क्रतुमध्यस्थः कलङ्गादीनि भक्षयेत् । न क्रतोस्तत्र वैगुण्यं यथा चोदितसिद्धितः ॥ ” इति न्यायात् । नन्वने-  
नापि वचनेन कथमनृतवदननिषेधस्य कर्माङ्गत्वसिद्धिः ? वदेदिति प्रत्ययार्थस्य कर्तुः प्राधान्यात् तदर्थ एवायं  
प्रतिषेध इति हि युक्तम् । कर्मप्रकरणात् कर्माङ्गतेति चेत्, न; प्रतिषेध्यपाठादपि क्रियायास्तावत्कर्तृशेषता  
पदश्रुत्या प्रतीयते, तदर्थं प्रतिषेध्यम्; तादर्थ्येनैव प्रतिषेधोऽपि चाभिधीयते इति श्रौतेन पुरुषार्थत्वेन प्रबलेन  
प्राकरणीकी दर्शपूर्णमासार्थता बाध्यते । ननु न वदेदिति पदद्वयगम्यप्रतिषेधस्य कर्तुः संबन्धः, पदद्वयं वाक्य-  
मिति कथं प्रतिषेधस्य कर्तुः संबन्धः । श्रौत इति चेत्, न; यथा ग्रहं संमार्ष्टीति पदद्वयगम्यसंमार्गस्य ग्रहशेषता,  
तथापि द्वितीयायाः क्रियासामान्यं प्रति ग्रहस्य शेषत्वाभिधानात् तद्विशेषस्य संमार्गस्य पदान्तरेणोपस्थापनेऽपि  
शेषशेषिभावस्य श्रौतता, तद्वत् । अत इह पुरुषार्थो निषेधो विधीयते । स्मृत्यैव विहित इति चेत्, तथापि हि  
तस्या एषैव श्रुतिर्मूलं भविष्यति; द्वयोरर्थसाम्यात् । अतो युक्तः श्रुत्या प्रकरणबाध इति । अथ मतम्—अविरोधे  
न दुर्बलं प्रबलेन निराक्रियते, न तु स्वयं प्रबलमित्येव दुर्बलस्य हिंसा न्याय्या । न चेह प्रकृतक्रियया कर्तुः संबन्धे  
प्रकरणबाधः, अतो न केवलकत्वर्थतेति । ननु पुरुषमात्रार्थोऽनृतनिषेधः स्मृत्यैव सिद्धः, स एव क्रतुगत-  
पुरुषार्थोऽपि भविष्यतीति किमनेन विशेषनिषेधेन ? न च तस्याः स्मृतेरियं श्रुतिर्मूलमिति युक्तम्;  
सामान्यविशेषतया मूलमूलभावासंभवात् । एवं तर्हि सर्वविशेषगामिना सामान्येन स्मृतिसिद्धस्य निषेधस्य  
प्रकरणाबाधायत्र क्रतुगतपुरुषविशेषेऽनुवादोऽस्तु, तस्य प्रत्ययार्थत्वेन प्राधान्यादित्युक्तम् । स्यादेवं यदि  
कर्तुः प्रत्ययार्थत्वं स्यात्, न त्वेतदस्ति । अनन्यलब्धस्यैव शब्दार्थत्वात् । अवश्याभिधातव्यया भाव-  
नयैवाक्षेपात् कर्तुः प्रतीतिः । न च “ लः कर्मणि च ” ( पा. सू. ३. ४. ६९ ) इति स्मृतिबलात् कर्तुः  
प्रत्ययार्थता । तस्याः स्मृतेः “ द्व्येकयोः ” ( पा. सू. १. ४. २२ ) इत्यनेनैकवाक्यत्वे प्रत्ययभिधेयत्वे-  
नोच्यमानयोर्द्वैकत्वयोर्व्यावर्तकत्वेनैव कर्तुः समर्पणात्; कर्तृद्वित्वे द्विवचनं कर्त्रैकत्व एकवचनमिति । अतो भावनय ।  
संख्यया वाक्षेपादेव कर्तुः प्रतीतिः सिद्धेति न स प्रधानतया प्रत्ययार्थः । अतः क्रियाया एव प्राधान्यात् तस्या  
एवाङ्गत्वेनानृतनिषेधो विधीयते । न च स्मृत्या पुरुषार्थतया विहितस्यानृतवदननिषेधस्य कथमिह प्रकरणात् कत्व-  
र्थतेति वाच्यम्; “ खादिरो यूपो भवति ” “ खादिरं वीर्यकामस्य ” ( ऐ. ब्रा. २. १. १. ) इतिवत् संयोगपृथक्त्वे-  
नोभयार्थत्वसिद्धेः । उक्तं हि—“ एकस्य तूमयत्वे संयोगपृथक्त्वम् ” ( मो. सू. ४. ३. ९ ) इति । अतः सत्यमेव  
वदेदिति दर्शपूर्णमासांगत्वेनानृतप्रतिषेधस्य विधिरयमिति सिद्धम् । तदाह कात्यायनः “ इदमहमिति वा सत्यवा-  
द्यतः; “ कर्माङ्गमुत्तरे सत्यवदनम् ” ( श्रौ. सू. २. ११. १३. ) इति । तस्मात्ते यश इति । यशस्विनां  
देवानां यशोऽपि यशः प्रतिपादनाय प्रशस्तम्—‘ एवम् ॥ ९ ॥

“ अग्ने व्रतपते ” इति मन्त्रवत् मन्त्रेणाम्युपेतस्य व्रतस्य प्रसङ्गादिसर्जनमाह—अथ संस्थित इति । अत्रत्य-

१—“ नभाऽऽहिताग्निनाऽनृतं वदितव्यम् ” इत्यग्नेऽत्रैव ( २ । २ । २ । २० ) ज्ञेयम् ।

२—अस्मिन्नेव ब्राह्मणे ३ । ६ । २ । १२ इत्यत्रास्ति ।

नुष ऽइव वा ऽएतद्भवति बुद्धतमुपैति न हि तद्वंकल्पते बुद्ध्यादिदमद्-  
 ५ सत्यादनृतमुपैमीति तदु खलु पुनर्मानुषो भवति तस्मादिदमहं बु  
 ऽएवास्मि सोऽस्मीत्येव व्रतं विसृजेत ॥ ६ ॥

( ता ) अथातोऽशनानशनस्यैव । तदु हाषाढः सावयसोऽनशनमेव व्रतं  
 मेने मनो ह वै देवा मनुष्यस्याजानन्ति तु ऽएनमेतद्भवतमुपयन्तं विदुः  
 प्रातर्नो यक्ष्यते ऽइति तेऽस्य विश्वे देवा गृहानागच्छन्ति तेऽस्य गृहे-  
 षूपवसन्ति सु ऽउपवसथः ॥ ७ ॥

( स्तु ) तन्वेवानवकल्पम् । यो मनुष्येष्वनश्रत्सु पूर्वोऽश्रीयादथ किमु  
 यो देवेष्वनश्रत्सु पूर्वोऽश्रीयात्तस्माद् नैवाश्रीयात् ॥ ८ ॥

इव वा एतद् भवति—यद् व्रतमुपैति । न हि तद्वंकल्पते यद् ब्रूयाद्—‘इदमहं सत्यादनृतमुपैमि’—इति,  
 तदु खलु पुनर्मानुषो भवति । तस्मादिदमहं य एवास्मि सोऽस्मीत्येव व्रतं विसृजेत ॥ ६ ॥

अथातोऽशनानशनस्यैव । तदु हाषाढः सावयसोऽनशनमेव व्रतं मेने । मनो ह वै देवा मनुष्य-  
 स्याऽऽजानन्ति, त एनमेतद् व्रतमुपयन्तं विदुः—‘प्रातर्नो यक्ष्यते’ इति । तेऽस्य विश्वेदेवा गृहा-  
 नागच्छन्ति, तेऽस्य गृहेषूपवसन्ति—स उपवसथः ॥ ७ ॥

तन्वेवानवकल्पम्—यो मनुष्येष्वनश्रत्सु पूर्वोऽश्रीयात्, अथ किमु—यो देवेष्वनश्रत्सु पूर्वोऽश्री-  
 यात् । तस्माद् नैवाश्रीयात् ॥ ८ ॥

विसर्जनमन्त्रस्यायमर्थः । व्रतोपायनात् प्रागहं य एव मनुष्योऽस्मि, व्रतं मुक्त्वा स एव मनुष्यः ‘इदमस्मि’; न  
 तु व्रतसमय इव देवः । इदमिति क्रियाविशेषणत्वान्नपुंसकम् । नन्वसौ मनुष्यो व्रतसमयेऽपि मनुष्य एव, तत्कि-  
 मुच्यते य एव मनुष्योऽस्मि स एवेदमस्मीति ? तत्राह—अमानुष इवेति । मनुष्योऽपि हि तदाऽन्यात्मकत्वात् सत्य-  
 वदनाद्वा देव इवेत्युक्तम्, व्रतत्यागे तु कृते व्रतारम्भात् प्रागिव स्वभावसिद्धं मनुष्यत्वमेवेति । ननु यथा व्रतोपा-  
 यनेऽनुतात् सत्यमुपैमीत्युक्तम्, एवं तत्यागे सत्यादनृतमुपैमीति किं नोक्तमित्यत आह—नहीति । महत् उक्तृष्टा-  
 देवत्वात् प्रच्युतत्वेनात्यन्तनिकृष्टमानुषत्वप्राप्तिकथनस्य परुषत्वादनवकल्पनं, तदाह—तदु खल्विति ॥ ६ ॥

व्रतप्रसङ्गादागतं तद्विसर्जनं समाप्य पूर्वैर्द्युयजमानेन व्रतानन्तरं यद् कर्तव्यं तत् प्रतिजानीते—अथात् इति ।  
 यतो व्रतानन्तरमशनानशनापरनामकमारण्याद्यशनमेव यजमानेन कर्तव्यम्, ‘अतः’ तदनन्तरमेव तस्य निरूपणं  
 क्रियत इत्यर्थः । प्रतिज्ञातस्याशनानशनपक्षस्य प्रशंसार्थं केवलानशनपक्षं निरसितुमपन्यस्यति—तदु हेति । ‘तत्’  
 तस्मिन्नशनानशनविषये सवयसः पुत्रः ‘सावयसः’ ‘अषाढ’ नामकः सर्वात्मनाऽशनत्यागमेव व्रतं मेने । तथा  
 मन्यमानस्याषाढस्याशयमाह—मनो हेत्यादि । अनुपन्यस्तमपि मनुष्यस्य मनः‘आ’ समन्तात् [ देवाः ] जानन्ति ।  
 अतो योऽसौ यजमानो व्रतमुपैति, एष नः प्रातरवश्यं यक्ष्यते इति ज्ञात्वा ‘विश्वे’ सर्वे ते देवाः व्रतदिवसे यज-  
 मानस्य गृहानागच्छन्ति उपवसथनामनिर्वचनेन देवानामागमनं द्रढयति—तेऽस्येति । ‘उप’ समीपे यजमानस्य  
 वसन्ति देवा अस्मिन्निति पर्वदिवसे ‘उपवसथ’—नामक इत्यर्थः ॥ ७ ॥

अस्तु किं ततः ? इति चेत्—मनुष्येष्विति । गृहे मनुष्येष्वगातेषु अनश्रत्सु ‘यः’ कश्चिद् यजमानः स्वयं

१—“ व्रतं विसृजते वेनोपेयात् ” इति ( का. श्रौ. सू. ३।८।२९ ) पूर्वं हि व्रतग्रहणे द्वौ मन्त्रादुक्तौ “अग्ने व्रतपते—इष-  
 महमिति वे”ति ( का. श्रौ. सू. ३।१।११ ) अत्रेदमहमित्येव मंत्रः श्रुतिसंमतः इति हरित्स्वामिनः । श्रुतिष्वेहेवाप्ये ( १।९।  
 ३।२३ ) दृष्टव्या ।

( जु ) तदु होवाच याज्ञवल्क्यः । ( ल्क्यो ) यद्यु नाश्राति पितृदेवत्यो भवति यद्युऽअश्राति देवानृत्यश्रातीति स यदेवाशितमनशितन्तुदश्रीयादिति यस्य वै हविर्नु गृह्णन्ति तुदशितमनशितं स यदश्राति तेनापितृदेवत्यो भवति यद्यु तुदश्राति यस्य हविर्नु गृह्णन्ति तेनो देवान्नात्यश्राति ॥९॥

स वा ऽआरण्यमेवाश्रीयात् । ( द्या ) या वा ऽआरण्या ऽओषधयो यद्वा वृक्ष्यं तदु ह स्माद्वापि वृकुर्वाष्णो माषान्मे पचत न वाऽएतेषां हविर्गृह्णन्तीति तदु तथा न कुर्याद्व्रीहियवयोर्वा ऽएतदुपचं यच्छमीधान्यं तुद्व्रीहियवावेवैतेन भूयांमौ करोति तुस्मादारण्यमेवाश्रीयात् ॥ १० ॥

तदुहोवाच याज्ञवल्क्यः । यदि नाश्राति-पितृदेवत्यो भवति, यद्यु अश्राति-देवानृत्यश्राति; इति । स यदेवाशितमनशितं तदश्रीयाद्-इति । यस्य वै हविर्नु गृह्णन्ति तदशितम्-अनशितम् । स यदश्राति-तेनापितृदेवत्यो भवति । यद्यु तदश्राति-यस्य हविर्नु गृह्णन्ति तेनो देवान् नात्यश्राति ॥९॥

सं वा आरण्यमेवाश्रीयात् । या वा आरण्या ओषधयः, यद्वा वृक्ष्यम् । तदु ह स्माऽऽहापि वृकुर्वाष्णः-‘ माषान्मे पचत, न वा एतेषां हविर्गृह्णन्तीति ’ तदु तथा न कुर्यात् । व्रीहियवयोर्वा एतदुपचम्-यच्छमीधान्यम्, तद् व्रीहियवावेवैतेन भूयांसौ करोति । तस्मादारण्यमेवाश्रीयात् ॥ १० ॥

पूर्वं भुञ्जीतेति यत् तदेवानुचितमिति वितर्कयामः । अथ यः कश्चिद् देवेष्वनश्रसु पूर्वोऽश्रीयादिति यत्, तस्यानवकृत्सिः किमु वक्तव्या ? कैमुतिकन्यायफलमाह--तस्माद्विति । ‘ उ ’ इत्यसन्देहे तस्मादेव हेतोरशनवर्जनलक्षणेऽर्थे नास्ति सन्देह इत्यर्थः ॥ ८ ॥

अषाढेन चेन्मुनिना निर्णीतोऽनशनपक्षः, तर्हि स एव परमार्थः; कथमशनानशनपक्षः ? इति चेत्, अस्यापि मुनिर्नैव याज्ञवल्क्येन सोपपत्तितो निर्णीतत्वादित्याह--तदुहेति । ‘ तदु ’ तस्मिन्नप्यशनानशनपक्षे याज्ञवल्क्य उपपत्तम् ‘ उवाच ’ आह । अशनानशनलक्षणस्वमतसमर्थनाय प्रत्येकपक्षौ दूषयति-यदीति । दैविके हि कर्मणि देवान् प्रत्युद्दिष्टस्यैव हविषः प्रथममनुपयोगः, काममन्यस्य; षिञ्ये पुनरतिनियमाद्द्विषोऽन्यदप्यनुपयोज्यमिति पितृदेवत्यतामापादयतीति याज्ञवल्क्यस्याशयः । तर्त्तिक दैविके कर्मणि प्रागपि भोक्तव्यमिति यस्तमाशयमजानानः शङ्कते, तं प्रत्याह--यद्यु इति । ‘ यद्यु ’ यदि त्वश्राति, तदा अशिषितो देवानतिक्रम्य स्वयं भुक्तवान् स्यात् । अशनानशनपक्षयोर्भयोरपि दोषश्चेत् का गतिः ? इति तत्राह-स यदिति । यद् द्रव्यमशितमन्यनशितवद् भवति तदश्रीयात् । किं तदिति तदाह-यस्येति । ‘ यस्य ’ द्रव्यस्य संबन्ध्यत्वं “ हविः ” देवा न गृह्णन्ति तदशितमपि सदनशितवद् भवति । तथाचं यथोदीरितदोषद्वयाभावमाह-स यदिति । अशनादेव न पितृदेवतात्वम्; अश्नमानस्य देवायोग्यत्वादेव न देवानामतिक्रमः ॥ ९ ॥

अथ किं तादृक् प्राश्यद्रव्यम् ? इति तदाह-स वा इति । आरण्यप्रहणं प्रकृतदर्शपूर्णमासहविर्व्यतिरिक्तोपलक्षणम् । ‘ वृक्ष्यं ’ वृक्षोद्भवं फलम् । भुक्तोपलक्षणत्वे मुनिविशेषव्यवहारं प्रमाणयति-तदु हेति । वृषा नाम कश्चित्, तस्य पुत्रो ‘ वाष्णः ’ तस्य नाम ‘ वृकुः ’ इति । मुनेर्मतमपवदति-तदु तथेति । तत्र हेतुः-‘ व्रीहियवयोरिति । ‘ शमीधान्यं ’ तिलमाषादि । उपचिनोतीति ‘ उपचम् ’ । अल्पेनापि माषपिष्टेन मिश्रितं

( त्सु ) सु ऽआहवनीयागारे वैतां रात्रिं शयीत । गार्हपत्यागारे वा देवान्वा ऽएषु ऽउपावर्तते यो व्रतमुपैति स यानेवोपावर्तते तेषामेवैतन्मध्ये शेतेऽधः शयीताधस्तादिव हि श्रेयस ऽउपचारः ॥ ११ ॥

स वै प्रातरपुऽएव । प्रथमेन कर्मणाभिपद्यतेऽपः प्रणयति यज्ञो वा ऽआपो यज्ञमेवैतत्प्रथमेन कर्मणाभिपद्यते ताः प्रणयति यज्ञमेवैतद्वितनोति ॥ १२ ॥

स आहवनीयागारे वैतां रात्रिं शयीत, गार्हपत्यागारे वा । देवान् वा एष उपावर्तते-यो व्रतमुपैति । स यानेवोपावर्तते-तेषामेवैतन्मध्ये शेते । अधः शयीत । अधस्तादिव हि श्रेयस उपचारः ॥ ११ ॥

### अपां प्रणयनम् ।

स वै प्रातरप एव प्रथमेन कर्मणाभिपद्यते । अपः प्रणयति । यज्ञो वा आपः-यज्ञमेवैतत् प्रथमेन कर्मणाभिपद्यते । ताः प्रणयति-यज्ञमेवैतद् वितनोति ॥ १२ ॥

ब्रीहियिष्टं त्रिचतुरान् यामानपि स्थापितम् ' उपचितं ' बहु भवति इति प्रसिद्धं तदाह-ब्रीहियवाविति । अतो माषोपयोगे ब्रीहियवावेव यत् उपयुक्तौ स्याताम्, अतस्तथा न कुर्यात् । अतो युक्तमारण्यमेवाश्रीथादिति । तदेवं व्यवस्थितं सकृदशनम् ॥ १० ॥

स आहवनीयेति । तां रात्रिमाहवनीयागारे गार्हपत्यागारे वा शयीत । तत्रैव शयनं हेतुः-देवान् वा इति । ' उपावर्तते ' समीपे शेते । ' अधः शयीत ' । न पुनः खट्वाद्युपरि । यत् उपरि स्थितं श्रेयांसमध एव स्थिता उपचरन्ति ॥ ११ ॥

अथ प्रभातेऽर्ध्वर्योः कर्तव्यतामाह-स वा इति । ' सः ' प्रसिद्धोऽर्ध्वर्युः प्रथमेन कर्मणाऽप एवाभिमुख्येन प्राप्नोति । किं तत्प्रथमं कर्म ? तदाह-अपः प्रणयतीति । एतच्चापां प्रणयनम् " अर्थं संयौति " इति वक्ष्यमाणसंयवनार्थम् । अतः संयवनात् प्राक् प्रणीतानां नाशे पुनः प्रणयनं कार्यम्, कृते तु संयवने तन्नाशेऽपि प्रयोजनस्य जातत्वान्न पुनः प्रणेत्तव्यम् । ननु अन्तर्वेदि प्रणीता निनयति-इत्युपरितननिनयनार्थं पुनः कस्मान्न प्रणयनमिति चेत्, न; संयवनप्रसक्तौ तासामेवापां प्रतिपत्तिमात्रम्, अतो न तदपां प्रणयनस्य प्रयोजकम्; न हि चात्वाले प्राशनं कृष्णविषाणां प्रयुङ्क्ते । अथोभयं साधयतः प्रणयनस्य कथं संयवनमेव प्रयोजनम्, न तु अन्तर्वेदि निनयनमिति चेत् ( न । ) " पूर्णपात्रं निनयति " इति द्वितीययाऽपां संस्कारकर्मत्वप्रतीते-निनयनस्योपयुक्तसंस्कारतया प्राशनवत् प्रतिपत्तित्वात् । संयवने तु समानप्रकरणे शाखान्तरे " प्रणीताभिः

१-" बुक्षारण्यौषधीनामश्रीयाद्वा " ( श्रौ. सू. २. १४. ) । २-" आहवनीयगृहशाध्यधो गार्हपत्यस्य वा " ( श्रौ. सू. २. १५. ) । ३-" उपस्थितं श्रेयांसः अध उपस्थिता ' इति पा. । ४-इहेवामे २. २. ३. द्रष्टव्यम् । ५-कर्कसिद्धान्तस्तु-प्रणीताः सर्वार्था एव न संयवनार्थाः । तद्वाच्यं च " तत्र केचित्प्रणीताभिः संयौतीति वाक्यसामर्थ्यात्संयवनार्थतामाहुः । इव्यप्रकल्पतेः परार्थत्वात्तत्र चैविशेषात्सर्वार्थत्वादनुवादोऽयमित्यपरे । किंचामीषोमीयप्रतिषेधानुपपत्तेः । संयवनार्थत्वे हि तदभावादेव प्रणीता न स्युर्व्यर्थः प्रतिषेध इति । निरुद्धे च प्रतिप्रसवानुपपत्तेः । तत्रापि हि नैव संयवनमस्ति । सर्वार्थत्वे पुनः प्रतिषेधप्रतिप्रसवानुपपत्तेः । सूत्रप्रस्थानान्वा प्रणीताद्युपसदिति । तस्मात्सर्वार्थाः " इति । ( का. श्रौ. अ. २-५ ) । ६-अत्रैव ब्राह्मणे. ( २ । २ । ३ ) । ( का. श्रौ. सू. ) " श्रपणस्य पश्चादुपविशत्यन्तर्वेदि वा-उपसर्जनरीरानयत्यन्यः " इति ( २ । ५. ११ । १२ ) ॥ ७-अत्रैवामे १ । ३ । १ द्रष्टव्यम् ।

स प्रणयति । कुस्त्वा युनक्ति सु त्वा युनक्ति कुस्मै त्वा युनक्ति तुस्मै त्वा युनक्तीत्येताभिर्गुनिरुक्ताभिव्याहृतिभिर्गुनिरुक्तो वै प्रजापतिः प्रजापति-  
यज्ञस्तुत्प्रजापतिमेवैतद् यज्ञं युनक्ति ॥ १३ ॥

यद्देवापुः प्रणयति । (त्य) अद्भिर्वा ऽइदं सर्वमाप्तं तत्प्रथमेनैवैतत्कर्मणा  
सर्वमाप्नोति ॥ १४ ॥

स प्रणयति—“ कस्त्वा युनक्ति, स त्वा युनक्ति, कस्मै त्वा युनक्ति, तस्मै त्वा युनक्ति ” ( १ अ. ६. मं ) इति—एताभिरनिरुक्ताभिव्याहृतिभिः । अनिरुक्तो वै प्रजापतिः, प्रजापतिर्यज्ञः—तत्प्रजापतिमेवैतद् यज्ञं युनक्ति ॥ १३ ॥

यद्देवापुः प्रणयति । अद्भिर्वा इदं सर्वमाप्तम् । तत्प्रथमेनैवैतत्कर्मणा सर्वमाप्नोति ॥ १४ ॥

( हवीषि ) संयौति ” ( आप. श्रौ. सू. १. २४. ३. ) इति तृतीययाऽपां संयवनं प्रति गुणत्वप्रतीतेः । अतः संयवनार्थमेव प्रणयनम् । उक्तं प्रणयनं प्रशंसति—यज्ञो वा इति । अपां यज्ञसाधनतया यज्ञरूपत्वात्तद्विस्त-  
रात्मकस्य प्रणयनस्य यज्ञविस्ताररूपत्वात् प्राशंस्यम् ॥ १२ ॥

उक्तं प्रणयनमनूय कस्वेति व्याहृतिचतुष्टयात्मकं मन्त्रं विधत्ते—स प्रणयतीति । हे प्रणीतोदक ! को नाम त्वां यज्ञेन ‘ युनक्ति ’ योक्तुं समर्थः ? यः समर्थः ‘ सः ’ युनक्ति । “ कस्मै ” त्वा प्रयोजनाय युनक्ति ? यस्मै युनक्ति, तस्मै युनक्ति । योजने कर्ता प्रयोजनं च दुर्ज्ञातमित्यर्थः । व्याह्रियन्त इति व्याहृतयो मन्त्राः, दुर्ज्ञानत्वाभिधानादनिश्चित्य वचनाच्च ‘ अनिरुक्ताः ’ । व्याहृतिविशेषणस्यानिरुक्तत्वस्य प्रयोजनमाह—अनिरुक्तो वा इति । अनिर्ज्ञातो हि पदार्थः क इति पर्यनुयुज्यते । अतोऽसावनिरुक्तः प्रजापतिश्च ‘ कः ’ इत्युच्यते । “ को ह वै नाम प्रजापतिः ” ( तै. ब्रा. २. २. १० ) इति श्रुतिः । अतः श्रुतिसाम्यात् प्रजापतेरनिरुक्तत्वम् । अथवा वाचकमन्त्रोच्चारणमन्तरेण मनसैव प्रजापतेर्होमादपि प्रजापतिरनिरुक्तः । “ यत्तूष्णीं तत्प्राजा-  
प्रत्यं स मनसा जुहोति, मन इव हि प्रजापतिः ” ( तै. सं. ६. ६. १०. ३ ) इति श्रुतेः । अस्वनिरुक्तः प्रजापतिः, प्रस्तुते किमायातमित्यत आह—प्रजापतिर्यज्ञ इति । “ प्रजापतिर्यज्ञमसृजत ” ( तै. ब्रा. १. ७. १. ४. ) इति यज्ञस्रष्टृत्वश्रुतेः कार्यस्य कारणादभेदात् । तथा “ एष वै सप्तदशः प्रजापतिर्यज्ञमन्वायतः ” ( तै. सं. १. ६. ११. १ ) इति सप्तदशसमुदायात्मकस्य प्रजापतेः सकलयज्ञानुगमश्रुतेः । अनुगच्छतश्च सामान्यादेर्लोकै न पृथग् अनुगन्तव्यः । व्यक्तावभिमानदर्शनात् । यस्मात् प्रजापतिर्यज्ञः, अतोऽनिरुक्ताभिव्याहृतिभिः प्रणयनादनिरुक्तप्रजापत्यात्मकतया निरुक्तं यज्ञमेव ‘ युनक्ति ’ प्रारभत इत्यर्थः ॥ १३ ॥

प्रशब्दोपात्तप्रकर्षसूचितप्राथम्यद्वारा प्रणयनं प्रागस्तावीत्—यज्ञो वा इति । तच्च नयतिपदोपात्तप्रापणात्मक-  
विस्तारद्वारत इति ‘ अथापुः ’—इत्यस्याक्यवार्थपर्यालोचनयापि द्विर्वा स्तौति—यद्देवेति । अनियोग एवकारः । न नियोगेन प्रागुक्तरीत्या स्तुतिः, किं त्वेवमप्यस्तीत्यर्थः । आप्नुवन्ति सकलं जगदित्यापुः १ तादृशामपां प्रणयनात् प्रथममेव सर्वमाप्तं स्यादित्यपि प्रशस्तं तत्प्रणयनमित्यर्थः ॥ १४ ॥

१—“ अनिरुक्तं वा उपांशु ” इति, “ अनिरुक्तं हि मनोऽनिरुक्तं श्वेतयत्तूष्णीम् ” इति चेद्देव ( १।३।५।१०=२।४.५।४।५ ) । २—( ऐ. ब्रा. ७।४।१ ) । ३—इदं पदं क्वचिन्नास्ति ।

यद्वेवास्यात्र । होता वाध्वर्युर्वा ब्रह्मा वाग्नीध्रो वा स्वयं वा यजमानो नाभ्या-  
पयति तद्वेवास्यैतेन सर्वमाप्तुम्भवति ॥ १५ ॥

यद्वेवापः प्रणयति । देवान् ह वै यज्ञेन यजमानांस्तानसुररक्षसानि ररक्षुर्न  
यक्ष्यध्व ऽडुति तद्यदरक्षंस्तुस्माद्रक्षांति ॥ १६ ॥

ततो देवा ऽएतं वज्रन्ददृशुः । (ध्रु) यदपो वज्रो वा ऽआपो वज्रो हि वा  
ऽआपस्तस्माद् येनैता यन्ति निम्नुङ्कुर्वन्ति यत्रोपतिष्ठन्ते निर्दहन्ति तत्  
ऽएतं वज्रमुदयच्छन्तस्याभयेऽनाष्ट्रे निवाते यज्ञमतन्वत तथोऽएवैषुऽएतं  
वज्रमुद्यच्छन्ति तस्याभयेऽनाष्ट्रे निवाते यज्ञन्तनुते तस्मादपः प्रणयति ॥ १७ ॥

यद्वेवास्यात्र होता वा अध्वर्युर्वा ब्रह्मा वा अग्नीध्रो वा स्वयं वा यजमानो नाभ्यापयति--तदेवास्यै-  
तेन सर्वमाप्तं भवति ॥ १५ ॥

यद्वेवापः प्रणयति । देवान् ह वै यज्ञेन यजमानांस्तानसुररक्षसानि ररक्षुः--' न यक्ष्यध्व ' इति ।  
तद्यदरक्षन् तस्माद्रक्षांति ॥ १६ ॥

ततो देवा एतं वज्रं ददृशुः--यदपः । वज्रो वा आपः । वज्रो हि वा आपस्तस्माद् येनैता यन्ति,  
निम्नं कुर्वन्ति; यत्रोपतिष्ठन्ते, निर्दहन्ति । तत एतं वज्रमुदयच्छन् । तस्याभयेऽनाष्ट्रे निवाते  
यज्ञमतन्वत । तथो एवैष एतं वज्रमुद्यच्छन्ति । तस्याभयेऽनाष्ट्रे निवाते यज्ञं तनुते । तस्मा-  
दपः प्रणयति ॥ १७ ॥

अथवाऽस्य कर्मणो यदेवाङ्गं प्रापयितव्यमध्वर्यादयः प्रमादान्न प्रापयन्ति, तद्वैकल्यमुदकाचमनप्रोक्षणादिना  
परिहरन्त आपयन्ति, अतोऽप्याप इति तत्प्रणयनं प्रशस्तम् ॥ १५ ॥

न केवलमवयवार्थपर्यालोचनया; उदकप्रभावपर्यालोचनयापि प्राशस्त्यं वक्तुमारभते--देवान् हेति । असुराश्च  
रक्षांसि च ' असुररक्षसानि ' । " अनसन्तानपुंसकाच्छन्दसि " ( पा. सू. ९. ४. १०३. ) इत्यसन्तत्वात्  
समासान्तः । ' न यक्ष्यध्व इति ' यष्टुं न लभध्वं यूयमिति वदन्तो ' ररक्षुः ' प्रतिबन्धयेयुरित्यर्थः ॥ १६ ॥

ततो देवा इति । इत्थं प्रतिबद्धा देवाः ' एतम् ' अबलक्षणं वज्रं ददृशुः । अपां वज्रत्वं ' ता एता आपो  
वज्री भूत्वा ' ( तै. ब्रा. १. ७. १. ६. ७. ) इत्यादिश्रुत्यन्तरे प्रसिद्धम् । तदाह--वज्रो वा इति । न केवलं प्रसिद्धि-  
बलाद् वज्रत्वम्, उपपत्तिबलाच्चेत्याह--वज्रो हीति । उपपत्तेः प्रसिद्धिं वैशब्द आह । तां प्रसिद्धामुपपत्तिं दर्श-  
यति--तस्मादिति । यस्मादापो वज्रः, तस्मादेता आपः ' येन ' पथा गच्छन्ति, तं पन्थानं ' निम्नं ' गर्तं  
कुर्वन्ति । गत्वा वा ' यत्र ' तृणगुल्मादावुपतिष्ठन्ते, तत् ' निर्दहन्ति ' निःसारं कुर्वन्ति । ते देवाः ' एतम् '  
उदकलक्षणं वज्रम् ' उदयच्छन् ' उक्तप्रकारप्रणयनात्मकमुद्यमनं तस्य कृतवन्त इत्यर्थः । ' तस्य ' वज्रस्य संब-  
न्धिनि ' अभये ' तेन वज्रेण परिदहतभये ' अनाष्ट्रे ' नाशयन्तीति नाष्ट्राण्यसुररक्षसानि--तद्द्रहिते ' निवाते ' तत्सं-  
स्पृष्टेन वातेनापि रहिते, स्थाने । यथा देवाः कृतवन्तः, तथैवैषामध्वर्युः ॥ १७ ॥

ता ऽउत्सिच्योत्तरेण गृहपत्यं सादयति योषा वा ऽआपो वृषाग्निर्गृहवै  
गृहपत्यस्तुद् गृहेष्वेवैतन्मिथुनुम्प्रजननं क्रियते वज्रं वा ऽएष ऽउद्यच्छति  
योऽपः प्रणयति यो वा ऽअप्रतिष्ठितो वज्रमुद्यच्छति नैनं ऽ शक्नोत्यु-  
द्यन्तुं सु ऽ हैनं ऽ शृणाति ॥ १८ ॥

स यद्गृहपत्ये सादयति । गृहा वै गृहपत्यो गृहा वै प्रतिष्ठा तद्गृहेष्वेवैत-  
त्प्रतिष्ठायाम्प्रतिष्ठति तथो हैनमेष वज्रो न हिनस्ति तस्माद्गृहपत्ये  
सादयति ॥ १९ ॥

ता ऽउत्तरेणाहवनीयम्प्रणयति । योषा वा ऽआपो वृषाग्निर्मिथुनुमेवैतत्प्रजु-  
ननं क्रियत ऽएवमिव हि मिथुनुं क्लृप्तमुत्तरतो हि स्त्री पुमांसमुपशते ॥ २० ॥

ता उत्सिच्योत्तरेण गृहपत्यं सादयति । योषा वा आपः, वृषाग्निः । गृहा वै गृहपत्यः । तद्  
गृहेष्वेवैतन्मिथुनुं प्रजननं क्रियते । वज्रं वा एष उद्यच्छति-योऽपः प्रणयति । यो वा अप्रतिष्ठितो  
वज्रमुद्यच्छति-नैनं शक्नोत्युद्यन्तुम्, सं हैनं शृणाति ॥ १८ ॥

स यद् गृहपत्ये सादयति । गृहा वै गृहपत्यः, गृहा वै प्रतिष्ठा, तद् गृहेष्वेवैतत् प्रतिष्ठायां प्रति-  
तिष्ठति । तथो हैनमेष वज्रो न हिनस्ति । तस्माद् गृहपत्ये सादयति ॥ १९ ॥

ता उत्तरेणाहवनीयं प्रणयति । योषा वा आपः, वृषाग्निः-मिथुनुमेवैतत्प्रजननं क्रियते एवमिव हि  
मिथुनुं क्लृप्तम्-उत्तरतो हि स्त्री पुमांसमुपशते ॥ २० ॥

प्रणयनप्रकारमाह-ता उत्सिच्येति । चमसादिपात्रस्योपरि सिक्त्वा पूरयित्वा । न पुनस्तेन पात्रेण  
कुनश्चिज्जलाशयादुद्धृत्य । गृहपत्यस्योत्तरभागे स्थापयेत् । आपस्तम्बस्तु स्थापितपात्रस्य 'समन्त्रकं पूरणमाह,  
इह ब्राह्मणे पूरितस्य स्थापनम् । अतस्तथैवोक्तं कात्यायनेन--“ गृहपत्यमुत्तरेणोदपात्रं निधाय ” (श्रौ. सू.  
२. ३. १.) इति ॥ अवश्यं प्राङ्नेतव्यानामपां किं गृहपत्यस्योत्तरदेशे स्थापनेनेत्याशङ्क्य तत्प्रयोजनकथ-  
नेन स्तौति-योषा वा आप इति । अप्शब्दस्य स्त्रीलिङ्गत्वात् । वृषेति । अग्निशब्दस्य पुँल्लिङ्गत्वात् । “ गृह-  
पतिना संयुक्ते ज्यः ” ( पा. सू. ४. ४. ९०. ) इत्यग्निविशेषो गृहपत्यः । तदावास इह लक्षणया गृहपत्य  
उच्यते । अत एव तस्य गृहत्वमुक्तम्-गृहा वै गृहपत्यः-इति । उदपात्रस्थापनं प्रयोजनान्तरेण स्तौति-वज्रं वा  
इति । अप्रतिष्ठितः असंबद्धः । नैनमिति । तमेनमशक्तम्, अनुद्यन्तारं ' संशृणाति ' हिनस्ति । “ शू  
हिंसायाम् ” ( ऋषा. प. १६ ) “ प्वादीनां ह्रस्वः ” ( पा. सू. ७. ३. ८०. ) : अतो हिंसापरिहाराय स्वयं  
संबद्ध एवोद्यच्छेत् ॥ १८ ॥

उद्यन्तुः प्रतिष्ठामुक्त्वा उद्यन्तव्यस्यापि प्रतिष्ठामाह-स यदिति । गृहा वै प्रतिष्ठेति । कोशे स्थापितस्यासे-  
रिव वातादिस्पर्शान्निहातैक्ष्ण्यस्याविनाशो वज्रस्य प्रतिष्ठा । तीक्ष्णीभूतः स वज्रः स्वप्रयोक्तुरभिमतफलनिष्पाद-  
नात् तद्विरहदुःखात्मिकां हिंसामस्य न करोतीत्याह-तथो हेति । गृहपत्योपश्लिष्टे तदुत्तरभागे । ' वटे गावः  
सुशेरते ' इतिवदौपश्लेषिकाधिकरणे सप्तमी ॥ १९ ॥

सादितानामपां प्रणयनमाह-ता उत्तरेणेति । आहवनीयस्य संनिहितोत्तरभागे ' प्रणयति ' नीत्वा

१-(आप. श्रौ. ४।१।४) । २-एता एवापः प्रणीता इत्युच्यन्ते अपरिष्ठात् अष्टाविंशतितमे ( २८ ) पृष्ठे तृतीया दिव्यणी ब्रह्मव्या ।  
३-इहं व पूर्व ( १।१।१८ ) । ४ ( पा. सू. १।४।४५ ) । “ औपश्लेषिको वैषयिकोऽभिध्यापकश्चेत्याचारविधाः ” इति सि. कौ. ।

ता नान्तरेण सञ्चरेयुः । (ने) नेन्मिथुनुञ्चर्यमाणमुन्तरेण सञ्चरानिति ता नातिहृत्य सादयेन्नो ऽअनाप्ताः सादयेत्स यदतिहृत्य सादयेदस्ति वा ऽअग्रेश्चापाञ्च विभ्रातृव्यमिव स यथेव ह तुदग्नेर्भवति यत्रास्यापऽउ-पस्पृशन्त्यग्नौ हाधि भ्रातृव्यं वर्द्धयेद्यदतिहृत्य सादयेद्यद्युऽअनाप्ताः सादयेन्नो हाभिस्तङ्कामभ्यापयेद्यस्मै कामाय प्रणीयन्ते तस्मादुसम्प्रत्येवोत्तरेणाहवनीयम्प्रणयति ॥ २१ ॥

ता नान्तरेण सञ्चरेयुः—नेन्मिथुनं चर्यमाणमुन्तरेण सञ्चरानिति । ता नातिहृत्य सादयेत्, नो अनाप्ताः सादयेत् । स यदतिहृत्य सादयेत्—अस्ति वा अग्रेश्चापां च विभ्रातृव्यमिव । स यथेव ह तुदग्नेर्भवति यत्रास्याप उपस्पृशन्ति, अग्नौ हाधि भ्रातृव्यं वर्द्धयेत्—यदतिहृत्य सादयेत् । यद्यु अनाप्ताः सादयेत्—नो हाऽऽभिस्तं काममभ्यापयेद्—यस्मै कामाय प्रणीयन्ते । तस्मादु सम्प्रत्येवोत्तरेणाहवनीयं प्रणयति ॥ २१ ॥

सादयेति । “ एनवन्यतरस्यार्मदूरेऽपञ्चभ्याः ” ( पा. सू. १. ३. ३९ )—इत्यनेन ‘ एनप् ’ । “ एनपा द्वितीया ” ( पा. सू. २. ३. ३१ )—इति षष्ठ्यर्थे द्वितीया । अपामग्नेश्च मिथुनतामुपपादयति—एवमिव हि मिथुनं क्लृप्तमिति ॥ २० ॥

ता नान्तरेणेति । अन्तरेणेति बलादग्निमिति लभ्यते । तासामपामग्नेश्च मध्ये ने सञ्चरेयुरित्यर्थः । तत्र कारणमाह—नेदिति । नेदिति परिभये । “ अथापि नेत्येष इदित्येतेन संप्रयुज्यते परिभये ” ( १. ३. ६ ) इति हि निरुक्तम् । सञ्चारे हि चर्यमाणं मिथुनमुन्तरेण परस्परं संगतयोः स्त्रीपुंसयोर्मध्ये सञ्चरान्मिथुनविच्छेद-लक्षणा भीतिः ‘ सञ्चरान् ’ सञ्चरेयुरिति । हेतुहेतुमद्भावरूपे लिङ्गर्थे ‘ लेट् ’ । शेरन्तादेशः, “ इतश्च लोपः ” ( पा. सू. ३. ४. ९७ ) इतीकारलोपे संयोगान्तलोपः, तस्यासिद्धत्वानलोपाभावः ॥ साक्षादुत्तरभागे आहवनीयप्रणयनं विवक्षितमिति दर्शयितुं ततः प्राक् प्रत्यगासादनं निषेधति—ता नातिहृत्येति । ‘ अतिहृत्य ’ उत्तरभागमतीत्य प्राग्भागे । ‘ अनाप्ताः ’ उत्तरभागमप्राप्ताः, प्रत्यगपि नासादयेत् । तदतिहरण-पक्षमनुवदति—स यदिति ॥ तत्र दोषं वक्तुमुपोद्घातमाह—अस्ति वा इति । “ व्यन्सपत्ने ” ( पा. सू. ४. १. १४९ ) इति स्मृतेः ‘ भ्रातृव्यः ’ शत्रुः, तस्य भावो भ्रातृव्यं शात्रवम्, युवादित्वाद् भावेऽण् । विशिष्टं भ्रातृव्यम् । अग्रेषां च परस्परविनाशकत्वान्महदस्ति वैरमित्यर्थः । अस्तु, किं तत इत्याह—स यथेवेति । ‘ तत् ’ अङ्गिः सह महद्वैरमग्रेथथा ‘ भवति ’ स्वकार्यनिर्वापणरूपमुपद्रवं कर्तुं प्रभवति, तथा ‘ सः ’ अति-हरणध्वर्युः कुर्यादित्यर्थः । तथाऽकरणे का हानिः ? तत्राह—यत्रेति । ‘ यत्र ’ कर्मणि ‘ अस्य ’ प्रणयन-पात्रस्य संबन्धिनीरप ‘ उपस्पृशन्ति ’ ऋत्विग्यजमानाः । तत्रोपस्पर्शनमग्नौ ‘ भ्रातृव्यम् ’ शत्रुमुदकलक्षणम् ‘ वर्द्धयेत् ’ उत्तेजयेत् । अतिहरणस्य वैरकरणसंबन्धार्थः प्रथमोऽनुवादः, चरमस्तु भ्रातृव्यवर्द्धनसमर्थनार्थं

१—“ अनुवाते उत्तरेणाहवनीयं सम्प्रति निदधाति कस्त्वेति ” ( २।३।३ ) । २—“ नान्तरेण गच्छेयुः ” ( का. श्रौ. सू. २।३।४ ) । ३—( पा. सू. ३।३।१५६ ) । ४—( पा. सू. ३।४।७ ) । ५—( पा. सू. ८।२।३३ ) । ६—( पा. सू. ८।२।१ ) । ७—“ हायनान्तयुवादिभ्योऽण् ” इति ( पा. सू. ५।१।१३० ) ।



(त्यु) अथ तृणैः परिस्तृणाति । द्वन्द्वम्पात्राण्युदाहरति शूर्पञ्चाग्निहोत्रहवणीञ्च स्फ्यञ्च कपुलानि च शुभ्याञ्च कृष्णाजिनुञ्चोखलमुसले दृषदुपले तद्दश दशाक्षरा वै विराड्विराड् वै यज्ञस्तुद्विराजमेवैतद्यज्ञमभिसम्पादयत्यथ यद्द्वन्द्वं द्वन्द्वं वै वीर्यं यदा वै द्वौ संभेते ऽअथ तद्वीर्यम्भवति द्वन्द्वं वै मिथुनुम्प्रजननम्मिथुनुमेवैतत्प्रजननं क्रियते ॥ २२ ॥

इति प्रथमकाण्डे प्रथमप्रपाठके प्रथमाध्याये वा प्रथमं ब्राह्मणम् ।

### पात्रासादनम् ।

अथ तृणैः परिस्तृणाति । द्वन्द्वं पात्राण्युदाहरति—शूर्पं चाग्निहोत्रहवणीं च । स्फ्यं च कपुलानि च । शुभ्यां च कृष्णाजिनं च । उखलमुसले । दृषदुपले । तद्दश । दशाक्षरा वै विराट् । विराड् वै यज्ञः । तद्विराजमेवैतद्यज्ञमभि संपादयति । अथ यद् द्वन्द्वम् । द्वन्द्वं वै वीर्यम् । यदा वै द्वौ संभेते—अथ तद्वीर्यं भवति । द्वन्द्वं वै मिथुनं प्रजननम् । मिथुनमेवैतत्प्रजननं क्रियते ॥ २२ ॥

इत्यपौनरुक्त्यम् ॥ अतिहरणपक्षे दोष उक्तः । अनासिपक्षे दोषमाह—यद्यु इति । स्वसमयेऽप्राप्तत्वात् तासामपां कामप्रापकत्वं दूरापास्तमित्यर्थः । इत्थं तमुपोद्घातमुक्त्वौपोद्घातिकमाह—तस्मादिति । ‘संप्रत्येव’ सम्यगुत्तरभाग एव, न पुरतो न पश्चात् । अत उक्तं कात्यायनेन—“उत्तरेणाहवनीयश्संप्रति निदधाति” (श्रौ. सू. २. ३. ३) इति ॥ २१ ॥

प्रणीताप्रणयनानन्तरं परिस्तरणं पात्रासादनं चाह—अथ तृणैरित्यादि । ‘द्वन्द्वं’ द्वे द्वे । “द्वन्द्वं रहस्यमर्थादावचनव्युत्कमणयज्ञपात्रप्रयोगाभिव्यक्तियु” (पा. सू. ८. १. १५) इति निपातितम् । पात्रपदं यज्ञनिर्धतकानां स्फ्यार्दीनामभ्युपलक्षकम् । अर्धतः प्राप्तां संख्यामनूय प्रशंसति—तद्दशेति । तस्मिन् प्रयोग एव परिगणने कृते दश संपद्यन्ते । विराजस्तुद्विराजसोऽक्षरेषु दशत्वमस्ति । प्रथमश्च यज्ञो ज्योतिष्टोमः । “एष वाव प्रथमो यज्ञो यज्ञानां यज्ज्योतिष्टोमः” (तै. सं. ७. ४. १०. ११) इति श्रुतेः । तत्र च नवत्युत्तरशतसंख्याकाः स्तोत्रियाः । तास्वेकोनविंशतिसंख्याया विभज्यमानासु दश लभ्यन्त इत्यस्ति तत्रापि दश संख्या । अतो दशसंख्यायोगाद् विराडयज्ञयोरेकत्वादिह दशसंख्यासंपत्या विराडात्मको यज्ञ एव साकल्येन संपादितो भवति । एवं दशत्वं स्तुत्वा द्विशः प्रयोगमनूय स्तौति—अथ यदिति । ‘संभेते’ ‘रम राभस्ये’ (श्व. आ. ९. ९. ९.) गभस्यं कार्योपक्रमः, किमपि कार्यं कर्तुमुपक्रमेते ॥ २२ ॥

इति मायगाचार्यविरचिते माधवीये वेदार्थप्रकाशे माध्यन्दिनशतपथभाष्ये

प्रथमाध्याये प्रथमं ब्राह्मणम् ।

१—“तृणसंज्ञास्तु ये दर्भा एवंपदं स्मृतम्तु ये । ते वह्निसंज्ञका दर्भा रत्निमात्राधिकार्ये” इति कार्तिकेय यज्ञपाठः । २—उपलक्ष्यमिति क्वचित्पाठः । ३—(ए. ब्रा. ३।४।५) (ताण्ड्य. ब्रा. १६।१) ।

## अथ द्वितीयं ब्राह्मणम् ।

अथ शूर्पन्नाग्निहोत्रहवणीञ्चादत्ते । कुर्मणे वां वेषाय वामिति यज्ञो वै  
कुर्म यज्ञाय हि तस्मादाह कुर्मणे वामिति वेषाय वामिति वेषेष्टीव  
हि यज्ञम् ॥ १ ॥

(मु) अथ व्वाचं यच्छति । वाग्वै यज्ञोऽविशुब्धो यज्ञं तनवाऽइत्यथ  
प्रतपति प्रत्युष्टंरुक्षः प्रत्युष्टाऽअरातयो निष्टप्तंरुक्षो निष्टप्ताऽअरा-  
तयऽइति वा ॥ २ ॥

अथ शूर्पं चाग्निहोत्रहवणीं चादत्ते—“ कुर्मणे वां वेषाय वाम् ” ( १ अ. ६ मं. ) इति ।  
यज्ञो वै कुर्म, यज्ञाय हि । तस्मादाह—कुर्मणे वामिति, वेषाय वामिति; वेषेष्टीव हि यज्ञम् ॥ १ ॥

अथ व्वाचं यच्छति । वाग् वै यज्ञः । अविशुब्धो यज्ञं तनवा इति । अथ प्रतपति “ प्रत्युष्टं  
रुक्षः प्रत्युष्टा अरातयो निष्टप्तंरुक्षो निष्टप्ता अरातयः ” ( १ अ. ७ मं. ) इति वा ॥ २ ॥

पात्रासादनानन्तरं कर्तव्यमाह—अथ शूर्पमिति । एतच्चादानं हविर्निर्वापार्थम् । वामिति मन्त्रगतद्विवचन-  
लिङ्गादुभे सहादीयते । अत एव सूत्रे—“ शूर्पाग्निहोत्रहवण्यादाय ” ( श्रौ. सू. २. ३. १०. ) इति । इतरेतरयोग-  
द्वन्द्वः । यज्ञो वा इत्यादि । यज्ञाय हि तदादानम्; अतः कर्मशब्दः कर्ममात्रपरोऽपि तद्विशेषं यज्ञमेव ब्रूते ।  
इज्यतेऽनेनेति ‘ यज्ञः ’ हविः; तदिह निर्वापकाले ब्रीहिरूपम् । तदग्निहोत्रहवण्या शूर्पं निर्वपेन् वेषेष्टीव  
परिवेषणं करोतीव, यथान्नं दर्व्या भोजनपात्रे । अतो वेषाय वामित्युक्तम् । वेषेष्टीत्यत्र परिरूपोपसर्गो लुप्तो  
निर्दिष्टः । “ विष्टै व्याप्तौ ” ( जु. उ. १३ ) “ निजां त्रयाणां गुणः श्लौ ” ( पा. सू. ४. ४. ७९. )  
इत्यभ्यासस्य गुणः । अथ शूर्पमित्यथशब्दादनुष्टेयपदार्थपौर्वापर्यलक्षणं क्रममाहुः । अतस्तद्विशिष्टाः पदार्था  
विधीयन्ते । ननु चैष चेदनुष्टेयलक्षणः क्रमः, स च सर्वेषु पदार्थेष्वेक एव, नैकैकपदार्थग इति तद्विशेषणतया  
तद्विधिभिः कथं विधातुं शक्यते ? तर्हि संघातविशेषणतया तद्विधानेनैव विधीयतामिति चेत्, न, संघातस्या-  
विधेयत्वात्, तस्य चैकत्वेन नियमेनानेकपदार्थाश्रितस्य क्रमस्यासम्भवात् । निष दोषः । यथा संयोगादय एकैक-  
वस्तुन्यपर्यवसिता अपि वस्त्वन्तरमपेक्ष्यैकत्रापि पर्यवस्यन्तस्तद्विशेषणतया तद्विधिभिर्विधीयन्ते, तद्वत् क्रमोपि  
किं न विधीयते ? न च शब्देनानभिधानादभिधानमिति मन्तव्यम् । प्राकृतोपकारवदनभिहितस्यापि वैतत्यलक्षण-  
क्रमस्यार्थाद्भिद्भावुपस्थितस्य विधिसम्भवात् । न चावश्यं वैतत्यलक्षण एव क्रमः; अस्ति ह्यसावानुपूर्व्यलक्षणोऽपि ।  
तथा च यथा—अध्वर्युर्गृहपतिं दीक्षयित्वा ब्रह्मणं दीक्षयतीति ‘ क्त्वा ’-प्रत्ययेनाभिहितः पौर्वापर्यलक्षणः क्रम  
एवार्थविशेषणतया विधीयते, एवमत्र अथशब्दैरभिहितो विधीयत इति किमुपपन्नम् ? तदुक्तं जैमिनिना—“ श्रुति-  
लक्षणमानुपूर्व्यं तद्विधानत्वात् ” ( मो. सू. ९ः १. १. इति ॥ १ ॥

वाग्वै यज्ञ इति । यच्छति—पदसन्निधानान्नियम्यमानैवेह वाग् विवक्षिता, तस्याश्च यज्ञसाधनत्वाद्यज्ञसाध-

१—“ कुर्मणे वामिति शूर्पाग्निहोत्रहवण्यादाय व.चं यच्छति ” ( श्रौ. सू. २. ५५. ) । २—‘ निर्वपति ’ इति पाठान्तरम् ।  
३—‘ एकैकत्र वस्तुनि ’ इति ज. । ‘ एकैकपर्यवसिता अपि वस्त्वन्तरमपेक्ष्यैकत्राप्यपर्यवस्यन्तः ’ इति पाठान्तरम् । ४—इद्वेषोप-  
रिष्ठादीक्षाप्रकरणं समाप्तं ( कां. १२ प्र. १ ) ।

देवा ह वै यज्ञं तन्वानाः । (स्ते) तेऽसुररक्षसेभ्य आसङ्गाद्विभयाञ्चक्रुस्तुद्य-  
ज्ञमुखादेवैतन्नाशा रक्षांऽस्यतोऽपहन्ति ॥ ३ ॥

( न्य ) अथ प्रैति । ( त्यु ) उर्वन्तरिक्षमुन्वेमीत्यन्तरिक्षं वाऽ अनु रक्षश्च-  
रत्यमूलमुभयतः परिच्छिन्नं यथायं पुरुषोऽमूल उभयतः परिच्छिन्नोऽन्त-  
रिक्षमनुचरति तद्ब्रह्मणैवैतदन्तरिक्षमुभयमनाष्ट्रं कुरुते ॥ ४ ॥

देवा ह वै यज्ञं तन्वानाः । तेऽसुररक्षसेभ्य आसङ्गाद्विभयाञ्चक्रुः । तद्यज्ञमुखादेवैतन्नाशा रक्षां-  
स्यतोऽपहन्ति ॥ ३ ॥

अथ प्रैति—“उर्वन्तरिक्षमन्वेमि ” ( १ अ० ७ मं० ) इति । अन्तरिक्षं वा अनु रक्षश्चरत्य-  
मूलमुभयतः परिच्छिन्नं यथायं पुरुषोऽमूल उभयतः परिच्छिन्नोऽन्तरिक्षमनुचरति । तद्--ब्रह्मणै-  
वैतदन्तरिक्षमभयमनाष्ट्रं कुरुते ॥ ४ ॥

नतामुपपादयति--अविशुब्ध इति । वाङ्नियमे हि चित्तविक्षोभहेतोर्वाग्व्यवहारस्याभावात्तदैकाग्र्ये सत्यविकलो  
यज्ञो यतः संपद्यते । क्षुभेरुदात्तोपदेशत्वेऽप्यागमानुशासनस्यानित्यत्वादिदोषाः । “ क्षुब्धस्वान्त--” ( पा. सू.  
७. २. १८ ) इति ज्ञापकात् । शूर्पमग्निहोत्रहवर्णी च प्रतपति--अथ प्रतपतीति । शूर्पमग्निहोत्रहवर्णी चेत्य-  
नुषङ्गात्तदुभयमित्यर्थः । निष्प्रा अरातय इति वेति । ब्रीह्यनुष्ठानपक्षे यववाक्यस्य--प्राप्तप्रामाण्यत्यागः,  
आप्राप्ताप्रामाण्यस्वीकारः, पुनर्यवानुष्ठाने स्वीकृताप्रामाण्यस्य त्यागः, त्यक्तप्रामाण्यस्वीकारश्चेति चत्वारो दोषाः ।  
इत्थं ब्रीहवाक्येऽपि चत्वार इत्यष्टौ दोषा यद्यपि, तथापि गत्यभावाद्विकल्प इत्युक्तं भट्टाचार्यैः—

“ एवमेषोऽष्टदोषोऽपि यद्ब्रीहियववाक्ययोः ।

विकल्प आश्रितस्तत्र गतिरन्या न विद्यते” ( मी. भ. १२. अ. ३. पा. ) इति ।

इह पुनर्वाशब्देनाघस्तादप्यनुकृष्टेन मन्त्रद्वयैपाक्षिकत्वस्य श्रुत्यैवाभिधानान्नैकोऽपि दोषः । एतदर्थमेव च  
“ एकार्थास्तु विकल्पेर्न ” ( मी. सू. १२. ३. १०. ) इति ब्रीहियववदेव न्यायप्राप्तस्यापि विकल्पस्य,  
वेति स्वशब्देनोपादानम् ॥ २ ॥

मन्त्रकरणकर्तायै साध्यस्य निरासस्योपयोगसिद्धये निरसनीयानां प्रसक्तिमाह--देवा ह वा इति । ‘ असुर-  
रक्षसेभ्यः--’ इति षष्ठ्यर्थे चतुर्थी । तेषाम् ‘ आसङ्गात् ’ संसर्गाद्भीताः । विभेतेर्लिङि “ भीहीभृदुवाम् ”  
( पा. सू. ३. १. ३९. ) इत्यामप्रत्ययः, श्लुभावश्च । नाशयन्तीति ‘ नाशाः ’ आसुर्यः प्रजाः, ताश्च रक्षांसि  
च ‘ तत् ’ अतो ‘ यज्ञमुखात् ’ यज्ञप्रारम्भादपहन्ति । ‘ एतत् ’ इति क्रियाविशेषणम् ॥ ३ ॥

अथ प्रैतीति । शूर्पप्रतपनानन्तरमुर्विति मन्त्रेण हविर्निर्वापार्थं शकटसमीपं ‘ प्रैति ’ प्रगच्छेत् । मन्त्रप्रयो-  
जनमाह--अन्तरिक्षं वेति । यथा वृक्षो मूलैः पृथिवीमनुप्रविष्टस्तिष्ठत्येव, न च गच्छति; यथा व्याघ्रादिरमितः  
पाशाभ्यां बद्ध्वा ध्रियमाणः; नैवं पुरुषो मूलवान्, नाप्युभयतः केनचित् संसर्गिणा प्रतिबद्धः, किन्तु

१--“भागमशाब्जमनित्यम्” ( प. शे. ९५ ) ( म. भा. ८।४।१६ ) । २--अतोऽप्रे क्षुब्धेति निपातितम् इति क्वचित् पुस्तके-  
ऽधिकमुपलभ्यते । ३--“ प्रतपनं प्रत्युष्टं निष्प्रासमिति वा ” ( श्रौ. सू. २. ५६. ) । ४--वस्तुतस्तु--“ मन्त्राणां सभिपठित्वादेकार्थानां  
विकल्पः स्यात् ” इति ( मी. सू. १२।३।२९ ) सूत्रस्यैवायं विषयः । ५ “ गच्छत्युर्वन्तरिक्षमिति श्रपणस्य पश्चादनस्तिष्ठत्समाङ्गि ”  
( श्रौ. सू. २. ५७ ) ॥

स वाऽ अनस एव गृहीयात् । ( दु ) अनो ह वाऽ अग्रे पश्चैव वाऽ इदं  
बुच्छालं स यदेवाग्रे तुत्करवाणीति तुस्मादनस एव गृहीयात् ॥ ५ ॥

( द्रु ) भूमा वाऽअनः । ( नो ) भूमा हि वाऽ अनस्तुस्माद्यदा बहु भवत्यनो-  
बुद्धमभूदित्याहुस्तुद्रुमानमेवैतदुपैति तुस्मादनस एव गृहीयात् ॥ ६ ॥

( द्य ) यज्ञो वाऽ अनः । ( नो ) यज्ञो हि वाऽ अनस्तुस्मादनस एव यजूंषि  
सन्ति नु कौष्ठस्य नु कुम्भ्यै भुस्त्रायै ह स्मर्षयो गृह्णन्ति तद्वृषान्प्रति भुस्त्रायै  
यजूंष्यासुस्तान्येतर्हि प्राकृतानि यज्ञाद्यज्ञं निर्मिमाऽडुति तुस्मादनस  
एव गृहीयात् ॥ ७ ॥

स क अनस एव गृहीयात् । अनो ह वा अग्रे, पश्चैव वा इदम्-यच्छालं; स यदेवाग्रे तत्  
करवाणीति । तस्मादनस एव गृहीयात् ॥ ५ ॥

भूमा वा अनः । भूमा हि वा अनस्तस्माद्-यदा बहु भवति, अनोवाह्यमभूदित्याहुः । तद्  
भूमानमेवैतदुपैति । तस्मादनस एव गृहीयात् ॥ ६ ॥

यज्ञो वा अनः । यज्ञो हि वा अनस्तस्माद्-अनस एव यजूंषि सन्ति । न कौष्ठस्य न कुम्भ्यै ।

‘ परिच्छिन्नः ’ प्रतिबन्धकासंसृष्टः सन् अन्तरिक्षे विश्रमं चरति । तथैव निर्वस्यमानैहविरादानार्थं रक्षोऽप्युक्त-  
विशेषणविशिष्टं सत् तं निर्वस्यन्तं पुरुषमनुगच्छेत् अतस्तदेतत्पुरुषेण गम्यमानमन्तरिक्षप्रदेशे ‘ ब्रह्मणा ’  
उर्वित्यनेनैव मन्त्रेण ‘ अनाष्ट्रम् ’ हिंसाकररहितम् । अत एवाभयं कुरुते । ‘ उरु ’ विस्तीर्णं प्रतिबन्धक-  
रक्षोलक्षणमूर्त्तद्रव्यविरहादिति हि मन्त्रार्थः ॥ ४ ॥

अनस एव सकाशाद् ग्रहणे कारणमाह-अनो ह वा इति । अन एव हि प्रथमं धान्यस्याधिकरणम् ।  
अनसः सकाशानीयमानं धान्यं ‘ पश्चैव ’ पश्चादेव । किं तत् ? यत् ‘ शालम् ’ एतच्छालागतं भवति ।  
“ पश्च पश्चा च च्छन्दसि ” ( पा. सू. ५. ३. ३३. ) इति निपातितम् । शालाशब्दाच्छान्दसत्वेन छस्य  
विकल्पितत्वाद्गण् । यत् ‘ अग्रे ’ गृहप्रवेशात्प्रागनसि स्थितम् । अत एव गृहिणामाशयानुपहतं तदेव यज्ञसाधनं  
करवाणीति योग्यत्वे हेतुः । तस्मादनस एव सकाशात् सोऽध्वर्युर्गृहीयान्न शालातः ॥ ५ ॥

अथानसोऽप्यग्रे खलादानीयमानं मृतस्थमैव किं न निरूप्यते ? इत्यत आह-भूमा वा इति । मृतस्थ  
ह्येवाल्पम्, ततो निरूप्यमाणं हविर्हिसितभिक्षावद्देवा न गृहीयुः । अपि स्मर्यते हि-

“ आत्मानं पीडयित्वा तु भिक्षां यः संप्रयच्छति ।

सा भिक्षा हिंसिता ज्ञेया न सा प्राह्या कदाचन ” इति ॥

बहोर्भावः ‘ भूमा ’ भवितारि भावोपचारोऽतिशयार्थः । मूर्तिभूतं ब्रह्मण्यमेवायं पुनातीतिवत् । अतो बहु-  
तरं भूमा अन इत्यर्थः । तस्यार्थे लोकप्रसिद्धिमाह-भूमा हीति । प्रसिद्धिं लोकव्यवहारेण साधयति-‘ अनो-  
वाह्यम् ’ अनसा वोढुमहम् । तदित्यादि । तदेतदनस्थं हविरुपयच्छन् भूयिष्ठमेवोपैति । अतो हिंसितभिक्षा  
निराकृता ॥ ६ ॥

अनस एव ग्रहणे हेत्वन्तरमाह-यज्ञो वा इति । यज्ञसाधनत्वादनसि साधनस्तुत्यै यज्ञत्वोपचारः ।

(दु) उतो पात्र्यै गृह्णन्ति । (न्यु) अनन्तरायमुर्हि यजूंषि जपेत्स्फ्यमु  
तुहर्षधस्तादुपोह्य गृह्णीयाद्यतो युनुजाम ततो विमुञ्चामेति उतो इयेव  
युञ्जन्ति ततो विमुञ्चन्ति ॥ ८ ॥

भस्त्रायै ह स्पर्षयो गृह्णन्ति । तद्वृषीन् प्रति भस्त्रायै यजूंष्यासुः । तान्येतर्हि प्राकृतानि-यज्ञाद्यज्ञं  
निर्मिमा इति । तस्मादनस एव गृह्णीयात् ॥ ७ ॥

उतो पात्र्यै गृह्णन्ति । अनन्तरायमुर्हि यजूंषि जपेत् । स्फ्यमु तर्ह्यधस्तादुपोह्य गृह्णीयात्-यतो  
युनुजाम ततो विमुञ्चामेति । यतो ह्येव युञ्जन्ति ततो विमुञ्चन्ति ॥ ८ ॥

इज्यतेऽनेनेति करण एव वा ' नैङ् ' प्रत्ययः । वै-शब्दस्तस्य विविश्रुतिसिद्धं यज्ञसाधनत्वं स्तोतुं स्मार-  
यति । न केवलं श्रुतिसिद्धं तस्य तत्साधनत्वम्, अपि तु प्रत्यक्षादिप्रमाणैरपि तस्य साधनत्वं सिद्धमित्याह-  
यज्ञो हीति । अनसोऽसाधारण्ये हेत्वन्तरमाह-तस्मादिति । यस्मादनस एव ग्रहणम्, तस्माद्ग्रहणमन्त्राः  
“ धूरसि ” ( वा. सं. १. ८. ) “ अहुतमसि हविर्द्धानम्-” ( वा. सं. १. ९. ) इत्यादयोऽनोऽवयव-  
लिङ्गा दृश्यन्ते । न पुनः कोष्ठगतस्य-कुम्भीगतस्य वा धान्यस्य । कुम्भी-शब्दस्तन्निष्ठधान्यं लक्षयति, मन्त्राः  
क्रोशन्तीतिवत् । लुप्तनिर्दिष्टा षष्ठी । ऋषिमतमाह-भस्त्राया इति । षष्ठ्यर्थं चतुर्थी । तस्मिन् पक्षे भस्त्रायाः  
के मन्त्रा इत्याह-तद्वृषीनि । उस्वर्थे । तदा तु तान्येव यजूंषि भस्त्रायाः प्रतिपादकानि स्युरित्यर्थः ।  
अनःपक्षे हे अनः ! यत् त्वं ' धूरसि ' त्वमुद्भूतमतुलं हविर्द्धानममीति । भस्त्रापक्षे तु हे भस्त्रे ! इत्येव  
विशेषः । मन्त्रदारिद्र्य इव कस्मान्तान्येव ? अन्यानि चेत्, भस्त्रायाः के मन्त्रा इत्यत आह-तान्येतर्हि ।  
तैरेव यजुर्भिर्ग्रहणे यानि यजूंषि प्रकृतावनस्यासन्, तान्येवैवं सति विकृतौ भस्त्रायामपि स्युः । तथात्वस्यापि किं  
फलमिति चेत्तत्राह-यज्ञादिति । यज्ञसाधनमन आश्रित्य सकृत्प्रयुज्य तत इदमुक्त्वैव यज्ञं भस्त्रादिकं ' निर्ममै '  
अनुतिष्ठानि, इत्येवमनुष्ठानुराशय इत्यर्थः । ननु प्रकृतावेव पक्षान्तरं भस्त्रा, यथा यवः; तत् किमुच्यते  
प्राकृतानीति ? सत्यम् । प्राकृतमुपदिश्यमानं यथा प्रथमम्, वैकृतन्वतिदेशाच्चरमं प्रतीयते; एवं स्वशब्देनाभि-  
धानात्प्रथमप्रतिपत्तरेव प्राकृतमुच्यते । तल्लक्षितापूर्वसाधनत्वात्तु पश्चात्प्रतीतेर्भस्त्रा विकृतिवद्विकृतिः । अतो  
भस्त्रायामपि यववदुपदेशादेव धर्मसंबन्धो नातिदेशात् । व्रीहीनवहन्तीति अपूर्वं व्रीहयः प्रकृतिद्रव्यमपहन्तीति  
यथा, तथाऽनेन पदेनापि भस्त्राविपरिग्रह इति ॥ ७ ॥

पात्रीतो ग्रहणे धर्मविशेषमाह-उतो पात्र्या इति । ' उतो ' अपि तु यदि पात्र्या गृह्णीयात्, तदा  
धूर्षाद्यभावेन तदुपस्थानविरहादननुष्ठानकृतं व्यवधानमन्तरायमन्तरेण तत्प्रकाशकयजूंषि “ धूरसि ”  
“ देवानामसि ” इत्यादीनि जपेत् । तत्रैव धर्मान्तरमाह-स्फ्यमु तर्हि । तस्मिन् पात्रीपक्षे तस्या अध-

१-पा. सू. ३-३-९० । २-यत्र प्रभूतं धान्यं चिरं निधायपि न विक्रीयते तादृग्धान्यसंरक्षकप्रबन्धविशेषः कोष्ठपदवाच्यः ।  
लोके हिन्दीभाषायां ' खलियान ' महाराष्ट्रभाषायां ' कोठा ' ' कणगा ' इति प्रसिद्धम् । ३-एकसंवत्सरपर्याप्तं धान्यं क्रीत्वा  
सुगुप्त्यै भस्त्रमिश्रं च कृत्वा यत्र पात्रे निधीयते तत्पात्रं कुम्भीपदवाच्यम् । लोके हिन्दीभाषायां ' झाल ' ' मटकी ' ' पातली '  
महाराष्ट्रभाषायां ' खारी ' ' पंचपात्र ' इति प्रसिद्धम् । ४-संवत्सरादधिककालपर्याप्तं धान्यं क्रीत्वा यत्रेष्टकादिनिर्मिते स्थाने  
निधीयन्ते तत्स्थानं भस्त्रापदवाच्यं भवति । लोके हिन्दीभाषायां ' बुखारी ' महाराष्ट्रभाषायां ' पेव ' ' बळद ' इति प्रसिद्धम् ।  
५-एतच्च पृक्षद्वयं ( का. श्रौ. सू. २ । ३ । ३८ ) द्रष्टव्यम् । ६-पात्र्याम् इति कुत्रचित्पाठः । वस्तुतस्तु-पात्र्या इति पञ्चम्यर्थं  
चतुर्थी । ( का. सू. वृ. २ । ३ । २८ ) इति ।

तस्य वाऽ एतस्यानसः । (सोऽग्नि) अग्निरेव धूरग्निर्हि वै धूरथ सुऽ एनद्धं-  
न्त्यग्निदग्धमिवैषां वुहं भवत्यथ सुञ्जघनेन कस्तम्भीं प्रऽउगं वेदिरेवास्य  
सा नीडऽएव हविर्दानम् ॥ ९ ॥

तस्य वा एतस्यानसोऽग्निरेव धूः । अग्निर्हि वै धूः । अथ य एनद् वहन्ति—अग्निदग्धमिवैषां वहं  
भवति । अथ यं जघनेन कस्तम्भीं, प्रऽउगं—वेदिरेवास्य सा । नीड एव हविर्दानम् ॥ ९ ॥

स्तात् स्फ्यमुपनिधाय गृह्णीयात् । यदाह कात्यायनः—“ पात्र्यां वा स्फ्योर्पहितायां धूरीषारोहणानि पात्रीबिले  
जपति ” ( श्रौ. सू. २. ७२. ७३ ) इति । अनसो ग्रहणे स्फ्योपहितपात्रीतो ग्रहणेऽतिशयितं प्रयोजन-  
माह—यतो युनजामेति । योऽयं स्फ्यमाश्रित्य ‘ युनजाम ’ यज्ञेन योगं प्राप्नुवाम, ततस्तस्मिन्नेव स्फ्ये  
‘ विमुञ्चाम—’ इति वियोगमपि करवाम । ( इति ) योगवियोगसामानाधिकरण्यसिद्धिः । स्फ्योपहितपात्रीतो  
ग्रहणपक्षे अनःपक्षादतिशय इत्यर्थः । अयमत्रामिप्रायः—अनसो निर्वापपक्षे हि जुहुपभृतौ शकटस्य धुरोर्निद-  
ध्यात् । पात्रीतः पुनर्निर्वापे तदाधारभूते स्फ्ये तयोर्निधानं विमोकः । तदुक्तं कात्यायनेन—“ घृताचीऽ इति  
धुरि निदधात्यनसि चेद्ग्रहणम् ” “ स्फ्ये पात्र्यां चेत् ” ( श्रौ. सू. ३. १३७. १३८ ) इति । तथाऽप्यां प्रणयनं च  
स्फ्येन सहेत्युक्तमापस्तम्बेन—“ स्फ्येनोपसंगृह्याविधिञ्चन् हरति ” ( आ. श्रौ. सू. १. १६. ८ ) इति । एवं  
च स्फ्येनैव योगः, स्फ्य एव वियोगात्मको विमोकोऽपीति पात्रीतो ग्रहणे योगवियोगयोः सामानाधिकरण्यलामो-  
ऽतिशय इति । अथ तयोर्वैयधिकरण्यात् सामानाधिकरण्योक्तोऽतिशय इत्याशङ्क्य लोकप्रसिद्धयनुसरणमतिशय  
इत्याह—यतो ह्येवेति । सार्वविभक्तिकस्तसिः । यत्रैव योगः, तत्रैव वियोगो न्याय्यः; न हि कर्णे युक्तः कटथा  
विमुच्यत इत्यर्थः ॥ ८ ॥

अथ धुरः समन्त्रकमभिमर्शनं विधास्यंस्तदुपोद्घातत्वेन देवतारूपतां तस्याः प्रतिपादयति—तस्येत्यादिना ।  
अग्निरेव धूरिति यद्गुरोऽग्न्यात्मकत्वं प्रतिज्ञातम्, तस्योपपादनम्—अग्निर्हि वा इत्यादि । अनसो या धूर्वलीवर्द-  
वहनस्थानम्, तस्याग्न्यात्मकत्वमन्वयव्यतिरेकाभ्यां लोकप्रसिद्धमिति ‘ हि ’—शब्दार्थः । तामेव प्रसिद्धिं दर्शयति—  
अथ य एनदिति । ‘ एनद् ’ धुराक्षम्, अनसो योगे खलु बलीवर्दा वहन्ति एषाम् ‘ वहम् ’ वहनसाधनं  
कन्धरूपमङ्गमग्निदग्धमिव दृश्यते । अतो नूनम् ‘ धूर ’ वोढव्या धूरग्न्यात्मिकेत्यवसीयत इत्यर्थः । शकटा-  
निर्वापस्य प्राशस्यातिशयं द्योतयितुं तस्मिन् वेदिहविर्दानयोः संपत्तिमाह—अथ यञ्जघनेनेति । शकटस्याधः-  
पतनं वारयितुमीषादण्डप्रोत्तम्भनार्था मेथी ‘ कस्तम्भी ’ । ईषाद्वयं यत्र संसृप्तं ततः प्रत्यगभागः, तयोरीषयो-  
र्मध्यदेशः ‘ प्रऽउगम् ’ । तत्र पश्चाद्विस्तृतम्, पुरस्ताद्गूरीयः । ‘ वेदिः ’ अपि तथाविधा, “ त्रिंशत्पदानि  
पश्चात्तिरश्ची भवति, षट्त्रिंशत्प्राची, चतुर्विंशतिः पुरस्तात् तिरश्ची ” ( तै. सं. ६. २. ९. ८ ) इति श्रुतेः ।

१—स्फ्यो नाम बाहुमात्रः खड्गाकारकाष्ठविशेषः । इति ( तै. सं. १।६।८।२ ) सा. भाष्ये । तथा का. श्रौ. सू.  
‘ स्फ्योऽस्याकृतिः ’ ( १।३।३९ ) ‘ खादिरः स्फ्यः ’ इति चेहैव ( ३।६।२।१२ ) । २—तथाऽत्र वैयनाथमिश्रास्तु  
“ स्फ्योपहितपात्र्यां—स्फ्यस्य उप सर्मापे हितायामिति ’ सूत्रार्थप्रतीतेः । अन्यथा—उपशब्दो व्यर्थः स्यादिति । न चैवं वाच्यं  
“ स्फ्यमुतर्ह्यस्तादुपोह्ये ” इति श्रुतिगतोऽधःशब्दो व्यर्थो भविष्यतीति । स तु स्फ्यस्यानसां लघुत्वात्पात्र्या उग्र्यपि निधानं  
प्रप्रीतोति तद्धारणेन सार्थक इति । अधःशतादधस्तादिव हि श्रेयसोऽपचार इतिवत् । अतएव सूत्रकृत् अधःशब्दं तूयाज ।  
सूत्रकृता त्यक्तत्वादेव श्रुतिरूपेभ्यैव वरुणप्रघासमार्जनवदिति । ३—“ युगस्य प्रान्तौ धूःशब्देनोच्येते, थावनद्धत्स्फ्योऽपारि  
निधीयेते ” इति ( का. श्रौ. सू. २।३।१३ वृ. ) ।

(६) स धुरमभिमृशति । धूरसि धूर्व धूर्वन्तं धूर्व तं योऽस्मान्धूर्वति तं धूर्व  
 यं वयं धूर्वाम इत्यग्निर्वाऽ एष धुर्यस्तुमेतदत्येष्यन्भवति हविर्ग्रहीष्यन्-  
 स्तुस्माऽ एवैतान्निहते तथो हैतमेषो ऽअतिषुन्तमग्निर्धुर्यो न हिनस्ति ॥ १० ॥  
 तद्द स्मैतदारुणिराह । (हा) अर्द्धमासशो वाऽ अहं सपत्नान्धूर्वामी-  
 त्येतद्द स्म स तुदभ्याह ॥ ११ ॥

(हा) अथ जघनेन कस्तम्भीमीषामभिमृश्य जपति । देवानामसि वृद्धितम-  
 ऽसुस्रितमं पुप्रितमं जुष्टतमं देवहूतमम् ॥ अहुतमसि हविर्द्धानं इहस्व

स धुरमभिमृशति—“ धूरसि, धूर्व धूर्वन्तं, धूर्व तं—योऽस्मान् धूर्वति, तं धूर्व—यं वयं धूर्वामः ”  
 ( १ अ० ८ मं० ) इति । अग्निर्वा एष धुर्यः, तमेतदत्येष्यन् भवति—हविर्ग्रहीष्यन् । तस्मा एवैतान्  
 निहते । तथो हैतमेषोऽतियन्तमग्निर्धुर्यो न हिनस्ति ॥ १० ॥

तद्द स्मैतदारुणिराह—‘अर्द्धमासशो वा अहं सपत्नान् धूर्वामि’—इति । एतद्द स्म स तदभ्याह ॥ ११ ॥  
 अथ जघनेन कस्तम्भीमीषामभिमृश्य जपति—“ देवानामसि वृद्धितमं ऽ सुस्रितमं पुप्रि-

अतस्तत्सारूप्यात्प्रउगस्य वेदित्वव्यपदेशः । नीड एवेति । धान्यनिधानाय परिश्रितप्रदेशो नीडः । हविर्द्धान-  
 मपि परिश्रितम् । परिश्रयणसाम्यान्नीडस्य हविर्द्धानत्वम् ॥ ९ ॥

औपोद्दातिकं समन्त्रकमभिमर्शनं विधत्ते—स धुरमिति । अस्याभिमर्शस्य प्रयोजनमाह—अग्निर्वा इति ।  
 युगस्य धुरि भवोऽग्निः ‘ धुर्यः ’ । “ भवे च्छन्दसि ” ( पा. सू. ४. ४. ११० ) इति यत् । हविर्ग्रहणाय  
 शकटस्य ‘ परिश्रितप्रदेशम् ’ पश्चाद्भागं यास्यन्, ‘ तं ’ धुर्यं पौरुष्यमग्निमतिक्रमिष्यन् भवति । तदतिक्रमे च  
 स क्रुष्येत् । तस्य प्रसादनाय ‘ एतद् ’ धूरसीति मन्त्रोच्चारणेन ‘ तस्मै ’ एवाग्नये ‘ निहते ’ अपनयति ।  
 अतिक्रमजनितं स्वापराधं प्रशमय्य प्रसादयति । “ हुङ् अपनयने ” धातुः ( अदा. आ. ७२. ) । “ श्लाघ-  
 हुङ्स्थाशपाम्—” ( पा. सू. १. ४. ३४ ) इति तच्छब्दाच्चतुर्थी । यश्चास्माकं हिंसिता, योऽप्यस्माभिर्हिंस्यः,  
 ‘ तं ’ द्विविधं शत्रुमेव ‘ धूर्व ’ हिंस्याः, योऽस्मानिति हि मन्त्रार्थः । तथा सत्येवं प्रार्थितोऽग्निरतिक्रामन्तमप्य-  
 र्धुर्यं न बाधत इत्यर्थः ॥ १० ॥

तन्मन्त्रोच्चारणेन शत्रुहिंसनं महर्षिव्यवहारेण संवादयति—तद्देति । ‘ तत् ’ तत्राभिमर्शनविषयं ‘ एतदारुणिराह  
 स्म ’ । एतच्छब्दपरामृश्यं दर्शयति—अर्द्धमासश इति । मासस्यार्द्धमर्द्धमासः । “ अर्द्धं नपुंसकम् ” ( पा. सू.  
 २. २. २ ) इत्येकवद्भावः । अर्द्धमासेऽर्द्धमासे; पौर्णमास्यां दर्शे च । “ सङ्ख्यैकवचनाच्च वीप्सायाम् ”  
 ( पा. सू. ९. ४. ४३ ) इति शस्प्रत्ययः । ‘ एतद्द स्म ’—इति ऋषेरभिप्रायकथनम् । ‘ एतत् ’ इति  
 धूरसीत्यभिमर्शनमित्यर्थः ॥ ११ ॥

अथ समन्त्रकमीषाभिमर्शनं विधत्ते—अथ जघनेनेति । ‘ कस्तम्भी ’ व्याख्याता । अन एवेति । यद्यप्यं

१-शकटस्योपस्यरूपः पश्चाद्भागः । ( का. श्रौ. सू. ७।९।६।वृ. ) । २-( का. श्रौ. सू. ८।३।२१। इति ) ।  
 ३-“ धूरसीति धूरमभिमर्शनम् ” श्रौ. सू. २. ५८ ॥ ४-‘ पौरुष्यम् ’ इति ‘ पौरुष्यम् ’ इति च पाठान्तरम् । ५-शकटस्य दीर्घ-  
 काष्ठमीषा, तदप्रत्यय भूमिस्पर्शो मा भूदिति तदाधारत्वेन स्थापितं काष्ठमुपस्तम्भनम् । तस्य पश्चाद्भागे तामीषां स्पृशेदित्यर्थः । ६-“ देवानामित्युपस्तम्भनस्य पश्चादीषाम् ” ( का. श्रौ. सू. २।५९ ) ।

भा द्वारित्युनऽपुवैतदुपस्तौत्युपस्तुताद्रातमनसो हविर्गृह्णातीति मा ते यज्ञ-  
पतिर्हार्षीदिति यजमानो वै यज्ञपतिस्तद्यजमानायैवैतदह्नलामाशास्ते ॥ १२ ॥

( स्तेऽथा ) अथाक्रमते । विष्णुस्त्वाक्रमतामिति यज्ञो वै विष्णुः सुं  
देवेभ्य इमां विक्रान्तिं विचक्रमे येषामियं विक्रान्तिरिदमेव प्रथमेन पदेन  
पस्पारुथेदमन्तरिक्षं द्वितीयेन दिवमुत्तमेनेताम्बुवैषुऽएतस्मै विष्णुर्यज्ञो  
विक्रान्तिं विक्रमते ॥ १३ ॥

( तेऽथ ) अथ प्रेक्षते । ( तऽ ) उरु वातायेति प्राणो वै वातस्तद्ब्रह्मणैवै-  
तुत्प्राणाय वातायोरुगायं कुरुते ॥ १४ ॥

त्तमं जुष्टतमं देवहृतमम् ” ( १ अ० ८ मं० ) “ अहृतमसि हविर्दानं, ह \* हस्व, मा  
द्वाः ” ( १ अ० ९ मं० ) इति अन एवैतदुपस्तौति—‘ उपस्तुताद्रातमनसो हविर्गृह्णाति’—इति ।  
“ मा ते यज्ञपतिर्हार्षीत् ” ( १ अ० ९ मं० ) इति । यजमानो वै यज्ञपतिः । तद्यजमा-  
न्यैवैतदह्नलामाशास्ते ॥ १२ ॥

• अथाक्रमते—“विष्णुस्त्वाक्रमताम्” ( १ अ० ९ मं० ) इति । यज्ञो वै विष्णुः । स देवेभ्य  
इमां विक्रान्तिं विचक्रमे । येषामियं विक्रान्तिः । इदमेव प्रथमेन पदेन पस्पार, अथेदमन्तरिक्षं द्वितीयेन,  
दिवमुत्तमेन । एतामु—एवैष एतस्मै विष्णुर्यज्ञो विक्रान्तिं विक्रमते ॥ १३ ॥

अथ प्रेक्षते—“ उरु वाताय ” ( १ अ० ९ मं० ) इति । प्राणो वै वातः, तद् ब्रह्मणैवैत-  
त्प्राणाय वातायोरुगायं कुरुते ॥ १४ ॥

मन्त्र ईषामिदर्शने जप्यः, तथाप्यवयविस्तुत्यावयवोऽपि स्तुतो भवतीत्यभिप्रेत्यैतन्मन्त्रवाक्यं वोदृतमत्वादिगुण-  
कथनेनान एवोपस्तौति । अभिन्नष्टव्येषापारित्यागेन तदवयवि शकटं स्तुवतोऽभिप्रायमाह—उपस्तुतादित्यादिना ।  
‘ ध्रातं ’ तृप्तम् । देवानां तृप्तिजनने पर्याप्तमित्यर्थः । “ ध्रै तृप्तौ ”—इति भौवादिको ( ९३२ ) धातुः ।  
अह्नलामाशास्ते इति । ‘ यज्ञपतिर्मा हार्षीत् ’ कुटिलगतिर्मा भवत्विति मन्त्रवाक्ये प्रतिपादनात् हरणनिषेध एव  
‘ अह्नला—’ शब्दार्थः ॥ १२ ॥

शकटस्यारोहणं विधत्ते—अथाक्रमत इति । हे शकट ! त्वां विष्णुरेवाक्रमताम्, नाहमिति मन्त्रार्थः ।  
विष्णोरेवाक्रमणं किमिति प्रार्थ्यते ? इति चेत्, तत्राह—यज्ञो वा इत्यादि । विष्णोर्यज्ञस्य च व्यापनसामा-  
न्यात्तादात्म्यव्यपदेशः ‘ एषाम् ’ देवानामर्थे या ‘ इयम् ’ वैष्णवी विक्रान्तिः, इमामिति पूर्वत्रान्वयः । का पुन-  
रियमिति ? तां दर्शयति—इदमेवेत्यादिना । त्रैविक्रमसमये ‘ इदमेव ’ परिदृश्यमानं पृथिव्याख्यं स्थानं प्रथमेन  
पादनिधानेनाक्रममाणः ‘ पस्पार ’ पालयोमास । “ स्पृ प्रीतिपालनयोः ” ( स्वा. प. ३३ ) इति धातुः ।  
निगदसिद्धमन्यत् ॥ १३ ॥

पुरोडाशीयानां ब्रीहीणां समन्त्रक्रमवेक्षणं विधत्ते—अथ प्रेक्षत इति । प्राणो वा इति । “ वायुः प्राणो

१—‘ रातुं...’ इति पा. । मूलपुस्तकेषु च सर्वत्र रातमित्येवोपलभ्यते । “ रा दाने ” अ. प. “ रे. शब्दे ” भ्वा. प. १

२—‘ हरनिषेधे ’ इति पा. । ३—‘ ह्नलाल चलने ’ भ्वा. प. । ४—“ विष्णुस्त्वेत्यारोहणम् ” ( श्री. सू. २. ६० ) ।

५—पुनरिहापरिहात्—( ९. ३. ९ ) प्रष्टव्यम् । ६—“ प्रेक्षत उवातायेति हविष्यान् ” ( श्री. सू. २. ६१ ) ।



( तेऽथा ) अथापास्यति । ( त्य ) अपहतंरक्ष इति यद्यत्र किञ्चिदापन्नं भवति यद्यु नाभ्येव मृशेत्तन्नाश्राऽ एवैतद्रक्षाऽस्यतोऽपहन्ति ॥ १५ ॥

( न्त्य ) अथाभिपद्यते । यच्छन्तां पञ्चेति पञ्च वाऽ इमा अङ्गुलयः पाङ्को वै यज्ञस्तद्यज्ञमेवैतदत्र दधाति ॥ १६ ॥

( त्य ) अथ गृह्णाति । देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामग्रये जुष्टं गृह्णामीति सविता वै देवानां प्रसविता तुत्सवित्प्रसूत एवैतद्गृह्णात्यश्विनोर्बाहुभ्यामित्यश्विनावध्वर्यू पूष्णो हस्ताभ्यामिति पूषा

अथापास्यति—“ अपहत रक्षः ” ( १ अ० ९ मं० ) इति । यद्यत्र किञ्चिदापन्नं भवति, यद्यु नाभ्येव मृशेत्, तन्नाश्रा एवैतद्रक्षाऽस्यतोऽपहन्ति ॥ १५ ॥

अथाभिपद्यते—“ यच्छन्तां पञ्च ” ( १ अ० ९ मं० ) इति । पञ्च वा इमा अङ्गुलयः, पाङ्को वै यज्ञः । तद्यज्ञमेवैतदत्र दधाति ॥ १६ ॥

अथ गृह्णाति—“ देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामग्रये जुष्टं गृह्णामी ” ( १ अ० १० मं० ) इति । सविता वै देवानां प्रसविता । तुत्सवित्प्रसूत एवै-

भूत्वा नासिके प्राविशत् ” ( ऐ. ब्रा. १. ४. २. ४ ) इति श्रुतेः प्राणवातयोरेकत्वम् । ‘ तत् ’ तथा सति ‘ ब्रह्मणा ’ मन्त्रेणैव प्राणात्मकाय ‘ वाताय ’ एतत् ‘ उरुगायम् ’ ऊरुभवनं कीर्त्तनं कुरुत इत्यर्थः ॥ १४ ॥

यद्यत्रेति । ‘ अत्र ’ पुरोडाशरीयेषु ब्रीहिषु यदि किञ्चित्तृणादिकम् ‘ आपन्नम् ’ क्षिप्तं भवेत्, तत् “ अपहतम् ” इति मन्त्रेण निरस्येदित्यर्थः । यदि तु तत्र तृणादिकं न भवेत्, तदा पुरोडाशरीयं ब्रीहिसमूहमेवानेन मन्त्रेणाभिमृशेदित्यर्थः ॥ १५ ॥

हविर्ग्रहाणाय समन्त्रकं स्पर्शनं विधेत्ते—अथाभिपद्यत इति । ‘ अभिपद्यते ’ आलम्बते, स्पृशति । हविर्ग्रहीतुं बध्नन्तु पञ्चाङ्गुलय इत्यर्थः । मन्त्रगतपञ्चशब्दार्थमाह—पाङ्क्तो वा इति । “ पञ्चपदा पङ्क्तिः ” ( ऐ. ब्रा. ६. ४. ४. ) यज्ञोऽपि धानाकरम्भादिपञ्चहविष्क इति पञ्चसंख्यायोगसाम्यात् ‘ पाङ्क्तः ’ । तथा च तैत्तिरीयकम्—“ धानाः करम्भः परिव्रायः पुरोडाशः पयस्या, तेन पङ्क्तिराप्यते; तद्यज्ञस्य पाङ्क्तत्वंम् ” ( तै. सं. ६. ०. ९. ११. ८. ) इति । ‘ तत् ’ तथा सति ‘ एतत् ’ एतेन पञ्चशब्दोपेतमन्त्रोच्चारणेन ‘ अत्र ’ अस्मिन् शकटे ‘ पाङ्क्तम् ’ यज्ञमेक धारयतीत्यर्थः ॥ १६ ॥

अथ समन्त्रकं हविर्ग्रहणं विधेत्ते—अथ गृह्णातीति । अनुष्ठेयहविर्ग्रहणानुगुण्यं मन्त्रस्य दर्शयति—सविता वा इत्यादिना । ‘ देवानाम् ’ मध्ये ‘ सविता ’ खलु ‘ प्रसविता ’ स्वस्वव्यापारेषु सर्वस्य लोकस्य प्रेरयिता । “ सृते

१—“ अपहतमिति निरस्यत्यन्यत् ” “ अविद्यमानेऽभिमृशेत् ” श्रौ. सू. २. ६२. ६३ । २—“ यच्छन्तामित्यालम्बते ” ( श्रौ. सू. २. ६४ ) । ३—“ हस्तेनालम्बनमिति ” निगमेऽष्टमखण्डे कात्यायनः । ४—( पिङ्गलछन्दःसूत्रे ५। ६। १२। ) ‘ पञ्च पदानि परिमाणमस्येत्यर्थं ” ( पा. सू. ५। १। ५९ ) । ५—“ शृष्टा धाना यवाः, आज्यसंयुक्ताः सक्तवः करम्भः, ब्रीहिन्या खाजाः परिव्रायाः, पिष्टविकारः पुरोडाशः, क्षीरविकारः पयस्या ” इति तै. सं. १। ४। २८। सा. भाष्ये । ६—‘ देवस्य त्वेति गृह्णा-त्यामेयं चतुरो मुष्टीन् ’ इति ( का. श्रौ. सू. २. ३. २० ) ।

भागदुघोऽशनं पाणिभ्यामुपनिधाता सत्यं देवा अनृतं मनुष्यास्तुत्स-  
त्येनैवैतद्गृह्णाति ॥ १७ ॥

( त्यु ) अथ देवतायाऽ आदिशति । सर्वा ह वै देवताऽ अध्वर्युः हविर्ग्रही-  
ष्यन्तमुपतिष्ठन्ते मम नाम ग्रहीष्यति मम नाम ग्रहीष्यतीति ताभ्यऽ एवै-  
तुत्सद्दुसतीभ्योऽसमदं करोति ॥ १८ ॥

यद्वेव देवतायाऽ आदिशति । यावतीभ्यो ह वै देवताभ्यो हवींषि गृह्यन्तऽ  
ऋणमु ह वै तास्तेन मन्यन्ते यदस्मै तं कामः समर्द्धयेयुर्धत्काम्यागृह्णाति  
तस्माद्देव देवतायाऽ आदिशत्येवमेव यथापूर्वः हवींषि गृहीत्वा ॥ १९ ॥

तद् गृह्णाति । अश्विनोर्बाहुभ्यामिति । अश्विनावध्वर्युः । पूष्णो हस्ताभ्यामिति । पूषा भागदुघः,  
अशनं पाणिभ्यामुपनिधाता । सत्यं देवाः, अनृतं मनुष्याः, तत्सत्येनैवैतद्गृह्णाति ॥ १७ ॥

अथ देवताया आदिशति । सर्वा ह वै देवता अध्वर्युः हविर्ग्रहीष्यन्तमुपतिष्ठन्ते—‘ मम नाम ग्रही-  
ष्यति, मम नाम ग्रहीष्यति’—इति । ताभ्य एवैतत् सहसतीभ्योऽसमदं करोति ॥ १८ ॥

यद्वेव देवताया आदिशति । यावतीभ्यो ह वै देवताभ्यो हवींषि गृह्यन्ते, ऋणमु ह वै तास्तेन

प्रेरयतीति सविता ” ( निघ. ९. ४. २०. )—( निर. ७. ७. ९. ) इति तन्नामव्युत्पत्तेः । अश्विना-  
वध्वर्यु इति । पुरा खलु देवकर्तृके यज्ञेऽश्विनावध्वर्युः अभूताम्, अतस्तयोरेव बाहुभ्यां हविर्गृह्णातीत्यस्यार्थस्य  
प्रतिपादको मन्त्रभागो युक्त इत्यर्थः । पूषा भागदुघ इति । भागं दोग्धीति ‘ भागदुघः ’ भागप्रद इत्यर्थः ।  
“ दुहः क्व घञ् ” ( पा. सू. ३. २. ७०. ) इति क्वघञ्त्वे । तादृशः पूषा पाणितलाभ्यां सर्वस्य जनस्य  
‘ अशनम् ’ भोज्यमन्नम् ‘ उपनिधाता ’ उपनिधातुमुपस्थापयितुं शीलवान् । ताच्छीलिकस्तुन् । “ न लोका-  
व्ययनिष्ठा—” ( पा. सू. २. ३. ६९ ) इति कर्मणि षष्ठ्याः प्रतिषेधः । तथा च पूषदेवताया हस्ताभ्यां  
हविर्ग्रहणं युक्ततरमिति भावः । इतोऽप्यश्विनोर्बाहुभ्यामित्यादिकं युक्तमित्याह—सत्यं देवा इति । ‘ देवाः ’ इति  
यत् । तत् ‘ सत्यम् ’; अमरणत्वेन विनाशाभावात् । मनुष्यास्तु तद्विपरीत्यादन्तरूपाः । तस्मादश्विनोर्बाहुभ्यामि-  
त्यादिमन्त्रभागोच्चारणाद्देवतारूपेण ‘ सत्येनैव ’ तद्विर्ग्रहणं कृतं भवतीत्यर्थः ॥ १७ ॥

“ अग्नये जुष्टम् ”—इति देवतादेशनस्यावश्यकर्तव्यतां प्रतिपादयति—सर्वा ह वा इत्यादिना । स्वस्वनाम-  
ग्रहणसंभावनयोपास्थितानां मध्ये कस्याश्चिदग्न्यादिदेवताया आदेशने सति सहवर्तमानाः । ताभ्यः षष्ठ्यर्थे  
चतुर्थी । तासां देवतानाम् ‘ असमदम् ’ अकलहं परस्परमविरोधं करोति ॥ १८ ॥

प्रकारान्तरेणापि देवतादेशनस्य कर्तव्यतां प्रतिपादयति—यावतीभ्य इति । यत्परिमाणविशिष्टाभ्य  
इत्यर्थः । ऋणमु ह वैति । स्वस्वनामोद्देशेन गृहीतं हविर्ऋणमेव ‘ ताः ’ सर्वा देवता मन्यन्ते । कुत इद-  
मवगतम् ? इति चेदुच्यते—‘ यत्काम्या ’ यस्य फलस्येच्छया हविर्गृह्णाति, ‘ तं कामम् ’ काम्यमानं फलविशेषम्  
‘ अस्मै ’ सजमानाय ‘ यद् ’ यस्मात् समर्द्धयेयुः । तेन कारणेन हविष ऋणरूपत्वमवगतमित्यर्थः । यत्का-  
म्येति यच्छब्दादिच्छार्थे “ काम्यञ्च ” ( पा. सू. ३. १. ९. ) इति काम्यञ्, तदन्तादकारप्रत्यये तृती-

(त्वाथा) अथाभिमृशति । भूताय त्वा नारातयऽ इति तद्यतऽएव गृह्णाति तुदेवैतत्पुनराप्याययति ॥ २० ॥

(त्य) अथ प्राङ्प्रेक्षते । स्वरभिविख्येषामिति परिवृतमिव वाऽएतदुनो भवति तुदस्यैतच्चक्षुः पाप्मगृहीतमिव भवति यज्ञो वै स्वरहर्देवाः सूर्य्यस्तत्स्वरैवैतदतोऽभिविपश्यति ॥ २१ ॥

मन्यन्ते—यदस्मै तं कामं समर्द्धयेयुः, यत्काम्या गृह्णाति । तस्माद्वै देवताया आदिशति । एवमेव यथापूर्वं हवींषि गृहीत्वा ॥ १९ ॥

अथाभिमृशति—“ भूताय त्वा नारातये ” ( १ अ० ११ मं० ) इति । तद्यत एव गृह्णाति—तदेवैतत्पुनराप्याययति ॥ २० ॥

अथ प्राङ् प्रेक्षते—“ स्वरभिविख्येषाम् ” ( १ अ० ११ मं० ) इति । परिवृतमिव वा एतदुनो भवति । तदस्यैतच्चक्षुः पाप्मगृहीतमिव भवति । यज्ञो वै स्वरहर्देवाः सूर्यः । तत्स्वरैवैतदतोऽभिविपश्यति ॥ २१ ॥

याया लुक् । ( पा. सू. ७ । १ । ३९ ) । तस्मादिति । ‘ तस्मात् ’ हविषि देवतानामृणत्वाभिमानात् । फलप्रदानेन तत्प्रत्यर्पणार्थं तत्र देवतानामावश्यमादेष्टव्यमित्यर्थः । अग्नीषोमीयादिहविरन्तरेऽप्युक्तमतिदिशति—एवमेवेति । ‘ एवमेव ’ आग्नेयवदेव ‘ यथापूर्वम् ’ यथाक्रमम्, अग्नीषोमीयादीनि ‘ हवींषि ’ गृह्णीयादित्यर्थः । अत एव मन्त्रकाण्डे आग्नेयहविर्ग्रहणमन्त्रानन्तरम् “ अग्नीषोमाभ्यां जुष्टं गृह्णामि ” ( वा. सं. १. १० ) इति ग्रहणमन्त्रशेष आम्नातः । कात्यायनोऽप्यसूत्रयत्—“ एवमग्नीषोमीयम् ” यथादेवतमन्यत् ” ( श्रौ. सू. २. ६६ ६७. ) इति ॥ १९ ॥

निरुक्तशेषस्य समन्त्रकमभिमर्शनं विधेत्ते—अथेति । तद्यत एवेति । ‘ तत् ’ तत्र शकटे ‘ यत एव ’ यस्मादेव स्थानाद् गृह्णाति, ‘ तदेव ’ तत्स्थानमेवानेन मन्त्रेण पुनः ‘ आप्याययति ’ वर्द्धयति । ‘ भूताय ’ प्रभूताय समृद्धयर्थं त्वामभिमृशामि ‘ अरातये ’ अदानायासमृद्धये नाभिमृशामि, इत्यस्यार्थस्य मन्त्रेण प्रतिपादनात् । सूत्रितं हि—“ भूताय त्वेति शेषाभिमर्शनम् ” ( श्रौ. सू. २. ६. ८ ) इति ॥ २० ॥

अथ समन्त्रकं प्राग्वेक्षणं विधेत्ते—अथ प्राङ् इति । परिवृतमिव वेत्यादि । परिवेष्टितमेव खत्वनो भवति, धान्यनिधानार्थम् । तन्मध्येऽवस्थितस्याध्वर्योश्चक्षुः ‘ पाप्मगृहीतमिव ’ काचकामलादिदोषदूषितमिव द्रष्टुं न समर्थं भवति, तत्र सहकारिण आलोकस्याभावात् । कथं तस्य दर्शनोपायः इति, तदुच्यते—अवेक्षणमन्त्रगत-स्वरितिशब्देन स्वर्गवाचिना तत्साधनभूतो यज्ञोऽभिधीयते; अहरादीनि च तेन लक्षणया प्रतिपाद्यन्ते । अत एव ‘ स्वर ’-शब्दस्य सूर्य्यनामत्वमुक्तं. यास्केन—“ स्वरदित्यो भवति ” इति । “ सु अरणः, सु ईरणः ” ( निरु० १. ४. २ ) इति । ‘ तत् ’ तथा सत्येतन्मन्त्रकरणकेन प्रेक्षणेन स्वरशब्दप्रति-

१—अत्र कर्काशयस्तु—“ साकांश्चत्वान्मन्त्रस्य परिशेषयामीत्यव्याहारः । न ह्यत्राभिमर्शनक्रियापदमेकवाक्यतासुपैति० किमिति । भूताय प्रभूतायाविच्छेदाय नारातये अदानाय कृपणतया परिशेषयामीत्येकवाक्यता । न ह्यस्वाविच्छेदायाभिमर्शनं, परिशेषणं वाऽविच्छेदाय भवति । तस्माद्यथोप एव वाक्यशेषः ” इति । २—“ स्वरेति प्राङ्प्रेक्षते ” इति ( का. श्रौ. सू. १ । ३ । २४ ) ।

(त्य) अथावरोहति । दृ ङ् इन्तां दुर्वाः पृथिव्यामिति गृहा वै दुर्वास्ते हेतु ईश्वरो गृहा यजमानस्य योऽस्यैषोऽध्वर्युर्बन्नेन चरति तं प्रयन्तमनु प्रच्यो तोस्तुस्येश्वरः कुलं विक्षोब्धोस्तानेवैतदस्यां पृथिव्यां दृ ङ् इति तथा नानुप्रच्यवन्ते तथा न विक्षोभन्ते तस्मादाह दृ ङ् इन्तां दुर्वाः पृथिव्या- मित्यथ प्रैत्युर्वन्तरिक्षमुन्वेमीति सोऽसावेव बन्धुः ॥ २२ ॥

स यस्य गार्हपत्ये हवीं ङ् षि श्रपयन्ति । गार्हपत्ये तस्य पात्राणि सु ङ् सादयन्ति जघनेनो तर्हि गार्हपत्य ङ् सादयेद्यस्याहवनीये हवीं ङ् षि श्रप- यन्त्याहवनीये तस्य पात्राणि सु ङ् सादयन्ति जघनेनो तर्ह्याहवनीय ङ् सादयेत्पृथिव्यास्त्वा नाभौ सादयामीति मध्यं वै नाभिर्मध्यमुभयं तस्मा- दाह पृथिव्यास्त्वा नाभौ सादयामीत्युदित्याऽ उपुस्थऽ इत्युपुस्थऽ इवैनद-

अथावरोहति—“ दृङ् इन्तां दुर्वाः पृथिव्याम् ”—( १ अ० ११ मं० ) इति । गृहा वै दुर्वाः । ते हेतु ईश्वरो गृहा यजमानस्य—योऽस्यैषोऽध्वर्युर्बन्नेन चरति—तं प्रयन्तमनु प्रच्योतोः, तस्ये- श्वरः कुलं विक्षोब्धोः; तानेवैतदस्यां पृथिव्यां दृहति । तथा नानुप्रच्यवन्ते, तथा न विक्षोभन्ते; तस्मादाह दृङ् इन्तां दुर्वाः पृथिव्यामिति । अथ प्रैति—“ उर्वन्तरिक्षमुन्वेमि ”—( १ अ० ११ मं० ) इति । सोऽसावेव बन्धुः ॥ २२ ॥

स यस्य गार्हपत्ये हवीं षि श्रपयन्ति गार्हपत्ये तस्य पात्राणि संसादयन्ति । जघनेनो तर्हि

पादितं यज्ञादिचतुष्टयमर्थजातं प्राच्यां दिशि प्रथमत उपलभ्यमानम् ‘ अतः ’ अस्माच्छकटस्थानात् ‘ अभि- निपश्यति ’ अवलोकयति ॥ २१ ॥

अथ समन्त्रकं शकटादवरोहणं विधत्ते—अथावरोहतीति । ते हेतु इत्यादि । ‘ अस्य ’ यजमानस्य य एषोऽध्वर्युः ‘ यज्ञेन चरति ’ हविर्ग्रहणादिकं यज्ञसाधनमनुतिष्ठति, तं ‘ प्रयन्तम् ’ शकटस्थानात् प्रगच्छ- न्तेम् ‘ अनु ’—सृत्य यजमानस्य ‘ ते ’ गृहाः ‘ इतः ’ अस्माद्भूलोकात् ‘ प्रच्योतोरीश्वराः ’ प्रच्युतिं प्राप्तुं समर्थाः । तथा ‘ तस्य ’ यजमानस्य कुलं ‘ विक्षोब्धोः ’ विक्षोभयितुं समर्थाः । “ ईश्वरे तोसुनकसुनौ ” ( पा० सू० ३. ४. १३. ) इति च्ववतेः क्षुभेश्च तोसुन् प्रत्ययः । अनेन मन्त्रेणावरोहन्नध्वर्युः ‘ तानेव ’ यजमानस्य गृहान् ‘ अस्याम् ’ पृथिव्याम् ‘ दृहति ’ दृढीकरोति । “ दृह-दृहि दृढौ ” ( भा० प० ७३४, ७३५ ) इति धातुः । एवं सत्युक्तदोषनिवृत्तिमाह—तथेति । निरुक्तेन हविषा सहाग्निसर्मापगमनं विधत्ते— अथ प्रैतीति । उर्वेति मन्त्रस्य प्रागाह्नातं ब्राह्मणमत्रातिदिशति—सोऽसाविति । अन्तरिक्षं वा अनुरक्षश्च- रति—इत्यादिको यो वाक्यशेषः, ‘ सोऽसावेव ’ अत्राह्नातस्यापि तस्य मन्त्रस्य ‘ बन्धुः ’ अनुकूलः, अतोऽत्राप्यनुषज्य योजनीय इत्यर्थः ॥ २२ ॥

आहृतस्य हविषः सादनं विधत्ते—स यस्येत्यादिना । गार्हपत्ये आहवनीये वा यस्मिन्नग्नौ श्रपणम् । तस्य पश्चात् ‘ पात्रासादनम् ’ निरुक्तस्य हविषः सादनं च कर्तव्यमित्यर्थः । सादनमन्त्रगत—‘ नाभिः’—शब्दस्या-

१—“ दृङ् इन्तामित्यवरोहति ” इति श्री० सू० २. ७०. । २—“ प्रच्यवयितुं समर्थाः ” इति पा० । ३—“ गच्छन्त्युर्वन्त- रिक्षमिति श्रपणस्य पश्चात्सादयति पृथिव्यास्त्विति ”—इति श्री० सू० २. ७१. । ४—इहैव ब्रा. पूर्व ( १२।४ ) दृष्टव्यम् ।

भार्षुगिति वाऽआहुर्द्यत्सुगुप्तं गोपायन्ति तुस्मादाहादित्याऽउपस्थ इत्यग्ने  
हव्यं ६ रक्षेति तदग्नये चैवैतद्द्विविः परिददाति गुप्त्याऽअस्यै च पृथिव्यै  
तुस्मादाहाग्ने हव्यं ६ रक्षेति ॥ २३ ॥ २ ॥

इति प्रथमकाण्डे प्रथमप्रपाठके प्रथमाध्याये वा द्वितीयं ब्राह्मणम् ॥१॥२॥'

गार्हपत्यं सादयेत् । यस्याहवनीये हवींषि श्रपयन्ति, आहवनीये तस्य पात्राणि संसादयन्ति । जघनेनो  
तर्ह्याहवनीयं सादयेत्—“पृथिव्यास्त्वा नाभौ सादयामि ”—( १ अ. ११ मं. ) इति । मध्यं वै  
नाभिर्मध्यमभयं तस्मादाह—पृथिव्यास्त्वा नाभौ सादयामीति । “ अदित्याऽउपस्थे—” ( १ अ.  
११ मं. ) इति उपस्थ इवैनदभार्षुगिति वा आहुर्द्यत्सुगुप्तं गोपायन्ति, तस्पादाह—अदित्याऽउपस्थ  
इति । “ अग्ने हव्यं रक्ष—” ( १ अ. ११ मं. ) । इति । तदग्नये चैवैतद्द्विविः परिददाति गुप्त्या,  
अस्यै च पृथिव्यै; तस्मादाह—अग्ने हव्यं \* रक्षेति ॥ २३ ॥ २ ॥ ( १२ )

भिप्रेतमर्थमाह—मध्यं वा इति । मनुष्यादिशरीरेषु नाभेर्मध्यदेशेऽवस्थानात् पृथिव्या नाभिरिति मध्यमेवोच्यते ।  
तच्च मध्यम् ‘ अभयम् ’ भयरहितम् ; प्रान्तदेशे हि चौरव्याघ्रादिभयम् । अतः पृथिव्याः संबन्धिनि राक्षसादि-  
भयरहिते स्थाने त्वां सादयामि इति मन्त्रभागस्यार्थः । “ अदित्या उपस्थे ” इति मन्त्रस्य द्वितीयभागं  
व्याचष्टे—उपस्थ इवेति । ‘ यद् ’ वस्तु ‘ सुगुप्तम् ’ सुप्तु रक्षितं यथा भवति तथा ‘ गोपायन्ति ’ रक्षन्ति ।  
एतत् ‘ उपस्थ इव ’ उत्सङ्ग इव । उदरमध्य इव वा । ‘ अभार्षुः ’ श्रुतवन्त इति खलु वदन्ति लौकिकाः ।  
अतश्च यस्मिन् स्थाने सादितं हविः सुगुप्तं भवति । तत् स्थानमुपस्थशब्देन मन्त्रगतेन विवक्षितम् । अभार्षुगिति  
“ श्रुत् भरणे ” ( भ्वा. उ. ९२३ ) इत्यस्माल्लुङि सिचि वृद्धिः ( पा. सू. ७. २. १. ) ‘ गोपायन्ति ’  
इति “ गुपूधूपविच्छि ” ( पा. सू. ३. १. २८. ) इति आयप्रत्ययः । अन्तिमं भागमाचष्टे—अग्ने हव्यमिति ।  
“ इयं वा अदितिः ” ( ऐ. ब्रा. ३. ६. ७. ) ( तै. सं ३. २. ४. ७. ) इति श्रुतेः । अदितिर्हि पृथ्वी  
तस्याश्चाधिपतिरग्निः; स चात्र गार्हपत्यरूप आहवनीयरूपो वा तस्मै च ‘ अग्नये ’ तेनाधिष्ठितायै पृथिव्यै  
च रक्षणार्थम् । ‘ एतद्द्विविः ’ अनेन मन्त्रभागेन दत्तं भवतीत्यर्थः ॥ २३ ॥ २ ॥

- इति श्रीसायणाचार्यविरचिते माध्वीये वेदार्थप्रकाशे माध्यन्दिनशतपथभाष्ये  
प्रथमाध्याये द्वितीयं ब्राह्मणम् ॥ १ ॥ २ ॥

अथ तृतीयं ब्राह्मणम् ।



पवित्रे करोति । पवित्रे स्थो वैष्णव्याविति यज्ञो वै विष्णुर्वाज्ञियेस्थऽ-  
इत्येवैतदाह ॥ १ ॥

ते वै द्वे भवतः । ( तोऽ ) अयं वै पवित्रं योऽयं पवते सोऽयमेकऽइवैव  
पवते सोऽयं पुरुषेऽन्तः प्रविष्टः प्राङ् च प्रत्यङ् च ताविमौ प्राणोदानौ  
तदेतस्यैवानुमात्रां तस्माद्द्वे भवतः ॥ २ ॥

प्रोक्षणम् ।

पवित्रे करोति—“ पवित्रे स्थो वैष्णव्यौ ” ( १ अ. १२ मं. ) इति । यज्ञो वै विष्णुः ।  
वाज्ञिये स्थ इत्येवैतदाह ॥ १ ॥

ते वै द्वे भवतः । अयं वै पवित्रम्—योऽयं पवते । सोऽयमेक इवैव पवते । सोऽयं पुरुषेऽन्तः प्रविष्टः  
प्राङ् च, प्रत्यङ् च । ताविमौ प्राणोदानौ । तदेतस्यैवानुमात्राम् । तस्माद् द्वे भवतः ॥ २ ॥

पवित्रकरणमन्त्रगतस्य वैष्णव्याविति पदस्य तात्पर्यमाह—यज्ञो वा इति । वेवेष्टि व्याप्नोतीति व्युत्पत्त्या  
यज्ञ एव विष्णुः । तथा च मन्त्रगतस्य वैष्णव्यावितिशब्दस्य, हे दर्मनाड्यौ ! युवां यज्ञसम्बन्धिन्यावेव भवथ  
इत्ययमर्थः प्रतिपादितो भवतीत्यर्थः ॥ १ ॥

संख्यान्तरं वारयितुं पवित्रयोर्द्वित्वं विधत्ते—ते वा इति । तदेतदुपपादयति—अयं वा इति । ‘ यः ’  
पवमानो वायुः, अयमेव ‘ पवित्रम् ’ पवनसाधनम् । शुद्धिहेतुः । “ पुवः संज्ञायाम् ” ( पा. सू. ३. २.  
१८५. ) इति करण इत्रप्रत्ययः । “ पन्थानश्च विशुद्ध्यन्ति सोमसूर्यांशुमारुतैः ” इत्यादिस्मृतेः ( नि. सं. २३.  
४०. ) वायोः शुद्धिहेतुत्वम् । एक इवैवेति । ‘ सः ’ च बाह्ये वर्तमानो वायुरेकरूप एव वाति, ‘ सः ’ एव  
पुरुषशरीरानुप्रविष्टः सन् वृत्तिभेदेन ‘ प्राङ् च प्रत्यङ् च चरति ’ । इडापिङ्गलादिनाडीद्वारा बहिर्निर्गच्छन् प्राणः  
प्राङ्प्रियुच्यते, तथैव द्वारा पुनरन्तः प्रविशन् प्रत्यङ्प्रियुच्यते; तावेतौ वृत्तिभेदौ ‘ प्राणोदानौ ’—इत्युच्येते । तत्र  
प्राङ् संचरन् प्राणः ‘ उद् ’ ऊर्ध्वदेशादानयति, अन्तः प्रविश्यानुगुणं चेष्टत इति ‘ उदानः ’ । तस्य ‘ च ’  
शब्देन प्रत्यङ्मुखोऽपानो विवक्षितः, न तूत्क्रान्तिहेतुरुदानवृत्तिरिति; तस्या ऊर्ध्वमुखत्वेन प्रत्यङ्मुखमानु-  
पपत्तेः । अत एव तैत्तिरीयके समानप्रकरणे पवित्रयोः प्राणापानरूपत्वमाह्वयते— “ प्राणापानौ पवित्रे  
यजमान एव प्राणापानौ दधाति ” ( २. १. १०. २. ) इति । एवं द्विधाभिन्नस्यैतस्यैव वाक्वाक्यस्य पवित्रस्य  
‘ मात्राम् ’ परिमाणम् ‘ अनु ’—सृत्य, तत्पवित्रयोर्द्वित्वम् ॥ २ ॥

१-वैष्णवे इति प्राप्ते ‘ व्यत्ययो बहुलम् ’ इति ( ए. सू. ३. १. १. ८५ ) स्तित्वम् । इति मही. भा. १. २- ( निघ. ३.  
१७। १२ ) ( निरु. १२। १। ७ ) । ३-‘ विष्णुर्वै यज्ञः ’ इति ( तै. सं. २। १। ८। ३ ), ( ऐ. ब्रा. १। ३। ४ ) ।

( तोऽथो ) अथो ऽपि त्रीणि स्युः । ( व्य्या ) व्यानो हि तृतीयो द्वे  
त्वेव भवतस्ताभ्यामेताः प्रोक्षणीरुत्पूय ताभिः प्रोक्षति तद्यदेताभ्यामु-  
त्पुनाति ॥ ३ ॥

वृत्रो ह वाऽ इदं सर्वं वृत्वा शिश्ये । यदिदमुन्तरेण द्यावापृथिवी स  
यदिदं सर्वं वृत्वा शिश्ये तस्माद् वृत्रो नाम ॥ ४ ॥

अथो अपि त्रीणि स्युः । व्यानो हि तृतीयः । द्वे त्वेव भवतः । ताभ्यामेताः प्रोक्षणीरुत्पूय ताभिः  
प्रोक्षति । तद्यदेताभ्यामुत्पुनाति ॥ ३ ॥

वृत्रो ह वा इदं सर्वं वृत्वा शिश्ये—यदिदमुन्तरेण द्यावापृथिवी । स यदिदं सर्वं वृत्वा शिश्ये—  
तस्माद् वृत्रो नाम ॥ ४ ॥

त्रित्वपक्षमभ्युपन्यस्यति--अथोऽपितीति । पक्षान्तरद्योतकः ' अथो अपि ' शब्दः । तत्रोपपत्तिः--व्यानो  
हीति । मुख्यपवित्रस्य वायोः प्राणोदानवद् व्यानाख्यो वृत्तिभेदस्तृतीयः ' हि ' यस्माद् विद्यते तस्मात्पवित्रत्रित्व-  
मभ्युक्तमित्यर्थः । द्वित्वपक्षमेव निगमयति--द्वे त्वेवेति । " अथ यः प्राणापानयोः सन्धिः, स व्यानः " ( छा. उ. १. ३. ३. ) इति श्रुतेर्व्यानस्य सन्धिरूपतया तदुभयानतिरिक्तत्वाद् द्वित्वपक्ष एव श्रेयानित्यर्थः ।  
कात्यायनस्तु पक्षद्वयमपि सूत्रयामास--" कुशौ समावप्रशीर्णाग्नावनन्तर्गर्भौ कुशौदिच्छन्ति पवित्रे स्थ इति " " त्रीन् वा " ( श्रौ. सू. २. ७९. ७६ ) इति । अथोत्पवनं विधत्ते--ताभ्यामिति । प्रोक्षत्याभिरिति  
' प्रोक्षर्ण्यः ' आपः । करणे ल्युट् ( पा. सू. ३. ३. ११७ ) । ' ताभिः प्रोक्षति ' इत्युत्पवनस्य प्रयोजन-  
कथनम्; न तु प्रोक्षणाविधिः । यस्मादुत्पूताभिरदभिः प्रोक्षणं कर्तव्यम्, तस्मात् पवित्राभ्यां तासामुत्पवनं  
कार्यामित्यर्थः । तदंतदुत्पवनं स्तोतुमनुवदति--तद्यदिति ॥ ३ ॥

उत्पवननिवर्त्यामशुद्धिं दर्शयितुमितिहासमुदाहरति--वृत्रो हेति । वृत्वा शिश्ये इति । आवृत्य शयनं  
कृतवान् । शीङ्गो लिटि ( अदा. आ. ) " एरनेकाचः--" ( पा. सू. ६. ४. ८२. ) इति यण् । द्यावापृथिवी  
इति । द्यौश्च पृथिवी च द्यावापृथिव्यौ ( पा. सू. ६. ३. ३० ) इति द्यावादेशः । " अन्तरान्तरेण " ( पा. सू. २. ३. ४. ) इति द्वितीया । द्यावापृथिव्योर्मध्य इत्यर्थः । वरुणाद् ' वृत्र ' इति नाम निर्वक्ति--  
स यदिति ॥ ४ ॥

१--" स वा अयं प्राणलोधा विहितः प्राणोऽपानो व्यान इति " ( ऐ. ब्रा. २. ४. ५. ) । २--" हविर्ग्रहण्यामपः कृत्वा ताभ्या-  
मुत्पुनाति सवितुर्व इति " " ताः स्थानं तयोः " ( श्रौ. सू. २. ७७. ७८. ) । ३--" प्रणीताः, प्रोक्षणीः, कृत्सर्जनीः, मदन्तीः,  
वसतीवरीः, पाप्मजनीयाः, निमाभ्याः, अभिषेचनीयाः इत्येषां पर्यायशब्दाः " इति निगमे सप्तमखण्डे कात्यायनः । ४--" ताभ्या-  
मेताः प्रोक्षणीरुत्पूय ताभिः प्रोक्षति " इति श्रुतेः पवित्रयोः प्रोक्षण्युत्पवन एव प्रोक्षणीनामेव च प्रोक्षणे च विधावान् पवित्राभ्यां  
प्रोक्षणं हविःपात्रादीनामिति वैद्यनाथमिश्राः । ५--" यदिदोऽल्लोकानवृणोत्, तद् वृत्रस्य वृत्रत्वम् " इति ( तै. सं. २. ४. १२. २. ) ।  
" वृत्रो वृणोतेर्वा, वर्ततेर्वा, वर्द्धतेर्वा " इत्यादिनिर्क. २ । ५ । ३ । " तस्को वृत्रः? मेघ इति नैरुजाः, त्वाष्ट्रोऽसुर इत्येति-  
हासिकाः, अंपाश्च ज्योतिषश्च मिथीभावकर्मणो वर्षकर्म आच्यते, तत्रोपपत्तौ न बुद्धकर्णा भवन्ति " इत्यादि च तत्रैव २ । ५ । २ ।

तमिन्द्रो जघान । स हतः पूतिः सर्वतः एवापो ऽभिप्रसुखाव सुर्वत इव  
इष्यु ऽ समुद्रस्तुस्माद् दुैका आपो बीभत्साञ्चक्रिरे ताऽउपर्युपर्यतिपुष्टं-  
विरेऽतु इमे दर्भास्तु हैताऽअनापूयिता आपोऽस्ति वाऽइतरासु सुष्टिः  
सृष्टमिव यदेना वृत्रः पूतिरभिप्रासवत्तदेवासामेताभ्यां पवित्राभ्यामुपह-  
न्त्युथ मेध्याभिरेवाद्भिः प्रोक्षति तस्माद्वाऽएताभ्यामुत्पुनाति ॥ ५ ॥

सऽ उत्पुनाति । सवितुर्वुः प्रसवऽउत्पुनाम्यच्छिद्रेण पवित्रेण सूर्यस्य  
रश्मिभिर्गिति सविता वै देवानां प्रसविता तत्सवितृप्रसूतऽएवैतदुत्पुना-  
त्युच्छिद्रेण पवित्रेणेति यो वाऽ अयं पुवतऽ एषोऽच्छिद्रं पवित्रमेतेनैतदाह

तमिन्द्रो जघान । स हतः पूतिः सर्वत एवापोऽभिप्रसुखाव । सर्वत इव इष्यं समुद्रः । तस्माद्  
हैका आपो बीभत्साञ्चक्रिरे । ता उपर्युपर्यतिपुष्टविरे । अत इमे दर्भाः । ता हैता अनापूयिता आपः ।  
अस्ति वा इतरासु संसृष्टमिव—यदेना वृत्रः पूतिरभिप्रासवत् । तदेवासामेताभ्यां पवित्राभ्यामुपहन्ति ।  
अथ मेध्याभिरेवाद्भिः प्रोक्षति । तस्माद्वा एताभ्यामुत्पुनाति ॥ ५ ॥

स उत्पुनाति—“ सवितुर्वुः प्रसवऽ उत्पुनाम्यच्छिद्रेण पवित्रेण सूर्यस्य रश्मिभिः ”  
( १ अ० १२ मं० ) इति । सविता वै देवानां प्रसविता, तत्सवितृप्रसूत एवैतदुत्पुनाति—अच्छिद्रेण

स हत इत्यादि । पूतिर्दुर्गन्धः । सर्वत एवापोऽभिलक्ष्य प्रसूतोऽभूत् । अत एव खल्वयमपि समुद्रः,  
सर्वतः सर्वमावृच्य वर्तते । ‘ तस्माद् ’ दुर्गन्धात् सुताद् वृत्रादिमा आपो ‘ बीभत्साञ्चक्रिरे ’ जुगुप्तन्ते स्म ।  
“ मानुबधदानूशान्भ्यः ”—( पा. सू. ३. १. ६ ) इति बधेर्वैरुच्ये सन्-प्रत्ययः । बीभत्समानाः ‘ ताः ’  
आपः तत्संस्पर्शं परिहर्तुमुपर्युपरि वर्तमानाः ‘ अतिपुच्छविरे ’ जलाशयमतिक्रम्य तीरदेशं प्राप्ता आसन् ।  
“ प्लुङ्ग गतौ ” ( म्वा. आ. ९८३ ) इति धातुः । ‘ प्लुताश्च ’ ताः ’ आपो दर्भात्मना परिणताः । अयमर्थस्तै-  
त्तिरीयकेऽपि विस्पष्टमान्नातः—“ इन्द्रो वृत्रमहन्सोऽपोऽभ्यन्त्रियत्, तासां यन्मेध्यं यज्ञियं सदेवमासीत्; तदपोद-  
क्रामत्, ते दर्भा अभवन् ” ( तै० ब्रा० ३. २. ९. १ ) इति । अनापूयिता इति । ‘ आ ’ समन्तात् पूयं  
दौर्गन्ध्यं प्राप्ता आपूयिताः, न आपूयिताः ‘ अनापूयिताः ’ । “ पूयी विशरणे दुर्गन्धे च—” ( म्वा. आ. ४८९ )  
इत्यस्मात् कर्तारि निष्ठायां छान्दस इट् । यद्वा ‘ आ ’ समन्तात् पूयमासां संजातमिति ‘ आपूयिताः ’ ।  
“ तदस्य सजातम्—” ( पा० सू० ९. २. ३६ ) इति तारकादित्वादितच् । इतरास्त्विति । दर्भात्मना परिणत-  
जलव्यतिरिक्तसु अमेध्यत्वापादकं किञ्चित्संसृष्टमिव भवति । अत्र हेतुः—यदेना इति । एवमनापूयितापविकार-  
दर्भमयाभ्याम् ‘ आसाम् ’ अपामुत्पवनं कुर्वन् पूयसंसर्गकृतम् ‘ तद् ’ अमेध्यत्वमपहन्ति । ततश्च विधास्यमानं  
प्रोक्षणं च ‘ मेध्याभिः ’ मेधाहार्हाभिः शुद्धाभिरेवाद्भिः कृतं भविष्यतीत्यर्थः । ‘ तस्माद् ’—इत्युत्पवननिर्गमनम् ॥ ५ ॥  
विहितमुत्पवनमनुद्य मन्त्रं विधत्ते—स इति । सविता वा इत्यादि पूर्ववत् । अच्छिद्रशब्दार्थमाह—यो वा

१—‘पुच्छविरे’ इति भाष्यसम्मतः पाठः । २—“ देवानां मध्ये सविता खलु प्रसविता स्वस्वव्यापारेषु सर्वस्य लोकस्य प्रेरयिता ।

“ सूते प्रेरयतीति सविता ” इति तन्नामव्युत्पत्तेः । ” इदं ब्राह्मणे पूर्वं ( १ । २ । १७ हा० भाष्ये ) ।



सूर्यस्य रश्मिभिरित्येते वाऽऽत्पवितारो यत्सूर्यस्य रश्मयस्तुस्मादाह  
सूर्यस्य रश्मिभिरिति ॥ ६ ॥

ताः सव्ये पाणौ कृत्वा । दक्षिणेनोदिङ्गयत्युपस्तौत्येवैनाऽएतन्महयत्येव  
देवीरापोऽअग्नेगुवोऽअग्नेपुवऽइति देव्यो ह्यापस्तुस्मादाह देवीरापऽ इत्य-  
ग्नेगुवऽ इति ता यत्समुद्रं गच्छन्ति तेनाग्नेगुवोऽअग्नेपुव इति ता यत्प्र-  
थमाः सोमस्य गुज्ञो भक्षयन्ति तेनाग्नेपुवोऽअग्ने इममद्य यज्ञं नयताग्ने  
यज्ञपति ऋ सुधातुं यज्ञपतिं देवयुवमिति साधु यज्ञ ऋ साधु यजमान-  
मित्येवैतदाह ॥ ७ ॥

पवित्रेणेति । यो वा अयं पवते—एषोऽच्छिद्रं पवित्रम् । एतेनैतदाह—सूर्यस्य रश्मिभिरिति । एते वा  
उत्पवितारः—यत्सूर्यस्य रश्मयः । तस्मादाह—सूर्यस्य रश्मिभिरिति ॥ ६ ॥

ताः सव्ये पाणौ कृत्वा दक्षिणेनोदिङ्गयति, उपस्तौत्येवैनाः, एतन्महयत्येव—“देवीरापो ऽअग्ने-  
गुवोऽअग्नेपुवः” ( १ अ० १२ मं० ) इति । देव्यो ह्यापः तस्मादाह—देवीराप इति । अग्नेगुव  
इति । ता यत्समुद्रं गच्छन्ति, तेनाग्नेगुवः । अग्नेपुव इति । ता यत्प्रथमाः सोमस्य गुज्ञो भक्ष-  
यन्ति तेनाग्नेपुवः । “ अग्र इममद्य यज्ञं नयताग्ने यज्ञपति \* सुधातुं यज्ञपतिं  
देवयुवम् ” ( १ अ० १२ मं० ) इति । साधु यज्ञं साधु यजमानम्—इत्येवैतदाह ॥ ७ ॥

इति । योऽयं वायुः पवते, एष खल्विच्छेदेन सर्वत्र वर्तमानदिच्छिद्ररहितं पवनसाधनम् । एते वा इति । ‘ एते ’  
सूर्यस्य रश्मयः, ‘ उत् ’ उक्कृष्टम्, पवितारः ’ शोधकाः, अतस्तैः करणभूतैरुपवनं युक्तमित्यर्थः ॥ ६ ॥

उत्पवनानन्तरं कर्तव्यं विधेत्ते—ता इति । ‘ ताः ’ प्रोक्षणरिपोऽग्निहोत्रहवण्या पात्रेण साधं सव्ये पाणौ  
धारयन् “ देवीरापः ” इति मन्त्रेण दक्षिणेन हस्तेन ‘ उदिङ्गयति ’ ऊर्ध्वं सेचनेन चालयति । “ इगि  
रिगि लिभिं गत्यर्थाः ” ( भ्वा० प० १५३--१५५ ) इति धातुः । मन्त्रतात्पर्यमाह—उपस्तौतीति ।  
‘ एतत् ’ एतेन, देवीराप इति मन्त्रपठनेन ‘ एनाः ’ अपः प्रशंसत्येव । तेन च प्रशंसनेन ‘ महयति ’ पूज-  
यत्येव । कस्तर्ह्यासां स्तावकस्तथाविधो मन्त्र इति तं दर्शयति—देवीरिति । स्तुतिरूपतामुपपादयति—देव्य  
इत्यादिना । अपां देवतारूपत्वेन देवीत्वं प्रसिद्धमिति ‘ हि ’—शब्दार्थः ।

ता यदित्यादि । ‘ अग्ने ’ पुरतो वर्तमानं समुद्रं गच्छन्तीति ‘ अग्नेगुवः ’ । अग्नेगुवशब्दस्य समुद्रगामित्वं  
विवाक्षितमिति भावः । ‘ ऊङ् च गमादीनाम् ’ इति गमेरुकारः ( पा. सू. ६ । ४ । ४० । अत्रत्यं वार्ति-  
कम् ? ) । ता यत्प्रथमा इति । आपः खल्वभिषवार्थमासिच्यमाना यष्टव्यदेवताभ्यः पूर्वं सोमरसमास्वादयन्ति ।  
तेन सोमपानेन ‘ अग्ने ’ प्रथमं स्वात्मानं पुनन्तीति ‘ अग्नेपुवः ’ । उभयत्र “ तत्पुरुषे क्वाति बहुलम् ” पा०  
सू. ६. ३. १४ ) इति अग्रशब्दात् सप्तम्या अलुक् ।

साधु यज्ञमित्यादि । ‘ अग्र इमम् ’ इत्यत्र ‘ अग्र ’—शब्दः प्राशस्त्यवाची । ‘ अग्ने ’ प्रशस्ते ‘ अद्य ’  
अस्मिन् काले ‘ इमम् ’ यज्ञं प्रापयतेति प्रतिपादयता मन्त्रेण ‘ साधु यज्ञं नयत ’—इत्येवोक्तं भवति, प्राशस्त्यं

१—“ सव्यं कृत्वा दक्षिणेनोदिङ्गयति देवीराप इति ” इति श्री० सू० २. ७९. १२—‘ आपो देवी ’ रित्यादि—तै० सू० १. १.  
५. २. तै० ब्रा० ३. २. ५ । ३—पुनातिश्च गमादेरन्तर्गतः ।

युष्माऽ इन्द्रोऽवृणीत वृत्रतूर्यऽ इति । ( त्ये ) एताऽ उ हीन्द्रोऽवृणीत वृत्रेण स्पर्द्धमानऽ एताभिर्ह्येनमुहंस्तुस्मादाह युष्माऽ इन्द्रोऽवृणीत वृत्रतूर्यऽ इति ॥ ८ ॥

यूयमिन्द्रमवृणीध्वं वृत्रतूर्यऽ इति । ( त्ये ) एताऽ उ हीन्द्रमवृणत वृत्रेण स्पर्द्धमानमेताभिर्ह्येनमुहंस्तुस्मादाह यूयमिन्द्रमवृणीध्वं वृत्रतूर्यऽ इति ॥ ९ ॥

प्रोक्षिताः स्थेति । तदेताभ्यो निहुतेऽथ हविः प्रोक्षत्येको वै प्रोक्षणस्य बन्धुर्मेध्यमेवैतत्करोति ॥ १० ॥

“ युष्माऽइन्द्रोऽवृणीत वृत्रतूर्ये ”—( १ अ० १३ मं० ) इति । एता उ हीन्द्रोऽवृणीत वृत्रेण स्पर्द्धमानः । एताभिर्ह्येनमहन्, तस्मादाह—युष्मा इन्द्रोऽवृणीत वृत्रतूर्य इति ॥ ८ ॥

“ यूयमिन्द्रमवृणीध्वं वृत्रतूर्ये ” ( १ अ० १३ मं० ) इति । एता उ हीन्द्रमवृणत वृत्रेण स्पर्द्धमानम् । एताभिर्ह्येनमहन्, तस्मादाह—यूयमिन्द्रमवृणीध्वं वृत्रतूर्य इति ॥ ९ ॥

“ प्रोक्षिताः स्थे ”—( १ अ० १३ मं० ) इति । तदेताभ्यो निहुते । अथ हविः प्रोक्षति । एको वै प्रोक्षणस्य बन्धुः—मेध्यमेवैतत्करोति ॥ १० ॥

प्राप्तस्य साधुत्वनियमात् । यज्ञस्य पतिः यज्ञपतिः, तमिति । यज्ञशब्देन यजमानो विवक्षित इति व्याचष्टे—साधु यजमानमिति । अत्रापि पूर्ववत् ‘ अग्रे ’ शब्दव्याख्यानम् । साध्विति विशेषणम् ॥ ७ ॥

युष्मा इन्द्र इति । हे आपः ! युष्मान् वृत्रं हन्तुकाम इन्द्रः साहाय्यकरणार्थं प्रार्थयामास । ताश्च यूयं वृत्रशरीरनिरुद्धा विस्रम्भगमनार्थं वृत्रं हन्तुमिन्द्रं प्रार्थितवत्यः । अत ईदृग्बिभ्रं परस्परप्रार्थनं युष्मा इन्द्र इत्यादिना मन्त्रभागेन प्रतिपाद्यत इत्यर्थः ॥ ८ ॥ ९ ॥

तदेताभ्य इति । यद्यपि प्रोक्षणीनामपां स्वातिरिक्तजलेन शुद्धयर्थं प्रोक्षणं नास्ति, तथापि “ प्रोक्षिताः स्थे ”—इति स्वात्मनैव प्रोक्षिता भवतीति मन्त्रेण प्रतिपादनात् प्रोक्षणवत्त्वसिद्धेः ‘ तत् ’ तेन मन्त्रपाठेनाप्रोक्षणजनितमपराधम् ‘ एताभ्यः ’ प्रोक्षणीभ्यः ‘ निहुते ’ अपनयति । प्रोक्षणपात्रगतेनैवोदकेन तात्पत्रगतमुदकमनेन मन्त्रेण प्रोक्षितव्यमिति तात्पर्यार्थः । अत एवोक्तं सूत्रकृता कात्यायनेन—“ प्रोक्षिताः स्थेति तासां प्रोक्षणम् ” ( श्रौ० सू० २. ८० ) इति । तैत्तिरीयकश्रुतिस्तु एतन्मन्त्रपठनमेवासां प्रोक्षणं मेने, यदाह—“ प्रोक्षिताः स्थेत्याह तेनापः प्रोक्षिता ” इति ( तै. सं. १।१।९।३।, तै. ब्रा. ३।२।९। ) एवं संस्कृताभिरर्द्धहविषः प्रोक्षणं विधत्ते—अथ हविरिति । वक्ष्यमाणस्य हविःप्रोक्षणविशेषार्थवादस्य सर्वप्रोक्षणविधिसाधारण्यमाह—एको वा इति । ‘ बन्धुः ’ अनुकूलं स्तावकमर्थवादवाक्यम्, सर्वस्यापि प्रोक्षणस्य ‘ एको वै ’ एकविधमेव; अतस्तत्सर्वत्र योजनीयमिति भावः । किंपुनस्तदित्याह—मेध्यमिति ॥ १० ॥

१—तैत्तिरीयपाठस्तु ‘ युष्मानिन्द्रो ’—इति । ( सं. १।१।५। ) ( ब्रा. ३।२।५ ) । २—यद्यप्ययं संहितायां कण्डिकान्तरगतत्वात्पृथङ्मन्त्र एव बुध्यते, तथापि—एतद्वाङ्मणविधितो ‘ देवीराप ’ इति मन्त्रस्यैवांशविशेष इति स्वीकार्यः; अतएव नास्य विनिर्वाणान्तां दर्शितं कात्यायनेनेति । ३—‘ तत् तेन ’ इत्यारभ्य ‘ तात्पर्यार्थः ’—इत्यन्तस्य स्थाने “ प्रोक्षणपात्रगतेनैवोदकेन तात्पत्रगतमुदकं प्रोक्षयित्वा तत्तेन मन्त्रपाठेन प्रोक्षणजनितमपराधमेताभ्यः प्रोक्षणीभ्यो निहुते अपनयति ” इति छचित्पुस्तकं पाठः । ४—प्राणीतवारिणा कर्कः स्वैकदेशेन वाङ्मिकाः । मन्त्रोच्चारणमात्रेण प्रोक्षणञ्चेच्चिद्विरे ” इति वैद्यनाथमिश्राः ।

स प्रोक्षति । ( त्य ) अग्नये त्वा जुष्टं प्रोक्षामीति तद्यस्यै देवतायै हविर्भुवति तस्यै मेध्यं करोत्येवमेव यथापूर्वं हवीषि प्रोक्ष्य ॥ ११ ॥

( क्ष्या ) अथ यज्ञपात्राणि प्रोक्षति । दैव्याय कर्मणे शुन्धध्वं देवयज्यायाऽ इति दैव्याय हि कर्मणे शुन्धति देवयज्यायै षड्रोऽशुद्धाः पराजघ्नुरिदं वस्तुच्छुन्धामीति तद्यदेवेषामत्राशुद्धस्तक्षा वान्यो वामेध्यः कश्चित्पराहन्ति तदेवेषामेतदग्निमेध्यं करोति तस्मादाह षड्रोऽशुद्धाः पराजघ्नुरिदं वस्तुच्छुन्धामीति ॥ १२ ॥

इति प्रथमकाण्डे प्रथमप्रपाठके प्रथमाध्याये वा  
तृतीयं ब्राह्मणम् ॥ १ ॥ ३ ॥

स प्रोक्षति—“ अग्नये त्वा जुष्टं प्रोक्षामि ”—( १ अ. १३ मं. ) इति । तद् यस्यै देवतायै हविर्भुवति—तस्यै मेध्यं करोति । एवमेव यथापूर्वं हवीषि प्रोक्ष्य ॥ ११ ॥

अथ यज्ञपात्राणि प्रोक्षति—“ दैव्याय कर्मणे शुन्धध्वं देवयज्यायै ” ( १ अ. १३ मं. ) इति । दैव्याय हि कर्मणे शुन्धति देवयज्यायै—“ षड्रोऽशुद्धाः पराजघ्नुरिदं वस्तुच्छुन्धामि ”—( १ अ. १३ मं. ) इति । तद्यदेवेषामत्राशुद्धस्तक्षा वा, अन्यो वाऽमेध्यः कश्चित्पराहन्ति—तदेवेषामेतदग्निमेध्यं करोति । तस्मादाह—षड्रोऽशुद्धाः पराजघ्नुरिदं वस्तुच्छुन्धामीति ॥ १२ ॥ १।३

विहितं प्रोक्षणमनूद्य मन्त्रं विधत्ते—स प्रोक्षतीति । अग्नय इति मन्त्रे देवतादेशनस्य प्रयोजनमाह—तद्यस्या इति । उक्तमन्यत्रादिशति—एवमिति । ‘ एवं ’ अनेनैव प्रकारेण, यस्यै देवतायै हविर्गृहीतं भवति, तत्तन्नामचतुर्थ्यन्तेनादिशेदित्यर्थः ॥ ११ ॥

हविःप्रोक्षणानन्तरं यज्ञपात्राणां समन्त्रकं प्रोक्षणं विधत्ते—अथेति । दैव्यायेति । देवानामिदं ‘ दैव्यम् ’ । “ देवाद्यजौ ” ( पा. सू. ४।१।८३, ४।१।८५. वा. २ । ) इति प्राग्दीव्यतीयो यञ् । ‘ शुन्धति ’ शोधयति । ‘ शुन्ध-विशुद्धौ ’ ( म्वा. प. ७४ ) इति धातुः । देवयज्यायै—इति । देवयजनरूपाय कर्मणे इत्यर्थः । मन्त्रस्यापरभागमनूद्य व्याचष्टे—यद् इति । ‘ तक्षा ’ वर्द्धकिः, ‘ अन्यः ’ तद्व्यतिरिक्तो वृषलादिः; स सर्वोऽप्यशुद्धवात् ‘ अमेध्यः ’ । तत्संस्पर्शकृतं यत् ‘ तत् ’ ‘ एषां ’ पात्राणां दोषजातम्, ‘ एतत् ’ अनेन प्रोक्षणेनैषां निवर्तयन्, ‘ तत् ’ सर्वं पात्रं यज्ञार्हं करोति । अत ईदृग्विधस्यार्थस्य प्रत्यायनाय यद् इति मन्त्रभागः पठितव्य इत्युपसंहरति—तस्मादिति । पराजघ्नुरिति । पराहतं दूषितं चकुरित्यर्थः ॥ १२ ॥ ( १।३ )

इति श्रीसायणाचार्यविरचिते माधर्वाये वेदार्थप्रकाशे माध्यन्दिनशतपथभाष्ये

प्रथमाध्याये तृतीयं ब्राह्मणम् ॥ १ ॥ ३ ॥

अथ चतुर्थं ब्राह्मणम् ।



अथ कृष्णाजिनमादत्ते । यज्ञस्यैव सर्वत्राय यज्ञो ह देवेभ्योऽपचक्राम स कृष्णो भूत्वा चचार तस्य देवाऽअनुविद्य त्वचमेवावच्छायाजहुः ॥ १ ॥

( स्त ) तस्य यानि शुक्लानि च कृष्णानि च लोमानि । तान्यृचां च साम्नां च रूपं यानि शुक्लानि तानि साम्ना ह रूपं यानि कृष्णानि तान्यृचां यदि वेतरथा यान्येव कृष्णानि तानि साम्ना ह रूपं यानि शुक्लानि तान्यृचां यान्येव बभ्रूणीव हरीणि तानि यजुषा ह रूपम् ॥ २ ॥

( ह ) सैषा त्रयी विद्या यज्ञः । ( स्तु ) तस्या एतच्छिल्पमेष ववर्णस्तद्यत्कृष्णाजिनं भवति यज्ञस्यैव सर्वत्राय तस्मात्कृष्णाजिनमधिदीक्षन्ते यज्ञस्यैव सर्वत्राय. तस्मादध्यवहननमधिपेषणं भवत्यंस्कन्नहविरस-

पुरोडाशकरणम् ।

अथ कृष्णाजिनमादत्ते यज्ञस्यैव सर्वत्राय । यज्ञो ह देवेभ्योऽपचक्राम, स कृष्णो भूत्वा चचार । तस्य देवा अनुविद्य त्वचमेवावच्छायाऽजहुः ॥ १ ॥

तस्य यानि शुक्लानि च कृष्णानि च लोमानि—तान्यृचां च साम्नां च रूपम् । यानि शुक्लानि तानि साम्नां रूपम्, यानि कृष्णानि तान्यृचाम् । यदि वेतरथा—यान्येव कृष्णानि तानि साम्नां रूपम्, यानि शुक्लानि तान्यृचाम् । यान्येव बभ्रूणीव हरीणि तानि यजुषां रूपम् ॥ २ ॥

सैषा त्रयी विद्या यज्ञः । तस्या एतच्छिल्पम्—एष वर्णः । तद्यत् कृष्णाजिनं भवति । यज्ञस्यैव

अथ निरुक्तब्रीहियवावहननार्थं कृष्णाजिनादानं विधत्ते—अथेति । सर्वत्राय इति । अवयवकात्स्न्यमित्यर्थः । कथं कृष्णाजिनादानेन यज्ञस्य कात्स्न्यमित्येतदुपपादयितुं पुरावृत्तमुदाहरति—यज्ञो हेत्यादिना । ‘ कृष्णो भूत्वा—’ इति, कृष्णमृगस्य रूपमास्थाय । ‘ अवच्छाय’—इति, अपच्छिद्येत्यर्थः । “ छो छेदने ” ( दि० प० ४० ) इत्यस्मात् क्वो ल्यप् ( पा. सू. ७ । १ । ३७ ) ॥ १ ॥

तस्य कृष्णाजिनस्य यज्ञरूपतां वक्तुं त्रयीमयत्वं प्रतिपादयति—तस्य यानीत्यादिना । शुक्लकृष्णलोमां संग्रहात् ऋक्सामात्मकतामुक्त्वा विभज्यापि दर्शयति—तस्य यानि शुक्लानीति । ‘ यदि वा ’ इति पक्षान्तरकथनम् । ‘ इतरथा ’ उक्तवैपरीत्येनेत्यर्थः । तदेव दर्शयति—यान्येवेति । एवं कृष्णाजिनस्य ऋक्सामतामुक्त्वा यज्ञरूपत्वमप्याह—यान्येव बभ्रूणीति । पिङ्गलवर्णानीव यानि लोमानि ‘ हरीणि ’ हरितवर्णानि, तानि यजुषां रूपम् ॥ २ ॥

अस्त्वेवमृक्सामयजुरात्मकत्वं कृष्णाजिनस्य, तदादानेन कथं यज्ञस्य कात्स्न्यमित्यत आह—सैवेति । यैषा

१—‘ मेर्षावत्सायाजहुः ’—इति कुत्रचित्पाठः । २—‘ ब्रीहयवहननार्थं’—इति पा० । ३—( तै० सं० १. २. २. ७. ) द्रष्टव्यम् ।

दिति तद्यदेवात्र तण्डुलो वा पिष्टं वा स्कन्दात्तद्यज्ञे यज्ञः प्रतितिष्ठादिति  
तस्माद्ध्यवहननमधिपेषणं भवति ॥ ३ ॥ [ अर्धप्रपाठकः॥६०॥ ]

( त्यु ) अथ कृष्णाजिनमादत्ते । शर्मासीति चर्म वाऽ एतत्कृष्णस्य  
तदस्य तुन्मानुष ह् शर्म देवत्रा तस्मादाह शर्मासीति तदवधूनोत्यवधूत  
ह् रक्षोऽवधूताऽअरातयऽइति तन्नाष्ट्रा एवैतद्रक्षाऽस्यतोऽपहन्ति अतिनत्येव  
पात्राण्यवधूनोति बुद्धयस्यामेध्यमभूत्तद्बुद्धयस्यैतदवधूनोति ॥ ४ ॥

सर्वत्वाय । तस्मात्कृष्णाजिनमधिदीक्षन्ते-यज्ञस्यैव सर्वत्वाय । तस्माद्ध्यवहननमधिपेषणं भवति-  
अस्कन्नं हविरसदिति । तद्यदेवात्र तण्डुलो वा पिष्टं वा स्कन्दात्-तद्यज्ञे यज्ञः प्रतितिष्ठादिति ।  
तस्माद्ध्यवहननमधिपेषणं भवति ॥ ३ ॥

अथ कृष्णाजिनमादत्ते-“ शर्मासि ”-( १ अ० १४ मं० ) इति । चर्म वा एतत्कृष्णस्य,  
तदस्य तन्मानुषम्, शर्म देवत्रा । तस्मादाह-शर्मासीति । तदवधूनोति-“ अवधूत \* रक्षो-  
ऽवधूता अरातयः ”-( १ अ० १४ मं० ) इति । तन्नाष्ट्रा एवैतद्रक्षाऽस्यतोऽपहन्ति । अतिनत्येव  
पात्राण्यवधूनोति । यद्बुद्धयस्यामेध्यमभूत्-तद्बुद्धयस्यैतदवधूनोति ॥ ४ ॥

ऋग्यजुस्सामात्मिका त्रयी विद्या, सैव यज्ञः; तत्साध्यत्वात् । य एष शुक्लकृष्णादिलक्षणो वर्णः, एतत्तस्यास्त्रय्या  
उक्तरीत्या ‘ शिल्पम् ’ चित्रं रूपम् । अत एवोपरिष्ठात् सोमप्रकरणे मन्त्र आम्नास्यते-“ ऋक्सामयोः शिल्पे  
स्थः ”-( ४ अ० ९ मं० )-इति । एवमपक्रान्तस्य यज्ञरूपस्य कृष्णाजिनस्यादानं यज्ञस्य कार्त्स्न्याय भवती-  
त्यर्थः । कृष्णाजिनमधिदीक्षन्ते इति । यस्मादेवं कृष्णाजिनं त्रयीरूपत्वेन यज्ञरूपम्, ‘ तस्मात् ’ सोमाङ्ग-  
भूता दीक्षापि कृष्णाजिनस्योपरि क्रियते । कृष्णाजिनादानस्य प्रयोजनान्तरमाह-तस्माद्धीति । ‘ अधि ’  
उपर्यर्थः । कृष्णाजिनस्योपर्यवहननं पेषणं च कर्तव्यम् । तथा सति तद्बुद्धयः ‘ अस्कन्नम् ’ स्कन्नरहितम्  
‘ असद् ’ भवेदिति बुद्ध्या यदि भूम्यामेवावहननादिकं कुर्यात्, तदा तस्य हविषोऽवश्यं स्कन्नदोष इत्यधि-  
प्रायः । एतदेव विवृणोति-तद्यदेवेति । अवहननसमये तण्डुलो वा पेषणसमये पिष्टं वात्र कृष्णाजिने ‘ यदि ’  
नाम ‘ स्कन्दात् ’ स्कन्देत् । लेटथाडागमः । ( पा. सू. ३।४।९४ ) ‘ तत् ’ तदा यज्ञ एव यज्ञः प्रतिति-  
ष्टेत्; न तु तस्य स्कन्नदोष इत्यर्थः ॥ ३ ॥

उक्तमादानमनूद्य मन्त्रं विधत्ते-अथेति । मन्त्रगत ‘ शर्म ’ शब्दस्य तात्पर्यमाह-चर्म वा इति । यत्  
‘ एतत् ’ कृष्णस्य ‘ चर्म ’ अजिनम्, ‘ अस्य ’ यज्ञस्यैतदजिनं ‘ तत् ’ लोकप्रसिद्धचर्मशब्दाभिधेयं सत्  
‘ मानुषम् ’ मनुष्यसंबन्धि रूपं भवति । एतदेव ‘ देवत्रा ’ देवेषु, सुखकरत्वात् शर्मैत्युच्यते । अतो वैदिके  
कर्मणि ‘ शर्मासीति ’ तस्तुतिरुपपन्ना । देवत्रेति “ देवमनुष्य ” ( पा० सू० ९. ४. ९६ ) इत्यादिना त्रा-  
प्रत्ययः । उपात्तस्य कृष्णाजिनस्यावधूननं विधत्ते-तदवधूनोतीति । तन्नाष्ट्रा इति । ‘ तत् ’ तेन समन्त्रका-  
वधूननेन । अतमन्यत् । कृष्णाजिनवत् प्रसक्तमवधूननं पात्राणां निषेधति-अतिनत्येवेति । न केवलमवधूननस्य

१-‘ स्कन्ददोष ’ इति पा. । २-“ शर्मासीति कृष्णाजिनादानम् ”-इति ( श्रौ० सू० २।८५ ) । ३-“ अपेत्यपात्रे-  
भ्योऽवधूनोत्यवधूतामिति ”-( श्रौ० सू० २. ८६. ) ।

तुत्प्रतीचीनग्रीवमुपस्तृणाति । ( त्यु ) अदित्यास्त्वुगसि प्रतित्वादिति-  
 वौ । तीयं वै पृथिव्यदितिस्तुस्याऽअस्यै त्वग्युदिदमस्यामधि किं च ।  
 तुस्मादाद्वादित्यास्त्वुगसीति प्रतित्वादितिर्वैत्त्विति प्रति हि स्वः संजा-  
 नीते तुत्संज्ञामेवैतत्कृष्णाजिनाय च वदति नेदुन्योन्यं ६ हिनसात  
 ऽइत्यभिनिहितमेव सव्येन पाणिना भवति ॥ ५ ॥

( त्यु ) अथ दक्षिणेनोलूखलमाहरति । नेदिह पुरा नाश्रा रक्षाऽस्याविशा-  
 निति ब्राह्मणो हि रुक्षसामपहन्ता तुस्मादभिनिहितमेव सव्येन पाणिना  
 भवति ॥ ६ ॥

तत्प्रतीचीनग्रीवमुपस्तृणाति—“अदित्यास्त्वगसि प्रतित्वादितिर्वैत्त्विति”—( १ अ० १४ मं० )  
 इति । इयं वै पृथिव्यदितिः । तस्या अस्यै त्वग्-यदिदमस्यामधि किञ्च । तस्मादाह—अदित्या-  
 स्त्वगसीति । प्रतित्वादितिर्वैत्त्विति । प्रति हि स्वः संजानीते । तत्संज्ञामेवैतत्कृष्णाजिनाय च वदति ।  
 नेदुन्योन्यं हिनसात इति । अभिनिहितमेव सव्येन पाणिना भवति ॥ ५ ॥

अथ दक्षिणेनोलूखलमाहरति । नेदिह पुरा नाश्रा रक्षाऽस्याविशानिति । ब्राह्मणो हि राक्षसामप-  
 हन्ता, तस्मादभिनिहितमेव सव्येन पाणिना भवति ॥ ६ ॥

रक्षोपहननमेव प्रयोजनं किं तु अयञ्जियविक्षेपोऽपीत्याह—यद्भवत्येति । रक्षःप्रकृतिसंपर्कान् यत् खलु ‘ अस्य ’  
 कृष्णाजिनस्य ‘ अमेध्यम् ’ मेधानर्हमयञ्जियरूपमभूत्, तदेवास्यैतेन मन्त्रेण ‘ अवधूनीति ’ निरस्यति ॥ ४ ॥

तस्य समन्त्रकं प्रकारविशिष्टं स्तरणं विधत्ते—तदिति । ‘ प्रतीचीना ’ प्रत्यग्दिशि स्थिता ग्रीवा यथा  
 भवति तथा । इयं वा इत्यादि । ‘ दितिः ’ खण्डनं न विद्यतेऽस्या इति व्युत्पत्त्या अत्र मन्त्रगतादिति-  
 शब्देनेयमेव पृथिवी विवक्षिता । कथमन्यदीया त्वगन्यस्य त्वग्भवतीत्याशङ्क्याह—तस्या इति । ‘ अस्याम् ’ भूम्यां  
 ‘ अभि ’ उपरिभागे ‘ यदिदं किं च ’ किमपि वस्त्ववस्थितम् ‘ तस्यै—अस्यै ’ पृथिव्यै, सा ‘ त्वक् ’ कृष्णा-  
 जिनमप्युपर्यवस्थानात् तस्या एव त्वगिति स्तुतिः । मन्त्रस्य द्वितीयं भागमनूय व्याचष्टे—प्रतीति । ‘ स्वः ’  
 स्वर्कायो जन आत्मीयं जनं प्रति ‘ संजानीते ’ परस्परानुकूल्यं प्रकटयितुं संज्ञां करोति । ‘ तत् ’ तथा कृष्णा-  
 जिनभूम्योः समानज्ञानतामेवायं मन्त्रभागो वदति । संज्ञानस्य प्रयोजनमाह—नेदिति । परस्परानुकूल्यज्ञानाभावे  
 ह्यन्यमन्यो हिंस्यात् । नैव तादृश्यन्योऽन्यहिंसा भवत्वित्यनेनाभिप्रायेणेत्यर्थः ॥ उलूखलनिधानपर्यन्तं कृष्णा-  
 जिनस्यानुत्सर्जनं विधत्ते—अभिनिहितमिति ॥ ५ ॥

सव्येन स्पृशतोऽभिप्रायमाह—नेदिति । यदि ह्युलूखलनिधानात् प्रागेव कृष्णाजिनस्पर्शमुत्सृजेत्, ‘ तत् ’ तदा  
 ‘ इह ’ अस्मिन् कृष्णाजिने राक्षसादिकं प्रविशेत्, तन्नैव भवत्विति । ‘ विशान् ’—इति विशतेर्लेटि बहुवचने

१—कृष्णाजिनास्तरणं चोभाभ्यां हस्ताभ्याम् । अभिनिहितमेव सव्येन पाणिनेति श्रुतिस्थ एवकारोऽन्यथा न समर्थः स्यात् ।  
 एकहस्तेन स्तरणाशङ्क्यत्वाच्चेति वैद्यनाथमिश्राः । कर्कोपाष्यायैरपि—“ अभिन्यस्यत्यमोदुत्करमररोदिवम् ” इत्यस्मिन्सूत्रे अभि-  
 न्यासश्च हस्तद्वयेन भवति नैकेन पाणिना । कुत एतत् । लिङ्गात् । “ अभिनिहित एव सव्येन पाणिना भवत्यथ दक्षिणेन उलू-  
 खलनिधानात् ” इति । एवमन्यत्रापि ज्ञेयम् । २—प्रत्यग्ग्रीवमास्तृणात्वादित्यास्त्वगिति—( श्रौ. सू. २. ८७ ) । ३—निघ०  
 १. १. १४ ) ( निरु० ४. ४. १ ) इष्टव्यम् ।

( त्यु ) अथोलूखलं निदधाति । ( त्यु ) अद्रिरसि वानस्पत्यो ग्रावासि पृथुबुधऽइति वा तद्यथैवादः सोमं ः गुजानं ग्रावभिरभिषुण्वन्त्येवमेवैतदुलूखलमुसलाभ्यां दृषदुपलाभ्यां ः हविर्यज्ञमभिषुणोत्यद्रयऽ इति वै तेषामेकं नाम तस्मादाह्राद्रिरसीति वानस्पत्यऽ इति वानस्पत्यो ह्येष ग्रावासि पृथुबुधऽ इति ग्रावा ह्येषु पृथुबुधो ह्येष प्रति त्वादित्यास्त्वग्वेत्त्विति तत्संज्ञामेवैतत्कृष्णाजिनाय च वदति नेदन्योन्यं ः हिनुसातऽ इति ॥ ७ ॥

अथोलूखलं निदधाति—“ अद्रिरसि वानस्पत्यो ग्रावासि पृथुबुधः ” ( १ अ० १४ मं० ) इति वा । तद्यथैवादः सोमं राजानं ग्रावभिरभिषुण्वन्ति,—एवमेवैतदुलूखलमुसलाभ्यां दृषदुपलाभ्यां हविर्यज्ञमभिषुणोति । अद्रय इति वै तेषामेकं नाम । तस्मादाह—अद्रिरसीति । वानस्पत्य इति । वानस्पत्यो ह्येषः । ग्रावासि पृथुबुध इति । ग्रावा ह्येषः, पृथुबुधो ह्येषः । “ प्रति त्वादित्यास्त्वग् वेत्तु ” ( १ अ० १४ मं० ) इति । तत्संज्ञामेवैतत्कृष्णाजिनाय च वदति—नेदन्योन्यं हिनुसात इति ॥ ७ ॥

आडागमः ( पा. सू. ३ । ४ । ९४ ) ज्ञेयन्तादेशे ( पा. सू. ७ । १ । ३ ) “ इतश्च लोपः ” ( पा. सू. ३. ४. ९७ )—इतीकारलोपः । ननु स्पर्शोऽपि उलूखलनिधानात् पुरा कुतो रक्षांसि न प्रविशन्ति तत्राह—ब्राह्मण इति । ‘ हि ’ यस्माद् ब्राह्मणो रक्षसामपहन्ता मन्त्रप्रभावेण, तस्मात् तेन स्पृश्यमानं राक्षसादिर्न प्रवेष्टुं शक्नोतीति भावः ॥ ६ ॥

अथ समन्त्रकमुलूखलस्य निधानं विधत्ते—अथेति । ग्रावासीति वैकल्पिको मन्त्रः । अत एव सूत्रकृतोक्तम्—“ सव्याशून्ये निदधात्युलूखलमद्रिरसि ग्रावासीति वा ” ( श्रौ० सू० २. ८८ ) इति । तत्राद्यमन्त्रस्याभिप्रायमाह—तद्यथेति । ‘ अदः ’—शब्दो लुप्तविभक्तिकः, अमुत्र सोमयागे यथा पागसाधनस्य सोमस्य ग्रावभिरभिषवः, एवमेवोलूखलादिभिर्हविर्यज्ञसाधनं ब्राह्मादिकम् ‘ अभिषुणोति ’ वितुषीकरणादिभिः संस्करोति । कुत एतदित्याह—अद्रय इतीति । ‘ तेषां ’ सोमाभिषवहेतूनां ग्राव्याम्, पुरोडाशनिष्पत्तिहेतूनामुलूखलादीनां च अद्रय इत्येतत् साधारणं नाम; अतो नामसाम्यात् उलूखलादिसाध्यमवहननादिकं ग्रावसाध्येन सोमाभिषवेण तुल्यमित्यर्थः । एवं च हे उलूखल ! त्वम् ‘ अद्रिरसि ’ सोमाभिषवहेतुः । ग्रावासीति ग्रावत्वारोपणं मन्त्रेण विवक्षितमिति व्याख्यातं भवति । वानस्पतिविकारत्वं प्रसिद्धमिति वानस्पत्यपदतात्पर्यमाह—वानस्पत्यो हीति । वैकल्पिकं मन्त्रमनूय व्याचष्टे—ग्रावासीति । पृथुबुधो हीति । उलूखलस्य विस्तीर्णमूलत्वं प्रसिद्धमित्यर्थः । प्रति-त्वेत्यादिकं मन्त्रद्वयपक्षमनूय व्याचष्टे—तदिति । कृष्णाजिनोऽलूखलयोरन्योऽन्यं हिंसा मा भूदिति पृथिवीकृष्णाजिनयोरिषेकमत्यप्रार्थनं वदतीत्यर्थः ॥ ७ ॥

१—पञ्चमीकण्डिकान्तर्गत “ कृष्णाजिनमयुपर्यवस्थानादित्यारभ्य—सोमाभिषवहेतुः ” इत्यन्तो भाष्यग्रन्थो वेवरमहीदयेन संपादितपुस्तके नास्ति । तेन न दृष्ट इति तल्लेखतो ज्ञायते । २—“ प्रतिस्वेत्युभयोः ” ( श्रौ० सू० २ । ८९ ) ।

( त्य ) अथ हविरावपति । ( त्य ) अग्नेस्तनूरसि व्वाचो विमुर्जनमिति । यज्ञो हि तेनाग्नेस्तनूर्वाचो विमुर्जनमिति यां वा ऽअमूं हविर्यहीष्यन्वाचं युच्छत्यत्र वै तां विसृजते तद्यदेतामुत्र वाचं विसृजतऽ एष हि यज्ञऽ उलूखले प्रत्यष्टादेष हि प्रासारि तस्मादाह व्वाचो विमुर्जनमिति ॥ ८ ॥

स यदि पुरा मानुषीं वाचं व्याहरेत् । ( तु ) तुत्रो वैष्णवीमृचं वा यजुर्वा जपेद्यज्ञो वै विष्णुस्तद्यज्ञं पुनरारभते तस्यो हैषा प्रायश्चित्ति-  
देववीतये त्वा गृह्णामीति देवानवदित्यु हि हविर्गृह्यते ॥ ९ ॥

अथ हविरावपति--“ अग्नेस्तनूरसि व्वाचो विसर्जनम् ” ( १ अ० १५ मं० ) इति । यज्ञो हि । तेनाग्नेस्तनूः । वाचो विसर्जनमिति । यां वा अमूं हविर्यहीष्यन् वाचं युच्छति-अत्र वै तां विसृजते । तद्यदेतामुत्र वाचं विसृजते-एष हि यज्ञ उलूखले प्रत्यष्टात् । एष हि प्रासारि । तस्मादाह-वाचो विसर्जनमिति ॥ ८ ॥

स यदि पुरा मानुषीं वाचं व्याहरेत्--तत्रो वैष्णवीमृचं वा यजुर्वा जपेत् । यज्ञो वै विष्णुः । तद्यज्ञं पुनरारभते । तस्यो हैषा प्रायश्चित्तिः--“ देववीतये त्वा गृह्णामी ”-( १ अ० १५ मं० ) इति । देवानवदित्यु हि हविर्गृह्यते ॥ ९ ॥

उलूखले हविषः प्रक्षेपणं समन्त्रकं विधीते-अथेति । यज्ञो हीति । यस्माद् ‘ यज्ञः ’ यज्ञसाधनं हविः, अतोऽग्नेः शरीरमेव तदित्यर्थः । यां वा इत्यादि । हविर्यहीष्यन्वाचं, “ अथ वाचं युच्छति ” इति ‘ या वाग् नियमिता ’ ‘ अत्र ’ अस्मिन्समये तांमेवानेन मन्त्रभागेन ‘ विसृजते ’ । अतो विसृज्यते अनेनेति ‘ विसर्जनम् ’ हविरिति मन्त्रपाठस्यार्थः । एतद्वाग्विसर्जनमुपपादयति-तद्यदिति । ‘ एतां वाचमत्र विसृजते ’ इति यत्, तद्युक्तम्; ‘ हि ’ यस्मीदेषः ‘ यज्ञः ’ यज्ञसाधनं हविः, उलूखले ‘ प्रत्यष्टात् ’ प्रतिष्ठितमभूत्, यस्माच्च ‘ एषः ’ यज्ञः ‘ प्रासारि ’ प्रसारितो विस्तारितोऽभूत्; अतो हेतोर्वाग्यमनस्य प्रयोजनं नास्तीति तद्विसर्जनमेव युक्तमित्यभिप्रायः ॥ ८ ॥

हविरावपनात् पूर्वं लौकिकवाग्व्यवहारे प्रायश्चित्तमाह-स यदीति । ‘ वैष्णवीमृचम् ’ इति, “ इदं विष्णु-विचक्रमे ” ( वा० सं० ५ अ० १५ मं० ) इत्यादिकाम् । यजुरपि वैष्णवमेव जय्यम् । ‘ देववीतये ’ इति मन्त्रशेषस्याभिप्रायमाह-देवानवदित्तीति । यष्टव्यान् देवान् ‘ अवत् ’ अवतु तर्पयत्विति । अनेनैवाभिप्रायेण हि हविर्गृह्यते, अतः ‘ देववीतये ’ देवानां तृप्तये इति मन्त्रपदाभिप्रायः ॥ ९ ॥

१--“ हविरावपत्यग्नेस्तनूरिति ”-( श्री० सू० २. ९० ) । २-इहैव ब्राह्मणे पूर्व १ । १ । २ । २ ॥ ३-‘ मन्त्रपदस्यार्थः ’-इति पा० । ४-“ वाचं विसृजते, यजमानस्य ” ( श्री० सू० २. ९१. ९२. ) अग्ने च विशेष शक्तः--“ हविष्कृता वा, नानावाजे-भवन्ते सामर्थ्यात् ” ( श्री० सू० २. ९३. ९४ । ) ५-“ अग्निना विष्णो मात्वावकमिषं ” ( भाष्यं. सं. अ. २ । ८ ) । ६-“ विष्णो ह्यव्य रक्ष ” ( भाष्यं. सं. अ. १ । ४ ) इति वा । ६-‘ पितृयज्ञे-पितृवीतये ’-इति ऊहमाह याज्ञिकदेवः ।



(तेऽथ) अथ मुसलमादत्ते । बृहद्रावासि वानस्पत्यऽ इति बृहद्रावाद्देषु वानस्पत्यो ह्येष तदवदधाति सुऽ इदं देवेभ्यो हविः शमीष्व सुशमि शमीष्वेति सुऽ इदं देवेभ्यो हविः सुऽ संस्करु साधु सऽ संस्कृत ऽ सुऽ संस्कुर्वित्येवैतदाह ॥ १० ॥

(द्वा) अथ हविष्कृतमुद्रादयति । हविष्कृदेहि हविष्कृदेहीति वाग्वै हविष्कृद्वाचमेवैतद्विसृजते वागु वै यज्ञस्तद्यज्ञमेवैतत्पुनरुपह्वयते ॥ ११ ॥

तानि वाऽ एतानि । चत्वारि वाच एहीति ब्राह्मणस्यागद्वाद्रवेति वैश्यस्य च राजन्यबन्धोश्चाधावेति शूद्रस्य स बुदेव ब्राह्मणस्य तदाहैतद्धि यज्ञियत-ममेतद् ह वै वाचुः शान्ततमं बुदेहीति तुस्मादेहीत्येव ब्रूयात् ॥ १२ ॥

अथ मुसलमादत्ते—“ बृहद्रावासि वानस्पत्यः ”—( १ अ० १५ मं० ) इति । बृहद्रावाद्देषः । वानस्पत्यो ह्येषः । तदवदधाति—“ स इदं देवेभ्यो हविः शमीष्व सुशमि शमीष्व ”—( १ अ० १५ मं० ) इति । स इदं देवेभ्यो हविः संस्करु, साधु संस्कृतं संस्करु—इत्येवैतदाह ॥ १० ॥

अथ हविष्कृतमुद्रादयति—“ हविष्कृदेहि हविष्कृदेहि ”—( १ अ० १५ मं० ) इति । वागु वै हविष्कृत् । वाचमेवैतद् विसृजते । वागु वै यज्ञः—तद्यज्ञमेवैतत्पुनरुपह्वयते ॥ ११ ॥

तानि वा एतानि चत्वारि वाचः । एहीति—ब्राह्मणस्य । आगद्वाद्रवेति—वैश्यस्य च राजन्यबन्धोश्च ।

समन्त्रकं मुसलादानं विधत्ते—अथ मुसलमादत्त इति । बृहद्रावासीति । सोमसंस्कारकप्राववत् मुसलस्यापि हविस्संस्कारकत्वसाम्याद्प्राववत्वम्, दीर्घत्वाच्च बृहत्त्वमिति ‘ बृहद्राव’—शब्दाभिधेयता मुसलस्य प्रसिद्धेत्यर्थः । तस्य मुसलस्योद्धखले प्रक्षेपणं समन्त्रकं विधत्ते—तदवदधातीति । ‘ शमीष्व ’—इति पदस्यार्थमाह—हविः संस्करु—इति । ‘ शमीष्व ’ शमय; दोषोपशमनेन हविः संस्कुर्वित्यभिप्रायः । सुशमि शमीष्वेति मन्त्रस्याभिप्रायमाह—साधु संस्कृतमिति ॥ १० ॥

हविष्कृत आह्वानं विधत्ते—अथ हविष्कृतमिति । ‘ उद्रादयति ’ उच्चैराह्वयतीत्यर्थः । हविष्कृदेहीति मन्त्रस्य द्विः पाठो मन्त्रकाण्डे द्विराम्नात् । हविष्कृच्छब्दार्थमाह—वाग्वै हविष्कृदिति । निर्वापादौ मन्त्ररूपाया वाचो हविष्करणसाधनत्वाद् वागेव हविष्कृतः अतस्तामनेनैव मन्त्रेणाह्वयन् हविर्ग्रहणकाले नियमितां वाचं विसृजेत् । अत एव कात्यायनेन “ अग्नेस्तनूरसि ” इति मन्त्रेण, “ हविष्कृदेहि ” इति मन्त्रेण वा वाग्विसर्जनं कर्तव्यमिति विकल्पेन सूत्रितम् ।—“ अग्नेस्तनूरसि-वाचं विसृजते ” ( श्रौ० सू० २. ९१ ) “ यजमानश्च ” ( श्रौ० सू० २. ९२ ) “ हविष्कृता वा—” ( श्रौ० सू० २. ९३ ) इति । वागु वा इति । या वाग् हविष्कृत् सैव खलु यज्ञः, तस्य तन्निर्वर्त्यत्वात् । ‘ तत् ’ तथा सति ‘ एतत् ’ एतेन वागात्मिकाया हविष्कृत आह्वानेन यज्ञमेव पुनराह्वयते ॥ ११ ॥

ब्रह्मक्षत्रादिवर्णभेदोपजीवनेन हविष्कृदाह्वानमन्त्रे विशेषमाह—तानि वा एतानि चत्वारितीति । ‘ वाचः ’

१—‘ बृहद्रावेति मुसलमादत्ते ’—( श्रौ० सू० २. ९५. ) २—“ स इदमित्यवदधाति ”—( श्रौ० सू० २. ९६. ) । पितृभ्य—‘ स इदं पितृभ्य ’ इति विपारिण्यत इति याज्ञिकदेवः । ३—मन्त्रकाण्डे संहितापाठे । तत्र च त्रिराम्नात् न तु द्विः । महीधरोऽपि त्रिवारमुक्तमर्थं देवा मन्यन्त इति त्रिराम्नात्—इत्याह । कात्यायनोऽपि—“ हविष्कृदेहीति त्रिराह्वयति ”—इति २. ९७ ॥

( जु ) तुद्ध स्मैतपुरा । जायैव हविष्कृदुपोत्तिष्ठति तुदिदमुप्येतर्हि य एव कुश्रोपोत्तिष्ठति स यत्रेषु हविष्कृतमुद्रादयति तुडेको दृषदुपले समाहन्ति तद्यदेतामत्र वाचं प्रत्युद्रादयन्ति ॥ १३ ॥

मनोर्ह वाऽ ऋषभुऽआस । तस्मिन्नसुरघ्नी सपत्नघ्नी वाक्प्रविष्टा स तस्य ह स्म श्वसुथाद्रवुथादसुररक्षसानि मृद्यमानानि यन्ति ते हासुराः समूदिरे पापं बत नोऽयमृषभः सचते कथं न्विमं दभ्नुयामेति किलाताकुलीऽ इति हासुरब्रह्मावासतुः ॥ १४ ॥

आधावेति—शूद्रस्य । स यदेव ब्राह्मणस्य—तदाह, एतद्धि यज्ञियतमम् । एतद् ह वै वाचः शान्त-  
तमम्—यदेहीति । तस्मादेहीत्येव ब्रूयात् ॥ १२ ॥

तद्ध स्मैतपुरा जायैव हविष्कृदुपोत्तिष्ठति । तदिदमुप्येतर्हि य एव कुश्रोपोत्तिष्ठति । स यत्रैव हविष्कृतमुद्रादयति—तदेको दृषदुपले समाहन्ति । तद्यदेतामत्र वाचं प्रत्युद्रादयन्ति ॥ १३ ॥

मनोर्ह वा ऋषभ आसु । तस्मिन्नसुरघ्नी सपत्नघ्नी वाक् प्रविष्टा स तस्य ह स्म श्वसुथाद् रवुथाद् असुररक्षसानि मृद्यमानानि यन्ति । ते हासुराः समूदिरे—पापं बत नोऽयमृषभः सचते, कथं न्विमं दभ्नुयामेति । किलाताकुली—इति हासुरब्रह्मावासतुः ॥ १४ ॥

संबन्धीनि ‘ चत्वारि ’ रूपाणि । कानि पुनस्तानीत्याह—एहीत्यादि । ‘ वैश्यस्य ’ हविष्कृदागहीति मन्त्रः । ‘ राजन्यबन्धोः ’ क्षत्रियजातेः “ हविष्कृदाद्रवेति । आपस्तम्बस्तु राजन्यवैश्ययोर्वैपरीत्येनासूत्रयत्—“ हविष्कृ-  
देहीति ब्राह्मणस्य, हविष्कृदागहीति राजन्यस्य, हविष्कृदाद्रव इति वैश्यस्य, हविष्कृदाधावेति शूद्रस्य ” ( आ०  
श्रौ० सू० १. १९. ९ )—इति ।

एवं पूर्वपक्षतया ब्राह्मणक्षत्रादिवर्णप्रयुक्तं विशेषमुपन्यस्य स्वमतं निगमयति—स यदेव ब्राह्मणस्येति ।  
एतद्धीति । ‘ एहीति ’ एतत् खलु ‘ यज्ञियतमम् ’ अतिशयेन यज्ञार्हम् ; “ इड एह्यदित एहि ”—( ३ अ०  
२७ मं० ) इत्यादावन्यत्रापि यज्ञे प्रयोगात् । “ शान्ततमम् ” इति, आगह्याद्रवेत्यादेः सकाशादेहीत्येतदेवा-  
तिशयेन शान्तम् ; प्रार्थनावाक्येष्वेहीत्येव सर्वत्र प्रयोगादागह्यार्दानां च निकृष्टप्रेषणरूपत्वाच्चेत्यर्थः ॥ १२ ॥

कोऽसौ हविष्कृदिति तं दर्शयति—तद्धेति । पुरा खल्वेतदाह्वानानन्तरं ‘ जायैव हविष्कृदुपोत्तिष्ठति ’  
अतस्तदानीं जायैव हविष्कृदभूत् । ‘ तत् ’ तस्मादिदानीमप्येतदाह्वानानन्तरं जाया वा, अन्यैः ‘ कोऽपि’  
ऋत्विग्वोपोत्तिष्ठति, स एव हविष्कृदित्यर्थः । तदप्युक्तं सूत्रकर्ता—“ हविष्कृदेहीति त्रिराह्वयति; अतः पत्न्यवह-  
न्त्यन्यो वा ” ( श्रौ० सू० २. ९७—९८. ) इति । हविष्कृदाह्वानसमये दृषदुपलयोः शम्यया समाहननं विधत्ते-  
“ स यत्रैव हविष्कृतमुद्रादयति ” इति । समाहननजनितां वाचं प्रशंसितुमनुवदति—तद्यदिति ॥ १३ ॥

अथ यज्ञायुधध्वनेर्यज्ञविघातकासुरराक्षसादिनिवृत्तिहेतुतामुपपादयितुमितिहासमुदाहरति—मनोर्ह वा इति ।  
पुरा किल मनोः सबन्धिन ऋषभस्य प्रश्नासाद् रवाच्च यज्ञविघातिनोऽसुरराक्षसादयो बाध्यमाना गताः । ते  
च परस्परं संवादं कृतवन्तः । ‘ ह’—इति खेदे । ‘ अयम् ’ ऋषभः ‘ नः ’ अस्माकम् ‘ पापम् ’ निकर्ष-

( स्तौ ) तौ होचतुः । श्रद्धादेवो वै मनुरावं नु वेदावेति तौ हागत्यो-  
चतुर्मुनो याजयाव त्वेति केनेत्यनेनर्षभेणेति तथेति तस्यालब्धस्य सा  
वागुषचक्राम ॥ १५ ॥

सा मनोरेव जायां मनावीं प्रविवेश । तस्यै ह स्म यत्र वदन्त्यै  
शृण्वन्ति तुतो ह स्मैवासुररक्षसानि मृद्यमानानि यन्ति ते हासुराः समू-  
दिरऽ इतो वै नः पापीयः सचते भूयो हि मानुषी वाग्वदतीति किलाता-  
कुली हैवोचतुः श्रद्धादेवो वै मनुरावं न्वेव वेदावेति तौ हागत्योचतुर्मुनो  
याजयाव त्वेति केनेत्यनयैव जाययेति तथेति तस्याऽआलब्धायै सा वागु-  
पचक्राम ॥ १६ ॥

तौ होचतुः—श्रद्धादेवो वै मनुः,—आवं नु वेदावेति । तौ हागत्योचतुः—मनो ! याजयाव त्वेति ।  
केनेति—अनेनर्षभेणेति । तथेति । तस्यालब्धस्य सा वागपचक्राम ॥ १५ ॥

सा मनोरेव जायां मनावीं प्रविवेश । तस्यै ह स्म यत्र वदन्त्यै शृण्वन्ति, ततो ह स्मैवासुररक्ष-  
सानि मृद्यमानानि यन्ति । ते हासुराः समूदिरे—इतो वै नः पापीयः सचते, भूयो हि मानुषी वाग  
वदतीति । किलाताकुली हैवोचतुः—श्रद्धादेवो वै मनुः आवं न्वेव वेदावेति । तौ हागत्योचतुः—मनो !  
याजयाव त्वेति । केनेति । अनयैव जाययेति । तथेति । तस्या आलब्धायै सा वागपचक्राम ॥ १६ ॥

पराजयम् ' सचते ' प्रापयति, कथं खल्विमं हिंस्यामेति । एवं संवादे कृते ' किलातश्चाऽऽकुलिश्च ' द्रावसुर-  
पुरोहितौ बभूवतुः ॥ १४ ॥

तयोर्व्यापारमाह—तौ होचतुरिति । श्रद्धैव देवो यस्य सः ' श्रद्धादेवः ' श्रद्धालुरित्यर्थः । आवं नु वेदाव  
इति । आवामस्य मनोरेभिप्रायं जानावहे इत्यर्थः । " प्रथमायाश्च द्विवचने भाषायाम् " ( पा० सू० ७. २.  
८८. ) इति भाषायामेवात्वविधानादावमिति ह्रस्वोच्चारणम् । " विद ज्ञाने " ( अ० प० १४ ) इत्यस्मी-  
ल्लोट्युत्तमद्विवचने वेदावेति रूपम् । मनो याजयावेत्यादि । हे मनो ! त्वामनेन—ऋषभेण याजयावेति ।  
श्रद्धालुं मनुं विप्रलभ्य तमृषभमवधिष्टामिति तात्पर्यार्थः ॥ १५ ॥

सा मनोरेव जायां मनावीं प्रविवेश—इति । मनोर्भार्या मनावी । " मनोरी वा " ( पा० सू० ४. १.  
३९. ) इत्यौत्वम् । पुंयोगलक्षणे ङीप् । ( पा. सू. ४. २. ४८. ) । तस्यै ह स्म यत्र वदन्त्यै शृण्वन्ति—  
इति । ' तस्यै ' षष्ठ्यर्थे चतुर्थी ( पा. सू. २. ३. ६२. अ. वा. १ ) ' यत्र ' यस्मिन् देशे वदन्त्यास्तस्याः  
शब्दं शृण्वन्ति ' ततः ' तस्मात् स्थानादसुरादयो बाधिताः पलायन्त इत्यर्थः । पापीयः सचत इति ।  
तिर्यग्जातेऋषभस्य ध्वनेः श्रवणात् प्रागस्माकं निकर्षमात्रं प्राप्तम्, इदानीं तु मनुष्यशरीरान्निर्गतवाचः श्रवणा-  
दस्माकं ' पापीयः ' अतिशयितं पापम्, पराजयं प्राप्नोति । इममेवातिशयमुपपादयति—भूयो हि मानुषी  
वाग् वदतीति । तिर्यग्वाचः सकाशात् ' भूयः ' बहुतरं हि मानुषी वाग्वदति वर्णपदवाक्यात्मना • कस्यचि-  
दर्थस्य प्रतिपादकत्वात् । एतदाकर्ण्य तावेव पुरोहितावस्यापि प्रतिक्रियां चक्रतुरित्याह—किलाताकुली  
हैवोचतुरिति ॥ १६ ॥

सा यज्ञमेव यज्ञपात्राणि प्रविवेश । ततो हैनां न शेकतुर्निहन्तु ः सैषाः-  
सुरघ्नी सपत्नघ्नी वागुद्रदति स यस्य हैवंविदुष एतामत्र वाचं प्रत्युद्वा-  
दयन्ति प्रापीया ः सो हैवास्य सपत्ना भवन्ति ॥ १७ ॥

सु समाहन्ति । कुक्कुटोऽसि मधुजिह्व इति मधुजिह्वो वै सु देवेभ्य  
ऽआसीद्विषुजिह्वोऽसुरेभ्यः स यो देवेभ्य आसीः सु न एधीत्येवैतदाह-  
मूर्जमा वद त्वया वय ः सङ्घात ः सङ्घातं जेष्मेति नात्र तिरोहितमि-  
वास्ति ॥ १८ ॥

(स्तु) अथ शूर्पमादत्ते । वर्षवृद्धमसीति वर्षवृद्धं ः ह्येतद्यदि नडानां  
यदि वेणूनां यदीषीकाणां वर्षमु ह्येवैता वर्द्धयति ॥ १९ ॥

सा यज्ञमेव यज्ञपात्राणि प्रविवेश । ततो हैनां न शेकतुर्निहन्तुम् । सैषासुरघ्नी सपत्नघ्नी वागुद्रदति ।  
स यस्य हैवं विदुष एतामत्र वाचं प्रत्युद्वादयन्ति, प्रापीयांसो हैवास्य सपत्ना भवन्ति ॥ १७ ॥  
स समाहन्ति - "कुक्कुटोऽसि मधुजिह्वः" - ( १ अ० १६ मं० ) इति । मधुजिह्वो वै स देवेभ्य  
आसीद्, विषजिह्वोऽसुरेभ्यः । स यो देवेभ्य आसीः स न एधीत्येवैतदाह - "इषमूर्जमा वद त्वया  
वय \* सङ्घात \* सङ्घातं जेष्म" - ( १ अ० १६ मं० ) इति । नात्र तिरोहितमिवास्ति ॥ १८ ॥  
अथ शूर्पमादत्ते - " वर्षवृद्धमसि" - ( १ अ० १६ मं० ) इति । वर्षवृद्धं ह्येतत् । यदि नडानां  
यदि वेणूनां यदीषीकाणाम् । वर्षमु ह्येवैता वर्द्धयति ॥ १९ ॥

सा यज्ञमेवेति । असुरघ्नी या वाक्, क्रमेण मनोऋषभे जायायां चासीत्, ' सा ' तयोर्हननान्निरा-  
श्रया सती यज्ञमेवाश्रयितुम् ' यज्ञपात्राणि प्रविवेश । ' ततो ' तेभ्यो यज्ञपात्रेभ्यः सकाशात् ' एनाम् ' वाचम्  
' नि(हं)हन्तुम् ' निर्गमयितुं न शेकतुरसुरपुरोहितौ । ' सैषा ' यज्ञपात्रगताऽसुरघ्नी वाक् शम्यया समाहननादुद्-  
च्छति । एवं यज्ञपात्रध्वनेरसुरराक्षसादिनिवृत्तिहेतुतां प्रतिपादितामुपसंहरति - स यस्येति ॥ १७ ॥

विहितं समाहननमनूद्य मन्त्रं विधत्ते - स समाहन्ति कुक्कुटोऽसीति । ' मधुजिह्व ' इति विशेषणस्याभि-  
प्रायमाह - स यो देवेभ्य इति । ' स ' खलु - ऋषभो देवानां ' मधुजिह्वः ' मधुरवागासीत्, जयहेतुत्वात् ।  
असुरेभ्यस्तु ' विषजिह्वः ' विषवागासीत्, पराजयहेतुत्वात् । एवं च मधुजिह्व इति विशेषणस्याप्यभिप्रायः,  
देवानां यादृश आसीः अतोऽस्माकं तादृशो भवेति । इषमूर्जमावदेत्यादिमन्त्रशेषस्य स्पष्टार्थतामाह - नात्रेति ।  
' अत्र ' अस्मिन् मन्त्रे किमपि तिरोहितं नैवास्ति, अतो न व्याख्यायत इत्यर्थः ॥ १८ ॥

अथ समन्त्रकं शूर्पादानं विधत्ते - अथेति । शूर्पस्य वर्षवृद्धत्वमुपपादयति - यदि नडानां यदि वेणूनां

१ - " गदयी सहशी बाहुपरिमिता शम्या " इति सा ( तै० सं० १. २. १२. ) " द्वात्रिंशदंगुला शम्या " - इति श्रौ० सू० ५. ७६ ।  
२ - " आह्वयत्याहन्त्यन्यो ह्यदुपले कुक्कुटोऽसीति विः शम्यया द्विर्दृषदं सकुतुपलाम् " श्रौ० सू० २. ९९. १. ३ - " असुराः  
क क - इति तान् हन्तुमिच्छन् योऽदति - सर्वत्र सभरति स कुक्कुटः । यद्वा कुक् - कुक्षितशब्दं कुटति - तनोतीति कुक्कुटः । यद्वा  
कुक्कुटाख्यपक्षिवद् ध्वनिविशेषमसुरभीत्यर्थं तनोतीति कुक्कुट इत्युपचर्यते " इति महीधरभाष्यम् । ४ - ' सोऽस्माकम् ' इति पा० ।  
५ - यतोऽप्रावित्यष्टमं पदं नास्ति, अतो व्याख्याने प्रयोजनाभाव इत्यर्थः । ६ - " वर्षवृद्धमसीति शूर्पमादत्ते " श्रौ० सू० २. १०० ।

( त्य ) अथ हविर्निर्वपति । प्रति त्वावर्षवृद्धं वेत्तिप्रति वर्षवृद्धा उ ह्येवैते यदि व्रीहयो यदि यवा वर्षमु ह्येवैतान्वर्द्धयति तत्संज्ञामेवैतच्छूर्पाय च वदति नेदन्योऽन्य हि निसातऽ इति ॥ २० ॥

( त्य ) अथ निष्पुनाति । परापूत ः रक्षः परापूताऽ अरातयऽ इत्युथ तुषान्प्रहन्त्यपहत ः रक्षऽ इति तन्नाष्ट्राऽ एवैतद्रक्षाऽस्यतोऽपहन्ति ॥ २१ ॥

( न्त्य ) अथापविनक्ति । वायुर्वो विविनक्तिवुत्ययं वै वायुर्वोऽयं पवतऽ एष वाऽ इदं ः मुर्वं विविनक्ति यदिदं किञ्च विविच्यते तदेना-  
नेषुऽ एवैतद्विविनक्ति मु युदैतुऽ एतत्प्राप्नुवन्ति युत्रैनानध्यपविनक्ति ॥ २२ ॥

अथ हविर्निर्वपति—“ प्रतित्वा वर्षवृद्धं वेत्तु ”—( १ अ० १६ मं० ) इति । वर्षवृद्धा उ ह्येवैते यदि व्रीहयो यदि यवाः । वर्षमु ह्येवैतान् वर्द्धयति तत्संज्ञामेवैतच्छूर्पाय च वदति—नेदन्योन्यं हिनसात इति ॥ २० ॥

अथ निष्पुनाति—“ परापूत ः रक्षः परापूता अरातयः ”—( १ अ० १६ मं० ) इति । अथ तुषान् प्रहन्ति—“ अपहत ः रक्षः ”—( १ अ० १६ मं० ) इति । तन्नाष्ट्रा एवैतद्रक्षाऽस्यतोऽपहन्ति ॥ २१ ॥

अथापविनक्ति—“ वायुर्वो विविनक्तु ”—( १ अ० १६ मं० ) इति । अयं वै वायुः—योऽयं पवते । एष वा इदं सर्वं विविनक्ति—यदिदं किञ्च विविच्यते । तदेनानेष एवैतद्विविनक्ति । स युदैत एतत्प्राप्नुवन्ति युत्रैनानध्यपविनक्ति ॥ २२ ॥

यदीषीकाणामिति । जलप्रान्ते वर्तमानास्तृणविशेषा नडाः । नलादीनि द्रव्याणि शूर्पस्योपादानभूतानि । ‘वर्षम्’ उदकवृष्टिरेव हि ‘एताः’ नडाद्या ओषधीर्वर्द्धयति, अतो वर्षवृद्धत्वाच्छूर्पस्य ‘वर्षवृद्धमसि’—इति व्यपदेशः ॥ १९ ॥

तस्मिन् शूर्पेऽवहतानां व्रीहीणां प्रक्षेपं विधत्ते—अथ हविर्निर्वपतीति । ‘निर्वपति’ उल्लखलान्निष्कृष्य अवहतान् व्रीहीन् प्रक्षिपतीत्यर्थः । हे हविः ! वर्षवृद्धं त्वां शूर्पं प्रति ‘वेत्तु’ आत्मन उपर्यवस्थानं जाना-  
त्त्विति मन्त्रार्थः । हविषो वर्षवृद्धत्वमुपपादयति—वर्षवृद्धा उ हीति । व्रीहियवयोरन्यतरो हि हविष उपादानम् ;  
“ व्रीहिभिर्यजेत ” “यवैर्यजेत”—इति विकल्पेन यागसाधनत्वश्रवणात् । व्रीहियवाद्योषधयश्च वृष्ट्या वर्द्धन्त इति प्रसिद्धमित्यर्थः । “प्रतित्वा”—इत्यस्याभिप्रायमाह—तत्संज्ञामेवैतच्छूर्पायेति । शूर्पहविषोरन्योन्यं हिंसा मा भवे-  
दिति । ‘शूर्पाय च’ इति चशब्दाद्धविषे च । ‘संज्ञां’ संज्ञानम् । समानज्ञानत्वमेव मन्त्रो वदतीत्यर्थः ॥ २० ॥

तुषाणामपनयनं समन्त्रकं विधत्ते—अथ निष्पुनातीति । तुषाणां राक्षसभागात्वात् तैस्तन्निरसनं विधत्ते—अथ तुषान्—प्रहन्त्यपहतमिति । ‘प्रहन्ति’ प्रक्षिपन्ति । एतन्मन्त्रद्वयस्य प्रयोजनमाह—तन्नाष्ट्रा एवैतादिति ॥ २१ ॥

वितुर्षीकृतानां तण्डुलानां व्रीहीणां च पृथक्करणं विधत्ते—अथापविनेत्तीति । मन्त्रगतवायुशब्दस्यार्थ-

विकल्पेरन् ” इत्यादिजैमिनीयसूत्राणि चेक्षितव्यानि । जे० सू० १२. ३. १०. १५। ३—“ परापूतमिति निष्पुनाति ” “अपहत-  
मिति तुषाभिरस्यति ” श्रौ० सू० २, १०२, १०३ । ४—“ वायुर्व इति विविनक्ति ”—( श्रौ० सू० २, १०४. ) । ५—एतच्च  
विविच्योकरणं तुषनिरसनात्पूर्वं प्रतिपत्तव्यं सामर्थ्यादिशेषनिरसनद्येवं सति भवति । उक्तं च ‘ विरोधेऽर्थस्तत्परत्वात् ’ इति ।  
सूत्रक्रमश्च यथाश्रुतीत्यदोषः । इति का० श्रौ० सू० २ । १०९ भाष्ये कर्कः । तथा “ पाठकमादर्शकमो बलीयान् ” इत्येक  
मीमांसकान्यायोऽन्यनुसंधेयः । इति ।

( त्तय ) अथानुमन्त्रयते—देवो वः सविता हिरण्यपाणिः प्रतिगृभ्णात्व-  
च्छिद्रेण पाणिना सुप्रतिगृहीताऽअसन्नित्यथ त्रिः फलीकरोति त्रिवृद्धि यज्ञः २३

( स्त ) तद्वैके देवेभ्यः शुन्धध्वं देवेभ्यः शुन्धध्वमिति फलीकुर्वन्ति ।  
बुद्बु तथा न कुर्यादादिष्टं वाऽ एतद्देवतायै हविर्भवत्यथैतद्वैश्वदेवं करोति  
यदाह देवेभ्यः शुन्धध्वमिति तत्समदं करोति तस्माद्बु तूष्णीमेव फली-  
कुर्यात् ॥ २४ ॥ ४ ॥

इति प्रथमकाण्डे प्रथमप्रपाठके प्रथमाध्याये वा चतुर्थं

ब्राह्मणम् ॥१॥४॥ प्रथमोऽध्यायश्च समाप्तः ॥१॥

अथानुमन्त्रयते—“ देवो वः सविता हिरण्यपाणिः प्रतिगृभ्णात्वच्छिद्रेण पाणिना ”—  
( १ अ० १६ मं० ) । सुप्रतिगृहीता असन्निति । अथ त्रिः फलीकरोति—त्रिवृद्धि यज्ञः ॥ २३ ॥  
तद्वैके—“ देवेभ्यः शुन्धध्वं देवेभ्यः शुन्धध्व ” मिति फलीकुर्वन्ति । तद्बु तथा न कुर्यात् ।  
आदिष्टं वा एतद्देवतायै हविर्भवति । अथैतद्वैश्वदेवं करोति यदाह—देवेभ्यः शुन्धध्वमिति । तत्समदं  
करोति । तस्माद्बु तूष्णीमेव फलीकुर्यात् ॥ २४ ॥

माह—अयं वै वायुर्योऽयं पवत इति । तस्य विवेचनसामर्थ्यमुपपादयति—एष वा इद् ५ सर्वं विविनक्ति—  
इति । ‘ तत् ’ तस्मात् सर्वस्यास्य विवेचकत्वात् ‘ एष एव ’ वायुः ‘ एनान् ’ ब्रौहीस्तण्डुलांश्च ‘ विविनक्ति ’  
पृथक् करोति, अतस्तत्प्रार्थनं युक्तमित्यर्थः । स यदैत इति । ‘ यदा ’ यस्मिन् काले ‘ एते ’ ब्रौहितण्डुलाः  
‘ एतद् ’ विवेचनं प्राप्नुवन्ति, तस्मिन् समये ‘ यत्र ’ यस्यां पात्र्याम् ‘ अधि ’ उपर्येतानपविनक्ति ॥ २२ ॥

तत्प्रात्रीगतस्य हविषः समन्त्रकमनुमन्त्रणं विवेचते—अथानुमन्त्रयते—इति । यथा चैते तण्डुलाः ‘ अच्छि-  
द्रेण ’ छिद्ररहितेन पाणिना ‘ सुप्रतिगृहीताः ’ शोभनं प्रतिगृहीता भवेयुः, तथा प्रतिगृह्णात्विति मन्त्रार्थः । फली-  
करणं विधत्ते—अथेति । तस्य त्रिवं प्रशंसति—त्रिवृद्धि यज्ञः इति । सवनत्रयादिरूपेण त्रिरावृत्तो हि यज्ञः,  
अतस्तदनुसारेण फलीकरणमपि त्रिः कर्त्तव्यमित्यर्थः ॥ २३ ॥

• तस्मिन् फलीकरणं शाखान्तरीयं मन्त्रविधिर्भुवदति—तद्वैके देवेभ्य इति । तं निषधति—तद्बु तथा न  
कुर्यादिति । एतदुपपादयति—आदिष्टं वा एतद्देवतायै—इति । “ अग्रये जुष्टं गृह्णामि ” इत्येवमन्यादिदेवतार्थि-  
आदिष्टमेवैतद्भविर्भवति । अत्र तु “ देवेभ्यः शुन्धध्वम् ”—इत्यनेन मन्त्रेण ‘ एतद् ’ हविः ‘ वैश्वदेवम् ’ विश्व-  
देवसन्ध्वि करोति । अतो देवानामेतन्मन्त्रप्रयोगे ‘ समदं ’ परस्परं कलहं करोति । अतो वैश्वदेवत्वापादकं  
मन्त्रं परित्यज्य तूष्णीमेव फलीकर्त्तव्यमिति निगमयति तस्माद्बु तूष्णीमेव फलीकुर्यादिति ॥ २४ ॥ ४ ॥

वेदार्थस्य प्रकाशेन तमो हार्दं निवारयन् । पुमर्थान्श्चतुरो देयाद् विद्यार्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्त्तकश्रीवीरहरिहरमहाराजसाम्राज्यधुरन्धरेण सायणाचार्येण

विरचिते माधवीये वेदार्थप्रकाशे माध्यन्दिनशतपथब्राह्मणभाष्ये प्रथमकाण्डे प्रथमप्रपाठके

प्रथमाध्याये चतुर्थं ब्राह्मणम् । प्रथमाध्यायश्च समाप्तः ॥ १ ॥

१—“ देवो व इति पात्र्यामोष्याभिमन्त्रयते ”—श्रौ० सू० २. १०. ५. ४ २—“ अंगुल्यग्रेणानुमन्त्रण ” मिति निगमं काल्या-  
यनः । ३—“ त्रिः फलीकरोति देवेभ्यः शुन्धध्वं देवेभ्यः शुन्धध्वमित्येके ”—( श्रौ० सू० १. १०६ ) । ४—शाखान्तरीयोऽयं मन्त्रः ।  
५—“ शैत्याच्छादकदोषापनयनं फलीकरणम् ” इति तै. सं. १. १०५. भाष्ये सायणः । इह तु “ उल्लखले हविर्करणम्, कण्डनं,  
• उद्गापः, निर्ध्वनं, विवेचनं, कणनिष्कासनं ” तदिति बोध्यम् ।

## अथ प्रथमकाण्डे प्रथमप्रपाठके पञ्चमं ब्राह्मणं द्वितीयाध्याये च प्रथमं ब्राह्मणम् ।

स वै कपालान्येवान्यतर उपदधाति । दृषदुपले ऽन्यतरस्तद्वा ऽएत-  
दुभय ऽसह क्रियते तद्यदेतदुभयऽसह क्रियते ॥ १ ॥

शिरो ह वा ऽएतद्यज्ञस्य यत्पुरोडाशः । स यान्येवेमानि शीर्ष्णः कपा-  
लान्येतान्येवास्य कपालानि मस्तिष्क ऽएव पिष्टानि तद्वा ऽएतदेकमुद्ग-  
मेक ऽसह करवाव समानं करवावेति तस्माद्वा एतदुभयऽसह क्रियते ॥ २ ॥

स युः कपालान्युपदधाति । सु ऽउपवेषमादत्ते धृष्टिरसीति स युदेने-  
नाग्निं धृष्टिर्ववोपचरति तेन धृष्टिरथ युदेनेन यज्ञ ऽउपालभत ऽउपेव वा  
ऽएनेनैतद्वेष्टे तस्मादुपवेषो नाम ॥ ३ ॥

स वै कपालान्येवान्यतर उपदधाति, दृषदुपले अन्यतरः । तद्वा एतदुभयं सह क्रियते । तद्यदेत-  
दुभयं सह क्रियते ॥ १ ॥

शिरो ह वा एतद्यज्ञस्य-यत्पुरोडाशः । स यान्येवेमानि शीर्ष्णः कपालानि-एतान्येवास्य कपा-  
लानि, मस्तिष्क एव पिष्टानि । तद्वा एतदेकमुद्गम् । एकं सह करवाव, समानं करवावेति । तस्माद्वा  
एतदुभयं सह क्रियते ॥ २ ॥

स यः कपालान्युपदधाति, स उपवेषमादत्ते-“ धृष्टिरसि ”-( १ अ० १७ मं० ) इति । स

यस्य निःश्रसितं वेदा यो वेदेभ्योऽखिलं जगत् । निर्ममे, तमहं वन्दे विद्यातीर्थमहेश्वरम् ॥ १ ॥

एवं प्रथमाध्याये व्रतोपायनादि तण्डुलकरणान्तं प्रयोगजातमुक्तम्, अथ द्वितीये कपालोपधानादिरभिधी-  
यते । तत्र कपालोपधानपेषणयोर्युगपदनुष्ठानं विधत्ते-( का. श्रौ. सू. २ । १०८ ) स वै कपालानीति ।  
' अन्यतरः ' ऋत्विजां मध्ये एक आग्नीध्रः 'सः' कपालानामुपधाता । ' अन्यतरः ' अन्वर्युः, 'सः' पेषणार्थं  
दृषदुपले उपदध्यात् । उक्तं कर्तृभेदमुपपादयति-तद्वा एतदुभय\* सह क्रियते-इति । एककर्तृकत्वे हि पर्याये-  
णानुष्ठानं स्यात्, एतच्चोभयं सहानुष्ठेयम्; अतो विभिन्नावेव कर्तारौ युगपत् कुर्यातामित्यर्थः । एतत्सहानु-  
ष्ठानमुपपादयितुमनुवदति- तद्यदिति ॥ १ ॥

उपपादयति-शिरो ह वा एतद् यज्ञस्य यत् पुरोडाश इति । पुरोडाशस्य प्रतिज्ञातं यज्ञशिरस्त्वं संपा-  
दयति-स यान्येवेमानीति । मस्तिष्क एवेति । शिरःकपालान्तर्गतं मांसम् ' मस्तिष्कः ' । तद्वा एतदिति ।  
' तत् ' एतत् कपालं मस्तिष्करूपं मिलितं सच्छिरःसंज्ञकमेकमुद्गं प्रसिद्धं लोके । तथात्रापि शिरःकपाल-  
मस्तिष्कसंस्तुयोः कपालपिष्टयोः सह प्रयोगात्पुरोडाशात्मकस्य यज्ञशिरस एकाकरणं सेत्स्यतीत्यभिप्रायः ॥ २ ॥

तत्र कपालान्युपदधतः कृत्यमाह-स उपवेषमादत्ते धृष्टिरसीति । अङ्गारविभजनार्थं काष्ठमुपवेषः ।

१- ' वचनविरोधाभ्यामन्यः ' एष न्यायोऽप्यत्रानुसंधेयः । २-इयं श्रुतिर्मस्तिष्कश्रुतिरुच्यते । “ उत्तानत्वं कपालानां मस्तिष्क-  
श्रुतिदर्शनात् । अतः शीर्ष्णां हि मस्तिष्को न बहिरीति निश्चयः ” इति यज्ञपार्श्वे कात्यायनकृतान्मस्तिष्कश्रुतिनाम्ना व्यवहारात् ।  
३- ' उपवेष ' -इति तालव्यपाठोऽपि बहुत्र । एवमुत्तरत्राप्यवसेयम् । ४-“ धृष्टिरसीत्युपवेषमादाय ” ( श्रौ० सू० २. १०९ ) ।  
५- ' प्रकाशास्त्राया मूलदेशे छिन्नः काष्ठभाग उपवेष ' -इति महीधरः । अयं च यत्र सामाख्यं तत्रैव । पुरोडाशिके तु हस्ता-  
कृतिसदृशः काष्ठविशेषः । तथाऽत्र कर्कः “ उपवेषोऽङ्गारापोहनसमर्थकाष्ठम् । का. श्रौ. सू. २ । १०९ ।

तेन प्राचोऽङ्गारानुदूहति । (त्यु) अपाम्ने अग्निमामादं जहि निष्क्र-  
व्याद् ङ् संधेत्ययं वा ऽआमाद्येनेदं मनुष्याः पक्त्वाश्रन्त्यथ येन पुरुषं  
दहन्ति स क्रव्यादेतुवेवैतदुभावतो ऽपहन्ति ॥ ४ ॥

( न्त्य ) अथाङ्गारमास्कौति । (त्या) आ देवयजं वद्वेति यो देवयाद्  
तस्मिन्हवींषि श्रपयाम तस्मिन्यज्ञं तनवामहा ऽड्ति तस्माद्वा ऽआ-  
स्कौति ॥ ५ ॥

तं मध्यमेन कपालेनाभ्युपदधाति । देवा ह वै यज्ञं तन्वानास्ते ऽअसुर-  
रक्षसेभ्यऽआसङ्गाद्भिभयाञ्चकुर्नुन्नोऽधुस्तान्नाश्ना रुक्षांस्स्युपोत्तिष्ठानित्य-

यदेनेनाग्निं धृष्णिवोपचरति, तेन धृष्टिः । अथ यदेनेन यज्ञ उपालभते, उपेव वा एनेनैतद्वेष्टि ।  
तस्मादुपवेषो नाम ॥ ३ ॥

तेन प्राचोऽङ्गारानुदूहति—“अपाम्ने अग्निमामादं जहि निष्क्रव्यादःसंध” ( १ अ० १७ मं० )  
इति । अयं वा आमाद्—येनेदं मनुष्याः पक्त्वा अश्रन्ति । अथ येन पुरुषं दहन्ति, स क्रव्यात् ।  
एतावेवैतदुभावतोऽपहन्ति ॥ ४ ॥

अथाङ्गारमास्कौति—“आ देवयजं बह”—( १ अ० १७ मं० ) इति । यो देवयाद्, तस्मिन्  
हवींषि श्रपयाम; तस्मिन् यज्ञं तनवामहा—इति । तस्माद्वा आस्कौति ॥ ५ ॥

तं मध्यमेन कपालेनाभ्युपदधाति । देवा ह वै यज्ञं तन्वानास्ते असुररक्षसेभ्य आसङ्गाद् विभ-

धृष्टिशब्दं निर्वक्ति—स यदेनेनेति । ‘ धृष्णिवव ’—इति क्रियाविशेषणम् । “ जिधृषा प्रागल्भ्ये ” (स्वा० प. २३)  
इत्यस्माद् धृष्णोत्यनेनेति धृष्टिरिति करणे क्तिन्नित्यर्थः । अत एवैतदुपवेषस्य संज्ञान्तरम् । तथा चान्यत्र श्रूयते—  
“ धृष्टिरुपवेष—” इति । अथेत्याद्युपवेषस्य निर्वचनम् । अथ यज्ञे ‘ एतेन ’ काष्ठेन ‘ यत् ’ अङ्गारादिकम्  
‘ उपालभते ’ प्राप्नोति । ‘ तत् ’ एतत् ‘ एतेन ’ उपवेषेण ‘ वेष्टीव ’ । “ विष्ट व्याप्तौ ” ( जु. उ. १३ )  
इत्यस्मात् करणसाधनो घञन्त उपवेषशब्दः ॥ ३ ॥

अग्निगताशुद्धशस्य निरसनं विधत्ते—तेनेति । ‘ प्राचः ’—इति विवेयविशेषणम् । प्राग्दिग्गतानित्यर्थः ।  
मन्त्रगतयोरामात्क्रव्याच्छब्दयोर्विवक्षितमर्थमाह—अयं वा इति । आममपकमतीति ‘ आमात् ’, मनुष्याणामोदन-  
पांकादिहेतुरग्निः । क्रव्यं पल्लमतीति ‘ क्रव्यात् ’ ( इति ) शवदह्नोऽग्निः ॥ ४ ॥

एवमयज्ञियमग्निं मन्त्रेण निर्हृत्य शुद्धादग्नेः पुरोडाशश्रपणार्थमङ्गाराहरणं विधत्ते—अथेति । ‘ आस्कौति ’  
विभजतीत्यर्थः । “ स्कुञ् आप्रवणे ” ( क्रया. उ. ६ ) इति धातुः । इत्थं कुर्वतामभिप्रायमाह—  
य इति । देवान् यजतीति ‘ देवयाद् ’ ‘ यः ’ अग्निः तस्मिन् हविःश्रपणादिकं करवामहै—इत्यनेनाभि-  
प्रायेणेत्यर्थः ॥ ५ ॥

तस्मिन्ङ्गारे मध्यमकपालस्योपधानं विधत्ते—तमिति । अङ्गारस्योपरि विहितं कपालोपधानं प्रशंसति—

१-धृष्टेरुपवेषवाचकत्वम् (श्री० सू० २६ । २ । १५ । ३ । ९ । ७ । २८) द्रष्टव्यम् । २-“अपाम् इत्यङ्गारान् प्राचः-  
करोति” श्री० सू० २. १०९ । ३-“शवदाहकोऽग्निः” इति पा० । ४-“निर्हृत्य” इति पा. । ५-“आदेवयज  
मित्यङ्गाराणां हृत्य” श्री० सू० २. ११० । ६-“कपालेनावच्छादयति ध्रुवमसीति” (श्री० सू० २-११०-१११-११२) ।



अग्निर्हि रुक्षसामपहन्ता तस्मादेवमुपदधाति तद्यदेषुऽ एव भवति नान्युऽएष हि यजुष्कृतो मेध्यस्तुस्मान्मध्यमेन कपालेनाभ्युपदधाति ॥ ६ ॥

सऽ उपदधाति । ध्रुवमसि पृथिवीं दृष्ट्वेति पृथिव्याऽ एव रूपेणैतदेव दृष्ट्वेत्येतेनैव द्विषुन्तं भ्रातृव्यमववाधते ब्रह्मवनि त्वा क्षत्रवनि सजातवन्युपदधामि भ्रातृव्यस्य वधायेति बह्वी वै यजुःष्वाशीस्तद्ब्रह्म च क्षत्रं चाशास्तऽ उभे वीर्ये सजातवनीति भूमा वै सजातास्तद्भूमानमाशास्तऽ उपदधामि भ्रातृव्यस्य वधायेति यद्वि नाभिचरेद्यद्युऽ अभिचरेदमुष्य वधायेति ब्रूयादभिनिहितमेव सव्यस्य पाणेरङ्गुल्या भवति ॥ ७ ॥

याञ्चकः, नेत्रोऽधस्तात्नाशा रक्षांस्युपोत्तिष्ठानिति । अग्निर्हि रुक्षसामपहन्ता । तस्मादेवमुपदधाति तद्यदेष एव भवति, नान्यः । एष हि यजुष्कृतो मेध्यः । तस्मान्मध्यमेन कपालेनाभ्युपदधाति ॥ ६ ॥

स उपदधाति—“ ध्रुवमसि पृथिवीं दृष्ट्वेति ”—( १ अ० १७ मं० ) इति । पृथिव्या एव रूपेणैतदेव दृष्ट्वेति । एतेनैव द्विषुन्तं भ्रातृव्यमववाधते—“ ब्रह्मवनि त्वा क्षत्रवनि सजातवन्युपदधामि भ्रातृव्यस्य वधायेति ”—( १ अ० १७ मं० ) इति । बह्वी वै यजुःष्वाशीः, तद् ब्रह्म च क्षत्रं चाशास्ते । उभे वीर्ये । सजातवनीति । भूमा वै सजाताः, तद् भूमानमाशास्ते । उपदधामि भ्रातृव्यस्य वधायेति—यदि नाभिचरेत् । यद्यु अभिचरेत्—अमुष्य वधायेति ब्रूयात् । अभिनिहितमेव सव्यस्य पाणेरङ्गुल्या भवति ॥ ७ ॥

देवा ह वा इति । नेत्र इति । ‘ नः ’ अस्माकं हविषो भागेनैव राक्षसादय उपोत्तिष्ठेयुरित्यनेनाभिप्रायेणाङ्गारस्योपरि कपालोपधानं कृतवन्त इत्यर्थः । एवं सत्युक्तभयनिवृत्तिमाह—अग्निर्हीति । “ आ देवयजम् ” इति मन्त्रेण स्थापितस्थैवाङ्गारस्योपरि कपालोपधानं प्रशंसति—तद्यदिति । यजुषा मन्त्रेण संस्कृतत्वादेव एव हि कपालोपधाने मुख्यो नान्य इत्यर्थः ॥ ६ ॥

विहितमुपधानमनूय मन्त्रं विधत्ते—स उपदधातीति । पृथिवीं दृष्ट्वेति । पृथिवीसंबन्धश्रवणात् तत्संबन्धिरूपेणैतदेव कपालं दृष्टं करोति । दृष्टेन चैतेन कपालेन विद्वेषणं कुर्वन्तं शत्रुमववाधते । एतन्मन्त्रशेषमनूय व्याचष्टे—ब्रह्मवनीति । बह्वी वा इत्यादि । यजुषु यजुर्मन्त्रेषु बहुविधा खलु ‘ आशीः ’ फलप्रार्थना, अतो बहुविधं ब्रह्मक्षत्रादिसम्भजनमनेन प्रतिपाद्यत इत्यर्थः । मन्त्रगतयोर्ब्रह्मक्षत्रशब्दयोर्लक्षणया तद्वीर्यपरत्वं विवक्षितमिति व्याचष्टे—उभे वीर्ये इति । भूमा वा इति । समानं जायन्त इति ‘ सजाताः ’ ज्ञातयः । तेषु च बहुभावस्य दर्शनात् धर्मिवाचिना सजातशब्देन तद्गमो विवक्षित इत्यर्थः । अभिचरतो विशेषं वक्तुमुक्तं नित्यपक्षमनुवदति—उपदधामि भ्रातृव्यस्येति । एतेन विशेषं दर्शयति—यद्यु अभिचरेदिति । अभिचरणपक्षे ‘ भ्रातृव्यस्य वधायेति ’ इति स्थाने ‘ अमुष्य ’ वधायेति—इतिशत्रोर्नाम षष्ठ्यन्तं निर्दिश्य ब्रूयादित्यर्थः । उपहितस्य कपालस्योपर्यङ्गुल्या अभिनिधानं विधत्ते—अभिनिहितमेवेति ॥ ७ ॥

(त्य) अथाङ्गारमास्कौति । नेदिह पुरा नाष्टा रुक्षांस्याविशानिति ब्राह्मणो हि रुक्षसामपहन्ता तस्मादभिनिहितमेव सव्यस्य पाणेरङ्गुल्या भवति ॥ ८ ॥

( त्य ) अथाङ्गारमध्यूहति (त्य) अग्ने ब्रह्म गृभ्णीष्वेति नेदिह पुरा नाष्टा रुक्षांस्याविशानित्यग्निर्हि रुक्षसामपहन्ता तस्मादेवमध्यूहति ॥ ९ ॥

( त्य ) अथ यत्पश्चात्तदुपदधाति । धरुणमस्यन्तरिक्षं दृष्टुं हेत्यन्तरिक्षस्यैव रूपेणैतदेव दृष्टुं इत्येतेनैव द्विषन्तं भ्रातृव्यमुववाधते ब्रह्मवुनि त्वा क्षत्रवुनि सजातवन्युपदधामि भ्रातृव्यस्य वधायेति ॥ १० ॥

( त्य ) अथ यत्पुरस्तात्तदुपदधाति । धर्त्रमसि दिवं दृष्टुं हेति दिवुऽएव रूपेणैतदेव दृष्टुं इत्येतेनैव द्विषन्तं भ्रातृव्यमुववाधते ब्रह्मवुनि त्वा क्षत्रवुनि सजातवन्युपदधामि भ्रातृव्यस्य वधायेति ॥ ११ ॥

अथाङ्गारमास्कौति । नेदिह पुरा नाष्टा रुक्षांस्याविशानिति । ब्राह्मणो हि रुक्षसामपहन्ता । तस्मादभिनिहितमेव सव्यस्य पाणेरङ्गुल्या भवति ॥ ८ ॥

अथाङ्गारमध्यूहति--“ अग्ने ब्रह्म गृभ्णीष्व ”-( १ अ० १८ मं० ) इति । नेदिह पुरा नाष्टा रुक्षांस्याविशानिति । अग्निर्हि रुक्षसामपहन्ता । तस्मादेवमध्यूहति ॥ ९ ॥

अथ यत्पश्चात्तदुपदधाति--“ धरुणमस्यन्तरिक्षं दृष्टुं ”-( १ अ० १८ मं० ) इति । अन्तरिक्षस्यैव रूपेणैतदेव दृष्टुं इति । एतेनैव द्विषन्तं भ्रातृव्यमुववाधते--“ ब्रह्मवुनि त्वा क्षत्रवुनि सजातवन्युपदधामि भ्रातृव्यस्य वधाय ”-( १ अ० १८ मं० ) इति ॥ १० ॥

अथ यत्पुरस्तात्तदुपदधाति--“ धर्त्रमसि दिवं दृष्टुं ”-( १ अ० १८ मं० ) इति । दिव एव

दक्षिणहस्तेनान्यस्याङ्गारास्याहरणं विधत्ते--अथेति । नेदिहेत्यादि । यदि संव्यपाण्यङ्गुल्या अभिनिधानं न कुर्यात्, तदा ‘ इह ’ अस्मिन् कपाले उपर्यङ्गारनिधानात् पुरस्तादेव [ राक्षसाः प्रविशेयुः; नैव तथा स्यादित्यङ्गुल्या ] अभिनिहितमेव भवेदित्यर्थः । तथा सत्युक्तदोषनिवृत्तिमाह--ब्राह्मणो हीति । अग्निर्थथा दाहेन रुक्षांसि हिनस्ति, एवं ब्राह्मणोऽपि मन्त्रसामर्थ्येन तेषां हिंसकः । अतोऽङ्गाराध्यूहनपर्यन्तमङ्गुल्याभिनिहितमेव भवेदित्यर्थः ॥ ८ ॥

समन्त्रकं कपालस्योपर्यङ्गाराध्यूहनं विधत्ते--अथेति । नेदिह पुरेति । ‘ पुरा ’ पुरोडाशाधिश्रयणात् प्रागित्यर्थः । अन्यत् पूर्ववत् ॥ ९ ॥

पाश्चात्यकपालस्योपधानं विधत्ते--अथेति । मध्यमकपालस्योपधानानन्तर्यमथशब्दार्थः । अन्यत् सर्वं पूर्ववद् व्याख्येयम् ॥ १० ॥

मध्यमकपालात् पूर्वदेशे स्थाप्यस्य कपालस्योपधानं विधत्ते--अथ यदिति । दिव एव रूपेणेति । दिवः संबन्धिना रूपेण ‘ एतत् ’ तृतीयं कपालं दृढीकरोतीत्यर्थः ॥ ११ ॥

१-“सव्याङ्गुल्या शन्येऽङ्गारं निदधात्यग्ने ब्रह्मोति” श्री० सू० २, ११३ । २-कोष्ठान्तर्गतस्याङ्गस्य स्थाने ‘राक्षसाः प्रविशेयुः, अतः कपालस्योपर्यङ्गाराध्यूहनपर्यन्तमङ्गुल्या’ इति पाठान्तरं क्वचित् । ३-श्री० सू० २, ११३ । ४-“ धरुणमिति पश्चात् ” श्री० सू० २, ११४ । ५-“ पुरस्ताद्द्वित्रिमिति ” श्री० सू० २, ११५ ।

( त्र्य ) अथ युद्धक्षिणतस्तदुपदधाति । विश्वाम्यस्त्वाशाभ्यऽउपदधामीति स यदिमाँल्लोकानुति चतुर्थमस्ति वा न वा तेनैवैतद्विषुन्तं भ्रातृव्यमवबाधते अनद्धा वै तद्यदिमाँल्लोकानुति चतुर्थमस्ति वा न वानद्धो तद्यद्विश्वाऽआशास्तुस्मादाह विश्वाम्यस्त्वाशाभ्यऽ उपदधामीति तूष्णीं वै वेतराणि कपालान्युपदधाति चितस्थोर्द्धचितऽ इति वा ॥ १२ ॥

( वाथ ) अथाङ्गारैरभ्यूहति । भृगूणामङ्गिरसां तपसा तप्यध्वमित्येतद्वै तेजिष्ठं तेजो यद्भृग्वङ्गिरसाम् सुतप्तान्यसन्निति तस्मादेवमभ्यूहति ॥ १३ ॥

रूपेणैतदेव हंहति । एतेनैव द्विषन्तं भ्रातृव्यमवबाधते—“ ब्रह्मवनि त्वा क्षत्रवनि सजातवन्युपदधामि भ्रातृव्यस्य वधाय ”—( १ अ० १८ मं० ) इति ॥ ११ ॥

अथ युद्धक्षिणतस्तदुपदधाति—“ विश्वाम्यस्त्वाशाभ्य उपदधामि ”—( १ अ० १८ मं० ) इति । स यदिमाँल्लोकानुति चतुर्थमस्ति वा न वा । तेनैवैतद् द्विषन्तं भ्रातृव्यमवबाधते । अनद्धा वै तद्—यदिमाँल्लोकानुति चतुर्थमस्ति वा न वा । अनद्धो तद्—यद् विश्वा आशाः । तस्मादाह—“ विश्वाम्यस्त्वाशाभ्य उपदधामि”—इति । तूष्णीं वैवेतराणि कपालान्युपदधाति । “ चितस्थोर्द्धचितः ”—( १ अ० १८ मं० ) इति वा ॥ १२ ॥

अथाङ्गारैरभ्यूहति—“ भृगूणामङ्गिरसां तपसा तप्यध्वम् ”—( १ अ० १८ मं० ) इति । एतद्वै तेजिष्ठं तेजो यद् भृग्वङ्गिरसाम् । सुतप्तान्यसन्निति—तस्मादेवमभ्यूहति ॥ १३ ॥

दक्षिणभागस्थितस्य कपालस्योपधानं विधत्ते—अथ यदिति । मन्त्रस्य तात्पर्यमाह—स यदित्यादिना । पूर्वं हि त्रिमिरुपाहितैः कपालैः पृथिव्यादिलोकत्रयसकाराशाच्छत्रोर्बाधः प्रतिपादितः; इदानीं तु ‘ इमान् ’ त्रीँल्लोकान् ‘ अति ’ अतिक्रम्य यत् ‘ चतुर्थम् ’ स्थानम्, तदस्ति वा न वेति संदिग्धमेव; लोकत्रयवत् प्रसिद्धयभावात् । अतो मन्त्रे लोकवाचिशब्दविशेषं परित्यज्य “ विश्वाम्यस्त्वाशाभ्य ”—इति सवशब्दपर्यायस्य विश्वशब्दस्य प्रयोगात् संदिग्धमानात् सर्वस्मादेव स्थानात् ‘ द्विषन्तम् ’ शत्रुं ‘ सः ’ यजमानः ‘ तेन ’ चतुर्थकपालोपधानेन बाधत इत्यर्थः । “ विश्वाम्यः ” इति मन्त्रस्य लोकत्रयातिरिक्तपरत्वमुपपादयति—अनद्धा वा इत्यादि । लोकत्रयातिवर्तिनश्चतुर्थस्य सद्भावोऽसद्भावश्च ‘ अनद्धा वै ’ अस्माकमप्रत्यक्ष एव; यद् ‘ विश्वा आशाः ’ सर्वा दिशः, तदप्यनद्धा ‘ अनद्धैव ’ अप्रत्यक्षमेव, लोकत्रयवत् प्रसिद्धयभावात् । अतोऽप्रत्यक्षदिग्वाचिना ‘ विश्वाम्य आशाभ्य ’ इति पदद्वयेन लोकत्रयव्यतिरिक्तं सकलमेवाप्रत्यक्षं विवक्षितमित्यर्थः । एवं कपालचतुष्टयस्य मन्त्रेणोपधानं प्रतिपाद्यावशिष्टकपालोपधाने पक्षद्वयमाह—तूष्णीं वैवेति ॥ १२ ॥

उपहितेषु कपालेष्वङ्गाराध्यूहनं विधत्ते—अथेति । मन्त्रे भृगूणामङ्गिरसामिति तपसो यद् विशेषणं तद् व्याचष्टे—एतद्वा इति । यद् ‘ भृग्वङ्गिरसाम् ’ महर्षीणां तपोविशेषजनितं तेजः, ‘ एतत् ’ खल्वग्न्यादितेजो-

१—“ विश्वाम्य इति दक्षिणतः ” श्रौ० सू० २. ११६ । २—“ समं विभज्य द्वे दक्षिणतः एवमुत्तरतश्चितस्थेति ” तूष्णीं । वा ” श्रौ० सू० २-११७, ११८ । तदप्येव “ एवमेकादशाम्नीषोमीयस्य ” “ अर्चिकं दक्षिणतः ” श्रौ० सू० २. ११९; १२० । स्मार्त्तं चैतत्कर्मैति तद्वाच्यम् । ३—“ भृगूणामित्यङ्गारैरभ्यूहति ”—श्रौ० सू० २. १२१ ।

( त्र्य ) अथ यो दृषदुपलेऽ उपदधाति । स कृष्णाजिनमादत्ते शुर्मा-  
सीति तदवधूनोत्यवधूतः रक्षोऽवधूताऽ अरातय इति सोऽसावेव बन्धु-  
स्तुप्रतीचीनग्रीवमुपस्तृणात्यदित्यास्त्वगसि प्रति त्वादितिर्वेत्त्विति सो-  
ऽसावेव बन्धुः ॥ १४ ॥

( २ ) अथ दृषदमुपदधाति । धिषणासि पर्वती प्रति त्वादित्यास्त्वग्वे-  
त्त्विति धिषणा हि पर्वती हि प्रति त्वादित्यास्त्वग्वेत्त्विति तुत्संज्ञामेवै-  
तुकृष्णाजिनाय च वदति नेदन्योऽन्यः हिनुसातऽ इतीयमेवैषा  
पृथिवी रूपेण ॥ १५ ॥

अथ यो दृषदुपले उपदधाति--स कृष्णाजिनमादत्ते--“ शुर्मासि ”--( १ अ० १९ मं० )  
इति । तदवधूनोति--“ अवधूतः रक्षोऽवधूता अरातयः ”--( १ अ० १९ मं० ) इति ।  
सोऽसावेव बन्धुः । तत् प्रतीचीनग्रीवमुपस्तृणाति--“ अदित्यास्त्वगसि प्रति त्वादितिर्वेत्त्विति ”--  
( १ अ० १९ मं० ) इति । सोऽसावेव बन्धुः ॥ १४ ॥

अथ दृषदमुपदधाति--“ धिषणासि पर्वती प्रति त्वादित्यास्त्वग् वेत्त्विति ”--( १ अ० १९  
मं० ) इति । धिषणा हि, पर्वती हि, प्रति त्वादित्यास्त्वग् वेत्त्विति । तत्संज्ञामेवैतत् कृष्णाजिनाय  
च वदति--नेदन्योन्यं हिनुसात इति । इयमेवैषा पृथिवी रूपेण ॥ १५ ॥

न्तरात् ‘ तेजिष्ठम् ’ तेजस्वितमम्, अतिशयेन दीप्तम् । तेजस्विशब्दादिष्टनि “ विन्मतोर्लुक् ” ( पा० सू०  
५. ३. ६९ ) इति लुक् । एव वदतो मन्त्रस्याभिप्रायमाह--सुतप्तानीति । एतान्युपहितानि कपालानि  
भृग्वङ्गिरसां तपसा सुष्ठु--अतिशयेन तप्तानि भवेयुरित्यनेनाभिप्रायेणेत्यर्थः । ‘ असन् ’--इत्यस्तेः ( पा. सू.  
३. ४. ७ ) पञ्चमलकारे रूपम् ॥ १३ ॥

एवं सहानुष्ठेययोः कपालोपधानमभिधाय पेषणं विधातुमारभते--अथेति । अवहननवत् पेषणीस्यापि कृष्णा-  
जिनस्योपरिकर्तव्यतामभिप्रेत्य तदादानं विधेत्ते--स कृष्णाजिनमिति । सोऽसावेवेति । अवहननप्रकरणे  
कृष्णाजिनावधूननविधिशेषो यः प्रागाम्नातः--“ तन्नाष्ट्रा एवैतद्रक्षांस्यतोऽपहन्तीति--” स एवात्राप्यनुषज्य योज-  
नीय इत्यतिदेशः । अस्य कृष्णाजिनस्य स्तरणं विधत्ते--तादिति । “ इयं वै पृथिव्यदितिः--” इत्यादिना यत्  
प्रागाम्नातमेतन्मन्त्रव्याख्यानम्, तदत्रातिदिशति--सोऽसावेवेति ॥ १४ ॥

तस्य कृष्णाजिनस्योपरि दृषदः समन्त्रकमुपधानं विधेत्ते--अथेति । धिषणा हीत्यादि । पेषणीयतण्डुलानां  
धारणात् ‘ धिषणा ’ पर्वतावयवत्वात् ‘ पर्वती ’--इत्येतदुभयं प्रसिद्धमिति ‘ हि ’--शब्दयोरर्थः । गतमन्यत् ।  
इयमेवेति । पार्थिवेन धारणाख्येन रूपेण योगात् ‘ एषा ’ दृषदियमेव पृथिवीस्तुतिः ॥ १५ ॥

१--इहैव ब्राह्मणे पूर्वं-१।४।४ । दृष्टव्यम् । २--“ कृष्णाजिनमादत्ते पूर्ववत्प्रतीकृष्णाजिनम् ”--श्री० सू० २. १२३ ।  
३-१।४।५ ॥ ४--“ तस्मिन् दृषदं धिषणासीति ”--श्री० सू० २. १२४ ।

( णा ) अथ शुम्यासुदीचीनाग्रामुपदधाति । दिवस्कम्भनीरसीत्यन्त-  
रिक्षमेव रूपेणान्तरिक्षेण हीमे द्यावापृथिवी विष्टब्धे तस्मादाह दिवस्क-  
म्भनीरसीति ॥ १६ ॥

( त्य ) अथोपलामुपदधाति । धिषणासि पार्वतेयी प्रति त्वा पर्वती  
वेत्त्विति कुनीयसी ह्येषा दुहितेव भवति तस्मादाह पार्वतेयीति प्रति  
त्वा पर्वती वेत्त्विति प्रति हि स्वः संजानीते तत्संज्ञामेवैतदृषदुपलाम्भ्यां  
वदति नेदन्योऽन्यु ॐ हिनसातऽ इति द्यौरैवैषा रूपेण हनूऽ एव दृषदुपले  
जिह्वैव शुम्या तस्माच्छुम्यया समाहन्ति जिह्वया हि वदति ॥ १७ ॥

अथ शुम्यासुदीचीनाग्रामुपदधाति—“ दिवस्कम्भनीरास ”—( १ अ० १९ मं० ) इति ।  
अन्तरिक्षमेव रूपेण । अन्तरिक्षेण हीमे द्यावापृथिवी विष्टब्धे । तस्मादाह—दिवस्कम्भनीरसीति ॥ १६ ॥

अथोपलामुपदधाति—“ धिषणासि पार्वतेयी प्रति त्वा पर्वती वेत्तु ”—( १ अ० १९ मं० )  
इति । कुनीयसी ह्येषा दुहितेव भवति । तस्मादाह पार्वतेयीति । प्रति त्वा पर्वती वेत्त्विति । प्रति  
हि स्वः संजानीते । तत् संज्ञामेवैतदृषदुपलाम्भ्यां वदति नेदन्योन्यं हिनसात इति । द्यौरैवैषा रूपेण ।  
हनू एव दृषदुपले । जिह्वैव शुम्या । तस्माच्छुम्यया समाहन्ति । जिह्वया हि वदति ॥ १७ ॥

अथ दृषदः पश्चाद्भागो शम्याया उपधानं विधत्ते—अथ शम्यामिति । ‘ उदीचीनम् ’ उदगवस्थितमग्रे  
यस्याः सा तथोक्ता । कात्यायनोऽप्याह स्म—“ पश्चाच्छम्यामुपोहत्युदीचीं दिव इति ” ( श्रौ० सू० २. १२९.)  
इति । शम्याया शुलोकस्तम्भनहेतुत्वं वक्तुमन्तरिक्षरूपतामाह—अन्तरिक्षमेवेति । द्यावापृथिव्यात्मना संस्तुतयो-  
र्दृषदुपलयोर्मध्येऽवस्थानलक्षणेन रूपेण ‘ अन्तरिक्षमेव ’ अन्तरिक्षलोकात्मिकैव ‘ शम्या ’ इमे च द्यावा-  
पृथिव्यान्तरिक्षेण हि यस्माद् ‘ विष्टब्धे ’ विविधमयस्तादुपरिष्ठाच्च धारिते, अतोऽन्तरिक्षात्मिका शम्यापि  
दिवस्कम्भनीरसीति स्तूयते ॥ १६ ॥

दृषद उपर्युपलयाः स्थापनं समन्त्रकं विधत्ते—अथेति । ‘ पार्वतेयी ’ शब्दं व्याचष्टे—कुनीयसीत्यादिना ।  
यस्मादेवोपलाऽतिशयेन दृषदः सकाशादल्पपरिमाणा, अतः ‘ एषा ’ दृषदः ‘ दुहितेव भवति ’ दुहिता हि लोके  
मातुरल्पीयसी भवति । तस्मादेषा पर्वत्याः पुत्री ‘ पार्वतेयी ’—इति “ स्त्रीभ्यो ढक् ” ( पा० सू० ४. १. १२०.)  
इति ढक् । ‘ प्रति त्वा पर्वती वेत्तु ’—इति मन्त्रशेषेण परस्परहिंसापरिहारार्थं दृषदुपलयोर्मित्रीकरणमर्थं इति  
व्याचष्टे—प्रति हीति । उपर्यवस्थानलक्षणेन रूपेण ‘ एषा ’ उपला ‘ द्यौरैव ’ शुलोकात्मिकैवेत्यर्थः । तदेको

१—यद्यप्यत्र सायणाचार्यैः श्रुत्यनुरोधेन शम्याया दृषदुपलयोर्मध्येऽवस्थानं प्रत्यपादि । तथापि “ पश्चाच्छम्यामुपोहत्युदीचीं  
दिव इति ” सूत्रकारप्रस्थानात् दृषदोऽधस्तात्पश्चाद्भागे शम्याया उपधानं कर्तव्यम् । प्राक्प्रवणतासम्पत्तये । तथा चात्र कर्कः—  
“ उपरिस्थाद्वाक्यशेषात् । हनू एव दृषदुपले जिह्वैव शम्येति जिह्वासंस्तुतिरन्तरालवृत्तिसामान्येन । नवा विरोधात् । विरुद्धते  
ह्युपरि शम्ययापहितया पेपणम् । किंचान्यदधस्तादुपहिता दृषदः प्राक्प्रवणतामुपजनयतीति निश्चलीकरोत्यतो दृष्टार्थत्वादधस्ता-  
दुपधानम् । लिङ्गाच्च “ संयं जघनेन शम्याम्पिप्यमाणानामवशीयन्ते पिष्टानि वा तण्डुला वेति । अधस्तादुपहिताया एतद्भवति  
नोपरि । जिह्वासंस्तुतिरुपधानकमापक्षया । ” इति “ पेपणार्थत्वादुपलाया दृषदेवोपधानम्प्राप्नोति । अभिहितन्यायसंज्ञनार्थं  
दृषद्ग्रहणम् ” इति का० श्रौ० सू० भा० २, १२५-१२६ । इति २—“ दृषदुपलां धिषणासीति ” श्रौ० सू० २. १२६. ।

( त्यु ) अथ हविरधिवपति । धान्यमसि धिनुद्धि देवानिति धान्यं १९ द्वि ।  
देवान्धिनवदित्यु द्वि हविर्गृह्यते ॥ १८ ॥

( त्रैऽथ ) अथ पिनष्टि । प्राणाय त्वोदानाय त्वा व्यानाय त्वा दीर्घामिनुप्र-  
सितिमायुषे धामिति प्रोहति देवो वः सविता हिरण्यपाणिः प्रतिगृभ्णात्व-  
च्छिद्रेण पाणिना चक्षुषे त्वेति ॥ १९ ॥ ( श्रुतम् १०० )

तद्यदेवं पिनष्टि । जीवं वै देवानां हविरमृतममृतानामथैतदुलूखलमु-  
सलाभ्यां दृषदुपलाभ्यां हविर्वज्रं घ्नन्ति ॥ २० ॥

अथ हविरधिवपति—“ धान्यमसि धिनुद्धि देवान् ”—( १ अ० २० मं० ) इति । धान्यं हि  
देवान् धिनवदित्यु द्वि हविर्गृह्यते ॥ १८ ॥

अथ पिनष्टि—“ प्राणाय त्वोदानाय त्वा व्यानाय त्वा दीर्घामिनुप्रसितिमायुषे धाम् ”—  
( १ अ० २० मं० ) । इति । प्रोहति—“ देवो वः सविता हिरण्यपाणिः प्रतिगृभ्णात्व-  
च्छिद्रेण पाणिना चक्षुषे त्वा ”—( १ अ० २० मं० ) इति ॥ १९ ॥

तद्यदेवं पिनष्टि । जीवं वै देवानां हविरमृतममृतानाम् । अथैतदुलूखलमुसलाभ्यां दृषदुपलाभ्यां  
हविर्वज्रं घ्नन्ति ॥ २० ॥

दृषदुपले समाहन्तीति प्राग् यत्तयोः समाहननं विहितम्, तत्र शम्यायाः साधनत्वं प्रसङ्गादुपपादयति—हनु एवेति ।  
दृषदुपलयोरुभयत्रावस्थानाद्गन्तव्यम् । तन्मध्येऽवस्थानाच्छम्याया जिह्वात्वम् । यस्माच्च जिह्वया लोको वदति  
तस्माज्जिह्वास्थानीयया शम्यैव समाहननं कुर्यादित्यर्थः ॥ १७ ॥

अथ पेषणार्थं दृषद उपरि समन्त्रकं तण्डुलप्रक्षेपं विधत्ते—अथ हविरिति । मन्त्रगतधान्यशब्दस्याभि-  
प्रायमाह—देवान् धिनवदिति । “ धिवि प्रीणनार्थः ” ( भा. प. ५९४ ) इति धातुः । यष्टव्यानभ्यादि-  
देवान् ‘ धिनवत् ’ प्रीणयेदित्यनेनैवाभिप्रायेण हि हविर्गृह्यते, अतो धिनोति प्रीणयतीति ‘ धान्यम् ’ । यत्  
एवमतो देवान् धिनुहीति मन्त्रार्थः ॥ १८ ॥

समन्त्रकं पेषणं विधत्ते—अथेति । ‘ पिनष्टि ’ संचूर्णयति । “ विष्ष्ट संचूर्णने ” ( रु. प. १९ ) इति  
धातुः । प्रकर्षेण—अनिति चेष्ट इति नासिकाभ्यां बहिर्निर्गच्छन्—श्वासरूपो वायुः ‘ प्राणः ’ । ‘ उत् ’ ऊर्द्धा-  
दधोदेशं प्रत्यनिति चेष्ट इति ‘ उदानः ’ नासिकाभ्यां देहे पुनः प्रविशन् वायुः । अन्नपानादिरसं विविधं  
सर्वासु नाडीष्वनिति प्रेरयतीति ‘ व्यानः ’ ; ऊर्द्धावाङ्घ्रित्विलक्षणो मध्यवृत्तिर्वायुः । एतन्मन्त्रार्थं उत्तरमन्त्र-  
सापेक्ष इति तदुभयं समुच्चित्य व्याख्यातुमुत्तरमन्त्रं विनियुङ्क्ते—प्रोहति देवो व इति । अनेन मन्त्रेण  
कृष्णाजिने प्रक्षिपतीत्यर्थः । यत्तु प्रकारान्तरेण कौत्यायनेन सूत्रप्रणयनम् तद् ब्राह्मणान्तरमूलम् । स ह्येवं सूत्र-  
शाम्नास—“ पिनष्टि प्राणाय त्वेति प्रतिमन्त्रम् ”, “ दीर्घामिति कृष्णाजिने प्रोहति ”, “ चक्षुषे त्वेतीक्षते ”  
( श्रौ. सू. २. १२७—१२८—१२९ )—इति ॥ १९ ॥

प्राणायुति मन्त्रस्याभिप्रायमाविष्कर्तुमुक्तं पेषणमनुवदति—तद्यदेति । ‘ अमृतानां मरणरहितानां देवानां

१—अत्र हि कण्डिकानां शतसंख्या पूर्णा भवतीति तस्यैवायं संकेतः, एवमुत्तरत्रापि ज्ञेयम् । २—इहैव ब्राह्मणे पूर्व १।४।१३।

३—“ धान्यमसीति तण्डुलानोप्य ” इति श्रौ० सू० २।१२७। ४—“ ऊर्द्धावाङ्घ्रित्वेति ”—इति पा० । ५—“ कात्यायनसूत्र-  
प्रमाणं तद् शाखान्तरमूलम् ” इति पा० । ६—एतद्ब्राह्मणनये तु आयुषेधामित्यन्तः पेषणमन्त्रः । देवो व इत्यादिरेव प्रोहण-  
मन्त्र इति विशेषः । वस्तुतस्तत्र श्रुतौ “ प्राणायत्वोदानाय त्वा व्यानायत्वा ” इत्येतावन्तमेकं मन्त्रमत्वा पेषणे विनियुक्तः—

स यदाह । प्राणाय त्वोदानाय त्वेति तत्प्राणोदानौ दधाति व्यानाय त्वेति तुद्व्यानुं दधाति दीर्घामनुप्रसितिमायुषे धामिति तदायुर्दधाति देवो वः सविता हिरण्यपाणिः प्रतिगृभ्णात्वच्छिद्रेण पाणिना सुप्रतिगृहीतान्यसन्निति चक्षुषे त्वेति तच्चक्षुर्दधात्येतानि वै जीवतो भवन्त्येवमु हैतुर्जीवमेव देवानां हविर्भवत्यमृतममृतानां तस्मादेवं पिनाष्टि पि षुं षन्ति पिष्टान्युभीन्धते कपालानि ॥ २१ ॥

(न्य) अथैकऽ आज्यं निर्वपति । यद्वा ऽआदिष्टं देवतायै हविर्गृह्यते यावद्देवत्यं तुद्ववति तदितरेण यजुषा गृह्णाति न वा ऽ एतत्कुस्यैचनु देवतायै

स यदाह—प्राणाय त्वोदानाय त्वेति, तत्प्राणोदानौ दधाति । व्यानाय त्वेति, तद् व्यानुं दधाति । दीर्घामनुप्रसितिमायुषेधामिति, तदायुर्दधाति । देवो वः सविता हिरण्यपाणिः प्रतिगृभ्णात्वच्छिद्रेण पाणिना, सुप्रतिगृहीतान्यसन्निति । चक्षुषे त्वेति, तच्चक्षुर्दधाति । एतानि वै जीवतो भवन्ति । एवमु हैतुर्जीवमेव देवानां हविर्भवत्यमृतममृतानाम् । तस्मादेवं पिनाष्टि । पिषन्ति पिष्टानि, अभीन्धते कपालानि ॥ २१ ॥

अथैक आज्यं निर्वपति । यद्वा आदिष्टं देवतायै हविर्गृह्यते—यावद्देवत्यं तद् भवति । तदितरेण यजुषा गृह्णाति । न वा एतत्कुस्यैचन देवतायै हविर्गृह्णादिशति—यदाज्यम् । तस्मादनिरुक्तेन

हविः ' जीवम् ' प्राणधारणं युक्तमेव सत् ' अमृतम् ' मरणसाधनं न भवति । अथैवं सत्येतद्यज्ञसाधनं हविस्वहननपेषणाभ्यामृत्विवजो मारयन्ति । तथा सति निर्जीवत्वात् तस्यामृतत्वसाधनत्वं न युक्तमिति भावः ॥ २० ॥

मन्त्रप्रयोगेणास्य परिहारं दर्शयति—स यदाहेति । पेषणसमये प्राणाय त्वेत्यादिमन्त्रं प्रयुञ्जानः प्राणादीनेव पुनरस्मिन् हविषि स्थापयतीत्यर्थः । गतमन्यत् । एतानि वै जीवत इत्यादि । ' एतानि ' प्राणोदानधारणादीनि ' जीवतः ' पुरुषस्य लिङ्गानि । ' एवम् ' अनेन मन्त्रप्रयोगेण प्राणोदानादिस्थापने सति हविरपि सजीवमेवेति युक्तं तस्यामृतत्वसाधनमित्यभिप्रायः । पिषन्तीति । एवं समन्त्रकमध्वर्युणा पेषणे कृते सति यजमानपारिचारिका अवशिष्टं सर्वं चूर्णीकुर्युः । तथोपहितानि च कपालानि ' अभीन्धते ' अङ्गारैः प्रदीप्तानि कुर्युरित्यर्थः ॥ २१ ॥

पेषणसमय एवाज्यस्य निर्वापं विधत्ते—अथैक इति । यदा चाध्वर्युः पिनाष्टि, ' अथ ' तस्मिन्नेव समये ' एकः ' अन्य आग्नीध्रादिराज्यं निर्वपति । अत एव सूत्रकृता पेषणाज्यनिर्वापयोः समसमयवार्तित्वं सूत्रितम्,—

—“दीर्घामनुप्रसितिमायुषेधाम्” “देवोवः सविता० पाणिना चक्षुषेत्वा” इत्येतन्मन्त्रद्वयं च प्रोहणे विनियुक्तम् । कात्यायनाचार्यैस्तु,— “ॐ प्राणायत्वा पिनाष्टि ॐ इदानायत्वा पिनाष्टि ॐ व्यानायत्वा पिनाष्टि ॐ दीर्घामनु० पाणिना ॐ चक्षुषेत्वा ” “ ईक्षे ” इत्यध्याहारः । इत्येव मन्त्रपंचकं मत्वा विनियुक्तः ० । तदेतत्सर्वम्ब्राह्मणान्तरमूलम् । तच्च वाजसनेयपञ्चदशशास्त्रीयशतपथब्राह्मणे-स्वन्यतमं विश्लेष्यम् । इति ।

१--प्राणादीनेवेत्यस्य स्थाने ' मन्त्रप्रयोगेण तस्य निर्जीवत्वं परिहरन् प्राणादीनेव '—इति पा० । २--“ दासां पिनाष्टि. पत्नी वा, अपि ह्य पत्यवहन्ति, इमा पिनाष्टि ”—इति ( आ० श्रौ० सू० १. २१. ८. ९. ) । ३--' आग्नीध्रादिरित्यर्थः ' इति षा० । तथा “ यदत्रान्यशब्देन आग्नीध्रो विवक्षितः ” तत्र ऋकांशयेन सह विरुध्यते । तथाच तद्ब्राह्म्यम्—“अत्रान्यशब्देन कैश्चिद्यजमानोऽभिधातु-मिष्यते । अथर्व्वर्षमीधौ हि पेषणोपधानयोर्व्यापृतौ । इति । तथाच सूत्रकारप्रस्थानं “निरूप्याज्यं वेदोऽस्तीति यजमानो वेदं करोति”—

इविर्गृह्णादिशति षड्राज्यं तुस्मादुनिरुक्तेन यजुषां गृह्णाति महीनां पयो-  
ऽसीति मुह्य इति ह वा ऽएतासामेकं नाम षड्रवां तासां वा ऽएतत्पयो भवति  
तुस्मादाह महीनां पयोऽसीत्येवमु हास्यैतत्खलु यजुषैव गृहीतं भवति  
तुस्माद्वेवाह महीनां पयोऽसीति ॥ २२ ॥ ५ ॥

इति प्रथमप्रपाठके पञ्चमं ब्राह्मणम् ॥ २-१ ॥

यजुषा गृह्णाति—“ महीनां पयोऽसि ”—( १ अ० २० मं० ) इति । मह्य इति ह वा एतासामेकं  
नाम—यद् गवाम् । तासां वा एतत् पयो भवति । तस्मादाह—महीनां पयोऽसीति । एवमु हास्यैतत्  
खलु यजुषैव गृहीतं भवति । तस्माद्वेवाह—महीनां पयोऽसीति ॥ २२ ॥

“ पिष्यमाणेषु निर्वपत्यन्यो महीनामित्याज्यम् ” ( श्रौ. सू. २. १३०. )—इति । तच्चाज्यं प्रसिद्धदेवता-  
वाच्यन्यादिशब्दरहितेन मन्त्रेण ग्रहीतव्यमिति विधित्सुराह—यद्वा इति । ‘ यत् ’ खलु हविः “ अग्रये जुष्टं  
गृह्णाती ” त्येवं देवतायै निर्दिष्टं भवति, ‘ तद् ’ ग्रहणसाधनं यजुश्च यावद्देवत्यं भवति, तावद्देवत्यमेव ‘ तत् ’  
हविर्भवति । आज्यं च सर्वदेवतामाश्रयणमिति देवतादेशनरहितेनैव यजुषा गृहीयादित्यर्थः । तथा चाज्यस्य  
सर्वदेवतासाधारण्यं सेत्स्यतीत्याह—न वा इति । एवमनिरुक्तयजुषा ग्रहणमुपपाद्य तद् विधत्ते—तस्मादिति ।  
देवतानाम निःशेषेणोक्तं यस्मिन् तत् निरुक्तम्, तद्विलक्षणमनिरुक्तम् । तादृशं च “ महीनामित्यादि यजुः”,  
तत्र प्रसिद्धदेवतावाचिपदस्यानुपलम्भात् ॥

अथैतन्मन्त्रं व्याचष्टे—मह्य इति । “ मह पूजायाम् ” ( श्वा. प. ७३१ )—मह्यन्ते पूज्यते इति ‘ मह्यः ’  
एतच्च ‘ एतासां ’ गवाम् ‘ एकं ’ साधारणं नाम । आज्यस्य पयःकार्यत्वात् ‘ पयोऽसीति ’ विकारे प्रकृति-  
शब्द इत्यर्थः । ग्रहीतव्याज्यप्रकाशकत्वात् ‘ अग्नि’—मन्त्रः प्रयोक्तव्य इत्याह—एवमु हेति । ‘ एवम् ’  
अनेनैव मन्त्रेणाज्ये निरुक्ते सति तस्य तत्प्रकाशनसमर्थत्वात् । यजुषैव ‘ तत् ’ आज्यं गृहीतं भवती-  
त्यर्थः ॥ २२ ॥ ५ ( २. १७ ) ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथभाष्ये

द्वितीयाध्याये प्रथमं ब्राह्मणम् ॥

—इति । यत्कारणं यत्किंचिदिह कर्तव्यं तत्सर्वशृत्विग्भिः, परिकीर्तत्वाद्द्विजात् । अतोऽन्यशब्देन ब्रह्माऽभिधीयते । अन्य इत्यन्वय-  
सन्निकर्षादन्विमेव ग्रहीतुं न्याय्यो न यजमानः । सूत्रकारप्रस्थानाच्च । वचनविरोधाभ्यामन्य इति । यत्पुनरुक्तं—“निरुप्याज्यं वेदोऽसीति  
यजमानो वेदं करोतीति ” तत्रापि न समानकर्तृकतार्थः क्वाप्रत्ययादेशः । नद्यत्राज्यनिर्वापविधानमन्यत्र विहितत्वात् । तेनानिर्वात-  
कात्स्य वेदबन्धस्य कालं लक्षयितुं क्वाप्रत्ययविकारो त्यग्रयुक्तः । यथाऽन्यत्र निरुप्याज्यं प्रातर्दाहमन्यस्मिन्निति । तस्माद्ब्रह्म-  
आज्यं निर्वपेत् । निर्वापश्च पात्रान्तरे प्रक्षेपणम् । इति । का० श्रौ० सू० २ । ३३० ।



## अथ प्रथमकाण्डे प्रथमप्रपाठके षष्ठं ब्राह्मणं द्वितीयाध्याये च द्वितीयं ब्राह्मणम् ।



पवित्रवति संवपति । पात्र्यां पवित्रेऽवधाय देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां संवपामीति सोऽसावैवैतस्य यजुषो बन्धुः ॥ १ ॥

( २ ) अथान्तर्वेद्युपविशति । ( त्य ) अथैकऽउपसर्जनीभिरैतिताऽआनयति ताः पवित्राभ्यां प्रतिगृह्णाति समापऽओषधीभिरिति सुं ह्येतदाप ओषधिभिरेताभिः पिष्टाभिः सङ्गच्छन्ते समोषधयो रसेनेति सुं ह्येतदोषधयो रसेनेताः पिष्टाऽअद्भिः सङ्गच्छन्तऽआपो ह्यतोसां रसः सुं रेवतीर्जगतीभिः पृच्यन्तामिति रेवत्यऽआपो जुगत्यऽओषधयस्ता उ ह्येतदुभ्यः सम्पृच्यन्ते सम्मुधुमतीर्मुधुमतीभिः पृच्यन्तामिति सऽरुसवत्यो रुसवतीभिः पृच्यन्तामित्येवैतुदाह ॥ २ ॥

पवित्रवति संवपति, पात्र्यां पवित्रेऽवधाय—“ देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां संवपामि ”—( १ अ० २१ मं० ) इति । सोऽसावैवैतस्य यजुषो बन्धुः ॥ १ ॥  
अथान्तर्वेद्युपविशति । अथैक उपसर्जनीभिरैति । ता आनयति ताः पवित्राभ्यां प्रतिगृह्णाति—  
“ समाप ओषधीभिः ”—( १ अ० २१ मं० ) इति । सं ह्येतदाप ओषधिभिरेताभिः पिष्टाभिः सङ्गच्छन्ते । “ समोषधयो रसेन ”—( १ अ० २१ मं० ) इति । सं ह्येतदोषधयो रसेनेताः पिष्टा अद्भिः सङ्गच्छन्ते । आपो होतासां रसः । “ स रेवतीर्जगतीभिः पृच्यन्ताम् ”—( १ अ० २१ मं० ) इति । रेवत्य आपः, जुगत्य ओषधयः; ता उ- ह्येतदुभ्यः सम्पृच्यन्ते ।

अथ पिष्टानां पिण्डकरणार्थं पात्र्यां सर्वेषां विधेत्—पवित्रवतीति । सामान्योपक्रमानुसकनिर्देशः । पवित्रयुक्ते पात्रे—इत्यर्थः । तदेव विवृणोति—पात्र्यां पवित्रेऽवधायेति । सोऽसावैवैतस्येति । सविता वै देवानां प्रसवितेत्यादिना ग्रहणप्रकरणे प्रागान्नात एव वाक्यशेषोऽस्यापि यजुषः शेषत्वेन योजनीय इत्यर्थः ॥ १ ॥

अथान्तर्वेदीति । यथाहवनीये हविःश्रपणं गार्हपत्ये वा, उभयथापि वेदिमध्ये—उपविशेदित्यर्थः । कात्यायनस्तु ब्राह्मणान्तराभिप्रायेण विकल्पमाह—“ श्रपणस्य पश्चादुपविशत्यन्तर्वेदि वा ” ( श्रौ. सू. २. १३२. ) इति । अथैक इति । ‘ एकः ’ अन्य आग्नीध्रादिः । उपसृजत्याभिरिति व्युत्पत्त्या पिष्टसंसर्जनार्था आपः ‘ उपसर्जन्यः ’ तामिः सहागच्छेदित्यर्थः । अथ तासां तूष्णीमासेचनं विधेत्—ता आनयतीति । ताः पवित्रा-

१—‘ भावाम् ’—इति पा. । २—“ पात्र्यां सपवित्रायां पिष्टान्यावपति देवस्य त्वेति ” श्रौ० सू० २. १३१. । ३—इहैव ब्राह्मणे-पूर्वे १।३।१७। इत्यत्र द्रष्टव्यम् । ४—सौक्यदिवापवेशनमिति तत्र याज्ञिकदेवः । ५—“ उपसर्जनीरानयत्यन्यः ” का. श्रौ. सू. २।५।१२।

( ह्य ) अथ संयौति । जनयत्यै त्वा संयौमीति यथा श्रियेऽन्नाद्यायेमाः प्रजा यजमानाय बुच्छेदेवं वै तत्संयौत्यधिवक्ष्यन्तु वै संयौति यथा वा ऽधिवृक्तोऽग्नेरधिजायेतैवं वै तत्संयौति ॥ ३ ॥

( त्यु ) अथ द्वेषा करोति । यदि द्वे हविषी भवतः पौर्णमास्यां वै द्वे हविषी

“सं मधुमतीर्मधुमतीभिः पृच्यन्ताम्”-( १ अ० २१ मं० ) इति । सं रसवत्यो रसवतीभिः पृच्यन्तामित्येवैतदाह ॥ २ ॥

अथ संयौति—“ जनयत्यै त्वा संयौमि ”-( १ अ० २२ मं० ) इति । यथा—श्रियेऽन्नाद्यायेमाः प्रजा यजमानाय बुच्छेत्—एवं वै तत् संयौति । अधिवक्ष्यन्तु वै संयौति । यथा वा अधिवृक्तोऽग्नेरधिजायेत, एवं वै तत् संयौति ॥ ३ ॥

अथ द्वेषा करोति—यदि द्वे हविषी भवतः । पौर्णमास्यां वै द्वे हविषी भवतः । स यत्र पुनर्न संहारि-

भ्यामित्यादि । आनीयमानाः ‘ ताः ’ “ समाप ” इति मन्त्रेण पिष्टानामुपरि पवित्राभ्यां प्रतिगृह्णीयादित्यर्थः । मन्त्रतात्पर्यमाह—सं ह्येतदिति । ‘ एतत् ’ एताहिं, एता आनीयमानाः ‘ आपः ’ पिष्टरूपेणावस्थिताभिः ‘ ओषधिभिः ’ सङ्गच्छन्ते । अतो मन्त्रगतौषधिशब्देन तद्विकाराः पिष्टा विवक्षिताः । समित्युपसर्गश्रवणाद् योग्यक्रियाध्याहार इत्यर्थः । एवमपामोषधिभिः सङ्गतिं प्रतिपाद्य, व्यतिहारेणोषधीनामद्भिः सङ्गतिः प्रतिपाद्यत इति व्याचष्टे—समोषधय इति । पूर्ववदत्राप्योषधिशब्दः पिष्टपरः, रसशब्देन चापो विवक्षिता इत्याह—एताः पिष्टा अद्भिरिति । आपो हीति । उपपृष्ठमकाप्यावयवयुक्ताः खल्वोषधय आर्द्रा रसवत्यो भवन्ति, अतस्तासामुदकमेव रस इत्यर्थः । मन्त्रगन्तरेवतीशब्दस्यार्थमाह—रेवत्य आप इति । रयिर्धनमासामस्तापिति रेवत्य आपः । धनमूलत्वं च तासां नदीतटाकादिष्ववस्थितानां प्रसिद्धम् । अतो मन्त्रे रेवतीशब्देनापो विवक्षिताः । “ रयेर्मतौ बहुलम् ” ( पा. सू. ६ । १ । ३४ वा. ४४७३ ) इति सम्प्रसारणे “ उगितश्च ” ( पा. सू. ४ । १. ४६. ) इति डीप् । गम्यन्ते, सर्वैः प्राणिभिः प्राप्यन्त इति व्युत्पत्त्या जगतीशब्दोऽप्योषधिवाचक इति व्याचष्टे—जगत्य इति । सम्मधुमतीरित्यादि । अत्र मधुशब्देन माधुर्यसो विवक्षित इत्याह—स रसवत्य इति ॥ २ ॥

आसिक्तजलेन पिष्टानां समन्त्रकं मिश्रीकरणं विधत्ते—अथेति । ‘ संयौति ’ सम्यङ् मिश्रीकरोतीति । “ युं मिश्रणे ” ( अ. प. २३ ) इति धातुः । मन्त्रतात्पर्यकथनेनैतत् संयवनं प्रशंसति—यथेति । यथा खलु ‘ इमाः प्रजा यजमानाय ’ षष्ठ्यर्थे चतुर्थी । ( पा. सू. २ । ३ । ६१ । वा. १९०९ ) यजमानस्य श्रिये सम्पदर्थमन्नाद्यर्थं च नियच्छेद्, एवमेतदनुकूलमेव तत्पिष्टसंयवनमित्यर्थः । मन्त्रगत—‘ जनयत्यै ’ शब्दस्य जननायेति ह्यर्थः । तमुपजीव्य प्रशंसति—अधिवक्ष्यन्ति । अधिवर्जनं पुरोडाशस्यान्नावधिश्रयणं करिष्यन् खलु संयौति । यथा खल्वधिश्रितः पुरोडाशोऽग्नेः सकाशात् जायेत, एवं तदनुगुणमेव तत् संयवनं ‘ जनयत्यै ’ इति जननलिङ्गवतो मन्त्रस्य प्रयोगादित्यर्थः ॥ ३ ॥

अथ द्वेषेत्यादिविभागविधिः । कुत्र तर्हि हविर्द्वयमिति तद्दर्शयति—पौर्णमास्यामिति । ‘ पौर्णमासी ’—

१—“ पवित्राभ्यां प्रतिगृह्णाति समाप इति ” श्रौ० सू० २. १३४ । २—ह्रस्वान्तोऽप्यौषधिशब्दो दीर्घप्रतिशब्दस्त्वेनेहाश्रितः । ३—“ संयौति जनयत्यैवेति ”—श्रौ० सू० २. १३५ । ४—‘ युमिश्रणामिश्रणयोरिति धा. पा. ’ ।

भवतः स यत्र पुनर्नु सँहरिष्यन्त्स्यात्तदभिमृशतीडमग्नेरिदमग्नीषोमयो-  
गिति नाना वा ऽएतदुग्रे हविर्गृह्णन्ति तत्सहावग्नन्ति तत्सह पिँषन्ति तत्पु-  
नर्नाना करोति तस्मादेवमभिमृशत्यधिवृणक्त्येवैष पुरोडाशमधिश्रयत्य-  
सावाज्यम् ॥ ४ ॥

( न्त ) तद्वा ऽएतत् । ( दु ) उभयँसह क्रियते तद्यदेतदुभयँसह  
क्रियते ऽद्धौ ह वाऽएषऽआत्मनो यज्ञस्य यदाज्यमद्धौ यदिह हविर्भवति  
स सुश्वासावद्धौ सु उ चायमद्धस्ताऽ उभावाग्निं गमयावेति तस्माद्वा ऽएत-  
दुभयँसह क्रियत ऽएवमु हेष आत्मा यज्ञस्य मुन्धीयते ॥ ५ ॥

ष्यन्त्स्यात् । तदभिमृशति—“ इदमग्नेरिदमग्नीषोमयोः ”—( १ अ० २२ मं० ) इति । नाना वा  
एतदुग्रे हविर्गृह्णन्ति । तत् सहावग्नन्ति । तत् सह पिँषन्ति । तत् पुनर्नाना करोति । तस्मादेवमभि-  
मृशति—अधिवृणक्त्येवैष पुरोडाशम्, अधिश्रयत्यसावाज्यम् ॥ ४ ॥

तद्वा एतदुभयं सह क्रियते । तद्यदेतदुभयं सह क्रियते । अद्धौ ह वा एष आत्मनो यज्ञस्य यदा-

शब्देन कालवाचिना तत्कालानुष्ठेयं कर्म विवक्षितम् । तत्र ह्याग्नेयोऽष्टाकपालः, अग्नीषोमीय एकादशकपाल  
इति ‘ द्वे हविषी ’ विहिते इत्यर्थः । एवं द्वेषा विभज्य, विभक्तयोस्तयोर्मन्त्राभिमर्शनं विधत्ते—स यत्रेति ।  
‘ सः ’ खल्वध्वर्युः ‘ यत्र ’ यस्मिन् काले ‘ तत् ’ हविर्द्रयं ‘ पुनर्न सँहरिष्यन्त्स्यात् ’ सँहरणमेकीकरणम्, तत्  
कारिष्यन् न भवेत्, ‘ तत् ’ तदानीम् “ इदमग्नेः ”—इत्येकं भागमभिमृशति, “ इदमग्नीषोमयोः ”—इत्य-  
परम् । तावेतौ यथासङ्ख्यमाग्नेयाग्नीषोमीयपुरोडाशावित्यर्थः । कथं पुनरनयोर्द्वित्वम्, कुत्र वा तयोः सँहरणम्,  
यद्वावृत्तये “ न सँहरिष्यन् ”—इति विशेष्यत इति, तत् सर्वं दर्शयति—नाना वा इत्यादिना । अग्नेर्निर्वाप-  
समये “ अग्नये जुष्टं गृह्णामि ” “ अग्नीषोमाभ्यां जुष्टं गृह्णामि ”—इति पृथक् पृथक् देवतादेशनाद् ग्रहणस्य  
नानात्वम् । अवहननादिसंस्कारे सहैवानुष्ठिते सति तद्भविरस्मिन् समये पुनरनेन मन्त्रेण यथास्वं विभजतीत्यर्थः ।

पुरोडाशकपालस्याज्याधिश्रयणस्य च समानकालतां विवक्षुः कर्तृभेदमाह—अधिवृणक्तीति । ‘ एषः ’  
अध्वर्युः पुरोडाशम् ‘ अधिवृणक्ति ’ अग्नेरुपर्याधिश्रयति । अथैक आज्यं निर्वापति—इति प्रागन्यशब्दपर्यायेण-  
कशब्देन य आग्नीध्र आज्यनिर्वापे कर्तृतया प्रतिपादितः, सोऽत्र ‘ असौ ’—इत्यदःशब्देन विप्रकृष्टवाचिना  
पराभ्युदयते । पुरोडाशाधिश्रयणसमये ‘ असौ ’ आग्नीध्रः ‘ आज्यम् ’ अधिश्रयेदित्यर्थः ॥ ४ ॥

तदेतदुभयोः सहानुष्ठानमुपपादयति—अद्धौ ह वा एष इत्यादिना । आज्यं यज्ञशरीरस्यार्द्धभागः,

१—“ समं विभज्यासँहरिष्यन्त्स्यात् इदमग्नेरिदमग्नीषोमयोरिति ”—(श्रौ० सू० २. १३६) । २—“ यथादेवतमन्यत् ”—  
(श्रौ० सू० २. १३७) । ३—इहैव ब्राह्मणे पूर्व २।१।२२ । ४—अत्रापि अन्यशब्देन पूर्ववद्भवेन प्राणो न त्वाग्नीध्रः ।  
त्याज्यान्न कर्मः—“ अन्यत्वात्र ब्रह्माभिमर्शयते । पुरोडाशयोर्ध्वर्वर्माधौ व्यापृतौ । ऋषिर्कर्तृत्वं च कर्मणः परिक्रवान्नादित्युक्तम् ।  
त्याज्यमन्नं च पारिभाषितमेव । प्रधानं च स्वामी फलयोगात् । इत्येवमादि । विरोधाच्च प्राप्त एव ब्रह्मणि यदन्यग्रहणं करोति तद-  
विरोधेऽप्युपसदादौ ब्रह्मैव यथा स्यादित्येकमर्थमिति संप्रदायः । अपरे त्वन्य इति न्यायसूत्रमाहुः । विरोधादेव अन्यप्राप्तेः । एवं  
त्याह । तद्वा एतदुभयं सह क्रियत इति प्रकृत्यार्धौ ह वा एष आत्मनो यज्ञस्य यदाज्यमद्धौ यदि हविर्भवति । स अश्वासावद्धौ  
यवचायमद्धस्ता उभावाग्निं गमयावेति । एवं चाविरोधेऽध्वर्योर्वाधिश्रयणं स्यात्” का. श्रौ. सू. २।१३६ इत्यत्र भाष्ये ।

सोऽसावाज्यमधिश्रयति । (ती) इषे त्वेति वृष्ट्यै तदाह यद्युद्देषे त्वेति  
तत्पुनरुद्दासयत्यूर्जे त्वेति यो वृष्टादूर्गसो जायते तस्मै तदाह ॥ ६ ॥

(ह्य) अथ पुरोडाशमधिवृणक्ति घर्मोऽसीति यमज्ञेवैतत्करोति यथा  
घर्मं प्रवृज्यादेवं प्रवृणक्ति विश्वायुषिति तदायुर्दधाति ॥ ७ ॥

तुं प्रथयति । (त्यु) उरुप्रथाऽउरुप्रथस्वेति प्रथयत्येवैनमेतदुरु ते यज्ञपतिः  
प्रथतामिति यजमानो वै यज्ञपतिस्तद्यजमानायैवैतदाशिषमाशास्ते ॥ ८ ॥

ज्यम् । अद्धो यदिह हविर्भवति । स यश्चासावद्धो य उ चायमद्धः, ता उभावग्निं गमयावेति । तस्माद्वा  
एतद्बुभयं सह क्रियते । एवमु ह्यैव आत्मा यज्ञस्य सन्धीयते ॥ ६ ॥

सोऽसावाज्यमधिश्रयति--“ इषे त्वा ”-( १ अ० २२ मं० ) इति । वृष्ट्यै तदाह--यदाह ‘ इषे  
त्वेति ’ । तत्-पुनरुद्दासयति । ‘ ऊर्जे त्वेति ’ । यो वृष्टादूर्गं रसो जायते तस्मै तदाह ॥ ६ ॥

अथ पुरोडाशमधिवृणक्ति--“ घर्मोऽसि ”-( १ अ० २२ मं० ) इति । यज्ञमेवैतत् करोति ।  
यथा घर्मं प्रवृज्यात्-एवं प्रणवृक्ति । “ विश्वायुः ”-( १ अ० २२ मं० ) इति । तदायुर्दधाति ॥ ७ ॥

तं प्रथयति--“ उरुप्रथा उरुप्रथस्व ”-( १ अ० २२ मं० ) इति । प्रथयत्येवैनमेतत् ।  
“ उरु ते यज्ञपतिः प्रथताम् ”-( १ अ० २२ मं० ) इति । यजमानो वै यज्ञपतिः । तद्यज-  
मानायैवैतदाशिषमाशास्ते ॥ ८ ॥

उपस्तरणामिधारण्येः प्रयाजादीनां च तत्साध्यत्वात् । इतरोऽर्द्धः पुरोडाशादिहविः । सहाधिश्रयणेन तदद्धद्वयमेकी-  
कृत्याग्निं प्रापयावेत्यध्वर्योराम्नीध्रस्य चाभिप्रायः । एवमु हेति । आज्यहविषोरुभयोः सहाधिश्रयणे सत्यद्धद्वयस्यै-  
कीकरणान् यज्ञशरीरं सन्धीयते इत्यर्थः ॥ ६ ॥

‘ विहितमाज्याधिश्रयणमनूद्य मन्त्रं विधत्ते-सोऽसाविति । इष्यत इति ‘ इट् ’ इति व्युत्पत्त्या-इट्-शब्देन  
वृष्टिर्विवक्षितेति व्याचष्टे-वृष्ट्या इति । वृष्टादूर्गस इति । तस्मात् ‘ वृष्टान् ’ उदकाज्जायमानो यो बलकरो-  
ऽनरसो जायते, स ‘ ऊर्क् ’-शब्देन विवक्षितः ॥ ६ ॥

अधिवृणक्तीति । अग्नावुपरि ‘ वृणक्ति ’ वर्जयति, श्रपणार्थं स्थापयतीत्यर्थः । यज्ञमेवैतदिति । घर्मोऽसीति  
घर्मतादात्म्यस्तवनात्, धर्मस्य च सोमयागाङ्गत्वात् तदात्मकमेवैतत्करोति । धर्मस्य यत् प्रवृज्जनं सोमे, तत्स-  
दशमेवैतत् पुरोडाशस्य प्रवृज्जनमित्यर्थः ॥ ७ ॥

तं प्रथयतीति । उपहितेषु कपालेषु विस्तारयतीत्यर्थः । प्रथयत्येवैनमेतदिति विहितस्य प्रशंसा । ‘ प्रथयति ’  
पृथु विस्तीर्णं प्रभूतं करोतीत्यर्थः ॥ ८ ॥

१-“ आद्यन्तयोर्राज्यम् ” (श्रौ० सू० १. २३०) । २-“ इषे त्वेत्याज्यमधिश्रयत्यन्यः ” (श्रौ० सू० २. १३८) ।  
३-गार्हपत्ये । रजोदोषप्रसवप्रवासादिनाऽसन्निहितपत्नीकस्य मृतपत्नीकस्य चाहवनीयेऽधिश्रयणमाह कात्यायनः-“ अपत्नी-  
कस्याहवनीये तच्छ्रापिणः ” (श्रौ० सू० २. १३९) । ४-“ घर्मोऽसीति पुरोडाशो युगपत् ”-(श्रौ० सू० २. १४०) ।  
५-“ उरुप्रथा इति प्रथयति । यावत्कपालमनतिष्ठयुम् ” (श्रौ० सू० २. १४१) ।

सं नु सत्रा पृथुं कुर्यात् । ( न्मा ) मानुष १९ ह कुर्याद्यत्पृथुं कुर्याद्बृहद् वै तद्यज्ञस्य यन्मानुषम् । नेद्व्यृद्धं यज्ञे करवाणीति तस्मान्न सत्रा पृथुं कुर्यात् ॥ ९ ॥

( द ) अश्वशफमात्रं कुर्यादित्यु हैक आहुः । कस्तद्वेद यावानश्वशफो यावन्तमेव स्वयं मनसा नु सत्रा पृथुं मन्येतैवं कुर्यात् ॥ १० ॥

( तु ) तुमद्भिरभिमृशति । सकृद्वा त्रिर्वा तद्यदेवास्यात्रावघ्नन्तो वा पि १९ घ्नन्तो वा क्षण्वन्ति वा वि वा वृहन्ति शान्तिरापस्तदद्भिः शान्त्या शमयति तदद्भिः सन्दधाति तस्मादद्भिरभिमृशति ॥ ११ ॥

सोऽभिमृशति । ( त्य ) अग्निष्टे त्वचं मा हि १९ सीदित्यग्निना वा ऽएनमेतदभितप्स्यन्भवत्येषु ते त्वचं मा हि १९ सीदित्येवैतदाह ॥ १२ ॥

तं न सत्रा पृथुं कुर्यात् । मानुषं ह कुर्यात्—यत् पृथुं कुर्यात् । व्यृद्धं वै तद् यज्ञस्य—यन्मानुषम् । नेद्व्यृद्धं यज्ञे करवाणीति, तस्मान्न सत्रा पृथुं कुर्यात् ॥ ९ ॥

अश्वशफमात्रं कुर्यादित्यु हैक आहुः । कस्तद्वेद यावानश्वशफः । यावन्तमेव स्वयं मनसा न सत्रा पृथुं मन्येत, एवं कुर्यात् ॥ १० ॥

तमद्भिरभिमृशति—सकृद्वा त्रिर्वा । तद्यदेवास्यात्रावघ्नन्तो वा पिघ्नन्तो वा क्षण्वन्ति वा वि वा वृहन्ति, शान्तिरापः; तदद्भिः शान्त्या शमयति । तदद्भिः सन्दधाति । तस्मादद्भिरभिमृशति ॥ ११ ॥

सोऽभिमृशति—“ अग्निष्टे त्वचं मा हि सीत् ”—( १ अ० २२ मं० ) इति । अग्निना वा एनमेतदभितप्स्यन् भवति । एष ते त्वचं मा हिंसीदित्येवैतदाह ॥ १२ ॥

पुरोडाशस्य स्वाभिमतपरिमाणं विधित्सुः परिमाणान्तरं निषेधति—तन्नेति । सत्रेति निपातोऽनेकार्थत्वाद्वाति-शयार्थः । ‘ सत्रा पृथुम् ’ अतिपृथुं न कुर्यात् । विपक्षे बाधमाह—मानुषं हेति । अस्तु मानुषत्वं को होष इत्यत आह—व्यृद्धं वा इति । ‘ व्यृद्धम् ’ विगताद्रिकमित्यर्थः ॥ ९ ॥

पक्षान्तरमुपन्यस्यति—अश्वशफेति । अयमपि पक्षो दुर्ज्ञातत्वाच्च साधुरित्याह—कस्तादिति । स्वाभिमतं पुरोडाशपरिमाणमाह—यावन्तमिति । यत्परिमाणविशिष्टमेव पुरोडाशं स्वयं मनसैवातिपृथुं न मन्येत, किन्तु दैवतसौविष्टकृतेऽद्यवदानपर्याप्तमेव मन्येत, तत्परिमाणविशिष्टं कुर्यादित्यर्थः ॥ १० ॥

पुरोडाशस्याद्भिरभिमृशन् विधत्ते—तमिति । ‘ क्षण्वन्ति ’ हिंसन्ति । “ क्षणु हिंसायाम् ” ( त० प० ३ )—इति धातुः । ‘ वृहन्ति ’ विश्लेषयन्ति । “ वृह उच्यमाने ” ( तु० प० ६७ ) इति धातुः । शान्तिराप इति । दाहत्पणादिशमनहेतुत्वेनापां शान्तिरूपता ॥ ११ ॥

सोऽभिमृशतीत्यादिविहिताभिर्मर्शाननुवादेन मन्त्रविधिः । मन्त्रेणाहिंसाप्रार्थनं युक्तमिति व्याचष्टे—अग्निना वा इति । अभितप्स्यन्निति । अभितः सर्वतस्तपनं कारिष्यन्नित्यर्थः ॥ १२ ॥

१—‘ दुर्ज्ञेयत्वात् ’ इति प्रतिभाति । २—“ षडङ्गुलवृत्ता कपालचित्तिर्यथा सम्पद्यते, तथा कपालपरिमाणमाश्रयणीयम् ” श्री० सू० २. १४१ इति याज्ञिकदेवः । ३—“ अग्निष्ट इत्यद्भिरभिमृशति सकृत् त्रिर्वा ”—( श्री० सू० २. १४२ ) ।

तं पर्याग्निं करोति । ( त्वु ) अच्छिद्रमेवैनमेतदग्निना परिगृह्णाति नेदेनं  
नाष्टा रुक्षांसी प्रमृशानित्याग्निर्हि रुक्षसामपहन्ता तस्मात्पर्याग्निं करोति ॥ १३ ॥

तुष्टुं श्रपयति । देवुस्त्वा सविता श्रपयत्विति न वा ऽएतस्य मनुष्यः  
श्रपयित्वा देवो ह्येष तुदेनं देवुऽएव सविता श्रपयति वर्षिष्ठेऽधिनाक इति  
देवत्रोऽ एतदाह यदाह वर्षिष्ठेऽधिनाक ऽइति तुमभिमृशति शृतं वेदानि-  
नीति तस्माद्वा ऽअभिमृशति ॥ १४ ॥

सोऽभिमृशति मा भेर्मा संविकथा इति मा त्वं भैषीर्मा संविकथा युत्वाह-  
ममानुष १९ मुन्तं मानुषोऽभिमृशामीत्येवैतदाह ॥ १५ ॥

तं पर्याग्निं करोति । अच्छिद्रमेवैनमेतदग्निना परिगृह्णाति-नेदेनं नाष्टा रुक्षांसि प्रमृशानिति ।  
अग्निर्हि रुक्षसामपहन्ता-तस्मात् पर्याग्निं करोति ॥ १३ ॥

तं श्रपयति-“ देवुस्त्वा सविता श्रपयतु ”-( १ अ० २२ मं० ) इति । न वा एतस्य  
मनुष्यः श्रपयिता । देवो ह्येषः, तदेनं देव एव सविता श्रपयति । “ वर्षिष्ठेऽधिनाके ”-( १ अ०  
२२ मं० ) इति । देवत्रो एतदाह यदाह-वर्षिष्ठेऽधिनाक इति । तुमभिमृशति-शृतं वेदानिति ।  
तस्माद्वा अभिमृशति ॥ १४ ॥

सोऽभिमृशति-“ मा भेर्मा संविकथाः ”-( १ अ० २३ मं० ) इति । मा त्वं भैषीर्मा  
संविकथाः-यत्त्वाहममानुषं सन्तं मानुषोऽभिमृशामीत्येवैतदाह ॥ १५ ॥

पर्याग्निकरणं विधत्ते-तमिति । परितोऽग्निरस्य सः ‘ पर्याग्निः ’ परितोऽग्निमन्तं पुरोडाशं करोतीत्यर्थः ।  
तस्य प्रयोजनमाह-अच्छिद्रमिति । राक्षसादिसंस्पर्शाभावाय प्राकारवन्नीरन्ध्रमग्निना वेष्टनं कृतवान्  
भवतीत्यर्थः ॥ १३ ॥

संमन्त्रकं श्रपणं विधत्ते-तमिति । वर्षिष्ठेऽधिनाक इति । मन्त्रपाठे ‘ देवत्रो ’ देवान् प्रत्येवैतदाह ।  
‘ वर्षिष्ठे ’ वृद्धतमे ‘ नाके ’ स्वर्गे ‘ देवः ’ सविता श्रपयत्विति हि मन्त्रार्थः । तथा च तल्लोकवासिनो देवान्  
प्रत्येवैतद्वचनम् । “ देवमनुष्यपुरुषपुरुमर्त्येभ्यः ” ( पा. सू. ९. ४. ९६. )-इति द्वितीयार्थे ‘ त्रा ’-प्रत्ययः ।  
श्रपणानन्तरं तस्याभिमर्शनं विधत्ते-तमिति । अभिमृशतोऽभिप्रायमाह-शृतमिति । ‘ शृतम् ’ पक्वं जानामी-  
त्यर्थः । “ श्रा पाके ”-( अ. प. ४३ ) इत्यस्मान्निष्ठायां “ शृतं पाके ” ( पा. सू. ६. १. २७. )  
इति निपातितम् । ‘ वेदानि ’-इति “ विद ज्ञाने ” ( अ. प. ९४ ) इत्यस्माद्दोषयुक्तमैकवचनम् ॥ १४ ॥

विहितमभिमर्शनमनुय मन्त्रं विधत्ते-सोऽभीति । मन्त्रगतम् ‘ भेः ’ इत्येतत्पदं व्याचष्टे-मा त्वं भैषीरिति ।  
‘ मा संविकथाः ’-इति मा च कम्पिष्ठा इत्यर्थः । भयकम्पयोः कारणमाह-यत्त्वेति ॥ १५ ॥

१-पर्याग्निकरणमन्त्रस्तु “अन्तरितं रक्षोऽन्तरिता अरातयः”-इति ( तै० सं० १. १. ८. १. ) । तथा च कात्यायनः “ पर्याग्नि-  
करोत्यन्तरितं रक्षोऽन्तरिता अरातय इति सहाज्यम् ”-(श्रौ० सू० २. १४३) । अयं च मन्त्रः सूत्रकृता वाजसनेयपंचदश-  
शाखास्वन्यतरशाखाय उपसंहृतः इति । २-“ देवस्त्वेति श्रपणम् ”-(श्रौ० सू० २. १४४) । ३-‘ देवत्रो-उ ’ इति छेदः ।  
‘ देवात्रोऽत्र ब्रह्मन्वः । ४-“ मा भेरित्यालभते ”-(श्रौ० सू० २. १४५) ।

यदा श्रुतोऽथाभिवासयति । नेदेनमुपरिष्ठान्नाष्ट्रा रक्षास्यवपश्या-  
निति नेद्रेषु नमुऽइव मुषितुऽइव शयाता ऽइत्यु चैव तस्माद्वा ऽअभि-  
वासयति ॥ १६ ॥

सोऽभिवासयति । ( त्य ) अतमेरुर्धज्ञोऽतमेरुर्धजमानस्य प्रजा भूया-  
दितिनेदेतदनु यज्ञो वा यजमानो वा ताम्याद्दुदिदमभिवासयामीति तस्मा-  
देवमभिवासयति ॥ १७ ॥

( त्य ) अथ पात्रीनिर्णेजनम् । ( म ) अङ्गुलिप्रणेजनमाप्त्येभ्यो निनयति  
तद्दुदाप्त्येभ्यो निनयति ॥ १८ ॥

इति प्रथमप्रपाठके षष्ठं संलग्नब्राह्मणम् ६ ( कण्डिकाः १२१ )

( २.२. ) ॥ समाप्तश्च प्रथमः प्रपाठकः ॥ १ ॥

यदा श्रुतः, अथाभिवासयति-नेदेनमुपरिष्ठान्नाष्ट्रा रक्षास्यवपश्यानिति । नेद्रेव नम इव मुषित इव  
शयाता इत्यु चैव, तस्माद्वा अभिवासयति ॥ १६ ॥

सोऽभिवासयति-“ अतमेरुर्धज्ञोऽतमेरुर्धजमानस्य प्रजा भूयात् ”-( १ अ० २३ मं० )  
इति । नेदेतदनु यज्ञो वा यजमानो वा ताम्याद्-यदिदमभिवासयामीति । तस्मादेवमभिवासयति ॥ १७ ॥

अथ पात्रीनिर्णेजनमङ्गुलिप्रणेजनमाप्त्येभ्यो निनयति । तद्दुदाप्त्येभ्यो निनयति ॥ १८ ॥

यदा श्रुत इति । ‘ यदा ’ यस्मिन् काले स पुरोडाशः श्रुतः पक्वो भवति, ‘ अथ ’ अनन्तरमेव तस्यो-  
परि ‘ अभिवासयति ’ साङ्गारेण भस्मनाच्छादयतीत्यर्थः । तस्य प्रयोजनमाह-नेदिति । प्रयोजनान्तरं सदृ-  
ष्टान्तमाह-नेद्रेवेति । नमः स्वभावतो विवसनः । मुषितः चौरादिभिरपहृतवसनः । तावुभौ यथा निरा-  
वरणौ ‘ शयाते ’ तद्वत् पुरोडाशोऽप्यभिवासनाभावे निरावरणः शयीत । नैव तथा शयीत्येनैवाभिप्रायेणा-  
भिवासनं कर्तव्यमित्यर्थः ॥ १६ ॥

सोऽभिवासयतीत्यादिर्मन्त्रविधिः । ‘ अतमेरुः ’ अतमनशीलः । इज्यतेऽनेनेति ‘ यज्ञः ’ पुरोडाशः, स  
ग्लानिरहितोऽभूत् । अतो यजमानस्य पुत्रादिरपि तथा भूयादिति मन्त्रार्थः । इममर्थं प्रतिपादयति-नेदेत-  
दिति । यदिदमभिवासनम्, ‘ एतदनु ’ एतस्यानन्तरमित्यर्थः । तस्मादिति । अतमेरुरिति-मन्त्रप्रयोगेणाभि-  
वासनकृततमनाभावादित्यर्थः ॥ १७ ॥

पात्र्यङ्गुलिप्रक्षालनोदकस्य निनयनं विधत्ते-अथेति । निर्णिज्यते शोध्यतेऽनेनेति ‘ निर्णेजनम् ’ अङ्गुलि-  
प्रक्षालनम्, पात्रीनिर्णेजनं चोदकम् । अद्भयो जातत्वात् ‘ आप्त्याः ’ त्रितादयस्तेभ्यो निनयेदित्यर्थः । विहितं  
निनयनं स्तोतुमनुवदति-तद्यादिति ॥ १८ ॥ ६ । ( २. २ )

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथभाष्ये प्रथमकाण्डे

द्वितीयाध्याये द्वितीयं ब्राह्मणम्, प्रपाठकश्च प्रथमः समाप्तः ।

१-‘ साङ्गारेण भस्मना ’ इति का. श्रौ. सू. २।५।२५। याज्ञिकदेवः । २-“ अतमेरुरिति श्रुताभिवासयति भस्मना नेदे-  
नोपवेणेन वा ”-( श्रौ० सू० २. १४६. ) ३-“ पात्र्यङ्गुलिप्रक्षालनमाप्त्येभ्यो निनयत्यमित्यप्य प्रत्यगसंख्यन्दमानं त्रितायस्वेति  
प्रतिमन्त्रम् ”-( श्रौ० सू० २. १४७. ) । ४-त्रितादयस्स्वेते-त्रितः, द्वितः, एकतः इति । “ अस्यां ध्रुवायां मध्यमायां प्रतिष्ठायां  
दिशि साग्वाद्यास्यान्व देवाः ” इति ( ऐ० ब्रा० ८. ३. ३. ) । ५-इतोऽप्ये-“ व्रताचरणमारभ्य पात्रीनिर्णेजनान्तकः । कर्मोक्तं  
साक् प्रपाठके ऽन्यत्तु द्वितीयेऽभिधीयते ॥ श्लोक एष क्वचित् पुस्तक एवोपलभ्यते ॥

# अथ द्वितीयप्रपाठके प्रथमं ब्राह्मणं द्वितीयाध्याये च तृतीयं ब्राह्मणम् ।



चतुर्धा विहितो ह वा ऽअग्नेऽग्निरास । स यमग्नेऽग्निं होत्राय प्रावृणत स  
प्राधन्वद्यं द्वितीयं प्रावृणत सु प्रैवाधन्वद्यं तृतीयं प्रावृणत सु प्रैवाधन्वदथ  
योऽयमेतुर्ह्यग्निः सु भीषा निलिल्ये सोऽपः प्रविवेश तं देवाऽऽनुविद्य  
सहसैवाद्भ्यऽऽनिन्युः सोऽपोऽभितिष्ठेवावष्ट्यूता स्थ याऽऽप्रपदन-  
श्स्थ ग्राभ्यो वो मामकामं नुयन्तीति तुतऽ आप्त्याः सुम्बभूवुद्धितो  
द्वितु एकतुः ॥ १ ॥

चतुर्धा विहितो ह वा अग्नेऽग्निरास । स यमग्नेऽग्निं होत्राय प्रावृणत-सं प्राधन्वत् । यं  
द्वितीयं प्रावृणत-स प्रैवाधन्वत् । यं तृतीयं प्रावृणत-स प्रैवाधन्वत् । अथ योऽयमेतुर्ह्यग्निः-स  
भीषा निलिल्ये । सोऽपः प्रविवेश । तं देवा अनुविद्य सहसैवाद्भ्य आनिन्युः । सोऽपोऽभि तिष्ठेव-

निर्णेजननिनयनस्याप्यभागावमुपपादयितुं तावत्तेषामुत्पत्तिमाह-चतुर्धा इत्यादिना । पुरा खल्वग्निः  
शरीरचतुष्टयधारणेन चतुर्विधो बभूव । तत्र 'यम्' अग्निं 'सः' अध्वर्युः 'होत्राय' होतृकर्मणे 'प्रावृणत'  
प्रवृत्तवान् । व्यत्ययेन बहुवचनम् ; ( पा. सू. ३।१।८९। इहास्ति चयं कारिका-“ सुप्तिङ्लुपप्रहलिङ्ग-  
नराणां, कालहलच्स्वरकर्तृयडां च । व्यत्ययमिच्छति शास्त्रकृदेषां सोऽपि च सिध्यति बाहुल्येन ” इति । ) यद्वा  
सुपां सुपो भवन्तीति तच्छब्दाजसः स्थाने सुः, ( पा. सू. ७।१।३९ ) ते देवा इत्यर्थः । 'सः' अग्निः  
'प्राधन्वत्' प्रागच्छत्, अग्निर्येत्यर्थः । “ धवि गमने ” ( भ्वा० प० ९९७ )-इति धातुः । अथ यो-  
ऽयमित्यादि । एवं त्रिष्वप्यग्निषु प्रागतेषु 'अथ' अनन्तरभावी 'योऽयम्' इदानीन्तनश्चतुर्थोऽग्निः 'सः'  
अयम् 'भीषा' पूर्वाग्निर्वमरणभयेन 'निलिल्ये' निलीनोऽन्तर्हितो बभूव । स निलीय चापः प्रविवेश ।  
'तम्' अस्तु प्राविष्टं देवाः 'अनुविद्य' ज्ञात्वा, 'सहसैव' बलात् 'अद्भ्यः' सकाशात् 'आनिन्युः'  
आजहुः । 'सः' च बलादानीयमानोऽग्निरपः 'अभि'-लक्ष्य 'तिष्ठेव' ष्टीवनं कृतवान् । “ ष्टिवु निरसनं ”  
( भ्वा० प० ९६१ )-इत्यस्माल्लिट् । केनाभिप्रायेण ष्टीवनमिति तं दर्शयति-हे आपः ! 'याः' यूयं  
भीतस्य मम 'अप्रपदनं स्थ' अनाश्रयभूताः स्थ, 'याम्यः' च 'वः' पञ्चम्यर्थे चतुर्थी, ( पा. सू. ३।१।८९ )  
युष्मत्सकाशात् 'अकामम्' इच्छारहितं मां बलान्नयन्ति, ता यूयम् 'अवष्ट्यूताः स्थ' ष्टीवनेन दूषिता भव-

१-पूर्वप्रपाठकान्ते “आप्त्येभ्यो निनयति”-( १।१।६।१८ ) इत्युक्त्वाद्भ्योत्पत्तिमाह-“ चतुर्धेति ”-इति पुस्तकान्तरे-  
ष्ववतरणम् । २-अस्मादारभ्य-‘ योऽयमित्यादि ’ इत्येतदन्तस्य ग्रन्थस्य स्थाने-‘ह’-‘वै’-इति निपातो वेदप्रसिद्धयर्थं ।  
अग्नेरेकस्मात्सकाशात्-अभिश्चतुर्धा विहितः कृतः 'आस' बभूव-इत्ययमर्थो वेदप्रसिद्धः । 'सः' प्रजापतिः 'अग्ने' लृष्ट्या-  
रम्भे पूर्वकल्पे वा 'यम्' अग्निं 'होत्राय' होतृकर्मणे 'प्रावृणत' प्रकर्षणं वृत्तवान्, स 'प्राधन्वत्' मृतोऽभवत् । यं द्वितीयं  
प्रावृणत, स एव सोऽपि प्राधन्वत् । यं तृतीयं-सोऽपि मृतोऽभवत्-इति पुस्तकान्तरेषूपलभ्यते । ३-‘अनाशयभूताः’  
इति पाठान्तरम् ।



( स्त ) तऽइन्द्रेण सह चेरुः । ( यु ) युथेदं ब्राह्मणो गुजानमनुचरति स  
यत्र त्रिशीर्षाणं त्वाष्ट्रं विश्वरूपं जघान तस्य हैतेऽपि वध्यस्य विदाश्चक्रुः  
शश्वद्वैनं त्रितुऽएव जघानात्यह तदिन्द्रोऽमुच्यत देवो हि सः ॥ २ ॥

( स तुऽ ) तुऽउ हैतुऽउचुः । ( रु ) उपैवेम ऽएनो गच्छन्तु येऽस्य  
वध्यस्यावेदिषुरिति किमिति यज्ञऽएवेषु मृष्टामिति तदेष्वेतद्यज्ञो मृष्टे  
युदेभ्यः पात्रीनिर्णेजनमङ्गुलिप्रणेजनं निनयन्ति ॥ ३ ॥

अवष्ट्यूता स्थ—या अप्रपदनं स्थ, याभ्यो वो मामकामं नयन्तीति । तत आस्याः सम्बभूवुः—  
त्रितो, द्वित, एकतः ॥ १ ॥

त इन्द्रेण सह चेरुः यथेदं ब्राह्मणो राजानमनुचरति । स यत्र त्रिशीर्षाणं त्वाष्ट्रं विश्वरूपं जघान—  
तस्य हैतेऽपि वध्यस्य विदाश्चक्रुः । शश्वद्वैनं त्रित एव जघान । अत्यह तदिन्द्रोऽमुच्यत ।  
देवो हि सः ॥ २ ॥

\* त उ हैत उचुः—उपैवेम एनो गच्छन्तु येऽस्य वध्यस्यावेदिषुरिति । किमिति । यज्ञ एवेषु मृष्टा-  
मिति । तदेष्वेतद्यज्ञो मृष्टे—यदेभ्यः पात्रीनिर्णेजनमङ्गुलिप्रणेजनं निनयन्ति ॥ ३ ॥

तेति । यथा लोके परैः प्रार्थितं कार्यं कर्तुमक्षमः ष्टीवनेन निन्द्यते, तद्वदपां निन्दा विवक्षिता । तत इत्यादि ।  
' ततः ' निष्ठीवनेलक्षणवीर्यधारणात् ताभ्योऽद्भ्यः सकाशात् त्रितादिसंज्ञका आप्त्या उत्पन्नाः । अद्भ्यो  
जातत्वाच्च तेषाम् ' आप्त्य ' इति संज्ञा ॥ १ ॥

अथ तेषां पात्रीनिर्णेजनोदकं भाग इत्येतत्प्रतिपादनायाह—त इन्द्रेणेति । यथेदानीम् \* ' ब्राह्मणः ' पुरो-  
हितो देशाधिपतिं ' राजानम् ' ' अनु '—सृत्य चरति, तद्वदेव ' ते ' त्रितादयोऽपीन्द्रेण सार्द्धं तदनुसारेणा-  
वस्थिता इत्यर्थः । ' सः ' चेन्द्रः ' यत्र ' यस्मिन् समये सोमपानादिसाधनैस्त्रिभिः शिरोभिरुपेतं त्वष्टुः पुत्रं  
' विश्वरूपं ' जघान, तस्मिन् समये ते त्रितादयोऽपि ' तस्य वध्यस्य ' कर्मणि षष्ठी, ( पा० सू० २. ३. ९० )  
तं ' वध्यम् ' वधार्हम् ' विदाश्चक्रुः ' ज्ञातवन्तः । " उषविदजागृभ्योऽन्यतरस्याम् " ( पा० सू० ३. १.  
३८ )—इति विदेर्ज्ञानार्थादाम् प्रत्ययः । अनन्तरं च ' एनम् ' विश्वरूपं त्रित एवेन्द्रसहायार्थं जघान । इन्द्रश्च  
' सत् ' हनन्नजनितात्पापात् ' अत्यमुच्यत ' अतिमुक्तोऽभवत् । तत्र हेतुमाह—देवो हीति । यस्मात् स इन्द्रो देवः,  
अतोऽस्मिन् पापसंश्लेषो न युक्त इत्यर्थः ॥ २ ॥

एवं विश्वरूपहननानन्तरं जनैः कृतं संवादं दर्शयति—त उ हेति । ' ते ' लौकिका जना विश्वरूप—  
हननानन्तमेतदुचुः । एतच्छब्दपरामृश्यं दर्शयति—उपैवेति । ये खत्वस्य वध्यस्य ' अवेदिषुः ' अज्ञासिषुः,  
इमे ' एनः ' पापमुपगच्छन्तु । एवमुपगन्तव्यं तदेनः किरूपमिति प्रश्नपूर्वकमाह—किमितीति । ' एषु '   
त्रितादिषु ' यत् ' विश्वरूपवधजनितमेनः, यज्ञ एव ' तत् ' एनः ' मृष्टाम् ' मृजीत, अश्लेषयदित्यर्थः । अतः  
' यत् ' एषां त्रयाणां पात्रीनिर्णेजनादि निनयनम्, ' एतत् ' एतेन ' एषु ' त्रितादिषु ' तत् ' विश्वरूप-  
हननजनितमेनो यज्ञः ' विमृष्टे ' संश्लेषयति । तस्मादवहननपेषणादिजनितस्यैतसो रूपं पात्र्यादिनिर्णेजन-  
माप्त्येभ्यो निनेतव्यमित्यर्थः ॥ ३ ॥

तु ऽउ ह्राप्त्याऽ ऊचुः । ( ८ ) अत्येव वयमिदमस्मत्परां नयामेति कम-  
भीति युऽएवादक्षिणेन हविषा यजाता ऽइति तुस्मान्नादक्षिणेन हविषा  
यजेतास्येषु ह यज्ञो मृष्ट ऽआप्त्या ऽ उ ह तुस्मिन्मृजते योऽदक्षिणेन  
हविषा यजते ॥ ४ ॥

ततो देवाः । ( ९ ) एतां दर्शपूर्णमासयोर्दक्षिणामकल्पयन्त्यदन्वाहार्यं नेद-  
दक्षिणं ॐ हविरुसदिति तन्नाना निनयति तथैभ्योऽसमदं करोति तदभि-  
तपति तथैषां शृतं भवति स निनयति त्रिताय त्वा द्विताय त्वैक-  
त्राय त्वेति पशुर्ह वा ऽएष आलभ्यते युत्पुरोडाशः ॥ ९ ॥

त उ ह्राप्त्या ऊचुः—अत्येव वयमिदमस्मत्परो नयामेति । कमभीति । य एवादक्षिणेन हविषा  
यजाता इति । तस्मान्नादक्षिणेन हविषा यजेत । आप्त्येषु ह यज्ञो मृष्टे । आप्त्या उ ह तुस्मिन्  
मृजते—योऽदक्षिणेन हविषा यजते ॥ ४ ॥

ततो देवा एतां दर्शपूर्णमासयोर्दक्षिणामकल्पयन्—यदन्वाहार्यम् । नेददक्षिणं हविरुसदिति ।  
तन्नाना निनयति । तथैभ्योऽसमदं करोति । तदभितपति—तथैषां शृतं भवति । स निनयति—  
“त्रिताय त्वा द्विताय त्वैकत्राय त्वा”—( १ अ० ३३ मं० ) इति । पशुर्ह वा एष आलभ्यते—  
यत्पुरोडाशः ॥ ९ ॥

अथ तस्यैनसस्तरपि कृतां निष्कृतिं दर्शयन् दक्षिणावतैव यागेन यष्टव्यं नादक्षिणेनेति प्रसङ्गादाह—  
त उ हेति । वयमपि ‘ इदम् ’ एनः ‘ परः ’ परस्तादन्यत्राधारान्तरे ‘ अस्मत् ’ अस्मत्तो नयामेति योजना ।  
कमभीति । ‘ कम ’ पुरुषम्—अभिलक्ष्येत्यर्थः । य एव दक्षिणारहितेन हविषा यजेत, तस्मिन्निति शेषः ।  
अदक्षिणयागनिषेधं विपक्षबाधोपन्यासेनोपपादयति—आप्त्येष्विति । मृष्टे—इति । “ मृजू शुद्धौ ”  
( अ० उ० १६ ) इत्यस्माल्लृट् अदादित्वाच्छपो लुक् ( पा० सू० २. ४. ७२ ) ॥ ४ ॥

का तां दर्शपूर्णमासयोर्दक्षिणेति तामाह—तत् इति । दर्शपूर्णमासिकं हविर्दक्षिणारहितं नैव भवेदित्यन्वा-  
हार्यरूपं दक्षिणामकल्पयन्नित्यर्थः । अन्वाहरति—यज्ञसम्बन्धिदोषजातं परिहरत्यनेनेति व्युत्पत्त्याऽन्वाहार्यो नाम—  
ऋत्विग्यो देय ओदनः । तथा च तैत्तिरीयकम्—“ यद्वै यज्ञस्य क्रूरं यद्विलिष्टं, तदन्वाहार्येणान्वाहरति, तदन्वा-  
हार्यस्यान्वाहार्यत्वम् ”—( तै० सं० १. ७. ३. ९. ) इति । तन्नानेति । ‘ तत् आप्त्यानां निनयनं पृथक्  
पृथगसंसृष्टमेव कर्तव्यम् । ‘ तथा ’ सति ‘ एभ्य ’ आप्त्येभ्यः ‘ असमदम् ’ अकलहं करोति । संसर्गे हि  
भदीयं त्वदीयमिति कलहः स्यादित्यभिप्रायः । निनीतस्योदकस्याङ्गारेण प्रतपनं विवृते—तदभितपतीति ।  
‘ तथा ’ सत्येषां ‘ तत् ’ जलं ‘ शृतम् ’ पक्वं भवतीत्यर्थः । विहितं निनयनमनूय मन्त्रं विवृते—स इति ।  
एवं संस्कृतं पुरोडाशं पशुत्वेन स्तौति—पशुर्हेति ॥ ९ ॥

१—“अन्यत्रास्मत्तो नयामेति” “अस्मत्तोऽन्यत्र नयामेति”—इति च प० । २—“यज्ञस्य ह्येनमन्वाहरतीति अन्वाहार्यः ।  
अध्वर्युर्न्वाहार्यसंज्ञकं दक्षिणार्थं तण्डुलरूपमोदनं चतुर्णामृत्विजां तृप्तिर्यावता सम्भाव्यते तत्परिमाणं ततोऽधिकं वा” इत्यादि का. धौ.  
३ । ५ । २७ सू० भा० । एष औदनो दक्षिणार्थो पच्यत इति तस्यामेपरं माम अन्वाहार्यपचन इति । ३—निनीतस्येति वदद्भिः  
सायणाचार्यैः पूर्वं निनयनं पश्चात्तदभितपनं च उक्तं । परं च तत्सूत्रभाष्यविरुद्धम् । तथा च सूत्रं “ पान्यङ्गुलिप्रक्षालनमाप्त्येभ्यो  
निनयत्यमित्यप्रत्ययस्य २ स्यन्दमानं त्रितायत्वेति प्रतिमन्त्रम् ” का० धौ० सू० २ । १४७ । अत्र कर्कः “ अभितप्येति ।  
प्रात्रीत्यमेवोक्त्या तापयित्वा इत्यादि निनयामेति वाक्यशेष इत्येवमन्तम् । इति । ४—नृतीयटिप्पन्वामुद्धृतं सूत्रं २ । १४७ ।

पुरुष ११ ह वै देवाः । ( ५ ) अग्रे पशुमालेभिरे तस्यालब्धस्य मेधो-  
ऽपचक्राम सोऽश्वं प्रविवेश तेऽश्वमालभन्त तस्यालब्धस्य मेधोऽपचक्राम  
स गां प्रविवेश ते गामालभन्त तस्यालब्धस्य मेधोऽपचक्राम सोऽविं प्रवि-  
वेश तेऽविमालभन्त तस्यालब्धस्य मेधोऽपचक्राम सोऽजं प्रविवेश तेऽज-  
मालभन्त तस्यालब्धस्य मेधोऽपचक्राम ॥ ६ ॥

सु इमां पृथिवीं प्रविवेश । तं खनन्त ऽ इवान्वीषुस्तमन्वविन्दंस्तुविमौ  
व्रीहियवौ तस्मादुप्येतावेतर्हि खनन्त इवैवानुविन्दन्ति स यावद्वीर्यवद्ध  
वाऽअस्यैते सर्वे पशव आलब्धाः स्युस्तावद्वीर्यवद्धास्य हविर्विरेव भवति  
स एवमेतद्वेदात्रो सा सम्पद्यदाहुः पाङ्क्तः पशुरिति ॥ ७ ॥

पुरुषं ह वै देवा अग्रे पशुमालेभिरे । तस्यालब्धस्य मेधोऽपचक्राम । सोऽश्वं प्रविवेश । तेऽश्वमा-  
लभन्त । तस्यालब्धस्य मेधोऽपचक्राम । स गां प्रविवेश । ते गामालभन्त । तस्यालब्धस्य मेधो-  
ऽपचक्राम । सोऽविं प्रविवेश । तेऽविमालभन्त । तस्यालब्धस्य मेधोऽपचक्राम । सोऽजं प्रविवेश ।  
तेऽजमालभन्त । तस्यालब्धस्य मेधोऽपचक्राम ॥ ६ ॥

स इमां पृथिवीं प्रविवेश । तं खनन्त इवान्वीषुः । तमन्वविन्दन् । ताविमौ व्रीहियवौ ।  
तस्मादुप्येतावेतर्हि खनन्त इवैवानुविन्दन्ति । स यावद्वीर्यवद्ध वा अस्यैते सर्वे पशव आलब्धाः स्युः,  
तावद्वीर्यवद्धास्य हविः । हविरेव भवति—य एवमेतद् वेद । अत्रो सा सम्पद्यदाहुः पाङ्क्तः  
पशुरिति ॥ ७ ॥

अस्य पशुरूपतामुपपादयितुमितिहासमुदाहरति—पुरुषं हेति । मेधोऽपचक्रामेति । यज्ञियः सारांशो  
‘ मेधः ’ ‘ तस्य ’ संज्ञस्य पुरुषस्य सकाशादपक्रान्तो बभूवेत्यर्थः ॥ ६ ॥

स इमामित्यादि । एवं पुरुषाश्चादिपशुष्वालब्धेषु ततस्ततो निष्क्रान्तः ‘ सः ’ मेधोऽन्तत इमां पृथिवीं  
प्रविष्टवान् । ‘ तम् ’ मेधं पृथिवीं ‘ खनन्तः ’ विदारयन्त इव ‘ अन्वीषुः ’ देवा अन्वैच्छन् । “ इषु इच्छा-  
याम्—” ( तु० प० ७१ )—इत्यस्माल्लिट् । ईदृग्विधं मेधं पृथिव्यां देवा अलभन्त । ताविमौ व्रीहि-  
यवाविति । स एव मेधो व्रीहियवरूपेण परिणत इत्यर्थः । तस्मादपीत्यादि । ‘ तस्मात् ’ मेधपरिणाम-  
रूपत्वादेव, इदानीमपि ‘ एतौ ’ व्रीहियवौ मेधवत्कर्षणलक्षणेन खननेन लभन्ते कर्षकाः । अतः खननप्राप्यत्व-  
दर्शनान्मेधपरिणामरूपत्वं व्रीहियवयोः स्वध्यवसानमित्यर्थः । एतज्ज्ञानस्य फलमाह—स यावदिति । स इति  
पूर्ववेद् बह्वर्थे—एकवचनम् । ‘ अस्य ’ यजमानस्य ते ‘ एते ’ पुरुषादयः सर्वे पशव आलब्धाः सन्तो यत्पारि-  
माणविशिष्टवीर्यवद् हविः ‘ स्युः ’ भवेयुः ‘ अस्य ’ व्रीहियवयोः सर्वपशुसारत्वं विदुषो यजमानस्य तन्नि-  
ष्पादितं पुरोडाशादिकं ‘ हविः ’ तावद्वीर्यवद् ‘ हविरेव ’ भवति । एवं सर्वपशुसारत्वात् पुरोडाशः पशुरूप  
एव संस्क्रियत इत्यर्थः । इत्थं सर्वपशुसारतया पुरोडाशस्य पशुत्वं प्रतिपाद्य सम्पत्त्यापि तद्दर्शयति—अत्रो सेति ।  
लोमत्वगादिपञ्चावयवयोगात् ‘ पाङ्क्तः पशुः ’—इति यदाहुर्मिज्ञाः ‘ सा ’ पाङ्क्तसंपत् ‘ अत्रो ’ अत्रापि  
पुरोडाशे विद्यत इत्यर्थः ॥ ७ ॥

१—अत्ययेनेति यावत् । यथा प्रवृत्तवद्वनित्यत्र प्रावृणत तथेत्यर्थः । २—‘लोमत्वगादिपञ्चावयवयोगात् पशौ पाङ्क्तसंपदमिज्ञैरुच्यते,  
साऽत्रापि पुरोडाशे विद्यते’—इति पा० ।

यदा पिष्टान्यथ लोमानि भवन्ति । यदापुऽ आनुयत्यथ त्वग्भवति यदा संयौत्यथ मां ११ सुं भवति सन्तत इव हि स तर्हि भवति मुन्ततमिव हि मां ११ सुं यदा श्रुतोऽथास्थि भवति दारुण इव हि स तर्हि भवति दारुणमिव ह्यस्थ्यथ यदुद्वासयिष्यन्नभिघारयति तं मज्जानं दधात्येषो सा सम्पद्यदाहुः प्राङ्क्तः पशुरिति ॥ ८ ॥

स यं पुरुषमालभन्त । सु किम्पुरुषोऽभवद्यावुश्वं च गां च तौ गौरश्च गवयश्चाभवतां यमविमालभन्त सऽउष्ट्रोऽभवद्यमजमालभन्त सु शरभोऽभवत्तस्मादेतेषां पशूनां नाशितव्यमुपक्रान्तमेधा हैते पशवः ॥ ९ ॥ १ ॥  
इति द्वितीयप्रपाठके प्रथमं द्वितीयाध्याये तृतीयंच ब्राह्मणम् । (२.३.)

यदा पिष्टानि, अथ लोमानि भवन्ति । यदाप आनुयति, अथ त्वग् भवति । यदा संयौति, अथ मांसं भवति । सन्तत इव हि स तर्हि भवति, सन्ततमिव हि मांसम् । यदा श्रुतः, अथास्थि भवति । दारुण इव हि स तर्हि भवति, दारुणमिव ह्यस्थि । अथ यदुद्वासयिष्यन्नभिघारयति—तं मज्जानं दधाति । एषो सा सम्पद्यदाहुः प्राङ्क्तः पशुरिति ॥ ८ ॥

स यं पुरुषमालभन्त—स किम्पुरुषोऽभवत् । यावुश्वं च गाश्च तौ गौरश्च गवयश्चाभवताम् । यमविमालभन्त—स उष्ट्रोऽभवत् । यमजमालभन्त—स शरभोऽभवत् । तस्मादेतेषां पशूनां नाशितव्यम् । अपक्रान्तमेधा हैते पशवः ॥ ९ ॥ ( इति पुरोडाशप्रकरणम् । )

तामेव सम्पत्तिं दर्शयति—यदेत्यादिना । यदा खलु पुरोडाशस्य पिष्टावस्था, 'अथ' अनन्तरमेव पिष्टेषु लोमसम्पत्तिः; लोमवत् पिष्टानां सक्षमत्वाद्, बहुत्वाच्च । यदा खलु संयवनार्थमप आनुयति, अथ तस्मिन् समये पुरोडाशस्य त्वग् भवति; त्वचीव श्लक्ष्णीभावदर्शनात् । संयवनावस्थायां मांसघातूपत्तिः । संयवनावस्थस्य पुरोडाशस्य, लौकिकमांसस्य च साम्यमाह—सन्तत इवेति । श्रुतावस्थस्य पुरोडाशस्यास्थ्युत्पत्तिः; तामुत्पत्तिं लौकिकास्थिसादृश्येन प्रतिपादयति—दारुण इवेति । श्रुतावस्थो हि पुरोडाशः 'दारुणः' कठिन इव हि तस्मिन् समये भवति । लौकिकमप्यस्थि कठिनम् । अतः श्रुतावस्थायां पुरोडाशोऽस्थिमान् भवतीत्यर्थः । उद्वासयिष्यन्निति । उद्वासनकाले यत् पुरोडाशस्य 'अभिघारणम्' अस्थ्यन्तर्गतं मज्जाख्यं धातुमेव तेन स्थापयतीत्यर्थः । उक्तां प्राङ्क्तत्वसम्पत्तिं निगमयति—एषो इति । 'एषा उ' एषैव ॥ ८ ॥

देवैरालब्धानामपक्रान्तमेधानां पुरुषादिपशूनां परिणामविशेषं दर्शयंस्तस्य प्रसङ्गादभक्ष्यतामाह—स यमित्यादिना । 'स'—इति पूर्ववद् बहुवचनस्थाने एकवचनम्; ते देवा इत्यर्थः । एतेषामिति । किम्पुरुषादीनां पशूनां मांसं 'नाशितव्यं' न भक्षितव्यम् । तत्र हेतुमाह—अपक्रान्तेति । अपक्रान्तमेधत्वेनायन्नित्वादित्यर्थः ॥९॥ १ (२.३.) इति श्रीसायणाचार्यविर० माधवीये वेदार्थप्र० माध्यन्दिनशतपथभाष्ये प्रथमकाण्डे द्वितीयाध्याये तृतीयं ब्राह्मणम् ॥

१—इह तु 'एतेषां' पुरुषादिपशूनामित्येवार्थः कथं न भवतीत्यपि विचार्यम्; तेषामेव ह्यालम्बनेन अपक्रान्तमेधत्वं श्रूयतेऽत्र षष्ठकडिकायाम् । तथाच पुरोडाशो नाम पिष्टकविशेषस्य मांसप्रतिनिधित्वं प्रकल्प्य हिंसाराहित्ये एव श्रुतितात्पर्यं पर्यवस्येत । इति पं० सत्यव्रतसाम्नाश्रमिभिः स्वीयसंपादितपुस्तके । वस्तुतस्तु अस्याः श्रुतेस्तात्पर्यम्पुरोडाशप्रशंसायामिवास्तीति । २—एतत्पूर्वश्रुतस्यैव ब्राह्मणस्थोपसंहाररूपमिदं ब्राह्मणम् । इहास्यानामुत्पत्तिनिदानं वर्णितम् । तन्नियनमन्त्राश्च विहिताः । अपि प्रसंगतः किम्पुरुष-  
• गवय-गौर-शरभ-मांसानामभक्ष्यत्वं च दर्शितम् ।

अथ चतुर्थं ब्राह्मणम् ।



इन्द्रो ह यत्र वृत्राय वृज्रं प्रजहार । स प्रहृतश्चतुर्धाऽभवत्तस्य स्फ्यो-  
स्तृतीयं वा यावद्वा यूपस्तृतीयं वा यावद्वा रुथस्तृतीयं वा यावद्वाथ यत्र  
प्राहरत्तच्छकलोऽशीर्यत मु पतित्वा शरोऽभवत्तस्माच्छरो नाम यदशीर्य-  
तैवमु मु चतुर्द्धा वृज्रोऽभवत् ॥ १ ॥

( तु ) ततो द्वाभ्यां ब्राह्मणा यज्ञे चरन्ति । द्वाभ्यां राजन्यबन्धवः सं-  
व्याधे यूपेन च स्फ्येन च ब्राह्मणा रुथेन च शरेण च राजन्य-  
बन्धवः ॥ २ ॥

स यत्स्फ्युमादत्ते । यथैव तदिन्द्रो वृत्राय वृज्रमुद्यच्छदेवमेवैष एतं  
पाप्मने द्विषते भ्रातृव्याय वृज्रमुद्यच्छति तस्माद्वै स्फ्युमादत्ते ॥ ३ ॥

वेदिकाकरणम् ।

इन्द्रो ह यत्र वृत्राय वृज्रं प्रजहार । स प्रहृतश्चतुर्धाऽभवत् । तस्य स्फ्यस्तृतीयं वा यावद्वा, यूप-  
स्तृतीयं वा यावद्वा, रुथस्तृतीयं वा यावद्वा । अथ यत्र प्राहरत्तच्छकलोऽशीर्यत । स पतित्वा शरो-  
ऽभवत् । तस्माच्छरो नाम—यदशीर्यत । एवमु मु स चतुर्द्धा वृज्रोऽभवत् ॥ १ ॥

ततो द्वाभ्यां ब्राह्मणा यज्ञे चरन्ति । द्वाभ्यां राजन्यबन्धवः संव्याधे । यूपेन च स्फ्येन च ब्राह्मणाः,  
रुथेन च शरेण च राजन्यबन्धवः ॥ २ ॥

स यत् स्फ्युमादत्ते—यथैव तदिन्द्रो वृत्राय वृज्रमुद्यच्छत्, एवमेवैष एतं पाप्मने द्विषते भ्रातृ-  
व्याय वृज्रमुद्यच्छति । तस्माद्वै स्फ्युमादत्ते ॥ ३ ॥

अथ वेदिकरणार्थं स्फ्यादानविधिमनुसृत्य स्फ्यस्य वृज्ररूपत्वं वक्तुमितिहासमाचष्टे—इन्द्रो हेति । तस्ये-  
त्यादि । ' तस्य ' चतुर्द्धा विभक्तस्य वृज्रस्य स्फ्यस्तृतीयोऽंशः । न्यूनाधिकराहित्येन तृतीयांशत्वज्ञानं दुर्लभमित्य-  
भिप्रेत्य पक्षान्तरमाह—यावद्वेति । तृतीयात् भागान्न्यूनमधिकं वा यावदेव किञ्चित्तावानेव स्फ्य इत्यर्थः । एवं  
यूपस्तृतीयमित्यादौ योजना । चतुर्थभागस्य परिणामप्रकारमाह—अथ यत्रेति । तच्छकल इति । ' तत् ' तत्र  
देशे प्रहृतः स वृज्रः शकलो भूत्वा ' अशीर्यत ' शीर्णोऽभूत् । स च शीर्णो भूमौ पतित्वा शरात्मना परिणत  
इत्यर्थः । शरशब्दं निर्वक्ति—तस्मादिति । चतुर्द्धाभवनमुपसंहरति—एवमिति ॥ १ ॥

तेषां वृज्रावयवानां स्फ्यादीनां ब्राह्मणराजन्ययोर्व्यवस्थया विनियोगमाह—तत् इति । ' राजन्यबन्धवः '  
क्षत्रियजातीयाः ' संव्याधे ' युद्धे चरन्तीत्यनुषङ्गः । द्वाभ्यामिति सङ्गृह्योक्तं विभजति—यूपेन चेति ॥ २ ॥

अथ तस्य स्फ्यादानं विधत्ते—स यदिति । तच्छब्दयच्छब्दाभ्यां प्रसिद्धिरभिधीयते । ' सः ' प्रसिद्धो-  
ऽध्वर्युरित्यर्थः । एवमेवैष इत्यादि । वृत्रवधार्थमिन्द्रवद् विद्वेषणशीलं पापरूपं शत्रुं हन्तुं स्फ्यलक्षणं वृज्र-  
मुद्यच्छतीत्यर्थः ॥ ३ ॥

तमादत्ते । देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामा-  
ददेऽध्वरकृतं देवेभ्य इति सविता वै देवानां प्रसविता तत्सवितृप्रसूतऽ  
एवैनमेतदादत्तेऽश्विनोर्बाहुभ्यामित्यश्विनावध्वर्युं तत्तयोरेव बाहुभ्यामा-  
दत्ते न स्वाभ्यां पूष्णो हस्ताभ्यामिति पूषा भागदुघस्तत्तस्यैव हस्ता-  
भ्यामादत्ते न स्वाभ्यां वज्रो वा एष तस्य न मनुष्यो भर्ता तमेताभि-  
देवताभिरादत्ते ॥ ४ ॥

( त आ ) आददेऽध्वरकृतं देवेभ्य इति । ( त्य ) अध्वरो वै यज्ञो यज्ञ-  
कृतं देवेभ्य इत्येवैतदाह तुऽसव्ये पाणौ कृत्वा दक्षिणेनाभिमृश्य जपति  
सुऽश्यत्येवैनमेतद्यज्जपति ॥ ५ ॥

स जपति । ( ती ) इन्द्रस्य बाहुरसि दक्षिणऽइत्येष वै वीर्यवत्तमो य

तमादत्ते—“देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामाददेऽध्वरकृतं  
देवेभ्यः”—( १ अ० २४ मं० ) इति । सविता वै देवानां प्रसविता, तत्सवितृप्रसूत एवैनमेतदादत्ते—  
अश्विनोर्बाहुभ्यामिति । अश्विनावध्वर्युं, तत्तयोरेव बाहुभ्यामादत्ते; न स्वाभ्याम् । पूष्णो हस्ताभ्या-  
मिति । पूषा भागदुघः, तत्तस्यैव हस्ताभ्यामादत्ते; न स्वाभ्याम् । वज्रो वा एषः । तस्य न मनुष्यो  
भर्ता । तमेताभिर्देवताभिरादत्ते ॥ ४ ॥

आददेऽध्वरकृतं देवेभ्य इति । अध्वरो वै यज्ञः, यज्ञकृतं देवेभ्य इत्येवैतदाह । तं सव्ये पाणौ कृत्वा  
दक्षिणेनाभिमृश्य जपति । संश्यत्येवैनमेतद्—यज्जपति ॥ ५ ॥

स जपति—“इन्द्रस्य बाहुरसि दक्षिणः”—( १ अ० २४ मं० ) इति । एष वै वीर्यवत्तमो य

विहितमादानमनूद्य मन्त्रं विधत्ते—तमादत्त इति । देवस्य त्वेति मन्त्रस्य प्रागान्नोतमपि ब्राह्मणं विधेयविशेषे  
यजेयितुं पुनराम्नायते—सविता वा इत्यादिना । न स्वाभ्यामिति । देवसम्बन्धिभ्यामेव बाहुभ्यां स्पर्शादानम्,  
न तु स्वकीयाभ्याम् । युक्तञ्चैतदित्याह—वज्रो वा इति । एष स्म्यो वज्रः; तत्परिणामत्वात् । न हि मनुष्य-  
स्तद्वज्रं भर्तुं शक्नोति, अतो देवस्य त्वेति मन्त्रं प्रयुञ्जानस्तं स्पर्शलक्षणं वज्रं सवित्राख्यादिदेवताभिरेव  
‘आदत्ते’ आदानं कृतवान् भवति ॥ ४ ॥

आदद् इति । अध्वरो वा इति । ‘ध्वरः’ हिंसाप्रत्ययाद्यो न विद्यतेऽस्मिन्नित्यध्वरशब्दस्य यज्ञोऽर्थः ।  
अध्वरं करोतीति ‘अध्वरकृत्’ । तथा च यज्ञकृतं देवेभ्य आदद् इत्युक्तं भवतीत्यर्थः । संश्यत्येवैनमिति ।  
वक्ष्यमाणं मन्त्रं जपतीति यत्, ‘एतत्’ एतेनैतं ‘संश्यत्येव’ सम्यक् तनूकरोति, तीक्ष्णीकरोत्येव । “शो  
तनूकरणे—” ( दिवा० प० ३९ )—इति धातुः । “ओतः श्यनि—” ( पा० सू० ७. ३. ७१. ) इत्यो-  
कारलोपः ॥ ५ ॥

विहितं जपमनूद्य मन्त्रं विधत्ते—स इति । इन्द्रस्य दक्षिणो बाहुरतिशयेन वीर्यवान्, वृत्राख्यासुरवधकारि-

१—“देवस्य त्वेति स्पर्शादाय”—( श्रौ. सू. २. १५५. ) २—इहैव ब्राह्मणे पूर्वं १।२।१०। ३—“इन्द्रस्य बाहु” इति मन्त्रम् ।  
४—“सर्तृणं सव्ये कृत्वा दक्षिणेनाभ्य जपतीन्द्रस्य बाहुरिति” ( श्रौ० सू० २. १५५ । )

इन्द्रस्य बाहुर्दक्षिणस्तुस्मादाहेन्द्रस्य बाहुरसि दक्षिण इति सहस्रभृष्टिः शततेजाऽ इति सहस्रभृष्टिर्वै स वज्रऽ आसीच्छततेजा यं तं वृत्राय प्राहरत् तमेवैतत्करोति ॥ ६ ॥

वायुरसि तिग्मतेजा इति । ( त्ये ) एतद्वै तेजिष्ठं तेजो बुदयं योऽयं पवतऽ एष हीमाँल्लोकांस्तिर्यग्दुणुपवते मुञ्च्यत्येवैनमेतद्विषतो वध इति बुद्धि नाभिचरेद्यद्युऽअभिचरेदमुष्य वध इति ब्रूयात्तेन मुञ्चिशितेन नात्मानमुपस्पृशति नु पृथिवीं नेदनेन वज्रेण मुञ्चिशितेनात्मानं वा पृथिवीं वा हिनसानीति तस्मान्नात्मानमुपस्पृशति नु पृथिवीम् ॥ ७ ॥

इन्द्रस्य बाहुर्दक्षिणः । तस्मादाह—इन्द्रस्य बाहुरसि दक्षिण इति । “सहस्रभृष्टिः शततेजाः”— ( १ अ० २४ मं० ) इति । सहस्रभृष्टिर्वै स वज्र आसीच्छततेजाः । यं तं वृत्राय प्राहरत्, तमेवैतत् करोति ॥ ६ ॥

“ वायुरसि तिग्मतेजाः ”— ( १ अ० २४ मं० ) इति । एतद्वै तेजिष्ठं तेजः—यदयं योऽयं पवते । एष हीमाँल्लोकांस्तिर्यग्दुणुपवते । संश्रयत्येवैनमेतद्—“ द्विषतो वधः”— ( १ अ० २४ मं० ) इति, यदि नाभिचरेद् यद्युऽअभिचरेद् अमुष्य वध इति ब्रूयात् तेन संशितेन नात्मानमुपस्पृशति, न पृथिवीम्; नेदनेन वज्रेण संशितेनात्मानं वा पृथिवीं वा हिनसानीति । तस्मान्नात्मानमुपस्पृशति, न पृथिवीम् ॥ ७ ॥

त्वात् । अतः स एव त्वमसीति स्फ्यस्य स्तुतिरिति व्याचष्टे—एष वा इति । द्वितीयं भागमनूय व्याचष्टे—सहस्रभृष्टिरिति । सहस्रं भृष्टयोऽश्रयः, यद्वा भर्जनानि हिंसाविशेषा वृत्रवधादिषु येन क्रियन्ते स वज्रः ‘सहस्रभृष्टिः’ । यः ‘शततेजाः’ अपरिमितदीप्तिः, तादृशो वज्रः । स एव त्वमसीति स्फ्यस्तुतिः । वज्रस्येमां प्रसिद्धिं द्योतयितुं ‘वै’—शब्दः । यं तमिति । ‘तम्’ उक्तविधं ‘यं’ वज्रं वृत्रवधार्थमिन्द्रः प्राहरत्, ‘तमेव’ तदात्मकमेवानेन मन्त्रभागेन करोतीत्यर्थः ॥ ६ ॥

तृतीयभागमनूय व्याचष्टे—वायुरसीति । यः ‘तिग्मतेजाः’ वायुः, स एव त्वमसीति स्तुतिः । वायो—स्तिग्मतेजस्त्वमुपपादयति—एतद्वा इति । यः ‘अयं’ वायुः ‘पवते’ अन्तरिक्षे चरति, एतत् खलु तेजसां मध्ये तेजस्वित्तमं तेजः । इममेवातिशयमुपपादयति—एष हीति । अग्न्यादितेजोऽन्तरं हि कुत्रचिदेव परिच्छिन्नम्, ‘एष हि’ वायुरिमान् सर्वान्—लोकान् अनुक्रमेण तिर्यग्वृत्तिः ‘पवते’ युगपदव्याप्नोतीत्यर्थः । अस्य प्रयोजनमाह—सञ्चयतीति । ‘एतत्’ एतेनोक्तविधवायुतादात्म्यप्रतिपादनेनेत्यर्थः । अमुष्य वध इति । अभिचारप्रयोगे “द्विषतो वधः”—इत्यस्य स्थाने ‘अमुष्य’ देवदत्तस्य वध इति शत्रोर्नाम निर्दिशेदित्यर्थः । एतेन मन्त्रजपार्त्ताऽऽणीकृतेन स्फ्येनात्मनोऽन्यस्य च संस्पर्शं निषेधति—तेनेति । ‘हिनसानी’ हिंसितं करवाणीत्यर्थः । “हिसि हिंसायाम्”— ( ६० प० १९ )—इत्यस्माद्धोटि रूपम् ॥ ७ ॥

१—“ भृष्टिर्भर्जनं पाको मारणमिति यावत् । सहस्रसंख्याकानां शत्रूणां भृष्टिर्यस्य स सहस्रभृष्टिः ” इति महाधरः ।  
२—“ नोपस्पृशेत्पृथिव्यात्मानौ तेन स्तम्बजुर्हारेष्यन् ” ( श्रौ० सू० २. १५६ ) ।

देवाश्च वाऽअसुराश्च । ( श्रौ ) उभये प्राजापत्याः पस्पृधिरे ते ह स्म यद्दे-  
वाऽअसुराञ्जयन्ति ततो ह स्मैवैनान्पुनरुपोत्तिष्ठन्ति ॥ ८ ॥

ते ह देवाऽऊचुः । ( जु ) जुयामो वाऽअसुरास्तुतस्त्वेव नः पुनरुपोत्ति-  
ष्ठन्ति कथं न्वेनाननपजस्यं जयेमेति ॥ ९ ॥

सु हाग्निरुवाच । ( चो ) उदञ्चो वै नः पलाय्य मुच्यन्तऽ इत्युदञ्चो ह  
स्मैवैषां पलाय्य मुच्यन्ते ॥ १० ॥

सु हाग्निरुवाच । ( चा ) अहमुत्तरतः पर्येष्याम्यथ यूयमित् उपस१  
रोत्स्यथ तान्तस ११ रुध्यैभिश्च लोकैरभिनिधास्यामो यदुचेमाँल्लोकानति  
चतुर्थं ततः पुनर्न सु १२ हास्यन्तऽइति ॥ ११ ॥

देवाश्च वा, असुराश्च; उभये प्राजापत्याः पस्पृधिरे । ते ह स्म यद्देवा असुरान् जयन्ति-ततो ह  
स्मैवैनान् पुनरुपोत्तिष्ठन्ति ॥ ८ ॥

ते ह देवा ऊचुः-जयामो वा असुरास्ततस्त्वेव नः पुनरुपोत्तिष्ठन्ति, कथं न्वेनाननपजस्यं  
जयेमेति ॥ ९ ॥

स हाग्निरुवाच-उदञ्चो वै नः पलाय्य मुच्यन्त इति । उदञ्चो ह स्मैवैषां पलाय्य मुच्यन्ते ॥ १० ॥

स हाग्निरुवाच-अहमुत्तरतः पर्येष्यामि, अथ यूयमित् उपसंरोत्स्यथ । तान् संरुध्यैभिश्च लोकै-  
रभिनिधास्यामः-यदुचेमाँल्लोकानति चतुर्थम् । ततः पुनर्न संहास्यन्त इति ॥ ११ ॥

अथ स्तम्बयजुर्हरणं विधित्सुस्तस्यासुरनिर्हरणलक्षणं प्रयोजनं वक्तुमाख्यायिकामाह-देवाश्चेति । प्रजापतेर्हि  
द्वे स्त्रियौ-दितिरदितिश्च । तत्रादितेः पुत्रा देवाः, दितेः पुत्रा असुराः; अतः 'उभये' अपि 'प्राजापत्याः' प्रजापतेः  
पुत्राः । ते 'पस्पृधिरे' स्पृद्धां कृतवन्तः । यदा खलु 'ते' देवा असुरान् जयन्ति, 'ततः' अनन्तरक्षणमेव  
'एनान्' देवानभिलक्ष्य पुनरसुरा उत्तिष्ठन्ति । " उदोऽनूर्ध्वकर्मणि " ( पा० सू० १. ३. २४. )-  
इति पर्युदासादिह चोर्ध्वकर्मत्वादात्मनेपदाभावः ॥ ८ ॥

अथ देवैः कृतं जयोपायचिन्तनमुपन्यस्यति-ते हेति । 'अनपजस्यं' जेतुमशक्यंम् 'एनान्' असुरान् केन  
खलु प्रकारेण पुनरुत्थानरहितं जयेमेत्येवं विचारितवन्त इत्यर्थः । " क्षय्यजय्यौ शक्यार्थे " ( पा० सू०  
६. १. ८१ )-इति जयतेर्यति निपात्यते ॥ ९ ॥

अथाग्निनोपदिष्टं जयप्रकारं दर्शयति-स हेति । 'नः' अस्माकं सकाशाद्दुदङ्मुखाः सन्तः 'पलाय्य'  
पलायनं कृत्वा " अय गतौ " ( भ्वा० आ० ४७९ )-इत्यस्मात् क्तवो ल्यप्, ( पा. सू. ७. १. ३७ )  
" उपसर्गस्यायतौ " -( पा० सू० ८. २. १९ )-इति लत्वम् । अग्निनोकं वाक्यं सत्यमिति श्रुतिः स्वय-  
मेवानुवदन्ति-उदञ्चो हेति ॥ १० ॥

एवमुत्तरतोऽवस्थितानसुरान् जेतुमग्निरवोपायं देवान् प्रत्युपदिशति-स हेति । इत् इत्यादि । 'इतः'  
अस्माद् वेदिलक्षणात् स्थानात् 'उपसंरोत्स्यथ' उपसंरुद्धान् प्रतिबन्धगतान्सुरान् कारिष्यथ । 'अथ' अन-



सोऽग्निरुत्तरतः पर्येत । ( दु ) अथेमऽइत उपसमरुन्धंस्तान्त्स ११ रुच्यै-  
भिश्च लोकैरभिन्यदधुर्षुदु चेमाँल्लोकानति चतुर्थं ततः पुनर्न समजिहत  
तदेतन्निदानेन युत्स्तम्बयजुः ॥ १२ ॥

सु योऽसावग्नीदुत्तरतः पर्येति । ( त्य ) अग्निरेवैषु निदानेन तानध्वर्यु-  
रेवेतुऽउपस ११ रुणद्धि तान्त्स ११ रुच्यैभिश्च लोकैरभिनिदधाति यदु चेमाँ-  
ल्लोकानति चतुर्थं ततः पुनर्न सज्जिहते तस्मादप्येतर्ह्यसुरा न सज्जिहते येन  
ह्येवैनान्देवाऽअवाबाधन्त तेनैवैनानुप्येताहि ब्राह्मणा यज्ञेऽवबाधन्ते ॥ १३ ॥

• सोऽग्निरुत्तरतः पर्येत । अथेम इत उपसमरुन्धन् । तान् संरुच्यैभिश्च लोकैरभिन्यदधुः—यदु  
चेमाँल्लोकानति चतुर्थम् । ततः पुनर्न समजिहत । तदेतन्निदानेन यत् स्तम्बयजुः ॥ १२ ॥

सं-योऽसावग्नीद् उत्तरतः पर्येति । अग्निरेवैष निदानेन । तानध्वर्युरेवेत उपसंरुणद्धि । तान्  
संरुच्यैभिश्च लोकैरभिनिदधाति—यदु चेमाँल्लोकानति चतुर्थम् । ततः पुनर्न सज्जिहते । तस्मा-  
दप्येतर्ह्यसुरा न सज्जिहते । येन ह्येवैनान् देवा अवाबाधन्त, तेनैवैनानुप्येताहि ब्राह्मणा यज्ञे-  
ऽवबाधन्ते ॥ १३ ॥

न्तरमेव वयं ' एभिः ' पुरोवर्तिभिः पृथिव्यादिभिस्त्रिभिलोकैः ' अभिनिधास्यामः ' अभितः सर्वतो निरुद्ध-  
धातान् निहितान् कारिष्यामः । यद्वा, अभितो नितरां क्षितान् त्याजितान् कारिष्यामः । इमान् लोकान् ' अति '   
अतिक्रम्य यच्चतुर्थं लोकजातमस्ति, अस्माकमप्रत्यक्षम्, तेनापि त्याजितान् कारिष्यामः । ' ततः ' अनन्तर-  
मसुराः पुनः ' न सहास्यन्ते ' सङ्गता न भविष्यन्ति । विशीर्णा बाधिता एव भवेयुरित्यर्थः । " ओहाङ्  
गतौ "—( जु० आ० ७ ) इति धातुः ॥ ११ ॥

इत्थमग्निनोक्तं वाक्यं श्रुत्वा तथैव तदेवैः कृतं श्रुतिरूपबध्नाति—सोऽग्निरिति । अग्निः ' उत्तरतः ' उत्त-  
रस्यां दिशि ' पर्येत ' पर्यगच्छत् । अग्निवाक्ये हि चिकीर्षितार्थोपदेशनाद् भविष्यदर्थवाचिनो लटः प्रयोगः ।  
श्रुतिवाक्ये तु निर्वृत्तार्थप्रतिपादनाद् भूतानद्यतनवाचिनो लङः प्रयोग इत्येतावान् भेदः । ( पा. सू. ३।३।१३;  
३।२।१११ ) । तदेतादित्यादि ; यदत्र स्तम्बयजुर्हरणं करिष्यते, एतत् ' निदानेन ' मूलकारणेन निरूप्यमाणं  
सद् देवैः कृतं ' तत् ' असुरनिरसनम् । अतो यज्ञविधातकासुरनिर्हरणार्थं स्तम्बयजुर्हरणमिति  
विधिरुन्नेयः ॥ १२ ॥

स योऽसाविति । स्तम्बयजुर्हरणसमये ' योऽसौ ' आग्नीध्रो वेदेरुत्तरतः परित्य वर्तते । ' एषः ' ' निदा-  
नेन ' मूलकारणेन निरूप्यमाणः सन् ' अग्निरेव ' । योऽग्निः पुरा असुरान्निरोद्धुमुदक् पर्येत, तदात्मक  
एवाग्नीध्र इत्यर्थः । ननु तत्रोपसंरोधका देवाः तत्स्थानीय ऋत्विजां मध्ये कः ? इति तं दर्शयति—तानध्व-  
र्युरिति । येनोपायेन पुरा देवा असुरान्बाधिषत्, तेनैवोपायेन यज्ञानुष्ठानसमये तद्विधातिनोऽसुरा बाधितव्या  
इति निगमयति—तस्मादिति ॥ १३ ॥

बु उऽ एव बुजमानायारातीयति । बुश्चैनं द्वेष्टि तुमेवैतुदेभिश्च लोकैरभि-  
निदधाति बुदु चेमाँल्लोकानुति चतुर्थं १५ स वा ऽएभिश्च लोकैरभिनिदध-  
द्यदु चेमाँल्लोकानुति चतुर्थमस्या ऽएव सुर्वं १६ हरत्यस्या १७ हीमे सुर्वे  
लोकाः प्रतिष्ठिताः किं १८ हि हरेद्यदन्तरिक्षं १९ हरामि दिव २० हरामीति  
हरेत्तुस्मादस्या ऽएव सुर्वं १५ हरति ॥ १४ ॥

(त्यु) अथ तृणमन्तर्द्वाय प्रहरति । नेदनेन वज्रेण सु १५ शितेन पृथिवी १७  
हिनसानीति तुस्मात्तृणमन्तर्द्वाय प्रहरति ॥ १५ ॥

य उ एव यजमानायारातीयति, यश्चैनं द्वेष्टि; तमेवैतदेभिश्च लोकैरभिनिदधाति—यदु चेमाँल्लो-  
कानति चतुर्थम् । स वा एभिश्च लोकैरभिनिदधद्—यदु चेमाँल्लोकानति चतुर्थम्, अस्या एव सर्वं  
हरति । अस्यां हीमे सर्वे लोकाः प्रतिष्ठिताः । किं हि हरेद्—यद्यन्तरिक्षं हरामि, दिवं हरामीति  
हरेत्; तस्मादस्या एव सर्वं हरति ॥ १४ ॥

अथ तृणमन्तर्द्वाय प्रहरति—नेदनेन वज्रेण संशितेन पृथिवीं हिनसानीति । तस्मात्तृणमन्त-  
र्द्वाय प्रहरति ॥ १५ ॥

न केवलं स्तम्बयजुषोऽसुरनिर्हरणं प्रयोजनम्, शत्रुनिर्हरणमपि तत्प्रयोजनमिति प्रतिपादयति—य उ  
एवेति । ‘ अरातीयति ’ अरातिरिवाचरति “ उपमानादाचारे ” ( पा० सू० ३. १. १० )—इति  
क्यच् । यश्च ‘ एनं ’ यजमानं साक्षादेवं ‘ द्वेष्टि ’ बाधते । ‘ तम् ’ उभयविधं शत्रुम् । अन्यत् पूर्व-  
वत् । पृथिव्या एव सकाशात् स्तम्बयजुर्हरणं कर्तव्यम्, नान्तरिक्षादेरित्यभिप्रेत्याह—स वा इति । पृथि-  
व्यादिभिस्त्रिभिर्लोकैस्तदतिरिक्तेन चान्येन चतुर्थेन लोकेनासुरानिरस्यन् ‘ असौ ’ अध्वर्युः ‘ अस्याः ’  
पृथिव्या एव सकाशात् ‘ सर्वं ’ स्तम्बयजुर्हरति, नान्तरिक्षादेः । ‘ हि ’ यस्मात् ‘ अस्याम् ’ एव भूम्यां ‘ ह्ये ’  
अन्तरिक्षादयः, सर्वे लोकाः प्रतिष्ठिताः, तस्मात् स्तम्बयजुर्हरणस्य प्रथमपर्यायवद् द्वितीयादिपर्यायाणामपि  
पृथिव्या एव सकाशाद्हरणं युक्तमित्यर्थः । एतदेव व्यतिरेकमुखेनोपपादयति—किं हीति । ‘ यत् ’ यदि  
“ अन्तरिक्षं हरामि ” “ दिवं हरामि ”—इत्येवं स्तम्बयजुर्हरेत्, तदा ‘ किं ’ नाम ‘ हरेत् ’ ? अन्तरिक्ष-  
द्युलोकयोर्हर्तव्यस्य स्तम्बस्याभावान्न तत्र तद्हरणं सम्भवतीत्यर्थः । तस्मादिति । प्रागुक्तनिगमनं स्तम्ब-  
यजुर्हरणार्थम् ॥ १४ ॥

तृणान्तर्द्धानविशिष्टं स्फ्येन प्रहरणं विधत्ते—अथेति । तृणान्तर्द्धानस्य प्रयोजनमाह—न हिनसानीति । तृणा-  
नन्तर्द्धाने हि तीक्ष्णेन स्फ्ये—रूपापन्नेन वज्रेण पृथिवीं हिंसिता स्यात्, तद्विंसानिवृत्तये प्रहरणसमये तृणमन्त-  
र्द्वाय तस्योपरि प्रहर्तव्यमित्यर्थः ॥ १५ ॥

१—स्तम्बयजुर्हरणं हि प्रहरणादि पुरीषनिवपनान्तम् । इति का० श्रौ० २ । १५६ सूत्रे कर्कः । २—“ वेद्यां तृणं निदधात्युदकपृ-  
थिव्यै वर्मासीति ” श्रौ० सू० २. १५७. ) । ३—“ प्रहरणं च वेद्यां तृणे अन्तर्हित इति सूत्रितत्वात् । इतरथा हि तृणं प्रहरती-  
त्येवमवक्ष्यत् । अथ पुनरन्तर्धानवचनात्सादर्थ्यमेव तृणस्य न प्रहरणाधिकरणता । तृण एव प्रहरणमिति सम्प्रदायः ” इति का०  
श्रौ० २ । १५८ सूत्रे कर्कः ।

सं प्रहरति । पृथिवि देवयजन्योषध्यास्ते मूलं माहि ११ सिषमित्युत्तर-  
मूलामिव वाऽएनामेतत्करोत्याददानस्तामेतदाहोषधीनां ते मूलानि माहि-  
११ सिषमिति व्रजं गच्छ गोष्ठानमित्यभिनिधास्यन्नेवैतदनपक्रमि कुरुते  
तद्धचनपक्रमि यद्ब्रजेऽन्तस्तुस्मादाह व्रजं गच्छ गोष्ठानमिति वर्षतु ते  
द्यौरिति यत्र वाऽअस्यै खनन्तः क्रूरीकुर्वन्त्यपघ्नन्ति शान्तिरापस्तुदद्भिः  
शान्त्या शमयति तदद्भिः सन्दधाति तस्मादाह वर्षतु ते द्यौरिति बधान  
देवसवितः परमस्यां पृथिव्यामिति देवमेवैतत्सवितारमाहान्धेतमसि बधा-  
नेति यदाह परमस्यां पृथिव्यामिति शतेन पाशैरित्यमुचे तदाह योऽस्मा-  
न्देष्टि यञ्च वयं द्विष्मस्तमतो मा मौगिति युदि नाभिचरेद्यद्युऽअभिचरे-  
दमुमतो मा मौगिति ब्रूयात् ॥ १६ ॥

सं प्रहरति—“पृथिवि देवयजन्योषध्यास्ते मूलं मा हि ११ सिषम्”—( १ अ. २५ मं. )  
इति । उत्तरमूलामिव वा एनामेतत्करोत्याददानः । तामेतदाह—ओषधीनां ते मूलानि मा हिंसिष-  
मिति । “ व्रजं गच्छ गोष्ठानम् ”—( १ अ. २५ मं. ) इति । अभिनिधास्यन्नेवैतदनपक्रमि कुरुते ।  
तद्धचनपक्रमि यद् ब्रजेऽन्तः । तस्मादाह—व्रजं गच्छ गोष्ठानमिति । “वर्षतु ते द्यौः”—( १ अ.  
२५ मं. ) इति । यत्र वा अस्यै खनन्तः क्रूरीकुर्वन्ति—अपघ्नन्ति । शान्तिरापः, तदद्भिः शान्त्या  
शमयति, तदद्भिः सन्दधाति । तस्मादाह—वर्षतु ते द्यौरिति । “बधान देव सवितः परमस्यां  
पृथिव्याम्”—( १ अ. २५ मं. ) इति । देवमेवैतत्सवितारमाह । अन्धे तमसि बधानेति—यदाह—  
परमस्यां पृथिव्यामिति । “शतेन पाशैः”—( १ अ. २५ मं. ) इति । अमुचे—तदाह—“योऽस्मान्  
देष्टि यञ्च वयं द्विष्मस्तमतो मा मौक्”—( १ अ. २५ मं. ) इति, यदि नाभिचरेद् । यद्यु  
अभिचरेद् अमुमतो मा मौगिति ब्रूयात् ॥ १६ ॥

विहितं प्रहरणमनूद्य मन्त्रं विधत्ते—सं प्रहरतीति । ओषध्यास्त इति मन्त्रभाषां व्याचष्टे—उत्तरमूलामिति ।  
स्प्यमाददानोऽध्वर्युः ‘ एनां ’ पृथिवीम् ‘ उत्तरमूलाम् ’ उपरिभागावस्थितमूलयुक्तामिव खल्वेतत् करोति । अत  
उत्तरमूलत्वेन प्रहरणात्तद्विंशसांकायां तदभावोऽनेन प्रार्थ्यत इत्यर्थः । मन्त्रगतौषधिशब्दस्य जात्यभिप्रायेणैक-  
वचनान्ता ( पा. सू. १ । २ । ५८ ) इत्यभिप्रेत्य व्याचष्टे—ओषधीनामिति । प्रहरणनिष्पन्नस्य सतृणस्य  
पांसोरादानमन्त्रमनूद्य व्याचष्टे—व्रजं गच्छेति । ‘ अभिनिधास्यन् ’ अभितो निक्षेप्यन् खल्वध्वर्युः ‘ एतत् ’  
असुरजातम् ‘ अनपक्रमि ’ अपक्रमणरहितमितस्ततो गमनरहितं कुरुते । तत् खल्वनपक्रमि यत् ‘ व्रजे ’ गोष्ठे-  
ऽन्तर्निरुध्यते, अतोऽस्य मन्त्रप्रयोगस्यापक्रमणाभावः प्रयोजनमित्यर्थः ।

वेदिप्रेक्षणमन्त्रमनूद्य तात्पर्यमाह—वर्षत्विति । ‘ अस्यै ’ षष्ठ्यर्थे चतुर्थी ( पा. सू. २ । ३ । ६२ । वा.  
१५०९ ) । ‘ अस्याः ’ पृथिव्याः सम्बन्धिनि ‘ यत्र ’ स्थाने वेदार्थं खनन्तः ‘ क्रूरं ’ निष्ठुरं कुर्वन्ति; तेन च

(इ) अथ द्वितीयं प्रहरति । (त्यु) अपारुरुं पृथिव्यै देवयजनाद् वध्यासमित्यरु-  
रुर्ह वै नामासुररक्षसुमास तं देवा ऽअस्या ऽअपाघ्नत तथो ऽएवैनमेतदेषो ऽ-  
स्या ऽअपहते व्रजं गच्छ गोष्ठानं वर्षतु ते द्यौर्बधानु देव सवितः परमस्यां  
पृथिव्यां शतेन पाशैर्यो ऽस्मान् द्वेष्टि यञ्च वयं द्विष्मस्तमतो मा मौगिति ॥ १७  
तमग्नीदभिनिदधाति । ( त्यु ) अरुरो दिवं मा पत इति यत्र वै देवा ऽअरुरु-  
मसुररक्षसुमपाघ्नत स दिवमपिपतिषत्तुमग्निरभिन्यदधादरुरो दिवं मा पत  
इति स न दिवमपतत्तथो ऽएवैनमेतदध्वर्युरेवास्माल्लोकादन्तरेति दिवो ऽ-  
ध्यग्नीत्तस्मादेवं करोति ॥ १८ ॥

अथ द्वितीयं प्रहरति—“ अपारुरुं पृथिव्यै देवयजनाद् वध्यासम् ”—( १ अ. २६ मं. )  
इति । अरुरुर्ह वै नामासुररक्षसमास । तं देवा अस्या अपाघ्नत । तथो एवैनमेतदेषो ऽस्या अपहते ।  
“ व्रजं गच्छ गोष्ठानं वर्षतु ते द्यौर्बधानु देव सवितः परमस्यां पृथिव्यां शतेन  
पाशैर्यो ऽस्मान् द्वेष्टि यञ्च वयं द्विष्मस्तमतो मा मौक् ”—( १ अ. २६ मं. ) इति ॥ १७ ॥  
तमग्नीदभिनिदधाति—अरुरो ! दिवं मा पत इति । यत्र वै देवा अरुरुमसुररक्षसमपाघ्नत, स दिव-  
मपिपतिषत् । तमग्निरभिन्यदधात्—अरुरो ! दिवं मा पत इति । स न दिवमपतत् । तथो एवैनमेत-  
दध्वर्युरेवास्माल्लोकादन्तरेति । दिवो ऽध्यग्नीत्—तस्मादेवं करोति ॥ १८ ॥

तां पृथिवीम् ‘ अपाघ्नन्ति ’ हिंसन्ति; अतः खननजनितां हिंसामनेन मन्त्रप्रयोगेण शान्तिरूपाभिरेवाङ्घ्रिः पुनः  
प्रशमेय्य सन्दधातीत्यर्थः । व्रजं गच्छेत्यादिमन्त्राणां कात्यायनः स्पष्टं विनियोगमस्त्रयत्—“ व्रजं गच्छेति पुरीष-  
मादत्ते ” “ वर्षतु त इति वेदिं प्रेक्षते ” “ बधानेत्युत्करोति ” ( श्रौ० सू० २. १९९—१६०—१६१ )—  
इति । उत्करे निधानमन्त्रस्याभिप्रायमाविष्करोति—देवमेवैतदित्यादिना । “ परमस्यां पृथिव्याम् ”—  
इत्यस्य व्याख्यानम्—अन्धे तमसीति । सर्वप्रकाशरहितेऽतिशयिते तमसि, यस्मिन् बद्धो न पुनरावर्तते,  
तादृशे स्थाने इत्यर्थः । ‘ अमुचे ’—इति, अमोचनायेत्यर्थः । न हि शतसङ्ख्याकैः पार्श्वैर्बद्धः स्वात्मानं  
मोचयितुमीष्ट इत्यभिप्रायः ॥

अभिचरतः प्रयोगे विशेषमाह—यद्यु इति । अनभिचरतः प्रयोगे मन्त्रगतस्तमिति यः शब्दः, तस्य स्थाने  
‘ अभिचरतः ’ यजमानस्य, शत्रुनाम द्वितीयया निर्दिश्य मन्त्रः प्रयोक्तव्य इत्यर्थः ॥ १६ ॥

एवं स्तम्भयजुर्हरणस्य प्रथमपर्यायमभिधाय द्वितीयपर्यायार्थं प्रहरणादिकं समन्त्रकं विधेत्ते—अर्थेति । मन्त्र-  
प्रतिपादितमरुरुवधप्रार्थनमुपपादयति—अरुरुर्हेति । ‘ अरुरुः ’ नामासुररक्षसम्, सुराणां विरोधि रक्षो बभूव ।  
‘ रक्षः ’—शब्दात् “ अनसन्तात् ”—( पा. सू. ९. ४. १०३. )—इत्यकारः समासान्तः । देववदेवेदानी-  
न्तनोऽध्वर्युरप्यपारुरुमित्यनेन मन्त्रेण पृथिव्याः सकाशादपहन्ति । व्रजं गच्छेत्यादिकस्य सर्वस्य द्वितीयपर्याये  
प्रयोज्यस्यापि प्रागुक्त एवार्थः इत्यभिप्रेत्यानुवदति—व्रजं गच्छेति ॥ १७ ॥

उत्करे न्युत्सस्य स्तम्भयजुषोऽभिधानं समन्त्रकं विधेत्ते—तामिति । ‘ अभिनिदधाति ’ उपरि हस्तनिधानेना-  
धस्तात् क्षिपतीत्यर्थः । ‘ मा पतः ’ ( पा. सू. १ वा० पं. ८४९ ) इति पतनाभावप्रार्थनं समर्थयितुं पुरावृत्त-

१—“ अमारुमिति द्वितीयं प्रहरणादि ” ( श्रौ० सू० २. १६३ ) । २—“ अभिन्यस्यत्यग्नीदुत्करमरुरो दिवमिति ” श्रौ० सू०  
२. १६४ उत्करव—“ प्रहृतप्रदेशादुद्धृतस्मृणद्ध्यादिसाधिरुत्करः ” इति ।

( त्यु ) अथ तृतीयं प्रहरति । द्रप्सुस्ते द्यां मा स्कन्नित्ययं वाऽअस्यै द्रप्सो  
यमस्या इमं १९ रसं प्रजा उपजीवन्त्येषु ते दिवं मा पतदित्येवैतदाह व्रजं  
गच्छ गोष्ठानं वर्षतु ते द्यौर्बधानु देव सवितः परमस्यां पृथिव्या १९ शतेन  
पुण्यैर्योऽस्मान्द्रेष्टि यं च वयं द्विष्मस्तमुतो मा मौगिति ॥ १९ ॥

स वै त्रिर्यजुषा हरति । त्रयो वाऽइमे लोकाऽएभिरेवैनमेतल्लोकैरभिनि-  
दधात्यद्वा वै तद्यदिमे लोकाऽअद्दो तद्यद्यजुस्तस्मात्त्रिर्यजुषा हरति ॥ २० ॥

अथ तृतीयं प्रहरति—द्रप्सुस्ते द्यां मा स्कन्निति । अयं वा अस्यै द्रप्सः—यमस्या इमं रसं प्रजा  
उपजीवन्ति । एष ते दिवं मा पतदित्येवैतदाह—“ व्रजं गच्छ गोष्ठानं वर्षतु ते द्यौर्बधानु देव  
सवितः परमस्यां पृथिव्या २ शतेन पाशैर्योऽस्मान् द्रेष्टि यं च वयं द्विष्मस्तमुतो मा  
मौक् ”—( १ अ. २६ मं. ) इति ॥ १९ ॥

स वै त्रिर्यजुषा हरति । त्रयो वा इमे लोकाः । एभिरेवैनमेतल्लोकैरभिनिदधाति । अद्वा वै तद्-  
यदिमे लोकाः, अद्दो तद्—यद्यजुः; तस्मात् त्रिर्यजुषा हरति ॥ २० ॥

मुदाहरति—यत्र वा इति । स दिवामिति । ‘ सः ’ देवैरपहतोऽरुः ‘ अपिपतिषत् ’ दिवं पतितुं गन्तु-  
मैच्छत् । ‘ तं ’ तथाविधं पिपतिषुमररुम्, उत्तरतः पारगतः ‘ अग्निः ’ अभिन्यदधात् उपरि हस्तनिधानेना-  
धस्तात् प्रेरितवान् । किं ब्रुवन् ? हे अररो ! ‘ दिवं ’ द्युलोकं ‘ मा पतः ’ मा प्राप्नुहीति । “ पत्त्व  
गतौ ”—( म्वा० प० ८७० ) इत्यस्माल्लुङि लदित्वादङ्, ( पा. सू. ३ । १ । १९ ) “ पतः पुम् ”  
( पा० सू० ७. ४. १९ ) इति पुमागमः । ‘ एवमग्निनाभिनिधाने कृते सति, सोऽरुर्दिवं न प्राप्नोत् ।  
तद्देवेदानीमप्यध्वर्युः स्तम्बयजुर्हरन् ‘ अस्माद् ’ भूलोकात् ‘ एनम् ’ अररुम् ‘ अन्तरेति ’ अन्तरितं व्यवहितं  
करोति । आग्नीध्रश्चैतन्मन्त्रकरणकेनोत्कराभिनिधानेन ‘ दिवः ’ अन्तरिक्षात्तमसुरमन्तरितं करोतीत्यर्थः ॥ १८ ॥

अथ तृतीयपर्यायं विधेत्ते—अथेति । मन्त्रं व्याचष्टे—अयं वा इति । ‘ अस्याः ’ पृथिव्याः सम्बन्धिनं  
‘ यमिमं ’ मधुरादिरसं सर्वाः प्रजा उपजीवन्ति, अयं खल्वस्याः पृथिव्याः ‘ द्रप्सः ’ । तथा च हे पृथिवि !  
‘ ते ’ त्वदीयः ‘ एषः ’ रसः ‘ दिवं ’ द्युलोकं ‘ मा पतत् ’ मा पतत्विति ‘ इमम् ’ अर्थम् ‘ एषः ’  
मन्त्रो ब्रूत इत्यर्थः । अस्मिन् तृतीयेऽपि पर्याये व्रजं गच्छेत्यादिकं सर्वं पूर्ववत् प्रयोक्तव्यमित्यभिप्रेत्य तत्प-  
ठति—व्रजमिति ॥ १९ ॥

उक्तं समन्त्रकं त्रिहरणमनूय प्रशंसति—स वा इति । ‘ इमे ’ पृथिव्यादयः प्रसिद्धान्नयो लोकाः । तथा च  
त्रिष्कृत्वो हरणेन ‘ एभिः ’ त्रिभिरेव लोकैः ‘ एनम् ’ अररुम् ‘ अभिनिदधाति ’ अभितो निक्षिपति, नार्थत  
इति यावत् । यजुर्मन्त्रेण हरणस्य लोकत्रयस्य च साम्यमाह—अद्वा वा इति । ‘ इमे ’ पृथिव्यादयः ‘ लोकाः ’  
इति यत्, तत् ‘ अद्वा वै ’ प्रत्यक्षमेव खलु यदेतद्हरणसाधनं यजुः, तदपि ‘ अद्दो ’ अद्देव प्रत्यक्षमेव; अनु-  
ष्ठेयार्थस्य साक्षात् प्रतिपादकत्वात् । अतो यजुषो लोकानां च प्रत्यक्षत्वसाम्यात्, त्रिवारं यजुषा हरणेन लोक-  
त्रयादेवास्वारोर्बाधो युक्त इति निगमयति—तस्मादिति ॥ २० ॥

तूष्णीं चतुर्थम् । स यदिमाँल्लोकानति चतुर्थमुस्ति वा न वा तेनैवैतद् द्विषन्तं भ्रातृव्यमुवबाधतेऽनद्धा वै तद्यदिमाँल्लोकानति चतुर्थमुस्ति वा न वानद्धो तद्यत्तूष्णीं तस्मात्तूष्णीं चतुर्थम् ॥ २१ ॥ २ ॥

इति द्वितीयप्रपाठके द्वितीयं ब्राह्मणम् । ( २. ४. )

देवाश्च वाऽअसुराश्च । ( श्रौ ) उभये प्राजापत्याः पस्पृधिरे ततो देवाऽ  
अनुव्यमिवासुरथ हासुरा मेनिरेऽस्माकमेवेदं खलु भुवनमिति ॥ १ ॥

तूष्णीं चतुर्थम् । स यदिमाँल्लोकानति चतुर्थमुस्ति वा न वा, तेनैवैतद् द्विषन्तं भ्रातृव्यमुव-  
बाधते । अनद्धा वै तद्-यदिमाँल्लोकानति चतुर्थमुस्ति वा न वा, अनद्धो तद्-यत् तूष्णीम्,  
तस्मात्तूष्णीं चतुर्थम् ॥ २१ ॥

देवाश्च वा असुराश्च-उभये प्राजापत्याः पस्पृधिरे । ततो देवा अनुव्यमिवासुः । अथ हासुरां  
मेनिरे अस्माकमेवेदं खलु भुवनमिति ॥ १ ॥

अमन्त्रकं चतुर्थं पर्यायं विधत्ते-तूष्णीमिति । तस्य प्रयोजनमाह स यदिति । ' इमान् ' प्रागुक्तान्  
श्रीन्-लोकानतिक्रम्य, यत् ' चतुर्थं ' लोकजातम्, तत् ' अस्ति वा न वा ' इति सन्दिग्धम्; अत्यन्तविप्र-  
कृष्टत्वेनानुभवपथानवतारात् । एतच्चतुर्थहरणात्तेनैव सन्दिह्यमानेन लोकजातेन विद्वेषणं कुर्वन्तं शत्रुमुवबाधते ।  
एतदुपपादयितुं तूष्णीं-हरणस्य लोकत्रयव्यतिरिक्तस्य चतुर्थस्थानस्य च साम्यमाह-अनद्धा वा इति ।  
' अनद्धा ' असत्पक्षमित्यर्थः । तूष्णीं हरणमप्यनुष्ठेयार्थप्रतिपादकमन्त्रप्रयोगाभावादस्पष्टत्वेन ' अनद्धा '  
अप्रत्यक्षमेवेति ॥ २१ ॥ ४ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथभाष्ये प्रथमकाण्डे

द्वितीयाध्याये चतुर्थं ब्राह्मणम् ॥ २ ॥ ४ ॥

इत्थं स्तम्बयजुर्हरणं विधाय वेदिपरिग्रहं वक्तुमितिहासमुपन्यस्यति-देवाश्चेति । ' पस्पृधिरे ' स्पृद्धा कृत-  
वन्तः । " अपस्पृधेथामानृचुरानृद्धः " ( पा० सू० ६. १. ३६. ) इति सम्प्रसारणनिपातनस्योपलक्षणत्व-  
मभिप्रेत्य लिट्थपि सम्प्रसारणं कृतम् । स्पृद्धमानानां तेषां मध्ये ' देवाः ' ' ततः ' तेभ्योऽसुरेभ्यः ' अनुव्यम् '  
अनुगमनं न्यङ्भूतिं प्राप्ता इव बभूवुः । ' अथ ह ' अनन्तरमेव तेऽसुरा मन्यन्ते स्म । किमिति ? ' इदम् '  
सर्वं जगदस्माकमेवेति ॥ १ ॥

१-" तूष्णीं चतुर्थं सतृणम् " ( श्रौ० सू० २. १६६ ) । २-" यजुर्मन्त्रको दर्भः ' स्तम्बयजुः ' । तच्च स्तम्बरूपं स्फ्येन  
मिस्त्रोत्करदेशे हरैत् " इति तै० ब्रा० ३. २. ९. सा० भा० । ( तै० सं० १. १. ९. ) । " यजुषा मन्त्रेण हरणायः पांसुसहितः  
स्तम्बः ' स्तम्बयजुः ' तस्य हरणम् " इति तै० सं० २. ६. ४. सा० भा० । तत्रैव " वेदिस्थानात्सतृणस्य पांसोर्मन्त्रेणान्यत्र  
हरणम् " इत्यपि । ३-" न्यक्कृतिम् " इति पा० ।

ते होचुः । ( इ ) हुन्तेमां पृथिवीं विभजामहे तां विभज्योपजीवामेति  
तामौक्षणैश्चूर्मभिः पश्चात्प्राञ्चो विभजमानाऽअभीयुः ॥ २ ॥

( स्त ) तद्वै देवाः शुश्रुवुः । ( विं ) विभजन्ते ह वाऽइमामसुराः पृथिवीं  
प्रेत तुदेष्यामो यत्रेमामसुरा विभजन्ते के ततः स्याम बुदस्यै न भजेम-  
हीति ते यज्ञमेव विष्णुं पुरस्कृत्येयुः ॥ ३ ॥

( स्ते ) ते होचुः । ( रु ) अनु नोऽस्यां पृथिव्यामाभजतास्त्वेव नो-  
ऽप्यस्यां भागऽइति ते हासुराऽअसूयन्तऽइवोचुर्वावदेवैष विष्णुरभिज्ञेते  
तावदो दद्मऽइति ॥ ४ ॥

ते होचुः—हन्तेमां पृथिवीं विभजामहे, तां विभज्योपजीवामेति । तामौक्षणैश्चूर्मभिः पश्चात्  
प्राञ्चो विभजमाना अभीयुः ॥ २ ॥

तद्वै देवाः शुश्रुवुः विभजन्ते ह वा इमामसुराः पृथिवीम्, प्रेत तुदेष्यामो यत्रेमामसुरा विभजन्ते,  
के ततः स्याम—यदस्यै न भजेमहीति । ते यज्ञमेव विष्णुं पुरस्कृत्येयुः ॥ ३ ॥

ते होचुः—अनु नोऽस्यां पृथिव्यामाभजत, अस्त्वेव नोऽप्यस्यां भाग इति । ते हासुरा असूयन्त  
इवोचुः—यावदेवैष विष्णुरभिज्ञेते, तावदो दद्म इति ॥ ४ ॥

एवमुक्त्वा किमुक्तवन्त इति तददर्शयति—ते हेति । ‘ हन्त ’ इति हर्षे । यत् एवं देवा न्यग्भूताः, अतो  
‘ निष्प्रत्यूहं वयम् ’ इमाम् ’ पृथिवीं विभजामहे । विभज्य च तां यथाभागमुपजीवामेति । एवमुक्त्वा किं  
कृतवन्त इति तदाह—तामिति । ‘ औक्षणैः ’ उक्षणोऽनडुहः सम्बन्धिभिश्चूर्मभिः । उक्षन्—शब्दात् “ तस्ये-  
दम् ” ( पा० सू० ४. ३. १२० ) इत्यणि “ षपूर्वहनृतराज्ञाम् ” ( पा० सू० ६. ४. १३९ )  
इत्यलोपः । तैश्चूर्मभिः ‘ पश्चात् ’ प्रतीचीं दिशमारभ्य ‘ प्राञ्चः ’ प्राङ्मुखा विभजमानाः ‘ अभीयुः ’ अभि-  
जग्मुरित्यर्थः ॥ २ ॥

असुरेष्वेवं कृतवत्सु देवाः किं कृतवन्त इति तदाह—तदा इति । प्रेतेत्यादि । अस्माकं तूष्णीमवस्थान-  
मनुचितम्, अस्माभिरपि तद्विषये प्रयतितव्यमिति, परस्परमभिमुखीकृत्येत्यर्थः प्रतिपाद्यते—हे देवाः ! यूयं  
‘ प्रेत ’ गच्छत, प्रोत्सहध्वमिति यावत् । यस्मिन् स्थानेऽसुराः पृथिवीं विभजन्ते, तत् स्थानं गमिष्यामः ।  
गत्वा च ‘ यत् ’ यदि ‘ अस्यै ’ षष्ठ्यर्थे चतुर्थी ( पा. सू. २ । ३ । ६२ । वा० १९०९ ) ‘ अस्याः ’  
पृथिव्याः सम्बन्धि स्थानं न प्राप्नुयामः, ( “ ततः ” तर्हि वयमभागिनो भवेम; यदि तु प्राप्नुयामः तदा ) भागिनः  
‘ स्याम ’ भवेमेत्यर्थः । एवमालोच्य देवैः कृतं दर्शयति—त इति । यज्ञात्मकमेव ‘ विष्णुम् ’ पुरतो धारयित्वा  
‘ ईयुः ’ गतवन्त इत्यर्थः ॥ ३ ॥

गत्वा चासुरान् प्रति किमुक्तवन्त इति, तदाह—ते हेति । ‘ अस्याम् ’ पृथिव्याम् ‘ नः ’ अस्मान् ‘ अन्वा-  
भजत ’ संयोजयत । ‘ नः ’ अस्माकमप्यस्यां भागो भवत्विति । असुरैः कृतं प्रतिवचनं दर्शयति—ते हेति ।  
‘ असूयन्त इव ’ अस्यां कुर्वन्त इव, असहमाना इति यावत् । यावन्तं देशं विष्णुर्व्याप्य वसते, तत्परिमाणं स्थानं  
युष्मभ्यं प्रयच्छाम इति ॥ ४ ॥

वामनो ह विष्णुरास । तद्देवा नु जिहीडिरे महद्द्वै नोऽदुर्व्ये नो यज्ञ-  
सम्मितमुदुरिति ॥ ५ ॥

ते प्राञ्चं विष्णुं निपाद्य । छन्दोभिरभितः पर्यगृह्णन्गायत्रेण त्वा छन्दसा  
परिगृह्णामीति दक्षिणतश्चैष्टुभेन त्वा छन्दसा परिगृह्णामीति पश्चाज्जाग-  
तेन त्वा छन्दसा परिगृह्णामीत्युत्तरतः ॥ ६ ॥

( स्तं ) तं छन्दोभिरभितः परिगृह्य । ( ह्या ) अग्निं पुरस्तात्समाधाय  
तेनार्चन्तः श्राम्यन्तश्चेरुस्तेनेमाँसुर्वा पृथिवीँसुमविन्दन्त तद्यदेने-  
नेमाँसुर्वाँसु समविन्दन्त तुस्माद्देदिर्नाम तुस्मादाहुःश्र्यावती वेदि-  
स्तावती पृथिवीत्येतया हीमाँसुर्वाँसु समविन्दन्तैवुँह वाऽइमाँसु  
सुर्वाँसु सपत्नानाँसुवृद्धे निर्भजत्यस्यै सपत्नान्युऽएवमेतद्देदु ॥ ७ ॥

वामनो ह विष्णुरास । तद्देवा न जिहीडिरे—महद्द्वै नोऽदुर्व्ये नो यज्ञसम्मितमुदुरिति ॥ ५ ॥

ते प्राञ्चं विष्णुं निपाद्य छन्दोभिरभितः पर्यगृह्णन्—“गायत्रेण त्वा छन्दसा परिगृह्णामि”—  
( १ अ. २७ मं. ) इति, दक्षिणतः । “त्रैष्टुभेन त्वा छन्दसा परिगृह्णामि”—( १ अ. २७ मं. )  
इति पश्चात् । “जागतेन त्वा छन्दसा परिगृह्णामि” ( १ अ. २७ मं. ) इति, उत्तरतः ॥ ६ ॥

तं छन्दोभिरभितः परिगृह्य, अग्निं पुरस्तात् समाधाय, तेनार्चन्तः श्राम्यन्तश्चेरुः । तेनेमाँसु  
पृथिवीँसु समविन्दन्त । तद् यदेनेनेमाँसु सर्वाँसु समविन्दन्त, तस्माद्देदिर्नाम । तस्मादाहुः—यावती वेदिः,  
तावती पृथिवीति—एतया हीमाँसु सर्वाँसु समविन्दन्त । एवं ह वा इमाँसु सर्वाँसु सपत्नानाँसु संवृक्ते । निर्भज-  
त्यस्यै सपत्नान्—य एवमेतद्देदु ॥ ७ ॥

असुरैरभिहिते देवास्तद्द्वीचक्रुरित्याह—वामनो हेति । विष्णुर्हि तदानीम् ‘ वामनः ’ खर्वो बभूव । अत  
एवासुरास्तेनाक्रान्तं स्थानं प्रयच्छाम इत्यब्रुवन् । अथापि ‘ तत् ’ असुरैरुक्तं देवाः; ‘ न जिहीडिरे ’ न ह्यनादृतं  
चक्रुः, किन्त्वाद्वियन्ते स्मेत्यर्थः । “ हेडु अनादरे ” ( भा० आ० २८५ ) इति धातुः । आदरणप्रकार-  
माह—महदिति । विष्णुर्हि यज्ञः, अतो ‘ यज्ञसम्मितम् ’ स्थानमस्मभ्यं दत्तवन्त इति यत्, तत् ‘ नः ’ अस्मा-  
कम् ‘ महत् ’ अविकम् ॥ ५ ॥

एवं विचार्य देवैः कृतं दर्शयति—त इति । यज्ञात्मकम् ‘ विष्णुम् ’ ‘ प्राञ्चम् ’ प्राकृशिरसं निपात्य ( घ )  
दक्षिणतः, पश्चात्, उत्तरतश्च गायत्र्यादिछन्दोभिः सर्वतः पर्यगृह्णन् ॥ ६ ॥

तामिति । ‘ तम् ’ विष्णुं गायत्र्यादिभिश्छन्दोभिः सर्वतः परिगृह्य, पूर्वस्यां दिशि-आहवनीयास्यम् ‘ अग्निम् ’  
प्रज्वाल्य, ‘ तेन ’ विष्वात्मकेन यज्ञेन ‘ अर्चन्तः ’ पूजयन्तः, ‘ श्राम्यन्तः ’ कर्मानुष्ठानजनितं श्रमं प्राप्नु-  
वन्तः ‘ चेरुः ’ पूर्ववद् ववृतिरे । चरित्वा च ‘ तेन ’ यज्ञात्मकस्य विष्णोराधारभूतेन स्थानेन देवाः सर्वा-  
मेवेमाँसु पृथिवीँसु सम्यगलभन्त । अतो विद्यते लभ्यते अनेनेति यज्ञस्थानस्य ‘ वेदि ’—नामधेयं निर्वक्ति—तद्यदिति ।  
उक्तं वेद्याः सर्वपृथिवीलाभरूपत्वम्, इदानीं वेदिपृथिव्योस्तादात्म्यविषयामभियुक्तप्रसिद्धिमुदाहरति—तस्मादिति ।  
यत्पारमाण्यविशिष्टा खलु वेदिः, तत्परिमाणैव पृथिवी कुत इत्यत आह—एतयेति । ‘ हि ’ यस्मात् ‘ एतया ’



सोऽयं विष्णुग्लानः । ( २६ ) छन्दोभिरभितः परिगृहीतोऽग्निः पुरस्ता-  
न्नापक्रमणमास स ततऽएवौषधीनां मूलान्युपमुम्लोच ॥ ८ ॥

ते ह देवाऽऽञ्चुः । क नु विष्णुरभूत्क नु यज्ञोऽभूदिति ते होचुः छन्दो-  
भिरभितः परिगृहीतोऽग्निः पुरस्तान्नापक्रमणमस्त्यत्रैवान्विच्छतेति तं  
खनन्तऽइवान्वीषुस्तं त्र्यङ्गुलेऽन्वविन्दंस्तस्मात्त्र्यङ्गुला वेदिः स्यात्तद्वापि  
पाश्चिह्यङ्गुलामेव सौम्यस्याध्वरस्य वेदिं चक्रे ॥ ९ ॥

सोऽयं विष्णुग्लानः, छन्दोभिरभितः परिगृहीतः, अग्निः पुरस्तात् नापक्रमणमास । स तत एवौ-  
षधीनां मूलान्युपमुम्लोच ॥ ८ ॥

ते ह देवा ऊचुः—क नु विष्णुरभूत्, क नु यज्ञोऽभूदिति । ते होचुः—छन्दोभिरभितः परिगृहीतः,  
अग्निः पुरस्तात्, नापक्रमणमस्ति; अत्रैवान्विच्छतेति । तं खनन्त इवान्वीषुः । तं त्र्यङ्गुलेऽन्वविन्दन् ।  
तस्मात् त्र्यङ्गुला वेदिः स्यात् । तद्वापि पाश्चिः त्र्यङ्गुलामेव सौम्यस्याध्वरस्य वेदिं चक्रे ॥ ९ ॥

येषा इमाम् सर्वा पृथिवीमलभन्त, अतस्तल्लभहेतुत्वात् ततोऽनन्येत्यर्थः । इत्थं पुरावृत्तमुदाहृत्य प्रकृते योज-  
यति—एवं हेति । यथैव हि वेदिपरिग्रहादेवा असुरसकाशात् कृत्स्नां पृथिवीमपहतवन्तः, एवमेवायं यजमानोऽपि  
शत्रुसम्बन्धिनीं सर्वा भूमिमपहरति । तांश्च शत्रून् 'अस्याः' पृथिव्याः 'निर्मजति' निर्मक्तान् भागरहितान्  
करोतीत्यर्थः । तस्माद् गायत्रेणेत्यादिभिर्मन्त्रैः स्फयेन वेदिं दक्षिणतः पश्चादुत्तरतश्च रेखया परिगृहीर्योदित्यर्थः ॥ ७ ॥

अथ वेदेः खननं विधिसुः प्रकृतमितिहासशेषमनुक्रामति—सोऽयमिति । 'सः' यज्ञात्मको 'विष्णुः'  
दक्षिणतः पश्चादुत्तरतश्च छन्दोभिः परिगृहीतत्वात् पूर्वस्यां दिशि चाग्नेरवस्थानादितस्ततश्चलितुमशक्यत्वेन  
'ग्लानः' श्रान्तः सन् 'अपक्रमणम्' अपगमनम् 'नास' न जगाम । "अस गतिदीप्स्यादानेषु"—  
( श्वा० उ० ९, ११ )—इत्यस्माल्लिटि रूपम् । यद्वा—अस्तेरेव लिटि च्छान्दसो भूभावाऽर्भावः । ग्लानस्य तस्य  
विष्णोरपगमनं न बभूवेत्यर्थः । स च सर्वतः परिगृहीतो विष्णुः 'तत एव' तस्मिन्नेव स्थाने—ओषधीनां  
मूलान्युपेत्य भूम्यन्तर्गतः सन् 'मुम्लोच' अस्तङ्गतः, अदृश्यो बभूव ॥ ८ ॥

अनन्तरं च ते देवास्तत्र विष्णुमपश्यन्तो वितर्कितवन्तः, किमित्याह—ते ह देवा इति । विष्णुः 'क'  
कुत्राभूत् ? तदात्मको यज्ञश्च क वाऽभूदिति । एवं वितर्क्य तैर्निर्णीतमर्थं दर्शयति—ते होचुरिति । अत्रै-  
वेति । चतसृष्वपि दिक्षु परिवृतत्वेन गमनासम्भवात् 'अत्रैव' स्थाने तस्य विष्णोरन्वेषणं कुर्वतेत्यर्थः ।  
इत्थं परस्परं निश्चित्य भूमिं खनन्त इव 'तम्' विष्णुमन्विष्टवन्तः । अन्विष्य तं भूम्यन्तर्ह्यङ्गुले 'अन्व-  
विन्दन्' अलभन्त । यत एवम्, अत इदानीमपि यज्ञलाभाय वेदेह्यङ्गुलमात्रखननं कर्तव्यमिति विधत्ते—  
तस्मादिति । त्र्यङ्गुलपरिमाणेन खाता वेदिर्भवेदित्यर्थः । वेदेह्यङ्गुलखननमृषिसंवादेन द्रढयति—तद्वा  
हेति । 'पाश्चिः' नाम कश्चित्, स खलु सोमयागस्यापि वेदिं त्र्यङ्गुलखातामेव कृतवान् । अतोऽत्रापि  
त्र्यङ्गुलखाता वेदिर्युक्तेति भावः ॥ ९ ॥

१—“पूर्वं परिग्रहं परिगृह्णाति दक्षिणतः पश्चादुत्तरतश्च स्फयेन गायत्रेणेति प्रतिमन्त्रम्” ( श्रौ० सू० २. १६७ ) । २—एष एव  
पूर्वपरिग्रह उच्यते । ३—“असमुवि” अदा० प० ५५ । “आर्द्धघातुके” पा० सू० २ । ४ । २५ । इत्यधिकृत्य “अस्तेर्भूः”  
इति २ । ४ । ५२ । भूभावः प्राप्त इति भावः ।

तदु तथा न कुर्यात् । ( डो ) ओषधीनां वै स मूलान्युपाम्लोचतुस्मा-  
दोषधीनामेव मूलान्युच्छेत्तवै ब्रूयाद्यन्वेवात्र विष्णुमन्वविन्दंस्तुस्मा-  
द्देदिर्नाम ॥ १० ॥

तमनुविद्योत्तरेण परिग्रहेण पर्यगृह्णन् । ( न्तु ) सुक्ष्मा चासि शिषा चासीति  
दक्षिणतु ऽइमामेवैतत्पृथिवी ॐ संविद्य सुक्ष्मां शिवामकुर्वत स्योना  
चासि सुषदा चासीति पश्चादिमामेवैतत्पृथिवी ॐ संविद्य स्योनां सुषदा-  
मकुर्वतोर्जस्वती चासि पयस्वती चेत्युत्तरतु ऽइमामेवैतत्पृथिवी ॐ  
संविद्य रसवतीमुपजीवनीयामकुर्वत ॥ ११ ॥

स वै त्रिः पूर्वं परिग्रहं परिगृह्णाति । त्रिरुत्तरं तत्षट्कृत्वः षड्वा ऽऋतवः

तदु तथा न कुर्यात् । ओषधीनां वै स मूलान्युपाम्लोचत्-तस्मात्-ओषधीनामेव मूलान्युच्छे-  
त्तवै ब्रूयात् । यन्वेवात्र विष्णुमन्वविन्दन्-तस्माद्देदिर्नाम ॥ १० ॥

तमनुविद्योत्तरेण परिग्रहेण पर्यगृह्णन्-“ सुक्ष्मा चासि शिषा चासि ”-( १ अ. २७ मं. )  
इति । दक्षिणत इमामेवैतत् पृथिवीं संविद्य सुक्ष्मां शिवामकुर्वत । “ स्योना चासि सुषदा  
चासि ”-( १ अ. २७ मं. ) इति । पश्चादिमामेवैतत् पृथिवीं संविद्य स्योनां सुषदामकुर्वत ।  
“ ऊर्जस्वती चासि पयस्वती च ”-( १ अ. २७ मं. ) इति । उत्तरत इमामेवैतत् पृथिवीं  
संविद्य रसवतीमुपजीवनीयामकुर्वत ॥ ११ ॥

स वै त्रिः पूर्वं परिग्रहं परिगृह्णाति, त्रिरुत्तरम् । तत् षट्कृत्वः, षड् वा ऋतवः संवत्सरस्य ।  
संवत्सरो यज्ञः प्रजापतिः; स यावानेव यज्ञो यावत्यस्य मात्रा तावन्तमेवैतत् परिगृह्णाति ॥ १२ ॥

तमिमं पक्षं निषिध्य पक्षान्तरमाह-तदु तथेति । ‘ सः ’ विष्णुरोषधीनां खलु मूलान्युपेत्यान्तर्हितोऽभवत् ।  
तस्माद् यावति देशे भूम्यामन्तरोषधीनां मूलानि प्रसरन्ति, तावत्पर्यन्तं खात्वा तन्मूलान्येवोच्छेत्तुं ब्रूयात् । “ तुमर्थे  
सेसेनः ”-( पा० सू० ३. ४. ९ )-इति तवैप्रत्ययः । पूर्वं कृत्स्नपृथिवीलाभहेतुतया वेदिनाम निरुक्तम्,  
यज्ञात्मकस्य विष्णोर्लाभाधिकरणतयापि तन्निर्वक्ति-यन्वेवेति ॥ १० ॥

अथ वेदेरुत्तरपरिग्रहः कर्तव्य इतीतिहासमुखेन विधिमुन्नयति-तमित्यादिना । ‘ तम् ’ विष्णुम् ‘ अनु-  
विद्य ’ लब्धोत्तरपरिग्रहेण पर्यगृह्णन् । गायत्रेण त्वेत्यादिभिः प्राक् कृतः पूर्वपरिग्रहस्तदपेक्षयास्योत्तरत्वम् ।  
तस्य स्वरूपमाह-सुक्ष्मा चासीत्यादिना । ‘ दक्षिणतः ’ वेदेर्दक्षिणस्यां दिशि “ सुक्ष्मा चासि ”-इति  
यजुषा स्फयेन लेखया परिगृह्णीयात् । मन्त्रतात्पर्यमाह-इमामिति । एवमुत्तरत्रापि योज्यम् । तृतीयमन्त्रे  
‘ ऊर्क् ’-शब्देन बलकरो रसो विवक्षित इति व्याचष्टे-रसवतीमिति । पयस्वतीत्यस्य व्याख्यानम्-उपजीव-  
नीयामिति । पयस्विनी हि गौर्लोकै-उपजीव्यते ॥ ११ ॥

पूर्वोत्तरपरिग्रहयोः संख्यां समुच्चित्य प्रशंसति-स वा इत्यादिना । षडृतुसमुदायात्मको यः संवत्सरः, तदा-

१-“ उत्तरं परिग्रहं परिगृह्णाति सुक्ष्मास्योर्जस्वतीति प्रतिमन्त्रं पूर्ववत् ” ( श्रौ० सू० २. १७२ ) अस्मात् प्राक् लेखादिका  
वेदिसंस्काराः प्रोक्ताः कात्यायनेन । २-शोभना क्ष्मा-सुक्ष्मेति महीधरः ।

संवत्सरस्य संवत्सरे यज्ञः प्रजापतिः स यावानेव यज्ञो यावत्यस्य मात्रा तावन्तमेवैतत्परिगृह्णाति ॥ १२ ॥

षड्भिर्व्याहृतिभिः । पूर्वं परिग्रहं परिगृह्णाति षड्भिर्दशकृत्वो द्वादश वै मासाः संवत्सरस्य संवत्सरे यज्ञः प्रजापतिः स यावानेव यज्ञो यावत्यस्य मात्रा तावन्तमेवैतत्परिगृह्णाति ॥ १३ ॥

व्याममात्री पश्चात्स्यादित्याहुः । ( २ ) एतावान्वै पुरुषः पुरुषसम्मिता द्वि त्र्यरत्निः प्राची त्रिवृद्धि यज्ञो नात्र मात्रास्ति यावतीमेव स्वयं मनसा मन्येत तावतीं कुर्यात् ॥ १४ ॥

षड्भिर्व्याहृतिभिः पूर्वं परिग्रहं परिगृह्णाति, षड्भिर्दशकृत्वः । द्वादश वै मासाः संवत्सरस्य, संवत्सरो यज्ञः प्रजापतिः । स यावानेव यज्ञो यावत्यस्य मात्रा तावन्तमेवैतत् परिगृह्णाति ॥ १३ ॥

व्याममात्री पश्चात् स्यादित्याहुः । एतावान् वै पुरुषः, पुरुषसम्मिता हि । त्र्यरत्निः प्राची । त्रिवृद्धि यज्ञः । नात्र मात्रास्ति, यावतीमेव स्वयं मनसा मन्येत तावतीं कुर्यात् ॥ १४ ॥

त्मकः प्रजापतिः, संवत्सरकालभरणेन जातत्वादभेदोपचारः । आम्नास्यते ह्यग्रे बृहदारण्यके—“ तमेतावन्तं कालमविभर्थावान्तसंवत्सरस्तमेतावतः कालस्य परस्तादसृजत ”—( १. २. ४ ) इति । यज्ञश्चाऽऽश्रावयेत्यादिसप्तदशाक्षरसाध्यत्वात् “ एष वै सप्तदशः प्रजापतिर्यज्ञमन्वायत्तः ”—( तै० सं० १. ६. ११ ) इति श्रुतेः प्रजापत्यात्मकः । एवम् ‘ सः ’ यज्ञः ‘ यावान् ’ यत्परिमाणविशिष्टः, ‘ अस्य ’ च यज्ञस्य ‘ मात्रा ’ परिमाणं च यावत्, तत्परिमाणविशिष्टमेवैतं यज्ञं षट्सङ्ख्यासंपादनेन ‘ परिगृह्णाति ’ स्वीकरोतीत्यर्थः ॥ १२ ॥

पूर्वोत्तरपरिग्रहयोर्मन्त्रावयवसंख्यामनूद्य समुच्चित्य प्रशंसति—षड्भिरिति । व्याह्रियन्त इति—व्याहृतयो मन्त्रावयवाः, ते च पूर्वपरिग्रहे षट् । गायत्रेण त्वेत्यादिकास्वैन्तास्त्रयः, गृह्णाम्यन्तास्त्रयः उत्तरपरिग्रहे च सुक्ष्मा चासीत्येवमर्थ्यन्ताः षट् व्याहृतयः स्पष्टाः । अन्यत् पूर्ववत् ॥ १३ ॥

गार्हपत्याहवनीययोर्मध्ये सा वेदिरायामतो यजमानमात्री; सा च पश्चाद् विस्तृत्या चतुररत्निः, पुरस्ताद् त्र्यरत्निः कार्येति विधत्ते—व्याममात्रीति । ‘ व्यामः ’ प्रसारितकरद्वयान्तराललक्षणः । ‘ पश्चात् ’ प्रत्यग्भागे—इत्यर्थः । त्र्यरत्निः प्राचीति । त्रिभिररत्निभिर्विस्तृता प्राग्भागे वेदिः कार्येत्यर्थः । त्रिवृद्धीति । सवनत्रयादिरूपेण यज्ञस्य त्रिवृत्त्वम् । पक्षान्तरमाह—नात्रेति । ‘ अत्र ’ वेद्यां परिमाणं नैवास्ति । ‘ यावतीम् ’ यत्परिमाणविशिष्टमेव वेदिं स्वयं मनसा हविरासादनादिकार्यपर्याप्तां मन्येत, तत्परिमाणविशिष्टां वेदिं कुर्यात् । कात्यायनोऽपीमं पक्षद्वयमसूत्रयत्—“ त्र्यरत्नीं प्राचीमपरिमितां वा ”—इति ॥ १४ ॥

१-त्रैवे “ आश्रावयेति चतुरक्षरमस्तु श्रौषडिति चतुरक्षरं यजेति द्वयक्षरं ये यजामह इति पंचाक्षरं द्वयक्षरो वषट्कारः ” इति च तै० सं० १।६।११। २-“ गायत्रेण त्वा ’ ‘ त्रैष्टुभेन त्वा ’ ‘ जागतेन त्वा ’ इति त्वान्ताः । ३-“ छन्दसा परिगृह्णामि ” इति त्रिवारम् । ४-“ असि ” शब्दान्ताः । ५-“ अपरेणाहवनीयं वेदिं खनति त्र्यङ्गुलखातां व्याममात्रीं पश्चात् त्र्यरत्नीं प्राचीमपरिमितां वा प्राक्प्रवणामुदग्वा मध्यसंगृह्णीतामग्निमभितांऽसौ ” श्रौ० सू० २. १५० ।

( ६ ) अभितोऽग्निमु १५ साऽ उन्नयति । योषा वै वेदिर्वृषाग्निः परिगृह्य वै योषा वृषाणु १५ शेते मिथुनमेवैतत्प्रजननं क्रियते तस्मादभितोऽग्निमु १५ साऽ उन्नयति ॥ १५ ॥

सा वै पश्चाद्वरीयसी स्यात् । ( न्मु ) मध्ये सु१५ ह्यारिता पुनः पुरस्तादु-  
र्व्येषुमिव हि योषां प्रशंसन्ति पृथुश्रोणिर्विमृष्टान्तरांसा मध्ये संग्रा-  
हयेति जुष्टामेवैनामेतद्देवेभ्यः करोति ॥ १६ ॥

सा वै प्राक्प्रवणा स्यात् । ( त्प्रा ) प्राची द्वि देवानां दिग्गथो ऽउदक्प्रव-  
णोदीची द्वि मनुष्याणां दिग्दक्षिणतः पुरीषं प्रत्युदूहत्येषा वै दिक्पितृणा-  
ंसा यद्दक्षिणाप्रवणा स्यात्क्षिप्रे ह यजमानोऽमुं लोकमियात्तथो ह यज-  
मानो ज्योग्जीवति तस्माद्दक्षिणतः पुरीषं प्रत्युदूहति पुरीषवतीं कुर्वीत  
पशवो वै पुरीषं पशुमतीमेवैनामेतत्कुरुते ॥ १७ ॥

अभितोऽग्निमंसावुन्नयति । योषा वै वेदिः, वृषाग्निः । परिगृह्य वै योषा वृषाणं शेते । मिथुन-  
मेवैतत्प्रजननं क्रियते । तस्मादभितोऽग्निमंसा उन्नयति ॥ १५ ॥

सा वै पश्चाद्वरीयसी स्यात्, मध्ये संहारिता, पुनः पुरस्तादुर्वी । एवमिव हि योषां प्रशंसन्ति-  
पृथुश्रोणिः, विमृष्टान्तरांसा, मध्ये संग्राहयेति । जुष्टामेवैनामेतद्देवेभ्यः करोति ॥ १६ ॥

सा वै प्राक्प्रवणा स्यात्—प्राची हि देवानां दिक् । अथो उदक्प्रवणा—उदीची हि मनुष्याणां  
दिक् । दक्षिणतः पुरीषं प्रत्युदूहति—एषा वै दिक् पितृणाम् । सा यद्दक्षिणाप्रवणा स्यात्—क्षिप्रे ह  
यजमानोऽमुं लोकमियात् । तथो ह यजमानो ज्योग् जीवति । तस्माद्दक्षिणतः पुरीषं प्रत्युदूहति ।  
पुरीषवतीं कुर्वीत—पशवो वै पुरीषं, पशुमतीमेवैनामेतत् कुरुते ॥ १७ ॥

. वेद्यंसयोराहवनीयस्य स्पर्शं विधत्ते—अभित इति । ‘ अग्निमभितः ’ आहवनीयस्य दक्षिणोत्तरपार्श्वयोर्वेद्यंसौ  
‘ उन्नयति ’ ऊर्ध्वं प्रापयति । तदेतत् प्रशंसति—योषा वा इति । लोके हि योषित् पुमांसमंसाभ्यां परिष्वज्य शेते;  
अतो वेदेरप्यंसाभ्यामग्नेः परिष्वङ्गो युक्त इति भावः ॥ १५ ॥

“ योषा वै ”—इति सिद्धवदुक्तं स्त्रीत्वं लौकिकस्त्रीसामान्येनोपपाद्य प्रशंसति—सा वा इति । ‘ वरीयसी ’  
उरुतरा, विस्तीर्णतरा । उक्तं हि “ व्याममात्री पश्चात् स्यादिति ” । मध्ये प्रत्यग्भागानन्तरभाविनि मध्यदेशे  
‘ संहारिता ’ सङ्कुचिता । ‘ पुरः ’ पूर्वभागे ‘ उर्वी ’ विस्तीर्णी । त्र्यरत्निः प्राचीति विधानात् । एवं वेदि-  
स्वरूपमभिधाय तत्साम्यं स्त्रियां योजयति एवमिति । विमृष्टान्तरांसेति । श्रोणितो विमृष्टं न्यूनमन्तरमवकाशो  
ययोस्तौ ‘ विमृष्टान्तरौ ’ तथाविधावंसौ यस्याः सा तथोक्ता । संग्राहयेति । मध्यदेशे हस्तेन संग्रहीतुं शक्या,  
कृशोदरीति यावत् । एवम् ‘ एनाम् ’ प्रशस्तयोषिदाकारां वेदिं कुर्वन् देवेभ्यः प्रियां करोति ॥ १६ ॥

अथ सां वेदिः प्राक्प्रवणोदक्प्रवणा वा कार्येति विधत्ते—सा वा इति । ‘ प्राक् ’ प्राच्यां दिशि ‘ प्रव-  
णम् ’ निम्नं यस्याः सा तथोक्ता । प्राच्या दिशो देवसम्बन्धित्वम्; दिग्बिभजनसमये देवैरात्मीयतया स्वीका-

तां प्रतिमार्ष्टि । देवा ह वै संग्रामुत्सन्निधास्यन्तस्ते होचुर्दन्त बुदस्यै  
 पृथिव्या ऽअनामृतं देवयजनं तुच्चन्द्रमसि निदधामहै स यदि न ऽइतोऽसुरा  
 जुयेयुस्तुत ऽ एवार्चन्तः श्राम्यन्तः पुनरभिभवेमेति स बुदस्यै पृथिव्याऽ  
 अनामृतं देवयजनमासीत्तच्चन्द्रमसि न्यदधत तदेतच्चन्द्रमसि कृष्णं तुस्मा-  
 दाहुश्चन्द्रमस्यस्यै पृथिव्यै देवयजनमित्यपि ह वा ऽअस्यैतस्मिन्देव-  
 यजनऽइष्टं भवति तुस्माद्वै प्रतिमार्ष्टि ॥ १८ ॥

तां प्रतिमार्ष्टि । देवा ह वै संग्रामं सन्निधास्यन्तस्ते होचुः—हन्त यदस्यै पृथिव्या अनामृतं देव-  
 यजनं तच्चन्द्रमसि निदधामहै । स यदि न इतोऽसुरा जुयेयुः, तत एवार्चन्तः श्राम्यन्तः पुनरभि-  
 भवेमेति । स बुदस्यै पृथिव्या अनामृतं देवयजनमासीत्तच्चन्द्रमसि न्यदधत । तदेतच्चन्द्रमसि कृष्णम् ।  
 तस्मादाहुः—चन्द्रमस्यस्यै पृथिव्यै देवयजनमिति । अपि ह वा अस्यैतस्मिन् देवयजन इष्टं  
 भवति । तस्माद्वै प्रतिमार्ष्टि ॥ १८ ॥

रात् । श्रूयते हि तैत्तिरीयके—“देवमनुष्या दिशो व्यमजन्त प्राचीं देवाः \*—( ६. १. १. १. ) इति,  
 इमां प्रसिद्धिं द्योतयितुमत्र ‘ हि ’—शब्दः । ‘ अथो ’—इति पक्षान्तरं द्योत्यते । अत एव कात्यायनोऽपि  
 पक्षद्वयमसूत्रयत्—“प्राक्प्रवणामुदग् वा ”—( श्रौ० सू० २. १५० ) इति । आपस्तम्बस्तु प्रागुदगुक्तोपजी-  
 वनेन विकल्पमसूत्रयत्—“प्राक्प्रवणां प्रागुदक्प्रवणां वा”—( अ. ० श्रौ० सू० २. २. ९. ) इति । उदीच्या  
 मनुष्यसम्बन्धः; शान्तरूपत्वात् । अत एवान्यत्राम्नायते—“ एषा वै देवमनुष्याणां शान्ता दिग् ”—  
 ( तै० ब्रा० २. १. ३. ५. ) इति । वेदेर्दक्षिणभागस्य पांसुभिरौन्नत्यकरणं विधत्ते—दक्षिणत इति ।  
 ‘ पुरीषम् ’ खातं पांसुं ‘ प्रत्युदूहति ’ प्रतिक्षिपति । विहितमर्थमुपपादयितुं विपक्षे बाधमुपन्यस्यति—एषा वा  
 इति । ‘ एषा ’ दक्षिणा दिक् पितॄणां स्वभूता । तथा च ‘ सा ’ वेदिर्दि ‘ दक्षिणप्रवणास्यात् ’ दक्षिणतो  
 निम्ना भवेत्, तदा तत्रासिक्तोदकवद् यजमानोऽपि दक्षिणतोऽवस्थितं पितृलोकम् ‘ क्षिप्रं ’ क्षिप्रम् ‘ इयात् ’  
 प्राप्नुयात् । प्राचीनप्रवणायां तु वेद्यां नैष दोष इत्याह—तथो हेति । तथा संति ‘ सः ’ यजमानः ‘ ज्योक् ’  
 चिरं जीवेत् । खाता वेदिर्नाद्धिः ऋक्षणीकरणिया, किन्तु पांसुलैव कार्येति विधत्ते—पुरीषवतीमिति । तद्  
 प्रशंसति—पशवो वा इति । पशुप्राप्तिहेतुत्वात् पुरीषस्य पशुत्वम् । ‘ पुरीषैः ’ पांसुभिः युक्तां वेदिं कुर्वन्  
 पशुभिर्युक्तामेधेनां कुरुत इत्यर्थः ॥ १७ ॥

“ पुरा क्रूरस्य ” इति मन्त्रेण यद्वेदेर्माजनम्, तद् विधत्ते—तामिति । एतत्प्रशंसार्थमितिहासमाह—देवा  
 हेति । पुरा खलु देवा असुरैः सह योत्स्यमाना एवमवोचन् । किमिति—अस्याः पृथिव्याः सम्बन्धि । ‘ अना-  
 मृतम् ’ आ समन्तान्मृतम्, सर्वदा नश्वरम् ‘ आमृतम् ’ तद्विपरीतम् ‘ अनामृतम् ’ सर्वदा बाधविधुरम् ।  
 ईदृग्विधं यद् ‘ देवयजनम् ’ देवयागाधिकरणभूतं स्थानम्, तत् ‘ चन्द्रमसि ’ चन्द्रमण्डलमध्ये निक्षिपाम ।  
 ‘ सः ’—इति व्यत्ययेनैकवचनम् । तेऽसुरा यदि ‘ नः ’ अस्मान् ‘ इतः ’ अस्मात् स्थानात्—जयेयुः तदा वय-

१—“ दक्षिणा पितरः प्रतीचीं मनुष्यं बदीच्यां \* रक्षाः ” इति तच्छेषः । २—“ पुरा क्रूरस्येत्यनुमार्ष्टि ”—( श्रौ० सू० २. १७३. ) इति द्रष्टव्यम् । ३—पा० सू० ३ । १ । ८५ ।

स प्रतिमार्ष्टि । पुरा क्रूरस्य विसृपो विरप्शिन्निति संग्रामो वै क्रूर उं संग्रामे हि क्रूरं क्रियते हतः पुरुषो हतोऽश्वः शेते पुरा ह्येतत्संग्रामान्यदधत तस्मादाह पुरा क्रूरस्य विसृपो विरप्शिन्नित्युदादाय पृथिवीं जीवदानुमित्युदादाय हि यदस्यै पृथिव्यै जीवमासीत् चन्द्रमसि न्यदधत तस्मादाहोदादाय पृथिवीं जीवदानुमिति यामैरयश्चन्द्रमसि स्वधाभिरिति यां चन्द्रमसि ब्रह्मणादधुरित्येवैतदाह तामु धीरासो ऽअनुदिश्य यजन्ते ऽइत्येतेनो ह तामनुदिश्य यजन्तेऽपि ह वा ऽअस्यैतस्मिन् देवयजन ऽइष्टं भवति य एवमेतद्वेद ॥ १९ ॥

स प्रतिमार्ष्टि—“ पुरा क्रूरस्य विसृपो विरप्शिन् ”—( १ अ० २८ मं० ) इति । संग्रामो वै क्रूरम् । संग्रामे हि क्रूरं क्रियते—हतः पुरुषः, हतोऽश्वः शेते । पुरा ह्येतत्संग्रामान्यदधत । तस्मादाह—पुरा क्रूरस्य विसृपो विरप्शिन्निति । “ उदादाय पृथिवीं जीवदानुम् ”—( १ अ० २८ मं० ) इति । उदादाय हि यदस्यै पृथिव्यै जीवमासीत्, तच्चन्द्रमसि न्यदधत । तस्मादाह—उदादाय पृथिवीं जीवदानुमिति । “ यामैरयश्चन्द्रमसि स्वधाभिः ”—( १ अ० २८ मं० ) इति । यां चन्द्रमसि ब्रह्मणादधुरित्येवैतदाह—“ तामु धीरासोऽअनुदिश्य यजन्ते ”—( १ अ० २८ मं० ) इति । एतेनो ह तामनुदिश्य यजन्ते । अपि ह वा अस्यैतस्मिन् देवयजन इष्टं भवति—य एवमेतद्वेद ॥ १९ ॥

मेतत् स्थानं परित्यज्य ‘ तत एव ’ चन्द्रमसि निहिते तस्मिन् स्थान एव, पुनर्यज्ञं कुर्वाणास्तेन यज्ञेनासुरान् पुनरभिभवेमिति । ईदृग्विधोपायजनितहर्षद्योतको ‘ हन्त’—शब्दः । एवं विचार्य तथैव देवैः कृतमिति दर्शयति—स यदिति । व्यत्ययेन पुल्लिङ्गता । तद्यदस्याः पृथिव्याः सम्बन्धीत्यर्थः । ‘ न्यदधत ’ निहितवन्तो निक्षिप्तवन्तः । ‘ तत् निहितं देवयजनम्, ‘ एतद् ’ इदानीं चन्द्रमसि कृष्णवर्णं सत् कलङ्कात्मतया दृश्यते । उक्तेऽर्थे लोकप्रसिद्धिमुदाहरति—तस्मादिति । यस्मादेवं पृथिव्या अनामृतं देवयजनं चन्द्रमसि निक्षिप्तम्, तस्मादेव कारणादस्याः पृथिव्याः सम्बन्ध्युदीरितलक्षणं देवयजनं चन्द्रमसि विद्यत इत्यभिज्ञाः कथयन्तीत्यर्थः । यदीदृग्विधं देवयजनम्, एतस्मिन्नेव “ पुरा क्रूरस्य ”—इति मन्त्रेण प्रतिमार्जनं कुर्वतः ‘ अस्य ’ यजमानस्यापि यज्ञेनेष्टं भवतीत्यर्थः ॥ १८ ॥

विहितं प्रतिमार्जनमनूय मन्त्रं विधत्ते—स इति । मन्त्रगतकूपदंस्यार्थमाह—संग्रामो वै क्रूरमिति । कथं संग्रामस्य क्रूरशब्दाभिधेयतेत्याशङ्क्योपपादयति—संग्रामे हीति । क्रूरकरणमपि कथं संग्रामे विद्यत इत्यत आह—हतः पुरुष इति । पुरुषाश्चादेश्वतुरङ्गचलयस्य तत्र हननलक्षणात् क्रूरकरणात् तदधिकरणभूतः संग्रामोऽप्यत्र क्रूरशब्देन प्रतिपाद्यत इत्यर्थः । पदार्थमुक्त्वा वाक्यार्थमुपपादयति—पुरा हीति । ‘ क्रूरस्य ’ संग्रामस्य ‘ विसृपः ’ विसर्पणादागमनात्पुरेति मन्त्रवाक्यार्थ इत्यभिप्रायः । मन्त्रस्य द्वितीयं भागमनूय ‘ जीवदानुम् ’—

(द्व) अथाह प्रोक्षणीगुसादयेति । वज्रो वै स्फ्यो ब्राह्मणश्चेमं पुरा यज्ञमुभ्य-  
ज्गुपतां वज्रो वा ऽआपस्तद्वज्रमेवैतदभिगुप्त्या ऽआसादयति स वा  
ऽउपर्युपर्येव प्रोक्षणीषु धार्यमाणास्वथ स्फ्यमुद्यच्छत्यथ यन्निहित एव  
स्फ्ये प्रोक्षणीरासादयेद्वज्रौ ह समृच्छेयातां तथो ह वज्रौ न समृच्छेते  
तस्मादुपर्युपर्येव प्रोक्षणीषु धार्यमाणास्वथ स्फ्यमुद्यच्छति ॥ २० ॥

अथाह—“ प्रोक्षणीरासादय ”—( १ अ० २८ मं० ) इति । वज्रो वै स्फ्यः, ब्राह्मणश्च; इमं  
पुरा यज्ञमुभ्यज्गुपताम् । वज्रो वा आपः । तद् वज्रमेवैतदभिगुप्त्यै—आसादयति । स वा उपर्युपर्येव  
प्रोक्षणीषु धार्यमाणास्वथ स्फ्यमुद्यच्छति । अथ यन्निहित एव स्फ्ये प्रोक्षणीरासादयेद्—वज्रौ ह समृ-  
च्छेयाताम् । तथो ह वज्रौ न समृच्छेते । तस्मादुपर्युपर्येव प्रोक्षणीषु धार्यमाणास्वथ स्फ्यमुद्यच्छति २०

पदस्य विवक्षितमर्थं दर्शयन् व्याचष्टे—उदादायेति । अस्याः पृथिव्याः ‘ जीवम् ’—जीवनरूपं जीवात्मभूतं वा  
यदनामृतं देवयजनमासीत्, तदित्यर्थः । तथा च ‘ जीवदानुम् ’ जीवनप्रदां जीवभूतां पृथिवीमिति मन्त्रपदा-  
भिप्रायो वर्णितो भवति । वैयाकरणास्तु “ जीवे रदानुक् ” इति जीरदानुपदं व्युत्पादयन्ति । तथैव तैत्तिरीयकैः  
राज्ञातम् । मन्त्रस्य भागान्तरमनूद्य व्याचष्टे—यामिति । ‘ ब्रह्मणा ’ मन्त्रेण । एतच्च स्वधाभिरित्यस्य व्याख्यानम् ।  
मन्त्रस्यान्तिमं भागमनूद्य व्याचष्टे—तामिति । ‘ एतेन ’ इदानीन्तनेन देवयजनेन, ‘ ताम् ’ चन्द्रमस्यवस्थि-  
ताम्, अनामृतां पृथिवीम् ‘ अनुदिश्य ’ तदेवमिति तादात्म्येनानुसन्धायेत्यर्थः । एतद्वेदनं प्रशंसति—अपि हेति ॥ १९ ॥

वेदिकरणानन्तरं कर्त्तव्यं विधत्ते—अथेति । प्रोक्षणीरासादयेत्यादिकं संप्रैषं ब्रूयादित्यर्थः । प्रोक्षत्याभिरिति  
‘ प्रोक्षप्यः ’ आपः; तासामासादनं यज्ञरक्षार्थमिति व्याचष्टे—वज्रो वा इति । स्फ्यस्तावद् वज्रः; तदंशपरिणाम-  
रूपत्वात् । तथैव प्रागान्नातम्—“ तस्य स्फ्यस्तृतीयं वा यावद् वा ”—इति । ( का० १ प्र० २ ब्रा० २  
कं० १ । ) ब्राह्मणोऽपि वज्रात्मकः; तद्वन्मन्त्रसामर्थ्येन रक्षसां हन्तृत्वात् । तौ खलु पुरेमं यज्ञम् ‘ अभ्यज्गुप-  
ताम् ’ अभितोऽरक्षिष्टाम् । “ गुपू रक्षणे ” ( म्वा० प० ३९९ ) इत्यस्माल्लुङि, “ गुपेस्छन्दसि ?”—  
( पा० सू० ३. १. ९० ) इति चङि रूपम् । तत्र हि “ आयादय आर्धधातुके वा ” ( पा० सू० ३.  
१. ३१ )—इत्याय—प्रत्ययो विकल्प्यते । वज्रो वा इत्यादि । “ तस्माद् येनैता यन्ति निम्नं कुर्वन्ति ”  
इत्यपां वज्रत्वं प्रागेव ( का० १ प्र० १ ब्रा० १ कं० १७ । ) श्रुत्या प्रतिपादितम् । वज्ररूपाणां तासा-  
मासादनं यज्ञस्याभितो रक्षार्थं सम्पद्यत इत्यर्थः । प्रोक्षणीनामासादनसमये—आग्नीध्रकर्तृकं स्फ्यस्योद्यमनं विधत्ते—  
स वा इति । “ उपर्यव्यवसः सामीप्ये ”—( पा० सू० ८. १. ७ )—इत्युपरिशब्दस्य द्विर्वचनम् । ‘ उप-  
र्युपरि ’ समीपे—द्वपरि देशे । आसाद्यमानासु ‘ प्रोक्षणीषु ’ ‘ धार्यमाणासु ’ सर्तीषु ‘ अथ ’ अनन्तर-

१—तदेवं जीवं ददातीति विग्रहोऽत्रास्य ब्राह्मणकारस्येष्टः । “ आसेमाणंजीरदाञ्छरिति वर्णलोपात् ”—इति पा० सू० ६ । १ ।  
६६ । वा० । २—‘ जीवदानु ’ इति क्वचित्पाठः । ३—अभिन्नो घर्मो जीरदानु ’ इत्यादि तै० सं० १. ५. ५०. ४ द्रष्टव्या ।  
तत्र च भाष्येऽप्येवमाह सायणः—“ जीरं जीवनं पुरोडाशद्वारेण यज्ञस्य ददातीति जीरदानुः ” । इह तु जीवदानुशब्द एवमर्थकः ।  
४—‘ अघ्याधिबोदिं प्रोक्षणीधारियति ’ ‘ अन्योऽथ स्फ्यमुद्यन्वाह—प्रोक्षणीरासादयेध्वं बर्हिरुपसादकं सुवः समृद्धिं पत्नीं सन्न-  
त्वाज्येनोदेहीति यदीच्छेत् ’ ( श्री० सू० २. १७४, १७५ ) अप्रे च तत्रैतत्कर्तृनिर्णयलिभिः सूत्रैः । ५—स्फ्यलक्षणं १९ तमे पृष्ठे  
प्रथमद्विपण्यां द्रष्टव्यम् ।

( त्य ) अथैतां वाचं वदति । प्रोक्षणीरासादयेध्मुं बर्हिरुपसादय सुचः  
सुम्मृद्धि पुत्नी १५ सुन्नहयुज्येनोदेहीति सम्प्रैषुऽणुवैष स यदि कामयेत ब्रूया-  
देतद्यद्यु कामयेतापि नाद्रियेत स्वयमु ह्येवैतद्देदमतः कर्म कर्त्तव्य-  
मिति ॥ २१ ॥

अथैतां वाचं वदति—प्रोक्षणीरासादय, ( १ अ. २८ मं. ) इध्मं बर्हिरुपसादय, सुचः सुम्मृद्धि,  
पुत्नी सुन्नहयुज्येनोदेहि; इति । सम्प्रैष एवैषः । स यदि कामयेत—ब्रूयादेतत् । यद्यु कामयेत—अपि  
नाद्रियेत । स्वयमु ह्येवैतद् वेद—इदमतः कर्म कर्त्तव्यमिति ॥ २१ ॥

मासादनसमकालमेवामीध्रः स्फ्यम् ‘ उद्यच्छति ’ धारयति । विपक्षे बाधमाह—अथ यदिति । उद्यमनमकृत्वा पूर्वं  
वेदिमध्ये निहितस्य स्फ्यस्योपरि सादने स्फ्याबलक्षणौ ‘ वज्रौ ’ सङ्गतौ भवेताम् । तथा च वज्रद्वयसंगमाद्  
यजमानस्य बाधः स्यादित्याशयः । “ समो गम्यृच्छिम्याम् ”—( पा० सू० १. ३. २९ )—इत्यात्मनेपदम् ।  
अस्य दोषस्याभावं स्वपक्षे दर्शयति—तथो हेति । ‘ तयो ’ तथा च स्फ्यस्य वेदेः सकाशादुद्यमने सतीत्यर्थः ।  
‘ तस्मादिति ’ प्रतिपादितार्थनिगमनम् ॥ २० ॥

प्रतीकग्रहणेन विहितं सम्प्रैषमन्त्रं साकल्येनानुवदति—अथैतामिति । हे आमीध्र ! प्रोक्षणार्था अप  
आसादय । अग्निसमिन्धनार्थम् ‘ इध्मम् ’ वेदिस्तरणार्थम् ‘ बर्हिः ’ च, आहवनीयसमीपे—आसादय ।  
जुहावाः ‘ सुचः ’ सम्मार्जनसंस्कारेण संस्करु । यजमानस्य या पुत्नी, तां योक्त्रेण ‘ सुन्नह्य ’ यत् प्रागग्नावधि-  
श्रितमाज्यम्, तेन ‘ उदेहि ’ आगच्छति सम्प्रैषमन्त्रार्थः । एवमेष मन्त्रः परप्रत्यायनार्थप्रयुक्तत्वात् सम्प्रैष  
एव; न तु मन्त्रान्तरवददृष्टैकप्रयोजन इत्याह—सम्प्रैष इति । स यदीत्यादि । प्रोक्षण्यासादनादिकामीध्रेण  
कारयितुं यदि कामयेत, तदा ‘ एतत् ’ सम्प्रैषवाक्यं ब्रूयात्; यदि च तथा न कामयेत,—स्वयमेव कुर्यामित्येव-  
मेव कामयेत, तदा ‘ तत् ’ सम्प्रैषवचनं नाद्रियेतापि, तद्विषयमादरमपि न कुर्यात् । तत्रोपपत्तिमाह—स्वयमिति ।  
‘ अतः ’ अस्मात् कर्मणोऽनन्तरमिदं कर्म कर्त्तव्यमिति ‘ हि ’ यस्मात् स्वयमेवैतद्देद, तस्मात्परं प्रत्यज्ञात-  
ज्ञापनार्थः सम्प्रैषो निरर्थक इत्यर्थः ॥ २१ ॥

१—‘ विवक्षितं ’—इति पा० । २—यच्चात्र सायणाचार्यैः “ हे आमीध्र ! प्रोक्षणार्था अप आसादय ” “ प्रोक्षण्यासादनादिक-  
आमीध्रेण कारयितुं यदि कामयेत ” इत्येवं व्याख्याकरणेन प्रेषकरणमध्यर्थाः प्रेषार्थकरणं चामीधः प्रत्यपादि । तत्कातीयसूत्र-  
भाष्यविसंवाद्येव । तथा च सूत्रं “ यथाप्रेषितमन्यः पराधिकारात् ”—“ स्वयं वाऽविरोधात् ”—“ सम्प्रैषावचनाच्च ” २ । ६ ।  
२७, २८, २९ । अत्रायं भाष्यसारांशः—“ यथाप्रेषितमन्यः करोति । अन्यशब्दोऽग्नीद्विषयः पराधिकारात् । सामर्थ्यादेव च पर-  
प्राप्तौ परशब्दो जघन्यविषयः । परं हि जघन्यं निकृष्टमधिकृत्य प्रेषः प्रवर्तते । अपिच निकृष्टेनोत्कृष्टस्य प्रेषणं विरुध्यते । तस्मा-  
दध्वर्युः प्रेषेऽग्नीच्च प्रेषार्थे । एवं प्राप्ते उच्यते । स्वयं वाऽध्वर्युः प्रेषार्थेऽङ्करोति सामर्थ्यादग्नीद्विषयति । प्रेषार्थस्य प्राधान्यात् अन्तरंगं  
प्रेषार्थो बहिरंगमपैषः । प्रेषार्थेन व्यवहितत्वात् । ततश्च यदन्तरङ्गं प्रधानं च तदध्वर्युः करोति । बहिरंगं गुणभूतं चामीध्रादिः  
इति न्याय्यम् । ननु च विरुध्यत एतदुक्तम् । नहि निकृष्टं उत्कृष्टं प्रेषयितुमलमित्यत आह—अविरोधात् स्यादयं विरोधो यत्तत्  
पैषः स्यात् । अध्वेषणा त्वेषा अग्नीदध्वर्युमधीच्छति । प्रेषणाध्वेषणयोः को विशेष इति चेन्निकृष्टविषयम्प्रेषणमुत्कृष्टविषयम-  
ध्वेषणमिति । न च सम्प्रैषवचनमस्ति । यथाऽन्यत्रामीदग्नीन्विहरोति । किं तर्ह्यध्वेषणमिति । ततश्च न विरोधः । तस्मादध्वर्युः  
प्रेषार्थेऽग्नीच्च प्रेष इति । तथा च लिंगं “ प्रेषवचनं हि प्रकृत्यान्नायते ” “ स यदि कामयेत ब्रूयादेतद्यद्यु कामयेतापि नाद्रि-  
येत—स्वयमु ह्येवैतद्देदमतः कर्मेति ” । अध्वर्युमप्रेषार्थस्य कर्तारं दर्शयति । सूत्रकारानुप्रवृत्तेष्वयमेवार्थोऽवसीयत इति कर्को-  
पाध्यायवादाः । विस्तरस्तु तद्भाष्य एव विलोकनीयः । इति ॥



( त्य ) अथोदञ्चं स्फ्यं प्रहरति । ( त्य ) अमुष्मै त्वा वज्रं प्रहरामीति  
यद्यभिचरेद्ब्रजो वै स्फ्यस्तृणुते हवैनेन ॥ २२ ॥

( नां ) अथ पाणी ऽअवनेनिक्ते । यद्वचस्यै क्रूरमभूत्तद्वचस्या ऽएतद-  
हार्षीत्तस्मात्पाणी ऽअवनेनिक्ते ॥ २३ ॥

स ये द्वाग्र ऽईजिरे । ते ह स्मावमर्शं यजन्ते ते प्रापीयांस् आसुरथ  
ये नेजिरे ते श्रेयांस् ऽ आसुस्ततोऽश्रद्धा मनुष्यान्विवेद ये यजन्ते  
प्रापीयांस्ते भवन्ति य उ न यजन्ते श्रेयांस्ते भवन्तीति तत  
ऽइतो देवान्हविर्नु जगामेतुः प्रदानाद्धि देवा उपजीवन्ति ॥ २४ ॥

अथोदञ्चं स्फ्यं प्रहरति—अमुष्मै त्वा वज्रं प्रहरामीति—यद्यभिचरेद् । ब्रजो वै स्फ्यः,  
तृणुते हवैनेन ॥ २२ ॥

अथ पाणी अवनेनिक्ते । यद्वचस्यै क्रूरमभूत्—तद्वचस्या एतदहार्षीत् । तस्मात् पाणी अवनेनिक्ते ॥ ३ ॥  
स ये द्वाग्र ईजिरे, ते ह स्मावमर्शं यजन्ते, ते प्रापीयांस आसुः । अथ ये नेजिरे ते श्रेयांस  
आसुः । ततोऽश्रद्धा मनुष्यान् विवेद—ये यजन्ते प्रापीयांसस्ते भवन्ति; य उ न यजन्ते श्रेयांसस्ते  
भवन्तीति । तत इतो देवान् हविर्नु जगाम—इतः प्रदानाद्धि देवा उपजीवन्ति ॥ २४ ॥

“ द्विषतो वधः ”—इति मन्त्रेण स्फ्यस्य बहिर्वेद्युदङ् निरसनं विधेत्ते—अथेति । अभिचरतो विशेषमाह—  
अमुष्मा इति । अस्मिन् मन्त्रे ‘ अमुष्मै ’ इति शत्रोर्नाम चतुर्थ्या निर्दिशेदित्यर्थः ॥ २२ ॥

हस्तप्रक्षालनं विधेत्ते—अथेति । ‘ अवनेनिक्ते ’ शोधयति, प्रक्षालयेदित्यर्थः । “ णिजिर् शौचपोषणयोः ”  
( जु० उ० ११ )—इति धातुः । “ णिजां त्रयाणाम् ”—( पा० सू० ७. ४. ७९ )—इत्यभ्यासस्य गुणः ।  
अवनेजनस्य प्रयोजनमाह—यद्गीति । यत् ‘ खलु अस्याः ’ वेदेः खननादिकं ‘ क्रूरम् ’ कर्माऽभूत्, तद-  
नेन स्फ्यस्योदङ् निरसनेन ‘ अस्याः ’ वेदेः ‘ अहार्षीत् ’ निरास्यत् । ‘ तस्मात् ’ पाण्योः क्रूरकर्मसंश्लेषादवने-  
जनेन शुद्धिः कार्येत्यर्थः ॥ २३ ॥

शृतानां हविषां यागात् प्राग् निर्मिताया वेदेश्च बहिस्तरणात् पूर्वं स्पर्शनिषेधं विधित्सुस्तत्सिद्धयर्थमितिहास-  
माचष्टे—स ये हेति । पूर्ववद् बहुवचनस्थाने स इत्येकवचनम्, ते—‘ ये ’ प्रसिद्धा यजमानाः ‘ अग्रे ’ पुरा ह  
‘ ईजिरे ’ इष्टवन्तः, ‘ ते ’ खलु यागसमये शृतानि हवींषि क्लृप्तां वेदिं च ‘ अवमर्शम् ’ अवमृश्य संस्पृश्य  
यजन्ते; ‘ ते ’ च तेनावमर्शजनितेन दोषेण ‘ प्रापीयांसः ’ पापिष्ठा निष्कृष्टा बभूवुः । यागमकुर्वाणास्त्वव-  
मर्शजनितदोषविरहात्—श्रेष्ठा एव बभूवुः । ‘ ततः ’ अनन्तरमेवावमर्शनस्य दोषहेतुत्वमजानानान् ‘ मनुष्यान् ’  
‘ अश्रद्धा ’ यागविषयाऽरुचिः ‘ विवेद ’ प्राप्नोति । तामेवाश्रद्धां दर्शयति—य इति । यागस्यानर्थहेतुतामज्ञा-  
सिष्ठुरित्यर्थः । तत इत्यादि । ‘ ततः ’ अश्रद्धाप्राप्त्यनन्तरं केनचिदपि यागस्याननुष्ठानात् ‘ इतः ’ अस्माद्  
भूलोकाद् देवान् प्रति चरुपुरोडाशादिकम् ‘ हविः ’ न जगाम । ननु मागमद्धविः; अमृतोपजीविनां देवाना-

१—“द्विषतो वध इति स्फ्यमुदञ्चं प्रहरति”—(श्रौ० सू० २. १८३) “द्विषतो वधोऽसि” ( १ अ० २८ म० ) इति मन्त्रभागे  
ब्राह्मणे तु न व्याख्यातः । २—“अवनिज्य पाणी”—(श्रौ० सू० २. १८४) । ३—८३ तमे षष्ठे प्रथमा टिप्पणी द्रष्टव्या ।

ते ह देवाऽऽञ्चुः । ( बृ ) बृहस्पतिमाङ्गिरसमुश्रद्धा वै मनुष्यानविदत्तेभ्यो  
विधेहि यज्ञमिति स हेत्योवाच बृहस्पतिराङ्गिरसुः कथा न यजध्व इति  
ते होचुः किंकाम्या यजेमहि ये यजन्ते पापीयांसस्ते भवन्ति अऽउ न  
यजन्ते श्रेयांसस्ते भवन्तीति ॥ २५ ॥

स होवाच । बृहस्पतिराङ्गिरसो यद्वै शुश्रुमु देवानां परिषूतं तदेषु यज्ञो  
भवति यच्छृतानि हवींषि क्लृप्ता वेदिस्तेनावमर्शमचारिष्ट तस्मात्पा-  
पीया संसोऽभूत तेनानवमर्शं यजध्वं तथा श्रेया संसो भविष्यथेत्या-  
कियत इत्या बर्हिषस्तरणादिति बर्हिषा ह वै खल्वेषा शाम्यति स यदि  
पुरा बर्हिषस्तरणात्किञ्चिदापद्येत बर्हिरेव तत्स्तृणन्नपास्येदथ यदा बर्हि-  
स्तृणन्त्यपि पदाभितिष्ठन्ति स यो हैवं विद्वाननवमर्शं यजते श्रेयान् हैव  
भवति तस्मादनवमर्शमेव यजेत ॥ २६ ॥ ३ ॥

इति प्रथमकाण्डे द्वितीयप्रपाठके तृतीयं ब्राह्मणम् ( २. ५. )

समाप्तश्च द्वितीयोऽध्यायः ।

ते ह देवा ऊचुर्बृहस्पतिमाङ्गिरसम्—अश्रद्धा वै मनुष्यानविदत्, तेभ्यो विधेहि यज्ञमिति ।  
स हेत्योवाच बृहस्पतिराङ्गिरसः—कथा न यजध्व इति । ते होचुः—किंकाम्या यजेमहि, ये यजन्ते  
पापीयांसस्ते भवन्ति, य उ न यजन्ते—श्रेयांसस्ते भवन्तीति ॥ २५ ॥

स होवाच बृहस्पतिराङ्गिरसः—यद्वै शुश्रुमु देवानां परिषूतं तदेषु यज्ञो भवति । यच्छृतानि हवींषि,  
क्लृप्ता वेदिस्तेनावमर्शमचारिष्ट तस्मात्पापीयांसोऽभूत । तेनानवमर्शं यजध्वम्, तथा श्रेयांसो भवि-  
ष्यथेति । आकियत इति । आ बर्हिषस्तरणादिति । बर्हिषा ह वै खल्वेषा शाम्यति । स यदि पुरा  
बर्हिषस्तरणात् किञ्चिदापद्येत, बर्हिरेव तत् स्तृणन्नपास्येत् । अथ यदा बर्हिस्तृणन्ति—अपि पदाभि-  
तिष्ठन्ति । स यो हैवं विद्वाननवमर्शं यजते, श्रेयान् हैव भवति । तस्मादनवमर्शमेव यजेत ॥ २६ ॥

मनेन किं प्रयोजनमित्यत आह—इतः प्रदानाद्धीति । ‘ इतः ’ अस्माद् लोकात् प्रदीयमानं यद्भुविः, तस्मा-  
दित्यर्थः । “ कृत्यल्युटो बहुलम् ”—( पा० सू. ३. ३. ११३ )—इति प्रपूर्वाद् ददातेः कर्मणि ल्युट् ॥ २४ ॥

तत्रेतिहासमाह—ते हैति । हविरागमनाभावेन निराहाराः ‘ ते ’ देवा अङ्गिरसः पुत्रं बृहस्पतिमुक्तवन्तः ।  
किमिति, ‘ अश्रद्धा ’ यागविषया मनुष्यान् ‘ प्राप्नोति । तत्तान्निरस्य तेभ्यो ‘ यज्ञम् ’ ‘ विधेहि ’ यजध्वमित्ति  
विधिं कुर्या इत्यर्थः । स च बृहस्पतिरागत्योक्तवान्—हे मनुष्याः ! ‘ कथा ’ कथं—कस्माद्धेतोर्न यजध्वे—इति ।  
“ या हेतौ च च्छन्दसि ”—( पा० सू० १. ३. ३६ )—इति था—प्रत्ययः । एवं पृष्टैस्तरुक्तं यागाननुष्ठान-  
कारणमुपन्यस्यति—किंकाम्या—इति । किं कामनया ? कस्य फलस्येच्छयेत्यर्थः ॥ २५ ॥

एवं यद्गानुष्ठानत्यागकारणमुक्तवत्सु तेषु बृहस्पतिरयथानुष्ठानजनितमेव तत् पापीयस्त्वम्, न तु सम्यग्-


यागानुष्ठानजमिति बोधयंस्तेषां विषयस्ततां निरस्यति—स होवाच्चेति । यद्वै शुश्रुमेति । ‘यत्’ खलु वस्तु देवानामर्थम् ‘परिभूतम्’ परिगृहीतं शुश्रुम, ‘तत्’ एतदात्मक एष यज्ञः; तत्साध्यत्वात् । सामान्योक्तं विशि-  
नष्टि—यच्छ्रुतानीति । ‘श्रुतानि’ पक्वानि पुरोडाशादीनि ‘हवीषि’ पूर्वपरिग्रहादिभिः ‘क्लृप्ता’ निमित्ता वेदिरिति यदस्ति, एतत्साध्यो हि देवार्थो यज्ञः, ‘तेन’ एवेदग्विधेन यज्ञेन हे मनुष्याः ! यूयम् ‘अवमर्शम्’ अवमृश्य यागात् प्राक् पक्वानि हवीषि, बर्हिस्तरैणात् पूर्व वेदिं च संस्पृश्य, ‘अचारिष्ट’ आचरणं कृतवन्तः; यागसाधनस्य च मनुष्यसंस्पर्शो न युक्तः; अतस्तस्मादेवावमर्शनात् हे मनुष्याः ! यूयं पापीयांसोऽभूत, न तु यागात् । अतोऽवमर्शं परित्यज्य तेन यज्ञेन यजध्वम् । तथा च श्रेष्ठयं वो भविष्यतीति बृहस्पतिना बोधिते-  
ऽवमर्शनपरित्यागस्यावधिं पृच्छति—आ कियत् इति । कियत्कालपर्यन्तमेवावमर्शनपरित्याग इत्यर्थः । तस्योत्तर-  
माह—बर्हिष इति । बर्हिःस्तरणपर्यन्तम्, संस्कृतां वेदिं न स्पृशेदित्यर्थः । एतच्च हविषामभ्युपलक्षणम्; अतः पक्वानि हवीष्यपि यागात् पूर्व न स्पृष्टव्यानीति द्रष्टव्यम् । अत एव सूत्रितं कात्यायनेन—“ प्राक् स्तरणाद् वेदिं नावमृशेत् ” “ श्रुतानि च हवीष्याप्रचरणात् ”—( श्रौ० सू० २. १७९—१८० ) इति । युक्तं चैतदि-  
त्याह—बर्हिषेति । बर्हिषः स्तरणात् पूर्वमशान्ता सती सा वेदिः स्तीर्यमाणेन ‘बर्हिषा’ खलु शान्ता भवति । अतोऽशान्तायाः स्पृष्टौ प्रागुक्तो दोषो युज्यत इत्यर्थः । स यदीत्यादि । बर्हिषः स्तरणात् पूर्व यदि वेदिमध्ये ‘क्लिञ्चित्’ तृणादिकमापद्येत, तदा तन्निरासार्थमपि न स्पृशेत् । किन्तु ‘बर्हिः स्तृणन्’ स्तरणसमये बर्हिषः स्तरणं कुर्वन्नेव ‘तत्’ तृणादिकं निरस्येत् । स्तरणप्रभृति वेदिस्पर्शो न दोषायेत्यभिप्रेत्याह—अथेति । ‘यदा’ यस्मिन् काले बर्हिर्मुष्टिं स्तृणन्त्यध्वर्यवः, तदानीम् ‘पदा’ पादेनाप्यभितिष्ठन्ति; अतस्तस्मिन् समये स्पर्शो न दुष्यतीति भावः । एवमितिहासमुखेन प्रतिपादितमर्थमिदानीमभ्यनुष्ठेयत्वेन विधत्ते—स य इति । ‘एवं विद्वान्’ उक्तमितिहासं जानन्नित्यर्थः ॥ २६ ॥ ३ ॥ ( २. ९. )

वेदार्थस्य प्रकाशेन तमो हार्दं निवारयन् ॥ पुमर्थाश्चतुरो देयाद् विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरहरिहरमहाराजसाम्राज्यधुरन्धरेण  
सायणाचार्येण विरचिते माधर्वाये वेदार्थप्रकाशे माध्यन्दिनशतपथब्राह्मणभाष्ये  
प्रथमकाण्डे द्वितीयाध्याये पञ्चमं ब्राह्मणं द्वितीयाध्यायश्च समाप्तः ॥ २ ॥

१—‘विपर्ययप्रस्तताम्’—इति पा० । २—एवंविधस्थानेषु सविसर्गनिर्विसर्गपाठौ सर्वत्र ज्ञेयौ । इति । ३—‘नावमृशेद्’ इति पा० । ४—‘बर्हिषः स्तरणसमये’ इति पा० । ५—“ आपन्नं स्तृणन्निरस्येत् ” इति । ( श्रौ० सू० २. १८२. ) ।

## अथ तृतीयाध्याये प्रथमं ब्राह्मणम् ।



स वै स्रुचः सम्मार्ष्टि । तद्यत्स्रुचः सम्मार्ष्टि यथा वै देवानां चरणं तद्वा अनु मनुष्याणां तस्माद्यद्य मनुष्याणां परिवेषणमुपकल्पं भवति ॥ १ ॥

( त्य ) अथ पात्राणि निर्णेनिजति । तैर्निर्णिज्य परिवेषित्येवं वा ऽएष देवानां यज्ञो भवति यच्छृतानि हवींषि कल्पता वेदिस्तेषामेतान्येव पात्राणि यत्स्रुचः ॥ २ ॥

स यत्सम्मार्ष्टि । निर्णेनेक्त्येवैना ऽएतन्निर्णिकाभिः प्रचराणीति तद्वै द्वयेनैव देवेभ्यो निर्णेनिजत्येकेम मनुष्येभ्योऽद्भिश्च ब्रह्मणा च देवेभ्य ऽआपो हि कुशा ब्रह्म यजुरेकेनैव मनुष्येभ्योऽद्भिरेवैवुम्बेतन्नाना भवति ॥ ३ ॥

### अथ द्रव्यसंस्काराः ।

स वै स्रुचः सम्मार्ष्टि । तद्यत् स्रुचः सम्मार्ष्टि—यथा वै देवानां चरणं तद्वा अनु मनुष्याणाम् । तस्माद् यदा मनुष्याणां परिवेषणमुपकल्पं भवति ॥ १ ॥

अथ पात्राणि निर्णेनिजति । तैर्निर्णिज्य परिवेषति । एवं वा एष देवानां यज्ञो भवति—यच्छृतानि हवींषि, कल्पता वेदिः, तेषामेतान्येव पात्राणि—यत्स्रुचः ॥ २ ॥

स यत्सम्मार्ष्टि—निर्णेनेक्त्येवैना एतत्—निर्णिकाभिः प्रचराणीति । तद्वै द्वयेनैव देवेभ्यो निर्णे-

यस्य निःश्रुतं वेदा यो वेदेभ्योऽखिलं जगत् ॥ निर्ममे, तमहं वन्दे विद्यातीर्थमहेश्वरम् ॥ १ ॥

प्रोक्षणीरासादयेति प्रेषमन्त्रानुसारेण प्रथमं प्रोक्षणीनामासादनमुक्तम् । इध्मार्वाह्विषोरुपसादनमपि विशेषवक्तव्याभावात् सिद्धमित्यभिप्रेत्य क्रमप्राप्तं स्रुक्सम्मार्जनं विधत्ते—स वा इति । यथा वा इत्यादि । ‘ यत् ’ खलु देवानां वर्त्तनम्, तदनुसार्यैव मनुष्यवर्त्तनम्; तत्कार्यत्वात् । मनुष्याणां च भोज्यान्नसूपशाकादौ पके सति भोजनस्थाने शोधिते, तत्परिवेषणसाधनानि दर्व्यादीनि पात्राणि—अद्भिः प्रक्षालनेन शोध्यन्ते । अतो मानुषव्यवहारनिदानत्वाद् देवव्यवहारस्य देवानामन्ने हविषि पके वेद्यां च संस्कृतायां तत्परिवेषणसाधनानां स्रुचां सम्मार्जनं युक्तमिति “ यत् स्रुच ”—इत्येवमन्तस्य वाक्यसन्दर्भस्याभिप्रेतोऽर्थः ॥ १ ॥

अथेति । निर्णेनिजतीति । “ अदभ्यस्तात् ” ( पा० सू० ७ । १ । ४ )—इति ज्ञस्यादादेशः । “ परिवेषति ”—इत्यत्राप्येवम् ॥ २ ॥

ननु मानुषपात्रवद् देवपात्राणां स्रुचामप्यद्भिः प्रक्षालनेन भवितव्यम्, किमनेन सम्मार्जनेनेत्याह—स यदिति । ‘ निर्णिकाभिः ’ प्रक्षालिताभिः स्रुग्भिः प्रचराणीत्यनेनाभिप्रायेण सम्मार्जनेन प्रक्षालनमेव करोती-

१—“ दधिपयथादिगणपाठनिपातनाहीर्षः ” पा. सू. २ । ४ । १४ । २—“ बाहुमात्र्यः स्रुचः पाणिमात्रपुष्करास्तवाग्बिला हंस-सुखप्रसेका मूलदण्डाः ” का. श्रौ. सू. १ । ३ । ३७ । स्रुचास्तिषः—जुह्वपमृद्घ्रुवाः । तत्र “ पालाशीजुह्वः ” इति । “ आश्वत्थी षपथत् ” का. श्रौ. सू. १ । ३ । ३४ । ३५ । “ ध्रुवा तु वैकंक्ती भवति ” का. श्रौ. सू. ०१ । ३ । ३१ । इति । ३—‘ देवपात्राणां स्रुचां न मारुषपात्रवदाद्भिः प्रक्षालनं केवलं करोति किन्तु सम्मार्जनेनैव सहितं प्रक्षालनमित्याह ’ इति कचित्पाठः ।

( त्य ) अथ सुवमादत्ते । तं प्रतपति प्रत्युष्टं रक्षः प्रत्युष्टा ऽअरातयो निष्टप्तं रक्षो निष्टप्ता ऽअरातय ऽ इति वा ॥ ४ ॥

देवा ह वै यज्ञं तन्वानुः । ( स्ते ) तेऽसुररक्षसेभ्य ऽआसङ्गाद्विभयाञ्च-  
कुस्तुद्यज्ञमुखादेवैतन्नाशा रक्षांस्स्यतोपहन्ति ॥ ५ ॥ [ अर्धप्रपाठकः ]

स वा ऽइत्यग्रैरन्तरतः सम्मार्ष्टि । ( ष्ट्यु ) अनिशितोऽसि सपत्नक्षिडिति यथानुपरतो यजमानस्य सपत्नान्क्षिणुयादेवमेतदाह वाजिनन्त्वा वाजे-  
ध्यायै सम्मार्ज्मीति यज्ञियन्त्वा यज्ञाय सम्मार्ज्मीत्येवैतदाहैतेनैव सुर्वाः  
सुचः सम्मार्ष्टि वाजिनीन्त्वेति सुचं तूष्णीं प्राशित्रद्वरणम् ॥ ६ ॥

निजति, एकेन मनुष्येभ्यः । अद्भिश्च ब्रह्मणा च देवेभ्यः । आपो हि कुशाः, ब्रह्म यजुः । एकेनैव मनुष्येभ्यः—अद्भिरेव । एवमेतन्नाना भवति ॥ ३ ॥

अथ सुवमादत्ते । तं प्रतपति—“ प्रत्युष्टं रक्षः प्रत्युष्टा अरातयो निष्टप्तं रक्षो निष्टप्ता अरातयः ”—( १ अ० २९ मं० ) इति वा ॥ ४ ॥

देवा ह वै यज्ञं तन्वानाः । तेऽसुररक्षसेभ्य आसङ्गाद् विभयाञ्चकुः, तद्यज्ञमुखादेवैतन्नाशा रक्षां-  
स्यतोऽपहन्ति ॥ ५ ॥

स वा इत्यग्रैरन्तरतः सम्मार्ष्टि—“ अनिशितोऽसि सपत्नक्षित ”—( १ अ० २९ मं० ) इति ।  
यथानुपरतो यजमानस्य सपत्नान् क्षिणुयाद्, एवमेतदाह—“ वाजिनन्त्वा वाजेध्यायै

त्यर्थः । देवपात्रस्य शोधने मानुषपात्राद् विशेषमाह—तद्वा इति । द्वयेनैकेनेति सामान्योक्तं विवृणोति—  
अद्भिश्च ब्रह्मणा चेति । आपो हि कुशा इति । अपां यज्ञियांशपरिणामरूपा हि कुशाः; तथैव हि प्रागौ-  
न्नातम्—“ ता उपर्युपर्यतिपुच्छविरेऽत इमे दर्भास्ता हैता अनापूयिता आपः ”—इति । अतः कुशैः सम्मार्ज-  
नाद् यज्ञियाभिरद्भिरेव प्रक्षालनं कृतवान् भवतीत्यर्थः । एवमेतदिति । द्वयेनैकेनेत्येवं साधनभेदकृतं देवमानुष-  
पात्रसंस्काराणां नानात्वं भवतीत्यर्थः ॥ ३ ॥

प्रथमं सुवस्य सम्मार्जनं विधातुं तस्यादानप्रतपने विधत्ते—अथेति ॥ ४ ॥

देवा इति । ‘ देवा ह वा—’ इत्यादिकं समन्त्रकस्य प्रतपनस्य प्रयोजनप्रतिपादकम् । तच्च निर्वापर्रकरणे प्रागेव व्याख्यातम् ॥ ५ ॥

अथ तस्य प्रतप्तस्य सुवस्य समन्त्रकं सम्मार्जनं विधत्ते—स वा इतीति । सुवस्यान्तरतो बिलमध्ये वेदाग्निरिति प्राक् सम्मार्ष्टि । सम्मार्जनप्रकाराभिनयार्थं ‘ इति ’—शब्दः । स च प्रकारः कात्यायनेन सूत्रितः “ वेदाग्रैरन्तरतः प्राक् सम्मार्ष्टी ” ति ( श्रौ० सू० २ । १८८ ) । मन्त्रस्य प्रयोजनमाह—यथेति । यथा खल्वयं सुवः ‘ अनुपरतः ’ उपरतिमप्राप्तः सन् यजमानस्य शत्रून् ‘ क्षिणुयात् ’ हिंस्यात् । “ रि क्षि—

१—इहैव ब्राह्मणे पूर्वं १ का. १ प्र. ३ ब्रा. ५ कंडिकाद्वयं । इति । २—“ खादिरः सुवः ” इति—“ अरात्निमात्रं सुवोऽङ्गुष्ठ-  
पर्वशतपुष्करः ” इति च का. श्रौ. सू. १ । ३ । ३२ । ३८ । ३—“ सुवं प्रतप्य पूर्ववत् ”—श्रौ० सू० २ । १८८ । ४—इहैव,  
काण्डे पूर्वं १ प्र. २ ब्रा० ३ कं. इत्यत्र ।

स वा ऽइत्यग्रैरन्तरतुः सम्मार्ष्टीति । मूलैर्बाह्यत ऽइतीव वा ऽअयं प्राणः  
ऽइतीवोदानुः प्राणोदानुवेवैतद्दधाति तस्मादिति वेमानि लोमानितीवेमानि ७ ॥

सम्मार्ज्मि—( १ अ० २९ मं० ) इति । यज्ञियन्त्वा यज्ञाय सम्मार्ज्मीत्येवैतदाह । एतेनैव सर्वाः  
स्रुचः सम्मार्ष्टि । वाजिनीन्त्वेति स्रुचम् । तूष्णीं प्राशित्रहरणम् ॥ ६ ॥

स वा इत्यग्रैरन्तरतः सम्मार्ष्टि, इति मूलैर्बाह्यतः । इतीव वा अयं प्राणः, इतीवोदानुः । प्राणो-  
दानुवेवैतद्दधाति । तस्मादिति वेमानि लोमानि, इतीवेमानि ॥ ७ ॥

हिंसायाम्—( स्वा० प० ३० ) इति धातुः । एवमेवैतन्मन्त्रवाक्यमाह—सपत्नानिति । सपत्नान् क्षिणो-  
तीति 'सपत्नक्षित्'—इति मन्त्रपदस्याभिप्राय इति भावः । मन्त्रशेषमनूद्य व्याचष्टे—वाजिनं त्वेति । 'वाजः'  
हविर्लक्षणमृचम्, तदेव यज्ञस्तदर्हत्वेन; तद्वन्तं त्वां 'वाजेध्यायै' वाजस्यान्नस्येन्धनं दीपनम्, भूयःकरण-  
मनेन क्रियत इति 'वाजेध्या' यज्ञः तस्यै सम्मार्ज्मीति मन्त्रशेषस्यार्थः । तदेतदाह—यज्ञियन्त्वेति । यज्ञमर्ह-  
तीति यज्ञियः । "यज्ञत्विग्भ्याम्"—( पा० सू० ९ । १ । ७१ )—इति घः । जुहादीनां स्रुचां सम्मार्जनं  
विधत्ते—एतेनैवेति । अनिशितोऽसीति योऽयं स्रुक्सम्मार्जनमन्त्रः, 'एतेनैव' अनिशितासीति स्त्रीलिङ्गत्वेन  
विपरिणमितेनेत्यर्थः । अत एव सूत्रकृतोक्तम्—“अनिशितेति स्रुचः”—( श्रौ० सू० २ । १९० ) इति ।  
स्रुचः स्त्रीत्वेन तत्प्रकाशनाय वाजिनं त्वेत्यस्यापि पुँल्लिङ्गशब्दस्य स्थाने वाजिनीं त्वेति स्त्रीलिङ्गतया प्रयोक्तव्य-  
मित्याह—वाजिनीं त्वेति । सम्मार्जनक्रियापेक्षया 'स्रुचम्' इति द्वितीया । जुहादिवत् समन्त्रकसंमा-  
र्जनस्य प्रसक्तस्य निवृत्त्यर्थमाह—तूष्णीमिति । प्राशित्राख्यो यो भागः, स ह्यित्यनेनेति 'प्राशित्रहरणं'  
गोकर्णाकृति पात्रम्, तत् तूष्णीं सम्मार्ष्टीत्यर्थः । तदुक्तं कात्यायनेनापि—“तूष्णीं प्राशित्रहरणम्”—( श्रौ०  
सू० २ । १९१ ) इति । आपस्तम्बस्तु समन्त्रकपक्षमप्यसूत्रयत्—“प्राशित्रहरणं तूष्णीं वा”—( आप०  
श्रौ० सू० २ । ४ । ८ । ) इति ॥ ६ ॥

स्रुचां सम्मार्जनप्रकारमभिनयेन दर्शयति—स वा इति । अनेन प्रकारेण 'प्रागपवर्ग' वेदाग्रैर्बिलमध्ये  
सम्मार्जनम् । 'इति' अनेन प्रकारेण 'प्रत्यपवर्गम्' आत्माभिमुखम् 'बाह्यतः' पृष्ठभागे वेदाग्रमूलैः  
सम्मार्जनं कार्यमित्यर्थः । तथैव सूत्रितम्—“वेदाग्रैरन्तरतः प्राक् सम्मार्ष्टीनिशित इति विपर्यस्य बर्हिर्मूलैः”  
इति ( श्रौ० सू० २ । १८८ ) । यदेतदन्तरतो बाह्यतश्च द्विविधं सम्मार्जनम्, तत् प्राणोदानात्मना प्रशंसति—  
इतीवेति । 'इति'—शब्दोऽत्राप्यभिनयार्थः । 'अयम्' प्राणवृत्त्यात्मको वायुः, 'इतीव' अनेनैव खलु  
प्रकारेण प्राक् सञ्चरति । उदानशब्दस्यापानवृत्त्यभिधायकत्वं प्राक् प्रतिपादितम् । अपानवृत्त्यात्मको वायुः  
'इतीव' अनेन प्रकारेण प्रत्यक् सञ्चरति । अतः प्राक्—प्रत्यक्—सम्मार्जनाभ्यां स्रुक्षु प्राणापानावेव स्थापयती-  
त्यर्थः । तस्मादित्यादि । यस्मात् स्रुचामुपरिभागस्य सम्मार्जनं प्राचीनम्, पृष्ठभागस्य च प्रतीचीनम्, 'तस्मात्'  
अरत्नेरुपरिभागस्य लोमानि 'इतीव' एवमेव प्राचीनानि भवन्ति । पृष्ठभागस्य च लोमानि 'इतीव' इत्थं  
प्रतीचीनानि भवन्तीत्यर्थः । अयमर्थस्तैत्तिरीयके विस्पष्टमाश्रयते—“तस्मादरत्नौ प्राञ्च्युपरिष्ठाह्यो लोमानि प्रत्यञ्च्य-  
धस्तात्”—( तै० ब्रा० ३ । ३ । १ । ४ ) इति ॥ ७ ॥

१—“प्राशित्रहरणं वारणं प्रादेशमात्रम् आदर्शाकृति (वर्तुलं) चमसाकृति (चतुरस्रं) वा भवति” का. श्रौ. सू. १ । ३ ।  
२६ । ४०, ४१ । २—तन्मन्त्रश्च तत्रैव—“रूपं वर्णम्पशुनां मानिर्मृक्षं वाजि सपत्नसाहं सम्मार्ज्मि” इति । ३—इहैव पूर्वैः  
१ कां. १ प्र. ५ ब्रा. १९ कं. भाष्ये ।

स वै सम्मृज्य सम्मृज्य प्रतप्य प्रतप्य प्रयच्छति । यथावमर्शं निर्णिज्यान-  
वमर्शमुत्तमं परिक्षालयेदेवं तत्तस्मात्प्रतप्य प्रतप्य प्रयच्छति ॥ ८ ॥

स वै स्रुवमेवाग्रे सम्मार्ष्टि । ( घृच्य ) अथेतराः स्रुचो योषा वै स्रुग्वृषा स्रुव-  
स्तस्माद्यद्यपि बह्वच इव स्त्रियः सार्द्धं युन्ति य एव तास्वपि कुमारक इव  
पुमान् भवति सु एव तत्र प्रथम एत्यनूच्य इतरास्तस्मात्स्रुवमेवाग्रे  
सम्मार्ष्ट्यथेतराः स्रुचः ॥ ९ ॥

स वै तथैव सम्मृज्यात् । ( द्यु ) यथाग्निं नाभिव्युक्षेद्यथा यस्मा अशन-  
नामाहरिष्यन्त्स्यात्तं पात्रनिर्णेजनेनाभिव्युक्षेदेवं तत्तस्माद् तथैव सम्मृज्या-  
द्यथाग्निं नाभिव्युक्षेत्प्राडिवैवोत्क्रम्य ॥ १० ॥

स वै सम्मृज्य-सम्मृज्य, प्रतप्य-प्रतप्य प्रयच्छति । यथावमर्शं निर्णिज्यानवमर्शमुत्तमं परि-  
क्षालयेत्-एवं तत् । तस्मात् प्रतप्य-प्रतप्य प्रयच्छति ॥ ८ ॥

स वै स्रुवमेवाग्रे सम्मार्ष्टि, अथेतराः स्रुचः । योषा वै स्रुग्, वृषा स्रुवः--तस्मात् । यद्यपि बह्वच  
इव स्त्रियः सार्द्धं यन्ति, य एव तास्वपि कुमारक इव पुमान् भवति -स एव तत्र प्रथम एति, अनूच्य  
इतराः । तस्मात् स्रुवमेवाग्रे सम्मार्ष्टि, अथेतराः स्रुचः ॥ ९ ॥

स वै तथैव सम्मृज्याद् यथाग्निं नाभिव्युक्षेत् । यथा यस्मा अशनमाहरिष्यन्त्स्यात्, तं  
पात्रनिर्णेजनेनाभिव्युक्षेत्-एवं तत् । तस्माद् तथैव सम्मृज्याद्-यथाग्निं नाभिव्युक्षेत् । प्राडि-  
वैवोत्क्रम्य ॥ १० ॥

संमार्जनानन्तरं प्रतपनपुरस्सरं प्रदानं विधत्ते-स वा इति । ' सः ' खल्वाग्नीध्रस्तत्तत्सम्मार्जनान्तरमेव  
सम्मृष्टं पात्रं पुनरग्नौ प्रतप्याध्वर्यवे दद्यादित्यर्थः । तदेतत्पुनः प्रतपनं लौकिकदृष्टान्तेनोपपादयति-यथेति ।  
यथा खलु कांस्यादिकं लौकिकं पात्रमवमृश्यावमृश्य निर्णिज्य प्रक्षाल्य, ' उत्तमम् ' चरमं क्रियाविशेषणमेतत् ।  
अन्ततः ' अनवमर्शम् ' अवमर्शनमकृत्वैव क्वलमुदकेनैव ' परितः ' अन्तरतो बाह्यतश्च सर्वतः क्षालयेत्,  
एवं तत्संमार्जनानन्तरं पुनः प्रतपनमित्यर्थः ॥ ८ ॥

स्रुवसंमार्जनस्य प्राथम्यं स्रुक्संमार्जनस्य तदानन्तर्यञ्च प्रागुक्तं लौकिकदृष्टान्तेन प्रशंसितुमनुषदति-  
स वा इति । योषा वा इत्यादि । स्रुक् स्त्रीलिङ्गत्वाद् योषित् ; स्रुवस्तु पुल्लिङ्गत्वात् सेचनसमर्थः पुमान् । यस्मा-  
देवम् ' वृष्णः ' स्रुवस्य संमार्जने प्राथम्यम्, ' तस्मात् ' एव कारणात् बह्वयोऽपि स्त्रियः सम्भूय गच्छन्त्यो  
बालमपि पुमांसं पुरस्कृत्य तस्य पश्चात् प्रयन्ति । तस्माद् दृष्टान्तसारेण स्रुवस्य प्रथमं संमार्जनं युक्तम्, पश्चाच्च  
स्रुचामित्येतद् युक्तमित्यर्थः ॥ ९ ॥

संमार्जने धर्मविशेषमाह-स वा इति । ' यथा ' येन प्रकारेण संमार्जनसमये ' अग्निमभि न व्युक्षेत् '   
अग्नैरुपरि संमार्जनसाधनं कुशोदकादिकं न पतेत्, तथैव सम्मृज्यात् । तदेतल्लौकिकदृष्टान्तेनोपपादयति-

१-" प्रतप्य प्रतप्य प्रयच्छति"-इति श्रौ० सू० २ । १८९ । २-" संमार्जनानन्तर " इति पा । ३-" पुनः पुनः "   
इति क्वचित् पा । ४-" संमार्जनमुक्तम् " इति पा ।

तद्वैके । स्रुक्सम्मार्जनान्यग्नावभ्यादधति वेदस्याहाभूवन्स्रुचऽएभिः  
मुममार्जिषुरिदं वै किञ्चिद्यज्ञस्य नेदिदं बहिर्द्धा यज्ञाद्भवदिति तद् तृथा  
नु कुर्याद्यथा यस्मा ऽअशनमाहरेत्तं पात्रनिर्णेजनं पाययेदेवं तत्तस्माद्  
पुरास्येदेवैतानि ॥ ११ ॥

(न्यु) अथ पत्नी ११ स्रुच्यति । जघनाद्धौ वा ऽएष यज्ञस्य यत्पत्नी प्राङ्मे  
यज्ञस्तायमानो यादिति युनक्त्येवैनामेतद्युक्ता मे यज्ञमन्वासाता ऽइति ॥ १२ ॥

तद्वैके—स्रुक्सम्मार्जनान्यग्नावभ्यादधति । वेदस्याहाभूवन्—स्रुचः । एभिः सममार्जिषुः । इदं वै  
किञ्चिद् यज्ञस्य । नेदिदं बहिर्द्धा यज्ञाद् भवदिति । तद् तृथा न कुर्यात् । यथा यस्मा अशनमा-  
हरेत्—तं. पात्रनिर्णेजनं पाययेद्—एवं तत् । तस्माद् पुरास्येदेवैतानि ॥ ११ ॥

अथ पत्नी स्रुच्यति । जघनाद्धौ वा एष यज्ञस्य—यत्पत्नी । प्राङ् मे यज्ञस्तायमानो यादिति ।  
युनक्त्येवैनामेतत्—युक्ता मे यज्ञमन्वासाता इति ॥ १२ ॥

यथेति—यस्य खलु भोजनार्थमृजमाहरति, तं भुक्त्यर्थपात्रप्रक्षालनोदकेन यथाभ्युक्षेत्, एवमेव तदग्नेरभ्युक्षणम् ।  
अग्नेर्होमार्थं हि हविः; स्रुक्स्रुवादीनि च पात्राणि तत्साधनानि; अतस्तत्प्रक्षालनोदकेन तस्याभ्युक्षणं तादृगेव  
स्यात् । न हि लोके पात्रप्रक्षालनोदकेन भोक्ताऽभ्युक्ष्यते । अतः पात्रसम्मार्जनोदकेनाग्नेरभ्युक्षणं न कार्यमित्यर्थः ।  
कथं तर्हि सम्मार्जनं कार्यमित्याह—प्राङ् इवेति । प्राङ्मुख एवाग्नेः सकाशादुत्क्रम्य गत्वा—अग्नेरुपरि यथा न पतति  
तथा सम्मूर्जितेत्यर्थः ॥ १० ॥

स्रुक्सम्मार्जनानां वेदाग्राणामाहवनीये प्रहरणं शाखान्तराभिमतमुपन्यस्यति—तद्वैके इति । स्रुचः सम्मृज्यन्ते  
एभिरिति 'स्रुक्सम्मार्जनानि' वेदाग्राण्यग्नावभ्यादधति । दधतामभिप्रायमाह—वेदस्येति । यज्ञसाधनो हि 'वेदः'  
वेदस्य सम्मार्जनादावुपयुक्तत्वात् । एतानि च वेदाग्राणि तस्यावयवा अभूवन् । 'अह'—इत्यवधारणे । न केवलं  
वेदावयवत्वादेव वेदाग्राणां यज्ञियत्वम्, अपि तु—एभिर्वेदाग्निः स्रुचः 'सममार्जिषुः' सम्मृष्टवन्त ऋत्विजः, अत  
इदं वेदाग्राजातं यज्ञसम्बन्धि किञ्चिदङ्गम् । यदि 'चेत्' अग्नेरन्यत्रं निरस्येत्, तदा तद्यज्ञाद् 'बहिर्द्धा' बाह्यतो  
भवेत्; अग्नौ प्रक्षिप्तं हि यज्ञेऽन्तर्भवति, नैवेत्थं भवेदित्यनेनाभिप्रायेणाग्नौ प्रक्षिपन्तीत्यर्थः । स्वमतं दर्शयितुमेकीयं  
मतं निषेधति—तद् तथेति । एतल्लौकिकदृष्टान्तेनोपपादयति—यथेति । यथा खलु भोजनायोपविष्टं भोक्तारं ततः  
प्रागेव पात्रप्रक्षालनोदकं पाययेत्, एवमेव तद्भोमात् प्राक् सम्मार्जनतृणानामग्नौ प्रहरणम्; अतो नैतद्युक्तमि-  
त्यर्थः । स्वमतमुपन्यस्यति—तस्मादिति । यस्मादेकीयमते—उत्करीत्या दोषः, 'तस्मात्' एतानि सम्मार्जनानि  
तृणानि—उत्करे प्रक्षिपेदित्यर्थः । पक्षद्वयमपि कात्यायनः सूत्रयामास—“सम्मार्जनान्यपास्यति” । “आहव-  
नीये प्रासनमेके”—इति (श्रौ० सू० २। १९२-१९३) ॥ ११ ॥

प्राेषक्रमप्राप्तं पत्नीसन्नहं विधत्ते—अथेति । जघनाद्धौ वा इत्यादि । गार्हपत्यानुष्ठेषेषु पत्नीसंयाजादिषु  
पत्न्याः सङ्गन्धात् सा यज्ञस्यापराद्धः । किं ततः ? इत्याह—प्रागिति । मदीयो यज्ञः प्रागपवर्गम् 'तायमानः'

१—'व्युक्षेत्' इति क्वचित् । २—'प्राङ्मुक्म्य'—इति (श्रौ० सू० २. १८८) । ३—'पत्नीं संनह्यति प्रत्यग् दक्षिणत-  
पविष्टां गार्हपत्यस्य सुज्योक्तेण त्रिवृतापरिहरत्यधिवासोऽदित्यैराह्वेति' । इति—(श्रौ० सू० २। १९४) । ४—'गार्ह-  
पत्येऽनुष्ठेषेषु' इति क्वचित् पा. ।



योक्त्रेण मुन्नह्यति । योक्त्रेण हि योग्यं युञ्जन्त्यस्ति वै पुत्न्या ऽअमेध्यं  
यदवाचीनं नाभरेथैतदाज्यमवेक्षिष्यमाणा भवति तदेवास्या ऽएतद्योक्त्रे-  
णान्तर्दधात्यथ मेध्यैनेवोत्तरार्द्धेनाज्यमुवेक्षते तस्मात्पुत्नी ११ मुन्नह्यति ॥ १३ ॥

स वा ऽअभिवासः मुन्नह्यति । ( त्यु ) ओषधयो वै वासो वरुण्या  
रुज्जुस्तदोषधीरेवैतदन्तर्दधाति तथो हैनामेषु वरुण्या रुज्जुर्न हिनस्ति  
तस्मादभिवासः मुन्नह्यति ॥ १४ ॥

स मुन्नह्यति । ( त्यु ) अदित्यै रास्नामीतीयं वै पृथिव्यदितिः सेयं देवानां  
पुत्न्येषा वा ऽएतस्य पुत्नी भवति तदस्या ऽ एतद्वास्नामेव करोति न रुज्जु  
१२ हिरो वै रास्ना तामेवास्या ऽ एतत्करोति ॥ १५ ॥

योक्त्रेण सन्नह्यति । योक्त्रेण हि योग्यं युञ्जन्ति । अस्ति वै पुत्न्या अमेध्यं यदवाचीनं नाभेः ।  
अथैतदाज्यमवेक्षिष्यमाणा भवति । तदेवास्या एतद्योक्त्रेणान्तर्दधाति, अथ मेध्यैनेवोत्तरार्द्धेनाज्यम-  
वेक्षते । तस्मात् पुत्नी सन्नह्यति ॥ १३ ॥

स वा अभिवासः सन्नह्यति । ओषधयो वै वासः, वरुण्या रुज्जुः । तदोषधीरेवैतदन्तर्दधाति । तथो  
हैनामेषा वरुण्या रुज्जुर्न हिनस्ति । तस्मादभिवासः सन्नह्यति ॥ १४ ॥

स सन्नहति—“अदित्यै रास्नासि” ( १ अ० ३० मं० ) इति । इयं वै पृथिवी—अदितिः, सेयं

विस्तार्यमाणो ‘ यात् ’ गच्छेत् । अतः परार्द्धमारम्य यज्ञो विस्तारयितव्य इत्यनेनाभिप्रायेण पुत्नी सन्नह्येदि-  
त्यर्थः । यदन्तस्सन्नहनं तदेतद्रथे—अश्वादीनामिव पुत्न्या यज्ञेन सार्द्धं योजनं बन्धनमित्याह—युनक्तीति ।  
युक्ता म इति । योक्तुरभिप्रायाविष्करणम् । युक्ता च सा मदीयं यज्ञमनुलक्ष्य यज्ञसमाप्तिपर्यन्तम् ‘ आसाति ’  
आसीत्, न ह्ययुक्तोऽश्वादी रथे नियमेनास्त इत्यर्थः ॥ १२ ॥

एवं विहितं सन्नहनं प्रशस्य तत्साधनं विधत्ते—योक्त्रेणेति । रथाद्यवयवस्य युगस्य धुरि बलीवर्दादियोजनार्थं  
दाम ‘ योक्त्रम् ’ तेन सन्नह्येदित्यर्थः । लौकिकोदाहरणेनैतद् द्रढयति—योक्त्रेणेति । ‘ योग्यम् ’ योजनीय-  
मनडुदश्वादिमित्यर्थः । तच्च सन्नहनं नाभिप्रदेशे कार्यमित्यभिप्रेत्याह—अस्ति वा इति । ‘ अयज्ञियस्य ’  
पुत्न्या नाभेरधोभागस्य, ‘ यज्ञियस्य ’ उपरिभागस्य च मध्ये सन्नहनेन साङ्कर्यनिवारणाद् यज्ञियैनेवोपरिभागेन  
विधायमानमज्यावेक्षणं साधुकृतं भविष्यतीत्यर्थः ॥ १३ ॥

परिहितस्य वासस उपरि तत्सन्नहनं कार्यमिति विधत्ते—स वा इति । योक्त्र—पत्नीशरीरयोर्वाससा व्यव-  
धानं प्रशंसति—ओषधय इति । ओषधिकार्यत्वाद् वाससस्तत्तादात्म्यव्यपदेशः । वरुण्येति । वरुणसम्बन्धिनी,  
वरुणपाशात्मिका रुज्जुः । स च वरुणपाशो निग्रहेहेतुरिति तस्य व्यवधानेन केनचिद् भवितव्यमिति वासो-  
लक्षणौषधिमिरन्तर्धानं युक्तमित्यर्थः । तस्य प्रयोजनमाह—तथो हेति ॥ १४ ॥

विहितं सन्नहनमनूय मन्त्रं विधत्ते—स इति । मन्त्रं व्याचष्टे—इयं वा इति । ‘ अदितिः ’ अखण्डना या  
देवानां पुत्नी या पृथिवी ‘ सा ’ चैषापि ‘ योषित् ’ यजमानस्य पुत्नी भवति । ‘ तत् ’ तस्मात् पृथिव्या

१-अप्रेऽष्टादश कण्डिकायाम् । २-“ मुञ्जयोक्त्रेण त्रिवृता परिहरत्यभिवासोऽदित्यै रास्नेति ” ( श्रौ० सू० ३. १९४ ) ।

३-‘ मैत्रेयापि ’ इति क्वचित् पा ।

स वै नु ग्रन्थि कुर्यात् । ( द्व ) वरुण्यो वै ग्रन्थिर्वरुणो ह पुत्नीं गृही-  
याद्युद्रन्थि कुर्यात्तस्मान्न ग्रन्थि करोति ॥ १६ ॥

( त्यू ) ऊर्ध्वमेवोद्गृहति । विष्णोर्व्येष्योऽसीति सा वै नु पश्चात्प्राची  
देवानां यज्ञमन्वासीतेयं वै पृथिव्यदितिः सेयं देवानां पुत्नी सा पश्चात्प्राची  
देवानां यज्ञमन्वास्ते तुद्धेमामभ्यारोहेत्सा पुत्नी क्षिप्रेऽमुं लोकमियात्तथो  
ह पुत्नी ज्योग्जीवति तदस्या ऽप्वैतन्निहुते तथो हैनामियं नु हिनस्ति  
तस्माद्दु दक्षिणत ऽइवैवान्वासीत् ॥ १७ ॥

देवानां पत्नी । एषा वा एतस्य पत्नी भवति । तदस्या एतद्रास्नामेव करोति न रज्जुम् । हिरो वै  
राज्ञा, तामेवास्या एतत्करोति ॥ १६ ॥

स वै नु ग्रन्थि कुर्यात् । वरुण्यो वै ग्रन्थिः । वरुणो ह पुत्नीं गृहीयात्-यद् ग्रन्थि कुर्यात् ।  
तस्मान्न ग्रन्थि करोति ॥ १६ ॥

ऊर्ध्वमेवोद्गृहति-“विष्णोर्वेष्योऽसि” ( १ अ. ३० मं. ) इति । सा वै न पश्चात् प्राची देवानां  
यज्ञमन्वासीत् । इयं वै पृथिवी-अदितिः, सेयं देवानां पत्नी । सा पश्चात् प्राची देवानां यज्ञ-  
मन्वास्ते, तद्धेमामभ्यारोहेत् । सा पत्नी क्षिप्रेऽमुं लोकमियात् । तथो ह पुत्नी ज्योग् जीवति, तदस्या  
एवैतन्निहुते । तथो हैनामियं न हिनस्ति । तस्माद्दु दक्षिणत इवैवान्वासीत् ॥ १७ ॥

इवास्याः ‘ राज्ञाम् ’ रशनामलङ्कारार्था मणिमुक्तादिखचितां मेखलामेव वध्नाति; नरज्जुमिति । मन्त्रप्रयोगाभिप्रायः  
उक्तार्थपरतां ‘ राज्ञा ’-शब्दस्य दर्शयति हिर इति । ‘ हिर ’-शब्दो मेखलापर्यायः ॥ १६ ॥

योक्त्रस्य सन्नहनसमये ग्रन्थिकरणं निषेधेति-स वा इति । विपक्षे बाधमाह-वरुण्य इति । वरुणपाशो हि  
ग्रन्थिमान्, अतो ग्रन्थिरपि वरुणसम्बन्धी; तत्करणे वरुणः पत्नीं गृहीयाद् बाधेतेत्यर्थः ॥ १६ ॥

ननु ग्रन्थिकरणाभावे योक्त्रं विस्रस्तं स्यादित्यत आह-ऊर्ध्वमिति । योक्त्रस्य मूलाप्रे संयोज्यैर्काकृत्य ‘ ऊर्ध्व-  
मुद्गृहेत् ’ उपरिष्ठात्प्रत्ययेदित्यर्थः । तथा चोक्तं सूत्रकृता-“ दक्षिणं पाशमुत्तरे प्रतिमुच्योर्ध्वमुद्गृहति ”-  
( श्रौ० सू० २ । १९६ ) इति । सन्नहनसमये गार्हपत्यस्य नैर्ऋत्यां दिशि पत्न्या अन्वासनं विधित्सुः  
साक्षात् पश्चात् प्राङ्मुखोपवेशनं निषेधेति-सा वा इति । तदुपपादयति-इयं वा इति । ‘ इयम् ’ हि पृथिवी  
देवानां पत्नी; सा गार्हपत्यस्य पश्चात् प्राङ्मुखी सर्वदोषविशति; अतः तत्रान्वासीना इमामेव देवपत्नीमभ्यारो-  
रोहेत् । तथा च यो बाधस्तं दर्शयति-सेति । ‘ क्षिप्रे ’ अल्पकाल इत्यर्थः । तथो हेति । पश्चादुपवेशन-  
परित्यागे सति-उक्तदोषाभावाच्चिरकालं पत्नी जीवेत् । तेन पश्चादासनपरित्यागेन ‘ अस्याः ’ देवपत्न्याः

१-“विष्णोर्वेष्य” इत्यत्र “विष्ठाध्यासौ” ( जुहो. प. १३ ) इति धातोः “ पा-नी-विपिभ्यः पः ” ( ३१० ) । इत्यौणादिकसूत्रेण  
पप्रत्यये वेष्प इति रूपं निष्पद्यते । अत्र वेष्प इति पाठकल्पनम् एतदौणादिकसूत्रज्ञानमूलम् । पवर्गीयवर्णितपाठस्य आसेतु-  
हिमाचलं संप्रदायसिद्धत्वात् । अन्तस्थघटितलेखस्य लेखकप्रमादेन भाष्यादिपुस्तकेषु च संजातत्वात् । एतद्व्युत्पादनं च लखनब-  
मुद्रितभाष्ये स्पष्टमुपलभ्यते इति ततो निरसनीयः संशयः संदिहानैरिति कातीयश्रौतसूत्रस्य सरलाख्यवृत्त्यां पं. वेदाचार्यनिघाधर-  
मिश्राः । २-“ न ग्रन्थि करोति ” श्रौ० सू० २. १९६ । ३-“ तत्रासीना ” इति पा. । ४-“ मध्यारोहेत् ’ इति पा. ।

( ता ) अथाज्यमुवेक्षते । योषा वै पत्नी रेत ऽआज्यं मिथुनमेवैतत्प्रजननं क्रियते तुस्मादाज्यमुवेक्षते ॥ १८ ॥

मुवेक्षते । ( तेऽद ) अदब्धेन त्वा चक्षुषावपश्यामीत्युनात्तेन त्वा चक्षुषावपश्यामीत्येवैतदाहाग्नेर्जिह्वासीति यदा वा ऽएतदग्नौ जुह्वत्यथाग्नेर्जिह्वा ऽइवोत्तिष्ठन्ति तुस्मादाहाग्नेर्जिह्वासीति सुह्रुदेभ्य ऽडुति साधु देवेभ्यऽडुत्येवैतदाह धाम्ने धाम्ने मे भव यजुषे यजुष ऽडुति सर्वस्मै मे यज्ञायैधीत्येवैतदाह ॥ १९ ॥

अथाज्यमुवेक्षते । योषा वै पत्नी, रेत आज्यम् । मिथुनमेवैतत् प्रजननं क्रियते । तस्मादाज्यमुवेक्षते ॥ १८ ॥

सावेक्षते—“अदब्धेन त्वा चक्षुषावपश्यामि” ( १ अ. ३० मं. ) इति । अनात्तेन त्वा चक्षुषावपश्यामीत्येवैतदाह । “अग्नेर्जिह्वासि” ( १ अ० ३० मं० ) इति । यदा वा एतदग्नौ जुह्वति, अथाग्नेर्जिह्वा इवोत्तिष्ठन्ति । तस्मादाह-अग्नेर्जिह्वासि-इति । “सुह्रुदेभ्यः” ( १ अ० ३० मं० ) इति । साधु देवेभ्य इत्येवैतदाह । “धाम्ने धाम्ने मे भव यजुषे यजुषे” ( १ अ० ३० मं० ) इति सर्वस्मै मे यज्ञायैधीत्येवैतदाह ॥ १९ ॥

यदुपवेशनस्थानं तत् ‘निहुते’ अपलपति, तत्स्थानवर्जनेन तां प्रीणयतीत्यर्थः । तथा चेय पृथिव्यपि ‘एनाम्’ पत्नीम् ‘न हिनस्ति’ न बाधते । इदानीं स्थानविशेषे तस्या उपवेशनं विधत्ते—तस्मादिति । ‘तस्मात्’ देवपत्नी-स्थानात् ‘दक्षिणतः’ दक्षिणभागे, गार्हपत्यस्य नैर्ऋत्यां दिशीत्यर्थः । अत एव सूत्रितं कात्यायनेन—“पत्नी सन्नहति प्रत्यग् दक्षिणत उपविष्टां गार्हपत्यस्य मुञ्जयोक्त्रेण”—( श्रौ० सू० २ । १९४ ) इति ॥ १७ ॥

पत्न्या आज्यावेक्षणं विधत्ते—अथेति । रेतसः पुरुषोपमुक्ताज्यपरिणामत्वात् कारणकार्ययोरभेदोपचारात्तादात्म्यम् ॥ १८ ॥

विहितमवेक्षणमनूद्य मन्त्रं विधत्ते—सेति । मन्त्रगतमदब्धेनेति पदं व्याचष्टे—अनात्तेनेति । आर्त्तिर्हिसा, तद्रहितेनेत्यर्थः । “अग्नेर्जिह्वासि” इति प्रतिपादितमाज्यस्य जिह्वारूपत्वमुपपादयति—यदा वा इति । जिह्वासदृशज्वालाहेतुत्वादाज्यं जिह्वेत्युच्यत इत्यर्थः । मन्त्रगतं सुह्रुरिति पदं व्याचष्टे—साध्विति । सुष्ठु ह्यमानत्वात् ‘सुह्रुः’ । अनेन च होमानुगुण्येन साधुत्वं लक्ष्यत इत्यर्थः । “धाम्ने धाम्ने” इति मन्त्रशेषं व्याचष्टे—सर्वस्मा इति । ‘धाम्ने—धाम्ने’ तत्तद्देवताशरीराय, ‘यजुषे यजुषे’ तत्तद्ग्रहणमन्त्राय च पर्याप्तं भवेति मन्त्रार्थः । अतः सर्वस्मै यज्ञाय ‘एधि’ भवेति तदर्थप्रतिपादनं ब्राह्मणेन क्रियते ॥ १९ ॥

१—‘अनेकपत्नीके सर्वासाम्’ इति याज्ञिकदेवः । २—“आज्यावेक्षणात्प्रागाज्योद्वासनं कार्यं विहितं तत्र मन्त्रः वा. सं. १ । ३० । ३ । “ऊर्जेत्वेत्वाज्यमुद्रास्य पत्नीसर्वक्षयत्यदब्धेनेति” श्रौ० सू० २. १९७ ।

अथाज्यमादाय प्राङ्मुद्राद्रवति । तदाहवनीयेऽधिश्चयति यस्याहवनीये हवींषि श्रपयन्ति सुर्वो मे यज्ञ ऽआहवनीये शृतोऽसदित्यथ यदमुत्राग्रे-  
ऽधिश्चयति पुत्नीं ह्यवकाशयिष्यन्भवति न हि तदवकल्पते यत्सामि  
प्रत्यग्घुरेत्पुत्नीमवकाशयिष्यामीत्यथ यत्पुत्नीं नावकाशयेदन्तरियाद्ध  
यज्ञात्पुत्नीं नुथो ह यज्ञात्पुत्नीं नान्तरेति तस्माद्दु सार्द्धमेव विलाप्य प्राङ्मु-  
दाहरत्यवकाशय पुत्नीं यस्यो पुत्नी न भवत्यग्र ऽएव तस्याहवनीयेऽधिश्च-  
यति तत्तुत ऽआदत्ते तुदन्तर्वेद्यासादयति ॥ २० ॥

अथाज्यमादाय प्राङ्मुद्राद्रवति । तदाहवनीयेऽधिश्चयति, यस्याहवनीये हवींषि श्रपयन्ति—सर्वो मे  
यज्ञ आहवनीये शृतोऽसदिति । अथ यदमुत्राग्रेऽधिश्चयति, पुत्नीं ह्यवकाशयिष्यन् भवति । न हि  
तदवकल्पते—यत्सामि प्रत्यग् घुरेत्—पत्नीमवकाशयिष्यामीति । अथ यत्पुत्नीं नावकाशयेत्—  
अन्तरियाद्ध यज्ञात्पुत्नीम् । तथो ह यज्ञात्पुत्नीं नान्तरेति । तस्माद्दु सार्द्धमेव विलाप्य प्राङ्मु-  
दाहरति—अवकाशय पुत्नीम् । यस्यो पुत्नी न भवति, अग्र एव तस्याहवनीयेऽधिश्चयति । तत्तुत  
आदत्ते, तदन्तर्वेद्यासादयति ॥ २० ॥

पुरस्ताद्धरणं विधत्ते—अथति । पत्न्यवेक्षणानन्तर्यम् ‘अथ’—शब्दार्थः । पुनस्तस्याहवनीयेऽधिश्चयणं  
विधत्ते—तादिति । हविः—श्रपणं हि—आहवनीयगार्हपत्ययोर्विकल्पितम् । तत्राहवनीये श्रपणपक्षे पत्न्यवेक्षणा-  
नन्तरमेवाज्यं पुरस्ताद्भृत्वा—आहवनीयेऽधिश्चयेदित्यर्थः । एवं कुर्वतोऽभिप्रायमाह—सर्व इति । यागसाधनत्वाद्भविरत्र  
‘यज्ञ’—शब्दार्थः । आज्यपुरोडाशादिलक्षणं सर्वमपि मदीयं ‘हविः’ आहवनीये संस्कृतं भवेदित्यनेनाभि-  
प्रायेणेत्यर्थः । अस्मिन्नपि पक्षे प्रथमतो गार्हपत्याधिश्चयणे कारणमाह—अथ यदमुत्रेति । ‘अमुत्र’ गार्हपत्ये,  
‘अग्रे’ पशुपुरोडाशाधिश्चयणकाले ‘पत्नीमवकाशयिष्यन्’ पत्न्यावेक्षणाद्धेतोस्तत्तन्निधानाय गार्हपत्येऽधिश्चयणं  
कर्त्तव्यमित्यर्थः । प्रथमत एवाज्यस्याहवनीयेऽधिश्चयणे दोषमाह—न हीति । पुरोडाशाधिश्चयणकाल एवाऽऽहव-  
नीये यथाज्यमधिश्चयेत्; तदा गार्हपत्यसमीपेऽन्वासीनायाः पत्न्यास्तद्वेक्षणं न घटते; भिन्नदेशत्वात् । यदि  
च पत्नीम् ‘अवकाशयिष्यामि’ अवेक्षयिष्यामि ‘इति’ तदर्थं ‘सामि’ संस्कारमध्ये तत् ‘प्रत्यक्’ पश्चात्  
पत्न्याः समीपं हरेत्, तदा संस्कारविघातः स्यादिति तदपि न युज्यते । अथैतदोषपरिजिहीषया पुत्नीं  
नावेक्षयेत्, तस्याः पत्न्या यज्ञान्तरायो भवति । एतदुक्तं भवति । गार्हपत्ये हविःश्रपणपक्षे ह्याज्यमपि तत्रै-  
वाधिश्चयति इति तत्समीपोपविष्टायाः पत्न्यास्तद्वेक्षणं घटत इति न काप्यनुपपत्तिः । आहवनीयश्रपणपक्षे  
प्रथमत एवाज्यस्यापि तत्रैवाधिश्चयणे हीदृग्विधो दोषः प्रसज्येतेति । कथं तर्हि तस्मिन् पक्षे कार्यमिति चेत्  
उच्यते । प्रथमतो गार्हपत्येऽधिश्चित्य पत्न्यवेक्षणानन्तरमाहवनीयसमीपं नीत्वा तत्राधिश्चयेत् । तथा सत्युक्तदोषा-  
भावमाह—तथो इति । तस्मादित्यादि । यस्मादेवमाहवनीये प्रथमतोऽधिश्चयणे दोषः, ‘तस्मात्’ पत्न्या  
सार्द्धं गार्हपत्ये प्रथममाज्यस्य विलापनमित्यर्थः । यस्य तु पत्न्या रजोदर्शनादिनिमित्तवशेनासन्निधानात् तदीय-  
कर्माप्याज्यवेक्षणार्थानि न क्रियन्ते, तस्योक्तदोषाभावात् प्रथमत एवाहवनीये आज्याधिश्चयणं कार्य-  
मित्याह—यस्यो इति ॥ २० ॥

तदाहुः । ( ना ) नान्तर्वेद्यासादयेदतो वै देवानां पत्नीः संयाजयन्त्य-  
वसभा ऽअह देवानां पत्नीः करोति परःपुंसां हास्य पत्नी भवतीति  
तदु होवाच याज्ञवल्क्यो यथादिष्टं पुत्न्या ऽअस्तु कस्तदाद्रियेत यत्परः-  
पुंसा वा पत्नी स्याद्यथा वा यज्ञो वेदिर्व्यज्ञ ऽआज्यं यज्ञाद्यज्ञं निर्मिमा  
ऽइति तस्मादन्तर्वेद्यासादयेत् ॥ २१ ॥

( त्प्रो ) प्रोक्षणीषु पवित्रे भवतः । ( स्ते ) ते ततऽआदत्ते ताभ्यामाज्यमुत्पु-  
नात्येको वा ऽउत्पवनस्य बन्धुर्मेध्यमेवैतत्करोति ॥ २२ ॥

तदाहुः—नान्तर्वेद्यासादयेत्—अतो वै देवानां पत्नीः संयाजयन्ति, अवसभा अह देवानां पत्नीः  
करोति, परःपुंसा-उ-हास्य पत्नी भवतीति तदु होवाच याज्ञवल्क्यः—यथादिष्टं पुत्न्या अस्तु ।  
कस्तदाद्रियेत—यत्परःपुंसा वा पत्नी स्यात् । यथा वा यज्ञो वेदिः, यज्ञ आज्यम्—यज्ञाद्यज्ञं निर्मिमा  
इति । तस्मादन्तर्वेद्यासादयेत् ॥ २१ ॥

प्रोक्षणीषु पवित्रे भवतः । ते तत आदत्ते ' ताभ्यामाज्यमुत्पुनाति । एको वा उत्पवनस्य बन्धुः—  
मेध्यमेवैतत्करोति ॥ २२ ॥

तस्याज्यस्यान्तर्वेद्यासादनं केषाञ्चिन्मतेन निषेधति—तदाहुरिति । निषेधामिप्रायमाह—अत इति । ' अतः '  
अस्मादेव खल्वाज्याद् देवपत्नीनां यागः, अतस्तत्सम्बद्धस्याज्यस्यान्तर्वेद्यासादने सति तदैव देवपत्नीः ' अवसभाः '  
अवगतजनसमूहाः करोति; यष्टव्यदेवसंघस्य वेद्यामवस्थानात् । ' अह ' इति निपातो विनिग्रहे । अस्तु तथात्वं  
देवपत्नीनां किं तत इत्यत आह—पर इति । देवपत्नीनां सभाप्रापणात् । ' अस्य ' यजमानस्य पत्न्यपि ' परः-  
पुंसा ' भवति । ' परस् '—इत्ययं सकारान्तः, परस्तादित्यर्थः । स्वपुरुषादन्यत्र राजवीथ्यादौ पुरुषसमूहं प्राप्ता  
' परःपुंसा '—इत्युच्यते । अचतुरादिसूत्रे ( पा० सू० १। ४। ७७ )—स्त्रीपुंसेति निपातितत्वात् परःपुंसेत्यु-  
पपदान्तरेऽपि समासान्तोऽच्प्रत्ययो द्रष्टव्यः । ' इति '—शब्द एकीयमतसमाप्त्यर्थः । याज्ञवल्क्यमतेनान्तर्वेद्या-  
सादनमेव निगमयति—तदिति । ' यथादिष्टम् ' यथादेशनं यथाशास्त्रम्, ' पत्न्याः ' संबन्धि कार्यम्, ' अस्तु '  
भवतु; अतः पत्नीसंयाजार्थमन्तर्वेद्यानासादनमिति न युक्तम् । पत्न्यपि ' परःपुंसा वा ' भवतु, प्रयता ' यथा  
तथा वा ' भवतु, तथापि किं प्रयोजनम् अतः परःपुंसेत्येतदपि दूषणं को वा आद्रियेतेत्यर्थः । एवमुक्तदूषणं  
निरस्य वेद्यासादनपक्षमुपपादयति—यज्ञो वेदिरिति । वेदिराज्यं चोभयमपि यज्ञसाधनत्वात् ' यज्ञः ' तथा च  
वेद्यासादने वेदिरूपाद् यज्ञादाज्यरूपं यज्ञं ' निर्मिमे ' निर्मितवान् भवतीत्यनेनाभिप्रायेण तत्रैवासादयेदित्यर्थः ।  
' तस्मात् '—इति उक्तार्थनिगमनम् ॥ २१ ॥

तस्याज्यस्योत्पवनं विधत्ते—प्रोक्षणीष्विति । प्रोक्षण्युत्पवनं याम्यां पवित्राम्यां कृतम्, ते तत  
आदाय ताभ्यामेवाज्यस्योत्पवनं कार्यमित्यर्थः । उत्पवनविधिस्तावकं " वृत्रो ह वा इदं सर्वम्," इत्यादिकं  
प्रागाभ्रतं ब्राह्मणम्, आज्यस्योत्पवनस्यापि समानमित्यत आह—एको वा इत्यादि । उत्पवनसंस्कारेण पर्यव-  
सितमर्थमाह—मेध्यमिति ॥ २२ ॥

स ऽउत्पुनाति । सवितुस्त्वा प्रसव ऽउत्पुनाम्यच्छिद्रेण पवित्रेण सूर्यस्य रश्मिभिरिति सोऽसावेव बन्धुः ॥ २३ ॥ [ शतम् २०० ]

( १ ) अथाज्यलिप्ताभ्यां पवित्राभ्याम् । ( म्प्रो ) प्रोक्षणीरुत्पुनाति सवितुर्वः प्रसव ऽउत्पुनाम्यच्छिद्रेण पवित्रेण सूर्यस्य रश्मिभिरिति सोऽसावेव बन्धुः ॥ २४ ॥

( स्त ) तद्यदाज्यलिप्ताभ्यां पवित्राभ्याम् । ( म्प्रो ) प्रोक्षणीरुत्पुनाति तुदप्सु पयो दधाति तुदिदमप्सु पयो हितमिदं हि यदा वर्षत्यथौषधयो जायन्तऽओषधीर्जग्ध्वापुः पीत्वा तत ऽएष रसः सम्भवति तस्माद्दु रसस्यो चैव सर्वत्वाय ॥ २५ ॥

स उत्पुनाति—“सवितुस्त्वा प्रसव उत्पुनाम्यच्छिद्रेण पवित्रेण सूर्यस्य रश्मिभिः” ( १ अ० ३१ मं० ) इति । सोऽसावेव बन्धुः ॥ २३ ॥

अथाज्यलिप्ताभ्यां पवित्राभ्यां प्रोक्षणीरुत्पुनाति—“सवितुर्वः प्रसव उत्पुनाम्यच्छिद्रेण पवित्रेण सूर्यस्य रश्मिभिः” ( १ अ० ३१ मं० ) इति । सोऽसावेव बन्धुः ॥ २४ ॥

तद्यदाज्यलिप्ताभ्यां पवित्राभ्यां प्रोक्षणीरुत्पुनाति, तदप्सु पयो दधाति । तदिदमप्सु पयो हितम् । इदं हि यदा वर्षति, अथौषधयो जायन्ते; ओषधीर्जग्ध्वापुः पीत्वा तत एष रसः सम्भवति । तस्माद्दु रसस्यो चैव सर्वत्वाय ॥ २५ ॥

विहितमुत्पवनमनूय मन्त्रं विधत्ते—स उत्पुनातीति । आज्यस्यैकत्वात् ‘त्वा’—इत्येकवचनान्ततैव प्रोक्ष्ण्युत्पवनमन्त्रतोऽस्य विशेषः; अतस्तन्मन्त्रव्याख्यानरूपं “सविता वै देवानां प्रसविता” इत्यादिकं ब्राह्मण-मन्त्रातिदिशति—सोऽसाविति ॥ २३ ॥

आज्योत्पवनानन्तरं ताभ्यामेव लेपसहिताभ्यां पवित्राभ्यां पुनः प्रोक्ष्ण्युत्पवनं विधत्ते—अथेति । प्रागाम्नातमेव मन्त्रं पठित्वा तद्ब्राह्मणमप्यतिदिशति—सवितुर्व इति ॥ २४ ॥

आज्यलेपसहिताभ्यां पवित्राभ्यां प्रोक्ष्ण्युत्पवनमुपपादयति—तद्यदिति । ‘तत्’ तत्र ‘यत्’ इदमाज्य-लिप्ताभ्यां पवित्राभ्यामपामुत्पवनम्, तेन पय एवाप्सु ‘दधाति’ स्थापयति संयोजयति; आज्यस्य पयः—कार्य-त्वात् । अप्सु हि परम्परया तत्कार्यत्वात् पयः प्रतिष्ठितम् । एतदेव पारंपर्येणोपपादयति—इदं हीति । ‘जग्ध्वा’ भक्षयित्वा । “अदो जग्ध्विर्यसि किति” ( पा० सू० २ । ४ । ३६ )—इत्यदेर्जग्धादेशः । तस्मादिति । यस्मादेवं गव्यं पयः परम्परयोदकरसपारिणामरूपम्, ‘तस्मात्’ कारणात् तत्कार्यस्याज्यस्यापां च यदुत्पवने संसर्जनम्, तद्रसस्यैव ‘सर्वत्वाय’ सम्पूर्णत्वाय काल्पन्याय भवतीत्यर्थः ॥ २५ ॥

( याथा ) अथाज्यमवेक्षते । तद्वैके यजमानमवख्यापयन्ति तुद् होवाच याज्ञवल्क्यः कथञ्च नु स्वयमध्वर्यवो भवन्ति कथञ्च स्वयं नान्वाहुर्व्यत्र भूयस्य ऽइवाशिषः क्रियन्ते कथञ्च न्वेषामुत्रैव श्रद्धा भवतीति यां वै कां च यज्ञ ऽऋत्विज ऽआशिषमाशासते यजमानस्यैव सा तस्मादध्वर्युरेवावेक्षेत ॥ २६ ॥

सोऽवेक्षते । सत्यं वै चक्षुः सत्यं हि वै चक्षुस्तस्माद्यदिदानीं द्वौ विवदमानावेयातामहमदर्शमहमश्रौषमिति य एव ब्रूयादहमदर्शमिति तस्मा एव श्रद्दध्याम तुत्सत्येनैवैतत्समर्द्धयति ॥ २७ ॥

अथाज्यमवेक्षते । तद्वैके यजमानमवख्यापयन्ति । तद् होवाच याज्ञवल्क्यः—कथं नु 'न स्वय-  
मध्वर्यवो भवन्ति, कथं स्वयं नान्वाहुः, यत्र भूयस्य इवाशिषः क्रियन्ते । कथं न्वेषामुत्रैव श्रद्धा भव-  
तीति । यां वै कां च यज्ञ ऋत्विज आशिषमाशासते—यजमानस्यैव सा । तस्मादध्वर्युरेवावेक्षेत ॥ २६ ॥

“सोऽवेक्षते । सत्यं वै चक्षुः । सत्यं हि वै चक्षुस्तस्मात्—यदिदानीं द्वौ विवदमानावेयाताम्—  
' अहमदर्शम् ' ' अहमश्रौषम् ' इति, य एव ब्रूयात् ' अहमदर्शम् ' इति—तस्मा एव श्रद्दध्याम ।  
तत्सत्येनैवैतत्समर्द्धयति ॥ २७ ॥

अध्वर्योराज्यावेक्षणं विधत्ते—अथेति । एकीयमतमुपन्यस्य निरस्यति—तद्वैक इति । ' अवख्यापयन्ति ' ख्यातिरत्र पश्यतिकर्मा; ( निव. ३ । ११ । १ । ९ । निरु. ३ भा. ४ । ११२ । ) । अवेक्षयन्तीत्यर्थः । याज्ञवल्क्यस्य मतमुपन्यस्यति—तादिति । य एवं यजमानमवेक्षयन्ति, ते स्वकीये यज्ञे ' कथम् ' कस्मादेव ' स्वयम् ' यजमाना एव सन्तोऽध्वर्यवो न भवन्ति ? कथं वा स्वयमेव होतारो भूत्वा याज्यानुवाक्यादीनि नानु-  
ब्रूयुः ? तेषामाध्वर्यवादिकरणे हेतुमाह—यत्रेति । ' यत्र ' खत्वाध्वर्यवादौ तत्करणमन्त्रैर्बहुतरा इव ' आशिषः ' फलप्रार्थनाः क्रियन्ते, तादृक्फलप्रतिपादकमन्त्रविशिष्टमाध्वर्यवादिकं कस्मान् कुर्युः ? तत्परित्यज्य ' एषाम् ' एकेषां शाखिनामत्रैवावेक्षणं यजमानेनैव कर्तव्यमिति कस्मात् कारणाच्छ्रद्धा जातेत्यर्थः । एवं यजमानावेक्षणादि प्रहस्याध्वर्युणैव तदवेक्षणं कार्यमिति प्रतिपादयति—यां वा इति । दक्षिणाभिः परिक्रीतत्वाद्दत्विग्भिर्म्यत्फल-  
माशासते, तद् यजमानस्यैवेति न तेन पृथगाशासनं कार्यम् । अतोऽध्वर्युरेवाज्यमवेक्षेत्यर्थः ॥ २६ ॥

तदवेक्षणमनूय प्रशंसति—स इति । अवेक्षणस्य करणं हि चक्षुः; तच्च यथाभूतमेव वस्तु विषयीकरोतीति ' सत्यम् ' । एतदेव लोकव्यवहारेण संवादयन् द्रढयति—तस्मादिति । यस्मादेवं चक्षुः सत्यम्, तस्मादेव कारणात्—विवदमानयोर्मध्ये यश्चक्षुषा दृष्टवानस्मीति वदति, तद्वचनमेव श्रद्दार्हम्, न त्वितरस्य श्रुतवानस्मीति वचनमित्यर्थः ॥ २७ ॥

सोऽवेक्षते । तेजोऽसि शुक्रमस्यमृतमसीति सुऽएषु सत्युऽएव मन्त्रस्तेजो  
ह्येतच्छुक्रं ह्येतदमृतं ह्येतत्तत्सत्येनैवैतत्समर्द्धयति ॥ २८ ॥

इति द्वितीयप्रपाठके चतुर्थं ब्राह्मणम् ॥ २-४ ॥

पुरुषो वै यज्ञः । पुरुषस्तेन यज्ञो युदेनं पुरुषस्तनुतु ऽएष वै तायमानो  
यावानेव पुरुषस्तावान्विधीयते तस्मात्पुरुषो यज्ञः ॥ १ ॥

( स्तु ) तस्येयमेव जुहुः । ( रि ) इयमुपभृदात्मैव ध्रुवा तद्वा ऽआत्मन  
ऽएवेमानि सर्वाण्यङ्गानि प्रभवन्ति तस्माद्दु ध्रुवायाऽएव सर्वो यज्ञः प्रभवति २

सोऽवेक्षते—“तेजोऽसि शुक्रमस्यमृतमसि”—( १ अ० ३१ मं० ) इति । स एष सत्य एव  
मन्त्रः ।—तेजो ह्येतत्, शुक्रं ह्येतद्, अमृतं ह्येतत्, तत्सत्येनैवैतत्समर्द्धयति ॥ २८ ॥

पुरुषो वै यज्ञः । पुरुषस्तेन यज्ञः—यदेनं पुरुषस्तनुते । एष वै तायमानो यावानेव पुरुषस्तावान्  
विधीयते, तस्मात्पुरुषो यज्ञः ॥ १ ॥

तस्येयमेव जुहुः, इयमुपभृत्; आत्मैव ध्रुवा । तद्वा आत्मन एवेमानि सर्वाण्यङ्गानि प्रभवन्ति ।  
तस्माद्दु ध्रुवाया एव सर्वो यज्ञः प्रभवति ॥ २ ॥

विहितमवेक्षणमनूद्य मन्त्रं विधत्ते—स इति । योऽयं “ तेजोऽसी ” ति मन्त्रः, ‘ स एषः ’ ‘ सत्यः ’ यथार्थ  
एव । कुत इत्यत आह—तेजो हीति । ‘ हि ’ यस्मात् ‘ एतत् ’ आज्यम् ‘ तेजः ’ तद्वेतुत्वात्, तथा ‘ शुक्रम् ’  
निर्मलम्, ‘ अमृतं ’ यागादिद्वारा—अमरणसाधनम्; यद्वा—अमृतवत्पुष्टिकरम् । ‘ एवम् ’ आज्यस्यैवंरूपत्वात्,  
विद्यमानार्थप्रकाशकत्वान्मन्त्रः सत्य इत्यर्थः ॥ २८ ॥ ४ । ( ३. १ ) ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथभाष्ये

प्रथमकाण्डे तृतीयाध्याये प्रथमं ब्राह्मणम् ॥

अथ जुहुपभृद्ध्रुवास्वेतस्याज्यस्य सुवेण ग्रहणं विधित्सुस्तत्समुदायस्य पुरुषावयवकल्पनया स्तुत्यर्थं तत्सा-  
ध्यस्य यज्ञस्य पुरुषतादात्म्यमाह—पुरुषो वा इति । तादात्म्यमुपपादयति—पुरुषस्तेनेति । पुरुषप्रयत्ननिर्वर्त्य-  
त्वाद् यज्ञस्य पुरुषत्वमित्यर्थः । एष वा इत्यादि । यत एवं यज्ञः पुरुषः, अतः ‘ एषः ’ यज्ञो विस्तार्थमाणः,  
यदवयवपरिमाणविशिष्टः पुरुषः, तादृगवयवपरिमाणविशिष्ट एव विधीयते ॥ १ ॥

तादृगवयवकल्पिमभिनयेन दर्शयति—तस्येति । या ‘ जुहुः ’ सा ‘ इयम् ’ अयम्, दक्षिणो बाहुरित्यर्थः ।  
तथा या ‘ उपभृत् ’ सा ‘ इयम् ’ वामबाहुः । ध्रुवा ‘ आत्मा ’ मध्यदेह इत्यर्थः । अत एव तैत्तिरीयके  
विस्पष्टमान्नायते—“जुहुर्दक्षिणो हस्तः, उपभृत् सव्यः, आत्मा ध्रुवेति” ( तै. ब्रा. ३. ३. १ ) । ध्रुवाया  
आत्मत्वमुपपादयति—तद्वा इति । ‘ आत्मनः ’ मध्यदेहादेव ‘ इमानि ’ परितो वर्तमानानि हस्तपादादीन्यङ्गानि  
सर्वाणि ‘ प्रभवन्ति ’ उत्पद्यन्ते । यस्मादेवं लोके ‘ तस्मात् ’ ध्रुवाया आत्मत्वात्, तस्या एव सकाशात् कृत्वोऽपि  
यज्ञः ‘ प्रभवति ’ उत्पद्यते । ध्रुवास्थस्याज्यस्य सर्वयागसाधारण्यमनेन प्रतिपादितं भवति ॥ २ ॥

१—“ खादिरः सुवो भवति, पर्णमयी जुहुर्भवति, आदकथी उपभृत्, वैकङ्कती ध्रुवा भवति, एतद्वै सुचां रूपम् ” ( तै. सं० ३. ५. ७ )



प्राण ऽएव स्रुवः । सोऽयं प्राणः सुर्वाण्यङ्गान्यनुसञ्चरति तस्माद् स्रुवः  
सुर्वा ऽअनु स्रुचः सुञ्चरति ॥ ३ ॥

तस्यासावेव द्यौर्जुहूः । ( २ ) अथेदमन्तरिक्षमुपभृदियुमेव ध्रुवा तद्वा  
ऽअस्या ऽएवेमे सुर्वे लोकाः प्रभवन्ति तस्माद् ध्रुवायाऽएव सुर्वो यज्ञः  
प्रभवति ॥ ४ ॥

( त्य ) अयमेव स्रुवो योऽयं पवते । सोऽयमिमान्तसुर्वाल्लोकाननुपवते  
तस्माद् स्रुवः सुर्वा अनु स्रुचः सुञ्चरति ॥ ५ ॥

सुऽएषु यज्ञस्तायमानः । ( नो ) देवेभ्यस्तायत ऽऋतुभ्यश्छन्दोभ्यो  
यद्धविस्तद्देवानां यत्सोमो गुजा यत्पुरोडाशस्तत्तदादिश्य गृह्णात्यमुष्मै  
त्वा जुष्टं गृह्णामीत्येवमु हैतेषाम् ॥ ६ ॥

प्राण एव स्रुवः । सोऽयं प्राणः सर्वाण्यङ्गान्यनुसञ्चरति । तस्माद् स्रुवः सर्वा अनु स्रुचः  
सञ्चरति ॥ ३ ॥

तस्यासावेव द्यौर्जुहूः, अथेदमन्तरिक्षमुपभृत्, इयमेव ध्रुवा । तद्वा अस्या एवेमे सर्वे लोकाः  
प्रभवन्ति । तस्माद् ध्रुवाया एव सर्वो यज्ञः प्रभवति ॥ ४ ॥

अयमेव स्रुवो योऽयं पवते । सोऽयमिमान् सर्वान् लोकाननुपवते । तस्माद् स्रुवः सर्वा अनु  
स्रुचः सञ्चरति ॥ ५ ॥

स एष यज्ञस्तायमानो देवेभ्यस्तायते । ऋतुभ्यः, छन्दोभ्यः । यद्धविः, तद्देवानाम् । यत्सोमो

जुहादिषु सर्वासु स्रुक्षु स्रुवस्य सञ्चरणमुपपादयितुं तस्य प्राणरूपतामाह—प्राण एवेति । देहमध्येऽवस्थितः  
प्राणवायुर्यस्मात् सर्वाण्यङ्गानि नार्डीभिः क्रमेण व्याप्नोति, तस्मात्तदात्मकः स्रुवोऽपि जुहाद्याः सर्वाः ' स्रुचः '  
' अनु '—लक्ष्य क्रमेण सञ्चरति ॥ ३ ॥

एवं पुरुषावयवादिकल्पनया जुहादिसमुदायं प्रशस्य, लोकतादात्म्यप्रतिपादनेनापि तं प्रशंसति—तस्येति ।  
' तस्य ' यज्ञस्य ' असौ ' दूरदेशेऽवस्थिता द्यौरेव जुहूः; इदमेवान्तरिक्षमुपभृत्; ' इयमेव ' भूमिध्रुवा; जुहा-  
दयो लोकत्रयात्मिका इत्यर्थः । अस्त्वेवं किं तत् इत्याह—तद्वा इति । ' तत् ' तथा सति ' अस्याः ' भूम्या  
एव सकाशाद् यस्मादिमे सर्वे लोकाः ' प्रभवन्ति ' उत्पद्यन्ते, तस्मादेव कारणात् पृथिव्यात्मिकाया ध्रुवाया एव  
सर्वो यज्ञः प्रभवति । इतोऽपि ध्रुवास्थमाज्यं सर्वयागसाधारणमित्यर्थः ॥ ४ ॥

अस्मिन्नपि पक्षे स्रुवस्य सर्वासु स्रुक्षु सञ्चरणमुपपादयति—अयमेवेति । ' योऽयं ' लोकत्रये वायुः ' पवते '  
वाति, तदात्मक एव स्रुवः । स च बाह्यो वायुः, यथा सर्वान् लोकान् सञ्चरति, तथैव तदात्मकस्य स्रुवस्यापि  
लोकत्रयात्मिकासु स्रुक्षु सञ्चरणं युक्तमित्यर्थः ॥ ५ ॥

अथ तासु स्रुक्षु—आज्यग्रहणं विधित्सुस्तस्य पुरोडाशादिहविरन्तरवत्प्रसक्तं देवतादेशानपूर्वकत्वं निवारयितुमाह—  
स एष इति । ' तायमानः ' विस्तार्यमाणो यज्ञः, प्रथममन्यादिभ्यः प्रधानभूतेभ्यो ' देवेभ्यः ' तादर्थ्ये चतुर्थी,

( मु ) अथ यान्याज्यानि गृह्यन्ते । ( न्तऽ ) ऋतुभ्यश्चैव तानि छन्दो-  
भ्यश्च गृह्यन्ते तत्तदनादिश्याज्यस्यैव रूपेण गृह्णाति स वै चतुर्जुह्वां  
गृह्णात्यष्टौ कृत्व उपभृति ॥ ७ ॥

स यच्चतुर्जुह्वां गृह्णाति । ( त्पृ ) ऋतुभ्यस्तद् गृह्णाति प्रयाजेभ्यो हि तद्  
गृह्णात्यृतुवो द्वि प्रयाजास्तत्तदनादिश्याज्यस्यैव रूपेण गृह्णात्यजामितायै  
जामि ह कुर्याद्यद्दसन्ताय त्वा ग्रीष्माय त्वेति गृह्णीयात्तस्मादनादिश्याज्य-  
स्यैव रूपेण गृह्णाति ॥ ८ ॥

राजा, यत्पुरोडाशः, तत्तदादिश्य गृह्णाति—अमुष्मै त्वा जुष्टं गृह्णामीति । एवमु हैतेषाम् ॥ ६ ॥

अथ यान्याज्यानि गृह्यन्ते—ऋतुभ्यश्चैव तानि, छन्दोभ्यश्च गृह्यन्ते । तत्तदनादिश्य—आज्यस्यैव  
रूपेण गृह्णाति । स वै चतुर्जुह्वां गृह्णाति, अष्टौ कृत्व उपभृति ॥ ७ ॥

स यच्चतुर्जुह्वां गृह्णाति—ऋतुभ्यस्तद् गृह्णाति, प्रयाजेभ्यो हि तद् गृह्णाति । ऋतवो हि प्रयाजाः  
तत्तदनादिश्य—आज्यस्यैवरूपेण गृह्णाति—अजामितायै । जामि ह कुर्याद्—यद्दसन्ताय त्वा ग्रीष्माय  
त्वोति गृह्णीयात् तस्मादनादिश्य—आज्यस्यैव रूपेण गृह्णाति ॥ ८ ॥

( पा. सू. १। ४। ४४। वार्तिक १ ) देवतार्थं 'तायते' विस्तार्यते । "तनु विस्तारे" ( त. उ. १ )—इत्यस्मात् कर्मणि  
यकि, ( पा. सू. ३। १। ६७ ) " तनोतेर्यकि "—( पा० सू० ६। ४। ४४ ) इत्यात्वम् । ततः ' ऋतुभ्यः '   
वसन्तादिभ्यः प्रयाजदेवताभ्यः, ' छन्दोभ्यः ' गायत्र्यादिभ्योऽनुयाजदेवताभ्यश्च; तायत इति शेषः । तच्च  
पुरोडाशादिलक्षणं ' यद्दविः ' तद्देवानां स्वभूतम्, अतस्तद्देवानामादेशपुरःसरं प्रहीतव्यम् । कुत एतदित्यत  
आह—एवमिति । एवमेव हि ' तेषाम् ' अग्न्यादिदेवतानां दर्शपूर्णमासादिषु सोमयागादिषु च नामादेशविशिष्टा  
मन्त्राः समान्नाताः । " अग्नये त्वा जुष्टं गृह्णामि " ( वा. सं. १। १० )—इति " अग्नीषोष्माभ्यां त्वा  
जुष्टं गृह्णामि " ( वा. सं. ७। ८ )—इति पुरोडाशनिर्वापे; सोमरसप्रहणेष्वेन्द्रवायवादिषु " उपयाम-  
गृहीतोऽसि वायव इन्द्रवायुभ्यां त्वा " ( वा. सं. ७। ८। १। २ )—इति ॥ ६ ॥

अथेति । अथ तस्मिन् यज्ञे यदाज्यप्रहणम्, तत्प्रयाजानुयाजदेवतार्थम्; ' च '—शब्दादेव स्वित्कृद्यागार्थं  
च । ' तत् ' तथा सति ' तत् ' आज्यं देवतानाम् ' अनादिश्य ' अनुक्त्वा—आज्यसम्बन्धिनैव रूपेण गृह्णाति ।  
आज्यसम्बन्धि रूपं च देवताया अनादेशनम्, न वा एतत्कस्यैचन देवतायै हविर्गृह्णादिशति—यदाज्यम् इत्य-  
नादेशनस्य तद्गर्मतया प्रागान्नातत्वात् ( श० प० १। २। १। २२ ) ॥

अथ जुहूपभृतोराज्यप्रहणं विधत्ते—स वा इति । ( का. श्रौ. सू. २। २०२—२०४ ) । जुह्वां चतु-  
वारं स्रुवेणाज्यं गृह्णीयात्; उपभृत्यष्टवारम् ॥ ७ ॥

तत्र जुह्वस्थमाज्यं किमथमित्याशङ्क्य तत्प्रयोजनमाह—स यदिति । के पुनस्त ऋतवः, येभ्यो जुह्वस्थ-  
माज्यं भाग इत्यत आह—प्रयाजेभ्य इति । प्रयाजदेवता हि—ऋतवो वसन्ताद्याः । तेषां च नामादेशनरहितम्

( त्य ) अथ बुदष्टौ कृत्व उपभृति गृह्णाति । च्छन्दोभ्यस्तद्गृह्णात्यनु-  
याजेभ्यो हि तुद्गृह्णाति च्छन्दासि ह्यनुयाजास्तत्तदनादिश्याज्यस्यैव  
रूपेण गृह्णात्यजामितायै जामि ह कुर्याद्यद्गायत्र्यै त्वा त्रिष्टुभेत्वेति गृहीया-  
त्तस्मादनादिश्याज्यस्यैव रूपेण गृह्णाति ॥ ९ ॥

( त्य ) अथ बुच्चतुर्ध्रुवायां गृह्णाति । सर्वस्मै तद्यज्ञाय गृह्णाति तत्तदना-  
दिश्याज्यस्यैव रूपेण गृह्णाति कस्मा उ ह्यादिशेतः सर्वाभ्य एव देव-  
ताभ्योऽवद्यति तस्मादनादिश्याज्यस्यैव रूपेण गृह्णाति ॥ १० ॥

यजमान एव जुहूमनु । योऽस्मा अरातीयति स उपभृतमन्वत्तैव  
जुहूमन्वाद्य उपभृतमन्वत्तैव जुहुराद्य उपभृत्स वै चतुर्जुह्वां गृह्णात्यष्टौ  
कृत्व उपभृति ॥ ११ ॥

अथ यदष्टौ कृत्व उपभृति गृह्णाति—छन्दोभ्यस्तद् गृह्णाति, अनुयाजेभ्यो हि तद् गृह्णाति ।  
छन्दांसि ह्यनुयाजाः । तत्तदनादिश्य—आज्यस्यैव रूपेण गृह्णाति—अजामितायै । जामि ह कुर्याद्-  
यद् गायत्र्यै त्वा त्रिष्टुभे त्वेति गृहीयात् । तस्मादनादिश्य—आज्यस्यैव रूपेण गृह्णाति ॥ ९ ॥

अथ यच्चतुर्ध्रुवायां गृह्णाति—सर्वस्मै तद् यज्ञाय गृह्णाति । तत्तदनादिश्य—आज्यस्यैव रूपेण  
गृह्णाति । कस्मा उ ह्यादिशेत—यतः सर्वाभ्य एव देवताभ्योऽवद्यति । तस्मादनादिश्य—आज्यस्यैव  
रूपेण गृह्णाति ॥ १० ॥

यजमान एव जुहूमनु । योऽस्मा अरातीयति—स उपभृतमनु । अत्तैव जुहूमनु, आद्य उपभृतमनु ।  
अत्तैव जुहूः, आद्य उपभृत् । स वै चतुर्जुह्वां गृह्णाति, अष्टौ कृत्व उपभृति ॥ ११ ॥

मेवाज्यं प्रहीतव्यमित्युक्तम्; तदिदानीमनूद्य तस्य प्रयोजनमाह—तदिति । ‘ तत् ’ तथा सति ‘ तत् ’ अना-  
दिश्य ग्रहणम् ‘ अजामितायै ’ जामितादोषराहित्याय सम्पद्यते; हविर्ग्रहणाज्यग्रहणयोर्देवतादेशने सत्येकरूपेणा-  
जामिता स्यात् । तमिमं दोषं विपक्षे दर्शयति—जामि हेति ॥ ८ ॥

औपभृताज्यस्य विनियोगमाह—अथेति । अत्र छन्दसां कः प्रसङ्ग इत्यत आह—अनुयाजेभ्य इति । गाय-  
त्र्यादिच्छन्दोरूपा ह्यनुयाजदेवताः; अतोऽनुयाजेभ्य एवोपभृति तदाज्यग्रहणम् । अत्रापि देवतानादेशनं पूर्व-  
वजामितादोषराहित्यायेत्याह—तदिति । पूर्ववद्विपक्षे बाधमुपन्यस्यानादेशनमुपपादयति—जामि हेति ॥ ९ ॥

ध्रुवायां चतुर्ग्रहणविधिपुरःसरं तत्प्रयोजनमाह—अथेति—( का. श्रौ. सू. २ । २०८ ) । ध्रौवाज्यग्रहण-  
मप्याज्यधर्मेण देवतानादेशनलक्षणेन कर्त्तव्यमित्युक्त्वाऽत्र देवतादेशनस्य प्रसक्तिरेव नास्तीत्याह—कस्मा उ  
ह्यादिशेदिति । ‘ यतः ’ यस्मात् कारणात् ध्रुवास्थमाज्यं यज्ञे यावत्यो देवताः सन्ति, तावतीभ्यः सर्वाभ्य  
एव देवताभ्यः ‘ अवद्यति ’ विभज्य गृह्णाति, ‘ अतः ’ सर्वदेवतासाधारण्यात्—देवताविशेषस्योद्देशनं न संभवती-  
त्यर्थः । अत एव तैत्तिरीयके समान्नायते—“ यज् जुह्वां गृह्णाति प्रयाजेभ्यस्तद्, यदुपभृति प्रयाजानुयाजेभ्य-  
स्तद्, सर्वस्मै वा एतद् यज्ञाय गृह्यते यद् ध्रुवायामाज्यम्”—इति ( तै० ब्रा. ३ । ३ । ९ । ९ ) ॥ १० ॥

अथ जुहूपभृतोराज्यग्रहणस्य चतुष्टुदिसंख्याविशेषमुपपादयितुमाह—यजमान एवेति । ‘ यजमान एव  
जुहूमनु ’ भागी, तस्य जुहूर्भाग इत्यर्थः । “ लक्षणोत्थंभूताख्यानभागवीप्सासु ”—( पा० उ० १।४।९० )—

स यच्चतुर्जुह्वां गृह्णाति । (त्य) अक्षरमेवैतत्परिमिततरं कनीयां<sup>१</sup>संकरो-  
त्यथ यदष्टौ कृत्व ऽ उपभृति गृह्णात्याद्यमेवैतदपरिमिततरं भूयां<sup>२</sup>संकरोति ।  
तद्धि समृद्धं यत्रात्ता कनीयानाद्यो भयान् ॥ १२ ॥

( न्तस ) स वै चतुर्जुह्वां गृह्णन् । ( न्भू ) भूय ऽ आज्यं गृह्णात्यष्टौ कृत्व  
ऽ उपभृति गृह्णन्कनीय ऽ आज्यं गृह्णाति ॥ १३ ॥

स यच्चतुर्जुह्वां गृह्णन् । ( न्भू ) भूय ऽ आज्यं गृह्णात्यक्षरमेवैतत्परिमिततरं  
कनीयां<sup>१</sup>सं कुर्वन्स्तस्मिन्वीर्यं बलं दधात्यथ यदष्टौ कृत्व ऽ उपभृति गृह्ण-  
न्कनीय ऽ आज्यं गृह्णात्याद्यमेवैतदपरिमिततरं भूयां<sup>२</sup>सं कुर्वन्स्तस्मिन्वीर्य-

स यच्चतुर्जुह्वां गृह्णाति—अक्षरमेवैतत्परिमिततरं कनीयांसं करोति । अथ यदष्टौ कृत्व उपभृति  
गृह्णाति—आद्यमेवैतदपरिमिततरं भूयांसं करोति । तद्धि समृद्धम्—यत्रात्ता कनीयान्, आद्यो भूयान् १२

स वै चतुर्जुह्वां गृह्णन् भूय आज्यं गृह्णाति, अष्टौ कृत्व उपभृति गृह्णन्—कनीय आज्यं गृह्णाति १३

स यच्चतुर्जुह्वां गृह्णन् भूय आज्यं गृह्णाति—अक्षरमेवैतत् परिमिततरं कनीयांसं कुर्वन्स्तस्मिन्  
वीर्यं बलं दधाति । अथ यदष्टौ कृत्वा उपभृति गृह्णन् कनीय आज्यं गृह्णाति—आद्यमेवैतदपरिमित-

इत्यनोः कर्मप्रवचनीयत्वम्; “ कर्मप्रवचनीययुक्ते ” ( पा० सू० २ । ३ । ८ )—इति द्वितीया । तथा  
यश्च ‘ अस्मै ’ यजमानाय ‘ अरातीयति ’ अरातिः शत्रुरिवाचरति, सः ‘ उपभृतमनु ’ उपभृत् तस्य भाग  
इत्यर्थः । अत एव तैत्तिरीयकम्—“ यजमानदेवत्या वै जुहूः—आतृव्यदेवत्योपभृत् ”—इति ( तै. ब्रा. ३ ।  
९ । ४ ) । तथा भोक्तृभोग्यस्य च क्रमेण जुहूपभृतौ भागावित्याह—अत्तैव जुहूमिति । तद्भागत्वेन तत्तादात्म्य-  
माह—अत्तैव जुहूरिति । प्राग्विहितं तयोराज्यग्रहणं स्तुत्यर्थमनुवदितुमनुसन्धत्ते—स वा इति ॥ ११ ॥

तत्र जुह्वां चतुर्ग्रहणमनूद्य संख्याल्पीयस्त्वं प्रशंसति—स यदिति । जुह्वा अक्षररूपत्वाद्दृष्टसंख्यातश्चतुः-  
संख्याया अल्पीयस्त्वेनाक्षरमेव परिमिततरम्, अतः ‘ कनीयांसं ’ अल्पीयांसम् करोति । उपभृति—आज्यग्रहण-  
संख्यामनूद्य तद्भूयस्त्वं प्रशंसति—अथ यदिति । आद्यरूपा ह्युपभृत्, तत्र भोक्तृरूपजुहूः संख्याबाहुल्यात्  
‘ आज्यं ’ भोग्यवस्तुजातमेव ‘ अपरिमिततरम् ’ अधिकतरम् । अत एव ‘ भूयांसं ’ बहुतरम्, अतिशयेन  
बहुलं करोति । तद्धि समृद्धमित्यादि । यत् खलु भोक्तृणामल्पीयस्त्वम्, भोग्यवस्तुजातस्य च भूयस्त्वम्,  
तत् खलु समृद्धमित्यर्थः ॥ १२ ॥

जुहूपभृतोराज्यग्रहणे प्रतिनियतं धर्मविशेषं विधत्ते—स वा इति । ‘ भूयः ’ बहुतरमधिकमाज्यं जुह्वां  
यथा भवति तथा सम्यक् पूर्णेन सुवेण कर्त्तव्यम्; ‘ कनीयः ’ अल्पतरमुपभृति गृह्यमाणमाज्यं यथा भवति  
तथाऽर्द्धपूर्णासुवेण कार्यमित्यर्थः ॥ १३ ॥

जौहवाज्यस्य विहितं भूयस्त्वमनूद्य प्रशंसति—स यदिति । ग्रहणसंख्याहासेन भोक्तारं भोग्यजातादल्पीयांसं  
कुर्वन् भूयोग्रहणेन ‘ तस्मिन् ’ भोक्तारि—अधिकं ‘ वीर्यं ’ सामर्थ्यं तद्वेतुभूतं ‘ बलं ’ च स्थापयति । औपभृ-  
तौज्यस्य विहितमल्पीयस्त्वमनूद्य प्रशंसति—अथ यदिति । संख्याधिक्येन भोग्यपदार्थमपरिमितं कुर्वन्, अल्पी-

मुबलीयात्सं करोति तस्मादुत राजापारां विशं प्रावसायाप्येकवेश्मनैव जिनाति त्वद्यथा त्वत्कामयते तथा सचत एतेनो ह तद्वीर्येण यज्जुहां भूय आज्यं गृह्णाति स यज्जुहां गृह्णाति जुह्वैव तज्जुहोति यदुपभृति गृह्णाति जुह्वैव तज्जुहोति ॥ १४ ॥

तदाहुः । कस्मा उ तद्दुपभृति गृह्णीयाद्यदुपभृता न जुहोतीति स यद्दोपभृता जुहुयात्पृथग्वैमाः प्रजाः स्युर्नैवात्ता स्यान्नाद्यः स्यादथ यत्तज्जुह्वैव समानीय जुहोति तस्मादिमा विशः क्षत्रियाय बलिं हरन्त्युथ यदुपभृति गृह्णाति तस्माद्दु क्षत्रियस्यैव वशे सति वैश्यं पशव उपतिष्ठन्तेऽथ यत्तज्जुह्वैव समानीय जुहोति तस्माद्यदोत क्षत्रियः कामयतेऽथाह वैश्यमपि यत्ते परो निहितं तदाहरोति तं जिनाति त्वद्यथा त्वत्कामयते तथा सचत एतेनो ह तद्वीर्येण ॥ १५ ॥

तरं भूयांसं कुर्वस्तमवीर्यमबलीयांसं करोति । तस्मादुत राजापारां विशं प्रावसाय, अप्येकवेश्मनैव जिनाति । त्वद्यथा त्वत्कामयते तथा सचते—एतेनो ह तद्वीर्येण—यज्जुहां भूय आज्यं गृह्णाति । स यज्जुहां गृह्णाति—जुह्वैव तज्जुहोति, यदुपभृति गृह्णाति—जुह्वैव तज्जुहोति ॥ १४ ॥

तदाहुः—कस्मा उ तद्दुपभृति गृह्णीयात् यदुपभृता न जुहोतीति । स यद्दोपभृता जुहुयात्—पृथग्वैमाः प्रजाः स्युः—नैवात्ता स्यात्, नाद्यः स्यात् । अथ यत्तज्जुह्वैव समानीय जुहोति—तस्मादिमा विशः क्षत्रियाय बलिं हरन्ति । अथ यदुपभृति गृह्णाति—तस्माद्दु क्षत्रियस्यैव वशे सति वैश्यं पशव उपतिष्ठन्ते । अथ यत्तज्जुह्वैव समानीय जुहोति—तस्माद्यदोत क्षत्रियः कामयते—अथाह वैश्यम्—‘अपि यत्ते परो निहितम्, तदाहरोति’ तं जिनाति । त्वद्यथा त्वत्कामयते तथा सचते—एतेनो ह तद्वीर्येण ॥ १५ ॥

यस आज्यस्य ग्रहणेन ‘तम्’ आद्यम् ‘अवीर्यं’ वीर्यरहितं बलरहितं च करोति । तस्मादिति । यस्मादेवमाद्यवर्गो बलरहितः ‘अबलीयान्’ तस्मादेव कारणात्, सार्वभौमो ‘राजा’ ‘अपारां’ निरवधिकां ‘विशं’ राज्यं ‘प्रावसाय’ प्राप्यापि ‘एकवेश्मनैव’ एकगृहात्मनैव ‘जिनाति’ जयति स्वार्थिनं करोति । तत्र च ‘त्वत्—त्वत्’ एकमेकं वस्तु यथा कामयते तथा ‘सचते’ समवैति, प्राप्नोति । ‘त्वत्’—शब्द एकशब्द—समानार्थः । “उत त्वः पश्यन्न ददर्श वाचम्”—( ऋ. सं. मं. १० । ७१ । ४ ) इत्यादौ तथा दृष्टत्वात् । यद्वा त्वदिति निपातश्चार्थः ; ( निरु. १ । ३ । ९ ) जिनाति च, यथा च ‘कामयते’—इति योज्यम् । तदेतद्राज्ञः सामर्थ्यम्, एतेनैव वीर्येण जनितम् ; ‘यद्’ वीर्यं जुहां भूयोग्रहणेन भोक्तुर्निष्पन्नमित्यर्थः । जुहूपभृद्धृतयोराज्ययोर्जुह्वैव होमः कर्त्तव्य इति विधत्ते—स यदिति ॥ १४ ॥

उपभृतो होमसाधनत्वाभावे तत्राज्यग्रहणं किमर्थमित्याक्षिपति—तदाहुरिति । उपभृति ग्रहणं, समर्थयिष्यं—स्तावत्तस्या होमसाधनत्वे दोषमाह—स यद्दोपभृतेति । होमसाधनत्वे जुह्वदुपभृतोऽपि स्वातन्त्र्यादन्नस्थानीयाः ‘इमाः’ सर्वाः प्रजाः राज्ञः सकाशात् ‘पृथक्’ स्वतन्त्रा एव भवेयुः ; तथा च राजा नैवात्ता स्यात्,

तानि वाऽएतानि । छन्दोभ्य ऽआज्यानि गृह्यन्ते सं युञ्जतुर्जुह्वां गृह्णाति  
गायत्र्यै तुद्गृह्णात्यथ युदष्टौ कृत्व ऽउपभृति गृह्णाति त्रिष्टुब्जगतीभ्यां तुद्-  
गृह्णात्यथ युञ्जतुर्ध्रुवायां गृह्णात्यनुष्टुभे तुद्गृह्णाति वाग्वा ऽअनुष्टुब्वाचो वा  
ऽइदं सुर्वं प्रभवति तुस्माद् ध्रुवाया ऽएव सुर्वो यज्ञः प्रभवतीयं वा  
ऽअनुष्टुबस्यै वां ऽइदं सुर्वं प्रभवति तुस्माद् ध्रुवाया ऽएव सुर्वो यज्ञः  
प्रभवति ॥ १६ ॥

तानि वा एतानि छन्दोभ्य आज्यानि गृह्यन्ते । स युञ्जतुर्जुह्वां गृह्णाति—गायत्र्यै तद् गृह्णाति ।  
अथ युदष्टौ कृत्व उपभृति गृह्णाति—त्रिष्टुब्जगतीभ्यां तद् गृह्णाति । अथ युञ्जतुर्ध्रुवायां गृह्णाति  
अनुष्टुभे तद् गृह्णाति । वाग् वा अनुष्टुप् । वाचो वा इदं सर्वं प्रभवति । तस्माद् ध्रुवाया एव  
सर्वो यज्ञः प्रभवति । इयं वा अनुष्टुप्, अस्यै वा इदं सर्वं प्रभवति । तस्माद् ध्रुवाया एव सर्वो  
यज्ञः प्रभवति ॥ १६ ॥

राज्यमपि नैव भोग्यं भवेदित्यर्थः । औपभृतमाज्यं जुह्वामानीय, तथैव होमे तु नोक्तदोष इत्याह—अथ यदिति ।  
होमाभावे चोपभृति कस्माद् ग्रहणमित्यस्योत्तरमाह—अथ यदिति । यस्मादेव होमाय जुहूमपेक्षमाणायामुपभृत्याज्यं  
गृह्यते, तस्मादेव कारणात् 'क्षत्रियस्य वश' रक्षार्थं क्षत्रियाधीनत्वे सत्येव, वैश्यं 'पशवः' गवाद्याः 'उपतिष्ठन्ते'  
उपभृति ग्रहणाद्वैश्यस्य धनसमृद्धिर्भवतीत्यर्थः ।

अथ यदित्यादि । यस्मादौपभृतमाज्यं समानीय जुह्वैव जुहोति, नोपभृता; तस्माद्यदैव स क्षत्रियः कामयते  
'अथ' अनन्तरमेतं वैश्यं ब्रूते । कथमिति ? हे वैश्य ! 'ते' तव 'परः' परस्तादन्यत्र गोप्यस्थाने निहितं 'यत्'  
धनमस्ति, तदाहरेति । एवमुक्त्वा 'तं' वैश्यं 'जिनाति' धनापहारेण हीनं करोति । अन्यत् पूर्ववत् । एतेनो  
हं तद्वीर्येणेति । औपभृताज्यस्य जुहूसमानयनजनितवीर्येणेत्यर्थः ॥ १९ ॥

ध्रौवस्याज्यस्य प्रागुक्तं सर्वयज्ञसाधारण्यं द्रढयितुं जुह्वादिष्वाज्यग्रहणं प्रकारान्तरेण प्रशंसति—तानि वा  
इति । सामान्योक्तं विवृणोति—स यदिति । प्राथम्यसाम्यात् पादचतुष्टयोपेतत्वेन चतुःसंख्यासाम्याच्च जुह्वां  
ग्रहणं गायत्र्यर्थमित्यर्थः । ननु त्रिपदा गायत्री, कथमस्याश्चतुःसंख्यायोगः ? सत्यम् । अष्टाक्षरैः पादैस्त्रिपदा,  
षडक्षरैः पादैश्चतुष्टुपदापि भवति । अत एवान्यत्रान्नायते—“सैषा चतुष्टुपदा षड्विधा गायत्री”—इति ( सा०  
छा० ब्रा० ९ । १२ । ९ । ) त्रिष्टुब्जगत्योर्मिलितयोः पादानामष्टसंख्या भवति । तथा चोपभृत्यष्टकृत्वो  
ग्रहणं ताभ्यामर्थे संपद्यते, एवमेव पादसंख्यासाम्यात् ध्रुवायां चतुर्ग्रहणमनुष्टुबर्थं भवतीत्यर्थः । अनेन ध्रुवाया  
अनुष्टुबर्थत्वोपजीवनेन तत्स्थस्याज्यस्य सर्वयज्ञसाधारण्यमभिप्रेत्याह— वाग् वा इति । “अनुष्टुप् च वै सप्त-  
दशश्च समभवताः सानुष्टुप् चतुरस्रराणि छन्दाः स्यसृजत षडुत्तरान्तस्तोमान्तसप्तदशः”—इति सामब्राह्मणे  
( ताण्ड्य० ब्रा० १० प्र० २ खण्डे ) सर्वेषां छन्दसामनुष्टुप्सकाशात् सृष्टेरान्नातत्वात् सा वागात्मिका । वाचो  
वा इत्यादि । 'वाचः' शब्दस्य सकाशात् 'इदं' सर्वमर्थजातं प्रभवति । अत एव जगतः शब्दविवर्तत्वमाहुः—

“अनादिनिधनं ब्रह्म शब्दतत्त्वं यदक्षरम् । विवर्ततेऽर्थभावेन प्रक्रिया जगतो यतः” इति ॥

तथाऽन्यत्रापि शब्दानुवेधात्तत्कार्यत्वमर्थप्रपञ्चस्योक्तम्—

“नै सोऽस्ति प्रत्ययो लोके यः शब्दानुगमादृते । अनुविद्धमिव ज्ञानं सर्वं शब्देन गम्यते”—इति ॥

स गृह्णाति । धाम नामासि प्रियं देवानामित्येतद्वै देवानां प्रियतमं धाम  
यदाज्यं तस्मादाह धाम नामासि प्रियं देवानामित्यनाधृष्टं देवयजनमसीति  
वज्रो ह्याज्यं तस्मादाहानाधृष्टं देवयजनमसीति ॥ १७ ॥

स एतेन यजुषा । सकृज्जुह्वां गृह्णाति त्रिस्तूष्णीमेतेनैव यजुषा सकृदुप-  
भृति गृह्णाति सप्तकृत्वस्तूष्णीमेतेनैव यजुषा सकृद् ध्रुवायां गृह्णाति त्रिस्तूष्णीं  
तदाहुस्त्रिस्त्रिरेव यजुषा गृह्णीयात्त्रिवृद्धि यज्ञ इति तदु नु सकृत्सकृदेवात्रो  
ह्येव त्रिर्गृहीतुं सम्पद्यते ॥ १८ ॥ ५ ॥

इति द्वितीयप्रपाठके पञ्चमं ब्राह्मणम् ( ३. २. ) ॥

स गृह्णाति—“धाम नामासि प्रियं देवानाम्”—( १अ० ३१ मं० ) इति । एतद्वै देवानां प्रियतमं  
धाम—यदाज्यम् । तस्मादाह—धाम नामासि प्रियं देवानामिति । “अनाधृष्टं देवयजनमसि”  
( १ अ० ३१ मं० ) इति । वज्रो ह्याज्यम् । तस्मादाह—अनाधृष्टं देवयजनमसीति ॥ १७ ॥

स एतेन यजुषा सकृज्जुह्वां गृह्णाति, त्रिस्तूष्णीम् । एतेनैव यजुषा सकृदुपभृति गृह्णाति, सप्त-  
कृत्वस्तूष्णीम् । एतेनैव यजुषा सकृद् ध्रुवायां गृह्णाति, त्रिस्तूष्णीम् । तदाहुः—त्रिस्त्रिरेव यजुषा  
गृह्णीयात्—त्रिवृद्धि यज्ञ इति । तदु नु सकृत्सकृदेव अत्रो ह्येव त्रिर्गृहीतं सम्पद्यते ॥ १८ ॥

यस्मादेवं वाचः सर्वजगदुत्पत्तिहेतुत्वम्, तस्मात् तत्सम्बन्धिन्या ध्रुवाया अपि सर्वयज्ञहेतुत्वं युक्तमित्यर्थः ।  
इतोऽपि ध्रुवायाः सर्वयज्ञहेतुत्वमित्याह—इयं वा अनुष्टुप्—इति ॥ १६ ॥

विहितमाज्यग्रहणमनूद्य मन्त्रं विधत्ते—स इति । मन्त्रगतस्य धामशब्दस्य विवक्षितमर्थमाह—एतद्वा इति ।  
धामशब्दस्तेजोवाची, ( निरु० ९ । ३ । ७ ) तद्वेतुत्वादाज्यमपि धामेत्युच्चत इत्यर्थः । मन्त्रशेषमनूद्य  
तत्रानाधृष्टपदस्य तात्पर्यगम्यमर्थमाह—अनाधृष्टमिति । ‘ हि ’ यस्मात् ‘ आज्यं वज्रः ’ “ घृतं खलु वै देवा  
वज्रं कृत्वा सोममघ्नन् ”—इति श्रुतेः । वज्रश्च धर्षितुमशक्यत्वात् ‘ अनाधृष्टः ’ अतस्तदात्मकत्वादाज्य-  
मप्यनाधृष्टमित्यर्थः ॥ १७ ॥

अनेन मन्त्रेण ग्रहणे विशेषमाह—स एतेनेति । पक्षान्तरमाह—तदाहुरिति । ‘ तत् ’ तत्र ग्रहणविषये  
ब्रह्मवादिनः ‘ आहुः ’ अनेन मन्त्रेण जुहादिषु ‘ त्रिस्त्रिः ’ गृह्णीयात् । तथा च समन्त्रकग्रहणस्य प्रत्येकं  
त्रिरावृत्त्वाद् यज्ञस्य त्रिवृत्त्वं सिध्यतीति तेषामाशयः । सकृत्वपक्षं निगमयति—तदु न्विति । सर्वास्वपि  
सुकु सकृत्सकृदेव मन्त्रेण गृह्णीयात् । अत्र सकृद्ग्रहणपक्षेऽपि हि ग्रहणस्य त्रित्वसंख्या समाहारेण सम्पद्यत  
इत्यर्थः ॥ १८ ॥ ५ ( ३. २. )

इति श्रीसायणाचार्यविरचिते माध्ववीये वेदार्थप्रकाशे माध्यन्दिनशतपथभाष्ये

तृतीयाध्याये द्वितीयं ब्राह्मणम् ॥ २ ॥

१—संहितायामत्र प्रथमाध्यायः सम्पूर्णः । २—“ध्रुवेणाज्यग्रहणञ्चतुर्जुह्वां धामनामेति सकृन्मन्त्रः । अथा उपभृत्यत्वीयोऽनुयाजा-  
श्चेत् । ध्रुवायां च जुह्वत ।” का. श्रौ. सू. २ । ७ । ९ । १० । १५ । ३—उपरिष्ठादिदेव ४ । १ । ४ । ८ । ४—कर्मपरत्वेनात्र  
पक्षपक्षविचारतात्पर्यं का. श्रौ. सू. २ । ७ । १३—१७ । पर्यालोच्यम् ।

प्रोक्षणीरध्वर्युरादत्ते । सु ऽइध्ममेवाग्रे प्रोक्षति कृष्णोऽस्याखरेष्टोऽग्नये  
त्वा जुष्टं प्रोक्षामीति तन्मेध्यमेवैतदग्नये करोति ॥ १ ॥

( त्य ) अथ वेदिं प्रोक्षति । वेदिरसि बर्हिषे त्वा जुष्टां प्रोक्षामीति तन्मे-  
ध्यामेवैतद्बर्हिषे करोति ॥ २ ॥

( त्य ) अथास्मै बर्हिः प्रयच्छति । तत्पुरस्ताद्ग्रन्थ्यासादयति तत्प्रोक्षति  
बर्हिरसि स्रुग्भ्यस्त्वा जुष्टं प्रोक्षामीति तन्मेध्यमेवैतत्स्रुग्भ्यः करोति ॥ ३ ॥

( त्य ) अथ याः प्रोक्षण्यः परिशिष्यन्ते । ताभिरोषधीनां मूलान्युपनि-  
नयत्यदित्यै व्युन्दनमसीतीयं वै पृथिव्यदितिस्तदस्या ऽएवैतदोषधीनां  
मूलान्युपोनत्ति ता ऽइमाऽआर्द्रमूला ऽओषधयस्तस्माद्यद्यपि शुष्काण्यु-  
ग्राणि भवन्त्यार्द्राण्येव मूलानि भवन्ति ॥ ४ ॥

इध्माबर्हिषोः प्रोक्षणस्तरणपूर्वकं परिधिपरिधानम् ।

प्रोक्षणीरध्वर्युरादत्ते । सु इध्ममेवाग्रे प्रोक्षति—“कृष्णोऽस्याखरेष्टोऽग्नये त्वा जुष्टं प्रोक्षामि”—  
( २ अ. १ मं. ) इति । तन्मेध्यमेवैतदग्नये करोति ॥ १ ॥

अथ वेदिं प्रोक्षति—“वेदिरसि बर्हिषे त्वा जुष्टां प्रोक्षामि”—( २ अ. १ मं. ) इति । तन्मे-  
ध्यामेवैतद् बर्हिषे करोति ॥ २ ॥

अथास्मै बर्हिः प्रयच्छति । तत्पुरस्ताद्ग्रन्थ्यासादयति । तत् प्रोक्षति—“ बर्हिरसि स्रुग्भ्यस्त्वा  
जुष्टं प्रोक्षामि ”—( २ अ. १ मं. ) इति तन्मेध्यमेवैतत् स्रुग्भ्यः करोति ॥ ३ ॥

अथ याः प्रोक्षण्यः परिशिष्यन्ते, ताभिरोषधीनां मूलान्युपनिनयति—“ अदित्यै व्युन्दन-  
मसि ”—( २ अ. २. मं. ) इति । इयं वै पृथिवी—अदितिः, तदस्या एवैतदोषधीनां मूलान्युपो-

अथेध्मादीनां प्रोक्षणं विधत्ते—प्रोक्षणीरध्वर्युरादत्त इत्यादिना । अग्नये करोतीति । अग्नौ हीध्म आधा-  
स्यते, अतोऽग्न्यर्थं प्रोक्षणेनेध्मं मेध्यं कृतवान् भवतीत्यर्थः ॥ १ ॥

अथ वेदिमिति । बर्हिषे करोतीति । ‘ बर्हिषे त्वा ’—इति मन्त्रलिङ्गात् स्तारिष्यमाणबर्हिरर्थं वेदिं जुष्टां  
करोति । प्रोक्षणेन बर्हिस्तरणयोग्यतां वेदेरापादयतीत्यर्थः ॥ २ ॥

अथेति । पुरस्ताद्ग्रन्थीति ‘ पुरस्तात् ’ पूर्वभागे सन्नहनरजोर्ग्रन्थिर्यथा भवति तथाऽऽसादयतीत्यर्थः ।  
स्रुग्भ्यः करोतीति । बर्हिष उपरि सुचामासाद्यमानत्वात् तद्योग्यतामेतन्मन्त्रकरणकेन प्रोक्षणेन बर्हिषेः  
संपादयतीत्यर्थः ॥ ३ ॥

अवशिष्टानां प्रोक्षणीनां विनियोगमाह—अथेति । ओषधीनामिति । स्तरणार्थमाहृतबर्हिर्लक्षणांतामोषधीना-  
मित्यर्थः । सूत्रितं हि कात्यायनेन—शेषं मूलेषूपसिञ्चत्यदित्यै व्युन्दनमिति ( श्रौ. सू. २. २१० ) । मन्त्रस्य

१—‘ इध्मं प्रोक्षति विषस्य वेदिं च बर्हिः प्रतिगृह्य वेद्यां कृत्वा पुरस्ताद् ग्रन्थि कृष्णोऽसीति प्रतिमन्त्रम् ” ( श्रौ. सू. २.  
२०९ ) तथा ‘ इध्मः समन्धनात् ” इति निरु. ८।२।१।२—“ त्रेधा बर्हिः सन्नद्य पुनरेकधा ” का. श्रौ. सू. ५।१।२५।  
२ बर्हिः पारिवर्हणात् ” इति निरुक्त ८।२।५।३—एतत्संज्ञकानामपामित्यर्थः ।



(न्त्यु)अथ विस्त्रुंभस्य ग्रन्थिम् । (म्पु)पुरस्तात्प्रस्तुं गृह्णाति विष्णोस्तु-  
पोऽसीति यज्ञो वै विष्णुस्तस्येयमेव शिखा स्तुपः एतामेवास्मिन्नेतद्दधाति  
पुरस्ताद्गृह्णाति । पुरस्ताद्द्वयं स्तुपस्तस्मात्पुरस्ताद्गृह्णाति ॥ ५ ॥

( त्य ) अथ सन्नहनं विस्त्रुं सयति । प्रकल्लं ह्रैवास्य स्त्री विजा-  
यतऽइति तस्मात्सन्नहनं विस्त्रुं सयति तद्वक्षिणायां श्रोणौ निद-  
धाति नीविर्ह्रैवास्येषा दक्षिणतऽइव हीयं नीविस्तस्माद्वक्षिणायां श्रोणौ  
निदधाति तत्पुनरभिच्छादयत्यभिच्छन्नेव हीयं नीविस्तस्मात्पुनरभि-  
च्छादयति ॥ ६ ॥

नत्ति । ता इमा आर्द्रमूला ओषधयः । तस्माद्यद्यपि शुष्काण्यग्राणि भवन्ति—आर्द्राण्येव  
मूलानि भवन्ति ॥ ४ ॥

अथ विस्त्रुस्य ग्रन्थि पुरस्तात् प्रस्तरं गृह्णाति—“विष्णोस्तुपोऽसि”—( २ अ. २ मं. ) इति । यज्ञो  
वै विष्णुः, तस्येयमेव शिखा स्तुपः । एतामेवास्मिन्नेतद्दधाति । पुरस्ताद् गृह्णाति । पुरस्ताद्द्वयं  
स्तुपः, तस्मात् पुरस्ताद् गृह्णाति ॥ ५ ॥

अथ सन्नहनं विस्त्रुसयति । प्रकल्लं ह्रैवास्य स्त्री विजायत इति । तस्मात् सन्नहनं विस्त्रुसयति ।  
तद्वक्षिणायां श्रोणौ निदधाति । नीविर्ह्रैवास्येषा । दक्षिणत इव हीयं नीविः । तस्माद्वक्षिणायां श्रोणौ  
निदधाति । तत्पुनरभिच्छादयति । अभिच्छन्नेव हीयं नीविः । तस्मात्पुनरभिच्छादयति ॥ ६ ॥

प्रयोजनमाह—इय वा इति । पृथिव्याः संबन्धिन्यो या ब्रीहियवाद्या ओषधयः, तासामेव मूलानि—आर्द्राङ्करोति ।  
“उन्दी क्लेदने” ( रु. प. २ ) इति धातुः । अनेनोदकेन ता इमा ओषधयः आर्द्रमूला भवन्ति; यस्मादेवं  
तस्मादेव कारणादोषधीनामप्रभागेषु शुष्केष्वपि मूलभागा आर्द्रतयैव दृश्यन्त इत्यर्थः ॥ ४ ॥

प्रस्तरस्य ग्रहणं विधेत्—अथेति । बर्हिःसन्नहनरज्जोर्ग्रन्थि विमुच्य ‘पुरस्तात्’ पूर्वदिग्भागे करोति ।  
‘विष्णोः’—इति मन्त्रेण प्रस्तरं गृह्णीयात् । मन्त्रस्य प्रयोजनमाह—यज्ञो वा इति । आवहनीयसाध्यस्य यज्ञा-  
त्मकस्य ‘विष्णोः’ प्रस्तरमुष्टिरेव शिखारूपः ‘स्तुपः’ केशसंघातः । आहवनीयनिकटे तद्ग्रहणाच्छिखामेव  
तस्मिन् स्थापितवान् भवतीत्यर्थः । पुरस्ताद् ग्रहणमनूद्य प्रशंसति—पुरस्तादिति । ‘अयं’ पिण्डीभावेन बद्धो  
मानुषः ‘स्तुपः’ केशसङ्घातः शिरसः पूर्वभागे हि भवति; अतो यज्ञस्यापि पूर्वभागे स्तुपधारणाय पुरस्ताद्  
ग्रहणं युज्यत इत्यर्थः ॥ ५ ॥

सन्नहनरज्जोर्विस्त्रुसंनं विधायं प्रशंसति—अथेति । सन्नहनस्य विस्त्रुसंने सति ‘अस्य’ यजमानस्य स्त्री  
‘प्रकल्लं’ प्रकर्षेण कल्लं दशमाससंपूर्णवियवमपत्यं ‘विजायते’ प्रस्यते । ‘इति’—शब्दो हेतौ । यस्मादेवं  
तस्मादित्यर्थः । तस्याः सन्नहनरज्जोर्देशविशेषे स्थापनं विधेत्—तादिति । नीविर्ह्रैवेति । ‘अस्य’ यजमानस्य

१—“कृशप्रस्वः प्रस्तर उपसन्नद्धं बर्हिः” का. भौ. सू. ५।१।२६। पुष्पितदर्भमज्रयां बर्हिषः समीपे बद्धः प्रस्तरौ भवती-  
त्यर्थः । प्रस्तरौ दर्भमुष्टिरूपः । इति महोदरः । २—‘पवित्रे निधाय प्रणीतास्तु बर्हिर्विस्त्रस्य पुरस्तात्प्रस्तरग्रहणं विष्णोरिति’ (श्री.  
सू. २. २११) । ३—‘ब्रह्मणे प्रदाय सन्नहनं विस्त्रुस्य—’ (श्री. सू. २. २१२) । ४—‘वेदिश्रोणौ निधाय—’ (श्री. सू. २. २१२) ।

( त्य ) अथ बर्हिं स्तृणाति । ( त्य ) अयं वै स्तुपः प्रस्तरोऽथ यान्य-  
वाञ्चि लोमानि तान्येवास्य यदितरं बर्हिस्तान्येवास्मिन्नेतद्दधाति तस्मा-  
द्बर्हिं स्तृणाति ॥ ७ ॥

योषा वै वेदिः । ( स्तृ ) तामेतद्देवाश्च पर्यासते ये चेमे ब्राह्मणः शुश्रु-  
वाँसोऽनूचानास्तेष्वेवैनामेतत्पर्यासीनिष्वनग्रां करोत्यनग्रताया ऽएव  
तस्माद्बर्हिं स्तृणाति ॥ ८ ॥

यावती वै वेदिः । ( स्तृ ) तावती पृथिव्योषधयो बर्हिस्तदस्यामेवैत-  
त्पृथिव्यामोषधीर्दधाति ता ऽइमा ऽअस्यां पृथिव्यामोषधयः प्रतिष्ठिता-  
स्तस्माद्बर्हिं स्तृणाति ॥ ९ ॥

तद्वै बहुलं स्तृणीयादित्याहुः । ( यं ) यत्र वा ऽअस्यै बहुलतमा  
ऽओषधयस्तदस्या ऽउपजीवनीयतमं तस्माद्बहुलं स्तृणीयादिति तद्वै

अथ बर्हिस्तृणाति । अयं वै स्तुपः प्रस्तरः । अथ यान्यवाञ्चि लोमानि, तान्येवास्य; यदितरं  
बर्हिः; तान्येवास्मिन्नेतद्दधाति । तस्माद् बर्हिस्तृणाति ॥ ७ ॥

योषा वै वेदिः । तामेतद्देवाश्च पर्यासते, ये चेमे ब्राह्मणाः शुश्रुवाँसोऽनूचानाः । तेष्वेवैनामेतत्  
पर्यासीनिष्वनग्रां करोति—अनग्रताया एव । तस्माद्बर्हिस्तृणाति ॥ ८ ॥

यावती वै वेदिः, तावती पृथिवी; ओषधयो बर्हिः । तदस्यामेवैतत् पृथिव्यामोषधीर्दधाति । ता  
इमा अस्यां पृथिव्यामोषधयः प्रतिष्ठिताः । तस्माद्बर्हिस्तृणाति ॥ ९ ॥

तद्वै बहुलं स्तृणीयादित्याहुः । यत्र वा अस्यै बहुलतमा ओषधयः, तदस्या उपजीवनीयतमम् ।

‘ एषा ’ रज्जूनीविरेव भवतीत्यर्थः । नीविरूपत्वं दृष्टान्तेनोपपादयति—दक्षिणत इवेति । लोके हि वाससः  
परिधाने दक्षिणपार्श्व एव हि नीविः परिकल्प्यते, तस्माद् दक्षिणश्रोणौ सन्नहनरज्जुनिधानं नीविपरिकल्पनमेव  
भवतीत्यर्थः । सन्नहनस्योपरि दर्भान्तरैश्छादनं विधत्ते—तत्पुनरिति । तदुपपादयति—अभिच्छन्नेवेति । उपारि-  
वाससा ‘ छन्नेव ’ आवृतेव हि लौकिकी नीविर्भवति, तस्मादभिच्छादनं कार्यमित्यर्थः ॥ ६ ॥

बर्हिषः स्तरणं विधत्ते—अथेति । ‘ स्तृणातीति ’ वेदिं छादयतीत्यर्थः; तत् स्तरणं प्रशंसति—अयं वा  
इति । यः ‘ अयं ’ प्रस्तरः स ऊर्ध्ववद्भक्षेसंघातात्मकः स्तुपः; अथ तद्व्यतिरिक्तानि श्मश्रुप्रभृतीनि यान्य-  
वाङ्मुद्गानि लोमानि,—स्तीर्यमाणेन बर्हिषा ‘ अस्य ’ यज्ञस्य तान्येव सम्पाद्यन्त इत्यर्थः ॥ ७ ॥

योषा वा इत्यादि । हविर्ग्रहणायामागत्य ये देवा वेदेरुपरित उपविशन्ति, ये च ‘ शुश्रुवांसः ’ प्रयोगाभि-  
ज्ञानाः ‘ अनूचानाः ’ अनुष्टातृरूपा ऋत्विगूरूपा ब्राह्मणाः समीपे वर्तन्ते; स्त्रीरूपा इयं वेदिः स्वयमत्रानावृत्ता  
सती तेभ्यो लज्जाविशिष्टा भवति; अतस्तस्या बर्हिषाच्छादनमनग्रतायै सम्पद्यत इत्यर्थः ॥ ८ ॥

प्रकारान्तरेण स्तरणं प्रशंसति—यावती वा इति ॥ ९ ॥

स्तरणस्य श्लक्ष्णतां विधत्ते—तद्वा इति । ‘ बहुलं ’ निरन्तरं यथा भूमिर्न दृश्यते तथा स्तृणीयादित्यभिज्ञाः

तदाहर्त्तयेवाधि त्रिवृत्स्तृणाति त्रिवृद्धि यज्ञोऽथो ऽअपि प्रबर्हं स्तृणी-  
यात्स्तृणन्ति बर्हिरानुषगिति ह्यृषिणाभ्यनूक्तमुधरमूलं स्तृणात्युधरमू-  
ला ऽइव हीमा ऽअस्यां पृथिव्यामोषधयः प्रतिष्ठितास्तस्मादुधरमूलं  
स्तृणाति ॥ १० ॥

सु स्तृणाति । ( त्यू ) ऊर्णम्रदसं त्वा स्तृणामि स्वासस्थां देवेभ्य ऽइति  
साध्वीं देवेभ्य ऽइत्येवैतुदाह यदाहोर्णम्रदसं त्वेति स्वासस्थां देवेभ्य ऽइति  
स्वासदां देवेभ्य ऽइत्येवैतुदाह ॥ ११ ॥

तस्माद् बहुलं स्तृणीयादिति । तद्वै तदाहर्त्तयेवाधि । त्रिवृत् स्तृणाति, त्रिवृद्धि यज्ञः । अथो अपि  
प्रबर्हं स्तृणीयात्—“ स्तृणन्ति बर्हिरानुषगिति ” ह्यृषिणाभ्यनूक्तम् । अधरमूलं स्तृणाति  
अधरमूला इव हीमा अस्यां पृथिव्यामोषधयः प्रतिष्ठिताः । तस्मादधरमूलं स्तृणाति ॥ १० ॥

स स्तृणाति—“ ऊर्णम्रदसं त्वा स्तृणामि स्वासस्थां देवेभ्यः ”—( २ अ० २ मं० ) इति ।

कथयन्तीत्यर्थः । एवं वदतामभिप्रायमाह—यत्र वा इति । ‘ अस्यै ’ षष्ठ्यर्थे चतुर्थी ( पा० सू० २ । ३ ।  
६ वा० १ ) ‘ अस्याः ’ पृथिव्याः सम्बन्धिनि ‘ यत्र ’ यस्मिन् स्थाने ओषधीनां बाहुल्यमस्ति तदेव स्थानं  
सर्वैः प्राणिभिरतिशयेनोपजीवनीयं भवति, तस्मादुपजीवनीयत्वसिद्धये बहुलं स्तरणं कर्तव्यमित्यनेनाभिप्रायेणे-  
त्यर्थः । अस्तु भूमेरुपजीवनीयतमत्वम्, तावता यजमानस्य को लाभः ? तत्राह—तद्वा इति । ‘ तस्य ’  
बर्हिषो यः ‘ आहर्त्ता ’ यजमानः, तस्मिन्नेव ‘ तद् ’ बहुलस्तरणकृतमुपजीवनीयतमत्वलक्षणं फलं भवति;  
अनुष्ठेयक्रियाफलस्य कर्तृगामित्वात् । अत एव जैमिनिः सूत्रयामास—“ शास्त्रफलं प्रयोक्तारि तल्लक्षणत्वात् ”  
इति ( ३ । ७ । १८; अ. मा. ३ । ७ । ८ । ) ‘ आहर्त्तयेवाधि ’—इत्यधिशब्दो विभक्त्यर्थानुवादी ॥

स्तरणस्य त्रिवृत्त्वं विधत्ते—त्रिवृत् स्तृणातीति । त्रिभिर्मुष्टिभिर्बर्हिस्त्रिधा यथा भवति तथा वेदिं छादयेत् ।  
तत्रैकं मुष्टिं वेदेः पूर्वभागे स्तीर्त्वा, द्वितीयं मुष्टिं तन्मध्यमभागे पूर्वमुष्टिना सम्बद्धं स्तृणीयात् । ततस्तृतीयं  
मुष्टिमपि वेदेरपराद्धं द्वितीयमुष्टिना सम्बद्धं स्तृणीयादिति । एवं स्तरणं प्रत्यक्परिसंमाप्तिरित्येकः पक्षः ।  
पक्षान्तरमाह—अथो इति । ‘ प्रबर्हं ’ प्रबृह्य प्रबृह्य प्रथममुष्टिं वेद्यपराद्धं स्तीर्त्वा, तस्याग्रमुद्यम्याधस्तात् तत्स-  
म्बद्धं द्वितीयं मुष्टिं स्तृणीयात्, एवमेव तृतीयमपि । एवं मुष्टित्रयस्य परस्परसम्बद्धं ऋग्मन्त्रपादोदाहरणेन द्रढयति—  
स्तृणन्तीति । ‘ आनुषक् ’ अनुषक्तं परस्परसम्बद्धं बर्हिर्ध्वयवः स्तृणन्तीति ऋक्पादस्यार्थः । ‘ अतः ’  
अस्मान्मन्त्रलिङ्गात् पूर्वं मुष्टिं प्रबृह्य तस्याधस्तात् तत्संसक्तमेवापरं मुष्टिं स्तृणीयादिति भावः । अस्मिन् पक्षे  
स्तरणस्य प्रागपवर्गता ।

कात्यायनः पक्षद्वयमपि सूत्रयामास—“पश्चादपवर्गम्” ( श्रौ. सू. २. २१६ ) “प्रबृहन् वा” ( श्रौ. सू. २.  
२१७ ) इति । अस्मिन् पक्षद्वयेऽपि बर्हिर्मूलस्याधरत्वं विधाय प्रशंसति—अधरमूलमिति ॥ १० ॥

विहितं स्तरणमनूद्य मन्त्रं विधत्ते—स स्तृणातीति । ऊर्णम्रदसमिति मन्त्रपदस्य पर्यवसितमर्थमाह—साध्वी-  
मिति । ऊर्णासूत्रनिर्मितकम्बलवन्मृदुभूतां त्वां हे वेदे ! स्तृणामीति हि तस्यार्थः । तथा च ‘ साध्वी ’ शोभनां

अथाग्निं कल्पयति । शिरो वै यज्ञस्याहवनीयः पूर्वाद्धौ वै शिरः पूर्वाद्धौ-  
मेवैतद्यज्ञस्य कल्पयत्युपर्युपरि प्रस्तरं धारयन्कल्पयत्ययं वै स्तुपः  
प्रस्तरं एतमेवास्मिन्नेतत्प्रतिदधाति तस्मादुपर्युपरि प्रस्तरं धारयन्  
कल्पयति ॥ १२ ॥

( त्वु ) अथ परिधीन्परिदधाति । तद्यत्परिधीन्परिदधाति यत्र वै देवा  
अग्नेऽग्निं होत्राय प्रावृणत तद्दोवाच न वा अहमिदमुत्सहे यद्दो होता  
स्यां यद्दो हव्यं व्वहेयं त्रीन्पूर्वान्प्रावृद्धं ते प्राधन्विषुस्तान्नु मेऽवकल्पयताथवा

साध्वीं देवेभ्य इत्येवैतदाह-यदाहोर्णम्रदसं त्वेति । स्वासस्थां देवेभ्य इति-स्वासदां देवेभ्य  
इत्येवैतदाह ॥ ११ ॥

अथाग्निं कल्पयति । शिरो वै यज्ञस्याहवनीयः । पूर्वाद्धौ वै शिरः-पूर्वाद्धौमेवैतद्यज्ञस्य कल्पयति ।  
उपर्युपरि प्रस्तरं धारयन् कल्पयति । अयं वै स्तुपः प्रस्तरः । एतमेवास्मिन्नेतत् प्रतिदधाति ।  
तस्मादुपर्युपरि प्रस्तरं धारयन् कल्पयति ॥ १२ ॥

अथ परिधीन् परिदधाति । तद् यत्परिधीन् परिदधाति-यत्र वै देवा अग्नेऽग्निं होत्राय प्रावृणत,  
तद्दोवाच-न वा अहमिदमुत्सहे, यद्दो होता स्याम, यद्दो हव्यं व्वहेयम्; त्रीन् पूर्वान् प्रावृद्धम् ।

देवेभ्यः प्रीतिकरीमित्ययमर्थः सम्पद्यत इत्यर्थः । मन्त्रस्य द्वितीयभागमनूद्य व्याचष्टे-स्वासस्थामिति । सुखेना-  
सितुमुपवेष्टुं योग्यां ' स्वासस्थाम् ' । एतस्य पदस्याभिप्रायकथनं ' स्वासदाम् '- इति । सुखेनासितुम् आसदन-  
मुपवेशनं कर्तुं शक्या ' स्वासदा ' तामित्यर्थः ॥ ११ ॥

अग्नेः प्रवलीकरणं विधत्ते-अथाग्निमिति । ' कल्पयति ' क्लृप्तं हविर्देहनसमर्थं करोतीत्यर्थः । तच्च  
कल्पनमाहवनीयस्यैवेति प्रतिपादयति-शिरो वा इति । देहस्य पूर्वभागो हि शिरः । अत आहवनीयोऽपि  
वेदेः पूर्वभागेऽवस्थानात् ' यज्ञस्य शिरः ' । तथा च यज्ञस्य पूर्वाद्धौमाहवनीयं कल्पयन् शिर एव कल्पयति ।  
तस्मिन् समये प्रस्तरस्योपरि धारणं विधत्ते-उपर्युपरीति । अग्नेरत्यन्तसन्निकृष्टोपरिभाग इत्यर्थः । " उपर्युध्य-  
धसः सार्माप्ये " ( पा० सू० ८ । १ । ७ ) इति द्विर्वचनम् । तद्धारणं प्रशंसति-अयं वा इति । योऽयं  
' स्तुपः ' केशसङ्घातः शिरसि दृश्यते, अयमेव खलु प्रस्तरः । यज्ञशिरस आहवनीयस्योपरि प्रस्तरं धारयन्,  
' एतमेव ' केशसङ्घातं तस्मिन् ' प्रतिदधाति ' सन्दधाति ॥ १२ ॥

परिधिपरिधानं विधत्ते-अथेति । परितो धीयन्त इति ' परिधेयः ' " उपसर्गे घोः किः " ( पा०  
सू० ३. ३. ९२ )-इति कर्मणि किप्रत्ययः । तदेतत् परिधानमुपपादयितुमनुवदति-तद्यदिति । इतिहास-

१- ' इमात्समिधमादायाहवनीयं कल्पयत्युपर्युपरि प्रस्तरं धारयन् ' ( श्रौ. सू. २. २१९ ) । २-दर्भसङ्घातरूपत्वात्केश-  
सङ्घातरूपा शिखेवेति महीधरः । ३- ' परिधीन् परिदधात्याद्गानिकशृक्षीयान् बाहुमात्रान् पालाशवैकङ्कतकार्भ्यर्षवैल्वान् पूर्वालाभे  
पूर्वालाभे उत्तरान् खदिरौदुम्बरान् वा मध्यमदक्षिणोत्तरान् गन्धर्व इति प्रतिमन्त्रम् ' ( श्रौ. सू. २-२२१ ) । ४- " परितः  
समंततः स्थाप्यन्ते " इति परिधयः । " परितः सर्वतः चतुर्दिक्षु निधानात्परिधयः " इति पक्षे तु परिधिचित्त्वे दोषः  
स्यात् । अस्ति च परिधिचित्त्वं परिधिचतुष्टुं चेति सम्प्रदायः । तथाहि " बाहुमात्राः परिधय ऋजवः सत्त्वोऽवणाः । त्रयो भव-  
न्त्यशीर्णाः एकेषान्तु चतुर्दिशम् । क. प्र. २ । ५ । १९ ।

ऽअहमेतदुत्साक्ष्ये शुद्धो होता स्यां शुद्धो हव्यं वुहेयमिति तथेति तानस्मा  
ऽएतानुवाकल्पयंस्तु ऽएते परिधयः ॥ १३ ॥

सु होवाच । वज्रो वै तान्वषट्कारः प्रावृणग्वाङ्गै वषट्काराङ्गिभेमि  
युन्मा वज्रो वषट्कारो न प्रवृञ्ज्यादेतैरेव मा परिधत्त तथा मा वज्रो  
वषट्कारो न प्रवर्क्ष्यतीति तथेति तुमेतैः पर्यदधुस्तन्न वज्रो वषट्कारः  
प्रावृणक्तुद्भूर्मेवैतदग्नये नह्यति शुदेतैः परिदधाति ॥ १४ ॥

तु ऽउ हैतु ऽऊचुः । ( रि ) इदमु चेदस्मान्यज्ञे शुद्धकथास्त्वेवास्माकमपि  
यज्ञे भाग ऽइति ॥ १५ ॥

ते प्राधन्विषुः; तान्नु मेऽवकल्पयत । अथ वा अहमेतदुत्साक्ष्ये—यद्धो होता स्याम, यद्धो हव्यं वहेय-  
मिति । तथेति । तानस्मा एतानुवाकल्पयन्—त एते परिधयः ॥ १३ ॥

सु होवाच—वज्रो वै तान् वषट्कारः प्रावृणक् । वज्राङ्गै वषट्काराङ्गिभेमि, यन्मा वज्रो  
वषट्कारो न प्रवृञ्ज्यात् । एतैरेव मा परिधत्त, तथा मा वज्रो वषट्कारो न प्रवर्क्ष्यतीति । तथेति ।  
तुमेतैः पर्यदधुः । तन्न वज्रो वषट्कारः प्रावृणक् । तद्भूर्मेवैतदग्नये नह्यति—यदेतैः परिदधाति ॥ १४ ॥

त उ हैतु ऊचुः—इदमु चेदस्मान् यज्ञे शुद्धकथा, अस्त्वेवास्माकमपि यज्ञे भाग इति ॥ १५ ॥

मुखेनैतत्परिधानमुपपादयति—यत्र वा इति । यत्रमेम् ‘ अग्निं ’ पुरा ‘ होत्राय ’ होतृकर्मणे देवाः ‘ प्रावृणत ’  
प्रवृत्वन्तः; ‘ तत् ’ तदानीं सोऽग्निः ‘ उवाच ’ उक्तवान् । कथमिति, तदुच्यते—“ न खत्वहमिदानीमुत्साहं  
करोमि, ‘ वः ’ युष्माकं होता स्यां हव्यं च वहेयम् ”—इति । यदेतद्धोतृत्वहव्यवहनादिलक्षणं कार्यं युष्माभिः  
प्रार्थ्यते, तत्कर्तुं नोत्सह इत्यर्थः ।

अनुत्साहकारणमुपन्यस्यति—त्रीन् पूर्वानिति । “ हे देवाः ! यूयं मदीयान् पूर्वपुरुषान् त्रीन् ‘ प्रावृद्धुम् ’  
प्रवृत्वन्तः स्थ; ते च तत एव प्रवृणात् ‘ प्राधन्विषुः ’ प्रागमन्; प्रागृषतेत्यर्थः । एतच्च प्रागान्नातम्—  
“ चतुर्धा विहितो ह वा अग्नेऽग्निरास ”—( श० प० १ । २ । ३ । १ ) इत्यत्र । तान्निवत्यादि । प्राग्-  
गतान् ‘ तान् ’ मदीयान् पूर्वम् ‘ अवकल्पयत ’ अवकल्पयन् मूर्तिसामर्थ्ययुक्तान् कुरुत; ‘ अथ ’ अनन्तर-  
मेव होता स्यामित्यादि ‘ यदेतदुत्साक्ष्येऽहम् ’ एतद्विषयमुत्साहं कारिष्ये । ते च देवाः ‘ तथेति ’ अङ्गीकृत्य  
‘ एतानुवाकल्पयन् ’ समर्थान् मूर्त्यादियुक्तान्कुर्वन् । ‘ ते ’ चेमे ‘ परिधयः ’ सञ्जाताः ॥ १३ ॥

एवमाख्यायिकया परिधीनामुत्पत्तिं प्रतिपाद्य, तैरग्नेः परिधानं कार्यमित्येतदपि प्रतिपादयति—सु हेति ।  
एतदेवान् प्रत्यग्निरुवाच ‘ प्रावृणक् ’ प्रकर्षेणावर्जयत् । वषट्काराद् भीतं मां ‘ यत् ’ येन परिधानेन हेतुना  
वषट्कारात्मको वज्रो न हिंस्यात्, तदेतत्परिधानं मम कुरुत; तथा च वषट्कारात्मको वज्रो मां ‘ न प्रव-  
र्क्ष्यति ’ न हिंसिष्यति । एवमग्निनेके देवा अपि ‘ तथेति ’ अङ्गीकृत्य तं परिधिभिः पर्यदधुः । ‘ अतः ’  
देवैः परिधानकरणात् ‘ तम् ’ अग्निं वज्रात्मको वषट्कारो नावाधिष्ट । अतः परिधिपरिधानमग्नेः क्वचवन्धन-  
मेव भवति । तस्मादवश्यं तत्कर्तव्यमिति भावः ॥ १४ ॥

अथ प्रसङ्गाद् “ भुवपतये स्वाहा ”—इत्यादिर्मन्त्रैः स्कन्नस्य हविषोऽभिमर्शनं विधित्सुः, परिधिरूपेणावस्थि-

तथेति देवो ऽअब्रुवन् । (न्यु ) बुद्धिष्परिधिं स्कन्त्स्यति तद्युष्मासु हुत-  
मुथ बुद्ध उपर्युपरि होष्यन्ति तद्दोऽविष्यत्यथ बुद्धौ होष्यन्ति तद्दोऽविष्य-  
तीति स बुद्धौ जुह्वति तदेनानवत्यथ बुद्धेनानुपर्युपरि जुह्वति तदेनानव-  
त्यथ बुद्धिष्परिधिं स्कन्दति तदेतेषु हुतं तस्माद् इह नाऽऽग इव स्कन्नुथुं  
स्यादिमां वै ते पृथिवीं प्राविशन्त्यद्वा ऽइदं किञ्च स्कन्दत्यस्यामेव तत्सर्वं  
प्रतितिष्ठति ॥ १६ ॥

सु स्कन्नमभिमृशति भुवपतये स्वाहा भुवनपतये स्वाहा भूतानां पतये

तथेति देवा अब्रुवन्—यद्बुद्धिष्परिधिं स्कन्त्स्यति तद्युष्मासु हुतम्, अथ यद्बुद्ध उपर्युपरि  
होष्यन्ति. तद्दोऽविष्यति । अथ बुद्धौ होष्यन्ति—तद्दोऽविष्यतीति स बुद्धौ जुह्वति—तदेनानवति,  
अथ बुद्धेनानुपर्युपरि जुह्वति तदेनानवति, अथ बुद्धिष्परिधिं स्कन्दति—तदेतेषु हुतम् । तस्माद् इह  
नाऽऽग इव स्कन्नं स्यात् । इमां वैते पृथिवीं प्राविशन् । यद्वा इदं किञ्च स्कन्दति—अस्यामेव तत्सर्वं  
प्रतितिष्ठति ॥ १६ ॥

स स्कन्नमभिमृशति—“ भुवपतये स्वाहा भुवनपतये स्वाहा भूतानां पतये स्वाहा ”—

तानां भुवपत्यादिसंज्ञकानां तेषामग्नीनां स्कन्नद्रव्यभाक्त्वं प्रतिपादयति—त उ हेत्यादिना । ते परिधिरूपेणाव-  
स्थिताः पूर्वाग्रयः ‘ एतद् ’ वक्ष्यमाणम् ‘ ऊचुः ’ उक्तवन्तः । अस्माँश्चेद् ‘ इदम् ’ इदानीं यज्ञं पुनः  
‘ युङ्क्थाः ’ युक्तान् कुरुथ, तर्ह्यस्माकमपि यज्ञे कश्चिद् भागोऽस्त्विति ॥ १५ ॥

तथेत्यादि । देवाश्च ‘ तथेति ’ प्रत्यशृण्वन्, प्रतिश्रुत्य चैवमब्रुवन् । कथमिति—‘ बुद्धिष्परिधि ’ परिधीनां  
बाह्यदेशे ‘ यद् ’ हविः ‘ स्कन्त्स्यति ’ स्कन्नं भविष्यति, ‘ तद् युष्मासु हुतम् ’ अस्तु; तत् स्कन्नं हविरसाधा-  
रणो युष्मद्भागो भवत्वित्यर्थः । अथ च ‘ वः ’ युष्माकम् ‘ उपर्युपरि ’ अत्यन्तसमीपोपरिभागे ‘ यद् ’ हविः  
होष्यन्ति, तद् ‘ वः ’ युष्मान् ‘ अविष्यति ’ तृप्तान् कारिष्यतीति, अवतिरत्र—तृप्त्यर्थः । “ अवं रक्षणगति-  
कान्तिप्रीतितृप्त्यवगमेषु ”—( श्वा० प० ६०० ) इति पठितत्वात् । यच्चाग्नौ होष्यन्ति, तदपि युष्माकं तृप्ति-  
करमास्त्विति । एवं देवैः तेषामग्नीनां भागो दत्तः । यस्मादेवं तस्मादिदानीमन्यग्नौ हवनादिकमेनांस्तर्यतीत्याह—  
स यदिति । ‘ सः ’—इति व्यत्ययेन बहुर्थे एकवचनम्, ( पा. सू. ३ । १ । ८५ । ) तथा च बुद्धिष्-  
परिधिं ‘ यत् ’ हविः स्कन्दति, तत् ‘ एतेषु ’ अग्निषु हुतमेव भवति ।

स्कन्नस्य च तद्भागत्वं प्रत्यक्षतो दर्शयति—तस्माद् इति । यस्मादेवं परिधिरूपेणाग्नीनां स्कन्नं हवि-  
र्भागत्वेन परिकल्पितम्, तस्मादेव कारणात्—हविः स्कन्नं स्यादिति यत्तत् ‘ आगः ’ अपराधो न भवति । कुत  
इत्यत आह—इमामिति । ‘ ते ’ प्रगता अग्रयः, ‘ इमां ’ भूमिं खलु प्रविष्टाः यच्चाज्यादिकं किमपि हविः  
स्कन्दति, तत्सर्वं पृथिव्यामेव प्रतितिष्ठति । एवं च तेन स्कन्नेन तत्रत्यानामग्नीनां सम्बन्धात् तृप्तिर्भविष्य-  
तीति न स्कन्नदोषः ॥ १६ ॥

एवंभूतं स्कन्नं हविः परिधिरूपेणावस्थितानां भूमौ प्रविष्टानामग्नीनां भाग इत्युपपाद्य तत्तदग्निनामधेययुक्तै-

१—धातुपाठे तु ‘ अव रक्षणगतिकान्तिप्रीतितृप्त्यवगमप्रवेशश्रवणस्वाम्यर्थयाचनक्रियेच्छादीत्यवास्यालिङ्गनहिंसादानभागवृद्धिषु  
इत्युपलभ्यते ।

स्वाङ्घेत्येतानि वै तेषामग्नीनां नामानि यद्भुवपतिर्भुवनपतिर्भूतानां प्रति-  
स्तद्यथा वषट्कृतं हुतमेवमस्यैतेष्वग्निषु भवति ॥ १७ ॥

तद्धैके । ( कऽ ) इध्मस्यैवैतान्परिधीन्परिदधति । तदु तथा न कुर्यादुनव-  
क्लृप्ता ह तस्यैते भवन्ति यानिध्मस्य परिदधात्यभ्याधानाय ह्येवेध्मः  
क्रियते तस्यो हैवैतेऽवक्लृप्ता भवन्ति यस्यैतानन्यानाहरन्ति परिधय ऽङ्घति  
तस्मादन्यानेवाहरेयुः ॥ १८ ॥

( स्ते ) ते वै पालाशाः स्युः । ( ब्रु ) ब्रह्म वै पलाशाः ब्रह्माग्निरग्नयो हि  
तस्मात्पालाशाः स्युः ॥ १९ ॥

( २. अ० २ मं० ) इति । एतानि वै तेषामग्नीनां नामानि—यद् भुवपतिः, भुवनपतिः, भूतानां  
पतिः । तद् यथा वषट्कृतं हुतम्—एवमस्यैतेष्वग्निषु भवति ॥ १७ ॥

तद्धैके—इध्मस्यैवैतान् परिधीन् परिदधति । तदु तथा न कुर्यात् । अनवक्लृप्ता ह तस्यैते  
भवन्ति—यानिध्मस्य परिदधाति । अभ्याधानाय ह्येवेध्मः क्रियते । तस्यो हैवैतेऽवक्लृप्ता भवन्ति—  
यस्यैतानन्यानाहरन्ति—परिधय इति । तस्मादन्यानेवाहरेयुः ॥ १८ ॥

ते वै पालाशाः स्युः । ब्रह्म वै पलाशाः. ब्रह्माग्निः । अग्नयो हि । तस्मात्पालाशाः स्युः ॥ १९ ॥

मन्त्रैस्तस्याभिमर्शनं विधत्ते—स स्कन्नमिति । ‘ तन् ’ तत्रैवं नामोद्देशेनाभिमर्शने कृते सति, यथा ‘ वषट्कृतं ’  
वषट्कारेण प्रक्तं हविस्तस्यै देवतार्थं हुतं भवति, एवमेव ‘ अस्य ’ यजमानस्य ‘ एतेषु ’ भुवपत्यादिनामकेषु  
परिधिरूपाग्निषु तत् स्कन्नं हविर्हुतमेव भवतीत्यर्थः ॥ १७ ॥

तेषां परिधीनामिध्मावयवत्वं केचिन्मन्यन्ते, तेषां मतमुपन्यस्य निरस्यति—तद्धैके इत्यादिना । ‘ इध्मस्य ’—  
इत्यवयवावयविसम्बन्धार्था षष्ठी । ( पा. सू. २ । ३ । ९० भाष्यं द्रष्टव्यम् ) इध्मस्यावयवभूतानित्यर्थः ।  
अग्निसमिन्धनाय हीध्मः क्रियते, अतस्तदवयवानां समिन्धनसामर्थ्यमेव, न तु परिधानसामर्थ्यमस्तीत्यनवक्लृप्तिः ।  
तदेतदाह—अनवक्लृप्ता इति । तस्यो हैवेत्यादि । ‘ यस्य ’ यजमानस्य परिधय इत्येवंरूपेणेध्मान् पृथक्,  
तानेवाहरन्त्यध्वर्यवः, तस्यैव यजमानस्यैतं ‘ अवक्लृप्ताः ’ परिधानलक्षणकार्यक्षमा भवन्तीत्यर्थः । यस्मादेवं  
तस्मात् इध्मानन्तर्भूतान् ‘ अन्यान् ’ एव परिधीनाहरेयुरिति विधत्ते—तस्मादिति ॥ १८ ॥

परिधुपादानभूतान् वृक्षानुत्तरोत्तराननुकल्पतयोपादेयान् विधत्ते—ते वा इति । ‘ ते ’ खलु परिधयः  
पालाशवृक्षजा भवेयुः । “ ब्रह्म वै ” इत्यादि तत्प्रशंसा । ब्रह्मविषयस्य रहस्यस्य श्रवणात् पलाशवृक्षस्तावद्  
ब्रह्मात्मकः, तथा च तैत्तिरीयकम्—“ देवा वै ब्रह्मन्नवदन्त तत् पर्ण उपाशृणोदिति ” ( तै० सं० ३ । ९ । ७ । ३ ) ।  
अग्निवाय्वादित्यरूपेण हिरण्यगर्भस्य ब्रह्मण एवावस्थानादग्निरपि—ब्रह्मात्मकः । तादृगन्यात्मकत्वं च परिधीनं  
प्रतिपादितम् । अतोऽग्निरूपब्रह्मात्मकानां परिधीनां पलाशरूपब्रह्मविकारत्वं युक्तमित्यर्थः ॥ १९ ॥

( षु ) यदि पालाशान्न विन्देत् । ( डु ) अथो ऽअपि वैकङ्कताः स्युर्षुदि वैकङ्कतान्न विन्देदुथो ऽअपि कार्ष्मर्यमयाः स्युर्षुदि कार्ष्मर्यमयान्न विन्देदुथो ऽअपि बैल्वाः स्युरुथो खादिरा ऽअथो ऽऔदुम्बराऽएते हि वृक्षां यज्ञियास्तुस्मादेतेषां वृक्षाणां भवन्ति ॥ २० ॥ ६ ॥

इति द्वितीयप्रपाठके षष्ठं संलग्नब्राह्मणम् ( २-६ ) द्वितीयप्रपाठकश्च समाप्तः ॥ २ ॥ कण्डिकासङ्ख्या ॥ १२२ ॥

ते वा ऽआर्द्राः स्युः । ( रे ) एतद्धयेषां जीवुमेतेन सतेजसु ऽएतेन वीर्यवन्तस्तुस्मादार्द्राः स्युः ॥ १ ॥

सु मध्यममेवाग्रे परिधिं परिदधाति । गन्धर्व्वस्त्वा विश्वावसुः परिदधातु विश्वस्यारिष्ट्यै यजमानस्य परिधिरस्यग्निरिड ईडित इति ॥२॥

यदि पालाशान्न न विन्देत्—अथो अपि वैकङ्कताः स्युः । यदि वैकङ्कतान्न न विन्देत्—अथो अपि कार्ष्मर्यमयाः स्युः । यदि कार्ष्मर्यमयान्न न विन्देत्—अथो अपि बैल्वाः स्युः । अथो खादिराः, अथो औदुम्बराः । एते हि वृक्षा यज्ञियाः । तस्मादेतेषां वृक्षाणां भवन्ति ॥ २० ॥

ते वा आर्द्राः स्युः । एतद्धयेषां जीवम्, एतेन सतेजसः, एतेन वीर्यवन्तः । तस्मादार्द्राः स्युः ॥ १ ॥

स मध्यममेवाग्रे परिधिं परिदधाति—“गन्धर्व्वस्त्वा विश्वावसुः परिदधातु विश्वस्यारिष्ट्यै यजमानस्य परिधिरस्यग्निरिड ईडितः”—( २ अ० ३ मं० ) इति ॥ २ ॥

स्पष्टमन्यत् ॥ २० ॥ ६ ॥ ( ३. ३. )

इति श्रीसायणाचार्यविरचिते माध्वीये वेदार्यप्रकाशे माध्यन्दिनशतपथब्राह्मणभाष्ये

प्रथमकाण्डे तृतीयाध्याये तृतीयं ब्राह्मणम् ॥ ३ ॥ ३ ॥

इति प्रथमकाण्डे द्वितीयप्रपाठकः समाप्तः ।

अथ परिधीनामार्द्रतां विधाय प्रशंसति—ते वा इति । ‘ एतद् ’ आर्द्रत्वं खलु ‘ एषां ’ जीवतां जीवनलिङ्गम् । स्थावरजङ्गमादिशरीरे यत्र खल्वार्द्रत्वमस्ति, ‘ तेन ’ ते ‘ सतेजसः ’ अवयवकान्तिलक्षणेन तेजसा युक्ताः, ‘ वीर्यवन्तः बलवन्तश्च भवन्ति । अतः सतेजस्त्वादिसिद्धये ‘ ते ’ परिधयोऽपि ‘ आर्द्राः ’ भवेयुरित्यर्थः । आर्द्रस्य च सजीवत्वं शुष्कस्य च निर्जीवत्वं छन्दोगैरान्नायते—“ अस्य सोम्य ! महतो वृक्षस्य यो मूलेऽभ्याहन्या-ज्जीवन् सवेद्, .... अस्य यदेकां शाखां जीवो जहायथ सा शुष्पति” इति सा० छं० ब्रा० ( ८११११२३ ) ॥ १ ॥

आहवनीयस्य पश्चिमभागे मध्यमपरिधिरेव प्रथमं परिधातव्य इति विधत्ते—स इति । मन्त्रः स्पष्टार्थ इत्यभिप्रेत्य ब्राह्मणेन न व्याख्यायते । अस्मिन् मन्त्रे, दक्षिणोत्तरपरिमन्त्रयोश्च, यद् “ अग्निरिड ईडितः ” इति तादात्म्यप्रतिपादनम्, तावन्मात्रं व्याख्यास्यते । अस्माभिस्तु संहितायामेव मन्त्रा व्याख्याता इति न पुनस्तेऽत्र व्याख्यातव्याः ॥ २ ॥



( त्य ) अथ दक्षिणं परिदधाति । ( तु ) इन्द्रस्य बाहुरसि दक्षिणो विश्वस्यारिष्ट्यै यजमानस्य परिधिरस्यग्निरिड ईडित इति ॥ ३ ॥

( त्य ) अथोत्तरं परिदधाति । मित्रावरुणौ त्वोत्तरतः परिधत्तां ध्रुवेण धर्मणा विश्वस्यारिष्ट्यै यजमानस्य परिधिरस्यग्निरिड ईडित इत्य-  
अग्रयो हि तस्मादाहाग्निरिड ईडित इति ॥ ४ ॥

( त्य ) अथ समिधमभ्यादधाति । स मध्यमेवाग्रे परिधिमुपस्पृशति तेनैतानग्रे समिन्धेऽथाग्नावभ्यादधाति तेनोऽग्निं प्रत्यक्षं सुमिन्धे ॥ ५ ॥

सोऽभ्यादधाति । वीतिहोत्रं त्वा कवे द्युमन्तं सुमिधीमहि । अग्रे बृहन्तमध्वर इत्येतया गायत्र्या गायत्रीमेवैतत्सुमिन्धे सा गायत्री समिद्धान्यानि छन्दांसि सुमिन्धे छन्दांसि समिद्धानि देवेभ्यो यज्ञं वहन्ति ॥ ६ ॥

अथ दक्षिणं परिदधाति—“इन्द्रस्य बाहुरसि दक्षिणो विश्वस्यारिष्ट्यै यजमानस्य परिधिरस्यग्निरिड ईडितः”—( २ अ० ३ मं० ) इति ॥ ३ ॥

अथोत्तरं परिदधाति—“ मित्रावरुणौ त्वोत्तरतः परिधत्तां ध्रुवेण धर्मणा विश्वस्यारिष्ट्यै यजमानस्य परिधिरस्यग्निरिड ईडितः”—( २ अ. ३ मं. ) इति । अग्रयो हि । तस्मादाह—  
अग्निरिड ईडित इति ॥ ४ ॥

अथ समिधमभ्यादधाति । स मध्यमेवाग्रे परिधिमुपस्पृशति, तेनैतानग्रे समिन्धे । अथाग्नावभ्या-  
दधाति, तेनो अग्निं प्रत्यक्षं समिन्धे ॥ ५ ॥

सोऽभ्यादधाति—“ वीतिहोत्रं त्वा कवे द्युमन्तं सुमिधीमहि । अग्रे बृहन्तमध्वरे ”—  
( २ अ. ४ मं. ) इत्येतया गायत्र्या । गायत्रीमेवैतत्सुमिन्धे । सा गायत्री समिद्धान्यानि छन्दांसि  
सुमिन्धे । छन्दांसि समिद्धानि देवेभ्यो यज्ञं वहन्ति ॥ ६ ॥

दक्षिणोत्तरपरिध्योरपि समन्त्रकं परिधानं विधत्ते—अथ दक्षिणमित्यादिना । अग्रयो हीत्यादि ।  
यस्मात् प्रागुत्तरीत्या परिधयः ‘ अग्रयः ’ ‘ तस्मात् ’ कारणात् “ अग्निरिड ईडितः ”—इत्यग्निशब्देन परिधि-  
रभिधीयत इत्यर्थः ॥ ३ ॥ ४ ॥

पूर्वाधारसमिधोऽभ्याधानं विधत्ते—अथ समिधमिति । वायव्यां दिशमारभ्याग्नेयदिग्भागपयन्तमविच्छिन्न-  
धारया होमः पूर्वाधारः, स च यत्र परिसमाप्यते, तत्रैकां ‘ समिधम् ’ आदध्यादित्यर्थः । तत्र धर्मविशेषमाह—  
स मध्यमेवेति । ‘ अग्रे ’ अभ्याधानात्पूर्वं ‘ मध्यमं परिधिं ’ तथा समिधा संस्पृशेदित्यर्थः । तस्य प्रयोजन-  
माह—तेनैतानिति । ‘ तेन ’ उपस्पर्शनेन परिधिरूपान् ‘ एतान् ’ अग्नीन् प्रथमं ‘ समिन्धे ’, ‘ अग्नौ ’ अभ्या-  
धानेन ‘ तेन ’ आहवनीयरूपेण प्रत्यक्षस्याग्नेः समिन्धनमित्यर्थः ॥ ५ ॥

विहितमभ्याधानमनूय मन्त्रं विधत्ते—स इति । ‘ अस्य ’ अभ्याधानसाधनमन्त्रस्य गायत्रीच्छन्दस्कत्वात्

( न्त्यु ) अथ यां द्वितीयां समिधमभ्यादधाति । वसन्तमेव तथा समिन्धे सु वसन्तः समिद्धोऽन्यानृतून्समिन्ध ऽऋतवः समिद्धाः प्रजाश्च प्रजनयन्त्योषधीश्च पचन्ति सोऽभ्यादधाति समिदसीति समिद्धि वसन्तः ॥७

( न्तोऽथा ) अथाभ्याधाय जपति । सूर्यस्त्वा पुरस्तात्पातु कस्याश्चिदभिशास्त्याऽडुति गुप्त्यै वा ऽअभितः परिधयो भवन्त्यथैतत्सूर्यमेव पुरस्ताद्गोप्तारं करोति नेत्पुरस्तान्नाष्ट्रा रक्षास्यभ्यवचुरानिति सूर्यो हि नाष्ट्राणां रक्षसामपहन्ता ॥ ८ ॥

अथ यां द्वितीयां समिधमभ्यादधाति वसन्तमेव तथा समिन्धे । स वसन्तः समिद्धोऽन्यानृतून्समिन्धे । ऋतवः समिद्धाः प्रजाश्च प्रजनयन्ति, ओषधीश्च पचन्ति । सोऽभ्यादधाति—“समिदसि”—( २ अ. ५ मं. ) इति । समिद्धि वसन्तः ॥ ७ ॥

अथाभ्याधाय जपति—“सूर्यस्त्वा पुरस्तात्पातु कस्याश्चिदभिशास्त्यै”( २ अ. ५ मं. )—इति । गुप्त्यै वा अभितः परिधयो भवन्ति । अथैतत्सूर्यमेव पुरस्ताद् गोप्तारं करोति—नेत् पुरस्तान्नाष्ट्रा रक्षास्यभ्यवचुरानिति । सूर्यो हि नाष्ट्राणां रक्षसामपहन्ता ॥ ८ ॥

छन्दासां मध्ये गायत्र्याख्यमपि छन्दः प्रथमं ‘ समिन्धे ’ सन्दीपयति । समिद्धा च ‘ सा गायत्री ’ उष्णिगादीनि ‘ अन्यानि ’ चतुरर्त्तराणि ‘ छन्दांसि ’ सन्दीपयति; समिद्धायाश्चतुर्विंशत्यक्षराया गायत्र्यास्तत्र सर्वत्रानुगमात् । गायत्र्या ‘ समिद्धानि ’ तानि च ‘ छन्दांसि ’ ‘ देवेभ्यः ’ ‘ यज्ञं ’ ‘ वहन्ति ’ प्रापयन्ति ॥ ६ ॥

अथोत्तराधारसमिधोऽभ्याधानं विधत्ते—अथ यामिति । द्वितीयाधारो हि नैर्ऋतिं दिशमारभ्यैशानीं दिशं प्रत्यनवच्छिन्नधारया होमः; स यत्र परिसमाप्यते, तत्रैकां समिधमादध्यात् । पूर्वाधारसमिधपेक्षया ‘ द्वितीयाम्’—इति व्यपदेशः । ‘ तथा ’ च समिधा ‘ वसन्तः ’ ऋतुः सन्दीप्यते । निगादसिद्धमन्यत् ।

अभ्याधानमनूय मन्त्रं विधत्ते—स इति । समिद्धीति । “ समिधो यजति ”—इति तद्विधानात् । ईदृशी प्रसिद्धिश्च ‘ हि’—शब्देन प्रतिपाद्यते ॥ ७ ॥

एवमाधारसमिधमभ्याधानानन्तरं मन्त्रविशेषस्य जपं विधत्ते—अथाभ्याधायेति । मन्त्रस्य प्रयोजनमाह—गुप्त्यै वा इति । राक्षसादिसञ्चरणनिरसनं गोपनम् । गुप्त्यर्थं हि परिधिपरिधानम् । पूर्वस्यां दिशि परिधिर्नास्ति, तथा च ‘ एतत् ’ एतेन “ सूर्यस्त्वा ”—इति मन्त्रोच्चारणेन तमुद्यन्तं ‘ सूर्यमेव ’ यज्ञस्य रक्षितारं करोति । शिष्टं स्पष्टम् । इममर्थं तैत्तिरीयके विस्पष्टमामनन्ति । “ परिधीन्परिदधति रक्षसामपहृत्यै, संस्पर्शयति रक्षसामनन्ववचाराय, न पुरस्तात् परिदधात्यादित्यो ह्येवोद्यन् पुरस्ताद्रक्षा ५ स्पपहन्ति ” इति ( तै. ब्रा. ३।३।७ ) ॥ ८ ॥

१—“चतुरर्त्तरः प्राजापत्यायाः ” इति पि. छं. सू. ३।११।२—“ अनुपसृश्य द्वितीया ५ समिदसीति ” का. श्रौ. सू. २।२२३।३—( तै. सं. २।६।१।४ )—“ सूर्यस्त्विति जपत्याहवनीयमीक्षमाणस्ताद्वचनत्वात् ” का. श्रौ. सू. २।२२४।

( न्ताथ ) अथ यामेवामुं तृतीयां समिधमभ्यादधाति । ( त्य ) अनु-  
याजेषु ब्राह्मणमेव तथा समिन्धे सु ब्राह्मणः समिद्धो देवेभ्यो यज्ञं वहति ॥ ९ ॥

( त्य ) अथ स्तीर्णां वेदिमुपावर्त्तते । स द्वे तणे ऽआदाय तिरुश्ची निद-  
धाति सवितुर्बाहू स्थऽडुत्ययं वै स्तुपः प्रस्तरोऽथास्यैते भ्रुवावेव ऽतिरुश्ची  
निदधाति तस्मादिमे तिरुश्च्यौ भ्रुवौ क्षत्रं वै प्रस्तरो विश्वऽडुतरं बर्हिः  
क्षत्रस्य चैव विश्वश्च विधृत्यै तस्मात्तिरुश्ची निदधाति तस्माद्देव  
विधृती नाम ॥ १० ॥

अथ यामेवामुं तृतीयां समिधमभ्यादधाति—अनुयाजेषु, ब्राह्मणमेव तथा समिन्धे । स ब्राह्मणः  
समिद्धो देवेभ्यो यज्ञं वहति ॥ ९ ॥

अथ स्तीर्णां वेदिमुपावर्त्तते । स द्वे तणे आदाय तिरुश्ची निदधाति—“ सवितुर्बाहू स्थः ”—  
( २ अ. ९ मं. ) इति । अयं वै स्तुपः प्रस्तरः । अथास्यैते भ्रुवावेव तिरुश्ची निदधाति । तस्मादिमे  
तिरुश्च्यौ भ्रुवौ । क्षत्रं वै प्रस्तरः, विश्व इतरं बर्हिः । क्षत्रस्य चैव विश्वश्च विधृत्यै । तस्मात्तिरुश्ची  
निदधाति । तस्माद्देव विधृती नाम ॥ १० ॥

अनुयाजप्राक्कालेऽभ्याधानार्थंका समिधशेषयितव्येत्यभिप्रेत्य तस्याः समिधोऽभिधास्यमानमभ्याधानमनूद्य  
प्रसङ्गात्तस्य प्रयोजनमाह—अथ यामिति । अमूमिति । ‘ अदः ’ शब्दो विप्रकृष्टार्थवाची । विप्रकृष्टेऽनुयाज-  
प्राक्कालेऽभ्याधानमित्यर्थः । ब्राह्मणमेव तयेति । “ एषा तेऽग्ने समित् ”—इत्यादिना ( वां. सं. २ । १४ । १ )  
मन्त्रेण यजमानगामिनो वर्द्धनाभ्यायनादिलक्षणफलस्य प्रतिपादनात् तेनाभ्याहितया समिधा यजमानरूपं ब्राह्मण-  
मेव ‘ समिन्धे ’ सन्दीपयति । गतमन्यन् ॥ ९ ॥

एवमाहवनीये कर्तव्याः परिधिपरिधानादयो विहिताः; अथ वेद्यां हविरासादनार्थं प्रस्तरस्तरणं विधित्सु-  
स्तदर्थं विधृत्योः सादनं विधेत्ते—अथेति । बर्हिषा ‘ स्तीर्णां वेदिम्, उपलक्ष्याऽऽहवनीयसमीपादुपावर्त्तित्यर्थः ।  
उपावृत्य च बर्हिषैः सकाशाद् द्वे तृणे आदाय ’ बर्हिष उपरि ‘ तिरुश्ची ’ तिर्यग्ग्रे ‘ निदधाति ’  
“ सवितुः ”—इति मन्त्रेण । तदेतत् तृणनिधानं प्रशंसति—अयं वा इति । ‘ प्रस्तरः ’ हि यज्ञस्य ‘ स्तुपः ’  
केशसङ्घातः । बर्हिषि श्मश्रुप्रभृतीनि लोमानि । तथा च प्रस्तरबर्हिषोर्मध्ये तिर्यङ्निहिते ‘ एते ’ तृणे ‘ भ्रुवावेव ’  
भ्रूस्थानीये इत्यर्थः । लोकप्रसिद्धयैतद् द्रढयति—तस्मादिति । यस्मादेवं यज्ञे केशशमश्रुरूपेण संस्तुतयोः प्रस्तर-  
बर्हिषोर्मध्ये संस्थिते तृणे तिर्यङ् निधीयेते, ‘ तस्मात् ’ कारणात् पुरुषशरीरस्य ‘ भ्रुवौ ’ ‘ तिरुश्च्यौ ’ दृश्येते इत्यर्थः ।  
तिर्यङ्निधानस्य प्रयोजनमाह—क्षत्रं वा इति । क्षत्रियवैश्यजातिस्थानीये प्रस्तरबर्हिषी; अतस्तयोर्विधं धारणाया

१—(ते. सं. २ । ६ । ९ । १) । २—“ आहृत्य वेदिं बर्हिषस्तृणे तिरुश्ची निदधाति सवितुरिति ” इति का. श्रौ. सू. ५ । २२५ ।  
३—अत्र “ उपावृत्य च बर्हिषः सकाशाद् द्वे तृणे आदाय ” तीयं सायणाचार्योक्तिः कार्तीयसूत्रभाष्यविरोधिन्येव । तथा च सूत्रं  
“ अन्ये वायुक्तत्वात् ” २ । २२६ । अत्र कर्कः—“ अन्ये वा तृणे उपादाय न वेदिसम्बन्धिनी । कुत एतत् । अयुक्तत्वादन्येषामित  
रेषां च बर्हिस्तृणानां वेदिस्तरणे विनियुक्तत्वात् । न च विनियुक्तं वचनमन्तरेणार्थान्तरे विनियोगमर्हतीत्येवमादिः—तस्मादप्रकृते तृणे-  
आदाय वेद्यां निदधातीति सूत्रार्थः ” इत्येवमन्तः इति । ४—‘ भ्रूसंस्थिते ’ इति पा. ।

तुप्रस्तरुथुं स्तृणाति । ( त्यू ) ऊर्णम्रदसं त्वा स्तृणामि स्वासस्थं देवेभ्य ऽइति साधुं देवेभ्य ऽइत्येवैतदाह—यदाहोर्णम्रदसं त्वेति स्वासस्थं देवेभ्य ऽइति स्वासदं देवेभ्य ऽइत्येवैतदाह ॥ ११ ॥

तुमभिनिदधाति । ( त्या ) आ त्वा व्वसवो रुद्रा ऽआदित्याः सदन्त्वित्येते वै त्रया देवा षड्वसवो रुद्रा ऽआदित्या ऽएते त्वासीदन्त्वित्येवैतदाहाभिनिहितऽएव सव्येन पाणिना भवति ॥ १२ ॥

( त्यू ) अथ दक्षिणेन जुहूं प्रतिगृह्णाति । नेदिह पुरा नाश्रा रुक्षाथस्याविशानिति ब्राह्मणो हि रुक्षसामपहन्ता तुस्मादभिनिहित ऽएव सव्येन पाणिना भवति ॥ १३ ॥

तत् प्रस्तरं स्तृणाति—“ऊर्णम्रदसं त्वा स्तृणामि स्वासस्थं देवेभ्यः” ( २ अ० ५ मं. ) इति । साधुं देवेभ्य इत्येवैतदाह—यदाहोर्णम्रदसं त्वेति । स्वासस्थं देवेभ्य इति—स्वासदं देवेभ्य इत्येवैतदाह ॥ ११ ॥

तमभिनिदधाति—“ आ त्वा व्वसवो रुद्रा आदित्याः सदन्तु—” ( २ अ. ५ मं. ) इति । एते वै त्रया देवाः—षड्वसवो रुद्रा आदित्याः । एते त्वासीदन्त्वित्येवैतदाह । अभिनिहित एव सव्येन पाणिना भवति ॥ १२ ॥

अथ दक्षिणेन जुहूं प्रतिगृह्णाति—नेदिह पुरा नाश्रा रुक्षांस्याविशानिति । ब्राह्मणो हि रुक्षसामपहन्ता । तस्मादभिनिहित एव सव्येन पाणिना भवति ॥ १३ ॥

तत्तिर्यक् तृणनिधानं सम्पद्यते; इतरथा हि प्रस्तरबर्हिषोः साङ्कर्यात् क्षत्रियवैश्ययोरपि साङ्कर्यं स्यात् । यस्मादेवमेते तृणे तिर्यङ्निहिते विधारणप्रयोजने, तस्मादनयोः ‘विधृती’ इति ‘नाम’ सम्पद्यत इति निब्रूते—तस्मादिति ॥ १० ॥

प्रस्तरस्य समन्त्रकं स्तरणं विधत्ते—तदिति । ‘ तत् ’ तत्र विधृत्योरुपरीत्यर्थः । प्रस्तरस्तरणमन्त्रस्तु बर्हिस्तरणमन्त्रवत् । तत्र स्तीर्यमाणाय वेदेरभिधेयत्वात् ‘ साध्वीं देवेभ्यः ’—इत्येवं स्त्रीलिङ्गतया व्याख्यातः; अत्र तु प्रस्तर एवाभिधेय इति ‘ साधुं देवेभ्य ’ इति पुल्लिङ्गतया व्याख्यायत इत्येतावानेव विशेषः । अन्यत् पूर्वैव्द योज्यम् ॥ ११ ॥

स्तीर्णस्य प्रस्तरस्योपरि स्पर्शनं विधत्ते—तमभीति “ आ त्वा ”—इति मन्त्रेण प्रस्तरस्योपरि हस्तं निदध्यादित्यर्थः । मन्त्रव्याख्यानं सुगमम् । जुह्वादीनां सादनपर्यन्तं प्रस्तरस्यान्वारम्भं विधत्ते—अभिनिहित एवेति । सव्यहस्तेन प्रस्तरः ‘ अभिनिहितः ’ संस्पृष्टः ‘ एव ’ भवेत् ॥ १२ ॥

अथेति । ‘ अथ ’ अनन्तरमेव ‘ दक्षिणेन ’ हस्तेन ‘ जुहूं ’ प्रतिगृह्णीयात् । जुहूसादनपर्यन्तं प्रस्तरविमोको न युक्त इत्यर्थः । तस्य प्रयोजनमाह—नेदिहेति । उक्ताभिप्रायमेतत् ॥ १३ ॥

१—“ तयोः प्रस्तरं स्तृणात्यूर्णम्रदसमिति ” का. श्रौ. सू. २ । २३० । २-१ कां. २ प्र. ६ ब्रा. १ कं. इत्यत्र दृश्यम् ।  
३—“ अभिनिदधात्यात्वावसव इति ” इति का. श्रौ. सू. २ । २३१ ।

( त्य ) अथ जुहूं प्रतिगृह्णाति । घृताच्यसि जुहूर्नाम्नेति घृताची हि जुहूर्हि नाम्ना सेदं प्रियेण धाम्ना प्रिय ॐ सुद ऽआसीदेति घृताच्यस्युपभृत्राम्नेत्युपभृतं घृताची ह्युपभृद्धि नाम्ना सेदं प्रियेण धाम्ना प्रिय ॐ सुद ऽआसीदेति घृताच्यसि ध्रुवा नाम्नेति ध्रुवा घृताची हि ध्रुवा हि नाम्ना सेदं प्रियेण धाम्ना प्रिय ॐ सुद ऽआसीदेति प्रियेण धाम्ना प्रिय ॐ सुद आसीदेति षदन्यद्दविः ॥ १४ ॥

स वा ऽउपरि जुहू ॐ सादयति । ( त्य ) अध ऽइतराः स्रुचः क्षत्रं वै जुहूर्विश ऽइतराः स्रुचः क्षत्रमेवैतुद्विश ऽउत्तरं करोति तस्मादुपर्यासीनं क्षत्रियमधस्तादिमाः प्रजा ऽउपासते तस्मादुपरि जुहू ॐ सादयत्यध इतराः स्रुचः ॥ १५ ॥

अथ जुहूं प्रतिगृह्णाति--“ घृताच्यसि जुहूर्नाम्ना ”-( २ अ. ६ मं. ) इति । घृताची हि जुहूर्हि, नाम्ना । “ सेदं प्रियेण धाम्ना प्रिय \* सद आसीद ” ( २ अ. ६ मं. ) इति । “ घृताच्यस्युपभृत्राम्ना ”-( २ अ. ६ मं. ) इत्युपभृतम् । घृताची हि, उपभृद्धि नाम्ना । “ सेदं प्रियेण धाम्ना प्रिय \* सद आसीद ”-( २ अ. ६ मं. ) इति । “ घृताच्यसि ध्रुवा नाम्ना ”-( २ अ. ६ मं. ) इति ध्रुवाम् । घृताची हि, ध्रुवा हि नाम्ना । “ सेदं प्रियेण धाम्ना प्रिय \* सद आसीद ”-( २ अ. ६ मं. ) इति-यदन्यद्दविः ॥ १४ ॥

स वा उपरि जुहू \* सादयति, अध इतराः स्रुचः । क्षत्रं वै जुहूः, विश इतराः स्रुचः । क्षत्रमेवैतत्-विश उत्तरं करोति । तस्मादुपर्यासीनं क्षत्रियमधस्तादिमाः प्रजा उपासते । तस्मादुपरि जुहूं सादयति, अध इतराः स्रुचः ॥ १५ ॥

अथ जुह्वाः सादनं विधत्ते-अथ जुहूमिति । जुहूमादायानेन मन्त्रेण प्रस्तरे सादयेन तु ग्रहणमात्रम्; मन्त्रस्य सादनलिङ्गत्वात् । अत एवोक्तं कात्यायनेन-“ सव्या शून्ये जुहूं प्रतिगृह्य निदधाति, घृताचीति ” “ एवमितरे उत्तराम्यां प्रतिमन्त्रम् । बर्हिष्युपभृतं ध्रुवायां चावकृष्टेऽनुपूर्वम् ” इति-( का० श्रौ० सू० २ । २३२-२३३ ) । घृताची हीति । घृतमश्नति प्राप्नोतीति ‘ घृताची ’ । घृताचीत्येतत् प्रसिद्धमिति हेरर्थः; ‘ नाम्ना ’ नामधेयेन, एषा स्रुक् ‘ जुहूर्हि ’ न केवलं होमसाधनत्वादित्यभिप्रायः । मन्त्रशेषो निगदसिद्ध इत्यभिप्रेत्यानुवदति-सेदमिति । अथोपभृतः सादनं विधत्ते-घृताच्यस्युपभृत्राम्नेत्युपभृतमिति । वाक्य-शेषः पूर्ववद् योज्यः । ध्रुवायाः सादनं विधत्ते-घृताच्यसि ध्रुवा नाम्नेति ध्रुवामिति । अन्यत् पूर्ववत् । स्रुगताज्यव्यतिरिक्तस्य हविषः सादनं विधत्ते-प्रियेणेति । ‘ यद् ’ आज्यात् ‘ अन्यद्दविः ’ पुरोडाशादिकम् । “ प्रियेण ” इति मन्त्रेण तत् सादयेदिति शेषः ॥ १४ ॥

जुह्वादीनां सादने विशेषमाह-स वा इति । प्रस्तरस्योपरि जुहूमेव सादयेत् । तस्याधस्ताद् बर्हिषि ‘ इतराः ’ उपभृदाद्याः ‘ स्रुचः ’ सादयेदित्यर्थः । अत एवोक्तं सूत्रकृता-“ बर्हिष्युपभृतं ध्रुवायां च ”

सोऽभिमृशति । ध्रुवा ऽअसदञ्चिति ध्रुवा ह्यसदन्नृतस्य योनाविति यज्ञो वा ऽऋतस्य योनिर्यज्ञे ह्यसदंस्तु विष्णो पाहि पाहि यज्ञं पाहि यज्ञपति-  
मिति तद्यजमानमाह पाहि मां यज्ञन्यमिति तदुप्यात्मानं यज्ञान्नान्तरेति  
यज्ञो वै विष्णुस्तद्यज्ञायैवैतत्सर्वं परिददाति गुप्त्यै तुस्मादाह तु विष्णो  
पाहीति ॥ १६ ॥ १ ॥ ( ३. ४ )

इति तृतीयप्रपाठके प्रथमं ब्राह्मणम् ॥ ३-१ ) ॥

सोऽभिमृशति—“ ध्रुवा असदन् ”—( २ अ. ६ मं. ) इति । ध्रुवा ह्यसदन् । “ ऋतस्य योनौ ”—( २ अ. ६ मं. ) इति । यज्ञो वा ऋतस्य योनिः, यज्ञे ह्यसदन् । “ ता विष्णो पाहि, पाहि यज्ञं, पाहि यज्ञपतिम् ”—( २ अ. ६ मं. ) इति । तद्यजमानमाह । “ पाहि मां यज्ञन्यम् ”—( २ अ. ६ मं. ) इति । तदुप्यात्मानं यज्ञान्नान्तरेति । यज्ञो वै विष्णुः, तद्यज्ञायैवैतत्सर्वं परिददाति गुप्त्यै । तस्मादाह—ता विष्णो पाहीति ॥ १६ ॥

( श्रौ० सू० २. २३३ ) इति । तदेतदुपर्यधःसादनमुपपादयति—क्षत्रं वा इति । स्वातन्त्र्येण होमसाधनत्वाद्-  
जुहूः क्षत्रियजातिः । उपभृदादीनां तु जुहूवद्धोमे स्वातन्त्र्याभावात्, प्रत्युत तत्स्थस्याज्यस्य जुह्वामानेयत्वात्  
ता वैश्यजातिस्थानीयाः । निगदसिद्धः शेषः ॥ १९ ॥

समन्त्रकमासनानां हविषामभिमर्शनं विधत्ते—सोऽभिमृशतीति । मन्त्रप्रतीकस्यार्थः प्रसिद्ध इति ‘हि’—शब्देन  
व्याचष्टे—ध्रुवा हीति । कर्मसमाप्तिपर्यन्तं नैश्वल्येन वेद्यां जुहाद्या उपसन्ना इत्यर्थः ।

“ ऋतस्य योनौ ”—इत्यस्य विवक्षितमर्थमाह—यज्ञो वा इति । ‘ ऋत ’ शब्दः सत्यशब्दपर्यायः । सत्य-  
फलकारणत्वात्, ऋतस्य योनिः ‘ यज्ञः ’ । तादृगर्थपरत्वं युज्यत इत्याह—यज्ञे हीति । ‘ यज्ञे ’ खल्वेता जुहाद्याः  
‘ असदन् ’ आसादिताः स्थापिताः, अतः “ ऋतस्य योनौ ”—इत्यनेन यज्ञप्रतिपादनं युक्तमित्यर्थः । मन्त्रशेष-  
मनूद्य व्याचष्टे—ता विष्णो इति । फलभोक्तृतया स्वामित्वाद् यज्ञपतिशब्देन यजमानो विवक्षित इत्याह—तद्यज-  
मानमिति । यज्ञं नयति निष्पादयतीति ‘ यज्ञनीः ’ अध्वर्युः । अतो यज्ञन्यमिति पदस्याध्वर्युपरतां व्याचष्टे—  
तदुप्यात्मानमिति । ‘ तत् ’ येन ‘ यज्ञन्यमिति ’ अनेनाध्वर्युः स्वात्मानं यज्ञसकाशात् ‘ नान्तरेति ’ अन्तारितं  
वियुक्तं न करोति । सिद्धप्रायमन्यत् ॥ १६ ॥ १ ॥ ( ३. ४. )

इति श्रीसायणार्यविरचिते माधवीये वेदार्थप्रकाशे माध्यन्दिनशतपथभाष्ये  
तृतीयाध्याये चतुर्थं ब्राह्मणम् ॥

१—“ प्रियेण धात्रेति हवी ऽषि वेद्यां कृत्वा ध्रुवा असदञ्चिति सर्वाण्यालमते ” का. श्रौ. सू. २. २३९ । २—“ मन्त्रगतध्रुवाशब्द-  
स्यार्थः ” इति मा० । ३—“ पाहि मामित्यात्मानम् ” का. श्रौ. सू. २. २४० ।

इन्धे ह वा ऽएतदध्वर्युः । (रि) इध्मेनाग्निं तुस्मादिध्मो नाम समिन्धे सामि-  
धेनीभिर्होता तुस्मात्सामिधेन्यो नाम ॥ १ ॥

सु ऽआह । ( हा ) अग्नये समिध्यमानायानुब्रूहीत्यग्नये ह्येतत्समिध्यमा-  
नायान्वाह ॥ २ ॥

तदु हैक ऽआहुः । ( र ) अग्नये समिध्यमानाय होतरनुब्रूहीति तदु तथा  
नु ब्रूयादहोता वा ऽएष पुरा भवति यदैवैनं प्रवृणीतेऽथ होता तुस्माद्  
ब्रूयादग्नये समिध्यमानायानुब्रूहीत्येव ॥ ३ ॥

### सामिधेन्यनुवचनम् ।

इन्धे ह वा एतदध्वर्युरिध्मेनाग्निम्—तस्मादिध्मो नाम । समिन्धे सामिधेनीभिर्होता—तस्मात् सामि-  
धेन्यो नाम ॥ १ ॥

स आह—“अग्नये समिध्यमानायानुब्रूहि” इति । अग्नये ह्येतत् समिध्यमानायान्वाह ॥२॥

तदु हैक आहुः—अग्नये समिध्यमानाय होतरनुब्रूहीति । तदु तथा न ब्रूयात् । अहोता वा एष  
पुरा भवति । यदैवैनं प्रवृणीते—अथ होता । तस्माद् ब्रूयात्—अग्नये समिध्यमानायानुब्रूहीत्येव ॥३॥

अथेध्माधानाग्निसमिन्धनहेतुभूताः सामिधेनीर्विधास्यन् तासां नाम निर्वक्ति—इन्धे ह वा इति । पञ्च-  
दशसमिदात्मकेनानेन ‘ इध्मेन अध्वर्युः ‘ अग्निम् ‘ इन्धे ह वै ’ सन्दीपयति खलु । ‘ एतद् ’—इति  
क्रियाविशेषणम् । ‘ तस्मात् ’ इन्धनसाधनत्वात्, तस्य ‘ इध्मः ’—इति ‘ नाम ’ संपन्नम् । ‘ होता ’ च  
‘ सामिधेनीभिः ’ “ प्रवो वाजा ” इत्यादिभिर्ऋग्भिरेभि ‘ समिन्धे ’ अतः समिन्धनसाधनत्वात् तासामपि  
‘ सामिधेन्यः ’—इति ‘ नाम ’ निष्पन्नम् । एवं नामनिर्वचनव्याजेनेध्मेन सामिधेनीभिश्च अग्निसमिन्धनं कार्यमिति  
प्रतिपादितं भवति ॥ १ ॥

अथ सामिधेनीर्वाचयितुरध्वर्योः संप्रैषमन्त्रोच्चारणं विधत्ते—स आह इति । इध्मेन संदीप्यमानाय ‘ अग्नये ’  
तत्समिन्धनार्था या ऋचो वक्तव्याः, ताः सामिधेनीः ‘ अनुब्रूहि ’ इति सम्प्रैषोर्थः । तमिममर्थं श्रुतिः स्वयं दर्श-  
यति—अग्नये होतदिति ॥ २ ॥

एकीयं मतमुपन्यस्य निरस्यति—तदु हैक इति । एकेषां मते “ होतः ! अनुब्रूहि ”—‘ इति ’ कर्तुरुपादानं  
विशेषः । “ होतरिति चैके ” ( का० श्रौ० सू० ३ । २ ) । ननु युक्तमेवैतत्, किमिति “ न ब्रूयादिति ” निषि-  
ध्यते ? तत्राह—अहोतेति । प्रवणत् पूर्व सामिधेनीरनुब्रूवाणस्य होतृत्वं नास्ति; यदा खल्वेनं प्रवृणीते—“अग्नि-  
दैवो दैव्यो होता ” इति, ‘ अथ ’ अनन्तरमेवासौ ‘ होता ’ भवति; अतः सामिधेन्यनुवचनसमये होतृत्वाभावत्  
“ होतरनुब्रूहि ”—‘ इति ’ अपार्थक्यम् ॥ ३ ॥

१—“ इध्मः समिन्धनात् ” निरु. ८ । २ । १ । २—३ ब्रा. ७—९ । तै. ब्रा. ३ । ५ । २ । १ । १२ । तै. सं. २ । ५ । ७ । २ ।

३—“ होतृषदनं कृत्वा परेण वेदि २ श्रोत्रेण वेत्तरेण ध्मात्समिधमादायाग्नये समिध्यमानायानुब्रूहीत्याह ” का. श्रौ. सू. ३ । १ ।  
४—तै. सं. ६ । ३ । ५ । ९ । पुनस्तत्रैव ७ । १ । एवं ऐ. ब्रा. १ । ३ । ५ । ५—प्रैषार्थपरिचयस्तु ऐ. ब्रा. ३ । १ । ९ इत्यत्र  
ः द्रष्टव्यः । ६—सोऽयं मन्त्र इदैवोपरिष्ठात् ४ प्र. २ ब्रा. ५ कं. इत्यत्र द्रष्टव्यः ।

( वा ) आग्नेयीरुन्वाह । स्वयैवैनमेतुद्देवतया सुमिन्धे गायत्रीरुन्वाह गायत्रं वा ऽअग्नेश्छन्दः स्वैवैनमेतच्छन्दसा सुमिन्धे वीर्यं गायत्री ब्रह्म गायत्री वीर्येणैवैनमेतत्सुमिन्धे ॥ ४ ॥

एकादशान्वाह । ( द्वै ) एकादशाक्षरा वै त्रिष्टुब्ज गायत्री क्षत्रं त्रिष्टु-  
बेतुभ्यामेवैनमेतदुभाभ्यां वीर्याभ्यां सुमिन्धे तस्मादेकादशान्वाह ॥५॥

स वै त्रिः प्रथमामन्वाह । त्रिरुत्तमां त्रिवृत्प्रायणा हि यज्ञास्त्रिवृदुदयना-  
स्तस्मात्त्रिः प्रथमामन्वाह त्रिरुत्तमाम् ॥ ६ ॥

आग्नेयीरुन्वाह । स्वयैवैनमेतद्देवतया सुमिन्धे । गायत्रीरुन्वाह । गायत्रं वा अग्नेश्छन्दः । स्वैवैन-  
मेतच्छन्दसा सुमिन्धे । वीर्यं गायत्री, ब्रह्म गायत्री; वीर्येणैवैनमेतत्सुमिन्धे ॥ ४ ॥

एकादशान्वाह । एकादशाक्षरा वै त्रिष्टुब्ज । ब्रह्म गायत्री, क्षत्रं त्रिष्टुब्ज-एताभ्यामेवैनमेतदुभाभ्यां  
वीर्याभ्यां सुमिन्धे-तस्मादेकादशान्वाह ॥ ५ ॥

स वै त्रिः प्रथमामन्वाह, त्रिरुत्तमाम् । त्रिवृत्प्रायणा हि यज्ञाः, त्रिवृदुदयनाः । तस्मात्-त्रिः  
प्रथमामन्वाह, त्रिरुत्तमाम् ॥ ६ ॥

देवताविशेषविशिष्टानां सामिधेनीनामनुवचनं विधत्ते-आग्नेयीरिति । अग्निदेवत्यां ऋचः सामिधेनीरनुब्रूया-  
दित्यर्थः । तदेतदग्निदेवत्यत्वं प्रशंसति-स्वयैवैनमिति । विहितमनुवचनमनूय छन्दोविशेषं विधाय प्रशंसति-  
गायत्रीरिति । अग्नेर्गायत्र्याश्च प्रजापतिमुखादुत्पन्नत्वादग्निसम्बन्धिच्छन्दो गायत्रम् । प्रजापतिमुखात् सहोत्प-  
त्तिश्च तैत्तिरीयकैराम्नाता-“ तमग्निर्देवतान्वसृज्यत गायत्रं छन्दः ”-( तै. सं. ७ । १ । १ । ६ । ) इति ।  
प्रकारान्तरेण प्रशंसति-वीर्यं गायत्रीति । त्रिष्टुब्जगतीभ्यां कर्तुमशक्यस्य सोमाहरणलक्षणस्य वीर्यस्य कर-  
णाद् ‘ गायत्री ’ वीर्यात्मिका । तथा सा ‘ गायत्री ’ ब्रह्मरूपा । ब्रह्मशब्देन ब्राह्मणजातिर्विवक्षिता । तस्याश्च  
गायत्रीछन्दसश्च प्रजापतिमुखादुत्पत्तिसाधारण्यात्तादात्म्यम् ॥ ४ ॥

सामिधेनीनां सङ्ख्याविशेषं विधाय प्रशंसति-एकादशेति । उभाभ्यां वीर्याभ्यामिति । छन्दोद्वारा ये  
निर्दिष्टे ब्रह्मक्षत्रे, तयोर्द्वे ब्राह्मं क्षत्रं चोभे वीर्ये, ताभ्यामित्यर्थः ॥ ५ ॥

प्रथमोत्तमयोस्त्रिरुच्चारणं विधत्ते-स वै त्रिरिति । विहितं त्रिरुच्चारणं स्तोति-त्रिवृत्प्रायणा हीत्यादि ।  
“ त्रिषत्यां हि देवाः ” ( तै० सं० ६ । ३ । १० । ३ । तै० ब्रा० ३ । २ । ३ । ८ ) इति श्रुतेः,  
तदीया यज्ञाः प्रारम्भपरिसमाप्त्योस्त्रिरावृत्तियुक्ताः । अत एव ज्योतिष्टोमस्याज्यप्रउगादिशस्त्रेषु प्रथमोत्तमयोस्त्रि-  
रावृत्तिर्दृश्यते । प्रारम्भपरिसमाप्त्योस्त्रिरावर्त्तनस्य यज्ञलिङ्गत्वाद्द्रापि प्रथमोत्तमयोस्त्रिरावृत्तिः कार्येत्यभिप्रायः ॥६॥

१-“साऽस्य देवता” ( पा. सू. ४ । २ । २४ ) इत्यधिकारे “ अग्नेर्वक् ” ( पा. सू. ४ । २ । ३३ ) इति ढकि रूपम् आग्ने-  
यीत्युच्यते अग्निदेवत्या इति । २- ऐ. ब्रा. ३ । १ । १ । इत्यत्र द्रष्टव्यम् । ३- ऐ. ब्रा. ५ । ५ । ७ इत्यत्रापि द्रष्टव्यम् । ४-“ त्रिः  
प्रथमां त्रिरुत्तमां ताः पञ्चदश भवन्ति-एवमृगणेषु च त्रिः प्रथमोत्तमे ” इति का. हौ. अ. १ । १ । २ । ३ । ५-“ त्रिवृता हि  
देवाः ” इति काचित्पाठः ।



ताः पञ्चदश सामिधेन्यः सम्पद्यन्ते । पञ्चदशो वै वज्रो वीर्यं वज्रो वीर्यमेवैतत्सामिधेनीरभि संपादयति तस्मादेतास्वनूच्यमानासु यं द्विष्यात्तमङ्गुष्ठाभ्यामवबाधेते इदमहममुमवबाध इति तदेनमेतेन वज्रेणावबाधते ॥ ७ ॥

पञ्चदश वा ऽअर्द्धमासस्य रात्रयः । ( योऽर्ध ) अर्धमासशो वै संवत्सरो भवन्नेति तद्वात्रीराप्नोति ॥ ८ ॥

पञ्चदशानामु वै गायत्रीणाम् । ( त्री ) त्रीणि च शतानि षष्टिश्चाक्षराणि त्रीणि च वै शतानि षष्टिश्च संवत्सरस्याहानि तदुहान्याप्नोति तद्वेव संवत्सरमाप्नोति ॥ ९ ॥

ताः पञ्चदश सामिधेन्यः सम्पद्यन्ते । पञ्चदशो वै वज्रः, वीर्यं वज्रः, वीर्यमेवैतत्सामिधेनीरभि-सम्पादयति । तस्मादेतास्वनूच्यमानासु यं द्विष्यात् तमङ्गुष्ठाभ्यामवबाधेते—“ इदमहममुमवबाधे ” इति । तदेनमेतेन वज्रेणावबाधते ॥ ७ ॥

पञ्चदश वा अर्धमासस्य रात्रयः । अर्द्धमासशो वै संवत्सरो भवन्नेति, तद्वात्रीराप्नोति ॥ ८ ॥

पञ्चदशानामु वै गायत्रीणां त्रीणि च शतानि षष्टिश्चाक्षराणि । त्रीणि च वै शतानि षष्टिश्च संवत्सरस्याहानि । तदुहान्याप्नोति, तद्वेव संवत्सरमाप्नोति ॥ ९ ॥

ताः पञ्चदशेति । पञ्चदशो वै वज्र इति । पञ्चदशस्तोमस्येन्द्रस्य च सह प्रजापतिबाहुसकाशाहुत्पत्ते-रेन्द्रसम्बन्धाद् वज्रोऽपि पञ्चदशस्तोमात्मकः । सामिधेनीरभीति । “ अभिरभागे ”—( पा० सू० १. ४. ९१ ) इति लक्षणे अभेः कर्मप्रवचनीयत्वात् “ कर्मप्रवचनीययुक्ते ” ( पा० सू० २. ३. ८ ) इति द्वितीया । शिष्टं सुगमम् ।

अङ्गुष्ठाभ्यामवबाधेतेति । द्वेष्यं मनसा स्मृत्वा “ इदमहम् ” ( तै० सं० १. ६. ६. ३ ) इति मन्त्रेण पादाङ्गुष्ठाभ्यां भूमौ पीडयेदित्यर्थः । ‘ अमुम् ’ इत्यदःशब्दस्य स्थाने द्वितीयया तन्नाम निर्देशव्यम् ॥ ७ ॥

पञ्चदशसंख्यां प्रकारान्तरेण प्रशंसति—पञ्चदश वा इति । अर्द्धमासशो वा इत्यादि । एकैकेनैवार्द्धमासेन हि ‘ संवत्सरः ’ ‘ भवन् ’ वर्द्धमानः ‘ एति ’ आगच्छति । एवमर्द्धमासरात्रिद्वारा संवत्सरसम्बन्धिन्यो या रात्रयः, ताः सर्वा आप्नोतीत्यर्थः ॥ ८ ॥

सामिधेनीनामक्षरसङ्ख्योपजीवनेन संवत्सरसम्बन्धिनामहां प्राप्तिं दर्शयति—पञ्चदशानामिति । एवं सामिधेनीभिः संवत्सरसंबन्धिनामहोरात्राणां प्राप्तत्वात्तत्समुदायात्मकः कृत्स्न एव संवत्सरः प्राप्तो भवतीत्याह—तद्वेवेति ॥ ९ ॥

१-ऐ. ब्रा. ५ । ५ । ७ । अन्यत्र द्रष्टव्यम् । २-“ अङ्गुष्ठाभ्यां चावबाधते पाशाभ्यां वेदमहममुमवबाध इति द्वेष्यम् ” “ अभावे-द्विषन्तं भ्रातृव्यमिति वा ” “ यावत्सामिधेनिवेदेदमहं तावतिथेन वज्रेणेति ” का. श्री. सू. ३ । ७ । ८ । ९ । इति ।

सप्तदश सामिधेनीः । ( रि ) इष्ट्या ऽनुब्रूयादुपांशु तस्यै देवतायै यजति यस्या ऽइष्टिं निर्वपति द्वादश वै मासाः संवत्सरस्य पञ्चर्तव ऽएष ऽएव प्रजापतिः सप्तदशः सुर्वं वै प्रजापतिस्तत्सुर्वेणैव तं काममनपराधं राध्नोति यस्मै कामायेष्टिं निर्वपत्युपांशु देवतां यजत्यनिरुक्तं वा ऽउपांशु सुर्वं वा ऽअनिरुक्तं तत्सुर्वेणैव तं काममनपराधं राध्नोति यस्मै कामायेष्टिं निर्वपत्येष ऽइष्टेरुपचारः ॥ १० ॥

( १५ ) एकविंशतिं सामिधेनीः । ( रु ) अपि दर्शपूर्णमासयोरनुब्रूयादित्याहुर्द्वादश वै मासाः संवत्सरस्य पञ्चर्तवस्तुयो लोकास्तुद्रिंशतिरेषु

सप्तदश सामिधेनीरिष्ट्या अनुब्रूयात् । उपांशु तस्यै देवतायै यजति यस्या इष्टिं निर्वपति । द्वादश वै मासाः संवत्सरस्य, पञ्चर्तवः । एष एव प्रजापतिः सप्तदशः । सर्वं वै प्रजापतिः । तत्सुर्वेणैव तं काममनपराधं राध्नोति—यस्मै कामायेष्टिं निर्वपति । उपांशु देवतां यजति । अनिरुक्तं वा उपांशु । सर्वं वा अनिरुक्तम् । तत्सुर्वेणैव तं काममनपराधं राध्नोति—यस्मै कामायेष्टिं निर्वपति । एष इष्टेरुपचारः ॥ १० ॥

एकविंशतिं सामिधेनीरपि दर्शपूर्णमासयोरनुब्रूयादित्याहुः । द्वादश वै मासाः संवत्सरस्य, पञ्चर्तवः,

साप्तदश्यं विधत्ते—सप्तदश सामिधेनीरिष्ट्या अनुब्रूयादिति । उपरिष्टाद् “ दर्शपूर्णमासयोः ”—इति विशेषणाद्, वाक्यशेषे च “ तं काममनपराधं राध्नोति”—इति कामप्राप्तिश्रवणात्तद्विकृतिभूता काम्येष्टिरत्रेष्टि—शब्देन विवक्षिता । अत एवापस्तम्बो दर्शपूर्णमासव्यतिरिक्तेष्टिपशुबन्धानां सामिधेनीसाप्तदश्यं सूत्रयामास—“ पञ्चदश सामिधेन्यो दर्शपूर्णमासयोः; सप्तदशेष्टिपशुबन्धानाम् ” ( इति आप. श्रौ. सू. २ । १२ । २ । य. प. सू. ११३ । ११४ ) अथ तासां काम्येष्टीनां प्रधानयागस्योपांशुत्वं विधत्ते—उपांश्विति । सामिधेनीसाप्तदश्यस्य कामप्राप्तिसाधनतामुपपादयति—द्वादश वा इत्यादिना । हेमन्तशिशिरयोरेकीकरणेन ‘ संवत्सरस्य पञ्चर्तव, एवं मासर्त्वात्मको यः संवत्सरः ‘ एष एव प्रजापतिः ’ कथमनयोरेक्यमित्यत आह—सप्तदश इति । यतो मासर्त्वरूपेण सप्तदशावयवसमुदायात्मकः संवत्सरः, प्रजापतिश्च “ आश्रावय ”—इत्यादि—सप्तदशाक्षरसमुदायात्मकः । अतस्तयोः सप्तदशावयवोपेतत्वसाम्यात्तादात्म्यम् । अस्त्वेवं किं तत इत्याह—सर्वं वा इति । ‘ अनपराधम् ’—अविकलम् । एवं साप्तदश्यं प्रशस्य विहितं यागस्योपांशुत्वमप्यनूद्य प्रशंसति—उपांश्विति । उपांशुस्वरणस्य पार्श्वस्थानामर्थविशेषाप्रत्यायकत्वादनिरुक्तत्वम्, अनिरुक्तं च विशेषनिरुक्तिविरहात् सर्वात्मकम् । तेन च सर्वात्मकेनानिरुक्तेनोपांशुत्वेन कार्त्स्न्येन कामप्राप्तिर्भवतीत्यर्थः । प्रतिपादितस्यार्थस्य सर्वेष्टिसाधारण्यमभिप्रेत्याह—एष इति । यत् सामिधेनीसाप्तदश्यमुपांशुयजनं च ‘ एषः ’ सर्वस्याः ‘ इष्टेः ’ धर्म इत्यर्थः ॥ १० ॥

दर्शपूर्णमासयोरेव पक्षान्तरं विधाय प्रशंसति—एकविंशतिमिति । सैषा गतिरित्यादि । मासाद्यपेक्षया ‘ यः ’

१—“ अथातः काम्यप्रायश्चित्तेष्टीनां ” “सप्तदशसामिधेन्यः” इति का. हो. सू. २ । ५ । १—२ । तथा “सप्तदश सामिधेन्यः समिध्यमानसमिद्धवत्याबन्तरेण पृथुपाजवत्यौ दधाति” इति तत्रैव । २—१ कां. ३ प्र. २ ब्रा. १० कं. इत्यत्र इष्टव्यम् । ३—“ हेमन्तशिशिरयोः समासेन ” ऐ. ब्रा. १ । १ । १ । ४—“ आश्रावय ( ४ ), अस्तु श्रौषट् ( ४ ), यज ( २ ), वे यजामहे ( ५ ), वीषट् ( २ ) ” इत्येष सप्तदशाक्षरः ( १० ) छन्दस्यः ॥

ऽएवैकविंशो षो ष एष तपति सैषा गतिरेषा प्रतिष्ठा तदेतां गतिमेतां प्रतिष्ठां गच्छति । तस्मादेकविंशतिमनुब्रूयात् ॥ ११ ॥

( त् ) ता हैता गतश्रेवानुब्रूयात् । ( ब्य ) यु इच्छेन्न श्रेयान्त्स्यान्न पापीयानिति यादशाय हैव सु तेऽन्वाहुस्तादृक् वा हैव भवति पापीयान्वा यस्यैवं विदुष ऽएता ऽअन्वाहुः सो ऽएषा मीमांसा ॐ सैष न त्वेवैता अनुच्यन्ते ॥ १२ ॥

त्रिरेव प्रथमां त्रिरुत्तमामनवानन्ननुब्रूयात् ) ( त्रु ) त्रयो वा ऽइमे लोकास्तुदिमानेवैतुल्लोकान्त्सन्तनोतीमाँल्लोकान्त्स्पृणुते त्रय ऽइमे पुरुषे प्राणा एतुमेवास्मिन्नेतत्संततमुव्यवच्छिन्नं दधात्येतदनुवचनम् ॥ १३ ॥

त्रयो लोकाः—तद्विंशतिः । एष एवैकविंशो य एष तपति । सैषा गतिः, एषा प्रतिष्ठा । तदेतां गतिमेतां प्रतिष्ठां गच्छति । तस्मादेकविंशतिमनुब्रूयात् ॥ ११ ॥

‘ता हैता गतश्रेवानुब्रूयात् । य इच्छेन्न श्रेयान् स्यान्न पापीयानिति । यादशाय हैव स तेऽन्वाहुः—तादृक् वा हैव भवति, पापीयान्वा—यस्यैवं विदुष एता अन्वाहुः । सो एषा मीमांसैव, नत्वेवैता अनुच्यन्ते ॥ १२ ॥

त्रिरेव प्रथमां त्रिरुत्तमामनवानन्ननुब्रूयात् । त्रयो वा इमे लोकाः, तदिमानेवैतुल्लोकान् सन्तनोति,

‘एकविंशः’ सूर्यः, ‘एषः’ एव ‘सा’ प्रसिद्धा ‘गतिः’ । यागदानादिभिर्धर्मैर्द्गन्तव्यतया प्रतिपाद्यते तदात्मक इत्यर्थः । तथा ‘एषा’ एव ‘प्रतिष्ठा’ ; सर्वस्यापि लोकस्याश्रयभूत इत्यर्थः । तथा च सामिधेनीनामेकविंशतिसङ्ख्यया गतिप्रतिष्ठारूपं सूर्यमेव प्राप्नोतीत्यर्थः ॥ ११ ॥

इमं पक्षमधिकारिविशेषे नियच्छति—ता हैता इति । गता प्राप्ता यस्य श्रीः, तस्यैव यजमानस्यैकविंशतिसामिधेनीरनुब्रूयात् ; नान्यस्येत्यर्थः । गतश्रीव्यतिरिक्तस्यापीमं पक्षं कर्तव्यत्वेनाशङ्क्य निरस्यति—य इच्छेदिति । ‘यः’ यजमानः श्रेष्ठं नैकश्रेष्ठं च न कामयेत, ‘सः’ यजमानः ‘तादृक् वा भवति’ ; ‘यादशाय’ यथोपलब्धप्रकारेण नियतेन ‘ते’ होतारः सामिधेनीः ‘अन्वाहुः’ तत्प्रकारविशिष्ट एव भवतीत्यर्थः । तादृक्—शब्देन सामान्येन प्रतिपादितं विशिनष्टि—पापीयान् वेति । ‘यस्य’ खलु ‘एवम्’ अनियतमनुवचनप्रकारं ‘विदुषः’ यजमानस्य ‘एताः’ एकविंशतिसामिधेनीः ‘अन्वाहुः’, ‘सः’ ‘पापीयान् वा’ श्रेयान् वा भवतीत्यर्थः । य इच्छेन्न श्रेयानित्यादिना योऽर्थः प्रतिपादितः, सा ‘एषा’ ‘मीमांसैव’ विचार एव केवलम्, न तु तथाऽनुवचनं कार्यमित्यर्थः ॥ १२ ॥

कथं तर्ह्यनुवक्तव्यमित्यत आह—त्रिरेव प्रथमामिति । एवशब्दो भिन्नक्रमः । प्रथमोत्तमयोः ‘त्रिः’ अनुवचनं कुर्वन् ‘अनवर्तनेनेव’ अनुच्छ्रुसन्नेव ‘अनुब्रूयात्’ । तत्तिसृणामृचां सन्तानं लोकत्रयसन्तत्यै भवतीति स्तौति—त्रयो वा इति । ‘सन्तनोति’ संदधाति । ततश्च ‘इमान् लोकान्’ परस्परसंयुक्तान् ‘स्पृणुते’ प्रीणयति, बलयति वा । “सृं प्रीतिवलयोः”—(स्वा० प० १३) इति । प्राणापानव्यानात्मकाः ‘त्रयः’ प्राणभेदाः ।

१—‘हैव सते’ ‘हैव सति’—‘हैव सते’—इति कुत्रचित् टिप्पण्यम् । अत्र संहितापाठे ऋजुपाठे च ‘स’ ‘ते’—इति विच्छिद्य पाठो भाष्यानुरोधेनाक्रियत । वस्तुतस्तु—“सते”—इत्यैकपद्ये चतुर्थ्यन्ते एवार्थस्वारस्यं पश्यामः । २—“इति संतदमनुब्रूयात्” इति का. हौ. सू. १।३।२।३—कौमुद्यान्तु ‘सृ प्रीतिपालनयोः’ ‘प्रीतिचलनयोरित्यन्ये’—इति दृश्यते ।

( १५ ) स यावदस्य वृशः स्यात् । ( दे ) एवमेवानुविवक्षेत्तस्यैतस्य परि-  
 चक्षोतु साम्यवान्यादुनवानन्ननुविवक्षंस्तत्कर्म विवृह्येत सा परिचक्षा ॥ १४ ॥  
 स यद्येतन्नोदाशुंसेत । ( ता ) अप्येकैकामेवानवानन्ननुब्रूयात्तदेकैकयै-  
 वेमाँल्लोकान्तसन्तनोत्येकैकयेमाँल्लोकान्तस्पृणुतेऽथ यत्प्राणं दधाति गायत्री  
 वै प्राणः स कृत्स्नां गायत्रीमन्वाह तत्कृत्स्नं प्राणं दधाति तस्मादेकैका-  
 मेवानवानन्ननुब्रूयात् ॥ १५ ॥

इमान् लोकान् स्पृणुते । त्रय इमे पुरुषे प्राणाः । एतमेवास्मिन्नेतत्संततमव्यवच्छिन्नं दधाति ।  
 एतदनुवचनम् ॥ १३ ॥

स यावदस्य वृशः स्यात्—एवमेवानुविवक्षेत् । तस्यैतस्य परिचक्षा, उत साम्यवान्याद्, अनवानन्ननु  
 विवक्षंस्तत्कर्म विवृह्येत । सा परिचक्षा ॥ १४ ॥

स यद्येतन्नोदाशंसेत अप्येकैकामेवानवानन्ननुब्रूयात् । तदेकैकयैवेमाँल्लोकान् सन्तनोति । एकै-  
 कयेमाँल्लोकान् स्पृणुते । अथ यत्प्राणं दधाति—गायत्री वै प्राणः, स यत् कृत्स्नां गायत्रीमन्वाह—  
 तत् कृत्स्नं प्राणं दधाति । तस्मादेकैकामेवानवानन्ननुब्रूयात् ॥ १५ ॥

प्राणापानव्यानलक्षणवृत्तित्रयविशिष्टं प्राणमेव अनवानमनुब्रुवन् ' सन्ततं ' परस्परसंबद्धम्, ' अव्यवच्छिन्नं '  
 विच्छेदरहितं ' दधाति ' । एवमेवानुवचनं कर्तव्यमित्यभिप्रेत्य निगमयति—एतादिति ॥ १३ ॥

तिस्र ऋचः सन्ततमनुवक्तुं यो न शक्नोति, तेन कथमनुवक्तव्यमिति, तदाह—स यावदिति । ' अस्य '  
 होतुः ' यावत् ' अनुवक्तुं ' सै वृशः स्यात् ', सा अनुवचनशक्तिः यावती, तावदित्यर्थः । ' एवमेव ' ' अनु-  
 विवक्षेत् ' अनुवक्तुमिच्छेत् । शक्यनुरूपमेवानुच्छ्वसनम्; शक्यभावे हि ऋद्धमध्येऽवसाने चोच्छ्वासे नास्ति  
 दोष इत्यभिप्रायः । तदेतत्पक्षं निरस्यति—तस्येति । ' तस्यैतस्य ' पक्षस्य ' परिचक्षा ' निन्दा विद्यते ।  
 तामेव दर्शयति—उत साम्यवान्यादिति । अनवानन् अनुच्छ्वसन्, ' अनुविवक्षन् ' अनुवक्तुमिच्छन्, होता  
 ' उत ' अपि ' सामि ' ऋद्धमध्ये ' अवान्यात् ' उच्छ्वासं कुर्यात्; तदा ' तत्कर्म ' ' विवृह्येत ' विवृह्येत,  
 शिथिलं भवतीत्यर्थः । सा परिचक्षेति । यथाशक्यनुवचनपक्षे एषैव निन्देत्यर्थः ॥ १४ ॥

तिस्र ऋचः सन्ततमनुवक्तुमशक्तस्य कस्तर्ह्युपाय इति तं दर्शयति—स यदीति । ' एतद् ' अनन्तरोक्तं यथा-  
 शक्यनुवचनं निन्दायुक्तत्वात् ' सः ' होता ' न ' कामयेत, तदा ' एकैकाम् ' ऋचमनुच्छ्वसननुब्रूयात् ।  
 अस्मिन्नपि पक्षे पूर्वोक्तलोकत्रय-प्राणत्रय-सन्तानमुपपादयति—तदेकैकयेति । त्रिपदा होताः सामिधेन्यः; अत  
 एकैकस्यामृचि पादत्रयस्य-सन्ततत्वात् ' एकैकयैव ' ऋचा त्रीन् ' लोकान् ' सन्तनोति । गायत्री वै प्राण  
 इति । गायत्र्यास्त्रिपात्त्वात्, प्राणस्य प्राणापानव्यानलक्षणवृत्तित्रयात्मकत्वात्, त्रित्वसङ्ख्यायोगसाम्यात्तादात्म्यम् ।  
 तथा च कृत्स्नगायत्र्याः संततानुवचनात् कृत्स्नप्राणसंतानमपि सिद्ध्यतीत्यर्थः ॥ १५ ॥

ता वै सन्तताऽअव्यवच्छिन्नाऽअन्वाह संवत्सरस्यैवैतदहोरात्राणि संत-  
नोति तानीमानि संवत्सरस्याहोरात्राणि सन्ततान्यव्यवच्छिन्नानि परि-  
प्लवन्ते द्विषत उ चैवैतद् भ्रातृव्याय नोपस्थानं करोत्युपस्थानं ह कुर्या-  
द्यदसन्तताऽअनुब्रूयात्तस्माद्देवैः सन्तताऽअव्यवच्छिन्नाऽअन्वाह ॥ १६ ॥ २ ॥

इति तृतीयप्रपाठके द्वितीयं ब्राह्मणम् ( ३. ५. ) ॥

तृतीयोऽध्यायश्च समाप्तः ॥ ( १-३ )

ता वै सन्तता अव्यवच्छिन्ना अन्वाह । संवत्सरस्यैवैतदहोरात्राणि संतनोति । तानीमानि  
संवत्सरस्याहोरात्राणि सन्ततान्यव्यवच्छिन्नानि परिप्लवन्ते द्विषत उ चैवैतद् भ्रातृव्याय नोपस्थानं  
करोति । उपस्थानं ह कुर्याद्-यदसन्तता अनुब्रूयात् । तस्माद्देवैः सन्तता अव्यवच्छिन्ना  
अन्वाह ॥ १६ ॥

एवमनुवचनस्यानवानलक्षणं धर्मविशेषं विधाय सान्तत्यादिकं विधत्ते-ता वै सन्तता इति । ' ताः ' एताः  
सामिधेनीः ' सन्तताः ' परस्परसंबन्धाः, अत एव ' अव्यवच्छिन्नाः ' विच्छेदरहिताः ' अन्वाह ' । संवत्सरस्येत्यादि ।  
सामिधेनीनां संवत्सरसंबन्ध्यहोरात्ररूपता प्राक् प्रतिपादिता; अतस्तत्सान्तत्येन ' अहोरात्राणि ' अप्येवं ' सन्त-  
तानि ' परस्परसंबन्धानि कृतवान् भवतीत्यर्थः । तदेतद् दृष्टानुसारेण द्रढयति-तानीमानीति । यस्मादेवं सामि-  
धेनीसान्तत्येन संवत्सरसंबन्धीनि ' अहोरात्राणि सन्ततानि ' तस्मादेवेदानीमपि ' तानि सन्ततानि अव्यव-  
च्छिन्नानि ' पर्यावर्तन्त इत्यर्थः । सन्ततानुवचनस्य प्रयोजनान्तरस्माद्-द्विषत इति । ' द्विषते ' द्वेषणं कुर्वते  
शत्रवे ' उपस्थानं न करोति ' सन्ततानुवचनेन छिद्ररहितत्वात् । छिद्रान्वेषणशीलाय राक्षसादये प्रवे-  
शोपायभूतं द्वारं न प्रयच्छतीत्यर्थः । विपक्षे बाधस्माद्-उपस्थानं हेति । उपतिष्ठते प्राप्नोत्यनेनेति ' उपस्थानं '  
प्राप्तिसाधनद्वारम् ॥ १६ ॥ २ ॥ ( ३. ५. ) ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये  
प्रथमकाण्डे तृतीयाध्याये पञ्चमं ब्राह्मणम् ॥

वेदार्थस्य प्रकाशेन तमो हाद निवारयन् । पुमर्थाश्चतुरो देयाद्विद्यातीर्थमहेश्वरः ॥ ३ ॥

ब्रह्माण्डं गोसहस्रं कनकहयतुलापूरुषौ स्वर्णगर्भम् , सताब्धीन् पञ्चसीरींस्त्रिदशतरुलतायेनुसौवर्णभूमीः ।  
रत्नोम्नां रुक्मवाजिद्विपमहितरथौ साधणिः सिङ्गणार्यो, व्यश्राणीद्विश्वचक्रं प्रथितविधिमहाभूतयुक्तं घटं च ॥  
धान्यार्द्रं धन्यजन्मा तिलभवमतुलः स्वर्णजं वर्णमुख्यः, कार्पासीयं कृपावान् गुडकृतमजडो राजतं राजपूज्यः ।  
आज्योत्थं प्राज्यजन्मालवणजमनृणः शार्करं चार्कतेजाः, रत्नाढ्यो रत्नरूपं गिरिमकृतमुदा पात्रसात्सिङ्गणार्यः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीहरहरमहाराजसाम्राज्यधुरन्धरेण

सायणाचार्येण विरचिते माधवीये वेदार्थप्रकाशे माध्यन्दिनशतपथब्राह्मण

भाष्ये प्रथमकाण्डे तृतीयाध्यायः समाप्तः ॥ ३ ॥

## अथ चतुर्थाध्याये प्रथमं ब्राह्मणम् ।



हिङ्कृत्यान्वाह । नासाम् यज्ञोऽस्तीति वा ऽआहुर्न वा ऽअहिङ्कृत्य साम गीयते स यद्धिङ्करोति तद्धिङ्कारस्य रूपं क्रियते प्रणवेनैव साम्नो रूपमुपगच्छत्यो ३ मो ३ मित्येतेनो हास्यैष सुर्व एव ससामा यज्ञो भवति ॥ १

यद्वेव हिङ्करोति । प्राणो वै हिङ्कारः प्राणो हि वै हिङ्कारस्तस्मादपिगृह्य नासिके न हिङ्कर्तुं शक्नोति वाचा वा ऽऋचमुन्वाह वाक् च वै प्राणश्च मिथुनं तदेतत्पुरस्तान्मिथुनं प्रजननं क्रियते सामिधेनीनां तस्माद्वै हिङ्कृत्यान्वाह ॥ २ ॥

स वा ऽउपांशु हिङ्करोति । ( त्य ) अथ यदुच्चैर्हिङ्कुर्यादन्यतरदेव कुर्याद्वाचमेव तस्मादुपांशु हिङ्करोति ॥ ३ ॥

हिङ्कृत्यान्वाह । नासामा यज्ञोऽस्तीति वा आहुः । न वा अहिङ्कृत्य साम गीयते । स यद्धिङ्करोति, तद्धिङ्कारस्य रूपं क्रियते । प्रणवेनैव साम्नो रूपमुपगच्छति--ओ ३ म् ओ ३ म् इति । एतेनो हास्यैष सर्व एव ससामा यज्ञो भवति ॥ १ ॥

यद्वेव हिङ्करोति । प्राणो वै हिङ्कारः । प्राणो हि वै हिङ्कारः, तस्माद्-अपिगृह्य नासिके न हिङ्कर्तुं शक्नोति । वाचा वा ऋचमुन्वाह । वाक् च वै प्राणश्च मिथुनम् । तदेतत्पुरस्तान्मिथुनं प्रजननं क्रियते सामिधेनीनाम् । तस्माद्वै हिङ्कृत्यान्वाह ॥ २ ॥

स वा उपांशु हिङ्करोति । अथ यदुच्चैर्हिङ्कुर्यात्, अन्यतरदेव कुर्यात्; वाचमेव । तस्मादुपांशु हिङ्करोति ॥ ३ ॥

यस्य निःश्वसितं वेदा यो वेदेभ्योऽखिलं जगत् । निर्ममे, तमहं वन्दे विद्यातीर्थमहेश्वरम् ॥

अथ तस्मिन् सामिधेन्यनुवचने धर्मविशेषं विधत्ते--हिङ्कृत्येति । ' हिं '—इति शब्दमुच्चार्येत्यर्थः । नासामेत्यादि । सामरहितस्यायज्ञत्वात्, हिङ्कारप्रणवयोः सामावयवत्वात्, सामिधेनीषु तत्करणेन सामिधेनीयुक्तः सर्वोऽपि सामवान् यज्ञः संपद्यत इत्यर्थः । ' ओ३म्-ओ३म् '—इति वीक्षया सर्वासु सामिधेनीषु स्थितस्य प्रणवस्यानुकरणम् ॥ १ ॥

यद्वेवेत्यादिः हिङ्कारस्तुतिः । तस्य प्रतिज्ञातं प्राणात्मकत्वमुपपादयति--प्राणो वा इति । हिङ्कृत्यानुवचनम्, मिथुनसंपत्त्या स्तौति--वाचा वा इत्यादिना । नासिकास्थप्राणात्मको हिङ्कारः, तन्निवर्त्यत्वात्, ऋक् च वागात्मिका, तयोच्चार्यमाणत्वात्, ' प्राणश्च वाक् च ' ' एतत् ' एकं ' मिथुनम् ' ; स्त्रीपुंसरूपत्वात् । अतः सामिधेनीनां ' पुरस्ताद् ' यजमानस्य पुत्रपौत्रादिप्रजनननिमित्तं ' हिङ्कृत्य ' अनुवचनेन ' मिथुनमेव क्रियते ' इत्यर्थः ॥ २ ॥

अन्यतरदेवेति । उच्चैर्हिङ्कारस्योच्चारणे हि सोऽपि वाचैव निवर्त्यत--इति तदात्मक एव स्यान्न प्राणात्मकः । तथा च मिथुनसंपत्तिर्न स्यादित्यर्थः ॥ ३ ॥

१--" हू ३ म् "—इति सहिङ्कारः " इति सा. छां. ब्रा. ४।८।१।२ । २--" लोकेषु पञ्चविधं सामोपासीत " इत्यादि ४ प्र. २-७ खं. । अथ सप्तविधस्य " वाचि सप्तविधं सामोपासीत " इत्यादि च ४ प्र. ८-२१ खं. सा. छां. ब्रा. । ३--" प्राणो हिङ्कारः " सा. छां. ब्रा. ४।७।१।४-सा. छां. ब्रा. ४।१२।१।२ इत्यत्र द्रष्टव्यम् ।

स वा ऽएति च प्रेति चान्वाह । गायत्रीमेवैतदर्वाचीं च पुराचीं च युनक्ति  
पुराच्यह देवेभ्यो यज्ञं व्वहत्यर्वाची मनुष्यानवति तस्माद्वा ऽएति च  
प्रेति चान्वाह ॥ ४ ॥

यद्वेवेति च प्रेति चान्वाह । प्रेति वै प्राणऽएत्युदानुः प्राणोदानावेवैतद-  
धाति तस्माद्वा ऽएति च प्रेति चान्वाह ॥ ५ ॥

यद्वेवेति च प्रेति चान्वाह । प्रेति वै रेतः सिच्यत ऽएति प्रजायते प्रेति  
पशवो व्वितिष्ठन्त ऽएति समावर्तन्ते सर्व्वं वा इदमेति च प्रेति च तस्माद्वा  
ऽएति च प्रेति चान्वाह ॥ ६ ॥

स वा एति च प्रेति चान्वाह । गायत्रीमेवैतदर्वाचीं च पुराचीं च युनक्ति । पुराच्यह देवेभ्यो  
यज्ञं वहति, अर्वाची मनुष्यानवति, तस्माद्वा एति च प्रेति चान्वाह ॥ ४ ॥

यद्वेवेति च प्रेति चान्वाह । प्रेति वै प्राणः, एत्युदानः; प्राणोदानावेवैतदधाति । तस्माद्वा एति च  
प्रेति चान्वाह ॥ ५ ॥

यद्वेवेति च प्रेति चान्वाह । प्रेति वै रेतः सिच्यते, एति प्रजायते । प्रेति पशवो व्वितिष्ठन्ते ।  
एति समावर्तन्ते । सर्व्वं वा इदमेति च प्रेति च । तस्माद्वा एति च प्रेति चान्वाह ॥ ६ ॥

सामिधेनीनां लिङ्गविशेषं विधत्ते—स वा एति चेति । आ इति 'एति'; प्र इति 'प्रेति' । अत्र 'इति'-  
शब्देन प्रकृतविपर्यासकृता एतौ शब्दावर्थपरत्वात् प्रच्याव्य अर्वाची-शब्दपरतया व्यवस्थाप्येते । तथा च आङु-  
पसर्गयुक्ताः प्रोपसर्गयुक्ताश्चोऽनुब्रूयादित्यर्थः ।

तदेतल्लिङ्गद्वयं प्रयोजनकथनेन प्रशंसति—गायत्रीमेवेति । आङुपसर्गो ह्याभिमुख्ये वर्तते । अतस्तेन 'अर्वा-  
चीम्' अभिमुखीं युनक्ति । परंतः प्रेत इति पर्यायदर्शनात् प्रशब्दस्य पराङ्मुखत्वेऽपि वृत्तिरस्ति, अतोऽत्र  
प्रशब्देन पराङ्मुखत्ववाचिना पराङ्मुखीमेव तां 'युनक्ति'—इत्यर्थः ।

एवमुभयथा योजनस्य प्रयोजनमाह—पुराच्यहेति । यतो देवयजनाभिष्क्रम्य 'पुराची' पराङ्मुखी, अनि-  
वर्त्तमानैव गायत्री श्रुलोकं प्रति 'यज्ञं' वोढुं शक्नोति नार्वाची । सा तु सन्निधानात् 'मनुष्यान्' रक्षितुं शक्नोति ।  
अतो लिङ्गद्वययुक्ता एवानुवक्तव्याः ॥ ४ ॥

तदेतल्लिङ्गद्वयं विधाय प्रशंसति—यद्वेवेत्यादिना । प्रेति वै प्राण इति । प्रशब्दस्य परागञ्जनार्थत्वात्,  
प्राणस्य च पराग्वृत्तित्वादुभयोस्तादात्म्यम् । एत्युदान इति । आकारस्याभिमुख्यार्थत्वादुदानस्यान्तःप्रवेश-  
वृत्तिरूपत्वात्तादात्म्यम् ॥ ५ ॥

यद्वेवेति चेति । प्रेति वै रेतः सिच्यत इति । सिच्यमानस्य रेतसः पराङ्मुखप्रवृत्तेः प्र-शब्दस्य तस्य  
च तादात्म्यम् । अपत्यरूपेण जायमानस्याभिमुखमावर्त्तनादाभिमुख्यवाचिन आकारस्य तादात्म्यम् । प्रेति  
पशव इत्यादि । पशूनां तृणादिभक्षणाय यद्धनं प्रति परागं गमनम्, तत् प्रशब्दार्थः । यच्च सायं समागमनम्,  
तदाकारस्यार्थः । किं बहुना 'सर्व्वम्' अपि 'इदम्' जगत् प्रगमनस्वभावमावर्त्तनस्वभावं च । तस्मादे-  
तल्लिङ्गद्वयमनुवचने संपादनीयमित्यर्थः ॥ ६ ॥

सोऽन्वाह । प्र वो व्वाजाऽअभिद्यवऽ इति तन्न प्रेति भवत्यग्रऽआयाहि  
वीतुयऽइति तद्धेति भवति ॥ ७ ॥

तदु हैकऽआहुः । ( रु ) उभयं वाऽएतत्प्रेति संपद्यतऽइति तदु तडा-  
तिविज्ञान्यमिव प्र वो व्वाजाऽअभिद्यवऽइति तन्न प्रेत्यग्रऽआयाहि  
वीतुयऽइति तद्धेति ॥ ८ ॥

सोऽन्वाह । प्र वो व्वाजाऽअभिद्यवऽइति तन्न प्रेति भवति व्वाजा

सोऽन्वाह—“ प्र वो वाजा अभिद्यव ” इति । तन्न प्रेति भवति । “अग्र आयाहि  
वीतय ” इति । तद्धेति भवति ॥ ७ ॥

तदु हैक आहुः—उभयं वा एतत् प्रेति संपद्यत इति । तदु तदातिविज्ञान्यमिव । प्र वो वाजा  
अभिद्यव इति तन्न प्रेति । अग्र आयाहि वीतय इति—तद्धेति ॥ ८ ॥

सोऽन्वाह—प्र वो वाजा अभिद्यव इति—तन्न प्रेति भवति । वाजा इति । अन्नं वै वाजाः, अन्नमेवै-

तदेतदुदाहरणेन दर्शयति—सोऽन्वाहेति । प्र वो वाजा इति । एषा प्रशब्दलिङ्गयुक्ता सामिधेनी तैः ब्रा.  
३ । ९ । २ । १ । तै. सं. २ । ९ । ७ । २ । अग्र आयाहीत्याहुपसर्गलिङ्गयुक्ता तै. ब्रा० ३ । ९ । २ ।  
२ । तै. सं. २ । ९ । ८ । १—११ । ॥ ७ ॥

अनयोर्लिङ्गयोरैक्यमाशङ्क्य निरस्यति—तदु हेति । ‘ आयाहि ’—इत्यनेन यदस्मान् प्रत्यामिमुख्यगमनं  
प्रतिपादितम्, ‘ तन् ’ स्वर्गवासिदेवतापेक्षया परागमनमेवेति ‘ एति ’ लिङ्गमपि ‘ प्रेति ’ लिङ्गं संपद्यते  
‘ इति ’ एकीयमतामिप्रायः । ‘ तन् ’ एतत् ‘ आतिविज्ञान्यं विज्ञानपथातिवर्ति । ‘ आयाहि ’ इत्युक्ते यस्मा-  
दागमनमेव शीघ्रं बुद्धावारोहति न तु प्रगमनम् । तस्मात् प्रेति संपत्तिर्दुरागमेत्यर्थः । लिङ्गद्वयं तथैव व्यव-  
स्थितमित्यभिप्रेत्यानुवदति—प्रव इति ॥ ८ ॥

विहितमनुवचनमनूय प्रथमतोऽनुवक्तव्यामृचं विधाय तत्पदानि व्याचष्टे—सोऽन्वाहेत्यादिना । अत्र

१—इत आरभ्येताः सामिधेन्य उच्यमानास्तैस्तिरीयब्राह्मणे समाप्राताः—यथा—“ प्रवो वाजा अभिद्यवो हविष्मन्तो घृताच्या ।  
देवाञ्जिगाति सुप्रयुः ॥ १ ॥ अग्र आयाहि वीतये गृणानो हव्यदातये । नि होता सत्सि बर्हिषि ॥ २ ॥ तं त्वा समिद्धिराञ्जिरो  
घृतेन वर्द्धयामसि । बृहच्छोचा यविष्ठय ॥ ३ ॥ स नः पृथुः श्रवाण्यमच्छा देव विवाससि । बृहदमे सुवीर्यम् ॥ ४ ॥ ईडेन्यो नम-  
स्यस्तिरस्तमा २ सि दर्शतः । समग्निरिष्यते वृषा ॥ ५ ॥ वृषो अग्निः समिष्यते अश्वो न देववाहनः । त २ हविष्मन्त ईडते ॥ ६ ॥  
वृषणं त्वा वयं वृषन् वृषाणः समिधीमहि । अमे दीयतं बृहत् ॥ ७ ॥ अग्निं दूतं वृणीमहे होतारं विश्वेदसम् । अस्य यज्ञस्य सुक-  
नुम् ॥ ८ ॥ समिध्यमानो अश्वरे । अग्निः पावक ईडयः । शोचिष्केशस्तमीमहे ॥ ९ ॥ समिद्धो अग्र आहुत देवान् यक्षि स्वश्वर ।  
स्व २ हि हव्यवाडसि ॥ १० ॥ आजुहोत दुवस्यतामि प्रयत्यश्वरे । वृणीष्व २ हव्यवाहनम् ॥ ११ ॥ ” ( कां. ३. प्र. ५. अ० २ )

“ अग्र महा २ असि ब्राह्मण भारत, असावसौ, देवेदो मन्विद् ऋषिष्टुतो विप्रानुमादितः कविशस्तो ब्रह्मस २ शितो  
घृताहवनः, प्रणार्यज्ञाना २ रथीरश्वराणाम् । अतूर्तो होता तूणिर्हव्यवाद् । आस्पात्रं जुहूर्देवानां चमसो देवपानः । अरा २ इवामे  
नेमिर्देवांस्तं परिभूरसि । आवह देवान् यजमानाय, अग्निमम आवह, सोममावह, अग्निमावह, प्रजापतिमावह, अग्नीषोमावावह,  
इन्द्राग्नी आवह, इन्द्रमावह, महेन्द्रमावह, देवा २ आज्यपा २ आवह, अग्नि होत्रायावह, स्वं महिमानमावह, आ चामे देवान्  
चह, सुयजा च यज जातवेदः ॥ ” ( तै० ब्रा० कां० ३ । प्र० ५ । अ० ३ )

इत्थमेते “ तं त्वा समिद्धिरिति तृतीयमन्त्रव्यतिरक्ताः सामिधेन्यादिमन्त्राः प्रचलिते माध्यन्दिनीयसंहितापाठे नोपलभ्यन्ते ।  
आपि च सप्तममन्त्रे वृषाण इति तैत्तिरीये पाठः । इह तु ब्राह्मणे वृषण इति हत्वः पठ्यते । अन्ते च—“ आ च वह जातवेदः  
सुयजा च यज ”—इत्येव माध्यन्दिनीयः पाठ इति विशेषः ॥



ऽइत्यन्नं वै व्याजा ऽअन्नमेवैतदभ्यनूक्तमभिद्यव ऽइत्यर्धमासा वा ऽअभिद्यवोऽर्धमासानेवैतदभ्यनूक्तं ११ हविष्मन्त ऽइति पशवो वै हविष्मन्तः पशूनेवैतदभ्यनूक्तम् ॥ ९ ॥

घृताच्येति । विदेघो ह माथवोऽग्निं वैश्वानरं मुखे बभार तस्य गोतमो राहूगण ऋषिः पुरोहित ऽआस तस्मै ह स्मामन्त्र्यमाणो न प्रतिशृणोति नेन्मेऽग्निर्वैश्वानरो मुखान्निष्पद्याता ऽइति ॥ १० ॥

तमृग्भिर्द्वयितुं दध्रे । वीतिहोत्रं त्वा कवे द्युमुन्त ११ सुमिधीमहि । अग्ने बृहन्तमध्वरे विदेघेति ॥ ११ ॥

तदभ्यनूक्तम् । अभिद्यव इति । अर्धमासा वा अभिद्यवः, अर्धमासानेवैतदभ्यनूक्तम् । “हविष्मन्त” इति । पशवो वै हविष्मन्तः, पशूनेवैतदभ्यनूक्तम् ॥ ९ ॥

“घृताच्या” इति । विदेघो ह माथवोऽग्निं वैश्वानरं मुखे बभार । तस्य गोतमो राहूगण ऋषिः पुरोहित आस । तस्मै ह स्मामन्त्र्यमाणो न प्रतिशृणोति—नेन्मेऽग्निर्वैश्वानरो मुखान्निष्पद्याता इति ॥ १० ॥

तमृग्भिर्द्वयितुं दध्रे—“ वीतिहोत्रं त्वा कवे द्युमुन्तं समिधीमहि । अग्ने बृहन्तमध्वरे—विदेघ ” इति ॥ ११ ॥

‘वाजाः’ इति पदेनान्नं विवक्षितम्, वाजयति बलयतीति तच्छब्दव्युत्पत्तेः । अतः एतत्पदोच्चारणेन ‘अन्नमेव’ ‘अभ्यनूक्तम्’ अभिलक्ष्यानुवचनं कृतं भवति । “वस्तोः द्यौः भानुः वासरम्” इत्यहर्नामसु पाठात् “द्यु”-शब्दो दिनवचनः । ( निघ. ? अ. ९ खं. १ । २ । ३ । ४ । ) द्युन् दिवसान् अभिगता इति व्युत्पत्त्या ‘अभिद्यव’ इत्यनेनार्धमासा उच्यन्त इति व्याचष्टे—अर्धमासा वा अभिद्यवः—इति । पशवो वै हविष्मन्तः—इति । क्षीरदध्याज्यादिहविर्जनकत्वाद् भाविना हविषा तद्वन्त इत्यर्थः ॥ ९ ॥

घृताच्येति । घृतशब्दोच्चारणस्याग्निसमिन्धनेऽतिशयितमानुकूल्यमाख्यायिकया दर्शयति—विदेघो ह माथव इत्यादिना । ‘माथवः’ मथुनाम्नः पुत्रो ‘विदेघः’ नाम राजा । स च स्वमुखे विश्वनरहितम् ‘अग्निं’ धारयामास । राहूगणस्य पुत्रो ‘गोतमः’ नाम ऋषिः, तस्य राज्ञः ‘पुरोहितः’ । स च राजा तेन ऋषिणा आहूयमानः ‘तस्मै’ न प्रत्युत्तरं ददौ । केनाभिप्रायेणेति चेद्, उच्यते—यद्यहं वदिष्यामि, मदीयात् ‘मुखात्’ सोऽग्निर्निष्पद्येत, नैव निष्पद्यतामित्यनेनाभिप्रायेणेत्यर्थः ॥ १० ॥

तमृग्भिरित्यादि । स च ऋषिः ऋङ्मन्त्रैस्तस्य मुखगतमग्निं स्तुवन् ‘तं’ विदेघमाहातुं निश्चितवान्, निश्चित्य च “वीतिहोत्रम्” (वा.सं.२.४.) इति मन्त्रेणाजुहाव । एवं स्तुतोऽप्यग्निस्तन्मुखे तूष्णीमेव स्थितवान् ॥ ११ ॥

स न प्रतिशुश्राव । ( बो ) उदग्ने शुचयस्तुव शुक्रा भ्राजन्त ईरते । तुव ज्योतीःप्यर्चयो विदेघा ३ ऽडुति ॥ १२ ॥

सु ह नैव प्रतिशुश्राव । तन्त्वा घृतस्रवीमहे ऽडुत्येवाभिव्याहरत्थास्य-  
घृतकीर्तुवेवाग्निर्वैश्वानरो मुखादुज्ज्वाल तन्न शशाक धारयितुं  
सोऽस्य मुखान्निष्पेदे सु ऽइमां पृथिवीं प्रापादः ॥ १३ ॥

( स्तु ) तर्हि विदेघो माथव आस । सरस्वत्यां स तत एव प्राङ् दह-  
न्नभीयायेमां पृथिवीं तं गोतमश्च राहूगणो विदेघश्च माथवः पश्चाद्दहन्त-  
मन्वीयतुः सु ऽइमाः सर्वा नदीरतिददाह सदानीरेत्युत्तराद्गिरेर्निर्द्धारति  
ता १ ह वै नातिददाह ता १ ह स्म तां पुरा ब्राह्मणा न तरन्त्यनतिदग्धा-  
ग्निना वैश्वानरेणेति ॥ १४ ॥

स न प्रतिशुश्राव—“ उदग्ने शुचयस्तव शुक्रा भ्राजन्त ईरते । तुव ज्योतीःप्यर्चयो-  
विदेघा ३ ” इति ॥ १२ ॥

स ह नैव प्रतिशुश्राव । “ तन्त्वा घृतस्रवीमहे ” इत्येवाभिव्याहरत्—अथास्य घृतकीर्ता-  
वेवाग्निर्वैश्वानरो मुखादुज्ज्वाल । तं न शशाक धारयितुम् । सोऽस्य मुखान्निष्पेदे । स इमां  
पृथिवीं प्रापादः ॥ १३ ॥

तर्हि विदेघो माथव आस सरस्वत्याम् । स तत एव प्राङ् दहन्नभीयायेमां पृथिवीम् । तं गोत-  
मश्च राहूगणो विदेघश्च माथवः पश्चाद्दहन्तमन्वीयतुः । स इमाः सर्वा नदीरतिददाह । सदानीरे-  
त्युत्तराद् गिरेर्निर्द्धारति, तां ह वै नातिददाह । तां ह स्म तां पुरा ब्राह्मणा न तरन्ति, अनतिदग्धा-  
ग्निना वैश्वानरेणेति ॥ १४ ॥

स न इति । “ सः ” विदेघोऽपि ‘ न ’ प्रत्युवाच । पुनरपि ‘ सः ’ ऋषिः “ उदग्ने शुचयः ” ( तै.  
सं. १. ३. १४. २८; ४. ४६. १३; ५. ५. १२; २. ४. १४. ११ ) इति मन्त्रेणाग्निं स्तुवन्  
क्रोधेन विदेघमाकारयामास । ‘ विदेघा ३ ’—इति प्लुतिरस्यार्था ॥ १२ ॥

स ह नैवेति । एवमपि प्रतिश्रवणाभावे “ तन्त्वा घृतस्रवीमहे ”—‘ इति ’ इमामेवर्चम्, ( ऋ. सं० ५।२६।२ )  
अग्निमभिलक्ष्योक्तवान् । ‘ सः ’ चाग्निर्मन्त्रगतघृतशब्दोच्चारणसमये एव माथवस्य मुखसकाशाद्बुद्धं ज्वलितोऽभूत् ।  
‘ तम् ’ अग्निं ‘ धारयितुं ’ सोऽपि ‘ न शशाक ’ ज्वालाधिक्येन दाहकत्वात् । ‘ स ’ च मुखान्निर्गतः सन्  
‘ पृथिवी ’ प्राप्तवान् ॥ १३ ॥

तर्हीति । तस्मिन् समये माथवश्च तापशमनाय ‘ सरस्वत्यां ’ नद्यां निमग्नोऽभूत् । ‘ सः ’ अग्निस्तस्मात्  
स्थानादारभ्य ‘ प्राङ् दहन् ’ ‘ इमां ’ सर्वां ‘ पृथिवीम् ’ अभितो व्याप्नोत् । माथवगोतमावुभावपि ‘ दहन्त ’  
‘ तम् ’ अग्निं ‘ पश्चात् ’ अनुजगमतुः । ‘ सः ’ च दहन्नग्निः पृथिव्यां यावत्यो नद्यः सन्ति, ताः ‘ सर्वां

तुत ऽएतुर्हि । प्राचीनं बहुवो ब्राह्मणास्तद्दक्षेत्रतरमिवास स्त्रावितरमिवा-  
स्वदितमग्निना वैश्वानरेणेति ॥ १५ ॥

तदु हेतुर्हि । क्षेत्रतरमिव ब्राह्मणा ऽउ हि नूनमेनद्यज्ञैरसिष्वदन्त्सापि  
जघ्न्ये नैदाघे समिवैव कोपयति तावच्छीतानतिदग्धा ह्यग्निना  
वैश्वानरेण ॥ १६ ॥

सु होवाच । विदेशो माथवः काहं भवानीत्युत एव ते प्राचीनं भुवन-  
मिति होवाच सैषाप्येतुर्हि कोसलविदेहानां मर्यादा ते हि माथवाः ॥ १७ ॥

तत एतर्हि प्राचीनं बहुवो ब्राह्मणाः । तद्दक्षेत्रतरमिवास, स्त्रावितरमिवास्वदितमग्निना वैश्वा-  
नरेणेति ॥ १५ ॥

तदु हेतर्हि क्षेत्रतरमिव । ब्राह्मणा उ हि नूनमेनद्यज्ञैरसिष्वदन् । सापि जघ्न्ये नैदाघे समिवैव  
कोपयति तावत्, शीताऽनतिदग्धा ह्यग्निना वैश्वानरेण ॥ १६ ॥

सु होवाच विदेशो माथवः—काहं भवानीति । अत एव ते प्राचीनं भुवनमिति होवाच । सैषा-  
प्येतर्हि कोसलविदेहानां मर्यादा । ते हि माथवाः ॥ १७ ॥

नदीः ' अतिशयेन ' ददाह ' शोषयामास । प्राचीनं दहतोऽस्य पुरस्तात् ' सदानीरा ' नाम नदी ' उत्तरात् '   
उदक्प्रवाहा ' एति ' गच्छति । तथा च व्यवहितः सोऽग्निः । एनमग्निम्, सापि निःशेषेण धारयति, इतस्ततो  
गमनं निवार्य धारितवतीत्यर्थः । स चाग्निः, ' तां ' नदीमितरनदीवत्, ' नातिददाह ' । अत एव सदा—  
सर्वदा नीरं जलमस्यामस्तीति व्युत्पत्त्या ' सदानीरा '—इत्युच्यते । तथा च निश्चिन्तुः—“ करतोया सदानीरा  
ब्राह्मदा सैतवाहिनी ” इति । ' तां ह ' नदीं ' पुरा ' तद्दहनोत्तरकाले ' ब्राह्मणाः ' ' न तरन्ति ' न स्पृशन्ति ।  
अग्निदाहाभावेनाविशुद्धत्वादिति हेतुमाह—अनतिदग्धेति ॥ १४ ॥

तत एतर्हि । ' ततः ' तस्या नद्याः ' प्राचीनं ' प्राग्देशम् । ' एतर्हि ' इदानीं ' बहुवो ब्राह्मणाः ' निवसन्ति ।  
अत्यन्तसंयोगे द्वितीया ( पा. सू. २।१।२९। ) प्राग्देशः सर्वोऽपि ब्राह्मणवास इत्यर्थः । ' तत् ' च स्थानम् ।  
' अक्षेत्रतरमिव ' अतिशयेन निवासायोग्यमिव ' आस ' बभूव । तथा ' स्त्रावितरं ' भग्नभाण्डे निक्षिप्तनीरवत्त-  
द्देशेऽनुष्ठितं यज्ञदानादिकमतिशयेन ' स्त्रावि ' स्रवणशीलं फलप्रदानासमर्थं बभूवेत्यर्थः । तत्र हेतुमाह—अस्व-  
दितमिति । यतो ' वैश्वानरेणाग्निना ' ' अस्वदितम् ' अनास्वादितम्, अतस्तत्स्थानमपवित्रमित्यर्थः ॥ १५ ॥

अस्य दोषस्य परिहारमाह—तदु हेति । ' एतर्हि ' एतस्मिन् समये ' तद् ' अपि स्थानं ' क्षेत्रतरं ' निवासयोग्य-  
मेव भवति । कुत इत्यत आह—ब्राह्मणा उ हीति । ' नूनम् ' इति निश्चये; ' हि ' यस्मात् ' एनत् ' स्थानं ब्राह्मणा  
' यज्ञैरसिष्वदन् ' यज्ञानुष्ठानैरग्निनाऽऽस्वादितमकृषत, तस्मादित्यर्थः । ' सा ' च नदी ' जघ्न्ये ' निकृष्टे  
सर्वैरसवर्जिते ' नैदाघे ' ग्रीष्मसंबन्धिकालेऽपि सम्यक् ' कोपयति ' बहुजलतया प्रकृपिता भवति । ' तावत् '   
पर्यन्ते हि काले ' वैश्वानरेणाग्निना ' ' दग्धा ' तदा च तं निवारयितुं तस्याः प्रकोपो जात इत्यर्थः ॥ १६ ॥

स होवाचेति । एवं सर्वेषु देशेषु दग्धेषु ' सः ' च माथवोऽग्निमेव प्रतीक्ष्य ' उवाच '—' क ' कुत्र देशे

( ५ ) अथ होवाच । गोतमो राहूगणः कथञ्च न ऽआमन्त्र्यमाणो न प्रत्यश्रौषीरिति स होवाचाग्निर्मे वैश्वानरो मुखेऽभूत्स नेन्मे मुखान्निष्पद्यतै तस्मात्ते न प्रत्यश्रौषमिति ॥ १८ ॥

तदु कथमभूदिति । यत्रैव त्वं घृतस्रवीमह ऽइत्यभिव्याहार्षीस्तु देव मे घृतकीर्तावाग्निर्वैश्वानरो मुखाद्दुदज्वालीतुं नाशकं धारयितुं ॐ सु मे मुखान्निरपादीति ॥ १९ ॥

स यत्सामिधेनीषु घृतवत् । ( त्सा ) सामिधेनुमेव तत्सुमेवैनं तेनेन्धे वीर्ष्यमेवास्मिन्दधाति ॥ २० ॥

तदु घृताच्येति । देवाञ्जिगाति सुम्नयुरिति यजमानो वै सुम्नयुः स हि देवाञ्जिगीषति स हि देवाञ्जिघांसति तस्मादाह देवाञ्जिगाति सुम्नयुरिति सैषाग्नेयी सत्यनिरुक्ता सर्व्वं वा ऽअनिरुक्तं ॐ सर्व्वेणैवैतत्प्रतिपद्यते ॥ २१ ॥

अथ होवाच गोतमो राहूगणः--कथञ्च न आमन्त्र्यमाणो न प्रत्यश्रौषीरिति । स होवाच--अग्निर्मे वैश्वानरो मुखेऽभूत्, स नेन्मे मुखान्निष्पद्यतै, तस्मात्ते न प्रत्यश्रौषमिति ॥ १८ ॥

तदु कथमभूदिति । यत्रैव त्वं ' घृतस्रवीमहे ' इत्यभिव्याहार्षीः ' तदेव मे घृतकीर्तावाग्निर्वैश्वानरो मुखाद्दुदज्वालीतुं; तन्नाशकं धारयितुम्, स मे मुखान्निरपादीति ॥ १९ ॥

स यत्सामिधेनीषु घृतवत्--सामिधेनमेव तत् । समेवैनं तेनेन्धे, वीर्यमेवास्मिन् दधाति ॥ २० ॥

तदु घृताच्येति । " देवाञ्जिगाति सुम्नयुः " --इति । यजमानो वै सुम्नयुः, स हि देवाञ्जिगीषति स हि देवाञ्जिघांसति । तस्मादाह--देवाञ्जिगाति सुम्नयुरिति । सैषाग्नेयी सत्यनिरुक्ता । सर्व्वं वा अनिरुक्तम्, सर्व्वेणैवैतत्प्रतिपद्यते ॥ २१ ॥

' अहं भवानि ' निवसेयम् ? ' इति ' पृष्टे सोऽप्यग्निरेनम् ' उवाच ' । किमिति । ' अतः ' अस्याः नद्याः ' प्राचीनं ' यद् ' भुवनं ' भूमिः, एतदेव ' ते ' तव निवासोऽस्त्विति । अत एव कारणात्, एतस्मिन्नपि काले ' सैषा ' सदानीरा नदी कोसलदेशस्य च विदेहस्य च मर्यादात्वेन दृश्यते । ' हि ' यस्मादेवं माथवा-याग्निरदात्, तस्मात्ते विदेहदेशा अपि माथवा इत्युच्यन्ते ॥ १७ ॥

उक्तं वृत्तान्तं गोतमेन पृष्टः सन् विदेहोऽनुवदति--अथ होवाचेत्यादिना । परोक्षत्वात्पूर्वं श्रुतिवाक्ये लिट्-प्रयोगः । ( पा. सू. ३ । २ । ११९ । ) गोतममाथवयोः प्रश्नप्रतिवचनरूपवाक्ये तु भूताद्यतनत्वाल्लुङ्-प्रयोगो ( पा. सू. ३ । २ । ११० । ) विशेषः ॥ १८ ॥ १९ ॥

एवं प्रासङ्गिकं परिसमाप्य प्रकृते योजयति--स यदिति । यस्माद् घृतशब्दोच्चारणेनाग्निः प्रज्वलितो बभूव, तस्मात् कारणात् ' सामिधेनीषु ' ' यद् ' घृतप्रातिपदिकयुक्तं पदम् ' तत् ' ' सामिधेनमेव ' अग्निः-सामिन्धनहेतुर्भवतीत्यर्थः ॥ २० ॥

तस्माद् घृताच्यैतत्पदं सामिधेनीषु युक्ततरमिति निगमयति--तद्विति । तैत्तिरीयकेऽपि नृमेधपरुच्छेपसंवादो-दांहरणे घृतवत्पदस्याग्निजननहेतुत्वं प्रतिपादितम्--" यत्समावद्धि कथा त्वमग्निमजीजनो नाहमिति; सामिधेनीना-

( तेऽग्न ) अग्न ऽआयाहि वीतये ऽइति । तद्वेति भवति वीतये ऽइति  
सुमन्तिकमिव ह वा ऽइमेऽग्रे लोका ऽआसुरित्युन्मृश्या ह वै द्यौरास ॥ २२ ॥

ते देवाऽअकामयन्त । कथञ्च न इमे लोका वितरां स्युः कथञ्च इदं  
वरीयऽइव स्यादिति तानेतैरेव त्रिभिरक्षरैर्व्यनयन्वीतये ऽइति तु ऽइमे  
विदूरं लोकास्ततो देवेभ्यो वरीयोऽभवद्वरीयो ह वा ऽअस्मै भवति  
यस्यैवं विदुषऽएतामन्वाहुर्वीतये ऽइति ॥ २३ ॥

गृणानो हव्यदातये ऽइति । यजमानो वै हव्यदातिगृणानो यजमानाये-  
त्येवैतदाह नि होता सत्सि बहिर्षीत्यग्निर्वै होतायं लोको बहिर्ऽस्मिन्नेवैत-

“ अग्न आयाहि वीतये ”—इति । तद्वेति भवति । वीतये इति—समन्तिकमिव ह वा इमेऽग्रे  
लोका आसुः, इत्युन्मृश्या ह वै द्यौरास ॥ २२ ॥

ते देवा अकामयन्त—कथञ्च न इमे लोका वितरां स्युः, कथञ्च इदं वरीय इव स्यादिति । तानेतै-  
रेव त्रिभिरक्षरैर्व्यनयन्—वीतये इति । त इमे विदूरं लोकाः, ततो देवेभ्यो वरीयोऽभवत् वरीयो  
ह वा अस्मै भवति—यस्यैवं विदुष एतामन्वाहुर्वीतये इति ॥ २३ ॥

“ गृणानो हव्यदातये ” इति । यजमानो वै हव्यदातिः । गृणानो यजमानायेत्येवैतदाह । “ नि  
होता सत्सि बहिर्षि ” इति । अग्निर्वै होता, अयं लोको बहिः । अस्मिन्नेवैतलोकेऽग्निं दधाति ।

मेवाहं वर्णं वेदेत्यब्रवीद्; यद् घृतवत्पदमनूच्यते, स आसां वर्णः ”—( तै. सं. २ । ९ । ८ । ९ ) इति ।  
यजमानो वा इत्यादि । ‘ सुन्नं ’ सुखं स्वर्गादिलक्षणमात्मन इच्छतीति । ( पा. सू. ३ । १ । ८ ) सुन्नयुः यजमानः ।  
जिगीषतीत्यस्याभिप्रायमाह—जिगीषतीति । जेतुमिच्छतीत्यर्थः ॥

ननु “ गा स्तुनौ ”—( जुहो. प. २३ ) इति धातुः । कथं तस्य जिगीषतीति व्याख्यानमित्यत आह—स  
हीति । ‘ हि ’ यस्माद् यजमानो देवान् स्तुत्या ‘ जिघांसति, हन्तुं प्रान्तुमिच्छति । हन्तिरत्र गत्यर्थः । ‘ तस्मात् ’  
जिगीषतीति युज्यत इत्यर्थः । “ अज्ज्ञनगमां सनि ”—( पा. सू. ३ । ४ । १६ )—इति सनि दीर्घत्वम् । सर्वं वा-  
अनिरुक्तमिति । यन्नामविशेषैरनिरुक्तम्, तत्सर्वात्मकमित्यर्थः ॥ २१ ॥

अग्न आयाहीति । “ वीतये ”—इति पदं व्याख्यातुमितिहासमाह—समन्तिकमिवेति । सन्निकृष्टतरमि-  
वेत्यर्थः । सन्निकर्षमेवाभिनयेन दर्शयति—इत्युन्मृशयेति । यथोर्ध्वबाहुना शाखाग्रं स्पृश्यते ‘ इति ’ एवमेव द्यौरपि  
हस्तस्पृश्येव बभूवेत्यर्थः ॥ २२ ॥

ते देवा इति । वितरां स्युरिति । अतिशयेन विप्रकृष्टा भवेयुरित्यर्थः । वरीय इवेति । उरुतरं विस्तीर्ण-  
तरमेवैतत्, त्रिरूपं स्थानं केन प्रकारेण स्यादित्यर्थः । विस्तिष्टा इति—वीतिः । तथा च वीतये—इत्यस्य विविध-  
मानायेत्यर्थो भवति । एतदक्षरत्रयप्रयोगात् त्रयः ‘ इमे लोकाः ’ परस्परं ‘ विदूरं ’ विप्रकर्षं प्राप्त इत्यर्थः ।  
एतामन्वाहुरिति । ‘ वीतये ’—इति पदेन युक्तम् ‘ अग्न आयाहि ” इत्यादिकामित्यर्थः ॥ २३ ॥

अस्या ऋचो द्वितीयं पादमनूद्य व्याचष्टे—गृणान इति । हविषो दानाद् ‘ हव्यदातिः ’ यजमानः । अस्या  
ऋचोऽनुवचनं भूलोकजयहेतुत्वेन प्रशंसति—अग्निर्वै होतेत्यादिना ॥ २४ ॥

ल्लोकेऽग्निं दधाति सोऽयमस्मिँल्लोकेऽग्निर्हितुः सैषेममेव लोकमभ्यनूक्तेमु-  
मेवैतुया लोकं जयति यस्यैवं विदुषऽएतामन्वाहुः ॥ २४ ॥

( स्तुं ) तुन्त्वा समिद्धिरङ्गिरऽडिति । समिद्धिर्ह्येतमङ्गिरसऽएन्धताङ्गिर  
ऽइत्यङ्गिराऽडु ह्यग्निर्घृतेन वर्द्धयामसीति तुत्सामिधेनं पद १९ सुमेवैनं  
तेनेन्धे वीर्यमेवास्मिन्दधाति ॥ २५ ॥ [ शतं ३०० ]

बृहच्छोचा यविष्ठयेति । बृहदु ह्येष शोचति समिद्धो यविष्ठयेति  
यविष्ठो ह्यग्निस्तुस्मादाह यविष्ठयेति सैषैतमेव लोकमभ्यनूक्तान्तरिक्ष-  
लोकमेव तुस्मादाग्नेयी सत्यनिरुक्तानिरुक्तो ह्येषु लोकऽएतमुवैतुया लोकं  
जयति यस्यैवं विदुषऽएतामन्वाहुः ॥ २६ ॥

सोऽयमस्मिँल्लोकेऽग्निर्हितुः । सैषेममेव लोकमभ्यनूक्ता, इममेवैतुया लोकं जयति यस्यैवं  
विदुष एतामन्वाहुः ॥ २४ ॥

“ तन्त्वा समिद्भिरङ्गिरः ” इति । समिद्भिर्ह्येतमङ्गिरस एन्धत । “ अङ्गिर ” इति ।  
अङ्गिरा उ ह्यग्निः । “ घृतेन वर्द्धयामसीति ” । तुत्सामिधेनं पदम् । सुमेवैनं तेनेन्धे, वीर्य-  
मेवास्मिन्दधाति ॥ २५ ॥

“ बृहच्छोचा यविष्ठय ” इति । बृहदु ह्येष शोचति समिद्धः । यविष्ठयेति—यविष्ठो ह्यग्निः,  
तस्मादाह यविष्ठयेति । सैषा एतमेव लोकमभ्यनूक्ता—अन्तरिक्षलोकमेव । तस्मादाग्नेयी सत्यनि-  
रुक्ता । अनिरुक्तो ह्येष लोकः । एतमेवैतुया लोकं जयति—यस्यैवं विदुष एतामन्वाहुः ॥ २६ ॥

तृतीयां सामिधेनीमनूद्य व्याचष्टे—तन्त्वेति । ‘ अङ्गिरसः ’ महर्षयो यत् ‘ समिद्भिः ’ ‘ अग्निम् ’ ‘ एन्धन्त ’  
समिद्धमकुर्वन्, तस्मादग््निरपि ‘ अंगिर इति सम्बोध्यते । तदेतन्नाम अग्नेः प्रसिद्धमित्याह—अंगिरा उ हीति ।  
“ इतरे येऽङ्गारा आसंस्तेऽङ्गिरसोऽभवन्ति ” अङ्गिरसामङ्गारपरिणामरूपत्वात् ‘ अङ्गिरः ’—शब्दप्रभिव्ययता ।  
अग््निरप्यङ्गाररूप इति युक्तं तस्याप्यङ्गिरस्त्वमित्यर्थः ॥ २५ ॥

बृहच्छोचेति । यविष्ठो ह्यग््निरिति । ‘ यविष्ठः ’ युवतमो नित्यतरुणः ; अजरामरत्वात् । अस्या ऋचोऽनुव-  
चनमन्तरिक्षलोकजयहेतुत्वेन प्रशंसति—सैषेति । “ एतमेव ”—इति सामान्योक्तं विवृणोति—अन्तरिक्षेति ।  
ऋचोऽन्तरिक्षलोकस्य साम्यमाह—तस्मादिति ॥ २६ ॥

१—अयं ‘ एन्धते ’ ति पाठश्चादसौ मंतव्यः । व्याकरणदृष्ट्या तु भाष्ये घृतः ‘ एन्धन्त ’ इत्याकारकः पाठो युक्त इति भाति ।  
२—तै. ब्रा. ३।५।२। ३ सं. २।५।८। १-११ । ३—तेषां वर्णनं ऐ. ब्रा. ६।५। ८-९ खण्डयोर्द्वैष्टव्यम् । वस्तु-  
तस्तु “ एतमु एवाङ्गिरसं मन्यन्तेऽङ्गानां यदसः ” इति सा. छां. ब्रां. ३।२।१०।४-ऐ. ब्रा. ३।३। ९ । निष्०  
३।३।५ निष्० ५।५।११। ५—‘ नित्यतरुणः—अजरणः । ’ इति पा. ।

सु नः पृथु श्रवाय्यमिति । ( त्य ) अदो वै पृथु युस्मिन्देवाऽएतच्छ्रवाय्यं  
युस्मिन्देवाऽअच्छा देव विवाससीत्युच्छ देव विवासस्येतन्नो गमयेत्ये-  
वैतुदाह ॥ २७ ॥

बृहदग्ने सुवीर्यमिति । ( त्य ) अदो वै बृहद्युस्मिन्देवाऽएतत्सुवीर्यं युस्मि-  
न्देवाः सुषैतमेव लोकमभ्यनूक्ता दिवमेवैतमेवैतया लोकं जयति युस्यैवं  
विदुषऽएतामन्वाहुः ॥ २८ ॥

सोऽन्वाह । ( हे ) ईडेन्यो नमस्य ऽइतीडेन्यो ह्येषु नमस्यो ह्येषु तिर-  
स्तुमांसीति दर्शत ऽइति तिरुऽइव ह्येष तुमांसीति सुमिद्धो ददृशे सुम-  
ग्निरिध्यते वृषेति सु१११हीध्यते वृषा वृषो ऽअग्निः सुमिध्यत ऽइति  
सु१११हीध्यते ॥ २९ ॥

“ स नः पृथु श्रवाय्यम् ” इति । अदो वै पृथु-यस्मिन् देवाः । एतत् श्रवाय्यम्- यस्मिन्  
देवाः । “ अच्छा देव विवाससि ” इति । अच्छ देव विवाससि-एतन्नो गमय-  
इत्येवैतदाह ॥ २७ ॥

“ बृहदग्ने सुवीर्यम् ” इति । अदो वै बृहद्-यस्मिन् देवाः, एतत् सुवीर्यम्-यस्मिन् देवाः ।  
सैषा एतमेव लोकमभ्यनूक्ता-दिवमेव । एतमेवैतया लोकं जयति-यस्यैवं विदुष एतामन्वाहुः ॥ २८ ॥

सोऽन्वाह-“ ईडेन्यो नमस्यः- ” इति । ईडेन्यो ह्येषः, नमस्यो ह्येषः । “ तिरस्तमांसीति  
दर्शतः ”-इति । तिर इव ह्येष तमांसीति समिद्धो ददृशे । “ समग्निरिध्यते वृषा ” इति । सं  
हीध्यते वृषा । “ वृषो अग्निः सामिध्यते- ” इति । सं हीध्यते ॥ २९ ॥

चतुर्थी सामिधेनीमनूय द्युलोकजयहेतुत्वेन व्याचष्टे-स न इत्यादिना । ‘ अदः ’ विप्रकृष्टं द्युस्थानं खलु  
‘ पृथु ’ विस्तीर्णम् । तद्विशिनाष्टि-यस्मिन्निति । ‘ यस्मिन् ’ लोके । ‘ देवाः ’ सर्वे वसन्ति, तत् स्थानमत्र  
पृथुशब्दवाच्यम् । देवनिवासत्वादेव ‘ एतत् ’ ‘ श्रवाय्यं ’ श्रवणीयं प्रशस्यम् । पादान्तरमनूय व्याचष्टे-अच्छा  
देवेति । देवोषितं द्युलोकरूपं स्थानम् ‘ अच्छ ’ अभिलक्ष्य ‘ विवाससि ’ प्रकाशयेत्यर्थः । प्रकाशनं च  
प्राप्त्यर्थमित्यभिप्रेत्य व्याचष्टे-एतन्नो गमयेति ॥ २७ ॥

बृहदग्ने इति । अदो वा इति । सर्वत्र हि विशेष्यरहित इदंशब्दो भूलोकवचनः, अदःशब्दश्च  
द्युलोकवचनः ॥ २८ ॥

ऋगन्तरस्यानुवचनं विधत्ते-सोऽन्वाहेति । ‘ ईडेन्यः ’ स्तोतव्यः, ‘ नमस्यः ’ नमस्कर्तव्य इत्ययमर्थः  
प्रसिद्ध इति हेरर्थः । द्वितीयं पादमनूय व्याचष्टे-तिरस्तमांसीति । ‘ एष ’ खल्वग्निः समिद्धः सन्  
‘ तमांसीति ’ तिरस्कृत्यैव दृश्यते । अनेन ‘ दर्शतः ’-इति पदस्य कर्मणि व्युत्पत्तिर्दर्शिता । ‘ समग्निरिध्यते ’  
इत्यादि निगदसिद्धम् ॥ २९ ॥

( तुऽश्वो ) अश्वो नु देववाहन इति । ( त्यु ) अश्वो ह वा ऽएष भूत्वा देवेभ्यो यज्ञं वहति यद्वै नेत्यृच्योमिति तत्तस्मादाहाश्वो नु देववाहनऽइति ३० । तुऽहविष्मन्त ईडते ऽइति । हविष्मन्तो ह्येतं मनुष्याऽईडते तस्मादाह तुऽहविष्मन्त ईडते ऽइति ॥ ३१ ॥

वृषणं त्वा वयं वृषन्वृषणः समिधीमहीति । सुऽह्येनमिन्धतेऽग्रे दीद्यतं बृहदिति दीदयेव ह्येषु बृहत्समिद्धः ॥ ३२ ॥ [ अर्धप्रपाठकः । ]

तं वा एतम् । वृषण्वन्तं त्रिचमन्वाहाग्नेभ्यो वा ऽएताः सर्वाः सामिधेन्यो भवन्तीन्द्रो वै यज्ञस्य देवतेन्द्रो वृषैतेनो हास्यैताः सेन्द्राः सामिधेन्यो भवन्ति तस्माद् वृषण्वन्तं त्रिचमन्वाह ॥ ३३ ॥

“अश्वो न देववाहनः”—इति । अश्वो ह वा एष भूत्वा देवेभ्यो यज्ञं वहति । यद्वै नेति ऋचिओमिति तत् । तस्मादाह—अश्वो न देववाहन इति ॥ ३० ॥

“तं हविष्मन्त ईडते”—इति । हविष्मन्तो ह्येतं मनुष्या ईडते । तस्मादाह—तं हविष्मन्त ईडते इति ॥ ३१ ॥

“वृषणं त्वा वयं वृषन् वृष ( षा ) णः समिधीमहि”—इति । सं ह्येनमिन्धते । “अग्ने दीद्यतं बृहद्”—इति । दीदयेव ह्येष बृहत् समिद्धः ॥ ३२ ॥

तं वा एतं वृषण्वन्तं त्रिचमन्वाह—आग्नेय्यो वा एताः सर्वाः सामिधेन्यो भवन्ति । इन्द्रो वै यज्ञस्य देवता, इन्द्रो वृष्य एतेन उ ह अस्यैताः सेन्द्राः सामिधेन्यो भवन्ति । तस्माद् वृषण्वन्तं त्रिचमन्वाह ॥ ३३ ॥

अश्वो नेति । “अश्वो न देववाहनः”—इत्यत्र ‘न’—शब्दस्य निषेधार्थत्वमाशङ्क्य विवक्षितमर्थं दर्शयति—यद्वा इति । ‘ऋचि’ ऋङ्मन्त्रे ‘यत्’ ‘न—’ इति पदम्, तत् ‘ओमिति’ अङ्गीकारार्थतया प्रतिपत्तव्यम् । “एवम्परमोर्पदं”—इति हि निघण्टुः ( ? ) ‘अश्वो ह वा एष भूत्वा’ अश्वरूपमास्थायेति यावत् ॥ ३० ॥

तं हविष्मन्त इति । हविष्मन्तो ह्येतमित्यादि । चरुपुरोडाशादीनि ‘हवीषि’ संपाद्य, तद्युक्ता ऋत्विगु-यजमानास्तानि हवीषि देवान् प्रापयितुमग्निं स्तुवन्तीत्यर्थः । “ईड स्तुतौ” ( अदा. आ. ९ ) इति धातुः ॥ ३१ ॥

वृषण्वन्तेत्यादि । निगदसिद्धम् । “दीद्यतं बृहद्”—इत्यत्र दीद्यच्छब्दस्याभिप्रायमाह—दीदयेवेति । ‘दीदयैतिः’ दीप्तिकर्मा, छान्दसो धातुः । ( निघ. १ । १६ । ४ । निरु. १० । २ । ६ ) । पूर्वाभिः समिद्धः स च ‘एषः’ अग्निरस्मिन् समये ‘बृहद्’ अधिकं ‘दीदयेव’ दिदीप—इतीव हि यतो ‘दीद्यतं’ दीप्यमानं त्वामित्यग्निविशेषणं युक्तमित्यर्थः ॥ ३२ ॥

“ईडेन्य”—इत्यस्य तृचस्य वृषण्वच्छब्दायातमुपजीव्य प्रशंसति—तं वा इत्यादि । अग्निविशेषणभूतेनापि

१—“ओमेवंपरमं मते” इत्यमरकोषे ३ । ४ । १२ तथा “ॐ ३ मित्यृचः प्रतिगर एवं तथेति गाथा या ओमिति वै देवं जयेति मानुषम्” ऐ. ब्रा. ७ । ३ । ६ । २—तै. ब्रा. ३ । ५ । ३ । ७ । सं. २ । ५ । ८ । १—११ । ३—‘दीदेतिः दीप्तिकर्मा’ इति पा० ।



सोऽन्वाह । ( हा ) अग्निं दूतं वृणीमह ऽडिति देवाश्च वा ऽअसुराश्चो-  
भये प्राजापत्याः पस्पृधिरे तान्त्स्पुर्द्धमानान्गायत्र्यन्तरा तस्थौ वा वै सा  
गायत्र्यासीदियं वै सा पृथिवीयुं ह्यैव तदन्तरा तस्थौ तुऽउभय ऽएव  
विदाश्चक्रुर्भतरान्वै न इयमुपावत्स्यति ते भविष्यन्ति परेतरे भविष्यन्तीति  
तामुभय ऽएवोपमन्त्रयाश्चकिरेऽग्निरेव देवानां दूतऽआस सहरक्षाऽडित्य-  
सुररक्षसमुसुराणां साग्निमेवानुप्रेयाय तस्मादन्वाहाग्निं दूतं वृणीमह  
ऽडिति स हि देवानां दूतऽआसीद्धोतारं विश्ववेदसमिति ॥ ३४ ॥

सोऽन्वाह—“अग्निं दूतं वृणीमहे” इति । देवाश्च वा असुराश्च उभये प्राजापत्याः पस्पृधिरे । तान्  
स्पुर्द्धमानान् गायत्र्यन्तरा तस्थौ । वा वै सा गायत्र्यासीद्—इयं वै सा पृथिवी । इयं ह्यैव तदन्तरा  
तस्थौ । त उभय एव विदाश्चक्रुः—‘ यतरान् वै न इयमुपावत्स्यति, ते भविष्यन्ति, परेतरे भविष्यन्ति’  
इति । तामुभय एवोपमन्त्रयाश्चकिरे । अग्निरेव देवानां दूत आस, सहरक्षा इत्यसुररक्षसमुसुराणाम् ।  
साग्निमेवानुप्रेयाय । तस्मादन्वाह—अग्निं दूतं वृणीमह इति । स हि देवानां दूत आसीद् । “होतारं  
विश्ववेदसम्” इति ॥ ३४ ॥

‘वृषन्’—शब्देनेन्द्रोऽप्युपस्थाप्यते, ‘वृषन्’—शब्दस्य तन्नामधेयत्वात् । अतो ‘वृषन्’—शब्दयुक्तस्य तृचस्या-  
नुवचनादितरयज्ञवत् सामिधेनीनामपीन्द्रसम्बन्धः सिद्धयतीत्यर्थः ॥ ३३ ॥

सामिधेन्यन्तरस्यानुवचनं विधत्ते—सोऽन्वाहेति । अग्नेर्देवदूतत्वमुपपादयितुमितिहासमाह—देवाश्च वा इति ।  
‘तान्’ मिथः स्पुर्द्धमानान् देवासुरान् ‘अन्तरा’ तेषामुभयेषां मध्यत इत्यर्थः । ० “अन्तरान्तरेण—”  
( पा० सू० २ । ३ । ४ )—इति द्वितीया । इयं वा इत्यादि । योत्स्यमानांस्तानुभयविधान् निवारयितुं  
गायत्री मध्ये प्रादुर्भूता ‘स्यं पृथिव्येव’ इयमेव खलु पृथिवी तेषामुभयेषां मध्यवर्तिनी । युक्तं चैतत्—  
मेरोरग्रभागे हि अमरावती नाम नगरी, तस्यां हि देवाः, तथा मेरोरग्रभागे च यदिरामुखं नाम नगरम्,  
तस्मिन् ह्यसुरा निवसन्ति । तयोर्मध्ये पृथिवी वर्तते इति ‘ह’—शब्दयोगादस्ति शास्त्रप्रसिद्धिः । यतरान्  
वा इति । “कियत्तदोर्निर्धारणे”—( पा० सू० १ । ३ । ९२ ) इति यच्छब्दात् डतरच् । ‘उपावत्स्यति’  
उपावृत्ता भविष्यति । ‘उपमन्त्रयाश्चक्रे’ रहस्यं दूतमुखेनाहूतवन्त इत्यर्थः । “मत्रि गुप्तपारिभाषणे”—  
( चुरा. आ. १४६ ) इति धातुः; लिट्प्रत्ययान्तत्वादाम्प्रत्ययः ( पा. सू. ३ । १ । ३५—३६ ) । तस्मि-  
न्नुपमन्त्रणे देवानां को दूतः, को वा असुराणामित्युभयं विविनक्ति—अग्निरेवेति । ‘सहरक्षाः’ नाम यत् ‘असुर-  
रक्षसम्’ सुरविरोधि रक्षः । समासान्तो ‘अ’—प्रत्ययः । ‘रक्षः’—शब्दस्य नियतनपुंसकत्वात् समासान्त-  
स्यापि तथात्वम् । स हि देवानामिति । ‘हि’ यस्मादुक्तरीत्या ‘अग्निं दूतं वृणीमहे’—इति अनुवचनं  
युक्तमित्यर्थः । द्वितीयपादमनूय तत्र पाठान्तरमुपन्यस्य दूषयति—होतारमित्यादिना ॥ ३४ ॥

१—अवैदिकमिदं वर्णनमिति सुधाभिः खलुपेक्षणीयमेवेति पं. सत्यव्रतसामाश्रमिभिः स्वयं संस्कृते पुस्तके टिप्पण्यमुद्धृष्ट-  
मिति ज्ञेयम् । २—“अनसन्तात्रपुसकाच्छन्दसि” इति पा. सू. ५ । ४ । १०३ ।

तदु हैकेऽन्वाहुः । ( हौ ) होता यो विश्वेदस इति नेदरमित्यात्मानं  
ब्रवाणीति तदु तथा नुं ब्रूयान्मानुषुँ ह ते यज्ञे कुर्वन्ति व्यृद्धं वै तद्यज्ञस्य  
यन्मानुषं नेद्व्यृद्धं यज्ञे करवाणीति तस्माद्यथैवर्चाऽनूक्तमेवमेवानुब्रूया-  
द्धोतारं विश्वेदसमित्येवास्य यज्ञस्य सुक्रतुमित्येष हि यज्ञस्य सुक्रतुर्ध-  
दग्निस्तस्मादाहास्य यज्ञस्य सुक्रतुमिति सेयं देवानुपाववर्त ततो देवाऽ-  
अभवन्परासुरा भवति ह वा ऽआत्मना पुरास्य सपत्ना भवन्ति यस्यैवं  
विदुषऽएतामन्वाहुः ॥ ३५ ॥

( स्तां ) तां वा ऽअष्टमीमनुब्रूयात् । ( द्वा ) गायत्री वा ऽएषा निदानेना-  
ष्टाक्षरा वै गायत्री तस्मादष्टमीमनुब्रूयात् ॥ ३६ ॥

तदु हैकेऽन्वाहुः—‘ होता यो विश्वेदसः ’ इति । नेद् अरमित्यात्मानं ब्रवाणीति । तदु तथा  
न ब्रूयाद् । मानुषं ह ते यज्ञे कुर्वन्ति, व्यृद्धं वै तद् यज्ञस्य—यन्मानुषम्; नेद् व्यृद्धं यज्ञे करवाणीति ।  
तस्माद्यथैवर्चाऽनूक्तमेवमेवानुब्रूयाद्—‘ होतारं विश्वेदसम् ’ इत्येव । “ अस्य यज्ञस्य सुक्रतुम् ”  
इति । एष हि यज्ञस्य सुक्रतुः—यदाग्निः । तस्मादाह—अस्य यज्ञस्य सुक्रतुमिति । सेयं देवानुपाववर्त  
ततो देवा अभवन्, पराऽसुराः । भवति ह वा आत्मना, परा अस्य सपत्ना भवन्ति—यस्यैवं  
विदुष एतामन्वाहुः ॥ ३५ ॥

तां वा अष्टमीमनुब्रूयात् । गायत्री वा एषा निदानेन—अष्टाक्षरा वै गायत्री । तस्माद् अष्टमी-  
मनुब्रूयात् ॥ ३६ ॥

तद्विति । “ होता यो विश्वेदस इति ” पाठान्तरमनुब्रुवतामभिप्रायमाह—यद्यपि होतारमिति ‘ होतृ ’—  
शब्दो द्वितीयान्तः; तथापि ‘ होता अरम् ’ इत्यपि श्रुतिसामान्यात् प्रतीयते । स च ‘ अरं ’—शब्दः ‘ अलं’—  
शब्दपर्यायः । “ बाल—मूल—लम्बलमङ्गुलीनाम् ”—( पा० सू० ८ । २ । १८ वा० २ “ वा लो रमाप-  
द्यते ” ) इति लत्वस्य विकल्पितत्वात् । ‘ अरं ’—शब्दोऽत्र निवारणार्थः । ‘ आत्मानं ’ निवारणविशिष्टं  
‘ नेत् ’ नैव ‘ ब्रवाणि ’—इत्यनेनाभिप्रायेणेत्यर्थः । “होता यः”—इति पाठे तु नेदशी विरुद्धा प्रतिपत्तिरस्ति ॥

तत्पक्षनिराकरणं—तदु तथेत्यादि । स्पष्टम् । “ होतारम् ”—इत्यार्षपाठं परित्यज्य “ होता युः ”—इति  
पाठविपरिणामस्य मनुष्यबुद्धिप्रभवतया मानुषत्वम् । यथैव वेदे पठितम्, तथैवानुवक्तव्यमित्युपसंहरति—  
तस्मादिति । कीदृग्विधं तर्हि वेदे पठितमिति तदाह—होतारमिति । एवकारः पक्षान्तरव्युदासार्थः । प्रकृत-  
मितिहासशेषमुपसंहरति—सेयमिति । देवासुराणां मध्ये वर्तमाना या गायत्री, ‘ सेयं ’ रहस्यमाहूता सती  
‘ देवान् ’ एव ‘ उपाववर्त ’ उपाजगाम । ‘ ततः ’ गायत्र्या उपावर्त्तनात् ‘ देवाः ’ ‘ अभवन् ’ अजयन् ।  
‘ असुरास्तु ’ तत्संबन्धविरहात् ‘ पराभूताः ’ । उक्तेतिहासज्ञानपुरःसरमेतां गायत्रीं प्रयुञ्जानस्य फलमाह—भव-  
तीति । ‘ आत्मना ’ स्वयं ‘ भवति ’ भूष्णुः, समर्थो भवति । ‘ अस्य ’ च शत्रवः ‘ पराभवन्ति ’ इत्यर्थः ॥ ३५ ॥

अष्टसङ्ख्योपजीवनेन प्रशंसति—तां वा इति । ‘ निदानेन ’ मूलकारणेन विचार्यमाणा ऋगाक्षरात्मिका

( त्त ) तद्धैके । पुरस्ताद्धाव्ये दधत्युन्नं धाव्ये मुखतु ऽइदमन्नाद्यं दध्म  
इति वुदन्तस्तुदु तथा नु कुर्यादुनवकलसा ह तस्यैषा भवति युः पुरस्ता-  
द्धाव्ये दधाति दशमी वा हि तुह्यैकादशी वा सम्पद्यते तस्यो ह्वैषाव-  
कलसा भवति यस्यैतामष्टमीमन्वाहुस्तस्मादुपरिष्ठादेव धाव्ये दध्यात् ॥३७॥  
समिध्यमानो ऽअध्वर ऽइति । ( त्य ) अध्वरो वै यज्ञः समिध्यमानो यज्ञ  
ऽइत्येवैतदाहाग्निः पावक ईड्य इति पावको ह्येष ऽईड्यो ह्येषु शोचि-  
ष्केशस्तुमीमह ऽइति शोचन्तीव ह्येतस्य केशाः समिद्धस्य समिद्धो

तद्धैके पुरस्ताद् धाव्ये दधति—‘अन्नं धाव्ये, मुखत इदमन्नाद्यं दध्म ’ इति वदन्तः । तदु तथा  
न कुर्याद् । अनवकलसा ह तस्यैषा भवति—यः पुरस्ताद्धाव्ये दधाति । दशमी वा हि तर्हि एका-  
दशी वा सम्पद्यते । तस्यो ह एवैषा अवकलसा भवति—यस्यैतामष्टमीमन्वाहुः । तस्मादुपरिष्ठादेव  
धाव्ये दध्यात् ॥ ३७ ॥

“समिध्यमानो अध्वरे” इति । अध्वरो वै यज्ञः । समिध्यमानो यज्ञे—इत्येवैतदाह । “अग्निः

‘ एषा गायत्री ’ सापि प्रतिपादम् ‘अष्टाक्षरा ’; या चाष्टसङ्ख्या, तत्पूर्तिहेतुत्वादप्येषा विशेषतो ‘गायत्री’—  
इति । ताम् ‘अष्टमीमनुब्रूयात्’ इत्यर्थः ॥ ३६ ॥

यत्र सप्तदश सामिधेन्यः, तत्र “पृथुपाजाः” “तं सवाघः”—इति द्वे धाव्यौख्ये ऋचौ सामिधेनीषु  
प्रक्षेप्तव्ये । तयोः स्थानं पूर्वोत्तरपक्षाभ्यां दर्शयति—तद्धैक इति । ‘पुरस्तात्’ अष्टम्याः पूर्वमित्यर्थः । तथा  
कुर्वतामभिप्रायमाह—मुखत इति । अन्नं च तदाद्यं च ‘अन्नाद्यम्’ ‘इदं’ धाव्यारूपं ‘मुखतः’ मुखप्रदेश  
एव ‘दध्मः’ धारयामः ‘इति वदन्तः’ ॥

तदेतदेकीयं मतं दूषयति—तदु तथेति । ‘अनवकलसा’ असमर्था, ऊर्ध्वं द्वयोर्धौव्ययोः प्रक्षेपात्—  
“अग्निं दूतम्”—इत्यष्टमी, ‘दशमी’ संपद्यते; तथा चाष्टमीत्वमङ्गेन “गायत्री वा एषा निदानेन”—इति  
प्रतिपादितगायत्रीति पदविरहादसमर्था स्यात् । तथा समिद्धयमानवती—समिद्धवत्योर्मध्ये हि धाव्ये प्रक्षेप्तव्ये; सा  
च साप्तदश्ये तूत्कर्षात् ‘एकादशी’ ‘सम्पद्यते’ । उभयत्र ‘वा’—शब्दश्चार्थे । कथं तर्हि, अवकलतिरित्यत  
आह—तस्यो हेति । ‘यस्य’ यजमानस्य सा सामिधेनीषु “अग्निं दूतम्”—इत्येषा अष्टमी । ‘तस्यैषा’  
(‘अवकलसा’) अवकलसिः समर्था ‘भवति’ इत्यर्थः । कुत्र तर्हि धाव्ययोः प्रक्षेप इति तदाह—तस्मा-  
दिति । अष्टम्याः ‘उपरिष्ठात्’ समिध्यमानवती—समिद्धवत्योर्मध्ये एव ‘धाव्ये’ प्रक्षिपेत् । उक्तं व्यापस्त-  
म्बेन—“समिद्धयमानवतीं समिद्धवतीं चान्तरेण पृथुपाजवत्यौ धाव्ये दधाति”—(श्रौ. सू. २।१२।९।)  
इति । आश्वलायनोऽप्यसूत्रयत्—“तृतीयस्यां सामिधेन्यावावपते प्रागुपोत्तमायाः पृथुपाजा अमर्त्य इति द्वे धाव्ये  
इत्युक्त एते प्रतीयात्”—इति (श्रौ. सू. २।१।२६। ऋ. सं. ३।२७।९।६।) ॥ ३७ ॥

एवमष्टमीं विधाय प्रशंसति—समिद्धयंमीन इति । निगदसिद्धमेतत् । शोचन्तीव ह्येतस्येति । दीप्य-

१—“पांथ्ये—साम्नाथ्य—निकाथ्य—धाव्या मानहविर्निवात्यसामिधेनीषु”—इति पा. सू. ३।१।१२९। “धीयतेऽनया समि-  
दिति धाव्या ऋक्” इति तत्र कौ.। ए. ब्रा. ३।२।७।१३; ३।७।तै. सं. २।२।१०।२।२—ऋ. सं. ३।२७।  
५।६। ३—‘प्रतिपादितं गायत्रीत्वमसमर्थं स्यात्’ इति पा. १।४—‘सा च समिध्यमानवती पाञ्चदश्ये नैवमी साप्तदश्ये  
अष्टम्याः सहोत्कर्षात् एकादशी संपद्यते’ एवमेव च प्रतिभाति । ५—तै. ब्रा. ३।५।२।९; खं. २।५।८।१—११।

ऽअग्र ऽआहुतेत्यतः प्राचीन ॐ सर्वमिधमभ्यादध्याद्यदन्यत्समिधोऽपवृ-  
 ङ्क्तु ऽइव ह्येतद्धोता यद्वा ऽअन्यत्समिध ऽइध्मस्यातिरिच्यतेऽतिरिक्तं  
 तद्यद्वा यज्ञस्यातिरिक्तं द्विषन्त ॐ हास्य तद्भ्रातृव्यमभ्यतिरिच्यते तस्मा-  
 दतः प्राचीन ॐ सर्वमिधमभ्यादध्याद्यदन्यत्समिधः ॥ ३८ ॥

( धो ) देवान्यक्षि स्वध्वरेति । ( त्य ) अध्वरो वै यज्ञो देवान्यक्षि सुयज्ञिये-  
 त्येवैतदाह त्व ॐ हि हव्यवाडसीत्येष हि हव्यवाड्युदग्निस्तुस्मादाह त्व ॐ  
 हि हव्यवाडसीत्याजुहोता दुवस्युताग्निं प्रयत्यध्वरे वृणीध्व ॐ हव्यवाहन-  
 मिति सम्प्रेष्यत्येवैतया जुहुत च युजत च युस्मै कामाय समैन्धिदं तुत्कुरु-  
 तेत्येवैतदाहाग्निं प्रयत्यध्वर ऽइत्यध्वरो वै यज्ञोऽग्निं प्रयति यज्ञ ऽइत्येवैत-  
 दाह वृणीध्व ॐ हव्यवाहनमित्येष हि हव्यवाहनो युदग्निस्तुस्मादाह  
 वृणीध्व ॐ हव्यवाहनमिति ॥ ३९ ॥

पावक ईड्यः” इति । पावको ह्येषः, ईड्यो ह्येषः । “शोचिष्केशस्तमीमहे” इति । शोचन्तीव  
 हि एतस्य केशाः समिद्धस्य । “समिद्धो अग्र आहुत ” इति । अतः प्राचीनं सर्वमिधमभ्या  
 दध्याद्—यदन्यत्समिधः । अपवृङ्क्त इव ह्येतद् होता । यद्वा अन्यत्समिध इध्मस्यातिरिच्यते—अति-  
 रिक्तं तद् । यद्वा यज्ञस्यातिरिक्तं—द्विषन्तं हास्य तद् भ्रातृव्यमभ्यतिरिच्यते । तस्माद् अतः प्राचीनं  
 सर्वमिधमभ्यादध्याद्—यदन्यत्समिधः ॥ ३८ ॥

“देवान् यक्षि स्वध्वर ” इति । अध्वरो वै यज्ञः । देवान् यक्षि सुयज्ञिय इत्येवैतदाह ।  
 “ त्वं हि हव्यवाडसि ” इति । एष हि हव्यवाड्युदग्निः । तस्मादाह—त्वं हि हव्यवाडसीति ।

मानस्याग्नेयं ऊर्ध्वमुखा ज्वालाविशेषाः, ते केशाः; ते च ‘ शोचन्ति ’ दीप्यन्ते । इवशब्दोऽवधारणे;  
 शोचिषः—दीप्यमानाः केशा यस्येति ‘ शोचिष्केशः ’ इत्यर्थः । दशम्याः सामिधेन्याः प्रागेवेध्मशेषस्य सर्व-  
 स्यान्नावभ्याधानं विधत्ते—समिद्धो अग्र इत्यादिना । तस्या दशम्याः सामिधेन्याः ‘ प्राचीनं ’ प्राक् ।  
 “ विभाषाऽञ्चरदिक् स्त्रियाम् ”—(पा० सू० ९ । ४ । ८ ) इति स्वार्थिकः ख—प्रत्ययः । यदन्यत्समिध इति ।  
 अनुयाजार्थायाः ‘ समिधः ’ यदन्यत् तत्सर्वमित्यर्थः । अस्मिन्नेव समये इध्मशेषस्य सर्वस्याभ्याधानं कुतो  
 हेतोरित्याशङ्क्य हेतुमाह—अपवृङ्क्त इवेति । ‘ एतत् ’ एतर्हि अस्मिन् समये होता ‘ अपवृङ्क्त इव ’ अग्नेः  
 समिन्धनं परिसमापयतीव । “ समिद्धो अग्र आहुतेति ”—समिन्धनस्य भूतत्वप्रतिपत्तेः । समिन्धनहेतुत्वाच्च  
 सर्वस्येध्मस्य समिद्धावस्थायाः प्रागेवाभ्याधानं युक्तमित्यर्थः । प्रागनभ्याधाने दोषमाह—यद्वा अन्यदिति । अनु-  
 याजसमिद्व्यतिरिक्तं ‘ यत् ’ इध्मसंबन्धि काष्ठं समिद्धावस्थायां वर्त्तते ‘ तदतिरिक्तम् ’ तच्च शत्रुवर्द्धनहेतु-  
 रित्यपि । “ समिद्धो अग्र आहुत ”—इत्यतः प्रागेवेध्मशेषः सर्वोऽपि प्रक्षेप्यः । अत एव कात्यायनेनोक्तम्—  
 “ समिद्ध इति प्रागतः सर्वमिधमेकवर्जमनुयाजाश्चेत् ” ( श्रौ० सू० ३ । १ । ११ ) इति ॥ ३८ ॥

देवान् यक्षीत्यादि । निगदसिद्धम् । अन्तिमां सामिधेनीमनूद्य व्याचष्टे—आ जुहोतेति । “ आ जुहोत

तं वा ऽएतम् । ( म ) अध्वरुवन्तं त्रिचमन्वाह देवान् ह वै यज्ञेन यजमानान्त्सपत्नाऽअसुरा दुधूर्षाञ्चकुस्ते दुधूर्षन्तऽएव नु शेकुर्धूर्षितुं ते पराबभूवुस्तुस्माद्यज्ञोऽध्वरो नाम दुधूर्षन् ह वाऽएनँ सपत्नः पुराभवति यस्यैवं विदुषोऽध्वरुवन्तं त्रिचमन्वाहुर्यावद्वेव सौम्येनाध्वरेणेष्टा जयति तावज्जयति ॥ ४० ॥ ३ ॥

इति तृतीयप्रपाठके तृतीयं ब्राह्मणम् । ( ४. १. )

“ आजुहोता दुवस्यत । अग्निं प्रयत्यध्वरे । वृणीध्वं हव्यवाहनम् ” इति । सम्प्रेष्यत्येवैतया—आजुहुत च, यजत च, यस्मै कामाय समैन्विद्धं तत्कुरुतेत्येवैतदाह । “ अग्निं प्रयत्यध्वर ” इति । अध्वरो वै यज्ञः । अग्निं प्रयति यज्ञ इत्येवैतदाह । “ वृणीध्वं हव्यवाहनम् ” इति । एष हि हव्यवाहनो—यदग्निः । तस्मादाह—वृणीध्वं हव्यवाहनमिति ॥ ३९ ॥

तं वा एतम् अध्वरुवन्तं त्रिचमन्वाह । देवान् ह वै यज्ञेन यजमानान् सपत्ना असुरा दुधूर्षाञ्चकुः । ते दुधूर्षन्त एव न शेकुर्धूर्षितुम्, ते पराबभूवुः । तस्माद्यज्ञोऽध्वरो नाम । दुधूर्षन् ह वा एनँ सपत्नः पुराभवति—यस्यैवं विदुषोऽध्वरुवन्तं त्रिचमन्वाहुः । यावद्वेव सौम्येनाध्वरेणेष्टा जयति तावज्जयति ॥ ४० ॥

दुर्वस्यतेति ” अध्वर्युप्रमुखा ऋत्विजः संबोध्य हवनादिकार्ये प्रेर्यन्ते; अतः प्रोक्षणारासादयेत्यादिवदयं मन्त्रः संप्रैषरूप एव । आजुहोत दुवस्यतेति—पदयोरर्थमाह—जुहुत च यजत चेति । जुहुतेत्यत्र । ‘ त ’—शब्दस्य “ तप्तनप्तनथनाश्च ” ( पा० सू० ७. १. ४९ ) इति तत्रादेशे गुणे च सति जुहोतेति रूपं भवति । ‘ दुवस्यतिः ’ परिचरणार्थः ( निघ० ३ अ० ९ खं० ९ पदम् ) । ‘ दुवस्यत ’ परिचरत, यजतेत्यर्थः ।

तात्पर्यार्थमाह—यस्मै कामायेति । फलसाधनतया काम्यमानाय ‘ यस्मै ’ यागहोमादिकर्मणे, हे ऋत्विजः ! ‘ समैन्विद्धम् ’ अग्निसमिन्धनमकृद्वम् । सोऽग्निः समिद्धः संपन्नः; अतोऽस्मिन् समये ‘ तत्कुरुतेत्येव ’ एवंप्रथमं मन्त्रो ब्रूत इत्यर्थः । अग्निं प्रयतीत्यादि स्पष्टम् ॥ ३९ ॥

तृचस्याध्वरशब्दयुक्तत्व प्रशंसितुमनुवदति—तं वा इति । “ समिद्धयमानो अध्वरे ”—इत्यादिकमृक्—त्रयमध्वरशब्दोपेतमनुब्रूयात् । दुधूर्षाञ्चकुरिति । धूर्षितुमिच्छां कृतवन्त इत्यर्थः । “ धूर्षी हिंसायाम् ”—( श्वा० प० ९७३ ) इत्यस्मात् सनि, वलोपे, प्रत्ययान्तत्वादाम्—प्रत्ययः । ‘ दुधूर्षन्तः ’ ‘ ते ’ असुरा देवान् ‘ धूर्षितुं ’ हिंसितुं “ न शेकुः ” न शक्ताः प्रयुत पराहता एव बभूवुः ‘ तस्मात् ’ अहिंसाहेतुत्वाद् ‘ अध्वरः ’—इति यज्ञस्य नाम संपन्नम् ।

एवं पुरावृत्तमुदाहृत्यैतद्विदुषः फलमाह—दुधूर्षन् हेति । यावद्वेवेति । अध्वरशब्दो हि सोमयागे रूढः; स चात्र दर्शपूर्णमासविषये मन्त्रेण प्रस्तूयत इति सोमयागेन यावदेव फलं प्राप्नोति, तावदर्शपूर्णमासयागेनापि प्राप्नोतीत्यर्थः ॥ ४० ॥ ३ ॥ ( ४. १. )

इति श्रीसायणाचार्यविरचिते माधवीये वेदाथप्रकाशे माध्यन्दिनशतपथब्राह्मणभाष्ये

प्रथमकाण्डे चतुर्थाध्याये प्रथमं ब्राह्मणम् ॥

१—‘ तृच ’ इति सायणीयपाठः, कात्यायनवार्तिकसम्मतश्च ( पा. सू. ६. १. ३४ वा. १ ) वस्तुतः शतपथे कातीय-श्रौते च सर्वत्रैव ‘ त्रिच ’ इत्येव पाठः । २—तै. ब्रा. ३. ५. २. ११।सं. २।५।८।१।११।३—पा. सू. ३।१।७ सन् । ६।१।६६ वलोपः । ३।१।३५ आम् ।

एतद्ध वै देवाऽअग्निं गरिष्ठे युञ्जन् । ( न्यु ) युद्धोत्तुऽइदन्नो हव्यं वद्धेति तुमेतद्गरिष्ठे युक्त्वोपामदन्वीर्यवान्वै त्वमस्युलं वै त्वमेतस्मा ऽअसीति वीर्ये समादधतो यथेदमुप्येतर्हि ज्ञातीनां यं गरिष्ठे युञ्जन्ति तुमुपमदन्ति वीर्यवान्वै त्वमस्युलं वै त्वमेतस्मा ऽअसीति वीर्ये समादधतः स यदत ऊर्ध्वमन्वाहोपस्तौत्येवैनमेतुद्धीर्यमेवास्मिन्दधाति ॥ १ ॥

( त्यु ) अग्ने महा ३॥ ऽअसि ब्राह्मण भारतेति । ब्रह्म ह्यग्निस्तुस्मादाह ब्राह्मणेति भारतेत्येष द्वि देवेभ्यो हव्यं भरति तस्माद्भरतोऽग्निरित्याहुरेष उ वा ऽइमाः प्रजाः प्राणो भूत्वा विभर्ति तस्माद्देवाह भारतेति ॥ २ ॥

### निगदानुवचनम् ।

एतद्ध वै देवा अग्निं गरिष्ठे युञ्जन्-यद्धोत्तुत्वे ' इदं नो हव्यं वह ' इति । तुमेतद् गरिष्ठे युक्त्वो-पामदन् ' वीर्यवान् वै त्वमसि, अलं वै त्वमेतस्मा असि ' इति-वीर्यं समादधतः । यथेदमुप्येतर्हि ज्ञातीनां यं गरिष्ठे युञ्जन्ति, तमुपमदन्ति-वीर्यवान्वै त्वमसि, अलं वै त्वमेतस्मा असीति वीर्यं समा-दधतः । स यदत ऊर्ध्वमन्वाह-उपस्तौत्येवैनमेतत्, वीर्यमेवास्मिन् दधाति ॥ १ ॥

“ अग्ने महा ३॥ असि ब्राह्मण भारत ”-इति । ब्रह्म ह्यग्निः । तस्मादाह-ब्राह्मणेति । “भारतेति” । एष हि देवेभ्यो हव्यं भरति, तस्माद् भरतोऽग्निरित्याहुः । एष उ वा इमाः प्रजाः प्राणो भूत्वा विभर्ति, तस्माद्देवाह-भारतेति ॥ २ ॥

सामिधेन्यनुवचनानन्तरमग्ने महौ असीति निगदस्यानुवचनं विधित्सुस्तत्प्रतिपाद्यायाः प्रशंसायाः कर्त्तव्यतां तदुपोद्धातत्वेन प्रतिपादयति-एतद्ध वा इति । ' गरिष्ठे ' गुरुतमे । “ प्रियस्थिर ”-( पा० सू० ६. ४. १९७ ) इत्यादिना गुरुशब्दस्य गरादेशः । हविर्वहनार्थं गुरुतमे तस्मिन् होतृत्वे योजयित्वा तस्योत्साहं जन-यितुम् ' उपामदन् ' अस्तुवन् । “ वीर्यवान् वै ” इत्यादिः स्तुतिप्रकारः । अनया च स्तुत्या ' तम् ' अग्निं ' वीर्ये ' सम्यक् स्थापितवन्तः । इदं लौकिकेन दृष्टान्तेन प्रतिपादयति-यथेदमिति । निगदस्यानुवचनं विधत्ते-स यदिति । ' अतः ' अस्मात् सामिधेन्यनुवचनादित्यर्थः ॥ १ ॥

अनुवक्तव्यं निगदं पठित्वा पदशो व्याचष्टे-अग्ने महानित्यादिना । “ स त्रेधात्मानं व्यकुरुताग्निं तृतीयं वायुं तृतीयम् ”-इत्यादिश्रुतेरग्निवाय्वादित्यात्मना ब्रह्मणस्त्रेधावस्थानात् “ ब्रह्म ह्यग्निः ”-इति तादात्म्यप्रतिपादनम् । ' तस्मात् ' ब्रह्मणो जातत्वाद् ' ब्राह्मणेति ' अग्निः स्तूयत इत्यर्थः । ' भारत ' इति पदमनूय द्वेषा निर्भृते-एष इत्यादिना ॥ २ ॥

( त्पु ) अथार्षेयं प्रवृणीते । ( तऽ ) ऋषिभ्यश्चैवैनमेतद्देवेभ्यश्च निवेदयत्ययं महावीर्यो यो यज्ञं प्रापदिति तस्मादार्षेयं प्रवृणीते ॥ ३ ॥

परस्तादर्वाक् प्रवृणीते । परस्ताद्ध्यर्वाच्यः प्रजाः प्रजायन्ते ज्यायसस्प-  
तय ऽउ चैवैतं निहृत ऽइदं हि पितृवाग्रे ऽथ पुत्रोऽथ पौत्रस्तस्मात्पर-  
स्तादर्वाक् प्रवृणीते ॥ ४ ॥

सु ऽआर्षेयमुक्त्वाह । देवेद्धो मन्विद्ध ऽइति देवा ह्येतमग्र ऽऐन्धत  
तस्मादाह देवेद्ध ऽइति मन्विद्ध ऽइति मनुर्ह्येतमग्र ऽऐन्ध तस्मादाह  
मन्विद्ध ऽइति ॥ ५ ॥

( त्पृ ) ऋषिष्टुत ऽइति । ( त्प ) ऋषयो ह्येतमग्रे ऽस्तुवंस्तस्मादाह-  
ऽर्षिष्टुत ऽइति ॥ ६ ॥

विप्रानुमदित ऽइति । ( त्ये ) एते वै विप्रा यदृषय ऽएते ह्येतमन्वम-  
दंस्तस्मादाह विप्रानुमदित ऽइति ॥ ७ ॥

### आर्षेयानुवचनम् ।

अथार्षेयं प्रवृणीते । ऋषिभ्यश्चैवैनमेतद्देवेभ्यश्च निवेदयति—‘ अयं महावीर्यो—यो यज्ञं प्राप-  
दिति ’ । तस्मादार्षेयं प्रवृणीते ॥ ३ ॥

परस्तादर्वाक् प्रवृणीते । परस्ताद्ध्यर्वाच्यः प्रजाः प्रजायन्ते, ज्यायसस्पतय उ चैवैतं निहृते, इदं  
हि—पितृवाग्रे, अथ पुत्रः, अथ पौत्रः; तस्मात्परस्तादर्वाक् प्रवृणीते ॥ ४ ॥

### निवित्पाठः ।

स आर्षेयमुक्त्वाह—“ देवेद्धो मन्विद्धः ”—( तै. ब्रा. ३. ५. ३. १ ) इति । देवा ह्येतमग्र  
ऐन्धत । तस्मादाह—देवेद्ध इति । मन्विद्ध इति । मनुर्ह्येतमग्र ऐन्ध । तस्मादाह—मन्विद्ध इति ॥ ५ ॥

“ ऋषिष्टुतः ”—( ३. ५. ३. २ ) इति । ऋषयो ह्येतमग्रेऽस्तुवन् । तस्मादाह—ऋषिष्टुत इति ॥ ६ ॥

“ विप्रानुमदितः ”—( ३. ५. ३. ३ ) इति । एते वै विप्राः—यदृषयः । एते ह्येतमन्वमदन् ।  
तस्मादाह—विप्रानुमदित इति ॥ ७ ॥

आर्षेयमित्यादि । होतृकर्तृकप्रवरविधिः ॥ ३ ॥

तत्र धर्मविशेषमाह—परस्तादर्वागिति । तस्मिन्नार्षेयप्रवरणे कूटस्थमृषिमारभ्य तत्पुत्रपौत्रादिक्रमेणार्वाचीनं  
वरणं कर्तव्यम् । यथा आङ्गिरसबार्हस्पत्यभारद्वाजेत्यादि । तथा च ‘ ज्यायसः ’ भावपरो निर्देशः; ज्यैष्ठ्यस्य  
‘ पतय एवैतं निहृते ’ अनेन प्रवरणेन निवेदयति । स्पष्टमन्यत् ॥ ४ ॥

‘ देवेद्धः ’ इत्यादिनिवित्पदानामनुवचनं विधत्ते—स आर्षेयमुक्त्वेति । तानि पदानि क्रमेण व्याचष्टे—

१—‘ एवैतत् निहृते ’ क. पा. । २—ऋण्यजुर्निवित्पदानि एकादश, ऋङ्निवित्पदानि तु द्वादश । सन्ति च ऋण्यजुषोः—पाठभेदाः ।  
ऋङ्निवित्पदानि ऋषपरिशिष्टोयनिवेदय्याये पठितानि । ( १।१।१२ ) ऐ. ब्रा. २।५।१ । २ प्रपठितानि । ऋण्यजुर्निवि-  
त्पदानि तु तै. ब्रा. ३।५।३।१-११ प्रपठितानि । तै. सं. २।५।९।२-१२ । अत्रापि प्रपठितानि । अस्मिन्ब्राह्मणे तु—

कविशस्त ऽइति । ( त्ये ) एते वै कवयो यदृषय ऽएते ह्येतमुश ॐ संस्तुस्मादाह कविशस्त ऽइति ॥ ८ ॥

ब्रह्मस ॐ शित ऽइति । ब्रह्मस ॐ शितो ह्येषु घृताहवन ऽइति घृताहवनो ह्येषुः ॥ ९ ॥

प्रणीर्यज्ञानां ॐ रथीरध्वगुणामिति । ( त्ये ) एतेन वै सुर्वान्यज्ञान्प्रणयन्ति ये च पाकयज्ञा ये चेतरे तुस्मादाह प्रणीर्यज्ञानामिति ॥ १० ॥

रथीरध्वगुणामिति । रथो ह वा एष भूत्वा देवेभ्यो यज्ञं वहति तुस्मादाह रथीरध्वगुणामिति ॥ ११ ॥

( त्ये ) अतूर्त्तो होता तूर्णिर्हव्यवाडिति । न ह्येत ॐ रक्षां ॐ सि तरन्ति तुस्मादाहातूर्त्तो होतेति तूर्णिर्हव्यवाडिति सुर्व ॐ ह्येषु पाप्मानं तरति तुस्मादाह तूर्णिर्हव्यवाडिति ॥ १२ ॥

( त्या ) आस्प्रात्रं जुहूर्देवानामिति । देवपात्रं वा ऽएष यदग्निस्तुस्मादग्नीं सुर्वेभ्यो देवेभ्यो जुह्वति देवपात्रं ॐ ह्येष प्राप्नोति ह वै तुस्य पात्रं यस्य पात्रं प्रेप्सति य एवमेतद्देद ॥ १३ ॥

“कविशस्तः”—( ३. ५. ३. ४ ) इति । एते वै कवयो यदृषयः । एते ह्येतमुशसन् । तस्मादाह—कविशस्त इति ॥ ८ ॥

“ब्रह्मस ॐ शित ” ( ३. ५. ३. ५ ) इति । ब्रह्मसंशितो ह्येषः । “घृताहवनः”—( ३. ५. ३. ६ ) इति । घृताहवनो ह्येषः ॥ ९ ॥

“प्रणीर्यज्ञानां रथीरध्वराणाम् ”—( ३. ५. ३. ७ ) इति । एतेन वै सर्वान् यज्ञान् प्रणयन्ति, ये च पाकयज्ञाः, ये चेतरे । तस्मादाह—प्रणीर्यज्ञानामिति ॥ १० ॥

रथीरध्वराणामिति । रथो ह वा एष भूत्वा देवेभ्यो यज्ञं वहति । तस्मादाह—रथीरध्वराणामिति ॥ ११ ॥

“अतूर्त्तो होता तूर्णिर्हव्यवाट्”—( ३. ५. ३. ८ ) इति । न ह्येतं रक्षांसि तरन्ति । तस्मादाह—अतूर्त्तो होतेति । तूर्णिर्हव्यवाडिति । सर्वं ह्येष पाप्मानं तरति । तस्मादाह—तूर्णिर्हव्यवाडिति १२

“आस्प्रात्रं जुहूर्देवानाम् ”—( तै० ब्रा० ३. ५. ३. ९ ) इति । देवपात्रं वा एष यदग्निः ।

देवा ह्येतमित्यादिना । स्पष्टोऽर्थः । ५ । ६ । ७ । ८ । ९ । १० । ११ । १२ ॥

आस्प्रात्रमिति । आस्यरूपं पात्रम् ‘आस्प्रात्रम्’ । देवपात्रं वा इति । अग्नीं प्रक्षिप्तस्य हविषो

—निकृत्पदानि पञ्चदश विहितानि । तथा च का. हौ सू. “पञ्चदश वा निविदः सम्पादयन्” इति । १ । २ । ३ । शुक्यजुषां तु दर्शपूर्णमासमारभ्य पशुबन्धपर्वन्तं हौत्रे पक्षद्वयम्, आर्ग्वेदिकं याजुर्वेदिकं वा तत्र याजुर्वेदिकं शुक्यजुःपञ्चदशशाखात् उपसंहृत्य कात्यायिनोपनिषद्गम् । तेन च सायणभाष्ये तत्र तत्र संसूचितानि संहिताब्राह्मणस्थतरद्वात्रमंत्रस्थलानि तु कण्ठसाध्य-दिनव्यातिरिक्तशाखानामनुपलम्भत्वाद्दक्षितानि न तु वस्तुतः मूलभूतानि षष्कविरोधात् । एवं सर्वत्रापि विज्ञेयम् ॥ इति ॥



चमसो देवपान ऽइति । चमसेन ह वा ऽएतेन भूतेन देवा भक्षयन्ति  
तस्मादाह चमसो देवपान ऽइति ॥ १४ ॥

( त्य ) अगु रँ ॥ ऽइवाग्ने नेमिर्देवांस्त्वं परिभूरसीति । यथारुन्नेमिः सर्वृतः  
परिभूरेवं त्वं देवान्त्सर्वृतः परिभूरसीत्येवैतुदाहु ॥ १५ ॥

( ह्य ) आवह देवान्यजमानायेति तदस्मै यज्ञाय देवानावोढवा ऽआहा-  
ग्निमग्न ऽआवहेति तदाग्नेयायाज्यभागायाग्निमावोढवा ऽआह सोममा-  
वहेति तुत्सौम्यायाज्यभागाय सोममावोढवा ऽआहाग्निमावहेति तद्यु-  
ऽएषु ऽउभयत्राच्युत ऽआग्नेयः पुरोडाशो भवति तस्माऽअग्निमावो-  
ढवा ऽआह ॥ १६ ॥

तस्मादग्नौ सर्वेभ्यो देवेभ्यो जुह्वति । देवपात्रं ह्येषः । प्राप्नोति ह वै तस्य पात्रम्—यस्य पात्रं  
प्रेप्सति, य एवमेतद्वेद ॥ १३ ॥

“चमसो देवपानः”—( ३. ५. ३. १० ) इति । चमसेन ह वा एतेन भूतेन देवा भक्षयन्ति ।  
तस्मादाह—चमसो देवपान इति ॥ १४ ॥

“अरा रँ ॥ इवाग्ने नेमिर्देवांस्त्वं परिभूरसि ”—( ३. ५. ३. ११ ) इति । यथारुन्नेमिः  
सर्वृतः परिभूः, एवं त्वं देवान् सर्वृतः परिभूरसि—इत्येवैतदाहु ॥ १५ ॥

### देवतावाहनम् ।

“ आवह देवान्यजमानाय ”—( तै. ब्रा. ३. ५. ३ ) इति । तदस्मै यज्ञाय देवानावोढवा  
आह ॥ १ ॥ “ अग्निमग्न आवह ”—( ३. ५. ३ ) इति । तदाग्नेयायाज्यभागायाग्निमावोढवा  
आह ॥ २ ॥ “ सोममावह ”—( ३. ५. ३ ) इति । तत्सौम्यायाज्यभागाय सोममावोढवा  
आह “ अग्निमावह ”—( ३. ५. ३ ) इति । तद्य एष उभयत्राच्युत आग्नेयः पुरोडाशो भवति  
॥ ३ ॥ तस्मा अग्निमावोढवा आह ॥ ४ ॥ ॥ १६ ॥

देवैर्यमान्वाद्भेदेवपात्रत्वम् । एतद्वेदितुः फलमाह—प्राप्नोति हेति । ‘ यस्य ’ खलु भोज्यस्य वस्तुनः  
सम्बन्धि ‘ पात्रं ’ ‘ प्रेप्सति ’ प्राप्तुमिच्छति, तद्वस्तुसंबन्धि ‘ पात्रं ’ ‘ प्राप्नोति ’ एवं वेदितेत्यर्थः ॥ १३ ॥ १४ ॥

अरा रँ ॥ इवेति । यथारुन्नेमिरिति । यथा चक्रस्य नाभौ नेम्यां च संयोजिताः कौलकाः ‘ अराः ’  
तान् ‘ यथा ’ ‘ नेमिः ’ परितो वर्त्तमानान् व्याप्नोति ’ तद्वद् ‘ देवान् ’ अग्निरपि संव्याप्नोतीत्यर्थः ॥ १५ ॥

निविन्दानन्तरं वक्तव्यमावाहननिगदमप्यनूद्य पदशो व्याचष्टे—आवह देवानित्यादिना । देवानावोढवा  
इति । आङ्पूर्वाद्ब्रह्मन्तः स्वार्थे तवैन्—प्रत्ययः ( पा. सू. ३. ४. १. ९. १ ) यष्टव्यान् देवान् आवोढुमानेतु-  
मित्यर्थः । “ आवह देवान् ”—इति सामान्योक्तस्याऽऽवाहनस्य विवरणम् “ अग्निमग्न आविह ”—इत्यादि  
निगदसिद्धम् ॥ १६ ॥

( हा ) अथ यथादेवतम् । देवा ३ ॥ऽआज्यपा ३॥ऽआवहोति तत्प्रयाजा-  
नुयाजानुवावोढवा ऽआह प्रयाजानुयाजा वै देवा ऽआज्यपाऽअग्निं होत्रा-  
यावहोति तदग्निं होत्रायावोढवा ऽआह स्वं महिमानमावहोति तत्स्वं महि-  
मानमावोढवा ऽआह वाग्वा ऽअस्य स्वो महिमा तद्वाचमावोढवाऽआह  
च ब्रुह जातवेदः सुयजा च यजेति तद्याऽएवैतद्देवता ऽआवोढवाऽआह  
ता ऽएवैतदाहा चैना ब्रुहानुष्टया च यजेति यदाह सुयजा च यजेति ॥ १७ ॥  
स वै तिष्ठन्नन्वाह । ( हा ) अन्वाह ह्येतदसौ ह्यनुवाक्या तदसावैतद्भूत्वा-  
न्वाह तस्मात्तिष्ठन्नन्वाह ॥ १८ ॥

अथ यथादेवतम् ॥ ९ ॥ “ देवा ३ ॥ आज्यपा ३ ॥ आवह ”—( ३. ९. ३ ) इति । तत्प्र-  
याजानुयाजानावोढवा आह । प्रयाजानुयाजा वै देवा आज्यपाः ॥ ६ ॥ “ अग्निं होत्रायावह ”—  
( ३. ९. ३ ) इति । तदग्निं होत्रायावोढवा आह ॥ ७ ॥ “ स्वं महिमानमावह ( ३. ९. ३ ) ” इति ।  
तत्स्वं महिमानमावोढवा आह । वाग् वा अस्य स्वो महिमा । तद्वाचमावोढवा आह ॥ ८ ॥ “ आ च  
ब्रुह जातवेदः सुयजा च यज ”—( ३. ९. ३ ) इति । तद्या एवैतद्देवता आवोढवा आह,  
ता एवैतदाह । आ चैना ब्रुहानुष्टया च यजेति । यदाह—सुयजा च यजेति ॥ ९ ॥ १७ ॥  
स वै तिष्ठन्नन्वाह । अन्वाह ह्येतद्, असौ ह्यनुवाक्या, तदसावैतद् भूत्वाऽन्वाह । तस्मात्तिष्ठ-  
न्नन्वाह ॥ १८ ॥

अथ यथादेवतमिति । दर्शपूर्णमासयोरुभयत्र योऽग्निः पुरोडाशदेवता; तदावाहनानन्तरं निर्वापसमये यस्यै  
यस्यै देवतायै येन क्रमेण निरुतम्, तेनैव क्रमेण तस्याः सर्वस्या देवतायाः “ अग्नीषोमावावह ”—इत्यादि-  
वाक्यैरावाहनं कार्यमित्यर्थः । देवा ३ ॥ ऽआज्यपानिति । प्रयाजानुयाजदेवतावाहनं विवक्षितमिति व्याचष्टे-  
तत्प्रयाजानुयाजानिति । कर्मवाचिना प्रयाजानुयाजशब्देन तत्संबन्धिनो देवा लक्ष्यन्ते । ते हि हविर्भागा-  
ङ्गीकाराय वोढव्याः । तेषामाज्यमेव हि भागः; “ यज्जुह्वं गृह्णाति प्रयाजेभ्यस्तत्, यदुपभृति प्रयाजानुयाजे-  
भ्यस्तत् ”—( शत. ब्रा. १ कां. २ प्र. ९ ब्रा. ८—९ कं. इत्यत्र द्रष्टव्यम् ) इति जौहवौपभृतयोर्राज्ययो-  
स्तद्विष्ट्वश्रवणात् । “ अग्निं होत्राय ”—इत्यनेन स्विष्टकृतोऽग्नेरावाहनं विवक्षितम् । स्वं महिमानमिति ।  
देवताया अग्नेः स्वभूतो वाग्रूपो ‘ महिमा ’; तस्यावाहनम् । “ आवह जातवेदः ” इति वाक्येन । प्राक्प्रति-  
पादितस्याज्यभागोऽदिदेवतानां सर्वासामावाहनस्य निगमनम्—“ सुयजा च यजेति ”—इति । अस्य व्याख्यानम्—  
“ अनुष्टया च यजेति ” इति । ‘ अनुष्टया ’ अनुक्रमेण सम्यगित्यर्थः ॥ १७ ॥

यदेतत्सामिधेन्यादिकमनुवचनादि, तत्सर्वं तिष्ठतैव वक्तव्यमिति विधत्ते—स वा इति । कुत इत्यत

१—“ त्रयस्त्रिंशद्वै देवाः सोमपाः, त्रयस्त्रिंशद्वै असोमपाः । अष्टौ वसवः एकादश रुद्राः द्वादशादित्याः प्रजापतिश्च वषट्कारश्चैते  
देवाः सोमपाः; ‘ एकादश प्रयाजाः, एकादशानुयाजाः, एकादशोपयाजाः,—एतेऽसोमपाः पशुभाजनाः ’ इत्यैतरेयब्राह्मणे ( २।२।८। )  
प्रयाजानां देवत्वमुक्तं द्रष्टव्यम् ।

( ह्य ) आसीनो याज्यां यजति । इयं हि याज्या तुस्मान्न कश्चन तिष्ठन् याज्यां यजति । इयं हि याज्या तदियमेवैतद् भूत्वा यजति । तस्मादासीनो याज्यां यजति ॥ १९ ॥ ४ ॥

इति तृतीयप्रपाठके चतुर्थं ब्राह्मणम् ॥ ( ४. २. ) ॥

यो ह वा ऽअग्निः सामिधेनीभिः समिद्धः । ( द्योऽति ) अतितगुं ह वै स इतरस्मादग्नेस्तपत्यनवधृष्यो हि भवत्यनवमृश्यः ॥ १ ॥

स यथा हैवाग्निः । सामिधेनीभिः समिद्धस्तपत्येवुं ह वै ब्राह्मणः सामिधेनीर्विद्वाननुब्रुवंस्तपत्यनवधृष्यो हि भवत्यनवमृश्यः ॥ २ ॥

आसीनो याज्यां यजति । इयं हि याज्या, तस्मान्न कश्चन तिष्ठन् याज्यां यजति । इयं हि याज्या, तदियमेवैतद् भूत्वा यजति । तस्मादासीनो याज्यां यजति ॥ १९ ॥

शान्तिकर्म ।

यो ह वा अग्निः सामिधेनीभिः समिद्धः, अतितरां ह वै स इतरस्मादग्नेस्तपति, अनवधृष्यो हि भवति, अनवमृश्यः ॥ १ ॥

स यथा हैवाग्निः सामिधेनीभिः समिद्धस्तपति, एवं हैव ब्राह्मणः सामिधेनीर्विद्वाननुब्रुवंस्तपति । अनवधृष्यो हि भवति, अनवमृश्यः ॥ २ ॥

आह—अन्वाह ह्येतदिति । अनुवाक्या हि द्युलोकरूपा, तिष्ठतश्च द्युलोकसंबन्धो भवति । अतोऽनुवाक्या तावत्तिष्ठतैवानुक्तं योग्या । अनुवचनसाम्यात्सामिधेन्यादिकमपि तिष्ठतैव पठितुं युक्तमित्यर्थः ॥ १८ ॥

याज्यायां विशेषमाह—आसीनो याज्यामिति । ‘ हि ’ यस्मात् ‘ इयं ’ पृथिव्यात्मिकैव ‘ याज्या ’ तस्मात् याज्यापाठस्तिष्ठता न कर्तव्यः, ‘ आसीनश्च ’ सन्निकर्षविशेषात् पृथिवीरूपापन्नो भवति; तदियमित्युक्तम्—इयमेवैतद् भूत्वेति ॥ १९ ॥ ४ ॥ ( ४. २. ) ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनीयशतपथब्राह्मणभाष्ये

प्रथमकाण्डे चतुर्थाध्याये द्वितीयं ब्राह्मणम् ॥

सामिधेनीभिर्ऋग्भिः समिद्धस्याग्नेः लौकिकाग्निसकाशादतिशयमाह—यो ह वा इति । यस्मादतिशयेन ‘ तपति ’ अतः राक्षसादिभिः ‘ धर्षितुं ’ हिंसितुं मर्षितुं स्पृष्टुं न शक्य इत्यर्थः ॥ १ ॥

समिद्धाग्निदृष्टान्तेन एवं वेदितुर्हेतुरपि तद्दनुवचनं कुर्वतो यथोक्तविशेषापत्तिर्भवतीत्याह—स यथेति । ‘ अनवधृष्यः ’ ‘ अनवमृश्यः ’ इत्युभयत्र धृषेर्मृशेश्च—( धा. पा. प. १४२ । आमर्शनं स्पर्शः—इति सि. कौ. ) ऋदुपधाच्चाकृत्पितृतेः—( पा. सू. ३. १. ११० ) इति कर्मणि क्यप् ॥ २ ॥

१—“ सर्वेषामग्नेऽग्नेऽनुवाक्यास्ततो याज्याः ” इति आश्व. श्रौ. सू. ३. १. ७ । ३ । “ पुरस्ताच्छस्मा पुरोऽनुवाक्या भवति । जातानेव भ्रातृव्यान्प्रणुदते । ऋषिष्ठाच्छस्मा याज्या जनिष्यमाणानेव प्रतिनुदते ” इति तै. सं. २ । ६ । २ । ३ । “ मन्त्रप्रतिपाद्याया देवताया नामधेयं लक्ष्म तद्यस्यामृचिं पूर्वाद्धिं विद्यते सा पुरोऽनुवाक्या, तन्नाम यस्यामुत्तराद्धिं विद्यते सा याज्या । तद्यथा—‘ ऋग्निर्मूर्धा ’ इति पूर्वाद्धिंऽग्निशब्दः । ‘ जिह्वामग्ने चकृषे ’ इत्युत्तराद्धिंऽग्निशब्दः ’ इति च तत्र सा. भा. । ह्यति वा अनुवाक्या, प्रयच्छति याज्याया; सा या पुरस्ताच्छस्मा सा अनुवाक्या स्यात्; अथ योपरिष्ठाच्छस्मा सा याज्या स्यात् ” इति वेदेषोपरिष्ठात् ७ । २ । १७—१९ । “ पुरोऽनुवाक्या देवतास्मरणार्था, याज्या च हविःप्रदानार्था ”—इति हि का. श्रौ. सू. १ । ६ । ९ सू. ६ ।

सोऽन्वाह । प्रव ऽइति प्राणो वै प्रवान्प्राणमेवैतया सुमिन्धेऽग्न ऽआयाहि  
वीतय ऽइत्यपानो वा ऽएतवानपानमेवैतया सुमिन्धे बृहच्छोचा यविष्टचे-  
त्युदानो वै बृहच्छोचा ऽउदानमेवैतया सुमिन्धे ॥ ३ ॥

सु नः पृथु श्रवाभ्यमिति श्रोत्रं वै पृथु श्रवाभ्यं<sup>१</sup> श्रोत्रेण हीदसुरु पृथु  
शृणोति श्रोत्रमेवैतया सुमिन्धे ॥ ४ ॥

( न्यऽ ) ईडेन्यो नमस्य ऽइति । वाग्वा ईडेन्या वाग्धीदं<sup>२</sup> सुर्वमीष्टे  
वाचेदं<sup>३</sup> सुर्वमीडितं वाचमेवैतया सुमिन्धे ॥ ५ ॥

सोऽन्वाह—“प्रवः” इति । प्राणो वै प्रवान्, प्राणमेवैतया सुमिन्धे । “अग्न आयाहि वीतये ”  
इति । अपानो वा एतवान्, अपानमेवैतया सुमिन्धे । “बृहच्छोचा यविष्टच”—इति । उदानो वै  
बृहच्छोचाः, उदानमेवैतया सुमिन्धे ॥ ३ ॥

“स नः पृथु श्रवाभ्यम्”—इति । श्रोत्रं वै पृथु श्रवाभ्यम्, श्रोत्रेण हीदसुरु पृथु शृणोति  
श्रोत्रमेवैतया सुमिन्धे ॥ ४ ॥

“ईडेन्यो नमस्यः”—इति । वाग् वा ईडेन्या, वाग्धीदं सर्वमीष्टे । वाचेदं सर्वमीडितम् ।  
वाचमेवैतया सुमिन्धे ॥ ५ ॥

अथैताः सामिधेनीः प्रत्येकं तत्तल्लिगोर्पेन्यासेन प्राणापानश्रोत्रादिकरणग्रामविशिष्टात्मसंस्कारहेतुतया प्रशं-  
सति—सोऽन्वाहेत्यादिना । प्राणो वै प्रवानिति । प्रगमनयुक्तत्वात् ‘प्राणः’ प्रशब्दवान् । प्राणवृत्तिर्हि  
इडापिङ्गलाभ्यां प्राचीनं निर्गच्छति, अतः ‘एतया’ प्रशब्दोपेतया प्रथमया सामिधेन्यौ प्रगमनवन्तं ‘प्राणमेव’  
‘सुमिन्धे दीपयति । एवमुत्तरत्रापि योज्यम् । अपानो वा एतवानिति । बहिर्निर्गतस्य वायोरात्माभिमुखी  
वृत्तिर्ह्यपानः । अतः आगमनविशिष्टत्वाद् ‘अपानः’ आकारोपसर्गवानित्यर्थः । उदानो वै बृहच्छोचा—  
इति । ‘बृहत्’ अधिकं ‘शोचते’ दीप्यत इति ‘बृहच्छोचाः’ अग्निः । उदानवायुरपि देहस्योत्क्षेपणात्  
अधिकतेजोयुक्तः । अतो ‘बृहच्छोचा’—इति शब्देन ‘उदानः’ उपस्थाप्यते ॥ ३ ॥

स न इति । श्रोत्रं वै पृथु श्रवाभ्यमिति<sup>१</sup> । ‘पृथु’ विस्तीर्णं श्रवणासधनं पृथु श्रवाभ्यम् । अनेन शब्देन  
श्रोत्रेन्द्रियं विवक्षितमित्याह—श्रोत्रेण हीति । ‘उरु’—इति पृथुशब्दव्याख्यानम् ॥ ४ ॥

ईडेन्य इति । वाग्वा ईडेन्येति । “ईडेन्यो नमस्य” इत्यृचि<sup>२</sup> ‘ईडेन्य’—शब्देन वाग् विवक्षिता । कथमेत-  
दित्याशङ्क्योपपादयति—वागिति । ‘वाग्’ एव खल्विदं ‘सर्व’ जगत् ‘ईष्टे’ स्तौति । “ईडं स्तुतौ”—  
( अदा० आ० ९ ) इति धातुः । यत्राप्यन्यः स्तोता, तत्रापि वाचैव करणभूतया सर्वमीडितं भवति । ईष्टे,  
ईड्यते अनयेति वा कर्तृकरणव्युत्पत्त्या ‘ईडेन्य’—शब्दस्य वाग्वाचकत्वमवगन्तव्यमित्यर्थः ॥ ५ ॥

१—प्रथमतीत्यधिकं क्वचित् । २—‘प्रवोवाजा’ इति प्रथमा सामिधेनी ‘प्रवती’ ‘प्रेतिलिङ्गा’ वा । तै. ब्रा. ३।५।२।१६  
३—‘अग्न आयाहि’ इति द्वितीया सामिधेनी ‘आवती’ ‘एतिलिङ्गा’ वा. तै. ब्रा. ३।५।२।२।४—‘तं त्वा’ इति  
तृतीया सामिधेनी ‘गोर्वती’ तै. ब्रा. ३।५।२।३।५—‘सनः पृथु’ इति चतुर्थी सामिधेनी ‘पृथुवती’ तै. ब्रा. ३।५।  
४।४।६—‘ईडेन्यो नमस्यः’ इति पंचमी सामिधेनी ‘नमस्वती’ तै. ब्रा. ३।५।२।५।

( न्येऽश्वो ) अश्वो नु देववाहन ऽइति । मनो वै देववाहनं मनो हीदं मनस्विनं भूयिष्ठं वनीवाहयते मुन ऽएवैतया समिन्धे ॥ ६ ॥

अग्ने दीद्यतं बृहदिति । चक्षुर्वै दीदयेव चक्षुरेवैतया समिन्धे ॥ ७ ॥

( न्येऽग्निं ) अग्निन्दूतं वृणीमहे ऽइति । यु एवायं मध्यमः प्राण ऽएतमेवैतया समिन्धे सा ह्यैषान्तस्था प्राणानामतो ह्यन्यऽ ऊर्द्धाः प्राणाऽअतोऽन्येऽवाञ्चोऽन्तस्था ह भवत्यन्तस्थामेनं मन्यन्ते यु एवमेतामन्तस्थां प्राणानां वेद ॥ ८ ॥

शोचिष्केशस्तमीमहे ऽइति । शिश्रं वै शोचिष्केशं शिश्रुं हीदुं शिश्रिनं भूयिष्ठं शोचयति शिश्रमेवैतया समिन्धे ॥ ९ ॥

“अश्वो न देववाहनः”—इति । मनो वै देववाहनम् । मनो हीदं मनस्विनं भूयिष्ठं वनीवाहयते मन एवैतया समिन्धे ॥ ६ ॥

“अग्ने दीद्यतं बृहत्”—इति । चक्षुर्वै दीदयेव । चक्षुरेवैतया समिन्धे ॥ ७ ॥

“अग्निं दूतं वृणीमहे”—इति । य एवायं मध्यमः प्राणः एतमेवैतया समिन्धे । सा ह्यैषान्तस्था प्राणानाम्, अतो ह्यन्य ऊर्द्धाः प्राणाः, अतोऽन्येऽवाञ्चः । अन्तस्था ह भवति । अन्तस्थामेनं मन्यन्ते, य एवमेतामन्तस्थां प्राणानां वेद ॥ ८ ॥

“शोचिष्केशस्तमीमहे”—इति । शिश्रं वै शोचिष्केशम्, शिश्रं हीदं शिश्रिनं भूयिष्ठं शोचयति । शिश्रमेवैतया समिन्धे ॥ ९ ॥

अश्वो न इति । मनो वै देववाहनमिति । “अश्वो न देववाहनः ” इति देववाहन-शब्दो मनस उपलक्षकः । ‘ हि ’ यस्पात् ‘ मनः ’ ‘ मनस्विनं ’ पुरुषं ‘ भूयिष्ठम् ’ अत्यधिकं ‘ वनीवाहयते ’ भृशं वहति देवान् शीघ्रं प्रापयति । अतो देववाहनं मन इत्यर्थः ॥ ६ ॥

अग्ने दीद्यतमिति । चक्षुर्वै दीदयेवेति । ‘ चक्षुः ’ इन्द्रियं हि रूपादिप्रकाशकत्वाद् “अग्ने दीद्यतम्”—इति दीद्यच्छब्देन दीतिवाचिनोपस्थाप्यते । अतोऽनया चक्षुःसमिन्धनम् ॥ ७ ॥

अग्निं दूतमिति । य एवायं मध्यमः प्राण इति । प्राणापानादिपञ्चवृत्त्याश्रयभूतो ‘ यः ’ क्रियाशक्त्या-त्मको देहमध्येऽवस्थितः ‘ प्राणः ’ तस्य समिन्धनम् “अग्निं दूतम्”—इत्यनया । दूतो ह्यग्निः सर्वेषां देवानां मुखम् । तथा प्राणोऽपीति । तेन समिन्धनस्योपपत्तिः । सा ह्यैषान्तस्थेत्यादि । ‘ सैषा ’ ‘ अग्निं दूतं वृणीमहे ’ इति सामिधेनी, मध्यमप्राणरूपेण प्राणापानादिसंस्तुतानामन्यासामृचाम् ‘ अन्तस्था ’ अन्तरवस्थिता भवति । ‘ अन्ये ’ हि ‘ प्राणाः ’ चक्षुःश्रोत्रादयः ‘ अतः ’ अस्मात्प्राणादारभ्य ‘ ऊर्द्धाः ’ चरन्ति । पायूपस्थादयः ‘ अन्ये ’ प्राणाः ‘ अतः ’ अस्मान्मध्यमात्प्राणादेवारभ्य ‘ अवाञ्चः ’ अवाङ्मुखा अन्तरवस्थिता भवन्ति । एवं वेदितुः फलमाह—अन्तस्थामिति । ‘ अन्तस्थाम् ’ अन्तरवस्थितां प्राणदेवतामित्यर्थः ॥ ८ ॥

के पुनरेतेषां मध्येऽवाञ्चोऽन्तस्थाः प्राणा इति, तान् दर्शयति—शोचिष्केशस्तमीमहे इत्यादिना ।

१—‘ वृषो अग्निः ’ इति षष्ठी सामिधेनी ‘ हविष्मती ’ तै. ब्रा. ३।५।२।६। २—“वृषणं त्वा” इति सूतमी सामिधेनी ‘ वृषणवती ’ तै. ब्रा. ३।५।२।७। ३—‘ अग्निं दूतं ’ इत्यष्टमी सामिधेनी ‘ दूतवती ’ तै. ब्रा. ३।५।२।८। ४—‘ समिन्ध-मानो ’ इति नवमी समिन्धमानवती, तै. ब्रा. ३।५।२।९।

सुमिद्धो ऽअग्र ऽआहुतेति । षऽएवायमुवाङ्प्राण एतमेवैतया सुमिन्ध  
 आजुहोता दुवस्यतेति सुर्वमात्मानं<sup>१</sup>सुमिन्धं ऽआनखेभ्योऽथोलोमभ्यः १०  
 स यद्येनं प्रथमायां<sup>२</sup>सामिधेन्यामनुव्याहरेत् । (त्तं) तं प्रति ब्रूयात्प्राणं व्वाऽ  
 एतदात्मनोऽग्नावाधाः प्राणेनात्मनऽआर्त्तिमारिष्यसीति तथा हैव स्यात् ११  
 (द्यु) युदिं द्वितीयस्यामनुव्याहरेत् । (त्तं) तं प्रति ब्रूयादपानं व्वा  
 ऽएतदात्मनोऽग्नावाधा अपानेनात्मनऽआर्त्तिमारिष्यसीति तथा हैव स्यात् १२  
 (द्यु) युदि तृतीयस्यामनुव्याहरेत् । (त्तं) तं प्रति ब्रूयादुदानं व्वाऽएतदा-  
 त्मनोऽग्नावाधा उदानेनात्मन आर्त्तिमारिष्यसीति तथा हैव स्यात् ॥ १३ ॥

“सुमिद्धो अग्र आहुत”-इति । य एवायमुवाङ् प्राणः, एतमेवैतया सुमिन्धे । “आजुहोता-  
 दुवस्यत”-इति । सर्वमात्मानं सुमिन्धे-आ नखेभ्योऽथो लोमभ्यः ॥ १० ॥

स यद्येनं प्रथमायां सामिधेन्यामनुव्याहरेत्, तं प्रति ब्रूयात्-“प्राणं वा एतदात्मनोऽग्ना-  
 वाधाः, प्राणेनात्मन आर्त्तिमारिष्यसि” इति । तथा हैव स्यात् ॥ ११ ॥

यदि द्वितीयस्यामनुव्याहरेत्, तं प्रति ब्रूयात्-“अपानं वा एतदात्मनोऽग्नावाधाः, अपाने-  
 नात्मन आर्त्तिमारिष्यसि” इति । तथा हैव स्यात् ॥ १२ ॥

यदि तृतीयस्यामनुव्याहरेत्, तं प्रति ब्रूयात्-“उदानं वा एतदात्मनोऽग्नावाधाः, उदाने-  
 नात्मन आर्त्तिमारिष्यसि” इति । तथा हैव स्यात् ॥ १३ ॥

शिश्रं वै शोचिष्केशमिति । तदुपपादनम्-शिश्रं हीति । अभिलषितस्त्रीविरहे अतिशयेन शोकहेतुत्वात्  
 शोचिष्केश-शब्देन ‘शिश्रं’ पुंव्यञ्जनं लक्ष्यते । तथा चैतच्छब्दोपेत्यर्चा आनन्दनव्यापारस्य उपस्थाख्यस्ये-  
 न्द्रियस्य सुमिन्धनं कृतं भवतीत्यर्थः ॥ ९ ॥

सुमिद्धो अग्र इति । य एवायमुवाङ् प्राण इति । प्राण-शब्द इन्द्रियवचनोऽवाङ्मुखः; अपानाख्यमिन्द्रिय-  
 मित्यर्थः । सर्वमात्मानमिति । उक्तेन्द्रियसंघातमापादमस्तकव्याप्तं जीवात्मानमेवोत्तमया सामिधेन्यां ‘सुमिन्धे’ ।  
 तस्या आत्मनश्चोक्तरीत्या सर्वोपरि वर्त्तनं साम्यम् ॥ १० ॥

एवमेकादश सामिधेनीः प्रत्यृचं लिङ्गविशेषोपन्यासेन प्राणापानादीनां सुमिन्धनहेतुतया प्रशस्य तत्र तदनु-  
 वचनसमये शपतो द्वेष्यस्य प्राणापानादिवियोजनहेतुत्वेन प्रशंसति-स यद्येनमिति । ‘प्रथमायां सामिधेन्याम्’  
 अनुच्यमानायाम् ‘एनं’ होतारं ‘यदि’ द्वेष्यः ‘अनुव्याहरेत्’ शपेत् । “अनुव्याहारः शापः”-  
 इति हि धूर्त्तस्वामी भाष्यकारैः । ‘तम्’ अनुव्याहरन्तं ‘प्रति’ होता ब्रूयात्-‘एतत्’ एतर्हि  
 ‘आत्मनः’ स्वसंबन्धिनं ‘प्राणं’ हे शत्रो ! ‘अग्नौ’ ‘आधाः’ निहितवानसि । ‘ते’ तव ‘प्राणेन’ निमि-  
 त्तेन ‘आत्मनः’ स्वात्मनः ‘आर्त्ति’ पीडां प्राप्स्यसीति । एवं होत्रा प्रतिवचने कृते तस्य द्वेष्यस्य यथोक्तं

१-‘न्द’ इति पा. एवमन्यत्रापि । २-‘सुमिद्धो अग्र’ इति दशमी सामिधेनी ‘सुमिद्धवती’ इति तै. ब्रा. ३।५।२।१०।  
 ३-‘आजुहोता’ इति एकादशी सामिधेनी ‘उत्तमा’ तै. ब्रा. ३।५।२।११। ४-‘आसामेव सामिधेनीनां व्याख्यानानि  
 पुरस्तादात्मनस्तानि तृतीयब्राह्मणे । ५-‘आपस्तम्बीययज्ञपरिभाषादिश्रौतसूत्रेषु एतत्कृतभाष्याणि त्वद्यापि पापठयन्त एवं,  
 शतपथस्यप्येतत्कृतं भाष्यं सायणादिभिरवलोकितं स्यात् । इहैवोपरिष्ठात् पुनरपि ६।१।१८। पुनः ४।५।२।१३ ।  
 कातीयश्रौतव्याख्यानेऽप्येवमेव २५।१०।१५। इति । ६-‘आरिष्यसी’ त्यस्य व्याख्यानमिदम् ।

( बृ ) यदि चतुर्थ्यामनुव्याहरेत् । ( तं ) तं प्रति ब्रूयाच्छ्रोत्रं वा ऽएतदात्मनोऽग्नावाधाः श्रोत्रेणात्मन ऽआर्त्तिमारिष्यसि बधिरो भविष्यसीति तथा हैवु स्यात् ॥ १४ ॥

( बृ ) यदि पञ्चम्यामनुव्याहरेत् । ( तं ) तं प्रति ब्रूयाद्वाचं वा ऽएतदात्मनोऽग्नावाधा वाचात्मन ऽ आर्त्तिमारिष्यसि मूर्को भविष्यसीति तथा हैवु स्यात् ॥ १५ ॥

( बृ ) यदि षष्ठ्यामनुव्याहरेत् । ( तं ) तं प्रति ब्रूयान्मनो वा ऽएतदात्मनोऽग्नावाधा मनसात्मन ऽआर्त्तिमारिष्यसि मनोमुषिगृहीतो मोमुषश्चरिष्यसीति तथा हैवु स्यात् ॥ १६ ॥

( बृ ) यदि सप्तम्यामनुव्याहरेत् । ( तं ) तं प्रति ब्रूयाञ्जक्षुर्वा ऽएतदात्मनोऽग्नावाधाश्चक्षुषात्मन ऽआर्त्तिमारिष्यस्यन्धो भविष्यसीति तथा हैवु स्यात् ॥ १७ ॥

( बृ ) यदि यद्यष्ट्यामनुव्याहरेत् । ( तं ) तं प्रति ब्रूयान्मध्यं वा ऽएतत्प्राणमात्मनोऽग्नावाधा मध्येन प्राणेनात्मन ऽआर्त्तिमारिष्यस्युद्धमाय मरिष्यसीति तथा हैवु स्यात् ॥ १८ ॥

यदि चतुर्थ्यामनुव्याहरेत्, तं प्रति ब्रूयात्—“ श्रोत्रं वा एतदात्मनोऽग्नावाधाः, श्रोत्रेणात्मन आर्त्तिमारिष्यसि बधिरो भविष्यसि ” इति । तथा हैव स्यात् ॥ १४ ॥

यदि पञ्चम्यामनुव्याहरेत्, तं प्रति ब्रूयात्—“ वाचं वा एतदात्मनोऽग्नावाधाः, वाचात्मन आर्त्तिमारिष्यसि मूर्को भविष्यसि ” इति । तथा हैव स्यात् ॥ १५ ॥

यदि षष्ठ्यामनुव्याहरेत्, तं प्रति ब्रूयात्—“ मनो वा एतदात्मनोऽग्नावाधाः मनसात्मन आर्त्तिमारिष्यसि मनोमुषिगृहीतो मोमुषश्चरिष्यसि ”—इति । तथा हैव स्यात् ॥ १६ ॥

यदि-सप्तम्यामनुव्याहरेत्, तं प्रति ब्रूयात्—“ चक्षुर्वा एतदात्मनोऽग्नावाधाश्चक्षुषात्मन आर्त्तिमारिष्यस्यन्धो भविष्यसि ”—इति । तथा हैव स्यात् ॥ १७ ॥

यद्यष्ट्यामनुव्याहरेत्, तं प्रति ब्रूयात्—“ मध्यं वा एतत्प्राणमात्मनोऽग्नावाधाः, मध्येन प्राणेनात्मन आर्त्तिमारिष्यस्युद्धमाय मरिष्यसि ”—इति । तथा हैव स्यात् ॥ १८ ॥

‘ तथैव ’ सत्यं भवेत् । ऋचां च प्राणापानादिप्रतिपादकत्वं प्रागेव प्रतिपादितम् । एवमुत्तरत्रापि योजना । अर्थो निगदसिद्धः ॥ ११ ॥ १२ ॥ १३ ॥ १४ ॥ १५ ॥

‘ यदि षष्ठ्यामिति । मनोमुषिगृहीत इति । मनसो मोषणं विपरिलोपः तेन गृहीतः, अत एवांतिशयेन :मूढश्चरिष्यसीत्यर्थः ॥ १६ ॥ १७ ॥

यद्यष्ट्यामिति । उद्धमायेति । ‘ उद्धमानम् ’ ऊर्द्धं श्वसनम् । तत्प्रायेत्यर्थः ॥ १८ ॥ १९ ॥

( ब्रु ) यदि नवम्यामनुव्याहरेत् । ( तं ) तं प्रति ब्रूयाच्छिश्रं वा ऽएतदात्मनोऽग्नावाधाः शिश्रेनात्मन ऽआर्त्तिमारिष्यसि क्लीबो भविष्यसीति तथा हैवु स्यात् ॥ १९ ॥

( ब्रु ) यदि दशम्यामनुव्याहरेत् । ( तं ) तं प्रति ब्रूयादवाञ्चं वा ऽएत्प्राणमात्मनोऽग्नावाधा ऽअवाचा प्राणेनात्मन आर्त्तिमारिष्यस्युपिनद्धो मरिष्यसीति तथा हैवु स्यात् ॥ २० ॥

( ब्रु ) यद्येकादश्यामनुव्याहरेत् । ( तं ) तं प्रति ब्रूयात्सुर्व्वं वा ऽएतदात्मानमग्नावाधाः सुर्व्वेणात्मनार्त्तिमारिष्यसि क्षिप्रेऽमुं लोकमेष्यसीति तथा हैवु स्यात् ॥ २१ ॥

( त्स ) स यथा हैवाग्निं १५ सामिधेनीभिः समिद्धमापद्यात्ति न्येत्येव १५ हैवु ब्राह्मणं १५ सामिधेनीर्व्विद्वा १५ समनुब्रुवन्तमनुव्याहृत्यात्ति न्येति ॥ २२ ॥  
इति तृतीयप्रपाठके पञ्चमं ब्राह्मणम् ॥ ५ ॥ ( ४. ३. )

यदि नवम्यामनुव्याहरेत्, तं प्रति ब्रूयात्—“शिश्रं वा एतदात्मनोऽग्नावाधाः, शिश्रेनात्मन आर्त्तिमारिष्यसि क्लीबो भविष्यसि” इति । तथा हैवु स्यात् ॥ १९ ॥

यदि दशम्यामनुव्याहरेत्, तं प्रति ब्रूयात्—“अवाञ्चं वा एतत्प्राणमात्मनोऽग्नावाधाः, अवाचा प्राणेनात्मन आर्त्तिमारिष्यस्युपिनद्धो मरिष्यसि” इति । तथा हैवु स्यात् ॥ २० ॥

यद्येकादश्यामनुव्याहरेत्, तं प्रति ब्रूयात्—“सुर्व्वं वा एतदात्मानमग्नावाधाः, सुर्व्वेणात्मनार्त्तिमारिष्यसि क्षिप्रेऽमुं लोकमेष्यसि” इति । तथा हैवु स्यात् ॥ २१ ॥

स यथा हैवाग्निं सामिधेनीभिः समिद्धमापद्यात्ति न्येति, एवं हैवु ब्राह्मणं सामिधेनीर्व्विद्वांसमनुब्रुवन्तमनुव्याहृत्यात्ति न्येति ॥ २२ ॥

यादि दशम्यामिति । अपिनद्धो मरिष्यसीतीति । ‘अपिनद्धः’ बन्धनयुक्त इत्यर्थः ॥ २० ॥

यद्येकादश्यामिति । क्षिप्रेऽमुं लोकमिति । ‘क्षिप्रे’ अल्प एव काले, कालविलम्बमन्तरेण ‘अमुं’ शुलोकं गामिष्यसीत्यर्थः ॥ २१ ॥

एवं सामिधेनीरनुब्रुवतो होतुरग्निंसमानत्वात्तदृष्टान्तत्वेन होतृशापकारिणः प्रतिपादितामार्त्तिं निगमयति—स यथेति । ‘सामिधेनीभिः करणैः’ समिद्धमग्निं प्राप्य ‘यथा आर्त्तिं’ ‘न्येति’ नितरां प्राप्नोति, तथैव ‘सामिधेनीः’ विदुषो होतुर्द्वेष्यश्च तदनुव्याहारनिमित्तामुक्तविधां पीडां प्राप्नोतीत्यर्थः ॥ २२ ॥ ५ ( ४. ३. ) ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये प्रथमकाण्डे

चतुर्थाध्याये तृतीयं ब्राह्मणम् ॥



तं वा एतमग्निं समैन्धिषत । समिद्धे देवेभ्यो जुहवामेति तस्मिन्नेते  
एव प्रथमेऽआहुती जुहोति मनसे चैव वाचे च मनश्च ह वै वाक् च  
युजौ देवेभ्यो यज्ञं वहतः ॥ १ ॥

स यदुपांशु क्रियते । तन्मनो देवेभ्यो यज्ञं वहत्यथ यद्वाचा निरुक्तं  
क्रियते । तद्वाग्देवेभ्यो यज्ञं वहत्येतद्वाऽ इदं द्वयं क्रियते तदेते एवैतत्सन्त-  
र्षयति तृप्ते प्रीते देवेभ्यो यज्ञं वहतः ऽडुति ॥ २ ॥

स्रुवेण तमाधारयति । यं मनस ऽआधारयति वृषा हि मनो वृषा  
हि स्रुवः ॥ ३ ॥

स्रुचा तमाधारयति । यं वाच ऽआधारयति योषा हि वाग्योषा हि स्रुक् ४ ॥  
( क्तू ) तूष्णीं तमाधारयति । यं मनस ऽआधारयति न स्वाहेति चना-  
निरुक्तं हि मनोऽनिरुक्तं इयेतद्यत्तूष्णीम् ॥ ५ ॥

### आधारयोर्निदानम् ।

तं वा एतमग्निं समैन्धिषत—“ समिद्धे देवेभ्यो जुहवाम ”—इति । तस्मिन्नेते एव प्रथमे  
आहुती जुहोति—मनसे चैव वाचे च । मनश्च ह वै वाक् च युजौ देवेभ्यो यज्ञं वहतः ॥ १ ॥

स यदुपांशु क्रियते—तन्मनो देवेभ्यो यज्ञं वहति । अथ यद्वाचा निरुक्तं क्रियते—तद् वाग्  
देवेभ्यो यज्ञं वहति । एतद्वा इदं द्वयं क्रियते; तदेते एवैतत् सन्तर्षयति । तृप्ते प्रीते देवेभ्यो यज्ञं  
वहात इति ॥ २ ॥

स्रुवेण तमाधारयति—यं मनस आधारयति । वृषा हि मनः, वृषा हि स्रुवः ॥ ३ ॥

स्रुचा तमाधारयति—यं वाच आधारयति । योषा हि वाक्, योषा हि स्रुक् ॥ ४ ॥

तूष्णीं तमाधारयति—यं मनस आधारयति, न स्वाहेति चन । अनिरुक्तं हि मनः, अनिरुक्तं  
ह्येतद्—यत्तूष्णीम् ॥ ५ ॥

अथाधारारूपौ होमौ विधानुं सिद्धमर्थमनुवदति—तं वा एतमिति । ‘तमेतम्’ प्रकृतमाहवनीयम् ‘अग्निम्’  
‘समैन्धिषतं’ सम्यग् दीप्तमकुर्वन् । केनाभिप्रायेणेति तमाह—समिद्ध इति । ‘तस्मिन्’ संदीप्तेऽग्नौ ‘एते  
एव’ मुख्ये आधाररूपे ‘आहुती’ वाङ्मनसयोरर्थे ‘जुहोति’ । कुतः ? ‘मनश्च वाक् च’ इत्युभौ ‘युजौ’  
मिथुनीभूतौ सन्तौ ‘देवेभ्यः’ यज्ञसंबन्धि हविः प्रापयत इति ॥ १ ॥

तयोः क्रमेण हविःप्रापणमुच्यते—स यदिति । ‘यत्’ एतद् इदम् ‘उपांशु’ निरुक्तरूपमाहुतिद्वयं ‘क्रियते’  
एतदेव ‘तत्’ आहुतियुगम् ‘एते’ मनोवाचौ सन्तर्षयति । शेषं सुगमम् ॥ २ ॥

स्रुवस्रुग्भ्यां क्रमेणाधारौ कर्त्तव्याविति विधत्ते—स्रुवेणेति । मनसो हि कामोत्पत्तिद्वारा वृषत्वम्, इति तयोः  
साम्यम् । अतो मनःसंबन्धिन आधारस्य स्रुवसाध्यत्वम्; वाक्स्रुचोः स्त्रीत्वं समानम् । अतो वाक्संबन्धिन  
आधारस्य स्रुक्साध्यत्वं युक्तमित्यर्थः ॥ ३ ॥ ४ ॥

अथैतयोराधारयोः क्रमेणामन्त्रकत्व—समन्त्रकत्व—लक्षणौ गुणौ विधत्ते—तूष्णीमित्यादिना । स्वाहेति

मुन्त्रेण तमाधारयति । यं वाचञ्च ऽआधारयति निरुक्ता हि वाङ्निरुक्तो हि मुन्त्रः ॥ ६ ॥

( ५ ) आसीनस्तमाधारयति । यं मनस ऽआधारयति तिष्ठस्तं यं वाचे । मनश्च ह वै वाक् च युजौ देवेभ्यो यज्ञं वहतो यतरो वै युजोर्हसीयान्भुवत्युपवहं वै तस्मै कुर्वन्ति वाग्वै मनसो हसीयस्युपरिमिततरमिव हि मुनः परिमिततरेव हि वाक् तद्वाच ऽएवैतदुपवहं करोति ते सयुजौ देवेभ्यो यज्ञं वहतस्तस्मात्तिष्ठन्वाचऽआधारयति ॥ ७ ॥

देवा ह वै यज्ञं तन्वानाः । ( स्ते ) तेऽसुरराक्षसेभ्य ऽआसङ्गाद्भिभयाञ्चकुस्तु ऽएतदक्षिणतः प्रत्युदश्रयञ्चुच्छ्रितमिव द्विर्वीर्यं तस्मादक्षिणतस्तिष्ठन्नाधारयति स यदुभयत ऽआधारयति तस्मादिदं मुनश्च वाक् च समानमेव सन्नानेव शिरो ह वै यज्ञस्यैतयोरन्यतर आधारयोर्मूलमन्यतरः ८ ॥

मुन्त्रेण तमाधारयति—यं वाच आधारयति । निरुक्ता हि वाक्, निरुक्तो हि मुन्त्रः ॥ ६ ॥

आसीनस्तमाधारयति—यं मनस आधारयति, तिष्ठस्तम्—यं वाचे । मनश्च ह वै वाक् च, युजौ देवेभ्यो यज्ञं वहतः । यतरो वै युजोर्हसीयान् भवति—उपवहं वै तस्मै कुर्वन्ति । वाग् वै मनसो हसीयसी । अपरिमिततरमिव हि मुनः, परिमिततरेव हि वाक् । तद्वाच एवैतदुपवहं करोति । ते सयुजौ देवेभ्यो यज्ञं वहतः । तस्मात् तिष्ठन् वाच आधारयति ॥ ७ ॥

देवा ह वै यज्ञं तन्वानाः । तेऽसुरराक्षसेभ्य आसङ्गाद् विभयाञ्चकुः । त एतदक्षिणतः प्रत्युदश्रयन् । उच्छ्रितमिव हि वीर्यम् । तस्मादक्षिणतस्तिष्ठन्नाधारयति । स यदुभयत आधारयति—तस्मा-

चनेति । ' चन '—शब्दोऽप्यर्थे; स्वाहेत्यपि शब्दं न ब्रूयादित्यर्थः । मनोदेवतस्याधारस्य तूष्णीकत्वं युक्तमिति प्रतिपादयति—अनिरुक्तं हीति । निगदसिद्धमन्यत् ॥ ९ ॥ ६ ॥

उपवेशनावस्थानलक्षणौ गुणौ क्रमेणाधारयोर्विधत्ते—आसीनस्तमिति । तिष्ठस्तं यं वाच इति । ' आधारयति '—इत्युभयत्रानुषङ्गः । सुचौवारस्य तिष्ठता होतव्यत्वमुपपादयति—मनश्च ह वै वाक् चेत्यादिना । ' युजौ ' रथावयवे युगेऽश्वदिवद् युक्तौ भूत्वेत्यर्थः । यतरो वा इत्यादि । लोके हि रथादिषु युक्तयोरश्वयोर्मध्ये ' यतरः ' खलु ' हसीयान् ' अतिशयेन ह्रस्वोऽल्पकायो ' भवति ' तस्य साम्येन वहनाय ' उपवहं ' वहः स्कन्धप्रदेशस्तस्योपरि श्लिष्टमौन्यकरं दारुमयं स्थूलपीठकादिकं लौकिकाः कुर्वन्ति । यस्मादेवं लोके, तस्मादल्पविषयत्वेनापरिमितविषयान्मनसो हसीयस्या वाचः स्थितिक्रियाविशिष्टावारेणौन्यकरम् ' उपवहमिव ' एतद् भवति । अतः ' ते ' वाङ्मनसे उभे अपि ' सयुजौ ' समानवहनप्रदेशे भवत इत्यर्थः ॥ ७ ॥

सुगव्याधारस्याऽऽहवनीय--दक्षिणभाग--स्थितिलक्षण--धर्मविशेषं विदधाति--देवा ह वा इत्यादिना ।

स्रुवेण तमाधारयति । यो मूलं यज्ञस्य स्रुचा तमाधारयति यः शिरो यज्ञस्य ॥ ९ ॥

तूष्णीं तमाधारयति । यो मूलं यज्ञस्य तूष्णीमिव हीदं मूलं नो ह्यत्र वाग्बुदति ॥ १० ॥

मन्त्रेण तमाधारयति । यः शिरो यज्ञस्य वाग्धि मन्त्रः शीष्णो हीय-  
मधि वाग्बुदति ॥ ११ ॥

( त्या ) आसीनस्तमाधारयति । यो मूलं यज्ञस्य निषण्णमिव हीदं मूलं तिष्ठंस्तमाधारयति यः शिरो यज्ञस्य तिष्ठतीव हीदं शिरः ॥ १२ ॥

दिदं मनश्च वाक् च समानमेव सन्नानेव । शिरो ह वै यज्ञस्यैतयोरन्यतर आधारयोः, मूल-  
मन्यतरः ॥ ८ ॥

स्रुवेण तमाधारयति—यो मूलं यज्ञस्य । स्रुचा तमाधारयति—यः शिरो यज्ञस्य ॥ ९ ॥

तूष्णीं तमाधारयति—यो मूलं यज्ञस्य । तूष्णीमिव हीदं मूलम्, नो ह्यत्र वाग् बुदति ॥ १० ॥

मन्त्रेण तमाधारयति—यः शिरो यज्ञस्य । वाग्धि मन्त्रः । शीष्णो हीयमधि वाग् बुदति ॥ ११ ॥

आसीनस्तमाधारयति—यो मूलं यज्ञस्य । निषण्णमिव हीदं मूलम् । तिष्ठंस्तमाधारयति—यः शिरो यज्ञस्य । तिष्ठतीव हीदं शिरः ॥ १२ ॥

दक्षिणतः प्रतीति । आहवर्नीयस्य दक्षिणभागेऽसुरान् प्रत्युच्छ्रितवन्तः । कथमुच्छ्रायस्तेषामित्यत आह—  
उच्छ्रितमिव हीति । ‘ उच्छ्रितं ’ पर्वतादिकम्, तमिव वीर्यमपि दुरासदम् । तादृशवीर्ययोगात्तेषामुच्छ्रितत्व-  
मित्यर्थः । अथाधारयोर्दक्षिणोत्तरपरिधिसन्धिमारम्भैवोभयतः करणं विधत्ते—स यादिति । ‘ उभयतः ’ दक्षिणत  
उत्तरतश्चेत्यर्थः । समानमेव सन्नानेवेति । मनश्च वाक् चेत्येतद्दुभयं समानविषयं समानाश्रयमेव ‘ सद् ’  
भवदपि ‘ नानेव ’ भिन्नमिव भवतीत्यर्थः ।

स्रुवेण तमाधारयतीत्यादिकं प्राग्विहितं प्रकारान्तरेण स्तौति—शिरो ह वै यज्ञस्येत्यादिना । अथो  
निगदसिद्धः ॥ ८ ॥ ९ ॥

मूलत्वेन शिरस्त्वेन स्रुक्स्रुवयोस्तदुपजीवनेन तूष्णीकत्वं निरुक्तत्वं च प्राग्विहितमनूय प्रशंसति—तूष्णीं  
तमित्यादिना । तूष्णीमिव हीति । लोके हि यद् वृक्षादीनां मूलं तद् ‘ तूष्णीमिव हि ’ अदृश्यमानत्वात् ।  
एतदेवोपपादयति—नो ह्यत्रेति । ‘ न ’ ‘ उ ’ खलु ‘ अत्र ’ मूलविषये शब्दव्यापारोऽप्यस्ति, दूरे दृष्टिविषय-  
त्वम् । अतो मूलभूताधारस्य लौकिकमूलवत् तूष्णीकत्वं युक्तमित्यर्थः ॥ १० ॥

मन्त्रेणेति । वाग्धि मन्त्र इत्यादि । वागिन्द्रियसाध्यत्वात् तदात्मको मन्त्रः । सा च वाक् ‘ शीष्णः ’  
उपरि तात्वोष्ठपुटादिव्यापारेण शब्दमुच्चारयति, अतो वागात्मकस्य ‘ यज्ञस्य ’ शिरःश्रुतावाधारसम्बन्धो  
युक्त इत्यर्थः ॥ ११ ॥

प्राग्विहितयोरासीनस्थितयोरपि मूलशिरस्त्वोपजीवनेन प्रशंसा क्रियते—आसीनस्तमित्यादिना । निषण्ण-

सु स्रुवेण पूर्वमाधारमाधार्याह । ( हा ) अग्निमग्नीत्सम्मृद्वाङ्गीति युथा धुर-  
मध्यूहेदेवं तद्यत्पूर्वमाधारमाधारयत्यध्युह्य हि धुरं युञ्जन्ति ॥ १३ ॥

( न्त्यु ) अथ सम्मार्ष्टि । युनक्तयेवैनमेतद्युक्तो देवेभ्यो यज्ञं वह्नादिति  
तस्मात्सम्मार्ष्टि परिक्राम ११ सम्मार्ष्टि परिक्राम ११ हि योग्यं युञ्जन्ति  
त्रिस्त्रिः सम्मार्ष्टि त्रिवृद्धि यज्ञः ॥ १४ ॥

स सम्मार्ष्टि । ( ष्ट्यु ) अग्ने वाजजिद्वाजं त्वा सरिष्यन्तं वाजजित ११  
सम्मार्ष्टिर्माति यज्ञं त्वा वक्ष्यन्तं यज्ञिय ११ सम्मार्ष्टिर्मात्यैवैतदाहाथोपरिष्ठा-

### अग्निसंमार्जनम् ।

स स्रुवेण पूर्वमाधारमाधार्याह—“अग्निमग्नीत्सम्मृद्वाङ्गी”-इति । यथा धुरमध्यूहेदेवं तत्-  
यत्पूर्वमाधारमाधारयति । अध्युह्य हि धुरं युञ्जन्ति ॥ १३ ॥

अथ सम्मार्ष्टि—युनक्तयेवैनमेतद्, युक्तो देवेभ्यो यज्ञं वह्नादिति । तस्मात् सम्मार्ष्टि । परिक्रामं  
सम्मार्ष्टि । परिक्रामं हि योग्यं युञ्जन्ति । त्रिस्त्रिः सम्मार्ष्टि । त्रिवृद्धि यज्ञः ॥ १४ ॥

स सम्मार्ष्टि—“ अग्ने वाजजिद्वाजं त्वा सरिष्यन्तं वाजजित २ सम्मार्ष्टिम् ”—( २ अ.

मिव हीदमिति । ‘ इदं ’ वृक्षादिमूलं ‘ निषण्णमिव हि ’ एकत्रोपविष्टमिव हि भवति खातत्वेन चाञ्चल्य-  
विरहात् । अतो मूलभूतस्याधारस्यासनसंबन्धो युक्त इत्यर्थः । तिष्ठतीव हीदमिति । ‘ हि ’ यतः ‘ इदं ’  
मनुष्यादीनां ‘ शिरः ’ ‘ तिष्ठतीव ’ अस्तीति, स्थितिक्रियाविशिष्टमिवोर्ध्वमिव दृश्यते । अतः शिरःसंस्तुतस्या-  
धारस्य तिष्ठता कर्त्रा निष्पादनं युक्तमित्यर्थः ॥ १२ ॥

एवमाधारयोः प्रतिनियतधर्मान् विधायाऽनुष्ठानक्रममाह—स स्रुवेणेति । पूर्वाधारानन्तरं, नोत्तराधारः, अपि  
तु “ अग्निमग्नीत् ”—इति, आग्नीध्रं प्रति सम्प्रैषं ब्रूयात् । तस्य चायमर्थः—हे ‘ अग्नीत् ’ आग्नीध्र ! आहव-  
नीयाख्यम् ‘ अग्नि ’ ‘ सम्मृद्धि ’ सम्मार्जनं कुर्विति ।

विधित्सितस्य सम्मार्जनस्याधारानन्तर्यमुपादायति—यथेति । अनडुहः स्कन्धदेशे ‘ यथा ’ ‘ धुरम् ’  
युगधुरम् ‘ अध्युहेत् ’ योजयेत्, एवमग्नौ धुरोऽध्युहनमेव पूर्वाधारहोमेन क्रियते । अस्मिन्नर्थे लोकप्रसिद्धि-  
माह—अध्युह्येति । ‘ हि ’ यतो रथादिवहनेऽनडुदश्वादिकं योज्यमानास्तदीयस्कन्धस्योपरि युगधुरम् ‘ अध्युह्य ’  
पश्चात् पार्श्वैः ‘ युञ्जन्ति ’ बध्नन्ति; अतो धुरोऽध्युहनस्थानीयः पूर्वाधारहोम इत्यर्थः । ( का० श्रौ० सू० ३।१२ ) ॥ १३ ॥

अग्निसम्मार्जनं विधाय प्रशंसति—अथेति । ‘ एनम् ’ अग्निं हविर्वहनाय सम्मार्जनेन युनक्तीत्यर्थः । सम्मार्जने  
धर्मविशेषं विधत्ते—परिक्राममिति । परिक्रम्य परिक्रम्य—तत्तत्परिधिदेशं गत्वा तदनुसारेणाग्निं ‘ सम्मार्ष्टि ’ ।  
अत एवोक्तं कात्यायनेन—“ इध्मसन्नहनैरनुपरिधि सम्मार्ष्ट्यग्ने वाजजिदिति त्रिस्त्रिः परिक्रामम् ”—( श्रौ० सू०  
३. १३ ) इति । तत्रापि लोकप्रसिद्धिमुदाहरति—परिक्रामं हीति । एकैकस्मिन् परिधौ सम्मार्जनस्य त्रिरावृत्तिं  
विधाय प्रशंसति—त्रिस्त्रिरिति । “ नित्यवीप्सयोः ” ( पा० सू० ८. १. ४. ) इति द्विवचनम् ॥ १४ ॥

विहितं सम्मार्जनमनूय मन्त्रं विधत्ते—स सम्मार्ष्टिर्माति । मन्त्रस्याभिप्रायमाह—यज्ञं त्वेति । यज्ञसाधनत्वा-

१—“ स्रुवेण पूर्वाधारमाधार्याहाऽग्निमग्नीत्सम्मृद्वाङ्गी ” इति का. श्रौ. सू. ३।१।१२ । प्रजापतिदेवता तेनात्र न स्वाहाकार  
इति कर्कः । २—सम्मार्जनेन विरजत्कमुज्वलं करोतीत्यर्थः ।

तूष्णीं त्रिस्तद्यथा युक्त्वा प्राजेत्प्रेहि वह्न्येवमेवैतत्कशयोपक्षिपति  
प्रेहि देवेभ्यो यज्ञं वह्नेति तस्मादुपरिष्ठात्तूष्णीं त्रिस्तद्यदेतदन्तरेण कर्म  
क्रियते तस्मादिदं मनश्च वाक् च समानमेव सन्नानेव ॥ १५ ॥ ६ ॥

इति तृतीयप्रपाठके षष्ठं संलग्नब्राह्मणम् ( ४. ४. ) ॥

तृतीयप्रपाठकः समाप्तः ॥ कण्डिकासंख्या ॥ १२८ ॥

अथ प्रथमकाण्डे चतुर्थप्रपाठके प्रथमं ब्राह्मणम् ।



सु स्रुचोत्तरमाधारमाधारयिष्यन् । ( न्यु ) पूर्व्वेण स्रुचावञ्जलिं निदधाति  
नमो देवेभ्यः स्वधा पितृभ्य इति तद्देवेभ्यश्चैवैतत्पितृभ्यश्चात्विज्यं करिष्य-

७ मं. ) इति । यज्ञं त्वा वक्ष्यन्तं यज्ञियं सम्मार्ज्म, इत्येवैतदाह । अथोपरिष्ठात् तूष्णीं त्रिः ।  
तद्यथा युक्त्वा प्राजेत्-प्रेहि वह्नेति, एवमेवैतत्कशयोपक्षिपति-प्रेहि देवेभ्यो यज्ञं वह्नेति । तस्मादुपरि-  
ष्ठात्तूष्णीं त्रिः । तद्यदेतदन्तरेण कर्म क्रियते तस्मादिदं मनश्च वाक् च समानमेव सन्नानेव ॥ १५ ॥

उत्तराधारः ।

स स्रुचोत्तरमाधारमाधारयिष्यन् पूर्व्वेण स्रुचावञ्जलिं निदधाति-“ नमो देवेभ्यः स्वधा  
पितृभ्यः ”-( २ अ. ७ मं. ) इति । तद्देवेभ्यश्चैवैतत् पितृभ्यश्चात्विज्यं करिष्यन् निहुते ।

द्वविरत्र यज्ञशब्दाभिधेयम् । यज्ञसाधनं हविर्लक्षणमन्नं देवेभ्यो ‘ वक्ष्यन्तं ’ वह्नं करिष्यन्तमिति “ वाजं  
सारिष्यन्तम् ”-इति पदद्वयस्याथः । ‘ वाजजितम् ’-इत्यस्य व्याख्या ‘ यज्ञियम् ’-इति । वाजं यज्ञसाधनं हवि-  
र्लक्षणमन्नं जयतीति ‘ वाजजित् ’ तथा च ‘ यज्ञं ’ यज्ञसाधनं हविरहतीति ‘ यज्ञियम् ’ इति शब्दार्थः सम्पद्यते ।

उपरिष्ठात् सम्मार्जनं विधेत्ते-अथेति । परिधित्रयानुसारेण परितोऽग्निं सम्मृज्य, तदनन्तरमग्नेः ‘उपरिष्ठात्’  
‘ तूष्णीं ’ ‘ त्रिः ’ सम्मृज्यात् । तदेतत् स्तौति-तद्यथेति । ‘ तत् ’ तथा सति ‘ यथा ’ खलु लोके युग-  
धुरेऽनड्वाहं संयोज्य ‘ प्रेहि ’ प्रगच्छ, बोढव्यं भारं ‘ वह ’ इत्येवं वदन् ‘ कशया ’ ताडनेन ‘ प्राजेत् ’ प्रेरयेत्  
एवं कशयोपक्षेपणमेव तदुपरि सम्मार्जनमित्यर्थः । स्पष्टमन्यत् । स्रुचोत्तरमाधारयोर्मध्येऽनुष्ठानं सम्मार्जनस्य  
प्रशंसति-तद्यदिति । मनोवाक्संस्तुतयोरनयोराधारयोर्मध्ये सम्मार्जनस्य करणात् तद्व्यधाने सति ‘ मनश्च  
वाक् च ’ एतदुभयं ( समानमेव ) समानविषयं समानाश्रयमपि ‘ नानेव ’ भिन्नमिव भवति ॥ १५ ॥ ६ ॥ ( ४।४ )

इति श्रीसायणाचार्यविरचिते माध्वर्वाये वेदार्थप्रकाशे माध्यन्दिनशतपथब्राह्मणभाष्ये

प्रथमकाण्डे चतुर्थाध्याये चतुर्थं ब्राह्मणम् ॥ ४ ॥ ४ ॥

इति प्रथमकाण्डे तृतीयप्रपाठकः समाप्तम् ॥

अथ स्रुचाधारस्य प्रयोगः प्रतिपाद्यते-स स्रुचेत्यादिना । पूर्व्वेण स्रुचाविति । जुहूपभृतोः पूर्व्वभाग

त्रिहुते सुयमे मे भूयास्तमिति सुचावादत्ते सुभरे मे भूयास्तं भर्तुं वा७ं  
शकेयमित्येवैतदाह्रास्कन्नमद्य देवेभ्य आज्य ७ं सम्भ्रियासमित्यविक्षुब्ध-  
मद्य देवेभ्यो यज्ञं तनवा ऽइत्येवैतदाह ॥ १ ॥

( द्वा ) अङ्घ्रिणा विष्णो मा त्वावक्रमिषमिति । यज्ञो वै विष्णुस्तस्मा ऽएवै-  
तत्रिहुते मा त्वावक्रमिषमिति वसुमतीमग्ने ते छायासुपस्थेषमिति  
साध्वीमग्ने ते छायासुपस्थेषमित्येवैतदाह ॥ २ ॥

“ सुयमे मे भूयास्तम् ”—( २ अ० ७ मं० ) इति । सुचावादत्ते—सुभरे मे भूयास्तम् । भर्तुं  
वां शकेयमित्येवैतदाह—“ अस्कन्नमद्य देवेभ्य आज्यं सम्भ्रियासम् ”—( २ अ० ८ मं० )  
इति । अविक्षुब्धमद्य देवेभ्यो यज्ञं तनवा इत्येवैतदाह ॥ १ ॥

“ अङ्घ्रिणा विष्णो मा त्वावक्रमिषम् ”—( २ अ० ८ मं० ) इति । यज्ञो वै विष्णुः, तस्मा  
एवैतत्रिहुते—मा त्वावक्रमिषमिति । “ वसुमतीमग्ने ते छायासुपस्थेषम् ”—( २ अ० ८ मं० )  
इति । साध्वीमग्ने ते छायासुपस्थेषमित्येवैतदाह ॥ २ ॥

इत्यर्थः । समन्त्रकस्य अङ्घ्रिनिधानस्य प्रयोजनमाह—तद्देवेभ्यश्चेति । ‘ आत्विज्यं कारिष्यन् ’ तदतिक्रमजनित-  
मपराधं तन्नमस्कारेण ‘ निहुते ’ शमयतीत्यर्थः । समन्त्रकं जुहूपभृतोरादानं विधत्ते—सुयमे इति ( का० श्रौ०  
सू० ३ । १६ ) । एतस्य मन्त्रभागस्य विवक्षितमर्थमाह—सुभरे इति । सुप्रमनुनियन्तुं भर्तुं शक्ये ‘ सुयमे ’  
हे जुहूपभृतौ ! युवामीदृश्यौ ‘ भूयास्ताम् ’ ‘ भर्तुं वां शकेयम् ’—इति तात्पर्यार्थकथनम् । मन्त्रस्य द्वितीयभाग-  
मनूद्य व्याचष्टे—अस्कन्नमद्येति । यत् जुहूपभृतोः स्थितमाज्यं तत् ‘ अस्कन्नं ’ यथा भवति तथा ‘ सम्भ्रि-  
यासम् ’ सम्भर्तुं शक्ते भूयासमिति मन्त्रवाक्यस्यार्थः । तदिदमाह—अविक्षुब्धमद्येति । आज्यस्य स्कन्दने हि  
यज्ञस्य विक्षोभः स्यात्, स च मा भूदित्येवं प्रार्थयत इत्यर्थः ॥ १ ॥

लिङ्गादेवातिक्रमणे विनियोगः सिद्ध इत्यभिप्रेत्य केवलं मन्त्रमनूद्य व्याचष्टे—अङ्घ्रिणेति । हवीरूपेण  
वेद्यामवस्थितो यज्ञोऽत्र ‘ विष्णु ’—शब्देन विवक्षितः । दक्षिणातिक्रमवेलायां तस्यातिक्रमशङ्का मा भूदिति  
तदभावः प्रतिपाद्यते—हे ‘ विष्णो ’ हवीरूप यज्ञ ! ‘ त्वा ’ त्वां ‘ मा अवक्रमिषम् ’ अवज्ञया त्वां अतिक्रमामि ।  
अपि तु होमार्थं तत्रापराधो यथा न भवति तथैव सञ्चरदेशे नातिक्रमामीत्यर्थः । एतद्विद्वक्कल्पितमेव विनियोगं  
कात्यायनः सूत्रयामास—“ दक्षिणातिक्रामत्यङ्घ्रिणा विष्णविति, ( ३ । १ । १६ । ) “ परिधीनपरेण सञ्चरो  
होष्यतः ”—इति “ सव्येनेतो दक्षिणेनासुतः ” ( का० श्रौ० सू० ३ । १६—१८ ) । सुगव्या-  
घारहोमार्थं यद्दक्षिणतोऽवस्थानम्, तदपि मन्त्रलिङ्गसिद्धमित्यभिप्रेत्य तं मन्त्रमनूद्य व्याचष्टे—वसुमतीमिति ।  
‘ वसुमती ’ धनवती वासयोग्यां ‘ साध्वी ’ त्वदीयां ‘ छाया ’ हे अग्ने ! ‘ उपस्थेषम् ’ उपेत्य तिष्ठेयमित्यर्थः ॥ २ ॥

१—“ अपरमाहवनीयादङ्घ्रिङ्करोति नमो देवेभ्यः स्वधा पितृभ्य इति दक्षिणत उत्तानम् ” इति का० श्रौ० सू० ३ । १ । १५ ।  
२—“ अप उर्पसृश्य सुयमे मे इति जुहूपभृतावादायोत्तरां जुहूं कृत्वा ” इति का० श्रौ० सू० ३ । १ । १६ । ३—सर्वाधोऽयं  
सञ्चरो नोत्तराघारमात्रे ।

विष्णो स्थानमसीति । यज्ञो वै विष्णुस्तस्येव ह्येतदन्तिकं तिष्ठति  
तस्मादाह विष्णो स्थानमसीतीति ऽइन्द्रो वीर्यमकृणोदित्यतो हीन्द्रस्ति-  
ष्ठन्दक्षिणतो नाश्रा रक्षाऽस्यपाहंस्तस्मादाहेत इन्द्रो वीर्यमकृणोदित्यूध्वो  
ऽध्वरऽआस्थादित्यध्वरो वै यज्ञऽऊध्वो यज्ञ ऽआस्थादित्येवैतदाह ॥ ३ ॥

( हा ) अग्ने वेहोत्रं वेदूत्यमिति । ( त्यु ) उभयं वा ऽएतदग्निर्देवानाम्  
होता च दूतश्च तदुभयं विद्धि यद्देवानामसीत्येवैतदाहवतां त्वां द्यावा-  
पृथिवी ऽअव त्वं द्यावापृथिवी ऽइति नात्र तिरोहितमिवास्ति स्विष्टकृद्देवे-  
भ्यऽइन्द्रऽआज्येन हविषाभूत्स्वाहेतीन्द्रो वै यज्ञस्य देवता तस्मादाहेन्द्र  
आज्येनेति वाचे वा ऽएतमाधारमाधारयतीन्द्रोवागित्यु वा ऽआहुस्तस्मा-  
द्देवाहेन्द्रऽआज्येनेति ॥ ४ ॥

“ विष्णो स्थानमसि ”—( २ अ० ८ मं० ) इति । यज्ञो वै विष्णुः, तस्येव ह्येतदन्तिकं  
तिष्ठति; तस्मादाह—विष्णो स्थानमसीति । “ इत इन्द्रो वीर्यमकृणोत् ”—( २ अ० ८ मं० )  
इति । अतो हीन्द्रस्तिष्ठन् दक्षिणतो नाश्रा रक्षाऽस्यपाहन्, तस्मादाह—इत इन्द्रो वीर्यमकृणोदिति ।  
“ ऊध्वोऽध्वर आस्थात् ”—( २ अ० ८ मं० ) इति । अध्वरां वै यज्ञः, ऊध्वो यज्ञ  
आस्थादित्येवैतदाह ॥ ३ ॥

“ अग्ने वेहोत्रं वेदूत्यम् ”—( २ अ० ९ मं० ) इति । उभयं वा एतदग्निर्देवानाम्—होता च  
दूतश्च । तदुभयं विद्धि—यद्देवानामसीत्येवैतदाह । “ अवतां त्वां द्यावापृथिवी अव त्वं द्यावा-  
पृथिवी ”—( २ अ० ९ मं० ) इति । नात्र तिरोहितमिवास्ति । “ स्विष्टकृद् देवेभ्य इन्द्र आज्येन  
हंविषाभूत् स्वाहा ”—( २ अ० ९ मं० ) इति । इन्द्रो वै यज्ञस्य देवता, तस्मादाह—इन्द्र आज्ये-  
नेति । वाचे वा एतमाधारमाधारयति । इन्द्रो वागित्यु वा आहुः । तस्माद्देवाह—इन्द्र आज्येनेति ॥ ४ ॥

मन्त्रशेषमनूद्य व्याचष्टे—विष्णोरिति । तस्येव ह्येतादिति । यज्ञाःमको हि विष्णुरित्याहवर्नाये निष्पद्यते ।  
यत्र स्थित्वा अध्वर्युर्जुहोति । तत्र तस्यान्तिकमिति नेर्दायन्वव्यपदेशः, एतल्लिङ्गसिद्धभवस्थाने मन्त्रस्य विनि-  
योगं कात्यायनः सूत्रितवान्—“ वसुमतीमित्यवस्थाय ”—इति ( का० श्रौ० सू० ३ । १ । १९. ) । इत  
इन्द्र इत्यादिः स्वाहान्तस्य मन्त्रस्य होमे विनियोगो लिङ्गसिद्ध इत्यभिप्रेत्य तं मन्त्रं भागशोऽनूद्य व्याचष्टे—इत  
इन्द्र इति । ‘ हि ’ यस्मादस्मिन् स्थाने तिष्ठन्निन्द्रो दक्षिणदिगवस्थितान् राक्षसादीन् ‘ अपाहन् ’ अतः  
कारणात् ‘ इत इन्द्रो वीर्यमकृणोदिति ’ मन्त्रभागे इन्द्रस्तुतिः । द्वितीयभागमनूद्य व्याचष्टे—ऊध्वोऽध्वर  
इति । इन्द्रवीर्येण राक्षसादीनां बाधितत्वान्निर्विघ्नः ‘ यज्ञः ’ ऊर्ध्वं प्रवृत्त इत्यर्थः ॥ ३ ॥

भागान्तरमनूद्य व्याचष्टे—अग्ने वेरिति । हे अग्ने ! ‘ होत्रं ’ होतृकर्म ‘ वेः ’ बुध्यस्व । तथा । ‘ दूत्यं ’ दूतकर्म  
‘ वेः ’ बुध्यस्व ‘ इति ’ मन्त्रवाक्यार्थः । “ विद् ज्ञाने ”—( अ० प० ५४ ) इत्यस्माच्छान्दसो लङ्,

( त्य ) अथासंस्पर्शयन्त्सुचौ पश्येत्य । ध्रुवया समनक्ति शिरो वै यज्ञ-  
स्योत्तर आधारऽआत्मा वै ध्रुवा तदात्मन्येवैतच्छिरः प्रतिदधाति शिरो  
वै यज्ञस्योत्तरऽआधारः श्रीर्वै शिरः श्रीर्हि वै शिरस्तुस्माद्योऽर्द्धस्य श्रेष्ठो  
भवत्यसावमुष्यार्द्धस्य शिर इत्याहुः ॥ ५ ॥

( षु ) यजमानं एव ध्रुवामनु । योऽस्मा अरातीयति स उपभृतमनु

अथासंस्पर्शयन्त्सुचौ पश्येत्य ध्रुवया समनक्ति । शिरो वै यज्ञस्योत्तर आधारः । आत्मा वै ध्रुवा ।  
तदात्मन्येवैतच्छिरः प्रतिदधाति । शिरो वै यज्ञस्योत्तर आधारः । श्रीर्वै शिरः । श्रीर्हि वै शिरस्त-  
स्माद्-योऽर्द्धस्य श्रेष्ठो भवति, असावमुष्यार्द्धस्य शिर इत्याहुः ॥ ५ ॥

यजमान एव ध्रुवामनु । योऽस्मा अरातीयति स उपभृतमनु । स यद्धोपभृता समञ्ज्याद्-यो

( पा. सू. ३ । ४ । ६ ) सिपि “ दश्च ” ( पा० सू० ८. २. ७९ ) इति दकारस्य रूत्वे वेरिति रूपम् ।  
इममर्थमाह—उभयं वा इत्यादिना । ‘देवानाम्’ अर्थे आत्मनो यद् दूतत्वं होतृत्वं चाङ्गीकृतवान् ‘असि’ ‘तद्दु-  
भयं’ ‘विद्धि’ जानीहीत्यर्थः । अवतान्वेत्यादि निगदसिद्धम् । अन्तिमं भागमनूय व्याचष्टे—स्विष्टकृदिति ।  
‘देवेभ्यः’ देवानामर्थे सोऽग्निः ‘स्विष्टकृन्’ शोभनयागस्य कर्ता । हे अग्ने ! त्वं यस्मादेवं भवसि, तस्मा-  
दनेन ‘आज्येन हविषा’ आहुतेन ‘इन्द्रः’ सङ्गतः ‘अभूत्’ भवतु, ‘स्वाहा’ स्वाहुतमिदमाज्यमस्त्विति  
मन्त्रवाक्यार्थः । इन्द्रो वै यज्ञस्येत्यादि स्पष्टम् । ननु ‘मनसे चैव वाचे च’ इति द्वितीयाचारस्य वाग्देवतार्थत्वं  
प्रागाम्नातम् ( श० प० १ । ४ । ४ । १ ) । तदिन्द्रार्थत्वे विरुद्धयत इत्याशङ्क्य, तयोस्तादात्म्यमाह—  
इन्द्रो वागित्यु वा आहुरिति । वाच इन्द्रेण व्याकृतत्वात् तत्तादात्म्यम् । अत एव तैत्तिरीयके “ इमां नो  
वाचं व्याकुरु ” इत्युपक्रम्याम्नातम्—“ तामिन्द्रो मध्यतोऽवक्रम्य व्याकरोत् ” ( तै० सं० ६. ४. ७, ९. )  
इति । एषा प्रसिद्धिरत्र ‘वै’-शब्देन द्योत्यते । तस्माद्देवाहेति । वाच इन्द्रस्य भेदाभावादपीत्यर्थः । अस्य  
मन्त्रस्य लिङ्गसिद्धं होमे विनियोगमसूत्रयत् काल्यायनः—“ इत इन्द्र इति जुहोत्युत्तराधारम् ” इति ( का०  
श्रौ० सू० ३ । २ । १९ । ) इति ॥ ४ ॥

होमानन्तरं प्रत्याक्रम्य ध्रुवासमञ्जनं विधत्ते—अथेति । ध्रुवयेति । ध्रुवामित्यर्थः । तदाह काल्यायनः—  
“आधार्यासंस्पर्शयन्त्सुचावेत्य जुहा ध्रुवा समनक्ति सञ्ज्योतिषेति” इति ( का० श्रौ० सू० ३ । २ । २० ) ।  
तदेतत् समञ्जनं प्रशंसति—शिरो वा इति । उत्तराधारस्य यज्ञशिरस्त्वं प्राक्—( शत. १ कां. ३ प्र. ६ ब्रा.  
१२ कं. ) प्रतिपादितम् । ध्रुवास्थस्याज्यस्य सर्वयज्ञसाधारण्याद् यज्ञस्य मध्यदेह एव ध्रुवा; आधारशेषस्य तस्यां  
समञ्जनात् ‘शिरः’ एव तस्मिन् ‘प्रतिदधाति’ इत्यर्थः । यज्ञशिरस्त्वमुपजीव्य श्रीरूपत्वेनाधारं प्रशंसति—  
शिरो वा इति । शिरसः श्रीत्वोपपादनम्—श्रीर्हि वै इति । ‘हि’-शब्दद्योतितां प्रसिद्धिं लोके श्रीमिति  
शिरस्त्वं व्यवहारेणाविष्करोति । तस्मादिति । ‘अर्द्धस्य’ देशभागस्य ग्रामादेः ‘यः श्रेष्ठो भवति’ ‘अमुष्य’  
ग्रामादेः ‘असौ’ देवदत्तः ‘शिरः’ ‘इति’ लौकिकाः कथयन्ति, अतः शिरसः श्रीरूपत्वम् ॥ ५ ॥

किं तत् इत्याह—यजमान एवेत्यादिना । ‘ध्रुवामनु’-अनोः कर्मप्रवचनीयत्वम्, ( पा. सू. १ । ४ ।



स बुद्धोपभृता समञ्ज्याद्यो बुजमानायारातीयति तस्मिञ्छ्रियं दध्यात्तद्यु-  
जमान ऽएवैतच्छ्रियं दधाति तस्माद् ध्रुवया समनक्ति ॥ ६ ॥

स समनक्ति । सञ्ज्योतिषा ज्योतिरिति ज्योतिर्वा ऽइतरस्यामाज्यं  
भवति ज्योतिरितरस्यां ते ह्येतदुभे ज्योतिषी सङ्गच्छेते तस्मादेव ॐ  
समनक्ति ॥ ७ ॥

( त्तय ) अथातो मनसश्चैव वाचुश्च । ( श्वा ) अहंभद्र ऽउदितं मनश्च ह  
वै वाक्चाहं भद्र ऽऊदाते ॥ ८ ॥

तद्ध मन ऽउवाच । ( चा ) अहमेव त्वच्छ्रेयोऽस्मि न वै मया त्वं किञ्च  
नानभिगतं वदसि सा यन्मुम त्वं कृतानुकगनुवर्त्मास्यहमेव त्वच्छ्रे-  
योऽस्मीति ॥ ९ ॥

यजमागयारातीयति । तस्मिञ्छ्रियं दध्यात्, तद्यजमान एवैतच्छ्रियं दधाति; तस्माद् ध्रुवया  
समनक्ति ॥ ६ ॥

स समनक्ति । “सञ्ज्योतिषा ज्योतिः”-( २ अ० ९ मं० ) इति । ज्योतिर्वा इतरस्यामाज्यं  
भवति, ज्योतिरितरस्याम् । ते ह्येतदुभे ज्योतिषी सङ्गच्छेते । तस्मादेवं समनक्ति ॥ ७ ॥

अथातो मनसश्चैव वाचश्चाहंभद्र उदितम् । मनश्च ह वै वाक् चाहंभद्र ऊदाते ॥ ८ ॥

तद्ध मन उवाच—अहमेव त्वच्छ्रेयोऽस्मि, न वै मया त्वं किञ्चनानभिगतं वदसि सा यन्मुम त्वं  
कृतानुकरानुवर्त्मासि, अहमेव त्वच्छ्रेयोऽस्मीति ॥ ९ ॥

८४ । ) “कर्मप्रवचनीययुक्ते”-( पा० सू० २. ३. ८ ) इति द्वितीया । ध्रुवाभागे यजमान इत्यर्थः ।  
‘ अस्मि ’ यजमानाय ‘ यः ’ ‘ अरातीयति ’ अरातिः शत्रुरिवाचरति । ‘ सः ’ उपभृद्भागः । ‘ उपभृता’—  
इति द्वितीयार्थे तृतीया ( पा. सू. ३ । १ । ८९ ) । स्पष्टमन्यत् ॥ ६ ॥

विहितं समञ्जनमनूद्य मन्त्रं विधत्ते—स समनन्तीति । सञ्ज्योतिषा ज्योतिरिति मन्त्रगतज्योतिःशब्दद्वयस्यार्थ-  
माह—ज्योतिर्वा इति । ध्रुवापेक्षया ‘ इतरा ’ जुहूः, तस्यां यद् ‘ आज्यम् ’ तत् तृतीयान्तज्योतिःशब्दार्थः ।  
जुहूपेक्षया ‘ इतरा ’ ध्रुवा तस्यां यद् ‘ आज्यम् ’ तत् प्रथमान्तज्योतिःशब्दार्थः । एते चाज्यज्योतिषी  
क्रमेण स्याग्न्यात्मके; तदुभये समञ्जनेन ‘ सङ्गच्छेते ’ सङ्गते एव भवत इत्यर्थः ॥ ७ ॥

प्राजापत्यस्य पूर्वाचारस्योपांशुत्वं प्रतिपादयितुं मनोवाग्भ्यां कृतं संवादमुपन्यसितुं प्रतिजानीते—अथात  
इति । ‘ अथ ’—शब्दोऽधिकारार्थः । ‘ अतः ’ परम् ‘ अहं—भद्रे ’ निमित्ते,—अहमेव भद्रः, अहमेव भद्र  
इति स्वस्वोत्कर्षविषये, ‘ मनसो वाचश्च ’ यदुक्तं वचनं तदधिक्रियत इत्यर्थः । तमेवेतिहासमुदाहरति—मन-  
श्चेति । ‘ अहं—भद्रे ’ आत्मीयोत्कर्षविषये ‘ ऊदाते ’ विवादं चक्रतुः । वदेः किति लिटि र्यजादित्वात्  
( पा० सू० ६ । १ । १९ ) सम्प्रसारणम् ॥ ८ ॥

तत्र मनसो वाक्यमुदाहरति—तद्धेति । श्रेयस्त्वकारणमाह—न वा इति । हे वाक् ! ‘ त्वं ’ ‘ मया ’ मनसा

( त्यु ) अथ ह वागुवाच । ( चा ) अहमेव त्वच्छ्रेयस्यस्मि । यद्वै त्वं  
वेत्थाहं तद्विज्ञपयाम्यहं १० सुञ्ज्ञपयामीति ॥ १० ॥

ते प्रजापतिं प्रति प्रश्नमेयतुः । सु प्रजापतिर्मुनस एवानूवाच मुनएव  
त्वच्छ्रेयो मुनसो वै त्वं कृतानुकरानुवर्त्मासि श्रेयसो वै पापीयान्कृतानु-  
करोऽनुवर्त्मा भवतीति ॥ ११ ॥

सा ह वाक् पुरोक्ता विसिष्मिये । तस्यै गर्भः पपात सा ह वाक् प्रजापति-  
मुवाचाहव्यवाडेवाहं तुभ्यं भूयासं यां मा परावोच इति तस्माद्यत्किञ्च  
प्राजापत्यं यज्ञे क्रियते ऽउपाश्वेव तुत्क्रियतेऽहव्यवाङ्ङि वाक् प्रजापतय  
ऽआसीत् ॥ १२ ॥

अथ ह वागुवाच—अहमेव त्वच्छ्रेयस्यास्मि यद्वै त्वं वेत्थ—अहं तद्विज्ञपयामि, अहं संज्ञपयामीति ॥ १०  
ते प्रजापतिं प्रति प्रश्नमेयतुः । स प्रजापतिर्मुनस एवानूवाच—मन एव त्वच्छ्रेयः, मनसो वै त्वं  
कृतानुकरानुवर्त्मासि; श्रेयसो वै पापीयान् कृतानुकरोऽनुवर्त्मा भवतीति ॥ ११ ॥

सा ह वाक् पुरोक्ता विसिष्मिये । तस्यै गर्भः पपात । सा ह वाक् प्रजापतिमुवाच—अहव्य-  
वाडेवाहं तुभ्यं भूयासम्, यां मा परावोच इति । तस्माद् यत्किञ्च प्राजापत्यं यज्ञे क्रियते, उपाश्वेव  
तत् क्रियते । अहव्यवाङ्ङि वाक् प्रजापतय आसीत् ॥ १२ ॥

अविषयीकृतं ' किम् ' अपि ' न वदसि ' ; अतो विषयीकृतमेव वदसि । ' सा त्वं ' ' मम ' ' कृतानुकरा '  
मया यत्कृतं तदेवानुकुर्वती ' अनुवर्त्मा ' अनुगन्त्री भवसीत्यर्थः ॥ ९ ॥

अथैतस्य प्रत्युत्तरमाह—अथ वागुवाचेति । हे मनः ! ' अहमेव ' त्वत्तः सकाशात् ' श्रेयसी ' कुतः ?  
' यद्वै त्वं ' यद्वस्तु त्वं ' वेत्थ ' जानासि । ' अहं तद् विज्ञपयामि ' तदन्तर्गतविषयं परेषां विविधं प्रतिपाद-  
यामि । तत् ' सञ्ज्ञपयामि ' सम्यग् ज्ञपयामि, प्रतिपादयामि । यतो विज्ञापन—सञ्ज्ञापन—साध्यं ममैव, अत-  
स्त्वत्तः श्रेयसीत्यर्थः ॥ १० ॥

ते प्रजापतिमिति । एवं विवदमाने ' ते ' मनश्च वाक् च ' प्रश्नं प्रति प्रजापतिम् ' ' एयतुः ' जग्मतुः ।  
' सः ' च ' मनस एव ' अनुकूलम् ' उवाच ' तद्वाक्यमुदाहरति—मन एवेति । कृतानुकरत्वस्य निकर्षहेतुत्वं  
लोकप्रसिद्ध्या दर्शयति—श्रेयसो वा इति ॥ ११ ॥

सा हेति । एवं प्रजापतिनोक्ते ' सा ' वाक् पराजितत्वेन ' उक्ता ' ' विसिष्मिये ' विगतस्मया भगवतीया  
बभूव । तस्मात् पराभावात् तस्या वाचो यो ' गर्भः ' देवमनुष्यादीनामुत्पत्तिहेतुः, सोऽपि ' पपात ' । ' सा  
वाक् ' पराजयेन खिन्ना सती ' प्रजापतिम् ' ' उवाच ' उक्तवती । किमिति ? हे प्रजापते ! ' तुभ्यमहम् '  
' अहव्यवाङ्ङि ' हव्यवहनस्याहेतुभूतैव ' भूयासम् ' ' यां मा ' पराजितत्वेनोक्तवानसि । यस्मादेवं वाचोक्तम्,  
' तस्माद् ' एव कारणात्, यज्ञसंबन्धि यत् किमपि प्रजापतिदेवताकं कर्म, ' तत् ' सर्वं वाग्व्यापारविरहेण  
' उपाश्वेव क्रियते ' अहव्यवाङ्ङि—इति प्रागुक्तार्थस्मारणम् ॥ १२ ॥

( जु ) तद्वैतद्देवाः । ( ० ) रेतश्चर्मन्वा यस्मिन्वा बभ्रुस्तुद्ध स्म पृच्छन्त्यु-  
त्रैवत्या३ दिति ततोऽत्रिः सुम्बभूव तुस्मादप्यात्रेय्या योषितैनुस्व्येतुस्यै हि  
योषायै वाचो देवताया ऽएते सम्भूताः ॥ १३ ॥ १ ॥

इति चतुर्थप्रपाठके प्रथमं ब्राह्मणम् । ( ४. ५. )  
चतुर्थोऽध्यायश्च समाप्तः ॥ ( २-४ ) ॥

तद्वैतद्देवा रेतश्चर्मन् वा यस्मिन् वा बभ्रुः । तद्ध स्म पृच्छन्ति—अत्रैव त्या ३ दिति । ततोऽत्रिः  
सुम्बभूव । तस्मादप्यात्रेय्या योषितैनुस्वी । एतस्यै हि योषायै वाचो देवताया एते सम्भूताः ॥ १३ ॥

स पतितो वाचो गर्भः कथमासीदिति तदिदानीमनुसन्धत्ते—तद्वैतदिति । ‘ तत् ’ ‘ ह ’ खलु ‘ एतत् ’  
वाचः सकाशात् पतितं ‘ रेतः ’ ‘ चर्मन् ’ चर्मणि ‘ अन्यस्मिन् वा ’ यस्मिन् कस्मिंश्चित्पात्रे देवाः ‘ बभ्रुः ’  
धृतवन्तः श्रुत्वा च ‘ तत् ’ प्रतिदिवसं ‘ पृच्छन्ति ’—अत्रैव त्या ३ दिति । ‘ अत्र ’ अस्मिन् पात्रे किं‘त्या३त्’  
एतत्प्रसिद्धं रेतः कथंभूतम् ? ‘ इति ’ विचारयन्त इत्यर्थः । “ विचार्यमाणानाम् ”—( पा० सू० ८. २. ९७ )  
इति प्लुतिः । यस्माद्देवैर्विचारितम्, ‘ ततः ’ तस्मात् स गर्भः ‘ अत्रिः ’ सुम्बभूव । अत्रैव त्यदित्यत्रिरिति  
शब्दभ्रुत्पत्तिरित्यर्थः । यतो गर्भाशयात् सृतो गर्भोऽत्रिः संपन्नः, तस्मात् सृतगर्भा रजस्वला ह्यी नाम्ना  
‘ आत्रेयी ’—इत्याख्यायते । तथा ‘ योषिता ’ सह सम्भाषणादिकं कुर्वन् पुरुषः ‘ एनुस्वी ’ भवति । तैत्तिरी-  
यकेऽप्याम्नातम्—“ तस्मान्मलवद्वाससा न संवदेत, न सहासीत ”—( तै० सं० २. ५. १. ५. ) इति ।

ननु यस्या गर्भोऽत्रिः संजातः, सैव वागात्रेयी; सर्वस्त्रीणां कथमात्रेयीत्वमित्यत आह—एतस्या इति ।  
‘ एतस्यै ’ स्त्रीरूपधारिण्या एतस्याः खलु वाग्देवताया ‘ एते ’ लौकिकाः सर्वे गर्भाः ‘ सम्भूताः ’ । गर्भा-  
शयलक्षणे चर्मणि धृतं रेतो हि गर्भात्मना परिणमति, तच्च वाक्संबन्ध्येवेति सिद्धं सर्वसामात्रेयीत्व-  
मित्यर्थः ॥ १३ ॥ ५ ॥ ( ४. १. )

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

प्रथमकाण्डे चतुर्थाध्याये पञ्चमं ब्राह्मणम् ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद् विचातीर्थमहेश्वरः ॥ ४ ॥

ब्रह्माण्डं गोसहस्रं कनकहयतुलापूरुषौ स्वर्णगर्भं,

सप्ताब्धीन्पञ्चसीरींस्त्रिदशतरुलताधेनुसौवर्णभूमिः ।

रत्नोत्सां रुक्मवाजिद्विपमहितरथौ सायणिः सिङ्गणार्थो,

व्यश्राणीद्विश्वचक्रं प्रथितविधिमाभूतयुक्तं घटं च ॥

धान्याद्रिं धन्यजन्मा तिलभवमतुलः स्वर्णजं वर्णमुख्यः,

कार्पासीयं कृपावान्गुडकृतमजडो राजतं राजपूज्यः ।

आज्योत्थं प्राज्यजन्मा लवणजमनृणः शार्करं चार्कतेजा,

रत्नाढ्यो रत्नरूपं गिरिमकृत मुदा पात्रसात्सिङ्गणार्थः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीहरिहरमहाराजसाम्राज्यधुरन्धरेण सायणाचार्येण विरचिते

माधवीये वेदार्थप्रकाशे माध्यन्दिनशतपथब्राह्मणभाष्ये प्रथमकाण्डे चतुर्थाध्यायः समाप्तः ॥ ४ ॥

१—अत्रैव त्या ३ दिति यस्माद्देवैर्विचारितम्—इति क० पा० युक्तं चैतदेव । २—“ आत्रेयी च रजस्वला ऋतुत्नातोच्यते ”  
तथा च वसिष्ठः—“ रजस्वलाऽतुल्लातामात्रेयीम् ” इति ।

## अथ प्रथमकाण्डे पञ्चमाध्याये प्रथमं ब्राह्मणम् ।

—१६३१—

स वै प्रवरायाश्रावयति । तद्यत्प्रवरायाश्रावयति यज्ञो वाऽआश्रावणं यज्ञमभिव्याहृत्याथ होतारं प्रवृणा ऽइति तुस्मात्प्रवरायाश्रावयति ॥ १ ॥

सु इध्मसन्नहनान्येवाभिपद्याश्रावयति । स यद्धानारभ्य यज्ञमध्वर्युराश्रावयेद्रेपनो वा ह स्यद्दद्यां वार्तिमाच्छेत् ॥ २ ॥

( त्त ) तद्धैके । वेदेस्तीर्णायै बर्हिरभिपद्याश्रावयन्तीध्मस्य वा शुक्लमपच्छिद्याभिपद्याश्रावयन्तीदं वै किञ्चिद्यज्ञस्येदं यज्ञमभिपद्याश्रावयाम ऽइति वुदन्तस्तुदु तथा न कुर्यादेतद्वैकिञ्चिद्यज्ञस्य यैरिध्मः सन्नद्धो भवत्यग्निं ११ सम्मृजन्ति तद्वेव खलु यज्ञमभिपद्याश्रावयति तुस्मादिध्मसन्नहनान्येवाभिपद्याश्रावयेत् ॥ ३ ॥

### होतृप्रवरणम् ।

स वै प्रवरायाश्रावयति । तद् यत् प्रवरायाश्रावयति—यज्ञो वा आश्रावणम्, यज्ञमभिव्याहृत्याथ होतारं प्रवृणै-इति । तस्मात्प्रवरायाश्रावयति ॥ १ ॥

स इध्मसन्नहनान्येवाभिपद्य-आश्रावयति । स यद् ह अनारभ्य यज्ञमध्वर्युराश्रावयेद्--वेपनो वा ह स्याद् अन्यां वाऽऽर्तिमाच्छेत् ॥ २ ॥

तद्धैके वेदेः स्तीर्णायै बर्हिरभिपद्याश्रावयन्ति, इध्मस्य वा शुक्लमपच्छिद्याभिपद्याश्रावयन्ति—' इदं वै किञ्चिद् यज्ञस्य; इदं यज्ञमभिपद्याश्रावयामः ' इति वदन्तः । तद् तथा न कुर्यात् । एतद् वै किञ्चिद् यज्ञस्य-यैरिध्मः सन्नद्धो भवति; अग्निं सम्मृजन्ति; तद्वेव खलु यज्ञमभिपद्याश्रावयति; तुस्मादिध्मसन्नहनान्येवाभिपद्याश्रावयेत् ॥ ३ ॥

यस्य निःश्रसितं वेदा यो वेदेभ्योऽखिलं जगत् । निर्ममे, तमहं वन्दे विद्यातीर्थमहेश्वरम् ॥

चतुर्थे सामिधेन्यादिराधारान्तः प्रदर्शितः । प्रयोगः, पञ्चमेऽथास्मिन् प्रवरादिर्निरूप्यते ॥

तत्र देवहोत्रार्षेयमानुषहोतृणां वरणं विवक्षुरादौ तदङ्गतया आश्रावणं विधत्ते—स वै प्रवरायाश्रावयतीति । ' सः ' अध्वर्युः प्रवरार्थम् ' आश्रावयति ' आश्रावयेत् । विहितमाश्रावणं प्रशंसति—तद्यत् प्रवरायेत्यादिना । आश्रावणस्य यज्ञनिर्वर्तकत्वाद्यज्ञत्वम् । अथ होतारमिति । देवं होतारम् अग्निमित्यर्थः ॥ १ ॥

आश्रावणाङ्गतयेध्मवन्धनदर्भाणां ग्रहणं विधत्ते—स इध्मसन्नहनान्येवेति । एवकारो वक्ष्यमाणपक्षद्वयनिरासार्थः ।

विपक्षे बन्धमाह—स यद्धेति । यज्ञावयवस्य कस्यचिदनन्वाल्गन्धे सति निरालम्बनत्वेन ' वेपनः ' कम्पनशीलो ' वा स्यात् ' ' अन्यां वा ' पतनादिलक्षणात् ' आर्तिम् ' प्राप्नुयात् ॥ २ ॥

तत्र केषांचित् पक्षमुपन्यस्यति—तद्धैक इति । स्तीर्णया इति षष्ठ्यर्थे चतुर्थी ( पा०सू० २।३।६२वा.१ ) । नेषामभिप्रायमाविष्करोति—इदं वा इति । स्तरणसमिन्धनलक्षणस्य कार्यस्य करणात् ' इदं ' बर्हिरादिकं ' यज्ञस्य '

( त्मु ) मुऽआश्राव्य । अ एव देवुना १५ होता तमेवाग्रे प्रवृणीतेऽग्निमेव  
तदग्नये चैवैतुद्देवेभ्यश्च निहुते यद्वाग्रेऽग्निं प्रवृणीते तदग्नये निहुतेऽथ अ  
देवुना १५ होता तमग्रे प्रवृणीते तद् देवेभ्यो निहुते ॥ ४ ॥

सु ऽआह । ( हा ) अग्निर्देवो देव्यो होतेत्यग्निर्हि देवुना १५ होता तस्मा-  
दाहाग्निर्देवो देव्यो होतेति तदग्नये चैवैतुद्देवेभ्यश्च निहुते यद्वाग्रेऽग्निमाह  
तदग्नये निहुतेऽथ अ देवुना १५ होता तमग्रे ऽआह तद्देवेभ्यो निहुते ॥५॥

स आश्राव्य-य एव देवानां होता, तमेवाग्रे प्रवृणीते-अग्निमेव । तद् अग्नये चैवैतद् देवेभ्यश्च  
निहुते । यद्वाग्रेऽग्निं प्रवृणीते-तद् अग्नये निहुते, अथ यो देवानां होता, तमग्रे प्रवृणीते; तद्  
देवेभ्यो निहुते ॥ ४ ॥

स आह-“अग्निर्देवो देव्यो होना”-इति । अग्निर्हि देवानां होता, तस्मादाह-अग्निर्देवो  
देव्यो होतेति । तद् अग्नये चैवैतद् देवेभ्यश्च निहुते । यद्वाग्रेऽग्निमाह-तदग्नये निहुते । अथ यो  
देवानां होता-तमग्रे आह-तद् देवेभ्यो निहुते ॥ ५ ॥

‘ किञ्चिद् ’ अङ्गम् । स्पष्टमन्यत् । तन्निराकरोति-तद् तथेति । पक्षान्तरादस्य विशेषमाह-एतद्वा इति । इध्म-  
सन्नहनाग्निसम्मार्जनलक्षण-कार्यद्वयकरणाद् ‘ एतत् ’ इध्मसन्नहनात्मकमेव ‘ यज्ञस्य ’ ‘ किञ्चित् ’ प्रशस्तमङ्गम् ;  
अतस्तद्धारणपक्ष एव श्रेयानित्यर्थः । अत एव कात्यायनः आदाविध्मसन्नहनान्येवाभिधाय पश्चात् पक्षान्तरं  
निर्दिदेश-“इध्मसन्नहनान्यादायो श्रावयेत्याहास्तु श्रौषडित्यग्नीद् वेदिवाहिरिध्मशकलमपच्छिवैके” ( का० श्रौ०  
सू० ३ । २१-२३ ) इति ॥ ३ ॥

अथ देवहोतुरग्रेवरणं विधत्ते-स आश्राव्येति । ‘ अग्रे ’ आर्षेयहोतृवरण-मानुषहोतृवरणाभ्यां पूर्वम् । देव-  
होतारं विशिनष्टि-अग्निमेवेति ॥

वरणस्य प्रयोजनमाह-तदग्नय इति । ‘ निहुते ’ ‘ निःहुद्-अपनयने ( धा० पा० अ० आ० ११९६ )  
अपनेतव्यश्चात्र तदसत्कारप्रयुक्तोऽपराधः । तस्य क्रियमाणत्वाद्ग्रेनिहवः । कथं देवानां निहवः स्यादिति  
तं प्रकारं विभज्य दर्शयति-यद्वाग्रेऽग्निमित्यादिना । अग्नेर्देवहोतृत्वेन देवसम्बन्धात् तद्वरणेन तेषामपि  
निहव इत्यर्थः ॥ ४ ॥

अत्र मन्त्रपाठ एवाग्नेर्वरणमित्याह-स आहेति । तथैव कात्यायनोऽप्याह-“अथ प्रवृणीतेऽग्निर्देवो देव्यो  
होतेत्यादिना” ( का० श्रौ० सू० ३, २५ ) प्रवरविधिशोषार्थवादे यो देवानां निहवः सद्ग्रहविवरणाभ्यामुक्तः,  
तं मन्त्रपदतात्पर्याभिधानद्वारेणापि प्रतिपादयति-अग्निर्हीत्यादिना, अग्नेर्देवहोतृत्वसमर्थनेन ॥ ५ ॥

१-अग्निर्देवो देव्यो होतेत्यादयः प्रवरणमन्त्राः संहितायामत्र न दृश्यन्ते । २-आश्रावणं प्रत्याश्रावणं ज्ञाच्चर्व्वमीधोः  
संमुखयोः सतोरिवोक्तिप्रत्युक्तिदर्शनात् । एवं च प्रयाजादिप्रत्याश्रावणे दक्षिणामुखता न विरुद्धा अध्वर्युसंमुखतायै । तथा  
चात्र लायनः-“प्रत्याश्रावयदमीध उक्तरदेशे तिष्ठन्स्वयमिध्मसन्नहनानीत्यादायदक्षिणामुख इति” आ० श्रौ० सू० १ अ० ३ कं०  
३-“होता-देवान् यक्षद्विद्वौश्चिक्त्वात्मनुष्वद्भरतवत्” इति पूर्णो मन्त्रः कातीयसूत्रपाठे ।

देवान्यक्षद्विद्वांश्चिकित्वाणिति । ( त्ये ) एष वै देवाननु विद्वान्युदग्निः सु  
ऽएनाननु विद्वाननुष्ठया यक्षदित्येवैतदाह ॥ ६ ॥

मनुष्वद्भरतवदिति । मनुर्ह वा ऽअग्रे यज्ञेनेजे तदनुकृत्येमाः प्रजा यजन्ते  
तस्मादाह मनुष्वदिति मनोर्यज्ञऽइत्युवा ऽआहुस्तस्माद्देवाह मनुष्वदिति ॥ ७ ॥

भरतवदिति । ( त्ये ) एष द्वि देवेभ्यो हव्यं भरति तस्माद्भरतोऽग्निरित्याहु-  
रेषुऽउ वाऽइमाः प्रजाः प्राणो भूत्वा विभर्ति तस्माद्देवाह भरतवदिति ॥ ८ ॥

( त्ये ) अथार्षेयं प्रवृणीते । ( तऽ ) ऋषिभ्यश्चैवैनमेतद्देवेभ्यश्च निवेदय-  
त्ययं महावीर्यो यो यज्ञं प्रापदिति तस्मादाक्षेयं प्रवृणीते ॥ ९ ॥

“देवान्यक्षद्विद्वांश्चिकित्वाणिति”-इति । एष वै देवाननु विद्वान्-यदग्निः । स एनाननु विद्वान्  
अनुष्ठया यक्षद्-इत्येवैतदाह ॥ ६ ॥

“ मनुष्वद् भरतवद् ”-इति । मनुर्ह वा अग्रे यज्ञेनेजे; तदनुकृत्येमाः प्रजा यजन्ते; तस्मादाह  
मनुष्वदिति । मनोर्यज्ञः-इत्यु वा आहुः, तस्माद्देवाह-मनुष्वदिति ॥ ७ ॥

भरतवदिति-एष हि देवेभ्यो हव्यं भरति, तस्माद्भरतोऽग्निरित्याहुः । एष उ वा इमाः प्रजाः  
प्राणो भूत्वा विभर्ति, तस्माद्देवाह-भरतवदिति ॥ ८ ॥

अथार्षेयं प्रवृणीते । ऋषिभ्यश्चैवैनम्-एतद् देवेभ्यश्च निवेदयति-‘ अयं महावीर्यो यो यज्ञं  
प्रापद् ’ इति, तस्मादाक्षेयं प्रवृणीते ॥ ९ ॥

द्वितीयं मन्त्रभागमभूद्य व्याचष्टे-देवान् यक्षदिति । विद्वान्-इत्यनेन यष्टव्यदेवतापरिज्ञानम्, ‘ चिकि-  
त्वान् ’-इति परिज्ञातस्यार्थस्याविस्मरणम् । अग्नेस्तथाविधज्ञानवत्त्वं “ विद्वाँ आ वक्षि विदुषो निषत्सि ” इत्यादि-  
मन्त्रेषु ( ऋ० सं० ३. १४. २ ) प्रसिद्धम् । ‘ अनुष्ठया ’ अनुक्रमेणेत्यर्थः ॥ ६ ॥

मनुष्वदिति तृतीयमन्त्रभागगतस्य ‘ मनुष्वत् ’ पदस्य सामर्थ्यलब्धोऽर्थः-तदनुकृत्येत्यादि । अयमर्थः-  
यथा मनुः स्वकीये यज्ञे देवान् अनुक्रमेणेष्वान्, एवम् ‘ इमाः प्रजाः ’ अपि ‘ यजन्ते ’ तद्भद्रग्निरपि होता  
भूत्वा यजत्वित्यर्थः । तस्यैवाभिप्रायान्तरमाह-मनोर्यज्ञ इत्यादिना । ‘ इति’-शब्दोऽप्यर्थे, ‘ वै ’-शब्दः  
प्रसिद्धौ । अस्मिन् पक्षे ‘ मनुष्वत् ’-इति “ तत्र तस्येव ” ( पा० सू० ९. १. ११६ ) इति षष्ठ्यर्थे वीतिः ।  
यस्मात् ‘ मनोर्यज्ञ इति ’ आहुः ’ सर्वे जनाः, अतो मनोर्यागकर्तृत्वम् मनोर्यज्ञ इवास्मिन् यज्ञेऽपि देवान् यज-  
त्वित्यर्थः । “ नभोऽङ्गिरोमनुषां वत्युपसङ्ख्यानम् ”-( पा० सू० १। ४। १८ वा० ३ ) इति भसञ्ज्ञया  
पदसञ्ज्ञाया रूत्वाभावः ॥ ७ ॥

भरतवदिति । भरतशब्दस्यान्यभिधायकत्वे द्वेधा व्युत्पत्तिं दर्शयति-एष हीत्यादिना ॥ ८ ॥

यजमानस्कार्षेयवरणं विधत्ते-अथार्षेयमिति । ‘ अथ ’ दैवहोतृवरणानन्तरम्, ‘ आक्षेयम् ’ ऋषीणां

१-“ अनुष्ठु ” इत्येतदव्ययं सम्यक्शब्दसमानार्थं सुश्रूयति यथा । सम्यगनुक्रमेण । ‘ अपदुःसुषु स्थः ’ ( उ. १। २५ )  
इति विधीयमानः क्रुप्रत्ययो बहुलवचनात्तिष्ठतेरनुपूर्वादपि भवति इति ऋ० सं० १। ९४। ३ भाष्ये सायणः । ‘ अनुष्ठया ’  
‘ दु पां सुलुगिति ’ ( पा० सू० ७। १। ३९ ) तृतीयाया याजोदश इति च ऋ० सं० ४। ४। १५ भाष्ये स एवाह । २-बाधादिति  
पदं श्रुतिं प्रतिभाति ।

परस्तादर्वाक्प्रवृणीते । परस्ताद्धिर्वाच्यः प्रजाः प्रजायन्ते ज्यायस-  
स्पतय ऽउ चैवैतन्निहुत ऽइदं हि पितैवाग्नेऽथ पुत्रोऽथ पौत्रस्तुस्मात्प-  
रस्तादंर्वाक्प्रवृणीते ॥ १० ॥

सु ऽआर्षेयमुक्त्वाह । ब्रह्मण्वदिति ब्रह्म इयमिस्तुस्मादाह ब्रह्मण्वदित्या  
च वक्षदिति तद्या ऽएवैतद्देवता ऽआवोद्वा ऽआह ताऽएवैतदाहा च  
वक्षदिति ॥ ११ ॥

ब्राह्मणा ऽअस्य यज्ञस्य प्रावितार ऽइति । ( त्ये ) एते वै ब्राह्मणा यज्ञस्य  
प्रावितारो येऽनूचाना ऽएते ह्येनं तन्वुत ऽएतु ऽएनं जनयन्ति तुदु तेभ्यो  
निहुते तुस्मादाह ब्राह्मणा ऽअस्य यज्ञस्य प्रावितारऽइति ॥ १२ ॥

परस्तादर्वाक् प्रवृणीते । परस्ताद्धिर्वाच्यः प्रजाः प्रजायन्ते, ज्यायसस्पतय उ चैवैतन्निहुते । इदं  
हि—पितैवाग्ने, अथ पुत्रः, अथ पौत्रः । तस्मात्परस्तादर्वाक् प्रवृणीते ॥ १० ॥

‘स आर्षेयमुक्त्वा आह—‘ ब्रह्मण्वद् ’ इति । ब्रह्म ह्यग्निः, तस्मादाह—ब्रह्मण्वदिति । ‘आ च वक्षद्’  
इति । तथा एवैतद् देवता आवोद्वा आह ता एवैतदाह—आ च वक्षदिति ॥ ११ ॥

“ब्राह्मणा अस्य यज्ञस्य प्रावितारः”—इति । एते वै ब्राह्मणा यज्ञस्य प्रावितारो येऽनूचानाः ।

सम्बन्धिनं तमध्वर्युः ‘ वृणीते ’ वरणं कुर्यात् । “ अमुवदमुवत् ” इति ( का० श्रौ० सू० ३. २६ )  
कीर्तयेत् । तत्प्रयोजनमाह—ऋषिभ्यश्चेति । ‘ यः ’ यष्टुमुपकान्तवान् ‘ अयं ’ यजमानः शारीरश्रुताध्ययन-  
सम्पत्त्या हि महासामर्थ्यवानित्येतदमुवदमुवदिति पुरातनप्रसिद्धऋषिदृष्टान्तेन गम्यते, अतस्तेभ्योऽस्य यजमा-  
नस्य सामर्थ्यमावेदितं भवति । अत्रान्वाधाने देवतापरिग्रहात् तत्सन्निधानं सिद्धमित्यभिप्रेत्य ‘ ऋषिभ्यश्चैवैन-  
मेवैवेभ्यश्च ’—इत्युक्तम् ॥ ९ ॥

विहितमार्षेयवरणमवरोहेण कर्तव्यमिति विद्यते—परस्तादर्वागित्यादिना । ज्यायसस्पतय—इति ।  
‘ ज्यायान् ’ वृद्धः पूर्वमित्यर्थः, तस्य पतिः ततोऽपि ज्येष्ठः पूर्वपुरुषः । प्रत्येकविवक्षयैकवचनप्रयोगः, यः पूर्वः—  
पूर्वस्तस्मै—तस्मै तत्तन्नामग्रहणेन निह्वं कृतवान् भवतीत्यर्थः ॥

परस्तादर्वाग्वरणमुपपादयति—इदं हीति । पिता, पुत्रः, पौत्रः, इत्यनेनैव क्रमेणोत्पत्तिरिति यत्, ‘ इदं हि ’  
लोकसिद्धम्, अतस्तदनुसारेण आर्षे वरणेऽपि पूर्वपूर्वपुरुषमारभ्य अर्वाक्त्वमेव युक्तमित्यर्थः । तथा च कात्यायनः  
प्रवराभिधानसमये अवरोहक्रमेणैव वरणमाह—“ भृगुवच्चयवनवदप्रवानवदौर्ववज्जमदग्निवदित्यादिना ” ॥ १० ॥

आर्षेयमिति । प्रवरोहस्य प्रथमभागमनूय व्याचष्टे—ब्रह्मण्वदिति । ‘ ब्रह्म ’ परिवृढं कर्म, । तत्साधकत्वाद्  
‘ अग्निः ’ अपि ‘ ब्रह्म ’ स यथा आवहति, तद्वदित्यर्थः । आ च वक्षदिति । ‘ या एव देवताः ’ आवोद्दुम्  
आह्वानुम् “ अग्निमग्न आ वह ”—इत्यादिना ‘ आह ’ होता, ‘ ता एव ’ आवहत्विति ॥ ११ ॥

तन्मन्त्रवाक्यमाह—ब्राह्मणा इति । साङ्गवेदाध्यायिनः ‘ अनूचानाः ’ ‘ ये ’ सन्ति, त एवात्र

१—“ अमुवदमुवदित्यत्र सर्वनामस्थाने यजमानसम्बन्धीनि पूर्वजभूतानि परस्तात्पितृस्थानीयादर्वाग्निं पितृत्पुत्रतपौत्र-  
रूपाणि प्रीण्यार्षेयाणि ऋषेरपत्यानि वृणीते ” इति या० दे० भाष्ये । २—प्रवराध्यायसूत्रे इति बोध्यम् । ३—“ ब्रह्मण्वदित्यत्र ब्रह्मण्वदिति  
अस्य यज्ञस्य प्रावितारः ” इति का० श्रौ० सू० ३ । ३१ । ४—निरुक्तकारोऽप्याह ‘ ब्रह्म परिवृढं सर्वतः ’ इति ( १. ३. ३. ) ।

( त्य ) असौ मानुषऽडिति । तदिमं मानुष ११ द्योतारं प्रवृणतिऽहोता हेषः  
पुगुथैतुर्हि होता ॥ १३ ॥

स प्रवृत्तो होता जपति । देवता ऽउपधावति यथानुष्ठया देवेभ्यो वषट्कु-  
र्याद्यथानुष्ठया देवेभ्यो हव्यं वुहेद्यथा न ह्वलेदेवं देवता ऽउपधावति ॥ १४ ॥

तत्र जपति । ( त्ये ) एतच्चा देव सवितर्वृणत ऽडिति तत्सवितारं प्रसवा-  
योपधावति स द्वि देवानां प्रसविताम्नि ११ होत्रायेति तदग्नये चैवैतुदेवेभ्यश्च

एते ह्येनं तन्वते, एत एनं जनयन्ति । तद् तेभ्यो निहुते । तस्मादाह-ब्राह्मणा अस्य  
पज्ञस्य प्रावितार इति ॥ १२ ॥

‘ असौ मानुषः ’ इति तदिमं मानुषं होतारं प्रवृणीते । अहोता हेष पुराः अथैतर्हि होता ॥ १३ ॥

स्वस्त्ययनजपः ।

स प्रवृत्तो होता जपति, देवता उपधावति । यथानुष्ठया देवेभ्यो वषट्कुर्याद्, यथानुष्ठया  
देवेभ्यो हव्यं वहेद्, यथा न ह्वलेद्-एवं देवता उपधावति ॥ १४ ॥

तत्र जपति-“ एतच्चा देव सवितर्वृणते ”-इति । तत्सवितारं प्रसवायोपधावति । स हि

‘ ब्राह्मण ’-शब्दाभिधेया ऋत्विजः; ते ‘ प्रावितारः ’ कर्तारः । अवतिरत्र क्रियावचनः । ‘ तन्वते ’-इत्यस्य  
तात्पर्याभिधानं ‘ जनयन्ति ’ इति । यस्मादेतद्भागपाठात् तेभ्यो निहुवः कृतो भवति, तस्मादयं मन्त्रभागः  
पठनीय इत्यर्थः ॥ १२ ॥

आर्षेयवरणानन्तरं मानुषहोतृवरणं कर्तव्यम्, तत्र मन्त्रपाठ एव तद्वरणमित्याह-असाविति । ‘ तत् ’  
तेन ‘ असौ ’-इति मन्त्रपाठेन । असावित्यत्र होतुर्नाम प्रथमान्तं निर्दिशेत् । तथा च कात्यायनः-“ असौ  
मानुष इति होतुर्नामग्रहणम् ”-( का० श्रौ० सू० ३. ३१. ३२ ) इति । ‘ अहोता ’-इति च्छेदः ।  
‘ एतर्हि ’ एतस्मिन् मन्त्रलक्षणे वरणे सति ॥ १३ ॥

इत्थमध्वर्युर्कर्तृकं होतृवरणमभिधाय तस्य स्वं जपं विधत्ते-स प्रवृत्तो होता जपतीति । ‘ देवता उप-  
धावतीति ’ जपप्रयोजनकथनम्; ‘ तस्मात् ’ मन्त्रे सति पित्रग्न्यादीनां श्रवणात् । उपनावनप्रकारं योज-  
यित्वा दर्शयति-यथानुष्ठयेति । यथा याज्यासमये होता वषट्कर्तव्यदेवता अनुदिश्य अनुदिश्य वषट्करोति,  
यथा वा अग्निस्तं देवमुद्दिश्य हव्यं वहति, तथा च स यज्ञो यथा ‘ न ह्वलेत् ’ न चलेत्, न अंशयेत; एवं  
स होता देवेभ्य उपधावनं कृतवान् भवति ॥ १४ ॥

तत्र जपतीति । ‘ तत्र ’ तस्मिन् वरणाख्ये कर्मणि । मन्त्रभागस्यायमर्थः-हे ‘ सवितः ! ’ सकलकर्मानु-  
ज्ञातः ! ‘ देव ’ ‘ एतत् ’ एतेन मम वरणेन मद्याजेन ‘ त्वा ’ त्वामेव ‘ वृणते ’ अध्वर्यवः । ‘ तत् ’ तेन

१-‘ प्रवृणीतेऽहोता ’ इति मूल इति ज्ञेयम् । २-‘ अत्राध्वर्युर्कर्तृकं होतृवरणं श्रुत्या प्रतिपादितमत एव कात्यायनेन ‘ होतरेहि ’  
इत्याश्वलायनवत्, ‘ एहि होतः ’ इति शांखायनवच्च होतुरामन्त्रणप्रेषोऽध्वर्युसूत्रे नोपनिबद्धो न वा होत्रसूत्रेऽपि दर्शितः । अतएव च  
याजुर्वेदिकहोत्रपक्षे होतुरामन्त्रणप्रेषमनुष्ठापयन्त इदानींतनाः श्रौतकर्मकरा अपेक्षया एव, तेषामाचारस्यैतद्विषयकाज्ञानमूलकत्वा-  
दिति । ३-‘ अनुदिश्य वषट्करोति ’ इति पा० ।



निहुते यदहाग्रेऽग्निमाह तदग्नये निहुतेऽथ यो देवाना १५ होता तमुग्र  
ऽआह तद् देवेभ्यो निहुते ॥ १५ ॥

सह-पित्रा वैश्वानरेणेति । संवत्सरो वै पिता वैश्वानरः प्रजापतिस्तु-  
संवत्सरायैवैतत्प्रजापतये निहुतेऽग्रे पूषन्बृहस्पते प्र च वद प्र च यजे-  
त्यनुवक्ष्यन्वा ऽएतद्यक्ष्यन्भवति तदेताभ्य ऽएवैतद्देवताभ्यो निहुते यूय-  
मनुब्रूत यूयं यजतेति ॥ १६ ॥ [ शतम् ४०० ]

वसूना १५ रातौ स्याम । रुद्राणामुर्वाया १७ स्वादित्या ऽअदितये स्यामा-  
नेहस ऽइत्येते वै त्रया देवा यद्दसवो रुद्रा ऽआदित्या ऽएतेषामभिगुप्तौ  
स्यामेत्येवैतदाह ॥ १७ ॥

देवानां प्रसविता । “ अग्निं होत्राय ”—इति । तदग्नये चैवैतद् देवेभ्यश्च निहुते । यदहाग्रेऽग्निमाह—  
तद् अग्नये निहुते । अथ यो देवानां होता तमग्रे आह—तद् देवेभ्यो निहुते ॥ १५ ॥

“ सह पित्रा वैश्वानरेण ”—इति । संवत्सरो वै पिता वैश्वानरः प्रजापतिः । तत्संवत्सरायैव  
एतत्प्रजापतये निहुते—“ अग्रे पूषन् बृहस्पते प्र च वद, प्र च यज ” इति । अनुवक्ष्यन्  
वा एतद् यक्ष्यन् भवति; तदेताभ्य एवैतद् देवताभ्यो निहुते—‘ यूयमनुब्रूत, यूयं यजत ’ इति १६

“ वसूनां रातौ स्याम, रुद्राणाम् उर्वायाम्, स्वादित्या अदितये स्यामानेहसः ”—  
इति । एते वै त्रया देवाः—यद् वसवो रुद्रा आदित्याः । एतेषामभिगुप्तौ स्याम—इत्येवैतदाह ॥ १७ ॥

मन्त्रपाठेन सवितुरनुज्ञा लब्धा भवति । ‘ हि ’—शब्देन “ सविता वै प्रसवानामीशे ” ( ऐ० ब्रा० १. ३. ९ ) इत्यादिश्रुतिप्रसिद्धिर्द्योत्यते । अग्निं × होत्रायेतीति । होतुः कर्म ‘ होत्रं ’ स्व-स्व-मन्त्रपाठादि; तद् होत्रं कर्तुम् ‘ अग्निं ’ वृणते; न तु मामित्यर्थः । मन्त्रगतं यदग्नि-पदम्, यच्च तद्विशेषणं देवहोतृपदम्, तद्-भयं पूर्ववद् विभज्य प्रशंसति—तदग्नय इत्यादिना ॥ १५ ॥

सह पित्रेत्यादि । विश्वे च ते नराश्च विश्वनराः, तेषां सम्बन्धा वैश्वानरः; स च पालनात् ‘ पिता ’ उच्यते; तेन सह, अग्निं वृणत इति पूर्वत्र सम्बन्धः । वैश्वानरात्मकं देवमग्निं च वृणत इत्यर्थः । वैश्वानरशब्दस्याग्नौ प्रसिद्धेश्चाभिमतमर्थमाह—संवत्सरो वा इति । “ संवत्सरो वै प्रजापतिः ” ( ऐ० ब्रा० ३. २. ७. ) इति श्रुतेः । संवत्सरस्य प्रजापतित्वम्, तस्यैव सकलमनुष्योत्पादकत्वेन सम्बन्धाद् वैश्वानरत्वम् । अग्रे पूषन्निति मन्त्रभागस्याभिप्रायमाह—अनुवक्ष्यन् वा इति । होता ह्यनुवाक्याः पठिष्यन्, याज्याभिः ‘ यक्ष्यन् ’ च ‘ भवति ’ ‘ तत् ’ एतदनुवचनं यजनस्यैव ‘ एताभ्यः ’ अग्न्यादिदेवताभ्यः । निह्वाय भवति । ‘ प्र च वद ’ ‘ प्र च यजेति ’ प्रवचनयजनयोस्तेष्वारोपः । इमामेव निहुतिं विशदयति—यूयमिति ॥ १६ ॥

वसूनामिति । रातिर्दानम्, तस्यां भवेम; धनं लभेमहीत्यर्थः । ‘ रुद्राणाम् ’ ‘ उर्वायाम् ’—इति उरुत्वे, तेषां यन्महत्त्वम्—तस्मिन् स्यामेति सम्बन्धः । ‘ स्वादित्याः ’ तेषामुपसदनेन सुप्रीताः आदित्याः वयम् ‘ अदि-

जुष्टामद्य देवेभ्यो वाचमुद्यासमिति । जुष्टमद्यदेवेभ्योऽनूच्यासमित्येवैतदाह तद्धि समृद्धं यो जुष्टं देवेभ्योऽनुब्रवत् ॥ १८ ॥

( जु ) जुष्टां ब्रह्मभ्य ऽडिति । जुष्टमद्य ब्राह्मणेभ्योऽनूच्यासमित्येवैतदाह । तद्धि समृद्धं यो जुष्टं ब्राह्मणेभ्योऽनुब्रवत् ॥ १९ ॥

( जु ) जुष्टां नराशंसायेति । प्रजा वै नुरस्तत्सुर्वाभ्यः प्रजाभ्यऽआह तद्धि समृद्धं यश्च वेद यश्च न साध्वन्ववोचत्साध्वन्ववोचदित्येव विसृज्यन्ते यद्द्य होतृवर्ये जिह्नं चक्षुः परापतत् अग्निष्टत्पुनराभियाज्जातवेदा विचर्षणिरिति यथा यानग्रेऽग्नीन्होत्राय प्रावृणत ते प्राधन्वन्नेवं यन्मेऽत्र प्रवरेणा मायि तन्मे पुनराप्याययेत्येवैतदाह तथो हास्यैतत्पुनराप्यायते ॥ २० ॥

“ जुष्टामद्य देवेभ्यो वाचमुद्यासम् ”—इति । जुष्टमद्य देवेभ्योऽनूच्यासमित्येवैतदाह । तद्धि समृद्धं—यो जुष्टं देवेभ्योऽनुब्रवत् ॥ १८ ॥

“ जुष्टां ब्रह्मभ्यः ”—इति । जुष्टमद्य ब्राह्मणेभ्योऽनूच्यासमित्येवैतदाह । तद्धि समृद्धं—यो जुष्टं ब्राह्मणेभ्योऽनुब्रवत् ॥ १९ ॥

“ जुष्टां नराशंसाय ”—इति । प्रजा वै नरः । तत्सुर्वाभ्यः प्रजाभ्य आह । तद्धि समृद्धम् । यश्च वेद, यश्च न, साध्वन्ववोचत्—साध्वन्ववोचत्—इत्येव विसृज्यन्ते । “ यद्द्य होतृवर्ये जिह्नं चक्षुः परापतत्, अग्निष्टत् पुनराभियाज्जातवेदा विचर्षणिः ”—इति । यथा यानग्रेऽग्नीन् होत्राय प्रावृणत—ते प्राधन्वन्; एवं यन्मेऽत्र प्रवरेणामायि, तन्मे पुनराप्यायय—इत्येवैतदाह । तथो हास्यैतत्पुनराप्यायते ॥ २० ॥

तये ' देवमात्रे, एतन्नामिकायै देवतायै वा ' अनेहसः ' अपापिनः—अनपराधिनो भवेम, अथ वा दितिः खण्डनं नार्शः, तदभावाय चिरकालजीवनाय भवेमेत्यर्थः ।

अत्र सङ्घविवक्षया “ त्रया देवाः ”—इत्युक्तम् । पृथक् पृथक् प्रार्थनायाः पयवसितं फलमाह—एतेषामिति ॥ १७ ॥

मन्त्रभागे विशेष्यभूतस्य वाक्शब्दस्यार्थे ‘ उद्यासम् ’ इत्यत्र वदिधातुनेव उपात्तमित्यभिप्रेत्य तद्विशेषणीभूतं जुष्टामिति पदं क्रियाविशेषणतया व्याचष्टे—जुष्टामित्यादिना । अत्र केवलोऽपि वदिरुच्चारणार्थं वर्तते किंमनेन वाचो जुष्टत्वप्रार्थनयेति तदुपपादयति—तद्धीति । ‘ यो जुष्टम् ’ ‘ अनुब्रवत् ’ अनुब्रूयात्, ‘ तत् ’ तदीयं कर्म ‘ समृद्धम् ’ इत्यर्थः । ब्रूजो ( धा० पा० अ० उ० ३४ ) लेट्छडागमः । ( पा० सू० ३।४।९४ ) एवमुत्तरवाक्ययोरपि योजना ॥ १८ ॥

‘ ब्रह्मभ्य ’—इति ब्रह्मशब्दस्य ब्राह्मणजातिरर्थ इति व्याचष्टे—जुष्टां ब्रह्मभ्य इति ॥ १९ ॥

जुष्टां नराशंसायेति । यथा सर्वेऽपि नराः ‘आ’ सर्वतः शंसन्ति, तथाविधशंसनाय ‘जुष्टां’ प्रियामित्यर्थः । अत्र साधारण्येन नराणां यो जोष आशंसितः; स युक्त एवेत्याह—प्रजा वै नर इत्यादिना । न केवलं तद्धि

( तेऽथा ) अथाध्वर्युं चाग्नीध्रं च सम्मृशति । मनो वा ऽअध्वर्युर्वाग्घोता तन्मनश्चैतद्वाचं च सुन्दधाति ॥ २१ ॥

तत्र जपति । षण्मोर्वीरुहसस्पान्त्वग्निश्च पृथिवी चापश्च वाजश्चाहश्च गत्रिश्चेत्येता मा देवता ऽआर्तेर्गोपायन्त्वित्येवैतदाह तदाह तस्यो हि न ह्वलास्ति षुमेता देवता ऽआर्तेर्गोपायेयुः ॥ २२ ॥

अथाध्वर्युं चाग्नीध्रं च सम्मृशति । मनो वा अध्वर्युः, वाग् होता । तन्मनश्चैतद् वाचं च सुन्दधाति ॥ २० ॥

तत्र जपति—“ षण् मोर्वीरुहसस्पान्तु—अग्निश्च पृथिवी च आपश्च वाजश्च अहश्च रात्रिश्च ”—इति । एता मा देवता आर्तेर्गोपायन्तु—इत्येवैतदाह । तस्यो हि न ह्वलास्ति—यमेता देवता आर्तेर्गोपायेयुः ॥ २२ ॥

होत्रज्ञानामेव संलापोऽपेक्षितः, अपि तु यो जुष्टं वाचं जानाति, यश्च न, स सर्वैरग्ययं साधु उक्तवानित्येव-रूपया वाचा ‘ विसृज्यन्ते ’ उच्चार्यन्ते, तदेव समृद्धमित्यर्थः ।

इमानि मन्त्रवाक्यानि व्याख्याय ऋगात्मकं मन्त्रं व्याख्यातुं साकल्येनानुवदति—यदद्येति । मन्त्रस्यायमर्थः—‘ होतृवर्ये ’ होतृवरणे निमित्तभूते सति ‘ यत् ’ ‘ चक्षुः ’ अङ्गम् ‘ जिह्वम् ’ अंशोपरोधेन कुटिलम् ‘ परापतत् ’ सन्निपतेत् ‘ तत् ’ विशेषेण द्रष्टा ‘ अग्निः ’ पुनराभरतु । चक्षुर्वत् प्रधानं होत्रस्याङ्गं यद्भ्रष्टमभूत्, तदग्निः समा-दधात्विति तात्पर्यार्थः । मन्त्रस्य तात्पर्यार्थः प्रदर्शयति—यथेत्यादिना । पुरा ‘ यान् अग्नेऽग्नीन् होत्राय ’ वृत्तवन्तः, ‘ ते ’ ‘ प्राधन्वन् ’ प्रगता नष्टा अभवन्; ‘ एवम् ’ इदानीं ‘ मे ’ मदङ्गम् ‘ प्रवरेण ’ निमित्तेन ‘ अमायि ’ हिंसित-मभूत्; तत् समाधत्स्वेत्युक्तमिति ॥ २० ॥

अथ वृत्तस्य होतुः सम्मर्शनं विधेत्ते—अथाध्वर्युमिति । सम्मर्शनेनेष्टं विवक्षुरनयोः उम्मर्शने कारणमाह—मनां वा इति । अध्वर्योः कर्तव्यविषयस्य मनोव्यापारस्य बाहुल्यात् मनोरूपत्वाभिधानम् । याज्यापुरोनुवाक्यादि-केवलवागव्यापाराद् होतुर्वागात्मकता, तदुभयात्मकत्वाद् यज्ञस्य; तयोः सम्मर्शनेन मनोवाचोः सन्धानं कृतं भवति । संस्पर्शनप्रकारमाश्रयायन आह—“ असेऽध्वर्युमन्वारभेत पार्श्वस्थेन पाणिना आग्नीध्रमङ्कदेशेन ” इति ( आश्व० श्रौ० सू० १. ३. २५. २६ ) ॥ २१ ॥

तत्र जपतीति । अन्वारब्धेन जपितव्यं मन्त्रं सतात्पर्यमाह—षण्मोर्वीरित्यादिना । अग्न्यादीनामुरुत्वं लोक-सिद्धम् । ‘ एताः ’ मां दुरितात् पान्त्विति तस्यार्थः । अंहःशब्दस्य तात्पर्याभिधानम्—आर्तेरिति । आर्तिर्नाशः । अग्न्यादीनां प्रत्यक्षदेवतात्वात् तद्रक्षितस्य नाशाभावः प्रसिद्ध इत्याह—तस्यो हीति ॥ २२ ॥

१—‘ होतृवर्ये ’ इति ऋ० सं० १।३१।३। “ होत्रावियत इति होतृवर्योयज्ञः ” इति तत्र सा० भा० । २—यद्यप्यत्र श्रौतं पूर्वं होतृकर्तृकमध्वर्योरग्नीध्रश्च सम्मर्शनं पश्चादात्मात्मकं उक्तस्तथापि होत्रकल्पे कात्यायनेन “ षण्मोर्वीरुहसस्पान्त्वित्येनेन मन्त्रेण आत्मानमात्मभते ” “ इन्द्रमन्वारभ इत्यनेन मन्त्रेण दक्षिणयोरसयोरध्वर्युमग्नीध्रं च सम्मृशति ” हो० सू० खं. २।१४।१५। इति । अतस्तदनुरोधेन प्रयोगो बोध्यः । अतएव च “ प्रयोग—साधनं कल्पो न श्रुतिस्तस्य साधनम् । इत्युचिवानुपाध्यायः ” इति सोमयागे वैचनाथमिश्राः प्राहुः । एवमग्नेऽपि बोध्यम् । ३—“ सव्येन वेति ” तच्छेषः । अयं चाश्र-लायनोक्तः सम्मर्शनप्रकार आर्षवैदिकहोत्रपक्षे । याजुर्वैदिकहोत्रपक्षे तु प्रथमटिप्पण्योक्तहोत्रसूत्रगतः कातीय एवेति । ४—यद्य-प्यत्र सायणाचार्येण ‘ तत्र जपति ’ इति श्रुत्यनुरोधेनास्य मन्त्रस्य अन्वारभे विनियोग उक्तः । तथापि कात्यायनेन प्रथम-टिप्पण्योक्तहोत्रसूत्रेऽस्य मन्त्रस्यात्मात्मके विनियोगो दर्शितः । अन्वारभे तु ‘ इन्द्रमन्वारभ ’ इत्यस्य विनियोगः कृतः । स च मन्त्रोऽपि तत्रैवोक्तः । इयं च श्रुतिर्माध्यदिनमात्रा । सूत्रं तु पंचदशशास्त्रोपनिबन्धनमतस्तदेवादर्णीयम् ।

( २ ) अथ होतृषुदनमुपावर्तते । स होतृषुदनादेकं तृणं निरस्यति निरस्तः परावसुरिति परावसुर्ह वै नामासुराणा ॐ होता स तमेवैतद्धोतृषुदना-  
न्निरस्यति ॥ २३ ॥

( त्यु ) अथ होतृषुदन ऽउपविशति । ( ती ) इदमहुमर्वावसोः सुदने सीदामीत्यर्वावसुर्वै नाम देवाना ॐ होता तस्यैवैतत्सुदने सीदति ॥ २४ ॥  
तत्र जपति । विश्वकर्मस्तनूपा ऽअसि मा मोदोषिष्टं मा मा हि ॐ सिष्ट-  
मेषु वां लोक इत्युदङ्ङेजत्यन्तरा वा ऽएतदाहवनीयं च गार्हपत्यं चास्ते  
तद् तु ताभ्यां निहुते मा मोदोषिष्टं मा मा हि ॐ सिष्टमिति तथा हैनमेतौ न  
हि ॐस्तुः ॥ २५ ॥

अथ होतृषुदनमुपावर्तते । स होतृषुदनादेकं तृणं निरस्यति—“निरस्तः परावसुः”—इति ।  
परावसुर्ह वै नामासुराणां होता, स तमेवैतद् होतृषुदनाद् निरस्यति ॥ २३ ॥

अथ होतृषुदने उपविशति ‘ इदमहुमर्वावसोः सुदने सीदामि ’ इति । अर्वावसुर्वै नाम देवानां  
होता, तस्यैवैतत् सुदने सीदति ॥ २४ ॥

तत्र जपति—“विश्वकर्मस्तनूपा असि । मा मोदोषिष्टम् । मा मा हिंसिष्टम् एष वां  
लोकः”—इति उदङ् एजति । अन्तरा वा एतद्—आहवनीयं च गार्हपत्यं चास्ते । तद् तु ताभ्यां  
निहुते—मा मोदोषिष्टम्—मा मा हिंसिष्टम्—इति । तथा हैनमेतौ न हिंस्तः ॥ २५ ॥

अथेति । सम्मर्शुनदेशात् ‘ होतृषुदन ’ प्रत्यागच्छेत् । उत्तरवेदिश्रोणेहोतृषुदनम् । ‘ सः ’ होता तस्मात्  
सदनात् ‘ एकं तृणं ’ “ निरस्त ”—इति मन्त्रेण निरस्येत् । परावसोर्निरसने कारणमाह—परावसुर्हेति ।  
‘ परा ’ परागतं ‘ वसु ’ यज्ञाख्यं धनं यस्मात्, स तथोक्तः ॥ २३ ॥

“ अथ होतृषुदन इति । उपवेशनमन्त्रमाह—इदमहुमिति । ‘ अर्वा ’ अर्वाक्—अभिमुखं ‘ वसु ’  
यज्ञाख्यं धनं यस्य, स तथोक्तः । ‘ तस्य ’ ; सीदत्यत्रेति ‘ सदने ’ स्थानम् । तत्र संस्थितिभावनया स्वयमपि  
तत्सदृशो भवतीत्यभिप्रायः ॥ २४ ॥

तत्रोपविष्टस्य मन्त्रजपं विधत्ते—तत्रेति । हे विश्वकर्मन् ! कृत्स्नविषयव्यापारं करोतीति विश्वकर्मा,  
‘ तनूपाः ’ तनोः पाता, महादेव ! त्वं शरीरस्य पाता भवसि । उपवेशनस्थानादीषदुत्तरतश्चलनं समन्त्रकं विधत्ते—  
मा मेति । तस्यायमर्थः—हे उभा अग्नी ! युवां ‘ मा ’ माम् ‘ उत् ’ उक्ताप्रमाधिक्येन ‘ मा उषिष्टं ’ दाहं  
मा कार्ष्णम् । “ उष दाहे ”—इति ( धा. पा. भ्वा. प. ६९६ ) धातुः । अस्यैव तात्पर्यमाह—‘ मा हिंसि-  
ष्टम् ’ इति । यतः ‘ एषः ’ ‘ लोकः ’ ‘ वां ’ सम्बन्धि स्थानम्, अतो हेतोर्मा मा हिंसिष्टमिति प्रार्थना  
युक्ता । होतृषुदनाद् ‘ उदङ् ’ उदङ्मुखः ‘ एजति ’ । “ एजू—कम्पने ” ( धा. पा. भ्वा. प. २३४ )  
जपन् कम्पते । ‘ अन्तरा वा ’ इत्यादिना दाहप्रसङ्गप्रदर्शनम् ॥ २५ ॥

१—आरम्भादेवास्मिन् ब्राह्मणे श्रूयमाणा इमे मन्त्रा इहेवाग्नाता द्रष्टव्याः, न तु संहितायां श्रुताः प्रायेण । २—सांख्या. श्रौ. सू.  
१ । ६ । ६ । ‘ परावसुः ’ इति कौषी. ३ । १३७ । ३—‘सम्मृष्टा उपविशतः’ ( श्रौ० सू० ३. ३३ ) ।

( स्तोऽथा ) अथाग्निमीक्षमाणो जपति । विश्वेदेवाः शास्तुन मा युथेह होता वृतो मनुवै युन्निषुद्य । प्र मे ब्रूत भागधेयं युथा वो येन पथा हव्यमा वो वहान्तीति युथा येभ्यः पक्कं स्यात्तान् ब्रूयाद्नु मा शास्त युथा वऽआहरिष्यामि युथा वः परिवेक्ष्यामीत्येवमेवैतद्देवेषु प्रशासनमिच्छतेऽनु मा शास्त युथा वोऽनुष्ठया वषट्कुर्यामनुष्ठया हव्यं वहेयमिति तस्मादेवं जपति ॥ २६ ॥ २ ॥

इति चतुर्थप्रपाठके द्वितीयं ब्राह्मणम् ( ५. १. ) ॥

अग्निर्होता वेत्त्वग्नेर्होत्रमिति । ( त्य ) अग्निरिदं होता वेत्तियुत्येवैतदाहाग्नेर्होत्रमिति तस्यो हि होत्रं वेत्तु प्रावित्रमिति यज्ञो वै प्रावित्रं वेत्तु

अथाग्निमीक्षमाणो जपति—“ विश्वेदेवाः शास्तुन मा युथेह होता वृतो मनुवै युन्निषुद्य । प्र मे ब्रूत भागधेयं युथा वो येन पथा हव्यमा वो वहानि ’—( ऋ० सं० १०. ५२. १ ) इति । यथा येभ्यः पक्कं स्यात्, तान् ब्रूयाद्—‘ अनु मा शास्त—यथा वऽआहरिष्यामि, यथा वः परिवेक्ष्यामि ’ इति । एवमेवैतद् देवेषु प्रशासनमिच्छते—‘ अनु मा शास्त,—यथा वोऽनुष्ठया वषट्कुर्याम्, अनुष्ठया हव्यं वहेयम् ’ इति । तस्मादेवं जपति ॥ २६ ॥

पञ्च प्रयाजयागाः ।

“ तत्र लुगादापननिगदः । ”

“ अग्निर्होता वेत्त्वग्नेर्होत्रम् ”—इति । अग्निरिदं होता वेत्तु—इत्येवैतदाह । अग्नेर्होत्रमिति ।

अथ समन्त्रकं जपं विधत्ते—अथाग्निमित्यादिना । मन्त्रस्यायमर्थः—हे ‘ विश्वेदेवाः ! ’ ‘ इह ’ यज्ञं होतृत्वेन ‘ वृतः ’ अहं ‘ युथा ’ येन प्रकारेण, ‘ युथा ’ येन ’ च ‘ पथा ’ मार्गेण, ‘ वः ’ ‘ हव्यम् ’ ‘ आ ’ समन्ताद् ‘ वहानि ’ प्रापयानि; तदुभयं ‘ मे ’ अज्ञाय मद्यम् ‘ प्रब्रूत ’ । एतन्मन्त्रस्यार्थं लोकदृष्टान्तप्रदर्शनपुरःसरं विशदयति—यथा येभ्य इत्यादिना । ‘ युथा ’ लोके कश्चित् पाचकः तत्त्वामिनं पृच्छति—‘ पक्कम् ’ अन्नं यथाऽऽनेष्यामि, यथा वानीतं पात्रे समर्पयामीति । एवम्प्रकारप्रश्नस्य लोके दृष्टत्वाद् उक्तमनुशासनप्रार्थनमित्यर्थः । दार्ष्टान्तिके योजयति—एवमेवैतदिति । ‘ अनुष्ठया ’ आनुपूर्व्येण ‘ वषट्कुर्याम् ’ वषडिति शब्दं ब्रूयाम् । वषट्—शब्दो हविःप्रदानसाधनः । “ स्वाहाकारेण वा वषट्कारेण वा देवेभ्योऽन्नं प्रदीयते ”—इति श्रुतेः । सिद्धमन्यत् ॥ २६ ॥ २ [ ५. १. ]

इति श्रीसायणानार्थविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

प्रथमकाण्डे पञ्चमाध्याये प्रथमं ब्राह्मणम् ॥

अथ लुगादापननिगदं नवधा विभज्य व्याचिख्यासुराद्यं भागमनूद्य तस्यार्थमाह—अग्निर्होतेति । वेदितव्यस्य

१—‘ दनुमा ’ ऋ० पा० । २—‘ होत्र ’ मिति भाष्यकाराभिमतः पाठः प्रतिभाति । ३—‘ अग्निर्होतेति लुगादापनं प्रयाजेषु सन्निधेः ’ ( श्रौ० सू० ३. ३४ )

यज्ञमित्येवैतुदाह साधु ते यजमान देवतेति साधु ते यजमान देवता यस्य तेऽग्निर्होतित्येवैतुदाह घृतवतीमध्वर्यो मृचमास्यस्वेति तदध्वर्युं प्रसौति स यदेकामिवाह ॥ १ ॥

यजमान ऽएव जुहूमनु । योऽस्माऽअरातीयति सुऽउपभृतमनु स यद्दे ऽइव ब्रूयाद्यजमानाय द्विषन्तं भ्रातृव्यं प्रत्युद्यामिनं कुर्यादुत्तैव जुहूमन्वाद्य उपभृतमनु स यद्देऽइव ब्रूयादत्रऽआद्यं प्रत्युद्यामिनं कुर्यात्तस्मादेकामिवैवाह ॥ २ ॥

तस्यो हि होत्रम् । “ वेत्तु प्रावित्रम् ”—इति । यज्ञो वै प्रावित्रम् । वेत्तु यज्ञमित्येवैतदाह । ‘ साधु ते यजमान ! देवता ’—इति । साधु ते यजमान देवता यस्य ते अग्निर्होता इत्येवैतदाह । ‘ घृतवतीमध्वर्यो ! मृचमास्यस्व ’—इति । तदध्वर्युं प्रसौति । स यदेकामिवाह ॥ १ ॥

यजमान एव जुहूमनु, योऽस्मा अरातीयति—स उपभृतमनु । स यद् द्वे इव ब्रूयाद् यजमानाय द्विषन्तं भ्रातृव्यं प्रत्युद्यामिनं कुर्यात् । अतैव जुहूमनु, आद्य उपभृतमनु । स यद् द्वे इव ब्रूयाद्—अत्र आद्यं प्रत्युद्यामिनं कुर्यात् । तस्मादेकामिवैवाह ॥ २ ॥

मन्त्रेऽनिर्देशान् ‘ इदम् ’—इति तत्कर्मप्रदर्शनम् । दैव्यो ‘ होता ’ ‘ अग्निः ’ ‘ इदम् ’ अनुष्ठेयं कर्म ‘ वेत्तु ’ जानातु । एतन्मन्त्रवाक्यम् । ‘ वेत्त्विति ’ किम् ? आह—इदं ‘ होत्रं ’ कर्म जानात्वित्याह । किं तद्वेदनेनेति ? तस्य होत्रेण प्रतिनियतं सम्बन्धमाह—अग्नेरिति । ‘ तस्य उ हि ’ तस्यैव हि । स च सम्बन्धनियम एवकारार्थेन ‘ उ ’—शब्देन द्योत्यते । द्वितीयभागे प्रावित्रशब्दार्थमाह—यज्ञो वा इति । प्रकर्षेणावतीति ‘ प्रावित्रः ’ यज्ञः । अवतेरित्रप्रत्ययः ( उणा. ४ । १७१ ) । यज्ञापरिज्ञाने होत्रज्ञानमपि व्यर्थमिति तज्ज्ञानमाशास्यते ।

तृतीयभागे सामान्येन निर्दिष्टं यजमानदेवतां विशिष्य व्याचष्टे—साधु त इति । हे ‘ यजमान ! ’ ते तव ‘ देवता ’ ‘ साधु ’ साध्वी । कथं साधुत्वम् ? कैषा सा ? तदाह—यस्य त इति । होतृत्वगुणकोऽग्निरेव तव देवतेत्याह स्म मन्त्रवाक्यम् ।

चतुर्थभागे वाक्यार्थस्य स्पष्टत्वात्तत्पर्यमाह—घृतवतीमिति । घृतपूर्णा ‘ मृचम् ’ ‘ आस्यस्व ’ हस्ते धारयेत्यर्थः । अनेनाध्वर्यवेऽनुज्ञां दत्तवान् भवति ( का. श्रौ. सू. ३ । ३९ ) । “ उपसर्गादिस्यन्द्वावा वचनम् ” ( पा. सू. ७ । १ । ७ वा. २ )—इत्यात्मनेपदम् । मन्त्रे ‘ मृचम् ’—इत्येकस्या एव निर्देशं द्वित्व-निर्देशपक्षनिन्दापुरःसरं द्रढयति—स यदित्यादिना । ‘ सः ’ होता ‘ एकामिव ’ मृचमित्येकामेव ब्रूयात् ॥ १ ॥

यजमान एवेति । ‘ जुहूमनु ’ जुह्वा अनुकूलः, तदमिमान्तीत्यर्थः । ‘ यः ’ च यजमानस्य ‘ अरातीयति ’ शात्रवमिच्छति, ‘ सः ’ ‘ उपभृतमनु ’ उपभृतोऽनुकूलः । यत एवमतो होता यदि ‘ द्वे इव ’ जुहूपभृता-वास्यस्वेत्येवं ‘ ब्रूयात् ’, तदा ‘ यजमानाय ’ द्वेषारं शत्रुं ‘ प्रत्युद्यामिनं ’ प्रतिकूलोद्योगवन्तं ‘ कुर्यात् ’ । तथा च तैत्तिरीयकम्—“ यजमानदेवत्या वै जुहूः, भ्रातृव्यदेवत्योपभृत् ”—( तै. सं. २. ९. ९. ३ )

१—मन्त्रेषु तैत्तिरीयके श्रुतः । ‘ यजमानदेवता ’ इति मन्त्रभागस्याग्रे योऽग्निं होतारमवृषा इत्येतावान् मन्त्रभागोऽन्यत्र दृश्यते । २—“ घृतवतीमित्युक्ते स्त्रिंशदादांयातिक्रम्याश्रव्याह समिधो अजेति पञ्च प्रयाजान्समिद्धतमे ” का. श्रौ. सू. ३ । ३५ ।

देवयुवं विश्ववारा मिति । ( त्यु ) उपस्तौत्येवैनामेतुन्महुयत्येव यदाह देवयुवं विश्ववारा मिति । देवयुवं विश्ववारा मिति । इडामहे देवा ३ ॥ ईडेन्यान्नमस्याम नमस्यान्यजाम यज्ञियानितीडामहे तान्देवान्यु ईडेन्या नमस्याम तान्ये नमस्या यजाम यज्ञियानिति मनुष्या वा ईडेन्याः पितुरो नमस्या देवा यज्ञियाः ॥ ३ ॥

( ५ ) या वै प्रजा यज्ञेऽनन्वाभक्ताः । पुराभूता वै ता ऽएवमेवैतद्या ऽइमाः प्रजाऽ अपराभूतास्ता यज्ञ ऽआभजति मनुष्यानुनु पशवो देवानुनु व्युयात् श्योषधयो वनस्पतयो यदिदं किञ्चैवमु तत्सर्वं यज्ञ ऽआभक्तम् ॥ ४ ॥

“ देवयुवं विश्ववाराम् ”—इति । उपस्तौत्येवैनामेतद्, महयत्येव—यदाह, देवयुवं विश्ववारा-मिति । “ ईडामहे देवा ३ ॥ ईडेन्यान्, नमस्याम नमस्यान्, यजाम यज्ञियान् ”—इति । ईडामहे तान् देवान्—य ईडेन्याः, नमस्याम तान्—ये नमस्याः, यजाम यज्ञियान्—इति । मनुष्या वा ईडेन्याः, पितुरो नमस्याः, देवा यज्ञियाः ॥ ३ ॥

या वै प्रजा यज्ञे अनन्वाभक्ताः—पराभूता वै ताः । एवमेवैतद्—या इमाः प्रजा अपराभूताः—ता यज्ञ आभजति । मनुष्यान् अनु पशवः, देवान् अनु वयांस्यौषधयो वनस्पतयो यदिदं किञ्च एवमु तत्सर्वं यज्ञे आभक्तम् ॥ ४ ॥

इति । दोषान्तरोपन्यासेनापि द्विवचनं निषेधति—अत्तैवेति । ‘ आद्यः ’ अदनीयो ब्रीहियवादिपदार्थः; तम् ‘ अग्ने ’ यजमानाय प्रतिकूलं कुर्यात् ॥ २ ॥

देवयुवमिति । देवानिच्छतीति ‘ देवयुः ’ “ कयाच्छन्दसि ” ( पा. सू. ३. २. १७० )—इत्युप्रत्ययः । विश्वैरपि देवैर्वरणीया ‘ विश्ववारा ’ । आभ्यां सुष्विजोष्यते । ‘ एनां ? सुचम् एतद् ‘ उपस्तौत्येव ’ श्लाघयत्येव । अत्र न कश्चिदपूर्वोऽर्थोऽभिधीयत इति । सापि किमर्थं स्तूयत इत्यत आह—‘ एतत् ’ ‘ महयत्येव ’ पूजयत्येव । ‘ यदाह ’ यदेतद्वाक्यं मन्त्र आहेत्यर्थः ।

निगदस्य सप्तमादिभागत्रयं पृथक्—पृथक् व्याख्यातुमनुवदति—ईडामहा इत्यादि । ‘ ये ’ देवाः ‘ ईडेन्याः ’ स्तुत्याः, स्तुतिभाजना इत्यर्थः ‘ ये ’ च ‘ नमस्याः ’ नमस्कारमिच्छन्ति; ये च ‘ यज्ञियाः ’ यष्टव्याः हविर्भाजः, तान् सर्वान् अविशेषेण स्तुति—नमस्कार—यागैः ‘ ईडामहे ’ पूजयामहे—इति संग्रहार्थः । ‘ ईडेन्यान् ’—इति “ ईड—स्तुतौ ” ( अदा. आ. ९ ) इत्यस्य ‘ केन्य ’ प्रत्ययः । ईडेन्यादीन् प्रशंसति—मनुष्या वा इत्यादिना । कुशलादिस्तुतिमात्रेण प्रायेण परितुष्यन्त इति ‘ ईडेन्याः ’ मनुष्याः; “ नमस्कारो हि पितृणाम् ” ( तै. ब्रा. ३. ३. १०. ८ ) इति श्रुतेः ‘ नमस्याः ’ पितरः, हविःप्रदानमन्तरेणापरितोषाद् ‘ देवाः ’ यज्ञियाः ॥ ३ ॥

यजाम यज्ञियानितीति कीर्तने यज्ञस्य शुद्धिस्तुतयाँ यागं तदनुप्रवेशेन प्रशंसति—या वा इत्यादिना । देव-मनुष्यात्मकासु प्रजासु मध्ये ‘ याः ’ प्रजाः यष्टव्यत्वेन यज्ञमन्वभजन्, तत्प्रकारमाह—मनुष्यानन्विति । ‘ मनुष्यान् ’ अनुसृत्य ‘ पशवः ’ गवाद्याः क्षीरोधस्तावनत्वेनानुप्रविष्टाः । ‘ देवान् ’ अनुसृत्य ‘ वयांसि ’ पक्षिणोऽनुप्रविष्टाः; “ वसन्ताय कपिञ्जलानालभते ” ( वा. सं. २४. २०. १ ) इति श्रुतेः । अथ वा

ता वा ऽएताः । ( ० ) नव व्याहृतयो भवन्ति नवेमे पुरुषे प्राणा ऽएता-  
नेवास्मिन्नेतुद्घाति तस्मान्नव व्याहृतयो भवन्ति ॥ ५ ॥

यज्ञो ह देवेभ्योऽपचक्राम । तं देवा ऽअन्वमन्त्रयन्ता नः शृणुप न आव-  
र्तस्वेति सोऽस्तु तथेत्येव देवानुपावर्त तेनोपावृत्तेन देवा ऽअयजन्त  
तेनेष्टैतुदभवन् यदिदं देवाः ॥ ६ ॥

स यदाश्रावयति । यज्ञमेवैतदनुमन्त्रयत ऽआ नः शृणुप न आवर्तस्वे-  
त्यथ अत्रप्रत्याश्रावयति यज्ञ ऽएवैतदुपावर्ततेऽस्तु तथेति तेनोपावृत्तेन

ता वा एता नव व्याहृतयो भवन्ति । नवेमे पुरुषे प्राणाः—एतानेवास्मिन् एतद् दधाति ।  
तस्मान्नव व्याहृतयो भवन्ति ॥ ५ ॥

“ आश्रावणप्रत्याश्रावणनिगदः । ”

यज्ञो ह देवेभ्योऽपचक्राम । तं देवा अन्वमन्त्रयन्त—‘ आ नः शृणु, उप न आवर्तस्व ’ इति ।  
सः ‘ अस्तु तथा ’ इत्येव देवानुपावर्त । तेनोपावृत्तेन देवा अयजन्त । तेनेष्टा एतद् अभ-  
वन्—यदिदं देवाः ॥ ६ ॥

स यदाश्रावयति—यज्ञमेवैतदनुमन्त्रयते—‘ आ नः शृणु; उप न आवर्तस्व ’ इति । अथ यत्र-

एकहायनप्रभृति—पञ्चदशहायनान्ताः ‘ परावो वयांसि ’, तान्यनुप्रविष्टानीत्यर्थः । तान्यनुप्रवेशाच्चरुपुरोडाशाः,  
यूपादियज्ञसाधनद्वारेणौषधिवनस्पत्यादयः । किं बहुना ‘ यत् किं चेदं ’ प्रतीयमानं वस्तु अस्ति, ‘ तत् ’  
‘ सर्वम् उ ’ सर्वमप्येवमेव द्वारि द्वारया यज्ञमनुप्रविष्टमेव । अतो यज्ञसंस्पर्शवतां न कदाचित् पराभवोऽस्ति,  
तदसंस्पृष्टं च न किञ्चिदस्तीति यज्ञस्तुतिः ॥ ४ ॥

निगदविभागगतां नवसंख्यां प्रशंसति—ता वा इति । ‘ व्याहृतयः ’ उक्तवाक्यानि । तानि च ‘ नव ’ ।  
सप्त शीर्षण्याः ( ऐ. ब्रा. १ । ३ । ६; ३ । १ । ३ ) द्वावाञ्चाविति ( ऐ. ब्रा. १ । ३ । ६ ) प्राणा  
अपि नव ( तै. सं ३ । ५ । १० । ५ ) । तदेतेन नवविभागकरणेन अस्मिन् यजमाने ‘ पुरुषे ’ ‘ एतान् ’  
प्राणान् ‘ नव ’ स्थापितवान् भवति ॥ ५ ॥

अथाश्रावणप्रत्याश्रावणे विधातुमाख्यायिकामाह—यज्ञो हेति । पुरा किल ‘ यज्ञः ’ केनचिद्व्याजेन ‘ देवेभ्यः’  
अपक्रान्तवान् । ‘ तं देवाः ’ ‘ अन्वमन्त्रयन्त ’ अनुनयेनाह्वयन्त ।—हे यज्ञ ! ‘ नः ’ अस्माकं वचनं ‘ शृणु ’  
‘ नः ’ अस्मान् ‘ उपावर्तस्व ’ प्रतिनिवर्तस्व । उपावर्तेति गुणश्छान्दसः । यद्वा उपावर्तनमुपावर्तः । आवर्त-  
नाभावे यागासम्भवात्तस्य साधनत्वव्यपदेशः । देवाः यजमानाः ‘ अयजन्त ’ भाविगत्या तेषां देवत्वव्यवहारः ।  
‘ देवाः ’ इति ‘ यदिदं ’ देवत्वमस्ति, ‘ एतत् ’ तस्यानुष्ठानेन ‘ अभवन् ’ प्राप्तवन्त इत्यर्थः ॥ ६ ॥

इदानीमाश्रावणं विधत्ते—स यदिति । यस्मादेवं, तस्मात् ‘ सः ’ अध्वर्युराश्रावयेत् । ‘ एतत् ’ एतेन यज्ञ-

१—‘ अमिहीता नव ’ इति तै. ब्रा. ३ । ५ । ४ । २—‘ सप्त वै शीर्षन्प्राणाः ’ इति ऐ. ब्रा. १ । ३ । ६; ३ । १ । ३ ।  
३—‘ अवाञ्चः ’ नामेरधस्ताद्वर्तमाना अपानवाप्यादयः ” इति ऐ. ब्रा. १ । ३ । ६ इति सा० भा० । ४—‘ नव वै पुरुषे प्राणाः ’  
इति तै. सं. ३ । ५ । १० । ५ । “ शिरोऽवस्थितेषु सप्तसु छिद्रेषु अधोऽवस्थितयोश्च द्वयोश्छिद्रयोः सन्नरन्तः प्राणा नवसङ्ख्याकाः ”  
इति तत्रैव सू. भा. । ५—प्राणानेव स्थापितवान् भवति—पा० । ६—मूले तु न दृश्यत उपावर्त—इति पदम्—उपावृत्तेत्यस्य स्थान  
उपावर्तेनेति भाष्यसमतः पाठः स्यादिति तु प्रतिभाति । ७—‘ ओ ३ श्रावय ’ इत्यस्याश्रावणसंज्ञा ।



रेतसा भूतेन ऋत्विजः सम्प्रदायं चरन्ति यजमानेन परोक्षं यथा पूर्णपात्रेण सम्प्रदायं चरेयुरेवमनेन ऋत्विजः सम्प्रदायं चरन्ति तद्वाचैवैतत्सम्प्रदायं चरन्ति वाग्धि यज्ञो वाग्नु हिरेतस्तदेतेनैवैतत्सम्प्रदायं चरन्ति ॥ ७ ॥

सोऽनुब्रूहीत्येवोक्त्वाध्वर्युः । ( ना ) नापव्याहरेत्तो ऽएव होतापव्याहरेत्ता-  
श्रावयत्यध्वर्युस्तदग्नीधं यज्ञ उपावर्तते ॥ ८ ॥

सोऽग्नीन्नापव्याहरेत् । ( दु ) आ प्रत्याश्रावणात्प्रत्याश्रावयत्यग्नीत्तत्पु-  
नरध्वर्युं यज्ञ उपावर्तते ॥ ९ ॥ [ काण्डस्यार्धम् ]

त्याश्रावयति—यज्ञ एवैतदुपावर्तते ' अस्तु तथा ' इति । तेनोपावृत्तेन रेतसा भूतेन ऋत्विजः संप्र-  
दायं चरन्ति; यजमानेन परोक्षम् । यथा पूर्णपात्रेण सम्प्रदायं चरेयुः—एवमनेन ऋत्विजः  
सम्प्रदायं चरन्ति । तद्वाचैवैतत् संप्रदायं चरन्ति, वाग् हि यज्ञः, वाग् उ हि रेतः; तदेतेनैवैतत्  
संप्रदायं चरन्ति ॥ ७ ॥

सः ' अनुब्रूहि ' इत्येवोक्त्वा अध्वर्युर्नापव्याहरेत्, नो एव होतापव्याहरेत् । आश्रावयति अध्वर्युः  
तदग्नीधं यज्ञ उपावर्तते ॥ ८ ॥

सोऽग्नीन्नापव्याहरेत्—आ प्रत्याश्रावणात् । प्रत्याश्रावयत्यग्नीत्—तत् पुनरध्वर्युं यज्ञ उपावर्तते ॥ ९ ॥

मेवानुमन्त्रितवान् भवतीति तत्प्रकारप्रदर्शनम् । आ न इति । यत् एतदेवं तस्मात् । " आनः शृणु " इत्यस्य  
आश्रावणार्थत्वात् । अथ प्रत्याश्रावणं विधत्ते—अथ यदिति । तेनाग्नीध्रकर्तृकेन प्रत्याश्रावणेन ' तथास्त्विति '   
प्रतिनिवृत्तिः कृता भवति प्रत्याश्रावणशक्त्या उक्तार्थप्रतीतिः । आश्रावणादिवषट्कारान्तमध्वर्यादेः स्व-स्व-समये  
मौनं विधिःमुगाह—तेनेति । ' तेन ' प्रत्यावृत्तेन ' रेतसा भूतेन ' बीजभूतेन स्वर्गाख्यफलोदयाद् बीजत्वं यज्ञस्य ।  
' ऋत्विजः ' अध्वर्यादयः स्वस्मिन्नाश्रितं यज्ञं ' सम्प्रदायं ' सम्यक् प्रदाय—प्रदाय, एकोऽन्यस्मै सोऽन्यन्यस्मा  
इत्येवं प्रकारेण ' चरन्ति ' अनुतिष्ठन्ति । ' यजमानेन ' ' परोक्षं ' तमनपेक्ष्य तस्य तत्र व्यापाराभावात् ।  
परस्परसमर्पणे दृष्टान्तमाह—यथेति । यथा जलैरापूर्णं घटादिपात्रं गृहान्तर्गतं भूतभाण्डपूरणसमये परस्परहस्तेन  
सञ्चरन्ति, तद्वत् । एतदेव विशिनष्टि—तद्वाचैवेति । ' तत् ' तदा ' वाच ' वाग्पेर्णैव, आश्रावणादिवाच-  
मन्तरेण यज्ञासिद्धेस्तस्या यज्ञत्वव्यपदेशः । अस्त्वेवं किं तत् आह—वाग्धीति । वाचा मन्त्रात्मिकया यज्ञस्यो-  
त्पत्तेस्तस्या रेतस्त्वम्, तदित्याद्युपसंहारः ॥ ७ ॥

अथ सङ्ग्रहेणोक्तं यज्ञसम्प्रदानं विशिषन्नध्वर्यादेः स्व-स्व-कालेषु मौनं विधत्ते—सोऽनुब्रूहीत्यादिना । ' सो-  
ऽध्वर्युः ' होतारं प्रति ' अनुब्रूहीत्युक्त्वैव ' तत्समनन्तरमेव ' नापव्याहरेत् ' प्रस्तुतानुपयोगि वचनं न ब्रूयात् ।  
' होता ' अपि अनुवचनद्वारेणं वाग्पूयज्ञस्य स्वस्मिन् समावेशात् ' नो एव अपव्याहरेत् ' पुनः ' अग्नीधं '   
प्रति ' अध्वर्युः ' यदा ' आश्रावयति ' तदानीं स वाग् यज्ञः तं प्राप्नोति ॥ ८ ॥

अतः ' सः ' अपि ' न व्याहरेत् ' स्वप्रत्याश्रावणावधि । सः ' अग्नीत् ' यदा ' अध्वर्यु ' प्रति प्रत्याश्रावयेत्,  
तदैव ' यज्ञः ' पुनः आपच्छेत् ॥ ९ ॥

सोऽध्वर्युर्नापव्याहरेत् । ( दा ) आ यजेति वुक्तोर्यजेत्येवाध्वर्युर्होत्रे यज्ञं ॐ सम्प्रयच्छति ॥ १० ॥

स होता नापव्याहरेत् । ( दा ) आ वषट्कारात्तं वषट्कारेणाग्नावेष योनौ रेतोभूतं ॐ सिञ्चत्यग्निर्वै योनिर्यज्ञस्य स ततः प्रजायत ऽडिति नु हविर्यज्ञेऽथ सौम्येऽध्वरे ॥ ११ ॥

स वै ग्रहं गृहीत्वाध्वर्युः । ( नां ) नापव्याहरेदोपाकरणादुपावर्तध्वमित्येवाध्वर्युरुद्रातृभ्यो यज्ञं ॐ सम्प्रयच्छति ॥ १२ ॥

तु उद्गातारो नापव्याहरेयुः । ( रो ) ओत्तमाया ऽणुषोत्तमेत्येवोद्गातारो होत्रे यज्ञं ॐ सम्प्रयच्छन्ति ॥ १३ ॥

सोऽध्वर्युर्नापव्याहरेत्—आ ' यज ' इति वक्तोः । यजेत्येवाध्वर्युर्होत्रे यज्ञं सम्प्रयच्छति ॥ १० ॥

स होता नापव्याहरेत्—आ वषट्कारात् । तं वषट्कारेणाग्नावेष योनौ रेतोभूतं सिञ्चति । अग्निर्वै योनिर्यज्ञस्य—स ततः प्रजायते इति नु हविर्यज्ञे । अथ सौम्येऽध्वरे ॥ ११ ॥

स वै ग्रहं गृहीत्वाध्वर्युर्नापव्याहरेद्—आ उपाकरणाद् । ' उपावर्तध्वम् ' इत्येवाध्वर्युरुद्रातृभ्यो यज्ञं सम्प्रयच्छति ॥ १२ ॥

त उद्गातारो नापव्याहरेयुः—आ उत्तमायाः । ' एषोत्तमा ' इत्येवोद्गातारो होत्रे यज्ञं सम्प्रयच्छन्ति ॥ १३ ॥

अतः ' सः ' अपि ' अध्वर्युः ' ' आ यजेति ' यजेतिवचनावधि ' न ' अपव्याहरेत् ' । अथ पुनः ' अध्वर्युः ' यदा ' यजेति ' स्व-वाग्यज्ञं ' होत्रे ' सम्प्रयच्छति ॥ १० ॥

तदा प्राप्तयज्ञः ' सः ' ' होता ' वषट्कारपर्यन्तं ' नापव्याहरेत् ' । स वषट्कारेणेति । ' सोऽध्वर्युः ' होतृकृतेन ' वषट्कारेण ' हविःप्रदानसाधनेन ' अग्नौ ' योनिभूते ' रेतोभूतं ' हविः ' सिञ्चति ' प्रयच्छति । यस्माद्य उत्पद्यते तत्तस्य योनिरिति प्रसिद्धिः ' वै '—शब्देन उच्यते । उक्तं वाङ्नियमं विषयविशेषे व्यवस्थापयति—न्विति । अत्र सूत्रम्—“ अनुब्रूहीत्युक्त्वा नापव्याहरेद्धोता चाऽऽश्रावणात् ” ( का. श्रौ. सू. ३. ९६. ) “ आश्रावितेऽग्नीदाप्रत्याश्रावणात् ” ( का. श्रौ. सू. ३. ९७ ) “ प्रत्याश्रावितेऽध्वर्युराहोतृप्राषात् ” ( का. श्रौ. सू. ३. ९८ ) “ होतावषट्कारादिति ” ( का. श्रौ. सू. ३. ९९ ) । अथ सोमविषयं वाङ्नियमं प्रतिजानीते—अथ सौम्येऽध्वरे इति ॥ ११ ॥

स वा इत्यादि । ' अध्वर्युः ' ग्रहग्रहणादनन्तरम् ' आ उपाकरणात् ' । यदा चोद्गातारः स्तोत्रं प्रारभेरन्, तावत् ' नापव्याहरेत् ' । यदा ' अध्वर्युः ' उपावर्तध्वमिति ब्रूयात्, तदानीं तस्य यज्ञस्तान् ' उद्गातान् ' प्राप्नोति ॥ १२ ॥

' ते उद्गातारः ' अपि ' आ उत्तमायाः ' ' नापव्याहरेयुः ' । तत्प्रभृत्युत्तमं स्तोत्रीयापर्यन्तं न वदेयुः । यदा च ' एषा ' अन्तिमा स्तोत्रीयेति ' उद्गातारः ' प्रज्ञापयन्ति ॥ १३ ॥

१—' यज ' इति याज्यावषट्कारपाठार्थो होत्रे प्रेषः । २—अपव्याहारो नाम लौकिकवदनमिति भावः । ३—“ प्राग्वाचं प्रवदतोः प्रातरनुवाकोपकरणं देवेभ्यः प्रातर्यावभ्योऽनुब्रूहीति समिधमादधत् ” का० श्रौ० सू० ९।१।१०। इति । ४—तिसृषु ऋषु एकं स्तोत्रियं साम गीयते सामगैः । तत्रान्या ऋगुत्तमा स्तोत्रिय । भवति ।

स होता नापव्याहरेत् । ( डा ) आ वषट्कारात्तुं वषट्कारेणाग्नावेव योनौ रेतोभूतुं सिञ्चत्यग्निर्वै योनिर्व्यञ्जस्य स ततः प्रजायते ॥ १४ ॥

स युद्धु सोऽपव्याहरेत् । ( झं ) यं यज्ञ उपावर्तते यथा पूर्णपात्रं परासिञ्चेदेवुं ह स यजमानं परासिञ्चेत्स यत्र हैवमृत्विजः संविदाना यज्ञेन चरन्ति सर्वमेव तत्र कल्पते न मुह्यति तस्मादेवमेव यज्ञो भर्तव्यः ॥ १५ ॥

( स्ता ) ता वा ऽएताः । पञ्च व्याहृतयो भवन्त्यो श्रावयास्तु श्रौषड्युज ये यजामहे व्षौषडिति पाङ्को यज्ञः पाङ्कः पशुः पञ्चर्तुवः संवत्सरस्यैषैका यज्ञस्य मुत्रैषा सम्पत् ॥ १६ ॥

स होता नापव्याहरेत्—आ वषट्कारात् । तं वषट्कारेणाग्नावेव योनौ रेतोभूतं सिञ्चति । अग्निर्वै योनिर्व्यञ्जस्य—स ततः प्रजायते ॥ १४ ॥

स यद् ह सोऽपव्याहरेत्—यं यज्ञ उपावर्तते; यथा पूर्णपात्रं परासिञ्चेद्—एवं ह स यजमानं परासिञ्चेत् । स यत्र हैवमृत्विजः संविदाना यज्ञेन चरन्ति—सर्वमेव तत्र कल्पते, न मुह्यति । तस्मादेवमेव यज्ञो भर्तव्यः ॥ १५ ॥

ता वा एताः पञ्च व्याहृतयो भवन्ति—‘ ओ श्रावय, ’ ‘ अस्तु श्रौषद्, ’ ‘ यज, ’ ‘ ये यजा-

‘ होता ’ अपि तदा प्रभृति ‘ नापव्याहरेत् ’ ‘ आवषट्कारात् ’ । तं वषट्कारेणेत्यादि पूर्ववत् । अत्र सूत्रम्—“ सोमे च ग्रहं गृहीत्वोपाकरणात् ” ( का. श्रौ. सू. ३. ६० ) इति । “ उत्तमस्तोत्रीयां प्रस्तुत्य होतुरेवेति ब्रुवन्त उद्गातारः ” ( का. श्रौ. सू. ३. ६१, ६२ ) शंसिष्यते होत्रे यज्ञं प्रयच्छन्ति, तदा प्रभृति वषट्कारपर्यन्तं होता नापव्याहरेत् ॥ १४ ॥

उक्तवाङ्नियमाभावे बाधमाह—स यद्वेति । सोमयागे तस्य ग्रहणादि—प्रदानावधिकाले ‘ यं यज्ञ उपावर्तते, ’ ‘ सः ’ ‘ यद् ’ यदि ‘ अपव्याहरेत्, ’ ‘ सः ’ ‘ यजमानं परासिञ्चेत् ’ । अत्र दृष्टान्तः—‘ यथा ’ ‘ पूर्णपात्रम् ’ अभिमतप्रदेशे घटादिषु प्रक्षेपमकृत्वा अन्यत्र ‘ परासिञ्चेत् ’ तादृगेव तत् । अपव्याहारेण यज्ञभ्रंशे सति स्वर्गाख्यफलभ्रंशाद् यजमान एव परासिक्तो भवति । उक्तवैपरीत्ये को गुण इत्याह—स यत्रेति । एवं सर्वेऽध्वर्यादयः क्रमेण ‘ यत्र ’ यज्ञे ‘ संविदानाः ’ ऐकमत्यं प्राप्ताः स्व—स्व—कर्तव्यमेकाग्रेण जानन्तोऽनुतिष्ठन्ति, ‘ तत्र ’ तस्मिन् यज्ञे ‘ सर्वमेव ’ अङ्गजातं ‘ कल्पते ’ फलजननसमर्थं भवति । एवं सत्येकोऽपृत्विक् ‘ न मुह्यति ’ स्वानुष्ठेयं न विस्मरति; अपव्याहारार्थमविक्षेपासम्भवात् । निगमयति—तस्मादिति । ‘ एवमेव ’ अध्वर्यादिभिः यज्ञसम्प्रदानक्रमेण “ यज्ञः ” ‘ भर्तव्यः ’ पोषयितव्यः ॥ १५ ॥

आश्रावणादिपञ्चकमनूय प्रशंसति—ता वा इति । व्याह्रियन्त इति ‘ व्याहृतयः ’ वाक्धानि । तानि आश्रा-

( तु ) तासां ११ सप्तदशाक्षराणि । सप्तदशो वै प्रजापतिः प्रजापतिर्यज्ञः  
एषैका यज्ञस्य मात्रैषा सम्पत् ॥ १७ ॥

( दो ) ओ श्रावयेति वै देवाः । पुरोवातु ११ सप्तजिरेऽस्तु श्रौषडित्यभ्राणि  
सुमप्लावयन्यजेति विद्युतं ये यजामह इति स्तनयित्नुं वषट्कारेणैव  
प्रावर्षन् ॥ १८ ॥

( न्तस ) स यदि वृष्टिकामः स्यात् । ( द्य ) यदीष्ट्या वा यजेत दर्शपूर्ण-  
मासयोर्वैव ब्रूयाद्वृष्टिकामो वा अस्मीति तत्रोऽध्वर्यु ब्रूयात्पुरोवा-

महे, ' वौषट् ' इति । पाङ्को यज्ञः, पाङ्कः पशुः, पञ्चर्तवः संवत्सरस्य । एषैका यज्ञस्य मात्रा,  
एषा सम्पत् ॥ १६ ॥

तासां सप्तदशाक्षराणि । सप्तदशो वै प्रजापतिः । प्रजापतिर्यज्ञः । एषैका यज्ञस्य मात्रा,  
एषा सम्पत् ॥ १७ ॥

' ओ श्रावय ' इति वै देवाः पुरोवातं सप्तजिरे । ' अस्तु श्रौषट् ' इति अभ्राणि समप्लावयन् ।  
' यज ' इति विद्युतम् । ' ये यजामहे ' इति स्तनयित्नुम् । वषट्कारेणैव प्रावर्षन् ॥ १८ ॥

स यदि वृष्टिकामः स्यात्, यदीष्ट्या वा यजेत,—दर्शपूर्णमासयोर्वैव ब्रूयाद्—“ वृष्टिकामो वा

व्येत्यादिकानि । पञ्चसंख्यास्ति, यज्ञोऽपि ' पाङ्क्तः ' ; धानाः करम्म—इत्यादिहविर्मातृपञ्चसङ्ख्यायोगात् । अतः  
सङ्ख्यासाम्यद्वारा व्याहृतिपञ्चको यज्ञोऽस्तु, ततः किमित्यत आह—पाङ्कः पशुरित्यादिना । चवारः पादाः,  
शिर एकमिति वा, लोमत्वङ्मांसास्थिमज्जभेदेन वा—पशोः पाङ्क्तत्वम् । हेमन्तशिशिरयोरेकत्वेन ' पञ्चर्तवः  
संवत्सरस्य ' अयं यज्ञो व्याहृतिपञ्चकद्वारा पशुसंवत्सररूपाम्यां शब्दाभ्यां परिमितो भवतीत्यर्थः । ' एषा '  
पशुसंवत्सरात्मिका ' यज्ञस्य ' ' एका ' ' मात्रा ' इयत्ता । प्रकारान्तरमपेक्ष्योक्तम्—एषा सम्पदिति । सङ्ख्या-  
द्वारा सम्पादितसमृद्धिर्यज्ञस्य विभुत्वमित्यर्थः ॥ १६ ॥

आश्रावणादिकं स्ववाक्यगतसङ्ख्याद्वारेण प्रशस्य, तद्गताक्षरसङ्ख्यायापि प्रशंसति—तासामिति । “ ओ  
श्रावयेति चतुरक्षरम्, अस्तु श्रौषडिति चतुरक्षरम्, यजेति द्वयक्षरम्, ये यजामह इति पञ्चाक्षरम्, द्वयक्षरो  
वषट्कारः ” इति सप्तदशाक्षरता; प्रजापतिरपि मासर्तुगतसङ्ख्याया सप्तदशः । यज्ञस्रष्टृवात्सोऽपि यज्ञः । ' एषा '  
अक्षरसङ्ख्या प्राप्ता प्रजापत्यात्मकत्वलक्षणा ' यज्ञस्य ' सम्पत् ॥ १७ ॥

विहितेष्वश्रावणादिषु वृष्ट्याख्यफलाय तत्र विशेषं विवक्षुस्तदुपोद्घातमाह—ओ श्रावयेतीति । ' अस्तु  
श्रौषट् '—' इति ' अनेन ' अभ्राणि ' उदक्—सञ्चरणसमर्थान् मेघान् ' समप्लावयन् ' सर्वत्र—व्याप्तानकुर्वन् ।  
' सप्तजिरे'—इति सर्वत्र सम्बन्धः । एवमुत्तरत्रापि उदेशिनामनुदेशिनां च पूर्वपूर्वाभाव उत्तरोत्तरानुदायात् कार्य-  
कारणभावाभिधानम् । अत उक्तवैपरीत्ये न तथा शङ्कनीयम् । स्तनयित्नुशब्दः स्तनयतीति व्युत्पत्त्या मेघवाची,  
तथाऽपि तस्य पृथगभिधानादत्र स्तननमात्रमभिधत्ते ॥ १८ ॥

अथौपोद्घातिकमाह—स यदीति । ' सः ' यजमानो ' यदि वृष्टिकामः स्यात् ' ; स एव ' यदीष्ट्या ' सौर्या-

१—पञ्चसंख्यातीति युक्तं प्रतिभाति । २—“ धानाः, करम्मः, परिवापः, पुरोडाशः, पयस्येत्येष वै यज्ञो हविष्यङ्क्तिः ” इति  
( ऐ० ब्रा० २. ३. ६ ) ३—“ सप्तदशो वै प्रजापतिः द्वादश मासाः पञ्चर्तवो हेमन्तशिशिरयोः समासेन तान्त्संवत्सरः संवत्सरः  
प्रजापतिः ” इति ऐ. ब्रा. १।१।१।४—३० ३।२९।पा० सू० ६।४।५५ ।

तुञ्च विद्युत्तञ्च मुनसा ध्यायेत्यभ्राणि मुनसा ध्यायेत्यग्नीध्रं स्तनयित्नुञ्च  
व्वर्षञ्च मुनसा ध्यायेति होतार १९ सुवर्षाण्येतानि मुनसा ध्यायेति ब्रह्माणं  
व्वर्षति हैव तत्र यत्रैवमृत्विजः संविदाना यज्ञेन चरन्ति ॥ १९ ॥

( न्त्यो ) ओ श्रावयेति वै देवाः । (०) विराजमभ्याजुहुवुस्तु श्रौषडिति  
वत्समुपावासृजन्यजेत्युदनयन्ये यजामह ऽइत्युपासीद्वषट्कारेणैव  
विराजमदुहतेयं वै विराडस्यै वा एष दोह ऽएव १९ ह वा ऽअस्मा ऽइयं  
विराट्सुवर्षान्कामान्दुहे य ऽएवमेतं विराजो दोहं वेद ॥ २० ॥ ३ ॥

इति चतुर्थप्रपाठके तृतीयं ब्राह्मणम् ( ५. २. ) ॥

अस्मि” इति । तत्रो अध्वर्युं ब्रूयात्—‘पुरोवातं च विद्युत्तं च मनसा ध्याय’ इति । ‘अभ्राणि मनसा  
ध्याय’ इति अग्नीधम् । ‘स्तनयित्नुं च वर्षं च मनसा ध्याय’ इति होतारम् । ‘सर्वाण्येतानि मनसा  
ध्याय’ इति ब्रह्माणम् । वर्षति हैव तत्र—यत्रैवमृत्विजः संविदाना यज्ञेन चरन्ति ॥ १९ ॥

‘ ओ श्रावय ’ इति वै देवाः विराजमभ्याजुहुवुः । ‘अस्तु श्रौषड्’ इति वत्समुपावासृजन् । ‘यज’  
इति उदनयन् । ‘ ये यजामहे ’ इति उपासीदन् । वषट्कारेणैव विराजमदुहत । इयं वै विराट्, अस्यै  
वा एष दोहः । एवं ह वा अस्मै इयं विराट् सर्वान् कामान् दुहे—य एवमेतं विराजो दोहं वेद ॥ २० ॥

दिकया फलान्तरसाधनभूतया ‘यजेत’, तत्र प्रकृतिभूतयोः ‘दर्शपूर्णमासयोर्वा एव ब्रूयात्’ ऋत्विजः ‘वृष्टि-  
कामः’ अहम् ‘अस्मीति’ । कं प्रति किं ब्रूयादिति तद्विभज्याह—तत्रो इत्यादिना । ‘तत्र’ तेष्वेव कर्मसु  
‘अध्वर्युम्’ ‘ब्रूयात्’, आश्रावणसमये पुरोवातविद्युतोर्ध्यानं ‘मनसा कुर्यात्’ इति । मनोव्यतिरेकेण ध्याना-  
सम्भवाद्, एकाग्रमना इत्यर्थः । एवमुत्तरवाक्येष्वपि योज्यम् । आग्नीध्रहोत्रोः प्रत्येकस्य व्याहृतिद्वये सम्भवाद्  
एकैकस्य द्वयोर्द्वयोर्ध्यानम् । “सर्वैर्ब्रह्मा”—इति ( ऐ० ब्रा० ५ । ५ । ८ ) ब्रह्मणः सर्वकर्तव्यानुसन्धानस्मरणात्  
सर्वविषयध्यानाभिधानम् । एवमङ्गेषु ध्याने सति वृष्टिफलं नियतमेवेत्याह—वर्षति हैवेति । ‘संविदानाः’ फल-  
विषये परस्परमैकमत्वं प्राप्ताः ॥ १९ ॥

प्रकारान्तरेणाश्रावणादिपञ्चकं प्रशंसति—ओ श्रावयेतीति । चरुपुरोडाशादिना विशेषेण राजत इति  
‘विराट्’ वेद्यात्मिका पृथिवी, सा धेनुत्वेन प्रकल्प्यते; “सा मे धुक्व यजमानाय कामान्”—इत्यादिमन्त्रेषु  
दोहनसाधनत्वश्रवणात् । तां विराड्धेनुम् ओ श्रावयेत्यनेनाभिमुखमाह्वयन् । ‘वत्समुपावासृजन्’ स्तनपानाय  
वत्सस्य कण्ठगतं पाशं व्यश्लेषयन् । ‘यजेति’ अनेन तम् ‘उदनयन्’ अपरिवीतं वत्समूर्द्धमूधसोऽभिमुख-  
मनयन् । ‘उपासीदन्’ दोहाय गोः समीपे स्थिताः । ‘वषट्कारेण’ हविःप्रदानसाधनेन ताम् ‘अदुहत’ दोह-  
नेनेन यज्ञमुदपादयन्नित्यर्थः । विराट्शब्दमाह—इयं वा इति । ‘इयं’ पृथिव्येव खलु ‘विराट्’ उक्तमर्थं सम-  
र्थयते—अस्यै वा इति । ‘एषः’ उक्तो ‘दोहः’ ‘अस्यै वै’ अस्या वेद्यात्मिकायाः पृथिव्याः सम्बन्धी खलु,  
चरुपुरोडाशादियज्ञसाधनानां तस्या एवोत्पत्तेः । उक्तार्थवेदनं प्रशंसति—एवं ह वा इति । ‘यः’ एतदाश्राव-  
णादिकम् ‘एवं’ दोहात्मकतया ‘वेद’ जानाति ‘अस्मै’ अस्याः उक्तार्थं वेदित्रे ‘इयं, विराट्’ पृथिवी ‘सर्वान्’  
धनादिकान् ‘कामान्’ ‘दुहे’ प्रयच्छतीति ॥ २० ॥ ३ ॥ ( ५ । २ )

इति श्रीसायणाचार्यवि० माधवीये वेदार्थप्र० माध्यन्दिनशतपथब्रा० प्रथमकाण्डे पञ्चमाध्याये द्वितीयं ब्राह्मणम् ॥

ऋतवो ह वै प्रयाजाः । ( स्तु ) तुस्मात्पञ्च भवन्ति पञ्च ह्यृतवः ॥ १ ॥

( वो ) देवाश्च वा ऽअसुराश्च । ( श्वो ) उभये प्राजापत्याः पस्पृधिरऽएतस्मिन्यज्ञे प्रजापतौ पितुरि संवत्सरेऽस्माकमयं भविष्यत्यस्माकमयं भविष्यतीति ॥ २ ॥

ततो देवाः । ( ५ ) अर्चन्तः श्राम्यन्तश्चेरुस्तु ऽएतान्प्रयाजान्ददृशुस्तैरयजन्त तैर्ऋतून्संवत्सरं प्रजयन्तृभ्यः संवत्सरात्सपत्नानन्तरायन्तुस्मात्प्रजयाः प्रजया ह वै नामैतद्यत्प्रयाजा ऽइति तथो ऽएवैषु ऽएतैर्ऋतून्संवत्सरं प्रजयन्तृभ्यः संवत्सरात्सपत्नानन्तरेति तुस्मात्प्रयाजैर्यजते ३

“ प्रयाजबन्धुः । ”

ऋतवो ह वै प्रयाजाः । तस्मात्पञ्च भवन्ति, पञ्च हि ऋतवः ॥ १ ॥

देवाश्च वा असुराश्च उभये प्राजापत्याः पस्पृधिर-एतस्मिन् यज्ञे प्रजापतौ पितरि संवत्सरे ' अस्माकमयं भविष्यति, अस्माकमयं भविष्यति' इति ॥ २ ॥

ततो देवा अर्चन्तः श्राम्यन्तश्चेरुः, त एतान् प्रयाजान् ददृशुः-तैरयजन्त । तैर्ऋतून् संवत्सरं प्राजयन्-ऋतुभ्यः संवत्सरात् सपत्नानन्तरायन्; तस्मात्प्रजयाः । प्रजया ह वै नामैतद्यत्प्रयाजाः-इति । तथो एवैष एतैर्ऋतून् संवत्सरं प्रजयति, ऋतुभ्यः संवत्सरात्सपत्नानन्तरेति । तस्मात् प्रयाजैर्यजते ॥ ३ ॥

प्रयाजानुपरिष्ठाद् विधास्यति; तत्रादौ तद्गतां सङ्ख्यां विधत्ते-ऋतवो ह वा इति । यस्माद् ' ऋतवः ' हेमन्तशिशिरयोरक्येन ' पञ्च ' अतस्तदात्मका अपि ' प्रयाजाः ' ' पञ्च ' कर्तव्याः ॥ १ ॥

निर्वचनद्वारेण प्रशंसितुमाख्यायिकामाह-देवाश्चेति । स्पर्धाया विषयं दर्शयति-एतस्मिन्निति-। ' एतस्मिन् ' दर्शपूर्णमासात्मके ' यज्ञे ' ' प्रजापतौ ' ; आश्रावयास्तु श्रौषडित्यादिसप्तदशात्मकस्य प्रजापतेर्यज्ञरूपत्वाद्-यज्ञे प्रजापतौ-इति सामानाधिकरण्यम् । स च सर्वोत्पादकत्वात् ' पिता ' ; तस्य च ' संवत्सरः प्रजापतिः ' " सोऽस्य सर्वस्य प्रजनयिता " च इति श्रुतेः ( ऐ. ब्रा. २।२।७; २।९।७ ) संवत्सरात्मकत्वम् । उक्तरूपे प्रजापतौ ' अयमस्माकमेव भविष्यति, अस्माकमेवेति ' स्पृद्धामकुर्वन् ॥ २ ॥

तत् इति । ते ' देवाः ' ' अर्चन्तः ' तत्पूजयन्तः, ' श्राम्यन्तः ' आत्मानं क्लेशयन्तः ' वेरुः ' अन्वतिष्ठन्, -तत्साधनमन्वतिष्ठन् । ' तत् एतान् प्रयाजान् ' प्रजापतिजयलाभोपायत्वेन दृष्ट्वा, ' तैः ' इष्ट्वा; तत्फलभूतान् ' ऋतून् ' , तद्वारा ' संवत्सरं ' च प्राजयन् । जितेभ्यस्तेभ्यः सकाशात् स्वसपत्नान् असुरान् विरहितान् अकुर्वन् । ' तस्मात् ' प्रजयसाधनत्वादेते ' प्रजयाः-प्रजयाः ' इत्येतदस्ति, एतन्नामतः ' प्रयाजाः ' खलु । यथा देवाः, ' तथा ' एव ' एषः ' इदानीन्तनोऽपि यजमानः ' एतैः ' प्रयाजैः ऋतुसंवत्सरजयद्वारा स्वशत्रून् ऋतुसंवत्सरैर्ब्रवीद्विहितान् करोति ॥ ३ ॥

ते वा ऽआज्यहविषो भवन्ति । वज्रो वा ऽआज्यमेतेन वै देवा वज्रेणाज्येन ऋतून्संवत्सरं प्रजयन्नृतुभ्यः संवत्सरात्सपत्नानन्तरायंस्तुथो ऽएवैषु ऽएतेन वज्रेणाज्येन ऋतून्संवत्सरं प्रजयत्सृतुभ्यः संवत्सरात्सपत्नानन्तरेति तुस्मादाज्यहविषो भवन्ति ॥ ४ ॥

( न्त्ये ) एतद्वै संवत्सरस्य स्वं पयः । ( यो ) यदाज्यं तत्स्वेनैवैनमेतत्पयसा देवाः स्व्यकुर्वन्त तुथो ऽएवैनमेषु ऽएतत्स्वेनैव पयसा स्वीकुरुते तुस्मादाज्यहविषो भवन्ति ॥ ५ ॥

स यत्रैव तिष्ठन्प्रयाजेभ्य ऽआश्रावयेत् । ( तु ) तत ऽएव नापक्रामेत्सङ्ग्रामो वा ऽएषु सन्निधीयते यः प्रयाजैर्यजते यतरो वै संयत्तयोः पराजयतेऽप वै स क्रामत्यभितरामु वै जयन्क्रामति तुस्मादभितरामभितरामेव क्रामेदभितरामभितरामाहुतीर्जुहुयात् ॥ ६ ॥

ते वा आज्यहविषो भवन्ति । वज्रो वा आज्यम्, एतेन वै देवा वज्रेणाज्येन ऋतून् संवत्सरं प्रजयन्-ऋतुभ्यः संवत्सरात् सपत्नान् अन्तरायन्, तथो एवैष एतेन वज्रेणाज्येन ऋतून् संवत्सरं प्रजयति-ऋतुभ्यः संवत्सरात् सपत्नान् अन्तरेति । तस्मादाज्यहविषो भवन्ति ॥ ४ ॥

एतद्वै संवत्सरस्य स्वं पयः-यदाज्यम् । तत् स्वेनैवैनमेतत्पयसा देवाः स्व्यकुर्वन्त । तथो एवैनमेष एतत् स्वेनैव पयसा स्वीकुरुते । तस्मादाज्यहविषो भवन्ति ॥ ५ ॥

स यत्रैव तिष्ठन् प्रयाजेभ्य आश्रावयेत्, तत एव नापक्रामेत् । सङ्ग्रामो वा एष सन्निधीयते-यः प्रयाजैर्यजते; यतरो वै संयत्तयोः पराजयते-अप वै स क्रामति, अभितरामु वै जयन् क्रामति । तस्मादभितरामभितरामेव क्रामेद्, अभितरामभितरामाहुतीर्जुहुयात् ॥ ६ ॥

ते वा इति । हूयत इति ' हविः ' द्रव्यम्, तत्तेषामाज्यात्मकं कर्तव्यम् । सपत्नघातकत्वात् तदाज्यस्य वज्रत्वम् । वैशब्देन सूचितां वज्रत्वप्रसिद्धिमुपपादयति- यतः ' एतेन ह्यज्येन प्रयाजयागद्वारा सपत्नानजयन्, अतोऽस्य वज्रत्वं सिद्धमित्यर्थः । " तथो " -इत्यादिर्दृष्टान्तः ॥ ४ ॥

प्रकारान्तरेणाज्यद्रव्यकत्वं प्रशंसति-एतद्वा इति । आज्यमिति यदस्ति, ' एतत् ' खलु संवत्सरस्य ' स्वं पयः ' । प्रतिनियतधनरूपं क्षीरम् ; पयःकार्यत्वादाज्यमपि पयः; गोमहिष्यादीनां संवत्सरपर्यन्तं प्रायेण दोहात्मत्वम् । ' तत् ' तस्माद् ' देवाः ' पूर्वम् ' एनं ' प्रजापतिं ' स्वेनैव ' स्वद्रव्यभूतेनैव ' पयसा ' ' स्व्यकुर्वन्त ' स्वकीयधनवत्तामगमयन् । ' तथा ' एवेदानीमपि यजमानः प्रयाजानाज्येन यजन् प्रजापतिमेव स्वद्रव्यतां करोति । अतस्तेषामाज्यहविष्कत्वं प्रशस्तम् ॥ ५ ॥

प्रयाजहोमविषये स्थाननियममाह-स यत्रैवेति । ' प्रयाजेभ्यः ' प्रयाजार्थं ' यत्रैव ' प्रदेशे स्थितः ' आश्रावयेत् ' ' ततः ' पश्चात् ' नापक्रामेत् ' । अनपक्रमे कारणमाह-सङ्ग्रामो वेति । ' यः प्रयाजैर्यजते ' अयं युद्धाय

( जु ) तदु तथा न कुर्यात् । ( ह्य ) यत्रैव तिष्ठन् प्रयाजेभ्य ऽआश्रावयेत्तु  
 ऽएव नापक्रामेद्यत्रो ऽएव समिद्धतमं मन्येत तदाहुतीर्जुहुयात्समिद्धहो-  
 मेन ह्येव समृद्धा ऽआहुतयः ॥ ७ ॥

सुऽआश्राव्याह । समिधो यजेति तद्वसन्तं सुमिन्धे सु वसन्तः समिद्धो  
 ऽन्यान् ऋतून् समिन्धे ऽऋतवः समिद्धाः प्रजाश्च प्रजनयन्त्योषधीश्च पचन्ति  
 तदेव खलु सर्वानृत्तुन्निराहाथ यज-यजेत्येवोत्तरानाहाजामितायै जामि  
 ह कुर्याद्यत्तनूपातं यजेडो यजेति ब्रूयात्तस्माद्यज-यजेत्येवोत्तरानाह ॥ ८ ॥

तदु तथा न कुर्यात् । यत्रैव तिष्ठन् प्रयाजेभ्य आश्रावयेत्-तत एव नापक्रामेद्; यत्रो एव समि-  
 द्धतमं मन्येत-तदाहुतीर्जुहुयात् । समिद्धहोमेन ह्येव समृद्धा आहुतयः ॥ ७ ॥

“ उत्तरः प्रैषः । ”

स आश्राव्य आह-‘समिधो यज ’ इति । तद् वसन्तं समिन्धे, स वसन्तः समिद्धो अन्यान्  
 ऋतून् समिन्धे, ऋतवः समिद्धाः प्रजाश्च प्रजनयन्ति, ओषधीश्च पचन्ति । तदेव खलु सर्वानृत्तु-  
 निराह । अथ ‘ यज यज ’ इत्येव उत्तरानाह-अजामितायै । जामि ह कुर्याद्-यत् ‘ तनूपातं  
 यज, इडो यज ’ इति ब्रूयात् । तस्माद्यज यजेत्येवोत्तरानाह ॥ ८ ॥

‘ सङ्ग्रामः सन्निधीयते ’ अतो युद्धाय ‘ सङ्गतयोः ’ मध्ये ‘ यः पराजयते ’, ‘ सोऽपक्रामति ’ पश्चात् पला-  
 यते । तस्मादपक्रमणं न युक्तमित्यर्थः ।

अथ पुरोऽभिक्रमणपक्षमुपन्यस्य निराकरोति-अभितराम्बिति । ‘ जयन् ’ कश्चिजिगीषुः ‘ अभितरामु-  
 वै ’ शत्रोरत्यन्तमभिमुखं खलु ‘ क्रामति ’ यस्मादेवं ‘ तस्मात् ’ प्रयाजमभिमुखमभिमुखमीषदीषत्पुरस्तादा-  
 क्रामेत् । आक्रमणानुसारेणान्नावपि ईषदीषत्पुरस्तादाक्रम्य ‘ जुहुयात् ’ ॥ ६ ॥

अमुं पक्षं निषेधति-तद्विति । तर्हि कथमित्याशङ्क्य पूर्वोक्तमेव पक्षं निगमयति-यत्रैवेति । आश्रावणस्य  
 प्रदानाङ्गतया तयोः प्रदेशीक्यलाभादित्यभिप्रायः । पक्षान्तरमाह-यत्रो एवेति । आहवनीयमध्ये यस्मिन्नेव  
 प्रदेशोऽग्निं प्रज्वलितं मन्येत, तत्र पश्चापि ‘ आहुतीर्जुहुयात् ’ । ‘ हि ’ यस्मात् समिद्धाग्निदेशहोमात् ‘ आहुतयः ’  
 अपि ‘ समिद्धाः ’ प्रदीप्ताः, फलजननसमर्थाः स्युः, अतोऽयमेव पक्षः श्रेयान् ॥ ७ ॥

आश्रावणानन्तरं कर्तव्यमाह-स इति । हे होतः ! समिन्नामिका अग्निमूर्तीः प्रति तासां यागाय याज्यां  
 पठेति प्रैषार्थः । तेन प्रैषेण साक्षाद् ‘ वसन्तम् ’ एव ‘ समिन्धे ’ दीप्तं करोति । न केवलं तस्यैव समिन्धनम्,  
 अपि तु तद्वारा सर्वेषामन्यृतूनां समिन्धनं कृतं भवति । तथा च सति सर्वे ऋतवः स्व-स्व-कालोचिताः ‘ प्रजाः’  
 सर्वा अन्युत्पादयन्ति, तदुपजीवनाय ‘ ओषधीश्च पचन्ति ’ । तदेवेति । यस्मादेव कारणात् वसन्तसमिन्धनेन  
 स्वयमपि समिद्धाः सन्तः प्राण्युत्पादनमोषधिपाकं चैव कुर्वन्ति, तस्माद्वसन्तः समिद्धोऽन्यान् ऋतून् समिन्ध इति  
 ‘ सर्वान् ऋतून् निराह ’ । समिद्यागवदितरेषामपि नामनिर्देशपूर्वकत्वप्रसक्तौ तन्निवारयति-अथ यजयजेति ।  
 तदनिर्देशस्य प्रयोजनमाह-अजामिताया इति । अनतिरेकाय । “ जाम्यातिरेकनाम ”-इति यास्कः

१-‘ ध्रुवस्तिष्ठन् ’ ( श्रौ० सू० ३. ३७ ) ‘ पूर्वं पूर्वं वाभिक्रामम् ’ ( श्रौ० सू० ३. ३८ ) । २-पुनरुक्तनामेत्यर्थः । इति  
 ह्येति । “ जामि वा एतद्यज्ञे क्रियते यत्समानीभ्यामृग्भ्यां समानेऽहन्यजति ” इति ऐ. ब्रा. ३ । ५ । ३ ।



स वै समिधो यजति । वसन्तो वै समिद्रसन्तुमेव तुद्देवा ऽअवृञ्जत वसन्तात्सपत्नानन्तरायन्वसन्तुम्बुवैषु ऽएतद् वृङ्क्ते वसन्तात्सपत्नानन्तुरेति तस्मात्समिधो यजति ॥ ९ ॥

(त्यु) अथ तनूनपातं यजति । ग्रीष्मो वै तनूनपाद्ग्रीष्मो ह्यासां प्रजानां तनूस्तपति ग्रीष्ममेव तुद्देवा ऽअवृञ्जत ग्रीष्मात्सपत्नानन्तरायन्ग्रीष्मम्बुवैषु ऽएतद् वृङ्क्ते ग्रीष्मात्सपत्नानन्तुरेति तस्मात्तनूनपातं यजति ॥ १० ॥

( त्य ) अथेडो यजति । वर्षा वा ऽइड इति हि वर्षा ऽइडो युदिदं क्षुद्रं

“ प्रयाजब्राह्मणम् ” ।

स वै ( १ ) “ समिधो ” यजति । वसन्तो वै समिद् । वसन्तमेव तद्देवा अवृञ्जत-वसन्तात् सपत्नानन्तरायन् । वसन्तमु एवैष एतद् वृङ्क्ते-वसन्तात् सपत्नानन्तुरेति । तस्मात्समिधो यजति ॥ ९ ॥

अथ ( २ ) “ तनूनपातं ” यजति । ग्रीष्मो वै तनूनपाद्-ग्रीष्मो हि आसां प्रजानां तनूस्तपति । ग्रीष्ममेव तद्देवा अवृञ्जत-ग्रीष्मात् सपत्नानन्तरायन् । ग्रीष्ममु एवैष एतद् वृङ्क्ते-ग्रीष्मात् सपत्नानन्तुरेति । तस्मात्तनूनपातं यजति ॥ १० ॥

अथ ( ३ ) “ इडो ” यजति । वर्षा वा इडः । इति हि वर्षा इडः-यदिदं क्षुद्रं सरीसृपं

( निरु. ४. ३. ४. ) एकस्मिन् प्रथमे समिधागे नामनिर्देशे सतीतरेषामभ्यूहयितुं शक्यत्वेन निर्देशप्रायत्वात् पुनर्नामनिर्देशे ‘ जामि ’ भवेत् । जामित्वपक्षमुदाहृत्य प्रदर्शयति-जामि हेति । अतस्तनूनपात्प्रभृतीन् ‘ यज-यजेति ’ एवं ब्रूयात् ॥ ८ ॥

“ ऋतवो ह वै ” इत्यत्र सङ्घशो विहिताः पञ्च प्रयाजाः, तेष्वेकैकं विधाय प्रशंसति-स वै समिध इत्यादिना । अत्र समिदादीनां वसन्ताद्यात्मतया स्तुतौ सङ्ख्यासाम्यमेव साधारणम्, कारणविशेषस्तु तत्र प्रदर्शयते-वसन्तो वा इत्यादि । वसन्तेऽपि निखिलवृक्षाणां कुसुमाद्युद्गमेन प्रदीप्तताऽस्तीति समिधो वसन्तत्वाभिधानम् । अतः ‘ तत् ’ तेन समिधागेन ‘ वसन्तमेव अवृञ्जत ’ स्वैर्लब्धत्वादसुरेभ्यस्तं वर्जितमकुर्वन् । तस्माद् ‘ वसन्तात् ’ ‘ सपत्नान् ’ असुरान् अन्तरायन् । येषां नास्ति, तेन तेऽन्तर्हिता इति प्रसिद्धम् ।

पुरातनवृत्तान्तप्रदर्शनस्य प्रयोजनमाह-वसन्तमिविति । ‘ उ ’ अपि च, इदानीमपीत्यर्थः । ‘ एतत् ’ एतेन समिधागेन ‘ वसन्तमेव वृङ्क्ते ’ वर्जयति, स्वसपत्नेभ्य इत्यर्थः । सिद्धमन्यत् । एवमुत्तरवाक्यान्यपि योज्यानि ॥ ९ ॥

अथ तनूनपातमित्यादि । ग्रीष्मस्य तनूनपात्साम्यं दर्शयति-ग्रीष्मो हीति । अस्य सकलप्रजाशरीरतापकत्वेन तनूनां पालकत्वात् तनूनपात्वम् ; अतोऽर्थतः साम्याद् ग्रीष्मस्तनूनपात् । शिष्टं पूर्ववत् ॥ १० ॥

अथेड इत्यादि । इड इत्येतद्देवता यजेत । इडो वर्षात्वेनोपचारे स्त्रीत्वं बहुत्वञ्च बीजम् । उक्तं

१-“ क्षुद्रक २ ” इति भाष्यसंमतः पाठः । २-‘ यजयजेति शेषम् ’ ( श्रौ० सू० ३. ३६ ) । ३-‘ पञ्च प्रयाजान्यजतीयं पञ्चसंख्या प्रयाजानामुत्पत्तिशिष्टा । नवप्रयाजान्यजतीति, एकादश प्रयाजान्यजतीति, नवैकादशसंख्ययाबाधा योगाद्विकृती संख्या अभ्यासेनैव पूरणीया ” इति या० वृ० ( का० श्रौ० सू० ३ । ३ । ८ ) ४-अत्रत्यसमिद्रव्याख्यामाह यास्कः “ यज्ञेषु इति कात्थक्यः अग्निरिति शाकपूणिः ” निरु० ८ । २ । २ । ५-‘ तनूनपाद्याख्यायामाह यास्कः “ आज्यमिति कात्थक्यः अग्निरिति शाकपूणिः ” इति निरु० ८ । २ । २ ।

सरीसृपुं ग्रीष्महेमन्ताभ्यां नित्यक्तं भवति तद्दर्षा ऽईडितुमिवात्रमिच्छमानं चरति तस्माद्दर्षा ऽडुडो वर्षा ऽएव तद्देवा ऽअवृञ्जत वर्षाभ्यः सपत्नानन्तरायन्वर्षा ऽउ ऽएवैषु ऽएतद्बृङ्क्ते वर्षाभ्यः सपत्नानन्तरेति तस्मादिडो यजति ॥ ११ ॥

( त्यु ) अथ बर्हिर्यजति । शरद्वै बर्हिर्गिति हि शरद्बर्हिर्षा ऽइमा ऽओषधयो ग्रीष्महेमन्ताभ्यां नित्यक्ता भवन्ति ता वर्षा वर्द्धन्ते ताः शरदि बर्हिषो रूपं प्रस्तीर्णाः शरे तस्माच्छरद्बर्हिः शरदमेव तद्देवा ऽअवृञ्जत शरदः सपत्नानन्तरायच्छरदम्बेवैषु ऽएतद्बृङ्क्ते शरदः सपत्नानन्तरेति तस्माद्बर्हिर्यजति ॥ १२ ॥

( त्यु ) अथ स्वाहा-स्वाहेति यजति । ( त्यु ) अन्तो वै यज्ञस्य स्वाहा-

ग्रीष्महेमन्ताभ्यां नित्यक्तं भवति-तद् वर्षा ईडितमिवात्रमिच्छमानं चरति-तस्माद्दर्षा इडः । वर्षा एव तद् देवा अवृञ्जत-वर्षाभ्यः सपत्नानन्तरान् । वर्षा उ एवैष एतद् बृङ्क्ते-वर्षाभ्यः सपत्नानन्तरेति । तस्मादिडो यजति ॥ ११ ॥

अथ ( ४ ) बर्हिः यजति । शरद्वै बर्हिः । इति हि शरद् बर्हिः-या इमा ओषधयो ग्रीष्महेमन्ताभ्यां नित्यक्ता भवन्ति, ता वर्षा वर्द्धन्ते, ताः शरदि बर्हिषो रूपं प्रस्तीर्णाः शरे-तस्मात् शरद्बर्हिः । शरदमेव तद्देवा अवृञ्जत-शरदः सपत्नानन्तरायन् । शरदम्बेवैष एतद् बृङ्क्ते-शरदः सपत्नानन्तरेति । तस्माद्बर्हिर्यजति ॥ १२ ॥

अथ ( ५ ) “ स्वाहा-स्वाहा ”-इति यजति । अन्तो वै यज्ञस्य स्वाहाकारः, अन्त ऋतूनां

साम्यं समर्थयते-इति हीति । ‘ हिं ’ एवं खलु ‘ इडो वर्षाः ’ । कथमिति तत्राह-‘ यदिदं क्षुल्लकम् ’ प्राणिजातमित्यर्थः । ‘ सरीसृपं ’ कृकलासगोधादिकम् । ‘ ग्रीष्महेमन्ताभ्यां ’ निमित्ताभ्यां ‘ नित्यक्तं ’ नितरां परित्यक्तशरीरं क्षीणं ‘ भवति ’ ; हिमे सर्वपदार्थानां शीतेनार्त्तत्वात्, ग्रीष्मे रसानां शोषणादिति भावः । ‘ तत् ’ सर्वं ‘ वर्षाः ’ द्विर्तायावद्बुवचनं, ताः ताः-प्रति ‘ ईडितमिव ’ अहो विनष्टप्रायं सदिदानीं पुनश्चेष्टत इति सर्वैः प्रशंसितमिव ‘ अन्नं ’ स्वोचितं तृणजलादिरूपम् ‘ इच्छमानम् ’ इच्छां कुर्वतु, इतस्ततः ‘ चरति ’; वर्षासु तृणजलादिसमृद्धिसम्भवात् । यस्मादेवं ‘ तस्माद् ’ वर्षाणामिङ्गात्वमुक्तमित्यर्थः । इष्यत इतीडिति-इट्शब्द-व्युत्पत्तेर्वर्षास्वपि सम्भवात् । शिष्टं पूर्ववत् ॥ ११ ॥

अथ बर्हिरित्यादि । वर्षा इति । उक्तप्रकारेण विनष्टाः, ता ‘ ओषधयः ’ वर्षासु प्रवृद्धाः सत्यः ‘ शरदि ’ प्रासायां ‘ बर्हिषः ’ आस्तीर्णस्य ‘ रूपम् ’ प्राप्नुवन्ति । तत् कुन० इत्यत आह-‘ आस्तीर्णाः ’ अनुक्रमणसामान्येनाऽऽस्तृत्तदर्भवत् ‘ शरे ’ शेरते । ‘ तस्माद् ’ उपपादिताद्धेतोः; शरद् बर्हिः ॥ १२ ॥

अथ स्वाहेत्यादि । अन्यप्रयाजे ‘ स्वाहाग्निम् ’ ‘ स्वाहा सोमम् ’ इति ( तै. ब्रा. ३ । ९ । ९ )

१-इड्याख्यायामाह यास्कः “ इड ईडेः स्तुतिकर्मण इन्धतेर्वा ” इति निर० ८ । २ । ४ । २-बर्हिर्व्याख्यायामाह यास्कः “ बर्हिः परिवर्हणात् ” इति निर० ८ । २ । ५ ।

कारोऽन्त ऋतूना ॐ हेमन्तो वसन्ताद्धि पराद्धर्योऽन्तेनैव तदन्तं देवा  
ऽअवृञ्चतान्तेनान्तात्सपत्नानन्तरायन्तेनो ऽएवैष एतदन्तं वृङ्क्तेऽन्ते-  
नान्तात्सपत्नानन्तरेति तस्मात्स्वाहा-स्वाहेति यजति ॥ १३ ॥

तद्वा ऽएतत् । ( द्व ) वसन्तु ऽएव हेमन्तात्पुनरसुरेतुस्माद्ध्येष पुनर्भ-  
वति पुनर्ह वा ऽअस्मिँल्लोके भवति शु ऽएवमेतद्देद ॥ १४ ॥

स वै व्यन्तु वेत्विति यजति । ( त्य ) अजामितायै जामि ह कुर्याद्य-  
द्व्यन्तु व्यन्त्विति वै यजेद्वेतु वेत्विति वा व्यन्त्विति वै योषा वेत्विति  
वृषा मिथुनमेवैतत्प्रजननं क्रियते तस्माद्व्यन्तु वेत्विति यजति ॥ १५ ॥

हेमन्तः-वसन्ताद्धि पराद्धर्यः । अन्तेनैव तदन्तं देवा अवृञ्चत-अन्तेनान्तात् सपत्नानन्तरायन् ।  
अन्तेनो एवैष एतदन्तं वृङ्क्ते-अन्तेनान्तात् सपत्नानन्तरेति । तस्मात् स्वाहा-स्वाहेति यजति ॥ १३ ॥

तद्वा एतद्-वसन्त एव हेमन्तात् पुनरसुः, एतस्माद्ध्येष पुनर्भवति । पुनर्ह वा अस्मिन् लोके  
भवति-य एवमेतद् वेद ॥ १४ ॥

स वै ' व्यन्तु, वेतु ' इति यजति-अजामितायै । जामि ह कुर्याद्-यद् ' यन्तु-व्यन्तु'-इति  
वै यजेद्; ' वेतु ' वेतु इति वा । व्यन्तु-इति वै योषा, वेतु-इति वृषा; मिथुनमेवैतत् प्रजननं  
क्रियते । तस्माद् व्यन्तु वेतु-इति यजति ॥ १५ ॥

स्वाहाकृतिरस्ति; तां देवतां यजेति स्वाहाकारेण हविःप्रदानात्, तत्प्रदानस्य च यागत्वाद्, तस्य तद्देवत्वम् ।  
हेमन्तोऽपि वसन्ताद्यृतूनामन्तिमः । तदेवोपपादयति-' हि ' यस्माद् ' वसन्तात् ' ' पराद्धर्यः ' परस्मिन्-अर्द्धे  
भागे भवः । ' अन्तेन ' स्वाहाकारेण ' अन्तं ' हेमन्तमसुरेभ्यः ' अवृञ्चते ' । गतमन्यत् ॥ १३ ॥

हेमन्तस्यान्तिमत्वं प्रकारान्तरेण प्रशंसति-तद्वा इति । ' तद् ' वक्ष्यमाणप्रकारं ' वै ' खलु ' एतत् ', तदि-  
दमपि हेमन्तप्राशस्त्यमस्तीत्यर्थः । किं तदेतत् ? ' वसन्त एव ' ' पुनः ' ऋत्वारम्भे आवर्तमानः सन्, ' हेम-  
न्तात् ' स्वपूर्वभाविनः सकाशात् ' पुनरसुः ' पुनः प्राप्तप्राणो ' भवति ' । कथमित्यत आह-एतस्मादिति ।  
उक्तार्थवेदनं प्रशंसति-पुनर्ह वा इति ॥ १४ ॥

प्रयाजमन्त्रेषु तद्देवताबहुत्वैकत्वप्रयुक्तं ' व्यन्तु '- ' वेतु '-इति बहुत्वमेकत्वं वाऽस्ति, तदनूद्य प्रशंसति-स  
वै व्यन्त्विति । उक्तो जामिशब्दार्थोऽसकृत् । ऐकरूप्येण व्यन्त्विति वा वेत्विति वा पाठे सति शृण्वतां मनसि  
अनादरः स्यात्, अतस्तद् ' जामि ' अधिकं भवति । प्रकारान्तरेण तदेव प्रशंसति-व्यन्त्विति वा इति ।  
एकस्य पुंसो जायावहुत्वसम्भवेऽपि स्त्रियास्त्वैक एव पतिरिति नियमाद् व्यन्तु-वेतु इति योषावृषणौ, अत  
' एतत् ' एतेन तथाविधपाठेनास्य पुत्रस्योत्पादनं ' मिथुनमेव ' सम्पादितवान् भवति ॥ १५ ॥

१-स्वाहाकृतिव्याख्यायामाह यास्कः " स्वाहाकृतयः । स्वाहेत्येतत्-सुआहेति वा, स्वावागाहेतिवा, स्वंप्राहेति वा, स्वाहुतं हवि-  
र्जुहोतिवा " इति निरु० ८ । ३ । ५ । २-योषावृषौ-इति क्र० पा० ।

( त्यु ) अथ चतुर्थे प्रयाजे समानयति बर्हिषि । प्रजा वै बर्हिः, रेत आज्यम् । तत् प्रजास्वैतद्देतः सिच्यते तेन रेतसा सिक्तेनेमाः प्रजाः पुनरभ्यावर्तं प्रजायन्ते तस्माच्चतुर्थे प्रयाजे समानयति बर्हिषि ॥ १६ ॥

सङ्ग्रामो वा एष सन्निधीयते । यः प्रयाजैर्भुजते यतरं वै संयत्तयोर्मित्रमागच्छति स जयति तदेतदुपभृतोऽधि जुहूं मित्रमागच्छति तेन प्रजयति तस्माच्चतुर्थे प्रयाजे समानयति बर्हिषि ॥ १७ ॥

यजमान एव जुहूमनु योऽस्मा अरातीयति स उपभृतमनु यजमानायैवैतद्विषन्तं भ्रातृव्यं बलिं हारयत्युतैव जुहूमन्वाद्य उपभृतमन्वत्तुऽएवैतदाद्यं बलिं हारयति तस्माच्चतुर्थे प्रयाजे समानयति ॥ १८ ॥

अथ चतुर्थे प्रयाजे समानयति बर्हिषि । प्रजा वै बर्हिः, रेत आज्यम् । तत् प्रजास्वैतद्देतः सिच्यते । तेन रेतसा सिक्तेनेमाः प्रजाः पुनरभ्यावर्तं प्रजायन्ते । तस्माच्चतुर्थे प्रयाजे समानयति बर्हिषि ॥ १६ ॥

सङ्ग्रामो वा एष सन्निधीयते—यः प्रयाजैर्भुजते । यतरं वै संयत्तयोर्मित्रमागच्छति—स जयति । तदेतद्—उपभृतोऽधि जुहूं मित्रमागच्छति—तेन प्रजयति । तस्माच्चतुर्थे प्रयाजे समानयति बर्हिषि ॥ १७ ॥ यजमान एव जुहूमनु योऽस्मा अरातीयति—स उपभृतमनु । यजमानायैवैतद् द्विषन्तं भ्रातृव्यं

तैत्तिरीयके “ यदुपभृति प्रयाजानुयाजेभ्यस्तदिति ” ( तै. ब्रा. ३. ३. ६. ) यदुभयार्थमाज्यग्रहण-मुक्तम्, तस्य विभागमाह—अथ चतुर्थे इति । ‘चतुर्थे’ बर्हिराख्ये ‘ प्रयाजे ’ होतव्ये सति, उपभृतः सकाशात् जुह्वां ‘ समानयति ’ आज्यम् ( “ उपभृतो जुह्वामानयति ” इति का. श्रौ. सू. ३ । ३९ ) एतत् प्रशंसति—प्रजा वा इत्यादिना । प्रजानां पुत्रादिद्वारा उपरिवर्हणमम्भवाद् बर्हिष्वम् । तस्यास्य वृष्टिद्वारा प्रजादिरूपेणोत्पत्तेराज्यं रेतः; अतो बर्हिष्यानयमात् ‘ प्रजासु ’ ‘ रेतः ’ सिक्तं भवति । ‘ सिक्तेन रेतसा ’ रेतोभूतेनाज्येन ‘ इमाः ’ परिदृश्यमानाः ‘ प्रजाः ’ ‘ अभ्यावर्तम् ’ अभ्यावृत्याभ्यावृत्य कर्मवशाद् देहसम्बन्धं प्राप्नुवन्ति । तस्मादित्युपसंहारः ॥ १६ ॥

जुह्वामुपभृतः प्राप्तमाज्यं मित्रप्राप्त्यात्मना प्रशंसति—सङ्ग्राम इति । ‘ यः ’ च ‘ प्रयाजेः ’ संसृष्टोऽध्वर्युः तेन सङ्ग्राम एव सन्निधापितो भवति । अतः ‘ संयत्तयोः ’ युद्धाय प्रयतमानयोर्मध्ये ‘ यतरम् ’ एव योद्धारं ‘ मित्र ’ सखायं साहाय्यं कर्तुम् ‘ आगच्छति ’ ‘ स जयति ’ इति लोके प्रसिद्धम्; एवम् ‘ उपभृतः ’ सकाशाद् ‘ जुहूं ’ जुह्वगतमाज्यं ‘ मित्रं ’ सद् ‘ आगच्छति; ’ ‘ तेन ’ मित्रप्राप्तिकारणेन ‘ जयति ’ । ‘ तस्मात् समानयति ’ ॥ १७ ॥

यजमान एव जुहूमिति । “ अतैव जुह्वम् ”—इत्याज्यानयनार्थवादद्वयम् । “ अध्वर्यो ! सुचमास्यस्व ”—इत्येतस्य ब्राह्मणवर्दे व्यङ्ग्येयम् । उपभृतः सकाशादाज्यस्य आनेताऽध्वर्युः, शत्रोः सकाशात् ‘ बलिम् उपायनद्रव्यमदनीयमन्नं च अब्रे यजमानाय प्रदापितवान् भवतीति सङ्ग्रहार्थः ॥ १८ ॥

स वा ऽअनवमृशन्त्समानयति । स यद्वावमृशेद्यजमानं द्विषता भ्रातृव्ये-  
णाऽवमृशेदत्तारमाद्येनावमृशेत्तस्मादनवमृशन्त्समानयति ॥ १९ ॥

( त्य ) अथोत्तरां जुहूमध्यूहति । यजमानमेवैतद्विषति भ्रातृव्येऽध्यूहत्य-  
त्तारमाद्येऽध्यूहति तस्मादुत्तरां जुहूमध्यूहति ॥ २० ॥

देवा ह वा ऽऊचुः । ( हुं ) हुन्त विजितमेवानु सर्वं यज्ञं स॒ंस्थाप-  
याम यदि नोऽसुररक्षसान्यासजेयुः स॒ंस्थित एव नो यज्ञः स्यादिति ॥ २१  
तु ऽउत्तमे प्रयाजे । स्वाहाकारेणैव सर्वं यज्ञं स॒ंस्थापयन्त्स्वाहा-  
ग्निमिति तदाग्नेयमाज्यभागं स॒ंस्थापयन्त्स्वाहा सोममिति तत्सौ-

बलिं हारयति । अतैव जुहूमनु, आद्य उपभृतमनु । अत्र एवैतद्-आद्यं बलिं हारयति । तस्मात्  
चतुर्थे प्रयाजे समानयति ॥ १८ ॥

स वा अनवमृशन् समानयति । स यद्वावमृशेद्-यजमानं द्विषता भ्रातृव्येणावमृशेद्; अत्तार-  
माद्येनावमृशेत् । तस्मादनवमृशन् समानयति ॥ १९ ॥

अथोत्तरां जुहूमध्यूहति । यजमानमेवैतद् द्विषति भ्रातृव्येऽध्यूहति; अत्तारमाद्येऽध्यूहति । तस्मा-  
दुत्तरां जुहूमध्यूहति ॥ २० ॥

देवा ह वा ऊचुः-हन्त विजितमेवानु सर्वं यज्ञं संस्थापयाम, यदि नोऽसुररक्षसान्यासजेयुः-  
'संस्थित एव नो यज्ञः स्याद्' इति ॥ २१ ॥

त उत्तमे प्रयाजे स्वाहाकारेणैव सर्वं यज्ञं समस्थापयन् । 'स्वाहाग्निम्' इति तदाग्नेयमाज्यभागं

आज्यसमानयनसमये उपभृदवमर्शनं विपक्षे बाधदर्शनेन निषेधति<sup>१</sup>-स वा इत्यादिना । अत्तारमाद्ये-  
नेति । अत्तरन्नस्यावमर्शो युक्तः, तद्विपरीत्येन 'आद्येन' अन्नेनावमर्शने भोक्तुर्यजमानस्य प्रतिकूल कृतवान्  
भवति ॥ १९ ॥

अथोत्तरामिति । 'उत्तराम्' उपभृदुपरिनतीं कृत्वा 'जुहूम्' 'अध्यूहति' विधारयेत् । स्पष्टमन्यत् ॥ २० ॥

आज्यभागादिदेवतां तदनुक्रमेण निर्दिश्य स्वाहाकारेण तत्र स्तोतुमाख्यायिकामाह देवा ह वेति । कृत्स्न-  
यज्ञममाप्त्युपायपरिज्ञानद्योतनार्थो निष्प्रत्यूहं प्रयाजलाभहषद्योतनार्थो वा हन्तशब्दः । 'हन्त ! विजितमेव'  
प्रयाजपञ्चकमपि असुरविघातमन्तरेण स्वार्धीनं कृतमेव । 'अनु' तदनुसृत्य एतस्मिन्नेवान्त्यप्रयाजे 'सर्वं'  
प्रयाजव्यतिरिक्तं सकलमपि 'यज्ञं' 'संस्थापयाम' इति । तेषामभिप्रायं दर्शयति-यदि न इति । 'यदि'  
समापनान् प्रागेव असुरा राक्षसाश्च 'नः' अस्माकम् यज्ञमागच्छेयुः, तर्हि तस्य भङ्गः स्यात्; अतः प्रागेव  
समापित एवास्त्विति तेषामभिप्रायः ॥ २१ ॥

त इति । एव विचार्य 'उत्तमे प्रयाजे' 'स्वाहाकारेणैव' स्वाहा-स्वाहेत्युक्त्यैव 'सर्वम्' अक्शिष्टं 'यज्ञं'

१-'अनवमृशन्त्समानयति' ( का. श्रौ. सू. ३. ३९ ) २-'उत्तरां जुहूमध्यूहति प्राचीनवहस्य जुहोति ( श्रौ. सू. ३. ४२ ) 'एव सर्वम्' ( श्रौ. सू. ३. ४३ ) 'नाभिदेशे धारणम्' ( ३. ४४ ) इति च ।

म्यमाज्यभाग ॐ समस्थापयन्त्स्वाहाग्निमिति तद्दु ऽएष ऽउभयत्राच्युत  
 ऽआग्नेयः पुरोडाशो भवति त ॐ समस्थापयन् ॥ २२ ॥

( नृ ) अथ यथादेवतं स्वाहा देवा ऽआज्यपा ऽइति तुत्प्रयाजानुया-  
 जान्तसुमस्थापयन्प्रयाजानुयाजा वै देवा ऽआज्यपा जुषाणो ऽअग्निगज्यस्य  
 वेत्विति तदग्निं स्विष्टकृतं समस्थापयन्नग्निर्हि स्विष्टकृतसु ऽएषोऽप्ये-  
 तर्हि तथैव यज्ञः सन्तिष्ठते यथैवैनं देवाः समस्थापयन्स्तुस्मादुत्तमे प्रयाजे  
 स्वाहा-स्वाहेति यजति यावन्ति हवींषि भवन्ति विजितमेवैतदनु सर्वं  
 यज्ञं सुस्थापयति तुस्माद्यदत् ऊर्ध्वं विलोम यज्ञे क्रियेत न तदा-  
 द्रियेत सुस्थितो मे यज्ञ इति ह विद्यात्सु हेष यज्ञो यातयामेवास  
 यथा वषट्कृतं हुतं स्वाहाकृतम् ॥ २३ ॥

समस्थापयन् । ' स्वाहा सोमम् ' इति तत् सौम्यमाज्यभागं समस्थापयन् । स्वाहाग्निमिति-तद्य  
 एष उभयत्राच्युत आग्नेयः पुरोडाशो भवति-तं समस्थापयन् ॥ २२ ॥

अथ यथादेवतम् । ' स्वाहा देवा आज्यपाः ' इति-तत् प्रयाजानुयाजान् समस्थापयन्; प्रयाजा-  
 नुयाजा वै देवा आज्यपाः । " जुषाणो अग्निराज्यस्य धेतु "-( तै. ब्रा. ३. ५. ६. २ ) इति  
 तदग्निं स्विष्टकृतं समस्थापयन्, अग्निर्हि स्विष्टकृत । स एषोऽप्येतर्हि तथैव यज्ञः संतिष्ठते-यथैवैनं  
 देवाः समस्थापयन् । तस्मादुत्तमे प्रयाजे स्वाहास्वाहेति यजति । यावन्ति हवींषि भवन्ति,-विजित-  
 मेवैतद्-अनु सर्वं यज्ञं संस्थापयति । तस्माद् यदत् ऊर्ध्वं विलोम यज्ञे क्रियेत-न तदाद्रियेत;  
 ' संस्थितो मे यज्ञः ' इति ह विद्यात् । स ह एष यज्ञो यातयामेवास-यथा वषट्कृतम्, हुतम्,  
 स्वाहाकृतम् ॥ २३ ॥

' समस्थापयन् ' । तत्प्रकारं विभज्य दर्शयति-स्वाहाग्निमितीत्यादिना । उभयत्राच्युत आग्नेयः  
 पुरोडाशः इति । " यदाग्नेयोऽष्टाकपालोऽमावास्यायां च पौर्णमास्यां चाच्युतो भवति " इति श्रुत आग्नेयोऽष्टा-  
 कपालः पुरोडाशो दर्शे पौर्णमास्यां च नित्य इत्यर्थः ॥ २२ ॥

अथ यथादेवतमिति । पौर्णमास्याममावास्यायां च विष्णुः, अग्नीषोमौ, प्रजापतिश्चेति विकल्पिता उपांशु-  
 याजदेवताः ( का. श्रौ. सू. ३ । ६७ ) एकादशकपालदेवताः; अग्नीषोमौ अमावास्यायां चोभयत्र  
 साधारणोऽष्टाकपालदेवोऽग्निः, इन्द्राग्नी-एकादशकपालदेवता, दधिपयोदेवते इन्द्रमहेन्द्राविति या दर्श-  
 पूर्णमास-प्रधानदेवताः सन्ति, ता अनतिक्रम्य ( तत्तदेवता अनतिक्रम्य ) तत्तदेवताकं यागं समस्थापय-  
 न्नित्यर्थः । अत्र देवतानामनियतत्वात् यथादेवतमिति सङ्ग्रहेणाभिधानम् । ' आज्यपाः ' ' प्रयाजानुयाजा  
 देवाः ' ( ऐ. ब्रा. २ । २ । ८ ) समिदाद्याः स्वाहान्ताः ( ऐ. ब्रा. २ । १ । ४ ) तेम्य इदं हविः स्वाहुत-  
 मस्त्विति तस्यार्थः । " जुषाणो अग्निः " ( तै. ब्रा. ३ । ५ । ६ । २ । ३ ) निरु. ८ । २ । ३ ।

१-" विष्णुर्षोऽमावास्याया २ हौत्रान्मान्नात् " का. श्रौ. सू. ३ । ३ । २५ । व्यवस्थितनिकल्पोऽयम् " सन्नयतोऽग्नीषोमौ  
 असन्नयतो विष्णुरिति " इति शांखा. १ । ३ । १६-१८ । साम्नाय्ये दार्शिके दधिपयसी तदनुतिष्ठन्नयमिति ।

( त्वे ) ते देवा ऽअकामयन्त । कथं न्विमं यज्ञं पुनराप्याययेमायातयामानं कुर्याम तेनायातयाम्ना प्रचरेमेति ॥ २४ ॥

स जुहुवामाज्यं परिशिष्टमासीत् । ( त्वे ) येन यज्ञं ॐ समस्थापयन्ते-  
नेव यथापूर्वं ॐ हवींष्यभ्यधारयन्पुनरेवैनानि तदाप्याययन्नुयात-  
यामान्यकुर्वन्नुयातयाम ह्याज्यं तस्मादुत्तमं प्रयाजमिष्ट्वु यथापूर्वं ॐ हवीं-  
ष्यभ्यधारयति पुनरेवैनानि तदाप्याययत्युयातयामानि करोत्युयात-  
याम ह्याज्यं तस्माद्यस्य कुस्य च हविषोऽवद्यति पुनरेव तदभिधारयति

ते देवा अकामयन्त—' कथं न्विमं यज्ञं पुनराप्याययेम, अयातयामानं कुर्याम, तेनायातयाम्ना प्रचरेम ' इति ॥ २४ ॥

स यद् जुहुवामाज्यं परिशिष्टमासीत्—येन यज्ञं समस्थापयन्—तेनैव यथापूर्वं हवींष्यभ्यधारयन्,  
पुनरेवैनानि तदाप्याययन्, अयातयामान्यकुर्वन् । अयातयाम ह्याज्यम् । तस्मादुत्तमं प्रयाजमिष्ट्वु

निव० १ । २ । २ । १३ । इत्यत्र ' स्विष्टकृदग्निः ' विवक्षितः, स्विष्टकृत्वाभावे जोषस्यैवासम्भवात् । तेन  
' स्विष्टकृतमग्निं ' तद्देवताकं यागं ' समस्थापयन् ' इत्यर्थः, सकलकर्मन्यूनातिरेकपरिहारयाग्नौ स्विष्टकृद्धोमस्या-  
नुष्ठेयत्वात् । सैषा प्रसिद्धिः " अग्निर्हीति " ' हि '—शब्देनोच्यते ।

विमज्यान्वाख्यानस्य तात्पर्यमाह—यथैवेति । ' यथा ' कृत्स्नोऽपि ' यज्ञः ' समाप्तो भवति, तथा ' देवाः '  
प्रतिपादितप्रकारेणान्त्यप्रयाज एव ' समस्थापयन् ' । यदर्थमाख्यायिकाऽत्र प्रपञ्चिता, तदिदानीं सार्थवादमाह—  
तस्मादिति । यावन्ति ' हवींषि ' आज्यभागादिस्विष्टकृदन्तानि, तानि सर्वाणि प्रयाजयागेनैव सम्पादितवान्  
भवति । समापनफलमाह—तस्माद्यदत् ऊर्ध्वमिति । ' तस्मात् ' समापनाद्धेतोः ' अतः ' अन्त्यप्रयाजाद्  
' ऊर्ध्वं ' ' विलोम ' न्यूनं विपरितप्रकारं वा, यदि ' क्रियेत ' तद्विषयमादरं न कुर्यात्, तत्कथं समादध्या-  
मिति चिन्तां न कुर्यादित्यर्थः । किन्तु ' यज्ञः संस्थितः ' एव ' इति ' जानीयात् । ' स एष ' उक्तविधो  
' यज्ञः ', ' अयातयामेव ' अगतसार एव; ' यथा ' अपेक्षानतिक्रमेणैव यतो वषट्कारादिना उक्त आसीत्,  
अतो यातयामत्वशङ्का नास्तीत्यर्थः । अथवाऽपेक्षितस्य वषट्कारादेरसत्त्वात् ' स एष ' शिष्टः ' यज्ञः '  
' यातयाम एव ' निर्गतसार एव ॥ २३ ॥

अथ देवैः कृतमवशिष्टस्य यातयामत्वपरिहारं दर्शयति—ते देवा इति । केवलेनाङ्गेन फलानिष्पत्तेरवश्य प्रधान-  
मनुष्ठेयम्; तच्च गतसारमभूत्; अतः कथं तत्परिहित इति तेषां कामना; गतसारं हि ' पुनराप्याययेम ' इति  
कस्तस्य प्रसङ्ग इति ? तमाह—अयातयामानमिति । यामपर्यन्तमवस्थितमशनादिकं यथा नीरसं भवति, एव-  
मयमपीति; गतरसत्वसाम्यादस्यापि यातयामत्वम् ॥ २४ ॥

अत्र तैर्दृष्टमुपायं दर्शयति—स यदिति । ' सः '—इत्यनर्थको वाक्यालङ्कारार्थः । ' आज्यं ' जुहुं  
' परिशिष्टं ' प्रयाजहोमेभ्योऽवशिष्टमभूत्, उपयुक्तादन्यः शेषः; अतोऽस्याज्यस्य कचिदुपयोग इति तं दर्शयति—  
येनेति । यं प्रति यस्य रसो निर्गतः, तस्य तत् एव हि आप्यायनमुचितमिति संस्थापितावशेषाज्योपादानाभि-  
धानम् । यथापूर्वमिति । आप्तोऽग्नीषोमीयादिति हविषा पूर्वपूर्वमनतिक्रम्येत्यर्थः ।

स्विष्टकृत ऽएव तत्पुनराप्याययत्युवातयाम करोत्पुथ यदा स्विष्टकृते-  
ऽवद्यति न ततः पुनरभिधारयति नो हि ततः काञ्चन हविषोऽग्नावाहुतिर्-  
होष्यन्भवति ॥ २६ ॥ ४ ॥

इति चतुर्थप्रपाठके चतुर्थं ब्राह्मणम् ॥ ( ६. ३ )

स वै समिधो यजति । प्राणा वै समिधः प्राणानेवैतत्समिन्धे प्राणैर्हर्षयं  
पुरुषः सुमिद्धस्तुस्माद्भिमृशेति ब्रूयात्पुपतापी स्यात्स बुद्युष्णः स्यादेव

यथापूर्वं हवींष्यभिधारयति, पुनरेवैनानि तदाप्याययति, अयातयामानि करोति । अयातयाम-  
ह्याज्यम् । तस्माद् यस्य कस्य च हविषोऽवद्यति—पुनरेव तदभिधारयति, स्विष्टकृत एव तत् पुन-  
राप्याययति, अयातयाम करोति । अथ यदा स्विष्टकृतेऽवद्यति—न ततः पुनरभिधारयति । नोः हि  
ततः काञ्चन हविषोऽग्नावाहुतिर् होष्यन् भवति ॥ २६ ॥

‘ प्रयाजावृत् । ’

स वै ( १ ) “ समिधो ”—यजति । प्राणा वै समिधः, प्राणानेवैतत्समिन्धे । प्राणैर्हर्षयं पुरुषः

अभिधारमेवाप्यायनमित्याह—पुनरेवेति । आज्येनाप्यायनमेवायातयामत्वकरणम् । आज्यस्यायातयामत्व-  
प्रसिद्धिः ‘ हि ’—शब्देनोच्यते । यदर्थं पुरावृत्ताभिधानम्, तदिदानीं विधत्ते—तस्माद्ब्रूयामिति । “ एत्य जुह-  
ऽभिधारणं धुवाया हविष उपभृत्श्व ” इति ( का. श्रौ. सू. ३।१२ ) । अन्यत्रावृत्तशेषस्य यातयामत्वपरिहाराय  
पुनरभिधारणप्रदर्शनेनाज्यस्यायातयामत्वं समर्थ्यते—तस्मादिति । यस्य कस्य चेति । चरोः पुरोडाशस्य वा  
आज्यव्यतिरिक्तस्य ‘ हविषः ’ अवत्तमिति शेषः, तमवत्तशेषमित्यर्थः । अवशिष्टस्य स्विष्टकृत्युपयोगात् ‘ तत् ’  
तेनाभिधारणेन स्विष्टकृतमेवाप्यायितवान् भवति, आप्यायनेन तदवशिष्टम् ‘ अयातयाम करोति ’; शेषाभिधारण-  
स्यावत्तहविषोऽभिधारणात् ।

साधारणत्वशक्तां व्युदसितुं व्यतिरेकमाह—अथ यदेति । ‘ स्विष्टकृति ’ स्विष्टकृदर्थं ‘ यदा ’ एतत्साधारणं  
स्यात्, तदा ‘ ततः ’ स्विष्टकृतोऽवशिष्टस्याभिधारणात् न तानि आप्याययेदित्यर्थः ।

अनभिधारणे हेतुमाह—नो हीति । ततः हविषः सकाशात् ‘ काञ्चन ’ प्रधानस्याङ्गस्य वा  
सम्बन्धिनीम् ‘ आहुतिम् ’ अर्घ्युः ‘ होष्यन् ’ भवति । अतोऽभिधारणस्याप्यायनार्थत्वमिति  
सिद्धम् ॥ २६ ॥ ४ ॥ ( ६. ३. ) ॥

इति श्रीसायणाचार्यविरचिते माध्वीये वेदार्थप्रकाशे माध्यन्दिनशतपथब्राह्मणभाष्ये प्रथमकाण्डे  
षष्ठमाध्याये तृतीयं ब्राह्मणम् ॥

अथ प्रयाजान् प्रकारान्तरेणानूद्य प्रशंसति—स वा इत्यादिना । ‘ एतत् ’ एतेन समिधागेन यजमानस्य  
‘ प्राणानेव ’ समिन्धितवान् भवति । प्राणानां समिद्धत्वमुपपादयति—प्राणैर्हर्षयति । ‘ अयं पुरुषः ’ क्षेत्रज्ञः ।  
प्राणोपाध्वंभावे शरीरसम्बन्धायोगात् तेषां पुरुषसमिन्धनहेतुत्वम् । सैषा प्रसिद्धिः ‘ हि ’—शब्देनोच्यते ।  
समिधः प्राणत्वसमर्थनाय प्रासादिकं नैमित्तिकमभिमर्शनमाह—तस्मादिति । यजमानो ज्वरादिना उपतापवान्



त्वावच्छंसेत समिद्धो हि स त्वावद्भवति यद्यु शीतः स्याद्वाशंसेत तत्प्रा-  
णानेवास्मिन्नेतद्दधाति तस्मात्समिद्धो यजति ॥ १ ॥

( त्य ) अथ तनूनपातं यजति । रेतो वै तनूनपाद्रेतऽएवैतुत्सिञ्चति  
तस्मान्तनूनपातं यजति ॥ २ ॥

( त्य ) अथेडो यजति । प्रजा वा ऽड्डो यदा वै रेतः सिक्तं प्रजायतेऽथ  
तदीडितुमिवान्नमिच्छुमानं चरति तत्प्रैवैतुज्जनयति तस्मादिडो यजति ॥ ३ ॥

समिद्धः । तस्मादभिमृशेति ब्रूयाद्-यद्युपतापी स्यात् । स यद्युष्णः स्याद्-एव तावत् शंसेत,  
समिद्धो हि स तावद् भवति । यद्यु शीतः स्यात्-नाशंसेत । तत्प्राणानेवास्मिन्नेतद्दधाति, तस्मात्  
समिद्धो यजति ॥ १ ॥

अथ ( २ ) “ तनूनपातं ”-यजति । रेतो वै तनूनपात् । रेत एवैतत् सिञ्चति । तस्मा-  
त्तनूनपातं यजति ॥ २ ॥

अथ ( ३ ) “ इडो ”-यजति । प्रजा वा इडः । यदा वै रेतः सिक्तं प्रजायते-अथ तदीडित-  
मिवान्नमिच्छमानं चरति; तत् प्रैवैतज्जनयति-तस्मादिडो यजति ॥ ३ ॥

‘ यदि स्यात् ’ तदाऽध्वर्युः समिद्यागसमये प्राणप्रावल्यायात्मना ‘ अभिमृशेति ’ यजमानं ‘ ब्रूयात् ’ । ‘ स यदि ’  
‘ उष्णः ’ औष्ण्यवानित्यर्थः । ‘ तावत्-आशंसेत ’ अस्योपतापः शाम्यत्विति; समिद्यागेषु प्राणदेवतामनुध्या-  
यन् कामयेत् । ‘ तावता ’ तदाशंसनमात्रेणैव ‘ समिद्धः ’ प्रबलप्राणो गतोपतापो ‘ भवति ’ एव । तापा-  
भावे तन्न कर्तव्यमित्याह-यदीति । यस्मादेवं तस्मात् ‘ प्राणा एव समिद्धः ’-इति सिद्धमित्यर्थः ।  
तत्प्राणानित्वाद्युपसंहारः ॥ १ ॥

‘ अथ तनूनपातमिति । ‘ रेतसः सप्तमवातोः शरीरावष्टम्भकत्वेन तनूनां पालनात् तनूनपात्त्वम्; अतारत-  
द्यागेन स-प्राणे यजमाने ‘ रेत एव ’ स्थापितवान् भवति ॥ २ ॥

अथेड इति । इड्यन्तीडोऽन्नानि; तदुपजीवनेन प्रजानामिड् रूपत्वम् । एतदेवोपपादयति ‘ यद् ’ ‘ आसिक्तं  
रेतः ’ ‘ प्रजायते’-उत्पद्यते, ‘ तद् ’ एव ‘ ईडितं ’ सर्वैः प्रशस्यमानम् ‘ अन्नम् ’ इच्छत् ‘ चरति’, ‘ तत् ’ तेन  
इड्यागेन ‘ एतत् ’ रेतः ‘ जनयति ’ प्राणिरूपेणोत्पादितवान् भवति ॥ ३ ॥

१-अत्र यद्यपि शतपथे अविशेषेण श्रुतं “ अथ तनूनपातं यजति ” इति । परंतु शास्त्रान्तरेऽप्राप्ति विशेषोऽपि । तथाहि ।  
“ वसिष्ठशुनकवार्ध्वश्वसकृतिराजन्यैवदयकण्वात्रिकश्यपप्रजापशुकामानां द्वितीयो नराशं ५ सस्तनूनपादन्येषाम् ” इति का.  
श्री. सू. १ । ३ । २५ । इत्युपसंहृतम् । “ नराशंसो अत्र आज्यस्य वेत्सि द्वितीयो वसिष्ठशुनकानामत्रिवार्ध्वश्वानां कण्वसंकृतीनां  
राजन्यानां प्रजाकामानां च ” इति शाखा. १ । ७ । ३ । “ तान्येतान्येकादशापीसूक्तानि तेषां वसिष्ठमात्रेण वार्ध्वश्वं गात्स-  
मदमितिनाराशंसवन्ति । मधातिथं दैर्घतमसं प्रैर्षिकमित्युभयवन्ति अतोऽन्यानि तनूनपान्विति ” इति चाह यास्कः ( निह०  
८ । ३ । ७ ) आपस्तंबस्तु “ नराशंसो द्वितीयः प्रयाजो वसिष्ठशुनकानां तनूनपादितरेषां गोप्राणां ” इत्येवाह श्री. सू. १ । आश्व-  
लायनेन त्विह बहून्युक्तानि तानि तत्रैव द्रष्टव्यानि । ( श्री. सू. ३ । २ । १ । ८ ) प्रयाजयागदेवताविचारोऽप्यस्ति । तत्र यास्केन  
हि-“ किं देवताः प्रयाजाजुयाजाः ” इत्युपक्रम्य बहुविचारानंतरं “ आमेया इति तु स्थितिः ” इति निर्णीतम् । ( निह० ८ ।  
३ । ६ । ७ ) एतदवलम्ब्य मीमांसादर्शनेऽपि बहूनि सूत्राणि रचितानि ( २ । २ । २ ॥ ३ । १ । १५-२० ॥ ३ । ३ । ११ ॥  
४ । १ । ३३-४१ ॥ ५ । २ । १६ ॥ ९ । २ । ५६-६० ॥ १० । १ । १४-१५ । ) एतान्येवावलम्ब्याष्टावधिकरणान्या-  
रचितानि माधवाचार्येण जैमिनीयन्यायमालम्ब्याम् ॥ इति ॥

( त्य ) अथ बर्हिर्यजति । भूमा वै बर्हिर्भूमानमेवैतत्प्रजनयति तस्माद्बर्हिर्यजति ॥ ४ ॥

( त्य ) अथ स्वाहास्वाहेति यजति । हेमन्तो वा ऋतूनां स्वाहाकारे हेमन्तो हीमाः प्रजाः स्वं वृशमुपनयते तस्माद्धेमन्म्लायन्त्योषधयः प्र वनस्पतीनां पलाशानि मुच्यन्ते प्रतितरामिव व्वयाथंसि भवन्त्यधस्तरामिव व्वयाथंसि पतन्ति विपतितलोमेव पापः पुरुषो भवति हेमन्तो हीमाः प्रजाः स्वं वृशमुपनयते स्वी ह वै तमर्द्धं कुरुते श्रियेऽन्नाद्याय यस्मिन्नर्द्धे भवति य एवमेतद्वेद ॥ ५ ॥

देवाश्च वा असुराश्च । ( श्वो ) उभये प्राजापत्याः पस्पृधिरे ते दण्डैर्धनुर्भिर्न व्यजयन्त ते हाविजयमाना ऽञ्चुर्दन्त व्याच्येव ब्रह्मन्विजिगीषा-

अथ ( ४ ) बर्हिर्यजति । भूमा वै बर्हिः । भूमानमेवैतत् प्रजनयति; तस्माद् बर्हिर्यजति ॥ ४ ॥

अथ ( ५ ) “ स्वाहास्वाहा ”—इति यजति । हेमन्तो वा ऋतूनां स्वाहाकारः । हेमन्तो हीमाः प्रजाः स्वं वृशमुपनयते । तस्माद्धेमन् म्लायन्त्योषधयः, प्र वनस्पतीनां पलाशानि मुच्यन्ते, प्रति-तरामिव वयांसि भवन्ति, अधस्तरामिव वयांसि पतन्ति । विपतितलोमेव पापः पुरुषो भवति—हेमन्तो हीमाः प्रजाः स्वं वृशमुपनयते । स्वी ह वै तमर्द्धं कुरुते श्रियेऽन्नाद्याय—यस्मिन्नर्द्धे भवति—य एव-मेतद्वेद ॥ ५ ॥

‘ प्रयाजानुमन्त्रणम् । ’

देवाश्च वा असुराश्चोभये प्राजापत्याः पस्पृधिरे । ते दण्डैर्धनुर्भिर्न व्यजयन्त । ते हाविजयमाना

अथ बर्हिरिति । बृहतेर्बृद्धयर्थाद् बर्हिःशब्दः; अतो ‘ बर्हिर्भूमा ’ खलु, अतः प्रजायमानमेतेन बर्हिर्यागेन बहुकृतमुत्पादयति ॥ ४ ॥

अथ स्वाहेत्यादि । यः स्वाहाकाराख्यः प्रयाजः, स ‘ ऋतूनां हेमन्तः ’ अन्तिमत्वसाभ्यात् । ‘ हेमन्तः ’ खलु ‘ हीमाः ’ सर्वा अपि ‘ प्रजाः ’ स्वकीयं ‘ वशं ’ प्रापयति; इतरर्तुषु तथाविधप्रजापीडाभावात् । अत एव च यास्को हेमन्तपर्यायं हिमशब्दमिच्छन् व्युदपादयत्—“ हिमं पुनर्हन्तेर्वा हिनोतेर्वा ” ( निरु. ४. ४. ६. ) । वशीकरणप्रकारं स्पष्टं प्रदर्शयति—तस्मादित्यादिना । वशीकृतत्वाद्धेतोः ‘ हेमन् ’ हेमि, हेमन्ते हिमोपघातेन ‘ ओषधयः ’ वनस्पतयश्च म्लाना गलितपर्णाश्च भवन्ति । तथा ‘ वयांसि ’ पक्षिणः ‘ प्रतितरामिव ’ अत्यन्तं प्रतिकूला इव, हिमोपहतपक्षत्वाद्दुपक्षीणा इवेत्यर्थः । ‘ अधस्तरामिव ’ पत्राणां प्रव्ववनादूर्ध्वङ्गन्तुमशक्ता इव अधः आपतन्ति । ‘ पुरुषः ’ सर्वोऽपि ‘ विपतितलोमेव ’ प्रलसलोमेव कदर्थिताङ्गो ‘ भवति ’ ॥ ४ ॥

उपसंहरति—हेमन्तो हीति । ‘ य एवमेतत् ’ कृत्स्नस्यापि हिमवशीकृतत्वं ‘ वेद ’ ‘ सः ’ वेदिता यस्मिन् ‘ अर्द्धे ’ अर्द्धभागे देशे ‘ भवति ’ सः ‘ तम् ’ ‘ अर्द्धं ’ देश श्रियेऽन्नाद्याय च स्वीकुरुते खलु; स देशो धन-कनकादिश्रिया, अन्नेन च समृद्धस्तदधीनो भवतीत्यर्थः ॥ ५ ॥

इत्थं प्रयाजान् प्रशस्य तदनुमन्त्रणमन्त्रान् विधातुमाख्यायिकामाह—देवाश्च वा असुराश्चेति । ‘ प्राजा-

महि स यो नो व्याचं व्याहतां मिथुनेषु नानुनिक्रामात्स सुर्वं पुराजयाता  
ऽअथ सर्वमितरे जयानिति तथेति देवा ऽअब्रुवंस्ते देवा ऽइन्द्रमब्रुव-  
न्व्यग्रहरेति ॥ ६ ॥

स ऽइन्द्रोऽब्रवीत् । ( डे ) एको ममेत्यास्माकमेकेतीतरेऽब्रुवंस्तुदु  
तुन्मिथुनुमेवाविन्दन्मिथुनं ह्येकश्चैका च ॥ ७ ॥

द्वौ ममेतीन्द्रोऽब्रवीत् । ( डु ) अथास्माकं द्वे ऽइतीतरेऽब्रुवंस्तुदु तुन्मि-  
थुनुमेवाविन्दन्मिथुनं हि द्वौ च द्वे च ॥ ८ ॥

त्रयो ममेतीन्द्रोऽब्रवीत् । ( डु ) अथास्माकं तिस्रः ऽइतीतरेऽब्रुवंस्तुदु  
तुन्मिथुनुमेवाविन्दन्मिथुनं हि त्रयश्च तिस्रश्च ॥ ९ ॥

उचुः—‘ हन्त वाच्येव ब्रह्मन् विजिगीषामहै, स यो नो वाचं व्याहतां मिथुनेन नानुनिक्रामात्—  
स सर्वं पराजयाति, अथ सर्वमितरे जयान् ’ इति । ‘ तथा ’ इति देवा अब्रुवन् । ते देवा इन्द्र-  
मब्रुवन् ‘ व्याहर ’ इति ॥ ६ ॥

स इन्द्रोऽब्रवीत्—‘ एको मम ’ इति । अथ—‘ अस्माकमेका ’ इतीतरेऽब्रुवन् । तद्दु तुन्मिथुनुमेवा-  
विन्दन् । मिथुनं हि—एकश्च एका च ॥ ७ ॥

‘ द्वौ मम ’ इतीन्द्रोऽब्रवीत् । अथ ‘ अस्माकं द्वे ’ इतीतरेऽब्रुवन् । तद्दु तुन्मिथुनुमेवाविन्दन् ।  
मिथुने हि—द्वौ च द्वे च ॥ ८ ॥

‘ त्रयो मम ’ इतीन्द्रोऽब्रवीत् । अथ ‘ अस्माकं तिस्रः ’ इतीतरेऽब्रुवन् । तद्दु तुन्मिथुनुमेवा-  
विन्दन् । मिथुनं हि—त्रयश्च तिस्रश्च ॥ ९ ॥

पत्याः ’ प्रजापतेः पुत्राः ‘ देवाः असुराश्च उभये ’ स्पर्धित्वा, परस्परं दण्डधनुरादिभिर्हननसाधनैर्विजयं नाल-  
भ्रन्तः; सामर्थ्यस्य समानत्वात् । जयोपायपरिज्ञानहर्षद्योतनार्थो हन्तशब्दः, विजयप्राप्त्यै इत्थम् ‘ उचुः—‘ वाच्येव  
ब्रह्मन् विजिगीषामहै ’ । वाग्रूपे एव मन्त्रे विवदमानाः जेतुमिच्छामहै इति । ‘ नः ’ अस्माकम् ‘ वाच्यम् ’ अस्मि-  
निरुक्तम् पुँल्लिङ्गवचनं ‘ मिथुनेन ’ स्त्रीलिङ्गान्तप्रतिवचनमिधानेन मिथुनं कृत्वा ‘ न अनुनिक्रामात् ’ अनुक्रमेण  
न निष्पत्तमेत्, क्लिप्तं मे आक्रामति ‘ स सर्वं ’ ‘ पराजयाति ’ पराजयं प्राप्नुयात् । ‘ अथ ’ ‘ सर्वं ’ जेतव्यम्  
‘ इतरे ’ मिथुनेन कर्तारः, जेतृपक्षादन्ये सर्वेऽपि ‘ जयान् ’ जयेयुः । एवं सङ्कृते कृते सति ‘ तथेति ’ अङ्गी-  
कृत्य श्रेष्ठत्वाद् ‘ इन्द्रं व्याहर इत्यब्रुवन् ’ ॥ ६ ॥

स इन्द्र इति । ‘ सः ’ एवमुक्तः ‘ इन्द्रोऽब्रवीत् ’—‘ एकः ’ पुत्रो ‘ ममेति ’ अस्त्विति शेषः । ‘ अब्रुवन् ’  
‘ इतरे ’ असुराः ‘ अब्रुवन् ’—‘ अस्माकमेका इति ’ लिङ्गसामर्थ्यात् पुञ्जीति गम्यते । अथ श्रुतिस्तीषां वचन-  
प्रतिवचनस्य सात्पर्यमाह—‘ तद्दु ’ तदा ‘ तत् ’ तेन एवमभिहितत्वात् ‘ मिथुनुमेव ’ प्रतिज्ञाऽविरोधेन ‘ अवि-  
न्दन् ’ लब्धवन्तः । तत्कथमिति, तदुच्यते—‘ एकश्चैका च ’ क्लिप्त्वा ‘ मिथुनं हि ’, लोके स्त्रीपुरुषयोर्मिथुनत्व-  
व्यवहारम् ॥ ७ ॥

द्वौ ममेत्यादि—त्रयः पर्याया एवमेव योज्याः ॥ ८ ॥ ९ ॥ १० ॥

चत्वारो ममेतीन्द्रोऽब्रवीत् ( इ ) अथास्माकं चतस्रः ऽइतीतरेऽहंस्तुदु  
तुन्मिथुनुमेवाविन्दन्मिथुनं हि चत्वारश्च चतस्रश्च ॥ १० ॥

पञ्च ममेतीन्द्रोऽब्रवीत् । ( तु ) तत इतरे मिथुनं नाविन्दन् नो ह्यत ऊर्ध्वं मिथुनमस्ति-पञ्च-  
पञ्च इति ह्येवैतदुभयं भवति । ततोऽसुराः सर्वे पराजयन्तः सर्वस्माद् देवा असुरानजयन् । सर्वस्मा-  
त्सपत्नानसुरान् निरभजन् ॥ ११ ॥

( जंस्तु ) तस्मात्प्रथमे प्रयाजे ऽइष्टे ब्रूयात् । ( डे ) एको ममेत्येका तस्य यमहं  
द्रेष्मीति यद्यु न द्विष्याद्योऽस्मान्द्वेष्टि यञ्च व्यं द्विष्म ऽइति ब्रूयात् ॥ १२ ॥

( द्वौ ) द्वौ ममेति द्वितीये प्रयाजे । द्वे तस्य योऽस्मान्द्वेष्टि यञ्च व्यं  
द्विष्म इति ॥ १३ ॥

त्रयो ममेति तृतीये प्रयाजे । तिस्रस्तस्य योऽस्मान्द्वेष्टि यञ्च व्यं  
द्विष्म ऽइति ॥ १४ ॥

‘ चत्वारो मम ’ इतीन्द्रोऽब्रवीत् । अथ ‘ अस्माकं चतस्रः ’ इतीतरेऽब्रवन् । तद्दु तुन्मिथुनुमेवा-  
विन्दन् । मिथुनं हि-चत्वारश्च चतस्रश्च ॥ १० ॥

‘ पञ्च मम ’ इतीन्द्रोऽब्रवीत् । तत इतरे मिथुनं नाविन्दन्, नो ह्यत ऊर्ध्वं मिथुनमस्ति-पञ्च-  
पञ्च इति ह्येवैतदुभयं भवति । ततोऽसुराः सर्वे पराजयन्तः, सर्वस्माद् देवा असुरानजयन् । सर्वस्मा-  
त्सपत्नानसुरान् निरभजन् ॥ ११ ॥

तस्मात् प्रथमे प्रयाजे इष्टे ब्रूयाद्-‘ एको मम इति । एका तस्य यमहं द्रेष्मि ’ इति । यद्यु न  
द्विष्याद्-‘ योऽस्मान् द्वेष्टि, यं च व्यं द्विष्मः ’ इति ब्रूयात् ॥ १२ ॥

‘ द्वौ मम ’ इति द्वितीये प्रयाजे-‘ द्वे तस्य-योऽस्मान् द्वेष्टि, यं च व्यं द्विष्मः ’ इति ॥ १३ ॥

‘ त्रयो मम ’ इति तृतीये प्रयाजे-‘ तिस्रस्तस्य-योऽस्मान् द्वेष्टि, यं च व्यं द्विष्मः ’ इति ॥ १४ ॥

पञ्च ममेतीति । अथ ‘ इन्द्रः ’ ‘ पञ्च ममेत्यब्रवीत् ’; ‘ ततः ’ इतरे ‘ असुराः ’ ‘ मिथुनं ’ ‘ नाविन्दन् ’;  
लिङ्गद्वयेऽपि रूपाविशेषात् । अलाभे कारणं श्रुतिरेवाह-नो हीति । हिशब्दसूचितमर्थमाह-पञ्च-पञ्चेति । स्त्रियाः  
पुंसश्चोभयोरप्यभिधानं पञ्च पञ्चेत्येव, न व्यावर्तको रूपमेदोऽस्ति; ‘ ततः ’ पञ्चप्रभृतीनां मिथुनत्वस्यालाभात्  
‘ असुराः ’ ‘ सर्वे ’ विवादास्पदं जेयम् ‘ पराजयन्तः ’ जेतुं नाशक्नुवन्नित्यर्थः । अतो ‘ देवाः ’ ‘ सर्वस्माद् ’ अपि  
जयविषयात् ‘ असुरान् अजयन् ’ । जयशब्दार्थमाह-सर्वस्मात्सपत्नानसुरान् निरभजन्निति ॥ ११ ॥

इदानीमर्थवादसिद्धं प्रयोजानुमन्त्रणमन्त्रान् प्रतिप्रयाजं विभज्य योजयति-तस्मादित्यादिना । यस्मादि-  
न्द्रेणैको ममेत्युक्तम्, असुरेणैका ममेत्युक्तम्, ‘ तस्मात् ’ ‘ प्रथमे प्रयाजे ’ ‘ एको मम ’-इत्यादि ‘ ब्रूयात् ’ ।  
एवं द्वितीयादिष्वपि-‘ द्वौ मम ’, ‘ द्वे तस्य ’ इत्यादि द्रष्टव्यम् । ‘ यं ’ च ‘ अहं ’ ‘ द्वेष्मि ’ अहं यस्य द्वेषं  
करोमि, ‘ तस्य ’ एका पुत्री स्यादिति ब्रूयादिति प्रथमप्रयाजानुमन्त्रणमन्त्रशेषस्यार्थः । पुत्र्या रक्षणप्रदा-  
नादौ बहुतरुदुःखसम्भवात् तच्छत्रोत्तं स्यात् । यदि कस्मैचिदपि द्वेषं न कुर्यात्, तदा ‘ योऽस्मानित्यादि

१-‘ एको मम एका तस्य योऽस्मान्द्वेष्टि यञ्च व्यं द्विष्म इत्येव मिथुनैर्नाविन्दन् ’ इति का. श्री. सू. १. १. १. १. एते च  
अत्रा भाषिकत्वेण पठनीयाः मन्त्रादिति केचित् ।

चत्वारो ममेति चतुर्थे प्रयाजे । चतस्रस्तस्य योऽस्मान्द्वेष्टि युञ्च वयं  
द्विष्म ऽडुति ॥ १५ ॥

पञ्च ममेति पञ्चमे प्रयाजे । न तस्य किञ्चन योऽस्मान्द्वेष्टि युञ्च वयं  
द्विष्म ऽडुति स पञ्च-पञ्चेत्येव भवन्पराभवति तथास्य सर्व्वं संवृङ्क्ते सर्व्व-  
स्मात्सपत्नास्त्रिर्भजति यु ऽएवमेतद्वेद ॥ १६ ॥ ५ ॥

इति चतुर्थप्रपाठके पञ्चमं ब्राह्मणम् [ ५।४ ]

पञ्चमोऽध्यायः समाप्तः ॥ ५ ॥

‘चत्वारो मम ’ इति चतुर्थे प्रयाजे—‘चतस्रस्तस्य—योऽस्मान् द्वेष्टि, यं च वयं द्विष्मः’ इति ॥ १५ ॥

‘पञ्च मम’ इति पञ्चमे प्रयाजे—‘न तस्य किञ्चन—योऽस्मान् द्वेष्टि, यं च वयं द्विष्मः’ इति । स  
पञ्च पञ्चेत्येव भवन् पराभवति । तथास्य सर्व्वं संवृङ्क्ते—सर्व्वस्मात् सपत्नान् निर्भजति—य एवमेतद्वेद ॥ १६  
ब्रूयात् । वस्तुतो द्वेषाभावेऽपि रागादिभिर्द्वेषाचरणात् तन्निबन्धनं द्वेषमभिप्रेत्य ‘यं च वयं द्विष्मः’ इत्य-  
मिधानम् ॥ १२-१५ ॥

पञ्च ममेतीति । ‘पञ्चमे प्रयाजे पञ्च ममेति ’ ब्रूयात् । पूर्व्ववद् द्वेष्टरि विपरीतफलकामनायां प्राप्तायामाह—  
न तस्य किञ्चनेति । तस्य ’द्वेषकृतः शत्रोः ’ किञ्चन ’ पञ्च पुत्राः पञ्च कन्या वा स्युरिति ‘न ’ ब्रूया-  
दित्यर्थः । असुरैः पञ्चसङ्ख्यायां मिथुनरूपस्य वचनस्यादर्शनादिति भावः । उक्तार्थज्ञानं प्रशंसति—पञ्च-  
पञ्चेत्येवेति । ‘सर्व्वं ’ ‘संवृङ्क्ते ’ वर्जयति, स्वयं तत्प्राप्नोतीत्यर्थः ॥ १६ ॥ ५ ॥ [ ५. ४. ]

इति श्रीसायणाचार्यविरचिते माध्वीये वेदार्थप्रकाशे माध्यन्दिनशतपथब्राह्मणभाष्ये

प्रथमकाण्डे पञ्चमाध्याये चतुर्थं ब्राह्मणम् ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यातीर्थमहेश्वरः ॥ ५ ॥

ब्रह्माण्डं गोसहस्रं कनकहयतुलापूरुषौ स्वर्णगर्भः  
सप्तार्धान् पञ्चसीरींस्त्रिदशतरुलताधेनुसौवर्णभूमीः ।

रत्नोत्सां रुक्मवाजिद्विपमहितरथौ सायणिः सिङ्गणार्योः  
व्यश्राणीद्विश्चक्रं प्रथितविधिमहाभूतयुक्तं घटञ्च ॥

धान्याद्रिं धन्यजन्मा तिलभवमतुलः स्वर्णजं वर्णमुख्यः;  
कार्पासीयं कृपावान् गुडकृतमजडो राजतं राजपूज्यः ।

आज्योत्थं प्राज्यजन्मा लवणजमनृणः शार्करं चार्कतेजा;

रत्नाढयो रत्नरूपं गिरिमकृत मुदा पात्रसात्सिङ्गणार्यः ॥


इति श्रीमद्राजाधिराजपरमेश्वरवैदिकमार्गप्रवर्तकश्रीहरिहरमहाराजसाग्रज्यधुरन्धरेण सायणाचार्येण

विरचिते माध्वीये वेदार्थप्रकाशे माध्यन्दिनशतपथब्राह्मणभाष्ये प्रथमकाण्डे

पञ्चमाध्यायः समाप्तः ॥ ५ ॥

१-उक्तमिदं सर्वं कृत्यायनेनापि—‘ प्रयाजानुमन्त्रणमेको ममेका तस्य योऽस्मान् द्वेष्टि यं च वयं द्विष्म इति ’ (श्री. सू. ३।४५) ‘एवं मिथुनैर्यथासंख्याम्’ (श्री. सू. ३।४६) ‘न तस्य किञ्चनेति पञ्चमे’ (श्री. सू. ३।४७) अत्रे चात्रानुक्तः काम्यप्रयाजानुमन्त्रणविधिरपि—‘स्विधिमालपथितमान्यशस्वी ब्रह्मवर्चस्यभाद इति च’ (श्री. सू. ३.४८) इति । अत्र च भूयासमित्यध्याहार उक्तो वृत्तिकारण । २-श्लोका इमेऽत्र न सन्ति कश्चित् पुस्तके ।

## अथ प्रथमकाण्डे षष्ठाध्याये प्रथमं ब्राह्मणम् ।



ऋतवो ह वै देवेषु यज्ञे भागमीषिरे । आ नो यज्ञे भजत मा नो यज्ञाद-  
न्तर्गतास्त्वेव नोऽपि यज्ञे भाग इति ॥ १ ॥

तद्वै देवानु जज्ञुः । (स्तु) तु ऽऋतवो देवेष्वजानत्स्वसुरानुपावर्तन्ताप्रिया-  
न्देवानां द्विषतो भ्रातृव्यान् ॥ २ ॥

(व्यांस्ते) ते हैतामेधतुमेधांश्चक्रिरे । ग्रामेषामेतामनुशृण्वन्ति कृषन्तो  
ह स्मैव पूर्वे वपन्तो यन्ति लुनन्तोऽपरे मृणन्तः शुश्वद्वैभ्योऽकृष्टपच्या  
ऽएवौषधयः पेचिरे ॥ ३ ॥

“ प्रयाजानामिष्टौ प्राथम्यम् ” ।

ऋतवो ह वै देवेषु यज्ञे भागमीषिरे, आ नो यज्ञे भजत, मा नो यज्ञादन्तर्गत, अस्त्वेव नोऽपि  
यज्ञे भाग इति ॥ १ ॥

तद्वै देवा न जज्ञुः । त ऋतवो देवेष्वजानत्स्वसुरानुपावर्तन्त-अप्रियान् देवानां द्विषतो भ्रातृव्यान् २  
ते हैतामेधतुमेधांश्चक्रिरे-ग्रामेषामेतामनुशृण्वन्ति । कृषन्तो ह स्मैव पूर्वे वपन्तो यन्ति लुनन्तोऽपरे  
मृणन्तः, शुश्वद्वैभ्योऽकृष्टपच्या एवौषधयः पेचिरे ॥ ३ ॥

यस्य निःश्वसितं वेदा यो वन्देभ्योऽखिलं जगत् । निर्ममे, तमहं वन्दे विद्यातीर्थमहेश्वरम् ॥ १ ॥

अथ वसन्तादिप्रयाजदेवेषु कथमग्नेः सम्बन्ध इति तदुपपादनायाख्यायिकामाह-ऋतवो ह वा इति ।  
‘ऋतवः’ पुरा दर्शपूर्णमासादियज्ञे ‘भागम्’ ‘ईषिरे’ ऐच्छन् । ते देवान् प्रति अस्मानपि ‘यज्ञे’ भागिनः  
कुरुत । ‘यज्ञाद्’ अस्मान् ‘अन्तारितान्’ ‘मा’ कुरुत । अतोऽस्माकम् ‘अपि’ यज्ञे भागोऽस्त्वित्यनुवन् ॥ १ ॥

तद्वै देवा नेति । ‘तत्’ कार्यं ‘देवाः’ ‘न’ प्राजानन् । तेषु ‘अजानत्सु’ कथमेतैः सह वासेनेति  
तद्वैरिभूतान् द्वेषकारिणः ‘असुरान्’ उपागत्य-॥ २ ॥

ते हैतामिति । तेषु ‘याम्’ ऋद्धिं देवाः श्रुत्वा व्यथन्ते, तादृशीम् ‘एधतुम्’ ऋद्धिमसुरेषु प्रवह्याञ्चक्रुः ।  
तेषु प्रवर्द्धितेषु सत्सु असुराः केचन वपनात्पूर्वभागिनः सन्तः वृष्टिबाहुल्यात् ‘कृषन्तो’ ‘यन्ति,’ किल, केचन  
कृष्टे क्षेत्रे बीजानि ‘वपन्तो’ यन्ति, उत्तबीजाश्च केचन सस्यानि सम्यक् फलितानीति परस्परमुच्चारयन्तः  
परिणतानि सस्यानि ‘लुनन्तो’ यन्ति, केचन लूनानि व्रीहिफलानि ‘मृणन्तः’ प्रहरन्तः खले बली-  
वर्दाक्रमणादिना स्तम्बाद्धान्यं पृथक्कुर्वन्तः; तथा असुरदेशे खलु कर्षानपेक्षिता नीवारादयो मुहुर्मुहुः  
सर्वदा परिपक्वा आसन् ॥ ३ ॥

तद्वै देवानामाग ऽआस । कनीय ऽइन्वुतो द्विषुन्द्रिषुतेऽरातीयति क्रिम्वे-  
तावन्मात्रमुपजानीत युथेऽमितोऽन्यथाऽसदिति ॥ ४ ॥

ते होचुः । ( ऋ ) ऋतूनेवानुमन्त्रयामहा ऽइति केनेति प्रथमानेवैनान् यज्ञे यजामेति ॥ ५ ॥

सु हाग्निरुवाच । ( च्वा ) अथ यन्मां पुरा प्रथमं यजथ क्वाहं भवानीति न  
त्वामायतनाच्यावयाम ऽइति ते यद्वतूनभिद्वयमाना अथाग्निमायतनाद्-  
च्यावयंस्तुस्मादग्निरच्युतो न ह वा ऽआयतनाच्यावते युस्मिन्नाबतते  
भवति यु ऽएवमेतुमग्निमच्युतं वेद ॥ ६ ॥

ते देवा ऽअग्निमब्रुवन् । ( न्यु ) पुरे ह्येनांस्त्वमेवानुमन्त्रयस्वेति स हेत्या-

तद्वै देवानामाग आस । ' कनीय इन्वुतो द्विषन्, द्विषतेऽरातीयति; किमु एतावन्मात्रमुपजानीत-  
यथेदमितोऽन्यथाऽसदिति ' ॥ ४ ॥

ते होचुः--' ऋतूनेवानुमन्त्रयामहै'--इति । केनेति । ' प्रथमानेवैनान् यज्ञे यजाम ' इति ॥ ५ ॥  
स हाग्निरुवाच--' अथ यन्मां पुरा प्रथमं यजथ, क्वाहं भवानि ' इति । ' न त्वामायतनाद् च्याव-  
याम ' इति । ते यद्वतूनभिद्वयमाना अथाग्निमायतनात्-नाच्यावयन्-तस्मादग्निरच्युतः । न ह वा  
आयतनाच्च्यवते-यस्मिन्नाबतते, भवति-य एवमेतुमग्निमच्युतं वेद ॥ ६ ॥

ते देवा अग्निमब्रुवन्--' परेहि, एनांस्त्वमेवानुमन्त्रयस्व ' इति । स हेत्याग्निरुवाच--' ऋतवः !

तद्वै देवानामिति । एवं वैरिष्वसुरेषु समृद्धेषु सत्सु ' देवानां ' मनसि ' आगः ' आसीत् । कथमिति  
तदुच्यते--' अतः ' अस्मात्, इन्नु-इति अतिक्रमाद्धेतोः ' द्विषन् ' द्वेषकार्येवासुरसंघी ' द्विषते ' देवसङ्घाय  
' अरातीयति ' शात्रवमाचारितुमिच्छति । एतत् ' कनीयः इन्नु ' मिकृष्टं खलु । ' अतः ' प्रवृद्धैः सह कलहो न  
कार्यः । किन्तु ' इदम् ' ऋत्वंतिक्रमलक्षणं विच्छिन्नं कार्यम् ' इतः ' अस्मात् इदानीं प्रवृत्तप्रकारात् ' अन्यथा '   
प्रकारान्तरेण समाहितात्मना ' असद् ' भवेत् । ' एतावन्मात्रम् ' अबुद्धयध्वमिति परस्परमब्रुवन् ॥ ४ ॥

ते होचुरिति । उक्त्वा च, ' ऋतूनेव अनुमन्त्रयामहै'--इति निश्चित्य तेषामुक्तो वः ( ? ) ' केन ' इतर-  
देवेभ्यः ' प्रथमानेव ' ' यज्ञे ' यजनमङ्गीचक्रुः ॥ ५ ॥

अथ प्राथम्ये तेभ्योऽवकूलते सत्याह-स हाग्निरिति । ' अग्निः ' पूर्वं ' माम् ' एव ' प्रथमम् ' इष्टवन्तः  
इदानीं ते प्रथमं यष्टव्याश्चेत् ' अहं ' कुत्र स्थाने यज्ञे ' भवानीति ' अग्रीवीह । अथ तेजोक्तास्ते तस्मिन् स्वस्था-  
नाद् ' न च्यावयाम इति ' प्रतिश्रुत्य, ऋत्वाह्नसमये ' अग्निं ' स्वस्थानात् प्रच्युतं न चक्रुः । ' तस्मात् '   
' अग्निः ' स्वस्थानात् ' अच्युतः ' अब्रूत् । ' एवं ' ' यः ' कोऽपि अग्नेरच्युतत्वप्रकारं जामाति, सोऽपि स्वस्था-  
नात् च्यवत इति उक्तार्थज्ञानफलम् ॥ ६ ॥

ते देवा इति । अथ ' ते देवा ' अग्नेः स्थानस्य पालनदाक्षिण्यादनुमन्त्रणे अग्निम अत्रयामाहुः ।

विश्वानुत्तवोऽविदं वै वो देवेषु यज्ञे भागमिति कथं नोऽविद ऽइति  
प्रथमानेषु वो यज्ञे यक्ष्यन्तीति ॥ ७ ॥

तु ऋतवोऽग्निमब्रुवन् । ( आ ) आ वयन्त्वामस्मासु भजामो यो नो  
देवेषु यज्ञे भागमविद ऽइति तु ऽएषोऽग्निर्ऋतुष्वामक्तः समिधोऽग्ने तनू-  
नपादम् ऽइडो ऽग्ने बर्हिरग्ने स्वाहाग्निमित्याभक्तो ह वै तस्यां पुण्यकृ-  
त्यां भवति आमस्य समानो ब्रुवाणः करोत्यग्निमते ह वा ऽअस्माऽअग्नि-  
मुन्त ऽऋतव ओषधीः पचन्तीदं सर्वं य एवमेतमग्निमृत्तुष्वामक्तं वेद  
तदाहुः । ( र्बु ) बुदुत्तमान्प्रयाजानावाहुयन्त्यथ कुस्मादेनान्प्रथमान्यज-  
न्तीत्युत्तमान्द्वेनान्यज्ञेऽवाकल्पयन्प्रथमान्वा यजामेत्यब्रुवंस्तुस्मादुत्तमा-  
नावाहुयन्ति प्रथमान्यजन्ति ॥ ९ ॥

अविदं वै वो देवेषु यज्ञे भागमिति । 'अथ नोऽविदः' इति, 'प्रथमानेषु वो यज्ञे यक्ष्यन्ति' इति ॥ ७ ॥

त ऋतवोऽग्निमब्रुवन्—' आ वयं त्वामस्मासु भजामो यो नो देवेषु यज्ञे भागमविद ' इति ।  
स एषोऽग्निर्ऋतुष्वामक्तः—' समिधोऽग्ने '—' तनूनपादम् '—' इडोऽग्ने '—' बर्हिरग्ने '—  
स्वाहाग्निम् ' ( तै. ब्रा. ३. ६. ६ ) इति । आभक्तो ह वै तस्यां पुण्यकृत्यां भवति, यामस्य  
समानो ब्रुवाणः करोति, अग्निमते ह वा अस्मा अग्निमुन्त ऋतव ओषधीः पचन्तीदं सर्वम्, य  
एवमेतमग्निमृत्तुष्वामक्तं वेद ॥ ८ ॥

तदाहुः—' यद् उक्तमान् प्रयाजानावाहुयन्ति—अथ कुस्मादेनान् प्रथमान् यजन्ति ' इति ।

' सः ' तथेत्यङ्गीकृत्य ऋतूनागत्य ' उवाच ' आह । ऋतव इति । ' वः ' युष्माकं ' यज्ञे ' देवेषु मध्ये ' भागं '  
बुद्धवानस्मि ' इति । केन प्रकारेणेति पृष्टः, ' प्रथमानेषु ' सतो युष्मान् ' यक्ष्यन्ति '—' इति 'अब्रवीत् ॥ ७ ॥

त ऋतव इति । अथ सन्तुष्टाः ' ऋतवः ' हे अग्ने ! त्वं ' यज्ञे ' अस्माकं प्रथमम् ' अविदः ; ' अतः  
' त्वाम् ' ' अस्मासु ' मध्ये ' आभजामः '—इति 'अब्रुवन्' । यत एवमतः ' अग्निः ' ' ऋतुषु ' भागं लब्ध-  
वान् । ' समिधो अग्ने '—' तनूनपादम् '—' इडः ' इत्याद्याभजनप्रकारप्रदर्शनम् । उक्तार्थज्ञानं प्रशंसति—आभक्तो  
ह वा इति । ' अस्य ' ज्ञातुरहं ' समानः ' इति स्वात्मानं ' ब्रुवाणः ' कश्चित्पुरुषो ' यां पुण्यकृत्यां ' यत्पुण्यं  
कर्म दर्शपूर्णमासादिकं ' करोति ' तत्रासावपि भागवान् भवति; तथा ' एवम् ' उक्तप्रकारेण ' अग्निमृत्तुष्वाम-  
क्तं ' ' यो वेद ' ' अस्मै ' अग्निमते उक्तार्थज्ञानसामर्थ्येन यागस्यावश्यं लाभदाग्निमान् भवत्येव । अतोऽस्मै  
खलुक्तप्रकारेणाग्निना सहिता ' ऋतवः ' ' ओषधीः ' व्रीहियवादिकाः स्व-कालोचिताः पाकं कुर्वन्ति ।  
कथं पक्तव्या ओषधयः ? कियन्तः ? इति, तत्राह—इदं सर्वमिति । यद्यल्लोके परिदृश्यमानं तदिदं सर्व-  
मोषधिजातमित्यर्थः ॥ ८ ॥

प्रयाजदेवतानां प्राथम्यं ब्रह्मवादिनां चोद्यमुखेन प्रशंसति—तदाहुरिति । आवाहनक्रमेणैव सर्वत्र यागो दृष्टः;  
अत्र कथं वैलक्षण्यमिति तेषामाशयः । तैर्दृष्टं तत्कारणं दर्शयति—उक्तमान् हीति । ' हि ' यस्मात् प्रथममाग-



चतुर्थेन वै प्रयाजेन देवाः । ( ० ) यज्ञमाप्नुवंस्तुं पञ्चमेन समस्थापयन्नुय  
यदतऽऊर्ध्वमुसंस्थितं यज्ञस्य स्वर्गमेव तेन लोकं समाश्नुवत ॥ १० ॥

ते स्वर्गं लोकं युन्तः । ( न्तोऽ ) असुररक्षसेभ्यऽआसङ्गाद्भिभयाञ्चक्रुस्ते-  
ऽग्निपुरस्तादकुर्वत रक्षोहणं रक्षसामपहन्तारमग्निं मध्यतोऽकुर्वत रक्षो-  
हणं रक्षसामपहन्तारमग्निं पश्चादकुर्वत रक्षोहणं रक्षसामपहन्तारम् ॥ ११ ॥

( २ ) स यद्येनान्पुरस्तात् । ( द ) असुररक्षसान्यासिसङ्गन्नग्निरेव तान्यु-  
पाहन्नक्षोहा रक्षसामपहन्ता यदि मध्यतऽआसिसङ्गन्नग्निरेव तान्युपाहन्न-  
क्षोहा रक्षसामपहन्ता यदि पश्चादासिसङ्गन्नग्निरेव तान्युपाहन्नक्षोहा रक्षसाम-  
पहन्तात् एव सर्वतोऽग्निभिर्गुप्यमानाः स्वर्गं लोकं समाश्नुवत ॥ १२ ॥

‘ उत्तमान् हेनान् यज्ञेऽवाकल्पयन्-प्रथमान् वो यजाम ’-इत्यब्रुवन्-तस्माद्दत्तमानावाहयन्ति,  
प्रथमान् यजन्ति ॥ ९ ॥

चतुर्थेन वै प्रयाजेन देवा यज्ञमाप्नुवन्, तं पञ्चमेन समस्थापयन्, अथ यदत ऊर्ध्वमसंस्थितं यज्ञस्य  
स्वर्गमेव तेन लोकं समाश्नुवत ॥ १० ॥

ते स्वर्गं लोकं यन्तोऽसुररक्षसेभ्य आसङ्गात् विभयाञ्चक्रुः । तेऽग्निं पुरस्तादकुर्वत-रक्षोहणं  
रक्षसामपहन्तारम्, अग्निं मध्यतोऽकुर्वत-रक्षोहणं रक्षसामपहन्तारम्, अग्निं पश्चादकुर्वत रक्षोहणं  
रक्षसामपहन्तारम् ॥ ११ ॥

स यद्येनान् पुरस्तादसुररक्षसान्यासिसङ्गन्-अग्निरेव तान्युपाहन्-रक्षोहा रक्षसामपहन्ता ।  
यदि मध्यत आसिसङ्गन्-अग्निरेव तान्युपाहन्-रक्षोहा रक्षसामपहन्ता । यदि पश्चादासि-  
सङ्गन्-अग्निरेव तान्युपाहन्-रक्षोहा रक्षसामपहन्ता । त एवं सर्वतोऽग्निभिर्गुप्यमानाः स्वर्गं  
लोकं समाश्नुवत ॥ १२ ॥

कल्पनासमये ‘ एनान् ’ ‘ उत्तमान् ’ चरमभाविन एव देवताः कल्पितवन्तः, पश्चादपगतानां तेषां पुनरागमनाय  
यतो ‘ वः ’ युष्मान् ‘ प्रथमान् ’ यजाम इत्यब्रुवन् ‘ तस्मात् ’ उक्तविधं वैलक्षण्यं सञ्ज्ञानमिति । अत्रैषामावाहना-  
न्तिमत्वं “ देवा ऽ आज्यपाऽ आ वह ” इत्यभिधानाद् द्रष्टव्यम् । आज्यपाः खलु प्रयाजानुयाजदेवाः ॥ ९ ॥

आदिमध्यावसानेष्वनुष्ठयानामाज्यभागप्रधानस्विष्टकृद्द्यागानामग्निदेवताकत्वमभिधातुमाह-चतुर्थेनेति । चतुर्थ-  
प्रयाजेनैव पुरा ‘ देवाः ’ दर्शपूर्णमासार्ह्यं ‘ यज्ञम् ’ आप्त्वा ‘ तं पञ्चमेन समस्थापयन् ’ तत्र यष्टव्यान्  
देवान् क्रमेणोद्दिश्य स्वाहाकृतत्वात् । ‘ यदत ऊर्ध्व ’ ‘ यज्ञस्य ’ अवशिष्टमाज्यभागायस्ति, तेन स्वर्गं लोकं  
‘ समाश्नुवत ’ ॥ १० ॥

ते स्वर्गमिति । असुरेभ्यो राक्षसेभ्यश्च तेषाम् ‘ आसङ्गाद् ’ निरोधाद्गीता आसन्; तत्परिहाराय  
‘ रक्षोहन्तारम् ’ ‘ अग्निं ’ ‘ पुरस्तात् ’ पूर्वभागे रक्षसां वधाय स्थापितवन्तः । तथा मध्ये पश्चाच्च-अग्निमेव  
रक्षोहन्तारं चक्रुः ॥ ११ ॥

स यद्येनानिति । अनः कारणात् ‘ सः ’ रक्षोहा ‘ अग्निः ’, स्वर्गं प्रति गच्छतः ‘ एनान् ’ देवान् असुर-  
राक्षसाश्च ‘ पुरस्तात् ’ पूर्वदेशे ‘ आसिसङ्क्षन् ’ आसङ्ग प्रतिबन्धमैच्छन्, ‘ तानि ’ असुररक्षांसि चापहन्तवान्  
एव मध्ये, पश्चाद्देशे च ॥ १२ ॥

तथो ऽएवैषु ऽएतत् । ( च ) चतुर्थेनैव प्रयाजेन यज्ञमाप्नोति तं पञ्चमेन  
सुस्थंस्थापयत्यथ यदत् ऽऊर्ध्वमुसंस्थितं यज्ञस्य स्वर्गमेव तेन लोकं १३  
सुमश्नुते ॥ १३ ॥

स यदाग्नेयमाज्यभागं यजति । ( त्य ) अग्निमेवैतत्पुरस्तात्कुरुते रक्षोहण  
१३ रक्षसामपहन्तारमथ यदाग्नेयः पुरोडाशो भवत्यग्निमेवैतन्मध्यतः कुरुते  
रक्षोहणं १३ रक्षसामपहन्तारमथ यदाग्निं १३ स्विष्टकृतं यजत्यग्निमेवैतत्पश्चा-  
त्कुरुते रक्षोहणं १३ रक्षसामपहन्तारम् ॥ १४ ॥

( १३ ) स यद्येनं पुरस्तात् । ( द ) असुररक्षसान्यासिसङ्गन्त्यग्निरेव  
तान्यपहन्ति रक्षोहा रक्षसामपहन्ता यदि मध्यतः ऽआसिसङ्गन्त्यग्निरेव  
तान्यपहन्ति रक्षोहा रक्षसामपहन्ता यदि पश्चादासिसङ्गन्त्यग्निरेव तान्य-  
पहन्ति रक्षोहा रक्षसामपहन्ता सु ऽएव १३ सर्वतोऽग्निभिर्गुप्यमानः स्वर्गं  
लोकं १३ सुमश्नुते ॥ १५ ॥

तथो एवैष एतच्चतुर्थेनैव प्रयाजेन यज्ञमाप्नोति, तं पञ्चमेन संस्थापयति, अथ यदत् ऊर्ध्व-  
मसंस्थितं यज्ञस्य—स्वर्गमेव तेन लोकं समश्नुते ॥ १३ ॥

स यदाग्नेयमाज्यभागं यजति—अग्निमेवैतत् पुरस्तात्कुरुते—रक्षोहणं रक्षसामपहन्तारम् । अथ  
यदाग्नेयः पुरोडाशो भवति—अग्निमेवैतन्मध्यतः कुरुते—रक्षोहणं रक्षसामपहन्तारम् । अथ यदाग्निं  
स्विष्टकृतं यजति—अग्निमेवैतत् पश्चात्कुरुते—रक्षोहणं रक्षसामपहन्तारम् ॥ १४ ॥

स यद्येनं पुरस्तादसुररक्षसान्यासिसङ्गन्ति—अग्निरेव तान्यपहन्ति—रक्षोहा रक्षसामपहन्ता । यदि  
मध्यतः आसिसङ्गन्ति—अग्निरेव तान्यपहन्ति—रक्षोहा रक्षसामपहन्ता । यदि पश्चादासिसङ्गन्ति—  
अग्निरेव तान्यपहन्ति—रक्षोहा रक्षसामपहन्ता । स एवं सर्वतोऽग्निभिर्गुप्यमानः स्वर्गं लोकं समश्नुते १५

तथो एवैष इति । अत्र सर्वत्राग्निभिरादिमध्यान्तस्थितै रक्षिताः स्वर्गलोकं प्राप्ता यथा देवास्तथैवेदानीन्त-  
नोऽपि यजमानः, चतुर्थेन प्रयाजेन यज्ञं स्वामीनं कृत्वा पञ्चमेन समाप्य तदूर्ध्वभाविना असंस्थितेनावशिष्टेन  
यज्ञेन पुरस्तान्मध्ये पश्चाच्चाग्निनेव यज्ञविघातकान् घातयित्वा निर्बाधं स्वर्गमश्नुते ॥ १३ ॥

अग्नेः पुरस्तान्मध्ये पश्चाच्च स्थापनप्रकारं दर्शयति—स यदाग्नेयमित्यादिना । सौम्यस्याप्याज्यभागस्य संभ-  
वाद् ' आग्नेयम् '—इति विशेषितम् । प्रथममाज्यभागमाग्नेयं कृतवान् यजमानः स्वर्गप्राप्तिसमये ' अग्निमेव '   
रक्षोहननाय ' पुरस्तात् ' कृतवान् भवति । अनेन प्रथममाग्नेयाज्यभागं कुप्यादिति ह लभ्यते । एवमाग्नेयेनाष्टा-  
कपालयागेनार्घ्निं मध्यतः कुरुते आग्नेयेन स्विष्टकृता च पश्चात् ॥ १४ ॥

त्रिष्वपि यागेष्वग्नेयत्वकरणस्य प्रयोजनमाह—स यद्येनं पुरस्तादित्यादिना । एतत्पूर्ववाक्येवद् व्याख्येयम् ॥ १५ ॥

स यद्येनं पुरस्ताद् । ( य ) यज्ञस्यानुव्याहरेत्तं प्रति ब्रूयान्मुख्यामार्ति-  
मारिष्यस्यन्धो वा बधिरो वा भविष्यसीत्येता वै मुख्या ऽऽर्तयस्तुथा  
हैव स्यात् ॥ १६ ॥

यदि मध्यतो यज्ञस्यानुव्याहरेत् । ( तं ) तं प्रति ब्रूयादप्रजा ऽअपशुर्भ-  
विष्यसीति प्रजा वै पशवो मध्यं तथा हैव स्यात् ॥ १७ ॥

यद्यन्ततो यज्ञस्यानुव्याहरेत् । ( तं ) तं प्रति ब्रूयादप्रतिष्ठितो दरिद्रः  
क्षिप्रेऽमुं लोकमेष्यसीति तथा हैव स्यात्तस्माद् ह नानुव्याहारीव स्यादुत  
ह्येवंवित्परो भवति ॥ १८ ॥

स यद्येनं पुरस्ताद् यज्ञस्यानुव्याहरेत्-तं प्रति ब्रूयाद्-'मुख्यामार्तिमारिष्यसि-अन्धो वा बधिरो  
वा भविष्यसि' इति । एता वै मुख्या आर्तयः । तथा हैव स्यात् ॥ १६ ॥

यदि मध्यतो यज्ञस्यानुव्याहरेत्-तं प्रति ब्रूयाद्-'अप्रजा अपशुर्भविष्यसि' इति । प्रजा वै  
पशवो मध्यम्, तथा हैव स्यात् ॥ १७ ॥

यद्यन्ततो यज्ञस्यानुव्याहरेत्-तं प्रति ब्रूयाद्-'अप्रतिष्ठितो दरिद्रः क्षिप्रेऽमुं लोकमेष्यसि' इति ।  
तथा हैव स्यात् । तस्माद् ह नानुव्याहारीव स्यात् । उत ह्येवंवित्परो भवति ॥ १८ ॥

“ स एवं सर्वतोऽग्निभिर्गुप्यमानः ”-इति यदग्निरक्षणमुक्तम्, तत्प्रशंसनाय कञ्चिद् दृष्टं प्रयोजनमाह-स  
यद्येनमिति । ' सः ' अनुव्याहारी निन्दकः ' एनम् ' अग्निना रक्षितं यजमानं ' यज्ञस्य ' ' पुरस्तात् ' पूर्व-  
भागे ' अनुव्याहरेत् ' वैकल्यविषयं वाक्यं ब्रूयात्, ' तं ' निन्दकं ' प्रति ' स यजमानोऽपि ' ब्रूयात् '-  
' मुख्यामार्तिमारिष्यसि,-अन्धो वा बधिरो वा भविष्यसीति ' । एषैव मुख्याऽऽर्तिरित्याह-' एताः ' अन्ध-  
बधिरादयः, ज्वरशिरोव्यथादितात्कालिकीमार्तिमपेक्ष्यैतासां मुख्यत्वम् ॥ १६ ॥

यदि मध्यत इत्यादि । स्पष्टम् ॥ १७ ॥

यद्यन्तत इति ' क्षिप्रे ' अविलम्बितस्वकाले भूमौ प्रतिष्ठारहितो ' दरिद्रः ' सन् ' अमुं लोकम् ' स्वर्गम्  
' एष्यसि ' ' इति ' । अत्र स्वर्गस्य नाशात्मकत्वात् ' अमुं लोकम् ' इत्येतदस्माद्धोकात्प्रच्युतिमात्रे पर्य-  
वस्यति । किमेवमभिधानमात्रेण तथाविधाऽसुखप्राप्तिः सिद्धा स्यादित्याशङ्क्योक्तम्-तथा हैव स्यादिति ।  
उक्तप्रकारः स्यादेवेत्यर्थः । यस्मादेवमवश्यं फलम्, ' तस्मात् ' ' अनुव्याहारीव न स्यात् ' यज्ञस्य निन्दको  
न भवेदिति विधिः । उक्तार्थज्ञं प्रशंसति-न केवलं यष्टैव; अपि तु ' एवंविद् ' अपि स्वदूषकात् स्वयं ' परः '  
उल्लेष्टो ' भवति ' । अथवा-एवं वेदनायां तात्पर्यवान् भवेदिति व्याख्येयम् । तस्मादाज्यभागादीनामाग्नेयत्व-  
करणं प्रशस्तमिति तात्पर्यार्थः ॥ १८ ॥

१-वचं तु ब्रूमः । नेह मुख्यशब्दः प्रधानार्थः । किन्तु मुखे मुखप्रदेशे भवा पीडा मुख्या । यज्ञस्य मुखेऽनुव्याहरणानुव्याहर्तु-  
रपि मुखभागस्थेष्वक्षिफर्णादिष्वेव पीडा जायते-इति तात्पर्यम् ॥

संवत्सरुं ह वै प्रयाजैर्जयञ्जयति । सु ह न्वेवैनं जयति योऽस्य द्वाराणि  
वेद किं हि स तैर्गृहैः कुर्याद्यानन्तरतो नु व्यवविद्याद्यथायथास्य ते  
भुवन्ति तस्य वसन्त एव द्वारं हेमन्तो द्वारं तं वा एतुं संवत्सरुं  
स्वर्गं लोकं प्रपद्यते सर्वं वै संवत्सरः सर्वं वा ऽअक्षय्यमेतेनो हास्याक्ष-  
य्यसुकृतं भवत्यक्षय्यो लोकः ॥ १९ ॥

( स्तु ) तुदाहुः । किन्देवत्यान्याज्यानीति प्राजापत्यानीति ह ब्रूयादुनिरुक्तो  
वै प्रजापतिरुनिरुक्तान्याज्यानि तानि हैतानि यजमानदेवत्यान्येव यजमानो  
ह्येव स्वे यज्ञे प्रजापतिरेतेन ह्युक्त्वा ऽऋत्विजस्तन्वते तं जनयन्ति ॥ २० ॥  
सऽआज्यस्योपस्तीर्य । द्विर्हविषोऽवदायाथोपरिष्ठादाज्यस्याभिघारयति

संवत्सरं ह वै प्रयाजैर्जयन् जयति । स ह न्वेवैनं जयति—योऽस्य द्वाराणि वेद । किं हि स  
तैर्गृहैः कुर्याद्—यानन्तरतो न व्यवविद्याद्—यथा यथास्य ते भवन्ति । तस्य वसन्त एव द्वारम्,  
हेमन्तो द्वारम् । तं वा एतं संवत्सरं स्वर्गं लोकं प्रपद्यते । सर्वं वै संवत्सरः, सर्वं वा अक्षय्यम् ।  
एतेनो हास्याक्षय्यं सुकृतं भवति, अक्षय्यो लोकः ॥ १९ ॥

तदाहुः—‘ किन्देवत्यान्याज्यानि ’ इति । ‘ प्राजापत्यानि ’—इति ह ब्रूयाद् । अनिरुक्तो वै प्रजा-  
पतिः, अनिरुक्तान्याज्यानि । तानि हैतानि यजमानदेवत्यान्येव, यजमानो ह्येव स्वे यज्ञे प्रजापतिः-  
एतेन ह्युक्त्वा ऋत्विजस्तन्वते—तं जनयन्ति ॥ २० ॥

स आज्यस्योपस्तीर्य, द्विर्हविषोऽवदाय, अथोपरिष्ठादाज्यस्याभिघारयति । सैषाज्येन मिश्राहुति-

प्रयाज एव किञ्चिद्वेदितव्यमित्याह—संवत्सरं हेति । ‘ प्रयाजैः ’ साधनैः साध्यं ‘ जयन् ’ संवत्सरं खलु  
‘ जयति ’ जितप्रकारः पूर्वाध्याये “ देवाश्च वा असुराश्च ” इत्यत्र “ ऋतून् संवत्सरं प्राजयन् ” इत्यादिनोक्तः  
( श. १ कां. ५ अ. ३ ब्रा. ३ कं. इत्यत्र ) । ‘ यः ’ ‘ अस्य ’ संवत्सरस्य ‘ द्वाराणि ’ जानाति—‘ सः ’  
खल्वेव ‘ एनं ’ संवत्सरं ‘ जयति ’ नानभिज्ञः । ‘ यान् ’ प्रयाजान् ‘ अन्तरतः ’ मध्यतो ‘ हि ’ ‘ न ’ व्यव-  
जानाति—‘ ते ’ च ‘ यथा ’ येन प्रकारेण ‘ अस्य ’ उपकारका ‘ भवन्ति ’—‘ सः ’ अनुष्ठाता ‘ तैः ’ गृह्य-  
माणैरनुष्ठेयैः प्रयाजैः ‘ किं कुर्यात् ’ किं साधयेत् । ‘ संवत्सरः ’ यदेकैकं तत् क्षयिष्णु, यत् ‘ सर्वं ’ तदपरि-  
च्छेदात् तावदक्षयि । एतत्परिज्ञानेन च ‘ सुकृतं ’ तत्फलभूतं पुण्यलोकश्च—उभावप्यक्षय्यौ भवतः ॥ १९ ॥

अथाज्यद्रव्यं प्राजापत्यत्वेन प्रशंसितुमाह—तदाहुरिति । प्रजापतेः सकलदेवतासमष्ट्यात्मकत्वेनायमसाविति  
निर्वक्तुमशक्यत्वादनिरुक्तत्वम् । अतः ‘ आज्यानि प्राजापत्यानीति ब्रूयात् ’ । आहुतिभेदेन बहुवचनम् । प्रजा-  
पतिशब्दस्यात्र विवक्षितमर्थमाह—तानि हेति । ‘ तानि एतानि ’ प्रयाजादियागसाधनद्रव्याण्याज्यानि ‘ यज-  
मानदेवत्यानि ’ । एवकारेण प्रसिद्धः प्रजापतिरपोद्यते । एतदुपपादयति—यजमानो हीति । इतरेषामपरोऽस्येवे-  
त्याशङ्क्याह—एतेनेति । ऋत्विजां दक्षिणादिदानेन पालनात् प्रजापतित्वम् । ‘ ऋत्विजः ’ तु ‘ एतेन ’ नियुक्ता  
एव यज्ञं ‘ तन्वते ’ स्व-स्वभागं विस्तारयन्ति । तदेवाह—तं जनयन्तीति । ‘ तं ’ यज्ञम् ॥ २० ॥

इदमाज्यं यजमानदेवताकत्वेन प्रशस्तम्, अतस्तेनोपस्तरणाभिघारणादि कर्तव्यमित्याह—स आज्यस्येति ।

तेऽर्चन्तः श्राम्यन्तश्चेरुः । श्रमेण ह स्म वै तुद्देवा जयन्ति युद्देषां जुष्य-  
मासुऽर्षयश्च तेभ्यो देवा वैव प्ररोचयाञ्चक्रुः स्वयं वैव दधिरे प्रेत तुद्देष्यामो  
युतो देवाः स्वर्गं लोकं ॐ समाश्रुवतेति ते किं प्ररोचते किं प्ररोचत ऽडुति  
चेरुःत्पुरोडाशमेव कूर्मं भूत्वा सर्पन्तं ते ह सर्वं ऽएव मेनिरेऽयं वै  
यज्ञ ऽडुति ॥ ३ ॥

ते होचुः । ( २ ) अश्विभ्यां तिष्ठ सरस्वत्यै तिष्ठेन्द्राय तिष्ठेति स ससु-  
र्षैवाग्रये तिष्ठेति ततस्तस्थावग्रये वा ऽअस्थादिति तुमग्नावेव परिगृह्य  
सर्वहुतमजुहवुगुहतिर्हि देवानां तत ऽएभ्यो यज्ञः प्ररोचत तुमसृजन्त  
तुमतन्वत सोऽयं परोऽवरं यज्ञोऽनूच्यते पितैव पुत्राय ब्रह्मचारिणे ॥ ४ ॥

तेऽर्चन्तः श्राम्यन्तश्चेरुः । श्रमेण ह स्म वै तुद्देवा जयन्ति—यद्देषां जयमास—ऋषयश्च । तेभ्यो  
देवा वैव प्ररोचयाञ्चक्रुः, स्वयं वैव दधिरेः प्रेत तुद्देष्यामः—यतो देवाः स्वर्गं लोकं समाश्रुवतेति ।  
ते—‘ किं प्ररोचते किं प्ररोचते ’ इति चेरुः । एत् पुरोडाशमेव कूर्मं भूत्वा सर्पन्तम् । ते ह सर्व  
एव मेनिरे—‘ अयं वै यज्ञः ’ इति ॥ ३ ॥

ते होचुः ‘ अश्विभ्यां तिष्ठ, सरस्वत्यै तिष्ठ, इन्द्राय तिष्ठ ’ इति, स ससर्षैव । ‘ अग्रये तिष्ठ ’  
इति—ततस्तस्थौ । अग्रये वा अस्थाद्—इति तुमग्नावेव परिगृह्य सर्वहुतमजुहवुः । आहुतिर्हि देवा-  
नाम् । तत एभ्यो यज्ञः प्ररोचत, तुमसृजन्त, तुमतन्वत, सोऽयं परोऽवरं यज्ञोऽनूच्यते—पितैव पुत्राय  
ब्रह्मचारिणे ॥ ४ ॥

तेऽर्चन्त इति । तदन्वेषणेन ‘ अर्चन्तः ’ अन्वेष्यं पूजयन्तः, अन्वेषणप्रयासेनात्मानं खेदयन्त इतस्ततः  
संचेरुः । कथमित्याशङ्क्याह—श्रमेणेति । देवा ऋषयश्च पूर्वं जेतुं शक्यमर्थं श्रमेणैव ‘ जयन्ति ’ अतः श्राम्यन्त-  
श्चेरुरित्येतद् युक्तमित्यर्थः । अथ तदन्वेषण एतेषां देवा अपि रुच्युत्पादनमकुर्वन् । तेऽपि स्वयमपि तदर्थं  
मतिं कृत्वा परस्परं यूपं प्रगच्छन्तः यस्मात् स्वर्गं लोकं देवाः प्राप्ताः, ‘ तत् ’ साधनम् ‘ एष्यामः ’  
‘ इति ’ उक्त्वा इदमन्वेषणं कार्यं ‘ किं प्ररोचते किं प्ररोचते ’ किं तव मतम्, किं तव मतम् ‘ इति ’  
ब्रुवाणाः ‘ चेरुः ’ । परिअम्य च ‘ पुरोडाशमेव ’ कूर्मरूपं भूत्वा ‘ सर्पन्तम् ’ ( पुरोडाशम् ) ‘ आ इत् ’  
आ—इत्युपसर्गश्रुतेर्योग्यक्रियाध्याहारः; तमाजगमुरेवेत्यर्थः । ‘ ते सर्वे ’ अपि ‘ अयं ’ कूर्म एवास्माभिरन्वेष्यो  
‘ यज्ञ इति ’ निश्चिताः ॥ ३ ॥

ते होचुरिति । ‘ ते ’ “ हे यज्ञावयव—पुरोडाश ! ‘ त्वम् ’ ‘ अश्विभ्याम् ’ अर्थाय ‘ तिष्ठ ’ स्थितिं  
कुरु—मा पलायिष्ट ” इति ‘ ऊचुः ’ । तथापि ( तथैव ) ‘ सरस्वत्यै ’ तिष्ठ इति ‘ इन्द्राय तिष्ठ ’—इति चानु-  
वन् । तस्मिन् सर्पति सति ‘ अग्रये तिष्ठेति ’ ऊचुः । ‘ ततः ’ स स्थितवान् । अथ ते “ अयं पुरोडाशोऽग्रये

१—‘ क्षय्यजप्यौ शक्यार्थं ’ ( पा. सू. ६. १. ८१ ) इति जय्यशब्दस्य शक्यार्थ एव साधुत्वबोधनात् । २—‘ अतुङ्गमनपूपाकृतिं  
कूर्मस्यैव प्रतिकृतिमश्वशफमात्रं करोति यावन्तं वा मन्यते ’ इति पुरोडाशविषये आपस्तम्बः । आप. श्रौ. सू. १।२५।४।५ ॥  
३—( ) विहान्तर्गतः पाठः क्वचिन्नास्ति ।

स वा ऽएभ्यस्तुपुरोऽदाशयत् । ( द्यु ) बु एभ्यो यज्ञं प्रारोचयत्तस्मात्पु-  
रोदाशः पुरोदाशो ह वै नामैतद्यत्पुरोडाश ऽइति सु ऽएष उभयत्राच्युतऽ  
आग्नेयोऽष्टाकपालः पुरोडाशो भवति ॥ ५ ॥

स नु पौर्णमासुं हविः । ( ना ) नामावास्यमग्नीषोमीय ऽएव पौर्ण-  
मासुं हविः सात्राव्यमामावास्यं यज्ञ ऽएवैष उभयत्रावकल्लतो नेद्यज्ञा-  
दयानीति न्वेव पुरस्तात्पौर्णमासस्य क्रियत ऽएवमामावास्यस्यैतन्न तद्य-  
स्मादत्र क्रियते ॥ ६ ॥

स वा एभ्यस्तत् पुरोऽदाशयत्—य एभ्यो यज्ञं प्रारोचयत्, तस्मात्पुरोदाशः, पुरोदाशो ह वै  
नामैतद्—यत् पुरोडाश इति । स एष उभयत्राच्युत आग्नेयोऽष्टाकपालः पुरोडाशो भवति ॥ ५ ॥  
स न पौर्णमासं हविः, नामावास्यम् । अग्नीषोमीय एव पौर्णमासं हविः, सात्राव्यमामावा-  
स्यम् । यज्ञ एवैष उभयत्रावकल्लतः, 'नेद् यज्ञादयानि' इति न्वेव पुरस्तात् पौर्णमासस्य क्रियते,  
एवमामावास्यस्य । एतन्नु तद्—यस्मादत्र क्रियते ॥ ६ ॥

स्थितः” इति 'त्नम्' अग्न्यर्थमेव 'परिगृह्य' यथा देवतान्तरसम्बन्धराहित्येन सः 'अग्ने' एव 'अस्थात्',  
तथा 'सर्वहुतमजुहवुः' । किमेकस्मै सर्वस्यापि प्रदानमिति तत्राह—आहुतिर्हि देवानामिति । प्रियेति  
शेषः । यतः प्रियस्य वस्तुनोऽसाकल्येन प्रदानमनुचितम्, अतः सर्वहोमो युक्त इत्यर्थः । 'ततः' अग्नेः  
प्रदानात् कारणात् 'एभ्यः' ऋषिभ्यो मनुष्येभ्यः 'प्रारोचत' रुचिमुदपादयत् । 'तम्' 'असृजन्त' उदपादयन्,  
'तम्' एव 'अतन्वत' अङ्गकलापैर्विस्तारितवन्तः । 'सोऽयं' यज्ञः 'परोऽवरम् अनूच्यते' यथा परमावी सन्  
कस्यचिदुपादिष्टः सन्मुखादन्यस्योपदेशानात् अयमेव 'अवरः' पश्चाद्मावी भवति, तथाऽनुक्रमेणोच्यत इत्यर्थः ।  
तदेवाह—पतैव पुत्रायेति । 'ब्रह्मचारिणे' उपनीतस्थैव वेदविद्याधिकारात् ब्रह्मचारिण इत्युक्तम् ॥ ४ ॥

अथ पुरोडाशं नामनिर्वचनद्वारेण स्तौति—स वा इति । यतः 'सः' कूर्मरूपेणाच्छन्नो मनुष्यैर्दृष्टः, 'तत्'  
ततः यागसमये 'पुरः' पूर्वस्मिन् काले यज्ञमुखे 'अदाशयत्' फलमदापयत् । तथा 'यः' पुरोडाशः  
'एभ्यः' मनुष्येभ्योऽयं 'यज्ञं प्रारोचयत्', यस्मात् पुरोऽदाशयत्, 'तस्मात्' सः 'पुरोदाशः' वस्तुतः  
एतन्नाम । 'यत्' सर्वैरिदानीन्तनैः 'पुरोडाश इति' व्यवहियते ।

इत्थमर्थवादेन प्रशस्येदानीं तं विधत्ते—स एष इति । 'सः' देवैराच्छादितः 'एषः' मनुष्यैर्लब्धः 'पुरोडाशः'  
'आग्नेयः' अग्निदेवताकैः । 'सः' 'उभयत्र' दर्शे पौर्णमास्यां च 'अच्युतः' नित्यं कर्तव्यः, 'भवति' ॥ ५ ॥

उभयसाधारण्यमेव स्थापयति—स नेति । पौर्णमास्यां भवं 'पौर्णमासम्' एवं 'आमावास्यम्' उभयात्म-  
कस्यान्यतरत्वाभावात् ते हि प्रतिनियतैकहविषी इति—ते आह—अग्नीषोमीय एवेत्यादिना । उभयत्रापि निय-  
मेनानुतिष्ठतामभिप्रायमाह—यज्ञ एवैष इति । यज्ञसाधनत्वात्, 'एषः' पुरोडाशः 'यज्ञ एव' । स उभय-  
कालोऽपि नियमेन देवैः 'अयानि'—'इति' उभयत्रावकल्लतमतिक्रम्य नैव गच्छानि, यदा अन्यदनु-

१-तत्रेति क्वचित् । २-पा. सू. ३ । २ । ३१ ॥ ८ । २ । ६७ ॥ वा. २० ३६ ॥ २०३८ ॥ य. वा. प्रा. २ । ४३ ॥  
३-“सास्य देवता” “अग्नेर्देव” इति पा० सू० ४ । २ । २४ । ३३ ॥

यद्यु एनमुपधावेत् । (दि) इष्ट्या मा याजयेत्येतयैव याजयेद्युत्कामा वा एतमृषयोऽजुहवुः सु एभ्यः कामः समृद्धयत युत्कामो ह वा एतेन यज्ञेन यजते सोऽस्मै कामः समृद्धयते यस्यै वै कस्यै च देवतायै हविर्गृह्यतेऽग्नौ वै तस्यै जुह्वत्यग्ना उ चेद्धोष्यन्त्स्यात्किमन्यस्यै देवतायां आदिशेत्तस्मादग्नय एव ॥ ७ ॥

(वा) अग्निर्वै सुर्वा देवताः । (ऽ) अग्नौ हि सुर्वाभ्यो देवताभ्यो जुह्वति तद्यथा सुर्वा देवता उपधावेदेवं तत्तस्मादग्नय एव ॥ ८ ॥

यद्यु एनमुपधावेत्— इष्ट्या मा याजय इति—एतयैव याजयेत् । यत्कामा वा एतमृषयोऽजुहवुः—स एभ्यः कामः समृद्धयत । यत्कामो ह वा एतेन यज्ञेन यजते—सोऽस्मै कामः समृद्धयते । यस्यै वै कस्यै च देवतायै हविर्गृह्यते—अग्नौ वै तस्यै जुह्वति । अग्ना उ चेद्धोष्यन् स्यात्—किमन्यस्यै देवताया आदिशेत् । तस्मादग्नय एव ॥ ७ ॥

अग्निर्वै सर्वा देवताः—अग्नौ हि सर्वाभ्यो देवताभ्यो जुह्वति । तद्यथा सर्वा देवता उपधावेद्—एवं तत् । तस्मादग्नय एव ॥ ८ ॥

तिष्ठानि, तदा 'नेत्' परिभयं भवति । "नेत्येष इदित्येतेन सम्प्रयुज्यते परिभये" (निरु. १-३-६) इति हि निर्वचनेन खल्वभिप्रायेण 'पौर्णमासस्य' 'आमावास्यस्य' च यागस्य 'पुरस्तात्' पूर्वकाले 'क्रियते' । 'यस्माद्' दर्शे पौर्णमास्यां च यस्मात्कारणादनुष्ठीयते, 'तत्' तत्कारणम् 'एतन्नु' उभयं निमित्तं खलु ॥ १ ॥  
अस्यैवाग्नेयस्य ऋद्धिफलाथ पृथक्—प्रयोक्तव्यतामाह—यद्यु इति । 'एनम्' अध्वर्युम् । 'एतयैव' । आग्नेयेष्टयैव । यत्कामा वा इति । पुरा 'एतम्' आग्नेयाष्टाकपालपुरोडाशम् 'ऋषयः' यं काममपेक्ष्य 'अजुहवुः' अन्वतिष्ठन्, 'एभ्यः' 'स कामः' समृद्धोऽभूत् । अत इदानीमपि यः 'एतेन यजते' 'अस्मै' अपि 'स कामः' भवत्येव ।

यत्सम्बन्धादष्टाकपालेष्टिरेवंविधसामर्थ्याऽभूत्—तमग्निं बहुधा प्रशंसति—यस्यै वै कस्यै चेत्यादिना । यां काञ्चिद्देवतामुद्दिश्याज्यसोमादि 'हविः' 'गृह्यते' तन् 'अग्नौ' एव 'जुह्वति' नान्यत्र; अतः सर्वं वा सर्वस्य 'अग्नाऽऽ' अग्नावेव 'होष्यन्' यदि भवेत्, तर्हि किमर्थम् 'अन्यस्यै' इन्द्रादिदेवतायै—अमुष्या इदमिति 'आदिशेत्'; 'तस्माद्' अग्नौ होमस्यावश्यकत्वाद् 'अग्नय एव' होमः प्रशस्त इति शेषः ॥ ७ ॥

इतोऽप्यग्नय एव प्रदानं युक्तमित्याह—अग्निर्वा इति । उक्तप्रकारेण अग्नावेव सर्वदेवतार्थहवनात्तदुपधावित्वात् 'सर्वाः' अग्निः 'एव' । 'तत्' तस्मात् सर्वदेवतोपधावनाद् यद्भवति, तदग्नोरुपधावनेनैव स्यात् । 'तस्मादग्नय एव' हविरादेशः प्रशस्तः ॥ ८ ॥

१ समाद्वयति इति पाठो युक्त इति भाति ॥ २—“यज्ञ एव” स उभयकालोऽपि तयोः पूर्वकाले क्रियते” इति क्वचित्पाठः ॥  
३—“अस्या आग्नेयेष्टेः” इति क्वचित्पाठः ।

( वा ) अग्निर्वै देवानामद्धातमाम् । यं वा ऽअद्धातमां मन्येत तमुपधावेत्तस्मादग्नय एव ॥ ९ ॥

( वा ) अग्निर्वै देवानां मृदुहृदयतमः । ( मो ) यं वै मृदुहृदयतमं मन्येत तमुपधावेत्तस्मादग्नय ऽएव ॥ १० ॥

( वा ) अग्निर्वै देवानां नेदिष्ठम् । यं वै नेदिष्ठमुपसर्तुव्यानां मन्येत तमुपधावेत्तस्मादग्नय ऽएव ॥ ११ ॥

स यदीष्टिं कुर्वीत । सप्तदश सामिधेनीरनुब्रूयादुपांशु देवतां यजति तद्दीष्टिरूपं मूर्द्धन्वत्यौ याज्यानुवाक्ये स्यातां वार्त्रघ्नावाज्यभागौ विराजौ संयाज्ये ॥ १२ ॥ १ ॥

इति पञ्चमप्रपाठके प्रथमं ब्राह्मणम् ॥ ( ६ । २ )

अग्निर्वै देवानामद्धातमाम् । यं वा अद्धातमां मन्येत—तमुपधावेत् । तस्मादग्नय एव ॥ ९ ॥

अग्निर्वै देवानां मृदुहृदयतमः । यं वै मृदुहृदयतमं मन्येत—तमुपधावेत् । तस्मादग्नय एव ॥ १० ॥

अग्निर्वै देवानां नेदिष्ठम् । यं वै नेदिष्ठमुपसर्तुव्यानां मन्येत—तमुपधावेत् । तस्मादग्नय एव ॥ ११ ॥

स यदीष्टिं कुर्वीत—सप्तदश सामिधेनीरनुब्रूयाद् । उपांशु देवतां यजति—तद्दीष्टिरूपम् । मूर्द्धन्वत्यौ याज्यानुवाक्ये स्याताम्, वार्त्रघ्नावाज्यभागौ, विराजौ संयाज्ये ॥ १२ ॥

अग्निर्वै देवानामिति । किं यथा लोके यम् ' अद्धातमाम् ' अतिशयेन प्रत्यक्षफलदं मन्येत; ' तम् ' एव ' उपधावेत् ', एवमग्नेः प्रत्यक्षदेवत्वात् ' अग्नय एव ' ॥ ९ ॥

तथा—इतरदेवताभ्योऽग्नेरेव शीघ्रं प्रसादाय मृदुहृदयत्वात् प्रत्यक्षदेवत्वेन समीप एव सेव्यत्वाच्चाग्नय एव होमो युक्त इत्याह—अग्निर्वै देवानां मृदुहृदयतम इति । अग्निर्वै देवानां नेदिष्ठमिति च ॥ १० ॥ ११ ॥

अथ पृथक्प्रयोक्तव्याया आग्नेयेष्टैर्वैशेषिकमङ्गजातमाह—स यदीत्यादिना । ' यद्दि ' ' इष्टि ' दर्शपूर्णमासात् पृथगेव ' कुर्वीत, ' सः ' ' सामिधेनीः ' ' सप्तदश ' ' अनुब्रूयात् ' ; तथा प्रधानदेवता उपांशु यजेत । ' तद् ' उपांशुत्वं काम्येष्टिरूपं खलु; उपांशु काम्या इष्टयः क्रियन्त इति । एवं ' मूर्द्धन्वत्यौ ' " अग्निर्मूर्द्धा, भुवो यज्ञस्य ( य. सं. १३-१४, १९ ) " इत्येते मूर्द्धशब्दवत्यौ प्रधानस्य याज्ये त्विष्टकृद्याज्यापुरोनुवाक्ये, ' विराजौ ' विराट्छन्दस्के " प्रेद्धो अग्न, इमो अग्ने ( य. सं. १७, ७६ ) " इत्येते भवतः ॥ १२ ॥ १ ॥ [ ६. २ ]

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

प्रथमकाण्डे षष्ठाध्याये द्वितीयं ब्राह्मणम् ॥

१-अद्धा इत्यन्यत्र सत्त्वनामसु निघण्टोः पठितम् । निघ. ३।१०।४। इहोत्तरत्रापि बहुत्र २।३।१२५॥३।१। ४।११ ॥ इति ॥

२-अत्र सामिधेन्याः सप्तदशत्वाख्यानं मतान्तराभिप्रायेणोक्तम्, वस्तुतस्तु पञ्चदशैव सामिधेनीरनुब्रूयादिति सिद्धान्तः । " सो एषा मीमसि न त्वेवैता अनूच्यन्ते " ( स. प १। ३।५।१२ ) इति वाक्यशेषेण सप्तदशसंख्याया एकविंशतिसंख्यावाच्यत्वात् प्रत्याख्यातत्वात् । ३-पुरस्तात् ( ३।५।१० ) इत्यत्र द्रष्टव्यम् । ४-" वयस्या जुमूर्धामुत्पु " इति पा. सू. ४।४।१२७। ५-संयाज्यशब्दार्थस्त्वैतरेषां ब्राह्मणभाष्ये ( १.१.५. ) " त्विष्टकृत्सम्बन्धिन्यौ याज्यानुवाक्ये इत्यर्थः " इत्येवं माधवेन निरूपितम् ।



त्वष्टुर्ह वै पुत्रः । (स्त्रि) त्रिशीर्षा षडक्ष ऽआस तस्य त्रीण्येव मुखान्यासुस्त-  
द्यदेव ऽ रूप ऽआस तस्माद्विश्वरूपो नाम ॥ १ ॥

तस्य सोमपानमेवैकं मुखमास । सुरापाणमेकमन्यस्मा ऽअशनायैकं  
तमिन्द्रो दिद्वेष तस्य तानि शीर्षाणि प्रचिच्छेद ॥ २ ॥

स यत्सोमपानमास । ततः कपिञ्जलः समभवत्तस्मात्सु बभ्रुकु ऽइव बभ्रु-  
रिव हि सोमो राजा ॥ ३ ॥

( ऽथ ) अथ यत्सुरापाणमास । ततः कलविङ्कः समभवत्तस्मात्सोऽभि-  
माद्यत्कु ऽइव वदत्यभिमाद्यन्निव हि सुरां पीत्वा वदति ॥ ४ ॥

त्वष्टुर्ह वै पुत्रस्त्रिशीर्षा षडक्ष आस । तस्य त्रीण्येव मुखान्यासुः । तद्यदेवंरूप आस—तस्माद्  
विश्वरूपो नाम ॥ १ ॥

तस्य सोमपानमेवैकं मुखमास, सुरापाणमेकम्, अन्यस्मा अशनायैकम् । तमिन्द्रो दिद्वेष—तस्य  
तानि शीर्षाणि प्रचिच्छेद ॥ २ ॥

स यत्सोमपानमास—ततः कपिञ्जलः समभवत् । तस्मात् स बभ्रुक इव । बभ्रुरिव हि सोमो राजा ॥ ३ ॥

अथ यत् सुरापाणमास—ततः कलविङ्कः समभवत् । तस्मात् सोऽभिमाद्यत्कु इव वदति—अभि-  
माद्यन्निव हि सुरां पीत्वा वदति ॥ ४ ॥

अग्नीषोमीयमेकादशकपालं विधातुमाख्याधिकामाह—त्वष्टुर्ह वै पुत्र इति । पुरा किल ' त्वष्टुः ' शिरस्त्रयेण  
युक्तः कश्चित् ' पुत्रः ' बभूव । यतोऽयमुक्तरात्या बहुरूपः, अतः सः ' विश्वरूपः ' इत्यन्वर्थनामा अभूत् ॥ १ ॥  
तस्येति । ' तस्य ' शिरस्त्रयगतेषु मुखत्रयेषु मध्ये ' एकं मुखं ' ' सोमपानं ' सोमः पीयतेऽनेनेति करणे  
त्युद्, ( पा. सू. ३ । ३ । ११७ ) सोमपानायाभूत् । अन्यन्मुखं ' सुरापाणं ' सुरापानसाधनम् । ' वा भाव-  
करणयोः ' ( पा. सू. ८-४-१० ) इति णत्वम् । ' अन्यस्मै ' पानव्यतिरिक्ताय ' अशनाय ' भोजनाय ' एकं  
मुखमासीत् ' ' तं ' विश्वरूपं दृष्ट्वा ' इन्द्रः ' ' दिद्वेष ' द्वेषमकरोत् । द्वेषकारणं तैत्तिरीयके समाम्नातम् " स  
प्रत्यक्षं देवेभ्यो भागमवदत् । परोक्षमसुरेभ्यः " ( तै. सं. २. ९. १. १. ) इति । स क्रुद्ध इन्द्रः—' तानि '   
त्रीण्यपि शिरांसि प्रचिच्छेद ॥ २ ॥

स यत्सोमपान इति । तेषु त्रिषु मुखेषु मध्ये ' यत् ' सोमपानाय मुखं ' ततः ' ' कपिञ्जलः ' पक्षी  
' समभवत् ' " कपिञ्जलः कपिरिव जीर्णः, कपिरिव जवते, ईषत्पिङ्गलो वा " ( नि. ३, ४, १ ) इति  
यास्कः । उक्तार्थविश्वासाय पक्षिणः सोमस्य च साम्यमाह—तस्मात् स बभ्रुक इवेति ॥ ३ ॥

अथ यत् सुरापाणमिति । तथा कलविङ्कोऽपि शब्दयति, अतः—ततस्तदुत्पत्तिर्युक्ता ॥ ४ ॥

१—एतदारभ्याष्टमकण्डिकास्य ' न दुद्राव ' इत्यन्तं ग्रन्थजातं पुनः पञ्चमे कण्डेऽपि श्रुतं ५ । १ । ४ । २ । ८ ॥  
२—अस्य निर्वचनम् ' त्वष्टा तूर्णमनुत इति नैरुक्ताः, त्विषेर्वा स्याद् दीप्तिकर्मणः, त्वक्षतेर्वा स्यात् करोतिकर्मणः ' इति यास्केना-  
भिहितम्—( निरु. ८-२-१० ) अन्यदप्येतदितिहासविषये तत्रतत्रोक्तं निरुक्ते । ३—त्रिशिरोवर्णनं कृतं सायणाचार्येण ऋ. सं.  
१ मं. २ अ. १ सूक्तारम्भे । विशेषतस्तु ' त्रिशीर्षाणं ' ०-० त्रितोगाः ' इत्यादौ द्रष्टव्यम् । ऋ. सं. १० । ८ । ८ । १९ । ६ ॥  
४—" अथ लुप्तोपमान्यर्षोपमानीत्याचक्षते " इत्यधिकारे द्रष्टव्यम् । तत्र " कमनीयं शब्दं पिञ्जयतीति वा " इति च तच्छेषः ॥

( त्यु ) अथ यदन्यस्मा ऽअशनायास । ततस्तित्तिरिः समभवत्तस्मात्सु विश्वरूपतम ऽइव सन्त्येव घृतस्तोका ऽइव त्वन्मधुस्तोका ऽइव त्वत्प-  
र्णेष्व्वाश्रुतिता ऽएव ॐ रूपमिव हि स तेनाशनमावयत् ॥ ५ ॥

( त्स ) स त्वष्टा चुक्रोध । कुविन्मे पुत्रमवधीदिति सोऽपेन्द्रमेव सोममाजहे  
स यथायं सोमः प्रसुत ऽएवमुपेन्द्र ऽएवासु ॥ ६ ॥

( से ) इन्द्रो ह वा ईक्षाञ्चक्रे । ( क्रऽ ) इदं वै मा सोमादन्तर्यन्तीति स  
यथा बलीयानबलीयसऽएवमुनुपहूत ऽएव यो द्रोणकलशे शुक्र ऽआस तं  
भक्षयाञ्चकार सु हैनं जिहिंसु सोऽस्य विष्वङ्केषु प्राणेभ्यो दुद्राव मुखाङ्कै-

अथ यदन्यस्मा अशनायास-ततस्तित्तिरिः समभवत् । तस्मात्स विश्वरूपतम इव । सन्त्येव घृत-  
स्तोका इव त्वत्, मधुस्तोका इव त्वत् पर्णेष्व्वाश्रुतिताः । एवंरूपमिव हि स तेनाशनमावयत् ॥ ५ ॥

स त्वष्टा चुक्रोध- ' कुविन्मे पुत्रमवधीद् ' -इति । सोऽपेन्द्रमेव सोममाजहे । स यथायं सोमः  
प्रसुत, एवमुपेन्द्र एवासु ॥ ६ ॥

इन्द्रो ह वा ईक्षाञ्चक्रे- ' इदं वै मा सोमादन्तर्यन्ति ' इति । स यथा बलीयानबलीयसः-एव-  
मुनुपहूत एव-यो द्रोणकलशे शुक्र आस-तं भक्षयाञ्चकार । स हैनं जिहिंस । सोऽस्य विष्वङ्केषु

अथ यदन्यस्मा । इति ' अथ ' पानात् ' अन्यस्मा ' ' अशनाय ' यन्मुखम् ततस्तित्तिरिः ' । यतो  
बहुरूपादन्नभक्षकान्मुखात् सम्बभूव; अतः सोऽत्यन्तं बहुरूपवान् दृश्यते । कथं तस्य तथात्वमिति तद्दर्शयति-  
सन्त्येवेति । त्वच्छब्दस्त्वशब्दसमैानार्थः सर्वनामसु विकल्पेन पठितः, ' त्वत् ' एकस्मिन्नङ्गे ' घृतस्तोका इव '   
घृतविन्दवः परिदृश्यन्ते । तथा ' त्वत् ' एकत्राङ्गे मधोर्विन्दव इव । एतदपि कुत इत्यत आह- ' पर्णेषु '   
चटकपक्षेषु ' आश्रुतिता ' आक्षरं प्राप्ताः, बहुरूपाणि दृश्यन्ते । कार्यगतं वैरूप्यं तत्कारणेऽपि संभावयति-  
' एवंरूपमिव ' घृतस्तोकादिरूपमिव खलु ' सः ' - ' तेन ' मुखेन ' अशनं ' ' जट्टरम् ' ' आवयत् ' अवेति-  
रत्र गत्यर्थः ( धा. पा. म्वा. प. ६०० ) अगमयत् ॥ ५ ॥

स त्वष्टेति । एवं पुत्रशिरस्सु छिन्नेषु ' स त्वष्टा ' असाविन्द्रो ' मे ' ' पुत्रं ' ' कुवित् ' बहुप्रकारम्  
' अवधीत् ' - ' इति ' क्रुद्धो भूत्वा ' अपेन्द्रमेव ' इन्द्रेण विरहितमेव ' सोममाजहे ' । ' सः ' च ' सोमः '   
' यथा ' अपेन्द्रः ' प्रसुतः ' ' एवं ' प्रदानेऽपि ' अपेन्द्र एव ' अभूत् ॥ ६ ॥

इन्द्रो ह वा इति । स च ' इन्द्रः ' ' इदम् ' एव सर्वेऽपि ' मा ' ' सोमात् ' व्यवहितं कुर्वत ' इति '   
विचार्य- ' यथा ' प्रबलो दुर्बलस्य धनमननुज्ञात् एवापहरति, - ' एवम् ' ' अनुपहूत एव ' द्रोणकलशे शोधितं

१- ' तित्तिरिस्तृणात् ' ' बिलमात्रचित्र इति वा ' इति निरुक्तम् ( ३. ४. १. ) २- एवंविधेषु पदेषु प्रथमं मत्वर्थयिम प्रत्ययेन  
भाष्यम् । ततः समासः । अतएव " न कर्मधारयान्मत्वर्थयो बहुव्रीहिश्वेतदर्थप्रतिपत्तिकरः " इति नाम्न विरुध्यते । ३- अन्यार्थ  
इति यावत् । ४- केषाञ्चिन्मतेऽकारान्तावेव द्वावपि त्वशब्दौ, केषाञ्चित्तु तान्तोऽपीति विकल्पार्थः । ग. पा. १।१।१ ( १।१।  
२७ सू. ) इति ॥ ५- अयतिरत्रेति क्वचित्पाठः । ६- ' इमेऽपि च सर्वेऽपि मां सोमाद् व्यवहितं कुर्वन्तीति विचार्य ' इति क. पा. ।  
७- द्रोणकलशां हुममयः कलशाकारो वैकृतः सोमरसप्राविशेषः । अस्योपर्येव धाराप्रहागृह्यन्ते । का.श्री.सू. ८।७।५ प्रष्टव्यम् ।

वास्य नु दुद्रावाथ सुर्वेभ्योऽन्येभ्यः प्राणेभ्योऽद्रवत्तददुः सौत्रामणीतीष्टि-  
स्तुस्यां तद्व्याख्यायते यथैनं देवा ऽअभिषज्यन् ॥ ७ ॥

( न्त )स त्वष्टा चुक्रोध । कुविन्मेऽनुपहूतः सोममुबभक्षदिति सु स्वयमेव  
यज्ञवेशसं चक्रे स यो द्रोणकलशे शुक्रः परिशिष्ट ऽआस तं प्रवर्तयाश्चका-  
रेन्द्रशत्रुर्वर्द्धस्वेति सोऽग्निमेव प्राप्य सम्बभूवान्तरैव सम्बभूवेत्यु हैक  
ऽआहुः सोऽग्नीषोमावेवाभिसम्बभूव सुर्वा विद्याः सुर्व यशः सुर्वमन्ना-  
द्यत्सुर्वात् श्रीम् ॥ ८ ॥

प्राणेभ्यो दुद्राव, मुखाद्धैवास्य न दुद्राव—अथ सर्वेभ्योऽन्येभ्यः प्राणेभ्योऽद्रवत् । तददुः ' सौत्रा-  
मणी ' इतीष्टिः, तस्यां तद् व्याख्यायते—यथैनं देवा अभिषज्यन् ॥ ७ ॥

स त्वष्टा चुक्रोध—' कुविन् मेऽनुपहूतः सोममुबभक्षद् ' इति । स स्वयमेव यज्ञवेशसं चक्रे ।  
स—यो द्रोणकलशे शुक्रः परिशिष्ट आस—तं प्रवर्तयाश्चकार—' इन्द्रशत्रुर्वर्द्धस्व ' इति । सोऽग्निमेव  
प्राप्य संबभूव । अन्तरैव संबभूवेत्यु हैक आहुः । सोऽग्नीषोमावेवाभिसंबभूव—सर्वा विद्याः, सर्व यशः,  
सर्वमन्नाद्यम्, सर्वा श्रीम् ॥ ८ ॥

सोममभक्षयत् । ' सः ' च भक्षितः सोमः सात्म्यमप्राप्नुवन् तमेव ' जिहिश्स ' हिंसितवान्—पीडामकरोत् ।  
ततः सर्वतो नासाद्यमुख्यप्राणेभ्यो मुखव्यतिरिक्तेभ्यश्च्युतोऽभूत् । अथ कर्कन्ध्वादिपदार्थरूपेण सृतेभ्यस्तेभ्यः  
सकाशात् ' सौत्रामणी ' सुत्राम्णः संबन्धिनी इष्टिः ' निष्पन्ना । सोमे सृते येन प्रकारेण तमिन्द्रं सृतसोमं  
' देवाः ' विचिकित्सितवन्तः ' तत् ' सर्वं सौत्रामर्णाप्रकरणे विस्पष्टमाम्नायते ॥ ७ ॥

स त्वष्टेति । अथ ' सः त्वष्टा ' मम ' सोमम् ' अतिप्रसूतमनाकारितमेवापिबदिति क्रुद्धः सन् ' स्वयमेव'  
नष्टस्य यज्ञस्य ' यज्ञवेशसं ' यज्ञहिंसापरिहारं कृतवान् । कथं ? ' यो द्रोणकलशे ' शुक्रः ' सोमः ' परिशिष्टः'  
आसीत्, ' तम् '—आदाय प्रवर्तयामास—' इन्द्रशत्रुर्वर्द्धस्व—' इत्युच्यते हुतवान् । ' सः ' च हुतः सोमः—  
आग्निप्राप्तिसमकाल एव पुरुषरूपेण ' सम्बभूव ' केचित् प्रवर्तनसामर्थ्यादिग्निमस्पृशन्नेव मध्ये ' संबभूव ' इति  
' आहुः ' ' सः ' च संबवन् ' अग्नीषोमावेव ' अभिव्याप्नुवन् भक्षयन् संबभूव । न केवलं जगत्कारणभूतौ  
तावेव किन्तु लोके याः ' विद्याः ' यद् ' यशः ' यद् अदनीयमन्नम्, या च ' श्रीः ' तानि सर्वाण्यभिलक्ष्य  
भक्षयन् ' सम्बभूव ' ॥ ८ ॥

१—'ते देवा अब्रुवन् सुत्रातं बतैनमत्रासतामिति तस्मात्सौत्रामर्णां नाम' इति ( ५। ५। ४। १२ ) नाम निर्बचनम् । " सुत्रा  
तंबतैनं पाप्मनोऽत्रास्मर्हति " इत्यादिचोपरिष्ठादिहेतव । ( ५। ५। ४। १२ ॥ १२। ७। १। १४ ॥ ) ॥ २—इहोत्तर भागे  
दृष्टव्यं । उत्तरभागेहि अष्टाध्यायिसौत्रामण्यन्वमेवाह्यं काण्डत्रयं चतुर्थेऽनुबृहदारण्यं ब्रह्मप्रतिपादकमिति ॥ ३—' अभिप्रसूतमनाकारितं  
स्यवापिबद् ' इति क. पा. ।

( ११ ) स यद्वर्तमानः समभवत् । ( जु ) तुस्माद्दृत्रोऽथ यदपात्समभव-  
तुस्मादहिस्तं दनुश्च दनायूश्च मातेव च पितेव च परिजगृहतुस्तुस्मादानव  
ऽइत्याहुः ॥ ९ ॥

( १२ ) अथ यदब्रवीदिन्द्रशत्रुर्वर्धस्वेति । तुस्मादुहैनमिन्द्र ऽएव जघा-  
नाथ यद्ध शश्वदवक्ष्यदिन्द्रस्य शत्रुर्वर्धस्वेति शश्वदु ह सु ऽएवेन्द्रमह-  
निष्यत् ॥ १० ॥

( १३ ) अथ यदब्रवीद्वर्धस्वेति । तुस्मादु ह स्मेषुमात्रमेव तिर्यङ् वुर्धत्  
ऽइषुमात्रं प्राङ्क्सोऽवैवावर ११ समुद्रं दधावुव पूर्व ११ स यावत्स ऽआस  
सहैव तावदन्नाद ऽआस ॥ ११ ॥

स यद् वर्तमानः समभवत्—तस्माद् वृत्रः, अथ यदपात् समभवत्—तस्मादहिः । तं दनुश्च दना-  
यूश्च मातेव च पितेव च परिजगृहतुः—तस्माद् ‘ दानव ’ इत्याहुः ॥ ९ ॥

अथ यदब्रवीद् ‘ इन्द्रशत्रुर्वर्धस्व ’ इति—तस्मादु हैनमिन्द्र एव जघान, अथ यद्ध शश्वदवक्ष्यद्  
‘ इन्द्रस्य—शत्रुर्वर्धस्व ’ इति—शश्वदु ह स एवेन्द्रमहनिष्यत् ॥ १० ॥

अथ यदब्रवीद् ‘ वर्धस्व ’ इति—तस्मादु ह स्मेषुमात्रमेव तिर्यङ् वर्धते, इषुमात्रं प्राङ् । सो-  
ऽवैवावरं समुद्रं दधौ, अव पूर्वम् । स यावत् स आस, सहैव तावदन्नाद आस ॥ ११ ॥

स यद् वर्तमान इति । तथा ‘ सः ’ सम्भवन् ‘ वर्तमानः सर्वं व्याप्नुवन्नेव यतः ‘समभवत्’ ‘तस्मात्’  
तस्य नाम—सर्वं व्याप्य वर्तत इति व्युत्पत्त्या ‘ वृत्रः ’ ‘ इति ’ संपन्नम् । तथा यस्माद् ‘ अपात् ’ अपादः  
सन् सम्भूतः—‘ तस्मात् ’ अतः सर्पणसाम्याद् ‘ अहिः ’ इत्यपि तन्नामार्सात् । ‘ तं ’ ‘ दनुश्च  
दनायूश्च ’ मातृ-पितृ-स्थानीयौ भूत्वा रक्षणाय ‘ परिजगृहतुः ’ यस्मात्ताभ्यां परिजगृहतुः ‘ तस्मादानव  
इत्याहुः ’ सर्वे जनाः ॥ ९ ॥

अथ यदब्रवीदिति । तथा स त्वष्टा प्रहप्रचारसमये ( इन्द्रशत्रुरिति पूर्वपदोदात्ततया— ) इन्द्रः शत्रु-  
र्यस्येति बहुव्रीहिसमासं कृत्वा ( “ बहुव्रीहौ प्रकृत्या पूर्वपदम् ” इति पा. सू. ६।२।१। ) मन्त्रं प्रयुक्तवान्, अतः  
सम्, ‘ इन्द्रो जघान ’ । यद्यसौ—अन्तोदात्ततया—तत्पुरुषसमासेन वा ‘ इन्द्रस्य शत्रुः ’—इति व्यस्तनिर्देशेन  
वा ब्रूयात्, तदा निश्चितमेव ‘ स इन्द्रं ’ हन्यात् ॥ १० ॥

अथ यदिति । तथा वर्धस्वेति प्रयोगसामर्थ्यात् । ‘ सः ’ वृत्रः ‘ इषुमात्रम्—इषुमात्रम् ’ धनुषः सका-

१—‘ वृत्रो वृणातेर्वा, वर्ततेर्वा, वर्धतेर्वा, यदवृणोत्तद्वृत्रस्य वृत्रत्वमिति विज्ञायते यदवर्तत तद्वृत्रस्य वृत्रत्वमिति विज्ञायते,  
यदवर्धत तद्वृत्रस्य वृत्रत्वमिति विज्ञायते ” इति निरुक्ते ( २।५।३। ) इति ॥ २—“ अहिरयनात् ” एत्यन्तरिक्षे । अथमर्षा-  
तरोऽहिरेतस्मादेव । निर्हसितोपसर्ग आहन्तीति ” इति निरु. २।५।३ ॥ ३—“ इन्द्रशत्रुः । इन्द्रोऽस्य शमयिता वा शातयिता  
वा तस्मादिन्द्रशत्रुः ” इति निरु. २।५।२ ॥ ४—“ अन्तोऽन्त्याः ” “ समासस्य ” इति पा. सू. ६।१।२२०—२२३ ॥  
५—“ इन्द्रस्य शातयिता इन्द्रशत्रुरिति विवक्षायां तत्पुरुषसमासस्यान्तोदात्तत्वेन भवितव्यम् । आयुदात्तस्त्वयं शब्दः प्रयुक्तः । स च  
बहुव्रीहितां व्युत्पत्तिः । बहुव्रीहौ प्रकृत्या पूर्वपदमिति पूर्वपदायुदात्तत्वविधानात् । सति बहुव्रीहौ इन्द्रः शातयिता यस्येत्यर्थो भवति ।  
सोऽयं मन्त्रगतः स्वरपरावः । इति तै. सं. २।४।१२ । सा. भा. । अतएवाह पस्पशायां “ दुष्टः शब्दः स्वरतो वर्णतो वा  
‘ मिथ्याप्रयुक्तो न तमर्थमाह । स वाग्यञ्जो वज्रमानं हिनरति यथेन्द्रशत्रुःस्वरतोऽपराधात् ” इति. पा. म. भा. १।१।१ आ.।

तस्मै ह स्म पूर्वाह्ने देवाः । ( ५ ) अशनमभिहरन्ति मध्यन्दिने मनुष्या  
ऽअपराह्णे पितरः ॥ १२ ॥

स वा ऽइन्द्रस्तुथैव नुत्तश्चरन् । ( ब्र ) अग्नीषोमा ऽउपमन्त्रयाञ्चक्रेऽग्नी-  
षोमौ युवं वै मम स्थो युवयोरहमस्मि नु युवयोरेष किञ्चन कुं म ऽइमं  
दस्युं वर्द्धयथ ऽउप मा वर्तेथामिति ॥ १३ ॥

तौ होचतुः । किमावयोस्ततः स्यादिति ताभ्यामेतमग्नीषोमीयमेका-  
दशकपालं पुरोडाशं निरवपत्तस्मादग्नीषोमीय ऽएकादशकपालः पुरोडाशो  
भवति ॥ १४ ॥

तस्मै ह स्म पूर्वाह्ने देवा अशनमभिहरन्ति, मध्यन्दिने मनुष्याः, अपराह्णे पितरः ॥ १२ ॥

स वा इन्द्रस्तुथैव नुत्तश्चरन् अग्नीषोमावुपमन्त्रयाञ्चक्रे—“अग्नीषोमौ ! युवं वै मम स्थो, युवयोरहमस्मि  
न युवयोरेष किञ्चन, कुं म इमं दस्युं वर्द्धयथ । उप मावर्तेथाम् ” इति ॥ १३ ॥

तौ होचतुः—“ किमावयोस्ततः स्याद् ” इति । ताभ्यामेतमग्नीषोमीयमेकादशकपालं पुरोडाशं  
निरवपत् । तस्मादग्नीषोमीय एकादशकपालः पुरोडाशो भवति ॥ १४ ॥

शाद् बलात्प्रमुक्तेषुर्यावद् दूरं गच्छति तावन्मात्रं प्रतिक्षणं ‘तिर्यङ्’ उभयपार्श्वतः ‘वर्ते’ । ‘प्राङ्’ हि ‘इषु-  
मात्रम्’ अवर्द्धत । एतन् पश्चाद्वृद्धेर्युपलक्षणम् । ‘अवरं’ ‘पूर्वं’ च ‘समुद्रं’ तथा प्राक्पश्चात्समुद्रावपि  
‘अवदधौ’ शरीरवृद्धया—अवाक् चकारेत्यर्थः । यावद्यावत् प्रवृद्ध आस, तावत्तावत् प्रवृद्धोऽन्न-  
भक्षक एवाभूत् ॥ ११ ॥

तस्मै ह स्मेति । एवं ब्रह्मशिने ‘तस्मै’ ‘देवाः’ ‘मनुष्याः’ ‘पितरश्च’ पूर्वमव्यन्दिनापराह्णेषु क्रमेण  
सर्वतः ‘अशनम्’ प्रयच्छन्ति ॥ १२ ॥

स वा इन्द्र इति । इन्द्रस्तु वृत्रशरीरवृद्धिक्रमानुसारेणैवेषदीषत्प्रणुन्नो दूरं एव ‘चरन्’ ओदनमसह-  
मानो वृत्रमनुगतौ ‘अग्नीषोमौ’ इच्छन्नुपमन्त्रयामास । कथं ? हे ‘अग्नीषोमौ !’ युवां ‘मम’ स्वं भवथः,  
युवयोरहं स्वं भवामि । यथाऽहं युवयोस्तथा ‘एषः’ वृत्रो ‘न किञ्चन’ किमपि न भवति । अतः ‘कम्’  
कीदृङ्महत्त्वोपेतं ‘दस्युं’ ‘वर्द्धयथ’ ? अतोऽमुं परित्यज्य मां प्रति ‘उपावर्तेथाम्’ । ‘इति’— शब्दः  
उपमन्त्रणप्रकारसमाप्त्यर्थः ॥ १३ ॥

तौ होचतुरिति । अथ ‘तौ’ इन्द्रम् ‘ऊचतुः—’ ततः’ वृत्रवदननिर्गमनात् ‘आवयोः’ ‘किं’  
फलं लब्धं ‘स्यात्’ ? ‘इति’ । स एवमुक्तः ‘ताभ्याम्’ ‘एतम्’ इदानीं विधीयमानम् ‘एकादशकपालं  
पुरोडाशम्’ अग्नीषोमदेवताकं कृत्वा निरुत् ( क्त ) वान्,—तयोरिदमिति कल्पितवानित्यर्थः ।

इदानीं तं वागं विधत्ते—तस्मादिति । अग्नीषोमौ देवते यस्य सः ‘अग्नीषोमीयः’, एकादशसु कपालेषु  
संस्कृतः पुरोडाशः ‘एकादशकपालः’ स भवेत्, पौर्णमास्यां कर्त्तव्यः ॥ १४ ॥

१—तैत्तिरीयसंहितायामत्रैव प्रजापतेर्वज्रलाभादिकमप्यान्नातम् ( २. ५. २ ) । २—“ साऽस्य देवता ” ( ४. २. २४ )  
इत्यधिकारे थावापृथिवीशुनासीरमस्त्वदग्नीषोमवास्तोष्पतिरुद्दमेथाच्छ च ” इति पा. सू. ४. २. ३२ । “ देवताद्वन्द्वे च ” पा.  
सू. ६. ३. २६ । इति “ अमेःस्तुस्तोमसोमोः ( ८. २. ८२ ) इति ॥ ३—“ संस्कृतं भक्षाः ” इति पा. सू. ४. २. १६ ॥

तावेनमुपाववृततुः । ( स्ता ) तावुनु सर्वे देवाः प्रेयुः सुर्वा विद्याः सुर्वे यशः सुर्वमन्नाद्य १५ सुर्वा श्रीस्तेनेन्द्रे एतदभवद्दुदिदमिन्द्र एष उ पौर्णमासस्य बन्धुः स यो हैवं विद्वान्पौर्णमासेन यजत एता १५ हैवं श्रियं गच्छत्येवं यशो भवत्येवमन्नादो भवति ॥ १५ ॥

तद्वेव खलु हतो वृत्रः । स यथा दृतिर्निष्पीत एव १५ संवलीनः शिश्ये यथा निर्धूतसक्तुर्भस्त्रैव १५ संवलीनः शिश्ये तमिन्द्रोऽभ्यादुद्राव हनिष्यन् ॥ १६ ॥  
( न्तसु ) सु होवाच । मा नु मे प्रहार्षीस्त्वं वै तदेतर्ह्यसि यदहं व्येव मा

तावेनमुपाववृततुः, तावुनु सर्वे देवाः प्रेयुः सर्वा विद्याः, सर्वे यशः, सर्वमन्नाद्यम्, सर्वा श्रीः । तेनेन्द्रे एतदभवद्-यदिदमिन्द्रः । एष उ पौर्णमासस्य बन्धुः । स यो हैवं विद्वान् पौर्णमासेन यजते-एतां हैवं श्रियं गच्छति, एवं यशो भवति, एवमन्नादो भवति ॥ १५ ॥

तद्वेव खलु हतो वृत्रः, स यथा दृतिर्निष्पीतः, एवं संवलीनः शिश्ये । यथा निर्धूतसक्तुर्भस्त्रा-एवं संवलीनः शिश्ये । तमिन्द्रोऽभ्यादुद्राव हनिष्यन् ॥ १६ ॥

स होवाच-“ मा नु मे प्रहार्षीः, त्वं वै तदेतर्ह्यसि-यदहम्; व्येव मा कुरु, मामुया भूवम् ”

तावेनमिति । अथ ‘ तौ ’ ‘ एनम् ’ इन्द्रं प्रत्युपावृत्तावभूताम् । ‘ तावुनु ’ ‘ सर्वे ’ अपि वृत्रमुखान्त-गताः ‘ देवाः ’ ‘ प्रेयुः ’ निरीयुः । तथा वृत्रेण भक्षिता विद्यायशोऽन्नश्रियः ‘ सर्वाः ’ अर्पिन्द्रं प्रति निर्गताः । ‘ यत् ’ ‘ इदम् ’ इदानीं परिदृश्यमानप्रकारमिन्द्रस्य सर्वाधिपत्यमस्ति, तत् ‘ तेन ’ अग्नीषोमीयै-कादशकपालयोगेन ‘ इष्टु ’ ‘ अभवत् ’ । उक्तमर्थं निगमयति-एष उ इति । ‘ एष ’ एव “ त्वष्टुर्ह वै-” इत्याद्युपक्रम्य “ तेनेन्द्रे एतदभवत् ”-इत्यन्तेनोक्त एव ‘ पौर्णमासस्य ’ पौर्णमास्यामसाधारण्येनानुष्ठेयस्य हविषो ‘ बन्धुः ’ बन्धकोऽर्थनियामकः । एतदेव ब्राह्मणमित्यर्थः । विहितमर्थमनूद्य प्रशंसति-यो हैवं विद्वानिति । अत्र यद्यपि पौर्णमासीशब्देन कालवाचिना तत्कालक्रियमाणं सर्वं कर्म्मश्रयर्णायम् । तथा-प्याग्नेयाष्टकपालस्य साधारण्याद्, वाक्यशेषे श्रीप्रभृतेरेव फलत्वेन श्रवणाच्चाग्नीषोमीय एकादशकपाल एव परि-गृह्यते । ‘ यः ’ यजमानः ‘ एवम् ’ उक्तमर्थं ‘ विद्वान् जानन्, ‘ पौर्णमासेन, ‘ पौर्णमास्यां क्रियमाणेनाग्नीषोमीयेन ‘ यजते ’ अनुतिष्ठति ‘ सः ’ ‘ एताम् ’ इन्द्रेणानुभूतां ‘ श्रियम् ’ तथाविधं यशोऽन्नं च प्राप्नोति ॥ १५ ॥

तद्वेव खल्विति । अथ तदानीमग्नीषोमादिनिर्गमनानन्तरमेव ‘ वृत्रो ’ ‘ हतः ’, निष्पीतो दृतिरिव चर्म-निर्मितपात्रमिव, सः यथा ‘ संवलीनः ’ सङ्कुचितकुक्षिरिति, एवं संवलीनो भूमावशयिष्ठ, यथा ‘ निर्धूतसक्तुका भस्त्रा ’ चर्ममयी संवलीना, ‘ तद्वत् ’ ‘ संवलीनः ’ शेते; कुक्षिगतानां सक्तुस्थानीयानां देवानाम्, -उदकस्थानी-यानामसृगादीनां च स्नावात् दृष्टान्तद्वयाभिधानम् । अथ शयानं वृत्रं हननेच्छयेन्द्रः शीघ्रमाजगाम ॥ १६ ॥

स होवाचैति । तं दृष्ट्वा वृत्रोऽब्रवीत्-“ इदानीमेतत् सर्वं त्वमेव भवसि, पूर्वं यदहं सर्वमभवम्; अतो

१-‘ संवलीनः ’ इति क. पा. एवममेऽपि । २-‘ सङ्कुचितकुक्षितनुः पतति ’ इति पा. । ३-‘ अथ शिकं शयानं हननेच्छया ’ इति क. पा. ।

कुरु मामुया भूवमिति स वै मेऽन्नमेधीति तथेति तं द्वेषान्वभिनत्तस्य  
 सुत्सौम्यं न्यक्तमास तं चन्द्रमसं चकाराथ यदस्यासुर्यमास तेनेमाः प्रजा  
 उदरेणाविध्यत्तस्मादाहुर्वृत्र एव तुह्यन्नाद् असीद्वृत्र एतर्हीतीदृष्टं  
 हि यदसावापूर्यतेऽस्मादेवैतल्लोकादाप्यायतेऽथयदिमाः प्रजा अशनमि-  
 च्छन्तेऽस्मा एवैतद् वृत्रायोदराय बलिं हरन्ति स यो हैवमेतं वृत्रमन्नादं  
 वेदान्नादो हैव भवति ॥ १७ ॥

ता उ हैता देवता ऊचुः ( र्या ) या इमा अग्नीषोमावन्वाजग्मुर्ग्री-

इति । स वै “ मेऽन्नमेधि ” इति । “ तथा ” इति । तं द्वेषान्वभिनत्, तस्य यत् सौम्यं न्यक्त-  
 मास—तं चन्द्रमसं चकार । अथ यदस्यासुर्यमास—तेनेमाः प्रजा उदरेणाविध्यत् । तस्मादाहुः—  
 ‘ वृत्र एव तर्ह्यन्नाद् आसीद्, वृत्र एतर्हि ’ इति । इदं हि यदसावापूर्यते—अस्मादेवैतल्लोकादाप्या-  
 यते । अथ यदिमाः प्रजा अशनमिच्छन्ते—अस्मा एवैतद् वृत्रायोदराय बलिं हरन्ति । स यो हैव-  
 मेतं वृत्रमन्नादं वेद—अन्नादो हैव भवति ॥ १७ ॥

ता उ हैता देवता ऊचुः—या इमा अग्नीषोमावन्वाजग्मुः “ अग्नीषोमौ ! युवं वै नो भूयिष्ठभाजौ  
 स्थः, ययोर्वामिदम् । युवयोरस्मानन्वाभजतम् ” इति ॥ १८ ॥

व्याकुर्वेव शरीरं विविधम्; आ सर्वतो भेदपर्यन्तं कुरु, विदारयेत्यर्थः । ‘ अमुया ’ इदानीमनुभूयमानप्रकारया  
 स्थित्या ‘ मा भूवम् ’ सर्वदा न भवामि, ‘ इति ’ । ‘ सः ’ एवमुक्तः इन्द्रः, “ तर्हि ममान्नं भव ” इत्युवाच ।  
 ‘ तथा ’ अस्तु ‘ इति ’ उक्तम् । ‘ तम् ’ इन्द्रो ‘ द्वेषा ’ ‘ अन्वभिनत् ’ तदनुक्रमेण व्यदारयत् । तेन  
 ‘ यत् ’ सौम्यं श्रेष्ठं सुतमामीत्, ‘ तं चन्द्रमसं चकार ’ प्रैतिनिर्देशापेक्षया पुँल्लिङ्गता । ‘ यत् ’ ‘ असुर्यम् ’  
 असुरेभ्यो हितम्—उच्छिष्टमासीत्, ‘ तेन ’ ‘ इमाः ’ सर्वा अपि प्रजा उदरप्रदेशेन अयुज्यन्त—तद्रूपेणोप-  
 स्थापयामासेत्यर्थः । यस्मादेवं ‘ तस्माद् ’ यः कश्चिद् यदि बह्वन्नं भक्षयेत्, ‘ तर्हि ’ तदा सर्वेऽपि जनाः इदानीं  
 वृत्र एतर्हि—अन्नाद् आसीद्—‘ इत्याहुः ’ । प्रसिद्धेः सार्वत्रिकत्वप्रदर्शनाय दृष्टान्तः । उक्तमर्थं समर्थयते—  
 एतर्हीति । ‘ असौ ’ चन्द्रः पूर्वपक्षे ‘ आपूर्यते ’—इति यत् तत् ‘ इदं हि ’ किमिदम् ? तदाह—‘ अस्मात् ’  
 ‘ लोकादेव ’ चन्द्रः ‘ आप्यायते ’ अस्माल्लोकाच्चन्द्रस्याप्यायनप्रकारमुपरिष्ठाद् वक्ष्यते—“ तदेनमद्भय ओष-  
 धिभ्यः सम्भृत्याहुतिभ्योऽधिजनयति, स एष आहुतिभ्यो जातः पश्चाद्दृष्टे ”—इति । यदा ‘ इमाः ’ बुभु-  
 क्षिताः ‘ प्रजाः ’ ‘ अशनमिच्छन्ति ’ तदा ‘ अस्मा एव वृत्राय ’ षष्ठ्यर्थे चतुर्थी । वृत्ररूपाय ‘ उदरायैव ’  
 ‘ बलिं हरन्ति ’ । अतो वृत्रभागविशेषस्यान्नरूपेण स्थापनं युक्तमित्यर्थः । ‘ स यो हैवमिति ’ ज्ञानफलम् ॥ १७ ॥

प्रयाजानन्तरमाज्यभागौ वक्तव्यावन्तरितौ, अतस्तावग्नीषोमीयपुरोडाशप्रसङ्गेन विधातुमाह—ता उ हैति ।

१—“अन्नं कुरु” इति क्वचित् पा. । २—“यद्वस्तु सौम्यं” इत्यादि पा. । ३—विधेयस्य चन्द्रमसोऽपेक्षयेत्यर्थः । “ उद्दिश्यमानप्रति-  
 निद्दिश्यमानयोरैक्यमापादयन्ति सर्वनामानि पर्यायेण तत्तल्लिङ्गमुपाददते ” इति न्यायादिति भावः । ४—असुरशब्दस्य गवादिषु  
 पाठोत् । “ तस्मै हितं ” ( पा. सू. ५।१।५ ) इत्यर्थे “ उगवादिभ्यो यत् ” ( पा. सू. ५।१।२ ) इति यत् । वस्तुतोऽत्र  
 “असुस्त्य स्व” ( पा. सू. ४।४।१२३ ) इति यदित्येव स्यात्सुबचम् ॥ ५—अयुज्यन्त—इति पा. । ६—इहैवाम्ने ( ६-४-१५ )  
 इत्यत्र द्रष्टव्यम् । ७—पा. सू. २।३।६२। वा. १ ( १५.०९ ) ।

षोमौ युवं वै नो भूयिष्ठभाजौ स्थो युयोर्वामिदं युयोरस्मानन्वा-  
भजतमिति ॥ १८ ॥

तौ होचतुः । किमावयोस्ततः स्यादिति यस्यै कस्यै च देवतायै हवि-  
र्निर्वुपांस्तुद्रां पुरस्तादाज्यस्य यजानिति तस्माद्यस्यै कस्यै च देवतायै  
हविर्निर्वुपन्ति. तत्पुरस्तादाज्यभागावग्नीषोमाभ्यां यजन्ति तन्न सौम्येऽ-  
ध्वरे न पशौ यस्यै कस्यै च देवतायै हविर्निर्वुपानिति ह्यब्रुवन् ॥ १९ ॥

( न्तु ) सु हाग्निरुवाच । मय्येव वः सर्वेभ्यो जुह्वतु तद्गोऽहं मय्याभ-  
जामीति तस्मादग्नौ सर्वेभ्यो देवेभ्यो जुह्वति तस्मादाहुरग्निः सर्वा  
देवता ऽहुति ॥ २० ॥

( त्यु ) अथ ह सोम ऽउवाच । मामेव वः सर्वेभ्यो जुह्वतु तद्गोऽहं मय्या-

तौ होचतुः—“ किमावयोस्ततः स्याद् ” इति । “ यस्यै कस्यै च देवतायै हविर्निर्वपान्—तद् वां  
पुरस्तादाज्यस्य यजान् ” इति । तस्माद् यस्यै कस्यै च देवतायै हविर्निर्वपन्ति—तत्पुरस्तादाज्य-  
भागावग्नीषोमाभ्यां यजन्ति । तन्न सौम्येऽध्वरे, न पशौ । ‘ यस्यै कस्यै च देवतायै हविर्निर्वपान् ’  
इति ह्यब्रुवन् ॥ १९ ॥

स हाग्निरुवाच—“ मय्येव वः सर्वेभ्यो जुह्वतु, तद्गोऽहं मय्याभजामि ” इति । तस्मादग्नौ सर्वेभ्यो  
देवेभ्यो जुह्वति—तस्मादाहुः—‘ अग्निः सर्वा देवताः ’ इति ॥ २० ॥

अथ ह सोम उवाच—“ मामेव वः सर्वेभ्यो जुह्वतु, तद्गोऽहं मय्याभजामि ” इति । तस्मात् सोमं  
सर्वेभ्यो देवेभ्यो जुह्वति, तस्मादाहुः—‘ सोमः सर्वा देवताः ’ इति ॥ २१ ॥

वृत्रदेहाद् ‘ अग्नीषोमावन् ’ निर्गताः सर्वाः ‘ देवताः ’ ‘ तौ ’ अग्नीषोमौ प्रतीदमब्रुवन्—“ यतो वृत्रदेहान्नि-  
र्गतयोर्युवयोरिदं पुरोडाशद्रव्यं प्रातिस्विकमभूत्, अतो युवामेव प्रभूतभागाभाजौ भवथः, ‘ युवयोः ’ मध्ये  
‘ अस्मान् ’ अपि ‘ अन्वाभजतम् ”, इति ॥ १८ ॥

तौ होचतुरिति । अथ ‘ तावृचतुः’—“ ततः ’ युष्मदनुप्रवेशाद् ‘ आवयोः ’ ‘ किं, ‘ स्यान् ? ’ ” ‘ इति ’  
उक्ता देवतास्तयोः—“ हे अग्नीषोमौ ! लोकं यष्टारो ‘ यस्यै कस्यै च देवतायै ’ इन्द्रादिदेवतानां मध्ये यां  
कांचिदेवतां प्रति ‘ हविः ’ ‘ निर्वपान् ’ निर्वपेयुः, तत्र च निरुत्प्रधानदेवताभ्यः पूर्वम् ‘ आज्यस्य ’ औज्यं  
‘ यजान् ’ यजंयुः ” इदानीं विधत्ते—तस्मादिति । ‘ तस्माद् ’ देवैर्दत्तत्वाद् यत्र निर्वपति, तत्र ‘ आज्यभागा-  
वग्नीषोमाभ्याम् ’ अनुष्ठेयौ । आज्यभागौ प्रशंसति—तत्र सौम्ये इति । पशुसोमयोरौज्यभागौ ‘ न ’ कुर्यात् ।  
निर्वापाभावादेव पशुसोमयोरप्राप्तस्याज्यभागस्य पुनर्निषेधेनैष्टिकमाज्यभागविधानं स्तूयते । यथा दशमाध्यायस्या-  
ष्टमे पादे द्वितीयाधिकरणे—‘ न सौम्येऽध्वर इत्यत्र किं निषिध्यते, उत पर्युदस्यते, अथार्थवादः ? ’ इति त्रेधा  
विकल्पार्थवाद इति रौद्रान्तितम् । सोमपश्वोस्तदप्राप्तौ कारणमाह—यस्यै कस्यै चेति । ‘ निर्वपानिति ह्यब्रुवन् ’  
इति निर्वापस्य विशेषितत्वात्, तयोस्तदभावादिति भावः ॥ १९ ॥

इदानीं ताभ्यां देवताभ्यः कृतमुपकारं दर्शयति—सहाग्निरित्यादिना, अथ ह सोम इत्यादिना च । अग्निः

१—“ प्रातिस्विकमसाधारणधर्मं ” इति त्रिकाण्डशेषकोषः ॥ २—‘ आज्यभागम् ’ क० पाठः । ३—“ अपूर्वंचार्थवादः स्यात् ”  
इत्यत्र मांसांसादर्शने १०-८-५ ।



भजामीति तस्मात्सोमः सुर्वेभ्यो देवेभ्यो जुहति तस्मादाहुः सोमः सुर्वा देवता ऽहुति ॥ २१ ॥

( त्यु ) अथ यदिन्द्रे सुर्वे देवास्तस्थानाः । ( स्तु ) तस्मादाहुः इन्द्रः सुर्वा देवता ऽहुन्द्रश्रेष्ठा देवा ऽहुत्येतद् वै देवास्त्रेष्ठीकदेवत्या ऽअभवन्त्स यो हैवमेतद्देकधा हैव स्वानां श्रेष्ठो भवति ॥ २२ ॥

द्वयं व्या ऽइदं नु तृतीयमस्ति । ( स्त्या ) आर्द्रश्चैव शुष्कश्च यच्छुष्कं तदाग्नेयं यदार्द्रं तत्सौम्यमथ यदिदं द्वयमेवाथ किमेतावत्क्रियत ऽहुत्यग्नीषोमयोरेवाज्यभागवग्नीषोमयोरुपांशुयाजोऽग्नीषोमयोः पुरोडाशो यदत एकतमेनैवेदः सुर्वमाप्नोत्यथ किमेतावत्क्रियता ऽहुत्यग्नीषोमयोर्द्वैतावती विभूतिः प्रजातिः ॥ २३ ॥

अथ यदिन्द्रे सर्वे देवास्तस्थानास्तस्मादाहुः—‘ इन्द्रः सर्वा देवताः, इन्द्रश्रेष्ठा देवाः ’ इति । एतद् वै देवास्त्रेष्ठीकदेवत्या अभवन् । स यो हैवमेतद् वेद, एकधा हैव स्वानां श्रेष्ठो भवति ॥ २२ ॥

द्वयं वा इदं न तृतीयमस्ति—आर्द्रं चैव, शुष्कं च । यच्छुष्कं—तदाग्नेयम्, यदार्द्रं तत्सौम्यम् । अथ यदिदं द्वयमेव—अथ किमेतावत् क्रियते ? इति । अग्नीषोमयोरेवाज्यभागौ, अग्नीषोमयोरुपांशुयाजः, अग्नीषोमयोः पुरोडाशः । यदत एकतमेनैवेदं सर्वमाप्नोति—अथ किमेतावत् क्रियता ? इति । अग्नीषोमयोर्द्वैतावती विभूतिः—प्रजातिः ॥ २३ ॥

सर्वदेवार्थमाहुत्याधारतालक्षणम्—सोमस्तु सर्वदेवतानामाहुतिलक्षणम्, उपकारं क्रतवन्तौ । यस्मादेवं ‘ तस्माद् ’ वेदवादिनः—अग्नेः सोमस्य च सर्वदेवतात्मकताम् ‘ आहुः ’ ॥ २० ॥ २१ ॥

अथ यदिन्द्र इति । ‘ यद् ’ यस्माच्च ‘ इन्द्रे ’ सर्वे देवाः । ‘ तस्थानाः ’ स्थितवन्तः, अतः ‘ इन्द्रः सर्वा देवताः ’ अत्र कारणमाह—इन्द्रज्येष्ठा देवा इतीति । ज्येष्ठत्वं तु “ तावेनमुपावृत्ततुस्तावनु सर्वे देवाः ”—इत्यादिनोक्तत्वाद्वागन्तव्यम् । ‘ एतद् ’ एतेनैव खलु कारणेन सर्वेऽपि ‘ देवाः ’ ‘ त्रेधा ’ त्रिप्रकारेण अग्नि-सो-मेन्द्रात्मकाः ‘ एकदेवत्याः ’ एकैकदेवतार्थाः । ‘ अभवन् ’ तादर्थ्ये यत् । उक्तार्थज्ञं प्रशंसति—स य इति । अग्न्यादीनामेकदेवत्वलक्षणश्रेष्ठत्वपरिज्ञानेन स्वयमपि स्वर्कायानां मध्ये एक एव ‘ श्रेष्ठो भवति ’ ॥ २२ ॥

आज्याभागोपांशुयाजपुरोडाशानां यदग्नीषोमदेवताकत्वमस्ति, तत् प्रशंसितुमाह—द्वयं वा इत्यादि । लोके पदार्थाः सर्वेऽपि शुष्कार्द्रभावेन द्विविधाः, अतः, तृतीयविधस्याभावाद्—‘ यच्छुष्कं तदाग्नेयम् ’ भविष्यति, यच्चार्द्रं ‘ तत्सौम्यम् ’ अतो लोके विद्यमानं वस्तुद्वयमेव, अस्मादेव कारणात्—अग्नीषोमयोर्योगेन समाप्तं भविष्यति । ‘ किम् ’ ‘ एतावद् ’ बहु ‘ क्रियते ’ ‘ इति ’ ब्रह्मवादिनां चोद्यम् । एतावदिति संग्रहेणोक्तस्य विवरणम्—अग्नीषोमयोरिति । अग्नीषोमयोरेवाज्यभागवित्यादित्रयाणामपि प्रदानस्योपपत्तिमाह—अग्नीषोमयोर्द्वै-

सूर्योऽएवाग्नेयः । ( श्व ) चन्द्रमाः सौम्योऽहरेवाग्नेयश्च रात्रिः सौम्या बु  
ऽएवापूर्वतेऽर्द्धमासः स आग्नेयो योऽपक्षीयते स सौम्यः ॥ २४ ॥

( ५ ) आज्यभागाभ्यामेव । सूर्याचन्द्रमसावाप्त्युपाशुयाजेनैवाहोरात्रे  
ऽआप्नोति पुरोडाशेनैवार्द्धमासावाप्नोतीत्यु द्वैक आहुः ॥ २५ ॥

( स्तु ) तद्दु होवाचासुरिः । ( गु ) आज्यभागाभ्यामेवातो यतमे वा  
यतमे वा द्वे आप्नोत्युपाशुयाजेनैवातो यतमे वा यतमे वा द्वे आप्नोति  
पुरोडाशेनैवातो यतमे वा यतमे वा द्वे आप्नोति सर्वं म आप्त-  
मसत्, सर्वं जितम्, सर्वेण वृत्रं हनानि, सर्वेण द्विपुन्तं भ्रातृव्यं हनानि, इति । तस्माद् वा एतवत्  
ऽएतावत्क्रियत इति ॥ २६ ॥

सूर्य एवाग्नेयश्चन्द्रमाः सौम्यः ( १ ) । अहरेवाग्नेयम्, रात्रिः सौम्या ( २ ) । य एवापर्यते अर्द्ध-  
मासः स आग्नेयोऽपक्षीयते स सौम्यः ( ३ ) ॥ २४ ॥

आज्यभागाभ्यामेव सूर्याचन्द्रमसावाप्नोति, उपाशुयाजेनैवाहोरात्रे आप्नोति, पुरोडाश-  
मासावाप्नोति,—इत्यु द्वैक आहुः ॥ २५ ॥

तद्दु होवाचासुरिः—आज्यभागाभ्यामेवातो यतमे वा यतमे वा द्वे आप्नोति । उपाशुयाजेनैवातो  
यतमे वा यतमे वा द्वे आप्नोति । पुरोडाशेनैवातो यतमे वा यतमे वा द्वे आप्नोति । सर्वं म आप्त-  
मसत्, सर्वं जितम्, सर्वेण वृत्रं हनानि, सर्वेण द्विपुन्तं भ्रातृव्यं हनानि, इति । तस्माद् वा एतवत्  
क्रियते—इति ॥ २६ ॥

त्यादिना । ' एतावती ' सूर्याचन्द्रादिभेदेन त्रेधा ' विभूतिः ' विभवंो बहुभावः । विभूतिरित्यस्य व्याख्यानं  
प्रजातिरिति । ' प्रजातिः ' प्रकर्षणोत्पत्तिः ॥ २३ ॥

सूर्यादियुगलत्रयस्याग्नीषोमात्मकतां विभज्य योजयति—सूर्य एवेति । सूर्याहोश्चन्द्ररात्र्योश्चाग्निषोमात्मकताया-  
मुष्णत्वशीतत्वे हेतू । आपूर्वमाणपक्षस्याग्नेयत्वमग्नेभिन्नस्य सवितुः किरणानामनुक्रमेण चन्द्रमस्यनुप्रवेशान् ; अप-  
क्षीयमाणपक्षस्य सौम्यत्वं च क्रमेण सूर्यांशापनये सति स्वकीयकिरणोपवापादिति द्रष्टव्यम् ॥ २४ ॥

अस्त्वेवं किं तत इत्यत आह—आज्यभागाभ्यामेवेति । अतस्त्रिविधविभूत्यास्ये त्रयाणामपि यागानामग्नी-  
षोमीयत्वं युक्तमिति केचिदाहुः ॥ २५ ॥

तद्दु होवाचेति । ' आसुरिः ' त्वेवम् ' उवाच ' उमयेषु त्रिषु, यागेष्वज्यभागाभ्यामेव सूर्याहोऽर्द्धमास-  
युगलत्रयात्मिकासु त्रिविधासु विभूतिषु ' यतमे वा यतमे वा ' ' द्वे ' वस्तुनी, ' यतमे वा ' अहोरात्ररूपे वा,  
शुक्लरूपपक्षरूपे वा, द्वे ' आप्नोति ' वीप्सया त्रिविधान्यपि युगलानि परिगृह्यन्ते । आज्यभागपुरोडाशाभ्या-  
मग्नीषोमाग्नीषोमदेवताकानामप्येवं त्रिष्वपि यागेष्वेकैकेनैव त्रिविधामग्नीषोमयोर्विभूतिमाप्तवान् भवतीत्यासुरि-

१-विभावः इति कचित्पाठः । २-स्वकीयकारणोपवापाद्—इति कचित्पाठः । ३-'आसुरिराचार्यस्त्वेवं मन्यते' इति क. पा. ।

तदाहुः । किमिदं जामि क्रियतेऽग्नीषोमयोरेवाज्यस्याग्नीषोमयोः पुरोडाशस्य यदुनन्तर्हितं तेन जामित्यनेन ह त्वेवाजाम्याज्यस्येतरं पुरोडाशस्येतरं तुदन्यदिवेतरमन्यदिवेतरं भवत्यृचमनूच्य जुषाणेन यजत्यृचमनूच्यञ्च यजति तुदन्यदिवेतरमन्यदिवेतरं भवत्यनेन ह त्वेवाजाम्युपांश्राज्यस्य यजत्युच्चैः पुरोडाशस्य स यदुपांशु तत्प्राजापत्यं रूपं तस्मात्तस्यानुष्टुभमनुवाक्यामुन्वाह वाग्नुष्टुवाग्घि प्रजापतिः ॥ २७ ॥

तदाहुः—किमिदं जामि क्रियते अग्नीषोमयोरेवाज्यस्य, अग्नीषोमयोः पुरोडाशस्य, यदुनन्तर्हितं तेन जामि—इति । अनेन ह त्वेवाजामि-आज्यस्येतरम्, पुरोडाशस्येतरम्-तदन्यदिवेतरमन्यदिवेतरं भवति । ऋचमनूच्य जुषाणेन यजति, ऋचमनूच्य ऋचा यजति—तदन्यदिवेतरमन्यदिवेतरं भवति । अनेन ह त्वेवाजामि-उपांश्राज्यस्य यजति, उच्चैः पुरोडाशस्य । स यदुपांशु—तत् प्राजापत्यं रूपम् । तस्मात्तस्यानुष्टुभमनुवाक्यामुन्वाह । वाग् ह्यनुष्टुब्, वाग् हि प्रजापतिः ॥ २७ ॥

राचार्यो मन्यते । आत्पुरिपक्षं निगमयति—तस्मादिति । ' तस्माद्द्वै ' यस्मादेकैकेन सर्वविभूतिराप्ता भवति, तस्मान् कारणाद् ' एतावत् ' यागत्रयमप्यग्नीषोमीयमेव ' क्रियते ' ॥ २६ ॥

अथाज्यभागादियागत्रयद्रव्ययोरज्यपुरोडाशयोरेकदेवतात्वप्रयुक्तं जामितादोषमाक्षिप्य द्रव्यमन्त्रधर्माणां भेदेन तत्परिहरति—तदाहुरित्यादिना । आज्यपुरोडाशस्य, प्रदानमिति शेषः । अथवा ' आज्यस्य ' ' पुरोडाशस्य ' वा पशावपि ' अग्नीषोमयोः ' एव दीयत इत्यर्थः । कथमेतावता जामितेति, तत्राह—यदिति । एकरूपं ' यद् ' वस्तुद्वयं तद्विलक्षणेन वस्वन्तरेणाव्यवहितम्, ' तेन ' अव्यवधानेन तद्वस्तु ' जामि ' भवति । अत्र तु व्यवधानमाग्नेयेन ' अनेन ' वक्ष्यमाणेन च खल्वजामि । केनेति—उच्यते—' आज्यस्य ' द्रव्यस्य ' इतरम् ' इतरत् कर्म—उपांशुयाजाख्यम्, तथा ' पुरोडाशस्येतरम् ' आज्याख्यम्; अन्योन्यापेक्षयोरुभयोरितरत्वम् । अन्यदिवेति । द्रव्यभेदादेकदेवत्यमपि कर्मद्वयम् ' अन्यदिवान्यदिव ' भवतोत्यर्थः, अतोऽन्ययोर्न जामिताऽस्ति । द्वितीयः परिहारः—आज्यभागः प्रधानद्वयं वेति कोटिद्वयं विषयीकृत्य प्रवृत्त इति द्रष्टव्यम् । ( मन्त्रभेदेन चाज्यभाग-प्रधानद्वययोरजामित्वम्, ) प्रधानद्वययोः ' जुषाणः '—इत्यस्यासम्भवात् । यद्यप्याज्यभागप्रधानयोर्देवतैक्यम्, तथाप्याज्यभागस्य ' ऋचम् ' " अग्निर्वृत्राणि "—( वा. सं. ३३ । ९ । ) " त्वं सोमासि "—इत्यादिकामनुवाक्यां कृत्वा " जुषाणो अग्निराज्यस्य वेतु "—" जुषाणः सोमः "—( तै० ब्रा० ३ । ९ । ६ । १, २ ) इति ' जुषाणेन यजति; ' प्रधानाभ्यां तु क्रमेण " अग्नीषोमा यो अद्य वाम् " ( ऋ० १. ९-३, २. ) " अग्नीषोमा सवेदसा "—( ऋ. सं. १. ९३. ९ । तै. ब्रा. ३. ९. ७. ४. ) इत्यनूच्य, " आन्यं दिवो मातारिश्वा जभार—" ( ऋ. १. ९३. ६ ) " युवमेतानि "—( ऋ. सं. १. ९३. ९ । तै. ब्रा. ३. ९. ७. ४ ) इत्यृग्भ्यां यजति । अन्यदिवेत्यादि । पूर्ववन्न दोषः । तथाऽऽज्यपुरोडाशयोर्पांशुत्वोच्चैस्त्वभेदादप्यजामित्वम् । " तावन्नूतामग्नीषोमा-वाज्यस्यैव तावुपांशु पौर्णमास्यां यजन्निति "—श्रुत्यन्तरादुपांशुत्वविधानं युक्तम् । विहितमाज्यस्योपांशुत्वं प्रशंसति—

१- ' त्रेधा तत्परिहरति ' इति क. पा. । २- ' द्वितीयः परिहारः '—इत्यादिकं नास्ति क्वचित् । ३- नास्त्येतत् क्वचित् । ४- ' इत्यन्यथा ' ' अग्नीषोमावाग्न्यं दिवो मातारिश्वा जभार ' ' अग्नीषोमौ युवमेतानि ' इत्यृग्भ्यां यजति ' इति क्वचित्पाठः ।

( रे ) एतेन वै देवाः । ( ५ ) उपांशुयाजेन यं यमसुराणामुकामयन्त  
तमुपत्सुर्य वज्रेण वषट्कारेणाघ्नन्तुथो ऽएवेषु ऽएतेनोपांशुयाजेन  
पाप्मानं द्विषन्तं भ्रातृव्यमुपत्सुर्य वज्रेण वषट्कारेण हन्ति तस्मादुपांशु  
शुयाजं यजति ॥ २८ ॥

स वा ऽऋचमनूच्य जुषाणेन यजति । तदुन्विमा ऽअन्यतरतोदन्ताः  
प्रजाः प्रजायन्तेऽस्थि ह्यृगुस्थि हि दुन्तोऽन्यतरतो ह्येतदुस्थि करोति ॥ २९ ॥

( त्य ) अथ ऽऋचमनूच्यऽर्चा यजति । तदुन्विमा ऽउभयतोदन्ताः प्रजाः  
प्रजायन्तेऽस्थि ह्यृगुस्थि हि दुन्तऽउभयतो ह्येतदुस्थि करोत्येता वा

एतेन वै देवा उपांशुयाजेन यं यमसुराणामुकामयन्त—तमुपत्सुर्य वज्रेण वषट्कारेणाघ्नन्, तयो  
एवेष एतेनोपांशुयाजेन पाप्मानं द्विषन्तं भ्रातृव्यमुपत्सुर्य वज्रेण वषट्कारेण हन्ति । तस्मादु-  
पांशुयाजं यजति ॥ २८ ॥

स वा ऋचमनूच्य जुषाणेन यजति, तदुन्विमा अन्यतरतोदन्ताः प्रजाः प्रजायन्ते । अस्थि हि  
ऋगु, अस्थि हि दन्तः, अन्यतरतो ह्येतदस्थि करोति ॥ २९ ॥

अथ ऋचमनूच्यर्चा यजति, तदुन्विमा उभयतोदन्ताः प्रजाः प्रजायन्ते । अस्थि हि ऋगु, अस्थि

स यदुपांश्विति । उपांशुत्वस्यानिरुक्तत्वात्—प्रजापतेरपि सर्वात्मकत्वेन तथात्वात्प्रजापतिरूपत्वम् । 'तस्मात्'—  
उपांशोः प्रजापतिरूपत्वात् 'तस्य' प्रजापतेरुचितामनुष्टुप्छन्दस्काम् "अर्घोषोमा यो अद्य वाम्"—इत्येताम्,  
'अनुवाक्याम्' अनुब्रूते । एतावता कथं साम्यप्रतीतिरित्यत आह—वाग्धीति । "अनुष्टुप् च वै सप्तदशश्च  
समभवताः सानुष्टुप् चतुरत्तराणि छन्दांस्यसृजत"—इति सामब्राह्मणे ( १ प्र. २ ख. ) श्रवणादनुष्टुभो वाग्नूप-  
त्वम् । ततोऽपि किमित्यत आह—वाग्धि प्रजापतिरिति । "आश्रावयास्तु श्रौषडित्यादि"—"एष वै सप्तदशः  
प्रजापतिरिति" श्रुतेः—( तै. सं. १ । ९ । ११ )—प्रजापतिरूपत्वम् ॥ २७ ॥

सिद्धवद् व्यवहृतमुपांशुयाजमिदानीं सार्थवादं विदधाति—एतेन वै देवा इति । 'एतेन' उपांशुयाजेन,  
'असुराणां' मध्ये 'यं—यम्' असुरं हन्तुमैच्छन्, 'तं—तम्' उपत्सुर्य उप पार्श्वे च गत्वा, उच्चैरुच्चार्य-  
माणेन वषट्काराख्येन च 'वज्रेण' 'अघ्नन्' । वषट्कारस्य वृत्रशिररच्छेदनसाधनत्वाद्ब्रजत्वम् । तथो एवे-  
त्यादि स्पष्टम् । तस्माद्—उपांशुयाजं यजेदिति विधिः । उपांश्विज्यते देवता अत्र यागे इति 'उपांशुयाजः' ॥ २८ ॥

आज्यभागोपांशुयाजयोर्जामितापरिहाराय याज्यापुरोऽनुवाक्ययोर्वैलक्षण्यमुक्तम्, तदेव विधाय प्रशंसति—  
स वा ऋचमनूच्य जुषाणेनेत्यादिना । उदाहृतौ जुषाणशब्दयुक्तौ मन्त्रौ, 'तत्' तादृगनुष्ठानम् 'अनु'  
तत्सामर्थ्यादित्यर्थः । 'अन्यतरतः' तयोरन्यत्र ऋक्करणदेतत् कर्म 'अन्यतरतः' 'अस्थि' अस्थिवद्  
दृढं करोति । तस्मादन्यतरत ऋक्करणं युक्तमित्यर्थः ॥ २९ ॥

अथर्चमनूच्यर्चेति । एवम् 'ऋचमनूच्य ऋचा'—इत्येतद् व्याख्येयम् । 'उभयतोदन्ताः' पुरुषाश्चादयः

१—'उपत्सुर्य' 'उपत्सुर्य'—इति वा पाठो लभ्यते । सायणभाष्यसंमत्या तु 'उपात्सुर्य'—इति पाठो युक्तः प्रतीयते ।  
अथवा—उपोपसृष्टो वैदिकः प्रकृते 'त्सु'—धातुः स्यात् । तस्यः खज्जदिसुष्टिरित्यादौ तद्भातुप्रयोगस्य दृष्टत्वात् ॥

ऽइमा द्वयः प्रजा ऽअन्यतरतोदन्ताश्चैवोभयतोदन्ताश्च स यो ह्वैवं विद्वान-  
नग्रीषोमयोः प्रजातिं यजति बहुह्वैव प्रजया पशुभिर्भवति ॥ ३० ॥

स वै पौर्णमासेनोपवत्स्यन् । नु सत्रा सुहित ऽइव स्यात्तेनेदमुदरमसुर्षं  
व्लिनात्याहुतिभिः प्रातर्द्वैवमेषु ऽउ पौर्णमासस्योपचारः ॥ ३१ ॥

स वै सम्प्रत्येवोपवसेत् । ( त्स ) सम्प्रति वृत्रं ह्नानानि सम्प्रति द्विषन्तं  
भ्रातृव्यं ह्नानीति ॥ ३२ ॥

स वा ऽउत्तरामेवोपवसेत् । ( त्सु ) समिव वा ऽएषु क्रमते यः सम्प्रत्युप-  
वसत्यनद्धा वै संक्रान्तयोर्षड्तीतरो वेतरमभिभवतीतरो वेतरमुथ य ऽउत्तरा-  
मुपवसति यथा पुराञ्चमावृत्तं संपिष्यादप्रत्यालभमानुसोऽन्यतो-  
घात्येव स्यादेवं तद्य ऽउत्तरामुपवसति ॥ ३३ ॥

हि दन्तः—उभयतो ह्येतदस्थि करोति । एता वा इमा द्वयः प्रजाः—अन्यतरतोदन्ताश्चैवोभयतो-  
दन्ताश्च । स यो ह्वैवं विद्वानग्रीषोमयोः प्रजातिं यजति—बहुह्वैव प्रजया पशुभिर्भवति ॥ ३० ॥

### पूर्णमासोपचारः ।

स वै पौर्णमासेनोपवत्स्यन्न सत्रा सुहित इव स्यात्—तेनेदमुदरमसुर्षं व्लिनात्याहुतिभिः प्रातर्द्वैवम् ।  
एष उं पौर्णमासस्योपचारः ॥ ३१ ॥

स वै सम्प्रत्येवोपवसेत्—संप्रति वृत्रं ह्नानानि, सम्प्रति द्विषन्तं भ्रातृव्यं ह्नानीति ॥ ३२ ॥

स वा उत्तरामेवोपवसेत् । समिव वा एषु क्रमते—यः सम्प्रत्युपवसति; अनद्धा वै संक्रान्तयोर्षदी-  
तरो वेतरमभिभवति, इतरो वेतरम् । अथ य उत्तरामुपवसति—यथा पुराञ्चमावृत्तं संपिष्यादप्रत्या-  
लभमानम्—सोऽन्यतोघात्येव स्याद्, एवं तद्,—य उत्तरामुपवसति ॥ ३३ ॥

प्रसिद्धाः । द्विविधप्रजाव्यतिरेकेण प्रजान्तराभावात् सर्वप्रजालाभाय याज्यानुवाक्यायुगलयोरुक्तं वैलक्षण्यम् ।  
उक्तार्थज्ञानपूर्वकानुष्ठानं प्रशंसति—स य इति । अग्रीषोमयोः प्रजापतिसूर्यसोमादिरूपं त्रिविधवैभवम्, तदास्ति-  
कारणमाज्यभागोपांशुयाजाग्रीषोर्मायपुरोडाशाख्यं यागत्रयमनुतिष्ठतीत्यर्थः ॥ ३०—३२ ॥

पक्षान्तरमाह—स वा उत्तरामिति । न पूर्वा पौर्णमासीमुपवसेत् ' उत्तरामेव ' । उत्तरोपवासपक्षे  
गुणमाह—अथ य उत्तरामिति । यथा कश्चित्परराष्ट्रं प्राप्य प्रतिमुखं पलायमानं हननोद्योगरहितं सम्यक्  
चूर्णितं करोति, तदुत्तरं पेषणमन्येवं भवति, प्रतिनिवृत्तस्योत्तरपक्षस्याक्रान्तप्रायत्वात् । ' य उत्तराम् ' इति  
पुनरुपसंहारः ॥ ३३ ॥

१—“ पूर्वा पौर्णमासीमुत्तरां उपवसेत् ” का. श्रौ. सू. २ । १ । १ । इति ॥ २—पक्षान्तरमाहेत्याद्येतत्पर्यन्तो ग्रन्थो नास्ति  
कवित् । ३—‘ तदुत्तरं पोषणम् ’ इत्यादि पा. ।

स वै सम्प्रत्येवोपवसेद् । ( द्रु ) यथा वा ऽअन्यस्य हतुं सम्पिप्यादेवं तद्य ऽउत्तरामुपवसति सोऽन्यस्यैव कृतानुकरोऽन्यस्योपावसायी भवति तस्माद्दु सम्प्रत्येवोपवसेत् ॥ ३४ ॥

( त्प्र ) प्रजापतेर्ह वै प्रजाः ससृजानुस्य । पुर्वाणि विवसन्न ११ सुः स वै संवत्सर ऽएव प्रजापतिस्तुस्यैतानि पुर्वाण्यहोरात्रयोः सन्धी पौर्णमासी चामावास्या चऽर्तुमुखानि ॥ ३५ ॥

स विवसस्तैः पुर्वाभिः । ( नु ) नु शशाक सु १२ हातुं तमेतैर्हविर्भुजैर्देवा ऽअभिषज्यन्नग्निहोत्रेणैवाहोरात्रयोः सन्धी तत्पुर्वाभिषज्यंस्तत्समदधुः पौर्णमासेन चैवामावास्येन च पौर्णमासी चामावास्यां च तत्पुर्वाभिषज्यंस्तत्समदधुश्चातुर्मास्यैरेवऽर्तुमुखानि तत्पुर्वाभिषज्यंस्तत्समदधुः ॥ ३६ ॥

स वै सम्प्रत्येवोपवसेत् । यथा वा अन्यस्य हतं संपिप्याद्; एवं तद्—य उत्तरामुपवसति । सोऽन्यस्यैव कृतानुकरः, अन्यस्योपावसायी भवति; तस्माद्दु सम्प्रत्येवोपवसेत् ॥ ३४ ॥

प्रजापतेर्ह वै प्रजाः ससृजानस्य पर्वाणि विससन्नसुः । स वै संवत्सर एव प्रजापतिः, तस्यैतानि पर्वाणि—अहोरात्रयोः सन्धी, पौर्णमासी च अमावास्या च ऋतुमुखानि ॥ ३५ ॥

स विवसस्तैः पर्वभिर्न शशाक संहातुम्, तमेतैर्हविर्भुजैर्देवा अभिषज्यन्—अग्निहोत्रेणैवाहोरात्रयोः सन्धी, तत्पुर्वाभिषज्यन्—तत्समदधुः । पौर्णमासेन चैवामावास्येन च पौर्णमासी च अमावास्यां च, तत्पुर्वाभिषज्यन्—तत् समदधुः । चातुर्मास्यैरेवर्तुमुखानि तत्पुर्वाभिषज्यन्—तत् समदधुः ॥ ३६ ॥

इत्थं पक्षान्तरं सोपपत्तिकमभिधाय प्रथमं पक्षं सिद्धान्तयितुं पुनरुपादत्ते—स वै सम्प्रत्येवोपवसेदिति । ननु द्वितीयपक्षानादरे किं कारणमिति तदाह—यथा वा अन्यस्येति । ‘ यथा ’ कश्चिन्मन्दोऽन्येन पूर्वमेव पातितम्, पुनः स्वयम् ‘ पिप्यात् ’, ‘ एवं ’ ‘ तद् ’ उत्तरपेषणं भवति । स्वत एव प्रतिनिवृत्तस्य पक्षस्य स्वेनाक्रान्तत्वात् । उत्तरानादरे कारणान्तरमाह—सोऽन्यस्यैवेति । किञ्च उत्तरोपवासी ‘ अन्यस्य ’ अन्येन यत्कृतं कार्यं तस्य ‘ अनुकरः ’ अनुकारी—कृतस्यैव कार्यस्य पुनः करणशीलो भवति । तथा ‘ अन्यस्य उपावसायी ’ अन्येनाध्यवसितस्य पुनरध्यवसायी ‘ भवति ’ । सम्प्रत्युपवसन्तं दृष्ट्वा, तदनुकर्तुं स्वयमपि परेद्युरसावुपवसतीत्येवं प्रतिमानात् । ‘ तस्माद्दु ’ संप्रति—इति स्वपक्षनिगमनम् ॥ ३४ ॥

सम्प्रति—पक्षमेव सिद्धान्तयितुमाख्यायिकामाह—प्रजापतेर्हेति । पुद्ग ‘ प्रजाः ’ सृष्टवतः ‘ प्रजापतेः ’ सन्धयो विसस्ता आसन् किल । ननु कः प्रजापतिः ? कानि पर्वाणि ? इति, उच्यते—संवत्सरे सकलप्रजोत्पत्तेः ‘ स संवत्सर एव प्रजापतिः,’ ‘ तस्य ’ कालात्मकस्य ‘ पर्वाणि ’ ‘ अहोरात्रयोः सन्धी ’ प्रातस्तायङ्कालौ तथा एतौ ‘ सन्धी ’ ‘ पौर्णमासी च अमावास्या च ’ कालौ । ‘ ऋतुमुखानि ’ वसन्तादीनि, तानि विसस्तानि ॥ ३५ ॥

स विवसस्तैरिति । ‘ सः ’ विसस्तपर्वा ‘ संहातुं ’ सङ्गतो भवितुं शक्तो नाभूत् । ‘ तम् ’ अशक्तं ‘ एतै-

स सु ॐ हितैः पूर्वभिः । ( रि ) इदमन्नाद्यमभ्युत्तस्थौ यदिदं प्रजा-  
पतेरन्नाद्यं स यो हैवंविद्वान्त्सम्प्रत्युपवसति सम्प्रति हैव प्रजापतेः  
पूर्वं भिषज्यत्यवति हैवं प्रजापतिः सु ऽएवमेवान्नादो भवति शु ऽएवं वि-  
द्वान्त्सम्प्रत्युपवसति तस्माद् सम्प्रत्येवोपवसेत् ॥ ३७ ॥

( ऋ ) चक्षुषी ह वा ऽएते यज्ञस्य यदाज्यभागौ । तस्मात्पुरस्ताज्जु-  
होति पुरस्ताद्धीमे चक्षुषी तत्पुरस्तादेवैतच्चक्षुषी दधाति तस्मादिमे  
पुरस्ताच्चक्षुषी ॥ ३८ ॥

स संहितैः पूर्वभिरिदमन्नाद्यमभ्युत्तस्थौ—यदिदं प्रजापतेरन्नाद्यम् । स यो हैवं—विद्वान् सम्प्रत्युप-  
वसति—सम्प्रति हैव प्रजापतेः पूर्वं भिषज्यति; अवति हैवं प्रजापतिः, स एवमेवान्नादो भवति—य एवं  
विद्वान् सम्प्रत्युपवसति । तस्माद् सम्प्रत्येवोपवसेत् ॥ ३७ ॥

चक्षुषी ह वा एते यज्ञस्य—यदाज्यभागौ तस्मात्पुरस्ताद् जुहोति । पुरस्ताद्धीमे चक्षुषी तत्पुरस्ता-  
देवैतच्चक्षुषी दधाति—तस्मादिमे पुरस्ताच्चक्षुषी ॥ ३८ ॥

हेविर्यज्ञैः 'देवाः' 'अभिषज्यन्' मेषजमकुर्वन् । सोमव्यतिरिक्ताज्यपुरोडाशादिसाध्याः 'हविर्यज्ञाः' । विभज्य  
योजयति—सायं प्रातश्च—क्रियमाणेनाग्निहोत्रेण 'अहोरात्रयोः' 'सन्वी' एतदात्मकं प्रजापतेः 'तत् पूर्व' अचिकि-  
त्सन्, 'समदधुः' समाहितमकुर्वन् । तथा 'पौर्णमासी चामावास्यां च' पौर्णमास्यमावास्यारूपे पर्वणी ।  
वैश्वदेवादि—चातुर्मास्यैरेव वसन्तावृतुमुखानि 'समदधुः' ॥ ३६ ॥

स स\*हितैरिति । 'सः' एव कालात्मकः प्रजापतिः दृढपर्वा संवत्सरमध्ये यदन्नं ब्रीह्यादिरूपं  
पक्वं भवति—तत् सर्वमभिलक्ष्य भोक्तुमुत्थितवान् । कालावयवानां विच्छेदाभावात् तत्तत्कालोचितमन्नं  
भोगयोग्यमासीदित्यर्थः ।

इदानीमुपवासयोग्यं पूर्वं विधत्ते—सम्प्रतीति । 'सम्प्रति' 'हैव' पूर्वविस्रंसनसमकाल एव 'प्रजापतेः  
पूर्वं' सम्प्रति उपवसन् चिकित्सितवान् भवति । तथैव सम्प्रत्युपवासिनं रक्षति; प्रजापतिवत् स्वयमपि सर्वा-  
न्नादो भवति 'य एवं विद्वान्'—इत्युपसंहारः । तस्मादिति स्वामिमतपक्षनिगमनम् । कात्यायनस्तु  
ब्राह्मणे सोपपत्तिकामिधानमभिप्रेत्य पक्षद्वयमपि विकल्पेनोवाच—“पूर्वा पौर्णमासीमुपवसेत्, उत्तरां वा”—  
( का. श्रौ. सू. २. १ ) इति ॥ ३७ ॥

आज्यभागस्थाननियममाह—चक्षुषी ह वा इति । 'यत्' यतः 'आज्यभागौ' चक्षुःस्थानीयौ—अतः 'पुर-  
स्ताद्' कर्तव्यौ; तयोः पुरस्तात्करणेन 'यज्ञस्य चक्षुषी' 'पुरस्ताद्' कृतवान् भवति । यतो यज्ञे ते 'पुर-  
स्ताद्' क्रियेते, अत इदानीमपि प्राणिनां चक्षुषी' पुरस्ताद् वर्तेते ॥ ३८ ॥

उत्तरार्द्धपूर्वाद्धैके ( कऽ ) आग्नेयमाज्यभागं जुह्वति दक्षिणार्द्धपूर्वाद्धैके  
सौम्यमाज्यभागमेतत्पुरस्ताच्चक्षुषी दध्म ऽड्रुतिव्वुदन्तस्तुदु तदाविज्ञा-  
न्यमिव हवींषि ह वा ऽआत्मा यज्ञस्य स यदेव पुरस्ताद्धविषां  
जुहोति तत्पुरस्ताच्चक्षुषी दधाति यत्रो ऽएव समिद्धतमं मन्येत तदाहुती-  
र्जुहुयात्समिद्धहोमेन ह्येव समृद्धा ऽआहुतयः ॥ ३९ ॥

स वा ऋचमनूच्य जुषाणेन यजति । तस्मादिमे ऽअस्थन्सत्यनुस्थिके  
चक्षुषी ऽआश्लिष्टे ऽअथ यदृचमनूच्यऽर्चा यजेदस्थि ह्येव कुर्यान्न चक्षुः ॥ ४० ॥  
( ष्टे ) ते वा ऽएते । अग्नीषोमयोरेव रूपमन्वायते शुच्छुक्लं तदाग्नेयं

उत्तरार्द्धपूर्वाद्धैके आग्नेयमाज्यभागं जुह्वति, दक्षिणार्द्धपूर्वाद्धैके सौम्यमाज्यभागम्—एतत्पुरस्ता-  
च्चक्षुषी दध्मः—इति वन्दन्तः । तद् तदा अविज्ञान्यमिव । हवींषि ह वा आत्मा यज्ञस्य । स यदेव पुर-  
स्ताद्धविषी जुहोति—तत्पुरस्ताच्चक्षुषी दधाति । यत्रो एव समिद्धतमं मन्येत तदाहुतीर्जुहुयात् । समिद्ध-  
होमेन ह्येव समृद्धा आहुतयः ॥ ३९ ॥

स वा ऋचमनूच्य जुषाणेन यजति । तस्मादिमे अस्थन् सत्यनुस्थिके चक्षुषी आश्लिष्टे । अथ  
यदृचमनूच्यर्चा यजेद्—अस्थि ह्येव कुर्याद् न चक्षुः ॥ ४० ॥

ते वा एते अग्नीषोमयोरेव रूपमन्वायते । यत् शुक्लम्—तद् आग्नेयम्, यत् कृष्णं तत् सौम्यम् ।

अत्र केषाञ्चित् पक्षमाह—उत्तरार्द्धपूर्वाद्धैके इति । तेषामभिप्रायपाह—एतदिति । ‘ एतत् ’ एतेन—पूर्वभागे-  
ऽप्युत्तरदक्षिणभागयोर्होमेन ‘ पुरस्तात् ’ साक्षात् ‘ चक्षुषी ’ स्थान एव स्थापयाम इति । अस्य  
पक्षस्य दुरवगमत्वमाशङ्क्य पूर्वोक्तमेव पक्षं सिद्धान्तयति—तद् तदेत्यादिना । ‘ अविज्ञान्यमिव ’ विज्ञानेन  
हीनमिव, वैषम्याभावेन साक्षात् स्थानविज्ञानस्याशक्यत्वात् । तस्य कस्य पुरस्तादित्यत आह—हवींषीति ।  
यागशरीररूपस्य द्रव्यत्यागात्मकत्वाद् यत्र प्रधानानि हवींषि हूयन्ते,—तेषां पुरोभागमात्रहवनात् स्वस्थाने चक्षुः-  
स्थानं भवतीत्यर्थः । उक्तपुरोभागविशेषमाह—यत्रो एवेति । उत्तरपूर्वाद्धैकेस्थानमनपेक्ष्य प्रधानहविःपुरोभागे  
यत्रकुत्राप्यौ समिद्धे होतव्यम्; तथा सति ‘ आहुतयः ’ अपि ‘ समृद्धाः ’ स्युः । अत्र कात्यायनः—“ आग्नेय-  
मुत्तरपूर्वाद्धैके, दक्षिणपूर्वाद्धैके सौम्यम्, समिद्धतमे वा ”—इति ( श्रौ. सू. ३।३।१७।२०।२१।२२ ) ॥ ३९ ॥

आज्यभागयाज्यानुवाक्ययोर्याद्य् जुषाणवैलक्षण्यं पूर्वमुक्तम्, तदपि तयोश्चक्षुष्ट्वप्रयुक्तमित्याह—स वा ऋच-  
मनूच्येति । ‘ अस्थन् ’ अस्थनि,—मुखेऽस्थिमये सति ऋग्जुषयोः काठिन्यमृदुत्वात् साम्यादस्थ्यनस्थ्या-  
त्मता । यद्वै यज्ञस्य समान्नातेन यजुषा क्रियते, तत् शिथिलितम्: यदृचा तद् दृढमिति । ‘ ऋचां ’ “ अग्नि-  
वृत्राणि ”—इत्यादिकया; ‘ यजुषा ’ “ जुषाणो अग्निर्जुषाणः सोमः ”—इति, ऋग्यजुषोश्च मृदुशिथिलत्वे समा-  
न्नाते । उक्तप्रकारतामर्थान्यभावे दोषदर्शनेन समर्थयते—यदृचमनूच्येति । अप्यृचावेव कुर्वन् प्राणिनां यज्ञस्य  
वा ‘ अस्थि ’ अस्थिस्थानं मुखं केवलं ‘ कुर्यात्, ’ ‘ न चक्षुः ’ चक्षुस्तु वर्जयत्येव ॥ ४० ॥

आग्नेयसौम्ययोरज्यभागयोर्यज्ञचक्षुष्ट्वं लौकिकचक्षुस्ताम्येन समर्थयते—ते वा एते इति । ‘ ते ’ चक्षुषी



युत्कृष्णं तुत्सौम्यं यदि वेतरथा युदेव कृष्णं तुदाग्नेयं युच्छुक्लं तुत्सौम्यं  
युदेव वीक्षते तुदाग्नेयं रूपं शुष्के ऽइव हि वीक्षमाणस्याक्षिणी भवतः  
शुष्कमिषु ह्याग्नेयं युदेव स्वपिति तुत्सौम्यं रूपमाद्रं इव हि सुषुषुषो-  
ऽक्षिणी भवत ऽआर्द्रं ऽइव हि सोम आजरसं ह वाऽस्मिँल्लोके चक्षु-  
ष्मान्भवति सुचक्षुरमुष्मिँल्लोके सम्भवति यु ऽएवमेतौ चक्षुषी ऽआज्य-  
भागौ वेद ॥ ४१ ॥ २ ॥

इति पञ्चमप्रपाठके द्वितीयं ब्राह्मणम् [ ६ । ३ ] ॥

इन्द्रो ह यत्र वृत्राय वृत्रं प्रजहार । सोऽबलीयान्मन्यमानो नास्तृषी-  
तीव बिभ्यन्निलयाञ्चक्रे स पुराः परावतो जगाम देवा ह वै विदाञ्चक्रुर्हतो  
वै वृत्रोऽथेन्द्रो न्यलेष्टेति ॥ १ ॥

यदि वेतरथा—यदेव कृष्णं तदाग्नेयम्, यत् शुक्लं तत् सौम्यम् । यदेव वीक्षते तदाग्नेयं रूपम्—शुष्के  
इव हि वीक्षमाणस्याक्षिणी भवतः, शुष्कमिषु ह्याग्नेयम् । यदेव स्वपिति तत्सौम्यं रूपम्—आर्द्रं इव  
हि सुषुषुषोऽक्षिणी भवतः, आर्द्रं इव हि सोमः । आ-जरसं ह वा अस्मिन् लोके चक्षुष्मान् भवति,  
सचक्षुरमुष्मिन् लोके संभवति—य एवमेतौ चक्षुषी आज्यभागौ वेद ॥ ४१ ॥

दर्शोपचारः ।

इन्द्रो ह यत्र वृत्राय वृत्रं प्रजहार । सोऽबलीयान् मन्यमानो नास्तृषीतीव बिभ्यन्निलयाञ्चक्रे ।  
स पुराः परावतो जगाम । देवा ह वै विदाञ्चक्रुः—हतो वै वृत्रः—अथेन्द्रो न्यलेष्टेति ॥ १ ॥

प्रत्येकम् ' अग्नीषोमयोः रूपम् ' ' अन्वायत्ते ' अनुप्रासे । कथम् ? चक्षुषि ' यच्छुक्लं तदाग्नेयम् ' सितभास्वरत्व-  
साम्यात् ; चन्द्रमसि कार्ष्ण्यस्य वृद्धयनुसारेण स्फुटं प्रतिभास्पृद् ' यत्कृष्णं तत् सौम्यम् ' । अथ " आग्नेयः  
कृष्णग्रीवः "—( य० वा० सं० २९. २८. ) इत्यादिषु कार्ष्ण्यस्याग्नेयत्वश्रवणादक्षिमध्यस्य प्रकाशकाग्नि-  
धर्मत्वाच्च सोमे भूयसः शौक्यस्य दर्शनाच्च—उक्तवैपरीत्यमाशङ्क्याह—यादि वेतरथेति । इदानीं दर्शनादर्शनांश-  
भेदेनाग्नीषोमात्मकतामाह—यदेव वीक्षत इति । ' यदेव ' चक्षुरुन्मीलनकाले सर्वं पश्यति । एतदुपपादयति—  
शुष्के इवेति । सर्वमपि वस्त्वग्निसम्बन्धे शुष्कं भवतीति प्रसिद्धम् । स्वपितिरप्यदर्शनमुपलक्षयति—यदेवेति ।  
दर्शनं न करोतीत्यर्थः, ' सुषुषुषः ' सुप्तवतः—स्वपेः कसुः ( पा० सू० ३ । २ । १०७, ६ । १ । १९ )  
सोमोऽप्यार्द्रप्रसवः आप्यमण्डलत्वात् । वेदितुः प्रशंसा—आ—जरसमिति । वयोहानिपर्यन्तं ' चक्षुष्मान्  
भवति ' इत्यर्थः । ' अमुष्मिन् ' स्वर्गलोकेऽपि ' सचक्षुः ' एव ' सम्भवति ' । आज्यभागयोश्चक्षुष्व-  
वेदिता ॥ ४१ ॥ २ ॥ [ ६. ३ ] ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

प्रथमकाण्डे षष्ठाध्याये तृतीयं ब्राह्मणम् ॥

अथामावास्यानि हवीषि विधातुमाख्यायिकामाह—इन्द्रो ह यत्रेति । ' यत्र ' यस्मिन् देशे ' इन्द्रः '

तमुन्वेष्टुं दधिरे । ( रेऽग्नि ) अग्निर्देवतानां हिरण्यस्तूप ऽऋषीणां बृहती  
छन्दसां तमग्निरनुविवेद तेनैता ॐ गुत्रि ॐ सहाजगाम स वै देवानां  
वसुर्वीरो ह्येषाम् ॥ २ ॥

ते देवा ऽअब्रुवन् । ( न्न ) अमा वै नोऽद्य वसुर्वसति यो नः प्रावात्सी-  
दिति ताभ्यामेतद्यथा ज्ञातिभ्यां वा सखिभ्यां वा सहागताभ्यां समान-  
मोदनं पचेदजुं वा तदह मानुष ॐ हविर्देवानामेवमाभ्यामेतत्समान ॐ  
हविर्निरवपन्नैन्द्राग्रं द्वादशकपालं पुरोडाशं तस्मादैन्द्राग्रो द्वादशकपालः  
पुरोडाशो भवति ॥ ३ ॥

तमुन्वेष्टुं दधिरे—अग्निर्देवतानां, हिरण्यस्तूप ऋषीणां, बृहती छन्दसाम् । तमग्निरनु विवेद । तेनैतां  
रात्रिं सहाजगाम । स वै देवानां वसुः, वीरो ह्येषाम् ॥ २ ॥

ते देवा अब्रुवन्—अमा वै नोऽद्य वसुर्वसति, यो नः प्रावात्सीदिति । ताभ्यामेतद्—यथा ज्ञातिभ्यां  
वा सखिभ्यां वा सहागताभ्यां समानमोदनं पचेदजुं वा । तदह मानुषं हविः । देवानामेवमाभ्या-  
मेतत् समानं हविर्निरवपन्—ऐन्द्राग्रं द्वादशकपालं पुरोडाशम् । तस्मादैन्द्राग्रो द्वादशकपालः पुरो-  
डाशो भवति ॥ ३ ॥

‘ वृत्राय ’ वृत्रवधार्थम् ‘ वज्रम् ’ ‘ प्रजहार ’ तदा स्वयं बलवान् सन्नपि ‘ अबलीयान् ’ अहमिति मत्वा  
‘ नास्तृषि ’ । “ स्तृष्णं िसायाम् ” ( ‘ स्तृष्णाति इत्यस्य वधकर्मसु पाठात् ” निव० २ । ११ । १२ )  
लुङ् ( पा० सू० ३ । २ । ११० ॥ ३ । ४ । ६ । ) अहं न हिंसितवानस्मीति भीतः सन् पुनर्बाधशङ्कया  
निलीनोऽभूत् । एतद्देवाह—‘ पराः परावतो जगाम ’ अत्यन्तं विप्रकृष्टदेशं गतवान् । परावदिति दूरनाम  
( निघण्टु ३ । २६ । ९ । निरु० ७ । ७ । ४ ॥ ११ । ४ । १४ ) । तस्य “ उपसर्गाच्छन्दसि धात्वर्थे ”  
( पा० सू० ९ । १ । ११८ ) इति मतुप् । ततो ‘ देवाः ’ वृत्रे हते ‘ इन्द्रः ’ तज्जीवनशङ्कया कुत्र विलीनः इ  
‘ इति ’ विदित्वा, अन्वेष्टणे मतिं कृत्वा देवऋषिच्छन्दसां मध्ये अग्निहिरण्यस्तूपबृहत्याख्यास्त्रयोऽप्यन्वैषिषुः ।  
तत्र ‘ अग्निः ’ ‘ अनुविवेद ’ अनुसृत्य लब्धवान् । लब्धेनेन्द्रेण सह ‘ एताम् ’ रात्रिम् । रात्रिशब्दो दिन-  
स्योपलक्षणः । अत्यन्तसंयोगे द्वितीयौ । कृष्णमप्यमावास्यादिवसं सहोषितवान् । किं कारणं तत्र तस्य वास  
इति, तदाह—स वा इति । ‘ सः ’ इन्द्रो ‘ देवानाम् ’ ‘ वसुः ’ धनरूपः, ( या० निरु० ६ । २ । ४ )  
वासयिता वा ( या० निरु० १२ । ४ । ७ ) एवं ‘ हि ’ यतः ‘ एषाम् ’ देवानां मध्ये ‘ वीरः, ’ अतस्त-  
दागमनायानोर्विलम्बो युक्तः । “ इन्द्रो हि देवानां वसु ”—इति तैत्तिरीयके समान-प्रकरणेऽभिधानात् “ स  
वै ”—इति तच्छब्देनेन्द्र एव परान्नष्टव्यः ॥ १ ॥ २ ॥

ऐन्द्राग्रं द्वादशकपालं विधातुमाह—ते देवा इति । ‘ ते देवाः ’, ‘ नः ’ अस्माकं सम्बन्धी ‘ यः ’ इन्द्रः  
प्रवासमकरोत्, सः ‘ नः ’ ‘ वसुः ’ ‘ अद्य ’ ‘ अमा ’ अग्निना सह ‘ वसति ’—‘ इति ’ उक्त्वा, ‘ ताभ्याम् ’  
सखिभावेन सह वसद्भ्यामिन्द्राग्निभ्याम्, द्वादशकपालं हविरिति शेषः; प्रयच्छाम इत्यर्थः ।

१—एतदग्रे—( ॥ १ ॥ तमुन्वेष्टुमिति । ) इति क्वचित् पुस्तकेऽधिकमुपलभ्यते । २—निरुक्तम् १२. ४. ७ द्रष्टव्यम् ।

३—“ कालाच्चैनोरत्यन्तसंयोगे ” इति पा० सू० २ । ३ । ५ ॥

स इन्द्रोऽब्रवीत् । ( वृ ) यत्र वै वृत्राय वृज्रं प्राहरं तुद्वयस्मये सु कृश इवास्मि न वै मेदं धिनोति यन्मा धिनवत्तन्मे कुरुतेति तथेति देवा अब्रुवन् ॥ ४ ॥

( वँस्ते ) ते देवाऽअब्रुवन् । ( न्न ) न वा इममन्यत्सोमाद्दिनुयात्सोममेवासमै सुम्भरामेति तस्मै सोमं सुमभरन्नेष वै सोमो राजा देवानामन्नं यच्चन्द्रमाः स यत्रैष एतां रात्रिं न पुरस्तान्न पश्चाद्दृशे तदिमं लोकमागच्छति स इहैवापश्रौषधीश्च प्रविशति स वै देवानां वसु, अन्नं ह्येषां तद्यदेषु एतां रात्रिमिहामा वसति तस्मादमावास्या नाम ॥ ५ ॥

स इन्द्रोऽब्रवीत् । यत्र वै वृत्राय वज्रं प्राहरं, तद् व्यस्मये । स कृश इवास्मि । न वै मेदं धिनोति । यन्मा धिनवत् तन्मे कुरुतेति । तथेति देवा अब्रुवन् ॥ ४ ॥

ते देवा अब्रुवन् । न वा इममन्यत् सोमाद्दिनुयात् । सोममेवासमै संभरामेति । तस्मै सोमं समभरन् । एष वै सोमो राजा देवानामन्नं—यच्चन्द्रमाः । स यत्रैष एतां रात्रिं न पुरस्तान्न पश्चाद्दृशे, तदिमं लोकमागच्छति । स इहैवापश्रौषधीश्च प्रविशति । स वै देवानां वसु, अन्नं ह्येषाम् । तद्यदेषु एतां रात्रिमिहामा वसति—तस्मादमावास्या नाम ॥ ५ ॥

ननु देवताभेदेन हविर्भेदः किं न स्यात् ? इत्यत आह—यथा ज्ञातिभ्यामिति । परस्परमुच्छिष्टता नास्तीत्यवगमयितुं ज्ञातिसख्योरुपन्यासः । ‘समानम्’ एकमेव पचति; पक्त्वा समानं प्रयच्छतीत्यर्थः । ‘मानुषम्’ मनुष्येभ्यः कर्तव्यं सत्, उपकरणमिति शेषः । अस्त्वेवं देवानां किमायातमित्याह—हविर्देवानामिति । ‘देवानां’ तु सहागतानां ‘हविः समानमेव’ उपकरणमित्यर्थः । एवं पूर्वाचारानुसारेणैव इदानीं विधत्ते—तस्मादैन्द्राय इति ॥ ३ ॥

अथ सान्नाय्यं विधातुमाह—स इन्द्र इत्यादिना । ‘यत्र’ यस्मिन्काले ‘वज्रम्’ ‘प्राहरम्’ प्राक्षिपम्, ‘तत्’ तदा ‘व्यस्मये’ विस्मितोऽभवम्, विगतप्रबले स्मयदर्शनात् । यतः ‘कृशोऽस्मि’ तस्मात् ‘इदं’ कठिनं पुरोडाशम् ‘मा’ मां ‘न धिनोति’ न प्राणयति अतो मम प्रीतिकरं हविः सम्पादयत ‘इति’ ॥४॥

ते देवा इति । उक्ता ‘देवाः’ ‘इमम्’ इन्द्रं प्राणयितुं ‘सोमादन्यत्’ ‘न’ शक्नोतीति विचार्य, तस्मै ‘सोममेव’ सम्भृतवन्तः । कथं सम्भरेयुरिति तत्प्रकार उच्यते—चन्द्रमा इति । ‘यत्’ योऽस्ति ‘एषः’ एवाभिषूयमाणः ‘सोमो राजा’ ‘सः’ एन्नोभयतश्चन्द्रदर्शनरहितायां सम्पूर्णांमावास्यायां भूलोकमागत्याप्सोषधीषु च प्रविशति । ‘सः’ प्रविष्ट एव चन्द्रमाः ‘देवानां वसु’ देवधनम् । कुतः ? यतः ‘एषाम्’ ब्रीहियवसोमादिरूपेण ‘अन्नम्’ भवति, अतो वसुरित्यर्थः । चन्द्रमसोऽवोषधिसहवासप्रसङ्गात् ‘अमावास्या’—शब्दं निर्वक्ति—तद्यदेषु इति । ‘इह’ भूलोके ‘एतां रात्रिम्’ अपरिदृष्टचन्द्रायां रात्रौ साकल्येन ‘अमा वसति’ अमा सह वसति; अवोषधिचन्द्रमसामस्यां तिथौ सहवासात् सा तिथिः ‘अमावास्या नाम’ अभवत् ॥ ५ ॥

तं गोभिरनुविष्टाप्य समभरन् । ( न्य ) यदोषधीराइनंस्तदोषधिभ्यो बुद-  
पोऽपिबंस्तुदद्भ्यस्तुमेव १५ सम्भृत्यातुच्य तीव्रीकृत्य तुमस्मै प्रायच्छन् ॥ ६ ॥

( न्तसो ) सोऽब्रवीत् । ( द्वि ) धिनोत्येव मेदं नेव तु मयि श्रयते बुथेदं मयि  
श्रयातै तथोपजानीतेति तु १५ श्रुतेनैवाश्रयन् ॥ ७ ॥

( यँस्त ) तद्वाऽएतत् । ( त्स ) समानुमेव सत्पुथ ऽएव सदिन्द्रस्यैव सत्त-  
त्पुनन्ननिवाचक्षते । यदब्रवीद्विनोति मेति तुस्माद्द्व्यथ बुदेन १५ श्रुतेनै-  
वाश्रयंस्तुस्माच्छृतम् ॥ ८ ॥ [ अर्धप्रपाठकः ]

( १५ ) स यथाऽंशुराप्यायेत । ( तै ) एवमाप्यायत्पाप पाप्मानं १५ हरिमाणमह-

तं गोभिरनु विष्टाप्य समभरन् । यदोषधीराश्रन्—तदोषधिभ्यः । यदपोऽपिबन्—तदद्भ्यः ।  
तमेवं संभृत्यातुच्य तीव्रीकृत्य तुमस्मै प्रायच्छन् ॥ ६ ॥

सोऽब्रवीत् । धिनोत्येव मेदं, नेव तु मयि श्रयते । यथेदं मयि श्रयातै, तथोपजानीतेति । तं  
श्रुतेनैवाश्रयन् ॥ ७ ॥

तद्वा एतत् समानमेव सत्, पय एव सद्, इन्द्रस्यैव सत्, तत् पुनननिवाचक्षते । यदब्रवीद्—  
धिनोति मेति । तस्माद्द्वि । अथ यदेनं श्रुतेनैवाश्रयन्—तस्माच्छृतम् ॥ ८ ॥

स यथाऽंशुराप्यायेत, एवमाप्यायत, अप पाप्मानं हरिमाणमहत । एष उ आमावास्यस्य बन्धुः ।  
स यो हँव विद्वान् संनयाति, एवं हँव प्रजया पशुभिराप्यायते । अप पाप्मानं हते । तस्माद्द्वै संनयेत् ॥ ९ ॥

तं गोभिरिति । ' तम् ' अनुप्रविष्टं सोमं ' गोभिः ' अनुक्रमेण विविधं स्थापयित्वा धारयित्वैव ' सम-  
भरन् ' । तत्प्रकारमाह—यदोषधीरिति । ' ओषधीः ' ' आइनन् ' अभक्षयन् गावः, ' तत् ' तेन ' ओष-  
धिभ्यः ' सोममभरन् । तथा—अनुप्रविष्टसोमा अपः पिबन्ति गावः, तेन ' अद्भ्यः ' । अबुपलक्षितानां तृणपयसां  
क्षीरतया परिणामादिति भावः । एवंप्रकारेण सम्भरणमेव सोमस्य तीव्रीकरणम् । अथवा ' तीव्रीकृत्य ' अन्य-  
दातश्चनं कृत्वेत्यर्थः । अथ ' तम् ' सम्भृतम् ' अस्मै ' इन्द्राय ' प्रायच्छन् ' ॥ ६ ॥

सोऽब्रवीदिति । ' सः ' इन्द्रः स्वीकृत्येदम् ' अब्रवीत् ' । ' इदम् ' हविः ' मा ' मां ' धिनोत्येव ' , ' तु '   
परन्तु ' मयि ' ' नैव श्रयते ' न तिष्ठति, न सात्म्यं भजत इत्यर्थः । अतो ' मयीदं ' ' यथा ' ' श्रयातै '   
श्रयेत, ' तथा ' उपायं बुध्यध्वमिति । तेऽपि ' तं ' इन्द्रं ' श्रुतेनैव ' पक्वक्षीरेणैव ' अश्रयन् ' । यद्यपि तैत्ति-  
रीयके प्रथमं शृतं पश्चाद् दधीति क्रमः तथाप्यत्र सायम्प्रातर्दोहाभ्यां दधिपयसोः सम्भवादानेन क्रमेणाभिधान-  
मिति द्रष्टव्यम् ॥ ७ ॥

तत् प्रशंसति—तद्वा एतदिति । ' तत् ' प्रथमतश्चन्द्रात्मकम् ' एतत् ' शृतरूपेण परिणतम्, वस्तुतः  
' समानमेव ' एकरूपमेव ॥ ८ ॥

सान्नाय्यस्य सोमात्मकतामभिधाय, आप्यायनसाम्पादपि तदात्मकतामाह—स यथाऽंशुरिति । ' अंशुः '

१—' श्रुतेन प्रातःसवने श्रीणीयाद्वा मध्यन्दिने नीतमिध्रेण तृतीयसवने ' इति तै० ब्रा० १ । ४ । ८ । ६ ॥ इति द्रष्टव्यम् ॥  
२—पूर्वं सायं दोहेन दधि सम्पाद्यते, ततो यागादिने प्रातर्दोहेन शृतम् ॥ इति ॥

तैषु ऽउ ऽआमावास्यस्य बन्धुः स यो हैवं विद्वान्त्सन्नयत्येव ११ हैव प्रजया  
पशुभिगुप्यायतेऽप पाप्मानं ११ हते तुस्माद्वै सन्नयेत् ॥ ९ ॥

( त्तु ) तदाहुः । ( नृा ) नासोमयाजी सन्नयेत्सोमाहुतिर्वा ऽएषा सानव-  
रुद्धा सोमयाजिनस्तुस्मान्नासोमयाजी सन्नयेदिति ॥ १० ॥

तदु समेव नयेत् । ( न्न ) नन्वत्रान्तरेण शुश्रुम सोमेन नु मा याजयताथ  
म ऽएतदाप्यायनं सुम्भरिष्यथेत्यब्रवीदिति न वै मेदं धिनोति युन्मा  
धिनवत्तन्मे कुरुतेति तुस्माऽएतदाप्यायनं सुम्भरंस्तुस्मादप्यसोमयाजी  
समेव नयेत् ॥ ११ ॥

( द्वा ) वार्त्रघ्नं वै पौर्णमासम् । ( मि ) इन्द्रो ह्येतेन वृत्रमहन्नथैतदेव वृत्र-  
हृत्यं यदामावास्यं वृत्रं ह्यस्मा ऽएतज्जघनुष ऽआप्यायनमकुर्वन् ॥ १२ ॥

तदाहुः । नासोमयाजी संनयेत् । सोमाहुतिर्वा एषा । साऽनवरुद्धा सोमयाजिनः । तस्मान्नासोम-  
याजी संनयेदिति ॥ १० ॥

तदु समेव नयेत्, नन्वत्रान्तरेण शुश्रुम-सोमेन नु मा याजयत, अथ म एतदाप्यायनं संभरि-  
ष्यथेति । अब्रवीदिति-न वै मेदं धिनोति, यन्मा धिनवत् तन्मे कुरुतेति । तस्मा एतदाप्यायनं  
समभरन् । तस्मादप्यसोमयाजी समेव नयेत् ॥ ११ ॥

वार्त्रघ्नं वै पौर्णमासम् । इन्द्रो ह्येतेन वृत्रमहन् । अथैतदेव वृत्रहृत्यं, यदामावास्यम् । वृत्रं ह्यस्मा  
एतज्जघनुष आप्यायनमकुर्वन् ॥ १२ ॥

सोमः, ' स यथा ' आप्याययेत्, ' एवम् ' सान्नाय्यमपि । तथा पीतवतां ' पाप्मानम् ' ' अप ' ' हन्ति '  
' हरिमाणं ' शरीरहरितत्वमपहन्तीति । प्राकरणिकमर्थमुपसंहरति-एष उ इति । ' एषः ' इन्द्रो ह यत्र  
वृत्रायेत्यादिकः ' आमावास्यस्य ' कर्मणः ' बन्धुः ' ब्राह्मणम् । उक्तार्थज्ञानप्रशंसापूर्वकं सान्नाय्यं विधत्ते-  
स यो हैवं विद्वानिति ॥ ९ ॥

विहितस्य सान्नाय्यस्याधिकारितां निश्चेतुं केषांचिन्मतमाह-तदाहुरिति । ' तत् ' तत्र सान्नाय्यविषये ' आहुः '  
ब्रुवते । तेषामभिप्रायमाह-सोमाहुतिरिति । सान्नाय्याहुतिः परम्परया ' सोमाहुतिः ' खलु; ' सा एषा ' पूर्वं  
सोमेनानिष्टत्वात् ' अनवरुद्धा ' न सम्पन्ना; अतः ' असोमयाजी न सन्नयेदिति ' ॥ १० ॥

स्वामिमतं पक्षं प्रतिजानीते-तद्विति । असन्नयने कारणं स्मारयन् पुनराक्षिपति-नन्वत्रान्तरेणेति । ' ननु '  
' अत्र ' विषये ' अन्तरेण ' मध्ये एव श्रुतवन्तः स्म । कथम् ? ' नु ' निश्चयेन ' मा ' मामिन्द्रं ' सोमेन '  
' याजयत ', ' अथ ' पश्चात् ' मे ' मम, ' एतत् ' सान्नाय्यलक्षणम् ' आप्यायनम् ' ' भरिष्यथ ' -' इति ' इन्द्रे-  
णोक्तं वचनमिति । स्वामिमतसन्नयनपक्षे पूर्वोदाहृतं वाक्यं प्रमाणत्वेन पुनः श्रावयन्निगमयति-न वै मेदमित्या-  
दिना । पूर्ववद्व्याख्येयम् । अतः सन्नयेदिति स्वपक्षनिगमनम् ॥ ११ ॥

अमावास्योपवासस्य कालं विधिःसुः पुराकल्पमाह-वार्त्रघ्नं वा इति । पौर्णमास्यां क्रियमाणं यद्भविरस्ति,

१- ' तस्या ' अनवरुद्धा ' न सम्पन्ना, अतो न संनयेदिति ' इति क० पा० । २-मूले तु ' संभरिष्यथ ' इत्येवोपलभ्यते ।  
३-अस्मिन्नेव ब्राह्मणे सप्तमी कण्डिका द्रष्टव्या ।

( व्वस्त ) तद्वा ऽएतदेव व्वार्त्रघ्नम् । यत्पौर्णमासमथेषु ऽएव व्वृत्रो यच्चन्द्रमाः स यत्रैष ऽएतां रात्रिं नु पुरस्तात् पश्चाद्दृशे तुदेनमेतेन सुर्व्वं हन्ति नास्य किञ्चन परिशिनष्टि सुर्व्वं ह वै पाप्मानं हन्ति न पाप्मनः किञ्चन परिशिनष्टि य एवमेतद्देद ॥ १३ ॥

तद्वैके दृष्टोपवसन्ति । श्वो नोदेतुत्यदो हैव देवानामविक्षीणमन्नं भवत्यथैभ्यो व्वयमित् ऽउप प्रदास्याम ऽइति तद्धि समृद्धं यदक्षीण ऽएव पूर्व्वस्मिन्नन्नेऽथापरमन्नमागच्छति स ह बहन्न ऽएव भवत्यसोमयाजी तु क्षीरयाज्यदो हैव सोमो राजा भवति ॥ १४ ॥

तद्वा एतदेव व्वार्त्रघ्नं, यत् पौर्णमासम् । अथैष एव व्वृत्रो, यच्चन्द्रमाः । स यत्रैष एतां रात्रिं न पुरस्तात् पश्चाद्दृशे. तदनमेतेन सर्व्वं हन्ति, नास्य किञ्चन परिशिनष्टि । सर्व्वं ह वै पाप्मानं हन्ति, न पाप्मनः किञ्चन परिशिनष्टि य एवमेतद्देद ॥ १३ ॥

तद्वैके दृष्टोपवमान्त । श्वो नोदेतेति । अदो हैव देवानामविक्षीणमन्नं भवति, अथैभ्यो व्वयमित् उपप्रदास्याम इति । तद्धि समृद्धं यदक्षीण एव पूर्व्वस्मिन्नन्नेऽथापरमन्नमागच्छति । स ह बहन्न एव भवति । असोमयाजी तु क्षीरयाजी । अदो हैव सोमो राजा भवति ॥ १४ ॥

तद् ' व्वार्त्रघ्नं ' व्वृत्रहननसम्बन्धि; व्वृत्रहननाय तदन्तर्गतनिगमनावसरम् एकादशकपालोपांशुयाजहविषोः प्रदानात् । हननसाधनत्वमेव दर्शयति—इन्द्रो हीति । आमावास्यन्तु हविः ' व्वृत्रहत्यं ' व्वृत्रहननमेव; व्वृत्रं हतवत् इन्द्रस्याप्यायनार्थं कृतवात् ॥ १२ ॥

वक्ष्यमाणोपायेन व्वृत्रशब्दार्थमाह—तद्वा एतदिति । उक्तप्रकारेण ' पौर्णमासं ' हविः ' व्वार्त्रघ्नम् ' । चन्द्रमा इति । स यथास्थित एव ' व्वृत्रः ' " तस्य यत् सौम्यंन्यक्तमास, तं चन्द्रमसं चकार " इति प्रागुक्तवात् । स उक्तरूपो व्वृत्रः ' यत्र ' यस्मिन् दिवसे ' पुरस्तात् पश्चात् ' च ' न ' दृश्यते, ' तत् ' तेन ' एनं ' व्वृत्रम् एतेन हविषा ' सर्व्वं ' साकल्येन ' हन्ति ', ' न किञ्चन ', अवशेषयति । अतः सर्व्वपापक्षयाय चन्द्रदर्शनरहितायां शुद्धामावस्यायामेवोपवसेदित्यर्थः । उक्तार्थज्ञानं प्रशंसति—सर्व्वं ह वा इति ॥ १३ ॥

उपवासतिथिविषये केषाञ्चित् पक्षमाह—तद्वैके इति । केचन चन्द्रदर्शनयुक्तायां चतुर्दशीयुक्तामावास्यायामेवोपवसन्ति । एषामभिप्रायमाह—' श्वः ' परस्मिन्नहनि ' नोदेतेति ' अव्यवहित एव भविष्यति काल उदयं न प्राप्नोतीति; अतोऽदर्शनोपवासपक्षो न युक्त इत्यभिप्रायः । तत्पक्षे को लाभ इत्यत आह—अदो हैवेति । ' अदः ' अविप्रकृष्टं प्रत्यक्षं चन्द्राख्यं खलु ' देवानामविक्षीणमन्नं भवति ' ; अतो यथा न विक्षीणं भवेत्, तथा कर्तव्यम् । ' अथ ' चन्द्रक्षयसमनन्तरमेव ' एभ्यः ' देवेभ्यः ' व्वयम् ' ' इतः ' लोकात् ' प्रदास्याम इति ' अविक्षीणत्वमेव दर्शयति—तद्वैकेति । पूर्व्वार्जितान्नेऽवशिष्टे पुनरन्नसञ्चये सत्यन्नसातत्यात् ' तत् समृद्धम् ' तथाविधान एव प्रवृद्धानो भवति । तस्मात् चन्द्रदर्शनयुक्ततिथावेवोपवासो युक्त इति ।

( त्य ) अथ यथैव पुरा । केवलीरोषधीरनुन्ति केवलीरपः पिबन्ति ताः केवलमेव पयो दुह्ये एवं तुदेष वै सोमो राजा देवानामन्नं यच्चन्द्रमाः स यत्रैष एतां रात्रिं न पुरस्तान्न पश्चाद्दृशे, तदिमं लोकमागच्छति सु ऽइहापश्चौषधीश्च प्रविशति तुदेनमद्भ्य ओषधिभ्यः सम्भृत्याहुतिभ्योऽधि जनयति सु ऽएष ऽआहुतिभ्यो जातः पश्चाद्दृशे ॥ १५ ॥

तद्वा एतद् । ( ड ) अविक्षीणमेव देवानामन्नाद्यं परिप्लवतेऽविक्षीणं ह वा ऽअस्यास्मिँल्लोकेऽन्नं भवत्यक्षय्यममुष्मिँल्लोके सुकृतं सु ऽ एवमेतद्देद ॥ १६ ॥

• अथ यथैव पुरा केवलीरोषधीरनुन्ति, केवलीरपः पिबन्ति, ताः केवलमेव पयो दुहेः एवं तत् । एष वै सोमो राजा देवानामन्नं, यच्चन्द्रमाः । स यत्रैष एतां रात्रिं न पुरस्तान्न पश्चाद्दृशे, तदिमं लोकमागच्छति । स इहापश्चौषधीश्च प्रविशति । तुदेनमद्भ्य ओषधिभ्यः सम्भृत्याहुतिभ्योऽधि जनयति । स एष आहुतिभ्यो जातः पश्चाद्दृशे ॥ १५ ॥

तद्वा एतदविक्षीणमेव देवानामन्नाद्यं परिप्लवते । अविक्षीणं ह वा अस्यास्मिँल्लोकेऽन्नं भवति अक्षय्यममुष्मिन् लोके सुकृतं, य एवमेतद्देद ॥ १६ ॥

दृष्टोपवासपक्षे दोषाभिधानपुरःसरमदर्शनोपवासमेव समर्थयते—असोमयाजी त्वित्यादिना । ‘ तु ’—शब्दः पक्षं व्यावर्त्तयति । ‘ असोमयाजी क्षीरयाजी भवति ’; “ समेव नयेत् ”—इति निगमितत्वात् । ‘ अदो हैव ’ आहुतं क्षीरमेव लोकान्तरवर्त्ति सत्, ‘ सोमो राजा भवति; ’ “ स एष आहुतिभ्यो जातः पश्चाद्दृशे ”—इति वक्ष्यमाणत्वात् ॥ १४ ॥

अस्तु, ततः क्रिमित्यत आह—अथ यथैवेति । ‘ यथा ’ ‘ पुरा ’ चन्द्रस्यौषध्युदकेषु प्रवेशरहितकाले, अमावास्यातः पूर्वदिवस इत्यर्थः । तत्र यथा गावः ‘ केवलीः ’ चन्द्रानुप्रवेशरहिताः ‘ ओषधीः ’ ‘ अपः ’ चाहारं कृत्वा, ‘ केवलं ’ चन्द्ररहितम् ‘ एव ’ ‘ पयो दुहे ’ दुहते । ( धा० पा० अदा. उ. ३०४ ) “लोपस्त आत्मनेपदेषु ”—( पा० सू० ७. १. ४१. ) इति तलोपः, “ बहुलं छन्दसि ” ( पा० सू० ७. १. ८. ) इति रुद् । ‘ एवम् ’ ‘ तत् ’ क्षीरयजनं भवति; चन्द्रानुप्रवेशरहितं केवलं भवतीत्यर्थः । अतो दृष्टोपवासे चन्द्रस्यौषधीष्वननुप्रवेशेन केवलत्वात् तदानीं क्षीरस्य चन्द्रात्मकान्वाभावात् स पक्षो न युक्त इत्यर्थः । अस्तु, को दोष इत्याशङ्क्यावश्यं चन्द्रानुप्रवेशवता क्षीरेण भवितव्यमित्याह—एष वा इति । एतत् सान्नाय्यब्राह्मणवद् व्याख्येयम् । ‘ एनम् ’ अमावास्यायामस्वोषधीष्वननुप्रविष्टम्—ताभ्यः ‘ आहुतिभ्यः ’ सकाशात् क्षीररूपेण ‘ सम्भृत्य ’ ‘ अधिजनयति ’ पुनरुत्पादयति क्षीरयाजी । ‘ स एषः ’ अमुं लोकमागतः, पुनराहुतिद्वारा अन्तरिक्षे उत्पन्नः ‘ पश्चात् ’ प्रतीच्यां दिशि ‘ दृशे ’ दृश्यते ॥ १५ ॥

तद्वा एतदिति । ‘ तद् ’ एतच्चन्द्राख्यमन्नं ‘ परिप्लवते ’ परिभ्रमति । उक्तार्थज्ञानं प्रशंसति—अविक्षीणं ह वा अस्यास्मिन्निति ॥ १६ ॥

१—एतदग्निमर्कण्डिकायामेवेति शेषः । २—इहैव ब्राह्मणे पक्षमी कण्डिका तद्व्याख्या च द्रष्टव्या । ३—‘ क्षीररूपेण ’ ‘ सम्भृत्य ’ ‘ आहुतिभ्यः ’ सकाशात् इति क. पा. ।

तद्वा ऽएता १९ गुत्रिम् । देवेभ्योऽन्नाद्यं प्रच्यवते तदिमं लोकमागच्छति  
ते देवा ऽअकामयन्त कथञ्च नऽइदं पुनरागच्छेत्कथञ्च नऽइदं पुरागेव न  
प्रणश्येदिति तद्यु ऽएव सन्नयन्ति तेष्वशं१९सन्त ऽएतु ऽएव नः सम्भृत्य  
प्रदास्यन्तीत्याह वा ऽअस्मिन्स्वाश्च निष्ट्याश्च शं१९सन्ते यु ऽएवमे-  
तद्देद यो वै परमतां गच्छति तस्मिन्नाशं१९सन्ते ॥ १७ ॥

तद्वा ऽएषु ऽएवेन्द्रः । ( न्द्रो ) यु ऽएषु तुपत्यथेषु ऽएव वृत्रो यच्चन्द्रमाः  
सोऽस्यैष भ्रातृव्यजन्मेव तस्माद्यद्यपि पुरा विदूरमिवोदितोऽथैनमेतां१९  
रात्रिमुपैव न्याप्लवते सोऽस्य व्यात्तमापद्यते ॥ १८ ॥

तद्वा एतां रात्रिं देवेभ्योऽन्नाद्यं प्रच्यवते । तदिमं लोकमागच्छति । ते देवा अकामयन्त । कथं  
न न इदं पुनरागच्छेत् । कथं न इदं पुरागेव न प्रणश्येदिति । तद् य एव संनयन्ति तेष्वशंसन्त  
एत एव नः संभृत्य प्रदास्यन्तीति । आ ह वा अस्मिन् स्वाश्च निष्ट्याश्च शंसन्ते य एवमेतद्देद ।  
यो वै परमतां गच्छति । तस्मिन्नाशंसन्ते ॥ १७ ॥

तद्वा एष एवेन्द्रो य एष तपति । अथैष एव वृत्रो यच्चन्द्रमाः । सोऽस्यैव भ्रातृव्यजन्मेव । तस्माद्  
यद्यपि पुरा विदूरमिवोदितः, अथैनमेतां रात्रिमुपैव न्याप्लवते । सोऽस्य व्यात्तमापद्यते ॥ १८ ॥

अन्नस्याविक्षीणत्वाच्च सान्नाय्यस्यावश्यं दातव्यतामाह—तद्वा एतां रात्रिमिति । चन्द्रोपक्षय एवान्नप्रच्यवः;  
च्युतस्य च भूलोकप्रवेश उक्तः ; प्रच्युतञ्च तदन्नं तथैव प्रणाशमप्राप्य यथा पुनरागच्छेदिति कामयित्वा सान्नाय्य-  
याजिष्वेतेऽस्माकं क्षीररूपेण पुनः सम्पाद्य दास्यन्तीत्याशंसां कुर्वन्ति । अतोऽवश्यं चन्द्रदर्शनरहिततित्यौ  
सान्नाय्यं कर्तव्यमित्यर्थः ॥

उक्तार्थज्ञं प्रशंसति—आह वा इति । ‘ निष्ट्याः ’ नीचाः, “ समानीयश्च निष्ट्यः ” ( तै० ब्रा० २. ४.  
१. २. ) इत्यादिमन्त्रवर्णात् । उक्तार्थज्ञानिकृष्टतराः । तं ज्ञानिनमयमशनाच्छादनादिकं प्रयच्छतीत्याशंसनीयत्वं  
युक्तमेवेत्याह—यो व इति ॥ १७ ॥

चन्द्रस्य क्षयोदयकारणाभिधानव्याजेन चन्द्रदर्शनरहिताममावास्यां प्रशंसति—तद्वा एष एवेन्द्र इत्यादिना ।  
तपन्नादित्य एवेन्द्रः, परमैश्वर्ययोगात् । चन्द्रस्य वृत्रत्वं प्रतिपादितम् । ‘ स चन्द्रमाः ’ ‘ अस्य ’ सूर्यस्य शत्रु-  
जन्मेव भवति । अनेन सूर्याचन्द्रमसोरिन्द्रवृत्रत्वे समर्थिते भवतः । भ्रातृव्यत्वं समर्थयते—तस्मादिति । यस्मा-  
दयं तस्य भ्रातृव्यः, ‘ तस्मात् ’ ‘ पुरा ’ अमावास्यातः पूर्वदिवसेषु अत्यन्तं दूरं यथा भवति तथा ‘ उदितः ’  
अपि ‘ अथैनं ’ सूर्याख्यमिन्द्रं प्रति ‘ एतां रात्रिम् ’ अमुममावास्यादिवसं प्रति ‘ उपैव ’ समीप एव ‘ न्याप्ल-  
वते ’ आगच्छति । अथ ‘ सः ’ एव ‘ अस्य ’ इन्द्रस्य ‘ व्यात्तं ’ विवृतं मुखं प्राप्नोति ॥ १८ ॥

१—वृत्रपदार्थनिर्णये त्वेवमुक्तं यास्केन “तत्को वृत्रः मेघ इति नैरुक्ताः । त्वाष्ट्रोऽसुर इत्येतिहासिकाः । अपाञ्च ज्योतिषश्च विश्वो-  
र्भावकर्मणो वर्षकर्म जायते तत्रोपमार्थेन युद्धवर्णा भवन्त्यहिवत्तु खलु मन्त्रवर्णा ब्राह्मणवादाश्च विदुद्वाया शरीरस्य स्तोतांसि निवार-  
याश्चकार तस्मिन् हते प्रसंस्यान्दिर आपः” इत्यादि निरुक्ते ३ । १६ । ३ ॥ इति ॥



तुं ग्रसित्वोदेति । स न पुरस्तात् पश्चाद्दृशे ग्रसते ह वै द्विपुन्तं भ्रातृव्य-  
मयमेवास्ति नास्य सपत्नाः सन्तीत्याहुर्बु एवमेतद्वेद ॥ १९ ॥

तुं निर्द्धीय निरस्यति । स एष धीतः पश्चाद्दृशे स पुनराप्यायते स  
एतस्यैवान्नाद्याय पुनराप्यायते यदि ह वा अस्य द्विषन्भ्रातृव्यो वणि-  
ज्या वा केनचिद्वा सम्भवत्येतस्य हैवान्नाद्याय पुनः सम्भवति स  
एवमेतद्वेद ॥ २० ॥

तद्धैके । महेन्द्रायेति कुर्वन्तीन्द्रो वा एष पुरा वृत्रस्य वधाद्य वृत्रं  
हत्वा यथा महाराजो विजिज्ञान एवमहेन्द्रोऽभवत्तस्मान्महेन्द्रायेति  
तद्विन्द्रायेत्येव कुर्वादिन्द्रो वा एष पुरा वृत्रस्य वधादिन्द्रो वृत्रं  
जघ्निवास्तस्माद्विन्द्रायेत्येव कुर्वात् ॥ २१ ॥ ३ ॥

इति पञ्चमप्रपाठके तृतीयं ब्राह्मणम् ( ६. ४. ) ॥

तं ग्रसित्वोदेति । स न पुरस्तात् पश्चाद् दृशे । ग्रसते ह वै द्विपुन्तं भ्रातृव्यम्—अयमेवास्ति,  
नास्य सपत्नाः सन्तीत्याहुर्बु एवमेतद्वेद ॥ १९ ॥

तं निर्द्धीय निरस्यति । स एष धीतः पश्चाद्दृशे । स पुनराप्यायते । स एतस्यैवान्नाद्याय पुनरा-  
प्यायते । यदि ह वा अस्य द्विषन् भ्रातृव्यो वणिज्या वा केनचिद् वा सम्भवति, एतस्य हैवान्ना-  
द्याय पुनः सम्भवति य एवमेतद्वेद ॥ २० ॥

तद्धैके महेन्द्रायेति कुर्वन्नि । इन्द्रो वा एष पुरा वृत्रस्य वधात् । अथ वृत्रं हत्वा यथा महाराजो  
विजिज्ञान एवं महेन्द्रोऽभवत् । तस्मान्महेन्द्रायेति तद्विन्द्रायेत्येव कुर्यात् । इन्द्रो वा एष पुरा  
वृत्रस्य वधात् । इन्द्रो वृत्रं जघ्निवान् । तस्माद्विन्द्रायेत्येव कुर्यात् ॥ २१ ॥

तं ग्रसित्वेति । 'तं' मुखान्तर्गतं शत्रुं गिरन्नेव स्वर्ग उदेति । 'सः' तस्मिन्दिवसे 'न पुरस्तात्'  
दृश्यते । उक्तार्थज्ञं प्रशंसति—ग्रसते ह वा इति । चन्द्राख्यभ्रातृव्यस्यात्यन्तमदर्शनात् तद्रात्रौ 'सपत्ना न  
सन्ति' एव 'इत्याहुः' ॥ १९ ॥

एवं सपत्नं चन्द्रं निःशेषेण पीत्वा पुनर्निर्गमयति—तं निर्द्धीयेति । पूर्वस्यां दिशि भक्षितः, 'पश्चात्'  
भागो निर्गतो रेखामात्रो दृश्यते; 'सः' च 'पुनः' कलाक्रमेण तस्यैव सूर्यस्यान्नत्वाय प्रवर्द्धते ।

ज्ञातुः फलमाह—यदि हेति । 'अस्य' शत्रुरपि अनेन हतधनोऽपि कृषिवाणिज्यादिकया कयाचिद्दृष्ट्या  
समृद्धो भवन् 'एतस्य' ज्ञातुरन्नार्थमेव वर्द्धते ॥ २० ॥

सान्नाय्यस्येन्द्रत्वमाख्यायिकया प्रतिपादितम्, तत्र केषाञ्चित्पक्षमुपन्यस्य पुनरिन्द्रत्वमेव सिद्धान्तयति—  
तद्धैके इति । 'तत्' सान्नाय्यम् । महेन्द्रत्वे कारणमाह—एष पुरेति । पूर्वं केवलमिन्द्रः सन्नपि यथा कश्चि-  
द्राजमात्रः सन् पश्चाच्छत्रून् जित्वा महाराजतां प्राप्नोति । यत एवं वृत्रं हत्वा महेन्द्रोऽभवत्, अत एव युक्त-

# अथ प्रथमकाण्डे सप्तमाध्याये प्रथमं ब्राह्मणम् ।



स वै पर्णशाखया वत्सानपाकरोति । तद्यत्पर्णशाखया वत्सानपाक-  
रोति सुत्र वै गायत्री सोममच्छापतत्तदस्या ऽआहरन्त्या ऽअपादस्ताभ्या-  
यत्य पर्णं प्रचिच्छेद गायत्र्यै वा सोमस्य वा राज्ञस्तुत्पतित्वा पुर्णोऽभव-  
त्तस्मात्पर्णो नाम तद्यदेवात्र सोमस्य न्यक्तं तुदिद्वाप्यसदिति तस्मात्पर्ण-  
शाखया वत्सानपाकरोति ॥ १ ॥

## सान्नाय्यसंपादनम् ।

स वै पर्णशाखया वत्सानपाकरोति । तद्यत्पर्णशाखया वत्सानपाकरोति यत्र वै गायत्री सोम-  
मच्छापतत्, तदस्या आहरन्त्या अपादस्ताभ्यायत्य पर्णं प्रचिच्छेद गायत्र्यै वा सोमस्य वा राज्ञः ।

मित्यर्थः । स्वपक्षे युक्तिमाह—वृत्रस्य वधादिति । वृत्रवधात् प्राक् यतोऽयं केवलः ‘इन्द्रः’, तथाविध एव स ‘वृत्रं  
हतवान्; अतः पश्चादागतं महत्त्वमप्रयोजकमिति ‘ इन्द्रायेत्येव कुर्यात् ’ इति ॥ २१ ॥ ३ ॥ [ ६. ४. ] ॥

इति श्रीसायणाचार्यविरचितं माधवीये वेदार्थप्रकाशे माध्यन्दिनशतपथब्राह्मणभाष्ये

प्रथमकाण्डे षष्ठाध्याये चतुर्थं ब्राह्मणम् ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद् विधातीर्थमहेश्वरः ॥ ६ ॥

ब्रह्माण्डं गोसहस्रं कनकहयतुलापूरुषौ स्वर्णगर्भं

सप्ताब्धीन् पञ्चसीरींस्त्रिदशतरुलताधेनुसौवर्णभूमीः ।

रत्नोत्सां रुक्मवाजिद्विपमहितरथौ सायणिः सिङ्गणार्थो

व्यश्राणीद्विश्वचक्रं प्रथितविधिमहाभूतयुक्तं घटञ्च ॥

धान्याद्रिं धन्यजन्मा तिलभवमतुलः स्वर्णजं वर्णमुख्यः

कार्पासीयं कृपावान् गुडकृतमजडो राजतं राजपूज्यः ।

आज्योत्थं प्रज्यजन्मा लवणजमनृणः शार्करं चार्कतेजा

रत्नाढ्यो रत्नरूपं गिरिमकृत मुदा पात्रसात्सिङ्गणार्थः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीहरिहरमहाराजसाम्राज्यधुरन्धरेण सायणाचार्येण विरचिते

माधवीये वेदार्थप्रकाशे माध्यन्दिनशतपथब्राह्मणभाष्ये प्रथमकाण्डे षष्ठाध्यायः समाप्तः ॥ ६ ॥

प्रधानयागः सकलः साख्यानः सम्प्रकीर्तितः । प्राधान्येनाथ तद्धर्मा निरूप्यन्तेऽथ सप्तमे ॥ ७ ॥

तत्रादौ सन्निहितत्वात् सान्नाय्यधर्माः प्रथममुच्यन्ते । तत्र वत्सापाकरणाय शाखाच्छेदं विधास्यन् तदुचितं  
शाखायाः पर्णत्वं सार्धव्रद्धमाह—स वै पर्णशाखयेति । ‘ सः ’ वत्सानामपाकर्ता । शाखायाः पर्णत्वं प्रशंसितु-

१—‘सम्यङ्नीयते होमार्थमग्निं प्रति इति सान्नाय्यं हविर्विशेषः’ इति ( पा. सू. ३।१।१२९ ) सूत्रवृत्तौ दीक्षितः ॥ ‘तच्च  
दधिपयोलक्षणम्’ इति चात्रैव ( ११।२।६।६ ) भाष्ये सायणः ॥ ‘सान्नाय्यं’ दुग्धदधिरूपं हविरिति ( का. श्रौ. सू. ४।  
२।१७ ) सूत्रवृत्तौ याज्ञिकदेवश्च । सान्नाय्यविधानादिकं सर्वत्रैतः पूर्वस्मिन्ब्राह्मणे ४।११ कण्डिकायां द्रष्टव्यम् ॥

तामाच्छिनत्ति । ( ती ) इषे त्वोज्जे त्वेति वृष्ट्यै तदाह यदाहेषे त्वेत्यूज्जे त्वेति शो वृष्टादूर्यसो जायते तुस्मै तदाह ॥ २ ॥

( हा ) अथ मातृभिर्वत्सान्त्समुवार्ज्जन्ति । सु वत्स<sup>१</sup> शाखयोपस्पृशति वायुव स्थेत्ययं वै वायुर्षोऽयं पुवत ऽएष वा ऽइद<sup>२</sup>सुर्वं प्रप्याययति यदिदं किञ्च वर्षत्येष वाऽएतासां प्रप्याययिता तुस्मादाह वायुव स्थेत्युपायव स्थेत्यु हैक आहुरुप हि द्वितीयोऽयतीति तुदु तथा नु ब्रूयात् ॥ ३ ॥

तत् पतित्वा पर्णोऽभवत् । तस्मात् पर्णो नाम । तद् यदेवात्र सोमस्य न्यक्तं तदिहाप्यसदिति—तस्मात् पर्णशाखया वत्सानपाकरोति ॥ १ ॥

तामाच्छिनत्ति—‘ इषे त्वा ’ ‘ ऊर्जे त्वा ’—( वा. सं. १. १ ) इति । वृष्ट्यै तदाह यदाह इषे त्वेति । ऊर्जे त्वा इति । यो वृष्टादूर्यसो जायते तस्मै तदाह ॥ २ ॥

अथ मातृभिर्वत्सान्त्समुवार्ज्जन्ति । स वत्सं शाखयोपस्पृशति—“ वायवः स्थ ”—( वा. सं. १. १ )

मनुवदति—तद्यत्पर्णशाखयेति । ‘ यत्र ’ यस्मिन् देशे ‘ गायत्री ’ पक्षिरूपेण ‘ सोमम् ’ अभिलक्ष्य आनयनाय अगच्छत्, ‘ तत् ’ ‘ अस्या आहरन्त्याः ’ ‘ अपादस्ता ’ अधस्तात् प्रदेशे ‘ अन्यायत्य ’ यन् ‘ पर्ण ’ तत् ‘ प्रचिच्छेत् ’ । कस्येत्याह—गायत्र्यै वा सोमस्य वा राज्ञ इति । ‘ वा ’—शब्दश्चार्थे, ‘ गायत्र्याः ’ ‘ सोमस्य ’ चेत्यर्थः; अननुष्ठानत्वेन विकल्पस्यानुचितत्वान् । पतितान् पर्णान् उत्पन्नः पलाशः, तस्य ‘ पर्णत्वम् ’ । अस्त्वेवं तथाप्यस्यैव शाखाकरणे कोऽभिप्राय इत्यत आह—तद्यदेवेति । ‘ तस्मान् ’ सोमांशस्यैव सम्पादितप्रायत्वात् ‘ पर्णशाखया ’ एव मातृभ्यः सकाशात् ‘ वत्सान् ’ ‘ अपाकुर्यान् ’ पृथक्कुर्यान् । कात्यायनस्तु शर्माशाखामपि विकल्पेनात्रावोचत्—“ पर्णशाखां छिनत्ति शामीली वा ” इति ( का. श्रौ. सू. ४. ३० ) “ शम्याः प्लञ्ज् ” इति ( पा. सू. ४. ३. १४२ ) विकारे प्लञ्जि ॥ १ ॥

इदानीं छेदने मन्त्रं विधत्ते—तामिति । तदिति । इष्यत इतीट् । यटिट्, तद्वाक्यमित्यर्थः । पृथग्—योगस्य विवक्षितत्वात् वाक्ययोरपि पौर्वापर्यं विवक्षितमिति गम्यते । स्पष्टमन्यत् ।

सूत्रकारस्तु मन्त्रभेदपक्षमप्यङ्गीकृत्य शाखाच्छेदे एव विकल्पितम्, छेदनसन्नमनयोर्वेति योगभिन्नतां चाह—“ पर्णशाखां छिनत्ति शामीलीं वेषे त्वेति, ऊर्जे त्वेति वा ” ( का. श्रौ. सू. ४. ३० ) “ छिनन्तीति वोभयोः साकाङ्क्षत्वात् ” ( का. श्रौ. सू. ४. ३१ ) “ सन्नमयामीति वोत्तरं ” ( का. श्रौ. सू. अ. ४. सू. ३२ ) इति ॥ २ ॥

अथ वत्सानां मातृसंयोजनम् । तत्रैकस्य शाखया समन्त्रकमुपस्पर्शनञ्चाह—अथ मातृभिरिति । ‘ समवार्जन्ति ’ संयोजयन्ति । हे वत्स ! गावश्च ! यूयं ‘ वायवः स्थ ’ प्रवर्द्धकत्वेन वायुसम्बन्धाद् यूयमपि वायवो भवथेति मन्त्रार्थः । ( का. श्रौ. सू. ४. ३६ ) कथमेतेषां वायुत्वव्यवहार इति तत्समर्थनायाह—अयं वा

१—“ आनयनायागच्छनाहरन्त्या ” इति क. पा. । २—“ अपादस्ता ” इति बहुषु पुस्तकेषु पाठः । स एव साधुः । अप-अदस्तम्—अनुपक्षीणमित्यर्थः । तै. भा. ४। १। २ तै. ब्रा. ३। २। ३। १२ द्रष्टव्यम् । ३—“ मातृभिर्वत्सान्त्समुवार्ज्जन्ति ” इति ।

( ३ ) अथ मातृणामेकांशाखयोपस्पृशति । वत्सेन व्याकृत्य देवो वः सविता प्राप्पयत्विति सविता वै देवानां प्रसविता सवितृप्रसूता यज्ञं सम्भरानिति तुस्मादाह देवो वः सविता प्राप्पयत्विति ॥ ४ ॥

श्रेष्ठतमाय कुर्मण ऽइति । यज्ञो वै श्रेष्ठतमं कर्म यज्ञाय हि तुस्मादाह श्रेष्ठतमाय कुर्मणं ऽइति ॥ ५ ॥

( त्या ) आप्यायध्वमघ्न्या ऽइन्द्राय भागमिति । तद्यथैवाडो देवतायै हविर्गृह्णादिशत्येवमेवैतद्देवताया ऽआदिशति यदाह्याप्यायध्वमघ्न्या ऽइन्द्राय भागमिति ॥ ६ ॥

इति । अयं वै वायुर्योऽयं पवते । एष वा इदं सर्वं प्रप्याययति यदिदं किञ्च वर्षति । एष वा एतासां प्रप्याययिता । तस्मादाह—वायवः स्थ—इति । “ उपायवः स्थ ”—इत्यु हैक आहुः । उप हि द्वितीयोऽयतीति—तद् न ब्रूयात् ॥ ३ ॥

अथ मातृणामेकांशाखयोपस्पृशति वत्सेन व्याकृत्य—“ देवो वः सविता प्राप्पयतु ”—( वा० सं० १ । १ ) इति । सविता वै देवानां प्रसविता । सवितृप्रसूता यज्ञं सम्भरान्—इति—तस्मादाह—“ देवो वः सविता प्राप्पयतु ”—इति ॥ ४ ॥

“ श्रेष्ठतमाय कर्मणे ”—( वा० सं० १ । १ ) इति । यज्ञो वै श्रेष्ठतमं कर्म । यज्ञाय हि । तस्मादाह—“ श्रेष्ठतमाय कर्मणे ”—इति ॥ ५ ॥

“ आप्यायध्वमघ्न्या इन्द्राय भागम् ”—( वा० सं० १ । १ ) इति । तद्यथैवाडो देवतायै हविर्गृह्णादिशति । एवमेवैतद्देवताया आदिशति—यदाह—“ आप्यायध्वमघ्न्या इन्द्राय भागम् ”—इति ॥ ६ ॥

इत्यादि । वायोर्गवां वर्द्धकत्वसमर्थनाय सर्वजगद्वर्द्धकतामाह—एष वा इदं सर्वमिति । एतन्मन्त्रशेषत्वेन शाखान्तरे पठितं ( तै. सं. १ । १ । १ ) ( तै. ब्रा. ३ । २ । १ ) मन्त्रमनूय निराचष्टे—उपायवस्थेत्यु हैक इति ( तै. सं. १ । १. ३. ) “ उपायवस्थेति चैके ” ( का. श्रौ. सू. ४. ३७ ) । यदेनं भागं ब्रूयात्, यजमानस्य ‘ द्वितीयः ’ शत्रुरुपागच्छति, अतो ‘ न ब्रूयात् ’ ॥ ३ ॥

प्रस्तुतानां गवामध्ये एकस्या वत्सात् पृथक् स्पर्शनम्, तन्मन्त्रं ( “ देवो व इति मातृणामेकां व्याकृत्य ” का. श्रौ. सू. ४. ३८ ) चाह—अथ मातृणामिति । ‘ वत्सेन ’ ‘ व्याकृत्य ’ पृथक्कृत्य । प्रेषणकर्मणि सवितुः प्रयोजकत्वे कारणमाह—सविता वा इति । ‘ यज्ञं ’ यज्ञसाधनं क्षीरम्, तत् ‘ सम्भरान् ’ सम्भरेयुः ॥ ४ ॥

किं तत् श्रेष्ठतमं कर्म ? इति, तदाह—यज्ञो वा इति । साक्षात्स्वर्गसाधनत्वादितरकर्मभ्यः ‘ श्रेष्ठतमत्वम् ’ ॥ ५ ॥

मन्त्रभ्रमो यद्देवताविशेषनामनिर्देशपूर्वकमादेशनम्, तत्प्रशंसति—आप्यायध्वमघ्न्या इति । यथा अग्नये हविर्ग्रहणादौ अग्नये जुष्टमितीति ( श. अ. १. ब्रा. २ कं. १७ ) नामविशेषतो देवतादेशनं क्रियते, तद्वदिदमपि पाठैरेव कृतं भवतीत्यर्थः ( “ ऐन्द्रम्भवति माहेन्द्रं वा ” का. श्रौ. सू. ४. ३९ ) ॥ ६ ॥

प्रजावतीरनमीवा ऽअयक्ष्मा ऽडुति । नात्र तिरोहितमिवास्ति मा वस्ते-  
न ऽईशत माघशंसु ऽडुति मा वो नाष्टा रक्षासीशत-इत्येवै-  
ध्रुवा ऽअस्मिन्गोपतौ स्यात बह्वीरित्युनपक्रमिष्योऽस्मिन्यजमाने बह्वचः  
स्यातेत्येवैतदाह ॥ ७ ॥

( ह्य ) अथाहवनीयागारस्य वा पुरस्तात् । ( द्वा ) गार्हपत्यागारस्य वा  
शाखामुपगूहति यजमानस्य पशून्पाहीति तद्ब्रह्मणैवैतद्यजमानस्य पशू-  
न्परिददाति गुप्त्यै ॥ ८ ॥

तस्यां पवित्रं करोति । वसोः पवित्रमसीति यज्ञो वै वसुस्तुस्मादाह  
वसोः पवित्रमसीति ॥ ९ ॥

“ प्रजावतीरनमीवा अयक्ष्माः ”—( वा० सं० १ । १ ) इति । नात्र तिरोहितमिवास्ति ।  
“ मा वस्तेन ईशत माघशंसः ”—(वा० सं० १ । १) इति । मा वो नाष्टा रक्षासीशत—इत्येवै-  
तदाह । “ ध्रुवा अस्मिन् गोपतौ स्यात बह्वीः ”—( वा० सं० १ । १ ) इति । अनपक्रमिष्यो-  
ऽस्मिन् यजमाने बह्वचः स्यात—इत्येवैतदाह ॥ ७ ॥

अथाहवनीयागारस्य वा पुरस्ताद् गार्हपत्यागारस्य वा शाखामुपगूहति । “ यजमानस्य पशून्  
पाहि ”—( वा० सं० १ । १ ) इति । तद् ब्रह्मणैवैतद्यजमानस्य पशून् परिददाति गुप्त्यै ॥ ८ ॥

तस्यां पवित्रं करोति—“ वसोः पवित्रमसि ”—( वा० सं० १ । २ ) इति । यज्ञो वै वसुः ।  
तस्मादाह—“ वसोः पवित्रमसि ”—इति ॥ ९ ॥

प्रजावतीरित्यादि । स्पष्टार्थतामाह—नात्रेति । ‘ मा वः ’ इत्यस्य मन्त्रभागस्य तात्पर्यमाह—नाष्टेति । ‘ नाष्टा ’  
नाष्ट्राणि नाशकारीणि, ‘ रक्षांसि ’ रक्षन्ति याभ्य इति रक्षणापादानभूतानि स्तेनव्याघ्रादीनि ‘ नाष्टा ’ । ध्रुव-  
शब्दगोपतिशब्दयोरर्थमाह—ध्रुवा अस्मिन्निति ॥ ७ ॥

शाखामुपगूहप्रदेशविशेषम्, तत्र समन्त्रकं गूहनञ्चाह—अथाहवनीयागारस्येति । अग्निपुरोदेशे स्थापयन्नध्वर्युः  
अमुं मन्त्रं ब्रूयात्—यजमानस्येति ( का. श्रौ. सू. ४. ४० ) । हे शाखे ! त्वं ‘ यजमानस्य पशून् ’ रक्ष । एत-  
न्मन्त्रपाठतात्पर्यमाह—तद्ब्रह्मणैवेति । एतन्मन्त्रपाठेन शाखार्यं पशूनां परिदानं तदर्धानत्वेन रक्षणार्थम् ॥ ८ ॥

इदानीं दोहनार्थं शाखायां समन्त्रकं पवित्रबन्धनं विधत्ते—तस्यां पवित्रमिति । ( दोहनार्थं ) ‘ तस्यां ’  
शाखायां ‘ पवित्रं ’ कुशद्रयात्मकं त्रिवृतं वा ‘ करोति ’ । बर्ध्नायात् । तथा च सूत्रम्—“ वसोः पवित्रमिति  
पवित्रमस्यां वध्नाति कुशौ ” ( का. श्रौ. सू. ४. ४४. ) “ त्रिवृद्धा ” इति ( का. श्रौ. सू. ४. ४९. ) ।  
‘ वसु ’ शब्दार्थमाह—यज्ञो वा इति । पुनात्यनेनेति ( पा. सू. ३. २. १८९ ) पवित्रम् ’ तस्मिन्नित्यर्थः ॥ ९ ॥

१—“ यजमानस्य पशून्तित्यगारस्यान्यतरस्य पुरस्ताच्छाखामुपगूहति ” इति । २—“ त्रिवृद्धर्ममयं पवित्रम् ” इत्या-  
पस्तम्बः । ‘ हस्तप्रदेशमात्रं तु त्रिवृत्कृत्वा पवित्रकम् ’ । पवित्रं वेण्याकारमिति केचित् । नवकुशवेणीमिति श्रीङ्गन्तः । वस्तुतो  
द्वे साधे दर्भतुणे पवित्रं कर्तुं शाखायां वध्नाति । कुशत्रयस्य रज्ज्वाकारं कृत्वा वा वध्नातीति सम्प्रदायः ॥

( त्य ) अथ यवाग्वैता<sup>१</sup>रात्रिमग्निहोत्रं जुहोति । ( त्य ) आदिष्टं वा ऽएतद्देवतायै हविर्भवति यत्पयः स यत्पयसा जुहुयाद्यथान्यस्यै देवतायै हविर्गृहीतं तदन्यस्यै जुहुयादेवं तत्तस्माद्यवाग्वैता<sup>१</sup>रात्रिमग्निहोत्रं जुहोति जुह्वत्यग्निहोत्रमुपकृत्तोखा भवत्यथाहोपमृष्टां प्रब्रूताडिति यदा प्राहोपमृष्टेति ॥ १० ॥

( त्य ) अथोखामादत्ते । द्यौरसि पृथिव्यसीत्युपस्तौत्येवैनामेतुन्महय-  
त्येव यदाह द्यौरसि पृथिव्यसीति मातरिश्वनो घर्मोऽसीति यज्ञमेवैतुत्क-  
रोति यथा घर्मं प्रवृञ्ज्यादेवं प्रवृणक्ति विश्वधा ऽसि परमेण धाम्ना

अथ यवाग्वैतां रात्रिमग्निहोत्रं जुहोति । आदिष्टं वा एतद्देवतायै हविर्भवति यत् पयः । स यत् पयसा जुहुयाद्—यथाऽन्यस्यै देवतायै हविर्गृहीतं तदन्यस्यै जुहुयाद्—एवं तत् । तस्माद्यवाग्वैतां रात्रि-  
मग्निहोत्रं जुहोति । जुह्वत्यग्निहोत्रम्—उपकृत्तोखा भवति—अथाह—“ उपमृष्टां प्रब्रूतात् ” इति ।  
यदा प्राह—उपमृष्टेति ॥ १० ॥

अथोखामादत्ते—“द्यौरसि पृथिव्यसि”—(वा० सं० १।२) इति । उपस्तौत्येवैनामेतत्, महय-  
त्येव, यदाह—“द्यौरसि पृथिव्यसि”—इति । “मातरिश्वनो घर्मोऽसि”—(वा० सं० १।२)  
इति । यज्ञमेवैतत् करोति । यथा घर्मं प्रवृञ्ज्याद्—एवं प्रवृणक्ति । “विश्वधा असि परमेण

अमावास्यायां रात्रौ सन्नयतः क्षीरस्यान्नार्थत्वेन नियोगाद्ग्निहोत्रस्य द्रव्यान्तरं विधत्ते—अथ यवाग्वेति ।  
एतच्छब्दार्थमाह—यत्पय इति । विपक्षबाधपुरःसरं स्वपक्षमुपसंहरति—स यत्पयसेति । इन्द्रार्थस्य द्रुग्वस्य अन्य-  
र्थत्वस्याप्युक्तत्वात् । यद् यवाग्वैव होतव्यम् । “यवाग्वैवाऽग्निहोत्रहोमः सन्नयतः”—(का. श्रौ. सू. ४ अ. ४६ सू.)  
इति कात्यायनः । जुह्वत्यग्निहोत्रमिति । दोहकालोपलक्षणार्थम्, जुह्वति समकालम्; तद्रोमे परिसमाप्त एव  
‘उग्वा’ सान्नाय्यस्थाली सा अध्वर्युणा श्रपणप्रदेशे ‘उपकृत्ता’ भवति । तस्याः समानयनानन्तरम्  
‘उपमृष्टां’ वत्सेन सङ्गताम् ‘प्रब्रूताम्’—‘इति’ दोग्धारं प्रत्यध्वर्युः प्राह ‘यदा’ उपमृष्टा, तदा  
‘उपमृष्टेति’ दोग्धा ‘प्राह’ ब्रूयादित्यर्थः । दोग्धा च शूद्रव्यतिरिक्तो भवेत्; “वाग्यतो दोहयत्यशूद्रेण”—  
(का. श्रौ. सू. ४।९१ सू.) इति सूत्रात् ॥ १० ॥

अध्वर्योः समन्त्रकं स्थाल्यादानं विधत्ते—अथोखामिति । उखायाः सु-पृथिव्यात्मकत्वस्य कदाचिदप्य-  
सम्भवात् उपस्तुतिमात्रमिदमित्याह—उपस्तौत्येवेति । सापि किमर्थेत्यत आह—महयत्येवेति । स्तुत्या पूजनं  
लोके प्रसिद्धम् । अधिश्रयणे मन्त्रमाह—मातरिश्वन इति । ‘मातरि’ अन्तरिक्षे श्रयतीति ‘मातरिश्वा’

१—यो यवाग्वैव नित्यमग्निहोत्रं जुहोति न तस्मा एतद्विधीयते, अपि तु यः पयसा नित्यमग्निहोत्रं जुहोति तस्य दशोष्ट्याः पूर्वो-  
रमायां पयसः स्थाने यवागूर्विधीयते । येन द्रव्येणाग्निहोत्रमुपक्रमते तेनैव हविर्द्रव्येण यावज्जीवनं जुहुयादिति नियमस्यनेन शाले-  
णापवादः १ २—तण्डुलैः शिथिलपक्का यवागूरित्युच्यते । ३—वत्सेन संगता इत्यर्थः । ४—शुद्धपर्युदासात्क्षत्रियवैश्ययोरभ्यनुज्ञा इति  
कर्कः । त्रैवर्णिकेनेति माधवः । ५—“प्रोक्ते द्यौरसीति स्थाल्यादानं” इति का. श्रौ. सू. ४।४८। ६—“मातरिश्वन इत्यधिश्र-  
यति” का. श्रौ. सू. ४।४९ ।

दृष्टं ह्रस्व माह्वारिति दृष्टं हृत्येवैनामेतदशिशिलां करोति माते यज्ञ-  
पतिहार्षीदिति यजमानो वै यज्ञपतिस्तद्यजमानायैवैतदह्वलामाशास्ते ॥ ११ ॥

( स्तेऽथ ) अथ पवित्रं निदधाति । तद्वै प्राङ्निदध्यात्प्राची हि देवानां  
दिगुथो ऽउदगुदीची हि मनुष्याणां दिगयं वै पवित्रं योऽयं पवते सोऽयु-  
मिमौल्लोकांस्तिर्यङ्ङुनुपवते तस्मादुदङ्निदध्यात् ॥ १२ ॥

( त्त ) तद्यथैवादः । सोमं राजानं पवित्रेण सम्पावयन्त्येवमेवैतत्सम्पा-  
वयत्युदीचीनदशं वै तत्पवित्रं भवति येन तत्सोमं राजानं सम्पाव-  
यन्ति तस्मादुदङ्निदध्यात् ॥ १३ ॥

धाम्ना ह्रस्व मा ह्वाः”- ( वा० सं० १ । २ ) इति । ह्रस्वैनामेतद-अशिशिलां करोति ।  
“ मा ते यज्ञपतिहार्षीद्”- ( वा० सं० १ । २ ) इति-यजमानो वै यज्ञपतिः । तद् यजमानायै-  
वैतदह्वलामाशास्ते ॥ ११ ॥

अथ पवित्रं निदधाति । तद्वै प्राङ् निदध्यात् । प्राची हि देवानां दिक् । अथो उदक् । उदीची  
हि मनुष्याणां दिक् । अयं वै पवित्रम्, योऽयं पवते । सोऽयमिमौल्लोकांस्तिर्यङ्ङुनुपवते । तस्मादु-  
दङ् निदध्यात् ॥ १२ ॥

तद्यथैवादः सोमं राजानं पवित्रेण सम्पावयन्ति-एवमेवैतत् सम्पावयति । उदीचीनदशं वै तत्  
पवित्रं भवति-येन तत् सोमं राजानं सम्पावयन्ति । तस्मादुदङ् निदध्यात् ॥ १३ ॥

वायुरादित्यो वा ( निरुक्त. ७ । ७ । ४ ) तस्य घर्मस्त्वमसि; तेन दीप्यमानत्वात् एतत्पाठेन ‘ यज्ञमेव ’  
कृतवान् भवति । तत्कथमिति, तदुपपादयति-यथेति । यज्ञे ‘ यथा ’ ‘ घर्म ’ प्रवर्ग्य ‘ प्रवृञ्ज्यात् ’; ‘ एवं ’  
स्थाल्यधिश्रयणेन ‘ प्रवृणक्ति ’ प्रवर्ग्य कृतवान् भवति; अतो यज्ञसम्पादनम् । “ विश्वधायाः ”-इति मन्त्र-  
भागस्य तात्पर्याभिधानं स्पष्टम् । “ मा ते ”-इति मन्त्रभागे ‘ यज्ञपति ’-शब्दार्थमाह-यजमानो वा इति ।  
‘ ह्वला ’ नाशः, तदभावम् ‘ आशास्ते ’-‘ मा हार्षीत् ’-इत्यनेन । “ ह्र-कौटिल्ये ” ( धा. पा. भ्वा.प. ९३१ )  
इति धातुः ॥ ११ ॥

अथ पवित्रस्थापनं तदग्रनिर्यमञ्चाह-अथ पवित्रमिति । वत्सापाकरणानन्तरं यत् शाखापवित्रं कृतम्, तत्  
प्रागग्रं स्थाल्यां ‘ निदध्यात् ’ । दैव्यस्य पवित्रस्य देवदिगाभिमुख्यं युक्तम्; प्राच्या इन्द्राधिष्ठितत्वात्, इन्द्रस्य  
च सर्वदेवतात्मकत्वात्, तदेवत्यं पवित्रम् । दिगन्तरमाह-अथो ऽउदगुदीची हीति । उत्तरस्यां प्रायेण मनुष्य-  
प्राचुर्यात् । किञ्च यस्माज्जगत्पवित्रभूतो वायुरपि ‘ तिर्यङ्ङुनुपवते ’ तिर्यग् गच्छति; अतोऽस्यापि पवित्रत्वात्  
तत्सौम्याय ‘ उदङ् निदध्यात् ’ ॥ १२ ॥

सान्नाप्यस्य सोमात्मकत्वात् तत्पवनसाधनदशापवित्रवदस्याप्युदगग्रवं युक्तमिति सद्यष्टान्तमाह-तद्य-  
थैवाद इति ॥ १३ ॥

( त्त ) तन्निदधाति वसोः पवित्रमसीति । यज्ञो वै वसुस्तुस्मादाह वसोः पवित्रमसीति शतधारं सहस्रधारमित्युपस्तौत्येवैनदेतुन्मह्यत्येव यदाह शतधारं सहस्रधारमिति ॥ १४ ॥

( त्यु ) अथ वाचंयमो भवति । ( त्या ) आ तिसृणां दोग्धोर्वाग्भै यज्ञो विक्षुब्धो यज्ञं तनवा ऽडिति ॥ १५ ॥

तदानीयमानमभिमन्त्रयते । देवस्त्वा सविता पुनातु वसोः पवित्रेण शतधारेण सुप्वेति तद्यथैवादः सोमं गुजानं पवित्रेण सम्पावयन्त्येवमेवैतत्सम्पावयति ॥ १६ ॥

( त्यु ) अथाह कामधुक्ष ऽडिति । ( त्य ) अमूमिति सा विश्वायुरित्युथ द्वितीयां पृच्छति कामधुक्ष ऽडित्यमूमिति सा विश्वकर्मेत्युथ तृतीयां पृच्छति कामधुक्ष ऽडित्यमूमिति सा विश्वधाया इति तद्यत्पृच्छति वीर्षा-

तन्निदधाति—“ वसोः पवित्रमसि ”—( वा० सं० १ । ३ ) इति । यज्ञो वै वसुः । तस्मादाह—“ वसोः पवित्रमसि ” इति । “ शतधारं सहस्रधारम् ”—( वा. सं० १ । ३ ) इति । उपस्तौत्येवैनदेतद्, मह्यत्येव, यदाह—“ शतधारं सहस्रधारम् ” इति ॥ १४ ॥

अथ वाचंयमो भवति—आ तिसृणां दोग्धोः । वाग्भै यज्ञः । अविक्षुब्धो यज्ञं तनवा—इति ॥ १५ ॥

तदानीयमानमभिमन्त्रयते—“ देवस्त्वा सविता पुनातु वसोः पवित्रेण शतधारेण सुप्वा ”—( वा० सं० १ । ३ ) इति । तद् यथैवादः सोमं राजानं पवित्रेण सम्पावयन्ति—एवमेवैतत् सम्पावयति ॥ १६ ॥

अथाह—“ कामधुक्षः ”—( वा. सं. १ । ३ ) इति । अमूमिति । “ सा विश्वायुः ”—( वा० सं० १ । ४ ) इति । अथ द्वितीयां पृच्छति—कामधुक्ष—इति । अमूम—इति । “ सा विश्वकर्मा ”—( वा० सं० १ । ४ ) इति । अथ तृतीयां पृच्छति—“ कामधुक्ष ”—इति । अमूमिति । “ सा

पवित्रनिधानस्य मन्त्रमाह—तन्निदधाति वसोरिति ( का. श्रौ. सू. ४ अ. १२ सू. ) ॥ १४ ॥

मौनकालनियमावधिमाह—अथेति । ‘ तिसृणां दोग्धोः ’ तिसृणां गवां दोहावधि । ‘ वाचा ’ मन्त्रेण साध्यत्वात् ‘ वाग्—यज्ञः ’ । अथ वाक्शब्देन नियता वाग् विवक्षिता । वाचि यज्ञोपयोगिन्यां सत्यां मनसि विक्षेपो भवति, तत्परिहाराय वाङ्नियमविधानम् ॥ १५ ॥

पयस आसेचनसमये अध्वर्योर्जपं विधत्ते—तदानीयमानमिति । अभिमन्त्रणम् ‘ आभिमुख्येन जपः ; “स्थाल्यन्वारब्धे देवस्त्वा”—इति—“ आसिच्यमाने जपति ” इति सूत्रात् ( का. श्रौ. सू. ४ अ. १२ सू. ) ‘ सुप्वा. ’ सुप्र पवित्रेण पावयित्वा । स्पष्टमन्यत् ॥ १६ ॥

अथाहैति । अध्वर्युः प्रथमायां गवि दुग्धायां ‘ कां ’ गाम् ‘ अधुक्षः ’ दुग्धवानसीति ( “ कामधुक्ष इति प्रश्नः ” इति का. श्रौ. सू. ४. अ. १३ सू. ) ब्रूयात् । सोऽपि दोग्धा गङ्गां गौरामिति दुग्धाया गोर्नाम



प्येवास्वेतुद्धाति तिस्रो दोग्धि त्रयो वा ऽइमे लोका ऽएभ्य ऽएवैनदेतु-  
ल्लोकेभ्यः सम्भरत्यथ कामं वदति ॥ १७ ॥

( त्य ) अथोत्तमां दोहयित्वा । येन दोहयति पात्रेण तस्मिन्नुदस्तोक-  
मानीय पल्यङ्ग्य प्रत्यानयति यदत्र पयसोऽहायि तुदिहाप्यसदिति रसस्यो  
चैव सर्वत्वायेद ११ हि यदा वर्षत्यथौषधयो जायन्त ऽओषधीर्जग्ध्वापुः  
पीत्वा तत ऽएष रसः सम्भवति तस्माद् रसस्यो चैव सर्वत्वाय तुदुद्वा-  
स्यातनक्ति तीव्रीकरोत्येवैनदेतत्तस्माद्दुद्वास्यातनक्ति ॥ १८ ॥

विश्वधायाः”-( वा० सं० १।४ ) इति । तद् यत्पृच्छति-वीर्याण्येवास्वेतुद्धाति । तिस्रो दोग्धी ।  
त्रयो वा इमे लोकाः । एभ्य एवैनदेतल्लोकेभ्यः सम्भरति, अथ कामं वदति ॥ १७ ॥

अथोत्तमां दोहयित्वा येन दोहयति पात्रेण-तस्मिन्नुदस्तोकमानीय, पल्यङ्ग्य, प्रत्यानयति ।  
यदत्र पयसोऽहायि तदिहाप्यसदिति । रसस्यो चैव सर्वत्वाय । इदं हि यदा वर्षति-अथौषधयो  
जायन्ते । ओषधीर्जग्ध्वा, अपः पीत्वा, तत एष रसः सम्भवति । तस्माद् रसस्यो चैव सर्वत्वाय ।  
तदुद्वास्यातनक्ति । तीव्रीकरोत्येवैनदेतत् । तस्माद्दुद्वास्यातनक्ति ॥ १८ ॥

‘ अमूम् ’ इति निर्दिशेत् । अथ सोऽध्वर्युस्तां ‘ सा विश्वायुः ’-‘ इति ’ ब्रूयात् । ( “ प्रोक्ते सा विश्वायुरि-  
त्याह ” इति । का. श्रौ. सू. ४. ९४ ) एवमुत्तरयोरपि व्याख्या । ‘ विश्वायुः ’ बहन्ना, बहुक्षीरेत्यर्थः ।  
‘ विश्वकर्मा ’ बहुवृत्तिसाधनदोहकर्मोपेता ( “ एवमितरे उत्तराभ्यां प्रतिमन्त्रम् ” इति का. श्रौ. सू. ४. ९९ )  
‘ विश्वधायाः ’ धीयत इति ‘ धायाः ’ अन्नम् बहन्ना ( का. श्रौ. सू. ४ अ. ९९ सू. ) एवं प्रश्नपूर्वकं  
तासां गुणकथनेन तासु वीर्यमवस्थापयति । दोग्धव्यगवां सङ्ख्यां विधत्ते-तिस्रो दोग्धीति । तिस्रभ्यः क्षीर-  
सम्भर्त्ता त्रिभ्यो लोकेभ्य एव सम्भृतवान् भवति, अतः तिस्रो दुद्वात् । अत्र “ यावत् स्वमधिकारात् ” ( का. श्रौ.  
सू. ४ अ. ९७ सू. ) “ तिस्रो वा नित्यत्वात् ” इत्यादि ( का. श्रौ. सू. ४ अ. ९८-९९ सूत्रं ) द्रष्टव्यम् ।  
अतः परं वाङ्मनियमं विसृजेदित्याह-अथ कामं वदतीति ॥ १७ ॥

दोहनपात्रक्षालनोदकस्य पुनः क्षीरे समर्पणमाह-अथोत्तमामिति ‘ उदस्तोकम् ’ उदकविन्दुधारामित्यर्थः ।  
‘ पल्यङ्ग्य ’ परितो गमयित्वा, दोहपात्र उदकमासिच्य प्रक्षाल्येत्यर्थः । ‘ पयसः ’ अवशिष्टं ‘ यत् ’ ‘ अहायि ’  
हृतमभूत् । तदिहापीति । ‘ अपि ’-शब्दो भिन्नक्रमः,-तदपीह ‘ असत् ’ भवेदिति । एतत् सङ्क्षालनोदकान-  
यनप्रयोजनम् । तदपि किमर्थमित्यत आह-रसस्यो चैवेति । ‘ उ च, एव ’ इति निपातत्रयम् । ‘ रसस्य ’  
क्षीरस्यैव ‘ सर्वत्वाय ’ कात्स्नर्याय । अस्तु नाम क्षीरांशेन सर्वत्वम्, तत्संयुक्तेन क्षालितोदकेन कथं सर्वत्व-  
मित्युदकस्यापि क्षीरोपादानतामाह-इदं हि यदेति । परिक्षालनानयनमन्त्रः ( तै. सं. १ कां. १ प्र. ३. १ )  
सूत्रे दर्शितः-“ परिक्षालनमानयति सम्पृच्यध्वमृतावरी ” रित्यादिना ( का. श्रौ. सू. ४ अ. ६१ ) ।  
तदुद्वास्येत्यादि । आतञ्चनेनैतत् क्षीरं तीव्रीकृतवान् भवति । तीव्रीकरणं सारत्वकरणम् । क्षीरादपि दग्धो  
बलकरत्वं लोके दृष्टम्,-“ यन्मा धिनवत्तन्मे कुरुत ”-इति ह्युक्तम् ( श. ब्रा. ६ अ. ४ ब्रा १.१ कं. ) ।  
आतञ्चनद्रव्यं सूत्रकार आह-“ प्राग्युतशेषेण ” ( का. श्रौ. सू. ४ अ. ६२ सू. ) यवाग्नेत्यर्थः ॥ १८ ॥

स ऽआतनक्ति । ( ली ) इन्द्रस्य त्वा भागं सोमेनातनच्मीति तद्युथै-  
वाडो देवतायै हविर्गृह्णादिशत्येवमेवैतद्देवताया ऽआदिशति यदाइन्द्रस्य  
त्वा भागमिति सोमेनातनच्मीति स्वदयत्येवैनदेतद्देवेभ्यः ॥ १९ ॥

( भ्योऽथो ) अथोदकवतोत्तानेन पात्रेणापिदधाति । नेदेनदुपरिष्टान्नाश्चा  
रक्षांस्वयमृशानिति वज्रो वा ऽ आपस्तद्वज्रेणैवैतन्नाश्चा रक्षांस्वयतोऽ-  
पहन्ति तस्मादुदकवतोत्तानेन पात्रेणापिदधाति ॥ २० ॥

सोऽपिदधाति । विष्णो हव्यं रक्षेति यज्ञो वै विष्णुस्तद्यज्ञायैवैत-  
द्धविः परिददाति गुप्त्यै तस्मादाह विष्णो हव्यं रक्षेति ॥ २१ ॥ ४ ॥ .

इति पञ्चमप्रपाठके चतुर्थं ब्राह्मणम् । [ ७. १. ]

स आतनक्ति—“ इन्द्रस्य त्वा भागं सोमेनातनच्मि ”—( वा० सं० १ । ४ ) इति । तद्  
यथैवादो देवतायै हविर्गृह्णादिशति—एवमेवैतद्देवताया आदिशति—यदाह—“ इन्द्रस्य त्वा भागम् ”—  
इति । “ सोमेनातनच्मि ”—इति । स्वदयत्येवैनदेतद्देवेभ्यः ॥ १९ ॥

अथोदकवतोत्तानेन पात्रेणापिदधाति । नेदेनदुपरिष्टान्नाश्चा रक्षांस्वयमृशानिति । वज्रो वा आपः ।  
तद्वज्रेणैवैतन्नाश्चा रक्षांस्वयतोऽपहन्ति । तस्मादुदकवतोत्तानेन पात्रेणापिदधाति ॥ २० ॥

सोऽपिदधाति—“ विष्णो हव्यं रक्ष ”—( वा० सं० १ । ४ ) इति । यज्ञो वै विष्णुः । तद्-  
यज्ञायैवैतद्धविः परिददाति गुप्त्यै । तस्मादाह—“ विष्णो हव्यं रक्ष ”—इति ॥ २१ ॥

तत्र मन्त्रमाह—स आतनक्ति इन्द्रस्य त्वेति । मन्त्रे देवतानामनिर्देशं प्रशंसति—तद्यथेति । पूर्वव-  
द्व्याख्येयम् ( श. ब्रा. ७ अ. १ ब्रा. ६ कं. ) सोमस्य देवतानामतिप्रियत्वात् कीर्तितेन एतद्धव्यं तेभ्यः स्वादु  
कृतवान् भवति ॥ १९ ॥

अथोदकवतेति । पिधानपात्रस्योदकपूर्णत्वे प्रयोजनमाह—नेदिति । ‘ नेत् ’—इति परिभये ( “ नेत्येष  
इदित्येतेन सम्प्रयुज्यते परिभये ” इति निरु० १ । ३ । ६ ) यद्युदकपूर्णं न कुर्यात्, ‘ एनत् ’ क्षीरमुपरिभागे,  
‘ रक्षांसि ’ ‘ अवमृशान् ’ अवमृशेयुः; एतद्भयावहमित्यर्थः । सोदकत्वे कथं तत्परिहार इति तदाह—वज्रो  
वा आप इति ॥ २० ॥

सोऽपिदधातीति । पिधानमन्त्रे ( “ सोदकेनापिदधात्यमृष्मयेन विष्णो हव्यमिति ” इति का. श्रौ.  
सू. ४ अ. ६३ सू. ) विष्णुशब्दार्थमाह—यज्ञो वा इति । स च त्रय्यात्मना व्यापित्वात् ‘ यज्ञो विष्णुः ’  
॥ २१ ॥ ४ ॥ ( ७. १ )

इति श्रीसायणाचार्यविरचिते माधवीये वेदार्थप्रकाशे माध्यन्दिनीये शतपथब्राह्मणभाष्ये

प्रथमकाण्डे सप्तमाध्याये प्रथमं ब्राह्मणम् ॥ ( १ -७-१ ) ॥

ऋणं ह वै जायते योऽस्ति । स जायमान एव देवेभ्य ऋषिभ्यः  
पितृभ्यो मनुष्येभ्यः ॥ १ ॥

स यदेव यजेत । तेन देवेभ्य ऋणं जायते तद्धयेभ्य एतत्करोति यदे-  
नान्यजते यदेभ्यो जुहोति ॥ २ ॥

(त्यु) अथ यदेवानुब्रवीत । तेन ऋषिभ्य ऋणं जायते तद्धयेभ्य एतत्क-  
रोत्यषीणां निधिगोप इति ह्यनूचानुमाहुः ॥ ३ ॥

( ४ ) अथ यदेव प्रजामिच्छेत । तेन पितृभ्य ऋणं जायते तद्धयेभ्य  
एतत्करोति यदेषां सन्तताव्यवच्छिन्ना प्रजा भवति ॥ ४ ॥

### अवदानकलतिः ।

ऋणं ह वै जायते योऽस्ति । स जायमान एव देवेभ्य ऋषिभ्यः पितृभ्यो मनुष्येभ्यः ॥ १ ॥  
स यदेव यजेत—तेन देवेभ्य ऋणं जायते । तद्धयेभ्य एतत् करोति—यदेनान् यजते, यदेभ्यो  
जुहोति ॥ २ ॥

अथ यदेवानुब्रवीत—तेन ऋषिभ्य ऋणं जायते । तद्धयेभ्य एतत् करोति—ऋषीणां निधिगोपः—  
इति ह्यनूचानुमाहुः ॥ ३ ॥

अथ यदेव प्रजामिच्छेत—तेन पितृभ्य ऋणं जायते । तद्धयेभ्य एतत् करोति—यदेषां सन्तताव्य-  
वच्छिन्ना प्रजा भवति ॥ ४ ॥

अवदानस्वरूपं ( श. प. ब्रा. ७।२।६ ) विवक्षुराख्यायिकामाह—ऋणं हेति । ‘ यः ’ द्विजातिः ‘ स जाय-  
मान एव ’ देवादिभ्यश्चतुर्भ्योऽपि ‘ ऋणवान् ’ अधमार्णिको ‘ जायते ’ ऋणित्वे जननमेव निमित्तमित्यर्थः ॥ १ ॥

सङ्ग्रहोक्तं विवृणोति—स यदेवेति । ‘ यजेत ’—इति ‘ यत् ’ ‘ तेन ’ कारणेन यागेन निमित्तेन ‘ देवेभ्यः ’  
‘ तद् ऋणं जायते ’ । ‘ हि ’ यस्माद् यागकर्मभ्यः ‘ एभ्यः ’ देवेभ्यः ‘ एतत् ’ इदानीं ‘ करोति ’ अतस्तेभ्यः  
तद् ऋणमित्यर्थः । तच्छब्दार्थमाह—यदेनानिति । यागहोमावुभावपि नियमेन देवार्थमेव यतः क्रियते; अतस्तेषां  
तौ स्वम्, तस्यावश्यप्रदानत्वाद्दृणी जायत इत्यर्थः । एवमुत्तरवाक्यान्यपि योज्यानि ॥ २ ॥

अथेति । ‘ अनुब्रवीत ’ अनुवचनं कुर्यात्, अर्थायेतेत्यर्थः । निधिगोप इतीति । उपभुज्यमानोऽपि यो  
न विनश्यति, स ‘ निधिः ’ । तादृशः ऋषीणां सम्यन्धी यो वेदाख्यो निधिः, तस्य गोपायिता ‘ इति ’ वेदम्  
‘ अनूच्यमानम् ’ ‘ आहुः ’ बुधाः । अतस्तेषां प्रवचनं धनमिति गम्यते ॥ ३ ॥ ४ ॥

१—“ मय्यात्पूर्वार्धात्सम्भिन्दन्नंगुष्ठपर्वमात्रमवदानम् ” इति का. श्री. सू. १।९।६ ॥ २—“ जायमानो वै ब्राह्मणस्त्रि-  
भिरङ्गवा जायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्य एष वा अन्वृणो यः पुत्री यज्वा ब्रह्मचारिवासी ” ( तै. सं. ६  
३. ११. १३ ) मं. सं. ६. ३५-३७; ४. २५७ । रामा. २. ४. १३. । म. भा. १. ४६ । ५६ । ५८ ।

( त्यु ) अथ यदेव वासयेत । तेन मनुष्येभ्य ऽऋणं जायते तुद्वयेभ्य ऽएतत्करोति यदेनान्वासुयते यदेभ्योऽशनं ददाति स य एतानि सुर्वाणि करोति स कृतकर्मा तस्य सुर्वमाप्तं सुर्वं जितम् ॥ ५ ॥

( ५ ) स येन देवेभ्य ऽऋणं जायते । तदेनांस्तदवदयते यद्वजतेऽथ यदग्नौ जुहोति तदेनांस्तदवदयते तस्माद्यत्किञ्चाग्नौ जुहति तदवदानं नाम ॥ ६ ॥

तद्वै चतुरवत्तं भवति । ( ती ) इदं वा ऽअनुवाक्याथ याज्याथ वषट्कारोऽथ सा देवता चतुर्थी यस्यै देवतायै हविर्भवत्येव ५ हि देवताऽअवदानान्यन्वायत्ता ऽअवदानानि वा देवता ऽअन्वायत्तान्यतिरिक्तं ५ ह तदवदानं यत्पञ्चमं कस्मा ऽउ हि तदवद्येत्तस्माच्चतुरवत्तं भवति ॥ ७ ॥

अथ यदेव वासयेत—तेन मनुष्येभ्य ऋणं जायते । तुद्वयेभ्य एतत् करोति—यदेनान् वासयते, यदेभ्योऽशनं ददाति । स य एतानि सर्वाणि करोति, स कृतकर्मा, तस्य सर्वमाप्तं, सर्वं जितम् ॥५॥

स येन देवेभ्य ऋणं जायते—तदेनांस्तदवदयते—यद् यजते । अथ यदग्नौ जुहोति—तदेनांस्तदवदयते । तस्माद् यत् किञ्चाग्नौ जुहति तदवदानं नाम ॥ ६ ॥

तद्वै चतुरवत्तं भवति । इदं वा अनुवाक्या, अथ याज्या, अथ वषट्कारः, अथ सा देवता चतुर्थी यस्यै देवतायै हविर्भवति । एवं हि देवता अवदानान्यन्वायत्ता । अवदानानि वा देवता अन्वायत्तानि । अतिरिक्तं ह तदवदानम्, यत् पञ्चमम् । कस्मा उ हि तदवद्येत् । तस्माच्चतुरवत्तं भवति ॥ ७ ॥

अथ यदेवेति । ' वासयेत ' गृहे; अन्नादिप्रदानेनेदानीमवकाशं प्रयच्छेत् । ' यः ' जायमानो ब्राह्मणः ' एतानि ' यागानुवचनादीनि ' सर्वाणि ' अपि ' करोति ' । ' सः ' ' कृतकर्मा ' कृतकृत्यः । तस्मात् प्राप्तव्यं ' सर्वमाप्तं ' भवति, देवादिसर्वस्थानं ' सर्वं ' जेतव्यं ' जितं ' भवति ॥ ५ ॥

स येनेति । इत्थं तेषामृणत्वं प्रति तेन ' अवदयते ' दयतिर्दानार्थः; ( घा. पा. भ्वा. आ. ४८१ ) अवप्रत्यर्पणम्, देवानां स्वभूतमृणम्, विभज्य दत्तवान् भवति । तच्छब्दार्थमाह—यद्यजत इति । यदस्ति तत्तेन यागेनेत्यर्थः; एवं होमेनापि । ' यस्मादेवं ' तस्मात् ' यत् किञ्च ' चरुपुरोडाशादिकं ' अग्नौ जुहति, ' तत् ' अवत्तं हविः ' अवदानम् '—इति प्रसिद्धं भवति ॥ ६ ॥

तस्यावदेयस्य चतुष्ट्वं विधत्ते—तद्वा इति । तत्र कारणमाह—इदं वा इति । ' इदं वा ' अनुवाक्यात्मकमिदं खलु प्रथमम्; ' अथ ' पश्चाद् ' याज्या, ' ' अथ ' प्रधानसाधनो ' वषट्कारः ' । पश्चाद् विस्वामिनी ' देवता ' ' चतुर्थी ' भवति । ' एवं ' क्रमेण पुरोऽनुवाक्याद्याश्चतस्रो ' देवताः, क्रमेण चत्वारि ' अवदानानि अन्वायत्ताः ' । ' हि '—शब्दश्चार्थे ( " हीत्येषोऽनेककर्मा " इति निरु. १. २. ४., १. ४. ३ ); अवदानानि च चत्वारि, चतस्रः पुरोऽनुवाक्यायाज्यादिदेवताः ' अन्वायत्तानि ' अनुप्राप्तानि । अत उभयेषां समसङ्ख्याकत्वात् तन्न्यूनाधिकभावो न युक्त इत्यर्थः । चतस्रभ्योऽवदानचतुष्टयस्यावश्यकत्वात् न्यूनसङ्ख्या-

( त्पु ) उतो पञ्चावत्तमेव भवति । पाङ्क्तो यज्ञः पाङ्क्तः पशुः पञ्च-  
 त्वः संवत्सरस्यैषो पञ्चावत्तस्य सम्पद्बहुर्हैव प्रजया पशुभिर्भवति यस्यैवं  
 विदुषः पञ्चावत्तं क्रियते एतद्ध न्वेव प्रज्ञातं कौरुपाञ्चालं यच्चतुरवत्तं  
 तस्माच्चतुरवत्तं भवति ॥ ८ ॥

स वै यावन्मात्रमिवैवावद्येत् । ( न्मा ) मानुषं ह कुर्याद्यन्महदवद्ये-  
 द्बृद्धं वै तद्यज्ञस्य यन्मानुषं नेद्बृद्धं यज्ञे करवाणीति तस्माद्यावन्मात्र-  
 मिवैवावद्येत् ॥ ९ ॥

( त्स ) स ऽआज्यस्योपस्तीर्य । द्विर्हविषोऽवदायाथोपरिष्ठादाज्यस्याभि-  
 धारयति द्वे वा ऽआहुती सोमाहुतिरेवान्याज्याहुतिरन्या तुत ऽएषा केवली

उतो पञ्चावत्तमेव भवति । पाङ्क्तो यज्ञः, पाङ्क्तः पशुः, पञ्चतर्वः, संवत्सरस्य एषो पञ्चावत्तस्य  
 संपत् । बहुर्हैव प्रजया पशुभिर्भवति—यस्यैवं विदुषः पञ्चावत्तं क्रियते । एतद्ध न्वेव प्रज्ञातं कौरुपाञ्चालं  
 यच्चतुरवत्तं, तस्माच्चतुरवत्तं भवति ॥ ८ ॥

स वै यावन्मात्रमिवैवावद्येत् । मानुषं ह कुर्याद्—यन्महदवद्येद् । बृद्धं वै तद् यज्ञस्य—यन्मानुषं,  
 नेद् बृद्धं यज्ञे करवाणीति । तस्माद् यावन्मात्रमिवैवावद्येत् ॥ ९ ॥

स आज्यस्योपस्तीर्य द्विर्हविषोऽवदायाथोपरिष्ठादाज्यस्याभिधारयति । द्वे वा आहुती—सोमाहुति-

कत्वं न शक्यम् । अधिकत्वदोषात् पञ्चममाशङ्क्य परिहरति—अतिरिक्तं हेति । अतिरेकमेव दर्शयति—कस्मा  
 इति । ' कस्मै ' प्रयोजनाय ' पञ्चमम् अवद्येत् ? ' तदभिमानिन्याः पञ्चम्या देवताया अभावादिति भावः ॥७॥

अथान्युपगम्याधिक्यदोषं यज्ञादिसम्पत्तिलाभाय पञ्चावदानपक्षमप्याह—उतो—इति । यज्ञस्य पाङ्क्तत्वं धाना-  
 करम्भादिहविःपञ्चकादिनाऽवगन्तव्यम् ( तै. सं. ६. १. ११ ) । एतरेयकेऽपि—“ यो वै यज्ञम् ” इत्यादिना  
 ( ऐ. ब्रा. २. ३. ६. ) हविरक्षरसङ्ख्यादिभिर्बहुर्धो यज्ञस्य पाङ्क्तत्वमुपपादितम् । पशोः पाङ्क्तत्वं लोमत्वगा-  
 दिभिरिति प्रागुक्तम् । ( श. प. १।२।३।७ ) हेमन्तशिशिरयोरैक्याभिप्रायेण संवत्सरः पाङ्क्तः । ( ऐ. ब्रा.  
 १. १. १ ) एवन्तु पञ्चावत्ते सति तद्गतपञ्चसङ्ख्याद्वारा ' सम्पत् ' यज्ञात्मकं धनं सम्पद्यत इत्यर्थः ॥

एतज्ज्ञानपूर्वकानुष्ठानफलमाह—बहुर्हैवेति ॥

अथ पुनश्चतुरवत्तमेव स्थापयति—एतदिति । एतदेव ' चतुरवत्तं ' ' कौरुपाञ्चालं ' कुरुपाञ्चालदेशे प्रसिद्धम् ;  
 अतस्तत्र प्रज्ञातत्वादानुष्ठानसम्प्रदायानुरोधेन ' चतुरवत्तम् ' एव कर्तव्यम् ॥ ८ ॥

अवदानस्येयत्तां विद्यते—स वा इति । ' यावन्मात्रमिव ' ' इव '—शब्दोऽनर्थको वाक्यालङ्कारे ( “ इवशब्दो-  
 ऽपि दृश्यते ” इत्यादि निरु. १. १. १. ) ' यावन्मात्रमिव ' अङ्गुष्ठपूर्वमात्रमेवेत्यर्थः ।

आधिक्ये दोषमाह—मानुषं ह इति । मनुष्याणां शरावादिपरिमितत्वादाधिक्यं मानुषत्वकरणम् ॥ ९ ॥

इदानीं चतुरवदानप्रकारं दर्शयति—स आज्यस्येति । पुरोडाशांशौ द्वौ ; तदथ उपरि चोपस्तृताभिधारिता-  
 न्याभ्यां ( श. प. ६ अ. १ ब्रा. २१ कं. ) चतुरवत्तत्वम् ।

सुत्सोमाहुतिरथैषाज्याहुतिर्यद्द्विविर्ज्ञो षुत्पशुस्तडाज्यमेवैतत्करोति तुस्मा-  
दुभयत आज्यं भवत्येतद्वै जुष्टं देवानां यदाज्यं तज्जुष्टमेवैतद्देवेभ्यः करोति  
तुस्मादुभयत ऽआज्यं भवति ॥ १० ॥

( त्य ) असौ वा ऽअनुवाक्येयं याज्या । ते ऽउभे योषे तयोर्मिथुनुमस्ति  
वषट्कार एव तद्वा ऽएष एव वषट्कारो षु ऽएष तपति सु ऽउद्यन्नेवा-  
मूमधिद्रवत्यस्तं युन्निमामुधिद्रवति तदेतेन वृष्णेमां प्रजातिं प्रजायते  
यैनयोरियं प्रजातिः ॥ ११ ॥

रेवान्या-आज्याहुतिरन्या । तत एषा केवली यत् सोमाहुतिः । अथैषाज्याहुतिः-यद्द्विविर्ज्ञः, यत्  
पशुः । तदाज्यमेवैतत् करोति-तस्मादुभयत आज्यं भवति । एतद्वै जुष्टं देवानां यदाज्यम्, तज्जुष्ट-  
मेवैतद् देवेभ्यः करोति-तस्मादुभयत आज्यं भवति ॥ १० ॥

हवनकल्पतिः ।

असौ वा अनुवाक्या, इयं याज्या-ते उभे योषे । तयोर्मिथुनुमस्ति वषट्कार एव । तद्वा एष एव  
वषट्कारः-य एष तपति । स उद्यन्नेवामूमधिद्रवति, अस्तं युन्निमामधिद्रवति । तदेतेन वृष्णेमां  
प्रजातिं प्रजायते-यैनयोरियं प्रजातिः ॥ ११ ॥

पुरोडाशस्योभयत आज्यकरणं प्रशंसितुमाह-द्वे वा इति । सर्वाण्याहुतिः सोमाज्यमेव द्विविधा; तत्र  
सोमस्य स्वरूपेणाहुतित्वादाज्यापेक्षैव नास्ति; अवशिष्टौ हविर्यज्ञपशुयज्ञावाज्याहुतिकौ भवितव्यौ; अतस्तत्र तयोः  
' एतत् ' एतेनोपस्तरणाभिधारणेन आज्यमेव कृतवान् भवति । ' एतद्वै जुष्टम् '-इत्यादि स्पष्टम् ॥ १० ॥

अवदानाय धर्ममुक्त्वा प्रधानधर्मं विधातुमाह-असौ वा इति । अनुवाक्या-याज्ययोः क्रमेण देवताहानहविः-  
प्रदानसाधनत्वं वक्ष्यते ( श. प. ब्रा. ७ अ. २ ब्रा. १७ कं. ) आह्वतव्यानां देवानां द्युलोकसम्बन्धात्, प्रदान-  
स्यैवैतद्धोकसम्बन्धात्, तयोः क्रमेण द्युभवात्मकता । तयोः स्त्रीलिङ्गत्वाद् द्वन्द्वे, वषट्कारस्य पुल्लिङ्गत्वात् सह  
मिथुनताऽस्ति । उभयोरन्तराले तपन्नादित्य एव वषट्कारः स चोदयास्तमयसमये दिवं पृथिवीं चाधिकृत्य  
गच्छति ( ऐ. ब्रा. ३. ४. ६ ) । ' तत् ' तस्मात् ' एतेन वृष्णा ' अनेन वर्षकेण, आदित्येन सह सङ्गते  
सत्यौ, ते एवमिदानीं प्रसिद्धाम् ' इमां प्रजातिं ' ' प्रजायते ' ; सर्वेषामप्युत्पद्यमानानां भावानां तत्रैवोत्पत्तेः,  
उत्पद्यमानपदार्थात्मना ते एव प्रकृष्टे जायते इत्यर्थः ॥ ११ ॥

१-"अग्निष्टोमोऽज्यमिष्टोम उक्थः षोडशिमांस्ततः । वाजपेयोऽतिरात्रश्चाप्तोर्योमोऽत्र सप्तमः । इत्येते मुत्याः " इति गो० ब्रा. १.  
५. २३ । मुत्याः सोमसंस्थाः सोमयज्ञाः इत्येतेऽभिन्नार्थाः । २-" अग्न्याधेयमग्निहोत्रं पौर्णमास्यममावास्ये । नवीष्ट्यातुर्मास्यानि  
पशुबन्धोऽत्र सप्तमः ॥ इत्येते हविर्यज्ञाः " इति गो. ब्रा. १. ५. २३. " अष्टका पार्वणः श्राद्धं श्रावण्याप्रहायणी चैत्र्याश्वयुजातिं सप्त-  
पाकयज्ञसंस्थाः " गौ. ध. सू. ८ । ५ ॥ अत्र-अष्टका, पार्वणः, श्राद्धम्, श्रावण्याप्रहायणी, चैत्र्याश्वयुजातिं सप्त पाकयज्ञसंस्थाः  
इत्येवमासां सप्तानामपि पाकयज्ञसंस्थानां पशुयज्ञसंस्थात्वं ब्रुवन् सत्यव्रतसामाश्रमिर्नितान्तं बभ्राम । " तत्रापि पाकयज्ञनेजे स घृतं  
दधि मध्वामिक्षामित्यप्सु मुह्यांचकार " इति ( श. प. १ । ८ । १ । ७ ) शतपथश्रुत्या घृतदध्यादिद्विव्यसाधनयज्ञस्य पाकयज्ञतत्त्वा-  
ऽऽख्यानार्तं, पशुपुरोडाशकयज्ञस्य पशुयज्ञताया अन्यत्राख्यानान्च पाकयज्ञपशुयज्ञयोर्भेदस्य सुप्रसिद्धत्वात् । विशेषस्त्वत्र " आर्य-  
सर्वस्व " -प्रत्यस्य द्वितीये यज्ञविभागाध्याये द्रष्टव्यः । ३-" स वा एष न कदाचनास्तमेति नोदेति । तं यदस्तमेतीति मन्यतेऽह एव  
' तदन्तमित्वायात्मानं विपर्यस्यते । रात्रीमेवावस्तात्कुरुतेऽह-परस्तात् " इत्यादि । ऐ. ब्रा. ३ । ४ । ६ ॥

सोऽनुवाक्यामनूच्य । याज्यामनुहुत्य पश्चाद् वषट्करोति पश्चाद्देवैः परीत्य वृषा योषामधिद्रवति तद्देने उभे पुरस्तात्कृत्वा वृष्णा वषट्कारेणाधिद्रावयति तस्माद्सह वै वषट्कारेण जुहुयाद् वषट्कृते वा ॥ १२ ॥

देवपात्रं वा एष यद्वषट्कारः । ( स्त ) तद्यथा पात्र उद्धृत्य प्रयच्छेदेवं तदथ यत्पुरा वषट्काराज्जुहुयाद्यथाधो भूमौ निदिग्धं तदमुया स्यादेवं तत्तस्माद् सह वै वषट्कारेण जुहुयाद् वषट्कृते वा ॥ १३ ॥ [ शतम् ६०० ]

तद्यथा योनौ रेतः सिञ्चेत् । ( दे ) एवं तदथ यत्पुरा वषट्काराज्जुहुयाद्यथा योनौ रेतः सिक्तं तदमुया स्यादेवं तत्तस्माद् सह वै वषट्कारेण जुहुयाद् वषट्कृते वा ॥ १४ ॥

सोऽनुवाक्यामनूच्य, याज्यामनुहुत्य, पश्चाद् वषट्करोति । पश्चाद्देवैः परीत्य वृषा योषामधिद्रवति । तद्देने उभे पुरस्तात् कृत्वा वृष्णा वषट्कारेणाधिद्रावयति । तस्माद् सह वै वषट्कारेण जुहुयाद्, वषट्कृते वा ॥ १२ ॥

देवपात्रं वा एष यद्वषट्कारः । तद्यथा पात्र उद्धृत्य प्रयच्छेत्—एवं तत् । अथ यत्पुरा वषट्काराज्जुहुयाद्—यथाधो भूमौ निदिग्धं तदमुया स्यात्—एवं तत् । तस्माद् सह वै वषट्कारेण जुहुयाद्, वषट्कृते वा ॥ १३ ॥

तद् यथा योनौ रेतः सिञ्चेत्—एवं तत् । अथ यत्पुरा वषट्काराज्जुहुयाद्—यथा योनौ रेतः सिक्तं तदमुया स्यात्—एवं तत् । तस्माद् सह वै वषट्कारेण जुहुयात्, वषट्कृते वा ॥ १४ ॥

पुरोऽनुवाक्यायाज्यानां युष्वात्मकताभिधानस्य प्रयोजनमाह—सोऽनुवाक्यामिति । तयोः समनन्तरं वषट्कुर्यादिति विधिः । उक्तेऽर्थे लोकावरणं प्रमाणयति—पश्चाद्वा इति । ‘ पश्चात् परीत्य ’ स्त्रियाः पश्चाद्देशादागत्य ‘ अधिद्रवति ’ अभिगच्छति । ‘ तत् ’ तेन याज्यापुरोऽनुवाक्यानन्तरं वषट्कारकरणेन ‘ एने उभे ’ द्यावापृथिव्यात्मिके याज्यापुरोऽनुवाक्ये ‘ पुरस्तात् कृत्वा ’ ‘ वृष्णा ’ सेक्रा ‘ वषट्कारेण ’ तत्सूर्यात्मकेन द्रवणमाकारितवान् भवति । “ तस्मात् ”—इति स्पष्टम् । वौषडित्युच्चारणकाले वा, समनन्तरं वा प्रदानमस्तु; सर्वथा वषट्कारात् प्राङ् न जुहुयादित्यर्थः । अनेनैव पुरोऽनुवाक्यायाज्ययोर्वषट्कारात् पूर्वभावित्वं सिद्धम् ॥ १२

प्रदानस्य वषट्कारानन्तरत्वं प्रकारान्तरेणोपपादयति—देवपात्रं वा इति । पिबन्त्यनेन देवा इति ‘ देवपात्रं ’ ‘ वषट्कारः ’ । ‘ तत् ’ वषट्कारप्रदानं प्रदानम् ‘ एवं ’ भवति, पात्रोद्धारपूर्वकप्रदानमिव भवति । उक्तवैपरीत्ये दोषमाह—अथ यत्पुरेति । ‘ अधोभूमौ निदिग्धम् ’ भूमौ प्राप्तं दुष्टत्वेनोपयोगाभावात् दग्धमित्युपचर्यते ‘ अमुया ’ अनेन वषट्कारात्पूर्वकालहोमेन ‘ स्यात् ’ दग्धं स्यादित्यर्थः । ‘ तस्माद् ’—इत्युपसंहारः ॥ १३ ॥

तद्यथा योनौ—इत्यादि स्पष्टम् ॥ १४ ॥

( वाऽसौ ) असौ वा ऽअनुवाक्येयं याज्या । सा वै गायत्रीयं त्रिष्टुबसौ स वै गायत्रीमन्वाह तदमूमनुब्रुवन्नसौ ह्यनुवाक्येमामन्वाहेयत् १५ ॥

( त्र्यु ) अथ त्रिष्टुभा यजति तदनया यजन्नियत् १५ ॥ हि याज्यामुष्या ऽअधिवषट्करोत्यसुऽ उ हि त्रिष्टुप्तुदेने सयुजौ करोति तस्मादिमे सुम्भुञ्जते ऽअनयोरनुसम्भोगमिमाः सर्वाः प्रजा ऽअनुसुम्भुञ्जते ॥ १६ ॥

स वा अङ्गयन्निवैवानुवाक्यामनुब्रूयात् । ( द ) असौ ह्यनुवाक्या बृहद्द्वयसौ बार्हत १५ ॥ हि तद्रूपं क्षिप्र ऽएव याज्यया त्वरेतेयत् १५ ॥ हि याज्या उथ-

असौ वा अनुवाक्या, इयं याज्या । सा वै गायत्रीयम्, त्रिष्टुबसौ । स वै गायत्रीमन्वाह । तदमूमनुब्रुवन्—“ असौ ह्यनुवाक्या ”—इमामन्वाह । इयं हि गायत्री ॥ १५ ॥

अथ त्रिष्टुभा यजति । तदनया यजन्—“ अयं हि याज्या ”—अमुष्या अधिवषट्करोति । असौ उ हि त्रिष्टुप् । तदेने सयुजौ करोति । तस्मादिमे सुम्भुञ्जते । अनयोरनुसम्भोगमिमाः सर्वाः प्रजा अनुसुम्भुञ्जते ॥ १६ ॥

स वा अङ्गयन्निवैवानुवाक्यामनुब्रूयात् । असौ ह्यनुवाक्या, बृहद्द्वयसौ । बार्हतं हि तद्रूपम् । क्षिप्र एव याज्यया त्वरेते । इयं हि याज्या, रथन्तरं हीयम्, रथन्तरं हि तद्रूपम् । द्वयति वा

पुरोऽनुवाक्यायाज्ये गायत्रीत्रिष्टुभौ कर्तव्ये इति विधातुमाह—असौ वा इति । ‘ अनुवाक्या ’ ‘ असौ ’ श्रुलोकः, तत्स्थाना; ‘ याज्या ’ तु ‘ इयम् ’ भूः । ‘ सेयं ’ पृथिवी गायत्र्यात्मिका, ‘ असौ ’ श्रुलोकः त्रिष्टुवात्मकः । तथा सति “ गायत्रीमन्वाह ”—इति यत्, ‘ तत् ’ तेन अनुवाक्यात्मकम् ‘ अनुब्रुवन् ’ गायत्रीच्छन्दोद्वारा ‘ इमां ’ पृथिवीमेवोक्तवान् भवति । श्रुलोकस्य कथमनुवक्तव्यतेत्याशङ्क्य अनुवाक्यात्मकत्वं वाक्यमध्य एव स्मारयति । पृथिव्या अप्यनुवक्तव्यत्वं गायत्र्यात्मकत्वादित्याह—इयं हीति । इत्थमनुवाक्याया गायत्रीत्वे द्यावापृथिव्यावुभे अपि योजितवान् भवतीत्युक्तम् ॥ १५ ॥

याज्यायास्त्रिष्टुप्स्वसम्पादनेऽपि तथैव योजितवान् भवतीत्याह—अथेति । ‘ त्रिष्टुभा यजति ’ त्रिष्टुभं याज्यां कुर्यात् । तत्र याज्यया ऋचा यजतीति यत्, ‘ तत् ’ तेन ‘ अनया ’ पृथिव्यैव यजति । तत्कथमित्यत आह—तदिति । ‘ तत् ’ तेन त्रिष्टुप्स्वकरणेनानया यजति । एतां भुवमेव याज्यां कृतवान् भवतीत्यर्थः । उक्तार्थसमर्थनाय पूर्वोक्तं स्मारयति—इयं हि याज्येति । अतः ‘ अमुष्या अधि ’ श्रुलोकस्योपरि एव ‘ वषट् ’—कृतवान् भवति । एतत्समर्थनायाह—त्रिष्टुबिति । ‘ तत् ’ तेन, पुरोऽनुवाक्यायाज्ययोर्गायत्रीत्रिष्टुप्स्वकरणेनानेन ‘ एने ’ द्यावापृथिव्यौ प्रतिपादितप्रकारेण ‘ सयुजौ ’ परस्परं संयुक्तौ कृतवान् भवति । ‘ तस्मात् ’ सायुज्यात् ‘ इमे ’ सहाभ्यवहरतः, “ द्यावापृथिवीभ्यां स्वाहा ”—इति ( ऐ० ब्रा० १. ३. ५ । तै. ब्रा. २। १। ७। १ ॥ ८। २ ) सहप्रदानात् । अथवा वृष्ट्यन्नयोः परस्परसापेक्षत्वात् ( श० प० कां० १ अ० ५ ब्रा० ३ कं० ५ । १७। ७ । ३। १। ३० ) सहभागः । अतस्तयोः सहभागम् ‘ अनु ’ ‘ सर्वाः ’ अपि ‘ प्रजाः ’ तत्सम्बन्धिन्यः ‘ अनुसुम्भुञ्जते ’ अनुसृत्य भुञ्जते । अत उभयोः समागलोकाल्मकत्वात्, तयोश्च परस्परसाहित्याद् याज्यानुवाक्ययोः साहित्येनापि भवितव्यमित्यर्थो लभ्यते ॥ १६ ॥

अथानुवाक्याया उच्चारणधर्ममाह—स वा अङ्गयन्निवैवेति । ‘ अङ्गयन्निव ’ वर्णानालोडयन्निव शनैरनुवाक्यां



न्तरु १ँ हीय १ँ गुथन्तर १ँ हि तद्रूपं द्वयति वा ऽअनुवाक्यया प्रय-  
च्छति याज्यया तस्मादनुवाक्यायै रूपं हुवे हुवामह ऽआगच्छेदुम्बर्हिः  
सीडेति षड्वयति हि तया प्रयच्छति याज्यया तस्माद्याज्यायै रूपं वीहि  
हविर्जुषस्व हविरावृषायस्वाद्धि पिब प्रेति यत्प्र हि तया युच्छति ॥ १७ ॥

सा वा पुरस्ताल्लक्षणा । सानुवाक्या स्यादसौ ह्यनुवाक्या तस्या  
ऽअमुष्या ऽअवस्ताल्लक्ष्म चन्द्रमा नक्षत्राणि सूर्यः ॥ १८ ॥

अनुवाक्यया, प्रयच्छति याज्यया । तस्मादनुवाक्यायै रूपम्—हुवे, हुवामहे, आगच्छ, इदुम्बर्हिः  
सीद—इति । यद् द्वयति हि तया । प्रयच्छति याज्यया—तस्माद् याज्यायै रूपम्—वीहि, हविर्जुषस्व,  
हविरावृषायस्व, अद्धि, पिब, प्र, इति यत्प्र हि तया यच्छति ॥ १७ ॥

सा वा पुरस्ताल्लक्षणा—सानुवाक्या स्यात् । असौ ह्यनुवाक्या । तस्या अमुष्या अवस्ताल्लक्ष्म,—  
चन्द्रमा नक्षत्राणि सूर्यः ॥ १८ ॥

ब्रूयात् । अङ्गतिर्गत्यर्थः ‘ पर्यङ्क्याते ’ ( ऋ० मं० १० सू० १६ ऋ० ७ ) । उक्तविधानुवचनं ‘ बृहत् ’  
साम्ना ( सा० सं० आ० गा० १. १. २७ ) स्तौति—असौ हीति । ‘ अनुवाक्या ’ ‘ असौ ’ यौः, एवं  
‘ बृहत् ’ सामापि यौः ( ता० ब्रा० १६ । ११ । ) ( तै० ब्रा० ३. ९. १३ ) । ‘ हि ’ यतो यभागे-  
ऽनुवाक्या बृहत्साम, ‘ तत् ’ तस्मात् तद्गतं मन्द्रत्वं ‘ बर्हत् ’ बृहतीसम्बन्धि ‘ रूपम् ’ ॥

याज्याया उच्चारणे धर्ममाह—क्षिप्र एव याज्ययेति । ‘ याज्यया ’ निमित्तया उच्चारणे वर्णविषयां त्वरां  
कुर्यात् । इयं हीत्यादि ( सा० सं० आ० गा० २. १. २१ । ) ( तै० ब्रा० ३. ९. १३ । ) पूर्वा-  
पेक्षया त्वरतीति ‘ तत् ’ क्षिप्रोच्चारणं ‘ राथन्तरम् ’ ( ता० ब्रा० १६. ११ । ) ।

अथ पुरोनुवाक्यायाज्ययोर्लक्षणान्यन्यानि वक्तुं कार्यभेदमाह—द्वयति वा इति । ‘ अनुवाक्यया ’  
यष्टव्यदेवान् आह्वयति, तानेव ‘ याज्यया ’ यजति । ‘ तस्मात् ’ आह्वानार्थत्वात्, आह्वानार्थं यल्लिङ्गम्, तत्  
‘ अनुवाक्याया रूपम् ’ तानि लिङ्गानि दर्शयति—हुव इत्यादिना । ‘ हि ’ यस्मात् ‘ तया ’ अनुवाक्यया यष्टव्य-  
देवान् आह्वयति, तस्मादाह्वानप्रकाशकं “ हुवे ”—इत्यादि यल्लिङ्गजातम्, तद्वत्येव सर्वत्रानुवाक्या कार्येत्यर्थः ॥

प्रयच्छति याज्ययेत्यादि । यस्माद् याज्या हविःप्रदानसाधनम्, ‘ तस्मात् ’ अस्याः तत्प्रदानप्रकाशकं लिङ्गं  
‘ रूपम् ’ । अभिहितलिङ्गानि दर्शयति—वीहीति । ‘ हि ’ यस्मात् ‘ तया ’ याज्यया प्रयच्छति हविः, ‘ तस्मात् ’  
प्रदानप्रकाशकं यद् “ वीहि ”—इत्यादिलिङ्गम्, तद्वत्येव सर्वत्र याज्या कार्येत्यर्थः ॥ १७ ॥

लक्षणान्तरमाह—सा वा पुरस्ताल्लक्षणेति । ‘ पुरस्तात् ’ मन्त्रस्य पुरोभागे ‘ लक्षणं ’ यष्टव्यदेवनाम यस्यां  
‘ सा ’ ‘ अनुवाक्या ’ पुरोऽनुवाक्या । तस्या अधस्ताल्लक्षणत्वे कारणमाह—तस्या इति । ‘ तस्याः ’ पुरोऽनु-  
वाक्यायाः ‘ अमुष्याः ’ “ असौ हि अनुवाक्या ” इत्युक्तत्वात् ( श० प० कां० १. अ० ७. ब्रा० २. कं० १७ )

१—शांखायनब्राह्मणमध्यत्राणुसंधेयं “ बर्हतरथन्तरं षड्वयति—पुरस्तादीर्षमुपरिष्टाद्वस्व—यद्वस्व तद्वन्तरं—यदीर्षं तद्बृहत्—  
अथो इयं वै रथन्तरं—असौ बृहत् । अनयोरेव तत्प्रतिष्ठति—एतावान्वा वाचो विकारः—सवैणैव तद्वाचो विकारेण देवेभ्यो हविः  
प्रयच्छति ” इति । शां. ब्रा. अ ३. खं ५ ।

( योऽथा ) अथ योपरिष्टाल्लक्षणा सा याज्या स्यादियं हि याज्या  
तस्या ऽअस्या ऽउपरिष्टाल्लक्ष्मौषधयो वनस्पतय ऽआपोऽअग्निः प्रजाः १९

सा ह न्वेव समृद्धानुवाक्या । यस्यै प्रथमात्पदाद्देवतामभिव्याहरति सो  
ऽएव समृद्धा याज्या यस्यै उत्तमात्पदाद्देवताया अधिव्वषट्करोति  
वीर्यं वै देवतऽर्चस्तदुभयत ऽएवैतद्दीर्घेण परिगृह्य यस्यै देवतायै हवि-  
र्भवति तस्यै प्रयच्छति ॥ २० ॥

स वै वौगिति करोति वाग्वै वषट्कारो वाग्रेतो रेत ऽएवैतत्सिञ्चति  
षडित्यृतवो वै षट् तुहृतुष्वेवैतद्रेतः सिच्यते तुहृतवो रेतः सिक्तमिमाः  
प्रजाः प्रजनयन्ति तस्मादेवं वषट्करोति ॥ २१ ॥

अथ योपरिष्टाल्लक्षणा—सा याज्या स्यात् । इयं हि याज्या । तस्या अस्या उपरिष्टाल्लक्ष्म-  
औषधयः, वनस्पतयः, आपः, अग्निः, इमाः प्रजाः ॥ १९ ॥

सा ह न्वेव समृद्धानुवाक्या—यस्यै प्रथमात् पदाद्देवतामभिव्याहरति । सो एव समृद्धा याज्या—  
यस्या उत्तमात् पदाद्देवताया अधि वषट्करोति । वीर्यं वै देवतर्चः । तदुभयत एवैतद् वीर्येण परि-  
गृह्य यस्यै देवतायै हविर्भवति—तस्यै प्रयच्छति ॥ २० ॥

स वै वौगिति करोति । वाग्वै वषट्कारः, वाग्रेतः, रेत एवैतत्सिञ्चति । षडिति । ऋतवो वै षट् ।  
तुहृतुष्वेवैतद्रेतः सिच्यते । तुहृतवो रेतः सिक्तमिमाः प्रजाः प्रजनयन्ति । तस्मादेवं वषट्करोति ॥ २१ ॥

सामानाधिकरण्यम् । तस्याः चन्द्रनक्षत्रसूर्याः ‘अवस्ताल्लक्ष्म’ अधस्ताल्लक्ष्माणीव; अधोभागे तेषां परिभ्रम-  
णात् । अतोऽस्या अपि तथात्वं युक्तम् ॥ १८ ॥

अथ योपरिष्टाल्लक्षणेति वाक्यं पूर्ववाक्यवद्वाच्यम् । ‘तस्याः’ याज्यारूपायाः ‘अस्याः’ भूम्याः ॥ १९ ॥

उक्तं पुरस्तादुपरिष्टाल्लक्षणत्वं विशिनष्टि—सा ह न्वेवेति । ‘यस्यै’ यस्या अनुवाक्यायाः ‘प्रथमात् पदात्’  
“अग्निः प्रत्नेन सोमगीर्भिः” इत्यादिलक्षणाद् ( ऋ० सं० ८. ४४. १२. तै० ब्रा० ३. ९. ६. ३ ।  
तै० सं० २. ६. २. २ ) यष्ट्यदेवता ब्रूयात्, ‘सा एव समृद्धा अनुवाक्या’ । ‘याज्या’ तु सा समृद्धा,  
‘यस्या उत्तमात् पदात्’ “जिह्वा अग्ने चक्षुषे” इत्यादिकात् ( ऋ० सं० १०. ८. ६. । तै० ब्रा० ३. ९.  
७. २ । तै० सं० २. ६. २. ८ ) तैरभिहितायाः ‘देवतायाः’ उपरि ‘वषट्करोति’ । ननु कथं देवता-  
सद्भावमात्रेण समृद्धत्वमिति, तदाह—वीर्यं वा इति । ‘देवता वै वीर्यम्’ ऋगाध्यायस्य तत्प्रकाशनार्थत्वात्  
( ऋ० सं० १. ९९. ३. ) ॥ २० ॥

अथ याज्यानन्तरभाविनं वषट्कारं विभज्य विधाय प्रशंसति—स वै वौगितीति । ‘वौगिति’ उच्चारणं  
कुर्यात् । तत्प्रशंसति—वाग्वा इति । ‘वौग्’—इत्येतदौकारस्थाने आकारे कृते ‘वाग्’—इति भवति, अतो  
‘वषट्कारो वाक्’ । सा च ‘वाक्’ । ‘रेतः’ सेचनसाधनत्वात् । उच्चारणमेव तस्मैकः । तथा षडिति करो-

देवाश्च वा ऽअसुराश्च । ( श्रो ) उभये प्राजापत्याः प्रजापतेः पितुर्दाय-  
मुपेयुरेतावेवाद्धमासौ शु ऽएवापूर्धते तुं देवा ऽउपायुन्योऽपक्षीयते तमसुराः२२

( स्ते ) ते देवा ऽअकामयन्त । कथं न्विममुपि संवृञ्जीमहि योऽयमुसुरा-  
णामिति तेऽर्चन्तः श्राम्यन्तश्चेरुस्तु ऽएतुँ हविर्यज्ञं ददृशुर्धृदर्शपूर्ण-  
मासौ ताभ्यामयजन्त ताभ्यामिद्वैतमुपि समवृञ्जत ॥ २३ ॥

शु ऽएषोऽसुराणामासीद् । ( व ) यदा वा ऽएता ऽउभौ परिप्लुवेते ऽअथ  
मासो भवति मासशः संवत्सरः सुर्वं वै संवत्सरः सुर्वमेव तुदेवा  
ऽअसुराणाँ समवृञ्जत सुर्वस्मात्सपुत्नानुसुरान्त्रिरभजन्तसुर्वम्बुवैषुऽएत-

### दर्शपूर्णमासनिर्वचनम् ।

देवाश्च वा असुराश्च—उभये प्राजापत्याः प्रजापतेः पितुर्दायमुपेयुः—एतावेवाद्धमासौ । य एवा-  
पूर्यते—तं देवा उपायन् । योऽपक्षीयते तमसुराः ॥ २२ ॥

ते देवा अकामयन्त—“ कथं न्विममुपि संवृञ्जीमहि, योऽयमुसुराणामिति ” । तेऽर्चन्तः श्राम्यन्त-  
श्चेरुः । त एतं हविर्यज्ञं ददृशुः—यद्दर्शपूर्णमासौ । ताभ्यामयजन्त । ताभ्यामिद्वैतमुपि समवृञ्जत ॥ २३ ॥

य एषोऽसुराणामासीत् । यदा वा एता उभौ परिप्लुवेते—अथ मासो भवति । मासशः संवत्सरः ।

तीत्यनुषज्यते, ब्रूयादित्यर्थः । सङ्ख्याया ऋतुष्वपि सम्भवात् ‘ ऋतवः ’ एव ‘ षट् ’—इत्यनेन विवक्षिताः; प्राक्  
षडित्यतः वौगित्येतस्य स्थापनात् । तेन ‘ सित्तं ’ ‘ रेतः ’ ‘ इमाः ’ सर्वाः ‘ प्रजाः ’ उत्पादयन्ति । ‘ तस्मात् ’  
‘ एवं ’ वौषडिति ‘ वषट् ’ कुर्यात् ॥ २१ ॥

इत्थं दर्शपूर्णमासोभयसाधारणमवदानादिकं वषट्कारान्तं धर्ममभिधाय तत्प्रसङ्गाद्यवादिशब्दाभिधानद्वारेण  
दर्शपूर्णमासयागं प्रशंसति—देवाश्च वा असुराश्चेत्यादिना । ‘ प्राजापत्याः ’ प्रजापतेः पुत्राः ‘ दायं ’ पैतृकं वित्तम्  
( मं० सं० ९. १६४ । ऋ० सं० १० । ११४ । १० । ऐ० ब्रा० ७ । ३ । १ ता० ब्रा० १६ । ४ ।  
तै० सं० ३ । १ । ९ । ४ । ) ‘ उपेयुः ’ । किं तत् ? ‘ एतावेव ’ प्रसिद्धावेव ‘ अर्धमासौ ’ मासस्याद्धौ  
शुक्लकृष्णपक्षौ । “ अर्द्धं नपुंसकम् ” ( पा० सू० २ । २ । २ । ) इत्येकदेशिसमासः । विभज्याह—य एवा-  
पूर्यत इति । प्रजापतेः कालात्मकत्वादनयोस्तद्वत्त्वम् ॥ २२ ॥

एवं विभागे सति ‘ देवाः ’ ‘ कथम् ’ असुरेभ्यः, तदीयमपि भागं ‘ संवृञ्जीमहि ? ’ अपहरेमहि । एवं  
कामयित्वा तत्साधनं प्रयासेनान्विष्य ‘ दर्शपूर्णमासौ ’ यागावेवापश्यन् । ‘ ताभ्यां ’ ‘ एतमपि ’ कृष्ण-  
पक्षमपि स्वयमलभन्त ॥ २३ ॥

तद्वारा तदुभयावर्तनात्मकं मासम्, तदावर्तनात्मकं संवत्सरं च असुरेभ्यः ‘ समवृञ्जत ’ स्वाधीनं कृतवन्तः ।  
अतो न्यूनाधिककालावयवानां संवत्सरेऽन्तर्भावात् ‘ संवत्सरः सर्वम् ’ संवत्सरात्मकात् ‘ सर्वस्मात् ’ कालात्

त्सपत्नानां<sup>१</sup> संवृद्धे सुर्वस्मात्सपत्नान्निर्भजति य एवमेतद्वेद ॥ २४ ॥

स यो देवानामासीत् । ( त्स ) स यवायुवत हि तेन देवा योऽसुराणां<sup>२</sup> सोऽयवा न हि तेनासुराऽअयुवत ॥ २५ ॥

( ता ) अथो इतरथाहुः । ( यं ) य एव देवानामासीत्सोऽयवा न हि तमसुराऽअयुवत योऽसुराणां<sup>३</sup> स यवायुवत हि तं देवाः संब्दमहः सगरा रात्रिर्व्या मासाः सुमेकः संवत्सरः स्वेको ह वै नामैतद्यत्सुमेकऽइति

सर्वं वै संवत्सरः । सर्वमेव तद्देवा असुराणां समवृञ्जत, सर्वस्मात्सपत्नानसुरान् निरभजन् । सर्वम्बे-  
वैष एतत्सपत्नानां संवृद्धे, सर्वस्मात्सपत्नान्निर्भजति—य एवमेतद्वेद ॥ २४ ॥

स यो देवानामासीत् स यवा । अयुवत हि तेन देवाः । योऽसुराणां सोऽयवा । न हि तेना-  
सुरा अयुवत ॥ २५ ॥

अथो इतरथाहुः । य एव देवानामासीत् सोऽयवा । न हि तमसुरा अयुवत । योऽसुराणां स  
यवा । अयुवत हि तं देवाः । संब्दमहः । सगरा रात्रिः । व्या मासाः । सुमेकः संवत्सरः । स्वेको

‘ सपत्नान् असुरान् ’ भागरहितान् अकुर्वन् । ‘ निरभजन् ’—इति तात्पर्याभिधानम् । ‘ सर्वम् एव एषः ’—  
इति वेदितुः फलम् । अतो दर्शपूर्णमासानुष्ठानं सपत्नसर्वस्वहरणमिति प्रशंसा ॥ २४ ॥

स यो देवानामिति । ‘ सः यः ’ इति वाक्यालङ्कारे । ‘ सः ’ आपूर्यमाणपक्षः पुरा ‘ देवानामासीत् ’ ।  
‘ सः ’ ‘ यवायुवत ’ । यौतीति “ यु मिश्रणेऽमिश्रणे च ” ( धा० पा० अदा० प० २२ । ) । च, तस्य यवेति  
नाम । कथम् ? ‘ हि ’ यस्मात् ‘ तेन ’ आपूर्यमाणपक्षेण सह ‘ देवाः ’ ‘ अयुवत ’ समसृज्यन्त । ‘ असुराणां ’  
कृष्णपक्षस्तु ‘ अयवा ’ । कथम् ? ‘ हि ’ यस्मात् ‘ तेन ’ कृष्णपक्षेण सह ‘ नायुवत ’ तस्य देवैरपहतत्वात् ॥ २५ ॥

शुक्लकृष्णपक्षयोर्नामधेयव्यत्यासमाह—अथो इति । ‘ देवानां ’ स्वभूतो ‘ यः ’ असौ ‘ अयवा ’, देवानां  
प्रतिनियतस्वभूतत्वेनासुरसम्बन्धाभावात् । अतोऽयवनादमिश्रणादयवा शुक्लपक्षः । ‘ असुराणां ’ स्वभूतः कृष्ण-  
पक्षो ‘ यवा ’, उपायेनापहत्य देवैर्मिश्रितत्वात् ।

अनयोरेवावयवावयवप्रशंसार्थमहोरात्रमाससंवत्सराणामपि नाम दर्शयति—संब्दमित्यादिना । यवशब्दाभिधे-  
यान् शुक्लकृष्णपक्षान् अर्हतीति ( यवशब्दात् ‘ दण्डादिभ्यो यत् ’ इत्यर्हत्यर्थं यत्स्यात् । स्याच्च—दण्डादे-  
राकृतिगणत्वं मन्तव्यम् ) ( पा० सू० ९ अ० १ पा० ६ सू० ) ‘ मासः यव्यः ’ ‘ स्वेकः ’—इत्यस्य मका-  
रोपजनेन ‘ सुमेकः ’—इति संवत्सरस्य नाम सम्पन्नम् । ‘ सु ’ सुष्ठु ‘ एकः ’ ‘ स्वेकः ’ । “ सर्वं वै संवत्सरः ”—  
इत्युक्तत्वेन ( श० प० ७ अ० २ ब्रा० २४ कं. ) सर्वस्यापि कालस्य तत्रैवान्तर्भावात् संवत्सर एक एव  
कालः । अतस्तस्यैतन्नाम युक्तम्, तस्यैव परोक्षेण “ परोक्षप्रिया इव हि देवाः ” ( तै० ब्रा० १ । ५ । ९ । २ ।  
९० ब्रा० २ । ३ । ९ । ) ‘ सुमेकः ’—इति व्यवहारः ।

युवा च हि वा ऽअयवा यवेतीवाथ येनैतेषां होता भवति तुद्याविहोत्र-  
मित्याचक्षते ॥ २६ ॥ ५ ॥

इति पञ्चमप्रपाठके पञ्चमं ब्राह्मणम् ( ७ । २ ) ॥

पञ्चमः प्रपाठकः समाप्तः ॥ ५ ॥

ह वै नामैतत्—यत्सुमेक इति । यवा च हि वा अयवा—यवेतीव । अथ येनैतेषां होता भवति, तद्  
याविहोत्रमित्याचक्षते ॥ २६ ॥

प्रसङ्गादहरादिनामाभिधाय प्रकृतमुपसंहरति—यवा चेति । ‘ यवा अयवा च हि ’ ‘ यवेतीव ’ यवेत्येव  
भवति, यवनस्योभयानुगतत्वात् । अथवा देवैरेवायवात्मकस्य कृष्णपक्षस्यापि यवनात् पक्षद्वयमपि ‘ यवा ’ ।  
अतः ‘ एतेषां ’ यवादीनां मध्ये ‘ येन ’ निमित्तेन ‘ होता ’ भवेत्, ‘ तत् ’ कार्यं ‘ याविहोत्रम् ’ । तृत्तिरी-  
यकेऽपि “ ऋतव्या उपदधाति ”—इत्यत्र ( तै० सं० ९. ३. १. २. ) चयनप्रकरणे यवादयो व्याख्याताः ॥ २६ ॥ ( ७. २ )

इति श्रीसायणाचार्यविरचिते माधवर्वाये वेदार्थप्रकाशे माध्यन्दिनशतपथब्राह्मणभाष्ये

प्रथमकाण्डे सप्तमाध्याये द्वितीयं ब्राह्मणम् ॥ ( ७-२ ) ॥

॥ इति प्रथमकाण्डे पञ्चमप्रपाठकः समाप्तः ॥ ( १-५ )

१—‘ कल्पः ’—यावा अयावा इति सप्तर्तव्याः । पाठस्तु “ यावा, अयावा, एवा, ऊमाः सवदः, सगरः, सुमेकः ” इति यावाद्याः  
षट् शब्दा वसन्तावृतुवाचिनः । सुमेकशब्दः संवत्सरवाची । हे इष्टके त्वं त्वद्गुणाऽसीति योज्यम् । इति तै० सं० ४ । ४ । ८ । २३—  
२९ । सा० भा० ॥

# अथ प्रथमकाण्डे षष्ठप्रपाठके प्रथमं ब्राह्मणम् ।

अपि वा ।

## सप्तमाध्याये तृतीयं ब्राह्मणम् ।

यज्ञेन वै देवाः । ( ० ) दिवमुपोदक्रामन्नथ योऽयं देवः पशूनामीष्टे स इहाहीयत तस्माद्वास्तव्य इत्याहुर्वास्तौ हि तदहीयत ॥ १ ॥

स येनैव देवा दिवमुपोदक्रामन् । ( न्ते ) तेनो एवार्चन्तः श्राम्यन्तश्चेरुथ योऽयं देवः पशूनामीष्टे स इहाहीयत ॥ २ ॥

स एषेक्षत । ( ता ) अहास्य हान्तर्यन्त्यु मा यज्ञादिति सोऽनूच्चक्राम स आयतयोत्तरत उपोत्पेदे स एष स्विष्टकृतः कालः ॥ ३ ॥

( स्ते ) ते देवा अब्रुवन् । ( न्मा ) मा विस्रक्षीरिति ते वै मा यज्ञान्मान्तर्गताहुतिं मे कल्पयतेति तथेति स समबृहत्स नास्यत्स न कुञ्चनाहिन्त ॥ ४ ॥

### स्विष्टकृदाहुतिः ।

यज्ञेन वै देवा दिवमुपोदक्रामन् । अथ योऽयं देवः पशूनामीष्टे स इहाहीयत । तस्माद्वास्तव्य इत्याहुः । वास्तौ हि तदहीयत ॥ १ ॥

स येनैव देवा दिवमुपोदक्रामन्, तेनो एवार्चन्तः श्राम्यन्तश्चेरुः । अथ योऽयं देवः पशूनामीष्टे—य इहाहीयत ॥ २ ॥

स एषेक्षत—“ अहास्य हान्तर्यन्त्यु मा यज्ञाद् ” इति । सोऽनूच्चक्राम । स आयतयोत्तरत उपोत्पेदे य एष स्विष्टकृतः कालः ॥ ३ ॥

ते देवा अब्रुवन्—मा विस्रक्षीरिति । ते वै मा यज्ञान्मान्तर्गतः आहुतिं मे कल्पयतेति । तथेति । स समबृहत्, स नास्यत्, स न कुञ्चनाहिन्त ॥ ४ ॥

अथाग्नये स्विष्टकृद्यागम्, तस्य प्रधानयागसमानन्तर्धञ्च विधातुमाख्याधिकामाह—यज्ञेन वा इति । पुरा खलु ‘ देवाः ’ ‘ यज्ञेन ’ साधनेन ‘ दिवं ’ प्राप्ताः; तथा पश्चिमिमानी ‘ देवः ’ रुद्रः ‘ इह ’ यज्ञवास्तावुषित्वा बुलोकाद्दीनोऽभूत् । अत एव ‘ वास्तौ ’ एव स्थितत्वाद्गुहो ‘ वास्तव्य इति ’ वेदविदः कथयन्ति ॥ १ ॥

रुद्रस्येहैव हीनभावे कारणाभिधानायाह—स येनैवेति । ‘ अथ ’ रुद्राः ‘ देवाः ’ ‘ येन ’ यज्ञेन साधनेन ‘ दिवं ’ गताः, ‘ तेनैव ’ साधनेन । तत्साधयितुं साधनमतिदुस्सम्पादमिति ब्रुवन् आत्मानमन्तरेण क्लेशापनयनाय स्वर्गसाधनमन्वतिष्ठत् ? ॥ २ ॥

स एषेक्षतेति । स षाहं देवैस्त्यक्तोऽभूवम् । मां यज्ञादेते व्यवहितं कुर्वन्तीत्येवेति विचार्य स्वयं यज्ञप्रदेशं प्रत्युच्चक्राम । स क्रुद्धो भूत्वोत्तरस्यां दिशि स्विष्टकृत्काले यज्ञं प्रतिरोद्धुमुत्तस्थौ ॥ ३ ॥

तथा च संति—ते देवा अब्रुवन्निति । ‘ ते देवाः ’ अमुं यज्ञं विसृष्टं मा कार्षीरित्यब्रुवन् । अथ सः

( ते ) ते देवा ऽअब्रुवन् । ( न्या ) यावन्ति नो हवींषि गृहीतान्यभूवन्त्सर्वेषां तेषां हुतमुपजानीत यथास्मा ऽआहुतिं कल्पयामेति ॥ ५ ॥

तेऽध्वर्युमब्रुवन् । ( न्य ) यथापूर्वेषु हवींष्यभिधारयैकस्मा ऽअवदानाय पुनराप्याययातयामानि कुरु तत ऽएकैकमवदानमवद्येति ॥ ६ ॥

सोऽध्वर्युः । ( र्ब ) यथापूर्वेषु हवींष्यभ्यधारयदेकस्मा ऽअवदानाय पुनराप्याययदयातयामान्यकरोत्तत ऽएकैकमवदानमुवाद्यत्तस्माद्वास्तुव्य ऽइत्याहुर्वास्तु हि तुद्यज्ञस्य यद्भुतेषु हविषु तस्माद्यस्यै कस्यै च देवतायै हविर्गृह्यते सर्वत्रैव स्विष्टकृदन्वाभक्तः सर्वत्र ह्येवैनं देवा ऽअन्वाभजन् ॥ ७ ॥

ते देवा अब्रुवन् “ यावन्ति नो हवींषि गृहीतान्यभूवन्, सर्वेषां तेषां हुतमुपजानीत, यथास्मा आहुतिं कल्पयाम ”—इति ॥ ५ ॥

तेऽध्वर्युमब्रुवन्—“यथापूर्वेषु हवींष्यभिधारय, एकस्मा अवदानाय पुनराप्यायय, अयातयामानि कुरु, तत एकैकमवदानमवद्य”—इति ॥ ६ ॥

सोऽध्वर्युर्यथापूर्वेषु हवींष्यभ्यधारयत्, एकस्मा अवदानाय पुनराप्याययत्, अयातयामान्यकरोत्, तत एकैकमवदानमुवाद्यत् । तस्माद्वास्तुव्य इत्याहुः । वास्तु हि तद् यज्ञस्य—यद्भुतेषु हविषु । तस्माद्यस्यै कस्यै च देवतायै हविर्गृह्यते, सर्वत्रैव स्विष्टकृदन्वाभक्तः, सर्वत्र ह्येवैनं देवा अन्वाभजन् ॥ ७ ॥

रुद्रोऽपि हे देवाः ! ‘ ते ’ यूयं ‘ मा ’ मां ‘ यज्ञात् ’ अन्तर्हितं ‘ मा ’ कार्ष्ण, अत एव आहुतिं ‘ मे ’ मदर्श ‘ कल्पयतेति ’ उक्तवान् । तैः ‘ तथा ’ अस्तु ‘ इति ’ उक्ते ‘ सः ’ रुद्रो यज्ञं ‘ समबृहत् ’ ऊर्ध्वं प्रापयत् ; न च हविरादिकं बहिः क्षिप्तवान् । तथा ‘ कञ्चन ’ किमपि यज्ञावयवं न हिंसितवान् ॥ ४ ॥

ते देवा इति । अथ ‘ ते देवाः ’ परस्परमित्थम् ‘ अब्रुवन् ’ अस्माकं प्रदानाय ‘ यावन्ति हवींषि गृहीतानि ’, ‘ तेषां ’ पूर्वमाहुतानां ‘ हुतं ’ शिष्टम् ‘ उपजानीत ’ ‘ यथा ’ येन प्रकारेण द्रव्येण ‘ अस्मै ’ रुद्राय ‘ आहुतिं कल्पयाम ’ ‘ इति ’ ॥ ५ ॥

एवमुक्त्वा, “ तेऽध्वर्युमब्रुवन् ” इति । हे अध्वर्यो ! त्वमस्माकमवदानानि ‘ हवींषि ’ आग्नेयादिक्रमेण अभिधारणं कुरु । तथा चैकस्मै, ततोऽप्यवशिष्टायावदानाय, ‘ पुनः ’ तदवत्तशेषम्, ‘ पुनः ’ अभिधारणेन ‘ आप्यायय ’, ततः अयातयामं कृत्वा सर्वाण्यप्यवत्तशेषाणि अगतसाराणि कुरु ‘ ततः ’ ‘ एकैकं ’ यावन्तः प्रधानशेषास्तेष्वेकैकमवदानं कुरु ॥ ६ ॥

देवैरभिहितमर्थमध्वर्युणा तथैवानुष्ठितमर्थं श्रुतिर्भूतार्थेन लेटाऽनुवदति—सोऽध्वर्युरित्यादिना । इदानीं-मवशिष्टभाक्त्वेन रुद्रस्य वास्तव्यत्वप्रसिद्धिमाह—तस्मादिति । आख्यायिकासिद्धमर्थमिदानीं विधत्ते तस्माद् यस्यै कस्यै चेति । हविर्ग्रहणवत्सर्वप्रदेशेष्वपि स्विष्टकृतो नियतत्वे कारणाभिधानं—सर्वत्र हीति । रुद्रः ‘ अन्वाभक्तः ’ ॥ ७ ॥

( जंस्त ) तद्वा ऽअग्नय ऽइति क्रियते । ( तेऽग्नि ) अग्निर्वै सु देवस्तुस्यै-  
तानि नामानि शर्व्व ऽइति यथा प्राच्या ऽआचक्षते भव ऽइति यथा  
बाहीकाः पशूनाम्पती रुद्रोऽग्निरिति तान्यस्याशान्तान्येवेतराणि नामान्य-  
ग्निरित्येव शान्ततमं तस्मादग्नय ऽइति क्रियते स्विष्टकृत ऽइति ॥ ८ ॥

ते होचुः । ( र्व ) यत्त्वय्यमुत्र सत्ययक्ष्महि तन्नः स्विष्टं कुर्व्विति तुदेभ्यः  
स्विष्टमकरोत्तस्मात्स्विष्टकृत ऽइति ॥ ९ ॥

सोऽनुवाक्यामनूच्य सम्पश्यति । ये तथाग्निं स्विष्टकृतमुयाडग्निरग्नेः  
प्रिया धामानीति तुदाग्नेयमाज्यभागमाहायात्सोमस्य प्रिया धामानीति ।

तद्वा अग्नय इति क्रियते । अग्निर्वै स देवः । तस्यैतानि नामानि शर्व्व इति यथा प्राच्या आच-  
क्षते भव इति यथा बाहीकाः पशूनां पती रुद्रः, अग्निरिति । तान्यस्याशान्तान्येवेतराणि नामानि,  
अग्निरित्येव शान्ततमम् । तस्मादग्नय इति क्रियते स्विष्टकृत इति ॥ ८ ॥

ते होचुः—“ यत्त्वय्यमुत्र सत्ययक्ष्महि तन्नः स्विष्टं कुर्व्विति ” । तुदेभ्यः स्विष्टमकरोत् । तस्मात्  
स्विष्टकृत इति ॥ ९ ॥

सोऽनुवाक्यामनूच्य सम्पश्यति—ये, तथाऽग्निं स्विष्टकृतम् । “अयाडग्निरग्नेः प्रिया धामानि”  
इति तुदाग्नेयमाज्यभागमाह । “ अयात् सोमस्य प्रिया धामानि ”—इति तत्सौम्यमाज्य-

कथमग्नये स्विष्टकृति क्रियत इत्याशङ्क्याह—तद्वा अग्नय इतीति । प्राच्यादिदेशभेदेन शर्वादिनामभेदेऽपि  
देवतैकैवेत्यर्थः । यद्येवं तर्हि अन्यन्नाम किन्न स्यादित्यत आह—तान्यस्येति । ‘ अस्य ’ रुद्रस्य अग्निनामाभिधे-  
यस्य पावकादिनाम; सर्वलोकोपकारित्वात् ‘ तस्मात् ’ तत्र सर्वत्र ‘ अग्नये—इति क्रियते ’ ॥ ८ ॥

अथ किमर्थं स्विष्टकृत इति विशेषणं हविर्जातुभिः क्रियते ? तत्र कारणमाह—ते होचुरिति । ‘ यद् ’  
यस्मात् ‘ त्वयि ’ ‘ अमुत्र ’ आहवनीयदेशे आहुत्याधारभूते ‘ सति ’ ‘ अयक्ष्महि ’ इष्टवन्तः, तस्मात् । अथवा  
‘ यत् ’ हविर्जातम् ‘ अयक्ष्महि ’ ‘ तत् ’ सर्वं ‘ स्विष्टम् ’ अवैकल्येनेष्टं ‘ कुरु ’; यथा साङ्गं फलवद्भवति,  
तथा कुर्व्वित्यर्थः । यस्माद्होचुः, ‘ तस्मात् ’ स तथैव ‘ स्विष्टमकरोत् ’ सर्वत्रापि विशेषणत्वेन ‘ स्विष्टकृत इति ’  
क्रियते । तस्मात् “ अग्नये स्विष्टकृते ” इति स्विष्टकृद्यागसमये ब्रूयादित्यर्थः ॥ ९ ॥

अथ स्विष्टकृन्निर्गदमभिघातुमाह—सोऽनुवाक्यामिति । ‘ सः ’ होता । स्विष्टकृदनुवाक्यानन्तरं ‘ ये ’ आन-  
न्तर्येण प्रयाजाज्यभागादिदेवाः स्विष्टाः, तान्, तं ‘ स्विष्टकृतमग्निं ’ च ‘ सम्पश्यति ’ संस्मरेत् सम्भूयानुवदे-  
दित्यर्थः । सन्दर्शनप्रकारमनूद्य क्रमेण व्याचष्टे—अयाडग्निरित्यादिना । ‘ अयं ’ स्विष्टकृत ‘ अग्निः ’ ‘ अग्नेः ’  
प्रथमाज्यभागदेवस्य ‘ प्रिया ’ प्रियाणि ‘ धामानि ’ ‘ इति ’ निःशेषाणि ‘ अयात् ’ इष्टवान् । ‘ तत् ’

१—‘ स्विष्टकृत इति विशेषणस्य कारणमाह ’ इति क० पाठः ।

२—स एव निगदः—अग्निं स्विष्टकृतमित्यारभ्य—जातवेदाजुषता इहविरित्यन्तः वा० सं० २१ अ० ४७ कडिका मन्त्रे द्रष्टव्यः ॥



तुत्सौम्यमाज्यभागमाद्याडग्नेः प्रिया धामानीति तद्य ऽएष ऽउभयत्राच्युत  
ऽआग्नेयः पुरोडाशो भवति तमाह ॥ १० ॥

( द्वा ) अथ यथादेवतम् । ( मु ) अयाद्देवानामाज्यपानां प्रिया धामा-  
नीति तुत्प्रयाजानुयाजानाह प्रयाजानुयाजा वै देवा आज्यपा युक्षदग्नेर्होतुः  
प्रिया धामानीति तुदग्निं होतारमाह तुदस्मा ऽएतां देवा आहुतिं कल्प-  
यित्वाथैनेनैतद्भूयः समशाम्यन्प्रियु ऽएनं धामन्नुपाह्वयन्त तुस्मादेव  
सुम्पश्यति ॥ ११ ॥

तद्वैके । देवतां पूर्वा कुर्वन्त्ययाद्काराद्अग्नेरयाद् सोमस्यायाडिति तुदु  
तथा न कुर्याद्विलोम ह ते यज्ञे कुर्वन्ति ये देवतां पूर्वा कुर्वन्त्ययाद्-

भागमाह । “ अयाडग्नेः प्रिया धामानि ”—इति । तद्य एष उभयत्राच्युत आग्नेयः पुरोडाशो  
भवति तमाह ॥ १० ॥

अथ यथादेवतम् । “ अयाद् देवानामाज्यपानां प्रिया धामानि ”—इति तत्प्रयाजानु-  
याजानाह । प्रयाजानुयाजा वै देवा आज्यपाः । “ यक्षदग्नेर्होतुः प्रिया धामानि ”—इति  
तदग्निं होतारमाह । तदस्मा एतां देवा आहुतिं कल्पयित्वाथैनेनैतद्भूयः समशाम्यन् । प्रिय एनं  
धामन्नुपाह्वयन्त । तस्मादेवं संपश्यति ॥ ११ ॥

तद्वैके देवतां पूर्वा कुर्वन्त्ययाद्कारात्—अग्नेरयाद्, सोमस्यायाडिति । तदु तथा न कुर्यात् ।  
विलोम ह ते यज्ञे कुर्वन्ति—ये देवतां पूर्वा कुर्वन्त्ययाद्कारात् । इदं हि प्रथममभिव्याहरन्नयाद्कार-  
मेवाभिव्याहरति । तस्मादयाद्कारमेव पूर्वं कुर्यात् ॥ १२ ॥

तेनैतन्मन्त्रभागपाठेन प्रथमम् ‘ आज्यभागं ’ स्विष्टं कृतवानित्युक्तवान् भवति । एवमितरवाक्यान्यपि योज्यानि ।  
एष स्विष्टकृन्निगद आवाहननिगदेनैव व्याख्यातप्रायः ( श. प. ४ अ. २ ब्रा. १६ कं० ) ॥ १० ॥

संपश्यता चात्र स्विष्टकृदग्निरवान्तरदेवत्वस्विष्टीकर्तव्यत्वेनोक्तः, सोऽभिधीयते—यक्षदग्नेर्होतुः प्रिया  
धामानीत्यनेन । अत्राज्यभागादिदेवेभ्योऽयियक्षितत्वाद्याडिति भूतार्थे प्रयोगात् स्विष्टकृदग्नेः स्वस्येतः परं  
यष्टव्यत्वम् । यक्षदिति विध्यर्थः पञ्चमलकारः ( पा० सू० ३ । ४ । ७ । ) अग्निं होतारमाहेति ।  
होमाधारमग्निमाह । स एव स्विष्टकृदग्निः, “ त्वय्यमुत्र सत्ययक्षमहीत्युक्तत्वात् ( श० प० ७ अ० ३ ब्रा०  
९ कं० ) ” किमेतत्संदर्शनमात्रेणाग्निः कथं स्विष्टं कुर्यादित्याशङ्क्य तस्य प्रीत्युत्पादनप्रकारं दर्शयति—तदस्मा  
इति । ‘ तत् ’ तस्मात् ‘ अस्मै ’ स्विष्टकृतेऽग्नेये पूर्वम् ‘ एतामाहुतिं कल्पयित्वा ’ ‘ अथ ’ इदानीम् ‘ एतेन ’  
अनेन यक्षदग्नेरिति भागेन ‘ भूयः समशाम्यन् ’ भूयसीं प्रीतिमुदापादयन् । तस्मादिति । सर्वथाग्नेः सन्तुष्ट-  
स्वाय स्विष्टकृत्वकरणस्य प्रकाशनादेवं सम्पश्येदित्यर्थः ॥ ११ ॥

अयाद्कारात् प्राग् देवतानामनिर्देशमेकीयपक्षत्वेनोपन्यस्य निराचष्टे—तद्वैके इति । तत् स्वयमेव प्रदर्श-  
यति—अग्नेरयाद् सोमस्यायाडिति । अग्नेः सोमस्य च यानि धामानि, तानि स्विष्टकृदग्निः सम्यगिष्टवा-

काडादिद् १२ हि प्रथममभिव्याहुरन्नयादकारुमेवाभिव्याहुरति तुस्मादाह-  
कारुमेव पूर्वं कुर्यात् ॥ १२ ॥

( वृ ) यक्षत्स्वं महिमानमिति । यत्र वा ऽअदो देवता ऽआवाहयति  
तदपि स्वं महिमानमावाहयति तदतः प्राङ् नैव किञ्चन स्वाय महिम्न  
ऽइति क्रियते तदत्र तं प्रीणाति तथो हास्येषोऽमोघायावाहितो भवति  
तुस्मादाह यक्षत्स्वं महिमानमिति ॥ १३ ॥

( त्या ) आ यजतामेज्या ऽइष ऽइति । प्रजा वा ऽइपस्ता ऽएवैतु-  
द्यायजूकाः करोति ता ऽइमाः प्रजा यजमाना ऽअर्चन्त्यः श्राम्यन्त्य-  
श्चरन्ति ॥ १४ ॥

“ यक्षत् स्वं महिमानम् ”—इति । यत्र वा अदो देवता आवाहयति, तदपि स्वं महिमान-  
मावाहयति । तदतः प्राङ् नैव किञ्चन स्वाय महिम्न इति क्रियते । तदत्र तं प्रीणाति । तथो हास्यै-  
षोऽमोघायावाहितो भवति । तस्मादाह—यक्षत् स्वं महिमानमिति ॥ १३ ॥

“ आ यजतामेज्या इषः ”— इति । प्रजा वा इषः । ता एवैतद्यायजूकाः करोति । ता इमाः  
प्रजा यजमाना अर्चन्त्यः श्राम्यन्त्यश्चरन्ति ॥ १४ ॥

नित्यर्थः । ‘ विलोम ’ विरुद्धम्, स्विष्टीकरणस्यैवाम्यहितत्वेन प्रथमनिर्देष्टव्यत्वात् । अतः ‘ प्रथममभिव्याहरन् ’  
पुरुषोऽयादकारमेव प्रथममभिव्याहरेत् ॥ १२ ॥

स्वं महिमानमित्यस्य तात्पर्यमाह—यक्षत् स्वं महिमानमिति । अयं स्विष्टकृद्भिः ‘ स्वं महिमानं ’ स्वकीयं  
देवतारूपमपि ‘ यक्षत् ’ यजेत । स्विष्टकृत इदानीमपि अकृतत्वादयाडिति नोच्यत इत्यभिप्रायः । ‘ यत्र ’  
यष्टव्यदेवताः ‘ आवाहयति ’ तत्रापि ‘ स्वं महिमानं ’ महत्त्वस्य विग्रहमभ्यावाहयति । अतो यथा आवाहिता  
देवताः सर्वा अपीष्टाः, एवं स्वमहिमार्थमपि यष्टव्यम् । यतः, अतः ‘ प्राक् ’ ‘ किञ्चन ’ ‘ स्वाय महिम्ने ’ इदं  
हविः ‘ इति ’ ‘ न क्रियते ’, तस्माद् ‘ अत्र ’ स्विष्टकृन्निगदाभिधानसमये ‘ तत् ’ तेन स्वं महिमानमित्यनेन  
‘ तम् ’ अग्नेर्महिमानं प्रीणितवान् भवति । अत एव यक्षदग्नेरित्येतद् अग्नेरपि यागानुज्ञाप्रदानादेव पूर्वं प्रागा-  
वाहनसमये आवाहितः स्वो महिमा । ‘ तथो ह ’ तथैव सति ‘ अस्य ’ यजमानस्य ‘ अमोघाय ’ साफल्याय  
‘ आवाहितो ’ भवेत् । तस्मादित्युपसंहारः ॥ १३ ॥

आ यजतेति । ‘ आ यजतामेज्या इषः ’—इति भागस्य तात्पर्यमाह—इदंशब्देनान्मुच्यते; तदुपजीवित्वात्  
‘ प्रजाः ’ अपि ‘ इषः ’; ‘ एज्याः ’ पुनः पुनरिज्याः, अत एतत्पाठेन यजमानरूपाः प्रजाः ‘ यायजूकाः ’  
इष्टिशीलाः ‘ करोति ’ । अतः कारणात् ‘ ता इमाः ’ सर्वा यजमानरूपाः प्रजा इदानीम् ‘ अर्चन्त्यः ’  
बहुकर्म कुर्वन्त्यः ‘ श्राम्यन्त्यः ’ आत्मानं व्यापारैः क्लेशयन्त्यः ‘ चरन्ति ’ यागाननुतिष्ठन्ति ॥ १४ ॥

सो ऽअध्वरा जातुवेदा जुषतां हविरिति । तद्यज्ञस्यैवैतत्समृद्धिमाशास्ते षड्द्दि देवा हविर्जुषन्ते तेन हि महज्जयति तस्मादाह जुषतां हविरिति ॥ १५ ॥

तद्यदेते ऽअत्र । याज्यानुवाक्ये ऽअवकलस्रतमे भवतस्तृतीयसवनं वै स्विष्टकृद्वैश्वदेवं वै तृतीयसवनं पिप्रीहि देवाँ उशतो यविष्टेति तदनुवाक्यायै वैश्वदेवमुग्ने यदद्य विशो ऽअध्वरस्य होतरिति तद्याज्यायै वैश्वदेवं तद्यदेते ऽएव ऽरूपे भवतस्तेनो ऽएते तृतीयसवनस्य रूपं तस्माद्वा ऽएते ऽअत्र याज्यानुवाक्ये ऽअवकलस्रतमे भवतः ॥ १६ ॥

( स्ते ) ते वै त्रिष्टुभौ भवतः । ( तो ) वास्तु वा ऽएतद्यज्ञस्य षुत्स्विष्ट-

“ सोऽअध्वरा जातुवेदा जुषतां हविः ”—इति । तद्यज्ञस्यैवैतत् समृद्धिमाशास्ते । षड्द्दि देवा हविर्जुषन्ते तेन हि महज्जयति । तस्मादाह जुषतां हविरिति ॥ १५ ॥

तद्यदेते अत्र याज्यानुवाक्ये अवकलस्रतमे भवतः। तृतीयसवनं वै स्विष्टकृत् । वैश्वदेवं वै तृतीयसवनम् । “ पिप्रीहि देवाँ उशतो यविष्ट ”—इति । तदनुवाक्यायै वैश्वदेवम् । “ अग्ने यदद्य विशो अध्वरस्य होतः ”—इति । तद्याज्यायै वैश्वदेवम् । तद्यदेते एवरूपे भवतः—तेनो एते तृतीयसवनस्य रूपम् । तस्माद्वा एते अत्र याज्यानुवाक्ये अवकलस्रतमे भवतः ॥ १६ ॥

ते वै त्रिष्टुभौ भवतः । वास्तु वा एतद्यज्ञस्य—यत् स्विष्टकृत् । अवीर्यं वै वास्तु । इन्द्रियं वीर्यं त्रिष्टुप् । इन्द्रियमेवैतद्वीर्यं वास्तौ स्विष्टकृति दधाति । तस्मात्त्रिष्टुभौ भवतः ॥ १७ ॥

सो ऽअध्वरेति । सो अध्वरेत्यस्य तात्पर्यमाह—तद्यज्ञस्यैवैतदिति । ‘ हविः ’ सौविष्टकृतम्, ‘ जातुवेदाः ’ आहुत्याधारः स्विष्टकृदग्निः । ‘ यत् ’ ‘ हविः ’ सौविष्टकृतं: ‘ देवाः ’ सेवन्ते, ‘ तेन ’ सेवितेन हविषा ‘ महत् ’ उत्तमं स्थानं ‘ जयति ’ यजमानः, अतः समृद्धेर्हविषोऽधीनत्वादेतत्पाठो युक्तः ॥ १५ ॥

इत्थं स्विष्टकृत्निगदं व्याख्याय तस्य याज्यां पुरोऽनुवाक्याम्माह—तद्यादिति । ‘ अत्र ’ स्विष्टकृति । ‘ तद्यत् ’ तस्मात् ‘ एते ’ वक्ष्यमाणे एव ‘ याज्यानुवाक्ये ’ ‘ अवकलस्रतमे ’ अत्यन्तं योग्ये भवतः । तयोरेवकलस्रत्वमाह—तृतीयसवनं वा इति । अयं ‘ स्विष्टकृद् ’—यागः ‘ तृतीयसवनं ’ तत्स्थानीयः; अन्तिमत्वसाम्यात् । तच्च ‘ तृतीयसवनं ’ ‘ वैश्वदेवं ’ विश्वेदेवास्तस्याभिमानिनः; अतः सर्वथा वैश्वदेवेन भवितव्यम् । तत्रापि “ पिप्रीहि ”—इति ( ऋ० सं० १० । २ । १ । ) ( तै० सं० ४ । ३ । १३ । १—३ ) या ऋगस्ति, ‘ तत् ’ ‘ अनुवाक्यायै ’ अनुवाक्यायाः ‘ वैश्वदेवं ’ रूपम्; तत्र “ देवान् ”—इति देवानां बहुत्वश्रवणात् । “ अग्ने यदद्य ” इत्येतत् ( ऋ० सं० ६ । १९ । १४ । ) ( तै० सं० ४ । ३ । १३ । १४ ) ‘ याज्यायै ’ याज्यायाः वैश्वदेवत्वम्; अत्र “ विशः ”—इति बहुवचनलिङ्गात् । ‘ एते ’ ऋचौ ‘ एवरूपे ’ वैश्वदेवलिङ्गके “ पिप्रीहि देवान् ”—“ अग्ने यदद्य विशः ”—इत्येवरूपे; ‘ तेन उ ’ तेनैव कारणेन ‘ एते ’ द्वे ऋचौ ‘ तृतीयसवनस्य रूपम् ’ ॥ १६ ॥

तयोर्यत् त्रिष्टुप्त्वम्, तत्प्रशंसति—ते वै त्रिष्टुभावेति । स्विष्टकृतो हुतान्शिष्टरूपत्वात् ‘ एतद् ’ ‘ यज्ञस्य ’

कृदवीर्यं वै व्यास्तिन्द्रियं वीर्यं त्रिष्टुबिन्द्रियमुंवेतुद्वीर्यं वास्तौ स्विष्ट-  
कृति दधाति तुस्मात्त्रिष्टुभौ भवतः ॥ १७ ॥

( ५ ) उतो ऽनुष्टुभावेव भवतः । ( तो ) व्यास्त्वनुष्टुवास्तु स्विष्टकृ-  
द्वास्तावेवैतद्वास्तु दधाति पेसुकं वै वास्तु पिस्यति ह प्रजया पशुभिर्षु-  
स्यैवं विदुषोऽनुष्टुभौ भवतः ॥ १८ ॥

( स्तु ) तदु ह भाल्लवेयः । ( योऽ ) अनुष्टुभमनुवाक्यां चक्रे त्रिष्टुभं  
याज्यामेतदुभयं परिगृह्णामीति स रथात्पपात सु पतित्वा बाहुमपि शश्रे  
स परिममृशे यत्किमुकरं तुस्मादिदमापाडिति स हैतुदेव मेने यद्विलोम  
यज्ञेऽकरमिति तुस्मान्न विलोम कुर्यात्सुच्छन्दसावेव स्यातामुभे वैवानुष्टुभा  
ऽउभे वा त्रिष्टुभौ ॥ १९ ॥

उतो अनुष्टुभावेव भवतः । वास्त्वनुष्टुप् । वास्तु स्विष्टकृत । वास्तावेवैतद्वास्तु दधाति । पेसुकं वै  
वास्तु । पिस्यति ह प्रजया पशुभिः—यस्यैवं विदुषोऽनुष्टुभौ भवतः ॥ १८ ॥

तदु ह भाल्लवेयोऽनुष्टुभमनुवाक्यां चक्रे, त्रिष्टुभं याज्याम्—एतदुभयं परिगृह्णामीति । स रथात्  
पपात, स पतित्वा बाहुमपि शश्रे । स परिममृशे—यत् किमुकरम्, तस्मादिदमापाडिति । स हैतुदेव  
मेने—यद्विलोम यज्ञेऽकरमिति । तस्मान्न विलोम कुर्यात् । सुच्छन्दसावेव स्याताम्—उभे वैवानुष्टुभौ,  
उभे वा त्रिष्टुभौ ॥ १९ ॥

‘ वास्तु ’ वास्तु—स्थानीयम् । तच्च वास्तु ‘ अवीर्यं ’ निस्सारम्; उपयुक्तशेषत्वात् । त्रिष्टुप्प्रजापतेः बलवद्भयः  
उरोबाहुभ्यः सकाशादिन्द्रेण सहोत्पन्नत्वात् ‘ त्रिष्टुबिन्द्रियम् ’ अत एव ‘ वीर्यम् ’ अतः पुरोऽनुवाक्यायास्त्रि-  
ष्टुपूर्वकरणेन अवले ‘ स्विष्टकृति ’ ‘ इन्द्रियं वीर्यमेव ’ स्थापितवान् भवति ॥ १७ ॥

पक्षान्तरमाह—उतो अनुष्टुभावेवेति । स्विष्टकृतः प्रधानेभ्योऽतिरिक्तत्वेनाधिकत्वात् ‘ वास्तु ’ ‘ अनुष्टुप् ’  
अपि गायत्र्यादिसवनच्छन्दसोऽतिरिक्तत्वाद् ‘ वास्तु ’; अत एव ‘ वास्तावेव ’ ‘ वास्तु ’ स्थापितवान् भवति ।  
तच्च वास्तु ‘ पेसुकम् ’ अभिवर्द्धनशीलम्; अत एव तज्ज्ञानवान् यः ‘ अनुष्टुभौ ’ याज्यानुवाक्ये कुर्यात्सोऽपि  
‘ प्रजया पशुभिः ’ च पिस्यति ’ ( निघ. २ । १४ । २१ । ) “ पिसु पेसु गतौ ” ( धा० पा० म्वा० प०  
७२० ) अभिवृद्धो भवति ॥ १८ ॥

याज्यानुवाक्ययोर्विलक्षणच्छन्दस्त्वपक्षं निराकर्तुं माख्यायिकामाह—तदु हेति । भाल्लवेयस्तुक्तोभयपक्षोक्त-  
फलावरोधाय ‘ अनुष्टुभमनुवाक्यां ’, ‘ त्रिष्टुभं याज्याम् ’ अकरोत् । ‘ सः ’ विलक्षणानुष्ठानदोषेण कदाचित्  
सञ्चारसमये ‘ रथात् पपात ’ । पतन्नेकं ‘ बाहुं ’ भूमौ प्रसारितवान्; स बाहुर्विस्रस्तोऽभूदित्यभिप्रायः ।  
‘ सः ’ च विचार्य किञ्चिदविहितं कृतवानस्मि, ‘ तस्मात् ’ ‘ इदं ’ रथात्पतनं ‘ आपत् ’ प्राप्तमभूदिति  
निश्चित्य; “ यदनन्तरं यद्भवति, तत्तस्य कारणम् ”—इति न्यायादिदं विपरीतानुष्ठानमेव कारणं बुद्धवान् ।

स वा ऽउत्तरार्द्धादवद्यति । ( त्यु ) उत्तरार्द्धे जुहोत्येषा ह्येतुस्य देवस्य दिक्स्मादुत्तरार्द्धादवद्यत्युत्तरार्द्धे जुहोत्येतुस्यै वै दिश ऽउदपद्यत तं तत ऽएवाशमयन्-तस्मादुत्तरार्द्धादवद्यत्युत्तरार्द्धे जुहोति ॥ २० ॥

स वा ऽअभ्यर्द्धे ऽइवेतराभ्य ऽआहुतिभ्यो जुहोति । ( ती ) इतरा ऽआहुतीः पशवोऽनुप्रजायन्ते रुद्रियः स्विष्टकृद्भुद्रियेण पशून्प्रसजेद्यदितराभिगृह्णतिभिः स<sup>१</sup> सृजेत्तेऽस्य गृहाः पशव ऽउपमूर्धमाणा ऽईयुस्तस्मादभ्यर्द्धे ऽइवेतराभ्य आहुतिभ्यो जुहोति ॥ २१ ॥

स वा उत्तरार्द्धादवद्यति । उत्तरार्द्धे जुहोति । एषा ह्येतस्य देवस्य दिक् । तस्मादुत्तरार्द्धादवद्यति, उत्तरार्द्धे जुहोति । एतस्यै वै दिश उदपद्यत, तं तत एवाशमयन्-तस्मादुत्तरार्द्धादवद्यति, उत्तरार्द्धे जुहोति ॥ २० ॥

स वा अभ्यर्द्धे इवेतराभ्य आहुतिभ्यो जुहोति । इतरा आहुतीः पशवोऽनुप्रजायन्ते । रुद्रियः स्विष्टकृत् । रुद्रियेण पशून् प्रसजेत्-यदितराभिगृह्णतिभिः संसृजेत् । तेऽस्य गृहाः पशव उपमूर्धमाणा ईयुः । तस्मादभ्यर्द्धे इवेतराभ्य आहुतिभ्यो जुहोति ॥ २१ ॥

यस्मादेवं 'तस्मात्' सर्वत्र विपरीतं 'न' अनुत्तिष्ठेत् । अतः 'उभे' याज्यानुवाक्ये 'अनुष्टुभावेव वा त्रिष्टुभावेव वा'; स्विष्टकृद्याज्यानुवाक्ये 'सच्छन्दसौ' समानच्छन्दस्के भवेताम् ॥ १९ ॥

स्विष्टकृदवदानहोमप्रदेशयोर्विशेषमाह—स वा उत्तरार्द्धादिति । 'उत्तरपूर्वदिशो' लोकपालत्वेन रुद्रसम्बन्धः सर्वशास्त्रप्रसिद्धः; तेन कारणेनापि उत्तरार्द्धादेवावदानं, तत्रैव होमश्च कर्तव्य इत्याह—एतस्यै वै दिश इति । स्विष्टकृद्यागविधानसमये "उत्तरतः उपोत्पेदे" इत्युक्तत्वात् (श० प० ७ अ० ३ ब्रा० ३ क०); "यत् उत्पद्यते, 'तं तत एव' शमयितव्यम्"—इति नियमात् उत्तरतोऽवदानहोमौ कर्तव्यौ । तथा च कात्यायनः— "यावद्धविरुत्तरार्द्धात् स्विष्टकृतस्तत एव होमः" इति—(का० श्रौ० सू० ३ अ० ६८-६९) ॥ २० ॥

उत्तरदेशे प्रदानेऽपि प्रधानहविषा सहासंस्पर्शं विधत्ते—स वा अभ्यर्द्धे इवेति । 'इतराभ्यः' प्रधान—'आहुतिभ्यः' सकाशान् 'अभ्यर्द्धे' सन्निहितप्रदेश एव; न तासां स्थाने । विपक्षे बाधमाह—इतरा इति । 'इतरा आहुतीरनु' यजमानस्य 'पशवः' 'प्रजायन्ते'; ताः पशुफलजनका इत्यर्थः । स्विष्टकृद्यागश्च 'रुद्रियः' रुद्रदेवत्यः । एवं सति यदि ताभिः सह स्विष्टकृदाहुतिमासंयोजयेत्, तदा रुद्रेण सह 'पशून्' 'प्रसजेद्' योजयेत् । अत एतेनापराधेन यजमानस्य गृहावस्थिताः 'पशवः' 'उपमूर्धमाणाः' समीप एव त्रियमाणाः प्राप्नुयुः । तस्मादितराभ्यो नातिदूरे जुहुयात् । तथा च सूत्रम्—"असंसृष्टमाहुतिभिः"—इति (का० श्रौ० सू० ३-७१) ॥ २१ ॥

( त्ये ) एष वै स यज्ञः । ( ज्ञो ) येन तद्देवा दिवमुपोदक्रामन्नेष ऽआहवनीयोऽथ सु ऽइहाहीयत स गार्हपत्यस्तुस्मादेतं गार्हपत्यात्प्राञ्चमुद्धरन्ति ॥ २२ ॥

तं वा ऽअष्टासु विक्रमेष्वदधीत । ( ता ) अष्टाक्षरा वै गायत्री गायत्र्यैवै-  
तद्विवमुपोत्क्रामति ॥ २३ ॥

( त्ये ) एकादशस्वादधीत । ( तै ) एकादशाक्षरा वै त्रिष्टुप्त्रिष्टुभैवैतद्विवमु-  
पोत्क्रामति ॥ २४ ॥

द्वादशस्वादधीत । द्वादशाक्षरा वै जुगती जुगत्यैवैतद्विवमुपोत्क्रामति  
नात्र मात्रास्ति यत्रैव स्वयं मुनसा मुन्येत तद्वादधीत स यद्वा ऽअप्यल्पक-  
मिव प्राञ्चमुद्धरति तेनैव दिवमुपोत्क्रामति ॥ २५ ॥

### “ यज्ञपरिशिष्टम् । ”

एष वै स यज्ञो येन तद्देवा दिवमुपोदक्रामन्-एष आहवनीयः । अथ य इहाहीयत-स  
गार्हपत्यः । तस्मादेतं गार्हपत्यात् प्राञ्चमुद्धरन्ति ॥ २२ ॥

तं वा अष्टासु विक्रमेष्वदधीत । अष्टाक्षरा वै गायत्री । गायत्र्यैवैतद्विवमुपोत्क्रामति ॥ २३ ॥

एकादशस्वादधीत । एकादशाक्षरा वै त्रिष्टुप् । त्रिष्टुभैवैतद्विवमुपोत्क्रामति ॥ २४ ॥

द्वादशस्वादधीत । द्वादशाक्षरा वै जुगती । जुगत्यैवैतद्विवमुपोत्क्रामति । नात्र मात्रास्ति । यत्रैव-

आहवनीयगार्हपत्ययोरन्यतरस्मिन् हविः-श्रपणं विधास्यति, तदर्थं तयोराधानप्रदेशपरिमाणं विधातुमाह-  
एष वा इति । ‘ येन ’ साधनेन ‘ तद्देवाः ’ ‘ दिवं ’ गताः, ‘ स एष यज्ञः ’ खलु । एष यज्ञ इत्येतद्विशि-  
नष्टि-एष आहवनीय इति । यज्ञसाधनत्वादाहवनीयस्य यज्ञत्वम् । यस्त्विह भूमावेवावशिष्टः, ‘ स गार्हपत्यः ’ ।  
‘ तस्मात् ’ इदानीमपि दिवङ्गन्तुकामाः ‘ एतम् ’ आहवनीयं यज्ञसाधनं ‘ गार्हपत्यात् ’ ‘ प्राञ्चं ’ प्राग्देशं प्रति  
‘ उद्धरन्ति ’ यजमानाद्योद्धरेयुरित्यर्थः ॥ २२ ॥

उद्धृत्य प्राच्यां कियत्पुर आदध्यात् ? इत्यत्र बहून् पक्षानाहुः-तमष्टास्वित्यादिना । विक्रमशब्देनात्र विक्र-  
म्यते अनेनैवेति व्युत्पत्त्यैकपादप्रक्षेपपरिमितोऽश उच्यते ‘ क्रमु पादविक्षेपे ’ ( धा० पा० भ्वा० प० ४७३ )  
अन्यत्र यजमानसम्मानस्य करणात् । गार्हपत्यमवधीकृत्य तथाविधेषु अष्टसु प्रक्रमेषु गतेष्वआहवनीयमादधीत ।  
तथा सति तद्वारा अष्टसंख्यायुक्त-‘ गायत्र्यैव ’ ‘ दिवं ’ प्राप्तवान् भवति । तस्माद्गायत्रीसाम्यलाभादष्टप्रक्रमपरि-  
माणाधानं प्रशस्तमित्यर्थः ॥ २३ ॥

एवमुत्तरवाक्यान्यपि योज्यानि ॥ २४ ॥

क्रियासौकर्यानपह्वेनान्यान् पक्षानभिधाय कर्मणो यावन्मात्रं पर्याप्तमिति मन्यते, तावन्मात्रमेव कुर्यादित्याह-  
नात्रेति । ‘ अत्र ’ आधानविषये अष्टत्वादि-‘ मात्रा ’ ‘ नास्ति ’ शास्त्रतः । अतः स्वेच्छया ‘ यत्रैव ’ देशे

१“ प्रक्षेपेण क्रमणं प्रक्रमः । क्रमणेनारत्निमात्रः प्रक्रमो भवति “ तस्मात्प्राङ् प्रक्रामति त्रीन्विक्रमान् ” इत्यादिश्रुतेः ( ३ ।  
५ । १ । १ ) अरत्निस्तु पुरुषपञ्चमांशः । तस्माद्द्विपदः प्रक्रमः । इति सत्यत्रतसामाश्रमिणः । परं चायं द्विपदः प्रक्रमो ज्योतिष्टोम  
एव । आधाने तु एकपद एवेति । तदुक्तं कात्यायनेन श्लोकशुल्बे “ आधाने पदिकं कुर्याद्द्विपदः सौमिको भवेत् । अग्नौ च त्रिपदं कुर्या-  
त्प्रक्रमं याज्ञिको बुधः ” इति शुल्ब सूत्रे ७ कं. ३४ श्लो. ।

तदाहुः । ( रा ) आहवनीये हवींषि श्रपयेयुरतो वै देवा दिवमुपोदक्रामं-  
स्तेनो ऽएवार्चन्तः श्राम्यन्तश्चेरुस्तस्मिन्हवींषि श्रपयाम तस्मिन्यज्ञं  
तनवामहा ऽइत्यपस्वल इव ह स हविषां यद्गार्हपत्ये श्रपयेयुर्ब्रह्म ऽआह-  
वनीयो यज्ञे यज्ञं तनवामहा ऽइति ॥ २६ ॥

( त्यु ) उतो गार्हपत्य ऽएव श्रपयन्ति । ( न्त्या ) आहवनीयो वा ऽएष  
न वा ऽएष तस्मै बुदास्मिन्नशृतं ११ श्रपयेयुस्तस्मै वा ऽएष बुदास्मिञ्छृतं  
जुहुयुरित्यतो यतरथा कामयेत तथा कुर्यात् ॥ २७ ॥

स्वयं मनसा मन्येत तदादधीत । स यद्वा अप्यल्पकमिव प्राञ्चमुद्धरति, तेनैव दिवमुपोत्क्रामति ॥ २६ ॥

तदाहुः । आहवनीये हवींषि श्रपयेयुः । अतो वै देवा दिवमुपोदक्रामन् । तेनो एवार्चन्तः श्राम्यन्त-  
श्चेरुः—तस्मिन् हवींषि श्रपयाम, तस्मिन् यज्ञं तनवामहा इति । अपस्वल इव ह स हविषां—यद्  
गार्हपत्ये श्रपयेयुः । यज्ञ आहवनीयः, यज्ञे यज्ञं तनवामहा इति ॥ २६ ॥

उतो गार्हपत्य एव श्रपयन्ति । आहवनीयो वा एषः । न वा एष तस्मै—यदास्मिन्नशृतं श्रपयेयुः ।  
तस्मै वा एष—यदास्मिञ्छृतं जुहुयुरिति । अतो यतरथा कामयेत तथा कुर्यात् ॥ २७ ॥

आहवनीय आहिते कर्म सुकरं भवतीति ' स्वयं मनसैव मन्येत ' निश्चिनुयान्, तत्र ' आदधीत ' ; तस्मात्  
' अल्पकमिव ' अल्पकमपि, अष्टप्रक्रमादत्यल्पमपि ' प्राञ्चं ' दिशं प्रत्युद्धरेन् । तेनैव ' आत्मनैव ' दिवं '  
प्राप्नोत्येव । अत्र कात्यायनः—“ पुरस्तादाहवनीयस्याष्टासु प्रक्रमेष्वेकादशसु द्वादशसु मत्या वा ”—  
इति ( का० श्रौ० सू० ४-२१३ ) ॥ २६ ॥

इदानीं हविः—श्रपणविषये केषाञ्चित्पक्षमाह—तदाहुरिति । आहवनीय एव श्रपयतामभिप्रायमाह—  
अतो वा इति । ' अतः ' अस्मादाहवनीयात् ' देवाः ' ' दिवं ' प्राप्ताः, अतोऽस्माभिरपि तत्रैव श्रपणं कर्तव्य-  
मिति तेषामाशयः । उपोःक्रमणसाधनत्वमेव कुत इत्यत आह—तेनो एवेति । तेनैवाहवनीयेन साधनेन प्रयासा-  
त्मकं हविः—प्रदानादि सकलं कर्मान्वतिष्ठन् ; अतस्तस्थोपोःक्रमणसाधनत्वम् । अतो वयमपि अन्यत्र श्रपण-  
मन्यत्र जुह्वाम इति वैयधिकरण्यं मा भूदिति तस्मिन्नेव आहवनीये श्रपणं यागञ्च करवामेति । वैयधिकरण्ये  
दोषमाह—अपस्वल इवेति । ' गार्हपत्ये श्रपयेयुः ' इति यत् ' सोऽपस्वल इव ' अपस्वलमिव ' हविषां '  
भवति । फलितानां ब्रीह्यादीनां तुषविमोकादिसम्पादनप्रदेशः ' स्वलः ' । यथा ब्रीह्यादिराशिः खलार्द्धं बहिरपि  
प्राप्तो व्यर्थो भवति, एवमन्यत्र श्रपणमपि । अतः प्रागुक्तप्रकारेण आहवनीय एव ' यज्ञे ', ' यज्ञं ' यज्ञसाधन-  
त्वात् श्रपणमाणं हविरपि यज्ञः ॥ २६ ॥

अन्येषां पक्षमाह—उतो इति । प्रथमपक्षोक्तमाहवनीये श्रपणमत्रापि सम्भावयति—आहवनीयो वा इति ।  
आहवनीयस्य इतः प्रणीतत्वात् । किमुपचरतेनाहवनीयेन, साक्षात्तस्मिन्नेव श्रपणमस्त्वित्याशङ्क्य तस्य श्रपणा-  
योग्यत्वमाह—न वा एष इति । ' एषः ' आहवनीयः शृतश्रपणाय ' न वै ' नोचितः खल्वित्यर्थः । तर्हि

१—' खलार्द्ध ' इति पाठान्तरम् । वस्तुतो निःसकार एव पाठः साधुः । “ खल वत्तरवेदिः ”—इति का० श्रौ० सू० २२ अ०  
११४ सू० ॥ का० श्रौ० सू० २२ अ० १६६ सू० । आश्व० श्रौ० सू० ७ । १३ । १४ । “ खलात् क्षेत्रादंगाराद्वा ” इति ।  
११. १७. मनुनोक्तेषु ।

( त्सु ) सु हैषु यज्ञ उवाच । नम्रताया वै विभेमीति का तेऽनम्रतेत्य-  
भित एव मा परिस्तृणीयुरिति तस्मादेतदग्निमभितः परिस्तृणन्ति  
तृष्णाया वै विभेमीति का ते तृप्तिरिति ब्राह्मणस्यैव तृप्तिमुनुत्प्येयमिति  
तस्मात्सुस्थिते यज्ञे ब्राह्मणं तर्पयितवै ब्रूयाद्यज्ञमेवैतत्तर्पयति ॥२८॥१॥

इति षष्ठप्रपाठके प्रथमं ब्राह्मणम् । ( ७. ३. )

प्रजापतिर्ह वै स्वां दुहितरमभिदध्यौ । दिवं वोषसं वा मिथुन्येनया  
स्यामिति तां सुम्बभूव ॥ १ ॥

स हैष यज्ञ उवाच । नम्रताया वै विभेमीति । का तेऽनम्रतेति । अभित एव मा परिस्तृणीयु-  
रिति । तस्मादेतदग्निमभितः परिस्तृणन्ति । तृष्णाया वै विभेमीति । का ते तृप्तिरिति । ब्राह्मणस्यैव  
तृप्तिमुनुत्प्येयमिति । तस्मात् सुस्थिते यज्ञे ब्राह्मणं तर्पयितवै ब्रूयात् । यज्ञमेवैतत् तर्पयति ॥ २८ ॥

ब्राह्मणः प्राशिन्नहरणम् ।

प्रजापतिर्ह वै स्वां दुहितरमभिदध्यौ—दिवं वा, उषसं वा मिथुन्येनया स्यामिति । तां संबभूव ॥१॥

कस्मा उचित इति तत्राह—तस्मै वा इति । असौ शृतस्य होमायोचित इत्यर्थः । अथवा एवं व्याख्येयम् ।  
“ आहवनीयो वा एष ” इति मुख्य आहवनीय एवोच्यते । यस्मात् ‘ एष आहवनीयः ’ आहवनार्हः, अत एष  
पक्वस्य हविषो होमाय योग्यः; न त्वामस्य पाकायेति अग्निद्वयपक्षेऽप्युपपत्तिसम्भवाच्छ्रूयणस्यैच्छिकत्वमाह—अतो  
यतरथेति । यथा कामयते, तथैव कुर्यात् ॥ २७ ॥

अथाम्नेः परिस्तरणं विधातुमाह—स हैष इति । ‘ यज्ञः ’ अग्निः; एष आहवनीय इत्युक्तत्वात् । ‘ नम्रता ’  
प्रावरणराहित्यम् । अग्नेर्नम्रत्वपरिहारमजानानाः पृच्छन्ति—का त इति । ‘ अनम्रता ’—इति च्छेदः । तस्मादिति  
परिस्तरणविधिः । इष्टयज्ञभूतब्राह्मणसंतर्पणं विधातुमाह—तृष्णाया इति । भित्युपन्यासस्तस्यावश्यपरिहर्तव्यत्व-  
द्योतनार्थः । कः परिहारस्तृष्णाया इति पृष्ठ आह—ब्राह्मणस्यैवेति । ‘ एव ’—कारेण स्वतर्पणादपि ब्राह्मण-  
तर्पणमेव श्रेय इत्ययमर्थो द्योतते । ‘ ब्राह्मणस्य ’—इति जातावेकवचनम् ( पा. सू. १ । ३ । ५८ ) ब्राह्मण-  
मित्यभिधानात् । तस्मादिति । ‘ ब्राह्मणं तर्पयितवै ब्रूयात् ’ यजमान इति शेषः ‘ एतत् ’ एतेन । ब्राह्मणतर्पणेन  
‘ यज्ञमेव ’ अग्निमेव ॥ २८ ॥ १ ॥ ( ७. ३. ) ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये प्रथमकाण्डे

सप्तमाध्याये तृतीयं ब्राह्मणम् ॥ \*

( प्राशिन्नावदानविध्वर्थमाख्यायिकामाह—प्रजापतिर्हेति । दिवमिति केचिदाद्दुरुषसमित्यपरे । तथा  
चैतरेयब्राह्मणम् ( ऐ. ब्रा. ३ । ३ । ९ ) “ दिवमित्यस्य आद्दुरुषसमित्यन्ये ”—इति । प्रजापतिर्ह वै ।  
प्राशिन्नब्राह्मणमेतत् । तत्र रौद्रस्येषोरनीकं प्रजापतेर्यज्ञस्य शल्यात्मकं निरवदेयम् । ब्रह्मणा च सवितृप्रसूतेन  
बृहस्पतिरूपेण प्राशनीयमित्येतदाख्यानेन दर्शयते । ‘ प्रजापतिः ’ प्राणपिण्डलोककालयज्ञात्मा, अभि-

१—“ प्राशिन्नं ब्राह्मणो भागावदानम् । तत् हियते येन पात्रेण तत्पात्रं प्राशिन्नहरणम् । तच्च आदर्शसदृशं वर्तुलं चमससदृशं चतु-  
रस्रं वा खातवच्च भवति । का. श्रौ. सू. १ । ३ । ४०—४१ । द्रष्टव्ये ।

\*—उपलब्धेषु सर्वेष्वपि पुस्तकेषु शतपथब्राह्मणीयप्रथमकाण्डस्यैतदन्तमेव सायणभाष्यं दृश्यते । अप्येतदारभ्य काण्डसमाप्ति-  
पर्यन्तं हारिस्वामिकृतं भाष्यमेव सर्वत्र विद्यते । अतस्तदेव संगृह्यते । “ काण्डस्यावशिष्टं सायणीयं भाष्यं कुसकल्पतामुपगतामिति  
•मंतव्य तदन्वेषणे च यावच्छक्यं प्रथतनीयं प्राच्यवैदिकवाङ्मयसंशोधकैः ॥ इति ॥



तद्दे देवानामाग आस । यु ऽइत्थं स्वां दुहितरमस्माकं स्वसारं करोतीति ॥ २ ॥

ते ह देवा ऊचुः । ( यौ ) योऽयं देवः पशूनामीष्टेऽतिसन्धं वा ऽअयं चरति यु ऽइत्थं स्वां दुहितरमस्माकं स्वसारं करोति विध्येममिति तुष्टं रुद्रोऽभ्यायत्य विव्याध तस्य सामि रेतः प्रचस्कन्द तथेन्नूनं तदास ॥ ३ ॥

तस्मादेतदृषिणाभ्यनूक्तम् । पिता यत्स्वां दुहितरमधिष्कुक्ष्मया रेतः सञ्जग्मानो निषिञ्चति तदाग्निमारुतमित्युक्थं तस्मिंस्तद्व्याख्यायते यथा तद्देवा रेतः प्राजनयँस्तेषां यदा देवानां क्रोधोव्यैदुथ प्रजापतिमभिषज्यँस्तस्य तुष्टं शल्यं निरकृन्तन्त्स वै यज्ञ ऽएव प्रजापतिः ॥ ४ ॥

तद्दे देवानामाग आस—य इत्थं स्वां दुहितरमस्माकं स्वसारं करोतीति ॥ २ ॥

ते ह देवा ऊचुर्योऽयं देवः पशूनामीष्टे—“ अतिसन्धं वा अयं चरति—य इत्थं स्वां दुहितरमस्माकं स्वसारं करोति, विध्येममिति ” । तं रुद्रोऽभ्यायत्य विव्याध । तस्य सामि रेतः प्रचस्कन्द, तथेन्नूनं तदास ॥ ३ ॥

तस्मादेतदृषिणाभ्यनूक्तम्—“ पिता यत् स्वां दुहितरमधिष्कुक्ष्मया रेतः सञ्जग्मानो निषिञ्चत् ” इति । तदाग्निमारुतमित्युक्थम् । तस्मिंस्तद्व्याख्यायते—यथा तद्देवा रेतः प्राजनयन् । तेषां

ध्यातवान्, ‘ दिवं वा उषसं वा ’ लोकात्मना दिवम्; कालात्मना उषसम्; प्राणपिण्डात्मना ऋक्षेभ्यो मृगो रोहितम्, रोहिणी नाम नक्षत्रम्, यज्ञात्मना वाचम् । कथमभिदध्यौ ? ‘ मिथुनी ’ मिथुनवान् ‘ एनया ’ ‘ स्यामिति ’ ‘ तां ’ सम्बभूव ’ सङ्गतः ॥ १ ॥

तद्दे देवानाम् । ‘ तद् ’ दुहितृगमनं ‘ देवानां ’ चेतसि ‘ आगः ’ अपराधो बभूव । अपराधी सर्वमेव ‘ करोतीति ’ ॥ २ ॥

ते ह देवाः । ‘ योऽयं देवः पशूनामीष्टे तम् ‘ ऊचुः ’—‘ अतिसन्धं ’ सन्धा सन्धानं मर्यादा व्यवस्था, “ दुहिता न गन्तव्या ”—इति; अतीत्य सन्धानं तमतिसन्धं संचरणम् । मर्यादामतीत्य ‘ अयं चरति ’ ततश्चापराधित्वान्निग्रहार्ह इति ‘ विध्य इमम् ’ । “ व्यध—ताडने ” ( धा. पा. दि. प. ७९ ) ताडयेषुणेति । यज्ञाङ्गसृष्टिभवितव्यताप्रसक्तानां चेष्टितम् ‘ तं ’ ‘ रुद्रः ’ आकृष्य इष्टुं विद्वान् । “ तथेन्नूनम् ” । इच्छब्दोऽवधारणार्थः ( निरु. १ । ३ । ९ ) ‘ नूनं ’—शब्दो यस्मादर्थे ( निरु. १ । २ । ४ ) यस्मात् तथैव ‘ तदास ’ ॥ ३ ॥

तस्मादेतत् । ‘ तस्मात् ’ तत् ‘ ऋषिणा ’ मन्त्रेण ‘ अभ्यनूक्तम् ’ । ‘ पिता ’ प्रजापतिः ‘ स्वां दुहितरम् ’ ‘ अधिष्कुक्ष्मया ’ अधिष्कृत्वा, तथा च ‘ सञ्जग्मानः ’ सङ्गतः सन्, ‘ क्ष्मया ’ क्ष्मायां पृथिव्यां यत् ‘ रेतः ’ ‘ निषिञ्चत् ’ अभिषिक्तवान् । तस्मादेतसः “ साध्योऽजनयन् ब्रह्म देवा वास्तोष्पतिं व्रतपां निरतक्षन् ”—इति ( ऋ. सं. १० । ६१ । ७ ) ( ऐ. ब्रा. ३ । ३ । ९ ) ‘ तदाग्निमारुतमिति ’ नाम्ना ‘ उक्थं ’ शस्त्रम् ।

१—“ तासृष्ट्यो भूत्वा रोहितं भूत्वा—० या रोहिस्ता रोहिणी ” इत्यादि ऐ० ब्रा० ३ । ३ । ९ । २—“ येषां रौद्री शस्यते ” इत्यादि ऐ० ब्रा० ३ । ३ । १० ।

( स्ते ) ते होचुः । ( रु ) उपजानीत यथेदं नामुयासत्कनीयो हाहुतेर्यथेदं स्यादिति ॥ ५ ॥

ते होचुः । ( भुं ) भुगयैनदक्षिणत ऽआसीनाय परिहरत तद्भुगः प्राशिष्यति तद्यथाहुतमेवं भविष्यतीति तद्भुगाय दक्षिणत ऽआसीनाय पर्याजहुस्तद्भुगोऽवेक्षाश्चक्रे तस्याक्षिणी निर्ददाह तथेन्नं तदास तुस्मादाहुरन्धो भुग इति ॥ ६ ॥

ते होचुः । ( नो ) नो न्वेवात्राशमत्पूष्ण ऽएनत्परिहरतेति तत्पूष्णे पर्याजहुस्तत्पूषा प्राश तस्य दतो निर्जघान तथेन्नं तदास तुस्मादाहुरदन्तकः पूषेति तुस्माद्यं पूष्णे चरुं कुर्वन्ति प्रपिष्टानामेव कुर्वन्ति यथादन्तकायैवम् ७

( न्ते ) ते होचुः । ( नो ) नो न्वेवात्राशमद्बृहस्पतय ऽएनत्परिहरतेति तद्बृहस्पतये पर्याजहुः स बृहस्पतिः सवितारमेव प्रसवायोपाधावत्सविता वै देवानां प्रसवितेदं मे प्रसुवेति तदस्मै सविता प्रसविता प्रासुवत्तुदेनत् सवितृप्रसूतं नाहिनत्ततोऽर्वाचीनत् शान्तं तुदेतन्निदानेन युत्प्राशित्रम् ॥ ८ ॥

यदा देवानां क्रोधोऽव्यैद्-अथ प्रजापतिमभिषज्यन् । तस्य तं शल्यं निरकृन्तन्, स वै यज्ञ एव प्रजापतिः ॥ ४ ॥

ते होचुः-उपजानीत यथेदं नामुयासत्, कनीयो हाहुतेर्यथेदं स्यादिति ॥ ५ ॥

ते होचुः-भुगयैनदक्षिणत आसीनाय परिहरत, तद्भुगः प्राशिष्यति, तद्यथाहुतमेवं भविष्यतीति । तद्भुगाय दक्षिणत आसीनाय पर्याजहुः; तद्भुगोऽवेक्षाश्चक्रे, तस्याक्षिणी निर्ददाह, तथेन्नं तदास । तुस्मादाहुरन्धो भुग इति ॥ ६ ॥

ते होचुः-नो न्वेवात्राशमत्, पूष्ण एनत् परिहरतेति । तत् पूष्णे पर्याजहुः, तत् पूषा प्राश, तस्य दतो निर्जघान, तथेन्नं तदास । तुस्मादाहुरदन्तकः पूषेति । तुस्माद्यं पूष्णे चरुं कुर्वन्ति, प्रपिष्टानामेव कुर्वन्ति, यथा अदन्तकाय-एवम् ॥ ७ ॥

ते होचुः-नो न्वेवात्राशमत्, बृहस्पतय एनत् परिहरतेति । तद् बृहस्पतये पर्याजहुः । स बृहस्पतिः सवितारमेव प्रसवायोपाधावत् । सविता वै देवानां प्रसविता । इदं मे प्रसुवेति । तदस्मै सविता

‘ तस्मिन् ’ ‘ तद् ’ विभज्याख्यायते । ‘ यथा ’ ‘ तत् ’ ‘ रेतः ’ ‘ देवाः ’ प्रजनितवन्त इत्याख्यानशेष-योजना । यज्ञस्य कृत्वतायै ‘ स वै यज्ञ एव ’ इत्याख्यानस्य प्रकृतसम्बन्धोपक्षेपः ॥ ४ ॥

ते होचुः । यथेदमिति । यत् ‘ इदम् ’ इषोरनीकं यज्ञरसविलितम्, तद् ‘ यथा ’ ‘ न ’ वृथा स्यात्, ‘ यथा ’ च प्रधानाहुतेर्न महत् स्यात्, तथा उपायं जानीतेति ‘ ते ’ देवाः ‘ ऊचुः ’ ॥ ५ ॥ ६ ॥

ते होचुर्नो न्वेव । प्रायः प्रसन्न एव ब्राह्मणशेषः, किञ्चित्तु वक्ष्यामः । ‘ नो ’-इति प्रतिषेधः ( निरु. १ । ४ । ३७० । वा. १३ । ४ । ९ ); ‘ नु ’-इति वाक्यपूरणः ( निरु. १ । २ । ) “ नु इत्येषोऽनेककर्मा ” । ‘ अन्नमत् ’ न शान्तम् । ‘ दतः ’ दन्तान् । ‘ प्रपिष्टानां ’ तण्डुलानामिति शषः ॥ ७ ॥

‘ न अहिनत् ’ । हिनोतेर्हि साकर्मणः ( निघं. ४ । ३ । ९४ ) । न हतवान् ‘ ततोऽर्वाचीनम् ’ । बृह-

( ७ ) यत्प्राशित्रमवद्यति । यदेवात्राविद्धं यज्ञस्य यद्दुद्रियं तदेवैत-  
त्रिर्मिमीतेऽथाप ऽउपस्पृशति शान्तिरापस्तुदद्भिः शमयत्यथेडां पशू-  
न्त्समुवद्यति ॥ ९ ॥

स वै यावन्मात्रमिवैवावद्येत् ( तु ) तथा शल्यः प्रच्यवते तस्माद्याव-  
न्मात्रमिवैवावद्येदन्यतरत ऽआज्यं कुर्यादधस्ताद्दोपरिष्ठाद्वा तथा खद-  
न्निस्सरणवद्भवति तथा निस्त्रवति तस्मादन्यतरत ऽआज्यं कुर्यादधस्ता-  
द्दोपरिष्ठाद्वा ॥ १० ॥

स ऽआज्यस्योपस्तीर्य । द्विर्हविषोवदायाथोपरिष्ठाद्वाज्यस्याभिघार-  
यति तद्द्वयैव यज्ञस्यादानमेवमेव तत् ॥ ११ ॥

प्रसविता प्रासुवत् । तदेनं सवितृप्रसूतं नाहिनत् । ततोऽर्वाचीनं शान्तम् । तदेतन्निदानेन-यत्  
प्राशित्रम् ॥ ८ ॥

स यत् प्राशित्रमवद्यति । यदेवात्राविद्धं यज्ञस्य-यद्दुद्रियं, तदेवैतन्निर्मिमीते । अथाप उपस्पृशति ।  
शान्तिरापः । तदद्भिः शमयति ॥

इडाकर्म ।

अथेडां पशून् समवद्यति ॥ ९ ॥

स वै यावन्मात्रमिवैवावद्येत् । तथा शल्यः प्रच्यवते । तस्माद्यावन्मात्रमिवैवावद्येत् । अन्यतरत  
आज्यं कुर्यात्-अधस्ताद् वा, उपरिष्ठाद् वा । तथा खदन्निस्सरणवद्भवति, तथा निस्त्रवति । तस्मा-  
दन्यतरत आज्यं कुर्यात्-अधस्ताद् वोपरिष्ठाद् वा ॥ १० ॥

स आज्यस्योपस्तीर्य, द्विर्हविषोऽवदाय, अथोपरिष्ठाद्वाज्यस्याभिघारयति । तद्द्वयैव यज्ञस्याव-  
दानम्-एवमेव तत् ॥ ११ ॥

स्पतिप्रशमनादर्वाक् ' शान्तम् ' । तदेतन्निदानेनेति । इतिहासमुपसंखत्याधिदैवज्ञानाय प्राशिता प्रातो-  
ऽस्येति ' प्राशित्रम् ' । " अणूपकरणे अग्निपदादिभ्य उपसंख्यानम् " -इति ( पा. सू. ९ । १ । ९७ वा. १ )  
हि स्मरन्ति ॥ ८ ॥

स यत् । यदेवात्रेति । संसारस्वभावाद् यदत्र किञ्चिदशान्तं ' तत् ' ' निर्मिमीते ' बहिष्करोति, तिष्क-  
र्षतीत्यर्थः । ' अथ ' ' अप उपस्पृशति ' अध्वर्युः । अथेडां पशूनििति । पशुत्वमिडायाः प्रसिद्धम् ।  
( ऐ. ब्रा. २ । ४ । ६ ) ( तै. सं. २ । ६ । ७ । ३ । ) पशवश्च रुद्राद्रक्षणीयाः; अतो रुद्रिये प्राशित्रे दत्ते  
अप उपस्पृश्य ' इडामवद्यति ' ॥ ९ ॥

स वै । इडावदानार्थतामुपस्पर्शनस्य दर्शयति- ' खदत् ' । " खद-स्थैर्ये हिंसायाञ्च " ( धा. पा.  
म्वा. प. ९० ) अल्पतरत्वादस्थिरमगाढबलम्, ' निस्सरणवद्भवति ' इतरथा तु चतुर्गृहीतं महत्त्वाद्गाढं  
स्यादित्यभिप्रायः ॥ १० ॥

स आज्यस्य । -इति वचनात् विकल्पः पूर्वेण सह ॥ ११ ॥

( त्त ) तन्न पूर्व्वेण परिहरेत् । ( त्पू ) पूर्व्वेण हैके परिहरन्ति पुरस्ताद्वै प्रत्यञ्चो यजमानं पशव उपतिष्ठन्ते रुद्रियेण ह पशून्प्रसजेद्यत्पूर्व्वेण परिहरेत्तेऽस्य गृहाः पशव उपमूर्धमाणा ईयुस्तस्मादित्येव तिर्यक्प्रजिहीत तथा ह रुद्रियेण पशून् प्रसजति तिर्यगेवैनं निर्मिमीते ॥ १२ ॥

तत्प्रतिगृह्णाति । देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां प्रतिगृह्णामीति ॥ १३ ॥

तद्यथैवादो बृहस्पतिः । सवितारं प्रसवायोपाधावत्सविता वै देवानां प्रसवितेदं मे प्रसुवेति तदस्मै सविता प्रसविता प्रासुवत्तदेनं सवितृ- प्रसूतं नाहिनदेवमेषु एतत्सवितारमेव प्रसवायोपधावति सविता वै देवानां प्रसवितेदं मे प्रसुवेति तदस्मै सविता प्रसविता प्रसौति तदेनं सवितृ- प्रसूतं न हिनस्ति ॥ १४ ॥

तत्प्राश्नाति । ( त्य ) अग्नेष्ट्वास्येन प्राश्नामीति न वा अग्निं किञ्चन हिनस्ति तुथो हैनमेतन्न हिनस्ति ॥ १५ ॥

तन्न पूर्व्वेण परिहरेत् । पूर्व्वेण हैके परिहरन्ति । पुरस्ताद्वै प्रत्यञ्चो यजमानं पशव उपतिष्ठन्ते । रुद्रियेण ह पशून् प्रसजेत्—यत् पूर्व्वेण परिहरेत्, तेऽस्य गृहाः पशव उपमूर्धमाणा ईयुः । तस्मादित्येव तिर्यक् प्रजिहीत । तथा ह रुद्रियेण पशून् प्रसजति । तिर्यगेवैनं निर्मिमीते ॥ १२ ॥

तत् प्रतिगृह्णाति—“ देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां प्रति- गृह्णामी ”—( वा. सं. २ । ११ ) इति ॥ १३ ॥

तद्यथैवादो बृहस्पतिः सवितारं प्रसवायोपाधावत् । सविता वै देवानां प्रसविता—इदं मे प्रसुवेति, तदस्मै सविता प्रसविता प्रासुवत् । तदेनं सवितृप्रसूतं नाहिनत् । एवमेषु एतत्सवितारमेव प्रसवायो- पधावति । सविता वै देवानां प्रसविता—इदं मे प्रसुवेति । तदस्मै सविता प्रसविता प्रसौति । तदेनं सवितृप्रसूतं न हिनस्ति ॥ १४ ॥

तत् प्राश्नाति—“ अग्नेष्ट्वास्येन प्राश्नामि ”—( वा. सं. २ । ११ ) इति । न वा अग्निं किञ्चन हिनस्ति, तुथो हैनमेतन्न हिनस्ति ॥ १५ ॥

तन्न पूर्व्वेण । ‘ इत्येव ’—इत्यमिनयेन अध्वर्युसञ्चरं दर्शयति । एवमेवाध्वर्युसञ्चरेण ‘ तिर्यक् प्रजिहीत ’ । “ ओहाङ्-गतौ ” ( धा. पा. जु. आ. ७ )—प्रगच्छेत् प्राशित्रम् ॥ १२ ॥

तत्प्रतिगृह्णाति ।—इत्यत आरभ्य ब्रह्मत्वं प्राय आध्यायसमाप्तेः ॥ १३ ॥ १४ ॥ १५ ॥ १६ ॥

१—“ अध्वर्युः सञ्चरेण ब्रह्मणे प्रदाय पूर्व्वेणैके ” का. श्रौ. सू. ३ । ७४ । २—“ देवस्य त्वेति प्रतिगृह्णाति ” का. श्रौ. सू. २ । ३७ । ३८ । ३९ । ४० इत्यादीनि द्रष्टव्यानि ।

तन्न दद्भिः खादेत् । ( ब्रे ) नेन्म ऽइदृशं रुद्रियं दतो हिनसदिति  
तस्मान्न दद्भिः खादेत् ॥ १६ ॥

( दु ) अथाप ऽआचामति । शान्तिरापस्तुदद्भिः शान्त्या शमयतेऽथ  
परिक्षाल्य पात्रम् ॥ १७ ॥

( मु ) अथास्मै ब्रह्मभागं पर्याहरन्ति । ब्रह्मा वै यज्ञस्य दक्षिणतु ऽआस्ते-  
ऽभिगोप्ता सु ऽएतं भागं प्रतिविदानु ऽआस्ते षुत्प्राशित्रं तुदस्मै पर्याहार्षु-  
स्तत्प्राशीदुथ यमस्मै ब्रह्मभागं पर्याहरन्ति तेन भागी स यदुत ऽऊर्ध्वमुसृशं-  
स्थितं यज्ञस्य तुदभिगोपायति तस्माद्वा ऽअस्मै ब्रह्मभागं पर्याहरन्ति ॥ १८ ॥

स वै वाचंयमु ऽएव स्याद् । ( द्ब्रु ) ब्रह्मन्प्रस्थास्यामीत्यैतस्माद्ब्रुवसो  
विवृहन्ति वा ऽएते यज्ञं क्षण्वन्ति ये मध्ये यज्ञस्य पाकयज्ञिययेडया  
चरन्ति ब्रह्मा वा ऽऋत्विजां भिषक्तमस्तद्ब्रह्मा सुन्दधाति न ह सुन्दध्या-  
द्यद्वावद्यमान ऽआसीत् तस्माद्वाचंयमु ऽएव स्यात् ॥ १९ ॥

तन्न दद्भिः खादेत्, नेन्म इदं रुद्रियं दतो हिनसदिति । तस्मान्न दद्भिः खादेत् ॥ १६ ॥

अथाप आचामति । शान्तिरापः । तद्द्भिः शान्त्या शमयते । अथ परिक्षाल्य पात्रम् ॥ १७ ॥

अथास्मै ब्रह्मभागं पर्याहरन्ति । ब्रह्मा वै यज्ञस्य दक्षिणत आस्तेऽभिगोप्ता । स एतं भागं प्रति-  
विदान आस्ते यत् प्राशित्रम् । तदस्मै पर्याहार्षुः । तत् प्राशीत् । अथ यमस्मै ब्रह्मभागं पर्याहरन्ति,  
तेन भागी सः । यदुत ऊर्ध्वमुसृशितं यज्ञस्य, तदभिगोपायति । तस्माद्वा अस्मै ब्रह्मभागं  
पर्याहरन्ति ॥ १८ ॥

स वै वाचंयम एव स्याद्—“ ब्रह्मन् प्रस्थास्यामि ”— इत्यैतस्माद् ब्रुवसः । विवृहन्ति वा  
एते, यज्ञं क्षण्वन्ति—ये मध्ये यज्ञस्य पाकयज्ञिययेडया चरन्ति । ब्रह्मा वा ऋत्विजां भिषक्तमः । तद्  
ब्रह्मा सुन्दधाति । न ह सुन्दध्याद्—यद्वावद्यमान आसीत् । तस्माद्वाचंयम एव स्यात् ॥ १९ ॥

अथापः । ‘ अथ परिक्षाल्य पात्रं ’ “ नाभिमालभते ”—इति शाखान्तरात् तच्छेषः ॥ १७ ॥

अथास्मै ब्रह्मभागम् ।—इत्याध्वर्यवम् । ‘ प्रतिविदानः ’ जानन्, एष मे भाग इत्याशयः । पूर्वम्  
‘ आस्ते ’ । ‘ पर्याहार्षुः ’ पर्याहृतवन्तः । ‘ प्राशीत् ’ प्राशितवान् । अनेन तु ब्रह्मभागेन ‘ भागी ’ । स्वीकृतै-  
नैव यज्ञशेषं ‘ गोपायति ’ ॥ १८ ॥

स वै वाचंयमः । वाचं यच्छतीति “ वाचि यमो व्रते ” इति ( पा. सू. ३ । २ । ४० ) “ वाचंयमपुर-  
न्दरो ऽव ” इति पा. सू. ६ । ३ । ६९ ) ‘ वाचंयमः ’ असम्बन्धवचनादुपरमयति, एतद्गतो वाचंयमः,

१—“ प्रक्षाल्य पात्रं नाभिमालभते ” इत्यादि का. श्रौ. सू. २ । ४ । १ । २—“ भागमस्मै परिहरति ” का. श्रौ. सू. ३ । ९६ ।  
३—“ व्रथत आनुयाजप्रसवात् ” ‘ भागपरिहरणादि वा ’—आशुताऽनवदृकाराणु इति का. श्रौ. २ । २५ । २६ । २७ ।

( त्स ) स यदि पुरा मानुषीं वाचं व्याहरेत् । ( त्तु ) तत्रो वैष्णवीमृचं वा यजुर्वा जपेन्नो वै विष्णुस्तद्यज्ञं पुनरारभते तस्यो हेषा प्रायश्चित्तिः ॥ २० ॥

स यत्राह—ब्रह्मन्प्रस्थास्यामीति तद्ब्रह्मा जपत्येतं ते देव सवितर्यज्ञं प्राहु-  
रिति तत्सवितारं प्रसवायोपधावति स हि देवानां प्रसविता बृहस्पतये  
ब्रह्मण ऽइति बृहस्पतिर्वै देवानां ब्रह्मा तद्य ऽएव देवानां ब्रह्मा तस्मा  
ऽएवैतत्प्राह तस्मादाह बृहस्पतये ब्रह्मण ऽइति तेन यज्ञमव तेन यज्ञपतिं  
तेन मामवेति नात्र तिरोहितमिवास्ति ॥ २१ ॥

मनो जूतिर्जुषतामाज्यस्येति । मनसा वा इदं सर्वमाप्तं तन्मनसैवैत-  
त्सर्वमाप्नोति बृहस्पतिर्यज्ञमिमं तनोत्वरिष्टं यज्ञं समिमं दधात्विति

स यदि पुरा मानुषीं वाचं व्याहरेत्—तत्रो वैष्णवीमृचं वा, यजुर्वा जपेत् । यज्ञो वै विष्णुः ।  
तद्यज्ञं पुनरारभते, तस्यो हेषा प्रायश्चित्तिः ॥ २० ॥

स यत्राह “ ब्रह्मन् प्रस्थास्यामीति ”—तद् ब्रह्मा जपति—“ एतं ते देव सवितर्यज्ञं  
प्राहुः ”—( वा० सं० २ । १२ ) इति । तत्सवितारं प्रसवायोपधावति । स हि देवानां प्रसविता ।  
“ बृहस्पतये ब्रह्मणे ”—( वा० सं० २ । १२ ) इति । बृहस्पतिर्वै देवानां ब्रह्मा । तद् एव  
देवानां ब्रह्मा तस्मा एवैतत् प्राह । तस्मादाह बृहस्पतये ब्रह्मण इति । “ तेन यज्ञमव, तेन  
यज्ञपतिं, तेन मामव ”—( वा० सं० २ । १२ ) इति । नात्र तिरोहितमिवास्ति ॥ २१ ॥

“मनो जूतिर्जुषतामाज्यस्य”—(वा०सं०२।१३) इति । मनसा वा इदं सर्वमाप्तम् । तन्मन-  
सैवैतत्सर्वमाप्नोति । “बृहस्पतिर्यज्ञमिमं तनोत्वरिष्टं यज्ञं समिमं दधातु”—(वा०सं०२।१३)

ब्रह्मा स्यात् । कियन्तं कालम् ? ‘ ब्रह्मन् ? प्रस्थास्यामीति ‘ आ एतस्मात् ’ ‘ वचसः ’ अध्वर्युवचनात् ।  
अभिविधावाङ् न मर्यादायाम् ; कुतः ? सन्धानवचनात् । ‘ विवृहन्ति ’ विच्छिदन्ति । ‘ क्षण्वन्ति ’ हिंसन्ति ।  
‘ ये मध्ये यज्ञस्य ’ ‘ पाकयज्ञीयया ’ पाकयज्ञार्हया विलक्षणया ‘ इडया ’ ‘ चरन्ति ’ । पाकयज्ञेषु हुतशेषो  
भक्ष्यते, इडाहुतशेषो भक्ष्यते; तेन पाकयज्ञार्हेत्युच्यते । “ ब्रह्मा वा ऋत्विजां भिषक्तमः ” अतिशयेन यज्ञस्य  
चिकित्सिता; स हि प्रायश्चित्तर्यज्ञं भिषज्यतीत्यभिप्रायः । ततः किम् ? यद् वाच्यमो भवति, ‘ तत् ’ तेन  
‘ ब्रह्मा ’ यज्ञं ‘ सन्दधाति ’; अन्यथा तु नैव सन्दध्यात् । ‘ यद् ’ यदि ‘ वावद्यमानः ’ पुनः पुनर्वदमानः ‘ आसीत् ’ ॥ १९ ॥

स यदि पुरा ।—इति प्रायश्चित्तविधिः ॥ २० ॥

स यत्राह । इत्यनुयाजप्रसवविधिः । नात्र तिरोहितमिति । विस्पष्ट एवार्थः । कथं सविता ? उच्यते—  
यस्मात् ‘ ते ’ तुभ्यम् ‘ एते ’ अध्वर्यवो ‘ यज्ञं प्राहुः ’, ‘ बृहस्पतये ’ च; न मह्यं मनुष्याय, ‘ तेन ’ कारणेन  
त्वमनुज्ञया यज्ञादीनव पालय ( कां. श्रौ. सू. २ । ४२ ) ॥ २१ ॥

मनो जूतिः । ‘ मनः ’ च देवानां ‘ जूतिः ’ गन्त्री ‘ जुषताम् ’ प्रीयतां तृप्यत्वाज्येन । ‘ बृहस्पतिः ’

यद्विवृढं तत्सन्दधाति विश्वे देवास इह मादयन्तामिति सर्व्व वै विश्वे  
 देवाः सर्व्वेणैवेतत्सन्दधाति स यदि कामयेत ब्रूयात्प्रतिष्ठेति यद्यु कामये-  
 तापि नाद्रियेत ॥ २२ ॥ २ ॥

इति षष्ठप्रपाठके द्वितीयं ब्राह्मणम् [ ७. ४. ] ॥

इति । यद्विवृढम्, तत्सन्दधाति । “ विश्वे देवास इह मादयन्ताम् ”—( वा० सं० २ । १३ )  
 इति । सर्व्व वै विश्वेदेवाः । सर्व्वेणैवेतत् सन्दधाति । स यदि कामयेत ब्रूयात्—“ प्रतिष्ठा ”—( वा०  
 सं० २ । १३ ) इति । यद्यु कामयेतापि नाद्रियेत ॥ २२ ॥

च ‘ यज्ञं ’ ‘ तनोतु, सन्दधातु ’ च । ‘ विश्वे ’ च ‘ देवाः ’ तृप्यन्तु, त्वयाऽनुज्ञातेऽध्वर्यौ । तस्मादनुजानी-  
 हीत्यभिप्रायमालक्ष्य सवितुः, स्वयं ब्रह्मा आह—सार्व्वाम्यादहमेव सविता, ततश्च ‘ प्रतिष्ठा ’ अध्वर्यौ । अति-  
 सर्जने लोट् ( पा. सू. ३ । ३ । १६३ ) ॥ २२ ॥ २ ( ७. ४. )

इत्याचार्यहरिस्वामिनः कृतौ शतपथभाष्ये सप्तमाध्याये चतुर्थं ब्राह्मणम् ॥

नागस्वामिसुतोऽवन्त्यां पाराशर्यो वसन् हरिः ।

श्रुत्यर्थं दर्शयामास शक्तितः पौष्करीयकः ॥

श्रीमतोऽवन्तिनाथस्य विक्रमार्कस्य भूपतेः ।

धर्माध्यक्षो हरिस्वामी व्याख्यच्छातपथी श्रुतिम् ॥

इति श्रीमदाचार्यहरिस्वामिनः कृतौ शतपथभाष्ये सप्तमोऽध्यायः समाप्तः ॥ ७ ॥

## अथ प्रथमकाण्डे अष्टमाध्याये प्रथमं ब्राह्मणम् ।



मनवे ह वै प्रातः । ( २ ) अक्नेग्यमुदकमाजहुर्बुधेदुं पाणिभ्यामवनेजना-  
याहरन्त्येवं तस्यावनेनिजानस्य मत्स्यः पाणी ऽआपेदे ॥ १ ॥

सु हास्मै वाचमुवाद । विभृद्भि मा पारयिष्यामि त्वेति कुस्मान्मा पार-  
यिष्यसीत्यौघुं ऽइमाः सुर्वाः प्रजा निर्वोढा तुतस्त्वा पारयितास्मीति  
कथं ते भृतिरिति ॥ २ ॥

सु होवाच । यावद्द्वै क्षुल्लका भवामो बह्वी वै नस्तावन्नाश्र भवत्युत मत्स्य  
ऽएव मत्स्यं गिलति कुम्भ्यां माग्रे विभरासि सु षदा तामतिव्वुर्द्धा ऽअथ  
कर्षू खात्वा तस्यां मा विभरासि सु षदा तामतिव्वुर्द्धा ऽअथ मा समुद्र-  
मभ्युवहरासि तर्हि वा ऽअतिनाश्रो भवितास्मीति ॥ ३ ॥

मनवे ह वै प्रातरवनेग्यमुदकमाजहुः,—यथेदं पाणिभ्यामवनेजनायाहरन्ति—एवम् । तस्यावने-  
निजानस्य मत्स्यः पाणी आपेदे ॥ १ ॥

स हास्मै वाचमुवाद—“ विभृद्भि मा, पारयिष्यामि त्वा ” इति । ‘ कस्मान्मा पारयिष्यसि ’  
इति । ‘ औघ इमाः सर्वाः प्रजा निर्वोढा; ततस्त्वा पागयितास्मि ’ इति । कथं ते भृतिरिति ॥ २ ॥

स होवाच—“ यावद् वे क्षुल्लका भवामः,—बह्वी वै नस्तावन्नाश्र भवति,—उत मत्स्य एव मत्स्यं

मनवे ह वै । इडाब्राह्मणमेतत् । तत्रेढायां मानवीभिडा देवतां वक्तु “ मानवी घृतपदी मैत्रावरुणी ” इत्ये-  
तानि च निगदपदानि व्याख्यातुमितिहासः प्रवृत्तः । स चेतिहासः प्रसन्न एव, किञ्चित्तु दर्शयामः । ‘ मनवे ’  
वैवस्वताय, तादर्थ्ये चतुर्थी, ( पा. सू. २ । ३ । १३ । वा. १ ) अक्नेज्यते हस्ताद्यनेनेत्यवनेग्यम् । करणे  
कृत्यः । ( पा. सू. ३ । ४ । ७० ) ‘ आजहुः ’ आनीतवन्तः, परिचारकाः । ‘ यथा ’ ‘ इद् ’ अधुना ‘ पाणि-  
भ्याम् ’ हस्तार्थं यदवनेजन तस्मै ‘ आहरन्ति ’—तथा आजहुः । ‘ तस्य ’ मनोः प्रक्षालयतः ‘ मत्स्यः ’  
‘ पाणी ’ प्रातः । भाविनोऽर्थस्य सिद्धयर्थं देवतैव मत्स्यरूपेणाजगाम ॥ १ ॥

स हास्मै । ‘ सः ’ मत्स्यः ‘ अस्मै ’ मनवे ‘ वाचम् ’ उदितवान् कीदृशीम् ? ‘ विभृद्भि ’ पुषाण  
( पुष्णीहि ) ‘ मा ’ माम् । किमर्थम् ? ‘ पारयिष्यामि ’—“ पाल-रक्षणे”—( चु. प. १५ ) रक्षिष्यामि ‘ त्वा ’  
‘ इति ’ । ‘ कस्मात् ’ ? इति भयहेतुप्रश्नः ( पा. सू. १ । ४ । २५ ) । वहतीति ‘ औघः ’ उदकसङ्घातः,  
स इमा भारतवर्षनिवासिनीः ‘ प्रजाः ’ निःशेषं वोढा—देशान्तर प्रापयिता; तस्माद्भयहेतोस्त्वा पालयितास्मि  
‘ इति ’ मत्स्यवचः । ‘ कथम् ’ ? इति मनोः प्रश्नः—कथं तव ‘ भृतिः ’ भरणम्—पुष्टिः ‘ इति ’ ॥ २ ॥

स होवाच । ‘ क्षुल्लकाः ’ क्षुद्रकाः—अल्पकाः ‘ नाश्र ’—इति । ‘ गिलति ’ “ गृ निगरणे ” ( तु. प.  
१२९ ) निगिरति । ‘ विभरासि ’ अव्येषणायां ( पा. सू. ३।३।१६१ ) लिङ्ग्ये लेट्, ( पा. सू. ३।४।७ )



शुश्रूद्ध इषु ऽआस । स हि ज्येष्ठं वर्द्धतेऽथेतिथीं॑ सुमां तदौघ ऽआ-  
गन्ता तुन्मा नावमुपकल्प्योपासासै सु ऽऔघ उत्थिते नावमापद्यासै  
ततस्त्वा पारयितास्मीति ॥ ४ ॥

तमेवं भृत्वा समुद्रमभ्यवजहार । स यतिथीं तत्सुमां परिदिदेश  
ततिथीं॑ सुमां नावमुपकल्प्योपासाश्चक्रे सु ऽऔघ उत्थिते नावमापेदे  
तत्स मत्स्य उपन्यापुप्लुवे तस्य शृङ्गे नावः पाशं प्रतिमुमोच तेनैत-  
मुत्तरं गिरिमुतिदुद्राव ॥ ५ ॥

गिलति, कुम्भ्यां माप्रे विभरासि । स यदा तामतिवर्द्धे, अथ कर्षू खात्वा तस्यां मा विभरासि ।  
स यदा तामतिवर्द्धे, अथ मा समुद्रमभ्यवहरासि । तर्हि वा अतिनाष्टो भवितास्मि ” इति ॥ ३ ॥

शुश्रूद्ध इषु आस,—स हि ज्येष्ठं वर्द्धते । “ अथ इतिथीं समां तदौघ आगन्ता,—तन्मा नाव-  
मुपकल्प्योपासासै, स औघ उत्थिते नावमापद्यासै, ततस्त्वा पारयितास्मि ” इति ॥ ४ ॥

तमेवं भृत्वा समुद्रमभ्यवजहार । स यतिथीं तत्सुमां परिदिदेश—ततिथीं समां नावमुपकल्प्योपा-  
साश्चक्रे । स औघ उत्थिते नावमापेदे । तं स मत्स्य उपन्यापुप्लुवे । तस्य शृङ्गे नावः पाशं प्रति-  
मुमोच । तेनैतमुत्तरं गिरिमुतिदुद्राव ॥ ५ ॥

विभृयाः—पुष्णीयाः । एवमेव ‘ अभ्यवहरसि,’ ‘ उपासासै’ ‘ आपद्यासै’ इति व्याख्येयानि । ‘ अतिवर्द्धे ’  
अतिरिच्य वर्द्धितास्मीति प्राप्ते “ यदायद्योर्लिङ् उपसंख्यानम् ” ( पा. सू. ३. ३. १४७. वा. ) ततश्च  
‘ लिङ्गर्थे लेट्’ ( पा. सू. ३ । ४ । ७ ) इति यदायोगे लेट् । ‘ कर्षूः ’ ( निघं. ३ । २३ । ६ ) खातिकाः ।  
अर्तातो नाष्टान् नाशयितुन्—इति ‘ अतिनाष्टः ’ ॥ ३ ॥

शुश्रूद्ध । शुश्रूच्छब्दोऽत्र सामर्थ्यात् क्षिप्रवचनः । ‘ इषुः ’ महामत्स्यः, क्षिप्रमेव महामत्स्योऽत्रावर्त्तते-  
त्यर्थः । अथ कस्मात्स शीघ्रमेव महामत्स्यः संवृत्तः ? ‘ हि ’ यस्मात् ‘ सः ’ ‘ ज्येष्ठं ’ बृहत्तमं ‘ वर्द्धते ’ ; सर्व  
एव हि जलचरा अतिशयेन वर्द्धन्ते, स तु मत्स्यत्वादनाष्टत्वाच्च बृहत्तमं वर्द्धत इति श्रुतिवचनम् । ‘ अथेतिथीम् ’  
इति मत्स्यवचनम्—अयमपि समुद्रमभ्यवहते ‘ इतिथीम् ’ इत्यभिनयः, तेन सङ्ख्येयां समां दर्शितवान् ; इयतीनां  
दशानां द्वादशानां वा पूरणी—इतिथी—इदम इशादेशश्छान्दसः ; ( पा. सू. ५ । ३ । ३ । ) टिच्चात् ङीप्  
( पा. सू. ४ । १ । १५ । ) इत्यस्तिथयो यस्यां सा—इतिथीति केषुचित्कोषेषु,—तेष्वपि इयतिथीं यावतिथीं  
तावतिथीमिति प्राप्ते छान्दसो यशब्दवशब्दलोपः । समा संवत्सरः, ताम् ‘ समाम् ’ समायामित्यर्थः ; ‘ तत् ’ स  
इति लिङ्गव्यत्ययः—स पूर्वोक्तः ‘ औघः ’ ‘ आगन्ता,’ ‘ तत् ’ तदा ‘ नावम् ’ उपकल्प्य ‘ माम् ’ उपासासै  
उपासीथाः । ‘ औघे ’ चोत्थिते तां ‘ नावम् ’ त्वम् ‘ आपद्यासै ’ आरोहेरित्यर्थः ॥ ४ ॥

तमेवं भृत्वा । यावतीनां पूरणीं ‘ यतिथीं ’ ‘ परिदिदेश ’ परिदिष्टवान्—आख्यातवान्, ‘ ततिथीं ’ ताव-  
तीनां पूरणीं ‘ समाम् ’ ‘ नावमुपकल्प्य ’ मत्स्यमुपासितवान् । ‘ औघे ’ च ‘ उत्थिते ’ ‘ नावम् ’ अधिरूढः  
‘ तं ’ च मनुं ‘ स मत्स्यः ’ ‘ उप—समीपे नीचैः—एनमुपकर्ष्यमिति सम्बन्धः, ‘ आपुप्लुवे ’ आगतः । ‘ तस्य ’  
मत्स्यस्य ‘ शृङ्गे ’ भवितव्यतयैव निष्पादिते ‘ नावः पाशं ’ प्रतिबद्धवान् । ‘ तेन ’ पाशेन सह मत्स्यः ‘ एतम् ’  
‘ उत्तरं गिरिम् ’ हिमवन्तमधिजगाम ॥ ५ ॥

सु होवाच । ( चा ) अपीपरं वै त्वा वृक्षे नावं प्रतिबन्धीष्व तं तु त्वा मा गिरौ सन्तमुदकमन्तुञ्छैत्सीद्यावद्यावदुदकं समवायात्तावत्तावदन्वव-  
सर्पासीति सु ह तावत्तावदेवान्ववससर्पं तदुप्येतदुत्तरस्य गिरेर्मनोरव-  
सुर्पणमित्यौघो ह ताः सर्वाः प्रजा निरुवाहाथेह मनुरेवैकः परि-  
शिशिषे ॥ ६ ॥ [ अर्धप्रपाठकः ]

सोऽर्चञ्श्राम्यंश्चचार प्रजाकामः । ( स्त ) तत्रापि पाकयज्ञेनेजे सु घृतं  
दधि मुस्त्वामिक्षामित्यप्सु जुहवाञ्चकार ततः संवत्सरे योषित्सुम्बभूव सा  
ह पिब्डमानेवोदेयाय तस्यै ह स्म घृतं पदे सन्तिष्ठते तथा मित्रावरुणौ  
सञ्जग्माते ॥ ७ ॥

ता १० होचतुः कासीति । मनोर्दुहितेत्यावयोर्ब्रूष्वेति नेति होवाच सु

स होवाच—“ अपीपरं वै त्वा, वृक्षे नावं प्रतिबन्धीष्व, तं तु त्वा मा गिरौ सन्तमुदकमन्तुञ्छै-  
त्सीद्, यावद् यावदुदकं समवायात् तावत् तावदन्ववसर्पासि ” इति । स ह तावत् तावदेवान्व-  
वससर्प । तदुप्येतदुत्तरस्य गिरेर्मनोरवसर्पणमिति । औघो ह ताः सर्वाः प्रजाः निरुवाह; अथेह  
मनुरेवैकः—परिशिशिषे ॥ ६ ॥

सोऽर्चन् श्राम्यंश्चचार प्रजाकामः । तत्रापि पाकयज्ञेनेजे । स घृतं दधि मुस्तु आमिक्षाम्—  
इत्यप्सु जुहवाञ्चकार । ततः संवत्सरे योषित् सम्बभूव । सा ह पिब्डमानेवोदेयाय । तस्यै ह म  
घृतं पदे सन्तिष्ठते । तथा मित्रावरुणौ सञ्जग्माते ॥ ७ ॥

तां होचतुः—“ का असि ” इति । “ मनोर्दुहिता ” इति । “ आवयोर्ब्रूष्व ” इति । “ न ” इति

स होवाच । मत्स्यवचनम्—पालितवानस्मि त्वाम्; अधुनाऽत्र ‘ वृक्षे ’ ‘ नावं प्रतिबन्धीष्व ’; किञ्चापरम्—  
‘ गिरौ ’ सन्तं ‘ त्वा ’ त्वाम् ‘ उदकम् ’ ‘ अन्तुञ्छैत्सीद् ’ तदेशमव्यं भित्त्वा पृथगकार्षीद्, इदमस्मादेशादि-  
त्यर्थः । कथं पुनस्तां नावं छिनत्ति ? ‘ यावद् यावद् ’ अन्ववः ‘ उदकं समवायात् ’ एकीभावाय,—अव-अधः,  
अयात्—गच्छेत्—अवतरेदित्यर्थः; ‘ तावत्तावत् ’ त्वमपि तदेवोदकम् ‘ अनु ’ ‘ अवसर्पासि ’ अवतरेः । ‘ सः ’  
मनुः प्राप्ते काले ‘ तावत् तावदेव ’ अन्ववसृष्टः । येन च वर्त्मना मनुखसृष्टः, ‘ तद् ’ अद्यत्वे ‘ अपि ’ एतद्  
‘ उत्तरस्य गिरेः मनोरवसर्पणम् ’ इति आहुरिति शेषः । अवसृष्टोऽनेनेत्यवसर्पणम् ॥ ६ ॥

सोऽर्चञ्श्राम्यन् । तस्त्वान् प्रजाकामः । तत्रापि ‘ सः ’ मनुः ‘ पाकयज्ञेन ’ अनेन ‘ ईजे ’  
इष्टवान्—घृतादिभिः । ‘ ततः ’ तस्मात्पाकयज्ञादेव ‘ संवत्सरे ’ पूर्णे ‘ योषित् ’ मिश्रीभावात्मिका सम्भूता । ‘ सा’  
योषित् ‘ पिब्डमाना ’ पाकधर्मात्मिका “ पिब-क्षरण ” ( धा. ब्रा. ष. १२८ ) आ-दकारप्रत्ययः, तच्चेन  
साक्षादात्मगामिफलत्वादात्मनेपदम् । पिबतेर्दकारप्रत्यययोगाद् बत्वम्; घृतप्रभवत्वाद् घृतं स्रवन्ती इव ‘ उदेयाय’  
उद्गता; उदकादुत्थिता । एवञ्च सुस्निग्धा पिब्डमाना येन ‘ तस्यै ’ तस्याः ‘ पदे घृतं सन्तिष्ठते ’ ‘ स्म ’  
तथा च ‘ मित्रावरुणौ कथमपि संगतौ ॥ ७ ॥

. ता \* होचतुः । आवयोर्दुहितेति ‘ ब्रूष्व ’ ‘ इति ’ ऊचतुः । ‘ अपि त्वं ’ भागः, तं प्राथतवन्तौ ।

ऽएष मामुजीजनत तस्यैवाहुमस्मीति तस्यामपि त्वमीषाते तद्वा जज्ञौ  
तद्वा न जज्ञावति त्वेवेयाय सा मनुमाजगाम ॥ ८ ॥

तां ह मनुरुवाच कासीति । तव दुहितेति कथं भगवति मम दुहि-  
तेति या ऽअमूरप्स्वाहुतीरहौषीघृतं दधि मुस्त्वामिक्षां ततो मामजीज-  
नथाः साशीरस्मि तां मा यज्ञेऽवकल्पय यज्ञे चेद् वै मावकल्पयिष्यसि बहुः  
प्रजया पशुभिर्भविष्यसि यामु मया कृञ्चाशिषमाशासिष्यसे सा ते सुर्वा  
सुमर्द्धिष्यते ऽइति तामेतन्मध्ये यज्ञस्यावाकल्पयन्मध्युं ह्येतद्यज्ञस्य  
यदन्तरा प्रयाजानुयाजान् ॥ ९ ॥

( जाँस्त ) तयार्चन् श्राम्यंश्चचार प्रजाकामः । ( स्तु ) तयेमां प्रजातिं  
प्रजज्ञे येयं मनोः प्रजातिर्याम्बेनया कृञ्चाशिषमाशास्तु सास्मै सुर्वा  
सुमर्द्धयतु ॥ १० ॥

होवाच—“ य एव मामजीजनत, तस्यैवाहुमस्मि ” इति । तस्यामपि त्वमीषाते । तद्वा जज्ञौ, तद्वा न  
जज्ञावति त्वेवेयाय, सा मनुमाजगाम ॥ ८ ॥

तां ह मनुरुवाच—“ का असि ” इति । “ तव दुहिता ” इति । “ कथं भगवति ! मम दुहिता ”  
इति । “ या अमूरप्स्वाहुतीरहौषीः घृतं, दधि, मस्तु, आमिक्षाम्—ततो मामजीजनथाः, साशीरस्मि,  
तां मा यज्ञेऽवकल्पय; यज्ञे चेद् वै मावकल्पयिष्यसि—बहुः प्रजया पशुभिर्भविष्यसि, यामु मया  
कृञ्चाशिषमाशासिष्यसे—सा ते सर्वा समर्द्धिष्यते ” इति । तामेतन्मध्ये यज्ञस्यावाकल्पयत् । मध्यं  
ह्येतद् यज्ञस्य—यदन्तरा प्रयाजानुयाजान् ॥ ९ ॥

तयार्चन् श्राम्यंश्चचार—प्रजाकामः । तयेमां प्रजातिं प्रजज्ञे येयं मनोः प्रजातिः, याम्बेनया कृञ्चा-  
शिषमाशास्तु—सास्मै सर्वा समर्द्धयत ॥ १० ॥

‘ तद् ’ भागित्वं ‘ वा जज्ञौ ’ वाशब्दश्चशब्दार्थे, जानातिश्च प्रतिपूर्वो द्रष्टव्यः; प्रतिज्ञातवती च ‘ न ’ च प्रति-  
ज्ञातवतीति । यावता मैत्रावरुणीति व्यपदिश्यते, तावत्प्रतिज्ञातवती; यत्र तस्याः किञ्चित्ताभ्यां ह्येतेति,—एवं  
न प्रतिज्ञातवती ॥ ८ ॥

तां ह मनुः । ‘ अजीजनथाः ’ ‘ जनितवानसि । ‘ आशीरस्मि ’ आशीर्हेतुत्वादाशीः । ‘ अवकल्पय ’  
साङ्गतया समर्थय, समर्था कुरु । ‘ मया ’ हेतुभूतया—मय्युपहूयमानायाम् “ उपहूतोऽयं यजमानः ”—इत्येतेन  
होतृवचनेन ‘ याम् आशिषम्—आशासिष्यसे ’ इति ‘ ताम् ’ ‘ एतत् ’ एतां मैत्रावरुणीं मानवीं घृतपदीं ‘ मध्ये  
यज्ञस्य ’ यज्ञस्यान्तः, समर्थयन् ‘ प्रयाजानुयाजान् अन्तरा ’ । इति श्वायम्बुः ॥ ९ ॥

तयार्चन् । ‘ तया ’ सह दर्शपूर्णमासयोर्देवार्चनत्रतलक्षणं ‘ तपः ’ ‘ श्राम्यन् ’ कुर्वन् ‘ चचार ’

सैषा निदानेन यदिडा । स यो हैवं विद्वानिडया चरत्येतुं हैव प्रजातिः  
प्रजायते यां मनुः प्राजायत आम्बेनया काश्चाशिषमाशास्ते सास्मै सर्वा  
समृद्धयते ॥ ११ ॥

सा वै पञ्चावत्ता भवति । पशवो वा इडा पाङ्गा वै पशवस्तुस्मात्प-  
ञ्चावत्ता भवति ॥ १२ ॥

सुं समवदायेडाम् । पूर्वार्द्धं पुरोडाशस्य प्रशीर्यं पुरस्ताद् ध्रुवायै निद-  
धाति तां होत्रे प्रदाय दक्षिणात्येति ॥ १३ ॥

स होतुरिह निलिम्पति । तद्धोतौष्ठयोर्निलिम्पते मनसस्पतिना ते हुत-  
स्याश्रामीषे प्राणायेति ॥ १४ ॥

( त्यु ) अथ होतुरिह निलिम्पति । तद्धोतौष्ठयोर्निलिम्पते वाचस्पतिना  
ते हुतस्याश्राम्यूर्जुं उदानायेति ॥ १५ ॥

सैषा निदानेन—यदिडा । स यो हैवं विद्वानिडया चरति—एतां हैव प्रजातिं—यां मनुः प्राजायत;  
आम्बेनया काश्चाशिषमाशास्ते—सास्मै सर्वा समृद्धयते ॥ ११ ॥

सा वै पञ्चावत्ता भवति । पशवो वा इडा, पाङ्गा वै पशवः । तस्मात् पञ्चावत्ता भवति ॥ १२ ॥  
स समवदायेडाम्, पूर्वार्द्धं पुरोडाशस्य प्रशीर्यं, पुरस्ताद् ध्रुवायै निदधाति; तां होत्रे प्रदाय  
दक्षिणात्येति ॥ १३ ॥

स होतुरिह निलिम्पति । तद्धोतौष्ठयोर्निलिम्पते—‘ मनसस्पतिना ते हुतस्याश्रामीषे प्राणायेति १४  
अथ होतुरिह निलिम्पति । तद्धोतौष्ठयोर्निलिम्पते—‘ वाचस्पतिना ते हुतस्याश्रामि—ऊर्जे उदा-  
नाय ’ इति ॥ १५ ॥

‘ तथा ’ हेतुभूतया,—‘ इमाम् प्रजातिम् ’—प्रजायत इति प्रजातिः,—ततो ‘ आम्बेनया ’—इत्यादि तत्क-  
रणफलम् ॥ १० ॥ ११ ॥

सा वै पञ्चावत्ता । उपस्तरणादिविशेषः शाखान्तरात् । ‘ पशवो वा इडा ’ पशुप्रभवघृतादिप्रभवत्वात्  
“ पशव इडा ” ( तै. सं. २।६।७।३। ) ( ऐ. २।४।६ ) ॥ १२ ॥

स समवदार्यं । प्रसन्ना ॥ १३ ॥

स होतुरिह । ईहेत्यभिनयेन प्रदेशिनीपर्वमध्यमं दर्शयति, शाखान्तरात् ॥ १४ ॥

अथ होतुरिह । ‘ इह ’—इति हेत्वन्तरम्; शाखान्तरादेव । ओष्ठयोरिति । अत्राविशेषेण ‘ निलिम्पते ’

१—“ इडां पञ्चावत्तां ” इत्यादि का. श्रौ. सू. ३।७४। २—“ यजमानभागं पूर्वार्द्धं शीर्यं पुरस्ताद् ध्रुवायाः करोति ”  
“ इडां होत्रे प्रदायाविसृजन् दक्षिणातिक्रामति ” इति का. श्रौ. सू. ३।७५-७६ ॥ ३—“ इडाम्प्रतिग्रह्य होतुरङ्गुलिपर्वणी  
अनक्ति ” इति का. श्रौ. सू. ३।७७। ४—“ प्रदेशिन्याः पर्वणी उत्तमे अंजायित्योष्ठयोरभ्यात्मं निमार्ष्टि ” इति आश्व० श्रौ.  
सू. १ अ. ७. खं. ॥

( त्ये ) एतद्ध वै मनुर्विभयाञ्चकार । ( रे ) इदं वै मे तनिष्ठं यज्ञस्य अदि-  
यमिडा पाकयज्ञिया यद्वै म ऽइह रक्षां॑सि यज्ञं नु हिं॑स्युरिति त्वमेत-  
त्पुरा रक्षोभ्यः पुरा रक्षोभ्य ऽइत्येव प्रापयत् तथो ऽएवैनामेषु ऽएतत्पुरा  
रक्षोभ्यः पुरा रक्षोभ्य ऽइत्येव प्रापयतेऽथ अत्प्रत्यक्षं नु प्राश्नाति नेदनुप-  
हूतां प्राश्रान्तीत्येतदेवैनां प्रापयते यदोष्ठयोर्निलिम्पते ॥ १६ ॥

( तेऽथ ) अथ होतुः पाणौ समवद्यति । समवत्तामेव सर्तीं तदेनां प्रत्यक्षं  
होतरि श्रयति तयात्मच्छ्रितया होता यजमानायाशिषमाशास्ते तस्मा-  
द्धोतुः पाणौ समवद्यति ॥ १७ ॥

( त्य ) अथोपांशूपह्वयते । ( तऽ ) एतद्ध वै मनुर्विभयाञ्चकारेदं वै मे  
तनिष्ठं यज्ञस्य अदियमिडा पाकयज्ञिया यद्वै म ऽइह रक्षां॑सि यज्ञं नु  
हन्युरिति त्वमेतत्पुरा रक्षोभ्यः पुरा रक्षोभ्य ऽइत्येवोपांशूपह्वयत् तथो  
ऽएवैनामेषु ऽएतत्पुरा रक्षोभ्यः पुरा रक्षोभ्य ऽइत्येवोपांशूपह्वयते ॥ १८ ॥

एतद्ध वै मनुर्विभयाञ्चकार—‘ इदं वै मे तनिष्ठं यज्ञस्य—यदियमिडा पाकयज्ञिया; यद्वै म इह  
रक्षांसि यज्ञं न हिंस्युः ’ इति । तामेतत् ‘ पुरा रक्षोभ्यः पुरा रक्षोभ्य—इत्येव प्रापयत् । तथो एवै-  
नामेष एतत् पुरा रक्षोभ्यः पुरा रक्षोभ्य—इत्येव प्रापयते । अथ यत् प्रत्यक्षं न प्राश्नाति—नेदनुप-  
हूतां प्राश्रान्ति—इति । एतदेवैनां प्रापयते—यदोष्ठयोर्निलिम्पते ॥ १६ ॥

अथ होतुः पाणौ समवद्यति । समवत्तामेव सर्तीं तदेनां प्रत्यक्षं होतरि श्रयति । तयात्मन्—  
श्रितया होता यजमानायाशिषमाशास्ते तस्माद्धोतुः पाणौ समवद्यति ॥ १७ ॥

अथोपांशूपह्वयते । एतद्ध वै मनुर्विभयाञ्चकार—‘ इदं वै मे तनिष्ठं यज्ञस्य—यदियमिडा पाक-  
निलिम्पेदिति श्रुतिः शाखान्तरे तु—अधरमवर उत्तरमुत्तरे । किं पुनर्निलिम्पते ? द्रवत्वात्, सन्निधानाद्, अदनी-  
यत्वाच्च—आज्यम् । तत्रापि “ एतदेवैनां प्रापयते ” इतीडानिष्क्रयवचनादैडमेवाज्यमिति गम्यते ॥ १६ ॥

एतद्ध वै मनुः । निर्लेपार्थवादोऽयम् । ‘ विभयाञ्चकार ’ भीतः । ‘ तनिष्ठम् ’ तनुतमम्, ‘ पाकयज्ञिया ’  
पाकयज्ञार्हा, मनुष्यप्रधानत्वान्मन्दतरवीर्येत्यभिप्रायः । ‘ यद् ’ ‘ इयम् इडा ’ । ‘ यत् ’ ‘ इह ’ तनिष्ठे देशे  
‘ यज्ञं न हिंस्युः ’ महत् स्यादिति शेषः । एवं भीतः विभ्यत् । तामेतादिति । ‘ ताम् ’ इडाम् ‘ एतद् ’ यद्  
“ ओष्ठयोर्निलिम्पते ”—इति वक्ष्यते, तत् ‘ पुरा रक्षोभ्यः ’ यावदेवोच्चैरुपह्वानं श्रुत्वा रक्षांसि नागच्छन्ति—  
तावत् ‘ प्रापयत् ’—“ प्राणेष्वेव ह्वयते ”—इति वक्ष्यते—तं प्राणदेशं प्रापितवान् । ‘ पुरा रक्षोभ्यः, पुरा  
रक्षोभ्यः ’ इति द्विवचनं प्रयोगान्तरव्याप्त्यभिप्रायम् ( पा. सू. ८ । १ । १ वा. ४ ) ॥ १६ ॥

अथ होतुः । अवान्तरेडावदानमेतत् ॥ १७ ॥

अथोपांशु । अत ऊर्ध्वं होत्रमिडोपह्वानं विधीयते, तदपि द्विविधम्—उपांशु चोच्चैश्च । तत्र प्रथमं ताव-

स उपह्वयते । ( तऽ ) उपहूतं रथन्तरं सह पृथिव्या उप मां रथन्तरं सह पृथिव्या ह्वयतामुपहूतं वामदेव्यं सहान्तरिक्षेणोप मां वामदेव्यं सहान्तरिक्षेण ह्वयतामुपहूतं बृहत्सह दिवोप मां बृहत्सह दिवाह्वयतामिति तदेतामेवैतदुपह्वयमान इमांश्च लोकानुपह्वयत एतानि च सामानि ॥ १९ ॥

( न्यु ) उपहूता गावः सहर्षभा इति । पशवो वा इडा तदेनां परोक्षमुपह्वयते सहर्षभा इति समिथुनामेवैनामेतदुपह्वयते ॥ २० ॥

( तऽ ) उपहूता सप्तहोत्रेति । तदेनां सप्तहोत्रा सौम्येनाध्वरेणोपह्वयते ॥ २१ ॥

( तऽ ) उपहूतेडा ततुरिति । तदेनां प्रत्यक्षमुपह्वयते ततुरिति सर्वं ह्येषा पाप्मानं तरति तस्मादाह ततुरिति ॥ २२ ॥

यज्ञिया; यद्वे म इह रक्षांसि यज्ञं न हन्युः' इति । तामेतत्पुग रक्षोभ्यः—पुरा रक्षोभ्य—इत्येवोपांशूपाह्वयत । तथा एवैनामेष एतत् पुरा रक्षोभ्यः—पुरा रक्षोभ्य—इत्येवोपांशूपह्वयते ॥ १८ ॥

स उपह्वयते । “ उपहूतं रथन्तरं सह पृथिव्या, उप मां रथन्तरं सह पृथिव्या ह्वयताम् । उपहूतं वामदेव्यं सहान्तरिक्षेण, उप मां वामदेव्यं सहान्तरिक्षेण ह्वयताम्, उपहूतं बृहत् सह दिवा, उप मां बृहत् सह दिवा ह्वयताम्—इति । तदेतामेवैतदुपह्वयमान इमांश्च लोकानुपह्वयते—एतानि च सामानि ॥ १९ ॥

उपहूता गावः सहर्षभा इति । पशवो वा इडा । तदेनां परोक्षमुपह्वयते । सहर्षभा इति—समिथुनामेवैनामेतदुपह्वयते ॥ २० ॥

“ उपहूता सप्तहोत्रा ”—इति—तदेनां सप्तहोत्रा सौम्येनाध्वरेणोपह्वयते ॥ २१ ॥

“ उपहूतेडा ततुरिः ”—इति—तदेनां प्रत्यक्षमुपह्वयते । ततुरिति । सर्वं ह्येषा पाप्मानं तरति—तस्मादाह ततुरिति ॥ २२ ॥

दुपांशूपह्वान युज्यते । उपपूर्वो ह्यतिरम्यनुज्ञायां वर्तते—उपांश्चनुजानीत इत्यर्थः । एतादिति, ' विभयाञ्चकार' भीतः—विभ्यत्, पूर्ववद्व्यप्रव्या । इय हि इडा सर्वैः ऋत्विग्यजमानैर्विभज्य भक्षणीया, तत्र चोनातिरेकाशङ्कानिवृत्तये परस्परमनुज्ञातव्यम् ; तच्चैतत्साधारणमेवानुज्ञातं मध्यमस्थानीयो होता सर्वैरन्वारब्धः करोति ॥ १८ ॥

स उपह्वयते । यदीडाऽनुज्ञातव्या, रथन्तरादीनां किमापतितम् ? अत आह—तदेतामेवैतदिति । इडाया एवैतानि रथन्तरादीनि पृथिव्यादीनि च रूपाणि, ततश्च तस्यामुपह्वयतायां तान्युपह्वयतानि भवन्ति,—तेषु चोपह्वयेषु सोपह्वयता भवतीत्यादिदेविकीं विभूतिं ग्यापयितु तद्द्वारैर्णवोपह्वयते । तथा च ऋचिदाह—“ तदेनां परोक्षमुपह्वयते” इति । उप मां रथन्तरमिति । सर्वत्र रथन्तरादिमयी इडा देवता, तां नार्हन्त्यननुज्ञाता मनुष्या भक्षयितुम् ; अतः साऽनुज्ञाप्यते—मामिति । एतच्च तुल्यहेतुत्वात्सर्वेषामृत्विग्यजमानानां प्रदर्शनार्थम् ॥ १९ ॥

उपहूता गावः । प्रसन्नाश्चतस्रः । ' प्राणः ' ' शरीरम् ' इडाया एतद् द्रष्टव्यम् ॥ २० ॥ २१ ॥ २२ ॥ २३ ॥

( त्पु ) उपहृतः सुखा भक्षऽइति । प्राणो वै सुखा भक्षस्तुत्प्राणमुपहृत-  
यतऽउपहृतश्चेति तच्छरीरमुपहृत्यते तत्सर्वासुपहृत्यते ॥ २३ ॥

( तेऽथ ) अथ प्रतिपद्यते । ( तऽ ) इडोपहृतोपहृतेडोपो ऽअस्माद्  
ऽइडा ह्यतामिडोपहृतेति तदुपहृतामेवैनामेतत्सर्तां प्रत्यक्षमुपहृत्यते वा  
वै सासीद्वौर्वै सासीञ्चतुष्पदी वै गौस्तुस्माच्चतुरुपहृत्यते ॥ २४ ॥

स वै चतुरुपहृत्यमानः । ( नोऽ ) अथ नानेवोपहृत्यतेऽजामितायै जामि ह  
कुर्याद्यदिडोपहृतेडोपहृतेत्येवोपहृत्येतोपहृतेडेति वेडोपहृतेति तदर्वाची-  
मुपहृत्यतऽउपहृतेडेति तत्पराचीमुपो ऽअस्माद् ऽइडाह्यतामिति तदा-  
त्मानश्चैतन्नान्तरित्यन्यथेव च भवतीडोपहृतेति तत्पुनरर्वाचीमुपहृत्यते  
तदर्वाचीश्चैवैनामेतत्पराचीञ्चोपहृत्यते ॥ २५ ॥

मानवी घृतपदीति । मनुह्येतामग्रेऽजनयत तस्मादाह मानवीति घृत-  
पदीति युदेवास्यै घृतं पदे समतिष्ठत तस्मादाह घृतपदीति ॥ २६ ॥

उत मैत्रावरुणीति युदेव मित्रावरुणाभ्यां समगच्छत सु ऽएव मैत्रा-  
वरुणो न्यङ्गो ब्रह्मा देवकृतोपहृतेति ब्रह्मा ह्येषां देवकृतोपहृतोपहृतो

“ उपहृतः सुखा भक्षः ”—इति । प्राणो वै सुखा भक्षः—तत् प्राणमुपहृत्यते । “ उपहृतं  
हेग् ”—इति । तत् शरीरमुपहृत्यते । तत् सर्वासुपहृत्यते ॥ २३ ॥

अथ प्रतिपद्यते “ इडोपहृता—( १ ) उपहृतेडा—( २ ) उपो अस्माद् इडा ह्यताम्—  
( ३ ) इडोपहृता—( ४ ) ”—इति । तदुपहृतामेवैनामेतत् । सर्तां प्रत्यक्षमुपहृत्यते । या वै सासीद्—  
गौर्वै सासीद् । चतुष्पदी वै गौः । तस्माच्चतुरुपहृत्यते ॥ २४ ॥

स वै चतुरुपहृत्यमानः—अथ नानेवोपहृत्यते अजामितायै । जामि ह कुर्याद्—यद्—‘ इडोपहृता  
इडोपहृता ’—इत्येवोपहृत्येत उपहृतेडेति वा । इडोपहृतेति—तदर्वाचीमुपहृत्यते । उपहृतेडा—इति तत्  
पराचीम् । उपो अस्मानिडा ह्यतामिति तदात्मानश्चैतन्नान्तरिति, अन्यथेव च भवति । इडोपहृ-  
तेति—तत् पुनरर्वाचीमुपहृत्यते । तद् अर्वाचीश्चैवैनामेतत् पराचीञ्चोपहृत्यते ॥ २५ ॥

“ मानवी घृतपदी ”—इति,—मनुह्येतामग्रेऽजनयत, तस्मादाह—‘ मानवी ’—इति । घृतपदी—  
इति,—यदेवास्यै घृतं पदे समतिष्ठत, तस्मादाह ‘ घृतपदी ’—इति ॥ २६ ॥

“उत मैत्रावरुणी”—इति । यदेव मित्रावरुणाभ्यां समगच्छत । स एव मैत्रावरुणो न्यङ्गः

अथ प्रतिपद्यते । “ अथोपांशुपहृत्यते ” इति यदुक्तम्, तस्यावच्छेदार्थम् ‘ अथ प्रतिपद्यते ’ इत्याह ।  
तेनेत ऊर्द्धं यथाप्राप्तमुर्ध्ववक्तव्यम् ॥ २४ ॥

प्रसन्नाश्चतस्रोऽतः परम् । “ वत्सा वै दैव्या अध्वर्यवः ”—इति सान्नायं हविः संभवति—अध्वर्युव-

दैव्या ऽअध्वर्यव ऽउपहूता मनुष्या ऽइति तद्देवांश्चैतदध्वर्युनुपह्वयते  
ये च मानुषा वत्सा वै दैव्या ऽअध्वर्यवोऽथ य ऽइतरे ते मानुषाः ॥ २७ ॥

( ० ) यु ऽइमं यज्ञमवान्ये च यज्ञपतिं वृद्धानिति । ( त्ये ) एते वै यज्ञ-  
मवन्ति ये ब्राह्मणाः शुश्रुवांसोऽनूचाना ऽएते ह्येनं तन्वते ऽएत एनं  
जनयन्ति तदु तेभ्यो निहुते वासा ऽउ वै यज्ञपतिं वृद्धान्ति यस्य  
ह्येते भूयिष्ठा भवन्ति स हि यज्ञपतिर्वृद्धान्ते तस्मादाह ये च यज्ञपतिं  
वृद्धानिति ॥ २८ ॥

( त्यु ) उपहूते द्यावापृथिवी पूर्वजे ऽऋतावरी देवी देवपुत्रे ऽइति । तदिमे  
द्यावापृथिवी ऽउपह्वयते ययोरिदं सर्वमध्युपहूतोऽयं यजमान ऽइति  
तद्यजमानमुपह्वयते तद्यदत्र नाम न गृह्णाति परोक्षं ह्यत्राशीर्षदिडायां  
मानुषं ह कुर्याद्यत्राम गृह्णीयाद्व्यृद्धं वै तद्यज्ञस्य यन्मानुषं नेद्व्यृद्धं यज्ञे  
करवाणीति तस्मान्न नाम गृह्णाति ॥ २९ ॥

“ ब्रह्मा देवकृतोपहूतेति ”—ब्रह्मा ह्येषां देवकृतोपहूता । “ उपहूता दैव्या अध्वर्यवः, उप-  
हूता मनुष्याः ”—इति । तद् देवांश्चैतद् अध्वर्युनुपह्वयते, ये च मानुषाः । वत्सा वै दैव्या  
अध्वर्यवः, अथ य इतरे—ते मानुषाः ॥ २७ ॥

“ य इमं यज्ञमवान्, ये च यज्ञपतिं वृद्धान् ”—इति,—एते वै यज्ञमवन्ति—ये ब्राह्मणाः  
शुश्रुवांसोऽनूचानाः । एते ह्येनं तन्वते, एत एनं जनयन्ति,—तदु तेभ्यो निहुते । वत्सा उ वै यज्ञपतिं  
वृद्धान्ति—यस्य ह्येते भूयिष्ठा भवन्ति—स हि यज्ञपतिर्वृद्धान्ते । तस्मादाह—ये च यज्ञपतिं वृद्धानिति ॥ २८ ॥

“ उपहूते द्यावापृथिवी पूर्वजे ऋतावरी देवी देवपुत्रे ”—इति । तदिमे द्यावापृथिवी उप-  
ह्वयते—ययोरिदं सर्वमधि । “ उपहूतोऽयं यजमानः ”—इति, तद् यजमानमुपह्वयते । तद्यदत्र  
नाम न गृह्णाति—परोक्षं ह्यत्राशीः—यदिडायाम् । मानुषं ह कुर्याद्—यत्राम गृह्णीयात् । व्यृद्धं वै  
तद्यज्ञस्य—यन्मानुषम्, नेद् व्यृद्धं यज्ञे करवाणि—इति । तस्मान्न नाम गृह्णाति ॥ २९ ॥

दित्यभिप्रायः । इडां च भक्ष्यां भक्ष्यत्वेनानुज्ञाय भक्षयितृनुजानीते—उपहूता दैव्या अध्वर्यव इत्या-  
दिना ॥ २९ ॥ २६ ॥ २७ ॥ २८ ॥

तत्राप्यविशेषेणानुज्ञाय विशेषत आग्नीध्रमनुजानीते—उपहूते द्यावापृथिवी इति । स हि द्यावापृथिव्यो  
रधिदैवरूपेणानुज्ञायते । उपहूतोयं यजमानः इति । यजमानस्य विशषोपह्वानम्; परोक्षं ह्यत्राशीरिति । कथं  
परोक्षम् ? उत्तरस्यां देवयज्यायामुपह्वृत—इत्यनुज्ञामात्रमिह श्रूयते, नाशास्त इति; ‘ यत्वाशास्यते, तदनुज्ञातव्यम्’  
इति अनुज्ञाया आशीर्गम्यत इत्यभिप्रायः । ततश्च यजमानोऽपि सामान्यरूपेणैव—यजमान इति वाच्यः, न  
विशेषरूपेण—इदं ततो, यज्ञदत्त इति । तद् विस्पष्टं प्रत्यक्षं मानुषमित्यभिप्रायः ॥ २९ ॥



( त्पु ) उत्तरस्यां देवयज्यायामुपहृत इति । तदस्मा ऽएतुजीवातुमेव परोऽक्षमाशास्ते जीवहि पूर्वमिद्धाथापरं यजते ॥ ३० ॥

तदस्मा ऽएतत्प्रजामेव परोऽक्षमाशास्ते । यस्य हि प्रजा भवत्यमुं लोक-  
मात्मनैत्यथास्मिँल्लोके प्रजा यजते तस्मात्प्रजोत्तरा देवयज्या ॥ ३१ ॥

तदस्मा ऽएतत्पशूनेव परोऽक्षमाशास्ते । यस्य हि पशवो भवन्ति स  
पूर्वमिद्धाथापरं यजते ॥ ३२ ॥

भयसि हविष्करण ऽउपहृत ऽइति । तदस्मा ऽएतुजीवातुमेव परोऽक्षमा-  
शास्ते जीवहि पूर्वमिद्धाथ भूयोभूय ऽएव हविष्करोति ॥ ३३ ॥

तदस्मा ऽएतत्प्रजामेव परोऽक्षमाशास्ते । यस्य हि प्रजा भवत्येक  
ऽआत्मना भवत्यथोत दशधा प्रजया हविष्क्रियते तस्मात्प्रजा भूयो  
हविष्करणम् ॥ ३४ ॥

तदस्मा ऽएतत्पशूनेव परोऽक्षमाशास्ते । यस्य हि पशवो भवन्ति स  
पूर्वमिद्धाथ भूयोभूय ऽएव हविष्करोति ॥ ३५ ॥

“उत्तरस्यां देवयज्यायामुपहृतः”-इति, तदस्मा एतद् जीवातुमेव, परोक्षमाशास्ते । जीवन्  
हि पूर्वमिद्धाऽथापरं यजते ॥ ३० ॥

तदस्मा एतत्प्रजामेव परोक्षमाशास्ते । यस्य हि प्रजा भवति-अमुं लोकमात्मनैति । अथास्मिन्  
लोके प्रजा यजते । तस्मात् प्रजोत्तरा देवयज्या ॥ ३१ ॥

तदस्मा एतत् पशूनेव परोक्षमाशास्ते । यस्य हि पशवो भवन्ति-स पूर्वमिद्धाथापरं यजते ॥ ३२ ॥

“ भूयसि हविष्करण उपहृतः ”-इति, तदस्मा एतद् जीवातुमेव परोक्षमाशास्ते । जीवन्  
हि पूर्वमिद्धाथ भूयोभूय एव हविष्करोति ॥ ३३ ॥

तदस्मा एतत्प्रजामेव परोक्षमाशास्ते । यस्य हि प्रजा भवति-एक आत्मना भवति,-अथोत  
दशधा प्रजया हविष्क्रियते । तस्मात्प्रजा भूयो हविष्करणम् ॥ ३४ ॥

तदस्मा एतत्पशूनेव परोक्षमाशास्ते । यस्य हि पशवो भवन्ति-स पूर्वमिद्धाथ भूयो भूय  
एव हविष्करोति ॥ ३५ ॥

उत्तरस्याम् । यदिऽयायामुपहृतः, तद् ‘ उत्तरस्यां देवयज्यायामुपहृतः ’ साऽपि इडाया एव विभूतिरित्यभि-  
प्रायः । तदस्मा एतदिति । जीवनादीनामुत्तरेज्याहेतुत्वादुत्तरया देवेज्यया जीवनादीनि लक्ष्यन्ते-इति दशयति ।  
यच्चाशास्यते तत्रोपह्वान युक्तमिति गम्यमानामाशिषं ‘ परोक्षमाशास्ते ’ इति दर्शयति । एतेन ‘ भूयो हविष्करणम् ’  
आशास्त इति व्याख्यातम् ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥

एषा वा ऽआशीः । ( जी ) जीवेयं प्रजा मे स्याच्छ्रियं गच्छेयमिति तद्य-  
त्पशूनाशास्ते तच्छ्रियमाशास्ते श्रीर्हि पशवस्तुदेताभ्यामेवैतदाशीभ्यां  
सर्वमाप्तं तुस्माद्वा ऽएते ऽअत्र द्वे ऽआशिषौ क्रियेते ॥ ३६ ॥

देवा म ऽइदं हविर्जुषन्तामिति । तस्मिन्नुपहृत ऽइति तद्यज्ञस्यैवैत-  
त्समृद्धिमाशास्ते षड्द्भि देवा हविर्जुषन्ते तेन हि महज्जयति तुस्मादाह  
जुषन्तामिति ॥ ३७ ॥ [ शतम् ७०० ] ॥

तां वै प्राश्नन्त्येव । नाग्नौ जुहति पशवो वा ऽ इडा नेत्पशूनग्नौ प्रवृण-  
जामेति तुस्मान्नाग्नौ जुहति ॥ ३८ ॥

प्राणेष्वेव हूयते । होतरि त्वद्यजमाने त्वदध्वर्यौ त्वदुथ यत्पूर्वाद्धि

एषा वा आशीः—जीवेयम्, प्रजा मे स्यात्, श्रियं गच्छेयम्—इति । तद्यत्पशूनाशास्ते—  
तच्छ्रियमाशास्ते । श्रीर्हि पशवः । तदेताभ्यामेवैतदाशीभ्यां सर्वमाप्तम् । तस्माद् वा एते अत्र  
द्वे आशिषौ क्रियेते ॥ ३६ ॥

“ देवा म इदं हविर्जुषन्ताम् ”—इति । तस्मिन् उपहृतः—इति तद्यज्ञस्यैवैतत्समृद्धिमाशास्ते ।  
षड्द्भि देवा हविर्जुषन्ते—तेन हि महज्जयति । तस्मादाह—जुषन्तामिति ॥ ३७ ॥

तां वै प्राश्नन्त्येव, नाग्नौ जुहति । पशवो वा इडा—नेत् पशूनग्नौ प्रवृणजाम इति । तस्मा-  
न्नाग्नौ जुहति ॥ ३८ ॥

प्राणेष्वेव हूयते—होतरि त्वद्, यजमाने त्वद्, अध्वर्यौ त्वद् । अथ यत्पूर्वाद्धि पुरोडाशस्य—प्रशीर्य

एषा वा आशीः । एषैव, नातोऽधिकाऽस्तीत्यभिप्रायः । तद्यत्पशूनि । पशुग्रहणं श्रियुपलक्षणार्थमित्यभि-  
प्रायः । तदेताभ्यामिति । यद्यपि जीवनादिलक्षणमेकमुपयन्नाभिन्नम्, तथापि स्वरूपेणोत्तरस्या इज्याया बहु-  
हविष्करणं भिद्यते; अल्पेनापि हविषा उत्तरस्या देवयज्याया उपपत्तेः ॥ ३६ ॥

देवा म इदं हविः । ‘ देवा मे इदं हविः ’ ‘ जुषन्ताम् ’ सेवन्ताम् । यो मनोरथो यजमानस्य तस्य  
‘ तस्मिन् ’ अयमनुज्ञातः, सोऽस्य समृद्धयतामित्यर्थः । तद्यज्ञस्यैवैतादिति । हविर्जोषणद्वारेण यज्ञसमृद्धिफल-  
माशास्त इति दर्शयति ॥ ३७ ॥

तां वै प्राश्नन्त्येव । प्रसन्ना ॥ ३८ ॥

प्राणेष्वेव । त्वच्छब्दः समुच्चयार्थः । होत्रादिग्रहणं प्रदर्शनार्थम्, ब्रह्माग्नीध्रयोरपि; “ पञ्च प्रादन्ति ”—

१—इदमिह पुरोडाशप्राशनमाशीराशासनञ्च संहितापाठे विपर्येणाम्नायते । संहितायां तु—( १ ) संज्योतिषा ज्योतिरिति सुचो-  
र्धुवया समञ्जनमन्त्राम्नाय—( २ ) मयीदमिन्द्र इत्याशीर्मन्त्रः, तदनन्तरम्—( ३ ) उपहृता पृथिवी—इति पुरोडाशप्राशनमन्त्रः,  
ततः—( ४ ) देवस्य त्वा इत्यादिः प्राशित्रप्रतिग्रहप्राशनमन्त्रः, ततः—( ५ ) एतं ते इत्यादिर्ब्रह्मजपमन्त्रः, ततः—( ६ ) एषा ते इति  
होत्रनुमन्त्रणमन्त्र आम्नायते । इत्थं कतिचित्प्रयोगेषु व्यत्यासो दृश्यते तथा सुचोर्धुवया समञ्जनप्रयोगाद्धर्ष्येऽत्र शतपथे प्रयोग-  
मन्त्रा आख्यातास्ते पुरोडाशप्राशान्ता प्रार्थनाः केऽपि संहितायां न दृश्यन्त इति संहिताशतपथयोः प्रयोगविभेदः । २—‘ ब्रह्माग्नीध्रोरपि  
ग्रहणे पञ्चसंख्या संपन्ना ’ इतीहाधिकं क. पाठः ।

पुरोडाशस्य प्रशीर्षं पुरस्ताद्ध्रुवायै निदधाति यजमानो वै ध्रुवा तद्यजमानस्य प्राशितं भवत्यथ यत्प्रत्यक्षं नु प्राश्नाति नेदसंस्थिते यज्ञे प्राशनीत्येतदेवास्य प्राशितं भवति सुर्वे प्राश्नन्ति सुर्वेषु मे हुतासदिति पञ्च प्राश्नन्ति पशवो वा ऽड्डा पाङ्गा वै पशवस्तुस्मात्पञ्च प्राश्नन्ति ॥ ३९ ॥

( न्त्य ) अथ यत्र प्रतिपद्यते । तच्चतुर्धा पुरोडाशं कृत्वा बर्हिषदं करोति तदत्र पितृणां भाजनेन चतस्रो वा ऽवान्तरदिशो ऽवान्तरदिशो वै पितरस्तुस्माच्चतुर्धा पुरोडाशं कृत्वा बर्हिषदं करोति ॥ ४० ॥

पुरस्ताद्ध्रुवायै निदधाति—यजमानो वै ध्रुवा, तद्यजमानस्य प्राशितं भवति । अथ यत्प्रत्यक्षं न प्राश्नाति—‘ नेदसंस्थिते यज्ञे प्राशनीति ’ इति । एतदेवास्य प्राशितं भवति । सर्वे प्राश्नन्ति—सर्वेषु मे हुतासदिति । पञ्च प्राश्नन्ति । पशवो वा इडा, पाङ्गा वै पशवः—तस्मात् पञ्च प्राश्नन्ति ॥ ३९ ॥

अथ यत्र प्रतिपद्यते—तच्चतुर्धा पुरोडाशं कृत्वा बर्हिषदं करोति । तदत्र पितृणां भाजनेन । चतस्रो वा अवान्तरदिशः । अवान्तरदिशो वै पितरः । तस्माच्चतुर्धा पुरोडाशं कृत्वा बर्हिषदं करोति ॥ ४० ॥

इति वचनात् । अथ यत्पूर्वोर्द्धमिति । पुनर्वचनं यजमानभागत्वज्ञापनार्थम् । नेदसंस्थित इति । नो संस्थिते; प्राशनीति वचनाद्भवति । ‘ अस्य ’ यजमानस्य ‘ प्राशितं भवति ’ इति । अग्नौ हुत्वाथ मक्षयति । “ दैवो वा अस्यैष आत्मा मानुषोऽयम् ”—इत्यनेन दर्शनेनावश्यं यजमानेन प्राशनीयमित्यभिप्रायः । अथ यत्प्रत्यक्षमिति । यजमानभागमनुपहृतं न प्राश्नाति; इडां तु विशेषत उपहृतां प्राशनीत्येव । नेदसंस्थिते इति । अद्यापि अनुयाजपत्नीसंयाजदेवता नेज्यन्ते; तास्वनिष्टास्वयुक्तं स्वयमशनमित्यभिप्रायः । एतदेवास्येति । होमानन्तरमेव प्राशितं भवतीत्यभिप्रायः । अन्ते तु प्रत्यक्षमेव प्राशिष्यति; अप्राश्यमाने यजमाने भागत्वव्यपदेशानुपपत्तेः । “ सर्वे प्राश्नन्ति ” इडामिति सम्बध्यते ॥ ३९ ॥

अथ यत्र प्रतिपद्यते । ‘ यत्र ’ काले होता ‘ प्रतिपद्यते ’ “ इडोपहृता ”—इत्यतं निगदम् ‘ तत् ’ तदा ‘ चतुर्धा कृत्वा पुरोडाशम् ’ आग्नेयम्; “ आग्नेयं चतुर्धा करोति ”—इति शाखान्तरात् । बर्हिषि सीदतीति ‘ बर्हिषत् ’ । यथा बर्हिषद् भवति, तथा करोति; बर्हिषि सादयतीत्येथः । ( तच्चतुर्धाकरणमाग्नेयस्य पुरोडाशस्य ब्रह्महोत्रध्वर्व्यग्नीधां मक्ष इति । एवं चतुःप्रकारं चतुर्धा, अथजमानाश्चत्वारः प्राश्नन्तीत्येव न पञ्च प्राश्नन्तीति विरोधः ) ‘ तत् ’ चतुर्धा कृतस्य बर्हिषः सादनम्, ‘ अत्र ’ दर्शपूर्णमासयोः ‘ पितृणां भाजनेन हेतुना, क्रियत इति शेषः । पितृणां संविभागार्थं इत्यर्थः । किं तत् पितृभ्यो दीयते ? नेत्याह । किन्तर्हि ? चतुस्सङ्ख्यासामान्याद् बर्हिस्सम्यन्धाच्चत्र भक्तिमात्रमेतत् । तदाह—चतस्रो वा इति । अवान्तरदिशो वै पितर इति । तासु हि पितृयज्ञेन तेभ्यो दीर्यते । तस्मादिति निगमः ॥ ४० ॥

१—“ उपहृताम्प्राशन्ति युक्ता यजमानम् ” इति का. श्रौ. सू. ३ । ४ । २२-२३ ॥ २—“ इडोपहृतेत्युच्यमाने आग्नेयं बं करोति ” इत्यादि—तं चतुर्धा कृत्वा बर्हिषि ऋत्विगभ्य आदिशति—उभौ वाऽविशेषात् ” इति का. श्रौ. सू. ३ । १०१-१०२-१०३-१०४ ॥ ३—अन्वनीघृतः पाठः काचिदेवोपलभ्यते । ४—“ अत्र पितर इति यजमानो जपति ” इत्यादि का. श्रौ. सू. ३ । १०५-१०६ ॥

( त्य ) अथ यत्राहोपहूते द्यावापृथिवी ऽडुति । तद्ग्रीध आदधाति तद्-  
ग्रीत्प्राश्नात्युपहृता पृथिवी मातोप मां पृथिवी माता ह्ययतामग्निराग्नीध्राः  
त्स्वाहोपहृतो द्यौष्पितोप मां द्यौष्पिताह्ययतामग्निराग्नीध्रात्स्वाहेति द्यावा-  
पृथिव्यो वा ऽएष यदाग्नीध्रस्तस्मादेवं प्राश्नाति ॥ ४१ ॥

( त्य ) अथ युवाशिषमाशास्ते । तुज्जपति मयीदमिन्द्र इन्द्रियं दधात्व-  
स्मान्नायो मघवानः सचन्ताम् ॥ अस्माकं सन्त्वाशिषः सत्या नः  
सन्त्वाशिष ऽडुत्याशिषामेवेषु प्रतिग्रहस्तद्या ऽएवात्र ऽत्विजो यजमानाया-  
शिष ऽआशासते वा ऽएवैतत्प्रतिगृह्यात्मन्कुरुते ॥ ४२ ॥

अथ यत्राह—‘ उपहूते द्यावापृथिवी ’ इति । तद्ग्रीध आदधाति, तद्ग्रीत् प्राश्नाति । “ उपहूता  
पृथिवी माता, उपमां पृथिवी माताह्ययताम्, अग्निराग्नीध्रात् स्वाहा ”—( वा० सं० २।१० )  
“ उपहृतो द्यौः पिता, उप मां द्यौः पिता ह्ययताम्, अग्निराग्नीध्रात् स्वाहा ”—  
( वा० सं० २।११ ) इति । द्यावापृथिव्यो वा एषः—यदाग्नीध्रः, तस्मादेवं प्राश्नाति ॥ ४१ ॥

अथ यत्राशिषमाशास्ते—तज्जपति—‘ मयीदमिन्द्र इन्द्रियं दधातु, अस्मान् रायो मघ-  
वानः सचन्ताम् । अस्माकं सन्त्वाशिषः, सत्या नः सन्त्वाशिषः ’—( वा० सं० २।१० )  
इति । आशिषामेवेषु प्रतिग्रहः । तथा एवात्रत्विजो यजमानायाशिष आशासते—ता एवैतत्प्रति-  
गृह्यात्मन् कुरुते ॥ ४२ ॥

अथ यत्राहोपहूते । ‘ तद्ग्रीध आदधाति ’ । आङ्पूर्वो दधातिः ( धा. जु. उ. १० ) अन्यत्र स्थापने  
प्रयुक्तोऽत्र त्वर्पणे द्रष्टव्यः ।

न चैष इडाभागः; किं तर्हि ? अन्य एवायमग्नीद्वीगः; प्राश्नित्रञ्चेडा च, यच्चाग्नीध्र आदधातीतीडाया भेदेन  
व्यपदेशात् । एतेन ब्रह्मभागयजमानभागयोरपीडाव्यतिरेकः सिद्धः । “ द्यावापृथिव्यो वा एष यदाग्नीध्रः ’ ।  
अग्निमिन्धे दीपयति सम्मार्गेणेति ‘ अग्नीत् ’ । अग्निसमिन्धनादियोगादाग्नीध्रस्य तत्परत्वम् । स इन्द्रः द्यावा-  
पृथिव्यौ तर्पयति । “ धूमेनामं वृष्ट्येमाम् ”—( ऋ. सं. १।१६४।९१। ) इति । धूमेन ‘ अमूं ’  
द्याम्, वृष्ट्या ‘ इमां ’ पृथिवीमिति द्यावापृथिव्यौ आग्नीध्रः; तस्मिन् मक्षणादिना प्रीते सिद्धे, सिद्धा द्यावा-  
पृथिव्योः प्रीतिरिति ॥ ४१ ॥

अथ यत्राशिषम् । ‘ यत्र ’ काले ‘ आशिषम् ’ “ उपहृतोऽयं यजमान उत्तरस्यां देवयज्यायाम् ”  
इति होता ‘ आशास्ते ’, ‘ तत् ’ तदा जपति । कः ? यजमानः, आशिषां तदर्थत्वात् । “ तथा एवात्र-  
त्विजो यजमानायाशिष आशासते, ता एवैतत् प्रतिगृह्यात्मन् कुरुते ”—इति वाक्यशेषात् ॥ ४२ ॥

१—“ प्राश्नात्युपहृता पृथिवी इति ” इति का. श्रौ. सू. ३।८९। २—“ आशासने मयीदमिति यजमानो जपति ” इति  
का. श्रौ. सू. ३।९० ॥

( तेऽथ ) अथ पवित्रयोर्मारज्यन्ते । पाकयज्ञिययेव वा ऽएतदिडयाचारिषुः पवित्रपूता यदत ऽऊर्ध्वमुसंस्थितं यज्ञस्य तत्तनवामहा ऽइति तस्मात्पवित्रयोर्मारज्यन्ते ॥ ४३ ॥

( न्तेऽथ ) अथ ते पवित्रे प्रस्तरेऽपिसृजति । यजमानो वै प्रस्तरः प्राणोदानौ पवित्रे यजमाने तुप्राणोदानौ दधाति तस्मात्ते पवित्रे प्रस्तरेऽपिसृजति ॥ ४४ ॥ ३ ॥

इति षष्ठप्रपाठके तृतीयं ब्राह्मणम् ॥ ( ८ । १ )

ते वा ऽएते ऽउल्मुके ऽउदूहन्ति । ( न्त्य ) अनुयाजेभ्यो यातयामेव वा ऽएतदाग्निर्भवति देवेभ्यो हि यज्ञमूहिवान् भवत्युयातयाम्न्यनुयाजांस्तनवामहा ऽइति तस्माद्वा ऽएते ऽउल्मुके ऽउदूहन्ति ॥ १ ॥

अथ पवित्रयोर्मारज्यन्ते । पाकयज्ञिययेव वा एतदिडयाचारिषुः—पवित्रपूता—यदत ऊर्ध्वमसंस्थितं यज्ञस्य—तत्तनवामहा इति । तस्मात्पवित्रयोर्मारज्यन्ते ॥ ४३ ॥

अथ ते पवित्रे प्रस्तरेऽपिसृजति । यजमानो वै प्रस्तरः, प्राणोदानौ पवित्रे; यजमाने तत् प्राणोदानौ दधाति । तस्मात्ते पवित्रे प्रस्तरेऽपिसृजति ॥ ४४ ॥

अथानुयाजकर्म ।

ते वा एते उल्मुके उदूहन्ति—अनुयाजेभ्यः । यातयामेव वा एतदाग्निर्भवति—देवेभ्यो हि यज्ञमूहिवान् भवति; अयातयाम्न्यनुयाजांस्तनवामहै—इति । तस्माद्वा एते उल्मुके उदूहन्ति ॥ १ ॥

अथ पवित्रयोः । ' पवित्रयोः ' पवित्राभ्यामिति विभक्तिव्यत्ययः । कुतः ? ' पवित्रपूता यदतऽऊर्ध्वमसंस्थितं यज्ञस्य तत्तनवामहै—इति वाक्यशेषात् । मारज्यन्ते—“ मृजू शौचालङ्कारयोः ” ( चुरा. उभ. ३१५ ) । चौरादिकत्वाण्णच् ( पा. सू. ३ । १ । २५ ) । शोधयन्त्यान्मानमित्यर्थः ॥ ४३ ॥

अथ ते पवित्रे । ' यजमानो वै प्रस्तरः ' इतरस्माद्द्विष उक्त्वृत्तरत्वात् । ' प्राणोदानौ पवित्रे, द्वित्वात् । अपिसृजति ' संसृजति ॥ ४४ ॥ ३ ॥ ( ८ । १ )

श्रीमतोऽवन्तिनाथस्य विक्रमार्कक्षितीशितुः ।

धर्माध्यक्षो हरिस्वामी व्याख्यच्छातपथी श्रुतिम् ॥

इत्याचार्य—श्रीहरिस्वामिनः कृतौ शतपथभाष्ये हविर्यज्ञेषु अष्टमाध्याये प्रथमं ब्राह्मणम् ।

ते वा एते उल्मुके । अनुयाजब्राह्मणमेतत् । ' अथाग्निं कल्पयति '—इत्यस्मिन् ( श. प. ब्रा. ३ । ३ । १२ ) क्रमे उल्मुके द्वे उदूहन्ति ' ऊर्ध्वं नयन्ति—अग्नितः पृथक् कुर्वन्ति,—ऋत्विग्यजमानाः । साक्षादध्वर्युः,

१—“ पवित्रयोर्मारज्यन्ते परेण वेदि २ मुमित्रियान इति ” का. श्रौ. सू. ३ । १२ ॥ २—“ ते प्रस्तरे करोति ” इति कां. श्रौ. सू. ३ । १३ ॥ ३—“ उल्मुकं प्रज्वलत्काष्ठम् ” इत्यमरः २ । ९ । ३० ॥

ते पुनरनुसु०स्पर्शयन्ति पुनरेवैतदग्निमाप्याययन्त्युयातयामानं कुर्वन्त्युयातयाम्नि यदुत ऽऊर्ध्वमुस०स्थितं यज्ञस्य तुत्तनवामहा ऽडुति तुस्मात्पुनरनुसु०स्पर्शयन्ति ॥ २ ॥

( न्त्यु ) अथ समिधमभ्यादधाति । समिन्ध ऽएवैनमेतत्समिद्धे यदुत ऊर्ध्वमुस०स्थितं यज्ञस्य तुत्तनवामहा ऽडुति तुस्मात्समिधमभ्यादधाति ॥ ३ ॥

तां०होतानुमन्त्रयते । ( तऽ ) एषा ते ऽअग्ने समित्तया वूर्द्धस्व चा च प्यायस्व ॥ वर्द्धिषीमहि च वयमा च प्यासिषीमहीति तद्यथैवादः समिद्ध्यमानायान्वाहैवमेवैतदन्वाह तदेतद्धोतुः कर्म स यदि मन्येत न होता व्यदेत्यपि स्वयमेव यजमानोऽनुमन्त्रयेत ॥ ४ ॥

ते पुनरनुसंस्पर्शयन्ति, पुनरेवैतदग्निमाप्याययन्ति—अयातयामानं कुर्वन्ति; अयातयाम्नि यदुत ऊर्ध्वमसंस्थितं यज्ञस्य—तत्तनवामहै—इति । तस्मात् पुनरनुसंस्पर्शयन्ति ॥ २ ॥

अथ समिधमभ्यादधाति—समिन्ध एवैनमेतत् । समिद्धे—यदुत ऊर्ध्वमसंस्थितं यज्ञस्य—तत्तनवामहै—इति । तस्मात् समिधमभ्यादधाति ॥ ३ ॥

तां होताऽनुमन्त्रयते—“ एषा ते अग्ने समित्त—तया वूर्द्धस्व चा च प्यायस्व, वर्द्धिषीमहि च वयमा च प्यासिषीमहि ”—( वा० सं० २ । १४ ) इति । तद्यथैवादः समिद्ध्यमानायान्वाह—एवमेवैतदन्वाह । तदेतद्धोतुः कर्म । स यदि मन्येत—‘ न होता वेद ’ इति, अपि स्वयमेव यजमानोऽनुमन्त्रयेत ॥ ४ ॥

इतरे तदनुज्ञानेन । अथ कस्मान्न बहव एव साक्षाद्बुद्धन्ति ? एकेनोद्बुद्धनेनैकस्थैव कर्तुरपेक्षितत्वात् । यथा चानुयाजयज्ञे तेषां स्वव्यापारापेक्षं बहुत्वम्, एवमुद्बुद्धनेऽपीति गम्यते । किमर्थमुद्बुद्धन्ति ? ‘ अनुयाजेभ्यः ’ अनुयाजार्थम् । कोऽनुयाजेषु तयोरुपयोगः ? इति चेत्, ‘ यातयामा ’ गतरसः, गतवीर्यः ‘ एतन् ’ एतस्मिन्ननुयाजकाले अग्निर्भवति; ‘ देवेभ्यः ’ यस्माद् ‘ यज्ञमूढवान् भवति ’ ततश्च गतवीर्यत्वादनुयाजेष्वक्षमः स्यात् । आभ्यां प्रागुनीताभ्यां पुनः संसृष्टाभ्यामगतवीर्यो भविष्यतीत्यभिप्रायः । अत एवाग्निकल्पनकाले उद्बुद्धन्तीति गम्यते । अनुयाजेभ्यः उल्मुके उत्सार्थं देवयागायाग्निं कल्पयतीति हि तत्र युज्यते ॥ १ ॥

ते पुनरनु । अनुयाजेभ्य उल्मुके उत्सार्थं देवयागेऽतीति पश्चात् ‘ संस्पर्शयन्ति ’ सङ्गमयन्ति ॥ २ ॥

अथ समिधमभ्यादधाति । उल्मुकसमासेन पुनर्नवीकृतोऽग्निः ॥ ३ ॥

तां०होता । समिधा समिधेनीस्थानीयया च “ एषा ते ”—इत्यनयर्चा “ एषा त इति होताऽनुमन्त्रयते ” इति ( का. श्रौ. सू. ३ । १ । २ ) “ समिध्यते ”—इत्येतदादिभ्यां द्वाभ्यामाह । तदेतदिति । यस्मादेवमनुमन्त्रणात्मकं कर्म होतुः, नाव्ययीः । ‘ स यजमानः ’ ‘ होता न वेद इति मन्येत ’, तदा स्वयमयनुमन्त्रयेत ॥ ४ ॥

( त्वा ) अथ सम्मार्ष्टि । युनुक्तयेवैनमेतद्युक्तो यदत् ऊर्ध्वमुसंस्थितं यज्ञस्य तद्गहाडिति तस्मात्सम्मार्ष्टि सकृत्सकृत्सम्मार्ष्टि त्रिस्त्रिर्वा ऽअग्ने देवेभ्यः सम्मृजन्ति नेत्तथा करवाम यथा देवेभ्य ऽडिति तस्मात्सकृत्सकृत्सम्मार्ष्ट्यजामितायै जामि ह कुर्याद्यत्रिः पूर्वं त्रिरपरं तस्मात्सकृत्सकृत्सम्मार्ष्टि ॥ ५ ॥

स सम्मार्ष्टि । ( ष्ट्यु ) अग्ने वाजजिद्वाजं त्वा ससृवांसं वाजजितं सम्मार्ष्टि सारिष्यन्तमिति वा ऽअग्र ऽआह सारिष्यन्निव हि तर्हि भवत्यथात्र ससृवांसमिति ससृवेव ह्यत्र भवति तस्मादाह ससृवांसमिति ॥ ६ ॥

( त्यु ) अधानुयाजान्यजति । या वा ऽएतेन यज्ञेन देवता ह्वयति याभ्य ऽएषु यज्ञस्तायते सर्वा वै तत्ता ऽइष्टा भवन्ति तद्यत्तासु सर्वास्विष्टास्वथैतुत्पश्चेवानुयजति तस्मादनुयाजा नाम ॥ ७ ॥

अथ सम्मार्ष्टि—युनुक्तयेवैनमेतद्, युक्तो यदत् ऊर्ध्वमुसंस्थितं यज्ञस्य—तद्गहाड—इति । तस्मात्सम्मार्ष्टि । सकृत् सकृत् सम्मार्ष्टि । त्रिस्त्रिर्वा अग्ने देवेभ्यः सम्मृजन्ति, नेत्तथा करवाम—यथा देवेभ्यः—इति—तस्मात् सकृत् सकृत् सम्मार्ष्टि—अजामितायै । जामि ह कुर्याद्—यत् त्रिः पूर्वं त्रिरपरम् । तस्मात् सकृत् सकृत् सम्मार्ष्टि ॥ ५ ॥

स सम्मार्ष्टि—“अग्ने वाजजिद् वाजं त्वा ससृवांसं वाजजितं सम्मार्ष्टि”-( वा०सं० २ । १४ ) इति । सारिष्यन्तमिति वा अग्र आह—सारिष्यन् इव हि तर्हि भवति । अथात्र—ससृवांसम्—इति—ससृवेव ह्यत्र भवति । तस्मादाह ससृवांसमिति ॥ ६ ॥

अधानुयाजान् यजति । या वा एतेन यज्ञेन देवता ह्वयति—याभ्य एष यज्ञस्तायते, सर्वा वै तत्ता इष्टा भवन्ति । तद् यत्तासु सर्वास्विष्टास्वथैतत् पश्चेवानुयजति, तस्मादनुयाजा नाम ॥ ७ ॥

अथ सम्मार्ष्टि । सम्मार्ष्टिं द्वाभ्यामुच्यते ॥ ५ ॥

स सम्मार्ष्टि । ‘ससृवान्’ ससृत्वानिति प्राप्ते तकारलोपः ॥ ६ ॥

अथानुयाजान् । ‘अत्रानुयाजविधिरुपक्रान्तः, तस्मात् “अनुयाजान् यजति”—इत्युपसंहरिष्यते । ‘या वा एतेन’—इति निर्वचनम् ॥ ७ ॥

१—“सम्मार्ष्टि पूर्ववदपरिक्रामः सकृत्सकृत्ससृवांसमिति” इति का. श्रौ. सू. ३ । १०४ । २—‘ससृवांसं ससृत्वम्’ । स गतौ इत्यस्माच्छिद् । तस्य क्लृप्ः इति ससृवांसः प्राप्तवन्तः । इति च ऋ. सं. सा. भा. ॥ ३—‘इह पूर्वं ‘न चेष इडाभागः, किं तर्ह्यन्य (स्य) एवायममीद्भागः—प्राशिन्नं च इडा च यच्चाग्नीध आदध्यात्’ इति पूर्वतनः पाठः पुनः क्वाचित्कल्पेन धृतः’ इति ॥

( मा ) अथ यदनुयाजान्युजति । च्छन्दा॑सि वा ऽअनुयाजाः पशवो वै देवानां छन्दा॑सि तद्यथेदं पशवो युक्ता मनुष्येभ्यो व्वहन्त्येवं च्छन्दा॑सि युक्तानि देवेभ्यो यज्ञं वहन्ति तद्यत्र च्छन्दा॑सि देवान्समुतर्पयन्नुथ च्छन्दा॑सि देवाः समतर्पयन्स्तदतस्तत्प्रागभूद्यच्छन्दा॑सि युक्तानि देवेभ्यो यज्ञमवाक्षुर्ब्रूयान्त्समुतीतृपन् ॥ ८ ॥

( ब्रु ) अथ यदनुयाजान्युजति । च्छन्दा॑सि वा ऽअनुयाजाश्छन्दा॑स्येवैतत्सुन्तर्पयति तस्मादनुयाजान्यजति तस्माद्येन वाहनेन धावयेत्तद्विमुच्य ब्रूयात्पाययतैनत्सुहितं कुरुतेत्येषु ऽउ वाहनस्यापह्ववः ॥ ९ ॥

स वै खलु बर्हिः प्रथमं यजति । तद्वै कनिष्ठं छन्दः सुद्रायत्री प्रथमा छन्दसां युज्यते तदु तुड्डीर्येणैव युच्छयेनो भूत्वा दिवः सोममाहरत्तद्यथा-यथं मन्यन्ते यत्कनिष्ठं छन्दः सुद्रायत्री प्रथमा छन्दसां युज्यतेऽथात्र यथा-यथं देवाश्छन्दा॑स्यकल्पयन्ननुयाजेषु नेत्पापवस्यसमुसदिति ॥ १० ॥

अथ यदनुयाजान् यजति,—छन्दांसि वा अनुयाजाः, पशवो वै देवानां छन्दांसि । तद् यथेदं पशवो युक्ता मनुष्येभ्यो वहन्ति—एवं छन्दांसि युक्तानि देवेभ्यो यज्ञं वहन्ति । तद् यत्र छन्दांसि देवान् सम-तर्पयन्, अथ छन्दांसि देवाः समतर्पयन् । तदतस्तत् प्रागभूत्—यच्छन्दांसि युक्तानि देवेभ्यो यज्ञ-मवाक्षुः—यदेनान् समतीतृपन् ॥ ८ ॥

अथ यदनुयाजान् यजति—छन्दांसि वा अनुयाजाः, छन्दांस्येवैतत् संतर्पयति—तस्मादनुयाजान् यजति । तस्माद् येन वाहनेन धावयेत्—तद्विमुच्य ब्रूयात्—‘ पाययतैनत्, सुहितं कुरुत ’ इति । एष उ वाहनस्यापह्ववः ॥ ९ ॥

स वै खलु बर्हिः प्रथमं यजति । तद् वै कनिष्ठं छन्दः सद् गायत्री प्रथमा छन्दसां युज्यते । तद्

अथ यदनुयाजान् इति अर्थवादसम्बन्धार्थः पुनरुपन्यासः । छन्दाःसीति । यदा छन्दोभिर्देवास्त-र्पिताः, अथोत्तरकालं देवैश्छन्दांसि, तर्पितानीतीतिहासः । तमधियज्ञं योजयति—‘ तद् ’ ‘ अतः ’ अनुया-जेभ्यः ‘ प्राग् ’ वृत्तमधियज्ञम् । किं तत् ? यच्छन्दोभिर्देवास्तर्पितास्तस्यैतयज्ञे रूपं दर्शितम् । प्रयाजादौ स्विष्टकृदन्त इत्यर्थः ॥ ८ ॥

यस्तु द्वितीयो वृत्तान्तो देवैश्छन्दसां तर्पणम्, स यज्ञे दर्शनीयः; तदर्थमनुयाजा इज्यन्त इति दर्शयन्नाह—अथ यदनुयाजान् यजतीति ॥ ९ ॥

स वै खलु । उत्तरस्यां कण्डिकायां बर्हिषो जगतीत्वं वक्ष्यते, अस्यां तु जगत्या अनुयाजेषु प्राथम्यकारण-माह—तद्वै इति । तत्र सामिधेनीषु ‘ कनिष्ठम् ’ अक्षरसङ्ख्ययाऽल्पतमं ‘ छन्दः ’ ‘ गायत्री ’ ‘ प्रथमा छन्दसां ’



स वै खलु बर्हिः प्रथमं यजति । ( त्य ) अयं वै लोको बर्हिरोषधयो बर्हिरस्मिन्नेवैतल्लोक ऽओषधीर्दधाति ता ऽइमा ऽअस्मिँल्लोक ऽओषधयः प्रतिष्ठितास्तदिदं सुर्वं जुगदस्यां तेनेयं जुगती तज्जगतीं प्रथमामकुर्वन् ११

( न्न ) अथ नराशंसं द्वितीयं यजति । ( त्य ) अन्तरिक्षं वै नराशंसः प्रजा वै नरस्ता इमा अन्तरिक्षमनु वावद्यमानाः प्रजाश्चरन्ति यद्वै वुदति शुँसतीति वै तदाहुस्तुस्मादन्तरिक्षं नराशंसोऽन्तरिक्षमु वै त्रिष्टुप्तत्रिष्टुभं द्वितीयामकुर्वन् ॥ १२ ॥

तद् वीर्येणैव—यत् श्येनो भूत्वा दिवः सोममाहरत् । तद् अयथायथं मन्यन्ते यत्कनिष्ठं छन्दः सद् गायत्री प्रथमा छन्दसां युज्यते । अथात्र यथायथं देवाश्छन्दांस्यकल्पयन्—अनुयाजेपु; नेत् पापवस्यसम् असद्—इति ॥ १० ॥

स वै खलु बर्हिः प्रथमं यजति । अयं वै लोको बर्हिः, ओषधयो बर्हिः; अस्मिन्नेवैतलोके ओषधीर्दधाति । ता इमा अस्मिन् लोके ओषधयः प्रतिष्ठिताः, तदिदं सर्वं जुगदस्याम् । तेनेयं जुगती । तज्जगतीं प्रथमामकुर्वन् ॥ ११ ॥

अथ नराशंसं द्वितीयं यजति अन्तरिक्षं वै नराशंसः, प्रजा वै नरः—ता इमा अन्तरिक्षमनु वावद्य-

यज्ञेषु ' युज्यते ' । ' तत् ' तेन ' वीर्येण ' ' यच्छ्येनो भूत्वा दिवः सोममाहरत् ' । यच्च ' अयथायथं ' अयथास्यं स्थानविपर्यासं ' मन्यन्ते ' त्रिधांसः । ' यद् ' जगत्यां परिमाणतो ज्येष्ठायामेव तिष्ठमानाया-मल्पाक्षरा ' गायत्री प्रथमा युज्यते ' , तद् ' यथायथं ' कर्तुमिह ' अनुयाजेपु ' ' देवाः ' जगतीं प्रथमाम् ' अकल्पयन् ' । सा च जगती बर्हिरित्यभिप्रायः । किमर्थम् ? ' नेत् पापवस्यसप्तसत् ' ' पापं ' ज्येष्ठापेक्षया कनिष्ठम्, तत् पापमेव, ' वस्यसम् ' प्रशस्यतरम्, यत् ' नेत्—असत् ' ; तदनुकाराच्च प्रजास्वपि यत्पापं वित्तबन्धु-कर्मादिना, तद् ' वस्यसम् ' वसुतरं, प्रशस्यतरमितरस्मादपापान्मा भूदिति ॥ १० ॥

यदि देवा यथायथमत्राकल्पयन्, एवं तर्हि जगती प्रथमं यष्टव्या, किं बर्हिषा ? एतदाशङ्क्य बर्हिषो जगतीत्वं वक्तुं बर्हिःशब्दप्रयोगे च कारणं वक्तुं पुनराह—स वै खलु इति । ' अयं वै लोको बर्हिः ' येयं बर्हिराख्या देवताऽन्नेज्यते, एषा अयं लोकोः । कथम् ? परिवृद्धो हि सः । एवमपि जगतीशब्देनैव युक्तम्, ' अयं लोको ' बर्हिः ' यष्टुम्, किं बर्हिः—शब्देन ? अत आह—ओषधयो बर्हिरस्मिन्नेवैतल्लोक ओषधीर्दधातीति । ' बर्हिः—शब्देन जगत्यामपीज्यमानायामयं गुणो लभ्यत इत्यभिप्रायः । यद्यथं लोको बर्हिः, बर्हिश्च प्रथममिज्यते, ततः कथं यथायथं छन्दांसि कल्पितानि भवन्तीत्यत आह—तदिदमिति । अयमेव लोको जगत्सम्बन्धाद् ' जगती ' ; ततश्चास्मिन् लोके बर्हिषीज्यमाने जगती छन्दसां प्रथममिष्टा भवतीत्ययथायथपरिहारः । तज्जगतीं प्रथमामिति । " यद्बर्हिः प्रथममयजन् देवाः, तज्जगतीं प्रथमामकुर्वन्नेवं यथायथमकुर्वन् "—इतीतिहासशेषस्य पूर्वेण सम्बन्धः । ' नयो एवैष यद्बर्हिर्यजति, तज्जगतीं प्रथमां करोति । ततश्चापापवस्यसं यथायथं करोति '—इति चोपसंहार इतिहासस्य द्रष्टव्यः ॥ ११ ॥

अथ नराशंसम् । नरः प्रजाः शंसन्ति वदन्त्यस्मिन्निति ' अन्तरिक्षं नराशंसः ' । ' अन्तरिक्षमु वै

( ऋ ) अथाग्निरुत्तमः । ( मो ) गायत्री वा अग्निस्तुद्गायत्रीमुत्तमा-  
मकुर्वन्नेवुं यथायथेन क्लृप्तेन छन्दासि प्रत्यतिष्ठस्तुस्मादिदमुपापव-  
स्यसम् ॥ १३ ॥

देवान्यजेत्येवाध्वर्युराह । देवन्देवमिति सुर्वेषु होता देवानां वै देवाः  
सन्ति छन्दास्येव पशवो ह्येषां गृहा हि पशवः प्रतिष्ठो हि गृहाश्छ-  
न्दासि वा ऽअनुयाजास्तुस्माद्देवान्यजेत्येवाध्वर्युराह देवन्देवमिति  
सुर्वेषु होता ॥ १४ ॥

मानाः प्रजाश्चरन्ति, यद्वै वदति—शसंतीति वै तदाहुः । तस्मादन्तरिक्षं नराशंसः । अन्तरिक्षमु वै  
त्रिष्टुप्—तत् त्रिष्टुभं द्वितीयामकुर्वन् ॥ १२ ॥

अथाग्निरुत्तमः । गायत्री वा अग्निः, तद्गायत्रीमुत्तमामकुर्वन् । एवं यथायथेन क्लृप्तेन छन्दांसि  
प्रत्यतिष्ठन्, तस्मादिदमुपापवस्यसम् ॥ १३ ॥

‘ देवान् यज ’ इत्येवाध्वर्युराह, देवं देवमिति सर्वेषु होता । देवानां वै देवाः सन्ति छन्दांस्येव—  
पशवो ह्येषाम् । गृहा हि पशवः, प्रतिष्ठो हि गृहाः; छन्दांसि वा अनुयाजाः । तस्माद्—देवान्  
यजेत्येवाध्वर्युराह, देवं देवमिति सर्वेषु होता ॥ १४ ॥

त्रिष्टुप्; मध्यमत्वादंकादशभागत्वाच्च । दश दिशः, आत्मनैकादश । रुद्रसम्बन्धाद्वा—इहापि तथैवेतिहासोऽधि-  
यज्ञे उपसंहारार्थः । ‘ यन्नराशंसमयजन्, तत् त्रिष्टुभं द्वितीयामकुर्वन्; ‘ यन्नराशंसं यजति, तत् त्रिष्टुभं द्वितीयां  
करोति ’—इति ॥ १२ ॥

अथाग्निरुत्तमः । अत्र यष्टव्य इति शेषः । गायत्री वा अग्निः ‘ आग्नेयी हि ॥ १३ ॥

देवान् यजेत्येव । बर्हिषादिषु यष्टव्येषु बर्हिर्यजेत्यादिरूपेन्द्रयाज्यावचने चेदमुच्यते । ‘ देवान् ’—इति  
बहुवचनान्तेन देवशब्देनाध्वर्युः प्रेष्यति; न बर्हिर्यजेत्यादिना । होतापि सर्वत्र ‘ देवंदेवमिति ’ आह, न बर्हि-  
राद्येव केवलमित्यर्थः ।

ननु चोत्तरयोर्देवो देव इत्याह, न देवं देवमिति ? सत्यमेवम् । यथा प्राप्ते त्वनुवदितव्ये देवंशब्दाद्वीप्स-  
द्विर्वचनमेतत् ( पा. सू. ३ । ३ । ११३ ) प्रातिपदिकनिर्देशमात्रपरं द्रष्टव्यम् । किं पुनः कारणं बर्हिषादिषु  
वक्तव्येषु देवान् आह ? यस्माच्छन्दोदेवत्या अनुयाजाः, ‘ छन्दांसि ’ च ‘ देवानां देवाः, परोक्षत्वाच्च देव-  
शब्दः प्रशस्ततरः । अतः छन्दो वा गायत्र्यादिर्वा, तस्माद् देवान् यजेत्येवाध्वर्युराह—इत्येतमर्थं ‘ देवानां वै  
देवाः सन्ति ’—इत्यादिना दर्शयति । ‘ पशवो हि ’ इति देवत्वोपपत्तिः । पशूनाञ्च माक्षादेवत्वमसिद्धमिति  
‘ गृहा हि पशवः ’ इत्याह । गृहभोगाः पशुमर्त एवेति ‘ गृहाः ’ पशवः । गृहाणामप्यसिद्धं देवत्वमिति  
‘ प्रतिष्ठो हि गृहाः ’—इत्याह । प्रतितिष्ठन्त्यस्यामिति ‘ प्रतिष्ठा ’ शरणम्, गतिरित्यर्थः । यश्च यस्य शरणं  
गतिरत्यन्तोपकारी, स तस्य देव इति प्रसिद्धम् । “ तस्माद् देवान् यजेत्याह ” इत्युपसंहारः ॥ १४ ॥

१—एकादश हि रुद्रा मध्यमस्यानाश्वेत्यभिहितं निरुक्तादौ, तत्सम्बन्धात्तच्छन्दसोऽन्तीरक्षत्वमभिहितमित्याहायः । २—अग्नि-  
च्छन्दोगायत्र्येवात्राग्निपदेनोक्तेति भावः । ३—‘ बर्हिर्यजेत्यादिना होतापि सर्वत्र देवं देवमित्याह—इत्येतावन्मात्रम् क्वचित्पुस्तके ।  
४—“ अतिक्रम्याथ्र्वाव्याह देवान्यजेति, यज यजेत्युत्तरौ, देवान्देवानिति वा सर्वत्र नियमशब्दाद्विकृतिदर्शनाच्च ” इति का. श्रौ.  
सू. ३ । ५ । ६—९ ॥ ५—‘ इह प्रथमो बर्हिर्यागः—तत्र देवं इति समाप्नातम् । द्वितीयो नराशंसयागः—तृतीयः स्वितृक्यागः,  
तत्रोभयत्रैव—देवः—इत्याप्नातम् । ६—पशुमन्त इति तु क्वाचित्कोऽपपाठ एवाभाति ।

वसुवने वसुधेयस्येति । देवताया ऽएव वषट्क्रियते देवतायै हूयते न वा ऽअत्र देवतास्त्यनुयाजेषु देवम्बर्हिणिति तत्र नामिन्द्रो न सोमो देवो नराशंसः ऽइति नात ऽएकश्चन यो वा ऽअत्राग्निर्गायत्री स्या निदानेन ॥ १५ ॥

( नु ) अथ वसुवने वसुधेयस्येति यजति । ( त्य ) अग्निर्वै वसुवनिर्इन्द्रो वसुधेयोऽस्ति वै छन्दसां देवतेन्द्राग्नी ऽएवैवमु हैतुदेवताया ऽएव वषट्क्रियते देवतायै हूयते ॥ १६ ॥

“ वसुवने वसुधेयस्येति ”—देवताया एव वषट् क्रियते, देवतायै हूयते । न वा अत्र देवताऽस्ति—अनुयाजेषु—“ देवं बर्हिः ”—इति । तत्र नाग्निः, नेन्द्रः, न सोमो देवो “ नराशंसः ”—इति । नात एकश्चन । यो वा अत्राग्निः—गायत्री स निदानेन ॥ १५ ॥

अथ यद् ‘ वसुवने ’ ‘ वसुधेयस्य ’ इति यजति । अग्निर्वै वसुवनिः, इन्द्रो वसुधेयः । अस्ति वै छन्दसां देवता—इन्द्राग्नी एव । एवमु हैतद् देवताया एव वषट्क्रियते, देवतायै हूयते ॥ १६ ॥

वसुवने वसुधेयस्येति । अनुयाजेषु सर्वेषु होता हेति सम्बन्धः । देवताया एवेति । कण्डिकाद्वयेनास्य पदद्वयस्यान्तरार्थव्याख्यानम् । तस्योपक्रमः—सर्वत्रैव यागे ‘ देवतायै एव ’ होत्रा ‘ वषट् क्रियते ’ । ‘ देवतायै ’ एवाध्वर्युणा ‘ हूयते ’ एतद्वचितम् । ‘ अत्र ’ तु ‘ अनुयाजेषु ’ प्रसिद्धा ‘ देवता ’ ‘ न अस्ति; ’ बर्हिर्नराशंसयोर्देवतात्वेनाप्रसिद्धेः, अग्रेष्व गायत्रीप्रधानत्वात् । तेन ‘ वसुवने ’ ‘ वसुधेयस्य ’—इति शब्दाभ्यामग्निमिन्द्रञ्चोपादाय, ताभ्यां बर्हिरादीनुपलक्ष्य इन्द्रान्यात्मकेभ्यो बर्हिरादिभ्यो वषट् करोति होता, अध्वर्युश्च तदात्माकेभ्य एव जुहोतीत्युपसंहारः ॥ १५ ॥

अथ यद् । अग्निर्वै वसुवनिः । वसु हविलक्षणं वनति भजति, इतरद्वा यजमानेभ्यो ददद्भजतीति ‘ वसुवनिः ’ । ‘ इन्द्रो वसुधेयः ’ । वसूनि हवींषि धीयन्तेऽस्मिन्निति ‘ वसुधेयः ’, वसूनि वा दधाति ददातीति वा ‘ वसुधेयः ’ । “ कृत्यल्युटो बहुलम् ”—( पा. सू. ३. ३. ११३ ) इति कर्तर्यधिकरणे वा कृत्यः । ततः किम् ? देवतायै वषट् क्रियते इत्यभिप्रायः । ननु चात्र जगत्यादिभ्यश्छन्दोभ्यो बर्हिरादिशब्दकेभ्यो वषट् कर्तव्यमिन्द्राभ्योः किमापतितम् ? नैष दोषः । इन्द्राग्निभ्यां प्रसिद्धदेवतारूपप्रतिपत्तये जगत्यादीन्येव लक्षयिष्यन्ते, यथा बर्हिरादिभिः । कथं पुनरिन्द्राग्निभ्यां जगत्यादीनि लक्षयन्तेऽसम्बद्धाभ्यामित्यत आह—अस्ति वै छन्दसामिति । प्राणेनेन्द्रेणाधिष्ठिता वाचा छन्दांस्यभिव्यज्यन्त इति ‘ इन्द्राग्नी एव देवता छन्दसाम् ’ । ततश्चाधिष्ठात्र्या देवतया शक्यान्यात्मरूपापन्नानि जगत्यादीनि लक्षयितुम् । एवमपि ‘ वसुवने ’ इत्यामन्त्रितान्तम्, ‘ वसुधेयस्य ’—

१—विशेषव्याख्या, साधारणव्याख्या चेति व्याख्याद्वैविध्यमिहाभिप्रेतम् । तदिह विशेषव्याख्योपक्रान्ताऽपरकण्डिकायां समापयिष्यते । ततस्तस्या एव भाष्यान्ते साधारणव्याख्या चाभिधास्यते ॥

( त्रैऽथो ) अथोत्तममनुयाजमिष्टा समानीय जुहोति प्रयाजानुयाजा वा ऽएते तद्यथैवादः प्रयाजेषु यजमानाय द्विषुन्तं भ्रातृव्यं बलिं हारयत्यत्रुऽआद्यं बलिं हारयत्येवमेवैतदनुयाजेषु बलिं हारयति १७॥४॥

इति षष्ठप्रपाठके चतुर्थं ब्राह्मणम् । [ ८ । २ ]

षष्ठः प्रपाठकः ॥ ६ ॥ कण्डिका ॥ १११ ॥

अथोत्तममनुयाजमिष्टा समानीय जुहोति । प्रयाजानुयाजा वा एते, तद् यथैवादः प्रयाजेषु यजमानाय द्विषुन्तं भ्रातृव्यं बलिं हारयति—अत्रुऽ आद्यं बलिं हारयति—एवमेवैतदनुयाजेषु बलिं हारयति ॥ १७ ॥

इति षष्ठयन्तम्; ते कथम् ' बर्हिर्वेतु '—इति प्रथमान्तेन बर्हिंरादिना सम्बद्धयेते ? नैष दोषः । एव मु हैतादिति । ध्रुवं द्वे अप्येते विभक्ती व्यत्ययेन ( पा. सू. ३ । १ । ८५ ) चतुर्थ्यर्थवृत्ते दर्शयति । तथापि च नैव सामानाधिकरण्येन सम्बन्धः । कथं तर्हि ? बर्हिर्वेतु वसुवनि—वसुधेयाभ्यां वौषडिति बर्हिंरात्मिका जगती पित्रैत्वाज्यम्,—तस्यै एवेन्द्राग्निरूपायै वषडित्यर्थः । ननु चात्र याज्यायामुपपद्येताप्ययमर्थः, प्रैषे तु वषट्कार एव नास्ति—“ देवं बर्हिः ०—० वसुवने वसुधेयस्य यज ” ( का. श्रौ. सू. १९ । ६ । १२ ) इति, तत्र कथमेकवाक्यता स्यात् ? नैष दोषः; तस्यापि हि यास्काचार्येण “ वसुवननाय च वसुधानाय च ” ( निरु. ९. ४. १० )—इति तादर्थ्यचतुर्थ्या एकवाक्यता दर्शिता । अथवा विनैव विभक्तिव्यत्ययादर्थो वक्तव्यः । हे भगवन् ! ' वसुवने ' अग्ने ! छन्दसो देवतां त्वदात्मकं त्वदनुगृहीतमेतद् देवं बर्हिःशब्दकं छन्दः ' वसुधेयस्य ' इन्द्रस्य स्वरूपमधिष्टाय ' वेतु ' इति । एवमपि चेन्द्राग्निसम्बन्धकीर्तनमात्रादेव देवतार्थं वषट् क्रियत इत्यभिप्रायः । एवं तावदन्तरोऽर्थः । हे ' वसुवने ' अग्ने ! वसुधेयस्य प्रशस्यस्याज्यभागस्य ' वेतु ' ' देवं बर्हिः '—इति बाह्योऽर्थः ॥ १६ ॥

अथोत्तमम् । प्रयाजानुयाजा वा एत इति । प्राणादनपेतः ' प्रयाजः ' अपानादनपेतः ' अनुयाजः ' । इति “ प्राणा वै प्रयाजा अपाना अनुयाजाः ” ( निरु. ८ । ३ । ७ ) इति प्राणापाननिवृत्तौ समानयनेन भवितव्यमित्यभिप्रायः ॥ १७ ॥ ४ ॥ ( ८ । २ )

श्रीमतोऽवन्तिनाथस्य विक्रमादित्यभूपतेः ।

धर्माध्यक्षो हरिस्वामी व्याख्यच्छातपथी श्रुतिम् ॥ १ ॥

इत्याचायश्रीहरिस्वामिनः कृतौ शतपथब्राह्मणभाष्ये हविर्यज्ञेषु अष्टमाध्यायस्य द्वितीयं ब्राह्मणम् ॥ ( ८-२ ) ॥

इति षष्ठप्रपाठकः समाप्तः ॥ ६ ॥

१—इत्येते मन्त्राः तै. ब्रा. ३ । ५ । ९ । १-३ । तै. सं. २ । ६ । ९ । ११ । इत्यत्र द्रष्टव्याः । २—मन्त्रस्यस्य ' वेतु ' पदस्यार्थोऽयम् । यास्कुस्तु ' वीतां ' इत्यस्य ' पित्रेतां कामयेतां वा ' इति द्विविधमर्थमुक्तवान् । निरु. ९ । ४ । १० ॥ ३—' यजेति सम्प्रेषः ' इति तत्र तच्छेषः । ४—प्राणापाना एत इति सूचयति । तैश्च सदृशैरेव भवितव्यमित्यभिप्रायः—इत्येतावन्मात्रमेतत्कण्डिकाव्याख्याने क्वचित् पुस्तके ।

## अथ प्रथमकाण्डे सप्तमप्रपाठके प्रथमं ब्राह्मणम् ।



स वै सृचौ व्यूहति । ( त्य ) अग्नीषोमयोरुज्जितिमनूजेषं वाजस्य मा प्रसवेन प्रोहामीति जुहूं प्राचीं दक्षिणेन पाणिनाग्नीषोमौ तमुपनुदतां योऽस्मान्द्वेष्टि यं च व्ययं द्विष्मो वाजस्येनं प्रसवेनापोहामीत्युपभृतं प्रतीचीं सव्येन पाणिना यदि स्वयं यजमानः ॥ १ ॥

( नो ) यद्युऽअध्वर्युः । ( र ) अग्नीषोमयोरुज्जितिमनूजयत्वयं यजमानो वाजस्येनं प्रसवेन प्रोहाम्यग्नीषोमौ तमुपनुदतां यमयं यजमानो द्वेष्टि यश्चैनं द्वेष्टि वाजस्येनं प्रसवेनापोहामीति पौर्णमास्यामग्नीषोमीयं हि पौर्णमासं हविर्भवति ॥ २ ॥

( त्य ) अथामावास्यायाम् । ( मि ) इन्द्राग्नोरुज्जितिमनूजेषं वाजस्य मा प्रसवेन प्रोहामीन्द्राग्नी तमुपनुदतां योऽस्मान्द्वेष्टि यं च व्ययं द्विष्मो वाजस्येनं प्रसवेनापोहामीति यदि स्वयं यजमानः ॥ ३ ॥

सूक्तवाक-शंयुवाक-ऋमारम्भः ।

स वै सृचौ व्यूहति-“ अग्नीषोमयोरुज्जितिमनूजेषम्, वाजस्य मा प्रसवेन प्रोहामि”- ( वा. सं. २ । १५ ) इति-जुहूं प्राचीं दक्षिणेन पाणिना । “ अग्नीषोमौ तमुपनुदतां-योऽस्मान् द्वेष्टि, यं च व्ययं द्विष्मो, वाजस्येनं प्रसवेनापोहामि ”- ( वा. सं. २ । १५ ) इति-उपभृतं प्रतीचीं सव्येन पाणिना-यदि स्वयं यजमानः ॥ १ ॥

यद्यु अध्वर्युः-“ अग्नीषोमयोरुज्जितिमनूजयत्वयं यजमानो, वाजस्येनं प्रसवेन प्रोहामि, अग्नीषोमौ तमुपनुदतां यमयं यजमानो द्वेष्टि, यश्चैनं द्वेष्टि, वाजस्येनं प्रसवेनापोहामि”-इति पौर्णमास्याम् । अग्नीषोमीयं हि पौर्णमासं हविर्भवति ॥ २ ॥

अथामावास्यायाम् । “ इन्द्राग्नोरुज्जितिमनूजेषम्, वाजस्य मा प्रसवेन प्रोहामि ।

स वै सृचौ व्यूहति । ( “ एत्य जुहूपभृतौ व्यूहति ” इत्यादि का. श्रौ. सू. ३ । ११७ ) । ‘ ऊह-वितर्के ’ ( भा. आ. ६४९ ) प्रेरणे त्वत्र द्रष्टव्यः । अन्योऽन्यविपरीतं नामयतीत्युपन्यासमधिकर्तुं व्यूहनस्य प्रेरकता-द्यनेकगुणश्रुतेस्त्वेन्तावेव विधी मन्तव्यौ । अग्नीषोमयोरिति । ( का. श्रौ. सू. ३ । ११७ ) । लिङ्गक्रमाख्याप्राप्त-मन्त्रानुवादः । ‘ जुहूं प्राचीं दक्षिणेन पाणिना ’ व्यूहतीत्यनुवर्तते । एष तावदेको विधिः, अपरोऽपि-‘ उपभृतं प्रतीचीं सव्येन पाणिना ’ इति ( का. श्रौ. सू. ३ । ११७ ) । ‘ यदि स्वयं यजमानः ’-इति, लिङ्गात् प्राप्तस्य यजमानस्यानुवादः ॥ १ ॥

एवमेव ‘ यद्यु अध्वर्युः ’ इति ( “ अध्वर्युर्वानूजयत्वयं ” इत्यादि का. श्रौ. सू. ३ । ११९ ) मन्त्रोत्पत्ति-

( नो ) षुद्यु ऽअध्वर्युः । ( रि ) इन्द्राग्न्योरुज्जितिमनूजयत्वयं यजमानो  
व्वाजस्यैनं प्रसवेन प्रोहामीन्द्राग्नी तमुपनुदतां यमयं यजमानो द्वेष्टि  
यश्चैनं द्वेष्टि व्वाजस्यैनं प्रसवेनापोहामीत्यमावास्यायामैन्द्राग्नुं ह्यामा-  
वास्युं हविर्भवत्येवं यथादेवतं व्यूहति तद्यदेवं व्यूहति ॥ ४ ॥

यजमान ऽएव जुहूमनु । योऽस्मा ऽअरातीयति स ऽउपभृतमनु प्राञ्च-  
मेवैतद्यजमानमुदूहत्यपाञ्चं तमुपोहति योऽस्मा ऽअरातीयत्युत्तैव जुहूम-  
न्वाद्य ऽउपभृतमनु प्राञ्चमेवैतदत्तारमुदूहत्यपाञ्चमाद्यमुपोहति ॥ ५ ॥

तद्वा ऽएतत् । ( त्स ) समानु ऽएव कूर्मन्व्याक्रियते तस्माद्दु समानादेव  
पुरुषादत्ता चाद्यश्च जायेते ऽइदं हि चतुर्थे पुरुषे तृतीये सुङ्गच्छामहऽइति  
विदेवं दीव्यमाना जात्याऽआसत ऽएतस्माद्दु तत् ॥ ६ ॥

इन्द्राग्नी तमुपनुदतां—योऽस्मान् द्रोष्ट, यं च वयं द्विष्मः,—वाजस्यैनं प्रसवेनापोहामि”  
( वा. सं २ । १५ ) इति—यदि स्वयं यजमानः ॥ ३ ॥

यद्यु अध्वर्युः—‘ इन्द्राग्न्योरुज्जितिमनूजयत्वयं यजमानो—वाजस्यैनं प्रसवेन  
प्रोहामि । इन्द्राग्नी तमुपनुदतां यमयं यजमानो द्वेष्टि, यश्चैनं द्वेष्टि,—वाजस्यैनं प्रसवे-  
नापोहामि ”—इति अमावास्यायाम् । ऐन्द्राग्नुं ह्यामावास्यं हविर्भवति । एवं यथादेवतं व्यूहति ।  
तद्यदेवं व्यूहति ॥ ४ ॥

यजमान एव जुहूमनु । योऽस्मा अरातीयति स उपभृतमनु । प्राञ्चमेवैतद् यजमानमुदूहति,  
अपाञ्चं तमुपोहति—योऽस्मा अरातीयति । अत्तैव जुहूमनु । आद्य उपभृतमनु । प्राञ्चमेवैतद् अत्तार-  
मुदूहति, अपाञ्चमाद्यमुपोहति ॥ ५ ॥

तद्वा एतत् समान एव कर्मन् व्याक्रियते । तस्माद्दु समानादेव पुरुषाद् अत्ता चाद्यश्च जायेते ।  
इदं हि—चतुर्थे पुरुषे तृतीये संगच्छामहे—इति विदेवं दीव्यमाना जात्या आसते—एतस्माद्दु तत् ॥ ६ ॥

परोऽध्वर्योरनुवादः । अनुवादे च सति यदि कालवचनः पौर्णमासीशब्दः, यदि वा कर्मवचनः—प्रयोगे न  
कश्चित् कर्मणि विशेषः ॥ २ ॥ ३ ॥

एवं यथादेवतं व्यूहतीत्यर्थवत्त्वाय विधिः । ततश्च “ अग्नेरग्नीषोमयोरिति पौर्णमास्याम् ”, “ अग्नेर्विष्णोरिन्द्र-  
स्येति ” सान्नाय्यायजिनोऽमावास्यायां प्रयोगः सिद्धः । ननु च या—या यत्र—यत्र देवता तां—तां तत्र—तत्रेत्यस्मिन्नर्थे  
अयमव्ययीभावः समासो यथादेवतमिति, ततश्च प्रयाजादिदेवताभिरपि व्यूहनं प्राप्नोति ? नैष दोषः । प्रधान-  
देवते अग्निषोमाविन्द्राग्नी याजकस्य । एवंशब्देन प्रधानदेवतालक्षणमिति प्रकारमतिदिशति । ततश्च प्रधानदेवताभि-  
रेव व्यूहनं, नान्याभिः; असर्वाभिरित्यर्थः ॥ ४ ॥

यजमानः । प्रसन्ना ॥ ५ ॥

तद्वा एतत् । यस्माद् ‘ एतत् ’ ‘ समाने ’ अभिन्ने, व्यूहनकर्मणि विलक्षणम् ‘ आक्रियते ’ अभिव्यज्यते,

१—‘ इति पौर्णमास्यामित्याद्यपि लैङ्गिक्या एव व्यवस्थाया अनुवादः ’ इत्यधिकं क. पु. । २—तयोरनुकरणस्य—क. पु. ।  
३—प्रकारस्मृतिद्वयते—पा. । ४—‘ व्यूहेत । न सर्वाभिरित्यर्थः ’ क. पु. पा. ।

भोक्तृत्वं भोग्यत्वञ्च; तस्माद्यज्ञानुकारेण भूतेष्वपि 'समानाद्' अभिजात् पुरुषाद् 'अत्ता च' भोक्ता च, 'आद्यश्च' भोग्यश्च-भर्ता च भार्या च 'जायेते' । यथा समाने कर्मणि जुहुषभृतौ तथैव ।

ननु समानजातीययोर्विवाह एव नास्ति, कुतो भोक्तृभोग्यभावः ? पशुन्यायेन सति सापि कश्चिद्वर्तेत, न स यज्ञानुकारः स्यात्; किं तर्हि ? यजमानैकतानुकारः स्यात् ? सत्यम्; एवं व्यवहारस्य अन्याय्यस्यापि यज्ञमूलत्वात् । तमेव व्यवहारं दर्शयति-इदं हीति । ( यस्माद् 'इदं' प्रत्यक्षं विलक्षणम् 'आसते' अधुनापि 'जात्याः' समानजातीयाः ), 'दीव्यमानाः' रमणाः परितुष्टान्तःकरणाः नाकार्यकारिण इवापरिघूनाः 'आसते' कथं दीव्यमानाः ? 'विदेवम्' दिवेर्व्यवहारार्थस्य ( दिवा. पर. १ ) अन्योन्यं भोक्तारो भोग्यैः सह, भोग्या भोक्तृभिः सह 'दीव्यामहे' व्यवहृत्य व्यवहृत्य । कथं व्यवहृत्य ? व्यवहर्तृणामभिप्रायेण । व्यवहारं दर्शयति- 'इदं' प्रत्यक्षमेव-विवाहेन वयं सङ्गच्छामहे । एकस्मादेव पुरुषान्मूलतः उत्पद्य, पुनरेव कुटुम्बारम्भेण समाना-पत्यारम्भेण च संयुज्यामहे इति भर्तृणां भार्याणां चाभिप्रायवचनम् । एवं व्यवहारं दीव्यमाना आसते । ते क पुनः सङ्गच्छामहे इत्याहुः, किमनन्तर एव पुरुषे ? नेत्याह-" चतुर्थे तृतीये " । वा-शब्दोऽत्र लुप्तनिर्दिष्टो द्रष्टव्यः; चतुर्थे वा तृतीये वेत्यर्थः । तथा च काण्वानां " तृतीये चतुर्थे वा"-इति श्रूयते । ( तृतीये पुरुषे संग-च्छामहे इति, चतुर्थे सङ्गच्छामहे इति च युज्यते । ) चतुर्थे सङ्गच्छामहे इति सौराष्ट्राणां व्यवहारः । तृतीये सङ्गच्छामहे इति दाक्षिणात्यानाम् । ते हि मातुलदुहितृषु पितृष्वसृपुत्रेषु सङ्गच्छन्ते । ते च मूलपुरुषाद् गण्यमानास्तृतीया भवन्ति । तत्रैतस्माल्लिङ्गादेव दीव्यमाना आसत इति । तच्च न जात्याः न जातीयाः, सदृशाः, श्रेयसः कर्मणश्चतुरन्तरस्याभ्यन्तरा इत्यर्थः । ततः किम् ? एतस्मादेव सुगुर्व्यूहनात् कारणात् तथा भवतीति शेषः ॥

एवं चानुष्ठिते कथं विवहनमिति समुदये श्रुतितो निर्णयः । स्थाली चाङ्गाराश्चैकम्, सुक् च सुवश्चेत्येकम्, आहवनीयश्च समिचेत्येकम्; आहुतिश्च स्वाहाकारश्चेत्येकम्; इत्थं चत्वारः । चतुर्थे निवृत्ते तृतीये च निवृत्ते वयं सङ्गच्छामहे इति शिष्टानां समुदयः । चतुर्थे प्रयाजे समानीय, पञ्चमेऽनुयाजे च समानीय, ततो व्यूहनमिति देशव्यवहृत्यनुसारात्; न शास्त्रप्रवृत्तेः । यथा " मातुलस्य सुतां केचित् पितृष्वसृसुतादिकाम् । विवहन्ति क्वचिदेशे सङ्गोच्यापि सपिण्डताम् " ( निर्ण. सि. धृतशातातपः ) इति । "आयाहीन्द्र पथिभिरिकितेभिर्यज्ञ-मिमं नो भागधेयं जुषस्व । तृप्तां जुहुर्मातुलस्येव योषा भागस्ते पैतृष्वसेयी वपामिव "-( ऋ.सं. १०।१०।९ ) इति ऋग्वेदे विवहनमेव । "असपिण्डा च या मातुरसगोत्रा च या पितुः । सा प्रशस्ता द्विजातीनां दारकर्मणि मैथुने ॥ ( मनुसं. ३ अ. ९. श्लो. ) इति मनोः सङ्गत्या मूलतः षष्मिथुनान्यतीत्य विवहेदिति श्रौतं विवहनम् । "यो ह वा अग्निहोत्रे षष्मिथुनानि वेद, मिथुनेन मिथुनेन ह प्रजायते"- ( श. प. ११।२।९।१ ) इति षष्मिथुनानि । इत्थं मिथुनसंगत्या परिणयनमिति जात्याः । न चैयं श्रुतिर्विवाहविषया, किन्त्वित्यत्सन्तानावध्य-

१-जुहुस्थानापन्नानां च शर्पाकर्णदोहनौदुम्बरस्रुवादीनामपि व्यूहनं भवति । वसःहोमहवन्याश्च पृषदाज्योषभृतश्च षप-भृत्स्थानापन्नात्वात् । का. श्रौ. सू. ३।५।१३ इत्यस्य वृत्तिर्द्रष्टव्या । २-' पश्चान्न्यायेन सतिसापिण्डये कश्चिद्वर्तेत-न स यज्ञानुकारी' इति क. पु. पाठः । ३-' किं तर्हि ? समानजातीयेषु क्वचित् दीवनादि व्यवहारं' इति क. पु. पा. । ४-'इद-मासते-कथमासते ?' इत्येव बन्धनीधृतपाठस्थाने क. पा. । ५-काण्वानां तृतीये पुरुषे संगच्छामहे इति श्रूयते, चतुर्थे संगच्छामहे इति युज्यते पा. । ६-बन्धनीधृतः पाठो नास्त्येव क्वचित् । ७-इतः परमयं षष्ठकण्डिकान्तो ग्रन्थो नास्ति क. । ८-मातुल-कन्याशुद्धाहनिषेधोऽपि तत्रैव म. सं. ११ अ. १७१-१७२ श्लो० ॥ ९-( १ मि. ) यजमानः, पत्नी च । ( २ मि. ) वत्सः, अग्निहोत्री च । ( ३ मि. ) स्थाली, अङ्गाराश्च । ( ४ मि. ) सुक्, सुवश्च । ( ५ मि. ) आहवनीयः, समिच । ( ६ मि. ) आहुतिः स्वाहाकारश्च ॥ १०-" सर्वेषां तुल्यासु पत्नीष्वक्षतयोनिषु । आनुलोम्येन सम्भूता जात्या ज्ञेयास्त एव ते " इति म. सं. १० अ. ५ श्लो० ॥ ११-केचनानया शतपथश्रुत्या " मातुलस्य सुतामूहवा " इत्यादि शातातपप्रभृतिसृष्टिभिः प्रतिपादितस्य मातुल-

( ङ ) अथ जुह्वा परिधीन्सुमनक्ति । यया देवेभ्योऽहौषीद्यया यज्ञुं समतिष्ठिपत्तुयैवैतुपरिधीन्प्रीणाति तस्माज्जुह्वा परिधीन्सुमनक्ति ॥ ७ ॥

स सुमनक्ति । वसुभ्यस्त्वा रुद्रेभ्यस्त्वादित्येभ्यस्त्वेत्येते वै त्रया देवा षड्सवो रुद्रा ऽआदित्या ऽएतेभ्यस्त्वेत्येवैतदाह ॥ ८ ॥

( ह्य ) अथ परिधिमभिपद्याश्रावयति । परिधिभ्यो ह्येतदाश्रावयति यज्ञो वा ऽआश्रावणं यज्ञेनैवैतुप्रत्यक्षं परिधीन्प्रीणाति तस्मात्परिधि-मभिपद्याश्रावयति ॥ ९ ॥

अथ जुह्वा परिधीन् समनक्ति । यया देवेभ्योऽहौषीद् यया यज्ञं समतिष्ठिपत्—तयैवैतत् परिधीन् प्रीणाति । तस्माद् जुह्वा परिधीन् समनक्ति ॥ ७ ॥

स समनक्ति—“ वसुभ्यस्त्वा रुद्रेभ्यस्त्वादित्येभ्यस्त्वा ”—( वा. सं. २।१६। ) इति । एते वै त्रया देवाः—यद् वसवो रुद्रा आदित्याः । एतेभ्यस्त्वेत्येवैतदाह ॥ ८ ॥

अथ परिधिमभिपद्याश्रावयति । परिधिभ्यो ह्येतदाश्रावयति । यज्ञो वा आश्रावणम्—यज्ञेनैवैतत् प्रत्यक्षं परिधीन् प्रीणाति—तस्मात्परिधिमभिपद्याश्रावयति ॥ ९ ॥

विभागप्रशंसा । यथा जुहूपश्रुतौ चिरकालं सह स्थिते, तथा तृतीयचतुर्थसन्तानावधि सह स्थितिः । ततः किम् ? ‘ एतस्माद् ’ एवम्प्रकारेण सुग्व्यूहनात् ‘ तद् ’ विवहनम् । ‘ उ ’ इति “ अथाप्युकार एतस्मिन्नेवार्थे उत्तरेण ” ( निरु. १. २. ४. ) इति यास्कभणितेरुकारो विनिप्रहार्थीयः । एवं चात्र विनिप्रहार्थः । यथा—मूलात् षडतीत्य ततो विवहनम् । मूलात् षष्ठे च पञ्चातीत्य, इत्येवं प्रदर्शनपरम् स्त्रीमिथुने पुष्मिथुने चेति ‘ तत् ’ तथा भवतीति विशेषः ॥ ६ ॥

अथ जुह्वा । ‘ समनक्ति ’ संस्नेहयति । जुह्वा ’ मुक्—पात्रेण, अर्थात्तद्गतेनाज्येन । यया देवेभ्य इति । परिधयोऽपि ह्यग्नयो देवाः, तेऽपि देवपात्रेण देवानमर्हन्ति; पालयित्वा तु न समप्रमित्यभिप्रायः ‘ अहौषीत् ’ हुतवानध्वर्युः । ‘ समतिष्ठिपत् ’ संस्थापितवान् ॥ ७ ॥

स समनक्ति । त्रय एते मन्त्राः । एषामेकैकेन एकैकमुपधानक्रमेण यथाक्रममनक्ति । ‘ एतेभ्यस्त्वेत्येवैतदाह इत्यपि प्रत्येकाभिप्रायम् । वसुभ्यो देवेभ्योऽर्थ्या त्वामनज्मि । त्वयि पार्थिवान्यात्मके तृप्ते पार्थिवा वसवस्तुन्यन्ते; वस्वर्थं त्वामनज्मीत्यर्थः । एवमुत्तरत्राधि योज्यम् ॥ ८ ॥

अथ परिधिम् । ‘ अभिपद्य ’ अभिगम्य, हस्तेनालभ्येत्यर्थः<sup>२</sup> ।

परिधिभ्यो हीति । ननु सूक्तवाकप्रैषार्थैतदाश्रावयति, तद्द्वारेण च सूक्तवाकदेवताभ्यः, प्रस्तराय वा, परिधीनां किमापतितम् ? सत्यमेतत् । तदेवत्वाद्यज्ञार्हाः परिधयः, तेन प्रसिद्धयज्ञोपकरणेनाश्रावणेन परार्थेनारो-

—कन्यामातुलगोत्रजकन्यापरिणयननिषेधस्य बाधमिच्छन्ति । परं तत्तेषामज्ञानं वा स्वयानाचारस्य शास्त्रीयत्वस्थापनार्थं बुद्धि-पूर्वको दुराग्रहः । यतः अस्याः शतपथश्रुतेर्लौकिकार्थवादघटितत्वेन तादृशार्थवादकल्पितश्रुत्या प्रत्यक्षसृष्टिबाधस्यानुचितत्वात् । अलौकिकार्थवादश्रुत्याकल्पितश्रुत्यैव सृष्टिबाध इति पूर्वतन्त्रराद्धान्तात् ॥

१—“ अभ्युक्ष्य जुह्वा परिधीननक्ति यथापूर्वं वसुभ्य इति प्रतिमन्त्रं ” इति का. श्रौ. सू. ३।५। २० ॥ २—“ प्रथमं परिधिं गृहीत्वाऽऽश्राव्याहेषितेति ” इत्यादि का. श्रौ. सू. ३।६। २ ॥



सु ऽआश्राव्याह । ( हे ) इषिता दैव्या होतार ऽडुति दैव्या वा ऽएते होतारो अत्परिधयोऽअग्रयो हीष्टा दैव्या होतार ऽडुत्येवैतदाह यदाहेषिता दैव्या होतार ऽडुति भद्रवाच्यायेति स्वयं वा ऽएतस्मै देवा युक्ता भवन्ति अत्साधु वुदेयुर्त्साधु कुर्युस्तुस्मादाह भद्रवाच्यायेति प्रेषितो मानुषः सूक्तवाकायेति तदिमं मानुषं होतारं सूक्तवाकाय प्रसौति ॥ १० ॥

( त्यु ) अथ प्रस्तरमादत्ते । यजमानो वै प्रस्तरस्तद्यत्रास्य यज्ञोऽग्न-स्तुदेवैतद्यजमानं स्वगाकरोति देवलोकं वा ऽअस्य यज्ञोऽगन्देवलोक-मेवैतद्यजमानमुपिनयति ॥ ११ ॥

स यदि वृष्टिकामः स्यात् । ( दे ) एतेनैवाद्दीत सञ्जानाथां द्यावापृथिवी ऽडुति यदा वै द्यावापृथिवी सञ्जानाते ऽअथ वर्षति तुस्मादाह सञ्जानाथां द्यावापृथिवी ऽडुति मित्रावरुणौ त्वा वृष्ट्यावतामिति तद्यो वर्षस्येष्टे सु

स आश्राव्याह—“ इषिता दैव्या होतारः ”—इति । दैव्या वा एते होतारो—यत्परिधयः; अग्रयो हीष्टा दैव्या होतारः—इत्येवैतदाह—यदाह—‘इषिता दैव्या होतारः’ इति । “भद्रवाच्याय”—इति । स्वयं वा एतस्मै देवा युक्ता भवन्ति—यत् साधु वदेयुः—यत्साधु कुर्युः—तस्मादाह—भद्रवाच्यायेति । “प्रेषितो मानुषः, सूक्तवाकाय”—इति । तदिमं मानुषं होतारं सूक्त-वाकाय प्रसौति ॥ १० ॥

अथ प्रस्तरमादत्ते । यजमानो वै प्रस्तरः । तद् यत्रास्य यज्ञोऽग्न—तदेवैतद् यजमानं स्वगा-करोति । देवलोकं वा अस्य यज्ञोऽग्न,—देवलोकमेवैतद् यजमानमपि नयति ॥ ११ ॥

स यदि वृष्टिकामः स्यात्—एतेनैवाद्दीत—“सञ्जानाथां द्यावापृथिवी”—( वा. सं. २. १६ )

प्यालभ्य क्रियमाणेन लेशतो यज्ञभाजः कृता भवन्तीत्युपकारमात्रलक्षणार्था तादर्थ्ये चतुर्थी प्रयुक्ता । प्रत्यक्षम-व्यभिचारि यज्ञरूपमाश्रावणम्, तेन ‘एतत् प्रत्यक्षम्’ यो यज्ञः; जुहूस्तु होमेष्वपि यज्ञेष्वपि भवतीति तन्न तथा प्रत्यक्षः जुह्वाने यज्ञः ॥ ९ ॥

स आश्राव्याह । ‘दैव्या वा एते होतारो यत्परिधयः’ इति प्रतिज्ञा । ‘अग्रयो ही’ ति हेतुवचनम् । ‘हीष्टाः’ इति इषितव्याः इच्छायाः स्थानम् ‘अधीष्टाः’—सान्विता इत्यर्थः ॥ १० ॥

अथ प्रस्तरम् । ‘स्वगा’ अव्ययमेतत्, स्वस्थानगामिवचनम्, स्वस्थानगमिनं करोतीत्यर्थः । ‘अग्न’ अग्नत्, गत इत्यर्थः । ‘अपिनयति’ सन्नयति ॥ ११ ॥

स यदि वृष्टिकामः । काम्यतया मन्त्रं विधाय नित्यतयापि तमेव विधत्ते—तमेतनैवाद्दीतेति । यदा

१—स्वगाशब्दः स्वागतार्थो वैदिकभाषाशब्दः । स्वगा—करोति—स्वागतं करोतीत्यर्थः ॥ “स्वगा स्वार्थानं” ते. सं. १।४। ४४। ५ सा. भा. ॥ २—“सञ्जानाथामिति प्रस्तरादानं” इति का. श्रौ. सू. ३।६।४।

त्वा वृष्ट्यावत्वित्येवैतदाहायं वै वर्षस्येष्टे सोऽयं पवते सोऽयमेक इवैव पवते सोऽयं पुरुषेऽन्तः प्रविष्टः प्राङ् च प्रत्यङ् च ताविमौ प्राणोदानौ प्राणोदानौ वै मित्रावरुणौ तद्य एव वर्षस्येष्टे सु त्वा वृष्ट्यावत्वित्येवैतदाह तुमेतेनैवाद्दीत यदा ह्येषु कदा च वृष्टिः समिव तुमनक्त्याहुतिमेवैतत्करोत्याहुतिर्भूत्वा देवलोकं गच्छादिति ॥ १२ ॥

स वा अग्रं जुह्वामनुक्ति । मध्यमुपभृति मूलं ध्रुवायामग्रमिव हि जुहू-  
मध्यमिवोपभृन्मूलमिव ध्रुवा ॥ १३ ॥

सोऽनुक्ति । व्यन्तु वयोऽक्तं रिहाणा ऽइति वय एवैनमेतद्भूतम-  
स्मान्मनुष्यलोकाद्देवलोकमभ्युत्पातयति तन्नीचैरिव हरति द्वयं तद्-  
स्मान्नीचैरिव हरेद्यजमानो वै प्रस्तरोऽस्या एवैनमेतत्प्रतिष्ठायै नोद्धन्तीहो  
एव वृष्टिं नियच्छति ॥ १४ ॥

इति । यदा वै द्यावापृथिवी संजानाते—अथ वर्षति । तस्मादाह—‘ संजानाथां द्यावापृथिवी ’ इति ।  
“ मित्रावरुणौ त्वा वृष्ट्यावताम् ”—( वा. सं. २. १६ ) इति । तद्यो वर्षस्येष्टे—स त्वा  
वृष्ट्यावतु—इत्येवैतदाह । अयं वै वर्षस्येष्टे योऽयं पवते । सोऽयमेक इवैव पवते, सोऽयं पुरुषेऽन्तः  
प्रविष्टः प्राङ् च प्रत्यङ् च । ताविमौ प्राणोदानौ; प्राणोदानौ वै मित्रावरुणौ । तद्य एव वर्षस्येष्टे स  
त्वा वृष्ट्यावतु—इत्येवैतदाह । तुमेतेनैवाद्दीत । यदा ह्येषु कदा च वृष्टिः समिव तुमनक्ति—आहुति-  
मेवैतत् करोति । आहुतिर्भूत्वा देवलोकं गच्छाद्—इति ॥ १२ ॥

स वा अग्रं जुह्वामनुक्ति, मध्यमुपभृति, मूलं ध्रुवायाम् । अग्रमिव हि जुहूः, मध्यमिवोपभृत्,  
मूलमिव ध्रुवा ॥ १३ ॥

सोऽनुक्ति—“ व्यन्तु वयोऽक्तं रिहाणाः ”—( वा. सं. २. १६ ) इति । वय एवैनमेतद्  
भूतम् । अस्माद् मनुष्यलोकाद् देवलोकमभ्युत्पातयति तन्नीचैरिव हरति, द्वयं तद्—यस्मान्नीचैरिव  
हरेत्; यजमानो वै प्रस्तरः—अस्या एवैनमेतत् प्रतिष्ठायै नोद्धन्ति—इहो एव वृष्टिं नियच्छति ॥ १४ ॥

ह्येवेति । सर्वदेव वृष्टिः सुखम्, ततश्च सर्व एव वृष्टिकाम इत्यभिप्रायः । ततश्च स्वर्गादिकामेनाप्यविरुद्धत्वात्  
प्रयोक्तव्य एवैषः । आहुतिमेवैतदिति । अङ्गनेनायं होमयोग्यो भवतीत्यभिप्रायः ॥ १२ ॥

स वा अग्रम् । ‘ अग्रं ’ अग्रमिव जुहूः सा ह्युपभृत् हित्वाहवनीयं यावद्याति । ‘ मध्यम् ’ मध्यमिवोप-  
भृत्; सापि हि वेदेयजतिस्थानं यावदुक्तामति । ‘ मूलम् ’ मूलमिव ध्रुवा, न हि सा चलति क्वचित् ॥ १३ ॥

सोऽनुक्ति । ‘ व्यन्तु ’ खादन्तु इमं प्रस्तरं देवाः येभ्यो ह्येष्यते । कीदृशम् ? वयः पक्षिभूतं गतं सत्,  
तेनाहवनीयं देवलोकं वा—इत्येवं मन्त्रार्थं ‘ वय एवैनम् ’—इति दर्शयति ॥ १४ ॥

सु ऽआश्राव्याह । ( हे ) इषिता दैव्या होतार ऽडुति दैव्या वा ऽएते होतारो अत्परिधयोऽअग्रयो हीष्टा दैव्या होतार ऽइत्येवैतदाह यदाहेषिता दैव्या होतार ऽडुति भद्रवाच्यायेति स्वयं वा ऽएतस्मै देवा युक्ता भवन्ति अत्साधु व्दयेयुर्त्साधु कुर्युस्तस्मादाह भद्रवाच्यायेति प्रेषितो मानुषः सूक्तवाकायेति तदिमं मानुषं होतारं सूक्तवाकाय प्रसौति ॥ १० ॥

( त्यु ) अथ प्रस्तरमादत्ते । यजमानो वै प्रस्तरस्तद्यत्रास्य यज्ञोऽग्न-स्तुदेवैतद्यजमानं स्वगाकरोति देवलोकं वा ऽअस्य यज्ञोऽगन्देवलोक-मेवैतद्यजमानमुपिनयति ॥ ११ ॥

स यदि वृष्टिकामः स्यात् । ( दे ) एतेनैवाद्दीत संज्ञानाथां द्यावापृथिवी ऽडुति यदा वै द्यावापृथिवी संज्ञानाते ऽअथ वर्षति तस्मादाह संज्ञानाथां द्यावापृथिवी ऽडुति मित्रावरुणौ त्वा वृष्ट्यावतामिति तद्यो वर्षस्येष्टे सु

स आश्राव्याह—“ इषिता दैव्या होतारः ”—इति । दैव्या वा एते होतारो—यत्परिधयः; अग्रयो हीष्टा दैव्या होतारः—इत्येवैतदाह—यदाह—‘इषिता दैव्या होतारः’ इति । “भद्रवाच्याय”—इति । स्वयं वा एतस्मै देवा युक्ता भवन्ति—यत् साधु वदेयुः—यत्साधु कुर्युः—तस्मादाह—भद्रवाच्यायेति । “प्रेषितो मानुषः, सूक्तवाकाय”—इति । तदिमं मानुषं होतारं सूक्त-वाकाय प्रसौति ॥ १० ॥

अथ प्रस्तरमादत्ते । यजमानो वै प्रस्तरः । तद् यत्रास्य यज्ञोऽग्न—तदेवैतद् यजमानं स्वगा-करोति । देवलोकं वा अस्य यज्ञोऽग्न—देवलोकमेवैतद् यजमानमपि नयति ॥ ११ ॥

स यदि वृष्टिकामः स्यात्—एतेनैवाद्दीत—“ संज्ञानाथां द्यावापृथिवी ”—( वा. सं. २. १६ )

प्यालम्य क्रियमाणेन लेशतो यज्ञभाजः कृता भवन्तीत्युपकारमात्रलक्षणार्था तादर्थ्यं चतुर्थी प्रयुक्ता । प्रत्यक्षम-व्यभिचारि यज्ञरूपमाश्रावणम्, तेन ‘ एतत् प्रत्यक्षम् ’ यो यज्ञः; जुहूस्तु होमेष्वपि यज्ञेष्वपि भवतीति तन्न तथा प्रत्यक्षः जुह्वाने यज्ञः ॥ ९ ॥

स आश्राव्याह । ‘ दैव्या वा एते होतारो यत्परिधयः ’ इति प्रतिज्ञा । ‘ अग्रयो ही ’ ति हेतुवचनम् । ‘ इष्टाः ’ इति इषितव्याः इच्छायाः स्थानम् ‘ अधीष्टाः ’—सान्विता इत्यर्थः ॥ १० ॥

अथ प्रस्तरम् । ‘ स्वगा ’ अव्ययमेतत्, स्वस्थानगामिवचनम्, स्वस्थानगमिनं करोतीत्यर्थः । ‘ अगन् ’ अगमत्, गत इत्यर्थः । ‘ अपिनयति ’ सन्नयति ॥ ११ ॥

स यदि वृष्टिकामः । काम्यतया मन्त्रं विधाय नित्यतयापि तमेव विधत्ते—तमेतेनैवाद्दीतेति । यदा

त्वा वृष्ट्यावत्वित्येवैतदाहायं वै वर्षस्येष्टे योऽयं पवते सोऽयमेक इवैव पवते सोऽयं पुरुषेऽन्तः प्रविष्टः प्राङ् च प्रत्यङ् च ताविमौ प्राणोदानौ प्राणोदानौ वै मित्रावरुणौ तद्य एव वर्षस्येष्टे सु त्वा वृष्ट्यावत्वित्येवैतदाह तुमेतेनैवाद्दीत यदा ह्येव कदा च वृष्टिः समिव तुमनक्त्याहुतिमेवैतत्करोत्याहुतिर्भूत्वा देवलोकं गच्छादिति ॥ १२ ॥

स वा ऽग्रं जुह्वामनुक्ति । मध्यमुपभृति मूलं ध्रुवायामग्रमिव हि जुहू-  
र्मध्यमिवोपभृन्मूलमिव ध्रुवा ॥ १३ ॥

सोऽनक्ति । व्यन्तु व्ययोक्तं रिहाणा ऽइति वय एवैनमेतद्भूतम-  
स्मान्मनुष्यलोकाद्देवलोकमभ्युत्पातयति तन्नीचैरिव हरति द्वयं तद्-  
स्मान्नीचैरिव हरेद्यजमानो वै प्रस्तुरोऽस्या एवैनमेतत्प्रतिष्ठायै नोद्धन्तीहो  
एव वृष्टिं नियच्छति ॥ १४ ॥

इति । यदा वै द्यावापृथिवी संजानाते—अथ वर्षति । तस्मादाह—‘ संजानाथां द्यावापृथिवी ’ इति ।  
“ मित्रावरुणौ त्वा वृष्ट्यावताम् ”—( वा. सं. २. १६ ) इति । तयो वर्षस्येष्टे—स त्वा  
वृष्ट्यावतु—इत्येवैतदाह । अय वै वर्षस्येष्टे योऽयं पवते । सोऽयमेक इवैव पवते, सोऽयं पुरुषेऽन्तः  
प्रविष्टः प्राङ् च प्रत्यङ् च । ताविमौ प्राणोदानौ; प्राणोदानौ वै मित्रावरुणौ । तद्य एव वर्षस्येष्टे स  
त्वा वृष्ट्यावतु—इत्येवैतदाह । तुमेतेनैवाद्दीत । यदा ह्येव कदा च वृष्टिः समिव तुमनक्ति—आहुति-  
मेवैतत् करोति । आहुतिर्भूत्वा देवलोकं गच्छाद्—इति ॥ १२ ॥

स वा अग्रं जुह्वामनुक्ति, मध्यमुपभृति, मूलं ध्रुवायाम् । अग्रमिव हि जुहूः, मध्यमिवोपभृत्,  
मूलमिव ध्रुवा ॥ १३ ॥

सोऽनक्ति—“ व्यन्तु वयोऽक्तं रिहाणाः ”—( वा. सं. २. १६ ) इति । वय एवैनमेतद्  
भूतम् । अस्माद् मनुष्यलोकाद् देवलोकमभ्युत्पातयति तन्नीचैरिव हरति, द्वयं तद्—यस्मान्नीचैरिव  
हरेत्; यजमानो वै प्रस्तरः—अस्या एवैनमेतत् प्रतिष्ठायै नोद्धन्ति—इहो एव वृष्टिं नियच्छति ॥ १४ ॥

ह्येवेति । सर्वदेव वृष्टिः सुखम्, ततश्च सर्व एव वृष्टिकाम इत्यभिप्रायः । ततश्च स्वर्गादिकामेनाप्यविरुद्धत्वात्  
प्रयोक्तव्य एवैषः । आहुतिमेवैतदिति । अङ्गनेनायं होमयोग्यो भवतीत्यभिप्रायः ॥ १२ ॥

स वा अग्रम् । ‘ अग्र ’ अग्रमिव जुहूः सा ह्युपभृत् हित्वाहवनीयं यावद्याति । ‘ मध्यम् ’ मध्यमिवोप-  
भृत्; सापि हि वेदेर्यजतिस्त्वनं यावदुक्तामति । ‘ मूलम् ’ मूलमिव ध्रुवा, न हि सा चलति क्वचित् ॥ १३ ॥

सोऽनक्ति । ‘ व्यन्तु ’ खादन्तु इमं प्रस्तरं देवाः येभ्यो होष्यते । कीदृशम् ? वयः पक्षिभूतं गतं सत्,  
तेनाहवनीयं य्लोकं वा—इत्येवं मन्त्रार्थं ‘ वय एवैनम् ’—इति दर्शयति ॥ १४ ॥

सु हरति । मरुतां पृषतीर्गच्छेति देवलोकं गच्छेत्येवैतदाह यदाह मरुतां पृषतीर्गच्छेति वशा पृश्निर्भूत्वा दिवं गच्छ ततो नो वृष्टिमावहेतीयं वै वशा पृश्निर्यदिदमस्यां मूलि चामूलं चात्रायं प्रतिष्ठितं तेनेयं वशा पृश्निरियं भूत्वा दिवं गच्छेत्येवैतदाह ततो नो वृष्टिमा वहेति वृष्टाद्वा ऽऊर्ग्रसः सुभूतं जायते तस्मादाह ततो नो वृष्टिमावहेति ॥ १५ ॥

(त्य) अथैकं तणमपगृह्णाति । यजमानो वै प्रस्तरः स यत्कृत्स्नं प्रस्तरमनुप्रहरेत्क्षिप्रे ह यजमानो ऽमुं लोकमियात्तथो ह यजमानो ज्योग्जीवति यावद्देवास्येह मानुषमायुस्तस्मा ऽएवैतदपगृह्णाति ॥ १६ ॥

तन्मुहूर्तं धारयित्वानुप्रहरति । तद्यत्रास्येतर ऽआत्मागंस्तुदेवास्यै-तद्गमयत्यथ यन्नानुप्रहरेदन्तरियाद्ध यजमानं लोकात्तथो ह यजमानं लोकान्नान्तरेति ॥ १७ ॥

स हरति—“ मरुतां पृषतीर्गच्छ ”—( वा. सं. २. १६ ) इति । देवलोकं गच्छ—इत्येवैतदाह—यदाह—‘ मरुतां पृषतीर्गच्छ ’ इति । “ वशा पृश्निर्भूत्वा दिवं गच्छ ततो नो वृष्टिमावह ”—( वा. सं. २. १६ ) इति । इयं वै वशा पृश्निः—यदिदमस्यां मूलि चामूलं चात्रायं प्रतिष्ठितम् । तेनेयं वशा पृश्निः । इयं भूत्वा दिवं गच्छ—इत्येवैतदाह । ततो नो वृष्टिमावह—इति । वृष्टाद्वा ऊर्ग्रसः, सुभूतं जायते; तस्मादाह—ततो नो वृष्टिमावह—इति ॥ १५ ॥

अथैकं तणमपगृह्णाति । यजमानो वै प्रस्तरः । स यत्कृत्स्नं प्रस्तरमनुप्रहरेत्—क्षिप्रे ह यजमानो ऽमुं लोकमियात्; तथो ह यजमानो ज्योग् जीवति—यावद् एवास्येह मानुषमायुः—तस्मा एवैतदपगृह्णाति ॥ १६ ॥

तन्मुहूर्तं धारयित्वाऽनुप्रहरति । तद्यत्रास्येतर आत्मागन्, तदेवास्यैतद्गमयति । अथ यन्नानुप्रहरेद्—अन्तरियाद्ध यजमानं लोकात्; तथो ह यजमानं लोकान्नान्तरेति ॥ १७ ॥

स हरति । ‘ इयं भूत्वेति । यथेयं पृथिवी मूल्यमूला अन्नसंपृष्टा ‘ पृश्निः ’, तद्योगाच्च वशा वस्या काम्या; एवं त्वमपि दर्भमयत्वान्मूलिनान्तेनोपेतः, धृतेन वा मूलेन; ततश्च ‘ इयमिव भूत्वा ’—इत्येतमर्थमनेनाह । ‘ वृष्टाद्वा ऊर्ग्रसः ’ ‘ सुभूतं ’ भूतानां समृद्धिः—‘ जायते ’ इति वृष्ट्यावाहनप्रयोजनम् ॥ १५ ॥

अथैकं तणम् । यदेकं तणमपगृह्णाति, तथा क्रियमाणे ‘ यजमानः ’ ‘ ज्योक् ’ चिरं ‘ जीवति ’ । एवं तावत् कृत्यानुप्रहरणकृतदोषपरिहारायापगृह्णाति इत्युक्तम्, अधुना त्वन्यकृतोऽप्यायुषः क्षयोऽत्र तेनापग्रहणेन रक्षयत इत्याह—यावद्देवेति । उ—शब्दश्चार्थे । ‘ यावत् ’ च ‘ इह ’ लोके, ‘ अस्य ’ ‘ मानुषम् ’ पूर्वकर्माणोपात्तम् ‘ आयुः ’ ‘ तस्मै एव एतदपगृह्णाति ’ इति । एवशब्दः समुच्चये ॥ १६ ॥

तन्मुहूर्तम् । प्रसन्ना ॥ १७ ॥

तं प्राञ्चमनुसमस्यति । प्राची हि देवानां दिग्थो ऽउदञ्चमुदीची हि मनु-  
प्याणां दिक् तमङ्गुलिभिरेव योयुप्येरन् काष्ठैर्दारुभिर्वा ऽइतरं शवं  
व्यृषन्ति नेत्तथा करवाम यथेतरं शवमिति तस्मादङ्गुलिभिरेव योयुप्ये-  
रन् काष्ठैर्षदा होता सूक्तवाकमाह ॥ १८ ॥

( हा ) अथाग्नीदाहानुप्रहरेति । तद्यत्रास्येतर ऽआत्मागंस्तुदेवास्यैतद्ग-  
मयेत्येवैतदाह तूष्णीमेवानुप्रहृत्य चक्षुष्पा ऽअग्नेऽसि चक्षुर्मे पाहीत्या-  
त्मानमुपस्पृशति तेनो ऽअप्यात्मानं नानुप्रवृणक्ति ॥ १९ ॥

( तयु ) अथाह संवदस्वेति । संवादयैनं देवैरित्येवैतदाहागानग्नीदित्य-  
गन्वत्वित्येवैतदाहागन्नितीतरः प्रत्याह श्रावयेति तं वै देवैः श्रावय तमनु-  
बोधयेत्येवैतदाह श्रौषडिति विदुर्वा ऽएनमनुवा ऽएनमभुत्सतेत्येवैतदा-  
हैवमध्वर्युश्चाग्नीच्च देवलोकं यजमानमुपिनयतुः ॥ २० ॥

तं प्राञ्चमनुसमस्यति—प्राची हि देवानां दिक् । अयो उदञ्चम्—उदीची हि मनुप्याणां दिक् ।  
तमङ्गुलिभिरेव योयुप्येरन्—न काष्ठैः । दारुभिर्वा इतरं शवं व्यृषन्ति । नेत्तथा करवाम—यथेतरं  
शवमिति । तस्मादङ्गुलिभिरेव योयुप्येरन्—न काष्ठैः । यदा होता सूक्तवाकमाह ॥ १८ ॥

अथाग्नीदाह—‘ अनुप्रहर ’ इति । तद्यत्रास्येतर आत्मागन्—तदेवास्यैतद्गमय—इत्येवैतदाह ।  
तूष्णीमेवानुप्रहृत्य—“ चक्षुष्पा अग्नेऽसि, चक्षुर्मे पाहि ”—( वा. सं. २. १६ ) इति । आत्मान-  
मुपस्पृशति । तेनो अप्यात्मानं नानुप्रवृणक्ति ॥ १९ ॥

अथाह—‘ संवदस्व ’—इति । संवादयैनं देवैरित्येवैतदाह । ‘ अगानग्नीत् ’ इति—अगन्

तं प्राञ्चमनु । ‘ तं ’ प्रकृतं प्रस्तरं ‘ प्राञ्च ’ प्रागग्रं सूक्तवाके उक्तप्राये ‘ अनु ’ पश्चात् ‘ समस्यति ’  
समप्रमेव प्रक्षिपति । ‘ तमङ्गुलिभिरेव योयुप्येरन् ’ । “ युप रूप लुप विमोहने ” ( दिवा. प.  
१२९—१३१ ) पुनः—पुनस्तं मूर्च्छयेयुः, ‘ न काष्ठैः ’, हस्तेनोपक्षिपेयुरित्यर्थः । किं कारणम् ? “ दारु-  
भिर्वा इतरं मानुषं शवं व्यृषन्ति ” ऋष-ऋषी-गतौ ( तुदा. पर. ७ ) नयनेऽत्र द्रष्टव्यः । विस्तारयन्ति,  
सुगन्धित्वायेत्यर्थः । तदुपचाराच्चास्य यज्ञियस्य विलक्षणेनोपचारेण भवितव्यमिति । नेत्तथेति । ‘ नेत् ’—  
इति परिभये । तत्तथेत्याह ॥ १८ ॥

अथाग्नीदाह । प्रसन्ना १ ॥ १९ ॥

अथाह । संवदस्वेत्यादीनां व्याहृतीनां बाह्यस्तावदर्थः । अग्नीदध्वर्युं प्रेष्यति—‘ संवदस्व ’ त्वं मया  
सह शंयुवाकप्रैषार्थमिति । तमध्वर्युः पृच्छति—‘ अगानग्नीत् ’ हे अग्नीत् ! किमगमत् प्रस्तरशरीरो यज-

१—सुदग्धत्वमित्यर्थः—क्र० पा० । २—“ अग्नीदाहानुप्रहरेति ” इति का० श्रौ० सू० ३ । १३२ ॥ “ प्रास्य तृणं चक्षुष्पा  
हत्यात्मानमालभते ” इति का० श्रौ० सू० ३।१३३ ॥ ३—“ संवदस्वागानग्नीदगन्ध्रवयेत्यादि ” इति का० श्रौ० सू० ३।१३४ ॥

( तु ) अथाह स्वगा दैव्या होतृभ्य ऽडिति । दैव्या वा ऽएते होतारो यत्परिधयोऽग्नयो हि तानुवैतुस्वगाकरोति तस्मादाह स्वगा दैव्या होतृभ्य इति स्वस्तिर्मानुषेभ्य ऽडिति तदस्मै मानुषाय होत्रेऽह्वलामाशास्ते ॥ २१ ॥

( स्तेऽथ ) अथ परिधीननुप्रहरति । स मध्यममेवाग्रे परिधिमनु प्रहरति यं परिधिं पर्यधत्था ऽअग्रे देव पणिभिर्गुह्यमानः ॥ तं त ऽएतमनु-

खल्वित्येवैतदाह । ‘ अगन् ’—इतीतरः प्रत्याह । ‘ श्रावय ’ इति, तं वै देवैः श्रावय, तमनुबोधयेत्येवैतदाह । ‘ श्रौषद् ’ इति—विदुर्वा एनम्, अनु वा एनमभुत्सत—इत्येवैतदाह । एवमध्वर्युश्चाग्नीञ्च देवलोकं यजमानमपिनयतः ॥ २० ॥

अथाह—‘ स्वगा दैव्या होतृभ्यः ’—इति । दैव्या वा एते होतारो यत्परिधयः । अग्नयो हि । तानुवैतुस्वगा करोति । तस्मादाह—स्वगा दैव्या होतृभ्य—इति । ‘ स्वस्तिर्मानुषेभ्यः ’ इति—तदस्मै मानुषाय होत्रेऽह्वलामाशास्ते ॥ २१ ॥

अथ परिधीननुप्रहरति । स मध्यममेवाग्रे परिधिमनुप्रहरति—“ यं परिधिं पर्यधत्था अग्रे

मानः स्वर्गं लोकम् ? किं दग्धः प्रस्तर इत्यर्थः । अग्नित्तु ‘ अगन् ’ इति प्रतिवचनं ददाति । गतो यजमानः, दग्धः प्रस्तर इत्यर्थः । अध्वर्युस्त्वाह—यद्येवम्, ततः शंयुवाकपरिधिप्रहरणयोः कालो वर्तते, ततश्च ‘ श्रावय ’ होतारम्, आकर्णयेत्यर्थः । अग्नीच्चाह—‘ श्रौषद् ’ शृणोत्येवायमवहितः, ब्रूहि त्वं यद्विवक्षितमिति ।

‘ स्वगा दैव्या होतृभ्यः ’ इति शंयुवाकप्रैषः । हे होतः ! शंयोर्वाहस्पत्यस्य ऋषेराषम् ब्रूहि । ‘ स्वगा ’ स्वस्थानगामिनं त्वां ‘ दैव्या ’ देवेभ्यो ‘ होतृभ्यः ’ परिधिशरीरेभ्योऽत्र हूयन्ताम् परिधय इत्यर्थः । ‘ मानुषेभ्यः ’ तु होतृभ्यः ‘ स्वस्ति ’ अविनाशोऽस्त्वित्येवंरूपं वाक्यं ‘ ब्रूहि ’ इति । श्रुतिस्तु साङ्केतिकं गूढतरमर्थं व्याचष्टे—तत्र च यथैव प्रहरणसम्बन्धसूक्तवाक्यप्रैषसंबन्धमाश्रावणमनुषङ्गतः परिधीनामुपकारकमित्युक्तम् ; तथेहापि परिधिप्रहरणसम्बन्धशंयुवाकप्रैषसम्बन्धा व्याहृतयोऽनुषङ्गात् प्रस्तरवृत्तान्तं प्रकाशयन्तीति दर्शयति । संवादयैनं देवैरिति । प्रियमिवातिथिमागतैर्देवैः सम्भाषयेत्यर्थः । णिचो लोपमत्र दर्शयति—अगानग्नीदिति । गमनद्रष्टिन्ने । तमेवाग्नीधं पृच्छति—किं गतोऽयं यजमानो येन संवाह्यते ? न गत इतीतरेणोक्तेऽध्वर्युराह—तमेव तर्हि मद्रचनेन श्रावयैतमिति । अग्नीच्चाह—श्रौषडिति । ‘ विदुर्वा एनमिति ’ जानन्त्येवैनं देवाः उपकारित्वादानाख्यातमपीत्यर्थः । अनु वा एनमभुत्सतेति । पूर्वमवायं बुद्धो देवैरित्ययं वा श्रौषडित्यस्यार्थः ॥ २० ॥

“ अथाह स्वगा ” । “ तदस्मै मानुषाय ”—इति प्रयोगे ब्रूनां मानुषाणां होतृणामभावादेकवचनस्थाने एषैतद्ब्रुवचनमिति दर्शयति ॥ २१ ॥

अथ परिधीन् । प्रसन्ना ॥ २२ ॥

जोषं भ्राम्येष नेत्त्वदपचेतयाता ऽइत्यग्नेः प्रियं पाथोऽपीतमितीतरावनु  
सुमस्यति ॥ २२ ॥

( त्य ) अथ जुहूश्चोपभृतं च सम्प्रगृह्णाति । ( त्य ) अदो हैवाहुतिं  
करोति षुदनत्तयाहुतिर्भूत्वा देवलोकं गच्छादिति तस्माज्जुहूश्चोपभृतञ्च  
सम्प्रगृह्णाति ॥ २३ ॥

स वै विश्वेभ्यो देवेभ्यः सम्प्रगृह्णाति । यद्वा अनादिष्टं देवतायै हविर्गृ-  
ह्यते सुर्वा वै तस्मिन्देवता अपित्विन्यो मन्यन्ते न वा ऽएतत्कुस्यै-  
चन देवतायै हविर्गृह्णादिशति यदाज्यं तस्माद्विश्वेभ्यो देवेभ्यः सम्प्रगृ-  
ह्णात्येतद् वैश्वदेव्यं हविर्यज्ञे ॥ २४ ॥

सु सम्प्रगृह्णाति । सत्स्रवभागा स्थेषा बृहन्त ऽइति सत्स्रवो ह्येव खलु

देव पणिभिर्गृह्यमानः । तं त एतमनुजोषं भ्रामि-एष नेत् त्वदपचेतयातै ”-( वा.  
सं. २. १७ ) इति । “ अग्नेः प्रियं पाथोऽपीतम् ”-( वा. सं. २. १७ ) इतीतरावनुसुमस्यति ॥ २२ ॥

अथ जुहूश्चोपभृतं च सम्प्रगृह्णाति । अदो हैवाहुतिं करोति-यदनक्ति । आहुतिर्भूत्वा देवलोकं  
गच्छाद्-इति । तस्माद् जुहूश्चोपभृतं च सम्प्रगृह्णाति ॥ २३ ॥

स वै विश्वेभ्यो देवेभ्यः सम्प्रगृह्णाति । यद्वा अनादिष्टं देवतायै हविर्गृह्यते-सर्वं वै तस्मिन्  
देवता अपित्विन्यो मन्यन्ते । न वा एतत् कुस्यैचन देवतायै हविर्गृह्णादिशति-यदाज्यम् । तस्माद्  
विश्वेभ्यो देवेभ्यः सम्प्रगृह्णाति । एतद् वैश्वदेवं हविर्यज्ञे ॥ २४ ॥

स सम्प्रगृह्णाति । “ संस्रवभागा स्थेषा बृहन्तः ”-( वा. सं. २. १८ ) संस्रवो ह्येव खलु

अथ जुहूम । ‘ सम्प्रगृह्णाति ’ सङ्गते उद्गृह्णाति-संस्रवहोमाय, आज्यशेषस्य स्वगाकाराय च । कुत  
एतत् ? मन्त्रवर्णाद् वाक्यशेषाच्च । आहुतिर्भूत्वेति । ‘ एतेन प्रस्तरमनुसुमस्यति ’ ‘ परिधीननुप्रहरति’-  
इत्येते ( श० प० ८ । ३ । २८ । २२ ) ( का० श्रौ० सू० ३ । १३६ ) अपि होमचोदने एव वक्तव्ये ।  
“ अदो हैवाहुतिम् ”-इति परिधिसंस्काराशंकां निवर्तयति । एवं ह्याशङ्कते-“ यद् वै हविरभ्यक्तं यदभिधारितं  
तज्जुष्टं तन्मध्यम् ”-इति वचनाद् हविरभिधारणीयम्, अनन्तरमेव च हुताः परिधयः; तेऽभिधारिताः आहुति-  
र्भवति; अतस्तेषामाहुतित्वायैतै मुचौ सम्प्रगृह्येते, न पृथगेव संस्रवहोमः कर्मेति; तन्निराकरोति । अत एव  
परिधय आहुतिकृता ये ते आज्येन जौहवेनाक्तास्तस्मान् तेषामाहुतित्वाय मुचौ सम्प्रगृह्येते, किं तर्हि ? आहुति-  
र्भूत्वा इदमेवाज्यं ‘ देवलोकं ’ गच्छेदित्येवमर्थं ‘ सम्प्रगृह्णाति ’ । यथैव प्रस्तरपरिधीनां स्वगाकारो ह्युक्तः,  
एवमाज्यशेषस्यापि विलग्नस्येत्यभिप्रायः ॥ २३ ॥

स वै विश्वेभ्यः । ‘ अपित्विन्यः ’ भागिन्यः; अत्र वयमपीत्येवं मन्यन्ते ॥ २४ ॥

स सम्प्रगृह्णाति । ( का० श्रौ० सू० ३ । १३६ ) संस्रवो ह्येवेति । यदा यः परिशिष्टः संस्रवः,

१-“ परिधीननु प्रहरति यम्परिधिमिति प्रथमभितरा च युगपदग्नेः प्रियमिति ” इति का. श्रौ. सू. ३ । १३५ । २-“ सुचौ  
प्रगृह्णातेसं स्रवभागा इति स संस्रवा जुहोति ” इति का. श्रौ. सू. ३ । १३६ ॥



परिशिष्टो भवति प्रस्तरेष्टाः परिधेयाश्च देवा ऽडुति प्रस्तरुश्च हि परिधुय-  
श्चानुप्रहता भवन्तीमां वाचमभिविश्वे गृणन्तऽडुत्येतद् वैश्वदेवं करो-  
त्यासुद्यास्मिन्बार्हिषि मादयध्वं स्वाहावाडिति तद्यथा वषट्कृतं हुत-  
मेवमस्यैतद्भवति ॥ २५ ॥

स यस्यानसो हविर्गृह्णन्ति । ( न्त्यु ) अनसस्तस्य धुरि विमुञ्चन्ति  
यतो युनजाम ततो विमुञ्चामेति यतो ह्येव युञ्जन्ति ततो विमुञ्चन्ति  
यस्यो पात्रे स्फ्ये तस्य यतो युनजाम ततो विमुञ्चामेति यतो ह्येव  
युञ्जन्ति ततो विमुञ्चन्ति ॥ २६ ॥

युजौ ह वा ऽएते यज्ञस्य यत्सुचौ । ते ऽएतद्युङ्क्ते यत्प्रचरति स यं निधा-  
यावद्येद्यथा वाहनमवाच्छेदेवं तत्ते ऽएतत्स्विष्टकृति विमोचनमागच्छ-  
तस्ते तत्सादयति तद्विमुञ्चति ते ऽएतत्पुनः प्रयुङ्क्तेऽनुयाजेषु सोऽनुयाजै-

परिशिष्टो भवति । “ प्रस्तरेष्टाः परिधेयाश्च देवाः ”—( वा. सं. २ । १८ ) इति । प्रस्तरश्च हि  
परिधयश्चानुप्रहता भवन्ति । “ इमां वाचमभिविश्वे गृणन्तः ”—( वा. सं. २ । १८ ) इति ।  
एतद् वैश्वदेवं करोति । “ आसुद्यास्मिन् बार्हिषि मादयध्वं स्वाहावाड ”—( वा. सं. २ । १८ )  
इति । तद्यथा वषट्कृतं हुतम्—एवमस्यैतद्भवति ॥ २५ ॥

स यस्यानसो हविर्गृह्णन्ति—अनसस्तस्य धुरि विमुञ्चन्ति—यतो युनजाम ततो विमुञ्चाम इति ।  
यतो ह्येव युञ्जन्ति ततो विमुञ्चन्ति । यस्यो पात्रे स्फ्ये तस्य—यतो युनजाम ततो विमुञ्चाम इति ।  
यतो ह्येव युञ्जन्ति ततो विमुञ्चन्ति ॥ २६ ॥

युजौ ह वा एते यज्ञस्य—यत्सुचौ । ते एतद्युङ्क्ते—यत् प्रचरति । स यं निधायवद्येद्, यथा वाहन-  
मवाच्छेद्—एवं तत् । ते एतत् स्विष्टकृति विमोचनमागच्छतः । ते तत्सादयति. तद्विमुञ्चति, ते

तदा तद्वाजः संखवभागा एव भवन्तीत्यभिप्रायः । प्रस्तरश्च हीति । प्रस्तरं परिधिषु च हुतेषु तदिन्धनोऽग्निः  
शरीरं येषां ते, ‘ प्रस्तरेष्टाः परिधेयाश्च ’ भवन्त्येवेत्यभिप्रायः ॥ २५ ॥

स यस्यानसः । विमुञ्चन्ति ’ जुहुपभृतौ । यतो युनजामेति व्याख्यातम् ॥ २६ ॥

युजौ ह वा एते । विमोचनार्थवाटोऽयम् । तत्र च “ यज्ञं वा अनु प्रजाः ”—इत्यधिभूतं वक्ष्यते,  
( श० प० ८ अ० ३ ब्रा० २७ क० ) तदुपक्रमार्थं ‘ युजौ ’ योक्तव्यावस्थौ ‘ एते यज्ञस्य यत् सुचौ ’—  
इत्याह । स यं निधायवद्येदिति । प्रसङ्गेनार्थप्राप्तं चरकश्रुतिप्राप्तं च निधायवदानं प्रतिषेधति । ‘ वाहनं ’  
वाहयति तदेभिरिति वाहनमश्वादि, यथा तत् ‘ अवाच्छेत् ’ अधः पतेत् वाह्यमानं, ‘ एवं ’ निधानं सुचोः  
प्राग्बिमोकादधश्चलनम्, ‘ तत् ’ यज्ञस्य स्यादित्यर्थः । ते एतत् स्विष्टकृतीति । ये चरतां युङ्क्ते, ‘ ते ’  
‘ स्विष्टकृति ’ अर्ताति इति शेषः । ‘ वि ’ अपरिसमाप्तोऽर्थः ( निरु० १ । १ । ९ ) । विमुञ्च्यतेऽस्मिन्निति  
‘ विमोचनम् ’ स्थानम्, तत् ‘ आगच्छतः ’ । ‘ ते ’ ‘ तत् ’ तत्र ‘ सादयति ’ अध्वर्युः, ‘ तत् ’ तत्र ‘ विमु-

श्चरित्वैतद्विमोचनमागच्छति ते तत्सादयति तद्विमुञ्चति ते ऽएतत्पुनः  
प्रयुङ्क्ते षुत्सम्प्रगृह्णाति तद्यां गतिमभियुङ्क्ते तां गतिं गत्वा विमुञ्चते यज्ञं  
वा ऽअनुप्रजास्तुस्मादयं पुरुषो युङ्क्तेऽथ विमुञ्चतेऽथ युङ्क्ते तद्यां गतिमभि-  
युङ्क्ते तां गतिं गत्वान्ततो विमुञ्चते सु सादयति घृताची स्थो धुर्यौ पातं  
सुम्ने स्थः सुम्ने माधत्तमिति साध्व्यौ स्थः साधौ माधत्तमित्येवैतदाह ॥२७॥

इति सप्तमप्रपाठके प्रथमं ब्राह्मणम् ॥ ७-१ ॥

एतत्पुनः प्रयुङ्क्तेऽनुयाजेषु । सोऽनुयाजैश्चरित्वैतद्विमोचनमागच्छति । ते तत्सादयति, तद्विमुञ्चति, ते  
एतत् पुनः प्रयुङ्क्ते—यत् सम्प्रगृह्णाति । तद्यां गतिमभियुङ्क्ते, तां गतिं गत्वा विमुञ्चते । यज्ञं वा अनु-  
प्रजाः । तस्मादयं पुरुषो युङ्क्ते, अथ विमुञ्चते, अथ युङ्क्ते, तद्यां गतिमभियुङ्क्ते तां गतिं गत्वाऽन्ततो  
विमुञ्चते । स सादयति—“ घृताची स्थो धुर्यौ पातं, सुम्ने स्थः सुम्ने मा धत्तम् ”—  
( वा. सं. ३ । १९ ) इति । साध्व्यौ स्थः । साधौ मा धत्तमित्येवैतदाह ॥ २७ ॥

ञ्चति । विश्रामार्थम् ‘ पुनः ’ च ‘ अनुयाजेषु ’ प्रयुङ्क्ते । तदन्ते च विश्रामार्थमेव पुनः ‘ विमुञ्चति ’ ।  
‘ पुनः ’ च ‘ सम्प्रगृह्णाति ’ ‘ प्रयुङ्क्ते ’; तदन्ते च कृतार्थः सन् ‘ गतिं ’ गतं ‘ अभियुक्तं ’ करोति । मन्त्रेण  
देशनियमेन च गम्यत इति ‘ गतिः ’ अध्वा गन्तव्यः । ‘ यां गतिं ’ यमध्वानं ‘ अभि ’ गन्तुं ‘ युङ्क्ते ’, ‘ तां  
गतिं ’ तमध्वानं ‘ गत्वा ’ विमुञ्चते । “ यज्ञं वा अनुप्रजाः ” इत्यधियाज्ञिकयोर्योगविमोचयोरधिभूतवचनम् ।  
‘ साध्व्यौ ’—इति ‘ सुम्ने’—इत्यस्य व्याख्यानम्; ‘ साधौ ’—इति च ‘ सुम्ने ’—इत्यस्य ‘ सुम्नं ’ सुखम्, तच्च  
साध्वित्यभिप्रायः “ घृताची इति धुरि निदधाति—अनसि चेद्ग्रहणं ” “ स्पये पात्र्याञ्चेत् ” ( का० श्रौ० सू० ३ ।  
१३७—१३८ । ) ॥ २७ ॥ १ ॥ ( ८. ३. ) ॥

इत्याचार्यहरिस्वामिनः कृतौ शतपथभाष्येऽष्टमस्य तृतीयं ब्राह्मणम् ।

नागस्वामिसुतोऽवन्त्यां पाराशर्यो वसन् हरिः ।

श्रुत्यर्थं दर्शयामास शक्तितः पौष्करीयकः ॥

श्रीमतोऽवन्तिनाथस्य विक्रमार्कस्य भूपतेः ।

धर्माध्यक्षो हरिस्वामी व्याख्यच्छातपथी श्रुतिम् ॥

इति श्रीमदाचार्यहरिस्वामिनः कृतौ शतपथभाष्येऽष्टमोऽध्यायः समाप्तः ॥ ८ ॥

## अथ प्रथमकाण्डे नवमाध्याये प्रथमं ब्राह्मणम् ।



स यत्राह । इषिता दैव्या होतारो भद्रवाच्याय प्रेषितो मानुषः सूक्त-  
वाकायेति यदतो होतान्वाह सूक्तैव तदाह यजमानायैवैतदाशिषमाशास्ते  
तद्वा ऽएतदुपरिष्ठाद्यज्ञस्याशिषमाशास्ते द्वयं तद्यस्मादुपरिष्ठाद्यज्ञस्याशि-  
षमाशास्ते ॥ १ ॥

यज्ञं वा ऽएषु जनयति । यो यजत ऽएतेन ह्युक्त्वा ऽऋत्विजस्तन्वते  
तं जनयन्त्यथाशिषमाशास्ते तामस्मै यज्ञ ऽआशिषं सन्नमयति ग्रामा-  
शिषमाशास्ते यो माजीजनतेति तस्माद्वा ऽउपरिष्ठाद्यज्ञस्याशिष-  
माशास्ते ॥ २ ॥

देवान्वा ऽएषु प्रीणाति । यो यजत ऽएतेन यज्ञेनऽग्भिरिव त्वद्यजु-  
भिरिव त्वडाहुतिभिरिव त्वत्सु देवान्प्रीत्वा तेष्वपित्वी भवति तेष्वपित्वी

स यत्राह—‘ इषिता दैव्या होतारो भद्रवाच्याय प्रेषितो मानुषः सूक्तवाकायेति ’ । यदतो होता-  
न्वाह—सूक्तैव तदाह । यजमानायैवैतदाशिषमाशास्ते । तद्वा एतदुपरिष्ठाद् यज्ञस्याशिषमाशास्ते । द्वयं  
तद्, यस्मादुपरिष्ठाद् यज्ञस्याशिषमाशास्ते ॥ १ ॥

यज्ञं वा एषु जनयति—यो यजते । एतेन ह्युक्त्वा ऋत्विजस्तन्वते, तं जनयन्ति, अथाशिषमाशास्ते ।  
तामस्मै यज्ञ आशिषं सन्नमयति—ग्रामाशिषमाशास्ते, यो माऽजीजनतेति । तस्माद्वा उपरिष्ठाद्  
यज्ञस्याशिषमाशास्ते ॥ २ ॥

देवान्वा एषु प्रीणाति—यो यजते । एतेन यज्ञेनऽग्भिरिव त्वद्, यजुभिरिव त्वत्, आहुतिभिरिव

स यत्राह । आध्वर्यवः सूक्तवाकप्रैषः शंयुवाकप्रैषश्चाधस्तादुक्तः ( श० प० ब्रा० अ० ८ । ब्रा० ३ ।  
क० १० ) तत्प्रसङ्गात् सूक्तवाकशंयुवाकयोर्होत्रयोरेतद्ब्राह्मणम् । तत्रापि सूक्तवाकस्य प्रयोजनं विवक्षुः—काल-  
सम्बन्धागतमुपादाय प्रयोजनमाह—स यत्राहेति । यस्मिन् कालेऽध्वर्युराह—“ इषिता दैव्या ”—इत्यादि, ( का०  
श्रौ० सू० । ३ । १२१ सू० ) ‘ अतः ’, अत इति सर्वनामव्यत्ययो द्रष्टव्यः, तत ऊर्ध्वं ‘ होता ’ ‘ यदाह ’  
“ इदं द्यावापृथिवी ”—इत्यादि, ( श० प० अ० ९ । ब्रा० १ । क० ४ ) ‘ तत् ’ ‘ सूक्तवान्वाह ’ । इति  
सूक्तवाकशब्दनिर्वचनम् । शोभनार्थत्वाच्छोभनादिवचनानि सूक्तानि, ततश्च सूक्तानां वाकः वाचको ग्रन्थः  
सूक्तवाक श्येवं सूक्तवाकशब्दो निर्वाच्य इत्यभिप्रायः । यजमानायेति सूक्तवाकस्य संक्षेपार्थाभिधानम् । यदपि  
चात्रार्तीतार्थकर्तृत्वं तदपि आशीःपरमेवेति दर्शयिष्यति “ तद्यज्ञस्यैवैतत्समृद्धिमाशास्ते ”—इति ( श. प.  
अ. ९ । ब्रा. १ । कं. १० ) तद्वा एतदिति कारणविवक्षयोपन्यासः ॥ १ ॥

यज्ञं वा । ‘ एषः ’ ‘ यः ’ यजमानः ‘ मा ’ ‘ अजीजनत ’ जनितवान्, ‘ अस्मै ’ तस्मै ‘ आशिषं ’  
सन्नमयामीति मन्यमानो ‘ यज्ञः ’ यजमानमुत्तरकालं ‘ सन्नमयति ’, न प्रागित्यभिप्रायः ॥ २ ॥

देवान्वा एषः । त्वच्छब्दः समुच्चयेः ऋग्भिरश्च यजुभिरिवाहुतिभिश्चेत्यर्थः । ‘ देवान् ’ ‘ प्रीत्वा ’ तर्पयित्वा,

भूत्वाथाशिषमाशास्ते तामस्मै देवा आशिषं सुन्नमयन्ति यामाशिषमाशास्ते यो नोऽप्रैषीदिति तस्माद्वा ऽउपरिष्ठाद्यज्ञस्याशिषमाशास्ते ॥ ३ ॥

(स्तेऽथ) अथ प्रतिपद्यते । इदं द्यावापृथिवी भद्रमभूदिति भद्रं ह्यभूद्-यो यज्ञस्य संस्था-  
यज्ञस्य सऽंस्थामुगन्नाधर्मं सूक्तवाकमुत् नमोवाकमित्युभयं वाऽएतद्यज्ञ  
ऽएव युत्सूक्तवाकश्च नमोवाकश्चारात्स्म यज्ञमुविदाम यज्ञमित्येवैतदाह्यग्ने  
त्वं सूक्तवागस्युपश्रुती दिवस्पृथिव्योरित्यग्निमेवैतदाह त्वं सूक्तवाग-  
स्युपश्रुण्वत्योरनुयोर्द्यावापृथिव्योरित्योमन्वती तेऽस्मिन्त्यज्ञे यजमान द्यावा-  
पृथिवी स्तामित्युन्नवत्यौ तेऽस्मिन्त्यज्ञे यजमान द्यावापृथिवी स्तामि-  
त्येवैतदाह ॥ ४ ॥

त्वत् स देवान् प्रीत्वा तेष्वपिती भवति । तेष्वपिती भूत्वाथाशिषमाशास्ते । तामस्मै देवा आशिषं  
सन्नमयन्ति—यामाशिषमाशास्ते, यो नोऽप्रैषीदिति । तस्माद्वा उपरिष्ठाद् यज्ञस्याशिषमाशास्ते ॥ ३ ॥

अथ प्रतिपद्यते । “ इदं द्यावापृथिवी भद्रमभूदिति ” । भद्रं ह्यभूद्-यो यज्ञस्य संस्था-  
मगन् । “ आधर्मं सूक्तवाकमुत् नमोवाकम् ”—इति । उभयं वा एतद्यज्ञ एव—यत् सूक्तवा-  
कश्च नमोवाकश्च । अरात्स्म यज्ञम्, अविदाम यज्ञमित्येवैतदाह । “ अग्ने त्वं सूक्तवागस्यु-  
पश्रुती दिवस्पृथिव्योरिति ” । अग्निमेवैतदाह । त्वं सूक्तवागसि, उपश्रुण्वत्योरनुयोर्द्यावापृथिव्यो-

शास्त्रपरिषदीर्वे सन्तप्रश्ने (?) सन्दत्त्वा, ‘ तेषु ’ देवेषु, तेषां मध्ये ‘ अपिती ’ भागी भवति । भागी हि  
भागं प्रार्थयमानो लभते, नामागीत्यभिप्रायः । ‘ यो नः ’ ‘ अप्रैषीत् ’ तर्पितवान् ‘ तस्मै ’ ‘ आशिषं ’ सन्न-  
मयाम इति मन्यमाना ‘ देवाः ’ ‘ सन्नमयन्ति ’ । तच्चोद्धं यज्ञात्, न प्राणित्यभिप्रायः ॥ ३ ॥

अथ प्रतिपद्यते । होता वक्तुमारभत इत्यर्थः । “ इदं द्यावापृथिवी ”—इत्यादिसूक्तवाकः ( तै० ब्रा० ३ ।  
९ । १० । ) तत्रादौ तावत् हे ‘ द्यावापृथिव्यौ ! ’ ‘ इदं ’ तावद् युवयोः प्रसादादस्माकं कल्याणं जातमेव ।  
किम् ? ‘ आधर्मं ’ ऋद्धवन्तः, ‘ सूक्तवाकं ’ देवान् स्तुतवन्तो वयमित्यर्थः । ‘ उत ’ अपि ‘ नमोवाकम् ’  
अन्नदानवचनं च प्राप्तवन्तः । यज्ञेन द्वयमपि भवेदिति देवता इष्टा अस्माभिरित्यर्थः । अधुना युवयोरेव  
प्रसादादिदं ‘ सूक्तोच्यं ’ सूक्तवचनमृद्धयास्मेत्याशीः । ‘ अग्ने त्वम् ’—इति अग्निं होतारमुपधावति । हे भग-  
वन् ! ‘ अग्ने ! ’ ‘ त्वम् ’ एव सूक्तानां वक्ता ‘ असि ’; नाहं मानुष इति विदित्वा मामभिष्टातुमर्हसीत्यभि-  
प्रायः । ‘ उपश्रुण्वत्योः ’ ‘ द्यावापृथिव्योरिति ’ एकान्तमनक्तमपि कुर्यात्, न जनसंसदीत्यभिप्रायः ।  
“ ओमन्वती ”—इत्याशीर्यजमानं प्रत्यक्षीकृत्य । “ तयोराविदि, अग्निरिदमित्यादि ” ( तै० ब्रा० ३ । ९ । १० )  
मिथो हेतुवचनम्,—यस्माद्—द्यावापृथिव्योरनुमन्यमानयोरग्न्यादयो हवींश्च्यजुषन्त, तस्माद् द्यावापृथिव्यौ ओम-  
न्वदादिगुणौ स्तामिति सम्बन्धः । अस्या मृधेदिति । परोक्षीकृत्य यजमानं तस्मा आशिष आशास्ते ।

१—‘ नमोवाकमृध्यास्म सूक्तोच्यमग्ने त्वं सूक्तवागसि ’ इति यः पाठः स आश्वलायनानां शांखायनानां च बोध्यः । तत्सूत्रबो-  
स्तथा पाठात् ॥ २—‘ शास्त्रपद्धत्या तर्पणीयं दत्त्वा ’ इति युक्तः पाठः ।

शुद्धवी जीवदान् ऽइति । शुद्धवी ते जीवदान् स्तामित्येवैतदाडात्रस्नु  
 ऽअप्रवेदे ऽइति माह कस्माच्चन प्रत्रासीम्मो त ऽइदं पुष्टं कुश्चन प्रविद-  
 तेत्येवैतदाह ॥ ५ ॥

( हो ) उरुगव्यूती अभयं कृताविति । ( त्यु ) उरुगव्यूती तेऽभये स्तामि-  
 त्येवैतदाह वृष्टिद्यावा रीत्यापेति वृष्टिमत्यौ ते स्तामित्येवैतदाह ॥ ६ ॥

रिति । “ ओमन्वती तेऽस्मिन् यज्ञे यजमान द्यावापृथिवी स्तामिति ” । अन्नवत्यौ  
 तेऽस्मिन् यज्ञे यजमान ! द्यावापृथिवी स्तामित्येवैतदाह ॥ ४ ॥

“ शुद्धवी जीवदान् ”—इति । शुद्धवी ते जीवदान् स्तामित्येवैतदाह । “ अत्रस्नु अप्रवेदे ”—  
 इति । मा ह कस्माच्चन प्रत्रासीः । मो त इदं पुष्टं कुश्चन प्रविदतेत्येवैतदाह ॥ ५ ॥

“ उरुगव्यूती अभयं कृताविति ” । उरुगव्यूती तेऽभये स्तामित्येवैतदाह । “ वृष्टिद्यावा  
 रीत्यापेति ” । वृष्टिमत्यौ ते स्तामित्येवैतदाह ॥ ६ ॥

उत्तरां देवयज्यामित्यादि । यदनेन हविषेत्याशिष एव समाप्ते “ इदञ्च नमो देवेभ्य ” इति याचितेभ्यो  
 निहवः । एतमेवार्थं ‘ भद्रं ह्यभूत् ’—इत्यादि विवृण्वन् दर्शयति । ‘ अरात्स्म यज्ञम् ’—इति तत् “ आर्ध्म  
 सूक्तवाकमित्यस्य पर्यायवचनम् ‘ अरात्स्म ’—इत्यस्यापि ‘ अविदाम ’—इत्येतत्पर्यायवचनं संसाधितवन्तो लब्ध-  
 वन्तो यज्ञं, वयमित्यर्थः । ‘ उपश्रुती ’ । उपश्रुणोतीत्युपश्रुतिः, ततः सप्तमीद्विवचने उपश्रुत्योरिति प्राप्तम्,  
 ततश्छान्दसः पूर्वसवर्णः ‘ उपश्रुती ’—इति; उपश्रुण्वत्योरिति तद् दर्शयति । दिवस्पृथिव्योः—इत्यस्य शब्द-  
 समाधिः ‘ द्यावापृथिव्योः ’ इति । ओमन्वती । अवति तर्पयति इति ‘ ओमन् ’ ( निरु. ६ । १ । ९ ) अन्नम्  
 तद्वती, ओमन्वत्यौ ‘ अन्नवत्यौ ’—इति समाधिः ॥ ४ ॥

शुद्धवी । शब्द ते गावौ च शुद्धव्याविति प्राप्ते पूर्वसवर्णः । जीवदान् जीवनस्य दात्र्यौ । अत्रसनशीले  
 “ अत्रस्नु ” । अत्रस्नु च ते देवते उपासीनो न त्रस्यतीति देवधर्मं यजमाने दर्शयति—मा ह कस्माच्चन  
 प्रत्रासीरिति । “ अप्रवेदे ” प्रवेदनं प्रलामः, नास्ति प्रवेदनमेतयोः ‘ अप्रवेदे ’ दुर्लभे; तादृश्यौ चोपासी-  
 नस्य । ‘ पुष्टम् ’ पुष्टिरित्येतद् दुर्लभता न भवतीत्येतत् ‘ मो त इदं पुष्टं ’ ‘ कुश्चन ’ कश्चिदपि ‘ प्रविदत ’  
 प्रालभत इत्यतिदिशति ॥ ५ ॥

उरुगव्यूती । गावः अवन्ति तृप्यन्त्यस्यामिति ‘ गव्यूतिः ’ गोप्रचारः; सा च क्षेम उर्वी भवति । व्याघ्रादि-  
 भये त्रसन्ति, न दूरं ग्रामाद्गावो गच्छन्तीत्यनुर्वी गव्यूतिर्भवति । तेन गवां क्षेमहेतू द्यावापृथिव्यौ स्तामित्यर्थः ।  
 अभयं कृताविति । सामान्येनाभयङ्करे स्यातामिति । ‘ वृष्टिद्यावा ’ वृष्टेर्दात्र्यौ । ददातेर्वनिप् ( पा० सू०  
 ३ । २ । ७४ ) यकारश्चागमः “ आतो यक् ”—इति ( पा० सू० ७ । ३ । ३३ ) वृष्टिदाताराविति प्राप्ते ।  
 “ रीत्यापा ” । ‘ रीतिस्तृप्तिस्तामापत इति ‘ रीत्यापा ’; सुष्टु वर्षवत्यावित्यर्थः ॥ ६ ॥

१—जीवदानु—जीरदानु—शब्दावभिप्रायों । संहिताभेदाद्भिन्नरूपो भूयते । एतत्पदसिद्धयर्थमेव वार्तिककृता “ रक्ति ज्यः सम्प्र-  
 स्मरणं ” इति पठितम् । ( पा. सू. १।१।४ ) तत्र ‘ रक्ति जीवेरपि सिद्धं भवतीति च भाष्येष्टिः । तै. ब्रा. ‘ जीरदानु ’ ( ३।५।१० )

शम्भुवौ मयोभुवाविति । शम्भुवौ ते मयोभुवौ स्तामित्येवैतदाहोर्ज-  
स्वती च पयस्वती चेति रसवत्यौ त उपजीवनीये स्तामित्येवैतदाह ॥७॥

सूपचरणा च स्वाधिचरणा चेति । सूपचरणाह तेऽसावस्तु यामधस्तादुप-  
चरसि स्वाधिचरणे त इयमस्तु यामुपरिष्ठादाधिचरसीत्येवैतदाह तयोरा-  
विदीति तयोरनुमन्यमानयोऽित्येवैतदाह ॥ ८ ॥

( हा ) अग्निरिदं हविः । ( र ) अजुषतावीवृधतमहो ज्यायोऽकृतेति  
तदाग्नेयमाज्यभागमाह सोम इदं हविरजुषतावीवृधतमहो ज्यायोऽकृ-  
तेति तत्सौम्यमाज्यभागमाहाग्निरिदं हविरजुषतावीवृधतमहो ज्यायोऽ-  
कृतेति तद्य एष उभयत्राच्युत आग्नेयः पुरोडाशो भवति तमाह ॥ ९ ॥

‘ शम्भुवौ मयोभुवाविति ’ । शम्भुवौ ते मयोभुवौ स्तामित्येवैतदाह । ‘ ऊर्जस्वती च  
पयस्वती चेति ’ । रसवत्यौ त उपजीवनीये स्तामित्येवैतदाह ॥ ७ ॥

‘ सूपचरणा च स्वाधिचरणा चेति ’ । सूपचरणा ह तेऽसावस्तु यामधस्तादुपचरसि ।  
स्वाधिचरणो त इयमस्तु—यामुपरिष्ठादाधिचरसीत्येवैतदाह । ‘ तयोराविदीति ’ तयोरनुमन्यमानयो-  
रित्येवैतदाह ॥ ८ ॥

“ अग्निरिदं हविरजुषतावीवृधतमहो ज्यायोऽकृतेति ” । तदाग्नेयमाज्यभागमाह ।  
“ सोम इदं हविरजुषतावीवृधतमहो ज्यायोऽकृतेति ” । तत्सौम्यमाज्यभागमाह ।  
“ अग्निरिदं हविरजुषतावीवृधतमहो ज्यायोऽकृतेति ” । तद् य एष उभयत्राच्युत आग्नेयः  
पुरोडाशो भवति तमाह ॥ ९ ॥

शम्भुवौ । दुःखोपशमनं ‘ शम् ’ भावयत इति ‘ शम्भुवौ ’ स्यातामिति सर्वेण प्रार्थ्यते । ‘ मयः ’  
सुखम्, अनुकूलवेदनीयम्, तद्भावयतः ‘ मयोभुवौ ’ । ‘ ऊर्जस्वती ’ ( तै० सं० २ । ६ । ९ । ) “ ऊर्ज-  
बलप्राणनयोः ” ( धा० पा० चु० प० १९ ) ऊर्जयतीति ‘ ऊर्ज् ’ रसः, सोऽनयोरस्तीत्यूर्जस्वत्यौ । ऊर्जो  
मनुष्यसुगागमः । मकारस्य वत्वम् ( पा० सू० ८ । २ । ९ । ) ‘ एतदाह ’—रसवत्यौ ते स्तामित्याहेति ।  
‘ पयः ’ आप्यायनं स्थावरजङ्गमानां नोपघातकम्, तद्वत्यौ; तदाह—उपजीवनीये स्तामित्येवैतदाहेति ॥ ७ ॥

सूपचरणा । अकृच्छ्रेणोपचर्यत इति सूपचरणा द्यौः; सा ह्यविरुद्धा अकृच्छ्रेणैवोपचर्यते । एवं ‘ स्वाधि-  
चरणा ’ पृथिवी; तस्यां हि दृढायामकृच्छ्रेण चरन्ति । “ छन्दसि गत्यर्थेभ्यः ”—इति ( पा० सू० ३ । ३ ।  
२१९ ) खलर्थे युच्प्रत्ययः । एतदाह—सूपचरणा ह तेऽसावस्त्वित्यादिना । आवेदनम् ‘ आवित् ’ ।  
आवेदनेनात्र यज्ञविषयामतिर्लक्ष्यते । यस्य जानतः शक्तस्य यत् क्रियते, स तदनुमन्यत इति गम्यते ॥ ८ ॥

अग्निरिदं हविः । तदाग्नेयमिति समस्तार्थवचनम् । यदेतदग्निना हविषः सेचनमतीतं कीर्त्यत एवं  
तावद् आग्नेयाज्यभागं याग इत्याह । अथवा आज्यञ्चासौ भागश्चेत्याज्यभागः; आज्यमेव होतव्यमिति भागशब्दार्थं  
दर्शयति । एवं पुरोडाशेन वैलक्षण्यं भवति; इतरथा तत्र पुरोडाशेन यागो लक्ष्येत । ‘ अजुषत ’—इत्यादीस्तु  
शब्दानग्रे व्याख्यास्यति ॥ ९ ॥

( ह्य ) अथ यथादेवतम् । ( तं ) देवा ऽआज्यपा आज्यमजुषन्तावीवृधन्त  
महो ज्यायोऽकृतेति तत्प्रयाजानुयाजानाह प्रयाजानुयाजा वै देवाऽआ-  
ज्यपा ऽअग्निहोत्रेणेदं हविरजुषतावीवृधत महो ज्यायोऽकृतेति तदग्निं  
होत्रेणाजुषतेत्येवं याऽ इष्टा देवता भवन्ति ताः सम्पश्यन्त्यसौ हविरजुष-  
तासौ हविरजुषतेति तद्यज्ञस्यैवैतत्समृद्धिमाशास्ते यद्धि-देवा हविर्जुषन्ते  
तेन हि महज्जयति तस्मादाहाजुषतेत्यवीवृधतेति यद्वै देवा हविर्जोषयन्ते  
तदपि गिरिमात्रं कुर्वन्ते तस्मादाहावीवृधतेति ॥ १० ॥

महो ज्यायोऽकृतेति । यज्ञो वै देवानां महस्तु ह्येतज्ज्यायांसमिव  
कुर्वन्ते तस्मादाह महो ज्यायोऽकृतेति ॥ ११ ॥

अथ यथादेवतम् । “ देवा आज्यपा आज्यमजुषन्तावीवृधन्तमहो ज्यायोऽकृतेति ”—  
तत् प्रयाजानुयाजानाह । प्रयाजानुयाजा वै देवा आज्यपाः । “ अग्निहोत्रेणेदं हविरजुषता-  
वीवृधतमहोज्यायोऽकृतेति ”—तदग्निं होत्रेणाजुषतेति । एवं या इष्टा देवता भवन्ति ताः  
संपश्यति—असौ हविरजुषत असौ हविरजुषतेति । तद्यज्ञस्यैवैतत्समृद्धिमाशास्ते । यद्धि देवा  
हविर्जुषन्ते—तेन हि महज्जयति । तस्मादाह,—अजुषतेति, अवीवृधतेति । यद्वै देवा हविर्जोषयन्ते  
तदपि गिरिमात्रं कुर्वन्ते । तस्मादाह—अवीवृधतेति ॥ १० ॥

महो ज्यायोऽकृत इति । यज्ञो वै देवानां महः । तं ह्येतज्ज्यायांसमिव कुर्वन्ते । तस्मादाह—  
महो ज्यायोऽकृतेति ॥ ११ ॥

अथ यथादेवतम् । या या देवता यष्टव्या, तां तामाहेति वर्तन्ते । प्रयाजानुयाजा वै देवा आज्यपाः  
इति । प्रयाजानुयाजदेवता देवानामाज्यपा इत्यर्थः । ‘ अग्निः ’ ‘ होत्रेण ’ । “ इत्थंभूतलक्षणे तृतीया ”  
( पा० सू० २ । ३ । २१ ) ‘ होत्रेण ’ देवताह्वानेन कर्मणा युक्तः ‘ अग्निः ’ ‘ हविः अजुषत ’ स्विष्ट-  
कृदित्यर्थः । एवं या इष्टा इत्येतया यथादेवतस्यार्थं स्फुटीकरोति । ततश्चेष्टदेवतावाचिनामेव देवतापदाना-  
मस्मिन् प्रदेशं मन्त्रत्वावगते विकृतावृहविधी सेत्स्यतः । प्रकृतौ च पौर्णमास्यमावास्यादेवतापदानां व्यवस्था  
मविष्यति । ‘ समृद्धिमाशास्ते ’ इत्येतदनुपपन्नम् ; भूतानुवादस्वरूपत्वात् । अजुषतेत्यस्य यदपि हेतुवचनं यद्धि  
देवा हविर्जुषन्ते, तेन हि महज्जयतीति, तदप्याशीस्त्वं न साधयति; किन्तर्हि—“ ओमन्वती तेऽस्मिन् यज्ञे  
यजमान द्यावापृथिवी स्तामिति ” ( श० प० ९ अ० १ ब्रा० ४ कं० ) अत्राशिषो हेतुत्वेनोच्यते—अग्नि-  
रजुषतेति । ततश्च यस्माद् द्यावापृथिव्योराविदि अग्निरजुषत, तस्माद् द्यावापृथिव्यौ ओमन्वती स्तामित्याशीःपर-  
मेवातीतजोषणकीर्तनमित्युपपन्नं यज्ञसमृद्ध्याशीर्वचनम् । ‘ यद्वै देवा हविर्जोषयन्ते ’—इति । स्वैरनुचरैः सेव्यन्ते;  
तेषां हि बहूनां तृप्तये यत् स्तोत्रमपि यजमानेन दत्तम्, तद् बहु कुर्वन्तीत्यर्थः ॥ १० ॥

महो ज्यायोऽकृतेति । पूर्वमेकवचनान्तं व्याख्याय इदं बहुवचनान्तं व्याचष्टे । व्याख्यानञ्चाज्ञापित-  
ज्ञापनार्थम् । यज्ञो वै देवानां महः । महं महः, पूजा, विभूतिः । सा च यज्ञं देवा वृद्धतरं प्रशस्यतरं वा  
प्रागवस्थानं कुर्वन्ति ॥ ११ ॥

( त्य ) अस्यामृधेद्धोत्रायां देवङ्गमायामिति । ( त्य ) अस्याधुँराध्नोतु  
होत्रायां देवङ्गमायामित्येवैतदाहाशास्तेऽयं यजमानोऽसाविति नाम गृह्णाति  
तदेनं प्रत्यक्षमाशिषा सम्पादयति ॥ १२ ॥

दीर्घायुत्वमाशास्त ऽइति । सा यामुत्रोत्तरा देवयज्या तदिह प्रत्यक्षं  
दीर्घायुत्वम् ॥ १३ ॥

( धुँ ) सुप्रजास्त्वमाशास्त ऽइति । तद्यदमुत्र भूयो हविष्करणं तदिह  
प्रत्यक्षं सुप्रजास्त्वं प्रशासनं सु कुर्याद्य एव कुर्यादुत्तरां देवयज्यामा-  
शास्त ऽइति त्वेव ब्रूयात्तदेव जीवातुं तत्प्रजां तत्पशून् ॥ १४ ॥

( न्भू ) भूयो हविष्करणमाशास्त ऽइति । तद्वेव तुत्सजातवनस्यामा-  
शास्त ऽइति प्राणा वै सजाताः प्राणैर्हि सह जायते तत्प्राणानाशास्ते ॥ १५ ॥

“अस्यामृधेद्धोत्रायां देवङ्गमायामिति” । अस्यां राध्नोतु होत्रायां देवङ्गमायामित्येवैतदाह ।  
“आशास्तेऽयं यजमानोऽसाविति” — नाम गृह्णाति । तदेनं प्रत्यक्षमाशिषा सम्पादयति ॥ १२ ॥

“ दीर्घायुत्वमाशास्ते ” — इति सा यामुत्रोत्तरा देवयज्या तदिह प्रत्यक्षं दीर्घायुत्वम् ॥ १३ ॥

“ सुप्रजास्त्वमाशास्त ” इति । तद्यदमुत्र भूयो हविष्करणं तदिह प्रत्यक्षं सुप्रजास्त्वम् ।  
प्रशासनं स कुर्याद्-य एवं कुर्यात् । “ उत्तरां देवयज्यामाशास्त ” — इति त्वेव ब्रूयात्, तदेव जीवातुं,  
तत्प्रजां तत्पशून् ॥ १४ ॥

“ भूयो हविष्करणमाशास्ते ” इति तद्वेव तत् । “ सजातवनस्यामाशास्ते ” इति ।  
प्राणा वै सजाताः । प्राणैर्हि सह जायते । तत् प्राणानाशास्ते ॥ १५ ॥

अस्यामृधेत् । तदेनं प्रत्यक्षमिति । श्रुतया आशिषा विशेषेण ‘ आशास्ते ’ ‘ अयं यजमानः ’ इति ।  
स ‘ ऋधेत् ’ ‘ राध्नोतु ’ । ‘ देवङ्गमायां ’ देवप्रापणशीलायाम् । यच्चेडायाम् “ उपहृतोऽयं यजमानः ” इति  
( श० प० ८ अ० १ ब्रा० २९ कं० ) आशीःशब्दाभावानामाभावाच्च परोक्षम् आशिषा सम्पादयति ॥ १२ ॥

दीर्घायुत्वमाशास्ते । ‘ अमुत्र ’ इडायाम् । ‘ उत्तरा देवयज्या ’ “ उपहृतोऽयं यजमान उत्तरस्यां  
देवयज्यायाम् ” इति, ( श० प० ८ अ० १ ब्रा० ३० कं० ) ‘ तदिह ’ ‘ प्रत्यक्षं ’ श्रौतं ‘ दीर्घायुत्वम् ’  
आशास्त इति दीर्घजीवित्वमुपदिश्यत इत्यर्थः ॥ १३ ॥

सुप्रजास्त्वमाशास्ते । ‘ प्रशासनं ’ प्रशास्यन्तेऽनेन देवाः प्रार्थ्यमाना इति प्रशासनम्, पुरुषस्य साक्षात्  
स्वार्थपरत्वं ‘ कुर्यात् ’ इत्यर्थः । “ उत्तरां देवयज्याम् ” — इत्येवं देवार्थाशीःपूर्वकान् स्वार्थानासीरन् यजमानाः ।  
यजनीयदेवानां भवति च यथा जीवनादित्रयमन्तर्गतम्, तथोक्तमेव ( श० प० १।८।१३१-३३ ) ॥ १४ ॥

भूयो हविष्करणमाशास्ते । तद्वेव तदिति । यदेवैतत् पूर्वं जीवनादित्रय देवपुरःसरम् “ उत्तरां देवय-  
ज्याम् ” इत्युक्तम् ( तै० ब्रा० ३।९।१० ) । तदेतद् ‘ भूयो हविष्करणमिति । किमर्थं तर्हि ?  
तदेवोच्यते—तद्वेव तदिति; अर्थभेदात् । अन्या हि उत्तरा देवेज्या, पुनर्यागमात्रमन्यद् ‘ भूयः ’ बहु ‘ हवि-



दिव्यं धामाशास्त ऽइति । देवलोके मेऽप्यसदिति वै यजते यो यजते  
तद्देवलोक ऽएवैनमेतदपित्विनं करोति यदनेन हविषाशास्ते तदश्यात्तद्व्या-  
दिति यदनेन हविषाशास्ते तदस्मै सुर्वं<sup>१</sup> समृद्धयतामित्येवैतदाह ॥ १६ ॥

ता वा ऽएताः । पञ्चाशिषः करोति तिस्र ऽइडायां ता ऽअष्टावष्टाक्षरा वै  
गायत्री वीर्यं गायत्री वीर्यमेवैतदाशिषोऽभिसम्पादयति ॥ १७ ॥

नातो भूयसीः कुर्यात् । ( इ ) अतिरिक्तं<sup>२</sup> ह कुर्याद्यदतो भूयसीः  
कुर्याद्यद्वै यज्ञस्यातिरिक्तं द्विषन्तं<sup>३</sup> हास्य तद्भ्रातृव्यमभ्यतिरिच्यते तस्मा-  
न्नातो भूयसीः कुर्यात् ॥ १८ ॥

(द)अपीद्वै कनीयसीः सप्त । तदस्मै देवा रासन्तामिति तदस्मै देवा ऽअनु-  
मन्यन्तामित्येवैतदाह तदग्निर्देवो देवेभ्यो व्वनुतां व्वयुमग्नेः परिमानुषा

“ दिव्यं धामाशास्ते ”—इति । देवलोके मेऽप्यसदिति वै यजते—यो यजते । तद्देवलोक  
एवैनमेतदपित्विनं करोति—यदनेन हविषाशास्ते । “ तदश्यात्, तद्व्याद् ”—इति । यदनेन  
हविषाशास्ते—तदस्मै सर्वं समृद्धयतामित्येवैतदाह ॥ १६ ॥

ता वा एताः पञ्चाशिषः करोति । तिस्र इडायाम् । ता अष्टौ । अष्टाक्षरा वै गायत्री । वीर्यं  
गायत्री । वीर्यमेवैतदाशिषोऽभिसम्पादयति ॥ १७ ॥

नातो भूयसीः कुर्यात् । अतिरिक्तं ह कुर्याद्—यदतो भूयसीः कुर्याद् । यद्वै यज्ञस्यातिरिक्तं—  
द्विषन्तं हास्य तद्भ्रातृव्यमभ्यतिरिच्यते । तस्मान्नातो भूयसीः कुर्यात् ॥ १८ ॥

अपीद्वै कनीयसीः सप्त । “ तदस्मै देवा रासन्ताम् ”—इति । तदस्मै देवा अनुमन्यन्ता-

ष्करणम्; प्रयोगवाहुल्यात्मकमनल्पहविष्कत्वञ्चेत्यपौनरुक्त्यम् । सजाता भ्रातरः, आत्मिकास्तु प्राणास्तेषाञ्च  
तस्य सम्भक्तितैरवियोगः ‘ सजातवनस्या ’ ( तै० सं० २ । ६ । ९ ) । ‘ वनस्’—शब्दः कण्डादिषु  
द्रष्टव्यः ; “ कण्डादिभ्यो यक् ” ( पा० सू० ३ । १ । २७ ) वननं वनस्या ॥ १६ ॥

दिव्यं धाम । दिवि भवं ‘ दिव्यम् ’ । देवलोके मेऽपीति । ‘ यो यजते ’ स एवमर्थ इह तावन्नामास्येव,  
येन कार्यं देवलोकेऽपि मे कथं नाम स्यादिति तत्र स्थानमात्मन आशास्त इत्यभिप्रायः । ‘ अश्यात् ’ “ अशू  
व्याप्तौ ” ( धा० पा० स्वा० प० १७ ) प्राप्नोतु । ‘ ऋध्यात् ’ समृद्धयताम् ॥ १६ ॥

ता वा ऽएताः । ‘ पञ्चाशिषः ’ उत्तरदेवयज्या, भूयो हविष्करणम्, सजातवनस्या, दिव्यं धाम, यदनेनेति  
च कर्मफलं समीहितम्; एताः पंच । ‘ तिस्र इडायां ’ देवयज्याहविष्करणम् “ देवा म इदं हविर्जुषताम् ”  
इति ( श० प० १ का० ८ । १ । ३०—३७ ) । “ वीर्यं गायत्री ” वीर्यवती सा, यद्गायत्री श्येनो हि  
भूत्वा दिवः सोममाहरत् ॥ १७ ॥

नातो भूयसीः । शाखान्तराधीतानां प्रतिषेधः ॥ १८ ॥

अपीद्वै कनीयसीः । कनीयस्त्वे कारणं प्रदेशान्तरे उक्तम् “ न्यूनाद्वा ऽइमाः प्रजाः प्रजायन्ते तच्छुः—

ऽइति तदग्निर्देवो देवेभ्यो वनुतां वयमग्नेरुच्यस्मा ऽएतद्वनवामहा  
ऽइत्येवैतदाह ॥ १९ ॥

( हे ) इष्टञ्च वित्तञ्चेति । ( त्वै ) ऐषिषुरिव वा ऽएतद्यज्ञन्तमविदं-  
स्तुस्मादाहेष्टञ्च वित्तञ्चेत्युभे चैनं द्यावापृथिवी ऽअहंसस्पातामित्युभे  
चैनं द्यावापृथिवी आत्तेर्गोपायतामित्येवैतदाह ॥ २० ॥

तदु द्वैक ऽआहुः । ( रु ) उभे च मेति तथा होताशिष ऽआत्मानं नान्त-  
रेतीति तदु तथा न ब्रूयाद्यजमानस्य वै यज्ञ ऽआशीः किन्तु तत्रर्त्विजां यां  
वै काञ्च यज्ञ ऋत्विज ऽआशिषमाशासते यजमानस्यैव सा न ह सुऽएतां  
क्वचनाशिषं प्रतिष्ठापयति य ऽआहोभे च मेति तस्माद् ब्रूयादुभे चैन-  
मित्येव ॥ २१ ॥

मित्येवैतदाह । “तदग्निर्देवो देवेभ्यो वनुतां वयमग्नेः परिमानुषा” इति । तदग्निर्देवो देवेभ्यो  
वनुतां वयमग्नेरुच्यस्मा एतद्वनवामहा इत्येवैतदाह ॥ १९ ॥

“ इष्टञ्च वित्तञ्चेति ” । ऐषिषुरिव वा एतद्यज्ञम्, तमविदन्,—तस्मादाह—इष्टञ्च वित्तञ्चेति ।  
“ उभे चैनं द्यावापृथिवी अहंसस्पाताम् ”— इति । उभे चैनं द्यावापृथिवी आत्तेर्गोपायता-  
मित्येवैतदाह ॥ २० ॥

तदु द्वैक आहुः—‘ उभे च मा ’ इति । तथा होताशिष आत्मानं नान्तरेतीति । तदु तथा न  
ब्रूयात् । यजमानस्य वै यज्ञ आशीः किन्तु तत्रर्त्विजाम् । यां वै काञ्च यज्ञ ऋत्विज आशिष-  
माशासते—यजमानस्यैव सा । न ह स एतां क्वचनाशिषं प्रतिष्ठापयति—य आह—उभे च मा—इति ।  
तस्माद् ब्रूयाद्—‘ उभे चैनम् ’—इत्येव ॥ २१ ॥

श्रेयसमुत्तरावत् ” ( श० प० २ । १ । १ । १३ ) इति । ‘ रासन्ताम् ’ “ रासृ दाने ” ( धा० पा० म्वा०  
आ० ६२७ ) ददतु; कर्मभिर्व्यज्यमाना देवा अनुमन्यन्तामिति भावः । ‘ तत् ’ ‘ अग्निः ’ होता ‘ देवः ’  
‘ देवेभ्यः ’ ‘ वनुताम् ’ “ वनु याचने ” ( धा० पा० त० आ० ८ ) याचताम् । ‘ वयं ’ च मानुष-  
होतारः । आत्मनि बहुवचनम् । ‘ अग्नेः ’ ‘ अधि ’—शब्दोऽत्राग्निरित्यस्य पञ्चम्यन्तत्वद्योतनार्थः । अनेकपञ्च-  
म्यर्थसम्भवेऽपादानार्थत्वद्योतकः ( पा० सू० २ अ० ३ पा० २८ सू० मा० ) ॥ १९ ॥

इष्टञ्च वित्तञ्च । ‘ उभे च द्यावापृथिवी ’ ‘ एनम् ’ यजमानयज्ञं ‘ गोपायताम् ’ इति सम्बन्धः । ‘ इष्टं ’  
कर्म, यज्ञः, सर्वकालं मनोरथैर्वाञ्छितमित्यर्थः । ‘ वित्तं ’ तदेव लब्धम् । देवेषु ‘ ऐषिषुः ’ प्रार्थितवन्तः ऋत्वि-  
ग्यजमानाः । ‘ यज्ञम् तमविदन् ’ “ विदू लभे ” ( धा० पा० तु० उ० १९१ ) लब्धवन्तः ॥ २० ॥

तदु द्वैक ऽआहुः । ‘ उभे च मा ’ मां द्यावापृथिवी इत्येवं होता ब्रूयात् । एके आहुः—“ यजमानस्य  
वै यज्ञ आशीः; किन्तु तत्रर्त्विजाम् ”—इति; न काश्चिदप्याशिष ऋत्विजामित्यर्थः । कथम् ? ‘ यां काञ्च ’

( वे ) इह गतिर्वामस्येति । तद्यदेव यज्ञस्य साधु तदेवास्मिन्नेतद्दधाति तस्मादाहेह गतिर्वामस्येति ॥ २२ ॥

( ती ) इदं च नमो देवेभ्य ऽइति । तद्यज्ञस्यैवैतत्संस्थां गत्वा नमो देवेभ्यः करोति तस्मादाहेदुश्च नमो देवेभ्य ऽइति ॥ २३ ॥

( त्य ) अथ शंयोराह । शंयुर्ह वै बार्हस्पत्योऽञ्जसा यज्ञस्य स०स्थां विदाञ्चकार स देवलोकमुपीयाय तत्तदन्तर्हितमिव मनुष्येभ्यऽआस ॥ २४ ॥ तद्वा ऽऋषीणामनुश्रुतमास । शंयुर्ह वै बार्हस्पत्योऽञ्जसा यज्ञस्य स०स्थां विदाञ्चकार स देवलोकमुपीयायेति ते तुमेव यज्ञस्य स०स्था-

“ इह गतिर्वामस्य ”—इति । तद्यदेव यज्ञस्य साधुः तदेवास्मिन्नेतद्दधाति, तस्मादाह—इह गतिर्वामस्येति ॥ २२ ॥

“ इदं च नमो देवेभ्यः ”—इति । तद् यज्ञस्यैवैतत् संस्थां गत्वा नमो देवेभ्यः करोति । तस्मादाह—‘ इदञ्च नमो देवेभ्य ’ इति ॥ २३ ॥

अथ शंयोराह । शंयुर्ह वै बार्हस्पत्योऽञ्जसा यज्ञस्य संस्थां विदाञ्चकार, स देवलोकमुपीयाय, तत्तदन्तर्हितमिव मनुष्येभ्य आस ॥ २४ ॥

तद्वा ऋषीणामनुश्रुतमास—‘शंयुर्ह वै बार्हस्पत्योऽञ्जसा यज्ञस्य संस्थां विदाञ्चकार, स देवलोक-

सर्वामित्यर्थः; ‘ आशिषमाशास्ते ’, ‘ यजमानस्यैव सा ’ भवति न त्वृत्विजाम् । ततश्च य एव सार्थो भवति, ‘ न ’ ‘ सः ’ ‘ कचन ’ कचिदपि ‘ एतामाशिषं प्रतिष्ठापयति ’ । कथम् ? यत्र तथा प्रतिष्ठातव्यो यजमानः, तत्र शंसन्नाह । यश्चाहात्मनि, तत्र स न प्रतितिष्ठतीति । “ तस्माद् ब्रूयादुभे चैनमित्येव ”—इति । उभे च मेर्तात्येतच्छब्दस्यार्थः ॥ २१ ॥

इह गतिः । ‘ इह ’ यजमाने ‘ गतिः ’ प्रतिष्ठा ‘ वामस्य ’ वननीयस्य ( निरु० ९ । ४ । ९ ) ‘ साधु ’ अस्तीति शेषः । तद्यदेव यज्ञस्य साध्विति । असाध्वपि-किञ्चिदस्यास्ति, तद् यजमाने मा भूदित्यर्थः ॥ २२ ॥

इदञ्च नमः । इदमिति नमस्करणं प्रत्यक्षम्, तदाह—‘ नमस्करोति ’—इति । होता ‘ देवेभ्यः ’ ‘ वैगुण्याशङ्का-निहवाय, यज्ञकृतकदर्थननिहवाय वा वदेदित्यभिप्रायः ॥ २३ ॥

अथ शंयोः । शंयुर्नाम बृहस्पतेः पुत्रः । स यावदत्र लोके आस्ते, तावत्तादृशी यज्ञस्य संस्था न भवति, यादृशी ‘ स विदाञ्चकार ’; ब्रूलोकगते तु शंयौ तत्समानवीर्या कर्नायसी संस्था सम्भवतीत्येतदितिहासेनाह—‘ शंयोर्वाकमिति । विशेषत आह होता अध्वर्युणा प्रेषितः सन् ‘ अञ्जसा ’ ऋजु, सम्यगित्यर्थः । ‘ सः ’ च क्वचित्काले ‘ देवलोकम् ’ ‘ अपीयाय ’ अपिगतः । ‘ तत् ’ तदा ‘ तद् ’ विज्ञान भवितव्यतावशादेव ‘ अन्तर्हितं ’ विन्दिच्छन् ‘ मनुष्येभ्यः ’ बभूव ॥ २४ ॥

तद्वा ऋषीणाम् । कथं तस्याः संस्थायाः प्रतिसन्धेयम्, तद्विभिस्तत्काले श्रुतावानीय तस्याश्च कालं

मुपायन्याशं शुर्बाहस्पत्यो ऽवेद्यच्छंयोरब्रुवंस्ताम्बुवेषु ऽएतद्यज्ञस्य सथं  
स्थामुपैति याशंशुर्बाहस्पत्योऽवेद्यच्छंयोराह तस्माद्द्वै शंयोराह ॥ २५ ॥

स प्रतिपद्यते । तुच्छंयोरावृणीमहे ऽइति तां यज्ञस्य सथंस्थामावृणी-  
महे याशंशुर्बाहस्पत्योऽवेदित्येवैतदाह ॥ २६ ॥

गातुं यज्ञाय गातुं यज्ञपतये ऽइति । गातुं ह्येषु यज्ञायेच्छति गातुं  
यज्ञपतये यो यज्ञस्य सथंस्थां देवी स्वस्तिरस्तु नः स्वस्तिर्मानुषेभ्यः  
ऽइति स्वस्ति नो देवत्रास्तु स्वस्ति मनुष्यत्रेत्येवैतदाहोर्ध्वं जिगातु भेषज-  
मित्यूर्ध्वं नोऽयं यज्ञो देवलोकं जयत्वित्येवैतदाह ॥ २७ ॥

शत्रो ऽअस्तु द्विपदे शं चतुष्पद ऽइति । ( त्ये ) एतावद्वा ऽइदंशुर्बुवेषु  
यावद्विपाञ्चैव चतुष्पाञ्च तस्मा ऽएवैतद्यज्ञस्य सथंस्थां गत्वा शं करोति  
तस्मादाह शत्रो ऽअस्तु द्विपदे शं चतुष्पद ऽइति ॥ २८ ॥

मपीयाय' इति । ते तामेव यज्ञस्य संस्थामुपायन्—यां शंयुर्बाहस्पत्योऽवेद्—यच्छंयोरब्रुवन् । ताम्बुवेषु  
एतद् यज्ञस्य संस्थामुपैति—यां शंयुर्बाहस्पत्योऽवेद्—यच्छंयोराह । तस्माद्द्वै शंयोराह ॥ २५ ॥

स प्रतिपद्यते—“ तच्छंयोरावृणीमहे ” इति । तां यज्ञस्य संस्थामावृणीमहे—यां शंयुर्बाह-  
स्पत्योऽवेदित्येवैतदाह ॥ २६ ॥

“ गातुं यज्ञाय गातुं यज्ञपतये ”—इति । गातुं ह्येष यज्ञायेच्छति, गातुं यज्ञपतये—यो  
यज्ञस्य संस्थाम् । “ देवी स्वस्तिरस्तु नः स्वस्तिर्मानुषेभ्यः ”—इति । स्वस्ति नो देवत्रास्तु,  
स्वस्ति मनुष्यत्रा—इत्येवैतदाह । “ ऊर्ध्वं जिगातु भेषजम् ”—इति । ऊर्ध्वः नोऽयं यज्ञो देवलोकं  
जयत्वित्येवैतदाह ॥ २७ ॥

“ शत्रोऽअस्तु द्विपदे शं चतुष्पदे ”—इति । एतावद्वा इदं सर्वं यावद् द्विपाञ्चैव  
चतुष्पाञ्च । तस्मा एवैतद् यज्ञस्य संस्थां गत्वा शं करोति । तस्मादाह ' शत्रो अस्तु द्विपदे शं  
चतुष्पदे ' इति ॥ २८ ॥

विदित्वा तामधोऽवतारितवन्तः । तस्याश्चान्यूनवीर्यतायै आह—ते तामेवेति । यच्छंयोर्वाकमब्रुवन् ॥ २५ ॥

स प्रतिपद्यते । यत् ' शंयोः ' सम्बन्धि संस्थानं शंयुना दृष्टम्, 'तत्' ' आवृणीमहे ' प्रार्थयामहे ॥ २६ ॥

गातुं यज्ञाय । कीदृशम्? ' गातुं ' गमनं ' यज्ञाय ' द्युलोकगमनम्, 'यज्ञपतये' अपि च, यज्ञे यजमाने च  
' देवी ' देवेषु भवा ' स्वस्तिः ' अविनाशः ' नः ' अस्माकम् ' अस्तु'; ' स्वस्तिः ' च ' मानुषेभ्यः ' मानुषेषु च  
' नः ' अविनाशोऽस्तु । ' न इति ऋषन् स्वामिनं व्यपदिशति । ' ऊर्ध्वं ' देवलोकं ' जिगातु ' जयतु, ' भेषजं '   
संसारव्याधिविनाशनं यज्ञाख्यं कर्म । यज्ञेन हि यो जितः स यजमानेन जित एव भवतीत्यभिप्रायः ॥ २७ ॥

शत्रोऽअस्तु । यज्ञे गच्छति तदनुकारेण द्विपदादेरपि गमनं मा भूदिति 'शं' सुखमाशास्ते । एवमेव मन्त्रार्थं  
ब्राह्मणं व्याचष्टे, तत्प्रसन्नमेव ॥ २८ ॥

( त्यु ) अथानयेत्युपस्पृशति । ( त्यु ) अमानुष इव वा एतद्भवति  
 यदात्विज्ये प्रवृत्त इयं वै पृथिवी प्रतिष्ठा तदस्यामेवैतत्प्रतिष्ठयां प्रति-  
 तिष्ठति तदु खलु पुनर्मानुषो भवति तस्मादनयेत्युपस्पृशति ॥ २९ ॥  
 इति सप्तमप्रपाठके द्वितीयं ब्राह्मणम् ॥७॥२॥ ( ९. १. ) ( अर्धप्रपाठकः ॥ )  
 ते वै पत्नीः संयाजयिष्यन्तः प्रतिपुरायन्ति । जुहूं च स्रुवं चाध्वर्युरा-  
 दत्ते वेदं होताज्यविलापनीमग्नीत् ॥ १ ॥  
 ( त्त ) तद्वैकेषामध्वर्युः । पूर्वैणाहवनीयं पर्येति तदु तथा न कुर्याद्-  
 ह्यर्द्धा ह यज्ञात्स्याद्यत्तेनेयात् ॥ २ ॥

अथानयेत्युपस्पृशति । अमानुष इव वा एतद् भवति—यदात्विज्ये प्रवृत्तः । इयं वै पृथिवी प्रतिष्ठा ।  
 तदस्यामेवैतत् प्रतिष्ठयां प्रति तिष्ठति । तदु खलु पुनर्मानुषो भवति । तस्मादनयेत्युपस्पृशति ॥ २९ ॥

“ अथ पत्नीसंयाजः । ”

ते वै पत्नीः संयाजयिष्यन्तः प्रतिपुरायन्ति । जुहूं च स्रुवं चाध्वर्युरादत्ते, वेदं होता  
 आज्यविलापनीमग्नीत् ॥ १ ॥

तद्वैकेषामध्वर्युः पूर्वैणाहवनीयं पर्येति । तदु तथा न कुर्याद् । बहिर्द्धा ह यज्ञात् स्यात्—यत्तेनेयात् २

अथानया । ‘ अनया ’ दक्षिणस्य पाणेः कनिष्ठिकया ‘ इति ’ एवमित्यभिनयेन ( ‘ औवृणीमहे’ इत्यादौ  
 ऋत्विक्त्वे यतः प्रवृत्तो व्यावृत्तः ) पृथिव्या उपदर्शनं दर्शयति । “ इयं—वै पृथिवीति वाक्यशेषादन्यत्वनयेत्ये-  
 वमन्तं मन्त्रं मन्यन्ते;—अनयेत्येतेन मन्त्रेणोपस्पृशति । किम् ? वाक्यशेषात् पृथिवीमिति । तेषामेव कनिष्ठी-  
 कया पृथिवीमुपस्पृशतीति काण्वश्रुत्युपरोधः । कः पुनरुपस्पृशति ? “ यदतो होतान्वाह ” इति ( श० प०  
 १ । ९ । १ । १ ) उत्तरत्र होतृशब्दश्रवणादध्वर्युरुपस्पृशति । “ अमानुष इव वाऽएतत् ”—इति  
 “ अग्निर्देवो देव्यो होता ” ( श० प० १ । ९ । १ । ९ )—इति त्रियमाणोऽग्निभावं चित्तेनोपगतः स  
 पृथिवीस्पर्शनेनाभिनयेन मानुषायतनं पृथिवीमुपगतोऽस्तीति दर्शयति । पृथिव्युपगमेनापि तत्स्थमानुषभावोपगम-  
 मुपलक्ष्य । योनिविमोचने वक्ष्यत्येतद्—“ यद्वि युक्तं न विमुच्यते, प्र तद्वहते ”—इति ( श० प० ६ ।  
 ७ । ४ । ८ ), तस्मात् सर्वयज्ञेषु युक्तं विमोक्तव्यम् । एवं प्रासङ्गिकं होतृब्राह्मणं समाप्तम् ॥ २९ ॥ ( ९. १ )  
 श्रीमतोऽवन्तिनाथस्य विक्रमार्कस्य शासितुः । धर्माध्यक्षो हरिस्वामी व्याख्यच्छातपथी श्रतिम् ॥

इत्याचार्यहरिस्वामिनः कृतौ शतपथभाष्ये हविर्यज्ञेषु नवमाध्यायस्य प्रथमं ब्राह्मणम् ॥

ते वै पत्नीः । पत्नीसंयाजब्राह्मणमेतत् । ‘ ते ’ वक्ष्यमाणा अध्वर्यादयः ‘ पत्नीः ’ देवानां ‘ संयाजयि-  
 ष्यन्तः ’ देवैः सह संगता याजयिष्यन्तः । यजमानः संयजते, न यजमानेन समिज्यमानास्ते ऋत्विजः संयाज-  
 यन्ति । संयाजनार्थं ‘ प्रति ’ यस्मादेव गार्हपत्यदेशाद्गताः, तमेव ‘ परियन्ति ’ गमनप्रतिलोम आहवनीयात्प-  
 रास्तमभिमुखमायन्ति । आगच्छन्तश्चेदं कुर्वन्ति—“ जुहूं च स्रुवं चाध्वर्युरादत्ते ”—इत्यादि ॥ १ ॥

तद्वैकेषाम् । ‘ बहिर्द्धा ’ बहिरेव बहिर्द्धा, ‘ यज्ञात्स्यात् ’ साधनम् । शरीरी यज्ञः, न चाहवनीयात् प्राक्  
 साधनं किञ्चिदस्ति, तन्श्चाध्वर्युणा यज्ञाङ्गेन यज्ञशरीरं मोक्तव्यमित्यभिप्रायः ॥ २ ॥

१—“ नास्तीत्येव बन्धनास्थः पाठः क्वचित्पुस्तके । २—“ पत्नीसंयाजेभ्यो गार्हपत्यं गच्छन्ति ” इत्यादीनि सूत्राण्यालोच्यानि  
 का. श्रौ. सू. ३ । १४०—१४३ ॥

( ज ) जघनेनो हैव पुत्नीम् । ( मे ) एकेषामध्वर्युरेति नो ऽएव तथा कुर्यात्पूर्वाद्धो वै यज्ञस्याध्वर्युर्जघनार्द्धः पुत्नी यथा भसत्तः शिरः प्रतिदध्यादेवं तुद्वहिर्द्धा हैव यज्ञात्स्याद्यत्तेनेयात् ॥ ३ ॥

( ड ) अन्तरेणो हैव पुत्नीम् । ( मे ) एकेषामध्वर्युरेति नो ऽएव तथा कुर्यादन्तरियाद्ध यज्ञात्पुत्नीं यत्तेनेयात्तस्माद् पूर्वैणैव गार्हपत्यमन्तरेणाहवनीयञ्चैति तथा ह न बहिर्द्धा यज्ञाद्भवति यथो ऽएवादः प्रचरन्नन्तरेण सञ्चरति सु ऽउ ऽएवास्यैष सञ्चरो भवति ॥ ४ ॥

( त्य ) अथ पुत्नीः संयाजयन्ति । यज्ञाद्वै प्रजाः प्रजायन्ते यज्ञात्प्रजायमाना मिथुनात्प्रजायन्ते मिथुनात्प्रजायमानाऽ अन्ततो यज्ञस्य प्रजायन्ते तदेनाऽएतदन्ततो यज्ञस्य मिथुनात्प्रजननात्प्रजनयति तस्मान्मिथुनात्प्रजननादन्ततो यज्ञस्येमाः प्रजाः प्रजायन्ते तस्मात्पुत्नीः संयाजयन्ति ॥ ५ ॥

जघनेनो हैव पुत्नीमेकेषामध्वर्युरेति, नो एव तथा कुर्यात् । पूर्वाद्धो वै यज्ञस्याध्वर्युः, जघनार्द्धः पुत्नी । यथा भसत्तः शिरः प्रतिदध्याद्—एवं तत् । बहिर्द्धा हैव यज्ञात् स्याद्—यत्तेनेयात् ॥ ३ ॥

अन्तरेणो हैव पुत्नीमेकेषामध्वर्युरेति । नो एव तथा कुर्याद् । अन्तरियाद्ध यज्ञात् पुत्नीम्—यत्तेनेयात् । तस्माद् पूर्वैणैव गार्हपत्यमन्तरेणाहवनीयञ्चैति । तथा ह न बहिर्द्धा यज्ञाद् भवति । यथो एवादः प्रचरन्नन्तरेण सञ्चरति—स उ एवास्यैष सञ्चरो भवति ॥ ४ ॥

अथ पुत्नीः संयाजयन्ति । यज्ञाद्वै प्रजाः प्रजायन्ते । यज्ञाद्—प्रजायमाना मिथुनात् प्रजायन्ते । मिथुनात्प्रजायमाना अन्ततो यज्ञस्य प्रजायन्ते । तदेना एतदन्ततो यज्ञस्य मिथुनात् प्रजन-

जघनेनो । गार्हपत्यमुत्तरेणातीत्य पुत्नी चापरेण । पुत्नीदक्षिणपार्श्वे स्थितो यज्ञादित्यपरे शाखिन आहुः । भसद्दुत्सर्गायतनम् ' भसत्तः ' यथा भसदि शिरः संयोजयेत्, तच्चायुक्तमित्यभिप्रायः ॥ ३ ॥

अन्तरेणो । ' गार्हपत्यमन्तरेण ' अतीत्य गार्हपत्यस्य पुत्न्याश्चान्तरालेनेत्यपरे ॥ ४ ॥

अथ पुत्नीः । " यज्ञाद्वै प्रजाः "—इत्यस्मिन् काले पुत्नीषु संयाज्यमानासु ' यज्ञस्य ' जघनार्द्धे मिथुनं प्रजननं कृतं भवतीत्याह । प्रजापतिभावाय यज्ञसम्पादनाय युक्तः सन् सर्गस्य हेतुर्भवति । सोऽपि न च सर्वात्मना किं तर्हि ? यदाधियज्ञिकं मिथुनं तेनांशेन प्रजासर्गस्य साक्षात्कारणं भवति । तदाह—यज्ञात् प्रजायमाना मिथुनात् प्रजायन्ते न स्वन्नः, एवं च तदपि मिथुनं यद्यज्ञस्यान्ते वर्त्तते, तस्मात् ' प्रजाः प्रजायन्ते ' । स हि यज्ञपुरुषस्य जघनार्द्धभागित्यभिप्रायः । ततश्च यदेताः पुत्नीः सह देवैर्जति, ' तदेनाः ' प्रजाः एतदन्ततो यज्ञस्य ' मिथुनात् प्रजननात् प्रजनयति ' यस्माच्चैवमधियज्ञं क्रियते, ' तस्माद् ' यज्ञानुकारिणो ' मिथुनाद् ' एव लिङ्गद्वयात् ' प्रजननादन्ततः ' जघनभावाद् ' यज्ञस्य ' यज्ञकार्यपुरुषस्य ' इमाः ' ' प्रजायन्ते ' तस्मान्नियमनम् ॥ ५ ॥

चतस्रो देवता यजति । चतस्रो वै मिथुनं द्रुदं वै मिथुनं द्वे द्वे हि खलु भवतो मिथुनमेवैतत्प्रजननं क्रियते तुस्माच्चतस्रो देवता यजति ॥ ६ ॥

ता वा ऽआज्यहविषो भवन्ति । रेतो वा ऽआज्यं रेत ऽएवैतत्सिञ्चति तुस्मादाज्यहविषो भवन्ति ॥ ७ ॥

तेनोपांशु चरन्ति । तिर इव वै मिथुनेन चर्यते तिर इवैतद्यदुपांशु तुस्मादुपांशु चरन्ति ॥ ८ ॥

( न्त्यु ) अथ सोमं यजति । रेतो वै सोमो रेत ऽएवैतत्सिञ्चति तुस्मात्सोमं यजति ॥ ९ ॥

( त्यु ) अथ त्वष्टारं यजति । त्वष्टा वै सिक्तं रेतो विकरोति तुदेषु ऽएवैतत्सिक्तं रेतो विकरोति तुस्मात्त्वष्टारं यजति ॥ १० ॥

नात् प्रजनयति । तस्मान्मिथुनात् प्रजननादन्ततो यज्ञस्येमाः प्रजाः प्रजायन्ते । तस्मात् पत्नीः संयाजयन्ति ॥ ९ ॥

चतस्रो देवता यजति । चतस्रो वै मिथुनम् । द्रुदं वै मिथुनम् । द्वे द्वे हि खलु भवतः । मिथुनमेवैतत् प्रजननं क्रियते । तस्माच्चतस्रो देवता यजति ॥ ६ ॥

ता वा आज्यहविषो भवन्ति । रेतो वा आज्यम् । रेत एवैतत्सिञ्चति । तस्मादाज्यहविषो भवन्ति ७ तेनोपांशु चरन्ति । तिर इव वै मिथुनेन चर्यते । तिर इवैतद्-यदुपांशु । तस्मादुपांशु चरन्ति ८ अथ सोमं यजति ( १ ) । रेतो वै सोमः-रेत एवैतत् सिञ्चति । तस्मात् सोमं यजति ॥ ९ ॥ अथ त्वष्टारं यजति ( २ ) । त्वष्टा वै सिक्तं रेतो विकरोति । तस्मात् त्वष्टारं यजति ॥ १० ॥

चतस्रो देवताः । चतस्र इति<sup>१</sup> । देवानां पत्न्यो यद्यपि बहवः ( श० प० ११ का० १ अ० ६ ब्रा० २७ क० ) तथाप्येकैव सा हविर्भाग्देवतेत्यभिप्रायः । द्वे द्वे हीति । द्वाभ्यां देवताभ्यां मिथुनम्, अपराम्यामपर मिथुनम्, ताभ्यामपि मिथुनाभ्यामपरं मिथुनमित्येतददर्शयति ॥ ६ ॥

ता वा आज्यहविषः । ' रेत आज्यम् ' सारत्वात्, कारणद्रव्यत्वस्नेहैश्च । रेत एवैतदधियज्ञं ' सिञ्चति ' प्रजार्थम् ॥ ७ ॥

तेनोपांशु । उपांशुचरणशब्देन सर्वं ( " उपांशु चरति " " चरणशब्दे सर्वं देवताऽन्यत्र " इति ( का० श्रौ० सू० ३ । १४४ १४५ । १४६ ) होत्राध्वर्यवमेव श्राव्यं ' तिरः ' अन्तर्हितमप्रकाशं ' मिथुनेन ' लिङ्गद्वयेन ' चर्यते ' लोके तेन यज्ञपूर्वकेन भवनीयम् ' उपांशु ' चाप्रकाशम् । तस्मादुपांश्वित्युपसंहारः ॥ ८ ॥

अथ सोमम् । यद्यप्याज्येनैव रेतोऽर्थः सिद्धः, तथापि देवलोकमपि तत्सम्पाद्यमिति ' सोमं ' यजति ( " यजति सोमं त्वष्टारं देवानां पत्नीरग्निं गृहपतिमिति " का० श्रौ० सू० ३ । १४६ ) ॥ ९ ॥

अथ त्वष्टारम् । मिथुनोपपादनाय यत्र कचन पुंसि यष्टव्ये मिथुनात् त्रिगुण एवाश्रयणीय इत्यभिप्रायः ।

( त्य ) अथ देवानां पुत्नीर्यजति । पुत्नीषु वै योनौ रेतः प्रतिष्ठितं तत्ततः प्रजायते तत्पुत्नीष्वेवैतद्योनौ रेतः सित्तं प्रतिष्ठापयति तत्ततः प्रजायते तुस्माद्देवानां पुत्नीर्यजति ॥ ११ ॥

स यत्र देवानां पुत्नीर्यजति । तत्पुरस्तात्तिरः करोत्युप ह वै तावद्देवता ऽआसते यावन्न समिष्टयजुर्जुह्वतीदं नु नो जुह्वत्विति ताभ्यऽएवैतत्तिरः करोति तुस्मादिमा मानुष्यः स्त्रियस्तिरऽइवैव पुंसो जिघत्सन्ति या ऽइव तु ता ऽइवेति ह स्माह याज्ञवल्क्यः ॥ १२ ॥

( ल्क्योऽथा ) अथाग्निं गृहपतिं यजति । ( त्य ) अयं वा ऽअग्निर्लोकः ऽइममेवैतल्लोकमिमाः प्रजा ऽअभिप्रजनयति ता ऽइमं लोकमिमाः प्रजा ऽअभिप्रजायन्ते तुस्मादग्निं गृहपतिं यजति ॥ १३ ॥

अथ देवानां पुत्नीर्यजति ( ३ ) । पुत्नीषु वै योनौ रेतः प्रतिष्ठितं, तत्ततः प्रजायते । तत्पुत्नीष्वेवैतद्योनौ रेतः सित्तं प्रतिष्ठापयति तत्ततः प्रजायते । तस्माद् देवानां पुत्नीर्यजति ॥ ११ ॥

स यत्र देवानां पुत्नीर्यजति—तत्पुरस्तात्तिरः करोति । उप ह वै तावद्देवता आसते—यावन्न समिष्टयजुर्जुह्वति—इदं नु नो जुह्वत्विति । ताभ्य एवैतत्तिरः करोति । तस्मादिमा मानुष्यः स्त्रियस्तिर इवैव पुंसो जिघत्सन्ति । या इव तु ता इवेति ह स्माह याज्ञवल्क्यः ॥ १२ ॥

अथाग्निं गृहपतिं यजति ( ४ ) । अयं वा अग्निर्लोकः । इममेवैतल्लोकमिमाः प्रजा अभि-

‘ त्वष्टा ’ वार्युः सोऽध्यात्ममवस्थितः सित्तमात्रमेव ‘ रेतः ’ यावन्त्यस्थीनि यस्य प्राणिनः, तावन्ति तस्य सूक्ष्मविभागानि खण्डितानि करोति । तच्चाधियज्ञानुकारेण, नान्यथेति यज्ञेऽपि मिथुने त्वष्टा विकुर्वन् दर्शनीयः सोऽय यक्ष्यत इति तदेष एवैतदित्याह ॥ १० ॥

अथ देवानां पुत्नीः । पुत्नीषु वै योनाविति । पुत्न्या एव ‘ योनिः ’ प्रजाधारणस्थानम्, तस्मिन्नेव ‘ रेतः ’ ‘ प्रतिष्ठितम् ’ । ‘ ततः ’ एव च ‘ प्रजायते ’ अपत्यरूपेण; पुत्नीनां योनेरेव विकृतरेतसः प्रसूतिर्भवति । ‘ तत्पुत्नीष्वेव ’ योनिभूतासु ‘ सित्तं रेतः ’ प्रतिष्ठापयति । ‘ ततः ’ ‘ ताभ्यो ’ देवानां पुत्नीभ्यः ‘ प्रजायते-सर्वाः; योषितोऽनुलक्ष्येत्यभिप्रायः ॥ ११ ॥

स यत्र देवानाम्पुत्नीः । तत्पुरस्तात्तिरः करोति अन्तर्द्धानैमाहवनीयात् । ताभ्य एवैतत् ‘ तिरः ’ अन्तर्द्धानं ‘ करोति ’ । ‘ तस्मात् ’ हेतोः ‘ मानुष्यः स्त्रियः ’ ‘ तिर इव ’ ‘ पुंसः ’ “ अन्तर्द्धानं येनादर्शनमिच्छति ”—इत्यपादानात्पञ्चमी ( पा. सू. १ । ४ । २८ ) ‘ पुंसः ’—इति । पुंसः अन्तर्हिता, पुंसः अदृश्यमाना ‘ जिघत्सन्ति ’ मक्षयितुमिच्छन्ति । ‘ या इव ’—इत्यनुकारः । या; पुंसः पुरो जिघत्सन्त्यश्नन्ति स्त्रियः, ‘ ता इव ’ । अस्माद्यज्ञानुकारात् ‘ इत्याह याज्ञवल्क्यः ’ । क्षुद्रयोषितस्तु पुंसः समक्षमप्यन्तेऽश्नन्ति; तथैवातोऽनुकारादित्यभिप्रायः ॥ १२ ॥

अथाग्निं गृहपतिम् । ‘ अयं लोकोऽग्निः ’ गृहपतिः । गार्हपत्यो हि गृहपतिः; “ अयमग्निर्गार्हपत्यः ”—

१—निरु. ८ । २ । १०, ११, १२; १० । ३ । १० इत्येतेषु खण्डेषु व्याख्यातः । २—“ तृतीयेऽन्तर्द्धानं पुरस्तात् ” पत्न्यन्वारभतेऽध्वर्युं ” का. श्रौ. सू. ३ । १४७ । १४८ ॥



तदिडान्तं भवति । न ह्यत्र परिधयो भवन्ति न प्रस्तरो यत्र वा ऽअदः प्रस्तरेण यजमानं स्वगाकरोति पतिं वा ऽअनुजाया तु देवास्यापि पत्नी स्वगाकृता भवतीत्यसितुँह कुर्याद्यत्प्रस्तरस्य रूपं कुर्यात्तस्मादिडान्तमेव स्यादुतो प्रस्तरस्यैव रूपं क्रियते ॥ १४ ॥

स यदि प्रस्तरस्य रूपं कुर्यात् । ( द्यु ) यथैवादुः प्रस्तरेण यजमानं स्वगाकरोत्येवमेवैतत्पत्नीं स्वगाकरोति ॥ १५ ॥

स यदि प्रस्तरस्य रूपं कुर्यात् । ( द्वे ) वेदस्यैकं तृणमाच्छिद्याग्रं जुह्वामनुक्ति मध्यं सुवे बुध्नं स्थाल्याम् ॥ १६ ॥

प्रजनयति । ता इमं लोकमिमाः प्रजा अभिप्रजायन्ते । तस्मादग्निं गृहपतिं यजति ॥ १३ ॥

तादिडान्तं भवति । न ह्यत्र परिधयो भवन्ति, न प्रस्तरः । यत्र वा अदः प्रस्तरेण यजमानं स्वगाकरोति, पतिं वा अनुजाया—तदेवास्यापि पत्नी स्वगाकृता भवति । इयसितं ह कुर्याद्—यत्प्रस्तरस्य रूपं कुर्यात् । तस्मादिडान्तमेव स्यात् । उतो प्रस्तरस्यैव रूपं क्रियते ॥ १४ ॥

स यदि प्रस्तरस्य रूपं कुर्याद्—यथैवादुः प्रस्तरेण यजमानं स्वगाकरोति—एवमेवैतत् पत्नीं स्वगाकरोति ॥ १५ ॥

स यदि प्रस्तरस्य रूपं कुर्याद्—वेदस्यैकं तृणमाच्छिद्याग्रं जुह्वामनुक्ति, मध्यं सुवे, बुध्नं स्थाल्याम् १६

इति वचनात्; गार्हपत्यश्चायं लोकः । ततश्च यत् ' अग्निं ' ' गृहपतिं यजति ' तत् ' इमं लोकम् ' लोकोपलक्षिते देशे ' प्रजाः प्रजनयति ' । ततश्च यज्ञानुकारेण तथैव ' ताः प्रजायन्ते ' ॥ १३ ॥

तादिडान्तम् । इडान्तवत् ' इडान्तम् ' । ' इडान्तं ' यजनान्तमित्यभिप्राये, तद् इडा पत्नीसंयानेषु विधीयते । तस्याश्च पूर्वोक्त एव विधिः । अर्थवादोऽपि च पूर्वोक्त एवेति नोक्तः । तस्माद्यज्ञेऽवकल्पयेत्यादि यथैव हि देवेष्विडाऽवकल्पता, तथा स्त्रीष्वपि देवेष्वित्यभिप्रायः । " न ह्यत्र परिधयः "—इत्यादिस्तु इडाया अन्तत्वेऽर्थवादः । तत्राभिप्रायः । अत्रापि पत्नीयज्ञे । यथैव इडा देवयज्ञे भवत्येवं सूक्तवाक—शंयुवाकाम्यामपि भवितव्यमित्यत आह—न ह्यत्र परिधयो भवन्तीति । परिधिप्रस्तरसम्बन्धौ सूक्तवाक—शंयुवाकौ तदभावेऽनुपपन्नावित्यभिप्रायः । ननु च प्रस्तरप्रहरणेन यजमानः स्वगाकृतो देवयज्ञः, अत्रापि यज्ञे पत्नी तथा स्वगाकर्तव्या; इतरथा तु स्वर्गाह्नोकात्साऽन्तरितैव स्यात् ? इत्यत आह—प्रस्तरेणेति । प्रस्तरकरणे ' इयसितं ह कुर्यात् ' ' इयस् '—शब्दोऽवसानवचनः, कण्ठादिषु ( ग. पा. ३ । १ । २७—३४ ) पठ्यते । अवसानमवसादं पत्न्याः कुर्याद्;—यजमाने गच्छति स्वर्गं लोकं पत्नी न गता, अत्रैवावसन्ना सा, अधुना यातीत्येतत्कुर्याद्; न च युक्तम्; पतिं ह्यनु च जायेत्यभिप्रायः ॥ १४ ॥

स यदि प्रस्तरस्य । ' प्रस्तरस्य ' ' रूपं ' प्रतिनिधि ' कुर्यात् ', अध्वर्युणा ततः यथैवाद इति । स्वेनैव महिम्ना यजमानवत् । तां ' स्वगाकरोति ' नाभिदध्नामानयतीत्यर्थः ॥ १५ ॥

स यदि । प्रसन्ना ॥ १६ ॥

( म ) अथाग्नीदाहानुप्रहरेति । तूष्णीमेवानुप्रहृत्य चक्षुष्पा ऽअग्नेऽसि चक्षुर्मे पाहीत्यात्मानमुपस्पृशति तेनो ऽअप्यात्मानं नानुप्रवृणक्ति ॥ १७ ॥

( त्तयु ) अथाह संवदस्वेति । ( त्यु ) अगानग्नीदुगञ्चावुय श्रौषंद् स्वगा देव्या होतृभ्यः स्वस्तिर्मानुषेभ्यः शंयोर्ब्रूहीति ॥ १८ ॥

( त्यु ) अथं जुहूं च स्रुवञ्च सम्प्रगृह्णाति । ( त्य ) अदो हैवाहुतिं करोति यदनत्त्याहुतिर्भूत्वा देवलोकं गच्छादिति तस्माज्जुहूञ्च स्रुवञ्च सम्प्रगृह्णाति ॥ १९ ॥

स वा ऽअग्नये सम्प्रगृह्णाति । ( त्यु ) अग्नेऽदब्धायोऽशीतमेत्यमृतो ह्यग्निस्तस्मादाहादब्धायवित्युशीतमेत्यशिष्ठो ह्यग्निस्तस्मादाहाशीतमेति पाहि मा दिद्योः पाहि प्रसित्यै पाहि दुरिष्ट्यै पाहि दुरन्न्या ऽडुति सर्वाभ्यो मार्तिभ्यो गोपायेत्येवैतदाहाविषुं नः पितुं कृण्वित्यन्नं वै पितुरनमीवुं न

अथाग्नीदाह—“ अनुप्रहरेति ” । तूष्णीमेवानुप्रहृत्य—“ चक्षुष्पा अग्नेऽसि, चक्षुर्मे पाहि ”—इत्यात्मानमुपस्पृशति । तेनो अप्यात्मानं नानुप्रवृणक्ति ॥ १७ ॥

अथाह—“ संवदस्वेति—अगानग्नीद्, अगन् । श्रावय, श्रौषद् । स्वगा देव्या होतृभ्यः स्वस्तिर्मानुषेभ्यः, शंयोर्ब्रूहि ”—इति ॥ १८ ॥

अथ जुहूं च स्रुवञ्च सम्प्रगृह्णाति । अदो हैवाहुतिं करोति यदनक्ति । आहुतिर्भूत्वा देवलोकं गच्छादिति तस्माज्जुहूञ्च स्रुवञ्च सम्प्रगृह्णाति ॥ १९ ॥

स वा अग्नये सम्प्रगृह्णाति—“ अग्नेऽदब्धायोऽशीतम ” इति । अमृतो ह्यग्निः । तस्मादाह—अदब्धायो—इति । अशीतम—इति । अशिष्ठो ह्यग्निस्तस्मादाह—अशीतम—इति । “ पाहि मा दिद्योः, पाहि प्रसित्यै, पाहि दुरिष्ट्यै पाहि दुरन्न्या ”—इति । सर्वाभ्यो मा आर्तिभ्यो गोपायेत्ये-

अथाग्नीदाह । स प्रस्तररूपवचनात् सूक्तवाको मा प्रापदित्याह—अथाग्नीदाहेति । यावदुक्तमेव भवति; प्रेषसामर्थ्यात्; न सूक्तवाकमाह ॥ १७ ॥

अथाह संवदस्व । प्रसन्ना ॥ १८ ॥

अथ जुहूं च स्रुवं च सम्प्रगृह्णातीति । होतुं तत्स्थमाज्यम्; न तु चरुवत् तृणस्याहुतिकरणार्थत्वम् । किं कारणम् ? ‘ अद एव ’ तृणमध्वर्युः ‘ आहुतिं करोति ’ । ‘ यत् ’ तन् ‘ अनक्ति ’ अन्नं जुहामित्यादि । किमर्थं जुहूञ्च स्रुवञ्च सम्प्रगृह्णाति, किमर्थं वाऽनक्ति ? ‘ आहुतिर्भूत्वा ’ इदमाज्यं ‘ देवलोकं गच्छादिति ’ ॥ १९ ॥

स वा अग्नये । ‘ अशीतमः ’ भोक्तृमः ( धा० पा० क्र्या० ९१ ) ‘ अनमीवम् ’ अमीवा व्याधिः,

१- ‘ अश्रांति भुंक्ते इत्यशी अतिशयेनाशी आशितमः । दीर्घश्छान्दस ’ इति वा. सं. २ । २० महीधरभाष्योक्तः । “ अन्नं संवेशपतये स्वाहा । सरस्वत्यै यशोभगिन्यै स्वाहा ”—मन्त्रस्वैतावन्मात्रः ।

ऽइदमकिल्बिषमुन्नं कुर्वित्येवैतदाह सुषुदा योनावित्यात्मन्येतदाह स्वाहा वाडिति तद्यथा वषट्कृतं हुतमेवमस्यैतद्भवति ॥२०॥ [ शतम् ८०० ]

( त्यु ) अथ वेदं पत्नी विस्त्रं सयति । योषा वै वेदिर्वृषा वेदो मिथुनाय वै वेदुः क्रियतेऽथ यदेनेन यज्ञऽउपालभते मिथुनुमेवैतत्प्रजननं क्रियते ॥ २१ ॥

( तेऽथ ) अथ यत्पत्नी विस्त्रं सयति । योषा वै पत्नी वृषा वेदो मिथुनुमेवैतत्प्रजननं क्रियते तस्माद्देदं पत्नी विस्त्रं सयति ॥ २२ ॥

सा विस्त्रं सयति । वेदोऽसि येन त्वं देव वेद देवेभ्यो वेदोऽभवस्तेन मह्यं वेदो भूया ऽडिति यदि यजुषा चिकीर्षेदेतेनैव कुर्यात् ॥ २३ ॥

वैतदाह । “अविषं नः पितुं कृणु ”—इति । अन्नं वै पितुः अनमीवं न इदमकिल्बिषमुन्नं कुर्वित्ये-  
वैतदाह । “ सुषुदा योनौ ”—इति । आत्मन्येतदाह । “ स्वाहा वाड् ” ( वा० सं० २।२० )—  
इति । तद्यथा वषट्कृतं हुतम्—एवमस्यैतद्भवति ॥ २० ॥

अथ वेदं पत्नी विस्त्रं सयति । योषा वै वेदिः । वृषा वेदः । मिथुनाय वै वेदः क्रियते । अथ यदेनेन यज्ञऽउपालभते, मिथुनुमेवैतत्प्रजननं क्रियते ॥ २१ ॥

अथ यत्पत्नी विस्त्रं सयति । योषा वै पत्नी, वृषा वेदः । मिथुनुमेवैतत्—प्रजननं क्रियते । तस्माद् वेदं पत्नी विस्त्रं सयति ॥ २२ ॥

सा विस्त्रं सयति—“ वेदोऽसि; येन त्वं देव वेद, देवेभ्यो वेदोऽभवः, तेन मह्यं वेदो भूयाः ”—इति । यदि यजुषा चिकीर्षेद्—एतेनैव कुर्यात् ॥ २३ ॥

स यस्य कार्यतया नास्ति, तदनमीवम् । ‘ आत्मनि ’ अग्नौ; दक्षिणाग्निहोमादि शाखान्तरात् ॥ २० ॥

अथ वेदं । ( “ पत्नी वेदं प्रमुञ्चति वेदोऽसीति योक्त्रं च ” इत्यादि का० श्रौ० सू० ३ । १९६ ) ।

विस्त्रंसनमुपन्यस्तमेव, अर्थवादस्तु “ यद्भि युक्तं न विमुच्यते प्र तद्भवते ”—इति ( श० प० ६ का० ७ अ०

४ ब्रा० ८ कं० ) गम्यमान एवेति नोक्तः । पत्न्यास्तु कर्तृवेदार्थवादं वक्ष्यति—“ अथ यत्पत्नी विस्त्रं सयति ”—

इति, ( श० प० १ का० ९ । २ । २२ ) अधुना विस्त्रंसनप्रसङ्गादुत्पत्ति—विनियोगौ वेदस्याह । तत्रो-

त्पत्तिस्तावद् योषा वै वेदिरिति । विनियोगः—‘ अथ यत् । ‘ एतेन ’ वेदेन ‘ यज्ञे ’ किञ्चित् ‘ उपाल-

भते ’ उपगृह्णाति, गृहीतमपि सत् ‘ उपचर्याय ’ उपकाराय सुगृहीतत्वाद् यद् गृह्णाति; यत् ‘ मिथुनं

क्रियते ’; उपप्राह्यस्य च वेदस्येत्युपग्रहे विनियोगः । स च एकद्रव्ये इत्येतन्मिथुनवचनादेव गम्यते; नैक-

द्रव्ये हि कर्मणि आवृत्तौ अन्योन्यमिव मिथुनं सिद्धम् । तदपि साज्ये कर्मणि संस्रवहोमादौ वेदेनोपग्रहणम्,

न सर्वत्रेत्येतच्छाखान्तरात् ॥ २१ ॥

अथ यत् पत्नी । प्रसन्ना ॥ २२ ॥

सा विस्त्रं सयति । ‘ यदि यजुषा ’ कर्तुमिच्छेदिति ‘ यदि ’—शब्दात् पाक्षिकं वेदस्य यजुषा करणमिति

१—“ शंखन्ते सुक्खुवं प्रगृह्णात्यग्नेदन्धायविति ” इति का. श्रौ. सू. ३ । १५३ ॥ २—“ सव्येनावृत्य दक्षिणाग्नौ हुहोत्यग्नये सस्वत्या इति च ” इति का. श्रौ. सू. ३ । ५४ ॥ “ पिष्टलपाञ्जुहोति ” का. श्रौ. सू. ३ । १५५ ॥ इत्यादि ॥

३—“ एकद्रव्ये साज्ये वेदेनोपग्रहणं ”—“ स्प्येनान्यत्र ”—“ कुशंसत्सु ” का. श्रौ. सू. १ । १० । ६ । ७ । ८ ।

( त ) तमा वेदेः सुष्टुणाति । योषा वै वेदिर्वृषा वेदुः पश्चाद्वै परीत्य वृषा योषामधिद्रवति पश्चादेवैनामेतत्परीत्य वृष्णा वेदेनाधिद्रावयति तस्मादा वेदेः सुष्टुणाति ॥ २४ ॥

( त्य ) अथ समिष्टयजुर्जुहोति । प्राङ्मे यज्ञोऽनुसन्तिष्ठाता ऽइत्यथ यद्धृत्वा समिष्टयजुः पुत्नीः संयाजयेत्प्रत्यङ्ङु हैवास्येष यज्ञः सन्तिष्ठेत तस्माद्वा एतर्हि समिष्टयजुर्जुहोति प्राङ्गे यज्ञोऽनुसन्तिष्ठाता ऽइति ॥ २५ ॥

( त्य ) अथ यस्मात्समिष्टयजुर्नाम । या वा एतेन यज्ञेन देवता ह्वयति याभ्य एष यज्ञस्तायते सर्वा वै तत्ताः समिष्टा भवन्ति तद्यत्तासु सर्वासु समिष्टास्वथैतज्जुहोति तस्मात्समिष्टयजुर्नाम ॥ २६ ॥

( मा ) अथ यस्मात्समिष्टयजुर्जुहोति । या वा एतेन यज्ञेन देवता ह्वयति याभ्य एष यज्ञस्तायत ऽउप ह वै ता ऽआसते यावन्न समिष्टयजुर्जुह्वतीदं

तमा वेदेः संस्तृणाति । योषा वै वेदिः । वृषा वेदः । पश्चाद्वै परीत्य वृषा योषामधिद्रवति । पश्चादेवैनामेतत् परीत्य वृष्णा वेदेनाधिद्रावयति । तस्मादा वेदेः संस्तृणाति ॥ २४ ॥

( अथ समिष्टयजुः । )

अथ समिष्टयजुर्जुहोति—‘ प्राङ्मे यज्ञोऽनुसन्तिष्ठाता ’ इति । अथ यद्धृत्वा समिष्टयजुः पुत्नीः संयाजयेत्—प्रत्यङ्ङु हैवास्येष यज्ञः सन्तिष्ठेत । तस्माद्वा एतर्हि समिष्टयजुर्जुहोति—प्राङ्मे यज्ञोऽनुसन्तिष्ठाता इति ॥ २५ ॥

अथ यस्मात्समिष्टयजुर्नाम । या वा एतेन यज्ञेन देवता ह्वयति—याभ्य एष यज्ञस्तायते, सर्वा वै तत्ताः समिष्टा भवन्ति । तद् यत् तासु सर्वासु समिष्टासु—अथैतज्जुहोति । तस्मात्समिष्टयजुर्नाम २६

अथ यस्मात्समिष्टयजुर्जुहोति । या वा एतेन यज्ञेन देवता ह्वयति—याभ्य एष यज्ञस्तायते, उप ह वै ता आसते—यावन्न समिष्टयजुर्जुह्वति—‘ इदं नु नो जुह्वतु ’ इति । ता एवैतद् यथायथं व्यवसृजति—

गम्यते । अथ यजुषा करणचिकीर्षाऽऽनुपपन्नेति सामर्थ्यात् पतिः कुर्यादिति । तच्च करणमासाद्याज्यनिर्वापकाले चिकीर्षति । कः पुनः कुर्यात् ? यजमानः; शाखान्तरात् “ मयं भूयाः ” इति मन्त्रलिङ्गौच ॥ २३ ॥

तमा वेदेः । “ स्तृणात्या वेदेः ” इति ( का० श्रौ० सू० ३ । १५७ ) । ‘ आङ् ’ अत्राभिधिव्यौ, संस्तृयति वेदिं व्याप्येति । “ योषा वै वेदिर्वृषा वेदः ”—इति शेषात् । वेदिं संस्तृणाति समाख्यानानादध्वर्युः; हौत्रे तु विशेषवचनाद्भोता संस्तृणाति ॥ २४ ॥

अथ समिष्टयजुः । “ ध्रौवः समिष्टयजुर्जुहोति देवा गातुविद इति ” इति ( का० श्रौ० सू० ३ । १५८ ) प्रसन्नाश्वतसः ॥ २५—२८ ॥

१—‘ इति वचनादाशीर्षाङ्गः ’ इत्यधिकं क्वचित् । २—शांखायणे तूत्रेण गार्हपत्यमा वर्हिषस्तीर्त्वेति । ( १ । १५ । १५ ) । ३—‘ त-होता आवेदेः स्तृणातीति ’ ( ३ । १५७ ) इत्यत्र कातीयश्रोतसूत्रभाष्ये कर्कः ।

नु नौ जुह्वत्विति ताऽएतद्वथायथं व्यवसृजति यत्रयत्रासां चरणं तदनु  
यज्ञं वाऽएतदजीजनत बुदेनमतत तं जनयित्वा यत्रास्य प्रतिष्ठा तत्प्रतिष्ठा-  
पयति तस्मात्समिष्टयजुर्जुहोति ॥ २७ ॥

सु जुहोति । देवा गातुविदऽइति गातुविदो हि देवा गातुं वित्त्वेति यज्ञं  
वित्त्वेत्येवैतदाह गातुमितेति तदेतेन यथायथं व्यवसृजति मनसरूपतऽइमं  
देवयज्ञं स्वाहा वाते धाऽइत्ययं वै यज्ञो योऽयं पवते तदिमं यज्ञं  
सम्भृत्यैतस्मिन्यज्ञे प्रतिष्ठापयति यज्ञेन यज्ञं सन्दधाति तस्मादाह  
स्वाहा वाते धाऽइति ॥ २८ ॥

( त्यु ) अथ बर्हिर्जुहोति । ( त्यु ) अयं वै लोको बर्हिरोषधयो बर्हिरस्मि-  
न्नेवैतल्लोकऽओषधीर्दधाति ता इमा अस्मिँल्लोकऽओषधयः प्रतिष्ठिता-  
स्तस्माद्बर्हिर्जुहोति ॥ २९ ॥

तां वा अतिरिक्तां जुहोति । समिष्टयजुर्होत्वान्तो यज्ञस्य यद्ध्यूँसु  
समिष्टयजुषोऽतिरिक्तं तद्यदा हि समिष्टयजुर्जुहोत्यथैताभ्यो जुहोति तस्मा-  
दिमा अतिरिक्ता असम्मिताऽओषधयः प्रजायन्ते ॥ ३० ॥

यत्रयत्रासां चरणं तदनु । यज्ञं वा एतदजीजनत—यदेनमतत, तं जनयित्वा यत्रास्य प्रतिष्ठा तत्प्रतिष्ठा-  
पयति । तस्मात्समिष्टयजुर्जुहोति ॥ २७ ॥

स जुहोति—“ देवा गातुविदः”—इति । गातुविदा हि देवाः । “ गातुं वित्त्वा ”—इति ।  
यज्ञं वित्त्वेत्येवैतदाह । “ गातुमित ”—इति । तदेतेन यथायथं व्यवसृजति । “ मनसरूपत  
इमं देवयज्ञं स्वाहा वातेधाः”—( वा० सं० २ । २९ ) इति । अयं वै यज्ञो योऽयं पवते । तमिमं  
यज्ञं सम्भृत्यैतस्मिन् यज्ञे प्रतिष्ठापयति । यज्ञेन यज्ञं सन्दधाति । तस्मादाह—स्वाहा वाते धाः—इति २८

अथ बर्हिर्जुहोति । अयं वै लोको बर्हिः । ओषधयो बर्हिः । अस्मिन्नेवैतल्लोकऽओषधीर्दधाति ।  
ता इमा अस्मिँल्लोकऽओषधयः प्रतिष्ठिताः । तस्माद्बर्हिर्जुहोति ॥ २९ ॥

तां वा अतिरिक्तां जुहोति । समिष्टयजुर्होत्वान्तो यज्ञस्य । यद्ध्यूँसु समिष्टयजुषः—अतिरिक्तं  
तत् । यदा हि समिष्टयजुर्जुहोति—अथैताभ्यो जुहोति । तस्मादिमा अतिरिक्ता असम्मिता  
ओषधयः प्रजायन्ते ॥ ३० ॥

अथ बर्हिः ( “ बर्हिः सम्बर्हिरिति ” इति का० श्रौ० सू० ३ । १९९ ) । ‘ अयं वै लोको बर्हिः ’  
“ बृहि बृहौ ” ( धा० पा० भ्वा० प० ७३७ ) परिवृद्धोऽयं लोकः । ततः कियदेतद्बर्हिःशब्दवाच्यता च  
ओषधिवाच्यता च ? बर्हिःशब्दवाच्यांशेन ‘ तद् बर्हिरयं लोकः ’ तस्यापि बर्हिःशब्दकत्वात्, ओषधित्वांशेन  
तत्सर्वा ‘ ओषधयः ’ । ततश्च यद् ‘ बर्हिः ’ अधियज्ञं ‘ जुहोति ’, तत् ‘ एतल्लोके ’ ‘ ओषधीः ’ बर्हिष  
ओषध्यात्मकत्वात् ‘ दधाति ’; तत्रेदं तथैव दृश्यते ॥ २९ ॥

तां वा अतिरिक्ताम् । बर्हिराहुतिं यज्ञात् ‘ अतिरिक्तां जुहोति ’ । कथम् ? ‘ समिष्टयजुर्होत्वान्तो

सु जुहोति । सम्बर्द्धिरङ्गात् हविषा घृतेन समादित्यैर्वसुभिः सम्मरुद्भिः ॥  
समिन्द्रो विश्वेदेवेभिरङ्गां दिव्यं नभो गच्छतु यत्स्वाहेति ॥ ३१ ॥

( त्वु ) अथ प्रणीता दक्षिणतः परीत्य निनयति । युङ्क्ते वा ऽएतद्यज्ञं  
यदेनं तनुते स यज्ञं निनयेत्पराङ् हविमुक्त एव यज्ञो यजमानं प्रक्षिणी-  
यात्तथो ह यज्ञो यजमानं न प्रक्षिणाति तस्मात्प्रणीता दक्षिणतः परीत्य  
निनयति ॥ ३२ ॥

स निनयति । कृत्वा विमुञ्चति सु त्वा विमुञ्चति कस्मै त्वा विमु-  
ञ्चति तस्मै त्वा विमुञ्चति पोषायेति तत्पुष्टिमुत्तमां यजमानाय निराह स .

स जुहोति—“ सं बर्द्धिरङ्गां हविषा घृतेन, समादित्यैर्वसुभिः सम्मरुद्भिः । समिन्द्रो  
विश्वेदेवेभिरङ्गां दिव्यं नभो गच्छतु यत् स्वाहा ”—( वा० सं० २ । २२ ) इति ॥३१॥

अथ प्रणीता दक्षिणतः परीत्य निनयति । ‘ युङ्क्ते वा एतद् यज्ञम् ’—यदेनं तनुते । स यन्न निन-  
येत्—पराङ् हविमुक्त एव यज्ञो यजमानं प्रक्षिणीयात् । तथो ह यज्ञो यजमानं न प्रक्षिणाति ।  
तस्मात्प्रणीता दक्षिणतः एव परीत्य निनयति ॥ ३२ ॥

स निनयति—“ कृत्वा विमुञ्चति स त्वा विमुञ्चति, कस्मै त्वा विमुञ्चति तस्मै त्वा

यज्ञस्य; तद्धि देवताविसर्जनार्थमित्यभिप्रायः । ततश्च या ‘ ऊर्द्धं समिष्टयजुषः ’ साऽतिरिक्ता, तृतासु गतासु  
च देवतासु । ‘ यदा हि ’—‘हि’ शब्दः ‘च’—शब्दार्थे; यदा च ‘ समिष्टयजुर्जुहोति ’, ‘ अथ ’ अनन्तरम्  
‘ एताभ्यः ’ ओषधिम्यः । “ तादर्थ्ये चतुर्थी ” ( पा० सू० २ । ३ । १३ वा० १ ) ओषधयोऽस्मिँल्लोके  
कथं नाम भविष्यन्तीत्येवमर्थं ‘ जुहोति ’ ॥ ३० ॥

स जुहोति । प्रसन्ना ॥ ३१ ॥

अथ प्रणीताः । ( १२ । ५ । २ । ७ इत्यत्र प्रणीताप्रणयनं वक्ष्यति ) अथर्युरुत्तरपार्श्वार्द् दक्षिणपार्श्व  
वेदेः ( आहवनीयं प्रदक्षिणतो ) गत्वा स्वदेशेऽवस्थिता एव ‘ प्रणीताः ’ ‘ निनयति ’ नीचैर्नयति, भूमौ पर्यस्य-  
तीत्यर्थः । ‘ युङ्क्ते वा ’ इति निनयनार्थवादः । ‘ दक्षिणतः ’ इत्येतस्य तु “ तथा ह्युदग् भवति ” इत्यर्थ-  
वादं वक्ष्यति ( श० प० १ । ९ । ३ । १ ) ‘ पराङ् ’ अनावृत्तो ‘ यज्ञो यजमानं प्रक्षिणीयात् ’ “ क्षि  
हिंसायाम् ” ( क्र्या० प० २८ ) हिंस्यात् । ‘ तथा ’ नीयमानासु प्रणीतासु ‘ न प्रक्षिणाति ’ न हिनस्ति ॥ ३२ ॥

स निनयति । ( “ वेद्यां प्रणीतानि नयति परीत्य कस्त्रेति० ” इति का० श्रौ० सू० ३ । १६० )  
तत्पुष्टिमुत्तमामिति । पुष्टेर्हेतुरापः, तासु निरस्यमानासु मा भूत् पुष्टेर्निरासस्तेन पुष्टिं निराह—उत्तमामिति ।

१—समिष्टयजुर्जुहोमनेव यज्ञसमाप्तिः । अत एतत्प्रतिपातिकमेत्युच्यते । अथेहोपरिष्ठादाहुतिपरिगणनानुसारतः सामिधेनीसंख्या  
चेत्थं श्रुता “ ताः पंचदश सामिधेन्यः, द्वावाघारौ, पंच प्रयाजाः, इडात्रयोऽनुयाजाः, सूक्वाकथ शंयोर्वाकथ तास्यो दशाहुतयो-  
ऽथ यद्वदः पत्नीसंयाजेषु सम्प्रगृह्णाति समिष्टयजुश्च ताः पंचदशाहुतयः इत्यादि ११ । २ । १ । ५ । ६ ॥

येनैव प्रणयति तेन निनयति येन ह्येव योग्यं युञ्जन्ति तेन विमुञ्चन्ति  
योक्त्रेण हि योग्यं युञ्जन्ति योक्त्रेण विमुञ्चन्त्युथ फलीकरणान्कपालेना-  
धोऽधः कृष्णाजिनमुपास्यति रुक्षसां भागोऽसीति ॥ ३३ ॥

देवाश्च वाऽअसुराश्च । ( श्रो ) उभये प्राजापत्याः पस्पृधिर ऽएतस्मि-  
न्यज्ञे प्रजापतौ पितरि संवत्सुरेऽस्माकमयुम्भविष्यत्यस्माकमयुम्भवि-  
ष्यतीति ॥ ३४ ॥

ततो देवाः । सर्वं यज्ञं संवृज्याथ यत्पापिष्ठं यज्ञस्य भागधेयमासी-  
त्तेनैनान्निरभजन्नस्ना पशोः फलीकरणैर्हविर्यज्ञात्सुनिर्भक्ताऽअसन्नित्येष  
वै सुनिर्भक्तो यं भागिनं निर्भजन्त्युथ यमभागं निर्भजन्त्यैव स

विमुञ्चति, पोषाय ”—इति । तत्पुष्टिमुत्तमां यजमानाय निराह । स येनैव प्रणयति—तेन  
निनयति । येन ह्येव योग्यं युञ्जन्ति—तेन विमुञ्चन्ति । योक्त्रेण हि योग्यं युञ्जन्ति—योक्त्रेण  
विमुञ्चन्ति । अथ फलीकरणान् कपालेनाधोऽधः कृष्णाजिनमुपास्यति । “रुक्षसां भागोऽसि ”—  
( वा० सं० २ । २३ । ) इति ॥ ३३ ॥

देवाश्च वा असुराश्च—उभये प्राजापत्याः पस्पृधिरे एतस्मिन्यज्ञे प्रजापतौ पितरि संवत्सुरे—  
‘ अस्माकमयुम्भविष्यत्यस्माकमयुम्भविष्यति ’ इति ॥ ३४ ॥

ततो देवाः सर्वं यज्ञं संवृज्य, अथ यत् पापिष्ठं यज्ञस्य भागधेयमासीत्—तेनैनान्निरभजन्—अस्ना  
पशोः फलीकरणैर्हविर्यज्ञात्—सुनिर्भक्ता असन्निति । एष वै सुनिर्भक्तो यं भागिनं निर्भजन्ति ।

आध्वर्यवस्यान्ते इत्यर्थः । आध्वर्यवे शिष्टम् तच्च रक्षोनिरासप्रधानयागादि; ततश्च निनयनमेवाध्वर्योर्व्यज्ञे उक्त-  
मित्यभिप्रायः । स येनैव प्रणयतीति । कस्वेत्येताभिरनिरुक्ताभिर्व्याहृतिभिरित्यभिप्रायः । अथ फलीकरणान्  
कपालेनाधोऽधः । फलीक्रियन्ते तण्डुला एभिरिति फलीकरणा अङ्गीभवन्ति तण्डुलनिष्पत्तौ “ अमृत-  
तद्भावे ” ( पा० सू० ९ । ४ । ९० । वा० १. ) “ कृन्वस्तियोगे सम्पद्यकर्तारि ध्विः”—( पा० सू० ९ ।  
४ । ९० ) ‘ फलीकरणान् ’ तण्डुलादीन् ‘ उपास्यति ’ उत्क्षिपति उत्करे । ‘ कपालेन ’ मध्यमेन प्रथमं  
नातिक्रामंदिति ‘ अधोऽधः ’ अधस्तान्नातिदूरे ‘ कृष्णाजिनम् ’—इति, ‘ अधोऽध इत्येतद्योगनिमित्ता द्वितीया—  
( पा० सू० २ । ३ । वा० ३ ) । कृष्णाजिनस्याधस्तात्, समीप इत्यर्थः “ पुरोडाशकपालेन कणानपा-  
स्यन्धः कृष्णाजिनोऽरुक्षसामिति ” ( का० श्रौ० सू० ३ । १६१ ) ॥ ३३ ॥

देवाश्च वै । प्रसन्ना ॥ ३४ ॥

ततो देवाः । ‘ सर्वं यज्ञं ’ हविर्यज्ञाख्यम्, ‘ संवृज्य ’ समाप्तिपूर्वं संहृत्य । अथेति । ‘ अथ ’ अनन्तरम् ।  
‘ भागधेयं ’ भाग एव भागधेयम्; स्वार्थिको धेयः “ भागरूपनामभ्यो धेयः ” इति ( पा० सू० ६ । ४ ।

१—एष एव पाठः सार्धयान्प्रतयते । शंसेराङ्पूर्वस्येच्छार्थकत्वात् “ आशंसते ”—इति पदस्यैव प्रकृते प्रयोक्तुं चिन्त्यात् ।  
एवकारोऽप्याहः परतः प्रयुक्तः साधुरवकल्पते । पदादुत्तरस्यैव तत्प्रयोगस्य व्यावहारिकत्वात् । वाक्यादौ तत्प्रयोगस्यानौचित्यात् ।  
आध्यतुरोधात्तु मूलपाठे “ एकार ”—एवात्र निर्दिष्ट इति भाव्यम् ॥

तावच्छ्रंसत उत हि वृशे लब्ध्वाह किं मा बभक्थेति स युमेवैभ्यो देवा  
भागमुकल्पयंस्तुमेवैभ्य एष एतद्भागं करोत्यथ बुधोऽधः कृष्णाजिन-  
मुपास्यत्यनग्रावेवैभ्य एतदन्धे तुमसि प्रवेशयति तथा एवासृक्पशो  
रक्षसां भागोऽसीत्यनग्रावन्धे तुमसि प्रवेशयति तस्मात्पशोस्तेदनीं न  
कुर्वन्ति रक्षसां हि स भागः ॥ ३५ ॥ ३ ॥

इति सप्तमप्रपाठके तृतीयं ब्राह्मणम् ॥ [ ९।२ ]

सुस्थिते यज्ञे । दक्षिणतः परीत्य पूर्णपात्रं निनयति तथा ह्युदग् भु-  
वति तस्माद्दक्षिणतः परीत्य पूर्णपात्रं निनयति देवलोके मेऽप्यसदिति वै

अथ यम् अभागं निर्भजन्ति—एव स तावच्छंसते । उत हि वशे लब्ध्वाह—‘ किं मा बभक्थ ’ इति ।  
स यमेवैभ्यो देवा भागमुकल्पयन्—तमेवैभ्य एष एतद्भागं करोति । अथ यदधोऽधः कृष्णाजिनमुपा-  
स्यति—अनग्रावेवैभ्य एतदन्धे तमसि प्रवेशयति । तथा एवासृक् पशोः “रक्षसां भागोऽसि”—इति—  
अनग्रावन्धे तमसि प्रवेशयति । तस्मात् पशोस्तेदनीं न कुर्वन्ति । रक्षसां हि स भागः ॥ ३५ ॥

अथ याजमानो विष्णुक्रमः ।

संस्थिते यज्ञे दक्षिणतः परीत्य पूर्णपात्रं निनयति । तथा ह्युदग् भवति । तस्माद्दक्षिणतः परीत्य

३६ । वा० २ ) । ‘ तेन ’ भागधेयेन पापिष्ठेन ‘ एनान् ’ असुरान् ‘ निरभजन् ’ निर्भक्तवन्तः; बहिर्यज्ञाद्  
कृतवन्तः । केन, कस्मात् ? आह—“ अस्ना पशोः ” । असृक्शब्दस्य असन्नादेशः ( पा० सू० ६ । १ । ६३ )  
‘ अस्ना ’ लोहितेन ‘ पशोः ’ ‘ निरभजन् ’ । ‘ फलीकरणैः ’ पाण्डुरभागैः ‘ हविर्यज्ञात् निर्भजन्तोऽभूवन्  
‘ एष सुनिर्भक्तः ’ ‘ भागिनं ’ स्वल्पभागेनापि भक्तम् । ‘ अभागं ’ भागमदत्त्वा यं ‘ निर्भजन्ति ’ ‘ सः ’ भागी  
प्रथमम् ‘ शंसते ’ एव । ‘ उत ’ अपि । अबलो हि बलवतां वशे भवति । ‘ लब्ध्वा ’ आसाद्य ‘ आह ’ ब्रूते—  
कुतश्चित्कालपर्यायात् । ‘ किं ’ त्वं ‘ मा ’ मां ‘ बभक्थ ’, मनसि किं मह्यं त्वया दत्तमित्यर्थः । यं ‘ भागम् ’  
‘ एभ्यः ’ रक्षोभ्यः ‘ देवाः ’ ‘ अकल्पयन् ’ कल्पितवन्तः । ‘ उपास्यति ’ समीपे प्रक्षिपति । अग्निहीने  
‘ अन्धे तमसि ’ ‘ प्रवेशयति ’ ‘ तथा ’ ‘ पशोः असृक् ’ अपि । तस्मादिति । तेदनीकरणाभावेन रक्षोभागः ।  
तेदनीकरणेन लोहितं सिद्धम् ॥ ३५ ॥ ३ । [ ९. २ ] ॥

श्रीमतोऽवन्तिनाथस्य विक्रमादित्यभूपतेः । धर्माध्यक्षो हरिस्वामी व्याख्यच्छास्त्रपथीं श्रुतिम् ॥

इत्याचार्यहरिस्वामिनः कृतौ शतपथभाष्ये हविर्यज्ञेषु नवमाध्यायस्य द्वितीयं ब्राह्मणम् ।

संस्थिते यज्ञे । याजमानकर्माभिधायि ब्राह्मणमेतत् । ‘ दक्षिणतः परीत्य ’ अध्वर्युः ‘ निनयति ’ ‘ हि ’  
यतः, ‘ तथा ’ कृते ‘ उदग् भवति ’, परीत्येत्युक्ते दक्षिणादागत्य निनयनायोद्भागामनं भवति । उदपात्र-



यजते यो यजते सोऽस्येष यज्ञो देवलोकमेवाभिप्रैति तदनूची इक्षिणा वा  
ददाति सैति इक्षिणामन्वारभ्य यजमानः ॥ १ ॥

सु ऽएषु देवयानो वा पितृयाणो वा पन्थाः । (स्तु) स्तुदुभयतोऽग्निशिखे  
समोषन्त्यौ तिष्ठतः प्रति तमोषतो यः प्रत्युष्योऽत्यु तुऽसृजेते योऽति-  
सृज्यः शान्तिरापस्तुदेतमेवैतत्पन्थानं शमयति ॥ २ ॥

पूर्णपात्रं निनयति । ' देवलोके मेऽप्यसद् ' इति वै यजते—यो यजते । सोऽस्येष यज्ञो देवलोकमेवा-  
भिप्रैति । तदनूची इक्षिणा—यां ददाति, सैति । इक्षिणामन्वारभ्य यजमानः ॥ १ ॥

स एष देवयानो वा पितृयाणो वा पन्थाः । तदुभयतोऽग्निशिखे समोषन्त्यौ तिष्ठतः । प्रति  
तमोषतो—यः प्रत्युष्यः, अत्यु त सृजेते योऽतिसृज्यः । शान्तिरापः । तदेतमेवैतत्पन्थानं शमयति ॥ २ ॥

निनयनस्यानुवादो न सर्वतो विधिः । कुतः ? "अथ विष्णुक्रमान् क्रमते"—इति (श० प० १ । ९।३।८ )  
परतः ' अथ '—शब्देनानन्तर्यवचनं संयुज्य पदार्थान्तराणां विधानात् । तथा ह्युदगित्यं दक्षिणतः परीत्येत्यर्थ-  
वादोऽयन् । पूर्णनिनयने देवलोके मेऽप्यसदित्यादि । अयं यज्ञः ' असत् ' भवतु । एवमर्थं यजमानो 'यजते'  
' यो यजते ' स यज्ञोऽस्य यजमानस्य देवलोकमेवाभिप्रैति । मां संस्कृतवानसौ, अतो मया प्रत्युपकरणीयमि-  
त्यभिप्रायः । ' तदनूची ' दक्षतेः समृद्धयर्थस्य ( भ्वा० आ० धा० पा० ६०९ ) दक्षिणारूपम् । यज्ञसमृद्धयर्थं  
यज्ञमनु विलग्रा दक्षिणैति । ' इक्षिणामन्वारभ्य ' सा हि परिक्रमार्था; ऋत्विङ्निष्पादिता परिक्रीयते, यथान्य-  
त्रापि परिक्रयसम्बद्धः परिक्रेता, एवमत्रापि ॥ १ ॥

\* [ संस्थिते समाप्ते यज्ञे पूर्णपात्रासादितं जलं निनयति अर्थादप्यर्थयजमानाजलौ । यजमानोऽपि तदजलिना प्रतिगृह्णा-  
तीति वक्ष्यति । यो दर्शपूर्णमासात्मना यजते, मम यज्ञोऽयं देवलोकंऽपि असत् । लेट् लिङ्गं, स्यादित्यर्थः । एष यज्ञोऽस्य देवलोक-  
मेव, आभिमुख्येन एति । तस्मादनुवगच्छनशीलामन्वाहार्यलक्षणशीलां यां दक्षिणां ददाति सा देवलोकमेति । ततो दक्षिणां समृद्धि-  
स्वरूपामन्वारभ्य यजमानो देवलोकमेत्येव ॥ १ ॥ ]

स एष देवयानः । आत्मयाजिनस्तस्य कुणपादिमोक्षप्राप्तेः, देवयाजिनः पितृलोकः पन्थाः । एवञ्च केवल-  
कर्मिणः पुनरावृत्तिर्दर्शिता । यतस्वत्रायमेव ' अन्वावर्त्तते '—इत्युपसंहारः ( श० प० १ । ९ । ३ । २० )  
अपि हि न ऋषेर्वचः श्रुतम्—"द्वे सृती अशृणवं पितणाम्" इत्युपक्रम्य, ज्ञानसमुच्चितकर्मिणः पुनरावृत्तिर्दर्शिता—  
" ते य एवमेतद्विदुः "—इत्यादिना ( श० प० १४ । ९ । १ । ४—१९ ) । ' वा '—शब्दो व्यवस्थितः  
' तदुभयतः ' ' अग्निशिखे ' अग्निज्वाले ' ओषन्त्यौ ' भस्ममालकुर्वन्त्यौ ' सन्तिष्ठतः ' । दहनान्मुक्तिरित्यर्थः ।  
ज्ञानसहकारिकर्मकारी यजमानः ' अतिसृज्यः ' । ज्ञानिनश्चोष्णं पन्थानञ्च उष्णशमनसमर्थोभिरद्भिः शमयति ।  
शान्तिसाधनं ' शान्तिः ' । ज्ञानसमुच्चितकर्मफलमलक्षालकं भवतीति सम्मतम् । केवलस्य स्वर्गादिफलं तु  
कार्यारम्भादौपचारिकमिति यदि फलभोगाय देवलोकं यजमानो याति, स देव एव । स एष देवफलभोगार्थं

\* परिशिष्टम्—कतिचित्पुस्तकेषु—एतत्काण्डस्थान्तिमवाहणगतानामेतासां कण्डिकानां हरिस्वाभिकृतं भाष्यमन्यथा दृश्यते ।  
तत्तत्तत्काण्डिकानामधोऽत्र परिशिष्टरूपेण विद्वद्राणां समालोचनार्थं संगृह्यते ॥

१—' इत्यस्मात् पूर्वं ( मां कं किलग्रहेण यच्छन्तीति यतस्तेऽतः किम् । )' इति पाठः क्वचित् पुस्तकेऽस्ति ।

पूर्णं निनयति । सुर्वं वै पूर्णं सुर्वेणैवैनमेतच्छमयति सुन्ततमुव्यव-  
च्छिन्नं निनयति सुन्ततेनैवैनमेतदुव्यवच्छिन्नेन शमयति ॥ ३ ॥

यद्वेषु पूर्णपात्रं निनयति । यद्वै यज्ञस्य मिथ्या क्रियते व्यस्यं तुद्वृहन्ति  
क्षण्वन्ति शान्तिरुपस्तुदद्भिः शान्त्या शमयति तुदद्भिः सुन्दधाति ॥ ४ ॥

पूर्णं निनयति । सुर्वं वै पूर्णं सुर्वेणैवैतत्सुन्दधाति सुन्ततमुव्यवच्छिन्नं  
निनयति सुन्ततेनैवैतदुव्यवच्छिन्नेन सुन्दधाति ॥ ५ ॥

पूर्णं निनयति । सर्वं वै पूर्णम् । सर्वेणैवैनमेतच्छमयति । सन्ततमव्यवच्छिन्नं निनयति । सन्तते-  
नैवैनमेतदुव्यवच्छिन्नेन शमयति ॥ ३ ॥

यद्वेषु पूर्णपात्रं निनयति । यद्वै यज्ञस्य मिथ्या क्रियते—व्यस्यं तुद्वृहन्ति, क्षण्वन्ति । शान्तिरापः ।  
तदाद्भिः शान्त्या शमयति, तदाद्भिः संदधाति ॥ ४ ॥

पूर्णं निनयति । सर्वं वै पूर्णम् । सर्वेणैवैतत्संदधाति । सन्ततमव्यवच्छिन्नं निनयति । सन्ततेनैवैतद्-  
व्यवच्छिन्नेन संदधाति ॥ ५ ॥

देवानेति; “ देवो भूत्वा देवानप्येति ” इति वचनात् । पितृंश्च केवलात्कर्मणः । ‘ तदुभयतः ’ तत्र उभयतः,  
उभयोरपि मार्गयोः ‘ अग्निशिखे ’ सूर्यरश्मयः ‘ ओषतः ’ दहतः । योऽकृतकृत्यः, तमोषतः; यस्तु कृतनियत-  
कर्मा, तमतिःसृजतः । परन्त्वनेन पूर्णसंकेन शान्ते जाते ‘ यः ’ ‘ प्रत्युष्यः ’ “ उष दाहे ” ( धा० पा०  
म्वा० प० ६९७ ) प्रतिदहनार्हः ‘ तं ’ ‘ प्रत्योषतः ’ प्रतिदहतः । यथा दाशितयज्ञादावेष एवाग्निसंयोगो  
निमित्तमिति, एवं तदपि ते प्रदीप्ते दहतः । ‘ अतिसृजेते ’ अतिसर्जनम् विसर्जनम् ॥ २ ॥

[ देवलोकाप्राप्तौ प्रसंगान्तर्गतं श्रुतिरेवाह—स एषः । स यज्ञो देवयानः देवैः प्रापणीयः, पितृभिः प्रापणीयः पितृयाणः ।  
देवयानोऽग्निहोत्रिणामध्वा स्वर्गगमनाय; पितृयाणोऽन्यमनुष्याणामध्वा । तदुभयतः अग्नेराहवनीयादेः देवयानपितृयाणो शिखे  
ऊर्ध्वज्वाले ओषन्त्यौ सन्तिष्ठतः । अपां शान्तिस्वरूपत्वात् तन्नियनेन शान्तौ भवति देवपथः ॥ २ ॥ ]

पूर्णम् । अपां पूर्णम्; ‘ शान्तिरापः’—इति वचनात् ( श. प. १ कां. ९ अ. ३ ब्रा. २ कं. ) उदकस्यैवं  
तावदाधिदैविकं निनयनस्य प्रयोजनम् ( कां. श्रौ. सू. ३ । १६२ ) ॥ ३ ॥

[ पूर्णम् । अर्थाज्जलेन निनयनधर्माच्च पूर्णम् । सन्ततमव्यवच्छिन्नम्, अनवखण्डितेन धारानिनयनेन ॥ ३ ॥ ]

अधियज्ञं दर्शयन्नाह—यद्वेषेति । ‘ यद्वै मिथ्या क्रियते यज्ञस्य ’ अकरणमन्यथाकरणञ्च, ‘ तद्विवृहन्ति ’ व्यर्थं  
कुर्वन्ति ‘ यज्ञीया आपः क्षण्वन्ति, ‘ क्षणु हिंसायाम् ’ ( धा० पा० त० उ० ३ ) हिंसन्ति, दुःखायतीत्यर्थः ॥ ४ ॥ ५ ॥

[ यद्वेषु । यज्ञस्य यत्किञ्चिन्मिथ्या प्रमादादिना क्रियते । व्यस्यं तदिति । अस्य यजमानस्य तन्मिथ्याकृतं विवृहन्ति विनाश-  
यति, यज्ञः सम्पूर्णो भवति; क्षण्वन्ति हिनस्ति, तत् मिथ्यादि न दुःखायतीत्यर्थः । शान्तिराप इति समानम् ॥ ४ ॥ ]

[ पूर्णम् । एतत् मिथ्याकृतं संदधाति सन्धितं करोति । सन्ततमनवखण्डितम् । तेन यज्ञस्यानुसन्धानं भवतीति शेषः ॥ ५ ॥ ]

तदञ्जलिना प्रतिगृह्णाति । सं वर्चसा पयसा सन्तनूभिर्गन्महि मनसा सुभ्रंशिवेन ॥ त्वष्टा सुदत्रो विदधातु रायोऽनुमार्ष्टु तन्वो यद्विलिष्टमिति यद्विवृढं तत्सन्दधाति ॥ ६ ॥

( त्यु ) अथ मुखमुपस्पृशते । द्वयं तद्यस्मान्मुखमुपस्पृशतेऽमृतं वा आपोऽमृतेनैवैतत्सुभ्रंस्पृशत एतदु चैवैतत्कुर्मात्मन्कुरुते तस्मान्मुखमुपस्पृशते ॥ ७ ॥

तदञ्जलिना प्रतिगृह्णाति—“ सं वर्चसा पयसा सन्तनूभिर्गन्महि मनसा सं शिवेन । त्वष्टा सुदत्रो विदधातु रायोऽनुमार्ष्टु तन्वो यद्विलिष्टम् ”—( वा० सं० २ । २४ । ) इति । यद्विवृढं तत्सन्दधाति ॥ ६ ॥

अथ मुखमुपस्पृशते । द्वयं तद्—यस्मान्मुखमुपस्पृशते । अमृतं वा आपः । अमृतेनैवैतत्संस्पृशते । एतदु चैव—एतत्कर्मात्मन् कुरुते । तस्मान्मुखमुपस्पृशते ॥ ७ ॥

तदञ्जलिना । ( का० श्रौ० सू० ३ । १६२ ) यद्यपि “ अनुमार्ष्टु तन्वो यद्विलिष्टम् ”—इति लिङ्गात् मुखोपस्पर्शनाङ्गता मन्त्रस्य प्रतिभाति तथापि वाक्यात्प्रतिग्रहणाङ्गता । तथाहि “ यद्विवृढं तत्सन्दधाति ” इति ग्रहणार्थवाद एव परतो दृश्यते, अर्थवादान्तराभावात्; अथशब्देन च मुखोपस्पर्शनस्य व्यवधानार्थवादान्तरदर्शनाच्च । लिङ्गं चाविरुद्धमेवः मुखवद्भस्नयोरपि शरीरैकदेशत्वात् । यद्विवृढमिति । यजमानस्यैव यज्ञो वर्ततेः तत्रैव स्थितस्य ‘ यद्विवृढं तत्सन्दधाति ’—इत्यभिप्रायः । कर्षवानान्तु “ तदञ्जलिना प्रतिगृह्णाति—तत्र जपति संवर्चसेति ” । गृह्णतो यज्ञवैर्यमत्र च जप्यमानः प्रतिग्रहणाय स्पर्शनेऽपि प्रकाशयिष्यति । कः पुनः प्रतिगृह्णाति ? यजमानः अध्वर्योर्निनयने व्यापृतत्वात्, अन्यः कोऽर्पाति सिद्धे आर्शांलिङ्गत्वान्मन्त्रस्य यजमान एव । तथाच यज्ञस्य “ यद्विवृढं तत्सन्दधाति ” उपपत्त्या, अत उत्तरत्र च ( श. प. १ कां ९ अ. ३ ब्रा. ७ क. ) “ एतदु चैवैतन् कर्म कुरुते ”—इति मन्त्रवाक्यशेषैरेव च सवमेवातः परं याजमानमित्यवसीयते ॥ ६ ॥

अथ मुखम् । “मुखं विमृष्टे”( का० श्रौ० सू० ३ । १६३ ) । “एतदु चैवैतत्कर्मात्मन् कुरुते ”—इति शेषाद्यजमान आर्त्मायमेव मुखमद्विरूपस्पृशत इति गम्यते । यस्मात् कारणान्मुखं स्पृशति, ‘ तद् द्वयम् ’ द्वे ते कारणे इत्यर्थः । तत्रैकं तावत्—‘ अमृतेनैवैतदात्मानं संस्पृशते ’—इति । कथमद्विः संस्पृश्यमाने अमृतेन संस्पृशते ? तदाह—अमृतं वा आपः इति । यत्ते देवानामन्नमृतम्, ता आपः; आप एव हि शुद्धतमा अमृतमित्यभिप्रायः । अमृतसंस्पर्शनं यजमानेभ्यः कर्तव्यमित्येकं कारणम् । अपरमपि—एतच्च कर्म आत्मनि ‘ कुरुते ’ यजमानः । कथम् ? यज्ञो वा आपः; आपश्च संश्लेषणहेतुरित्यभिप्रायः ॥ ७ ॥

१—कण्वशास्त्रीयानां प्रतिग्रहोत्तरं मन्त्रजपं प्रतिजानानेन भाष्यकृता प्रकृतस्यैतस्य शतपथश्रुतिपाठस्य माध्यन्दिनशास्त्रीयत्वं सूच्यते । किन्तु माध्यन्दिनसंहितात्वेन प्रसिद्धस्य यजुर्वेदसंहितापाठस्य मन्त्रपाठक्रमानुसारिणीयं प्रकृता शतपथश्रुतिर्नास्तीत्यन्यत्र सुविशदं प्रदर्शितम् ।

( तुऽथ ) अथ विष्णुक्रमान्क्रमते । देवान्वा ऽएषु प्रीणाति यो यजते  
 ऽएतेन यज्ञेन ऽग्निभिरिव त्वद्भ्युभि रिव त्वदाहुतिभिरिव त्वत्सु देवान्प्रीत्वा  
 तेष्वपित्वी भवति तेष्वपित्वी भूत्वा तानेवाभिप्रकामति ॥ ८ ॥

यद्देव विष्णुक्रमान्क्रमते । यज्ञो वै विष्णुः सु देवेभ्यऽइमां विक्रान्तिं  
 विचक्रमे येषामियं विक्रान्तिरिदमेव प्रथमेन पदेन पस्पारुथेदमन्तरिक्षं  
 द्वितीयेन दिवमुत्तमेनैताम्बेवैषु ऽएतस्मै विष्णुर्यज्ञो विक्रान्तिं विक्रमते  
 तस्माद्विष्णुक्रमान्क्रमते तद्वा ऽइतुऽएव पराचीनं भूयिष्ठा ऽइव क्रमन्ते ॥९॥

तदु तत्पृथिव्यां विष्णुर्व्यक्रंस्त । गायत्रेण च्छन्दसा ततो निर्भक्तो  
 योऽस्मान्द्वेष्टि यं च वयं द्विष्मोऽन्तरिक्षे विष्णुर्व्यक्रंस्त त्रैष्टुभेन च्छु-  
 न्दसा ततो निर्भक्तो योऽस्मान्द्वेष्टि यश्च वयं द्विष्मो दिवि विष्णुर्व्य-

अथ विष्णुक्रमान् क्रमते । देवान्वा एष प्रीणाति—यो यजते—एतेन यज्ञेन—ऋग्भि रिव त्वद्,  
 यजुभि रिव त्वद्, आहुतिभिरिव त्वत् । स देवान् प्रीत्वा तेष्वपित्वी भवति । तेष्वपित्वी भूत्वा  
 तानेवाभिप्रकामति ॥ ८ ॥

यद्देव विष्णुक्रमान् क्रमते । यज्ञो वै विष्णुः । स देवेभ्य इमां विक्रान्तिं विचक्रमे—येषामियं  
 विक्रान्तिः । इदमेव प्रथमेन पदेन पस्पार, अथेदमन्तरिक्षं द्वितीयेन, दिवमुत्तमेन, एताम्बेवैषु एतस्मै  
 विष्णुर्यज्ञो विक्रान्तिं विक्रमते । तस्माद्विष्णुक्रमान् क्रमते । तद्वा इत एव पराचीनं भूयिष्ठा इव क्रमन्ते ॥९॥

तदु तत् “ पृथिव्यां विष्णुर्व्यक्रंस्त गायत्रेण च्छन्दसा । ततो निर्भक्तो योऽस्मान् द्वेष्टि, यं च  
 वयं द्विष्मः । अन्तरिक्षे विष्णुर्व्यक्रंस्त त्रैष्टुभेन च्छन्दसा । ततो निर्भक्तो योऽस्मान् द्वेष्टि यं च वयं

अथ विष्णुक्रमान् । ( का० श्रौ० सू० ३ । १६४ । ) विष्णोः यज्ञस्य सम्प्रवेशमिव दत्त्वा ‘ देवान्  
 प्रीत्वा ’, देवेषु मध्ये ‘ अपित्वी ’ भागी ‘ भूत्वा ’ च उपैति विष्णुक्रमैर्देवयाजीत्यर्थः । “ अनुपसर्गाद्वा ’  
 इति ( पा० सू० १ । ३ । ४३ ) क्रमेरात्मनेपदम् ॥ ८ ॥

[ अथ विष्णुक्रमान् । विष्णोयज्ञस्य क्रमणं विष्णुक्रमस्तं विष्णुप्रवेशमेव कुरुते । देवान्वा । देवानेतान् एष यजमानः प्रीतान्  
 करोति, यो हविर्यज्ञं संस्थापयति । त्वच्छब्दः समुच्चये । ऋगादिभिर्देवान् प्रीत्वा तेषु देवेषु मध्ये भागवान् भवति । भागित्वं  
 प्राप्य तान् विष्णुक्रमानेव सवताभावेन प्रकामति ॥ ८ ॥ ]

यद्देव विष्णुक्रमान् । यजमानशरीरस्थ एव ‘ यज्ञो विष्णुः ’ यजमानार्थं ‘ विक्रमते ’ । ‘ तद्वै ’ तत्र  
 ‘ इत एव ’ लोकात् ‘ पराचीनम् ’ ऊर्ध्वम्, अन्तरिक्षं दिवमित्येवं ‘ भूयिष्ठा इव ’ बहुतमा इव ‘ क्रमन्ते ’ ॥९॥

[ विष्णुरेव देवेभ्योऽर्थायेमां विष्णुक्रमलक्षणां विक्रान्तवान् । प्रथमेन पादेन पृथिवीक्रमलक्षणेन पस्पार । “ सृष्टि प्रीतिचरुनयोः ”  
 खिद् । द्वितीयेन पादेनान्तरिक्षं विक्रान्तवान् । तृतीयेन दिवि क्रमणात्मकेन, एतां विष्णुक्रमात्मिकां यज्ञो विक्रमते । तस्माद्वेतोः  
 विष्णुक्रमात् क्रमते इति ॥ ९ ॥ ]

विष्णुक्रमणे मन्त्राः—“ तदु तत् पृथिव्याम् ”—इति प्रसन्ना । “ इत्येवमिमाँल्लोकान् ”—इति उत्तर-

ऋ०स्त जागतेन च्छन्दसा ततो निर्भक्तो योऽस्मान्द्वेष्टि यश्च वयं द्विष्म  
ऽइत्येवमिमाँल्लोकान्त्समारुह्याथैषा गतिरेषा प्रतिष्ठा य एष तपति तस्य  
ये रश्मयस्ते सुकृतोऽथ यत्परं भाः, प्रजापतिर्वासु स्वर्गो वा लोकस्तुदेव-  
मिमाँल्लोकान्त्समारुह्याथैतां गतिमेतां प्रतिष्ठां गच्छति परस्तात्त्वेवार्वाङ्-  
क्रमेत यऽइतोऽनुशासनं चिकीर्षेद्द्वयं तद्यस्मात्परस्तादर्वाङ्क्रमते ॥ १० ॥

( तेऽप ) अपसरणतो ह वा ऽअग्रे देवा जयन्तोऽजयन् । ( न्दि ) दिवमेवाग्रे  
ऽथेदमन्तरिक्षमुथतोऽनपसरणात्सपत्नाननुदन्त तथो ऽएवैष एतदपसरणतु  
ऽएवाग्रे जयञ्जयति दिवमेवाग्रेऽथेदमन्तरिक्षमुथेतोऽनपसरणात्सपत्नाश्चुदत  
ऽइयं वै पृथिवी प्रतिष्ठा तदस्यामेवैतत्प्रतिष्ठायां प्रतितिष्ठति ॥ ११ ॥

द्विष्मः । दिवि विष्णुर्व्यक्रंस्त जागतेन च्छन्दसा । ततो निर्भक्तो योऽस्मान् द्वेष्टि यश्च वयं द्विष्मः ”—  
इत्येवमिमाँल्लोकान्त्समारुह्य—अथैषा गतिः, एषा प्रतिष्ठा—य एष तपति । तस्य ये रश्मयः—ते  
सुकृतः, अथ यत्परं भाः—प्रजापतिर्वासु, स्वर्गो वा लोकः । तदेवमिमाँल्लोकान्त्समारुह्य—अथैतां  
गतिमेतां प्रतिष्ठां गच्छति । परस्तात् त्वेवार्वाङ् क्रमेत—य इतोऽनुशासनं चिकीर्षेत् । द्वयं तद्—  
यस्मात् परस्तादर्वाङ् क्रमते ॥ १० ॥

अपसरणतो ह वा अग्रे देवा जयन्तोऽजयन्—दिवमेवाग्रे, अथेदमन्तरिक्षम्, अथेतोऽनपसरणा-  
त्सपत्नाननुदन्त । तथो एवैष एतदपसरणत एवाग्रे जयन् जयति—दिवमेवाग्रे, अथेदमन्तरिक्षम्,  
अथेतोऽनपसरणात्सपत्नाननुदते । इयं वै पृथिवी प्रतिष्ठा । तदस्यामेवैतत्प्रतिष्ठायां प्रतितिष्ठति ॥ ११ ॥

पक्षस्यार्थवादः । गम्यत इति ‘ गतिः ’, प्रतितिष्ठन्त्यस्यामिति ‘ प्रतिष्ठा ’ ‘ तस्य ’ आदित्यस्य ‘ ये रश्मयः ’  
कदम्बकेसरवदनन्तभेदाः, ‘ ते सुकृतः ’ ये पूर्वे यजमानाः तेजःशरीराः । उपरितनमेव ‘ यद् ’ यज्ञरूपः  
‘ प्रजापतिः ’, ‘ स्वर्गो वा लोकः ’ अज्ञानानां कर्मकर्तृणां प्रजानां पतिः, ज्ञानिनामुपभोग्यं स्थानम्, ‘ तत् ’  
तत्र; ते गच्छन्तीत्यभिप्रायः । ‘ भाः ’ प्रकाशमात्रं सूर्यरूपम् । ( पक्षान्तरोपन्यासः ) “ परस्तात् त्वेव ” ।  
‘ तु ’—शब्दः स्वशब्दार्थे ‘ एव ’—इत्यवधारणार्थः । ‘ इतः ’ अस्मादेव लोकात् ‘ अनुशासनम् ’ अस्मिन्नेव  
लोके फलोपभोगं बहुकालमाशास्ते, सः ‘ अर्वाङ् ’ विक्रमणेनैव ‘ यस्मात् ’ अध्वर्यवः ‘ परस्तात् ’ क्रमेत,  
‘ तद्द्वयं ’ कारणम् ॥ १० ॥

[ तद् तत् पृथिव्यां । प्रसन्ना । इमान् पृथिव्यन्तरिक्षमुसन्नकान्, एवं समारूढान् कृत्वा अनन्तरम् । विष्णुकमणस्यार्थवादः—  
एषा गतिः । गम्यत इति गतिः, प्रतिकूलं तिष्ठत्यस्यामिति प्रतिष्ठा । य एष आदित्यः तस्यादित्यस्य ये रश्मयः किरणकदम्बाः ते  
सुकृत इति । अथेति । परमुत्कृष्टं भासनं प्रजापतिर्वासु, स एव स्वर्गो लोको निरुपद्रवत्वात् । एवम्प्रकारेण, यज्वा एतां गतिं प्रतिष्ठां  
प्राप्नोति । परस्तात्तु अर्वाङ् अर्वाञ्चनशालः क्रमेत । इतो लोकादनुशासनं कर्तुमिच्छेत् । द्वयमिहामुत्रालक्षणमर्वाञ्चनश्वेति ॥ १० ॥ ]

अपसरणतो ह । जितापसरणेन जितवन्तो द्युलोकाख्यम्, अस्मात्लोकादपसृत्य असुरान् हतवन्तो देवाः ।  
द्वितीयश्च फलोपभोगानन्तरं प्रतिष्ठायां प्रच्युतानां स्वर्गात्लोकान्निरुपद्रवात् । ततश्च यदितः पराचीनं क्रमेत,  
तदेतां गतिं गत्वा ‘ प्रतिष्ठायां प्रतितिष्ठति ’ ॥ ११ ॥

[ अपसरणतः । जयन्तो देवा दिवसग्रे, ततोऽन्तरिक्षम् । इतः अपसरणात् एतदाचरणो देव सम्पन्नाञ्छत्रून् व्यथितवन्तः ।  
एवमस्याचरणस्यापि भवति । इयं वै इति । अतिरोहितम् ॥ इति ॥ ११ ॥ ]

तदु तदिवि विष्णुर्व्यक्रंस्त । जागतेन च्छन्दसा तुतो निर्भक्तो योऽस्मान्-  
न्देष्टि यश्च वयं द्विष्मोऽन्तरिक्षे विष्णुर्व्यक्रंस्त त्रेष्टुभेन च्छन्दसा तुतो  
निर्भक्तो योऽस्मान्देष्टि यश्च वयं द्विष्मः पृथिव्यां विष्णुर्व्यक्रंस्त गाय-  
त्रेण च्छन्दसा तुतो निर्भक्तो योऽस्मान्देष्टि यश्च वयं द्विष्मोऽस्मादन्नादस्यै  
प्रतिष्ठाया ऽडृत्यस्याऽऽहीदः सुर्वमन्नाद्यं प्रतिष्ठितं तस्मादाहास्मादन्ना-  
दस्यै प्रतिष्ठाया ऽइति ॥ १२ ॥

( त्यु ) अथ प्राङ्प्रेक्षते । प्राची हि देवानां दिक् तस्मात्प्राङ्प्रेक्षते ॥ १३ ॥

स प्रेक्षते । ( तुऽग ) अगन्म स्वारिति देवा वै स्वरुगन्म देवानित्येवैतदाह ।  
संज्योतिषाभूमेति सं देवैरभूमेत्येवैतदाह ॥ १४ ॥

तदु तद् “दिवि विष्णुर्व्यक्रंस्त जागतेन च्छन्दसा-ततो निर्भक्तो योऽस्मान् द्वेष्टि यश्च  
वयं द्विष्मः । अन्तरिक्षे विष्णुर्व्यक्रंस्त त्रेष्टुभेन च्छन्दसा-ततो निर्भक्तो योऽस्मान् द्वेष्टि  
यश्च वयं द्विष्मः । पृथिव्यां विष्णुर्व्यक्रंस्त गायत्रेण च्छन्दसा-ततो निर्भक्तो योऽस्मान्  
द्वेष्टि यश्च वयं द्विष्मः । अस्मादन्नादस्यै प्रतिष्ठायै ”-इति । अस्यां हीदं सर्वमन्नाद्यं प्रति-  
ष्ठितम् । तस्मादाह-अस्मादन्नादस्यै प्रतिष्ठाया इति ॥ १२ ॥

अथ प्राङ् प्रेक्षते । प्राची हि देवानां दिक् । तस्मात् प्राङ् प्रेक्षते ॥ १३ ॥

स प्रेक्षते-“अगन्म स्वः”-इति । देवा वै स्वः । अगन्म देवानित्येवैतदाह । “ सं ज्योतिषा-  
भूम ”-( वा० सं० २ । २५ ) इति । सं देवैरभूमेत्येवैतदाह ॥ १४ ॥

तदु तदिवि । ( का. श्रौ. सू. ३ । १६५-१६६ ) यद्वि स्वर्गे अन्नाद्यम्, तदप्यस्मिन्नेव लोके प्रति-  
ष्ठितम्; चन्द्रमसोऽप्याप्यायनं प्रतिपदि सान्नाय्येन क्रियते; अतः ‘ अस्मादन्नात् ’ निष्कासने द्विषन् सर्वस्मान्नि-  
ष्कासितो भवति ॥ १२ ॥

[ इत ऊर्वा वेदीति तत्प्रकारमाह-तदु तदिति । दिवि-अन्तरिक्षे पृथिव्यामस्मादन्नाद्भागलक्षणात् । अस्यै प्रतिष्ठाया वेदेः ।  
“ यावती वै वेदिस्तावती पृथिवीति ” ॥ १२ ॥ ]

अथ प्राङ् प्रेक्षते । “अगन्म स्वारिति प्राक्” इति ( का. श्रौ. सू. ३ । १६७ ) प्राङ् निरीक्षणेन सन्त-  
र्पिता गच्छन्तो देवा निरीक्षिता भवन्तीत्यप्रायः ॥ १३ ॥

स प्रेक्षते । ( “संज्योतिषेत्याहवनीयं ” इति का. श्रौ. सू. ३ । १६८ ) मन्नाः क्रोरान्तीतिवत् ‘ स्वर्देवाः ’  
तेजःशरीरत्वात् ज्योतिर्देवाः । ‘ समभूम ’ तद्देवत्वं प्राप्ता इत्यर्थः ॥ १४ ॥

[ स प्रेक्षते । स्वारिति । यज्ञो ह वै स्वारिति यज्ञदेवसूर्याः स्वःशब्दवाच्याः अत्र देवा अभिप्रेताः । देवानगन्मेति । इति ॥ १४ ॥ ]

( द्वा ) अथ सूर्यमुदीक्षते । सैषा गतिरेषा प्रतिष्ठा तुदेतां गतिमेतां प्रतिष्ठां गच्छति तुस्मात्सूर्यमुदीक्षते ॥ १५ ॥

स उदीक्षते । स्वयम्भूरसि श्रेष्ठो रश्मिगित्येष वै श्रेष्ठो रश्मिर्षत्सूर्य-  
स्तुस्मादाह स्वयम्भूरसि श्रेष्ठो रश्मिगिति वृच्चोडा ऽअसि वृच्चो मे देहीति  
त्वेवाहं ब्रवीमि इति ह स्माह याज्ञवल्क्यस्तद्धयेव ब्राह्मणेनैष्टव्यं युद्धव-  
र्चसी स्यादित्युतो ह स्माहौपोदितेषु ऽएष वाव मह्यं गा दास्यति गोदा  
गा मे देहीत्येवं यं कामं कामयते सोऽस्मै कामः समृद्धयते ॥ १६ ॥

( तेऽथा ) अथावर्तते । सूर्यस्यावृतमन्वावर्त ऽइति तुदेतां गतिमेतां  
प्रतिष्ठां गुत्वैतस्यैवावृतमन्वावर्तते ॥ १७ ॥

अथ सूर्यमुदीक्षते । सैषा गतिः, एषा प्रतिष्ठा । तदेतां गतिमेतां प्रतिष्ठां गच्छति । तस्मा-  
त्सूर्यमुदीक्षते ॥ १५ ॥

स उदीक्षते—“ स्वयम्भूरसि श्रेष्ठो रश्मिः ”—( वा.सं. २।२६ ) इति । एष वै श्रेष्ठो रश्मिः—  
यत्सूर्यः—तस्मादाह—‘ स्वयम्भूरसि श्रेष्ठो रश्मिः ’ इति । “ वृच्चोडा असि वृच्चो मे देहि ”—  
वा. सं. २।२६ ) इति त्वेवाहं ब्रवीमि—इति ह स्माह याज्ञवल्क्यः । तद्धयेव ब्राह्मणेनैष्टव्यम्—यद्  
ब्रह्मवर्चसी स्यादिति । उतो ह स्माहौपोदितेयः—एष वाव मह्यं गा दास्यति । गोदा गा मे देहीति ।  
एवं यं कामं कामयते सोऽस्मै कामः समृद्धयते ॥ १६ ॥

अथावर्तते—“ सूर्यस्यावृतमन्वावर्तते ”—( वा. सं. २ । २६ ) इति । तदेतां गतिमेतां प्रतिष्ठां  
गत्वा, एतस्यैवावृतमन्वावर्तते ॥ १७ ॥

अथ सूर्यमुदीक्षते । “ स्वयम्भूरसि सूर्यम् ” इति । “ वृच्चोडा इति यं वा कामं कामयते ” इति ( का.  
श्रौ. सू. ३ । १६९—१७० ) सूर्यः खलु यज्ञकर्तृणां गन्तव्यं प्रतिष्ठा च ॥ १५ ॥

स उदीक्षते ( का. श्रौ. सू. ३ । १६९—१७० ) तेजोघनो रश्मिशब्देनोच्यते । एषः तेषामतिशयः ।  
‘ याज्ञवल्क्य इत्याह स्म ’—‘ वृच्चोडा असि वृच्चो मे देहीति ’ ( एतदेवाशास्महे वयम् ) ‘ अहमिति ब्रवीमि ’ ।  
‘ ब्राह्मणेन तदेष्टव्यम् ’ ‘ यत् ’ अहं ब्राह्मण्ययुक्तः स्यामिति तु ‘ आह स्म ’ उक्तवान् ‘ औपोदितेयः ’ । उप-  
गम्य उदिता पितुरुपोदिता; “ स्त्रीभ्यो ढक् ” ( पा. सू. ४ । १ । १२० ) उपोदिताया अपत्यमिति विग्रहः ।  
‘ गा दास्यति ’ इति गो-प्रार्थना ‘ एवं ’ प्रजादिष्वपि वक्तव्यम् ॥ १६ ॥

[ स उदीक्षते । प्रसन्ना । ‘ इति त्वेवाहं इत्येवाहं ’ ब्रवीमि । वर्च एव याचते ब्राह्मणेन तद्धि एष्टव्यमेव यतो ब्रह्मवर्चसी  
स्यात् । वप सर्वापि उदित आदित्यो यस्या इत्युपोदिता तस्या अपत्यमौपोदितेयः । एष राजा मह्यं सम्प्रदानभूताय गाः पयस्वतीः  
दास्यति । हे गोदाः मे मह्यं गा देहि । एवमित्याद्यासीः इति ॥ १६ ॥ ]

अथावर्तते । प्रदक्षिणमावर्तते । एवं हि तस्य सूर्यस्यावृत्तिः “ सूर्यस्येत्यावर्तते प्रदक्षिणं ” इति ( का.  
श्रौ. सू. ३ । १७१ ) ॥ १७ ॥

( तेऽथ ) अथ गार्हपत्यमुपतिष्ठते । द्वयं तद्यस्माद्गार्हपत्यमुपतिष्ठते गृहा वै गार्हपत्यो गृहा वै प्रतिष्ठा तद्गृहेष्वेवैतत्प्रतिष्ठायां प्रतितिष्ठति यावद्देवास्येह मानुषमायुस्तस्मा ऽएवैतदुपतिष्ठते तस्माद्गार्हपत्यमुपतिष्ठते ॥ १८ ॥

स ऽउपतिष्ठते । ( तेऽग्ने ) अग्ने गृहपते सुगृहपतिस्त्वयाग्नेऽहं गृहपतिना भूयासं सुगृहपतिस्त्वं मयाग्ने गृहपतिना भूया ऽइति नात्र तिरोहितमिवास्त्यस्थूरि णौ गार्हपत्यानि सन्त्वित्युनार्तानि नौ गार्हपत्यानि सन्त्वित्येवैतदाह शतं हिमाऽइति शतं वर्षाणि जीव्यासमित्येवैतदाह तदुप्येतद्ब्रुवन्नाद्रियेतापि हि भयांसि शताद्वर्षेभ्यः पुरुषो जीवति तस्मादुप्येतद्ब्रुवन्नाद्रियेत ॥ १९ ॥

अथ गार्हपत्यमुपतिष्ठते । द्वयं तद्-यस्माद्गार्हपत्यमुपतिष्ठते । गृहा वै गार्हपत्यः । गृहा वै प्रतिष्ठा । तद्गृहेष्वेवैतत् प्रतिष्ठायां प्रतितिष्ठति । यावद्देवास्येह मानुषमायुः-तस्मा एवैतदुपतिष्ठते । तस्माद्गार्हपत्यमुपतिष्ठते ॥ १८ ॥

स उपतिष्ठते-“अग्ने गृहपते सुगृहपतिस्त्वयाग्नेऽहं गृहपतिना भूयासम्, सुगृहपतिस्त्वं मयाग्ने गृहपतिना भूयाः”-( वा. सं. २।२७ ) इति । नात्र तिरोहितमिवास्ति । “अस्थूरि णौ गार्हपत्यानि सन्तु”-इति । अनार्तानि नौ गार्हपत्यानि सन्तु-इत्येवैतदाह । “शतं हिमाः”-इति । शतं वर्षाणि जीव्यासमित्येवैतदाह । तदुप्येतद्ब्रुवन्नाद्रियेत-अपि हि भूयांसि शताद्वर्षेभ्यः पुरुषो जीवति तस्मादुप्येतद् ब्रुवन्नाद्रियेत ॥ १९ ॥

अथ गार्हपत्यम् । “ गार्हपत्यमुपतिष्ठते ” इत्यादि-( का. श्रौ. सू. ३ । १७३ ) कारणद्वयं तस्याप्युपस्थाने । सूर्योपस्थानादिना स्वगतिः, गार्हपत्योपस्थानेन स्वगृहे प्रतितिष्ठति । द्वितीयञ्च ' यावद्देवास्येह ' मानुषायुषः ' उपतिष्ठते ' ॥ १८ ॥

[ अथ गार्हपत्यम् । द्वयं गतिप्रतिष्ठात्मकं गार्हपत्योपस्थानादवाप्यते । गृहा वै इत्याद्याशाः प्रवर्तनार्थाः । यावद्विति । उ इति अनेककर्मा निपातः । यावत्प्रमाणमस्य पुरुषस्य आयुर्जावनं तस्मै एतदायुषे उपतिष्ठते । तस्मादिति निगमः । इति ॥ १८ ॥ ]

स उपतिष्ठते । ' अस्थूरि ' ' णौ ' असहायगोवाह्यः स्थूरः, तत्रासहायमात्रं लक्ष्यते; स्थूरोऽस्मिन्नस्तीति स्थूरि, न स्थूरि अस्थूरि, ससहायि ' नौ ' तव गार्हपत्ये कर्मणि प्रवृत्ते अहमिन्धनादिना पालकः, अस्थूरी गृहपतिः; त्वं कर्मणाम् अत आह-अनार्तानीति । अस्थूरित्वेन च सामर्थ्यादाक्षिप्तं यजमानस्य जीवितमिति “ शतं वर्षाणि जीव्यासमित्याह ”-इति ( का० श्रौ० सू० । ३ । १७३ । ) विवृणोति ॥ १९ ॥

[ स उपतिष्ठते । अग्ने इति । गृहपत्योः परस्परमाशंसनं स्फुटतरमेव । अस्थूरि असहायगोवाह्यः स्थूरः, तत्रासहायमात्रं लक्ष्यते; स्थूरोऽस्मिन्नस्तीति स्थूरि, अस्थूरि सहाययुक्तः त्वम् । अत आहानार्तानीति । अस्थूरित्वेन च सामर्थ्यादाक्षिप्तं यजमानस्य

१-“अस्थूरि”, ‘ अस्थूरिणि ’ एकाश्वयुक्तः शकटः स्थूरिरित्युच्यते, तद्विपरीतो बहुभिरश्वैरुपेतः शकटोऽस्थूरिः तेन च सम्पूर्णतः लक्ष्यते । इति ऋ. सं. ६ । १५ । १९ सा. भा. । एकपाश्वं बलीवर्दयुक्तं शकटं स्थूरि-न स्थूरि-अस्थूरि उत्तोपमानं इति वा. सं. २ । २७ । १ इत्यत्र महीधरः । इहोत्तरत्रापि पुनः श्रोष्यति ३ । ७ । ४ । १० ॥



( ताथा ) अथावर्त्तते । सूर्यस्यावृतमन्वावर्त्तं ऽडुति उदेतां गतिमेतां प्रतिष्ठां गुत्वैतुस्यैवावृतमन्वावर्त्तते ॥ २० ॥

( तेऽथ ) अथ पुत्रस्य नाम गृह्णाति । ( ती ) इदं मेऽयं वीर्यं पुत्रोऽनुसन्तनवदिति यदि पुत्रो न स्यादुप्यात्मन ऽएव नाम गृह्णीयात् ॥ २१ ॥

( इ ) अथाहवनीयमुपतिष्ठते । प्राङ्मे यज्ञोऽनुसन्तिष्ठाता ऽडुति तूष्णीमुपतिष्ठते ॥ २२ ॥

अथावर्त्तते—“ सूर्यस्यावृतमन्वावर्त्तं ”—( वा० सं० २ । २७ ) इति । तदेतां गतिमेतां प्रतिष्ठां गत्वा—एतस्यैवावृतमन्वावर्त्तते ॥ २० ॥

अथ पुत्रस्य नाम गृह्णाति । इदं मेऽयं वीर्यं पुत्रोऽनुसन्तनवदिति । यदि पुत्रो न स्याद्—अथात्मन एव नाम गृह्णीयात् ॥ २१ ॥

अथाहवनीयमुपतिष्ठते ‘ प्राङ्मे यज्ञोऽनुसन्तिष्ठातै ’ इति । तूष्णीमुपतिष्ठते ॥ २२ ॥

जीवितमाशास्ते—शतं हिमाः वर्षाणि शतसंख्याकानि जीव्यासम् । इत्याहेति विवृणोति—एतद्ब्रह्मपि नाद्रियेत । तेनापि वर्षेभ्यः शतत् वर्षशतमतीत्यापि पुरुषो जीवति । तस्मादिति निगमनम् इति ॥ १९ ॥ ]

अथावर्त्तते । “ सूर्यस्येत्यावर्त्तते प्रदक्षिणम् ” इति ( का० श्रौ० सू० ३ । १७४ ) मन्त्रवर्णात् प्रादक्षिण्यञ्च; सूर्यस्यावृतमन्त्रिति मन्त्रे दृश्यते, सूर्यो हि प्रादक्षिण्येन गच्छति “ गच्छति प्राङ्गुरुविष्णविति ” इति ( का० श्रौ० सू० ३ । १७५ ) ‘ एतस्यैव ’ सूर्यस्य ॥ २० ॥ .

[ अथावर्त्तते । सूर्यस्यावर्त्तनमावृत-तामन्वावर्त्तते । तदेतामिति । निगदव्याख्यातम् । श्रुत्या मन्त्रवर्णात्प्रादक्षिणं समावृत्त्याशिषं गृह्णीयात् इति ॥ २० ॥ ]

अथ पुत्रस्य । “ ततोऽसितन्तुरस्यनुमेत्यादि०—०पुत्रनाम गृह्णाति ” इति ( का. श्रौ. सू. ३ । १७६ ) कथं पुनर्गृह्णाति ? “ ततोऽसि तन्तुरसि ”—इत्येतस्मिन्मन्त्रे “ आत्मनोऽविद्यमाने ततेवे त्वा ज्योतिषे त्वेति वा ” इति—( का. श्रौ. सू. ३ । १७७ । ) तत्पदैरेकवाक्यभूतं गृह्णाति । कुतः ? काण्वसमाभ्रानात् । ‘ इदं मे कर्म, इदं वीर्यम्, पुत्रो देवदत्तोऽनुसन्तनवत् ’—इति । किमर्थं नाम गृह्णाति ? ‘ इदं मे ’ ‘ वीर्यं ’ विक्रमम्, ‘ पुत्रः ’ देवदत्तादिः ‘ अयम् ’ ‘ अनुसन्तनवत् ’ अनुसन्तनोतु । कथम् ? ‘ मे ’ मम ‘ इदं वीर्यमनुसन्तनवदिति ’ मा विच्छिन्द्यादित्येवमर्थम् । पक्षान्तरमाह—‘ यदि पुत्रो न स्यात् ’ कथञ्चित् पुत्ररहितश्चेत्, अजातपुत्रो मृतपुत्रो वा तदा ‘ आत्मनो नाम गृह्णीयात् ’ । तथा च ‘ इदं मे कर्मेदं वीर्यं देवदत्तोऽहं सन्तनवानि ’—इति नामग्रहणम् ॥ २१ ॥

अथाहवनीयम् । “ आहवनीयमुपतिष्ठते तूष्णीम् ” इति ( का. श्रौ. सू. ३ । १७८ ) गार्हपत्योपस्थानादिकर्मणा यत्पदं न प्राप्नोति, अत उपस्थानयज्ञक्रिया प्रत्यक्संस्था जाता; सा च जघन्या, अधोगतित्वात्; अत आहवनीयोपस्थानं विधत्ते प्राक्संस्थितौ । अपि च प्रत्यग्गमनशब्दो हि नरकपातवाचकः; एवञ्चाधोगतिर्यज्ञस्य स्यात् । तूष्णीमिति । सामर्थ्यान्मन्त्रे प्राप्ते तूष्णीमुपस्थानं विधेयमिति मन्त्रनिवृत्तिः क्रियते ॥ २२ ॥

[ अथाहवनीयम् । प्राक्संस्थं यज्ञस्याशास्ते । तूष्णीमिवोपस्थानम् इति ॥ २२ ॥ ]

१—“ अनेकेषु पुत्रेषु सर्वेषां ज्येष्ठस्य पुत्रस्य नामाभिख्याहृत्य ” इति सांख्यायनः २।१२।११ “ प्रियस्य पुत्रस्य नाम गृह्णाति ” इत्यापस्तम्बः । ४ । १६ । ४ । २—“तूष्णीमिति लौकिकज्ञागुच्चारणनिषेधः क्रियते; मन्त्राभावात् । एवं च तत्समीपे स्थित्वा तं विलोकयत्येव ” इति हि याज्ञिकदेवः ।

( तेऽथ ) अथ व्रतं विसृजते । ( त ) इदमहं य एवास्मि सोऽस्मीत्यु-  
मानुष इव वा एतद्भवति यद्भवतमुपैति न हि तदवकल्पते यद्ब्रूयादिडु-  
महं सत्यादनुतमुपैमि इति तदु खलु पुनर्मानुषो भवति तस्मादिदमहं य ए-  
वास्मि सोऽस्मीत्येवं व्रतं विसृजेत ॥ २३ ॥ ४ ॥

इति सप्तमप्रपाठके चतुर्थं ब्राह्मणम् ॥ ४ ॥ कण्डिकासंख्या ११४ ॥

ब्राह्मणसंख्या ३७ एवं कण्डिकासंख्या ८३८ ॥

अथ व्रतं विसृजते—“इदमहं य एवास्मि सोऽस्मि”—( वा० सं० ३ । २८ ) इति अमानुष-  
इव वा एतद्भवति—यद्भवतमुपैति । न हि तदवकल्पते यद्ब्रूयाद्—इदमहं सत्यादनुतमुपैमि इति ।  
तदु खलु पुनर्मानुषो भवति । तस्माद् ‘ इदमहं य एवास्मि सोऽस्मि ’ इत्येवं व्रतं विसृजेत ॥ २३ ॥

इति दर्शपूर्णमासेष्टिः सम्पूर्णा ॥

अथ व्रतम् । “ व्रतं विसृजते येनोपेयात् ” इति—( का. श्रौ. सू. ३ । १७९ ) पूर्वोक्तामितिकर्तव्यता-  
मनूय यज्ञसमाप्तिर्व्रतविसर्गसम्बद्धा विधीयते; यदिदमुक्तं “ संस्थिते ” श. प. १ कां. १ । १ । ३ । ) इति,  
तदिदमवसरप्राप्तं व्रतं विसृजते । स्वशाखायाम् “ इदमहमनुतात् सत्यमुपैमि ”—( श. प. १ कां. १ । १ । ४ )  
इति मन्त्रोच्चारोऽभिप्रेतः—अत एव पक्षान्तरन्यासो न कृतो भगवत्या श्रुत्या ॥

समाप्तोऽयं पौर्णमासः, सर्वास्विष्टिषु पशुबन्धेषु यागेषु सौत्रामण्यां च प्रकृतिभूतः । यद्यप्यथ कृताधानस्य  
भवति, तथापि आधानेष्टिनां तनूहविस्सञ्चकानां पौर्णमासयागः प्रकृतिः, तस्मात् पूर्वमुपदेश्यः । ननु तर्हि तनूह-  
विषामेव सर्वेष्टिप्रकृतित्वं कृत्वा तान्येव पूर्वं कस्मान्नोपदिष्टानि ? सत्यम् ! किन्तु तेष्वितिकर्तव्यतावैक्यदर्शनात्  
सर्वप्रकृतिः न सम्भवति, तस्मात्पौर्णमासयाग एव पूर्वमुपदिष्टः ॥ २३ ॥ ४ ॥

[ अथ व्रतं । व्रतमिति कर्मणो नामधेयम् । तस्य विसर्गं कुरुते यजमानः इदमहमिति । यद्भवतं विसृजते, तेन व्रतोऽमानुष  
इव देव इव भवति । न हीति । मन्त्ररूपान्तरं दूषणम् । व्रतविसर्गान्तरं पुनः मानुषो जायते, तस्मादिदमहमित्येतेन मन्त्रेण व्रतं  
विसृजेतेति विधिः । तदु खल्वित्यवधारणार्थः । “ अथाप्युकार एतस्मिन्नेवार्थं उत्तरेण ” इति स्मरणात् ( निरु. १ । २ । ४ ) खलु-  
पदं सत्यवचनसिद्धये स वै सत्यमेव वदेदित्यादि विध्यर्थम् इति ॥ २३ ॥ ] ॥ इति परिशिष्टम् ॥

इत्याचार्यहरिस्वामिनः कृतौ शतपथभाष्ये नवमाध्याये तृतीयं ब्राह्मणम् ॥ ९ ॥ ३ ॥

नागस्वामिसुतोऽवन्त्यां पाराशर्यो वसन् हरिः । श्रुत्यर्थं दर्शयामास शक्तिः पौष्करियकः ॥

श्रीमतोऽवन्तिनाथस्य विक्रमार्कस्य भूपतेः । धर्माध्यक्षो हरिस्वामी व्याख्यच्छातपथी श्रुतिम् ॥

इति श्रीमदाचार्यहरिस्वामिनः कृतौ शतपथभाष्ये नवमोऽध्यायः समाप्तः ॥ ९ ॥

इति सप्तमः प्रपाठकः समाप्तः ॥ ७ ॥

भूमर्त्रा विक्रमार्केण क्लृप्तां कनकवेदिकाम् । दानायाध्यास्य कृतवान् श्रुत्यर्थविवृतिं हरिः ॥ १ ॥

इति श्रीसवविद्यानिधानकवीन्द्राचार्यसरस्वतीनां शुक्लयजुर्वेदीये माध्यन्दिन-

शतपथब्राह्मणभाष्ये हविर्यज्ञं नाम प्रथमं काण्डं समाप्तम् ॥ १ ॥

इति श्रीशतपथब्राह्मणे सायणभाष्यसमेतं  
प्रथमं काण्डम् ।

( तत्र ७ अ. ४ ब्राह्मणादारभ्य हरिस्वामिन  
एव भाष्यमुपलब्धम् । )

ॐ

श्रीमद्वाजसनेयिमाध्यन्दिन-  
शतपथब्राह्मणम् ।



सायणभाष्यसमेतम् ।

तत्र

द्वितीयं काण्डम् २ ।



गंगाविष्णु श्रीकृष्णदास,  
मालिक-“ लक्ष्मीवेङ्कटेश्वर ” स्टीम् प्रेस,  
कल्याण-बंबई.

संवत् १९९६, शके १८६१.

1939.



॥ श्रीः ॥

# एकपादिकानाम-द्वितीयकाण्डे प्रथमः प्रपाठकः ।

प्रथमोऽध्यायः प्रारभ्यते ।

तत्र प्रथमं ब्राह्मणम् ।

हरि-ओरेम् ॥ स यद्वा ऽइतश्चेतुश्च सम्भुरति । तुत्सम्भाराणां सम्भार-  
त्वं यत्र यत्राग्नेर्यक्तं तुतस्ततः सुम्भरति तद्युशसेव त्वदेवैनमेतत्सुमर्द्ध-  
यति पशुभिरिव त्वन्मिथुनेनेव त्वत्सम्भुरन् ॥ १ ॥

अथाग्न्याधानम् ।

तत्र सम्भारब्राह्मणम् ।

स यद्वा इतश्चेतश्च सम्भरति तत्-सम्भाराणां सम्भारत्वम् । यत्र-यत्राग्नेर्यक्तं ततस्ततः सम्भरति ।  
तद् यशसेव त्वद्-एवैनमेतत् समर्द्धयति । पशुभिरिव त्वत् । मिथुनेनेव त्वत्- सम्भरन् ॥ १ ॥

सायणभाष्यम् ।

वार्गाशाद्याः सुमनसः सर्वार्थानामुपक्रमे । य नत्वा कृतकृत्याः स्युस्त नमामि गजाननम् ॥ १ ॥  
यस्य निश्चित वेदा यो वेदेभ्योऽखिञ्ज जगत् । निर्ममे, तमह वन्दे विद्यातीर्थमहेश्वरम् ॥ २ ॥  
आग्ने काण्डे प्रपद्येन पौर्गमासेष्टिरीरिता । सा सम्पूर्णापदेशत्वादन्यासा प्रकृतैर्मता ॥ ३ ॥  
पवमानेष्ट्यादिकाना द्वितीये त्वग्निस्त्रये । आवान पवमानोऽष्टिरीरितमुपस्थितिः ॥  
चातुर्मास्यादिकः सर्वो हविर्यज्ञोऽत्र वर्ण्यते ॥ ४ ॥

तत्र तापन् सर्वेष्टिप्रकृतित्वेन प्राक् प्रतिपादिताया दर्शपूर्णमासेष्टेः, विधाम्यमानानामग्निहोत्रादिकर्मणा च  
त्रेताग्निमा-नत्वात् तद्धेतुभूतमाधान प्रतिपाद्यते । तत्र चोदकहिरण्यादिसम्भाराणा पञ्चाना सम्भरण विविक्तुः  
सम्भारनामनिश्चिन करोति-म यद्वा इति । ' इतश्च ' अस्माद् वदयमाणादुदकाहिरण्यादिद्रव्यजातात् ' सः '  
अ स्युस्तदेकदेशमाहृत्य ' यद् ' य-मादेकस्थाने ' सम्भरति ' समूहीकरोति, ( ' तन् ' तस्मात् ' सम्भ्रयन्ते

१-२ एकपादिकाभिषेकमिन् काण्डे प्रकरणचतुष्टयम् । तत्र तावत्सप्तभिर्ब्राह्मणैः प्रथममग्न्याधानप्रकरणम्, ततः पञ्चब्राह्मणैः  
द्वितीयमग्निहोत्रप्रकरणम्, ततो ब्राह्मणत्रयणैष्टिप्रकरणं तृतीयम्, ततोऽष्टभिर्ब्राह्मणैरन्तिमं चातुर्मास्यप्रकरणमभिहितम् । तत्र प्रथमे-  
ऽग्न्याधानप्रकरणे प्रथमं सम्भारब्राह्मणम्, ततो द्वे सुहृत्ब्राह्मणैः, तत्रैकं नक्षत्रविवागन्मकमपरस्तुविवागन्मकम्, तत उपवसथ-  
ब्राह्मणं चतुर्थम्, ततोऽप्यम पूर्णहोत्रब्राह्मणम्, षष्ठं दक्षिणाब्राह्मणम्, सप्तमं च पनराधानब्राह्मणमिति ज्ञेयम् । ३-यत्र सर्वं  
कर्तव्यं प्रकरणं कर्मन्तर्गम्येष्टिपादिशते सा प्रकृतिः । यत्र विशेषरूपमेव कर्तव्यं श्रुत्याः इति इतरत्सर्वं प्रकृतेरतिदिश्यते सा  
विकृतिः । प्रकृतिश्च द्विविधा-मूलप्रकृतिरवान्तप्रकृतिश्चेति । सर्वात्मना कर्मान्तरनिर्दिष्टा मूलप्रकृतिः । कतिपयेष्वङ्गेषु कमान्तर  
चापेक्षते स्वयं च कथितकर्मभिराक्षणीया भवाते सेयमवान्तप्रकृतिः । सर्वं चेद् भावमात्रा सममेऽष्टमेऽध्याये च निरूपितम् ।  
तथा च न्यायमलायाः ८ अ. १ पा. ३ अ. २ वर्णके इष्ट्याग्निहोत्रसोमानमेव सर्वेषामूलप्रकृतित्वं प्रतिपादितम् ॥  
४-" दक्षिणाग्निर्गाहपत्याहवनीर्यो त्रयोऽग्नेयः । अग्नित्रयमिदं त्रेता " इत्यमरः ( २ । ७ । २० ) । ५- उदकम् १ हिरण्यम्  
२ ऊपाः ३ औखुर्गुणम् ४ शर्कराः ५ इति पञ्च सम्भाराः । ६- बन्धनीधृतग्रन्थस्थाने ' तच्च हिरण्यादिनानावस्तूना संभार-  
नामत्वमिति'-इति पाठ उपलभ्यते क. पुस्तके ।

( ब्र ) अथोल्लिखति । तद्युदेवास्यै पृथिव्या ऽअभिष्टितं वाभिष्ट्यूतं वा तुदेवास्या ऽएतदुद्धन्त्यथ यज्ञियायामेव पृथिव्यामाधत्ते तस्माद्वा उल्लिखति ॥ २ ॥

( त्य ) अथाद्भिरभ्युक्षति । ( त्ये ) एष वा अपां<sup>१</sup> सम्भारो यदद्भिरभ्युक्षति तद्यदपः सम्भुरत्यन्नं वा ऽआपोऽन्नं<sup>२</sup> हि वा ऽआपस्तस्माद्युदेमं लोकमाप आगच्छन्त्यथेहान्नाद्यं जायते तदन्नाद्येनैवैतत्समर्द्धयति ॥ ३ ॥

अथोल्लिखति, तद्-यदेवास्यै पृथिव्या अभिष्टितं वा, अभिष्ट्यूतं वा तदेवास्या एतदुद्धन्ति । अथ यज्ञियायामेव पृथिव्यामाधत्ते तस्माद्वा उल्लिखति ॥ २ ॥

अथाद्भिरभ्युक्षति । एष वा अपां सम्भारो यदद्भिरभ्युक्षति । तद् यद्-अपः सम्भरति-अन्नं वा आपः-अन्नं हि वा आपस्तस्माद् यदेमं लोकमाप आगच्छन्ति अथेहान्नाद्यं जायते । तदन्नाद्येनैवैतत्समर्द्धयति ॥ ३ ॥

इति सम्भारः ' इति व्युत्पत्त्या तेषां ' सम्भार '—नाम सम्पन्नमित्यर्थः । ) इतश्चेतश्चेति । " नित्यवीप्सयोः "— ( पा० सू० ८ । १ । ४ ) इति द्विर्वचनम् । एतदेव विशदयन् सम्भरणं विव्रियतं-यत्र-यत्रेति । यस्मिन् यस्मिन् पदार्थे ' अग्नेः ' सम्बन्धि तेजो ' न्यक्तं ' निर्लानं भवति, तस्मात् सर्वस्मादपि सम्भरणं कार्यमित्यर्थः । एतत् सम्भरणीयद्रव्यविशेषोपजीवनेन प्रशंसति-तद्यज्ञसेवेति । सम्भरन्त्रित्युपरिष्ठात्सर्वशेषतया श्रुतत्वात् त्रिष्वपि वाक्येषु त्वदित्यनन्तरं सम्बन्धते । त्वच्छब्दश्च एकशब्दपर्यायः " उत त्वः पश्यन् " ( ऋ० सं० १० । ७१ । ७ ) इत्यादौ तथा दर्शनात् । " अन्येकः पश्यन् न पश्यति वाचम " इति यास्कः । ( नि० १ । ६ । ३ ) ' तत् ' तत्र ' त्वत् ' एकं हिरण्याख्यं वस्तु ' सम्भरन् ' ' एनम् ' अग्निभेदेन सम्भरणेन ' यज्ञसेव समर्द्धयति ' । हिरण्यस्य यशोरूपत्वमग्रे ( श० प० २ । १ । १ । ५ ) वक्ष्यते । एवमुत्तरवाक्ययोरपि योजना । तत्र त्वदिति पदाभ्यामुषोदकद्रव्ये विवक्षिते । तयोश्च पशुमिथुनैरूपत्वे उपरिष्ठात् ( श० प० २ । १ । १ । ४-६ ) समान्नास्येते ॥ १ ॥

तस्य च हिरण्यादिसम्भारस्य निवपनमुल्लेखनाभ्युक्षणसंस्कृतेष्वेव गार्हपत्यावायतनेषु कार्यमित्यभिप्रेत्य प्रथम-मुल्लेखनं विधाय प्रशंसति-अथोल्लिखतीति । ' अस्यै पृथिव्यै ' इति षष्ठ्यर्थे चतुर्थी ( पा० सू० २ । ३ । ६१ ) । अस्याः पृथिव्याः सम्बन्धि, यत् ' अभिष्टितम् ' उपर्यवस्थानेन पादस्पर्शजनितम्, ' अभिष्ट्यू-तम्, तदुपरि निष्ठीवनादिजनितञ्चेत्यर्थः । ' वा '—शब्दौ चार्थौ । यज्ञियायामिति । यज्ञार्हायामित्यर्थः ॥ २ ॥

उल्लिखितानामग्न्यायतनानामभ्युक्षणं विधत्ते-अथेति । एतदमितः सर्वतो यदभ्युक्षणम्, ' एष वा अपां सम्भारः ' न तु हिरण्यादिवत् पृथगुपादाय तासां निवपनं कार्यमित्यर्थः । ' अन्नं वै ' इत्यादि निगदसिद्धम् ॥ ३ ॥

१-वातमिति पा. । २-' तत् ' इति पा. । ३-यदि च श्रुतौ मिथुनस्याग्रे विधानं, पशुनां तत् उत्तरं तथापि "अल्पात्तरं" ( पा. सू. २ । २ । ३४ ) इति शासनात्पशुशब्दस्येह द्वन्द्वनिमित्तः पूर्वनिपातो ज्ञेयः । ४-एतदनन्तरम् " अमेध्यस्वामिति नैकप्रतीकोदूर्णदूरश्लेष्मादिजममेध्यत्वम् "—इत्यधिकमुपलभ्यते क. पु. । ५—" स्थानमुल्लिख्याभ्युक्ष्यान्वारुषे द्विष्यं निधायो-षाखृत्कराभिवपत्यन्तेषु शर्कराः " इति का. श्रौ. सू. ४ । २१० ॥

योषा वा ऽआपः । ( पो ) वृषाग्निर्मिथुनेनैवैनमेतत्प्रजननेन समर्द्धयत्य-  
द्विर्वा ऽइदं सुर्वमाप्तुमद्विरेवैनमेतदाप्त्वाधत्ते तस्मादपः सम्भरति ॥ ४ ॥  
( त्य ) अथ हिरण्यं सुम्भरति । ( त्य ) अग्निर्ह वा ऽअपोऽभिदध्यौ मिथु-  
न्याभिः स्यामिति ताः सम्बभूव तासु रेतः प्रासिञ्चत्तद्विरण्यमभवत्तस्मा-  
देतदग्निसङ्काशमग्नेर्हि रेतस्तुस्मादप्सु विन्दन्त्यप्सु हि प्रासिञ्चत्तस्मा-  
देनेन नु धावयति न किञ्चन करोत्यथ यशो देवरेतसं हि तद्यशसैवैनमेत-  
त्समर्द्धयति सुरेतसमेव कृत्स्नमग्निमाधत्ते तस्माद्विरण्यं सुम्भरति ॥ ५ ॥

योषा वा आपः, वृषाग्निः । मिथुनेनैवैनमेतत् प्रजननेन समर्द्धयति । अद्विर्वा इदं सर्वमाप्तम् ।  
अद्विरेवैनमेतदाप्त्वाधत्ते-तस्मादपः सम्भरति ॥ ४ ॥

अथ हिरण्यं सम्भरति । अग्निर्ह वा अपोऽभिदध्यौ-“मिथुन्याभिः स्यामिति ” । ताः सम्बभूव  
तासु रेतः प्रासिञ्चत्-तद्विरण्यमभवत्; तस्मादेतदग्निसङ्काशम् । अग्नेर्हि रेतः । तस्मादप्सु विन्दन्ति,  
अप्सु हि प्रासिञ्चत् । तस्मादेनेन न धावयति, न किञ्चन करोति । अथ यशो देवरेतसं हि । तद्यश-  
सैवैनमेतत् समर्द्धयति । सुरेतसमेव कृत्स्नमग्निमाधत्ते । तस्माद्विरण्यं सम्भरति ॥ ५ ॥

एवमनाद्यहेतुत्वेनाभ्युक्षणं प्रशस्य मिथुनरूपेण प्रशंसति-योषा वा इति । अपां स्त्रीलिङ्गत्वाद्गमेश्च पुँलिङ्ग-  
त्वादुभयं मिलितं सदेकं मिथुनम्, तच्च पुत्रपौत्रादिप्रजननहेतुरिति ‘ एनम् ’ अग्निं ‘ समर्द्धयति ’ एतेन ‘ मिथु-  
नेन ’ । त्वदिति प्रागुक्तं तद्विवृतं भवति । एवं लिङ्गोपजीवनेन प्रशस्य अप्शब्दप्रतिपादितार्थपर्यालोचनयापि  
प्रशंसति-अद्विर्वा इति । “ आपो वा इदमग्ने सलिलमासीत् ”-इति श्रुतिः ( तै० ब्रा० १ । १ । ३ । ९. )  
‘ सर्वम् ’ ‘ इदम् ’ जगत् ‘ अद्विः ’ खलु ‘ आतम् ’ अत आपनशीलाभिस्ताभिरद्विः ‘ एनम् ’ अग्निं प्राप्य  
‘ आधत्ते ’ इत्यर्थः । यस्मादेवं तस्मात् सम्भारनिवपनसमयेऽभ्युक्षणार्थं कस्मिंश्चित् पात्रेऽपः सम्भरेदिति  
निगमयति तस्मादिति ॥ ४ ॥

हिरण्यस्य सम्भरणं विधत्ते-अथ हिरण्यमिति । तस्य हिरण्यस्याग्निरेतस्त्वं प्रतिपादयति-अग्निर्ह वा  
इत्यादिना । ‘ अभिदध्यौ ’ अभिध्यातवानित्यर्थः । “ ध्यै चिन्तायाम् ” ( भा० प० ९३३ ) इत्यस्मा-  
द्विटि “ आत औ णलः ” ( पा० सू० ७ । १ । ३४ ) इत्यौत्वम्, अभिध्यानप्रकारमाह-मिथुन्याभि-  
रिति । ‘ आभिः ’ अद्विरभ्युक्षणाद्विः स्त्रीभिः ‘ मिथुनी स्याम् ’ प्रयोगमिथुनं तत्संयोगान्मिथुनं भवानीत्यर्थः ।  
मिथुनशब्दाद्भूततद्भावे ( पा० सू० ९ । ४ । ९० । वा० २ ) च्चिः । तस्मादेतदिति । यस्मादग्निर्वीर्यं  
हिरण्यात्मना परिणतम्, ‘ तस्मात् ’ एतत् हिरण्यम् ‘ अग्निसङ्काशम् ’ अग्नेः सदृशमेव वर्ण्यते उपलभ्यते ।  
यस्माच्चाप्सु निषिक्तम्, ‘ तस्मात् ’ तद्विरण्यम् ‘ अप्सु ’ ‘ विन्दन्ति ’ लभन्त इत्यर्थः । तस्मादेनेनेति ।  
यस्मादाग्नेयं हिरण्यम्, ‘ तस्मादेनेन ’ दन्तान् ‘ न धावयेत् ’ । तथा यदन्यत् किमपि हीनं कर्म, तदपि  
तेन न कुर्यादित्यर्थः ।

अथ यश इति । ‘ अथ ’-शब्दो वाक्यालङ्कारे । यस्मात्तद्विरण्यं ‘ देवरेतसं ’ देवस्याग्नेर्वीर्यम्, तस्माद्  
यशोरूपम् । देवरेतसमिति “ अनसन्तात् ”-( पा० सू० ९ । ४ । १०३ ) इत्यकारः समासान्तः । तथा च



( त्य ) अथोषान्सम्भरति । ( त्य ) असौ ह वै द्यौरस्यै पृथिव्या ऽएतान्पशून्प्रददौ तस्मात्पशव्यमूषरमित्याहुः पशवो ह्येवैते साक्षादेव तुत्पशुभिरेवैनमेतत्सुमर्द्ध्यति तेऽमुत ऽआगता ऽअस्यां पृथिव्यां प्रतिष्ठितास्तमनयोर्द्यावापृथिव्यो रसं मन्यन्ते तदनयोरेवैनमेतद्द्यावापृथिव्यो रसेन सुमर्द्ध्यति तस्मादूषान्सम्भरति ॥ ६ ॥

( त्य ) अथाखुकरीषं सुम्भरति । ( त्या ) आखवो ह वा ऽअस्यै पृथिव्यै रसं विदुस्तस्मात्तेऽधोऽध ऽइमां पृथिवीं चरन्तः पीविष्ठा ऽअस्यै हि रसं विदुस्ते यत्र तेऽस्यै पृथिव्यै रसं विदुस्तुतऽउत्किरन्ति तदस्या ऽएवैनमेतत्पृथिव्यै रसेन सुमर्द्ध्यति तस्मादाखुकरीषं सुम्भरति पुरीष्य ऽइति वै तुमाहुर्यः श्रियं गुच्छति समानं वै पुरीषं च कुरीषं च तदेतस्यैवावरुद्ध्यै तस्मादाखुकरीषं सुम्भरति ॥ ७ ॥

अथोषान् सम्भरति । असौ ह वै द्यौरस्यै पृथिव्या एतान् पशून् प्रददौ, तस्मात् पशव्यमूषरमित्याहुः । पशवो ह्येवैते साक्षादेव । तत् पशुभिरेवैनमेतत् समर्द्ध्यति । तेऽमुत आगता अस्यां पृथिव्यां प्रतिष्ठिताः । तमनयोर्द्यावापृथिव्यो रसं मन्यन्ते । तदनयोरेवैनमेतद् द्यावापृथिव्यो रसेन समर्द्ध्यति । तस्मादूषान् सम्भरति ॥ ६ ॥

अथाखुकरीषं सम्भरति । आखवो ह वा अस्यै पृथिव्यै रसं विदुः, तस्मात्तेऽधोऽध इमां पृथिवीं चरन्तः पीविष्ठाः अस्यै हि रसं विदुस्ते । यत्र तेऽस्यै पृथिव्यै रसं विदुः, ततः उत्किरन्ति ।

हिरण्यसम्भरणेन ' यशसैव ' ' एनम् ' अग्निं समृद्धं करोति । एतेन—' यशसेव त्वद् ' इति प्रागुक्तं ( श० प० २ । १ । १ । १ । ) व्याख्यातं भवति । सरेतसमेवेति । हिरण्यस्य सम्भरणाभावे हि रेतसोऽन्यत्र स्थितत्वात् तद्रहित आहितोऽग्निरकृत्स्न एव भवति; तत्सम्भरणे तु सरेतसः सः ॥ ९ ॥

ऊषाख्यमृद्विशेषस्य संभरणं विधत्ते—अथोषानिति । ऊषाणां पशुरूपत्वं प्रतिपादयन् तत् समृद्धिहेतुत्वेन स्तौति—असौ ह वा इति । यस्मात् ' पृथिव्यै ' शुलोकेन इमे पशवो दत्ताः, ' तस्मात् ' , तत्सम्बन्धि ' ऊषरम् ' ऊषयुक्तं स्थानं पशव्यं पशुभ्यो हितम् ' इति ' ब्रह्मवादिनः ' आहुः ' । पशवो हि, तादृशं स्थानमासाद्य लिहन्ति; अतः पशुहितत्वात् पश्वात्मकाः ' एवैते ' ऊषाः । ऊषरमिति । " ऊषसुषिमुष्कमधो रः " ( पा. सू. ९ । २ । १०७ ) इति मत्वर्थीयो रः । स्पष्टमन्यत् । द्यावापृथिव्यो रसत्वेनैतान् प्रशंसति—तेऽमुत इति । ' अमुतः ' अमुष्माद् शुलोकात् ' आगताः ', ' अस्यां ' पृथिव्यां प्रतिष्ठिताः च; अतः पश्वात्मकस्य ऊषद्रव्यस्य द्यावापृथिवीरसत्वम् । किं ततः इत्याह—तदनयोरिति ॥ ६ ॥

द्रव्यान्तरस्य सम्भरणं विधत्ते—' अथाखुकरीषमिति । आखुभिः खननेन त्रिलात् बहिर्नीताः पांसव आखुकरीषम् । तदेतत्पृथिवीरसत्वेन स्तौति—आखवो हेति । यस्मात् ' आखवः ' पृथिवीरसज्ञाः ' तस्मात् ' एव पृथिवी-

( त्य ) अथ शर्कराः सम्भरति । देवाश्च वा ऽअसुराश्चोभये प्राजापत्याः पस्पृधिरे सा हेयं पृथिव्यलेलायद्यथा पुष्करपर्णमेवं ताँ ह स्म वातः संवहति सोपैव देवाञ्जगामोपासुरान्त्सा यत्र देवानुपजगाम ॥ ८ ॥

तद्धोचुः । ( ह्रँ )-हन्तेमां प्रतिष्ठां दँहामहै तस्यां ध्रुवायामशिथिलायामग्री ऽआदधामहै-ततोऽस्यै सपत्नान्निर्भक्ष्याम ऽइति ॥ ९ ॥

तदस्या एवैनेमेतत् पृथिव्यै रसेन समर्द्धयति । तस्मादाखुकरीषं सम्भरति, पुरीष्य इति वैत-  
माहुः—यः श्रियं गच्छति । समानं वै पुरीषं च करीषं च । तदेतस्यैवावरुद्धयै,—तस्मादाखु-  
करीषं सम्भरति ॥ ७ ॥

अथ शर्कराः सम्भरति । देवाश्च वा असुराश्च उभये प्राजापत्याः पस्पृधिरे । सा हेयं पृथिव्यले-  
लायत्, यथा—पुष्करपर्णमेवम् । तां ह स्म वातः संवहति । सोपैव देवान् जगामोपासुरान् । सा  
यत्र देवानुपजगाम ॥ ८ ॥

तद्धोचुः—“ हन्तेमां प्रतिष्ठां दँहामहै, तस्यां ध्रुवायामशिथिलायामग्री आदधामहै; ततोऽस्यै  
सपत्नान् निर्भक्ष्याम इति ” ॥ ९ ॥

मध्ये ‘अधोऽधः चरन्तः’ पृथिव्या अन्तरधस्तात् समीपे चरन्तः, ( तत्रत्यरसास्वादनेन ‘पीविष्टाः’ अतिशयेन  
पीवानो मांसलाः, ते च ) ( तद्रसास्वादनसम्बन्धिनि ‘यत्र यत्स्थाने ‘रसं’ ‘विदुः’ जानन्ति तत् स्थानं  
गत्वा ) ‘रसम्’ उपजीव्य पांसून् बहिः ‘उत्करन्ति’ उल्लिखन्ति । “ कृ विक्षेपे ” ( तु० प० १३९ )  
इति धातुः । अत आखूत्करस्य पृथिवीरसत्वात् तेनैव ‘एनम्’ अग्निं समृद्धं करोति । प्रकारान्तरेण स्तौति—  
पुरीष्य इतीति । ‘यः’ खलु ‘श्रियं’ सम्पदं ‘गच्छति,’ ‘तं पुरीष्य इति’ लोकावर्णयन्ति । नन्वेवं पुरीष-  
स्यैव श्रीप्राप्तिहेतुता, करीषस्य किमायातमित्यत आह—समानमिति । पुरीषकरीषशब्दावत्र समानार्थावित्यर्थः ।  
अतः करीषसम्बन्धादग्निः श्रियं प्राप्नोति । तादृशस्याग्नेरवरोधाय करीषसम्भरणं कार्यमित्यर्थः ॥ ७ ॥

शर्कराणां सम्भरणं विधत्ते—अथ शर्करा इति । मृन्मिश्रिताः सूक्ष्मपाषाणाः शर्कराः । तेषामधिश्रितानां  
दाढर्भहेतुत्वमितिहासेन दर्शयति—देवाश्च वा इति । देवा असुरा उभये स्पर्द्धाञ्चक्रिरे । देवासुरेषु युद्धाय कृतो-  
द्यमेषु तद्गयात् ‘पृथिवी अलेलायत्’ चाञ्चल्यं प्राप्नोत् । तत्र दृष्टान्तमाह—यथेति । ‘यथा’ जलस्योपरि  
‘पुष्करपर्णम्’ इतस्ततश्चञ्चलं भवति, ‘एवम्’ पृथिव्यपि इतस्ततः कम्पिता । ‘तां’ तदवस्थामापन्नां  
पृथिवीं ‘वातः’ वायुः पुष्करपर्णवदेव ‘संवहति स्म’ यथा दारुमयीं ( नावं ) कश्चित् परपारं नयति,  
स्थानात् स्थानान्तरं प्रापयति । ‘सा’ त्वेवं कम्पमाना पृथिवी उभयविधानपि तान् ‘उपजगाम’ पदा-  
न्तरे ‘सा’ ‘उप’ ‘आ’ ‘एव’ इति छेदः ॥ ८ ॥

यदा च सा देवान् प्राप्नोत्, तदा तत्कृतं परिहारं दर्शयति—तद्धोचुरिति । ‘प्रतिष्ठां’ प्रतिष्ठितां ‘दँहामहै’  
दृढीकरवामहै । ‘ध्रुवायां’ निश्चलायाम्, ‘अशिथिलायां’ दृढायाम् ‘अग्री’ गार्हपत्याहवनीयावादधम् ।  
वाक्यार्थः स्पष्टः । ‘ततः’ तस्मात् अन्याधानात् ‘अस्यै’ अस्याः पृथिव्याः सकाशात् शत्रुभूतानसुरान्  
‘निर्भक्ष्यामः’ निर्भक्तान् भागरहितान् क्रूर्यामेत्यर्थः । इत्थं प्रतिज्ञापयामासुः ॥ ९ ॥

तद्यथा शङ्कुभिश्चर्म विहन्यात् । ( दे ) एवमिमां प्रतिष्ठां शर्कराभिः पर्यंबृंहन्तु । सेयं ध्रुवाऽशिथिला प्रतिष्ठा तस्यां ध्रुवायामशिथिलायामग्री आदधत ततोऽस्यै सपत्नान्निर्भजन् ॥ १० ॥

( जैस्तु ) तथो ऽएवैषु ऽएतत् । ( दि ) इमां प्रतिष्ठां शर्कराभिः परिवृंहन्ते तस्यां ध्रुवायामशिथिलायामग्री आदधते ततोऽस्यै सपत्नान्निर्भजति तस्माच्छर्कराः सम्भरति ॥ ११ ॥

तान्वा ऽएतान् । ( न्यु ) पञ्च सम्भारान्त्सम्भरति पाङ्को यज्ञः पाङ्कः पशुः पञ्चर्तवः संवत्सरस्य ॥ १२ ॥

तदाहुः । षडेवर्तवः संवत्सरस्येति न्यूनमु तर्हि मिथुनं प्रजननं क्रियते न्यूनाद्वा ऽइमाः प्रजाः प्रजायन्ते तुच्छःश्रेयसमुत्तरावत्तस्मात्पञ्च भवन्ति यद्यु षडेवर्तवः संवत्सरस्येत्यग्निरेवैतेषां षष्ठस्तथो ऽएवैतदुन्यूनं भवति ॥ १३ ॥

तद्यथा शङ्कुभिश्चर्म विहन्यात्, एवमिमां प्रतिष्ठां शर्कराभिः पर्यंबृंहन्तु । सेयं ध्रुवाऽशिथिला प्रतिष्ठा । तस्यां ध्रुवायामशिथिलायामग्री आदधत । ततोऽस्यै सपत्नान्निर्भजन् ॥ १० ॥

तथो एवैष एतत् इमां प्रतिष्ठां शर्कराभिः परिवृंहन्ते । तस्यां ध्रुवायामशिथिलायामग्री आदधते । ततोऽस्यै सपत्नान् निर्भजति । तस्माच्छर्कराः सम्भरति ॥ ११ ॥

तान्वा एतान् पञ्च सम्भारान् सम्भरति । पाङ्को यज्ञः । पाङ्कः पशुः । पञ्चर्तवः संवत्सरस्य ॥ १२ ॥ तदाहुः—षडेवर्तवः संवत्सरस्य इति । न्यूनमु तर्हि मिथुनं प्रजननं क्रियते । न्यूनाद्वा इमाः प्रजाः

इत्थं प्रतिज्ञाय तैः कृतं दर्शयति—तद्यथेति । ‘यथा’ आर्द्रं ‘चर्म’ भूमौ प्रसार्य ‘शङ्कुभिः’ परितो ‘विहन्यात्’ ‘एवं’ ‘प्रतिष्ठां’ सर्वप्राण्यास्पदभूताम् ‘इमां’ पृथिवीं शर्कराभिः ‘पर्यंबृंहन्तु’ परितः शर्करा-स्थापनेन दृढीकृतवन्तः । निगदसिद्धमन्यत् ॥ १० ॥

एवं पुरावृत्तमुदाहृत्यैतदृष्टान्तेन प्रकृतमनुसन्धत्ते—तथो एवेति । उक्तार्थमेतत् ॥ ११ ॥

विहितसम्भरणमनूद्य तत्सङ्ख्योपजीवनेन प्रशंसति—तान् वा एतानिति । तान् पूर्वोक्तान् ‘पञ्च सम्भारान्’ ‘सम्भरति’ उदकहिरण्योषाखुकरीषशर्कराः पञ्च सम्भाराः । पाङ्क्तो यज्ञ इति । पञ्चपदा पङ्क्तिः, ( ऐ. ब्रा. ६ । ४ । ४; ९ । ४ । २ । ) तद्भवत्वात्, ‘यज्ञः’ अपिधानाकरम्भादिपञ्चहविष्क ( ऐ. ब्रा. २ । ३ । ६ ) इति पञ्च-सङ्ख्यायोगात् ‘पाङ्क्तः’ । अस्थिमज्जेति पञ्चधातुमयत्वात् ‘पशुः’ अपि ‘पाङ्क्तः’ ( ऐ. ब्रा. ६ । ९ । ३ ) संवत्सरसम्बन्धिनः ‘ऋतवः’ वसन्ताद्या अपि पञ्चसङ्ख्याकाः । हेमन्तशिशिरयोः समासाभिप्रायमेतत् । तथा चैतरेयकम्—“हेमन्तशिशिरयोः समासेन”—( ऐ. ब्रा. १ । १ । १ ) इति ॥ १२ ॥

तदेतत् पञ्चत्वं लोकप्रसिद्धिविरुद्धमित्याक्षिपति—तदाहुरिति । हेमन्तशिशिरौ हि पृथक्त्वेन लोके प्रसिद्धौ;

१—धानाः, करम्भः, परिवापः, पुरोडाशः, पयस्या इति पञ्च हवींषि । २—त्वक्, मांसम्, स्नायुः, अस्थि, मज्जा चेति पञ्च धातवः । यद्यपि धातवः सप्तसंख्याका एवाभिहितः सर्वत्र, तथापि यज्ञे पञ्चानामेवोपयोगात् पञ्चधातुमयत्वमेवाभिहितं पश्यात् ॥

तदाहुः । ( नै ) नैवैकञ्चनु सम्भारं सम्भरोदित्यस्यां वा ऽएते सुर्वे पृथिव्यां भवन्ति स यदेवास्यामाधत्ते तत्सुर्वान्त्सम्भाराणाप्नोति तस्मान्नैवैकञ्चनु सम्भारं सम्भरोदिति तदु सुमेव भरेद्यदुहैवास्यामाधत्ते तत्सुर्वान्त्सम्भाराणाप्नोति यदु सम्भारैः सम्भृतैर्भवति तदु भवति तस्मादु सुमेव भरेत् ॥ १४ ॥ १ ॥

इति प्रथमप्रपाठके प्रथमं ब्राह्मणम् ॥ ( १-१ ) ॥

प्रजायन्ते । तच्छ्रवःश्रेयसमुत्तरावत् । तस्मात्पञ्च भवन्ति । यद्यु षडेवर्तवः संवत्सरस्येति । अग्निरेवैतेषां षष्ठः, तथो एवैतदन्यूनं भवति ॥ १३ ॥

तदाहुः-नैवैकञ्चनु सम्भारं सम्भरोदिति । अस्यां वा एते सर्वे पृथिव्यां भवन्ति । स यदेवास्यामाधत्ते, तत्सर्वान् सम्भारानाप्नोति । तस्मात्-नैवैकञ्चनु सम्भारं सम्भरोदिति । तदु सुमेव भरेत् । यदहैवास्यामाधत्ते-तत् सर्वान् सम्भारानाप्नोति । यदु सम्भारैः सम्भृतैर्भवति, तदु भवति । तस्मादु सुमेव भरेत् ॥ १४ ॥ १ ॥

इत्यग्न्याधानप्रकरणे सम्भारब्राह्मणम् ।

अतस्तयोरैक्यं न युक्तमिति भावः । परिहरति-न्यूनमिति । 'तर्हि' तथा सति ऋतुषट्के मिथुनत्रयसम्पत्तिः; षट्के तु तन्मिथुनत्रयमेकेन 'न्यूनं' भवति, तच्च प्रजननसाधनम् । अत्र लोकप्रसिद्धिमाह-न्यूनादिति । स्त्रीपुंसयोर्वीर्यस्य परस्परन्यूनत्वे सति तस्मात् 'न्यूनात्' मिथुनात् स्त्रीपुंसलक्षणान्यपत्यानि 'जायन्ते' । यस्मादेवं 'तस्मात्' षट्सम्भारलक्षणेन यत् मिथुनस्य न्यूनत्वम्, 'तत्' 'श्वःश्रेयसम्' श्वः परदिवसे, श्रेयसो जनकम् । "श्वसो वसीयःश्रेयसः" (पा०सू० १।४।८०) इत्यच् समासान्तः । 'उत्तरावत्', उत्तरा आगामिन्यभिवृद्धिः, तथोपेतमित्यर्थः । एवमृत्नां षट्केऽपि सम्भाराणां षट्सङ्ख्याकत्वमुपपाद्याथापि न्यूनत्वं नाम कश्चिन्मन्येतेत्याशङ्क्य परिहरति- यद्यु इति । यदि षट्कृतत्वं संवत्सरस्य सङ्ख्यास्ति, तर्हि एतेषां सम्भाराणामाधीयमानः 'अग्निरेव' 'षष्ठः' षट्सङ्ख्यापूरकः ॥ १३ ॥

असम्भारपक्षमाह-तदाहुरिति । एकञ्चनेति । एकमपीत्यर्थः । अत्रोपपत्तिमाह-अस्यामिति । आरोपित सर्वसम्भारभूतायां पृथिव्यामाधानादेव तत्कार्यप्राप्तेर्म पृथक् सम्भारापेक्षेत्यर्थः । सम्भरणपक्षमेव निगमयति-तदु सुमेवेति । यदु सम्भारैरिति । 'यत्' खल्वाधाने सम्भृतैः 'सम्भारैः' निष्पन्नं भवति, 'तत्' खल्वाधानं भवति, सम्भारविरहे तु तदाधानमेव न भवतीति कुतस्तस्य पृथिवीसम्बन्धवशात् सम्भरणप्राप्तिरित्यर्थः ॥ १४ ॥ १ ॥

इति श्रीसायणाचार्यविरचिते माधवीये वेदार्थप्रकाशे भाष्येऽग्नीषोमीयशतपथब्राह्मणभाष्ये द्वितीये काण्डे

प्रथमाध्याये प्रथमं ब्राह्मणम् ॥ १ ॥ १ ॥

कृत्तिकास्वमी ऽआदधीत । (तै) एता वा ऽअग्निक्षत्रं यत्कृत्तिकास्त-  
द्वै सलोम यो ऽग्निक्षत्रे ऽग्नी ऽआदधातै तस्मात्कृत्तिकास्वादधीत ॥ १ ॥

(तै) एकं द्वे त्रीणि । चत्वारिती वा ऽअन्यानि नक्षत्राण्यथैता एव  
भूयिष्ठा यत्कृत्तिकास्तद्भूमानमेवैतदुपैति तस्मात्कृत्तिकास्वादधीत ॥ २ ॥

(तै) एता ह वै प्राच्यै दिशो न च्यवन्ते । सर्वाणि ह वा ऽअन्यानि नक्ष-  
त्राणि प्राच्यै दिशश्च्यवन्ते तत्प्राच्यामेवास्यैतद्दिश्याहितौ भवतस्तस्मात्  
कृत्तिकास्वादधीत ॥ ३ ॥

(ता) अथ यस्मान्न कृत्तिकास्वादधीतु । (क्षा) ऋक्षाणां ह वा ऽएता  
अग्रे पत्न्य आसुः सप्तऽर्षीनु ह स्म वै पुरऽर्क्षा इत्याचक्षते ता मिथुनुने

#### अथ नक्षत्रब्राह्मणम् ।

कृत्तिकास्वमी आदधीत । एता वा अग्निक्षत्रं यत् कृत्तिकाः । तद्वै सलोम—योऽग्निक्षत्रेऽग्नी  
आदधातै । तस्मात् कृत्तिकास्वादधीत ॥ १ ॥

एकं द्वे त्रीणि चत्वारिती वा अन्यानि नक्षत्राणि । अथैता एव भूयिष्ठाः यत् कृत्तिकाः तद् भूमान-  
मेवैतदुपैति । तस्मात् कृत्तिकास्वादधीत ॥ २ ॥

एता ह वै प्राच्यै दिशो न च्यवन्ते । सर्वाणि ह वा अन्यानि नक्षत्राणि प्राच्यै दिशश्च्यवन्ते ।  
तत्प्राच्यामेवास्यैतद्दिश्याहितौ भवतः । तस्मात्—कृत्तिकास्वादधीत ॥ ३ ॥

अथ यस्मात्—न कृत्तिकास्वादधीत । ऋक्षाणां ह वा एता अग्रे पत्न्य आसुः । सप्तर्षीनु ह स्म

कर्मणः कालसापेक्षत्वादाधानस्य नक्षत्रं विधत्ते—कृत्तिकास्वित्यादिना ( का. श्रौ. सू. ४ । १७६ ) ।  
' अर्षा ' गार्हपत्याहवनीयावित्यर्थः । अग्निदेवताकत्वादग्निक्षत्रं कृत्तिकाख्यम् । श्रयते हि—“ कृत्तिका नक्षत्र-  
मग्निदेवता ” इति । तस्मिन्नग्निक्षत्रेऽग्न्याधानं ' सलोम ' सदृशं, योग्यमिति यावत् ॥ १ ॥

अथैतस्य नक्षत्रस्य बहुत्वोपजीवनेन, प्रशंसति—एकमिति । कृत्तिकान्तः ' अन्यानि नक्षत्राणि एक—द्वि—त्रि-  
चतुः—सङ्ख्याधिष्ठानान्यर्थायांसि, कृत्तिकास्तु षट्सङ्ख्याधिष्ठानयोगात् ' भूयिष्ठाः ' बहुतराः । तत्रार्धादीनाम्  
' एकम् ' अधिष्ठानम्, फल्गुन्यादीनां ' द्वे ' अश्विन्यादीनां ' त्रीणि ' पुनर्वस्वादीनां ' चत्वारि ' । ' तत् '   
तस्मात्, एभ्यो भूयिष्ठनक्षत्राधानात् यजमानोऽपि ' भूमानं ' बहुत्वमेवोपगच्छतीत्यर्थः ॥ २ ॥

नियतदिक्सम्बन्धवशेनैताः प्रशंसति—एता ह वा इति । ' प्राच्यै ' प्राच्याः ' दिशः ' सकाशात् ' न  
च्यवन्ते ' दक्षिणत उत्तरतो वा विक्षेपवशाच्च चलन्ति, किन्तु नियमेन शुद्धप्राच्यामेवोद्यन्ति; ' अन्यानि '   
तु ' नक्षत्राणि ' प्राचीदिग्भागाद् दक्षिणत उत्तरतो वा विक्षेपवशाच्चलन्ति, प्राचीदिग्भागाद् दक्षिणत उत्त-  
रतश्च नियमेन परिवर्तन्ते । तत् प्राच्यामित्यादि । निगदसिद्धम् ॥ ३ ॥

कृत्तिकास्वाधानपक्षं मिथुनवृद्धिहेतुत्वान्निषेधति—अथ यस्मादिति । ' यस्माद् ' वक्ष्यमाणदोषोऽस्ति,

व्यार्धन्तामी ह्युत्तराहि सप्तऽर्षय उद्यन्ति पुर एता अशमिव वै तद्यो मिथु-  
नेन व्यृद्धः स नेन्मिथुनेन व्यृद्ध्याऽडुति तुस्मान्न कृत्तिकास्वादधीत ॥ ४ ॥

तद्वैव दधीत । ( ताम्नि ) अग्निर्वा एतासां मिथुनुमाग्निनैता मिथुनेन  
समृद्धास्तुस्मादैव दधीत ॥ ५ ॥

रोहिण्यामग्नी ऽध्यादधीत । रोहिण्याथुं ह वै प्रजापतिः प्रजाकामोऽग्नी  
ऽध्यादधे सु प्रजा असृजत ता अस्य प्रजाः सृष्टा एकरूपा उपस्तब्धा-  
स्तस्थू रोहिण्य इवैव तद्वै रोहिण्यै रोहिणीत्वं बहुहैव प्रजया पशुभिर्भवति  
य एवं विद्वान् रोहिण्यामाधत्ते ॥ ६ ॥

वै पुरक्षा इत्याचक्षते । ता मिथुनेन व्यार्धन्त । अमी ह्युत्तराहि सप्तर्षय उद्यन्ति, पुर एताः । अश-  
मिव वै तत्—यो मिथुनेन व्यृद्धः । स नेन्मिथुनेन व्यृद्ध्यै इति । तस्मात्—न कृत्तिकास्वादधीत ॥ ४ ॥

तद्वैव दधीत । अग्निर्वा एतासां मिथुनम् । अग्निनैता मिथुनेन समृद्धाः । तस्मादैव दधीत ॥ ५ ॥

रोहिण्यामग्नी आदधीत । रोहिण्यां ह वै प्रजापतिः प्रजाकामोऽग्नी आदधे स प्रजा असृजत ।  
ता अस्य प्रजाः सृष्टा एकरूपा उपस्तब्धास्तस्थुः, रोहिण्य इवैव । तद्वै रोहिण्यै रोहिणीत्वम् । बहुहैव  
प्रजया पशुभिर्भवति—य एवं विद्वान् रोहिण्यामाधत्ते ॥ ६ ॥

तस्मात् ' कृत्तिकासु न आदधीत ' । कोऽसौ दोषः ? तमुपन्यस्यति— ऋक्षाणां हेति । ऋक्षशब्दार्थमाह—  
सप्तर्षीनिति । ' ऋक्षं ' नक्षत्रम्; तद्रूपेणावस्थानात् । इह ' ऋक्ष '—शब्देन सप्तर्षयोऽभिधीयन्ते पुरं ऋक्षा  
इति पुरेत्यस्य " ऋत्यकः " ( पा. सू. ६-१-१२८ ) इति प्रकृतिभावो ह्रस्वश्च । ' व्यार्धन्त ' विगतर्द्धिका  
अभवन् । वृद्धिमेव देशभेदोदयेन स्पष्टयति—अमी हीति । ' अमी ' खलु ' सप्तर्षयः ' ' उत्तराहि ' । " आहि  
च दूरे "—( पा. सू. ९ । ३ । ३७ ) इति । ' आहि ' प्रत्ययः । दूरदेशे उत्तरदिग्भागे ' उद्यन्ति ' ।  
' एताः ' कृत्तिकाः ' पुरः ' पूर्वस्यां दिशि । अत एव तासां विभिन्नदेशावस्थानेन पुरुषसम्भोगविरहान्मिथुन-  
व्यृद्धिः । तच्चासमीचीनमित्याह—अशमिव वै तदिति । अतः कृत्तिकास्वाधानं कुर्वन्नपि तद्वत् मिथुनेन व्यृद्धयते,  
अतो ' न इत् ' नैवाहं ' मिथुनेन ' व्यृद्ध्यै ' व्यृद्धो भवानीत्यभिप्रेत्य तत्र नादधीतित्यर्थः ॥ ४ ॥

अथैतद्दोषं परिहरन्नाधानपक्षमेव निगमयति—तद्वैवेति । ' तत् उँ आ एव ' तस्मिन्नपि नक्षत्रे आदधीतैव ।  
अग्निर्वा इत्यादि । स्पष्टम् ॥ ५ ॥

नक्षत्रान्तरं विधाय प्रशंसति—रोहिण्यामिति । ' आदधे ' आधानं कृतवान् । ' उपस्तब्धाः ' प्रतिबद्धगतयो  
विनाशरहिताः पुत्रपौत्रादिरूपेणैकरूपा अविच्छिन्नप्रवाहाः ' तस्थुः ' स्थितवत्यः । ताश्च ' रोहिण्यः ' स्वर्गादि-  
लोकारोहणसाधनभूता इव स्थिताः । एतदुपजीवनेन नामनिर्वचनं करोति—तद्वा इति । स्पष्टार्थमन्यत् ॥ ६ ॥

१-बह्वपि मूले ' पुरऽर्क्षाः ' इत्येव पाठ उपलभ्यतेऽद्यापि । ' पुरं ऋक्षा ' इत्येव भाष्यसमतः पाठ इति प्रतीयते । २- अत  
एवातीव संभिन्नदेशावस्थानेन ' इति पा. । ३- ' तत्, उँ, आ, एव ' इति पदानि इति क. पा. । ४- ' तत्रास्मिन्नपि ' इति पा.  
५- " अमावास्यायामग्न्याचेयं " = " कृत्तिकारोहिणीमृगाशीरः फल्गुनीषु " इति का. श्रौ. सू. ४ । १७५-१७६ ।

रोहिण्यामु ह वै पशुवः । ( वो ) अग्नीऽआदधिरे मनुष्याणां कामं रोहेमेति ते मनुष्याणां काममरोहन्यमु ह वै तत्पशवो मनुष्येषु काममरोहंस्तमु ह वै पशुषु कामं रोहति य एवं विद्वान्रोहिण्यामाधत्ते ॥ ७ ॥

मृगशीर्षेऽग्नीऽआदधीत । ( तै ) एतद्वै प्रजापतेः शिरो यन्मृगशीर्षं श्रीर्वै शिरः श्रीर्हि वै शिरस्तस्माद्योऽर्द्धस्य श्रेष्ठो भवत्यस्रावमुष्यार्द्धस्य शिर इत्याहुः श्रियं ह गच्छति य एवं विद्वान् मृगशीर्षेऽआधत्ते ॥ ८ ॥

( तेऽथ ) अथ यस्मान् मृगशीर्षेऽआदधीत प्रजापतेर्वा एतच्छरीरं यत्र वा एनं तदविध्यंस्तदिषुणा त्रिकाण्डेनेत्याहुः सु एतच्छरीरमजहाद्वास्तु वै शरीरमयज्ञियं निर्वीर्यं तस्मान् मृगशीर्षेऽआदधीत ॥ ९ ॥

रोहिण्यामु ह वै पशवोऽग्नी आदधिरे—मनुष्याणां कामं रोहेमेति । ते मनुष्याणां काममरोहन् । यमु ह वै तत् पशवो मनुष्येषु काममरोहन्, तमु ह वै पशुषु कामं रोहति—य एवं विद्वान् रोहिण्यामाधत्ते ॥ ७ ॥

मृगशीर्षेऽग्नी आदधीत । एतद्वै प्रजापतेः शिरो यन्मृगशीर्षम् । श्रीर्वै शिरः श्रीर्हि वै शिरस्तस्मात्—योऽर्द्धस्य श्रेष्ठो भवति, असावमुष्यार्द्धस्य शिर इत्याहुः । श्रियं ह गच्छति—य एवं विद्वान् मृगशीर्षे आधत्ते ॥ ८ ॥

अथ यस्मात्—न मृगशीर्षे आदधीत । प्रजापतेर्वा एतच्छरीरं यत्र वा एनं तदविध्यंस्तदिषुणा

रोहिण्याधानं प्रकारान्तरेण प्रशंसति—रोहिण्यामु हेति । मनुष्याणां कामं रोहेमेति । ‘मनुष्याणां’ ‘कामः’ भोग्यवस्तुविषयः, तत्पूरणसामर्थ्ययोगेन तं प्राप्नुयामेत्यर्थः । यमु ह वैवेति । रोहिण्याधानेन काम्यमानभोग्यवस्तुजातपूरणसामर्थ्यम् ‘मनुष्येषु’ अवस्थितम् ‘यमु’ यमेव ‘कामं’ प्राक् प्राप्नुवन्, ‘तम्’ एव हृदानीं ‘पशुषु’ अवस्थितं रोहिण्यामाधानतः प्राप्नोति । एतमेव सर्वे जना उपजीव्यत्वेन कामयन्त इति भावः ॥ ७ ॥

नक्षत्रान्तरं विधाय प्रशंसति—मृगशीर्षे इति । एतद्वा इति । पुरा खलु प्रजापतिः मृगरूपमास्थाय मृगीभूतां स्वर्दुहितरमेवोपागमत् । एतत् ज्ञात्वा—अकार्यकारिणः प्रजापतेः शिरश्छेत्तुं देवाः कञ्चित् क्रोधमयं पुरुषं निर्माय प्रत्यतिष्ठिपन् । स चेष्टुणा तस्य शिरश्छिच्छेद । तच्च मृगशरीरमिषुच्छिन्नशिरश्चेत्येतद्भयमन्तारिक्षमुत्सृत्य नक्षत्रात्मनाऽवस्थितं संदश्यते । तथा चैतरेयके—“ प्रजापतिर्वै स्वां दुहितरमयध्यायत् ”—( ऐ० ब्रा० ३. ३. ९. ) इत्युपक्रम्य “ सो एवेषुत्रिकाण्डा ”—इत्यन्तेनायमर्थः प्रतिपादितः । ईदृशी श्रुत्यन्तरप्रसिद्धिरत्र वैशब्देन द्योत्यते । श्रीर्वै शिर इत्यादि । व्याख्यातम् ॥ ८ ॥

तदेतन्मृगशीर्षस्य नक्षत्रस्याधाने प्रजापतिशिरश्छेदसंभूतेस्तद्विषादाधानं निषेधति—अथ यस्मान्नेति ।

१—‘ योग्येन ’ इति पा. । २—‘ काम्यमानं भोग्यवस्तुजातं पूरणसामर्थ्यायोगात् ’ इति क. पा. । ३—“ यो रोहिण्यामग्निमाधत्ते, ऋद्रोत्येव ” इति तै० ब्रा० १. १. २. २. । ४—‘ कृष्णमृगरूपमास्थाय ’ इति पा. । ५—‘ स्वां दुहितरमेवाभ्युपागमत् ’ इति पा. । ६—‘ वेगवशेनेषुश्च शिरश्चेत्येतद्भयम् ’ इति पा. ।

तद्वैषु दधीत । न वा ऽएतस्य देवस्य वास्तु नायज्ञियं न शरीरमस्ति यत्प्र-  
जापतेस्तस्मादेव दधीत पुनर्वस्वोः पुनराधेयमादधीतेति ॥ १० ॥

फल्गुनीष्वग्नी ऽआदधीत । ( तै ) एता वा ऽइन्द्रनक्षत्रं यत्फल्गुन्योऽ-  
प्यस्य प्रतिनामन्योऽर्जुनो ह वै नामेन्द्रो यदस्य गुह्यं नामार्जुन्यो वै नामै-  
तास्ता एतत्परोऽक्षमाचक्षते फल्गुन्य इति को ह्येतस्यार्हति गुह्यं नाम

त्रिकाण्डेनेत्याहुः । स एतच्छरीरमजहात् । वास्तु वै शरीरमयज्ञियं निर्वीर्यम् । तस्मात्-न मृग-  
शीर्ष आदधीत ॥ ९ ॥

तद्वैषु दधीत । न वा एतस्य देवस्य वास्तु, नायज्ञियम्, न शरीरमस्ति; यत्-प्रजापतेः । तस्मा-  
देव दधीत । पुनर्वस्वोः पुनराधेयमादधीतेति ॥ १० ॥

फल्गुनीष्वग्नी आदधीत । एता वा इन्द्रनक्षत्रं यत् फल्गुन्यः । अप्यस्य प्रतिनामन्यः । अर्जुनो  
ह वै नामेन्द्रो यदस्य गुह्यं नाम अर्जुन्यो वै नामैताः । ता एतत् परोक्षमाचक्षते-फल्गुन्य इति ।

मृगशीर्षाधानं न कार्यम्, अत्र हेतुः प्रतिपाद्यत इत्यर्थः । कोऽसौ हेतुः ? तमाह-प्रजापतेरिति । मृगशीर्षा-  
ख्यस्य नक्षत्रस्य प्रजापतिशरीरत्वमाह-‘ यत्र ’ यस्मिन् समये ‘ एनम् ’ प्रजापतिं मृगरूपम्, ‘ तत् ’ तेन  
स्वदुहितृगमनरूपेण दोषेण हेतुना देवाः ‘ अविध्यन्’, ‘ तत् ’ तदानीं पत्नदारुशल्यरूपावयवत्रयोपेतेन  
‘ इषुणा ’ खलु तच्छिरश्छिन्नम् ‘ इत्याहुः ’ ब्रह्मवादिनः । ‘ स ’ च प्रजापतिस्तदानीम् ‘ एतच्छरीरम् ’  
त्यक्तवान् । अतो निरात्मकत्वात् ‘ निर्वीर्यम् ’ नक्षत्रात्मनाऽवस्थितं मृगशिरः ‘ वास्तु ’ शून्यस्थानम् । यत्  
एवात्मना त्यक्तम्, अत एव ‘ शरीरम् ’ विशरणशीलम् अत एव च ‘ अयज्ञियम् ’ यज्ञानर्हम्, न हि मृतशरी-  
रस्य यज्ञात्मत्वं सम्भवति । ‘ तस्मात् ’ तदात्मके मृगशीर्षाख्ये नक्षत्रे आधानं न युक्तमित्यर्थः ॥ ९ ॥

इमं दोषं परिहरन् प्रागुक्तमेव पक्षं निगमयति-तद्वैषेति । देवस्येति । मनुष्येण त्यक्तस्य शरीरस्य हि  
वास्वादिरूपत्वम् । अयं हि प्रजापतिर्देवः, तेन त्यक्तस्य तच्चाभावात् वास्वादिरूपो दोषो नास्ति; मृगरूपस्य  
तस्य शिरः स्वमहिम्नैव नक्षत्ररूपेण सम्पन्नम्, न खलु मानुषं शिरस्तथा भवितुमर्हति । तस्मात् तत् सर्वार्यमेवेति  
तत्राधाने नोक्तदोष इत्यर्थः ।

पुनर्वस्वाख्यस्य नक्षत्रस्य लिङ्गवशात् पुनराधेयविषयतामाह-पुनर्वस्वोरिति । आहितानामप्यग्नीनां पुन-  
र्निमित्तवशादाधानं पुनराधेयम् । ( पुनर्वस्वोरिति द्विवचनं पुष्याभिप्रायम् ) नक्षत्रं चैतत् नष्टस्य वसुनः  
पुनःप्राप्तिहेतुत्वात् पुनर्वस्वाख्यम् । तथा च तैत्तिरीयके स्पष्टमाह-“ स पुनर्वस्वोरग्निमादधीत, पुनरेवैनं  
वामं वसूपावर्तते ”-( तै. ब्रा. १. १. २. ३. ) इति ॥ १० ॥

नक्षत्रान्तरं विधाय प्रशंसति-फल्गुनीष्वग्नी इति । पूर्वोत्तरयोः फल्गुन्याख्ययोर्नक्षत्रयोः प्रत्येकमधि-  
ष्ठानद्विव्ययोगाद्बहुत्वम् । फल्गुनीनामोपजीवनेन प्रशंसति-एता वा इति । कथमस्य नक्षत्रस्येन्द्रसम्बन्ध इत्यत

१-‘ कृष्णमृगरूपम् ’ इति पाठः । २-“ त्रिकाण्डा, अनीकं, शाल्यः, तेजन्म इत्यवयवत्रयोपेता ”-इति ऐ. ब्रा. ३। ३। ९.  
सा. भाष्ये । ३-‘ परित्यक्तस्य तत्प्रभावाद् ’ इति पा. । ४-‘ नक्षत्ररूपत्वं सम्पन्नम् ’ इति पा. । ५-“ पुनराधेयमाधानाप्रतिज्ञा-  
तस्य ” का. श्रौ. सू. ४. २५९. “ पुनर्वस्वोः ” का. श्रौ. सू. ४. २६३ ॥ ६-‘ पुनर्वस्वाभिन्नवशात् ’-इति क. पा. ।  
७-‘ द्वित्वम् ’ इति क. ।



ग्रहीतुमिन्द्रो वै यजमानस्तत्स्व ऽएवैतन्नक्षत्रेऽग्नी आधत्त ऽइन्द्रो यज्ञस्य  
देवतैतेनो हास्यैतत्सेन्द्रमग्न्याधेयं भवति पूर्वयोरुदधीत पुरस्तात्क्रतुर्है-  
वास्मै भवत्युत्तरयोरुदधीत श्वःश्रेयसुँ हैवास्मा ऽउत्तरावद्भवति ॥ ११ ॥

हस्तेऽग्नीऽआदधीत शु इच्छेत्प्र मे दीयेतेति तद्वा ऽअनुष्ठया यद्धस्तेन  
प्रदीयते प्र हैवास्मै दीयते ॥ १२ ॥

चित्रायामग्नी ऽआदधीत । देवाश्च वा असुराश्चोभये प्राजापत्याः पस्पृ-  
धिरे तु ऽउभय ऽएवामुं लोकं समारुरुक्षाश्चक्रुर्दिवमेव ततोऽसुरा  
रौहिणमित्याग्निं चिक्वियरेऽनेनामुं लोकं समारोक्ष्याम इति ॥ १३ ॥

को ह्येतस्यार्हति गुह्यं नाम ग्रहीतुम् । इन्द्रो वै यजमानः । तत् स्व एवैतन्नक्षत्रेऽग्नी आधत्ते । इन्द्रो  
यज्ञस्य देवता । एतेनो हास्यैतत् सेन्द्रमग्न्याधेयं भवति । पूर्वयोरुदधीत-पुरस्तात्क्रतुर्हैवास्मै भवति ।  
उत्तरयोरुदधीत-श्वःश्रेयसं हैवास्मा उत्तरावद् भवति ॥ ११ ॥

हस्तेऽग्नी आदधीत-य इच्छेत् ' प्र मे दीयेतेति ' । तद्वा अनुष्ठया, यद्धस्तेन प्रदीयते । प्र  
हैवास्मै दीयते ॥ १२ ॥

चित्रायामग्नी आदधीत । देवाश्च वा असुराश्चोभये प्राजापत्याः पस्पृधिरे । त उभय एवामुं  
लोकं समारुरुक्षाश्चक्रुर्दिवमेव । ततोऽसुरा रौहिणमित्याग्निं चिक्वियरे-“ अनेनामुं लोकं समारो-  
क्ष्याम ” इति ॥ १३ ॥

आह-अप्यस्येति । ' अस्य ' इन्द्रस्य प्रतिनिधिभूताः फल्गुन्यः सम्भाव्यन्ते । ' अपिः ' सम्भावनार्थः ।  
प्रतिनिधित्वं च समानशब्दाभिधेयत्वादित्याह- अर्जुनो हेति । ' अर्जुनः ' ' इति ' हि इन्द्रस्य रहस्यं नामः  
अत एव खलु तत्पुत्रे पाण्डवमध्यमे तन्नामप्रवृत्तिः । अर्जुनफल्गुनशब्दौ च पर्यायौ, " अर्जुनः फल्गुनः पार्थः " -इति  
समानार्थतया परिगणनात् । ' अर्जुन्यः ' एव ' एताः ' , पारोक्ष्येण ' फल्गुन्य इति ' उच्यन्ते । ननु किं पारोक्ष्ये-  
णेत्यत आह-कोर्हतीति । अतः फल्गुनीशब्दस्य परम्परयेन्द्रोपलक्षकत्वात् तन्नामकं नक्षत्रम् । इन्द्रो वा इत्यादि ।  
स्पष्टम् । फल्गुनीषु पूर्वोत्तरत्वमुपजीव्य तद्विहितमाधानं प्रशंसति-पूर्वयोरित्यादिना । पुरस्तात् क्रतुरिति ।  
पूर्वस्मिन्नागामिनि कालेऽग्निष्टोमादिलक्षणः ' क्रतुः ' शीघ्रं सिद्धयतीत्यर्थः । श्वःश्रेयसमित्यादि । उक्तार्थम् ॥ ११ ॥

एवं परोक्षार्थमाधानस्य प्रपञ्च्य नक्षत्रार्थं नक्षत्रान्तरं प्रशंसति-हस्तेऽग्नी आदधीतेत्यादि । अयं महं  
प्रदीयतामिति य इच्छेत् स हस्ते आदधीताग्नी । हस्तेन प्रदत्तं साक्षात् प्रदीयत एव । ' ह ' इति पुरावृत्ते ।  
' अनुष्ठया ' -शब्दः साक्षाद्दार्ची । स्वहस्तेन ' यत् ' खलु दानम्, ' तद् ' एव ' अनुष्ठया ' अनुष्ठानेन  
सर्माचीनम् । अतो हस्तनक्षत्रे अग्न्याधानात् परकर्तृकं हस्तेन दानं प्राप्नोतीति तात्पर्यार्थः ॥ १२ ॥

नक्षत्रान्तरं विधाय प्रशंसति-चित्रायामित्यादि । आरुरुक्षाश्चक्रुरिति । आरोहुमिच्छां कृतवन्त इत्यर्थः ।

१-“ पूर्वयोः फल्गुन्योरग्निमादधीत ” इत्यादि, “ उत्तरयोः फल्गुन्योरग्निमादधीत ” इत्यादि च तै० ब्रा० १. १. २. ४. ।  
२-“ हस्तो लाभकामस्य ” का० श्रौ० सू० ४. १७७ । ३-“ चित्रा च क्षत्रियस्य ” इति का० श्रौ० सू० ४. १७८ ।

( तु ) इन्द्रो ह वा ईक्षाञ्चक्रे । ( ऋ ५ ) इमं चेद्वा ऽ  
नोऽभिभवन्तीति सु ब्राह्मणो ब्रुवाण एकेष्टकां प्रबध्येयाय ॥ १४ ॥

सु होवाच । हुन्ताहमिमामप्युपदधा ऽइति तथेति तामुपाधत्त तेषा-  
मल्पकादेवाग्निरुसञ्चित ऽआस ॥ १५ ॥

( सा ) अथं होवाच । ( चा ) अन्वाऽअहं तां दास्ये या मुमेहेति ताम-  
भिपद्याबवर्ह तस्यामाबृढायामग्निर्यवशशादाग्नेर्व्यवशादमन्वसुरा व्यवशेदुः  
स ताऽएवेष्टका वज्रान्कृत्वा ग्रीवाः प्रचिच्छेद ॥ १६ ॥

इन्द्रो ह वा ईक्षाञ्चक्रे ' इमं चेद्वा इमे चिन्वते, तत एव नोऽभिभवन्ति ' इति । स ब्राह्मणो  
ब्रुवाण एकेष्टकां प्रबध्येयाय ॥ १४ ॥

स होवाच—' हुन्ताहमिमामप्युपदधे ' इति । तथेति तामुपाधत्त । तेषामल्पकादेवाग्नि-  
रुसञ्चित आस ॥ १५ ॥

अथ होवाच—' अन्वा अहं तां दास्ये या मुमेह ' इति । तामभिपद्याबवर्ह । तस्यामाबृढायामग्निर्य-  
वशशाद । अग्नेर्व्यवशादमनु असुरा व्यवशेदुः । स ता एवेष्टका वज्रान् कृत्वा ग्रीवाः प्रचिच्छेद ॥ १६ ॥

अमुमिति ' अदस् '—शब्देन पारोक्ष्येण यो लोको निर्दिष्टः, तं विशिनष्टि—दिवमेवेति । ' ततः ' अनन्त-  
रम् ' असुराः ' ' रौहिणमिति ' एतन्नामकं रोहणसाधनम् ' अग्निं ' ' चिक्वये ' । व्यत्ययेनैकवचनम्,  
( पा. सू. १ । ४ । ९ ) ' चिक्रियरे ' चितवन्तः । अनेनेत्यादि । स्पष्टम् ॥ १३ ॥

इत्थं द्युलोकं समारूक्षतोऽसुरानाकलय्य तेषां विभ्रेषणमिन्द्रश्चेतयति—इन्द्रो हेति । इमं चेदित्यादि । यम्  
' इमम् ' अग्निं वयं चेष्यामः, इममेव चेदसुरा अपि चिन्वीरन्, ' ततः ' तस्मात् ' एव ' साधनात् ' नः '   
अस्मान् ' अभिभवन्ति ' असुराः अभिमवितुं समर्या भवन्ति । ' इति ' एवं विचार्य, ' सः ' इन्द्रः  
' ब्राह्मणः ' भूत्वा असुरहितं ब्रुवाण एव ' एकाभिष्टकां ' ' प्रबध्य ' गृहीत्वा ' इयाय ' जगाम ॥ १४ ॥

स होवाचेति । गत्वा च तान् असुरान् ' उवाच ' । ' अहम् ' अपि ' इमाम् ' इष्टकां भवदीयेऽग्नौ  
' उपदधे ' उपधानं करवाणि ' इति ' । ' तथा ' ' इति ' तैरनुज्ञातः, ' ताम् ' इष्टकां तत्र ' उपाधत्त ' ।  
अन्यदीपे चयने अन्यदीयेष्टकोपधानमशास्त्रायमित्येतस्मात् ' अल्पकादेव ' भ्रैवात् ' तेषाम् ' असुराणाम्  
' अग्निः ' असम्यक् चितो विकलो बभूव ॥ १५ ॥

अथ होवाचेति । ' अथ ' कालान्तरे स एव ब्राह्मणरूप इन्द्रस्तानसुरान् ' उवाच ' । ' इह ' अस्मि-  
श्वितिप्रदेशे ' या ' ' मम ' इष्टका, ' ताम् ' अहम् ' आदास्ये ' इत्युक्त्वा तत्समीपमभिप्राप्य, ' ताम् '   
इष्टकाम् ' आबवर्ह ' उद्ययाम, तस्मात् स्थानादचालयदित्यर्थः । " बृहू उद्यमने "—( तु. प. ६७ ) इति  
घातुः । ' तस्यां ' चेष्टकायां चित्याग्नेः सकाशाच्चालितायां सत्याम्, सः ' अग्निः ' ' व्यवशशाद '

१—भाष्यकारमते ' चिक्वये ' इत्येव मूले न तु ' चिक्रियरे ' इत्यनेन व्याख्यानेन प्रतीयते । २—' भ्रेषो भ्रंशो यथोचितात्  
इत्यमरः । ३ । ८ । २३ । ' व्यवससाद ' इति पाठः ।

ते ह देवाः समेत्योचुः । ( श्रि ) चित्रं वाऽअभूम य ऽइयतः सपत्नानु-  
वधिष्मेति तद्वै चित्रायै चित्रात्वं चित्रं ह भवति हन्ति सपत्नान् हन्ति द्विषन्तं  
भ्रातृव्यं य एवं विद्वांश्चित्रायामाधत्ते तस्मादेतत्क्षत्रिय एव नक्षत्रमुपेत्यै-  
ञ्जिघांसतीव ह्येषु सपत्नान् वीव जिगीषते ॥ १७ ॥

नाना ह वाऽएतान्यग्रे क्षत्राण्यासुः । ( र्यु ) यथैवासौ सूर्यऽएवं तेषामेष  
उद्यन्नेव वीर्यं क्षत्रमादत्त तस्मादादित्यो नाम यदेषां वीर्यं क्षत्रमादत्त १८

ते ह देवा ऊचुः।( र्या ) यानि वै तानि क्षत्राण्यभूवन् न वै तानि क्षत्रा-  
ण्यभूवन्निति तद्वै नक्षत्राणां नक्षत्रत्वं तस्माद् सूर्यनक्षत्राण्येव स्यादेष

ते ह देवाः समेत्योचुः—‘ चित्रं वा अभूम, य इयतः सपत्नानवधिष्म ’ इति । तद्वै चित्रायै  
चित्रात्वम् । चित्रं ह भवति, हन्ति सपत्नान्, हन्ति द्विषन्तं भ्रातृव्यम्, य एवं विद्वांश्चित्रायामाधत्ते ।  
तस्मादेतत् क्षत्रिय एव नक्षत्रमुपेत्यैत् । जिघांसतीव ह्येष सपत्नान्, वीव जिगीषते ॥ १७ ॥

नाना ह वा एतान्यग्रे क्षत्राण्यासुः—यथैवासौ सूर्यः; एवम् । तेषामेष उद्यन्नेव वीर्यं क्षत्रमादत्त ।  
तस्मादादित्यो नाम—यदेषां वीर्यं क्षत्रमादत्त ॥ १८ ॥

ते ह देवा ऊचुः—‘ यानि वै तानि क्षत्राण्यभूवन्, न वै तानि क्षत्राण्यभूवन् ’ इति; तद्वै नक्षत्राणां

विशीर्णो बभूव । तदनन्तरं तच्चेतारः ‘ असुराः ’ च ‘ व्यवशेदुः ’ व्यवसन्नाः, शिथिला बभूवुः । स ता  
इत्यादि । ‘ सः ’ इन्द्रः ‘ ताः ’ चित्याग्निसंबद्धाः ‘ इष्टकाः ’ ‘ एव ’ ‘ वज्रान् ’ विधाय असुरसंबन्धिनीः  
‘ प्रीवाः ’ प्रचिच्छेद ॥ १६ ॥

चित्रानाम् निर्वक्ति—ते ह देवा इति । चित्रारूपेष्टका । ‘ इयतः ’ एतावतः ‘ सपत्नान् ’ ‘ अवधिष्म ’  
अमस्तकांश्चकृम । तत् अस्या एवं चित्रहेतुत्वात् ‘ चित्रा ’ नाम सम्पन्नमित्यर्थः । चित्रं हेत्यादि निगद-  
सिद्धम् । तस्मादेतदित्यादि । यस्मादुक्तरीत्या चित्रानक्षत्रस्य शत्रुहननसाधनत्वम्, ‘ तस्मात् ’ आधाने  
क्षत्रिय एव, ‘ एतत् ’ नक्षत्रं ‘ उपेत्यैत् ’ स्वीकुर्यात् । तत्र कारणमाह—जिघांसतीवेति । ‘ एषः ’ खलु क्षत्रियः  
यः अन्यान्—शत्रून् ‘ जिघांसति ’ हन्तुमिच्छति ‘ इव ’, तथा ‘ विजिगीषते ’ ‘ इव ’ विजेतुमिच्छतीव ।  
तस्माच्छत्रुहननकामस्य क्षत्रियस्यैवैतन्नक्षत्रम्, नेतरस्येत्यर्थः ॥ १७ ॥

सूर्येणापहृतवीर्याणि कृत्तिकादिनक्षत्राण्यनादृत्य तेजस्विनि सूर्यात्मके नक्षत्र उद्यति सत्याधानं कार्यमित्याह—  
नाना ह वा इति । पुरा खलु कृत्तिकादिनक्षत्रमण्डलानि सूर्यमण्डलवत् तेजस्वीन्येव बभूवुः । ‘ एषः ’ खलु  
‘ सूर्यः ’ ‘ उद्यन् ’ उदयं प्राप्नुवन् ‘क्षत्रं ’ तेजः सामर्थ्यं चोदयमानुवन् ‘ एव ’ तेषां ‘ वीर्यम् ’ ‘ आदत्त ’  
स्वीकृतवान् । ‘ तस्मात् ’ आदानात् ‘ आदित्यः ’ इति उच्यते ॥ १८ ॥

नक्षत्रमिति नामभेदं निर्वक्ति—ते हेति । ‘ यानि ’ खलु पुरा ‘ क्षत्राणि ’ ‘ अभूवन्, ’ ‘ तानि ’ इदानीं सूर्येण

१—‘ व्यवसेदुः ’—इ. क. पु. पा. । २—‘ चित्रा च क्षत्रियस्य ’ का. श्रौ. सू. ४ । १७८ । ३—‘ स चित्रायामग्निगादधीत ’  
इत्यादि तै० ब्रा० १. १. २. ६. । ४—‘ आददानः ’ इति पाठान्तरम् ।

ह्येषां वीर्यं क्षत्रमादत्त यद्यु नक्षत्रकामः स्यादेतद्वाऽअपराद्धं नक्षत्रं यत्सू-  
र्यः सु एतेनैव पुण्याहेन यदेतेषां नक्षत्राणां कामयेत तदुपेत्येत्तस्माद्  
सूर्यनक्षत्र एव स्यात् ॥ १९ ॥

इति प्रथमप्रपाठके द्वितीयं ब्राह्मणम् ॥ २ ॥

वसन्तो ग्रीष्मो वर्षाः । ( स्ते ) ते देवा ऋतवः शरद्धेमन्तः शिशिरस्ते  
पितरो य एवापूर्यतेऽर्द्धमासः सु देवा योऽपक्षीयते सु पितरोऽहरेव देवा  
रात्रिः पितरः पुनरुद्गः पूर्वाह्णो देवाऽ अपराह्णः पितरः ॥ १ ॥

नक्षत्रत्वम् । तस्माद् सूर्यनक्षत्र एव स्यात्, एष ह्येषां वीर्यं क्षत्रमादत्त । यद्यु नक्षत्रकामः स्यात् ।  
एतद्वा अनपराद्धं नक्षत्रं यत् सूर्यः । स एतेनैव पुण्याहेन यदेतेषां नक्षत्राणां कामयेत, तदुपेत्येत् ।  
तस्माद् सूर्यनक्षत्र एव स्यात् ॥ १९ ॥ इत्यग्न्याधानप्रकरणे नक्षत्रब्राह्मणम् ।

अथ ऋतुब्राह्मणम् ।

वसन्तो ग्रीष्मो वर्षाः—ते देवा ऋतवः शरद् हेमन्तः शिशिरः—ते पितरः । य एवापूर्यतेऽर्द्ध-  
मासः स देवाः । योऽपक्षीयते, स पितरः । अहरेव देवाः । रात्रिः पितरः । पुनरुद्गः पूर्वाह्णो  
देवाः । अपराह्णः पितरः ॥ १ ॥

क्षत्रगुणस्यापहृतत्वात्, न विद्यते क्षत्रमेषामिति व्युत्पत्त्या 'नक्षत्राणि' सम्पन्नानीत्यर्थः । "तथा नेमानि क्षत्राणीति"  
यास्कः । अपाहृततेजस्कत्वादिमानि क्षत्राणि न भवन्तीति नक्षत्रशब्दव्युत्पत्तिः । यस्मादेवं कृत्तिकादीन्यपहृतवीर्याणि,  
तस्मात् एव कारणात् सूर्यात्मके ' एव ' तेजस्विनि नक्षत्रे आधानं स्यात् । तत्र हेतुमाह—एष हीति । ' हि '  
यस्मात् ' एषः ' सूर्यः ' एषां ' नक्षत्राणां वीर्यादिकम् ' आदत्ते', तस्मात् सर्वायं तस्मिन्नाधानं युज्यत इत्यर्थः ।  
यदि च यजमानः तत्तत्पूजार्थं नक्षत्रकामः स्यात्, तदानीमपि सूर्यात्मकमेव नक्षत्रमुपाददीतेत्याह—एतद्वा इति ।  
' अनपराद्धम् '—इति हेतुगर्भविशेषणम् । यतस्तेजोवियोगलक्षणापराधरहितम्, अतस्तदेव सूर्यात्मकं नक्षत्रं  
कामयेतेत्यर्थः । तेन कृत्स्ननक्षत्रफलप्राप्तिमाह—स एतेनैवेति । ' एतेनैव ' सूर्येणोद्यता पुण्यकालात्मना  
' तत् ' कृत्स्ननक्षत्राधानफलं ' उपेत्येत् ' उपगच्छेत् । उपेत्येत्—इत्युपपूर्वकं ऋध्नोति ( स्वा० प० २९ )  
गत्यर्थः सन्नन्तः । " आपूञ्ज्यधामीत् " ( पा० सू० ७. ४. ९९ ) इतीत्वम् । आधानार्थमुपगन्तुमिच्छेदि-  
त्यर्थः । ' तस्मात् ' सूर्यात्मके एव नक्षत्र उद्यति सत्याधानं स्यात्, न रात्रावित्यर्थः ॥ १९ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे प्रथमाध्याये द्वितीयं ब्राह्मणम् ॥ ( २-१-२ ) ॥

अथाधानस्य वसन्ताद्यृतुषु फलसिद्धयर्थं वसन्तादीनां देवपित्रात्मना द्वेषा विभागमाह—वसन्त इत्यादिना ।

१—"सूर्यो नक्षत्रं कालोपलक्षणं यस्य सोऽयं सूर्यनक्षत्रः । सूर्यापेक्षित एव काले आदर्धात् । न नक्षत्रोपलक्षित इत्यर्थः । कथं  
तत्सूर्यकालं लक्षयति । उदगयनम् " इत्यादि—आह हारिस्वामी । २ " तत्तस्मात् प्राप्त्यर्थम् " इति पाठः । ३—" नक्षत्राणां प्राप्तिं  
इति क० पा० । ४—" नक्षत्रेऽप्याधानफल "—इति क्व० पा० ।

( स्ते ) ते वा ऽएत ऽऋतवः । ( वो ) देवाः पितरः स यो ह्वैवं विद्वान्देवाः पितर ऽडुति ह्वयत्या हास्य देवा देवहूयं गुच्छन्त्या पितरः पितृहूयमु-  
वन्ति हैनं देवा देवहूयेऽवन्ति पितरः पितृहूये च ऽएवं विद्वान्देवाः पितर  
ऽडुति ह्वयति ॥ २ ॥

स यत्रोदङ्गावर्त्तते । देवेषु तर्हि भवति देवांस्तुहर्षाभिगोपायत्यथ यत्र  
दक्षिणावर्त्तते पितृषु तर्हि भवति पितृंस्तुहर्षाभिगोपायति ॥ ३ ॥

स यत्रोदङ्गावर्त्तते तुहर्षाग्नी ऽआदधीतापहतपाप्मानो देवा अप पाप्मानं  
हतेऽमृता देवा नामृतत्वस्याशास्ति सर्वमायुरेति यस्तुहर्षाधत्तेऽथ  
यत्र दक्षिणावर्त्तते यस्तुहर्षाधत्तेऽनपहतपाप्मानः पितरो न पाप्मानमुपहते  
मर्त्याः पितरः पुरा हायुषो म्रियते यस्तुहर्षाधत्ते ॥ ४ ॥

ते वा एत ऋतवः—देवाः, पितरः । स यो ह्वैवं विद्वान् ' देवाः पितरः ' इति ह्वयति—आ हास्य  
देवा देवहूयं गुच्छन्ति, आ पितरः पितृहूयम् । अवन्ति हैनं देवा देवहूये, अवन्ति पितरः पितृहूये—  
य एवं विद्वान् ' देवाः, पितरः ' इति ह्वयति ॥ २ ॥

स यत्रोदङ्गावर्त्तते—देवेषु तर्हि भवति, देवांस्तुहर्षाभिगोपायति । अथ यत्र दक्षिणावर्त्तते—पितृषु  
तर्हि भवति, पितृंस्तुहर्षाभिगोपायति ॥ ३ ॥

स यत्रोदङ्गावर्त्तते, तर्ह्यग्नी आदधीत । अपहतपाप्मानो देवाः, अप पाप्मानं हते, अमृता देवाः—  
नामृतत्वस्याशास्ति, सर्वमायुरेति यस्तुहर्षाधत्ते । अथ यत्र दक्षिणावर्त्तते, यस्तुहर्षाधत्ते—अनपहतपाप्मा-  
नः पितरः, न पाप्मानमुपहते । मर्त्याः पितरः पुरा हायुषो म्रियते—यस्तुहर्षाधत्ते ॥ ४ ॥

वसन्ताद्युत्तुरये देवानां सूर्यदर्शनादहर्भवतीति तेषां तादात्म्यम्; शारदादीनां तद्वैलक्षण्यात् पितरूपत्वम् । य  
एवापूर्यते—इत्यादि । निगदसिद्धम् ॥ १ ॥

ते वा एत ऋतव इति । स यो ह्वैवं विद्वानित्यादि । एवमृतां देवत्वं पितृत्वं च 'सः' 'विद्वान्' तान्  
ऋतून् ' देवाः पितरः ' ' इति ' 'ह्वयति' व्यवहरेदित्यर्थः । तस्य फलमाह—आ हास्येति । 'अस्य' आहातुः  
' देवहूयं ' देवाहानं प्रति देवाः ' आगच्छन्ति ' तथा ' पितृहूयं ' पितृकमाहानं प्रति पितरोऽप्यागच्छन्ति  
आगताश्च ते स्वसम्बद्धे कर्मणि ' एनम् ' आहातारम् ' अवन्ति ' इत्यर्थः ॥ २ ॥

आधानस्योदगयनं कालं विधित्सुद्वयोरप्यनयोर्देवपितृसम्बन्धं क्रमेणाह—स यत्रेति । ' सः ' सूर्यो यस्मिन्  
काले दक्षिणगोलादुत्तरगोलं प्रति ' उदङ् ' पर्यावर्त्तते, ' तर्हि ' तदा, तस्मिन् समये मेरोरुपरिभागेऽवस्थितानां  
देवानां स दृष्टिगोचरो भवतीति तेषु उदङ् ' देवेषु ' प्रकाशको भवतीति । ' अथ ' यत्र ' यस्मिन् काले पुनरुत्तर-  
गोलाद् दक्षिणगोलं पर्यावर्त्तते, तदा दक्षिणदिगवस्थितस्य पितृलोकस्य प्रकाशकः सन् तेषु 'पितृषु' भवति ॥ ३ ॥

एवमुत्तरायणे दक्षिणायने च देवपितृसम्बन्धमभिधाय, तत्सम्बद्धमाधानमपि तत्रैव कार्यमिति विधत्ते—स

ब्रह्मैव वसन्तुः क्षत्रं ग्रीष्मो विडेव वर्षास्तुस्माद्ब्राह्मणो वसन्त आदधीत ब्रह्म हि वसन्तस्तुस्मात्क्षत्रियो ग्रीष्म आदधीत क्षत्रं हि ग्रीष्मस्तुस्माद्द्वैश्यो वर्षास्वादधीत विड्वि वर्षाः ॥ ६ ॥

स यः कामयेत । ब्रह्मवर्चसी स्यामिति वसन्ते स आदधीत ब्रह्म वै वसन्तो ब्रह्मवर्चसी हैव भवति ॥ ६ ॥

( त्यु ) अथ यः कामयेत । क्षत्रं श्रिया यशसा स्यामिति ग्रीष्मे स आदधीत क्षत्रं वै ग्रीष्मः क्षत्रं हैव श्रिया यशसा भवति ॥ ७ ॥

( त्यु ) अथ यः कामयेत । बहुः प्रजया पशुभिः स्यामिति वर्षासु स आदधीत विड्वै वर्षा अन्नं विशो बहु हैव प्रजया पशुभिर्भवति य एवं विद्वान्वर्षास्वाधत्ते ॥ ८ ॥

ब्रह्मैव वसन्तः, क्षत्रं ग्रीष्मो, विडेव वर्षाः । तस्माद् ब्राह्मणो वसन्त आदधीत, ब्रह्म हि वसन्तः । तस्मात् क्षत्रियो ग्रीष्म आदधीत, क्षत्रं हि ग्रीष्मः । तस्माद् द्वैश्यो वर्षास्वादधीत, विड्वि वर्षाः ॥ ६ ॥

स यः कामयेत—' ब्रह्मवर्चसी स्याम् ' इति, वसन्ते स आदधीत । ब्रह्म वै वसन्तो, ब्रह्मवर्चसी हैव भवति ॥ ६ ॥

अथ यः कामयेत—' क्षत्रं श्रिया, यशसा स्याम् ' इति, ग्रीष्मे स आदधीत । क्षत्रं वै ग्रीष्मः । क्षत्रं हैव श्रिया यशसा भवति ॥ ७ ॥

अथ यः कामयेत—' बहुः प्रजया पशुभिः स्याम् ' इति, वर्षासु स आदधीत । विड्वै वर्षाः, अन्नं विशः । बहु हैव प्रजया पशुभिर्भवति—य एवं विद्वान् वर्षास्वाधत्ते ॥ ८ ॥

यत्रेति । तदेतत् प्रशंसति—अपहतपाप्मान इति । देवानां पापराहित्यान्मरणधर्मराहित्याच्च तत्सम्बन्धिन्ययनेऽग्नाधानकारिणोऽपि तदुभयं सिद्धयतीत्यर्थः । दक्षिणायन आधातुरुक्तवैपरीत्यमाह—अथ यत्रेति ॥ ४ ॥

एवमुदायनं विधाय तत्रापि ब्रह्मक्षत्रादिवर्णानुसारेण ऋतुव्यवस्थां करोति—ब्रह्मैव वसन्त इत्यादिना । वसन्ताद्या ऋतवः जात्या ब्रह्मक्षत्राद्यात्मकाः, अतस्तेषां क्रमेण तत्तज्जात्याधानकालत्वम् ॥ ५ ॥

एवं नित्यपक्षमभिधाय काम्यपक्षमाह—स य इति । ब्रह्मवर्चसी हैवेति । ब्राह्मणजात्यात्मके वसन्त आधानात् क्षत्रियादिरपि ब्राह्मणतेजस्सम्पन्नो भवतीत्यर्थः । एवमुत्तरत्रापि योज्यम् ॥ ६ ॥

अथ यः कामयेतेति । क्षत्रं श्रियेति । क्षत्रियजातेरपि ' श्रिया ' सम्पदा कीर्त्या च क्षत्रात्मकः स्यामिति कामयमानस्य ब्राह्मणादेः ग्रीष्म आधानकाल इत्यर्थः ॥ ७ ॥

अथ यः कामयेतेति । बहुप्रजापश्वादिसमृद्धिकामस्य वैश्यस्यापि तत्फलप्राप्तये वर्षास्वाधानं सम्पद्यत इत्यर्थः ॥ ८ ॥

१—' वसन्तो ब्राह्मणब्रह्मवर्चसकामयोः ' का० श्रौ० सू० ४. १७९ । २—' ग्रीष्मः क्षत्रियश्रीकामयोः ' का० श्रौ० सू० ४. १८० । ३—' वर्षाः प्रजापशुकामवैश्यरथकृताम् ' का० श्रौ० सू० ४. १८१ ।

ते वाऽ एत ऋतवः । ( ५ ) उभय ऽएवापहतपाप्मानः सूर्य ऽएवैषां पाप्मनोऽपहन्तोद्यन्नेवैषामुभयेषां पाप्मानमुपहन्ति तस्माद्यदैर्वैनं कदा च यज्ञ उपनमेदुथाग्नी ऽआदधीत नु श्वःश्वमुपासीत को हि मनुष्यस्य श्वो वेद ॥ ९ ॥

इति प्रथमप्रपाठके तृतीयं ब्राह्मणम् ( १ । ३ ) ॥

यदहरस्य श्वोऽग्न्याधेयं स्यात् । ( हि ) दिवैवाश्रीयान्मनो ह वै देवा मनुष्यस्याजानन्ति तेऽस्यैतच्छ्वोऽग्न्याधेयं विदुस्तेऽस्य विश्वे देवा गृहानागच्छन्ति तेऽस्य गृहेषूपवसन्ति सु उपवसथः ॥ १ ॥

ते वा एत ऋतवः—उभय एवापहतपाप्मानः । सूर्य एवैषां पाप्मनोऽपहन्ता । उद्यन्नेवैषामुभयेषां पाप्मानमुपहन्ति । तस्माद्—यदैर्वैनं कदा च यज्ञ उपनमेत्, अथाग्नी आदधीत । न श्वःश्वमुपासीत । को हि मनुष्यस्य श्वो वेद ॥ ९ ॥ इत्यग्न्याधानप्रकरणे तृतीयमृतुब्राह्मणम् ॥

अथ उपवसथब्राह्मणम् ।

यदहरस्य श्वोऽग्न्याधेयं स्यात्, दिवैवाश्रीयात् । मनो ह वै देवा मनुष्यस्याजानन्ति । तेऽस्यैतच्छ्वोऽग्न्याधेयं विदुः । तेऽस्य विश्वे देवा गृहानागच्छन्ति । तेऽस्य गृहेषूपवसन्ति—स उपवसथः ॥ १ ॥

एवमयनविशेषमृतुविशेषं चाभिधाय पक्षान्तरं च वक्तुं सर्वेषामप्यृतूनां पापसम्बन्धराहित्यमाह—ते वा एत इति । उभय एवेति । देवपितृसम्बन्धितया द्विधा प्रतिपादिता एवेत्यर्थः । पापराहित्ये कारणमाह—सूर्य एवेति । यस्मादेवं सर्वेऽप्यृतवः पापराहित्येन शुद्धाः, 'तस्मात्' यस्मिन् कस्मिंश्चिदृतौ सोमयागमभिगच्छेत्, 'अथ' अनन्तरमेवाग्न्याधानं कुर्यात् । न श्वःश्वमुपासीतेति । 'श्वः श्वः करवाणि' इत्येवं कालान्तरप्रतीक्षां न कुर्यात् । तत्र हेतुमाह—को हीति । 'मनुष्यस्य' 'श्वः' श्वःकालसम्बन्धि जीवनं 'कः' नाम 'वेद' जानीयात् ? आयुषोऽस्थिरत्वादित्यर्थः ॥ ९ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे प्रथमाध्याये तृतीयं ब्राह्मणम् ॥ १ । ३ ॥

अग्न्याधेयदिवसात् पूर्वस्मिन् उपवसथदिवसे कर्तव्यं व्रतमुपदिशति—यदहरस्येति । 'दिवैव' इत्येवकारेण रात्रावशनं व्यावर्त्यते । "मनो ह वै देवाः"—इत्यादि दर्शपूर्णमासिकप्रस्तावे प्रागेव ( शू. प. १ । १ । १ । ७ । ८ ) व्याख्यातम् ॥ १ ॥

( स्तु ) तन्वेवानवक्लप्तं यो मनुष्येष्वनश्रत्सु पूर्वोऽश्रीयादथ किमु यो देवेष्वनश्रत्सु पूर्वोऽश्रीयात्तस्माद् द्विवैवाश्रीयात्तद्वपि काममेव नक्तमश्रीयात्नो ह्यनाहिताग्नेर्व्रतचर्यास्ति मानुष्यो ह्येषैष तावद्भवति यावदुनाहिताग्निस्तुस्माद्द्वपि काममेव नक्तमश्रीयात् ॥ २ ॥

( त्त ) तद्धैकेऽजमुपबध्नन्ति । ( न्त्या ) आग्नेयोऽजोऽग्नेरेव सर्वत्वायेति वदन्तस्तदु तथा न कुर्याद्यस्याजः स्यादग्नीधः एवैनं प्रातर्दद्यात्तेनैव ते काममाप्नोति तस्माद् तत्राद्रियेत ॥ ३ ॥

( तु ) अथ चातुष्प्राश्यमोदनं पचन्ति छन्दांस्यनेन प्रीणीम इति यथा येन वाहनेन स्यन्त्स्यन्त्स्यात्तत्सुहितं कृत्वा ब्रूयादेवुमेतदिति वदन्त-

तन्वेवानवक्लप्तम्-यो मनुष्येष्वनश्रत्सु पूर्वोऽश्रीयात्, अथ किमु यो देवेष्वनश्रत्सु पूर्वोऽश्रीयात्; तस्माद् द्विवैवाश्रीयात् । तद्वपि काममेव नक्तमश्रीयात् । नो ह्यनाहिताग्नेर्व्रतचर्यास्ति, मानुषो ह्येषैष तावद् भवति-यावदनाहिताग्निः; तस्माद्द्वपि काममेव नक्तमश्रीयात् ॥ २ ॥

तद्धैकेऽजमुपबध्नन्ति-‘ आग्नेयोऽजोऽग्नेरेव सर्वत्वाय ’ इति वदन्तः । तद् तथा न कुर्यात् । यद्य-स्याजः स्यात्, अग्नीध एवैनं प्रातर्दद्यात्, तेनैव तं काममाप्नोति; तस्माद् तत्राद्रियेत ॥ ३ ॥

अथ चातुष्प्राश्यमोदनं पचन्ति-‘ छन्दांस्यनेन प्रीणीम ’ इति । यथा येन वाहनेन स्यन्त्स्यन् स्यात्,

दिवैव भोजनं न रात्राविति प्रतिपाद्य पक्षान्तरमाह-तन्वेवेति । तद्वपीति । ‘ तत् ’ तत्र विषये ‘ कामं ’ यथेच्छं रात्रावपि ‘ अश्रीयात् ’ । तत्र कारणमाह-नो ह्यनाहिताग्नेरिति । ‘ न ’ खलु ‘ अनाहिताग्नेः ’ व्रतचरणम् ‘ अस्ति ’; तस्येतरपुरुषवन्मानुषत्वात्, आहिताग्निर्हि संस्कारेण देवभावं प्राप्नोति । व्रतचरणमर्हतीति भावः ॥ २ ॥

तद्धैक इति । अजमुपबध्नन्तीति । उपवसथदिवसस्य रात्रौ गार्हपत्यागारे कस्यचिदजस्य बन्धनं कार्यमित्येकेषां मतम् । तेषामभिप्रायमाह-आग्नेयोऽज इति । अग्निना सह प्रजापतिमुखजातत्वात् ‘ अजः आग्नेयः ’, अतोऽजस्य सम्बन्धमाधीयमानस्य ‘ अग्नेः ’ ‘ सर्वत्वाय ’ कात्स्न्याय सम्पद्यते, ‘ इति ’ इममभिप्रायं वदन्त इत्यर्थः । तदेतन्निरस्यति-तद् तथा नेति । कथं तर्हि कार्यमिति, तदाह-यदीति । ‘ अस्य ’ यजमानस्य ‘ अजः ’ विद्यते चेत्, ‘ एनम् ’ अजम् ‘ प्रातः ’ आधानदक्षिणाकाले ‘ अग्नीधे ’ आग्नीध्राय ‘ दद्यात् ’ तथा च कात्यायनः-“ गार्हपत्यागारेऽजं बध्नाति न वा विद्यमानं प्रातरग्नीधे दद्यात् ” ( का. श्रौ. सू. ४. १९७ ) -इति । तेनैवेत्यादि । निगदसिद्धम् ॥ ३ ॥

ब्रह्मोदनपाकविधिं मतभेदकथनेनोक्तं प्रतिपादयति-अथ चातुष्प्राश्यमोदनमिति । चतुर्भिर्ध्वर्युब्रह्मा-

१-“ प्रजापतिरकामयत प्रजायेयेति, स मुखतब्रिधृतं निरमिर्मत तमग्निदेवतान्वसृज्यत, गायत्री छन्दो रथन्तरं साम ब्राह्मणो मनुष्याणामजः पशूनां, तस्मात्ते मुख्या मुखतो ह्यसृज्यन्त ”-इति तैत्ति० सं० ७. १. १. ४. ।



स्तुदु तथा न कुर्याद्यद्वाऽअस्य ब्राह्मणाः कुले व्वसन्त्यृत्विजश्चानृत्वि-  
जश्च तेनैव तं काममाप्नोति तस्माद् तन्नाद्रियेत ॥ ४ ॥

तस्य सर्पिरासेचनं कृत्वा । सर्पिरासिच्युश्वत्थीस्तिष्ठः समिधो घृतेना-  
न्वज्य समिद्धतीभिर्घृतवतीभिर्ऋग्भिर्भ्यादधति शमीगर्भमेतदाप्नुम इति  
व्वदन्तः स यः पुरस्तात्संवत्सरमभ्यादध्यात्सु इ तं काममाप्नुयात्तस्माद्  
तन्नाद्रियेत ॥ ५ ॥

तत् सुहितं कर्त्तव्यं ब्रूयात्; एवमेतदिति वदन्तः । तद् तथा न कुर्यात् । यद्वा अस्य ब्राह्मणाः कुले  
वसन्ति—ऋत्विजश्चानृत्विजश्च, तेनैव तं काममाप्नोति; तस्माद् तन्नाद्रियेत ॥ ४ ॥

तस्य सर्पिरासेचनं कृत्वा सर्पिरासिच्य, आश्वत्थीस्तिष्ठः समिधो घृतेनान्वज्य, समिद्धतीभिर्घृत-  
वतीभिर्ऋग्भिर्भ्यादधति शमीगर्भमेतदाप्नुमः । इति वदन्तः । स यः पुरस्तात्संवत्सरमभ्यादध्यात्—  
स इ तं काममाप्नुयात्; तस्माद् तन्नाद्रियेत ॥ ५ ॥

दिभिर्ऋत्विभिः प्राशितव्यमित्यर्थः । छन्दांस्यनेनेति । 'अनेन' ब्रह्मौदनपाकेन गायत्रीत्रिष्टुपर्जगत्याख्यानि छन्दांसि  
'प्रीणीमः' तर्पयाम इत्यभिप्रायः । अस्यौदनस्य चतुर्भिर्ऋत्विभिः प्राशनं युक्तमिति दृष्टान्तेनोपपादयति—  
यथेति । 'येन वाहनेन' अश्वादिना 'स्यन्त्यन्' यास्यन् 'स्यात्' 'तद्' वाहनं 'सुहितं' 'सुतृतं' कर्तुं  
यथा ब्रूयात्, 'एवमेतत्' औदौ ऋत्विजां कर्मोपयुक्तानां प्राशनं युक्तमित्यर्थः । स्यन्त्यन्निति "स्यन्दू पञ्चवणे"  
( म्वा. आ० ७६२ )—इत्यस्माल्लुटः शत्रादेशः ।

इमं प्राशनपक्षं निषिध्योपपादयति—तद् तथेति । 'ऋत्विजश्चानृत्विजश्च ब्राह्मणाः' 'अस्य' यज-  
मानस्य 'कुले वसन्ति' इति 'यत्' 'तेनैव' वासेन 'तं काममाप्नोति,' यः कामः प्राशननिमित्तकः  
प्रागुक्त इत्यर्थः ॥ ४ ॥

अथ पक्षस्यौदनस्य कस्तर्ह्युपयोग इत्याह—तस्य सर्पिरासेचनमिति । सर्पिरासिच्यतेऽस्मिन्निति सर्पिरासेच-  
नम्, घृतधारणार्थमोदनं निम्नं 'कृत्वा' इत्यर्थः । सर्पिरासिच्येत्यादि । स्पष्टम् । समिद्धतीभिर्घृतवतीभिरिति ।  
समिच्छन्दयुक्ताभिर्घृतशब्दयुक्ताभिश्चेत्यर्थः । तास्तु कात्यायन उदाजहार—“आश्वत्थीस्तिष्ठः समिधो घृताक्ता आद-  
धाति समिधाम्निमिति प्रत्यृचम्” ( का. श्रौ. सू. ४ । १९९ ) इति । समिदाधानं कुर्वतामभिप्रायमाह—शमी-  
गर्भमिति । शमीगर्भो योऽश्वत्थः, तत्रस्थो योऽग्निः, तम्, 'एतत्' एतेनाश्वत्थसमिदाधानेन 'आप्नुमः'  
'इति' ब्रुवाणा इत्यर्थः । तस्य च समिदाधानस्य कालविशेषमाह—स य इति । अग्न्याधानस्य 'पुरस्तात्'  
'यः' यजमानः 'ताः' समिधः 'अभ्यादध्यात्' 'सः' खलु 'तं कामम्' प्राप्नुयात् 'तस्मात्' समिदाधा-  
नार्थ एवैतदतो न प्राशनार्थ इति 'तत्' प्राशनं नादरणोयमिति । निगमयति—तस्मादिति ॥ ५ ॥

१—'जगत्यादिच्छन्दांसि' इति पाठः । २—'रात्रौ' इति पाठः । ३—“उद्वास्यासेचनं मध्ये कृत्वा, सर्पिरासिच्युश्वत्थी-  
स्तिष्ठः समिधो घृतकाष्ठा आदधानि समिधाम्निमिति प्रत्यृचम्” ( का० श्रौ० सू० ४. १९९ )

तदु होवाच भाल्लवेयः । ( यो ) यथा वा ऽअन्यत्करिष्यन्त्सोऽन्यत्कुर्या-  
द्यथाऽन्यद्ददिष्यन्त्सोऽन्यद्ददेद्यथाऽन्येन पथैष्यन्त्सोऽन्येन प्रतिपद्येतैवं तद्य  
एतं चातुष्प्राश्यमोदनं पचेदुपराद्धिरेव सेति न हि तदवकल्पते अस्मिन्न-  
श्रावृचा वा साम्ना वा यजुषा वा समिधं वाभ्यादध्यादाहुतिं वा जुहुया-  
द्यत्तं दक्षिणा-वा हरेयुःनु वा गमयेयुर्दक्षिणा वा ह्येन<sup>१</sup> हरन्त्यन्वाहार्य-  
पचनो भविष्यतीत्यनु वा गमयन्ति ॥ ६ ॥

( न्यु ) अथ जाग्रति जाग्रति देवाः ( स्तु ) तद्देवानेवैतदुपावर्त्तते स  
सदेवतरः श्रान्ततरस्तपस्वितरोऽग्नी ऽआधत्ते तद्वपि काममेव स्वप्यान्नो  
ह्यनाहिताग्नेर्व्रतचर्यास्ति मानुषो ह्येवेष तावद्भवति यावदनाहिताग्नि-  
स्तस्माद्वपि काममेव स्वप्यात् ॥ ७ ॥

तदु होवाच भाल्लवेयः—‘ यथा वा अन्यत्करिष्यन् सोऽन्यत् कुर्यात्, यथाऽन्यद्ददिष्यन् सोऽन्यद्द-  
देत्, यथाऽन्येन पथैष्यन् सोऽन्येन प्रतिपद्येत; एवं तत्—य एतं चातुष्प्राश्यमोदनं पचेत् । अपराद्धि-  
रेव सेति । न हि तदवकल्पते—यस्मिन्नश्रावृचा वा, साम्ना वा यजुषा वा, समिधं वाऽभ्यादध्यात्;  
आहुतिं वा जुहुयात्; यत्तं दक्षिणा वा हरेयुः, अनु वा गमयेयुः । दक्षिणा वा ह्येनं हरन्ति,  
अन्वाहार्यपचनो भविष्यतीत्यनु वा गमयन्ति ॥ ६ ॥

अथ जाग्रति जाग्रति देवाः, तद्देवानेवैतदुपावर्त्तते । स सदेवतरः श्रान्ततरस्तपस्वितरोऽग्नी आधत्ते,  
तद्वपि काममेव स्वप्यात् । नो ह्यनाहिताग्नेर्व्रतचर्यास्ति, मानुषो ह्येवेष तावद् भवति—यावदनाहि-  
ताग्निः, तस्माद्वपि काममेव स्वप्यात् ॥ ७ ॥

अस्मिन्नर्थे संवादं दर्शयति—तदु होवाच भाल्लवेय इति । ‘ तत् ’ तत्र विषये इन्द्रद्युम्नः ‘ भाल्लवेयः ’  
रक्तवान् । कथमिति; तदाह—यथा वा इत्यादि । ‘ यथा ’ ‘ अन्यत् ’ चिकीर्षतः तदनुपयुक्तस्यान्यस्य करणं  
यथा व्यधिकरणत्वादसङ्गतम्, तथा अग्नीनाधित्सताऽग्नावेव किञ्चित् कर्त्तव्यम् । तत्परित्यज्य चातुष्प्राश्यकरण-  
मसङ्गतम्; अतोऽसमृद्धिक एव तथाविधौदनपाक इति भाल्लवेयाभिप्रायः ।

तमिमं दोषं परिहृत्य प्राशनपक्षमेव निगमयति—न हि तदित्यादिना । ऋक्सामादिमन्त्रैर्यस्मिन्नग्नौ समिध-  
माहुतिं च प्रक्षिपेत्, तस्याग्नेर्दक्षिणाहरणमनुगमनं च यदि स्यात्, सोऽग्निर्न्वाहार्यपचनः । अन्वाहार्य  
ओदनः, तस्य पाकहेतुर्भविष्यति । अतो दक्षिणाहरणमनुगमनं वाहुतिसंस्कृतस्याग्नेर्नावकल्पते । अतः पक्व-  
तण्डुलो न होमार्थः, किन्तु प्राशनार्थ इत्यभिप्रायः । गतमन्यत् ॥ ६ ॥

तस्यां रात्रौ यजमानस्य जागरणं विधत्ते—अथ जाग्रतीति । व्यत्ययेन ( पा. सू. ३ । १ । ८९ ) बहु-  
वचनम्, जागर्तीत्यर्थः । जाग्रति देवा इत्यादि । श्वः करिष्यमाणेष्वधाधानादिकर्मस्वङ्गभूता ये देवा उपवसथे-

१ “इन्द्रद्युम्न एव भाल्लवेयः” इत्यग्ने स्फुटीभविष्यति (श. प. १०।६।१।१) अन्यत्र च ( छां. उप. ५।११।१ )  
२ तत्पाकहेतुः’ इति पा. ३—“ रात्रि जागरणधारेण ” श्रौ. सू. ४. २०७ ।

( त्त ) तद्वैकेऽनुदिते मथित्वा । तमुदिते प्राञ्चमुद्धरन्ति तदु तदुभे  
ऽअहोरात्रे परिगृह्णीमः प्राणोदानयोर्मनसश्च वाचश्च पर्याप्त्या ऽइति  
वदन्तस्तदु तथा न कुर्यादुभौ हैवास्य तथाऽनुदित ऽआहितौ भवतोऽनु-  
दिते हि मथित्वा तमुदिते प्राञ्चमुद्धरन्ति स य ऽनुदित ऽआहवनीयं  
मन्थेत्सु ह तत्पर्याप्त्यात् ॥ ८ ॥

( ड ) अहर्वै देवाः । ( ५ ) अनपहतपाप्मानः पितरो न पाप्मानमपहते  
मर्त्याः पितरः पुरा हायुषो म्रियते योऽनुदिते मन्थत्यपहतपाप्मानो देवा  
अप पाप्मानं हतेऽमृता देवा नामृतत्वस्याशास्ति सुर्वमायुरेति  
श्रीर्देवाः श्रियं गच्छति यज्ञो देवा यज्ञो ह भवति य एवं विद्वानुदिते  
मन्थति ॥ ९ ॥

#### अग्निमन्थनब्राह्मणम् ।

तद्वैकेऽनुदिते मथित्वा, तमुदिते प्राञ्चमुद्धरन्ति । तदु तदुभे अहोरात्रे परिगृह्णीमः—‘ प्राणोदानयो-  
र्मनसश्च वाचश्च पर्याप्त्यै ’ इति वदन्तः । तदु तथा न कुर्यात्—उभौ हैवास्य तथाऽनुदित  
आहितौ भवतः । अनुदिते हि मथित्वा तमुदिते प्राञ्चमुद्धरन्ति । स य उदित आहवनीयं मन्थेत्—  
स ह तत्पर्याप्त्यात् ॥ ८ ॥

अहर्वै देवाः । अनपहतपाप्मानः पितरो न पाप्मानमपहते । मर्त्याः पितरः । पुरा हायुषो म्रियते;—

ऽहनि यजमानगृहमागताः, ते खत्वस्यां रात्रौ ‘ जाग्रति ’ जागरणं कुर्वन्ति । तेषु च जाग्रत्सु यजमानस्य  
स्वापो न युक्त इति तेन जागरणेन यजमानो ‘ देवानेव ’ जाग्रतः ‘ उपावर्त्तते ’ उपगतो भवति । ‘ सः ’  
च यजमानः ‘ सदेवतरः ’ अतिशयेन देवसहितो निद्राभावादिना । अतिशयितं श्रममाप्तोऽग्न्याधान-  
योग्यतां जागरणवशात् प्राप्नोतीत्यर्थः । अथाशनवत्स्वापमप्यनुजानाति—तद्वपीति ॥ ७ ॥

एवं रात्रौ नीतायामाधास्यमानस्याग्नेर्मन्थनविषयमेकांयं मतमुपन्यस्यति—तद्वैक इति । ‘ अनुदिते ’ सूर्यो-  
दयात् प्रागेवोषःकाले मन्थनं कार्यम्, सूर्ये चोदिते आहवनीयार्थं तस्य प्रागुद्धरणम् एवं वदतामभिप्रायमाह—  
तदिति । तेन मन्थनोद्धरणयोरहोरात्रसम्बन्धित्वेन, अत एव ‘ अहोरात्रे ’ ‘ परिगृह्णीमः ’ कर्माङ्गतया स्वीकुर्मः ।  
तस्यापि प्रयोजनमाह—प्राणोदानयोरिति । अहोरात्रे परिग्रहस्य तद्रूपयोः ‘ प्राणोदानयोः ’ वाङ्मनसयोश्च  
‘ पर्याप्तिः ’ प्रयोजनमित्येवं प्रतिपादयन्त इत्यर्थः । तमिमं पक्षं निषेधति—न कुर्यादिति । तत्र दोषमाह—उभौ  
हैवेति । गार्हपत्याहवनीयौ ‘ उभौ ’ अपि अस्य ‘ यजमानस्य ’ अनुदिते ‘ रात्रावेव ‘ आहितौ ’  
भवतः । ननु उदिते ह्याहवनीयमादर्धतिति, कथमुभयोरनुदिते आधानमिति, तत्राह—अनुदिते हीति । ‘ अनुदिते ’  
मथितो योऽग्निः, स एवाहवनीयत्वेन स्थाप्यत इति तस्यापि रात्रिसम्बन्धो दुर्निवारः । तस्मात् ‘ उदिते ’ एव  
‘ आहवनीयम् ’ अग्निं ‘ मन्थेत् ’ ॥ ८ ॥

रात्रौ मन्थनस्य दोषाभिधानपुरःसरमुदिते मन्थनं प्रशंसति—अहर्वा इति । गतार्थमेतत् ॥ ९ ॥

१—“ प्रागेवोषाकाले ” इति क. पा. । २—“ उदिते तद्वरणम् ” का. श्रौ. सू. ४ । २१६ ।

तदाहुः । ( ब्रु ) युन्नऽर्चा न साम्ना न यजुषाऽग्निराधीयतेऽथ केनाधीयत  
ऽइति ब्रह्मणो हैवैष ब्रह्मणाधीयते वाग्वै ब्रह्म तस्यै वाचः सत्यमेव  
ब्रह्म ता वाऽएताः सत्यमेव व्याहृतयो भवन्ति तदस्य सत्येनैवाधीयते ॥ १० ॥

भूरिति वै प्रजापतिः । ( रि ) इमामजनयत भुवऽइत्यन्तरिक्षं स्वरिति  
दिवमेतावद्वाऽइदं सुर्वं यावदिमे लोकाः सर्वेणैवाधीयते ॥ ११ ॥

भूरिति वै प्रजापतिः । ( ब्रु ) ब्रह्माजनयत भुव इति क्षत्रं स्वरिति  
विशमेतावद्वाऽइदं सुर्वं यावद्ब्रह्म क्षत्रं विद् सर्वेणैवाधीयते ॥ १२ ॥

योऽनुदिते मन्यति । अपहतपाप्मानो देवा अपपाप्मानं हते । अमृता देवाः । नामृतत्वस्याशास्ति—  
सर्वमायुरेति । श्रीदेवाः । श्रियं गच्छति । यशो देवाः । यशो ह भवति; य एवं विद्वानुदिते मन्यति ९ ॥

तदाहुः—यन्नर्चा, न साम्ना, न यजुषाऽग्निराधीयतेऽथ केनाधीयत इति । ब्रह्मणो हैवैषः, ब्रह्मणा-  
धीयते । वाग् वै ब्रह्म, तस्यै वाचः सत्यमेव ब्रह्म । ता वा एताः सत्यमेव व्याहृतयो भवन्ति, तदस्य  
सत्येनैवाधीयते ॥ १० ॥

भूरिति वै प्रजापतिरिमामजनयत, भुव इत्यन्तरिक्षम्, स्वरिति दिवम् । एतावद्वा इदं सर्वम्—  
यावदिमे लोकाः सर्वेणैवाधीयते ॥ ११ ॥

भूरिति वै प्रजापतिर्ब्रह्माजनयत, भुव इति क्षत्रम्, स्वरिति विशम् । एतावद्वा इदं सर्वम्—  
यावद् ब्रह्म-क्षत्रं-विद् । सर्वेणैवाधीयते ॥ १२ ॥

अर्थं व्याहृतीनामाधानसाधनत्वं विधातुं प्रस्तौति—तदाहुरिति । ऋक्सामयजुरात्मकास्त्रिविधा मन्त्राः, तैः  
' यद् ' यस्मात् ' अग्निः न आधीयते ' केन तर्हि स आधेय इति ब्रह्मवादिनां प्रश्नः । तस्योत्तरम्—ब्रह्मणो  
हेति । ब्रह्मणः सम्बन्धि यद् ब्रह्म तेनाधानं कार्यम् । किं तदिति, तदुभयं दर्शयति—वाग्वा इति । षष्ठ्यन्तेन  
निर्दिष्टं यद् ब्रह्म, तद् वागात्मकम्; तस्या वाचः सम्बन्धि यद् वाक्यम्, ' सत्यम् ' विद्यमानार्थप्रतिपादकम्,  
तद् ' एव ' ' ब्रह्म ' । तत्र वाचः सत्यं किमिति तद् दर्शयति—ता वा एता इति । ' ताः ' एता भूरादि-  
व्याहृतयो यदुद्धारितसत्यरूपाः, ' तत् ' तस्मात् ' अस्य ' यजमानस्य व्याहृतिभिरन्याधाने ' सत्येनैव '  
सोऽग्निराहितो भवति ॥ १० ॥

व्याहृतीनां सत्यरूपत्वमुपपादयंस्तत्करणकमाधानं प्रशंसति—भूरिति वा इति । सृष्टिसमये प्रजापतिः  
' भूरिति ' अनया व्याहृत्या ' इमां ' भूमिम् ' अजनयत ' । ' भुव इत्यन्तरिक्षम् ' इत्यादावप्येवं योजना ।  
इमे त्रयो लोका इति । यावदस्ति एतावदेव हीदं सर्वं जगदतो भूरादिलोके हेतुभिर्व्याहृतिभिराधीयमानोऽग्नि-  
रनेन ' सर्वेणैव ' जगता आहितो भवति ॥ ११ ॥

ब्रह्मक्षत्रादिवर्णत्रयोत्पत्तिहेतुत्वेन तत्करणकमाधानं प्रशंसति—भूरिति वा इति । ' ब्रह्म ' ब्राह्मणजातिः,  
' क्षत्रं ' क्षत्रियजातिः । स्वरित्यादि । निगदसिद्धम् ॥ १२ ॥

१—यच्च क्वचित् पुस्तके अत्र ' रात्रौ मन्यन्स्य दोषाभिधानसाधनत्वम् ' इति पाठ उपलभ्यते, तदनवधानविजृम्भितम् ।  
तस्य पूर्वकण्डिकावतरणान्तर्गतत्वात् ।

भूरिति वै प्रजापतिः । ( रा ) आत्मानमजनयत भुवऽडिति प्रजात्वं  
स्वरिति पशूनेतावद्वा इदं सर्वं यावदात्मा प्रजा पशवः सुर्वेणैवाधीयते ॥ १३ ॥  
स वै भूर्भुव इति । ( त्ये ) एतावतैव गार्हपत्यमादधात्यथ यत्सुर्वैराद-  
ध्यात्तेनाहवनीयमादध्याद्द्वे ऽअक्षरे परिशिनाष्टि तेनोऽएतान्ययातयामानि  
भवन्ति तैः सुर्वैः पञ्चभिराहवनीयमादधाति भूर्भुवःस्वरिति तान्यष्टा-  
वक्षराणि सम्पद्यन्तेऽष्टाक्षरा वै गायत्री गायत्रमग्नेश्छन्दः स्वेनैवैनमे-  
तच्छन्दसाधत्ते ॥ १४ ॥

देवान् ह वा ऽअग्नी ऽआधास्यमानान् । ( नाँस्ता ) तानसुररक्षसानि ररक्षु-  
र्नाग्निर्जनिष्यते नाग्नी आधास्यध्व ऽडिति तद्यदुरक्षंस्तस्माद्रक्षांसि ॥ १५ ॥

भूरिति वै प्रजापतिरात्मानमजनयत, भुव इति प्रजाम्, स्वरिति पशून् । एतावद्वा इदं सर्वम्-  
यावदात्मा-प्रजा-पशवः । सर्वेणैवाधीयते ॥ १३ ॥

स वै भूर्भुव इत्येतावतैव गार्हपत्यमादधाति । अथ यत्सुर्वैरादध्यात् केनाहवनीयमादध्यात् । द्वे  
अक्षरे परिशिनाष्टि, तेनो एतान्ययातयामानि भवन्ति । तैः सुर्वैः पञ्चभिराहवनीयमादधाति भूर्भुवः  
स्वरिति । तान्यष्टावक्षराणि सम्पद्यन्ते । अष्टाक्षरा वै गायत्री । गायत्रमग्नेश्छन्दः । स्वेनै-  
वैनमेतच्छन्दसाधत्ते ॥ १४ ॥

देवान् ह वा अग्नी आधास्यमानान्स्तानसुररक्षसानि ररक्षुः-नाग्निर्जनिष्यते, नाग्नी आधास्यध्व  
इति । तद्यदुरक्षंस्तस्माद्रक्षांसि ॥ १५ ॥

स्वात्मप्रजापशुसर्जनहेतुत्वेन तत् प्रशंसति-भूरिति वा इति । एतावद्वा इति । ' इदं सर्वं ' सर्वं जगत्  
' एतावद् वै ' एतावदेव । ' यावत् ' आत्मास्वरूपेणावस्थितः स्वात्मनो भोगसम्पादनहेतवः ' प्रजा ' ' पशवः '   
चेति एतन्नितयान्तर्गतमेव सर्वं जगत्, अनेन ' सर्वेण ' सोऽग्निराहितो भवतीत्यर्थः ॥ १३ ॥

एवं साधारण्येन व्याहृतीनामाधानसाधनत्वं प्रतिपाद्य गार्हपत्याधाने विशेषमाह-स वा इति । द्वाभ्यामेव  
व्याहृतिभ्यां ' गार्हपत्यम् ' ' आदधाति ' । तिसृभिरपि व्याहृतिभिर्गार्हपत्याधाने आहवनीयाधानस्य मन्त्रो न  
स्यात्, अतः सुवरिति ' द्वे अक्षरे ' परिशेषयेत् । ' तेन ' कारणेन परिशिष्टाक्षरद्वयसहितान्येतानि भूराद्यक्षराणि  
' अयातयामानि ' अगतसाराणि ' भवन्ति ' । आहवनीयाधाने तिसृणां व्याहृतीनां विनियोगमाह-तैः सुर्वैरिति ।  
' तान्यष्टावक्षराणि ' इत्यादि निगदसिद्धम् । गायत्रमग्नेश्छन्द इति । उभयोः प्रजापतिमुखजातत्वात् ॥ १४ ॥

अग्निमन्थनसमये तस्य पुरस्तादध्वस्य धारणं विधित्सुरितिहासं दर्शयति-देवानिति । ' अग्नी ' गार्ह-  
पत्याहवनीयौ । ' ररक्षुः ' निरुद्धवन्त इत्यर्थः । निरोधप्रकारमाह-नाग्निरिति ॥ १५ ॥

१-' भोकृरूपेणावस्थितः ' इति पा० । २-प्रजापतिरकामयत प्रजायेवेति । स मुखतस्त्रिवृतं निरमिमीत । तमग्निर्वैवता-  
न्वृज्यत, गावत्री छन्दो रथन्तरं साम-'' इत्यादि तै० सं० ७. १. १. ४. १ ।

ततो देवा एतं वज्रं ददृशुः । ( र्ष ) यदुश्वं तु पुरस्तादुदश्रयंस्तस्याभये-  
ऽनाष्ट्रे निवातेऽग्निरजायत तुस्माद्यत्राग्निं मन्थिष्यन्त्स्यात्तदुश्वमानेतवै  
ब्रूयात्स पूर्वेषोपतिष्ठते वज्रमेवैतदुच्छ्रयति तस्याभयेऽनाष्ट्रे निवाते  
ऽग्निर्जायते ॥ १६ ॥

स वै पूर्ववाटं स्यात् । ( त्स ) स ह्युपरिमितं वीर्यमभिवर्द्धते यदि  
पूर्ववाहं न विन्देदपि यंऽएव कश्चाश्वः स्याद्यद्यश्वं न विन्देदप्यनङ्गानेव  
स्यादेषु ह्येवानङ्गो बन्धुः ॥ १७ ॥

( स्तं ) तं यत्र प्राञ्चं हरन्ति । तत्पुरस्तादुश्वं नयन्ति तत्पुरस्तादेवै-  
तन्नाशा रक्षास्यपद्मत्रेत्थाभयेनानायेण हरन्ति ॥ १८ ॥

ततो देवा एतं वज्रं ददृशुर्दश्वम् । तं पुरस्तादुदश्रयन् । तस्याभयेऽनाष्ट्रे निवातेऽग्निरजायत ।  
तस्माद्यत्राग्निं मन्थिष्यन्त्स्यात्—तदश्वमानेतवै ब्रूयात् । स पूर्वेषोपतिष्ठते, वज्रमेवैतदुच्छ्रयति, तस्या-  
भयेऽनाष्ट्रे निवातेऽग्निर्जायते ॥ १६ ॥

स वै पूर्ववाट् स्यात्, स ह्युपरिमितं वीर्यमभिवर्द्धते । यदि पूर्ववाहं न विन्देत्, अपि य एव  
कश्चाश्वः स्यात् । यद्यश्वं न विन्देत्, अप्यनङ्गानेव स्यात् । एष ह्येवानङ्गो बन्धुः ॥ १७ ॥

तं यत्र प्राञ्चं हरन्ति, तत्पुरस्तादुश्वं नयन्ति । तत्पुरस्तादेवैतन्नाशा रक्षास्यपद्मत्रेति । अथाभये-  
नानाष्ट्रेण हरन्ति ॥ १८ ॥

देवैः कृतं परिहारं दर्शयति— ततो देवा इति । अश्वार्ष्यं ' यत् ' वज्रं ' तं ' मन्थनदेशस्य ' पुरस्तात् ' ,  
' उदश्रयन् ' उच्छ्रितमस्थापयन् । ' तस्य ' वज्रस्य सम्बन्धिनि, ' अभये ' भयरहिते, ' अनाष्ट्रे ' रक्षःप्रभृति-  
नाशकरहिते, ' निवाते ' वातरहिते; एवम्भूते स्थाने मन्थनाद् ' अग्निः ' उदपद्यतेत्यर्थः । एवमितिहासमुपन्यस्य  
प्रकृते योजयति—तस्मादिति । ' आनेतवै ' आनेतुमित्यर्थः । तुमर्थे तवैप्रत्ययः ( पा. सू. ३ । ४ । ९ ) ।  
स पूर्वेषोपतिष्ठति । उक्तप्रायम् ॥ १६ ॥

स चाश्वः पूर्ववयस्क एवानेतव्य इत्याह—स वै पूर्ववाडिति । पूर्वं वयसि वहतीति ' पूर्ववाट् ' ।  
" वहश्च " ( पा. सू. ३. २. ६४. ) इति ण्विः । तस्यालाभे पक्षान्तरमाह—अपि य एवेति । निगदसिद्ध-  
मन्यत् । एष ह्येवेति । अश्वविधेर्यः स्तावकोऽर्थवादः, अनङ्गद्विधेरपि एष एव स्तावक इत्यर्थः ॥ १७ ॥

आहवनीयदेशं प्रत्यग्नेर्हरणसमयेऽश्वस्यापि पुरस्तान्नयनं विधत्ते—तमिति । तस्य प्रयोजनमाह—तत्पुरस्ता-  
दिति । स चाश्वोऽग्नेः पुरस्ताद् गमनमार्गे विद्यमानं रक्षःप्रभृतिवन् ' अपद्मन् ' हिंसन् ' एति ' गच्छति ।  
तथा च मयादिरहितेन मार्गेण तस्याग्नेर्हरणं सिध्यतीत्यर्थः ॥ १८ ॥

१—अत्रोपसर्गात्परत्वात् जकारवदुच्चारणम् । २—" अश्वमानयेति ब्रूयात् " का० श्रौ० सू० ५ । २१८ । ३—" वामदेव्यमिति  
प्रेष्यत्यश्वः पुरस्ताद्युवा तदभावेऽप्युवाऽश्वभावेऽनङ्गवान् " का० श्रौ० सू० ४ । २३४ ।

तं वै तथैव हरेयुः । ( रुं ) यथैनमेषु प्रत्यङ्ङुपाचरेदेष वै यज्ञो यदग्निः प्रत्यङ्ङु हैवैनं यज्ञः प्रविशति तं क्षिप्रे यज्ञ उपनमत्यथ यस्मात्पराङ्ङु भवति पराङ्ङु हैवास्माद्यज्ञो भवति स यो हैनं तत्रानुव्याहरेत्पराङ्ङुस्माद्यज्ञोऽभूदिति श्वरो ह यत्तथैव स्यात् ॥ १९ ॥

( दे ) एष उ वै प्राणः । ( स्तं ) तं वै तथैव हरेयुर्धथैनमेषु प्रत्यङ्ङुपाचरेत्प्रत्यङ्ङु हैवैनं प्राणः प्रविशत्यथ यस्मात्पराङ्ङु भवति पराङ्ङु हैवास्मात्प्राणो भवति स यो हैनं तत्रानुव्याहरेत्पराङ्ङुस्मात्प्राणोऽभूदिति श्वरो ह यत्तथैव स्यात् ॥ २० ॥ [ शतम् ९०० ]

( द् ) अयं वै यज्ञो योऽयं पवते । तं वै तथैव हरेयुर्धथैनमेषु प्रत्यङ्ङुपाचरेत्प्रत्यङ्ङु हैवैनं यज्ञः प्रविशति तं क्षिप्रे यज्ञ उपनमत्यथ यस्मात्प-

तं वै तथैव हरेयुः—यथैनमेषु प्रत्यङ्ङुपाचरेत् । एष वै यज्ञो—यदग्निः । प्रत्यङ्ङु हैवैनं यज्ञः प्रविशति, तं क्षिप्रे यज्ञ उपनमति । अथ यस्मात्पराङ्ङु भवति, पराङ्ङु हैवास्माद्यज्ञो भवति । स यो हैनं तत्रानुव्याहरेत्—‘ पराङ्ङुस्माद्यज्ञोऽभूत् ’ इति, ईश्वरो ह यत्तथैव स्यात् ॥ १९ ॥

एष उ वै प्राणः । तं वै तथैव हरेयुः—यथैनमेषु प्रत्यङ्ङुपाचरेत् । प्रत्यङ्ङु हैवैनं प्राणः प्रविशति । अथ यस्मात्पराङ्ङु भवति, पराङ्ङु हैवास्मात् प्राणो भवति । स यो हैनं तत्रानुव्याहरेत्—‘ पराङ्ङुस्मात्प्राणोऽभूत् ’ इति, ईश्वरो ह यत्तथैव स्यात् ॥ २० ॥

अयं वै यज्ञो, योऽयं पवते । तं वै तथैव हरेयुः—यथैनमेषु प्रत्यङ्ङुपाचरेत् । प्रत्यङ्ङु हैवैनं यज्ञः

तस्मिन् हरण विशेषमाह—तं वा इति । ‘ यथा ’ ‘ एनं ’ यजमानम् ‘ एषः ’ अग्निः ‘ प्रत्यङ्ङु उपाचरेत् ’ अभिमुखमुपावर्त्तेत्, ‘ तम् ’ अग्निम् ‘ तथैव औहरेयुः ’ आहवनीयायतनस्य पूर्वभागं प्रापयेयुरित्यर्थः । तस्य प्रयोजनमाह—एष वा इति । ‘ एषः ’ एव ‘ वै ’ खल्वग्निः ‘ यज्ञः ’ तन्निष्पादकत्वात् । तस्य प्रत्यगावर्त्तनेन ‘ एनं ’ यजमानं ‘ यज्ञः ’ एव ‘ प्रत्यङ्ङु प्रविशति ’ अभिमुख आवर्त्तेत् । तथा च ‘ तं ’ यजमानं ‘ क्षिप्रे ’ अल्पकाल एव, शीघ्रं यज्ञः उपगच्छति । एतद् व्यतिरेकमुखेनोपपादयति—अथ यस्मादिति । सोऽग्निः ‘ यस्मात् ’ यजमानात् ‘ पराङ्ङु ’ पराङ्ङुमुखो भवति, तर्हि ‘ अस्मात् ’ ‘ यज्ञः ’ अपि पराङ्ङुमुख एव ‘ भवति ’ ‘ तत्र ’ तथा सति ‘ यः ’ कश्चिद् द्वेष्यः ‘ एनं ’ यजमानम् ‘ अनुव्याहरेत् ’ । किमिति—‘ यज्ञोऽस्मात् पराङ्ङु अभूत् ’ इति स यजमानः ‘ तथैव ’ भवितुम् ‘ ईश्वरः ’ ‘ स्यात् ’ ॥ १९ ॥

एवमग्नेर्यज्ञरूपत्वेन प्रत्यगावर्त्तनं प्रतिपाद्य प्राणात्मकत्वादपि तत् प्रतिपादयति—एष उ वा इति । ‘ एषः ’ खल्वग्निः ‘ प्राणः ’ । तं वा इत्यादि । पूर्ववत् ॥ २० ॥

अथैनं यज्ञात्मकमग्निं वायुतादात्म्येन स्तौति—अयं वा इति । तं वा इत्यादि पूर्ववत् ॥ २१ ॥

राड्भुवति पुराड् हेवास्माद्यज्ञो भवति स यो हैनं तत्रानुव्याहरेत्पुराड्-  
स्माद्यज्ञोऽभूडितीश्वरो ह यत्तथैव स्यात् ॥ २१ ॥

( दे ) एष उ वै प्राणः । ( स्तं ) तं वै तुथैव हरेयुर्धुथैनमेष प्रत्यङ्ङुपा-  
चरेत्प्रत्यङ् हेवैनं प्राणः प्रविशत्यथ यस्मात्पुराड्भुवति पुराड् हेवास्मा-  
त्प्राणो भवति स यो हैनं तत्रानुव्याहरेत्पुराड्स्मात्प्राणोऽभूडितीश्वरो  
ह यत्तथैव स्यात्तस्माद् तुथैव हरेयुः ॥ २२ ॥

( र ) अथाश्वमाक्रमयति । तमाक्रमय्य प्राञ्चमुन्नयति तं पुनरावर्तयति  
तमुदञ्चं प्रमुञ्चति वीर्यं वाऽअश्वो नेदस्मादिदं पराग्वीर्यमसदिति  
तस्मात्पुनरावर्तयति ॥ २३ ॥

तमश्वस्य पदऽआधत्ते वीर्यं वाऽअश्वो वीर्यंऽएवैनमेतदाधत्ते तस्मा-  
दश्वस्य पद आधत्ते ॥ २४ ॥

प्रविशति, तं क्षिप्रे यज्ञ उपनमति । अथ यस्मात्पुराड् भवति, पुराड् हेवास्माद् यज्ञो भवति । स  
यो हैनं तत्रानुव्याहरेत्—‘ पुराड्स्माद् यज्ञोऽभूत् ’ इति, ईश्वरो ह यत्तथैव स्यात् ॥ २१ ॥

एष उ वै प्राणः । तं वै तथैव हरेयुः—यथैनमेष प्रत्यङ्ङुपाचरेत् । प्रत्यङ् हेवैनं प्राणः प्रविशति ।  
अथ यस्मात्पुराड् भवति, पुराड् हेवास्मात् प्राणो भवति । स यो हैनं तत्रानुव्याहरेत्—‘ पुराड्स्मा-  
त्प्राणोऽभूत् ’ इति, ईश्वरो ह यत्तथैव स्यात् । तस्माद् तुथैव हरेयुः ॥ २२ ॥

अथाश्वमाक्रमयति । तमाक्रमय्य प्राञ्चमुन्नयति । तं पुनरावर्तयति । तमुदञ्चं प्रमुञ्चति । वीर्यं  
वा अश्वः, नेदस्मादिदं पराग्वीर्यमसदिति । तस्मात्पुनरावर्तयति ॥ २३ ॥

तमश्वस्य पद आधत्ते । वीर्यं वा अश्वः, वीर्यं एवैनमेतदाधत्ते । तस्मादश्वस्य पद आधत्ते ॥ २४ ॥

वाक्वात्मकमग्निं प्राणरूपतया स्तौति—एष उ वा इति । अन्यत् पूर्ववत् ॥ २२ ॥

एवमग्नेर्हरेणप्रकारमित्थं प्रतिपाद्य तदनन्तरकर्तव्यमाह—अथाश्वमिति । आहवनीयायतने सम्भारान् निधाय  
दक्षिणपूर्वपादेन ‘ अश्वमाक्रमयति ’ । एवम् ‘ आक्रमय्य ’ ‘ प्राञ्चं ’ नीत्वा ‘ तम् ’ अश्वम् ‘ पुनरावर्तयति ’  
आवृत्य स्थापयति । अनन्तरं ‘ तम् ’ अश्वम् ‘ उदञ्चम् ’ उदङ्मुखं प्रमुञ्चति । सूत्र्यते हि कात्यायनेन—  
“ सम्भारानधिष्ठाप्य दक्षिणपूर्वपादेन प्राञ्चं नीत्वाऽऽवर्त्य स्थापयति ” ( का० श्रौ० सू० ४ । २३९ ) इति ।  
पुनरावर्तनस्य प्रयोजनमाह—नेदस्मादिदं । अश्वलक्षणं यद् ‘ इदं ’ वीर्यम्, तत् ‘ नेत् ’ नैव ‘ अस्मात् ’  
‘ पराग् ’—भूतम् भवेदित्त्वेनाभिप्रायेण तस्याश्वस्य पुनरावर्तनं कार्यमित्यर्थः ॥ २३ ॥

आहवनीयाग्नेराधानं विधत्ते—तमश्वस्येति । आहवनीयायतने यदश्वस्य पदम्, तस्मिन् ‘ तम् ’ अग्निं  
मन्त्रेण स्थापयेत् । तदेतत् प्रशंसति—वीर्यं वा इति ॥ २४ ॥



स वै तूष्णीमेवाग्रऽउपस्पृशति । (त्य) अथोद्यच्छत्यथोपस्पृशति भूर्भुवः  
स्वरित्येव तृतीयेनादधाति त्रयो वा ऽइमे लोकास्तुदिमानेवैतल्लोकानामो-  
त्येतन्वेकम् ॥ २५ ॥

(मु) अथेदं द्वितीयम् । (न्तू) तूष्णीमेवाग्रऽ उपस्पृशत्यथोद्यच्छति भूर्भुवः  
स्वरित्येव द्वितीयेनादधाति यो वाऽ अस्यामुप्रतिष्ठितो भारमुद्यच्छति  
नैनं शक्रोत्युद्यन्तुं सुं हैनं शृणाति ॥ २६ ॥

स यत्तूष्णीमुपस्पृशति । तदस्यां प्रतिष्ठायां प्रतितिष्ठन्ति सोऽस्यां  
प्रतिष्ठित आधत्ते तथा न व्यथते तदु हैतत् पश्वेव दधिर ऽआसुरिः  
पाञ्चिर्माधुकिः सर्वं वाऽ अन्यदियसितमिव प्रथमेनैवोद्यत्यादध्याद् भूर्भु-

स वै तूष्णीमेवाग्र उपस्पृशति, अथोद्यच्छति, अथोपस्पृशति, भूर्भुवः स्वरित्येव तृतीयेनाद-  
धाति । त्रयो वा इमे लोकाः, तदिमानेवैतल्लोकानामोति । एतन्वेकम् ॥ २५ ॥

अथेदं द्वितीयम् । तूष्णीमेवाग्र उपस्पृशति, अथोद्यच्छति, भूर्भुवः स्वरित्येव द्वितीयेनादधाति ।  
यो वा अस्यामुप्रतिष्ठितो भारमुद्यच्छति, नैनं शक्रोत्युद्यन्तुम्; सं हैनं शृणाति ॥ २६ ॥

स यत्तूष्णीमुपस्पृशति, तदस्यां प्रतिष्ठायां प्रतितिष्ठन्ति; सोऽस्यां प्रतिष्ठित आधत्ते, तथा न व्यथते ।  
तदु हैतत् पश्वेव दधिर-आसुरिः, पाञ्चिः, माधुकिः । सर्वं वा अन्यदियसितामिव, प्रथमेनैवोद्यत्याद-

तत्र विशेषमाह-स वा इति । 'अग्रे' प्रथमम् अश्वस्य पदमग्निना 'तूष्णीम्' 'उपस्पृशति' तमग्नि-  
मुद्यम्य पुनरपि 'उपस्पृशति' । एवं द्विरुपस्पृश्य तृतीयेनोपस्पर्शनेन व्याहृतिभिस्तमग्निं तस्मिन् पदे स्थाप-  
यति । व्याहृतिगतं त्रिवं प्रशंसति-त्रयो वा इति । इमं पक्षं निगमयति-एतदिति । 'एतत्' खल्वाहव-  
नीयाधानस्य 'एकं' विधानमित्यर्थः ॥ २५ ॥

पक्षान्तरमपि वक्तुं प्रतिजानीते-अथेदं द्वितीयमिति । तूष्णीमेवेत्यादि । अश्वपदं 'तूष्णीं' सकृदेवा-  
ग्निनोपस्पृश्य, तमुद्यम्य द्वितीयेनोपस्पृशति । न व्याहृतिभिस्तत्र स्थापयेदित्यर्थः । एतस्योपस्पर्शनस्य प्रयोजन-  
माह-यो वा अस्यामिति । 'अस्यां' भूम्यां दृढमनवस्थितः सन् 'यः' वोढा 'भारमुद्यच्छति' सः 'एनं'  
भारम् 'उद्यन्तुं' वोढुं 'न शक्रोति'; प्रत्युत निपततोऽस्योपरि निपतन् भार एव 'एनं' पुरुषं हिनस्ति ॥ २६ ॥

स यत् तूष्णीमुपस्पृशतीति । यस्तु भूम्यां प्रतिष्ठाय भारमुद्यच्छति; स भारं वोढुं शक्रोतीति । तत्समान-  
मेवैतद् भूमिः सकृदुपस्पर्शनम् तथा च तेन स्पर्शनेन भूम्यां प्रतिष्ठित एवाग्निराहितो भवति, 'न व्यथते' न  
चलति । " (व्यथ भयसंचलनयोः" धा. पा. भ्वा. आ. ७६९ )-इति धातुः । पक्षान्तरं वक्तुमन्यस्मिन् पक्षे  
दोषमाह-तदु हैतदिति । आसुरिप्रभृतयस्त्रयो मुनयः तदेतदुपस्पृश्योद्यम्य द्वितीयस्पर्शनेनाधानं 'पश्वेव'  
पश्चाद्भूतमिव 'दधिरै' आधारयन् । एतावता को दोष इति तत्राह-सर्वं वा इति । 'अग्निनोपस्पृश्य पुनस्तस्यो-

१-" बृहदिति प्रेष्यत्याग्निना पदं द्विरुपस्पृश्य तृतीयेनादधाति द्वितीयेन प्रथमेन वा भूर्भुवः स्वरिति पूर्ववत्" का. श्रौ. सू. ४।२।३६ ।

वुःस्वरिति तुदेवानियसितमित्यतो यतमथा कामयेत तथा कुर्यात् ॥ २७ ॥

(ड) अथ पुरस्तात्परीत्य । पूर्वार्द्धमुल्मुकानामभिपद्य जपति द्यौरिव भू-  
म्ना पृथिवीव वरिम्णेति यथाऽसौ द्यौर्बह्वी नक्षत्रैरेवं बहुभूयासमित्येवैतदाह  
यदाह द्यौरिव भूम्नेति पृथिवीव वरिम्णेति यथेयं पृथिव्युर्व्वेवमुर्भूयास-  
मित्येवैतदाह तस्यास्ते पृथिवि देवयजनि पृष्ठऽ इत्यस्यै ह्येनं पृष्ठऽ  
आधत्तेऽग्निमन्नादमन्नाद्यायादधेऽ इत्यन्नादोऽग्निरन्नादो भूयासमित्येवैत-  
दाह सैषाशीरेव स यदि कामयेत जुपेदेतद्यद्यु कामयेतापि नाद्रियेत ॥ २८ ॥

ध्याद्-भूर्भुवः स्वरिति; तदेवानियसितमिति । अतो यतमथा कामयेत; तथा कुर्यात् ॥ २७ ॥

अथ पुरस्तात्परीत्य पूर्वार्द्धमुल्मुकानामभिपद्य जपति—“द्यौरिव भूम्ना पृथिवीव वरिम्णा”—  
( वा सं० ३ अ० ५ मं० ) इति । यथाऽसौ द्यौर्बह्वी नक्षत्रैः, एवं बहुभूयासमित्येवैतदाह—यदाह—“द्यौरिव  
भूम्ना इति । पृथिवीव वरिम्णेति । यथेयं पृथिव्युर्व्वी, एवमुर्भूयासमित्येवैतदाह—“ तस्यास्ते  
पृथिवि देवयजनि पृष्ठे ”—( ३ अ० ५ मं० ) इति । अस्यै ह्येनं पृष्ठ आधत्ते । “अग्निमन्नाद-  
मन्नाद्यायादधे ”—( ३ अ० ५ मं० ) इति । अन्नादोऽग्निः, अन्नादो भूयासमित्येवैतदाह । सैषा-  
ऽऽशीरेव, स यदि कामयेत—जपेत् । यद्यु कामयेत अपि नाद्रियेत ॥ २८ ॥

द्यमेनेन तद्व्यतिरिक्तं सर्वमायतनस्थं सम्भारादिकम् ‘ इयसितम् ’ इयत्तया परिच्छिन्नं व्यक्तमिव भवति । अतो-  
ऽग्निमुद्यम्य प्रथमेनैवोद्यमेनेन व्याहृतिभिः ‘आदध्यात्’ । तथा एवं सति ‘ अनियसितम् ’ अव्यक्तमेव सर्वं भवति ।  
उक्तानां पक्षाणामिच्छया विकल्पमाह—यतमथेति । एतत् पक्षत्रयमपि सूत्रितं कात्यायनेन—“ अग्निना पदं  
द्विरुपस्पृश्य तृतीयेनादधाति, द्वितीयेन प्रथमेन वा भूर्भुवः स्वरिति ”—( का. श्रौ. सू. ४. २३६. ) इति ॥ २७ ॥

आहितस्याग्नेः पूर्वभागस्थमुल्मुकमन्वारभ्य मन्त्रस्य जपं विधत्ते—अथ पुरस्तादिति । मन्त्रतात्पर्यमाह—यथा-  
ऽसाविति । बहुभिः ‘ नक्षत्रैः ’ ‘ यथाऽसौ द्यौः ’ ‘ बह्वी ’ बहुत्वोपेता, ‘ एवम् ’ अहमपि पुत्रपौत्रादिवहुत्वेन  
‘ बहुभूयासम् ’ इति ‘ द्यौरिव भूम्ना ’ इत्यस्य भागस्यार्थः । पृथिवीत्यादिकमनूद्य तात्पर्यमाह—यथेऽयं  
पृथिवीति ‘ उर्वी ’ विस्तीर्णा, ‘ एवम् ’ अहमपि ‘ वरिम्णा ’ उरुत्वेन सुविस्तीर्णा भूयासमिति । भागान्तरमनूद्य  
व्याचष्टे—तस्यास्त इति । उरुत्वं प्रत्युपमानभूतायाः ‘ तस्याः ’ ‘ ते ’ तव ‘ पृष्ठे ’ उपरिभागे ‘ अग्निम् आदधे ’—  
इत्युत्तरत्र सम्बन्धः । अस्यै हीति । अस्या एव सल्लु पृथिव्याः ‘ पृष्ठे ’ उपरि आधत्ते, अतो युक्तं ‘ तस्यास्ते ’  
इति वाक्यमिति भावः । अन्तिमं भागमनूद्य व्याचष्टे—अग्निमन्नादमिति । आहवनीयादिरूपेण जाठररूपेण च  
हविलक्षणम्, तद्विलक्षणं च सर्वमन्नमन्तीति ‘ अन्नादोऽग्निः ’ । एवमन्नादशब्देनाग्नेर्विशेषणादहमप्यन्नादो भूयास-  
मिति तात्पर्यगम्योऽर्थः । सैषाशीरित्यादि । ‘ एषा ’ मन्त्रात्मिका ऋक् ‘ आशीः ’ फलप्रार्थनमेव; अतः सत्यां  
कामनायां तस्य मन्त्रस्य जपः; तदभावे तु जपोऽपि न कर्तव्य इत्यर्थः ॥ २८ ॥

१—“ इषसृशब्दोऽवसानवचनः कण्डुवादिषु पठ्यते ” । इति सायणाचार्यः । श. प. ब्रा १।९।२।१४। इत्यत्र ॥

२—“ पुरस्तात् परिक्रम्येध्मपूर्वार्द्धं गृहीत्वा द्यौरिव भूम्नेत्याह ” का. श्रौ. सू. ४. २३७ ।

( त्रा ) अथ सर्पराज्ञ्या ऋग्भिरुपतिष्ठते । ( तऽ ) आयं गौः पृथ्विरक्रमीदु-  
सदन्मातरं पुरः । पितरं च प्रयुन्स्वः ॥ अन्तश्चरति रोचनाऽस्य प्राणादपा-  
नती । व्यख्यन्महिषो दिवम् ॥ त्रिंशद्द्वाम विराजति वाक् पतङ्गाय धीयते ।  
प्रतिवस्तोरह द्युभिः ॥ तद्यदेवास्यात्र सम्भारैर्वा नक्षत्रैर्वा ऋतुभिर्वाऽऽधा-  
नेन वाऽनाप्तं भवति तदेवास्यैतेन सर्वमाप्तं भवति तस्मात्सर्पराज्ञ्या  
ऋग्भिरुपतिष्ठते ॥ २९ ॥

तदाहुः । ( नु ) नु सर्पराज्ञ्या ऋग्भिरुपतिष्ठेतेतीयं वै पृथिवी सर्पराज्ञी  
स यदेवास्यामाधत्ते तत्सुर्वान्कामानाप्नोति तस्मान्न सर्पराज्ञ्या ऋग्भि-  
रुपतिष्ठेतेति ॥ ३० ॥

इति प्रथमाध्याये प्रथमप्रपाठके चतुर्थं ब्राह्मणम् ॥४॥ इति प्रथमोऽध्यायः ॥१॥

### अग्न्युपस्थानब्राह्मणम् ।

अथ सर्पराज्ञ्या ऋग्भिरुपतिष्ठते—“ आयं गौः पृथ्विरक्रमीदुसदन्मातरं पुरः । पितरं च  
प्रयुन्स्वः ”—( ३ अ० ६ मं० ) “ अन्तश्चरति रोचनाऽस्य प्राणादपानती । व्यख्यन्महिषो  
दिवम् ”—वा० सं० ( ३ अ० ७ मं० ) “ त्रिंशद्द्वाम विराजति वाक् पतङ्गाय धीयते ।  
प्रति वस्तोरह द्युभिः ”—( ३ अ० ८ मं० ) इति । तद्यदेवास्यात्र सम्भारैर्वा, नक्षत्रैर्वा, ऋतुभिर्वा,  
आधानेन वाऽनाप्तं भवति; तदेवास्यैतेन सर्वमाप्तं भवति । तस्मात्सर्पराज्ञ्या ऋग्भिरुपतिष्ठते ॥ २९ ॥

तदाहुः— न सर्पराज्ञ्या ऋग्भिरुपतिष्ठेतेति । इयं वै पृथिवी सर्पराज्ञी, स यदेवास्यामाधत्ते, तत्  
सर्वान् कामानाप्नोति । तस्मान्न सर्पराज्ञ्या ऋग्भिरुपतिष्ठेतेति ॥ ३० ॥

इत्यग्न्याधानप्रकरणे चतुर्थमुपवसथब्राह्मणम् ।

अथ तस्याग्नेः सर्पराज्ञीभिरुपस्थानं विधत्ते—अथ सर्पराज्ञ्या इति । सर्पणशीलानां प्राणिनां राज्ञी ‘ सर्प-  
राज्ञी ’ तत्सम्बन्धिनीभिर्ऋग्भिरग्निम् ‘ उपतिष्ठते ’ । काः पुनस्ता इति तिस्र ऋचः पठति—आयं गौरिति  
प्रथमा, अन्तश्चरति रोचनेति द्वितीया, त्रिंशद्द्वामेति ( वा. सं. ३ । ६. ७. ८. ) तृतीया । आयं गौरित्यादि-  
मन्त्रार्थो मन्त्रभाष्ये प्रोक्तः । अस्योपस्थानस्य प्रयोजनमाह—तद् यदेवेति । ‘ अस्य ’ यजमानस्य ‘ अत्र ’  
अस्मिन्नाधाने सम्भारादिभिर्विकल्पनिमित्तेन यत् ‘ अनाप्तम् ’ अप्राप्तं भवति, ‘ एतेन ’ उपस्थानेन ‘ अस्य ’  
तत् ‘ सर्वम् ’ आप्यते, सर्पराज्ञ्याः सर्वाधिष्ठानभूतत्वात् । अत एव तन्नामनिर्वचनमन्यत्राम्नातम्—“ इयं वै  
सर्पराज्ञी, देवा वै सर्पाः, तेषामियं राज्ञी ” ( ऐ० ब्रा० ९. ४. ४. ) इति च ॥ २९ ॥

तेषां पृथिव्यामाधानादेव सम्भारादीनां सर्वेषामवाप्तत्वात्, तदवाप्तये सर्पराज्ञीभिरुपस्थानं न कार्यमिति

१—“ आयं गौरिति चोपतिष्ठते सर्पराज्ञीभिः ” का० श्रौ० सू० ४० । २३८ । २—“ इयं वै सर्पतो राज्ञी ” इति तै० ब्रा०  
१. ४. ६. ६. । “ देवा वै सर्पास्तेषामियं राज्ञी ” इति तै० ब्रा० २. २. ६. १. । तां० ब्रा० ९. १. ८. । ( ब्रह्मवादिनी )  
आर्षे ब्रा० ३ । २९ ( सर्पाणाम् ) ऋ. सं. १० । १८६ । सा. भा. ( ऋषिः )

## अथ द्वितीयाध्याये प्रथमं ब्राह्मणम् ।

उद्धृत्याहवनीयं पूर्णाहुतिं जुहोति । तद्यत्पूर्णाहुतिं जुहोत्यन्नादं वाऽएतु-  
मात्मनो जनयते बुद्धिं तस्माऽएतदन्नाद्यमपिदधाति यथा कुमाराय वा  
जाताय वत्साय वा स्तनमपि दध्यादेवमस्माऽएतदन्नाद्यमुपिदधाति ॥ १ ॥

### पूर्णाहुतिहोमब्राह्मणम् ।

उद्धृत्याहवनीयं पूर्णाहुतिं जुहोति । तद्यत्पूर्णाहुतिं जुहोति, अन्नादं वा एतमात्मनो जनयते—यदग्निम्  
तस्मा एतदन्नाद्यमपिदधाति; यथा कुमाराय वा जाताय वत्साय वा स्तनमपिदध्यात्, एवमस्मा  
एतदन्नाद्यमपिदधाति ॥ १ ॥

पक्षान्तरमाह—तदाहुरिति । निगदव्याख्यातम् ॥ ३० ॥ [ १. ४. ] ॥

इति श्रीसायणाचार्यविरचिते माध्वीये वेदार्थप्रकाशे माध्यन्दिनशतपथब्राह्मणभाष्ये  
द्वितीयकाण्डे प्रथमाध्याये चतुर्थं ब्राह्मणम् ॥ ( २-१-४ ) ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यातीर्थमहेश्वरः ॥ १ ॥

ब्रह्माण्डं गोसहस्रं कनकहयतुलापूरुषौ स्वर्णगर्भं

सप्तान्धीन् पञ्चसीरींस्त्रिदशतरुलताधेनुसौवर्णभूमीः ।

रत्नोत्सां रुक्मवाजिद्विपमहितरथौ सायणिः सिङ्गणार्यौ

व्यश्राणीद्विश्वचक्रं प्रथितविधिमहाभूतयुक्तं घटञ्च ॥

धान्याद्रिं धन्यजन्मा तिलभवमतुलः स्वर्णजं वर्णमुख्यः

कार्पासीयं कृपावान् गुडकृतमजडो राजतं राजपूज्यः ।

आज्योत्थं प्राज्यजन्मा लवणजमनृणः शार्करं चार्कतेजाः

रत्नाढ्यो रत्नरूपं गिरिमकृत मुदा पात्रसात्सिङ्गणार्यः ॥

इति श्रीमद्राजाधिराजपरमेश्वरवैदिकमार्गप्रवर्त्तकश्रीवीरहरिहरमहाराजसाम्राज्यधुरन्धरेण सायणाचार्येण विरचिते  
माध्वीये वेदार्थप्रकाशे माध्यन्दिनशतपथब्राह्मणभाष्ये द्वितीयकाण्डे प्रथमोऽध्यायः समाप्तः ॥ १ ॥

यस्य निःश्वसितं वेदा यो वेदेभ्योऽखिलं जगत् । निर्म्ममे, तमहं वन्दे विद्यातीर्थमहेश्वरम् ॥ १ ॥

आदित आरभ्यैतावत्पर्यन्तं तात्पर्यार्थाभिधानविनियोगादिप्रदर्शनपुरस्सरं वाक्ययोजनं कृतम्; इत आरभ्यो-  
परितनाध्यायगतानि यानि वाक्यानि, तानि समानन्यायतया पूर्ववेदेव योजयितुं शक्यानीति ग्रन्थविस्तरमयात्  
केवलं प्रकटार्थकथनं विषमपदविवरणं च क्रियते । एवं गार्हपत्याद्यग्निषु स्थानेषु स्वरूपेण सिद्धेषु क्षुधितस्याग्नेः  
शमनाय पूर्णाहुतिं विधेत्ते—उद्धृत्याहवनीयमित्यादिना ॥ १ ॥

१—“प्रषट्पट्टकार्यकथनम्” इति क० पा० । २—“ उद्धरोति यजमानो ब्रूयात् सायंप्रातरभिहोत्रे ” “ गार्हपत्यादाहवनीयस्योद्द-  
रणमनस्तामिताजुदितयोः ” का० श्री० सू० ४ । १२ । १-२ ।

स एतेनान्नेन शान्तः । ( ५ ) उत्तराणि हवींषि श्रप्यमाणान्युपरमति शश्वद् वाऽअध्वर्युं वा यजमानं वा प्रदहेत्तौ ह्यस्य नेदिष्ठं चरतो यदस्मिन्नेतामाहुतिं न जुहुयात्तस्माद्वाऽएतामाहुतिं जुहोति ॥ २ ॥

तां वै पूर्णां जुहोति । सर्वं वै पूर्णम् सर्वेणैवैनमेतच्छमयति स्वाहाकारेण जुहोत्यनिरुक्तो वै स्वाहाकारः सर्वं वाऽअनिरुक्तम् सर्वेणैवैनमेतच्छमयति ॥ ३ ॥

यां वै प्रजापतिः प्रथमामाहुतिमजुहोत्स्वाहेति वै तामजुहोत्सो स्विदेषा निदानेन तस्मात्स्वाहेति जुहोति तस्यां वरं ददाति सर्वं वै वरः सर्वेणैवैनमेतच्छमयति ॥ ४ ॥

तदाहुः । ( रे ) एतामेवाहुतिं हुत्वाथोत्तराणि हवींषि नाद्रियेतैतुयैव तं काममाप्नोति यमभिक्राममुत्तराणि हवींषि निर्वपतीति ॥ ५ ॥

स एतेनान्नेन शान्त उत्तराणि हवींषि श्रप्यमाणान्युपरमति । शश्वद् वा अध्वर्युं वा यजमानं वा प्रदहेत्, तौ ह्यस्य नेदिष्ठं चरतः; यदस्मिन्नेतामाहुतिं न जुहुयात् । तस्माद्वा एतामाहुतिं जुहोति ॥ २ ॥

तां वै पूर्णां जुहोति । सर्वं वै पूर्णम्, सर्वेणैवैनमेतच्छमयति । स्वाहाकारेण जुहोति । अनिरुक्तो वै स्वाहाकारः, सर्वं वा अनिरुक्तम्; सर्वेणैवैनमेतच्छमयति ॥ ३ ॥

यां वै प्रजापतिः प्रथमामाहुतिमजुहोत्, स्वाहेति वै तामजुहोत् । सो स्विदेषा निदानेन । तस्मात्स्वाहेति जुहोति । तस्यां वरं ददाति । सर्वं वै वरः, सर्वेणैवैनमेतच्छमयति ॥ ४ ॥

उत्तराहुतिः ।

तदाहुः—एतामेवाहुतिं हुत्वा—अथोत्तराणि हवींषि नाद्रियेत । एतयैव तं काममाप्नोति—यमभिक्राममुत्तराणि हवींषि निर्वपतीति ॥ ५ ॥

स एतेनान्नेन शान्त इति । शश्वद् वा अध्वर्युमिति । अशान्तः खल्वग्निः ' शश्वत् ' ध्रुवम्—अध्वर्यु-यजमानयोरन्यतरं प्रदहेत्; ' तौ ' खलु ' अस्य ' अग्नेः ' नेदिष्ठम् ' अन्तिकतमम्, समीपे सञ्चरत—इत्यर्थः । " अन्तिकवाढयोर्नेदसाधौ"—( पा. सू. ५ । ३ । ६३ ) इतीष्टनि अन्तिकस्य नेदादेशः ॥ २ ॥ ३ ॥

मन्त्ररहितेन स्वाहाकारमात्रेण होममुपपादयति—यां वा इति । पुरा खलु प्रजापतिः पुरुषाश्चादिसर्वजगत्सर्जनहेतुभूतां ' प्रथमामाहुतिम् ' स्वाहाकारेणैव ' अजुहोत् ' । ' एषा ' अपि पूर्णाहुतिस्तथा क्रियमाणा ' निदानेन ' निदानभूतेन फलकारणेन ' सो स्वित् ' सैव, प्रजापतिना हुता प्रथमाहुतिः खल्वित्यर्थः ॥ ४ ॥

पूर्णाहुतेः सकलकामावासिहेतुत्वमाह—तदाहुरिति । यम् ' कामम् ' ' अग्नि '—लक्ष्य ' उत्तराणि ' पवमानादीनि ' हवींषि ' निरुप्यन्ते । ' तम् कामम् ' ' एतयैव ' पूर्णाहुत्या प्राप्नोतीत्यर्थः । ॥ ५ ॥

१—'अशान्तो ह्यग्निः' इति क० पा० । २—'संचरेते' इति क० पा० । ३—'निरुप्याज्यं गार्हपत्येऽधिधित्यं सुक्सुवं च संसृज्यो-द्वास्थोत्पूयावेक्ष्य गृहीत्वाऽन्वारव्य एव सर्वत्र स्वाहेति' का. श्रौ. सू. ४ । २४७ । ४—पुरुषपञ्चादि इत्यपि पाठ उपलभ्यते ।

स वाऽअग्नये पवमानाय निर्व्वपति । प्राणो वै पवमानः प्राणमेवास्मिन्नेतु-  
हधाति तद्वेत्यैवास्मिन्स्तुहधात्यन्नं हि प्राणोऽन्नमेषाहुतिः ॥ ६ ॥

( २ ) अथाग्नये पावकाय निर्व्वपति । ( त्यु ) अन्नं वै पावकमुन्नमेवा-  
स्मिन्नेतुहधाति तद्वेत्यैवास्मिन्स्तुहधात्येषा ह्येषु प्रत्यक्षमुन्नमाहुतिः ॥ ७ ॥

( २ ) अथाग्नये शुचये निर्व्वपति । व्वीर्ष्यं वै शुचि यद्वाऽअस्यैतदु-  
ज्ज्वलत्येतदस्य व्वीर्ष्यं शुचि व्वीर्ष्यमेवास्मिन्नेतुहधाति तद्वेत्यैवा-  
स्मिन्स्तुहधाति यद्वा ह्येवास्मिन्नेतामाहुतिं जुहोत्यथास्यैतद्वीर्ष्यं शुच्यु-  
ज्ज्वलति ॥ ८ ॥

तस्मादाहुः । ( रे ) एतामेवाहुतिं हुत्वाथोत्तराणि हवींषि नाद्रिये-  
तैतुयैव तं काममाप्नोति यमभिकाममुत्तराणि हवींषि निर्व्वपतीति तदु  
निर्व्वपेदेवोत्तराणि हवींषि परोऽक्षमिव वाऽएतद्यददस्तदिदमितीव ॥ ९ ॥

स वा अग्नये पवमानाय निर्व्वपति । प्राणो वै पवमानः, प्राणमेवास्मिन्नेतुहधाति; तद्वेत्यैवा-  
स्मिन्स्तुहधाति । अन्नं हि प्राणः, अन्नमेषाहुतिः ॥ ६ ॥

अथाग्नये पावकाय निर्व्वपति । अन्नं वै पावकम्, अन्नमेवास्मिन्नेतुहधाति; तद्वेत्यैवास्मिन्स्तुह-  
धाति । एषा ह्येव प्रत्यक्षमुन्नमाहुतिः ॥ ७ ॥

अथाग्नये शुचये निर्व्वपति । वीर्यं वै शुचि । यद्वा अस्यैतदुज्ज्वलति, एतदस्य वीर्यम् । शुचि  
वीर्यमेवास्मिन्नेतुहधाति, तद्वेत्यैवास्मिन्स्तुहधाति । यद्वा ह्येवास्मिन्नेतामाहुतिं जुहोति, अथास्यैतद्वीर्यं  
शुच्युज्ज्वलति ॥ ८ ॥

तस्मादाहुः—एतामेवाहुतिं हुत्वाथोत्तराणि हवींषि नाद्रियेत । एतयैव तं काममाप्नोति, यमभि-  
काममुत्तराणि हवींषि निर्व्वपतीति । तदु निर्व्वपेदेवोत्तराणि हवींषि । परोक्षमिव वा एतत्—यददः,  
तदिदमितीव ॥ ९ ॥

तत्प्राप्तिकारणमाह—स वा इत्यादिना । पवमानहविर्भिर्हि जातेऽग्नौ प्राणान्नवीर्याणि यथाक्रमं स्थाप्यन्ते ।  
' तत् ' सर्वम् ' एतयैव ' पूर्णाहुत्या भवतीत्यर्थः ॥ ६ ॥ ७ ॥ ८ ॥

अतः पवमानेष्टिकार्यस्य पूर्णाहुत्यैव कृतत्वादन्येषामनिर्वापपक्षं निगमयति—तस्मादाहुतिरिति । निर्वापपक्षमेव  
सिद्धान्तयति—उत्तराणीति । आधानानन्तरर्भवीनि 'अग्नये पवमानाय—' इत्यादिना विधेयानीत्यर्थः । परोक्षमिव  
वेति । ' यददः ' प्राणान्नवीर्यधारणं पूर्णाहुत्याऽग्नौ क्रियते, ' एतत् ' परोक्षमिव, पवमानेष्टिभिः ' तत्—

१—“ अग्नये पवमानाय—प्रथमा ” ( का. श्रौ. सू. ४. २५० ) “ अग्नये पावकायाग्नये शुचये ” ( का. श्रौ. सू. ४. २५१ ) ।  
२—“ आधानानन्तरम्भवानि ” इति पा० । ३—' यददः ' इति क० ।

स यदग्रये पवमानाय निर्वपति । प्राणो वै पवमानो यदा वै जायतेऽथ प्राणोऽथ यावन्न जायते मातुर्वैव तावत्प्राणमनुप्राणिति यथा वा तुज्जातुऽ-  
एवास्मिन्नेतत्प्राणं दधाति ॥ १० ॥

( त्यु ) अथ यदग्रये पावकाय निर्वपति । ( त्यु ) अन्नं वै पावकं तुज्जा-  
तुऽएवास्मिन्नेतदन्नं दधाति ॥ ११ ॥

( त्यु ) अथ यदग्रये शुचये निर्वपति । वीर्यं वै शुचि यदा वाऽअन्नेन  
वर्द्धतेऽथ वीर्यं तदन्नेनैवैतद्वर्द्धयित्वाथास्मिन्नेतद्वीर्यं शुचि दधाति  
तस्मादग्रये शुचये ॥ १२ ॥

तद्वेत्ते देव सद्भिर्पुयस्तमिव । ( वा ) अग्निर्ह यत्र देवेभ्यो मनुष्यानभ्युपाव-  
र्तते तद्वेक्षाश्चक्रे मैव सर्वेणैवात्मना मनुष्यानभ्युपावृतमिति ॥ १३ ॥

स यदग्रये पवमानाय निर्वपति । प्राणो वै पवमानः, यदा वै जायतेऽथ प्राणः । अथ यावन्न  
जायते, मातुर्वैव तावत् प्राणमनुप्राणिति । यथा वा—तज्जात एवास्मिन्नेतत्प्राणं दधाति ॥ १० ॥

अथ यदग्रये पावकाय निर्वपति । अन्नं वै पावकम्, तज्जात एवास्मिन्नेतदन्नं दधाति ॥ ११ ॥

अथ यदग्रये शुचये निर्वपति । वीर्यं वै शुचि । यदा वा अन्नेन वर्द्धते, अथ वीर्यम् । तदन्नेनैवैतद्व-  
वर्द्धयित्वा, अथास्मिन्नेतद् वीर्यं शुचि दधाति । तस्मादग्रये शुचये ॥ १२ ॥

तद्वेत्ते देव सद्भिर्पुयस्तमिव । अग्निर्ह यत्र देवेभ्यो मनुष्यानभ्युपावर्तते । तद्वेक्षाश्चक्रे—मैव सर्वेणै-  
वात्मना मनुष्यानभ्युपावृतमिति ॥ १३ ॥

इदम्—इति—इव ' प्रत्यक्षत एव क्रियते; पवमानपावकशुचिशब्दैः प्राणान्नवीर्याणां प्रतिपादनात् । अतस्ता  
इष्टयो नियमेन कर्तव्या इत्यर्थः ॥ ९ ॥

ता इष्टीर्विधाय प्रशंसति—स यदित्यादिना । प्राणो वै पवमान इति । पवनक्रिया हि वायुधर्मः, प्राणश्च  
वाष्वात्मक इति पवमानशब्देन तत्प्रतिपादनम् । एतेन चाग्निं विशिषन् प्राणमेवास्मिन् जैतेऽग्नौ स्थापितवान्  
भवति । जननात् पूर्वं मातुर्गर्भावस्थस्य तु प्राणो मातुः प्राणादभिन्न इति न तत्र पृथक् तद्वारणापेक्षेत्यर्थः १०॥११

अथ यदग्रये शुचय इति । यदा वा अन्नेनेति लौकिकदृष्टान्तकथनम् । अन्नेनैवैतमिति । पावकेष्टिरूपे-  
णान्नेनाग्निं ' वर्द्धयित्वा ' अनन्तरमेव ' अस्मिन् ' अग्नावनया तृतीयेष्टया ' शुचि ' दीप्यमानं ' वीर्य '   
च धारयतीत्यर्थः ॥ १२ ॥

तद्वेत्तेदिति । ' तदेतत् ' सर्वं पूर्णाहुतिभक्षे ' सत् ' विद्यमानमपि ' विपयस्तमिव ' भवति । अतो नास्ती  
पक्षो युक्त इत्यर्थः । न केवलमेतावदेष्टीनां प्रयोजनम्, अपि तु मनुष्यैराधीयमानस्याग्नेः कात्स्न्यमप्याभिः

१—' एवमादिनेष्टी—' इति पा० क० । २—'प्राणा ' इति क. पा. । ३—' पवमानक्रिया हि वायुधर्मः प्राणः, स वाष्वात्मकः '   
इति क. पाठः । ४—' जनिते ' इति क० पा० ।

सु एतास्तिस्त्रस्तनूरेषु लोकेषु विन्यधत् । यदस्य पवमानश्च रूपमासीत्तदस्यां पृथिव्यां न्यधत्त । अथ यत्पावकं तदन्तरिक्षेऽथ यच्छुचिं तद्विषि तद्वाऽऋषयः प्रतिबुबुधिरे य उ तर्हृषय आसुः । असर्वेणैव न आत्मनाग्निभ्युपावृतादिति तस्मा एतानि हवींषि निरवपन् ॥ १४ ॥

( न्तस ) स यदग्नये पवमानाय निर्वपति । यदेवास्यास्यां पृथिव्यां रूपं तुदेवास्यैतेनाप्रोत्यथ यदग्नये पावकाय निर्वपति यदेवास्यान्तरिक्षे रूपं तुदेवास्यैतेनाप्रोत्यथ यदग्नये शुचये निर्वपति यदेवास्य दिवि रूपं तुदेवास्यैतेनाप्रोत्येवमुक्त्वस्नुमेवाग्निमनपनिहितमाधत्ते तस्माद् निर्वपेदेवोत्तराणि हवींषि ॥ १५ ॥

स एतास्तिस्त्रस्तनूरेषु लोकेषु विन्यधत् । यदस्य पवमानं रूपमासीत्, तदस्यां पृथिव्यां न्यधत्त । अथ यत्पावकम्, तदन्तरिक्षे । अथ यच्छुचिं, तद्विषि । तद्वा ऋषयः प्रतिबुबुधिरे; य उ तर्हृषय आसुः । असर्वेणैव न आत्मनाग्निभ्युपावृतादिति । तस्मा एतानि हवींषि निरवपन् ॥ १४ ॥

स यदग्नये पवमानाय निर्वपति—यदेवास्यास्यां पृथिव्यां रूपम्, तदेवास्यैतेनाप्रोति । अथ यदग्नये पावकाय निर्वपति—यदेवास्यान्तरिक्षे रूपम्, तदेवास्यैतेनाप्रोति । अथ यदग्नये शुचये निर्वपति यदेवास्य दिवि रूपम्, तदेवास्यैतेनाप्रोति । एवमुक्त्वस्नुमेवाग्निमनपनिहितमाधत्ते । तस्माद् निर्वपेदेवोत्तराणि हवींषि ॥ १५ ॥

सम्पद्यत इत्याख्यायिकापुरस्सरमाह—अग्निर्ह यत्रेति । अभ्युपावृतमिति । अभ्युपागममित्यर्थः । वृतेर्लुङि उत्तमैकवचने युतादित्वात् ( पा. सू. ३ । १ । १५ ) प्लेरङ् ॥ १३ ॥

स एतास्तिस्त्र इति । 'सः' अग्निर्ह मनुष्यान् प्रत्यागमनसमये 'एताः' पवमानपावकशुच्याख्याः 'तिस्त्रः' आत्मीयाः 'तनूः' पृथिव्यन्तरिक्षद्व्यलोकेषु यथाक्रमं निधाय 'असर्वेण' अकृत्स्नेनैव 'आत्मना' स्वरूपेण अस्मान् 'अग्नि'—लक्ष्य 'उपावृतात्' उपागमत् । 'इति' इममर्थम् 'ऋषयः' अबुध्यन्त । 'तस्मै' अग्नये कात्स्न्यसम्पादनाय पवमानहवींषि निरवपन्नित्यर्थः ॥ १४ ॥

स यदग्नये पवमानायेत्यादि । स्पष्टम् । अनपनिहितमाधत् इति । यत् पृथिव्यादिष्वग्निना निक्षिप्तमात्मीयं रूपम्, तदाग्निः पवमानेष्टिभिः स्वीकृत्य 'कृत्स्नमेव' तम् 'अग्निम्' आहितवान् भवतीत्यर्थः । तस्मादिति, निर्वापपक्षनिगमनम् । कात्यायनोऽपि "द्वादशाहान्ते तनूहवींषि निर्वपति" ( का. श्रौ. सू. ४. २४९ )—इति तनूरूपपवमानेष्टिनिर्वापं प्रक्रम्य "सद्यो वा न वै" ( का. श्रौ. सू. ४. २४९ ) इत्यकरणपक्षमपि सूत्रयामास ॥ १५ ॥

१—'संपाद्यते' इ. क. पा. । २—'आग्नेय एव वा पुरस्तादादित्यस्य' इति का. श्रौ. सू. १० । ११ । ३—'न सर्वेण' इ. क. पा. ।



बलबर्हिः प्रथमुह्विर्भवति समानबर्हिषी ऽउत्तरेऽअयं वै लोकः प्रथमुह्वं हविः अथेदमन्तरिक्षं द्वितीयं द्यौरेव तृतीयं बहुलेव वा इयं पृथिवी लेलयेवान्तरिक्षं लेलयेवासौ द्यौरुभे चिदेनां प्रत्युद्यामिनी स्तामिति तस्मात्समानबर्हिषी ॥ १६ ॥

अष्टाकपालाः सर्वे पुरोडाशा भवन्ति । ( न्त्य ) अष्टाक्षरा वै गायत्री गायत्रमग्नेश्छन्दः स्वेनैवैनमेतच्छन्दसाधत्ते तानि सर्वाणि चतुर्विंशतिः कपालानि सम्पद्यन्ते चतुर्विंशत्यक्षरा वै गायत्री गायत्रमग्नेश्छन्दः स्वेनैवैनमेतच्छन्दसाधत्ते गायत्र्यो याज्यानुवाक्या भवन्ति गायत्रमग्नेश्छन्दः स्वेनैवैनमेतच्छन्दसाधत्ते ॥ १७ ॥

केवलबर्हिः प्रथमं हविर्भवति । समानबर्हिषी उत्तरे । अयं वै लोकः प्रथमं हविः, अथेदमन्तरिक्षं द्वितीयम्, द्यौरैव तृतीयम् । बहुलेव वा इयं पृथिवी, लेलयेवान्तरिक्षम्, लेलयेवासौ द्यौः, उभे चिदेनां प्रत्युद्यामिनी स्तामिति । तस्मात्समानबर्हिषी ॥ १६ ॥

अष्टाकपालाः सर्वे पुरोडाशा भवन्ति । अष्टाक्षरा वै गायत्री, गायत्रमग्नेश्छन्दः, स्वेनैवैनमेतच्छन्दसाधत्ते । तानि सर्वाणि चतुर्विंशतिः कपालानि सम्पद्यन्ते । चतुर्विंशत्यक्षरा वै गायत्री, गायत्रमग्नेश्छन्दः, स्वेनैवैनमेतच्छन्दसाधत्ते । गायत्र्यो याज्यानुवाक्या भवन्ति । गायत्रमग्नेश्छन्दः, स्वेनैवैनमेतच्छन्दसाधत्ते ॥ १७ ॥

केवलबर्हिरिति । अग्नये पवमानायैतत् यत् ' प्रथमं हविः ', तत् ' केवलबर्हिः ' यैजनम्, न साधारणं तन्त्रयुक्तं कर्तव्यम्; हविरन्तरेण न समुच्चित्यानुष्ठेयमित्यर्थः । समानबर्हिषी इति । ' उत्तरे ' तु हविषी समानतन्त्रे कार्ये इत्यर्थः । तदेतद्द्वयमुपपादयति " अयं वा इत्यादिना । ' बहुला, इव ' स्थूलेव । लेलयेवान्तरिक्षमिति । लानमिव ह्यन्तरिक्षं नीरूपत्वात् । तथा ' द्यौः ' अपि विप्रकृष्टत्वात्हीयमानेव भवति । अत एते ' उभे ' अपि ' एनाम् ' पृथिवीं ' प्रति उद्यामिनी ' ' स्ताम् ' वाधितुमुद्युक्ते भवेताम् । अतः प्रथमं हविः पृथक्कृतत्रं कार्यम्, उत्तरे तु समानतन्त्रे कार्ये-इति निगमयति-तस्मादिति ॥ १६ ॥

अष्टाकपालाः सर्वे इत्यादि । स्पष्टम् । गायत्र्यो याज्यानुवाक्या भवन्तीति । यागान्तरेषु हि पुरोनुवाक्या गायत्री, याज्या त्रिष्टुप्; अत्र तु पुरोनुवाक्या याज्याश्च सर्वा गायत्र्यः कर्तव्याः । अत एवाश्वलायनेन तथैव सूत्रि-

१- ' पवमानायैतत् यत् ' इति क्र० पा० । २- ' जननसाधारणम्; तत्र युक्तम् ' -इति क्र० पा० । ३- ' लीयमानेवाल्पतरमिव भवति ' इति क्र० पु० पा० । ४- ' हन्तुमुद्युक्ते ' इति पा० । ५- ' कात्यायनोऽप्येवमाह- " अग्नेऽआयुः पृथमेवस्वोति प्रथमस्य हविषो याज्यानुवाक्ये । द्वितीयायाम् अग्नेपावकरोविषासनः पावकदीदिव इति हविषः । अग्निः शुचिः ततमः शुचिर्विप्रः शुचिः कविः । शुचिरोचतऽआहुतः । उदमेऽनुचयस्तवभ्रौजंतऽईरंत ॥ तवज्योतींश्च्यञ्च्य इति द्वितीयस्य । इति हौत्रिकपरिशिष्टं । अ. २ खंडः १-२ । तथा स्विष्टकृतसूत्रमपि । गायत्र्यावीडितवत्यो संयाज्ये । अग्निमीडे पुरोहितं यज्ञस्य देवमृत्विजं । होतारश्च रत्नधातमम् । तंत्वाग्नेयुवाजिनं तन्वानाभग्नेऽअध्वरं । धुनिश्च होतारमीडित इति । खंड १ । द्वितीयायां अग्निवत्यो संयाज्ये । अग्निनाऽग्निः समिच्यते कविर्गृह्णतिर्धुवा । हव्यवाङ्मुह्यास्यः । त्वं ह्यग्नेऽअग्निनाऽग्निप्रोविषेण संन्सता । सखासह्यात्समिच्यसे । इति हौत्रिकपरिशिष्टं अ० २ खंड० । १-२ ।

( तेऽथा ) अथादित्यै चरुं निर्व्वपति । प्रच्यवत इव वा ऽएषोऽस्माल्लोकाद्-एतानि हवींषि निर्व्वपतीमान् हि लोकान्त्समारोहन्नेति ॥ १८ ॥

स यददित्यै चरुं निर्व्वपति । ( ती ) इयं वै पृथिव्यदितिः सेयं प्रतिष्ठा तदस्यामेवैतत् प्रतिष्ठायां प्रतितिष्ठति तस्माददित्यै चरुं निर्व्वपति ॥ १९ ॥

तस्यै विराजौ संयाज्ये स्यातामित्याहुः । ( विं ) विराड्डीयमित्यथो त्रिष्टुभौ त्रिष्टुब्भीयमित्यथो जगत्यौ जगती हीयमिति विराजावित्त्वेव स्याताम् ॥ २० ॥

तस्यै धेनुर्दक्षिणा । धेनुरिव वाऽइयं मनुष्येभ्यः सुव्वान्कामान्दुहे माता धेनुर्मातेव वाऽइयं मनुष्यान्विभर्ति तस्माद्धेनुर्दक्षिणैतन्वेकमयनम् ॥ २१ ॥

अथादित्यै चरुं निर्व्वपति । प्रच्यवत इव वा एषोऽस्माल्लोकाद्-एतानि हवींषि निर्व्वपति, इमान् हि लोकान् समारोहन्नेति ॥ १८ ॥

स यददित्यै चरुं निर्व्वपति, इयं वै पृथिव्यदितिः, सेयं प्रतिष्ठा-तदस्यामेवैतत् प्रतिष्ठायां प्रतितिष्ठति । तस्माददित्यै चरुं निर्व्वपति ॥ १९ ॥

तस्यै विराजौ संयाज्ये स्यातामित्याहुः विराड्डीयमिति । अथो त्रिष्टुभौ । त्रिष्टुब्भीयमिति । अथो जगत्यौ । जगती हीयमिति । विराजावित्त्वेव स्याताम् ॥ २० ॥

तस्यै धेनुर्दक्षिणा धेनुरिव वा इयं मनुष्येभ्यः सर्वान् कामान् दुहे । माता धेनुः । मातेव वा इयं मनुष्यान् विभर्ति । तस्माद्धेनुर्दक्षिणा । एतन्वेक मयनम् ॥ २१ ॥

तम्—“ अग्न आयूषि पवसेऽग्ने पवस्व स्वपाः, स नः पावक दीदिवोऽग्ने पावक रोचिषाऽग्निः शुचिब्रततम उदग्ने शुचयस्तवेति ( आश्व. श्रौ. सू. २ । १ । २०—२९ ) ॥ १७ ॥

अथादित्यै चरुमिति । “ आदित्यै चरुस्तृतीया ” ( का. श्रौ. सू. ४ । २ । २९२ ) इमान् हि लोकान्त्समारोहन्नेतीति । पृथिव्यन्तारिक्षुद्युलोकात्मकानि पवमानहवींषि क्रमेण निर्व्वपन्तद्वारा इमानेव पृथिव्यादि-लोकान् सोपानक्रमेण सम्यगारोहन्स्माल्लोकात् ‘ प्रच्यवते ’ । अतस्तत्परिहारायादित्येष्टिः कर्तव्येत्यर्थः १८ ॥ १९

तस्यै विराजौ संयाज्ये—इति । “ प्रेद्धो अग्ने ” “ इमो अग्ने ” ऋ. सं. ७ । १ । १ । ३, १८. ) इत्येते स्विष्टकृतो याज्यानुवाक्ये ‘ स्याताम् ’ इत्यर्थः । विराजावित्त्वेवेति । तु-शब्देन त्रिष्टुब्जगती-पक्षौ व्यावर्त्येते ॥ २० ॥

तस्यै धेनुरिति । ( का. श्रौ. सू. ४. २९६ । ) एतन्वेकमयनमिति । पवमानेष्टियजताम् ‘ एतत् नु एकम् ’ अनुष्ठानस्य विधानम् ॥ २१ ॥

१—“ तृतीयायां विराजौ संयाज्ये । प्रेद्धोऽअग्ने० । वा० सं० अ० १७ मं० ७६ । “ इमोऽअग्नेवाततमानिहव्याजसोवक्षिदेव-तातिमच्छ । प्रतिनई २ सुरभीग्नियन्विति ” । का. हौ. सू. अ. २ खंडः ३ । सां० सू० २ । २ । १५ ॥

( मु ) अथेदं द्वितीयम् । ( मा ) आग्नेयमेवाष्टाकपालं पुरोडाशं निर्व्व-  
पति परोऽक्षमिव वाऽएतद्यज्ञये पवमानायाम्नये पावकायाम्नये शुचये  
ऽइतीवाथाअसैवैनमेतत्प्रत्यक्षमाधत्ते तस्मादग्नेयेऽथादित्यै चरुं निर्व्व-  
पति स य एव चरोर्बन्धुः स बन्धुः ॥ २२ ॥

इति प्रथमप्रपाठके पञ्चमं ब्राह्मणम् ॥ १ ॥ ५ ॥ २ ॥ १ ॥

घ्नन्ति वाऽएतद्यज्ञम् । यदेनं तन्वते यन्वेव राजानमभिषुण्वन्ति तत्तं घ्नन्ति  
यत्पशुं संज्ञपयन्ति विशासति तत्तं घ्नन्त्युलूखलमुसलाभ्यां दृषदुपला-  
भ्यां हविर्यज्ञं घ्नन्ति ॥ १ ॥

अथेदं द्वितीयम्, आग्नेयमेवाष्टाकपालं पुरोडाशं निर्व्वपति । परोक्षमिव वा एतत्—यदग्नेये पवमा-  
नाय, अग्नेये पावकाय, अग्नेये शुचये इतीव । अथाअसैवैनमेतत् प्रत्यक्षमाधत्ते—तस्मादग्नेये ।  
अथादित्यै चरुं निर्व्वपति । स य एव चरोर्बन्धुः स बन्धुः ॥ २२ ॥

### दक्षिणाब्राह्मणम् ।

घ्नन्ति वा एतद्यज्ञं यदेनं तन्वते । यन्वेव राजानमभिषुण्वन्ति, तत्तं घ्नन्ति । यत् पशुं संज्ञपयन्ति,  
विशासति, तत्तं घ्नन्ति । उलूखलमुसलाभ्यां दृषदुपलाभ्यां हविर्यज्ञं घ्नन्ति ॥ १ ॥

अन्यदप्यस्तीत्याह—अथेदमिति । आग्नेयमेवेति । न तु पवमानादिविशेषणमादरणीयमित्येवकारार्थः ।  
परोक्षमिव वा इति । पवमानादिविशेषणैर्विशेष्यमाणोऽग्निस्तत्तद्वैशिष्ट्यद्वारा पारोक्ष्यमापद्यते; अतस्तत्परि-  
हासेन ' अञ्जसा ' ऋजुनैव मार्गेण केवलाग्नेये, पवमानायाम्नये, पावकायाम्नये, शुचयेऽग्नेये निर्व्वपन् तं प्रत्यक्षत  
एव स्वीकरोतीत्यर्थः । अस्मिन्नपि पक्षे आदित्ययागः कर्त्तव्य इत्याह—अथादित्या इति । स य एवेति ।  
प्रागुक्तब्राह्मणातिदेशः ॥ २२ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे द्वितीयाध्याये प्रथमं ब्राह्मणम् ॥ २-२-१ ॥

षड्द्वादशादिदक्षिणा आधानस्य विधास्यन् तन्नाम निर्व्वक्तुं प्रस्तौति—घ्नन्तीति । यदेनं तन्वत इति ।  
सामान्येनोक्तं विभजति—यन्वेवेति । यज्ञे सोमामिषवपशुसंज्ञपनावहननादिकरणात् । तद्वारा तत्सम्बन्धी यज्ञ  
एव हतो भवतीत्यर्थः ॥ १ ॥

१—“ आग्नेय एव वा पुरस्तादादित्यस्येति ” कात्यायनः अ० ४ खं० १० सू० ११ अस्मिन्पक्षे=आग्नेयोष्टिः १ अद्वितीष्टिश्चे  
२ तांष्टिद्वयमेव न पवमानेष्टिः पावकेष्टिश्चेति ।

सुऽएष यज्ञो हतो न ददक्षे । तं देवा दक्षिणाभिरदक्षयंस्तद्यदेनं दक्षिणा-  
भिरदक्षयंस्तुस्माद्दक्षिणा नाम तद्यदेवात्र यज्ञस्य हतस्य व्यथते तदेवास्यैत-  
द्दक्षिणाभिर्दक्षयत्यथ समृद्ध एव यज्ञो भवति तुस्माद्दक्षिणा ददाति ॥ २ ॥

ता वै षड् दद्यात् । ( त्व ) षड् वाऽऋतवः संवत्सरस्य संवत्सरो यज्ञः  
प्रजापतिः स यावानेव यज्ञो यावत्यस्य मात्रा तावतीभिर्दक्षयति ॥ ३ ॥

द्वादश दद्यात् । ( द्वा ) द्वादश वै मासाः संवत्सरस्य संवत्सरो यज्ञः  
प्रजापतिः स यावानेव यज्ञो यावत्यस्य मात्रा तावतीभिर्दक्षयति ॥ ४ ॥

चतुर्विंशं शतिं दद्यात् । ( च ) चतुर्विंशं शतिर्वै संवत्सरस्यार्द्धमासाः  
संवत्सरो यज्ञः प्रजापतिः स यावानेव यज्ञो यावत्यस्य मात्रा तावतीभिर्दक्ष-  
यत्येषा मात्रा दक्षिणानां दद्यात्त्वेव यथाश्रद्धं भूयसीस्तद्यद्दक्षिणा उदाति ५ ॥

स एष यज्ञो हतो न ददक्षे । तं देवा दक्षिणाभिरदक्षयन् । तद् यदेनं दक्षिणाभिरदक्षयन्,  
तस्माद्दक्षिणा नाम । तद्यदेवात्र यज्ञस्य हतस्य व्यथते तदेवास्यैतद्दक्षिणाभिर्दक्षयति, अथ समृद्ध  
एव यज्ञो भवति । तस्माद्दक्षिणा ददाति ॥ २ ॥

ता वै षड् दद्यात् । षड् वा ऋतवः संवत्सरस्य । संवत्सरो यज्ञः, प्रजापतिः । स यावानेव,  
यज्ञः, यावत्यस्य मात्रा; तावतीभिर्दक्षयति ॥ ३ ॥

द्वादश दद्यात् । द्वादश वै मासाः संवत्सरस्य । संवत्सरो यज्ञः, प्रजापतिः । स यावानेव यज्ञः  
यावत्यस्य मात्रा; तावतीभिर्दक्षयति ॥ ४ ॥

चतुर्विंशतिं दद्यात् । चतुर्विंशतिर्वै संवत्सरस्यार्द्धमासाः । संवत्सरो यज्ञः, प्रजापतिः । स यावा-  
नेव यज्ञः यावत्यस्य मात्रा; तावतीभिर्दक्षयति । एषा मात्रा दक्षिणानाम् । दद्यात् त्वेव यथाश्रद्धम् ।  
भूयसीस्तत्—यद् दक्षिणा ददाति ॥ ५ ॥

स एष यज्ञ इति । न ददक्ष इति । फलं जनयितुं न शशाकेत्यर्थः । ‘ अदक्षयन् ’ दक्षं समर्थमकुर्वन् ।  
तद्यदेनमित्यादि दक्षिणानामनिर्वचनम् । एवं पुरावृत्तमुपन्यस्य प्रकृते योजयति—तद्यदेवेति । “व्यूहं समर्द्धयतीति  
दक्षिणा ” इति यास्कोऽपि ॥ २ ॥

ता वा इति, दक्षिणादानविधिः । द्वादशचतुर्विंशतिपक्षावत्र वैकल्पिकौ द्रष्टव्यौ । अत एवोक्तं सूत्रकृता—  
“षड् दक्षिणाः प्रविभज्य ददाति, द्वादश, चतुर्विंशति वा” ( का० श्रौ० सू० ४. २७४ ) इति । आपस्तम्बो-  
ऽप्याह स्म— “ षड् देया द्वादश देयाश्चतुर्विंशतिर्देया इति ता विकल्पन्ते ”—( आ० श्रौ० सू० ५ । २ ।  
१३ । १४. ) इति ॥ ३ ॥ ४ ॥

एषा मात्रेति । एतद् दक्षिणानां परिमाणमित्यर्थः । इतोऽधिकमपि यथाविभवमिच्छानुसारेण देयमिति  
विधेत्ते—दद्यात् त्वेवेति ॥ ५ ॥

द्वया वै देवा देवाः । ( ५ ) अहैव देवा ऽअथ ये ब्राह्मणाः शुश्रुवांसो ऽनूचानास्ते मनुष्यदेवास्तेषां द्वेषा विभक्त एव यज्ञ आहुतय एव देवानां दक्षिणा मनुष्यदेवानां ब्राह्मणानां शुश्रुवुषामनूचानानामाहुतिभिरेव देवान्प्रीणाति दक्षिणाभिर्मनुष्यदेवान्ब्राह्मणाञ्छुश्रुवुषोऽनूचानास्तु ऽएनमुभये देवाः प्रीताः सुधायां दधति ॥ ६ ॥

तद्यथा योनौ रेतो दध्यात् । ( दे ) एवमेवैतदृत्विजो यजमानं लोके दधति तद्यदेभ्य ऽएतदुदाति ये मेदुधं सम्प्रापिपन्निति नु दक्षिणानाम् ॥ ७ ॥

देवाश्च वाऽअसुराश्च । ( श्रो ) उभये प्राजापत्याः पस्पृधिरे तुऽउभय ऽएवानात्मान आसुर्मर्त्या ह्यसुरनात्मा हि मर्त्यस्तेषूभयेषु मर्त्येष्वग्निरेवामृत आस तुधं ह स्मोभयेऽमृतमुपजीवन्ति स युधं ह स्मैषां घ्नन्ति तद्वस्म वै सु भवति ॥ ८ ॥

द्वया वै देवाः । देवा अहैव देवाः । अथ ये ब्राह्मणाः शुश्रुवांसोऽनूचानाः, ते मनुष्यदेवाः । तेषां द्वेषा विभक्त एव यज्ञः । आहुतय एव देवानाम्, दक्षिणा मनुष्यदेवानां ब्राह्मणानां शुश्रुवुषामनूचानानाम् । आहुतिभिरेव देवान् प्रीणाति, दक्षिणाभिर्मनुष्यदेवान् ब्राह्मणाञ्छुश्रुवुषोऽनूचानान् । त एनमुभये देवाः प्रीताः सुधायां दधति ॥ ६ ॥

तद्यथा—योनौ रेतो दध्यात्, एवमेवैतदृत्विजो यजमानं लोके दधति । तद् यदेभ्य एतदुदाति । ये मेदं सम्प्रापिपन्, इति नु दक्षिणानाम् ॥ ७ ॥

### फलवादब्राह्मणम् ।

देवाश्च वा असुराश्चोभये प्राजापत्याः पस्पृधिरे । त उभय एवानात्मान आसुः मर्त्या आसुः, अनात्मा हि मर्त्यः । तेषूभयेषु मर्त्येष्वग्निरेवामृत आस । तं ह स्मोभयेऽमृतमुपजीवन्ति । स यं ह स्मैषां घ्नन्ति, तद्वस्म वै स भवति ॥ ८ ॥

आहुतिदृष्टान्तेनैतदक्षिणादानं प्रशंसति—द्वया वा इति । द्वैविध्यमेव दर्शयति—देवा अहैवेति । अग्न्यादिदेवरूपा एव देवाः केचित्, अपरे तु ब्राह्मणरूपदेवास्ते विशोष्यन्ते—शुश्रुवांस इत्यादिना । ‘ शुश्रुवांसः ’ बहुश्रुताः, ‘ अनूचानाः ’ साङ्गवेदाध्ययनेन ज्ञातार्थानुष्ठानपराः । एते मनुष्यरूपा देवाः । अत एव तैत्तिरीयकम्—“ एते देवाः प्रत्यक्षं यद् ब्राह्मणाः ” ( तै. सं. १. ७. ३. १ ) इति । यथा आहुतिभिरग्न्यादिदेवानां प्रीतिर्यज्ञे, एवं मनुष्यदेवान् प्रीणयितुं दक्षिणादानमित्यर्थः ॥ ६ ॥

तद्यथा योनाविति । यथा गर्भाशये सिक्तं रेतो गर्भरूपेण परिणमति, न व्यर्थो भवति; एवमेवैतदृत्विजो यजमानं कर्मफले स्वर्गलोके स्थापयन्तीत्यर्थः । ये मेदमिति । ‘ ये ’ खलु ऋत्विजो ‘ ना ’ माम् ‘ इदम् ’ कर्मफलं ‘ सम्प्रापिपन् ’ सम्यक् प्रापितवन्तः ‘ इति ’ अनेनाभिप्रायेणैभ्यो दक्षिणा देयेत्यर्थः ॥ ७ ॥

अथाधानस्य भ्रातृव्यजयहेतुत्वं वक्तुमाख्यायिकामाह—देवाश्चेति । अनात्मान आसुरिति । आत्मज्ञानरहिताः

‘ततो देवाः । ( स्तु ) तुनीयात्स इव परिशिशिषिरे तेऽर्चन्तः श्राम्यन्तश्चेरुरुतासुरान्त्सपत्नान्मृत्त्यानिभिभवेमेति तुऽएतदमृतमग्न्याधेयं ददृशुः ९  
( स्ते ) ते होचुः । ( ह्र् ) हुन्तेदममृतमन्तरात्मन्नादधामहै तुऽ इदममृतमन्तरात्मन्नाधायामता भूत्वाऽस्तर्ष्या भूत्वा स्तर्ष्यान्त्सपत्नान्मृत्त्यानिभिभविष्याम इति ॥ १० ॥

ते होचुः । ( रु ) उभयेषु वै नोऽयमग्निः प्र त्वेवासुरेभ्यो ब्रवामेति ॥ ११ ॥

ते होचुः । ( रा ) आ वै वयमग्नी धास्यामहेऽथ यूयं किं करिष्यथेति १२

ते होचुः । ( उ ) अथैनं वयं न्येव धास्यामहेऽत्र तृणानि दहात्र दारूणि

ततो देवास्तनीयांस इव परिशिशिषिरे । तेऽर्चन्तः श्राम्यन्तश्चेरुः—उतासुरान् सपत्नान् मृत्त्यानिभिभवेम इति । त एतदमृतमग्न्याधेयं ददृशुः ॥ ९ ॥

ते होचुः—हन्तेदममृतमन्तरात्मन्नादधामहै, त इदममृतमन्तरात्मन्नाधाय, अमृता भूत्वा, अस्तर्ष्या भूत्वा; स्तर्ष्यान् सपत्नान्मृत्त्यानिभिभविष्याम इति ॥ १० ॥

ते होचुः—उभयेषु वै नोऽयमग्निः, प्र तु एवासुरेभ्यो ब्रवामेति ॥ ११ ॥

ते होचुः—आ वै वयमग्नी धास्यामहे, अथ यूयं किं करिष्यथेति ॥ १२ ॥

ते होचुः—अथैनं वयं न्येव धास्यामहे ‘अत्र तृणानि दह’ ‘अत्र दारूणि दह’ ‘अत्रौदनं पच’ ‘अत्र मांसं पच’ इति । स यं तमसुरा न्यदधत्, तेनानेन मनुष्या भुञ्जते ॥ १३ ॥

अविवेकिनो जाताः । अनात्मत्वादेव हेतोः ‘मर्त्याः’ मरणधर्माश्च सञ्जाताः । ‘तेषुमयेषु’ देवासुरेषु ‘मर्त्येषु’ सत्सु ‘अग्निरेव’ अमरणशीलः ‘आस’ । यं ह स्मैषामिति । ‘एषाम्’ देवानां मध्ये ‘यम्’ एव असुराः ‘घ्नन्ति,’ ‘तत्’ तत्रै ‘स वै हत’ एव ‘भवति’ ॥ ८ ॥

ततो देवा इति । एवं क्रमेणासुरैर्हतेषु देवाः अल्पीयांस एव परिशिष्टा बभूवुः । ( मरणधर्मोपेतानसुरान् वयमभिभवमेत्यभिप्रायेण ) ‘ते’ देवाः ‘अर्चन्तः, तपस्यन्तः, श्राम्यन्तः’ श्रमं प्राप्नुवन्तः ‘चेरुः’ त एतदित्यादि । स्पष्टम् ॥ ९ ॥

ते होचुरिति । अमृतमन्तरात्मन्निति । मरणधर्मरहितमग्निम् ‘आत्मनि’ हृदये आभाय वयमपि ‘अमृता भूताः’ अत एव ‘अस्तर्ष्याः’ अहिंस्याश्च भूता इत्यर्थः ॥ १० ॥

ते होचुरिति । उभयेषु वा इति । देवासुरेषु ‘उभयेषु’ अस्मासु स्थितः, ‘अयमग्निः’ अतः ‘असुरेभ्यः । निर्वैर्धवास्माभिः स आधातव्य इति विचारितवन्त इत्यर्थः ॥ ११ ॥

ते होचुरित्यादि । निगदसिद्धम् ॥ १२ ॥

ते होचुरिति । न्येव धास्यामह इति । यदि यूयं देवा अग्निमाधास्यद्दे, तर्हि वयमपि तमेवाग्निं निधास्या-

१—‘तेषु भूतेषु’ इति क० पा० । २—‘अग्निरेव’ इति क० पा० । ३—‘तत्र स देवो हत एव भवति’ इति क. पा. । ‘तत्र सर्वज्ञ एव भवति’ इत्यापि क. पा. । ‘तत्र स हत एव भवति’ इत्ययमपि क. पाठः । ४—कोष्ठान्तर्गतः पाठः क० पुस्तके नोपलभ्यते । ५—‘मरणरहितम्’ इति क. पा. । ६—‘अधातव्य’ इति क. पा. ।

दहात्रौदनं पचात्र माँसं पचेति स यं तमुसुरा न्यदधत तेनानेन मनुष्या भुञ्जते ॥ १३ ॥

( तेऽथै ) अथैनं देवाः । ( ९ ) अन्तरात्मन्नादधत तु ऽइमममृतमन्तरात्मन्नाधायामृता भूत्वाऽस्तर्ष्या भूत्वा स्तर्ष्यान्तसपत्नान्मर्त्यान्भ्यभवंस्तुथो ऽएवेषु एतदमृतमन्तरात्मन्नाधत्ते नामृतत्वस्याशास्ति सर्वमायुरेत्यस्तर्ष्यो ह्येव भवति नु हैनं सपत्नस्तुस्तूर्षमाणश्च नु स्तृणुते तुस्माद्यदाहिताग्निश्चानाहिताग्निश्च स्पृद्धैतेऽआहिताग्निरेवाभिभवत्यस्तर्ष्यो हि खलु स तर्हि भवत्यमृतः ॥ १४ ॥

( स्त ) तद्यत्रैनमदो मन्थन्ति । तज्जातमभि प्राणिति प्राणो वा ऽअग्निर्जातमेवैनमेतत्सन्तं जनयति स पुनरुपानिति तदेनमन्तरात्मन्नाधत्ते सोऽस्यैषोऽन्तरात्मन्नग्निराहितो भवति ॥ १५ ॥

तमुद्दीप्य समिन्धे । ( न्यऽ ) इह यक्ष्येऽइह सुकृतं करिष्यामीत्येवैनमेतत्समिन्धे योऽस्यैषोऽन्तरात्मन्नग्निराहितो भवति ॥ १६ ॥

अथैनं देवा अन्तरात्मन्नादधत । त इमममृतमन्तरात्मन्नाधाय, अमृता भूत्वा, अस्तर्ष्या भूत्वा; स्तर्ष्यान् सपत्नान्मर्त्यान्भ्यभवन् । तथो एवेषु एतदमृतमन्तरात्मन्नाधत्ते । नामृतत्वस्याशास्ति, सर्वमायुरेति; अस्तर्ष्यो ह्येव भवति । न हैनं सपत्नस्तुस्तूर्षमाणश्च नु स्तृणुते । तस्माद्—यदाहिताग्निश्चानाहिताग्निश्च स्पृद्धैते, आहिताग्निरेवाभिभवति । अस्तर्ष्यो हि खलु स तर्हि भवत्यमृतः ॥ १४ ॥

तद्यत्रैनमदो मन्थन्ति, तज्जातमभिप्राणिति । प्राणो वा अग्निः, जातमेवैनमेतत्सन्तं जनयति । स पुनरुपानिति । तदेनमन्तरात्मन्नाधत्ते । सोऽस्यैषोऽन्तरात्मन्नग्निराहितो भवति ॥ १५ ॥

तमुद्दीप्य समिन्धे । इह यक्ष्ये, इह सुकृतं करिष्यामि, इत्येवैनमेतत्समिन्धे । योऽस्यैषोऽन्तरात्मन्नग्निराहितो भवति ॥ १६ ॥

महे । ' तृणानि दह ' इत्याद्यसुरवाक्यम् । हे अग्ने ! अत्र पृथिव्याम् ' तृणानि दह, दारूणि दह ' इत्येवमग्निं प्रेषयन्तो भूमौ तमस्थापयन्, यन्निहितवन्तोऽसुरास्तेनाग्निनाऽमुना मर्त्या भुञ्जते ॥ १३ ॥

अथैनमित्यादि । ' देवाः ' तु ' एनम् ' अग्निम् ' आत्मन् ' आत्मनि, ' अन्तः ' हृदयमध्ये ' आधाय ' यथासङ्कल्पमकृषतेत्यर्थः ।

आख्यायिकासिद्धमर्थं प्रकृते योजयति—तथो एवेष इति । अस्तर्ष्यो हीति । अमृतरूपाग्निधारणेन यस्मादाहिताग्निरर्हिस्यः, तस्माद् विवदमानोऽसावनाहिताग्निमभिवितुं शक्नोतीत्यर्थः ॥ १४ ॥

नन्वग्निगाहपत्याद्यायतने बहिराधीयते, कथं तस्यान्तर्द्वारणमिति, तत्राह—तद्यत्रेति । अभिप्राणितीति । मन्थनात् ' जातम् ' ' तम् ' अग्निम् ' आग्नि ' उपरि प्राणनं करोति । स पुनरुपानितीति । अग्नेर्होषरि श्वासमुत्सृज्य तमेव श्वासं पुनरन्तर्नयेत् । तेन सार्द्धमग्निरप्यन्तः प्रविशन् यजमानस्य हृदय आहितो भवतीत्यर्थः ॥ १५ ॥

नियतस्याबाह्यस्याग्नेर्दीपनसमिन्धने विधत्ते—तमिति । उद्दीपनं काष्ठप्रक्षेपः, समिन्धनं सम्यक् प्रज्वलनम्,







अन्तरेणागाद्भवतदिति । न ह वाऽअस्यैतं कश्चनान्तरेणैति यावज्जीवति योऽस्यैषोऽन्तरात्मन्नग्निराहितो भवति तस्माद् न तद्वाद्रियेत यदनुगच्छेत् न ह वाऽअस्यैषोऽनुगच्छति यावज्जीवति योऽस्यैषोऽन्तरात्मन्नग्निराहितो भवति ॥ १७ ॥

ते वाऽएते प्राणा ऽएव यदग्नयः । प्राणोदानावेवाहवनीयश्च गार्हपत्यश्च व्यानोऽन्वाहार्यपुचनः ॥ १८ ॥

तस्य वाऽएतस्याग्न्याधेयस्य । सत्यमेवोपचारः स यः सत्यं वदति यथाऽग्निं सुमिद्धं तं घृतेनाभिषिञ्चेदेवुँ हैनँ स उदीपयति तस्य भूयो-

अन्तरेणागाद् व्यवृतादिति । न ह वा अस्यैतं कश्चनान्तरेणैति, यावज्जीवति; योऽस्यैषोऽन्तरात्मन्नग्निराहितो भवति । तस्माद् न तद्वाद्रियेत, यदनुगच्छेत् । न ह वा अस्यैषोऽनुगच्छति, यावज्जीवति; योऽस्यैषोऽन्तरात्मन्नग्निराहितो भवति ॥ १७ ॥

ते वा एते प्राणा एव, यदग्नयः । प्राणोदानावेव, आहवनीयश्च गार्हपत्यश्च । व्यानोऽन्वाहार्यपुचनः ॥ १८ ॥

### आहिताग्नेर्व्रतब्राह्मणम् ।

तस्य वा एतस्याग्न्याधेयस्य सत्यमेवोपचारः । स यः सत्यं वदति, यथा—अग्निं सुमिद्धं तं घृतेनाभिषिञ्चेत्, एवं हैनं स उदीपयति । तस्य भूयो भूय एव तेजो भवति, श्वः श्वः श्रेयान् भवति । अथ

तदुभयमन्तरंगौ दर्शयति—इहेति । ‘ इह ’ अस्मिन् ब्राह्मेऽग्नौ ‘ यक्ष्ये ’ यागं करिष्ये, तत्फलञ्च सम्पादयिष्यामीति यौ मनोव्यापारौ सङ्कल्पौ, ते एवान्तराहितस्याग्नेरुदीपनसमिन्वने इत्यर्थः । योऽस्यैषोऽन्तरात्मन्नग्निराहितो भवतीत्युपसंहारः ॥ १६ ॥

एवमन्तरंगिमादधानस्य व्यवयादिदोषोऽपि नास्तीति प्रतिपादयति—अन्तरेणेत्यादिना । अग्निजमानयोर्मध्ये देवदत्तादेरागतेन च व्यवयादिभिः ‘ व्यवृतात् ’ व्यावृता विमुखो भवेदिति यो दोषः, सोऽप्यत्र नास्ति । तत्र हेतुमाह—न ह वा इति । न खलु हृदयमध्ये स्थापितस्याग्नेर्यजमानस्य च मध्ये कोऽपि गच्छति यावज्जीवम्; अतो व्यवयाशङ्का न कार्येति । एवं विदुषोऽग्न्यनुगमनशङ्कापि न कार्येत्याह—तस्मादिति । न ह वा अस्येति । बाह्यस्याग्नेरनुगमेऽपि अन्तराहितस्याग्नेर्यावज्जीवमवस्थानात्, न खल्वस्य यजमानस्यैषोऽग्निरनुगच्छत्युपशाम्यति ॥ १७ ॥

नन्वन्तर्गार्हपत्याद्यग्नयो न सन्ति, कथं तेषामनुगम इत्यत आह—ते वा इति । गार्हपत्यादीनां प्राणोदानाद्यानात्मनाऽवस्थितत्वात् नोक्तदोष इत्यर्थः ॥ १८ ॥

आहिताग्निना सत्यमेव वदितव्यम्, न कदाचिदप्यनृतमित्युभयं प्रतिपादयति—तस्य वेत्यादिना ॥ १९ ॥

१-‘ तदुभयमन्तरेऽग्नौ ’ इति क्व. पा. । २-“ अनृतातिथ्यपनोदपूतिदावार्धानर्वात्तपक्रनाव्युदकानि वर्जयेत् ” का० श्रौ० सू० ४. २५७ ।

मूक एष तेजो भवति श्वःश्वः श्रेयान्भवत्यथ योऽनृतं वदति यथाऽग्निं  
समिद्धं तमुदकेनाभिषिञ्चेदवुं हैनं सु जासयति तस्य कनीयः कनीय  
एष तेजो भवति श्वःश्वः पापीयान्भवति तस्माद् सत्यमेव वदेत् ॥ १९ ॥

(तु) तद् ह्यप्यरुणमौपवेशिं ज्ञातयऽऊचुः । स्थविरो वाऽअस्यग्नीऽआध-  
त्स्वेति स होवाच ते मैतद्ब्रूथ वाचंयम् एवैधि न वाऽआहिताग्निनाऽनृतं  
वदितव्यं न वदन्नातु नानृतं वदेत्तावत्सत्यमेवोपचारऽडुति ॥ २० ॥

इति प्रथमप्रपाठके षष्ठं ब्राह्मणम् १।६ (२।२) प्रथमः प्रपाठकः समाप्तः॥१॥

योऽनृतं वदति, यथा—अग्निं समिद्धं तमुदकेनाभिषिञ्चेत्, एवं हैनं स जासयति । तस्य कनीयः  
कनीय एष तेजो भवति, श्वः श्वः पापीयान् भवति । तस्माद् सत्यमेव वदेत् ॥ १९ ॥

तद् ह्यप्यरुणमौपवेशिं ज्ञातय ऊचुः—स्थविरो वा असि, अग्नी आधत्स्वेति । स होवाच—ते  
मैतद् ब्रूथ, वाचंयम् एवैधि । न वा आहिताग्निनाऽनृतं वदितव्यम् । न वदन् जातु नानृतं  
वदेत् । तावत् सत्यमेवोपचार इति ॥ २० ॥ इत्यग्न्याधानविधिः संपूर्णः ॥

[ अस्याः कण्डिकाया हरिस्वामिकृतापि व्याख्या समुपलभ्यते, सा यथा—तस्य वा एतस्येति । बाह्याभ्यन्तरस्याग्न्याधेयस्य;  
तेषामाहितानामग्नीनां बाह्याभ्यन्तराणामित्यर्थः । ' सत्यमेव ' नानृतम्, उपधायाचरणमुपचारः; सत्येनैव पूतवचनेन ते अग्नी  
यङ्गे आधीयन्तेत्यर्थः । कथम् ? यः सत्यं वदति आहिताग्निः स एनमग्निमाहितमन्तर्वहिश्व घृतेनाभिषिञ्चति; अनृतवादी तद्वक्त्रेण  
अभिषिञ्चन् ' जासयति ' " जसु हिंसाभ्याम् " । हिंस्ति क्षयति । तस्य चाघातुरनेन कारणेन तेजसो वृद्धिहानी भवतः । तस्मा-  
दाहिताग्नेः रक्षणार्थं सत्याविधिः ॥ १९ ॥ ]

एतत्सत्यवदनस्याग्निमन्थनहेतुत्वमृषिवाक्यसम्बन्धेन द्रढयंति—तद् हेति । ' तद् ' तत्रोक्तविषयेऽपि  
खल्वेवं पूर्ववृत्तान्तः संजातः । उपवेशो नाम कश्चित्, तस्य पुत्रम् ' अरुणम् ' तदीयाः ' ज्ञातयः ' उक्त-  
वन्तः । किमिति ? हे अरुण ! ' स्थविरः ' वृद्धः ' असि ' अत आमुष्मिन्कसिद्धये अग्न्याधानं कुर्विति । स चैवं  
प्रत्युक्तवन् । कथमिति । मैतद् ब्रूथेति तद्वचनम् । ' वाचंयम् एवैधि ' वाग्यत एव भवेति । कुत एवं प्रार्थ्यते  
तत्राह—न वा इति । आहिताग्निना हि अनृतं न वदितव्यम् । वाग्यवहारं कुर्वतस्त्वनृतवदननिषेधो न सम्भवति ।  
यस्मादेवमृषिणोक्तम्—“न वदन् जातु”—इत्यादि तस्मात् सत्यवचनमेवाग्न्याधेयस्योङ्गमित्यर्थः ॥ २० ॥ ६ ॥ (२-२)

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे द्वितीयाध्याये द्वितीयं ब्राह्मणम् ॥ २-२-२ ॥

१-कथमिति—अहमग्नी आधास्ये ? ' ते ' वृथम् ' मैतद् ' वचनं ' ब्रूथ ' । इति क० पाठः । २—"अनृतातिथ्यापनोद-  
पूतिदाकाधानर्वासपकनव्युदकानि वर्जयेत् " इति का० श्रौ० सू० ४ । २५७ । यजमान आधानानंतरमेतानि यावज्जीवं वर्जयेत् ।  
इति तत्र दे० आ० भा० ॥

## अथ द्वितीयाध्याये तृतीयं ब्राह्मणम्, द्वितीयप्रपाठके प्रथमं ब्राह्मणम् ।

वरुणो हैनद्राज्यकाम ऽआदधे । स राज्यममच्छत्तस्माद्यश्च वेदं यश्च न वरुणो राजेत्येवाहुः सोमो यशस्कामः स यशोऽभवत्तस्माद्यश्च सोमे लभते यश्च नोभावेवागच्छतो यशऽएवैतद् द्रष्टुमागच्छन्ति यशो ह भवति राज्यं गच्छति स एव विद्वानाधत्ते ॥ १ ॥

( तेऽग्नौ ) अग्नौ ह वै देवाः । सर्वाणि रूपाणि निदधिरे यानि च ग्राम्याणि यानि चारण्यानि विजयं वोपप्रैष्यन्तः कामचारस्य वा कामायायं नो गोपिष्ठो गोपायदिति वा ॥ २ ॥

तान्यु हाग्निर्निचकमे । तैः सङ्गृह्यत्तून्प्रविवेश पुनरेम इति देवा एदग्निं तिरोभूतं तेषां हेयसेवास किमिह कर्तव्यं केह प्रज्ञेति वा ॥ ३ ॥

### अथ पुनराधानम् ।

वरुणो हैनद् राज्यकाम आदधे । स राज्यमागच्छत् । तस्माद्यश्च वेदं, यश्च न; वरुणो राजेत्येवाहुः । सोमो यशस्कामः । स यशोऽभवत् । तस्माद्यश्च सोमे लभते, यश्च न; उभावेवागच्छतः यश एवैतद् द्रष्टुमागच्छन्ति । यशो ह भवति, राज्यं गच्छति—य एवं विद्वानाधत्ते ॥ १ ॥

अग्नौ ह वै देवाः सर्वाणि रूपाणि निदधिरे । यानि च ग्राम्याणि, यानि चारण्यानि, विजयं वोपप्रैष्यन्तः, कामचारस्य वा कामाय, अयं नो गोपिष्ठो गोपायदिति वा ॥ २ ॥

तान्यु हाग्निर्निचकमे । तैः सङ्गृह्यत्तून् प्रविवेश । पुनरेम इति देवा एदग्निं तिरोभूतम् । तेषां ह हेयसेवास—किमिह कर्तव्यम् ? केह प्रज्ञेति ? वा ॥ ३ ॥

अथ पुनराधेयं विधिसुः स्वर्पक्षातिभूतमुक्तमन्याधेयं परकृतिरूपार्थवादेन राज्यशोहेतुत्वेन प्रशंसति—वरुण इति । सोमो यशस्काम इति । आदधे इत्यनुषङ्गः उक्तमर्थं प्रकृते योजयति—यशो हेति । ‘ यशः ’ यशस्वी भवतीत्यर्थः ॥ १ ॥

पुनराधेयं विधातुमाख्यायिकया प्रस्तौति—अग्नौ हेति । निधाने कारणानि वैकल्पिकानि त्रीण्युपन्यस्यति—विजयं वेति । असुरान् विजेतुमुपगमनसमये पूर्वसिद्धान्याधानस्यार्थमर्थनिधानमित्येकः पक्षः । ‘ कामचारस्य ’ कामाय. यथेच्छं क्रीडितुम्, सञ्चरणस्य यः कामः तदर्थं वा तन्निधानमिति द्वितीयः । गृह एव स्थितामां ‘ नः ’ अस्माकं देवानां मध्येऽयमग्निः ‘ गोपिष्ठः ’ गोपायित्तमो रक्षणकुशलोऽस्मदीयं धनं ‘ गोपार्थत् ’ रक्षितुं शक्नोतीत्यनेनाभिप्रायेण वा तन्निधानमिति तृतीयः पक्षः ॥ २ ॥

तान्यु हेत्यादि । ‘ तानि ’ देवैर्निहितानि ‘ ग्राम्यारण्यानि ’ रूपाणि सः ‘ अग्निः ’ नितरां कामितवान्,

१—“पुनराधेयमाधानाप्रतिज्ञातस्य” का० श्रौ० सू० ४।१५९।२—“प्रकृतिभूतम्” इति क. पा.। ३—“प्रकृतिरूपा”—इति क० पा०। ४—“ राज्यशोहेतुत्वेन वा ” का० श्रौ० सू० ४।२६०।५—‘ एनदादधे ’ इति क० पा० । ६—‘ पुनराधेयविधायकमाख्यायिकया ’ इति क० पा० । ७—‘ पूर्वसिद्धस्याधानस्य क्षेमार्थं निधान—’ इति क० पा० । ८—‘ गोपायित्तुम् ’ इति क० पा०।

तत ऽएतत्त्वष्टा पुनराधेयं ददर्श । तदादधे तेनाग्नेः प्रियं धामोपजगाम  
सोऽस्माऽउभयानि रूपाणि प्रतिनिःससर्ज यानि च ग्राम्याणि यानि चार-  
ण्यानि तुस्मादाहुस्त्वाष्ट्राणि वै रूपाणीति त्वष्टुर्ह्येव सर्वं रूपमुप ह  
त्वैवान्याः प्रजा यावच्छो यावच्छ इव तिष्ठन्ते ॥ ४ ॥

तस्मै कं पुनराधेयमादधीत । ( तै ) एवष्टुं हैवाग्नेः प्रियं धामोपग-  
च्छति सोऽस्माऽउभयानि रूपाणि प्रतिनिःसृजति यानि च ग्राम्याणि  
यानि चारण्यानि तुस्मिन्नेतान्युभयानि रूपाणि दृश्यन्ते परमता वै सा  
स्पृहयन्त्यु हास्मै तथा पुष्यति लोक्यम्बेवापि ॥ ५ ॥

तत एतत् त्वष्टा पुनराधेयं ददर्श । तदादधे तेनाग्नेः प्रियं धामोपजगाम । सोऽस्मा उभयानि  
रूपाणि प्रतिनिःससर्ज—यानि च ग्राम्याणि, यानि चारण्यानि । तस्मादाहुस्त्वाष्ट्राणि वै रूपाणीति ।  
त्वष्टुर्ह्येव सर्वं रूपम् । उप ह त्वैवान्याः प्रजा यावच्छो यावच्छः इव तिष्ठन्ते ॥ ४ ॥

तस्मै कं पुनराधेयमादधीत । एवं हैवाग्नेः प्रियं धामोपगच्छति । सोऽस्मा उभयानि रूपाणि  
प्रतिनिःसृजति—यानि च ग्राम्याणि, यानि चारण्यानि । तस्मिन्नेतान्युभयानि रूपाणि दृश्यन्ते ।  
परमता वै सा । स्पृहयन्त्यु हास्मै तथा पुष्यति लोक्यम्बेवापि ॥ ५ ॥

अहमेधेतत् सर्वमुपभोक्ष्ये इति । ' तैः ' विक्षेपः सह विद्यमानं सर्वं सङ्गृह्य वसन्ताद्यान् ' ऋतूत् ' चोरादिः  
पर्वतमिव-प्रविष्टवान् । देवा अप्यस्मदीयं स्थानं ' पुनः ' ' एमः ' आगच्छामः । ' इति ' अनेनाभिप्रायेण  
तं ' तिरोभूतम् ' ' अग्निम् ' अगच्छन् । पूर्वं यस्मिन्स्थाने सोऽग्निः स्थितः, तत्र तमपश्यतां ' तेषाम् ' देवा-  
नाम् ' इयसां इव आस ' विहीनावस्था प्राप । अग्निरस्मदीयं सर्वं धनमपहृत्य गतः, ' इह ' अस्मिन् विषये  
' किम् ' अस्माभिः ' कर्त्तव्यम् ' ? ' का वा ' बुद्धिः ? ' इति ' ॥ ३ ॥

तत एतदिति । एवं विचारयतां मध्ये ' ततः ' अनन्तरमेव ' त्वष्टा ' ' एतद् ' वक्ष्यमाणं ' पुनराधेयम् '  
' ददर्श ' । तदादध इत्यादि । निगदसिद्धम् । उप ह त्वेवेति । ' उप ह तु एव ' । ' यावच्छः ' यावत्प्रकार-  
विशिष्टं त्वाष्ट्रं रूपम् ' अन्याः प्रजाः ' ' उपतिष्ठन्ते, ' तावत्यो जायन्त इत्यर्थः । वीप्सा तु सर्वसङ्ग्रहार्था ॥ ४ ॥

तस्मा इति । पुनराधेयविधिः । यदाख्याधिकया प्रतिपन्नं प्रयोजनम्, अग्निप्रियधामोपगमनादिलक्षणम्,  
तदर्थं पुनराधानं कुर्यादित्यर्थः । प्रथममाहितस्याग्नेः विधानान्तरेण पुनस्तेष्वायतनेषु स्थापनं पुनराधेयम् । एवं  
हेत्यादि । निगदसिद्धम् । परमता वै सेति । येयं ग्राम्यारण्योभयप्राप्तिः ' सा ' ' परमता ' परमत्वं सर्वोत्कृष्ट-  
त्वम् । किञ्च ' अस्मै ' पुनराधेयं कृतवते सर्वे जनाः ' स्पृहयन्ति ' आद्रियन्ते । " स्पृहेरीप्सितः "—( पा०

१—' अतोऽग्ने ' अन्तर्दधे ' इति कयोश्चित्पुस्तकयोः, ' अनन्तरम् ' इति च क० पुस्तकेऽधिकमुपलभ्यते । २—' आगच्छन् ' इति क० । ३—' देवानामितिहीनामवस्थां प्राप ' ' देवानां विहीनावस्थां प्राप ' इति च क० । ४—' इयसां ' चिन्तेति हरिस्वामिनः । प्रथमकाण्डेऽयुक्तं तेन, इयसाब्दोऽवसानवचनः कंङ्वादिषु पठ्यते इति ९ । २ । १४ इत्यत्र भाष्ये । वस्तुतस्तु ' इयस्यते ' ' इयसा ' ' इयसितं ' इतित्राण्यपि रूपाणि एकधातुजानि समानार्थानि च । इहैवोत्तरत्र (१० कं.) ' इयस्यते ' इति च ' विवेच्यम् । ५—यावच्छो यावच्छ इव । यावच्छब्दोऽल्पवचनः । अल्पमल्पमित्यर्थः ॥ इति हरिस्वामी ॥

( प्या ) आग्नेयोऽयं यज्ञः । ज्योतिरग्निः पाप्मनो दग्धा सोऽस्य पाप्मानं दहति सु इह ज्योतिरेव श्रिया यज्ञसा भवति ज्योतिरमुत्र पुण्यलोकत्वैतन्नु तद्यस्मादादधीत ॥ ६ ॥

स वै वर्षास्वादधीत । वर्षा वै सर्व ऋतवो वर्षा हि वै सर्व ऋतवो-  
ऽथादो वर्षमकुर्मादो वर्षमकुर्मेति संवत्सरान्तसम्पश्यन्ति वर्षा ह त्वेव  
सर्वेषामृतानां रूपमुत हि तद्वर्षासु भवति यदाहुर्ग्रीष्मऽइव वाऽअद्येत्यु-  
तो तद्वर्षासु भवति यदाहुः शिशिरऽइव वाऽअद्येति वर्षादिद्वर्षाः ॥ ७ ॥

( ५ ) अथैतदेव परोऽक्षं रूपम् । यदेव पुरस्ताद्वाति तद्वसन्तस्य रूपं  
यत्स्तनयति तद्वर्षासु यद्वर्षाणि यद्विद्योतते तच्छरदो यद्वर्षाद्वर्ष-

आग्नेयोऽयं यज्ञः । ज्योतिरग्निः पाप्मनो दग्धा । सोऽस्य पाप्मानं दहति । स इह ज्योतिरेव श्रिया  
यज्ञसा भवति । ज्योतिरमुत्र पुण्यलोकत्वा । एतन्नु तद्-यस्मादादधीत ॥ ६ ॥

स वै वर्षास्वादधीत । वर्षा वै सर्व ऋतवः । वर्षा हि वै सर्व ऋतवः-अथादो वर्षमकुर्म, अदो वर्षम-  
कुर्मेति संवत्सरान् संपश्यन्ति । वर्षा ह त्वेव सर्वेषामृतानां रूपम्, उत हि तद्वर्षासु भवति । यदाहुः-  
ग्रीष्म इव वा अद्येति । उतो तद् वर्षासु भवति । यदाहुः-शिशिर इव वा अद्येति । वर्षादिद्वर्षाः ॥ ७ ॥  
अथैतदेव परोक्षं रूपम् । यदेव पुरस्ताद्वाति, तद्वसन्तस्य रूपम् । यत्स्तनयति, तद् ग्रीष्मस्य ।

सू० १. ४. ३६.) इति सम्प्रदानसञ्ज्ञा । तथा अयमपि ' लोक्यम् ' लोकनीयमुत्कर्षं प्राप्य ' पुष्यति ' प्रवृद्धो भवति ॥ ९ ॥

विहितं पुनराधेयमग्निसम्बन्धोपजावनेन प्रशंसति-आग्नेयोऽयं यज्ञ इति । ज्योतिरात्मको ह्यग्निः ' पाप्मनः ' ' दग्धा ' दाहकः । अतः ' सः ' अग्निः स्वसम्बन्धियज्ञं कुर्वतः ' अस्य । पापं निर्दहति । एतन्नु तदिति । यस्मै फलाय आदधीत ' एतत् ' उक्तविधिफलं खलु ' तत् ' इत्यर्थः ॥ ६ ॥

तस्य पुनराधेयस्य त्रैवर्णिकसाधारण्येन ऋतुविशेषं विधेत्-स वा इति । ऋत्वन्तरं परित्यज्य वर्षर्तुविधाने  
कारणमाह- वर्षा वा इति । एतदुपपादयति-वर्षा हि वा इत्यादिना । यस्मादेवं वर्षर्तुः सर्वात्मकः, तस्मात्  
समुदायात्मकं संवत्सरं वर्षशब्देन लोको व्यवहरतीति दर्शयति-अथेति । सर्वर्तुरूपा वर्षा इति प्रतिपादयितुं  
प्रतिजानीते-वर्षा ह त्वेवेति । एतदुपपादयति-तदिति । ग्रीष्मशिशिरधर्मयोः प्रकाशशैत्ययोः, वर्षासु महौ-  
वायुवृष्टियोगाच्च वर्षर्तौस्तावदुत्रयात्मकत्वम् । तत्र ग्रीष्मे वसन्तस्य, वर्षासु शरदः, शिशिरे हेमन्तस्य, समान-  
धर्मतयाऽन्तर्भावात् सर्वर्तुरूपत्व सिद्धमित्यर्थः ॥ ७ ॥

एवं प्रत्यक्षविषयं प्रकाशादिधर्मयोगेन सर्वत्वमभिधाय परोक्षधर्मवशादपि तत् प्रतिपादयति-अथैतदिति ।

१- एतदुक्तविधं खलु श्रीयशा ज्योतिश्च युङ्क्ते एतन्नु तदित्यर्थः । ' अमुत्र ' अमुष्मिन्लोके पुण्यलोकत्वेन ज्योतिरेतदाधाने  
भवेत् । इतोऽहं पाठः क्वचित्पुस्तक उपलभ्यते । २- ' वर्षासु मध्यदिने वा ' का० श्री० सू० ४. २६४. ३- ' वर्षर्तविव विधाने ' इति क. । ४- ' सद्भावात्, वर्षयोगाच्च वर्षर्तौस्तावदुभयार्थकत्वम् ' इति क. पा. । ५- ' तत् ' इति क. पा. ।



तं वै दर्भैरुद्धरति । दारुभिर्वै पूर्वमुद्धरति दारुभिः पूर्वं दारुभिरपरं  
जामि कुर्ष्यात्समुदं कुर्ष्याद्वापो दर्भा ऽआपो वर्षा ऽऋतून्प्राविशत्तदग्नि-  
वैनमेतद्द्रव्यो निर्भिमीति तस्माद्दर्भैरुद्धरति ॥ ११ ॥

( त्य ) अर्कपलाशाभ्याम् । व्रीहिमुयमपूपं कृत्वा यत्र गार्हपत्यमा-  
धास्यन्भुवति तन्निदधाति तद्गार्हपत्यमादधाति ॥ १२ ॥

( त्य ) अर्कपलाशाभ्याम् । यवमुयमपूपं कृत्वा यत्राहवनीयमाधास्य-  
न्भुवति तन्निदधाति तदाहवनीयमादधाति पूर्वाभ्यामेवैनावेतदग्निभ्याम-  
न्तर्दध्म इति वुदन्तस्तदु तथा न कुर्ष्याद्वाग्निभिर्ह्वैवान्तर्हितौ भवतः ॥ १३ ॥

तं वै दर्भैरुद्धरति । दारुभिर्वै पूर्वमुद्धरति । दारुभिः पूर्वम्, दारुभिरपरम्; जामि कुर्ष्यात्, समदं  
कुर्ष्यात्, आपो दर्भाः, आपो वर्षाः, ऋतून् प्राविशत् । अद्भिरवैनमेतद्द्रव्यो निर्भिमीति । तस्माद्दर्भै-  
रुद्धरति ॥ ११ ॥

अर्कपलाशाभ्यां व्रीहिमुयमपूपं कृत्वा यत्र गार्हपत्यमाधास्यन् भवति, तन्निदधाति; तद् गार्हपत्य-  
मादधाति ॥ १२ ॥

अर्कपलाशाभ्यां यवमुयमपूपं कृत्वा यत्राहवनीयमाधास्यन् भवति, तन्निदधाति; तदाहवनीयमा-  
दधाति । पूर्वाभ्यामेवैनावेतदग्निभ्यामन्तर्दध्म इति वदन्तः । तद् तथा न कुर्ष्यात्-राग्निभिर्ह्वैवान्त-  
र्हितौ भवतः ॥ १३ ॥

तस्य पुनराधित्सितस्याग्नेर्दर्भैरुद्धरणं कार्यमिति विधत्ते-तं वा इति । आधानवत् पुनराधानेऽपि दारुभि-  
रुद्धरणे दोषमाह-दारुभिः पूर्वमिति । उभयोरैकरूप्ये जामितादोषः स्यात् । तथा 'समदम्' दारुविषयं  
परस्परं तयोः कलहमपि जनयेदित्यर्थः । विहितं दर्भैरुद्धरणं प्रशंसति-आप इति । दर्भाणामध्विकारत्वं प्रथम-  
काण्डे प्रतिपादितम्-" ता उपर्युपर्यतिपुच्छुविरैऽत इमे दर्भाः "-इति ( श. प. १।१।३।९ ) ॥ ११ ॥

व्रीहियवमययोरपूपयोरर्कपर्णद्वयसङ्गृहीतयोगार्हपत्याहवनीयायतनयोर्निधानं विधत्ते-अर्कपलाशाभ्यामि-  
त्यादिना । अत एवोक्तं कात्यायनेन-" वर्षासु मध्यन्दिने वा " " कुशैराधानम् " " व्रीह्यपूपमर्कपलाशयोः  
पक्कं गार्हपत्यस्य स्थाने निदधात्येवमाहवनीयस्य यावम् "( का० श्रौ० सू० ४. २६४-२६६ ) इति ॥ १२ ॥

अपूपनिधानस्य प्रयोजनमाह-पूर्वाभ्यामिति । पूर्वमाहितौ यौ गार्हपत्याहवनीयौ ताभ्यामित्यर्थः । तदेत-  
न्निषेधति-तद् तयेति । राग्निभिर्ह्वैवेति । अनुगतयोस्तयोः राग्निभिरेव व्यवधानात् । नापूपव्यवधानेन  
प्रयोजनमित्यर्थः ॥ १३ ॥

१-" कुशैराधानम् " का० श्रौ० सू० ४. २६५ । २-" व्रीह्यपूपमर्कपलाशयोः पक्कं गार्हपत्यस्थाने निदधात्येवमाहवनीयस्य  
यावत्सद्यश्चेत् " का. श्रौ. सू. ४. २६६ ।



( तऽ ) आग्नेयमेव पञ्चकपालं पुरोडाशं निर्वपति । तस्य पञ्चपदाः पङ्क्तयो याज्यानुवाक्या भवन्ति पञ्च वा ऋतव ऽऋतून्प्राविशदृतुभ्य ऽएवैनमेतन्निर्मिमीते ॥ १४ ॥

सुर्वऽ आग्नेयो भवति । ( त्ये ) एवँ हि त्वष्टाग्नेः प्रियं धामोपागच्छत्-  
स्मात्सर्वऽ आग्नेयो भवति ॥ १५ ॥

तेनोपांशु चरन्ति । यद्वै ज्ञातये वा सख्ये वा निष्केवल्यं चिकीर्षति  
तिरुऽइवैतेन बोभवद्वैश्वदेवन्यो यज्ञोऽथैष निष्केवल्य ऽ आग्नेयो यद्वै तिरु-  
ऽइव तदुपांशु तस्मादुपांशु चरन्ति ॥ १६ ॥

( न्त्यु ) उच्चैरुत्तमनुयाजं यजति । कृतकर्मेव हि स तर्हि भवति सुर्वो  
हि कृतमनुबुध्यते ॥ १७ ॥

आग्नेयमेव पञ्चकपालं पुरोडाशं निर्वपति । तस्य पञ्चपदाः पङ्क्तयो याज्यानुवाक्या भवन्ति । पञ्च  
वा ऋतवः ऋतून् प्राविशत् । ऋतुभ्य एवैनमेतन्निर्मिमीते ॥ १४ ॥

सर्व आग्नेयो भवति । एवं हि त्वष्टाग्नेः प्रियं धामोपागच्छत् । तस्मात् सर्व आग्नेयो भवति ॥ १५ ॥  
तेनोपांशु चरन्ति । यद्वै ज्ञातये वा सख्ये वा निष्केवल्यं चिकीर्षति, तिर इवैतेन बोभवत् । वैश्व-  
देवोऽन्यो यज्ञः-अथैष निष्केवल्य आग्नेयः । यद्वै तिर इव, तदुपांशु । तस्मादुपांशु चरन्ति ॥ १६ ॥  
उच्चैरुत्तमनुयाजं यजति । कृतकर्मेव हि स तर्हि भवति । सर्वो हि कृतमनुबुध्यते ॥ १७ ॥

आग्नेयमेवेति । यदोऽन्याधेये पवमानेष्टिकार्यम्, तदाग्नेय एव पञ्चकपालं करोतीति न पृथक्तया कर्त्तव्या  
इत्येवकारार्थः ॥ १४ ॥

सर्व आग्नेयो भवतीति । अस्यां पञ्चकपालेष्टावाज्यभागादिः सर्वोऽपि यागोऽग्निदेव्यः काय इत्यर्थः ॥ १५ ॥  
तेनोपांशु चरन्तीति । विहितमुपांशुत्वमुपपादयति-ज्ञातये वेति । ' यद् ' हुतं ' निष्केवल्यम् ' इत-  
रेभ्यो निष्कृष्य केवलम्, तदेकभागं चिकीर्षति, कर्तुमिच्छति । ' एतेन ' ' तिर इव ' ' बोभवद् ' भवति,  
तिरोहितं परोक्षमेव तत् प्रदीयत इत्यर्थः । यद्वै तिर इवेति । ' यन् ' खलु तिरोहितमिव भवति, तत्  
' उपांशु ' भवति । उपांशुच्चार्यमाणस्यापि परश्रोत्रग्राह्यत्वाभावेन तिरोहितत्वादित्यर्थः ॥ १६ ॥

उच्चैरुत्तमनुयाजं करोतीति । यावत् ' उत्तमः ' तृतीयोऽनुयाजः, तावत्पयन्तमुपांशुस्वरः, तत् ऊर्द्ध-  
मुच्चैरेव मन्त्रप्रयोग इत्यर्थः । तत्र कारणमाह-कृतकर्मेवेति ॥ १७ ॥

१- ' यदाऽन्याधेयपवमानेष्टिकार्यम्, तदाग्नेय एव ( पञ्च ) कपालः करोति ' इति क. पा. । २- " आग्नेयः पञ्चकपाल  
उपांशु प्राशुत्तमादनुयाजः । " " तद्वर्जम्वाः " का. श्रौ. सू. ४ । २६७ । २६८ ॥ ३- तिरोहितवत् ' उपांशु ' इति क. ।

सु आश्राव्याह । समिधो यजति तदाग्नेयुः रूपं परोऽक्षं त्वग्नीन्यजति त्वेव ब्रूयात्तदेव प्रत्यक्षमाग्नेयुः रूपम् ॥ १८ ॥

( १९ ) सु यजति । ( त्यु ) अग्नऽआज्यस्य व्यन्तु व्वौद्गगग्निमाज्यस्य वेतु व्वौद्गगग्निनाज्यस्य व्यन्तु व्वौद्गगग्निराज्यस्य वेतु व्वौद्गगिति ॥ १९ ॥

( त्यु ) अथं स्वाहाग्निमित्याह । ( हा ) आग्नेयमाज्यभागः स्वाहाग्निं पवमानमिति यदि पवमानाय ध्रियेरन्त्स्वाहाग्निमिन्दुमन्तमिति यद्यग्रय इन्दुमते ध्रियेरन्त्स्वाहाग्निः स्वाहाग्नीनाज्यपाञ्चुषाणोऽअग्निराज्यस्य वेत्विति यजति ॥ २० ॥

( त्यु ) अथाहाग्रयेऽनुब्रूहीति । ( त्या ) आग्नेयमाज्यभागः सोऽन्वाहाग्निः स्तोमेन बोधय समिधानोऽभुमर्त्यम् । हव्या देवेषु नो दधदिति

स आश्राव्याह—“ समिधो यज ”—इति । तदाग्नेयं रूपम्, परोक्षं तु “ अग्नीन्यज ” इति त्वेव ब्रूयात् । तदेव प्रत्यक्षमाग्नेयं रूपम् ॥ १८ ॥

स यजति—“ अग्न आज्यस्य व्यन्तु वौद्गक् । अग्निमाज्यस्य वेतु वौद्गक् । अग्निनाऽऽज्यस्य व्यन्तु वौद्गक्—अग्निराज्यस्य वेतु वौद्गक् ”—इति ॥ १९ ॥

अथ स्वाहाग्निमित्याह आग्नेयमाज्यभागम्—“ स्वाहाग्निं पवमानम् ”—इति । यदि पवमानाय ध्रियेरन् । “स्वाहाग्निमिन्दुमन्तम्”—इति । यद्यग्रय इन्दुमते ध्रियेरन् “स्वाहाग्निं स्वाहाऽग्नीनाज्यपान् जुषाणो अग्निराज्यस्य वेतु ”—इति यजति ॥ २० ॥

अथाह अग्रयेऽनुब्रूहि इति आग्नेयमाज्यभागम्, सोऽन्वाह—“ अग्निं स्तोमेन बोधय समि-

प्रयाजादिषु सर्वाग्नेयंकरणं प्रतिपादयति—स आश्राव्येत्यादिना । प्रथमप्रयाजे यत् “ समिधो यज ”—इति प्राकृतं वचनम्, ‘ तदाग्नेयं रूपम्’, सम्बन्धनप्रत्यभिज्ञानात्; किन्तु तत् ‘ परोक्षम्’ । अतः समिध इत्येतस्य स्थाने “ अग्नीन् यज ”—‘ इत्येव ’ ‘ ब्रूयात् ’ ॥ १८ ॥

प्रायाजयाज्यास्वपि क्रमेणाग्निविभक्तिं योजयति—स यजतीति । प्रकृतिषु याज्यास्वाज्यशब्दात् पूर्वं यथा-क्रमम् ‘ अग्ने’, ‘ अग्निम्’, ‘ अग्निना’, ‘ अग्निः’—एताश्चतस्रो विभक्तीः प्रक्षिप्य ताभिर्धजेदित्यर्थः ॥ १९ ॥

पञ्चमप्रयाजानुयाजयोर्विशेषमाह—अथ स्वाहेति । प्रकृतिवत् प्रथमाज्यभागदेवतां सङ्कीर्त्य द्वितीयाज्यभाग-देवतायाः सोमस्य स्थानेऽग्निः पवमानोऽग्निरिन्दुमान् वा अध्वर्युप्रयोगानुसारेण विकल्पेन निर्दिष्टव्य इत्यर्थः । स्वाहा देवानाज्यपानिति प्रयाजदेवतानिर्देशेऽपि “ स्वाहाग्नीनाज्यपान् ” इति प्रयोक्तव्यम् ॥ २० ॥

अथाहाग्रय इति । प्रथमाज्यभागस्य “ अग्निं स्तोमेन बोधय ”—इति बुधिघातयुक्तामनुवाक्यां दर्शयित्वा

१—‘ तत्सहचारितकरणम् ’ इति क. पा. । २—“ अग्नीनिति वा प्रथमं प्रयाजेऽनुयाजे च ” ( का. श्रौ. सू. ४. २६९ )  
३—‘ विभक्तियोजनं प्रतिपादयति ’ इति क. । ४—‘ करोति ’ इति क. । ५—‘ विहिता एताभिः ’ इति क. । ‘ संहिताः, एताभिः ’ इत्यपि क. पाठः । ६—अत्र मूले यत्, ‘ वौद्गक् ’ इत्यसकृदाभ्रातम् । तस्य व्याख्यानमिह नाकारि भाष्यकारेण कथमिति चिन्तनीयम् । पूर्व तु ‘ वौक् ’ इत्यस्य व्याख्यानं कृतमेवेति तद्दृष्टव्यम् ( श. प. ब्रा. अ. ७।२।२१ ) इत्यत्र भाष्ये । ७—“ आज्यभागो द्वितीयोऽग्रये पवमानायेन्दुमते वा ” का० श्रौ. सू. ४. २१७. । ८—ऋक्संहिता मं. ५. सू. १४. ऋ. १. द्रष्टव्या. । वा. सं. अ. २२—मं. १५ ।

स्वपितीव खलु वाऽएतद्यदुद्वासितो भवति सम्प्रबोधयत्येवैनमेतत्समुदीर्य-  
यति जुषाणो अग्निराज्यस्य वेत्त्विति यजति ॥ २१ ॥

( त्यु ) अथ यद्यग्रये पवमानाय ध्रियेरन् । ( न्न ) अग्रये पवमानायानु-  
ब्रूहीति ब्रूयात्सोऽन्वाह्याग्रऽआयूँषि पवसऽआसुवोर्जामिषं च नः ॥ आरे  
बाधस्व दुच्छुनामिति तथाहाग्नेयो भवति सोमो वै पवमानस्तदु सौम्या-  
दाज्यभागान्नयन्ति जुषाणोऽअग्निः पवमानऽआज्यस्य वेत्त्विति यजति २२ ॥

( त्यु ) अथ यद्यग्रयऽइन्दुमते ध्रियेरन् । ( न्न ) अग्रयऽइन्दुमतेऽनुब्रू-  
हीति ब्रूयात्सोऽन्वाहेद्वाषु ब्रवाणि तेऽग्रऽइत्येतरा गिरः । एभिर्वर्द्धास  
ऽइन्दुभिरिति तथाहाग्नेयो भवति सोमो वाऽइन्दुस्तदु सौम्यादाज्यभागा-  
न्नयन्ति जुषाणोऽअग्निऽइन्दुमानाज्यस्य वेत्त्विति यजत्वेषु सुर्वमा-  
ग्रेयं करोति ॥ २३ ॥

धानो अमर्त्यम् । हव्या देवेषु नो दधत् ”—इति ( ऋ. सं. मं. ५ सू. १४. ऋ. १ । वा. स.  
अ. २२ मं. १५ ) स्वपितीव खलु वा एतद् यदुद्वासितो भवति । सम्प्रबोधयत्येवैनमेतत्समुदीर्ययति—  
“ जुषाणो अग्निराज्यस्य वेतु ”—इति यजति ॥ २१ ॥

अथ यद्यग्रये पवमानाय ध्रियेरन्—“ अग्रये पवमानायानुब्रूहि ” इति ब्रूयात् । सोऽन्वाह—  
“ अग्र आयूँषि पवस आसुवोर्जामिषं च नः । आरे बाधस्व दुच्छुनाम् ”—( वा. सं. अ.  
१५ मं. ३८ ) इति । तथाहाग्नेयो भवति । सोमो वै पमानः । तदु सौम्यादाज्यभागान्नयन्ति—  
“ जुषाणोऽअग्निः पवमान आज्यस्य वेतु ”—इति यजति ॥ २२ ॥

अथ यद्यग्रय इन्दुमते ध्रियेरन्—“ अग्रय इन्दुमतेऽनुब्रूहीति ब्रूयात् । सोऽन्वाह—“ एषु  
ब्रवाणि तेऽग्र इत्येतरा गिरः । एभिर्वर्द्धास इन्दुभिः ”—इति ( वा. सं. अ. २६ मं. १३ )  
तथाहाग्नेयो भवति । सोमो वा इन्दुः । तदु सौम्यादाज्यभागान्नयन्ति—“ जुषाणो अग्निऽइन्दु-  
मानाज्यस्य वेतु ”—इति यजति । एषु सर्वमाग्रेयं करोति ॥ २३ ॥

तस्याः पुनरावेयानुकल्पमाह—स्वपितीवेति । ‘ समुदीर्ययति ’ समुद्रमयतीत्यर्थः ॥ २१ ॥

द्वितीयाज्यभागस्य प्रागुक्तपक्षद्वयेऽपि याज्यानुवाक्ये दर्शयति—अथ यदीत्यादिना । निगदसिद्धोऽर्थः ॥ २२ ॥

अथ यद्यग्रय इति । एवमु सर्वमिति । उक्तरीत्या प्रयाजानामाज्यभागयोश्चाग्निसम्बन्धकरणात् तत् सर्व-  
माग्रेयं भवतीत्यर्थः ॥ २३ ॥

( त्य ) अथाहाग्नयेऽनुब्रूहीति हविषः । ( षोऽग्निं ) अग्निं यजामये स्विष्ट-  
कृतेऽनुब्रूह्यमिष्टुं स्विष्टकृतं यजेत्यथ मुद्देवान्यजेत्यग्नीन्यजेत्येवैतदाह ॥ २४ ॥

सु यजति । ( त्य ) अग्नेर्वसुवने वसुधेयस्य वेतु वौझगमाऽउ वसुवने  
वसुधेयस्य वेतु वौझगदेवोऽअग्निः स्विष्टकृदिति स्वयमाग्नेयस्तृतीय  
ऽएवमाग्नेयाननुयाजान्करोति ॥ २५ ॥

ता वा एताः । षड्विभक्तीर्यजति चतस्रः प्रयाजेषु द्वेऽअनुयाजेषु  
षड्वाऽऋतवः ऋतून्प्राविशदुभ्य एवैनमेतन्निर्मिमीते ॥ २६ ॥

द्वादश वा त्रयोदश वाऽक्षराणि भवन्ति । द्वादश वा वै त्रयोदश वा संव-  
त्सरस्य मासाः संवत्सरमृतून्प्राविशदुभ्य एवैनमेतत्संवत्सराग्निर्मि-  
मीते न द्वे च न सहाजामितायै जामि ह कुर्वाद्यद्वे चित्सह स्यातां व्यन्तु  
वेत्वित्येव प्रयाजानां रूपं वसुवने वसुधेयस्येत्यनुयाजानाम् ॥ २७ ॥

अथाह—“ अग्नयेऽनुब्रूहि ” इति “ हविषोऽग्निं यज ” “ अग्नये स्विष्टकृतेऽनुब्रूहि ” “ अग्निं स्विष्ट-  
कृतं यज ” इति । अथ यद् “ देवान् यज ”—इति । अग्निं यजेत्येवैतदाह ॥ २४ ॥

स यजति—“ अग्नेर्वसुवने वसुधेयस्य वेतु वौझक् अग्ना उ वसुवने वसुधेयस्य वेतु  
वौझक् देवो अग्निः स्विष्टकृत—” इति स्वयमाग्नेयस्तृतीयः । एवं वा आग्नेयाननुयाजान् करोति २५

ता वा एताः षड् विभक्तीर्यजति । चतस्रः प्रयाजेषु, द्वे अनुयाजेषु । षड् वा ऋतवः । ऋतून्  
प्राविशत् । ऋतुभ्य एवैनमेतन्निर्मिमीते ॥ २६ ॥

द्वादश वा त्रयोदश वा अक्षराणि भवन्ति । द्वादश वा वै त्रयोदश वा संवत्सरस्य मासाः ।  
संवत्सरमृतून् प्राविशत् । ऋतुभ्य एवैनमेतत् संवत्सराग्निर्मिमीते । न द्वे च न सहाजामितायै ।  
जामि ह कुर्वाद्—यद् द्वे चित् सह स्याताम् । “ व्यन्तु वेतु ”—इत्येव प्रयाजानां रूपम् । “ वसुवने  
वसुधेयस्य ”—इत्यनुयाजानाम् ॥ २७ ॥

औधानस्विष्टकृतोस्वग्निसम्बन्ध इति दर्शयति—अथाहाग्नय इति । प्रथमप्रयाजवत् प्रथमानुयाजेऽपि  
“ देवान् यज ”—इत्यस्य स्थाने “ अग्निं यज ”—इत्यग्निविभक्तिः कार्या ॥ २४ ॥

तथा द्वितीयेऽप्यनुयाजे “ अग्ना उ ”—इति विभक्तिः प्रयोक्तव्येति प्रतिपादयति—स यजतीत्यदिना ।  
स्वयमाग्नेय इति ‘ तृतीयः ’ त्वनुयाजः ‘ स्वयमाग्नेयः स्वयमेवाग्निशब्दानिति न पृथक् तत्राग्निविभक्तिः  
प्रक्षेप्तव्येत्यर्थः ॥ २५ ॥

एवं प्रयाजानुयाजेषु प्रक्षिप्ताः सम्भूयानूद्य प्रशंसति—ता वा इति ॥ २६ ॥

तासां विभक्तीनामक्षरसङ्ख्यामुपजीव्य प्रशंसति—द्वादश वेति । ‘ अग्ना उ ’—इत्यत्रान्तिमाक्षरत्यागे सति

१—“ प्रधानस्विष्टकृतेऽग्निस्त्वेव सम्बन्धः स्वतः संबन्ध इति दर्शयति ” इति क० पु० “ अधुना स्विष्टकृतोऽप्याग्निंसंबन्ध इति ”  
इति—च क० पु० पा० ॥ २—का० श्रौ० सू० ४।११।११ । द्रष्टव्यम् ।

तस्य हिरण्यं दक्षिणा । ( णाम्ने ) आग्नेयो वाऽएष यज्ञो भवत्यग्ने रेतो हिरण्यं तुस्माद्धिरण्यं दक्षिणानद्भवान्वा स हि वृहेनाग्नेयोऽग्निदग्धमिव ह्यस्य वृहं भवति देवानां हव्यवानोऽग्निरिति वृहति वा ऽएष मनुष्येभ्यस्तुस्मादनद्भवान्दक्षिणा ॥ २८ ॥

इति द्वितीयेऽध्याये तृतीयं ब्राह्मणम् । ( २ । ३ )

प्रजापतिर्ह वा इदमग्र ऽएक एवास सु ऐक्षत कथं नु प्रजायेयेति सोऽश्राम्यत्स तुपोऽतप्यत सोऽग्निमेव मुखाज्जनयाञ्चक्रे तद्देनं मुखादजनयत तुस्मादन्नादोऽग्निः स यो हैवमेतमग्निमन्नादं वेदान्नादो हैव भवति ॥ १ ॥

तस्य हिरण्यं दक्षिणा । आग्नेयो वा एष यज्ञो भवति, अग्ने रेतो हिरण्यम्, तस्माद्धिरण्यं दक्षिणा । अनद्भवान्वा । स हि वृहेनाग्नेयः । अग्निदग्धमिव ह्यस्य वृहं भवति । देवानां हव्यवानोऽग्निरिति । वृहति वा एष मनुष्येभ्यः । तस्मादनद्भवान् दक्षिणा ॥ २८ ॥ इति पुनराधेयविधिः सम्पूर्णः ।

इत्याधानब्राह्मणं समाप्तम् ।

अथाग्निहोत्रब्राह्मणम् ।

प्रजापतिर्ह वा इदमग्र एक एवास । स ऐक्षत—“ कथं नु प्रजायेय ” इति । सोऽश्राम्यत्, स तपोऽतप्यत सोऽग्निमेव मुखाज्जनयाञ्चक्रे । तद् यदेनं मुखादजनयत—तस्मादन्नादोऽग्निः । स यो हैवमेतमग्निमन्नादं वेद, अन्नादो हैव भवति ॥ १ ॥

द्वादशाक्षराणि भवन्ति, तेन सह त्रयोदश भवन्तीत्यर्थः । न द्वे चनेति । चर्नशब्दोऽप्यर्थः । ‘ द्वे ’ अपि वक्ष्यमाणे ‘ न ’ ‘ सह ’ प्रयुञ्जीत, किमर्थम् ? ‘ अजामितायै ’ जामितादोषराहित्याय । व्यतिरेके तत्सद्भावमाह—जामि हेति । कं पुनस्ते द्वे ? इति ते विभज्य दर्शयति—व्यन्तु—वेत्वित्यादिना ॥ २७ ॥

पुनराधेयस्य दक्षिणां विधत्ते—तस्येति । स हि वृहेनेति । सः खल्वनद्भान् ‘ वृहेन ’ स्कन्धेनाग्निसम्बद्धो भवति । तस्योपपातम्—अग्निदग्धमिवेति । अनद्बुहश्च साम्यमाह—देवानामिति । अतो वृहेनसाम्यात् पुनराधीयमानस्याग्नेः ‘ अनद्भान् दक्षिणा ’ उत्कृष्टतरा इत्यर्थः ॥ २८ ॥ १ [ २. ३. ] ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

द्वितीयाकाण्डे द्वितीयाध्याये तृतीयं ब्राह्मणम् ॥ २—२—३ ॥

एवमाधानपुनराधाने विधाय तन्निष्पन्नानामग्नीनां फलवत्कर्माथत्वात् तैत्साध्यं सायम्प्रातरनुष्ठेयमग्निहोत्राख्यं कर्म विधित्मुस्तदर्थमाख्यायिकामाह—प्रजापतिर्हवा इत्यादिना ॥ १ ॥

१—‘ असाकत्यं तु चिचन ’ इति अमरकोपः ३ । ४ । ३ । २—‘ हिरण्यं दक्षिणाऽनद्भवान् वाग्न्याधेयिकीश्चेच्छञ्छुतेः ’ का. श्रौ. सू. ४. २७१. । ३—प्रथमकाण्डस्य अ. १ ब्रा. २ कं. ९ द्रष्टव्या. । ४—‘ वृहनं स्यात् । ’ इति क. पा. ॥ ५—‘ तत्साधनचतुष्टयसाध्यम् ’ इति क. सा. ।





तद्वा ऽएनमेतदुग्रे देवानामजनयत । तस्मादग्निरग्निर्ह वै नामैतद्बुदग्नि-  
रिति सु जातः पूर्वः प्रेयाय यो वै पूर्व एत्यग्रऽएतीति वै तमाहुः सोऽए-  
वास्याश्रिता ॥ २ ॥

सु ऐक्षतु प्रजापतिः । ( २ ) अन्नादं वाऽइममात्मनोऽजीजने यदग्निं न वा  
ऽइह मदन्यदन्नमस्ति यं वाऽअयं नाद्यादिति काल्वालीकृता हैव तर्हि पृथि-  
व्यास नौषधय आसुर्न व्वनस्पतयस्तुदेवास्य मनस्यास ॥ ३ ॥

( स्या ) अथैनमग्निर्व्यात्तेनोपपर्याववर्त्तु । तस्य भीतस्य स्वो महिमापच-  
क्राम वाग्वाऽअस्य स्वो महिमा वागस्यापचक्राम सुऽआत्मन्येवाहुति-  
मीषे स ऽउदमृष्ट तद्बुदमृष्ट तस्मादिदं चालोमकमिदं च तत्र विवेद  
घृताहुतिं वैव पय आहुतिं वोभयं ह त्वेव तत्पुयऽएव ॥ ४ ॥

तद्वा एनमेतदुग्रे देवानामजनयत—तस्मादग्निः । अग्निर्ह वै नामैतद्—यदग्निरिति । स जातः पूर्वः  
प्रेयाय । यो वै पूर्व एति—अग्र एतीति वै तमाहुः । सा उ एवास्य अश्रिता ॥ २ ॥

स ऐक्षत—प्रजापतिः । अन्नादं वा इममात्मनोऽजीजने यदग्निम् । न वा इह मदन्यदन्नमस्ति, यं  
वा अयं नाद्यादिति । काल्वालीकृता हैव तर्हि पृथिव्यास, नौषधय आमुः, न वनस्पतयः, तदे-  
वास्य मनस्यास ॥ ३ ॥

अथैनमग्निर्व्यात्तेनोपपर्याववर्त्तु । तस्य भीतस्य स्वो महिमाऽपचक्राम । वाग्वा अस्य स्वोऽमहिमा ।  
वागस्यापचक्राम । स आत्मन्येवाहुतिमीषे । स उदमृष्ट । तद् बुदमृष्ट—तस्मादिदं चालोमकमिदं  
च । तत्र विवेद—घृताहुतिं वैव पयआहुतिं वा—उभयं ह त्वेव तत् पय एव ॥ ४ ॥

तद्वा इति । अग्रे जातत्वादग्निः; स एवाग्निरिति पारोक्ष्येणोच्यत इति नामनिर्वचनं कृत्वा प्रकारान्तरेणापि  
निर्ब्रूयात् । स जात इति । ' अग्रे ' एति गच्छतीति अग्निः । ' अस्य ' अग्रेः लाटिका ' अश्रिता ' इत्यर्थः ॥ २ ॥

एवं सायमग्निर्होत्रदेवताया अग्रेरुत्पत्तिमभिधाय होम इत्यस्य उत्पत्तिं प्रतिपादयति—स ऐक्षतेत्यादिना ।  
अजीजन इति । अजनयमित्यथः । मया सृष्टोऽग्निरित्यन्नादः तस्य चाग्नेर्न भवितव्यम् । न च मतोऽन्य-  
दन्नमिह विद्यते, यदन्नमसावद्यादित्यर्थः । ननु भूम्यामोषधयो विद्यन्ते, तदेव तस्यान्नं भविष्यतीत्यत आह—  
काल्वालीकृतेति । ' तर्हि ' तस्मिन् समये, यदहन्येव पृथिवी बभूव, तत ओषधिवनस्पतयः । एवं सति  
' तत् ' वक्ष्यमाणमन्नम् ' एव ' अस्य ' प्रजापतेः मनसि बभूव ॥ ३ ॥

अथैनमिति । अथ अस्मिन्नवसरं ' अग्निः ' ' एनम् ' ' व्यात्तेन ' प्रजापतिविवृतेन मुखेन भक्षयितुं पर्या-  
वृत्तो बभूव । तस्माद् ' भीतस्य ' प्रजापतेः । स्वो महिमेत्यादि, स्पष्टम् । स आत्मन्येवेति । ' सः ' प्रजापतिः

१- अग्निजननप्रकारः शतपथे चतुर्दशे कांडे १४ प्रथमेऽध्याये १ प्रथमप्रपाठके १ द्वितीये २ सृष्टिब्राह्मणे "अथेत्यभ्यसंयत्"  
ने मन्त्रः" ११ २- "अपनीतवालाः काल्वालाः"—इति हरिस्वामी । तदेवं खल्वालाः, खल्वाटाः काल्वाला इति समानार्थाः ।



सु हैनुं नाभिराधयाञ्चकार । केशमिश्रेव हास तां व्यौक्षदोषं धयेति  
तत्तऽओषधयः समभवंस्तुस्मादोषधयो नाम सु द्वितीयमुदमृष्ट तत्रापरा-  
माहुतिं विवेद घृताहुतिं वैव पयआहुतिं वोभयथँ ह त्वेव तत्पय एव ॥५॥

सु हैनमभिराधयाञ्चकार । सु व्यचिकित्सजुहुवानी ३ मा हौषा ३ मिति  
तथँ स्वो महिमाभ्युवाद जुहुधीति सु प्रजापतिर्विदाञ्चकार स्वो वै मा  
महिमाहेति स स्वाहेत्येवाजुहोत्तस्माद्दु स्वाहेत्येव हूयते तत एष उदि-  
याय य एष तपति ततोऽयं प्रबभूवयोऽयं पवते तत एवाग्निः पराङ्  
पर्याववर्त ॥ ६ ॥

सा हैनं नाभिराधयाञ्चकार । केशमिश्रेव हास । तां व्यौक्षत्—ओषं धयेति । तत् ओषधयः सम-  
भवन्—तस्मादोषधयो नाम । स द्वितीयमुदमृष्ट । तत्रापरामाहुतिं विवेद, घृताहुतिं वैव पयआहुतिं  
वा—उभयं ह त्वेव तत्पय एव ॥ ५ ॥

सा हैनमभिराधयाञ्चकार । स व्यचिकित्सत्—जुहुवानी ३ मा हौषा ३ मिति । तं स्वो महिमा-  
भ्युवाद—जुहुधीति । स प्रजापतिः विदाञ्चकार—स्वो वै मा महिमाऽऽहेति । स स्वाहेत्येवाजुहोत्—  
तस्माद्दु स्वाहेत्येव हूयते । तत एष उदियाय—य एष तपति । ततोऽयं प्रबभूव—योऽयं पवते । तत  
एवाग्निः पराङ् पर्याववर्त ॥ ६ ॥

‘ आत्मनि ’ स्वशरीरे ‘ एव ’ आहुतिद्रव्यं सम्पादयितुमिच्छां कृतवान् । कृत्वा च ‘ सः ’ ‘ उदमृष्ट ’ हस्ताभ्यां  
स्वाङ्गस्थोन्मार्जनं कृतवान् । यस्मादेवं तस्मादेव कारणात् इदञ्च इदं च उभयमपि पाणितलम् ‘ अलोमकं रोमरहितं  
दृश्यते । उन्मार्जनेन ‘ तत्राहुतिं ’ ‘ विवेद ’ लेभे । तां विशिनष्टि—घृताहुतिमिति । उभयं हेति । यदेतत्  
पयोघृतसाध्यमाहुतित्वयम् ‘ तन् उभयम् ’ अपि ‘ पय एव ’ घृतस्य पयोविकारत्वादित्यर्थः ॥ ४ ॥

सा हैनमित्यादि । ‘ नाभिराधयाञ्चकार ’ अभिराद्धं तृप्तं न चकारत्यर्थः । तत्र दृष्टान्तः—केशमिश्रेवेति ।  
कीटादिदूषिता आहुतिर्न तृप्तिम्, प्रत्युन बीभत्सामेव जनयति । एवं प्रजापतिशरीरजं द्रव्यमाहुतियोग्यं नासी-  
दित्यर्थः । ‘ तां ’ चाहुतिं तस्मिन्नग्नौ ‘ व्यौक्षत् ’ अत्यजत् इदमाहुतिद्रव्यम् ‘ ओषं ’ पक्वं कृत्वा ‘ धय ’ पिव  
‘ इति ’ । एवमग्नौ प्रक्षिप्त्वा तस्मात् ‘ ओषधयः ’ पृथिव्यां समभवन् । एवमोषधिरूपस्य द्रव्यस्योत्पत्तिमुक्त्वा  
प्रातराहुतिदेवतायाः सूर्यस्योत्पत्तिमाह—स द्वितीयमिति । पूर्ववद् योन्यम् ॥ ५ ॥

सा हैनमित्यादि । स व्यचिकित्सदिति । अस्यां द्वितीयस्याम्नाहुतौ स प्रजापतिः विचिकित्सां कृतवान्,  
किमिदं मदङ्गाजातं द्रव्यं जुहुवानि, किं वा नेति । एवं संशयापन्ने अग्निभयात् प्राङ्निर्गतो वायुः स्वकीयो  
‘ महिमा ’ ‘ अभ्युवाद ’ अभिलक्ष्योक्तवान्,—‘ संशयं मा कर्षीः, होमं कुरु ’ इति । स्वो वा इति । यस्मात्  
‘ स्वो महिमा आह, तस्मात् ‘ सः ’ प्रजापतिः ‘ स्वाहेत्येव तत् ’ द्रव्यम् अजुहोत् । तत एष इति । तस्मात्  
द्रोष्मात् ‘ एषः ’ सूय उदित उत्पन्नो बभूव । पवमानो वायुरपि तत एवोत्पन्नः । एवमनयोरूपज्ञयोः सतोः  
सः अग्निः अपि प्रजापतिसकाशात् भक्षणात् उपरतः पराङ्मुखः पर्यावृत्तो बभूवेत्यर्थः ॥ ६ ॥

सु हुत्वा प्रजापतिः । प्र चाजायतात्स्यतुश्चाग्नेर्मृत्योरात्मानमत्रायत स यो  
हैवं विद्वानग्निहोत्रं जुहोत्येतां<sup>१</sup> हैव प्रजातिं प्रजायते यां प्रजापतिः प्राजा-  
यतैवमु हैवात्स्यतोऽग्नेर्मृत्योरात्मानं त्रायते ॥ ७ ॥

स यत्र म्रियते । यत्रैनमग्नावभ्यादधति तदेषोऽग्नेरधिजायतेऽथास्य  
शरीरमेवाग्निर्दहति तद्यथा पितुर्वा मातुर्वा जायेतैवमेषोऽग्नेरधिजायते  
शश्वद् वा ऽएष न सम्भवति योऽग्निहोत्रं न जुहोति तस्माद्वा ऽअग्निहोत्रं<sup>२</sup>  
होतव्यम् ॥ ८ ॥

तद्वा एतत् । (दे) एव विचिकित्सायै जुन्म यत्प्रजापतिर्व्यचिकित्सत्स-  
विचिकित्सञ्श्रेयस्यधियत यः प्र चाजायतात्स्यतुश्चाग्नेर्मृत्योरात्मानमत्रायत  
स यो हैवमेतद्विचिकित्सायै जुन्म वेद यद्द किञ्च विचिकित्सति श्रेयसि  
हैव धियते ॥ ९ ॥

सु हुत्वा न्यमृष्ट । ततो विद्वक्तः समभवत्तस्मादेषु यज्ञियो यज्ञपात्रीयो

स हुत्वा प्रजापतिः प्र चाजायत, अत्स्यतश्चाग्नेर्मृत्योरात्मानमत्रायत । स यो हैवंविद्वानग्निहोत्रं  
जुहोति—एतां हैव प्रजातिं प्रजायते—यां प्रजापतिः प्राजायत । एवमु हैवात्स्यतोऽग्नेर्मृत्योरात्मानं  
त्रायते ॥ ७ ॥

स यत्र म्रियते, यत्रैनमग्नावभ्यादधति—तदेषोऽग्नेरधिजायते । अथास्य शरीरमेवाग्निर्दहति । तद्  
यथा पितुर्वा मातुर्वा जायेत, एवमेषोऽग्नेरधिजायते । शश्वद् वा एष न सम्भवति—योऽग्निहोत्रं न  
जुहोति—तस्माद् वा अग्निहोत्रं होतव्यम् ॥ ८ ॥

तद्वा एतदेव विचिकित्सायै जन्म—यत् प्रजापतिर्व्यचिकित्सत् । स विचिकित्सञ्श्रेयस्यधि-  
यत—यः प्र चाजायत, अत्स्यतश्चाग्नेर्मृत्योरात्मानमत्रायत । स यो हैवमेतद्विचिकित्सायै जन्म वेद—  
यद्द किञ्च विचिकित्सति, श्रेयसि हैव धियते ॥ ९ ॥

स हुत्वा न्यमृष्ट—ततो विकङ्कतः समभवत् । तस्मादेषः, यज्ञियो यज्ञपात्रीयो वृक्षः । तत एते

स हुत्वेत्यादि । यस्मादेवं प्रजापतिराहुत्या सूर्यादिलक्षणां प्रजामुदपादयत् ‘ अत्स्यतः ’ भक्षणं कारिष्यतः  
‘ अग्नेः ’ ‘ आत्मानम् ’ ‘ अत्रायत ’ । तस्माद् विदुषोऽप्येवं भवतीत्याह—स य इति ॥ ७ ॥

स यत्र म्रियत इति । अग्निहोत्रहोमं कुर्वन् देहावसाने ‘ अग्नौ ’ प्रक्षिप्तः मातापितृशरीरादिवत् तस्मादग्नेः  
सकाशात् दिव्यशरीरोऽभिनव उत्पद्यते । यस्त्वग्निहोत्रं न जुहोति, स त्वेवं नोत्पद्यत इत्यर्थः ॥ ८ ॥

तद्वा एतदित्यादि । विचिकित्सापुरस्सरमाहुत्यनुष्ठानेन प्रजापतेः श्रेयःप्राप्तिर्जाता, ‘ एवञ्चिद् ’ इदानीन्त-  
नोऽपि यजमानो विमर्शपूर्वकानुष्ठानेन श्रेयः प्राप्नोतीत्यर्थः ॥ ९ ॥

अग्निहोत्रहवर्णा सुक् विद्वक्तवृक्षेण निर्मातव्येत्यभिप्रेत्य तस्योत्पत्तिमाह—सहुत्वेति । प्रागुक्तमग्निवायुसूर्याणां

१—“ वैकङ्कत २ सुक्लुवं प्रतप्यं पाणिना सम्मार्ष्टि ” इति का. श्रौ. सू. ४ । ३२१ ।

वृक्षस्तुत एते देवानां वीरा अजायन्ताग्निर्षोऽयं पवते सूर्यः स यो हैवमे-  
तान्देवानां वीरान्वेदाहास्य वीरो जायते ॥ १० ॥

तुऽउ हैतुऽऊचुः । ( व्व ) वयं वै प्रजापतिं पितरमनु स्मो हुन्त वयं तत्सृ-  
जामहै यदस्मानन्वसदिति ते परिश्रित्य गायत्रेणापहिङ्कारेण तुष्टुविरे तद्य-  
त्पर्यश्रयन्त्स समुद्रोऽथेयमेव पृथिव्या स्तावः ॥ ११ ॥

( स्ते ) ते स्तुत्वा प्राञ्च उच्चक्रमुः । पुनरेम ऽइति देवा एद्गां सम्भू-  
तां सा हैनानुदीक्ष्य हिञ्चकार ते देवा विदाञ्चकुरेष साम्नो हिङ्कार  
ऽइत्यपहिङ्कारं हैव पुरा ततः सामास सु ऽएष गवि साम्नो हिङ्कारस्तु-  
स्मादेशोपजीवनीयोपजीवनीयो ह वै भवति य एवमेतं गवि साम्नो  
हिङ्कारं वेद ॥ १२ ॥

ते होचुः । ( भ्रं ) भद्रं वा ऽइदमजीजनामहि ये गामजीजनामहि यज्ञो ह्ये-  
वेयं नो ह्यृते गोर्यज्ञस्तायतेऽन्नं ह्येवेयं यद्धि किञ्चान्नं गौरेव तदिति ॥ १३ ॥

देवानां वीरा अजायन्त-अग्निः, योऽयं पवते, सूर्यः । स यो हैवमेतान् देवानां वीरान् वेद-आहास्य  
वीरो जायते ॥ १० ॥

त उ हैत ऊचुः-वयं वै प्रजापतिं पितरमनु स्मः, हुन्त वयं तत् सृजामहै-यदस्मानन्वसदिति । ते  
परिश्रित्य गायत्रेणापहिङ्कारेण तुष्टुविरे । तद् यत्पर्यश्रयन् स समुद्रः । अथेयमेव पृथिव्या स्तावः ॥ ११ ॥

ते स्तुत्वा प्राञ्च उच्चक्रमुः-पुनरेम इति देवा एद्गां सम्भूताम् । सा हैनानुदीक्ष्य हिञ्चकार । ते देवाः  
विदाञ्चकुरः 'एष साम्नो हिङ्कारः' इति । अपहिङ्कारं हैव पुरा ततः सामास । स एष गवि साम्नो हिङ्कारः-  
तस्मादेशोपजीवनीया । उपजीवनीयो ह वै भवति-य एवमेतं गवि साम्नो हिङ्कारं वेद ॥ १२ ॥

ते होचुः-भद्रं वा इदमजीजनामहि-ये गामजीजनामहि यज्ञो ह्येवेयम्, नो ह्यृते गोर्यज्ञस्तायते ।  
अन्नं ह्येवेयम्, यद्धि किञ्चान्नं-गौरेव तदिति ॥ १३ ॥

जन्म अनूद्य, तद्वेदनफलमाह-तत् एत इति । देवानां मध्य ' वीराः ' प्रबला इत्यर्थः ॥ १० ॥

अथ होमद्रव्यस्य पयस उत्पत्तिं वैकुं प्रथमतो गोरूपत्तिमाह-त उ हेति । यथाऽस्मदीयः पिता प्रजापतिः अस्मान्  
सृष्टवान् ' वयं ' ' तम् अनु ' ' स्मः ' भवामः ' यत् ' यत्र ' अस्मान् ' ' अनु ' अनन्तरम् ' असद् '  
भवेत् जायेत, ' तद् वयं सृजामहै ' एवं प्रतिज्ञाय गां संयुजन्तः हिङ्कारवर्जितेन गायत्रिसाम्ना बहिष्पवमानेन  
' तुष्टुविरे ' स्तुतवन्तः । ' तस्य ' स्तोत्रदेशस्य ' यत् ' परिश्रयणं ' स समुद्रः ' अभवत् यश्च ' स्तावः '  
स्तोत्रदेशः, सा ' पृथिवी ' जातेत्यर्थः ॥ ११ ॥

ते स्तुत्वेति । पुनरेम इति । पुनरागच्छाम इति स्तोत्रदेशात् प्रागुक्तम्य तस्मात् स्तोत्रात् ' सम्भूतां गां  
ते देवाः ' प्राप्तवन्तित्यर्थः । सा हैनानित्यादि निगदसिद्धम् ॥ १२ ॥

ते होचुरित्यादि । ' भद्रम् ' उत्कृष्टं खलु ' इदम् ' ' अजीजनामहि ' अजनयाम । तदेतत् भद्रत्वमाह-

तद्वाऽएतदेवैतासां नाम । (मै) एतद्यज्ञस्य तस्मादेतत्परिहरेत्साधु पुण्य-  
मिति बह्वचो ह वाऽअस्यैता भवन्त्युपनामुक् एनं यज्ञो भवति सुऽएवं  
विद्वानेतत्परिहरति साधु पुण्यमिति ॥ १४ ॥

तामु हाश्रिरभिदध्यौ । मिथुन्यनया स्यामिति तां<sup>१</sup> सम्बभूव तस्या<sup>२</sup> रेतः  
प्रासिञ्चत्तप्योऽभवत्तस्मादेतदामायां गवि सत्यां<sup>३</sup> शृतमग्नेर्हि रेतस्तुस्मा-  
द्यदि कृष्णायाम् यदि रोहिण्यां<sup>४</sup> शुक्लमेव भवत्यग्निसङ्काशमग्नेर्हि रेतस्तु-  
स्मात्प्रथमदुग्धमुष्णं भवत्यग्नेर्हि रेतः ॥ १५ ॥

(स्ते) ते होचुः (हँ) हन्तेदं जुहवामहाऽइति कस्मै नऽइदं प्रथमाय होष्य-  
न्तीति मह्यमिति हैवाश्रिरुवाच मह्यमिति योऽयं पवते मह्यमिति  
सूर्यस्ते नु सम्पादयाञ्चकुस्ते हासम्पाद्योचुः प्रजापतिमेव पितरं प्रत्ययाम  
सु यस्मै नऽइदं प्रथमाय होतव्यं वक्ष्यति तस्मै नऽइदं प्रथमाय होष्य-  
न्तीति ते प्रजापतिं पितरं प्रतीत्योचुः कस्मै न इदं प्रथमाय होष्यन्तीति ॥ १६ ॥

तद्वा एतदेवैतासां नाम, एतद्यज्ञस्य । तस्मादेतत्परिहरेत् साधु पुण्यमिति । बह्वचो ह वा अस्यैता  
भवन्ति उपनामुक् एनं यज्ञो भवति—य एवं विद्वानेतत्परिहरति—साधु पुण्यमिति ॥ १४ ॥

तामु हाश्रिरभिदध्यौ—मिथुन्यनया स्यामिति । तां सम्बभूव । तस्यां रेतः प्रासिञ्चत् । तप्यो-  
ऽभवत् । तस्मादेतदामायां गवि सत्यां शृतम्, अग्निर्हि रेतः । तस्माद्यदि कृष्णायाम्, यदि रोहिण्याम्,  
शुक्लमेव भवति अग्निसङ्काशम्, अग्नेर्हि रेतः—तस्मात् प्रथमदुग्धमुष्णं भवति अग्नेर्हि रेतः ॥ १५ ॥

ते होचुः—हन्तेदं जुहवामहा इति । कस्मै न इदं प्रथमाय होष्यन्तीति । मह्यमिति हैवाश्रि-  
रुवाच, मह्यमिति—योऽयं पवते, मह्यमिति सूर्यः । ते न सम्पादयाञ्चकुः । ते हासम्पाद्योचुः—प्रजा-  
पतिमेव पितरं प्रत्ययाम्, स यस्मै न इदं प्रथमाय होतव्यं वक्ष्यति, तस्मै न इदं प्रथमाय होष्यन्तीति ।  
ते प्रजापतिं पितरं प्रतीत्योचुः—कस्मै न इदं प्रथमाय होष्यन्तीति ॥ १६ ॥

यज्ञो हीति । यस्माद् गोव्यतिरेके क्षीरघृतादिहविषोऽभावात् यज्ञो न विस्तीर्यते, तत् इयं गौः यज्ञात्मिका ।  
अन्नरूपत्वेनापि स्तौति—अन्नं हीति ॥ १३ ॥

तासां गवां यज्ञस्य च साधारणमेकं नामोपदिश्य प्रशंसति—तद्वा इति । गां यज्ञं च एतदुभयमुत्कृष्टं पुण्य-  
रूपमिति अनेनाभिप्रायेण 'परिहरेत्' रक्षेत् । तस्य परिहरणस्य फलमाह—बह्वचोहेति । 'उपनामुक्ः' उपनमन-  
शीलः, यज्ञ एनमुपगतो भवतीत्यर्थः ॥ १४ ॥

पयस उत्पत्तिमाह—तामु हेति । 'अभिदध्यौ' अभिध्यानं कृतवान् । कथमिति, एतया गवा मिथुनी-  
भवानीति । तां सम्बभूवेत्यादि, स्पष्टम् ॥ १५ ॥

एवं पयोरूपस्य हविष उपत्तिमभिधाय, अग्निसूर्यवायूनां मध्ये कस्मै प्रथमं देयं कस्मै चानन्तरमित्येतद्  
विभजति—ते होचुरिति । ते देवाः 'ऊचुः' अस्मदीयः पिता प्रजापतिः यथा अजुहोत्, एवमिदं वयं 'जुह-

सु होवाच । ( चा ) अग्नयेऽग्निरनुष्ठया स्वर्णं रेतः प्रजनयिष्यते तथा प्रजनिष्यध्व इत्युथ तुभ्यमिति सूर्यमथ यदेव ह्युमानस्य व्यश्नुते तदेवैतस्य योऽयं पवतऽइति तदेभ्य इदमुप्येतर्हि तथैव जुह्वत्यग्नयेऽएव सायणं सूर्याय प्रातरुथ यदेव ह्युमानस्य व्यश्नुते तदेवैतस्य योऽयं पवते १७॥

ते हुत्वा देवाः । ( ५ ) इमां प्रजातिं प्राजायन्तु यैषामियं प्रजातिरिमां विजितिं व्यजयन्तु येयमेषां विजितिरिमुमेव लोकमग्निरजयदन्तरिक्षं वायुर्दिवमेव सूर्यः स यो ह्वं विद्वानग्निहोत्रं जुहोत्येतां ह्वं प्रजातिं प्रजायते अमेतुऽएतत्प्राजायन्तैतां विजितिं विजयते अमेतुऽएत-

स होवाच—अग्नये । अग्निरनुष्ठया स्वं रेतः प्रजनयिष्यते, तथा प्रजनयिष्यध्व इति । अथ तुभ्यमिति सूर्यम् । अथ यदेव ह्युमानस्य व्यश्नुते, तदेवैतस्य—योऽयं पवत इति । तदेभ्य इदमुप्येतर्हि तथैव जुह्वति—अग्नय एव सायम्, सूर्याय प्रातः, अथ यदेव ह्युमानस्य व्यश्नुते तदेवैतस्य—योऽयं पवते ॥ १७ ॥

ते हुत्वा देवा इमां प्रजातिं प्राजायन्त—यैषामियं प्रजातिः, इमां विजितिं व्यजयन्त—येयमेषां विजितिः । इममेव लोकमग्निरजयत्, अन्तरिक्षं वायुः, दिवमेव सूर्यः । स यो ह्वं विद्वानग्निहोत्रं जुहोति—

वामहै । किञ्चमे यजमानाः ' नः ' अस्माकं मध्ये ' कस्मै ' ' प्रथमाय ' ' होष्यन्ति ' ' इति ' उक्तवन्तः । मह्यमित्यादि, निगदसिद्धम् । ते न सम्पादयाञ्चकुरिति । ' ते ' देवाः परस्परं सम्पन्नाः ऐकमत्यं गता न वभूवुरित्यर्थः ॥ १६ ॥

स होवाचेति । अग्निरनुष्ठयै इति । एवं विवदमानेषु आगतेषु स प्रजापतिरेवमुक्तवान्—' अग्नेः प्रथमं होतव्यम् ' ' अग्निर्हि ' ' अनुष्ठया ' अनुष्ठानेन प्रयत्नेन स्वकीयं ' रेतः ' गवि पयोरूपेण निरवर्त्तयत् ' तथा ' यूयमपि । तस्मादग्नेरनन्तरमेव ' प्रजनिष्यध्वे ' प्रजाता भवथ । तस्मादग्नय एव प्रथमं होतव्यमित्युक्त्वा, प्रजापतिः ' अथ ' अनन्तरं ' तुभ्यम् ' होतव्यम् ' इति ' ' सूर्यम् ' प्रति उक्तवान् । ह्युमानस्य च पयसः ' यद् ' ' व्यश्नुते ' विशुद्धिमौनोति स एव वायोर्भाग इति वायुं प्रत्यब्रवीत् । तदेभ्य इत्यादि । यस्मादेवं प्रजापतिनोक्तम्, तस्मादेव कारणात् तत् पय एव ' अग्नये सायं जुह्वति', ' प्रातः सूर्याय ' इति विभागः सम्पन्नः ॥ १७

' ते हुत्वा देवा इति । ते च देवाः ' एवं ' हुत्वा ' प्रजात्यादिष्ट फलं प्राप्नुवन् । एतद् ज्ञात्वा इदानीन्तनोऽपि यजमानो ' यः ' ' अग्निहोत्रं जुहोति,' सः ' एताम् ' अग्निसूर्यादिभिः प्राप्तां प्रजातिम् । इतः सुगमम् ॥

१—' विशुद्धिमिति '—इ. क. पा. । २—' क्षीरहोमा ' इति का. श्रौ. सू. ४ । १० । १६ । "वाग्यतो दोहप्रभृत्याहोमात् क्षीर-होता चेत्—इति च तत्रैव ॥ तथा " पयसां स्वर्गकामः पशुकामो वा, यवाग्वा ग्रामकामः, तण्डुलैर्बलकामः, दध्नेन्द्रियकामः, अनधि-भ्रयणे च श्रुतिसामर्थ्याभ्यां, घृतेन तेजस्कामः, संवत्सरं जुहुयादेतेषामेकैकेन कामसंयोगे"—इत्यादीनि सूत्राणि ( का. श्रौ. सू. ४ । १५ । २१—२६ ) पर्यालोचयानि ॥

व्यजयन्तैरु हैव सलोको भवति षुऽ एवं विद्वानग्निहोत्रं जुहोति तस्माद्वा  
ऽअग्निहोत्रं होतव्यम् ॥ १८ ॥

इति द्वितीयप्रपाठके द्वितीयं ब्राह्मणम् ॥ २-२ ॥

इति द्वितीयाध्याये चतुर्थं ब्राह्मणम् ॥ २-२-४ ॥

इति द्वितीयकाण्डे द्वितीयोऽध्यायः ॥ २ ॥

एतां हैव प्रजातिं प्रजायते-यामेत एतत् प्राजायन्त, एतां विजितिं विजयते-यामेत एतद्व्यजयन्त ।  
एतैरु हैव सलोको भवति, य एवं विद्वानग्निहोत्रं जुहोति । तस्माद्वा अग्निहोत्रं होतव्यम् ॥ १८ ॥

एतावता अग्निहोत्राख्यस्य कर्मणः पयो द्रव्यम्, तत्र सार्धंप्रातःकालयोरनुष्ठेयम्, तत्र सायङ्कालीनस्य अग्नि-  
देवता, प्रातःकालीनस्य सूर्यः, इत्येतन् प्रतिपादितं भवति ॥ १८ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये  
द्वितीयकाण्डे द्वितीयाध्याये चतुर्थं ब्राह्मणम् ॥ २-२-४ ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यातीर्थमहेश्वरः ॥ १ ॥

ब्रह्माण्डं गोसहस्रं कनकहयतुलापूरुषौ स्वर्णगर्भं

समाब्धीन् पञ्चसीरींस्त्रिदशतरुलताधेनुसौवर्णभूमिः ।

रत्नोक्तां रुक्मवाजिद्विपमहितरथौ सायणिः सिङ्गणार्यो

व्यश्राणीद्विश्वचक्रं प्रथितविधिमहाभूतयुक्तं घटञ्च ॥ २ ॥

धान्याद्रिं धन्यजन्मा तिलभवमतुलः स्वर्णजं वर्णमुख्यः

कार्पासीयं कृपावान् गुडकृतमजडो राजतं राजपूज्यः ।

आज्योत्थं प्राज्यजन्मा लवणजमनृणः शार्करं चार्कतेजा

रत्नाढ्यो रत्नरूपं गिरिमकृत मुदा पात्रसात्सिङ्गणार्यः ॥ ३ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीहरिहरमहाराजसाम्राज्यधुरन्धरेण सायणाचार्येण

विरचिते माधवीये वेदार्थप्रकाशे माध्यन्दिनशतपथब्राह्मणभाष्ये द्वितीयकाण्डे

द्वितीयोऽध्यायः समाप्तः ॥ २ ॥ २ ॥ २ ॥

१-“ सायं प्रातर्वा ” का. श्रौ. सू. ४। १५-२७। २-“ प्रदीप्तामभिजुहोत्यग्निर्ज्योतिरिति सजूरिति वा ”-“अग्निर्वच इति  
ब्रह्मवर्चसकामस्य ” का. श्रौ. सू. ४। १४। १४-१५ ॥ ३-“ अग्निशब्दे सूर्यः-रात्र्युषसाद्धेति वा-ज्योतिः सूर्य इति वा प्रातः ”  
इति का. श्रौ. सू. ४। १५। ८-९-१० ॥

## अथ तृतीयाध्याये प्रथमं ब्राह्मणम् ।



सूर्यो ह वा ऽअग्निहोत्रम् । तद्यदेतस्या ऽअग्न आहुतेरुदैतुस्मात्सूर्यो  
ऽअग्निहोत्रम् ॥ १ ॥

( १ ) स यत्सायमस्तमिते जुहोति । य इदं तस्मिन्निह सति जुहवा-  
नीत्यथ यत्प्रातरनुदिते जुहोति य इदं तस्मिन्निह सति जुहवानीति  
तस्माद्द्वै सूर्योऽग्निहोत्रमित्याहुः ॥ २ ॥ [ शतम् १००० ]

( २ ) अथ यदस्तमेति । तदग्नावेव योनौ गर्भो भूत्वा प्रविशति तं  
गर्भं भवन्तमिमाः सर्वाः प्रजा अनुगर्भा भवन्तीलिता हि शरे सञ्जानाना  
ऽअथ यद्वात्रिस्तिर ऽ एवैतत्करोति तिर इव हि गर्भाः ॥ ३ ॥

सूर्यो ह वा अग्निहोत्रम् । तद्यदेतस्या अग्ने आहुतेरुदैत्, तस्मात्सूर्योऽग्निहोत्रम् ॥ १ ॥

स यत्सायमस्तमिते जुहोति—य इदं तस्मिन्—इह सति जुहवानीति । अथ यत् प्रातरनुदिते  
जुहेति—य इदं तस्मिन्—इह जुहवानीति । तस्माद्द्वै सूर्योऽग्निहोत्रमित्याहुः ॥ २ ॥

अथ यदस्तमेति, तदग्नावेव योनौ गर्भो भूत्वा प्रविशति । तं गर्भं भवन्तमिमाः सर्वाः प्रजा अनुगर्भा  
भवन्ति ईलिता हि शरे सञ्जानानाः । अथ यद् वात्रिः, तिर एवैतत्करोति । तिर इव हि गर्भाः ॥ ३ ॥

यस्य निःश्रसितं वेदा यो वेदेभ्योऽखिलं जगत् । निर्म्ममे, तमहं वन्दे विद्यातीर्थमहेश्वरम् ॥ १ ॥

सायमप्रातर्होमयोः कालविशेषं विधित्सुरग्निहोत्रं सूर्यात्मना प्रशंसति—सूर्यो हेति । तदुपपादयति—एतस्या  
इति । प्रजापतिना प्रथमं हुताया इत्यर्थः ॥ १ ॥

प्रकारान्तरेण सूर्यात्मकतां ब्रुवन् सायमप्रातर्होमयोः कालविशेषं विधत्ते—स यदिति । ‘यः’ यजमानः ‘इह’  
अग्नौ तस्मिन् सूर्ये ‘सति’ ‘इदं’ हविः जुहवानि इति मन्यते, सः सायमग्निहोत्रमस्तमिते कुर्व्यात्,  
प्रातर्होमञ्चानुदिते, अनुदितो हि सूर्योऽग्निर्नैकीभूतो वर्त्तते; “ अग्निं वाव आदित्यः सायं प्रविशति ”—  
( तै० ब्रा० २ । १ । ३ । ९ ) इति श्रुतेः । यस्मादेवमग्निहोत्रं सूर्यसम्बद्धम् तस्मात् तादात्म्येन स्तुतिः ॥ २ ॥

रात्रौ सूर्यस्याग्न्यवस्थानं प्रतिपादयति—अथ यदिति । सूर्यस्य गर्भभावमनु रात्रौ ‘सर्वाः प्रजाः’ ‘गर्भा’ एव  
‘भवन्ति’ । तासां गर्भसाम्यमाह—ईलिता हीति । रात्रौ हि सर्वाः प्रजाः ‘सञ्जानानाः’ समानमेकत्रिधं ज्ञानं  
प्राप्ताः ‘ईलिताः’ स्तुता दृष्टाः ‘शरे’ शेरते । “ लोपस्त आत्मनेपदेषु ” इति तलोपः ( पा. सू. ७ । १ । ४ । १ )  
पुनरपि गर्भसाम्यमाह—अथ यदिति । गर्भरूपेणाग्नावस्थितं सूर्यं रात्रिः ‘तिर एव’ तिरोहितमाच्छादितं करोति ।  
यस्तदेवं तस्मात् असौ ‘गर्भः’ ‘तिर इव हि’ लौकिकगर्भस्य प्रसिद्धिर्हि शब्देनोक्ता ॥ ३ ॥

१—“वद्रेति यजमानो ब्रूयत्सायंप्रातरोग्निहोत्रे” । का. श्रौ. सू. ४ । १३ । १ ॥ २—“अस्तमिते जुहोति” । का. श्रौ. सू.  
४ । १४ । ६ ॥ ३—“प्रातर्जुहोत्यनुदिते” । का. श्रौ. सू. ४ । १५ । १ ।

स युत्सायमुस्तमिते जुहोति । गर्भमेवैतत्सुन्तमभिजुहोति गर्भं  
सुन्तमभिकरोति स यद्गर्भं सुन्तमभिजुहोति तस्मादिमे गर्भा अन-  
श्रन्तो जीवन्ति ॥ ४ ॥

( न्त्यु ) अथ युत्प्रातरनुदिते जुहोति । प्रजनयत्येवैनमेतत्सोऽयं तेजो  
भूत्वा विभ्राजमान उदेति शुश्वद्ध वै नोदियाद्यदस्मिन्नेतामाहुतिं न  
जुहुयात्तस्माद्वा एतामाहुतिं जुहोति ॥ ५ ॥

स यथाऽहिस्त्वचो निर्मुच्येत । ( तै ) एवथं रात्रेः पाप्मनो निर्मुच्यते  
यथा ह वाऽअहिस्त्वचो निर्मुच्येतैवथं सुर्वस्मात्पाप्मनो निर्मुच्यते अ  
ऽएवं विद्वानग्निहोत्रं जुहोति तदेतस्यैवानु प्रजातिमिमाः सर्वाः प्रजाऽ-  
अनु प्रजायन्ते वि हि सृज्यन्ते यथार्थम् ॥ ६ ॥

स यत् सायमस्तमिते जुहोति—गर्भमेवैतत्सुन्तमभिजुहोति, गर्भं सुन्तमभि करोति । स यद्गर्भं  
सुन्तमभिजुहोति—तस्मादिमे गर्भा अनश्रन्तो जीवन्ति ॥ ४ ॥

अथ यत् प्रातरनुदिते जुहोति—प्रजनयत्येवैनमेतत्सोऽयं तेजो भूत्वा विभ्राजमान उदेति । शुश्वद्ध  
वै नोदियाद्—यदस्मिन्नेतामाहुतिं न जुहुयात् । तस्माद्वा एतामाहुतिं जुहोति ॥ ५ ॥  
स यथाऽहिस्त्वचो निर्मुच्येत—एवं रात्रेः पाप्मनो निर्मुच्यते । यथा ह वा अहिस्त्वचो निर्मुच्येत—

एवं गर्भरूपत्व प्रतिपाद्य अस्तमिते होममुपपादयति—स यत्सायमिति । गर्भं सन्तामिति । अस्तमयात्,  
पूर्वं हि सूर्यस्याकाशेऽवस्थानाद् गर्भभावो नास्ति, तदूर्ध्वन्तु अग्नौ गर्भरूपेण प्रविशन्तम् 'अभि' होमं कुर्वन्  
परस्मिन् दिवसे पुनर्जनयितुं वर्द्धयति । यद् गर्भमित्यादि । यस्माद् गर्भभूतस्य सूर्यस्य रात्रावग्निहोत्रहविषा  
वर्द्धनम्, तस्मादेवजातीया इतरे गर्भाः 'अनश्रन्तः' अशनमकुर्वन्तोऽपि 'जीवन्ति' वर्द्धन्ते ॥ ४ ॥

एवं सायंहोमस्य गर्भवृद्धिहेतुतामभिवाय, प्रातर्होमस्य तज्जननहेतुत्वमुपपादयन्, तस्य ततः प्रागेवानुदिते  
कर्त्तव्यतामाह—अथ यत् प्रातरिति । अन्वयव्यतिरेकाभ्यां प्रातराहुतेर्जननहेतुतामुपपादयति—सोऽयमिति ।  
तेजो भूत्वेति । आहुत्या वार्द्धितस्तेजस्वी भूत्वेत्यर्थः । शुश्वद्ध वा इति । नित्यमेवेत्यर्थः ॥ ५ ॥

उदयतः सूर्यस्य तेजःप्राप्तिं दृष्टान्तेनोपपादयति—स यथेति । रात्रेः पाप्मन इति । रात्रिरूपात् तेजःप्रति-  
बन्धकात् पापादित्यर्थः । एवं सूर्याग्निहोत्रहोमात्ययनिर्भोक्तं प्रतिपाद्य विदुषोऽपि प्रतिपादयति—यथा ह वा  
इति । वि हि सृज्यन्त इति । अनुदितहोमान्ते सूर्यस्योदये सति 'यथार्थ' यथाप्रयोजनं 'सर्वाः प्रजाः'  
विसृज्यन्ते प्रवृत्तन्त इत्यर्थः ॥ ६ ॥

१—संति चात्र बहवः काश्चिदलविधयः । तद्यथा—“प्रथमास्तमिते पर्युदयञ्च स्वर्गकामस्य, तमोऽय्ये सायं जुहुयाद्वियति प्रातः  
रायुष्कामस्य, अन्तःपशौ पशुकामस्य सायं प्रातः, शयाने श्रीकामस्य प्रातः” का. श्रौ. सू. ४ । १५ । १२-१५ तथैव होमायाग्न्य-  
वस्था अपि बहुविधास्तत्रैवोक्ताः—“प्रथमसामिद्ग धूप्यमाने प्रजासु निहृत्येव सहसान्नमस्त्यतः, भूयिष्ठाभिषि गृहीत्वेव सहसा, प्रदीप्त-  
तमे श्रीयशस्कामस्य, अग्निःप्रत्यवायं मंत्रेणान्नमस्त्यतः अंगारेषु चाकरयमानेषु ब्रह्मवर्चसकामस्य” इति का. श्रौ. सू. ४।१५।१६-२० ॥



(१५) स यः पुराऽऽदित्यस्यास्तमयात् । (दा) आहवनीयमुद्धरत्येते वै विश्वे देवा रश्मयो योऽथ यत्परं भाः प्रजापतिर्वा स इन्द्रो वै तदु ह वै विश्वे देवा अग्निहोत्रं जुह्वतो गृहानागच्छन्ति स यस्यानुद्धृतमागच्छन्ति तस्माद्देवाऽऽपप्रयन्ति तद्वाऽअस्मै तद् व्यृध्यते यस्माद्देवा अपप्रयन्ति तस्यानु व्यृद्धिं यश्च वेद यश्च नानुद्धृतमभ्यस्तमगादित्याहुः ॥ ७ ॥

(२) अथ यः पुराऽऽदित्यस्यास्तमयात् । (दा) आहवनीयमुद्धरति यथा श्रेयस्यागमिष्यत्यावसथेनोप क्लृप्तेनोपासीतैवं तत्स यस्योद्धृतमागच्छन्ति तस्याहवनीयं प्रविशन्ति तस्याहवनीये निविशन्ते ॥ ८ ॥

एवं सर्वस्मात्पाप्मनो निर्मुच्यते—य एवं विद्वानग्निहोत्रं जुहोति । तदेतस्यैवानु प्रजातिमिमाः सर्वाः प्रजा—अनु प्रजायन्ते । वि हि सृज्यन्ते यथार्थम् ॥ ६ ॥

स यः पुराऽऽदित्यस्यास्तमयादाहवनीयमुद्धरति । एते वै विश्वे देवा रश्मयः, योऽथ यत्परं भाः, प्रजापतिर्वा स इन्द्रो वा । तदु ह वै विश्वे देवा अग्निहोत्रं जुह्वतो गृहानागच्छन्ति । स यस्यानुद्धृतमागच्छन्ति, तस्माद् देवा अपप्रयन्ति । तद्वा अस्मै तद् व्यृध्यते—यस्माद् देवा अपप्रयन्ति । तस्यानु व्यृद्धिं—यश्च वेद, यश्च न,—अनुद्धृतमभ्यस्तमगादित्याहुः ॥ ७ ॥

अथ यः । पुराऽऽदित्यस्यास्तमयादाहवनीयमुद्धरति । यथा श्रेयस्यागमिष्यत्यावसथेनोपक्लृप्तेनोपासीत एवं तत् । स यस्योद्धृतमागच्छन्ति तस्याहवनीयं प्रविशन्ति तस्याहवनीये निविशन्ते ॥ ८ ॥

सायमग्निहोत्रस्याहवनीयविहरणमस्तमयात् प्रागेव कर्त्तव्यमिति विधिमभिप्रेत्य सिद्धवदनुवदति—स यः पुरेति । आहवनीयमुद्धरतीति । गार्हपत्यादाहवनीयं प्रणयेदित्यर्थः । एतदुपपादयितुं यजमानगृहं प्रति देवाना-मागमनमाह—एते वा इत्यादिना । एते खलु सूर्यस्य 'रश्मयः' 'विश्वे देवाः' 'अथ' 'यत्' 'परं भाः' रश्मीना-मुपर्यवस्थितं सूर्यारूपं ज्योतिः 'स प्रजापतिर्वा इन्द्रो वा' तत् ज्योतिः प्रजापत्यात्मकमिन्द्रात्मकं च विकल्पेन भवतीत्यर्थः । 'तेऽस्तमयात् प्रागवस्थिता विश्वे देवाः' अग्निहोत्रिणो यजमानस्य 'गृहान् आगच्छन्ति' ते चागता आहवनीयानुद्धरणे सत्याश्रयाभावात् निवर्त्तन्ते, उद्धृते त्वाहवनीये तं प्रविश्य निविशन्त इत्याह—स यस्यानुद्धृतमित्यादिना । तद्वा अस्मा इति । आगतानां देवानां यदपगमनम् तेन अस्मै यजमानाय तद् अग्निहोत्रं व्यृध्यते विगतादिकं भवतीत्यर्थः । तस्यानु व्यृद्धिमिति । 'तस्य' अग्निहोत्रस्य 'व्यृद्धिम्' अनुलक्ष्य, 'यश्च' एवं 'वेद', 'यश्च' 'न वेद' ते सर्वे अनुद्धृतमाहवनीयमभिलक्ष्य सूर्योऽस्तमगादिति सर्वे निन्दन्तीत्यर्थः ॥ ७ ॥

अथ यः पुरेति । आवसथेनोपक्लृप्तेनेति । आवसन्त्यस्मिन्निति 'आवसथम्' आसनम् । तेनोपक्लृप्तं न आयास्यन्तं श्रेयांसं यथोपासीत, 'एवं' 'तत्' अस्तमयात् प्राक् आहवनीयोद्धरणमित्यर्थः । निविशन्त इति "नेर्विशः"—( पा० सू० १ । ३ । १७ ) इत्यात्मनेपदम् ॥ ८ ॥

स युत्सायमुस्तमिते जुहोति । ( त्य ) अग्नावेवैभ्य ऽएतत्प्रविष्टेभ्यो जुहोत्यथ युत्प्रातरनुदिते जुहोत्युप्रेतेभ्य ऽएवैभ्य ऽएतज्जुहोति तस्माद्दुदितहोमिनां विच्छिन्नमग्निहोत्रं मन्यामह ऽइति ह स्माहासुरिर्था शून्यमावसथमाहरेदेवं तदिति ॥ ९ ॥

द्वयं वा ऽइदं जीवनम् । ( म्भू ) मूलि चैवामूलं च तदुभयं देवानां सुन्मनुष्या ऽउपजीवन्ति पशवो मूला ओषधयो मूलिन्यस्ते पशवो मूला ओषधीर्मूलिनीर्जग्ध्वापुः पीत्वा तत एष रसः सम्भवति ॥१०॥

स युत्सायमुस्तमिते जुहोति । ( त्य ) अस्य रसस्य जीवनस्य देवेभ्यो जुह्वानि यदेषामिदं सुदुपजीवामऽ इति स यत्ततो रात्र्याश्नाति हुतोच्छिष्टमेव तन्निरवत्तबल्यश्नाति हुतोच्छिष्टस्य ह्येवाम्निहोत्रं जुह्वदशिता ॥ ११ ॥

स यत् सायमस्तमिते जुहोति—अग्नावेवैभ्य एतत्प्रविष्टेभ्यो जुहोति । अथ यत्प्रातरनुदिते जुहोति—अप्रेतेभ्य एवैभ्य एतज्जुहोति । तस्माद्दुदितहोमिनां विच्छिन्नमग्निहोत्रं मन्यामह—इति ह स्माहासुरिः । यथा शून्यमावसथमाहरेद्—एवं तदिति ॥ ९ ॥

द्वयं वा इदं जीवनम्—मूलि चैवामूलं च । तदुभयं देवानां सुन्मनुष्या उपजीवन्ति । पशवो मूलाः, ओषधयो मूलिन्यः । ते पशवो मूला ओषधीर्मूलिनीर्जग्ध्वाऽपुः पीत्वा तत एष रसः सम्भवति ॥ १० ॥

स यत् सायमस्तमिते जुहोति—अस्य रसस्य जीवनस्य देवेभ्यो जुह्वानि, यदेषामिदं सुदुपजीवाम इति । स यत्ततो रात्र्याऽश्नाति, हुतोच्छिष्टमेव तन्निरवत्तबल्यश्नाति । हुतोच्छिष्टस्य ह्येवाम्निहोत्रं जुह्वदशिता ॥ ११ ॥

स यत् सायमित्यादि । निगदसिद्धम् । तस्माद्दुदितहोमिनामित्यादि । यस्मात् सूयरश्मिरूपा विश्वेदेवा उदयात् प्राक् अग्नौ आसते, उदिते च सूर्ये ततोऽपगच्छन्ति, तस्मात् उदयात् परं प्रातर्होमं कुर्वताम् 'अग्निहोत्रं विच्छिन्नम्' एव भवति । कथं विच्छिन्नमित्यत ऊर्द्धं दर्शयति—यथा शून्यमिति । 'यथा' आगतेऽतिथौ गृहापगते सति 'शून्यं' तदावासस्थानं प्रतिपन्नमिति न तपणीयान्नपानादिकम् 'आहरेत्' 'एवं' आहवनीयाद्रश्मिरूपेषु देवेषु 'तत्' उदितं सूर्यं प्रति गतेषु तदुद्देशेनाहवनीयहोम इत्यर्थः ॥ ९ ॥

एतांवेवास्तमितानुदितहोमौ प्रकारान्तरेण प्रशंसति—द्वयं वा इदमित्यादिना । देवानां सदिति । 'देवानां' स्वभूतं सदित्यथः । किं तत् ? मूलं किं वा मूलयुक्तम् ? एष रस इति । क्षीरात्मको रस इत्यर्थः ॥ १० ॥

स यत्सायमस्तमित इति । अस्य रसस्य जीवनस्येति । मूल्यमूलोभयनिष्पन्नस्य सर्वप्राणिजीवनहेतोः क्षीरात्मकस्य रसस्य भागं प्रथमं 'देवेभ्यः' तत्त्वामिभ्यः 'जुह्वानि' पश्चात् तदुपभुक्तशेषैः सर्वे वयम् 'उप

( त्राथ ) अथ अत्प्रातरनुदिते जुहोति । ( त्य ) अस्य रसस्य जीव-  
नस्य देवेभ्यो जुह्वानि अदेषामिदं सुदुपजीवाम इति स यत्ततोऽह्ना-  
श्नाति हुतोच्छिष्टमेव तन्निरवत्तबल्यश्नाति हुतोच्छिष्टस्य ह्येवाग्निहोत्रं  
जुह्वदशिता ॥ १२ ॥

तदाहुः । समेवान्ये यज्ञास्तिष्ठन्तेऽग्निहोत्रमेव न सन्तिष्ठतेऽपि द्वादश-  
संवत्सरमुत्तवदेवार्थैतदेवानन्तं सायं हि हुत्वा वेदं प्रातर्होष्या-  
मीति प्रातर्हुत्वा वेदं पुनः सायं होष्यामीति तदेतदनुपस्थितमग्नि-  
होत्रं तस्यानुपस्थितिमन्वुपस्थिताऽइमाः प्रजाः प्रजायन्तेऽनुपस्थितो  
ह वै श्रिया प्रजया प्रजायते अएवमेतदनुपस्थितमग्निहोत्रं वेद ॥ १३ ॥

अथ यत् प्रातरनुदिते जुहोति—अस्य रसस्य जीवनस्य देवेभ्यो जुह्वानि—यदेषामिदं सुदुपजीवाम  
इति । स यत्ततोऽह्नाश्नाति, हुतोच्छिष्टमेव तन्निरवत्तबल्यश्नाति । हुतोच्छिष्टस्य ह्येवाग्निहोत्रं जुह्व-  
दशिता ॥ १२ ॥

तदाहुः । समेवान्ये यज्ञास्तिष्ठन्ते, अग्निहोत्रमेव न सन्तिष्ठते, अपि द्वादशसंवत्सरम्—अन्तवदेव,  
अर्थैतदेवानन्तम् । सायं हि हुत्वा वेदं—प्रातर्होष्यामीति । प्रातर्हुत्वा वेदं—पुनः सायं होष्यामीति ।  
तदेतदनुपस्थितमग्निहोत्रम् । तस्यानुपस्थितिमन्वुपस्थिता इमाः प्रजाः प्रजायन्ते । अनुपस्थितो ह  
वै श्रिया प्रजया प्रजायते—य एवमेतदनुपस्थितमग्निहोत्रं वेद ॥ १३ ॥

जीवामः ' इति ' अनेनाभिप्रायेण पर्यसा ' अग्निहोत्रं ' जुहुयादित्यर्थः । तस्य प्रयोजनमाह—स यदिति ।  
' ततः ' अतो होमानन्तरं राज्या कालेन ' यत् ' अशितं भवति, ' तत् ' सर्वं ' हुतोच्छिष्टमेव ' भुक्तं भवति ।  
निरवत्तबलीति । निष्कृष्यावत्तो बलिर्देवभागो यस्मात्, तन्निरवत्तबलि । एवम् ' अग्निहोत्रं जुह्वत् ' पुरुषः  
हुतोच्छिष्टस्यैव रात्रौ ' अशिता ' भोक्ता भवति ॥ ११ ॥

प्रातर्होमेऽप्येवमाह—अथ यदिति ॥ १२ ॥

अग्निहोत्रहोमस्येतरयज्ञवैलक्षण्येनासंस्थितत्वं प्रतिपादयति—तदाहुरिति । ' अन्ये ' ज्योतिष्टोमादयो ' यज्ञाः  
' संतिष्ठन्ते ' समाप्यन्त एव । यत्तु द्वादशसंवत्सरसाध्यं सत्रम्, तदप्यवसानवदेव; अग्निहोत्रं तु ' अनन्तं '  
अन्तरहितम् । तदेवानन्त्यं दर्शयति—सायं हीति । अस्वेवमग्निहोत्रस्यासंस्थितयज्ञत्वम्, किं तत इत्याह—  
तस्यानुपस्थितिमन्विति । अनुपस्थिताः पारिसमानिरहिताः । ' श्रिया ' ' अनुपस्थितः ' अपारिसमाप्तः,  
सर्वदा तद्युक्त इत्यर्थः ॥ १३ ॥

तदुग्ध्वाधिश्रयति । शृतमसदिति तदाहुर्षद्दुदन्तं तर्हि शृतं तर्हि जुहुया-  
दिति तद्वै नोदन्तं कुर्यादुप ह दहेद्यदुदन्तं कुर्यादुप्रजज्ञि वै रेत उपदग्धं  
तस्मान्नोदन्तं कुर्यात् ॥ १४ ॥

( द ) अधिश्रित्यैव जुहुयात् । ( द्य ) यद्भवेत्तदग्रे रेतस्तेन न्वेव शृतं  
यद्देनदग्नावधिश्रयन्ति तेनोऽएव शृतं तस्मादधिश्रित्यैव जुहुयात् ॥ १५ ॥

( त्त ) तद्वज्योतयति । शृतं वेदानीत्यथापः प्रत्यानयति शान्त्यै न्वेव  
रसस्यो चैव सर्वत्वायेदं हि यदा वर्षत्यथौषधयो जायन्तः ओषधी-  
र्जुग्ध्वापः पीत्वा तत एष रसः सम्भवति तस्माद् रसस्यो चैव सर्वत्वाय  
तस्माद्यद्येनं क्षीरं केवलं पानेऽभ्याभवेदुदस्तोकमाश्चोतयितवै ब्रूयाच्छा-  
न्त्यै न्वेव रसस्यो चैव सर्वत्वाय ॥ १६ ॥

तदुग्ध्वाधिश्रयति । शृतमसदिति । तदाहुः यद्दुदन्तं तर्हि शृतं तर्हि जुहुयादिति । तद्वै नोदन्तं  
कुर्यात्, उप ह दहेद् यदुदन्तं कुर्यात्-अप्रजज्ञि वै रेत उपदग्धम्-तस्मान्नोदन्तं कुर्यात् ॥ १४ ॥

अधिश्रित्यैव जुहुयात् । यद्भवेत्तदग्रे रेतस्तेन न्वेव शृतम् । यद्देनदग्नावधिश्रयन्ति तेनो एव शृतम् ।  
तस्मादधिश्रित्यैव जुहुयात् ॥ १५ ॥

तद्वज्योतयति-शृतं वेदानीति । अथापः प्रत्यानयति-शान्त्यै न्वेव, रसस्यो चैव सर्वत्वाय ।  
इदं हि यदा वर्षति-अथौषधयो जायन्ते, ओषधीर्जुग्ध्वाऽपः पीत्वा तत एष रसः सम्भवति-तस्माद्  
रसस्यो चैव सर्वत्वाय । तस्माद् यद्येनं क्षीरं केवलं पानेऽभ्याभवेत्-उदस्तोकमाश्चोतयितवै ब्रूयात्-  
शान्त्यै न्वेव रसस्यो चैव सर्वत्वाय ॥ १६ ॥

एवं पयसो होमसाधनत्वं विधाय तस्य दोहनानन्तरमग्नावधिश्रयणं विधत्ते-तदुग्ध्वाधिश्रयेतीति । 'शृत-  
मसत्' पक्वं भवेदित्यनेनाभिप्रायेणेत्यर्थः । "शृतं पाके" ( पा. सू. ६ । १ । २७ ) इति निपात्यते । कियद-  
वधिकः पाक इत्याशङ्क्य तत्रैकं मतमुपन्यस्यति-तदाहुरिति । 'यर्हि' यस्मिन् काले तद् पयः 'उदन्तं'  
पाकवशाद्दुदन्तं बुद्बुदवद् भवति, 'तर्हि' तस्मिन् काले तच्छृतं भवति । तदवस्थापनेन पयसा 'जुहुयात्'  
इत्यर्थः । तदेतन्निषिध्य पक्षान्तरमाह-तद्वा इति । उप ह दहेत् एव । को दोष इति, तत्राह-अप्रजज्ञीति ।  
रेतः संस्तुतं ह्येतत् पयः तच्च 'उपदग्धम्', अप्रजज्ञि अप्रजननशीलम्, प्रजोत्पादकं न भवतीत्यर्थः ॥ १४ ॥

कथं तर्हि दग्ध्वमित्याह-अधिश्रित्यैवेति । अधिश्रयणानन्तरमेव 'जुहुयात्', न तु पाकेनोदन्तं कुर्यात् ।  
नन्वशृतस्य होमयोग्यत्वं नास्तीति चेत् तत्राह-यन्न्वेवेति । पयसोऽग्निरेतस्त्वं प्रागाम्नातम्-"तस्याग्-  
नेतः प्राप्तिञ्च तत् पयोऽभवत्"- ( श० प० २ का० २ अ० ४ ब्रा० १९ कं. ) इति । तथा चाग्निरेत-  
स्त्वादेव पयः शृतमेव सर्वदा । अतश्चाग्नावधिश्रयणमात्रादेव तच्छृतं भवतीति तदवस्थेनैव जुहुयादित्यर्थः ॥ १५ ॥

तद्वज्योतयतीति । ज्वालामुक्तेन दर्माग्नेन अवाङ्मुखं प्रकाशतीत्यर्थः । अथापः प्रत्यानयतीत्यादि,  
स्पष्टम् । उदस्तोकमाश्चोतयितवा इति । उदकस्य विन्दुराश्चोतयितव्य आसेक्तव्य इति ब्रूयादित्यर्थः ॥ १६ ॥

( याथ ) अथ चतुरुन्नयति । चतुर्द्धा विहितुं हीदं पयोऽथ समिधमा-  
दायोडाद्रवति समिद्धहोमायैव सोऽनुपसाद्य पूर्वामाहुतिं जुहोति स यदु-  
पसादयेद्यथा यस्माऽअशनमाहरिष्यन्त्स्यात्तदन्तरा निदध्यादेवं तदथ  
यदनुपसाद्य यथा यस्माऽअशनमाहरेत्तस्माऽआहृत्यैवोपनिदध्यादेवं  
तदुपसाद्योत्तरां नानावीर्येऽएवैनेऽएतत्करोति मनश्च ह वै वाक्चैतेऽआहुती  
तन्मनश्चैतद्वाचं च व्यावर्तयति तस्मादिदं मनश्च वाक्च समानमेव  
सन्नानेव ॥ १७ ॥

स वै द्विरग्नौ जुहोति । द्विरुपमाष्टिं द्विः प्राश्नाति चतुरुन्नयति तद्दश  
दशाक्षरा वै विगुड् विराड् वै यज्ञस्तुद्विराजमेवैतद्यज्ञमभिसम्पादयति ॥ १८ ॥

अथ चतुरुन्नयति, चतुर्द्धा विहितं हीदं पयः । अथ समिधमादायोडाद्रवति—समिद्धहोमायैव ।  
सोऽनुपसाद्य पूर्वामाहुतिं जुहोति । स यदुपसादयेद् यथा यस्मा अशनमाहरिष्यन्त्स्यात्, तदन्तरा  
निदध्याद् एवं तत् । अथ यदनुपसाद्य—यथा यस्मा अशनमाहरेत् तस्मा आहृत्यैवोपनिदध्याद् एवं  
तत् । उपसाद्योत्तरां नानावीर्ये एवैने एतत् करोति । मनश्च ह वै वाक् चैते आहुती । तन्मनश्चैतद्वाचं  
च व्यावर्तयति । तस्मादिदं मनश्च वाक् च समानमेव सन्नानेव ॥ १७ ॥

स वै द्विरग्नौ जुहोति, द्विरुपमाष्टिं, द्विः प्राश्नाति, चतुरुन्नयति, तद्दश । दशाक्षरा वै विगुड् ।  
विराड् वै यज्ञः । तद्विराजमेवैतद्यज्ञमभिसम्पादयति ॥ १८ ॥

अथ चतुरुन्नयतीति । चतुर्द्धा विहितं हीति । चतुर्भ्यः स्तनेभ्यो दुग्धत्वात् चतुर्द्धा विहितत्वम् ।  
समिद्धहोमायैवेति । समिद्धेऽग्नौ होमार्थमुन्नीतपयस्काया वैकङ्कत्या स्रुचि एकां समिधमुपरि निवाय गार्हपत्यदेशा-  
दाहवर्नात् प्रतिगच्छेदित्यर्थः । गत्वा च तस्मिन्नाहवर्नायापरभागे होमद्रव्यम् ‘अनुपसाद्य’ अभिधाय, हस्ते  
धृत्वा गार्हपत्यदेशादाहवर्नाय प्रतिसृज्येव पूर्वामाहुतिं जुहुयात् ‘होष्यन्नुपसादयति’—इति यदुपसादन तैत्तिरीयके  
समान्नातम् । तदनृथ तस्यायुक्ता दृष्टान्तेनोपपादयति—स यदुपसादयेदिति । अन्तरा निदध्यादिति,  
भोक्तुमुपविष्टस्य पुरःस्थित पात्रमप्राप्य मन्वे मार्गे अशन दिन्मितमन्नादिक निदध्यात् ‘एव’ ‘तत्’ उप-  
सादनमित्यर्थः । अनुपसादनस्यानुगुण्यमाह—यदनुपसाद्येति । एव प्रथमाप्ताहुतिं हुत्वा उपसादनपुरस्सरमेव  
द्वितीयामाहुतिं जुहुयादिति विधत्ते—उपसाद्योत्तरगामिति । जुहोतीत्यनुषङ्गः । एवमनुपसादनोपसादनलक्षणधर्म-  
भेदादेते आहुती ‘नानावीर्ये’ नानामामर्थ्ये एव करोतीत्यर्थः । एते अनुपसादनोपसादने प्रकारान्तरेण  
प्रशंसति—मनश्च ह वा इति । ‘व्यावर्तयति’ धर्मभेदेन पृथक् करोतीत्यर्थः ॥ १७ ॥

होमोपमार्जनप्राशनोन्नयनानां सङ्ख्यां ममुच्चित्य प्रशंसति—स वै द्विरिति । विगुड् वै यज्ञ इति । सर्वप्रकृति-  
भूतस्याग्निष्टोमस्य शतमन्त्रियायोगेन विराट्सम्पत्तेर्ज्ञस्य विराट्त्वमित्यर्थः । अनयोः स्तुत्योपमार्जनप्राशनयोरवि-  
हितयोः स्तोतुमयोग्यत्वात् तयोर्विविरुन्नेतव्यः ॥ १८ ॥

१—चतुरः स्रुवानुन्नयति । का. श्रौ. सू. ४ । ३२४ । २—अनीयोपसादयति, पृथिवीमेव प्रीणाति । होष्यन्नुपसादयति, अन्त-  
रिक्षमेव प्रीणाति । हुत्वोपसादयति, दिवमेव प्रीणाति । तै. ब्रा. २ । १ । ५ । ८ ।

स यदग्नौ जुहोति । तद्देवेषु जुहोति तस्माद्देवाः सन्त्यथ यदुपमार्ष्टि-  
तत्पितृषु चौरषधीषु च जुहोति तस्मात्पितरश्चौरषधयश्च सन्त्यथ यद्धुत्वा  
प्राश्नाति तन्मनुष्येषु जुहोति तस्मान्मनुष्याः सन्ति ॥ १९ ॥

या वै प्रजा यज्ञेऽनन्वाभक्ताः । पराभूता वै ता एवमेवैतद्या इमाः  
प्रजा अपराभूतास्ता यज्ञमुखऽआभजति तेनो ह पशवोऽन्वाभक्ता यन्म-  
नुष्याननु पशवः ॥ २० ॥

तद्द् होवाच याज्ञवल्क्यः । ( ल्व्यो ) न वै यज्ञ इव मन्तवै पाकयज्ञ  
ऽइव वाऽइतीदृष्टं हि यदन्यस्मिन्यज्ञे सृच्यवद्यति सर्वं तदग्नौ जुहो-  
त्यथैतदग्नौ हुत्वोत्सृप्याचामति निर्लेढि तदस्य पाकयज्ञस्येवेति तदस्य  
तत्पशव्यं रूपं पशव्यो हि पाकयज्ञः ॥ २१ ॥

स यदग्नौ जुहोति-तद्देवेषु जुहोति-तस्माद्देवाः सन्ति । अथ यदुपमार्ष्टि-तत्पितृषु, चौरषधीषु च  
जुहोति-तस्मात्पितरश्चौरषधयश्च सन्ति । अथ यद्धुत्वा प्राश्नाति-तन्मनुष्येषु जुहोति-तस्मान्म-  
नुष्याः सन्ति ॥ १९ ॥

या वै प्रजा यज्ञेऽनन्वाभक्ताः-पराभूता वै ताः । एवमेवैतत्-या इमाः प्रजा अपराभूतास्ता यज्ञ-  
मुख आभजति । तेनो ह पशवोऽन्वाभक्ताः-यन्मनुष्याननु पशवः ॥ २० ॥

तद्द् होवाच याज्ञवल्क्यः-न वै यज्ञ इव मन्तवै पाकयज्ञ इव वा इति, इदं हि यदन्यस्मिन्यज्ञे सृच्य-  
वद्यति सर्वं तदग्नौ जुहोति । अथैतदग्नौ हुत्वोत्सृप्याचामति, निर्लेढि । तदस्य पाकयज्ञस्येवेति ।  
तदस्य तत्पशव्यं रूपम् । पशव्यो हि पाकयज्ञः ॥ २१ ॥

तेषां होमोपमार्जनप्राशनानामुपयोगमाह-स यदिति । देवाः सन्तीति । अग्नौ प्रक्षिप्तेनाग्निहोत्रहविषो-  
पचितावयवाः सन्तः सर्वदा विद्यन्त इत्यर्थः । पितृषु चौरषधीषु चेति । तत्र प्रथमोपमार्जनेन ओषधीनां तृप्तिः  
द्वितीयेन पितृणामिति द्रष्टव्यम् । ओषधयश्च सन्तीति । सर्वदा विद्यन्त इत्यर्थः ॥ १९ ॥

या वै प्रजा इति । ' अनन्वाभक्ताः ' भागरहिताः, ' ताः पराभूताः ' खलु । अत एव प्राशने सति ' या  
इमाः ' सर्वाः प्रजाः ' यज्ञमुखे ' यज्ञानां मुखभूतेऽग्निहोत्रे यजमान आहुतिभागयुक्ताः करोतीत्यर्थः । कस्ताहिं  
पशूनां भाग इति, तत्राह-तेनो हेति । ' मनुष्यान् अनु ' मनुष्याधीनतया यतो गवाद्याः ' पशवः ' तिष्ठन्ति,  
तेनैव कारणेन मनुष्यद्वारा तेऽपि भागयुक्ता इत्यर्थः ॥ २० ॥

अस्याग्निहोत्रस्य याज्ञवल्क्याभिमतं पाकयज्ञत्वमुपन्यस्यति-तद्द् होवाचेति । न खल्वग्निहोत्रहोमो दर्शपूर्णमा-  
सादियज्ञवत् केवलयज्ञत्वेन मन्तव्यः, अयं खलु पाकयज्ञ इव भवति ' इति '-शब्दो वाक्यसमाप्तौ । एतद्-  
पपादयति-इदं हीति । इदं खल्वग्निहोत्रं वक्ष्यमाणरूपम् ' तत्र पशव्यावदानादिकं ( कर्म ) केवलो यज्ञधर्मः

सैषैकाहुतिरेवाग्रे । यामेवामूं प्रजापतिरजुहोतुथ यदेतु ऽएतत्पश्चेवाग्नि-  
यन्ताग्निर्षोऽयं पवते सूर्यस्तुस्मादेषा द्वितीयाहुतिर्हूयते ॥ २२ ॥

सा या पूर्वाहुतिः । साग्निहोत्रस्य देवता तस्मात्तस्यै जुहोत्युथ योत्तरा  
स्विष्टकृद्भ्राजनुमेव सा तस्मात्तामुत्तरार्द्धे जुहोत्येषा हि दिक् स्विष्टकृत-  
स्तुन्मिथुनायैवैषा द्वितीयाहुतिर्हूयते द्वन्द्वं हि मिथुनं प्रजननम् ॥ २३ ॥

तद्द्वयमेवैते ऽआहुती । भूतं चैव भविष्यच्च जातं च जनिष्यमाणं चागतं  
चाशा चाद्य च श्वश्च तद्द्वयमेवानु ॥ २४ ॥

( न्वा ) आत्मैव भूतम् । ( म ) अद्वा हि तद्यद्भूतमुद्दो तद्यदात्मा  
प्रजैव भविष्यदुनद्वा हि तद्यद्भविष्यदुनद्दो तद्यत्प्रजा ॥ २५ ॥

सैषैकाहुतिरेवाग्रे यामेवामूं प्रजापतिरजुहोत् । अथ यदेतत्पश्चेवाग्नि-  
यन्तस्मादेषा द्वितीयाहुतिर्हूयते ॥ २२ ॥

सा या पूर्वाहुतिः साग्निहोत्रस्य देवता । तस्मात्तस्यै जुहोति । अथ योत्तरा—स्विष्टकृद्भ्राजनुमेव सा ।  
तस्मात्तामुत्तरार्द्धे जुहोति, एषा हि दिक् स्विष्टकृतः । तन्मिथुनायैवैषा द्वितीयाहुतिर्हूयते । द्वन्द्वं हि  
मिथुनं प्रजननम् ॥ २३ ॥

तद् द्वयमेवैते आहुती भूतं चैव भविष्यच्च, जातं च जनिष्यमाणं च, आगतं च आशा च, अद्य  
च श्वश्च, तद्द्वयमेवानु ॥ २४ ॥

आत्मैव भूतम् । अद्वा हि तद्—यद्भूतम् अद्दो तद्—यदात्मा । प्रजैव भविष्यत् । अनद्वा हि  
तद्—यद्भविष्यत् अनद्दो तद्—यत् प्रजा ॥ २५ ॥

अग्नौ किञ्चिद्भुत्वा किञ्चिदवशेषमुत्सृज्य वह्निर्निर्गम्य आचमननिलहनादिकः पाकयज्ञधर्मः, तस्याग्निहोत्रस्य  
पाकयज्ञस्य सतो रूपम् । अस्वेवम्, किं तत इत्याह—तदस्येति । ' तत् ' पाकयज्ञियम् ' अस्य ' अग्निहोत्रस्य  
' रूपं पशव्यम् ' पशुभ्यो हितम्, पशुप्राप्तिसाधनमित्यर्थः ॥ २१ ॥

सैषेत्यादि । ' अमूं ' विप्रकृष्टां ' याम् ' आहुतिं ' प्रजापतिः ' सृष्टिकाले प्रथमम् ' अजुहोत् ' ' सैषा '  
' एका ' अग्निहोत्रस्य पूर्वाहुतिः । अनन्तरञ्च ' यदेते ' अग्निवायुसूर्याः ' पश्चा ' पश्चात् ' इव ' ' आग्निन्त '   
अवस्थिताः अतस्तदनुप्रातय एषा द्वितीयाहुतिरित्यर्थः ॥ २२ ॥

तत्र पूर्वाहुतिरग्निहोत्रस्य प्रधानदेवताप्रतिकरीत्याह—सा येति । द्वितीया तु स्विष्टकृत्स्थानीयेत्याह—अथ  
येति । एषा हि दिगिति । ' स्विष्टकृतः ' स्विष्टकृदाहुतेः ' उत्तरार्द्धे ' यथाक्रमेण "भूतञ्चैव भविष्यच्च"—इत्यादि  
वक्ष्यमाणद्वयात्मक इत्यर्थः ॥ २३ ॥

तद् द्वयमेवैति । भूतमित्यादि । ' भूतम् ' अतीतकालावच्छिन्नम् ' भविष्यत् ' आगामिकालावच्छिन्नम् ।  
एवं जातादिषु योज्यम् । आशा चेति । आशीगोचरं प्राप्तव्यमित्यर्थः । अद्य च श्वश्चेति । वर्तमानानागत-  
कालौ । एवं बहुविधं ' तद् द्वयमेवानु ' तद्भागरूपे यथाक्रममेते आहुती भवत इत्यर्थः ॥ २४ ॥

अथ तयोराहुत्योः समन्त्रकामन्त्रकत्वे विधास्यन् भूतभविष्यदादिद्वन्द्वस्यात्मप्रजारूपत्वम्, अद्दानद्धारूपत्वं  
च दर्शयति—आत्मैव भूतमित्यादिना । आत्मा स्वयं पिता ' एव ' भूतम्, यच्च भूतम् तद् ' अद्वा ' ; अनु-

( जाऽऽत्मै ) आत्मैव जातुम् । ( म ) अद्वा हि तद्यज्जातमद्दो तद्यदात्मा प्रजैवु जनिष्यमाणमुनद्वा हि तद्यज्जनिष्यमाणमनद्दो तद्यत्प्रजा ॥ २६ ॥

( जाऽऽत्मै ) आत्मैवागतम् । ( म ) अद्वा हि तद्यदागतमद्दो तद्यदात्मा प्रजैवाशानद्वा हि तद्यदाशानद्दो तद्यत्प्रजा ॥ २७ ॥

( जाऽऽत्मै ) आत्मैवाद्य । ( द्या ) अद्वा हि तद्यदद्यद्दो तद्यदात्मा प्रजैव श्वोऽनद्वा हि तद्यच्छ्वोऽनद्दो तद्यत्प्रजा ॥ २८ ॥

सा या पूर्वाहुतिः । सात्मानमभिहूयते तां मन्त्रेण जुहोत्यद्वा हि तद्यन्मन्त्रोऽद्दो तद्यदात्माऽथ योत्तरा सा प्रजामभिहूयते तां तूष्णीं जुहोत्युनद्वा हि तद्यत्तूष्णीमुनद्दो तद्यत्प्रजा ॥ २९ ॥

आत्मैव जातम् । अद्वा हि तद्-यज्जातम् अद्दो तद्-यदात्मा । प्रजैव जनिष्यमाणम् । अनद्वा हि तद्-यज्जनिष्यमाणम् । अनद्दो यद्-यत्प्रजा ॥ २६ ॥

आत्मैवागतम् । अद्वा हि तद्-यदागतम् अद्दो तद्-यदात्मा । प्रजैवाशा । अनद्वा हि तद्-यदाशा अनद्दो तद्-यत्प्रजा ॥ २७ ॥

आत्मैवाद्य । अद्वा हि तद्-यदद्य । अद्दो तद्यदात्मा । प्रजैव श्वः । अनद्वा हि तद्-श्वः अनद्दो तद्-यत्प्रजा ॥ २८ ॥

सा या पूर्वाहुतिः सात्मानमभिहूयते । तां मन्त्रेण जुहोति । अद्वा हि तद्-यन्मन्त्रः । अद्दो तद्-यदात्मा । अथ योत्तरा सा प्रजामभिहूयते । तां तूष्णीं जुहोति । अनद्वा हि तद्-यत्तूष्णीम् । अनद्दो तद्-यत् प्रजा ॥ २९ ॥

भूतत्वात् प्रत्यक्षम् । एवमात्मनो भूतस्य च अद्वात्वसाम्यादात्मा भूतमिति तादात्म्यमित्यर्थः । “ प्रजैव भविष्यदिति ” प्रतिज्ञा । तदुपपादनम्-अनद्वा हीत्यादि । ‘ अनद्वा ’ अप्रत्यक्षम्; प्रजामविष्यतोरप्रत्यक्षत्व-साम्यात् तादात्म्यमित्यर्थः ॥ २६ ॥

एवम् आत्मैव जातमित्यादिषु द्वन्द्वान्तरेषु योजना ॥ २६ ॥

आत्मैवागतमिति । आत्मप्रजारूपेण अद्धानद्धारूपेण चाहुती स्तुत्वा हूयते, स चाद्धारूपो मन्त्रोऽपि देवताप्रकाशकत्वात् तथा ॥ २७ ॥

आत्मैवाद्येति । अद्येति वर्त्तमानकालः, श्व इत्यागामिकालः ॥ २८ ॥

सा या पूर्वाहुतिरिति । ‘ तां ’ पूर्वाहुतिं मन्त्रेण जुहुयादित्यर्थः । उत्तराहुतिस्तु भविष्यज्जनिष्यमाणानागताद्यात्मकप्रजास्थानीया, सा चानद्धारूपा; अमन्त्रकत्वमपि तथेति, तूष्णीं तु भविष्यज्जनिष्यमाणानागताद्यात्मकप्रजास्थानीया, सा चानद्धारूपा; अमन्त्रकत्वमपि तथेति तूष्णीमेव सा होतव्येत्यर्थः ॥ २९ ॥



सु जुहोति । ( त्य ) अग्निज्योतिर्ज्योतिरग्निः स्वाहेत्यथ प्रातः सूर्यो ज्योतिर्ज्योतिः सूर्यः स्वाहेति तुस्त्येनैव हूयते यदा ह्येव सूर्योऽस्तमेत्यथाग्निज्योतिर्वदा सूर्योऽउदेत्यथ सूर्यो ज्योतिर्वद्वै सत्येन हूयते तुदेवान् गच्छति ॥ ३० ॥

तदु हैतुदेवारुणये ब्रह्मवर्चसुकामाय तक्षानूवाचाग्निर्वुर्चो ज्योतिर्वुर्चः सूर्यो वुर्चो ज्योतिर्वुर्चः ऽइति ब्रह्मवर्चसी हैव भवति षु ऽएवं विद्वानग्निहोत्रं जुहोति ॥ ३१ ॥

तद्वस्त्येव प्रजननस्येव रूपम् । ( म ) अग्निज्योतिर्ज्योतिरग्निः स्वाहेति तदुभयतो ज्योती रेतो देवतया परिगृह्णात्युभयतः परिगृहीतं वै रेतः प्रजायते तदुभयत ऽएवैतत्परिगृह्य प्रजनयति ॥ ३२ ॥

स जुहोति—“ अग्निज्योतिर्ज्योतिरग्निः स्वाहा ”—( वा० सं० अ० ३ मं १० ) इति । अथ प्रातः—“ सूर्यो ज्योतिर्ज्योतिः सूर्यः स्वाहा ”—( वा० सं० अ० ३ मं. ११ ) इति । तत् सत्येनैव हूयते । यदा ह्येव सूर्योऽस्तमेति—अथाग्निज्योतिः । यदा सूर्य उदेति—अथ सूर्यो ज्योतिः । यद्वै सत्येन हूयते तद् देवान् गच्छति ॥ ३० ॥

तदु हैतदवारुणये ब्रह्मवर्चसुकामाय तक्षा—नूवाच—“ अग्निर्वुर्चो ज्योतिर्वुर्चः सूर्यो वुर्चो ज्योतिर्वुर्चः ”—( वा. सं. अ. ३।१२ ) इति । ब्रह्मवर्चसी हैव भवति, य एवं विद्वानग्निहोत्रं जुहोति ३१

तद्वस्त्येव प्रजननस्येव रूपम् “ अग्निज्योतिर्ज्योतिरग्निः स्वाहा ”—( वा. सं. अ. ३. मं. १३ ) इति । तदुभयतां ज्योती रेतो देवतया परिगृह्णाति । उभयतः परिगृहीतं वै रेतः प्रजायते, तद् उभयत एवैतत्परिगृह्य प्रजनयति ॥ ३२ ॥

कालद्वयेऽपि पूर्वस्या आहुते क्रमेण मन्त्र दर्शयति—म जुहोतीति । मन्त्रयो. सत्त्वरूपत्वमुपपादयितुमर्थसद्भावमाह—यदा हीत्यादिना । अस्तद्गत सूर्योऽग्निमेवानुप्रविशतीति रात्रावग्निज्योतीरूपो भवति, पुनरुद्यन्तं सूर्यमग्निरनुप्रविशतीत्यहनि सूर्यो ज्योतीरूपो भवति । अतश्च कालद्वये अग्निज्योतिः सूर्यो ज्योतिरिति ( वा. सं. अ. ३।१०।११ ) यदंतन्मन्त्रवाक्यद्वयं तत् समवेतार्थत्वात् सत्यम् ॥ ३० ॥

अनयो सायम्प्रातर्होमयोर्ब्रह्मवर्चसुकामस्य कर्तव्यतोपन्यासपुरस्सर मन्त्रविशेषौ दर्शयति—तदु हैतदिति । अग्निज्योतिः सूर्यो ज्योतिरिति चत्वारो वर्चशब्दाभिधेयस्य तेजसः प्रतिपादकाः, अत एवाभ्या मन्त्राभ्या जुहोतः पुरुषस्य ब्रह्मतेजः सम्पद्यत इत्यर्थः । तदुक्तं कात्यायनेन—“ अग्निर्वुर्च इति ब्रह्मवर्चसुकामस्य ”—इति ( का. श्रौ. सू. ४।३२९ ) ॥ ३१ ॥

तद्वस्त्येवेत्यादि । तस्मिन् होममन्त्रे प्रजननस्य रूपमिव ‘रूपम्’ विद्यते । ज्योतिशब्दाभिधेय मध्येऽवस्थितं

( त्य ) अथ प्रातः । सूर्यो ज्योतिर्ज्योतिः सूर्यः स्वाहेति तदुभयतो ज्योती रेतो देवतया परिगृह्णात्युभयतः परिगृहीतं वै रेतः प्रजायते तदुभयत एवैतत्परिगृह्य प्रजनयति तत्प्रजननस्य रूपम् ॥ ३३ ॥

तदु होवाच जीवलश्चैलकिः । ( गुं ) गर्भमेवारुणिः करोति न प्रजनयतीति सुऽएतेनैव सायं जुहुयात् ॥ ३४ ॥

( दु ) अथ प्रातः । ( ज्यो ) ज्योतिः सूर्यः सूर्यो ज्योतिः स्वाहेति तद्बहिर्द्धा ज्योती रेतो देवतया करोति बहिर्द्धा वै रेतः प्रजातं भवति तदेनत्प्रजनयति ॥ ३५ ॥

तदाहुः । ( र ) अग्नावैतत्सायं सूर्यं जुहोति सूर्यं प्रातरग्निमिति तद्वै तदुदितहोमिनामेव यदा ह्येव सूर्योऽस्तमेत्यथाग्निर्ज्योतिर्धदा

अथ प्रातः “सूर्यो ज्योतिर्ज्योतिः सूर्यः स्वाहा”-( वा.सं. अ. ३।९।१।२ ) इति । तदुभयतो ज्योती रेतो देवतया परिगृह्णाति । उभयतः परिगृहीतं वै रेतः प्रजायते, तद् उभयत एवैतत्परिगृह्य प्रजनयति । तत् प्रजननस्य रूपम् ॥ ३३ ॥

तदु होवाच जीवलश्चैलकिः । “ गर्भमेवारुणिः करोति न प्रजनयति ” इति । स एतेनैव सायं जुहुयात् ॥ ३४ ॥

अथ प्रातः “ ज्योतिः सूर्यः सूर्यो ज्योतिः स्वाहा ”-( वा. सं. अ. ३ मं. ९ ) इति । तद् बहिर्द्धा ज्योती रेतो देवतया करोति । बहिर्द्धा वै रेतः प्रजातं भवति तदेनत् प्रजनयति ॥ ३५ ॥

तदाहुः-अग्नावैतत्सायं सूर्यं जुहोति, सूर्यं प्रातरग्निमिति । तद्वै तदुदितहोमिनामेव । यदा ह्येव

‘ रेतः ’ ‘ उभयतः ’ ‘ देवतया ’ देवतावाचिपदाभ्यां ‘ परिगृह्णाति ’ उभयतः परिगृहीतत्वं रेतसः प्रजननरूपम् । अतः “अग्निर्ज्योतिः”-“सूर्यो ज्योतिः”-( वा.सं. अ. ३।९।१।२। ) इति मन्त्रयोः प्रजननरूपसद्भावात् ताभ्यां होमे प्रजासम्पत्तिर्भवतीत्यर्थः ॥ ३२ ॥ ३३ ॥

तदु होवाचेत्यादि । एलकस्य पुत्रः ‘ ऐलकिः, ’ ‘ जीवलः ’ इति तस्य नाम । गर्भमेवेति । कालद्वयेऽपि ज्योतिश्शब्दस्य देवतावाचिपदगृहीतत्वात् रेतः परिगृहीतमन्तरवस्थित गर्भावस्थमेव भवति; न तु प्रजारूपेणोत्पद्यत इत्यादिः तदोषोपन्यासः, स एतेनेत्यादिः तत्परिहारः ।

“अग्निर्ज्योतिर्ज्योतिरग्निः स्वाहा” (वा.सं.अ. ३।९।४ ) इत्येतेनैव सायं जुहुयात् । तेन गर्भो धृतो भवति । प्रातःकाले तु “ ज्योतिः सूर्यः सूर्यो ज्योतिः स्वाहा ”-( वा. सं. अ. ३।९।९ ) इत्यनेन मन्त्रेण होमे सति रेतोरूपस्य ज्योतिश्शब्दस्य हिङ्करणात् अन्तर्गतो गर्भो बहिः ‘ प्रजातं भवति ’ ॥ ३४ ॥

अथ प्रातरिति । स्पष्टम् ॥ ३५ ॥

तदाहुरिति । अग्नावैतदिति । अग्निर्ज्योतिरिति मन्त्रेण जुहत् ‘ अग्नावेव ’ सन्तं सूर्यं ‘ जुहोति ’

सूर्य उदेत्यथ सूर्यो ज्योतिर्नास्य सा परिचक्षेयमेव परिचक्षा यत्तस्यै नाद्धा देवतायै हूयते याऽग्निहोत्रस्य देवताऽग्निज्योतिर्ज्योतिरग्निः स्वाहेति तत्र नाग्रये स्वाहेत्यथ प्रातः सूर्यो ज्योतिर्ज्योतिः सूर्यः स्वाहेति तत्र न सूर्याय स्वाहेति ॥ ३६ ॥

( त्य ) अनेनैव जुहुयात् । ( त्स ) सजूर्देवेन सवित्रेति तुत्सवितृमुत्प्रसवाय सजू रात्र्येन्द्रवत्याति तद्वात्र्या मिथुनं करोति सेन्द्रं करोतीन्द्रो हि यज्ञस्य देवता जुषाणो ऽअग्निर्वेतु स्वाहेति तदग्रये प्रत्यक्षं जुहोति ॥३७॥

( त्य ) अथ प्रातः । सजूर्देवेन सवित्रेति तुत्सवितृमुत्प्रसवाय सजूरुषसेन्द्रवत्येत्यहेति वा तदह्ना वोषसा वा मिथुनं करोति सेन्द्रं करोतीन्द्रो

सूर्योऽस्तमेति—अथाग्निज्योतिः । यदा सूर्य उदेति—अथ सूर्यो ज्योतिः । नास्य सा परिचक्षा । इयमेव परिचक्षा—यत् तस्यै नाद्धा देवतायै हूयते याऽग्निहोत्रस्य देवता । “अग्निज्योतिर्ज्योतिरग्निः स्वाहा ”—इति, तत्र नाग्रये स्वाहेति । अथ प्रातः । “सूर्यो ज्योतिर्ज्योतिः सूर्यः स्वाहा”—इति, तत्र न सूर्याय स्वाहेति ॥ ३६ ॥

अनेनैव जुहुयात्—“सजूर्देवेन सवित्रा”—( वा.सं.अ.३ मं.१० ) इति, तत् सवितृमुत्प्रसवाय । “सजू रात्र्येन्द्रवत्या”—इति । तद् रात्र्या मिथुनं करोति । सेन्द्रं करोति, इन्द्रो हि यज्ञस्य देवता । “जुषाणः सूर्यो वेतु स्वाहा”—( वा.सं.अ.३मं.१० ) इति, तद् अग्रये प्रत्यक्षं जुहोति ॥३७॥ अथ प्रातः “सजूर्देवेन सवित्रा”—( वा. सं. अ. ३ मं. १० ) इति, तत् सवितृमुत्प्रसवाय । “सजूरुषसेन्द्रवत्या ”—( वा. सं. अ. ३ मं. १० ) इति, अह्ना—इति वा । तद् अह्ना वोषसा

तथा च ज्योतिश्शब्दः सूर्यवचनः । प्रातःकाले सूर्ये सन्तमग्निं जुहोति । अतः सूर्यो ज्योतिरिति ज्योतिश्शब्दोऽग्निवचनः । अतो यथापठिताभ्यामेव मन्त्राभ्यां होम इत्यभिप्रायः । तदुदितहोमिनामित्यादि । ‘ तत् ’ उक्तविधानाम् ‘ उदितहोमिनामेव, ’ नानुदितहोमिनां सम्भवति । कथमिति चेत्, उच्यते—सूर्ये ह्यस्तङ्गते ‘ अग्निः ज्योतिः ’ प्रकाशमानो भवति, उदिते त्वाग्नेयतेजससङ्क्रमात् सूर्यश्च प्रकाशवान् भवति । तस्मात् “ अग्निज्योतिः सूर्यो ज्योतिः ”—इति मन्त्रनिष्पाद्यस्याग्निहोत्रहोमस्य अग्नौ पूर्वोक्तरूपं ( श० प० २ का० ३. प्र० १ ब्रा० ३४ कं. ) गर्भमेव करोति, न प्रजनयतीति एवंप्रकारं निन्दा नास्तीत्यथः ।

तदुदितहोमपक्ष एवाश्रयणीय इत्याशङ्क्य तत्र दोषान्तरमाह—इयमेव परिचक्षेति । ‘ यद् ’ यस्मात् ‘ अग्रये स्वाहा ’, ‘ सूर्याय स्वाहा ’ इति तस्यै देवतायै प्रत्यक्षं न हूयते, किन्तु “ अग्निज्योतिः—सूर्यो ज्योतिः ”—इति प्रथमान्तत्वेन सम्प्रदानविभक्तेरभावाद् देवतात्वस्य परोक्षमेवास्य पक्षस्य निन्देत्यर्थः ॥ ३६ ॥

एवं निन्द्यनिन्दां प्रदर्श्य, अनिन्द्यं पक्षान्तरमाह—अनेनैवेति । तदुक्तम् सूत्रकृता—“ प्रदीप्तमग्निजुहोति अग्निज्योतिरिति सजूरिति वा ”—इति ( वा० सं० अ० ३ । ९ । १० ) ( का० श्रौ० सू० ४ । ३२८ ) ।

हि यज्ञस्य देवता जुषाणः सूर्यो वेतु स्वाहेति तत्सूर्याय प्रत्यक्षं  
जुहोति तस्मादेवमेव जुहुयात् ॥ ३८ ॥

(त्ते) ते होचुः । को न इदं होष्यतीति ब्राह्मण एवेति ब्राह्मणेदं नो जुहु-  
धीति किं मे ततो भविष्यतीत्यग्निहोत्रोच्छिष्टमेवेति स यत्सृचि परिशि-  
नष्टि तुदाग्निहोत्रोच्छिष्टमथ यत्स्थाल्यां यथा परीणहो निर्व्वपेदेवं तत्तु-  
स्मात्तद्य एव कश्च पिबेत्तद्वै नाब्राह्मणः पिबेदग्नौ ह्यधिश्रयन्ति तस्मा-  
नाब्राह्मणः पिबेत् ॥ ३९ ॥

इति द्वितीयप्रपाठके तृतीयं ब्राह्मणम् २-३ । ( ३ । १ )

वा मिथुनं करोति । सेन्द्रं करोति । इन्द्रो हि यज्ञस्य देवता । “जुषाणः सूर्यो वेतु स्वाहा”—  
( वा. सं. अ. ३ मं. १० ) इति, तत् सूर्याय प्रत्यक्षं जुहोति । तस्मादेवमेव जुहुयात् ॥ ३८ ॥

ते होचुः—“ को न इदं होष्यति ”—इति । ब्राह्मण एवेति । ब्राह्मण ! “ इदं नो जुहुधि ” इति,  
“ किं ? मे ततो भविष्यति ” इति, “ अग्निहोत्रोच्छिष्टमेव ” इति । स यत् सृचि परिशिनष्टि तद्,  
अग्निहोत्रोच्छिष्टम् । अथ यत् स्थाल्याम्—यथा परीणहो निर्व्वपेद् एवं तत् । तस्मात्तद् य एव कश्च  
पिबेत् । तद्वै नाब्राह्मणः पिबेत् । अग्नौ ह्यधिश्रयन्ति । तस्मान्नाब्राह्मणः पिबेत् ॥ ३९ ॥

इति अग्निहोत्रे होमविधिः ।

तत् सवितृमदित्यादि, सुगमम् । प्रत्यक्षं जुहोतीति । ‘ जुषाणः ’ हविः सेवमानः ‘ अग्निः ’ ‘ वेतु ’  
कामयतामिति प्रतिपादनात् अग्नेर्होमः प्रत्यक्ष इति प्रागुक्तात् पक्षाद् वैलक्षण्यमित्यर्थः । प्रातःकालीनमन्त्रे-  
ऽप्येवं द्रष्टव्यम् ॥ ३७ ॥ ३८ ॥

दुतशिष्टस्य स्थालीमध्यस्थपयसो ब्राह्मणानां पानं विधित्सुः ततोऽन्य एव ब्राह्मणोऽग्निहोत्रहोमस्याध्वर्युरिति  
प्रतिपादयति—ते होचुरित्यादिना । अथ यत् स्थाल्यामिति । अग्निहोत्रहोमसाधनभूतायां सृचि यत् दुत-  
शिष्टम्, तस्यैव ‘ द्विः प्राश्नाति ’ इति प्राशनं विहितम् ; यत्तु स्थाल्यामवशिष्यते, तत् नाग्निहोत्रोच्छिष्टम् । तत्र  
दृष्टान्तः—यथा परीणह इति । परितो नद्वं परिश्रितं धान्यपूर्णं शकटस्योपरि स्थापितम् ; यथा तस्माद्धविषो  
निर्वापयितुं तद्गतं धान्यं न शेष्यते, किन्तु पुनरपि यागान्तरयोग्यमेव । ‘ एवं ’ ‘ तत् ’ स्थाल्यां पय इत्यर्थः ।  
तथा चाध्वर्योरेव तत् पानमिति नियमाभावात् यः कोऽपि ब्राह्मणस्तत् पिबेदित्यर्थः ॥ ३९ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे तृतीयाध्यायस्य प्रथमं ब्राह्मणम् ॥ २-३-१ ॥

एता ह वै देवता योऽस्ति । तस्मिन्वसन्तीन्द्रो यमो राजा नडो नैषिधो-  
ऽनश्नन्त्साङ्गमनोऽसन्पांशवः ॥ १ ॥

( स्त ) तद्वा ऽएषुऽएवेन्द्रः । ( न्द्रो ) यदाहवनीयोऽथैष ऽएव गार्हपत्यो  
यमो राजाऽथैष ऽएव नडो नैषिधो यदन्वाहार्यपचनस्तद्यदेतमहरहर्दक्षिणत  
ऽआहरन्ति तस्मादाहुःअहरहर्वै नडो नैषिधो यमं राजानं दक्षिणत  
उपनयतीति ॥ २ ॥

( त्यु ) अथ य ऽएषु सभायामग्निः । ( रे ) एष ऽएवानश्नन्त्साङ्गमनस्त-  
द्यदेतमनशित्वेवोपसङ्गच्छन्ते तस्मादेषोऽनश्नन्नुथ यदेतदुस्मोद्धृत्य  
परावपन्त्येषु ऽएवासन्पांशवः स यो ह्येवमेतद्वैदेवं मुष्येत्ता देवता वुस-  
न्तीति सुर्वान्हैवैतल्लोकाभ्रयति सुर्वाल्लोकाननुसञ्चरति ॥ ३ ॥

### उपस्थानम् ।

एता ह वै देवता-योऽस्ति तस्मिन्वसन्ति-इन्द्रो, यमो, राजा नडो नैषिधः, अनश्नन्त्साङ्गमनः,  
असन् पांसवः ॥ १ ॥

तद्वा एष एवेन्द्रो-यदाहवनीयः । अथैष एव गार्हपत्यो यमो राजा । अथैष एव नडो नैषिधो-  
यदन्वाहार्यपचनः । तद्यदेतमहरहर्दक्षिणत आहरन्ति । तस्मादाहुः-अहरहर्वै नडो नैषिधो यमं  
राजानं दक्षिणत उपनयतीति ॥ २ ॥

अथ य एष सभायामग्निः-एष एवानश्नन्त्साङ्गमनः । तद् यदेतमनशित्वेवोपसङ्गच्छन्ते-

अथाग्न्युपस्थानं विधित्सुस्तेषामग्नीनाञ्च देवतरूपतामाह-एता ह वा इति । ' योऽस्ति ' यो यजमानो  
विद्यते, तस्मिन् ' एताः ' वक्ष्यमाणा देवता निवसन्ति । तार्थं "इन्द्रः, यमः, नडः, नैषिधः" इति । निषध-  
देशाधिपतिर्नलः प्रसिद्धो राजा । 'अनश्नन्त्साङ्गमनः' इति सम्योऽग्निरुच्यते 'असन् पांसवः'-इत्यावसथ्यः ॥ १ ॥

एवं तच्छिष्टानां स्वरूपप्रतिपादनं तद्वा इत्यादिना क्रियते । 'अन्वाहार्यपचनः' अग्निः, ' एष एव '  
' नडः ' नलः, ' नैषिधः ' - इति निर्दिष्टः । निषिधराजस्य च नलस्य, दक्षिणाग्रे च साम्यमाह-तद्यादिति ।  
अग्निहोत्रहोमकाले ' एतम् ' अन्वाहार्यपचनं ' यद् ' यस्मात् ' दक्षिणतः अहरहः आहरन्ति ' तस्मादेव  
' नैषिधः ' नलोऽपि यमस्य राज्ञः ' दक्षिणतः ' उपगच्छतीति लोकप्रसिद्धिरित्यर्थः ॥ २ ॥

अथ य एष सभायामग्निः, एष एवानश्नन्तीति । ' एषः ' सम्योऽग्निः, अनशित्वैव प्रातः सम्यैः सङ्ग-  
म्यत इति व्युत्पत्त्या अनश्नन्त्साङ्गमनसंबन्धात्साङ्गमन इति च पदद्वयेन प्रतिपाद्यत इत्यर्थः । भस्मोद्धृत्येति ।

१- 'इन्द्रः यमः नडो नैषिधः' इति । ' तांथेन्द्राद्यान्लो नैषिधः ' इति च क. पा. । २-अनश्नन् किमपि हविरगृह्णन् संगमयति  
प्रापयति यजमानमग्निहोत्रफलमिति अनश्नन्त्साङ्गमन इति प्रसिद्धिः ॥ ३ एवमुद्दिष्टानाम्-३० क० पा० । ४-अज्ञातत्वा प्रात-  
मुद्धृतं \* सभासन \* सभ्यस्य । का. श्रौ. सू. ४ । ३७७ । ५-भस्मोद्धृतमुपेयात् । का.श्रौ. सू. ४ । ३७८ ।

तेषामुपस्थानम् । अदेव सायं प्रातराहवनीयमुप च तिष्ठत ऽउप चास्ते  
तदेव तस्योपस्थानमुथ अदेव प्रतिपरेत्य गार्हपत्यमास्ते वा शेते वा तदेव  
तस्योपस्थानमुथ अत्रैव संव्रजन्नन्वाहार्यपचनमुपस्मरेत्तदेव तं मनसोपति-  
ष्ठेत तदेव तस्योपस्थानम् ॥ ४ ॥

( मु ) अथ प्रातः । ( उ ) अनुशित्वा मुहूर्त्तं सभायामासित्वापि कामं  
पल्ययेत् तदेव तस्योपस्थानमुथ अत्रैव भस्मोद्धृतमुपनिगच्छेत्तदेव तस्यो-  
पस्थानमेवमु हास्यैता देवता ऽउपस्थिता भवन्ति ॥ ५ ॥

तस्मादेषोऽनश्नन् । अथ यदेतद् भस्मोद्धृत्य परावपन्ति, एष एवासन् पांसवः । स यो हवमेतद्वेद-  
' एवं मय्येता देवता वसन्तीति ' सर्वान् हवैर्ताँलोकान् जयति, सर्वाँलोकाननुसञ्चरति ॥ ३ ॥

“ तेषामुपस्थानम् ” । यदेव सायं-प्रातराहवनीयमुप च तिष्ठते, उप चास्ते-तदेव तस्योप-  
स्थानम् । अथ यदेव प्रतिपरेत्य गार्हपत्यम् आस्ते वा शेते वा-तदेव तस्योपस्थानम् । अथ अत्रैव  
संव्रजन्नन्वाहार्यपचनमुपस्मरेत्-तदेव तं मनसोपतिष्ठेत, तदेव तस्योपस्थानम् ॥ ४ ॥

अथ प्रातरनुशित्वा मुहूर्त्तं सभायामासित्वापि कामं पल्ययेत्-तदेव तस्योपस्थानम् । अथ  
अत्रैव भस्मोद्धृतमुपनिगच्छेत्-तदेव तस्योपस्थानम् । एवमु हास्यैता देवता उपस्थिता भवन्ति ॥ ५ ॥

गार्हपत्याहवनीयादिगतं भस्म उदगृह्य यत्, प्रातरेव आवसथे ' परावपन्ति ' । एष एवासन्निति । भस्मनः  
पांसुतुल्यत्वात् ' पांसवः ' भस्मरूपाः पांसुसम्बन्धिनश्च । एवं पञ्चानामग्नीनामिन्द्रादिदेवतात्मकत्वं प्रतिपाद्य  
एतद्वेत्तुः फलमाह-स य इति ॥ ३ ॥

तेषामुपस्थानमिति । वक्ष्यत इति शेषः । आहवनीयस्य समीपेऽपस्थानमासनं वा क्रियते; ' तदेव तस्यो-  
पस्थानम् ' तस्याग्नेस्तदेवोपस्थानमित्यर्थः । प्रतिपरेत्य आवहनीयागारात् प्रतिनिवर्त्य गार्हपत्यसमीपे यदासनं  
वा शयनं वा क्रियते ' तदेव तस्योपस्थानम् ' । संव्रजन्निति । यत्र देशान्तरे प्रवसद्यजमानः अहरहः पाठक-  
समये तत्साधनभूतं स्वकीयान्वाहार्यपचनं स्यात्, तत्रैव ' तं मनसोपतिष्ठेत ' ' तदेव तस्योपस्थानम् ' अग्नि-  
होत्रं स्वाङ्गस्यापि तस्य सम्पद्यत इत्यर्थः ॥ ४ ॥

अथ प्रातरिति । सभायामासित्वेति । भोजनात् प्रागेव ' मुहूर्त्तं ' ' सभायाम् ' उपविश्य, पश्चात्  
यथेच्छं ' पल्ययेत् ' परिगमनं कुर्वीत ' तत् ' आसनं ' तस्य ' सम्याग्नेः ' उपस्थानम् ' । उद्धृतभस्मोपनि-  
गमनमेव आवसथ्योपस्थापनम् ( का. श्रौ. सू. ४ । ३७७ ) ॥ ५ ॥

१-सायं प्रातराहवनीयस्यासनोपस्थाने । का. श्रौ. सू. ४ । ३७४ । शय्यासनं वा गार्हपत्ये । का. श्रौ. सू. ४ । ३७५ । २-संव्रजन्म-  
नसोपस्थत्य दक्षिणामिमम् । का. श्रौ. सू. ४ । ३७६ । ३-७६ पृष्ठे चतुर्थी टिप्पणी द्रष्टव्या ।

यजमानदेवत्यो वै गार्हपत्यः । ( त्योऽथै ) अथैषु भ्रातृव्यदेवत्यो यदन्वा-  
हार्यपुचनस्तुस्मादेतं नाहरहराहरेयुर्नु ह वा ऽअस्य सपत्ना भवन्ति यस्मैवं  
विदुष ऽएतं नाहरहराहुरन्त्यन्वाहार्यपुचनो वा ऽएषुः ॥ ६ ॥

( ५ ) उपवसथु ऽएवैनमाहरेयुः । ( र्बु ) यत्रैवास्मिन्यक्ष्यन्तो भवन्ति  
तथो हास्यैषोऽमोघायाहृतो भवति ॥ ७ ॥

नवावसिते वै नमाहरेयुः । ( स्तु ) तस्मिन्पचेयुस्तद्ब्राह्मणा ऽअश्री-  
युर्बुद्ध्यु तन्न विन्देद्यत्पचेदपि गोरेव दुग्धमधिश्रयितवै ब्रूयात्तस्मिन्ब्राह्म-  
णान्पाययितवै ब्रूयात्पापीयांसो ह वा ऽअस्य सपत्ना भवन्ति यस्मैवं  
विदुष एवं कुर्वन्ति तुस्मादेवमेव चिकीर्षेत् ॥ ८ ॥

यजमानदेवत्यो वै गार्हपत्यः । अथैषु भ्रातृव्यदेवत्यो यदन्वाहार्यपुचनः । तस्मादेतं नाहरहराहरेयुः  
न ह वा अस्य सपत्ना भवन्ति । यस्मैवं-विदुष एतं नाहरहराहुरन्ति-अन्वाहार्यपुचनो वा एषुः ॥ ६ ॥  
उपवसथु एवैनमाहरेयुः । यत्रैवास्मिन्यक्ष्यन्तो भवन्ति । तथो हास्यैषोऽमोघायाहृतो भवति ॥ ७ ॥  
नवावसथे वै नमाहरेयुः । तस्मिन् पचेयुः; तद् ब्राह्मणा अश्रीयुः । यद्यु तन्न विन्देद् यत् पचेद्,  
अपि गोरेव दुग्धमधिश्रयितवै ब्रूयात्, तस्मिन् ब्राह्मणान् पाययितवै ब्रूयात् । पापीयांसो ह वा  
अस्य सपत्ना भवन्ति, यस्मैवं-विदुष एवं कुर्वन्ति । तस्मादेवमेव चिकीर्षेत् ॥ ८ ॥

यदेतदन्वाहार्यस्याहरहर्दक्षिणत आहरणम्, तदुपवसथ एवाहनि कर्त्तव्यं नान्यत्रेति विधित्सुराह-यजमान-  
देवत्यो वा इति । अहरहराहरणे यजमानस्य शत्रुदेहसम्बन्धिता भवतीत्यर्थः । “ अन्वाहार्यपुचनः ”-इति  
यौगिकी संज्ञा, तस्मात् सोऽन्वाहार्यः ॥ ६ ॥

उपवसथ इति ओदनो यस्मिन्नहनि अग्नौ पक्तव्यः । तत्रैवोपवसथेऽहनि तस्योद्धरणं कर्त्तव्यमित्यर्थः ।  
अमोघायेति । सप्रयोजनायेत्यर्थः ॥ ७ ॥

पक्षान्तरमाह-नवावसथेवेति । नव आवसथो नवावसथः नूतनं स्थानम् । प्राप्य ‘ एनम् ’ अन्वाहार्यपु-  
चनम् ‘ आहरेयुः ’ । आहरणप्रयोजनमाह-तस्मिन्निति । यद्यु तन्नविन्देदिति । पक्तव्यालाभे गोर्दुग्ध्वा पय एव  
तस्मिन्नग्नौ ‘ अधिश्रयितवै ’ अधिश्रयितुं ‘ ब्रूयात् ’ तुमर्थे तवै प्रत्ययः । ( पा० सू० ३।४।९ ) एवञ्चान्वा-  
हार्यपुचनस्याहरहर्दक्षिणत आहरणमित्येकः पक्षः । यत्तु देशान्तरे प्रवसन् यजमानः अहरहः पाकसमये तत्साधनभूतं  
स्वकीयमन्वाहार्यपुचनं स्मरेत् उपवसथ एवेति द्वितीयः; नवावसथे वेति तृतीयः । सूत्रकृताऽप्युक्तम्-“ आहरणमेकेषा-  
मुपवसथे नवावसथे वा तस्मिन् पचेयुरमांसम्, पाक्याभावे गोः पयोऽधिश्रयितवै ब्रूयात् ‘ इति ’ एवमन्वाहार्य-  
पुचनस्य न प्रतिदिवसमाहरणं किंतूपवसथे नवावसथे वेति यदुक्तम् तस्य फलमाह-पापीयांस इति ।  
अन्वाहार्यपुचनस्य भ्रातृव्यस्थानीयत्वात् तस्य प्रतिदिवसमाहरणाभावात् शत्रुक्षयो भवतीत्यर्थः ॥ ८ ॥

१-“ नवावसथे ”-इति मायणः । २-सदावाहरणम् । का. श्रौ. सू. ४ । ३०१ । ३-एकेषामुपवसथे । का. श्रौ. सू. ४ । ३०२ ।  
४-तस्याहरणम्-इ. क. पा. । ५-अमोघ्याय-इ. क. पा. ६-नवावसिते वा । का. श्रौ. सू. ४ । ३०३ ॥ ७-तस्मिन्पचेयुरमांसम् ।  
का. श्रौ. सू. ४ । ३०४ ॥ ८-पाक्याभावे गोः पयोऽधिश्रयितवै ब्रूयात् । का. श्रौ. सू. ४ । ३०५ ॥

( त्त ) तद्यत्रैतत्प्रथमं धूमिद्धो भवति । धूप्यत इव तर्हि हेषु भवति रुद्रः स यः कामयेत यथेमा रुद्रः प्रजा ऽअश्रद्धयेव त्वत्सहसेव त्वन्निघातमिव त्वत्सुचत ऽएवमन्नमद्यामिति तर्हि ह स जुहुयात्प्राप्नोति द्वैतदन्नाद्यं य ऽएवं विद्वांस्तर्हि जुहोति ॥ ९ ॥

( त्यु ) अथ यत्रैतत्प्रदीप्ततरो भवति । तर्हि हेषु भवति वरुणः स यः कामयेत यथेमा वरुणः प्रजा गृह्णन्निव त्वत्सहसेव त्वन्निघातमिव त्वत्सुचत ऽएवमन्नमद्यामिति तर्हि ह स जुहुयात्प्राप्नोति द्वैतदन्नाद्यं य ऽएवं विद्वांस्तर्हि जुहोति ॥ १० ॥

( त्यु ) अथ यत्रैतत्प्रदीप्तो भवति । ( त्यु ) उच्चैर्धूमः परमया जूत्या बल्वलीति तर्हि हेषु भवतीन्द्रः स यः कामयेतेन्द्र इव श्रिया यज्ञसा स्यामिति तर्हि ह स जुहुयात्प्राप्नोति द्वैतदन्नाद्यं य एवं विद्वांस्तर्हि जुहोति ॥ ११ ॥

तद्यत्रैतत् प्रथमं समिद्धो भवति—धूप्यत इव तर्हि हेषु भवति रुद्रः । ' स यः कामयेत '—यथेमा रुद्रः प्रजा अश्रद्धयेव त्वत्, सहसेव त्वत्, निघातमिव त्वत्, सचते—' एवमन्नमद्यामिति ' तर्हि ह स जुहुयात् । प्राप्नोति द्वैतदन्नाद्यं य एवं विद्वांस्तर्हि जुहोति ॥ ९ ॥

अथ यत्रैतत्प्रदीप्ततरो भवति—तर्हि हेषु भवति वरुणः । ' स यः कामयेत—' यथेमा वरुणः प्रजा गृह्णन्निव त्वत्, सहसेव त्वत्, निघातमिव त्वत्, सचते—' एवमन्नमद्यामिति ' तर्हि ह स जुहुयात् । प्राप्नोति द्वैतदन्नाद्यं—य एवं—विद्वांस्तर्हि जुहोति ॥ १० ॥

अथ यत्रैतत् प्रदीप्तो भवति—उच्चैर्धूमः परमया जूत्या बल्वलीति—तर्हि हेषु भवतीन्द्रः स यः

अथाहवनीयाग्नेरवस्थाविशेषमुपजीव्य रुद्रवरुणेन्द्रादिदेवतारूपतां ब्रुवंस्तत्फलाय काम्यान् होमकालानाह—तद्यत्रैतदिति । काष्ठैः समिद्धोऽग्निर्यदा प्रथमं धूमायमानो भवति तस्मिन् समये एष रुद्रात्मको भवति । यथेमा रुद्र इति । ' यथा ' खलु ' रुद्रः ' ' इमाः ' सर्वाः ' प्रजाः ' ' अश्रद्धयेव त्वत् ' अप्रियेणेव एकवारम्, ' सहसेव त्वत् ' बलात्कारेणेव एकवारम्, तथा ' निघातमिव त्वत् ' प्रजानां हननमिव एकवारम्, ' सचते ' समवेति; ' एवम् ' एवाहं सर्वम् ' अन्नम् ' उपसंहृत्य ' अद्याम् ' भक्षयेयम् ' इति ' यः कामयेत ' ' सः ' यजमानः ' तर्हि ' तस्मिन् रुद्रावस्थेऽग्नौ ' जुहुयात् ' इत्यर्थः । एवमुत्तरत्रापि योज्यम् ॥ ९ ॥

अथ यत्रैतत् प्रदीप्ततरो भवतीति । प्रदीप्तास्वथ आहवनीयो वरुणात्मकः । ' गृह्णन्निव ' त्वदिति । वरुणो हि पापीयसीः प्रजाः आत्मीयैः पार्श्वैः ' गृह्णन्निव ' भवति, तद्वदयमपि सर्वमन्नाद्यमुत्पादयत इत्यर्थः ॥ १० ॥

अथ यत्रैतत् प्रदीप्तो भवतीति । उच्चैर्धूम इति । यस्याग्नेरवस्थायामाहवनीयः प्रदीप्तः सन्नूद्गतधूमो भूत्वा महता वेगेन ' बल्वलि '—' इति ' एवं शब्दायते, तदवस्थोऽग्निरिन्द्रात्मक इत्यर्थः ॥ ११ ॥

१—' अथमसमिद्धे धूप्यमाने प्रजासु निहृत्येव सहस्रात्मस्त्यतः । का. श्रौ. सू. ४. ३६० । २—धूप्यत इव भवति । इ. क. पा. ३—भूयिष्ठार्चिषि गृहीत्वेव सहसा । का. श्रौ. सू. ४ । ३६१ ॥ ४—प्रदीप्ततमे श्रीयज्ञकामस्य । का. श्रौ. सू. ४ । ३६२ ।



( त्य ) अथ यत्रैतत्प्रतितरामिव । तिरश्चीवाञ्चिः संशाम्यतो भवति तर्हि हेषु भवति मित्रः स यः कामयेत मैत्रेणेदमुन्नमद्यामिति यमाहुः सुर्वस्य वाऽअयं ब्राह्मणो मित्रं न वा ऽअयं कुञ्चनु हिनस्तीति तर्हि ह स जुहुयात्प्राप्नोति द्वैतदन्नाद्यं य एव विद्वांस्तर्हि जुहोति ॥ १२ ॥

( त्य ) अथ यत्रैतदङ्गाराश्चाकश्यन्त इव । तर्हि हेषु भवति ब्रह्म स यः कामयेत ब्रह्मवर्चसी स्यामिति तर्हि ह स जुहुयात्प्राप्नोति द्वैतदन्नाद्यं य एव विद्वांस्तर्हि जुहोति ॥ १३ ॥

( त्ये ) एतेषामेकं संवत्सरमुपेत्येत् । ( त्स्व ) स्वयं जुह्वद्यदि वास्यान्यो जुहुयादथ योऽन्यथान्यथा जुहोति यथापो वाभिखनन्नन्यद्वा-  
न्नाद्यं सु सामि निवर्तेतैवं तदथ यः सार्धं जुहोति यथापो वाभिखन-  
न्नन्यद्वान्नाद्यं तत्क्षिप्रेऽभितृन्द्यादेवं तत् ॥ १४ ॥

कामयेत—‘ इन्द्र इव श्रिया यशसा स्याम् ’ इति । तर्हि ह स जुहुयात् । प्राप्नोति द्वैतदन्नाद्यं—  
य एवं विद्वांस्तर्हि जुहोति ॥ ११ ॥

अथ यत्रैतत् प्रतितरामिव तिरश्चीवाञ्चिः संशाम्यतो भवति, तर्हि हेषु भवति मित्रः । स यः  
कामयेत—‘ मैत्रेणेदमुन्नमद्यामिति ’ यमाहुः—सर्वस्य वा अयं ब्राह्मणो मित्रम् । न वा अयं कंचन  
हिनस्तीति । तर्हि ह स जुहुयात् । प्राप्नोति द्वैतदन्नाद्यं—य एवं विद्वांस्तर्हि जुहोति ॥ १२ ॥

अथ यत्रैतदङ्गाराश्चाकश्यन्त इव—तर्हि हेषु भवति ब्रह्म । स यः कामयेत—‘ ब्रह्मवर्चसी स्यामिति ’  
तर्हि ह स जुहुयात् । प्राप्नोति द्वैतदन्नाद्यं—य एवं विद्वांस्तर्हि जुहोति ॥ १३ ॥

एतेषामेकं संवत्सरमुपेत्येत्—स्वयं जुह्वत्, यदि वाऽस्यान्यो जुहुयात् । अथ योऽन्यथान्यथा  
जुहोति—यथाऽपो वाऽभिखनन्, अन्यद्वान्नाद्यम्, स सामि निवर्तेत—एवं तत् । अथ यः सार्धं जुहोति—  
यथाऽपो वाऽभिखनन्, अन्यद्वान्नाद्यम्—तत् क्षिप्रेऽभितृन्द्यात् एवं तत् ॥ १४ ॥

अथ यत्रैतत् प्रतितरामिवेति । काष्ठेषु दग्धेषु ‘ संशाम्यतः ’ अग्नेः अञ्चिः ’ ‘ प्रतितरां ’ निकृष्टतराम्  
‘ इव ’ ऊर्ध्वाऽवोगमानामिवे ‘ तिरश्चीव ’ भवति तदवस्थापन्न आहवनीयो मित्र इत्यर्थः । एतदवस्थहोमे  
योग्यमधिकारिणमाह—यमाहु रिति । ब्राह्मणस्य यजमानस्य होमकाले इत्यर्थः ॥ १२ ॥

अथ यत्रैतदङ्गाराश्चाकश्यन्त इवेति । सर्वासु ज्वालासु निवृत्तासु केवलमङ्गारा अत्यर्थं दीप्यन्ते;  
तस्यामवस्थायाम् ‘ एषः ’ अग्निः ‘ ब्रह्म ’ परब्रह्मात्मको ‘ भवति ’ ॥ १३ ॥

एतेषामेकमित्यादि । ‘ एतेषां ’ रुद्राद्यवस्थाविशेषाणां मध्ये ‘ एकं ’ ‘ संवत्सरं ’ संवत्सरपर्यन्तं निर-  
न्तरमनुतिष्ठत् । ‘ यदि ’ यजमानः ‘ स्वयम् ’ एवाग्निहोत्रं ‘ जुह्वत् ’ भवति ‘ अन्यो वा ’ ‘ अध्वर्युः

१-अञ्चिः प्रत्यवाये मैत्रेणान्नमत्स्यतः । का. श्रौ. सू. ४ । ३६३ । २-ऊर्ध्वाऽव गमनेन रहित इव भवति । इति का. पाठः  
३-अङ्गारेषु चाकश्यमानेषु ब्रह्मवर्चसकामस्य । का. श्रौ. सू. ४ । ३६४ ॥

( ६ ) अभ्रयो ह वा ऽएता ऽअन्नाद्यस्य यदाहुतयः । ( यो ) अभि हैवै-  
तदन्नाद्यं तृणत्ति शुऽएवं विद्वानग्निहोत्रं जुहोति ॥ १५ ॥

सा या पूर्वाहुतिः । ( स्ते ) ते देवा ऽअथ योत्तरा ते मनुष्या ऽअथ  
यत्सृचि परिशिनष्टि ते पशवः ॥ १६ ॥

स वै कनीय ऽइव पूर्वामाहुतिं जुहोति भूय इवोत्तरां भूय इव सृचि  
परिशिनष्टि ॥ १७ ॥

स यत् कनीय ऽइव पूर्वामाहुतिं जुहोति कनीयाथ्सो हि देवा मनु-  
ष्येभ्यो ऽथ यद्भूयऽइवोत्तरां भूयाथ्सो हि मनुष्या देवेभ्योऽथ यद्भूय  
ऽइव सृचि परिशिनष्टि भूयाथ्सो हि पशवो मनुष्येभ्यः कनी-  
याथ्सो ह वाऽअस्य भार्या भवन्ति भूयाथ्सः पशवो शु एवं विद्वान-  
ग्निहोत्रं जुहोति तद्वै समृद्धं यस्य कनीयाथ्सो भार्या ऽअसन्भ-  
याथ्सः पशवः ॥ १८ ॥

इति द्वितीयप्रपाठके चतुर्थं ब्राह्मणम् । ( ३।२ ) तृतीयाध्याये द्वितीयं ब्राह्मणम् ।  
इति द्वितीयकाण्डे द्वितीयः प्रपाठकः ।

अभ्रयो ह वा एता अन्नाद्यस्य यदाहुतयः । अभि हैवैतदन्नाद्यं तृणत्ति—य एवं विद्वानग्निहोत्रं जुहोति १५  
सा या पूर्वाहुतिः—ते देवाः । अथ योत्तरा—ते मनुष्याः । अथ यत्सृचि परिशिनष्टि—ते पशवः १६  
स वै कनीय इव पूर्वामाहुतिं जुहोति, भूय इवोत्तराम्, भूय इव सृचि परिशिनष्टि ॥ १७ ॥

स यत् कनीय इव पूर्वामाहुतिं जुहोति—कनीयां सो हि देवा मनुष्येभ्यः । अथ यद् भूय इवो-

जुहुयात्, उभयोरप्येष संवत्सरनिर्यमः । यस्तु संवत्सरमध्ये उक्तनियमं परित्यज्य 'अन्यथा' प्रतिदिवसं  
प्रकारान्तरेण 'जुहोति', तस्य दोषं दृष्टान्तपुरस्सरमाह—यथेति । 'अपः' अभिलक्ष्य वापीकूपादिकं 'खनन्'  
'अन्यद्' व्रीहियवादिकम् 'अन्नाद्यं वा' सम्पादयन् 'सामि' अर्द्धकृते 'यथा निर्वर्तत' 'एवम्'  
एव 'तत्' अन्यथाऽग्निहोत्रहवनमित्यर्थः ।

संवत्सरपर्यन्तं निरन्तरमेकं पक्षं कुर्वतो यजमानस्योद्दिष्टफलप्राप्तिमाह—अथ य इति । 'सार्द्ध' सह,  
नैरन्तर्येण 'यः' संवत्सरं 'जुहोति', सिद्धमन्यत् । 'अन्नाद्यम्' 'अभितृणत्ति' स उत्पादयतीत्यर्थः ॥ १४ ॥ १५ ॥  
पूर्वोत्तराहुतिद्रव्ययोरवशिष्टस्य चोत्तरोत्तरं भूयस्त्वं विधाय प्रतिपादयति—सा येत्यादिना ॥ १६ ॥ १७ ॥

स यत् कनीय इति । भार्या भवन्तीति । भर्त्तव्याः प्रजा भवन्तीत्यर्थः । तद्वै समृद्धमिति । यत्र खलु  
मोक्तणामल्पीयस्त्वम् भोग्यसम्पत्तिर्भूयसी, तत् खलु समृद्धमित्यर्थः ॥ १८ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनीयशतपथब्राह्मणभाष्ये द्वितीये काण्डे

तृतीयाध्याये द्वितीयं ब्राह्मणम् । ( २-३-२ ) ॥

१-संवत्सरं जुहुयादेतेषामेकैकेन कामसंभोगे । का. श्रौ. सू. ४। ३७१ ॥ २-सायं प्रातर्वा । का. श्रौ. सू.-४। ३७२ ।

१-स्वयं वा जुहुयात् । उपवसथे नियमः ॥ का. श्रौ. सू. ४। ३७९-३८० ॥

## अथ तृतीयप्रपाठके च प्रथमं ब्राह्मणं । तृतीयाध्याये तृतीयं ब्राह्मणम् ।



हरिः ॐ । यत्र वै प्रजापतिः प्रजाः ससृजे । स यत्राग्निं ससृजे स इदं जातः सर्वमेव दग्धुं दध्रेऽइत्येवाबिलमेव ता यास्तुर्हि प्रजाऽआसुस्ता हैनं सम्पेष्टुं दधिरे सोऽतितिक्षमाणः पुरुषमेवाभ्येयाय ॥ १ ॥

स होवाच । न वा अहमिदं तितिक्षे हन्त त्वा प्रविशानि तं मा जनयित्वा बिभृहि स यथैव मां त्वमस्मिँल्लोके जनयित्वा भरिष्यस्येवमेवाहं त्वाममुष्मिँल्लोके जनयित्वा भरिष्यामीति ॥ २ ॥

तथेति तं जनयित्वाऽबिभः । स यदग्नीऽआधत्ते तदेनं जनयति तं जनयित्वा बिभर्ति स यथा हैवेष एतमस्मिँल्लोके जनयित्वा बिभृत्यैवमु हैवेष एतममुष्मिँल्लोके जनयित्वा बिभर्ति ॥ ३ ॥

त्तराम्—भूयांसो हि मनुष्या देवेभ्यः । अथ यद् भूय इव स्तुचि परिशिनाष्टि—भूयांसो हि पशवो मनुष्येभ्यः । कनीयांसो ह वा अस्य भार्या भवन्ति; भूयांसः पशवः । य एवं विद्वानग्निहोत्रं जुहोति । तद्वै समृद्धम् । यस्य कनीयांसो भार्या असन्, भूयांसः पशवः ॥ १८ ॥

यत्र वै प्रजापतिः प्रजाः ससृजे । स यत्राग्निं ससृजे स इदं जातः सर्वमेव दग्धुं दध्रे । इत्येवाबिलमेव ताः—यास्तुर्हि प्रजा आसुः । ता हैनं सम्पेष्टुं दधिरे । सोऽतितिक्षमाणः पुरुषमेवाभ्येयाय १ ?

स होवाच—“ न वा अहमिदं तितिक्षे, हन्त त्वा प्रविशानि, तं मा जनयित्वा बिभृहि स यथैव मां त्वमस्मिँल्लोके जनयित्वा भरिष्यसि एवमेवाहं त्वाममुष्मिँल्लोके जनयित्वा भरिष्यामीति ॥ २ ॥

तथेति तं जनयित्वाऽबिभः । स यदग्नी आधत्ते—तदेनं जनयति—तं जनयित्वा बिभर्ति । स यथा हैवेष एतमस्मिँल्लोके जनयित्वा बिभर्ति, एवमु हैवेष एतममुष्मिँल्लोके जनयित्वा बिभर्ति ॥ ३ ॥

अथैतयोर्गार्हपत्याहवनीययोरन्योरुपस्थानं विधित्सुः प्राग्विहिते आधानाग्निहोत्रे समुच्चित्य क्रमेण स्तौति—यत्र वा इत्यादिना । यदा खलु प्रजापतिः प्रजाः सृष्टवान्, तदा ‘अग्निम्’ इममपि ससर्ज । ‘सः’ च ‘जातः’ अग्निः ‘सर्वम्’ ‘इदं’ जगत् ‘दग्धुम्’ ‘दध्रे’ उद्युक्तो बभूव, ‘इति’ इदं सर्वं जगद् व्याकुलमभूदित्यर्थः । ता हैनमिति । ‘एनम्’ अग्निम् । सोऽतितिक्षमाण इत्यादि । ‘अतितिक्षमाणः’ प्रजाभिश्चिकीर्षितं पेषणमसहमानः कर्माधिकारिणं ‘पुरुषम्’ अभिजगामेत्यर्थः ॥ १ ॥

स होवाचेति । अभिगम्य किमुक्तवानिति, तदाह—न वा अहमिति । ‘तितिक्षे’ सोढुं शक्नोमि ॥ निगदसिद्धमन्यत् ॥ २ ॥

एवमग्निना प्रार्थितः, ‘तथा’ ‘इति’ अङ्गीकृत्य पुरुषेण तथैवानुष्ठितमिति दर्शयति—स यदग्नी इत्यादिना ॥ ३ ॥

तन्न साम्युद्वासयेत् । सामि हास्मै सु ग्लायति स यथा हैवैष एतस्मा  
ऽअस्मिँल्लोके सामि ग्लायत्येवमु हैवैष एतस्मा ऽअस्मिँल्लोके सामि  
ग्लायति तस्माच्च साम्युद्वासयेत् ॥ ४ ॥

स यत्र म्रियते । यत्रैनमग्नावभ्यादधति तदेषोऽग्नेरधिजायते सु ऽएषु  
पुत्रः सुन्पिता भवति ॥ ५ ॥

तस्मादेतदृषिणाभ्यनूक्तम् । ( १५ ) शतमिच्छु शरदोऽअन्ति देवा यत्रा  
नश्चक्रा जरसं तनूनाम् ॥ पुत्रासो यत्र पितरो भवन्ति मा नो मध्या-  
रीरिषतायुर्गन्तोऽरिति पुत्रो ह्येष सन्त्स पुनः पिता भवत्येतन्न तद्यस्मा-  
दग्नीऽआदधीत ॥ ६ ॥

तत्र साम्युद्वासयेत् । सामि हास्मै स ग्लायति । स यथा हैवैष एतस्मा अस्मिँल्लोके सामि  
ग्लायति—एवमु हैवैष एतस्मा अस्मिँल्लोके सामि ग्लायति । तस्मान्न साम्युद्वासयेत् ॥ ४ ॥

स यत्र म्रियते—यत्रैनमग्नावभ्यादधति—तदेषोऽग्नेरधिजायते । स एष पुत्रः सन् पिता भवति ॥ ५ ॥

तस्मादेतदृषिणाभ्यनूक्तम्—“ शतमिच्छु शरदो अन्ति देवाः । यत्रा नश्चक्रा जरसं  
तनूनाम् । पुत्रासो यत्र पितरो भवन्ति । मा नो मध्या रीरिषतायुर्गन्तोः ”—इति ।  
( वा.सं.अ. २५ मं. २२ ) पुत्रो ह्येष सन्त्सः पुनः पिता भवति । एतन्न तद्—यस्मादग्नी आदधीत ॥ ६ ॥

एवमग्न्याधानेन जनितस्याग्नेर्भरणं विधाय, तस्य भरणात् प्राक् उद्वासनं निषेधति—तत्रेति । ‘ सामि ’ मध्ये  
यद्यग्निम् ‘ उद्वासयेत् ’ विसृजेत्, तर्हि ‘ अस्मै ’ यजमानाय ‘ सः ’ अग्निः ‘ सामि ’ अर्द्धग्लानियुक्तो भवति ।  
स यथेत्यादि । इह लोके येयमग्निग्लानिः, सा आमुष्मिकयंजमानग्लानेर्हेतुर्भवतीत्यर्थः । तस्मादाभरणान्तम्  
अग्निर्द्वार्य इति निगमयति—तस्मादिति । ( कां. श्रौ. सू. २ ॥ १०८ ) ॥ ४ ॥

स यत्रेति । यत्रैनमग्नाविति । ‘ एनं ’ मृतं यजमानं पैतृमेधिकविधिना अग्नौ प्रक्षिपन्तीत्यर्थः । ‘ सः ’  
‘ एषः ’ अग्निः । पुत्रः सन् पिता भवतीति । यजमानस्य जीवनावस्थायामाधानेनोत्पादितत्वादग्निस्तस्य  
पुत्रः, मरणार्द्ध्वन्तु तस्मादग्नेर्यजमानस्य जननात् पुत्र एव तस्य पिता भवतीत्यर्थः ॥ ५ ॥

ननु पुत्रस्य सतः पितृत्वं विरुद्धमित्याशङ्क्य काञ्चिद्वचं संवादयति—तस्मादिति । “ ऋषिणा ” मन्त्रेण । स  
च “ शतमिच्छु शरदः ” इत्यादिकः ( ऋ. सं. १ । ७९ । ९ ) । तस्य चायमर्थः—हे ‘ देवाः ! ’ ‘ अन्ति ’  
अन्तिके, मनुष्याणां समीपे आयुष्टेन परिकल्पिताः ‘ शतं ’ शतसङ्ख्याका एव ‘ शरदः ’ संवत्सराः खलु ‘ यत्र ’  
यस्मिन् आयुषि शतसंवत्सरे ‘ तनूनां ’ शरीराणां ‘ जरसं ’ जरां ‘ चक्रा ’ कृतवन्तः; ‘ यत्र ’ च ‘ पुत्रासः ’  
सन्तोऽपि अपत्योत्पादनेन पितरो भवन्ति, ‘ नः ’ अस्माकं तत् आयुः ‘ गन्तोः ’ गमनात् पूर्वं ‘ मध्या ’ मध्ये  
मा रीरिषत हिंसनं मा-ऋषत इति । पुत्रो ह्येष सन्निति । मानुषस्य यजमानस्य ‘ एषः ’ अग्निः आधाना-

१—“ धृष्टिरसंत्युपवेषमादायापाम इत्यंगारान् प्राचः करोति ” इति सूत्रभाष्ये कर्कोद्भृता श्रुतिः । अपि च । अग्न्युत्सर्गं दोषो  
दृश्यते इत्युपक्रम्य “ वीरहा वा स एष भवति योऽग्नीनुत्सजति ” इति । “ वीरः अग्निः ” । अग्निधारणं पुरुषधर्मः ।

तद्वा ऽएष एव मृत्युः । ( बु ) बु ऽएष तुपति तद्यदेषु ऽएव मृत्युस्तु-  
स्माद्वा ऽएतस्मादर्वाच्यः प्रजास्ता म्रियन्तेऽथ याः पुराच्यस्ते देवा-  
स्तुस्माद् तु तेऽमृतास्तुस्येमाः सुर्वाः प्रजा रश्मिभिः प्राणेष्वभिहिता  
यथाश्वोऽश्वामिधान्या वाभीशुभिर्वैवुमस्येमाः सुर्वाः प्रजा रश्मिभिः  
प्राणेष्वभिहितास्तुस्माद् रश्मयः प्राणानभ्यवतायन्ते ॥ ७ ॥

स यस्य कामयते । तस्य प्राणमादायोदेति स म्रियते स यो हैतं मृत्यु-  
मनतिमुच्याथामुं लोकमेति यथा हैवास्मिँल्लोके न संयतमाद्रियते यदा  
यदैव कामयतेऽथ मारयत्येवमु हैवासुष्मिँल्लोके पुनः पुनरेव प्रमारयति ॥ ८ ॥

स यत्सायमुस्तमिते द्वे ऽआहुती जुहोति । तदेताभ्यां पूर्वाभ्यां  
पद्भ्यामेतस्मिन्मृत्यौ प्रतितिष्ठत्यथ यत्प्रातरनुदिते द्वे ऽआहुती जुहोति  
तदेताभ्यामुपराभ्यां पद्भ्यामेतस्मिन्मृत्यौ प्रतितिष्ठति स ऽएनमेषु ऽउद्यन्ते-

तद्वा एष एव मृत्युः—य एष तपति । तद् यदेष एव मृत्युः—तस्माद्, या एतस्मादर्वाच्यः प्रजास्ता  
म्रियन्ते । अथ याः पुराच्यस्ते देवाः । तस्माद् तु तेऽमृताः । तस्येमाः सर्वाः प्रजा रश्मिभिः प्राणेष्व-  
भिहिताः । यथाऽश्वोऽश्वामिधान्या वाभीशुभिर्वा—एवमस्येमाः सर्वाः प्रजा रश्मिभिः प्राणेष्वभिहिताः ।  
तस्माद् रश्मयः प्राणानभ्यवतायन्ते ॥ ७ ॥

स यस्य कामयते—तस्य प्राणमादायोदेति—स म्रियते । स यो हैतं मृत्युमनतिमुच्य, अथामुं  
लोकमेति—यथा हैवास्मिँल्लोके न संयतमाद्रियते—यदा यदैव कामयते—अथ मारयति—एवमु हैवासु-  
ष्मिँल्लोके पुनः पुनरेव प्रमारयति ॥ ८ ॥

स यत् सायमस्तमिते द्वे आहुती जुहोति—तदेताभ्यां पूर्वाभ्यां पद्भ्यामेतस्मिन् मृत्यौ प्रतितिष्ठति ।  
अथ यत् प्रातरनुदिते द्वे आहुती जुहोति—तदेताभ्यामुपराभ्यां पद्भ्यामेतस्मिन् मृत्यौ प्रतितिष्ठति ।

दुत्पन्नतया ' पुत्रः सन् ' देवशरीरमापन्नस्य तस्योत्पादनेन ' पुनः पिता भवति ' ' इति ' ' एतत् ' खलु ' ऋषिणा'  
' अभ्यनूक्तम् ' इत्यर्थः ॥ ६ ॥

अग्निहोत्रहोमस्यामृतत्वप्राप्तिसाधनत्वं वक्तुं सूर्यस्य मृत्युरूपतां प्रतिपादयति—तद्वा एष एवेति । रश्मिभिरिति ।  
सूर्यस्य किरणैः प्राणेषु बद्धा इत्यर्थः । तत्र दृष्टान्तः—यथेति । अश्वोऽभिधीयते बध्यतेऽनयेत्यश्वामिधानी,  
तया; अभीशवोऽन्या रजवस्ताभिर्वैत्यर्थः । तस्माद् रश्मय इति । यस्मात् सूर्यरश्मिभिः प्राणेषु प्रजा बद्धाः  
तस्मादेव कारणात् ते ' रश्मयः ' ' प्रजानां प्राणान् ' ' अभि '—लक्ष्य ' अवतायन्ते ' अवसार्यन्ते ॥ ७ ॥

स यस्येत्यादि । निगदसिद्धम् । स यो हैतमिति । ' एतं ' सूर्यात्मकं मृत्युम् ' अनतिमुच्य ' अनतिक्रम्य  
' यः ' स्वर्गं प्राप्नोति, ' सः ' भूलोके इव तत्रापि ' पुनरेव ' मार्यते, न त्वमृतत्वप्राप्तिस्तस्येत्यर्थः ॥ ८ ॥

कथं तर्हि तस्य मृत्योरतिमोके इति, तत्राह—स यादिति । सायम्प्रातरग्निहोत्रहोमे द्वे द्वे आहुती हूयेते, अत-  
स्ताभिश्चतसृमिराहुतिभिः तस्मिन् सूर्यात्मके ' मृत्यौ ' विषयभूते सति; यजमानः प्रतितिष्ठति । ' स एषः '

वादायोदेति तदेतं मृत्युमतिमुच्यते सैषामिहोत्रे मृत्योरतिमुक्तिरिति ह वै पुनर्मृत्युं मुच्यते य एवमेतामिहोत्रे मृत्योरतिमुक्तिं वेद ॥ ९ ॥

यथा वा ऽडुषोरनीकम् । ( मे ) एवं यज्ञानामिहोत्रं येन वा ऽडुषोरनीकमेति सर्वा वै तेनेषुरेत्येतेनो हास्य सर्वे यज्ञक्रतव एतं मृत्युमतिमुक्ताः ॥ १० ॥

( ५ ) अहोरात्रे ह वा ऽअमुष्मिँल्लोके परिप्लवमाने । पुरुषस्य सुकृतं क्षिणुतोऽर्वाचीनं वा ऽ अतोऽहोरात्रे तथो हास्याहोरात्रे सुकृतं न क्षिणुतः ॥ ११ ॥

स यथा रथोपस्थे तिष्ठन् । ( नृ ) उपरिष्ठाद्रथचक्रे पल्यङ्गमाने ऽउपावेक्षेतैवं परस्तादर्वाचीनोऽहोरात्रे उपावेक्षते न ह वा ऽअस्याहोरात्रे सुकृतं क्षिणुतो यऽ एवमेतामहोरात्रयोरतिमुक्तिं वेद ॥ १२ ॥

स एवमेष उद्यन्नेवादायोदेति । तदेतं मृत्युमतिमुच्यते । सैषामिहोत्रे मृत्योरतिमुक्तिः । अति ह वै पुनर्मृत्युं मुच्यते—य एतामिहोत्रे मृत्योरतिमुक्तिं वेद ॥ ९ ॥

यथा वा इषोरनीकम्—एवं यज्ञानामिहोत्रम् । येन वा इषोरनीकमेति, सर्वा वै तेनेषुरेति । एतेनो हास्य सर्वे यज्ञक्रतवः—एतं मृत्युमतिमुक्ताः ॥ १० ॥

अहोरात्रे ह वा अमुष्मिँल्लोके परिप्लवमाने पुरुषस्य सुकृतं क्षिणुतः । अर्वाचीनं वा अतोऽहोरात्रे. तथो हास्याहोरात्रे सुकृतं न क्षिणुतः ॥ ११ ॥

स यथा रथोपस्थे तिष्ठन्परिष्ठाद् रथचक्रे पल्यङ्गमाने उपावेक्षेत, एवं परस्तादर्वाचीनोऽहोरात्रे उपावेक्षते, न ह वा अस्याहोरात्रे सुकृतं क्षिणुतः—य एवमेतामहोरात्रयोरतिमुक्तिं वेद ॥ १२ ॥

सूर्यः ' एनं ' यजमानं रश्मिभिः ' आदाय ' एव ' उदेति, ' स च ' एतं ' मृत्युम् अतीत्य ' मुच्यते ' इत्यर्थः । एवमिहोत्रे मृत्योरतिमुक्तिं प्रतिपाद्य, तद्वेदितुः फलमाह—अति हेति ॥ ९ ॥

एवमिहोत्रद्वारा इतरयज्ञेष्वतिमुक्तिः सिद्धेति दर्शयति—यथा वा इत्यादिना । ' यथा ' खलु ' इषोः ' बाणस्य ' अनीकम् ' मुखम् प्रधानम्, ' एवम् ' एव ' यज्ञानामिहोत्रम् ' । ' येन ' खलु लक्षणेन ' इषोरनीकं ' शब्दरूपम् ' एति ' प्राप्नोति ' तेन ' ' सर्वा इषुः ' प्राप्नोति एवम् अमिहोत्रसम्बद्धाः सर्वे दर्शपूर्णमासादयः यज्ञक्रतवः तद्वारा सूर्यात्मकं ' मृत्युम् ' अतिक्रान्ता इत्यर्थः ॥ १० ॥

एवं मृत्योरतिमुक्तिरहोरात्राभ्यामपि यजमानेन ज्ञातव्येति प्रतिपादयति—अहोरात्रे हेति । ' परिप्लवमाने ' पर्यावर्त्तमाने ' अहोरात्रे ' आमुष्मिकं स्वर्गादिसुखहेतुभूतं ' सुकृतं ' कर्म ' क्षिणुतः ' क्षपयतः । यदा तु विद्वान् उदीरितरीत्या सूर्यमतिक्रम्य वर्त्तते, तदा ' अहोरात्रे ' एवाधीने भवतः; तथा चाहोरात्रानाक्रान्तत्वाद् विदुषः सुकृतं न क्षीयत इत्यर्थः ॥ ११ ॥

एतदेव दृष्टान्तेनोपपादयति—स यथेति । ' रथोपस्थे ' रथस्योत्सङ्गे ' उपरिष्ठात् ' ' तिष्ठन् ' पल्यङ्गमाने

पूर्वेणाहवनीयं परीत्य । ( त्या ) अन्तरेण गार्हपत्यं चेति न वै देवा मनुष्यं विदुस्तु ऽएनमेतदन्तरेणातियन्तं विदुरयं वै नऽ इदं जुहोती-  
त्यग्निर्वै पाप्मनोऽपहन्ता । तावस्याहवनीयश्च गार्हपत्यश्चान्तरेणाति-  
यतुः पाप्मानमपहतः सोऽपहतपाप्मा ज्योतिरेव श्रिया यशसा भवति ॥ १३ ॥

( त्यु ) उत्तरतो वा ऽअग्निहोत्रस्य द्वारम् । ( १४ ) स यथा द्वारा प्रप-  
येतैवं तदुथ सो दक्षिणत ऽएत्यास्ते यथा बहिर्धा चरेदेवं तत् ॥ १४ ॥

( श्रौ ) नौर्ह वा ऽएषा स्वर्ग्या । यदग्निहोत्रं तस्याऽएतस्यै नावः  
स्वर्ग्यायाऽआहवनीयश्चैव गार्हपत्यश्च नौमण्डे ऽअथैष एव नावाजो  
यत्क्षीरहोता ॥ १५ ॥

पूर्वेणाहवनीयं परीत्यान्तरेण गार्हपत्यं चेति । न वै देवा मनुष्यं विदुः । त एनमेतदन्तरेणाति-  
यन्तं विदुः—‘ अयं वै न इदं जुहोति ’ इति । अग्निर्वै पाप्मनोऽपहन्ता । तावस्याहवनीयश्च गार्हपत्य-  
श्चान्तरेणातियतः पाप्मानमपहतः सोऽपहतपाप्मा ज्योतिरेव श्रिया यशसा भवति ॥ १३ ॥

उत्तरतो वा अग्निहोत्रस्य द्वारम् । स यथा द्वारा प्रपयेत—एवं तत् । अथ यो दक्षिणत एत्यास्ते—  
यथा बहिर्धा चरेद् एवं तत् ॥ १४ ॥

नौर्ह वा एषा स्वर्ग्या—यदग्निहोत्रम् । तस्या एतस्यै नावः स्वर्ग्याया आहवनीयश्चैव गार्हपत्यश्च  
नौमण्डे । अथैष एव नावाजो यत्क्षीरहोता ॥ १५ ॥

पर्यावर्तमाने रथचक्रे ‘ अर्वाचीनः ’ अवाङ्मुखः ‘ अवेक्षत ’ । एवं सूर्यमतिक्रम्य स्थितो विद्वानपि सूर्यमण्ड-  
लस्याधस्तात्पर्यावर्तमाने अहोरात्रे अवाङ्मुखोऽवेक्षत इत्यर्थः । न ह वेत्याद्युक्तार्थम् ॥ १२ ॥

होमार्थमन्तरागमनं विधाय प्रशंसति—पूर्वेणेति ( का० श्रौ० सू० ४ । ३७३ ) । दक्षिणेन प्रवेशनमग्नि-  
होत्रेष्टिषु । अयं प्रवेशे द्वारनियमः । आहवनीयस्य पुरस्तात् परिक्रम्य गार्हपत्याहवनीययोर्मध्ये गच्छेदित्यर्थः ।  
तथा च सूत्रितम्—“ अन्तरेणापराग्नी गत्वा दक्षिणेन वा प्रदक्षिणमाहवनीयं परीत्योपविशति यजमानः ”  
( का० श्रौ० सू० ४ । ३०७ ) इति । न वै देवा इत्यादि सुगमम् ॥ १३ ॥

उत्तरतो वा इति । यदेतद् ‘ दक्षिणेन वा ’ इति कात्यायनेन विकल्पेनोक्तम् तद् दूषयति—अथ य इति ।  
अग्निहोत्रहोमार्थमुत्तरस्यां दिशि द्वारप्रवेशोपायः । तथा च उत्तरतः प्रवेशं विधाय गार्हपत्याहवनीययोर्मध्यमन-  
तिक्रम्यैव ‘ यः ’ यजमानः दक्षिणस्यां दिशि एवागत्य आहवनीयसमीपे ‘ आस्ते, ’ सोऽग्निहोत्रं प्रवेष्टुमशक्तो  
बहिरैवावतिष्ठते; यथा प्राकारपरिवृतस्याश्रमादेर्द्वारदेशमप्राप्य प्रवेष्टुमशक्तो बहिरवस्थितो भवति तद्वदित्यर्थः ॥ १४ ॥

अर्थतदग्निहोत्रं नौरूपेण स्तुवन्नोत्तरतः प्रवेशं प्रतिपादयति—नौर्हेत्यादिना । ‘ नौमण्डे ’ इति । ‘ स्वर्ग्यायाः ’  
स्वर्गप्राप्तिहेतुभूतायास्तस्या अग्निहोत्ररूपायाः ‘ नावः ’ ‘ आहवनीयगार्हपत्यौ ’ ‘ नौमण्डे ’ उभे पार्श्वे, भित्ती  
इत्यर्थः । नावाज इति । नावमजति क्षिपति प्रेरयतीति नावाजः, ( कर्णधारः ) ॥ १५ ॥

स यत्प्राङ्पोदैति । तदेनां प्राचीमभ्यजति । स्वर्गं लोकमभि तया स्वर्गं लोकं<sup>१</sup> समश्नुते तस्या उत्तरतः आरोहणं<sup>२</sup> सैनं<sup>३</sup> स्वर्गं लोकं<sup>४</sup> समापयत्यथ यो दक्षिणत एत्यास्ते यथा प्रतीर्णायामागच्छेत्स विहीयेत स तत एव बहिर्धा स्यादेवं तत् ॥ १६ ॥

( ८ ) अथ यामेतां<sup>५</sup> समिधमभ्यादधाति सेष्टका येन मन्त्रेण जुहोति तद्यजुर्वेनैतामिष्टकमुपदधाति यदा वा इष्टकोपधीयते<sup>६</sup> अथाहुतिर्हूयते तदस्योपहितास्वेष्टकास्वेता आहुतयो हूयन्ते या एताः अग्निहोत्राहुतयः ॥ १७ ॥

प्रजापतिर्वा अग्निः । संवत्सरो वै प्रजापतिः संवत्सरे संवत्सरे ह वा अस्याग्निहोत्रं चित्येनाग्निना सन्तिष्ठते संवत्सरे संवत्सरे चित्य-

स यत् प्राङ्पोदैति—तदेनां प्राचीमभ्यजति—स्वर्गं लोकमभि । तया स्वर्गं लोकं समश्नुते । तस्या उत्तरत आरोहणम् । सैनं स्वर्गं लोकं समापयति । अथ यो दक्षिणत एत्यास्ते—यथा प्रतीर्णायामागच्छेत्, स विहीयेत, स तत एव बहिर्धा स्याद् एवं तत् ॥ १६ ॥

अथ यामेतां समिधमभ्यादधाति—सेष्टका । येन मन्त्रेण जुहोति—तद् यजुः । येनैतामिष्टकामुपदधाति—यदा वा इष्टकोपधीयते—अथाहुतिर्हूयते—तदस्योपहितास्वेष्टकास्वेता आहुतयो हूयन्ते—या एता अग्निहोत्राहुतयः ॥ १७ ॥

प्रजापतिर्वा अग्निः । संवत्सरो वै प्रजापतिः । संवत्सरे संवत्सरे ह वा अस्याग्निहोत्रं चित्येनाग्निना

स यत् प्राङ्घित्यादि । प्राङ्मुखः सन् गार्हपत्यादाहवनीयं प्रति होमायोपगच्छन् ताम् ' एनां ' नावं प्राच्यां दिशि अवस्थितं ' स्वर्गम् ' ' अभ्यजति ' अभिप्रेरयति । उत्तरत आरोहणमिति । आरुह्यतेऽनेनेत्यारोहणं प्रवेशद्वारम् । ततश्च उत्तरत आरुह्यमाणा सा अग्निहोत्ररूपा नौः एनं यजमानं ' स्वर्गं लोकं ' सम्यक् प्रापयति । दक्षिणतः प्रवेशने दोषमाह—अथ य इति । नावि ' प्रतीर्णायाम् ' सत्यां यस्तरीतुम् ' आगच्छेत् ' ' सः ' तत्रैव ' विहीयेत ' त्यज्येत, ततश्च ' बहिर्धा ' बाह्यो भवेत्; एवमेव ' तत् ' दक्षिणतः प्रवेशनमित्यर्थः ॥ १६ ॥

अथैतदग्निहोत्रं चित्याग्निसम्पत्त्या स्तौति—अथ यामिति । होमार्थं या समिधमौ औधीयते, ' सा ' च ' इष्टका ' ; ' येन ' च मन्त्रेण अग्निहोत्रं ' जुहोति ' ' तद् ' एव इष्टकोपधानार्थं ' यजुः ' । यदा वा इत्यादि । सायम्प्रातःकालेषु समिदाधानमेवेष्टकोपधानम् । तथा चयनसंस्कृते एवाग्नौ सायम्प्रातराहुतयः कात्स्न्येन हुता भवन्तीत्यर्थः ॥ १७ ॥

अथ चित्यस्याग्नेः संवत्सररूपतां ब्रुवन् तावत्कालसाध्यस्याग्निहोत्रहोमस्य तत्सम्पत्तिमुपपादयति—प्रजापतिर्वा इति । चित्योऽग्निः प्रजापतिना सृष्टत्वात् तदात्मकः, प्रजापतिश्च संवत्सरकालात्मकः; अतः संवत्सरपर्यन्तमभि-

१—मध्ये निष्ठोपाविश्य समिधमादधात्यग्निज्योतिषं त्वा वायुमतीं प्राणवतीं स्वर्ग्यां स्वर्ग्यायोपदधामि भास्वतीम् इति । का. श्रौ. सू. ४।३२७।२—' मनुतिष्ठन्तम् ' इति पा. ।



मग्निमाप्नोति शु ऽएवं विद्वानग्निहोत्रं जुहोत्येतदु हास्याग्निहोत्रं चित्ये-  
नाग्निना सन्तिष्ठते चित्यमग्निमाप्नोति ॥ १८ ॥

सप्त च वै शतान्यशीतीनामृचः । (चो) विंशतिश्च स युत्सायं प्रातुर-  
ग्निहोत्रं जुहोति ते द्वे ऽआहुती ताऽअस्य संवत्सर ऽआहुतयः सम्पद्यन्ते १९  
सप्त चैव शतानि विंशतिश्च । संवत्सरे संवत्सरे ह वा ऽअस्याग्निहोत्रं  
महतोक्थेन सम्पद्यते संवत्सरे संवत्सरे महदुक्थमाप्नोति शु ऽएवं विद्वानग्नि-  
होत्रं जुहोत्येतदु हास्याग्निहोत्रं महतोक्थेन सम्पद्यते महदुक्थमाप्नोति ॥ २० ॥

इति तृतीयप्रपाठके प्रथमं ब्राह्मणम् ॥ १ ॥ ३ ॥ ( ३-३ )

सन्तिष्ठते । संवत्सरे संवत्सरे चित्यमग्निमाप्नोति—य एवं विद्वानग्निहोत्रं जुहोति, एतदु हास्याग्निहोत्रं  
चित्येनाग्निना सन्तिष्ठते, चित्यमग्निमाप्नोति ॥ १८ ॥

सप्त च वै शतान्यशीतीनामृचो विंशतिश्च ७२० (५७६००) । स यत् सायंप्रातरग्निहोत्रं जुहोति—  
ते द्वे आहुती । ता अस्य संवत्सर आहुतयः सम्पद्यन्ते ॥ १९ ॥

सप्त चैव शतानि विंशतिश्च । संवत्सरे—संवत्सरे ह वा अस्याग्निहोत्रं महतोक्थेन सम्पद्यते ।  
संवत्सरे—संवत्सरे महदुक्थमाप्नोति—य एवं विद्वानग्निहोत्रं जुहोति—एतदु हास्याग्निहोत्रं महतो-  
क्थेन सम्पद्यते—महदुक्थमाप्नोति ॥ २० ॥

तिष्ठन्तमग्निहोत्रं चित्येनाग्निना समानं सत् ' सन्तिष्ठते ' समाप्तं भवति । तथा च एकैकसंवत्सराग्निहोत्रानुष्ठानेन  
चित्याग्न्यनुष्ठानं कृतं भवतीत्यर्थः ॥ १८ ॥

अर्थतदग्निहोत्रं महदुक्थसम्पादनेन स्तौति—सप्त चेति । चित्योऽग्निः, महाव्रतं साम, बृहतीसहस्रात्मकं  
महदुक्थं चैतानि त्रीणि सहचराणि । तत्र चित्याग्निसम्पत्तिरुक्ता, महदुक्थसम्पत्तिरुक्तेवमवगन्तव्याः—तत्र हि गायत्री  
तृचाशीतिः; औष्णिही तृचाशीतिः, बार्हती तृचाशीतिरिति तिस्रस्तृचाशीतयो विहिताः, ( ऐ. ब्रा. ९ अ. २।२  
अ. ३-४-९ ) तासां तिसृणां तृचाशीतीनां सम्भूय परिगणिता ऋचो विंशत्युत्तरसप्तशतसङ्ख्याका भवन्ति ॥

प्रतिदिवसमग्निहोत्रे सायमाहुतिरेका, प्रातराहुतिश्चैकेति द्वे आहुती; संवत्सरस्य च षष्ठ्युत्तरत्रिंशतसङ्ख्याका  
अहोरात्राः, तेषु च क्रियमाणास्ता अग्निहोत्राहुतयो विंशत्युत्तरसप्तशतसङ्ख्याका भवन्ति । अतश्चैकस्मिन्  
' संवत्सरे ' ' अस्य ' यजमानस्य ' अग्निहोत्रं ' तृचाशीतित्रयात्मकमहदुक्थेन ' सम्पद्यते ' सम्पन्नं भवतीत्यर्थः ।  
एतज्ज्ञानपूर्वकानुष्ठानं प्रशंसति—संवत्सरे संवत्सर इति ॥ १९ ॥ २० ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये  
द्वितीयकाण्डे तृतीयाध्यायस्य तृतीयं ब्राह्मणम् ( २-३-३ ) ॥

अग्नौ ह वै देवाः । सुर्वान्पशून्निदधिरे षे च ग्राम्या षे चारण्या विजयं वोपप्रैष्यन्तः कामचारुस्य वा कामायायुं नो गोपिष्ठो गोपायडिति वा ॥ १ ॥

तानु हामिनिचकमे । तैः सङ्गृह्य रात्रिं प्रविवेश पुनरेम इति देवाऽए-  
दग्निं तिरोभूतं ते ह विदाश्चक्रुरिह वै प्राविक्षद्रात्रिं वै प्राविक्षडिति तुमेतु-  
त्प्रत्यायत्यां रात्रौ सायमुपातिष्ठन्त देहि नः पशून्पुनर्नः पशून्देहीति  
तेभ्योऽग्निः पशून्पुनरददात् ॥ २ ॥

( त्तु ) तस्मै कमग्नीऽउपतिष्ठेत । ( ता ) अग्नी वै दातारौ तावेवैतद्या-  
चते सायमुपतिष्ठेत सायं हि देवाऽउपातिष्ठन्त दत्तो ह वैवास्माऽएतौ  
पशून्पुऽएवं विद्वानुपतिष्ठते ॥ ३ ॥

( तेऽथ ) अथ यस्मान्नोपतिष्ठेत । ( तो ) उभये ह वाऽइदमुग्रे सहासु-  
दैवाश्च मनुष्याश्च तद्यद्द स्म मनुष्याणां न भवति तुद्द स्म देवान्याचन्त

अग्नौ ह वै देवाः सर्वान् पशून्निदधिरे—ये च ग्राम्याः, ये चारण्या विजयं वोपप्रैष्यन्तः, कामचा-  
रुस्य वा कामाय—‘अयं नो गोपिष्ठो गोपायद्’ इति वा ॥ १ ॥

तानु हामिनिचकमे । तैः सङ्गृह्य रात्रिं प्रविवेश । ‘पुनरेम’—इति देवा एदग्निं तिरोभूतम् ।  
ते ह विदाश्चक्रुः—इह वै प्राविक्षद्, रात्रिं वै प्राविक्षडिति । तमेतत् प्रत्यायत्यां रात्रौ सायमुपातिष्ठन्त—  
‘देहि नः पशून् पुनर्नः पशून् देहि’ इति । तेभ्योऽग्निः पशून् पुनरददात् ॥ २ ॥

तस्मै कमग्नी उपतिष्ठेत । अग्नी वै दातारौ । तावेवैतद्याचते । सायमुपतिष्ठेत । सायं हि देवा  
उपातिष्ठन्त । दत्तो ह वैवास्मा एतौ पशून्—य एवं विद्वानुपतिष्ठते ॥ ३ ॥

अथ यस्मान्नोपतिष्ठेत । उभये ह वा इदमुग्रे सहासुः—देवाश्च, मनुष्याश्च । तद्यद्द स्म मनुष्याणां

अथ सायङ्कालीनमग्न्युपस्थानं विधित्सुस्तदर्थमाख्यायिकामाह—अग्नौ हेति । एतच्च पुनराधानब्राह्मणे (श.  
प. २ कां. २ अ. ३ ब्रा. २—३ कं.) व्याख्यातम् । तत्र हिः ‘ऋतून् प्रविवेश,’ अत्र तु ‘रात्रिं प्रविवेश’  
इत्येतावान् विशेषः । तमेतदित्यादि । ‘प्रत्यायत्याम्’ आगामिन्यां ‘रात्रौ’ ‘सायं’—काले ‘तम्’ अग्निं  
देवाः ‘उपातिष्ठन्त’ । उपस्थानप्रकारमाह—देहि न इति ॥ १ ॥ २ ॥

यस्मादेवमग्न्युपस्थानात् पशवो देवैर्लब्धाः, तस्माद् यजमानोऽपि तदुपस्थानं कुर्यादिति विधत्ते—तस्मा इति ।  
तस्मै पशुप्राप्तिलक्षणाय फलाय । ‘कम्’ इति वाक्यपूरणे । अन्यन्निगदसिद्धम् । दत्तो ह वैवेति । य एवं साय-  
मग्नी उपतिष्ठेतैव तस्मै यजमानाय तावग्नी अभिमत् फलं प्रयच्छत इत्यर्थः । एवमुपस्थानविधिः ॥ ३ ॥

एवमुपस्थानं विधाय उपस्थानानुपस्थानपक्षौ पूर्वपक्षसिद्धान्तत्वेन प्रतिपादयति—अथ यस्मादिति । यस्मात्

१—सायमाहुत्या ५ हुतायां यजमानोऽग्नी उपतिष्ठते व्वात्सप्रेण । इति का. श्रा. सू. ४ । २७४ । =उपप्रयतं=३=११=  
ऋत्यादि=परिते=३=३६ इत्यंतं=व्वात्सप्रोपस्थानं=वृहदुपस्थानं वा । २—‘वाक्यप्रातिपूरणे’ इति क. । ३—‘अथोपस्थानदोषपरी  
पूर्वपक्षौ सिद्धान्तत्वेन’—इति क. ।

इदं वै नो नास्तीदं नोऽस्त्विति ते तस्याऽएव योच्चायै द्वेषेण देवास्ति-  
रोभूता नेद्धिनसानि नेद्द्वेष्योऽसान्नीति तस्मान्नोपतिष्ठेत ॥ ४ ॥

( ता ) अथ यस्मादुपैव तिष्ठेत । यज्ञो वै देवानामाशीर्ब्रजमानस्य  
तद्वाऽएषु ऽएव यज्ञो यदाहुतिराशीरेव ब्रजमानस्य तद्यदेवास्यात्र तदे-  
वैतदुपतिष्ठमानः कुरुते तस्मादुपैव तिष्ठेत ॥ ५ ॥

( ता ) अथ यस्मान्नोपतिष्ठेत । यो वै ब्राह्मणं वाशंसमानोऽनुचरति  
क्षत्रियं वाऽयुं मे दास्यत्ययं मे गृहान्करिष्यतीति यो वै तं वाद्येन वा  
कर्मणा वाभिरिराधयिषति तस्मै वै स देयं मन्यतेऽथ य आह किं नु  
त्वं मुमासि यो मे न ददासीतीश्वरु ऽएनं द्वेषोरीश्वरो निर्वेदं गुन्तोस्तु-  
स्मान्नोपतिष्ठेतैतदित्त्वेवैषु ऽएतुं याचते यदिन्धे यज्जुहोति तस्मान्नो-  
पतिष्ठेत ॥ ६ ॥

न भवति—तद् स्म देवान् याचन्ते—‘ इदं वै नो नास्तीदं नोऽस्तु ’ इति । ते तस्या एव याच्चायै  
द्वेषेण देवास्तिरोभूताः—‘ नेद्धिनसानि, नेद्द्वेष्योऽसानि ’ इति । तस्मान्नोपतिष्ठेत ॥ ४ ॥

अथ यस्मादुपैव तिष्ठेत । यज्ञो वै देवानामाशीर्ब्रजमानस्य । तद्वा एष एव यज्ञो यदाहुतिः ।  
आशीरेव यजमानस्य तद्—यदेवास्यात्र । तदेवैतदुपतिष्ठमानः कुरुते । तस्मादुपैव तिष्ठेत ॥ ५ ॥

अथ यस्मान्नोपतिष्ठेत । यो वै ब्राह्मणं वाशंसमानोऽनुचरति, क्षत्रियं वा—अयं मे दास्यति, अयं  
मे गृहान् करिष्यतीति । यो वै तं वाद्येन वा, कर्मणा वा अभिरिराधयिषति । तस्मै वै स देयं  
मन्यते । अथ य आह—किं नु त्वं मुमासि, यो मे न ददासीति । ईश्वर एनं द्वेषोः, ईश्वरो निर्वेदं  
गुन्तोः । तस्मान्नोपतिष्ठेत । एतदित्त्वेवैष एतं याचते—यदिन्धे, यज्जुहोति, तस्मान्नोपतिष्ठेत ॥ ६ ॥

अग्न्युपस्थानं न कर्तव्यम्, तत्कारणमुच्यते । देवाः खलु पुरा मनुष्यैः सार्द्धमिह लोके निवसन्तः तद्या-  
चनेन पीडिताः सन्तस्तिरोभूताः, अतोऽग्निरपि उपस्थानेन याच्यमानस्तिरोभवति, याचितफलस्याप्रदानेन नैव  
यजमानं ‘ हिनसानि, ’ अत एव द्वेष्योऽपि न भवानीत्यनेनाभिप्रायेणेत्यर्थः । यस्मादेवं तस्मान्नोपस्थेयोऽग्नि-  
रिति पूर्वपक्षः ॥ ४ ॥

अथ यस्मादित्यादि । यस्मात् कारणादग्न्युपस्थानं कर्तव्यम् तदुच्यते—‘ देवानां ’ सम्बन्धी यो ‘ यज्ञः, ’  
स हि यजमानस्य ‘ आशीः ’—फलप्रार्थनरूपः; ‘ तत् ’ तथा सति येषाऽग्निहोत्राहुतिः ‘ एष एव यज्ञः ’ सैव  
यजमानस्याशीः । तद्यदेवेत्यादि । यजमानस्य यत्, तदाशीरूपं फलम्; तदेवास्मिन्नग्निहोत्रेऽग्निमुपतिष्ठमानः  
कुरुते इत्यर्थः ॥ ५ ॥

पुनरग्न्युपस्थानपक्षं प्रकारान्तरेण प्रतिपादयति—अथ यस्मादित्यादिना । यो वै ब्राह्मणमित्यादि ।  
ब्राह्मणक्षत्रिययोरन्यतरमाशंसमानः फलाभिलाषी पुरुषः ‘ अनुचरति ’ अनुवर्त्तते । तस्याभिप्रायमाह—अयं म

( तु ) अथ यस्मादुपैव तिष्ठेत । ( तो ) उत वै याचन्दातारं लभतऽपु-  
त्रोतो भर्ता भार्य्यं नानुबुध्यते सु यदैवाह भार्य्यो वै तेऽस्मि विभृहि  
मेत्यथैनं वेदाथैनं भार्य्यं मन्यते तस्मादुपैव तिष्ठेतेदमित्तु समस्तं  
यस्मादुपतिष्ठेत ॥ ७ ॥

प्रजापतिर्वाऽ एष भूत्वा । यावत् ईष्टे यावदेनमुनु तस्य रेतः सिञ्चति  
यद्गृहोत्रं जुहोतीदमेवैतत्सुर्व्वमुपतिष्ठमानोऽनुविकरोतीदत्त्वं सुर्व्वमनु-  
प्रजनयति ॥ ८ ॥

अथ यस्मादुपैव तिष्ठेत । उत वै याचन्दातारं लभत एव, उतो भर्ता भार्य्यं नानुबुध्यते । स  
यदैवाह—‘ भार्य्यो वै तेऽस्मि, विभृहि मा ’ इति । अथैनं वेद, अथैनं भार्य्यं मन्यते । तस्मादु-  
पैव तिष्ठेत—इदमित्तु समस्तम् । यस्मादुपतिष्ठेत ॥ ७ ॥

प्रजापतिर्वा एष भूत्वा—यावत् ईष्टे, यावदेनमुनु तस्य रेतः सिञ्चति—यद्गृहोत्रं जुहोति—इदमेवै-  
तत् सर्व्वमुपतिष्ठमानोऽनुविकरोति, इदं सर्व्वमनु प्रजनयति ॥ ८ ॥

इति । यश्चैवमनुचरति पुरुषः, तं ब्राह्मणादिं ‘ वाचेन ’ वदनीयेन स्तुतिशब्देन, ‘ कर्मणा वा ’ परिचरणलक्षणेन  
‘ अभिरिराधधिषति ’ अभिराधयितुं सेवितुमिच्छति ‘ तस्मै ’ पुरुषायैव ‘ सः ’ ब्राह्मणादिः प्रभुः धनं देयं  
दातव्यं ‘ मन्यते ’ । यस्त्वेवं निष्ठुरं भाषते, सः ‘ एनं ’ ब्राह्मणादिं प्रभुं ‘ द्वेषोः ’ ( पा. सू. ३ । ४ । १३ )  
विद्वेषणं कर्तुम् ‘ ईश्वरः ’ समर्थः स्यात्, तथा ‘ निर्वेदं ’ मनस्तापं ‘ गन्तोः ’ गन्तुम् ‘ ईश्वरः ’ स्यात् ।  
निष्ठुरभाषणप्रकारमाह—किं न्विति । हे देवदत्त ! यस्त्वं मह्यं न ददासि, स त्वं मम किं चासि ? न किञ्चिदपि  
भवसि, त्वया किं प्रयोजनमित्यर्थः । एवं समन्त्रकहोमेनाग्नेराराधनमेव कार्यं, तदुपस्थानन्तु फलप्रार्थनरूपत्वेन  
निष्ठुरभाषणवदपराधहेतुरिति न कर्त्तव्यमित्याह—एतदिति । होमसमिन्धनाभ्यामग्निं प्राप्य पुनरुपस्थानेनैव  
याचते, याचनं चायुक्तमित्यनुपस्थानपक्षो ज्यायानित्यर्थः ( तै. सं. १ कां. ९ प्र. ९ अ. ६—७ खं. ) ॥ ६ ॥

अथ यस्मादित्यादि । लोके हि ‘ यावत् ’ पुरुषो ‘ दातारं ’ प्राप्नोति, स च ‘ भर्ता ’ पोषकः प्रभुः  
‘ भार्य्यं ’ पोष्यं याचकं स्वतो ‘ नानुबुध्यते ’, ‘ सः ’ चैव याचकः एवम् ‘ आह ’ विज्ञापयति—हे स्वामिन् !  
अहं ‘ ते ’ त्वया ‘ भार्य्यः ’ पोष्यः ‘ अस्मि ’, ‘ मा ’ मां ‘ विभृहि ’ पोषय ‘ इति ’ । एवं विज्ञापनानन्तर-  
मेव ‘ एनं ’ याचकं पुरुषं ‘ वेद ’ जानाति । अनन्तरञ्च ‘ एनं ’ ‘ भार्य्यं ’ पोष्यं ‘ मन्यते ’ तस्मात् ऋग्वि-  
धानरूपं स्वामिभूतस्याग्नेरुपस्थानं न दोषाय किञ्चित् । ‘ इदमित् ’ इदमेव ‘ समस्तं ’, सम्पूर्णमित्यर्थः ॥ ७ ॥

यस्माच्चान्यस्मात् कारणात् अग्न्युपस्थानमवश्यं कर्त्तव्यं तदुच्यते—प्रजापतिर्वा इति । अग्निहोत्रहोमो हि  
रेतःसेकस्थानीयः; गर्भाशये निषिक्तस्य रेतसः हस्तपादादिमत्त्वेन यद्विशिष्टरूपकरणम्, तदग्न्युपस्थानसाध्यम् ।  
अतोऽग्निमुपतिष्ठमानो यजमानः सर्व्वमिदं निषिक्तं विशिष्टरूपं कुर्वन् ‘ अनुप्रजनयति ’. अनुक्रमेणोत्पादयति ।  
तस्मादवश्यमग्न्युपस्थानं कर्त्तव्यमित्यर्थः ॥ ८ ॥

१—एतदेवोपस्थानं वात्सप्रोपस्थानमुच्यते । उपप्रयन्तोऽञ्चरमित्यारभ्य परि. ते बृहभ इत्यन्तं वात्सप्रोपस्थानम् । इति ब्राह्मिक-  
देवोक्तेः । तत्र च वात्सप्रानामार्षणा दृष्टं सूक्तं वात्सप्रम्, तदीयर्ष एवास्त्योपस्थानस्य मन्त्रा इति बाजम् ।

स वा ऽउपवत्या प्रतिपद्यते । (तऽ) इयं वा ऽउप द्वयेनेयमुप बुद्धीदं किञ्च जायतेऽस्यां तदुपजायतेऽथ यन्नृच्छत्यस्यामेव तदुपोप्यते तदुह्ना रात्र्या भूयोभूय ऽएवाक्षर्यं भवति तदक्षर्येणैवैतद्भूम्ना प्रतिपद्यते ॥ ९ ॥

सु ऽआह । ( हो ) उपप्रयन्तोऽअध्वरमित्यध्वरो वै यज्ञः ऽउपप्रयन्तो यज्ञमित्येवैतदाह मन्त्रं वोचेमाग्नयेऽइति मन्त्रमु ह्यस्माऽएतद्वक्ष्यन्भुवत्यारे ऽअस्मे च शृण्वतेऽइति यद्यप्यस्मदारकादस्यथ नऽ एतच्छृण्वेवैवमेवैतन्मन्यस्वेत्येवैतदाह ॥ १० ॥

( हा ) अग्निर्मूर्च्छा दिवः । ककुत्पतिः पृथिव्या ऽअयम् ॥ अपां रेतांसि जिन्वतीत्युन्वेव धावति तद्यथा शुचन्कल्याणं वृदेदामुष्याणो वै त्वमस्युलं वै त्वमेतस्माऽअसीत्येवमेषा ॥ ११ ॥

स वा उपवत्या प्रतिपद्यते—इयं वा उप द्वयेनेयमुप । बुद्धीदं किञ्च जायते—अस्यां तदुपजायते—अथ यत् नृच्छति—अस्यामेव तदुपोप्यते । तदुह्ना रात्र्या भूयो—भूय एवाक्षर्यं भवति, तदक्षर्येणैवैतद् भूम्ना प्रतिपद्यते ॥ ९ ॥

अथ बृहदुपस्थानम् ।

स आह । ( १ ) “ उपप्रयन्तो अध्वरम् ”—इति ( वा. सं. ३ । ११ ) । अध्वरो वै यज्ञः । उपप्रयन्तो यज्ञमित्येवैतदाह । “ मन्त्रं वोचेमाग्नये ”—इति ( वा. सं. ३ । ११ ) । मन्त्रमु ह्यस्मा एतद्वक्ष्यन् भवति । “ आरे अस्मे च शृण्वते ”—इति ( वा. सं. ३ । ११ ) यद्यप्यस्मदारकादसि अथ न एतच्छृण्वेव—एवमेवैतन्मन्यस्वेत्येवैतदाह ॥ १० ॥

( २ ) “ अग्निर्मूर्च्छा दिवः ककुत्पतिः पृथिव्या अयम् । अपां रेतांसि जिन्वति ”—

तत्र प्रथमाया ऋचो लिङ्गविशेषमुपन्यस्य प्रशंसति—स वा इति । ‘ उपवत्या ’ उपशब्दयुक्तया ऋचा ( वा. सं. ३ । ११ ) । इयं वा इत्यादि । ‘ इयं वा उप ’ योऽयमुपेत्युपसर्गाः, इयं भूमिरेव सः ‘ द्वयेन ’ द्विप्रकारेण ‘ इयं ’ भूमिः उपशब्दवाच्या । तत्प्रकारद्वयं दर्शयति—बुद्धीदमिति । ‘ यत् ’ किञ्च जायमानं, ‘ तत् ’ सर्वम् ‘ अस्याम् ’ ‘ उपजायते ’ । ‘ यत् ’ ‘ नृच्छति ’ नितरामार्तिं प्राप्नोति, ‘ तत् ’ अपि ‘ अस्याम् ’ एव ‘ उपोप्यते ’ निर्लायते । अतो जायमानेन लीयमानेन चयं भूमिरुपगम्यत इति उपशब्दवाच्या या इत्यर्थः । यत्रेदं जायमानं लायमानं यत्तद्वय एव अहोरात्राभ्याम् अक्षर्यं भवति तत्सम्बद्धोपशब्दयुक्तः प्रतिपद्यमानः क्षयरहितेनैव भूम्ना ‘ प्रतिपद्यते ’ उपस्थानं प्रारभ्यत इत्यर्थः ॥ ९ ॥

क्रमेणोपस्थानमन्त्रान् विधित्सुस्तावदुपवतीमृचं विधाय प्रशंसति—स आहिति । अध्वरो वै यज्ञ इत्यादि । सुगमम् ! द्वितीयं पादमनूय तत्र मन्त्रशब्दो वक्ष्यमाणमन्त्रपर इति व्याचष्टे—मन्त्रमु ह्यस्मा इति । आरे अस्मे चेति । अस्मच्छब्दात् पञ्चम्यर्थे शोआदेश इति व्याचष्टे—अस्मदारकादिति ॥ १० ॥

अथ द्वितीयामृचमन्युपस्थानं वक्तव्यत्वेन सिद्धवदनूय ताःपर्यमाह—अग्निर्मूर्च्छति । अन्वेव धावतीति । अनुधावति अनुसृत्य प्रशंसतीति यावत् । एतत् सदृष्टान्तमुपपादयति—तद्यथेति ॥ ११ ॥

( ष्राथै ) अथैन्द्राग्नी । ( ग्न्यु ) उभा वामिन्द्राग्नी ऽआहुवुध्याऽउभा राधसः सह मादयुध्यै ॥ उभा दाताराविषा<sup>१</sup> रयीणामुभा वाजस्य सातये हुवे वामित्येष वाऽइन्द्रो य एष तपति स यदस्तमेति तदाहवनीयं प्रविशति तदुभावेवैतुत्सह सन्ता ऽउपतिष्ठतऽउभौ मे सह सन्तौ दत्तमिति तस्मादैन्द्राग्नी १२

अयं ते योनिर्ऋत्विग्यः । ( यो ) यतो जातोऽअरोचथाः ॥ तं जानन्नमुऽआरोहाथा नो वर्द्धया रयिमिति पुष्टं वै रयिर्भूयो भूयऽएव न इदं पुष्टं कुर्वित्येवैतदाह ॥ १३ ॥

( हा ) अयमिह प्रथमः । ( सो ) धायि धातृभिर्होता यजिष्ठोऽअध्वरेष्वीड्यः ॥ यमुप्रवानो भृगवो विरुरुचुर्वनेषु चित्रं विभ्वं विशेविशऽइत्यन्वेव धावति तद्यथा याचन्कल्याणं वदेदामुष्यायणो वै त्वमस्यलं वै त्वमेतस्माऽअसीत्येवमेषा यथोऽएवैष तथोऽएवैनमेतदाह यदाह विभ्वं विशेविशऽइति विभूर्होषु विशे विशे ॥ १४ ॥

इति ( वा. सं. ३ । १२ ) । अन्वेव धावति । तद्—यथा याचन् कल्याणं वदेद् ‘ आमुष्यायणो वै त्वमसि, अलं वै त्वमेतस्मा असि ’ इत्येवमेषा ॥ ११ ॥

अथैन्द्राग्नी ( ३ ) “ उभा वामिन्द्राग्नी आहुवुध्या उभा राधसः सह मादयुध्यै । उभा दाताराविषा रयीणाम् । उभा वाजस्य सातये हुवे वाम् ”—इति ( वा०सं० ३ । १३ ) । एष वा इन्द्रो य एष तपति । स यदस्तमेति तदाहवनीयं प्रविशति । तदुभावेवैतत् सह सन्ता उपतिष्ठते ‘ उभौ मे सह सन्तौ दत्ताम् ’ इति । तस्मादैन्द्राग्नी ॥ १२ ॥

( ४ ) “ अयं ते योनिर्ऋत्विग्यो यतो जातो अरोचथाः । तं जानन्नमुऽआरोहाथा नो वर्द्धया रयिम् ”—इति ( वा.सं. ३ । १४ ) । पुष्टं वै रयिः । भूयो—भूय एव न इदं पुष्टं कुरु—इत्येवैतदाह ॥ १३ ॥

( ५ ) “ अयमिह प्रथमो धायि धातृभिर्होता यजिष्ठो अध्वरेष्वीड्यः । यमुप्रवानो भृगवो विरुरुचुर्वनेषु चित्रं विभ्वं विशे-विशे ”—इति ( वा. सं. ३ । १५ ) । अन्वेव धावति तद्—यथा याचन् कल्याणं वदेत्—आमुष्यायणो वै त्वमसि, अलं वै त्वमेतस्मा असि इति—एवमेषा । यथो एवैष तथो एवैनमेतदाह—यदाह—‘ विभ्वं विशेविशे ’ इति । विभूर्होष विशे-विशे ॥ १४ ॥

अथैन्द्राग्नीति । अग्निर्मूर्द्धेत्यनन्तरम् उभा वाम्—इतीन्द्राग्निदेवताका ऋक् अग्न्युपस्थाने प्रयोक्तव्येत्यर्थः । अस्यामृचि ‘ इन्द्राग्नी’—शब्दस्य विविक्षितमर्थमाह—एष वा इन्द्र इति ॥ १२ ॥

चतुर्थीमृचं पठित्वा स्तौति—अयं त इति । पुष्टं वा इति । यदत्र रयिशब्दवाच्यम्, तत् पुष्टिहेतुभूतं धनम् । भूयो भूय एवेत्यादि, मन्त्रगत—‘ वर्द्धय ’—पदाभिप्रायकथनम् ॥ १३ ॥

अथ तस्मिन्नुपस्थाने पञ्चमीमृचं विधाय तात्पर्यं कथयति—अयमिहेति । विभूर्होष इति । ‘ विशे-विशे ’ सर्वस्यै प्रजायै ‘ एषः ’ अग्निः ‘ विभूः ’ तत्तदभीष्टप्रदाने समर्थ इत्यर्थः ॥ १४ ॥

(शेऽअ) अस्य प्रत्नाम् । (म) अनुद्युतश्शुक्रं दुदुहेऽअहयः । पयः सहस्रसामृषिमिति परमा वाऽएषा सनीनां यत्सहस्रसनिस्तुदेतस्यैवावरुद्ध्यै तुस्मादाह पयः सहस्रसामृषिमिति ॥ १५ ॥

तुदेतत्समाहार्यं षडृचम् । तस्योपवती प्रथमा प्रत्नवत्युत्तमावोचाम तद्युस्मादुपवत्यथाद् एव प्रत्नं यावन्तो ह्येव सनाग्रे देवास्तुवन्त एव देवास्तुस्माददः प्रत्नं तदिमेऽएवान्तरेण सर्वे कामास्तुऽअस्माऽइमे सञ्जानाने सुर्वान्कामान्तसुन्नमतः ॥ १६ ॥

स वै त्रिः प्रथमां जपति । त्रिरुत्तमां त्रिवृत्प्रायणा हि यज्ञास्त्रिवृदुदयनास्तुस्मात्त्रिः प्रथमां जपति त्रिरुत्तमाम् ॥ १७ ॥

“अस्य प्रत्नाभनुद्युतम्, शुक्रं दुदुहे अहयः। पयः सहस्रसामृषिम्”—इति (वा.सं.३।१६) परमा वा एषा सनीनां यत्—सहस्रसनिः। तदेतस्यैवावरुद्ध्यै तस्मादाह पयः सहस्रसामृषिमिति ॥ १५ ॥

तदेतत् समाहार्यं षडृचम् । तस्योपवती प्रथमा, प्रत्नवत्युत्तमा । अवोचाम तद्—यस्मादुपवती । अथाद् एव प्रत्नम् । यावन्तो ह्येव सनाग्रे देवाः—तावन्त एव देवाः । तस्माददः प्रत्नम् । तदिमे एवान्तरेण सर्वे कामाः—ते अस्मा इमे सञ्जानाने सर्वान् कामान्तसन्नमतः ॥ १६ ॥

स वै त्रिः प्रथमां जपति, त्रिरुत्तमाम् । त्रिवृत्—प्रायणा हि यज्ञाः, त्रिवृदुदयनाः । तस्मात् त्रिः प्रथमां जपति, त्रिरुत्तमाम् ॥ १७ ॥

षष्ठीमृचं विधाय प्रशंसति—अस्येति । परमा वा एषा इति । ‘सनीनां’ दानानां मध्ये ‘यत्’ ‘सहस्रसनिः’ सहस्रसङ्ख्याकस्य धनस्य दानं ‘एषा’ ‘परमा’ सर्वोत्कृष्टा सनिः । एताश्च षडृचो मन्त्रकाण्डे एव व्याख्याना इति नात्र पुनर्व्याख्यायन्ते ॥ १५ ॥

अर्थता ऋचः समूहीकृत्य प्रथमोत्तमयोर्लिङ्गविशेषोपजावनेन स्तौति—तदेतदिति । ‘समाहार्यम्’ एकैकामृचं प्रदेशान्तरे पठित्वा समाहृत्य समुदायीकृतमेतत् ‘षडृचं’ सूक्तम् । ‘तस्य’ ‘प्रथमा’ ‘उपवती’ ‘उत्तमा’ तु ‘प्रत्नवती’ प्रत्नशब्दयुक्ता । तत्रोपवती भूम्यात्मिकेत्येतत् प्रागेव ‘अवोचाम’ नेतः परं तत् प्रतिपाद्यत इत्यर्थः । अथाद् एवेति । ‘अदः’ द्युलोक एव ‘प्रत्नम्’ । तस्य प्रत्नशब्दाभिधेयतामुपपादयति—यावन्त इति । ‘सना’ इति निपातः पुरेत्यस्यार्थे । ‘यावन्त एव’ हि ‘अग्रे’ ‘सना’ सनातनाः ‘देवाः’, ‘तावन्त एव देवाः’ इदानीमपि; ‘तस्मात्’ तदाश्रयभूता द्यौः पुरातनत्ववाचिना प्रत्नशब्देनोच्यत इत्यर्थः । तदिमे एवेति । ‘इमे’ द्यावापृथिव्यौ ‘अन्तरेण’ “अग्निर्भूर्द्वा”—इत्यादिमन्त्रप्रतिपाद्याः ‘सर्वे कामाः’ अवस्थिताः । ते अस्मा इत्यादि, स्पष्टम् ॥ १६ ॥

प्रथमोत्तमयोर्त्रिजपं विधाय प्रशंसति—स वै त्रिः प्रथमां जपतीति । अस्य षडृचस्य सूक्तस्य ‘उपप्रयन्त’—इतीयं प्रथमा, ‘अस्य प्रत्नाम्’—इतीयमुत्तमा; उपस्थानकाले तयोस्त्रिजपः कार्यः । यतः ‘यज्ञाः’ ‘त्रिवृ-

१—कण्वसंहिताव्याख्यानावसर इति बोध्यम् । २—‘प्रत्नशब्दानामधेयताम्’ इति क. । ३—तिस्रस्त्रिषुप्रयतोऽस्य प्रत्नां परिते चित्रावसविति च । का. श्री. सू. ४।२७६ । प्रक्रमादेव त्रित्वसिद्धेस्तिस्त्रयहणात्स्वस्थानस्थितानामेव त्रिरावृत्तिः । चित्रावसविति यजुस्त्रिरेव जपेदिति कर्कः ।

यद् वाऽअत्राग्निहोत्रं जुह्वत् । ( द्वा ) व्वाद्येन वा कर्मणा वा मिथ्या करो-  
त्यात्मनस्तद्वद्यत्यायुषो वा वर्चसो वा प्रजायै वा ॥ १८ ॥

तद् खलु तनूपा ऽअग्नेऽसि । तन्वं मे पाह्यायुर्दाऽअग्नेऽस्यायुर्मे देहि  
वर्चोऽदा ऽअग्नेऽसि वर्चो मे देहि ॥ अग्ने यन्मे तन्वा ऊनं तन्मऽआ-  
पृणति ॥ १९ ॥

यद् वाऽअत्राग्निहोत्रं जुह्वत् । ( द्वा ) व्वाद्येन वा कर्मणा वा मिथ्या  
करोत्यात्मनस्तद्वद्यत्यायुषो वा वर्चसो वा प्रजायै वा तन्मे पुनराप्या-  
ययेत्येवैतदाह तथो हास्यैतत्पुनराप्यायते ॥ २० ॥

( तऽइ ) इन्धानास्त्वा । शतं हिमा द्युमन्तं सुमिधीमहीति शतं  
वर्षाणि जीव्यास्मेत्येवैतदाह तावत्त्वा महान्तं सुमिधीमहीति षडाह

यद् वा अत्राग्निहोत्रं जुह्वत्—वाद्येन वा कर्मणा वा मिथ्या करोति,—आत्मनस्तद्वद्यति—आयुषो  
वा, वर्चसो वा, प्रजायै वा ॥ १८ ॥

तद् खलु—“ तनूपा अग्नेऽसि—तन्वं मे पाहि, आयुर्दा अग्नेऽसि—आयुर्मे देहि,  
वर्चोऽदा अग्नेऽसि—वर्चो मे देहि । अग्ने यन्मे तन्वा ऊनं तन्म आपृण ”—इति  
( वा० सं० ३ । १७ ) इति ॥ १९ ॥

यद् वा अत्राग्निहोत्रं जुह्वत्—वाद्येन वा कर्मणा वा मिथ्या करोति आत्मनस्तद्वद्यति—आयुषो  
वा, वर्चसो वा, प्रजायै वा—तन्मे पुनराप्यायय—इत्येवैतदाह । तथो हास्यैतत् पुनराप्यायते ॥ २० ॥

“ इन्धानास्त्वा शतं हिमा द्युमन्तं समिधीमहि ”—इति ( वा० सं० ३ । १८ ) । शतं  
वर्षाणि जीव्यास्म—इत्येवैतदाह । तावत् त्वा महान्तं समिधीमहीति । यदाह—द्युमन्तं समिधीमहीति ।

त्प्रायणाः । त्रिवृत्प्रारम्भाः, निर्वापप्रोक्षणसामिधेन्यनुवचनादिषु तथा त्रिवृदुदयनास्त्रिवृत्समाप्तायाः आज्यप्रउगादि  
शस्त्रसमाप्तिषु परिधानीयायाः त्रिरावृत्तिदर्शनादित्यर्थः ॥ १७ ॥

“ तनूपा अग्नेऽसि ”—इत्यादिमन्त्रैराहवनीयोपस्थानं विधित्सुस्तन्निवर्त्तुं (?) दोषमुपन्यसति—यद् वा इति ।  
अग्निहोत्रहोमं कुर्वन् ‘ वाद्येन वा ’ व्यवहारसाध्येन मन्त्रोच्चारणेन, शरीरसाध्येन ‘ कर्मणा वा, ’ ‘ यत् ’  
‘ मिथ्या करोति ’ अन्यथाऽनुतिष्ठति, ‘ तत् ’ तेन ‘ आत्मनः ’ यजमानस्य ‘ आयुषः ’ जीवनस्य, ‘ वर्चसः ’  
तेजसः, ‘ प्रजायै ’ प्रजायाश्च ‘ अवद्यति ’ खण्डयति । ‘ वा ’—शब्दश्चार्थे ॥ १८ ॥

अथैतद्दोषपरिहाराय तदुचितमन्त्रकरणकोपस्थानमाह—तद् खल्विति । ‘ तत् ’ तत्र खलु दोषे  
सतीत्यर्थः ॥ १९ ॥

यद् वा इत्याद्युक्तार्थम् । तन्म इत्यादि । यदेतन्मिथ्याकरणेनायुरित्यादि खण्डितम्, हे अग्ने ! ‘ तत् ’  
तच्च मदीयम् ‘ पुनः ’ ‘ आप्यायय ’ बर्द्धयेति “ तन्म आ पृण ”—इति मन्त्रभागस्य व्याख्यानम् ॥ २० ॥

इन्धानास्त्वेत्यादि । “ शतं हिमाः ”—इत्यस्य तात्पर्यमाह शतं वर्षाणीति । शतसंवत्सरजीवनवन्तो



द्युमन्तं सुमिधीमद्भीति व्ययस्वन्तो व्ययस्कृतं मुहस्वन्तः सहस्कृत-  
मिति व्ययस्वन्तो व्ययं भूयास्म व्ययस्कृत्त्वं भूयाऽइत्येवैतदाह सुह-  
स्वन्तो व्ययं भूयास्म सहस्कृत्त्वं भूयाऽइत्येवैतदाहाम्ने सपत्नदम्भनमुद-  
ब्धासोऽभुदाभ्यमिति त्वया व्ययं सपत्नान्पापीयसः क्रियास्मेत्येवै-  
तदाह ॥ २१ ॥

चित्रावसो स्वस्ति ते पारमशीयेति । त्रिरेतज्जपति रात्रिर्वै चित्रावसुः  
सा हीयुं सङ्गृह्येव चित्राणि वसति तस्मान्नारकाच्चित्रं ददृशे ॥ २२ ॥

( श ५ ) एतेनो ह स्म वाऽऋषयः । (यो) रात्रेः स्वस्ति पारुं समश्नु-

“ व्ययस्वन्तो व्ययस्कृतम्, सहस्वन्तः सहस्कृतम् ”—इति ( वा० सं० ३ । १८ ) । व्य-  
स्वन्तो व्ययं भूयास्म, व्ययस्कृत् त्वं भूयाः—इत्येवैतदाह । सहस्वन्तो व्ययं भूयास्म, सहस्कृत् त्वं भूया  
इत्येवैतदाह । “ अग्ने सपत्नदम्भनमुदब्धासो अदाभ्यम् ”—इति ( वा० सं० ३।१८ ) ।  
त्वया व्ययं सपत्नान् पापीयसः क्रियास्म—इत्येवैतदाह ॥ २१ ॥

“ चित्रावसो स्वस्ति ते पारमशीय ” इति ( वा. सं. ३।१८ ) । त्रिरेतज्जपति । रात्रिर्वै  
चित्रावसुः । सा हीयं सङ्गृह्येव चित्राणि वसति । तस्मान्नारकाच्चित्रं ददृशे ॥ २२ ॥

एतेन ह स्म वा ऋषयो रात्रेः स्वस्ति पारं समश्नुवते, एतेनो ह स्मैनान् रात्रेर्नाशा रक्षांसि न

भूयास्मेत्यर्थः । तैत्तिरीयकेऽप्येतद् विशदीकृतम्—“ शतं हिमा इत्याह शतं त्वा हेमन्तानिन्धिषीयेति वा-  
वैतदाह ” इति ( तै० सं० १ । ९ । ८ । ९ । ) । द्युमन्तमिति मन्त्रपरभागस्यार्थमाह—तावत्त्वेति । ‘ तावत् ’  
शतसंवत्सरजीवनावधि, हे अग्ने ! त्वां ‘ द्युमन्तं ’ दीप्तिमन्तं ‘ महान्तं ’ ‘ समिधीमहि ’, सन्दीपयेमेत्यर्थः ।  
व्ययस्वन्तो व्ययस्कृतमित्यादि । व्यय इत्यन्वनाम । ( निघ० २ । ७ । ७ ) प्रभूतान्युक्ता भूत्वा व्य-  
सोऽन्नस्य कर्तारं त्वामुपतिष्ठेमहि । एवं ‘ सहस्वन्तः ’—इत्यत्रापि योजना । उभयत्र विशेषणद्वयमपि विधेयाभि-  
प्रायमिति व्याचष्टे—व्ययस्वन्तो व्ययमिति । व्ययः अन्नं करोतीति व्ययस्कृत्, सहः शत्रूणामभिभवनं तद्वन्तः  
सहस्वन्तः, तादृशं सहः शत्रुविषयकमभिभवनं करोतीति सहस्कृत् । अग्ने सपत्नदम्भनमित्यादि । सपत्नो  
दभ्यते हिंस्वतेऽनेनेति सपत्नदम्भनोऽग्निः । तथा च ‘ त्वया ’ ‘ व्ययं ’ ‘ सपत्नान् ’ शत्रून् ‘ पापीयसः ’ अति-  
शयेन निकृष्टान् ‘ क्रियास्म ’ करवामेति विशेषणतात्पर्यकथनम् ॥ २१ ॥

“ चित्रावसो ”—इत्यादिमन्त्रस्य त्रिर्जपं विधत्ते ( का. श्रौ. सू. ४ । २७६ )—चित्रेति । रात्रिर्वा  
इत्यादि । ‘ हि ’ यस्मात् ‘ सा इयं रात्रिः ’ ग्रहनक्षत्रादीनि ‘ चित्राणि ’ ‘ संगृह्य इव वसति, ’ ‘ तस्मात् ’  
‘ चित्रावसुः ’ रात्रेर्नामधेयम् । अत एव इदानीमपि रात्रौ नभसि ‘ तारकालक्षणं चित्रं ’ ‘ ददृशे ’ दृश्यते ॥ २२ ॥

अस्य मन्त्रजपस्य प्रयोजनं वक्तुं पुरावृत्तमुदाहरति—एतेनेति । ‘ एतेन ’ “ चित्रावसो ”—इति मन्त्रेण

१—मूले तु बहुषु पुस्तकेषु “ तस्मान्नारकाच्चित्रं ददृशे ” इत्येव पाठोऽस्ति । भाष्ये तु “ तारकालक्षणं चित्रं ददृशे, दृश्यते ”  
इत्येव पाठोऽस्ति । तेन बहुमूलप्रतिपुस्तकस्यः “ तस्मान्नारकाच्चित्रं ददृशे ” इत्येव मूले पाठस्तथैव स्थापितोऽस्ति । कस्मिन्नपि  
पुस्तकेऽन्यथा नैवास्ति पाठः ।

वत ऽएतेनो ह स्मैनात्रात्रेर्नाष्ट्रा उक्षाँसि नु विन्दन्त्येतेनो ऽएवैषु एत-  
द्वात्रेः स्वस्ति पारुँ समश्नुतुऽएतेनोऽएनँ गुत्रेर्नाष्ट्रा उक्षाँसि नु  
विन्दन्त्येतावच्चु तिष्ठञ्जपति ॥ २३ ॥

( त्य ) अथासीनः । सं त्वमग्ने सूर्यस्य वर्चसागथा ऽडुति तद्यदस्तं  
यन्नादित्यु ऽआहवनीयं प्रविशति तेनैतदाह समृषीणाँ स्तुतेनेति तद्य-  
दुपतिष्ठते तेनैतदाह मुंप्रियेण धाम्नेत्याहुतयो वाऽअस्य प्रियं धामाहुति-  
भिरेव तदाह समहमायुषा संवर्चसा संप्रजया सुँ रायस्पोषेण ग्मिषी-  
येति यथा त्वमेतैः समगथा ऽएवमहमायुषा वर्चसा प्रजया रायस्पोषेणेति  
यद्भूमनेति तुदेवमहमेतैः सङ्गच्छा ऽडुत्यैवैतदाह ॥ २४ ॥

विन्दन्ति । एतेनो एवैष एतद् वात्रेः स्वस्ति पारं समश्नुते, एतेनो एनं वात्रेर्नाष्ट्रा रक्षांसि न विन्दन्ति ।  
एतावच्चु तिष्ठन् जपति ॥ २३ ॥

अथासीनः । “ सं त्वमग्ने सूर्यस्य वर्चसागथाः ”—इति ( वा. सं. ३।१९ ) । तद्यदस्तं  
यन्नादित्यु आहवनीयं प्रविशति । तेनैतदाह “ समृषीणां स्तुतेन ”—( वा. सं. ३।१९ )  
इति । तद् यदुपतिष्ठते तेनैतदाह । “ सं प्रियेण धाम्ना ”—( वा. सं. ३।१९ ) । आहुतयो वा अस्य  
प्रियं धाम । आहुतिभिरेव तदाह । “ समहमायुषा सं वर्चसा सं प्रजया सं रायस्पोषेण  
ग्मिषीय ”—( वा. सं. ३।१९ ) इति । यथा त्वमेतैः समगथाः—एवमहमायुषा वर्चसा प्रजया  
रायस्पोषेणेति । यद्भूमनेति—तदेवमहमेतैः सङ्गच्छा—इत्यैवैतदाह ॥ २४ ॥

‘ वात्रेः ’ ‘ पारम् ’ अवसानं ‘ स्वस्ति ’ क्षेमेण ‘ समश्नुते स्म ’ सम्प्राप्नुवन् । तथा ‘ एनान् ’ ऋषीन् एत-  
न्मन्त्रजपेनैव वात्रेः प्रीणनात् तत्सम्बन्धिनो राक्षसादयो ‘ न विन्दन्ति ’ ‘ नाविन्दन् ’ नालमन्त । इदानीन्तनस्यापि  
इमं मन्त्रमग्न्युपस्थाने जपतो यजमानस्य तत्फलमाह—एतेनो एवेति । एतावन्निति । “ उपप्रयन्त ”—इत्यारभ्य  
“ चित्रावसो ”—इत्येतावत्पर्यन्तमाहवनीयस्य समीपे ‘ तिष्ठन् ’ जपेत् ( का. श्रौ. सू. ४ । २७६ ) ॥ २३ ॥

अथासीन इति । ( का. श्रौ. सू. ४ । २७७ ) वक्ष्यमाणान् “ सं त्वमग्ने ”—इत्यादिकान् मन्त्रान्  
तत्रैवासीनो जपेदित्यर्थः । हे ‘ अग्ने ! त्वं सूर्यस्य ’ ‘ वर्चसा ’ तेजसा ‘ समगथाः ’ सङ्गतवानसि ‘ इति ३  
प्रतीयमानमिमं मन्त्रार्थमुपपादयति—तद् यदस्तं यन्निति । ‘ अस्तं यन् ’ अस्तं गच्छन्नित्यर्थः । सूर्यस्य वात्रावा-  
हवनीयप्रवेशः “ अग्निर्ज्योतिर्ज्योतिरग्निः स्वाहा ”—इति होममन्त्रार्थकथनप्रस्तावे प्रतिपादितः । समृषीणा-  
मित्यादि । ‘ ऋषीणां ’ सम्बन्धि यत् ‘ स्तुतं ’ स्तोत्रं तेन सङ्गतवानसीति मन्त्रवाक्यार्थः ।

एताहिं प्रकृताग्न्युपस्थानाभिप्रायमाह—तद्यदिति । आहुतयो वा अस्येति । ‘ अस्य ’ अग्नेः आज्यदधि-  
क्षीरादिद्रव्यसाध्याः ‘ आहुतयो वा ’ आहुतय एव ‘ प्रियं धाम ’ तज्ज्योतिर्मयं शरीरम् । तथा चाहुतिभिरेव

( द्वा ) अथ गामभ्यैति । ( त्पु ) अन्ध स्थान्धो वो भक्षीय मह स्थ महो  
वो भक्षीयेति यानि वो वीर्याणि यानि वो महाशंसि तानि वो भक्षीये-  
त्येवैतदाहोर्ज स्थोर्ज वो भक्षीयेति रस स्थ रसं वो भक्षीयेत्येवैतदाह राय-  
स्पोष स्थ रायस्पोषं वो भक्षीयेति भूमा स्थ भूमानं वो भक्षीयेत्येवैत-  
दाह ॥ २५ ॥ [ शतम् ११०० ]

रेवती रमध्वमिति रेवन्तो हि पशवस्तुस्मादाह रेवती रमध्वमित्यस्मि-  
न्योनावस्मिन्गोष्ठेऽस्मिँल्लोकेऽस्मिन्क्षये ॥ इहैव स्त मापगातेत्यात्मनऽएवै-  
तदाह मदेव मापगातेति ॥ २६ ॥

अथ गामभ्यैति—“ अन्ध स्थान्धो वो भक्षीय मह स्थ महो वो भक्षीय ”—इति ( वा.  
सं. ३ । २० ) । यानि वो वीर्याणि, यानि वो महांसि, तानि वो भक्षीय—इत्येवैतदाह । “ ऊर्ज  
स्थोर्ज वो भक्षीय ”—इति ( वा. सं. ३ । २० ) । रस स्थ रसं वो भक्षीय—इत्येवैतदाह । “ राय-  
स्पोष स्थ रायस्पोषं वो भक्षीय ”—इति ( वा० सं० ३ । २० ) । भूमा स्थ भूमानं वो  
भक्षीय—इत्येवैतदाह ॥ २५ ॥

“ रेवती रमध्वम् ”—इति ( वा. सं. ३ । २१ ) । रेवन्तो हि पशवः । तस्मादाह रेवती रमध्व-  
मिति । “ अस्मिन्योनावस्मिन् गोष्ठेऽस्मिँल्लोकेऽस्मिन् क्षये । इहैव स्त मापगात ”—  
इति ( वा. सं. ३ । २१ ) । आत्मन एवैतदाह—मदेव मापगातेति ॥ २६ ॥

सङ्गतवानर्सात्यर्थः । समहमायुषेत्यादि । हे अग्ने ! यथा त्वमेतैरायुरादिभिः ‘ समगथाः ’ सङ्गतवानसि ।  
गमेर्लुङि “ गातिस्था ”—( पा. सू. २।४।७७ ) इति च्लेर्लुक् “ अनुदात्तोपदेश ”—( पा. सू. ६।४।३७ )  
इत्यनुनासिकलोपः । एवम् ‘ अहम् ’ अपि एतैः सङ्गच्छेयेत्यर्थः । यद् भून्नेति । ‘ रायस्पोषेण ’—इत्यस्य व्याख्यानम्  
‘ भूम्ना ’ धनकनकादिबहुत्रनेत्युक्ते यावानर्थो भवति, रायस्पोषेणेत्यनेन तावानर्थः प्रतिपाद्यत इत्यर्थः ॥ २४ ॥

अथ गामभ्यैतीति । अग्निहोत्रहोमार्थस्य पयसो दोग्ध्री या गौः, ताम् “ अन्ध स्थान्धो वो भक्षीय ”—इति  
मन्त्रेण अभिगच्छेदित्यर्थः । अन्धःशब्दोऽन्नवाची ( निरु. २।७।१ । निरु. ९।१।१ ) तेन च  
तज्जनितं वीर्यं लक्ष्यत इति व्याचष्टे—यानि वो वीर्याणीति । हे गावः ! यूयम् ‘ अन्धः स्थ ’ क्षीरान्नरूपा  
भवथ, अतस्तदुपभोगजनितानि ‘ वः ’ युष्मत्सम्बन्धीनि ‘ वीर्याणि ’ ‘ महाशंसि ’ तेजांसि, ‘ तानि ’  
‘ भक्षीय ’ सम्भजेयेत्यर्थः । रस स्थेति “ ऊर्ज बलप्राणनयोः ”—( धा. पा. जु. प. १६ ) इत्यस्मात्  
धातोर्निष्पन्न ‘ ऊर्क् ’—शब्दो बलकरं, रसमाचष्ट इत्यभिप्रायः । भूमा स्थेति । ‘ रायस्पोष ’—शब्दस्य भूमार्थत्वं  
प्रागान्नातम्—“ रायस्पोषेणेति यद् भून्नेतीति ” ( श. प. ब्रा. २ कां. ३ अ. ४ ब्रा. २४ कं. ) ॥ २५ ॥

रेवती रमध्वमितीति । रेवन्तो हीत्यादि । ‘ रेवन्तः ’ द्यिमन्तः, पुत्रपौत्राद्यभिर्बृहथा धनयुक्ताः पशवो

१—गां गच्छत्यर्थस्येति । इति का. श्रौ. सू. ४ । २७८ । एतच्च सन्निधानात् कर्मागभूतां गां प्रति गमनम् । सन्निहितप्रत्यय-  
न्यात्वात् । एवं च साति गापक्ष एवैतदुपस्थानं नान्यत्रेति कर्कः ।

( त्य ) अथ गामभिमृशति । स ११ँ द्वितासि विश्वरूपीति विश्वरूपा ऽ इव हि पशुवस्तुस्मादाह विश्वरूपीत्यूर्जा माविश गौपत्येनेत्यूर्जेति षडाह रसेनेति तदाह गौपत्येनेति षडाह भूम्नेति तदाह ॥ २७ ॥

( द्वा ) अथ गार्हपत्यमभ्यैति । स गार्हपत्यमुपतिष्ठत उप त्वाग्ने दिवे दिवे दोषावस्ताद्विद्या वयम् ॥ नमो भरन्तऽ एमसि इति नम एवास्माऽएतत्करोति यथैनं नु हि ११ँ स्यात् ॥ २८ ॥

( द्वा ) राजन्तमध्वराणाम् । गोपामृतस्य दीदिविम् ॥ वर्द्धमान ११ँ स्वे दमऽइति स्वं वै त इदं यन्मम तन्नो भूयो-भूय ऽएव कुर्वित्येवैतदाह ॥ २९ ॥

अथ गामभिमृशति—“संहितासि विश्वरूपी”—इति ( वा. सं. ३।२२ ) । विश्वरूपा इव हि पशवः । तस्मादाह—विश्वरूपीति । “ऊर्जा माविश गौपत्येन”—इति ( वा. सं. ३।३२ ) ऊर्जेति यदाह—रसेनेति तदाह । गौपत्येनेति यदाह—भूम्नेति तदाह ॥ २७ ॥

अथ गार्हपत्यमभ्यैति । स गार्हपत्यमुपतिष्ठते—“उप त्वाग्ने दिवे दिवे दोषावस्ताद्विद्या वयम् । नमो भरन्त एमसि”—इति ( वा० सं० ३।२२ ) । नम एवास्मा एतत् करोति—यथैनं न हिंस्यात् ॥ २८ ॥

“राजन्तमध्वराणां गोपामृतस्य दीदिविम् । वर्द्धमानं स्वे दमे”—इति । ( वा० सं० ३।२३ ) । स्वं वै त इदं—यन्मम । तन्नो भूयो भूय एव कुर्वित्येवैतदाह ॥ २९ ॥

रथिमन्तः “स्येर्मतौ बहुलम्” ( पा. सू. ६।१।३४ वा. ) इति संप्रसारणम् । आत्मन एवेति । अस्मिन्निति मन्त्रगतेदंशब्देन सन्निहितवाचिना स्वसम्बद्धगृहगोष्ठानि विशेषेण ‘आत्मनः’ ‘एव’ स्वस्यैव एतत् फलमाशास्यत इत्यर्थः । हे गावः ! यूयम् ‘ईहव’ मदीये गोष्ठादौ ‘स्त’ भवत, ‘मापगात’ मा अपगच्छतेति मन्त्रभागस्यार्थः । तत्रापगमनावधेरनुपादानात् तमुपन्यस्य योजयति—मदेवेति । मत्सकाशादेव मापगच्छतेत्यर्थः ॥ २६ ॥

समन्त्रकं गोस्पर्शनं विधाय प्रशंसति—अथ गौमिति । ‘विश्वानि’ सर्वाणि, शुक्लकृष्णादीनि रूपाणि यस्याः सा विश्वरूपीति व्युत्पत्तिमभिप्रेत्य व्याचष्टे—विश्वरूपा इव हीति ॥ २७ ॥

एवमाहवनीयस्य समन्त्रकमुपस्थानं सप्रपञ्चं विधाय, गार्हपत्यस्य तद् विधत्ते—अथ गार्हपत्यमभ्यैतीत्यादिना । नम एवास्मा इति । “नमो भरन्तः”—इति नमस्कारस्य सम्पाद्यत्वावगमात् अतिक्रमजनितापराधनिवृत्तयेऽरमै गार्हपत्याय नमस्कारमेव करोतीत्यर्थः । इतरथा हि प्रथमाग्निं गार्हपत्यमतिक्रम्य आहवनीयस्योपस्थानकरणत् स गार्हपत्यः क्रुद्धः सन् ‘यथैनं’ यजमानं ‘न हिंस्यात्’, तथा नमस्कारः क्रियत इत्यर्थः ॥ २८ ॥

एवं प्रथमाया ऋचस्तात्पर्यमभिधाय द्वितीयामृचं पठित्वा तात्पर्यविशेषमाह—राजन्तमध्वराणामिति । स्वं वा इत्यादि । दम इति गृहनाम । ( निघं. ३।४।१२ ) यन्मदीयं गृहं हे अग्ने ! ‘ते’ तव स्वभूतम्, अतस्तथाविधं गृहं ‘नः’ अस्माकं पुनः—पुनः कुर्वति “स्वे दमे”—इति मन्त्रपदयोर्विवक्षितोऽर्थः इति भावः ॥ २९ ॥

१-स २ हितेत्यालभते गामेव । का. धौ. सू. ४।२७९ । २-‘व्यक्तिम्’ इ० पा० । ३-‘सप्रपञ्चं’ इति क० । ४-‘गार्हपत्ये’ इति क० । ५-‘गार्हपत्यं गत्वोपतिष्ठत उपवेति’ । कात्या० । ४।२८० ।

सु नः । पितेव सूनवेऽग्रे सूपायनो भव ॥ सचस्वा नः स्वस्त्युऽडुति  
यथा पिता पुत्राय सूपचरो नैवैनं केनचन हिनस्त्येवं नः सूपचर एधि मैव  
त्वा केनचन हि १९ सिष्मेत्येवैतदाह ॥ ३० ॥

( डा ) अथ द्विपदाः । ( ५ ) अग्रे त्वं नोऽअन्तम उत त्राता शिवो भवा  
व्वरुथ्यः । व्वसुरग्निर्व्वसुश्रवाऽ अच्छानक्षि द्युमुत्तमं रथिं दाः ॥ तं  
त्वा शोचिष्ठ दीदिवः सुम्नाय नूनमीमहे सुखिभ्यः । सु नो बोधि श्रुधी  
हवमुरुष्याणोऽअघायतः समस्मादिति ॥ ३१ ॥

यद्वा ऽआहवनीयमुपतिष्ठते । पशूस्तद्याचते तस्मात्तमुच्चावचैश्छन्दो-  
भिरुपतिष्ठतऽउच्चावचा ऽइव हि पशवोऽथ यद्गार्हपत्यं पुरुषास्तद्याचते  
तद्गायत्रं प्रथमं त्रिचं गायत्रं वा ऽअग्रेश्छन्दः स्वेनैवैनमेतच्छन्दसोपपुरैति ३२

“ स नः पितेव सूनवेऽग्रे सूपायनो भव ॥ सचस्वा नः स्वस्त्ये ”—इति । ( वा०  
सं० ३ । २४ ) । यथा पिता पुत्राय सूपचरो-नैवैनं केनचन हिनस्ति—एवं नः सूपचर एधि, मैव त्वा  
केनचन हिंसिष्म—इत्येवैतदाह ॥ ३० ॥

अथ द्विपदाः । “ अग्रे त्वं नो अन्तम उत त्राता शिवो भवा व्वरुथ्यः । व्वसुरग्नि-  
र्व्वसुश्रवा अच्छानक्षि द्युमुत्तमं रथिं दाः ॥ तं त्वा शोचिष्ठ दीदिवः सुम्नाय नूनमीमहे  
सुखिभ्यः । स नो बोधि श्रुधी हवमुरुष्याणो अघायतः समस्मात् ”—इति  
( वा० सं० ३ । २५ । २६ ) ॥ ३१ ॥

यद्वा आहवनीयमुपतिष्ठते—पशूस्तद्याचते । तस्मात्तमुच्चावचैश्छन्दोभिरुपतिष्ठते—उच्चावचा इव

स नः पितेवेति । गार्हपत्योपस्थाने तृतीया । तत्र “ पितेव सूनवे ”—इति दृष्टान्तसिद्धमर्थं निष्कष्यानु-  
वदति—यथा पितेति । ‘ सूपचरः ’ सुष्टु उपचरितुं नमस्कारादिभिरुपचारैः पुत्रस्य सेवितुं योग्य एव भवति । स  
च पुत्रः ‘ एनं ’ पितरं केनचिदपि साधनेन ‘ नैव ’ ‘ हिनस्ति ’ बाधते । एवं गार्हपत्याग्रे ! त्वं ‘ नः ’ अस्माकं  
‘ सूपचरः एधि ’ सुष्टुपचरितुं योग्यो भव; वयमपि त्वां केनचिदपि साधनेन ‘ मैव हिंसिष्म ’ इति योजना ॥

एते चोपत्वाग्रे इत्यादिका मन्त्राः, वक्ष्यमाणाश्चाग्रे त्वमित्यादिकाः; सर्व एव संहितायां व्याख्यातत्वाद् ग्रन्थ-  
विस्तरभयादत्र पुनर्न व्याख्यायन्ते ॥ ३० ॥

अथ चतसृभिर्द्विपदाभिर्गार्हपत्यस्योपस्थानमाह—अथ द्विपदा इत्यादि । अथ “ उपत्वाग्रे ” इत्यादि  
( वा० सं० ३ । २२-२३-२४ ) गायत्रीणामनन्तरं गार्हपत्योपस्थाने ‘ द्विपदाः ’ प्रयोक्तव्याः । तत्र,  
“ अग्रे त्वम् ”—इति प्रथमा, “ व्वसुरग्निः ”—इति द्वितीया, “ तं त्वा शोचिष्ठ ”—इति तृतीया, “ स  
नो बोधि ”—इति चतुर्थी ॥ ३१ ॥

द्विपदाभिर्गार्हपत्योपस्थानस्य पुरुषप्राप्तिहेतुतां वक्तुमाहवनीयोपस्थानस्य पशुप्राप्तिहेतुतामाह—यद्वा आहव-

( त्यु ) अथ द्विपदाः । पुरुषच्छन्दसं वै द्विपदा द्विपाद्वा ऽअयं पुरुषः पुरुषान्वैतुद्याचते पुरुषाद्दि वाचते तस्माद्द्विपदाः पशुमाह वै पुरुषवान् भवति अ ऽएवं विद्वानुपतिष्ठते ॥ ३३ ॥

( तेऽथ ) अथ गामभ्यैति । ( ती ) इडऽएह्यदितऽएहीतीडा हि गौरु-दितिर्हि गौस्तामभिमृशति काम्या ऽएतेति मनुष्याणां ह्येतासु कामाः प्रविष्टास्तस्मादाह काम्या ऽएतेति मयि वः कामधरणं भूयादित्यहं वः प्रियो भूयासमित्येवैतदाह ॥ ३४ ॥

हि पशवः । अथ यद् गार्हपत्यं—पुरुषांस्तद्याचते । तद् गायत्रं प्रथमं त्रिचम् । गायत्रं वा अग्नेश्छन्दः । स्वेनैवेनमेतच्छन्दसोपरैति ॥ ३२ ॥

अथ द्विपदाः । पुरुषच्छन्दसं वै द्विपदाः । द्विपाद्वा अयं पुरुषः । पुरुषान्वैतुद्याचते । पुरुषान् हि याचते—तस्माद् द्विपदाः । पशुमान् ह वै पुरुषवान् भवति—य एवं विद्वानुपतिष्ठते ॥ ३३ ॥

अथ गामभ्यैति । “ इड एह्यदित एहि ”—इति ( वा० सं० ३ । २७ ) । इडा हि गौः, आदितिर्हि गौः—तामभिमृशति । “ काम्या एत ”—इति ( वा० सं० ३ । २७ ) । मनुष्याणां ह्येतासु कामाः प्रविष्टाः । तस्मादाह काम्या एतेति । “ मयि वः कामधरणं भूयात् ”—इति ( वा० सं० ३ । २७ ) । अहं वः प्रियो भूयासमित्येवैतदाह ॥ ३४ ॥

नीयमिति । उच्चावचैरिति । न्यूनाधिकपरिमाणयुक्तैः “उपप्रयन्त” इत्यादिमन्त्रैर्गायत्र्यादिच्छन्दोभिरित्यर्थः । अथ यद् गार्हपत्यमित्यादि । “ उपत्वाप्ने ” इत्यादिभिः ‘ यद् ’ ‘ गार्हपत्यम् ’ उपतिष्ठते, तेनोपस्थानेन ‘ पुरुषान् ’ पुत्रपौत्रादीनेव ‘ याचते ’ प्रार्थयत इत्यर्थः । तच्च पुरुषप्रार्थनं द्विपदाभिरैवेति वक्तुमुपत्वाप्ने इति गायत्रतृचस्य प्रयोजनमाह—गायत्रं वा अग्नेश्छन्द इति । प्रजापतिमुखात् सहोत्पन्नत्वादित्यर्थः ( तै० सं० ७ कां. १ । १ । ४ । ) ‘ उपपरैति ’ उपप्राप्नोति ॥ ३२ ॥

अथ द्विपदा इति । पुरुषच्छन्दसं वा इति । पुरुषवत् पादद्वयोपेतत्वात् ‘ द्विपदाः पुरुषच्छन्दसम् ’ पुरुषसमानाकृतिकं छन्दः । छन्दश्शब्दादकारः समासान्तः ( पा० सू० ९ । ४ । १०३ ) । पशुमान् ह वै पुरुषवानिति । आहवनीयगार्हपत्योपस्थानयोः समुच्चित्य प्रशंसा; गार्हपत्योपस्थानस्यापि पुरुषवत्पादद्वयोपेतत्वात् ॥ ३३ ॥

गोसमीपगमनं तदुपस्पर्शनञ्च समन्त्रकं विधत्ते—अथ गामभ्यैतीति । इड एहीति । इडाऽदितिश्चन्दौ गोना-मत्वेन प्रसिद्धावित्यर्थः । कामाः प्रविष्टा इति । ‘ मनुष्याणां ’ क्षीरदध्यादिविषयाः ‘ कामाः ’ ‘ हि ’ यस्मात् ‘ एतासु ’ गोषु ‘ प्रविष्टाः ’ ‘ तस्मात् ’ एताः कामनाविषयत्वात् ‘ काम्याः ’ इत्यर्थः ॥ ३४ ॥

( हा ) अथान्तरेणाहवनीयं च गार्हपत्यं च । प्राङ्तिष्ठन्नग्निमीक्षमाणो जपति सोमानं<sup>१</sup> स्वरणं कृणुहि ब्रह्मणस्पते ॥ कक्षीवन्तं यऽ औशिजः ॥ यो रेवान्यो ऽअमीवद्वा वसुवित्पुष्टिवर्द्धनः ॥ स नः सिषक्तु यस्तुरः ॥ मानः शं सोऽअररुषो धूर्तिः प्रणङ्मर्त्यस्य रुक्षा णो ॥ ब्रह्मणस्पतऽइति ॥ ३५ ॥ यद्वा ऽआहवनीयमुपतिष्ठते । दिवं तदुपतिष्ठतेऽथ यद् गार्हपत्यं पृथिवीं तदुत्थैतदन्तरिक्षमेषा हि दिग्बृहस्पतेरेतां<sup>२</sup> ह्येतद्विशमुपतिष्ठते तस्माद्गार्हस्पत्यं जुपति ॥ ३६ ॥

महि त्रीणामवोऽस्तु । द्युक्षं मित्रस्यार्ष्यम्णः । दुराधर्षं वरुणस्य ॥ न हि तेषाममाचन नाध्वसु व्वारणेषु । ईशे रिपुरघशं सः ॥ ते हि पुत्रासोऽअदितेः प्र जीवसे मर्त्याय । ज्योतिर्ष्यच्छन्त्यजस्रमिति तत्रास्ति नाध्वसु व्वारणेष्वित्येते ह वाऽअध्वानो व्वारणा यऽइमेऽन्तरेण द्यावापृथिवीऽएतान् ह्येतदुपतिष्ठते तस्मादाह नाध्वसु व्वारणेष्विति ॥ ३७ ॥

अथान्तरेणाहवनीयं च गार्हपत्यं च प्राङ् तिष्ठन्नग्निमीक्षमाणो जपति । “सोमानं स्वरणं कृणुहि ब्रह्मणस्पते ॥ कक्षीवन्तं य औशिजः”—( वा. सं. ३ । २८ । ) “यो रेवान् यो अमीवद्वा वसुवित्पुष्टिवर्द्धनः । स नः सिषक्तु यस्तुरः”—( वा. सं. ३।२९ ) “मानः शंसो अररुषो धूर्तिः प्रणङ् मर्त्यस्य रुक्षा णो ब्रह्मणस्पते ”—इति ( वा. सं. ३।३० ) ॥ ३५ ॥ यद्वा आहवनीयमुपतिष्ठते—दिवं तदुपतिष्ठते । अथ यद् गार्हपत्यम्—पृथिवीं तद् । अथैतदन्तरिक्षम्—एषा हि दिग् बृहस्पतेः । एतां ह्येतद्विशमुपतिष्ठते । तस्माद् गार्हस्पत्यं जुपति ॥ ३६ ॥

“ महि त्रीणामवोऽस्तु द्युक्षं मित्रस्यार्ष्यम्णः । दुराधर्षं वरुणस्य ”—( वा. सं. ३।३१ )

अथान्तरेणेत्यादि, निगदसिद्धम् ॥ ३५ ॥

सोमानमित्यस्य जप्यस्य तृचस्य च प्रयोजनमाह—यद्वा इति । आहवनीयगार्हपत्योपस्थानाभ्यां द्यावापृथिव्योरुपस्थानं कृतं भवति । अनेन “सोमानम्” इति ( वा. सं. ३ । २८—३० ) तृचस्य जपेन द्यावापृथिव्योः मध्यवर्तिनोऽन्तरिक्षस्योपस्थानं कृतं भवतीत्यर्थः । तस्य देवताविशेषसम्बन्धं प्रशंसति—एषा हीति । द्यावापृथिव्योर्मध्ये वर्तमाना येयमूर्ध्वा ‘दिक्’ ‘एषा’ ‘बृहस्पतेः’ स्वभूता । अत एव तैत्तिरीयके समाभ्रातम्—“ ऊर्ध्वा दिग् बृहस्पतिर्देवता ”—( तै. ब्रा. ३ । १।१५—६ ) इति । नन्वेतत् तृचं ब्राह्मणस्पत्यम्, कथं गार्हस्पत्यम् ? इति । नैष दोषः; तयोर्भेदाभावात् । अत एव दाशतप्यां “गणानां त्वा”—( ऋ. सं. २।२३ ) इत्यादिषु ब्राह्मणस्पत्यसूक्तेषु तत्र बृहस्पतिः स्तूयते ॥ ३६ ॥

महि त्रीणामित्यादि । एतदपि सूक्तमन्तराग्नी तिष्ठन् जपेदित्यनुषङ्गेण वाक्यसर्माप्तिः । अस्य तृचस्य

( त्य ) अथैन्द्री । ( न्द्रीन्द्रो ) इन्द्रो वै यज्ञस्य देवता सेन्द्रमेवैतदग्न्यु-  
पस्थानं कुरुते कदा चनु स्तरीरसि नेन्द्र सश्वसि दाशुष ऽडुति यजमानो  
वै दाश्वान्न यजमानाय द्रुह्यसीत्येवैतदाडोपोपेष्टु मघवन्भूय ऽडुष्टु ते दानं  
देवस्य पृच्यतऽडुति भूयो भूयऽएव न ऽडुं पुष्टं कुर्वित्येवैतदाह ॥ ३८ ॥

( हा ) अथ सावित्री । सविता वै देवानां प्रसविता तथो हास्मा ऽएते  
सवितृप्रसूता एव सर्वे कामाः समृध्यन्ते तत्सवितुर्वरेण्यं भर्गो देवस्य  
धीमहि ॥ धियो यो नः प्रचोदयादिति ॥ ३९ ॥

“न हि तेषाममा चन नाध्वसु वारणेषु । ईशे रिपुरघशंसः”—( वा०सं० ३।३२ ) “ते हि  
पुत्रासो अदितेः प्र जीवसे मर्त्याय । ज्योतिर्यच्छन्त्यजस्रम् ”—इति ( वा. सं. ३।३३ )  
तत्रास्ति नाध्वसु वारणेष्विति । एते ह वा अध्वानो वारणाः—य इमेऽन्तरेण द्यावापृथिवी । एतान्  
ह्येतदुपतिष्ठते । तस्मादाह नाध्वसु वारणेष्विति ॥ ३७ ॥

अथैन्द्री । इन्द्रो वै यज्ञस्य देवता । सेन्द्रमेवैतदग्न्युपस्थानं कुरुते । “ कदाचन स्तरीरसि  
नेन्द्र सश्वसि दाशुषे ”—इति ( वा. सं. ३।३४ ) यजमानो वै दाश्वान्न यजमानाय द्रुह्यसि  
इत्येवैतदाह । “ उपोपेष्टु मघवन् भूय इन्नु ते दानं देवस्य पृच्यते ”—इति ( वा. सं. ३।  
३४ ) । भूयो—भूय एव न इदं पुष्टं कुरु—इत्येवैतदाह ॥ ३८ ॥

अथ सावित्री । सविता वै देवानां प्रसविता । तथो हास्मा एते सवितृप्रसूता एव सर्वे कामाः  
समृध्यन्ते । “ तत् सवितुर्वरेण्यं भर्गो देवस्य धीमहि । धियो यो नः प्रचोदयात् ”—इति  
( वा. सं. ३।३९ ) ॥ ३९ ॥

प्रयोजनमाह—तत्रास्तीति । ‘ तत्र ’ तस्मिंस्तुचे ‘ न अध्वसु वारणेषु ’—‘ इति ’ ‘ अस्ति, ’ तस्याभिप्रायो  
वर्ण्यत इति शेषः । एते ह वा इत्यादि । द्यावापृथिव्योर्मध्ये य ‘ इमे ’ ‘ अध्वानः ’ वितताः ‘ एते ’ खलु  
पुरुषस्य फलप्राप्तिवारणाय भवन्ति, अतो द्यावापृथिवीसंस्तुतयोर्गर्हपत्याहवनीययोर्मध्ये स्थित्वा इमं तृचं जपन्  
‘ एतान् ’ एव मार्गान् ‘ उपतिष्ठते ’ इत्यर्थः । एवमध्वनामुपस्थितत्वात् तं वारयितुं न कोऽपि ईश्वर इति  
“ नाध्वसु वारणेषु ”—इति मन्त्रपादस्यार्थः ॥ ३७ ॥

अथैन्द्रीत्यादि । ‘ ऐन्द्री ’ इन्द्रदेवताका “ कदाचन स्तरीरसि ”—इत्यादिका अग्न्युपस्थाने प्रयो-  
क्तव्या । तथा च तदग्न्युपस्थानमिन्द्रसहितं सत् यज्ञात्मना निष्पद्यत इत्यर्थः । तत्र पूर्वार्द्धमनूय तात्पर्यमाह—  
कदाचनेति । यजमानो वै दाश्वानिति । “ दाशृ दाने ” ( धा. पा. भ्वा ९।१९ ) इत्यस्मात् “ दाश्वान्  
साह्वान् ” ( पा. सू. ६।१।१२ ) इति निपातनात् हविषां दाता यजमानो दाश्वानियुच्यते । तथा च  
‘ दाशुषे ’ यजमानाय कदाचिदपि ‘ स्तरीः ’ हिंसकः ‘ न असि ’ न भवसि न द्रुह्यमीति तात्पर्यार्थकथनम् ।  
उत्तरार्द्धं व्याचष्टे—उपोपेदिति । ‘ हे मघवन् ’ अस्मभ्यं दीयमानं त्वदीयं वनं ‘ भूयो भूय एव ’ ‘ उपपृच्यते ’  
समीपं प्राप्नोति; तदिदमाप्नातम्—भूयो—भूय एवेति ॥ ३८ ॥

अथ सवितृदेवताकामृचं त्रिधाय प्रशंसति—अथ सावित्रीति । का पुनरसौ सावित्री ? इति, तामाह—  
तत्सवितुरिति ॥ ३९ ॥



( त्य ) अथाग्नेयी । तदग्नयऽएवैतदात्मानमन्ततः परिददाति गुप्त्यै परि ते दूडभो रथोऽस्मा २ ॥ ५अश्रोतु विश्वतः । येन रक्षसि दाशुष इति युजमाना वै दाशुषाँसो यो ह वाऽअस्यानाधृष्यतमो रथस्तेनैष युजमानानभिरक्षति स युस्तेऽनाधृष्यतमो रथो येन युजमानानभिरक्षसि तेन नः सर्वतोऽभिगोपायेत्येवैतदाह त्रिरेतज्जपति ॥ ४० ॥

( त्य ) अथ पुत्रस्य नाम गृह्णाति । ( ती ) इदं मेऽयं वीर्ष्यं पुत्रोऽनुसन्तनवदिति यदि पुत्रो न स्यादप्यात्मन एव नाम गृह्णीयात् ॥ ४१ ॥ इति तृतीयप्रपाठके द्वितीयं ब्राह्मणम् ॥ ३ ॥ २ ॥ ( ३ । ४ )

अथाग्नेयी । तदग्नय एवैतदात्मानमन्ततः परिददाति गुप्त्यै । “ परि ते दूडभो रथोऽस्मा २ ॥ ५अश्रोतु विश्वतः । येन रक्षसि दाशुषः ”—इति ( वा. सं. ३ । ३६ ) । युजमाना वै दाशुषांसः । यो ह वा अस्यानाधृष्यतमो रथः—तेनैष युजमानानभिरक्षति । स युस्तेऽनाधृष्यतमो रथो येन युजमानानभिरक्षसि, तेन नः सर्वतोऽभिगोपाय—इत्येवैतदाह । त्रिरेतज्जपति ॥ ४० ॥

अथ पुत्रस्य नाम गृह्णाति । ‘ इदं मेऽयं वीर्ष्यं पुत्रोऽनुसन्तनवद् ’ इति । यदि पुत्रो न स्याद—अप्यात्मन एव नाम गृह्णीयात् ॥ ४१ ॥ इति बृहदुपस्थानम् ।

अग्निदेवताकामृचं विधत्ते—अथाग्नेयीति । ‘ परिददाति ’ परिदानं रक्षणार्थं दानम् । तादर्थ्यमेव वित्रियते—गुप्त्या इति । युजमाना वा इत्यादि । धर्षितुमशक्यः, परैरप्रधृष्यो यो रथो विद्यते, ‘ तेन ’ रथेन ‘ एषः ’ अग्निः ‘ युजमानान् अभिरक्षति ’ ॥

एवमग्नेः स्वभावमभिधाय मन्त्रे योजयति—स य इति । हे अग्ने ! ‘ सः ’ प्रसिद्धः ‘ यः ’ ‘ रथः ’ ‘ ते ’ त्वदीयः, शत्रुभिरप्रधृष्यो विद्यते ‘ येन ’ च ‘ युजमानान् ’ ‘ अभितः ’ सर्वतः ‘ रक्षसि ’, ‘ तेन ’, ‘ रथेन ’ ‘ नः ’ अस्मान् सर्वतः अपि ‘ अभिगोपाय ’ इत्यर्थः । अस्या ऋचस्त्रिर्जपं विधत्ते—त्रिरेतदिति ॥ ४० ॥

दर्शपूर्णमासयोरिवात्रापि पुत्रनामग्रहणं विधत्ते—अथ पुत्रस्येति । ‘ अयं ’ मदीयः ‘ पुत्रः ’ ‘ इदं ’ यज्ञानुष्ठानलक्षणं ‘ वीर्ष्यम् ’ ‘ अनुसन्तनवत् ’ अनुक्रमेण सन्तनुयात्, सन्ततमनवच्छिन्नं कुर्यात्, ‘ इति ’ अग्नेनाभिप्रायेण नामग्रहणम् । पुत्राभावे तु युजमानः स्वस्यैव ‘ नाम ’ गृह्णीयात् ॥ ४१ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे तृतीयाध्याये चतुर्थं ब्राह्मणम् ॥ ( २-३-४ )

वेदार्थस्य प्रकाशेन तमो हाई निवारयन् । पुमर्थाश्चतुरो देयाद्विद्यार्थमहेश्वरः ॥ १ ॥

ब्रह्माण्डं गोसहस्रं कनकहयतुलापूरुषौ स्वर्णगर्भं सप्ताब्धीन् पञ्चसीरींस्त्रिदशतरुलताधेनुसौवर्णभूमीः ।

रत्नोलां रुक्मवाजिद्विपमहितरथौ सायणिः सिङ्गाण्यौ व्यश्राणीद्विश्वचक्रं प्रथितविधिमहाभूतयुक्तं घटञ्च ॥

धान्याद्रिं धन्यंजन्मा तिलमवमतुलः स्वर्णजं वर्णमुख्यः कार्पासीयं कृपावान् गुडकृतमजडो राजतं राजपूज्यः ॥

आज्योत्थं प्राज्यजन्मा लवणजमनृणः शार्करं चार्कतेजाः रत्नाढ्यो रत्नरूपं गिरिमकृतमुदा पात्रसात्सिङ्गाण्यः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरहरिहरमहाराजसाम्राज्यधुरन्धरेण सायणाचार्येण विरचिते

माधवीये वेदार्थप्रकाशे माध्यन्दिनशतपथब्राह्मणभाष्ये द्वितीयकाण्डे तृतीयोऽध्यायः समाप्तः ॥ ३ ॥

१-पौर्णमासवत् पुत्रनामग्रहणं । इति का. थौ. सू. ४ । २८४ । बत्युपदेशाच्च तंतत्रेत्वेत्यौदि सर्वं प्रवर्तते । इत्येतन्नामग्रहणान्तं वात्सप्रम् । २-‘ आज्यजन्मा’—इ० पा० । ३-‘ सायणापत्येन’—इ० पा० ।

## अथ द्वितीयकाण्डे चतुर्थ्यायै प्रथमं ब्राह्मणम् ।



अथ हुतेऽग्निहोत्र उपतिष्ठते । भूर्भुवः स्वरिति तत्सत्येनैवैतद्वाचं  
समर्धयति यदाह भूर्भुवः स्वरिति तथा समृद्धयाऽऽशिषमाशास्ते सुप्रजाः  
प्रजाभिः स्यामिति तत्प्रजामाशास्ते सुवीरो वीरैरिति तद्दीरानाशास्ते  
सुपोषः पोषैरिति तत्पुष्टिमाशास्ते ॥ १ ॥

यद्वाऽअदो दीर्घमग्न्युपस्थानम् । ( मा ) आशीरेव साशीरियं तदेताव-  
तैवैतत्सुर्वमाप्नोति तस्मादेतेनैवोपतिष्ठेतैतेन न्वेव वयमुपचराम इति ह  
स्माहासुरिः ॥ २ ॥

### अथ क्षुल्लकोपस्थानमासुरिदृष्टम् ।

अथ हुतेऽग्निहोत्र उपतिष्ठते—“ भूर्भुवः स्वः ”—( वा० सं० ३ । ३७ ) इति । तत्सत्येनैवैत-  
द्वाचं समर्धयति । यदाह—भूर्भुवः स्वरिति । तथा समृद्धयाऽऽशिषमाशास्ते । “ सुप्रजाः प्रजाभिः  
स्याम् ”—इति ( वा० सं० ३ । ३७ ) । तत्प्रजामाशास्ते । “ सुवीरो वीरैः ”— इति ( वा०  
सं० ३ । ३७ ) । तद्दीरानाशास्ते । “ सुपोषः पोषैः ”—इति ( वा० सं० ३ । ३७ ) । तत्पुष्टि-  
माशास्ते ॥ १ ॥

यद्वा अदो दीर्घमग्न्युपस्थानम्—आशीरेव सा । आशीरियम् । तदेतावतैवैतत्सर्वमाप्नोति । तस्मा-  
देतेनैवोपतिष्ठेत । एतेन न्वेव वयमुपचराम इति ह स्माहासुरिः ॥ २ ॥

यस्य निःश्वसितं वेदा यो वेदेभ्योऽखिलं जगत् । निर्म्ममे तमहं वन्दे विद्यातीर्थमहेश्वरम् ॥ ४ ॥

एवमग्निहोत्रहोमोपस्थानं विधाय लघूपस्थानमन्त्रानपि दर्शयति—अथ हुत इति । अग्निहोत्रहोमानन्तरं  
“ भूर्भुवः स्वः, सुप्रजाः ”—‘ इति ’ अनेनैव मन्त्रेण आहवनीयम् ‘ उपतिष्ठते ’ । पूर्वोक्तादुपस्थानमन्त्र-  
जातादस्य मन्त्रस्यातिशयमाह—तत् सत्येनेति । सत्यरूपा हेता व्याहृतयः त्रयीसारत्वात् । तथा चान्नातम्—  
“ भूरित्यृग्वेदाद्, भुव इति यजुर्वेदात्, स्वरिति सामवेदात् ”—इति ( ऐ. ब्रा. ९ । ९ । ७ । ) । एवं  
व्याहृतिरूपेण ‘ सत्येनैव ’ इमां मन्त्ररूपां ‘ वाचं ’ ‘ समर्धयति ’ । ‘ तथा ’ च ‘ समृद्धया ’ वाचा प्रागुक्तं  
सर्वामपि ‘ आशिषम् ’ ‘ आशास्ते ’ प्रार्थयत इत्यर्थः । तदाशासनप्रकारं दर्शयति—सुप्रजा इति ।  
‘ प्रजाभिः ’ पुत्रपौत्रादिरूपाभिः ‘ सुप्रजाः ’ शोभनप्रजोपेतः ‘ स्याम् ’ । एकः प्रजाशब्दोऽनुवादः । एवं  
सुवीरो वीरैरिति । वीर्यवन्तः पुत्राः वीराः; तेषां प्रजाशब्देन परिगृहीतत्वेऽपि पुनः प्राधान्यरूप्यापनार्थं  
पृथगाशासनमिति द्रष्टव्यम् ॥ १ ॥

प्रागुक्तोपस्थानेनास्य समानकार्यकारित्वात् विकल्पमाह—यदिति । ‘ अदः ’ पूर्वोक्तं ‘ दीर्घं ’ बहुकर्तव्यो-

१-भूर्भुवः स्वरिति बोधो । का. श्रौ. सू. ४ । २०५ । उभावप्यग्रा भूर्भुवः स्वरित्यनेनोपतिष्ठते । क्रमस्तु पूर्वोक्त एव । क्रमांतरा-  
विधानात् । अस्य च वात्सप्रेण सह विकल्पः । एतच्च अगोपक्षेऽपि भवति । अत्रोपस्थाने गां प्रति गमनस्य स्पर्शनस्य चाविधानात् ।  
इति कार्कभाष्याशयः । २-‘ मन्त्रगणादस्य ’ इति ‘ मन्त्रभावादस्य ’ इति च क. पा. । ३-‘ एवं तद्व्याहृतिरूपेण ’ इति क. ।

( २ ) अथ प्रवत्स्यन् । ( न्या ) गार्हपत्यमेवाग्रऽउपतिष्ठते ऽथाहवनीयम् ॥ ३ ॥

( ५ ) स गार्हपत्यमुपतिष्ठते । नर्यं प्रजां मे पाहीति प्रजाया ह्येष ईष्टे तुत्प्रजामेवास्माऽएतत्पुरिददाति गुप्त्यै ॥ ४ ॥

( पत्याऽ ) अथाहवनीयमुपतिष्ठते । शुभ्रस्य पशून्मे पाहीति पशूनां ह्येष ईष्टे तुत्पशूनेवास्माऽएतत्पुरिददाति गुप्त्यै ॥ ५ ॥

( पत्याऽ ) अथ प्र वा व्रजति प्र वा धावयति । स यत्र वेलां मन्यते तुत्स्यत्त्वा \* व्वाचं विसृजतेऽथ प्रोष्य परेक्ष्य यत्र वेलां मन्यते तद्वाचं यच्छति स यद्यपि राजान्तरेण स्यान्नैव तमुपेयात् ॥ ६ ॥

#### प्रवत्स्यदुपस्थानम् ।

अथ प्रवत्स्यन् गार्हपत्यमेवाग्र उपतिष्ठते—अथाहवनीयम् ॥ ३ ॥

स गार्हपत्यमुपतिष्ठते । “ नर्यं प्रजां मे पाहि ”—इति ( वा० सं० ३ । ३७ ) । प्रजाया ह्येष ईष्टे । तत् प्रजामेवास्मा एतत् परिददाति गुप्त्यै ॥ ४ ॥

अथाहवनीयमुपतिष्ठते—“ शुभ्रस्य पशून्मे पाहि ”—इति ( वा० सं० ३ । ३७ ) । पशूनां ह्येष ईष्टे । तत् पशूनेवास्मा एतत् परिददाति गुप्त्यै ॥ ५ ॥

अथ प्र वा व्रजति, प्र वा धावयति । स यत्र वेलां मन्यते तत्स्यत्त्वा वाचं विसृजते । अथ प्रोष्य परेक्ष्य यत्र वेलां मन्यते तद्वाचं यच्छति । स यद्यपि राजान्तरेण स्यात्—नैव तमुपेयात् ॥ ६ ॥

पेतं बहुमन्त्रसाध्यं यदग्न्युपस्थानम्, तत् ‘ आशीः ’ फलप्रार्थनम् ‘ एव ’ । तथा “ भूर्भुवः स्वः ”—इति मन्त्रसाध्यमुपस्थानमपि तादृगाशीर्युक्तम् । ‘ तत् ’ ततः ‘ एतावतैव ’ उपस्थानेन ‘ एतत् ’ प्रागुक्तं ‘ सर्वं ’ फलम् ‘ आप्नोति ’ । अस्मिन्नुपस्थाने ऋषिवचनं संवादयति—एतेन न्वेवेति । ‘ एतेनैव ’ लघूपस्थानेनैव ‘ वयम् ’ अग्निम् ‘ उपचरामः ’ ‘ इति ’ । यस्मादेवम् ‘ आसुरिः ’ महर्षिः ‘ आह स्म ’ उक्तवान्, ‘ तस्मात् ’ इदमेवोपस्थानं कर्तव्यमित्यर्थः । अत एव सूत्र्यते—“ भूर्भुवः स्वरिति वोभौ ” ( का. श्रौ. सू. ४।२८९ ) इति ॥ २ ॥

अथ प्रवासं कारिष्यता यजमानेन कर्तव्यमुपस्थानं दशयति—अथ प्रवत्स्यन्निति । ‘ प्रवत्स्यन् ’ प्रवासं कारिष्यन् । विहिते गार्हपत्याहवनीयोपस्थाने ॥ ३ ॥

तत्र गार्हपत्योपस्थानमनूद्य मन्त्रं विधत्ते—स गार्हपत्यमिति । मन्त्रस्य तात्पर्यमाह—प्रजाया इति । एष हि गार्हपत्यः ‘ प्रजाया ईष्टे ’; कृत्स्नाग्नियोनिभूतत्वात् । अतः ‘ अस्मै ’ गार्हपत्याय प्रजाया रक्षणार्थं परिदानं क्रियत इत्यर्थः ॥ ४ ॥

प्रवत्स्यतो यदाहवनीयोपस्थानं विहितम्, तदनूद्य मन्त्रं विधत्ते—अथाहवनीयमिति । पशूनां हेत्यादि, निगदसिद्धम् ॥ ५ ॥

अथ प्र वा व्रजतीति<sup>२</sup> । एवं गार्हपत्याहवनीययोः समन्त्रकमुपस्थानं कृत्वा, वाहतरहितश्चेत् स्वयं ‘ प्रव-

\* ‘ स्यन्त्वा ’ इ. पा. । १—प्रवत्स्यन् सर्वानर्थेति प्रतिमंत्रम् । का. श्रौ. सू. ४-२८६ । २—प्रवसन् याजमानं कुर्याद्यथाकाल-मात्मसंस्काराद्धर्ममात्रत्वाच्छ्रुतेऽथ इति का. श्रौ. सू. ४-२८८ ।

(त्सु) सु ऽआहवनीयमेवाग्रऽउपतिष्ठते । ( तेऽथ ) अथ गार्हपत्यं गृहा वै गार्हपत्यो गृहा वै प्रतिष्ठा तुद्गृहेष्वेवैतुत्प्रतिष्ठायां प्रतितिष्ठति ॥ ७ ॥

सु ऽआहवनीयमुपतिष्ठते । ( तऽआ ) आगन्म विश्ववेदसमस्मभ्यं वसुवित्तमम् ॥ अग्ने सम्राडभि द्युम्नमभि सह आयच्छस्वेत्यथोपविश्य तृणान्यपलुम्पति ॥ ८ ॥

स आहवनीयमेवाग्र उपतिष्ठते-अथ गार्हपत्यम् । गृहा वै गार्हपत्यः, गृहा वै प्रतिष्ठा । तद्गृहेष्वेवैतत्प्रतिष्ठायां प्रतितिष्ठति ॥ ७ ॥

स आहवनीयमुपतिष्ठते-“ आगन्म विश्ववेदसमस्मभ्यं वसुवित्तमम् । अग्ने सम्राडभि द्युम्नमभि सह आयच्छस्व ”-इति ( वा. सं. ३।३८ ) । अथोपविश्य तृणान्यपलुम्पति ॥ ८ ॥

जति ' गच्छति; वाहनसहितश्चेत् अश्वरथादीन् ' धावयति ' प्रगमयति । ' सः ' च गच्छन् ' यत्र ' यस्मिन् देशे ' वेला ' स्वनिवासग्राममर्यादां ' मन्यते ', तत्स्थानप्राप्तिपर्यन्तं वाचंयमो गत्वा, तदनन्तरं ' वाचं विसृजेत् ' न तु ततः प्रागित्यर्थः । पुनरागमनसमयेऽपि तत्स्थानप्रभृति अग्निसमीपगमनपर्यन्तं वाग्यमनं विधत्ते-अथ प्रोष्येति' । ' प्रोष्य ' प्रवासं कृत्वा पुनरागत्य यत्र ग्राममर्यादां मन्यते, तत्र वाचंयमो भवेत् । एवं वाग्यतस्य यजमानस्य अग्न्यागारस्य च मध्ये यदि राजा आगच्छेत्, ' तम् ' अपि नैव ' उपेयात् ' उपगच्छेत् । वाग्यमनानन्तरं राजादिपूज्यजनसन्निधानेऽपि तदनादरेण अग्निगतमनस्क एव तत्समीपं गच्छेदित्यर्थः । तदेतद् विस्पष्टमापस्तम्बेन सूत्रितम्-“ आरादग्निभ्यो वाचं यच्छति, यद्येन राजा पिताऽऽचार्यो वाऽन्तरेणाग्नीन् स्याच्छदिर्दर्शने नैनमाद्रियेत् ”-इति ( आप. श्रौ. सू. २९।९।६। ) ॥ ६ ॥

प्रवत्स्यन्नुपस्थानधैपरीत्यमागतोपस्थानस्य विधत्ते-स इति । आहवनीयस्यैव प्रथममुपस्थानं पश्चाद् गार्हपत्यस्येत्यर्थः । गार्हपत्योपस्थानस्य पश्चाद्वाचं प्रतिपादयति-गृहा वा इति । सर्वाग्नीनां योनित्वात् गृहपतिना संयुक्तत्वाच्च गार्हपत्यस्य गृहशब्दाभिधेयत्वम् ॥ ७ ॥

तत्र प्रथमकर्तव्यमाहवनीयोपस्थानं समन्त्रकं दर्शयति-स आहवनीयम् इति । मन्त्रस्य चायमर्थः-हे ' सम्राट् ' सम्यग्राजमान ' अग्ने ! ' ' विश्ववेदसं ' सर्वधनोपेतम्, ' अस्मभ्यं ' अस्मदर्थं ' वसुवित्तमं ' वसुनः धनस्य लम्भयितृत्तमं त्वाम् ' आगन्म ' आगमाम् । त्वं च ' द्युम्नं ' धनं, ' सहः ' पराभिभवहेतुभूतं बलं च ' अभ्यायच्छस्व ' अभिगमयेत्यर्थः ॥

समिदाधानं विधत्ते-अथेति<sup>३</sup> । उपस्थानानन्तरमाहवनीयसमीपे उपविश्य ' तृणानि ' तृणोपलक्षितानि समिदादीनि ' अपलुम्पति ' प्रच्छिद्य तस्मिन्नग्नौ प्रक्षिपेत् । “ लुप्लृष्टं छेदने ” ( धा. पा. तु. उ. १९० ) ॥ ८ ॥

१-एत्य च मत्या वाग्यमनम् । इति का. ४।२८९ । २-समित्पाणिरनुपेत्य कंचिदुपतिष्ठन्तमाहवनीयगार्हपत्यदक्षिणाग्नीनागन्नेति प्रतिमन्त्रम् । इति कात्या. ४-२९० ॥ ३-समित्परिसमूहनानि चोपविश्य । इति कात्या. ४-२९१ ॥

( त्व ) अथ गार्हपत्यमुपतिष्ठते । ( तेऽय ) अयमग्निर्गृहपतिर्गार्हपत्यः प्रजाया वसुवित्तमः । अग्ने गृहपतेऽभि द्युम्नमभि सह आयच्छस्वेत्यथोपविश्य तृणान्यपलुम्पत्येतच्च जुपेनैतेन न्वेव भूयिष्ठा इवोपतिष्ठन्ते ॥ ९ ॥

स वै खलु तूष्णीमेवोपतिष्ठेत । ( ते ) इदं वै यस्मिन्वसति ब्राह्मणो वा राजा वा श्रेयान्मनुष्योऽन्वेव तुमेव नार्हति वक्तुमिदं मे त्वं गोपाय प्राहुं वत्स्यामीत्यथास्मिन्नेते श्रेयांसो वसन्ति देवाऽअग्नयः क उ तानर्हति वक्तुमिदं मे यूयं गोपायत प्राहुं वत्स्यामीति ॥ १० ॥

मनो ह वै देवा मनुष्यस्याजानन्ति । स वेद गार्हपत्यः परिदां मेदमुपागादिति तूष्णीमेवाहवनीयमुपतिष्ठते स वेदाहवनीयः परिदां मेदमुपागादिति ११

अथ गार्हपत्यमुपतिष्ठते । “ अयमग्निर्गृहपतिर्गार्हपत्यः प्रजाया वसुवित्तमः । अग्ने गृहपतेऽभिद्युम्नमभि सह आयच्छस्व ”—इति ( वा० सं. ३। ३९ ) । अथोपविश्य तृणान्यपलुम्पति । एतच्च जुपेनैतेन न्वेव भूयिष्ठा इवोपतिष्ठन्ते ॥ ९ ॥

स वै खलु तूष्णीमेवोपतिष्ठेत । इदं वै यस्मिन् वसति ब्राह्मणो वा राजा वा श्रेयान्मनुष्यः अन्वेव—तमेव नार्हति वक्तुम् ‘ इदं मे त्वं गोपाय, प्राहुं वत्स्यामि ’ इति । अथास्मिन्नेते श्रेयांसो वसन्ति—देवा अग्नयः । क उ तानर्हति वक्तुम्—‘ इदं मे यूयं गोपायत प्राहुं वत्स्यामि ’ इति ॥ १० ॥

मनो ह वै देवा मनुष्यस्याजानन्ति । स वेद गार्हपत्यः—‘ परिदां मेदमुपागाद् ’ इति । तूष्णीमेवाहवनीयमुपतिष्ठते । स वेदाहवनीयः—‘ परिदां मेदमुपागाद् ’ इति ॥ ११ ॥

आगतस्य यजमानस्य गार्हपत्योपस्थानं समन्त्रकं विधत्ते—अथेति । मन्त्रार्थस्तु,—‘ गृहपतिः ’ गृहाणां पालयिता, गृहपतिना संयुक्तः ‘ अयमग्निः ’ अस्मदीयायाः प्रजायाः ‘ वसुवित्तमः ’ वसुनो धनस्य लम्भयित्तम इति परोक्षकृतः पूर्वोऽर्द्धकृतः । उत्तरस्तु प्रत्यक्षकृतः । हे ‘ अग्ने गृहपते ! ’ । अभि द्युम्नमित्यादि । पूर्ववद् योज्यम् ॥ ९ ॥

इत्थं प्रवत्स्यदुपस्थानमागतोपस्थानं च समन्त्रकं विधाय, तयोरमन्त्रकपक्षमथ्याह—स वा इति । इदं वा इत्यादि । इदं खलु लोके दृश्यते,—ब्राह्मणादीनामन्यतमः ‘ श्रेयान् ’ श्रेष्ठः पुरुषो ‘ यस्मिन् ’ एव जने ‘ वसति ’ सः ‘ मनुष्यः ’ ‘ तं ’ श्रेयांसम् अनुसृत्य वर्त्तमानः, मदीयम् ‘ इदं ’ गृहादिकं ‘ त्वं गोपाय ’, ‘ अहं ’ प्रवासं करिष्यामीति एवं नियोगतो ‘ वक्तुं ’ ‘ नार्हति ’ ; यथैवं लोके, तथा ‘ अस्मिन् ’ यजमाने ‘ एते श्रेयांसो वसन्ति ’ ; के पुनस्ते ? इति, उच्यते—यजमाने निवसन्तस्ते श्रेयांसः ‘ अग्नयः ’ गार्हपत्याद्याः । ‘ क उ ’ नाम ‘ नान् ’ ‘ इदं मे यूयं गोपायत ’ इत्येवं नियोगेन ‘ वक्तुमर्हति ’ । अतः ‘ नर्यं प्रजां मे शंस्य पशन् मे पार्हा ’ त्येवं नियोगरूपतया मन्त्रो न प्रयोक्तव्य इत्यर्थः ॥ १० ॥

मन्त्रप्रयोगाभावेऽपि प्रजापालनादिविषया बुद्धिस्तेषां स्वयमेव भवतीत्याह—मनो ह वै देवा इति । ‘ मनु-

( त्य ) अथ प्र वा व्रजति प्र वा धावयति । स यत्र वेलां मन्यते तुत्स्यत्त्वा  
व्वाचं विसृजतेऽथ प्रोष्य परेक्ष्य यत्र वेलां मन्यते तद्वाचं यच्छति स  
यद्यपि राजान्तरेण स्यान्नैव तमुपेयात् ॥ १२ ॥

( त्स ) सु आहवनीयमेवाग्रऽउपतिष्ठते । ( त्से ) अथ गार्हपत्यं तूष्णीमेवाह-  
वनीयमुपतिष्ठते • तूष्णीमुपविश्य तृणान्यपलुम्पति तूष्णीमेव गार्हपत्यमु-  
पतिष्ठते तूष्णीमुपविश्य तृणान्यपलुम्पति ॥ १३ ॥

( त्य ) अथातो गृहाणामेवोपचारः । ( ५ ) एतद् वै गृहपतेः प्रोषुषऽआ-  
गताद् गृहाः समुत्रस्ता इव भवन्ति किमयमिह वदिष्यति किं वा करि-  
ष्यतीति स यो ह तत्र किं चिद्ददति वा करोति वा तस्माद्गृहाः प्रत्रसन्ति  
तस्येश्वरः कुलं विक्षोब्धोरथ यो ह तत्र न वदति न किं चन करोति तुं  
गृहा उपसुथ्रयन्ते न वाऽअयमिहावादीन्न किं चनाकरडिति स बुदि-  
हापि सुक्रुद्ध इव स्याच्छ एव तुतस्तुत्कुर्वाद्यद्ददिष्यन्वा करिष्यन्वा स्यादेषु  
उ गृहाणामुपचारः ॥ १४ ॥

इति तृतीयप्रपाठके तृतीयं ब्राह्मणम् ॥ ३ ॥ ३ ॥ ( ४ ॥ १ )

अथ प्र वा व्रजति, प्र वा धावयति । स यत्र वेलां मन्यते तत् स्यत्त्वा वाचं विसृजते । अथ  
प्रोष्य परेक्ष्य यत्र वेलां मन्यते तद्वाचं यच्छति । स यद्यपि राजान्तरेण स्यात्, नैव तमुपेयात् ॥ १२ ॥

स आहवनीयमेवाग्र उपतिष्ठते—अथ गार्हपत्यम् । तूष्णीमेवाहवनीयमुपतिष्ठते, तूष्णीमुपविश्य  
तृणान्यपलुम्पति । तूष्णीमेव गार्हपत्यमुपतिष्ठते, तूष्णीमुपविश्य तृणान्यपलुम्पति ॥ १३ ॥

अथातो गृहाणामेवोपचारः । एतद् वै गृहपतेः प्रोषुषः आगताद् गृहाः समुत्रस्ता इव भवन्ति—  
किमयमिह वदिष्यति, किं वा करिष्यतीति । स यो ह तत्र किञ्चिद्ददति वा करोति वा—तस्माद्  
गृहाः प्रत्रसन्ति । तस्येश्वरः कुलं विक्षोब्धोः । अथ यो ह तत्र न वदति, न किं चन करोति—

‘ष्यस्य’ ‘मनः’ यद्विषयं तत् सर्वं ‘देवाः’ स्वयमेव सर्वतो ‘जानन्ति’; अतः ‘सः’ ‘गार्हपत्यः’ अपि  
यजमानस्य मनोगतं स्वयमेव ‘वेद’ जानाति । किमिति, ‘परिदां’ परिदानं रक्षणम् उद्दिश्य ‘मा’ माम्  
‘इदम्’ इदानीम् ‘उपागात्’ उपगतोऽयं यजमान ‘इति’ । यस्मादेवं जानाति, तस्मात् स गार्हपत्योऽपि  
तूष्णीमेवोपस्थेयः । आहवनीयोपस्थानस्यापि तूष्णीं कर्तव्यतामाह—तूष्णीमेवाहवनीयमित्यादिना । योजनं  
तु पूर्ववत् ॥ ११—१३ ॥

एवं प्रवासादागतस्य यजमानस्याग्निविषयं कर्तव्यमुपदिश्य गृहविषयमपि तद् वक्तुं प्रतिजानीते—अथात् इति<sup>१</sup> ।  
उपचरणमुपचारः समाश्रासनं वक्ष्यत इति शेषः<sup>२</sup> । “गृहामा विभीत” इति (वा. सं. ३।४१) मन्त्रेणोपस्थानं

१— एवं प्रवर्तयदुपस्थानस्यामन्त्रकर्मणमुक्त्वाऽऽगतोपस्थानस्यापि तमाह— इति पाठः । २— गृहामा विभीतेत्येवम् ।  
का. श्रौ. सू. ४-२९३ ।

प्रजापतिं वै भूतान्युपासीदन् । ( न्प्र ) प्रजा वै भूतानि वि नो धेहि  
यथा जीवामेति ततो देवा यज्ञोपवीतिनो भूत्वा दक्षिणं जान्वाच्योपासी-  
दंस्तानब्रवीद्यज्ञो वोऽन्नममृतत्वं वऽऊर्ध्वः सूर्यो वो ज्योतिरिति ॥ १ ॥

तं गृहा उपसंश्रयन्ते—न वा अयमिहावादीत्, न किञ्चनाकरदिति । स यदिहापि सुकृद्  
इव स्यात्—इव एव ततस्तत्कुर्यात्—यद् वदिष्यन्वा करिष्यन् वा स्याद् । एष उ गृहाणासुपचारः ।  
इति अग्निहोत्रविधिः सम्पूर्णः ।

अथ पिण्डपितृयज्ञः ।

प्रजापतिं वै भूतान्युपासीदन् । प्रजा वै भूतानि । ' वि नो धेहि यथा जीवाम' इति । ततो देवा

विधित्सुस्तेषां भयसम्भावनामाह—एतद् वा इति । ' प्रोषुषः ' प्रवासं कृतवतो यजमानात् ' गृहाः ' ' समुभस्ताः ' भीताः ' इव ' भवन्ति । भीतिकारणमाह—किमयमिति । ' अयं ' यजमानोऽस्मद्विषयं ' किं वदिष्यति ' ' किं वा करिष्यति ' ' इति ' अनेनाभिप्रायेण तेषां भयशङ्का । स यो हेत्यदि । ' सः ' खलु यजमान आगत्य तत्र ' गृहा मा विभीत' इत्येतन्मन्त्रेण उपस्थानं विना यत् किञ्चिद् वदन् कुर्वन् वा भवति, अस्मद्विषये क्रुद्ध एवासौ वर्तत इति ' तस्मात् ' यजमानाद् ' गृहाः ' ' प्रत्रसन्ति ' प्रकर्षेणोद्विजन्ते ॥

अस्तु गृहाणां प्रत्रासः; को दोषः इत्यत आह—तस्येश्वर इति । ' तस्य ' यजमानस्य ' कुलं ' वंशं ' विक्षोब्धोः ' विनष्टं कर्तुम् ' ईश्वरः ' । ईश्वर इति व्यत्ययेनैकवचनम् ( पा. सू. ३ । १ । ८९ । श्लो. वा. ) । ईश्वराः, गृहाः समर्था भवन्ति । अथ यो हेत्यादि । यस्तु गृहानुपगत्य किमपि न वदति, न करोति च, मौनमेव केवलं भजते, ' गृहा मा विभीत'—इति मन्त्रेणोपस्थानं वा करोति, ' तं ' यजमानं गृहाः ' उपसंश्रयन्ते ' उपगच्छन्ति । उपसंश्रयतां तेषामभिप्रायमाह—न वा इति । ' न ' खल्वयं यजमानः ' इह ' अस्मिन् समये ' किम् ' अपि ' न ' अवादीत्, ' किम् ' अपि च ' न ' अकरत् ' अकार्षीत्; यदि अस्मदपराधः स्यात्, तदा तद्विषयं वदिष्यति, यत् किञ्च करिष्यति च; तस्मात् अस्य यजमानस्य अस्मद्विषयः क्रोधो नास्तीत्यनेनाभिप्रायेण तमुपसंश्रयन्त इत्यर्थः ।

स यदिहापीत्यादि । ' इह ' अस्मिन् गृहविषये यद्यपि ' सः ' आगतो यजमानोऽपराधश्रदणात् ' क्रुद्धः ' ' इव ' एव ' स्यात् ' ' ततः ' तस्मादागमनदिवसात् ' श्वः ' अनन्तरदिवसे ' एव ' ' तत् ' वक्तव्यं कर्तव्यं वोपचारनिवृत्तये प्रयुञ्जीत; न त्वागमनदिवसे इत्यर्थः । तदुक्तं सूत्रकृता—' गृहा मा विभीतेति गृहानुपतिष्ठते, श्लेमाय व इति प्रविशति, न हिंस्यात् गृहान् कामं श्वः ' ॥ १४ ॥ [ ४. १. ]

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे चतुर्थाध्यायस्य प्रथमं ब्राह्मणम् ।

अथामावास्यायां पिण्डपितृयज्ञस्य मासि मासि कर्तव्यतां विधित्सुस्तदर्थमाख्यायिकामाह—प्रजापतिं वा

१—' गृहानुपति ' इति का. श्रौ. सू. ४ । २९५ । २—का. श्रौ. सू. ४ । २९६ ॥

३—' श्रुत्यर्थमनुविधित्सुनाऽऽचार्येण षोडशमासमनुविहितमिदानीमवसरप्राप्तं दर्शत्यानुविधानं कर्तव्यम्, तत्र च प्राक्कालीनः पिण्डभृत्यज्ञः सोऽनुविधेय इति ( का. श्रौ. सू. ४ । १ ) भाष्ये कर्कः ।

( त्यु ) अथैनं पितुरः । प्राचीनावीतिनः सव्यं जान्वाच्योपासीदंस्तान-  
ब्रवीन्मासि मासि वोऽशनं स्वधा वो मनोजवो वश्चन्द्रमा वो  
ज्योतिरिति ॥ २ ॥

( त्यु ) अथैनं मनुष्याः । प्रावृता उपस्थं कृत्वोपासीदंस्तानब्रवीत्सायं-  
प्रातर्वोऽशनं प्रजा वो मृत्युर्वोऽग्निर्वो ज्योतिरिति ॥ ३ ॥

यज्ञोपवीतिनो भूत्वा दक्षिणं जान्वाच्योपासीदन् । तानब्रवीत्—‘ यज्ञो वोऽन्नम्, अमृतत्वं वः, ऊर्ग्वः,  
सूर्यो वो ज्योतिः ’ इति ॥ १ ॥

अथैनं पितरः प्राचीनावीतिनः सव्यं जान्वाच्योपासीदन् । तानब्रवीत्—‘ मासि—मासि वोऽशनम्,  
स्वधा वः, मनोजवो वः, चन्द्रमा वो ज्योतिः ’ इति ॥ २ ॥

अथैनं मनुष्याः प्रावृता उपस्थं कृत्वोपासीदन् । तानब्रवीत्—‘ सायंप्रातर्वोऽशनम् । प्रजा वः,  
मृत्युर्वः, अग्निर्वो ज्योतिः ’ इति ॥ ३ ॥

इति । भवन्ति सद्भावं प्रतिपद्यन्त इति ‘ भूतानि ’ । ‘ प्रजाः ’ देवपितृमनुष्याणां वक्ष्यमाणाः । तासामभि-  
प्रायमाह—वि न इति । ‘ नः ’ अस्मान् ‘ विधेहि ’ त्वमित्थं कुरु—त्वमित्थं कुरु इत्याज्ञापय । ‘ यथा ’ येन  
प्रकारेण वयं ‘ जीवाम ’ जीवनवन्तो भवेम ‘ इति ’ अनेनाभिप्रायेणेत्यर्थः ।

ततो देवा इत्यादि । प्रजापतेरुपासनहेतुत्वेनोपसदनसमये देवादिभिश्च्यद्यच्छिञ्चं धृतम्, तच्छिञ्चानुसारेण तेषां  
देवादीनां यज्ञादिविशेषभाक्त्वं प्रजापतिर्जीवनहेतुत्वेनोपदिष्टवानिति प्रवृत्कार्थः । यज्ञो वोऽन्नमिति । हे देवाः !  
‘ वः ’ युष्माकं ‘ यज्ञः ’ ‘ अन्नम्, ’ अतो युष्माकमेव ‘ अमृतत्वम् ’; ‘ ऊर्क् बलं ’ च ‘ वः ’ युष्माकमेव;  
‘ सूर्यः ’ एव ‘ वः ’ युष्माकं ‘ ज्योतिः ’ ‘ इति ’ ।

एवं यज्ञोपवीतिवादिलिङ्गयुक्तान् देवान् प्रेक्ष्य, यज्ञादिचतुष्टयं प्रजापतिः तेषां जीवनहेतुत्वेनोपदिष्टवान् ॥ १ ॥

अथैनं पितर इत्यादि । अत्राप्येवं योज्यम् । मासि मासीति । प्रतिमासं दर्शेऽनुष्ठीयमानं यत् पिण्ड-  
पितृयज्ञाख्यं हविः, तद् ‘ वः ’ युष्माकम् ‘ अशनम् ’; ‘ स्वधा ’—कारोऽपि ‘ वः ’ युष्माकमसाधारणम् ;  
मनस इव जवः ‘ मनोजवः ’ सोऽपि युष्माकमेव । सोमलोकावर्तिनां युष्माकं ‘ चन्द्रमाः ’ एव ज्योतिः  
भवत्विति ॥ २ ॥

अथैनं मनुष्या इत्यादि । प्रावृताः उत्तरवाससा संवृताः कण्ठलम्बितवाससाः, निवीतिन इत्यर्थः । अत  
एव तैत्तिरीयकम्—“ निवीतं मनुष्याणाम्, प्राचीनावीतं पितृणाम्, उपवीतं देवानाम् ” ( तै. सं. २ । ५ ।  
११ । १ ) इति । उपस्थं कृत्वेति । यतः प्रजापतेरुपसदनसमये मनुष्यैरुपस्थप्रावरणमनुष्ठितम्, अत  
एवेदानीं भुक्त्यादिसमये उपस्थप्रावरणेनोपसीदन्ति । प्रजा व इति । प्रजायन्त इति ‘ प्रजाः ’ पुत्रपौत्रादि-  
रूपाः । “ उपसर्गे च संज्ञायाम् ”—( पा. सू. ३ । २ । ९९ ) इति उपप्रत्ययः । मृत्युर्व इति । देहारम्भ-  
कर्मोपजनितं मरणं ‘ वः ’ युष्माकमसाधारणो धर्म इत्यर्थः ॥ ३ ॥



( त्य ) अथैनं पशव उपासीदन् । ( दंस्ते ) तेभ्यः स्वैषमेव चकार यदैव यूयं कदा च लुभाच्चै यदि काले यद्यनाकालेऽथैवाश्राथेति तुस्मादेते यदैव कदा च लुभन्ते यदि काले यद्यनाकालेऽथैवाश्रन्ति ॥ ४ ॥

( न्त्य ) अथ हैनं शश्वदप्यसुराऽपसेदुरित्याहुः । ( स्ते ) तेभ्यस्तुमश्च मायां च प्रददावस्त्युहैवासुरमायेतीव पराभूता इ त्वेव ताः प्रजास्ता इमाः प्रजास्तथैवोपजीवन्ति यथैवाभ्यः प्रजापतिर्व्यदधात् ॥ ५ ॥

अथैनं पशव उपासीदन् । तेभ्यः स्वैषमेव चकार—‘ यदैव यूयं कदा च लुभाच्चै—यदि काले, यद्यनाकाले—अथैवाश्राथ ’ इति । तस्मादेते यदैव कदा च लुभन्ते—यदि काले, यद्यनाकाले—अथैवाश्रन्ति ॥ ४ ॥

अथ हैनं शश्वदप्यसुरा उपसेदुरित्याहुः । तेभ्यः तुमश्च, मायां च प्रददौ । अस्त्युहैवासुरमायेतीव पराभूता इ त्वेव ताः प्रजाः । ता इमाः प्रजास्तथैवोपजीवन्ति—यथैवाभ्यः प्रजापतिर्व्यदधात् ५

गवादिपशूनामपि प्रजापत्युपसदनं, तत्कृतजीवनक्षयजनितं मरणं तदशनकलृत्तिञ्चाह—अथैनं पशव इत्यादिना । स्वैषमेवेति । यथा देवपितृमनुष्याणां यज्ञादिरूपां तत्कलृत्तिं चकार, तथैव गवादिपशूनामपि तदुचिताहारकलृत्तिं कृतवानित्यर्थः । तत्प्रकारं दर्शयति—यदैवेति । गवाद्याः पशवो यूयं ‘यदा कदा च’ काले अकाले वा तृणादिरूपमाहारजातं ‘ लुभाच्चै ’, ‘ अथ ’ अनन्तरमेव तत् लब्धं तृणाद्याहारजातम् ‘ अश्राथ ’ । ‘ इति ’—शब्दः प्रजापतिवाक्यपरिसमाप्तौ । तस्मादेत इत्यादि । यस्मादेवं प्रजापतेः सकाशात् लब्धवराः, ‘ तस्मात् ’ ‘ एते ’ गवाद्याः पशवः तृणाद्याहारं ‘ यदा एव कदा च लुभन्ते ’, ‘ काले ’ वा ‘ अकाले ’ वा, ‘ अथ ’ अनन्तरमेव तद् भक्षयन्ति; न त्वस्मदादिवत् सायम्प्रातरादिकालविशेषमपेक्षन्त इत्यर्थः ॥ ४ ॥

अथासुरकृतं प्रजापतावुपसदनं परोक्षेण निर्दिशति—अथ हैनमिति । ‘ शश्वद् ’ बहुकृतः ‘ असुरा अपि ’ ‘ उपसेदुः ’ उपसदनञ्चक्रुरित्यभिज्ञाः कथयन्ति । एवं देवपितृमनुष्यादीनामुपसदनमिव असुरकृतमुपसदनं जिज्ञासिष्यन्नाह—तेभ्यस्तमश्च मायाञ्चेति । परेषां दृष्ट्याच्छादकं तमः, अघ्नैतनघटनशक्तिर्माया । तदुभयं यस्मात् प्रजापतिरसुरेभ्यो दत्तवान्, तस्मात् इदानीमपि ‘ असुरमाया ’ असुरस्य स्वभूता मायेत्यस्ति व्यवहारः । अत एव ते मायाविन इत्याख्यायन्ते । पराभूता इ त्वेवेति । ‘ ताः ’ असुर्याः ‘ प्रजाः ’ देवादिबदन्नादीनां जीवनहेतूनां प्रजापतिसकाशादलाभात् केवलं तमोमायाम्यां प्रस्ताः सत्यः परामवं प्राप्ता इत्यर्थः । इत्थं प्रजापतिना देवादिभ्यः कल्पितां वृत्तिं प्रदर्श्य, तदनस्तिक्रमेण तेषां जीवनं प्रतिपादयति—ता इमा इति । प्रजायन्त इति ‘ प्रजाः ’ प्रागनुक्रान्ताः ‘ इमाः ’ देवपितृमनुष्याद्याः, ‘ यथा ’ येन प्रकारेण “ यज्ञो वोऽन्नम् ” इत्यादिना वृत्तिं प्रजापतिः कल्पितवान्, ‘ तथैव ’ व्यवस्थितां वृत्तिं नियमेन देवाद्या उपजीवन्ति ॥ ५ ॥

( त्रै ) नैव देवा ऽतिक्रामन्ति । नु पितरो नु पशवो मनुष्या ऽएवैकेऽतिक्रामन्ति तुस्माद्यो मनुष्याणां मेघत्यशुभे मेघति विहूर्च्छति हि न ह्युयनाय चन भवत्यनृतं हि कृत्वा मेघति तुस्माद् सायंप्रातराशयेव स्यात्स यो हैवं विद्वान्सायंप्रातराशी भवति सर्वं हैवायुरेति यद्दु ह किञ्च वाचा व्याहरति तुद्दु हैव भवत्येतद्धि देवसत्यं गोपायति तद्धैततेजो नाम ब्राह्मणं य एतस्य व्रतं शक्नोति चरितुम् ॥ ६ ॥

नैव देवा अतिक्रामन्ति, न पितरो, न पशवः, मनुष्या एवैकेऽतिक्रामन्ति । तस्माद्यो मनुष्याणां मेघति-अशुभे मेघति विहूर्च्छति हि न हि अयनाय चन भवति । अनृतं हि कृत्वा मेघति । तस्माद् सायंप्रातराशयेव स्यात् । स यो हैवं विद्वान् सायंप्रातराशी भवति-सर्वं हैवायुरेति । यद्दु ह किञ्च वाचा व्याहरति-तद्दु हैव भवति । एतद्धि देवसत्यं गोपायति । तद्धैतत् । तेजो नाम ब्राह्मणम्-य एतस्य व्रतं शक्नोति चरितुम् ॥ ६ ॥

नैव देवा इति । न तु ते प्रजापतेराज्ञामतिक्रामन्ति । अथ मनुष्याणामशने नियमं विधित्सुरनियमप्रसक्तिं दर्शयितुं प्रजापतिकल्हत्वेरतिक्रममुपन्यस्यति-मनुष्या एवेति । ' एके ' च नाम ' मनुष्याः ' अज्ञानवशात् प्रजापतिना कल्पितां प्रागुदाहृतां वृत्तिम् ' अतिक्रामन्ति ' यस्मादेवं ' तस्मात् ' मनुष्याणां मध्ये ' यः ' ' मेघति ' , स्निह्यति पुष्यतीति यावत् । " निमिदा स्नेहने "-( धा. पा. भ्वा. आ. ७४४ ) इति धातुः । स च मेघन्मनुष्योऽदनादिजनितमदवशेन ' अशुभे ' नरकपाताद्यनर्थहेतुभूते पापे ' मेघति ' स्निह्यति, तात्पर्येण वर्त्तते । तस्मात् पापात् सः ' विहूर्च्छति ' अधः पतति । ' हूर्च्छा कौटिल्ये '-( धा. पा. भ्वा.प. २११ ) इति धातुः । अयनाय चनेति । ' चन ' -शब्दोऽप्यर्थे । ' अयनाय ' पुष्यलोकगमनायापि ' न हि भवति ' । कुत इत्यत आह-अनृतं हीति । यस्मात् ' अनृतम् ' असत्यम्, प्रतिषिद्धं ' कृत्वा ' ' मेघति ' प्रमेत्तो भवति । इत्थं प्रजापत्याज्ञातिक्रमेणानियमदर्शनात् मनुष्येषु नियमापेक्षा विद्यत इति तात्पर्यार्थः । औपोद्वातिकं नियमविधिं दर्शयति-तस्मादिति । सायंप्रातराशितुं शीलमस्येति ' सायंप्रातराशी ' " सुष्यजातौ णिनिस्ताच्छील्ये "-( पा. सू. ३ । २ । ७८ ) इति णिनिः । ' एव ' -कारेण अन्तरा भोजनं निवार्यते । विहितमनूय प्रशंसति-स यो हैवमिति । यद्दु ह किञ्चेति । उक्तभोजनकालनियमवान् यदपि किञ्चिद् ' वाचं ' ' व्याहरति ' भाषते, तथैव यथार्थं भवति । ' हि ' यस्माद्, असौ ' एतत् ' ' देवसत्यं ' देवेन प्रजापतिना कल्पितं सत्यं ' गोपायति ' रक्षति । " गुप्त्ररक्षणे "-( धा. पा. भ्वा ३९९ ) इति धातुः । " गुप्त्रूपविच्छि "-( पा. सू. ३ । १ । २८ ) इत्यायप्रत्ययः । ' तद् ' तदेव सत्यं ' तेजो नाम ' ' तेजः ' -शब्दवाच्यतया प्रसिद्धं ' ब्राह्मणम् ' ब्राह्मणसम्बन्धि रूपम् । कः पुनरसावीदृश्विधं देवसत्यं गोपायतीति तमाह-य एतस्येति । ' एतस्य ' प्रजापतेरुच्चारितरूपं ' व्रतं ' ' चरितुं ' ' यः ' यजमानः ' शक्नोति ' , स देवसत्यं गोपायतीति सम्बन्धः ॥ ६ ॥

तद्वाऽएतत् । ( न्मा ) मासि मास्येव पितृभ्यो ददतो यदैवैष न पुरस्तात् पश्चाद् दृशेऽथैभ्यो पश्चाद् दृशेऽथैभ्यो ददात्येष वै सोमो राजा देवानामन्नं यच्चन्द्रमाः सु एतां रात्रिं क्षीयते तस्मिन्क्षीणे ददाति तथैभ्योऽसमदं करोत्यथ यदक्षीणे दद्यात्समुदं ह कुर्याद्देवेभ्यश्च पितृभ्यश्च तस्माद्यदैवैष न पुरस्तात् पश्चाद् दृशेऽथैभ्यो ददाति ॥ ७ ॥

स वाऽअपराह्णे ददाति । पूर्वाह्णे वै देवानां मध्यन्दिनो मनुष्याणामपराह्णः पितृणां तस्मादपराह्णे ददाति ॥ ८ ॥

तद्वा एतन्मासि मास्येव पितृभ्यो ददतो—यदैवैष न पुरस्तात् न पश्चात् दृशे—अथैभ्यो ददाति । एष वै सोमो राजा देवानामन्नं—यच्चन्द्रमाः—स एतां रात्रिं क्षीयते । तस्मिन्क्षीणे ददाति । तथैभ्योऽसमदं करोति । अथ यदक्षीणे दद्यात्—समदं ह कुर्याद्, देवेभ्यश्च पितृभ्यश्च । तस्माद्यदैवैष न पुरस्तात् न पश्चाद् दृशेऽथैभ्यो ददाति ॥ ७ ॥

स वा अपराह्णे ददाति । पूर्वाह्णे वै देवानाम्, मध्यन्दिनो मनुष्याणाम्, अपराह्णः पितृणाम् । तस्मादपराह्णे ददाति ॥ ८ ॥

इत्थं पिण्डपितृयज्ञस्य मासि मासि कर्त्तव्यतां “ मासि मासि वोऽशनं स्वधा वः ”— ( श. प. २ का० १ ब्रा० २ कं. ) इत्यादिना प्रजापतिवाक्येन प्रतिपाद्येदानीं तं विधत्ते—तद्वा एतदिति । ‘मासि मासि’ प्रतिमासम् “ नित्यवीप्सयोः ”—( पा० सू० ८ । १ । ४ ) इति द्विर्वचनम् । जीवतां हि मनुष्याणां सायम्प्रातरशनं विहितम्, मरणादूर्ध्वं वेस्वादिरूपेभ्यः पितृभावं प्राप्तेभ्यस्तेभ्यो मासि मास्येव पितृयज्ञरूपमशनं दातव्यमित्यभिप्रायः । स च पितृयज्ञोऽमावास्यायामेव कर्त्तव्यो नान्यस्यां तिथाविति प्रतिपादयति— यदैवैष इति । ‘ यदा ’ यस्मिन्नेव काले ‘ एषः ’ चन्द्रः ‘ न ’ ‘ पुरस्तात् ’ पूर्वस्यां दिशि, ‘ पश्चात् ’ पश्चिमायामपि ‘ न ’ ‘ दृशे ’ दृश्यते ‘ अथ ’ अनन्तरमेव ‘ एभ्यः ’ पितृभ्यः पिण्डान् दद्यात् । पुरस्तात् पश्चात् न दृशे, इत्येतद्रूपपादयति—एष वा इति । ‘ यत् ’ यः ‘ चन्द्रमाः ’ नभसि दृश्यते, ‘ एषः ’ खलु ‘ राजा ’ राजमानः ‘ सोमः ’ ‘ देवानामन्नम् ’ इति; “ यमादित्या अश्नुमाप्यायन्ति ”—( तै० सं० २ । ४ । १४ । २ । ) इति मन्त्रवर्णात् । ‘ सः ’ (वरुणः) ‘ एताम् ’ अमावास्यादिवससम्बन्धिनीं ‘ रात्रिं ’ प्राप्य ‘ क्षीयते ’ क्षीणो भवति । तस्मिन् क्षीणे सति यः पितृभ्यो हविर्दद्यात्, तथा च सति एभ्यः पितृभ्यो देवैः साकम् ‘ असमदं ’ कलहं न ‘ करोति ’ ‘ अथ ’ ‘ यद् ’ यदि ‘ अक्षीणे ’ दृश्यमाने तस्मिन् सोमे चतुर्दश्यां प्रतिपदि वा पितृभ्यो हविर्दद्यात्, तदा देवेभ्यः पितृभ्यश्च कलहं कुर्यात्; सोमस्य देवानामन्नत्वेन भोक्तुं देवैरपि सन्निधानात् दीयमानहविर्विषयः कलहो भवेदित्यर्थः । तस्मादिति, निगमनम् ॥ ७ ॥

अपराह्णकालं विधायोपपादयति— स वा इति । अह्नः पञ्चधा विभक्तस्य चतुर्थो भागोऽपराह्णः, तस्मिन् पिण्डपितृयज्ञोऽनुष्ठेयः । अत एव सूत्र्यते काल्यायनेन—“अपराह्णे पिण्डपितृयज्ञः, चन्द्रादर्शनेऽमावास्यायामिति” ॥ ८ ॥

१—‘ वेस्वादिरूपपितृभावं ’ इति क० पा० । २—“ वसून्वदन्ति वै पितृनुह्रांश्चैव पितामहान् । प्रपितामहांस्त्वादित्याञ्छ्रुति-वेदा सनातनी ॥ १ ॥ ३—(का. श्रौ. सू. ४ । १ ) ।

सु जघनेन गार्हपत्यं । प्राचीनावीती भूत्वा दक्षिणासीन ऽएतं गृह्णाति  
स तुत एवोपोत्थायोत्तरेणान्वाहार्यपचनं दक्षिणा तिष्ठन्नवहन्ति सकृत्फली-  
करोति सकृद्दु ह्येव पराञ्चः पितरस्तस्मात्सकृत्फलीकरोति ॥ ९ ॥

तुथं श्रपयति । तस्मिन्नुधिश्रितऽआज्यं प्रत्यानयत्यग्नौ वै देवेभ्यो जुह्व-  
त्युद्धरन्ति मनुष्येभ्योऽथैव पितॄणां तस्मादधिश्रितऽआज्यं प्रत्यानयति ॥ १० ॥

स जघनेन गार्हपत्यं प्राचीनावीती भूत्वा दक्षिणासीन एतं गृह्णाति । स तत्र एवोपोत्थायोत्तरेणा-  
न्वाहार्यपचनं दक्षिणा तिष्ठन्नवहन्ति । सकृत्फलीकरोति । सकृद्दु ह्येव पराञ्चः पितरस्तस्मात्स-  
कृत्फलीकरोति ॥ ९ ॥

तं श्रपयति—तस्मिन्नुधिश्रित आज्यं प्रत्यानयति । अग्नौ वै देवेभ्यो जुह्वति, उद्धरन्ति मनुष्येभ्यः,  
अथैव पितॄणाम् । तस्मादधिश्रित आज्यं प्रत्यानयति ॥ १० ॥

तत्र हविर्ग्रहणप्रकारमाह—सं जघनेन गार्हपत्यमिति । गार्हपत्यस्य पश्चिमदेशे व्रीहिपूर्णस्य निर्वापार्थस्य  
शकटस्य दक्षिणतः आसीनः प्राचीनावीती एवं पितृयज्ञार्थं हविर्गृह्णीयात् । मन्त्रस्याविहितत्वात् तूष्णीमिवैतद्  
ग्रहणम् । अत एव सूत्रितञ्च—“अपरेण गार्हपत्यं चरुमपूर्णं सुवं सुचं वा तूष्णीं गृहीत्वा”—इति । चर्वर्थं  
गृहीतानां व्रीहीणामवहननं विधाय प्रशंसति—स तत एवेत्यादिना । ‘ततः’ तस्मात् हविर्ग्रहणस्थानात् ।  
उत्तरेणेति । दक्षिणाग्नेरदूरेण उत्तरत इत्यर्थः । “एनबन्यतरस्याम्—” ( पा. सू. ९ । ३ । ३९ ) इत्येनप् ।  
“एनपा द्वितीया”— ( पा. सू. २ । ३ । ३१ ) इति द्वितीया । दक्षिणा तिष्ठन्निति । दक्षिणतस्तिष्ठन्  
“दक्षिणादाच्”— ( पा. सू. ९ । ३ । ३६ ) इति आच् प्रत्ययः ।

ऐष्टिकहविष इव फलीकरणस्य त्रित्वं प्रसक्तमपवदितुं सकृत्त्वं विधत्ते—सकृदिति । एकवारमेव फलीकुर्यात्,  
न तु त्रिः । तत्र हेतुमाह—सकृद्दु ह्येवेति । ‘हि’ यस्माद् ‘सकृत्’ एकवारमेव ‘पराञ्चः’ पराञ्चो गताः  
प्रेताः ‘पितरः’ अभवन्, न तेषां पुनरावृत्तिरस्ति, अतस्तेषां सकृच्चमसाधारणो धर्मः ॥ ९ ॥

श्रपणं विधत्ते—तमिति । सकृत्फलीकृतास्तण्डुलान् स्थाल्यां प्रक्षिप्य, तं चरुं दक्षिणाग्नौ श्रपयेदित्यर्थः ।  
उद्घासनात् प्रागेव तस्मिन्श्चरौ अभिघारणं विधत्ते—तस्मिन्निति । ‘अधिश्रिते’ अग्नोरुपरि स्थापिते ‘तस्मिन्’  
चरौ पक्के सति ‘आज्यं’ ‘प्रत्यानयति’ प्रतिक्षिपति । तदेतदुपपादयति—अग्नौ वा इति । देवार्थं यदाज्यम्,  
तत् ‘अग्नौ’ ‘जुह्वति’ यजमानाः । देवेभ्यो यदाज्यं देयं तत् होमेनैव दीयत इत्यर्थः । उद्धरन्तीति ।  
‘मनुष्येभ्यः’ देयं यत् ( आज्यम् ), तत् तेषां पुरस्तात् भोजनपात्रेषु ‘उद्धरन्ति’ उद्धृत्य पुरतः स्थापय-  
न्तीत्यर्थः । अथैवमिति । ‘अथ’—शब्द उक्तवैलक्षण्ये । पितॄणां तु एवमधिश्रितावस्थायामेव चरावाज्यमव-  
नेयमिति यथोक्तम्, एवमेव पितृभ्य आज्यं देयम्, न त्वग्नौ होमेनोपि पुरस्तादुद्धरणेनापि । ‘तस्मादिति’  
प्रतिज्ञातनिगमनम् ॥ १० ॥

१—‘एतं’ इति पा. । २—का. श्रौ. सू. ४ । ४ । ३—अपरेण गार्हपत्यं चरुमपूर्णं सुवं वा तूष्णीं गृहीत्वोत्तरेण दक्षिणाग्निमवहन्ति  
तिष्ठन् । का. श्रौ. सू. ४ । ४ । ४—सकृत्फलीकरोति । का. श्रौ. सू. ४ । ५ । ५—दक्षिणाग्नौ श्रपणं होमथ । का. श्रौ. सू. ४ । २ ।

स उद्वास्याग्नौ द्वेऽआहुती जुहोति देवेभ्यः । (भ्यो) देवान्वाऽएष  
ऽउपावर्तते यऽआहिताग्निर्भवति यो दर्शपूर्णमासाभ्यां यजतेऽथैतत्पितृ-  
यज्ञेनेवाचारीत्तु देवेभ्यो निहुते सु देवैः प्रसूतोऽथैतत्पितृभ्यो ददाति  
तस्मादुद्वास्याग्नौ द्वे आहुती जुहोति देवेभ्यः ॥ ११ ॥

स वाऽअग्नये च सोमाय च जुहोति । स यदग्नये जुहोति सर्वत्र ह्येवाग्नि-  
रन्वाभक्तोऽथ यत्सोमाय जुहोति पितृदेवत्यो वै सोमस्तस्मादग्नये च  
सोमाय च जुहोति ॥ १२ ॥

स उद्वास्याग्नौ द्वे आहुती जुहोति देवेभ्यः । देवान्वा एष उपावर्तते—य आहिताग्निर्भवति, यो  
दर्शपूर्णमासाभ्यां यजते । अथैतत् पितृयज्ञेनेवाचारीत् । तत् उ देवेभ्यो निहुते । स देवैः प्रसूतः—अथैत-  
त्पितृभ्यो ददाति । तस्मादुद्वास्याग्नौ द्वे आहुती जुहोति देवेभ्यः ॥ ११ ॥

स वा अग्नये च सोमाय च जुहोति । स यदग्नये जुहोति—सर्वत्र ह्येवाग्निरन्वाभक्तः । अथ यत्  
सोमाय जुहोति । पितृदेवत्यो वै सोमः तस्मादग्नये च सोमाय च जुहोति ॥ १२ ॥

अथ तस्य चरोरुद्वासनपूर्वकं होमं विधत्ते—स उद्वास्येति । उद्वासनानन्तरं 'देवेभ्यः' देवार्थम् 'अग्नौ'  
'द्वे आहुती' जुहुयात् । यद्यपि 'अग्नये,' 'सोमाय' इति द्वयोरेवात्र होमः, तथापि देवेभ्य इति सामान्या-  
भिप्रायेण बहुवचनम् । अत एव सूत्र्यते—'श्रपयित्वाऽभिघार्योद्वास्य मेषणेन जुहोति अग्नय इति  
सोमायेति च"—इति ॥

ननु पित्रर्थेन हविषा देवेभ्यो होमोऽनुपपन्न इत्याशङ्क्योपपादयति—देवान् वा इत्यादिना । 'यः आहि-  
ताग्निः', 'यः' च दर्शपूर्णमासयाजी 'एषः' यजमानो 'देवान्' 'उपावर्तते' उपाहृतः, अतस्तेभ्यो  
देवेभ्यो हविरवश्यं देयमिति भावः । अथैतदिति । 'अथ'—शब्दोऽत्र वैपरीत्यद्योतकः । 'एतत्' एतर्हि  
दैविकं कर्म परित्यज्य पित्र्येण कर्मणा 'अचारीत्' पित्र्यं कर्म कृतवानित्यर्थः । तथा सत्यन्यदीयकर्मानुष्ठानेन  
देवानां कोपः स्यात् अतस्तन्निवृत्तये पित्र्येऽपि कर्मणि 'देवेभ्यः' होमेन तदपराधं 'निहुते' अपनयति, प्रीणयति  
वा । एवं होमेन तोषितैः 'देवैः' 'प्रसूतः' अनुज्ञातः 'सः' यजमानः 'अथ' अनन्तरमेव 'एतत्' हविः  
'पितृभ्यः' दद्यात् । उक्तमर्थं निगमयति—तस्मादिति ॥ ११ ॥

देवेभ्य इति साधारण्येनोक्तं विशिनष्टि—स वा इति । इतरान् देवान् परित्यज्य अग्नेः सोमस्य च हवने  
कारणमाह—स यदग्नय इति । 'सर्वत्र' देवेषु च सर्वेषु कर्मसु 'अग्निः' 'अन्वाभक्तः' अनुप्रविष्टो भवति, न  
ह्यग्निमन्तरेण दैविकं पित्र्यं वा किञ्चित् कर्म निष्पद्यते, अतोऽत्राग्नेर्होमो युक्त इत्यर्थः । पितृदेवत्यो वा  
इत्यादि । यतः "चन्द्रमा वो ज्योतिः"—इति प्रजापतिः पितृणां ज्योतिष्मिन् चन्द्रमसं कल्पितवान्, अतः स  
'सोमः' पितृदेवत्यः । अत एव धूमादिमार्गेण पितृणां चन्द्रलोकप्राप्तिराभाता—'चन्द्रमसमेव ते सर्वे गच्छन्ति'—  
( छां० उप० ११०१६ ) इति । यत एवम्, अतः पित्र्ये कर्मणि सोमाय हवनं युक्तमित्यर्थः ॥ १२ ॥

स जुहोति । ( त्य ) अग्नये कव्यवाहनाय स्वाहा सोमाय पितृमते  
स्वाहेत्यग्नौ मेक्षणमभ्यादधाति तत्स्विष्टकृद्भ्राजनमुथ दक्षिणेनान्वाहार्य-  
पुचन<sup>१</sup> सकृदुल्लिखति तद्देदिभाजन<sup>२</sup> सकृदु ह्येव पराञ्चः पितुरस्तुस्मात्स-  
कृदुल्लिखति ॥ १३ ॥

( त्य ) अथ परस्तादुल्मुकं निदधाति । स यदनिधायोल्मुकमुथैतत्पितृभ्यो  
दद्यादसुररक्षसानि हैषामेतद्धिमधीरंस्तथो हैतत्पितृणामसुररक्षसानि न  
विमथते तुस्मात्परस्तादुल्मुकं निदधाति ॥ १४ ॥

स जुहोति—“ अग्नये कव्यवाहनाय स्वाहा, सोमाय पितृमते स्वाहा”—( वा. सं. २।२९ )  
इति । अग्नौ मेक्षणमभ्यादधाति—तत् स्विष्टकृद्भ्राजनम् । अथ दक्षिणेनान्वाहार्यपुचनं सकृदुल्लिखति—  
तद् वेदिभाजनम् । सकृदु ह्येव पराञ्चः पितरः । तस्मात्सकृदुल्लिखति ॥ १३ ॥

अथ परस्तादुल्मुकं निदधाति । स यदनिधायोल्मुकमुथैतत् पितृभ्यो दद्यात्—असुररक्षसानि  
हैषामेतद्धिमधीरन् । तथो हैतत् पितृणामसुररक्षसानि न विमथते । तस्मादुल्मुकं निदधाति ॥ १४ ॥

उक्तदेवतयोर्होममन्त्रौ विधत्ते—स जुहोतीति । ‘ कव्यं ’ पित्र्यं हविः, तद् वहति पितृन् प्रापयतीति  
‘ कव्यवाहनः ’ । “ कव्यपुरीषपुरीष्येषु—” ( पा० सू० ३ । २ । ६९ ) इति ज्युट् । एतच्च पितृणा-  
मग्नेरसाधारणं नामधेयम् । अत एवाभ्यादधते—“ त्रयो वा अग्नयो हव्यवाहनो देवानां, कव्यवाहनः पितृणां,  
सहरक्षा असुराणाम्—” ( तै० सं० २ । ९ । ८ । ६ ) इति । ‘ कव्यवाहनाय अग्नये ’ इदं हविः ‘ स्वाहा ’  
सुहुतमस्तु । पितृगणैर्युक्ताय ‘ सोमाय ’ इदं हविः ‘ स्वाहा ’ सुहुतमस्तु ।

मेक्षणस्याग्नौ प्रक्षेपं विधत्ते—अग्नाविति । चक्रमालोडय येन काष्ठेन गृहीत्वा हूयते, तत् ‘ मेक्षणम् ’ ।  
‘ तत् ’ अभ्याधानं ‘ स्विष्टकृद्भ्राजनम् ’ अस्य होमस्य स्विष्टकृत्स्थानीयम् ॥

अथ पिण्डप्रदानाय स्थानविशेषं तत्संस्कारञ्च विधाय प्रशंसति—अथ दक्षिणेनेति । ‘ अथ ’—शब्दोऽत्रान्यप्र-  
तिषेधार्थः । दक्षिणाग्नेरदूरेण स्फ्येन ‘ सकृदुल्लिखति ’ एकयत्नेन दक्षिणप्राचीं लेखां कुर्यात् । ‘ तत् ’ उल्लि-  
खितं स्थलं ‘ वेदिभाजनं ’ वेदिस्थानीयम्, तत्कार्यकरमित्यर्थः । सकृदु ह्येत्यादि, उक्तार्थम् ॥ १३ ॥

उल्लिखितप्रदेशस्यान्ते अग्नेर्निधानं विधत्ते—अथ परस्तादिति । ‘ परस्तात् ’ परस्मिन् विप्रकृष्टे, पर्यन्ते  
इत्यर्थः । विप्रक्षे वाधविधानपुरस्सरमेतदुल्मुकनिधानमुपपादयति—स यदिति । सुरविरोधीनि रक्षांसि ‘ असुर-  
रक्षसानि ’, ‘ एषां ’ पितृणां स्वभूतम् ‘ एतत् ’ पिण्डरूपं हविः ‘ विमधीरन् ’ अपहरेयुः । तथो हेति ।  
तथा चोल्मुकनिधाने सतीत्यर्थः । ‘ न विमथते ’ नापहरन्ति । “ मन्थ विलोडने—” ( धा० पा० भ्वा०  
प० ४२ ) इति धातुः ॥ १४ ॥

१—प्रास्य तद्दक्षिणेनोल्लिखत्यपहता इत्यपरेण वा । ( का. धौ. सू. ४ । ७ ) अग्नौ मेक्षणं प्रास्य । अग्नेरेव दक्षिणेनापरेण  
वा स्फ्येनोल्लिखनमित्यर्थः । २— उल्मुकं परस्तात् करोति ये रूपाणांति । ( का. धौ. सू. ४ । ८ ) लेखायाः षस्तादर्थः ।

स निदधाति । ये रूपाणि प्रतिमुञ्चमानाऽअसुराः सन्तः स्वधया चरन्ति ॥  
परापुरो निपुरो ये भरन्त्यग्निष्टौ लोकात्प्रणुदात्यस्मादित्यग्निर्हि रक्षसाम-  
पहन्ता तस्मादेवं निदधाति ॥ १५ ॥

( त्यु ) अथोदपात्रमादायावनेजयति । ( त्यु ) असाववनेनिक्ष्वेत्येव यज-  
मानस्य पितरमुसाववनेनिक्ष्वेति पितामहमुसाववनेनिक्ष्वेति प्रपितामहं  
तद्यथाऽशिष्यतेऽभिषिञ्चेदेवं तत् ॥ १६ ॥

स निदधाति “ ये रूपाणि प्रतिमुञ्चमाना असुराः सन्तः स्वधया चरन्ति । परापुरो  
निपुरो ये भरन्त्यग्निष्टान् लोकात्प्रणुदात्यस्मात् ”—( वा. सं. २।३० ) इति । अग्निर्हि  
रक्षसामपहन्ता तस्मादेवं निदधाति ॥ १५ ॥

अथोदपात्रमादायावनेजयति—“ असाववनेनिक्ष्व ” इत्येव यजमानस्य पितरम् । असाववने-  
निक्ष्वेति पितामहम् । असाववनेनिक्ष्वेति प्रपितामहम् । तद् यथाऽशिष्यते अभिषिञ्चेदेवं तत् ॥ १६ ॥

विहिते उल्मुकनिधाने मन्त्रं विधत्ते—स निदधातीति । यदेतदुल्मुकनिधानं विहितम्, तत् “ये रूपाणि—”  
इत्यनेन मन्त्रेण कर्तव्यमित्यर्थः । मन्त्रार्थस्तु,—‘ ये ’ ‘ असुराः ’ मायावशात् पितृणां रूपाणि ‘ प्रतिमुञ्च-  
मानाः ’ धारयन्तः सन्तः पितृर्थं दीयमानया ‘ स्वधया ’ सह ‘ चरन्ति ’ वर्तन्ते । ‘ ये ’ च पूर्वं ‘ परापुरः  
निपुरः ’ पूरणपिण्डदानेन युक्ताः संतो ‘ भरन्ति ’ हविर्हरन्ति । परापुरो निपुर इति, परा—नि—पूर्वात् षृणोतेः  
सम्पदादिलक्षणे भावे किपि बहुव्रीहिः; स च धातुरत्र पिण्डविषये दाने वर्तते । अत एवोक्तमाश्वलायनेन—  
“ तस्यां पिण्डान् निपृणीयात् परार्चीनपाणिः ”—( आ० श्रौ० सू० २।६।१९ ) इति । पुत्रपदनिर्व-  
चनप्रसङ्गे यास्केनाप्युक्तम्—“ पुत्रः, पुरु त्रायते; निपरणाद्वा, पुं नरकं ततस्त्रायत इति वा ” ( निर० २।३।२।)  
इति । यद्वा ‘ पराः ’ प्रभूताः ‘ पुरः ’ शरीराणि येषां ते ‘ परापुरः ’; ‘ नि ’ निष्कृष्टा अल्पाः ‘ पुरः ’  
शरीराणि येषां ते ‘ निपुरः ’; माहाकाया अल्पकायाश्चेत्यर्थः । एवं प्रच्छन्नवेषा असुरा ये सन्ति, ‘ तान् ’  
‘ अस्मात् ’ ‘ लोकात् ’ पिण्डपितृयज्ञस्थानात् ‘ अग्निः ’ ‘ प्रणुदाति ’ । लेट्याडागमः, ( पा० सू० ३।४।९४ )  
प्रणुदत्वित्यर्थः । रक्षोनिहन्तृत्वमग्रेः प्रमिद्धमिति व्याचष्टे—अग्निर्हीति । ‘ एवं निदधाति ’ अग्निशब्दोपेतेन  
मन्त्रेण निदध्यादित्यर्थः ॥ १५ ॥

पिण्डदानस्य प्राच्याङ्गत्वेनावनेजनं विधत्ते—अथोदपात्रमिति । ‘ उदपात्रम् ’ उदकपूर्णं पात्रम् । “ एक-  
हलादौ पूरयितव्येऽन्यतरस्याम् ”—( पा. सू. ६।३।९९ ) इत्युदकशब्दस्योदभावः । “ असाववनेनिक्ष्वं ”—  
इत्यवनेजनमन्त्रः । तत्रादशशब्दस्थाने सम्बुद्धयन्तं पित्रादीनां यथाक्रमं नाम निर्देष्टव्यम्,—हे यज्ञशर्मन् मम  
पितः ! ‘ अवनेनिक्ष्व ’ दास्यमानं पिण्डं भोक्तुम् आत्मीयौ पाणी शोधयेति मन्त्रार्थः । “ गिजिर् शौचपोष-  
णयोः ” ( धा. पा. जु. उ. ११ )—इति धातुः । एवं पितामहप्रपितामहविषयौ मन्त्रौ योज्यौ ।

१—उदपात्रेणावनेजयत्यपसव्यं मन्त्रेण बोद्धव्यं सामर्थ्यात् । ( का० श्रौ० सू० ४।९।१ ) २—असाववनेनिक्ष्वेति यजमानस्य  
पितृप्रभृति त्रीन् । ( का० श्रौ० सू० ४।१० ) यजमानस्येति अर्घ्यकर्तृकत्वे ।

( ३ ) अथ सकृदाच्छिन्नान्युपमूलं दिनानि भवन्ति । ( न्त्य ) अग्रमिव वै देवानां मध्यमिव मनुष्याणां मूलमिव पितॄणां तस्मादुपमूलं दिनानि भवन्ति सकृदाच्छिन्नानि भवन्ति सकृद् इषेव पुराञ्चः पितुरस्तस्मात्सकृदाच्छिन्नानि भवन्ति ॥ १७ ॥

तानि दक्षिणोपस्तृणाति । तत्र ददाति स वाऽ इति ददातीतीव वै देवेभ्यो जुह्वत्युद्धरन्ति मनुष्येभ्योऽथैवं पितॄणां तस्मादिति ददाति ॥ १८ ॥

अथ सकृदाच्छिन्नान्युपमूलं दिनानि भवन्ति । अग्रमिव देवानाम्, मध्यमिव मनुष्याणाम्, मूलमिव पितॄणाम् । तस्मादुपमूलं दिनानि भवन्ति । सकृदाच्छिन्नानि भवन्ति । सकृद् इषेव पुराञ्चः पितरः । तस्मात् सकृदाच्छिन्नानि भवन्ति ॥ १७ ॥

तानि दक्षिणोपस्तृणाति । तत्र ददाति । स वा इति ददाति । इतीव वै देवेभ्यो जुह्वति, उद्धरन्ति मनुष्येभ्यः, अथैवं पितॄणाम् । तस्मादिति ददाति ॥ १८ ॥

अस्यावनेजनस्य पिण्डदानात् प्राकर्त्तव्यतां दृष्टान्तेनोपपादयति—तद्यथेति । ‘ अशिष्यते ’ भोक्ष्यमाणाय पुरुषाय यथा ‘ अभिषिञ्चेत् ’ उदकं हस्ते ददाति, ‘ एवम् ’ एव तत् पितॄणामवनेजनमित्यर्थः ॥ १६ ॥

अथ तस्मिन्नुल्लिखिते स्थाने बर्हिः स्तारितुं तत्सम्पादनं विधत्ते—अथ सकृदाच्छिन्नानीति । एकयत्नेन च्छिन्नानि । ‘ उपमूलं ’ मूलसमीपे । ‘ दिनानि ’ खण्डितानि बर्हिषि पितृयज्ञार्थानि ‘ भवन्ति ’, एवंगुणविशिष्टानि बर्हिष्याहर्त्तव्यानीत्यर्थः । मूलसमीपे छेदनमुपपादयति—अग्रमिवेत्यादिना । अत एव तैत्तिरीयकेऽप्यास्त्रायते—“यत् पुरुषि दिनं तद् देवानां, यदन्तरा तन्मनुष्याणां, यत् समूलं तत् पितॄणाम्”—इति । छेदनगतं सकृत्त्वमनूद्य स्तौति—सकृदाच्छिन्नानीति ॥ १७ ॥

बर्हिषः स्तरणं विधत्ते—तानीति । ‘ दक्षिणा ’ दक्षिणतः, उल्लिखितप्रदेशे ‘ तानि ’ बर्हिषि ‘ उपस्तृणाति ’ । तथैव कात्यायनेन सूत्रितम्—“ उपमूलं सकृदाच्छिन्नानि लेखायां कृत्वा ”—( का. श्रौ. सू. ४।११ ) इति । पिण्डदानं विधत्ते—तत्रेति । ‘ तत्र ’ तस्मिन् बर्हिषाऽऽस्तारणे देशे पिण्डान् दद्यादित्यर्थः । तत्र प्रकारविशेषमभिनयेन विधत्ते—स वा इतीति । ‘ इति ’ अनेन प्रकारेण अंगुष्ठतर्जन्योर्मध्येन पित्र्येण तीर्थेनेत्यर्थः । देवमनुष्यसम्प्रदानके दाने तद्विपरीत्यकथनेनोपपादयति—इतीव वै देवेभ्य इति । अनेन खलु प्रकारेण अंगुल्यग्रेण देवतीर्थेन ‘ देवेभ्यः ’ हवीषि ‘ जुह्वति ’ ‘ मनुष्येभ्यः ’ तु यथायोगं भोक्तव्यमन्नम् ‘ उद्धरन्ति ’ उद्धृत्य पात्रान्तरे स्थापयन्ति । न तु तत्र देवपित्रादितार्थविशेषोऽपेक्षितः । अथैवमिति । ‘ अथ ’—शब्द उक्तवैलक्षण्यद्योतनार्थः । देवमनुष्यवैलक्ष्येन एवमुक्तेन पित्र्येण तीर्थेन पितॄणां सम्बन्धि हविर्देयमित्यर्थः । तस्मादिति । प्रतिपादितार्थनिगमनम् ॥ १८ ॥

१—उपमूलं सकृदाच्छिन्नानि लेखायां कृत्वा यथाऽवनिक्तं पिण्डान् ददात्यसावेतत् इति । का० श्रौ० सू० ४।११ । उपमूलमिति अन्यपदविग्रहो नित्यसमासः । मूलसमीपे यानि सकृदाच्छिन्नानि तानि उपमूलं दिनानि बर्हिस्तृणानि । अन्यत्रापि तृणार्थं इत्युक्तत्वादिति कर्कः ।



सु ददाति । ( त्य ) असावेतुत्त ऽडृत्येव युजमानस्य पित्रे षे च त्वाम-  
न्वित्यु हैक ऽआहुस्तुदु तथा नु ब्रूयात्स्वयं वै तेषां सह येषां सह  
तस्माद् ब्रूयाद् असावेतुत्त ऽडृत्येव युजमानस्य पित्रे ऽसावेतुत्त ऽडृति पिता-  
महायासावेतुत्त ऽडृति प्रपितामहाय तद्यदितः पुराग्ददाति सकृद्बु ह्येव  
पुराञ्चः पितरः ॥ १९ ॥

तत्र जपति । ( त्य ) अत्र पितरो मादयध्वं यथाभागमावृषायध्वमिति  
यथाभागमश्रीतेत्येवैतदाह ॥ २० ॥

स ददाति—असावेतत्ते इत्येव यजमानस्य पित्रे, ये च त्वामन्वित्यु हैक आहुः । तद्बु तथा न  
ब्रूयात् । स्वयं वै तेषां सह येषां सह । तस्माद् ब्रूयाद्—असावेतत्त इत्येव यजमानस्य पित्रे ।  
असावेतत्त इति पितामहाय, असावेतत्त इति प्रपितामहाय । तद् बुदितः पराग्ददाति—सकृद्बु  
ह्येव पराञ्चः पितरः ॥ १९ ॥

तत्र जपति—“अत्र पितरो मादयध्वं यथाभागमावृषायध्वम्”—( वा. सं. २।३१ ) इति ।  
यथाभागमश्रीतेत्येवैतदाह ॥ २० ॥

पितृपितामहप्रपितामहानां विहिते पिण्डदाने मन्त्रान् विधत्ते—स ददातीत्यादिना । “ असावेतत्ते ”—  
( का० श्रौ० सू० ४ । ११ ) इति पिण्डदानमन्त्रः । तत्र ‘ असौ ’—इत्यस्य स्थाने पित्रादीनां नाम सम्बु-  
द्धन्तं निर्दिष्टव्यम् । हे यज्ञशर्मन् ! ‘ एतत् ’ पिण्डरूपं हविः ‘ ते ’ तुभ्यं मया दीयत इति मन्त्रार्थः ।  
“ ये च त्वामनु ”—इति वक्ष्यमाणशाखान्तराभिमतमन्त्रशेषनिरासार्थः ‘ एव ’—कारः । अनेन च मन्त्रेण  
प्रथमं यजमानस्य पित्रे पिंडं दद्यात् ; अनेनैव पितामहप्रपितामहयोरपि पिण्डदानम् । तत्रैकीयं मतमुपन्यस्य  
दूषयति—ये च त्वेति । तस्य च मन्त्रशेषस्यायमर्थः,—हे पितः ! ‘ त्वाम् ’ ‘ अनु ’—सृत्य ‘ ये वर्तन्ते तेभ्य-  
श्चायं पिण्डः तृप्तिं करोत्विति । स्वयं वा इत्यादि । पित्रनन्तरभाविनां यच्छब्दनिर्दिष्टानां तेषां ‘ स्वयं ’ पिण्ड-  
दाता सहभावी भवति । तथा य एव एषां स्वयं सहभावी, तेभ्यः पिण्डदाने स्वात्मने पिण्डं दत्तवान् भवति ।  
अतस्तत्प्रतिपादको “ ये च त्वामनु ”—इति मन्त्रभागो न वक्तव्य इत्यर्थः । प्रथमं पक्षं निगमयति—  
तस्मादिति । तद्यदित इत्यादि । अनेन हि क्रमेण ते पितृत्वं प्राप्ताः—प्रथमं प्रपितामहः, पश्चात् पितामहः,  
ततः पितेति; इमं क्रमं परित्यज्य पिण्डदाने ‘ इतः ’ पितृत् आरभ्य प्रपितामहान्तं ‘ पराक् ’ पराचीनं पिण्डान्  
दद्यात् ; यतस्ते पितरः सकृत्त्वपराक्वधर्मयुक्ता इत्यर्थः ॥ १९ ॥

पिण्डदानानन्तरं मन्त्रजपं विधत्ते—तत्र जपतीति । तद्गतं किञ्चित् पदं व्याचष्टे—अत्रेति । मन्त्रार्थस्तु,—  
‘ अत्र ’ अस्मिन् देशे हे ‘ पितरः ! ’ ‘ मादयध्वम् ’ तृप्ता भवत, तदर्थं च ‘ यथाभागं ’ स्वं स्वं भागमनति-  
क्रम्य मया दत्तान् पिण्डान् ‘ आवृषायध्वम् ’ अर्श्रितेति । वृषायध्वमित्यस्यैतदर्थपरतां श्रुतिः स्वयं व्याचष्टे—  
यथाभागमश्रीतेत्येवैतदाहेति ॥ २० ॥

( ह्रा ) अथ पराङ्पर्यावर्तते । तिर इव वै पितुरो मनुष्येभ्यस्तिरु  
इवैतद्भवति स वाऽआतमितोरासीतेत्याहुरेतावान्ह्यसुरिति स वै मुहूर्त-  
मेवासित्वा ॥ २१ ॥

( त्वाऽथो ) अथोपपल्युष्य जपति । ( त्यु ) अमीमदन्त पितुरो यथा-  
भागमावृषायिषतेति यथाभागमाशिषुरित्येवैतदाह ॥ २२ ॥

( ह्रा ) अथोदपात्रमादायावनेजयति । ( त्यु ) असाववनेनिक्ष्वेत्येव युज-

अथ पराङ् पर्यावर्तते । तिर इव वै पितुरो मनुष्येभ्यः । तिर इवैतद्भवति । स वा आतमितोरा-  
सीतेत्याहुः । एतावान्ह्यसुरिति । स वै मुहूर्तमेवासित्वा ॥ २१ ॥

अथोपपल्युष्य जपति । “अमीमदन्त पितुरो यथाभागमावृषायिषत”-(वा० सं० २।३१)  
इति । यथाभागमाशिषुरित्येवैतदाह ॥ २२ ॥

अथोदपात्रमादायावनेजयति—“असाववनेनिक्ष्व ” इत्येव यजमानस्य पितरम् । असाववने-  
निक्ष्वेति पितामहम् । असाववनेनिक्ष्वेति प्रपितामहम्, तद् यथा जक्षुषेऽभिषिञ्चेदेवं तत् ॥ २३ ॥

जपानन्तरं परागावर्त्तनं विधत्ते—अथ पराङ् पर्यावर्त्तत इति । पराङ्मुखः सन् पिण्डाभिमुख्यं विहाय पर्या-  
वर्त्ततेत्यर्थः । एतदुपपादयति—तिर इवेति । पितुरो हि मनुष्येभ्यः तिरोभूताः; अन्तर्द्धानशक्तियोगात् । अतः  
पितृणां तिरोधानेन भवितव्यम् । एताहिं पिण्डदातारि पर्यावर्त्तमाने सति तेषां ‘तिर इव’ तिरोधानमिव भवति ।  
पर्यावर्त्तनकालस्य परिमाणं विधत्ते—स वा इति । स खलु पर्यावर्त्तमानः ‘आतमितोः’ निरुद्धश्चासगतेरात्मनो  
यावत् तमनं ग्लानिः भवति, तावत् आसीत् ‘इति’ केचित् ‘आहुः’ प्रतिपादयन्ति । “तमु  
ग्लानौ” ( धा० पा० दि० प० ९६ ) इत्यस्मात् “भावलक्षणे स्थेण्कुञ्चदिचारेहुतमिजनिम्यस्तोसुन्”-  
( पा० सू० ३।१६ ) इति तोसुन् प्रत्ययः । तत्रोपपत्तिमाह—एतावानिति । एतावत्परिमाणो भवति ।  
तस्मादेतावन्तं कालमासीतेति । पक्षान्तरमाह—स वा इति । ‘सः’ खलु ‘मुहूर्त्तं’ द्वादशक्षणात्मको यो  
मुहूर्त्तसंज्ञकः कालः, तावत्पर्यन्तम् ‘एव’ आसीतेत्यर्थः । एवकारः पूर्वोक्तपक्षव्यवच्छेदार्थः । ‘आसित्वा’-  
इति ‘क्त्वा’-प्रत्ययः वक्ष्यमाणक्रियापेक्षः ॥ २१ ॥

उक्तकालानन्तरं पर्यावर्त्तमानस्य मन्त्रजं विधत्ते—अथेति । ‘उपपल्युष्य’ पिण्डसमीपं परिप्राप्य । परि-  
पूर्वादयतेत्यपि “उपसर्गस्यायतौ”-( पा. सू. ८।२।१९।) इति लत्वम् । अमीमदन्तेति मन्त्रं जपेत् ।  
अर्थस्तु—‘पितरः’ पिण्डपितृदेवताः ‘अमीमदन्त’ तृप्ता अभूवन् । तृप्त्यर्थान्मादयतेर्प्यन्ताल्लुङि चङि  
रूपम् । ते च ‘यथाभागं’ स्वं स्वं भागमनतिक्रम्य ‘आवृषायिषत’ अमुक्षत ‘इति’ तत्र ‘आवृषायि-  
षत’—इति पदस्य विवक्षितमथमाह—यथेति । आङ्पूर्वो वृषयतिरभ्यवहारे वर्त्तते, तस्माल्लुङि बहुवचनान्तमेतत्  
पदम्, अतः ‘आशिषुः’ ‘इति’ तस्य व्याख्यानम् । “अश् भोजने”-( धा. पा. क्रया. प. ९१ )  
इत्यस्माल्लुङि बहुवचने आशिषुरिति रूपम् ॥ २२ ॥

पिण्डदानात् प्रागिवदानीमपि पित्रादीनामुदकावनेजनं विधत्त—अथोदपात्रमिति । “असाववनेनिक्ष्व” इति

१-‘विच्छाय’ इति क. । २-इदानींतनधातुपाठे तु ‘तमु कांक्षायां’ इति पाठो लभ्यते । ३-“आवृष्यामीमदन्तेति जपति ।  
का० श्रौ० सू० ४।१४।४-अवनेज्य पूर्व्ववत् । ४।१५।

मानस्य पितरमुसावुवनेनिक्ष्वेति पितामहमुसावुवनेनिक्ष्वेति प्रपितामहं  
तद्यथा जक्षुषेऽभिषिञ्चेदेवं तत् ॥ २३ ॥

( ६ ) अथ नीविमुद्बृहद्य नमस्करोति । पितृदेवत्या वै नीविस्तुस्मान्नी-  
विमुद्बृहद्य नमस्करोति यज्ञो वै नमो यज्ञियानेवैनानेतत्करोति षट् कृत्वो  
नमस्करोति षड्वा ऽऋतव ऋतवः पितुरस्तुस्मात्षट्कृत्वो नमस्करोति  
गृहान्नः पितरो दत्तेति गृहान्नां ह पितुर ऽईशते ऽएषो ऽएतस्याशीः  
कुर्मणोऽथावजिघ्रति प्रत्यवधाय पिण्डान्त्सु यजमानभागोऽग्नौ सकृदा-  
च्छिन्नान्यभ्यादधाति पुनरुल्मुकमुपिसृजति ॥ २४ ॥

इति तृतीयप्रपाठके चतुर्थं ब्राह्मणम् ॥ ३ ॥ ४ ॥ ( ४ । २ )

अथ नीविमुद्बृहद्य नमस्करोति । पितृदेवत्या वै नीविः । तस्मान्नीविमुद्बृहद्य नमस्करोति । यज्ञो  
वै नमो यज्ञियानेवैनानेतत्करोति । षट् कृत्वो नमस्करोति । षड्वा ऋतवः । ऋतवः पितरः ।  
तस्मात् षट्कृत्वो नमस्करोति । “ गृहान्नः पितरो दत्त ”—( वा. सं. २ । ३२ ) इति । गृहान्नां  
ह पितर ईशते । एषो एतस्याशीः कर्मणः । अथावजिघ्रति प्रत्यवधाय पिण्डान् । स यजमानभागः ।  
अग्नौ सकृदाच्छिन्नान्यभ्यादधाति । पुनरुल्मुकमुपिसृजति ॥ २४ ॥ इति पिण्डपितृयज्ञाधिकारः ॥

तन्मन्त्रः । तत्र तत्र त्रिष्वपि मन्त्रेषु ‘ असौ ’ इत्यस्य स्थाने पित्रादीनां नामानि क्रमेण निर्दिशेत् । अर्थस्तु  
प्रागेव दर्शितः । एतदवनेजनं लोकव्यवहारेणोपपादयति—तद्यथेति । ‘ तत् ’ तत्र विषये निदर्शनमभिधी-  
यते । यथा ‘ जक्षुषे ’ भुक्तवते पुरुषाय मुखप्रक्षालनाथ हस्ते उदकम् ‘ अभिषिञ्चेत् ’ ‘ एवम् ’ एव ‘ तत् ’  
पिण्डदानानन्तरभावि जलावसेचनमित्यर्थः । ‘ जक्षुषे ’ इति अदेल्लिटः कसौ “ लिङ्गन्यतरस्याम् ”—( पा.  
सू. २ । ४ । ४० ) इति घसादेशः, पुनश्चतुर्थ्येकवचने सम्प्रसारणे च रूपम् ॥ २३ ॥

नमस्कारं विधत्ते—अथ नीविर्मिति । ‘ नीविः ’ परिधानीयस्य वाससो दशा, ताम् ‘ उद्बृहद्य ’ विस्रंस्य  
पितृन् ‘ नमस्करोति ’ । तत्र विस्रंसने कारणमाह—पितृदेवत्येति । यतो ‘ नीविः ’ ‘ पितृदेवत्या ’ पितृ-  
देवतार्था, पितृणां तृप्तिकरीति यावत् । “ देवतान्तात् तादर्थ्यं यत् ” ( पा. सू. ९ । ४ । २६ ) । ‘ तस्मात् ’  
तां ‘ नीविम् ’—‘ उद्बृहद्य ’ विस्रंस्य प्रदर्श्य ते नमस्कर्तव्या इत्यर्थः । नीवेः पितृदेवत्यत्वं तैत्तिरीयकेऽप्याम्ना-  
तम्—“ अग्नेस्तूषाधानं, वायोर्वीतपानं पितृणां नीविः ”—( तै. सं. ६ । १ । १ । ३ ) इत्यादि । नमस्कारस्य  
प्रयोजनमाह—यज्ञो वा इति । नमस्कारेण हि पूजा गम्यते, ‘ यज्ञः ’ पूजात्मकः; “ यज देवपूजा ”—  
( धा. पा. भ्वा.उ. १०२७ ) इति यजतेस्तदर्थत्वात् । अतो नमश्शब्दो यज्ञात्मकः । तेन नमस्कारेण ‘ एनान् ’  
षितृन् ‘ यज्ञियान् ’ यागार्हान् ‘ एव ’ ‘ करोति ’ । “ यज्ञात्विगम्यां घखजौ ”—( पा. सू. ९ । १ । ७१ )  
इति अर्हार्थे घप्रत्ययः । विहितश्च नमस्कारो “ नमो वः ”—इति मन्त्रेण कर्त्तव्यः । उक्तं हि कात्यायनेन—

“ नीर्विं क्लिंस्य नमो व इत्यञ्जलिं करोति ”—( का. श्रौ. सू. ६ । १५ ) इति । तस्मिंश्च मन्त्रे षड्भ्यो “ नमः ”—इति प्रयुज्यते, तत्सङ्ख्यामनूद्य स्तौति—षट्कृत्वः इति । “ नमो वः पितरो रसाय ” “ नमो वः पितरः शोषाय ”—इत्येवं षड्वारं नमस्कुर्व्यादित्यर्थः । ऋतवः पितर इति । वसन्ताद्यृतुषु प्रमीतस्य तत्तदनु-  
रूपत्वप्राप्तेस्तादात्म्यव्यपदेशः । तथा चान्यत्र श्रूयते—“ यस्मिन्नृतौ पुरुषः प्रमीयते, सोऽस्यामुष्मिंल्लोकं भवति—  
यदि वसन्ते प्रमीयते, वसन्त्से भवति ”—इत्यादि । तस्मात् तेषामृतूनां षट्सङ्ख्यात्वयोगात् तादात्म्यापन्नानां  
पितृणां नमस्कारोऽपि षड्वारः कर्तव्य इति युक्तमुक्तम्—“ नमो वः पितरः ” इति ।

नमस्कारमन्त्रो निगदव्याख्यात इत्यभिप्रेत्य तच्छेषमुपादाय व्याचष्टे—“ गृहात्रः पितरो दत्त इति ”—इति ।  
शेषसहितस्य तस्य मन्त्रम्यायमर्थः—हे पितरः ! युष्मत्सम्बन्धिने ‘ रसाय ’ वसन्तर्तुजाताय नमोऽस्तु ।  
हे पितरः ! युष्मत्सम्बन्धिने ग्रीष्मजन्याय ‘ शोषाय ’ शोषणाय नमोऽस्तु । एवमुत्तरत्रापि योज्यम् । ‘ जीवः ’  
वर्षेर्तो वृष्टयर्थं क्रियमाणो वेगः । ‘ स्वधा ’—इति अन्ननाम, ( निव. २ । ७ । १७ ) ब्राह्मादिरूपमन्नञ्च  
शरदादिषु पच्यते; अतः शरदनुसम्बन्धिने अन्नायेत्यर्थः । हेमन्तशिशिरयोर्हिमेन सर्वेषां पीडनात् तद्रूपौ पितृ-  
धर्मौ ‘ घोरमन्यू ’ । “ नमो वः पितरः पितरो नमो वः ”—इति व्यतिहारोक्तिरादरातिशयोक्तनार्था । एवं  
नमस्कृतान् पितृन् प्रार्थयते—हे ‘ पितरः ’ ! ‘ नः ’ अस्मभ्यम् ‘ गृहान् ’ पुत्रपौत्रादिरूपान् ‘ दत्त ’ प्रय-  
च्छत । पितृणां दानमामर्थ्यं मन्त्रशेषस्य चाशीःपरत्वं स्पष्टमिति व्याचष्टे—गृहाणामिति । ‘ पितरः ’ खलु  
‘ गृहाणाम् ’ ‘ ईशते ’ ईश्वरा भवन्ति । “ अग्नीगर्भदयेशाम् ”—( पा. मू. २ । ३ । १२ ) इति कर्मणि  
षष्ठी । ‘ एतस्य ’ पिण्डपितृयज्ञाख्यस्य ‘ कर्मणः ’ ‘ एषा ’ ‘ आशीः ’ फलप्रार्थना ‘ उ ’ एवेत्यर्थः ।

पिण्डशेषस्यावघ्राणं विधत्ते—अथावजिघ्रतीति । “ ब्रा गन्त्रोपादाने ”—( धा. पा. भ्वा. प. ५१ )  
इत्यम्लाल्लुटि “ पाघ्राण्मा ”—( पा. सू. ७ । ३ । ७८ ) इति जिघ्रादेशः । तथा च अवघ्राणं ‘ पिण्डान् ’  
पिण्डपात्रे ‘ प्रत्यवधान ’ प्रतिक्षिप्य कर्त्तव्यम् । तत्रावघ्राणं ‘ यजमानभागः ’ यजमानस्य स्वकीयोऽश इति  
विधेयभागापेक्षया पुंलिङ्गनिर्देशः । स्तीर्णस्य बर्हिषः प्रतिपत्तिं विधत्ते—अग्नाविति । ‘ अभ्यादधाति ’ प्रक्षिप-  
तीत्यर्थः । उल्मुकस्यापि संसर्जनं विधत्ते—पुनरिति । “ ये रूपाणि ”—इति मन्त्रेण यदुल्मुकं पुरस्तात् पृथक्  
कृतम्, तदिदानीं पुनः संसृजेदित्यर्थः ॥ २४ ॥

इति श्रीसायणाचार्यविरचिते माध्वीये वेदार्थप्रकाशे माध्यन्दिनशतपथब्राह्मणभाष्ये द्वितीयकाण्डे

चतुर्थाध्यायस्य द्वितीयं ब्राह्मणम् ॥ ( २-४-२ )

१—एतद् इत्युपास्यति सूत्राणि प्रतिपिण्डम् । का. श्रौ. सू. ४ । १६ । सूत्राणीति—बहुवचनपदेशात्—त्रीणि त्रीणीति कर्कः ।  
ऊर्गादशा वा । का. श्रौ. सू. ४ । १७ । वयस्युत्तरे यजमानलोमानि वा ४ । १८ । उत्तरे वयसि पचाशतादूर्ध्वमिति कर्कः । ऊर्ज-  
मित्यपो निषिञ्चति का. श्रौ. सू. ४-१९ ॥ पिण्डमूलेषु—तर्पयत मे पितृन् इति लिगादिति कर्कः । अवधायवाजिघ्रति यजमानः ।  
का. श्रौ. सू. ४-२० । उल्मुकसकृदाच्छिन्नान्यमो का. श्रौ. सू. ४ । २१ । अभ्यादधार्ताति वाभ्यशेषः । पूर्वं सकृदाच्छिन्नानि—तत्र  
उल्मुकम् । अग्नौ, सकृदाच्छिन्नान्यग्नावभ्यादधाति पुनरुल्मुकमपिसृजतीति वचनम् । अजाद्विवादं शक्यत्वाच्च पूर्वनिपात इति कर्कः ।

तदु होवाच कहोडः कौषीतकिः । ( २ ) अनयोर्वा अयं द्यावापृथिव्यो  
रसोऽस्य रसस्य हुत्वा देवेभ्योऽथेममश्रामेति तस्माद्वाऽआग्रयणेष्ट्या  
यजत ऽइति ॥ १ ॥

तदु होवाच याज्ञवल्क्यः । ( लक्यो ) देवाश्च वा ऽअसुराश्चोभये प्राजा-  
पत्याः पस्पृधिरे ततोऽसुरा ऽउभयीरोषधीर्याश्च मनुष्या उपजीवन्ति याश्च  
पशवः कृत्ययेव त्वद्विषेणैव त्वत्प्रलिलिपुरुतैवं चिद्देवानभिभवेमेति ततो न  
मनुष्याऽआशुर्न पशव ऽआलिलिशिरे ता हेमाः प्रजा ऽअनाशकेन नोत्प-  
राबभूवुः ॥ २ ॥

तदु होवाच कहोडः कौषीतकिः । अनयोर्वा अयं द्यावापृथिव्यो रसः । ' अस्य रसस्य हुत्वा  
देवेभ्यः, अथेममश्राम ' इति । तस्माद्वा आग्रयणेष्ट्या यजत इति ॥ १ ॥

तदु होवाच याज्ञवल्क्यः । देवाश्च वा असुराश्चोभये प्राजापत्याः पस्पृधिरे । ततोऽसुरा उभयी-  
रोषधीः याश्च मनुष्या उपजीवन्ति, याश्च पशवः—कृत्ययेव त्वद्, विषेणैव त्वत्, प्रलिलिपुः उतैवं  
चिद्देवानभिभवेमेति । ततो न मनुष्या आशुः । न पशव आलिलिशिरे । ता हेमाः प्रजा अनाशकेन  
नोत्पराबभूवुः ॥ २ ॥

अथ विधित्स्ताया आग्रयणेष्टेर्मतभेदेन प्रयोजनं दर्शयंस्तावद् कहोलस्य मतमुपन्यस्यति—तदु होवाचेति ।  
'तत्' तत्र, वक्ष्यमाणे आग्रयणेष्टिविषये 'उवाच' उक्तवान् 'कौषीतकिः' कुषीतकस्य पुत्रः । तामुक्तिं दर्शयति—  
अनेयोरिति । योऽयं ब्रह्मिवाद्योषध्यात्मको रसः, सः 'अयम्' अनयोः द्यावापृथिव्योः, 'रसः' द्युसम्बन्धिन्या  
वृष्ट्या भूमेरुत्पन्नत्वात् । ' अस्य रसस्य ' । कर्मणि षष्ठी ( पा. सू. २।३।६६ ) । इमं रसं देवेभ्यः प्रथमं  
' हुत्वा ' ' अथ ' अनन्तरं हुतशिष्टम् ' इमम् ' ' अश्राम ' भुञ्जामहे इत्यर्थः । तस्मादिति, आग्रयणेष्टिविधिः ।  
यस्मादेवं कहोलैनेक्तम्, ' तस्मात् ' नवानस्य हुतशिष्टत्वसिद्धये ' आग्रयणेष्ट्या ' यष्टव्यमित्यर्थः ॥ १ ॥

अथ याज्ञवल्क्याभिमतं प्रयोजनं दर्शयितुं प्रस्तौति—तदु होवाचेति । तत्रेतिहासमाचष्टे—देवाश्चेति । 'प्राजा-  
पत्याः' 'प्रजापतेः पुत्राः' 'पस्पृधिरे' 'स्पृष्टां कृतवन्तः' । "अपस्पृधेश्चामानृचुः"—( पा. सू. ६।१।३६ ) इति  
क्वचित् सम्प्रसारणेन निपातनस्योपलक्षणार्थत्वात् लिट्यपि स्पृधेः सम्प्रसारणम् । उभयीरोषधीरिति । उभय-  
विधा ह्योषधयः—मनुष्यान्भूता ब्रह्मिवाद्याः पश्चन्नभूतास्तृणाद्याश्च, ताः सर्वाः ' कृत्ययेव त्वत् ' त्वच्छब्द  
एकशब्दपर्यायोऽविभक्तिकः । ' त्वत् ' एकत्र ' कृत्यया ' व्यापादयन् ' इव ' ' त्वत् ' अन्यत्र ' विषेण ' च  
' प्रलिलिपुः ' प्रकर्षेण लिप्ता अकुर्वन् । लेपनाभिप्रायमाह—उतैवामिति । ' एवम् ' अपि ' देवान् ' ' अभिभवेम  
इति ' तिरस्कुर्वामिति । ' ततः ' अनन्तरम् असुगृकृतं विषलेपं ज्ञात्वा ' मनुष्याः ' ' न आशुः ' न बुभुजिरे,  
' पशवश्च ' ' न ' भक्षयाञ्चक्रुः । केवलम् ' अनाशकेन ' अनशनेन ' ता हेमाः सर्वाः ' प्रजाः ' ' पराबभूवुः '  
पराभूता अभवन् ॥ २ ॥

१—आग्रयणमेन्द्राममप्रपाकस्य का. श्रौ. सू. ४ । १५६ । अमप्रपाकशब्देन शरद्वसंतौ लक्ष्येते इति कर्कः । ब्रह्मिवाद्यां यवानां च ।  
का. श्रौ. सू. ४ । १५७ । ब्रह्मिकाले ब्रह्मिवाद्यां यवानां इति व्यवस्था ।

( स्त ) तद्वै देवाः शुश्रुवुः । ( रु ) अनाशकेन ह वाऽइमाः प्रजाः पुरा-  
भवन्तीति ते होचुर्दन्तेदमासामपजिघाँ सामेति केनेति यज्ञेनैवेति यज्ञेन  
ह स्म वै तद्देवाः कल्पयन्ते यद्देवां कल्पयन्तेऽर्षयश्च ॥ ३ ॥

ते होचुः ! कस्य नऽ इदं भविष्यतीति ते मम ममेत्येव नु सम्पादयाञ्च-  
कृस्ते हासम्पाद्योचुराजिमेवास्मिन्नजामहै स यो न ऽउज्जेष्यति तस्य न  
ऽइदं भविष्यतीति तथेति तस्मिन्नाजिमाजन्त ॥ ४ ॥

ताविन्द्राग्नी ऽउदजयतां तस्मादैन्द्राग्नी द्वादशकपालः पुरोडाशो भव-  
तीन्द्राग्नी ह्यस्य भागधेयमुदजयतां तौ यत्रेन्द्राग्नी ऽउज्जिगीवाँसौ तस्थु-  
तुस्तद्विश्वे देवा ऽअन्वाजग्मुः ॥ ५ ॥

तद्वै देवाः शुश्रुवुः—अनाशकेन ह वा इमाः प्रजाः पराभवन्ति इति । ते होचुः ‘ हन्तेदमासामप-  
जिघांसाम’ इति । केनेति ? यज्ञेनैवेति । यज्ञेन ह स्म वै तद्देवाः कल्पयन्ते यद्देवां कल्पयन्तेऽर्षयश्च ३ ॥

ते होचुः—कस्य न इदं भविष्यतीति । ते—‘मम मम’ इत्येव न सम्पादयाञ्चकृः । ते हासम्पाद्योचुः—  
आजिमेव अस्मिन्नजामहै, स यो न उज्जेष्यति—तस्य न इदं भविष्यतीति । तथेति । तस्मि-  
न्नाजिमाजन्त ॥ ४ ॥

ताविन्द्राग्नी उदजयताम् । तस्मादैन्द्राग्नी द्वादशकपालः पुरोडाशो भवति । इन्द्राग्नी ह्यस्य भाग-  
धेयमुदजयताम् । तौ यत्रेन्द्राग्नी उज्जिगीवांसौ तस्थुः—तद् विश्वेदेवा अन्वाजग्मुः ॥ ५ ॥

तद्वै देवाः शुश्रुवुरिति । देवाश्च तत्सर्वमाकर्ण्य केनोपायेन असुरकृतमुपद्रवं परिहरामेति विचार्य, यज्ञे-  
नैवेति निश्चित्य, ‘ एषां ’ मनुष्यादीनां ‘ यत् ’ ‘ कल्पयं ’ कल्पनीयं सम्पाद्यम् ‘ आस ’ तत् अकल्पयन् । न केवलं  
देवा एव, ‘ ऋषयः ’ अप्येवमेव अकल्पयन् ॥ ३ ॥

ते होचुरित्यादि । प्रजानामशनकृत्तिसाधनम् । ‘ इदं ’ हविः ‘ नः ’ अस्माकं मध्ये ‘ कस्य भविष्यति ? ’  
‘ इति ’ विचारिते ‘ ते ’ सर्वे देवाः ‘ मम ’ इदं—‘ मम ’ इदम् ‘ इति ’ एवं ‘ न सम्पादयाञ्चकृः ’ सम्पादनं  
संमतिं नासादितवन्तः । ‘ ते ’ च देवाः इत्थं परस्परं विप्रतिपत्तिं प्राप्य ‘ आजिम् ’ आजिधावनम्, तत्प्राप्त्यु-  
पायमेवाकल्पयन् । आजिर्नाम गन्तव्यावधिभूतः पदार्थः, तम् अस्मिन् पदार्थे निष्पन्ने सति ‘ अजामहै ’ धावाम ।  
“ अज गतिक्षेपणयोः ” ( धा. पा. भ्वा. प. २३० ) इति । तथा च ‘ नः ’ अस्माकं मध्ये ‘ यः ’ उज्जे-  
ष्यति, ‘ तस्य ’ ‘ इदं ’ ‘ हविः ’ ‘ भविष्यति ’ इति एवं विचार्य, ‘ तथा ’ ‘ इति ’ अङ्गीकृत्य, ‘ तस्मिन् ’  
विषये त आजिधावनं कृतवन्तः ॥ ४ ॥

ताविन्द्राग्नी इति । ‘ तौ ’ प्रसिद्धौ ‘ इन्द्राग्नी ’ आजिधावनेन तद्विः ‘ उदजयताम् ’ यस्मादेवं तस्मा-  
देव कारणात् ‘ अन्यान् ’ देवान् परित्यज्य आप्रयणेष्टौ प्रथमं हविः इन्द्राग्निदेवताकम्, द्वादशसु कपालेषु  
संस्कृतं पुरोडाशात्मकं भवति । अनेनाभिप्रायेण ऐन्द्राग्नायाः प्रथमः कर्तव्य इति विविरुनीतो भवति ॥

क्षत्रं वा ऽइन्द्राग्नी । विशो विश्वे देवा यत्र वै क्षत्रमुज्जयत्यन्वाभक्ता वै  
तत्र विस्तद्धिश्वान्देवानन्वाभजतां तस्मादेष वैश्वदेवश्चरुर्भवति ॥ ६ ॥

तं वै पुराणानां कुर्यादित्याहुः । क्षत्रं वाऽइन्द्राग्नी नेत्क्षत्रमभ्यारोहया-  
णीति तौ वा ऽउभावेव नवानां स्यातां यद्धि पुरोडाश ऽइतरश्चरुऽइतरस्ते-  
नैव क्षत्रमनभ्यारूढं तस्मादुभावेव नवानां स्याताम् ॥ ७ ॥

तुऽउ ह विश्वेदेवा ऽऊचुः । ( २ ) अनयोर्वा ऽअयं द्यावापृथिव्यो रसो

क्षत्रं वा इन्द्राग्नी, विशो विश्वेदेवाः । यत्र वै क्षत्रमुज्जयति अन्वाभक्ता वै तत्र विद् । तद् विश्वा-  
न्देवानन्वाभजताम् । तस्मादेष वैश्वदेवश्चरुर्भवति ॥ ६ ॥

तं वै पुराणानां कुर्यादित्याहुः । क्षत्रं वा इन्द्राग्नी नेत्क्षत्रमभ्यारोहयाणि इति । तौ वा उभावेव  
नवानां स्याताम्—यद्धि पुरोडाश इतरः, चरुरितरः । तेनैव क्षत्रमनभ्यारूढम् । तस्मादुभावेव  
नवानां स्याताम् ॥ ७ ॥

त उ ह विश्वेदेवा ऊचुः—अनयोर्वा अयं द्यावापृथिव्यो रसः—हन्तेमे अस्मिन्नाभजामेति । ताभ्या-

वैश्वदेवचरुरूपं द्वितीयं हविर्विधातुं विश्वेषां देवानामाजिसम्बन्धमाह—यत्रेति । ' यत्र ' यस्मिन् समये ' उज्जि-  
गीवांसौ उज्जितवन्तौ ' इन्द्राग्नी, तस्थतुः । जयतेर्लिटः कसौ " सन्लिटोर्जेः " ( पा. सू. ७।३।१७ )  
इति अभ्यासादुत्तरस्य जकारस्य कुत्वम्, ' तत् ' तस्मिन् समये विश्वेदेवानाम गणरूपा देवाः इन्द्राग्नी ' अन्वा-  
जमः ' आगतवन्तः । प्रथममिन्द्राग्नी आजिं प्राप्तवन्तौ तदनन्तरं विश्वेदेवाः प्राप्नुवन्ति इत्यर्थः ॥ ६ ॥

वैश्वदेवस्य हविषः ऐन्द्राग्रानन्तर्ये कारणान्तरमाह—क्षत्रं वा इति । देवेषु मध्ये ' इन्द्राग्नी ' ' क्षत्रं क्षत्रिय-  
जातिः, ' विश्वे देवाः ' ' विशः ' वैश्यजातिः । ' यत्र ' खलु 'क्षत्रं' क्षत्रियो रौष्ट्रादिकम् ' उज्जयति, ' ' तत्र '  
' विद् ' वैश्यजातिरपि ' अन्वाभक्ता ' भवति; यस्मादेवं लोके, ' तत् ' तस्मात् ताविन्द्राग्नी स्वविशः ' विश्वान्  
देवान् ' ' अन्वाभजताम् ' अन्वाभक्तान् कुरुताम् । तस्मादित्यादि वैश्वदेवयागविधिः ॥ ६ ॥

तस्य यागस्य पुराणब्रीहिनिष्पाद्यत्वं पूर्वपक्षत्वेन प्रतिपादयति—तं वा इति । ' पुराणानां ' पुरातनानां  
ब्रीहोणां सम्बन्धिनं ' तं ' वैश्वदेवं चरुं ' कुर्यात् ' ' इति आहुः ' अभिज्ञाः कथयन्ति । क्षत्रं वा इति ।  
तदुपपादनम्—नेत् क्षत्रमिति । नैव क्षत्रियजातेरुपरि वैश्यजातिं तत्समत्वेन ' आरोहयाणि ' आरूढां करवा-  
णीति; सर्वथा हि क्षत्रियवैश्ययोर्वैषम्येन भवितव्यमित्यर्थः । प्रकारान्तरेण वैषम्यं दर्शयन्नुभयोरपि हविषोर्नव-  
धान्यप्रकृतित्वमाह—तौ वा उभावेव नवानामिति । यद्धीति । ' यत् ' यतः तयोरन्यतरः पुरोडाशः, अन्यतर-  
श्चरुः; ' तेनैव ' वैलक्षण्येन विशा ' क्षत्रम् अनभ्यारूढम् ' क्षत्रियजातिरनभ्यारूढा भवति । तस्मादित्यादि,  
प्रतिज्ञापुरणार्थं निगमनम् ॥ ७ ॥

अथ तस्यामेवाग्रयणेष्टौ तृतीयं द्यावापृथिव्यं हविर्विधातुमाह—त उ हेति । तेऽपि ' विश्वेदेवाः ' ' ऊचुः '

१—वैश्वदेवश्चरुः का. श्रौ. सू. ४।१५८। स च ब्रीहिकाले ग्रहेयः । यवकाले यावः । स च पयसि कर्तव्य इत्याह विकल्पेन  
कात्यायनः ' पयसि वा ' इति ४।१५९। पयःपक्षे ब्राणीता धर्माः कार्या इति तत्रैव कर्कः । इदमेवाग्रयणं यद्यारण्येन क्रियते  
तदा सौम्यः श्यामाकश्चरुः कर्तव्य इत्याह सूत्रकारः ' सौम्यः श्यामाकश्चरुः आरण्यस्य ' इति । ४।१७२। स च कालनिर्देशात्  
शरत्वे भवतीति तत्र कर्कः । आरण्येनापि इदमाग्रयणं यदि प्राग्भूतौ क्रियते तदा स च चरुवैषणवः कर्तव्य इत्याह सूत्रकारः  
' वैषणवो प्राग्भू ' ४।१७३। सोऽपि सौम्य एव भवतीति तत्रैव कर्कः शयः । तथा श्यामाकवैषणवाग्रयणे च दक्षिणाभेदमप्याह  
सूत्रकारः ' पुनः संस्कृतो रथो दक्षिणा क्षौमं मधुपर्को वर्षाधृतं वा वासः ' ४।१७४ ॥ २—राज्यादिकम्—इ० पा० ।

३—पुराणानां वा चरुः । का. श्रौ. सू. ४।१६३।

हुन्तेषु ऽअस्मिन्नाभ्यामेति ताभ्यामेतुं भागमकल्पयन्नेतुं द्यावापृथिव्यमेक-  
कपालं पुरोडाशं तस्माद्द्यावापृथिव्य ऽएककपालः पुरोडाशो भवति  
तस्येयमेव कपालमेकेव हीयं तस्मादेककपालो भवति ॥ ८ ॥

तस्य परिचक्षा । यस्यै वै कस्यै च देवतायै हविर्गृह्यते सर्वत्रैव स्विष्टकृद्-  
न्वाभक्तोऽथैत११. सर्वमेव जुहोति न स्विष्टकृतेऽवद्यति सा परिचक्षीतो  
हुतः पर्यावर्तते ॥ ९ ॥

तदाहुः । पर्याभूद्वाऽअयमेककपालं मोहिष्यति राष्ट्रमिति नास्य सा  
परिचक्षाऽऽहवनीयो वाऽआहुतीनां प्रतिष्ठा स शुदाहवनीयं प्राप्यापि दश-

मेतं भागमकल्पयन्—एतं द्यावापृथिव्यमेककपालं पुरोडाशम् । तस्माद् द्यावापृथिव्य एककपालः  
पुरोडाशो भवति । तस्येयमेव कपालम् । एकेव हीयम् । तस्मादेककपालो भवति ॥ ८ ॥

तस्य परिचक्षा । यस्यै वै कस्यै च देवतायै हविर्गृह्यते सर्वत्रैव स्विष्टकृदन्वाभक्तः । अथैतं सर्व-  
मेव जुहोति—न स्विष्टकृतेऽवद्यति । सा परिचक्षा । उतो हुतः । पर्यावर्तते ॥ ९ ॥

तदाहुः—पर्याभूद्वा अयमेककपालो, मोहिष्यति राष्ट्रमिति—नास्य सा परिचक्षा । आहवनीयो वा

उक्तवन्तः । कथमिति, नवधान्यरूप हविः अनयो. द्यावापृथिव्योः अय रसः, इति प्रागुपपादितम् । 'हन्त'—  
इत्यनुकम्पायाम् । ' अरिमन् ' नवहवित्रि ' इमे ' द्यावापृथिव्यौ वयम् ' आभजाम ' प्रापयामेत्यर्थः । ते च  
' ताभ्या ' द्यावापृथिव्याभ्याम् ' एत ' हविर्भागम् ' अकल्पयन् ' य एष द्यावापृथिव्य एककपालः पुरोडाशः,  
तम् । तस्मादिति, द्यावापृथिव्ययागवित्रिः । तस्य द्यावापृथिव्यस्य हविषः एकस्मिन्नेव कपाले सस्कारमुपपा-  
दयति—तस्येयमेवेति । ' तस्य ' ' इय ' भूमिः ' एव ' कपालम् ' पुरोडाशश्रवणाधिष्ठानम्; ' हि '  
यस्मात् ' इयम् ' ' एकेव ' एकाकारेव भवति, ' तस्मात् ' तदेवत्यः पुरोडाशोऽपि ' एककपालः '  
इति कर्तव्य इत्यर्थः ॥ ८ ॥

आज्येनैव द्यावापृथिव्योर्याग विधित्सुः पुरोडाशपक्षे दोषमुन्यस्यति—तस्य परिचक्षेति । ' तस्य ' एक-  
कपालस्य पुरोडाशस्य काचित् ' परिचक्षा ' निन्दा विद्यते । तामेव दर्शयति—यस्या इति । सर्वेषु हि यागेषु  
' स्विष्टकृद् ' यागः ' अन्वाभक्तः ' अनुप्राप्तोऽस्ति; " शेषात् स्विष्टकृते समवद्यति "—इतीष्टशिष्टप्रतिपत्ति-  
त्वेन तस्य विहितत्वात् । अथैव सति अत्रैककपाल पुरोडाश ' सर्वमेव जुहोति ' हविर्न्तरवत् स्विष्टकृन्वाभने-  
ऽग्नये ' न अवद्यति ' अतोऽस्यैककपालस्य स्विष्टकृद्यागाभावात् ' सा ' एव ' परिचक्षा ' निन्दा । दोषान्तरम-  
प्याह—उतो हुत इति । ' उत उ ' अपि च अग्नौ ' हुतः ' सन् एककपालः पुरोडाशः यदि ' पर्या-  
वर्तते ' पर्यावर्तते ॥ ९ ॥

तदाहुरिति । ' तत् ' तत्र विषये ' आहुः ' ब्रह्मवादिनः कथयन्ति । किमिति—' अयम् ' ' एककपालः '

१—द्यावापृथिव्याय एककपालः । का. श्रौ. सू. ४ । १६० । अस्य वैश्वदेविकैककपालप्रकृतित्वम् । तेन सर्वहुत । अपरिवर्तनं च  
प्राप्तम् । तदुभयमप्यनिष्टम् । अतः आज्यस्य वा यजेत—इत्यग्निमसिद्वांतसूत्रेण द्यावापृथिव्यायाग आज्येनैव—नेककपालेन वैश्वदेवि-  
कैककपालभेदे तित्वात् । त्रेधा बहिः अहतवासः नृग्रथान चहापि भवति । न नवप्रयाजादि ऐन्द्राभवे वैश्वदेवविरे ३.११ । आज्येन यागे  
नाहतवासःपरिधानादि भवति । पुरोडाशधर्मत्वेनाज्यधर्मत्वाभावात् । इति कर्काशयः । २—' सर्वहुतमेव जुहोति ' इति पा. ।



कृत्वः पर्यावर्तेत न तदाद्रियेत यदि त्वन्ये वृदन्ति कस्तत्सन्धमुपेयात्तस्मा-  
दाज्यस्यैव यजेदाज्यं ह वाऽअनयोर्द्यावापृथिव्योः प्रत्यक्षं रसः ।  
प्रत्यक्षमेवैने ऽएतत्स्वेन रुसेन मेधेन प्रीणाति तस्मादाज्यस्यैव यजेत् १० ॥  
( दे ) एतेन वै देवाः । ( ० ) यज्ञेनेष्टोभयीनामोषधीनां याश्च मनुष्या  
ऽउपजीवन्ति याश्च पशवः कृत्यामिव त्वद्विष्टमिव त्वदुपजघ्नुस्ततऽ आश्र-  
न्मनुष्याऽआलिशन्त पशवः ॥ ११ ॥

आहुतीनां प्रतिष्ठा । स यदाहवनीयं प्राप्य अपि दशकृत्वः पर्यावर्तेत न तदाद्रियेत । यदि त्वन्ये वृदन्ति,  
कस्तत्सन्धमुपेयात् । तस्मादाज्यस्यैव यजेत् । आज्यं ह वा अनयोर्द्यावापृथिव्योः प्रत्यक्षं रसः ।  
तत् प्रत्यक्षमेवैने एतत्स्वेन रुसेन मेधेन प्रीणाति । तस्मादाज्यस्यैव यजेत् ॥ १० ॥

एतेन वै देवाः । यज्ञेनेष्टो, उभयीनामोषधीनां—याश्च मनुष्या उपजीवन्ति, याश्च पशवः—कृत्या-  
मिव त्वत्, विष्टमिव त्वद्—अपजघ्नुः । तत—आश्रन् मनुष्याः, आलिशन्त पशवः ॥ ११ ॥

‘ पर्याभूत् ’ पर्यावृत्तोऽभूत्, तेन पर्यावर्त्तनेन ‘ राष्ट्रम् ’ एव पर्यावृत्तं सत् ‘ मोहिष्यति ’ मूढं भविष्यतीति ।  
नायं दोषः । परिहरति—नास्थेति । अस्यैककपालस्य । पर्यावृत्तिरूपा ‘ परिचक्षा ’ निन्दा न भवतीत्यत  
आह—आहवनीय इति । स वा आहवनीयो हि सर्वाहुतीनामाधारभूतः । तत्प्राप्तेः पूर्वं पर्यावर्त्तने दोषः,  
तदुत्तरकालन्तु ‘ अपि ’ ‘ दशकृत्वः दशवारं ’ ‘ पर्यावर्तेत ’ । ‘ तत् ’ तत्र आदरो नैव कर्त्तव्यः । देवतोद्देशेन  
हविषः प्रक्षिप्तत्वादित्यभिप्रायः । तस्मात् स्विष्टकृद्यागाभावकृता एव निन्दा परिशिष्यते, तत्परिहाराय पक्षा-  
न्तरमाह—यदीति । ‘ यदि तु ’ ‘ अन्ये ’ शाखिनः ‘ वदन्ति ’ ‘ कः ’ नाम ‘ तत् ’ उक्तदोषसन्धानं कर्तुम्  
‘ उपेयात् ’ उपगच्छेत् । अतो दोषसहित एककपालपक्षः परित्याज्यः । किन्तार्हं द्यावापृथिव्यस्य यागस्य  
ब्रह्म तदाह—तस्मादिति । यदेतत् ध्रुवास्थमाज्यं सर्वयज्ञसाधारणम् तस्य ‘ आज्यस्य एव ’ सकाशात् चतु-  
रवत्तमवदाय द्यावापृथिव्योर्पूजेतेत्यर्थः । इममर्थं प्रशंसति—आज्यं हेति । प्रत्यक्षं रस इति । आज्यस्य  
ब्रह्मवृणुणयोगात् प्रत्यक्षरसत्वन्; त्रीहियवादेस्तु धान्यस्य काठिन्यात् पैरोक्षत्वम् । मेधेनेति ।  
सारभूतेनेत्यर्थः ।

निन्दाया उत्तरस्य प्रशंसार्थमभिप्रेत्य कात्यायनेन तत् पक्षद्वयमपि सूत्रितम्—“ द्यावापृथिवीय एककपालः ।  
आज्यस्य वा ” इति ( का. श्रौ. सू० ४ । १६०—१६१ ) । आपस्तम्बोऽपि—“अपि वैककपालेन कुर्वीत,  
आज्येन द्यावापृथिवी यजेत ”—इत्युक्तवान् ॥ १० ॥

अस्या आप्रयणेष्वेनाश्रितदोषनिर्हरणहेतुत्वं प्रतिपादयितुं पुरावृत्तमुदाहरति—एतेनेति । ‘ याश्च ’ त्रीहि-  
यवाद्या ओषधीः ‘ मनुष्याः ’ ‘ उपजीवन्ति ’ ‘ याश्च ’ तृणाद्याः ‘ पशवः ’ ‘ उपजीवन्ति ’ तासाम् ‘ उभ-  
यीनाम् ओषधीनाम्, इति सम्बन्धः । कृत्यामिव त्वदिति । ओषधीषु कृत्या—विषादिकं यत् असुरैः प्रलि-  
प्तम्, तदनेन यागेन देवा अपहृतवन्त इत्यर्थः । तत इत्यादि । ततो देवैरज्ञस्य निर्दोषकरणात् ‘ मनुष्याः

(बोऽथ) अथ यदेषु ऽएतेन यजते । तन्नाह न्वेवैतस्य तथा कश्चन कृत्य-  
येव त्वद्विषेणेव त्वत्प्रलिम्पतीति देवाऽअकुर्वन्निति त्वेवैषु ऽएतत्करोति  
यमु चैव देवा भागमुकल्पयन्त तुमु चैवैभ्य ऽएषुऽएतद्भागं करोतीमाऽ उ  
चैवैतदुभयीरोषधीर्षाश्च मनुष्या उपजीवन्ति याश्च पशवस्ता ऽअनमीवा  
अकिल्बिषाः कुरुते ता ऽअस्यानमीवा ऽअकिल्बिषा ऽइमाः प्रजाऽउप-  
जीवन्ति तस्माद्वा ऽएषु ऽएतेन यजते ॥ १२ ॥

तस्य प्रथमजो गौर्दक्षिणा । ( णाऽअथ ) अथमिव हीदम् स यदीजानः  
स्याद्दर्शपूर्णमासाभ्यां वा यजेताथैतेन यजेत यद्युऽअनीजानः स्याच्चातु-  
ष्प्राश्यमेवैतमोदनमन्वाहार्यपचने पचेयुस्तुं ब्राह्मणा ऽअश्रीयुः ॥ १३ ॥

अथ यदेष एतेन यजते—तन्नाह न्वेवैतस्य तथा कश्चन—कृत्ययेव त्वद्, विषेणेव त्वत्, प्रलि-  
म्पतीति देवा अकुर्वन् । इति त्वेवैष एतत्करोति । यमु चैव देवा भागमुकल्पयन्त—तमु चैवैभ्य एष  
एतद्भागं करोति । इम उ चैवैतदुभयीरोषधीः—याश्च मनुष्या उपजीवन्ति याश्च पशवः—ता अन-  
मीवा अकिल्बिषाः कुरुते । ता अस्यानमीवा अकिल्बिषा इमाः प्रजा उपजीवन्ति । तस्माद्वा  
एष एतेन यजते ॥ १२ ॥

तस्य प्रथमजो गौर्दक्षिणा । अथमिव हीदम् । स यदीजानः स्यात्—दर्शपूर्णमासाभ्यां वा यजेत—  
अथैतेन यजेत । यद्यु अनीजानः स्यात्—चातुष्प्राश्यमेवैतमोदनमन्वाहार्यपचने पचेयुः, तं ब्राह्मणा  
अश्रीयुः ॥ १३ ॥

‘ आश्वन् ’ अभुञ्जत, ‘ पशवश्च ’ तृणादिकम् ‘ आलिशन्त ’ अभक्षयन् । “ लिश अल्पीभावे ”—( धा. पा.  
दि. आ. ७३ ) इत्ययं धातुः, अत्र तृणादेरल्पीभवनहेतौ भक्षणे वर्त्तते ॥ ११ ॥

एवं पुरावृत्तमुदाहृत्य दृष्टान्तेनेदानीन्तनानुष्ठानेऽपि नवान्नाश्रितदोषनिर्हरणहेतुत्वं प्रतिपादयति—अथेति ।  
‘ अथ ’ इदानीं ‘ यत् ’ यस्मात् कारणात् ‘ एषः ’ यजमानः ‘ एतेन ’ आप्रयणेन ‘ यजते ’ ‘ अह ’  
‘ नु ’ ‘ एव ’ इति त्रयो निपाता अवधारणार्थाः । ‘ तत् ’ तस्मादेव कारणात् ‘ एतस्य ’ यजमानस्य  
‘ तथा ’ तथैव ओषधीषु कृत्यया विषेण च न कोऽपि द्वेष्टा ‘ प्रलिम्पति ’ प्रक्षेपयति । “ लिप उपदेहे ”—  
( धा. पा. तु. प. १९२ ) इति धातुः । “ शे मुचादीनाम् ” ( पा. सू. ७ । १ । ९९ )—इति नुम् ।  
देवा इत्यादि । ‘ देवाः ’ खलु पुरा ‘ इति ’ एवम् ‘ अकुर्वन् ’, ‘ एषः ’ यजमानोऽपि ‘ इति त्वेव ’ एव-  
मेव तु ‘ करोति ’ । एतदेव विवृणोति—यमु चैवेति । अनमीवा अकिल्बिषा इति । अमीवा रोगाः,  
तद्रहिताः; अकिल्बिषाः; किल्बिषं रोगनिदानं पापं, तद्रहिताश्च ‘ कुरुते ’ । ता अस्येति, प्रयोजना-  
न्वाख्यानम् ॥ १२ ॥

दक्षिणां विधत्ते—तस्य प्रथमज इति । ‘ तस्य ’ आप्रयणस्य ‘ प्रथमजः ’ तस्मिन् संवत्सरे यजमानस्य

( द्वं ) द्वया वै देवा देवाः । ( ५ ) अहैव देवा ऽअथ ये ब्राह्मणाः शुश्रु-  
वाथुँ सोऽनूचानास्ते मनुष्यदेवास्तद्यथा वषट्कृतथुँ हुतुमेवमस्यैतद्भ-  
वति तत्रो यच्छक्रुयात्तद्दद्यान्नादक्षिणथुँ हविः स्यादिति ह्याहुर्नाग्निहोत्रे  
जुहुयात्समदथुँ ह कुर्याद्यदग्निहोत्रे जुहुयादन्यद्वा ऽआग्रयणमन्यदग्नि-  
होत्रं तस्मान्नाग्निहोत्रे जुहुयात् ॥ १४ ॥

इति तृतीयप्र० पञ्चमं ब्राह्मणम् ३-५॥ तृतीयः प्रपाठकः समाप्तः ॥ (४।३)

द्वया वै देवाः—देवा अहैव देवाः, अथ ये ब्राह्मणाः शुश्रुवांसोऽनूचानास्ते मनुष्यदेवाः । तद् यथा  
वषट्कृतं हुतम्, एवमस्यैतद्भवति । तत्रो यच्छक्रुयात्—तद् दद्यात्—नादक्षिणं हविः स्यादिति ह्याहुः ।  
नाग्निहोत्रे जुहुयात् । समदं ह कुर्याद्—यदग्निहोत्रे जुहुयात् । अन्यद्वा आग्रयणम्, अन्यदग्निहोत्रम् ।  
तस्मान्नाग्निहोत्रे जुहुयात् ॥ १४ ॥

गोष्ठे यो वत्सो जायते, सः ' गौः ' अस्य यागस्य दक्षिणात्वेन देय इत्यर्थः । कुत इत्यत आह—अग्रयमिवेति ।  
अग्रे भवम् अग्रयम् । " अग्राद् यत् । घञ्चौ च"—( पा. सू. ४ । ४ । ११६—११७ ) इति । ' इदम् '  
आग्रयणाख्यं ' हि ' हविः ' अग्रयम् ', प्रथमजो वत्सश्चाद्यः; अतस्तस्याग्रयणदक्षिणात्वमुचितमिति भावः ।

ईजानानीजानयोरग्रयणविषयां व्यवस्थां दर्शयति—स यादिति । ' यद् ' यदि ' सः ' यजमानः ' ईजानः '  
सोमयागोनेष्टवान् ' स्यात् ' । यजोर्लिटः कानच् ( पा. सू. ३ । ६ । १०६ ) केवलं हविर्यज्ञयाजी सन्  
' दर्शपूर्णमासाभ्याम् ' एव ' यजेत् ', ' अथ ' अनन्तरमेव ' एतेन ' आग्रयणेन ' यजेत् ', न प्रागित्यर्थः ।  
किन्तर्हि तदा कुर्यादिति, तत्राह—यद्यु इति । यदि तु दर्शपूर्णमासादिभिः ' अनीजानः ' अनिष्टवान् ' स्यात् '  
तदा स यजमानः ' चातुप्रार्श्यं ' चतुर्भिः ब्राह्मणैः प्राशितव्यं ' तम् ' ' ओदनम् ' अन्नं दक्षिणाग्नौ पक्त्वा,  
ब्राह्मणेभ्यो दद्यात्; ' ब्राह्मणाः ' च ' तम् ' ' अश्वीयुः ' भुञ्जीरन् ॥ १३ ॥

ब्राह्मणभोजनस्यापि यागात्मकत्वमुपपादयति—द्वया वा इति । अहैवैति, द्वादपि निपातावधारणार्थो ।  
' शुश्रुवांसः ' श्रुतवन्तः, बहुश्रुतार्था इत्यर्थः; ' अनूचानाः ' अनुगतानुष्ठानपराः, य एवंगुणाः, ' ते ' मनुष्य-  
देवाः ' मनुष्यरूपा देवाः । ' तत् ' तथा सति ' यथा ' वषट्कारेण देवेभ्यो दत्तम्, स्वाहाकारेण ' हुतं '  
च भवति, एवमेव ' अस्य ' अनीजानस्य यजमानस्य ' एतत् ' ब्राह्मणभोजनं भवतीत्यर्थः ।

यागे इव भोजनेऽपि दक्षिणादानं विधत्ते—तत्रो इति । ' तत्र ' ब्राह्मणभोजनकालेऽपि ' यत् ' किञ्चित्  
अपि दातुं ' शक्रुयात् ', ' तत् दद्यात् '; ब्राह्मणेभ्यो दत्तं ' हविः ' ' अदक्षिणं ' दक्षिणारहितं ' न स्यात् '  
' इति ' अनेनाभिप्रायेणेत्यर्थः ॥

१—प्रथमजो गौर्दक्षिणा ( का० श्रौ० सू० ४ । १६४ ) । प्रथमजः । प्रथमजन्मा । २—दर्शपूर्णमासानीजानो दक्षिणाभिपक्कं  
चातुप्रार्श्यं ब्राह्मणान् भोजयति चिद्दद्यात् ( का० श्रौ० सू० ४ । १६६ ) आहिताग्निः सन् यावद्दर्शपूर्णमासो न करोति । अथ चाग्रयणकाला-  
त्तिपत्तिर्भवति । तत्राग्रयणे विशेषोऽयं कथ्यते । अस्य चातुप्रार्श्यकर्मण आग्रयणत्वात् पूर्णमास्यभावस्या वा कालः । इति कर्कः ।

# अथ चतुर्थप्रपाठके प्रथमं ब्राह्मणं, चतुर्थाध्याये च चतुर्थं ब्राह्मणम् ।



प्रजापतिर्ह वा ऽएतेनाग्ने यज्ञेनेजे । प्रजाकामो बहुः प्रजया पशुभिः  
स्यात्<sup>१</sup> श्रियं गच्छेयं यशः स्यामन्नाडुः स्यामिति ॥ १ ॥

अथ दाक्षायणयज्ञो वसिष्ठयज्ञः ।

प्रजापतिर्ह वा एतेनाग्ने यज्ञेनेजे प्रजाकामः—बहुः प्रजया पशुभिः स्याम्, श्रियं गच्छेयम्, यशः  
स्याम्, अन्नादः स्यामिति ॥ १ ॥

केचिच्चाग्रयणेष्टावधिकृतस्थानीजानस्य नवधान्येनाग्निहोत्रहोममभिदधते । अत एव सूत्रितं कात्यायनेन—  
“नवैः सायम्प्रातरग्निहोत्रहोमः”—इति<sup>१</sup>। आपस्तम्बेनायुक्तम्—“अपि वा नवानां यवानां सायम्प्रातर्जुहुयात्”—इति ।  
तदत्र निराकरोति—नाग्निहोत्र इति । अग्निहोत्रकर्मणि नवं हविर्न जुहुयात् । ‘यद्’ यदि ‘जुहुयात्’, तदा इन्द्रा-  
भ्यादीनामाग्रयणदेवतानामग्निहोत्रदेवगणैः सह ‘समदं’ कलहं ‘कुर्यात्’ । असमुच्चयहेतुभूतं पृथक्त्वं दर्श-  
यति—अन्यद्वा इति । ‘आग्रयणम्’ आग्रयणाल्यं कर्म, अग्निहोत्रात् ‘अन्यत्’; ‘अग्निहोत्रं’ त्वाग्रयणात्  
‘अन्यत्’; इति एतत्प्रकरणभेदात् नामधेयभेदाच्चावसितम् । शब्दान्तराभ्याससंख्यागुणप्रकरणनामधेयानि इह  
कर्मभेदे प्रमाणत्वेन जैमिनिनोपन्यस्तानि ॥ १४ ॥

इति श्रीसायणाचार्यविरचिते मावर्षीये वेदार्थप्रकाशे माध्यन्दिनशतपथब्राह्मणभाष्ये  
द्वितीयकाण्डे चतुर्थाध्यायस्य तृतीयं ब्राह्मणम् ॥ ( २-४-३ ) ॥

आवृत्तिगुणविकृतो दर्शपूर्णमासयागप्रयोग एव दाक्षायणयज्ञः, तं विधित्सुराख्याधिकामाह—प्रजापति-  
रिति । ‘एतेन’ वक्ष्यमाणेन दाक्षायणनामकेन यज्ञेन, ‘प्रजापतिः’ अहम् अविकृत एव सन् देवमनुष्यादि-  
रूपया ‘प्रजया’, गवादिभिः ‘पशुभिः’ च ‘बहुः’ बहुविधः ‘स्याम्’ भवेयम्, उत्पन्नानां प्रजादाना-  
मशनार्थं ‘श्रियं’ सम्पदं गच्छेयं प्राप्नुयाम्, ततोऽहं ‘यशः’ यशस्वी ‘स्याम्’ ‘अन्नादः’ भवेयम्  
‘इति’ । एवमेते दाक्षायणयज्ञं कृतवतः प्रजापतेः कामाः तत इदानीमपि तादृग्विधकामनायुक्त एव दाक्षायण-  
यज्ञेऽधिक्रियत इत्यर्थः ॥ १ ॥

१—अग्निहोत्रायणिनो नवैः सायम्प्रातरग्निहोत्रहोमः का. श्रौ. सू. ४ । १६७ । अग्निहोत्रायणिनः अग्निहोत्रेणैवाग्रयणं कर्तु-  
मिच्छन्तः । अथ नवैः सायम्प्रातरग्निहोत्रहोमो नाग्रयणशब्दाच्चयः सायंप्रातर्ग्रहणादेव । अतश्च न यजनीयकालनियमः । यजनीय-  
कालः पौर्णमास्यमावास्या वा इति कर्काशयः ।

२—नामफलगुणयोगात् कर्मांतरम् । पूर्वपक्षसूत्रमिदम् । गुणविधानं वा सन्निधिसपद्धचनाभ्याम् । सिद्धांतसूत्रमिदम् । दर्शपूर्णमासवेव  
दाक्षायणधर्मकौ । न कुमांतरं । प्रयोजनम् । दर्शपूर्णमासयोरक्रिया । का. श्रौ. सू. ४ । १०५ । १०६ ।

३—दाक्षायणयज्ञः प्रजापत्तयशस्कात्मस्य । का. श्रौ. सू. ४ । १०४ । दाक्षायणयज्ञे कामनावानधिकारी । पर्यायेण च योगसिद्धिः ।  
कामानां युगपदुत्पत्तेरसंभवात् ।

स वै दक्षो नाम । तद्यदेनेन सोऽग्रेऽयजत तस्मादाक्षायणयज्ञो नामो-  
तैनमेके वसिष्ठयज्ञ इत्याचक्षत एष वै वसिष्ठ एतुमेव तुदन्वाचक्षते  
सु एतेन यज्ञेनेजे सु एतेन यज्ञेनेष्टा येयं प्रजापतेः प्रजातिर्षा श्रीरेतद्ब-  
भूवैताँ ह वै प्रजातिं प्रजायत एताँ श्रियं गच्छति सु एव विद्वानेतेन  
यज्ञेन यजते तस्माद्वा एतेन यजेत ॥ २ ॥

तेनो ह तत ईजे । प्रतीदर्शः श्वैकः स ये तं प्रत्यासुस्तेषां विवचनमि-  
वास विवचनमिव ह वै भवति सु एवं विद्वानेतेन यज्ञेन यजते तस्माद्वा  
एतेन यजेत ॥ ३ ॥

स वै दक्षो नाम तद् यदेनेन सोऽग्रेऽयजत, तस्मादाक्षायणयज्ञो नाम । उतैनमेके वसिष्ठयज्ञ इत्या-  
चक्षते । एष वै वसिष्ठः । एतमेव तदन्वाचक्षते । स एतेन यज्ञेनेजे । स एतेन यज्ञेनेष्टा—येयं प्रजापतेः  
प्रजातिः, या श्रीः एतद्बभूव । एतां ह वै प्रजातिं प्रजायते, एतां श्रियं गच्छति—य एवं विद्वानेतेन  
यज्ञेन यजते । तस्माद्वा एतेन यजेत ॥ २ ॥

तेनोह तत ईजे प्रतीदर्शः श्वैकः । स ये तं प्रत्यासुस्तेषां विवचनमिवास । विवचनमिव ह वै  
भवति—य एवं विद्वानेतेन यज्ञेन यजते । तस्माद्वा एतेन यजेत ॥ ३ ॥

तन्नाम निश्चैते—स वा इति । ‘सः’ खलु प्रजापतिः ‘दक्षो नाम’ अमवत्, तेन प्रथममिष्टवान् ‘तस्मात्’  
‘दाक्षायणयज्ञः’ इत्युच्यते । नामान्तरमपि कथयति—उतैनमिति । ‘उत’ अपि च ‘एनम्’ ‘एके’  
शाखिनः ‘वसिष्ठयज्ञ इति’ व्यवहरन्ति । ‘एषः’ एव खलु प्रजापतिः ‘वसिष्ठः’ नान्यः; सर्वश्रेष्ठत्वात् । ‘एत-  
मेव’ दाक्षायणयज्ञं ‘तत्’ तत्र वसिष्ठयज्ञ इति ‘अन्वाचक्षते’ । स एतेनेति । ‘सः’ दक्षशब्दवसिष्ठशब्द-  
वाच्यः प्रजापतिः तच्छब्देन परामृश्यते । एतद्बभूवेति । ‘एतत्’ एतर्हि ‘येयं’ ‘प्रजापतेः’ सकाशात्  
‘प्रजातिः’ प्रजानामुत्पत्तिः ‘बभूव’, ‘या’ च ‘श्रीः’ निरतिशया प्राजापत्यपदरूपा सम्पत् ‘बभूव’ ।  
एतामित्यादि । ‘यः’ ‘विद्वान्’ एतदनुष्ठानस्य फलं जानानः । ‘तस्मात्’ दाक्षायणयज्ञफलकामः  
‘एतेन’ ‘यजेत’ ॥ २ ॥

विहितस्य यागस्य फलान्तरहेतुत्वमपि परकृत्युपन्यासेन दर्शयति—तेनो हेति । ‘श्वैकः’ श्विकस्य पुत्रः  
नाम्ना ‘प्रतीदर्शः’ । “उपसर्गस्य घञ्यमनुष्ये बहुलम्”—(पा. सू. ६।३।१२२) इति बहुलप्रह-  
णात् मनुष्यवाचित्वेऽपि घञन्त उत्तरपदे उपसर्गस्य दीर्घः । स एतमिति । ‘एतम्’ एनम् प्रतीदर्शम् ।  
‘सः’ इति व्यत्ययेनैकवचनम् । ये तत्रत्या जनाः ‘प्रत्यासुः’ केनचित्कारणेन प्रतिचिक्षिपुः “असु क्षेपणे”—  
(भा. पा. दि. प. १०३) इत्यस्माह्लिट् । तेन च दाक्षायणयज्ञेनेष्टे सति ‘तेषां’ ‘जनानां’ ‘विवचनं’  
विशिष्टवचनं पक्षापातवचनम् ‘इव’ एव ‘आस’ बभूव, अस्मिन् बहुमानं कृतवन्त इत्यर्थः । तद्दृष्टान्तेने-  
दानीतनविद्वदनुष्ठानस्यापि तत्फलमाह—विवचनमिव ह वा इति ॥ ३ ॥

तमाजगाम । सुष्टा सार्जयो ब्रह्मचर्यं तस्मादेतं च यज्ञमनचेऽन्यमु च  
सोऽनूच्य पुनः सृञ्जयाजगाम ते ह सृञ्जया विदाञ्चक्रुर्यज्ञं वै नोऽनूच्याग-  
न्निति ते होचुः सह वै नस्तुदेवैराग्न्यो वो यज्ञमनूच्यागन्निति स वै सह-  
देवः सार्जयस्तदुप्येतन्निवचनमिवास्त्यन्यद्वा ऽअरे सुष्टा नाम दध ऽइति  
सु ऽएतेन यज्ञेनेजे सु ऽएतेन यज्ञेनेष्टा येयँ सृञ्जयानां प्रजातिर्या श्रीरे-  
तद्बभूवैतां ह वै प्रजातिं प्रजायत ऽएताँ श्रियं गच्छति यु एवं विद्या-  
नेतेन यज्ञेन युजते तस्माद्वा ऽएतेन यजेत ॥ ४ ॥

तमाजगाम सुष्टा सार्जयो ब्रह्मचर्यम् । तस्मादेतं च यज्ञमनूचे, अन्यमु च । सोऽनूच्य पुनः  
सृञ्जयाञ् जगाम । ते ह सृञ्जया विदाञ्चक्रुः—यज्ञं वै नोऽनूच्यागन्निति । ते होचुः—सह वै नस्त-  
देवैरागन्—यो नो यज्ञमनूच्यागन् इति । स वै सहदेवः सार्जयः । तदुप्येतन्निवचनमिवास्ति—अन्यद्वा  
अरे सुष्टा नाम दध इति । स एतेन यज्ञेनेजे । स एतेन यज्ञेनेष्टा येयं सृञ्जयानां प्रजातिः, या  
श्रीः—एतद्बभूव । एतां ह वै प्रजातिं प्रजायते, एतां श्रियं गच्छति—य एवं विद्वानेतेन यज्ञेन यजते ।  
तस्माद्वा एतेन यजेत ॥ ४ ॥

पुनरप्यस्य यज्ञस्य विशिष्टफलान्तरहेतुत्वं प्रतिपादयितुमाख्यायिकया परकृतिमुदाहरति—तमाजगामेति ।  
'तं' प्रतीदर्शमुपदेष्टृत्वेनोपासीदत्, सृञ्जयपुत्रः 'सुष्टा' नाम 'ब्रह्मचर्यम्' 'आजगाम' प्राप्तवान् ।  
'तस्मात्' तदुपदेष्टुः प्रतीदर्शात् 'एतं' दाक्षायणयज्ञम् 'अन्यमु' अन्यमपि च 'यज्ञम्' 'अनूचे' अनूचिवान्  
अधीतवान् । अनूच इति अनुपूर्वाद् ब्रुवो लिटि वच्यादेशे आत्मनेपदे रूपम् । तस्मादिति "आख्यातोपयोगे"—  
( पा. सू. १ । ४ । २९ ) इत्यपादानसंज्ञा । 'स' च सार्जयः 'एतम् अनूच्य' 'पुनः' 'सृञ्जयान्'  
तदाख्यान् जनपदान् 'जगाम'; 'ते' च 'एनं' 'विदाञ्चक्रुः' ज्ञातवन्तः । "उषविदजागृम्योऽन्यतर-  
स्याम्"—( पा. सू. ३ । १ । ३८ ) इति लिट्याम् प्रत्ययः । कथमिति, तदाह—यज्ञमिति । 'नः' अस्म-  
दर्थं 'यज्ञम्' अनूच्य अधीत्य 'आगन्' आगतोऽभूत् । गमेल्लुङि "मन्त्रे घस०"—( पा. सू. २ । ४ । ८० ) इति  
च्लेर्लुक्, "हल्ङ्याभ्यः"—( पा. सू. ६ । १ । ६८ ) इति तिलोपः, "मो नो धातोः" ( पा. सू. ८ । २ ।  
६४ ) इति नत्वम् । 'इति' ज्ञात्वा ते सृञ्जया अब्रुवन्, 'नः' अस्मदर्थं यः 'यज्ञम्' अधीत्यागामत्,  
'सः' तत्सम्बन्धिभिः देवैः सह आगमदिति । ततः प्रभृति 'सः' 'सार्जयः' 'सहदेवः' इति  
संज्ञया प्रसिद्धोऽभवत् ॥

तामेवं प्रसिद्धिं दर्शयति—तदेतदिति । 'तत्' तस्मात् कारणात् 'एतत्' एतर्हि, इदानीमपि 'निवचनं'  
निर्वचनं निरन्तरं वचनम् 'अस्ति' व्यवहारो लोके विद्यते । वचनस्य स्वरूपं दर्शयति—अन्यद्वा इति । पूर्वं हि  
सार्जयः 'सुष्टा नाम' अभवत्, अधुना तु देवैः सहागमनात् 'सहदेवः' 'इति' 'अन्यत्' नाम 'देवै'  
धारितवान् 'इति' 'स च' सार्जयः । स्वजनपदेषु एतेन दाक्षायणयज्ञेन ईजे इष्टवान् । स एतेन यज्ञेनेष्टा  
इत्यादि, एतस्य सार्जयफलप्राप्तिकथनम् ॥

तेनो ह तत ईजे । देवभागः श्रौतर्षः स उभयेषां कुरूणां च सृञ्ज-  
यानां च पुरोहित ऽआस परमता वै सा यो न्वेवैकस्य राष्ट्रस्य पुरोहितो-  
ऽसत्सा न्वेव परमता किमु यो द्वयोः परमतामिव ह वै गच्छति य एवं विद्वा-  
नेतेन यज्ञेन युजते तस्माद्वा ऽ एतेन यजेत ॥ ५ ॥

तेनो ह तत ईजे । दक्षः प्रार्वातिस्तु ऽइमेऽप्येतर्हि दाक्षायणा राज्य-  
मिवैव प्राप्ता राज्यमिव ह वै प्राप्नोति यऽ एवं विद्वानेतेन यज्ञेन युजते  
तस्माद्वा ऽ एतेन यजेत स वा ऽ एकैक ऽ एवानूचीनाहं पुरोडाशो भवत्ये-  
तेनो हास्यासपत्नानुपवाधा श्रीर्भवति स वै द्वे पौर्णमास्यौ युजते द्वे ऽअ-  
मावास्ये द्वे वै मिथुनं मिथुनमेवैतत्प्रजननं क्रियते ॥ ६ ॥

तेनो ह तत ईजे देवभागः श्रौतर्षः । स उभयेषां कुरूणां च सृञ्जयानां च पुरोहित आस । पर-  
मता वै सा—यो न्वेवैकस्य राष्ट्रस्य पुरोहितोऽसत्, सा न्वेव परमता—किमु यो द्वयोः । परमतामिव  
ह वै गच्छति य एवं विद्वानेतेन यज्ञेन यजते । तस्माद्वा एतेन यजेत ॥ ५ ॥

तेनो ह तत ईजे दक्षः पार्थतिः । त इमेऽप्येतर्हि दाक्षायणा राज्यमिवैव प्राप्ताः । राज्यमिव ह वै  
प्राप्नोति—य एवं विद्वानेतेन यजते । तस्माद्वा एतेन यजेत । स वा एकैक एवानूचीनाहं पुरोडाशो  
भवति । एतेनो हास्यासपत्नानुपवाधा श्रीर्भवति । स वै द्वे पौर्णमास्यौ यजते, द्वे अमावास्ये द्वे वै  
मिथुनम् । मिथुनमेवैतत्प्रजननं क्रियते ॥ ६ ॥

एता ५ ह वै प्रजातिमिति, इदानीन्तनस्य विदुषोऽनुष्ठानतुः फलम् । तस्माद्वा एतेनेति । यस्मात् सृञ्जय-  
सम्बन्धिप्रजात्यादिकमपि दाक्षायणयज्ञफलम्, तस्मादपि कारणादित्यर्थः ॥ ४ ॥

इतोऽपि दाक्षायणयज्ञोऽनुष्ठेय इत्यभिप्रेत्यान्यां परकृतिमुपन्यस्यति—तेनो हेति । ‘ततः’ सार्ङ्गयानुष्ठाना-  
नन्तरं ‘तेन’ दाक्षायणयज्ञेन ‘श्रौतर्षः’ श्रुतर्षेः पुत्रो ‘देवभागः’ नाम महर्षिः ‘ईजे’ इष्टवान् । ‘सः’  
च तेन यागेन ‘कुरूणां च सृञ्जयानां च’ राज्ञामुभयविधानामपि ‘पुरोहितः’ बभूव । पौरोहित्यस्य फल-  
रूपतामाह—परमता वा इति । ‘या’ खलु ‘एकस्य’ अपि ‘राष्ट्रस्य’ ‘पुरोहितः’ ‘असत्’ भवति  
‘सा’ खलु ‘परमता’ उत्कृष्टता, तस्य सर्वश्रेष्ठ्यं भवतीति यावत्; ‘यः’ तु ‘द्वयोः’ राष्ट्रयोः  
पुरोहितो भवति, सैव खल्वतिशयिता परमतेति किमु वक्तव्यमित्यर्थः । इदानीन्तनविद्वदनुष्ठानस्यापि तत्फलमाह—  
परमतामिवेति ॥ ५ ॥

फलान्तरप्रतिपादनायान्यां परकृतिमुपन्यस्यति—तेनो ह तत ईज इति । पर्वतो नाम कश्चित्, तस्य पुत्रः  
‘पार्थतिः’ दक्षः, स एतेनेष्ट्वा राज्यं प्राप्नोत् । ततः ‘एतर्हि’ इदानीमपि ‘दाक्षायणाः’ तत्सन्तानभूता राजानः  
‘राज्यं प्राप्ता’ एव भवन्ति । राज्यमिव ह वा इति, अनुष्ठानतुः फलम् ॥

अत्र हि दाक्षायणयज्ञसम्पद्भूते द्वे पौर्णमास्यौ द्वे अमावास्ये यजेतेति दर्शपूर्णमासयोरावृत्तिं वक्ष्यति ( श्र. प.  
११।१।२।१३ ) । तत्र पौर्णमास्यां द्वौ पुरोडाशौ,—आग्नेयोऽग्नीषोमीयश्च; अमावास्यायामपि द्वौ—

( तुऽथ ) अथ यत्पूर्वेद्युः । ( र ) अग्नीषोमीयेण यजते पौर्णमास्यां ते द्वे देवते द्वे वै मिथुनं मिथुनमेवैतत्प्रजननं क्रियते ॥ ७ ॥

( तुऽथ ) अथ प्रातः । ( रा ) आग्नेयः पुरोडाशो भवत्यैन्द्रं सांवाय्यं ते द्वे देवते द्वे वै मिथुनं मिथुनमेवैतत्प्रजननं क्रियते ॥ ८ ॥

( तुऽथ ) अथ यत्पूर्वेद्युः । ( रै ) ऐन्द्राग्नेन यजतेऽमावास्यायां ते द्वे देवते द्वे वै मिथुनं मिथुनमेवैतत्प्रजननं क्रियते ॥ ९ ॥

( तुऽथ ) अथ प्रातः । ( रा ) आग्नेयः पुरोडाशो भवति मैत्रावरुणी पयस्या नेद्यज्ञादयानीति न्वेवाग्नेयः पुरोडाशोऽथैतवेव मित्रावरुणौ द्वे

अथ यत्पूर्वेद्युः अग्नीषोमीयेण यजते—पौर्णमास्यां ते द्वे देवते । द्वे वै मिथुनम् । मिथुनमेवैतत्प्रजननं क्रियते ॥ ७ ॥

अथ प्रातराग्नेयः पुरोडाशो भवति, ऐन्द्रं सांवाय्यम्—ते द्वे देवते । द्वे वै मिथुनम् । मिथुनमेवैतत्प्रजननं क्रियते ॥ ८ ॥

अथ यत्पूर्वेद्युरैन्द्राग्नेन यजते—अमावास्यायां ते द्वे देवते । द्वे वै मिथुनम् । मिथुनमेवैतत्प्रजननं क्रियते ॥ ९ ॥

अथ प्रातराग्नेयः पुरोडाशो भवति । मैत्रावरुणी पयस्या । नेद्यज्ञादयानीति । न्वेवाग्नेयः पुरोडाशः ।

आग्नेय ऐन्द्राग्नेश्च । तयोः प्रत्यहमेकैकशोऽनुष्ठानमाह—स वा इति । ‘अनूचीनाहं’ प्रत्यहम् ‘एकैक’ एव ‘पुरोडाशो भवति’ पूर्वस्मिन् पूर्णमासप्रयोगे एक एव पुरोडाशः कर्तव्यः उत्तरस्मिन् दिनेऽप्येकः पुरोडाशः प्रयोक्तव्यः तत्राग्नीषोमीयौ द्वावप्येकस्मिन्नित्यर्थः । एवं दर्शप्रयोगेऽपि द्रष्टव्यम् । एकैकशोऽनुष्ठानस्य फलमाह—एतेनो हास्येति । ‘असपत्नानुपबाधा’ सपत्नैः शत्रुभिरबाधिता । प्रकृतयोरेव दर्शपूर्णमासयोर्योऽयमावृत्तिलक्षणो गुणः फलायाभिधीयत इत्यवादिष्म, तमिदानीं विधत्ते—स वा इति । द्वित्वसङ्ख्यां प्रशंसति—द्वे वै मिथुनमिति ॥ ६ ॥

तत्र पूर्वस्यां पौर्णमास्यामनुष्ठेयं यागं विधाय प्रशंसति—अथ यत् पूर्वेद्युरिति । ते द्वे देवते इति । अग्नीषोमीयोर्व्यास्तयोरेव देवतात्वात् अधिष्ठानद्वित्वापेक्षया देवतयोर्द्वित्वं मन्तव्यम् ॥ ७ ॥

परस्मिन्नहनि यागद्वयं विधत्ते—अथ प्रातरिति । पूर्वेद्युरग्नीषोमीयेणैवा परेद्युः प्रातःकाले आग्नेयपुरोडाशक-यागः प्रथमं कर्तव्यः, तत इन्द्रदेवताकं सांवाय्यं द्वि-प्रयोक्तव्यम् । एतद्—यागद्वयं सम्भूय प्रशंसति—ते द्वे इति ॥ ८ ॥

अमावास्याप्रयोगेऽपि, पूर्वेद्युः कर्तव्यमाह—अथ यत् पूर्वेद्युरिति । प्रशंसति—ते इति । अग्नीषोमीयवदत्रापि देवताद्वित्वमवसेयम् ॥ ९ ॥

परेद्युरनुष्ठेयं यागद्वयं विधाय प्रशंसति—अथ प्रातरिति । ‘मैत्रावरुणी’ मित्रावरुणदेवताका, पयसो



देवते द्वे वै मिथुनं मिथुनमेवैतत्प्रजननं क्रियतऽएतद्दु हास्य तद्रूपं  
येन बहुर्भवति येन प्रजायते ॥ १० ॥

( तेऽथ ) अथ यत्पूर्वेद्युः । ( र ) अग्नीषोमीयेण यजते पौर्णमास्यां यमेवा-  
मुमुपवसुथेऽग्नीषोमीयं पशुमालभते स एवास्य सः ॥ ११ ॥

( सोऽथ ) अथ प्रातः । ( रा ) आग्नेयः पुरोडाशो भवत्यैन्द्रं सांनाय्यं  
प्रातःसवनमुवास्याग्नेयः पुरोडाश आग्नेयं हि प्रातःसवनमुथैन्द्रं  
सांनाय्यं माध्यन्दिनमेवास्य तत्सवनमैन्द्रं हि माध्यन्दिनं  
सवनम् ॥ १२ ॥

अथैतावेव मित्रावरुणौ—द्वे देवते । द्वे वै मिथुनम् । मिथुनमेवैतत्प्रजननं क्रियते । एतद्दु हास्य तद्रू-  
पम्—येन बहुर्भवति, येन प्रजायते ॥ १० ॥

अथ यत्पूर्वेद्युरग्नीषोमीयेण यजते पौर्णमास्याम्—यमेवामुमुपवसुथेऽग्नीषोमीयं पशुमालभते—  
स एवास्य सः ॥ ११ ॥

अथ प्रातराग्नेयः पुरोडाशो भवति, ऐन्द्रं सान्नाय्यं—प्रातःसवनमेवास्याग्नेयः पुरोडाशः । आग्नेयं  
हि प्रातःसवनम्, अथैन्द्रं सान्नाय्यम् । माध्यन्दिनमेवास्य तत्सवनम् । ऐन्द्रं हि माध्यन्दिनं सवनम् ॥ १२ ॥

विकृतिः ' पर्यस्या ' तत्तं हि पयो दग्ना संस्कृतं सत् पयस्या भवति । नेद्यज्ञादित्यादि । ' यज्ञाद् ' प्रकृताद्  
यागात् ' नेत् ' नैव ' अयानि ' वियुक्तो गच्छानि ' इति ' अनेनैवाभिप्रायेण आग्नेयः ' पुरोडाशः '   
क्रियते; न तु पूर्णमासप्रयोगवत् देवतयोर्द्वित्वसम्पादनाय । यतः पयस्याभाजौ ' मित्रावरुणौ ' स्वत एव ' द्वे  
देवते ' अत इत्यर्थः । गतमन्यत् । एतद्दु हास्येति । येन रूपेणानुष्ठाता प्रजया पशुमिश्र ' बहुः ' बहु-  
विधो भवति । ' एतत् ' एव मिथुनात्मक द्वित्वम् ' अस्य ' यज्ञस्य ' तद्रूपम् ' इत्यर्थः ॥ १० ॥

अस्य दाक्षायणयज्ञस्य सोमयागरूपतां प्रतिपादयति—अथ यदित्यादिना । अमुमुपवसथ इति । सुत्यादिव-  
सात् पूर्वमहरुपवसथः । प्रकरणान्तरे विहितत्वेन विप्रकर्षादिमुमिति विप्रकृष्टवाचिना अदशशब्देनाग्नीषोमीयस्य  
पशोः पशुमर्शः । स एवास्येति । ' अस्य ' यज्ञस्य पूर्वेद्युरनुष्ठेयो योऽग्नीषोमीयः पुरोडाशः, ' स एव सः '   
अग्नीषोमीयः पशुरित्यर्थः ॥ ११ ॥

प्रातरनुष्ठेययोराग्नेयैन्द्राग्नेयोर्भागयोः प्रातर्मध्यन्दिनसवनरूपतामुपपादयति—अथ प्रातरिति । आग्नेयपुरोडा-  
शस्य प्रातःसवनस्य चैकदेवताधिष्ठितत्वात् तादात्म्यम्, सान्नाय्यमाध्यन्दिनसवनस्य चेन्द्रदेवत्वसाम्यात्  
तथात्वम् ॥ १२ ॥

१—अमावास्यायां पयस्या मित्रावरुणौ । का० श्रौ० सू० ४-१०९ । २—तत्रैव दोहनश्चेत् वा दध्यानयति । ( का० श्रौ० सू०  
४-१११ ) । दधनि वा दोहनमिति कर्कः ।

( म ) अथ यत्पूर्वेद्युः । ( रे ) ऐन्द्राग्नेन यजतेऽमावास्यायां तृतीय-  
सवनमेवास्य तद्वैश्वदेवु वै तृतीयसवनमिन्द्राग्नी वै विश्वेदेवाः ॥ १३ ॥

( ५ ) अथ प्रातः । ( रा ) आग्नेयः पुरोडाशो भवति मैत्रावरुणी पयस्या  
नेद्यज्ञादयानीति न्वेवाग्नेयः पुरोडाशोऽथ ग्रामेवामूं मैत्रावरुणीं वशामनू-  
बुन्ध्यामालभते सैवास्य मैत्रावरुणी पयस्या सु पौर्णमासेन चामावास्येन  
चेष्टा यावत्सौम्येनाध्वरेणेष्टा जयति तावज्जयति तद्दु खलु महायज्ञो भवति ॥ १४ ॥

( त्यु ) अथ यत्पूर्वेद्युः । ( र ) अग्नीषोमीयेण यजते पौर्णमास्यामेतेन वाऽ-  
इन्द्रो वृत्रमहन्नेतेनोऽएव व्यजयत वाऽस्येयं विजितिस्तां तथोऽएवैष एतेन  
पाप्मानं द्विषन्तं भ्रातृव्यं हन्ति तथोऽएव विजयतेऽथ यत्संनुयत्यामा-  
वास्यं वै सांनाय्यं दूरे तद्यदमावास्येति क्षिप्रं ऽएवैतद्द्वं जघ्रुषे तुमेतेन  
रसेनाप्रीणन्क्षिप्रे ह वै पाप्मानमुपहते शु एवं विद्वान्पौर्णमास्यां संनुय-

अथ यत्पूर्वेद्युरैन्द्राग्नेन यजतेऽमावास्यायाम्—तृतीयसवनमेवास्य तत् । वैश्वदेवं वै तृतीयसवनम् ।  
इन्द्राग्नी वै विश्वेदेवाः ॥ १३ ॥

अथ प्रातराग्नेयः पुरोडाशो भवति, मैत्रावरुणी पयस्या । नेद्यज्ञादयानीति न्वेवाग्नेयः पुरोडाशः ।  
अथ ग्रामेवामूं मैत्रावरुणीं वशामनूबुन्ध्यामालभते—सैवास्य मैत्रावरुणी पयस्या । स पौर्णमासेन  
चामावास्येन चेष्टा—यावत् सौम्येनाध्वरेणेष्टा जयति—तावज्जयति । तद्दु खलु महायज्ञो भवति ॥ १४ ॥

अथ यत्पूर्वेद्युरग्नीषोमीयेण यजते पौर्णमास्याम्—एतेन वा इन्द्रो वृत्रमहन्, एतेनो एव व्यजयत—  
याऽस्येयं विजितिः—ताम् । तथो एवैष एतेन पाप्मानं द्विषन्तं भ्रातृव्यं हन्ति, तथो एव विजयते । अथ

दर्शं पूर्वेद्युरनुष्ठेयस्यैन्द्राग्नेपुरोडाशस्य तृतीयसवनरूपतामाह—अथ यदिति । इन्द्राग्नी वै विश्वेदेवाः  
इति । इन्द्राग्न्योर्विश्वेषु देवेष्वन्तर्भावात् ऐन्द्राग्नेपुरोडाशतृतीयसवनयोरनेकदेवत्वसाम्याच्च तादात्म्यम् ॥ १३ ॥

दर्शं परेद्युः प्रातरनुष्ठेयस्य पयस्यायागस्यानूबुन्ध्यारूपतामाह—अथ प्रातरिति । नेद्यज्ञादिति । आग्नेय-  
पुरोडाशयागस्यानुष्ठानविहिताद्यज्ञानैव गच्छति; प्रभंशो मा भूदित्यनेनैवाभिप्रायेण; न तु तेन किञ्चिदपि सोम-  
यागसाम्यं सम्पाद्यते । अमूं मैत्रावरुणीमिति । सोमप्रकरणे विहितत्वेन विप्रकृष्टाया अनूबुन्ध्याया अदृश-  
ब्देन परामर्शः । सैवास्येति । ' अस्य ' दाक्षायणयज्ञस्य या ' मैत्रावरुणी पयस्या ' सोमेऽनुष्ठीयमाना अनू-  
बुन्ध्या एव सेत्यर्थः । इत्थं दाक्षायणयज्ञस्य सोमयागसाम्यं सम्पाद्य, तत एव हेतोः फलसाम्यमाह—स पौर्ण-  
मासेन चेति । ' सौम्येन ' सोमद्रव्यसाध्येन यागेनेत्यर्थः । तद्दु खल्विति । ' तत् ' तस्मादेव ' खलु '  
कारणात् दाक्षायणयागो ' महायज्ञः ' सोमयागो ' भवति ' ; सहि महायज्ञ इत्याख्यायते । अत एव तैत्तिरी-  
यके सोमयागप्रकरणे सम्मानायते—“ ते देवा एतं महायज्ञमपश्यन् ”—इति ( तै. सं. ३ । २ । २ । २ ) ॥ १४ ॥

अथैतं दाक्षायणं यज्ञं प्रकारान्तरेण प्रशंसन् पौर्णमासप्रयोगे पूर्वेद्युरनुष्ठेयमग्नीषोमीययागमनूद्य स्तौति—  
अथ यत् पूर्वेद्युरिति । एतेन वा इत्यादि । ' एतेन ' खलु अग्नीषोमीययागेन पुरा ' इन्द्रो वृत्रम् अहन् '

त्येष वै सोमो गुजा देवानामुन्नं बुञ्चन्द्रमास्तुमेतत्पूर्वेद्युरभिषुण्वन्ति  
प्रातर्भक्षयिष्यन्तस्तुमेतद्भक्षयन्ति यदपक्षीयते ॥ १५ ॥

( तुऽथ ) अथ यत्पूर्वेद्युः । ( २ ) अग्नीषोमीयेण बुजते पौर्णमास्यामभि-  
षुणोत्येवैनमेतत्तस्मिन्नभिषुत ऽएतत्त्वं उ० सं दधात्येतेन उ० सेन तीव्रीकरोति  
स्वदुयति ह वै देवेभ्यो हव्यत्त्वं स्वदते हास्य देवेभ्यो हव्यं बु० ऽएवं विद्वान्  
पौर्णमास्यात्त्वं संनुयति ॥ १६ ॥

यत्सन्नयति । आमावास्यं वै सान्नाय्यम् । दूरे तद्—यदमावास्येति, क्षिप्र एवैतद्बृत्रं जघ्नुषे, तमेतेन  
रसेनाग्नीणन् । क्षिप्रे ह वै पाप्मानमपहते—य एवं विद्वान्पौर्णमास्यां सन्नयति, एष वै सोमो राजा देवाना-  
मन्नम्—यञ्चन्द्रमाः । तमेतत्पूर्वेद्युरभिषुण्वन्ति—प्रातर्भक्षयिष्यन्तः । तमेतद्भक्षयन्ति—यदपक्षीयते ॥ १५ ॥

अथ यत्पूर्वेद्युरग्नीषोमीयेण यजते पौर्णमास्याम्—अभिषुणोत्येवैनमेतत् । तस्मिन्नभिषुत एतं रसं  
दधाति । एतेन रसेन तीव्रीकरोति । स्वदुयति ह वै देवेभ्यो हव्यम् । स्वदते हास्य देवेभ्यो हव्यं—  
य एवं विद्वान्पौर्णमास्यां सन्नयति ॥ १६ ॥

प्राणापानरूपयोरग्नीषोमयोर्हविषा तृप्तयोर्निष्क्रमणाद्धि वृत्रो मृतः । तथा चाम्नायते—“तस्माज्जञ्जयमानादग्नी-  
षोमौ निरक्रामताम्, प्राणापानौ वा एनं तदजहिताम् ” इति ( तै. सं. २ । ९ । २ । ४ ) । ‘ अस्य ’  
इन्द्रस्य ‘ इयं या विजितिः ’ प्रसिद्धा, ‘ तां ’ ‘ व्यजयत ’ इति सम्बन्धः । “ विपराम्यां जेः”—( पा. सू. १ ।  
३ । १९ ) इत्यात्मनेपदम् । तयो एवेति । इन्द्रो यथा, ‘ तथा ’ एव ‘ एषः ’ यजमानोऽपि ‘ एतेन ’  
अग्नीषोमीययागेन ‘ पाप्मानं पापभूतं ’ द्विषन्तं ‘ द्वेषारं भ्रातृव्यं शत्रुं ’ हन्ति ‘ हिनस्ति ।

ऐन्द्रं सान्नाय्यमिति पौर्णमास्यां यः सान्नाय्ययागो विहितः, तमनूद्य स्तौति—अथ यदित्यादिना ।  
आमावास्यं वा इति । इन्द्रवीर्यस्य सन्नयनसाधनं दधिपयोरूपं हविः ‘ आमावास्यं वै ’ अमावास्यासम्बद्धमेव ।  
‘ अमावास्या ’ तिथिः ‘ इति ’ ‘ यत् ’ ‘ तद् ’ ‘ दूरे ’; प्रतिपदादिभिश्चतुर्दशीभिर्व्यवधानात् । पुरा खलु  
देवाः ‘ क्षिप्रे एव ’ अल्पकाले एव शीघ्रम् ‘ एतत् ’ इत्थं ‘ वृत्रं ’ ‘ जघ्नुषे ’ हन्तषे इन्द्राय । “ क्रियाग्रहणं  
कर्त्तव्यम् ”—( पा. सू. १ । ४ । ३२ वा. १ ) इति कर्मणः सम्प्रदानत्वात् चतुर्थी । ‘ तं ’ पौर्णमास्यां  
वृत्रं हतवन्तस्मिन्द्रम् ‘ एतेन ’ सान्नाय्यरूपेण ‘ रसेन ’ ‘ अग्नीणन् ’ अतर्पयन् । ‘ यः ’ यजमानः ‘ एवं  
विद्वान् ’ पौर्णमास्यामिन्द्रमुद्दिश्य सान्नाय्ययागं करोति स इन्द्रवत् क्षिप्रमेव स्वकीयं पापरूपं शत्रुम् ‘ अपहते ’  
हिनस्ति । तदेव सन्नयनं प्रकारान्तरेण स्तौति—एष वा इति । योऽयं पौर्णमास्यां सम्पूर्णः ‘ चन्द्रमाः ’,  
‘ एषः ’ खलु ‘ राजा ’ राजमानः ‘ सोमः ’ ‘ देवानामन्नम् ’; ‘ तं ’ सोमरूपम् ‘ एतत् ’ अन्नम् ‘ प्रातः  
भक्षयिष्यन्तः ’ पूर्वदिवसे ‘ अभिषुण्वन्ति ’ इत्थं प्रापयन्ति । ‘ तम् एतत् ’ अपरपक्षे ‘ भक्षयन्ति ’ । ‘ यत् ’  
ब्रह्माद् असौ प्रत्यहं तत्र ‘ अपक्षीयते ’ अतो भक्षयन्तीति सम्बन्धः ॥ १५ ॥

तथाविधमेवैतदनुष्ठानमित्याह—अथ यत् पूर्वेद्युरग्नीषोमीयेणेति । अभिषुणोत्येवैनमिति । पूर्वेद्युः कर्त्त-  
व्याभिषवस्थानीयोऽयमग्नीषोमीययाग इत्यर्थः । ‘ अभिषुते तस्मिन् ’ सोमे ‘ एतं ’ सान्नाय्यरूपं ‘ रसं ’ परेद्युः  
‘ दधाति ’ स्थापयति । ‘ एतेन ’ च सान्नाय्यरसेन तं सोमं ‘ तीव्रीकरोति ’ तीव्रमतिशयेन मदकरं करोति तथा

( त्यु ) अथ यत्पूर्वेद्युः । ( रे ) ऐन्द्राग्नेन यजतेऽमावास्यायां दर्शपूर्ण-  
मासयोर्वै देवते स्त इन्द्राग्नी ऽएव ते ऽएवैतदञ्जसा प्रत्यक्षं यजत्यञ्जसा  
ह वा ऽअस्य दर्शपूर्णमासाभ्यामिष्टं भवति य एवमेतद्वेद ॥ १७ ॥

( डा ) अथ प्रातः । ( रा ) आग्नेयः पुरोडाशो भवति मैत्रावरुणी पयस्या  
नेद्यज्ञादयानीति न्वेवाग्नेयः पुरोडाशोऽथैतावेवार्धमासौ मित्रावरुणौ य  
एवापूर्यते स वरुणो योऽपक्षीयते स मित्रस्तुवेताथँ रात्रिसुभौ समा-  
गच्छतस्तदुभावेवैतत्सह सन्तौ प्रीणाति सुर्वथँ ह वा ऽअस्य प्रीतं  
भवति सुर्वमाप्तं य एवमेतद्वेद ॥ १८ ॥

तद्वा ऽएताथँ रात्रिम् । मित्रो वरुणे उतः सिञ्चति तदेतेन उतसा प्रजायते  
यदापूर्यते तद्देषाऽत्र मैत्रावरुणी पयस्याऽवकल्पतमा भवति ॥ १९ ॥

अथ यत्पूर्वेद्युरैन्द्राग्नेन यजतेऽमावास्यायाम्—दर्शपूर्णमासयोर्वै देवते स्त इन्द्राग्नी एव । ते एवैतद-  
ञ्जसा प्रत्यक्षं यजति । अञ्जसा ह वा अस्य दर्शपूर्णमासाभ्यामिष्टं भवति—य एवमेतद्वेद ॥ १७ ॥

अथ प्रातराग्नेयः पुरोडाशो भवति, मैत्रावरुणी पयस्या । नेद्यज्ञादयानीति । न्वेवाग्नेयः पुरोडाशः ।  
अथैतावेवार्धमासौ मित्रावरुणौ । य एवापूर्यते—स वरुणः । योऽपक्षीयते—स मित्रः । तावेतां रात्रि-  
सुभौ समागच्छतः तदुभावेवैतत्सह सन्तौ प्रीणाति । सर्वं ह वा अस्य प्रीतं भवति, सर्वमाप्तं—य  
एवमेतद्वेद ॥ १८ ॥

तद्वा एतां रात्रिं मित्रो वरुणे रेतः सिञ्चति । तदेतेन रेतसा प्रजायते—यदापूर्यते । तद्देषाऽत्र  
मैत्रावरुणी पयस्याऽवकल्पतमा भवति ॥ १९ ॥

तेन सांनाय्यरसेन ' देवेभ्यः ' देवार्थं ' हव्यं ' हविः ' स्वदयति ' स्वादूकरोति । ' अस्य ' यजमानस्य तत्  
' हव्य ' हविः ' देवेभ्यः ' ' स्वदते ' रोचते । " रुच्यर्थानां प्रीयमाणः "—( पा. सू. १ । ४ । ३३ ) इति  
सम्प्रदानत्वात् देवेभ्य इति चतुर्थी ॥ १६ ॥

दर्शयागे पूर्वदिवसमनुष्ठेयमैन्द्राग्नेयागमनूद्य स्तौति—अथ यदिति । ' इन्द्राग्नी एव ' खलु ' दर्शपूर्णमासयो-  
र्देवते; तत्रत्यप्रथमपुरोडाशस्याग्निदेवत्वत्वात्, सात्राव्यस्य चन्द्रत्वात् । ते एवैतदित्यादि निगदसिद्धम् ॥ १७ ॥

दर्शप्रयोगे परेद्युरनुष्ठेयावपि यागावनूद्य स्तौति—अथ प्रातरिति । अथैतावेवेत्यादि । पयस्याया देवते यौ  
' मित्रावरुणौ ', ' एतावेवार्धमासौ ' । एतदेव विवृणोति—य एवेति । ' य एव ' अर्द्धमासः ' आ ' समन्तात्  
' पूर्यते ' वर्द्धमानया चन्द्रकलाया पूर्णो भवति, ' सः ' अमृतरससम्बन्धाद् ' वरुणः ', स हि रसाभिमानी देवः;  
' यः ' अर्द्धमासः ' अपक्षीयते ' क्षीयमाणचन्द्रकलायुक्तो भवति, ' सः ' अपरपक्षः ' मित्रः ' ' तौ ' चन्द्र-  
सूर्यात्मकौ मित्रावरुणौ ' उभौ ' ' एतां रात्रिं ' दर्शरात्रिं ' समागच्छतः ' सह समाप्तः । ' तत् ' तस्मात्  
' कारणत् ' ' एतत् ' एतेन मैत्रावरुणयागेन ' उभावेव ' तौ ' सह सन्तौ ' सह भवन्तौ युगपत् ' प्रीणाति '  
तर्पयति । सर्वं ह वा अस्येति, वेदितुः फलम् ॥ १८ ॥

मित्रावरुणदेवत्वत्वं प्रकारान्तरेण स्तौति—तद्वा एतामिति । ' एतां रात्रिम् ' । अत्यन्तसंयोगे द्वितीया

सान्नाय्यभाजना वा ऽअमावास्या । तददस्तुत्पौर्णमास्यां क्रियते स यद्वात्रापि संनुयेजामि कुर्यात्समुदं कुर्यात्तदेनमद्भ्य ओषधिभ्यः सम्भृत्याहुतिभ्योऽधिजनयति सु ऽएष आहुतिभ्यो जातः पश्चाद्दृशे ॥ २० ॥

मिथुनादिद्वाऽएनमेतत्प्रजनयति । योषा पयस्या रेतो व्वाजिनं तद्वाऽअनुष्ठया यन्मिथुनाजायते तदेनमेतस्मान्मिथुनात्प्रजुननात्प्रजनयति तस्माद्देषाऽत्र पयस्या भवति ॥ २१ ॥

सान्नाय्यभाजना वा अमावास्या । तददस्तुत्पौर्णमास्यां क्रियते । स यद्वात्रापि संनुयेत-  
जामि कुर्यात् । समदं कुर्यात् । तदेनमद्भ्य ओषधिभ्यः सम्भृत्याहुतिभ्योऽधिजनयति । स एष  
आहुतिभ्यो जातः पश्चाद्दृशे ॥ २० ॥

मिथुनादिद्वा एनमेतत्प्रजनयति । योषा पयस्या, रेतो वाजिनम् । तद्वा अनुष्ठया-यन्मिथुनात्प्र-  
जननात्प्रजनयति । तस्माद्देषाऽत्र पयस्या भवति ॥ २१ ॥

( पा. सू. २।३।९ ) । ' मित्रः ' अपरपक्षाभिमानि देवः, ' वरुणे ' शुक्लपक्षाभिमानिनि देवे ' रेतः सिञ्चति ' ।  
' तत् ' तथा सति ' एतेन रेतसा ' स शुक्लपक्षः ' प्रजायते ', उत्पद्यते; ' यत् ' यतः कारणात् अस्मिन् चन्द्रः  
' आपूर्यते ' ' यत् ' यस्मात् एवम्, ' तत् ' तस्मात् ' एषा ' मित्रावरुणदेवताका ' पयस्या ' ' अवक्लृप्ततमा '  
अतिशयेनावक्लृप्ता, क्लृप्तसामर्थ्या भवति ॥ १९ ॥

इतोऽपि पयस्यायागो दर्शे युक्ततर इत्याह—सान्नाय्यभाजना वा इति । ' सान्नाय्यभाजना ' सान्नाय्य-  
यागस्य स्थानभूता ह्यमावास्या; ऐन्द्रं दध्यमावास्यायामिति दधिपयसोर्यागस्य प्रकृतौ तत्र विहितत्वात् । ' तत् '  
तथा सति ते द्वे ऐन्द्रसान्नाय्ये ' अदः ' विप्रकृष्टं ' पौर्णमास्याम् ' एव ' क्रियते ' । यद्यपि ' सः ' पौर्ण-  
मास्यां सान्नाय्यं यजमानः ' अत्र ' दर्शे ' अपि ' सन्नयेत् तदा कृतस्यैव पुनः कारणात् ' जामिता ' दोषः  
स्यात्; अपि च दर्शपूर्णमासदेवतयोः परस्परं ' समदं ' कलहं ' कुर्यात् ' पूर्णमासे कृतमैन्द्रं सान्नाय्यं परि-  
त्यज्य दर्शे मित्रावरुणदेवताका पयस्यैव कार्या । तस्या अपि दधिपयसोर्विकारत्वात् अमावास्यायाः सान्नाय्यभाज-  
नत्वमपि न व्याहन्यत इत्यर्थः । तदेनमद्भ्य इत्यादि । ' तत् ' तेन दर्शेऽनुष्ठितेन सान्नाय्ययागेन अप्सु  
ओषधिषु च प्रविष्टम् ' एनम् ' सोमं ततः ' सम्भृत्य ' दधिपयोरूपेण सम्पाद्य, अप्रौ हुत्वा, तानि ' आहुतिभ्यः '  
सकाशात् ' अधिजनयति ' । ' स एषः ' चन्द्रः सान्नाय्याहुतिभ्यः सकाशात् जातः प्रतिपदि ' पश्चाद् दृशे '  
कलारूपेण दृश्यते ॥ २० ॥

पयस्योत्पत्त्यनुनिष्पादिनो वाजिनस्यापि हौमं विधित्सुः पयस्यावाजिने सम्भूय स्तौति—मिथुनादिति । ' एनं '  
चन्द्रं ' मिथुनात् ' एव हि खलु ' एतत् ' ' प्रजनयति ' उत्पादयति । किन्तार्हि मिथुनम् ? पयस्या हि स्त्री-  
लिङ्गत्वात् ' योषा ' स्त्री, ' वाजिनं ' हि ' रेतः ' पुरुषस्य वीर्यस्थानीयम्, ' तत् ' खलु ' अनुष्ठया ' अनु-  
ष्ठानात् सम्भूय ' यत् ' यत्र खलु स्त्रीपुंसलक्षणात् ' मिथुनात् ' ' जायते ' ॥ २१ ॥

( त्य ) अथ वाजिभ्यो वाजिनं जुहोति । ( त्वृ ) ऋतवो वै वाजिनो  
रेतो वाजिनं तद्वत्तुष्वेवैतद्रेतः सिच्यते तद्वत्तवो रेतः सिक्तमिमाः प्रजाः  
प्रजनयन्ति तस्माद्वाजिभ्यो वाजिनं जुहोति ॥ २२ ॥

स वै पश्चादिव यज्ञस्य जुहोति । पश्चाद्दे परित्य वृषा योषामधिद्रवति  
तस्याधुँ रेतः सिञ्चति स वै प्रागेवाग्ने जुहोत्यग्ने वीहीत्यनुवषट्करोति  
तत्स्विष्टकृद्वाजनधुँ स वै प्रागेव जुहोति ॥ २३ ॥

( त्य ) अथ दिशो व्याधारयति । दिशः प्रदिश ऽआदिशो विदिशऽ-  
उदिशो दिग्भ्यः स्वाहेति पञ्च दिशः पञ्चऽर्तवस्तद्वत्तुभिरेवैतदिशो  
मिथुनीकरोति ॥ २४ ॥

अथ वाजिभ्यो वाजिनं जुहोति । ऋतवो वै वाजिनः, रेतो वाजिनम् । तद्वत्तुष्वेवैतद्रेतः  
सिच्यते । तद्वत्तवो रेतः सिक्तमिमाः प्रजाः प्रजनयन्ति । तस्माद्वाजिभ्यो वाजिनं जुहोति ॥ २२ ॥

स वै पश्चादिव यज्ञस्य जुहोति । पश्चाद्दे परित्य वृषा योषामधिद्रवति—तस्यां रेतः सिञ्चति ।  
स वै प्रागेवाग्ने जुहोति । “ अग्ने वीहि ” इति । अनुवषट्करोति । तत् स्विष्टकृद्वाजनम् । स वै  
प्रागेव जुहोति ॥ २३ ॥

अथ दिशो व्याधारयति । “ दिशः प्रदिश आदिशो विदिश उदिशो दिग्भ्यः स्वाहा ”—  
इति । पञ्च दिशः । पञ्चर्तवः । तद्वत्तुभिरेवैतदिशो मिथुनीकरोति ॥ २४ ॥

इत्थं वाजिनस्य मिथुनसम्पत्त्यर्थत्वमुक्त्वा तस्य होमं विधत्ते—अथ वाजिभ्य इति । विहितं वाजिनहोमं  
प्रजोत्पत्तिहेतुत्वेन स्तौति—ऋतवो वा इति । ‘ ऋतवः ’ खलु वाजिशब्दाभिधेयाः । तेभ्यः वाजिनहोमात्  
ऋतुष्वेव सर्वप्रजोत्पत्तिकारणं ‘ रेतः ’ ‘ सिक्तं ’ भवति; तस्माच्च रेतसः सकाशात् ते ‘ ऋतवः ’ सर्वाः ‘ प्रजाः ’  
उत्पादयन्तीत्यर्थः ॥ २२ ॥

तस्य वाजिनहोमस्य कालं विधातुं स्तौति—स वा इति । ‘ यज्ञस्य पश्चात् ’ भागे प्रस्तरपरिधिप्रहरणोत्तरकालं  
वाजिनहोमः कर्तव्यः । अत एवोक्तं कात्यायनेन—“ वाजिनं निषिच्योत्करे करोति, ०—० प्रहृत्य तृणं तेन चरति,  
विमुच्य वा सुचौ ”—( का. श्रौ. सू. ४ । १११—११३ ) इति । आपस्तम्बोऽप्याह स्म—“ परीधीन्  
प्रहृत्य, संखवान्तं कृत्वा, वाजिनपात्रमुपस्तीर्य ” इत्यादि । शिष्टं स्पष्टम् । होमे विशेषं विधत्ते—स वा इति ।  
‘ सः ’ खलु अध्वर्युः ‘ अग्ने ’ प्रथमं ‘ प्रागेव ’ प्रागपवर्गमल्पं वाजिनं ‘ जुहोति ’ “ अग्ने वीहि ”—“ इति ’  
( ऐ. ब्रा. १ । ४ । ९ ) यदा होता ‘ अनुवषट् करोति,’ तदा स्विष्टकृत्स्थानीयं वाजिनशेषमुत्तरपूर्वस्यां  
दिशि जुहोति । स वै प्रागेवेति, प्रधानहोमस्य निगमनम् ॥ २३ ॥

दुतशिष्टेन वाजिनेन दिग्वाधारणं विधत्ते—अथ दिशो व्याधारयतीति । दीर्घधारयाऽग्नौ प्राच्यादिदिक्षु  
पातनम्, व्याधारणम् । तन्मन्त्राः—“ दिशः प्रदिशः ” इत्यादयः । अनेन वाजिनेन ‘ दिशः ’ वृत्ता भवन्तु ।  
एवमुत्तरत्रापि योज्यम् । प्रधानभूताः ‘ दिशः,’ दिङ्मध्यवर्तिन्यः ‘ प्रदिशः,’ ईषदिशः ‘ आदिशः,’ ‘ विदिशः’

तद्वै पञ्चैव भक्षयन्ति । होता चाध्वर्युश्च ब्रह्मा चाग्नीच्च यजमानः पञ्च वा ऋतवः । तद्वत्तनामेवैतद्रूपं क्रियते तद्वत्तुष्वेवैतद्रेतः सित्तं प्रतिष्ठापयति प्रथमो यजमानो भक्षयति प्रथमो रेतः परिगृह्णानीत्यथो ऽप्युत्तमो मय्युत्तमे रेतः प्रतितिष्ठादित्युपहूत उपह्वयस्वेति सोममेवैतत्कुर्वन्ति ॥ २५ ॥

इति चतुर्थप्रपाठके प्रथमं ब्राह्मणम् ॥ चतुर्थोऽध्यायः समाप्तः ( ४ । ४ ) ॥

तद्वै पञ्चैव भक्षयन्ति—होता च, अध्वर्युश्च, ब्रह्मा च, अग्नीच्च, यजमानः । पञ्च वा ऋतवः । तद्वत्तनामेवैतद्रूपं क्रियते । तद्वत्तुष्वेवैतद्रेतः सित्तं प्रतिष्ठापयति । प्रथमो यजमानो भक्षयति । प्रथमो रेतः परिगृह्णानीति । अथो अप्युत्तमः । मय्युत्तमे रेतः प्रतितिष्ठादिति । उपहूतः । उपह्वयस्व इति । सोममेवैतत्कुर्वन्ति ॥ २५ ॥ इति दाक्षायणोष्टिः ।

आग्नेयादिकोणदिशः, ' उद्दिशः ' ऊर्ध्वा दिशः । एवं पञ्चभिर्मन्त्रैः स्वाहाकारान्तैः प्राच्यादिक्रमेण पञ्चसु दिक्षु व्याघारार्थं " दिग्भ्यः स्वाहा "—इति षष्ठेन पूर्वार्द्धे जुहुयात् । तदुक्तं सूत्रकृता—“ वाजिनशेषेण दिशो व्याघारयति, दिश इति प्रतिमन्त्रम्; प्रदक्षिणं पुरस्तात् प्रथममुत्तमाभ्यां मध्ये पूर्वार्द्धे च ”—( का. श्रौ. सू. ४ । ११६—११७ ) तदेतद् व्याघारणं प्रशंसति—पञ्च दिशः, पञ्च ऋतव इति ॥ २४ ॥

यजमानपञ्चमानामृत्विजां भक्षणं विधत्ते—तद्वै पञ्चैवेति । तद्वत्क्षणं प्रशंसति—पञ्च वा ऋतव इति । “ हेमन्त-शिशिरयोः समासेन ”—( ऐ. ब्रा. १ । १ । १ ) इति ऋतूनां पञ्चत्वम् । यदेव पञ्चानामृत्विजां भक्षणम्, एतत् पञ्चसङ्घानामृत्तूनामेव रूपं क्रियते । ' तत् ' तस्मात् ' ऋतुषु ' प्राक् ' सित्तं रेतः ' ' प्रतिष्ठापयति ' प्रतिष्ठितं करोति ॥

यजमानस्य प्राथम्यं विधत्ते—प्रथमो यजमान इति । ऋत्विग्भ्यः ' प्रथमः ' पूर्वभावी सन् अहं ' रेतः ' ' परिगृह्णानि ' स्वीकरवाणि ' इति ' अनेनाभिप्रायेण यजमानस्य प्रथमभक्षणमित्यर्थः ॥

पक्षान्तरमाह—अथो अप्युत्तम इति । पक्षान्तरद्योतकः ' अथो '—शब्दः । ऋत्विजाम् ' उत्तमः ' चरमभावी सन् यजमानो भक्षयेत् । एवमपि विरोधो नास्तीति ' अपि'—शब्दस्यार्थः । ' उत्तमे ' चरमभाविनि यजमाने कृत्वा ' रेतः ' ' प्रतितिष्ठात् ' प्रतितिष्ठेत्, न ' मामतिवर्त्त, इत्यनेनाभिप्रायेण यजमानस्य चरमभक्षणमित्यर्थः ॥

अथ मन्त्रानुज्ञापनपूर्वकं तद्वत्क्षणं कर्त्तव्यमिति विधत्ते—उपहूत इति । “ उपहूतः ”—इत्यनुज्ञामन्त्रः, “ उपह्वयस्व ”—इत्यनुज्ञापनमन्त्रः । एतच्च द्वादशलक्षण्यां तृतीये निर्णीतम् । कात्यायनेनाप्युक्तम्—“ उपह्वयस्वेत्यामन्त्रायामन्त्र्य भक्षणमुपहूत इति प्रसूतः ”—इति । एवञ्च सति ' एतद् ' वाजिनम् ऋत्विजः ' सोममेव '

१—होत्रध्वर्युब्रह्माग्नीयजमानाः, का. श्रौ. सू. ४ । १२६ । २—प्रथमो वांभयतस्तु यजमानः, का. श्रौ. सू. ४ । १२७ । ३—ऋतूनां त्वा व्याजिनां व्याजिनं भक्षयामि व्याज्यहं व्याजिनस्योपहूतो भक्षयामीति वा । व्याजे व्याजी भूयासन्निति वा, का. श्रौ. सू. ४ । १२३—१२५ । ४— का. श्रौ. सू. ४ । ११९ ।

## अथ पञ्चमाध्याये प्रथमं ब्राह्मणम् ।

प्रजापतिर्ह वाऽइदमग्र एक एवास । सु ऐक्षत कथं नु प्रजायेयेति ।  
सोऽश्राम्यत्स तपोऽतप्यत सु प्रजाऽअसृजत ताऽअस्य प्रजाः सृष्टाः ।  
पराबभूवुस्तानीमानि वव्याथंसि पुरुषो वै प्रजापतेर्नेदिष्टं द्विपाद्वाऽअयं ।  
पुरुषस्तुस्माद्विपादो वव्याथंसि ॥ १ ॥

प्रजापतिर्ह वा इदमग्र एक एवास । स ऐक्षत—कथं नु प्रजायेयेति । सोऽश्राम्यत्, स तपोऽतप्यत, स प्रजा असृजत । ता अस्य प्रजाः सृष्टाः पराबभूवुः । तानीमानि वयांसि । पुरुषो वै प्रजापतेर्नेदिष्टम् । द्विपाद्वा अयं पुरुषः । तस्माद् द्विपादो वयांसि ॥ १ ॥

सोमसदृशमेव ' कुर्वन्ति ' उपहवसाधनं हि सोमधर्मः ॥ २५ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये  
द्वितीयकाण्डे चतुर्थाध्यायस्य चतुर्थं ब्राह्मणम् ॥ ४ ॥ ४ ॥

वेदार्थस्य प्रकाशेन तमो हार्ह निवारयन् । पुमर्थाश्चतुरो देयाद् विद्यातीर्थमहेश्वरः ॥ १ ॥

ब्रह्माण्डं गोसहस्रं कनकहयतुलापूरुषौ स्वर्णगर्भं

ससाब्धीन् पञ्चसीरींस्त्रिदशतरुलताधेनुसौवर्णभूमिः ।

रत्नोक्तां रुक्मवाजिद्विपमहितरथौ सायणिः सिङ्गणार्यो

व्यश्राणीद्विश्वचक्रं प्रथितविधिमहाभूतयुक्तं घटञ्च ॥ २ ॥

धान्याद्रिं धन्यजन्मा तिलभवमतुलः स्वर्णजं वर्णमुख्यः

कार्पासीयं कृपावान् गुडकृतमजडो राजतं राजपूज्यः ।

आज्योत्थं प्राज्यजन्मा लवणजमनृणः शार्करं चार्कतेजा

रत्नाढयो रत्नरूपं गिरिमकृत मुदा पात्रसात्सिङ्गणार्यः ॥ ३ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीहरिहरमहाराजसाम्राज्यधुरन्धरेण सायणाचार्येण

विरचिते माधवीये वेदार्थप्रकाशे माध्यन्दिनशतपथब्राह्मणभाष्ये द्वितीयकाण्डे

चतुर्थोऽध्यायः समाप्तः ॥ २ ॥ ४ ॥

यस्य निःश्वसितं वेदा यो वेदेभ्योऽखिलं जगत् । निर्ममे तमहं वन्दे विद्यातीर्थमहेश्वरम् ॥ १ ॥

अथ चातुर्मास्यानि विधित्सुस्तत्र वैश्वदेवस्य प्रजासृष्टिहेतुतामाख्यायिकया प्रतिपादयति—प्रजापतिर्ह वा इति । इदं दृश्यमानं चराचरात्मकं यज्जगत् तत्समप्रसृष्टेः प्राक्काले प्रजापतिरेक एवासीत् ; कार्यस्य जगतः कारणभूते प्रजापतौ लीनत्वात् । सः असहाय एक एव आसीदित्यर्थः ।

ततः सकाशात् प्रजासृष्टिं दर्शयति—स ऐक्षतेत्यादिना । अश्राम्यदिति । प्रजोत्पत्तिकारणपर्यालोचनया श्रान्तः खिन्नोऽभवदित्यर्थः । “श्रमु तपसि खेदे च” (धा.पा.दि. प. ९८) । “शमामष्टानाम्” ( पा. सू. ७ । ३ । ७४ ) इति दीर्घः । स च श्रान्तः सन् प्रजोत्पत्तिकारणं तपस्तप्तवान् । स प्रजा इत्यादि निगदसिद्धम् ।



सु ऽऐक्षत प्रजापतिः । ( बृ ) यथा न्वेव पुरैकोऽभूवमेवसु न्वेवाप्येत-  
ह्येकं ऽएवास्मीति सु द्वितीयाः ससृजे ता ऽअस्य परैव बभूवुस्तुदिदं  
क्षुद्रं सरीसृपं बुदन्यत्सर्पेभ्यस्तृतीयाः ससृज ऽइत्याहुस्ता ऽअस्य  
परैव बभूवुस्तु ऽइमे सर्पा ऽएता इ न्वेव द्वयीर्षाज्ञवल्क्य उवाच त्रयीरु  
तु पुनर्ऋचा ॥ २ ॥

सोऽर्चञ्छाम्यन्प्रजापतिरीक्षाञ्चक्रे । कथं नु मे प्रजाः सृष्टाः पुराभवन्तीति  
सु हैतुदेव ददर्शानश्नुतया वै मे प्रजाः पुराभवन्तीति सु ऽआत्मन एवाग्रे  
स्तुनयोः पुय ऽआप्याययाञ्चक्रे सु प्रजा ऽअसृजत ता ऽअस्य प्रजाः  
सृष्टा स्तुनावेवाभिपुद्य तास्तुतः सुम्बभूवुस्ता ऽइमाऽअपराभूताः ॥ ३ ॥

स ऐक्षत प्रजापतिः—यथा न्वेव पुरैकोऽभूवम्—एवसु न्वेवाप्येतह्येकं एवास्मीति । स द्वितीयाः  
ससृजे । ता अस्य परैव बभूवुः । तदिदं क्षुद्रं सरीसृपम्—यदन्यत्सर्पेभ्यः । तृतीयाः ससृज इत्याहुः ।  
ता अस्य परैव बभूवुः । त इमे सर्पाः । एता ह न्वेव द्वयीर्षाज्ञवल्क्य उवाच । त्रयीरु तु पुनर्ऋचा ॥ २ ॥

सोऽर्चञ्छाम्यन्प्रजापतिरीक्षाञ्चक्रे—कथं नु मे प्रजाः सृष्टाः पुराभवन्तीति । स हैतुदेव ददर्श-

तानीमानीति । याः खलु सृष्टेः पराभूताः, ' तानि इमानि ' ' वयांसि ' जातानि, पक्षिरूपेणाभवन्नित्यर्थः ।  
एतदुपपादयति—पुरुषो वा इति । पुरुषः ' मनुष्यः खलु सृष्टानां प्रजानां मध्ये ' प्रजापतेः ' नेदिष्टम् '   
अन्तिकतमं कार्यम् । स च पादद्वयोपेतः, तत्परिणामरूपत्वात् पक्षिणोऽपि पादद्वयोपेता दृश्यन्ते । तस्माद्वयसां  
पुरुषसाधर्म्यात् तेषां तत्परिणामरूपत्वमवसेयमित्यर्थः ॥ १ ॥

पुनरन्यथा प्रजासृष्टिमाह—स ऐक्षतेति । यथा न्वेवेति । ' यथा ' खलु ' पुरा ' प्रजासृष्टेः पूर्वम् ' एकः '   
' असहायः अभूवम् ' , ' अन्येताहि ' इदानीं प्रजासृष्ट्युत्तरकालमपि तथैव ' एक एव अस्मि इति ' । एवमी-  
क्षित्वा ' सः ' पुनः अन्याः प्रजाः ' ससृजे ' पूर्वसृष्टप्रजापेक्षया आसां द्वितीयत्वम् । परैवेति । ' अस्य '   
' ताः ' अपि प्रजाः पराभूताः ' एव ' अभवन् । ' तत् '—इति विधेयापेक्षं नपुंसकत्वम्; ताः पराभूताः  
द्वितीयसृष्ट्युत्पन्नाः प्रजाः, यत् ' इदं ' ' क्षुद्रम् ' अल्पशरीरं ' सरीसृपं ' सर्पणशीलं सर्पव्यति-  
रिक्तं प्राणिजातं दृश्यते, तदात्मना परिणता इत्यर्थः । तृतीयाः ससृज इत्याहुरिति । पुनरपि स प्रजापतिः  
सृष्टिद्वयापेक्षया ' तृतीयाः ' अन्याः प्रजाः ' ससृजे ' सृष्टवान् ' इति ' आहुः ' अभिज्ञाः कथयन्ति । ' ताः '   
अपि ' अस्य ' पराभूताः ' एव ' अभवन् । ' ते इमे ' सर्परूपेण दृश्यन्ते ॥

तृतीयसृष्टावाहुरिति यः परोक्षनिर्देशः तदभिप्रायमाह—एता हेति । ' एताः ' पूर्वोक्ताः ' द्वयीः ' द्विविधाः  
' एव ' प्रजाः प्रजापतिना सृष्टाः इति ' याज्ञवल्क्यः ' महर्षिः ' उवाच ' उक्तवान्, न तृतीयानां प्रजानां  
सृष्टिः; ' ऋचा ' ऋङ्मन्त्रेण ( ऋ. सं. ८ । १०१ । १४ । ) ' पुनः ' ' त्रयीः ' त्रिविधाः ' अपि ' प्रजाः '   
सृष्टा इति प्रतिपाद्यते ॥ २ ॥

स चोदाहरिष्यते—सोऽर्चञ्छाम्यन्प्रजापतिरीक्षाञ्चक्रे । त्रिवारं सृष्टानां प्रजानां पराभवकारणं किमिति विचार्य ' सः ' खलु

( स्तु ) तस्मादेतद्दृषिणाऽभ्यनूक्तं प्रजा ह तिस्रो ऽअत्यायमीयुऽिति तथाः  
पुराभूतास्ता ऽएवैतदभ्यनूक्तं न्यन्या ऽअर्कमभितो विविश्र ऽइत्यभिर्षा  
ऽअर्कस्तद्याऽइमाः प्रजा ऽअपराभूतास्ता ऽअग्निमभितो निविष्टास्ता  
ऽएवैतदभ्यनूक्तम् ॥ ४ ॥

अनशनतया वै मे प्रजाः पराभवन्तीति । स आत्मन एवाग्रे स्तनयोः पय आप्याययाञ्चक्रे । स प्रजा  
असृजत । ता अस्य प्रजाः सृष्टाः स्तनावेवाभिपद्य, तास्ततः सम्बभूवुः । ता इमा अपराभूताः ॥ ३ ॥

तस्मादेतद्दृषिणाऽभ्यनूक्तम्—“ प्रजा ह तिस्रो अत्यायमीयुः ”—इति । तद् याः पराभूतास्ता  
एवैतदभ्यनूक्तम् । “ न्यन्या अर्कमभितो विविश्रे ”—इति । अग्निर्वा अर्कः । तद् या इमाः प्रजा  
अपराभूताः, ता अग्निमभितो निविष्टाः । ता एवैतदभ्यनूक्तम् ॥ ४ ॥

‘ एतत् ’ ‘ एव ’ कारणं ‘ ददर्श ’ एतच्छब्दनिर्दिष्टं दर्शयति—अनशनतयेति । उत्पन्नानां प्रजानामशन-  
राहित्यं पराभवकारणमित्यर्थः । उत्पत्त्यमानानां प्रजानामप्यनशनत्वं मा भूदिति प्रजापतिना कल्पितमशन-  
माह—स आत्मन एवेति । ‘ अग्रे ’ सृष्टेः प्रागेव प्रजापतिः ‘ आत्मनः ’ स्वशरीरस्य एव सम्बन्धिनोः  
‘ स्तनयोः ’ ‘ पयः ’ ‘ आप्याययाञ्चक्रे ’ आप्यायितं पूरितं कृतवान् । एवमशनं प्रकल्प्य अनन्तरं याः प्रजाः  
असृजत, ‘ अस्य ’ प्रजापतेः ‘ ताः ’ सृष्टाः प्रजाः पयसा पूर्णौ ‘ स्तनौ ’ ‘ अभिपद्य ’ जीवनवत्योऽभवन्  
‘ ततः ’ अनन्तरं ‘ ताः ’ प्रजाः ‘ सम्बभूवुः ’ सम्यगुत्पन्नाः सम्यगात्मानोऽभवन् । पूर्वोत्पन्नप्रजावत् परा-  
भवं न प्राप्ता इत्यर्थः ॥ ३ ॥

उक्तेऽर्थे ऋद्धमन्त्रं संवादयति—तस्मादिति । यस्मादग्र एवमासीत्, तस्मात् कारणात् तदुक्तमर्थजातम्  
‘ ऋषिणा ’ मन्त्रेण ‘ अभ्यनूक्तम् ’ ( ऋ. सं. ८ । १०१ । १४ ) प्रतिपादितम् । तत्र प्रथमपादमनूद्योक्तार्थ-  
परतामाह—प्रजा हेति । ‘ तिस्रः ’ त्रिविधाः ‘ प्रजाः ’ ‘ अत्यायम् ’ अत्ययं विनाशम् ‘ ईयुः ’ जग्मुः ।  
‘ ह ’—शब्द एतद्ब्राह्मणप्रसिद्धिं द्योतयति—तद्या इति । ‘ याः ’ खलु प्रजाः त्रिवारं सृष्टा अनाभावेन हेतुना  
‘ पराभूताः ’ ‘ एतत् ’ एतेन मन्त्रपादेन ता एवाभिलक्ष्य ‘ अभ्यनूक्तम् ’ प्रतिपादितम् ॥

द्वितीयं पादमनूद्य व्याचष्टे—न्यन्या इति । पयोरूपमशनं प्राप्य ‘ अन्याः ’ प्रजाः ‘ अर्कम् ’ अर्चनीयमग्निम्  
‘ अभितः ’ सर्वतः ‘ निविविश्रे ’ निविविशिरे । “ नेविशः ” ( पा. सू. १ । ३ । १७ ) इति आत्मनेपदम् ।  
“ हरयो रे ”—( पा. सू. ६ । ४ । ७६ ) इति रे—आदेशः । तथा इत्यादि । ‘ तत् ’ तत्र ‘ या इमाः ’  
परिदृश्यमानाः मनुष्यादिरूपाः ‘ प्रजाः ’ पयोलक्षणान्नसद्भावात् ‘ अपराभूताः ’ पराभवं नाशमप्राप्ताः । ‘ ता ’ एव,

१—‘ लब्धात्मानः—’ इ. पा. । २—एतरेयारण्यके चैयमृगित्थं व्याख्याता “ प्रजा ह तिस्रो अत्यायमीयुर्न्यन्या अर्कमभितो  
विविश्रे । बृहद् तस्यो भुवनेष्वन्तः पवमानो हरित आविवेश ” इति । “ प्रजा ह तिस्रः अत्यायमीयुरिति या वै ता इमाः प्रजास्तिस्रो  
अत्यायमायंस्तानीमानि वयांसि वज्रावगधाश्चेरपादाः, इति । ” ताः पूर्वोक्ता इमाः अस्माभिर्दृश्यमानाः श्रद्धारहिताः त्रिविधाः प्रजाः  
याः काश्चिद्द्वैदिकस्यातिक्रमं प्राप्ताः तानि तथाविधप्रजानां शरीराणि तद्दोषफलं भोक्तुं प्रवृत्तानीमान्यस्माभिर्दृश्यन्ते । सामान्यतः  
प्रोक्तानां पुनर्वयांसोत्यादिना विशेषनिर्देशः । वयांसि पक्षिणः काकगृध्रादय आकाशे दृश्यन्ते । सोऽयं पक्षिसङ्घत्रिविधानां प्रजाना-  
मेको भागः । वज्रा वनगता वृक्षाः, अवगधा अवन्ति मनुष्यादीन्नक्षन्ति तैर्दृश्यन्तेऽभिकाङ्क्षन्ते इति ग्रीहियवाद्या ओषधयो-  
ऽवगधाः । “ शृषु अभिकाङ्क्षायाम् ” इति धातोर्गघशब्दनिष्पत्तिः । सोऽयमोषधिवनस्पतिरूपः प्रजानां द्वितीयो राशिर्भूमौ वर्तते ।  
हरपादा उर ( रः ) पादाः सर्पा भूबिलवासिनः सोऽयं तृतीयो राशिः । तदेतत्प्रजात्रयं वैदिकातिक्रमदोषजन्यं नरकमनुभवति ।—  
चतुर्थभागवर्तित्यन्वध श्रद्धायुक्ताः सत्यः उत्तमलोकप्राप्त्यर्थमभिव्यक्त्वादिदेवता उपासत इत्येवं हानिबृद्धयोर्मन्त्रेणोक्तवद्द्वैदिकमेतं पन्थानं  
सर्वथा नातिक्रमेदित्यर्थः ॥

महद्ध तस्थौ भुवनेष्वन्तःशिति । प्रजापतिमेवैतदभ्यनूक्तं पवमानो हरित  
 ऽआविवेशेति दिशो वै हरितस्तु अयं वायुः पवमान ऽआविष्टस्तु एवेषु  
 ऽर्गभ्यनूक्ता ता इमाः प्रजास्तथैव प्रजायन्ते यथैव प्रजापतिः प्रजाऽ  
 असृजतेदं हि यदैव स्त्रियै स्तुनावाप्यायेते ऽऊधः पशूनामथैव यज्जायते  
 तज्जायते तास्तुत स्तुनावेवाभिपद्य सम्भवन्ति ॥ ५ ॥

तद्वै पय ऽएवान्नम् । ( मे ) एतद्धचग्रे प्रजापतिऽन्नमजनयत तद्वा ऽअन्न-  
 मेव प्रजा ऽअन्नाद्धि सम्भवन्तीदं हि यासां पयो भवति स्तुनावेवाभि-  
 पद्य तास्तुतः सम्भवन्त्यथ यासां पयो न भवति जातुमेव ता ऽअप्या-  
 दयन्ति तदु ता ऽअन्नादेव सम्भवन्ति तस्माद्दन्नमेव प्रजाः ॥ ६ ॥

“ महद्ध तस्थौ भुवनेष्वन्तः ”—इति । प्रजापतिमेवैतदभ्यनूक्तम् । “ पवमानो हरित  
 आविवेश ”—इति । दिशो वै हरितः । ता अयं वायुः पवमान आविष्टः । ता एवैषर्गभ्यनूक्ता । ता  
 इमाः प्रजास्तथैव प्रजायन्ते—यथैव प्रजापतिः प्रजा असृजत । इदं हि यदैव स्त्रियै स्तुनावाप्यायेते,  
 ऊधः पशूनाम् । अथैव यज्जायते तज्जायते । तास्तुतः स्तुनावेवाभिपद्य सम्भवन्ति ॥ ५ ॥

तद्वै पय एवान्नम् । एतद्धचग्रे प्रजापतिरन्नमजनयत । तद्वा अन्नमेव प्रजाः । अन्नाद्धि सम्भवन्ति ।  
 इदं हि यासां पयो भवति—स्तुनावेवाभिपद्य, तास्तुतः सम्भवन्ति । अथ यासां पयो न भवति—जात-  
 मेव ता अप्यादयन्ति । तदु ता अन्नादेव सम्भवन्ति । तस्माद्दन्नमेव प्रजाः ॥ ६ ॥

जाठररूपेण लौकिकवैदिकभेदेन वाऽवस्थितम् ‘ अग्निं ’ स्वस्वव्यापाराय पर्युपविष्टा वर्त्तन्ते । एतदेतेन  
 पादेन प्रतिपादितम् । समानमन्यत् ॥ ४ ॥

तृतीयं पादमनूद्य व्याचष्टे—महद्ध तस्थाविति । इत्थं देवमनुष्यादिरूपासु प्रजासु सतीषु तत्स्रष्टा प्रजापतिः  
 ‘ भुवनेषु ’ लोकेषु ‘ अन्तः ’ मध्ये ‘ महत् ’ अधिकं ‘ तस्थौ ’ सर्वोत्कर्षेणावस्थित इत्यर्थः । गतमन्यत् ॥

चतुर्थपादमनूद्य व्याचष्टे—पवमान इति । ‘ दिशो वै हरितः ’ दिशो हि हरिच्छब्दवाच्याः, अतः ‘ ताः ’  
 ‘ अयं ’ पुरोवर्त्ती ‘ पवमानः वायुः आविष्टः ’ दृश्यते । अतस्तुरीयपादेन अयमर्थः प्रतिपाद्यत इति । ता एवेति,  
 उक्तार्थनिगमनम् । ‘ ताः ’ उक्ताः प्रजाः ‘ एव ’ अभिलक्ष्येत्यर्थः ॥

प्रजापतिकृतायाः सृष्टेरविच्छेदेनानुवृत्तिं दर्शयति— ता इमा इति । ‘ यथैव ’ येन हि प्रकारेण पुरा ‘ प्रजापतिः  
 प्रजा असृजत ’ ‘ तथैव ’ तेनैव प्रकारेण ‘ ता इमाः ’ मनुष्याद्याः ‘ प्रजाः ’ प्रजायन्ते उत्पद्यन्ते । एतदेवोपपा-  
 दयति—इदं हीति । इदानीं स हि ‘ यदैव ’ खलु लोके ‘ स्त्रियै ’ स्त्रियाः । षष्ठ्यर्थे चतुर्थी ( पा. सू. २।३।६२ ।  
 वा. १ ) ‘ स्तनौ ’ ‘ आप्यायेते ’ पयसा पूरितौ भवतः । व्यत्ययेनैकवचनम् ( पा. सू. ३. १. १ । ८९ ) ।  
 गवादिपशूनाम् ‘ ऊधः ’ च पयसा पूर्णं भवति । ‘ अथ ’ अनन्तरम् ‘ एव ’ ‘ यत् जायते ’ ‘ तत् ’ एव  
 ‘ जायते ’, अन्यदजायमानं विपद्यत इत्यर्थः । तास्तुत इति ‘ ताः ’ उत्पन्नाः प्रजाः ‘ ततः ’ जननानन्तरं  
 ‘ पयोधरौ ’ स्तनौ एव ‘ अभिपद्य ’ अभिप्राप्य स्तन्यपानेन ‘ सम्भवन्ति ’ प्रवर्द्धन्ते, न विपद्यन्ते ॥ ५ ॥

पयसोऽन्नरूपतामाह—तद्वै पय इति । ‘ तत् ’ तत्र खलु जन्मानन्तरकाले ‘ पय एव ’ प्रजानाम् ‘ अन्नम् ’

स यः प्रजाकाम एतेन हविषा यजेत ऽआत्मानमेवैतद्यज्ञं विधत्ते  
प्रजापतिं भूतम् ॥ ७ ॥ [ शतम् १२०० ॥ ]

( ७ ) स वा ऽआग्नेयो ऽष्टाकपालः पुरोडाशो भवति । ( त्य ) अग्निर्वै  
देवतानां सुखं प्रजनयिता सु प्रजापतिस्तुस्मादाग्नेयो भवति ॥ ८ ॥

( त्य ) अथ सौम्यश्चरुर्भवति । रेतो वै सोमस्तुदग््नौ प्रजनयितुरि सोमश्च  
रेतः सिञ्चति तत्पुरस्तान्मिथुनं प्रजननम् ॥ ९ ॥

स यः प्रजाकाम एतेन हविषा यजेते—आत्मानमेवैतद्यज्ञं विधत्ते—प्रजापतिं भूतम् ॥ ७ ॥

स वा आग्नेयो ऽष्टाकपालः पुरोडाशो भवति । अग्निर्वै देवतानां सुखम् । प्रजनयिता स प्रजापतिः ।  
तस्मादाग्नेयो भवति ॥ ८ ॥

अथ सौम्यश्चरुर्भवति । रेतो वै सोमः । तदग््नौ प्रजनयितरि सोमं रेतः सिञ्चति । तत्पुरस्ता-  
न्मिथुनं प्रजननम् ॥ ९ ॥

भवति । ' हि ' यस्मात् ' अग्ने ' इतरान्नसृष्टेः प्राक् ' एतत् ' एव ' अन्नम् ' ' प्रजापतिः ' ' अजनयत  
उत्पादितवान्, तस्मादिदमेव मुख्यमन्नमित्यर्थः । तस्य चान्नस्य कार्यकारणयोरभेदोपचारेण प्रजारूपतामुपपाद-  
यति—अन्नमेवेति । ' हि ' यस्मात् ' प्रजाः ' ' अन्नात् ' ' सम्भवन्ति ' प्रवर्द्धन्ते, तस्मात् तदात्मिका इत्यर्थः ।  
' इदं हि ' इदानीं हीत्यर्थः । जातमेवेति । स्तन्याभावे जातस्य शिशोर्जीवनासम्भवात् तर्जीवनार्थं जनना-  
नन्तरमेव ' ताः ' प्रजाः स्तन्यमेव ' आदयन्ति ' भोजयन्ति । स्पष्टमन्यत् । इत्थमन्नेहेतुकं प्रजापतेः प्रजासर्जन-  
मुपोद्धातत्वेनोपन्यस्तम् ॥ ६ ॥

अथौपोद्धातिकेषु वैश्वदेवहविरूपादयंस्तद् दर्शयिष्यंस्तावद् वैश्वदेवयागं विधत्ते—स यः प्रजाकाम इति ।  
सः खलु ' यः ' यजमानः प्रजाकामः, ' सः ' ' एतेन ' वैश्वदेवाख्यपर्वरूपेण ' हविषा ' यजेत, तस्य प्रजा-  
फलसाधनत्वमुपादयति—आत्मानमेवेति । स यजमानः ' आत्मानमेव ' प्रजापतिरूपमापन्नम् ' एतद् ' वैश्व-  
देवाख्य ' यज्ञ विधत्ते ' वैश्वदेवयज्ञमात्मना करोतीत्यर्थः । अतो वैश्वदेवेनेष्टवतः प्रजापतेः प्रजोत्पत्तिसाधनत्व-  
मुचीतमित्यर्थः ॥ ७ ॥

तत्र प्रथमं हविर्विधाय प्रशसति—सै वा इति । ' आग्नेयः ' अग्निर्देवता अग्न्य । " सा ऽस्य देवता "—  
( पा. सू. ४ । २ । २४ ) इत्यर्थे " अग्नेर्दक् " ( पा. सू. ४ । २ । ३३ ) इति ढक्, अष्टसु कपा-  
लेषु संस्कृतः ' अष्टाकपालः ' ' अग्निः—प्रजनयिता ' उत्पादयिता मातापितृभ्यां भुक्तस्यान्नस्य जाठराग्निपरि-  
पाकवशेन शुक्रशोणितात्मना परिणामादग्नेः प्रजनयितृत्वम्; अत एव सो ऽग्निः प्रजापतिरित्यर्थः ॥ ८ ॥

द्वितीयं हविर्विधाय प्रशसति—अथ सौम्यः इति । ( वज्र. श्रौ. सू. ९ । ४ । ) सोमो देवता अस्य  
' सौम्यः ' " सोमाद्दृचुण् "—( पा. सू. ४ । २ । ३० ) इति टचण् । " रेतो वै " इत्यनेन सौम्ययाग-

१—प्रजाकामस्यापि वैश्वदेवम् का. श्रौ. सू. १५।४५। २—आग्नेयः सौम्यश्चरुः सावित्रो द्वादशकपालो ऽष्टाकपालो वा सारस्वतश्चरुः  
पौष्णश्चरुः प्रपिष्टानाम् । का. श्रौ. सू. ५।४।

( मु ) अथ सावित्रः । ( त्रो ) द्वादशकपालो वाऽष्टाकपालो वा पुरोडाशो भवति सविता वै देवानां प्रसविता प्रजापतिर्मध्यतः प्रजनयिता तस्मात्सावित्रो भवति ॥ १० ॥

( त्यु ) अथ सारस्वतश्चरुर्भवति । पौष्णश्चरुर्योषा वै सरस्वती वृषा पूषा तत्पुनर्मिथुनं प्रजननमेतस्माद्वाऽउभयतो मिथुनात्प्रजुननात्प्रजापतिः प्रजाः ससृजऽइतश्चोर्ध्वाऽइतश्चावाचीस्तथोऽएवैष एतस्मादुभयत एव मिथुनात्प्रजुननात्प्रजाः सृजतऽइतश्चोर्ध्वाऽइतश्चावाचीस्तस्माद्वाऽएतानि पुञ्च हवींषि भवन्ति ॥ ११ ॥

अथ सावित्रो द्वादशकपालो वाऽष्टाकपालो वा पुरोडाशो भवति । सविता वै देवानां प्रसविता, प्रजापतिर्मध्यतः प्रजनयिता । तस्मात्सावित्रो भवति ॥ १० ॥

अथ सारस्वतश्चरुर्भवति । पौष्णश्चरुः । योषा वै सरस्वती, वृषा पूषा । तत्पुनर्मिथुनं प्रजननम् । एतस्माद्वा उभयतो मिथुनात्प्रजननात्प्रजापतिः प्रजाः ससृजे—इतश्चोर्ध्वा इतश्चावाचीः । तथो एवैष एतस्मादुभयत एव मिथुनात्प्रजननात्प्रजाः सृजते—इतश्चोर्ध्वा इतश्चावाचीः । तस्माद्वा एतानि पुञ्च हवींषि भवन्ति ॥ ११ ॥

स्याग्नेययागानन्तर्यमपि प्रतिपाद्यते । सोमो ह्यमृतमयत्वाद्देतोरूपः । आग्नेययागानन्तरं तद्यागस्यानुष्ठानात् । ' प्रजनयितारि ' उत्पादयितारि ' अग्नौ ' सोमात्मकं ' रेतः ' ' सिञ्चति ' , तदेव ' तत् ' प्रजोत्पत्तिसाधनं ' पुरस्तात् ' क्रियमाणमेकं ' मिथुनं ' सम्पन्नं भवतीत्यर्थः ॥ ९ ॥

अथ तृतीयं हविर्विधाय प्रशंसति—अथ सावित्र इति । ( का. श्रौ. सू. ९ । ४ । ) । सौम्ययागानन्तर्यम् ' अथ '—शब्दार्थः । सविता देवता अस्य ' सावित्रः ' । ' प्रसविता ' प्रेरयिता । स एव ' प्रजापतिः ' वैश्वदेवादिपर्वचतुष्टयसंचारिणामग्नेयादीनां पञ्चानां यागानां मध्ये इज्यमानः सन् ' सविता ' ' मध्यतः ' एव प्रजानां ' प्रजनयिता ' उत्पादयिता भवति ॥ १० ॥

चतुर्थपञ्चमे हविषी विधाय सम्भूय प्रशंसति—अथ सारस्वत इति । ( का. श्रौ. सू. ९ । ४ । ) । सरस्वती देवता अस्य ' सारस्वतः ' । तत् पुनर्मिथुनमित्यादि । आदावनुष्ठिताग्नेयसौम्यलक्षणान्मिथुनादन्ततः क्रियमाणमेतदन्यदित्यर्थः । इतश्चोर्ध्वा इत्यादि । प्रजननं तत्साधनं मिथुनम् । उभयत इति । आद्यन्तयोः क्रियमाणमित्यर्थः । ' इतः ' अस्मात् भूलोकादारभ्योपरितनलोकवर्तिनीः ' प्रजाः ' ' इतश्च ' अस्मादेव भूलोकादवाचीनलोकवर्तिनीश्च प्रजाः ' उभयतः ' अवस्थितात् ' मिथुनात् ' प्रजापतिः सृष्टवानित्यर्थः । इदानीन्तनयजमानोऽपि एवमेव मिथुनद्वयानुष्ठानेन द्विविधाः प्रजाः सृजतीत्याह—तथो एवेति । तस्मादित्यादि, विहितानां हविषां निगमनम् ॥ ११ ॥

(स्य) अथातः पयस्याया ऽपवायतनम् । मारुतस्तु सप्तकपालो विशो वै मरुतो देवविशस्ता हेडमनिषेद्भ्रा ऽइव चेरुस्ताः प्रजापतिं यजमानमुपेत्योचुर्वि वै ते मथिष्यामह ऽइमाः प्रजा या ऽएतेन हविषा स्रक्ष्यस ऽ इति ॥ १२ ॥  
 सु ऐक्षत प्रजापतिः । परा मे पूर्वाः प्रजा ऽअभूवन्निमा ऽउ चेदिमे विमथते न ततः किं चन परिशेक्ष्यत ऽइति तेभ्य एतं भागमकल्पयदेतं मारुतं सप्तकपालं पुरोडाशं सु ऽएषु मारुतः सप्तकपालस्तद्यत्सप्तकपालो भवति सप्तसप्त हि मारुतो गणस्तस्मान्मारुतः सप्तकपालः पुरोडाशो भवति ॥ १३ ॥

अथातः पयस्याया एवायतनम् । मारुतस्तु सप्तकपालः । विशो वै मरुतो देवविशः । ता हेडमनिषेद्भ्रा—इव चेरुः । ताः प्रजापतिं यजमानमुपेत्योचुः—वि वै ते मथिष्यामहे—इमाः प्रजाः—या एतेन हविषा स्रक्ष्यस इति ॥ १२ ॥

स ऐक्षत प्रजापतिः—परा मे पूर्वाः प्रजा अभूवन्—इमा उ चेदिमे विमथते—न ततः किं चन परिशेक्ष्यत इति । तेभ्य एतं भागमकल्पयत्—एतं मारुतं सप्तकपालं पुरोडाशम् । स एष मारुतः सप्तकपालः । तद्यत्सप्तकपालो भवति—सप्तसप्त हि मारुतो गणः । तस्मान्मारुतः सप्तकपालः पुरोडाशो भवति ॥ १३ ॥

एवं पञ्चभिर्हविर्भिरूपादितानां प्रजानां स्थित्यर्थं प्रजापतिना कल्पितं पयस्यारूपमन्नं दर्शयितव्यमिति पयस्यायागस्य स्थानं प्रतिजानीते—अथात इति । ‘ अथ ’ एवं प्रजासृष्टेरनन्तरं यतः सृष्टानां प्रजानामन्नमपेक्षितम्, ‘ अतः ’ ‘ पयस्याया एव ’ पयोविकारद्रव्यसाध्यस्य यागस्य एतत् ‘ आयतनं ’ स्थानमित्यर्थः । अथैवं पयस्यायाग एव षष्ठोऽनुष्ठेय इति, नेत्याह—मारुतस्तु इति । ‘ तु ’—शब्दः पयस्यायागस्य न्यायप्राप्तं षष्ठस्थानत्वं व्यावर्त्तयति; ‘ मारुतः सप्तकपालः ’ एव षष्ठोऽनुष्ठेय इत्यर्थः ॥

एतदाख्यायिकयोपपादयति—विशो वै मरुत इत्यादिना । वैश्यजातयो हि मरुतः; ते च देवतारूपत्वाद् ‘ देवविशः ’ खलु ‘ अनिषेद्भ्रा इव ’ अनिषेधुकाः, नियन्त्रहिता इव स्वतन्त्राः इदं ‘ चेरुः ’ । ‘ ताः ’ स्वातन्त्र्येण वर्त्तमानाः आद्यैः पञ्चभिर्हविर्भिः प्रजा उत्पादितवन्तं ‘ प्रजापतिं ’ ‘ यजमानम् ’ ‘ उपेत्य ’ उपगत्य ‘ ऊचुः ’—‘ ते ’ त्वदीयाः ‘ इमाः ’ उत्पन्नाः ‘ प्रजाः ’ वयं ‘ विमथिष्यामहे ’ हिंसयिष्यामः, ‘ याः ’ प्रजाः ‘ एतेन ’ वैश्वदेवपर्वात्मना ‘ हविषा ’ त्वं ‘ स्रक्ष्यसे ’ सृष्टाः कारिष्यसि ॥ १२ ॥

एवं मरुद्भिरुक्ते सति ‘ सः ’ ‘ प्रजापतिः ’ ‘ ऐक्षत ’ पर्यालोचितवान्—‘ मे ’ मदीयाः ‘ पूर्वाः ’ पूर्वसृष्टाः ‘ प्रजाः ’ पराभूवन् ‘ इमाः ’ अपि प्रजाः ‘ इमे ’ मरुतः ‘ विमथन्ते ’ बाधन्ते चेत् ‘ ततः ’ अनन्तरं ‘ किम् ’ अपि सृष्टं ‘ न परिशेक्ष्यते ’ परिशेषितं न भविष्यति । ‘ इति ’ ‘ एवं ’ मरुद्भ्यो भीतः सन्, ‘ तेभ्यः ’ ‘ एतं ’ सप्तकपालरूपं ‘ भागं ’ कल्पितवान् । अतः प्राप्तस्थानमपि पयस्यायागं परि-

तं वै स्वतवोभ्य ऽडुति कुर्यात् । स्वयं हि तु ऽएतं भागमुकुर्वतोतो  
स्वतवोभ्यो याज्यानुवाक्ये न विन्दन्ति सु ऽउ खलु मारुत एव स्यात्स  
वा एष प्रजाभ्य ऽएवाहिंसायै क्रियते तुस्मान्मारुतः ॥ १४ ॥

( तोऽ ) अथातः पयस्यैव । पयसो वै प्रजाः सम्भवन्ति पयसः सम्भूता-  
स्तद्यतऽएव सम्भूता यतः सम्भवन्ति तु देवाभ्यऽएतत्करोति तद्याः पूर्वै-  
र्हविर्भिः प्रजाः सृजते ताऽएतस्मात्पयस एतस्यै पयस्यायै सम्भवन्ति १५

तं वै स्वतवोभ्य इति कुर्यात् स्वयं हि त एतं भागमुकुर्वत-अतः ? । स्वतवोभ्यो याज्यानुवाक्ये  
न विन्दन्ति । स उ खलु मारुत एव स्यात् । स वा एष प्रजाभ्य एवाहिंसायै क्रियते ।  
तस्मान्मारुतः ॥ १४ ॥

अथातः पयस्यैव । पयसो वै प्रजाः सम्भवन्ति-पयसः सम्भूताः । तद्यत एव सम्भूता यतः  
सम्भवन्ति-तदेवाभ्य एतत्करोति । तद्याः पूर्वैर्हविर्भिः प्रजाः सृजते-ता एतस्मात्पयस एतस्यै  
पयस्यायै सम्भवन्ति ॥ १५ ॥

त्यज्य ' स एष मारुतः ' याग इदानीमपि षष्ठत्वेनानुष्ठीयते । सप्तसंख्यामनूद्य प्रशंसति-तद्यादिति ।  
मरुतो हि सप्तगणाः तेष्वेकैकस्मिन् गणेषु सप्तसप्त मरुतः, ते चैकोनपञ्चाशत्सङ्ख्याकाः अग्निस्थापनप्रकरणे  
" ईदृङ्चान्यादृङ् च " ( तै. स. ४ । ६ । ५-६ ) ( तै. ब्रा. २ । ७ । २ ) इत्यादिभिर्मन्त्रैस्तत्त-  
न्नाम्ना प्रतिपादिताः ॥ १३ ॥

तेषां किञ्चिद् विशेषणमुपक्षिपति-तं वै स्वतवोभ्य इतीति । ' तं ' खलु, सप्तकपालं पुरोडाशं ' स्वत-  
वोभ्यः ' ' इति ' विशेषणविशिष्टेभ्यो मरुद्भ्यः ' कुर्यात् ' । ' तवः ' इति बलनाम ( निघ. २ । ९ । ५ )  
स्वायत्तं तवो बलं येषां ते स्वतवसः । अस्य विशेषणस्यान्वर्थतामाह-स्वयं हीति । ' ते ' मरुतः स्वयं हि  
स्वपौरुषेणैव हि ' एतं भागं अकुर्वन् ' स्वीकृतवन्तः, अतस्ते स्वतवसः संपन्ना इत्यर्थः ।

प्रागुक्तमेव पक्षं निगमयितु कारणमुपकल्पयति-अत इति । यदि तु ' स्वतवोभ्यः ' प्रतिपादिके ' याज्या-  
नुवाक्ये ' ' न ' एव लभते, तदा ' सः ' एव प्रागुक्तः केवलः ' मारुत एव ' यागो भवति । एतच्च पक्ष-  
द्वयं कात्यायनोऽप्यसूत्रयत्-"मरुद्भ्यः स्वतवद्भ्यः सप्तकपालो, मारुतो वेति ( का. श्रौ. सू. ५ । ११-१२ ) ।

स वा एष इति । ' सः ' खलु ' एषः ' मारुतो यागः ' प्रजाभ्यः ' प्रजानाम् । षष्ठ्यर्थे चतुर्थी  
( पा. सू. २ । ३ । ६२ । वा. १ । ) प्रजानाम् ' अहिंसायै ' मरुत्कृतवाधाराहित्याय ' एव ' ' क्रियते '   
तस्मादिति । मारुतयागस्य निगमनम् ॥ १४ ॥

पयस्यायागं विधत्ते-अथात इति । ' अथ ' -शब्दो मारुतयागानन्तर्ये । यतः सृष्टाः प्रजा मारुतयागेन  
तत्कृतहिंसायाः परिहृतत्वात् सुखेनावस्थिताः अन्नमाकांक्षन्ते, अतः पयोरूपमन्नं तेभ्यो जनयितुं पयस्यायागः  
कर्त्तव्य इत्यर्थः । तस्य प्रजावृद्धिहेतुत्वमाह-पयसो वा इत्यादिना । सृष्ट्यादौ प्रजापतिर्ना सृज्यमानास्ताः ' प्रजाः '

तस्यां मिथुनुमस्ति । योषा पयस्या रेतो वाजिनं तस्मान्मिथुनाद्विश्व-  
मुसंमितमुनु प्राजायत तद्यदेतस्मान्मिथुनाद्विश्वमुसंमितमुनु प्राजायत  
तस्माद्वैश्वदेवी भवति ॥ १६ ॥

( त्यु ) अथ द्यावापृथिव्य ऽएककपालः पुरोडाशो भवति । ( त्ये ) एतैर्वै  
हविर्भिः प्रजापतिः प्रजाः सृष्ट्वा ता द्यावापृथिवीभ्यां पर्यगृह्णात्ता ऽइमा  
द्यावापृथिवीभ्यां परिगृहीतास्तथो ऽएवैष एतद्या एतैर्हविर्भिः प्रजाः सृजते  
ता द्यावापृथिवीभ्यां परिगृह्णाति तस्माद् द्यावापृथिव्य एककपालः पुरो-  
डाशो भवति ॥ १७ ॥

तस्यां मिथुनुमस्ति—योषा पयस्या, रेतो वाजिनम् । तस्मान्मिथुनाद्विश्वमुसंमितमुनु प्राजायत ।  
तद्यदेतस्मान्मिथुनाद्विश्वमुसंमितमुनु प्राजायत तस्माद्वैश्वदेवी भवति ॥ १६ ॥

अथ द्यावापृथिव्य एककपालः पुरोडाशो भवति । एतैर्वै हविर्भिः प्रजापतिः प्रजाः सृष्ट्वा ता द्यावा-  
पृथिवीभ्यां पर्यगृह्णात् । ता इमा द्यावापृथिवीभ्यां परिगृहीताः । तथो एवैष एतद्—य एतैर्हविर्भिः  
प्रजाः सृजते—ता द्यावापृथिवीभ्यां परिगृह्णाति । तस्माद् द्यावापृथिव्य एककपालः पुरोडाशो भवति १७ ॥

तदीयस्तन्यरूपात् ' पयसः ' सकाशात् ' सम्भूताः ' प्रवर्द्धिताः यतः, एवमिदानीमपि सर्वाः प्रजाः पयसि एव  
सम्भवन्ति, जन्मानन्तरं तत्क्षणे एव पयोलक्षणमन्नं प्राप्य वर्द्धन्ते पयोरूपस्य तस्यान्नस्य सम्पत्तिमत्र दर्शयितु-  
मुक्तमर्थमनुवदति—तद्यत एवेति । ' तत् ' तथा सतीत्यर्थः । ' एतत् ' एतेन पयस्यायागेन ' तदेव ' प्रजा-  
वृद्धिहेतुभूतं पयः, ' आभ्यः ' प्रजाभ्यः ' करोति ' सम्पादयति । अत एवेदानीं पूर्वसृष्टानां प्रजानामभिवृद्धिर्दृश्यत  
इत्याह—तद्या इति । ' पूर्वैः ' प्रागुक्तैराग्नेयादिभिः पञ्चभिः ' हविर्भिः ' । एतस्मात् पयस इति । दग्ना संस्कृतः  
पयोविकारः पयस्या, असौ चामिक्षाशब्देनान्यत्राम्नायते—“तस्ते पयसि दध्यानयति सा वैश्वदेव्यामिक्षा वाजिभ्यो  
वाजिनम् ” ( का. श्रौ. सू. ४ । ८८ )—इति । कात्यायनोऽपि पयस्यां प्रकृत्य सूत्रयामास—“ शृते वा  
दध्यानयति, वाजिनं निषिच्योत्करे करोति ”—( का. श्रौ. सू. ४ । ११०—१११ ) इति । पयस्याया इति  
षष्ठ्यर्थे चतुर्थी ( पा. सू. २ । ३ । ६२ वा. १ ) एतस्याः पयस्यायाः प्रकृतिभूतं यत् पयः ( श. प. ३ । ३ ।  
३ । २ भा. ) एतस्मादुत्पन्नाः प्रजा वर्द्धन्त इत्यर्थः ॥ १६ ॥

एवं यागोपयुक्तं द्रव्यं प्रशस्य तस्य वैश्वदेवत्वं प्रतिपादयति—तस्यामित्यादिना । ' तस्यां ' पयस्यायां  
प्रजननसाधनं ' मिथुनं ' विद्यते ' पयस्या '—शब्दस्य स्त्रीलिङ्गत्वात् ' योषा ' तदनुनिष्पादि ' वाजिनं ' ' रेतः '  
पुंसो वीर्यम्; ' तस्मात् मिथुनात् ' ' असम्मितम् ' अपरिमितम् इदं ' विश्वं ' देवमनुष्याद्यात्मकम्, ' अनु-  
प्राजायत ' अनुक्रमेण प्रजापतेः, प्रजातमभूत् । तद्यदेतस्मादिति, प्रतिपादितार्थस्य हेतुत्वाभिधानम् । तस्मा-  
दिति । यस्माद् विश्वोत्पत्तिहेतुः पयस्या, तस्माद् विश्वदेवदेवत्या कार्येत्यर्थः ॥ १६ ॥

अन्तिमं हविर्विद्यते—अथेति । द्यावापृथिव्यौ देवते, अस्थेति द्यावापृथिव्यः “द्यावापृथिवीशुनासीरमस्त्वत्”—



( त्य ) अथातऽ आवृदेव । नोपकिरन्त्युत्तरवेदिं विसृष्टमसत्सुर्वमसद्वै-  
श्वदेवमसदिति त्रेधा बर्हिः सुनद्धं भवति तत्पुनरेकधैतद्धि प्रजुननस्य रूपं  
प्रजुननमु हीदुं पिता माता यज्जायते तत्तृतीयं तस्मात्त्रेधा सत्पुनरेकधा  
प्रस्वऽउपसन्नद्धा भवन्ति तुं प्रस्तरं गृह्णाति प्रजुननमु हीदुं प्रजुननमु हि  
प्रस्वंस्तुस्मात्प्रसूः प्रस्तरं गृह्णाति ॥ १८ ॥

अथात आवृदेव नोपकिरन्त्युत्तरवेदिम् । विसृष्टमसत्, सर्वमसत्, वैश्वदेवमसदिति । त्रेधा बर्हिः  
सन्नद्धं भवति । तत्पुनरेकधा । एतद्धि प्रजुननस्य रूपम् । प्रजुननमु हीदम्—पिता, माता, यज्जायते  
तत्तृतीयम् । तस्मात्त्रेधा सत्पुनरेकधा । प्रस्व उपसन्नद्धा भवन्ति । तुं प्रस्तरं गृह्णाति । प्रजुननमु  
हीदम् प्रजुननमु हि प्रस्वः । तस्मात् प्रसूः प्रस्तरं गृह्णाति ॥ १८ ॥

( पा. सू. ४ । २ । ३२ ) इति—सूत्रेण यत् । तत्र हि चकारेण यदित्यनुकृष्यते । तदेतत्पुराकृतिमुदाहृतदृष्टान्तेन  
उपपादयति—एतैर्वा इत्यादिना । द्यावापृथिवीभ्यां पर्यगृह्णादिति । अधस्तात् पृथिव्या, उपरिष्टाद् द्युलोकेन  
तदुभयलोकवार्तिनीः सृष्टाः प्रजाः ‘ पर्यगृह्णात् ’ परितो वेष्टितवान् याश्च ‘ इमाः ’ प्रजाः आभ्यां ‘ द्यावापृथि-  
वीभ्यां ’ ‘ परिगृहीताः ’ परिवेष्टिता एव वर्तन्ते, न पुनः स्वतो निगच्छन्ति । तथो एवेति । यथा प्रजापतिः  
‘ तथो ’ तथैव ‘ एषः ’ इदानीन्तनो यजमानोऽपि ‘ यः एतैः हविर्मिः प्रजाः सृजते ’ सृष्ट्वा च पयस्यायागेन  
तासां पयोरूपमन्नं परिकल्प्य, द्यावापृथिव्यायागेन ‘ द्यावापृथिवीभ्यां ’ ‘ ताः ’ ‘ परिगृह्णाति ’ परिवेष्टयती-  
त्यर्थः । एवं वैश्वदेवपर्वणि अष्टौ प्रधानयागा विहिताः, तद्धितनिर्देशौषधिद्रव्यकत्वाद्धिज्ञसामान्याद् दर्शपूर्ण-  
मासविधयस्तत्रातिदिष्टाः; “ प्रकृतिवद् विकृतिः कर्त्तव्या ” इति ॥ १७ ॥

तत्र यानि वैशेष्यकाण्यङ्गानि तानीदानीं विधातुं प्रतिजानीते—अथात आवृदेवेति । ‘ अथ ’—इति आन-  
न्तर्ये । यतः प्रधानानामङ्गापेक्षा, अतः प्रकरणात् । ‘ आवृत् ’ शब्दः प्रकारवाची । चोदकप्रासायामितिकर्त्तव्य-  
तायां प्रकारविशेषः कथ्यते; न त्वन्यत् किञ्चिन्नूतनमत्र प्रतिपाद्यत इति ‘ एव ’—कारार्थः । अग्निमन्थनादे-  
र्वैशेष्यकस्याङ्गस्य विधास्यमानत्वात् सहचरितमुत्तरवेद्यावपनमपि प्रसक्तम्, तन्निषेधति—नोपकिरन्तीति ।  
‘ उत्तरवेदि ’ ‘ नोपकिरन्ति ’ उत्तरवेदीं नोपक्षिपन्ति, नोपवपन्तीत्यर्थः । ऋत्विजां बहुत्वाद् बहुवचनम् “ कृ  
विक्षेपे ” इति धातुः ( धा. पा. तु. प. १२८ ) । तत्र हेतुमाह—विसृष्टमिति । सत्यां ह्युत्तरवेदौ तत्रा-  
नुष्ठीयमानमेतत् कर्म तथा निरुद्धगति स्यात्; तदभावे तत्कृतनिरोधाभावात् क्रियमाणं कर्म ‘ विसृष्टं ’ व्यापन-  
शीलम् ‘ असत् ’ भवेत्; अत एव परिच्छेदाभावात् ‘ सर्वं ’ कृत्स्नं सम्पूर्णम् ‘ असत् ’ भवेत्; कात्स्न्यादेव  
तद् ‘ वैश्वदेवम् ’ विश्वदेवसम्बन्धयोग्यम् ‘ असत् ’ भवेत्; न हासर्वस्य सर्वदेवसम्बन्धो घटते; अतो विसृष्ट-  
त्वादिसिद्धये उत्तरवेदिर्न कार्येत्यभिप्रायः ॥

बर्हिराहरणे विशेषं विधत्ते—त्रेधा बर्हिरिति । ‘ त्रेधा ’ त्रिविधं ‘ बर्हिः ’ प्रथमं सन्नद्ध, ‘ तत् ’ एव  
‘ पुनः ’ ‘ एकधा ’ एकविधं सन्नयति । त्रिशब्दात् एकशब्दाच्च “ सङ्ख्याया विधार्थे धा ” ( पा. सू. ९ । ३ । ४२ । )

१—एतद्वैश्वदेवम् । एतद्विच्छेदकं का. श्रौ. सू. ५ । १५ । २—‘ सहवचि ’ इति पाठः । ३—त्रेधाबर्हिः सन्नद्ध पुनरेकधा ।  
का. श्रौ. सू. ५ । १५ ।

( त्या ) आसाद्य हवींष्यग्निं मन्यति । ( त्य ) अग्निं ह वै जायमान-  
मुनु प्रजापतेः प्रजा जज्ञिरे तुथो ऽएवैतस्याग्निमेव जायमानमुनु प्रजा  
जायन्ते तस्मादासाद्य हवींष्यग्निं मन्यति ॥ १९ ॥

नवप्रयाजं भवति । नवानुयाजं दशाक्षरा वै विराडथैतामुभयतो न्यूनां  
विराजं करोति प्रजुननायैतस्माद्वा ऽउभयतो न्यूनात्प्रजुननात्प्रजापतिः  
प्रजाः ससृज ऽइतश्चोर्ध्वा ऽइतश्चावाचीस्तुथो ऽएवेषु ऽएतस्मादुभयत  
ऽएव न्यूनात्प्रजुननात्प्रजाः सृजत ऽइतश्चोर्ध्वा ऽइतश्चावाचीस्तुस्माद्भव  
प्रयाजं भवति नवानुयाजम् ॥ २० ॥

आसाद्य हवींष्यग्निं मन्यति । अग्निं ह वै जायमानमुनु प्रजापतेः प्रजा जज्ञिरे । तथो एवैतस्या-  
ग्निमेव जायमानमुनु प्रजा जायन्ते । तस्मादासाद्य हवींष्यग्निं मन्यति ॥ १९ ॥

नवप्रयाजं भवति, नवानुयाजम् । दशाक्षरा वै विराट् । अथैतामुभयतो न्यूनां विराजं करोति—प्रज-  
ननाय । एतस्माद्वा उभयतो न्यूनात्प्रजुननात्प्रजापतिः प्रजाः ससृजे—इतश्चोर्ध्वाः, इतश्चावाचीः ।

इति—धाप्रत्ययः । प्रजोत्पत्त्यनुकूलत्वेनैतत् स्तौति—एतद्धीति । यदेतत् त्रिधाबद्धस्य बर्हिषः पुनरेकधा संह-  
तम्, 'एतत् खलु' 'प्रजननस्य' प्रजोत्पत्तेः स्वरूपम् । तदेतत् त्रैविध्यं प्रजननगतं दर्शयति—प्रजननमु हीति ।  
' पिता, माता ' ' यत् जायते ' यज्जायमानमपत्यम् ' तत् ' एतत् ' तृतीयं ' तृतीयम्; इदमेव हि ' प्रजननं '  
( तै. ब्रा. १ । ६ । ३ ) प्रजातिः ; अस्य हि मातापित्रादिरूपेण त्रिवृत्त्वात्, प्रजननरूपेण चैकत्वात्,  
तत्साधनभूतस्य बर्हिषस्तद्धर्ममाक्त्वं सूचितमित्यर्थः । तस्मिन्नेव बर्हिषि धर्मविशेषं विधत्ते—प्रस्वं इति । प्रसुवते  
फलानीति ' प्रस्वः ' पुष्पितां कुशाः, ते ' उपसन्नद्धाः ' भवेयुः " षूङ् प्राणिगर्भविमोचने " ( धा. पा.  
दि. आ. २१ ) प्रपूर्वादस्मात् " सत्-सू-द्विष "—इति ( पा. सू. ३ । २ । ६१ ) क्विप् " ओः सुपि " ( पा. सू. ६ । ४ । ८३ ) इति यण् । प्रसूतयुक्तानां कुशानां प्रस्तरत्वेन ग्रहणं विधत्ते—तं प्रस्तरमिति ।  
' तम् ' इति प्रस्तरापेक्षयैकवचनम् । तैः प्रसूभिः कुशैः प्रस्तराख्यं मुष्टिं सम्भरेदित्यर्थः ॥

एतस्य प्रकृतिकर्मानुकल्पनामाह—प्रजननमु हीदमिति । ' इदं हि ' वैश्वदेवाख्यं कर्म ' प्रजननं ' प्रजोत्पत्ति-  
साधनं ' प्रस्वः ' प्रसूतयुक्ताः कुशाश्च फलोत्पत्तिहेतवः, अतः साधर्म्यात् प्रसूतकुशमयं प्रस्तरं कुर्यादित्यर्थः ॥ १८ ॥

प्रकृतितौऽप्राप्तत्वात् तत्कालविशिष्टमग्निमन्थनं विधत्ते—आसाद्य हवींषीति प्रकृतिवद्विरासादनान्तं कृत्वा  
अग्निमन्थनं कुर्यादित्यर्थः । तदेतत् प्रशंसति—अग्निं ह वै । प्रथमसृष्टौ प्रजापतिरग्निं जनयित्वा तदनन्तर-  
मेव अन्याः प्रजाः सृष्टवान्; अत इहाग्नेर्जननं प्रजोत्पत्तिकारणं भवतीत्यर्थः । अत एव प्रागान्नातम्—“ तद्  
या इमाः प्रजा अपराभूतास्ता अग्निमभितो निविष्टाः ”—इति ( श. प. २ । ९ । १ । ४ । ) ॥ १९ ॥

चोदकप्राप्तानां प्रजानां सङ्ख्यान्तरं विधत्ते—नवप्रयाजं भवतीति । नव प्रयाजाः अनुयाजाश्च यस्मिन् तत्

त्रीणि समिष्टयजूषि भवन्ति । ज्याय इव हीदुं हविर्यज्ञाद्यत्र नवप्रयाजं  
नवानुयाजमुथो ऽअप्येकमेव स्याद्धविर्यज्ञो हि तस्य प्रथमजो गौर्दक्षिणा २१  
( नै ) एतेन वै प्रजापतिः । ( र्ष ) यज्ञेनेष्ट्वा येयं प्रजापतेः प्रजातिर्वा  
श्रीरेतद्बभूवैतां ह वै प्रजातिं प्रजायत ऽएतांश्रियं गच्छति शु ऽएवं  
विद्वानेतेन यज्ञेन यजते तस्माद्वा ऽएतेन यजेत ॥ २२ ॥

इति चतुर्थप्रपाठके द्वितीयं ब्राह्मणम् ॥ ४ ॥ २ ॥ ( ५ । १ )

तथो एवैष एतस्माद्बभूवत एव न्यूनात्प्रजननात्प्रजाः सृजते । इतश्चोर्ध्वाः, इतश्चावाचीः तस्मान्नव  
प्रयाजं भवति, नवानुयाजम् ॥ २० ॥

त्रीणि समिष्टयजूषि भवन्ति । ज्याय इव हीदं हविर्यज्ञात्—यत्र नवप्रयाजम्, नवानुयाजम् ।  
अथो अप्येकमेव स्यात् हविर्यज्ञो हि तस्य प्रथमजो गौर्दक्षिणा ॥ २१ ॥

एतेन वै प्रजापतिर्यज्ञेनेष्ट्वा—येयं प्रजापतेः प्रजातिः, या श्रीः—एतद्बभूव । एतां ह वै प्रजातिं प्रजा-  
यते—एतां श्रियं गच्छति—य एवं विद्वानेतेन यज्ञेन यजते । तस्माद्वा एतेन यजेत ॥ २२ ॥

इति वैश्वदेवयागश्चातुर्मास्ये प्रथमं पर्व ।

‘ नव प्रयाजं नवानुयाजं ’; ( का. श्रौ. सू. ५ । ३२ ) तथा कर्तव्यमित्यर्थः । नवसंख्यां प्रशंसति—  
दशाक्षरेति । उभयत इति । प्रधानयागात् पुरस्तादुपरिष्ठाच्च न्यूनादिति । एकाक्षरेण ‘ न्यूनात् ’ । एतस्माद्वा  
इत्यादि । ‘ एतस्मात् ’ उभयतोऽनुष्ठीयमानात् प्रजायानुयाजरूपात् एकाक्षरन्यूनात् विराड्द्वयरूपात् ‘ प्रजननात् ’  
प्रजननसाधनादित्यर्थः । इतश्चोर्ध्वा इति । प्रयाजरूपात् प्रथमाद् विराजो भूलोकादारम्योर्द्ध्वतिनीः प्रजाः  
सृष्टवान् । उपरिष्ठात् क्रियमाणादनुयाजरूपाद् विराजो भूलोकात्, अवाचीनाः प्रजाः सृष्टवान् । स्पष्टमन्यत् ॥ २०

चोदकप्राप्तस्य समिष्टयजुषोऽपि संख्यान्तरं विधाय प्रशंसति—त्रीणीति । तानि च सूत्रकृता दर्शितानि—  
“ त्रीणि समिष्टयजूषि जुहोति, देवा गातुविदो यज्ञ यज्ञ मेष त इति ” ( का. श्रौ. सू. ५ । ३४ । )—इति ।  
ज्याय इव हीदमिति अन्यस्माद्धविर्यज्ञाद् दर्शपूर्णमासाद् ‘ इदं ’ वैश्वदेवपर्वरूपं हविः ‘ ज्याय इव ’ प्रवृद्ध-  
मिव हि । ज्यायस्त्वे कारणमाह—यत्रेति । ‘ यत्र ’ यस्मिन् कर्मणि ‘ नवप्रयाजं नवानुयाजं ’ भवति, तद्धि  
प्रकृतेर्ज्यायो भवति; प्रकृतौ प्रयाजानां पञ्चत्वात् अनुयाजानां त्रिवृत्त्वाच्च ॥

पक्षान्तरमाह—अथो इति । ‘ एकमेव ’ समिष्टयजुर्भवति, न तु त्रीणि । तत्र कारणमाह—हविर्यज्ञ इति ।  
‘ हि ’—शब्दो हेतौ । दक्षिणां विधत्ते—तस्येति । यजमानस्य गोष्ठे प्रथमं जातः प्रथमजः, तादृशो ‘ गौः ’  
‘ तस्य ’ वैश्वदेवपर्वणो दक्षिणात्वेन देय इत्यर्थः ॥ २१ ॥

विहितस्य वैश्वदेवयागस्य प्रजाश्रीफलसाधनत्वं सद्यन्तमुपसंहरति—एतेनेत्यादिना । एतद् बभूवेति ।  
‘ एतत् ’ एतर्हि ‘ प्रजापतेः ’ ‘ या श्रीः ’ बभूवेत्यर्थः । तस्मादिति । उपसंहृतस्य यागविवेर्निगमनम् ( तै.  
सं. १ । १ । १ । १ तै. ब्रा. १ । ६ । १ । ३ ) ॥ २२ ॥ २ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशातपथब्राह्मणभाष्ये

द्वितीयकाण्डे पञ्चमाध्यायस्य प्रथमं ब्राह्मणम् ॥ ( ५ । १ )

वैश्वदेवेन वै प्रजापतिः । प्रजाः ससृजे ता अस्य प्रजाः सृष्टा वरुणस्य  
यवाञ्जक्षुर्वरुण्यो ह वा ऽअग्रे यवस्तद्युद्धेव वरुणस्य यवान्प्रादस्तस्माद्-  
रुणप्रघासा नाम ॥ १ ॥

ता वरुणो जग्राह । ता वरुणगृहीताः परिदीर्णाऽअनत्यश्च प्राणत्यश्च  
शिशियरे च निषेदुश्च प्राणोदानौ हैवाभ्यो नापचक्रमतुऽथान्याः सुर्वा देवता  
अपचक्रमस्तुयोर्हैवास्य हेतोः प्रजा न पुरा बभूवुः ॥ २ ॥

अथ वरुणप्रघासपर्व ।

वैश्वदेवेन वै प्रजापतिः प्रजाः ससृजे । ता अस्य प्रजाः सृष्टा वरुणस्य यवान् जक्षुः । वरुण्यो ह  
वा अग्रे यवः । तद्यन्नेव वरुणस्य यवान् प्रादन्-तस्माद् वरुणप्रघासा नाम ॥ १ ॥

ता वरुणो जग्राह । ता वरुणगृहीताः परिदीर्णा अनत्यश्च, प्राणत्यश्च-शिशियरे च, निषे-  
दुश्च । प्राणोदानौ हैवाभ्यो नापचक्रमतुः, अथान्याः सर्वा देवता अपचक्रमुः । तयोर्हैवास्य हेतोः  
प्रजा न पराबभूवुः ॥ २ ॥

विधित्सितस्य वरुणप्रघासाख्यस्य द्वितीयस्य पर्वणो वरुणपाशविमोचनहेतुत्वमाख्यायिकया प्रतिपादयंस्तद्विधि-  
मुच्यति-वैश्वदेवेन वा इत्यादिना । पुरा वैश्वदेवयागेन प्रजापतिना सृष्टाः 'प्रजाः' वरुणसम्बन्धिना  
'यवान्' 'जक्षुः' मक्षयामासुः । यवस्य वरुणदेवत्वमाह-वरुण्यो हेति । 'अग्रे' सृष्टिसमये सृज्यमानः  
'यवः' वरुणसम्बन्धी 'एव' अभवत् । अतो यको वरुणस्य स्वभूतः तत्प्रसङ्गाद् वरुणप्रघासोऽस्य नाम निर्द्व-  
त्तम् । विधित्सितयागस्य प्रसङ्गाद्वरुणप्रघासाख्यं नाम निर्ब्रूते-तद्यदिति । 'तत्' तथा सति 'यत्' यस्मात्  
'एव' खलु कारणात् 'वरुणस्य' स्वभूतान् 'यवान्' 'प्रादन्' प्रकर्षेणामक्षयन्, 'तस्माद्' वरुणसम्बन्धि-  
यवप्रघासेनात् 'प्रजाः' 'वरुणप्रघासाः' तत्पाशगृहीतानां तासां पाशविमोचनाय क्रियमाणा यागा अय्यु-  
पचारेण वरुणप्रघासाख्याः सञ्जाता इत्यर्थः । 'जक्षुः'-इति अर्देलिटि "लुङ्सनोर्घस्त्वृ"- ( पा. सू. २ । ४ ।  
३७ ) " लिट्यन्यतरस्याम् "- ( पा. सू. २ । ४ । ४० ) इति घस्लादेशे रूपम् ॥ १ ॥

यवादनानन्तरं वरुणकृत्यमाह-ता इति । 'परिदीर्णाः' परितो दीर्णाः, परितो दीर्यमाणाव्यवाः  
" हृ विदारणे "- ( धा. पा. क्र्या. प. २१ ) इति अस्मात् निष्ठायां "अयुकः किति "- ( पा. सू. ७ । २ । ११ )  
इति इट्-प्रतिषेधः, " ऋत इद्वातोः "- ( पा. सू. ७ । १ । १०० ) इतीत्वम् " त्वादिभ्यः "- ( पा. सू.  
८ । २ । ४४ ) इति निष्ठातकारस्य नकारः । अनत्यश्चेत्यादि । वरुणपाशग्रहणादेव हेतोः 'अनत्यः' चेष्ट-  
मानाः, हस्तपादादिधूननं कुर्वाणाः, 'प्राणत्यश्च' प्राणनव्यापारं श्वासोन्व्यासादिलक्षणं कुर्वत्यः, 'शिशियरे च,  
निषेदुश्च' शयनासनाभ्यामेव कालं नीतवत्यः, न पुनर्व्यापारान्तरक्षमा बभूवुरित्यर्थः । प्राणोदानौ हेत्यादि ।  
'आभ्यः' प्रजाभ्यः सकाशात् केवलं प्राणोदानावेव 'नापचक्रमतुः'; 'अन्याः' 'तु सर्वाः' वाक्चक्षुरा-  
दीन्द्रियाधिष्ठातृदेवता अन्याद्याः 'आभ्यः' प्रजाभ्योऽपक्रान्ताः, आसामिन्द्रियपाटवमपि प्रब्रष्टमित्यर्थः ।  
तयोर्हैवेति । 'न्योः' प्राणापानयोरेवानपक्रमणाद्धेतोः 'अस्य' प्रजापतेः 'प्रजाः' 'न पराबभूवुः'  
न विनष्टाः ॥ २ ॥

( स्ता ) तु ऽएतेन हविषा प्रजापतिरभिषज्यत् । ( त्त ) तद्याश्चैवास्य प्रजा जाता आसन्याश्चाजातास्ता ऽउभयीर्वरुणपाशात्प्रामुञ्चता ऽअस्यानमीवा ऽअकिल्बिषाः प्रजाः प्राजायन्त ॥ ३ ॥

( न्ता ) अथ बुदेषु ऽएतैश्चतुर्थे मासि यजते । तन्नाह न्वेवैतस्य तथा प्रजा वरुणो गृह्णातीति देवा ऽअकुर्वन् इति त्वेषु एतत्करोति याश्च त्वेवास्य प्रजा जाता याश्चाजातास्ता ऽउभयीर्वरुणपाशात्प्रामुञ्चति तु ऽअस्यानमीवा ऽअकिल्बिषाः प्रजाः प्राजायन्ते तस्माद्वा ऽएषु ऽएतैश्चतुर्थे मासि यजते ॥ ४ ॥

ता एतेन हविषा प्रजापतिरभिषज्यत् । तद्—याश्चैवास्य प्रजा जाता आसन्, याश्चाजाताः—ता उभयीर्वरुणपाशात्प्रामुञ्चत् । ता अस्यानमीवा अकिल्बिषाः प्रजाः प्राजायन्त ॥ ३ ॥

अथ यदेष एतैश्चतुर्थे मासि यजते, तन्नाह न्वेवैतस्य तथा प्रजा वरुणो गृह्णाति इति । देवा अकुर्वन्—इति त्वेषु एतत्करोति—याश्च त्वेवास्य प्रजा जाताः, याश्चाजाताः—ता उभयीर्वरुणपाशात्प्रामुञ्चति । ता अस्यानमीवा अकिल्बिषाः प्रजाः प्राजायन्ते । तस्माद्वा एष एतैश्चतुर्थे मासि यजते ॥ ४ ॥

ता एतेनेत्यादि । वरुणपाशग्रहणजमितमुक्तविधं प्रकामालोक्य ' प्रजापतिः ' ' एतेन ' वरुणप्रघासाख्येन ' हविषा ' ' ताः ' प्रजाः ' अभिषज्यत् ' अचिकित्सत् " मिषज् चिकित्सायाम्"—( कण्ड्वा २२ । ) इति धातुः । तेन च मेषजेन ' जाताः ' ' अजाताः ' जनिष्यमाणाश्चोभयविधाः ' प्रजाः ' ' वरुणपाशात् ' ' प्रामुञ्चत् ' । तस्य विमोचने सति ' अस्य ' प्रजापतेः प्रजाः ' अनमीवाः ' रोगरहिताः ' अकिल्बिषाः ' रोगनिदानभूतपापरहिताश्च अभवन्नित्यर्थः ॥ ३ ॥

विधत्ते—अथ यदिति । ' अथ '—शब्दो वैश्वदेवानन्तर्ये । ' एषः ' यजमानः वैश्वदेवानन्तरं ' चतुर्थे मासि ' संपूर्णे सति ' एतैः ' वक्ष्यमाणैर्हविर्भिः ' यजते ' अप्राप्तार्थत्वाद् वर्तमाननिर्देशेऽपि विधिरुन्नेतव्यः । यच्छब्दो हेतौ; यस्माद्वरुणप्रघासैर्यजते, ' तत् ' तस्मात् ' अह ' ' नु ' ' एव '—इति निपाताः ' नैव ' खलु ' एतस्य ' यजमानस्य ' प्रजाः ' तथा ' वरुणो गृह्णाति ' । इति देवा इत्यादि । पुरा खलु ' देवाः ' एवमेव वरुणप्रघासम् अकुर्वन्, ' तु '—शब्दोऽप्यर्थः । ' एषः ' अपि यजमानः ' इति ' एवम् ' एव ' एतत् ' एताहिं ' करोति ' । इत्थं मनुष्यकर्तृकयागस्य देवकर्तृकेन यागेन साम्यात् तादृक्फलसाधनत्वमाह—याश्चेति । उक्तार्थमेतत् । तस्माद्वा इति । वरुणप्रघासविधेर्निगमनम् ॥ ४ ॥

१—' विविधाकारम् '—इति पा. । २—' अथ यश्चतुर्थे चतुर्थे मासेषु स चातुर्मास्ययाजी । वसन्ते वैश्वदेवेन यजेत, प्रावृषि वरुणप्रघासैः, शरदि साकमेधैः '—इति वा. श्री. सू. । ८ । ४ । १३ का. श्री. सू. ५ । ४४—४५ ।

तद्वै द्वे वेदी द्वावग्नी भवतः । ( स्त ) तद्यद्वे वेदी द्वावग्नी भवतस्तु-  
दुभयत एवैतद्वरुणपाशात्प्रजाः प्रमुञ्चतीतश्चोर्द्ध्वा इतश्चावाचीस्तस्माद्दे  
वेदी द्वावग्नी भवतः ॥ ५ ॥

सऽऽत्तरस्यामेव वेदौ । ( दाऽऽ ) उत्तरवेदिमुपकिरति न दक्षिणस्यां  
क्षत्रं वै वरुणो विशो मरुतः क्षत्रमेवैतद्विशऽऽत्तरं करोति तुस्मादुप-  
र्यासीनं क्षत्रियमधस्तादिमाः प्रजाऽऽत्तरस्यामेव वेदाऽ  
उत्तरवेदिमुपकिरति न दक्षिणस्याम् ॥ ६ ॥

तद्वै द्वे वेदी, द्वावग्नी भवतः । तद् यद् द्वे वेदी द्वावग्नी भवतः—तदुभयत एवैतद्वरुणपाशात् प्रजाः  
प्रमुञ्चति—इतश्चोर्द्ध्वाः, इतश्चावाचीः । तस्माद् द्वे वेदी, द्वावग्नी भवतः ॥ ५ ॥

स उत्तरस्यामेव वेदावुत्तरवेदिमुपकिरति, न दक्षिणस्याम् । क्षत्रं वै वरुणो, विशो मरुतः । क्षत्र-  
मेवैतद् विश उत्तरं करोति । तस्मादुपर्यासीनं क्षत्रियमधस्तादिमाः प्रजा उपासते । तस्मादुत्तरस्यामेव  
वेदा उत्तरवेदिमुपकिरति, न दक्षिणस्याम् ॥ ६ ॥

तेषु वरुणप्रघासेषु चोदकतो वेदेराहवनीयस्य चैकत्वे प्राप्ते द्वित्वं विधत्ते—तद्वै द्वे इति । ' तत् ' तत्र वरुण-  
प्रघासेषु वेद्याहवनीययोर्द्वित्वमनूद्य प्रयोजनकथनेन स्तौति—तद्यदिति । दक्षिणत उत्तरतश्च स्थिताभ्यां वेदिभ्या-  
मग्निभ्याम्, ' तदुभयतः ' दक्षिणत उत्तरतश्च पार्श्वद्वयादेव ' वरुणपाशात् ' ' प्रजाः ' ' प्रमुञ्चति ' । इतश्चोर्द्ध्वा  
इति । प्रागुक्तार्थम् ( श. प. द्वि. कां. ९ । १ । २० । भा. ) ॥ ५ ॥

उत्तरवेदिनिवपनं विधत्ते—स इति । द्वयोर्वेद्योर्था ' उत्तरा ' उत्तरदिगवस्थिता तस्यामेव वेद्यामाहवनीयाय-  
तने ' उत्तरवेदिम् ' ' उपकिरति ' उपक्षिपति । एवकारयोर्व्यावर्त्य दर्शयति—न दक्षिणस्यामिति । ' दक्षिणस्यां '  
वेदौ उत्तरवेदिः ' न ' कार्येत्यर्थः । तच्चोत्तरवेदिनिर्माणं सूत्रकृतापि दर्शितम्—“ उत्तरवेदिं निवपति उत्तरस्यां,  
शम्यामादाय चात्वालं मिमीते ” इति ( का. श्रौ. सू. ९ । ६४ । ६९ ) ॥

तदेतद् स्तौति—क्षत्रं वा इति । “ यान्येतानि देवत्रा क्षत्राणीन्द्रो वरुणः ”—( श. प. ब्रा. १४।४।२।२३ )  
इति अग्रे समान्नास्यते; अतो वरुणो देवेषु मध्ये क्षत्रियः, मरुतो देवविशः तत्रोत्तरस्यामादौ वरुण इज्यते  
दक्षिणस्यां मरुतः । तत्रोत्तरस्यामेवोत्तरवेदिनिवपनात्क्षत्रियजातिमेव वैश्यजातेरुत्तर उपस्थितां करोति । अत  
एवेदानीं लोके तथा दृश्यत इति प्रसिद्धिमुदाहरति—तस्मादिति ॥ ६ ॥

१—आहवनीयस्य पुरस्ताद्वेदी करोति । आहवनीयस्य पुरस्तादिति । यावदाहवनीयो न भवति । गार्हपत्याच्च पृथग्भूतस्याहवनी-  
यस्य व्यपदेशः । तस्माद्वाहवनीयोद्धरणस्य पुरस्तादिति सूत्रार्थः । इति ( कर्कः । ) प्रादेशोत्तरापथो वा । प्रसृतांगुलिपाणिरामणि-  
बन्धात् पृथुश्च्यते इति कर्कः । रथमान्युतरा । रथमान् शुल्बे । अंगुलैरथसम्भितायाः प्रमाणं, तत्राष्टाशीतिशतमीषा चतुःशतमक्षः  
षडशीतिर्युक्म् । अतुरैरनिर्वापन्धात् सप्त प्राची षड् वा त्रयः पुरस्तात् । तेषां मध्ये शंकुः । अपरिमिता वा । अरुप्रमाणयोर्बहुतरा वा  
कार्येति कर्कः । स्फ्यायासमर्शनात् करोति । अमयोरैक उत्कारः । अपरेण वेदिं प्रतिप्रस्थातुः संवरः । इति का. श्रौ. सू. ९ । ५५-६३

( १५ ) अथैतान्येव पञ्च हवींषि भवन्ति । एतैर्वै हविर्भिः प्रजापतिः प्रजा  
ऽअसृजतैतैरुभयतो वरुणपाशात्प्रजाः प्रामुञ्चदितुश्चोर्ध्वा इतश्चावाची-  
स्तुस्माद्वाऽएतानि पञ्च हवींषि भवन्ति ॥ ७ ॥

( न्त्य ) अथैन्द्राम्नो द्वादशकपालः पुरोडाशो भवति । प्राणोदानौ वा  
ऽइन्द्राम्नी तद्यथा पुण्यं चक्रुषे पुण्यं कुर्यादिवं तत्तयोर्हैवास्य हेतोः प्रजा  
न पराबभूवुस्तुत्प्राणोदानाभ्यामेवैतत्प्रजा भिषज्यति प्राणोदानौ प्रजासु  
दधाति तुस्मादैन्द्राम्नो द्वादशकपालः पुरोडाशो भवति ॥ ८ ॥

( त्यु ) उभयत्र पयस्ये भवतः । पयसो वै प्रजाः सम्भवन्ति पयसः  
सम्भूतास्तद्यत् एव सम्भूता युतः सम्भवन्ति तुत ऽएवैतदुभयतो वरुण-  
पाशात्प्रजाः प्रमुञ्चतीतुश्चोर्ध्वा ऽइतश्चावाचीस्तुस्मादुभयत्र पयस्ये भवतः ९ ॥

अथैतान्येव पञ्च हवींषि भवन्ति । एतैर्वै हविर्भिः प्रजापतिः प्रजा असृजत, एतैरुभयतो वरुण-  
पाशात्प्रजाः प्रामुञ्चत्-इतश्चोर्ध्वाः इतश्चावाचीः । तस्माद्वा एतानि पञ्च हवींषि भवन्ति ॥ ७ ॥

अथैन्द्राम्नौ ( १ । २ ) द्वादशकपालः पुरोडाशो भवति । प्राणोदानौ वा इन्द्राम्नी । तद्यथा-पुण्यं  
चक्रुषे पुण्यं कुर्यात्-एवं तत् । तयोर्हैवास्य हेतोः प्रजा न पराबभूवुः । तत् प्राणोदानाभ्यामेवैतत् प्रजा  
भिषज्यति । प्राणोदानौ प्रजासु दधाति । तस्मादैन्द्राम्नो द्वादशकपालः पुरोडाशो भवति ॥ ८ ॥

उभयत्र पयस्ये ( ३ । ४ ) भवतः । पयसो वै प्रजाः सम्भवन्ति, पयसः सम्भूताः । तद्यत् एव

वैश्वदेवे पर्वणि आदितो यान्याग्नेयादीनि पञ्च हवींषि, ( श. प. २ । १ । ८-११ ) तान्यत्रापि विधत्ते-  
अथैतानीति । अन्ययोगव्यवच्छेदार्थ एवकारः । तदेतत् स्तौति-एतैर्वा इति । एतानि वरुणपाशविमोचने  
विहितानि हवींषि प्रजापतिः साधनत्वेन यतः प्रायुक्त, अतोऽत्रापि तेषामनुष्ठानमुपपन्नमित्यर्थः । इतश्चोर्ध्वा इति,  
व्याख्यातम् ( श. प. द्वि. कां २ । ९ । १ । २० । भा० ) ॥ ७ ॥

षष्ठं भागं विधत्ते-अथैन्द्राम्न इति । तत् प्रशंसति-प्राणोदानावित्यादिना । तद्यथेति । ' तत् ' तत्र  
लोके यथा ' पुण्यं ' शोभनमुपकारं कृतवते प्रत्युपकाररूपं ' पुण्यं ' शोभनं ' कुर्यात् ', ' एवम् ' एव तदि-  
न्द्राम्नोर्हविर्निर्वपणम् । ताम्यां कृतमुपकारं दर्शयति-तयोरिति । प्राणोदानात्मकयोस्तयोस्वस्थानादेव कारणात्  
' अस्य ' प्रजापतेः ' प्रजा न पराबभूवुः ' प्रागान्नातम् " प्राणोदानौ हैवाभ्यो नापचक्रमतुः "-( श. प.  
२ । ९ । २ । २ ) इति । तत् प्राणोदानाभ्यामित्यादि । ' तत् ' तस्मात् प्राणोदानरूपयोरिन्द्राम्नोर्भाग-  
म्याम् ' एव ' ' एतत् ' ' प्रजाः ' वरुणपाशगृहीताः चिकित्सति, तौ ' प्राणोदानौ ' एव तासु ' प्रजासु '  
स्थापयति । तस्मादिति । प्रतिपादितार्थनिर्गमनम् ॥ ८ ॥

वेदिद्वयेऽपि पयस्यां विधत्ते-उभयत्रेति । ( का. श्रौ. १ । २४८ । का. सू. ९ । १०२ ) ' उभ-

१-' तदेव-' इति पा. । २-' प्रायुक्तम् '-इति, ' प्रायुक्तवान् '-इति च पा. । ३-' हविः '-इ० पा० । ४-नित्येभ्यो-  
ऽधिकान्यैन्द्रामः पयस्ये व्याख्यां मास्ती काय एककपालः । का. श्रौ. सू. ५ । १०० ।

( तो ) वारुण्युत्तरा भवति । वरुणो ह वा ऽअस्य प्रजा अगृह्णात्प्रत्यक्षं वरुणपाशात्प्रजाः प्रमुञ्चति मारुती दक्षिणाऽजामितायै न्वेव मारुती भवति जामि ह कुर्याद्यदुभे वारुण्यौ स्यातामृतो ह वा ऽअस्य दक्षिणतो मरुतः प्रजा अजिघांसंस्तुनेतेन भागेनाशमयत्तस्मान्मारुती दक्षिणां ॥ १० ॥

सम्भूताः, यतः सम्भवन्ति—तत एवैतदुभयतो वरुणपाशात्—प्रजाः प्रमुञ्चति—इतश्चोर्ध्वाः, इतश्चावाचीः । तस्मादुभयत्र पयस्ये भवतः ॥ ९ ॥

वारुण्युत्तरा भवति । वरुणो ह वा अस्य प्रजा अगृह्णात्—तत्प्रत्यक्षं वरुणपाशात्प्रजाः प्रमुञ्चति । मारुती दक्षिणा । अजामितायै, न्वेव मारुती भवति । जामि ह कुर्यात्—यदुभे वारुण्यौ स्याताम् । अतो ह वा अस्य दक्षिणतो मरुतः प्रजा अजिघांसन्, तानेतेन भागेनाशमयत् । तस्मान्मारुती दक्षिणा ॥ १० ॥

यत्र ' अध्वर्युकर्तृकायामुत्तरस्यां वेद्यां प्रतिप्रस्थातृकर्तृकायां दक्षिणस्यां च द्वे ' पयस्ये ' हविषी ' भवतः ' वरुणपाशविमोचनानुकूल्यं पयस्यायाः प्रतिपादयति—पयसो वा इति । पुरा प्रजापतिना सृष्टाः ' प्रजाः ' तदीयस्तन्यरूपात् ' पयसः ' ' सम्भूताः ' वर्द्धिताः, इदानीमपि मानुषाः स्तन्यरूपात् पयस एव ' सम्भवन्ति ' वर्द्धन्ते । तद्यत् एवेति । अस्यार्थस्यानुवादः । ' तत एव ' सम्भूतिहेतोः ' पयसः ' कारणात् ' उभयतः ' दक्षिणत उत्तरतश्च पार्श्वद्वयात्, प्रजानां वरुणपाशविमोचनं कृतवान् भवति ॥ ९ ॥

अध्वर्युकर्तृकायाः पयस्याया देवतां विधाय स्तौति—वारुणीति । उत्तरस्यां वेद्यां या पयस्या, सा वरुणदेवताका कार्या । तत्प्रत्यक्षमिति । देवतान्तरयागेन वरुणपाशविमोचनं परोक्षम्, वरुणदेवताकेन तु यागेन ' तत् ' पाशविमोचनं ' प्रत्यक्षम् ' एवेति वरुणदेवताकत्वं युक्ततरमित्यर्थः ॥

प्रतिप्रस्थातृकर्तृकायाः पयस्याया देवतां विधाय स्तौति—मारुती दक्षिणेति । ' दक्षिणा ' दक्षिणस्यां वेदौ क्रियमाणा पयस्या मरुदेवताका भवेत् । अजामिताया इति । वरुणदेवतां परित्यज्य ' अस्याः ' पयस्याया यत् मरुदक्षणेदेवतान्तरकरणम्, तत् जामितादोषराहित्याय भवति । व्यतिरेकेण तदेवाह—जामीति । ' यद् ' यदि ' उभे ' अपि दक्षिणोत्तरपयस्ये वरुणदेवताके स्याताम्, तदा प्रयुक्ताया एव देवतायाः पुनः प्रयोगो नवीकरणाभावादलसतारूपजामितादोषः स्यादित्यर्थः ॥

मारुतत्वे कारणान्तरमाह—अतो ह वा इति । ' अतः ' अस्माद्वक्ष्यमाणादपि हेतोः दक्षिणा पयस्या मारुती कार्या । अस्य हि प्रजापतेः सम्बन्धिनी; प्रजाः पुरा दक्षिणतो दक्षिणदिग्भागेन मरुतः ' अजिघांसन् ' हन्तुमैच्छन्; तान् मरुतः प्रजापतिरेतेन पयस्यारूपेण भागेनाशमयत् शान्तिमनयत् । तस्माद् दक्षिणतः स्थितानां मरुतामुपशमनाय दक्षिणतः क्रियमाणिषा पयस्या मारुती कार्येत्यर्थः ॥ १० ॥



तयोरुभयोरेव करीराण्यावपति । कं वै प्रजापतिः प्रजाभ्यः करीरै-  
रकुरुत कुम्बेवेषु ऽएतत्प्रजाभ्यः कुरुते ॥ ११ ॥

तयोरुभयोरेव शमीपलाशान्यावपति । शं वै प्रजापतिः प्रजाभ्यः शमी-  
पलाशैरकुरुत कुम्बेवेषु ऽएतत्प्रजाभ्यः कुरुते ॥ १२ ॥

( तेऽथ ) अथ काय ऽएककपालः पुरोडाशो भवति । कं वै प्रजापतिः  
प्रजाभ्यः कायेनैककपालेन पुरोडाशेनाकुरुत कुम्बेवेषु ऽएतत्प्रजाभ्यः काये-  
नैककपालेन पुरोडाशेन कुरुते तस्मात्काय एककपालः पुरोडाशो भवति १३  
( त्यु ) अथ पूर्वैद्युः । ( २ ) अन्वाहार्यपुचनेऽतुषानिव युवान्कृत्वा

तयोरुभयोरेव करीराण्यावपति । कं वै प्रजापतिः प्रजाभ्यः करीरैरकुरुत । कुम्बेवेषु एतत्  
प्रजाभ्यः कुरुते ॥ ११ ॥

तयोरुभयोरेव शमीपलाशान्यावपति । कं वै प्रजापतिः प्रजाभ्यः शमीपलाशैरकुरुत । कुम्बे-  
वेषु एतत् प्रजाभ्यः कुरुते ॥ १२ ॥

अथ काय ( ९ ) एककपालः पुरोडाशो भवति । कं वै प्रजापतिः प्रजाभ्यः कायेनैककपालेन  
पुरोडाशेनाकुरुत । कुम्बेवेषु एतत् प्रजाभ्यः कायेनैककपालेन पुरोडाशेन कुरुते । तस्मात् काय  
एककपालः पुरोडाशो भवति ॥ १३ ॥

अथ पूर्वैद्युरन्वाहार्यपुचनेऽतुषानिव यवान् कृत्वा, तानीषदिवोपतप्य, तेषां करम्भपात्राणि कुर्वन्ति,  
यावन्तो गृह्याः स्युः तावन्ति, एकेनातिरिक्तानि ॥ १४ ॥

करीराणामावपनं विधाय स्तौति—तयोरिति । तयोरुभयोः पयस्ययोः करीराणि प्रक्षिपेत् ( तै. सं. २ ।  
४ । ९ । ४ ) मधुराः फलविशेषाः करीराणि; तानि चोत्तरापथे प्रसिद्धानि । कं वा इत्यादि । ‘ करीरैः ’  
एतैः करीरफलैः ‘ प्रजापतिः ’ ‘ प्रजाभ्यः ’ अस्माकं यस्मात् ‘ कं ’ सुखम् ‘ अकुरुत ’ तस्मादिदानीम-  
प्येष यजमानस्तदावपनेन मुखमेव प्रजाभ्यः कुरुते ॥ ११ ॥

शमीपर्णानामावपनं विधत्ते—तयोरिति । ‘ शमीपलाशानि ’ शम्याः पर्णानीत्यर्थः । शं वा इत्यादि ।  
‘ शम् ’ उपद्रवाणां शमनमित्यर्थः । स्पष्टमन्यत् । अत एवोक्तं कात्यायनेन—“ उभयोः करीराण्यावपति  
शमीपलाशमिश्राणि ”—इति ( का. श्रौ. सू. ९ । ११२ ) ॥ १२ ॥

अथान्तिमं हविर्विधत्ते—अथ काय इति । कः प्रजापतिर्देवता अस्य, “ साऽस्य देवता ”—इत्यणि  
“ कस्येत् ”—( पा. सू. ४ । २ । २४, २९ ) इति ‘ क ’—शब्दस्येकारान्तादेशः । एतस्य हविषः प्रयो-  
जनमाह—कं वा इति । सुखात्मको हि प्रजापतिः ‘ क ’—शब्दवाच्यः । अतस्तदेवताकेन यागेन सुखकरण-  
मुपपन्नमिति भावः ॥ १३ ॥

करम्भपात्राणां निर्माणं विधत्ते—अथ पूर्वैद्युरिति । यस्मिन् दिवसे वरुणप्रघासयागः ततः पूर्वैद्युः पूर्वं दिवसे ।

१—आषाढधामयं ते योनिरिति समारोहोदवसाय निर्मथ्य वरुणप्रघासाः । पूर्वैद्युर्हृक्षिणामौ निस्तुषापृष्टयवानां करम्भपात्रकरणं  
निस्तुषग्रहण फलीकरणव्युदासार्थमिति कर्कः । यावतो यजमानगृह्या एकाधिकानि । प्रज्वर्या जातश्रुतेः । त्रीणि नित्यत्वात् । द्विप्रजै-  
कप्रजाऽप्रजानां त्रीण्येकाधिकानि करम्भपात्राणि कर्तव्यानि । इतरेषां प्रजासख्यान्येकाधिकानि इत्यर्थः । इति का. श्रौ. सू. ५।४७—५१।

तानीषुदिवोपनुप्य तेषां करम्भपात्राणि कुर्वन्ति यावन्तो गृह्याः स्युस्ता-  
वन्त्येकेनातिरिक्तानि ॥ १४ ॥

तत्रापि मेषं च मेषीं च कुर्वन्ति । तयोर्मेषे च मेष्यां च यद्यनैडकीरुणां  
विन्देत्ताः प्रणिज्य निश्लेषयेद्यद्युनैडकीर्नं विन्देदथोऽपि कुशोर्णां  
ऽएव स्युः ॥ १५ ॥

(स्त) तद्यन्मेषश्च मेषी च भवतः । (ऽ) एष वै प्रत्यक्षं वरुणस्य पशुर्नमेष-  
स्तुप्रत्यक्षं वरुणपाशात्प्रजाः प्रमुञ्चति यवमयौ भवतो यवान् हि जक्षुषी  
र्वरुणोऽगृह्णान्मिथुनौ भवतो मिथुनादेवैतद्वरुणपाशात्प्रजाः प्रमुञ्चति ॥ १६ ॥

तत्रापि मेषं च मेषीं च कुर्वन्ति । तयोर्मेषे च मेष्यां च यद्यनैडकीरुणां विन्देत्-ताः प्रणिज्य  
निश्लेषयेत् । यद्यु अनैडकीर्नं विन्देत्-अथोऽपि कुशोर्णा एव स्युः ॥ १५ ॥

तद् यन्मेषश्च मेषी च भवतः । एष वै प्रत्यक्षं वरुणस्य पशुः-यन्मेषः । तत्प्रत्यक्षं वरुणपाशात्  
प्रजाः प्रमुञ्चति । यवमयौ भवतः । यवान् हि जक्षुषीर्वरुणोऽगृह्णात् । मिथुनौ भवतः-मिथुनादेवैतत्  
वरुणपाशात् प्रजाः प्रमुञ्चति ॥ १६ ॥

अन्वाहार्यपचने इति । अन्वाहार्यो नामेष्टिः । दक्षिणदिग्भागे मरुतः 'अजिघांसन्' हन्तुमैच्छन् तान् प्रजापति-  
रेतेन पयस्यारूपेण भागेन 'अशमयत्' शमितवानिति यावत्, तस्माद्दक्षिणात्वेन देय ओदनो यस्मिन् पच्यते स  
तथोक्तः । तस्मिन् दक्षिणामौ 'अतुषान्' तुषरहितान् 'कृत्वा' सम्पूर्य्य 'तान्' 'ईषदिव' अत्यल्पमिव 'उपतप्य'  
श्रपयित्वोदकेनाल्लेभेद्य, तैः 'करम्भपात्राणि' शृष्टयवचूर्णाः करम्भाः, तन्मयानि पात्राणि 'कुर्वन्ति' अध्वर्युयजमा-  
नादयः । कियन्ति तानि पात्राणीत्यपेक्षायामाह-यावन्त इति । यावत्सङ्ख्याका यजमानस्य 'गृह्याः' स्वगृहे वर्त-  
मानाः पुत्रपौत्रादिरूपा ज्ञातयो भवेयुः, 'तावन्ति' तावत्सङ्ख्याकानि करम्भपात्राणि कार्याणि तानि च जनि-  
ष्यमाणापत्यार्थम्, एकेन 'अतिरिक्तानि' अधिकानि कार्याणि ॥ १४ ॥

करम्भपात्रावशिष्टाद् यवपिष्टादेव मेषमेषीलक्षणमिथुनस्य निर्माणं विधत्ते-तत्रापिति । 'अपि'-शब्द एव-  
कारार्थः । 'तत्र' करम्भपात्रनिर्माणसमये एव, तेनैव पिष्टेन मेषमेष्यौ कर्तव्ये । तयोरिति । सम्भूयानूदितयोः  
मेषे च मेष्याश्च इति पृथगुपादानं विस्पष्टार्थम् । यद्यनैडकीरिति । एडंको मेषः, तत्सम्बन्धरहिता अनैडक्यः, 'ऊर्णाः'  
कम्बलोपादानभूतानि तज्जातीयानि रोममयानि सूत्राणि यदि तास्तथाविधा ऊर्णाः 'विन्देत्' लभेत तदा 'ताः'  
'प्रणिज्य' प्रक्षाल्य, तयोः मेषमेष्योः 'निश्लेषयेत्' संश्लेषयेत् 'यद्यु' यदि खलु 'अनैडकीः' ऊर्णाः 'न विन्देत्'  
न लभेत, तर्हि 'कुशोर्णा एव स्युः' कुशमय्य एवोर्णाः, तयोः मेषमेष्योः संश्लेषणीयाः स्युः भवेयुः ॥ १५ ॥

मेषमेष्योः करणमनूद्य स्तौति-तद्यदिति । वरुणस्य पशुर्नमेष इति । 'यद्' 'एषः' खलु 'प्रत्यक्षं'

१-पिष्टचूर्णाः इति पा. । २-करम्भो दन्ता संयुताः सफवः तन्मयानि पात्राणि करम्भपात्राणीति का. श्रौ.सू. ५।५।२ सू.या. दे ।  
३-मेषमिथुनं च । का. श्रौ. सू. ५।५।२ । ४-'नैडकी' इति पा. । ५-'एलको' इति पा. । ६-'तज्जातीयरोममयानि' इति पा. ।  
७-अनैडकीरुणाः प्रक्षाल्याश्लेषयेत्तयोः । का. श्रौ. सू. ५ । ५ । २ । ८-कुशोर्णा वाऽभावे । का. श्रौ. सू. ५ । ५ । ४ ।

स उत्तरस्यामेव पयस्यायां मेषीमवदधाति । दक्षिणस्यां मेषुमेवमिव  
हि मिथुनं क्लृप्तमुत्तरतो हि स्त्री पुमांसमुपशेते ॥ १७ ॥

स सर्वाण्येव हवींष्यध्वर्युः । ( ५ ) उत्तरस्यां वेदावासादयत्यथैतामेव  
पयस्यां प्रतिप्रस्थाता दक्षिणस्यां वेदावासादयति ॥ १८ ॥

( त्या ) आसाद्य हवींष्यग्निं मन्थति । ( त्य ) अग्निं मन्थित्वानु प्रहृ-  
त्याभिजुहोत्यथाध्वर्युरेवाहामुये समिध्यमानायानुब्रूहीति ता ऽउभावेवे-

स उत्तरस्यामेव पयस्यायां मेषीमवदधाति, दक्षिणस्यां मेषम् । एवमिव हि मिथुनं क्लृप्तम् ।  
उत्तरतो हि स्त्री पुमांसमुपशेते ॥ १७ ॥

स सर्वाण्येव हवींष्यध्वर्युरुत्तरस्यां वेदावासादयति—अथैतामेव पयस्यां प्रतिप्रस्थाता दक्षिणस्यां  
वेदावासादयति ॥ १८ ॥

आसाद्य हवींष्यग्निं मन्थति । अग्निं मन्थित्वानुप्रहृत्याभिजुहोति । अथाध्वर्युरेवाह—“ अग्नये

‘वरुणस्य’ हविर्भूतः ‘पशुः’ अत एव पश्वेकादशिन्याम्—‘अधोरामः सावित्रो वारुणः कृष्ण एकशितिपात् पेतवः’  
इत्याम्नायते ( वा. सं. २९।१८ ) । पेतवो विगतपुंस्को मेष इति हि तदर्थः । यवमयाविति । यवमयश्च मेषो  
यवमयी च मेषी । “ पुमान्त्रिया ” ( पा. सू. १-२-६७ ) इति पुंसः शेषः । यवविकारौ भवत इत्यर्थः ।  
यवान् हीति । ‘ हि ’ यस्माद् ‘ यवान् ’ ‘ जक्षुषीः ’ भक्षितवतीः प्रजाः ‘ वरुणः ’ पाशेन ‘ अगृह्णात् ’  
अतस्तद्यवप्रत्यर्पणाय मेषमेष्योर्यवमयत्वं सम्पद्यत इत्यर्थः । तयोः स्त्रीपुंसरूपतामनूद्य स्तौति—मिथुनौ भवत  
इति । ‘ मिथुनाद् ’—इत्येतद् ‘ वरुणपाशाद् ’—इत्यस्य विशेषणम् । द्वैरूप्याधिकरणाधिकरणात् दक्षिणस्यां मेषो न  
अपि तु वैयधिकरण्येन तत्प्रमोचने हेतुः ॥ १६ ॥

अथ तयोः प्रक्षेपं विधत्ते—स इति । अध्वर्युकर्तृकायाम् ‘ उत्तरस्याम् ’ पयस्यायाम् एव ‘ मेषीम् ’ ‘ अवद-  
धाति ’ प्रक्षिपति । प्रतिप्रस्थातृकर्तृकायां ‘ दक्षिणस्यां ’ मेषं ‘ प्रक्षिपति । अनयोर्दक्षिणोत्तरभावं लोकन्याये-  
नोपपादयति—एवमिवेति ॥ १७ ॥

हविषामासादनं विधत्ते—स सर्वाण्येवेति । आग्नेयादीनि ‘ सर्वाण्येव हवींषि ’ ‘ उत्तरस्यां ’ ‘ वेदौ ’ वेद्यां  
‘ सः अध्वर्युः ’ ‘ आसादयेत् ’, ‘ प्रतिप्रस्थाता ’ तु ‘ एताम् ’ मार्त्तीं ‘ पयस्यामेव ’ ‘ दक्षिणस्यां ’ वेद्या-  
मासादयेदित्यर्थः ॥ १८ ॥

हविरासादनोत्तरकालमग्निमन्थनं विधत्ते—आसाद्येति । अग्निं मन्थित्वेत्यादि । अग्निमन्थनानन्तरं जातम्

१-मेषमिथुनं च मार्त्त्यां मेषम् । का. श्रौ. सू. २२. ५। ११३। ११४। २-‘ अतः ’—इ. पा. । ३-‘ सर्वाणि हवींष्युत्त-  
रस्यामासादयति मार्त्तीं सहाज्यां प्रतिप्रस्थाता दक्षिणस्याम् । ( का. श्रौ. सू. ५।११५ ) ४-आसाद्याग्निमन्थनं । का. श्रौ. सू. ५।२१  
अमेर्जनित्रामिति शकलमादाय वेद्यां करोति २२ वृषणाविति कुशवरुणे तस्मिन् २३ उर्वश्यसीत्यध्वरारुणि तयोः २४ आयुरस्त्री-  
त्युत्तरस्याऽज्यस्थालीं सठं स्पृश्य पुरुरवा इत्यधिनिधानं २५ अग्नये मन्थ्यमानायानुवाचयति २६ मन्थति गार्ग्यत्रेणेति प्रतिमंत्रं त्रिः  
प्रदक्षिणम् २७ जाते जातायेति, २८ प्रहियमाणायैति प्रास्यन् । २९ भवतन्न इति प्रास्यति ३० अमावाभिरिद्धि जुहोति स्थाल्याः  
सुवेण । इत्याग्निमन्थनं का० श्रौ० सू० ५ । २१-३१ ।

ध्मावभ्याधत्त ऽउभौ समिधौ परिशिष्टं ऽउभौ पूर्वावाघारुवाघारयतोऽ-  
थाध्वर्युरेवाहाग्निमग्नीत्सुम्मृद्द्वीत्यसम्मृष्टमेव भवति सम्प्रेषितम् ॥ १९ ॥

( मु ) अथ प्रतिप्रस्थाता प्रतिपरैति । स पत्नीमुदानेष्यन्पृच्छति केन  
चरसीति वरुण्यं व्वाऽएतत्स्वीकरोति यदन्यस्य सत्यन्येन चरत्यथो वेन्मे-  
ऽन्तःशल्यां जुहुवदिति तस्मात्पृच्छति निरुक्तं वा एनः कनीयो भवति  
सत्यं हि भवति तस्माद्देवु पृच्छति सा यन्न प्रतिजानीत ज्ञातिभ्यो हास्यै-  
तदुहितं स्यात् ॥ २० ॥

समिध्यमानायानुब्रूहि” इति । ता उभावेवेध्मावभ्याधत्तः, उभौ समिधौ परिशिष्टः । उभौ पूर्वावा-  
घारावाघारयतः । अथाध्वर्युरेवाह—‘अग्निमग्नीत् सम्मृद्द्वि’ इति । असम्मृष्टमेव भवति सम्प्रेषितम् ॥ १९

अथ प्रतिप्रस्थाता प्रतिपरैति । स पत्नीमुदानेष्यन् पृच्छति—‘ केन चरसि ’ इति । वरुण्यं  
वा एतत् स्वीकरोति—यदन्यस्य सती—अन्येन चरति, ‘ अथो नेन्मेऽन्तःशल्या जुहुवदिति ’ तस्माद्  
पृच्छति । निरुक्तं वा एनः कनीयो भवति । सत्यं भवति तस्माद्देव पृच्छति । सा यन्न प्रतिजानीत—  
ज्ञातिभ्यो हास्यैतदहितं स्यात् ॥ २० ॥

‘ अग्निम् ’ आहवनीये “ भवतन्न ”—( वा. सं. १।३ ) इति मन्त्रेण ‘ अनुप्रहृत्य ’ प्रक्षिप्य, “अग्नावग्निः”—  
( वा. सं. १।४ ) इति मन्त्रेणाभिजुहुयात् । एतच्चाग्निमन्थनादिकम् ‘ अध्वर्युः ’ एकः ‘ एव ’ कुर्यात् ;  
न प्रतिप्रस्थातेत्यभिप्रायः । दक्षिणोत्तरयोरुभयोरप्याहवनीययोरानुत्पत्तिकरणत्वेनेध्माधानेन समिध्वनीयत्वात्  
तद्धेतुभूतः सामिधेनीप्रैषोऽपि अध्वर्युप्रतिप्रस्थातृभ्यामुभाभ्यां प्रयोक्तव्य इत्याशङ्क्याह—अथाध्वर्युरेवेति ।  
‘ एव ’—कारः प्रतिप्रस्थातृ—व्यावृत्त्यर्थः । एकस्याहवनीयस्य देशभेदेन द्विधाऽवस्थानात्, प्रतिप्रस्थातुरग्रेराहव-  
नीयान्तरात्वाभावात्, प्रेष्यस्य च होतुरुभयत्रैकत्वाद्, अध्वर्युणोच्यमान एव प्रैष उभयत्रोपकरोति, तावुभौ  
समिधावित्यभिप्रायः । इध्माधानादिकन्तु ताभ्यां समनुष्ठेयमित्याह—ता उभाविति । ‘ तौ ’ अध्वर्युप्रतिप्रस्था-  
तारौ ‘ उभौ ’ ‘ समिधौ ’ इति व्यधिकरणे पदे । ‘ उभौ ’ अध्वर्युप्रतिप्रस्थातारौ अनुयाजार्थं ‘ समिधौ ’  
परिशेषयत इत्यर्थः । ‘ अथाध्वर्युरेव कर्तव्यमाह—अथाध्वर्युरेवेति । हे ‘ अग्नीत् ’; सामिधेनीप्रैषवत्  
‘ अग्निम् ’ आहवनीयं ‘ सम्मृद्द्वि ’ सम्मार्जनेन संस्करु । असम्मृष्टमेवेति । करम्भपात्राणां होमस्य कालविधिः ।  
अग्निमग्नीदिति सम्प्रेषे कृते तदर्थत्वात् आग्नीध्रेणानुष्ठिते इत्यर्थः ॥ १९ ॥

तस्य च करम्भपात्राणां होमस्य पत्नीकर्तृकत्वं विधित्सुस्तस्यां सम्भावितस्य पुरुषान्तरसङ्गतिजनितस्यैतसः  
ब्रह्मं दर्शयति—अथ प्रतिप्रस्थातेति । अग्निमग्नीदिति सम्प्रेषानन्तरं ‘ प्रतिपरैति ’ निवर्तते, पत्नी यत्रास्ते तं  
देशं प्रतिगच्छेदित्यर्थः । ‘ सः ’ च प्रतिप्रस्थाता ‘ पत्नीम् ’ ‘ उदानेष्यन् ’ उदागमिष्यन् तां पत्नीं  
‘ पृच्छति ’—हे पत्नि ! त्वं ‘ केन ’ जारेण ‘ चरसि ’ वर्त्तसे ‘ इति ’ । पुरुषान्तरसङ्गतेर्दोषान्तरतामाह—  
वरुण्यमिति । तेन पापेन हेतुना वरुणपाशबन्धो भवति, तर्त् पापं ‘ वरुण्यम् ’ । ‘ अन्यस्य ’ पुरुषस्य  
पत्नी ‘ सती ’, ‘ अन्येन ’ पुरुषान्तरेण सह, ‘ चरति ’ वर्त्तते इति । यत्, एतत् वरुण्यमेव ‘ स्वीकरोति ’ ।

१—‘ व्यवच्छेदार्थ इत्यर्थः ’—इ. पा. । २—सम्मार्जनायप्रेषितेऽसम्मृष्टे प्रतिप्रस्थाता पत्नीमानेष्यन्नाह केन चरसीति । का०  
श्री० सू० ५।११६ ।

( तां ) तां वाचयति । प्रघासिनो हवामहे मरुतश्च रिशादसः । करम्भेण सजोषस ऽइति यथा पुरोऽनुवाक्यैवमुषैतुयैवैनानेतेभ्यः पात्रेभ्यो ह्वयति २१ ॥  
तानि वै प्रतिपुरुषम् । यावन्तो गृह्याः स्युस्तावन्त्येकेनातिरिक्तानि भवन्ति तत्प्रतिपुरुषमेवैतदेकैकेन वा अस्य प्रजा जातास्ता व्वरुणपाशात्प्रमुञ्चत्येकेनातिरिक्तानि भवन्ति तद्या एवास्य प्रजा अजातास्ता व्वरुणपाशात्प्रमुञ्चति तस्मादेकेनातिरिक्तानि भवन्ति ॥ ❀ २२ ॥

तां वाचयति “ प्रघासिनो हवामहे मरुतश्च रिशादसः । करम्भेण सजोषसः ”—( वा. सं. ३ । ४४ ) इति । यथा पुरोऽनुवाक्या, एवमेवैषा । एतयैवैनानेतेभ्यः पात्रेभ्यो ह्वयति ॥ २१ ॥  
तानि वै प्रतिपुरुषं. यावन्तो गृह्याः स्युः, तावन्ति, एकेनातिरिक्तानि भवन्ति । तत् प्रतिपुरुषमेवै-

प्रष्टुः प्रतिप्रस्थातुरभिप्रायमाह—अथो इति । ‘ अथो ’ अपि च एषा पत्नी ‘ अन्तःशल्या ’ शरीरमध्ये दुश्चरितजनितेन पापरूपेण शल्येन युक्ता सती ‘ न इत् ’ नैव ‘ मे ’ मदीयेऽग्नौ ‘ जुहवत् ’ जुहुयात् इति । ‘ तस्मात् ’ कृतस्य पापस्य कनीयस्त्वम् । तस्माद्देवेति । ‘ उ ’—शब्दोऽपीत्यर्थे, ‘ एव ’—कारो भिन्नक्रमः । तस्मादपि कारणात् ‘ पृच्छत्येवेत्यर्थः । विपक्षे बाधोपन्यासेन पत्न्या अपि यथार्थभाषणं कर्तव्यमिति विधत्ते—सेति । ‘ यत् ’ यदि ‘ सा ’ पत्नी पृष्टमर्थं ‘ न प्रतिजानीत ’ न प्रतिब्रूयात् ‘ तत् ’ तदा, ‘ असौ ’ षष्ठ्यर्थे चतुर्थी, अस्याः पत्न्याः ‘ ज्ञातिभ्यः ’ ‘ अहितम् ’ अनिष्टं स्यात्, तस्माद् वस्तुतो विद्यमान वृत्तान्तमाचक्षीतेत्यर्थः । तैत्तिरीयकेऽप्याम्नायते—“यजारं सन्त न प्रब्रूयान्, प्रियं ज्ञाति ५ रुन्ध्यात्, असौ मे जार इति निर्दिशेत्” इति—( तै. ब्रा. १।६।९।२ ) तदुक्तं कात्यायनेन—“ प्रतिप्रस्थाता पत्नीमानेष्यन्नाह केन चरसीति, सस्तुतानाचष्टे ”—इति । संस्तुताः परिचिता जारा इत्यर्थः ॥ २० ॥

तस्या वाचनं विधत्ते—तां वाचयतीति । “ प्रघासिनः ” इत्यादिर्वाचनीयो मन्त्रः । तस्यायमर्थः—‘ प्रघासिनः प्रघासः प्रघसनीयं भोज्यं हविः, तद्वतो ‘ मरुतः ’ “ शुक्रज्योतिश्च चित्रज्योतिश्च ”—( वा० सं० १७ । ८० । ८६ ) इत्यादिना प्रतिपादितनामधेयान् एकोनपञ्चाशत्सङ्ख्यानं देवान् ‘ हवामहे ’ आह्वयामः । मरुतो ‘ रिशादसः ’ रिशाः हिंसकाः शत्रवः, तेषां निरसितारः ‘ करम्भेण ’ करम्भपात्ररूपेण हविषा सजोषसः समान-प्रीतयश्च भवन्ति, तान् मरुत इति ॥

एतन्मन्त्रं पुरोऽनुवाक्यानुवचनसादृश्येन स्तौति—यथेति ‘ पुरोनुवाक्या ’ हि यक्ष्यमाणदेवताह्वानार्था, ‘ एवम् एव ’ ‘ एषा प्रघासिन इत्यृक् ’ अतः ‘ एतया एव ’ ‘ एनान् ’ मरुतः ‘ एतेभ्यः ’ पात्रेभ्यः ‘ करम्भपात्रेभ्यः ’ ‘ ह्वयति ’ होष्यमाणं करम्भपात्रलक्षणं हविर्भोक्तुमाह्वयतीत्यर्थः ॥ २१ ॥

करम्भपात्राणि कुर्वन्ति यावन्तो गृह्याः स्युस्तावन्ति—इति वाक्येन प्राग्विहितम् ( श. प. २।९।२।१४ )

२२ इयधृतिः—जातधृतिरित्युच्यते । तदाह कात्यायनः । प्रजायां वा जातधृतेरिति—श्रौ. सू. अ. ५ कं. ३ सू. ४ ।

१—“ पत्नी एतावन्तो मे जारा इति नामग्राह कथयति, अमुना अमुना जारेण सह चरामीति वा, नो चृन्नान्येनेति । यदि लज्जादिवशात् न कथयति, प्रतिजार तृणानि उद्गृह्णाति ” । का० श्रौ० सू० ५ । ११७ तृणानि बोद्गृह्णाति प्रतिसस्तुत । अनाख्यातमाहित ज्ञातिभ्य इति धृतेः । का० श्रौ० सू० ५ । ११९ । २—‘ परिजाताः ’—इ. पा. ।

३—“ आख्याते प्रघासिन इत्येना वाचयति नयन् का. ५ । १२० ।

पात्राणि भवन्ति । पात्रेषु ह्यग्निमश्यते यवमयानि भवन्ति यवाहि  
जक्षुषीर्वरुणोऽगृह्णाच्छूर्पेण जुहोति शूर्पेण ह्यग्निं क्रियते पत्नी जुहोति  
मिथुनादेवैतद्वरुणपाशात्प्रजाः प्रमुञ्चति ॥ २३ ॥

पुरा यज्ञात्पुराहुतिभ्यो जुहोति । अहुतादो वै विशो विशो वै मरुतो  
यत्र वै प्रजापतेः प्रजा वरुणगृहीताः परिदीर्णा अनत्यश्च प्राणत्यश्च  
शिश्नियरे च निषेदुश्च तुद्धासां मरुतः पाप्मानं विमथिरे तथो ऽएवैतस्य  
प्रजानां मरुतः पाप्मानं विमथते तस्मात्पुरा यज्ञात्पुराहुतिभ्यो जुहोति ॥ २४ ॥

तदेकैकेन-या अस्य प्रजा जाताः ता वरुणपाशात् प्रमुञ्चति । एकैकेनातिरिक्तानि भवन्ति । तथा  
एवास्य प्रजा अजाताः, ता वरुणपाशात् प्रमुञ्चति । तस्मादेकैकेनातिरिक्तानि भवन्ति ॥ २२ ॥

पात्राणि भवन्ति । पात्रेषु ह्यग्निमश्यते । यवमयानि भवन्ति । यवान् हि जक्षुषीर्वरुणोऽगृह्णात् ।  
शूर्पेण जुहोति । शूर्पेण ह्यग्निं क्रियते । पत्नी जुहोति । मिथुनादेवैतद्वरुणपाशात् प्रजाः प्रमुञ्चति ॥ २३ ॥

पुरा यज्ञात्पुराहुतिभ्यो जुहोति । अहुतादो वै विशः । विशो वै मरुतः । यत्र वै प्रजापतेः प्रजा  
वरुणगृहीताः परिदीर्णा अनत्यश्च, प्राणत्यश्च-शिश्नियरे च, निषेदुश्च-तुद्धासां मरुतः पाप्मानं विम-  
थिरे । तथो एवैतस्य प्रजानां मरुतः पाप्मानं विमथते । तस्मात् पुरा यज्ञात् पुराहुतिभ्यो जुहोति ॥ २४ ॥

तदनूद्य स्तौति-तानि वा इति । ' प्रतिपुरुष ' पुरुष पुरुषं प्रत्येकैकं करम्भपात्रं भवति । यावन्त इत्याद्युक्तार्थम् ।  
पुरुषसङ्ख्यया पात्रनिर्माणस्य प्रयोजनमाह-तत् प्रतिपुरुषमिति । ' अस्य ' यजमानस्य ' याः प्रजाः जाताः '  
' ताः ' प्रतिपुरुषं ' प्रत्येकम् ' एकैकेन ' पात्रेण ' वरुणपाशात् ' ' प्रमुञ्चति ' एकातिरिक्ततामेषामनूद्य स्तौति-  
एकैकेनेति । जमिष्यमाणानां प्रजानां वरुणपाशविमोचनार्थमेकमतिरिक्तं कर्तव्यमित्यर्थः ॥ २२ ॥

पुरोडाशाद्विभूयतां विहाय पात्ररूपेण निर्माणमुपपादयति-पात्राणीति । ' हि ' यस्मात् ' पात्रेषु ' कांस्यादि-  
निर्मितेषु ' अशनम् ' अन्नम् ' अश्यते ' भुज्यते, अतो मरुतां पयस्यारूपस्यान्नस्य भोजनीयपात्ररूपेणैवैतानि  
निर्मातव्यानीत्यर्थः । यवमयत्वमनूद्य स्तौति-यवमयानीति । ' जक्षुषीः ' भक्षितवतीरित्यर्थः । अथ तेषां  
करम्भपात्राणां होमं विधत्ते-शूर्पेणेति । जुह्वादिपात्रं विहाय शूर्पेणैवैतानि जुहुयात् । तेन हि ' शूर्पेण ' शूर्प-  
निर्वपनद्वारा ' अशनम् ' अन्नं ' क्रियते ' अतः शूर्पहवनं प्रशस्तम् । न चात्र शूर्पो हेत्वर्थः शङ्कनीयः ;  
" हेतुर्वा स्यादर्थवतोपपत्तिभ्याम्, 'स्तुतिस्तु शब्दपूर्वत्वात् " ( जै. सू. मी. १।२।२६-३० अधि० ३ )  
इत्यधिकरणे स्तुतित्वेनान्वयस्य प्रतिपादितत्वात् ' पत्नी जुहोति ' इति कर्तृविधिः । ' मिथुनादेव ' इत्यादि  
तत्प्रशंसा । स्त्रिया अपि कर्तृत्वेन होमेऽन्वयात् मिथुनं सम्पद्यते । तथा च यजमानपत्नीरूपान्मिथुना-  
देवेत्ययमर्थः सिध्यति ॥ २३ ॥

सुवाचारहोमादेः पूर्वभावित्वं करम्भपात्रहोमस्य विधत्ते-पुरेति । यज्ञो वषट्कारप्रदानो यजतिचोदित आग्नेयः,

१- ' एतदतिरिक्ताम् ' इ० पा० । २- करम्भपात्राणि जुहोति शूर्पेण मूर्द्धनि कृत्वा दक्षिणेर्भोऽप्रत्यङ्मुखो जायापती वा दक्षिणे-  
नाहत्य पूर्व्वेण वेदिमपरेण यज्ञाम इति ( का. श्रौ. सू. ५।२१ ) । पत्नी शूर्पेण मूर्द्धनि कृत्वाऽऽगच्छति । शूर्पेण मस्तकाद्भो-  
ऽवतार्य शूर्पेणैव करम्भपात्राणि जुहोति । न तु शीर्षाभिधितशूर्पेण । जायापतीहोमपक्षे यजमानः पत्नीमन्वारभते । इति कर्काशयः ।  
३- ' परावपनद्वारा ' इ० पा. । ४- " तिष्ठद्वोमा वषट्कारप्रदाना याज्यापुरोनुवाक्यावन्तो यजतयः- " ( का. श्रौ. सू. अ. १ सू. २७ ) ।

सा वै दक्षिणेऽग्नौ जुहोति । यद् ग्रामे यदरण्येऽइति ग्रामे वा हरण्ये वैनः क्रियते यत्सभायां यदिन्द्रियेऽइति युत्सभायामिति युन्मानुषेऽइति तदाह यदिन्द्रियेऽइति यदेवत्रेति तदाह यदेनश्चकृमा व्युमिदं तदवयजामहे स्वाहेति यत्किञ्च व्ययमेनश्चकृमेदं व्ययं तस्मात्सर्वस्मात्प्रमुच्यामहेऽइत्येवैतदाह ॥ २५ ॥

सा वै दक्षिणेऽग्नौ जुहोति—“यद्ग्रामे यदरण्ये” (वा. सं. ३।४५) इति । ग्रामे वा हरण्ये वैनः क्रियते । ‘यत्सभायां यदिन्द्रिये’ (वा. सं. ३।४५) इति । यत्सभायामिति—यन्मानुष इति । तदाह—यदिन्द्रिय इति—यदेवत्रेति तदाह । यदेनश्चकृमा व्ययमिदं तदवयजामहे स्वाहेति । यत् किञ्च व्ययमेनश्चकृम—इदं व्ययं तस्मात् सर्वस्मात्—प्रमुच्यामहे—इत्येवैतदाह ॥ २५ ॥

आहुतयः स्वाहाकारप्रदाना जुहोतिचोदिताः; एतत्पूर्वभावित्वमुपपादयति—अहुतादो वा इति । अहुतं होम-संस्काररहितम् अदन्ति मक्षयन्त्यहुतादः । मरुतां वैश्यजातित्वेन अहुतादानधर्मवत्त्वात् सर्वहोमात् पूर्वं तेभ्यो हविःप्रदानं युक्तमिति भावः । इतोऽपि करम्भपात्राणां पूर्वं होम इत्याह—यत्रेति । ‘परिदीर्णाः’ इत्यादिकं व्याख्यातम् (श. प. २।९।२।२ भा.) । ‘यत्र’ यदा खलु ‘प्रजापतेः प्रजाः’ वरुणगृहीताः’ परिदीर्णत्वादिरोगप्रस्ता अभवन्, ‘तत्’ तदा ‘आसां’ प्रजानां ‘पाप्मानं’ ‘मरुतः’ ‘विमेथिरे’ विलोपयन्ति स्म, संश्लेषितवन्त इत्यर्थः । ‘तथो एव’ एवमेव ‘एतस्य’ यजमानस्य ‘प्रजानां’ वरुणपाशगृहीतानां ‘पाप्मानं’ पाशविमोचनात् प्रागेव मरुतः ‘विमथते’ संविश्लेषयन्ति । ‘तस्माद्’ वरुणपाशग्रहविमोचनार्थाद् यज्ञात्, ‘आहुतिभ्यः’ च पूर्वमेव करम्भपात्राणां होमेन मरुतां शर्मनं युक्तमित्यर्थः ॥ २४ ॥

अग्निविशेषं विधत्ते—सा वा इति । ‘सा’ खलु पत्नी ‘दक्षिणे’ दक्षिणस्यां वेद्यामवस्थिते आहवनीये ‘अग्नौ’ ‘जुहोति’ । यद् ग्राम इति । तत्र करणमन्त्रः । तं पदशोऽनूद्य व्याचष्टे—यद् ग्रामे इत्यादिना । ‘यत् एनः क्रियते’ ‘तत्’ ग्रामे वा अरण्ये वा भवति । “यत् सभायाम्” इति द्वितीयपादस्य कात्स्न्येनानुवादः । तत्र प्रथमार्द्धमनूद्य सभाशब्दं व्याचष्टे—यत्सभायामिति । यन्मनुष्यसङ्घैः एनः क्रियत इति योऽर्थः । तदाहेति । अयमेव यत्सभायामिति मन्त्रभागः प्रतिपादयतीत्यर्थः । यदिन्द्रिय इतीन्द्रियपदस्य देवसङ्घपरत्वमाह—यदिन्द्रिय इति । ‘इन्द्रिये’ इन्द्रियसम्बन्धिनि देवसमूहे निमित्तभूते सति यदेनः क्रियत इति मन्त्रभागस्यार्थः । देवत्रेति । ‘देवत्रा’ देवेषु “देवमनुष्य—(पा. सू. ९।४।९६)” इत्यादिना सप्तम्यर्थे त्राप्रत्ययः । तदुत्तरभागमनूद्य व्याचष्टे—यदेन इति । ग्रामादिस्थानेषु यत् पापं व्ययं ‘चकृम’ कृतवन्तः, ‘तत्’ पापम् ‘इदम्’ इदानीं करम्भपात्रलक्षणेन हविषा ‘अवयजामहे’ समर्पयामः ‘स्वाहा’—इति निपातो दानार्थे, सुहुतमिदमस्त्विति मन्त्रभागस्यार्थः । तस्मात् सर्वस्मादित्यादि । कृतस्यैनसोऽवयजनं नाम ‘तस्मात् सर्वस्मात्’ ‘प्रमोचनं’ विश्लेषः । ग्रामारण्यादिस्थानभेदेन बहुविधस्यैनसः सङ्ग्रहाय सर्वस्मादिति विशेषणम् ॥ २५ ॥

१—“अपविष्टहोमाः स्वाहाकारप्रदाना जुहोतयः—” (का. श्रौ. अ. १ सू. २८) २—‘विलोपयन्ति’ इति वा० । ३—‘व्ययनं’ इति ‘शंसनं’ इति च. पा. ।

( इडा ) अथैन्द्रो मरुत्वतीं जपति । यत्र वै प्रजापतेः प्रजानां मरुतः पाप्मानं विमेशिरे तद्वेक्षाञ्चकऽइमे इ मे प्रजा न विमभीरञ्चिति ॥ २६ ॥

सु एतामैन्द्रो मरुत्वतीमजपत्क्षत्रं वाऽइन्द्रो विशो मरुतः क्षत्रं वै विशो निषेद्धा निषिद्धा असञ्चिति तस्मादैन्द्रो ॥ २७ ॥

मो षू णः । ( ५ ) इन्द्रात्र पृत्सु देवैरस्ति हि ष्माते शुष्मिन्नवयाः । महश्चिद्यस्य मीढुषो यव्या हविष्मतो मरुतो व्वन्दते गीरिति ॥ २८ ॥

अथैन्द्रो मरुत्वतीं जपति । यत्र वै प्रजापतेः प्रजानां मरुतः पाप्मानं विमेशिरे-तद्वेक्षाञ्चके-‘ इमे इ मे प्रजा न विमभीरन् ’ इति ॥ २६ ॥

स एतामैन्द्रो मरुत्वतीमजपत् । क्षत्रं वा इन्द्रः, विशो मरुतः । क्षत्रं वै विशो निषेद्धा । ‘ निषिद्धा असन् ’ इति तस्मादैन्द्रो ॥ २७ ॥

“मो षू ण इन्द्रात्र पृत्सु देवैरस्ति हि ष्माते शुष्मिन्नवयाः । महश्चिद्यस्य मीढुषो यव्या हविष्मतो मरुतो वन्दते गीः”-इति ॥ २८ ॥

यजमानस्य मन्त्रजपं विधत्ते-अथेति । ‘ अथ ’-शब्दो होमानन्तर्ये, ‘ ऐन्द्रोम् ’ इन्द्रदेवताकाम्, ‘ मरुत्वती ’ मरुत्वच्छब्दयुक्ताम्, “ मो षू ण इन्द्र ”-इत्यादिकामृचं यजमानो जपेदित्यर्थः । उक्तं हि सूत्रकृता-“ मो षू ण इति यजमानो जपति ”-( का. श्रौ. सू. ५ । १३२ ) इति मरुत्विन्द्रदेवताकामृचं प्रशंसति-यत्रेति । मरुतः पाप्मानमित्यादि । यदा खलु वरुणपाशेन बद्धाः प्रजाः, तदा तासां यद् बन्धनकारणं पापं मरुतः, ‘ विमेशिरे ’ विलोपितबन्तः, ‘ तत् ’ तदानीं प्रजापतिः खलु ‘ ईक्षाञ्चके ’ पर्यालोचितवान्-‘ इमे ’ खलु ‘ मरुतः ’ मदीयाः ‘ प्रजाः ’ न विमभीरन् न विबाधेरन् इति ॥ २६ ॥

स एतामिति । ‘ सः ’ प्रजापतिः पूर्वोक्तरूपं पर्यालोच्य ‘ एताम् ऐन्द्रो मरुत्वतीम् ’ ऋचम् ‘ अजपत् ’ अत्रेन्द्रस्य प्रसङ्गमाह-क्षत्रं वा इति । ‘ इन्द्रः ’ खलु क्षत्रियजातिः, तस्येन्द्रस्य ‘ विशो मरुतः ’, क्षत्रियो हि प्रजानां ‘ निषेद्धा ’ निरोधकः, तेनेन्द्रेण ‘ निषिद्धाः ’ निवारिता भवेयुः । ‘ इति ’ अनेनाभिप्रायेणेन्द्रदेवताकाया ऋचो जप इत्यर्थः ॥ २७ ॥

तामृचं पठति-मो ष ण इति । अस्याश्चायमर्थः हे-‘इन्द्र’ ! ‘अत्र’ एषु ‘पृत्सु’ संग्रामनामैतत् । ‘नः’ अस्मदीयाः प्रजाः ‘मा उ सु’ हिंसीः । हे ‘शुष्मिन्’ बलवन्निन्द्र ! ‘देवैः’ मरुद्भिः सहितस्य ‘ते’ तव ‘अवयाः’ अवपूर्वाद् यजेः “अवयाः-श्वेतवाः”-( पा. सू. ८ । २ । ६७ ) इति निपात्यते । अवयजनरूपकरम्म-पात्रहोमः “अस्ति” खलु ‘महश्चित्’ महतोऽपि ‘मीढुषः’ सेक्तुः यव्याः “सुपां सुलक्”-( पा. सू. ७ । १ । ३९ ) इति भिस आडादेशः । यवमयैर्हविर्भिः ‘हविष्मतः’ ‘यस्य’ इन्द्रस्य ‘मरुतः’ देवान्

१-महीधरस्तु-‘अवयाः’ अवयुतो यागः ‘अस्ति हि स्म’ विद्यते खलु । अवपूर्वस्य यजतेरेतद्रूपम् इत्याह । ‘किंच गीरस्म-दीया स्तुतिरूपा वाक् मरुतो भवतः सखीन् वन्दते नमस्करोति,’ “नमो मरुदयः” इत्येवमाकारायाः स्तुतेर्नमस्काररूपत्वात्-इति व्याचख्यौ ।



( त्यु ) अथैनां वाचयति । ( त्यु ) अक्रन्कुर्म कर्मकृतऽइत्युक्रन् हि कुर्म कर्मकृतः सह वाचा मयोभुवेति सह हि वाचाऽक्रन्देभ्यः कुर्म कृत्विति देवेभ्यो हि कुर्म कृत्वाऽस्तं प्रेत सचाभुव इत्यन्यतो ह्योढया सह भवन्ति तस्मादाह सचाभुव इत्यस्तं प्रेतिति जघनार्धो वाऽएष यज्ञस्य यत्पत्नी तामेतत्प्राचीं यज्ञं प्रासीषदद्गृहा वाऽअस्तं गृहाः प्रतिष्ठा तुद्गृहेष्वेवैनामेतत्प्रतिष्ठायां प्रतिष्ठापयति ॥ २९ ॥

अथैनां वाचयति—“अक्रन् कर्म कर्मकृतः”—(वा० ३।४७।) इति । अक्रन् हि कर्म कर्म-कृतः । “सह वाचा मयोभुवा ”—(वा० ३।४७) इति । सह हि वाचाऽक्रन् । “देवेभ्यः कर्म कृत्वा ”—(वा० ३-४७) इति । देवेभ्यो हि कर्म कृत्वा । “अस्तं प्रेत सचाभुवः” (वा० ३।४७) इति । अन्यतो ह्योढया सह भवन्ति । तस्मादाह—सचाभुव इति । अस्तं प्रेतिति । जघनार्धो वा एष यज्ञस्य—यत्पत्नी । तामेतत् प्राची यज्ञं प्रासीषदत् । गृहा वा अस्तम्, गृहाः प्रतिष्ठा । तद्गृहेष्वेवैनामेतत् प्रतिष्ठायां प्रतिष्ठापयति ॥ २९ ॥

अनुचरान् ‘गीः’ स्तुतिरूपा वाक् ‘वन्दते’ स्तौति “वदि अभिवादनस्तुत्योः”—इति धातुः (घा. पा. म्वा. प. ११) ‘इति’ इत्यस्य पूर्वत्रान्वयः ॥ २८ ॥

पत्न्या वाचनं विधत्ते—अथैनामिति । त वाचनीय मन्त्र पदशोऽनूद्य व्याचष्टे—अक्रन् कर्मेति । कर्म कुर्वन्तीति ‘कर्मकृतः’ ये यजमानस्यामात्याः, ते हि इदानीं करम्भपात्रहोमरूप ‘कर्म’ ‘अक्रन्’ अकार्षुः अतोऽक्रन् कर्मेति मन्त्रभागवाचन युक्तम् । द्वितीयपादस्यार्थः प्रमिद्ध इत्याह—सह हीति । ‘मयोभुवः’ मयसः सुखस्य भावयित्र्या मन्त्ररूपया वाचा सह एतत् कर्म ‘अक्रन्’ अकार्षुः । देवेभ्य इत्यादि । हे यजमानस्यामात्या ऋत्विजश्च ! यूय वरुणप्रघासाख्यकरम्भपात्रहोमरूप च कर्म देवार्थं ‘कृत्वा’ ‘अस्तं’ गृहनामैतत्; यजमानस्य गृहान् ‘सचाभुवः’ पत्न्या सह भवन्तः, सह वर्त्तमानाः ‘प्रेत’ आगच्छतेति मन्त्रभागस्यार्थः । सचाभुव इत्येतद् व्याचष्टे—अन्यत् इति । अन्यस्माद् देशाद् पत्न्यासन-लक्षणात् ‘ऊढया’ आहवनीयसमीप प्रापितया पत्न्या सह खल्विदानी वर्तन्ते, तस्मात् सचाभुव इत्येतद् यथार्थम् । अस्तं प्रेतित्यस्याभिप्रायमाह—जघनार्धो वा इति । तामेतत् प्राचीमिति यज्ञस्यापरभागेऽवस्थितां ‘ताम्’ ‘एतत्’ एताहिं ‘प्राची’ प्राग् गच्छन्तीम् पूर्वभागसम्बन्धिनी ‘यज्ञं’ ‘प्रासीषदत्’ प्रापीपत् प्रतिप्रस्थाता । संदेर्ष्यन्तात् लुङि चङि रूपम् । गृहा वा अस्तमिति । अस्यते क्षिप्यते सर्वं वस्तुजातमस्मिन्निति ‘अस्तं गृहाः’ “क्तोऽधिकरणे च”—इति (पा. सू. ३।४।७६) क्तप्रत्ययः । एतत् ‘एतेन’ ‘अस्तं प्रेत’—इति मन्त्रभागवचनेन गृहरूपायामेव ‘प्रतिष्ठायां’ पुनः ‘एनां’ स्थापितवान् भवति ॥ २९ ॥

१-अक्रन्कर्मेत्येनां वाचयति प्रतिनयत् (कर्कः) । का. श्रौ. सू. ५।१२३ । प्रतिशब्दप्रयोगात्तेनैव मार्गेण प्रतिनयनमिति ।

प्रतिपराणीयोद्वैति प्रतिप्रस्थाता । सम्मृजन्त्याग्निं सम्मृष्टेऽग्नौ ताऽऽभा-  
वेवोत्तरावाधारावाधारयतोऽथाध्वर्युरेवाश्राव्य होतारं प्रवृणीते प्रवृतो होतो-  
त्तरस्यै वेदेहोतृषदन ऽऽपविशत्युपविश्य प्रसौति ता ऽऽभावेव प्रसूतौ  
सुचऽ आदायातिक्रामतोऽतिक्रम्याश्राव्याध्वर्युरेवाह समिधो यजेति यज  
यजेति चतुर्थे चतुर्थे प्रयाजे समानयमानौ नवभिः प्रयाजैश्चरतः ॥ ३० ॥  
(तोऽ) अथाध्वर्युरेवाहाग्नयेऽनुब्रूहीति।(त्या)आग्नेयमाज्यभागं तौऽऽभावेव

प्रतिपराणीयोद्वैति प्रतिप्रस्थाता । सम्मृजन्त्याग्निम् । सम्मृष्टेऽग्नौ ता उभावेवोत्तरावाधारावाधारयतः ।  
अथाध्वर्युरेवाश्राव्य होतारं प्रवृणीते । प्रवृतो होतोत्तरस्यै वेदेहोतृषदन उपविशति । उपविश्य  
प्रसौति । ता उभावेव प्रसूतौ सुच आदायातिक्रामतः । अतिक्रम्याश्राव्याध्वर्युरेवाह—समिधो यज  
इति । ' यज यज ' इति चतुर्थे चतुर्थे प्रयाजे समानयमानौ नवभिः प्रयाजैश्चरतः ॥ ३० ॥

अथाध्वर्युरेवाह—' अग्नयेऽनुब्रूहि ' इति—आग्नेयमाज्यभागम् । ता उभावेव चतुराज्यस्यावदा-

अक्रन् कर्मेति मन्त्रवाचनानन्तरं कर्तव्यमुपदिशति—प्रतिपराणीयोद्वैतीति। पत्नी प्रतिनिवर्त्य स्वस्थानं  
प्रापयितुं ' प्रतिप्रस्थाता ' ' उद्वैति ' उद्वेच्छेत् । इत्थम् " अग्निमग्नीत् "—इति प्रैषसम्मार्जनयोर्मध्ये कर्तव्य-  
मुक्त्वा, तत्सम्मार्जनप्रभृति प्रकृतिवदेवानुष्ठेयमिति दर्शयति—सम्मृजन्तीत्यादिना । एकस्मिन्नप्याग्नीध्रे पूजार्थं  
बहुवचनम् । एवमाहवनीये ' अग्नौ ' ' सम्मृष्टे ' ' उभावेव ' एवकारोऽप्यर्थे । उभावपि अध्वर्युप्रतिप्रस्थातारौ  
' उत्तरौ आधारौ आधारयतः ' दीर्घधारया जुहुतः हविर्वेद्यग्नीनां भेदः प्रतिप्रस्थातुरपि दक्षिणेऽग्नौ आधार-  
दिकं सर्वं प्रयोगजातमध्वर्युवदनुष्ठेयम् । अत एव तैत्तिरीयकम्—“ यदेवाध्वर्युः करोति तत् प्रतिप्रस्थाता  
करोति ” इति । अध्वर्युरेवाश्रावयेदित्यादि । प्रवरप्रयाजाज्यभागादिसम्प्रैषस्य प्रेष्यस्य होतुरेकत्वात् काल-  
भेदाभावाच्चाध्वर्युणैव कृतः प्रैष उभयत्रापि तन्त्रणोपकरोतीत्येवकाराभिप्रायः । प्रवरादीनां चोदकप्राप्तानामनु-  
वादः । तेषां स्वरूपं प्रथमकाण्डे ( श. प. १।९।१ ) व्याख्यातमिति नेह पठ्यते । प्रतिप्रस्थातुरपि कर्तव्यं  
प्रतिपादयति—उत्तरस्यै वेदेरित्यादि । होता सीदत्यस्मिन्निति होतृषदनम् । उत्तरस्या वेद्याः सम्बन्धिनि ' होतृष-  
दने ' स्थाने; न दक्षिणस्या इत्यर्थः । ' प्रसौति ' अध्वर्युप्रतिप्रस्थातारौ; प्रयाजान् कर्तुं सुगादाने प्रेरयति  
“ शु प्रसवैश्वर्ययोः ”—( धा. पा. अ. प. ३१ ) इति धातुः । ' प्रसूतौ ' प्रेरितौ, अनुज्ञातावित्यर्थः । सुच  
आदायेति । अध्वर्युप्रतिप्रस्थात्रोरुभयोरपि प्रत्येकं जुहूर्पभृतौ स्तः, तदभिप्रायेण सुच इति बहुवचनम् । “ समिधो  
यज ”—इति प्रथमप्रयाजसम्प्रैषः । द्वितीयादिषु “ यज ” इत्येव सम्प्रैषः । वीप्सा द्वितीयादिषु सर्वत्र सम्बन्धार्था ।  
“ चतुर्थे चतुर्थे ” इति वीप्सा कर्तृद्वित्वापेक्षया । उभावपि ' चतुर्थे चतुर्थे प्रयाजे ' अपि हुतमाज्यं जुह्वं  
' समानयमानौ ' प्रतिनयन्तौ ' नवभिः ' नवसङ्ख्याकैः ' प्रयाजैः चरतः ' ॥ ३० ॥

आज्यभागयोरपि प्रतिप्रस्थातृसाहित्यं विधातुमाह—अथाध्वर्युरिति । उभावेवेति । उभावपि अध्वर्यु-

१—आगते सम्मार्जनाद्याज्यभागाभ्याम् । का. श्रौ. सू. ५ । १२४ ॥ २—सुक्पाणिरास्ते प्रतिप्रस्थाता । का. श्रौ. सू. ५ ।  
१२५ । ३—घृतवत्समित्युक्ते सुवावादायातिक्रम्याश्राव्याह समिधो यजेति पंचप्रयाजान्तसमिद्धतमे । यजयजेति शेषम् । का. श्रौ.  
सू. २ । ३५ । ३६ । ४—नवप्रयाजं नवानुयाजं । वैश्वदेवं पर्वं । व्वरुणप्रधासा महाहविष्व । का. श्रौ. सू. ५ । ३२ । ३३ ।

चतुराज्यस्यावदायातिक्रामतोऽतिक्रम्याश्राव्याध्वर्युरेवाहाग्निं यजेति ताऽ-  
उभावेव वषट्कृते जुहुतः ॥ ३१ ॥

( तोऽ ) अथाध्वर्युरेवाह सोमायानुब्रूहीति । सौम्यमाज्यभागं ताऽउभा-  
वेव चतुराज्यस्यावदायातिक्रामतोऽतिक्रम्याश्राव्याध्वर्युरेवाह सोमं यजेति  
ताऽउभावेव वषट्कृते जुहुतः ॥ ३२ ॥

( स्त ) तद्यत्किञ्च वाचा कर्तव्यम् । ( म ) अध्वर्युरेव तुत्करोति न  
प्रतिप्रस्थाता तद्यदध्वर्युरेवाश्रावयतीहैव यत्र वषट् क्रियते ॥ ३३ ॥

कृतानुकर एव प्रतिप्रस्थाता । क्षत्रं वै वरुणो विशो मरुतस्तुक्षत्रा-  
थैवैतद्विशं कृतानुकरामनुवर्त्मानं करोति प्रत्युद्यामिनीं ह क्षत्राय विशं  
कुर्याद्यदपि प्रतिप्रस्थाताऽऽश्रावयेत्तस्मान्नु प्रतिप्रस्थाताऽऽश्रावयति ॥ ३४ ॥

यातिक्रामतः । अतिक्रम्याश्राव्याध्वर्युरेवाह—‘ अग्निं यज ’ इति । ता उभावेव वषट्-  
कृते जुहुतः ॥ ३१ ॥

अथाध्वर्युरेवाह—‘ सोमायानुब्रूहि ’ इति—सौम्यमाज्यभागम् । ता उभावेव चतुराज्यस्यावदा-  
यातिक्रामतः । अतिक्रम्याश्राव्याध्वर्युरेवाह—‘ सोमं यज ’ इति । ता उभावेव वषट्कृते जुहुतः ३२ ॥

तद्यत् किञ्च वाचा कर्तव्यम्—अध्वर्युरेव तत् करोति, न प्रतिप्रस्थाता । तद्यदध्वर्युरेवाश्रावयति  
इहैव यत्र वषट् क्रियते ॥ ३३ ॥

कृतानुकर एव प्रतिप्रस्थाता । क्षत्रं वै वरुणो, विशो मरुतः । तत् क्षत्रायैवैतद्विशं कृतानुकरामनु-  
वर्त्मानं करोति प्रत्युद्यामिनीं ह क्षत्राय विशं कुर्यात् । यदपि प्रतिप्रस्थाताऽऽश्रावयेत् । तस्मान्न प्रति-  
प्रस्थाताऽऽश्रावयति ॥ ३४ ॥

प्रतिप्रस्थातारौ ध्रौवस्य ‘ आज्यस्य ’ सकाशात् ‘ चतुरवदाय ’ जुह्वां चतुर्गृहीत्वैत्यर्थः । वषट्कृते जुहुत इति ।  
एकस्मिन्नेव वषट्कारे उभावपि स्वस्वाहवनीये जुहुत इत्यर्थः ॥ ३१ ॥

अथाध्वर्युरेवाह सोमायेत्यादि । एतेन द्वितीयाज्यभागस्यानुष्ठानप्रकारः प्रतिपादितः ॥ ३२ ॥

सामिधेनीप्रीषादौ ‘ आश्राव्य ’ आश्रावणे चाध्वर्युरेवेति तत्र तत्र यत् प्रसङ्गत उक्तम्, तदिदानीं विधत्ते—  
तद्यदिति । ‘ यत् ’ किमपि आश्रावणादिकं ‘ वाचा कर्तव्यं ’ वागिन्द्रियसाध्यमिति, ‘ तत् ’ ‘ अध्वर्युरेव ’ कुर्यात् ।  
‘ प्रतिप्रस्थाता ’ तूष्णीं क्रियमाणमनुतिष्ठेत्, आश्रावणादिकं वाचा न प्रयुज्जीत । इमामेव श्रुतिमभिप्रेत्य सूत्रित-  
मापस्तम्बेन—‘ यत् किञ्च वाचा कर्माणि अध्वर्युरेव तत् कुर्यात् ’ ( आप. श्रौ. सू. ८।१ । १७ ) इति । अस्य  
नियमस्य प्रयोजनमाह—तद्यदिति । ‘ यत्र ’ उत्तरस्थां वेद्यां ‘ वषट् क्रियते ’ होत्रा वषट्कारः प्रयुज्यते । ‘ इहैव ’ अस्मिन्नेव  
स्थाने ‘ अध्वर्युरेक एव आश्रावयति ’ ॥ ३३ ॥

कृतानुकर एवेति । ‘ प्रतिप्रस्थाता ’ अध्वर्युणा प्रथमं कृतस्य केवलमनुकर्त्तव्यं भवति न त्वासां पृथगा-

१-प्रणीतापत्नीसम्बन्धनाभिमेयनाश्रुतप्रत्याश्रुतप्रीषयजमानवाचनहोतृषदनवरणप्राशित्रागुलिपवर्वाजनावान्तरेजाभागापरान्थकवृथान्न  
प्रतिप्रस्थाता । । का. श्रौ. सू. ५ । ११० । न करोतीत्यर्थः ।

पाणावेव प्रतिप्रस्थाता । स्रुचौ कृत्वोपास्तेऽथाध्वर्युरेवैतैर्हविर्भिः प्रचर-  
त्याग्नेयेनाष्टाकपालेन पुरोडाशेन सौम्येन चरुणा सावित्रेण द्वादशकपालेन  
वाऽष्टाकपालेन वा पुरोडाशेन सारस्वतेन चरुणा पौष्णेन चरुणेन्द्राग्नेन  
द्वादशकपालेन पुरोडाशेन ॥ ३५ ॥

( नु ) अथैताभ्यां पयस्याभ्यां प्रचरिष्यन्तौ विपरिहरतः । स यो मेषो  
भुवति मारुत्यां तुं वारुण्यामुवदधाति या मेषी भुवति वारुण्यां तां  
मारुत्यामुवदधाति तद्यदेवं विपरिहरतः क्षत्रं वै वरुणो वीर्यं पुमान्वी-  
र्यमेवैतुक्षत्रे धत्तोऽवीर्या वै स्त्री विशो मरुतस्तुदवीर्यामिवैतद्विशं कुरुत-  
स्तस्मादेवं विपरिहरतः ॥ ३६ ॥

पाणावेव प्रतिप्रस्थाता स्रुचौ कृत्वोपास्ते । अथाध्वर्युरेवैतैर्हविर्भिः प्रचरति—आग्नेयेनाष्टाकपा-  
लेन पुरोडाशेन, सौम्येन चरुणा, सावित्रेण द्वादशकपालेन वाऽष्टाकपालेन वा पुरोडाशेन, सारस्व-  
तेन चरुणा, पौष्णेन चरुणा, ऐन्द्राग्नेन द्वादशकपालेन पुरोडाशेन ॥ ३५ ॥

अथैताभ्यां पयस्याभ्यां प्रचरिष्यन्तौ विपरिहरतः । स यो मेषो भवति मारुत्यां—तं वारुण्यामुव-  
दधाति । या मेषी भवति—वारुण्यां—तां मारुत्यामुवदधाति । तद् यदेवं विपरिहरतः । क्षत्रं वै वरुणो  
वीर्यं पुमान्, वीर्यमेवैतत् क्षत्रे धत्तः । अवीर्या वै स्त्री, विशो मरुतः, तदवीर्यामिवैतद्विशं कुरुतः ।  
तस्मादेवं विपरिहरतः ॥ ३६ ॥

श्रावणं कुर्यात् । तथा क्षत्राय क्षत्रियाय ' विशं ' वैश्यजार्ति ' कृतानुकरां ' कृतानुकुर्वाणाम् ' अनुवर्तमानम् ' १  
अनुगमनशीलां ' करोति ' । विपक्षे बाधमाह—प्रत्युद्यामिनीमिति । ' यद् ' यदि हि अध्वर्युवत् प्रतिप्रस्थातापि  
पृथगाश्रावणं कुर्यात्, तदा ' क्षत्राय ' वैश्यजार्ति प्रत्युद्यामिनी ' प्रत्युद्यमनशीलां ' कुर्यात् ' । तस्मादिति,  
उक्तार्थानुगमनम् ॥ ३४ ॥

पाणावेवेति । एवमुभौ अध्वर्युप्रतिप्रस्थातारौ आज्यभागाम्यां प्रचर्य, ' प्रतिप्रस्थाता ' हस्ते एव जुहूप-  
श्रुतौ धारयन् ' उपास्ते ' उपविशति, आ पयस्याप्रचरणकालात् । ' अध्वर्युः ' तु ' एतैः ' आग्नेयादिभिः  
स्ववेद्यामासादितैः ' हविर्भिः ' ' प्रचरति ' । तानि हवींषि परिगणयति—आग्नेयेनेत्यादिना ॥ ३५ ॥

अथैताभ्यामित्यादि । एवमैन्द्राग्नपर्यन्तैः षड्भिर्हविर्भिरिष्ट्वा ' अथैताभ्यां ' वारुणीमारुतीभ्यां ' पय-  
स्याभ्यां ' ' प्रचरिष्यन्तौ ' यन्न तावध्वर्युप्रतिप्रस्थातारौ मेषमेष्यौ ' विपरिहरतः ' । तदेव विपरिहरणं दर्शयति—  
स य इति । " सः उत्तरस्यामेव पयस्यायां मेषीम् "—( श. प. २ । ५ । १७ । ) इत्यादिना विधानात्  
' वारुण्यां मेषी ' स्याद् ' मारुत्यां मेषः ' । तत्र यो मारुत्यां मेषो भवति, तं तत आहृत्य वारुण्यां स्थापयेत् ।

१—कृतानुकरोऽन्यत्र दक्षिणस्याम् । का. श्रौ. सू. ५ । १११ । २—स्रुच्याणिरास्ते प्रतिप्रस्थाता । का. श्रौ. सू. ५ । १२५ ।  
३—हविर्भिरति । अध्वर्युः । का. श्रौ. सू. ५ । १२६ ।

( तोऽ ) अथाध्वर्युरेवाह वरुणायानुब्रूहीति । स ऽउपस्तृणीतऽआज्यमु-  
थास्यै वारुण्यै पयस्यायै द्विरवद्यति सोऽन्यतरेणावदानेन सह मेषमुवद-  
धात्यथोपरिष्ठादाज्यस्याभिघारयति प्रत्यनक्त्यवदाने ऽअतिक्रामत्यति-  
क्रम्याश्राव्याह वरुणं यजेति वषट्कृते जुहोति ॥ ३७ ॥

सव्ये पाणावध्वर्युः स्रुचौ कृत्वा । दक्षिणेन प्रतिप्रस्थातुर्वसोऽन्वारभ्याह  
मरुद्भ्योऽनुब्रूहीत्युपस्तृणीतऽआज्यं प्रतिप्रस्थाताऽथास्यै मारुत्यै पयस्यायै  
द्विरवद्यति सोऽन्यतरेणावदानेन सह मेषीमुवदधात्यथोपरिष्ठादाज्यस्याभि-  
घारयति प्रत्यनक्त्यवदाने ऽअतिक्रामत्यथाध्वर्युरेवाश्राव्याह मरुतो यजेति  
वषट्कृते जुहोति ॥ ३८ ॥

अथाध्वर्युरेवाह—‘वरुणायानुब्रूहि’ इति । स उपस्तृणीत आज्यम् । अथास्यै वारुण्यै पयस्यायै  
द्विरवद्यति । सोऽन्यतरेणावदानेन सह मेषमुवदधाति । अथोपरिष्ठादाज्यस्याभिघारयति, प्रत्यनक्त्य-  
वदाने, अतिक्रामति । अतिक्रम्याश्राव्याह ‘वरुणं यज’ इति, वषट्कृते जुहोति ॥ ३७ ॥

सव्ये पाणावध्वर्युः स्रुचौ कृत्वा दक्षिणेन प्रतिप्रस्थातुर्वसोऽन्वारभ्याह—‘मरुद्भ्योऽनुब्रूहि’ इति ।  
उपस्तृणीत आज्यं प्रतिप्रस्थाता । अथास्यै मारुत्यै पयस्यायै द्विरवद्यति । सोऽन्यतरेणावदानेन सह  
मेषीमुवदधाति । अथोपरिष्ठादाज्यस्याभिघारयति, प्रत्यनक्त्यवदाने, अतिक्रामति । अथाध्वर्युरेवा-  
श्राव्याह—‘मरुतो यज’ इति, वषट्कृते जुहोति ॥ ३८ ॥

या च मेषी वारुण्यां, तां तत आहृत्य मारुत्यां स्थापयेत् । तदेतद् विपरिहरणमनूय स्तौति—तद्यदेवामिति ।  
मेषो हि पुंरूपत्वाद् वीर्यरूपः; वरुणश्च क्षत्रियजातिः; तस्मिन् क्षत्रियमेषस्य निधानात् ‘वीर्यमेव एतत्  
धत्तः’ ‘अवीर्या’ वीर्यं सामर्थ्यम्, तद्रहिता खलु ‘स्त्री’; मरुतश्च वैश्यजातिः । मारुते हविषि स्त्रीपशो-  
र्मेण्या निधानात् तां वैश्यजातिम् ‘अवीर्या’ वीर्यरहितामेव कुरुतः ॥ ३६ ॥

विपरिहरणानन्तरं वारुण्याः पयस्यायाः प्रचरणं विधत्ते—अथाध्वर्युरिति । वरुणायानुब्रूहीति । होतारं  
प्रत्यनुवाक्यार्थं सम्प्रैषमुक्त्वा, जुहामुपस्तीर्य, ‘अस्यै वारुण्यै’ षष्ठ्यर्थे चतुर्थी, वारुण्याः पयस्यायाः  
‘द्विरवद्यति’ । ‘सः’ अवद्यन्नध्वर्युः ‘अन्यतरेण’ पूर्वेण उत्तरेण वा ‘अवदानेन’ ‘सह’ कृत्स्नं ‘मेषं’  
स्रुचि ‘अवदधाति’ पुनरभिघार्थं अवत्तप्रदेशे हविःप्रत्यञ्जनं कुर्यात् । स ततोऽतिक्रमणादीनि प्रकृतिवत्  
कुर्यादित्यर्थः ॥ ३७ ॥

प्रतिप्रस्थातुर्मारुत्याः पयस्यायाः प्रचरणे विशेषमाह—सव्ये पाणाविति । स्वकीये ‘स्रुचौ’ जुहूपभृता  
अध्वर्युः आर्त्मीये ‘सव्ये पाणौ’ कृत्वा, ‘दक्षिणेन प्रतिप्रस्थातुः’ ‘वास्तेऽन्वारभ्य,’ ‘मरुद्भ्योऽनुब्रूहि’—  
इति होतारं प्रतिप्रेष्य, उपस्तरणादिकं प्रतिप्रस्थाता कुर्यात् । सोऽन्यतरेणेति । सः प्रतिप्रस्थाता पूर्वणोत्तरेण

(त्यु) अथाध्वर्युरेव कायेन । (त्रै) एककपालेन पुरोडाशेन प्रचरति काये-  
नैककपालेन पुरोडाशेन प्रचर्याध्वर्युरेवाहाप्रये स्विष्टकृतेऽनुब्रूहीति स सर्वे-  
षामेव हविषामध्वर्युः सकृत्सकृदवद्यत्यथैतस्याऽएव पयस्यायै प्रति-  
प्रस्थाता सकृदवद्यत्यथोपरिष्ठाद् द्विराज्यस्याभिधारयतस्ताऽउभावेवाति-  
क्रामतोऽतिक्रम्याश्राव्याध्वर्युरेवाहाप्रिथुं स्विष्टकृतं यजेति ताऽउभावेव  
वषट्कृते जुहुतः ॥ ३९ ॥

(तोऽ) अथाध्वर्युरेव प्राशिन्नमवद्यति । (ती) इडां समवदाय प्रति-  
प्रस्थात्रेऽतिप्रजिहीते तत्रापि प्रतिप्रस्थाता मारुत्यै पयस्यायै द्विरभ्यवद्य-  
त्यथोपरिष्ठाद् द्विराज्यस्याभिधारयत्युपहूय मार्जयन्ते ॥ ४० ॥

अथाध्वर्युरेव कायेनैककपालेन पुरोडाशेन प्रचरति । कायेनैककपालेन पुरोडाशेन प्रचर्याध्वर्यु-  
रेवाह—‘अग्रये स्विष्टकृतेऽनुब्रूहि’ इति । स सर्वेषामेव हविषामध्वर्युः सकृत्सकृदवद्यति । अथैतस्या  
एव पयस्यायै प्रतिप्रस्थाता सकृदवद्यति । अथोपरिष्ठाद् द्विराज्यस्याभिधारयतः । ता उभावेवाति-  
क्रामतः । अतिक्रम्याश्राव्याध्वर्युरेवाह—‘अग्निं स्विष्टकृतं यज’ इति । ता उभावेव वषट्कृते जुहुतः ३९

अथाध्वर्युरेव प्राशिन्नमवद्यति । इडां समवदाय प्रतिप्रस्थात्रेऽतिप्रजिहीते । तत्रापि प्रतिप्रस्थाता  
मारुत्यै पयस्यायै द्विरभ्यवद्यति । अथोपरिष्ठाद् द्विराज्यस्याभिधारयति । उपहूय मार्जयन्ते ॥४०॥

वाऽवदानेन सह कृत्स्नं मेघं सुचि अवदध्यात् । ततो मेघी वारुण्या प्रत्यञ्जनेनेति । ततः प्रतिप्रस्थाता वेदिमति-  
क्रामति । अन्तरमध्वर्युरेव तदीयं वासोऽन्वारभ्य “मरुतो यज” इति ब्रूयात् । होत्रायाज्यान्ते वषट्कृते सति  
केवलं प्रतिप्रस्थाता दक्षिणे आहवनीये हविर्जुहोति, तमनु किञ्चिद् वाचाप्याहरेत् । एतन् सर्वं सङ्गृह्य कात्या-  
यनेन सूत्रितम्—“पयस्याप्रचरणकाले मेघौ व्यतिहरतः, अन्यतरेणावदानेन सहमेघं, सव्येन सुचौ गृहीत्वा प्रति-  
प्रस्थातुर्वासो दक्षिणेन मरुद्भयोऽनुवाचयति, वारुणीवदवदानम्—इति ( का. श्रौ. सू. ९ । १२७—१३० ) ॥ ३८ ॥

कायेन हविषा प्रचरणं विधत्ते—अथेति । प्रधानयागानन्तरमनुष्ठेयं स्विष्टकृदादिप्रयोगजातं सर्वमनुक्रामति—  
अध्वर्युरेवाहाप्रये स्विष्टकृत इत्यादिना । “अनुब्रूहि—” इति । स्विष्टकृद्यागस्य पुरोऽनुवाक्यापैषः ।  
अनुष्ठितं प्रधानयागं न्यूनातिरेकदोषपरिहारेण स्विष्टं शोभनं यज्ञं करोतीति स्विष्टकृत् ॥

स सर्वेषामेवेति । आग्नेयादि—कार्यान्तानाम् । सकृत्सकृदिति । प्रधानयागस्य । द्विरवदानप्रसक्तिं वारयति—  
एतस्या एवेति । ‘एतस्याः’ मारुत्याः पयस्यायाः ‘एव’ हविषः सकाशात् स्विष्टकृदर्थं ‘सकृत्’ एव  
अवद्येत्, नान्यस्मादित्येवकारार्थः । चतुरवदानसम्पत्तये अभिधारणस्य द्वित्वं विधत्ते—अथोपरिष्ठादिति । ‘द्विः’  
क्रियाभ्यावृत्तिगणनेऽर्थं, “द्वित्रिचतुर्थ्यः सुच्” ( पा. सू. ९ । ४ । ८१ )—इति द्विशब्दात् सुच् ॥ ३९ ॥

अथाध्वर्युरेव प्राशिन्नमिति । प्रतिप्रस्थातुः प्राशिन्नावदानं नास्तीत्येवकारार्थः । तस्य पयस्यारूपहविषः  
सान्नाय्यविकृतित्वात् प्रकृतौ सान्नाय्यात् प्राशिन्नावदानस्यादर्शनादित्यभिप्रायः । इडां समवदायेति । सर्वेभ्यो

( न्तेऽथा ) अथाध्वर्युरेवाह ब्रह्मन्प्रस्थास्यामि । समिधमाध्यायामि मग्नी-  
त्संमृद्दीति स सृचोरेवाध्वर्युः पृषदाज्यं व्यानयतेऽथ यदि प्रतिप्रस्थातुः  
पृषदाज्यं भवति तत्सु द्वेधा व्यानयत उतो तत्र पृषदाज्यं नु भवति स  
यदेवोपभृत्याज्यं तत्सु द्वेधा न्यानयते ताऽउभावेवातिक्रामतोऽतिक्रम्या-  
श्राव्याध्वर्युरेवाह देवान्यजेति यज्यजेति चतुर्थे चतुर्थेऽनुयाजे समानुयमानौ  
नवभिरनुयाजैश्चरतस्तद्यन्नवप्रयाजं भवति नवानुयाजं तदुभयतः ऽएवैतद्द-  
रुणपाशात्प्रजाः प्रमुञ्चतीतुश्चोर्वा इतश्चावाचीस्तस्मान्नवप्रयाजं भवति  
नवानुयाजम् ॥ ४१ ॥

अथाध्वर्युरेवाह—‘ ब्रह्मन् प्रस्थास्यामि ’, ‘समिधमाध्याय अग्निमग्नीत् संमृद्दी’ इति । स सृचो-  
रेवाध्वर्युः पृषदाज्यं व्यानयते । अथ यदि प्रतिप्रस्थातुः पृषदाज्यं भवति—तत् स द्वेधा व्यानयते ।  
उतो तत्र पृषदाज्यं न भवति—स यदेवोपभृत्याज्यं तत् स द्वेधा व्यानयते । ता उभावेवातिक्रामतः ।  
अतिक्रम्याश्राव्याध्वर्युरेवाह—‘ देवान्यज ’ इति । ‘ यज—यज ’ इति चतुर्थे—चतुर्थेऽनुयाजे समान-  
यमानौ नवभिरनुयाजैश्चरतः । तद्यन्नवप्रयाजं भवति, नवानुयाजम् । तदुभयत एवैतद्दरुणपाशात्  
प्रजाः प्रमुञ्चति—इतश्चोर्वाः, इतश्चावाचीः । तस्मान्नवप्रयाजं भवति, नवानुयाजम् ॥ ४१ ॥

हविर्भ्यः सम्भूय एकस्मिन्निडापात्रे अवधादित्यर्थः । अतिप्रजिहीत इति । उत्तरां वेदिमतिक्रम्य तदिडापात्रं  
प्रगमयेदित्यर्थः । “ ओहाङ् गतौ ” ( धा. पा. जु. प. ७ ) इत्यस्मात् अन्तर्णीतप्यर्थाह्लटि रूपम्,—  
“ मृजामित् ”—( पा. सू. ७ । ४ । ७६ ) इति अम्यासस्येत्वम् । मारुत्यै पयस्याया इति, षष्ठ्यर्थे  
चतुर्थी । द्विराज्यस्याभिधारयतीति । अध्वर्युरेव, न प्रतिप्रस्थाता ॥ ४० ॥

अथाध्वर्युरेवाह ब्रह्मन् प्रस्थास्यामीत्यादि । इडोपहानादिकं प्रकृतिवदेव कृत्वा, अनुयाजार्थमन्यनुज्ञापक-  
मिमं प्रैषमप्यध्वर्युरेव ब्रूयात् । यत् किञ्च वाचा कर्त्तव्यमध्वर्युरेव तत् करोति—( श. प. २।१।२।३३ )  
इति प्राक् प्रतिपादितस्यैवायं प्रपञ्चः, प्रैषार्थः प्रकृतावेव वर्णितः । स सृचोरेवेत्यादि । ‘ सः ’ अध्वर्युः ‘सृचोः’  
जुहूपभृतोः ‘ एव ’ ‘पृषदाज्यं’ दधिमिश्रमाज्यं ‘ व्यानयते ’ विविधमासिञ्चति । पृषदाज्यवानीगतं पृषदाज्यं  
जुहामर्द्धमासिच्य, शिष्टमाज्यमुपभृति आनयेदित्यर्थः । प्रतिप्रस्थातुः पक्षद्वयमाह—अथ यदीति । आज्यग्रहणकाले  
यदि प्रतिप्रस्थाता पृषदाज्यं गृह्णीयात् तदा तत् पृषदाज्यम्, इदानीं स प्रतिप्रस्थाता अध्वर्युवत् जुहूपभृतोः  
द्विधा व्यासिञ्चेत् । उतो इति पक्षान्तरद्योतने । यदि तु तत्र ग्रहणसमये पृषदाज्यं न गृह्णीतं भवति, तदा स  
प्रतिप्रस्थाता उपभृति स्थितं यदेवाज्यं विद्यते, तस्योपभृतस्याज्यस्य अर्द्धं प्रथमं जुहामासिच्य, शिष्टमाज्यं  
चतुर्थे प्रयाजे आसिञ्चेदित्यर्थः ॥

आसेचनानन्तरं कर्त्तव्यमतिक्रमणादिकमुपदिशति—ता उभावेवेत्यादिना । ‘ देवान् यज ’—इति प्रथमोऽ-

१—इडामवदाय प्रतिप्रस्थात्रे प्रयच्छति । का. श्रौ. सू. ५ । १३२ । तत्र प्रतिप्रस्थाता मारुत्याः । का. श्रौ. सू. ५ । ३३ ।  
द्विरवधतीत्यर्थः । २—प्रतिप्रस्थाता च । का. श्रौ. सू. ५ । १०८ । पृषदाज्यं गृह्णीतित्यर्थः । नवा । का. श्रौ. सू. ५ । १०९ ।  
इति विकल्पः पृषदाज्यग्रहणे ।

ताऽउभावेव सादयित्वा स्रुचो व्यूहतः । स्रुचो व्यूह्य परिधीन्समुज्य परिधिमभिपद्यथाश्राव्याध्वर्युरेवाहेषिता दैव्या होतारो भद्रवाच्याय प्रेषितो मानुषः सूक्तवाकायेति सूक्तवाक्यं होता प्रतिपद्यतेऽथैता ऽउभावेव प्रस्तारौ समुल्लुम्पत ऽउभावनुप्रहरत उभौ तृणेऽपगृह्योपासाते यदा होता सूक्तवाक्यमाह ॥ ४२ ॥

( हा ) अथाग्नीदाहानुप्रहरेति । ता ऽउभावेवानुप्रहरत ऽउभावात्माना ऽउपस्पृशेते ॥ ४३ ॥

ता उभावेव सादयित्वा स्रुचो व्यूहतः । स्रुचो व्यूह्य, परिधीन् समज्य परिधिमभिपद्य, आश्राव्याध्वर्युरेवाह—“ इषिता दैव्या होतारो भद्रवाच्याय प्रेषितो मानुषः सूक्तवाकाय ” इति । सूक्तवाकं होता प्रतिपद्यते । अथैता उभावेव प्रस्तारौ समुल्लुम्पतः, उभावनुप्रहरतः, उभौ तृणे अपगृह्योपासाते—यदा होता सूक्तवाक्यमाह ॥ ४२ ॥

अथाग्नीदाह ‘अनुप्रहर’ इति । ता उभावेवानुप्रहरतः, उभावात्माना उपस्पृशेते ॥ ४३ ॥

नुयाजप्रेषः । यजयजेत्यादिसर्वत्र “नित्यवीप्सयोः” इति ( पा० सू० ८।१।४ ) यजेत्यस्य द्विर्वचनम् । जौहवेन पृषदाज्येन त्रिरिष्टा चतुर्थे चतुर्थे अनुयाजे औपश्रुतम् ‘समानयमानौ’ उभावपि अध्वर्युप्रतिप्रस्थातारौ ‘नवभिः अनुयाजैः’ ‘चरतः’ प्रचरत इत्यर्थः । उभयापेक्षया ‘चतुर्थे—चतुर्थे’ इति वीप्सा । प्रयाजानुयाजानां तत्सङ्ख्याकत्वं सम्भूय प्रशंसति—तद्यदिति । प्रधानयागात्प्रथममिज्यन्त इति प्रयाजाः, अनु पश्चादिज्यन्त इत्यनुयाजाः । कर्मणि घञि, तावेतौ “ प्रयजानुयाजौ यज्ञाङ्गे ” इति ( पा. सू. ७।२।६२ ) निपातनात् कुत्वाभावः । नष प्रयाजा अनुयाजाश्च यस्मिन् इत्युभयत्र बहुव्रीहिः, शिष्टमुक्तार्थम् ॥ ४१ ॥

अनुयाजानन्तरमावि स्रुग्व्यूहनादिकमपि चोदकप्राप्तसुभाम्यां कर्त्तव्यमित्यनुकामति—ता उभावेवेत्योदिना । परिधिमभिपद्येति । मध्यमं परिधिमन्वारभ्येत्यर्थः । उक्तं हि कात्यायनेन—“प्रथमं परिधिं गृहीत्वाऽऽश्राव्याहेषिता दैव्या इति ( का. श्रौ सू. ३।१२१ ) “ इषिता दैव्या ” ( श. प. १।८।३।१० भा. ) इति सूक्तवाक्यप्रेषः प्रकृतावेव व्याख्यातः । समुल्लुम्पत इति । “लुप्ट छेदने” ( धा. पा. तु. उ. १९१ ) समुच्छिन्तः समुद्गृहीत इति यावत् । उभावनु प्रहरत इति । सूक्तवाकेऽनूच्यमाने ‘उभौ’ अध्वर्युप्रतिप्रस्थातारौ ‘अनुप्रहरतः’ स्वं स्वं प्रस्तारमग्नौ प्रक्षिपत इत्यर्थः । यदा होतेति । ‘यदा’ खलु होता सूक्तवाकं परिसमापयति ॥ ४२ ॥

‘अथ’ अनन्तरम् ‘अग्नीत्’ आग्नीध्रः ‘अनुप्रहर’—‘इति’ अध्वर्युं प्रति ‘आह’ उभावेवेति । यद्यप्यनुप्रहरेत्येकवचनेनाध्वर्युरेव प्रेष्यते तथापि कृतानुकरत्वात् प्रतिप्रस्थातुरपि तृणानुप्रहरणं विद्यते इत्यर्थः । आत्मानां उपस्पृशेते इति । “चक्षुष्पा” ( वा. सं २।१९ ) इति मन्त्रेण । तथा च सूत्रितम्—“चक्षुष्पा इत्यात्मानमालभते” इति ( का. श्रौ. सू. ३।१३३ ) ॥ ४३ ॥

१-स्रुचो व्यूहतोऽध्वर्युं । का. श्रौ. सू. ५।१३४. अध्वर्युग्रहणं यजमानव्युदासार्थम् । तस्य हि व्यूहनं प्रकृतौ वैकल्पिकं विहितमस्ति । २-“ कृताऽनुकरोन्यत्र दक्षिणस्याम् ” इति ( का. श्रौ. सू. ५।१११ ) श. प. ब्रा. २।५।२।३४।कं. भाष्ये क. दक्षिणम् । ३-‘ आत्मानमुपस्पृशेते ’ इति क. ।



( ते अ ) अथाह संवदस्वेति । ( त्य ) अगानग्नीडगच्छ्रावय श्रीषद् स्वगा देव्या होतृभ्यः स्वस्तिर्मानुषेभ्यः शंयोर्ब्रूहीत्यध्वर्युर्वैतदाह ता ऽउभावेव परिधीननुप्रहरत ऽउभौ स्रुचः सम्प्रगृह्य स्फये सादयतः ॥ ४४ ॥

( जो ) अथाध्वर्युरेव प्रतिपरेत्य । पत्नीः संयाजयत्युपास्त ऽएव प्रतिप्रस्थाता पत्नीः संयाज्योदेत्यध्वर्युः ॥ ४५ ॥

( स्त्री ) त्रीणि समिष्टयजूषि जुहोति । तूष्णीमेव प्रतिप्रस्थाता स्रुचं प्रगृह्णाति तद्ये वैश्वदेवेन यजमानयोर्वाससी परिहिते स्यातां ते ऽएवात्रापि स्यातामुथास्यै वारुण्यै पयस्यायै क्षामकर्षमिश्रमादायावभृथं यन्ति वरुण्यं वा एतन्निर्वरुणतायै तत्र न साम गीयते न ह्यत्र साम्ना किञ्चन क्रियते तूष्णीमेवेत्याभ्यवेत्योपमारयति ॥ ४६ ॥

अथाह—‘संवदस्व’ इति । अगानग्नीद्—अगन् श्रावय श्रीषद्, “स्वगा देव्या होतृभ्यः स्वस्तिर्मानुषेभ्यः शंयोर्ब्रूहि”—इति अध्वर्युरेवैतदाह । ता उभावेव परिधीननुप्रहरतः, उभौ स्रुचः सम्प्रगृह्य स्फये सादयतः ॥ ४४ ॥

अथाध्वर्युरेव प्रतिपरेत्य पत्नीः संयाजयति । उपास्त एव प्रतिप्रस्थाता । पत्नीः संयाज्योदेत्यध्वर्युः ४५ त्रीणि समिष्टयजूषि जुहोति । तूष्णीमेव प्रतिप्रस्थाता स्रुचं प्रगृह्णाति । तद् ये वैश्वदेवेन यजमानयोर्वाससी परिहिते स्याताम्—ते एवात्रापि स्याताम् । अथास्यै वारुण्यै पयस्यायै क्षामकर्षमिश्रमादायावभृथं यन्ति वरुण्यं वा एतन्—निर्वरुणतायै । तत्र न साम गीयते, न ह्यत्र साम्ना किञ्चन क्रियते । तूष्णीमेवेत्याभ्यवेत्योपमारयति ॥ ४६ ॥

संवदस्वागानग्नीदित्यादीनामुक्तिप्रत्युक्तिरूपं यदस्ति तदन्याग्नीध्रस्य अध्वर्युणोक्तेनैवेत्यभिप्रेत्याह—अथाहेति । ‘अथ’ अनन्तरं “संवदस्व” ‘इत्याह’ आग्नीध्रः । तच्च संवदनमुक्तिप्रत्युक्तिरूपमनुकामति—अगानिति । ते च मन्त्राः प्रकृतौ व्याख्याताः । तेषु च विभागः सूत्रकृता दर्शितः—(श.प. १।८।३।२०।भा.) एतेषां “संवदस्वागी-ज्ज्रौषडित्यग्नीच्छेषमितरो व्यत्यासं ब्रूतः” (का. श्रौ. सू. ३।१३४) इति “स्वगा देव्या” इति शंयुवाकप्रैषमध्वर्युरेव ब्रूयात् । परिधिप्रहरणादिकं तूभाभ्यामेवानुष्ठेयम् । उभौ स्रुच इत्यादि । ‘सम्प्रगृह्य’ सम्यग् गृहीत्वा विमोचनार्थं स्फये ‘सादयतः’ ॥ ४४ ॥

अथाध्वर्युरेवेति । प्रतिपरेत्येति । आहवनीयदेशात् प्रतिनिवृत्य गार्हपत्यसमीपं गत्वेत्यर्थः । उपास्त इति । पत्नीसंयाजसमये तूष्णीमुपविशेत् प्रतिप्रस्थाता, न तु तस्य तदानीं कृतानुकरत्वमपेक्षितमित्यर्थः । पत्नीः संयाज्योदेत्यध्वर्युरिति । पत्नीसंयाजानन्तरमाहवनीयदेशं गत्वेत्यर्थः ॥ ४५ ॥

त्रीणि समिष्टयजूषीति । तानि च पूर्वस्मिन् वैश्वदेवब्राह्मणे व्याख्यातानि (श.प. २।९।१।२।भा.) तूष्णीमेवेति । प्रतिप्रस्थातुः समिष्टयजुर्होमसमये आत्मीयां स्रुचं तूष्णीमेव दक्षिणाग्नौ प्रगृह्णीयात् सुगात्संयाज्यं धारयेत् ।

( त्यु ) अवभृथ निचुम्पुण । निचेरुरसि निचुम्पुणः । अव देवैर्देवकृत-  
मेनोऽयासिषमव मर्त्यैर्मर्त्यकृतं पुरुगुणो देव रिषुस्पाहीति कामथैते  
युस्मै कामयेत तुस्मै दद्यान्न हि दीक्षितवसने भवतः सं यथाऽहिस्त्वचो  
निर्मुच्येतैव सुर्वस्मात्पाप्मनो निर्मुच्यते ॥ ४७ ॥

“ अवभृथ ! निचुम्पुण, निचेरुरसि निचुम्पुणः । अव देवैर्देवकृतमेनोऽयासिष-  
मव मर्त्यैर्मर्त्यकृतम् । पुरुराणो देव रिषुस्पाहि ”—( वा. ३. ४८ ) इति । कामं हैते यस्मै  
कामयेत तस्मै दद्यात् । न हि दीक्षितवसने भवतः । स यथाऽहिस्त्वचो निर्मुच्येतैव सर्वस्मात्  
पाप्मनो निर्मुच्यते ॥ ४७ ॥

तन्मन्त्रः स्वाहाकारोऽपि वा न विद्यत इत्यर्थः । तद्ये वैश्वदेवेनेत्यादि । वैश्वदेवयाजमाने समाप्ते ‘ यजमानयोः ’  
यजमानपत्न्योर्धे ‘ वाससी ’ ते परिहिते भवतः ॥

वरुणप्रघासाङ्गत्वेनावभृथगमनं विधत्ते—अथास्या इत्यादि । या वरुणदेवताका पयस्या तस्याः ‘ क्षामकर्ष-  
मिश्रम् ’ क्षामोऽतिपाकेन दग्धः पात्रे संसक्तः, “ कृष विलेखने ” ( धा. पा. भ्वा. प. १०१९ ) कृष्यते विलिख्यते  
इति कर्षः, क्षामश्वासौ कर्षश्चेति क्षामकर्षः, तेन मिश्रं हविः ‘ आदाय ’ ‘ अवभृथम् ’ उदकं प्रति ‘ यन्ति ’ ऋत्वि-  
ग्यजमानाः, उदकसमीपं गच्छेयुरित्यर्थः । गमनस्य प्रयोजनमाह—वरुण्यं वेति । ‘ एतत् ’ क्षामकर्षमिश्रं हविः ‘ वरु-  
ण्यम् ’ वरुणसम्बन्धि, पापदेवतया सम्बद्धमित्यर्थः, “ यो विदग्धः स नैर्ऋतः ” ( तै. सं. २।६।३।४ ) इति श्रुतेः ।  
यद्वा पयस्याया वरुणदेवताकत्वात् तद्यागशिष्टं सर्वमपि वरुण्यम् । अतः निर्वरुणतायै वरुणसम्बन्धराहित्याय अव-  
भृथगमनं युक्तमित्यर्थः ॥ .

सौमिकावभृथवत् प्रसक्तं सामगानं निषेधति—तत्र न सामेति । अवभृथगमनसमये हि “ अग्निष्टपति ” इति  
साम् ( श. प. ४।४।९।८। ) प्रस्तोत्रा गेयम् । ‘ तत्र ’ तस्मिन् वरुणप्रघासाङ्गावभृथगमने तन्न गातव्यम् । तदुपपाद-  
यति—न हीति । सोमयागे हि स्तोत्रादिरूपेण साम्नां प्रयोगात् तदङ्गावभृथगमनेऽपि सामगानमयुक्तम् । ‘ न ’  
खलु ‘ अत्र ’ वरुणप्रघासे ‘ साम्ना ’ ‘ किम् ’ अपि प्रयोजनं ‘ क्रियते ’ अतोऽप्रयुज्यमानस्य साम्नोऽवभृथे अप्रयोग  
एव युक्त इत्यर्थः । अतः ‘ तूष्णीम् ’ अमन्त्रकम् ‘ एव ’ अवभृथसमीपम् ‘ अभ्यवेत्य ’ “ अवभृथ निचुम्पुण ”  
( वा. सं. ३।४८ ) इति मन्त्रेण क्षामकर्षमिश्रं हविः ‘ उपमज्जयति ’ अस्तु प्रक्षिपति । सूत्रितश्चेह—“ वारुणी-  
निष्काषेणावभृथं, तूष्णीमेत्याभ्यवेत्य मज्जयत्यवभृथेति ” इति का. श्रौ. सू. १।१३९।१४० ॥ ४६ ॥

अवभृथेति मन्त्रस्यायमर्थः—सौमल्लिसानि पात्राणि अवाचीनान्यस्मिन् भ्रियन्त इत्यवभृथः । अवपूर्वात्  
भृज औणादिकः थक् प्रत्ययः । हे ‘ अवभृथ ’ ! ‘ निचुम्पुण ’ नितरां पुण्यहेतुर्भव “ पुण कर्मणि शुभे ”—  
( धा. पा. तु. आ. ९२ ) इत्यस्माल्लोटि व्यत्ययेन द्विर्वचनमभ्यासस्य मुगागमश्चकारादेशश्च । यद्वा, “ चुप  
मन्दायां गतौ ”—( धा. पा. भ्वा. प. ४०४ ) इत्यस्माल्लोटि वर्णव्यत्यये रूपं ज्ञेयम् । नीचीनं गच्छेत्यर्थः ।  
यत्तश्च ‘ निचेरुः ’ नितरां चरणशीलः ‘ असि ’ अतो ‘ निचुम्पुण ’ नीचीनं गच्छ । ‘ देवैः ’ इन्द्रियैः, तद-  
धिष्ठातृदेवैः ‘ देवकृतम् एनः ’ देवविषयं यदेनः कृतमस्ति, अहं तत् ‘ अवायासिषम् ’ अवाचीनं प्रापयामि

( तेऽथ ) अथ केशश्मश्रूत्वा । समारोह्याग्नी ऽउदवसायेव ह्येतेन यजते न हि तदवकल्पते यदुत्तरवेदावग्निहोत्रं जुहुयात्तस्मादुदवस्यति गृहानित्वा निर्मथ्याग्नी पौर्णमासेन यजत ऽउत्सन्नयज्ञ इव वा ऽएष यज्ञातुर्मास्यान्यथैष क्लृप्तः प्रतिष्ठितो यज्ञो यत्पौर्णमासं तुक्लमेनेवैतद्यज्ञेनान्ततः प्रतितिष्ठति तस्मादुदवस्यति ॥ ४८ ॥

इति चतुर्थप्रपाठके तृतीयं ब्राह्मणम् ॥४॥३॥(५।२)॥

अथ केशश्मश्रूत्वा समारोह्याग्नी उदवसायेव ह्येतेन यजते । न हि तदवकल्पते—यदुत्तरवेदावग्निहोत्रं जुहुयात् । तस्मादुदवस्यति, गृहानित्वा, निर्मथ्याग्नी पौर्णमासेन यजते । उत्सन्नयज्ञ इव वा एषः—यज्ञातुर्मास्यानि । अथैष क्लृप्तः प्रतिष्ठितो यज्ञो यत् पौर्णमासम् । तत् क्लृमेनेवैतद्यज्ञेनान्ततः प्रतितिष्ठति—तस्मादुदवस्यति ॥ ४८ ॥ इति वरुणप्रघासयागश्चातुर्मास्ये द्वितीयं पर्व ॥

असु प्रक्षिपामीत्यर्थः । “ या प्रापणे ”—( धा. पा. अ. प. ३९ ) इत्यस्माल्लुङि “ यमरमनमाताम् ”—( पा. सू. ७ । २ । ७३ ) इति सगिटौ । तथा मर्त्यैः मनुष्यैः ऋत्विग्भिः ‘ मर्त्यकृतं ’ मनुष्यविषये यत् कृतमेनः, तदपि ‘ अवायासिषम् ’ हे ‘ देव ’ स्वामिन् ! अवभृथ ! ‘ पुरुरावणः ’ पुरुरावणशीलान् बहुविधाक्रोशकारणान् । रैतरौणादिकोऽनिष्प्रत्ययः—( उ. ४ पा. २४२ सू. ) । यद्वा, “ रा दाने ”—( धा. पा. अ. प. ४७ ) इत्यस्मात् “ आतो मनिन्—कनिप्—वनिपश्च ”—( पा. सू. ३ । २ । ७४ ) इति कनिप् । पुरु बहुलं संसारदुःखं राति ददातीति पुरुरावा, तस्मात् इन्द्रियहिंसकात् वरुणपाशग्रहलक्षणात् पापात् अस्मान् पाहीति । एवमनेन मन्त्रेण क्षामकर्षमिश्रं हविःशेषं जायापती जुहुतः । तदुक्तं सूत्रकारेण—“ जायापती स्नातोऽमजन्तावन्योन्यस्य पृष्ठे धावतः ”—( का. श्रौ. सू. ५।१४१—१४२ ) इति । पूर्वयोर्वाससोर्दानं विधत्ते—काममिति । स्नानानन्तरमन्ये वाससी परिधाय । पूर्वपरिधानं निषिद्धम्, “ न दीक्षितवसनं परिदधीत ”—इति श्रुतेः । एतद्दानं प्रशंसति—स यथेति । ‘ यथा ’ खलु ‘ अहिस्त्वचो निर्मुच्येत, ’ ‘ एवम् ’ पूर्वपरिहितवासो दत्त्वा सर्वस्मात् पापादेव यजमानो निर्मुच्यते ॥ ४७ ॥

अवभृथस्नानानन्तरं केशश्मश्रुवपनं विधत्ते—अथेति । केशाश्च श्मश्रूणि च ‘ केशश्मश्रू ’ प्राण्यङ्गत्वादेकवद्भावः । ‘ उप्त्वा ’ वापयित्वेत्यर्थः । समारोहणपुरस्सरं गृहे प्रत्यागमनं विधत्ते—समारोहीति । ‘ अग्नी ’ गार्हपत्याहवनीयौ । एतेन यजत इति । वरुणप्रघासाख्येन यागेनेत्यर्थः । न हि तदिति । वरुणप्रघासनिमित्तायामुत्तरवेद्यां ‘ यत् ’ अग्निहोत्रहर्वनम्, न तद् युज्यत इत्यर्थः । यस्मादेवं तस्मात् कारणाद् वरुणप्रघासस्थानादुदवसानं कर्तव्यमिति निगमयति—तस्मादिति । समारोपणानन्तरं तस्मात्स्थानान्निष्क्रम्य ‘ गृहान् ’ ‘ इत्वा ’ गत्वा, ‘ निर्मथ्य ’ तत्र ‘ पौर्णमासेन ’ यागेन ‘ यजेत ’ । एतत्प्रतिष्ठाहेतुना स्तौति—उत्सन्नयज्ञ इत्यादिना ।

१—पूर्वं दद्यादधिकृतेभ्यो यस्मा इच्छेत् का. श्रौ. सू. ५।१४४। अधिकृतेभ्यः ऋत्विग्भ्य इत्यर्थः । २—अन्ये वाससी परिदधाते । का. श्रौ. सू. ५।१४३। द्विवचनात् जायापतां । ३—पर्वसंस्थासु वपनं वा प्रागत्यात् । का. श्रौ. सू. ५।३०।४—गृहेषु पौर्णमासश्चास्मिन्निर्मथितयोस्तथा चेत् । का. श्रौ. सू. ५।४४।

वरुणप्रघासैर्वै प्रजापतिः । प्रजा वरुणपाशात्प्रासुञ्चत्ताऽअस्यान...  
 ऽअकिल्बिषाः प्रजाः प्राजायन्ताथैतैः साकमेधैरेतैर्वै देवा वृत्रमघ्नन्तैर्वै  
 व्यजयन्तु येयमेषां विजितिस्तां तथोऽएवैष ऽएतैः पाप्मानं द्विषन्तं भ्रातृ-  
 व्यथं हन्ति तथोऽएव विजयते तस्माद्वाऽएष एतैश्चतुर्थे मासि यजते स  
 वै द्व्यहमनूचीनाहं यजते ॥ १ ॥

### अथ साकमेधपर्व ।

वरुणप्रघासैर्वै प्रजापतिः प्रजा वरुणपाशात् प्रासुञ्चत् । ता अस्यानमीवा अकिल्बिषाः प्रजाः  
 प्राजायन्त । अथैतैः साकमेधैः । एतैर्वै देवा वृत्रमघ्नन् । एतैर्वै व्यजयन्त । येयमेषां विजितिः ताम् । तथो  
 एवैष एतैः पाप्मानं द्विषन्तं भ्रातृव्यं हन्ति, तथो एव विजयते—तस्माद्वा एष एतैश्चतुर्थे मासि यजते ।  
 स वै द्व्यहमनूचीनाहं यजते ॥ १ ॥

दर्शपूर्णमासवच्चातुर्मास्यानामनुष्ठानबाहुल्याभावादुत्सन्नयज्ञत्वम् । अतस्तेषामप्रतिष्ठाहेतुत्वेन तदनुष्ठाने यजमान-  
 स्यापि अप्रतिष्ठा सम्भाव्येत; अतः तस्य प्रतिष्ठायै स्वयं प्रतिष्ठितः पौर्णमासयागः सम्पद्यत इत्यर्थः । तस्माद्दु-  
 दवस्यतीति । वरुणप्रघासदेशान्निष्क्रमणविधेर्निगमनम् ॥ ४८ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनीयशतपथब्राह्मणभाष्ये  
 द्वितीयकाण्डे पञ्चमाध्याये द्वितीयं ब्राह्मणम् ॥ ( २-१-२ )

अथ साकमेधस्यस्य विधित्सितस्य तृतीयस्य पर्वणः पापरूपशत्रुजयहेतुत्वं वक्तुं वृन्तान्तं सङ्कीर्त्तयति—  
 वरुणप्रघासैरिति । ‘ अनमीवाः ’ रोगरहिताः ‘ अकिल्बिषाः ’ तन्निदानभूतपापपरिहीनाः । अथैतैरिति । वरुण-  
 प्रघासानन्तरमनुष्ठेयैः ‘ एतैः ’ विधित्सितैः ‘ साकमेधैः ’ प्रजापतिः ता एव प्रजा विजितपापा अकरोत् ।  
 एतेषां विजयहेतुत्वमाख्यायिकया प्रतिपादयति—एतैर्वै इति । ‘ वृत्रम् ’ आवरणशीलम्, एतन्नामानमसुर-  
 मित्यर्थः । येयमेषामिति । ‘ एषां ’ देवानां वृत्रहननकर्मणा ‘ येयं ’ ‘ विजितिः ’ विजयो विद्यते व्यजयन्तेति  
 सम्बन्धः । अथाप्येषां तत्फलसाधनत्वमाह—तथो एवैष इति । ‘ द्विषन्तं ’ द्वेषणशीलमनर्थकारणं पापरूपं  
 ‘ भ्रातृव्यं ’ शत्रुमिति सामानाधिकरण्येन सम्बन्धः । तथो एव विजयत इति । तथा हतः पापशत्रुः, तत्सजाती-  
 यस्यापि निवृत्त्या सर्वत्र साकमेधयाजिनो विजय एव, न कुत्रचित् प्रतिहतिरित्यर्थः । उक्तमर्थं हेतुतया इदानीं  
 विधत्ते—तस्मादिति । यस्मात् उक्तफलहेतवः साकमेधाः ‘ तस्मात् ’ ‘ एषः ’ वरुणप्रघासैरिष्टवान् पुनः  
 ‘ चतुर्थे मासि ’ ‘ एतैः ’ साकमेधैर्यजेत । अनीकवत्यादीनां साकमेधगतानामिष्टीनां बहुत्वादेतैरिति बहुवचनम् ।  
 अहर्द्वयसाध्यत्वं विधत्ते—स वा इति । द्वयोरहोः समाहारो द्वयहः, “ तद्धितार्थ ”—( पा. सू. २ । १ । ११ )  
 इति समासे “ न सङ्ख्यादेः समाहारे ”—( पा. सू. १ । ४ । ८९ ) इति अह्नादेशस्य प्रतिषेधः—अनूची-

१-‘ मुप्रतिष्ठत्वेव ’ इति पा. । २-आषाढयामयं तं योनिरिति समारोहोदवसाय निर्मथ्य वरुणप्रघासाः । का. श्रौ. सू. ५।  
 १४७ । आ. श्रौ. सू. ८ । ५-८ क. १२६ सूत्राणि चेह द्रष्टव्यानि । ३-‘ निःक्षत्रप्रायत्वात् ’—इ० पा० ।

सु पूर्वैद्युः । ( २ ) अग्नयेऽनीकवतेऽष्टाकपालं पुरोडाशं निर्व्वपत्यग्निं ह वै देवाऽअनीकं कृत्वोपप्रेयुर्व्वृत्रं हनिष्यन्तः स तेजोऽग्निर्नाव्यथत तथोऽएवैषु एतत्पाप्मानं द्विषन्तं भ्रातृव्यं हनिष्यन्नग्निमेवानीकं कृत्वोप-  
प्रेति स तेजोऽग्निर्नु व्यथते तस्मादग्नयेऽनीकवते ॥ २ ॥

( तेऽथ ) अथ मरुद्भ्यः सान्तपनेभ्यः । ( भ्यो ) मध्यन्दिने चरुं निर्व्व-  
पति मरुतो ह वै सान्तपना मध्यन्दिने वृत्रं सन्तेपुः स सन्तप्तोऽनन्नेव  
प्राणन्परिदीर्णः शिश्ये तथोऽएवैतस्य पाप्मानं द्विषन्तं भ्रातृव्यं मरुतः  
सान्तपनाः सन्तपन्ति तस्मान्मरुद्भ्यः सान्तपनेभ्यः ॥ ३ ॥

( १ ) स पूर्वैद्युः अग्नयेऽनीकवतेऽष्टाकपालं पुरोडाशं निर्व्वपति । अग्निं ह वै देवाऽअनीकं कृत्वोपप्रेयु-  
र्व्वृत्रं हनिष्यन्तः । स तेजोऽग्निर्नाव्यथत । तथो एवैष एतत्पाप्मानं द्विषन्तं भ्रातृव्यं हनिष्यन्नग्निमेवा-  
नीकं कृत्वोपप्रेति । स तेजोऽग्निर्नु व्यथते । तस्मादग्नयेऽनीकवते ॥ २ ॥

( २ ) अथ मरुद्भ्यः सान्तपनेभ्यो मध्यन्दिने चरुं निर्व्वपति । मरुतो ह वै सान्तपना मध्यन्दिने  
वृत्रं सन्तेपुः । स सन्तप्तोऽनन्नेव प्राणन् परिदीर्णः शिश्ये । तथो एवैतस्य पाप्मानं द्विषन्तं भ्रातृव्यं  
मरुतः सान्तपनाः सन्तपन्ति । तस्मान्मरुद्भ्यः सान्तपनेभ्यः ॥ ३ ॥

नाहमिति । अनु सम्यगञ्चतीत्यन्वक् अन्वगोवानुचीनम्, “ विभाषाऽञ्चरदिकृत्त्रियाम् ”—( पा. सू. ९ । ४ । ८ )  
इति स्वार्थिकः खच्-प्रत्ययः । अनुचीनं नैरन्तर्येण वर्त्तमानमहः अनुचीनाहम् “ राजहःसखिम्यः ”—  
( पा. सू. ९ । ४ । ४१ ) इति टच् समासान्तः ॥ १ ॥

तत्र पूर्वदिवसे प्रातर्मध्याह्नसायाह्वेषु तिस्र इष्टयोऽनुष्ठेयाः, तत्र प्रथमं विधाय स्तौति—स पूर्वैद्युरित्यादिना ।  
“ सद्यःपरन्तु—” ( पा. सू. ९ । ३ । २२ ) इत्यादिसूत्रेण पूर्वदिनशब्दस्य पूर्वैद्युरिति निपातः । साकमेधेषु प्रधानभूता  
महाहविराख्या इष्टिर्यस्मिन् दिवसेऽनुष्ठायते, ततः पूर्वदिवसे चतुर्दश्यां प्रातरनीकवद्गुणविशिष्टायाग्नयेऽष्टकपालेषु  
संस्कृतं पुरोडाशं निर्व्वपेदित्यर्थः । अनीकं कृत्वेति । प्रमुखं कृत्वेत्यर्थः । स तेज इति । स च तेजोरूपोऽग्निः  
वृत्रकृतादुपद्रवान् ‘ अव्यथत ’ व्यथां न प्राप्तवान् । दार्ष्टान्तिकेन योजयति—तथो एवैष इति । उक्तहेतोरनीकवद्गुण-  
वैशिष्ट्यं पुरोडाशदेवताया अग्नैर्युक्तमिति निगमयति—तस्मादिति ॥ २ ॥

मध्यन्दिनेऽनुष्ठेयामिष्टिं विधाय प्रशंसति—अथेति । देवताविशेषणमुपपादयति—मरुतो ह वा इति ।  
‘ मरुतो ’ हि सन्तपनकारिणः ‘ सान्तपनाः ’ तथाविधा मरुतो मध्यन्दिनसमये ‘ वृत्रम् ’ असुरं ‘ सन्तेपुः ’  
सन्तप्तं कृतवन्तः । स च सन्तप्तः सन् श्वासप्रश्वासौ कुर्वन् ‘ परिदीर्णः ’ विदारितसर्वावयवः ‘ शिश्ये ’  
शयनं कृतवान् । तथो एवेति, दार्ष्टान्तिकफलकथनम् ॥ ३ ॥

( भ्योऽ ) अथ मरुद्भ्यो गृहमेधिभ्यः शाखया वत्सानपाकृत्य पवित्रवति सन्दोह्य तं चरुं श्रपयति चरुह्येव स यत्र क्व च तण्डुलानावपन्ति तन्मेधो देवा दधिरे प्रातर्वृत्रं हनिष्यन्तस्तुथोऽएवेष एतत्पाप्मानं द्विषन्तं भ्रातृव्यं हनिष्यन्मेधो धत्ते तद्यत्क्षीरौदनो भवति मेधो वै पयो मेधस्तण्डुलास्तमुभयं मेधमात्मन्धत्ते तस्मात्क्षीरौदनो भवति ॥ ४ ॥

तस्यावृत् । ( त्सै ) सैव स्तीर्णा वेदिर्भवति या मरुद्भ्यः सान्तपनेभ्यस्तस्यामेव स्तीर्णायां वेदौ परिधींश्च शकलांश्चोपनिदधति तथा सन्दोह्य चरुं श्रपयति श्रपयित्वाऽभिघार्योद्वासयति ॥ ५ ॥

( ३ ) अथ मरुद्भ्यो गृहमेधिभ्यः शाखया वत्सानपाकृत्य पवित्रवति सन्दोह्य तं चरुं श्रपयति । चरुह्येव सः—यत्र क्वचन तण्डुलानावपन्ति । तन्मेधो देवा दधिरे—प्रातर्वृत्रं हनिष्यन्तः । तथो एवेष एतत्पाप्मानं द्विषन्तं भ्रातृव्यं हनिष्यन्मेधो धत्ते । तद्यत्क्षीरौदनो भवति । मेधो वै पयः, मेधस्तण्डुलाः । तमुभयं मेधमात्मन्धत्ते । तस्मात् क्षीरौदनो भवति ॥ ४ ॥

तस्यावृत् सैव स्तीर्णा वेदिर्भवति—या मरुद्भ्यः सान्तपनेभ्यः । तस्यामेव स्तीर्णायां वेदौ परिधींश्च शकलांश्चोपनिदधति । तथा सन्दोह्य, चरुं श्रपयति । श्रपयित्वाऽभिघार्योद्वासयति ॥ ५ ॥

सायाहे कर्तव्यामिष्टिं विधत्ते—अथेति । गृहमेधित्वगुणविशिष्टेभ्यो ' मरुद्भ्यः ' ' चरुं श्रपयन्ति '—इत्युपरितनेन सम्बन्धः । श्रपणप्रकारमाह—शाखयेति । दर्शयागवत् शाखाहरणवत्सापाकरणे कृत्वा, शाखापवित्रं निर्माय, तद्वति पात्रे गाः ' सन्दोह्य ' दुग्ध्वा, ' तम् ' इति ( विधेयापेक्षया ) निर्देशः । ' तं ' दुग्धं पयः चरुं ' ' श्रपयति ' चरुह्येवेति । ' सः ' वै मरुद्भ्यो गृहमेधिभ्यः कृतः ' चरुः एव हि ' ओदनः खलु, अत इदानीमपि तदर्थं चरुं श्रपयितव्य इत्यर्थः ॥

यत्र क्वचेति । यत्र कुत्रचिदवस्थितान् तण्डुलान् आहृत्य, तस्मिन् पयसि प्रक्षिप्ते तत् तथैव हि देवाः पुरुषादिभ्योऽपक्रम्य व्रीहिषु सङ्क्रांताः ' मेघः ' सारं ' दधिरे ' आधारयन् । तत्र कारणमाह—प्रातरिति । हविष्मन्त इति । हेतौ शतृप्रत्ययः । प्रातः करिष्यमाणाद् वृत्रहननाद्धेतोरित्यर्थः । तथो एवेति । इदानीन्तनयजमानस्यापि तथैव प्रतिपादनम् । क्षीरौदन इति । पयसि तण्डुलान् प्रक्षिप्य श्रपणे सति क्षीरेण संस्कृत ओदनो निष्पद्यते " अन्नेन व्यञ्जनम्"—( पा. सू. २ । १ । ३४ ) इति तृतीयासमासः । इव्यद्वयं सम्भूय प्रशंसति—मेधो वा इति । बलकरः सारांशो मेघशब्दार्थः । स्पष्टमन्यत् ॥

एष च गृहमेधीययागः सान्नाय्यविकृतिरिति सप्तभिः पक्षैः पूर्ववत् स्वीकृत्य ततो वैकचोदनादिति राद्धान्तिक्तं दशमे । कात्यायनोऽप्याह स्म—“मरुद्भ्यो गृहमेधिभ्यः सायं चरुः पयसि, सान्नाय्यवत्, तूष्णीं वैकचोदनात्”—( का. श्रौ. सू. १ । १५३—१५५ ) इति ॥ ४ ॥

अतोऽत्र कर्तव्यान्यङ्गीन्यनुक्रामति—तस्यावृदिति । ' तस्य ' गृहमेधीययागस्य ' आवृत् ' क्रिया, प्रयोगः,

( त्व ) अथ द्वे पिशीले वा पात्र्यौ वा निर्णेनिजति । तयोरेनं द्वेषोद्धरन्ति तयोर्मध्ये सर्पिरासेचने कृत्वा सर्पिगुसिञ्चति स्रुवं च स्रुचं च सम्माष्टुथै-  
ताऽओदनावादायोदैति स्रुवं च स्रुचं चादायोदैति स्रुं ऽइमामेव स्तीर्णा  
वेदिमभिमृश्य परिधीन्परिधाय यावतः शकलान्कामयते तावतोऽभ्या-  
दधात्यथैता ऽओदनावासादयति स्रुवं च स्रुचं चासादयत्युपविशति होता  
होतृषदने स्रुवं च स्रुचं चाददान ऽआह ॥ ६ ॥

अथ द्वे पिशीले वा पात्र्यौ वा निर्णेनिजति । तयोरेनं द्वेषोद्धरन्ति । तयोर्मध्ये सर्पिरासेचने कृत्वा  
सर्पिरासिञ्चति । स्रुवं च स्रुचं च सम्माष्टि । अथैता ओदनावादायोदैति । स्रुवं च स्रुचं चादायो-  
दैति । स इमामेव स्तीर्णा वेदिमभिमृश्य, परिधीन्परिधाय, यावतः शकलान् कामयते तावतो-  
ऽभ्यादधाति । अथैता ओदनावासादयति स्रुवं च स्रुचं चासादयति । उपविशति होता होतृषदने  
स्रुवं च स्रुचं चाददान आह ॥ ६ ॥

क्रमः, अभिधीयत इति शेषः । सान्तपनेष्टौ ' या वेदिः ' बर्हिषा ' स्तीर्णा ' अभूत्, गृहमेधीयस्यापि ' सैव ' उपकरोति । तस्यामेवेत्यादि, निगदसिद्धम् ; अतः सन्दिग्धपदविवरणमात्रमेव क्रियते—शकलांश्चेति । इध्मस्य स्थाने शकलानेव सम्मृज्य परिधिभिः सह तान् सादयेदित्यर्थः । सन्दोह्य चरुमिति । विहितानुवादः क्रमार्थः ॥ ६

अथ द्वे इति । पिशीले वेति । पिशीलशब्दः शराववाची । अत एवोक्तं सूत्रकृता—“ श्रपयित्वाऽभिघार्यो-  
द्वास्य शरावयोरुद्धरति ” ( का. श्रौ. सू. १।१।१७ ) । पात्र्यौ वेति । निर्णेनिजतीति । प्रक्षालयतीत्यर्थः ।  
“ णिजिर् शौचपोषणयोः ”—इति धातुः ( धा. पा. जु. उ. ११ ) । द्वेषोद्धरन्तीति । ' एनं ' चरुं  
द्वेषा विभज्य तयोः शरावयोः पात्र्योर्वा निदध्यादित्यर्थः । सर्पिरासेचने इति । सर्पिः सर्पणशलि-  
माज्यम्, आसिच्यते आनीयतेऽस्मिन्निति सर्पिरासेचनम् । अधिकरणे ल्युट् । पात्रस्थयोस्तयोरोदनयोर्मध्ये  
सर्पिःपूरणयावतौ कृत्वेत्यर्थः । स्रुवं चेति । एकत्वमविवक्षितम् । प्रयाजानुयाजाभावेनोपभृतः प्रयोगा-  
भावात् तामेव संमृज्यादित्यर्थः । ओदनावासादयतीति । पात्रद्वये स्थापितौ तावेवौदनौ गृहीत्वा  
वेद्यामासादयितुं गच्छेदित्यर्थः । ओदनमध्यस्थितेनैवाज्येन कृत्स्नाज्यकार्यनिष्पत्तेः ध्रुवाया अन्यप्रयोग इति  
जुहुम इत्यर्थः । इमामेवेति । सान्तपन्यामिष्टौ या वेदिः बर्हिषाऽऽस्तीर्णाऽस्ति, तामेव वेदिम् गृहमेधीयाङ्गत्वेना-  
स्तरणमन्त्रेण तूष्णीमेवावमृशेत् । यदाह कात्यायनः—“ स्तरणयजुषा वेदिमभिमृश्य तूष्णीं वा कृतत्वात् ”—  
( का. श्रौ. सू. १।१।६० ) इति । न पुनर्बर्हिषाऽऽस्तरणं कर्त्तव्यमित्यर्थः । इध्मवत्कर्त्तव्यशकलानां सङ्ख्या  
नियमप्रसक्तावाह—यावत् इति । यावद्भिः शकलैराहवर्नायस्य प्राबल्यं भवति तानयं कामयेत; ' तावतः '   
शकलांस्तत्राम्यादध्यादित्यर्थः । तस्यां वेद्यां हविरासादनं विधत्ते—अथैताविति । उपविशति होतेति । सामिधेन्य-  
नुवचनादेरभावात् होतृषदने तूष्णीमेवोपविशेत् । होतुरुपवेशनानन्तरमाज्यभागमित्येव कर्त्तव्यम्, न पुन-  
राधारादिकमित्यभिप्रेत्याह—स्रुवञ्च स्रुचञ्चेत्यादिना ॥ ६ ॥

( हा ) अग्रयेऽनुब्रूहीति । ( त्या ) आग्नेयमाज्यभागं स दक्षिणस्यौदनस्य सर्पिरासेचनाच्चतुराज्यस्यावदायातिक्रम्याश्राव्याह्रां यजेति वषट्कृते जुहोति ॥ ७ ॥

( त्यु ) अथाह सोमायानुब्रूहीति । सौम्यमाज्यभागं सऽउत्तरस्यौदनस्य सर्पिरासेचनाच्चतुराज्यस्यावदायातिक्रम्याश्राव्याह सोमं यजेति वषट्कृते जुहोति ॥ ८ ॥

( त्यु ) अथाह मरुद्रचो गृहमेधिभ्योऽनुब्रूहीति । स दक्षिणस्यौदनस्य सर्पिरासेचनात्तऽआज्यमुपस्तृणीते तस्य द्विरवद्यत्यथोपरिष्ठादाज्यस्याभिघारयत्यतिक्रम्याश्राव्याह मरुतो गृहमेधिनो यजेति वषट्कृते जुहोति ॥ ९ ॥

( त्यु ) अथाहाग्रये स्विष्टकृतेऽनुब्रूहीति । सऽउत्तरस्यौदनस्य सर्पिरासेचनात्तऽआज्यमुपस्तृणीते तस्य द्विरवद्यत्यथोपरिष्ठादाज्यस्याभिघार-

‘अग्रयेऽनुब्रूहि’ इति आग्नेयमाज्यभागम् । स दक्षिणस्यौदनस्य सर्पिरासेचनाच्चतुराज्यस्यावदायातिक्रमति । अतिक्रम्याश्राव्याह ‘अग्निं यज’ इति । वषट्कृते जुहोति ॥ ७ ॥

अथाह—‘सोमायानुब्रूहि’ इति सौम्यमाज्यभागम् । स उत्तरस्यौदनस्य सर्पिरासेचनाच्चतुराज्यस्यावदायातिक्रमति । अतिक्रम्याश्राव्याह—‘सोमं यज’ इति । वषट्कृते जुहोति ॥ ८ ॥

अथाह—‘मरुद्रचो गृहमेधिभ्योऽनुब्रूहि’ इति । स दक्षिणस्यौदनस्य सर्पिरासेचनात्तऽआज्यमुपस्तृणीते । तस्य द्विरवद्यति । अथोपरिष्ठादाज्यस्याभिघारयति । अतिक्रमति । अतिक्रम्याश्राव्याह—‘मरुतो गृहमेधिनो यज’ इति । वषट्कृते जुहोति ॥ ९ ॥

अथाह—‘अग्रये स्विष्टकृतेऽनुब्रूहि’ इति । स उत्तरस्यौदनस्य सर्पिरासेचनात्तऽआज्यमुपस्तृणीते । तस्य द्विरवद्यति । अथोपरिष्ठादाज्यस्याभिघारयति । अतिक्रमति । अतिक्रम्याश्राव्याह—

अग्रयेऽनुब्रूहीति । दक्षिणस्यौदनस्येति । दक्षिणोत्तरभागेन वेद्यामासादितयोरोदनयोः यो दक्षिणस्थितोदनः, तस्य ‘सर्पिरासेचनात्’ सर्पिषा पूर्णात् पात्रात् पूर्वज्यभागार्थं चतुरवदानम्, उत्तरस्यौदनस्य सर्पिरासेचनात् द्वितीयस्याज्यभागस्यावदानम् । तथा प्रधानयागस्य गृहमेधीयस्य दक्षिणौदनस्य सर्पिरासेचनात् उपस्तरणाभिघारणे उत्तरौदनस्य सर्पिरासेचनात् स्विष्टकृदागस्योपस्तरणाभिघारणे । अत एव सूत्रितं कात्यायनेन— “आज्यभागाभ्यां चरति, आग्नेयं दक्षिणात्, सौम्यमुत्तरात्, गृहमेधीयस्विष्टकृतौ चाज्यभागवत् समवदानौ ( ९ । १६३—१६४ ) इति । निगदसिद्धमन्यत् ॥ ७ ॥ ८ ॥ ९ ॥

अथाहाग्रय इति । न प्राशित्रमिति । प्रशित्रावदानं न कर्तव्यम्; पयसि संस्कृतत्वेन सान्नाय्यविकृतित्वान्नं,



यत्यतिक्रामत्यतिक्रम्याश्राव्याहासिथुं स्विष्टकृतं यजेति वषट्कृते जुहो-  
त्यथेडामेवावद्यति न प्राशित्रमुपहूय मार्जयन्त ऽएतन्वेकमयनम् ॥ १० ॥

( म ) अथेदं द्वितीयथुं सैव स्तीर्णां वेदिर्भवति श्रामरुद्रयः सान्तप-  
नेभ्यस्तुस्यामेव स्तीर्णायां वेदौ परिधींश्च शकलांश्चोपनिदधति तथा  
सन्दोह्य चरुथुं श्रपयति तदेव प्रतिवेशमाज्यमधिश्रयति श्रपयित्वाऽभिघा-  
र्योद्वास्यानक्ति स्थाल्यामाज्यमुद्वासयति स्रुवं च स्रुचं च सम्माष्ट्यथैतथुं  
सोखमेव चरुमादायोदैति स्थाल्यामाज्यमादायोदैति स्रुवं च स्रुचं चादा-  
योदैति सुऽइमामेव स्तीर्णां वेदिमभिमृश्य परिधीन्परिधाय यावतः शक-  
लान्कामयते तावतोऽभ्यादधात्यथैतथुं सोखमेव चरुमासादयति स्थाल्या-  
माज्यमासादयति स्रुवं च स्रुचं चासादयत्युपविशति होता होतृषुदने स्रुवं  
च स्रुचं चाददान ऽआह ॥ ११ ॥

‘ अग्निं स्विष्टकृतं यज ’ इति । वषट्कृते जुहोति । अथेडामेवावद्यति, न प्राशित्रम् । उपहूय,  
मार्जयन्ते । एतन्वेकमयनम् ॥ १० ॥

अथेदं द्वितीयम् । सैव स्तीर्णां वेदिर्भवति—या मरुद्रयः सान्तपनेभ्यः । तस्यामेव स्तीर्णायां वेदौ  
परिधींश्च शकलांश्चोपनिदधति । तथा सन्दोह्य चरुं श्रपयति नेदेव प्रतिवेशमाज्यमधिश्रयति । श्रप-  
यित्वाऽभिघार्योद्वास्यानक्ति स्थाल्यामाज्यमुद्वासयति स्रुवं च स्रुचं च सम्माष्टि । अथैतं सोखमेव  
चरुमादायोदैति । स्थाल्यामाज्यमादायोदैति । स्रुवं च स्रुचं चादायोदैति । स इमामेव स्तीर्णां वेदि-  
मभिमृश्य, परिधीन्परिधाय, यावतः शकलान् कामयते तावतोऽभ्यादधाति । अथैतं सोखमेव चरु-  
मासादयति । स्थाल्यामाज्यमासादयति । स्रुवं च स्रुचं चासादयति । उपविशति होता होतृषुदने ।  
स्रुवं च स्रुचं चाददान आह ॥ ११ ॥

न हि प्रकृतौ सान्नाय्यात् प्राशित्रमवदीयते । उक्तमुपयोगक्रमं निगमयति—एतादिति । ‘ एतत् ’ खलु ‘ एकम-  
यनं ’ गृहमेधीयस्यानुष्ठानमार्गः ॥ १० ॥

अन्यदप्ययनं दर्शयति—अथेदमिति । अस्मिन् पक्षेऽपि पूर्ववदेव सैव स्तीर्णां वेदिर्भवतीत्यादेरर्थः ।  
एतावांस्तु विशेषः—श्रपितस्य चरोद्वयोरुद्धरणम्, तत्र सार्परासेचनकरणम्, तदासेचनञ्चोत्पत्त्यैव न भवति, किन्तु  
यदा चरुं श्रपयति ‘ तत् ’ तदानीमेव ‘ प्रतिवेशं ’ समापनार्थं प्रतिनिधित्वेन निवेशनस्थानं प्रतिवेशः, तत्स्था-  
नीयमाज्यम्; दक्षिणाग्रावाज्यस्थाल्यामधिश्रयेदित्यर्थः । उद्वासयान्तीति । उद्वासनात् पूर्वमभिघार्य तदुत्तरकाल-  
मपि हविरञ्ज्यादित्यर्थः ॥

सोखमेवेति । यस्यां स्थाल्यां चरुः श्रप्यते, तत्सहितमेव; न पुनः पात्रान्तरे धारणं कर्तव्यमित्यर्थः । स्थाल्या-

( द्वा ) अग्नयेऽनुब्रूहीति । ( त्या ) आग्नेयमाज्यभागं सु स्थाल्यै चतुराज्यस्यावदायातिक्रामत्यतिक्रम्याश्राव्याहाग्निं यजेति वषट्कृते जुहोति १२

( त्यु ) अथाह सोमायानुब्रूहीति । सौम्यमाज्यभागं सु स्थाल्या एव चतुराज्यस्यावदायातिक्रामत्यतिक्रम्याश्राव्याह सोमं यजेति वषट्कृते जुहोति ॥ १३ ॥

( त्यु ) अथाह मरुद्भ्यो गृहमेधिभ्योऽनुब्रूहीति । स उपस्तृणीत आज्यमथास्य चरोर्द्विरवद्यत्यथोपरिष्ठादाज्यस्याभिघारयति प्रत्यनत्त्यवदानेऽतिक्रामत्यतिक्रम्याश्राव्याह मरुतो गृहमेधिनो यजेति वषट्कृते जुहोति १४

( त्यु ) अथाहाम्रये स्विष्टकृतेऽनुब्रूहीति । स उपस्तृणीत आज्यमथास्य चरोः सकृदवद्यत्यथोपरिष्ठाद्द्विराज्यस्याभिघारयति न प्रत्यनत्त्यवदानमतिक्रामत्यतिक्रम्याश्राव्याहाग्निं स्विष्टकृतं यजेति वषट्कृते जुहोति १५

( त्यु ) अथेडामेवावद्यति न प्राशित्रम् । ( मु ) उपहूय प्राश्रन्ति यावन्तो गृह्या हविरुच्छिष्टाशाः स्युस्तावन्तः प्राश्रीयुः अथोऽप्यन्ते प्राश्रीयुः

‘ अग्नयेऽनुब्रूहि ’ इति आग्नेयमाज्यभागम् । स स्थाल्यै चतुराज्यस्यावदायातिक्रामति । अतिक्रम्याश्राव्याह—‘ अग्निं यज ’ इति । वषट्कृते जुहोति ॥ १२ ॥

अथाह—‘ सोमायानुब्रूहि ’ इति । सौम्यमाज्यभागम् । स स्थाल्या एव चतुराज्यस्यावदायातिक्रामति । अतिक्रम्याश्राव्याह—‘ सोमं यज ’ इति । वषट्कृते जुहोति ॥ १३ ॥

अथाह—‘ मरुद्भ्यो गृहमेधिभ्योऽनुब्रूहि ’ इति । स उपस्तृणीत आज्यम् । अथास्य चरोर्द्विरवद्यति । अथोपरिष्ठादाज्यस्याभिघारयति । प्रत्यनत्त्यवदाने अतिक्रामति । अतिक्रम्याश्राव्याह—‘ मरुतो गृहमेधिनो यज ’ इति । वषट्कृते जुहोति ॥ १४ ॥

अथाह—‘ अग्नये स्विष्टकृतेऽनुब्रूहि ’ इति । स उपस्तृणीत आज्यम् । अथास्य चरोः सकृदवद्यति । अथोपरिष्ठाद् द्विराज्यस्याभिघारयति । न प्रत्यनत्त्यवदानम् । अतिक्रामति । अतिक्रम्याश्राव्याह—‘ अग्निं स्विष्टकृतं यज ’ इति । वषट्कृते जुहोति ॥ १५ ॥

अथेडामेवावद्यति, न प्राशित्रम् । उपहूय प्राश्रन्ति । यावन्तो गृह्या हविरुच्छिष्टाशाः स्युः—तावन्तः प्राश्रीयुः—अथो अप्यन्ते प्राश्रीयुः । अथो अप्यन्ते ब्राह्मणाः प्राश्रीयुः—यदि बहुरोदनः

माज्यमिति । स्थालीसहितमेव चरुं वेद्यामासाद्य, आज्यस्थालीतल्मातमाज्यमन्यासादयेदित्यर्थः । आज्यभागादिषु यदाज्यकार्यं तत् सर्वं स्थालीगताज्यादेव कर्तव्यमिति । अयमेव पूर्वस्मात्पक्षादस्य पक्षस्य विशेषः, शिष्टं समानं पूर्वेण ॥ ११—१५ ॥

अथेडामेवावद्यतीति । इडोपहानान्तरं यत् प्राशनम्, तत्र विशेषमाह—यावन्त इति । गृहे भवा ‘गृह्याः’

स्थो ऽअुप्यन्ये ब्राह्मणाः प्राश्रीयुर्धुदि बहुरोदनः स्यादथैतामनिरशितां  
कुम्भीमपिधाय निदधति पूर्णदर्व्याय मातृभिर्वत्सान्त्समवार्जन्ति तदु  
पशवो मेधमात्मन्दधते यवाग्वैताथँ रात्रिमग्निहोत्रं जुहोति निवान्यां  
प्रातर्दुहन्ति पितृयज्ञाय ॥ १६ ॥

( या ) अथ प्रातर्दुहते वाऽहुते वा । यतरथा कामयेत सोऽस्या ऽअुनिर-  
शितायै कुम्भ्यै दर्व्योपहन्ति पूर्णां दर्व्वि परापत सुपूर्णा पुनरापत ।  
वस्रेव विक्रीणावहा ऽइषमूर्जथँ शतक्रतविति यथा पुरोऽनुवाक्यैव  
मेधैतुयैवैनमेतस्मै भागाय ह्वयति ॥ १७ ॥

स्यात् । अथैतामनिरशितां कुम्भीमपिधाय निदधति पूर्णदर्व्याय । मातृभिर्वत्सान्त्समवार्जन्ति । तदु  
पशवो मेधमात्मन्दधते । यवाग्वैतां रात्रिमग्निहोत्रं जुहोति । निवान्यां प्रातर्दुहन्ति पितृयज्ञाय ॥ १६ ॥

अथ प्रातर्दुहते वाऽहुते वा—यतरथा कामयेत—सोऽस्या अनिरशितायै कुम्भ्यै दर्व्योपहन्ति । “पूर्णां  
दर्व्वि परापत सुपूर्णा पुनरापत । वस्रेव विक्रीणावहा इषमूर्ज शतक्रतो”—( वा. सं. ३।४९ ) इति । यथा पुरोऽनुवाक्या—एवमेवा । एतयैवैनमेतस्मै भागाय ह्वयति ॥ १७ ॥

यजमानगृहे वर्त्तमानाः पुत्रपौत्रभ्रात्रादिरूपाः ‘ यावन्तः ’ सन्ति, ‘ तावन्तः ’ ‘ हविरुच्छष्टाशाः ’ भवेयुः;  
अस्यैव विवरणं ‘ प्राश्रीयुः ’—इति, हविःशेषं सर्वं प्राश्रीयुरित्यर्थः । ‘ अथो ’ अपि च ‘ ऋत्विजः अपि ’  
‘ प्राश्रीयुः ’ । ‘ अपि च ’ ‘ अन्ये ’ ‘ ये ब्राह्मणाः ’ आगताः, तेऽपि ‘ प्राश्रीयुः ’ । ‘ यदि ’ ‘ ओदनः ’ ‘ बहुः ’  
अधिकः ‘ स्यात् ’ तदा अन्येषां प्राशनमित्यर्थः । कुम्भीनिधानं विधत्ते—अथैतामिति । निःशेषेण अशिता निर-  
शिता, तद्विपरीता अनिरशिता ताम्, शेषसहितामित्यर्थः । तादृशीं कुम्भीं पात्रान्तरेण अपिधाय, ‘ पूर्णदर्व्याय ’  
हविषा पूर्णां दर्व्वीं यस्मिन् कर्मणि, तत् पूर्णदर्व्वम्, तस्मै पूर्णदर्व्याय कर्मणे, तदर्थं स्थापयेत् । अस्यां रात्रौ वत्सानां  
मातृभिः सह वासं विधत्ते—मातृभिरिति । ‘ समवार्जन्ति ’ “ अर्ज गतिस्थानार्जनेषु ”—( धा. पा. भ्वा. प. २२४ )  
संसृष्टान्कुर्युरित्यर्थः । तदु पशव इति । ‘ तत् ’ तेन वत्ससङ्गमेन पशवोऽपि ‘ मेधम् ’ आत्मीयं  
सारम् ‘ आत्मन् ’ स्वात्मनि अस्यां रात्रौ ‘ दधते ’ धारयन्ति । अग्निहोत्रार्थमपि तस्यां रात्रौ पयो न दोषव्य-  
मिति द्रव्यान्तरं विधत्ते—यवाग्वैतामिति । एवं यजमानगृहवात्तिनां सर्वेषां वत्सानां मातृसमवार्जनप्रसक्तौ  
प्रातः पितृयज्ञार्थं दोह्याया निवान्याया गोर्वत्सस्य बन्धनं कर्त्तव्यमित्यभिप्रेत्याह—निवान्यामिति । स्वयं  
नष्टवत्सा अन्यर्दीयेन वत्सेन या गौर्दुहते सा निवान्या, ताम् ‘ प्रातः ’ पितृयज्ञार्थं यतो दुहन्ति, अतस्तस्य  
वत्सस्य बन्धनं कर्त्तव्यमित्यध्याहृत्य योजनीयम् । अत एव कात्यायन आह—“ मातृभिर्वत्सान्त्संसृज्य निवान्या-  
वत्सं वव्राति ” इति ( का. श्रौ.सू. ९ । १७९ ) ॥ १६ ॥

पूर्णदर्व्यायस्य कर्मणः कालं विधत्ते—अथैति । ‘ प्रातः ’—अग्निहोत्रे ‘ हुते वा अहुते वा ’ अनयोः पक्षयोः  
‘ यतरथा ’ येन प्रकारेण ‘ कामयेत ’ तर्थावानुष्ठेयमित्यर्थः । होमय समन्त्रकं हविर्ग्रहणं विधत्ते—सोऽस्या इति ।

१—प्राश्रन्ति युक्ताः । यजमानगृह्या हविरुच्छष्टाशा ऋत्विजो ब्राह्मणाश्चान्ये बहुधेत् । का. श्रौ. सू. ५१।१७०।१७१।  
२—अरिक्ताः स्थालीं निदधाति । का. श्रौ. सू. ५।१७२।३—प्रातर्दुहत्वाऽहुत्वा स्थाल्यां दर्व्यादत्ते पूर्णां दर्व्वीति । का. श्रौ.सू. ५।१७३।

( त्यु ) अथऽर्षभमाह्वयितवै ब्रूयात् । ( त्स ) स यदि रुयात्सु वषट्कारऽड्यु हैकऽआहुस्तुस्मिन्वषट्कारे जुहुयादित्यथोऽइन्द्रमेवैतत्स्वेन रूपेण ह्वयति वृत्रस्य वधायैतद्वाऽइन्द्रस्य रूपं वृषभस्तत्स्वेनैवैनमेतद्रूपेण ह्वयति वृत्रस्य वधाय स यदि रुयाद्वा मऽइन्द्रो यज्ञमगन्त्सेन्द्रो मे यज्ञः । ऽड्यति इ विद्याद्यद्यु न रुयाद्ब्राह्मण एव दक्षिणतऽआसीनो ब्रूयाज्जुहुधीति सैवैन्द्री वाक् ॥ १८ ॥

अथर्षभमाह्वयितवै ब्रूयात् । स यदि रुयात्—स वषट्कारः—इत्युहैक आहुः । तस्मिन् वषट्कारे जुहुयादिति । अथो इन्द्रमेवैतत् स्वेन रूपेण ह्वयति—वृत्रस्य वधाय । एतद्वा इन्द्रस्य रूपं यद्वषभः । तत्स्वेनैव रूपेण ह्वयति—वृत्रस्य वधाय । स यदि रुयात्,—आ म इन्द्रो यज्ञमगन्, सेन्द्रो मे यज्ञः—इति ह विद्यात् । यद्यु न रुयाद्—ब्राह्मण एव दक्षिणत आसीनो ब्रूयात्—‘जुहुधि’ इति । सैवैन्द्री वाक् ॥ १८ ॥

षष्ठ्यर्थे चतुर्थी । सोखायाः गृहमेधीयकुम्भ्याः सकाशात् “ पूर्णां दर्वि ”—इति मंत्रेण दर्व्या आवातेन ‘उपहन्ति’ गृह्णीयात् । मन्त्रस्यायमर्थः—हे ‘ दर्वि ’ ! प्रथमं हविषा ‘ पूर्णा ’ सती अस्याः सकाशात् ‘ परापत ’ परागच्छ, देवान् प्राप्नुहि, पुनः कर्मफलेन ‘ सुपूर्णा ’—सती अमुतः सकाशात् अस्मान् पुनरागच्छ, हे ‘ शतक्रतो ’ इन्द्र ! ‘ वस्त्रा ’ वसुना मूत्येन ‘ इव ’ आवाम् ‘ इषम् ’ इष्यमाणम् अन्नम् ‘ ऊर्जम् ’ बलकरं रमं च ‘ विक्रीणावहे ’ त्वया दत्तं फलं स्वीकृत्य हविर्दास्यामि त्वयि; मया दत्तं हविर्गृहीत्वा मह्यं फलं दास्यसि त्वम्; एवं व्यतिहारेण कर्म क्रीणावहा इत्यर्थः । एतन्मन्त्रोच्चारणं प्रशंसति—यथेति । ‘ एनम् ’ इन्द्रम् ‘ एतस्मै ’ पूर्णदर्वाख्याय ‘ भागाय ’ पुरोनुवाक्यास्थानीयया पुरोवक्तव्यया एतया ‘ आ-ह्वयति ’ आकारयति ॥ १७ ॥

ऋषभध्वनौ होतव्यमिति विधित्सुराह—अथेति । ‘ आह्वयितवै ’ आह्वानुम् “ तुमर्थे सेसेनसे ”—( पा. सू. ३ । ४ । ९ ) इति तवै-प्रत्ययः । स यदीत्यादि । ‘ सः ’ आहूतः ऋषभः, ‘ यदि ’ ‘ रुयात् ’ शब्दं कुर्यात् । “ रु शब्दे ”—( धा. पा. अ. प. २४ ) इति धातुः । तद्ध्वनिर्वषट्कारात्मक इति केचिदाहुः । तथा च तैत्तिरीयकम्—“ ऋषभमाह्वयति, वषट्कार एवास्य स इति कथयन्ति ” इति । अतः तस्मिन् वषट्कारे हविर्जुहुयादित्येकं मैतम् ॥

पश्चान्तरमाह—अथो इति । योऽयमृषभस्य ध्वनिः, नासौ वषट्कारः, किन्तु इन्द्रस्य स्वभूतेन ऋषभाख्येन रूपेण तमेव ‘ इन्द्रम् ’ एतेन शब्देन ‘ ह्वयति ’ किमर्थम् ‘ वृत्रस्य वधाय ’ वृत्रमसुरं हन्तुमित्यर्थः । वृत्रस्येति कर्मणि षष्ठी । “ तुमर्थाच्च भाववचनात् ”—( पा. सू. २ । ३ । १९ ) इति वधशब्दाच्चतुर्थी । एतदेव विवृणोति—एतद्वा इति । अभिभवनशीलवृषभ ‘ इन्द्रस्य रूपम् ’ । नहीन्द्रादन्यस्याभिभवनसामर्थ्यमस्तीत्यभिप्रायः । स यदीत्यादि । ‘ यदि ’ ‘ सः ’ ऋषभः शब्दं कुर्यात् तदा “ आ म इन्द्रो यज्ञमगन् ” आगमत्, तथा च मदीयो यज्ञः इन्द्रसहितोऽभुवदिति ‘ विद्यात् ’ जानीयात्, यज्ञे ऋषभस्य शब्दाकरणेऽनुष्ठानप्रकारमाह—यद्यु नेति । ‘ यदि ’

( कसु ) सु जुहोति । देहि मे ददामि ते नि मे धेहि नि ते दधे ॥ निहारं च हरासि मे निहारं निहराणि ते स्वाहेति ॥ १९ ॥

( त्यु ) अथ मरुद्भ्यः क्रीडिभ्यः सप्तकपालं पुरोडाशं निर्व्वपति । मरुतो ह वै क्रीडिनो वृत्रं हनिष्यन्तमिन्द्रमागतं तमभितः परिचिक्रीडुर्मह्यन्त-स्तुथो ऽएवैतं पाप्मानं द्विषन्तं भ्रातृव्यं हनिष्यन्तमभितः परिक्रीडन्ते मह्यन्तस्तुस्मान्मरुद्भ्यः क्रीडिभ्योऽथातो महाहविष ऽएव तद्यथा महाहविषस्तुथो तुस्य ॥ २० ॥

इति चतुर्थप्र० चतुर्थं ब्राह्मणम् ॥४॥४॥ ( ५-३ ) समाप्तोऽयं चतुर्थप्र० ॥

स जुहोति “ देहि मे-ददामि ते, नि मे धेहि-नि ते दधे । निहारं च हरासि मे-निहारं निहराणि ते-स्वाहा ” ( वा. सं. ३।५० ) इति ॥ १९ ॥

अथ महाहविर्यागः ।

अथ मरुद्भ्यः क्रीडिभ्यः सप्तकपालं पुरोडाशं निर्व्वपति । मरुतो ह वै क्रीडिनो वृत्रं हनिष्यन्त-मिन्द्रमागतं तमभितः परिचिक्रीडुः मह्यन्तः । तथो एवैतं पाप्मानं द्विषन्तं भ्रातृव्यं हनिष्यन्तम-भितः परिक्रीडन्ते मह्यन्तः । तस्मान्मरुद्भ्यः क्रीडिभ्यः । अथातो महाहविष एव तद् यथा महाहविषः-तथो तुस्य ॥ २० ॥

तु ‘ न ’ ‘ स्यात् ’ शब्दं कुर्यात्, तदा ‘ दक्षिणतः ’ उपविष्टः ‘ ब्राह्मणः ’ ब्रह्मैव, ‘ जुहुधीति ’ अध्वर्युं प्रति ‘ ब्रूयात् ’ शंसेद् ‘ सैव ’ ‘ ऐन्द्री ’ इन्द्राह्वानार्था वीक् ॥ १८ ॥

अथ समन्त्रकं होमं विधत्ते-स जुहोतीति । दर्व्या गृहीतं हविः “ देहि मे ”-इति मन्त्रेण तथैव दर्व्या आहवनीये जुहुयात् । मन्त्रस्यायमर्थः । इन्द्रो ब्रवीति-हे यजमान ! त्वं ‘ मे ’ मद्यं प्रथमं हविः ‘ देहि ’, अहमपि ‘ ते ’ तुभ्यम् इष्टं फलं ‘ ददामि ’ तथा त्वं ‘ मे ’ मद्यं ‘ हविः ’ ‘ निधेहि ’ नियमेन हि ह्वियत इति निहारो मूल्यद्रव्यम् ‘ निहारं ’ हविषो मूल्यभूतम् फलस्य मूल्यभूतं अहमपि तुभ्यं फलं ‘ निदधे ’, निदधामि, नियच्छामि नितरां धारय, हविः; ‘ च ’-शब्दश्चेदर्थे, त्वं चेत् प्रथमं ‘ हरासि ’ हरेः, दद्या इत्यर्थः । हस्तेलेव्याडागमः; अनन्तरमेव ‘ ते ’ तुभ्यम् अहमपि ‘ निहारं ’ हविषो मूल्यभूतं फलं ‘ निहराणि ’ नितरां प्रापयामि ‘ स्वाहा ’ इदं हविः स्वाहुतमस्तु इति । एतत् सर्वं कात्यायनेन सूत्रितम्-“ प्रातर्हुत्वाऽहुत्वा वा स्थाव्या दर्व्यादत्ते पूर्णा दर्वीति, ऋषभमाह्वयितवै ब्रूयाद्, स्तं जुहोति, अव्याहरति ब्रह्मा जुहुधीत्याह, देहि म इति जुहोति ”-इति ( का. श्रौ. सू. १७७-१८१ ) ॥ १९ ॥

एतदनन्तरकर्त्तव्यामिष्टिं विधत्ते-अथेति । क्रीडन्तीति क्रीडिनः एतद्गुणविशिष्टेभ्यः ‘ मरुद्भ्यः ’ सप्तसु कपालेषु संस्कृतं पुरोडाशं निर्व्वपदित्यर्थः । क्रीडिन इति मरुतां यथार्थं विशेषणमिति प्रतिपादयति-मरुतो ह वा

१-अव्याहरति ब्रह्मा जुहुधीत्याह । का. श्रौ. सू. ५।१८०।२-तथैव इति पा. । ३-मरुद्भ्यः क्रीडिभ्यः सप्तकपालः । का. श्रौ. सू. ५।१८२ ।

## अथ पञ्चम प्रपाठके प्रथमं ब्राह्मणम् ।



महाहविषा ह वै देवा वृत्रं जघ्नुः । ( स्ते ) तेनोऽएव व्यजयन्तु येयमेषां विजितिस्तां तथो ऽएवैष एतेन पाप्मानं द्विषुन्तं भ्रातृव्यं हन्ति तथो एव विजयते तस्माद्वा ऽएष ऽएतेन यजते ॥ १ ॥

तस्यावृत् । ( दु ) उपकिरन्त्युत्तरवेदिं गृह्णन्ति पृषदाज्यं मन्थन्त्यग्निं नवप्रयाजं भवति नवानुयाजं त्रीणि समिष्टयजूंषि भवन्त्यथैतान्येव पञ्च हवींषि भवन्ति ॥ २ ॥

महाहविषा ह वै देवा वृत्रं जघ्नुः । तेनो एव व्यजयन्त येयमेषां विजितिः—ताम् । तथो एवैष एतेन पाप्मानं द्विषन्तं भ्रातृव्यं हन्ति—तथो एव विजयते । तस्माद् वा एष एतेन यजते ॥ १ ॥

तस्यावृत् । उपकिरन्त्युत्तरवेदिम्, गृह्णन्ति पृषदाज्यम्, मन्थन्त्यग्निम् । नवप्रयाजं भवति, नवानुयाजम्, त्रीणि समिष्टयजूंषि भवन्ति । अथैतान्येव पञ्च हवींषि भवन्ति ॥ २ ॥

इत्यादिना । वृत्रं हन्तुमुद्युक्तमिन्द्रमभितो यस्माद् 'परिचिक्रीडुः' क्रीडितवन्तः, तस्मादेतेषां 'क्रीडिन' इति नाम संपन्नम् । इदानीं कृतस्य साकमेधेन हविषा वक्ष्यमाणस्य समीपे मरुतां क्रीडनं प्रतिपाद्यते—तथो एवेत्यादिना । तस्मादिन्द्रवद्यजमानस्य समीपे क्रीडनशीलेभ्यो मरुद्भ्यो यागः कर्तव्यः । साकमेधेषु प्रधानभूताया महाहविराख्याया इष्टेरारम्भं प्रतिजानीते—अथार्त इति । यतोऽनुष्ठानकालः प्राप्तः, अतः प्राप्तावसरत्वात् महाहविषः प्रयोगोऽधिकरिष्यत इत्यर्थः । वरुणप्रघासतन्त्रं तत्रातिदिशति—तद्यथेति । तत्र 'महाहविषः महान्ति बहूनि हवींषि यत्र, महाहविर्वरुणप्रघासाख्यो यागः, 'तस्य' वक्ष्यमाणस्य महाहविराख्यस्य यागस्य 'यथा' एवमिति सम्बन्धः । तस्य पूर्वोक्तस्य वरुणप्रघासस्य हविषो यथाऽनुष्ठानम्, तथैव महाहविषो वक्ष्यमाणस्यापीति ॥ २० ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये  
द्वितीयकाण्डे पञ्चमेऽध्याये तृतीयं ब्राह्मणम् ॥ २-९-३ ॥

अथ तस्य महाहविषः प्रयोगक्रमं विधित्सुः प्राग् " एतैर्वै देवा वृत्रमग्रन् "—इत्यादिना यत् साकमेधानां फलं प्रतिपादितम्, तत्फलं महाहविष एव साक्षात् साधनत्वमिति प्रतिपादयति—महाहविषा ह वा इत्यादिना । महत्त्वगुणविशिष्ट इन्द्रो देवता यस्मिन् यागे तत्साधनं हविः महाहविः । अन्यद् व्याख्यातम् ॥ १ ॥

तस्य प्रयोगमनुक्रामति—तस्यावृदित्यादिना । आवृच्छब्दः क्रियावाची । उत्तरवेदीनिवपनपृषदाज्यग्रहणाग्निमन्थनादीनि वरुणप्रघासवदेवात्रापि कार्याणीत्याह—उपकिरन्तीत्यादिना । अत एव सूत्रकृतोक्तम्—“ उत्तरवेद्यग्निप्रणयनमन्थनपृषदाज्यञ्च वरुणप्रघासवत् ”—( का.श्रौ. सू. ९ । १८८ ) इति । अथैतान्येवेति । यानि वैश्वदेवेऽनुक्रान्तानि आग्नेयादीनि पञ्च सञ्चराणि हवींषि ' एतानि एव ' अत्रापि कर्तव्यानि भवन्तीत्यर्थः ॥ २ ॥

स यदाग्नेयोऽष्टाकपालः पुरोडाशो भवति । ( त्य ) अग्निना ह वा ऽएनं तेजसाऽग्नन्त्स तेजोऽग्निर्नाव्यथत तस्मादाग्नेयो भवति ॥ ३ ॥

( त्य ) अथ यत्सौम्यश्चरुर्भवति । सोमेन ह वाऽएनं राज्ञाऽग्नन्त्सोमराजान एव तस्मात्सौम्यश्चरुर्भवति ॥ ४ ॥

( त्य ) अथ यत्सावित्रः । ( त्रो ) द्वादशकपालो वाऽष्टाकपालो वा पुरोडाशो भवति सविता वै देवानां प्रसविता सवितृप्रसूता ह्येवैनमग्रंस्तस्मात्सावित्रो भवति ॥ ५ ॥

( त्य ) अथ यत्सारस्वतश्चरुर्भवति । वाग्वै सरस्वती वागु ह्यवानुममाद प्रहर जहीति तस्मात्सारस्वतश्चरुर्भवति ॥ ६ ॥

स यदाग्नेयो ( १ ) ऽष्टाकपालः पुरोडाशो भवति । अग्निना ह वा एनं तेजसाऽग्नन् । स तेजोऽग्निर्नाव्यथत । तस्मादाग्नेयो भवति ॥ ३ ॥

अथ यत्सौम्यश्चरुर्भवति ( २ ) । सोमेन ह वा एनं राज्ञाऽग्नन् । सोमराजान एव । तस्मात्सौम्यश्चरुर्भवति ॥ ४ ॥

अथ यत्सावित्रो ( ३ ) द्वादशकपालो वाऽष्टाकपालो वा पुरोडाशो भवति । सविता वै देवानां प्रसविता । सवितृप्रसूता ह्येवैनमग्रन् । तस्मात्सावित्रो भवति ॥ ५ ॥

अथ यत्सारस्वतश्चरुर्भवति ( ४ ) । वाग्वै सरस्वती । वागु ह्यवानुममाद—‘ प्रहर, जहि ’ इति । तस्मात्सारस्वतश्चरुर्भवति ॥ ६ ॥

तत्राग्नेयमनूद्य स्तौति—स यदिति । एनं तेजसाऽग्नन्निति । पुरा खलु देवाः ‘ अग्निना ’ अग्निलक्षणेन ‘ तेजसा ’ ‘ एनं ’ वृत्रम् ‘ अग्नन् ’ अहिंसन् ‘ सः ’ च तेजोरूपः ‘ अग्निः ’ ‘ न अव्यथत ’ व्यथितः पीडितो नाभवत् । तस्मादाग्नेययागस्य प्राथम्यं युक्तम् ॥ ३ ॥

सौम्यं हविरनूद्य स्तौति—अथ यदिति । सोमराजान एवेति । सोमो राजा येषां ते तथोक्ताः “ राजाहः-सखिभ्यष्टृच् ”—( पा. सू. १ । ४ । ९१ ) । इति टच्—समासान्तो न भवति; तत्पुरुषाधिकारात् । सोमराजेनाधिष्ठिता देवाः, तेनैव ‘ राज्ञा सोमेन ’ ‘ एनं ’ वृत्रम् ‘ अग्नन् ’ अहिंसन्नित्यर्थः ॥ ४ ॥

तृतीयं हविरनूद्य स्तौति—अथ यत् सावित्र इति । द्वादशकपालोऽष्टाकपालो वेति । कपालसङ्ख्याया विकल्पः । सवितृप्रसूता इति । यतः सवित्रा देवेन प्रेरिता एव देवाः ‘ एनं ’ वृत्रम् ‘ अग्नन् ’ तस्मात्सावित्रयागः कर्तव्यः ॥ ५ ॥

चतुर्थं हविरनूद्य स्तौति—अथ यत् सारस्वत इति । वागु ह्येवेति । वागात्मिका हि सरस्वती सैव खलु वाक् वृत्रं हनिष्यन्तमिन्द्रम् ‘ अनुममाद ’ हृष्टा बभूव । अनुमदर्नप्रकारमाह—हे इन्द्र ! ‘ प्रहर ’ वज्रेण वृत्रं

( त्य ) अथ यत्पौष्णश्चरुर्भवति । ( ती ) इयं वै पृथिवी पूषेयुं हैवेनं वधाय प्रति प्रददावनुया हैवेनं प्रतिप्रत्तं जघ्नुस्तुस्मात्पौष्णश्चरुर्भवति ॥७॥

( त्य ) अथैन्द्राग्नौ द्वादशकपालः पुरोडाशो भवति । ( त्ये ) एतेन हैवेनमघ्नंस्तेजो वा अग्निरिन्द्रियं वीर्यमिन्द्र एताभ्यामेनमुभाभ्यां वीर्याभ्यामघ्नन्ब्रह्म वाऽअग्निः क्षत्रमिन्द्रस्तेऽउभे सध्रुभ्य ब्रह्म च क्षत्रं च सयुजौ कृत्वा ताभ्यामेनमुभाभ्यां वीर्याभ्यामघ्नंस्तुस्मादैन्द्राग्नौ द्वादशकपालः पुरोडाशो भवति ॥ ८ ॥

अथ यत् पौष्णश्चरुर्भवति ( ९ ) । इयं वै पृथिवी पूषा, इयं हैवेनं वधाय प्रतिप्रददौ । अनया हैवेनं प्रतिप्रत्तं जघ्नुः । तस्मात् पौष्णश्चरुर्भवति ॥ ७ ॥

अथैन्द्राग्नौ द्वादशकपालः पुरोडाशो भवति ( ६ ) । एतेन हैवेनमघ्नन् । तेजो वा अग्निः, इन्द्रियं वीर्यमिन्द्रः । एताभ्यामेनमुभाभ्यां वीर्याभ्यामघ्नन् । ब्रह्म वा अग्निः, क्षत्रमिन्द्रः, ते उभे संरभ्य, ब्रह्म च क्षत्रं च सयुजौ कृत्वा ताभ्यामेनमुभाभ्यां वीर्याभ्यामघ्नन् । तस्मादैन्द्राग्नौ द्वादशकपालः पुरोडाशो भवति ॥ ८ ॥

ताडय, सतस्तं ' जहि ' मारयेति । जहीति हन्तेर्लोपि मध्यमैकवचने " हन्तेर्जः "—( पा. सू. ६ । ४ । ३६ ) इति जादेशः तस्य " असिद्धवदत्रामान् "—( पा. सू. ६ । ४ । २२ ) इति असिद्धत्वात् हेर्लुग् न भवति ॥ ६ ॥

पञ्चमं हविरनूय स्तौति—अथ यत् पौष्णश्चरुर्भवतीति । इयं वै पृथिवीत्यादि । इयमेव हि पृथिवी गोषयति भूतजातानीति पूषा, इयमेव खलु ' एनं ' वृत्रं ' वधाय ' हननाय ' प्रतिप्रददौ ' प्रत्यर्पयामास, अतः ' अनयैव ' पृथिव्या साधमेन ' एनं ' वृत्रं देवाः ' प्रतिजघ्नुः ' प्रत्येकं हतवन्त इत्यर्थः ॥ ७ ॥

षष्ठं हविर्विधत्ते—अथैन्द्राग्नौ इति । एतेन हेत्यादि । ' एतेन ' इन्द्राग्निदेवताकेन यागेन । इन्द्राग््न्योर्वृत्रहननहेतुत्वमुपपादयति—तेजो वा अग्निरित्यादिना । योऽयम् ' अग्निः ' स दहनसमर्थः ' तेजः ' यदिदं पुरुषे प्रविष्टम् ' इन्द्रियम् ' इन्द्रलिङ्गम्, इन्द्रेण दत्तं ' वीर्यम्, ' तदात्मक इन्द्रः; तथा च ' एताभ्याम् उभाभ्याम् ' इन्द्राग्निसम्बन्धिभ्याम् ' एनं ' वृत्रम् देवाः ' अत्रन् ' तस्मादैन्द्राग्नौ यागो युक्त इत्यर्थः ॥

प्रकारान्तरेण स्तौति—ब्रह्म वा अग्निरिति । ' अग्निः, ' ' ब्रह्म ' ब्राह्मणजातिः; ब्राह्मणेन सह प्रजापतिमुखादुत्पन्नत्वात् । ' इन्द्रः, ' ' क्षत्रम् ' क्षत्रियजातिः; प्रजापतेरुत्सो बाहुभ्यां च सकाशात् क्षत्रियेण सहोत्पत्तेः । ' ते उभे ' ब्रह्मक्षत्रे ' संरभ्य ' अवलम्ब्य ' सयुजौ ' परस्परं सहायभूते ' कृत्वा ' ' ताभ्यामुभाभ्यां ' ब्रह्मक्षत्रसम्बन्धिभ्यां वीर्याभ्याम् ' एनं ' वृत्रम् ' अघ्नन् ' ॥ ८ ॥



( त्य ) अथ माहेन्द्रश्चरुर्भवति । ( ती ) इन्द्रो वा ऽएष पुरा वृत्रस्य  
वधादथ वृत्रं हत्वा यथा महाराजो विजिग्यानऽएवं महेन्द्रोऽभव-  
त्तस्मान्माहेन्द्रश्चरुर्भवति महान्तमु चैवैनमेतत्खलु करोति वृत्रस्य  
वधाय तस्माद्वै माहेन्द्रश्चरुर्भवति ॥ ९ ॥

( त्य ) अथ वैश्वकर्मण ऽएककपालः पुरोडाशो भवति । विश्वं वा  
ऽएतत्कर्म कृतं सुर्वं जितं देवानामासीत्साकमेधैरीजानानां विजिग्या-  
नानां विश्वम्बेवैतस्यैतत्कर्म कृतं सुर्वं जितं भवति साकमेधैरीजानुस्य  
विजिग्यानस्य तस्माद्वैश्वकर्मण ऽएककपालः पुरोडाशो भवति ॥ १० ॥

अथ माहेन्द्रश्चरुर्भवति ( ७ ) । इन्द्रो वा एष पुरा वृत्रस्य वधात् । अथ वृत्रं हत्वा—यथा महा-  
राजो विजिग्यानः—एवं महेन्द्रोऽभवत् । तस्मान्माहेन्द्रश्चरुर्भवति । महान्तमु चैवैनमेतत् खलु करोति—  
वृत्रस्य वधाय । तस्माद्वै माहेन्द्रश्चरुर्भवति ॥ ९ ॥

अथ वैश्वकर्मण एककपालः पुरोडाशो भवति ( ८ ) । विश्वं वा एतत् कर्म कृतम्, सर्वं जितं देवाना-  
मासीत् साकमेधैरीजानानां विजिग्यानानाम् । विश्वम्बेवैतस्यैतत् कर्म कृतम्, सर्वं जितं भवति—साक-  
मेधैरीजानस्य विजिग्यानस्य । तस्माद्वैश्वकर्मण एककपालः पुरोडाशो भवति ॥ १० ॥

सतमं हविर्विधत्ते—अथ माहेन्द्रश्चरुर्भवतीति । ( का. श्रौ. सू. ९ । १८७ ) । महान्माहाविन्द्रो महेन्द्रः  
“ आन्महतः ”—( पा. सू. ६ । ३ । ४६ ) इत्यात्वम् । महेन्द्रो देवता अस्य माहेन्द्रः “ महेन्द्राद्वाणौ च ”  
( पा. सू. ४ । २ । २९ ) इत्यण् । अस्येन्द्रस्य महत्त्वमुपपादयति—इन्द्रो वा एष इति । वृत्रवधात् पूर्वं केवल  
इन्द्र एवासीत्, स च तं हत्वा ‘ महेन्द्रोऽभवत् ’ ‘ यथा ’ शत्रुं ‘ विजिग्यानः ’ विजितवान् राजा ‘ महाराजः ’  
इत्याख्यायते, तद्वत् ‘ विजिग्यानः ’ विपूर्वाज्यते: “ विपराम्यां जे: ” ( पा. सू. १ । ३ । १९ ) इत्यात्मनेपदम्,  
लिटः कानच्, “ सन् लिटोर्जे: ” ( पा. सू. ७ । ३ । ९७ ) इत्यभ्यासादुत्तरस्य कुत्वम् ॥

महान्तमु चैवैनमिति । प्रकारान्तरेण स्तुतिः । महत्त्वेनेन्द्रस्य विशेषणान्महान्तमेवैनं कृतवान् भवतीत्यर्थः ।  
तस्मद् एवेति । ‘ उ ’—शब्दोऽप्यर्थः । तस्मादपि महत्कर्मकरणाद्धेतोरित्यर्थः ॥ ९ ॥

अष्टमं हविर्विधत्ते—अथ वैश्वकर्मण इति ( का. श्रौ. सू. ९ । १८७ ) । विश्वं सर्वं जगत् कर्म कार्यं  
यस्य स विश्वकर्मा देवता अस्यासौ ‘ वैश्वकर्मणः ’ । ‘ साऽस्य देवता ’—( पा. सू. ४ । २ । २४ )  
इत्यणि “ अन् ”—( पा. सू. ६ । ४ । १६७ ) इति प्रकृतिवद्भावः । एतस्य हविषो विश्वकर्मदेवताकत्वं प्रशं-  
सति—विश्वं वा एतदित्यादिना । साकमेधैः यागैः ‘ ईजानानाम् ’, इष्टवतां ‘ विजिग्यानानां ’, वृत्रं विजितवतां  
‘ देवानाम् ’ ‘ एतत् ’ ‘ विश्वं ’ सकलं ‘ कर्म ’ निरवशेषं ‘ कृतम् ’ अनुष्ठितम्, ‘ जितम् ’ प्राप्तफलं च  
‘ आसीत् ’ । दार्ष्टान्तिके योजयति—विश्वम्बेवेति । ‘ उ ’—शब्दोऽप्यर्थः, शिष्टमुक्तार्थम् ॥ १० ॥

( त्वे ) एतेन वै देवाः । ( ० ) यज्ञेनेष्ट्वा येयं देवानां प्रजातिर्वा  
श्रीरेतद्बभूवुरेताथं ह वै प्रजातिं प्रजायत एताथं श्रियं गच्छति य एव  
व्विद्वानेतेन यज्ञेन यजते तुस्माद्वाऽएतेन यजेत ॥ ११ ॥

इति पञ्चमप्रपाठके प्रथमं ब्राह्मणम् ॥९॥ १ ॥ (९।४)

एतेन वै देवा यज्ञेनेष्ट्वा येयं देवानां प्रजातिः, या श्रीः—एतद्बभूवुः । एतां ह वै प्रजातिं प्रजायते,  
एतां श्रियं गच्छति—य एवं विद्वानेतेन यज्ञेन यजते । तस्माद्वा एतेन यजेत ॥ ११ ॥

इति साकमेधपर्वाणि महाहविर्यागः ।

उपक्रमावसरायोदीरितफलसाधनत्वमस्य निगमयति—एतेन वा इति । येयं देवानां ' प्रजातिः ' ' श्रीः ' च दृश्यते, ' एतेन ' अनेनैव हि महाहविषा ' यज्ञेन ' ' इष्ट्वा ' तथा प्रजात्या श्रिया च ' बभूवुः ' प्रवृद्धा अभवन् । यद्वा, ' भू प्राप्तावात्मनेपदी ' ( धा. पा. चु. आ. ३११ ) अत्र व्यत्ययेन परस्मैपदी; एतदुभयं प्रापुरित्यर्थः । एतां ह वा इत्यादि, निगदसिद्धम् ॥ ११ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनशतपथब्राह्मणभाष्ये  
द्वितीयकाण्डे पञ्चमाध्यायस्य चतुर्थं ब्राह्मणम् ॥ ( २-९-४ )

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यातीर्थमहेश्वरः ॥ १ ॥

ब्रह्माण्डं गोसहस्रं कनकहयतुलापूरुषौ स्वर्णगर्भं,

सप्तोब्धीन् पञ्चसीरींस्त्रिदशतरुलताधेनुसौवर्णभूमीः ।

रत्नोक्तां रुक्मवाजिद्विपसहितरथौ सायणिः सिङ्गणार्यो,

व्यश्राणीद्विश्चक्रं प्रथितविधिमहाभूतयुक्तं घटञ्च ॥ १ ॥

धान्याद्रिं धन्यजन्मा तिलभवमतुलः स्वर्णजं वर्णमुख्यः,

कार्पासीयं कृपावान् गुडकृतमजडो राजतं राजपूज्यः ।

आज्योत्थं प्राज्यजन्मा लवणजमनृणः शार्करं चार्कतेजाः,

रत्नाढयो रत्नरूपं गिरिमकृत मुदा पात्रसात्सिङ्गणार्यः ॥

इति श्रीमद्राजाधिराजपरमेश्वरवैदिकमार्गप्रवर्त्तकश्रीवीरहरिहरमहाराजसाम्राज्यधुरन्धरेण सायणाचार्येण विरचिते  
माधवीये वेदार्थप्रकाशे माध्यन्दिनशतपथब्राह्मणभाष्ये द्वितीयकाण्डे पञ्चमोऽध्यायः समाप्तः ॥ ९ ॥

## षष्ठाध्याये प्रथमं ब्राह्मणम् ।



महाहविषा ह वै देवा वृत्रं जघ्नुः । ( स्ते ) तेनोऽएव व्यजयन्त येयुमेषां  
विजितिस्तामथ यानुवैषां तस्मिन्सङ्ग्रामेऽघ्नन्तान्पितृयज्ञेन समैरयन्त  
पितरो वै तु ऽआसन्स्तस्मात्पितृयज्ञो नाम ॥ १ ॥

तद्दसन्तो ग्रीष्मो वर्षाः । ( ५ ) एते ते ये व्यजयन्त शरुद्धेमन्तः  
शिशिरस्तु ऽउ ते यान्पुनः समैरयन्त ॥ २ ॥

( न्ता ) अथ यदेषु ऽएतेन यजते । तन्नाह न्वेवैतस्य तथा कंचन  
घ्नन्तीति देवा ऽअकुर्वन्प्रिति न्वेषु ऽएतत्करोति यमु चैवैभ्यो देवा भाग-  
मुकल्पयन्तमु चैवैभ्य ऽएषुऽएतद्भागं करोति यानु चैव देवाः समैरयन्त  
तानु चैवैतदवति स्वानु चैवैतत्पितृच्छ्रेयाः लोकुमुपोन्नयति यदु चैवा-

### अथ पितृयज्ञः ।

महाहविषा ह वै देवा वृत्रं जघ्नुः । तेनो एव व्यजयन्त—येयुमेषां विजितिः—ताम् । अथ याने-  
वैषां तस्मिन् सङ्ग्रामेऽघ्नन्, तान् पितृयज्ञेन समैरयन्त । पितरो वै त आसन्—तस्मात् पितृ-  
यज्ञो नाम ॥ १ ॥

तद्दसन्तो, ग्रीष्मो, वर्षाः । एते ते—ये व्यजयन्त । शरुद्धेमन्तः शिशिरः । त'उ ते—यान्पुनः  
समैरयन्त ॥ २ ॥

अथ यदेष एतेन यजते । तन्नाह न्वेवैतस्य तथा कंचन घ्नन्तीति देवा अकुर्वन् । इति न्वेषु  
एतत् करोति—यमु चैवैभ्यो देवा भागमुकल्पयन् । तमु चैवैभ्य एष एतद्भागं करोति । यानु चैव देवाः

यस्य निःश्वसितं वेदा यो वेदेभ्योऽखिलं जगत् । निर्ममे, तमहं वन्दे विद्यातीर्थमहेश्वरम् ॥

अथ पिण्डपितृयज्ञं विधित्सुः पितृणामुत्पत्तिमाह—महाहविषा ह वा इत्यादि । येयुमेषां विजितिरेति ।  
व्यजयन्तेति सम्बन्धः । अथ यानित्यादि । ' तस्मिन् ' वृत्रासुरयुद्धे ' एषां ' देवानां मध्ये ' यान् ' ' एव '  
असुराः ' अघ्नन् ' अमारयन्, ' तान् ' हतान् देवान् पितृयज्ञाख्येन वक्ष्यमाणेन कर्मणा ' समैरयन्त '  
समागच्छन्त । ते मृताः पितृदेवता एव अभवन् । पितृनुद्दिश्य क्रियमाणत्वात् ' पितृयज्ञः ' इति अन्वर्थेयं संज्ञे-  
त्याह—तस्मादिति ॥ १ ॥

तद्दसन्त इत्यादि । ' तत् ' तत्र ' ये ' देवाः ' व्यजयन्त ' विजयमेव प्राप्ताः, न पुनरसुरेण हताः ' ते '  
वसन्ताद्यृतुत्रयात्मकाः ' यान् ' हतवन्तः, ' ते ' पितृयज्ञेन ' समैरयन्त ' समागच्छन्, ' ते ' एव शरदाद्याख्य  
ऋतवः एतेषामनुरूपत्वप्रतिपादनम् उपरिष्ठात् " ऋतवः पितरः "—इति वरिष्यमाणस्तुत्योषेद्वातत्वेन ॥ २ ॥

इदानीन्तनानुष्ठानस्यापि उक्तफलसाधनत्वमाह—अथ यदिति । ' अथ ' इदानीमपि ' एष ' यजमानः

स्यात्रात्मनोऽनुचरणेन हन्युते वा मीयुते वा तदु चैवास्थैतेन पुनराप्यायते  
तस्माद्वा ऽएषु ऽएतेन यजते ॥ ३ ॥

सु पितृभ्यः सोमवद्भ्यः । षट्कपालं पुरोडाशं निर्व्वपति सोमाय वा  
पितृमते षड्वा ऽऋतव ऽऋतवः पितरस्तस्मात्षट्कपालो भवति ॥ ४ ॥

समैरयन्त—तानु चैवैतदवति । स्वानु चैवैतत् पितृञ्श्रेयांसं लोकमुपोन्नयति । यद् चैवास्यात्रात्मनोऽनुचर-  
णेन हन्यते वा मीयते वा, तद् चैवास्थैतेन पुनराप्यायते । तस्माद्वा एष एतेन यजते ॥ ३ ॥

स पितृभ्यः सोमवद्भ्यः ( १ ) षट्कपालं पुरोडाशं ( १ ) निर्व्वपति, सोमाय ( १ ) वा पितृमते ।  
षड् वा ऋतवः, ऋतवः पितरः—तस्मात् षट्कपालो भवति ॥ ४ ॥

‘ एतेन ’ पितृयज्ञेन ‘ यजते ’ इति ‘ यत् ’ ‘ तत् ’ तस्मात् । ‘ अह ’ ‘ नु ’ ‘ एव ’ इति त्रयो निपाताः ।  
‘ एतस्य ’ यजमानस्य सम्बन्धिनं ‘ कञ्चन ’ ‘ चन ’—शब्दोऽप्यर्थे, कमपि पुरुषं ‘ न ’ एव ‘ गन्ति ’ असु-  
रादयो न मारयन्ति । तत्र कृतानुकरत्वे हेतुमाह—इति देवा इति । इत्थं ‘ देवाः ’ पुरा ‘ अकुर्वन् ’ पितृयज्ञाख्यं  
कर्म । ‘ नु ’ शब्दोऽप्यर्थे । एष यजमानोऽपि इत्येवमेव एतत्पितृयज्ञाख्यं कर्म करोति । देवैर्येन प्रकारेणानुष्ठितम्,  
तेनैव प्रकारेणानुष्ठिति, न स्वातन्त्र्येण किञ्चित् करोतोत्यर्थः । तदेव द्रव्यदेवतासाम्यं प्रतिपादयन्निवृणोति—यमु  
चैवैभ्य इत्यादिना । ‘ एभ्यः ’ पितृभ्यो ‘ यम् ’ एव पुरोडाशधानादिरूपम् ‘ भागं ’ ‘ देवाः ’ ‘ अकलय-  
यन् ’, ‘ एतत् ’ एताहिं ‘ एषः ’ यजमानोऽपि ‘ तम् ’ एव भागम् ‘ एभ्यः ’ ‘ करोति ’ । तथा देवाः पुरा असुरहतान्  
पितृभावं प्राप्तान् ‘ यान् ’ एव ‘ समैरयन्त ’ समागच्छन्, ‘ तान् ’ एव पितृत्वं प्राप्तान् देवान् ‘ एतद् ’ यज-  
मानः ‘ अवति ’ हविषा तर्पयति । अवतिरत्र तृप्त्यर्थः ( धा. पा. भ्वा. प. ६०१ ) । तेन च पितृदेवतातर्पणेन  
‘ स्वान् ’ स्वकीयानेव ‘ पितृन् ’ पितृपितामहाद्यान् ‘ श्रेयांसम् ’ प्रशस्यतमं ‘ लोकम् ’ ‘ उपोन्नयति ’ उप-  
प्रापयति अपिच ‘ अत्र ’ अस्मिन् कर्मणि ‘ अस्य यजमानस्य ‘ आत्मनः ’ स्वस्य ‘ अनुचरणेन ’ अनुगमनेन  
च यदेव प्राणिजातं ‘ हन्यते ’, ‘ मीयते ’ ताडयते । यद्वा ‘ मीयते ’ “मीङ् हिंसायाम्”—इति धातुः ( धा.  
पा. दि. आ. ३१ ) । ‘ एतेन ’ पितृयज्ञेन अस्य तदेव पुनराप्यायते, पुनः प्रवृद्धं भवतीति । तस्मादिति ।  
पितृयज्ञस्य विधिः । यस्मात् उदीरितफलहेतुः पितृयज्ञः, तस्मादेनेन यष्टव्यमित्यर्थः । ‘ यजते ’—इति पञ्चम-  
लकारो न वर्त्तमानोपदेशः ॥ ३ ॥

तत्र प्रथमं हविर्विधत्ते—स पितृभ्य इति । सोम एषामस्तीति सोमवन्तः ऋतसोमयागाः । एतद्विशेषयाग-  
विशिष्टेभ्यः ‘ पितृभ्यः ’ षट्सु कपालेषु संस्कृतं ‘ पुरोडाशं ’ ‘ सः ’ यजमानः निर्व्वपत् । देवताविकल्पमाह—  
सोमाय वेति । सोमाय पितृमते वा निर्वापः कर्त्तव्यः । तदुक्तं कात्यायनेनापि—“ पितृभ्यः सोमवद्भ्यः षट्क-  
पालः, सोमाय वा पितृमते ”—( का. श्रौ. सू. ५ अ. १९७—१९८ ) इति । इमं देवताविकल्पमाश्रला-  
यनोऽप्याह स्म—“पितरः सोमवन्तः सोमो वा पितृमान्”—इति ( आ. श्रौ. सू. २ । १९—२१ ) । कपाल-  
सङ्ख्यां प्रशंसति—षड्वा इति । ऋतवः पितर इति । शरद्धेमन्तशिशिराः, त एते यत् पुनः समैरयन्तेत्याम्नातत्वात्  
तत् पितृणाञ्चतुस्तादात्म्यम् । यद्वा “ यस्मिन् वा ऋतौ पुरुषः प्रमीयते, सोऽस्यामुष्मिल्लोके भवति ”—इति श्रुत्य-  
त्यन्तरेण प्रसिद्धेः ( तै. ब्रा. १ । ६ । ८ । ३ ) वसन्तायृत्वात्मकाः पितरः ॥ ४ ॥

१—‘ ऋद्धा निवृत्ते’मिद् हिंसायाम् ’ इति क. । २—‘ पितृयज्ञ उपा २ शुचरणम् ( का. श्रौ. सू. ५ । १९० । ३—श्रुत्यन्तरे  
प्रसिद्धेः ’ इति क. ।

( त्व ) अथ पितृभ्यो बर्हिषुद्भ्यः । ( द्रयोऽन्वा ) अन्वाहार्यपचने धानाः कुर्वन्ति ततोऽर्धाः पिष्टुषुन्त्यर्धा ऽडृत्येव धाना ऽअपिष्टा भवन्ति ता धानाः पितृभ्यो बर्हिषुद्भ्यः ॥ ५ ॥

( द्रयोऽ ) अथ पितृभ्योऽग्निष्वात्तेभ्यः । ( भ्यो ) निवान्यायै दुग्धे सकृदुपमथितु ऽएकशलाकया मन्थो भवति सकृदु ह्येव पराञ्चः पितुर-स्तुस्मात्सकृदुपमथितो भवत्येतानि हवींषि भवन्ति ॥६॥ [श० १३००]

अथ पितृभ्यो बर्हिषुद्भ्यः ( २ ) अन्वाहार्यपचने धानाः कुर्वन्ति । ततोऽर्धाः पिषन्ति, अर्धा इत्येव धाना अपिष्टा भवन्ति । ता धानाः ( २ ) पितृभ्यो बर्हिषुद्भ्यः ॥ ५ ॥

अथ पितृभ्योऽग्निष्वात्तेभ्यः ( ३ ) निवान्यायै दुग्धे सकृदुपमथित एकशलाकया मन्थो ( ३ ) भवति । सकृदु ह्येव । पराञ्चः पितरः । तस्मात् सकृदुपमथितो भवति । एतानि हवींषि भवन्ति ॥६॥

द्वितीयं हविर्विधत्ते—अथ पितृभ्यो बर्हिषुद्भ्य इति । बर्हिषि सीदन्तीति बर्हिषदोऽकृतसोमयागाः, केवल-हविर्यज्ञयाजिनः पितरः । पृषोदरादित्वात् वर्णलोपः ( पा. सू. ६. ३. १०९ ) । एतद्गुणविशिष्टेभ्यः पितृभ्यो धानारूपं हविः कर्त्तव्यमिति शेषः । तत्करणप्रकारमाह—अन्वाहार्यपचन इति । शृष्टयवतण्डुला धानाः, तदर्थं दक्षिणाग्नौ भर्जनकपालमधिश्रित्य, तत्र तत्तण्डुलानोप्य भर्जनं कुर्यादित्यर्थः । ततो भर्जनानन्तरं ता धाना द्वेधा विभज्य, अर्द्धाः प्रकृतिवत् समन्त्रक ' पिषन्ति ' चूर्णयन्ति १ " पिष्टु सञ्चूर्णे "—( धा. पा. रु. प. १९ ) इति धातुः । ' अर्द्धा इत्येव ' एवमेवापरा अर्द्धा ' धानाः ' ' अपिष्टाः ' पेषण-रहिता अधिकृता भवन्ति । ' ताः ' अपिष्टा धानाः ' पितृभ्यो बर्हिषुद्भ्यः ' देयाः ॥ ५ ॥

अथ तृतीयं यागं विधत्ते—अथ पितृभ्योऽग्निष्वात्तेभ्य इति । आधानसंस्कारांभावेन त्रेतान्यभावात् केवल-मौपासनाग्निैवास्वाद्यमानाः पितरोऽग्निष्वात्ताः । एतद्गुणविशिष्टेभ्यः पितृभ्यः । ' निवान्यायै ' स्वयं नष्ट-वत्सा अन्यदीयेन ' वत्सेन दुह्यमाना गौः ' निवान्या ' । षष्ठ्यर्थे चतुर्थी । तस्याः पयसि प्रक्षितो मथितो धानाचूर्णः ' एकशलाकया ' एका चासौ शलाका च, " पूर्वकालैकसर्व० " ( पा. सू. २. १. ४९ । ) इत्यादिना समासः । एकयैव शलाकया ' सकृत् ' एकवारम् ' उपमथितः ' आलोडितो हविः ' मन्थो भवति ' इत्यर्थः । उपमथनस्य सकृत्त्वं प्रशंसति—सकृदु ह्येवेति । एकवारमेव हि अध्वर्युस्तस्माद् गार्हपत्या-परदेशादुत्थाय अन्वाहार्यपचनस्यादूरेणोत्तरप्रदेशे मन्थमुपमथति । पराञ्च इति । परागता अपुनरावृत्ताः सन्तः पितरो भवन्ति, अतस्तेषां सकृत्त्वमसाधारणधर्म इति तद्भविःसंस्कारस्यापि सकृत्त्वमुचितमिति भावः । विहितानि त्रीणि हवींषि सम्भूय निगमयति—एतानीति ॥ ६ ॥

१-पितृभ्यो बर्हिषुद्भ्यो धानाः । का. श्रौ.सू. ५।१९९। २-अभिवृद्ध्यार्द्धाः पिष्टु, निवान्या दुग्धे सकृन्मथित एकशलाकया मन्थः । अग्रहणं मन्थस्य ततोऽर्द्धाः पिष्टु शतीति श्रुतेः । का. श्रौ. सू. ५।२०६-२०७। ३-पितृभ्योऽग्निष्वात्तेभ्यो मन्थः । का.श्रौ.सू. ५।२००।

तद्ये सोमेनेजानाः । ( स्तु ) ते पितुरः सोमवन्तोऽथ ये दत्तेन पक्केन लोकं जयन्ति ते पितुरो बर्हिषदोऽथ ये ततो नान्यतरञ्चन यानग्निरेव दहन्त्स्वदयति ते पितुरोऽग्निष्वात्ता एत उ ते ये पितुरः ॥ ७ ॥

सु जघनेन गार्हपत्यम् । प्राचीनावीती भूत्वा दक्षिणाऽऽसीन एतं षट्कपालं पुरोडाशं गृह्णाति स तत एवोपोत्थायोत्तरेणान्वाहार्यपचनं दक्षिणा तिष्ठन्नवहन्ति सकृत्फलीकरोति सकृद् ह्येव पराञ्चः पितुरस्तुस्मात्सकृत्फलीकरोति ॥ ८ ॥

सु दक्षिणैव दृषदुपलेऽपदधाति । दक्षिणार्धे गार्हपत्यस्य षट्कपाला-

तद्ये सोमेनेजानाः—ते पितरः सोमवन्तः । अथ ये दत्तेन पक्केन लोकं जयन्ति—ते पितुरो बर्हिषदः । अथ ये ततो नान्यतरञ्चन, यानग्निरेव दहन्त्स्वदयति ते पितुरोऽग्निष्वात्ताः एत उ ते ये पितरः ॥ ७ ॥

स जघनेन गार्हपत्यं प्राचीनावीती भूत्वा दक्षिणाऽऽसीन एतं षट्कपालं पुरोडाशं गृह्णाति । स तत एवोपोत्थायोत्तरेणान्वाहार्यपचनं दक्षिणा तिष्ठन्नवहन्ति । सकृत्फलीकरोति । सकृद् ह्येव पराञ्चः पितरः । तस्मात्सकृत्फलीकरोति ॥ ८ ॥

स दक्षिणैव दृषदुपले उपदधाति । दक्षिणार्धे गार्हपत्यस्य षट् कपालान्युपदधाति । तद्यदेतां दक्षिणां दिशं सचन्ते—एषा हि दिक् पितृणाम्—तस्मादेतां दक्षिणां दिशं सचन्ते ॥ ९ ॥

एतेषां हविषां या देवताः “ पितृभ्यः सोमवद्भ्यः ”—इत्यादिना निर्दिष्टाः तासां स्वरूपं परस्परासङ्कीर्णमिति निर्वृते—तद्य इति “ तत् ” तत्र “ सोमेनेजानाः ” सोमेनेष्टवन्तः पञ्चत्वं प्राप्ताः “ ते पितरः ” “ सोमवन्तः ” इत्युच्यन्ते । “ अथ ” शब्दस्त्वर्थः “ ये ” तु “ पक्केन ” पाकसंस्कारसंस्कृतं, चरुपुरोडाशादिहविषा देवेभ्यो दत्तेन केवलं हविर्यज्ञर्याजिन एव सन्तो “ लोकं जयन्ति ”, “ ते पितरः ” “ बर्हिषदः ” इत्याख्यायन्ते । “ ये ” पुनः “ ततः ” तयोर्मध्ये “ अन्यतरत् ” अपि “ न ” प्राप्नुवन्ति, केवलमौपासनाग्निरेव “ दहन् ” शरीरान्ते “ स्वदयति ” आस्वादयति, भक्षयतीत्यर्थः । ते पितरः “ अग्निष्वात्ताः ” इत्युच्यन्ते । एत उ इति । ये पितर इति । पितृदेवतात्वेन प्रसिद्धाः एते सोमवदादय एव ते । नान्य इत्यर्थः । तैत्तिरीयकेऽप्याम्नातम्—“ ये वै यज्वानः, ते पितुरो बर्हिषदः ०—० ये वा अयज्वानो गृहमेधिनः ते पितुरोऽग्निष्वात्ताः ”—इति ( तै. ब्रा. १. ६. ९। ६ ) ॥ ७ ॥

पितृयज्ञप्रयुक्तं विशेषं वक्तुं चोदकप्राप्तमङ्गकलापमनुक्रामति—स जघनेनेत्यादिना । दक्षिणामुखत्वं प्राचीनावीतित्वं च हविर्ग्रहणे विशेष इत्यर्थः । स तत एवेत्यादि । “ सः ” अध्वर्युः तस्माद् गार्हपत्यापरदेशादुत्थाय अन्वाहार्यपचनस्यादूरेणोत्तरदेशे दक्षिणामुखस्तिष्ठन् अवहन्यात् । चोदकप्राप्तं फलीकरणस्य त्रिष्करणमपास्य सकृत्वं विधत्ते—सकृत्फलीकरोतीति ॥ ८ ॥

स दक्षिणैवेति । “ सः ” अध्वर्युः दक्षिणामुख एव सन् अवहननदेशे पेषणार्थं “ दृषदुपले ” उपदध्यात् ।

न्युपदधाति तद्यदेतां दक्षिणां दिशं सुचन्तऽएषा हि द्विक्पितृणां तस्मा-  
देतां दक्षिणां दिशं सचन्ते ॥ ९ ॥

( न्तेऽथ ) अथ दक्षिणेनान्वाहार्यपचनम् । चतुःस्रक्तिं वेदिं करोत्यवान्तर-  
दिशोऽनु स्रक्तीः करोति चतस्रो वा ऽवान्तरदिशोऽवान्तरदिशो वै  
पितुरस्तुस्मादवान्तरदिशोऽनु स्रक्तीः करोति ॥ १० ॥

तन्मध्येऽग्निं समादधाति । पुरस्ताद्देवाः प्रत्यञ्चो मनुष्यानभ्युपावृत्ता-  
स्तस्मात्तेभ्यः प्राङ् तिष्ठञ्जुहोति सर्वतः पितुरोऽवान्तरदिशो वै पितुरः  
सर्वत इव हीमा अवान्तरदिशस्तस्मान्मध्येऽग्निं समादधाति ॥ ११ ॥

अथ दक्षिणेनान्वाहार्यपचनं चतुःस्रक्तिं वेदिं करोति । अवान्तरदिशोऽनु स्रक्तीः करोति । चतस्रो  
वा अवान्तरदिशः । अवान्तरदिशो वै पितरः । तस्मादवान्तरदिशोऽनु स्रक्तीः करोति ॥ १० ॥

तन्मध्येऽग्निं समादधाति । पुरस्ताद्देवाः प्रत्यञ्चो मनुष्यानभ्युपावृत्ताः । तस्मात्तेभ्यः प्राङ्  
तिष्ठन् जुहोति । सर्वतः पितरः । अवान्तरदिशो वै पितरः । सर्वत इव हीमा अवान्तरदिशः ।  
तस्मान्मध्येऽग्निं समादधाति ॥ ११ ॥

षट्कपालस्य पुरोडाशस्य गार्हपत्यदक्षिणायां श्रपणं विधाय स्तौति—दक्षिणाद्धै गार्हपत्यस्येत्यादिना । तद्  
यदेतामिति । ‘ तत् ’ तत्र पितृयज्ञसम्बन्धित्वेनानुष्ठेयपदार्थेषु ‘ यद् ’ यस्मात् कारणात् ‘ एतां दक्षिणां दिशं  
सचन्ते ’ ऋत्विग्यजमानाः समवयन्ति । “ षच् समवाये ” ( धा. पा. भ्वा. उ. १०२२ ) इति धातुः । एषा  
हीति । ‘ हि ’—शब्दो दक्षिणस्या दिश इह श्रुत्यन्तरप्रसिद्धं पितृसम्बन्धं द्योतयति । तथाच तैत्तिरीयकम्  
“ देवमनुष्या दिशो व्यभजन्त, प्राचीं देवा दक्षिणा पितरः ” इति ( तै. सं. ६।१।१।१।१ ) ॥ ९ ॥

पित्र्याया वेदेर्निर्माणं विधत्ते—अथ दक्षिणेनेति । चतुःस्रक्तिमिति । चतस्रः स्रक्तयः कोणा यस्याः सा  
तथोक्ता । तासां चतुःस्रक्तीनामाग्नेयाद्यवान्तरदिक्सम्बन्धं विधत्ते—अवान्तरदिशोऽन्विति । लक्षणे अनोः  
कर्मप्रवचनीयत्वम् ( पा. सू. १।४।८४ ) “ कर्मप्रवचनीययुक्ते ”—( पा. सू. २।३।८ ) इति द्वितीया ।  
अवान्तरदिक्स्थाः स्रक्तीः कुर्यादित्यर्थः । स्रक्तीनां चतुष्टयमुपपादयति—चतस्रो वा इति । पितृणामवान्तर-  
दिक्स्थता श्रुत्यन्तरप्रसिद्ध्या अवगन्तव्या ॥ १० ॥

अथाग्निस्थापनं विधत्ते—तन्मध्ये इति । दक्षिणाग्निमाहृत्य तस्या वेदेर्मध्ये स्थापयेदित्यर्थः । तथा च कात्या-  
यनः—“अवान्तरदिक्स्रक्तिमाह्वान्ते, दक्षिणाग्निं मध्येऽस्याः करोति”—( का. श्रौ.सू. २०९।२।१० ) इति एतन्मध्ये  
स्थापनमुपपादयति—पुरस्ताद्वा इत्यादि । ‘ पुरस्तात् ’ पूर्वस्यां दिशि आहवनीयसमीपे ‘ प्रत्यञ्चः ’ प्रत्यङ्मुखाः  
सन्तो देवाः ‘ मनुष्यान् ’ ऋत्विग्यजमानान् ‘ अभि ’ लक्ष्य ‘ उपावृत्ताः ’ उपगता भवन्ति ‘ तस्मात् ’ कार-  
णात् ‘ तेभ्यः ’ देवेभ्यः ‘ प्राङ् ’ मुखः ‘ तिष्ठन् ’ अध्वर्युः जुहोति । पितरस्तु सर्वतो व्याप्यावस्थिताः । तेषां

१—दक्षिणाद्धै कपालोपधानम् । धानाभर्जनं दक्षिणाग्नौ । का० श्रौ० सू० ५।२०३।२०४। २—दक्षिणेन दक्षिणाग्निं परिवृत्त-  
मुदरद्वारं तन्मध्ये वेदिं करोत्यवान्तरदिक्स्रक्तिमाह्वान्ते । का० श्रौ० सू० ५।२१।

स तत एव प्राक्स्तम्बयजुर्हरति । स्तम्बयजुर्हत्वाऽथेत्येवाग्ने परिगृह्णात्य-  
थेत्यथेति पूर्वेण परिग्रहेण परिगृह्य लिखति हरति बुद्धार्यं भवति स  
तथैवोत्तरेण परिग्रहेण परिगृह्णात्युत्तरेण परिग्रहेण परिगृह्य प्रतिमृज्याह  
प्रोक्षणीगुसादयेत्यासादयन्ति प्रोक्षणीरिध्मुं बहिरुपसादयन्ति मृचः सुम्मा-  
ष्टर्याज्येनोदैति स यज्ञोपवीती भूत्वाऽज्यानि गृह्णाति ॥ १२ ॥

स तत एव प्राक् स्तम्बयजुर्हरति । स्तम्बयजुर्हत्वा—अथेत्येवाग्ने परिगृह्णाति, अथेति, अथेति—  
पूर्वेण परिग्रहेण परिगृह्य लिखति । हरति—युद्धार्यं भवति । स तथैवोत्तरेण परिग्रहेण परिगृह्णाति ।  
उत्तरेण परिग्रहेण परिगृह्य, प्रतिमृज्याह—‘ प्रोक्षणीरासादय ’ इति । आसादयन्ति प्रोक्षणीः । इध्मं  
बहिरुपसादयन्ति । मृचः सम्मार्ष्टि । आज्येनोदैति । स यज्ञोपवीती भूत्वाऽज्यानि गृह्णाति ॥ १२ ॥

सर्वतोमुखत्वमुपादयति—सर्वतः पितर इति । अवान्तरदिशां व्यापित्वेन तद्रूपाणां पितृणामपि व्यापित्वात् ।  
प्राच्याद्यन्यतमदिङ्मुखत्वं दुर्ज्ञानमिति सर्वतः परित्य हवनार्थं मध्येऽग्नेः स्थापनमिति निगमनवाक्यस्यार्थः ॥ ११ ॥

स तत एवेत्यादि । अस्मिन् हि पितृयज्ञे दक्षिणा दिक् प्राची जाता, ततः प्राक्प्रतीच्यौ तु दक्षिणोत्तरदिशौ  
सम्पन्ने; तत्र वामभागेऽवस्थिता प्राची दिक् उत्तरा, दक्षिणभागावस्थिता प्रतीची दिक् दक्षिणा; तथाच प्रकृतौ  
उदीच्यां दिशि क्रियमाणं स्तम्बयजुर्हरणमत्र प्राच्यां सम्पद्यते । अयमर्थः,—तस्या वेदेः सकाशादेव सोऽध्वर्युः  
प्राक् प्राच्यां दिशि स्तम्बयजुर्हरेत् । तस्या वेदेः परिग्रहमभिनयेन दर्शयति—अथेत्येवाग्ने इति । ‘ अग्ने ’ प्रथमम्  
‘ इत्येव ’ एवमेव पश्चाद्भागे दक्षिणापवर्गं रेण्वया परिगृह्णीयात् । ‘ अथ ’ अनन्तरम् ‘ इति ’ एवम् उत्तरतः  
प्रागपवर्गं परिगृह्णीयात् । एवं पुरस्ताद् दक्षिणापवर्गं परिगृह्णीयात् । अत्र प्रतीच्युदीचीप्राचीत्यनेन क्रमेण  
पूर्वोक्तरीत्या दक्षिणाप्रतीच्युदग्दिशो भवन्ति । तासु दिक्षु परिग्रहणं प्रकृतौ व्याख्यातम् ( श. प. कां. १. ४. ८-२१ )  
सूत्रितञ्च कात्यायनेन—“पूर्वं परिग्रहं परिगृह्णाति दक्षिणतः पश्चादुत्तरतश्च”—इति ( का. श्रौ. सू. २। १६७ ) ॥

लेखनादीनि, यानि वेदिसम्बन्धीनि कर्माणि, एतानि सर्वाणि अत्रापि तथैव कर्त्तव्यानि इत्यभिप्रेत्य सिद्धव-  
दनुक्रामति—लिखति हरति युद्धार्यमित्यादिना । ‘ यत् ’ ‘ हार्य ’ हरणीयं भवति, तत् हरेत् इति सम्बन्धः ।  
स तथैवेति । येन प्रकारेण पूर्वपरिग्रहः कृतः, तेनैव प्रकारेणोत्तरं परिग्रहं कुर्यात् ।

ननु “ परौ यज्ञे ”—( पा. सू. ३. ३. ४७ ) इति परिपूर्वाद् ग्रहेर्यज्ञविषये घञा भवितव्यम्, कथमच्-  
पूर्व—पूर्वपरिग्रहेणेति, उत्तरपरिग्रहेणेति च रूपसिद्धिः ? नैष दोषः,—“व्यत्ययो बहुलम्”—( पा. सू. ३. १. ८९ )  
इति “ ग्रह-वृ-दृ-नि-श्चि-गामश्च ” ( पा. सू. ३. ३. ९८ ) इत्यप् भवति ।

प्रतिमृज्येति । “पुरा क्रूरास्य ”—इति प्रकृतौ यदनुमार्जनम् तत् कृत्वन्त्यर्थः । प्रकृतिवदेव “प्रोक्षणीरासा-  
दय—” इति प्रेषमग्नीध्रप्रेषितार्थमनुष्ठानञ्चाह—प्रोक्षणीरित्यादिना । स यज्ञोपवीतीति । एतावत् कर्म प्राचीना-  
वीतिनैवाध्वर्युणा कर्त्तव्यम्; ‘ सः ’ अध्वर्युः इदानीं ‘ यज्ञोपवीती ’ ‘ भूत्वा ’ प्रकृतिवदेव ‘ आज्यानि ’  
गृह्णीयात् ॥ १२ ॥



तदाहुः । ( द्विं ) द्विरुपभृति गृहीयाद्वौ ह्यत्रानुयाजौ भवत इति तद्दृष्टावेव कृत्व उपभृति गृहीयाद्यज्ञस्य विधाया अयानीति तस्मादष्टावेव कृत्व उपभृति गृहीयादाज्यानि गृहीत्वा स पुनः प्राचीनावीती भूत्वा ॥ १३ ॥

प्रोक्षणीरध्वर्युरादत्ते । स इध्ममेवाग्रे प्रोक्षत्यथ वेदिमुथास्मै बर्हिः प्रयच्छन्ति तत्पुरस्ताद्ग्रन्थ्यासादयति तत्प्रोक्ष्योपनिनीय विस्त्रुस्य ग्रन्थिञ्च प्रस्तरं गृह्णाति सकृद्दु ह्येव पराश्वः पितुरस्तुस्मान्न प्रस्तरं गृह्णाति ॥ १४ ॥

तदाहुः—द्विरुपभृति गृहीयात् । द्वौ ह्यत्रानुयाजौ भवत इति । तद्दृष्टावेव कृत्व उपाभृति गृहीयात् । नेद्यज्ञस्य विधाया अयानीति तस्मादष्टावेव कृत्व उपभृति गृहीयात् । आज्यानि गृहीत्वा स पुनः प्राचीनावीती भूत्वा ॥ १३ ॥

प्रोक्षणीरध्वर्युरादत्ते । स इध्ममेवाग्रे प्रोक्षति । अथ वेदिम् । अथास्मै बर्हिः प्रयच्छन्ति । तत्पुरस्ताद्ग्रन्थ्यासादयति । तत् प्रोक्ष्य, उपनिनीय, विस्त्रुस्य ग्रन्थिम् । न प्रस्तरं गृह्णाति । सकृद्दु ह्येव पराश्वः पितरः । तस्मान्न प्रस्तरं गृह्णाति ॥ १४ ॥

तत्रोपभृतिग्रहणे केषाञ्चिन्मतमुपन्यस्यति—तदाहुरिति । ‘ द्वौ ह्यत्र ’—इति तत्र कारणामिधानम् । ‘ अत्र ’ खलु पितृयज्ञे ‘ हि ’ यस्माद् ‘ द्वौ ’ एव ‘ अनुयाजौ ’ प्रयाजानुयाजानामपि बर्हिष्णस्य विधास्यमानत्वात् प्रथमस्यानुयाजस्य बर्हिषोऽनुष्ठाने सति द्वावेवानुयाजौ ‘ भवतः ’, अतस्तदर्थं ‘ द्विरुपभृति गृहीयात् ’ । ननु प्रयाजेषु समानयनार्थमपि गृहीतुमाज्येन भवितव्यमिति चेत्, न; प्रयाजेष्वपि बर्हिर्युक्तस्य चतुर्थयागस्य प्रतिषेधेन तत्प्रयुक्तस्य समानयनस्याप्यभावात् । अत एवोक्तं सूत्रकृता—“ असमानयनं वा बर्हिःसंयोगात् ” ( का. श्रौ. सू. ९ । २२४ )—इति । इदानीं पक्षान्तरमाह—तद्दृष्टावेवेति । प्रकृतिवद् अष्टकृत्व एव ‘ उपभृति गृहीयात् ’ । गृह्णतोऽभिप्रायमाह—नेदिति । यज्ञसम्बन्धिन्याः विधायाः विधा प्रकारः संस्था; तस्मात् ‘ न एव अयानि ’ गच्छानि ‘ इति ’ अनेनाभिप्रायेणेत्यर्थः । आज्यग्रहणान्तरमिध्मप्रोक्षणादिकर्मस्वध्वर्योः पुनः प्राचीनावीतित्वञ्च विधत्ते—आज्यानि गृहीत्विति ॥ १३ ॥

इध्मप्रोक्षणादिकं प्रकृतिवदेव कर्तव्यमित्यनुक्रामति—प्रोक्षणीरित्यादिना । अथास्मा इति । ‘ अथ ’ वेदि-प्रोक्षणानन्तरम् ‘ अस्मै ’ अध्वर्यवे ‘ बर्हिः प्रयच्छन्ति ’ आदाय अध्वर्युहस्ते परिकर्मिणो ददुरित्यर्थः । तत्पुरस्ताद्ग्रन्थीति । ‘ तद् ’ बर्हिः ‘ पुरस्ताद्ग्रन्थि ’ पूर्वस्यां दिशि यथा भवति तथा वेद्यामध्वर्युरासादयेदित्यर्थः । तत् प्रकृतिवदेव प्रोक्षणीशेषम् ‘ उपनीय ’ बर्हिषः सन्नहनस्य, ग्रन्थि विस्त्रुस्य, ततः सकाशात् प्रस्तर-मुष्टिं पृथङ् न गृह्णीयात् । तत्र कारणमाह—सकृद्दु ह्येवेति । बर्हिषः सकाशात् प्रस्तरस्य पृथक्करणे बर्हिषः सकृच्चं व्याह्रयेत्, न चैतन् पितृयज्ञे युक्तमिति भावः ॥ १४ ॥

१—‘ मेव ’ इति पा० । २—प्राग्ग्रन्थि बर्हिः । का. श्रौ. सू. ५।२।१५ । ३—विलस्य यूनं चाग्रे गृहीत्वा । का. श्रौ. सू. ५।२।१६ । यूनं सन्नहनमिति याज्ञिकदेवः ।

( त्व ) अथ सन्नहनमनुविस्त्रुंस्थ्य । ( स्या ) अपसलवि त्रिः परिस्तृ-  
णन्युर्धेति सोऽपसलवि त्रिः परिस्तीर्य यावत्प्रस्तरभाजनं तावत्पुरिशिन-  
ष्टयथ पुनः प्रसलवि त्रिः पुर्येति तद्यत्पुनः प्रसलवि त्रिः पुर्येति तद्या-  
नेवामूंस्त्रयान्पितृनन्ववागात्तेभ्य एवैतत्पुनरपोदेतीमं स्वं लोकमभि  
तस्मात्पुनः प्रसलवि त्रिः पुर्येति ॥ १५ ॥

सु दक्षिणैव परिधीन्परिदधाति । दक्षिणा प्रस्तरं स्तृणाति नान्तर्द-  
धाति विधृती सकृद्दु ह्येव पुराञ्चः पितरस्तस्मान्नान्तर्दधाति विधृती ॥ १६ ॥

स तत्र जुहुमासादयति । ( त्व ) अथ पूर्वामुपभृतमथ ध्रुवामथ पुरोडाश-  
मथ धानाऽअथ मन्थमासाद्य हवींषि संमृशति ॥ १७ ॥

अथ सन्नहनमनुविस्त्रुंस्थ्य, अपसलवि त्रिः परिस्तृणन् पुर्येति । सोऽपसलवि त्रिः परिस्तीर्य  
यावत् प्रस्तरभाजनं तावत् परिशिनष्टि । अथ पुनः प्रसलवि त्रिः पुर्येति । तद्यत्पुनः प्रसलवि त्रिः  
पुर्येति । तद् यानेवामूंस्त्रयान् पितृनन्ववागात्-तेभ्य एवैतत् पुनरपोदेति-इमं स्वं लोकमभि ।  
तस्मात् पुनः प्रसलवि त्रिः पुर्येति ॥ १५ ॥

स दक्षिणैव परिधीन् परिदधाति । दक्षिणा प्रस्तरं स्तृणाति । नान्तर्दधाति विधृती । सकृद्दु ह्येव  
पुराञ्चः पितरः । तस्मान्नान्तर्दधाति विधृती ॥ १६ ॥

स तत्र जुहुमासादयति । अथ पूर्वामुपभृतम्, अथ ध्रुवाम्, अथ पुरोडाशम्, अथ धानाः, अथ  
मन्थमासाद्य हवींषि संमृशति ॥ १७ ॥

बर्हिषः स्तरणप्रकारमाह-अथ सन्नहनमिति । सन्नहतेऽनेनेति सन्नहनं रज्जुः । 'अपसलवि' अप्रदक्षि-  
णम्, अग्निं परितो वेद्यां 'त्रिः परिस्तृणन्' पुर्येतीत्यर्थः । एवं परितः स्तरणानन्तरं 'यावद्' बर्हिः 'प्रस्तर-  
भाजनं' प्रस्तरस्य योम्यं पथ्यासं भवति, 'तावत्' 'परिशिनष्टि' अवशेषयेत् । अथ पुनरित्यादि ।  
'अथ' अप्रदक्षिणपरिगमनानन्तरम् 'पुनः' 'प्रसलवि' प्रदक्षिणं 'त्रिः पुर्येति' । अतं एव सूत्रकृतोक्तम्-  
" बर्हिः-विस्त्रुंस्थ्य यूनञ्चाप्रे गृहीत्वा त्रिस्तृणन्नग्निं पुर्येति, प्रस्तरमात्रं शिष्ट्वा तावत् प्रतिपुर्येति "-इति  
( का. श्रौ. सू. ९ । २१९-२१७ ) ।

एतत् प्रतिपरिगमनमनूद्य स्तौति-तद्यानेवेति । 'तत्' तत्र स्तरणसमये त्रिरप्रदक्षिणगमनेन 'यान्'  
एव 'अमून्' विप्रकर्षेण पितृलोकेऽवस्थितान् त्रिविधान् " पितृभ्यः सोमवद्भ्यः "-इत्यादिना हविर्देव-  
तात्वेन प्राग्दर्शितान् 'अन्ववागात्' अनुप्राप्नोत् 'एतत्' एतेन पुनस्त्रिः प्रदक्षिणकरणेन 'तेभ्य एव'  
पितृभ्यः सकाशात् 'पुनः' 'अपोदेति' अपगच्छति, 'स्वं' स्वकीयम् 'इमं लोकम्' 'अभि' प्राप्तुम् ।  
तस्मादिति, प्रतिपादितार्थानिगमनम् ॥ १५ ॥

स दक्षिणैव परिधीनिति । 'सः' स्वयं 'दक्षिणा' दक्षिणाग्रान् 'एव' 'परिधीन्' परिदध्यात् ।  
ततः पश्चात् पुरस्ताच्च तत्र दक्षिणाग्रौ परिधीन्, उत्तरप्रागग्रं प्रस्तरं, सर्वमवशेषितं बर्हिश्च दक्षिणाग्रं स्तृणी-  
यात् । प्रकृतितः प्राप्तं विधृत्यन्तर्द्वानं निषेधति-नान्तर्दधातीति । अन्तर्द्वानि हि प्रस्तरबर्हिषी विभज्यंयाताम् ।  
तथा च सकृत्त्वं ह्येतेत्यभिप्रेत्याह-सकृद्दु ह्येवेति ॥ १६ ॥

तस्मिन् प्रस्तरे जुह्वार्दानामासादनस्य प्रकारविशेषं विधत्ते-स तत्रेति । प्रस्तरस्योपरि पश्चाद्भागो प्रथमं

ते सर्वेऽएव यज्ञोपवीतिनो भूत्वा । ( त्वे ) इत्याद्यजमानश्च ब्रह्मा च पश्चात्परीतः पुरस्तादग्नीत् ॥ १८ ॥

( त्ते ) तेनोपांशु चरन्ति । तिर इव वै पितुरस्तिर इवैतद्यदुपांशु तस्मादुपांशु चरन्ति ॥ १९ ॥

परिवृते चरन्ति । तिर इव वै पितुरस्तिर इवैतद्यत्परिवृतं तस्मात्परिवृते चरन्ति ॥ २० ॥

( न्त्यु ) अथेध्ममभ्यादधदाह । ( हा ) अग्नये समिध्यमानायानुब्रूहीति स एकामेव होता सामिधेनीं त्रिरन्वाह सकृदु ह्येव पराश्वः पितुरस्तुस्मादेकांशुहोता सामिधेनीं त्रिरन्वाह ॥ २१ ॥

ते सर्वे एव यज्ञोपवीतिनो भूत्वा, इत्याद्यजमानश्च ब्रह्मा च पश्चात् परीतः । पुरस्तादग्नीत् ॥ १८ ॥  
तेनोपांशु चरन्ति । तिर इव वै पितरः । तिर इवैतद्-यदुपांशु । तस्मादुपांशु चरन्ति ॥ १९ ॥  
परिवृते चरन्ति । तिर इव वै पितरः । तिर इवैतत्-परिवृतम् । तस्मात् परिवृते चरन्ति ॥ २० ॥  
अथेध्ममभ्यादधदाह- 'अग्नये समिध्यमानायानुब्रूहि' इति । स एकामेव होता सामिधेनीं त्रिरन्वाह । सकृदु ह्येव पराश्वः पितरः । तस्मादेकां होता सामिधेनीं त्रिरन्वाह ॥ २१ ॥

'जुहूम' आसाद्य, ततः पूर्वभागे 'उपभृतम्', ततः पुरस्तात् 'ध्रुवाम्' अन्ततो 'हवीषि' 'संभृशति' इत्यनेन क्रमेणासादयन्नासादितहविषामभिर्भर्शनं कुर्यादित्यर्थः ॥ १७ ॥

ते सर्वे एवेति । न केवलमध्वर्युरेव, ऋत्विग्यजमानाः सर्वे एव ते अस्मिन् समये 'यज्ञोपवीतिनः' भवेयुः 'इत्यात्' इत्यभिनयदर्शने; अनेन प्रकारेण ब्रह्मयजमानो आहवनीयस्य पुरतो गत्वा, अप्रदक्षिणं पर्यावृत्य, पितृयज्ञवेदेः पश्चाद्देशं 'परीतः' परिक्रामत इत्यर्थः । आग्नीध्रस्तु तस्या वेदेः 'पुरस्तात्' पूर्वदेशं गच्छेत् । तत्र हि स्तम्बयजुर्हरणं कृतम् ॥ १८ ॥

पितृयज्ञेनोपांशुप्रचरणं विधत्ते-तेनोपांशु चरन्तीति । तिर इव वा इति । तिरोहिता एव पितरोऽभवन्, तेभ्यः 'यद्' 'उपांशु' करणम्, 'तत्' अपि 'तिरः' तिरोहितमेव भवति तथा चान्ताहिंतान्पितृनुदिश्योपांशुप्रचरणं युक्तमिति भावः ॥ १९ ॥

पितृयज्ञस्थानस्य परिश्रयणं विधाय स्तौति-परिवृत इति । 'परिवृते' परिवेष्टिते स्थाने; सिद्धमन्यत् ॥ २० ॥  
स एकामेवेति । 'सः' होता 'अग्नये समिध्यमानाय' इति अध्वर्युणा प्रेषितः सन् 'एकामेव' 'सामिधेनीं' 'त्रिः' ब्रूयात् । न तु प्रकृतिवत् "प्र वो वाजाः" इत्याद्याः सामिधेन्यः पञ्चदश ( ऋ. सं. ३. २७. १-१९ ) तत्र सामिधेन्येकत्वे कारणमार्ह-सकृदु ह्येवेति ॥ २१ ॥

१-प्राक्संस्थं हविरासादनम् । का० श्रौ० सू० ५ । २१९ । २-सामिधेनीप्रैषायाज्यमंगाभ्यां यज्ञोपवीतिनः सर्वे । पश्चात्परीतो ब्रह्मयजमानो पुरस्तादग्नीत् । का० श्रौ० सू० ५ । २०० । २२१ । ३-पितृयज्ञ उपांशुप्रचरणम् । कूर्वेणाहवनीयं प्रणीताः परिहरत्यर्थवच्च । का० श्रौ० सू० ५ । १९०-१९६ ।

सोऽन्वाह । ( हो ) उशन्तस्त्वा निधीमह्युशन्तः समिधीमहि । उशन्नुशत आवह पितृन् हविषेऽअत्तवेऽइत्युथाग्निमावह सोममावह पितृन्त्सोमवत आवह पितृन्बर्हिषद आवह पितृन्ग्निष्वान्तान्नावह देवा ३ ऽआज्यपां ऽआवहाग्निं होत्रायावह स्वं महिमानमावहेत्यावाहोपविशति ॥ २२ ॥

( त्य ) अथाश्राव्य न होतारं प्रवृणीते । पितृयज्ञो वा अयं नेद्धोतारं पितृषु दधानीति तस्मान्न होतारं प्रवृणीते सीद होतरित्येवाहोपविशति होता होतृषुदन ऽउपविश्य प्रसौति प्रसूतोऽध्वर्युः सुचावाडाय प्रत्यङ्ङुतिक्रामत्यतिक्रम्याश्राव्याह समिधो यजेति सोऽपबर्हिषश्चतुरः प्रयाजान्यजति प्रजा

सोऽन्वाह—“ उशन्तस्त्वा निधीमह्युशन्तः समिधीमहि । उशन्नुशत आवह पितृन् हविषे अत्तवे ”—इति ( वा. सं. १९।७० ) । अथ—‘ अग्निमावह, सोममावह, पितृन् सोमवत आवह, पितृन् बर्हिषद आवह, पितृन्ग्निष्वान्तान्नावह, देवान् ३ आज्यपान् ३ आवह, अग्निं होत्रायावह, स्वं महिमानमावह—इत्यावाहोपविशति ॥ २२ ॥

अथाश्राव्य न होतारं प्रवृणीते । पितृयज्ञो वा अयम्, नेद्धोतारि पितृषु दधानीति । तस्मान्न होतारं प्रवृणीते । ‘ सीद होतः ’—इत्येवाह । उपविशति होता होतृषुदने । उपविश्य प्रसौति ।

अनुवक्तव्यां तामेकां सामिधेनीं दर्शयति—सोऽन्वाहेति । ‘ सः ’ होता “ उशन्तस्त्वा—” ‘ इति ’ एतां सामिधेनीं त्रिः अनुब्रूयात् । अस्यायमर्थः—हे अग्ने ! ‘ उशन्तः ’ कामयमानाः वयं त्वां ‘ निधीमहि ’ वेद्यां स्थापयामः । तथा ‘ उशन्तः ’ त्वत्साध्यं यागं कामयमाना एव सन्तः ‘ समिधीमहि ’ त्वां समिद्धं करवामहे । अग्ने ! त्वमपि अस्मदुक्तमर्थम् ‘ उशन् ’ कामयमानः सन् ‘ उशतः ’ अस्मदीयं यज्ञं कामयमानान् ‘ पितृन् ’ ‘ आवह ’ आगमय, किमर्थम् ‘ हविषे अत्तवे ’ अस्माभिर्दत्तं हविर्भोक्तुम् “ क्रियाग्रहणमपि कर्तव्यम् ”—( पा. सू. १ । ४ । ३२ सू. वा. १ ) इति कर्मणः सम्प्रदानत्वाच्चतुर्थी । “ अद भक्षणे ”—( धा. पा. अदा. प. १ ) इति अस्मात् “ तुमर्थे सेसेन् ”—( पा. सू. ३ । ४ । ९ ) इति तवेन् प्रत्ययः ॥

अथाग्निमाहवेत्यादि । सामिधेन्यनुवचनानन्तरम् “ अग्निमावह ”—इत्याद्यावाहननिगदं ब्रूयात् । तत्राग्नीषोमावाज्यभागदेवते, पितरः सोमवन्त इत्याद्याः प्रधानदेवताः, ‘ देवा आज्यपाः ’ प्रयाजानुयाजदेवताः । तेषां सर्वेषामावाहनं कर्तुमग्निः प्रेष्यते—“ अग्निं होत्राय ”—इत्यादिना । शेषेण स्विष्टकृद्देवताया आवाहनप्रतिपादनम् । ‘ होत्राय ’ होमाय होतृकर्मणे वा ‘ अग्निम् आवह ’ । अग्निष्वान्तान्नावह स्वभूतो महिमा, तम्, तद्रूपस्वीकारिणमग्निमावहेत्यर्थः । इत्यावाह्येति । अनेन निगदेनावाह्यं तत्रोपविशेदित्यर्थः ॥ २२ ॥

प्रकृतिवत् प्राप्तं होतृवरणं निषेधति—अथाश्राव्य न होतारमिति । आवाहनानन्तरमाश्रावणप्रत्याश्रावणे कृत्वा, ‘ सीद होतः ! ’ इत्येवाध्वर्युर्ब्रूयात्; न तु “ अग्निर्देवो दैव्यो होता ”—इति निगदेन होतारं प्रवृणीते—

वै बर्हिर्नेत्रप्रजाः पितृषु दधानीति तस्मादपबर्हिषश्चतुरः प्रयाजान्यजत्यथा-  
ज्यभागाभ्यां चरन्त्याज्यभागाभ्यां चरित्वा ॥ २३ ॥

ते सुर्वऽएव प्राचीनावीतिनो भूत्वा । ( त्वै ) एतैर्वै हविर्भिः प्रचरिष्यन्त  
इत्याद्यजमानश्च ब्रह्मा च पुरस्तात्परीतः पश्चाद्ग्रीत्तुदुताश्रावयन्त्यो३१७  
स्वधेत्यस्तु स्वधेति प्रत्याश्रावणं स्वधा नम इति वषट्कारः ॥ २४ ॥

प्रसूतोऽध्वर्युः स्रुचावादाय प्रत्यङ्गतिक्रामति । अतिक्रम्याश्राव्याह—‘ समिधो यज ’ इति । सोऽप-  
बर्हिषश्चतुरः प्रयाजान्यजति । प्रजा वै बर्हिः, नेत्रप्रजाः पितृषु दधानीति । तस्मादपबर्हिषश्चतुरः  
प्रयाजान् यजति । अथाज्यभागाभ्यां चरन्ति । आज्यभागाभ्यां चरित्वा ॥ २३ ॥

ते सर्व एव प्राचीनावीतिनो भूत्वा, एतैर्वै हविर्भिः प्रचरिष्यन्तः—इत्याद् यजमानश्च ब्रह्मा च  
पुरस्तात्परीतः । पश्चाद्ग्रीत् । तदुताश्रावयन्ति । ‘ ॐ ३ स्वधा ’—इति । ‘ अस्तु स्वधा ’—इति  
प्रत्याश्रावणम् । ‘ स्वधा नमः ’—इति वषट्कारः ॥ २४ ॥

त्यर्थः । एतदुपपादयति—पितृयज्ञो वा अयमिति । यतोऽयं पितृयज्ञः, अतोऽत्र पितरः सन्निहिताः; तत्र  
यदि होतुर्वरणं कुर्यात्, तदा ‘ न ’ ‘ होतारं ’ तेषु पितृषु ‘ दधाति ’ स्थापयति, न चैतद् युक्तम्, ‘ इति ’  
अनेनाभिप्रायेण होतारं ‘ न ’ प्रवृणीयात् । किन्तर्हि आश्रावणानन्तरं ब्रूयात् इति, तदाह—सीदेति ।  
हे ‘ होतः ! ’ त्वं ‘ सीद ’ उपविश ‘ इति ’ एतद्वाक्यम् अध्वर्युर्ब्रूयात्; न होतुर्वरणम् । होता ‘ चैवं कृत्वा  
‘ होतृषदने ’ ‘ उपविशति ’ उपविशेत् ॥

स्रुगादाननिगदेनाध्वर्युः ‘ प्रसूति ’ अनुजानाति । “ षु प्रसवैश्वर्ययोः ”—( धा. पा. अदा. प. ३१ )  
इति धातुः । स च ‘ प्रसूतः ’ होत्रा प्रेरितः ‘ अध्वर्युः ’ ‘ स्रुचौ ’ जुहूपभृतौ ‘ आदाय ’ ‘ प्रत्यङ् ’ मुखः  
अतिक्रामति । ‘ अतिक्रम्य ’ वेदेः पश्चिमभागे स्थित्वा, आश्रावणप्रभृति ‘ अपबर्हिषः ’ बर्हिश्चतुर्यः प्रयाजः ।  
तद्वर्जं चतुरः प्रयाजान् यजेत । बर्हिर्वर्जनस्याभिप्रायमाह—प्रजा वा इति । शिष्टं निगदसिद्धम् ॥ २३ ॥

हविर्भिः प्रचरणार्थं प्राचीनावीतित्वं पुनर्विधत्ते—ते सर्व एवेति । ‘ ते ’ ऋत्विग्यजमानाः ‘ सर्व एव ’ ‘ प्राची-  
नावीतिनः ’ भवेयुः । ब्रह्मयजमानाग्नीध्राणां पूर्वं परिक्रान्तानां प्रधानयागार्थमन्यथा परिक्रमणं विधत्ते—  
इत्यादिति । ‘ इत्यात् ’ अनेन प्रकारेण ब्रह्मयजमानौ चतुःस्रक्तेर्वेदेः ‘ पुरस्तात् ’ प्रतिगच्छतः, आग्नीध्रः  
‘ पश्चात् ’ प्रतिगच्छेत् । प्रधानहविषो याज्यानामाश्रावणवषट्कारानाचष्टे—तदिति । ‘ तत् ’ तत्र पित्र्येषु  
प्रधानहविष्यु ‘ ॐ स्वधा ’—इति अध्वर्युराश्रावयेत्, ‘ अस्तु स्वधा ’ इति आग्नीध्रः प्रत्याश्रावणं कुर्यात्, होता  
‘ स्वधा नमः ’—इति वषट्कुर्यात् । अस्यायमर्थः—“ ॐ श्रावय ”—“ अस्तु श्रौषट् ” “ वौषट् ” शब्दानां  
स्थाने एते प्रयोक्तव्या इत्यर्थः ॥

१—‘ एतैर्वै हविर्भिः ’—इति नाशिकस्थवैदिकपाठपुस्तकस्थः पाठः । २—अपबर्हिषः प्रयाजा अनुयाजाश्च । का. श्रौ. सू. ५-२२३।  
३—हविर्भिश्चरिष्यन्तः प्रतिविपर्यति । का. श्रौ. सू. ५ । २२६ ।

( स्तु ) तुद् होवाचासुरिः । ( गु ) आश्रावयेयुरेव प्रत्याश्रावयेयु-  
वषट्कुर्युर्नेघज्ञस्य विधाया अयामेति ॥ २५ ॥

( त्य ) अथाह पितृभ्यः सोमवद्भ्योऽनुब्रूहीति । सोमाय वा पितृमते  
स द्वे पुरोऽनुवाक्येऽनुवाहैकया वै देवान्प्रच्यावयन्ति द्वाभ्यां पितृन्स-  
कृद्दु ह्येव पराश्रः पितरस्तस्माद्दे पुरोऽनुवाक्येऽनुवाह ॥ २६ ॥

स उपस्तृणीतऽआज्यम् । ( मु ) अथास्य पुरोडाशस्यावद्यति स  
तेनैव सह धानानां तेन सह मन्थस्य तत्सकृदवदधात्यथोपुरिष्ठाद्विराज्य-

तद् होवाचासुरिः । आश्रावयेयुरेव, प्रत्याश्रावयेयुः, वषट् कुर्युः—नेघज्ञस्य विधाया  
अयामेति ॥ २५ ॥

अथाह—‘पितृभ्यः सोमवद्भ्योऽनुब्रूहि’ इति । ‘सोमाय वा पितृमते’ । स द्वे पुरोऽनुवाक्ये  
अनुवाह । एकया वै देवान् प्रच्यावयन्ति, द्वाभ्यां पितृन् । सकृद्दु ह्येव पराश्रः पितरः । तस्माद् द्वे  
पुरोऽनुवाक्ये अनुवाह ॥ २६ ॥

स उपस्तृणीत आज्यम् । अथास्य पुरोडाशस्यावद्यति । स तेनैव सह धानानाम् । तेन सह

तत्राध्वर्युर्प्रेषस्यायमर्थः—ॐकारोऽङ्गीकारार्थः, स्वधेति पित्र्यं हविर्नाम । हे अग्नीत् ! पितृभ्यो दीयमान-  
मिदं हविः तवाभिमतं किमिति । तत्तथाऽस्त्विति अग्नीत्प्रेषस्यार्थः । नमःशब्दस्त्यागार्थः । पितृनुद्दिस्य  
दीयमानैषा ‘स्वधा’ तदीयं हविः ‘नमः’ त्यक्तमस्तु, इति वषट्कारप्रतिनिधिभूतस्य वाक्यस्यार्थः ॥ २४ ॥

प्रकृतिवदेवाश्रावणादिकं कर्त्तव्यमिति पक्षान्तरमाह—तद् होवाचेति । ‘आश्रावयेयुः’—इत्यादिना आश्रा-  
वणादिकर्त्तृणामध्वर्यादीनामेकत्वेऽपि पूजार्थं बहुवचनम् । ‘यज्ञस्य’ प्रकृतिभूतस्य दर्शपूर्णमासयागस्य  
‘विधायाः’ विधा प्रकारः संस्थानम्, तस्मात् ‘न’ एव ‘अयाम्’ प्रच्यवामहे ‘इति’ प्रागुदीरितस्यापेक्षा;  
अन्यथा हि आश्रावणादीनां प्रकृतिवदप्रयोगात् यज्ञविधायाः प्रच्युतिः स्यादित्यभिप्रायः । अत एव सूत्रकृत्  
स्वधाकरणयज्ञस्य विकल्पमाह स्म—“ ॐस्वधेत्यस्तु स्वधेति वा—ऽऽश्रुतप्रत्याश्रुते ”—इति ( का. श्रौ.  
सू. ५ । २३३ ) ॥ २५ ॥

अनुवाक्यार्थं प्रेषवचनं प्रथमयागस्य विधत्ते—अथाहेति । पितृप्रधानसोमप्रधानयोरुभयोरपि युक्तत्वात् तद-  
पेक्षयां पितरः सोमवन्तः पितृमन्तो वेति विकल्पः प्रागुपन्यस्तः; तदभिप्रायेणात्रापि सम्प्रेषस्य द्वैविध्यम् ।  
होतुरनुवाक्यावचने प्रकृतितो विशेषमाह—स द्वे इति । अनुवाक्याद्विधमुपपादयति—एकया वा इत्यादि ।  
‘एकया’ एव अनुवाक्यया ‘देवान्’ स्वस्थानात् ‘प्रच्यावयन्ति’ देवयजनदेशमागन्तुम् पितरस्तु परागमना-  
दपुनरावृत्तिज्ञताः, अतो न ते एकया पुरोनुवाक्यया प्रच्यावयितुं शक्याः; ततः प्रयत्नविशेषे कर्त्तव्ये  
‘द्वाभ्यां’ पुरोनुवाक्याभ्यां होता तान् ‘पितृन्’ आगमयतीत्यर्थः ॥ २६ ॥

प्रधानयागप्रकरणे हि त्रीणि हवींषि समवदस्य एकैका देवता यष्टव्या, तत्र पितृणां सोमवतां यजनप्रकार-  
माह—स उपस्तृणीत आज्यामिति । द्विराज्यस्येति । आज्येनोपस्तरणमेकमवदानम्, पुरोडाशादिहविस्त्रयात्

स्याभिधारयति. प्रत्यनक्त्यवदानानि नातिक्रामतीत एवोपोत्थायाश्चा-  
व्याह पितृन्सोमवतो यजेति वषट्कृते जुहोति ॥ २७ ॥

( त्यु ) अथाह पितृभ्यो बर्हिषद्भ्योऽनुब्रूहीति । स उपस्तृणीतऽआज्य-  
मुथासां धानानामवद्यति स तेनैव सह मन्थस्य तेन सह पुरोडाशस्य  
तत्सकृदवदधात्यथोपरिष्ठाद्विराज्यस्याभिधारयति प्रत्यनक्त्यवदानानि  
नातिक्रामतीत एवोपोत्थायाश्चाव्याह पितृन्बर्हिषदो यजेति वषट्-  
कृते जुहोति ॥ २८ ॥

( त्यु ) अथाह पितृभ्योऽग्निष्वात्तेभ्योऽनुब्रूहीति । स उपस्तृणीत  
ऽआज्यमुथास्य मन्थस्यावद्यति स तेनैव सह पुरोडाशस्य तेन सह  
धानानां तत्सकृदवदधात्यथोपरिष्ठाद्विराज्यस्याभिधारयति प्रत्यनक्त्य-  
वदानानि नातिक्रामतीत एवोपोत्थायाश्चाव्याह पितृन्ग्निष्वात्तान्यजेति  
वषट्कृते जुहोति ॥ २९ ॥

मन्थस्य । सकृदवदधाति । अथोपरिष्ठाद् द्विराज्यस्याभिधारयति । प्रत्यनक्त्यवदानानि । नातिक्रामति ।  
इत एवोपोत्थाय, आश्राव्याह—' पितृन् सोमवतो यज ' इति । वषट्कृते जुहोति ॥ २७ ॥

अथाह—'पितृभ्यो बर्हिषद्भ्योऽनुब्रूहि' इति । स उपस्तृणीत आज्यम् । अथासां धानानामवद्यति । स  
तेनैव सह मन्थस्य तेन सह पुरोडाशस्य तत् सकृदवदधाति । अथोपरिष्ठाद् द्विराज्यस्याभिधारयति ।  
प्रत्यनक्त्यवदानानि । नातिक्रामति । इत एवोपोत्थाय, आश्राव्याह—' पितृन् बर्हिषदो यज ' इति ।  
वषट्कृते जुहोति ॥ २८ ॥

अथाह—'पितृभ्योऽग्निष्वात्तेभ्योऽनुब्रूहि' इति । स उपस्तृणीत आज्यम् । अथास्य मन्थस्यावद्यति ।  
स तेनैव सह पुरोडाशस्य तेन सह धानानाम् । तत् सकृदवदधाति । अथोपरिष्ठाद्—द्विराज्यस्याभि-

सकृत्सकृदवदानम्, तत् सकृदिति यदवदानं सम्पद्यते, एतेन सकृदवदधातीति वाक्यमुक्तार्थं भवति । ( का.  
श्रौ. सू. १ । २२७ ) । यदि अभिधारणमुपस्तरणं च सकृदेव स्यात्, तदा चतुरवत्सम्पत्तिर्न स्यात्; चतुरवत्तं  
हि यागयोग्यं द्रव्यम्, तस्माद् द्विरभिधारणं कर्त्तव्यमित्यर्थः । प्रत्यनक्त्यवदानानीति । अवद्यत्यस्मादित्यवदा-  
नम्, अवत्तशिष्टं हविः । “ कृत्यल्युटो बहुलम् ”—( पा. सू. ३ । ३ । ११३ ) इति अपादाने ल्युट् ।  
अवत्तशिष्टानि हवींषि प्रत्यज्यादित्यर्थः । प्रकृतिवत् प्राप्तमतिक्रमणं निषेधति—नातिक्रामतीति । कथं तर्हि  
कर्त्तव्यमिति तत्राह—इत एवेति । यत्रोपविश्यावद्यति, ' इत एव ' स्थानात् ' उपोत्थाय ' तत्रैव तिष्ठन्नाश्रावणा-  
दिकं कुर्यादित्यर्थः ॥ २७ ॥

द्वितीयतृतीययागयोरेवमेवानुप्राणनप्रकारं दर्शयति—अथाहेति । अत्रापि पूर्ववदेव पुरोऽनुवाक्याद्वित्वमनु-  
क्रम्यावगन्तव्यम् । उपस्तृणीत इत्यादि, पूर्ववत्; एतावास्तु विशेषः—द्वितीययागस्य हविरादाने धानानां

( त्यु ) अथाहाद्यये कव्यवाहनायानुब्रूहीति । तत्स्विष्टकृते हव्यवाहनो वै देवानां कव्यवाहनः पितॄणां तस्मादाहाद्यये कव्यवाहनायानुब्रूहीति ॥ ३० ॥

स उपस्तृणीत ऽआज्यम् । ( मु ) अथास्य पुरोडाशस्यावद्यति स तेनैव सह धानानां तेन सह मन्थस्य तत्सकृदवदधात्यथोपरिष्ठाद्विराज्यस्याभिघारयति न प्रत्यनक्त्यवदानानि नातिक्रामतीत एवोपोत्थायाश्राव्याहाग्निं कव्यवाहनं यजेति वषट्कृते जुहोति ॥ ३१ ॥

धारयति । प्रत्यनक्त्यवदानानि । नातिक्रामति इत एवोपोत्थाय, आश्राव्याह—‘ पितृनग्निष्वात्तान् यज ’ इति । वषट्कृते जुहोति ॥ २९ ॥

अथाह—‘ अग्नये कव्यवाहनायानुब्रूहि ’ इति । तत् स्विष्टकृते । हव्यवाहनो वै देवानाम्, कव्यवाहनः पितृणाम् । तस्मादाह—‘ अग्नये कव्यवाहनायानुब्रूहि ’ इति ॥ ३० ॥

स उपस्तृणीत आज्यम् । अथास्य पुरोडाशस्यावद्यति । स तेनैव सह धानानाम्, तेन सह मन्थस्य । तत् सकृदवदधाति । अथोपरिष्ठाद् द्विराज्यस्याभिघारयति । न प्रत्यनक्त्यवदानानि । नातिक्रामति । इत एवोपोत्थाय, आश्राव्याह—‘ अग्निं कव्यवाहनं यज ’ इति । वषट्कृते जुहोति ॥ ३१ ॥

प्राथम्यम्, तृतीयस्य हविरादाने मन्थस्य प्राथम्यम् । अस्मादेव प्राथम्यात्सोमवदादियागत्रयस्य हविषां त्रयस्य धारणेऽपि निर्वापकाले सपितृभ्यः सोमवद्भ्यः षट्कपालं पुरोडाशमित्यादिना विशेषाभिधानम् ॥ २८ ॥ २९ ॥

इत्थं प्रधानयागं कृत्वा स्विष्टकृत्स्थानेऽग्निः कव्यवाहनो यष्टव्य इत्यभिप्रेत्य तदनुवाक्याप्रैषस्य वचनं विधत्ते—अथाहाग्नय इति । तत् स्विष्टकृत इति । यदेतत् “ अग्नये कव्यवाहनायानुब्रूहि ”—इति सम्प्रैषवचनम्, ‘ तत् ’ ‘ स्विष्टकृते ’ स्विष्टकृद्यागार्थम् । पितॄणां कव्यवाहनसम्बन्धप्रतिपादनेनैतदुपपादयति—कव्यवाहनो वा इति । देवेभ्यो दीयमानं हविः ‘ हव्यम् ’, पितृभ्यस्तु दीयमानं तत् ‘ कव्यम् ’ । तदुभयं वहतीति हव्यवाहनकव्यवाहननामानौ द्वावेवाग्नी क्रमेण देवपितृसम्बन्धिनौ । “ कव्यपुरीषपुरीष्येषु ज्युट् ”—“ हव्येऽनन्तः-पादम् ”—( पा. सू. ३ । २ । ६५ । ६६ ) इति सूत्राभ्यां वहतेर्ज्युट् । एष चाग्नेरवान्तरभेदः प्रागप्याम्नातः; तैत्तिरीयकेऽप्याम्नायते—“ त्रयो वा अग्नयः; हव्यवाहनः देवानाम्, कव्यवाहनः पितृणाम्, सहरक्षाः असुराणाम् ”—( तै. सं. २ । ५ । ८ । ११ ) इति । यस्मादेवं कव्यवाहनः पितृणां सम्बन्धी, तस्मात् “ अग्नये कव्यवाहनाय ”—इत्येव वक्तव्यमिति निगमयति—तस्मादाहेति ॥ ३० ॥

तस्य स्विष्टकृत्स्थानीयस्य कव्यवाहनयागस्य पूर्ववदुपस्तरणादिहोमान्तानुष्ठानप्रकारमाह—स उपस्तृणीत इत्यादिना । स्विष्टकृद्यागस्य शेषद्रव्यसाध्यत्वाद्भिरुत्पत्तिक्रमेणैवात्रावदानमित्यभिप्रेत्याह—अथास्य पुरोडाशस्येति । न प्रत्यनक्तीति । हविः प्रत्यभिचारणस्य स्विष्टकृदर्थत्वात् तस्यैव हविषो ग्रहणात् पुनः प्रत्यभिधारणं न कर्तव्यमित्यर्थः । अन्यदुक्तार्थम् ॥ ३१ ॥

१—सोमाय वा पितृभ्य इति । एवं बर्हिषद्भ्यो उत्तरतो धानामंथपुरोडाशानाम् । अग्निष्वात्तेभ्यो दक्षिणतो मंथपुरोडाशधानानाम् । का० श्रौ० सू० १२९-१३०-१३१ । २—पुरस्तादग्नये कव्यवाहनाय यथापूर्वस्य स्विष्टकृत् । का० श्रौ० सू० ५ । २३२ ।



स यन्नातिक्रामति । ( ती ) इत् एवोपोत्थाय जुहोति सकृद् ह्येव पराश्वः पितरोऽथ सुत्सकृत्सुकृत्सर्वेषां हविषां समवद्यति सकृद् ह्येव पराश्वः पितरोऽथ सुव्यतिषुङ्गमवदानान्यवद्यत्सृतवो वै पितुर ऋतूनेवैतद्व्यतिषजत्सृतून्सन्दधाति तस्माद्व्यतिषुङ्गमवदानान्यवद्यति ॥ ३२ ॥

तद्वैके । ( कऽ ) एतमेव होत्रे मन्थमादधति तं होतोपहूयावैव जिघ्रति तं ब्रह्मणे प्रयच्छति तं ब्रह्मावैव जिघ्रति तमग्नीधे प्रयच्छति तमग्नीदुवैव जिघ्रत्येतुञ्चेवोत कुर्वन्ति यथा त्वेवेतरस्य यज्ञस्येडाप्राशिन्नं समवद्यन्त्येव भवैतस्यापि समवद्येयुस्तामुपहूयावैव जिघ्रन्ति न प्राश्रन्ति प्राशितव्यं त्वेव व्यं मन्यामहऽइति ह स्माहासुरिर्यस्य कस्य चाग्नौ जुह्वतीति ॥ ३३ ॥

स यन्नातिक्रामति । इत् एवोपोत्थाय जुहोति । सकृद् ह्येव पराश्वः पितरः । अथ यत् सकृत् सकृत् सर्वेषां हविषां समवद्यति । सकृद् ह्येव पराश्वः पितरः । अथ यद् व्यतिषुङ्गमवदानान्यवद्यति । ऋतवो वै पितरः—ऋतूनेवैतद् व्यतिषजति, ऋतून्सन्दधाति । तस्माद् व्यतिषुङ्गमवदानान्यवद्यति ॥ ३२

तद्वैके एतमेव होत्रे मन्थमादधति । तं होतोपहूयावैव जिघ्रति तं ब्रह्मणे प्रयच्छति । तं ब्रह्मावैव जिघ्रति । तमग्नीधे प्रयच्छति । तमग्नीदुवैव जिघ्रति । एतन्वेवैतत् कुर्वन्ति । यथा त्वेवेतरस्य यज्ञस्येडाप्राशिन्नं समवद्यन्ति—एवमेवैतस्यापि समवद्येयुः । तामुपहूयावैव जिघ्रन्ति न प्राश्रन्ति । प्राशितव्यं त्वेव व्यं मन्यामहे—इति ह स्माहासुरिर्यस्य कस्य चाग्नौ जुह्वतीति ॥ ३३ ॥

स्विष्टकृच्चतुर्थेषुक्तेषु यागेषु . नातिक्रामतीति योऽतिक्रमनिषेध उक्तः, तमनूद्य स्तौति—स यन्नातिक्रामतीति । सकृदवदानं प्रशंसति—अथ यदिति । सोमवदादियागत्रयेऽपि यद्द्विषो व्यतिषुङ्गमुक्तम् ‘ अथास्य पुरोडाशस्यावद्यती ’ त्यादिना, तदनूद्य स्तौति—अथ यद् व्यतिषुङ्गमिति । व्यतिषुङ्गमिति क्रियाविशेषणम्; परस्परं संसृष्टं यथा भवति तथेत्यर्थः । ऋतवो वै पितर इति । पितृणामृतरूपत्वं प्रागेवं दर्शितम् “ त उ ते यान् पुनः समैरयत ” इति । तथा च ‘ एतत् ’ एतेन, पितृदेवत्यहविषा व्यतिषुङ्गनेन ‘ ऋतूनेव व्यतिषजति ’ परस्परं संसर्जयति, तेन व्यतिषुङ्गनेन तान् ‘ ऋतूत् ’ ‘ सन्दधाति ’ परस्परमविनाभूतान् करोति ॥ ३२ ॥

अथेडाप्रत्याम्नायत्वेन मन्थस्याधानमेकायमतेनोपन्यस्यति—तद्वैक इति । ‘ तत् ’ तत्र खलु ‘ एके ’ शाखिन यागशिष्टम् ‘ एतमेव मन्थं होत्रे आदधति ’ होतुर्हस्ते प्रक्षिपन्तीत्यर्थः । एतस्मिन् पक्षे होतुः कर्तव्यमुपदिशति—तं होतेति । उपहूयेति । वेदिसमीपे इडानिगदेनोपहवं कृत्वा, तदनन्तरमवघ्राय अग्नीधे दद्यात् । सोमवज्जिघ्रत्येव न तु कस्यचिदप्यत्र भक्षणमस्तीत्येवकारार्थः । प्राशिन्नेडावदानपक्षमप्याह—एतन्वेवेति । ‘ तु ’ इति प्रसिद्धौ, ‘ एव ’ कारोऽवधारणार्थः, ‘ उत ’ शब्दोऽप्यर्थः । अपि खल्वेतद् वक्ष्यमाणमेकं पक्षं केचिदनुतिष्ठन्ति । तदेव दर्शयति—यथा त्वेवेति । ‘ तु ’—शब्द एकायमतेनोपन्यस्यति । ‘ इतरस्य ’ ‘ दर्शपूर्णमासादेः ’ ‘ यज्ञस्य ’ ‘ यथा ’ इडां प्राशिन्नं च ‘ समवद्यन्ति ’ सर्वेभ्यो हविर्भ्यः सम्भूयान्वद्यन्ति, ‘ एवमेकं ’ ‘ एतस्यापि ’ पितृयज्ञस्य समवद्येयुः । अवैव जिघ्रन्तीति । अस्मिन्नपि पक्षे इडाप्राशिन्नेयोऽवघ्राणमेव कर्तव्यम्, न तु प्राशन-

( त्यु ) अथ यतरो दास्यन्भवति । युद्धध्वर्युर्वा यजमानो वा सु उदपात्र-  
मादायापसलवि त्रिः परिषिञ्चन्पुर्वैति स युजमानस्य पितरमुवनेजयत्युसाव-  
वनेनिक्ष्वेत्युसाववनेनिक्ष्वेति पितामहमुसाववनेनिक्ष्वेति प्रपितामहं तद्यथा-  
ऽशिष्यतेऽभिषिञ्चेदेवं तत् ॥ ३४ ॥

( दु ) अथास्य पुरोडाशस्यावदाय सव्ये पाणौ कुरुते । धानानामवदाय  
सव्ये पाणौ कुरुते मन्यस्यावदाय सव्ये पाणौ कुरुते ॥ ३५ ॥

अथ यतरो दास्यन् भवति—यद्धध्वर्युर्वा, यजमानो वा, स उदपात्रमादाय अपसलवि त्रिः परि-  
षिञ्चन्पुर्वैति । स यजमानस्य पितरमुवनेजयति—“ असाववनेनिक्ष्व ” इति । “ असाववने-  
निक्ष्व ” इति पितामहम् । “ असाववनेनिक्ष्व ”—इति प्रपितामहम् । तद् यथाऽशिष्यतेऽभि-  
षिञ्चेद्—एवं तत् ॥ ३४ ॥

अथास्य पुरोडाशस्यावदाय सव्ये पाणौ कुरुते धानानामवदाय सव्ये पाणौ कुरुते । मन्यस्याव-  
दाय सव्ये पाणौ कुरुते ॥ ३५ ॥

मित्यर्थः । प्राशनपक्षमध्याह—प्राशितव्यं त्वेवेति । इडावदानं प्राशित्रावदानं च यज्ञान्तरवदत्रापि ‘ प्राशितव्य-  
मेव ‘ वर्यं मन्यामहे ’ इति ‘ आसुरिः ’ महर्षिः प्रतिपादयतीत्यर्थः । एवं प्रतिपादयत आसुरेभिर्प्रायमाह—  
यस्य कस्येति । इडां प्राश्नन्तः ऋत्विजः ‘ यस्यकस्यचित् ’ आत्मनः सम्बन्धिनि ‘ अग्नौ ’ वैश्वानरे तद्भविः  
‘ जुहति ’ अतः प्राशने न दोष इत्यनेनाभिप्रायेणेत्यर्थः ॥ ३३ ॥

यजमानप्रितृनुद्दिश्य पिण्डप्रदानमध्वर्युयजमानयोरन्यतरस्य कर्त्तव्यत्वं सिद्धवदनुवदंस्तत्प्राच्याङ्गमवनेजनं  
विधत्ते—अथ यतर इति । अध्वर्युयजमानयोर्मध्ये यतर इत्यर्थः । “ कियत्तदो निर्द्धारणे द्वयोरेकस्य डतरच् ”  
( पा. सू. १. ३. १२ ) इति डतरजन्तः । ‘ यदि अध्वर्युर्वा यजमानो वा ’ ‘ दास्यन् ’ पिण्डदाता  
‘ भवति ’, ‘ सः ’ स्वयं यजमानः अध्वर्युर्वा ‘ उदपात्रम् ’ उदकपूर्णं पात्रम् ‘ आदाय ’ ‘ अपसलवि ’ अप्र-  
दक्षिणं ‘ त्रिः परिषिञ्चन् ’ पित्र्यां वेदिम् ‘ पुर्वैति ’ । स यजमानस्येति । ‘ सः ’ अध्वर्युः ‘ यजमानस्य  
पितरम् ’ “असाववनेनिक्ष्व”—( श. प. कां २ प्र. ४ । २ । २३ ) इति मन्त्रेण ‘ अव-नेनिक्ष्वेति ’ अव-  
नेजति । यजमानस्तु यदि स्वयं पिण्डदाता भवति, तदा स्वकीयमेव पितरमुवनेजयेत् “ असाववनेनिक्ष्व ”—इत्या-  
दिकं पिण्डपितृयज्ञप्रकरणे व्याख्यातम् ॥ ३४ ॥

अथास्य पुरोडाशस्येत्यादि । पुरोडाशादिहविःशेषान् ‘ सव्ये पाणौ ’ ‘ अवदाय ’ आलोड्य, त्रीन्  
पिण्डान् कृत्वा, तस्मिन्नेव हस्ते धारयेत् ( का. श्रौ. सू. १. २. ३८ ) ॥ ३५ ॥

१-‘ शेषः ’—इ० पा० । २-‘ मंथसुपहृय होताऽध्वर्युर्ब्रह्माऽमादिवघ्राय निदधाति । का० श्रौ० सू० ५ । २३४ । २-‘ प्राशित्र-  
मवदायेडां वा सव्ये प्राश्नन्ति वा । का० श्रौ० सू० ५ । २३५ । ३-‘ वेदिं ‘ त्रिः परिषिञ्चत्युदपात्रेणाध्वर्युयजमानो वा ’ । का. श्रौ.  
सू. ५ । २३६ ।

सु येमामवान्तरदिशमनुस्रक्तिः । ( स्तु ) तुस्यां युजमानस्य पित्रे ददा-  
त्यसावेतुत्तऽइत्यथ येमामवान्तरदिशमनुस्रक्तिस्तुस्यां युजमानस्य पिता-  
महाय ददात्यसावेतुत्तऽइत्यथ येमामवान्तरदिशमनुस्रक्तिस्तुस्यां युजमा-  
नस्य प्रपितामहाय ददात्यसावेतुत्तऽइत्यथ येमामवान्तरदिशमनुस्रक्ति-  
स्तुस्यां निमृष्टेऽत्र पितरो मादयध्वं यथाभागमावृषायध्वमिति यथा-  
भागमश्रीतेत्येवैतदाह तद्यदेवं पितृभ्यो ददाति तेनो स्वान्पितृनेतस्मा-  
द्यज्ञान्नान्तरेति ॥ ३६ ॥

ते सर्व एव यज्ञोपवीतिनो भूत्वा । ( त्वो ) उदञ्च उपनिष्क्रम्याह-

स येमामवान्तरदिशमनुस्रक्तिः—तस्यां यजमानस्य पित्रे ददाति—असावेतत्ते—इति । अथ येमा-  
मवान्तरदिशमनुस्रक्तिः—तस्यां यजमानस्य पितामहाय ददाति—असावेतत्ते—इति । अथ येमाम-  
वान्तरदिशमनुस्रक्तिः—तस्यां यजमानस्य प्रपितामहाय ददाति—असावेतत्ते—इति । अथ येमाम-  
वान्तरदिशमनुस्रक्तिः—तस्यां निमृष्टे—“अत्र पितरो मादयध्वं, यथाभागमावृषायध्वम्”—इति  
( वा. सं. २ ३१ ) यथाभागमश्रीतेत्येवैतदाह । तद्यदेवं पितृभ्यो ददाति—तेनो स्वान्पितृनेतस्मा-  
द्यज्ञान्नान्तरेति ॥ ३६ ॥

ते सर्व एव यज्ञोपवीतिनो भूत्वा, उदञ्च उपनिष्क्रम्य, आहवनीयमुपतिष्ठन्ते । देवान्वा एष

स येमामवान्तरदिशमिति । ‘ इदं ’—शब्देनोत्तरापरं दिशमभिनयेन निर्दिशति । “ अनुलक्षणे ”—  
( पा. सू. १ । ४ । ८४ ) इति लक्षणे अनुशब्दस्य कर्मप्रवचनीयत्वम् । उत्तरापरस्यां दिशि येयं वेदेः  
स्रक्तिः, ‘ तस्यां ’ ‘ यजमानस्य पित्रे ’ “ असावेतत् ते ”—( श. प. कां २ प्र. ७. ब्रा. २ कं. १९ )  
इति मन्त्रेण पिण्डं दद्यात् । पितामहस्य पिण्डदानं विधत्ते—अथ येमामिति । ‘ इदं ’ शब्देन दक्षिणापरा  
अवान्तरा दिग् गम्यते । अन्यत् समानं पूर्वेण । प्रपितामहस्य पिण्डदानं विधत्ते—अथ येमामिति । अत्रेदसा  
दक्षिणपूर्वा दिगभिनयेन निर्दिश्यते । अत्र या वेदेः स्रक्तिः, तस्यां प्रपितामहार्थं पिण्डं दद्यात् । इत्थं तिसृषु  
स्रक्तिषु पिण्डदानं विधाय, अवशिष्टायां स्रक्तौ समन्त्रके लेपमार्जने विधत्ते—अथ येमामवान्तरदिशमिति ।  
इमामुत्तरपूर्वामवान्तरदिशमनु या वेदेः स्रक्तिः, तस्याम् “ अत्र पितरः ”—‘ इति ’ मन्त्रेण हस्तगतं लेपं  
‘ निमृष्टे ’ निमृजीत । तथा चोक्तं सूत्रकृता—“ उत्तरापरस्यां प्रथमम्, सव्ये समवदाय सर्वेभ्यो यथावन्नित्तं  
पिण्डान् ददात्यसावेतत्त इति, उत्तरपूर्वस्यां पाणी निमृष्टेऽत्र पितर इति ”—( का. श्रौ. सू. ५।२३७—२३९ ) ।  
इति । “ असावेतत्ते ”—इत्यादिमन्त्रार्थः पिण्डपितृयज्ञे एव वर्णितः ( श. प. कां २ । ४ । २ । १९ )  
वेहितपिण्डदानमनूद्य तस्य प्रयोजनमाविष्करोति—तद्यदेवं पितृभ्य इति । पितृपितामहप्रपितामहादिभ्यः  
उक्तरीत्या पिण्डान् ददातीत्यर्थः । ‘ तेनो ’ तथा, चैवं सति ‘ स्वान् ’ स्वर्कान् ‘ पितृन् ’ ‘ एतस्मात् ’  
पितृयज्ञात् ‘ नान्तरिति ’ अन्तरितान् न करोति, अपि तु भागिनः कृतवान् भवति ॥ ३६ ॥

आहवनीयोपस्थानं विधत्ते—ते सर्व एवेति । उदञ्च उपनिष्क्रम्येति । उदङ्मुखः संन्तः परिवृतात्

१—‘ दर्शयति ’ इति क. पा. । २—स्रक्तिषु पित्रवनेजनं परिषिच्य परिषिच्य पूर्ववदुत्तरापरस्यां प्रथमम् । का. श्रौ. सू. ५।२३७  
३—यज्ञोपवीतिनः सर्वं निष्क्रम्यादन्वोऽक्षरमीसदेत्याहवनीयमुपतिष्ठन्ते द्वान्याम् । का. श्रौ. सू. ५ । २४० ॥

वनीयमुपतिष्ठन्ते देवान्वा ऽएषु उपावर्तते य आहिताग्निर्भवति यो दर्श-  
पूर्णमासाभ्यां यजते ऽथैतत्पितृयज्ञेनेवाचारिषुस्तु देवेभ्यो निह्ववते ॥ ३७ ॥

( तऽ ) ऐन्द्रीभ्यामाहवनीयमुपतिष्ठन्ते । ( न्तऽ ) इन्द्रो ह्याहवनीयो-  
ऽक्षन्नमीमदन्त ह्यव प्रिया अधूषत ॥ अस्तोषत स्वभानवो विप्रा  
नविष्ठया मती । योजान्विन्द्र ते हरी ॥ सुसन्दृशं त्वा वयं मघवन्वन्दिषी-  
महि ॥ प्रनूनं पूर्णबन्धुरः स्तुतो यासि वृशा २ ॥ अनु योजान्विन्द्र ते  
हरीऽइति ॥ ३८ ॥

उपावर्तते—य आहिताग्निर्भवति, यो दर्शपूर्णमासाभ्यां यजते । अर्थतत् पितृयज्ञेनेवाचारिषुः—  
तद् देवेभ्यो निह्ववते ३७ ॥

ऐन्द्रीभ्यामाहवनीयमुपतिष्ठन्ते । इन्द्रो ह्याहवनीयः । “ अक्षन्नमीमदन्त ह्यव प्रिया अधू-  
षत । अस्तोषत स्वभानवो विप्रा नविष्ठया मती योजान्विन्द्र ते हरी ॥ १ ॥  
सुसन्दृशं त्वा वयं मघवन्वन्दिषीमहि । प्रनूनं पूर्णबन्धुरः स्तुतो यासि वृशा २ ॥  
अनु योजान्विन्द्र ते हरी ॥ २ ॥ ”—इति ( वा० सं० ३ । ५१ । ५२ ॥ ३८ ॥

पिण्डपितृयज्ञस्थानात् निर्गत्येत्यर्थः । देवान् वा इत्यादि । ‘ यः ’ खलु ‘ आहिताग्निर्भवति ’ ‘ दर्शपूर्णमा-  
साभ्यां ’ च ‘ यो यजते ’ ‘ एषः ’ ‘ देवान् ’ ‘ उपावर्तते ’ उपगतो भवति, देवसम्बन्धगतस्य यजमानस्य  
देवान् परित्यज्य यत् पितृयज्ञाचरणम्, तेन देवानां मनसि क्रोधोऽभूत्; पुनरावृत्याहवनीयोपस्थानेनातीवोदा-  
सीनताजनितमपराधं ‘ देवेभ्यः ’ ‘ निह्ववते ’ शमयन्ति ॥ ३७ ॥

ऐन्द्रीभ्यामिति, मन्त्रविधिः । ऐन्द्र्या ऋचः कथमग्न्युपस्थाने सङ्गतिः, लिङ्गविरोधात् ? इत्यत आह—इन्द्रो  
हीति । परमैश्वर्ययोगादाहवनीय एवेन्द्रः, अतस्तदीयोपस्थाने ऐन्द्र्याः करणत्वं न विरुद्ध्यत इत्यर्थः । त एवेन्द्र्यौ  
पठति—अक्षन्नमीमदन्तेति । ‘ अक्षन् ’ अस्माभिर्दत्तं हविः पितरः अक्षन् अमुक्षत । अदेलुङि “ लुङ्सनोर्घसृ ”—  
( पा. सू. २ । ४ । ३७ ) इति घस्लादेशे, “ मन्त्रे घसहरणश० ”—( पा. सू. २ । ४ । ८० ) इति  
च्लेलुङि, “ गमहन० ”—( पा. सू. ६ । ४ । ९८ ) इति उपधालोपे, अक्षन्निति रूपम् । ‘ हि ’ यस्मात्  
एवम्, अतस्ते पितरो हविःस्वीकारेण ‘ अमीमदन्त ’ तृप्ता अभवन् । “ मद तृप्तियोगे—”( धा. पा. चु.  
आ. १७२ ) इत्यस्माप्प्यन्ताल्लुङि चङि रूपम् । तृप्तिरपि कुतोऽवगम्यते इति तत्राह—अवप्रिया इति ।  
‘ प्रियाः ’ आत्मीयाः तनूः ते पितरः ‘ अव अधूषत ’ भुक्तस्य हविषो रसातिशयस्याभिव्यक्त्यर्थम् अवाक-  
म्ययन् । “ धून् कम्पने ”—( धा. पा. चु. उ. ३०१ ) इति धातुः । तदनन्तरं ‘ स्वभानवः ’ स्वायत्तदीप्तयः,  
‘ विप्राः ’ मेधाविनः ते पितरः हविषः प्रदातारं यजमानं ‘ नविष्ठया ’ नवतरया ‘ मती ’ मत्या स्तुत्या  
‘ अस्तोषत ’ उपभुक्तं हविः प्राशंसन्, सम्यगेतत् सञ्जातमिति । आहवनीयावस्थित, हे इन्द्र ! त्वमपि ‘ ते ’  
स्वदीयौ ‘ हरी ’ अश्वौ गमनार्थं, ‘ जु ’ क्षिप्रं ‘ योजान् ’ योजयेति प्रथमाया ऋचोऽर्थः ।

सुसन्दृशं त्वेति । हे ‘ मघवन् धनवन् ’ ! आहवनीयरूपेन्द्र ! सुष्ठु-सम्यग्दर्शनीयं ‘ त्वा ’ त्वां ‘ वन्दिषीमहि ’

( त्य ) अथ प्रतिपरेत्य गार्हपत्यमुपतिष्ठन्ते । मनो न्वाह्वामहे नाराशंसेन स्तोमेन । पितॄणां च मन्मभिः ॥ आ न एतु मनः पुनः क्रत्वे दक्षाय जीवसे ॥ ज्योक्च सूर्यं दृशे ॥ पुनर्नः पितरो मनो ददातु दैव्यो जनः । जीवं व्रातं सचेमहीति पितृयज्ञेनेव वा एतदचारिषुस्तदु खलु पुनर्जीवानुपिपद्यन्ते तस्मादाह जीवं व्रातं सचेमहीति ॥ ३९ ॥

( त्य ) अथ यतरो ददाति । स पुनः प्राचीनावीती भूत्वाऽभिप्रपद्य जप-

अथ प्रतिपरेत्य गार्हपत्यमुपतिष्ठन्ते । “मनो न्वाह्वामहे नाराशंसेन स्तोमेन । पितॄणां च मन्मभिः ॥ आ न एतु मनः पुनः क्रत्वे दक्षाय जीवसे । ज्योक् च सूर्यं दृशे ॥ पुनर्नः पितरो मनो ददातु दैव्यो जनः । जीवं व्रातं सचेमहि”-इति ( वा. सं. ४।९३-९९ ) । पितृयज्ञेनेव वा एतदचारिषुः-तदु खलु पुनर्जीवानुपिपद्यन्ते । तस्मादाह-जीवं व्रातं सचेमहीति ॥ ३९ ॥  
अथ यतरो ददाति स पुनः प्राचीनावीती भूत्वा, अभिप्रपद्य जपति-“ अमी मदन्त पितरो यथाभागमानुषायिषत ”-इति ( वा. सं. २।३१ ) । यथाभागमाशिषुरित्येवैतदाह ॥ ४० ॥

नुमः, अभिवादयामो वा । “ वदि अभिवादनस्तुत्योः ”-( धा. पा. भ्वा. आ. ११ ) इति धातुः । अस्माभिः-र्वन्दितस्त्वं ‘ पूर्णबन्धुरः ’ दत्तेन हविषा पूर्णेन रथनीडेन युक्तः, ‘ स्तुतः ’ च सन् अस्माभिः कृतं स्तोत्रं हविष्वस्वीकृत्य ‘ वशान् अनु ’ कामान् अनु यथाकामं यथेष्टं ‘ प्रयासि ’ । योजानित्यादि, पूर्ववत् ॥ ३८ ॥

गार्हपत्योपस्थानं विधत्ते-अथ प्रतिपरेत्येति । ‘ प्रति-परेत्य ’ आहवनीयसमीपात् प्रतिनिवृत्य इत्यर्थः । तस्मिन् गार्हपत्योपस्थाने “ मनो न्वाह्वामहे-” इत्याद्यास्त्रयो मन्त्राः पठिताः । तेषामयमर्थः-तत्र प्रथमा मनो न्विति । अस्मदीयं ‘ मनः ’ ‘ नु ’ क्षिप्रम् ‘ आह्वामहे ’ । केन साधनेन ? ‘ नाराशंसेन स्तोमेन ’ नरैः शंसनीयेन स्तोत्रेण, ‘ पितॄणां ’ सम्बन्धिभिः ‘ मन्मभिः ’ मननैश्च ॥

आ न एत्विति द्वितीया । पितृयज्ञकरणादपक्रान्तमस्मदीयं ‘ मनः ’ ‘ पुनः ’ अस्मान् ‘ एतु ’ आगच्छतु । किमर्थम् ? ‘ क्रत्वे ’ क्रतुकर्मणे, ‘ दक्षाय ’ बलाय, ‘ जीवसे ’ जीवनाय, ‘ ज्योक् ’ चिरकालं ‘ सूर्यं च ’ ‘ दृशे ’ द्रष्टुम् । “ दृशे विख्ये च ”-( पा. सू. ३ । ४ । ११ ) इति तुमर्थे निपात्यते ॥

पुनर्न इति तृतीया । हे ‘ पितरः ! ’ ‘ दैव्यः ’ देवसम्बन्धी ‘ जनः ’ ‘ नः ’ अस्मभ्यं ‘ मनः पुनः ददातु ’ । ‘ जीवं ’ जीवनवन्तं ‘ व्रातं ’ गणम् पुत्रपौत्रादिसमूहम् ‘ सचेमहि ’ प्राप्नुयामेति । अन्तिमपादे जीवशब्दप्रयोगस्याभिप्रायमाह-पितृयज्ञेनेवेति । ‘ पितृयज्ञेन ’ खलु ‘ एतत् ’ इदानीम् ‘ अचारिषुः, ’ अतः पितृयज्ञस्य कर्तार ऋत्विग्यजमानाः पितृसम्भक्ताः सन्तः प्रजायुक्ता भवेयुः । ‘ तत् ’ तथा सति “ जीवं व्रातम्-” इति अनेन मन्त्रभागेन ‘ जीवान् ’ एव पुत्रपौत्रादीन् स्वयं जीवन्तः ‘ अपिपद्यन्ते ’ पुनरपि गच्छन्ति । तस्मादिति, उक्तार्थनिगमनम् ॥ ३९ ॥

पिण्डदातृजपं विधत्ते-अथ यतरो इति । ‘ अथ ’ उपस्थानानन्तरम्, अध्वर्युयजमानयोर्मध्ये ‘ यतरो ’ पिण्डं

१-मनो न्वाह्वामहे इति गार्हपत्यं तिसृभिः । का. श्रौ. सू. ५ । २४१ । २-प्राचीनावीती-प्रविश्यामीमदन्तेति-दाता जपति ॥ का. श्रौ. सू. ५ । २४२ ।

स्थुमीमदन्त पितुरो यथाभागमावृषायिषतेति यथाभागमाशिषुरित्ये-  
वैतुदाह ॥ ४० ॥

( ह्य ) अथोदपात्रमादाय । पुनः प्रसलवि त्रिः परिषिञ्चन् पर्येति स यज-  
मानस्य पितुरमवनेजयत्युसाववनेनिक्ष्वेत्युसाववनेक्ष्वेति पितामहमुसाववने-  
निक्ष्वेति प्रपितामहं तद्यथा जक्षुषेऽभिषिञ्चेदेवं तत्तद्यत्पुनः प्रसलवि त्रिः  
परिषिञ्चन्पर्येति प्रसलवि न इदं कर्मानु सन्तिष्ठाताऽइति तुस्मात्पुनः  
प्रसलवि त्रिः परिषिञ्चन्पर्येति ॥ ४१ ॥

( त्य ) अथ नीविमुद्गृह्य नमस्करोति । पितृदेवत्या वै नीविस्तुस्मान्नीवि-  
मुद्गृह्य नमस्करोति यज्ञो वै नमो यज्ञियानेवैनानेतत्करोति षट्कृत्वो  
नमस्करोति षड्वाऽऋतुव ऋतुवः पितुरस्तुदृत्वेष्वेवैतद्यज्ञं प्रतिष्ठापयति  
तुस्मात्षट्कृत्वो नमस्करोति गृह्णान्नः पितरो दत्तेति गृह्णाणां ह पितुर  
ईशत ऽएषो ऽएतस्याशीः कुर्मणः ॥ ४२ ॥

अथोदपात्रमादाय, पुनः प्रसलवि त्रिः परिषिञ्चन् पर्येति । स यजमानस्य पितरमवनेजयति—  
“असाववनेनिक्ष्व” इति। “असाववनेनिक्ष्व ” इति पितामहम्। “असाववनेनिक्ष्व ” इति  
प्रपितामहम् । तद् यथा जक्षुषेऽभिषिञ्चेद्—एवं तत् । तद्यद् पुनः प्रसलवि त्रिः परिषिञ्चन् पर्येति ।  
‘ प्रसलवि न इदं कर्मानुसन्तिष्ठातै ’ इति । तस्मात्—पुनः प्रसलवि त्रिः परिषिञ्चन् पर्येति ॥ ४१ ॥

अथ नीविमुद्गृह्य नमस्करोति । पितृदेवत्या वै नीविः । तस्मान्नीविमुद्गृह्य नमस्करोति । यज्ञो वै  
नमः । यज्ञियानेवैनानेतत् करोति । षट्कृत्वो नमस्करोति । षड्वा ऋतुवः । ऋतुवः पितरः—तदृत्वेष्वे-

‘ ददाति, ’ ‘ स पुनः ’ ‘ प्राचीनावीर्ता ’ ‘ भूत्वा, ’ पितृयं देशम् ‘ अभिषद्य ’ प्रविश्य “ अमीमदन्त ”—  
इति मन्त्रं जपेत् । स च मन्त्रः, तद् ब्राह्मणं च पिण्डपितृयज्ञं व्याख्यातम् ॥ ४० ॥

पिण्डदानस्योदीच्याङ्गमुदकावनेजनं पूर्ववद् विधत्ते—अथोदपात्रमिति । ‘ तद्यथा जक्षुषे ’ इति, अवनेजनस्य  
प्रयोजनकथनम् । एतत् सर्वं पिण्डपितृयज्ञ एव व्याख्यातम् ( श. प. कां. २ । ४ । २ । २३ ) । विहितं  
परिषेचनं पुनः श्रुतम्, तस्य यत् प्रादक्षिण्यम्, तत् स्तौति—यत् पुनरित्यादिना । प्रसलवि न इति । अप-  
सलमप्रादक्षिण्यम् तद्विपरीतं प्रसलं प्रादक्षिण्यम्; मन्वर्थायो विनिः । प्रादक्षिण्यवतो मम ‘ इदं ’ पितृयमपि  
‘ कर्म ’ ‘ अनुसन्तिष्ठातै ’ संस्थितं भवेत् । ‘ इति ’ अनेनाभिप्रायेण अवसाने ‘ प्रसलवि ’ अपसव्येन परिषे-  
चनं क्रियत इत्यर्थः ॥ ४१ ॥

अथ नीविगिर्न्यादि । पिण्डपितृयज्ञप्रकरणे व्याख्यातम् ( श. प. का. २ प्र. ४. ब्रा. २ कं. २४ ) ॥ ४२ ॥

१—अवनेज्यं पूर्ववत्प्रादक्षिण्यम् । नीवीं विसृज्य नमो व दत्तं जलं करोति षड्वा नमस्कारान् । गृह्णान्नः पितरो दत्तेति च ।  
का. श्रौ. सू. ५ । २४३—२४५ ।

( स्ते ) ते सुर्वऽएव यज्ञोपवीतिनो भूत्वा । ( त्वाऽनु ) अनुयाजाभ्यां प्रचरिष्यन्त इत्याद्यजमानश्च ब्रह्मा च पश्चात्परीतुः पुरस्तादग्नीदुपविशति होता होतृषदने ॥ ४३ ॥

( नेऽथा ) अथाह ब्रह्मन् प्रस्थास्यामि । समिधमाधायामिमग्नीत्सुम्मुद्दृढीति स्तुचावादाय प्रत्यङ्ङतिक्रामत्यतिक्रम्याश्राव्याह देवान्यजेति सोऽपबर्हिषौ द्वावनुयाजौ यजति प्रजा वै बर्हिर्नेत्प्रजाः पितृषु दधानीति तस्मादुपबर्हिषौ द्वावनुयाजौ यजति ॥ ४४ ॥

( त्यु ) अथ सादयित्वा स्तुचौ व्यूहति । स्तुचौ व्युह्य परिधीन्त्समुज्य परिधिमभिपद्य आश्राव्याहेषिता देव्या होतारो भद्रवाच्याय प्रेषितो मानुषः सूक्तवाकायेति सूक्तवाकं होता प्रतिपद्यते नाध्वर्युः प्रस्तरं समुल्लुम्पतीत्येवोपास्ते यदा होता सूक्तवाकमाह ॥ ४५ ॥

वैतद्यज्ञं प्रतिष्ठापयति । तस्मात् षट्कृत्वो नमस्करोति । “ गृहान्नः पितरो दत्त ”—इति । गृहाणां ह पितर ईशते । एषो एतस्याशीः कर्मणः ॥ ४२ ॥

ते सर्व एव यज्ञोपवीतिनो भूत्वा, अनुयाजाभ्यां प्रचरिष्यन्तः इत्याद्यजमानश्च ब्रह्मा च पश्चात्परीतः । पुरस्तादग्नीत् । उपविशति होता होतृषदने ॥ ४३ ॥

अथाह—‘ ब्रह्मन् प्रस्थास्यामि ’ ‘ समिधमाधायामिमग्नीत् समुद्दृढि ’ इति । स्तुचावादाय प्रत्यङ्ङतिक्रामति । अतिक्रम्य आश्राव्याह—‘ देवान् यज ’ इति । सोऽपबर्हिषौ द्वावनुयाजौ यजति । प्रजा वै बर्हिः—नेत् प्रजाः पितृषु दधानीति । तस्मादुपबर्हिषौ द्वावनुयाजौ यजति ॥ ४४ ॥

अथ सादयित्वा स्तुचौ व्यूहति । स्तुचौ व्युह्य, परिधीन्त्समुज्य, परिधिमभिपद्य आश्राव्याह—“ इषिता देव्या होतारो भद्रवाच्याय प्रेषितो मानुषः सूक्तवाकाय ”—इति । सूक्तवाकं होता प्रतिपद्यते । नाध्वर्युः । प्रस्तरं समुल्लुम्पति इत्येवोपास्ते—यदा होता सूक्तवाकमाह ॥ ४५ ॥

चोदकप्राप्तमनुयाजाद्युदीच्चाङ्गकलापं सविशेषमतः परमनुक्रामति—ते सर्व एवेति । इत्याद्यजमानश्चेति । प्रयाजाद्युदीच्याङ्गानुष्ठानसमये एव ब्रह्मयजमानाद्यास्तत्र तत्र स्थाने परीत्योपविशेयुः ॥ ४३ ॥

अथाहेति । प्रत्यङ्ङतिक्रामतीति । प्राचो दक्षिणदिक्त्वस्य प्रागुपपादितत्वाद्दक्षिणातिक्रमणस्थाने प्रत्यङ्मुखोऽध्वर्युरतिक्रामेदित्यर्थः । ‘ अपबर्हिषौ ’ बर्हिः प्रथमोनुयाजः, तद्वर्जितौ ‘ द्वावनुयाजौ ’ यज यजेति । बर्हिर्वर्जने कारणमाह—प्रजा वा इति ॥ ४४ ॥

सुग्व्यूहनादिकं प्रकृतिवदेव कर्त्तव्यमित्यनुक्रामति—अथ सादयित्वेत्यादिना । सूक्तवाकानुवचनं प्रकृति-

( डा ) अथाग्नीदाहानुप्रहरति । स न किञ्चनानुप्रहरति तूष्णीमेवात्मान-  
मुपस्पृशति ॥ ४६ ॥

( त्यु ) अथाह संवदस्वेति । ( त्यु ) अगानग्नीडिगञ्छ्रावय श्रौषट्  
स्वगा देव्या होतृभ्यः स्वस्तिर्मानुषेभ्यः शंयोर्ब्रूहीत्युपस्पृशत्येव परिधी-  
नानुप्रहरत्यथैतद्बर्हिर्नुसमस्यति परधींश्च ॥ ४७ ॥

तद्धैके । हविरुच्छिष्टमनुसमस्यन्ति तद् तद् तथा न कुर्याद्धुतोच्छिष्टं  
वा एतन्नेद्धुतोच्छिष्टमग्नौ जुहवामेति तस्मादपो वैवाभ्यवहरेयुः ।  
प्राश्रीयुर्वा ॥ ४८ ॥

इति पञ्चमप्रपाठके द्वितीयं ब्राह्मणम् ॥ ५ ॥ २ ॥ ( ६ । १ )

अथाग्नीदाह—‘ अनुप्रहर ’ इति । स न किञ्चनानुप्रहरति, तूष्णीमेवात्मानमुपस्पृशति ॥ ४६ ॥

अथाह—‘ संवदस्व ’ इति । ‘ अगानग्नीत् ’ । ‘ अगन् ’ । ‘ श्रावय ’ । ‘ श्रौषट् ’ ।  
‘ स्वगा देव्या होतृभ्यः स्वस्तिर्मानुषेभ्यः शंयोर्ब्रूहि ’ इति । उपस्पृशत्येव परिधीन,  
नानुप्रहरति । अथैतद्बर्हिर्नुसमस्यति, परिधींश्च ॥ ४७ ॥

तद्धैके हविरुच्छिष्टमनुसमस्यन्ति । तद् तथा न कुर्यात् । हुतोच्छिष्टं वा एतत्—नेद्धुतोच्छिष्टमग्नौ  
जुहवामेति । तस्मादपो वैवाभ्यवहरेयुः—प्राश्रीयुर्वा ॥ ४८ ॥ इति साकमेधपर्वणि पितृयज्ञः ॥

वत् प्राप्तम् । प्रस्तरप्रहरण निषेधति—नाध्वर्युरिति । ‘ न समुत्सृजति ’ न गृह्णाति, न प्रहरेत् तूष्णीमेवो-  
पासीत् प्रस्तरमाप्रहरणम् ॥ ४९ ॥ ४६ ॥

अग्नीत्प्रेषस्यानिवृत्तिमाह—अथाहेति । ‘ स्वगा देव्या होतृभ्यः ’—इति सम्प्रषेऽध्वर्युणोक्ते होता शंयुवाकं  
ब्रूयात्; न च तदानीमध्वर्युः परिधीननुप्रहरेत्, केवलमुपस्पृशेदेव । बर्हिषः परिधीनाञ्च तूष्णीमग्नौ प्रहरणं  
विधत्ते—अथैतदिति । ‘ एतत् ’ चतुःशक्त्यां वेषां स्तीर्णं ‘ बर्हिः ’ ‘ परिधीश्च ’ आदाय एगपदग्नौ  
‘ अनुसमस्यति ’ प्रक्षिपति ॥ ४७ ॥

अथ हविःशेषस्याप्यग्नौ प्रक्षेपमेकीयमतेनोपन्यस्यति—तद्धैके इति । तदेतन्निषिध्योपपादयति—तद् तथेति ।  
हुतशेषस्य पुनर्होमयोग्यत्वाभावात्पक्षो युक्त इत्यर्थः । का तर्हि हविःशेषस्य प्रतिपत्तिरिति, तामाह—  
तस्मादिति । ‘ हुतोच्छिष्टम् अपोऽभ्यवहरेयुः ’ । अग्नौ प्रासनपक्षस्य व्युदासार्थं ‘ एव ’ कारः । ऋत्विजो  
‘ वा प्राश्रीयुः ’ इति पक्षान्तरम् । सूत्रकारोऽप्येतत् सर्वमाह स्म—“ न प्रस्तरमादत्ते ” इत्यादिना ॥ ४८ ॥

इति श्रीसायणाचार्यविरचिते माध्वीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे षष्ठाध्यायस्य प्रथमं ब्राह्मणम् ( २-६-१ ) ॥

१—“ न प्रस्तरमादत्ते ” का. श्रौ. सू. ५।२४।२—“ अनुप्रहरत्युक्ते न किञ्चनानुप्रहरति । तूष्णीमात्मानं स स्पृशति ”  
का. श्रौ. सू. ५।२४९।२५०।३—“ उपस्पृश्य परिधीनानुप्रहरति । ” का. श्रौ. सू. ५।२५१।४—“ शय्वन्तं भवति । बर्हिः  
परिधीनां प्रास्यति ॥ ” का०श्रौ०सू० ५।२५२।२५३।५—“ हविरुच्छिष्टं च ” । “ अप्यु प्रास्यं वा । ” का.श्रौ.सू. ५।२५४।२५५।



महाहविषा ह वै देवा वृत्रं जघ्नुः । ( स्ते ) तेनो ऽएव व्यजयन्त येय-  
मेषां विजितिस्तामुथ यानेवैषां तुस्मिन्त्सङ्गाम ऽइषव आर्च्छस्तानेतैरेव  
शल्यान्निरहरन्त तान् व्यवृहन्त यत्त्र्यम्बकैरुयजन्त ॥ १ ॥

( न्नाथ ) अथ यदेष ऽएतैर्यजते । तन्नाह न्वेवैतस्य तथा कं च नेषुर्ऋ-  
च्छतीति देवा अकुर्वन्श्रिति त्वेवेषु ऽएतत्करोति याश्च त्वेवास्य प्रजा  
जाता याश्चाजातास्ता ऽउभयी रुद्रियात्प्रमुञ्चति ता ऽअस्थानमीवा  
ऽअकिल्बिषाः प्रजाः प्रजायन्ते तुस्माद्वा ऽएषु ऽएतैर्यजते ॥ २ ॥

ते वै रौद्रा भवन्ति । रुद्रस्य द्वीषुस्तुस्माद्रौद्रा भवन्त्येककपाला भव-  
न्त्येकदेवतया असन्निति तुस्मादेककपाला भवन्ति ॥ ३ ॥

अथ त्र्यम्बकहविर्यागः ।

महाहविषा ह वै देवा वृत्रं जघ्नुः । तेनो एव व्यजयन्त—येयमेषां विजितिः—ताम् । अथ यानेवैषां  
तस्मिन्त्सङ्गाम इषव आर्च्छस्तान्—एतैरेव शल्यान्निरहरन्त । तान् व्यवृहन्त—यत् त्र्यम्बकैरुयजन्त ॥ १ ॥

अथ यदेष एतैर्यजते । तन्नाह न्वेवैतस्य तथा कं च नेषुर्ऋच्छतीति देवा अकुर्वन् । इति त्वेवेषु  
एतत् करोति । याश्च त्वेवास्य प्रजा जाताः, याश्चाजाताः—उभयी रुद्रियात्प्रमुञ्चति । ता अस्थान-  
मीवा अकिल्बिषाः प्रजाः प्रजायन्ते । तस्माद्वा एष एतैर्यजते ॥ २ ॥

ते वै रौद्रा भवन्ति । रुद्रस्य द्वीषुः । तस्माद्रौद्रा भवन्ति । एककपाला भवन्ति । एकदेवतया अस-  
न्निति । तस्मादेककपाला भवन्ति ॥ ३ ॥

अथ विधित्सितानां त्र्यम्बकहविषां शक्यनिर्हरणहेतुत्वमितिहासेनोपपादयति—महाहविषेति । अथ यानेवै-  
त्यादि । ' तस्मिन् सङ्ग्रामे ' ' एषां ' देवानां मध्ये ' यानेव ' इन्द्रप्रभृतीन् ' इषवः ' वृत्रमुक्ताः शराः  
' आर्च्छन् ' प्राप्नुवन्, ' तान् ' देवान् ' एतैरेव ' त्र्यम्बकैर्हविर्भिस्तस्मात् ' शल्यात् ' ' निरहरन्त ' वियो-  
जितवन्तः । निर्हरणप्रकारमाह—तान् व्यवृहन्तेति । " वृह उद्यमने " ( धा. पा. तु. प. ६.६ ) । शल्य-  
प्रोतांस्तानस्माच्छल्यादुद्धरन्त इत्यर्थः । एतैरेवेति । प्रतिनिर्देशस्य सव्यपेक्षत्वात्तन्निर्दिशति—यत् त्र्यम्बकै-  
रिति । अम्बिका नाम स्त्री अस्य स्वसा अतस्त्र्यम्बको रुद्रः । देवतावाचिना लक्षणयाऽत्र हवींष्युच्यन्ते ॥ १ ॥

आख्याधिकया प्रतिपादितमर्थं प्रकृते योजयति—अथ यदेष इति । ' एषः ' इदानीन्तनो यजमानः ।  
तन्नाहेति । ' न, अह, नु, एव ' इति चत्वारो निपाताः । ' तत् ' तेन त्र्यम्बकहविर्यागेन अद्यापि ' एतस्य '  
यजमानस्य सम्बन्धिनमेव ' कञ्च ' कमपि पुरुषम् ' इषुः ' ' तथा ' ' नैव ' ' ऋच्छति ' प्राप्नोति । देवानु-  
कारित्वस्य हेतुमाह—इति देवा इति । याश्च त्वेवास्येति । ' अस्य ' यजमानस्य सम्बन्धिनीः ' प्रजाः '  
' जाताः, ' ' याश्च ' ' अजाताः ' प्रजनिष्यमाणाः, ' ताः ' ' सर्वाः ' ' उभयीः ' उभयविधाः प्रजाः  
' रुद्रियात् ' रुद्रकृताद्विंसनात् ' प्रमुञ्चति ' । प्रतिपुम्बं सङ्ग्रहाय क्रियमाणैरेतैः त्रियम्बकैर्हविर्भिस्तस्य रुद्रस्य  
प्रीणितत्वात् । ता अस्थान्यादि, गतम् ॥ २ ॥

तेषां देवतां विधाय प्रशंसति—ते वै रौद्रा भवन्तीति । रौद्रो देवता एषाम् । " सास्य देवता"—

ते वै प्रतिपुरुषम् । यावन्तो गृह्याः स्युस्तावन्त एकेनातिरिक्ता भवन्ति  
तत्प्रतिपुरुषमेवैतदेकैकेन वा अस्य प्रजा जातास्ता रुद्रियात्प्रमुञ्चत्येके-  
नातिरिक्ता भवन्ति तद्या एवास्य प्रजा अजातास्ता रुद्रियात्प्रमुञ्चति  
तस्मादेकेनातिरिक्ता भवन्ति ॥ ४ ॥

सु जघनेन गार्हपत्यम् । यज्ञोपवीती भूत्वोदङ्ङासीन एतान् गृह्णाति स  
तत एव उपोत्थायोदङ्ङ तिष्ठन्नवहन्त्युदीच्यौ दृषदुपले ऽपुपदधात्युत्तरार्द्धे  
गार्हपत्यस्य कपालान्युपदधाति तद्यदेव तामुत्तरां दिशं सुचन्त ऽएषा  
ह्येतस्य देवस्य दिक्षुस्मादेतामुत्तरां दिशं सचन्ते ॥ ५ ॥

ते वै प्रतिपुरुषं—यावन्तो गृह्याः स्युः—तावन्त एकेनातिरिक्ता भवन्ति । तत् प्रतिपुरुषमेवैतदेकै-  
केन—वा अस्य प्रजा जातास्ता रुद्रियात् प्रमुञ्चति । एकेनातिरिक्ता भवन्ति—तद् वा एवास्य प्रजाः  
अजाताः—ता रुद्रियात् प्रमुञ्चति । तस्मादेकेनातिरिक्ता भवन्ति ॥ ४ ॥

स जघनेन गार्हपत्यं यज्ञोपवीती भूत्वोदङ्ङासीन एतान् गृह्णाति । स तत एव उपोत्थायोदङ्ङ  
तिष्ठन्नवहन्ति । उदीच्यौ दृषदुपले उपदधाति । उत्तरार्द्धे गार्हपत्यस्य कपालान्युपदधाति । तद् यदेव  
तामुत्तरां दिशं सचन्ते—एषा ह्येतस्य देवस्य दिक्षुः । तस्मादेतामुत्तरां दिशं सचन्ते ॥ ५ ॥

( पा. सू. ४ । २ । २४ ) इत्यण् । तत्र कारणमाह—रुद्रस्येति । ‘ हि ’ यस्माद्ब्रह्मसम्बन्धी ‘ इष्टुः ’ त्रिपुरविज-  
यार्थं रुद्रस्यायुधत्वेन निर्मितः, तस्मात् । अत एवान्यत्र रुद्रस्य त्रिपुरविजयप्रस्तावे श्रूयते—“ त इष्टुं समस्कु-  
र्वत ”—( तै. सं. ६ । २ । ३ । १ ) इति । हविषामेककपालसंस्कार्यत्वं विधाय स्तोति—एककपाला इति ।  
‘ एकदेवत्याः ’ एकदेवतार्थाः सर्वे इमे पुरोडाशाः ‘ असन् ’ भवन्त्वित्यनेनाभिप्रायेण ॥ ३ ॥

कियन्तस्ते त्र्यम्बकाः कार्या इति तत्परिमाणमाह—ते वै प्रतिपुरुषमिति । ‘ यावन्तः ’ यावत्परिमाणविशिष्टा  
यजमानस्य ‘ गृह्याः ’ गृह्यसम्बन्धिनो ज्ञातयो भवेयुः, तत्र प्रतिपुरुषमेकैकस्य पुरुषस्यैकैकः पुरोडाश इति  
गणयित्वा ‘ तावन्तः ’ ते पुरोडाशा एकेनाधिकाश्च कर्तव्याः । एतत्प्रशंसति—तत्प्रतिपुरुषमिति । पुरुषं  
पुरुषं प्रति प्रतिपुरुषम्, वीप्सायामव्ययीभावः । एकैकेनेति । “ एकं बहुव्रीहिवत् ” ( पा. सू. ८ । १ । ९ )  
इति वीप्सायां द्विर्वचनम्, बहुव्रीहिवद्भावात् सुपो लोपः । अन्यदुक्तार्थम् । एकातिरेकमनूद्य तस्य प्रयोजन-  
माह—एकेनेति ॥ ४ ॥

यावदुक्तचोदना ह्येते पुरोडाशाः अतस्तेषां संस्कारप्रकारमाह—स जघनेनेति । गार्हपत्यस्य पश्चात् ‘ यज्ञो-  
पवीती भूत्वा ’, ‘ उदङ्मुख आसीनः ’ ‘ एतान् ’ पुरोडाशान् निर्वपेत् । अवषट्कारप्रदत्वेनैष्टिकधर्माणामप्राप्ते-  
निर्वपणादिकं सर्वं तूष्णीमेव कर्तव्यम् । अत एवोक्तं सूत्रकृता—“ त्र्यम्बकानिर्वपन्ति ” इति प्रक्रम्य, “ जुहो-  
तयोऽवषट्काराः ” इति । तत्र अवषट्कारा इति च्छेदः । हविरुपत्यन्यथानुपपत्त्याऽऽक्षितानि तद्गर्भकान्यवहन-

१—‘ त्र्यम्बकानिर्वपन्ति ’ रौद्रिनैककपालान् यावन्तो यजमानगृह्या एकाधिकान् ॥ ( का. श्रौ. सू. ५ । २५६ ) उदङ्मुखः सर्वस्य ।  
का. श्रौ. सू. ५ । २५८ । देशांश्च । का. श्रौ. सू. ५ । २५९ । आषट्कारचतुष्पथस्थाणुशुश्रुषंशादयो देशाः । जुहोतयोऽवषट्-  
कारान् । का. श्रौ. सू. ५ । २६० ।

ते वा ऽअक्ताः स्युः । (२) अक्तं हि हविस्तु ऽउ वा ऽअनक्ता ऽएव  
स्युरभिमानुको ह रुद्रः पशून्स्याद्दृदश्यात्तुस्मादनक्ता ऽएव स्युः ॥ ६ ॥

(स्ता) तान्त्सार्द्धं पात्र्याथुं समुद्रास्य । (स्यान्वा) अन्वाहार्यपचना-  
दुल्मुकमादायोदङ् परेत्य जुहोत्येषा इधेतुस्य देवस्य विकंपथि जुहोति  
पथा हि सु देवश्चरति चतुष्पथे जुहोत्येतद् वा ऽअस्य जान्वितं प्रज्ञातमव-  
सानं यच्चतुष्पथं तुस्माच्चतुष्पथे जुहोति ॥ ७ ॥

ते वा अक्ताः स्युः । अक्तं हि हविः । त उ वा अनक्ता एव स्युः । अभिमानुको ह रुद्रः पशू-  
न्स्याद्दृदश्यात् । तस्मादनक्ता एव स्युः ॥ ६ ॥

तान्त्सार्द्धं पात्र्यां समुद्रास्य, अन्वाहार्यपचनादुल्मुकमादाय—उदङ् परेत्य जुहोति । एषा ह्येतस्य  
देवस्य दिक् । पथि जुहोति । पथा हि स देवश्चरति । चतुष्पथे जुहोति । एतद् वा अस्य जान्वितं  
प्रज्ञातमवसानं यच्चतुष्पथम् । तस्माच्चतुष्पथे जुहोति ॥ ७ ॥

नादीनि । वैकृतं विशेषं वक्तुमनुकामति—स तत्र एवेत्यादिना । प्रागुदीच्यां रुद्राधिष्ठितत्वेनोत्तरदिशो रुद्रसम्ब-  
न्धात् तद्विक्त्वाच्च रुद्रदेवताख्या, अतस्तत्कर्मस्वबहननादिषु सर्वत्रोदकसंबन्धः कर्तव्य इति । तत्र 'तद्यत्'   
यस्माद्गुद्रदेवत्या । तस्मात् 'ताम्' एताम् 'उत्तरां दिशं' 'सचन्ते' सर्वेषु व्यापारेषु ऋत्विजः समवयन्ति ॥ ९ ॥

एषां हविषामक्ततार्थमभिधारणपक्षमाह—ते वा अक्ताः स्युरिति । 'वै' शब्दोऽवधारणे । खलु 'ते'   
पुरोडाशाः 'अक्ताः' अज्येनाभिधारिता एव 'स्युः' । तत्र हेतुमाह—अक्तं हीति । 'हि' यस्मात् 'अक्तम्'   
अभिधारितमेव हविर्भवति । तथा च तैत्तिरीयकम्—“प्रच्युतं वा एतदस्मात्त्रोकादगतं देवलोकं यच्छृतं हविरन-  
भिधारितमभिधार्योद्वासयति (तै. सं. २ । ६ । ३ । ९) इति । अनभिधारितपक्षमाह—त उ वा इति ।   
तत्र कारणमाह—अभिमानुक इति । पशुप्रभवेनाज्येन यदि रौद्रान् पुरोडाशानञ्ज्यात् ततः स रुद्रः आज्यसम्ब-  
न्धद्वारा तत्कारणभूतान् पशून् 'अभिमानुकः' अभिमन्तुं बाधितुं शक्तः स्यात् ॥ ६ ॥

तान् सार्द्धमित्यादि । निगदसिद्धम् । उत्तरदिशि विशेषं विधत्ते—पथीति । उत्तरस्यां दिशि यः पश्चा  
विद्यते, तत्रोल्मुकं विधाय, तस्मिन् पुरोडाशान् जुहुयात् । पथि होमे कारणमाह—पथा हीति । 'सः' खलु  
रुद्रो 'देवः' 'पथा' मार्गेण हि 'चरति' तत्रावतिष्ठत इत्यर्थः । पथ्यपि किञ्चिद् विशेषं विधत्ते—  
चतुष्पथ इति । चतुर्णां पथां समाहारश्चतुष्पथः, चतसृभ्यो दिग्भ्य आगताश्चत्वारः पन्थानो यत्र सङ्गच्छन्ते,  
तत्र जुहुयादित्यर्थः । एतद्गुपपादयति—एतद् वा इति । 'एतत्' खलु 'अस्य' रुद्रस्य 'जान्वितम्' ।  
जनैः परिकल्पितम्, 'प्रज्ञातम्' प्रसिद्धम्, 'अवसानं' स्थानम्, यच्चतुष्पथाख्यम् । अत एवोक्तमभियुक्तैः—  
“वटे वटे वैश्रवणश्चत्वरं चत्वरं शिवः”—इति ॥ ७ ॥

१—अक्ताम् वा । पात्र्यां कृत्वा दक्षिणाग्नुल्मुकमादाय चतुष्पथे पलाशपत्रमध्यन्नेन धूमः । सर्वेषामक्त्वात् सक्तसक्तदति-  
रिक्तवर्जम् । अक्तेषु मिध्रणम् । का० श्रौ० सू० ५ । २६१—२६४ ।

पलाशस्य पलाशेन मध्यमेन जुहोति । ब्रह्म वै पलाशस्य पलाशं ब्रह्मणै-  
वैतुजुहोति स सर्वेषामेवावद्यत्येकस्यैव नावद्यति य एषोऽतिरिक्तो भवति ॥ ८

स जुहोति । ( त्ये ) एष ते रुद्र भागः सह स्वस्त्राऽम्बिकया तं जुषस्व  
स्वाहेत्यम्बिका इ वै नामास्य स्वसा तयाऽस्यैष सह भागस्तद्यदस्यैष  
स्त्रिया सह भागस्तुस्मात्त्र्यम्बिका नाम तद्या ऽअस्य प्रजा जातास्ता  
रुद्रियात्प्रमुञ्चति ॥ ९ ॥

( त्यु ) अथ य एष एकोऽतिरिक्तो भवति । तमाखुत्कर ऽउपकिर-  
त्येषु ते रुद्र भागु ऽआखुस्ते पशुऽिति तुदस्मा ऽआखुमेव पशूनामुनुदि-

पलाशस्य पलाशेन मध्यमेन जुहोति । ब्रह्म वै पलाशस्य पलाशम् । ब्रह्मणैवैतुजुहोति स सर्वेषा-  
मेवावद्यति । एकस्यैव नावद्यति । य एषोऽतिरिक्तो भवति ॥ ८ ॥

स जुहोति—“ एष ते रुद्र भागः सह स्वस्त्राऽम्बिकया तं जुषस्व—स्वाहा ”—( वा.  
सं. ३।५७ ) इति । अम्बिका इ वै नामास्य स्वसा । तयाऽस्यैष सह भागः । तद् यदस्यैष स्त्रिया सह  
भागः—तस्मात् त्र्यम्बिका नाम । तद् या अस्य प्रजा जाताः—ता रुद्रियात् प्रमुञ्चति ॥ ९ ॥

अथ य एष एकोऽतिरिक्तो भवति—तमाखुत्कर उपकिरति । “ एष ते रुद्र भाग आखुस्ते”

अर्थतस्मिन् होमे साधनं विधत्ते—पलाशस्य पलाशेनेति । पलाशवृक्षस्य पर्णेनेत्यर्थः । ब्रह्म वै पलाशस्य  
पलाशमिति । पलाशवृक्षस्य ब्रह्म(त्व)श्रवणात् ' तदीयं पर्णमपि ब्रह्मात्मकम् । ब्रह्मश्रवणञ्च तैत्तिरीयकं समान्ना-  
तम्—“ देवा वै ब्रह्मन्नवदन्त तत्पर्णं उपाशृणोत् ”—( तै. सं. ३ । ५ । ७ । ३ ) इति । अवदाने विशेष-  
माह—स सर्वेषामिति । यावन्तः पुरोडाशाः कृताः तत्र एकमतिरिक्तं विहाय तेषां सर्वेषामेव सकाशात् तस्मिन्  
मध्यमपर्णेऽवद्येदित्यर्थः ॥ ८ ॥

इत्थं सर्वेभ्यः समवत्तस्य हविषः समन्त्रक होम विधत्ते—स जुहोतीति । मन्त्रस्यायमर्थः—हे ' रुद्र ! ' ' ते '  
तव ' एष भागः ' । कथम्भूतस्य ? अम्बिकानामास्य स्वसा, तया सहितस्य । अतः ' त ' भागं ' जुषस्व '  
सेवस्व । इदं हविः ' स्वाहा ' सुहुतमस्त्विति ( वा. सं. ३।५७ ) । तत्र “ सह स्वस्त्राऽम्बिकया—” इति मन्त्र-  
भागस्याभिप्रायमाविष्कुर्वन्नेतेषां हविषां त्र्यम्बिकानाम निर्गृते—अम्बिका इ वा इति । तद्यदस्यैष इति । ' तत् '  
तथा सति ' यद् ' यस्मात् ' अस्य ' रुद्रस्य तया ' स्त्रिया ' ' सह ' ' एष भागः ' कल्पितः, ' तस्मात् '  
स्त्रीरूपाम्बिकासम्बन्धाद्गुद्रस्यैते पुरोडाशाः( आदिवर्णलोपेन ) ' त्र्यम्बिकाः '—इत्याख्यायन्ते । तथा अस्येति,  
व्याख्यातम् ॥ ९ ॥

अवदानकालपरिशेषितस्यातिरिक्तस्यैकस्य विनियोगमाह—अथ य एष इति । उत्किरति पांशूनित्युत्करः;  
आखुभिः कृते ' आखुत्कर ' ' तम् ' अतिरिक्तमेकं पुरोडाशम् ' उपकिरति ' उपक्षिपति । “ कृ विक्षेपे”—

इति तेनो ऽइतरान्पशून् हिनस्ति तद्यदुपकिरति तिर ऽइव वै गर्भास्तिर  
 ऽइवैतद्यदुपकीर्णं तस्माद्वा ऽउपकिरति तद्या ऽएवास्य प्रजा ऽअजातास्ता  
 रुद्रियात्प्रमुञ्चति ॥ १० ॥

(त्यु) अथ पुनरेत्य जपन्ति । (न्त्यु) अव रुद्रमदीमह्युव देवं  
 त्र्यम्बकम् ॥ यथा नो वस्यसस्करद्यथा नः श्रेयसस्करद्यथा नो व्यवसा-  
 युयात् ॥ भेषजमसि भेषजं गवेऽश्वाय पुरुषाय भेषजं सुखं मेषाय  
 मेष्या ऽइत्याशीरिवैतस्य कर्मणः ॥ ११ ॥

पशुः”-( वा. सं. ३ । ९७ ) इति । तदस्मा आखुमेव पशूनामनुदिशति । तेनो इतरान् पशून् न  
 हिनस्ति । तद्यदुपकिरति-तिर इव वै गर्भाः, तिर इवैतद्-यदुपकीर्णम् । तस्माद्वा उपकिरति । तद्  
 या एवास्य प्रजा अजाताः-ता रुद्रियात् प्रमुञ्चति ॥ १० ॥

अथ पुनरेत्य जपन्ति “ अव रुद्रमदीमहि, अव देवं त्र्यम्बकम् । यथा नो वस्यस-  
 स्करत्, यथा नः श्रेयसस्करत्, यथा नो व्यवसाययात् भेषजमसि भेषजम्, गवेऽश्वाय  
 पुरुषाय भेषजं, सुखं मेषाय, मेष्यै”-इति । (वा. सं. ३।९८।९९) आशीरिवैतस्य कर्मणः ११॥

( धा. पा. तु. १२८ ) इति धातुः । “ एष ते ”-इति मन्त्रः ( वा. सं. ३ । ९७ ) । तदर्थस्तु-हे‘रुद्र !’  
 ‘ते’ तव ‘ एषः ’ पुरोडाशो भागः, अस्मिन्नुत्करे स्थितो यः ‘ आखुः ’ असौ ‘ ते पशुः इति ’ । एतन्मन्त्र-  
 पाठस्य प्रयोजनमाह-तदस्मा इति । ‘ तत् ’ तेन मन्त्रेण ‘ पशूनां ’ मध्ये ‘ आखुमेव ’ ‘ अस्मै ’ रुद्राय  
 पशुत्वेन निर्दिशति । ‘ तेन ’ कारणेन ‘ इतरान् ’ ऋगावाश्चादिपशून् स रुद्रो ‘ न हिनस्ति ’ । अतिरिक्तैकस्य  
 पुरोडाशस्य यदुपक्षेपणं विहितम्, तदुपपादयति-तद् यदिति । तिर इवेति । ‘ गर्भाः ’ तिरोहिता इव भवन्ति ।  
 उपकीर्णञ्च द्रव्यं विगलितं सत् तिरोहितमेव भवति, अतो गर्भस्थानामजातानां प्रजानां रुद्रः कृतर्हिसनविमोच-  
 नाय क्रियमाणस्योपकीर्णत्वं युक्तमिति भावः ॥ १० ॥

जपं विधत्ते-अथेति । ‘ अथ ’ तदनन्तरम्, पुनश्चतुष्पथादग्निसर्मापमेत्य “ अव रुद्रम् ” इत्यादिमन्त्रौ  
 सर्वे जपेयुः । तयोः प्रथममन्त्रस्यायमर्थः-‘ रुद्रम् ’ ‘ अवादीमहि ’ अवदीयामहै, हविर्भागेन रुद्रमवयुज्य  
 पृथक्कृत्य प्रजाः रक्षामहै । “ दीङ् रक्षणे ”-इत्यस्मात् लोटि, “ बहुलं छन्दसि ” (पा. सू. २ । ३ । ६२)  
 इति शब्दुकि “ घुमास्था ”-( पा. सू. ६ । ४ । ६६ ) इतीत्वम् । तथा ‘ देवं ’ देवनशीलं ‘ त्र्यम्बकं ’  
 स्त्रियाऽम्बिकाख्यया सहितम्, अवादीमहीत्यनुषङ्गः । अम्बिकासाहित्यप्रतिपादनपरमेतद् द्वितीयं वाक्यम् । स च  
 रुद्रो ‘ यथा ’ येन प्रकारेण ‘ नः ’ अस्मान् ‘ वस्यसः ’ वसीयसः वसुमत्तमान् ‘ करत् ’ कुर्यात्, ‘ नः ’  
 अस्मान् ‘ यथा ’ येन प्रकारेण च ‘ श्रेयसः ’ प्रशस्यतरान् ‘ करत् ’ कुर्यात्, ‘ यथा ’ च ‘ नः ’ अस्मान्  
 व्यवसाययात् ’ व्यवसयेत्, व्यवसितार्थान् कुर्यात्; तथा ‘ अवादीमहि ’ इति सम्बन्धः ॥

( षोडशा ) अथापसलवि त्रिः परियन्ति । सव्यान्नूरुनुपापानात्त्र्यम्बकं यजामहे सुगन्धि पुष्टिवर्द्धनम् ॥ उर्वारुकमिव बन्धनान्मृत्योर्मुक्षीय मामृतादित्याशीरेवेतस्य कर्मण आशिषमेवैतदाशासते तदु ह्येव शमिव यो मृत्योर्मुच्यते नामृतात्तस्मादाह मृत्योर्मुक्षीय मामृतादिति ॥ १२ ॥


तदु ह्यपि कुमार्यः परीयुः । ( भुं ) भुगस्य भजामहा ऽइति या ह वै सा रुद्रस्य स्वसाऽम्बिका नाम सा ह वै भुगस्येष्टे तस्माद्दु ह्यपि कुमार्यः परीयुर्भुगस्य भजामहा ऽइति ॥ १३ ॥

अथापसलवि त्रिः परियन्ति सव्यान्नूरुनुपापानाः । “ त्र्यम्बकं यजामहे सुगन्धि पुष्टिवर्द्धनम् । उर्वारुकमिव बन्धनान्मृत्योर्मुक्षीय मामृतात् ”—इति ( वा. सं. ३ । ६० ) आशीरेवेतस्य कर्मणः । आशिषमेवैतदाशासते । तदु ह्येव शमिव यो मृत्योर्मुच्यते, नामृतात् । तस्मादाह—मृत्योर्मुक्षीय मामृतादिति ॥ १२ ॥

तदु ह्यपि कुमार्यः परीयुः—‘भुगस्य भजामहे’—इति । या ह वै सा रुद्रस्य स्वसाऽम्बिका नाम—सा ह वै भुगस्येष्टे । तस्माद्दु ह्यपि कुमार्यः परीयुः—‘भुगस्य भजामहे’—इति ॥ १३ ॥

अथ द्वितीयस्य—हे रुद्र ! त्वं स्वरूपेणैव ‘ भेषजम् ’ औषधम् ‘ असि ’; सर्वदुरितनिवर्हणहेतुत्वात् । अतस्त्वं ‘ सुखं ( गं ) ’ सुप्राप्तं भेषजम् अस्मदीयेभ्यो गवाश्वादिभ्यः प्रदेहीति शेषः । आशीरेवेति । एतस्य त्र्यम्बकाख्यस्य ‘ कर्मणः ’ ‘ एषा ’ ज्यमन्त्रस्य ‘ आशीः ’ फलप्रार्थनम्; गवाश्वादीनामारोग्यमेतस्य कर्मणः फलमित्यर्थः ॥ ११ ॥

अथाप्रदक्षिणं त्रिरग्रेः परिगमनं विधत्ते—अथापसलवीति । त्र्यम्बकस्य हविषः कर्तारः सर्वे चतुष्पथे अग्निमपसलवि अपसल्व्यं त्र्यम्बकमिति मन्त्रेण ‘ त्रिः परियन्ति ’ किं कुर्वन्तः ? ‘ सव्यान् ’ वामान् ‘ ऊरून् ’ उपापानाः ’ हस्तेन वाद्यन्तः । मन्त्रस्य चायमर्थः—त्रीणि अम्बिकानि नेत्राणि यस्य, यद्वा स्त्री अम्बिका स्वसा यस्य तथोक्तः । शोभनो गन्धो यस्यासौ सुगन्धिः । “गन्धस्येदुत्पत्तिसुसुरभिभ्यः”—( पा. सू. ९ । ४ । १३९ ) इति इकारादेशः । ‘ पुष्टिवर्द्धनम् ’ पुष्टेर्वर्द्धयितारम् । रुद्रं वयं ‘ यजामहे ’ पूजयामः । तत्प्रसादादहम् ‘ उर्वारुकं ’ कर्कटीफलं पक्वं सत् यथा प्रसवबन्धनात् स्वयमेव मुच्यते, तथा ‘ मृत्योः ’ मरणात् ‘ मुक्षीय ’ मुक्तो भूयासम्; ‘ अमृतात् ’ अमरणात् ‘ मा ’ वियोगो भवत्विति । आशीरेवेत्यादि, सिद्धम् । अन्तिमपादस्य तात्पर्यमाह—तदु ह्येवेति । ‘ यः ’ ‘ मृत्योः ’ मरणात् ‘ मुच्यते ’ मुक्तो भवेत्, सः ‘ अमृतात् ’ अमरणात् ‘ न ’ मुक्तो भवति; एतदेव हि ‘ शमिव ’ प्राणिनां सुखं भवति ॥ १२ ॥

अस्य परिगमनस्य भगप्रसिद्धिहेतुत्वमुपपादयति—तदु ह्यपीति । ‘ तत् ’ तदा ‘ कुमार्यः ’ अपि तमग्निमुक्तप्रकारेण ‘ परीयुः; ’ ‘ भुगस्य ’ सौभाग्यस्य । कर्मणि षष्ठी । सौभाग्यम् ‘ भजामहे ’ प्रानुयामहे ‘ इति ’ अनेनाभिप्रायेण— वा इति । अम्बिका नाम ‘ या ’ खलु ‘ रुद्रस्य स्वसा, ’ ‘ सा ’ ‘ भुगस्य ईष्टे ’

१—अग्निं त्रिः परियन्ति पितृवत्सर्वोद्दनापानाख्यम्बकमिति । देववचेति प्रदक्षिणम् । एतेनैव दक्षिणानापानाः ॥ का. श्रौ. सू. ५ । २६८—२७० । २—“ अपपानाः ” इ. पा. १३—कुमार्यश्चोत्तरेणोभयत्र पतिकामा भगकामा वा । का. श्रौ. सू. ५ । २७१ ।

तासामुतासां मन्त्रोऽस्ति । त्र्यम्बकं यजामहे सुगन्धिं पतिवेदनम् । उर्वारु-  
रुकमिव बन्धनादितो मुक्षीय मामुत इति सा यदित इत्याह ज्ञातिभ्य-  
स्तुदाह मामुत इति पुतिभ्यस्तुदाह पतयो ह्येव स्त्रियै प्रतिष्ठा तुस्मादाह  
मामुत इति ॥ १४ ॥

( त्यु ) अथ पुनः प्रसलवि त्रिः परियन्ति । दक्षिणानूरुनुपाघ्नाना ऽएते-  
नैव मन्त्रेण तद्यत्पुनः प्रसलवि त्रिः परियन्ति प्रसलवि न इदं कर्मानुस-  
न्तिष्ठाता ऽइति तुस्मात्पुनः प्रसलवि त्रिः परियन्ति ॥ १५ ॥

( न्त्यु ) अथैतान्यजमानोऽञ्जलौ समोप्य । ( प्यो ) ऊर्ध्वानुदस्यति यथा  
गौर्नोदापुयात्तदात्मभ्य एवैतच्छल्याश्चिर्मिमते तान्विलिप्सन्त ऽउपस्पृशन्ति  
भेषजमेवैतत्कुर्वते तुस्माद्विलिप्सन्त ऽउपस्पृशन्ति ॥ १६ ॥

तासामुतासां मन्त्रोऽस्ति—“ त्र्यम्बकं यजामहे सुगन्धिं पतिवेदनम् । उर्वारुकमिव  
बन्धनात् इतो मुक्षीय मामुतः”— इति ( वा. सं. ३।६० ) । सा यदित इत्याह—ज्ञातिभ्यस्तदाह ।  
मामुत इति—पतिभ्यस्तदाह । पतयो ह्येव स्त्रियै प्रतिष्ठा । तस्मादाह मामुत इति ॥ १४ ॥

अथ पुनः प्रसलवि त्रिः परियन्ति दक्षिणानूरुनुपाघ्नानाः—एतेनैव मन्त्रेण । तद् यत् पुनः प्रस-  
लवि त्रिः परियन्ति । ‘ प्रसलवि न इदं कर्मानुसन्तिष्ठाते’ इति । तस्मात् पुनः प्रसलवि त्रिः परियन्ति १५

अथैतान्यजमानोऽञ्जलौ समोप्य, ऊर्ध्वानुदस्यति । यथा गौर्नोदापुयात् । तदात्मभ्य एवैतच्छल्या-  
श्चिर्मिमते । तान्विलिप्सन्त उपस्पृशन्ति । भेषजमेवैतत् कुर्वते । तस्माद्विलिप्सन्त उपस्पृशन्ति ॥ १६ ॥

सौभाग्यस्य स्वामिनी भवति । “ ईश ऐश्वर्ये ”—इति धातुः ( धा. पा. अ. आ. १० ) । भगस्येति “ अर्धी-  
गर्थदयेशां कर्मणि ”—( पा. सू. ४ । ३ । १२ ) इति कर्मणि षष्ठी । ‘ तस्मात्, ’ अम्बिकासाहितस्य रुद्रस्य  
सम्बन्धिनि कर्मणि भगप्राप्तिकामाः कुमार्योऽपि परियुरित्यर्थः ॥ १३ ॥

कुमारीणां परिगमनेऽन्योऽपि मन्त्रो विद्यते इत्याह—तासांमिति । ‘ आसां ’ पूर्वोक्तानाम् ‘ तासां ’ कुमारीणा-  
मपि परिगमनेऽन्यो ‘ मन्त्रः ’ विद्यते । कः पुनरसाविति, तं पठति—त्र्यम्बकमिति । पतिर्विद्यते लभ्यते  
अनेन इति पतिवेदनो रुद्रः । अन्यदुक्तार्थम् । चतुर्थपादस्य तात्पर्यमाह—सा यदित इति । ‘ इदं ’ शब्देन  
पितृकुलं परामृश्यते । ‘ इतः ’ अस्मात् पितृकुलात् ‘ ज्ञातिभ्यः ’ सकाशादहं ‘ मुक्षीय ’ मुक्ता भूयासम् ;  
‘ अमुतः ’ अमुष्मात् कुलात् पतिसकाशात् ‘ मा मुक्षीय ’ विप्रयुक्ता न भवेयम् इति तात्पर्यार्थः । पतयो  
ह्येवेति । अग्निहोत्रादिभ्रमेषु पत्या सहैव स्त्रिया अधिकारः नतु स्वातन्त्र्येण ‘ हि ’ यतः, अतः स्त्रीणां  
‘ पतय एव ’ ‘ प्रतिष्ठा ’ आश्रयभूता इत्यर्थः ॥ १४ ॥

तेनैव मन्त्रेण पुनः प्रदक्षिणं त्रिः परिगमनं विद्यते—अथ पुनरिति । ‘ प्रसलवि ’ अर्द्धोक्षणम् । एतेनैवेति ।  
त्र्यम्बकमिति प्रागुक्तनोभयविधेन मन्त्रेणेत्यर्थः । तद्यत्पुनरित्यादिवाक्यशेषः चित्तयज्ञवद् व्याख्येयः ॥ १५ ॥

इतदिष्टानां पुरोडाशानां प्रतिपत्तिं विद्यते—अथैतानित्यादि । ‘ एतान् ’ पुरोडाशान् यजमानस्याञ्जलक-

तान्द्रयोर्मूतकयोरुपनह्य । वेणुयष्ट्यां वा कुपे वोभयत आवध्योदङ्-  
परेत्य यदि वृक्षं वा स्थाणुं वा वेणुं वा वल्मीकं वा विन्देत्तस्मि-  
न्नासजत्येतत्ते रुद्रावसं तेन परो मूजवतोऽतीहीत्यवसेन वा ऽध्वानं  
यन्ति तदेन सावसमेवान्ववार्जति यत्र यत्रास्य चरणं तदन्वत्र ह वाऽ-  
अस्य परो मूजवद्भयश्चरणं तस्मादाह तेन परो मूजवतोऽतीहीत्यवततधन्वा  
पिनाकावस इत्युहिः सन्नः शिवोऽतीहीत्यैवैतुदाह कृत्तिवासा इति  
निष्वापयत्येवैनमेतत्स्वपञ्चु हि न कुञ्चनु हिनुस्ति तस्मादाह कृत्ति-  
वासाऽइति ॥ १७ ॥

तान् द्रयोर्मूतकयोरुपनह्य, वेणुयष्ट्यां वा, कुपे वा उभयत आवध्य, उदङ् परेत्य, यदि वृक्षं वा  
स्थाणुं वा वेणुं वा वल्मीकं वा विन्देत्-तस्मिन्नासजति । “एतत्ते रुद्रावसम्, तेन परो मूज-  
वतोऽतीहीति”-इति ( वा. सं. ३।६१ ) । अवसेन वा अध्वानं यन्ति । तदेनं सावसमेवान्ववार्जति ।  
यत्र-यत्रास्यचरणं तदनु । अत्र ह वा अस्य परो मूजवद्भयश्चरणम् । तस्मादाह-परो मूजवतो-  
ऽतीहीति । “अवततधन्वा पिनाकावसः”-इति । “अहिंसन् नः शिवाऽतीहीति”-  
इत्यैवैतदाह । “कृत्तिवासाः”-इति । निष्वापयत्येवैनमेतत् । स्वपञ्चु हि न कुञ्चन हिनुस्ति ।  
तस्मादाह-कृत्तिवासा इति ॥ १७ ॥

ध्वर्युः संवपेत् । यजमानश्च तान् ‘ ऊर्ध्वान् उदस्यति ’ उत्क्षिपति । ‘ यथा गौः ’ पृथिवीनामैतत् ; पृथिवी तान्  
पुरोडाशान् ‘ मोदामुयात् ’ उत्क्षिप्ताः पुरोडाशाः यथा भूमौ न पतन्ति तथाऽन्तरिक्षे, पुनरङ्गलिना धारयेत् । तदुक्तं  
काल्यायनेन-“रौद्रान् यजमानोऽङ्गलिनोदस्यत्यगोः प्रापणम्, ‘प्रतिगृह्णात्येनान्’ ( का.श्रौ. सू. १।२७२-२७३ )  
इति । आत्मभ्य एवैतदिति । ‘ एतत् ’ एतेनोदसनेन ‘ आत्मभ्यः ’ ऋत्विग्यजमानाः ‘ स्व-स्व-शरीरेभ्यः ’ ‘ एव’  
‘ शल्यान् ’ निर्मिते । निर्हरन्ति तेषां पुनर्ग्रहणाशक्तौ स्पर्शनं विधत्ते-तान् विलिप्सन्त इति । लब्धुमिच्छन्तो  
लिप्सन्तस्तद्विपरीतो ‘ विलिप्सन्तः ’ लब्धुमशक्ताः सन्तः, भूमौ पतितान् ‘ तान् ’ पुरोडाशान् पश्चादुपस्पृशन्ति ।  
उक्तं हि काल्यायनेन-“ पततः प्रतिगृह्णात्येनानशक्यऽउपस्पर्शनम् ”-( का. श्रौ. सू. १।२७३ ) इति ।  
भेषजमेवैतदिति । एतेन स्पर्शनेन निर्द्धते शल्ये स्वशरीरदेशस्य पुनर्भेषजमेव कृतवन्तो भवन्ति ॥ १६ ॥

तान् द्रयोरित्यादि । ‘ द्रयोर्मूतकयोः ’ । यत्र तृणमये आवपने धान्यं बध्यते तन्मूतम्, मूतमेव मूतकम् ।  
स्वार्थे क-प्रत्ययः । ‘ तान् ’ रौद्रान् पुरोडाशान् ‘ द्रयोर्मूतकयोः ’ ‘ उपनह्य ’ वेणुयष्ट्यां वेणुमन्यां यष्ट्याम्  
‘ उभयतः आवध्य ’; यद्वा ‘ कुपे ’ वेणुनिर्मितभाजनद्रययुक्तो दारुविशेषो वीवधापरपर्यायः कुपः तस्मिन्;  
‘ उभयतः ’ उभयपार्श्वयोः वैणवभाजनयोः ‘ तान् ’ रौद्रान् ‘ आवध्य ’ तेन सार्द्धम् ‘ उदङ् परेत्य ’  
उदङ्मुखोऽदूरं गत्वा, वृक्षस्थाण्वादीनामन्यतमस्मिन्नुपलब्धे, वीवधम् ‘ आसजति ’ आलग्नेति । तस्मिन्ना-

१-मूतयोः कृत्वा वेणुयष्ट्यां कुपे वाऽऽसज्योभयतः स्थाणुगृक्षव-शवल्मीकानामन्यतमस्मिन्नुपलब्धे वैणवभाजनयोः आसजति । इति ।  
( का. श्रौ. सू. १।२७४ ) कुपे-यज्ञिवृक्षजे तुलादण्ड, इति या० दे० ।



(त्यु) अथ दक्षिणान्वाहनन्वावर्तन्ते । तेऽप्रतीक्षं पुनरायन्ति पुनरेत्याप  
ऽउपस्पृशन्ति रुद्रियेणेव वाऽएतदचारिषुः शान्तिरापस्तुदद्भिः शान्त्या  
शमयन्ते ॥ १८ ॥

(न्तेऽ) अथ केशश्मश्रूप्त्वा समारोह्याग्नी उद्वसायेव ह्येतेन यजते न हि  
तद्वकल्पते बुदुत्तरवेडावभिहोत्रं जुहुयात्तस्मादुद्वस्यति गृहानित्वा निर्मु-

अथ दक्षिणान् वाहनन्वावर्तन्ते । तेऽप्रतीक्षं पुनरायन्ति । पुनरेत्याप उपस्पृशन्ति । रुद्रियेणेव वा  
एतदचारिषुः । शान्तिरापः । तदद्भिः शान्त्या शमयन्ते ॥ १८ ॥

अथ केशश्मश्रूप्त्वा, समारोह्य, अग्नी उद्वसायेव ह्येतेन यजते । न हि तद्वकल्पते—यदुत्तर-

सजने मन्त्रमाह—एतत् इति । तस्यायमर्थः । हे 'रुद्र !' 'ते' तव 'एतत्' तृप्तिकरम् 'अवसम्' पाथेय-  
मन्त्रम्; तत् स्वीकृत्य 'तेन' साधनेन 'मूजवतः परः' मूजवानामोदीच्यः पर्वतः, तस्य 'परः' परस्ताद्भागम्  
'अतीहि' अतिक्रम्य गच्छ; माऽस्मानधितिष्ठ इति भावः ॥

मन्त्रगतमवसशब्दं प्रशंसति—अवसेन वा इति । लोके 'अवसेन' अनेन पाथेयेन हि जनाः दूरम् 'अध्वानं'  
'यन्ति', 'तत्' तथा सति 'एनं' रुद्रं 'सावसम्' अवससहितम् 'एव' अस्मात् स्थानात् 'अन्ववार्जति'  
अनुगमयति । अस्य रुद्रस्य गन्तव्यप्रदेशमाह—यत्र-यत्रेति । यस्मिन् यस्मिन् स्थाने 'अस्य' देवस्य 'चरणं'  
वर्तनं भवति, 'तत्' स्थानम् 'अनु' लक्ष्येत्यर्थः । "परो मूजवतः"—इति मन्त्रभागस्याभिप्रायमाह—  
अत्र ह वा इति । 'अस्य' रुद्रस्य 'अत्र' अस्मिन् मूजवत्पर्वतसम्बन्धिनि 'परः' परस्ताद्भागो 'चरणं'  
वर्तनं भवति, 'तस्मात्' तेन "परो मूजवतः"—इति मन्त्रभागस्य पठनं युक्तमित्यर्थः । द्वितीयभागमनूद्य  
व्याचष्टे—अवततधन्वेति । अवततमवरोपितज्यं धनुर्यस्य स तथोक्तः—पिनाकावस इति । पिनाक इति  
तस्यैव रुद्रधनुषो नामधेयम् । तस्य अवसः व्यापारो परमो यस्य स तथा । एतेन विशेषणद्वयेन फलितमर्थ-  
माह—अहिसन्निति । हे 'रुद्र !' 'नः' अस्माकं हिसामकुर्वन् 'शिवः' सुखकरः सन् "अतीहि"—  
इति 'एतत्', अयं मन्त्रभागः प्रतिपादयतीत्यर्थः । अन्तिमं भागम् अनूद्य तात्पर्यमाह—कृत्तीति । कृत्तिः  
त्वग्वास आच्छादनं यस्य स तथोक्तः । अनेन च विशेषणेन 'एनं' नितरां स्वापयेत् । कृत्तेर्मुदुतरत्वेन सुख-  
करत्वात् रुद्रस्वापो भवत्येवेत्यनेनाभिप्रायेण विशेष्यते । स्वापोऽपि किमर्थं इत्यत आह—स्वपन् न्विति । 'नु'  
अत्र खलु लोके 'स्वपन्' निद्रालुः पुरुषः 'कञ्चन' कमपि 'न हिनस्ति' न पीडयति । अतो रुद्रकृतबाध-  
विरहाय तस्य स्वापः प्रार्थ्यत इत्यर्थः ॥ १७ ॥

तेषां पुनरागमनं विधत्ते—अथ दक्षिणानिति । रौद्रपुरोडाशानां वृक्षादावासञ्जनानन्तर्यमथशब्दार्थः ।  
रौद्रैर्हविभिः ये अचारिषुः, 'ते' सर्वे स्वं स्वं दक्षिणं बाहुम् 'अनु'-लक्ष्य प्रादक्षिण्येनावर्तेरन्; आवृत्य च  
'अप्रतीक्षं' रौद्रहविःप्रचरणस्थानमनवलोकयन्तः, पुनः वेदिसमीपमागच्छेयुः; आगत्य च रुद्रदेवताकहविः-  
प्रचरणकृतौष्णनिवारणाय 'अपः' उपस्पृशेयुः । तदद्भिः शान्त्येति । उष्णशमनहेतुभिः 'अद्भिः' तत्  
रौद्रहविःप्रचरणजनितं स्व-स्वात्मगतमौष्ण्यं 'शमयन्ते' निवर्तयन्तीत्यर्थः ॥ १८ ॥

वरुणप्रघासान्त इव केशश्मश्रुवपनादिकं साकमेधान्तेऽपि कर्त्तव्यमित्यनुक्ता इति—अथ केशश्मश्रूप्त्वेति ।

ध्याग्नी पौर्णमासेन यजत ऽउत्सन्नयज्ञऽइव वा ऽएष युञ्जातुर्मास्यात्पुथेष  
क्लृप्तः प्रतिष्ठितो यज्ञो युत्पौर्णमासं तुक्लृप्तेनैवैतद्यज्ञेनान्ततः प्रतितिष्ठति  
तस्मादुदवस्यति ॥ १९ ॥

इति पञ्चमप्रपाठके तृतीयं ब्राह्मणम् ॥ ५ ॥ ३ ॥ (६।२)

अक्षय्यं ह वै सुकृतं चातुर्मास्ययाजिनो भवति । संवत्सरं हि  
जयति तेनास्याक्षय्यं भवति तं वै त्रेधा विभुज्य युजति त्रेधा विभुज्य  
प्रजयति सुर्वं वै संवत्सरः सुर्वं वा ऽअक्षय्यमेतेनो हास्याक्षय्यं सुकृतं  
भवत्सृत्तुरु हैवैतद्भूत्वा देवानुप्येत्यक्षय्यमु वै देवानामेतेनो हैवास्याक्षय्यं  
सुकृतं भवत्येतच्च तद्यस्माच्चातुर्मास्यैर्यजते ॥ १ ॥

वेदावग्निहोत्रं जुहुयात् । तस्मादुदवस्यति । गृहानित्वा, निर्मथ्याग्नी, पौर्णमासेन यजते । उत्सन्नयज्ञ  
इव वा एषः—यञ्जातुर्मास्यानि । अथेष क्लृप्तः प्रतिष्ठितो यज्ञो यत् पौर्णमासम् । तत् क्लृप्तेनैवै-  
तद्यज्ञेनान्ततः प्रतितिष्ठति । तस्मादुदवस्यति ॥ १९ ॥ इति साकमेधपर्वणि त्र्यम्बकयागः ।

इति साकमेधयागश्चातुर्मास्ये तृतीयं पर्वं ॥

अथ शुनासीरीयपर्वं ।

अक्षय्यं ह वै सुकृतं चातुर्मास्ययाजिनो भवति । संवत्सरं हि जयति । तेनास्याक्षय्यं भवति ।  
तं वै त्रेधा विभुज्य यजति । त्रेधा विभुज्य प्रजयति । सर्वं वै संवत्सरः । सर्वं वा अक्षय्यम् ।  
एतेनो हास्याक्षय्यं सुकृतं भवति । ऋत्तुरु हैवैतद्भूत्वा देवानुप्येति । अक्षय्यमु वै देवानाम् । एतेनो  
हैवास्याक्षय्यं सुकृतं भवति । एतच्च तद्—यस्माच्चातुर्मास्यैर्यजते ॥ १ ॥

केशदमश्रूणि वापयित्वा ' अग्नी ' गार्हपत्याहवनीयौ ' समारोह्य ' समारोप्य, दक्षिणाग्नेरप्युपलक्षणम् । यदि सर्वं  
धार्या भवेयुः । समारोपणेन गृहं गच्छतीति शेषः ॥

उदवसायेत्यादिना साकमेधस्यान्तकर्त्तव्यता अत्रापि प्रतिपाद्यते—उदवसायेति । स्नानानन्तरं खलु ' एतेन '   
साकमेधान्तेन ' यजते ' तदङ्गत्वेन योत्तरवेदिर्निर्मिता, तस्यामग्निहोत्रहोमो न युक्त इति पुनः स्वस्थानगमनं  
कर्त्तव्यमित्यादि शेषं पूर्ववद् ( श. प. २।९।३।४८ ) ॥ ( तै. सं. ९।८।६ तै. ब्रा. १।६।१० )  
व्याख्येयम् ॥ १९ ॥

इति श्रीसायणाचार्यविरचिते माधवीये वेदार्थप्रकाशे माध्यन्दिनीयशतपथब्राह्मणभाष्ये

द्वितीयकाण्डे षष्ठाध्यायस्य द्वितीयं ब्राह्मणम् ॥ ( २-६-२ )

अर्थं शुनासीरीयं विधित्सुस्तस्य शुनासीर्यस्य चतुर्थपर्वणः संवत्सरसल्लक्षणफलसाधनत्वं प्रतिपादयिष्यंस्ताव-  
दुपोद्घातत्वेन चातुर्मास्यानामक्षय्यफलसाधनत्वमाह—अक्षय्यं ह वा इति । चतुर्षु-चतुर्षु मासेषु क्रियन्त इति

( तुऽथ ) अथ यस्माच्छुनासीर्येण यजेत । या वै देवानां श्रीगुसीत्सा-  
कमेधेरीजानानां विजिग्यानानां तुच्छुनमुथ युः संवत्सरस्य प्रजितस्य  
उस आसीत्तत्सीरथ सा या चैव देवानां श्रीगुसीत्साकमेधेरीजानानां  
विजिग्यानानां यु उ च संवत्सरस्य प्रजितस्य उस आसीत्तुमेवैतदुभयं  
परिगृह्यात्मन्कुरुते तुस्माच्छुनासीर्येण यजेत ॥ २ ॥

अथ यस्माच्छुनासीर्येण यजेत । या वै देवानां श्रीरासीत्-साकमेधेरीजानानां विजिग्याना-  
नाम्-तच्छुनम् । अथ यः संवत्सरस्य प्रजितस्य रस आसीत्-तत्सीरम् । सा या चैव देवानां  
श्रीरासीत्-साकमेधेरीजानानां विजिग्यानानाम्, य उ च संवत्सरस्य प्रजितस्य रस आसीत्-तमे-  
वैतदुभयं परिगृह्यात्मन् कुरुते । तस्माच्छुनासीर्येण यजेत ॥ २ ॥

चातुर्मास्यानि प्रागुक्तानि वैश्वदेवादीनि, तैरिष्टवांश्चातुर्मास्ययाजी । “ करणे यजः ”—( पा. सू. ३।२।८५ )  
इति भूतकाले यजतेर्णिनिः । तस्य ‘ चातुर्मास्ययाजिनः ’ ‘ सुकृतं ’ यागजनितफलसाधनधर्मापरपर्याय-  
मपूर्वम् ‘ अक्षय्यम् ’ क्षेतुमशक्यम्; न कदाचिदपि भोगेन क्षपयितुं शक्यते । “ क्षय्यजय्यौ शक्यार्थे ”—  
( पा. सू. ६।१।८१ ) इति । “ क्षि क्षये ”—( धा. पा. अ. प. २३६ ) इति अस्मान्निपातितः । अक्ष-  
य्यत्वमुपपादयति—संवत्सरं हीति । ‘ हि ’ यस्मादुदीरितं त्रिभिर्वैश्वदेवादिभिः पर्वभिः संवत्सरपरिमितकालं  
‘ जयति ’ ‘ तेन ’ संवत्सरजयेन तदतिरिक्तस्य कालस्याभावात् ‘ अस्य ’ सार्वकालिकस्य चातुर्मास्ययाजिनः  
सुकृतमक्षय्यं भवतीत्यर्थः । “ अक्षय्यं ह वै चातुर्मास्ययाजिनः सुकृतं भवति ” इति ( आप. श्रौ. सू. ८।१।१ ) ।

संवत्सरं कथमेतेन जयतइति तदाह—तं वा इति । ‘ तं ’ संवत्सरं त्रिधा ‘ विभज्य ’ चतुर्षु-चतुर्षु मासेषु  
वैश्वदेवादिभिः ‘ यजते ’, अतस्तं संवत्सरं त्रेधा ‘ विभज्य ’ एव ‘ प्रजयति ’ प्रकर्षेण लभते । अस्तु संवत्स-  
रस्य जयः, एतावता कथं फलस्याक्षय्यत्वसिद्धिरिति, तदाह—सर्वं वा इति । भूतवर्त्तमानभविष्यत्कालत्रयाव-  
च्छिन्नं सर्वं वस्तु संवत्सरमध्य एवान्तर्भूतम्, संवत्सरस्तु कृत्स्नव्यापितया अनादिरनन्त इति तज्ज्यं फलमपि  
अक्षय्यं भवतीत्यर्थः । प्रकारान्तरेणाप्यक्षय्यत्वं प्रतिपादयति—ऋतुरु ह वैतदिति । “ एतत् ” एतेन चातुर्मास्य-  
यजनेन वसन्ताद्यृत्वात्मक एव ‘ भूत्वा ’ ‘ देवानप्येति ’ चातुर्मास्ययाजी अपि गच्छति, देवानाञ्च सुकृतमक्षय्य-  
मेव भवति । अतः ‘ एतेन ’ देवत्वप्रापणेन ‘ अस्य ’ यजमानस्य ‘ सुकृतम् ’ अपि ‘ अक्षय्यम् ’ एव  
‘ भवति ’ ॥ १ ॥

इत्थं वैश्वदेवादीनां त्रयाणां फलमुपपाद्य शुनासीर्ययागस्य श्रयादिकं फलं दर्शयति—अथ यस्मादिति ।  
‘ यस्मात् ’ फलात् हेतोः यजमानः ‘ शुनासीर्येण ’ पर्वणा ‘ यजते ’, तस्मात् तत्फलमुच्यत इत्यर्थः ।  
या वै देवानामित्यादि । ‘ साकमेधैः ’ प्रागुक्तैर्यागैः ‘ ईजानानाम् ’ इष्टवतां ‘ विजिग्यानानां ’ वृत्रा-  
सुरं जितवतां देवानां ‘ या ’ ‘ श्रीः ’ सम्पत् ‘ आसीत् ’, ‘ तत् ’ ‘ शुनम् ’ सुखनामैतत् ( निघ. ३ ।  
६ । ११ ) सुखहेतुत्वात् शुनमित्युच्यत इत्यर्थः । ‘ अथ ’ वैश्वदेवादिभिस्त्रिभिस्त्रिभिश्चतुर्षु पर्वण्यैः ‘ प्रजितस्य ’  
‘ संवत्सरस्य ’ ‘ यो रस आसीत् ’ सुखहेतुः सारभूतोंऽशोऽभवत्, तत् ‘ सीरम् ’ इत्युच्यते । या चैव देवाना-  
मित्यादिः, उक्तार्थानुवादः । तमेवैतदुभयमिति । यदेतत् शुनं सीरं चोक्तम्, ‘ एतदुभयम् ’ एतेन शुना-

तस्यावृत् । ( श्रु ) नोपकिरन्त्युत्तरवेदिं न गृह्णन्ति पृषदाज्यं न मन्थ-  
न्त्यग्निं पञ्च प्रयाजा भवन्ति त्रयोऽनुयाजाऽएकं समिष्टयजुः ॥ ३ ॥

( ३ ) अथैतान्येव पञ्च हवींषि भवन्ति । ( न्ये ) एतैर्वै हविर्भिः  
प्रजापतिः प्रजाऽअसृजतैतैरुभयतो वरुणपाशात्प्रजाः प्रामुञ्चदतैर्वै देवा  
वृत्रमघ्नन्तैर्वेषु व्यजयन्तु येयमेषां विजितिस्तां तथोऽएवैषऽएतैर्या चैव  
देवानां श्रीरासीत्साकमेधैरीजानानां विजिग्यानानां य उ च संवत्सरस्य  
प्रजितस्य रसऽआसीत्तमेवैतदुभयं परिगृह्यात्मन्कुरुते तस्माद्वा एतानि  
पञ्च हवींषि भवन्ति ॥ ४ ॥

तस्यावृत् । नोपकिरन्त्युत्तरवेदिम् । न गृह्णन्ति पृषदाज्यम् । न मन्थन्त्यग्निम् । पञ्च प्रयाजा  
भवन्ति । त्रयोऽनुयाजाः । एकं समिष्टयजुः ॥ ३ ॥

अथैतान्येव पञ्च हवींषि भवन्ति । एतैर्वै हविर्भिः प्रजापतिः प्रजा असृजत । एतैरुभयतो वरुण-  
पाशात् प्रजाः प्रामुञ्चत् । एतैर्वै देवा वृत्रमघ्नन् । एतैर्वै व्यजयन्त-येयमेषां विजितिः-ताम् ।  
तथो एवैष एतैः-या चैव देवानां श्रीरासीत्-साकमेधैरीजानानां विजिग्यानानाम्, य उ च संव-  
त्सरस्य प्रजितस्य रस आसीत्-तमेवैतदुभयं परिगृह्यात्मन् कुरुते । तस्माद् वा एतानि पञ्च  
हवींषि भवन्ति ॥ ४ ॥

सीर्य्यागेन ' परिगृह्य ' यजमानः ' आत्मन् ' स्वात्मनि ' कुरुते ' धारयति । इत्थं प्रवृत्तिहेतुफलमुपपाद्य  
तत्साधनभूतं वागं विधत्ते-तस्मादिति । उक्तलक्षणौ शुनासीरौ अधिदेववाग्वादिरूपेणावस्थितौ । साऽस्य देवते-  
त्यर्थे शुनासीरशब्दाद् यत् । तद्विवर्योगाद् वक्ष्यमाणं हविस्समुदायसाध्यं कृत्स्नं कर्मानेन व्यपदिश्यते । यस्मा-  
दुक्तफलसाधनत्वम्, तस्माच्छुनासीरीयाख्येनानेन चतुर्थेन पर्वणा यजेतेत्यर्थः ॥ २ ॥

प्रयोगक्रमं वक्तुं प्रतिजानीते-तस्यावृत्तिति । ' तस्य ' शुनासीर्यस्य ' आवृत् ' क्रिया उच्यत इति  
शेषः । पूर्वेषु पर्वस्वि प्रसक्तमुत्तरवेदिनिर्वपणादिकं निषेधति-नोपकिरन्तीत्यादिना । प्रयाजानुयाजादयोऽपि  
प्रकृतिवदेवेत्याह-पञ्चेति ॥ ३ ॥

पञ्च हवींषि विधत्ते-अथैतान्येवेति । वैश्वदेवादिषु पर्वस्वनुष्ठितानि ' एतानि ' आग्नेयादीनि पञ्च हवींष्य-  
त्रापि कर्त्तव्यानि भवन्तीत्यर्थः । क्लृप्तफलत्वेनैतानि प्रशंसति-एतैर्वा इति । वैश्वदेवेष्वनुष्ठितैः ' एतैर्ह-  
विर्भिः ' खलु पुरा ' प्रजापतिः ' ' प्रजाः ' सृष्टवान् । वरुणप्रधासेष्वनुष्ठितैरेव ताः ' प्रजाः ' ' उभयतो  
वरुणपाशात् ' ऊर्ध्वाधःकायस्थितात् ' प्रामुञ्चत् ' प्रमुक्तवान् । तथा साकमेधेष्वनुष्ठितैरेव पञ्चभिर्हविर्भिः  
' देवाः ' ' वृत्रम् ' असुरम् ' अघ्नन् ' हत्वा च ' एतैः ' एव ' व्यजयन्त ' विजयं प्राप्तवन्तः । यथैतानि  
कृत्स्नाभिलषितफलजननीनि, ' तथो ' तथैव खलु ' एषः ' यजमानः ' एतैः ' शुनासीर्याख्ये चतुर्थे पर्वणे

( न्त्यु ) अथ शुनासीर्यो द्वादशकपालः पुरोडाशो भवति । स बन्धुः शुनासीर्यस्य यं पूर्वमवोचाम ॥ ५ ॥

( मा ) अथ वायव्यं पयो भवति पयो ह वै प्रजा जाता अभिसञ्जानते विजिग्यानं मा प्रजाः श्रियै यशसेऽन्नाद्यायाभिसञ्जानन्ताः इति तस्मात्पयो भवति ॥ ६ ॥

तद्यद्वायव्यं भवति । ( त्य ) अयं वै वायुर्षोऽयं पवत ऽएष वा इदं सुर्वं प्रप्याययति यदिदं किञ्च वर्षति वृष्टादोषधयो जायन्त ऽओषधीर्जग्ध्वाऽपुः पीत्वा तुत एतद्द्रव्योऽधि पयः सुम्भवत्येष हि वा ऽएतज्जनुयति तस्माद्वायव्यं भवति ॥ ७ ॥

अथ शुनासीर्यो द्वादशकपालः पुरोडाशो ( १ ) भवति । स बन्धुः शुनासीर्यस्य यं पूर्वमवोचाम ॥ ५ ॥  
अथ वायव्यं पयो ( २ ) भवति । पयो ह वै प्रजा जाता अभिसञ्जानते । ' विजिग्यानं मा प्रजाः श्रियै ' ' यशसे, अन्नाद्याय, अभिसञ्जानन्तै '—इति । तस्मात् पयो भवति ॥ ६ ॥  
तद् यद्वायव्यं भवति । अयं वै वायुः—योऽयं पवते । एष वा इदं सर्वं प्रप्याययति—यदिदं किञ्च

अनुष्ठीयमानैः, आप्रेयादिभिः पञ्चभिर्हविर्भिः शुनासीर्यं यदेतदनुक्रान्तम्, ' तदुभयं ' फलम् ' आत्मन् ' आत्मनि ' परिगृह्य ' स्वाधीनं ' कुरुते ' । तस्मादिति प्रतिपादितार्थनिगमनम् ॥ ४ ॥

षष्ठं हविर्विधत्ते—अथ शुनासीर्य इति । शुनासीरौ वाखादित्यौ देवते अस्य स शुनासीर्यः । ' शुनो वायुः ' ' सीर आदित्यः '—इति हि यास्कः । द्विवचनेन कात्यायनोऽपीममर्थमसूचयत्—“शुनासीराभ्यां द्वादशकपालः ” इति । उक्तं वाक्यशेषमत्राप्यतिदिशति—स बन्धुरिति । कृत्स्नस्य पर्वणः फलप्रतिपादनसमये ' यं पूर्वं ' वाक्यशेषं “ या वै देवानाम् ”—इत्यादिकम् ' अवोचाम ' उक्तवन्तः, ' स एव अस्यापि ' ' शुनासीर्यस्य ' हविषः स्तावकः, उक्तविधयोरेव वाखादित्यरूपेणावस्थितत्वादिति भावः ॥ ५ ॥

सप्तमं हविर्विधत्ते—अथ वायव्यमिति । वायुर्देवता अस्य तद् ' वायव्यम् ' । “ वाय्वुपिनुषसो यत् ”—( पा. सू. ४ । २ । ३१ ) इति यत् । पयसस्तावदत्रानुकूल्यं दर्शयति—पयो ह वा इति । ' जाताः ' सर्वाः ' प्रजाः ' ' पयः ' खलु ' अभि ' लक्ष्य ' सञ्जानते ' सञ्जानाना भवन्ति । अतः पयसः सम्पत्तिहेतुत्वाद् ' विजिग्यानं ' साकमेधैर्विजितवन्तम् ' एनं ' यजमानं ' श्रियै ' सम्पदे, ' यशसे ' कीर्त्यै ' अन्नाद्याय ' अन्नादनसामर्थ्याय च सर्वाः ' प्रजाः ' ' अभिसञ्जानन्तै ' अभिसञ्जानीरन्, अनुमन्यन्तामिति; अनेनाभिप्रायेण पयसः करणमित्यर्थः ॥ ६ ॥

तस्य वायुदेवत्वमनूद्य स्तौति—तद्यदिति । एष वा इत्यादि । ' यदिदं किञ्च ' भूम्यां स्थितं स्थावरादिकं

१—“ शुनासीरौ शुनो वायुः शु इत्यन्तरिक्षे; सीर आदित्यः, सरणात् ”—इति निरु० ९ । ४ । ६ । “ नित्येभ्योऽधिकानि शुनासीराभ्यां द्वादशकपालः । का. श्रौ. सू. ५ । २८० । ३—वायव्यं पयः । लौकिकं । प्रतिषुः श्रुतेः । नाविरोधात् । प्रकृतिदर्शनात् । यवागूर्वा । का. श्रौ. सू. ५ । २८१—२८६ ।

( तु ) अथ सौर्य एककपालः पुरोडाशो भवति । ( त्ये ) एष वै सूर्यो  
 बु एष तुपत्येष वा ऽइदं सुर्वमभिगोपायति साधुना त्वदसाधुना त्वदेष  
 इदं सुर्वं विदधाति साधौ त्वदसाधौ त्वदेषु मा विजिग्यानुं प्रीतुः  
 साधुना त्वदभिगोपायत्साधौ त्वद्विदधदिति तस्मात्सौर्य एककपालः  
 पुरोडाशो भवति ॥ ८ ॥

वर्षति । वृष्टादोषधयो जायन्ते । ओषधीर्जग्ध्वाऽपः पीत्वा तत एतदद्भ्योऽधि पयः सम्भवति । एष हि  
 वा एतज्जनयति । तस्माद् वायव्यं भवति ॥ ७ ॥

अथ सौर्य एककपालः पुरोडाशो ( ३ ) भवति । एष वै सूर्यो—य एष तपति । एष वा इदं सर्व-  
 मभिगोपायति—साधुना त्वद्, असाधुना त्वत् । एष इदं सर्वं विदधाति—साधौ त्वद् असाधौ त्वत् ।  
 एष मा विजिग्यानुं प्रीतः—साधुना त्वदभिगोपायत्, साधौ त्वद्विदधद्—इति । तस्मात्सौर्य एक-  
 कपालः पुरोडाशो भवति ॥ ८ ॥

‘ वर्षति ’ पर्जन्यवृष्ट्या सिञ्चति, इदं सर्वम् ‘ एषः ’ खलु पवमानः ‘ प्रन्याययति ’ प्रवर्द्धयति रसभरितं करोति  
 “ ओष्यायी वृद्धौ ”—( धा. पा. भ्वा. आ. ४. ७९ ) इति धातुः । तस्माद् वृष्टात् पवमानेन प्रन्यायितात् ‘ ओषधयो  
 जायन्ते ’, ताश्च ‘ ओषधीः ’ ‘ जग्ध्वा ’ भक्षयित्वा “ अदो जग्ध्विर्यसि किति ”—( पा. सू. २ । ४ । ३६ )  
 इत्यदेर्जग्ध्वादेशः । ओषधिभक्षणानन्तरम् ‘ अपः पीत्वा ’ पशवः पयो दुहन्ति । ‘ एतदद्भ्यः ’ सकाशात्  
 ‘ पयः ’ ‘ सम्भवति ’ उत्पद्यते तस्मात् परम्परया ‘ एष हि ’ पवमानः ‘ एतत् ’ पयो ‘ जनयति ’ उत्पादयति ।  
 तस्मादस्य वायुर्देवतेत्येतद्युक्तमित्यर्थः ॥ ७ ॥

अष्टमं हविर्विधत्ते—अथ सौर्य इति । अस्य हविषः सूर्योऽभिगोप्तेत्याह—एष वै सूर्य इत्यादिना । साधुना  
 त्वदित्यादि । ‘ साधुना ’ शोभनेन कर्मणा ‘ त्वत् ’ एकं पुण्यकृतं जनम् ‘ एषः ’ सूर्यः ‘ अभिगोपायति ’  
 अभिरक्षति । तथा ‘ असाधुना ’ अशोभनेन कर्मणा ‘ त्वत् ’ एकं पापिजनम् ‘ अभिगोपायति ’ । न केवलं  
 रक्षणमात्रं शोभनात्मकम् । “ इदं सर्वं ’ जगत्, एष एव सूर्यो ‘ विदधाति ’ करोति; विदधानः सः ‘ त्वत् ’  
 एकं ‘ साधौ ’ पुण्ये कर्मणि स्थापयति, ‘ त्वत् ’ एकम् अन्यत् ‘ असाधौ ’ पापकर्मणि स्थापयति । एषः  
 खलु हिरण्यगर्भरूपः स परमात्मा । अस्य हि साध्वसाधुकर्मणः कारयितृत्वमन्यत्र चान्नायते—“ एष ह्येव साधु-  
 कर्म कारयति, तेषामेभ्यो लोकेभ्य उर्ध्वं निनीषते; एष ह्यसाधु कर्म कारयति, तेषामेभ्यो लोकेभ्योऽधो-  
 निनीषते ”—इति ( कौ. ब्रा. उ. ३।९ ) ॥

एष मेत्यादि । योऽयमुक्तविधः सूर्यः ‘ एषः ’ अनेन हविषा ‘ प्रीतः ’ सन् ‘ विजिग्यानुं ’ साकमेधैः विजि-  
 तवन्तं ‘ मा ’ मां ‘ साधुना ’ कर्मणा ‘ अभिगोपायत् ’ अभिरक्षतु, तथा तस्मिन् ‘ साधौ ’ शोभने कर्मणि  
 मां ‘ विदधात् ’ विदधातु, प्रेरयतु, ‘ इति ’ अनेनाभिप्रायेण यजमानः सौर्यं हविः कुर्यात् । ‘ त्वम् ’—इति,  
 एतदत्र क्रियन्ति—इति योज्यम् ॥ ८ ॥

तस्याश्वः श्वेतो दक्षिणा । तदेतस्य रूपं क्रियते य एष तपति यद्यश्वं श्वेतं न विन्देदपि गौरेव श्वेतः स्यात्तदेतस्य रूपं क्रियते य एष तपति ॥९॥

स यत्रैव साकमेधैर्यजते । तच्छुनासीर्येण यजेत यद्वै त्रिः संवत्सरस्य यजते तेनैव संवत्सरमाप्नोति तस्माद्यदैव कदा चैतेन यजेत ॥ १० ॥

तद्वैके । रात्रीरापिपयिषन्ति स यदि रात्रीरापिपयिषेद्-यददः पुरस्तात् फाल्गुन्यै पौर्णमास्या उद्दृष्टं-तच्छुनासीर्येण यजेत ॥ ११ ॥

तस्याश्वः श्वेतो दक्षिणा । तदेतस्य रूपं क्रियते-य एष तपति । यद्यश्वं श्वेतं न विन्देद् अपि गौरेव श्वेतः स्यात् । तदेतस्य रूपं क्रियते य एष तपति ॥ ९ ॥

स यत्रैव साकमेधैर्यजते-तत् शुनासीर्येण यजेत । यद्वै त्रिः संवत्सरस्य यजते-तेनैव संवत्सरमाप्नोति । तस्माद्यदैव कदाचैतेन यजेत ॥ १० ॥

तद्वैके रात्रीरापिपयिषन्ति । स यदि रात्रीरापिपयिषेद्-यददः पुरस्तात् फाल्गुन्यै पौर्णमास्या उद्दृष्टं-तच्छुनासीर्येण यजेत ॥ ११ ॥

तस्यैककपालस्य दक्षिणां विधत्ते-तस्याश्वः श्वेत इति । 'तस्य' सौर्यस्य हविषः श्वेतोऽश्वविशेषो 'दक्षिणा' शुनासीर्यस्य तु षड्भिरनडुद्धिर्युक्तं सीरं दक्षिणा । तदुक्तं सूत्रकारेण-" सीरं षड्भ्योऽङ्गं दक्षिणा ओष्टारौवा ( का. श्रौ. सू. १।२८८।२८९ ) इति । तदेतस्येत्यादि । 'एतस्य' सूर्यस्य सितभास्वरूपत्वात् श्वेताश्वदान-मेतदीयमुपकरणमित्यर्थः । तादृशाश्वालाभे तादृशो गौर्देव इत्याह-यद्यश्वमित्यादि ॥ ९ ॥

अथ शुनासीर्ययागस्य कालं विधत्ते-स यत्रैवेत्यादिना । 'यत्र' यस्मिन् 'एव' काले 'साकमेधैर्यजते' 'तत्' तदानीम्, तदनन्तरकाले एव स यजमानः शुनासीर्येण 'यजेत' । न तु शुनासीर्यस्यापि चातुर्भास्य-वान्मासचतुष्टयस्य व्यवधानमपेक्षितमित्यत आह-यद्वा इति । चतुर्षु चतुर्षु मासेषु संवत्सरस्य मध्ये वैश्वदेवं-वरुणप्रधाससाकमेधभेदेन 'त्रिः' त्रिवारं 'यजते' इति यत्, 'तेनैव' संवत्सरमाप्नोति । वैश्वदेवादयः प्रत्येकं चातुर्मास्ययुक्ता इति तदनुष्ठानेनैव तेषां द्वादशानामवाप्तत्वात् तत्समुदायरूपः संवत्सरोऽपि यजमानस्य स्वायत्तो जात इत्यर्थः । उक्तमर्थं निगमयति-तस्मादिति । यस्मात् चतुर्थपर्वणः शुनासीर्यस्य संवत्सरातिरिक्तः प्रातिस्विकः कालो नास्ति तस्माद् यदा कदाचिदेव साकमेधानन्तरं यजेतेत्यर्थः । एतदेवानन्तर्यं सूत्र-कृताप्युक्तम्-" शुनासीर्यमतः"- ( का. श्रौ. सू. १ । २७७ )-इति ॥ १० ॥

सोमेन यक्ष्यमाणस्य पक्षान्तरमाह-तद्वैक इति । 'तत्' तत्र खलु शुनासीर्यानुष्ठाने 'एके शाखिनः' रात्रीः आपिपयिषन्ति' अनेन च यागेन कतिचिद् रात्रीः आप्नुमिच्छन्ति । अत एवोक्तमापस्तम्बेन-" ततो द्वयहे त्र्यहे चतुरहे ऽर्द्धमासे मासे चतुर्षु वा मासेषु शुनासीरीर्येण यजते"- ( आ. श्रौ. सू. ८ । २। १ ) इति । तेषां मते सोमेन यक्ष्यमाणस्य शुनासीर्यकाल उच्यत इत्यर्थः । यदि हि 'रात्रीः' आपिपयिषेत् आप्नुमिच्छेत्, तदा आगा-मिनीभ्यां फाल्गुनीभ्यां युक्ता पौर्णमासी फाल्गुनी; षष्ठ्यर्थे चतुर्थी; "फाल्गुन्यै" फाल्गुनी; पौर्णमास्याः 'पुर-

( गी ) अथ दीक्षेत । तं नानीजानं पुनः फाल्गुनी पौर्णमास्यभिपर्येयात्पुनःप्रयोगरूप इव ह स अदेनमुनीजानं पुनः फाल्गुनी पौर्णमास्यभिपर्येयात्तस्मादेनं नानीजानं पुनः फाल्गुनी पौर्णमास्यभिपर्येयादिति नूत्सृजमानस्य ॥ १२ ॥

( स्यु ) अथ पुनः प्रयुञ्जानस्य । पूर्वेषुः फाल्गुन्यै पौर्णमास्यै शुनासीर्येण यजेत्प्रातर्वैश्वदेवेनाथ पौर्णमासेनेतदु पुनः प्रयुञ्जानस्य ॥ १३ ॥

अथ दीक्षेत । तं नानीजानं पुनः फाल्गुनी पौर्णमास्यभिपर्येयात् । पुनःप्रयोगरूप इव ह सः—यदेनमुनीजानं पुनः फाल्गुनी पौर्णमास्यभिपर्येयात् । तस्मादेनं नानीजानं पुनः फाल्गुनी पौर्णमास्यभिपर्येयात् । इति नूत्सृजमानस्य ॥ १२ ॥

अथ पुनः प्रयुञ्जानस्य । पूर्वेषुः फाल्गुन्यै पौर्णमास्यै शुनासीर्येण यजेत्—अथ प्रातर्वैश्वदेवेन—अथ पौर्णमासेन एतद् । पुनः प्रयुञ्जानस्य ॥ १३ ॥

स्तात्' यत्, 'अदः'—इति विप्रकृष्टे, 'उत्' ऊर्द्धं चन्द्रमाः अस्मिन् दृश्यते इति उद्दृष्टं शुक्लपक्षः, 'तत्' तत्र प्रतिपदाद्यन्यतमस्यां तिथौ शुनासीर्येण यजेत ॥ ११ ॥

अथ दीक्षेतेति । 'अथ' अनन्तरमेव सोमयागार्थं 'दीक्षेत' कालविलम्बो न कार्य इत्यर्थः । दैवान्मानुषाद्वा विघ्नाद् विलम्बेऽपि तस्यावधिमाह—तं नानीजानमिति । इमामेव श्रुतिमभिप्रेत्यापस्तम्बोऽप्याह—“ चातुर्मास्यैरिष्ट्वा सोमेन पशुना वा यजेते, फाल्गुन्या उद्दृष्टे सोमाय दीक्षते, तं ततो नानीजानमपरा फाल्गुनी पर्यवेयात् ” ( आप. श्रौ. सू. ८ । २१ । २-४ ) इति । तदत्यये दोषमाह—पुनरिति । 'अनीजानम् 'एनम्' यजमानम् 'पुनः' फाल्गुनी पौर्णमासी न अतिक्रामेद् इति यत्, स 'पुनः प्रयोगरूप इव ह' भवति चातुर्मास्यानां पुनः प्रयोगस्य एतस्मिन् काले कर्तव्यत्वात्, तस्य चानाचरितत्वात् पुनः प्रयोगाङ्गभूतोऽयं कालो भवेदित्यर्थः । प्रतिपादितं प्रतिषेधं निगमयति—तस्मादिति । अयञ्च पक्षोऽधिकारिविशेषस्यैवेति निगमयति—इति न्विति । द्विविधौ हि चातुर्मास्ययाजिनौ सकृदनुष्ठायोत्सृजमानः पुनःप्रयुञ्जानश्च । तत्र 'उत्सृजमानस्य' खलु अयमुक्तः पक्ष इत्यर्थः ॥ १२ ॥

कंस्तर्हि तानि पुनः प्रयुञ्जानस्य पक्ष इति दर्शयति—अथ पुनरिति ( आप. श्रौ. सू. ८ । २१ । ६ ) । चातुर्मास्यानि सकृत् संयुज्य अनन्तरमेव यस्तानि पुनरारभते तस्य पुनरारम्भाणस्य 'फाल्गुन्यै पौर्णमास्यै' षष्ठ्यर्थे चतुर्थी, तस्याः 'पूर्वेषुः' पूर्वदिवसे चतुर्दश्यां शुनासीर्येण यजेत, 'अथ' अनन्तरमेव 'प्रातः' काले पौर्णमास्यां वैश्वदेवेन 'यजेत' तदनन्तरम् नित्येन पौर्णमासयागेनेत्ययं प्रयोगक्रमः । तदुक्तं कात्यायनेन “ फाल्गुन्युपवसथे शुनासीरीयम्, प्रातर्वैश्वदेवम् ”—( का.श्रौ.सू. १ । २९४ ) । एतद् पुनरिति । प्रतिज्ञातार्थनिगमनम् ॥ १३ ॥

• फाल्गुन्युद्दृष्टे शुनासीर्येण वा सोमेन पशुनेष्ट्या वा यजेत पौर्णमास्याम् । का. श्रौ. सू. ५ । २९२ ।

—आद्यतिनीजानस्य । का. श्रौ. सू. ५ । २९३ ।



( स्या ) अथातः । परिवर्तनस्यैव सर्वतोमुखो वा असावादित्य एषः  
इदं सर्वं निर्द्ध्यति यदिदं किञ्च शुष्यति तेनैष सर्वतोमुखस्तेनान्नादः १४  
सर्वतोमुखोऽयमग्निः । ( यु ) यतो ह्येव कुतश्चाग्नावभ्यादधति तत एव  
प्रदहति तेनैष सर्वतोमुखस्तेनान्नादः ॥ १५ ॥

( बोऽथा ) अथायमन्यतोमुखः पुरुषः । स एतत्सर्वतोमुखो भवति अत्परि-  
वर्तयते स एवमेवान्नादो भवति यथैतावेतद् एवं विद्वान् परिवर्तयते  
तस्माद्द्वै परिवर्तयते ॥ १६ ॥

अथातः परिवर्तनस्यैव । सर्वतोमुखो वा असावादित्यः । एष वा इदं सर्वं निर्द्ध्यति यदिदं किञ्च  
शुष्यति । तेनैष सर्वतोमुखः । तेनान्नादः ॥ १४ ॥

सर्वतोमुखोऽयमग्निः । यतो ह्येव कुतश्चाग्नावभ्यादधति-तत एव प्रदहति । तेनैष सर्वतोमुखः ।  
तेनान्नादः ॥ १५ ॥

अथायमन्यतोमुखः पुरुषः । स एतत् सर्वतोमुखो भवति यत् परिवर्तयते । स एवमेवान्नादो भवति-  
यथैतावेतद्-य एवं विद्वान् परिवर्तयते । तस्माद्द्वै परिवर्तयते ॥ १६ ॥

चातुर्मास्याङ्गभूतं वपनं मीमांस्यते-अथात इत्यादिना । अत इति वक्ष्यमाणार्थपरामर्शः । 'अतः' अस्मा-  
द्बक्ष्यमाणाद्धतोः परिवर्तनस्य परितः केशश्मश्रुवादीनां वर्तनस्य वपनस्य विचारोऽधिक्रियत इत्यर्थः । ऐतत् परिवर्तनं  
विधातुमन्नादत्वेनादित्यमग्निं च स्तौति-सर्वतोमुखो वा असावादित्य इत्यादिना । सर्वतः सर्वासु दिक्षु मुखं  
रसादानसामर्थ्यं यस्य स तथोक्तः । सर्वतोमुखत्वमुपपादयति-एष वा इति । 'निर्द्ध्यति' रसं निष्कृष्य पिबति ।  
अत एतत् सर्वं घर्मकाले 'शुष्यति' शोषणं प्राप्नोति, सर्वं जगद्व्याप्य स्थितस्य सूर्यस्यैव शोषणैर्दृश्यते ॥ १४ ॥

सर्वतोमुखोऽयमग्निरिति । अत्रापि तथैव योजना । यतो ह्येवेति । यतः कुतश्चिदपि दिग्भागादित्यर्थः ।  
'अभ्यादधति' अभिप्रक्षिपति । तत एवेति । तस्मिन्नपि दिग्भागे इत्यर्थः ॥ १५ ॥

एवमन्यादित्ययोः सर्वतोमुखत्वेन अन्नादत्वं प्रतिपाद्य पुरुषस्य स्वाभाविकं तद्वैपरीत्यमाह-अथायमिति ।  
'अथ'-शब्दस्त्वर्थे । 'अयं' तु 'पुरुषः' यजमानः 'अन्यतोमुखः' । अन्यशब्द एकशब्दपर्यायः ।  
अन्यतः एकत्र स्थितमेव मुखं यस्य स तथोक्तः । तस्य सर्वतोमुखत्वसम्पत्तिमाह-स एतदिति । 'यद्'  
यस्मात् परितः शिरो वर्त्तयते, केशान् वापयति 'एतत्' एतेन अलोमकत्वसाम्यात् शिरसः प्रान्तदेशा अपि  
मुखमिव भवन्तीति स यजमानः सर्वतोमुखो भवति । इत्थं पुरुषस्य सर्वतोमुखत्वं प्रतिपाद्य प्रागुक्तं दृष्टान्तद्वय-  
सिद्धमर्थं दार्ष्टान्तिके योजयति-स एवमेवेति । 'यथा' 'एतौ' आदित्योऽग्निश्च सर्वतोमुखत्वात् अन्नादौ  
'एवमेव' यजमानोऽपि 'अन्नादः' सर्वतोदिक्तः समस्तुं समर्थो भवति । तस्मादिति, उपपादितस्य परिवर्त-  
नस्य विधानम् ॥ १६ ॥

( होवाचासुरिः ) किञ्च तत्र मुखस्य यदपि सर्वाण्येव लोमानि वपेत  
यद्वै त्रिः संवत्सरस्य यजते तेनैव सर्वतोमुखस्तेनान्नादस्तस्मान्नाद्रियेत  
परिवर्तयितुमिति ॥ १७ ॥

इति पञ्चमप्रपाठके चतुर्थं ब्राह्मणम् ॥ ५ ॥ ४ ॥ ( ६. ३. ) ॥

तद्यदाहुः । साकमेधैर्वै देवा वृत्रमघ्नन्स्त्वैर्वै व्यजयन्तु येयमेषां विजिति-  
स्तामिति सर्वैर्ह त्वेव देवाश्चातुर्मास्यैर्वृत्रमघ्नन्सर्वैर्वै व्यजयन्तु येय-  
मेषां विजितिस्ताम् ॥ १ ॥

( १८ ) ते होचुः । केन राज्ञा केनानीकेन योत्स्याम इति स हाग्निरुवाच  
मया राज्ञा मयाऽनीकेनेति तेष्वग्निना राज्ञाऽग्निनाऽनीकेन चतुरो मासः  
प्राजयँस्तान्ब्रह्मणा च त्रय्या च विद्यया पुर्यगृह्णन् ॥ २ ॥

तद् होवाचासुरिः । किञ्च तत्र मुखस्य । यदपि सर्वाण्येव लोमानि वपेत । यद्वै-त्रिः संवत्सरस्य  
यजते । तेनैव सर्वतोमुखः, तेनान्नादः । तस्मान्नाद्रियेत परिवर्तयितुमिति ॥ १७ ॥

इति शुनासीरीययागश्चातुर्मास्ये चतुर्थं पर्व ॥

अथ सर्वशेषः ।

तद्यदाहुः । साकमेधैर्वै देवा वृत्रमघ्नन्, तैर्वै व्यजयन्तु येयमेषां विजितिः-ताम्-इति । सर्वैर्ह  
त्वेव देवाश्चातुर्मास्यैर्वृत्रमघ्नन् । सर्वैर्वै व्यजयन्तु-येयमेषां विजितिः-ताम् ॥ १ ॥

ते होचुः- ' केन राज्ञा केनानीकेन योत्स्यामः ' इति । स हाग्निरुवाच-मया राज्ञा, मयाऽनी-

प्रकारान्तरेण सर्वतोमुखत्वं प्रतिपादयन् परिवर्तनं न कर्तव्यमिति पक्षान्तरमाह-तद् होवाचेति । ' तत् '  
तत्र; नस्ति परिवर्तनं यथे ' आसुरिः ' नाम महाविः आह स्म । ' यदपि ' यदि नाम ' सर्वाण्येव लोमानि '  
परितो वपेत, तथापि तत्तन्मुण्डिते देशे ' मुखस्य ' सम्बन्धि किं नामावयवजातं निष्पन्नं भवति ? न ह्यलोम-  
कत्वमात्रेण मुखमिति व्यवहर्तुं शक्यते, किन्तु बहुश्रोत्राद्यवयवमत्तथैव; अतो नैतेन परिवर्तनेन सर्वतोमुखत्वं  
लभ्यत इत्यर्थः । कथं तर्हि सर्वतोमुखत्वं पुरुषस्य ? तत्राह-त्रिः संवत्सरस्येति । ' संवत्सरस्य ' मध्ये वैश्व-  
देवादिभेदेन ' त्रिः यजते, ' ' तेनैव ' अयं यजमानः ' सर्वतोमुखः; ' कृत्स्नस्य संवत्सरस्य यागेन प्राप्तत्वात् ।  
तेनैवेति । अन्नादहेतुभूतं सर्वतोमुखत्वं प्रकारान्तरेणैव सिध्यति । तस्मादिति । ' तस्मात् ' परिवर्तनं ' न  
आद्रियेत ' इत्यासुरेर्मतस्य निगमनम् ॥ १७ ॥

इति श्रीसायणाचार्यविरचिते माध्वीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे षष्ठाध्यायस्य तृतीयं ब्राह्मणम् ॥ ३ ॥

वैश्वदेवादिषु सर्वेषु परिवर्तनं सेतिकर्तव्यताकं विधित्सुस्तेषां सर्वेषां वृत्रवधहेतुत्वं विजयहेतुत्वं च समान-  
मिति प्रतिपादयति-तद्यदाहुरिति । ' तत् ' तत्र उक्तविषयं साकमेधानामेव वृत्रवधहेतुत्वं जयहेतुत्वञ्चेति ' यद् '  
' आहुः ' कर्तव्यं तन्न; तथा ' सर्वैरेव ' हि ' चातुर्मास्यैः ' चतुर्षु-चतुर्षु मासेषु प्रयुज्यमानैर्वैश्वदेवादि-  
भिर्वृत्रहन-प्राप्तान्तो ' देवाः ' इत्यर्थः ॥ १ ॥

तत्र वैश्वदेवेन जितमेधमाख्याधिक्रया दर्शयति-ते होचुरिति ! ' ते ' देवाः खलु प्रजापतिं पितरमभिलक्ष्य

( हंस्ते ) ते होचुः । केनैव राज्ञा केनानीकेन योत्स्याम इति स वरुण उवाच मया राज्ञा मयाऽनीकेनेति ते वरुणेनैव राज्ञा वरुणेनानीकेनापरांश्चतुरो मासः प्राजयंस्तान्ब्रह्मणा चैव त्रय्या च विद्यया पर्यगृह्णन् ॥ ३ ॥

( हंस्ते ) ते होचुः । केनैव राज्ञा केनानीकेन योत्स्याम इति स हेन्द्र उवाच मया राज्ञा मयाऽनीकेनेति त इन्द्रेणैव राज्ञेन्द्रेणानीकेनापरांश्चतुरो मासः प्राजयंस्तान्ब्रह्मणा चैव त्रय्या च विद्यया पर्यगृह्णन् ॥ ४ ॥

( न्स ) स यद्वैश्वदेवेन यजते । ( तेऽग्नि ) अग्निनैवैतद्राज्ञाऽग्निनाऽनीकेन चतुरो मासः प्रजयति जुञ्जेनी शलली भवति लोहः क्षुरः सा या ज्येनी शलली सा त्रय्यै विद्यायै रूपं लोहः क्षुरो ब्रह्मणो रूपमग्निर्हि ब्रह्म लोहित इव ह्यग्निस्तस्माल्लोहः रो भवति तेन परिवर्तयते तद्ब्रह्मणा चैवैनमेतुत्रय्या च विद्यया परिगृह्णाति ॥ ५ ॥

केन ' इति । तेऽग्निना राज्ञा, अग्निनाऽनीकेन चतुरो मासः प्राजयन् । तान् ब्रह्मणा च त्रय्या च विद्यया पर्यगृह्णन् ॥ २ ॥

ते होचुः—' केनैव राज्ञा केनानीकेन योत्स्यामः ' इति । स ह वरुण उवाच—' मया राज्ञा, मयाऽनीकेन ' इति । ते वरुणेनैव राज्ञा वरुणेनानीकेनापरांश्चतुरो मासः प्राजयन् । तान् ब्रह्मणा चैव त्रय्या च विद्यया पर्यगृह्णन् ॥ ३ ॥

ते होचुः—' केनैव राज्ञा केनानीकेन योत्स्याम ' इति । स हेन्द्र उवाच—' मया राज्ञा मयाऽनीकेन ' इति । त इन्द्रेणैव राज्ञा, इन्द्रेणानीकेनापरांश्चतुरो मासः प्राजयन् । तान् ब्रह्मणा चैव त्रय्या च विद्यया पर्यगृह्णन् ॥ ४ ॥

स यद्वैश्वदेवेन यजते—अग्निनैवैतद्राज्ञाऽग्निनाऽनीकेन चतुरो मासः प्रजयति । तत् जुञ्जेनी शलली भवति । लोहः क्षुरः । सा या ज्येनी शलली—सा त्रय्यै विद्यायै रूपम् । लोहः क्षुरो ब्रह्मणो रूपम् ।

परस्परं वाचम् ' ऊचुः ' । केनानीकेनेति । अनीके सेनामुखम्, अत्र सेनान्यां वर्तते । तेन सेनान्येत्यर्थः । चतुरो मास इति । " पदन्न० " ( पा. सू. ६ । १ । ६३ ) इत्यादिना मासशब्दस्य मास—इत्ययमादेशः । तान् ब्रह्मणा चेति । ' तान् ' विजितान् मासान् ' ब्रह्मणा ' " अग्निर्हि ब्रह्म—" इत्यग्रे विवरिष्यते । अतो ब्रह्मणा अग्निना, ' त्रय्या ' वेदत्रयरूपया ' विद्यया च ' देवाः ' पर्यगृह्णन् ' परितोऽधारयन् ॥ २ ॥

एवं वैश्वदेवस्याग्निप्रमुखत्वमुक्त्वा वरुणप्रघासेषु वरुणस्य प्रामुख्यमेतैर्विजितत्वञ्चाह—ते होचुरिति । अपरांश्चतुर इति । आषाढादीनित्यर्थः । अन्यत् पूर्ववत् । अथ साकमेधेष्विन्द्रस्य प्राधान्यं तैर्विजितत्वं चाह—ते होचुरिति । अपरांश्चतुर इति । ' अपरान् ' कात्तिकादीनित्यर्थः । अन्यत्पूर्ववत् ॥ ३ ॥ ४ ॥

इत्थं प्रतिवृत्त्युपन्यासेन वैश्वदेवादिषु त्रिषु पर्वसु प्रतिपादितमर्थं यजमानेऽपि क्रमेण प्रतिवृत्तिरिति—स यद्वैश्वदेवेनेत्यादिना । " ब्रह्मणा च त्रय्या च विद्यया पर्यगृह्णन् "—इति यदुक्तम् तस्य प्रतिवृत्तिरिति ।

अथ यद्वरुणप्रघासैर्धृजते । वरुणेनैवैतद्राज्ञा वरुणेनानीकेना-  
मासः प्रजयति त्र्येनी शलली भवति लोहः क्षुरस्तेन परि-  
द्वहणा चैवैनमेतत्रय्या च विद्यया परिगृह्णाति ॥ ६ ॥

अथ यत्साकमेधैर्धृजते । ( तऽ ) इन्द्रेणैवैतद्राज्ञेन्द्रेणानीकेनापरां-  
मासः प्रजयति त्र्येनी शलली भवति लोहः क्षुरस्तेन परिवर्तयते  
द्वहणा चैवैनमेतत्रय्या च विद्यया परिगृह्णाति ॥ ७ ॥

स यद्वैश्वदेवेन यजते । ( तेऽग्नि ) अग्निरेव तर्हि भवत्यग्नेरेव सायुज्यं

अग्निर्हि ब्रह्म । लोहित इव ह्यग्निः । तस्माल्लोहः क्षुरो भवति । तेन परिवर्तयते तद् ब्रह्मणा चैवैन-  
मेतत्रय्या च विद्यया परिगृह्णाति ॥ ६ ॥

अथ यद्वरुणप्रघासैर्धृजते । वरुणेनैवैतद्राज्ञा वरुणेनानीकेनापरांश्चतुरो मासः प्रजयति । तद्  
त्र्येनी शलली भवति । लोहः क्षुरः । तेन परिवर्तयते । तद् ब्रह्मणा चैवैनमेतत् त्रय्या च  
विद्यया परिगृह्णाति ॥ ६ ॥

अथ यत्साकमेधैर्धृजते । इन्द्रेणैवैतद्राज्ञेन्द्रेणानीकेनापरांश्चतुरो मासः प्रजयति । तद् त्र्येनी शलली  
भवति । लोहः क्षुरः । तेन परिवर्तयते । तद् ब्रह्मणा चैवैनमेतत्रय्या च विद्यया परिगृह्णाति ॥ ७ ॥

स यद्वैश्वदेवेन यजते—अग्निरेव तर्हि भवति । अग्नेरेव सायुज्यं सलोकतां जयति । अथ यद् वरुण-

प्रिया स्थानेषु ' एतः ' श्रुतवर्णो यस्याः सा त्र्येनी । " वर्णादनुदात्तात् "—( पा. सू. ४ । १ । ३९ ) इति  
एतदनुदात्तात् ङीप्, तकारस्य नकारादेशश्च । श्वाविन्नामकस्य मृगस्य लोम ' शलली ' । उक्तलक्षणा सा वक्ष्य-  
माणपरिवर्तनहेतुत्वेन स्वीकार्या । तत्र शलन्यास्त्रयीप्रतिरूपत्वमाह—सा येति । ' सा ' पूर्वोक्ता ' या ' ' त्र्येनी  
शलली ' । स त्रिधा त्र्येनाविशिष्टगुणोपेतत्वात् त्रय्या विद्यायाः स्वरूपम् । योऽयं ' लोहः ' लोहितवर्णस्ताम्र-  
मयः ' क्षुरः ' , स ब्रह्मणो रूपम् । कथं ब्रह्मणो लोहितवर्णत्वमिति तदाह—अग्निर्हीति । स च ब्रह्मशब्द-  
वान्योऽग्निर्लोहितवर्णः ' इव ' हि भवति; ' तस्मात् ' लोहितवर्णः ' क्षुरः ' ब्रह्मणः प्रतिरूपमित्यर्थः । तेने-  
त्यादि । ' तेन ' क्षुरेण, तथा शलन्या च ' परिवर्तयते ' शलन्या केशान् विभज्य क्षुरेण परितो वापयंदि-  
त्यर्थः । ब्रह्मणा चैवेति । ' एनं ' यजमानम् ' एतत् ' एतेन शललीलोहक्षुरकृतेन परिवर्तनेन, अग्निरूपेण तेन  
' ब्रह्मणा ' क्षुरनिदानभूतेन, ' त्रय्या ' वेदत्रयरूपया ' विद्यया ' च सर्वतोमुखत्वसम्पादनद्वारा अनया ' परि-  
गृह्णाति ' परितः सर्वासु दिक्षु धारयतीत्यर्थः ॥ ६ ॥

वरुणप्रघासयागस्य वरुणप्रधानकत्वात्तेन जेतव्यं फलमनुक्रामति—अथ यद् वरुणप्रघासैरिति । त्र्येनी  
शललीत्यादि उक्तार्थम् ॥ ६ ॥

साकमेधयागस्येन्द्रप्रधानकत्वात् तेन जेतव्यं फलमनुक्रामति अथ यत् साकमेधैरिति ॥ ७ ॥

इत्थं वैश्वदेवादिभिस्त्रिभिः पर्वभिर्द्वादशमासात्मकवत्सरस्वरूपाविति फलत्वेन प्रतिपाद्य, अग्न्यादिदेवता-  
सायुज्यमपि तेषां फलत्वेन क्रमेणाचष्टे—स यदिति । अग्निरेव तर्हि । ' तर्हि ' तस्मिन् वैश्वदेवे यागेऽनुष्ठिते

१—' शलली ' इति शब्दोऽस्ति ( ८।४।१ ) अप. श्रौ. सू. व्याख्याया रुद्रस्तः । २—' द्वित्रयस्य वरुणप्रघासपर्वणः  
फलम् । ते. प्रा. १।१।१।१।६७ । द्रष्टव्यम् । ३—' तृतीयस्य साकमेधपर्वणः फलम् । ते. प्रा. १।४।१।४।१०।८। द्रष्टव्यम् ।  
४—' चतुर्थस्य शुनासौरीयपर्वणः फलमपि ते. प्रा. १।४।१०।३ । अवलोकनीयम् ।

सलोकतां जयत्यथ वरुणप्रधासैर्यजते वरुण एव तर्हि भवति  
सायुज्यं सलोकतां जयत्यथ वत्साकमेधैर्यजते इन्द्र एव तर्हि  
स्यैव सायुज्यं सलोकतां जयति ॥ ८ ॥

स यस्मिन्हर्तावमुं लोकमेति । स एनमृतुः परस्मा ऽऋतुवे ।  
पर उ परस्मा ऽऋतुवे प्रयच्छति सु परममेव स्थानं परमां गतिं  
चातुर्मास्ययाजी तदाहुर्नु चातुर्मास्ययाजिनमुनु विन्दन्ति परम् ।  
खलु स स्थानं परमां गतिं गच्छतीति ॥ ९ ॥

इति पञ्चमप्रपादिकं पञ्चमं ब्राह्मणम् ॥६॥६॥ ( ६. ४. ) ॥ कण्डिका १४६.

प्रधासैर्यजते-वरुण एव तर्हि भवति । वरुणस्यैव सायुज्यं सलोकतां जयति । अथ यत्साकमेधैर्यजते-इन्द्र एव तर्हि भवति । इन्द्रस्यैव सायुज्यं सलोकतां जयति ॥ ८ ॥

स यस्मिन् ह ऋतावमुं लोकमेति । स एनमृतुः परस्मा ऋतुवे प्रयच्छति । पर उ परस्मा ऋतुवे प्रयच्छति । स परममेव स्थानं, परमां गतिं गच्छति-चातुर्मास्ययाजी । तदाहुः-न चातुर्मास्ययाजिनमुनु विन्दन्ति-परमं ह्येव खलु स स्थानं, परमां गतिं गच्छतीति ॥ ९ ॥ इति चातुर्मास्ययागाधिकारः ।

‘सः’ यजमानः ‘अग्निः’ अग्न्यात्मक ‘एव भवति’ । ‘अग्नेरेव सायुज्यम्’-इति, अस्यैव विवरणम् । प्रथममग्नेः सालोक्यं जयति, पश्चात् सायुज्यमिति योजनाक्रमः । “वरुण एव तर्हि”-इत्यादावप्येवं योज्यम् ॥ ८ ॥

अथ त्रियमाणस्य चातुर्मास्ययाजिनो मार्गं ब्रुवन् ब्रह्मलोकप्राप्तिपर्यन्तं फलमाह-स यस्मिन्निति । ‘सः’ खलु चातुर्मास्ययाजी ‘यस्मिन् ऋतौ’ ‘अमुं’ विप्रकृष्टं परं ‘लोकम्’ ‘एति’ त्रियते, ‘सः’ ऋतुः ‘एनं’ यजमानं स्वस्मात् ‘परस्मे ऋतुवे’ ‘प्रयच्छति’ इत्यनेन क्रमेण कृत्स्नं संवत्सरं तद्व्यक्तस्य प्रजापतेः संबन्धि परममुत्कृष्टं स्थानमवाप्नोति । प्राप्य च परमामुत्कृष्टां पुनरावृत्तिरहितां गतिं गच्छति । लुक्तेऽर्थे विद्वत्प्रसिद्धिं संवादयति-तदाहुरिति । यस्माच्चातुर्मास्ययाजी परमां गतिं प्राप्तवान् ‘अग्निः’ अग्निज्ञान-‘आहुः’ कथयन्ति । किमिति, तदुच्यते-‘चातुर्मास्ययाजिनम्’ चातुर्मास्येनेष्टवन्तं यजमानम् अन्विष्यन्तः जनाः ब्रह्मलोकादर्वाचीनेषु लोकेषु ‘न विन्दन्ति’ न लभन्ते । ‘परमं ह्येव’ इति, तत्र कारणाभिधानम् ॥ ९ ॥

इति श्रीसायणाचार्यविरचिते माध्वीये वेदार्थप्रकाशे माध्यन्दिनशतपथब्राह्मणभाष्ये

द्वितीयकाण्डे षष्ठाध्यायस्य चतुर्थं ब्राह्मणम् ॥२॥६॥४॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद् विद्यातीर्थमहेश्वरः ॥ १ ॥

ब्रह्माण्डं गोसहस्रं कनकहयतुलापूरुषौ स्वर्णगर्भं सप्ताब्धीन् पञ्चसीरींस्त्रिदशतरुलताधेनुसौवर्णभूमीः ।

रत्नोत्सां रुक्मवाजिद्विपमहितरथौ सायणिः सिङ्घणार्थो व्यश्राणीद्विश्वचक्रं प्रथितविधिमहाभूतयुक्तं घटञ्च ॥२॥

धान्याद्रिं धन्यजन्मा तिलभवमतुलः स्वर्णजं वर्णमुख्यः कार्पासीयं कृपावान् गुडकृतमजडो राजतं राजपूज्यः

आज्योत्थं प्राज्यजन्मा लवणजमनृणः शार्करं चार्कतेजा रत्नाढयो रत्नरूपं गिरिमकृत मुदा पात्रसात्सिङ्घणार्थः ३

इति श्रीमद्राजाधिराजपरमेश्वरवैदिकमार्गप्रवर्तकप्रीवीरहरिहरमहाराजसाम्राज्यधुरन्धरेण सायणाचार्येण विरचितं

माध्वीये वेदार्थप्रकाशे माध्यन्दिनशतपथब्राह्मणभाष्ये द्वितीयकाण्डे षष्ठोऽध्यायः समाप्तः ॥२॥६॥

अत्रादितः पंचदशाध्यायसंमितः काण्डद्वयात्मको हविर्यज्ञ ( ऐष्टिकप्रकरण ) प्रतिपादितः । स यः

शतपथब्राह्मणान्तर्गतः पंचदशपथसंज्ञको ब्राह्मणभागः समाप्तः । इति ॥ १५ ॥

इत्येकपादिकानाम द्वितीयं काण्डं समाप्तम् ॥ २ ॥











